

॥ श्री स्वामिनारायणो विजयतेतराम् ॥

श्री हरिवाक्यसुधासिन्धौ उपोद्घातसहितं
श्री दुर्गपुर – प्रथम प्रकरणम्

॥ श्री स्वामिनारायणो विजयतेतराम् ॥

संवत् २०४८

तारीख : ७-५-१९९२



वैशाख सुद ५



श्री शतानन्द मुनि विरचित -
श्री हरिवाक्यसुधासिन्धुप्रारम्भः

: प्रकाशक :

श्री महंत पुराणी स्वामी हरिस्वरूपदासजी

श्री स्वामिनारायण मंदिर, स्वामिनारायण रोड, भुज-कच्छ ३७०००१



गुरुवार

अ. नि. स. गु. स्वामी हरिकृष्णदासजीना स्मरणार्थे गाम माधापुरना मावजी शीवजी भुडीया तथा तेमना सर्वे कुटुम्बीजनेण आ ग्रन्थ छपाववामां संपूर्णपणे मदद करेल ठे, तो श्रीजी महाराज तेओने उत्तरोत्तर चडती राखी धर्मपरायणमां कायम वृत्ति राखे. अक्षर निवासी भुडीया करसनभाध कल्याणनी शुभ प्रेरणायी

गोलोकेति । निर्गतोऽतिशयो यस्याः सा चासौ दया निष्कारणकरूणा तथा पूर्णः सम्भृतस्तम् । पाथसां सागर इव निरवधिकातिशयदयायाः समुद्रो यस्तमित्यर्थः । 'आनन्द एकैकस्माच्छतशतगुणतया सैषाऽऽनन्दस्य मीमांसा' । इत्यादिश्रुतिषु निरतिशयदशाशिरस्कोऽभ्यस्यमानः परमानन्दो मूर्त्तौ यस्य तम् । यद्वा । आनन्दं करोतीत्यानन्दयति आनन्दयतीत्यानन्दा स्वेक्षकजनाऽत्यानन्दक्रीं मूर्त्तिर्यस्य तम् । यां वीक्ष्य जना आनन्दसन्दोहमग्रा भवन्ति तथाविधरमणीयमूर्त्तिमित्यर्थः । अत एव भूतले भारतभूतले भारतभूभागे । असुरगुरुभिरसुरांशसम्भूतदेशिकैर्विहतं विनाशितम् । सन् हिंसादिदोषवर्जितत्वादभ्यर्हिता यो धर्म एकान्तिकधर्मस्तस्य वर्त्म मार्गस्तत् । पातुं तद्दोषघृनसुरगुरून् पराभाव्य पोषणपूर्वं रक्षितुम् । गोलोकब्रह्मधाम्नो गोलोकमध्यवर्त्यक्षरपत्सकाशात् कोसलेषु कोशलदेशवर्त्तिष्ठुप्पयाऽभिधग्रामे इत्यर्थः । धर्मात् धर्मापरसंज्ञहरिप्रसादविप्रात् भक्तौ भक्त्यपरपर्यायप्रेमवतीसंज्ञायां तत्पत्न्याम् । नृमूर्त्या मनुष्याकारेण । समुदितमाविर्भूतम् अखिलानां सकलानां प्राणिनां स्वाश्रितजीवानां संसारं जन्ममरणप्रवाहं हरतीति तं तथाभूतम् । कलिमलान् स्वाश्रितजीवानां कामक्रोधादिकलिकल्मषाणि हरतीति तम् । स्वामिनारायण इत्याख्या नाम यस्य तम् कृष्णं श्रीहरि-

गोलोकब्रह्मधाम्नो निरतिशयदयापूर्णमानन्दमूर्त्तिं पातुं सद्धर्मवर्त्माऽसुरगुरुविहतं भूतले कोसलेषु । भक्तौ धर्मान्मूर्त्या समुदितमखिलप्राणिसंसारहारं कृष्णं ध्यायामि चित्ते कलिमलहरणं स्वामिनारायणाख्यम् ॥ २ ॥ स जयति सहजानन्दस्वामी सत्यो जगद्गुरुः श्रीमान् । यत्पादाश्रयमात्रात्तुट्यति संसारबन्धनं सद्यः ॥ ३ ॥ निजाश्रितानां कृपया स पुंसामुन्मूलयन्संशयजालमीशः । जगाद भूयांस्यनुभूतियूञ्जि साङ्गस्वभक्त्याव्यवचोऽमृतानि ॥ ४ ॥

कृष्णभगवन्तम् । चित्ते मानसे । ध्यायामि सर्वदा चिन्तयामि (स्रग्धरा) ॥ २ ॥ स इति । यत्पादाश्रयमात्राद्यदीयशरणकमलसंश्रयमात्रत एव । संसारबन्धनमनादि दुर्जरसंसृतिपाशावृत्तिः सद्यस्तत्क्षणमेव । तुट्यति विच्छिन्नं भवति । सत्यः 'सत्यस्य सत्य'मिति श्रुतेः परमार्थसत्यस्वरूपः । जगद्गुरुर्जगतामेक एव परमनिःश्रेयसप्राप्त्युपायरूपहितोपदेष्टा । यद्वा । मोक्षमार्गरिपुकामक्रोधादित्याजनपूर्वकपरमनिःश्रेयसप्राप्त्युपायस्य यथार्थमुपदेशशीलत्वात्सत्यः परमार्थो जगद्गुरुः । श्रीमान् स्वाश्रयमात्रेण स्वाश्रितानां कालमायाबन्धनविनाशनशोभायुक्तः । स इत्थं भूतगुणः । सहजः स्वभावसिद्धआनन्दो यस्य सः स्वं कालमायाक्षरब्रह्मादीनां नियमनलक्षणैश्वर्यमस्यास्तीति स चासौ स च एवमन्वर्थसंज्ञः श्रीहरिकृष्णो भगवान् । जयति स्वाश्रितजनानामन्तः शत्रून्भिभावयन्सर्वोत्कर्षेण वर्त्तते ॥ ३ ॥ अथैतद्ग्रन्थविरचननिदानमाह त्रिभिः । निजेति । ईशः कालमायादिसर्वनियन्ता । स श्रीहरिः । निजाश्रितानां कृतस्वकीयैकाश्रयाणाम् । पुंसां जनानाम् । संशयजालं जीवेश-माया-ब्रह्म-परब्रह्मणां स्वधर्म-वैराग्य भक्त्यादीनां च स्वरूपज्ञानगतानेकसंशयसमूहम् । कृपया । उन्मूलयन्मूलादुत्पाटयितुमित्यर्थः । अनुभूतियूञ्जि स्वकीयानुभवयुक्तानि । भूयांसि बहूनि । साङ्गा स्वधर्मजीवादिस्वरूपज्ञानवैराग्यरूपाङ्गसहिता या स्वभक्तिः स्वस्यैकान्तिकभक्तिस्तया आढयानि सम्पन्नानि यानि वचोऽमृतानि वार्त्तासुधास्तानि । जगाद दुर्गपुरादिषु स्वभक्तजनसंसत्सु निजाश्रितान्प्रति कथयामास । (उपजाति) ॥ ४ ॥

शतेति । तेषां वचोमृतानां मध्ये । द्विषष्ट्या । अधिकम् । शतद्वयम् । मुक्तानन्दादिभिः । सद्भिः साधुभिः आदिशब्दाद्गोपालानन्दनित्यानन्दब्रह्मानन्दशुकानन्दमुनीनां ग्रहणमेतद्ग्रन्थान्ते तथैव वक्ष्यमाणत्वात् । यथाश्रुतं श्रीहर्षकवचनश्रवणमनतिक्रम्य । यथामनीषं यथास्वमति । साधु सम्यग्यथातथा । सर्वहिताय । स्पष्टैः । वर्णैरक्षरैः । अलेखि लिखितमभूत् ॥ ५ ॥ तावन्तीति । शतानन्दमुनिः । अहम् । तावन्ति द्विषष्ट्याधिकशतद्वयपरिमितानि । वागमृतानि वचनामृतानि । प्रभोः कालमायाक्षरादिनियमसमर्थस्य । तस्य श्रीहरेः । निदेशेन प्राक्कृतैतद्ग्रन्थविरचनाज्ञया हेतुना । तदीयतुष्ट्यै श्रीहर्षाश्रितसकलसद्भक्तजनप्रीत्यै । सुसौष्टवं शोभनशब्दसामर्थ्यं चौदार्यमर्थसंपत्तिश्च तन्मयैः प्रचुरसुसौष्टवौदार्ययुक्तैरित्यर्थः । सुपद्यैः प्रायोऽनुबुद्ध्युक्तैः सुश्लोकैः । स्फुटं स्पष्टं यथातथा । दृभामि हरिवाक्यसुधासिन्धुग्रन्थरूपेण ग्रन्थामि ॥ ६ ॥ इत आरभ्य प्रथमतरङ्गारम्भात्प्रागुपोद्धातमाह । अस्तीति । सर्वलोकविभूषणे महावैकुण्ठ वैकुण्ठाव्याकृतादि सकललोकानामाभरणरूपे । श्रीमति निरवधिकातिशयशोभायुक्ते । गोलोके महामायान्धतमसपरतरचिदम्बरान्तःस्थगोलोकाख्यपदे विषये । नित्याविर्भूतं सर्वदैव ध्रुवतया वर्तमानम् । अमलं मायाकार्यरूपदोषवर्जितम् । अत एव । उत्तमोत्तमं सर्वोत्कृष्टेभ्यो गोलोकादिधामभ्योऽप्यत्युत्कृष्टम् । कार्ष्णं कृष्णापराख्य श्रीहरिकृष्णभगवत्सम्बन्धि । धाम पदम् । अस्ति विद्यते ॥ ७ ॥ एतद्विशिनष्टि त्रिभिः । अग्र-

शतद्वयं सर्वहिताय वर्णैः स्पष्टैस्तु तेषामधिकं द्विषष्ट्या । यथाश्रुतं सद्भिरलेखि मुक्तानन्दादिभिः साधु यथामनीषम् ॥ ५ ॥ तावन्त्यहं वागमृतानि तस्य प्रभोर्निदेशेन तदीयतुष्ट्यै । सुसौष्टवौदार्यमयैः सुपद्यैः स्फुटं शतानन्दमुनिर्दृभामि ॥ ६ ॥ अस्ति श्रीमति गोलोके सर्वलोकविभूषणे । नित्याविर्भूतममलं कार्ष्णं धामोत्तमोत्तमम् ॥ ७ ॥ अप्रमेयमनाद्यन्तं निर्गुणं नित्यमद्वयम् । अखण्डं सच्चिदानन्दरूपं मायाऽतमः परम् ॥ ८ ॥ कोटिकोट्यर्कचन्द्राग्निप्रभाभासुरमुज्ज्वलम् । भक्तैरेकान्तिकैरेव प्रोप्यं कृष्णप्रसादतः ॥ ९ ॥ यदुच्यते ब्रह्मपुरं ब्रह्म चामृतमक्षरम् । चिदाकाशं च परमव्योमाथ परमं पदम् ॥ १० ॥

मेयमिति । अप्रमेयमपरिच्छेद्यम् । यतः । अनाद्यन्तमाद्यन्तवर्जितम् । तत्कुतः । निर्गुणं मायाकार्यभूतसत्त्वादिगुणवर्जितम् । अत एव । नित्यं सनातनम् । अद्वयमुपमानशून्यत्वाद्वितीयम् । अखण्डं चतुर्विधलयकारणकालकृतध्वंसवर्जितम् । सच्चिदानन्दरूपं स्वरूपनिष्ठसच्चिदानन्दधर्मम् । मायातमः परं मायामूलप्रकृतिस्तस्याः परो मायापरः स चासाधतमास्तमोवर्जितत्वात्सर्वदा प्रकाशमानो गोलोकः । उत्तरपदलोपीसमासः । तस्मात्परमग्रे वर्तमानम् ॥ ८ ॥ कोटीति । कोटिभिर्गुणिताः कोट्यः कोटिकोटयोऽपरिमिताः ये अर्कचन्द्राग्रयः सूर्यसोमहुताशनास्तेषां प्रभावद्भासुरमतिशयेन प्रकाशमानम् । अत एव । उज्ज्वलमुत्कृष्टश्चेतदीप्तिदीप्तम् । एकान्तिकैः स्वधर्मज्ञानवैराग्यरूपमूर्धहृत्पादाङ्गत्रययुक्तसमाहात्म्यभगवद्भक्तियुक्तत्वादेकान्तिकसंज्ञैः । भक्तैश्छन्दानुवृत्तितया भगवन्तं भजमानैर्भक्तजनैः । कृष्णप्रसादतः स्वेष्टदेवश्रीहरिकृष्णभगवदनुग्रहत एव । प्राप्यमुपलभ्यम् ॥ ९ ॥ यदिति । यद्दाम । ब्रह्मपुरम् । ब्रह्म । अमृतम् । अक्षरम् । चिदाकाशम् । परमव्योम । अथ च । परमपदम् । उच्यते श्रुतिस्मृत्यादिभिः कथ्यते । तद्यथा । छान्दोग्ये 'एतत्सत्यं ब्रह्मपुरम्' 'अपहतपाप्मा ह्येष ब्रह्मलोक' इत्यादि । मुण्डकोपनिषदि च । 'दिव्ये ब्रह्मपुरे ह्येष स व्योमन्यात्मा प्रतिष्ठितः । स वै वेदैत्परमं ब्रह्मधाम यत्र विश्वं निहितं भाति श्रुभ्रमित्यादि' । 'तदेतदजरममृतमिति' श्रुतिः । 'यदक्षरं वेदविदो वदन्तीति' भगवद्गीतायाम् । 'तदाहुरक्षरं ब्रह्म सर्वकारणकारणम् ।

विष्णोर्धाम इति श्रीमद्भागवते । 'चिद्ब्योमनिलय' इति श्रीभाष्ये 'परमे व्योमन् सर्वाभूतानि' इति श्रुतिः 'तद्विष्णोः परमं पदं सदा पश्यन्ति सूरय' इति श्रुतिः ॥ १० ॥ श्रीकृष्ण इति । तत्रेत्थम्भूते स्वधामनि । स्वामी स्वं क्षराक्षरादिनियमनैश्वर्यमस्यातीति [ऐश्वर्यार्थात्स्वशब्दादामिनिचप्रत्यये सिद्धमिदम् । तथा च सूत्रम् । स्वामिन्नैश्वर्ये इति । यद्वा । स्वामी स्वे धनेऽस्त्रियामित्यमरोक्तेः स्वं धनममति गच्छतीत्येवं शीलः स्वपूर्वागत्याद्यर्थादम् धातोस्ताच्छील्ये णिनिः] निरवधिकातिशयसम्पत्त्याह्व इत्यर्थः । श्रीकान्तत्वादिति भावः । यद्वा । स्वामी काल मायाऽक्षरब्रह्मनित्यैश्वर्याणिमाद्यनन्तशक्तिपतिः । 'स्वामी त्वीश्वरः पतिरीशितेत्यमरः' । यद्वा । 'एक एव हरिः स्वामिशब्दवाच्योऽस्ति सर्वथा । अन्यस्तु तदुपास्त्याप्तगुणयोगात्तथोच्यते' इति बृहद्विष्णुपुराणोक्तेः । स्वयं हरिः । श्रीकृष्णः सदानन्दमयः सन् । भगवान् भगशब्दवाच्यैश्वर्यादिषड्गुणसम्पन्नः सन् । सदा । विराजते । तं विशिनष्टि सार्धद्वादशश्लोकैः । सप्रेमेति । सप्रेम निरवधिकातिशयप्रीतिसहितं यथातथा । राधालक्ष्मीभ्याम् । अर्च्यमाने पदाम्बुजे चरणकमले यस्य सः । अस्यात्र राधालक्ष्मीसाहित्यं स्कान्दश्रीवासुदेवमाहात्म्यादवगन्तव्यम् ॥ ११ ॥ अक्षरेति । अक्षरात्मा अक्षरान्तर्यामी । 'योऽक्षरमन्तरो यमयती'ति श्रुतेः । अक्षरपरः स्वरूप-स्वभाव-गुणादिभिः सर्वथाऽक्षरब्रह्मणोऽप्यत्युत्कृष्टः । 'अक्षरात्परतः पर' इति श्रुतेः । सर्वकारणकारणम् सर्वकारणानां महाप्रकृतिमहापुरुषादीनामपि कारण-

श्रीकृष्णो भगवांस्तत्र सदा स्वामी विराजते । सप्रेमराधालक्ष्मीभ्यामर्च्यमानपदाम्बुजः ॥ ११ ॥
अक्षरात्माऽक्षरपरः सर्वकारणकारणम् । कर्ता नियन्ता सर्वेषां स्वप्रकाशश्च सर्ववित् ॥ १२ ॥
नैकाण्डजननस्थानलयलीलश्च निर्गुणः । ब्रह्मभूतानन्तकोटिमुक्तोपास्याङ्घ्रिपङ्कजः ॥ १३ ॥
मायापुरुषकालादिस्वशक्तिप्रेरको वशी । नैकब्रह्माण्डराजाधिराजः स्वछन्दवर्त्तनः ॥ १४ ॥

भूत इत्यर्थः । सर्वेषामनन्तकोटिब्रह्माण्डानाम् । कर्ता मूलप्रकृत्यक्षरपुरुषद्वारोत्पादकः । नियन्ता अन्तर्यामिशक्त्या तत्तत्कर्मानुसारेण तत्तच्छरीरलोकाभोगैश्वर्याणां नियामकः । स्वप्रकाशोऽन्यप्रकाशनिरपेक्षस्वतःप्रचुरप्रकाशमूर्तिः । सर्ववित् सदा स्वतः सर्वज्ञः । 'यः सर्वज्ञः सर्वविदिति' । 'यो वेत्ति युगपत्सर्वं प्रत्यक्षेण सदा स्वतः' इति श्रुतेः ॥ १२ ॥ नैति । नैकान्यनेकानि यान्यण्डानि ब्रह्माण्डानि तेषां जननमुत्पत्तिश्च स्थानं पालनं च लयः संहारश्च ते लीला क्रीडा यस्य सः । निर्गुणः प्राकृतगुणवर्जितः । 'योऽसौ निर्गुण इत्युक्तः शास्त्रेषु जगदीश्वरः । प्राकृतैर्हेयसंयुक्तैर्गुणैर्हीनः स उच्यते' इति पाद्योक्तेः । ब्रह्मभूता ब्रह्मभावं प्राप्ता येऽनन्तकोटिमुक्ता अपरिमितमुक्त जनास्तैरुपास्ये सर्वदा सेवनीये अङ्घ्रिपङ्कजे चरणकमले यस्य सः ॥ १३ ॥ मायेति । माया मूलप्रकृतिश्च पुरुषस्तदधिभूर्माहापुरुषश्च कालस्तयोर्जगत्सर्गकर्मसंयोजकोऽनेहाश्च ते आदयो यासां ता याः स्वशक्त्यो राज्ञोऽमात्यादय इव स्वपरिछदरूपास्तासां प्रेरकस्तत्तत्क्रियाया नियोजकः । वशी वशंवदशौचसत्यापहतपाप्मत्वादिगुणः । नैकब्रह्माण्डराजाधिराजोऽपरिमितब्रह्माण्डतदन्तर्वर्त्तिनामद्वितीयभूपतिः । स्वछन्दं कर्तुमकर्तुमन्यथाकर्तुं समर्थतारूपं स्वेच्छानुसारिवर्त्तनं यस्य सः ॥ १४ ॥

कोटीति । कोटयः कोटिसंख्याकाः कन्दर्पाः मन्मथास्तेषामिव लावण्यं सौन्दर्यं यस्य सः । यद्वा । कोटिकन्दर्पेषु लावण्यं यस्य सः । कामोऽपि तपोभिर्यमा-
राध्य यतः सम्प्राप्तजगन्मोहनलावण्यो जातोऽस्तीति भावः । जलदेो नवीनमेवस्तद्वच्छयामः स्निग्धमेचकशरीरवर्णश्चासौ सुन्दरो मनोहरः । अनर्घ्यैर्बहुमूल्यैर्दिव्यैरप्राकृतै-
र्विविधैर्नानाप्रकारैर्वासोभिर्वस्त्रैर्भूषणैराभरणैश्च भूषितोऽलङ्कृतः । यद्वा । अनर्घ्यदिव्यविविधवासो भूषणानि भूषितानि सम्प्राप्तशोभानि येन सः ॥ १५ ॥ रत्नेति । रत्नेन्द्र-
सारैर्नवविधश्रेष्ठरत्नैः खचितं यत् मुकुटं कीरीटं तत्र याः शेखरालयो मौक्तिककुसुमापीडश्रेण्यस्ताभिर्विराजितः शोभितः । पूर्णः षोडशकलश्चासौ शारदचन्द्रः शरत्पूर्णमासुधांशुस्तद्व-
द्यदास्यमाह्लादकरमुखं तत्र मन्दहासो मितमधुरस्मितं तेन मनोहरः स मनोहरोऽनेकजनचित्ताकर्षको यस्य स इति वा ॥ १६ ॥ सद्येति । अम्बुजपत्रे इव तरुणप्रफुल्लाम्बु-
जदले इव अक्षिणी नयने ते सद्ये निरवधिकातिशयकरुणापूर्णं यस्य सः । मकराकृतिनी अतितरुणमीनाकारे कुण्डले रत्नेन्द्रनिचितकर्णवेष्टने यस्य सः । गोप्यो गोपाङ्गनाश्च
गोपा आभीराश्च तेषामानन्दकरो निःसीमसुखप्रदः । वेणुवादने वंशीरन्ध्रमुखमारुतपूरणस्वरोत्पादने तत्परः प्रसितः ॥ १७ ॥ अनेकेति । अनेककोटिनामसंख्यातानां

कोटिकन्दर्पलावण्यो जलदश्यामसुन्दरः । अनर्घ्यदिव्यविविधवासोभूषणभूषितः ॥ १५ ॥ रत्नेन्द्रसारमुकुटशेखरालिविराजितः ।
पूर्णशारदचन्द्रास्यमन्दहासमनोहरः ॥ १६ ॥ सद्याम्बुजपत्राक्षो मकराकृतिकुण्डलः । गोपीगोपानन्दकरो वेणुवादनतत्परः ॥ १७ ॥
अनेककोटिसूर्येन्दुप्रकाशातिप्रभोज्ज्वलः । चक्रादिभिर्मूर्तिमद्भिः सेवितश्च निजायुधैः ॥ १८ ॥ श्रीदामाद्यैश्चनन्दाद्यैः पार्षद-
प्रवरैस्तथा । अणिमादिभिरैश्वर्यैर्विद्याद्याभिश्च शक्तिभिः ॥ १९ ॥ अनन्तकल्याणगुणरत्नाब्धिर्दिव्यविग्रहः । संस्तूयमानचरितो
मूर्तैश्च निगमैरपि ॥ २० ॥ व्यूहस्य वासुदेवादेः केशवादेश्च धारकः । वराहाद्यवताराणां धर्ता भक्तजनेष्टदः ॥ २१ ॥

सूर्येन्दुनां प्रभाकरसुधाकराणां प्रकाशेभ्यः प्रभाभ्योऽत्यतिशयिता या प्रभा प्रकाशस्तेनोज्ज्वलो दिप्यमानः । यद्वा । अनेककोटिसूर्येन्दून् प्रकाशयतीति तथाभूता याऽतिप्रभाऽति-
शयितकान्तिस्तयोज्ज्वलः । 'तमेव भान्तमनुभाति सर्वमि'तिश्रुतेः । मूर्तिमद्भिः सशरीरैः । चक्रादिभिः सुदर्शनप्रभृतिभिः । निजायुधैः स्वकीयहेतिभिः । सेवितः सर्वदा
कृताङ्गसंवाहनादिपरिचर्यः ॥ १८ ॥ श्रीदामेति । श्रीदामाद्याो मुखे येषां द्विभुजानां वीरभान्वादीनां तैः । नन्दआद्यः प्रधानं येषां चतुर्भुजानां सुनन्दादीनां तैश्च । पार्षद-
प्रवरैः परिचारकप्रवेकैः । अणिमादिभिः । ऐश्वर्यैरैश्वर्यसंज्ञाभिरष्टाभिरणिमाप्रभृतिभिः सिद्धिभिरित्यर्थः । विद्याआद्या यासां श्री, पुष्टि, गिरादीनां ताभिः । शक्तिभिश्च ।
मूर्तिमद्भिरिति लिङ्गविपर्ययेणाणिमादिष्वपि योजनीयम् । तथा चक्राद्यायुधवत्सेवित इत्यर्थः ॥ १९ ॥ अनन्तेति । अनन्ता अपरिमिता ये कल्याणगुणाः कारुण्यवात्सल्यौदार्या-
दयः कल्याणकारिणः शुभा वा गुणास्त एव रत्नानि तेषामब्धिः रत्नानां समुद्रवदाधारः । दिव्यविग्रहोऽनादिसिद्धाप्राकृताकारः सुन्दरशरीरो वा । मूर्तैः मूर्तिमद्भिः । निग-
मैश्चतुर्भिरपि वेदैः । संस्तूयमानानि सदा गीयमानानि चरितानि चरित्राणि यस्य सः । अपिश्रुते । 'कृष्णं च तत्र छन्दोभिः स्तूयमानमि'ति श्रीभागवतोक्तेः ॥ २० ॥ व्यूह-
स्येति । वासुदेवादेर्वासुदेवादीनां चतुर्णाम् । केशवादीनां चतुर्विंशतिसंख्याकानां च । व्यूहस्य वृन्दस्य । धारक एतद्रूपेण प्रादुर्भवन् । 'व्यूहः स्याद्वलविन्यासे निर्माणे वृन्दतर्कयोरिति'

मेदिनी । अयं व्यूहोद्भवः पञ्चरात्राज्ज्ञातव्यः । आयुधभेदेन केशवादिभेदः सिद्धार्थसंहिताया ज्ञेयः । वराहाद्यवताराणाम् । धर्ता धारकः । भक्तजनानां स्वभजमानानां लोकानामिष्टं वाञ्छितार्थं ददातीति । स्वभक्तवाञ्छितपूरणायैतेषामवताराणां धारक इति हेतुगर्भमिदं विशेषणम् ॥ २१ ॥ वेदेति । यः । असौ स्वामी । वेदादौ श्रुति, स्मृति, पुराणेतिहासादिसङ्ग्रहेषु । परम् । ब्रह्म । परात्परः । नारायणः । वासुदेवः । तथा । परमपूरुषः ॥ २२ ॥ परमात्मेति । परमात्मा । विष्णुः । प्रधानपुरुषेश्वरः । परमेश्वरः ईशेशः । पुरुषोत्तमश्च । इतिनामभिः । प्रोच्यते वेदाद्यभिज्ञैर्व्यासादिभिः कथ्यते । इतिद्वयोरेकान्वयः ॥ २३ ॥ भगवानिति । आत्मनां सर्वक्षेत्रज्ञानाम् । आत्मान्तर्यामी भगवान् स स्वामी । भुवि पृथिव्याम् । तत्रापि । भारते । वर्षे खण्डे । युगेयुगे अनुयुगम् । सद्धर्मरक्षायै सतां धर्मस्य च रक्षणं विधातुम् । प्रादुर्भवति । अत्र प्रमाण-वाक्यानि शिक्षापत्र्यां 'धर्मेण रहिता कृष्णभक्तिः कार्या न सर्वथे' तिल्लोकस्यार्थदिपिकाटिकातः सविस्तरं बोध्यानि ॥ २४ ॥ एवं सामान्यतस्तत्प्रादुर्भावीतिमुक्त्वा साम्प्रतं सर्वावतारधारिणः स्वयं श्रीस्वामिनः सहेतुकं प्रादुर्भावं विशेषत आह सार्द्धैस्त्रिभिः । साम्प्रतमिति । स्वष्टदेवस्य श्रीहरेः स्वबुद्धौ साक्षाद्भावेन विद्यमानत्वाद्भूतस्य वर्त्त-

वेदादौ प्रोच्यते यश्च परंब्रह्म परात्परः । नारायणो वासुदेवस्तथा परमपूरुषः ॥ २२ ॥ परमात्मा च विष्णुश्च प्रधानपुरुषेश्वरः । परमेश्वर ईशेशः पुरुषोत्तम इत्यसौ ॥ २३ ॥ भगवानात्मनामात्मा वर्षे स भुवि भारते । प्रादुर्भवति सद्धर्मरक्षायै च युगे युगे ॥ २४ ॥ साम्प्रतं च कलेः प्राप्य बलं भुवि समेधितैः । असुरांशगुरुक्षमेशैः क्लिष्टं धर्मं सुरक्षितुम् ॥ २५ ॥ अधर्मं चोन्मूल-यितुं पातुं भक्तानृषींश्च सः । निजभक्तिं प्रथयितुं सर्वाभीष्टप्रदां पराम् ॥ २६ ॥ स्वदिव्यमूर्तौ जनताचेतसां च समाधये । सकलैश्वर्यं जुष्टेन जीवकल्याणकारिणा ॥ २७ ॥ आत्मीयेनैव रूपेण जज्ञे हरिरिति श्रुतः । जन्मकर्माणि तस्यादौ कथयामि समासतः ॥ २८ ॥

मानवनिदेशः । भुवि पृथिव्याम् । कलेश्चतुर्थयुगस्य । बलं कामक्रोधादिसैन्यरूपं साहाय्यम् । प्राप्य । समेधितैः सम्यग्बुद्धिं गतैः असुरांशा दैत्यांशैरुत्पन्ना ये गुरुक्षमेशा देशिका राजानश्च तैः क्लिष्टं सुतरां पीडितम् । धर्मम् । सुरक्षितुम् सुतरां परित्रातुम् ॥ २५ ॥ अधर्ममिति । अधर्मम् धर्मविरुद्धमसुरगुरुनृपप्रवर्तितमुपधर्मम् । उन्मूलयितुं मूलादुत्पाद्यातीव दूरे क्षेप्तुम् । भक्तान्स्वकीयैकान्तिकभक्तजनान् । ऋषीनात्रेयशापोत्पन्नान्मरीच्यादिमुनीन् । चकाराद्भक्तिधर्मोद्भवांश्च । पातुमसुरगुरुनृपकृतात्यर्दनादवितुम् । सर्वाभीष्टप्रदां सकलवाञ्छितार्थप्रदात्रीम् । परां स्वधर्माद्यङ्गत्रयसहितत्वात्सर्वोत्तमाम् । निजभक्तिं माहात्म्यज्ञानोपेतां स्वकीयभजनरीतिम् । प्रथयितुं विस्तारयितुम् ॥ २६ ॥ स्वेति । जनताचेतसां स्वमूर्तिप्रेक्षकजनवृन्दमानसानाम् । स्वदिव्यमूर्तौ स्वकीयाऽमायिकाकारे । समाधयेऽनायासेन निरोधं कर्तुम् । सः पूर्वोक्तो ब्रह्मपुराधिपतिः श्रीस्वामी । सकलैश्वर्यजुष्टेन पूर्वोक्तानन्तैश्वर्यशक्त्यादिनिषेवितेन । जीवकल्याणकारिणा आश्रयमात्रेणापरिमितजिवपरमनिःश्रेयसप्रापकेन ॥ २७ ॥ आत्मीयेनेति । आत्मीयेन निजेन । रूपेणानन्तकन्दर्पदर्पहारिलावण्यावेनाक्षरधामावस्थितेन सनातनेन दिव्यस्वरूपेणैव । हरिरिति हरिनाम्ना श्रुतो विख्यातः सन् । जज्ञे भक्तिधर्माभ्यां प्रादुर्भव इति सार्द्धत्रयाणामेकान्वयः । तस्य श्रीहरेः । जन्मकर्माणि प्रादुर्भावप्रकारं चरित्राणि चेत्यर्थः । आदौ प्रथमतः । समासतः सङ्क्षेपेण । कथयामि ॥ २८ ॥

तत्रादौ सनिमित्तं श्रीहरिप्रादुर्भावप्रकारमाह । महर्षय इत्यारभ्य आनन्द एव सर्वत्र तदाभूज्जगतीतले इत्यन्तसन्दर्भेण । एकदा कदाचित् । बदरीवने बदरीकाश्रमे । मरीच्याद्या मरीचिप्रभृतयः । महर्षयो महामुनयः । नरनारायणप्रभोर्नैष्ठिकेन्द्रनरनारायणभगवतः । दर्शनार्थं नृजन्मसफलतापूर्वकभारतवर्षगततीर्थयात्राफलरूपं समीक्षणं कर्तु-
मित्यर्थः । उपाजग्मुराययुः ॥ २९ ॥ दृष्टेति । ते महर्षयः । विभुं स्वाश्रितानन्तदुःखनिवर्त्तनसमर्थं श्रीनारायणम् । दृष्ट्वा समीक्ष्य । अर्चयित्वा यथालब्धोपचारैः पूजयित्वा । तदन्तिके श्रीनारायणपुरोवर्त्तिसमीपप्रदेशे । निषेदुः श्रीनारायणाज्ञयोपविशुः । तेषां स्वाश्रितजनानां हितकृद्धितकारकं तपो यस्य स तथोक्तः । प्रभुः श्रीनारायणः । नृणां भारतवर्षवासिस्वाश्रितजनानाम् । क्षेमं कुशलम् । तान्महर्षीन् अपृच्छत् ॥ ३० ॥ प्रोचुरिति । ते श्रीनारायणपृष्ट्वा महर्षयः । भुवि भारतवर्षभूमौ । जायमानमुत्पद्यमानम् । असुरोपद्रवमसुरांशगुरुनृपकृतं स्वाश्रितजनपिडनम् । तं श्रीनारायणम् । प्रोचुः कथयामासुः । तावत्तस्मिन् क्षणे एव । धर्मः साक्षात्स्वयं धर्मप्रजापतिरपि । मूर्त्या मूर्ति-
संज्ञया । स्वभार्यया स्वपत्न्या । सह । तत्र श्रीनारायणसमीपे । दर्शनार्थमिति शेषः । अगादाजगाम ॥ ३१ ॥ तमिति । तत्र मुनिमण्डलमध्यगतासने । निषण्ण उपविष्टः ।

महर्षयो मरीच्याद्या एकदा वनरीवने । दर्शनार्थमुपाजग्मुर्नरनारायणप्रभोः ॥ २९ ॥ दृष्ट्वाऽर्चयित्वा विभुं ते
निषेदुस्तदन्तिके । तानपृच्छन्नृणां क्षेमं प्रभुस्तद्धितकृत्तपाः ॥ ३० ॥ प्रोचुस्ते जायमानं तमसुरोपद्रवं भुवि ।
तावद्धर्मोऽपि तत्रागात्सह मूर्त्या स्वभार्यया ॥ ३१ ॥ तं दृष्ट्वा सोद्ववस्तत्र निषण्णो भगवानपि । मानयित्वा
स्वपितरमुपावेशयदासने ॥ ३२ ॥ उवाच च मुनिप्रोक्तं तस्मै तद्वृत्तमप्यसौ । तदादरात्स श्रुश्राव विप्रास्ते चाप्य-
नाकुलाः ॥ ३३ ॥ एवमेकाग्रचित्तेषु शृण्वत्सु तद्वचः । कैलासान्मुनिरभ्यागाद्दुर्वासास्तद्दिदृक्षया ॥ ३४ ॥

सोद्वव उद्ववेन सहितः । भगवान् श्रीनारायणोऽपि । तं स्वदर्शनार्थमागतम् । स्वपितरं स्वजनकं धर्मम् । दृष्ट्वा । मानयित्वा यथायोग्यं सम्भाजयित्वा । आसने तदु-
चितविष्टरे । उपावेशयदासयाश्चक्रे ॥ ३२ ॥ उवाचेति । असौ श्रीनारायणः । मुनिप्रोक्तं मरीच्यादिमुनिमिरात्मने प्रथमतः कथितम् । तद्भारतवर्षवासि स्वभक्तजनाना-
मसुरकृतोपद्रवरूपम् । वृत्तं वृत्तान्तम् । तस्मै धर्मदेवाय । उवाच सविस्तरं प्रोक्तवान् । स धर्मः । तच्छ्रीनारायणप्रोक्तं वृत्तान्तवचनम् । आदरात् । श्रुश्राव । चकारा-
दुद्ववोपि श्रुश्रावेति योजनीयम् । ते श्रीनारायणपुरः प्रदेशोपविष्टाः । विप्रा मरीच्यादयो मुनयश्चापि । अनाकुला अव्यग्रमानसाः सन्तः । इदं पदं वचनविपरिणामेन धर्मो-
द्वयोरपि योजनीयम् । तत् । आदरात् । श्रुश्रुवुः । स्वप्रोक्तस्यादरेण श्रवणप्रवृत्तिहेतुस्त्वतिश्रेष्ठस्वयं श्रीनारायणास्यपञ्चोद्वववचनामृतमिश्रणेन चमत्कारातिशय एवेति भावः
॥ ३३ ॥ एवमिति । एवममुनाप्रकारेण । तद्वचः श्रीनारायणवचनामृतम् । शृण्वत्सु तेषु भक्तिधर्मोद्ववसहितेषु मरीच्यादिमुनिषु । एकाग्रचित्तेषु श्रीनारायणमुखपद्मनिर्यद्व-
चनसुधाश्रवणैकनिष्ठानाकुलमानसेषु सत्सु । दुर्वासाः । मुनिः । तद्दिदृक्षया श्रीनारायणदर्शनेच्छया कैलासाच्छिवगिरेः सकाशात् । अभ्यागादागत्य मुनिपर्वदः पश्चात् श्री-
नारायणाभिमुखं तस्थावित्यर्थः ॥ ३४ ॥

भगवदिति । भगवन्मुखे श्रीनारायणास्यपद्मे दत्तानि चन्द्रचकोरन्यायेनारोपितानि अक्षाणि नयनानि यैस्ते तथोक्ताः । तद्वचोऽमृतं श्रीनारायणवचनामृतम् । पिबन्तो-
ऽत्यादरेणाकर्णयन्तः । ते धर्मादिसहिता मरीच्यादयो मुनयः । समाधिस्थिताः पक्वसमाधिस्थितिं प्राप्ता इव । आगतमन्तः प्रेरितश्रीनारायणेच्छया समायातम् । तं दुर्वाससं मुनिम्
। न ददृशुर्न वीक्षाञ्चक्रिरे ॥ ३५ ॥ नारायणेति । नारायणः स्वयं श्रीनारायणो भगवानपि । वार्ताकरणे आसक्तं प्रसक्तमानसं यस्य स तथाभूतः सन् । तमागतं
दुर्वाससं मुनिम् । नापश्यत् । तदा तस्मिन्समये । मुनिः ऋषिवरः । स दुर्वासाः । आत्मानं स्वम् । तदपमानितं तैः कृतावमानम् । मेने स्वचेतसि ज्ञातवान् ॥ ३६ ॥
मानेति । अथानन्तरम् । मानः स्वस्मिन्सर्वपूज्यत्वबुद्धिस्तस्य भङ्ग आमर्दनं तेन समुद्भूतः सम्यगुत्पन्नो यः क्रोधाग्निः कोपानलस्तेन विवशः परतन्त्रः । असौ दुर्वासामुनिः ।
ऊर्ध्व उच्चश्चासौ दार्दक्षिणबाहुस्तस्मिन्नुच्चोन्नता तर्जनी प्रदेशिन्यङ्गुलिर्यस्य स तथाभूतः सन् । तान् सर्वानपि । शशाप ॥ ३७ ॥ शापमाहनेति । यस्माद्धेतोः । इह
धर्मप्रवृत्तिहेतुभूतेऽस्मिन् स्थाने । भवद्भिर्नारायणादिभिर्गुष्माभिः सर्वैः । मे मम । सन्मानः शिष्टाचारप्राप्ताभ्युत्थान पाद्यार्घ्यप्रदानरूपः सत्कारः । न कृतः । ततो हेतोः

भगवन्मुखदत्ताक्षाः पिबन्तस्तद्वचोऽमृतम् । तमागतं न ददृशुस्ते समाधिस्थिता इव ॥ ३५ ॥ नारायणोऽपि
नापश्यत् वार्तासक्तमानसः । तदा मुनिः स आत्मानं मेने तदपमानितम् ॥ ३६ ॥ मानभङ्गसमुद्भूतक्रोधाग्निविवशोऽथ
तान् । सर्वानपि शशापासावुर्ध्वदोरुच्चतर्जनिः ॥ ३७ ॥ न सन्मानः कृतो यस्माद्धवद्भिर्हि मे ततः । मानुष्य
आसुरीं पीडां सर्वेऽपि प्राप्स्यथ द्रुतम् ॥ ३८ ॥ तच्छ्रुत्वा सहसा सर्वे बभूवुर्व्यग्रचेतसः । सद्यो धर्मः समुत्थाय
तं प्रणम्याक्षमापयत् ॥ ३९ ॥ नापमानः कृतोऽस्माभिर्महर्षे ! बुद्धिपूर्वकम् । मान्यस्य तव तस्मात्त्वं कर्तुमर्हस्यनुग्रहम्
॥ ४० ॥ एवं सम्प्रार्थितो विप्रो धर्मेण विनयेन सः । उवाचानुग्रहं कुर्वन् शृणु धर्म ! वचो मम ॥ ४१ ॥

। सर्वेऽपि यूयम् । द्रुतं शीघ्रमेव । मानुष्ये मनुष्यभावे । आसुरीमसुरांशोत्पन्नगुरुनृपतिकृताम् । पीडां भर्त्सनताडनादिबाधाम् । प्राप्स्यथातिशयेन गमिष्यथ । दिव्या-
नामपि युष्माकमयुक्ता मनुष्यदेहप्राप्तिस्तत्र च दैत्यांशगुर्वादिकृतपीडाप्राप्तिश्चेति द्वयं मञ्छापेन भवत्वित्यर्थः ॥ ३८ ॥ तदिति । तद्वज्रपातसन्निभं कोपनदुर्वासेमुनिवचनम् ।
श्रुत्वा । सहसा तूर्णमेव । सर्वे धर्मोद्भवादयः सकला अपि । व्यग्रचेतसः क्षुभितान्तःकरणाः । बभूवुः । ततः । धर्मः । सद्यस्तत्क्षणमेव । समुत्थायाभ्युत्थानं कृत्वा ।
तं दुर्वाससं मुनिम् । प्रणम्य साष्टाङ्गं नत्वा । अक्षमापयत् मुदुलवचनैः सान्त्वयाञ्चकार ॥ ३९ ॥ तदेवाह । नेति । हे महर्षे । यतः । अस्माभिः । मान्यस्य सर्वदा-
सन्मानयोग्यस्य । तव । अपमानः । बुद्धिपूर्वं ज्ञात्वैव । न कृतः । किन्तु नारायणोक्तवार्ताश्रवणैकाग्रमनस्तथा तवागमनमविदित्वा जात इत्यर्थः । तस्माद्धेतोः ।
त्वम् । अनुग्रहं शापनिवारणरूपं प्रसादम् । कर्तुम् । अर्हसि योग्यो भवसि ॥ ४० ॥ एवमिति । एवममुना प्रकारेण । धर्मेण कर्त्ता विनयेन करणेन । सम्प्रार्थितः । विप्रो
नितान्तमानलोलुपो ब्राह्मणः । स दुर्वासाः । अनुग्रहम् । कुर्वन्सन् । उवाच । तदेवाह सपादद्वाभ्याम् । हे धर्म । मम । वचः । शृणु ॥ ४१ ॥

अज्ञानज इति । मे मम । शापः । अज्ञानजो भवत्स्थितमदागमनाज्ञानसम्भूतोऽपि । क्वचित्कदाचिदपि । अन्यथा मिथ्या । न भविता नैव भविष्यति । किन्तु । एष युष्मन्नयनगोचरतया वर्तमानः । नारायणः । ततो मच्छापात् । वो युष्माकम् । मोचयितोद्धारकारकः । अस्तु भवतात् । हि निश्चितमेव ॥ ४२ ॥ मनुष्येति । असौ श्रीनारायणः । भुवि पृथिव्याम् । मनुष्यभूतयोर्मनुष्यभावं प्राप्तयोः । दम्पत्योर्जायापत्योः । वां युवयोः । पुत्रः । भूत्वा । युवां भवन्तौ । एतान् । मुनीन् । चकारादुद्भवमपि । असुरेभ्यः । अविता रक्षिष्यति । ध्रुवं निश्चितमेव ॥ ४३ ॥ इतीति । इत्यमुना प्रकारेण । उक्त्वा । प्रभुं श्रीनारायणम् । नत्वा अभीवन्द्य । स दुर्वासामुनिः । पुनर्भूयोऽपि । श्वेताचलं कैलासाचलम् । ययौ । अथानन्तरम् । भगवान् श्रीनारायणः । आकस्मिकादकाण्डोत्पन्नात् । शापात् भीतमतिभयं प्राप्तम् । वृषं धर्मम् । आह प्रोक्तवान् ॥ ४४ ॥ तदाह साद्वैस्त्रिभिः । निष्कारणमिति । हे तात । अहम् । निष्कारणं निर्हेतुकम् । इमम् । शापम् । निवारयितुं निराकर्तुम् । ईश्वरः समर्थः । भवामि समर्थोऽस्मि । अथापि एवं सत्यपि । असौ शापः । मया । कारणाद्वक्ष्यमाणात्कस्माच्चन निमित्तात् । इच्छयैव । स्वीकृतोऽङ्गीकृतः ॥ ४५ ॥ कारणमाह ।

अज्ञानजोऽपि मे शापो नान्यथा भविता क्वचित् । किन्तु नारायणो ह्येष ततो मोचयिताऽस्तु वः ॥ ४२ ॥ मनुष्यभूतयोः पुत्रो दम्पत्योर्वामसौ भुवि । भूत्वा युवां मुनींश्चेतानसुरेभ्योऽविता ध्रुवम् ॥ ४३ ॥ इत्युक्त्वा स प्रभुं नत्वा पुनः श्वेताचलं ययौ । अथाह भगवान्भीतं शापादाकस्मिकाद्वृषम् ॥ ४४ ॥ निष्कारणमिमं शापं निवारयितुमीश्वरः । भवाम्यथापीच्छयासौ कारणात् स्वीकृतो मया ॥ ४५ ॥ अधर्मश्चासुरा अस्मिन्वर्षे प्राप्य बलं कलेः । सन्त्येधितास्तदुच्छेदः साम्प्रतं मे चिकीर्षितः ॥ ४६ ॥ अतोऽहं त्वत्सुतो भूत्वा तदुच्छेदं समाचरन् । मनुष्यभूतान्सर्वान्वो रक्षिष्यामि न संशयः ॥ ४७ ॥ अतो यथेष्टं भुवि मानुषेषु सर्वेऽपि यूयं भवतापशङ्कम् । त एवमुक्ताः प्रभुणा वृषाद्याः प्रणम्य तं जन्म नरेष्वगृह्णन् ॥ ४८ ॥

अधर्म इति । अस्मिन्वर्षे भरतखण्डे । अधर्मः । असुराश्च । कलेश्चतुर्थयुगस्य । बलम् । प्राप्य । एधिता वृद्धि गताः । सन्ति । साम्प्रतमिदानीम् । तदुच्छेदोऽधर्मासुरविनाशः । मे मम । चिकीर्षितः कर्तुमिष्टो भवति ॥ ४६ ॥ अत इति । अतो हेतोः अहम् । त्वत्सुतो मनुष्यभावं प्राप्तस्य तव पुत्रः । भूत्वा । तदुच्छेदमधर्मासुरविनाशनम् । समाचरन् कुर्वन्सन् । मनुष्यभूतान्मनुष्यभावम् प्राप्तान् । सर्वान् । वो युष्मान् । रक्षिष्यामि असुरगुरुनृपकृतापद्भ्यस्त्रास्ये । न । संशयः ॥ ४७ ॥ अतइति । अतोऽस्माद्धेतोः । सर्वेऽपि । यूयम् । भुवि । मानुषेषु त्रैवर्णिकमनुष्येषु । यथेष्टं यथारुचि । अपशङ्कं निःशङ्क्यथातथा । भवत उत्पद्यध्वम् । एवममुना प्रकारेण । प्रभुणा श्रीनारायणेन । उक्ताः । वृषाद्या धर्मादयः । ते सर्वेऽपि । तं श्रीनारायणम् । प्रणम्य । नरेषु भारतवर्षस्थत्रैवर्णिकाजनेषु । जन्म । अगृह्णन् उपाददुः । अत्र महर्षयो मरीच्याद्या इत्यारभ्यातो यथेष्टमित्यन्तसन्दर्भस्यायमाशयः । श्रीमद्ब्रह्मपुराधिपतेः श्रीस्वामिनो भक्तिधर्माभ्यां प्रादुर्भविष्यतः श्रीहरेः प्रियैर्नैष्ठिकब्रह्मचारिसमानवेषतपो—निवृत्तधर्म—नैष्ठिकब्रह्मचर्यव्रतक्षमा—दयादिभिर्गुणैः स्वावतारनारायणवैरपि स्वतुल्यतया वर्त्तनशीलत्वात्तदभेदमङ्गीकृत्य तद्रूपेण श्रीहर्षाविर्भावकथनमस्त्यन्यथाऽत्रैवास्ति

श्रीमति गोलोक इत्यारभ्यात्मीयेनैव रूपेण जज्ञे हरिरिति श्रुतइति पूर्वोक्तग्रन्थेन तथा हरिकृष्ण इति ख्यातः करिष्ये रक्षणं हि व इत्युत्तरग्रन्थस्थितेन वृन्दावने भक्तिधर्माबुद्दिश्य सम्प्रोक्तेन श्रीकृष्णवचनेन च सह विरोधः स्यादिति ॥ ४८ ॥ तत्र भक्तिधर्मजन्मनः श्रीभगवज्जन्महेतुत्वात्तत्कथयन्नादौ श्रीधर्मजन्माह चतुर्भिः । कोसलेष्विति । कोसलेषु देशेषु । इट्टारसंज्ञकामिट्टाराभिधम् । पुरम् । अस्ति । तत्र पुरे । बालशर्माभिधः । द्विजसत्तमो ब्राह्मणश्रेष्ठः । बभूव ॥ ४९ ॥ तं विशिनष्टि । पण्डितेति । पण्डितोपपदः पण्डितावटङ्कः । सामवेदी सामगः । सावर्णिगोत्रजो गोत्रप्रवर्त्तकसावर्णिऋषिकुलजातः । सारवज्ञातिर्ब्राह्मणजातिभेदसारवज्ञातिव्यक्तिः । अखिलानां समग्राणां शास्त्राणां चतुर्दशविद्यानां वित् ज्ञानं यस्य सः । धर्मे वेदादितस्ववर्णाश्रमाचारे संस्थितिः सम्यक्निष्ठा यस्य सः ॥ ५० ॥ भार्येति । तस्य बालशर्मणः । नाम्ना । भाग्यवती भाग्यवतीति संज्ञया प्रसिद्धेत्यर्थः । पतिव्रता साध्वी । भार्या पत्नी । आसीत् । धर्मदेवो देवविशेषो धर्मप्रजापतिः । मुनिशापतो दुर्वासेमुनिदत्तशापवशतः । तयोर्भाग्यवतीबालशर्मणो दम्पत्योः । पुत्रः पुत्रसंज्ञान्वर्थतापादकः सुतः । बभूव ॥ ५१ ॥ तत्प्रादुर्भावदिनमाह । विक्रमेति । रसाङ्कनगभूमिते रसा इतिषट् अङ्का इति नव नगा इतिसप्त-

कोसलेष्वस्ति देशेषु पुरमिट्टारसंज्ञकम् । बालशर्माभिधस्तत्र बभूव द्विजसत्तमः ॥ ४९ ॥ पण्डितोपपदः सामवेदी सावर्णिगोत्रजः । सारवज्ञातिरखिलशास्त्रविद्धर्मसंस्थितिः ॥ ५० ॥ भार्या भाग्यवतीनाम्ना तस्यासीच्च पतिव्रता । तयोः पुत्रो धर्मदेवो बभूव मुनिशापतः ॥ ५१ ॥ विक्रमार्कक्ष्मेशशके रसाङ्कनगभूमिते । एकादश्यां प्रबोधन्यां मध्याह्ने प्रादुरास सः ॥ ५२ ॥ देवशर्मेति तन्नाम द्वादशेऽह्न्यकरोत्पिता । उपनीतो यथाकालं सोऽथासीत्सद्गुणाकरः ॥ ५३ ॥ अस्ति तस्मिन्ननपदे लुप्यो ग्राम उत्तमः । कृष्णशर्माभिधस्तत्र ब्राह्मणोऽभूदुदारधीः ॥ ५४ ॥

भूरित्येकः एषां द्वन्द्वः । रसादौ निरूढलक्षणया संख्यारूपोऽर्थोऽवगम्यते । 'अङ्कानां वामतो गतिः ।' तैर्मिते परिमिते । विक्रमार्कक्ष्मेशशके विक्रमार्को विक्रमादित्यनामाक्ष्मेशः शकवर्त्तिभूपतिस्तस्य शको धर्ममर्यादानिबन्धनकालवर्षे तस्मिन् । संवत्सप्तदशशताधिकषण्णवतितमेऽब्दे इत्यर्थः (१७९६) । प्रबोधन्याम् । एकादश्यां कार्तिकशुक्लैकादशिकातिथौ । मध्याह्ने मध्याह्नसमये । स धर्मदेवः । प्रादुरास ॥ ५२ ॥ देवशर्मेति । पिता श्रीधर्मदेवजनको बालशर्मा । द्वादशेऽह्नि जन्मतो द्वादशे दिने । देवशर्मेति । तन्नाम स्वपुत्रसंज्ञाम् । अकरोत् । द्वादशेऽह्नि नामकरणे प्रमाणं सत्सङ्गिजीवनस्थैतत्प्रकरणगतश्लोकटीकाया ज्ञेयम् । अथानन्तरम् । यथाकालं जन्मतोऽष्टमे वर्षे इत्यर्थः । उपनीतः पित्रा कृतोपनयनसंस्कारः । स देवशर्मा । सद्गुणाकरः स्वधर्मभगवद्भक्तिविद्याविनयादीनां सतां गुणानां खनीभूतः । आसीत् ॥ ५३ ॥ अथ श्रीभक्तिजन्माह त्रिभिः । अस्तीति । तस्मिन् जनपदे कोसलदेशे एव । उत्तम उद्गच्छति तमस्तमआदिपञ्चपर्वविद्या यस्मात्सः । श्रीहरिप्रादुर्भावभूमित्वादिति भावः । [तमशब्दोऽत्राकारान्तः । तमोऽपि तमसासहेति द्विरूपकोशोक्तेः ।] सर्वोत्तम इति वा । लुप्ये ग्रामः । अस्ति । तत्र लुप्येग्रामे । उदारधीर्महामतिः । दानवीरमतिर्वा । धर्मादिपुरुषार्थापादनदक्षिणमतिर्वा । कृष्णशर्माभिधः । ब्राह्मणः । अभूत् ॥ ५४ ॥

भार्येति । तस्य कृष्णशर्मद्विजस्य । शुद्धबुद्धिर्निर्मलमतिः । सती पतिव्रता । भवान्याख्या भवानीनाम्ना प्रसिद्धा । भार्या पत्नी । अभूत् । वृषाङ्गना धर्मदेवपत्नी । मूर्तिः । मुनिशापाद् दुर्वासामुनिदत्तशापवशतः । तयोर्भवानीकृष्णशर्मणोर्दम्पत्योः । पुत्री । अभूत् ॥ ५५ ॥ अथ तत्प्रादुर्भावदिनमाह । शकेति । अष्टाङ्कसप्तेन्दुप्रमिते । शकाब्दे विक्रमार्क-
नृपशकवर्षे । संवत्सप्तदशशताधिकाष्टनवतितमे संवत्सरे इत्यर्थः । (१७९८) कार्तिके ऊर्जमासे शुदि शुक्लपक्षे । पौर्णमास्याम् । दिनान्ते प्रदोषसमये । सा मूर्तिः । जज्ञे । प्रेमवतीतिनाम्ना । विख्याता । अभूदितिशेषः ॥ ५६ ॥ बाल्ये इति । सा प्रेमवती । बाल्येऽपि बालभावेऽपि । कृष्णभक्तौ श्रीकृष्णस्य नवधाभजने । नितरामतिशयेन निरता
प्रसक्ता । अभूत् । ततो हेतोः । जगतीतले भूषुष्टे । भक्तिरिति भक्तिरिति नाम्ना । ख्याता प्रसिद्धा । बभूव ॥ ५७ ॥ कृष्णशर्मेति । अथानन्तरम् । कृष्णशर्मा भक्ति-
पिता । बुद्धिः सन्मतिश्च शीलं सुस्वभावश्च गुणा दयादयश्च तैरन्वितां युक्ताम् । स्वां स्वकीयाम् । कन्यां भक्तिसंज्ञां सुताम् । अनुरूपाय बुद्धिशीलगुणादिभिर्योग्याय ।
देवशर्मणे बालशर्मसुताय देवशर्मसंज्ञकाय वराय । विधिवच्छास्त्रोक्तविधिमनतिक्रम्य । प्रददौ परिणिनाय ॥ ५८ ॥ जामातरमिति । कृष्णशर्मा च । जामातरं दुहितृपतिम् ।

भार्या तस्य भवान्याख्या शुद्धबुद्धिरभूत्पुत्री मुनिशापाद्वृषाङ्गना ॥ ५५ ॥ शकाब्देऽष्टाङ्कसप्तेन्दुप्रमिते कार्तिके
शुदि । पौर्णमास्यां दिनान्ते सा जज्ञे प्रेमवतीति ह ॥ ५६ ॥ बाल्येऽपि सा कृष्णभक्तौ निरता नितरामभूत् । ततो भक्तिरिति
ख्याता बभूव जगतीतले ॥ ५७ ॥ कृष्णशर्माऽथ कन्यां स्वां बुद्धिशीलगुणान्विताम् । अनुरूपाय विधिवत्प्रददौ देवशर्मणे ॥ ५८ ॥
जामातरं च स्वगृहे सम्प्रार्थ्य तमवासयत् । पित्रा सोऽनुमतस्तत्र समुवास यथासुखम् ॥ ५९ ॥ गृहस्थधर्मानखिलान्सपत्नीको
यथाविधि । आचचार ततो लोके धर्मसंज्ञामवाप सः ॥ ६० ॥ धर्मनिष्ठः कृष्णभक्त इति लोकाः सुमेधसः । तमेवैकं हि निर्दोषं
सर्वदा बहु मेनिरे ॥ ६१ ॥ तदा मत्सरिणो दुष्टा असुरांशा नरा भूशम् । तं मुहुः पीडयामासुः सभार्यमतिनिर्दयाः ॥ ६२ ॥

तं देवशर्माणम् । सम्प्रार्थ्य । स्वगृहे । अवासयद् गृहजामातरं कृत्वा ररक्षेत्यर्थः । स देवशर्मा । पित्रा बालशर्मणा स्वजनकेन । अनुमतः कृतानुज्ञः सन् । तत्र कृष्णशर्मश्च-
शुरगृहे । यथासुखं यथास्वस्य सुखं स्यात्तथेत्यर्थः । समुवास सम्यग्निवासं चकार ॥ ५९ ॥ गृहस्थेति । सपत्नीकः सभार्यः । स देवशर्मा । अखिलान्समग्रान् ।
गृहस्थधर्मान् गृहाश्रमेचितान्सदाचारान् । यथाविधि शास्त्रोक्तविधिमनतिक्रम्य । आचचारानुष्ठितवान् । ततो हेतोः । लोके जनेषु । धर्मसंज्ञां धर्म इति नामधेयम् । अवाप
॥ ६० ॥ धर्मनिष्ठ इति । धर्मनिष्ठः सर्वदा वेदादिताचारनिष्ठः । कृष्णभक्तः । इतिहेतोः सुमेधसः सुबुद्धयः । लोकाः जनाः । निर्दोषं मानक्रोधादिदोषवर्जितम् ।
एकं केवलम् । तं धर्ममेव सर्वदा । सर्वकालम् बहु अधिकं यथास्यात्तथा । मेनिरे अमन्यन्त ॥ ६१ ॥ तदेति । तदा तस्मिन्समये । मत्सरिणो धर्मोत्कर्षमसहमानाः ।
दुष्टाः पापचेतसः । अतिनिर्दयाः सुतरां दयावर्जिताः । असुरांशा असुरांशसमुत्पन्नाः । नरा गुरुनृपादयो जनाः । सभार्यं पत्नीसहितम् तं धर्मम् । भूशमत्यन्तम् । मुहुरस
कृत् । पीडयामासुर्यथामति यावत् कल्पितोपायैरर्हयाश्रकृः ॥ ६२ ॥

सपत्नीकइति । ततस्तदनन्तरम् । सपत्नीकः सभार्यः । स धर्मः । तीर्थयात्रां नानाविधतीर्थाभिप्रज्याम् । उद्दिश्य लक्ष्मीकृत्यानुसन्धाय वा । तद्रामाच्छुष्यः संवसथात् । निर्गतो निष्क्रान्तः । धीरो महाधैर्ययुक्तः सन् । वृन्दावनं वृन्दावनसंज्ञम् । वनं काननम् । उपेयाय प्राप्तवान् । अत्रास्य वृन्दावनप्राप्तेः प्राक्तनः कथाविशेषोऽ-
गन्तव्यः । असुरपीडितस्य धर्मस्यासुरोपद्रवेणायोध्यानिवासस्तततीर्थयात्रां विदधतोऽस्य प्रयागे श्रीरामानन्दमुनेर्वैष्णवदीक्षाप्राप्तिस्ततोऽस्य गुरुपदप्राप्तिजातसम्पत्त्यसहनेन
मुहुरसुराचरितोपद्रवेण पुनरयोध्यावासस्तत आपन्नवृत्तये स्वकुलेष्टदेवस्य मारुतेस्तत्राराधनं तदुपदेशेन वृन्दावनप्राप्तिरिति ॥ ६३ ॥ तावदिति । तावद्धर्मस्य वृन्दावनप्राप्तिसमय
एव । मुनिशप्ता दुर्वासोमुनिना दत्तशपाः । तत्र तत्र तेषु तेषु देशेषु । नृषु त्रैवर्णिकजनेषु । उत्पन्ना धृतदेहाः । मरीच्याद्याः । महर्षयः । दैत्यपीडिता असुरैर्बहुधादिताः सन्तः
। तत्र वृन्दावने । आययुस्तीर्थयात्रानिमित्तेनाजग्मुः ॥ ६४ ॥ समेति । समदुःखैः स्वसमानासुरव्यसनैः । तैर्मरीच्यादिमुनिभिः । उपेतः सङ्गतः । महामतिः शास्त्रनिष्णा-
तधीः । धर्मः । श्रद्धालुः प्रशस्तश्रद्धायुक्तः । दृढनिश्चयो भगवत्प्रसन्नतापर्यन्तं तपोऽनिवृत्तिनिर्णयवान्सन् । तत्र वृन्दावने । कृष्णं वृन्दावनविहारिणं श्रीवासुदेवम् । आराधया-

सपत्नीकस्ततस्तीर्थयात्रामुद्दिश्य निर्गतः । तद्ग्रामात्स उपेयाय धीरो वृन्दावनं वनम् ॥ ६३ ॥ तावत्तत्र मरीच्याद्या मुनिशप्ता मह-
र्षयः । तत्र तत्र नृषूपन्ना आययुर्दैत्यपीडिताः ॥ ६४ ॥ समदुःखैरूपेतस्तेर्धर्मस्तत्र महामतिः । कृष्णमाराधयामास श्रद्धालुर्दृढनिश्चयः
॥ ६५ ॥ तस्मै प्रसन्नः श्रीकृष्णः साक्षाद्वत्वा स्वदर्शनम् । उवाच यूयमचिरान्निर्भया वै भविष्यथ ॥ ६६ ॥ कृष्णावतारे निहता असुरा
भूरिशो मया । साम्प्रतं भुवि जातास्ते तेषु ये तीव्रवासनाः ॥ ६७ ॥ निबद्धवैरा मयि ते युष्मान् ज्ञात्वैव मामकान् । पीडयन्ति
भृशं तेषामुच्छेदो भविता द्रुतम् ॥ ६८ ॥ नारायणर्षिरूपेण प्राप्य त्वत्पुत्रतामहम् । हरिकृष्ण इति ख्यातः करिष्ये रक्षणं हि वः ॥ ६९ ॥

मास जपात्मकविष्णुयागेनोपासांचक्रे ॥ ६५ ॥ तस्मादिति । तस्मै मुनिभिः सह स्वमाराधयते धर्माय । प्रसन्नः । श्रीकृष्णः । साक्षात् । स्वदर्शनमक्षरब्रह्मतेजःपुञ्जा
वस्थितस्वसमीक्षणम् । दत्त्वा । उवाच । तदाह पञ्चाक्षराधिकश्लोकचतुष्टयेन । हे धर्मादयः । यूयम् । अचिरादल्पेन कालेन । निर्भया असुरोपद्रववर्जिताः । भविष्यथा वै ॥ ६६ ॥
कृष्णेति । मया । कृष्णावतारे भूरिशः प्रचुराः । असुराः पूतनादिदन्तवक्रानुजजयद्रथान्तादैत्याः । निहताः संहताः । तत्र केचित्स्वयं निहताः केचिद्बलभीमार्जुनादिभिर्घा-
तिता इति ज्ञेयम् । तेषु मया व्यापादितेष्वसुरेषु मध्ये । येऽसुराः । तीव्रवासनाः मनःस्थमायिकपञ्चविषयभोगतीक्ष्णतृषः । ते । साम्प्रतमिदानीम् । भुवि । जाता उत्पन्नाः
॥ ६७ ॥ निबद्धेति । मयि विषये । निबद्धवैराः । तेऽसुराः । युष्मान्सर्वान् भवतः । मामकान्मदीयानेव । ज्ञात्वा । भृशमत्यन्तम् । पीडयन्ति मद्द्वैरनिर्यातनमिच्छन्तो-
ऽर्दयन्ति । तेषामसुराणाम् । उच्छेदो विनाशः । द्रुतं शीघ्रमेव । भविता भविष्यति ॥ ६८ ॥ नारायणेति । अहम् । नारायणर्षिरूपेण बदरीपतिनारायणमुन्युद्देशेन ।
नारायणर्षेरुद्देशादिति पाठेतु स्फुट एवार्थः । स्वरुचिनारायणर्षिरुच्योः समानत्वादवतारिणः स्वस्य स्वावतारेण नारायणर्षिणाऽत्राभेदाक्तिः पूर्वोक्तरीत्या ज्ञेया । त्वत्पुत्रतां
तव पुत्रभावम् । प्राप्य । हरिकृष्ण इति हरिकृष्णनाम्ना । ख्यातः प्रसिद्धः सन् । वो युष्माकं सर्वेषाम् । रक्षणमसुरेभ्योऽवनम् । करिष्ये । हि निश्चितमेव ॥ ६९ ॥

विधायेति । अहम् । तेषामसुराणाम् । उच्छेदं विनाशम् । विधाय कृत्वा । भुवि । एकान्तिकम् । धर्मम् । ज्ञानवैराग्योपेतमद्भुतिरूपं भागवतधर्ममित्यर्थः । प्रवर्त्तयिष्यामि । इत्यमुना प्रकारेण । उक्त्वा धर्मादीन्निगद्य । कृष्णः । तिरोदधेऽन्तर्धानं प्राप्य धर्महृदयाम्भोजे आवासं चकारेत्यर्थः ॥ ७० ॥ इत्थमिति । इत्थममुना प्रकारेण । स धर्मः । हरेः श्रीकृष्णस्य । प्रसादं परमानुग्रहम् । प्राप्य । स्वग्रामं स्वकीयं लुप्ययः संवसथम् । आययौ । ततस्तदन्तरम् । क्षितौ । हरिप्रसाद इत्याख्यां हरि-प्रसादोपलब्धेरन्वर्थं हरिप्रसादसंज्ञाम् । आपोपलेभे । एवकारो हरिप्रसादसंज्ञायां हरिप्रसादेतरहेतुनिरासार्थः ॥ ७१ ॥ अचिरेणेति । अथानन्तरम् । अचिरेण नाति-दीर्घेण । कालेन । असुरान्तको दैत्यविनाशकः । भक्तानन्दमहोदधिः स्वभक्तजनानन्दैकसुधासागरः भगवान् ब्रह्मपुरैकराजाधिराजो वासुदेवापरसंज्ञः श्रीकृष्णसुधांशुः । ततो धर्मात् । भक्तौ । आविरासीत् प्रादुर्बभूव ॥ ७२ ॥ तत्प्रादुर्भावसमयमाह । शक इति । नगाग्निवस्विन्दुमिते । शके विक्रमार्कशकवर्षे । संवदष्टादशशताधिकस-प्तत्रिंशत्तमेऽब्देइत्यर्थः । (१८३७) मधौ । मासि चैत्रमासे । शुदि शुक्लपक्षे । नवम्यां नवमीतिथौ । निशि रात्रौ । तत्रापि । पञ्चमे । मुहूर्ते । दशघटिकाराध्यतीतसमये

विधाय तेषामुच्छेदं धर्ममेकान्तिकं भुवि । अहं प्रवर्त्तयिष्यामीत्युक्त्वा कृष्णस्तिरोदधे ॥ ७० ॥ इत्थं हरेः प्रसादं स प्राप्य स्वग्राममाययौ । हरिप्रसाद इत्याख्यां तत एवाप च क्षितौ ॥ ७१ ॥ अचिरेणाथ कालेन भगवानसुरान्तकः । आविरासीत्ततो भक्तौ भक्तानन्दमहोदधिः ॥ ७२ ॥ शकनगाग्निवस्विन्दुमिते मासि मधौ शुदि । नवम्यां निश्यभूदाविर्मुहूर्ते स तु पञ्चमे ॥ ७३ ॥ तदा महोत्सवो धर्मगृहेऽभूच्च दिवौकसः । कुसुमान्यभिवर्षन्तो दुन्दुभीन्स्वानवादयन् ॥ ७४ ॥ हर्षादप्सरसोऽनृत्यन् जगुर्गन्धर्व-किन्नराः । आशिषो ददतश्चक्रुर्वेदघोषं महर्षयः ॥ ७५ ॥ प्रसन्नानि मनांस्यासन्सतां च त्रिदिवौकसाम् । सभयान्यसुराणां च सर्वेषां धर्मविद्विषाम् ॥ ७६ ॥ मङ्गलानि जगुर्नार्यो विप्राश्च ददुराशिषः । ववुः सुखकरा वाता निर्मलेन्दूवभूच्च खम् ॥ ७७ ॥

इत्यर्थः । सः श्रीकृष्णचन्द्रः । आविः । अभूत्प्रादुरास ॥ ७३ ॥ तदेति । तदा श्रीकृष्णप्रादुर्भावसमये । धर्मगृहे श्रीधर्मदेवभवने । महोत्सवः । अभूत् । दिवौकसो ब्रह्मेन्द्रादयो देवाः । कुसुमानि नन्दनादिदेवोद्यानसुमनांसि । अभिवर्षन्तः हरैर्यत्र प्रादुर्भावस्तस्मिन् भवनेविकिरन्तः सन्तः । स्वान् स्वकीयान् । दुन्दुभीन् । अवादयन् ॥ ७४ ॥ हर्षादिति । अप्सरस उर्वर्यादयः । सुराङ्गनाः । हर्षादानन्दभरतः । अनृत्यन् गन्धर्वकिन्नराः । जगुरुच्चैर्भगवज्जन्मपद्यान्यगायन् । महर्षयः सप्तर्षयः । आशिषः जय जीवैश्वर्यमाविःकुर्वित्यादीन्याशीर्वचनानि । ददतः सन्तः । वेदघोषं 'स्वस्तिन इन्द्रोवृद्धश्रवा' इत्यादिवेदमन्त्राणामुच्चैः पठनम् । चक्रुः ॥ ७५ ॥ प्रसन्नानीति । सतां साधुजनानाम् । त्रिदिवौकसां देवानाञ्च । मनांसि । प्रसन्नानि भगवज्जन्मना स्वभयस्य सर्वथा निवृत्तत्वादनारविलानि । आसन् । धर्मविद्विषां धर्मप्रत्यनीकानाम् । सर्वेषाम् । असुराणाम् । मनांसि च । सभयानि भयहेतुसम्भवादाविलानि । आसन् ॥ ७६ ॥ मङ्गलानीति । नार्यः धर्मस्य पुत्रप्रादुर्भावमाकर्ण्यगता माङ्गलिकवस्तुकराः सुवासिन्यः स्त्रियः । मङ्गलानि मङ्गलापादकानि भगवच्चरित्रगीतानि । जगुः । विप्रा धर्मपुरोहितादयो वृद्धब्राह्मणाः । आशिषः 'शतं जीव शरद' इत्याद्याशीर्वादान् । ददुः । वाता

वायवः । सुखकराः शीतसुरमिमन्दगुणवत्त्वात्सुखोत्पादकाः सन्तः । ववुः । खमाकाशम् । इन्दुश्चन्द्रश्च उड्ढनि अश्विन्यादिनक्षत्राणि च निर्मलानीन्दुड्ढनि यस्मिंस्तत्तथाभूतम् अभूत् ॥ ७७ ॥ ददाविति । धर्मः । जातकम् । कृत्वा । विप्रेभ्यः । दानानि । ददौ । 'पुत्रे जाते व्यतीपाते दत्तं भवति चाक्षयमिति' स्मृतेस्तत्समयकृतदानस्याक्षयत्वादिति भावः । तदा श्रीहरिप्रादुर्भावसमये । जगतीतले भूतले । सर्वत्र पुर, ग्राम, सार्थ, घोष, शिविर, खेट, खर्वटादिस्थानेषु । आनन्द एव । अभूत् ॥ ७८ ॥ बालेति । षष्ठे । दिने श्रीहरेर्जन्मवासरतः षष्ठे दिवसे । तत्र धर्मगृहे । कोटरा रेवतीप्रभृतयः । बालग्रहा बालपीडकग्रहसंज्ञाः कृत्यागणाः । आययुः । बालः स्वीकृत-बालनाट्यः । स श्रीहरिः । जिघांसून् स्वं हन्तुमिच्छन् । तान्बालग्रहान् । स्वदृष्ट्या स्वविलोकनेनैव । दहन् सन् । अद्रावयत्ततोऽपसारयामास ॥ ७९ ॥ मार्कण्डेय इति । अथानन्तरम् । मार्कण्डेयो मुनिः । शतरात्रव्यतिक्रमे एकोत्तरशततमे दिने । तत्र धर्मगृहे । एत्यागत्य । पित्रा श्रीहरिजनकेन धर्मेण । अभ्यर्च्य अर्घ्यपाद्यासन-प्रदानपूर्वकं सम्पूज्य । अभ्यर्थितः स्वपूत्रनामकरणार्थं सम्प्रार्थितः सन् । विभोः प्रभोः श्रीहरेः । नामकर्म नामकरणसंस्कारम् । अकरोत् ॥ ८० ॥ तदेवाह चतुर्भिः । निजेति । मुनिर्ऋषिप्रवरः । स मार्कण्डेयः । निजाश्रितापद्धरणात् स्वशरणागतजीवानन्तदुःखहरणशीलत्वात् । कर्कराशिजनेः कर्कराशौ जननसम्भवाद्धेतोश्च । अपिश्वार्थे ।

ददौ दानानि विप्रेभ्यो धर्मः कृत्वा च जातकम् । आनन्द एव सर्वत्र तदाऽभूज्जगतीतले ॥ ७८ ॥ बालग्रहा दिने षष्ठे तत्रायुः कोटरादयः । जिघांसूस्तान्स्वदृष्ट्यैव स बालोऽद्रावयद्दहन् ॥ ७९ ॥ मार्कण्डेयोऽथ तत्रैत्य शतरात्रव्यतिक्रमे । अभ्यर्च्यार्थितः पित्रा नामकर्माकरोद्विभोः ॥ ८० ॥ निजाश्रितापद्धरणात्कर्कराशिजनेरपि । हरिरित्यभिधां तस्य स चकारादितो मुनिः ॥ ८१ ॥ स्वस्मिन्भक्तहृदाकर्षाच्चैत्रमासजनेस्तथा । कृष्णवर्णाच्च विदधे कृष्ण इत्यभिधां ततः ॥ ८२ ॥ चन्द्रोपमः सदाह्लादे दैत्यत्रासे यमोपमः । भवितेत्यभिधां चक्रे हरिकृष्ण इति द्विजः ॥ ८३ ॥

तस्य धर्मपुत्रस्य । आदितः प्रथमतः । हरिरित्यभिधां हरिरित्येवंभूतनामधेयम् । चकार ॥ ८१ ॥ स्वस्मिन्निति । ततस्तदनन्तरम् । स्वस्मिन्स्वस्वरूपे । भक्तहृदाकर्षात्स्वभक्तजनमानसाकर्षणाद्धेतोः । चैत्रमासजनेर्मधुमासे उत्पन्नत्वाद्धेतोः । तथा । कृष्णवर्णाच्छरीरकान्तेर्मेचकत्वाद्धेतोश्च । कृष्ण इत्यभिधां कृष्ण इत्येवंभूतात्माख्याम् । विदधे मुनिरकरोत् ॥ ८२ ॥ चन्द्रेति । अयम् । सदाह्लादे सत्पुरुषाणामाह्लादोत्पादने । चन्दति सन्तप्तजनानाह्लादयतीतिचन्द्रः स उपमायस्य स तथाभूतः । भविता भविष्यति । दैत्यत्रासे दैत्यासोद्भूतगुरुनृपोद्वेगोत्पादने । यमयति त्रासोत्पादनेन पापकर्मभ्यो विरतान्करोतीति यमः कालः स उपमा यस्य स तथाभूतः । भविता । इति हेतोः । द्विजो मार्कण्डेयमुनिः । हरिकृष्ण इति । अभिधाम् । चक्रे । हरिकृष्णशब्दयोः सामानाधिकरण्यं विधाय हरिकृष्णेति नामाकरोदित्यर्थः । कर्षति त्रासोत्पादनेनासुरान्पापकर्मभ्यो विरतान्करोतीति कृष्णशब्दार्थः । हरिचन्द्रयोः कोशोपलब्धार्थैक्येन यमकृष्णयोर्युत्पत्तिगतार्थैक्येन कोशगीतावाक्यावगतकालरूपार्थैक्येन चोपमासाधर्म्याद्धरिकृष्ण इति नामकरोदिति भावः । 'हरिश्चन्द्रार्कवाताश्चे' त्यादि मेदिनी । 'यमः काले च यमजे' इत्यनेकार्थसंग्रहे हैमः । 'कालः कलयतामस्मीति' गीता । यद्वा । यमकृष्णयोः श्यामवर्णदर्शनेन जीवानामसुराणां च त्रासोत्पादनेन साधर्म्यादुपमानोपमेयभावो बोध्यः । सत्संगिजीवनोक्तहरिकृष्णशब्दार्थादयमेनस्यभिन्नार्थोऽर्थगौरवत्वेन चमत्कारद्योतनायेति प्रतिभाति ॥ ८३ ॥

त्यागेति ततस्तदनन्तरम् । असौ मार्कण्डेयः । त्यागो दानं च ज्ञानं जीवादिस्वरूपवेदनं च तपः स्वधर्माचरणपूर्वकं कृच्छ्रादिब्रताचरणं च योगोऽष्टाङ्गयोगश्च तैः । असौ बालः । शङ्करोपमः भविता । इति हेतोः । नीलकण्ठाभिधाम् । चक्रे । एष नामार्थप्रपञ्चोभक्तकृतसर्वमङ्गलटीकायाः सविस्तरं बोध्यः ॥८४॥ द्वात्रिंशदिति । ततो नामकरणा-
नन्तरम् । मुनिर्मार्कण्डेयर्षिः । द्वात्रिंशल्लक्षणः सामुद्रिकोक्तद्वात्रिंशन्महापुरुषलक्षणोपेतः । एष तव सुतः । भूरि जनेश्वरोऽग्रे प्रचुरलोकानां नियामकः । भाव्यो भविष्यति । सामुद्रिकोक्तद्वात्रिंशल्लक्षणानि यथा बाहू नेत्रे जानुनी नासिका स्तनान्तरं चेति पञ्चदीर्घाणि । ग्रीवा प्रजननं पृष्ठं जङ्घे इति चत्वारि ह्रस्वानि । केशा अङ्गुलिधर्माणि अस्थीनि दन्ता इति चत्वारि सूक्ष्माणि । कक्षः कुक्षिर्वक्षो घ्राणं स्कन्धौ ललाटमेतानि षडुन्नतानि । नेत्रप्रांतौ नखाः तालु जिह्वा ओष्ठौ पादतले पाणितले इतिसप्त रक्तानि । उरः शिरो ललाटमेतानि त्रीणि विततानि । स्वरः सत्त्वं नाभिरेतानि त्रीणि गम्भीराणि इति । एतत्प्रमाणवचनानि सामुद्रिकाज्ज्ञेयानि । वो युष्माकम् । सर्वेषां स्वाश्रितजनानां च । कष्टहर्त्ता संसृत्यादिकष्टनिवारकः । भाव्यः । इत्यमुना प्रकारेण । धर्मम् । आह । चकारात् 'कथाश्रुतोहरेरेष' इत्यादिना सत्संगिजीवनोक्तान् गुणानप्या-

त्यागज्ञानतपोयोगैर्भविता शङ्करोपमः । बालोऽसावित्यसौ चक्रे नीलकण्ठाभिधां ततः ॥ ८४ ॥ द्वात्रिंशल्लक्षणश्चैष भाव्यो भूरिजनेश्वरः । सर्वेषां वः कष्टहर्तेत्याह धर्मं ततो मुनिः ॥ ८५ ॥ ततः सद्ब्रह्मभूषाद्यैस्तेन सन्मानितो मुनिः । प्रयागं प्रययौ सोऽथ सभार्योऽतिमुदं ययौ ॥ ८६ ॥ मातृपितृज्ञातिजनान्सुखयन्बाललीलया । बालो हरिः प्रतिदिनं ववृधे बालचन्द्रवत् ॥ ८७ ॥ हरिप्रसादः संस्कारान् यथा-
कालं यथाविधि । अन्नाशनादीन् क्रमशश्चकार स महोत्सवम् ॥ ८८ ॥ चौलान्तेऽब्दे तृतीयेऽथ कालीदत्तासुरो हरिम् । जिघांसुस्त-
दृशा मुह्यन्मुहुर्भ्रान्त्वा ममार ह ॥ ८९ ॥ असुरोपद्रवाद्भीतो धर्मो ग्रामं विहाय तम् । सभार्यः ससुतोऽयोध्यामेत्यावासमथाकरोत् ॥ ९० ॥

हेति ज्ञेयम् ॥ ८५ ॥ ततइति । ततस्तदनन्तरम् । तेन धर्मेण । सद्ब्रह्मभूषाद्यैः शोभवस्त्रालङ्कारप्रभृतिवस्तुभिः । सन्मानितः सत्कृतः । मुनिर्मार्कण्डेयः । प्रयागं तीर्थराजम् । प्रययौ । अथानन्तरम् । सभार्यो भक्त्याख्यपत्नीसहितः । स धर्मः । अतिमुदमत्यानन्दम् । ययौ प्राप ॥ ८६ ॥ मात्रेति । बालो धृतबालभावः । हरिः । बाललीलया बाल्योचितखेलनादिचरित्रैः । मातृपितृज्ञातिजनान् । सुखयन्सन् । बालचन्द्रवत् द्वितीयाचन्द्र इव । प्रतिदिनमनुवृषन् । ववृधे ॥ ८७ ॥ हरिप्रसाद इति । हरिप्रसादो देवशर्मा । अन्नाशनादीन् भ्रातृप्राशनप्रभृतीन् । संस्कारान् । स्वसुतस्येति शेषः । यथाकालं षष्ठमासादिकालमनतिक्रम्य । यथाविधि स्वगृहोक्तविधिमनतिक्रम्य । क्रमशोऽनुक्रमेण । समहोत्सवं महोत्सवसहितं यथाभवति तथा । चकार ॥ ८८ ॥ चौलेति । अथानन्तरम् । तृतीये । अब्दे श्रीहरेर्जन्मतस्तृतीये वर्षे । चौलान्ते चौलसंस्कारकरणा-
नन्तरम् । हरिम् जिघांसुर्हन्तुमिच्छुः । कालीदत्तासुरः तदृशा श्रीहरेर्वेलोकनेन । मुह्यन्मूढभावं व्रजन्सन् मुहुर्वांरवारम् । भ्रान्त्वा वृक्षषण्डे भ्रमणं विधाय । ममार प्राणान् जहौ । ह प्रसिद्धम् ॥ ८९ ॥ असुरेति । अथानन्तरम् असुरोपद्रवादसुरकृतपीडनात् । भीतो भयं प्राप्तः । धर्मः तमसुरोपद्रवयुक्तम् । ग्रामं लुप्यः संवसथम् । विहाय त्यक्त्वा । सभार्यः स पत्नीकः । ससुतः पुत्रद्वयसहितः सन् । अयोध्याम् । एतय प्राप्य । आवासं स्वकीये प्राचीनस्थाने निवासम् । अकरोत् ॥ ९० ॥

तत्रेति । तत्राध्यायाम् । अष्टमेऽब्दे श्रीहरेर्जन्मतोऽष्टमे वर्षे । कृतोपनयनः पित्राकृतमौजीवन्धनसंस्कारः । हरिः । धर्मतः स्वजनकधर्मात्सकाशात् । अङ्गानि शिक्षादीनि तैःसहिता वेदाः सामादयो निगमाश्च पुराणानि ब्राह्मादीनि च तान्यादयो येषां साङ्ख्य पातञ्जल मीमांसादिशास्त्राणां तान् ग्रन्थान् । अल्पेन । कालेन । अधीतवान् पपाठ ॥९१॥ ततइति । ततस्तदनन्तरम् । बुद्ध्या स्वमनीषया । निश्चित्यैतेष्वयमेव सार इति निर्णीय । चतुर्भ्यः वक्ष्यमाणचतुर्ग्रन्थेभ्यः । सारचतुष्टयं तेषां रहस्यार्थचतुष्कम् । पृथक्कृत्य । अलेखयत् श्रीहरिस्तस्यस्वक्षरसूक्ष्मपत्रकपुस्तकलेखनं कारयामासेत्यर्थः । तत्सारचतुष्टयपुस्तकम् । निजान्तिके स्वसमीपे । अरक्षत् ॥ ९२ ॥ एतदेवाह त्रिभिः । तत्रेति । तत्र तेषु ग्रन्थेषु मध्ये । श्रीमद्भागवतात् । दशमपञ्चमौ । स्कन्धौ । सारम् । अलेखयत् । स्कान्दात्स्कन्दपुराणात् । श्रीवासुदेवमाहात्म्यम् । सारम् । अलेखयत् ॥ ९३ ॥ भारतादिति । भारताच्छ्रीकृष्णद्वैपायनकृतान्महाभारतात् । भगवद्गीताम् । विष्णुनामसहस्रकम् । तथा । विदुरनीतिम् । इत्येतम् । सारम् । अलेखयत् ॥ ९४ ॥ धर्मेति । स श्रीहरिः । सकलात्समग्रात् । धर्मशास्त्रान्मन्वादिस्मृतिग्रन्थवृन्दात् । याज्ञवल्क्यस्मृतिम् । सारम् । पृथक् । अलेखयत् । इत्येवं रूपम्

तत्र कृतोपनयनोऽष्टमेऽब्देऽधीतवान् हरिः । साङ्गवेदपुराणादीन्कालेनाल्पेन धर्मतः ॥९१॥ ततश्चतुर्भ्यो निश्चित्य बुद्ध्या सारचतुष्टयम् । अलेखयत्पृथक्कृत्य तच्चारक्षन्निजान्तिके ॥९२॥ तत्र श्रीमद्भागवतस्कन्धौ दशमपञ्चमौ । श्रीवासुदेवमाहात्म्यं स्कान्दात् सारमलेखयत् ॥ ९३ ॥ भारताद्भगवद्गीतां विष्णुनामसहस्रकम् । तथा विदुरनीतिं चेत्येतं सारमलेखयत् ॥ ९४ ॥ धर्मशास्त्राच्च सकलाद्याज्ञवल्क्यस्मृतिं स च । अलेखयत्पृथक् सारमिति सारचतुष्टयम् ॥ ९५ ॥ धर्मज्ञानविरागाढ्यां भक्तिं मात्रे स वत्सरे । एकादश उपादिश्य दिव्यां तस्यै ददौ गतिम् ॥ ९६ ॥ पित्रे यथावत्स्वज्ञानं दत्त्वा तस्माअपि प्रभुः । ददौ दिव्यां गतिं तौ च मोचितौ विप्रशापतः ॥ ९७ ॥ तत्पार्श्वे एव तावास्तां दिव्यदेहौ सदा स्थितौ । हातुमैछद्गृहं सोऽपि नैष्ठिकव्रतमास्थितः ॥ ९८ ॥ अनापृच्छयैव बन्धून्स्वांस्तीव्रवैराग्यवेगतः । तपसे कृतसङ्कल्प एकाकी निर्ययावुदक् ॥ ९९ ॥

। सारचतुष्टयम् । अलेखयत् ॥ ९५ ॥ धर्मेति । स श्रीहरिः एकादशे । वत्सरे स्वजन्मत एकादशे वर्षे । धर्मज्ञानविरागाढ्यां धर्मादिस्वरूपयुक्ताम् । भक्तिं दशविध-भक्तिस्वरूपम् । मात्रे स्वजनन्यै प्रेमवत्यै । उपदिश्य साधुलक्षणनिरूपणपूर्वं कथयित्वा । तस्यै मात्रे । दिव्याम् । गतिम् । ददौ ॥ ९६ ॥ पित्रे इति । प्रभुः श्रीहरिः । पित्रे स्वजनक्राय धर्माय । यथावद्यथातथ्येन । स्वज्ञानं समहिमस्वस्वरूपबोधम् । दत्त्वा । तस्मै पित्रेऽपि । दिव्याम् । गतिम् । ददौ । तौ भक्तिधर्मौ पितरौ । विप्रशापतो दुर्वासेमुनिशापात् । मोचितौ । चकारेति शेषः । विप्रशापजन्यमनुष्यदेहत्यागपूर्वकं दिव्यदेहप्रापणेन जनकौ मुनिशापमुक्तौ चकारेत्यर्थः ॥ ९७ ॥ तदिति । दिव्य-देहावमायिकाकारौ । तौ भक्तिधर्मौ । तत्पार्श्वे श्रीहरिसमीपप्रदेशे एव । सदा सर्वकालम् । स्थितौ वर्तमानौ । आस्तावभूताम् । ततः । नैष्ठिकव्रतम् । आस्थितः । स श्रीहरिरपि । गृहं स्वभवनम् । हातुं त्यक्तुम् । ऐच्छत् ॥ ९८ ॥ अनापृच्छयेति । तीव्रवैराग्यवेगतः । स्वान्स्वकीयान् । बन्धून् रामप्रतापादीन् । अनापृच्छयापृष्ट्वैव । तपसे तपश्चरणार्थम् । कृतसङ्कल्पो विहितविनिर्गोः श्रीहरिः । एकाक्येकलः सन् । उदगुत्तरदिगभिमुखम् । निर्ययौ प्रवव्राज ॥ ९९ ॥

तं विशिनष्टि चतुर्भिः । साच्छादनमिति । साच्छादनवस्त्रसहितम् । कौपीनम् । ऐणं चर्म कृष्णमृगाजिनम् । मेखलां मौजीम् । दण्डमाषाढम् । कमण्डलुं कुण्डीम् । भिक्षापात्रं भैक्षभाजनम् । जलगालनं जलगालनार्थकवस्त्रखण्डं च । दधदित्युत्तरेणान्वयः ॥१००॥ दधदिति । यज्ञोपवीतं ब्रह्मसूत्रम् । कण्ठे गले । द्वे द्विगुणे । तुलसीस्रजौ तुलसीकाष्ठसूक्ष्ममणिमाले । सचन्द्रकोर्ध्वपुण्ड्राङ्गं भालगतवर्तुलविन्दुसहितरेखारूपोर्ध्वपुण्ड्रलक्ष्म । करे दक्षिणपाणिपत्रे । जपमालिकां च । दधत् ॥ १०१ ॥ शालग्राममिति । अल्पके लघौ । एकके एकस्मिन् । समुद्रे सम्पुटे । 'समुद्रः सम्पुट' इति हैमः । शालग्रामम् बालकृष्णं बालमुकुन्दं च संस्थाप्य । तं समुद्रम् । वस्त्रखण्डेनाल्पनक्तकेन । बध्वा । कण्ठे । दधत् ॥ १०२ ॥ दधदिति । स्कन्धलम्बितां भुजशिरसि लम्बमानाम् । सारचतुष्कस्य पूर्वोक्तसारचतुष्टयस्य । पुस्तिकाम् । दधत् । सरयूम् उत्तरन् उत्तीर्य गन्तुमिच्छन् श्रीहरिः । स्वक्षेपकं स्वं सरस्वां प्रक्षेप्तारम् । दैत्यं हतावशिष्टमसुरम् । अमोहयत्स्वनिश्चेष्टत्वादिप्रदर्शनेन स्वमायामूढमकरोत् ॥१०३॥ हिमेति । स श्रीहरिः । हिमालयोपत्यकासु कृष्णहिमगिरेरासन्नभूमिषु । चरन् गच्छन्सन् । कतिपयैः कतिभिश्चित् । दिनैः । मुक्तनाथं पुलहाश्रमस्थितां मुक्तनाथसंज्ञां बिष्ण्वर्चाम् । संप्राप्य । तत्र ।

साच्छादनं तु कौपीनमैणं चर्म च मेखलाम् । दण्डं कमण्डलुं भिक्षापात्रं च जलगालनम् ॥ १०० ॥ दधद्यज्ञोपवीतं च कण्ठे द्वे तुलसीस्रजौ । स चन्द्रकोर्ध्वपुण्ड्राङ्गं करे च जपमालिकाम् ॥ १०१ ॥ शालग्रामं बालकृष्णं ^{उदीर्ध्वं} समुद्र^{नाथी}सम्पुट^१के एकके । संस्थाप्य वस्त्रखण्डेन बध्वा कण्ठे दधत् तम् ॥ १०२ ॥ दधत्सारचतुष्कस्य पुस्तिकां स्कन्धलम्बिताम् । उत्तरन्सरयूम् दैत्यं स्वक्षेपकममोहयत् ॥ १०३ ॥ हिमालयोपत्यकासु चरन्कतिपयैर्दिनैः । मुक्तनाथं स सम्प्राप्य तत्र क्षेत्रेऽकरोत्तपः ॥ १०४ ॥ उग्रेण तपसा साक्षात्प्रासादयदहस्करम् । मासान्कतिपयांस्तत्र स्थित्वाऽन्यवनमभ्यगात् ॥ १०५ ॥ महत्यरण्ये विचरन् शार्दूलादिभयङ्करे । गोपालसंज्ञं योगीन्द्रं वटाधस्ताद्दर्शय सः ॥ १०६ ॥ तेनातिमानितः प्रीत्या वर्षमेकं तदन्तिके । वसन्नष्टाङ्गयोगस्य चकाराभ्यासमादरात् ॥ १०७ ॥ सिद्धयोगोऽल्पकालेन तस्मै दत्त्वा स्ववेदनम् । प्राप्य तं सिद्धगतिमादिवाराहमागमत् ॥ १०८ ॥

क्षेत्रे । तपः अकरोत् ॥ १०४ ॥ उग्रेणेति । उग्रेण तीव्रतरेण । तपसा । साक्षात् । अहस्करं सूर्यनारायणम् । प्रासादयत्प्रसन्नं चकार । तत्र क्षेत्रे । कतिपयान्कांश्चित् । मासान् । स्थित्वा । अन्यवनं वनान्तरम् । अभ्यगात् ॥ १०५ ॥ महतीति । स श्रीहरिः । शार्दूलादिभयङ्करे व्याघ्रसिंहारण्यसैरिभादिभयोत्पादके । महति अरण्ये कान्तारे । विचरन्सन् । वटाधस्तादित्युच्चपरिणाहवन्न्यग्रोधतरुवरतले स्थितम् । गोपालसंज्ञम् योगीन्द्रम् । ददर्श ॥ १०६ ॥ तेनेति । तेन गोपालयोगीन्द्रेण । प्रीत्या गाढानुरागेण । अतिमानितोऽत्यन्तसत्कृतः श्रीहरिः । तदन्तिके गोपालयोगीन्द्रनिकटे । एकम् । वर्षमेकाब्दपर्यन्तम् । वसन्सन् । आदरात् । अष्टाङ्गयोगस्य । अभ्यासम् । चकार ॥ १०७ ॥ सिद्धेति । अल्पकालेन । सिद्धयोगः साधिताष्टाङ्गयोगः श्रीहरिः । तस्मै गोपालयोगीन्द्राय । स्ववेदनं स्वस्वरूपज्ञानम् । दत्त्वा । तं गोपालयोगीन्द्रम् । सिद्धगतिं ब्रह्मात्मनाऽक्षरधामप्राप्तिपूर्वकं स्वसेवाप्रदानरूपदिव्यगतिम् । प्राप्य गमयित्वा । आदिवाराहमादिवाराहसंज्ञं तीर्थविशेषम् । आगमत्प्राप ॥ १०८ ॥

नीलकण्ठ इति । ततस्तदन्तरम् । नीलकण्ठः श्रीहरिः । तपः । कुर्वन् । तीर्थानि । विचरन्सन् । सीरपुरमेतत्संज्ञं नगरम् । प्राप्तः । यत्र सीरपुरे । सिद्धवल्लभः । भूपः । अभूत् ॥ १०९ ॥ राज्ञेति । स श्रीहरिः राज्ञा सिद्धवल्लभभूषेन । अतिमानितः सन् । सिद्धाभिमानिनाम् । असुराणाम् । दर्पं गर्वम् । अपानुदन्निवर्त्तयन्सन् । तत्र सीरपुरे चातुर्मास्यमाषाढादिमासचतुष्टयपर्यन्तम् । उवास ॥ ११० ॥ साधुमिति । श्रीहरिः । गोपालदासाख्यम् । साधुम् । तदभिचारतः सिद्धाभिमान्यसुरकृतादाभिचारिकार्दनात् । आवद्रक्ष । दुष्प्रतिग्रहेण मातङ्गकालपुरुषलवणादिघोरदानस्वीकारेण । कृष्णाङ्गम् । प्राग्गौराङ्गमपि दानस्वीकारानन्तरं सञ्जजातद्वयामशरीरवर्णमित्यर्थः । विप्रं तैलिङ्गद्विजम् । अघाद् दुष्प्रतिग्रहजन्यपापात् । अमोचयत् पुनर्गौराङ्गसम्पादनपूर्वं प्रतिग्रहपापमुक्तं चकारेत्यर्थः ॥ १११ ॥ ततइति । ततस्तदन्तरम् । स श्रीहरिः । कामाक्ष्याः कामाक्षीसंज्ञायाः । देव्याः । समीपग्रामं निकटवर्त्तिसंवसथम् । आययौ प्राप । तत्र ग्रामे । महाकाल्याः देव्याः । उपासकः । पिबैकः पिबैकनाम्ना विख्यातः । विप्रो ब्राह्मणः । अभूदासीत् ॥ ११२ ॥ मन्त्रेति । मद्यपाग्रणीः मद्यपानकर्तुंशाक्ताग्रगण्यः । यो विप्रः । मान्त्रिकान्मन्त्रशास्त्राभिज्ञानमपि । स्वग्रामागततैर्थिकान्स्वग्रामसम्प्राप्त-

नीलकण्ठस्तपः कुर्वन्तीर्थानि विचरन्स्ततः । प्राप्तः सीरपुरं भूपो यत्राभूत्सिद्धवल्लभः ॥ १०९ ॥ राज्ञाऽतिमानि-
तस्तत्र चातुर्मास्यमुवास सः । सिद्धाभिमानिनां दर्पमसुराणामपानुदन् ॥ ११० ॥ साधुं गोपालदासाख्यमोवर्त्तद-
भिचारतः । दुष्प्रतिग्रहकृष्णाङ्गं विप्रं अघादमोचयत् ॥ १११ ॥ ततो देव्याः स कामाक्ष्याः समीपग्राममाययौ ।
तत्र विप्रः पिबैकोऽभून्महाकाल्या उपासकः ॥ ११२ ॥ मन्त्रयन्त्राभिचाराद्यैः स्वग्रामागततैर्थिकान् । मान्त्रिकानपि
यश्चक्रे स्वशिष्यान्मद्यपाग्रणीः ॥ ११३ ॥ महाभिमानिनं स्वस्मिन् युञ्जन्तं मन्त्रदेवताः । तं हरिः स्वौजसा चक्रे
शिष्यमेवापराजितः ॥ ११४ ॥ ततो ययौ नीलकण्ठो नवलक्षाख्यपर्वतम् । स्वदर्शनेन तत्रत्यान्सिद्धसङ्ख्यानमोदयत्
॥ ११५ ॥ गङ्गासागरमेत्याथ नावोत्तीर्य स खाडिकाम् । कपिलस्येक्षणं चक्रे तत्र मासमुवास च ॥ ११६ ॥

तीर्थाटनपरवीतराग्यादिजनानाम् । मन्त्रयन्त्राभिचाराद्यैः । स्वशिष्यान्सम्प्राप्तस्वदीक्षान् । चक्रे ॥ ११३ ॥ महेति । हरिः । महाभिमानिनं सिद्धाग्रेसरत्वादिमहाहङ्कार-
वन्तम् । स्वस्मिन् । मन्त्रदेवताः भैरववीरादिकालभैरववीरान्तमन्त्रदेवान् । युञ्जन्तं प्रेरयन्तम् । तं पिबैकब्राह्मणम् । स्वौजसा स्वप्रतापेन । अपराजितस्तत्प्रेरितभैरववीरादि-
कृतपराजयमप्राप्तः सन्नेव । शिष्यं तद्दुराचारत्याजनपूर्वं गृहीतात्मवैष्णवदीक्षम् । चक्रे ॥ ११४ ॥ ततइति । ततस्तदन्तरम् । नीलकण्ठः श्रीहरिः नवलक्षाख्यपर्वतम् ।
ययौ । तत्रत्यान्नवलक्षगिरौ स्थित्वात्मार्यं तपःकुर्वाणान् । सिद्धसङ्ख्यानं सिद्धिमतस्तपस्विब्रजान् । स्वदर्शनेन स्वकीयदर्शनदानेन । अमोदयत्तपःफलस्वमूर्त्तिदर्शनमुदितांश्चकारेत्यर्थः
॥ ११५ ॥ गङ्गेति । अथानन्तरम् । स श्रीहरिः । गङ्गासागरं गङ्गासागरसङ्गमतीर्थम् । एतय प्राप्य । नावा तया । खाडिकां समुद्रखाडीम् । उत्तीर्य । कपिलस्य
देवहूतिस्नोः कपिलभगवतः । कपिलाश्रमं प्राप्येतिशेषः । ईक्षणं दर्शनम् चक्रे । तत्र कपिलाश्रमे । मासमेकमासपर्यन्तम् । उवास ॥ ११६ ॥

ततइति । ततस्तदनन्तरम् । जगन्नाथपुरीम् । प्राप्य । दश । मासान् दशमासपर्यन्तमित्यर्थः । आवसंस्तत्र निवासं कुर्वन् श्रीहरिः । स्वौजसा स्वप्रतापेन । तत्र-
 स्थासुरसङ्घानां जगन्नाथपुरीकृतनिवासदैत्यव्रजानाम् । मदं गर्वम् । अपाहरत् निवर्त्तयामास ॥ ११७ ॥ तदिति । तस्य श्रीहरेरतिक्रम उत्तोल्य तदाश्रमादन्यत्र नीत्वा भर्श-
 नोद्यतविकोशादिप्रदर्शनगालिप्रदानाद्यपराधाचरणं तेन विभ्रान्ताः श्रीहरिमायाविमूढमतयः । ते । सहस्रशः । असुराः । शस्त्रैः । परस्परम् । निहत्य । सद्यः । निधनं
 विनाशम् । प्रापुः ॥ ११८ ॥ आदीति । ततस्तदनन्तरम् । असौ श्रीहरिः । आदिकूर्ममादिकूर्माख्यक्षेत्रम् । प्रायात् । ततस्तदनन्तरम् । मानसे । पुरे मानसाख्य-
 नगरे । सत्रधर्मनृपद्वाराऽपि । असुरव्रजमसुरसमूहम् । उच्चिच्छेद विनाशयामास ॥ ११९ ॥ वेङ्कटाद्रिमिति । ततस्तदनन्तरम् । वेङ्कटाद्रिं करिगिरिम् । काञ्चीं शिवकाञ्चि-
 विष्णुकाञ्चीसंज्ञपुरीद्वयं च । गत्वा प्राप्य । ततः श्रीरङ्गं रङ्गेश्वरक्षेत्रम् । आवसन् । तत्र निवासं कुर्वन्नित्यर्थः । श्रीहरिः । तत्रत्यान् श्रीरङ्गक्षेत्रनिवासिनः । वैष्णवव्रजान् ।
 दुराचारात्पराङ्मनासङ्गोच्छिष्टाशनादिकाधर्माचरणात् । अमोचयत्स्वाचारसम्प्रवृत्तानकरोदित्यर्थः ॥ १२० ॥ तत्रेति । स श्रीहरिः । तत्र श्रीरङ्गक्षेत्रे । मासद्वयं द्विमास-

ततो जगन्नाथपुरीं प्राप्य मासान्दशावसन् । तत्रस्थासुरसङ्घानां स्वौजसाऽपाहरन्मदम् ॥ ११७ ॥ ^{हरेः} तदतिक्रमविभ्रान्तास्तेऽसु-
 रास्तु परस्परम् । शस्त्रैर्निहत्य निधनं प्रापुः सद्यः सहस्रशः ॥ ११८ ॥ आदिकूर्मं ततः प्रायात्ततोऽसौ मानसे पुरे । सत्रधर्म-
 नृपद्वाराऽप्युच्चिच्छेदासुरव्रजम् ॥ ११९ ॥ वेङ्कटाद्रिं ततः ^{शिव-विष्णु} काञ्चीं गत्वा श्रीरङ्गमावसन् । अमोचयद् दुराचारात्तत्रत्यान्वैष्णवव्रजान्
 ॥ १२० ॥ तत्र मासद्वयं स्थित्वा सेतुबन्धमुपाययौ । ततः सुन्दरराजं स दृष्ट्वाऽरण्यमगान्महत् ॥ १२१ ॥ तत्र पञ्चाहम-
 न्नाम्बु न प्राप्तः षष्ठ्यासरे । मध्याह्ने कूपमासाद्य नित्यकर्मसमाचरत् ॥ १२२ ॥ शालग्रामं ताम्रपात्रे निधाय निगमं पठन् ।
 चतुःकुण्डयुदकेनासावभिषेकं समाचरत् ॥ १२३ ॥ अतीव तृषितः शालग्रामस्तदखिलं जलम् । पीत्वाऽतृप्यत साश्चर्यं तदासौ
 हृद्यचिन्तयत् ॥ १२४ ॥ तृषात्वस्य निवृत्तैव क्षुन्नितृप्तिः कथं भवेत् । नास्त्यन्नं वा फलाद्यत्र नैवेद्यं कल्पयामि यत् ॥ १२५ ॥

पर्यन्तम् । स्थित्वा । सेतुबन्धं तीर्थम् । उपाययौ । ततस्तदनन्तरम् सुन्दरराजमेतत्संज्ञां विष्णवर्चाम् । दृष्ट्वा । महत् । अरण्यम् । अगात् प्राप्तवान् ॥ १२१ ॥ तत्रेति
 । तत्रारण्ये । पञ्चाहं पञ्चदिनपर्यन्तम् । अन्नाम्बु अन्नं जलं चापि । न प्राप्तो नाधिगतः श्रीहरिः । षष्ठ्यासरे षष्ठ्यादिने । मध्याह्ने । कूपं ग्रहिम् । आसाद्य प्राप्य । नित्य-
 कर्म स्नानसन्ध्यावन्दनादिनित्यक्रियाम् । समाचरत् । अत्रानुक्तापि पञ्चमदिने प्रदोषे वनशिम्बीचतुष्टय जलप्राप्तिर्ज्ञेया सत्सङ्गिजीवने तथोक्तेः ॥ १२२ ॥ शालग्राममिति ।
 असौ श्रीहरिः । ताम्रपात्रे । शालग्रामम् । निधाय । निगमं पुरुषसूक्तमन्त्ररूपवेदम् । पठन्नुच्चरन्सन् । चतुःकुण्डयुदकेन पञ्चप्रस्थजलापूर्णकमण्डलुचतुष्टयधारया । अभिषेकं
 स्नानम् । समाचरदकारयत् ॥ १२३ ॥ पञ्चेति । अतीवतृषितोऽत्यन्ततृषाक्रान्तः । शालग्रामः । अखिलं सकलमपि । तच्चतुःकुण्डीपरिमितम् । जलम् । पीत्वा ।
 अतृप्यत वितृषोऽभूत् । तदा तस्मिन्समये । असौ श्रीहरिः । हृदि स्वमनसि । अचिन्तयद्विचारमकरोत् ॥ १२४ ॥ तदेवाह । तृषेति । अस्य शालग्रामस्य

। तृषा तु । निवृत्तैव । क्षुब्धवृत्तिरशनायानिवर्त्तनम् । कथं केन प्रकारेण । भवेत् । कुतः । अत्रास्मिन् स्थाने । अन्नम् । अथवा । फलादि । नास्ति । यद्येनान्नादिना । नैवेद्यम् । कल्पयामि कुर्याम् ॥ १२५ ॥ इतीति । इतीत्थम् । चिन्तयतः । तस्य श्रीहरेः । सन्निधौ समीपप्रदेशे । वृषारूढः कृतनन्दिकेश्वरारोहणः । कार्पटाकृतिः कार्पटिकवेषः । स्वयम् । शङ्करः । गौर्या सह पार्वत्या साकम् । प्राक् श्रीहरेर्विष्णुनैवेद्याचरणकालात्प्रथमत एवागत्य । अस्थात् ॥ १२६ ॥ मानयित्वेति । स शिवः । ध्यानं विष्ण्वर्थं नैवेद्यप्राप्तिचिन्तनम् । आस्थितं कुर्वाणम् । वर्णीन्द्रं नैष्ठिकब्रह्मचारिवरं श्रीहरिम् । उपेत्य निकटे गत्वा । मानयित्वा सत्कृत्य । अस्मै वर्णीन्द्राय । सत्कुप्रस्थं प्रस्थपरिमितान्सक्तून् । ददौ । स वर्णीन्द्रः । यावदर्थं यावत्प्रयोजनम् । अग्रहीत्प्रस्थपरिमितसक्तुतस्तान् यावत्प्रयोजनमादत्तेस्मेत्यर्थः ॥ १२७ ॥ शालग्रामायेति । अथानन्तरम् । हरिकृष्णः । तेन लवक्ष्णमिश्रसक्तुपिण्डेन । शालग्रामाय । नैवेद्यम् । कृत्वा । तत्सक्तुनैवेद्यम् । स्वयमपि । बुभुजे । ततस्तदनन्तरम् । भूतपुरीं रामानुजार्चाक्षेत्रम् । अगात् ॥ १२८ ॥ तत्रेति । तपोनिधिः । स श्रीहरिः । तत्र भूतपुर्याम् । रामानुजाचार्यस्य प्रतिमाऽर्चातस्यादर्शनं सादरमीक्षणं च अर्चनं

इति चिन्तयतस्तस्य सन्निधौ शङ्करः स्वयम् । गौर्या सह वृषारूढः प्रागस्थात् कार्पटाकृतिः ॥ १२६ ॥ मानयित्वा स वर्णीन्द्रमुपेत्य ध्यानमास्थितम् । ददौ सक्तुप्रस्थमस्मै यावदर्थं स चाग्रहीत् ॥ १२७ ॥ शालग्रामाय नैवेद्यं तेन कृत्वाऽथ तत्स्वयम् । बुभुजे हरिकृष्णोऽपि ततो भूतपुरीमगात् ॥ १२८ ॥ तत्र रामानुजाचार्य-प्रतिमादर्शनार्चने । कृत्वा कुमारिकाक्षेत्रं स जगाम तपोनिधिः ॥ १२९ ॥ ततो दृष्ट्वापन्ननाभमुपगम्य जनार्दनम् । प्राप्तादिकेशवं चायान्मलयाख्यं कुलाचलम् ॥ १३० ॥ साक्षीगोपालमालोक्य पुण्डलीकपुरं ययौ । श्रीविठ्ठलेशनिकटे तत्र मासद्वयं स्थितः ॥ १३१ ॥ ततः स दण्डकारण्ये विचरन्नासिके पुरे । श्रीरामदर्शनं कृत्वा त्र्यम्बकेश्वरमाययौ ॥ १३२ ॥ उत्तीर्य तापीं रेवां च महीं साभ्रमतीं ततः । भीमनाथेक्षणं कृत्वा गोपनाथमुपाययौ ॥ १३३ ॥

पूजनं च ते । कृत्वा । कुमारिकाक्षेत्रम् । जगाम ॥ १२९ ॥ ततइति । ततस्तदनन्तरम् । पन्ननाभाख्यां विष्ण्वर्चाम् । दृष्ट्वा । जनार्दनं जनार्दनाख्यां विष्णु-प्रतिकृतिम् । उपगम्य प्राप्य । आदिकेशवमादिकेशवनामिकां विष्णुप्रतिमाम् । प्राप । तत्र हरिजिघांसार्थागतासुरसहस्रद्वयं तत्रत्यनृपेण निहतमिति कथाशेषः सत्संगिजीवना-द्बोध्यः । किञ्च । ततः । मलयाख्यम् । कुलाचलम् । आयात् ॥ १३० ॥ साक्षीति । ततः । साक्षीगोपालं साक्षीगोपालसंज्ञां भगवतोऽर्चाम् । आलोक्य । पुण्डलीकपुरम् । ययौ । तत्र पुण्डलीकपुरे । श्रीविठ्ठलेशनिकटे श्रीविठ्ठलाख्यभगवदर्चान्तिके । मासद्वयं द्विमासपर्यन्तम् । स्थितः श्रीहरिस्तस्थौ ॥ १३१ ॥ ततइति । ततस्तदनन्तरम् । स श्रीहरिः । दण्डकारण्ये । विचरन्सन् । नासिके । पुरे । श्रीरामदर्शनम् कृत्वा । त्र्यम्बकेश्वरमेतन्नामानं शिवम् । आययौ ॥ १३२ ॥ उत्तीर्येति । ततस्तदनन्तरम् । तापीम् । रेवाम् । महीम् । साभ्रमतीं च उत्तीर्य । भीमनाथेक्षणं बाल्यदेशान्तर्गतभीमनाथशिवदर्शनम् । कृत्वा । गोपनाथं समुद्रतीरस्थगोपनाथशंभुम् । उपाययौ ॥ १३३ ॥

पञ्चेति । ततस्तदनन्तरम् । स श्रीहरिः । पञ्चतीर्थी यात्राम् । विदधत्सन् । रसेषुवस्विन्दुमिते । शके विक्रमभूपशकाब्दे । नभोवदि श्रावणकृष्णपक्षे । षष्ठ्यां षष्ठीतिथौ संवदष्टादशशताधिकषट्पञ्चाशत्तमेऽब्दे (१८५६) श्रावणकृष्णषष्ठीतिथावित्यर्थः । लोजपुरं सौराष्ट्रदेशान्तर्गतलोकार्ख्यपत्तनम् । प्रापत् ॥ १३४ ॥ तत्रेति तत्र लोजपुरे । उद्धवावतारस्य श्रीरामानन्दवर्णिनः । शिष्याः । मुक्तानन्दादयः साधवः । तं श्रीहरिम् । दृष्ट्वा । बह्वधिकं यथातथा । मेनिरे सम्मानयांचक्रुः ॥ १३५ ॥ साध्वीति । असौ श्रीहरिः । तान्मुक्तानन्दादिसाधून् । साधुलक्षणसम्पन्नान्सञ्ज्ञास्त्रौक्तसाधुलक्षणयुक्तान् । ज्ञात्वा । तान्साधून् । सदुक्तिभिः शोभनैर्धर्मज्ञानविरक्त्यष्टाङ्गयोगतपःस्वरूपादिनिरूपणवचनैः । प्रीणयन्प्रसन्नान्कुर्वन्सन् । तैः साधुभिः । सह । कतिचित् । मासान् । उवास ॥ १३६ ॥ एवमिति । प्रभुः श्रीहरिः । एवं पूर्वोक्तप्रकारेण । तीर्थानि । विचरन्सन् । तत्र तत्र तेषु तेषु तीर्थेषु । स्थितेष्वितिशेषः । नृषु जनेषु । स्थितं अधर्मम् । उन्मूल्य मूलादुत्पाद्य । एकान्तधर्मम् । अस्थापयत् ॥ १३७ ॥ अथेति । अथानन्तरम् । असौ श्रीहरिः । पीप्पलाह्वये । ग्रामे । प्राप्तं भुजङ्गनगरात्समायातम् । रामानन्दमुनिम् । श्रुत्वा । तं रामानन्दमुनिम् । द्रष्टुम् । तैः साधुभिर्मुक्तान्दादिभिः

पञ्चतीर्थी स विदधत्प्रापल्लोजपुरं ततः । रसेषुवस्विन्दुमिते शके षष्ठ्यां नभोवदि ॥ १३४ ॥ तत्रोद्धवावतारस्य श्रीरामानन्दवर्णिनः । मुक्तानन्दादयः शिष्या दृष्ट्वा तं बहु मेनिरे ॥ १३५ ॥ साधुलक्षणसम्पन्नान् ज्ञात्वा तान्सह तैरसौ । उवास कतिचिन्मासान्प्रीणयन्स्तान्सदुक्तिभिः ॥ १३६ ॥ एवं तीर्थानि विचरन्स्तत्र तत्र स्थितं नृषु । उन्मूल्यधर्ममकान्तधर्ममस्थापयत्प्रभुः ॥ १३७ ॥ अथ तैः साधुभिः साकं ग्रामेऽसौ पिप्पलाह्वये । प्राप्तं रामानन्दमुनिं श्रुत्वा तं द्रष्टुमाययौ ॥ १३८ ॥ ज्येष्ठासितद्वादशिकादिनेऽसौ ददर्श तं नैष्ठिकवर्णिवेषम् । प्रणम्य भक्त्या निषसाद तस्य पार्श्वे भृशं तेन च मानितोऽसौ ॥ १३९ ॥ दर्शनान्निलकण्ठस्य भृशमानन्दमेत्यसः । अपृच्छत्तस्य वृत्तान्तमतिकृशतनोस्ततः ॥ १४० ॥ सोऽथाशेषं स्ववृत्तान्तं जन्मादितद्दिनावधि । अनुक्रमेणाकथयत् सर्वेषां शृण्वतां सताम् ॥ १४१ ॥

सद्भिः साकम् । आययौ ॥ १३८ ॥ ज्येष्ठेति । असौ श्रीहरिः । ज्येष्ठासितद्वादशिकादिने (१८५६) ज्येष्ठमासकृष्णपक्षद्वादशीदिवसे । नैष्ठिकवर्णिवेषम् । तं श्रीरामानन्दमुनिम् । ददर्श । तेन श्रीरामानन्दमुनिना । भृशमत्यन्तम् । मानीतः सत्कृतः । असौ श्रीहरिः । भक्त्या । प्रणम्य रामानन्दमुनयेसाष्टाङ्गप्रणमान्कृत्वा । तस्य श्रीरामानन्दमुनेः । पार्श्वे । निषसाद ॥ १३९ ॥ दर्शनादिति । ततस्तदनन्तरम् । स श्रीरामानन्दमुनिः । निलकण्ठस्य । दर्शनात् । भृशमत्यन्तम् । आनन्दम् । एत्य प्राप्य । अतिकृशतनोस्तपश्चरणातिक्षीणशरीरस्य । तस्य निलकण्ठस्य । वृत्तान्तम् । अपृच्छत् ॥ १४० ॥ स इति । अथानन्तरम् । स श्रीहरिः । जन्मादिस्वजन्मप्रभृतिकम् । तद्दिनावधि यावद्रामानन्दमुनिप्राप्तिदिनपर्यन्तम् । अशेषं निःशेषम् । स्ववृत्तान्तम् । सर्वेषां मुक्तानन्दादीनाम् । सतां साधूनाम् । शृण्वतां सताम् । अनुक्रमेण । अकथयत् ॥ १४१ ॥

एतदेवाह सपादश्लोकेन । जन्मेति । स्वकम् । जन्म ब्राह्मणकुलेजनिम् । स्थानं जन्मभूमिं च । पितरौ स्वकौ जननीजनकौ । गोत्रं गोत्रर्षिम् । वेदम् । गुरुम् । इष्टदेवम् । तपः स्वकृततपश्चरणप्रकारम् । योगं स्वकृताष्टाङ्गयोगाभ्यसनम् । तथा । तीर्थयात्राक्रमं स्वाचरिततीर्थयात्रानुक्रमम् । स्वकमिति सर्वत्रान्वेतव्यम् ॥ १४२ ॥ यथावदिति । श्रीहरिः । विस्तरेण । यथावद्याथातथ्येन । आह । जन्मस्थानादिकथयामासेत्यर्थः । स श्रीरामानन्दमुनिः । तत् श्रीनीलकण्ठस्य जन्मस्थानादिवृत्तान्तम् । श्रुत्वा । मुदा अब्रवीत् । तदेवैकाक्षरन्यूनत्रिपादयुक्ताभ्यां द्वाभ्यां श्लोकाभ्यामाह । हे नीलकण्ठवर्णिन् । ते तव । भद्रं कल्याणमस्तु । त्वम् । अस्मदीयो मच्छिष्यधर्म-
सुतत्वान्मामकीनः । असि । अतः । निश्चितमेव । मम प्रेष्ठोऽतिप्रियः । असि ॥ १४३ ॥ प्रेष्ठत्वे हेतुमाह द्वाभ्याम् । प्रयाग इति । त्वत्पिता तव जनकः । धर्मः । प्रयागे तीर्थराजे । मन्मत्तः सकाशात् । वैष्णवीम् । दीक्षाम् । प्राप । मदाज्ञया मन्निदेशेन । मुमुक्षुभ्यः । कृष्णभक्तिम् । उपादिशन्वैष्णवदीक्षाप्रदानपूर्वं सधर्मभक्त्या-
चरणीति बोधयन्सन् । कोसलेष्वित्युत्तरश्लोकेनान्वयः ॥ १४४ ॥ कोसलेष्विति । कोसलेषु देशेषु । अवसत् । तस्यैवं विधस्य धर्मस्य । पुत्रः । नैष्ठिकव्रती

जन्मस्थानं च पितरौ गोत्रं वेदं गुरुं स्वकम् । इष्टदेवं तपो योगं तीर्थयात्राक्रमं तथा ॥ १४२ ॥ यथावद्विस्तरेणाह
तच्छ्रुत्वा सोऽब्रवीन्मुदा । अस्मदीयोऽसि भद्रं ते प्रेष्ठोऽसि मम निश्चितम् ॥ १४३ ॥ प्रयागे त्वत्पिता धर्मो दीक्षां मत्प्राप
वैष्णवीम् । मदाज्ञया कृष्णभक्तिं मुमुक्षुभ्य उपादिशन् ॥ १४४ ॥ कोसलेष्ववसत्स्य पुत्रस्त्वं नैष्ठिकव्रती । ताता-
धिकोऽसि स्वगुणैः श्रुतपूर्वोऽसि सज्जनात् ॥ १४५ ॥ यथासुखं वसात्रेति श्रुत्वा तद्वचनं हरिः । प्राप्तानन्दोऽवसत्तत्रा-
नन्दयंस्तं च तद्धितान् ॥ १४६ ॥ एकादश्यां प्रबोधन्यां दीक्षां भागवतीं ततः । स प्रापाथ गुरुस्तस्य नामद्वितय-
माह सः ॥ १४७ ॥ सहजानन्द इत्येकं सदानन्दस्य दर्शनात् । अन्यन्नारायणमुनिरिति तद्गुणदर्शनात् ॥ १४८ ॥

नैष्ठिकब्रह्मचर्यव्रतवान् । त्वम् । स्वगुणैः । ताताधिकः स्वजनकादत्यन्तं श्रेष्ठः । असि । नन्वावयोः साम्प्रतमेव सङ्गमसत्त्वादहं कथं पितुरधिकगुणो ज्ञात इत्यत्राह । सज्ज-
नाच्चत्पित्रन्तिकादगतेभ्यः केभ्यश्चित्साधुजनेभ्यः । यद्वा । पत्रं गृहीत्वा त्वदन्तिकागतमयरामविप्राख्यसत्पुरुषात्सकाशात् । श्रुतपूर्वः प्रथमाकर्णितगुणः । असि ॥ १४५ ॥
यथेति । अतः । त्वम् । अत्र मत्समीपे । यथासुखं तव यथासुखं भवेत्तथा । वस निवासं कुरु । इतीत्थं भूतम् । तद्वचनं श्रीरामानन्दमुनिवाक्यम् । श्रुत्वा । प्राप्तानन्दः ।
हरिः । तं श्रीरामानन्दमुनिम् । तच्छ्रितान् श्रीरामानन्दमुनिसमाश्रितजनांश्च । आनन्दयन्सन् । तत्र श्रीरामानन्दमुनिसमीपे । अवसत् ॥ १४६ ॥ एकादश्यामिति ।
स श्रीहरिः प्रबोधन्याम् । एकादश्यां (१८५७) कार्तिकशुक्लैकादशिकातिथौ । ततः श्रीरामानन्दमुनेः सकाशात् । भागवतीम् । दीक्षाम् । प्राप । अथानन्तरम् ।
गुरुः । स श्रीरामानन्दमुनिः । तस्य श्रीहरेः । नामद्वितयं द्वेनामनी । आह अकरोदित्यर्थः ॥ १४७ ॥ तदेवाह सहजानन्द इति । सदानन्दस्याकृत्रिमत्वात् स्वाभाविका-
नन्दस्य । दर्शनाद्वर्णीन्द्रश्रीहरिमूर्तीं विलोकनाद्वेतोः । सहजानन्द इति । एकं नाम । तद्गुणदर्शनाच्छ्रीबदरीपतिनारायणमुनेः तपःस्वभावाकार-वेष-क्षमा-जयादिगुणानस्मिन्स-
मीक्षणाद्वेतोः । नारायणमुनिरिति । अन्यद् द्वितीयं नाम । स आहेति पूर्वणान्वयः ॥ १४८ ॥

संवत्सर इति । अथ श्रीहरे दीक्षाप्रदानानन्तरम् । संवत्सरे एकस्मिन् वर्षे । व्यतीतेऽतिक्रान्ति सति । स्वयं श्रीरामानन्दमुनिः । तस्य श्रीहरेः । निर्दोषतां सर्वथा दोषवर्जितताम् । धर्मपालनसामर्थ्यम् । गरीयसीमतिमहतीम् । साधुतां सकलसाधुगुणसम्पन्नतां च । दृष्टेत्युत्तरेण सम्बन्धः ॥ १४९ ॥ दृष्टेति । सर्वसद्गुणमण्डिते । नैष्ठिकेन्द्रे । सर्वेषां साधुजनानां प्रियस्तस्मिन् । ते प्रिया यस्येति वा । तस्मिन् श्रीहरौ । स्वीयाम् । धर्मधुरां स्वाश्रितस्वामित्व तद्धर्मपालनलक्षणभारम् । न्यधादा-
रोपयामास । इति द्वयोरेकसम्बन्धः ॥ १५० ॥ मार्गेति । स्वयं श्रीरामानन्दमुनिः । मार्गशुक्लत्रयोदश्यां संवदष्टादशशताधिकाष्टपञ्चाशत्तमेऽब्दे (१८५८) मार्गशीर्षशुक्लपक्ष-
त्रयोदशीतियौ गुरुवारे इत्यर्थः । योगधारणया । मानुषम् । देहम् । उत्सृज्य त्यक्त्वा । पुनर्भूयः । विशालां बदरिकाश्रमम् । अगमत्प्राप्तवान् । एतेनास्य दुर्वाससः शापतो
मुक्तिरुक्ता ज्ञेया पुनरस्य विशालागमनहेतुस्तु श्रीसत्सङ्गिजीवनप्रथमप्रकरणान्तिमाध्यायचतुर्थश्लोकटीकातोऽवगन्तव्यः ॥ १५१ ॥ तत इति । ततस्तदनन्तरम् । कृष्णः
श्रीहरिकृष्णो भगवान् गुरोः श्रीरामानन्दमुनेः और्ध्वदैहिकम् । यथाविधि । कृत्वा । स्वस्य । प्रतापमैश्वर्यप्रदर्शनादिरूपं प्रभावम् । प्रथयन्विस्तारयन्सन् । अधर्मकृन्तन-

संवत्सरे व्यतीतेऽथ तस्य निर्दोषतां स्वयम् । धर्मपालनसामर्थ्यं साधुतां च गरीयसीम् ॥ १४९ ॥ दृष्ट्वा धर्मधुरां स्वीयां सर्वं सद्गुण-
मण्डिते । नैष्ठिकेन्द्रे न्यधात्तस्मिन्सर्वसाधुजनप्रिये ॥ १५० ॥ मार्गशुक्लत्रयोदश्यां योगधारणया स्वयम् । मानुषं देहमुत्सृज्य विशा-
लामगमत्पुनः ॥ १५१ ॥ ततः कृष्णो गुरोः कृत्वा यथाविध्यौर्ध्वदैहिकम् । प्रतापं प्रथयन् स्वस्य चकाराधर्मकृन्तनम् ॥ १५२ ॥
स्वगुरोराश्रितान्साधून्वर्णिनो गृहिणश्च सः । सच्छास्त्रस्योपदेशेन समभावयदादरात् ॥ १५३ ॥ स्वप्रतापेन चेतांसि तेषां स्वस्मिन्स-
माकृषत् । ततो दिग्विजयं चक्रे स्वशिष्यैः परिवारितः ॥ १५४ ॥ नानादेशेषु विचरन्नुत्खनन्वृषवैरिणम् । धर्मज्ञानविरागाढ्यां
भक्तिं प्रावर्त्तयद्भुवि ॥ १५५ ॥ असुरांशगुरून् जित्वा वादैः पापकृतो बहून् । सद्धर्मे वर्त्तयामास मद्यमांसादि हापयन् ॥ १५६ ॥

मधर्मोच्छेदनम् । चकार ॥ १५२ ॥ स्वेति । स श्रीहरिः स्वगुरोः स्वदेशिकस्य श्रीरामानन्दमुनेः । आश्रितान् । साधून्मुक्तानन्दादीन्सतः । वर्णिनो मुकुन्दानन्दादी-
न्ब्रह्मचारिणः । गृहिणो मयारामभट्टपर्वतगुप्तादिगृहस्थांश्च । सच्छास्त्रस्य श्रीवासुदेवमाहात्म्यादेः सद्ग्रन्थस्य । उपदेशेन । तदुक्तधर्मोपदेशेनेत्यर्थः । आदरात् । समभाव-
यत्सम्भावयामास ॥ १५३ ॥ स्वेति । स्वप्रतापेन । तेषां पूर्वोक्तानां मुक्तानन्दमुन्यादीनाम् । चेतांसि स्वस्मिन्स्वरूपे । समाकृषदाकर्षयामास । ततस्तदनन्तरम् ।
स्वशिष्यैर्मुक्तानन्दादिभिः । परिवारतः संवेष्टितः श्रीहरिः । दिग्विजयम् । चक्रे ॥ १५४ ॥ नानेति । नानादेशेषु । बहुविधदेशेषु । विचरन्पर्यटन् । वृषवैरिणं
धर्मदुहमधर्मम् । उत्खनन् आमूलाङ्गुच्छेदयन् श्रीहरिः । भुवि । धर्मज्ञानविरागाढ्याम् । प्रावर्त्तयत् ॥ १५५ ॥ असुरेति । पापकृतः पराङ्गनासङ्गमद्यमांसाशनादि-
पापकर्मकारिणः बहून्नेकशः । असुरांशगुरून् । वादैः शास्त्रार्थनिर्णयैः । जित्वा । मद्यमांसादि तन्निष्ठमद्यपानमांसभक्षणपराङ्गनासङ्गादिदुराचरणम् । हापयन् त्याजयन्सन् ।
सद्धर्मे भागवतधर्मे । वर्त्तयामास प्रवर्त्तयांचकार ॥ १५६ ॥

अलौकिकेति । सर्वेषु । देशेषु । नराः । नार्यश्च । स्थिता इति शेषः । तस्य श्रीहरेः । अलौकिकैश्वर्यम् । अवेक्ष्य दृष्ट्वा । साधु सम्यग्यथातथा । तदाश्रयं श्रीहरि-
समाश्रयम् । विधाय कृत्वा । सर्वे नराः । सर्वा नार्यश्च । साक्षात्प्रत्यक्षपरमेश्वरस्य । तस्य श्रीहरेरेव । भक्तिम् । विदधुश्चक्रुः ॥ १५७ ॥ सद्य इति । अकृतसाधनाः
समाधिसिद्धयर्थम् असम्पादितयमनियमादिसाधनाः । बहवोऽनेकशः । ते ह्यर्थाश्रितजनाः । तदीक्षया श्रीहरेः कृपायुक्समीक्षणमात्रेण । सद्यस्तत्क्षणमेव । समाधिम् ।
अभिलेभिरे सम्प्रापुः । ईशे सर्वनियन्तरि । तस्मिन् श्रीहरौ । दृढबुद्धिम् । बबन्धुः । निश्चलां मतिं चक्रुरित्यर्थः । तं श्रीहरिमेव । अखिलकारणं चापि । जज्ञुर्विविदुः
॥ १५८ ॥ अथेदानीं श्रीहरेरलौकिकैश्वर्यं स्ववीक्षणमात्रजन्यालौकिकसमाधिम् अखिलकारणत्वं चाह त्रयोदशभिः । कांश्चिदिति । प्रभुः । स श्रीहरिः । गोलोके । अक्षर-
धामनि । वर्तमाने इति शेषः । लक्ष्मीराधाद्युपेतं रमाराधादियुक्तम् । स्थितिमिति शेषः । आदिशब्देनाक्षरब्रह्मरूपमुक्तवृन्दग्रहणम् । श्रीकृष्णरूपम् । स्वम् । कांश्चिज्जनान् ।
दर्शयामास ॥ १५९ ॥ वैकुण्ठ इति । ईश्वरः परमेश्वरः । स श्रीहरिः । वैकुण्ठे लोके । लक्ष्मीनन्दादिसेवितं लक्ष्मीयुक्तनन्दसुनन्दादिपार्षदकृतपरिचरणम् । विष्णुरूपम् ।

अलौकिकैश्वर्यमवेक्ष्य तस्य देशेषु सर्वेषु नराश्च नार्यः । तदाश्रयं साधु विधाय सर्वे तस्यैव भक्तिं विदधुश्च साक्षात् ॥ १५७ ॥
सद्यः समाधिं बहवोऽभिलेभिरे तदीक्षयैवाकृतसाधनास्ते । तस्मिन्बन्धुर्दृढबुद्धिमीशे जज्ञुस्तमेवाखिलकारणं च ॥ १५८ ॥
कांश्चिच्छ्रीकृष्णरूपं च गोलोकेऽक्षरधामनि । लक्ष्मीराधाद्युपेतं स्वं दर्शयामास स प्रभुः ॥ १५९ ॥ वैकुण्ठे विष्णु-
रूपं स्वं लक्ष्मीनन्दादि सेवितम् । कांश्चित्प्रदर्शयामास समाधौ नृन्स ईश्वरः ॥ १६० ॥ निरन्नमुक्तोपेतं स्वं महापुरुष-
रूपिणम् । श्वेतद्वीपेऽमृते कांश्चित्स समाधावदीदृशत् ॥ १६१ ॥ कांश्चिद्व्याकृते युक्तं लक्ष्मीकीर्त्यादिशक्तिभिः ।
स्थितं स्वं भूमरूपेण दर्शयामास मानवान् ॥ १६२ ॥ नारायणर्षिरूपेण संस्थितं बदरीवने । नरादियुक्तं स्वं कांश्चित्समाधौ
नृनदर्शयत् ॥ १६३ ॥ योगेश्वरस्वरूपेण स्थितं स्वं क्षीरवारिधौ । लक्ष्म्यादियुक्तं कांश्चिच्चादर्शयच्छेषशायिनम् ॥ १६४ ॥

स्वम् । कांश्चित् नृन् । समाधौ । प्रदर्शयामास ॥ १६० ॥ निरन्नेति । स श्रीहरिः । श्वेतद्वीपे क्षीरसमुद्रोत्तरतटासन्ने द्वीपविशेषे । अमृतेऽमृताख्यधामनि । वर्तमाने इति
शेषः । निरन्नमुक्तोपेतं निरन्नमुक्तसहितम् । महापुरुषरूपिणम् । स्वम् । कांश्चित् । समाधौ । अदीदृशत् ॥ १६१ ॥ कांश्चिदिति । व्याकृते धाम्नि । लक्ष्मीकीर्त्या-
दिशक्तिभिः लक्ष्मीकीर्त्तिप्रभृतिस्वपत्नीभिः । युक्तं सहितम् । निषेवितमित्यर्थः । भूमरूपेण भूमपुरुषस्वरूपेण । स्थितं वर्तमानम् । स्वम् । कांश्चित् । मानवान् जनान् ।
दर्शयामास ॥ १६२ ॥ नारायणेति । बदरीवने बदरिकाश्रमे । नरादियुक्तं नरर्षितनुनारदादिमुनिगणसहितम् । नारायणर्षिरूपेण । संस्थितं वर्तमानम् । स्वम् । कांश्चित्
। नृन् । समाधौ । अदर्शयत् ॥ १६३ ॥ योगेति । क्षीरवारिधौ क्षीरसमुद्रे लक्ष्म्यादियुक्तं लक्ष्मीविष्वक्सेनमूर्त्तास्त्रादिसहितम् । शेषशायिनं शेषतत्पकृतशयनम् । योगे-
श्वरस्वरूपेण । स्थितम् । स्वम् । कांश्चित् । अदर्शयत् ॥ १६४ ॥

हिरण्यमयेति । आदित्यमण्डले सूर्यमण्डले । हिरण्यमयारूपपुरुषरूपेण । संस्थितम् स्वम् । कांश्चित् । नरान् । समाधौ । समदर्शयत् ॥ १६५ ॥ कांश्चिदिति । भगवान् । स श्रीहरिः । आग्नेयमण्डले वह्नीमण्डले । यज्ञपुरुषरूपेण । संस्थितम् । स्वम् । कांश्चित् । मानवान् । दर्शयामास ॥ १६६ ॥ अवस्थेति । प्रभुः श्रीहरिः । अवस्थानां जाग्रदादीनां त्रितयं त्रिकं येषां जीवानां तेभ्योऽतीतं तत्तत्कर्मफलप्रदानार्थं तेषु तेषु तारतम्येनान्वयं प्राप्तमपि वस्तुतस्तद्व्यतिरिक्तम् । सच्चिदानन्दधर्मवत् द्रष्टाख्यं द्रष्टृ-संज्ञम् । ब्रह्मरूपमन्तर्यामिरूपिणम् । स्वम् । कांश्चन मानवान् ऐक्ष्यत्समाधौ दर्शयामास ॥ १६७ ॥ कांश्चिदिति । स श्रीहरिः । वैराजरूपेण सहस्रशीर्षस्वरूपेण । स्थितम् । स्वम् । कांश्चित् । अदर्शयत् । द्वीपा जम्बूप्लक्षादयश्च खण्डा इलात्रतादिवर्षाणि च तेषामधिदेवतास्ताः । तत्र द्वीपदेवाः सूर्यचन्द्रादयः खण्डदेवाः सङ्कर्षण-हयग्रीवादयश्च यथाक्रमं ज्ञेयाः । कांश्चित् । दर्शयामास ॥ १६८ ॥ षडिति । स श्रीहरिः । षट्चक्रदेवताः आधारादिषट्चक्राधिष्ठितगणेशादिदेवान् । क्रमेणानुक्रमतः कांश्चित् । अदर्शयत् । कचित्कदाचित् । दूरस्थभक्तेभ्यः शतयोजनादिदूरदेशवर्त्तिस्वभक्तजनेभ्यः । साक्षात्स्वदर्शनं प्रत्यक्षभावेन स्वसमीक्षणम् । प्रादात् ॥ १६९ ॥

हिरण्यमयारूपपुरुषरूपेणोदित्यमण्डले । संस्थितं स्वं नरान् कांश्चित्समाधौ समदर्शयत् ॥ १६५ ॥ कांश्चिच्च यज्ञपुरुषरूपेणाग्नेय-मण्डले । संस्थितं स्वं स भगवान्दर्शयामास मानवान् ॥ १६६ ॥ अवस्थात्रितयातीतं सच्चिदानन्दलक्षणम् । द्रष्टाख्यं ब्रह्मरूपं स्वमैक्षयत्कांश्चन प्रभुः ॥ १६७ ॥ कांश्चिद्वैराजरूपेण स्थितं स स्वदर्शयत् । कांश्चिच्च दर्शयामास द्वीपखण्डाधिदेवताः ॥ १६८ ॥ षट्चक्रदेवताः कांश्चित्क्रमेणादर्शयत्स च । कचिद् दूरस्थभक्तेभ्यः प्रादात्साक्षात्स्वदर्शनम् ॥ १६९ ॥ कचिद् दूरस्थभक्तैः स्वे गृहे स्वप्रतिमान्तिके । बुभुजे धृतनैवेद्यमाश्रयं जनयन्स च ॥ १७० ॥ अन्तकाले कैचिद्भक्तानिनीषुर्धाम चात्मनः । तद्ग्राममेत्य साक्षात्स्वमैक्षयत्स निजानिजान् ॥ १७१ ॥ अलौकिकैश्वर्यमित्थं दर्शयन्तं जनान् हरिम् । सहस्रशो जना दृष्ट्वा साश्रयं विविदुः प्रभुम् ॥ १७२ ॥ स्वं स्वं मतं स्वस्वगुरून् हित्वा ते दृढनिश्चयाः । तमेव भेजुः प्रत्यक्षं दीक्षाग्रहणपूर्वकम् ॥ १७३ ॥

कचिदिति । स श्रीहरिः । कचित्कदाचित् । दूरस्थभक्तैर्देशान्तरवर्त्तिस्वभक्तजनैः । स्वे स्वकीये । गृहे । स्वप्रतिमान्तिके स्वभक्ताचार्यस्वचित्रप्रतिकृत्यादिसमिपे । धृत-नैवेद्यं पुरोनिहितनैवेद्यान्नादिकम् । आश्रयम् । जनयन्सन् । बुभुजे ॥ १७० ॥ अन्तेति । स श्रीहरिः । कचित् । अन्तकाले देहावसानसमये । भक्तान् । आत्मनः स्वस्य । धाम गोलोकादिकम् । निनीषुर्नेतुमिच्छुः सन् । तद्ग्रामं प्राप्तान्तकालस्वभक्तसंवसथम् । एतय प्राप्य । निजानिजान्स्वाश्रितान् स्वमनाश्रितांश्च जनान् । साक्षात्स्वं प्रत्यक्षतया वर्त्तमानं स्वस्वरूपम् । ऐक्षयत् ॥ १७१ ॥ अलौकिकेति । इत्थममुना प्रकारेण । अलौकिकैश्वर्यम् । जनान् । दर्शयन्तम् हरिम् । दृष्ट्वा । सहस्रशः । जनाः । साश्रयमाश्रयसहितं यथातथा । प्रभुं परमेश्वरम् । विविदुर्बुबुधिरे ॥ १७२ ॥ स्वमिति । दृढनिश्चयाः श्रीहरौ सर्वेश्वरः स्वयं परमेश्वर एवायमित्यचलनिर्णयाः । ते जनाः । स्वं स्वम् । मतम् । स्वस्वगुरूंश्च । हित्वा त्यक्त्वा दीक्षाग्रहणपूर्वकं यथातथा । प्रत्यक्षं प्रत्यक्षपरमेश्वरम् । तं श्रीहरिमेव । भेजुः ॥ १७३ ॥

ह. वा.
सु. टी.
॥ १३ ॥

वादेनेति । मतवादिनः । बहवो जनाः । संहत्य परस्परं मिलित्वा । वादेन । तं श्रीहरिम् । जेतुम् । न शेकुः । तदा । अखिलाः सर्वे ते मतवादिनः । प्राञ्जलयः कृताञ्जलयः सन्तः । नत्वा श्रीहरिं प्रणम्य । प्रोचुः ॥ १७४ ॥ तदेवाह । त्वमिति । हे हरे । भगवान् परमेश्वरः । त्वम् । एकः । एव । असि । इतीत्यम् । अद्य साम्प्रतम् । निश्चितं यथातथा । विद्मो जानीमः । वयम् । स्वेष्वेदेवान् । दिदृक्षामो द्रष्टुमिच्छामः । त्वम् । कृपया । तान्स्वेष्वेदेवान् । प्रदर्शय ॥ १७५ ॥ अथेति । अथैवंविधतद्वाक्यश्रवणानन्तरम् । ते मतवादिनो जनाः । तत्कृपया श्रीहरेर्निष्कारणकरुणया । सद्योऽकस्मादेव । समाधिम् । प्राप्य । स्वस्व-
शास्त्रश्रुतान्स्वकीये स्वकीये शास्त्रे समाकर्णितान् । स्वस्वेष्वेदेवान् । हृदि स्वस्वहृदयाम्बुजे । पृथक् भिन्नभिन्नतया । दृष्टुः ॥ १७६ ॥ अथ श्रीहरेर्यैश्वर्यद्योतकांस्तत्तद्दृष्टां-
स्तत्तदिष्टदेवानाह साद्वैस्त्रिभिः । बल्लभीया इति बल्लभाचार्यसम्प्रदायिनः । तथा माध्वा मध्वसम्प्रदायिनः । नैम्बादित्या निम्बादित्यसम्प्रदायिनश्च । वैष्णवाः । वृन्दावन-
विहारिणम् । बालकृष्णं बालमुकुन्दम् । तं श्रीहरिम् । दृष्टुः । श्रीहरिरेव तैर्बालमुकुन्दरूपेण दृष्ट इत्यर्थः ॥ १७७ ॥ रामेति । रामानुजाचार्यसम्प्रदायिनः श्रीवैष्णवास्तु ।

वादेन जेतुं संहत्य बहवो मतवादिनः । न शेकुस्तं तदा नत्वा प्रोचुः प्राञ्जलयोऽखिलाः ॥ १७४ ॥ त्वमेवैकोऽसि
भगवानिति विद्मोऽद्य निश्चितम् । दिदृक्षामः स्वेष्वेदेवान् कृपया तान्प्रदर्शय ॥ १७५ ॥ अथ तत्कृपया सद्यः समाधिं
प्राप्य ते हृदि । स्वस्वेष्वेदेवान्दृष्टुः स्वस्वशास्त्रश्रुतान्पृथक् ॥ १७६ ॥ बल्लभीयास्तथा माध्वा नैम्बादित्याश्च वैष्णवाः ।
तं बालकृष्णं दृष्टुः वृन्दावनविहारिणम् ॥ १७७ ॥ रामानुजास्तु दृष्टुः श्रीमन्नारायणं च तम् । रामभक्ता रामरूपं ।
ब्रह्मज्योतिश्च शाङ्कराः ॥ १७८ ॥ शैवाश्च पार्वतीकान्तं सौरास्तं च हिरण्मयम् । देवीरूपं तथा शाक्ता गाणपत्या
गणाधिपम् ॥ १७९ ॥ पिङ्गाम्बरं च यवना जैनास्तीर्थङ्करं च तम् । दृष्टुर्व्युत्थितास्तेऽथ तं जङ्गुः सर्वकारणम्
॥ १८० ॥ ततस्तेदाश्रयं कृत्वा भेजुः प्रत्यक्षमेव तम् । एवं प्रताप एकान्तधर्मं सोऽथापयत्क्षितौ ॥ १८१ ॥

श्रीमन्नारायणं लक्ष्मीकान्तनारायणस्वरूपम् । तं श्रीहरिम् । दृष्टुः । रामभक्ताः श्रीरामानन्दाचार्यसम्प्रदायिनः । रामरूपं सीतापतिस्वरूपम् । तम् । दृष्टुः । शाङ्कराः शङ्करा-
चार्यसम्प्रदायिनः । ब्रह्मज्योतिर्ब्रह्मतेजोरूपम् । तम् । दृष्टुः ॥ १७८ ॥ शैवाः इति । शैवाः शिवभक्ताः । पार्वतीकान्तं पार्वतीपतिशिवरूपम् । तम् । दृष्टुः । सौराः सूर्यभक्ताः ।
हिरण्मयं हिरण्मयपुरुषरूपम् । तम् । दृष्टुः । शाक्ताः शक्त्युपासकाः । देवीरूपं त्रिपुरसुन्दर्यादिदेवीस्वरूपम् । तम् । दृष्टुः । तथा । गाणपत्या गणपत्युपासकाः ।
गणाधिपं गणपतिरूपम् । तम् । दृष्टुः ॥ १७९ ॥ पिङ्गेति । यवना यवनजातिभवा महमदोपासकजनाः । पिङ्गाम्बरं महमदादिपिङ्गाम्बररूपम् । तम् । दृष्टुः । जैनाश्चतुर्विधबौद्ध-
सम्प्रदायान्तर्गताजनाः । तीर्थङ्कररूपमृषभाजितसम्भवादिचतुर्विंशति तीर्थङ्करस्वरूपम् । तम् । दृष्टुः । अथानन्तरम् । व्युत्थिताः समाधेः सकाशादुत्थाय देहस्मृतिं प्राप्ताः । ते
बल्लभीयादयः सर्वे मतवादिनः । तं श्रीहरिम् । सर्वकारणम् । जङ्गुर्विविदुः । इति द्वयोरेकसम्बन्धः ॥ १८० ॥ ततइति । ततस्तदनन्तरम् । सर्वे । तदाश्रयं श्रीहरिसमाश्रयम् ।
कृत्वा । प्रत्यक्षं प्रत्यक्षपुरुषोत्तमम् । तं श्रीहरिमेव । भेजुः । एवं प्रताप इत्थंभूतमहिमवान् । स श्रीहरिः । क्षितौ पृथिव्याम् । एकान्तधर्मम् । अस्थापयत् ॥ १८१ ॥

आढ्यैरिति । स श्रीहरिः । आढ्यैर्धनिभिः । गृहिभिर्गृहस्थाश्रमावस्थितैः । स्वभक्तैः । अन्नसत्राणि सदादानानि । अचिकरत्कारयामास । विष्णुयागाश्च महारुद्राश्च अतिरुद्राश्च तांश्चापि । यथाविधि तत्तद्विधिमनतिक्रम्य । अचीकरत् ॥ १८२ ॥ अतीतृपदिति । स श्रीहरिः । तत्र तत्र तेषु तेषु विष्णुयागादिमहायज्ञेषु । सहस्रशोऽसङ्ख्या-
तान् । ब्राह्मणान् । मिष्टानैः परमान्नशर्करालडुकादिमिष्टभोजनैः । अतीतृपत्तयामास । भूरिशो बहूनि । दानानि गो, भू, हिरण्यादीनि महान्ति दानानि च । दापयामास ॥ १८३ ॥ साध्विति । श्रीहरिः । भुवि पृथिव्याम् । साधवश्च ब्राह्मणाश्च देवाश्च तेषामर्चाः पूजनानि । अहिंसानजादिप्राणिहिंसावर्जितान् । मखान् यज्ञान् । अधर्मः पराङ्मना-
सङ्गमद्यपानादिदुराचारश्च पाषण्डो जैनकौलादिरूपधर्माध्वा च तयोरुच्छेदनं विनाशस्तच्चापि । मुहुः । कारयामास । स्वार्थेऽत्रणिच् ॥ १८४ ॥ यत्रेति । सर्ववित्सकल-
सच्छास्त्रार्थरहस्यज्ञः । इदं हेतुगर्भविशेषणम् । स श्रीहरिः भूमौ । यत्र यत्र येषु येषु देशेषु । अचरत् । तत्र तत्र तेषु तेषु देशेषु । सच्छास्त्राणां श्रीमद्भागवतादिसद्ग्रन्थानाम् ।
अखिलं समग्रम् । रहः रहस्यम् । स्वभक्तान् । बोधयामास ॥ १८५ ॥ धर्ममिति । धर्मं वर्णाश्रमाचितसदाचारम् । आत्मपरज्ञानं जीवात्मनां परमात्मनश्च स्वरूपवेदनम् ।

^२ आढ्यैः स्वभक्तैर्गृहिभिः ^१ सोऽन्नसत्राण्यचीकरत् । विष्णुयागमहारुद्रातिरुद्रांश्च यथाविधि ॥ १८२ ॥ अती-
तृपच्च मिष्टानैर्ब्राह्मणान्स ^{जायाः पूज्यः} सहस्रशः । दानानि दापयामास तत्र ^{यह} तत्र च भूरिशः ॥ १८३ ॥ साधुब्राह्मणदेवार्चा
अहिंसांश्च मखान्मुहुः । कारयामास चाधर्मपाषण्डोच्छेदनं भुवि ॥ १८४ ॥ यत्र ^{यत्र} यत्राचरद्भूमौ ^{देशे} तत्र तत्र स
सर्ववित् । स्वभक्तान्बोधयामास सच्छास्त्राणां ^{रहस्य} रहोऽखिलम् ॥ १८५ ॥ धर्ममात्मपरज्ञानं वैराग्यं भक्तिमुत्तमाम् ।
यथावत्कथयामास सभेदं च सविस्तरम् ॥ १८६ ॥ एवमानन्दयन्भक्तान्सोऽवसद् दुर्गपत्तने । अभयक्षेश-
तत्पुत्रभक्तिवश्यस्तदालये ॥ १८७ ॥ जन्माष्टम्यन्नकूटादीन्वसंस्तैत्र महोत्सवान् । महद्भिरेव सम्भारैः सोऽनुवर्ष-
मकारयत् ॥ १८८ ॥ साधवो वर्णिनस्तत्र गृहिणो नैकदेशतः । तद्दर्शनार्थमाजग्मुस्तेषु मुहुर्मुहुः ॥ १८९ ॥

वैराग्यम् । उत्तमाम् । भक्तिम् । सभेदं तत्तद्विशेषसहितं यथातथा । सविस्तरं यथातथा यथावद्यथार्थतः । कथयामास श्रीहरिः स्वभक्तान्बोधयामास ॥ १८६ ॥ एवमिति ।
एवममुना प्रकारेण । भक्तान् । आनन्दयन् । स श्रीहरिः । दुर्गपत्तने पश्चिमपञ्चालान्तर्गतोन्मत्तगङ्गातीरस्थे दुर्गनगरे । अभयक्षेश एतत्पुरपतिरभयनृपतिश्च तत्पुत्र उत्तमाख्य-
युवराजश्च तयोर्भक्तिवश्यः सन् । तयोः स्वस्मिन्प्रेमातिशयपूर्वं नवधास्वभजनशैलीमवलोक्य तदधीनभावं प्राप्तः सन्नित्यर्थः । तदालयेऽभयराजसौधे । अवसत् ॥ १८७ ॥
जन्मेति । स श्रीहरिः । तत्र दुर्गपत्तने । वसन्सन् । अनुवर्षं प्रतिवत्सरम् । जन्माष्टम्यन्नकूटादीन् श्रीकृष्णजयन्तिकान्नकूटप्रभृतीन् । महोत्सवान् । महद्भिः । सम्भा-
रैरेव । अकारयत् ॥ १८८ ॥ साधव इति । तत्र दुर्गपत्तने । तेषु तेषु महोत्सवेषु । साधवः । वर्णिनो ब्रह्मचारिणः । गृहिणो गृहस्थजनाः । नैकदेशतोऽनेकदेशेभ्यः
सकाशात् तद्दर्शनार्थं श्रीहरेर्दर्शनं कर्तुम् । मुहुर्मुहुः पुनः पुनः । आजग्मुः समाययुः ॥ १८९ ॥

नानेति ^{हे} देशान्तरागतहरिभक्तजनाः । नानाविधानि यान्यंशुकानि वस्त्राणि च आभूषा अलङ्काराश्च गन्धः सुगन्धिशीखण्डकेसराभ्यां घृष्टचन्दनं च पुष्पस्रजो नानाविधपुष्पहाराश्च ता आदयो येषां स्वर्णमुद्रा वज्राद्युपहाराण तैः । यथाशक्ति स्वस्वसम्पद्दलमनतिक्रम्य । यथोचितं यथायोग्यम् । तं श्रीहरिम् । भक्त्यानुरागतः । पुपूजुः ॥ १९० ॥ साधूनिति । स श्रीहरिः । तत्र दुर्गपत्तने । उत्सवेषु जन्माष्टम्यादिषु महेषु । सहस्रशः । साधून् । ब्राह्मणांश्च । बहुविधैः । भक्ष्यभोज्यैः । सादर-मादरयुक्तं यथातथा । तर्पयामास सुहितान्विदधे ॥ १९१ ॥ हरेरिति । तस्यैवविधस्य । हरेर्भक्तिधर्मात्मजश्रीहरिकृष्णभगवतः । अङ्गचिह्नानि चरणाद्यङ्गवर्तीन्यूर्ध्व-रेखादीनि लक्ष्माणि । तथा । नैसर्गिकीः साहजिकीः । चेष्टा ब्राह्ममुहूर्त्तोत्थानादयः क्रियाः । तदीयध्यानसिद्धये श्रीहरिकृष्णभगवद्भक्तानां श्रीहरिकृष्णभगवत्स्वरूपध्यान-सिध्यर्थम् । समासेन सङ्क्षेपतः । कथयामि ॥ १९२ ॥ तत्रादौ तदङ्गचिह्नान्याह पञ्चचत्वारिंशत्श्लोकैः । प्रभोरिति । प्रभोरेकान्तिकधर्मरक्षणसमर्थस्य । अस्य श्रीहरः । शोणयोः कोकनदलव्योः । द्वयो रुभयोः । अङ्गिघ्नतलयोः पादाधस्तनप्रदेशयोः । मध्ये मध्यभागे । अविच्छिन्ने मध्यप्रदेशे समस्रवदखण्डिते । मूलप्राण्यधः प्रदेशभागश्च तयोः । द्विधा । जातेश्वरपुङ्खवद्विधाभूते इत्यर्थः । ऊर्ध्वरेखे पाण्यधः प्रदेशादारभ्य प्रपदाधः प्रदेशपर्यन्तमायते दण्डाकारे ऊर्ध्वगतिके रेखे इत्यर्थः । स्तो भवतः । द्विवचनं पादद्वया-

नानाविधांशुकाभूषागन्धपुष्पस्रगादिभिः । पुपूजुस्ते च भक्त्या तं यथाशक्ति यथोचितम् ॥ १९० ॥ साधून्सहस्र-
शस्तत्र ब्राह्मणांश्चोत्सवेषु सः । भक्ष्यभोज्यैर्बहुविधैस्तर्पयामास सादरम् ॥ १९१ ॥ हरेस्तस्याङ्गचिह्नानि चेष्टा नैसर्गि-
कीस्तथा । कथयामि समासेन तदीयध्यानसिद्धये ॥ १९२ ॥ प्रभोरस्याङ्गितलयोर्मध्ये स्तः शोणयोर्द्वयोः । अविच्छिन्ने
ऊर्ध्वरेखे जाते मूलाग्रयोर्द्विधा ॥ १९३ ॥ दक्षपादतलेऽङ्गुष्ठसमीपेऽस्ति सुशोभनः । मिलन्निवोर्द्धरेखाया भागं चैवाग्रिमं
यवः ॥ १९४ ॥ तत्रैवोभयतश्चोर्ध्वरेखामस्त्यब्जमङ्कुशम् । ध्वजाष्टकोणवज्राणि स्वस्तिकश्च सजाम्भवः ॥ १९५ ॥

भिप्रायेण । एकैकस्मिन्पादतले एकैकोर्ध्वरेखास्तीति ज्ञेयम् । अत्र सर्वत्र कस्योर्ध्वरेखा न करोति राज्यमित्यादीन्यूर्ध्वरेखादिसुलक्ष्मफलानि सामुद्रिकादिग्रन्थान्तरादवगन्तव्यानि ग्रन्थगौरवभयादत्र न लिखितानि । अत्र खण्डान्वयेन व्याख्यावीशेषस्तु अस्मच्छ्रीहरिवाक्यसुधासिन्धोः पृथगुद्धृत्यैतेषां श्लोकानां समुदायस्य श्रीहरिध्यानाब्जभास्कर इति संज्ञां विधाय तस्य दीनानाथभट्टेन प्रकाशमालाख्याटिकाकृतास्ति ततोऽवगन्तव्यः ॥ १९३ ॥ दक्षेति । दक्षपादतले श्रीहरैर्दक्षिणचरणाधः प्रदेशे । अङ्गुष्ठसमीपे । सुशोभनोऽतिरमणीयः । ऊर्ध्वरेखायाः अग्रिममुपरितनम् । भागम् । मिलन्निव तत्सम्पर्कं गच्छन्निव । तस्यातिनैकट्यं प्राप्त इत्यर्थः । यवो यवाकृतिलेखालक्ष्म । अस्ति ॥ १९४ ॥ तत्रेति । तत्र श्रीहरेस्तस्मिन्दक्षिणपादतले एव । ऊर्ध्वरेखाम् । उभयतः । ऊर्ध्वरेखाया दक्षिणवामप्रदेशयोरित्यर्थः । अङ्गं पद्माकृतिरेखाचिह्नम् । अस्ति । अङ्कुशं शृण्याकाररेखाचिह्नं च । अस्ति । एतद्वयमूर्ध्वरेखाया दक्षिणभागे उपर्यधोभावेन स्थितमिति ज्ञेयम् । ध्वजा ध्वजाकाररेखाचिह्नं च अष्टकोणाष्टास्राका-
ररेखाचिह्नं च वज्रं पद्म्याकाररेखाचिह्नं च तानि । सन्ति । ऊर्ध्वरेखाया उत्तरत ऊर्ध्वभागे इति ज्ञेयम् । सजाम्भवो जम्बूफलाकाररेखाचिह्नसहितः । स्वस्तिकश्चतुष्का-
काररेखाचिह्नं च । अस्ति । एतच्चिह्नद्वयमूर्ध्वरेखाया उत्तरतोऽधः प्रदेशे ज्ञेयम् ॥ १९५ ॥

दक्षेति । दक्षपादस्य श्रीहरेर्दक्षिणचरणस्य यो अङ्गुष्ठस्तस्य यो नखस्तस्मिन् । तस्योपरितनप्रदेशे इत्यर्थः एका । पाटला श्वेततामिश्रताम्रवर्णा । रेखा रेखाकारचिह्न-
विशेषः । अस्ति । अस्य च दक्षिणपादस्थस्यैव । चकार एवार्थे । अङ्गुष्ठस्य बहिर्भागे बाह्यतः पार्श्वप्रदेशे । तिलकः कृष्णतिलप्रतिकृतितिलकाख्यं चिह्नम् । वर्तते
॥ १९६ ॥ उपेति । अङ्गुष्ठस्य समीपमुपाङ्गुष्ठं तस्मिन् या अङ्गुली दक्षिणपादाङ्गुष्ठसमीपवर्तिन्यङ्गुलीत्यर्थः । तस्या वामे सव्यं यत्पार्श्वं पार्श्वभागस्तस्मिन् । अङ्गु-
दक्षिणपार्श्वमध्यसन्मुखप्रदेशे इत्यर्थः । तिलक एकस्तिलकालकः । अस्ति । तथा । अन्ते भवान्त्यान्तिमा सा चासावङ्गुलिश्च तस्या बहिर्भागे बाह्यतः पार्श्वप्रदेशस्तस्मिन् ।
तत्रापि नखान्तिके नखसमीपे । ऊर्ध्वभागे इत्यर्थः । दक्षिणपादान्तिमाङ्गुलिबाधपार्श्वोर्ध्वभागे नखसमीपे इति ज्ञेयम् । तिलक एकस्तिलकालकः । अस्ति ॥ १९७ ॥
वामेति । प्रभोः श्रीहरः । वामः सव्यश्चासौ पादचरणश्च । तस्य तलमधो देशस्तस्मिन् । ऊर्ध्वरेखायाः । वामभागतः सव्यपार्श्वभागमध्ये । अन्योन्यं परस्परम् अस्पृष्ट-
मतिसामीप्यात्परस्परं स्पृष्टमिव दूराद्दृश्यमानमप्यन्योन्यस्य स्पर्शरहितमित्यर्थः । श्यामबिन्दुद्वयं मेचकवर्णं बिन्दुयुग्मम् । अस्ति वर्तते ॥ १९८ ॥ तत्रेति । तत्र श्रीहर-
वामपादतले एव । तत्रापि । फणाभ्यां । अङ्गुलिमूलाधस्तनः सर्पफणासदृशः पादतलप्रदेशः सादृश्यात्फणेत्युच्यते । तस्या अभ्याशं समीपप्रदेशस्तस्मिन् । व्योम-

दक्षपादाङ्गुष्ठनखे रेखास्त्येका च पाटला । अङ्गुष्ठस्य बहिर्भागे तिलको वर्ततेऽस्य च ॥ १९६ ॥ उपाङ्गुष्ठाङ्गुलीवाम-
पार्श्वेऽस्ति तिलकस्तथा । अन्त्याङ्गुलिबहिर्भागे तिलकश्च नखान्तिके ॥ १९७ ॥ वामपादतले चोर्ध्वरेखाया वाम-
भागतः । अस्त्यसंस्पृष्टमन्योन्यं श्यामबिन्दुद्वयं प्रभोः ॥ १९८ ॥ तत्रैव च फणाभ्यां वर्तते व्योमलक्षणम् । संस्पर्श-
मूर्ध्वरेखायास्तच्च प्राप्नुवदीक्ष्यते ॥ १९९ ॥ अन्यान्यपि च लक्ष्माणि सन्ति तत्र धनुर्घटः । मत्स्यत्रिकोणः सुरभिचर-
णश्चार्धचन्द्रकः ॥ २०० ॥ सर्वेऽपि नखरास्तस्य पादयोरुभयोरपि । उत्तुङ्गाः शोणवर्णाश्च सन्ति तेजस्विनस्तथा ॥ २०१ ॥

लक्षणं सूक्ष्मविवरचिह्नम् । वर्तते । तद्व्योमलक्षणम् । ऊर्ध्वरेखाया ऊर्ध्वरेखाध्वभागस्य । संस्पर्शम् । प्राप्नुवत्सङ्गच्छदिव । इव शब्दोऽत्राध्याहार्यः । ऊर्ध्वरेखा-
संस्पर्शमप्राप्तमप्यतिसान्निध्यात्प्राप्तमिवेत्यर्थः । ईक्ष्यते तद्वृष्टिभिर्भक्तैर्लक्ष्यते ॥ १९९ ॥ अन्यानीति । तत्र श्रीहरेर्वामपादतले । धनुश्चापाकाररेखाचिह्नम् । घटः कलशकार-
रेखाचिह्नम् । मत्स्यो मीनाकाररेखाचिह्नम् । त्रिकोणस्याकाररेखाचिह्नम् । सुरभिचरणो धेनुखुराकाररेखाचिह्नम् । अर्धचन्द्रकोऽर्धचन्द्राकाररेखाचिह्नम् । एतानि ।
अन्यानि व्योमलक्षणेतराण्यपि । लक्ष्माणि चिह्नानि । सन्ति वर्तन्ते । एवं श्रीहरेर्दक्षिणचरणगतानि यवोर्ध्वरेखादीनि नवचिह्नानि वामचरणगतानि व्योमधनुरादीनि
सप्तचिह्नानि तानि मिलित्वा षोडशचिह्नानि पुरुषोत्तमत्वसूचकानि सन्ति । तान्युक्तानि पात्रे ब्रह्मणा नारदं प्रति । 'षोडशैव तु चिह्नानि मया दृष्टानि तत्पदाः । दक्षिणे नव
चिह्नानि इतरे सप्तसङ्ख्यया । ध्वजः पद्मं तथा वज्रमङ्कुशो यव एव च स्वस्तिकश्चोर्ध्वरेखा च अष्टकोणं च जाम्बवम् । इन्द्रचापं त्रिकोणं च कलशश्चार्धचन्द्रकः ।
अम्बरं मत्स्यचिह्नं च गोष्पदं चेति षोडश । अङ्गान्येतानि भो विद्वन् दृश्यन्ते यत्पदाः स्फुटम् । कृष्णाख्यं तत्परं ब्रह्म भुवि जातं न संशय' इति ॥ २०० ॥ सर्व इति ।
तस्य श्रीहरः । उभयोर्द्वयोरपि । पादयोः सव्यदक्षिणचरणयोः सम्बन्धिनः । सर्वे दशापि । नखरा नखाः । उत्तुङ्गाः उन्नतमध्याः । शोणवर्णाः पाटलवर्णाः । तथा ।

तैजस्विनः कान्तिमन्तः । सन्ति ॥ २०१ ॥ उपरिष्ठादिति । पादयोः श्रीहरेः सन्ध्यदक्षिणचरणयोः । दशानामुभयाङ्गुष्ठसहितदशसंख्याकानाम् । अङ्गुलीनां करशाखानाम् । उपरिष्ठात् । प्रत्यङ्गुलिनखयुक्तं यत्पर्व तदूर्ध्वं तत्समीपवर्त्तित्यन्मध्यमं पर्वं तस्याप्यूर्ध्वं यत्पर्वं तस्य पृष्ठभागे इत्यर्थः । सूक्ष्माण्यणूनि । मृदूनि कामलान्येव न तु कर्कशानि । तनूरुहाणि रोमाणि । भवन्ति ॥ २०२ ॥ अङ्गुष्ठेति । उभयपादयोः श्रीहरेरुभयेश्वरणयोः । अङ्गुष्ठश्च तत्समीपस्थाङ्गुलिरङ्गुष्ठनिकटवर्त्तिनी करशाखा च तयोः । एतयोर्मूलतदवर्त्तित्यूर्ध्वभागयोरित्यर्थः । पद्यते गम्यते आभ्यामिति पादुके काष्ठनिर्मितपादत्राणे तयोः कीलिके पादाङ्गुष्ठतत्समीपस्थाङ्गुलिभ्यामेव दृढधार्यौकीलकौ ताभ्यां घृष्टिर्घर्षणं तस्याः । वर्त्तुलं कीलिकोर्ध्वभागस्य वर्त्तुलत्वाद्गोलाकारम् । चिह्नम् । भवति । वर्त्तुलत्वं त्वङ्गुष्ठतत्समीपस्थाङ्गुलिसंयोगे एव ज्ञेयं न तु तयोः पृथग्भावे ॥ २०३ ॥ अष्टेति । पुरा पूर्वं वयसि । अष्टौ यम-नियमासन-प्राणायाम-प्रत्याहार-धारणा-ध्यान-समाधय इत्यष्टसङ्ख्याकानि अङ्गानि यस्य स चासौ योगो भगवति चित्तवृत्तिनिरोधलेखनस्तस्याभ्यसनमेभ्यसिस्तत् । कृतवतो हिमालयोपत्यकायां विहितवतः^{उरौ} प्रभोः श्रीहरेः । गुल्फयोर्वामदक्षिणपादयोर्वामदक्षिणघुटिकायाः । तदधस्तात्तयोर्गुल्फयोरधस्तनप्रदेशोश्च विषये । आसनघृष्टेः आसनेषु स्वेनक्रियमाणेषु सिंहासन भद्रासनादिषु या घृष्टिर्मूर्धो घर्षणं तस्याः । लक्ष्मणी वामपादे दक्षिणपादे च द्वे द्वे चिह्ने । वर्त्तते इति शेषः

उपरिष्ठादङ्गुलीनां दशानामपि पादयोः । तनूरुहाणि सूक्ष्माणि भवन्त्येव मृदूनि च ॥ २०२ ॥ अङ्गुष्ठतत्समीपस्थाङ्गुल्योरुभयपादयोः । पादुकाकीलिकाघृष्टेश्चिह्नं भवति वर्त्तुलम् ॥ २०३ ॥ अष्टाङ्गयोगाभ्यसनं पुरा कृतवतः प्रभोः । गुल्फयोस्तदधस्ताच्चासनघृष्टेश्च लक्ष्मणी ॥ २०४ ॥ पञ्चाङ्गुलोर्ध्वं गुल्फाच्च दक्षाङ्गेऽस्तिलकोऽसितः । किणो वृक्षक्षतेरुरौ बाह्यतो वर्त्ततेऽस्य च ॥ २०५ ॥ पञ्चाङ्गुलोर्ध्वं वामाङ्गेऽगुल्फादस्ति तिलो महान् । जङ्घायां निकटे चास्यतिलः सूक्ष्मोऽपि वर्त्तते ॥ २०६ ॥ अस्यैव चरणस्यापि जानुनो बहिरेककः । पूर्वस्मात्किञ्चन न्यूनः किणो भवति तद्विधः ॥ २०७ ॥

॥ २०४ ॥ पञ्चेति । अस्य श्रीहरेः । दक्षाङ्गेर्दक्षिणचरणस्य सम्बन्धिनः । गुल्फाद्वामघुटिकायाः सकाशात् । पञ्चाङ्गुलोर्ध्वं पञ्चभिरङ्गुलैः परिमितः प्रदेशः पञ्चाङ्गुलः तस्मात्तावन्मात्रप्रमाणात्प्रदेशादूर्ध्वमूर्ध्वभागे । नलकिन्युपरीत्यर्थः । असितः श्यामवर्णः । तिलकोऽल्पस्तिलः । सूक्ष्मतिलसदृशं चिह्नमित्यर्थः । वर्त्तते । अस्य श्रीहरेर्दक्षिणाङ्गेः सम्बन्धिनः । ऊरौ सक्थिनि । बाह्यत उपरितनप्रदेशे इत्यर्थः । वृक्षक्षतेः वृक्षेण वृक्षावयवेन या क्षतिः क्षतं तस्याः । किणो रूढव्रणपदम् । 'रूढव्रणपदं स्याच्च किणस्तु पुंनपुंसके' इति हैमः । वर्त्तते ॥ २०५ ॥ पञ्चेति । वामाङ्गेः श्रीहरेर्वामचरणस्य सम्बन्धिनः । गुल्फाद्वामघुटिकायाः सकाशात् । पञ्चाङ्गुलोर्ध्वं पञ्चाङ्गुलपरिमितप्रदेशादूर्ध्वभागे । जङ्घायां नलकिन्युपरि । महान् । तिलः । अस्ति । प्रसिद्धतिलकणापेक्षया महान् यस्तिलस्तत्सदृशं चिह्नमस्तीत्यर्थः । अस्य महातिलस्य । निकटे समीपे । उपरितन समीपप्रदेश एवेत्यर्थः । सूक्ष्मः प्रसिद्धतिलकणापेक्षयाऽणुः । तिलाऽन्यदपि तदाकृतिचिह्नं च वर्त्तते ॥ २०६ ॥ अस्येति । अस्य वामस्यैव । चरणस्य श्रीहरेरङ्गेः सम्बन्धिनः । जानुन ऊरुपर्वणः सकाशात् । बहिर्बाह्यप्रदेशे । एकक एक एव । पूर्वस्मादक्षोरुकिणात् । किञ्चिन किञ्चित् । न्यूनाऽल्पप्रमाणः । तद्विधो वृक्षक्षतिजातः । किणः । भवति ॥ २०७ ॥

परीति । परिधानीयं परिधानाय विहितं यद्वस्त्रं तस्य । अधोऽशुकस्येत्यर्थः । घर्षणाद्धेतो । कटिद्वये वामककुब्ज्यां दक्षिणककुब्ज्यां चेत्यर्थः । असिता इयमिवर्णा । तिर्यक् तिरश्चीना । रेखा स्थूलरेखाकारं चिह्नम् । अस्ति पृथक्पृथक् वर्तते । उदरे तुन्दे । अत्र चकार उदरस्य सर्वदा शीतलत्वं ज्ञापयति । वलित्रयं त्रिवलीचिह्नम् । अस्ति । एतन्निवल्याख्यं तु बहुजनाचार्यत्वसूचकं चिह्नं ज्ञेयम् ॥ २०८ ॥ गम्भीरेति । प्रभोः श्रीहरः । गम्भीरा निम्ना वृत्ता वृत्तिला च या नाभिस्तस्याः । दक्षिणे दक्षिणभागे । तत्रापि । वलयाग्रं तस्या एव वलयस्योपकण्ठे इत्यर्थः । तिलस्तिलकालकः । अस्ति । वामे तस्यावामभागे । तत्रापि । ततो वलयाग्रात् । किञ्चिद्दूरे च । तिला द्वितीयस्तिलकालकः । भवति । चकारादत्र वामभाग एव नाभ्युपकण्ठेऽन्यद्यवकणप्रमाणं सूक्ष्मं किणचिह्नमस्तीति ज्ञेयम् ॥ २०९ ॥ दक्षिणे इति । अथ च । हरः । दक्षिणे । कुक्षौ । एकः । महान् । तिलस्तिलकालकः । भवति । तदन्तिके तस्य महातिलस्य समीपवर्तिनि प्रदेशे । ततो महातिलात् । किञ्चित् । अल्पः सूक्ष्मः । द्वितीयस्तिलः । दृश्यते द्रष्टृभिरनुभूतोऽस्तीत्यर्थः ॥ २१० ॥ नाभेरिति । अस्य श्रीहरः । नाभेः । ऊर्ध्वम् । द्व्यङ्गुलान्तरे द्व्यङ्गुलपरिमितदूरप्रदेशे । त्रयः । तिलाः । वर्तन्ते । सर्वत्र तिलशब्दः कृष्णतिलसदृशतिलकालकाख्यचिह्नवाचको ज्ञेयः । तेषां व्यवस्थामाह वाम इति । तत्र तेषु त्रिषु तिलेषु मध्ये । वामे । नलके । दक्षे । नलके च । एकैकः

परिधानीयवस्त्रस्य घर्षणाच्च कटिद्वये । अस्ति रेखाऽसिता तिर्यगुदरे च वलित्रयम् ॥ २०८ ॥ गम्भीरवृत्तनाभेश्च वलयाग्रेऽस्ति दक्षिणे । तिलो वामे ततः किञ्चिद्दूरे च भवति प्रभोः ॥ २०९ ॥ दक्षिणेऽथ हरः कुक्षौ भवत्येकस्तिलो महान् । द्वितीयस्तु ततः किञ्चिद्दृश्यतेऽल्पस्तदन्तिके ॥ २१० ॥ नाभेरूर्ध्वं द्व्यङ्गुलान्तरे वर्तन्तेऽस्य तिलास्त्रयः । वामे दक्षे च नलके तत्रैकैकोऽन्तराऽपरः ॥ २११ ॥ तत्र यो मध्यमस्तस्मादूर्ध्वतो द्व्यङ्गुलान्तरे । वर्तते तिल एकश्च मिताहारत्वसूचकः ॥ २१२ ॥ वामे तिलानां महतां कुक्षिकक्षान्तरालगा । चतुर्णां पङ्क्तिस्त्येका सूक्ष्माणां च तदन्तिके ॥ २१३ ॥ आवर्त्तो हृदि तस्यास्ति रोम्णां श्रीवत्ससंज्ञकः । पञ्चाङ्गुलमुरोमध्य आरक्ताद्धेन्दुलक्षणम् ॥ २१४ ॥

एकः एकस्तिलः । वर्तते । परः अन्यस्तृतीयस्तिलस्तु । अन्तरा तयोर्वामदक्षनलकस्थतिलयोर्मध्ये वर्तते इत्यर्थः ॥ २११ ॥ तत्रेति । तत्र तेषु त्रिषु तिलेषु मध्ये । यः । मध्यमा मध्यभागवर्त्तीतिलः । तस्मात्तिलात्सकाशात् । ऊर्ध्वत ऊर्ध्वभागे । द्व्यङ्गुलान्तरे द्व्यङ्गुलपरिमितदूरप्रदेशे । मिताऽल्प आहारो यस्य तस्य भावस्तत्त्वं तस्य सूचको लक्षकः । एकः । तिलः । वर्तते । 'उदरहृदयमध्ये यस्य पुंसस्तिलः स्यात्स भवति मितभोजी मृष्टभोजी च लोके' इति बृहत्सामुद्रिकसारोक्तेः ॥ २१२ ॥ वामइति । वामे श्रीहरः सव्यपाश्वरप्रदेशे । कुक्षिश्च तस्य अन्तरालं मध्यं गच्छति प्राप्नोतीति तथोक्ता । ऊर्ध्वगामिनीत्यर्थः । महतां प्रसिद्धतिलेभ्यः स्थूलानाम् । चतुर्णां चतुः सङ्ख्याकानाम् । तिलानाम् । एका पङ्क्तिः श्रेणिः । अस्ति । तदन्तिके तस्याश्चतुःसङ्ख्यमहातिलपक्तेरन्ति बाह्यतः समीपप्रदेशस्तस्मिन् । सूक्ष्माणां पूर्वतिलापेक्षयाल्पा-
नाम् । चतुर्णाम् । तिलानाम् । द्वितीया । पङ्क्तिः । अस्ति ॥ २१३ ॥ आवर्त्त इति । तस्य श्रीहरः । हृदि हृदयप्रदेशे । 'स्तनान्तरं हृद् हृदयमिति हैमः श्रीवत्ससंज्ञकः श्रीवत्स इति प्रसिद्धनाम्ना । रोम्णां ननु रुहाणाम् । आवर्त्तो भ्रमः । अस्ति । 'रोम्णां यो दक्षिणावर्त्तः स श्रीवत्साभिधो हृदी'ति विष्णुधर्मोत्तरोक्तेः । उरोमध्ये श्रीहरश्च-

जान्तरमध्यप्रदेशे । 'वक्षो नपुंसके' । वत्सोऽस्त्री न पुमान् क्रोडा क्लीब 'उरो भुजान्तरमि'ति हैमः पञ्चाङ्गुलं पञ्चाङ्गुलपरिमितपरिणाहम् । दक्षिणतः किञ्चिदुन्नताग्रमिति ज्ञेयम् । आ ईषद्रक्तं च तदर्धेन्दुलक्षणं च ईषद्रक्तार्धचन्द्राकारं चिह्नमित्यर्थः । अस्ति । 'कलं कांकौलाञ्छनं च चिह्नं लक्ष्म च लक्षणमि'त्यरः ॥२१४॥ तदति तस्यार्धेन्दु-
लक्षणस्य मध्यं मध्यप्रदेशस्तस्मिन् । किञ्चित् । वामतः सव्यभागे । एकः । महान् । तिलः । भवति । ततस्तस्मान्महातिलात् । वामतो वामभागे । द्व्यङ्गुलदूरे ।
द्व्यङ्गुलपरिमितदूरप्रदेशे । अन्यो द्वितीयोऽपि । तिलः । अस्ति ॥ २१५ ॥ तस्मादिति । तस्मात् । तिलात् द्वितीयतिलात्सकाशात् । वामतो वामभागे एव ।
द्व्यङ्गुलान्ते द्व्यङ्गुलपरिमितप्रदेशान्ते । वामस्तनत ऊर्ध्वमित्यर्थः । अपरस्तृतीयः । तिलः । अस्ति । स्तनोपरि स्तनाभ्यामूर्ध्वभागे । तप्तमुद्रायास्तीर्थविशेषगृहीत तप्तमुद्रि-
कायाः । लक्ष्मणी द्वे चीह्ने । वर्त्तते ॥ २१६ ॥ चतुरिति । दक्षो दक्षिणा यो बाहुर्भुजोर्ध्वभागस्तस्यान्तिकं समीपं तस्मिन् । तत्रापि । अन्तरेऽभ्यन्तरभागे ।
चतुस्तिलोर्ध्वपङ्क्तिश्चतुर्णा तिलानामूर्ध्वगामिनी श्रेणिः । अस्ति । बाहुमूलादक्षिणभूजमूलप्रदेशात्सकाशात् । त्र्यङ्गुलाधस्त्यङ्गुलपरिमितप्रदेशादधो भागे । तप्तमुद्राकिण-
स्तप्तमुद्राधारणजातकिणरूपचिह्नम् । अस्ति ॥ २१७ ॥ तदिति । तत्पार्श्वे तप्तमुद्राकिणपार्श्वप्रदेशे । बाह्यतो बहिर्भागे । सूक्ष्मा । चतुस्तिली चतुर्णा तिलानां समाहारः ।

तन्मध्ये वामतः किञ्चिद्भवत्येको महांस्तिलः । ततो द्व्यङ्गुलदूरे च तिलोस्त्यन्योऽपि वामतः ॥ २१५ ॥ तस्मात्तिलाद्
द्व्यङ्गुलान्ते वामतोस्त्यपरस्तिलः । लक्ष्मणी तप्तमुद्राया वर्त्तते च स्तनोपरि ॥ २१६ ॥ चतुस्तिलोर्ध्वपङ्क्तिश्च
दक्षबाह्वन्तिऽकेन्तरे । त्र्यङ्गुलाधो बाहुमूलात्तप्तमुद्राकिणोस्ति च ॥ २१७ ॥ तत्पार्श्वे बाह्यतः सूक्ष्मा वर्त्तते च चतु-
स्तिली । अधस्तात्कूर्परस्योर्ध्वं मणिबन्धात्तिलद्वयी ॥ २१८ ॥ स्वामिनारायणस्यास्य कनिष्ठाङ्गुलिमूलतः । उर्ध्वमर्द्धा-
ङ्गुले दूरे तिलको वर्त्ततेऽल्पकः ॥ २१९ ॥ वामस्याऽथ भुजस्यास्य मूलतस्त्यङ्गुलान्तरे । अधस्तात्तप्तमुद्राया लक्षणं स्पष्ट-
मीक्ष्यते ॥ २२० ॥ अधश्च कूर्पराद्वस्तोर्ध्वभागे वर्त्तते तिलः । तथैको विद्यते तस्य तर्जनीमध्यमान्तरे ॥ २२१ ॥

वर्त्तते । प्रसिद्धतिलेभ्यः सूक्ष्मा ये चत्वारस्तिलास्तःसदृशानि चिह्नानि सन्तीत्यर्थः । कूर्परस्य कफाणेः अधस्तात् । मणिबन्धात्पाणिप्रकोष्ठसन्धेः सकाशात् । उर्ध्वम् ।
तयोर्मध्ये इत्यर्थः । तिलद्वयी द्वौ तिलकालकौ वर्त्तते इत्यर्थः ॥ २१८ ॥ स्वामीति । स्वामिनारायणस्य स्वामिनारायण इति नाम्ना प्रसिद्धस्य । अस्य श्रीहरः । कनि-
ष्ठाङ्गुलिमूलतो दक्षिणकरान्तिमाङ्गुलिमूलात् । ऊर्ध्वं बाह्यत ऊर्ध्वभागे । अर्द्धाङ्गुलऽर्द्धाङ्गुलपरिमिते । दूरे दूरप्रदेशे । अल्पकः सूक्ष्मः । तिलकः । वर्त्तते ॥ २१९ ॥
दक्षिणभुजचिह्नान्युक्ता वामभुजचिह्नान्याह वामस्येति त्रिभिः । अथानन्तरम् । अस्य श्रीहरः । वामस्य । भुजस्य । मूलतः । अधस्तादधः प्रदेशे । त्र्यङ्गुलान्तरे
त्र्यङ्गुलपरिमितदूरप्रदेशे । तप्तमुद्रायाः । लक्षणं चिह्नम् स्पष्टं स्फुटं यथातथा । ईक्ष्यते तद्रष्टुमर्लक्ष्यते ॥ २२० ॥ अधइति । तस्य श्रीहरः । कूर्पराद्वामभुजकफाणेः । अधो
द्व्यङ्गुलमधस्तात् । हस्तोर्ध्वभागे करस्योर्ध्वप्रदेशे । 'पाणिर्हस्तः करस्तथेति धनञ्जयः' । कफाणिकरयोर्मध्यवर्त्तिप्रकोष्ठस्योर्ध्वभागे कूर्परात् द्व्यङ्गुलाधस्तादित्यर्थः । एकः ।
तिलः । वर्त्तते । तथा च । तर्जन्यङ्गुलसमीपस्था प्रदेशिन्यपरपर्यायाङ्गुलिः । मध्यमा ज्येष्ठाङ्गुलिश्च तयोरन्तरं मध्यं तस्मिन् । एकः तिलः । विद्यते वर्त्तते ।
'तर्जनी च प्रदेशिनी । ज्येष्ठा मध्या च मध्यमे'ति हैमः ॥ २२१ ॥

अन्तरिति । अस्य श्रीहरेर्वामभुजस्य । तर्जन्याः प्रदेशिन्याः करजो नखस्तस्यान्तिकं समीपं तस्मिन् । तत्रापि । अन्तर्भागेऽभ्यन्तरप्रदेशे । सूक्ष्मः । तिलः । वर्तते । करपृष्ठं करतलोपरिभागस्तस्यान्तरालं मध्यं तस्मिन् । एकः । तिलः वर्तते ॥ २२२ ॥ रक्तेति । हरः श्रीहरिकृष्णभगवतः । दोष्णोः पाण्योः । नखाः । रक्ताः पाटलवर्णाश्च ते उत्तुङ्गा उन्नतमध्यास्तथाभूताः । तीक्ष्णान्यग्राणि येषां तथाभूताः । चकारात्तेजस्विन इत्यपि ज्ञेयम् । सन्ति । तले सन्यदक्षिणकरतलप्रदेशौ । ईष-
च्छ्यामाः कृष्णमिश्ररक्तवर्णाः सुशोभना रेखा ययोस्ते तथोक्ते । कोकनदं रक्तोत्पलं तस्योपमा ययोस्ते तथोक्ते च । स्तः ॥ २२३ ॥ उभाभ्यामिति । उभाभ्यां वाम-
दक्षिणाभ्याम् । मणिवन्धाभ्यां प्राणिप्रकोष्ठसन्धिभ्याम् । ऊर्ध्वमूर्ध्वभागे । प्रकोष्ठे इत्यर्थः । अष्टभिरङ्गुलैः परिमितो देशोऽष्टाङ्गुलस्तस्मादुत्तरे तदन्ते इत्यर्थः । तप्त-
मुद्राङ्गौ तप्तमुद्राचिह्नौ । भवतः । उर्मा वामदक्षिणौ । कूर्परौ कर्फाणौ । असितौ श्यामवर्णौ च । भवतः ॥ २२४ ॥ तिलइति । तस्य श्रीहरेः । जत्रुणाः । रुरां-
सगसंधयोः । 'जत्रुसन्धिरुरांसग इति हैमः । जत्रुवक्षोसयोः सन्धिरितिहलायुधश्च । अन्तरे मध्ये । गलगत्ते इत्यर्थः । महान् स्थूलः । तिलः । अल्पकः

अन्तर्भागे तिलः सूक्ष्मस्तर्जनीकरजान्तिके । करपृष्ठान्तराले च तिल एकोऽस्य वर्तते ॥ २२२ ॥ रक्तोत्तुङ्गाश्च
तीक्ष्णाग्रा दोष्णोः सन्ति नखा हरेः । ईषच्छ्यामसुरेखे च तले कोकनदोपमे ॥ २२३ ॥ उभाभ्यां मणिवन्धाभ्या-
मूर्ध्वमष्टाङ्गुलोत्तरे । भवतस्तप्तमुद्राङ्गौ कूर्परौ चासितावुभौ ॥ २२४ ॥ तिलो महानल्पकश्च जत्रुणोर्भवतोन्तरे । अध-
स्तात्तस्य च हनोर्वर्तते तिल एककः ॥ २२५ ॥ वामस्कन्धाद्व्यङ्गुलाधः सरोमा पृष्ठतस्तिलः । एकश्च तदधोऽन्यश्च वर्तते
तदधस्तिलः ॥ २२६ ॥ घाटायास्त्यङ्गुलाधस्ताद्वंशास्थौ वार्मस्तिलः । एकोऽथ दक्षिणांसस्य पश्चाद्भागेऽस्ति सोऽल्पकः
॥ २२७ ॥ वंशास्थिमध्यतो दक्षभागे तिलचतुष्टयम् । अस्त्यथो नासिकापार्श्वे दक्षेऽस्त्येकस्तिलो महान् ॥ २२८ ॥

सूक्ष्मस्तिलश्च । एतौ द्वौ तिलौ । भवतः । हनोश्चिबुकाधः प्रदेशात् । अधस्तादधो भागे च । एककः । तिलः । प्रवर्तते ॥ २२५ ॥ वामेति । वामस्कन्धात्सन्ध्यां-
सात् । व्यङ्गुलाधः व्यङ्गुलपरिमितप्रदेशादधः प्रदेशे । पृष्ठतो देहस्य पृष्ठप्रदेशे । सरोमा एकेन रोम्णा सहितः । एकः श्रेष्ठः महानित्यर्थः । 'एकोऽन्यः केवलः
श्रेष्ठ' इत्यनेकार्थसङ्ग्रहे हैमः । तिलः । वर्तते । तदधस्तस्मात्तिलादधो भागे । अन्योऽपरः । तिलः । वर्तते । तदधस्तस्मादपि तिलादधः प्रदेशे । अन्यस्तृतीयः
तिलश्च । वर्तते ॥ २२६ ॥ घाटाया इति । घाटायाः कृकाटिकायाः सकाशात् । व्यङ्गुलाधस्तात् व्यङ्गुलपरिमितप्रदेशादधो भागे । वंशास्थः पृष्ठमध्यस्थदीर्घास्थः
सकाशात् । वामतो वामभागे । एकः । तिलः । अस्ति । अथ च दक्षिणांसस्य दक्षिणस्कन्धस्य । पश्चात्पश्चिमे । भागे । अल्पकः सूक्ष्मः । स एकः तिलः । अस्ति
॥ २२७ ॥ वंशेति । वंशास्थः पृष्ठमध्यगतबृहत्कीकसस्य यन्मध्यं तस्मादिति ततः । दक्षभागे दक्षिणप्रदेशे तिलचतुष्टयम् । अस्ति । पस्परा संलग्नाश्चत्वारस्तिला वर्तन्ते
इत्यर्थः । अथो चार्थे । दक्षे दक्षिणे । नासिकापार्श्वे । महान् स्थूलः । एकः । तिलः । अस्ति ॥ २२८ ॥

अस्मादिति । अस्मान्नासिकादक्षिणपार्श्वस्थस्यूलतिलात् । ऊर्ध्वमूर्ध्वभागे । नेत्रकोणादक्षिणलोचनसव्यप्रान्तदेशात् । अधोऽधस्तात् । अल्पकः सूक्ष्मः । एकः । तिलः । अस्ति । नासिकोपरि नासाया उपरितनभागे च । शीतलादेवीविशेषस्तेन तत्कृतो बालानां रोगविशेषो लक्ष्यते । तस्या ये स्फोटास्तेषां सूक्ष्मा अल्पा अङ्गाश्चिह्नानि ते । सन्ति ॥ २२९ ॥ चक्षुषोरिति । तस्य श्रीहरेः । उभयोः सव्यदक्षिणयोः । चक्षुषोर्लोचनयोः सम्बन्धिनोः । उभयोर्द्वयोरपि पक्ष्मणोर्नेत्रोमराजयोः । 'नेत्रोमणि पक्ष्मास्त्री'ति हैमः । उन्मीलने उन्मेषसमये । अधः उभयपक्ष्मणोरधो भागे । तथा । उपरि उभयपक्ष्मणोरूर्ध्वभागे । सूक्ष्माः सूक्ष्मरेखाकाराः । वलयस्त्वक्सङ्कोचाङ्काः पतन्ति जायन्ते इत्यर्थः ॥ २३० ॥ मुखे इति । तस्य श्रीहरेः । मुखे आस्ये । दक्षिणतो । दक्षिणभागे । अधस्तादधोभागस्थदन्तपङ्क्तौ आद्यदंष्ट्रान्तरे प्रथमदाढाभ्यन्तरे । असितं श्यामम् । लक्षणं चिह्नम् । वर्तते । जिह्वा रसना च । अञ्जदलसन्निभा रक्तकमलपत्रसदृशी विद्यादिगुणबोधिका । वर्तते । 'पद्मपत्रसमा जिह्वा भोगवत्स्वेष्टभोजिनः । रक्तजिह्वो भवेद्यस्तु विद्यां लक्ष्मीमवाप्नुयादिति सामुद्रिकोक्तेः ॥ २३१ ॥ अन्तरे इति । तस्य श्रीहरेः । वामकर्णस्य । अन्तरे मध्यप्रदेशे । मेचकः श्यामः । बिन्दुर्विन्दुसदृशं चिह्नम् । भवति । उत्तुङ्गमुन्नतमध्यं च तद्विततं पृथु च तथोक्ते । भाले ललाटमध्ये च । उर्ध्वपुण्ड्राङ्गं उर्ध्वपुण्ड्ररेखाद्वयचिह्नम् । अस्ति ॥ २३२ ॥ भाल-

अस्मादूर्ध्वं नेत्रकोणादधोऽस्त्येकस्तिलोऽल्पकः । शीतलास्फोटसूक्ष्माङ्का नासिकोपरि सन्ति च ॥ २२९ ॥ चक्षुषोरुभयोस्तस्य पक्ष्मणोरुभयोरपि । पतन्त्युन्मीलने सूक्ष्मा वलयोऽधस्तथोपरि ॥ २३० ॥ मुखे दक्षिणतोऽधस्तादाद्यदंष्ट्रान्तरेऽसितम् । लक्षणं वर्तते तस्य जिह्वाऽञ्जदलसन्निभा ॥ २३१ ॥ अन्तरे वामकर्णस्य बिन्दुर्भवति मेचकः । भाले तस्योर्ध्वपुण्ड्राङ्गं उत्तुङ्गविततेऽस्ति च ॥ २३२ ॥ भालस्य दक्षिणे भागे केशेभ्योऽधोस्ति लाञ्छनम् । दक्षश्रवणशङ्कुल्याश्चाधोऽस्त्येकस्तिलोऽल्पकः ॥ २३३ ॥ तालुदेशे तिलोऽस्त्येक एकश्चास्ति शिखाग्रतः । तिलास्त्रयः शिखापश्चादक्षभागेऽस्य सन्ति च ॥ २३४ ॥ रूपसौन्दर्यमाधुर्यजुष्टा पुष्टाऽतिशोभना । मनोहरा घनश्यामा मूर्तिः शान्ताऽस्य वर्तते ॥ २३५ ॥

स्येति । भालस्य ललाटस्य । दक्षिणे । भागे । केशेभ्यः शिरोरुहेभ्यः । अधोऽधस्तात् । दक्षिणभूमध्यात्समसूत्रवर्तिनः पश्चाद्गुलदूरात्केशोदयप्रदेशादधो देशे इत्यर्थः । लाञ्छनं यवसदृशसूक्ष्मकिणचिह्नम् । अस्ति । श्रवणं कर्णः शङ्कुलीवेति श्रवणशङ्कुली दक्षा दक्षिणा चासौ श्रवणशङ्कुली च तस्याः । अधोऽधः प्रदेशवर्तिन्याः पालेः छिद्राहिभागे इत्यर्थः । अल्पकः सूक्ष्मः । एकः । तिलः । अस्ति ॥ २३३ ॥ ताल्विति । अस्य श्रीहरेः । तालुदेशे तालूपरि । एको महान् । तिलः । अस्ति । शिखाग्रतः शिखायाः पुरो भागे च । एकः । तिलः । अस्ति । शिखापश्चात् शिखायाः पश्चिमप्रदेशे । तत्रापि । दक्षभागे दक्षिणप्रदेशे च । त्रयः । तिलाः सन्ति ॥ २३४ ॥ रूपेति । अस्य श्रीहरेः । मूर्तिः शरीरम् । रूपं सुस्वभावश्च सौन्दर्यं लावण्यं च माधुर्यं मनोज्ञता च तैर्जुष्टा तदतिशयवतीत्यर्थः । रूपं सामान्यतो देहसौष्ठवम् । सौन्दर्यं प्रत्यङ्गं श्लक्ष्णत्वम् । माधुर्यं प्रीतिजनकत्वमित्यन्ये । पुष्टा पुष्टसर्वाङ्गा । तथाविधाप्यतिशोभना । मनोहरा स्वप्रेक्षकजनमनसां स्वाकर्षणकर्त्री । मनइत्युपलक्षणं चक्षुरादीनामपि । घनश्यामा नवीननीरदस्निग्धसुन्दरमेचकवर्णा । शान्ता प्रेक्षकाभयदा वर्तते ॥ २३५ ॥

तन्मूर्तिप्रमाणं सदृष्टान्तमाह । अस्तीति । दुर्गपुरे । गोपीनाथस्य गोपीनाथाख्यश्रीकृष्णस्य । मूर्तिः प्रतिमा । यावती यत्परीमाणा । उन्नता दीर्घा । अस्ति । उपलक्षणमेतत्सकलावयवपरिमाणस्य । अस्य श्रीहरेरपि । मूर्तिः शरीरम् । तावती तत्परिमाणैव । उन्नता । अस्ति । हीति प्रसिद्धौ ॥ २३६ ॥ श्रीहरेः शरीर-
लक्ष्माण्युपसंहरति । सामुद्रिकेति । समुद्रेण प्रोक्तं शास्त्रं सामुद्रिकं तस्मिन्उक्तानि यानि सल्लक्ष्माणि त्रिगम्भीरादीनि तैर्लक्षिता अङ्किता अवयवा यस्यास्तथाभूता आकृति-
मूर्तिर्यस्य तस्य । हरेः श्रीहरिकृष्णभगवतः । लक्ष्माण्यङ्गचिह्नानि । उक्तानि कथितानि । एतानि । उर्ध्वरेखादीनि लक्ष्माणि । चिन्तने ध्यानकाले । वीक्ष्याणि ध्या-
तृभिर्ध्यातायां श्रीहरिमूर्त्ताववलोकनीयानि । सामुद्रिकोक्तमहापुरुषलक्षणानि वराहसंहितायामुक्तानि । 'नाभिः स्वरः सत्त्वमतिप्रशस्तं गम्भीरमेतन्नित्यं नराणाम् ।
उरो ललाटं वदनं च पुंसां विस्तीर्णमेतन्नित्यं प्रशस्तम् । वक्षोऽथ कक्षो नखनासिकास्यं कृकाटिका चेति षडुन्नतानि । ह्रस्वानि चत्वारि च लिङ्गं पृष्ठं ग्रीवा च जङ्घ-
च हितप्रदानि । नेत्रान्तपादकरतालवधरोष्ठजिह्वं रक्तं नखाश्च खलु सप्त सुखावहानि । सूक्ष्माणि पञ्च दशनाङ्गुलिपर्व केशं साकं त्वचा कररुहाश्च न दुःखितानाम् । हनु
लोचन बाहु नासिकं स्तनयोरन्तरमत्र पञ्चमम् । इह दीर्घमिदं तु पञ्चकं न भवत्येव नृणामभूतामिति । अत्र कानिचित्सामुद्रिकाङ्गिन्नानि भवन्ति तानि ग्रन्थभेदान-

अस्ति दुर्गपुरे मूर्तिर्गोपीनाथस्य यावती । उन्नताऽस्यापि मूर्तिश्च तावत्येवोन्नताऽस्ति हि ॥ २३६ ॥
सामुद्रिकोक्तसल्लक्ष्मलक्षितावयवाकृतेः । हरेरुक्तानि लक्ष्माणि वीक्ष्याण्येतानि चिन्तने ॥ २३७ ॥
भक्तिधर्मात्मजस्यास्य हरेरथ निसर्गजाः । चेष्टाविशेषाः कथ्यन्ते हृदि तस्मृतिहेतवः ॥ २३८ ॥
जितनिद्रः सोऽनुदिनमुपान्त्यैक्षणदाक्षणे । उत्थाय कुरुते दन्तधावनं चाप्लवं ततः ॥ २३९ ॥
वासःप्रमार्जिताङ्गोऽर्धमार्द्रस्नानांशुकस्य सः । कृत्वोरुमध्ये निष्पीड्य ततो माष्टूर्याङ्घ्रिजानु च ॥ २४० ॥

दोषावहानि ॥ २३७ ॥ एवमङ्गचिह्नान्युक्त्वा साम्प्रतं श्रीहरेर्निसर्गचेष्टावक्तुमारभते । भक्तीति । अथेति भिन्नोपक्रमे । भक्तिधर्मात्मजस्य प्रेमवतीहरिप्रसादसुतस्य । अस्य ।
हरेः । निसर्गजाः स्वाभाविकाः । हृदि ध्यातॄणां हृदये । तत्स्मृतिहेतवः श्रीहरिस्मरणकारणभूताः । एतच्छ्रवणपठनाभ्यां भक्तजनानां तत्स्मरणं भवतीत्यर्थः । चेष्टाविशेषाः
नानाविधक्रियाचरणरूपचेष्टाभेदाः । कथ्यन्ते । मयेति शेषः ॥ २३८ ॥ तानाह चतुरशीत्याश्लोकैः । जितेति । जितनिद्रो वशीकृतस्वापः । उन्निद्र इत्यर्थः । स
श्रीहरिः । अनुदिनं दिनेदिने । उपान्त्येऽन्तस्य समीपभवे । क्षणदाक्षणे रात्रिमुहूर्त्ते ब्राह्मे मुहूर्त्ते इत्यर्थः । उत्थाय शयनादुत्थितो भूत्वा । दन्तधावनं बुबुलकाष्ठेन दन्त-
वर्षणपूर्वकं जलेन मुखशुद्धिम् । कुरुते । चकारात्ततः प्राक्शौचविधिं कुरुते इति ज्ञेयम् । ततो दन्तधावनविधानानन्तरम् । आप्लवं यथाकालं भक्तजनार्पितवारिणा
स्नानम् । कुरुते । स्नानार्हपीठादावुपविश्येति शेषः ॥ २३९ ॥ वासइति । वाससा स्नानवस्त्रेतरवस्त्रेण प्रमार्जितानि शरीरस्थजलविप्रुषामुत्सारणेन शुद्धीकृतानि अङ्गान्युर्ध्वा-
ङ्गानि येन सः । स श्रीहरिः । उत्थायेतिशेषः । आर्द्रं जलक्लिन्नं च तत्स्नानांशुकं स्नानकालपरिहितवस्त्रं च तस्य । अर्द्धमुचरार्द्धम् । ऊरुमध्ये सक्थिद्वयान्तराले । कृत्वा ।
धृत्वेति वा पाठः । निष्पीड्य उभाभ्यां पाणिभ्यां तन्निष्पीडनं कृत्वा । ततस्तदनन्तरम् । अङ्घ्रौ पादौ च जानुनी ऊरुपर्वणी च तत् । मार्ष्टि प्रमार्जयति ॥ २४० ॥

सितेति । तत एवमङ्गमार्जनानन्तरम् । सितानां श्वेतानां वाससां वस्त्राणां धृतिर्धारणं तस्यां रुचिः प्रीतिर्यस्य सः तथोक्तः । असौ श्रीहरिः । सितं श्वेतम् । सूक्ष्मस्थूलम् । धनं निबिडम् । शुचि धौतशुष्कं च । अंशुकमधोवस्त्रम् । कट्यां बन्धोबन्धनं तेन दृढं यथा भवति तथा । परिधत्ते । कटिबन्धेति पूर्वापरकच्छयोरप्युपलक्षणम् ॥ २४१ ॥ उत्तरियेति । अथाऽधोऽंशुकपरिधानानन्तरम् । श्वेतं वलक्षम् । उत्तरीयांशुकमुत्तरीयवस्त्रम् । परिवीय वसित्वा । पद्भ्यामुभाभ्यां पादाभ्याम् । पादुके अनुपदीने । धृत्वा शुचिस्थानं पवित्रस्थलम् । गत्वा प्राप्य । पीठे यज्ञीयतरुपट्टकासने । निषीदति सन्ध्यादिनित्यकर्मविधानार्थमुपाविशति ॥ २४२ ॥ सन्ध्येति । ततस्तदनन्तरम् । वर्णीन्द्रो नैष्ठिकब्रह्मचारिश्रेष्ठः । श्रीहरिः । सन्ध्यादि प्रातः सन्ध्याप्रभृतिकम् । कृष्णपूजान्तं स्वेष्टश्रीकृष्णार्चनावसानम् । स्वीयमात्मीयम् । स्वस्यावश्यविधेयमित्यर्थः । नित्यविधानं नित्यविधिम् । यथाविधि स्वगृहोक्तविधिमनतिक्रम्य । अनुतिष्ठत्याचरति ॥ २४३ ॥ कर्णेति । भोजनक्षणे स्वकीयभोजनसमये । संन्यानमुत्तरीयम् । अंशुकं वस्त्रम् । कर्णपृष्ठे कर्णयोः पश्चाद्भागे । कृत्वा । कर्णावुद्धाटितौ विधायेत्यर्थः । वामं सन्ध्यम् । पादम् । आकुञ्च्य कुञ्चितं कृत्वा । दक्षं दक्षिणम् । पादं च । उत्तभ्य

सितवासोधृतिरुचिः सितं सूक्ष्मं धनं शुचिः । अंशुकं परिधत्तेऽसौ कटिबन्धदृढं ततः ॥ २४१ ॥ उत्तरीयांशुकं श्वेतं परिवीयाथ पादुके । धृत्वा पद्भ्यां शुचिस्थानं गत्वा पीठे निषीदति ॥ २४२ ॥ सन्ध्यादिकृष्णपूजान्तं वर्णीन्द्रः श्रीहरिस्ततः । स्वीयं नित्यविधानं च यथाविध्यनुतिष्ठति ॥ २४३ ॥ कर्णपृष्ठेऽंशुकं कृत्वा संन्यानं भोजनक्षणे । वाममाकुञ्च्य चोत्तभ्य दक्षं पादं निषीदति ॥ २४४ ॥ पूर्वास्य उत्तरास्यो वा हरिर्दक्षिणकूपरम् । दक्षजानूपरि दधद्भुक्ते मुहुरपः पिवन् ॥ २४५ ॥ यं यं पदार्थं जानाति भुञ्जानः स्वादुसद्रसम् । तं तं निजेष्टभक्तेभ्यो दापयत्यादराद्भृशम् ॥ २४६ ॥ मितभोजनशीलोऽसौ समये भोजनस्य च । उद्गारमाचरंस्तुन्दे परिवर्तयते करम् ॥ २४७ ॥

तथाविधमेव तं दक्षपादमुत्तम्भितं कृत्वा । निषीदति ॥ २४४ ॥ पूर्व्वेति पूर्वास्याः पूर्व्वदिगभिमुखवदनान्जः । अथवा । उत्तरास्य उत्तरदिगभिमुखवदनपङ्कजः । हरिः । दक्षिणकूर्परं दक्षिणहस्तकफेणिम् । दक्षजानूपरि उत्तम्भितदक्षिणपादजानूपरिष्ठात् । दधद्भारयन्सन् । मुहुः । द्वित्रग्रासाशनादनन्तरमेवेत्यर्थः । अपः पानीयम् । पिवन् संश्र । भुङ्क्ते भोजनं करोति ॥ २४५ ॥ यमिति । भुञ्जानो भोजनं कुर्वन्सन् । यं यम् । पदार्थं भक्ष्यभोज्यादिकं वस्तु । स्वादुर्जिह्वारुचिकरः सन्तः शोभना रसामधुरादयो यस्य स चासौ स च तं तथाभूतम् । जानाति । तं तं पदार्थम् । निजेष्टभक्तेभ्यः स्वकीयप्रियभक्तजनेभ्यः । आदरात् । भृशमतिशयितं यथातथा । दापयति तथाविधस्वप्रासादिकान्नप्रदानं कारयतीत्यर्थः ॥ २४६ ॥ मितेति । मितभोजनशीलोऽल्पाहाराचरणस्वभावः । यद्वा 'द्वौ भागौ पूरयेदन्नैस्तोयेनैकं प्रपूरयेत् । मारुतस्य प्रचारार्थं चतुर्थमवशेषयेदिति स्मृत्युक्तमितभोजनशीलः । असौ श्रीहरिः । भोजनस्य । समये । उद्गारमुद्गरणम् । आचरन्कुर्वन्सन् । तुन्दे उदरे । करं वामहस्तम् । परिवर्तयते मण्डलाकारेण परिभ्रमयति ॥ २४७ ॥

कस्मैचिदिति । असौ श्रीहरिः । कर्हिचित्कस्मिंश्चिद्भोजनसमये । कस्मैचित् । निजभक्तजनाय स्वकीयदासाय । प्रीतः प्रसन्नः सन् । आत्मनः स्वस्य । भोजनस्थालं स्थालाख्यं सान्नं स्वभुजिपात्रम् । दत्ते भोजनान्ते स्वयमेव ददाति । अथवा । दापयति सन्ततस्वसेवानिष्ठमुकुन्दानन्दवर्ण्यादिना विश्राणयति ॥ २४८ ॥ वामेति । श्रीहरिः । वामस्कन्धे सव्यांसे । पटीमुत्तरीयवस्त्रम् । कृत्वा पृष्ठलम्बितां विधाय । तां पटीम् । कट्यां श्रोणीप्रदेशे । दृढं यथातथा । आबध्य सम्यग्बध्वा । साधून् अच्युतगोत्रिणो मुक्तानन्दादिसत्पुरुषान् । भूरिशोऽनेकविधानि । भोज्यानि पक्वान्नानि । प्रीत्या सादरमित्यर्थः । परिवेषयति भोजनसमये तत्पात्रेषु निक्षिपतीत्यर्थः ॥ २४९ ॥ आदर इति । हरिभक्तानां मुक्तानन्दमुन्यादिस्वैकान्तिकभक्तजनानाम् । आदने नानाविधभक्ष्यभोज्याद्याशनेन सौहित्यविधाने । परिवेषणे च । आदृत आदरयुक्तः । श्राद्धः श्रद्धायुक्तः । त्वरावानित्यर्थः । प्रीतः प्रीतिमांश्च श्रीहरिः । भक्ष्याणां परिवेषणीयद्रव्याणां । संज्ञा लङ्ङुकादिनामानि ताः वदन् परिवेषणसमये गृहीत लङ्ङुकं गृहीत शङ्कुलिमित्यादिव-
चांस्युच्चरन्सन् । पङ्क्तिषु भोजनार्थोपविष्टसाधुश्रेणीषु । चरति गतिलाघवेन प्रसरति ॥ २५० ॥ वर्षास्विति । वर्षासु प्रावृङ्कतुसमये । अथवा । शरत्काले घनात्ययसमये ।

कस्मैचित्कर्हिचित्प्रीतो निजभक्तजनाय च । आत्मनो भोजनस्थालं दत्ते वा दापयत्यऽसौ ॥ २४८ ॥ वामस्कन्धेपटीं कृत्वा कट्यां चाबध्यतां दृढम् । परिवेषयति प्रीत्या साधून्भोज्यानि भूरिशः ॥ २४९ ॥ आदने हरिभक्तानां आदृतः परिवेषणे । श्राद्धः प्रीतो भक्ष्यसंज्ञावदंश्चरति पङ्क्तिषु ॥ २५० ॥ वर्षासु वा शरत्काले स्नातुं भक्तजनैः सह । उन्मत्तगङ्गामच्छोदां याति दुर्गपुरान्तिके ॥ २५१ ॥ प्रशंसंस्तन्नदीतोयं साकं तैः स्नाननेक्षणैः । बहुधैव जलक्रीडां हर्षयंस्तान्करोत्यसौ ॥ २५२ ॥ दोर्ढ्याङ्गुलिसंरुद्धनासानेत्रश्रवोन्तरः । स निमज्जति नद्यादौ चिरं तत्र च वर्तते ॥ २५३ ॥ जलादुन्मज्जति यदा तदा दक्षिणपाणिना । परिमार्ज्य स्ववदनं गण्डूषान्कुरुते ततः ॥ २५४ ॥

कदाचिद्वर्षाकाले कदाचित् शरत्काले चेत्यर्थः । स्नातुं स्नानं कर्तुम् भक्तजनैः सह तैः परिवृत एवेत्यर्थः श्रीहरिः । दुर्गपुरान्तिके दुर्गपुरस्य दक्षिणोपशल्ये । वर्तमाना-
मिति शेषः । अच्छोदां मुकुरतलवन्निर्मलजलाम् । उन्मत्तगङ्गामेतत्संज्ञां नदीं प्रति । याति गच्छति ॥ २५१ ॥ प्रशंसन्निति । तन्नदीतोयमुन्मत्तगङ्गाधुनीजलम् । प्रशंसन्
स्तुवन् । असौ श्रीहरिः । तान् भक्तजनान् । हर्षयन्नानन्दयन्सन्नेव । स्वस्याननं मुखपद्मं तस्मिन्नेवेक्षणानि नेत्रवृत्तयो येषां तैस्तथोक्तैः । तैर्भक्तजनैः । साकं सह ।
बहुधाऽनेकप्रकाराम् । जलक्रीडां जलकेलिम् । करोति ॥ २५२ ॥ दोरिति । स श्रीहरिः । दोरुणोः करयोर्द्वयं तस्याङ्गुलिभिः संरुद्धं सम्यक्पिहितम् । नासे नासि-
कापुटे च नेत्रे चक्षुषी च श्रवसी कर्णौ च तस्यान्तरं मध्यम् संरुद्धं तद्येन स तथाभूतः सन् । नद्यादौ । आदि शब्दात्तडागसरोवरादिग्रहणम् । निमज्जति निमग्ना
भवति । तत्र नद्यादौ च चिरं बहुकालम् । वर्तते निमग्न एव तिष्ठति ॥ २५३ ॥ जलादिति । श्रीहरिः । जलाद्यत्र स्वयं निमग्नस्तदुदकात् । यदा । उन्मज्जति बहि-
र्निःसरति । तदा । दक्षिणपाणिना स्ववदनं स्वकीयमुखपङ्कजम् । परिमार्ज्य । ततस्तदनन्तरम् । गण्डूषान्मुखपूर्त्तिः कुरुते ॥ २५४ ॥

नद्यामिति । क्वचित् । नद्यामुन्मत्तगङ्गायाम् । तिष्ठन्मध्येऽवस्थितः । स्वयं श्रीहरिः । गायन्स्वयमपि साधुगीतकृष्णपद्यानि कीर्तयन् । तालिकाः । वादयन् संश्र । साधुभिः सह स्नानार्थागतमुक्तानन्दादिमुनिभिः प्रयोज्यकर्तृभिः । कृष्णपद्यानि पद्यनिबद्धानि कृष्णयशांसीत्यर्थः । सेतसाहं सहर्षं यथातथा । गापयति उच्चैः कीर्तयति ॥ २५५ ॥ स्नात्वेति । श्रीहरिः । स्नात्वात्करीत्या स्नानं कृत्वा । स्वपाणिना स्वकीयदक्षिणहस्तेन । स्वप्रेष्ठभक्तपाणिं रत्नजिदादिस्वप्रियभक्तजनहस्तम् । अवलम्ब्यावष्टंभार्थं तद्वस्तधारणं कृत्वेत्यर्थः । उपलक्षणमेतन्नदीप्रवेशस्यापि । प्रहृष्टवदनैः स्वकीयस्नानलीलावलोकनसंजातहर्षेण प्रहसन्मुखैरित्यर्थः । स्वकैः । स्वभक्तैस्त्यागिभिर्गृहस्थैश्च । साकं सहैव । नद्याः सकाशात् । निःसरति बहिर्निर्गच्छति ॥ २५६ ॥ बध्नन्निति । असौ श्रीहरिः । शीर्षपटं शिरोधार्यपटकम् । बध्नन् शिरसिवेष्टयन्सन् । तस्य शीर्षपटस्याग्र-मञ्चलस्तेनैव । शेखरं तन्मध्यापीडम् । धत्ते सम्पादयति तेन वेष्टयमानशिरःपटेन यः पेचक उष्णीषैकदेशविशेषस्तम् । भृकुटौ दक्षिणभूप्रदेशे । कृत्वा आनीय । दृढं यथातथा । बध्नाति तं वेष्टयति । एतच्छिरःपटनिबन्धनं तु नदीप्रवाहाद्वित्रिचतुर्हस्तमितविदूरवर्त्तीतच्छिलातलोपरिस्थित्वा पूर्ववत्परिहिताद्वाधोशुकार्द्धभागं संलग्नोर्वोः सम्पीडय वस्त्रान्तरेण

नद्यां तिष्ठन् गापयति कृष्णपद्यानि साधुभिः । स्वयं च गायन्सोत्साहं तालिकावादयन् क्वचित्
॥ २५५ ॥ स्नात्वा^{आधारः २६४}ऽवलम्ब्य स्वप्रेष्ठभक्तपाणिं^३ स्वपाणिना । प्रहृष्टवदनैः साकं नद्या निःसरति स्वकैः
॥ २५६ ॥ बध्नन् शीर्षपटं धत्ते तदग्रेणैव शेखरम् । तत्पेचकं च भृकुटौ कृत्वा बध्नात्यसौ दृढम्
॥ २५७ ॥ आरुह्या^४ऽश्ववरं नद्या वृतो भक्तैः सहस्रशः । सुखयन्स्वेक्षकदृशः^{यज्ञोपवीतवत्कृत्वा} स्वावासं समुपेति सः
॥ २५८ ॥ यदा चलत्यसौ तर्हि वामस्कन्धे^५ सितां पटीम् । तिर्यग्विधाय^६ कुरुते दक्षदोश्चलनं मुहुः
॥ २५९ ॥ सनक्तकं^७ दक्षपाणिं चालयंश्चलति क्वचित् । निसर्गसत्वरगतिः सोऽनुदुतनरव्रजः ॥ २६० ॥

स्वशरीरं प्रमार्ज्य धौतशुष्कश्चेताधोशुकं दृढं परिधायोत्तरीयवस्त्रप्रावरणानन्तरं ज्ञेयम् ॥ २५७ ॥ आरुह्येति । स श्रीहरिः । अश्ववरं माणिक्यवर्णाद्युत्तमसैन्धवम् । अत्राश्वो-ऽश्विन्या अप्युपलक्षणम् । आरुह्य । एतच्चाश्वारोहणं वामस्कन्धे पटीं कृत्वेति पूर्वोक्तप्रकारेणोत्तरीयवस्त्रेण कटिनिबन्धनानन्तरं ज्ञेयम् । सहस्रशः । भक्तैस्त्यागिभिर्गृहिभिश्च स्वाश्रितजनैः । वृतः परिवारितः । स्वेक्षकदृशः स्वमूर्त्तिवीक्षकजननेत्राणि । सुखयन्नानन्दयन्संश्र । नद्याः सकाशात् । स्वावासमुत्तमभूपतिदुर्गान्तःस्थनिजाश्रमम् । समुपेति सम्यक् प्राप्नोति ॥ २५८ ॥ यदेति । असौ श्रीहरिः । यदा । चलति स्वावासात्कुत्रचिद्गमनं करोति । तर्हि तदा । वामस्कन्धे स्वसन्ध्यभुजशिरसि । सितां श्वेत-वर्णाम् । पटीमुत्तरीयवस्त्रम् । तिर्यग्विधाय यज्ञोपवीतवत्कृत्वा । दक्षदोश्चालनं दक्षिणहस्तधूननम् । मुहुः । कुरुते ॥ २५९ ॥ सनक्तकमिति । निसर्गसत्वरगतिः स्वभाव-सत्वरगमनः । अनुदुताः पश्चाद्भावन्तः नराणां स्वभक्तादिजनानां व्रजाः समूहा यं यस्य वा सः । स श्रीहरिः । सनक्तकं कर्पटसहितम् । 'समौ नक्तककर्पटावि'त्यमरः । 'स्वेदादिमार्जनार्थं हस्तस्थवस्त्रखण्डो नक्तक' इति व्याख्यासुधाः । दक्षपाणिं दक्षिणहस्तम् । चालयन् धूनयन् सन् । क्वचित्कदाचित् । चलति गच्छति ॥ २६० ॥

वामेति । कापि कस्मिंश्चित्समये । श्रीहरिः । वामपाणिं सन्न्यकरम् । वामकुक्षौ वामभुजकफेणिसमीपवर्च्युदरप्रदेशे । कृत्वा निधाय । सनक्तकं नक्तकसहितम् । अन्यं दक्षिणं पाणिम् । चालयन्धूनयन्सन् । चटचटेत्यव्यक्तो ध्वनिः शब्दे ययोस्तथाभूते पादुके यस्य स तथाभूतः सन् । चलति ॥ २६१ ॥ कचिदिति । कचित्कस्मिंश्चित्समये । श्रीहरिः । कार्याय यत्किञ्चित्कार्यं विधातुम् । यदा । तिष्ठन् ऊर्ध्वावस्थितः भवति । अथवा । शनकैः मन्दं यथातथा । व्रजन् गच्छन् । भवति । तदा । मुष्ट्या स्वस्य दक्षिणमुष्टिना । दक्षिणम् । ऊरुम् । मन्दं मन्दं शनैः शनैः । ताडयति प्रहरति ॥ २६२ ॥ कचिदिति । कचित् । जनसंमर्दं स्वदर्शनार्थं नानादेशागतलोकसङ्घर्षे सति । क्षितेः पृथिव्याः सकाशात् । रजसि रेणौ । उत्थिते उद्गच्छति सति । मुखं च नासा नासिका च तस्याग्रे पुरोभागे । नक्तकम् । स्वस्य । पाणिना स्वकीयेन दक्षिणकरेण वामकरेण वा । दधाति रजसोऽन्तराप्रवेशाय श्रीहरिस्तत्पिदधातीत्यर्थः ॥ २६३ ॥ मञ्चे इति । श्रीहरिः । कापि । मञ्चे पर्यङ्के । कापि । स्वाच्छन्ने सम्यगास्तृते । गुप्तदोरके पुष्कलनिर्वीजपिञ्जितपिचुभृततूलपटिकायाम् । कापि । चक्रके चक्राकारतूलपटे । वा शब्दश्चार्थः । कापि च । मञ्चस्थे पर्यङ्कोपरिस्वोपष्टम्भार्थं

वामकुक्षौ वामपाणिं कृत्वाऽन्यं च सनक्तकम् । चालयन्श्चलति कापि चटचटध्वनिपादुकः ॥ २६१ ॥ कचित्कार्याय तिष्ठन्वा शनकैर्भवति व्रजन् । मन्दं मन्दं ताडयति मुष्ट्योरुं दक्षिणं तदा ॥ २६२ ॥ कचित् जनसंमर्दं उत्थिते रजसि क्षितेः । दधाति मुखनासाग्रे नक्तकं स्वस्य पाणिना ॥ २६३ ॥ मञ्चे निषीदति कापि स्वाच्छन्ने गुप्तदोरके । चक्रके वापि मञ्चस्थे पार्श्विके दीर्घवर्तुले ॥ २६४ ॥ आस्ते वीरासनेनैव कापि कापि तु वाससा । आवध्य जानुनी प्रायश्चोपष्टभ्यैव पार्श्विकम् ॥ २६५ ॥ निषीदत्यासने यत्र तत्रावष्टभ्य पार्श्विकम् । प्रसारितैकपादेऽन्यं निधत्तेऽङ्घ्रिं कचिच्च सः ॥ २६६ ॥ कचिन्निषणः सव्याङ्घ्रेरुर्ध्वरेखोपरि प्रभुः । दक्षपाण्यङ्गुलीमूर्ध्वं शनैरावर्त्तयत्यसौ ॥ २६७ ॥

स्थापिते । दीर्घवर्तुले आयतगोले । पार्श्विके पार्श्वधारेणवर्धविशेषे । निषीदत्युपविशति ॥ २६४ ॥ आस्त इति । श्रीहरिः । कापि । वीरासनेनैव । इदं स्वस्तिकासनस्याप्युलक्षणम् । आस्ते मञ्चादावुपविशति । वीरासनस्वस्तिकासनयोर्लक्षणमुक्तं योगशास्त्रे 'एकं पादमथैकस्मिन्विन्यस्योरुणि संस्थितः । इतरस्मिंस्तथाचोरुं वीरासनमि' ति स्मृतम् । 'जानूवोरन्तरे पादतले द्वे अपि योगकृत् । कृत्वासीत ऋजुर्यत्तत्स्वस्तिकं परिकीर्त्तितमि'ति । कापि तु । जानुनी जानुद्वयम् । वाससोत्तरीयवस्त्रेण । आवध्य पर्याचेष्ट्य आस्ते । प्रायो बहुधातु । पार्श्विकम् । अवष्टभ्यैव । आस्ते ॥ २६५ ॥ निषीदतीति । स श्रीहरिः । क्वचित् । यत्र यस्मिन् । आसने मञ्चकादौ निषीदति । तत्र तस्मिन्नासने । पार्श्विकम् । अवष्टभ्य पार्श्वभागेनावलम्ब्य । प्रसारितैकपादे आयतीकृतैकाङ्ग्यौ । अन्यं द्वितीयम् । अङ्घ्रि पादम् । निधत्ते । तं प्रसारितं विधाय तत्र निधाय निषीदतीत्यर्थः ॥ २६६ ॥ क्वचिदिति । प्रभुः । असौ श्रीहरिः । क्वचित् । निषण आसने उपविष्टः सन् । सव्याङ्घ्रेर्वागमचरणस्य । उर्ध्वरेखोपरि । दक्षपाणिर्दक्षिणहस्तस्तस्याङ्गुली करशाखा ताम् । उर्ध्वमूर्ध्वप्रदेशे । शनैर्मन्दमन्दम् । आवर्त्तयति परिभ्रमयति ॥ २६७ ॥

ह. वा.
सु. टी.
॥ २० ॥

जिह्वेति । स श्रीहरिः । जिह्वैकभागं स्वरसनैकप्रदेशम् । दन्तानामोष्ठद्वयवामदक्षिणावसानान्यतरसमीपवर्तिनामूर्द्धाधःस्थदशनानां ये अग्राण्यग्रभागास्तैरवष्ट-
ब्धमवधृतम् । विधाय कृत्वा । प्रायो बहुधा । निषीदति । इत्येषा ईदृशी । तस्य श्रीहरेः । साहजिकी स्वाभाविकी । क्रिया । अस्ति । मत्परमेश्वरताया इव मत्साधुताया
अप्यद्वितीयत्वान्मत्स्वरूपानभिज्ञजनैर्मदपराधे कृते मयाऽप्यस्यायं ग्रामो ज्वलत्वस्यायं विषय उज्जानकः स्ताच्चैति शापे दत्ते दुष्टैः सहादुष्टानामपि नाशे तन्महानर्थोदयपूर्वं क्षमालक्षण-
मत्साधुता सदोषास्यादिति विचार्य स्वजिह्वायास्तथाविधतया रक्षणरूपमिदं श्रीहरिचेष्टितं बोध्यम् ॥ २६८ ॥ उपविष्ट इति । कर्हिचित् । उपविष्टः स्वासने निषण्णः । असौ
श्रीहरिः । चिबुकप्रान्तौ चिबुकाधोवर्तिहनुप्रान्तभागौ । गृहीत्वा स्वकराभ्यां धृत्वा । आत्मनः स्वस्य कन्धरा ग्रीवा ताम् । मोटयन्मर्दयन्सन् । कट्कारं कङ्कडित्य-
व्यक्तध्वनिम् । वादयति कारयतीत्यर्थः ॥ २६९ ॥ यदेति । क्वचित् । असौ श्रीहरिः । यदा पृष्ठं स्वस्य पश्चाद्भागम् । स्वभक्तेन सबलस्वाश्रितसोमवर्मादिपूरुषेण प्रयोज्य-
कर्त्रा । संवाहयति मर्दयति । तर्हि तदा । स्वस्य । वक्षस्तले स्वोरोऽधः प्रदेशे । पार्श्विकम् । निदधाति निधाय मर्दयतीत्यर्थः ॥ २७० ॥ आसीन इति । असौ श्रीहरिः ।

जिह्वैकभागं दन्ताग्रावष्टब्धं च विधाय सः । प्रायो निषीदतीत्येषा तस्य साहजिकी क्रिया ॥ २६८ ॥
उपविष्टः कर्हिचित् ^{मोटयन् सन्} मोटयन्नात्मकन्धराम् । गृहीत्वा चिबुकप्रान्तौ ^{कट्कारं} कट्कारं वादयत्यसौ ॥ २६९ ॥
यदा क्वचित्स्वभक्तेन पृष्ठं ^{संवाहयत्यसौ} संवाहयत्यसौ । स्वस्य वक्षस्तले तर्हि पार्श्विकं निदधाति च ॥ २७० ॥
आसीनो यत्र कुत्रापि तुलसीजपमालिकाम् । दक्षदोर्मध्यमामध्यपर्वण्यावर्त्तयत्यसौ ॥ २७१ ॥
द्विगुणीकृत्य तां वामे करे धृत्वाऽन्यपाणिना । क्रीडन्निव क्वचिद्द्वौ द्वावाकर्षति च तन्मणी ॥ २७२ ॥
कृष्णवार्त्तारतः क्वापि मालां तां करमध्ययोः । दधानः सङ्कलीकृत्य ताभ्यां घर्षत्यसौ मुहुः ॥ २७३ ॥

यत्र कुत्रापि सभायां विजने स्थाने वा । आसीनो निषण्णः सन् । तुलसीजपमालिकां जपार्थिकां तुलसीकाष्ठरम्यमणिमालिकाम् । दक्षो दक्षिणो यो दोर्हस्तस्तस्य
मध्यमा ज्येष्ठाङ्गुलिस्तस्या यन्मध्यपर्व तस्मिन् । आवर्त्तयति अङ्गुष्ठेनैकैकं मणिमाहरन्परिवर्त्तयतीत्यर्थः ॥ २७१ ॥ द्विगुणी कृत्येति । श्रीहरिः । क्वचित् । तां तुलसी-
जपमालिकाम् । द्विगुणीकृत्य तत्सरद्वयं परस्परसंलग्नं कृत्वा । तथाभूतमेव । वामे । करे । धृत्वा । अन्यपाणिना दक्षिणहस्तेन । द्वौ द्वौ । तन्मणी तस्या मणीकौ
कर्मभूतौ । क्रीडन् क्रीडनभेदमाचरन्निव । आकर्षति आहरति । इदं श्रीहरेश्चेष्टितं न केवलं क्रीडनमात्रं किन्त्वेतत् स्वाश्रितानां शुष्माकं मायिकसुखदुःखादिद्वन्द्व मया-
ऽपहत्य दूरतरमुत्सादितमिति बोधयतीति प्रतिभाति ॥ २७२ ॥ कृष्णेति । असौ श्रीहरिः । क्वापि । कृष्णवार्त्तारतः स्वभक्तेभ्यः श्रीकृष्णमहिमचरित्रधर्मज्ञानादि-
स्वरूपबोधनप्रसक्तचित्तः सन् । ताम् । मालाम् । सङ्कलीकृत्यैकीकृत्य संज्ञितां कृत्वेत्यर्थः । करमध्ययोः सम्पुटीकृतकरतलमध्यभागयोः । दधानः सन् । ताभ्यां तथा-
भूताभ्यां करमध्याभ्याम् । मुहुः पुनः पुनः । घर्षति तद्घर्षणमाचरति एतदपि श्रीहरिचरित्रं स्वाश्रितानामनन्तजन्मकर्मपर्वमर्दनबोधकमस्तीति ज्ञायते ॥ २७३ ॥

जपेति । श्रीहरिः । क्वचित् । यदा । स्वस्य । पार्श्वे समीपे । जपमाला । न स्यात् । तदा । अङ्गुलीनां दक्षिणहस्तकरशाखानाम् । पर्वभिः । ईशितुः श्री-
कृष्णस्य । मनुमष्टाक्षरमन्त्रं नाममन्त्रं वा । गणयति सङ्ख्यापयति ॥ २७४ ॥ निमील्येति । असौ श्रीहरिः । क्वचित् । नेत्रकमले । निमील्य निमेषयित्वा । आत्मनि
स्वहृदयाम्बुजे । आत्मानं स्वम् । ध्यायन् यथास्वरूपं चिन्तयन् । आस्ते । क्वचित् । उन्मीलिते उन्मेषिते विलोचने नेत्रे यस्य तथोक्तः सन् । आत्मन्यात्मानं ध्याय-
न्नास्ते ॥ २७५ ॥ स वाद्यमिति । क्वचित् । सत्सु मुक्तानन्दप्रेमानन्दादिसाधुषु । सवाद्यमङ्कयौर्ध्वकविपञ्चिकादि-वादित्रवादनसहितं यथातथा । गायत्सु श्रीकृष्णगुण-
पद्यगानं कुर्वत्सु सत्सु । श्रीहरिः । ध्यायन्स्वहृदये स्वचिन्तयन्सन्नेव । निषीदति । क्वचित् । ध्यानयोगतो ध्याननाटनरूपाया योगयुक्तेः । चमत्कृत्य सोत्कम्पं यथा-
भवति तथेत्यर्थः । जागर्त्ति सहसा प्रबुध्यते ॥ २७६ ॥ क्वचिदिति । क्वचित् । भक्तानां निजसेवकानाम् । सदसि सभायाम् । मध्यस्थस्तारामण्डले चन्द्र इव मध्ये
वर्त्तमानः । असौ श्रीहरिः । कराभ्यां द्वाभ्यामपि हस्ताभ्याम् । अथवा । करेणैकेन पाणिनापि । त्रुटिं त्रुटिसंज्ञिककालोपलक्षकमङ्गुष्ठमध्यमाङ्गुलिवाद्यम् । वादयन्सन् ।
तैः श्रीकृष्णपद्यगायकसाधुभिः । साकं सह । गायति स्वयमपि तत्पद्यगानं करोति ॥ २७७ ॥ तालिका इति । क्वचित् । सत्सु साधुषु । तालिकाः करतलानि ।

जपमाला क्वचित्स्वस्य पार्श्वे न स्याद्यदा तदा । गणयत्यङ्गुलीनां च पर्वभिर्मनुमीशितुः ॥ २७४ ॥ निमील्य नेत्रकमले
ध्यायन्नात्मानमात्मनि । क्वचिदास्ते क्वचिच्चासावुन्मीलितविलोचनः ॥ २७५ ॥ सवाद्यं सत्सु गायत्सु क्वचिद्वायन्निषी-
दति । चैर्मत्कृत्यैव जागर्त्ति क्वचिच्च ध्यानयोगतः ॥ २७६ ॥ क्वचित्सदसि भक्तानां मध्यस्थो वादयन्स्त्रुटिम् । कराभ्यां
वा करेणापि साकं गायति तैरसौ ॥ २७७ ॥ तालिका वादयित्वोच्चैः क्वचिद्वायत्सु सत्स्वसौ । कृष्णपद्यानि तैः
साकं तथाकुर्वन् सुगायति ॥ २७८ ॥ क्वचित् कृष्णकथां शृण्वन् स्वयं पौराणिकान्तिकम् । शनैः शनै रसाद्याति प्रजहन्नि-
जमासनम् ॥ २७९ ॥ सवादित्रं च भक्तेषु कीर्तयत्सु क्वचिद्धरिम् । एवं तदन्तिकं याति वार्तां वा तैः सहाचरन् ॥ २८० ॥

वादयित्वा । कृष्णपद्यानि श्रीकृष्णस्य पद्यबन्धचरित्राणि । उच्चैरुच्चस्वरेण । गायत्सु हल्लीसत्त्वेन निषद्य वा तद्गानं कुर्वत्सु सत्सु । असौ श्रीहरिः । तथा कूर्वस्तालिकावादयन्सन्
तैस्तालिकावादनपूर्वकं श्रीकृष्णपद्यगानं कुर्वद्भिः साधुभिः । साकम् । सुशोभनं यथातथा । गायति ॥ २७८ ॥ क्वचिदिति । क्वचित् । कृष्णकथां श्रीमद्भागवत-
पुराणस्थदशमस्कन्धादिप्रोक्तां श्रीकृष्णस्य प्रबन्धकल्पनाम् । शृण्वन् । स्वयं श्रीहरिः । । रसात् भक्तिरसावेशानुकरणात् । निजम् । आसनं स्वेपवेशनपीठम् । शनैः शनैः
प्रजहन्त्यजन्सन् । उपविष्ट एवासनाच्छनैः शनैरपसरन्सन्नित्यर्थः । पौराणिकान्तिकं प्रयागजिदादिपुराणवक्तृसमीपप्रदेशम् । याति प्राप्नोति ॥ २७९ ॥ सवादित्रमिति ।
क्वचित् । भक्तेषु सत्प्रमुखस्वभक्तजनेषु । सवादित्रं वादित्रवादनसहितं यथातथा । हरिम् । कीर्तयत्सु गायत्सु हरिचरित्रपद्यगानं कुर्वत्सु सत्स्वित्यर्थः । श्रीहरिः । एवं
रसाच्छनैः शनैर्निजासनं प्रजहदेव । तदन्तिकं सवाद्यश्रीकृष्णपद्यगायकसत्समीपम् । याति । वेति चार्थे । क्वचिच्च । तैर्भक्तैः सह । वार्तां श्रीकृष्णगोष्ठीम् । आचरन्कुर्वन्
सन् । एवं पूर्वोक्तरीत्यैव । तदन्तिकम् । याति स्वकीयवार्ताश्रोतृभक्तसमीपप्रदेशं गच्छति ॥ २८० ॥

ह. वा.
सु. टी.
॥ २१ ॥

शृण्वन्निति । श्रीहरिः । भगवतः श्रीकृष्णस्य कथाम् । शृण्वन्सन् । हरे इति शब्दम् । मुहुः पुनः पुनः । वक्ति उच्चारयति । तस्याः कथायाः रसो माधु-
र्यानुभवस्तस्मिन्नाविष्टं चित्तं यस्य तस्य भावस्तत्त्वं तस्मात् । अन्यासु । क्रियासु यासु कासुचिद्भोजनादिष्वपरास्वपि क्रियास्वित्यर्थः । तथा हरे इति शब्दं वक्ति ।
क्रियमाणं क्रियान्तरं तु विस्मरति चेति ज्ञेयम् ॥ २८१ ॥ क्रियेति । यदा तु । चकारस्त्वर्थे । क्रियान्तरं स्वेन क्रियमाणाऽन्या क्रिया । अस्य श्रीहरेः । स्मृतिपथं स्मरण-
मार्गम् । याति प्राप्नोति । तदा तु । असौ श्रीहरिः । पुरस्थान्स्वपुरःप्रदेशोपविष्टान् । निजान्स्वकीयान् । भक्तान् । विलोकयन्सन् । स्मयते ईषद्वसति । हीति प्रसिद्धौ
॥ २८२ ॥ वार्त्तामिति युग्मम् । असौ श्रीहरिः । क्वचित् । प्रीत्या हरेः श्रीकृष्णस्य वार्त्ताम् । कुर्वन्सन् । यदा । स्वस्थो निर्वृत्तः । आस्ते । वापि क्वचित् । प्रीत्या
हरेः । कथाम् । शृण्वन्सन् । यदा । स्वस्थः । आस्ते । अथवा । क्वापि । प्रीत्या । तं श्रीहरिम् । गापयन्साधुभिस्तत्पद्यगानं विधापयन्सन् । यदा । स्वस्थः । आस्ते ।
अथवा । क्वापि । प्रीत्या । अन्तः स्वमानसे । किञ्चिद्भर्मादिकृत्यम् । विचारयन्सन् । यदा । स्वस्थः । आस्ते । चकारस्तद्वार्त्तालेखनादिसमुच्चयार्थः ॥ २८३ ॥ स्वस्थ

शृण्वन् कथां भगवतो मुहुर्वक्ति हरे इति । तद्रसाविष्टचित्तत्वात्तथाऽन्यासु क्रियास्वपि ॥ २८१ ॥ क्रिया-
न्तरं यदा चास्य याति स्मृतिपथं तदा । विलोकयन्निजान्भक्तान् पुरः स्थान् स्मयते ह्यसौ ॥ २८२ ॥ वार्त्तां
कुर्वन् क्वचित्प्रीत्या शृण्वन्वापि हरेः कथाम् । गापयन्स्तं च वा क्वापि किञ्चिद्भर्मादिविचारयन् ॥ २८३ ॥
स्वस्थ आस्ते यदा तर्हि भोक्तुं पृच्छेच्च वाऽर्चितुम् । पुष्पाद्यैर्योऽमुमागच्छेत्तस्मै क्रुध्यत्यसौ भृशम् ॥ २८४ ॥
क्वचित्सदसि भक्तानां निषण्णः पीठ उत्तमे । धर्मज्ञानविरागाढ्यां भक्तिं तान्बोधयत्यसौ ॥ २८५ ॥
तेषामेवाग्रतः क्वापि रहस्यं साङ्ख्ययोगयोः । पञ्चरात्रस्य च ब्रूते वेदान्तस्य क्वचित् स्फुटम् ॥ २८६ ॥

इति । तर्हि । तर्हीति वाक्यचतुष्टये पृथक् पृथक् सम्बध्यते । यः कश्चित्पुरुषः । अमुं श्रीहरिम् । पृच्छेत् । हरे ! भोजनसमयो जातोऽस्त्यतोऽन्नाशनं विधातुं चलेति कथये-
दित्यर्थः । अथवा । पुष्पाद्यैश्चन्दनपुष्पमालादिनिरुपचारैः । अमुम् । अर्चितुं पूजयितुम् । आगच्छेत् । तस्मै पुरुषाय । असौ श्रीहरिः । भृशमत्यन्तम् । क्रुध्यति ।
क्रोधोऽत्रान्यशिक्षणार्थमागन्तुक इति ज्ञेयं तस्य सर्वदोषशमप्राधान्यात् ॥ २८४ ॥ क्वचिदिति । असौ श्रीहरिः । क्वचित् । भक्तानां मुक्तानन्दमुन्यादिस्वभक्तजनानाम् ।
सदसि । उत्तमे श्रेष्ठे । पीठे आसने । निषण्ण उपविष्टः सन् । तान् भक्तान् । धर्मः स्वधर्मश्च ज्ञानमात्मपरमात्मस्वरूपवेदनं च विरागो वैराग्यां च तैराट्यां संपन्नम् ।
साङ्गामित्यर्थः । भक्तिं भगवन्माहात्म्ययुग्नवधाभजनसम्पाद्यं भगवति गाढानुरागलक्षणं प्रेमभक्तिस्वरूपम् । बोधयत्युपदिशति ॥ २८५ ॥ तेषामिति । श्रीहरिः । क्वापि ।
तेषां भक्तानामेव । अग्रतोऽग्रे । साङ्ख्यं साङ्ख्यशास्त्रं च योगो योगशास्त्रं च तयोः । रहस्यं सिद्धान्तार्थम् । स्फुटं स्पष्टं यथातथा । ब्रूते निरूपयति । क्वचित् ।
तेषामेवाग्रतः । पञ्चरात्रस्य सात्त्वततन्त्रस्य । रहस्यं स्फुटं ब्रूते । क्वचिच्च तेषामेवाग्रतः । वेदान्तस्य वेदान्तशास्त्रस्य रहस्यं स्फुटं ब्रूते ॥ २८६ ॥

धर्मेति । असौ श्रीहरिः । यदा । सदसि स्वभक्तसभायाम् । धर्मः स्वधर्मआदिर्यस्य ज्ञानवैराग्यभक्तियोगादेरुपदेशस्य तस्य वार्त्तां सदृष्टान्तकथनम् । चिकीर्षति कर्तुमिच्छति । तदा । आदौ प्रथमतः । उर्ध्वाभ्यामूर्ध्वीकृताभ्यां दोर्भ्यां कराभ्यां यास्तालयस्तालिकास्तासां वादनानि ध्वनयस्तैः । स्वान्सर्वान्स्वभक्तजनान् । मौनयति मौनानुपरतान्यवाचः करोतीति । तुष्णीं भूतान्स्वाननार्पितदृष्टींश्च करोतीत्यर्थः । अन्यथा सम्यक्तया तच्छ्रवणं न स्यादिति भावः ॥ २८७ ॥ यदेति । एष श्रीहरिः । यदा तु । तु शब्दो महासभायां जनमौनविधापनरीतिविशेषद्योतनार्थः । महासभायां नानादेशागतस्वभक्त्यागिवर्णिगृहस्थसधवविधवस्त्रीगणजुष्टायां संसदि । वार्त्तां तच्छिक्षणार्थं धर्मादिवृत्तान्तम् । चिकीर्षति । तदुपक्रमं करोतीत्यर्थः । तदा तु । पीठात्स्वासनात् । उत्थाय ऊर्ध्वीभूय । एवमूर्ध्वदोस्तालिवादनेरेव । स्वान्स्वकीयान्सर्वान् भक्तजनान् । मौनयति संयतवाचः करोति । अन्यथा दूरस्थानामपि तच्छ्रवणं न स्यादिति भावः । हीति प्रसिद्धौ ॥ २८८ ॥ कुर्वन्निति । श्रीहरिः । धर्मादिवार्त्ताम् । कुर्वन्सन् । तस्मिन्धर्मादिवार्त्ताकरणे एकाग्रमन्यग्रं मनो यस्य तस्य भावस्तत्ता तथा हेतुना । अधःसंसत्स्वस्थानादधःप्रदेशे पतत् । आत्मनः स्वस्य । उत्तरीयं प्रावारवस्त्रम् ।

धर्मादिवार्त्तां सदसि यदाऽसौ च चिकीर्षति । तदा स्वान्मौनयत्यादावूर्ध्वदोस्तालिवादनेः ॥ २८७ ॥ यदा महासभायां तु वार्त्तामेषः चिकीर्षति । तदा तूत्थाय पीठात्स्वान्मौनयत्येवमेव हि ॥ २८८ ॥ कुर्वन्धर्मादिवार्त्तां च तदेकाग्रमनस्तया । उत्तरीयमधःसंसन्नानुसन्धत्त आत्मनः ॥ २८९ ॥ क्वचित्सभोपविविष्टोऽसावात्मभक्तान् परस्परम् । प्रश्नोत्तराणि बहुधा कारयत्यात्मनः पुरः ॥ २९० ॥ तत्रापि केनचित् प्रश्ने पृष्टेऽन्यैर्दुष्करोत्तरे । करोत्यानन्दयन्सर्वान्स्वयमेव तदुत्तरम् ॥ २९१ ॥ कृष्णवार्त्तां क्वचित्कुर्वन् पुष्पगुच्छं पुरोगतम् । कुसुमं वा महद्दोर्भ्यां विमर्दयति संसदि ॥ २९२ ॥ वार्त्तां कुर्वन् क्वचित्साकं निजभक्तैः पुरःस्थितैः । स्वनक्तकस्यैकदेशं धृत्वा गुणयति ह्यसौ ॥ २९३ ॥

नानुसन्धत्ते तस्यानुसन्धानं न करोतीत्यर्थः ॥ २८९ ॥ क्वचिदिति । असौ श्रीहरिः । क्वचित् । सभोपविष्टः स्वभक्तसंसदि निषण्णः सन् । आत्मभक्तान्स्वभक्तान् साधुप्रमुखान् । आत्मनः पुरः स्वस्याग्रवर्त्तिप्रदेशे । परस्परम् । बहुधा । प्रश्नोत्तराणि । कारयति ॥ २९० ॥ तत्रेति । तत्रापि परस्परप्रश्नोत्तरकारणेऽपि । केनचित्साधुना । अन्यैर्विद्वद्भिरपि साधुभिः । दुष्करोत्तरे दुष्करसमाधाने । प्रश्ने । पृष्टे सति । स्वयं श्रीहरिरेव । सर्वान् । तत्प्रश्नकर्त्तारं तदुत्तरश्रोतृनन्यान् साधून् गृहिणश्चेत्यर्थः आनन्दयन्स्वाविज्ञातयथार्थप्रश्नोत्तरश्रवणेन साश्चर्यं सशिरोधूननं चानन्दनीभृतान्कुर्वन्सन् । तदुत्तरं तत्प्रश्नसमाधानम् करोति ॥ २९१ ॥ कृष्णेति । श्रीहरिः क्वचित् । संसदि । कृष्णवार्त्ताम् । कुर्वन्सन् । पुरोगतं स्वाग्रे पतितम् । पुष्पगुच्छं सुगन्धिसुमनोगुच्छम् । अथवा । पुरोगतम् । महत् । कुसुमं सहस्राल्पदलपूर्णपीतकुसुमादिमहापुष्पम् । दोर्भ्यामुभयपाणितल्पाभ्याम् । विमर्दयति । (अनेन श्रीहरिर्युष्माकमन्तःशत्रवः कामादयो मयेत्थं विमर्दिताः सन्तीति स्वान् ज्ञापयतीति लक्ष्यते) ॥ २९२ ॥ वार्त्तामिति । असौ श्रीहरिः । क्वचित् । पुरःस्थितैः स्वाग्रत उपविष्टः । निजभक्तैः । साकम् । वार्त्ताम् । कुर्वन्सन् । स्वनक्तकस्य । एकदेशं कोणभागम् । धृत्वाऽऽदावेकेन

पाणिनोपादाय । गुणयति उभाभ्यां पाणितलाभ्यामावर्त्तयति । तं वलयुक्तं करोतीत्यर्थः । हीति प्रसिद्धं तत्प्रेक्षकानामेतत् । श्रीहरेरेतच्चरित्रं धर्मप्रतिपक्षाणां दैत्यांश-
गुरुनृपतीनामित्थंभूतस्वकृतविमर्दनं । द्योतयति ॥ २९३ ॥ नानेति । असौ श्रीहरिः । क्वचित् । उत्सवाहेषु श्रीकृष्णस्य जन्माष्टमीरामनवम्यादिमहादिनेषु ।
तान्निमित्तीकृत्येत्यर्थः । नानादेशागतैर्नानादेशेभ्य आयातैः । स्वीयभक्तैर्निजसेवकजनैः । प्रीत्या स्नेहेन । कृताम् । महतीमनर्घ्यवस्त्र-भूषण-छत्र-चामरादिराजोपचारैर्विहित-
त्वादतिश्रेष्ठाम् । पूजामर्चाम् । अङ्गीकरोति आदरादुपादत्ते ॥ २९४ ॥ क्वचिदिति । श्रीहरिः । क्वचित् । उच्चासनस्थः श्रीकृष्णोत्सवे महासभायां यथा सर्वेषां स्वदर्शनं
स्यात्तदर्थमुच्चनिबद्धमञ्चारोपितोच्चसिंहासनावस्थितः सन् । भक्तैः स्वाश्रितजनैः । पूजार्थं स्वार्चनविधानार्थम् । अर्प्यमाणाः दातुमुद्यताः । कुसुमस्रजः सुगन्धिकुसुमरचितोत्तम-
हारान् । यष्ट्यां स्वकरधृतरञ्जितत्वक्सारतनुदण्डेन । अथवा । दोष्णा प्रसारितस्वहस्तेन । अथवा । पदालम्बितस्वचरणेन । आदत्ते प्रीत्या गृह्णाति ॥ २९५ ॥
क्वचिदिति । श्रीहरिः । क्वचित् । पुरुषान् । योषितो नारीश्चापि । स्ववीक्षामात्रेण केवलेन स्वकृपावीक्षणेन । आशु सद्यः । समाधिम् । कारयति । तेभ्यो दिव्यदृष्टि-

नानादेशागतैः स्वीयभक्तैः प्रीत्या कृतां क्वचित् । उत्सवाहेषु महतीं पूजामङ्गीकरोत्यसौ ॥ २९४ ॥
क्वचिद्भक्तैरर्प्यमाणाः पूजार्थं कुसुमस्रजः । उच्चासनस्थ आदत्ते यष्ट्या दोष्णाऽथवा पदा ॥ २९५ ॥
क्वचित्स्ववीक्षामात्रेण पुरुषान् योषितोऽपि च । समाधिं कारयत्याशु ततश्चोत्थापयत्यथ ॥ २९६ ॥
आह्वातुं स्वान्तिके कञ्चिद्दूरस्थं सदसि क्वचित् । करोत्यसौ नेत्रसंज्ञां तर्जन्याकुञ्चनं च वा ॥ २९७ ॥
मल्लिकादिस्रजं वाऽसौ जम्बीरादिफलं क्वचित् । मन्वानः शीतलं स्वाक्ष्णोर्मुहुः स्पर्शयति प्रभुः ॥ २९८ ॥

प्रदानेन तद्देहानुसन्धानविस्मरणपूर्वं गोलोकब्रह्मपुरादिधामस्थितस्वमूर्तिदर्शनं विधापयतीत्यर्थः । अथानन्तरम् । ततः समाधेः सकाशात् । उत्थापयति तान् स्त्रीपुंसा-
नैहिकदृष्टिप्रदानेन समाध्यनुभूतस्मरणपूर्वकं देहानुसन्धानयुक्तान्करोतीत्यर्थः ॥ २९६ ॥ आह्वातुमिति । असौ श्रीहरिः । क्वचित् । सदसि । दूरस्थं विप्रकृष्टदेशवर्त्तिनम् ।
कञ्चित्पुरुषम् । स्वान्तिके स्वसमीपे । आह्वातुमाकारयितुम् । नेत्रसंज्ञां सकटाक्षाक्षिसूचनाम् । करोति । तयैवाह्वयतीत्यर्थः । 'संज्ञा नामनि गायत्र्यां चेतनायां रदिस्रियाम् ।
अर्थस्य सूचनायां च हस्ताद्यैरपि कथ्यत' इति विश्वः । अथवा दूरस्थं कञ्चित्स्वान्तिकं आह्वातुम् । तर्जन्याकुञ्चनम् । करोति । तत्सन्मुखमूर्ध्वतर्जन्या कुञ्चनमुद्राप्रदर्शनेन
तमाह्वयतीत्यर्थः ॥ २९७ ॥ मल्लिकेति । प्रभुः । असौ श्रीहरिः । क्वचित् । मल्लिकादिस्रजं मल्लिका-माध्य-मालती-जात्यादिकुसुमहारम् । अथवा । जम्बीरादिफलं
मिष्टाम्लस्थूलसूक्ष्मजम्बीर-नारङ्गादिफलम् । 'स्युर्जम्बीरे दन्तशठजं भजं भीरजं भला' इत्यमरः । शीतलं शैत्यकरम् । मन्वानो मन्यमानः सन् । स्वाक्ष्णोर्निजनेत्रयोर्विषये ।
मुहुः पुनः पुनः । स्पर्शयति तत्स्पर्शं कारयति ॥ २९८ ॥

तस्य सद्धर्माचरणस्वभावमाह युग्मेन । कृष्णस्येति । असौ श्रीहरिः । क्वापि । कृष्णस्य । कीर्तनं वार्त्ताम् । स्वयम् । कुर्वन् । अथवा । स्वभक्तः । कारयन्संश्र । आस्ते । क्वापि । कृष्णस्य । श्रवणं कृष्णसम्बन्धिकथावार्त्तानामाकर्णनमित्यर्थः । कुर्वन्वा कारयन्सन्नास्ते । क्वापि । कृष्णस्य । गायनं पद्यवद्वक्त्रकृष्णयशसां गानम् । कुर्वन्वा कारयन्सन्नास्ते । क्वापि । कृष्णस्य । कथां प्रबन्धकल्पनाम् । कुर्वन्वा कारयन्सन्नास्ते । क्वचित् । कृष्णस्य । ध्यानं पादाद्येकैकाङ्गचिन्तनम् । कुर्वन्वा कारयन्सन्नास्ते ॥ २९९ ॥ कृष्णेति । असौ श्रीहरिः । क्वापि । कृष्णालयानि श्रीकृष्णमन्दिराणि । विधापयन्स्वभक्तजनैः कारयन् । वर्त्तते । क्वापि । साधवः स्वाश्रितास्त्यागिर्वर्णिनश्च ब्राह्मणा अग्रजन्मानश्च तेषां भोजनं सद्भरसैस्तर्पणं तत् । विधापयन् । वर्त्तते । क्वचिदपि । सत्क्रियामुक्तमनुक्तं वा भगवत्सम्बन्धिकर्माचरणम् । विना । न वर्त्तते । कदाचिदपि व्यावहारिककार्यप्रसक्तो न भवतीत्यर्थः ॥ ३०० ॥ यदिति । स्वयं श्रीहरिः । भक्तिधर्मसम्बन्धि भक्तिसम्बन्धिधर्मसम्बन्धिचेत्यर्थः । यत् । कार्यम् । यत्कार्यमिति यत्तदोर्वीप्सात्रविवक्षिता तेन यद्यत्कार्यमित्यर्थः । आरभते कर्तुमुपक्रमते । तस्य तस्य तस्य कार्यस्य । समापनेऽन्तनयने

कृष्णस्य कीर्तनं क्वापि श्रवणं क्वापि गायनम् । कुर्वन्वा कारयन्नास्ते कथां ध्यानं च वा क्वचित् ॥ २९९ ॥

कृष्णालयानि च क्वापि साधुब्राह्मणभोजनम् । विधापयन्वर्त्ततेऽसौ न विना सत्क्रियां क्वचित् ॥ ३०० ॥

यद्भुक्तिधर्मसम्बन्धिकार्यमारभते स्वयम् । शैध्यं समापने तस्य वर्त्ततेऽस्य स्वभावतः ॥ ३०१ ॥

आदावन्विष्य झटिति करेणादाय नक्तकम् । मुखे दधदसौ छिकामाचरत्यायतध्वनि ॥ ३०२ ॥

द्विस्त्रिंशो युगपच्चासौ छिकायत्येवमेव हि । निष्कामभक्तविहितस्वसेवातिरुचिः प्रभुः ॥ ३०३ ॥

जृम्भमाणो हरिहरीत्येवमुच्चारयन्नसौ । नयने करपद्मेन द्विस्त्रिंशोऽमृशति क्वचित् ॥ ३०४ ॥

अस्य श्रीहरेः । स्वभावतः स्वभावसिद्धमेव । शैध्यं त्वरा वर्त्तते ॥ ३०१ ॥ आदाविति । असौ श्रीहरिः । आदौ छिकायाः प्रागेव । झटिति शीघ्रमेव । नक्तकम् । अन्विष्य इतस्ततः पतितं विमृश्य । करेण विशेषतो दक्षिणपाणिना । आदाय तं गृहीत्वा मुखे मुखाग्रप्रदेशे । दधत्तं धारयन्सन् । आयतो दीर्घो ध्वनिध्वानो यस्मिन्कर्मणि यथातथा । छिकां क्षुतम् । आचरति करोति ॥ ३०२ ॥ द्विरिति । असौ श्रीहरिः । द्विः क्वचित् द्वौ वारौ । अथवा । त्रिः क्वचित्रीन्वारान् । युगपदेककाल एव । एवमेव । पूर्वश्लोकोक्तप्रकारेणैवायतध्वनियथातथेत्यर्थः । छिकामाचरति । हीति प्रसिद्धौ । अत्र फलविशेषः पराशरवराहमिहिरोक्तो बोध्यः । किञ्च । प्रभुः श्रीहरिः । निष्कामा जितकामा ये भक्तास्तैर्विहिता कृता या स्वसेवा तस्यामेवातिरुचिरत्यन्तप्रीतता यस्य स तथाभूतः । अस्ति । एतेन तत्स्वभावान्तरोक्तिर्बोध्या ॥ ३०३ ॥ जृम्भमाण इति । क्वचित् । जृम्भमाणो जृम्भामाचरन् । असौ श्रीहरिः । हरि हरि । इत्येवमेवंविधं शब्दमित्यर्थः । उच्चारयन्सन् । करपद्मेन पद्माकारकरतलैकदेशेन । अङ्गुल्यग्रैरित्यर्थः । नयने द्वे अपि नेत्रपद्मे इत्यर्थः द्विः द्विवारम् । अथवा । त्रिवारत्रयम् । आमृशति ईषन्मर्दयति ॥ ३०४ ॥

ह. वा.
सु. टी.
॥ २३ ॥

उपोद्.

कचिदिति । श्रीहरिः । कचित् । स्वैः स्वसखिभिः सह । नर्मप्रसङ्गे परिहासनाटनप्रकरणे । अतिहासविधित्सया अतिशयितहासाचरणेच्छया हेतुभूतया । अग्रत आदावेव । निजनक्तकम् । करेण स्वपाणिना । आदायेति शेषः । मुखाब्जस्य । अग्रतः पुरतः । धत्ते तं धारयति । अग्रत इत्यस्य तन्त्रेणोभयत्रान्वयः ॥ ३०५ ॥ देशेति । श्रीहरिः । कचित् । देशान्तरादन्यदेशात् । उपायातान्स्वसमीपमागतान् । सतो मुक्तानन्दादिसाधून् । आत्मनः स्वस्य प्रियान् प्रेष्ठान् । अन्यान्मयारामभट्टादि-गृहस्थांश्च । दृष्ट्वा दूरादेवावलोक्य । मुदा हर्षेण । सद्यो दर्शनक्षण एव । उत्थायासनादभ्युत्थानं कृत्वा । निर्भरमतिशयितं यथातथा । स्वजते तान्परिरभते । उप-लक्षणमेतदुत्सवे स्वसमीपे स्थित्वा स्वाज्ञया देशान्तरं गच्छतामपि तेषां परिष्वजनस्य ॥ ३०६ ॥ कचिदिति । श्रीहरिः । कचित् । प्रीत्या स्वनिर्दिष्टमन्दिरनिर्माणादि-कार्यप्रवृत्तस्य तदनुषङ्गिस्वरुच्यनुगुणाधिककार्यसम्पादनजन्यया प्रसन्नतया । स्वभक्तस्य । शीर्ष्णि मस्तकोपरि । करद्वयं स्वकरतलयुगलम् । धत्ते आरोपयति । कचित् । प्रीत्या । कस्यचित्स्वभक्तस्य । हृदि हृदयोपरि । स्वाङ्घ्रितलद्वयं स्वपादपद्मद्वयाधस्तनप्रदेशौ । स्पर्शयति निधारयतीत्यर्थः ॥ ३०७ ॥ स्वेति । श्रीहरिः । कचित् ।

कचिन्नर्मप्रसङ्गे स्वैरतिहासविधित्सया । धत्तेऽग्रतो मुखाब्जस्य करेण निजनक्तकम् ॥ ३०५ ॥ देशान्तरा-
दुपायातान्सतोऽन्याँश्चात्मनः प्रियान् । दृष्ट्वा सद्यो मुदोत्थाय स्वजते निर्भरं क्वचित् ॥ ३०६ ॥
क्वचित्प्रीत्या स्वभक्तस्य शीर्ष्णि धत्ते करद्वयम् । कस्यचिच्च स्पर्शयति हृदि स्वाङ्घ्रितलद्वयम् ॥ ३०७ ॥
स्वाज्ञां सद्यो विधित्सन्तं तां वा सम्पाद्य चागतम् । कञ्चिद्दृष्ट्वा मुदा तस्य हृदि धत्तेऽङ्घ्रिपङ्कजे ॥ ३०८ ॥
अतिप्रीतोऽथ कस्मैचित्स्वधृतां कुसुमस्रजम् । ददाति शेखरं वापि क्वचित्स्वीयांशुकानि च ॥ ३०९ ॥
अत्युदारस्वभावः स्वप्रेष्ठं बहुधनं च वा । दातुमिच्छति यत्तत्तु दत्ते पात्राय तत्क्षणम् ॥ ३१० ॥

स्वाज्ञां स्वोक्तनिदेशम् । सद्यस्तत्क्षणमेव । विधित्सन्तं कर्तुमिच्छन्तम् । कञ्चित्स्वभक्तम् । अथवा । तां स्वाज्ञाम् । सम्पाद्य यथावद्विधाय । आगतं स्वान्तिकोपेतम् । कञ्चित्स्वभक्तं च दृष्ट्वा । मुदा हर्षेण । तस्योभयविधस्यापि स्वभक्तस्य । हृदि हृदयोपरि । अङ्घ्रिपङ्कजे पङ्कजसदृशे स्वाङ्घ्रितले धत्ते ॥ ३०८ ॥ अतिप्रीत इति । श्रीहरिः । अथ कचित् । कस्मैचित्स्वभक्तजनाय । अतिप्रीतस्तद्भक्तिधर्माधतितरुचिदर्शनातिप्रसन्नतां प्राप्तः सन् । स्वधृतामादौ स्वेन कण्ठे धारिताम् । कुसुमस्रजं पुष्पमालाम् । ददाति स्वकण्ठादुत्तार्य स्वयमेव तत्कण्ठे निदधाति । अथवा । कचित् शेखरं स्वशिरःपटधृतं पुष्पापीडम् । ददाति । अथवा । कचित् । स्वीयांशुकानि स्वाङ्घ्रितानि कटिबन्धने-
तरीयाङ्गरक्षकोष्णीषनीशारादिवस्त्राणि । ददाति । चकारात्स्वधृतान्स्वर्णकटक-कुण्डल-मुद्रिका-हार-केयूर-शङ्खलादीनलङ्कारान् स्वरोहसोपस्कराश्वादिवाहनानि च ददातीति
ज्ञेयम् ॥ ३०९ ॥ अतीति । अत्युदारो दानशीलः स्वभावो यस्यः सः श्रीहरिः । स्वप्रेष्ठं स्वातिप्रियम् । यद्वस्तु । अथवा । बहुधनं बहुमूल्यं च । यद्वस्तु । दातुम् ।
इच्छति तद्दानसङ्कल्पं कुर्वन्सन्नित्यर्थः । तद्वस्तु तु । पात्राय । तत्क्षणं सद्य एव । दत्ते वितरति । न तु विलम्बयतीति भावः ॥ ३१० ॥

॥ २३ ॥

करेति । श्रीहरिः । क्वचित् करपादाङ्गुलीनां स्वहस्तचरणकरशाखानाम् । मोटनं प्रमर्दनम् । कुरुते स्वयमेव करोति । तन्मोटनेन कट्कारध्वनिमाचरतीत्यर्थः । अथवा । क्वचित् । स्वान्तिकस्थेन स्वसमीपवर्तिना । भक्तेन मुकुन्दानन्दवर्णि-सोमवर्मप्रभृतिस्वभक्तजनेन प्रयोज्यकर्त्राऽपि । कारयति स्वकरपादाङ्गुलीनां सकट्कारध्वनि-मोटनं विधापयति ॥ ३११ ॥ कश्चिदिति । असौ श्रीहरिः । कदाचन क्वचित् । कश्चित्कमपि देहिनम् । आर्त्तं रोगदारिद्र्यादिपीडितम् । आलोक्य दृष्ट्वा । अथवा । श्रुत्वा तथाभूतं तमाकर्ण्य । अतिदयाभृतोऽत्यन्तकरुणाव्याप्तः सन् 'क्तान्तम्' । सहसाऽकस्मादेव । राम राम इति एवंभूतं शब्दम् । वदति उच्चारयति ॥ ३१२ ॥ दुःखितमिति । असौ श्रीहरिः । क्वचित् । यम् । कश्चिदपि । जनं प्राणिमात्रम् । दुःखितं रोगदारिद्र्यशत्रूपद्रवादिपीडितम् । वीक्ष्य दृष्ट्वा । चेतसि स्वमानसे । भृशमतिशयेन । खिद्यन् खेदं प्राप्नुवन्सन् । दयार्द्रः कृपाद्रवीभूतान्तःकरणश्च सन् । अस्मै दुःखितजनाय । प्रीत्या स्नेहेनैव । उपकुरुते । तदुपयुक्तमन्नपानवस्त्रधनादिकं ददाति दापयति चेत्यर्थः । हीति प्रसिद्धौ ॥ ३१३ ॥ क्वचिदिति । दयानिधिः करुणार्णवः श्रीहरिः क्वचित् । कश्चन यं कमपि । देहिनं प्राणिमात्रम् । ताडयन्तं मुष्टियष्ट्यादिना ग्रह-

करपादाङ्गुलीनां च कुरुते ^{३१३}मोटनं क्वचित् । स्वान्तिकस्थेन भक्तेन कारयत्यपि वा क्वचित् ॥ ३११ ॥
 कश्चिदप्यार्त्तमालोक्य श्रुत्वा वाऽसौ कदाचन । सहसा रामरामेति वदत्यतिदयाभृतः ॥ ३१२ ॥
 दुःखितं तु जनं वीक्ष्य यं कश्चिदपि चेतसि । भृशं खिद्यन् दयार्द्रोऽस्मै प्रीत्योपकुरुते ह्यसौ ॥ ३१३ ॥
 कश्चित्कश्चित्ताडयन्तं दृष्ट्वा कश्चन देहिनम् । हाङ्कारेणैव तं सद्यो निषेधति दयानिधिः ॥ ३१४ ॥
 अपकर्षवचः श्रुत्वा केनाप्युक्तं सतः प्रभोः । भक्तस्यान्यस्य वा खिन्नस्तद्वक्तारं जुगुप्सति ॥ ३१५ ॥
 कापीषद्ददसञ्चारे सति स्वाङ्गे स पश्यति । दक्षदोर्नाडिकां सव्यकराङ्गुल्या सुवैद्यवत् ॥ ३१६ ॥

रन्तम् । कश्चित्कमपि जनम् । दृष्ट्वा । हाङ्कारेण हामित्येवंभूतध्वनिनैव । सद्यस्तत्क्षणम् । तं ताडयन्तं जनम् निषेधति निवारयति । इयमेव दयानिधित्वस्य पराकाष्ठा ज्ञेया ॥ ३१४ ॥ अपकर्ष इति । श्रीहरिः । क्वचित् । केनापि येन केनचित्साधुना गृहिणा वा पुरुषेण स्त्रिया वा । उक्तं स्वस्यान्यस्य वाऽग्रे कथितम् । प्रभोः श्रीकृष्णस्य । भक्तस्य । सतः साधोः । अथवा । अन्यस्य श्रीकृष्णभक्तस्य यस्य कस्यापि गृहस्थादिजनस्य । अपकर्षवचः सदापत्त्वबोधकं वाक्यम् । श्रुत्वा साक्षादन्य-मुखाद्वा निश्चयम् । खिन्नो ग्लानहृदयः सन् । तद्वक्तारं तदपकर्षवचसः कथयितारम् । जुगुप्सति सोपालम्भं निन्दति ॥ ३१५ ॥ क्वापीति । स श्रीहरिः । क्वापि । स्वाङ्ग-स्वशरीरे । ईषद्ददसञ्चारे किञ्चिज्ज्वरादिरोगप्रवेशे सति । दक्षदोर्नाडिकां दक्षिणकरमणिबन्धगतां नाडीम् । सव्यकराङ्गुल्या स्वकीयवामपाणिकरशाखाभिरित्यर्थः । जात्यभिप्रायमेकवचनम् । सुवैद्यवत् शोभननाडीचिकित्सकमिषगिव । पश्यति ॥ ३१६ ॥

उत्तिष्ठतीति । असौ श्रीहरिः । यदा । स्वावासं स्वकीयनिवासस्थलं प्रति । गन्तुं यातुम् । सदसः स्वभक्तसभायाः सकाशात् । उत्तिष्ठति । तदा । जयसच्चिदानन्द । इत्येवंविधं वाक्यम् । ब्रुवन्ब्रुचारयन्सन् । साधून् । नमति नमनं कृत्वा उत्तिष्ठतीत्यर्थः ॥ ३१७ ॥ उत्तिष्ठन्निति । क्वापि । निजाश्रमं स्वावासम् । गन्तुम् । सदसः सकाशात् । उत्तिष्ठन्नुत्थानं करिष्यन्नित्यर्थः । स श्रीहरिः । सतः साधून् । नमन्सन् । जयस्वामिनारायणगिरं जयस्वामिनारायणेत्येवंविधां वाणीम् । ब्रूते वदति ॥ ३१८ ॥ मार्ग इति । श्रीहरिः । क्वचित् । मार्गे महापथे । अश्वम् । आरुह्य । व्रजन्सन् । तत्कन्धरोपरि अश्वस्य ग्रीवाया उपरिष्ठात् । एकम् । पादं सव्यं दक्षिणं वा चरणम् । लम्बयित्वा प्रसार्य । तमश्वम् । लीलया गतिचातुर्येण । चालयति धौरितकगत्या गमयति ॥ ३१९ ॥ ललाटे इति । असौ श्रीहरिः । यदा । स्वपिति शयनं करोति । तर्हि तदा । ललाटे भाले । तिलकमूर्ध्वपुण्ड्रम् । कुर्वन् सन्निव । पाणेर्दक्षिणहस्तस्य अङ्गुली तर्जनीमध्यमाख्येकरशास्त्रे तयोर्द्वयं ते उभे अङ्गुली इत्यर्थः । ऊर्ध्वं नासामूलादाकेशान्तम् । अधः केशान्तादारभ्य नासामूलपर्यन्तं च । प्रणयति परिवर्त्तयति ॥ ३२० ॥ स्वापेति । श्रीहरिः । निशि रात्रौ ।

उत्तिष्ठति यदा गन्तुं स्वावासं सदसस्तदा । जयसच्चिदानन्देति ब्रुवन्साधून्मत्यसौ ॥ ३१७ ॥
उत्तिष्ठन्सदसः क्वापि ब्रूते गन्तुं निजाश्रमम् । सतो नमन् जयस्वामिनारायणगिरं स च ॥ ३१८ ॥
मार्गेऽश्वं क्वचिदारुह्य व्रजन्तत्कन्धरोपरि । लम्बयित्वा पादमेकं तं चालयति लीलया ॥ ३१९ ॥
ललाटे तिलकं कुर्वन्निव पाण्यङ्गुलिद्वयम् । ऊर्ध्वं चाधः प्रणयति यदा स्वपिति तर्ह्यसौ ॥ ३२० ॥
स्वापकाले स्वतुलसीमालामादाय पाणिना । दक्षिणेन भजन् कृष्णं करोति शयनं निशि ॥ ३२१ ॥
शयनं कुरुते यर्हि तदा प्रावारवाससा । न मुखं पिदधातीति वृत्तिस्तस्य स्वभावतः ॥ ३२२ ॥
शयानं गाढनिद्राणं स्पृशेत्तं यदि कश्चन् । तर्हि सद्यः प्रबुद्धयैनं ब्रूते कोऽसीति सम्भ्रमात् ॥ ३२३ ॥

स्वापकाले शयनसमये । स्वतुलसीमालां स्वकीयां तुलसिकाष्ठमणिमालिकाम् । दक्षिणेन । पाणिना । आदाय । कृष्णं नरनाख्यानुकरणात्स्वेष्टदेवत्वेन मतं श्रीकृष्णम् । भजन्मध्यमामध्यपर्वण्यङ्गुष्ठेन मालामण्याहरणपूर्वं स्मरन्सन् । शयनम् । करोति ॥ ३२१ ॥ शयनमिति । श्रीहरिः । यर्हि यदा । शयनम् । कुरुते । तदा । प्रावारवाससा स्वकीयोत्तरीयवस्त्रेण । मुखं स्ववदनाम्बुजम् । न पिदधाति । नाच्छादयति । अपावृतमुख एव शेते इत्यर्थः । इतीदृशी । तस्य श्रीहरेः । स्वभावतः । स्वभावादेव । वृत्तिर्वर्त्तनशैली अस्ति ॥ ३२२ ॥ शयानमिति । शयानमादौ सुप्तम् । ततो गाढनिद्रां प्राप्तम् । तं श्रीहरिम् । यदि यदा । कश्चन भक्तः । स्पृशेत् पाद-संवाहनार्थं शनैः स्पर्शं कुर्यात् । तर्हि । सद्यस्तत्क्षणमेव । सम्भ्रमात्सम्भ्रमं यथा तथेत्यर्थः । प्रबुद्धय जागरित्वा । एनं स्वं स्पृशन्तं भक्तम् । कोऽसि । इतीत्यम् । ब्रूते पृच्छति । एतेन तस्य जागरूकस्वभावतोक्ता ॥ ३२३ ॥

एवमिति । एवंविधा इत्थं प्रकाराः । ससुलक्षणाः शोभनेर्ध्वरेखादिचिह्नैः सहिताः । अनेके बहवः । हरेः श्रीहरिकृष्णभगवतः । चेष्टाविशेषाः स्वाभाविक-
क्रियाभेदाः । सन्ति वर्तन्ते । तान्ससुलक्षणानत्रोक्तानन्यांश्च स्वेन दृष्टान् श्रुतान्वा श्रीहरिचेष्टाविशेषान् । यो भक्तजनः । अनुघसं प्रतिदिनम् । हृदये स्वमानसे । भावये-
च्चिन्तयेत् । तस्मै भक्तजनाय । स श्रीहरिः । निजदर्शनं स्वप्रत्यक्षेक्षणम् । दद्यात् । हित्यवधारणे प्रभोरस्याङ्घ्रितलभ्योरित्यारभ्यैतच्छ्लोकपर्यन्तं वर्तमानक्रियाप्रयोगास्तूक्तो-
र्ध्वरेखादिलक्ष्मविशिष्टश्रीहरिमूर्त्तेर्जितनिद्रः सोऽनुदिनमित्यादिनोक्तानां तत्स्वाभाविकचेष्टानां च श्रीशतानन्दमुनेर्योगबलेन दृग्ग्रे सदाविद्यमानत्वात्तत्समीक्षणपूर्वमेतेषां पद्यानां
ग्रथितत्वाच्च बोध्याः ॥ ३२४ ॥ एवमिति । एवंभूतेनेत्थंप्रकारेण । दुर्गपत्तने । वसता । हरिणा । यानि । भूरिशो बहूनि । सुधातुल्यान्यमृतसम्मितानि । वाक्यानि ।
प्रोक्तानि ॥ ३२५ ॥ तत इति । तेन श्रीहरिण । ततो दुर्गपत्तनात्सकाशात् । ग्रामान्तरम् । गत्वा । (सारङ्गपुर, कार्यायन, लौहग्राम, पञ्चालग्राम, वृत्तालय, श्रीनगरेषु
गत्वेत्यर्थः) । यानि सुधातुल्यवाक्यानि । प्रोक्तानि । तानि विशिनष्टि । धर्मः स्वधर्मश्च ज्ञानं जीवेशमायाब्रह्मणां तद्विलक्षणस्याक्षरधामाधिपतेः पुरुषोत्तमस्य स्वस्य श्रीहरेश्च
यद्वेदनं तच्च विरागो वैराग्यं च आत्मदृढभक्तिः स्वस्य माहात्म्ययुक्तं दशधाभजनं च तत्प्रधानानि ॥३२६॥ कतिचिदिति । तेषु तथाविधेषु श्रीहरेः सुधातुल्यवाक्येषु मध्ये ।

ॐ एवंविधाः सन्ति हरेरनेके चेष्टाविशेषाः ससुलक्षणा वै । यो भावयेत्तान् हृदयेऽनुघसं तस्मै स दद्यान्निजदर्शनं
हि ॥ ३२४ ॥ एवंभूतेन वसता हरिणा दुर्गपत्तने । सुधातुल्यानि वाक्यानि यानि प्रोक्तानि भूरिशः ॥ ३२५ ॥
ततो ग्रामान्तरं गत्वा यानि प्रोक्तानि तेन च । धर्मज्ञानविरागात्मदृढभक्तिमयानि हि ॥ ३२६ ॥ कतिचित्तेषु
दृश्यन्ते यथामति यथाश्रुतम् । तदेकान्तिकभक्तानां प्रीत्यै पद्यैर्मनोरमैः ॥ ३२७ ॥ ॐ समासतः प्रोक्तमिदं चरित्रं
श्रीधर्मसूनोरिह यो मनुष्यः । पठिष्यति श्रोष्यति वापि भक्त्या स लप्स्यते वै पुरुषार्थसिद्धिम् ॥ ३२८ ॥
इति श्रीहरिवाक्यसुधासिन्धौ शतानन्दविरचिते उपोद्घातप्रकरणम् ॥

कतिचित् द्विशताधिकद्विषष्टि परिमितानि तानि । (२६२) यथामति स्वबुध्यनुसारेण । यथाश्रुतं श्रुतशब्दवाच्यशास्त्रशैलीमनतिक्रम्यः । तदेकान्तिकभक्तानां श्रीहरेर्मुक्तानन्दमुन्या-
द्येकान्तिकभक्तजनानाम् । प्रीत्यै प्रसन्नतार्थम् । मनोरमैः । पद्यैरनुष्टुप्चतुष्टोक्तैः । दृश्यन्ते मया सङ्ग्रथ्यन्ते । पुनरुक्तिरूपोद्घातप्रकरणसमाप्तिज्ञापनार्था इति त्रयाणामेक-
सम्बन्धः ॥३२७॥ अथैवमुपोद्घातमुखेन प्रोक्तस्य श्रीहरिचरित्रस्य पठनश्रवणफलमाह । समासत इति । समासतः सङ्क्षेपतः । प्रोक्तम् । श्रीधर्मसूनोर्धर्मावतारत्वप्रथितश्रीहरि-
प्रसादभूसुरसुतस्य श्रीहरेः । इदम् । चरित्रम् । इह लोके । यः मनुष्यः । भक्त्या । पठिष्यति । अथवा । श्रोष्यति । स मनुष्यः । पुरुषार्थसिद्धिं धर्मादिचतुर्वर्गप्राप्ति-
रूपफलम् । लप्स्यते प्राप्स्यति । वै निश्चितम् ॥३२८॥ स्वामी ब्रह्मपुराधीशः क्षराक्षरपरः प्रभुः । नियामकश्च सर्वेषां मुक्तवृन्दसमर्चितः ॥१॥ सदा दिव्यनराकारः कारुण्या-
दिगुणार्णवः । यः स एव हरिर्मेऽस्तु प्रीतो भक्तिवृषात्मजः ॥२॥ निःश्रेयसं कर्तुमिह प्रभुर्यो नृणां स्वदिव्यैश्चरितैश्चचार । प्रवर्त्तयन्भागवतं च धर्मं स श्रीहरिर्मे हृदये सदा-
ऽस्तु ॥३॥ इति श्रीमदेकान्तिकधर्मप्रवर्त्तक श्रीहरेर्मेकान्तिकोपासक श्रीहरिकृष्णभगवत्सुनुरघुवीराचार्यविरचितायां सेतुमालाख्यां श्रीहरिवाक्यसुधासिन्धुटीकायामुपोद्घातप्रकरणम् ॥

ह. वा.
सु. टी.
॥ २५ ॥

तरंग १

स्ववचोऽमृतपानेन निजांस्तृप्तांश्चकार यः । पितरं श्रीहरिं वन्दे तमहं करुणार्णवम् ॥ १ ॥ अद्ये तरङ्गे कठिनसाधनोत्तरमीरितम् । तथा मायादिप्रश्नानामुत्तराणि यथार्थतः ॥ २ ॥ अथात्रभवान् श्रीशतानन्दमुनिः सकलहरिभक्तहिताय मुक्तानन्ददिमुनिलिखितानां श्रीहरिवचनामृतानां श्रीहरिवाक्यसुधासिन्धुनामानं ग्रन्थं चकार तस्योपोद्घातप्रकरणमादौ व्याख्यायन्तदीया ये दुर्गपुरेऽष्टसप्ततिः (७८) सारङ्गपुरेऽष्टादश (१८) कार्यायने द्वादश (१२) लौहग्रामेऽष्टादश (१८) पञ्चालग्रामे सप्त (७) पुनर्दुर्गपुरे सप्तषष्टिः (६७) वृत्तालये विंशतिः (२०) श्रीनगरे त्रयः (३) पुनर्दुर्गपुरे एकेनचत्वारिंशद् (३९) एवं द्विषष्ट्यधिकशतद्वयमिताः (२६२) तरङ्गाः सन्ति तत्रादौ दुर्गपुरसम्बन्धिनो येऽष्टसप्ततिः (७८) तरङ्गास्ते व्याख्यायन्ते तत्रापि प्रथमतरङ्गविष्टतिर्विधीयते । शक इति । विक्रमार्कस्य विक्रमादित्यभूषतेः । रसाश्ववसुभूमिते षट् सप्तष्टिकसम्मिते । शकाब्दे शकवर्षे संवदष्टादशशताधिकषट्सप्ततितमे वर्षे (१८७६) इत्यर्थः । सहसो मार्गशीर्षमासस्य । शुक्ले वलक्षपक्षे चतुर्थ्यां तिथौ । इदं वक्ष्यमाणम् । हरेः श्रीहरेः श्रीहरिकृष्णभगवतः । वचोऽमृतं वचनामृतम् । अभवदिति शेषः ॥ १ ॥ तत्रेति । तत्र तस्य चतुर्थीतिथौ दुर्गपुरे । उत्तमस्य भूषतेः । दुर्गे केद्रे । तत्रापि । सतां साधूनाम् । मठे व्रत्यावसथे । 'मठ आवथ्यावसथावि' ति हैमः । निजभक्तसभामध्ये नानादेशागतस्वकीयत्यागिगृहिसंसदो मध्यप्रदेशे । सिताम्बरः स्वाङ्गधृतसकलश्वेतवसनः । स

शकाब्दे विक्रमार्कस्य रसाश्ववसुभूमिते । चतुर्थ्यां सहसः शुक्ले वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमस्य सतां मठे । निजभक्तसभामध्ये न्यषीदत्स सिताम्बरः ॥ २ ॥
अथोवाच स्वयं साधुन्प्रीतः स्वाननचक्षुषः । साधनेष्विह सर्वेषु कठिनं यत्तदुच्यताम् ॥ ३ ॥
इति पृष्टाः सदःस्थास्ते यथामति तदुत्तरम् । चक्रुस्तदयथा ज्ञात्वा स्वयमेवाब्रवीत्प्रभुः ॥ ४ ॥
अखण्डं भगवद्रूपे स्थापनं मनसः सदा । एतदेवातिकठिनं सर्वसाधनतो मतम् ॥ ५ ॥

श्रीहरिः । न्यषीदद्वासुदेवीयसान्ध्यनीराजनान्ते स्वावासादागत्य स्वास्तृते सिंहासने उपविवेश ॥ २ ॥ अथेति । अथानन्तरम् । प्रीतः साधूनां स्वैकान्तिकभक्तिदर्शनेन प्रसन्नतां प्राप्तः । स्वयं श्रीहरिः । स्वाननचक्षुषः स्वमुखचन्द्रचकोरनेत्रान् । साधून्मुक्तानन्दमुन्यादीन्सतः । उवाच वक्ष्यमाणवचनं जगाद हे साधवः । इह लोके । सर्वेषु सकलेषु । साधनेषु भगवत्प्रसन्नताहेतुषु स्वधर्मतपआदिषूपायेषु मध्ये । यत्साधनम् । कठिनं सर्वथा दुःसाध्यम् । तत्साधनम् । उच्यतां भवद्भिः कथ्यताम् ॥ ३ ॥ इतीति । इत्यमुना प्रकारेण । पृष्टा अनुयुक्ताः । सदःस्थाः सभायां निषण्णाः । ते साधवः तदुत्तरं श्रीहरिकृष्णभगवत्कृतस्य तस्य प्रश्नस्य प्रतिवाक्यम् । यथामति स्वस्वबुद्ध्यनुसारेण चक्रुः । ततैः साधुभिः कृतं । स्वप्रश्नप्रतिवाक्यम् । अयथा यथार्थतया न कृतम् । ज्ञात्वा । प्रभुर्यथार्थप्रश्नोत्तरविधानसमर्थः । स्वयं श्रीहरिरेव । अब्रवीत् ॥ ४ ॥ तदेवाह पञ्चभिः । अखण्डमिति । हे साधवः । भगवद्रूपे भगवतः श्रीमूर्तौ । सदा जाग्रदाद्यवस्थात्रयेऽपि । अखण्डं तैलधारावन्निवातस्थदीपशिखावदविच्छिन्नतयेत्यर्थः । मनसः । स्थापनं योजनम् । यत् । एतदेव साधनम् । सर्वसाधनतः सर्वेभ्यः साधनेभ्यः । अतिकठिनमतिदुःसाध्यम् । मतं मम सम्मतम् ॥ ५ ॥

॥ २५ ॥

येनेति । येन भगवन्माहात्म्यातिशयज्ञेन भक्तेन । एतत्साधनम् । साधितं सिद्धं कृतम् । तस्य भक्तस्य । इतोऽस्मात्साधनात् । अधिकमुत्तमम् । अन्यदितरत् । किञ्चन किमपि साधनम् । प्राप्यं भगवत्प्रसन्नतार्थं सम्पाद्यम् । नास्ति इतीत्थं शास्त्रेषु । महर्षिभिः । निश्चित्य निर्णय । उक्तं कथितम् । 'आलोडय सर्वशास्त्राणि विचार्य च पुनः पुनः । इदमेकं सुनिष्पन्नं ध्येयो नारायणः सदे'ति भारते व्यासोक्तेः ॥ ६ ॥ यदिति । ध्याता तेन भक्तेन स्वमानसेऽखण्डं चिन्तिता । सा । परमात्मनः श्रीकृष्णस्य । मूर्तिः । भक्तेः सितमुक्तरीत्या ध्यानकर्तृभक्तैराप्तुं वाञ्छितम् । यद्यत् । वस्तु । तत्तत् । चिन्तामणिरिव । पूरयति ददाति । ध्रुवं निश्चितमेतत् ॥ ७ ॥ एतदेवाह सार्द्धेन । जीवेति । भक्त उक्तवीधो भक्तजनः । यदि यदा । जीवाः क्षेत्रज्ञाश्च ईशा वैराजादयश्च ब्रह्माक्षरब्रह्मभावं प्राप्तो मूलप्रकृत्यधीशोऽक्षरपुरुषश्च माया मूलप्रकृतिः प्रधानप्रकृतयश्च तासाम् । स्वरूपाणि । पृथक्पृथक् । दिदृक्षुर्दृष्टुमिच्छुः । स्यात् । तर्हि तदा । तानि जीवादिस्वरूपाणि । अधुना सद्य एव । ईक्षते साक्षात् पश्यति ॥ ८ ॥ वैकुण्ठेति । स तथाविधो भक्तः । स्वेप्सितानि स्वेन प्राप्तुमिष्टानि । वैकुण्ठादीनि । धामानि । आदिशब्दाद्गोलाकाक्षरब्रह्म श्वेतद्वीपादीनां ग्रहणम् । ईक्षते

येनैतत्साधितं तस्य त्वितोऽन्यत्किञ्चनाधिकम् । प्राप्यं नास्तीति शास्त्रेषु निश्चित्योक्तं महर्षिभिः ॥ ६ ॥ यद्य-
द्भक्तेः सितं वस्तु तत्तत्पूरयति ध्रुवम् । चिन्तामणिरिव ध्याता मूर्तिः सा परमात्मनः ॥ ७ ॥ जीवेशब्रह्ममायानां
स्वरूपाणि पृथक् । भक्तो यदि दिदृक्षुः स्यात्तर्हि तानीक्षतेऽधुना ॥ ८ ॥ वैकुण्ठादीनि धामानि स्वप्सितानीक्षते च
सः । अतो महच्च कठिनमेतत्साधनमीरितम् ॥ ९ ॥ इति प्रश्नोत्तरं श्रुत्वा प्रसेदुः सर्वसाधवः । अथ गोवर्द्धनो भक्त-
स्तमपृच्छद्वणिग्वरः ॥ १० ॥ या प्रोक्ता कृष्ण ! ते माया तस्या रूपमहं हरे ! । इच्छामि ज्ञातुमित्युक्तः श्रीहरिस्तं
समब्रवीत् ॥ ११ ॥ यद्यदेतद्ध्यानकर्तुरन्तरायकरं भवेत् । मायैव सा तु विज्ञेया ययाऽहं मम ते नृणाम् ॥ १२ ॥

साक्षात्पश्यति । अतः कारणात् । एतत्पूर्वोक्तम् । साधनम् । महत्सर्वसाधनेभ्योऽतिश्रेष्ठं च । कठिनं च । ईरितम् ॥ ९ ॥ इतीति । इतीत्थंभूतम् । प्रश्नोत्तरमुक्तानुयोग-
प्रतिवचनम् । श्रुत्वा । सर्वसाधवो मुक्तानन्दादयः सर्वेऽपि सन्तः । प्रसेदुरतिमुदिताः बभ्रुवुः । अथानन्तरम् । वरः समाध्यादिसद्गुणैः श्रेष्ठः । वणिग्वणिकज्ञातीयः ।
गोवर्द्धन एतन्नामा । भक्तो मकरालयपुरवासी स्वदर्शनार्थमागतः स्वैकान्तिकः सेवकः । तं श्रीहरिम् अपृच्छत् ॥ १० ॥ येति । हे कृष्ण ! भगवन् ! हे हरे-! । या ।
ते तव । माया । प्रोक्ता । तस्या मायायाः । रूपं स्वरूपलक्षणम् । ज्ञातुं यथार्थतया बोद्धुम् । अहम् । इच्छामि । इत्यमुना प्रकारेण । उक्तो गोवर्द्धनभक्तन पृष्ठः ।
श्रीहरिः । तं गोवर्द्धनभक्तम् । समब्रवीत् ॥ ११ ॥ यदिति । हेभक्त ! । एतद् ध्यानकर्तुरेतस्या भगवन्मूर्तेरखण्डं चिन्तनकर्तृभक्तस्य । यद्यद् देह, क्षेत्र, कलत्र, सुत विचादि-
कम् । अन्तरायकरं तद्ध्याने विघ्नकरम् । भवेत् । सैव । विधेयप्राधान्यात् स्त्रीलिङ्गनिर्देशः । माया । विज्ञेया । यया मायया । नृणां मनुष्याणाम् । अहं च मम च
तयोर्भावौ तत्ते । भवत इति शेषः । देहेऽहन्ता क्षेत्रादौ ममता च भवतीत्यर्थः । मायाजन्याभ्यां देहादावहंममताभ्यां जातस्य तत्सङ्कल्पस्यान्तरायरूपत्वात् । भगवतो-

तरंग १

इति प्रश्नप्रतिवचः श्रुत्वाऽतिप्रीत आस सः । प्रश्नान्तरं चकाराथ मुक्तानन्दः सतां वरः ॥ १३ ॥
प्रभो ! भागवता अन्ते पिण्डं हित्वाऽत्र भौतिकम् । यान्त्याप्य कीदृशं देहं कथं तव परं पदम् ॥ १४ ॥
तमुवाच ततः स्वामी चिन्मयं दिव्यविग्रहम् । कृष्णेच्छयैव सम्प्राप्य यान्ति गोलोकधाम ते ॥ १५ ॥
तत्र कश्चित्समारुह्य ताक्ष्यं कश्चिन्महारथम् । याति कश्चिद्विमानं च तान्समाधिस्थ ईक्षते ॥ १६ ॥
अथ तं हरजिह्मः पप्रच्छ स्वबुभुत्सितम् । प्रभो ! मत्प्रश्नमाकर्ण्य कर्तुमर्हसि चोत्तरम् ॥ १७ ॥

॥ २६ ॥

बह्विति । हे हरे । बहुकालं चिरकालपर्यन्तम् । सत्सङ्गं सच्छब्दवाच्यानां श्रीकृष्णतदाश्रितसाधुश्रीकृष्णप्रोक्तभागवतधर्मैतन्निकप्रतिपादकशास्त्राणां सङ्गं सत्सङ्गिजीवनोक्त-
प्रकारेण सङ्गमम् । कुर्वतो विदधतोऽपि भक्तस्य । यथा यथाविधा । स्वतनौ स्वकीये देहे । दैहिके देहसम्बन्धिनि क्षेत्र, कलत्र, पुत्र, वित्तादौ च । सम्प्रीतिर्गाढानुरागः ।
अस्ति । तथा तथाविधा सम्प्रीतिः । तत्र सच्छब्दवाच्यचतुष्के । न जायते । अत्र किं कारणमित्युत्तरेण सम्बन्धः । सत्सङ्गशब्दार्थ' उक्तः सत्सङ्गिजीवने तृतीयप्रकरणे
द्वाविंशेऽध्याये । 'सच्छब्देन परंब्रह्म साधवश्च तदाश्रिताः प्रोक्तस्तदीयो धर्मश्च शास्त्रं चैतन्निकाश्रयम् । सतः कृष्णस्य सङ्गस्तु साक्षाद्भक्तिर्दृढं स्थिरा । साधूनां च सतां
सङ्गः सेवार्चा तद्वचः स्थितिः । धर्माणां तु सतां सङ्गस्तदत्यागो विषयपि । सतः शास्त्रस्य सङ्गस्तु कृष्णभक्त्यादिपुष्टये । श्रवणं कीर्तनं प्रीत्या पाठनं श्रावणं तथेति
॥ १८ ॥ अत्रेति । अत्रास्मिन्नर्थे । किं कारणं को हेतुरस्ति । तद्ब्रूहीति शेषः । इत्यमुना प्रकारेण । तेन हरजिह्वक्तेन । पृष्ठोऽनुयुक्तः । हरिः । अब्रवीत् तदुत्तरं
कथयामास । हे भक्त ! । अस्यैवंविधस्य । पुंसो भक्तस्य । अञ्जसा तत्त्वतः । भगवन्माहात्म्यज्ञानम् । नास्ति । अस्य सच्छब्दवाच्यश्रीकृष्णादिचतुष्के सम्प्रीत्यनुदय-
हेतुस्तु याथार्थ्येन भगवन्माहात्म्यज्ञानमेवेति पदार्थः । इति द्वयोरेकसम्बन्धः ॥ १९ ॥ भगवन्माहात्म्यज्ञानहेतुस्तु निश्चिन्नसाधुसमागम एवेत्याह । माहात्म्यमिति ।

बहुकालं कुर्वतोऽपि सत्सङ्गं स्वतनौ यथा । दैहिके चास्ति सम्प्रीतिस्तथा तत्र न जायते ॥ १८ ॥
अत्र किं कारणमिति तेन पृष्ठोऽब्रवीद्हरिः । नास्त्यस्य पुंसो भगवन्माहात्म्यज्ञानमञ्जसा ॥ १९ ॥
माहात्म्यं ज्ञायते सम्यक् सतामेव प्रसङ्गतः । मुमुक्षुभिर्नरैः श्रद्धा तद्वाक्ये क्रियते यदि ॥ २० ॥
तत्स्वभावोपरि यदा सद्भिर्वाक्ता विधीयते । तदा तत्त्यजनाशक्तो दोषं गृह्णाति सत्सु सः ॥ २१ ॥
तेन पापेन तेष्वस्य न प्रीतिर्जायते दृढम् । पुण्यतीर्थकृताघस्य वज्रलेपत्वमस्ति च ॥ २२ ॥

मुमुक्षुभिः संसाराम्बुधिनिमज्जनोन्मज्जनादात्मानं सन्तारयितुमिच्छद्भिः । नरैर्भगवद्भक्तैः । यदि यर्हि । तद्वाक्ये सदुक्तस्वहितवचने । श्रद्धा विश्वासपूर्वक आदरः ।
क्रियते । तर्हि । सतां साधूनाम् । प्रसङ्गत एव । माहात्म्यं भगवतो महिमा । सम्यग्याथार्थ्येन । ज्ञायते बुद्ध्यते ॥ २० ॥ साम्प्रतं साधुवाक्यविश्वासादरवर्जितस्य
भगवन्माहात्म्यज्ञानाभावमाह । तदिति । सद्भिर्भगवन्माहात्म्याभिज्ञैः साधुभिः । यदा । तत्स्वभावोपरि भगवन्माहात्म्यज्ञानोदयप्रतिरोधकतन्निष्ठकामलोभादिस्वभावो-
त्खनपमुद्दिश्येत्यर्थः । वार्त्ता दृष्टान्तसिद्धान्तोक्तिपूर्व तत्स्वभावत्याजनसत्स्वभावोत्पादनोदन्तयुक्तिः । विधीयते क्रियते । तदा । तत्त्यजनाशक्तः तं स्वकीयं स्वभावं
त्यक्तुमसमर्थः । स पुरुषः । सत्सु स्वस्वभावत्याजनमुद्दिश्य वार्त्ताकर्तृसाधुषु । दोषमेतेऽविवेकिन एकदेशिज्ञानवन्तोऽदोषदर्शिना व्यवहारानभिज्ञा वार्त्ताकरणापटव इत्या-
दिकमगुणम् । गृह्णाति कल्पयति ॥ २१ ॥ तेनेति । तेन तदोषग्रहणरूपेण । पापेन । तदोषग्रहणजातेनानिवार्याघनेत्यर्थः । अस्य तदोषग्रहणकर्तुः पुरुषस्य । तेषु सत्सु
दृढं यथातथा । प्रीतिः । न जायते । भगवन्माहात्म्यज्ञानपूर्वकं सच्छब्दवाच्यश्रीकृष्णादिचतुष्केऽस्य गाढानुरागो नात्पद्यते इत्यर्थः । किञ्च । पुण्यतीर्थे कृताघस्य
तीर्थानां तीर्थकारित्वात्पुण्यतीर्थरूपेषु साधुषु विहितदोषारोपरूपाघस्य । वज्रलेपत्वम् । अस्ति । वज्रं यथाऽनेकविधशस्त्रास्त्रैर्दुर्भेद्यं भवति तथाऽस्य जीवे

जातः पापलेपोऽनेकप्रायश्चित्तदुर्निवायो जायते इत्यर्थः तथा च स्मृतिः ॥ २२ ॥ अन्यत्रेति । अन्यत्र महातीर्थरूपसाधुभ्य इतरेषु सिद्धस्वधर्मनिष्ठब्राह्मणावासादिक्षेत्रेषु । कृतपापानामज्ञातपूर्वविहिताधानाम् । लयो विनाशः । सतामेकान्तिकभगवद्भक्तानां साधूनाम् । सङ्गान्निष्ठब्रह्मभावेन समागमात् । भवेत् । तेष्वेषु एवंविधेषु साधुषु । कृतानां तदोषग्रहणेनोत्पादितानां पापानाम् । लयस्तु । तदनुग्रहम् । विना तेषां साधूनां प्रसादमन्तरा । न भवेत् । ज्ञात्वाऽज्ञात्वा वा साधूनां दोषग्रहणजातं पापं तु विनयेनैतत्प्रसादनादेव विनश्येन्नान्यैरनेकोपायैस्तन्निवृत्तिः स्यादित्यर्थः । तथा च स्मृतिः । 'आगः कुर्यादसौ येषां तेषामेव प्रसादनात् । शुद्धिरस्य तु विज्ञेया नान्योपायेन केनचिदि'ति ॥ २३ ॥ उक्तार्थं निगमयति । दोषमिति । अङ्ग हे हरजिह्म । एषः पूर्वोक्तः पुमान् । यदा । सतां साधूनाम् । दोषं पूर्वोक्तप्रकारमगुणम् । न गृहीत । तदैव । सत्सु सच्छब्दवाच्येषु श्रीकृष्णादिचतुर्षु । उदारहार्दं माहात्म्यज्ञानपूर्वकामहतीं प्रीतिम् । प्राप्नोति । तस्माद्धेतोः । तेषां स्वहितोपदेशकर्तृणां साधूनाम् । सदा निरन्तरम् । गुण एव । ग्राह्यः । कदापि कस्मिंश्चित्कालेऽपि । दोषः । नैव ग्राह्यः ॥ २४ ॥ श्रुत्वेति । इत्येवंविधम् । अमृतोपमानं सुधासन्निभम् हरेः । वाक्यम् श्रुत्वा । सः । भक्तो हरजिह्मः । प्रसन्नोऽतिप्रीतमनाः । आसीत् । अन्ये तद्भिन्नाः । सर्वेऽपि सभानिषण्णास्त्यागिगृहिणः सकला अपि भक्तजनाः । मुदिताः

अन्यत्र कृतपापानां लयः सङ्गात्सतां भवेत् । लयस्तेषु कृतानां तु न विना तदनुग्रहम् ॥ २३ ॥ दोषं न गृहीत सतां यदाऽङ्ग ! तदैव सत्सर्वेषु उदारहार्दम् । प्राप्नोति तस्मादगुण एव तेषां ग्राह्यः सदा नैव कदाऽपि दोषः ॥ २४ ॥ श्रुत्वा हरेर्वाक्यमिति प्रसन्नो भक्तः स आसीदमृतोपमानम् । अन्येऽपि सर्वे मुदितास्तमीशं नत्वोपदेशं तमधारयँश्च ॥ २५ ॥

इति श्रीहरिवाक्यसुधासिन्धौ शतानन्दविरचिते प्रथमस्तरङ्गः ॥ १ ॥

शकाब्दे विक्रमार्कस्य रसाश्ववसुभूमिते । पञ्चम्यां सहस्रः शुक्ले वचोऽमृतमिदं हरेः ॥ १ ॥

प्रसन्नाः । आसन् । ईशं सर्वेश्वरम् । तं श्रीहरिम् । नत्वा । तं पूर्वोक्तम् । उपदेशं श्रीहरेर्हितोपदेशवचनम् । आधारयन् हरजिह्मादयः सर्वेऽपि भक्ताः स्वहृदि धारयामासुः । अत्र श्रीहरिः स्वयं साक्षात् श्रीकृष्णः सन्नपि परोक्षतया यं श्रीकृष्णस्य तत्सतां च महिमानमाह तेनापि श्रीहरेरस्य च सतामेव स बोध्यः पारोक्ष्येण तदुक्तिस्तु स्वस्य स्वसाधूनां स्वमुखेन महिमकथने स्वश्लाघाभावेन सविस्तरतया तत्कथनं न स्यात्तदर्थमवधेया । तथा चास्यैवान्तेच शतानन्दो वक्ष्यति । 'पारोक्ष्येणात्र कथितं माहात्म्यं हरिणास्ति यत् । कृष्णस्य च सतां तत्तु ज्ञेयं तस्य च तत्सताम् । धर्मज्ञानविरागाढ्यभक्तिशिक्षा च या कृता । सापि साक्षात्स्वभक्तानां तदाढ्यायेति गम्यतामि'ति ॥ २५ ॥ प्रश्नोत्तराणि यः कृत्वा स्वाश्रितान् सुखयँश्च तान् । धामब्रह्मपुरं स्वीयं प्रापयँस्तं हरिं भजे ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासक-श्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां प्रथमस्तरङ्गः ॥ १ ॥ वैराग्यस्य तु भेदानां श्रेष्ठादीनां यथार्थतः । हरिणोक्तानि लक्ष्माणि द्वितीये स्वप्रियं द्विजम् ॥ १ ॥ शक्तेति । शकाब्द इति पूर्वार्द्धं व्याख्यातम् । (१८७६) सहस्रो मार्गशीर्षमासस्य । शुक्ले शुक्लपक्षे । पञ्चम्यां तिथौ । इदम् । हरेः । वचोऽमृतम् । बभूवेति शेषः ॥ १ ॥

तत्रेति । तत्र तिथौ । दुर्गपुरे । उत्तमनृपालये उत्तमनृपतिदुर्गान्तर्वर्त्तिभवने । रात्रौ निशीथिन्यारम्भसमये । भगवत्सान्ध्यनिराजनान्ते इत्यर्थः । सत्संसदि मुक्ता-
नन्दमुनिप्रभृतिहरिभक्तसभायाम् । 'सभा संसत्समाजः परिषत्सदः । पर्वत्समज्जा गोष्ठ्यास्था आस्थानं समितिर्घटे'ति हैमः । उच्चासने उन्नते स्वास्तुतरम्यसिंहासने ।
सिताम्बरः परिहितसकलश्वेतवसनः । स श्रीहरिः । निषण्णः सुखेनोपविष्टः । अभूत् ॥ २ ॥ तमिति । ब्राह्मणोत्तमो ब्राह्मणेषु विप्रेषूत्तमः स्वधर्मभगवद्भक्त्यादिगुणैः श्रेष्ठः ।
मयारामः सौराष्ट्रदेशीय एतत्संज्ञो द्विजः । तं श्रीहरिम् । प्रणम्य विनयेन नत्वा । पप्रच्छ बद्धकरसम्पुटोऽप्राक्षीत् । हे हरे । कनीयान्कनिष्ठश्च । मध्यमः कनिष्ठोत्तमा-
वर्जितश्च उत्तमः श्रेष्ठश्च तान् । विरक्तेर्वैराग्यस्य । भेदान्विशेषान् । मे मह्यम् । ब्रूहि पृथक्पृथक् लक्षणतः कथय ॥ ३ ॥ तमिति । तमेवं पृच्छन्तं मयारामद्विजम् । हरिः ।
उवाच । हे विप्र ! । तव भवतः । प्रश्नोत्तरम् । शृणु । कृष्णेतरवस्तुषु श्रीकृष्णस्वरूपभिन्नेषु मायामयेष्वैहिकामुष्मिकेषु पदार्थमात्रेषु । सर्वप्रकारेण । अरुचिर-
प्रीतिः । वैराग्यम् । ज्ञेयम् । तथाचोक्तं स्कान्दे । 'इत्थं प्रभोः कालशक्त्यालयैरेतैश्चतुर्विधैः । असद्बुद्ध्याखिलं तत्रारुचिर्वैराग्यमुच्यते' इति ॥ ४ ॥ एवमादौ वैराग्यस्वरूप-
मुक्त्वा साम्प्रतं तस्योत्तमादीन् भेदांस्तथाविधवैराग्यवत्पुरुषोक्त्याह सप्तभिः । औदासीन्यमिति । यत् यस्य पुरुषस्य । हृदि मानसे रमणीयेषु उत्तमत्वान्मनोहरेष्वपि ।

तत्र दुर्गपुरे रात्रौ स उत्तमनृपालये । उच्चासने निषण्णोऽभूत्सत्संसदि सिताम्बरः ॥ २ ॥
तं प्रणम्य मयारामः पप्रच्छ ब्राह्मणोत्तमः । विरक्तेर्ब्रूहि मे भेदान्कनीयो मध्यमोत्तमान् ॥ ३ ॥
तमुवाच हरिर्विप्र ! शृणु प्रश्नोत्तरं तव । वैराग्यं त्वरुचिः कृष्णेतरवस्तुषु सर्वथा ॥ ४ ॥
औदासीन्यं हृदि सदा शब्दादिविषयेषु यत् । रमणीयेष्वपि भवेदुत्तमः स प्रकीर्तितः ॥ ५ ॥
प्रारब्धकर्मलब्धास्तान् भुञ्जानोऽप्याज्ञया प्रभोः । अनासक्तो जनकवद्वेत्तेष्वपि उत्तमः ॥ ६ ॥
व्यावहारिककार्याणि साक्षाद्दृष्टफलान्यपि । आक्रुष्टं तन्मनः कापि शक्नुवन्ति न सर्वथा ॥ ७ ॥

शब्दादिविषयेष्वैहिकामुष्मिकशब्दादिविषयभोगेषु । सदा सर्वकालम् । औदासीन्यं तेषां मायामयत्वात् कालशक्त्याविनाशित्वेन तेष्वनासक्तत्वम् । भवेत् । सः । उत्तम
उत्तमवैराग्यवान् । प्रकीर्तितः ॥ ५ ॥ इत्थंभूतवैराग्यवान्स्वस्यातिप्रियोऽस्त्ययमेव पुनरपि विशेषत आह चतुर्भिः । प्रारब्धेति । उत्तमवैराग्यवान् । एषः पुमान् । प्रार-
ब्धकर्मलब्धान्स्वकीयेन प्रारब्धकर्मणाऽनायासेन प्राप्तान् । तान् रमणीयान् शब्दादिविषयान् । प्रभोः । आज्ञया । प्रियव्रतादिवत्प्रभोर्निदेशेनेत्यर्थः । भुञ्जानोऽपि सेव-
मानः सन्नपि । तेषु रमणीयविषयेषु । जनकवत् । अनासक्तो 'मिथीलायां प्रदीप्तायां न मे दहति किञ्चने'त्युक्तेर्जनको यथा आसक्तिवर्जितस्तथासक्तिवर्जितः । भवेत् ।
अनासक्तत्वे जनकं प्रियव्रतस्योपलक्षणं प्रियव्रतदृष्टान्तेन जनकस्य भगवदाज्ञया राज्ये स्थितत्वं च बोध्यम् ॥ ६ ॥ व्यावहारिकेति । साक्षात्प्रत्यक्षतया दृष्टानि फलानि
येषां तानि । अपि । व्यावहारिककार्याणि तन्मनः उत्तमवैराग्यवत्पुरुषमानसम् । आक्रुष्टं भागवतधर्मादाहर्तुं वियोजयितुमित्यर्थः । कापि कदाचिदपि । सर्वथा सर्व-
प्रकारेण । न शक्नुवन्ति । अस्यायं भावः । यत्स्पर्शेन लाहादिकं सद्यः सुवर्णं भवेत्तथाविधमण्यादिप्रदानादिना यदि कश्चित् लोभे स्वं प्रवर्त्य भागवद्धर्मात्पातयितुम्-

द्युक्तो भवेत् तर्हि तेनाप्यज्ञाकृष्टमनाः सद्यस्तं परित्यज्य स्वकीयं भागवतधर्ममेव रक्षेत्स उत्तम इति ॥ ७ ॥ निरन्तरमिति । स उत्तमवैराग्यवान्पुरुषः । विषयेषु रमणीयेष्वपि शब्दादिविषयभोगेषु । शत्रुवत् स्वकीयापकारकारिष्वरातिष्विव । निरन्तरम् । दोषदर्शी सन् । देशकालादिवैषम्येऽपि । विक्रियां तत्रासक्त्युत्पत्तिरूपं विकारम् । न अवामोति ॥ ८ ॥ सच्छास्त्रेति । सच्छास्त्राणि सत्सङ्गिजीवने तृतीयप्रकरणे धर्मसिद्ध्याख्येऽध्याये प्रोक्तलक्षणाः सद्ग्रन्थाश्च साधवो हरिगीताक्तलक्षणाः संतश्च भगवान् श्रीकृष्णश्च तेषां सेवा यथोचितं सेवनानि तासु । सदा निरन्तरम् । निरतोऽत्यासक्तः । तत्र सच्छास्त्रसेवा यथाकालं तेषां पठनविचारणानि । साधुसेवा यथोचितान्नवस्त्रादिना तदनुवृत्तिपूर्वकं परिचरणम् । भगवत्सेवा सप्रेमनवधाभक्त्याचरणम् । कामादिभिरन्तःशत्रुभिरलुप्तमतिरोहितं विज्ञानं भागवतधर्मस्य विशिष्टज्ञानं यस्य सः । असावुत्तमवैराग्यवान् । इत्येवंविधैः । लक्षणैर्मदुक्तलक्ष्मभिः । ज्ञेयः ॥ ९ ॥ अथ मध्यमवैराग्यवत्पुरुषलक्षणमाह । अरुच्येति । मध्यमो मध्यमवैराग्यवान्पुरुषः । रम्येषु रमणीयेषु । अर्थेषु मायिकशब्दादिपञ्चविषयेषु । अरुच्याऽननुरक्त्या । पूर्वेण प्रथमोक्तेनोत्तमवैराग्यवत्पुरुषेण । समस्तुत्य एव । किन्तु । देशादिवैषम्ये सति । अस्य मध्यमवैराग्यवत्पुरुषस्य । स्थितिर्विषयानासक्तिरूपानिष्ठा । स्थिरा निश्चला । न भवेत् । देशकालवैषम्यजातविषयासक्त्या तद्वैराग्यं मन्दतां प्राप्नुयादित्यर्थः ॥ १० ॥

निरन्तरं दोषदर्शी शत्रुवद्विषयेषु सः । देशकालादिवैषम्येऽप्यवाप्नोति न विक्रियाम् ॥ ८ ॥
सच्छास्त्रसाधुभगवत्सेवासु निरतः सदा । कामाद्यलुप्तविज्ञानो ज्ञेयोऽसौ लक्षणैरिति ॥ ९ ॥
अरुच्याऽर्थेषु रम्येषु समः पूर्वेण मध्यमः । किन्तु देशादिवैषम्ये न स्थिराऽस्य स्थितिर्भवेत् ॥ १० ॥
ज्ञेयः कनीयो वैराग्यः सामान्यार्थेषु सर्वथा । न रुची रुचिरार्थेषु सा यद्बुद्धिर्भवेदिति ॥ ११ ॥
सतां प्रसङ्गं कृत्यैव साध्यं वैराग्यमुत्तमम् । मुमुक्षुणा यतो ज्ञानं भक्तिश्च स्याद्वलीयसी ॥ १२ ॥

अथ कनीयो वैराग्यवत्पुरुषलक्षणमाह । ज्ञेय इति । यद्बुद्धिर्भवेत् यस्य कनिष्ठवैराग्यवत्पुरुषस्य चित्ते । सामान्यार्थेषु साधारणेषु विषयेषु अनायासप्राप्येषु शब्दादिविषयभोगेष्वित्यर्थः । सर्वथा सर्वप्रकारेण । रुचिः प्रीतिः । न भवेत् । रुचिरार्थेषु रमणीयेषु विषयेषु तु सा रुचिः । भवेत् । इत्येवंविधलक्षणः । कनीयः कनिष्ठं वैराग्यं यस्य सः । कनिष्ठवैराग्यवानित्यर्थः । ज्ञेयः ॥ ११ ॥ सतामिति । मुमुक्षुणा भक्तेन । सतां ह्येकान्तिकभक्तानां साधूनाम् । प्रसङ्गम् । कृत्वा । उत्तममुत्तमवैराग्यवत्पुरुषस्थितम् । वैरागम् । साध्यमुपायसहस्रैरपिसम्पाद्यम् । यतो येनोत्तमवैराग्येण । ज्ञानमात्मपरमात्मस्वरूपयथार्थवेदनम् । भक्तिः सप्रेमनवधाभगवतो भजनं च । बलीयसी बलवत्तरा । स्यात् । ज्ञानं बलवत्तरं भक्तिर्बलवत्तरा च भवेदित्यर्थः । तस्य ज्ञानभक्तिदेशकालादिवैषम्यादिना कदाचिदपि विलोपं न प्राप्नुयातामिति भावः । तथाचोक्तं हरिगीतायाम् । 'वैराग्यहीनस्य सुखं नास्ति दुःखविवर्जितम् । भक्तिर्न वर्द्धते पुंसां वैराग्येण विना द्रुतम् । मायिकेषु विरक्तानां पदार्थेषु विवर्द्धते । कृष्णेऽनुरागे जननि तेन यान्ति परां गतिमिति ॥ १२ ॥

इतीति । इत्येवंविधम् । ईशमुखोद्गतं श्रीहरिकृष्णभगवन्मुखपद्मानिःसृतम् । वचोऽमृतं वचनपीयूषम् । द्विजवरो ब्राह्मणश्रेष्ठः । स मयारामविप्रः । निपीय । ह स्फुटं यथातथा । तुतोष प्रसन्नोऽभूत् । मुनिजनाः सभोपविष्टा मुक्तानन्दादिमुनयोऽपि । अपि शब्दात्तथाविधागृहिणश्च । तन्निपीय तुतुषुः । ततस्तदनन्तरम् । आत्मनिवेदनपण्डिताः सर्वथा श्रीहर्यनुवृत्तितया तादधीन्येन स्ववर्त्तनकुशलाः मयारामविप्रादिसहिताः सर्वे साधवः । तद्दृढतामुत्तमवैराग्यदाढ्यम् । विदधुश्चक्रुः ॥ १३ ॥ योऽङ्गं स्वैकान्तभक्तेस्तु वैराग्यभेदसंयुतम् । विप्रं स्वं प्राह स हरिर्देयान्मह्यं तदुत्तमम् ॥ १ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्ण-भगवत्सुनुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां द्वितीयस्तरङ्गः ॥ २ ॥ हरेः स्थानं च तल्लीलास्तदाश्रितजनास्तथा । तद्भक्तैः स्मर-णीया वै सदेत्युक्तं तृतीयके ॥ १ ॥ शकेति । शकाब्द इति पूर्वार्द्धं व्याख्यातम् (१८७६) मार्गशिरः शुक्ले मार्गशीर्षमासस्य शुक्लपक्षे । षष्ठ्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तस्यां तिथौ । दुर्गपुरे । उत्तमस्य नृपतेः । दुर्गे । सतां मठे साधवावासभवने । सिताम्बरधरः परिहितसकलश्वेत-

इति वचोऽमृतमीशमुखोद्गतं द्विजवरः स निपीय तुतोष ह । मुनिजना अपि तद्दृढतां ततो विदधुरात्मनिवेदनः पण्डिताः ॥ १३ ॥

इति श्रीहरिवाक्यसुधासिन्धौ शतानन्दमुनि विरचिते द्वितीयस्तरङ्गः ॥ २ ॥

शकाब्दे विक्रमार्कस्य रसाश्वसुभूमिते । षष्ठ्यां मार्गशिरःशुक्ले वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमस्य सतां मठे । निषण्णोऽसौ वृतो भक्तैः सिताम्बरधरोऽब्रवीत् ॥ २ ॥ अखण्डं दृश्यते येन कृष्णमूर्तिर्निजे हृदि । तेनापि सर्वदा कार्यः प्रसङ्गः कृष्णसेविनाम् ॥ ३ ॥ यत्र यत्रावताराश्च जाता भगवतो भुवि । तत्स्थानं तत्र तल्लीलाः स्मर्त्तव्याश्च तदीश्रिताः ॥ ४ ॥ देहान्तसमये कापि वैषम्याद्देशकालयोः । कृष्णविस्मरणेऽप्येतस्मृतिस्तस्मारिका भवेत् ॥ ५ ॥

वसनः । भक्तैर्नानादेशागतैर्मुनिभिर्गृहस्थैश्च हरिभक्तजनैः वृतः । नक्षत्रैश्चन्द्र इव परिवेष्टितः । निषण्णः सभामध्यगतोत्तमपीठे सान्ध्यभगवन्वीराजनान्ते उपविष्टः । असौ श्रीहरिः । अब्रवीत्स्वेच्छया स्वभक्तजनान्प्रति कथयामास ॥ २ ॥ अखण्डमिति । हे भक्ताः । येन श्रीहरेरेकान्तिकभक्तेन । निजे स्वकीये । हृदि मनसि । कृष्णमूर्तिः । अखण्डं निरन्तरम् । दृश्यते । साक्षादीक्ष्यते । तेन तथाविधेनैकान्तिकभक्तेनापि । कृष्णसेविनामेकान्तिकभावेन सदा कृष्णं सेवमानानां भक्तजनानाम् । प्रसङ्गः । सर्वदा सर्वकालम् । कार्यः ॥ ३ ॥ यत्रेति । भुवि पृथिव्याम् । यत्र यत्र यस्मिन् यस्मिन्स्थाने । भगवतोऽक्षरधामाधीपतेः श्रीवासुदेवस्य । अवताराः श्रीकृष्णादयः प्रादुर्भावाः । जाताः । तत्स्थानं मथुरादिस्थलम् । एतत्तन्निवासस्थानस्य वृन्दावनद्वारिकादेरप्युपलक्षणम् । तत्र तस्मिन् जन्मादिस्थाने । तल्लीलाः श्रीकृष्णभगवत्श्रितानि । तदाश्रिता उद्धवश्रुतदेवादयस्तदेकान्तिकभक्ताश्च । स्मर्त्तव्यास्तत्स्थानादयः पूर्वोक्तभक्तेन सर्वथा चिन्तनीयाः ॥ ४ ॥ एतच्चिन्तनफलमाह सार्द्धेन । देहेति । देहान्तसमये उक्तविधभक्तस्य देहावसानावसरे । कापि कदाचित् । देशकालयोः । वैषम्याद्विपरीतभावाद्वतोः । कृष्णविस्मरणे श्रीकृष्णस्वरूपविस्मृतौ जातायां सत्यामित्यर्थः । तत्स्मृतिः श्रीकृष्णस्थानलीलाश्रितजनस्मरणम् । तत्स्मारिका श्रीकृष्णस्वरूपस्मृतिकर्त्री भवेत् ॥ ५ ॥

इति श्रीहरिवाक्यसुधासिन्धौ शतानन्दमुनि विरचिते द्वितीयस्तरङ्गः ॥ २ ॥

तत इति । ततो भगवतः स्वरूपस्मरणानन्तरम् । असौ सम्प्राप्तदेहावसानो भक्तः भौतिकं पृथिव्यादिपञ्चभूतविकारोत्पन्नम् । देहं मनुष्यशरीरम् । हित्वाऽनाया-
सेन त्यक्त्वा । परां गतिम् । आप्नोति । भगवद्वाग्निं ब्रह्मरूपदेहेन गत्वा हरिपार्षदतां प्राप्य हरेः सेवायां तिष्ठतीत्यर्थः । अतो हेतोः । अहमपि । प्रत्यब्दं प्रतिवर्षम् ।
तदुत्सवान् जन्माष्टमीरामनवम्यन्नकूटादिश्रीकृष्णमहान् । कारयामि ॥ ६ ॥ जन्मेति । जन्माष्टम्याद्युत्सवेषु । सर्वान् । साधून् । वर्णिनो ब्रह्मचारिणः । सत्सङ्गिनः सत्स-
ङ्गिशब्दवाच्यान् । गृहस्थांश्च । एकत्र वृत्तालयाद्येकस्मिन् स्थाने । सङ्गतान् श्रीकृष्णदर्शनार्थं मिलितान् । करोमि ॥ ७ ॥ एषामिति । पापकारिणोऽपि । नरस्य । अन्ते
देहावसानसमये । एषां साधुप्रमुखानां मध्ये । एकतमस्य यस्य कस्याप्येकस्य । स्मरणात् । मुक्तिर्भगवद्ग्रामप्राप्तिरूपो मोक्षः । भवेत् । इत्यमुना प्रकारेण । अवधार्यतां
भवद्भिर्निश्चीयताम् । अस्यायं भावः । साध्वादिस्मरणेऽन्तकाले जाते तैः सह श्रीहरेः स्मृतिः स्यात्तया च भागवत्या तन्वा तद्वाग्निं तत्सेवाप्राप्तिः परमपुरुषार्थरूपा स्यादिति
॥ ८ ॥ इतीति । इत्येवंविधम् । ईशितुः परमेश्वरस्य श्रीहरेः मुखसरोजविनिःसृतमाननपद्मान्निष्क्रान्तम् । उत्तमं सर्वहितकारित्वाच्छ्रेष्ठम् । वचोऽमृतम् । निपीय । ते

ततोऽसौ भौतिकं देहं हित्वाऽऽप्नोति परांगतिम् । अतोऽहमपि प्रत्यब्दं कारयामि तदुत्सवान् ॥ ६ ॥
जन्माष्टम्याद्युत्सवेषु सर्वान्साधून्श्च वर्णिनः । सत्सङ्गिनो गृहस्थांश्च करोम्येकत्र सङ्गतान् ॥ ७ ॥ एषामेकत-
मस्यापि स्मरणात्पापकारिणः । नरस्यापि भवेन्मुक्तिरन्त इत्यवधार्यताम् ॥ ८ ॥ इति निपीय वचोऽमृत-
तमीशितुर्मुखसरोजविनिःसृतमुत्तमम् । सकलसाधुजना गृहिणश्च ते विदधतो हि तथैव मुदं ययुः ॥ ९ ॥

इति श्रीहरिवाक्यसुधासिन्धौ शतानन्दमुनिविरचिते तृतीयस्तरङ्गः ॥ ३ ॥

शकाब्दे विक्रमार्कस्य रसाश्वसुभूमिते । सप्तम्यां सहसः शुक्ले वचोऽमृतमिदं हरेः ॥ १ ॥

तत्र दुर्गपुरे दुर्ग उत्तमस्य सिताम्बरः । नानादेशायातभक्तैः परितो हरिर्ब्रवीत् ॥ २ ॥

सभोपविष्टाः । सकलसाधुजनाः । गृहिणश्च । तथैव यथा श्रीहरिणाक्तं तेन प्रकारेणैव । विदधतः कुर्वाणाः सन्तः । मुदं परमानन्दम् । ययुः प्रापुः ॥ ९ ॥ नानाविधोत्स-
वांश्चक्रे स्वलीलादर्शकान् हरिः । स्वेषां स्वध्यानसिद्धयै यो ध्येयो मेऽस्तु सदैव सः ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सुनुरघुवीराचार्य-
विरचितायां सेतुमालाख्यां श्रीहरिवाक्यसुधासिन्धुटीकायां तृतीयस्तरङ्गः ॥ ३ ॥

ईर्ष्या कार्या न कर्तव्या तयोर्भेदश्चतुर्थके । दृष्टान्तकथनेनोक्तो नारदस्य च तुम्बरोः ॥ १ ॥ शकेति । शकेति पूर्वार्द्धं व्याख्यातम् । (१८७६) सहस्र आग्रहाय-
णिकमासस्य । (मार्गशीर्ष) । शुक्ले वलक्षपक्षे । सप्तम्यां तिथौ । इदम् । हरेः श्रीहरिकृष्णभगवतः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य
नृपतेः । दुर्गे । स्वावासाङ्गणभूमाविति शेषः । नानादेशायातभक्तैर्नानाविधदेशेभ्य उपागतैः साधुभिर्गृहिभिर्भक्तजनैश्चेत्यर्थः । परितः सभायां परिवेष्टितः । सिताम्बरः
परिधृतमरालपक्षधवलसकलवसनः । हरिः श्रीहरिकृष्णो भगवान् । अब्रवीत्स्वेच्छया स्वभक्तान् जगाद ॥ २ ॥

शृण्वन्तिवति । हे भक्ताः । सर्वेऽपि भवन्तः सकला अपि । शृण्वन्त्वेकाग्रेण मनसाकर्णयन्तु । ये । भागवता भगवद्भक्ताः । नराः सम्प्राप्तमनुष्य-
देहा जनाः । स्युर्भवेयुः । तैस्तु । परस्परम् । ईर्ष्या अक्षान्तिः स्वसमानपराभ्युदयासहनमित्यर्थः । सर्वथा सर्वप्रकारेण । कचित्कदाचिदपि । न कार्या ॥ ३ ॥
तदेति । तदा एवं श्रीहरिकृष्णभगवता यदा कथितं तस्मिन्काले । आनन्दानन्दसाधुः । तं श्रीहरिम् । आहोवाच । हे प्रभो ? । स्वभावस्येर्ष्यायुक्तस्वप्रकृतेः । दुर्जयत्वाद-
दान्ताश्वज्जेतुमशक्यत्वाद्धेतोः । ईर्ष्या तु । हृदये मानसे । कर्हिचित्कदाचित् । सम्भवेदुत्पद्येत । स्वसमानेष्विति शेषः ॥ ४ ॥ स्वामीति । अथैवंविधानन्दानन्द-
मुनिवाक्यश्रवणानन्तरम् । स्वामी सकलैश्वर्यैकपतिः श्रीहरिः । तमानन्दानन्दसाधुम् । उवाच । हे साधो । यदि यर्हि । ईर्ष्या । कार्या । तर्हि तु । यथा । नारदेन
कृता । तथा । कार्या । यस्य यं गुणमुद्दिश्येर्ष्या जायेत तस्य तद्गुणग्रहणरूपैव सा कार्येत्यर्थः । अन्यथा तद्वैपरीत्येन । न च नैव कार्या ॥ ५ ॥ अथ पुराणप्रसिद्धं
नारदकृतेर्ष्याप्रकारमाहान्तश्लोकवर्जं यावत्तरङ्गसमाप्तिः । नारदपिरिति । एकदा कदाचित् । नारदर्षिः । देवगायक इन्द्रादिदेवानां पुरतो गानकर्त्ता । तुम्बुरुश्च । एता-

इकाग्रेण मनसा

शृण्वन्तु भक्ताः सर्वेऽपि ये स्युर्भागवता नराः । तैः परस्परमीर्ष्या तु न कार्या सर्वथा कचित् ॥ ३ ॥
तदाऽऽनन्दानन्दसाधुस्तमाहेर्ष्या तु कर्हिचित् । दुर्जयत्वात्स्वभावस्य हृदये सम्भवेत्प्रभो ? ॥ ४ ॥ स्वाम्युवाचाथ तं
साधो ! कार्येर्ष्या यदि तर्हि तु । यथा कृता नारदेन तथा कार्या न चान्यथा ॥ ५ ॥ नारदर्षिस्तुम्बुरुश्चाप्येकदा
देवगायकः । दर्शनार्थं रमाभर्तुर्वैकुण्ठं धाम जग्मतुः ॥ ६ ॥ लक्ष्मीनारायणं भक्त्या दृष्ट्वा नत्वा निषेदतुः ।
वल्लकीं वादयंश्चक्रे गन्धर्वो गानमुत्तमम् ॥ ७ ॥ तेन तुम्बुरुगानेन प्रीतो लक्ष्म्या सहाच्युतः । स्ववस्त्रभूषा दानेन
प्रीणयामास तं मुदा ॥ ८ ॥ तस्मा ईर्ष्यन्नारदोऽथ गानविद्यामधीतवान् । ततश्च गायनं विष्णोरन्तिके विदधौ
मुनिः ॥ ९ ॥ तमाह भगवान्विष्णुरीर्ष्यामानमदापहः । तुम्बुरोऽपि ते गानं नैतच्छ्रोतुमनोहरम् ॥ १० ॥

बुभौ । रमाभर्तुर्लक्ष्मीकान्तस्य श्रीविष्णोः । दर्शनार्थम् । वैकुण्ठम् । धाम । जग्मतुः ॥ ६ ॥ लक्ष्मीति । तौ । भक्त्या । तत्रेति शेषः । लक्ष्मीनारायणम् । दृष्ट्वा संवीक्ष्य ।
नत्वा साष्टाङ्गप्रणम्य । निषेदतुरुचितासने उपविविशतुः गन्धर्वो देवगायकस्तुम्बुरुः । वल्लकीं कलावतीसंज्ञां स्वकीयां विपश्चिकाम् । वादयन्सन् । उत्तमं भगवत्प्रसन्नता-
हेतुत्वाच्छ्रेष्ठम् । गानम् । चक्रे ॥ ७ ॥ तेनेति । तेन तथाविधेन । तुम्बुरुगानेन । लक्ष्म्या सह । प्रीतः प्रसन्नतां प्राप्तः । अच्युतः श्रीनारायणः । मुदा तद्दान-
श्रवणजातात्यानन्देन । स्ववस्त्रभूषादानेन स्वकीयवासोऽलङ्कारार्पणेन । तं तुम्बुरुम् । प्रीणयामास सुप्रसन्नं चकार ॥ ८ ॥ तस्मा इति । अथानन्तरम् । नारदः । मुनिः ।
तस्मै तुम्बुरवे । ईर्ष्यन्नहमपि तुम्बुरुवद्गानं कृत्वा भगवन्तं प्रसन्नं विदध्यामेवंगुणग्रहणभूतामीर्ष्यामाचरन्सन् । गानविद्याम् । अधीतवान् गायकजनेभ्यः शिक्षयामास ।
ततस्तदनन्तरम् । विष्णोर्लक्ष्मीनारायणस्य । अन्तिके पुरः प्रदेशे । गायनं गानम् । विदधौ चकार ॥ ९ ॥ तमिति । ईर्ष्या अक्षान्तिश्च मानः परस्मात्स्वस्योत्कर्षत्वचिन्तने-

नौन्नत्यं च मदेो गुणादिजश्चितोद्रेकश्च तेषामपहेो विनाशकस्तान्वापहन्तीति तथा भूतः । ईर्ष्यादिदोषेष्वरुचिस्वभाव इत्यर्थः । भगवान् । विष्णुः । तं नारदम् । आह । हे नारद । ते तव । एतत् । गानम् । तुम्बुरोर्गानमिव । श्रोतृमनोहरम् । नैव जातम् ॥ १० ॥ तत इति । तत एवंविधविष्णुवचनश्रवणानन्तरम् । विप्रः । स नारदः । ईर्ष्याया तुम्बुरोरुत्कर्षासहनरूपया हेतुना । साङ्गया तालस्वरग्रामभेदादितदङ्गसहितया । गानविद्यया । तस्मात्तुम्बुरोः सकाशात् । अधिकः श्रेष्ठः । भवितुम् । तपसा । शिवम् । आराधयत्प्रीणयामास ॥ ११ ॥ प्रसन्न इति । तस्मै नारदाय । प्रसन्नः । शङ्करः साङ्गाम् । गानकलाम् । ददौ । अङ्गसहितां गानविद्यां तस्मै वरप्रदानरूपेण शिक्षयामासेत्यर्थः । ततस्तदनन्तरम् । प्रीतोऽतिहृष्टो नारदः । पुनर्भूयोऽपि । विष्णोः । अन्तिके । गानम् । आचरच्चकार ॥ १२ ॥ तमिति । तमेवं गानं कुर्वाणं नारदम् । रमाकान्तो लक्ष्मीपतिर्विष्णुः । अब्रवीत् । हे नारद ? । ते तव । गायनं गानम् । अतिशोभनमतिसमीचीनमस्ति । किन्तु तथापि । अस्य तवगानस्य । तुम्बुरुगानेन । साम्यं तुल्या तु । न विद्यते न भवति ॥ १३ ॥ इतीति । तेन श्रीविष्णुना । इत्यमुना प्रकारेण । उक्ते कथिते सति । मुनिः । स नारदः । विमना

ततः स ईर्ष्याया विप्रः साङ्गया गानविद्यया । अधिको भवितुं तस्मात्तपसाऽऽराधयच्छिवम् ॥ ११ ॥
प्रसन्नः शङ्करस्तस्मै साङ्गां गानकलां ददौ । ततः प्रीतः पुनर्विष्णोरन्तिके गानमाचरत् ॥ १२ ॥
तमब्रवीद्रमाकान्तो गायनं तेऽतिशोभनम् । किन्तु तुम्बुरुगानेन साम्यं त्वस्य न विद्यते ॥ १३ ॥
इत्युक्ते तेन स मुनिर्विमना मुहुरादरात् । अशिक्षद्गायनकलां गन्धर्वादिभ्य उत्तमाम् ॥ १४ ॥
एवमभ्यसतस्तस्य विष्णुं प्रीणयतः पुनः । कालो महान् व्यतीयाय सप्तमन्वन्तरात्मकः ॥ १५ ॥
तथापि नोक्तं हरिणा साम्यं तुम्बुरुणा यदा । निर्मानः स तदा तस्मादशिक्षत्तुलाप्तये ॥ १६ ॥
ततो विष्णुमुपेत्यासौ जगौ तं भगवाँस्तदा । प्राह नारद गानं ते समं तुम्बुरुणाऽधुना ॥ १७ ॥

उदासीनः सन् । मुहूर्वांवारम् । आदरात् । गन्धर्वादिभ्यो देवगायकादियावद्गायकजनेभ्यः । उत्तमाम् । गायनकलाम् । अशिक्षत् ॥ १४ ॥ एवमिति । एवममुना प्रकारेण । अभ्यसतो गानविद्याभ्यासं कुर्वाणस्य । पुनर्भूयो भूयः । विष्णुम् । प्रीणयतः प्रसन्नं विदधतः । तस्य नारदस्य । सप्तमन्वन्तरात्मकः स्वायम्भुवादिसप्तमन्वन्तरातिक्रम-
लक्षणः । महानतिदीर्घः । कालः । व्यतीयाय व्यतिक्रान्तोऽभूत् ॥ १५ ॥ तथेति । तथापि नारदे एवं कृतवति सत्यपि । यदा । हरिणा विष्णुना । तुम्बुरुणा । साम्यां तुम्बुरुगानेन तुल्यता । स्वगानस्येत्येषः । नोक्तं न कथितम् । तदा । स नारदः । निर्मानो मानवर्जितः सन् । तत्तुलाप्तये स्वगानस्य तुम्बुरुगानसमता प्राप्त्यर्थम् । तस्मात्तुम्बुरोः सकाशात् । अशिक्षत् गानविद्यां शिक्षयामास ॥ १६ ॥ तत इति । ततस्तदनन्तरम् । असौ नारदः । विष्णुम् । उपेत्य प्राप्य । जगौ । तदा । भगवान् लक्ष्मीनाथो विष्णुः । तं नारदम् । प्राह । हे नारद ? । अधुना साम्प्रतम् । ते तव गानम् । तुम्बुरुणा । समं तुम्बुरुगानेन तुल्यं जातम् ॥ १७ ॥

इतीति । हे साधो ! । इत्यमुना प्रकारेण । उक्त्वा । स लक्ष्मीनारायणः । तस्मै नारदाय । वासांसि अधोवसनं विना स्वपरिहितानि सकलान्यपि उत्तमवस्त्राणि आभरणानि कटककुण्डलादीनि च । ददौ । ततस्तदनन्तरम् । प्रीतः प्रसन्नः । स नारदः । तुम्बुरुणा सह । सख्यं मित्रताम् । अकरोत् ॥ १८ ॥ एवमिति । एवममुना प्रकारेण । ईर्ष्यास्वभावेन ईर्ष्यालुप्रकृतिना पुरुषेण । अन्यगुणग्रहा यमुद्दिश्य ईर्ष्या क्रियते तद्गुणग्रहणरूपा । ईर्ष्या कार्या । क्वचित्कदाचिदपि । पश्चादिवन्महिषादिपशु, चटकादिपक्षिभिस्तुल्यतया । अन्यद्द्रोहहेतुरितरप्राणापहारकारणम् । यद्वा । यं प्रतिस्वेन ईर्ष्या क्रियते तद्वृत्तिविधातादिना यथा तस्य दुःखाद्यापत्प्राप्तिः स्यात्तत्पर्यन्तद्रोहकारणरूपा । सा ईर्ष्या । न तु नैवकार्या । पश्चादितुल्यतया येर्ष्या सा भगवद्भक्तैः सर्वथा न कार्या तस्या भगवत्प्रसन्नताविधातहेतुत्वादितिभावः ॥ १९ ॥ श्रुत्वेति । इत्येवंविधम् । सुधयाऽमृतेन । समानं तुल्यम् । हरेः । वाक्यम् । श्रुत्वा । सः । मुनिरानन्दानन्दसाधुः । सदःस्थाः सभानिषण्णाः । अन्ये इतरे त्यागिने गृहस्थाश्चापि हरिभक्ताः । प्रणम्य श्रीहरिं नमस्कृत्य । विनीता विनययुक्ताः सन्तः । आदरेणात्यादरपूर्वकमित्यर्थः । शिरसा स्वमूर्ध्ना । हितोपदेशं श्रीहयुक्तस्वहितोप-

इत्युक्त्वा स ददौ तस्मै वासांस्याभरणानि च । ततः प्रीतः स हित्वेर्ष्या सख्यं तुम्बुरुणाऽकरोत् ॥ १८ ॥ एवमीर्ष्यास्वभावेन कार्येर्ष्याऽन्यगुणग्रहा । न त्वन्यद्द्रोहहेतुः सा कार्या पश्चादिवत्क्वचित् ॥ १९ ॥ श्रुत्वेति वाक्यं सुधया समानं मुनिः स चान्येऽपि हरेः सदःस्थाः । प्रणम्य भक्त्या शिरसाऽऽदरेण हितोपदेशं जगृहुर्विनीताः ॥ २० ॥

इति श्रीहरिवाक्यसुधासिन्धौ शतानन्दमुनिविरचिते चतुर्थस्तरङ्गः ॥ ४ ॥

शकाब्दे विक्रमाकस्य रसाश्वसुभूमिते । अष्टम्यां सहस्रः शुक्ले वचोऽमृतमिदं हरेः ॥ १ ॥

तत्र दुर्गपुरे स्वामी त्यागिगृहिसदोऽन्तरे । उपविष्टः शुक्लवासा उत्तमक्षमेशमन्दिरे ॥ २ ॥

प्रीत्या तानब्रवीत्स्वीयान् भवद्भिः सर्वदा हृदि । ध्यातव्या राधिकाकृष्णमूर्तिः शुद्धेन चेतसा ॥ ३ ॥

देशम् । जगृहुरुपाददुः ॥ २० ॥ स्वस्य प्रीतिकरामीर्ष्यां तथाऽप्रीतिकरां तु यः । दृष्टान्तेन निजानाह श्रीहरिः सोऽस्तु मे हृदि ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चतुर्थस्तरङ्गः ॥ ४ ॥

पञ्चमे श्रीहरेर्ध्यानं कर्त्तव्यं सर्वदा हृदि । भक्तस्तस्य दयाहेतुर्हृतादुत्तरितीरितम् ॥ १ ॥ शकेति । शकेति पूर्वार्द्धं व्याख्यातम् । (१८७६) सहस्रो मार्गमासस्य । शुक्लेऽर्जुनपक्षे । अष्टम्यां तिथौ । इदम् । हरेः । वचोऽमृतम् । आसीत् ॥ १ ॥ तत्रेति । तत्र तिथौ । दुर्गपुरे । उत्तमक्षमेशमन्दिरे उत्तमाख्यसामन्तभूपालदुर्गान्तर्वत्तिभवनाङ्गणे । त्यागिगृहिसदोऽन्तरे नानादेशायातसाधुगृहिभक्तजनसभाया मध्यप्रदेशे । उपविष्टः स्वास्तुतसिंहासने निषण्णः शुक्लवासाः स्वाङ्गधृतसकलधवलोत्तमवसनः । स्वामी श्रीहरिः । प्रीत्या तानब्रवीदित्युत्तरेणान्वयः ॥ २ ॥ प्रीत्येति । तान्सभोपविष्टान् । स्वीयान्स्वकीयांस्त्यागिगृहिनान् । प्रीत्याऽतिप्रसन्नतया । अब्रवीत्स्वेच्छया

वक्ष्यमाणवाक्यं जगाद । हे भक्ताः । भवद्भिः राधिकाकृष्णमूर्तिः राधिकायुक्तस्य श्रीकृष्णस्य मूर्तिः । शुद्धेन तदितरविषयरागवर्जितेन । चेतसा । हृदि स्वहृदयारविन्दे । सर्वदा सर्वकालम् । ध्यातव्या सकलाङ्गयुक्ततयैकाङ्गयुक्ततया वा स्मरणीया ॥ ३ ॥ यदीती । ध्यायमाना अजस्रं भक्तजनश्चिन्त्यमाना सा श्रीकृष्णमूर्तिः यद्यपि । न दृश्यते स्वहृदये दर्शनविषया न भवेत् । तथापि । दीर्घदृष्टिभिर्ध्यानक्रिययान्ते जनिष्यमाणतन्मूर्तिदर्शनरूपफलसाक्षाद्दीक्षकत्वादायतबुद्धिभिर्भक्तजनैः । विषादान्मूर्त्यदर्शन-जातखेदात् । तत् । ध्यानं श्रीहरिमूर्तिचिन्तनम् । सर्वथा सर्वप्रकारेण । न त्याज्यम् ॥ ४ ॥ इतीति । इत्यनेन प्रकारेण । आग्रहिषु श्रीहरिमूर्तिध्यानसदाग्रहवत्सु । धीरेषु धृतियुक्तेषु । भक्तेषु । महत्यतिशयिता । भगवत्कृपा स्वमूर्तिदर्शनप्रदानरूपा करुणा । जायते प्रभुः श्रीहरिः । तेषां तथाविधाग्रहवतां स्वभक्तजनानाम् । वश्यो वशंगतः । भवति ॥ ५ ॥ तस्मादिति । तस्माद्धेतोः । कृष्णः । सर्वदा । चिन्तनीयः सर्वास्वपि क्रियासु ध्येयः । यतः । भुक्तिं सकामैर्वाञ्छितान्महतो भोगान् । मुक्तिं निष्कामभक्तः प्राप्यं ब्रह्मात्मना स्वसेवासम्प्राप्तिलक्षणं मोक्षं च । दातुं यथाधिकारमुभे अपि तेभ्यो वितरितुम् । स श्रीकृष्ण एव । ईशः समर्थः । भवति । इत्येवंविधाम् ।

यद्यपि ध्यायमाना सा न दृश्येत तथापि तत् । ध्यानं न सर्वथा त्याज्यं विषादादीर्घदृष्टिभिः ॥ ४ ॥ इत्याग्रहिषु भक्तेषु धीरेषु भगवत्कृपा । महती जायते तेषां वश्यो भवति च प्रभुः ॥ ५ ॥ तस्मात्कृष्णः सर्वदाचिन्तनीयो भुक्तिं मुक्तिं दातुमीशः स एव । इत्याश्रुत्य श्रीहरेर्वाचमासन् दृष्टाः सर्वे ते सदःस्थाः सुधाभाम् ॥ ६ ॥

इति श्रीहरिवाक्यसुधासिन्धौ शतानन्दविरचिते पञ्चमस्तरङ्गः ॥ ५ ॥

शकाब्दे विक्रमार्कस्य रसाश्ववसुभूमिते । नवम्यां सहसः शुक्ले वचोऽमृतमिदं हरेः ॥ १ ॥

तत्र दुर्गपुरे राज्ञ उत्तमस्यालये हरिः । त्यागिगृहिसभान्तस्थः सितवस्त्रोऽब्रवीत्स्वकान् ॥ २ ॥

सुधाभाममृतसमानाम् । श्रीहरेः । वाचम् । आश्रुत्य । सदःस्थाः सभायां निषण्णाः । सर्वे । ते त्यागिगृहिभक्ताः । दृष्टाः प्रसन्नाः । आसन्वभूवुः ॥ ६ ॥ स्वमूर्तिचिन्तनं नित्यं स्वान्प्राहात्याग्रहेण यः । चिन्तये श्रीहरिं तं श्रीभक्तिधर्मसुतं सदा ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्य-विरचितायां सेतुमालाख्यायां श्रीहरिवाक्यसुधासिन्धुटीकायां पञ्चमस्तरङ्गः ॥ ५ ॥

षष्ठे तु लक्षणं प्रोक्तं पुरुषविवेकिनः । पृथक् फलेन सहितं पुंसश्चाप्यविवेकीनः ॥ १ ॥ शकेति । शकेतिपूर्वाङ्गन्याख्यातम् । (१८७६) सहसः वत्सरादिमासस्य । शुक्ले शुचिपक्षे । नवम्यां तिथौ । इदम् । हरेः । वचोऽमृतम् । आसीत् ॥ १ ॥ तत्रेति । तिथौ । दुर्गपुरे । उत्तमस्य । राज्ञः । आलये । दुर्गमध्यवर्तिपिचुमन्दत-रूपशोभिभवनाजिरे । त्यागिगृहिसभान्तःस्थो नानादेशसमागतसाधुगृहस्थपरिषन्मध्यवर्तिस्वास्तुतोच्चसिंहासननिषण्णः । सितवस्त्रः श्वेतवस्त्रधरः । हरिः । स्वकान् सभोपविष्टान्नि-भक्तजनान् । अब्रवीद्वक्ष्यमाणप्रकारेण केनाप्यष्टोऽप्युवाच ॥ २ ॥

विवेकिन इति । हे भक्ताः । अत्रास्मिन् । सत्सङ्गे । अत्र सत्सङ्गशब्देन श्रीकृष्णतत्साधुतद्धर्मा एतन्निकप्रतिपादकसच्छास्त्रं चेत्येतत्सच्छब्दवाच्यं तत्सङ्गो यत्र विहितस्तथाभूतोद्धवसम्प्रदायोऽभिधीयते । तेनोद्धवसम्प्रदाये इत्यर्थः । ये भक्तजनाः । विवेकिनः सदसद्विवेकवन्तः । भवन्ति । ते तु धिया सदसद्विवेकवत्या मत्या । स्वागुणान्स्वस्य मान, लाभ, कामप्रमुखदोषान् । पश्यन्ति स्वत एव जानन्ति । एते मानादयो मयि दोषाः सन्ति नैते गुणा अतः सर्वथैते त्याज्या एवेति विद-
न्तीत्यर्थः । भगवांश्च तज्जना भगवद्भक्ताश्च तेषाम् । गुणान् । सदा निरन्तरम् । गृह्णन्ति दोषवर्जितत्वाद्गुणान् एते इति तेषां गुणानेव पश्यन्तीत्यर्थः ॥ ३ ॥ भगव-
दिति । भगवत्तज्जनप्रोक्तं भगवता तज्जनैश्च कथितम् । स्वागुणान्स्वनिष्ठदोषांस्त्याजयतीति तथाभूतम् । वचः । हितं ममेदं हितकारकम् । इत्यमुना प्रकारेण । मन्यन्ते
विवेकिना जनाः स्वीकुर्वन्तीत्यर्थः । अणु अल्पमात्रमपि । तद्दुःखम् । न तु नैवमन्यते । स्वदोषत्याजनरूपतद्वचः श्रवणेन स्वहितकारितन्मत्वा न परितप्यन्ते इत्यर्थः
॥ ४ ॥ ईदृशा इति । ईदृशा एवंविधाः ते विवेकिनः । पुरुषा जनास्तु । प्रतिवासरं प्रतिदिनम् । सत्सङ्गे उद्धवसम्प्रदाये । महतीमतिशयिताम् । प्रतिष्ठां पूज्यास्पदताम् ।

विवेकिनोऽत्र सत्सङ्गे पश्यन्ति स्वागुणान् धिया । भगवत्तज्जनानां तु गुणान् गृह्णन्ति ये सदा ॥ ३ ॥
भगवत्तज्जनप्रोक्तं स्वागुणत्याजनं वचः । हितमेवेति मन्यन्ते न तु तद्दुःखमपि ॥ ४ ॥
ईदृशास्ते तु पुरुषाः सत्सङ्गे प्रतिवासरम् । प्रतिष्ठां महतीं यान्ति शोद्धा दोषास्ततो निजाः ॥ ५ ॥
येऽत्राविवेकिनस्ते तु स्वदोषान्मन्वते गुणान् । भगवत्तज्जनगुणान्गुणानेव चात्मनि ॥ ६ ॥
हितोपदेशं महतां मन्यमाना विपर्ययम् । कल्पयन्ति च तेष्विव दोषान् युक्तिबलेन ते ॥ ७ ॥
एवंविधास्तु सत्सङ्गे प्रत्यहं यान्ति लाघवम् । गुणाभिमानोऽतस्त्याज्यः स्वस्मिन्सत्सेवयाऽऽदरात् ॥ ८ ॥

यान्ति प्राप्नुवन्ति । ततस्ततो हेतोः । निजाः स्वकीयाः । दोषाः पूर्वोक्ता अगुणाः । शोद्धाः सकलपापगर्भा एते इत्येवंबोधनरूपं तत्स्वरूपशोधनं कृत्वा हेया इत्यर्थः
॥ ५ ॥ य इति । अत्र सत्सङ्गे । ये जनाः । अविवेकिनः सदसद्विवेकहीनाः । ते जनास्तु । आत्मनि सदसद्विवेकहीने स्वमनसी । स्वदोषान्मानादीन् । गुणान् गुण-
रूपान् । मन्वतेऽवगच्छन्ति । भगवत्तज्जनगुणान् भगवतो भगवज्जनानां च गुणान् । अगुणान् दोषरूपानेव । मन्वते ॥ ६ ॥ हितेति । तेऽविवेकिनः पुरुषाः । महतां
महागुणवतां भगवत्तत्साधुपुरुषाणाम् । हितोपदेशं स्वदोषत्याजनरूपं तत्कृतस्वहितबोधकवचनम् । विपर्ययमहितरूपम् । मन्यमानाः सन्तः । तेषु स्वहितोपदेशकेषु
महत्सु । युक्तिबलेन स्वनिष्ठमानतर्कितानेकविधभाषणकलाबलेन । दोषानेव । कल्पयन्ति प्रतिपादयन्ति ॥ ७ ॥ एवमिति । एवंविधा इत्थंप्रकारा अविवेकिना जनास्तु
। प्रत्यहं प्रतिदिनम् । सत्सङ्गे । लाघवं प्रतिष्ठाहीनताम् । यान्तिः । अतःकारणात् । स्वस्मिन् । गुणाभिमानो दोषेष्वपि गुणाभिमानिता । आदराच्छ्रद्धापूर्वम् । सत्से-
वया साधुसमागमेन । त्याज्यः ॥ ८ ॥

ह. वा.
सु. टी.
॥ ३२ ॥

य इति । अत्र सत्सङ्गे । ये पुरुषाः । श्रद्धया विश्वासपूर्वकया तरया । साधुपुंसः भगवदेकान्तिकसाधुपुरुषान् । सेवन्ते । तेषां पुरुषाणाम् । सर्वः सकलोऽपि । अविवेकः । लीयते मूलतो विनष्टो भवति । इत्थमेवंविधाम् । पीयूषकल्याणमृतसन्निभाम् । तस्य श्रीहरेः । वाचम् । श्रुत्वा । सदःस्थाः समोपविष्टाः । सर्वे त्यागिगृहिणः सकला अपि भक्तजनाः । तोषमानन्दम् । आपुः ॥ ९ ॥ विवेकिनः स्वभक्तांश्च लक्षणैरविवेकिनः । यः प्राह स हरिर्देयाद्विवेकं तं तु मे इदम् ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां षष्ठस्तरङ्गः ॥ ६ ॥

जीवेशब्रह्मकृष्णानामन्वयव्यतिरेकतः । सप्तमे पृथगुक्तानि सुस्पष्टं लक्षणानि तु ॥ १ ॥ शकेति । शकेति पूर्वार्द्धं व्याख्यातम् । (१८७६) सहसः सहो मासस्य । शुक्ले पाण्डुरपक्षे । दशम्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमक्षमाभुजः उत्तमाख्यनरेशस्य । दुर्गे । त्यागि-गृहिसभान्तःस्थो नानादेशागतानां साधुनां गृहस्थानां च समितिमध्यगतवरसिंहासनाधिष्ठितः । सितांशुकः परिधृतसकलविशदवसनः । प्रभुः श्रीहरिः । स्वीयान्सभा-

ये सेवन्ते श्रद्धया साधुपुंसस्तेषां सर्वो लीयतेऽत्राविवेकः । इत्थं श्रुत्वा तस्य पीयूषकल्पां वाचं सर्वे तोषमापुः सदःस्थाः ॥ ९ ॥

इति श्री हरिवाक्यसुधासिन्धौ शतानन्दमुनिविरचिते षष्ठस्तरङ्गः ॥ ६ ॥

शकाब्दे विक्रमार्कस्य रसाश्ववसुभूमिते । दशम्यां सहसः शुक्ले वचोऽमृतमिदं हरेः ॥ १ ॥

तत्र दुर्गपुरे दुर्ग उत्तमक्षमाभुजः प्रभुः । त्यागिगृहिसभान्तःस्थोऽब्रवीत्स्वीयान् सितांशुकः ॥ २ ॥

अध्यात्मवार्त्ता शास्त्रेषु यत्र यत्रोदितास्ति सा । तत्र तत्रापि दुर्बोधा विद्यते विदुषामपि ॥ ३ ॥

याथातथ्येन सा ज्ञेया ततो जीवादिलक्षणैः । अन्वयव्यतिरेकाभ्यां विविच्यैव मुनिश्चितैः ॥ ४ ॥

जीवादिलक्ष्मसाङ्कर्यभ्रमः स्यात्तेन न क्वचित् । स्वयम्प्रकाशानन्दोऽथ तमपृच्छत्पुरःस्थितः ॥ ५ ॥

वस्थितसकलस्वकीयजनान् । अब्रवीत् वक्ष्यमाणरीत्या निष्कारणकरुणया केनाप्यपृष्टः स्वयमेव जगाद ॥ २ ॥ अध्यात्मेति । शास्त्रेषु सोपनिषत्सु श्रीमद्भगवतादिसद्-ग्रन्थेषु । यत्र यत्र यस्मिन् यस्मिन्प्रकरणे । अध्यात्मवार्त्ता आत्मपरमात्मादिस्वरूपबोधनविषया ज्ञानवार्त्ता । उदिता कथिता । अस्ति । सा अध्यात्मवार्त्ता । तत्र तत्रापि तेषु तेषु शास्त्रीयप्रकरणेष्वपि । विदुषां पण्डितानामपि । दुर्बोधा दुःखेनापि यथार्थतया बोधधुमशक्या विद्यते ॥ ३ ॥ याथातथ्येनेति । ततो हेतोः । अन्वय-व्यतिरेकाभ्यां स्वेतरवस्तुव्यापनेन स्वस्वरूपावस्थापनेन च करणेनेत्यर्थः । विविच्य पृथक्पृथक्विभज्य । मुनिश्चितैः सम्यक्कृतनिर्णयैः । जीवादिलक्षणैरेव । आदिशब्देनेन ब्रह्म परब्रह्मणां ग्रहणम् । सा अध्यात्मवार्त्ता । याथातथ्येन यथार्थभावेन । ज्ञेया ॥ ४ ॥ जीवेति । तेन तथाविधेनाध्यात्मवार्त्तावेदनेन । जीवादिलक्ष्मसाङ्कर्यभ्रमः जीवादि-चतुर्णां यानि लक्ष्माणि लक्षणानि तेषां साङ्कर्यं परस्परप्रवेशरूपा तेन सङ्करता भ्रम इदं जीवलक्षणमीश्वरलक्षणं वेत्यादिभ्रान्तिः । क्वचित्कदाचिदपि । न स्यात् । अथैवंविध-श्रीहरिवाक्यश्रवणानन्तरम् । पुरःस्थितः श्रीहरेरभिमुखप्रदेशावस्थितः । स्वयम्प्रकाशानन्दो मुनिः । तं श्रीहरिम् । अपृच्छत् ॥ ५ ॥

तदाह सार्द्धेन । जीवेति । हे स्वामिन् । जीवेशब्रह्मणां जीवाः प्राणिनश्च ईशा वैराजादयश्च ब्रह्म अक्षरब्रह्म तेषाम् ॥ कृष्णस्य परब्रह्मणः । ते तव च । अन्वय-
व्यतिरेकाभ्याम् । पृथक्पृथक् । लक्षणानि । तत्त्वतो यथार्थतः । वक्तुमर्हसीत्युत्तरेणान्वयः ॥ ६ ॥ वक्तुमिति । हे सर्वज्ञ । वक्तुं कथयितुम् । अर्हसि योग्यो भवसि ।
मे मम हृदि मनसि । तद्बुभुत्साऽस्ति तेषां जीवादिलक्षणानां बोद्धुमिच्छा । अस्ति । इत्यमुना प्रकारेण । पृष्टः स्वयम्प्रकाशानन्दमुनिना कथितः । सर्वेशः
सर्वेश्वरेश्वरः । स श्रीहरिः । यथागमं यथाशास्त्रम् । तं स्वयम्प्रकाशानन्दमुनिम् । जगाद ॥ ७ ॥ अथ द्वाभ्यां द्वाभ्यां श्लोकाभ्यां जीवादीनामन्वयव्यतिरेकभावेन लक्षणा-
न्याह स्थूलेति । हे मुने स्थूलादिदेहत्रितये स्थूलसूक्ष्मकारणदेहाख्ये त्रिके । तादात्म्येन तैरेकभावेन । एतान्येवाहमित्यनाद्यज्ञानजन्याहंभावेनेत्यर्थः । अवस्थितिर्यत्सर्वदाऽनु-
भवनम् । सः । जीवस्य । अन्वयोऽन्वयभावेन लक्षणम् । प्रोक्तः येन तदहंभावाख्येनान्वयेन । तस्य जीवस्य संसृतिर्जन्ममरणप्रवाहभोगरूपः संसारः । अस्त्यनादि-
कालत एव विद्यते ॥ ८ ॥ चिदिति । चिद्रूपश्चैतन्यरूपश्च स्वप्रकाशः स्वतःप्रकाशरूपश्च तयोर्भावौ तत्त्वे । अछेद्यत्वमादिर्यस्य देहभावविलक्षणत्व सन्मात्रत्वादेस्तच्च । अस्य
जीवस्य । व्यतिरेको व्यतिरेकभावेन लक्षणम् । निगदितः प्रोक्तः । यत्स्थितिः साक्षाद्भगवत्तज्जनसम्प्राप्तज्ञानबलेन स्थूलादिदेहत्रितयतो येन व्यतिरेकभावेनावस्थानम् । मुक्तिः ।

जीवेशब्रह्मणां स्वामिन् कृष्णस्य ते च तत्त्वतः । अन्वयव्यतिरेकाभ्यां लक्षणानि पृथक्पृथक् ॥ ६ ॥ वक्तुमर्हसि सर्वज्ञ
तद्बुभुत्साऽस्ति मे हृदि । इति पृष्टः स सर्वेशस्तं जगाद यथागमम् ॥ ७ ॥ स्थूलादिदेहत्रितये तादात्म्येन त्वव-
स्थितिः । जीवस्य सोऽन्वयः प्रोक्तस्तस्य येनास्ति संसृतिः ॥ ८ ॥ चिद्रूपस्वप्रकाशत्वे अछेद्यत्वादि चास्य तु ।
व्यतिरेको निगदितो यत्स्थितिर्मुक्तिरुच्यते ॥ ९ ॥ विराडादिषु तादात्म्यं देहेष्वीशस्य तु त्रिषु । लक्ष्मीन्वयेन गदितं
तैथोत्पत्त्यादिकर्तृता ॥ १० ॥ अवस्थानं ब्रह्मतया मायातीतत्वमस्य च । लक्षणं नित्यमुक्तत्वं व्यतिरेकेण कीर्तितम्
॥ ११ ॥ पुरुषस्य च मायायाः सूर्यादीनां प्रशास्तृता । नैकाण्डाश्रयतेत्युक्तं ब्रह्मणोऽन्वयलक्षणम् ॥ १२ ॥

उच्यते । तथा चेत्तं श्रीमद्भागवते 'मुक्तिर्हि त्वाऽन्यथा रूपं स्वरूपेण व्यवस्थिति'रिति । श्लोकद्वये जीवस्येति जात्यभिप्रायमेकवचनं श्रुत्यादिषु तदनेकत्वोक्तेः ॥ ९ ॥ विरा-
डिति । विराडादिषु विराट् सूत्रात्माऽव्याकृताख्येषु । त्रिषु । देहेषु । तादात्म्यं तदेकभावेन वर्त्तनम् । तथा । उत्पत्त्यादिकर्तृता जगत उत्पत्तिस्थितिप्रलयकर्तृत्वम् । ईशस्य
वैराजाख्येश्वरस्य । अन्वयेनान्वयभावेन । लक्ष्म लक्षणम् । गदितम् ॥ १० ॥ अवस्थानमिति । ब्रह्मतया ब्रह्मात्मभावेन । अवस्थानम् । मायातीतत्वं मायामयविराडादिदेह-
त्रयात्पृथग्भावेन वर्त्तनम् । नित्यमुक्तत्वमहं नित्यमुक्त एवास्मीतिभावनयाऽवस्थानत्वं च । अस्य वैराजाख्येश्वरस्य । व्यतिरेकेण व्यतिरेकभावेन । लक्षणम् । कीर्तितम् ।
अत्रापि श्लोकद्वये ईशस्येति जात्यभिप्रायमेकवचनम् । ब्रह्माण्डानेकत्वेनेश्वरानेकत्वस्य सकलपुराणादिषुक्तेः ॥ ११ ॥ पुरुषस्येति । पुरुषस्य पुरुषशब्दवाच्यस्य महापुरुषस्य तथा-
विधानां प्रधानपुरुषाणां च । मायाया मायाशब्दवाच्याया महामायायाः तथाविधानां प्रधानाख्यमायानां च । सूर्यादीनां च । आदिशब्देन विद्युच्चन्द्राग्न्यादीनां
ग्रहणम् । प्रशास्तृता प्रेरकत्वं नियामकत्वादि । नैकाण्डाश्रयताऽनेककोटिब्रह्माण्डाधारत्वम् । इत्येतत् । ब्रह्मणोऽक्षरब्रह्मणः । अन्वयलक्षणमन्वयभावेन लक्षणं उक्तम् ॥ १२ ॥

सर्वत्रेति । सर्वत्र मूलप्रकृतिपुरुषतत्कार्येषु । व्यापकत्वेऽपि प्रशास्तृतया वर्तमानत्वेऽपि । व्योमवदाकाशवत् । तदसङ्गिता । आकाशो यथा वाय्वादिपृथिव्यन्त-
भूतेष्वस्थितोऽपि तत्सङ्गवर्जित एव तिष्ठति । तथामूलप्रकृतिपुरुषतत्कार्येष्ववस्थितत्वेऽपि तत्सङ्गवर्जितत्वमित्यर्थः । कृष्णपरमात्मनः । अनुगधामत्वं सेवकभावेन धामभावेन
चावस्थानत्वं च । अस्याक्षरब्रह्मणः । व्यतिरेको व्यतिरेकभावेन लक्षणम् । गद्यते कथ्यते ॥ १३ ॥ क्षरेति । सर्वेषाम् । क्षराक्षराणां प्रधानपुरुषतत्कार्याणाम-
क्षराणामक्षरब्रह्म तत्स्थमुक्तमहापुरुषादीनां च । हृदि हृत्पत्रे । साक्षितयाऽन्तर्यामितया । स्थितिरवस्थानम् । पुरुषोत्तमः पुरुषोत्तमाख्यः शब्दः पर्यायो यस्य स चासौ
कृष्णः श्रीकृष्णपरमात्मा तस्य । अन्वयलक्षणमन्वयभावेन लक्षणम् । गद्यते इतिपूर्वश्लोकादनुवर्त्तनीयम् ॥ १४ ॥ लीलेति । कालादेः कालस्य तन्नियम्यस्य कार्यमूल-
प्रकृतिपुरुषस्य च । तिरोभावेऽपि स्वेच्छयाऽदृश्यत्वेऽपि । परमधामनि अक्षरब्रह्माख्ये स्वस्थाने । राधादिभिः राधालक्ष्म्यक्षरभावापन्नमुक्तकोटिभिः सह । लीला-विहरणं
विलासविहाराचरणम् । अस्य श्रीकृष्णस्य । व्यतिरेको व्यतिरेकभावेन लक्षणम् । उदितः कथितः ॥ १५ ॥ अन्वयेति । इत्थममुना प्रकारेण । अन्वयव्यति-
रेकाभ्याम् । विविच्य विवेचनां कृत्वा । तत्त्वतः । जीवादीनाम् । लक्षणानि । मनीषिभिर्बुद्धिमद्भिर्भगवद्भक्तैः । ज्ञातव्यानि । हि ॥ १६ ॥ जीवेति । जीवा असुभृतश्च

सर्वत्र व्यापकत्वेऽपि व्योमवत्तदसङ्गिता । कृष्णस्यानुगधामत्वं व्यतिरेकोऽस्य गद्यते ॥ १३ ॥ क्षराक्षराणां सर्वेषां हृदि साक्षितया
स्थितिः । पुरुषोत्तमपर्यायकृष्णस्यान्वयलक्षणम् ॥ १४ ॥ लीलाविहरणं राधादिभिः परमधामनि । तिरोभावेऽपि कालादेर्व्यति-
रेकोऽस्य चोदितः ॥ १५ ॥ अन्वयव्यतिरेकाभ्यां विविच्येत्यं हि तत्त्वतः । जीवादीनां लक्षणानि ज्ञातव्यानि मनीषिभिः
॥ १६ ॥ जीवेशब्रह्मकृष्णानां मायायाश्चापि वास्तवः । अस्त्यनादिरयं भेद इति जानीहि निश्चितम् ॥ १७ ॥ इति
हरेर्वचनं स सुधासमं मुनिगणैः सह सादरमीशितुः । मुनिवरस्तु निशम्य मुदं परमधिजगाम जनाश्च सदःस्थिताः ॥ १८ ॥

इति श्रीहरिवाक्यसुधासिन्धौ शतानन्दमुनिविरचिते सप्तमस्तरङ्गः ॥ ७ ॥

ईशा वैराजादयश्च ब्रह्माक्षरब्रह्म च कृष्णः श्रीकृष्णपरमात्मा च तेषाम् । मायाया द्विविधायाः प्रकृतेश्च । अयं पूर्वोक्तः । भेदः स्वरूपतः परस्परभिन्नत्वम् ।
वास्तवः सत्यः । अनादिर्नित्यश्च । अस्ति । इतीत्यम् । निश्चितमेव । जानीहि । अत्र जीवाद्यन्वयव्यतिरेकभावेन लक्षणोक्तौ मायायास्तदनुक्तत्वेऽपि एषां पारमार्थिक-
भेदोक्तौ मायाया गणनादनुक्तमपि अस्याः कार्यकारणरूपेणान्वयव्यतिरेकभावतो लक्षणं ज्ञातव्यम् ॥ १७ ॥ इतीति । इत्येवंविधम् । ईशितुः सर्वेश्वरेश्वरस्य । हरेः । सुधा-
समममृततुल्यम् । वचनम् । सादरं यथातथा । निशम्य श्रुत्वा । मुनिगणैः सह । मुनिवरः । सः स्वयम्प्रकाशानन्दसाधुः । परां सर्वोत्तमाम् । मुदं हर्षम् । अधिज-
गाम प्राप । सदःस्थिताः सभोपविष्टाः । जना हरिभक्तागृहस्थलोकाश्च । हरेः सुधासमं वचनं सादरं निशम्य परां मुदमधिजग्मुः ॥ १८ ॥ जीवादीनां लक्षणानि
स्वस्य ब्रह्मपुरेशितुः । तत्त्वतो यो निजान्प्राह तं भजे भक्तिधर्मजम् ॥ १ ॥ इति श्रीमदेकान्तिकधर्मप्रवर्त्तकश्रीहर्षकान्तिकोपासकश्रीहरिकृष्णभगवत्सु नुरघुवीराचार्यविरचितायां
सेतुमालाख्यायां श्रीहरिवाक्यसुधासिन्धुटीकायां सप्तमस्तरङ्गः ॥ ७ ॥

अष्टमे कृष्णतद्भक्तसेवायामक्षवृत्तयः । योज्या न मायिकार्थेषु सर्वथेति समीरितम् ॥ १ ॥ शकेति । शकेति पूर्वाद्ध व्याख्यातम् । (१८७६) मार्गशुक्ले मार्ग-
शीर्षमासस्य शुक्लपक्षे । एकादश्यां तिथौ इदम् । हरेः । वचोऽमृतम् । । अभूत् ॥ १ ॥ तत्रेति । तत्र तिथौ । दुर्गपुरे । नृपोत्तमगृहे उत्तमनृपपतिदुर्गावस्थिततद्गृ-
हचत्वरे । निजभक्तसभासंस्थो नानादेशसमायातत्यागिगृहिस्वकीयभक्तजनसंसदो मध्यवर्त्तिस्वास्तुतोच्चपीठे निषण्णः । सितांशुकः परिधृतधवलपिञ्जुतन्तुरचितसकलवसनः ।
स्वामी श्रीहरिः । स्वयं केनाप्यपृष्टः सन्नेव । स्वान्स्वकीयभक्तजनान् । उवाच ॥ २ ॥ कृष्णेति । हे भक्ताः । यस्य भक्तस्य । सर्वाः । इन्द्रियवृत्तयः नेत्रश्रोत्रा-
दीन्द्रियव्यापाराः । कृष्णतद्भक्तसेवायां श्रीकृष्णस्य तद्भक्तानां च परिचर्यायाम् । वर्त्तेरन् । तस्य भक्तस्य । अन्तःकरणम् । आशु शीघ्रमेव । शुचि शुद्धं रागाद्यकलु-
षितमित्यर्थः । स्यात् ॥ ३ ॥ अनन्तेति । तस्य स्वेन्द्रियव्यापारान् भगवत्तदीयसेवायां नियोजयतो भक्तस्य । अनन्तजन्मपापानि च द्रुतं शीघ्रमेव । नश्यन्ति । तत-
स्तदनन्तरम् । अस्यैवविधभक्तस्य । भगवद्भक्तिः । अभिष्टदां वाञ्छितार्थप्रदात्रीम् । पुष्टिम् । आप्नोति । यथा विघ्नसहस्रैरप्यनिवार्या स्यात्तथाविधबलं प्राप्नोतित्यर्थः

शकाब्दे विक्रमार्कस्य रसाश्ववसुभूमिते । एकादश्यां मार्गशुक्ले वचोऽमृतमिदं हरेः ॥ १ ॥
तत्र दुर्गपुरे स्वामी नृपोत्तमगृहे स्वयम् । निजभक्तसभासंस्थः स्वानुवाच सितांशुकः ॥ २ ॥
कृष्णतद्भक्तसेवायां सर्वा इन्द्रियवृत्तयः । वर्त्तेरन् यस्य तस्याशु स्यादन्तःकरणं शुचि ॥ ३ ॥
अनन्तजन्मपापानि तस्य नश्यन्ति च द्रुतम् । ततोऽस्य भगवद्भक्तिः पुष्टिमाप्नोत्यभीष्टदाम् ॥ ४ ॥
स्त्रीस्पर्शादिषु यस्यैह वर्त्तेरन्विषयेषु ताः । तस्यान्तःकरणं याति भृशं मलिनतां खलु ॥ ५ ॥
अष्टो भवति कल्याणवर्त्मनः स च सर्वथा । तस्माद्योज्यानीन्द्रियाणि कृष्णवर्त्मनि सद्भिया ॥ ६ ॥
स्वाधिकारानुरूपेषु सच्छास्त्रविहितेष्वतः । नियमेषु दृढं स्थित्वा भोक्तव्या विषयास्त्वह ॥ ७ ॥

॥ ४ ॥ एतदेव हेतुना द्रवयति द्वाभ्याम् । स्त्रीति । इह लोके । यस्य भक्तस्य । ता इन्द्रियवृत्तयः । स्त्रीस्पर्शादिषु शास्त्रनिषिद्धेषु स्त्र्यङ्गप्रभृतिस्पर्शादिकेषु । विषयेषु
मायिकार्थेषु । वर्त्तेरन् । तस्य भक्तस्य । अन्तःकरणम् । भृशमतिशयेन । मलिनतां कामक्रोधरागादिदोषमालिन्यम् । याति । खलु निश्चितमेव ॥ ५ ॥ अष्ट इति । स
उक्तप्रकारेण मलिनान्तःकरणो भक्तः । कल्याणवर्त्मनो मोक्षमार्गात् । सर्वथा सर्वप्रकारेण । अष्टः च्युतः । भवति । तस्माद्धेतोः । सद्भिया सन्मतियुक्तेन भक्तेन ।
इन्द्रियाणि । कृष्णवर्त्मनि श्रीकृष्णभगवतः तदीयानां च सेवामार्गे । योज्यानि वर्त्तनीयानि ॥ ६ ॥ स्वेति । यतः शास्त्रनिषिद्धस्त्र्यङ्गस्पर्शादिमायिकविषयेष्विन्द्रियवृत्ती-
योजयतो मलिनान्तःकरणतया कल्याणवर्त्मनः च्युतिर्भवत्यतो हेतोः । सच्छास्त्रविहितेषु सच्छास्त्रविहिततयोक्तेषु । स्वाधिकारानुरूपेषु । नियमेषु । दृढं यथातथा स्थित्वा ।
इह लोके । विषयाः स्पर्शादयः पञ्चापीन्द्रियार्थाः । भोक्तव्याः न तु शास्त्रविहितनियमांस्त्यक्त्वा भोक्तव्या इति भावः ॥ ७ ॥

साध्विति । नियमस्थितिसिद्धये । साधुसङ्गः । सदा निरन्तरम् । कार्यः । तद्विरोधी स्वनियमच्युतिहेतुः । कुसङ्गोऽसाधुपुरुषप्रसङ्गस्तु । कदाचन कापि । न कार्यः ॥ ८ ॥ एवमिति । एवं मदुक्तप्रकारेण । वर्तमानस्य भक्तस्य । देहे । अहन्ताहंबुद्धिः । दैहिके देहसम्बन्धिनि कलत्र-पुत्र-गृह-क्षेत्रादौ । ममत्वं च । नाशम् । आयाति प्राप्नोति । कृष्णे । प्रीतिरतिशयितोऽनुरागश्च वर्द्धते ॥ ९ ॥ वैराग्यमिति । स एवंविधः । नरः । कृष्णभिन्ने स्वेष्टश्रीकृष्णपरमात्मन इतरस्मिन् । रम्ये रमणीयेऽपि । सर्वत्र सर्वस्मिन् । पदार्थे वस्तुनि । वैराग्यम् । आप्नोति । इत्येवंविधाम् । सुधाभां पीषूषसन्निभाम् । हरेः । वाचम् । श्रुत्वा । सकलाः । भक्ताः समोप-विष्टास्त्यागिगृहिजनाः । अतीवातिशयितम् । मोदं हर्षम् । प्रापुः ॥ १० ॥ स्वेषां स्वैकान्तभक्तेस्तु दृढता हेतुरीरितः । स्वैभ्यो येनास्तु तस्मिन्मे भक्तिरेकान्तिकी हरौ ॥ १० ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां अष्टमस्तरङ्गः ॥ ८ ॥

साधुसङ्गः सदा कार्यो नियमस्थितिसिद्धये । सर्वथा तद्विरोधी तु न कुसङ्गः कदाचन ॥ ८ ॥ एवं हि वर्तमानस्य देहऽहन्ता च दैहिके । ममत्वं नाशमायाति कृष्णे प्रीतिश्च वर्द्धते ॥ ९ ॥ वैराग्यमाप्नोति स कृष्णभिन्ने रम्येऽपि सर्वत्र नरः पदार्थे । श्रुत्वेति वाचं सकलाः सुधाभां भक्ता हरेः प्रापुरतीव मोदम् ॥ १० ॥

इति श्रीहरिवाक्यसुधासिन्धौ शतानन्दमुनिविरचिते अष्टमस्तरङ्गः ॥ ८ ॥

शकाब्दे विक्रमार्कस्य रसाश्वसुभूमिते । द्वादश्यां सहसः शुक्ले वचोऽमृतमिदं हरेः ॥ १ ॥ तत्र दुर्गपुरे स्वामी गृह उत्तमभूभृतः । त्यागिगृहिसभान्तःस्थो जगाद स्वान् सिताम्बरः ॥ २ ॥ कृष्णस्य निश्चयो यस्य प्रत्यक्षस्य भवेद्दृष्टिः । भक्तिं च दर्शनं तस्य कुर्वन्नपि च यः पुमान् ॥ ३ ॥ अपूर्णकाममैतमानं मन्येत न्यूनमेन्तरे । इत्थं च मनसि स्वीये जानीयान्मतिजाड्यतः ॥ ४ ॥

प्रथममासस्य (मार्गशरस्य) शुक्ले विशदपक्षे । द्वादश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमभूभृत उत्तमनृपस्य । गृहे दुर्गान्तर्वर्त्तिभवनाङ्गणभूमौ । त्यागिगृहिसभान्तःस्थो नानाविधदेशायातत्यागिगृहिपर्वदे । मध्यवर्त्तिस्वास्तुतमश्चोतमावस्थितः । सिताम्बरः परिधृतसकलश्चेतवसनः । स्वामी श्रीहरिः । स्वान्सभानिषण्णस्वकीयभक्तजनान् । जगाद अपृष्टोऽपि तद्वितमाशंसन्केवलं करुणया वक्ष्यमाणप्रकारेण कथयामास ॥ २ ॥ कृष्णस्येति । हे भक्ताः यस्य भक्तस्य । हृदि मनसि । प्रत्यक्षस्य । कृष्णस्य । निश्चयः नृनाट्यधरोऽप्ययं साक्षात् श्रीकृष्ण एवास्तीति निर्णयः । भवेत् । यश्चायं भक्तः । पुमान् । तस्य प्रत्यक्षश्रीकृष्णस्य । भक्तिं सप्रेमनवधाभजनम् । दर्शनं च । कुर्वन्नपि ॥ ३ ॥ अपूर्णेति । अन्तरे मनसि । आत्मानं स्वम् । अपूर्णकाममकृतकृत्यम् । अत एव । न्यूनं सर्वथेनम् । मन्येत । तस्यापूर्णकाममानितायां हेतुमाह साद्धेनेत्यमिति । यश्चायं भक्तः । मतिजाड्यतो भगवतो दिव्यमानुषभावैकत्वबोधने धीवृत्तेर्जडभावाद्धेतोः । स्वीये मनसि । इत्थं वक्ष्यमाणप्रकारेण । जानीयात् ॥ ४ ॥

अस्येति । अहम् । अस्य नृनाट्यधरस्य श्रीकृष्णस्यैव । गोलोके गोलोकमध्यवर्त्तिन्यक्षरधाम्नि । उपलक्षणमयं वैकुण्ठाव्याकृतादिधाम्नाम् । स्थितिमिति शेषः । तेजोमयं स्वाङ्गनिर्यत्प्रचुरतेजसम् । दिव्यममायिकम् । रूपम् । यदा । द्रक्ष्यामि ईक्षिष्ये । तदैव । पूर्णकामः कृतार्थः । स्यां भवेयम् । अन्यथा इत्थंभूतश्रीकृष्णरूपदर्शनाभावेन । न च पूर्णकामो नैव स्याम् ॥५॥ इतीति । इत्यज्ञानवतो दिव्य एव मानुषस्तथाविध एव दिव्य इत्थं श्रीकृष्णस्वरूपज्ञानरहितस्य । तस्य तथाविधस्य । पुंसः । आस्यान्मुखात् । भगवद्वार्त्ता प्रत्यक्षभगवत्स्वरूपज्ञानगोष्ठी अपि । अत्र लोके । मुमुक्षुणा भक्तेन । नैव । श्रोतव्या । अपिशब्दात्तत्प्रसङ्गं तु सर्वथा निषेधति । इति चतुर्णामेकसम्बन्धः ॥ ६ ॥ प्रत्यक्ष इति । अत्र लोके । नराकृतौ धृतनराकारे । प्रत्यक्षे साक्षाच्छ्रीकृष्णे । यस्य भक्तस्य । दृढनिष्ठा अयमेव गोलोकादिसकलधामाधिपतिरित्येवंभूता दृढस्थितिः । स्यात् । यश्चायं भक्तः । आत्मानं स्वम् । तद्दर्शनादिना प्रत्यक्षभगवद्दर्शनादिनैव । पूर्णं पूर्णकामम् । मन्यते ॥ ७ ॥ तदिति । निजहितेच्छुना स्वकीयपरमनिःश्रेयसरूपहितमभिवाञ्छता भक्तेन । तन्मुखात्स्वात्मानमुक्तविधया पूर्णकामत्वेन । मन्यमानस्य भगवद्भक्तस्य मुखादेव । भगवद्वार्त्ता भगवत्स्वरूपज्ञानप्रवृत्तिः ।

भाष्यतः

अस्यैव रूपं गोलोके दिव्यं तेजोमयं यदा । द्रक्ष्याम्यहं तदैव स्यां पूर्णकामो न चान्यथा ॥ ५ ॥ इत्यज्ञानवतस्तस्य पुंस आस्यात्कदाचन । श्रोतव्या नैव भगवद्वार्त्ताऽप्यत्र मुमुक्षुणा ॥ ६ ॥ प्रत्यक्षे एव यस्य स्याद्दृढनिष्ठा नराकृतौ । तद्दर्शनादिनाऽऽत्मानं पूर्णं मन्येत चात्र यः ॥ ७ ॥ तेन्मुखादेव भगवद्वार्त्ता निजहितेच्छुना । श्रोतव्या तत्प्रसङ्गश्च कर्तव्यो भक्तिवृद्धये ॥ ८ ॥ अनिच्छतेऽपि स्वादन्यत्तस्मै प्रीतः स्वधामनि । अलौकिकं निजैश्वर्यं बलाद्दर्शयति प्रभुः ॥ ९ ॥ गोलोकाधिपतिर्यो हि स एवास्त्यत्र नेतरः । स्वतन्त्रः स्वेच्छयैवासौ नराकारेण दृश्यते ॥ १० ॥ वेषान्तरं धृतवतो नटस्येवास्य सर्वथा । स्वरूपभेदो नास्त्येव ज्ञेयमित्थं मनीषिभिः ॥ ११ ॥

श्रोतव्या । भक्तिवृद्धये स्वस्मिन्भगवत एकान्तिकभक्तिवृद्धयर्थम् । तत्प्रसङ्गं एवंविधभगवद्भक्तसमागमः । कर्तव्यः । इति द्वयोरेकसम्बन्धः ॥ ८ ॥ अनिच्छत इति । स्वात्स्वकीयप्रत्यक्षमूर्त्तिसन्दर्शनात् । अन्यदितरत्किमपि । अनिच्छते नैव वाञ्छते । द्रष्टुमिति शेषः । तस्मै उक्तविधभक्ताय । प्रीतः प्रसन्नः । प्रभुः श्रीकृष्णः । स्वधामनि गोलोकादौ । अलौकिकममायिकम् । स्थितिमिति शेषः निजैश्वर्यम् । बलात् हठात् । दर्शयति ॥ ९ ॥ भगवतो दिव्यमानुषरूपयोरभिन्नत्वं दृष्टान्तेनाह द्वाभ्याम् । गोलोकेति । यः । गोलोकाधिपतिः श्रीकृष्णः । स एव । अत्र लोके । अस्ति नृनाट्यधरः सन् वर्त्तते । इतरस्तद्भिन्नः । गोलोकस्थश्रीकृष्णादन्य इत्यर्थः । न हि नैवास्ति । यतः । असौ श्रीकृष्णः । स्वतन्त्रोऽपावृतः । अतः । स्वेच्छया स्वसङ्कल्पेनैव । नराकारेण मनुष्यसमानाकारेण । दृश्यते वीक्षणीयो भवति ॥ १० ॥ वेष इति । वेषान्तरं प्रथमत एव स्वतः सिद्धं वेषं तिरोधायान्यवेषम् । धृतवतः । नटस्येव । अस्य दिव्याकारेण मनुष्याकारेण वर्त्तमानस्य श्रीकृष्णस्य । सर्वथा सर्वप्रकारेण । स्वरूपभेद उभयोः स्वरूपयोर्भिन्नत्वम् । नास्त्येव । इत्थमनेन प्रकारेण । मनीषिभिः । ज्ञेयम् ॥ ११ ॥

अत इति । अतो हेतोः । प्रत्यक्षं साक्षात् दृश्यमानम् । कृष्णम् । आसाद्य प्राप्य । तदितरत् प्रत्यक्षश्रीकृष्णादन्यत् । वस्तु । कचित्कदाचिदपि । नवै नैव । वाञ्छनीयम् । अत्र च प्रत्यक्षे श्रीकृष्णे एव । दृढास्तु निश्चला । निष्ठा । कार्या ॥ १२ ॥ इतीति । इत्येवंविधम् । हरेः । वचोऽमृतं वचनसुधाम् । श्रुतिपुटेन कर्णकसेन । आदरतः । निपीय । सदा गताः सभानिषण्णाः । हरिजनास्त्यागिनो गृहिणश्च सर्वेऽपि हरिभक्तलोकाः । परमाम् । सुदम् । अगमन् प्रापुः । प्रकटे नराकारेण प्रत्यक्षतया वर्त्तमाने । भगवति । अत्र परोक्षतया स्वस्वरूपज्ञानं कथयति श्रीहरौ । दृढाशया विशेषेण दृढनिष्ठायुक्तान्तःकरणाश्च । आसन्निति शेषः ॥ १३ ॥ सुदृढो निश्चयो यस्य स्वीयो यस्य न तद्विधः । लक्ष्माह यस्तयोर्देयात्स हरिस्तं दृढं तु मे ॥ १ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सु नुरुघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां नवमस्तरङ्गः ॥ ९ ॥

वार्त्ता कृता कृतघ्नस्य हरिणा दशमे ततः । सङ्गतस्य सह स्वेन सेतुबन्धस्य वर्त्तमाने ॥१॥ शकेति । शकेति पूर्वार्द्धं व्याख्यातम् । (१८७६) मार्गशुक्लत्रयोदश्यां मार्ग-

अतः प्रत्यक्षमासाद्य कृष्णं तदितरत्कचित् । वाञ्छनीयं न वै वस्तु^{प्रत्यक्षश्रीकृष्णे} कार्या निष्ठा दृढा^{वचो}ऽत्र च ॥ १२ ॥ इति वचो-
ऽमृतमादरतो हरेः श्रुतिपुटेन निपीय सदागताः । हरिजनाः परमामगमन्मुदं^{गति} भगवति प्रकटे^{वचो}ऽत्र दृढाशयाः ॥ १३ ॥

इति श्रीहरिवाक्यसुधासिन्धौ शतानन्दमुनिविरचिते नवमस्तरङ्गः ॥ ९ ॥

शकाब्दे विक्रमार्कस्य रसाश्वसुभूमिते । मार्गशुक्लत्रयोदश्यां वचोऽमृतमिदं हरेः ॥ १ ॥ तत्र दुर्गपुरे रात्रा-
वुत्तमक्षमापतेर्गृहे । त्यागिगृहिसदःसंस्थो हरिरूचे सिताम्बरः ॥ २ ॥ मामकैः पुरुषैः सङ्गः कृतघ्नस्य तु देहिनः^{देहिनः}
कर्हिचिन्नैव कर्त्तव्यस्तल्लक्षणमहं ब्रुवे ॥ ३ ॥ कुर्वतस्तीर्थयात्रां मे^{मे} कैशोरे दैवयोगतः । सङ्गः सेवकरामाख्यकृतघ्न-
स्याभवत्पथि ॥ ४ ॥ वेङ्कटाद्रेः सेतुबन्धं व्रजता स मया सह^{सा} आगतो वेषतः साधुः पुराणज्ञश्च निर्दयः ॥ ५ ॥

शीर्षमासगतशुक्लपक्षस्य त्रयोदशी तिथौ । इदम् । हरेः । वचोऽमृतम् । अभवत् ॥ १ ॥ तत्रेति तत्र तिथौ । रात्रौ प्रदोषकालविधेयभगवन्नीराजनान्ते इत्यर्थः ।
उत्तमक्षमापतेरुत्तमनृपतेः । गृहे दुर्गान्तर्वर्त्तिभवनाङ्गणप्रदेशे । त्यागिगृहिसदःसंस्थो नानादेशागतस्वकीयसाधुगृहस्थजनसभामध्यगतोत्तमरत्ननिचितस्वास्तृतसिंहासने निषण्णः ।
सिताम्बरः धृतसकलश्वेतवसनः । हरिः । ऊचे स्वभक्तजनैरप्रेरितोऽपि तद्वितार्थं तान् वक्ष्यमाणवचनं स्वयमेव जगाद ॥ २ ॥ मामकैरिति । हे भक्ताः । मामकैर्म-
दीयैः । पुरुषैः । कृतघ्नस्य । देहिनः । सङ्गस्तु । कर्हिचित्कदाचिदपि । नैव । कर्त्तव्यः । अहम् । तल्लक्षणं कृतघ्नपुरुषलक्षम् । ब्रुवे विस्तरेण कथयामि ॥ ३ ॥
कुर्वत इति । कैशोरे किशोरावस्थायाम् । तीर्थयात्राम् । कुर्वतः । मे मम । दैवयोगत ईश्वरेच्छावशात् । पथि मार्गे । सेवकरामाख्यकृतघ्नस्य । सङ्गः । अभवत् ॥ ४ ॥
वेङ्कटाद्रेरिति । वेषतो बाह्यवेषमात्रेण । साधुः साधुसमानः । पुराणज्ञोऽधीतसकलपुराणशास्त्रः । तथापि । निर्दयो दयावर्जितः । स सेवकरामाख्यः कृतघ्नः । वेङ्कटाद्रेः
करिगिरेः सकाशात् । सेतुबन्धं सेतुबन्धाख्यतीर्थविशेषं प्रति । व्रजता गच्छता । मया सह । आगत आयातः । मार्गे यात्रार्थमिति शेषः ॥ ५ ॥

मयेति । मया तु । साधुबुद्ध्या अयं पण्डितः साधुर्भवतीति मत्तयैव । पथि मार्गे । तस्य कृतघ्नसाधोः । सङ्गः । कृतः । रोगार्त्तो ज्वरादिबहुरोगपीडितः । स साधुः । भूरिविरेकेणात्यतिसारगदेन शिथिलावङ्ग्री पादौ यस्य सः । अभवत् ॥ ६ ॥ अशक्त इति । ज्वरितो रोगराजपीडितः । स साधुः । चलने गमने । अशक्तोऽसमर्थः सन् । मार्गे । पपात । बहुधा बहुभिः प्रकारैः । रुरोद विललाप च । तदेवाह द्वयक्षराधिकसपादश्लोकेन । माम् । पानीयं जलमपि । कः । पास्यति ॥ ७ ॥ शतकमिति । मत्समीपे । हेममुद्राणाम् । शतकम् । सद्भनम् । अस्ति । किन्तु । मे मम । सेवाकरः परिचर्याकारकः । कश्चित्कोऽपि । नास्ति । अहम् । किम् करोमि ॥ ८ ॥ एवमिति । एवममुना प्रकारेण । रुदन्तं विलपन्तम् । तं तथाविधम् । साधुम् । अहम् । कृपया हि केवलया दययैव । प्रावोचम् । हे साधो ! । त्वम् । चिन्ताम् । मा कुरु । तव ! सेवनम् । करिष्ये अहमेव करिष्यामि ॥ ९ ॥ तत इति । ततस्तदनन्तरम् । कस्यचित् । ग्रामस्य । समीपे । स्थिताम् । पुष्पवाटिकाम् । तेन साधुना । सह । शनैः गत्वा । वटाधो न्यग्रोधतरुतले । वासं निवासम् आचरमहमकरवम् ॥ १० ॥ वट इति । तत्र तस्मिन् । वटे बहुपाद्दुमेऽपि । बुभुक्षितशनायाकुलितम् । भूत-

मया तु साधुबुद्धयैव सङ्गस्तस्य कृतः पथि । रोगार्त्तः सोऽभवद्भूरिविरेकशिथिलाङ्गिकः ॥ ६ ॥ अशक्तश्चलने मार्गे पपात ज्वरितश्च सः । रुरोद बहुधा को मां पानीयमपि पास्यति ॥ ७ ॥ शतकं हेममुद्राणां मत्समीपेऽस्ति सद्भनम् । किन्तु सेवाकरः कश्चिन्नास्ति मे किं करोम्यहम् ॥ ८ ॥ एवं रुदन्तं तं साधुं प्रावोचं कृपया ह्यहम् । साधो ! मा कुरु चिन्तां त्वं करिष्ये सेवनं तव ॥ ९ ॥ ततः समीपे ग्रामस्य कस्यचित्पुष्पवाटिकाम् । सह तेन शनैर्गत्वा वटाधो वासमाचरम् ॥ १० ॥ वटेऽपि भूतसाहसमासीत्तत्र बुभुक्षितम् । कृष्णप्रतापात्तत्त्वावां नापीडयदावाप्तभिः ॥ ११ ॥ आहृत्याथ मया तत्र कदलीपत्रसञ्चयम् । तस्य शय्या कृता मृद्वी सेवा नित्यं च दासवत् ॥ १२ ॥ आहारयन्मया ग्रामादन्नमाज्यादिसोऽन्वहम् । खोदराभृतिपर्याप्तं दत्त्वा स्वधनमातुरः ॥ १३ ॥ तदन्नं पाचयित्वाऽहं यथारुचि तमादयम् । विरेकिणोऽस्याकरवमपि पायुविशोधनम् ॥ १४ ॥

साहस्रं सहस्रसंख्याः पिशाचाः । आसीत् । कृष्णप्रतापाच्छ्रीकृष्णमहिम्ना । अवाप्तभिः सम्प्राप्तमहाभयम् । तद्भूतसाहस्रं तु । आवां मां तं च । नापीडयत्पीडोत्पादने नाशकत् ॥ ११ ॥ आहृत्येति । अथानन्तरम् । मया । कदलीपत्रसञ्चयं कदलीदलपुञ्जम् । आहृत्य । तत्र वटाधस्तात् । तस्य । कृते इति शेषः । तदर्थमित्यर्थः । मृद्वी कोमला । शय्या । कृता । दासवद्दासेन यथा सेवा क्रियते तथा । नित्यं प्रतिदिनम् । सेवा तत्परिचर्या च । कृता ॥ १२ ॥ आहारयदिति । आतुरो रोगपीडितः । स साधुः । स्वधनं स्वसमीपे वर्त्तमानं सुवर्णमुद्रिकाद्रव्यम् । दत्त्वा । खोदराभृतिपर्याप्तं यावतास्वजठरभरणं स्यात्तत्पर्याप्तम् । अन्नम् । आज्यादि घृतादिकम् । ग्रामात्सकाशात् । मया प्रयोज्यकर्ता । अन्वहं प्रतिदिनम् । आहारयदानाययांचकार ॥ १३ ॥ तदिति । अहम् । तत् । अन्नम् । पाचयित्वा । तं साधुम् । यथारुचि तस्य रुच्यनुसारेण । आदयमभोजयम् । विरेकिणो रुधिरातिसारवतः । अस्य साधोः । पायुविशोधनं जलेन गुदक्षालनमपि । अकरवम् ॥ १४ ॥

ह. वा.
सु. टी.
॥ ३६ ॥

भैक्षेणेति । भैक्षेण भिक्षासम्प्राप्तान्नेन । वर्त्तमानः स्ववृत्तिं कुर्वन् । कापि कदाचित् । अलाभे भिक्षान्नस्याप्राप्तौ सति । उपोषितः कृतोपवासः । अहम् । तं साधुम् । अनुवर्त्तनैस्तच्छन्दानुसरणैः । निश्छन्न निष्कपटं यथातथा । मासद्वितयं द्विमासपर्यन्तम् । असेवे एवं सेवामकरवम् ॥ १५ ॥ तथेति । तथापि एवं द्विमासपर्यन्तं तत्सेवने कृते सत्यपि । कर्हिचित्कदाचिदपि । तेन कृतघ्नेन सेवकरामसाधुना । यद्यतो हेतोः । मम । पार्श्वे समीपे । पुष्कलम् । द्रव्यं स्वापतेयम् । अस्ति । अतः । साधिते मदर्थं त्वया निष्पादिते । अत्रास्मिन् । पाके । आवामहं त्वं च । अद्यावभुञ्जिवहि । इति । नोक्तं परिहासभावेनापि न कथितम् ॥ १६ ॥ गतप्राय इति । अथानन्तरम् । तद्रोगे तस्य तथाविधे गदे । गतप्राये निवृत्तकल्पे जाते सति । आवामहं स च । सेतुबन्धाय सेतुबन्धतीर्थं गन्तुम् । तत्स्थानतः । निर्गतौ चलितावभूताम् । स साधुः । माम् । भारम् । अवाहयत् ॥ १७ ॥ तदेवाह । सपादेति । पथि मार्गे सपादद्रोणमानं विंशतिप्रस्थपरिमितम् । तद्भारं तस्य सकलोपस्करवीवधं तु । अहम् । उदवहम् । स साधुस्तु । दिने दिने प्रतिदिनम् । करे खपाणौ । मालामात्रं केवलां भगवन्नामजपमालिकाम् । धृत्वाऽऽदाय । अगच्छन्मार्गे चलति स्म ॥ १८ ॥ नीरोग

भैक्षेण वर्त्तमानोऽहं काप्यलाभ उपोषितः । निश्छन्न मासद्वितयं तमसेवेऽनुवर्त्तनैः ॥ १५ ॥ तथापि कर्हिचित्तेन नोक्तं पाकेऽत्र साधिते । आवामद्याव यद्द्रव्यं मम पार्श्वेऽस्ति पुष्कलम् ॥ १६ ॥ गतप्रायेऽथ तद्रोगे सेतुबन्धाय निर्गतौ । आवां तत्स्थानतो मार्गे स भारं मामवाहयत् ॥ १७ ॥ सपादद्रोणमानं तद्भारं तूदवहं पथि । मालामात्रं स तु करे धृत्वाऽगच्छद्दिने दिने ॥ १८ ॥ नीरोगोऽप्येवमकरोत्पथि पथेयमेककः । स्वधनाप्तं स बुभुजे न त्वल्पमपि मे ददौ ॥ १९ ॥ ततस्तं दाम्भिकं ज्ञात्वा कृतघ्नमतिनिर्दयम् । सङ्गः परिहृतस्तस्य कृतघ्नो ज्ञेय ईदृशः ॥ २० ॥ यः कृतस्वाधनिर्वेशं नरं पापयुतं वदेत् । सोऽपि कृतघ्नवज्ज्ञेयो वर्ज्यस्तस्य च सङ्गमः ॥ २१ ॥

इति । नीरोगो रोगरहितत्वात्प्रस्थार्द्धपरिमिताशितधृतपाचनशक्तो जातः सन्नपि । स साधुः । एवं पूर्वोक्तरीत्या । अकरोत्तद्भारोद्वहनं मामकारयत् । स साधुः । पथि मार्गे । स्वधनाप्तं स्वधनं दत्त्वाऽऽनीतधृतगुडसुमनपिष्टकृतम् । पथेयं सुखदादिशम्बलम् । एककः स्वयमेकाक्येव । बुभुजे आश । मे मद्यं तु । अल्पं ग्रासमात्रमपि । न ददौ ॥ १९ ॥ तत इति । ततस्तदनन्तरम् । त साधुम् । दाम्भिकं दम्भयुक्तम् । कृतघ्नमापत्कालकृतस्य स्वपरिचर्यागुणस्याज्ञत्वात्कदाचिदप्यणुमात्रस्याप्यन्नादेर्मद्यमदा-
तृत्वात्तं मत्कृतं परिचर्यागुणं घनतम् । अतिनिर्दयं निःशेषतो दयावर्जितम् । ज्ञात्वा । तस्य सेवकरामाख्यकृतघ्नसाधोः । सङ्गः । परिहृतो मया त्यक्तः । ईदृश इत्थंभूतलक्षणः । कृतघ्नः । ज्ञेयः । इदं श्रीहरेश्वरिन् यद्यपि सत्सङ्गिजीवने नोक्तं तथाप्यत्रोक्तेस्तत्र बोद्धव्यम् ॥ २० ॥ कृतघ्नलक्षणान्तरोक्तिपूर्वं तत्सङ्गत्यागमाह । य इति । यः पुरुषः । कृतस्वाधनिर्वेशं विहितस्वकृतपापयथाशास्त्रप्रायश्चित्तम् । नरम् । पापयुतं तत्कृततत्पातकसहितम् । वदेत् । स पुरुषोऽपि । कृतघ्नवत्कृतघ्नेन समानः । ज्ञेयः । तस्यै-
वंविधकृतघ्नस्य । सङ्गमश्च । वर्ज्यः ॥ २१ ॥

ह. वा.
सु. टी.
॥ ३७ ॥

काः पञ्चशब्दादय इन्द्रियभोग्यार्थाः । भुक्ताः प्राक् अनुभूताः । दृष्टाः पूर्वविक्षिताः । अथवा श्रुताः कस्माच्चन पुंसः सकाशादाकर्णिताः । तेषां त्रिविधानामपि विषयाणाम् । हृदि मनसि । पुनर्भूयोऽपि । या । आसीच्छा तल्लब्धिवाञ्छा । पुनः पुनस्तत्प्राप्तिध्यानमित्यर्थः । सा । वासना । मता ॥ ५ ॥ अथ वासनाविनाशोपायकथनपूर्वकं वासनाविनाशेनैकान्तिकभक्तिसिद्धिमाह । कृत्वेति । महतां भगवत एकान्तिकभक्तानां साधूनाम् । प्रसङ्गम् । कृत्वा । कृष्णमाहात्म्यसंविदा श्रीकृष्णमहिम्नः सम्यगभिज्ञेन । येन भक्तेन । सा वासना । नाशिता मूलतो विनाशं गमिता । तस्य भक्तस्य । कृष्णभक्तिः । स्थिरा एकान्तिकीत्वान्निश्चला भवेत् ॥ ६ ॥ एतदेव स्पष्टमाह । कृष्णेति । यस्य भक्तस्य । हृदि मनसि कृष्णेतरपदार्थेच्छा भगवतोऽन्यपदार्थमात्रप्राप्तिवाञ्छा नष्टा । भवेत् । भगवन्महिम्नः सम्यग्वेदनेन विनष्टा स्यादित्यर्थः । ब्रह्मभूतो ब्रह्मभावं प्राप्तः । स उक्तविध एव । एकान्तिकः । कृष्णभक्तः । मतः ॥ ७ ॥ विनाशनीयेति । ततस्ततो हेतोरेव । कृष्णस्य । भक्तेन । विविक्तबुद्ध्या भगवतोऽनन्तैश्वर्यवत्त्वेन तत्स्वरूपस्थितमहासुखस्य तदितरपदार्थोपार्जननिष्ठमहादुःखस्य च विवेकेन युक्तया मत्या करणेन । सा तदितरविषयवासना । विनाशनीया अशेषतो विनाशं

कृत्वा प्रसङ्गं ^{सन्तः} महतां ^{अभिज्ञेन} कृष्णमाहात्म्यसंविदा । सा येन ^{वासना} नाशिता ^{भक्त्येन} तस्य कृष्णभक्तिः स्थिरा भवेत् ॥ ६ ॥
कृष्णेतरपदार्थेच्छा नष्टा यस्य भवेद्बुद्धिः । ब्रह्मभूतः कृष्णभक्तः स एवैकान्तिको मतः ॥ ७ ॥ विनाशनीया ^{हेतो} तत एव सा तु भक्तेन कृष्णस्य विविक्तबुद्ध्या । इत्थं सुधाभं वचनं निशम्य हरेः स साधुर्मुमुदे स सम्यः ॥ ८ ॥

इति श्रीहरिवाक्यसुधासिन्धौ शतानन्दमुनिविरचिते एकादशस्तरङ्गः ॥ ११ ॥

शकाब्दे विक्रमार्कस्य रसाश्वसुभूमिते । मार्गशीर्षे पौर्णमास्यां वचोऽमृतमिदं हरेः ॥ १ ॥
हरिर्दुर्गपुरे तत्र गृह उत्तमभूभुजः । त्यागिगृहिसदोन्तःस्थो निजानूचे सिताम्बरः ॥ २ ॥

नेया । इत्थमेवंविधम् । सुधाभममृतसंमितम् । हरेः वचनं । निशम्य श्रुत्वा । स सम्यः सभोपविष्टसकलभगवद्भक्तसहितः । सः । साधुर्ब्रह्मानन्दमुनिः । मुमुदे जहर्ष ॥ ८ ॥ स्वस्यैकान्तिकभक्तत्वमिच्छता वासनाऽखिला । हापिता येन स हरिर्नाशयत्वेवं तां मम ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु-
रघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकादशस्तरङ्गः ॥ ११ ॥

द्वादशे पुरुषादीनां लक्षणान्युदितान्यथ । सर्गादिकं तथैतेषां हरेर्धाम्नश्च लक्षणम् ॥ १ ॥ शक्तेति । शक्तेति पूर्वोद्धं व्याख्यातम् । (१८७६) मार्गशीर्षे सहाभासे पौर्णमास्यां पूर्णिमातिथौ । इदम् । हरेः । वचोऽमृतम् । अभूत् ॥ १ ॥ हरिरिति । तत्र तिथौ । दुर्गपुरे । उत्तमभूभुजः । गृहे दुर्गान्तर्वर्तिभवनाजिरे । त्यागि-
गृहिसदोन्तःस्थो नानादिशागतसाधु-गृहस्थभक्तजनसभामध्यवर्तिमृदुलास्तरणमण्डितोच्च-रत्नसिंहासनोपविष्टः । सिताम्बरः स्वाङ्गदृष्टानर्घ्यसकलश्रेतवसनः । हरिः । निजा-
न्स्वमुखदत्तेक्षणस्वकीयभक्तजनान् । ऊचे स्वत एव कथयामास ॥ २ ॥

तरंग
११-१२

॥ ३७ ॥

श्रुत्वेति । इत्येवंविधम् । सुधया अमृतेन सह । उपमेयमुपमातुं योग्यम् । हरेः । वाक्यम् । श्रुत्वा । सदःस्थाः सभायां निषण्णाः । पुरुषाः सर्वेऽपि भक्तजनाः । प्रसेदुरत्यन्तं प्रसन्ना बभूवुः । परोपकारप्रवणस्य परोपकाराचरणनम्रान्तःकरणस्य । तस्य श्रीहरेः । अङ्घ्रिद्वयं चरणपद्मयुगलम् आदरेण । प्रणेमुः ॥ २२ ॥ यो निःसीमातिशयितामाह स्वान्स्वकृपां प्रभुः । कृतघ्नलक्षणोक्त्या तं दयान्वि श्रीहरिं भजे ॥ १ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवन्सुनुरघूवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां दशमस्तरङ्गः ॥ १० ॥

पञ्चानां मायिकार्थानां वासनायाः क्षये सति । एकान्तिकत्वं सम्प्राप्यमित्येकादश इरितम् ॥ १ ॥ शकेति । शकेति पूर्वार्द्धं व्याख्यातम् । (१८७६) मार्गशुक्लत्रयोदश्यां मार्गशीर्षमासायातशुक्लपक्षत्रयोदशीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमभूभुज उत्तमाख्यनृपतेः । गृहे दुर्गान्तर्वर्तिभवनान्नृपे । त्यागिगृहिसभान्तःस्थो नानादेशायातसाधुगृहस्थसदो मध्यवर्त्तिमृदुलास्तरणसिंहासने निषण्णः । विशदांशुकः परिधृतपाण्डुरसकल-

श्रुत्वेति वाक्यं सुधयोपमेयं हरेः सदःस्थाः पुरुषाः प्रसेदुः । परोपकारप्रवणस्य तस्य प्रणेमुरङ्घ्रिद्वयमादरेण ॥ २२ ॥

इति श्री हरिवाक्यसुधासिन्धौ शतानन्दमुनिविरचिते दशमस्तरङ्गः ॥ १० ॥

शकाब्दे विक्रमार्कस्य रसाश्वसुभूमिते । मार्गशुक्लचतुर्दश्यां वचोऽमृतमिदं हरेः ॥ १ ॥
तत्र दुर्गपुरे स्वामी गृह उत्तमभूभुजः । त्यागिगृहिसभान्तस्थः स्वानाह विशदांशुकः ॥ २ ॥
वासनाया क्षयो यावन्न स्याद्दृष्टिं मुमुक्षताम् । तावदेकान्तभक्तत्वं न स्यात्कृष्णस्य निश्चितम् ॥ ३ ॥
तं प्रणम्य पप्रच्छाथ ब्रह्मानन्दः सदुत्तमः । वासनायाः स्वरूपं त्वं वक्तुमर्हसि मामिति ॥ ४ ॥
तमुवाच हरिर्भुक्ता दृष्टा वा विषयाः श्रुताः । ये तेषां पुनरासीच्छा हृदि सा वासना मता ॥ ५ ॥

वासनः । स्वामी श्रीहरिः । स्वान्सभावस्थितस्वभक्तजनान् । आह 'अप्रेरितः शिष्यहितं विदध्यादिति गुरुलक्षणवाक्यात्केनाप्यपृष्टोऽपि स्वयमेव जगाद ॥ २ ॥ वासनाया इति । हे भक्ताः ! । मुमुक्षतां मोक्षेच्छावतां भक्तजनानाम् । हृदि मानसे । यावद्यावत्कालपर्यन्तम् । वासनाया मायिकार्थभावनायाः । 'भावना वासना ध्यानमिति अनेकार्थसंग्रहे हैमः । क्षयो विनाशः । न स्यात् । तावत्तावत्कालपर्यन्तम् । कृष्णस्य । एकान्तभक्तत्वमेकान्तिकभक्तभावः । न स्यात् । किन्तु तन्नाशे सत्येव तत्स्यात् । निश्चितमेव ॥ ३ ॥ तमिति । अथानन्तरम् । स उत्तमः सकलसाधुश्रेष्ठः । ब्रह्मानन्दो मुनिः तं श्रीहरिम् । प्रणम्य । हे हरे ! । त्वम् । वासनायाः । स्वरूपम् । माम् । वक्तुम् । अर्हसि । इतीत्थम् । पप्रच्छ । अत्र वासनाक्षयाभावे एकान्तिकभक्तत्वाभावश्रवणतो वासनास्वरूपप्रश्नोपन्यासस्तेन तन्नाशोपायप्रश्नोऽपि बोध्यः ॥ ४ ॥ वासनाया धर्मत्वात्तस्य पूर्वभुक्तदृष्टश्रुतविषयभूमित्वाद्वृद्धिं तत्प्राप्तिध्यानं वासनेत्याह । तमिति । हरिः । तमेवं पृच्छन्तं ब्रह्मानन्दमुनिम् । उवाच । हे मुने ! । ये । विषयाः मायि-

पुरुषमिति । पुमान्मुमुक्षुः । यदा यर्हि । पुरुषं मूलप्रकृत्यधिष्ठातारम् । प्रकृतिं मूलमायाम् । इमौ प्रधानप्रकृतीनां तदधिष्ठातृपुरुषाणां चोपलक्षणम् । कालं प्रकृति-
साम्यावस्थाचालकम् । तत्त्वानि महदादीनि च । स्वरूपतस्तु तद्यथाविधस्वरूपतया । सम्यग्यथार्थतः । वेत्ति साक्षाद्भगवत्तद्भक्तमुखाज्जानाति । तर्हि । तद्वन्धादनादिकालतः
स्वनिष्ठात्कार्यकारणरूपमायाख्याद्वन्धनात् । मुच्यते । एतेषां वेदनपूर्वं साक्षाद्भगवदेकान्तिकभक्त्याचरणेन ततो विमुक्तो भूत्वा ब्रह्मात्मना तत्सेवायां सदावस्थितो भवतीत्यर्थः
॥ ३ ॥ मुक्तानन्द इति । अथानन्तरम् । मुक्तानन्दः । साधुः । तं श्रीहरिम् । नत्वा विनयेन प्रणम्य । पप्रच्छ । हे सत्पते ! । अहम् । एतेषां पुरुषादीनाम् । स्वरूपाणि ।
पृथक्पृथक् । बुभुत्सामि बोद्धुमिच्छामि ॥ ४ ॥ तमिति । हरिः । तमेवं पृच्छन्तं मुक्तानन्दमुनिम् । उवाच । हे साधो ! । पुराणप्रथितैः श्रीमद्भागवतादिपुराणविख्यातैः ।
लक्षणैः । पृथक्पृथक् । ज्ञातव्यानि । एषां पुरुषादीनाम् । रूपाणि । ब्रूवे तुभ्यं कथयामि ॥ ५ ॥ तत्रादौ पुरुषलक्षणमाह सार्द्धेन । नियन्तेति । प्रकृतैः । नियन्ता न्या-
मकः । तस्याः प्रकृतेः सकाशात् । विजातीयः स्वरूपतः स्वभावतश्चात्यन्तविलक्षणः । स्वयम्प्रभः स्वप्रकाशः । अनाद्यन्त आद्यन्तवर्जितः । अक्षरोऽक्षरब्रह्मस्वरूपः । सत्यः

पुरुषं प्रकृतिं कालं तत्त्वानि च यदा पुमान् । वेत्ति स्वरूपतः सम्यक् तद्वन्धात्तर्हि मुच्यते ॥ ३ ॥ मुक्तानन्दोऽथ तं
साधु नत्वा पप्रच्छ सत्पते ! । बुभुत्साम्यहमेतेषां स्वरूपाणि पृथक्पृथक् ॥ ४ ॥ तमुवाच हरिः साधो ! रूपाण्येषां तु
लक्षणैः । ब्रूवे पुराणप्रथितैर्ज्ञातव्यानि पृथक्पृथक् ॥ ५ ॥ नियन्ता प्रकृतेस्तस्या विजातीयः स्वयम्प्रभः । अनाद्य-
न्तोऽक्षरः सत्यः सर्वज्ञो दिव्यविग्रहः ॥ ६ ॥ क्षेत्रज्ञः सकलाकारप्रवृत्तेर्हेतुरीश्वरः । इत्येतैर्लक्षणैर्ज्ञेयः पुरुषः प्रकृतिं
शृणु ॥ ७ ॥ नित्या च भगवच्छक्तिस्त्रिगुणा विज्जडात्मिका । निर्विशेषा जीवमहत्तत्त्वादिक्षेत्रमव्यया ॥ ८ ॥

कालत्रयेऽप्यबाधितस्वरूपः । सर्वज्ञः । दिव्यविग्रहोऽमायिकः शरीरः ॥ ६ ॥ क्षेत्रज्ञ इति । क्षेत्रज्ञो मायातत्कार्यवित् । सकलाकारप्रवृत्तेः । हेतुः कारणम् । प्रलयकाले
मायोदरे लीनानां जीवेश्वराणां तत्तत्कर्मानुगुणं करणकलेवरप्रदानतत्प्रवृत्तिहेतुरित्यर्थः । ईश्वरः सकलैश्वर्यपतिः । इत्येवंविधैः । एतैः पूर्वोक्तैः । लक्षणैः । पुरुषः । ज्ञेयः ।
एतत्प्रधानपत्युः पुरुषस्याप्युपलक्षणम् । एतयोर्लक्षणविशेषः सत्सङ्गिजीवनचतुर्थप्रकरणस्याष्टषष्टितमादध्यायाज्ज्ञेयः । अथ । प्रकृतिं प्रकृतिलक्षणम् । शृणु ॥ ७ ॥
नीत्येति । नित्या ध्रुवा । 'अजां ध्रुवामि'ति श्रुतेः । भगवच्छक्तिः । 'देवात्मशक्तिं स्वगुणैर्निगूढामि'ति श्रुतेः 'स्वशक्त्या मायया युक्त' इति श्रीभागवतोक्तेश्च । त्रिगुणा
सत्त्वादित्रिगुणात्मिका । 'दैवी ह्येषा गुणमयी'ति श्रीभगवद्गीतोक्तेः । विज्जडात्मिका व्यक्तस्वरूपिणी । 'प्रकृतिर्या मया ख्याता व्यक्ताव्यक्तस्वरूपिणी'ति विष्णुपुराणोक्तेः ।
निर्विशेषा कारणावस्थायां पृथिव्यादिविशेषवर्जिता । 'अविशेषं विशेषवदि'ति श्रीभागवते कपिलोक्तेः । जीवाश्च महत्तत्त्वादीनि च तेषां क्षेत्रं ब्रह्मादिकस्य केदार इव देहा-
त्पत्तिक्षेत्ररूपा । उपलक्षणमिदं स्थितिप्रलययोः । 'एषा माया भगवतः सर्गस्थित्यन्तकारिणी'ति श्रीभागवते योगेश्वरोक्तेः । अव्यया नित्यत्वाद्व्यवर्जिता । स्वकार्यरूपजी-
वगताज्ञाननाशेऽपि स्वयमविनाशेत्यर्थः ॥ ८ ॥

इतीति । इत्यमुना प्रकारेण । प्रकृतिर्माया । उक्ता लक्षणैः कथिता । कार्यकारणयोरभिन्नत्वादियं प्रधानप्रकृतिरूपलक्षणम् । अथ काललक्षणमाह । तस्याः महामा-
याकार्यप्रधानप्रकृतेः । साम्यस्थगुणचालनः समभावावस्थितप्रकृतिगुणक्षोभकः । कालः । ज्ञेयः । 'प्रकृतेर्गुणसाम्यस्य निर्विशेषस्य मानवि । चेष्टा यतः स भगवान् काल
इत्युपलक्षित' इति श्रीभागवते कपिलोक्तेः । अथ महत्तत्त्वलक्षणमाह चतुरक्षराधिकसपादश्लोकेन । महत्तत्त्वम् । चित्तैक्येन चित्तेन सहैकभावेन । प्रकीर्तितम् । 'चित्तं
यन्महदात्मकमि'ति श्रीभागवते कपिलोक्तेः ॥ ९ ॥ शुद्धेति । शुद्धसत्त्वमयं रजस्तमोऽनभिभूतशुद्धसत्त्वप्रधानम् । शान्तिमुपशमस्वभावम् । कूटस्थं विकारोत्पत्त्याधारवत्त्वेऽपि
स्वतस्तद्विकारवर्जितम् । अतिनिर्मलमतिस्वच्छम् । जगदङ्कुररूपं जगत्कारणरूपम् । तन्महत्तत्त्वमपि । लक्षणैरुक्तविधलक्ष्मिभिः । ज्ञेयम् ॥ १० ॥ अहङ्कारलक्षणमाह ।
शान्तेति । त्रिगुणः वैकारिक तैजस तामसरूपेण त्रिगुणात्मकः । अहङ्कारः । शान्तः घोर विमूढात्मा प्रकाशकत्वं विक्षिप्तत्वं मूढत्वस्वरूपः । मतः । भूतानां पृथिव्या-
दीनाम् । इन्द्रियाणां श्रोत्रादिकानाम् । तद्देवतानां दिगादितद्देवतानां च । कारणमपि तमो रजः सत्त्वरूपेण हेतुश्च । मतः । कर्तृत्वं करणत्वं च कार्यत्वं चेति लक्षणम् ।

इत्युक्ता प्रकृतिस्तस्याः साम्यस्थगुणचालनः । कालो ज्ञेयो महत्तत्त्वं चित्तैक्येन प्रकीर्तितम् ॥ ९ ॥
शुद्धसत्त्वमयं शान्तं कूटस्थं चातिनिर्मलम् । जगदङ्कुररूपं च ज्ञेयं तदपि लक्षणैः ॥ १० ॥
शान्तघोरविमूढात्माऽहङ्कारस्त्रिगुणो मतः । भूतानामिन्द्रियाणां तद्देवानां चापि कारणम् ॥ ११ ॥
मनस्तु कामनाहेतुः सर्वेन्द्रियनियन्तु च । दुर्निग्रहं च सङ्कल्पविकल्पात्मकमुच्यते ॥ १२ ॥
ज्ञेया निश्चयकर्त्री धीर्ज्ञानविज्ञानरूपिणी । संशयश्च विपर्यासः स्मृतिर्निद्रा च तद्गुणाः ॥ १३ ॥
महत्तत्त्वमहङ्कारो मनो बुद्धिश्चतुष्टयम् । अन्तःकरणमित्युक्तं शुद्धे यत्र हरिः स्फुरेत् ॥ १४ ॥

'शान्त-घोर-विमूढत्वमिति वा स्यादहङ्कृतेरिति श्रीभागवतोक्तेः ॥ ११ ॥ अथ मनसो लक्षणमाह । मन इति । कामनाहेतुर्नानाविधविषयोपभोगेच्छाकारणम् । सर्वेषामि-
न्द्रियाणां नियन्तु अनुग्राहकत्वेन नियामकम् । मनोनुग्राहकत्वं विनेन्द्रियाणां स्वस्वविषयग्रहणेऽसमर्थत्वात् । 'नान्यत्र मना अश्रौषमि'त्यादिश्रुतेः । दुर्निग्रहं चञ्चलस्वभाव-
त्वाद्ब्रहीतुमशक्यम् । 'मनोदुर्निग्रहं चलमि'ति भगवद्गीतोक्तेः सङ्कल्पविकल्पात्मकं देहादेरात्मनश्चापृथक्त्वेन चिन्तनं सङ्कल्पः विषयचिन्तनं विकल्पस्तावात्मास्वरूपं यस्य तथा
भूतम् । मनः । उच्यते । मनस एतानि लक्षणानि सन्तीत्यर्थः ॥ १२ ॥ अथ बुद्धेर्लक्षणमाह । ज्ञेयेति । धीर्बुद्धिः । निश्चयकर्त्री यथार्थनिश्चयकारिणी । ज्ञेया । ज्ञानविज्ञान-
रूपिणी सामान्य विशेषज्ञानरूपा च ज्ञेया । संशयो विकल्पज्ञानम् । विपर्यासो विपरीतज्ञानम् । स्मृतिरनुभूतार्थविज्ञानम् । निद्रा स्वापश्च । तद्गुणा बुद्धेर्लक्षणानि । ज्ञेयाः ॥ १३ ॥
अथान्तःकरणस्वरूपमाह । महत्तत्त्वमिति । महत्तत्त्वं चित्तम् । महत्तत्त्वं चित्तैक्येन प्रकीर्तितमिति प्रागुक्तेः । अहङ्कारः । मनः । बुद्धिः । चतुष्टयमेतच्चतुष्टयम् । अन्तःक-
रणमित्यन्तःकरणनाम्ना । उक्तम् । यत्र यस्मिन्नन्तःकरणे । शुद्धे भगवदितरविषयानुरागाकलुषिते सति । हरिः । स्फुरेत् तत्र हरिर्ध्यानं सम्पन्नं स्यादित्यर्थः ॥ १४ ॥

अथ ज्ञानकर्मेन्द्रियाण्याह । श्रोत्रमिति । श्रोत्रं श्रवणेन्द्रियम् । त्वक् त्वगिन्द्रियम् । अक्षि चक्षुरिन्द्रियम् । रसना रसनेन्द्रियम् । घ्राणं घ्राणेन्द्रियम् । ज्ञानेन्द्रियाणि एतानि पञ्च ज्ञानेन्द्रियाणि ज्ञेयानि । वाग्वागिन्द्रियम् । पाणिः पाण्याख्येन्द्रियम् । चरणः पादेन्द्रियम् पायुर्गुदेन्द्रियम् । मेढं शिश्रेन्द्रियम् । कर्मेन्द्रियाणि एतानि पञ्च कर्मेन्द्रियाणि ज्ञेयानि ॥ १५ ॥ द्विविधानामपीन्द्रियाणां लक्षणान्याह । बाह्येति । एतेषाम् । दशानाम् । बाह्येन्द्रियाणाम् । लक्षणानि तु । पृथक्पृथक् । नियतो नियमेन तेन तेनैव ग्राह्यश्चासौ स्वस्वविषयश्च तस्य ग्राहकत्वं स्वीकर्तृत्वम् । यथा चक्षुषो रूपग्राहकत्वमेवं नियततया स्वस्वविषयग्रहणानीन्द्रियलक्षणानि ज्ञेयानीत्यर्थः ॥ १६ ॥ अथ नियतास्तत्तदिन्द्रियाणां स्वस्वविषयग्रहणलक्षणाः क्रियाः स्पष्टमाह द्वाभ्याम् । शब्देति । श्रोत्रं श्रोत्रेन्द्रियम् । शब्दग्राहि शब्दरूपनियतस्वविषयग्राहकम् मतम् । तथा । त्वक् त्वगिन्द्रियम् । स्पर्शग्राहिणी स्पर्शरूपनियतस्वविषयग्राहिका । मता । अक्षि चक्षुरिन्द्रियम् । रूपग्राहकं रूपनियतस्वविषयग्राहकम् । स्यात् । रसना रसनेन्द्रियम् । रसग्रहा रसरूपनियतस्वविषयग्राहिणी । स्यात् ॥ १७ ॥ घ्राणमिति । घ्राणं घ्राणेन्द्रियम् । गन्धग्राहकं गन्धरूपनियतस्वविषयग्रहणकर्तृ । स्यात् । इत्यनेन

श्रोत्रं त्वक् चाक्षि रसना घ्राणं ज्ञानेन्द्रियाणि हि । वाक् पाणिश्चरणः पायुर्मेढं कर्मेन्द्रियाणि च ॥ १५ ॥ बाह्येन्द्रियाणामेतेषां दशानां लक्षणानि तु । नियतस्वस्वविषयग्राहकत्वं पृथक्पृथक् ॥ १६ ॥ शब्दग्राहिमतं श्रोत्रं त्वक् स्पर्शग्राहिणी तथा । रूपग्राहकमक्षि स्याद्रसना च रसग्रहा ॥ १७ ॥ घ्राणं गन्धग्राहकं चेत्येता ज्ञानेन्द्रियक्रियाः । कर्मेन्द्रियक्रियास्तूक्तिः पणोऽर्त्युत्सर्जने रतिः ॥ १८ ॥ शब्दः स्पर्शो रूपरसगन्धा मात्रा इतीरिताः । तत्र शब्दः स्वस्य मात्रार्थाश्रयो द्रष्टृलिङ्गकः ॥ १९ ॥ शीतोष्णादिगुणः स्पर्शो मात्रा चासौ नभस्वतः । रूपं तु तेजसो मात्रा नीलपीतादिभेदवत् ॥ २० ॥

प्रकारेण । एताः सर्वाः । ज्ञानेन्द्रियक्रियाः श्रोत्रादिज्ञानेन्द्रियकर्माणि । भवन्ति । उक्तिर्वचनम् । इयं वागिन्द्रियनियतविषयः । पणो दानादानरूपो व्यवहारः । अयं हस्तेन्द्रियनियतविषयः । अर्तिर्गतिश्च उत्सर्जनं मलत्यागश्च ते । तत्रार्तिः पादेन्द्रियनियतविषयः । उत्सर्जनं पाय्विन्द्रियनियतविषयः । रतिः कामोपभोगानन्दः । इयमुपस्थेन्द्रियनियतविषयः । इत्येतास्तु । कर्मेन्द्रियक्रियाः वागादिकर्मेन्द्रियकर्माणि भवन्ति ॥ १८ ॥ अथ कार्यरूपाणामाकाशादिमहाभूतानां कारणत्वेन शब्दादीनामल्पत्वात्तेषां मात्रानामोक्तिपूर्वकं तल्लक्षणान्याह त्रिभिः । शब्द इति । शब्दः । स्पर्शः । रूपं च रसश्च गन्धश्च ते । एते पञ्च । मात्राः । इति । ईरिताः । तत्र तेषु शब्दादिषु मध्ये । शब्दः स्वस्याकाशस्य । मात्रा असाधारणो गुणः सूक्ष्मत्वं वा । अर्थाश्रयः अर्थवाचकः द्रष्टृलिङ्गकः द्रष्टृशोपकः । दृश्यलिङ्गकश्च । तद्यथा । कुड्याद्यन्तरितेन केनचिदुच्चैर्गजो गज इत्युक्ते यो गजदृष्टा च तेन दृश्यो गजस्तयोर्बोधकः । ईरितः ॥ १९ ॥ शीतेति । स्पर्शः शीतोष्णादिगुणः । प्रोक्तः । आदिशब्दान्मृदुत्वकठिनत्वादीनां ग्रहणम् । असौ स्पर्शः । नभस्वतो वायोः । मात्रा च । प्रोक्तः । रूपं तु । तेजसः । मात्रा । नीलपीतादि भेदवत् नीलपीतादिषोडशप्रकारम् । प्रोक्तम् । एतस्य षोडशप्रकाराः सत्सङ्गिजीवनचतुर्थप्रकरणस्यैकोनसप्ततितत्मादध्यायाज्ज्ञेयाः । द्रव्याकृतित्वादन्त्येऽप्येतस्य प्रकाराः श्रीभागवतस्य कपिलगीताया ज्ञेयः ॥ २० ॥

मात्रेति । रसः । अम्भसो जलस्य । मात्रा । मधुराम्लादिभेदवान् । मधुरादिषट्प्रकारः । प्रोक्तः । ते रसभेदा यथा । मधुरो लवणस्तित्तः कटुरम्लः कषायक इति सत्सङ्गिजीवने ज्ञानोपदेशे । गन्धः । पृथिव्याः । मात्रा । सौरभ्यादिभिदा सौरभ्यशान्तोग्रादिभेदेन । उदितः । तथा चेत्त श्रीभागवते । 'करंभ, पूति, सौरभ्य, शान्तोग्राम्लादिभिः पृथगिति ॥ २१ ॥ अथाकाशादीनां महाभूतनामोक्तिपूर्वकं तल्लक्षणान्याह सार्द्धैस्त्रिभिः । नभ इति । नभ आकाशं च नभस्वान्वायुश्च तेजश्च तानि । वारि जलम् । भूः पृथिवी । इति पञ्चकम् । महाभूताख्यम् । सर्वदेहादिकारणम् । आदिशब्देन भोग्य, भोगोपकरण, भोगस्थानानां ग्रहणम् । उदितं कथितम् ॥ २२ ॥ अवकाशदमिति । आकाशम् । अवकाशम् । अवकाशदं भूतानां छिद्रदातृ । प्राणाश्च इन्द्रियाणि च आत्मा मनश्च तेषाम् । धिष्यमाश्रयदातृ । उदितम् । अत्रास्य बहिरन्तरव्यवहारास्यदत्वमनुक्तमपि ज्ञेयम् । 'बहिरन्तरमेव चे'ति श्रीभागवते उक्तः । वायुः । व्यूहनस्तृणादैर्मेलनः । विभागकरण इत्येके । चलनो वृक्षशाखादेरितस्तत आन्दोलकः । शब्दगन्धादिनायकः शब्दगन्धस्पर्शानां तत्तदिन्द्रियप्रापकः । उदितः । अत्रास्य सर्वेन्द्रियात्मत्वमनुक्तमपि ज्ञातव्यम् । 'सर्वेन्द्रियाणामा-

मात्राम्भसो रसः प्रोक्तो मधुराम्लादिभेदवान् । गन्धः पृथिव्या मात्रा च सौरभ्यादिभिदोदितः ॥ २१ ॥
नभोनभस्वतेजांसि वारि भूरिति पञ्चकम् । महाभूताख्यमुदितं सर्वदेहादिकारणम् ॥ २२ ॥
अवकाशदमाकाशं धिष्यं प्राणेन्द्रियात्मनाम् । व्यूहनश्चलनो वायुः शब्दगन्धादिनायकः ॥ २३ ॥
द्योतनं पाचनं पानं तेजश्च हिममर्दनम् । क्लेदनं पिण्डनं शीतं प्राणनाप्यायनं जलम् ॥ २४ ॥
आकारहेतुः पृथिवी सर्वधारणकर्त्र्यपि । एवं स्वरूपाण्येतेषां ज्ञेयानि बन्धमुक्तये ॥ २५ ॥
जन्माद्यपि तथैतेषां ज्ञातव्यं तत्सहायकृत् । अतः क्रमेण तद्वच्मि सर्वे श्रुण्वन्तु साधवः ॥ २६ ॥

त्मत्वमिति श्रीभागवतोक्तः ॥ २३ ॥ द्योतनमिति । तेजः । द्योतनं प्रकाशनम् । पाचनं तण्डुलादेः पक्तिकरणम् । पानम् । चकाराददनम् । एतद्द्वयं पिपासाऽशनाया-
द्वाराज्ञेयम् । हिममर्दनं शीतापहारकम् । उदितम् । अत्रानुक्ता अपि दुर्द्धर्षतादयस्तद्वृत्तयो ज्ञेयाः । जलम् । क्लेदनमाद्रीकरणम् । पिण्डनं मृदादेः पिण्डीकरणम् ।
शीतं स्वभावतः शीतलम् । प्राणनं च आप्यायने च तयोः समाहारः । तत्र प्राणनं जीवनम् । आप्यायनं तद्वैकल्यनिवर्तनम् । उदितम् । अत्रानुक्ता अपि तृप्तिमृदु-
करणतापापनोद भूयस्त्वादयोऽस्य वृत्तयो ज्ञातव्याः ॥ २४ ॥ आकारेति । पृथिवी । आकारहेतुः सर्वेषां प्राणिनां पुस्त्वाद्याकारविशेषकारणम् । सर्वधारणकर्त्री सर्व-
प्राण्यादिनामधिकरणरूपा । उदिता । अपिश्रुत्वे । तेन ब्रह्मणोभावनस्थानसद्विशेषणादेर्ग्रहणम् । एवममुना प्रकारेण । एतेषां पुरुषादीनाम् । स्वरूपाणि । बन्धमुक्तये
पूर्वोक्तप्रकारेण बन्धनिवृत्तये । ज्ञेयानि ॥ २५ ॥ जन्मेति । तथा तेन प्रकारेणैव । तत्सहायकृद्बन्धनिवृत्तौ सहायकारकम् । एतेषां पुरुषादीनाम् । जन्मादि उत्पत्तिस्थिति-
भङ्गमपि । ज्ञातव्यम् । अतो हेतोः । क्रमेणानुक्रमेण । तज्जन्मादि । वच्मि अहं तुभ्यं कथयामि । सर्वे । साधवः । श्रुण्वन्तु । भवन्तमेकमुद्दिश्य यद्यपि वच्मि
तथाप्येतस्य मद्वाक्यस्य सर्वहितत्वात्सर्वेऽप्याकर्णवन्तिवत्यर्थः ॥ २६ ॥

६५।२। श्रीकृष्णेति । हे मुने ! । भगवान्सकलैश्वर्यसम्पन्नतयाऽक्षरब्रह्माख्यस्वधामावस्थितः । श्रीकृष्णः । आदौ प्रथमम् । स्वेच्छया स्वसङ्कल्पेन । अक्षराख्यपुमा-
त्मना पूर्वमक्षरब्रह्मतेजसि । प्रसुप्तमक्षराख्यं पुरुषं प्रबोध्य तेनाक्षरसङ्गपुरुषरूपेण । मायायां मूलप्रकृतौ । ईक्षणेनैव वीक्षणमात्रेण । गर्भम् । आदधौ दधार ॥ २७ ॥
तत इति । हे मुने ! । ततो मूलप्रकृतेः सकाशात् । प्रधानपुरुषकोटयः । अपरिमितानि । प्रधानपुरुषद्वन्द्वानीत्यर्थः । अभवन्प्रादुर्बभूवुः । ईश्वरेच्छया परमेश्वरश्रीकृष्ण-
सङ्कल्पेन । तेभ्यः प्रधानपुरुषद्वन्द्वेभ्यः । ब्रह्माण्डकोटयोऽसङ्ख्यातानि ब्रह्माण्डानि च । भवन्ति स्म ॥ २८ ॥ तत्रेति । तत्र तेषु ब्रह्माण्डेषु मध्ये । मया । एकतम-
ब्रह्माण्डसम्भवः । कथ्यते । तेनैकब्रह्माण्डसम्भवकथनेन । सर्वेषाम् । अण्डानां ब्रह्माण्डानाम् । सम्भवाऽपि । अनुमेयः ॥ २९ ॥ अथैकब्रह्माण्डसम्भवमाह । कृष्ण
इति । कृष्णः श्रीकृष्णपरमात्मा । पुरुषरूपेण प्रधानाधिष्ठातृपुरुषात्मना । प्रधानाख्यप्रकृतौ । ईक्षणं संवीक्षणात्मकम् । गर्भम् । दधार । अथानन्तरम् । ततः प्रधान-
प्रकृतेः सकाशात् । चित्तात्मकं चित्तरूपम् । महत्तत्त्वम् अभूत् ॥ ३० ॥ तस्मादिति । तस्मान्महत्तत्त्वात् । त्रिगुणः सात्त्विको राजसस्तामस इत्थं त्रिगुणात्मकः । अहङ्कारः ।

श्रीकृष्णो भगवानादावक्षराख्यपुमात्मना । मायायामीक्षणेनैव स्वेच्छया गर्भमादधौ ॥ २७ ॥ ततः प्रधान-
पुरुषकोटयश्चाभवन्मुने ! । ब्रह्माण्डकोटयस्तेभ्यो भवन्ति स्मेश्वरेच्छया ॥ २८ ॥ तत्रैकतमब्रह्माण्डसम्भवः कथ्यते
मया । तेनानुमेयः सर्वेषामण्डानामपि सम्भवः ॥ २९ ॥ कृष्णः पुरुषरूपेण प्रधाने गर्भमीक्षणम् । दधाराथ
महत्तत्त्वं चित्तात्मकमभूत्ततः ॥ ३० ॥ तस्मादभूदहङ्कारस्त्रिगुणस्तत्र सात्त्विकात् । मन इन्द्रियदेवाश्च राजसा-
दिन्द्रियासवः ॥ ३१ ॥ तामसाच्छब्दतन्मात्राद्वाराकाशमजायत । ततः स्पर्शस्ततो वायुस्ततो रूपं ततोऽनलः
॥ ३२ ॥ ततो रसस्ततश्चापस्ततो गन्धस्ततश्च भूः । भिन्नभिन्नस्वभावानि तत्त्वान्येतानि देवताः ॥ ३३ ॥
अन्तर्यामितया कृष्णाविष्टान्येतानि सर्वशः । संहत्य जीवेशतनूः स्वस्वांशैः ससृजुस्ततः ॥ ३४ ॥

अभूत् । तत्र तस्मिन्सात्त्विकादित्रिविधाहङ्कारमध्ये । सात्त्विकादहङ्कारात् । मनश्च इन्द्रियदेवाश्च ते । अभूवन् । राजसादहङ्कारात् । इन्द्रियाणि च असवः प्राणाश्च ते । अभूवन् ।
अत्रानुक्तापि राजसाहङ्काराद्बुद्धिरभूदिति ज्ञेयम् ॥ ३१ ॥ तामसादिति । तामसादहङ्कारात् । शब्दतन्मात्राद्वारा आकाशम् । अजायत । तामसाहङ्कारात्प्रथमः शब्दो
भवत्तत आकाशोऽजायतेत्यर्थः । तत आकाशात् । स्पर्शो वायुतन्मात्रा । अजायत । ततः स्पर्शात् । वायुः । अजायत । ततो वायोः । रूपं तेजस्तन्मात्रा । अजायत ।
ततो रूपात् । अनलस्तैजःपर्यायोऽग्निः । अजायत ॥ ३२ ॥ तत इति । ततोऽनलात् । रसोऽप्यतन्मात्रा । अजायत । ततो रसात् । आपो जलानि । अजायन्त । ततस्ताभ्यो-
ऽद्भ्यः । गन्धो भूतन्मात्रा । अजायत । ततस्तस्माद्गन्धात् सकाशात् । भूः पृथिवी । अजायत । भिन्नभिन्नस्वभावानि । एतानि । तत्त्वानि । देवताः देवतारूपाणि ।
ज्ञेयानि ॥ ३३ ॥ अन्तरिति । सर्वशः सर्वाणि । एतानि तत्त्वानि । अन्तर्यामितयान्तर्यामिरूपेण । कृष्णाविष्टानि श्रीकृष्णेन कृतप्रवेशानि । अभूवन्निति शेषः ।

ततो हेतोः । संहत्यैतानि परस्परं मिलित्वा । स्वस्वांशैः स्वकीयैः स्वकीयैः कार्यैः । जीवा असुभृतश्च ईशो वैराजाख्येश्वरश्च तेषां तनूदेहान् । समुज्जुत्पादयामासुः ॥ ३४ ॥ तत्रेशतनूराह विराडिति । ईशितुरीश्वरस्य । विराट् च सूत्रं च अव्याकृतं च तानि आख्या नामानि यस्य तत् । देहत्रितयम् । ज्ञेयम् । अथ जीवितनूराह । स्थूलं च सूक्ष्मं च कारणं च तान्येव संज्ञाः सञ्ज्ञाता अस्याेति तथाविधम् । जीवानां देहत्रयम् । ज्ञेयम् ॥ ३५ ॥ ईश्वरस्य स्वरूपत एकत्वेऽपि देहत्रयसम्बन्धेन तत्संज्ञात्रयमाह सार्द्धेन । विराडिति । विराट्देहाभिमानी । वैराजो वैराजसंज्ञः । सात्त्विकः सत्त्वगुणप्रधानः । सर्वपालकः सर्वेषां स्थितिकर्ता । ज्ञेयः । सूत्राङ्गः सूत्राख्यशरीराभिमानी । हिरण्यगर्भ एव संज्ञः । राजसो रजोगुणप्रधानः जगत्सृष्टा विश्वसृष्टिकर्ता । ज्ञेयः ॥ ३६ ॥ तामस इति । अव्याकृतात्मा अव्याकृतदेहाभिमानी । ईश ईश्वरसंज्ञः । तामसस्तमोगुणप्रधानः । सर्वसंहारकारकः सकलविश्वप्रलयकर्ता । ज्ञेयः । वैराजस्य । आयुषः । कालः । द्विपराद्धाविधिद्विपरार्धावसानः । स्मृतः ॥ ३७ ॥ सहस्रेति । तस्य वैराजस्य । दिनं दिवसः । सहस्रयुगपर्यन्तं सहस्रवारावृत्तकृतादियुगचतुष्टयावसानमित्यर्थः । रात्रिश्च । तावती सहस्रयुगपर्यन्ता । भवति । तस्य । यावद्याव-

विराट्सूत्राव्याकृताख्यं देहत्रितयमीशितुः । जीवदेहत्रयं स्थूलसूक्ष्मकारणसंज्ञितम् ॥ ३५ ॥ विराट्देही तु वैराजः सात्त्विकः सर्वपालकः । हिरण्यगर्भः सूत्राङ्गो जगत्सृष्टा च राजसः ॥ ३६ ॥ तामसोऽव्याकृतात्मेशः सर्वसंहारकारकः । वैराजस्यायुषः कालो द्विपराद्धाविधिः स्मृतः ॥ ३७ ॥ सहस्रयुगपर्यन्तं दिनं रात्रिश्च तावती । तस्य यावद्दिनं तावत् त्रिलोक्या वर्तते स्थितिः ॥ ३८ ॥ एकस्मिन्वासरे तस्य चतुर्दश चतुर्दश । भवन्तीन्द्राश्च मनवो जगतः स्थितिहेतवः ॥ ३९ ॥ त्रैलोक्यं नाशमायाति तद्रात्रौ प्रलयेऽखिलम् । दैनंदिनः स प्रलयः प्रोक्तो नैमित्तिकस्तथा ॥ ४० ॥ द्विपराद्धावसाने तु विराट्लोकाश्चतुर्दश । प्रलयं यान्ति सांवर्त्तपवनानलवारिभिः ॥ ४१ ॥ महदादीनि तत्त्वानि प्रधानपुरुषौ तथा । प्रकृतौ लयमायान्ति प्राकृतः प्रलयोऽस्त्यसौ ॥ ४२ ॥

त्कालपर्यन्तम् । दिनं दिवसो भवति । तावत्तावत्कालपर्यन्तम् । त्रिलोक्याः । स्थितिः । वर्तते ॥ ३८ ॥ एकस्मिन्निति । तस्य वैराजस्य । एकस्मिन् । वासरे । जगतः । स्थितिहेतवः । चतुर्दश । इन्द्राः । चतुर्दश । मनवः । भवन्ति जायन्ते । उपलक्षणमेतद्विषय-मनुष्यपशुस्थ-भगवदवताराणाम् ॥ ३९ ॥ त्रैलोक्यमिति । तद्रात्रौ वैराजस्य निशायां जातायां सत्याम् । प्रलये जाते सति । अखिलम् । त्रैलोक्यं पातालादिस्वर्गान्ता दशलोका इत्यर्थः । नाशम् । आयाति प्राप्नोति । सः । प्रलयः । दैनंदिन एतन्नामकः । तथा । नैमित्तिक एतत्संज्ञः । प्रोक्तः ॥ ४० ॥ अथ प्राकृतप्रलयमाह द्वाभ्याम् । द्विपराद्धेति । द्विपराद्धावसाने विराट्पुरुषस्यायुषः समाप्तौ तु । विराट् वैराजपुरुषदेहः । चतुर्दश । लोकाः विराट्देहाधाराः पातालादिसत्यलोकाश्चतुर्दशापि लोकाः । सांवर्त्तानि प्रलयकालभवानि यानि पवनो वायुश्च अनलोऽग्निश्च वारि जलं च ते । प्रलयम् । यान्ति ॥ ४१ ॥ महदिति । महदादीनि । तत्त्वानि । तथा । प्रधानपुरुषौ । एतानि । प्रकृतौ मूलमायायाम् । लयम् । आयान्ति । अस्मै प्राकृतः । प्रलयः । ज्ञेयः ॥ ४२ ॥

अथात्यन्तिकं प्रलयमाह । कृष्णेति । यदा । कृष्णेच्छया । सा । प्रकृतिर्मूलमाया । अक्षरतेजसि । अक्षरब्रह्मणः प्रकाशे । लीयते दिवसे रात्रिरिव तिरो भवति । तदा तस्मिन्काले । यः प्रलयः । जायते । असौ । आत्यन्तिक इति । ईरितः कथितः । एवमत्रानुक्तोऽपि देव दैत्य मनुष्यादिदेहानां प्रतिक्षणं वर्त्तमानो नाशो नित्यप्रलयो ज्ञेयः ॥ ४३ ॥ एवमिति । एवमुना प्रकारेण । यः मुमुक्षुपुरुषः । विश्वभवादीनि जगदुत्पत्तिस्थितिलयान् । तत्त्वतो याथार्थ्येन । विजानाति । तस्य मुमुक्षाः । कृष्णे । भक्तिः । भवेत् । इतरत्र श्रीकृष्णेतरमायिकपदार्थेषु । विरक्तिर्वैराग्यं च । भवेत् । एतावता विश्वोत्पत्त्यादीनां तत्त्वतो ज्ञानेन तन्मुख्यफलरूपा सवैराग्या श्रीकृष्णभक्तिर्भवेत्तया तदन्वासयफलरूपाऽनादिवन्धविमुक्तिर्जायते इत्यर्थात्सिद्धं ज्ञेयम् ॥ ४४ ॥ प्रलय इति । कृष्णभक्ताः साक्षाच्छ्रीकृष्णमेकान्तिकभावेन भजन्तो जनास्तु । प्रलये चतुर्विधान्यतमे लये । भगवद्भाम श्रीकृष्णपदम् । यान्ति । अन्ये श्रीकृष्णभक्तेतरे । सर्वशः सर्वे । जीवास्तु । मायायामेव । लीयन्ते ॥ ४५ ॥ मुक्तानन्द इति । तदा यदा एवं श्रीहरिणोक्तं तस्मिन्समये । मुक्तानन्दो मुनिः । अपृच्छत् श्रीहरिं वक्ष्यमाणं प्रश्नं पुनः पप्रच्छ । हे कृष्ण ! । ते तव । धाम

कृष्णेच्छया सा प्राकृतिर्लीयतेऽक्षरतेजसि । यदा तदाऽसौ प्रलय आत्यन्तिक इतीरितः ॥ ४३ ॥ एवं विश्वभवादीनि यो विजानाति तत्त्वतः । तस्य कृष्णे भवेद्भक्तिर्विरक्तिरितरत्र च ॥ ४४ ॥ प्रलये कृष्णभक्तोस्तु भगवद्भाम यान्ति हि । मायायामेव लीयन्ते जीवा अन्ये तु सर्वशः ॥ ४५ ॥ मुक्तानन्दस्तदाऽपृच्छत्कृष्ण ! ते धाम कीदृशम् । तन्मे ब्रूहीत्यथ स्वामी तमुवाच सतां प्रियः ॥ ४६ ॥ नित्यमप्राकृतं दिव्यं सच्चिदानन्दमक्षरम् । ब्रह्माख्यं धाम तत्प्रोक्तं कृष्णस्यानन्तमुज्ज्वलम् ॥ ४७ ॥ दृष्टान्तं कथयाम्येकमनुमेयं च तेन तत् । यदा काचमयी भूमिः स्यादियं सचराचरा ॥ ४८ ॥ तारा नभसि यावत्यस्तावन्तः स्युश्च भास्करोः । तदा यथा तैर्द्योतेत सा भूर्भूरिप्रभोज्ज्वला ॥ ४९ ॥

पदम् । कीदृशम् । तद्भामस्वरूपम् । मे मह्यम् । ब्रूहि । इति । अपृच्छदिति सम्बन्धः । अथानन्तरम् । सतां साधूनाम् । प्रियः प्रेमास्पदम् । स्वामी श्रीहरिः । तमेव पृच्छन्तं मुक्तानन्दमुनिम् । उवाच ॥ ४६ ॥ नित्यमिति । हे मुने ! । कृष्णस्य । तत्त्वत्पृष्टम् । धाम । नित्यं सनातनम् । अप्राकृतममायिकम् । दिव्यमतिरमणीयम् । सच्चिदानन्दं सच्चिदानन्दधर्मवत् । अक्षरं क्षरणधर्मवर्जितम् । अनन्तं देशकालाद्यपरिछिन्नम् । उज्ज्वलं प्रकाशमयम् । ब्रह्माख्यं ब्रह्मनामकम् । प्रोक्तं श्रुतिस्मृतीतिहासपुराणैः कथितम् ॥ ४७ ॥ दृष्टान्तमिति । अहम् । एकम् । दृष्टान्तं तदुज्ज्वलत्वेऽभूतोपमानेनोदाहरणम् । 'दृष्टान्त उदाहृतौ शस्त्रे च मरणे' इति मेदिनि । कथयामि । तेन दृष्टान्तेन तद्भगवद्भाम । अनुमेयं तत्साधर्म्येण तत्तेजोमयत्वानुमानं । कर्त्तव्यम् तमेवाह साद्धेन । यदा यर्हि । स चराचरा स्थावरजङ्गमप्राणिसहिता । इयम् । भूमिः । काचमयी आदर्शतलसमाना । स्यात् ॥ ४८ ॥ तारा इति । नभस्योकाशे । यावन्त्यः । तारा ज्योतीषि । तावन्तः । भास्काराः सूर्याः । स्युः । तदा तर्हि । तैः सूर्यैः । सा काचमयी । भूर्भूमिः । भूरिप्रभोज्ज्वला प्रचुरकान्तिप्रकाशमाना सती । यथा येन प्रकारेण । द्योतेत दीप्ता भवेत् । तथेत्युत्तरेणान्वयः ॥ ४९ ॥

तथेति । तथा तेन प्रकारेण । तत् । धाम । तेजोमयं प्रचुरतेजोरूपम् । अनिरूपणमभूतोपमादृष्टान्तं विना निरूपयितुमशक्यम् । ज्ञेयम् । इहास्मिन् लोके वर्तमानाः । केचित्कृतमदेकाश्रयाः केचन । भागवता भगवत एकान्तिकभक्ताः । तद्वाम । समाधौ पश्यन्ति ॥५०॥ हित्वेति । भुवि पृथिव्याम् । कृष्णभक्ताः मदाश्रिताः सत्सङ्गिनः । स्वदेहम् । हित्वा । सुरादिवन्द्यं देवेन्द्रादिस्तुत्यम् । तद्वाम । प्रयान्ति गच्छन्ति । इत्थमेवविधम् । हरेः । वागमृतं वचनामृतम् । पीत्वाऽतिमुदा श्रुत्वा । स साधुर्मुक्तानन्दमुनिः । तोषं महान्तमानन्दम् । आप । तथा तेन प्रकारेणैव । इतरे सभानिषण्णा अन्येऽपि त्यागिगृहिभक्तजनाः । तोषम् । आपुः ॥५१॥ तत्त्वादिलक्ष्मोक्तिपूर्व स्वधाम बृहदक्षरम् । यो निजानाह तस्मिन्मे भक्तिधर्मसुतेऽस्तु हृद् ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सुनुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां द्वादशस्तरङ्गः ॥ १२ ॥

एकैकः प्रतिदेहं तु जीवो नैकेऽथवास्ति किम् । इति प्रश्नप्रतिवचो हरिणोक्तं त्रयोदशे ॥ १ ॥ शकेति । शकेति पूर्वार्द्धं व्याख्यातम् । (१८७६) मार्गासितप्रति-

तथा तेजोमयं धाम ज्ञेयं तदनिरूपणम् । समाधौ तच्च पश्यन्ति केचिद्भागवता इह ॥ ५० ॥ हित्वा स्वदेहं भुवि कृष्णभक्ताः प्रयान्ति तद्वाम सुरादिवन्द्यम् । इत्थं हरेर्वागमृतं स साधुः पीत्वाऽपि तोषं च तथेतरेऽपि ॥ ५१ ॥

इति श्रीहरिवाक्यसुधासिन्धौ शतानन्दमुनिविरचिते द्वादशस्तरङ्गः ॥ १२ ॥

शकाब्दे विक्रमार्कस्य रसाश्वसुभूमिते । मार्गासितप्रतिपदि वचोऽमृतमिदं हरेः ॥ १ ॥ तत्र दुर्गपुरे रात्रौ दुर्ग उत्तम-भूभुजः । वेद्यामधो निम्बतरोर्वासुदेवालयान्तिके ॥ २ ॥ न्यषीदन्मञ्चके स्वामी चञ्चल्लोणाम्बरद्युतिः । कण्ठलम्बितमुक्ता-स्रग् मुक्ताशेखरराजिमान् ॥ ३ ॥ त्यागिभिर्नैकदेशीयैर्नैकैर्भक्तजनैर्वृतः । तं प्रणम्य पप्रच्छेदं नित्यानन्दो महामुनिः ॥ ४ ॥

पदि मार्गशीर्षमासकृष्णपक्षस्याद्यतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । रात्रौ । दुर्गपुरे । उत्तमभूभुजः । दुर्गे । वासुदेवालयान्तिके श्रीवासुदेवभगवतो मन्दिरस्य समीपे । निम्बतरोः पिचुमन्दाह्वतरुवरस्य । अधोऽधोवर्त्तिन्याम् । वेद्यां परिष्कृतभूमौ ॥ २ ॥ न्यषीददिति । मञ्चके मृदुलास्तरणा-स्तृतेगेन्दुकपार्श्विकयुते पर्यङ्के । स्वामी श्रीहरिः न्यषीदत् श्रीवासुदेवस्य सायंतननीराजनान्ते स्वभक्तकृततत्स्तवनप्रणामानन्तरमुपविवेशेत्यर्थः । तं विशिनष्टि सपादश्लोकेन । चञ्चलौ द्योतमाना शोणाम्बराणां निचाल, नीशार, शिरोवेष्टन, कटिवन्धनार्हरक्ताम्बराणां द्युतिः कान्तिर्यस्य सः । तत्र कटिवन्धनवस्त्रं शिरोवेष्टनवस्त्रं च सुवर्णतन्तवीर्यं ज्ञेयम् । कण्ठे मनोहरगलप्रदेशे लम्बिता लम्बमाना मुक्तास्रजो मौक्तिकमाला यस्य सः । मुक्ताशेखराणां शुद्धमौक्तिकापीडानां राजयः श्रेण्यो विद्यन्तेऽस्य तथाभूतः ॥ ३ ॥ त्यागिभिरिति । नैकदेशीयैरनेकभ्यो देशेभ्य उपागतैः । नैकैर्बहुभिः । त्यागिभिः साधुभिः । भक्तजनैः स्वभक्तगृहिलोकैश्च । वृतः सभायां परिवेष्टितः । इति सार्द्ध-श्लोकद्वयस्यैकसम्बन्धः । तमित्थंभूतपरमशोभाविशिष्टं श्रीहरिम् । प्रणम्य । महामुनिः । नित्यानन्दः । इदं वक्ष्यमाणम् । पप्रच्छ ॥ ४ ॥

एकेति । हे ईश्वराक्षरादिसकलनियमनसमर्थपुरुषोत्तम । जीवः । प्रतिवपुः प्रतिशरीरम् । एकैक एक एव । अस्ति । अथवा । अनेके प्रतिशरीरं बहवो जीवाः । सन्ति । चेद्यदि । एकः प्रतिशरीरं जीव एक एक एवास्ति । उच्येत एवं कथ्येत । तत्तर्हि । पृक्षाः पर्कटीद्रुमाश्च वटा न्यग्रोधद्रुमाश्च ते आदयो यस्य क्षीरिणीस्तुह्यादेस्तस्मिन् । विरुध्यते एकजीवत्वं विरोधं प्राप्नोति ॥ ५ ॥ विरोधमाह । छिन्नेति । छिन्ना विदारिता याः पृक्षादिशाखास्तासाम् । अन्यत्रान्यस्मिन् स्थले । आरोपणे आलवालं कृत्वा वापने कृते सति । पुनर्भूयोऽपि । तादृग्वृक्षान्तरोत्पत्तेः तथाविधान्यवृक्षोद्भवदर्शनाद्धेतोः । तदेकत्वं शाखानामनेकत्वादेकजीववच्चम् । कथं केन प्रकारेण । भवेत्सम्भवं प्राप्नुयात् ॥ ६ ॥ एकस्येति । हे प्रभो ! । छेदनाद्धेतोः । एकस्य जीवस्य । बहुधाभावः प्रतिशाखं बहुधा भवनम् । इतीत्थमुच्येत । तर्ह्यपि । अक्षरत्वाज्जीवस्य क्षरभाववर्जितत्वाद्धेतोः । 'अच्छेद्योऽयम्' । इति स्मृतेर्हेतोरपि । न सम्भवेदेकस्य जीवस्य छेदेन बहुधाभवनमपि न सङ्गच्छेत । स्मृतिर्यथा । 'अच्छेद्योऽयमदाद्योऽयमकलेद्योऽशोष्य एव च । नित्यः सर्वगतः स्थाणुरचलोऽयं सनातन' इति 'अक्षर एष आत्मा' इति विजयध्वजकृतदशमस्कन्धटीकायां श्रुतेश्च ॥ ७ ॥ अनेक इति । अनेके प्रतिशरीरं बहवो

एकैकोस्ति प्रतिवपुर्जीवो वाऽनेक ईश्वरः । एक उच्येत चेत्पक्षवटादौ तद्विरुध्यते ॥ ५ ॥ छिन्नपृक्षादिशाखानामन्यत्रारोपणे पुनः । तादृग्वृक्षान्तरोत्पत्तेस्तदेकत्वं कथं भवेत् ॥ ६ ॥ एकस्य बहुधाभावच्छेदनादित्यपि प्रभो ! । न सम्भवेदक्षरत्वादच्छेद्योऽयमिति स्मृतेः ॥ ७ ॥ अनेक इति पक्षेऽपि न जीवो देहमन्तरा । तिष्ठेत्तदेहवाहुल्यं त्वत्र नैवोपलभ्यते ॥ ८ ॥ श्रीहरिस्तमुवाचाथ शृणु साधो ! रमापतेः । विश्वोत्पत्त्यादिहेतू द्वे शक्ती प्रकृतिपुरुषौ ॥ ९ ॥ ताभ्यां वैराजरूपोऽसौ ब्राह्मकल्पे निजाङ्गतः । ब्रह्मादिस्तम्बपर्यन्तं ससर्ज निखिलं जगत् ॥ १० ॥ पाद्मादौ तु ब्रह्मरूपो मरीच्यादिक्रमेण सः । देवदैत्यमनुष्यादीन् स्थावरांश्च ससर्ज ह ॥ ११ ॥

जीवाः सन्ति । इत्येवंविधे । पक्षे साध्ये सत्यपि । जीवः । देहं शरीरम् । अन्तरा विना । न तिष्ठेत् । एकैकस्य देहस्यैकैकजीववत्त्वाक्तेरिति भावः । 'देही नित्यमवधेयोऽयं देहे सर्वस्य भारते'ति भगवद्गीतायां देहे देहीत्यनेनैकस्मिन्देहे एकस्यैव देहिन उक्तेः । अत्रास्मिन्नैकस्मिन्देहे । तदेहवाहुल्यं तु तेषां जीवानां देहानां बहुत्वम् । एकस्मिन्देहेऽनेकेषां जीवानां शरीरबहुत्वमीत्यर्थः । नैव । उपलभ्यते नैव दृश्यते ॥ ८ ॥ श्रीहरिरिति । अथानन्तरम् । श्रीहरिः । तमेवं पृच्छन्तं नित्यानन्दमुनिम् । उवाच । हे साधो । शृणु एतत्प्रश्नोत्तरमाकर्णय ! । प्रकृतिपुरुषौ । विश्वोत्पत्त्यादिहेतू जगदुत्पत्तिस्थितिप्रलयानां कारणे । रमापतेः श्रीकृष्णस्य । द्वे । शक्ती । भवतः ॥ ९ ॥ ताभ्यामिति । ताभ्यां शक्तिभ्यां सहितः । असौ श्रीकृष्णः । वैराजरूपो वैराजपुरुषस्वरूपधरः सन् । ब्राह्मकल्पे । निजाङ्गतः स्वकीयाच्छरीरात्सकाशात् । ब्रह्मादिस्तम्बपर्यन्तम् । निखिलम् । जगत् । ससर्ज ॥ १० ॥ पाद्मेति । स श्रीकृष्णः । पाद्मादौ पद्मकल्पादौ तु । ब्रह्मरूपो विधिरूपधरः सन् । मरीच्यादिक्रमेण ब्रह्मणो मरीचिस्ततः कश्यप इत्येवमनुक्रमेण । देवाश्च दैत्याश्च मनुष्याश्च ते आदयो येषां पशुपक्ष्यादीनां तान् । स्थावरान्वृक्षादींश्च । ससर्ज । ह प्रसिद्धमेतच्छ्रीभागवतादिपुराणेषु ॥ ११ ॥

अन्तरिति । शक्तिद्वययुतः प्रकृतिपुरुषात्मकशक्तियुग्मसहितः । प्रभुरतिसमर्थः । स श्रीकृष्णः । अन्तर्यामिस्वरूपेण । प्रतिजीवं जीवं जीवं प्रति । स्थितः सन् । तत्तत्कर्मफलम् । दत्ते ॥ १२ ॥ केचिदिति । केचित् । जीवाः । सत्त्वमयाः सत्त्वगुणप्रधानाः । सन्ति । केचिज्जीवाः । रजोमया रजोगुणप्रधानाः । सन्ति । केचिज्जीवाः । तमोमयास्तमोगुणप्रधानाः । सन्ति । तद्गुणास्तेषां जीवानां गुणाः । कर्महेतवः क्रियाचरणकारणानि । सन्ति ॥ १३ ॥ तेषामिति । ईश्वरस्तत्तदन्तर्यामितया स्थितः श्रीकृष्णः । तादृशांस्तत्तद्गुणकर्मानुरूपान् । उच्चमध्यमाधमान् । उत्तममध्यमकनिष्ठान् । देहान् । दत्त्वा । तेषां जीवानाम् । गुणानुरूपाणां सत्त्वादिगुणानुसारिणाम् । कर्मणाम् । फलम् । ददाति ॥ १४ ॥ एतदेव स्पष्टमाह । जरेति । जरायुजान् गर्भाशयो जरायुस्ततो जातान्नृगवाश्वादिकान् । अण्डजानण्डेभ्यो जातान्पक्षि, सर्प, मत्स्यादीन् । स्वेदजान् स्वेदहेतुत्वादूष्मास्वेदस्ततो जातान्कृमि, दंश, मशक, मत्कुणादीन् । तथा । उद्भिदे जायमाना भूमिमुद्भिदन्तीति तांस्तरु, गुल्म, कक्षाद्यान् । देहान् । यथाकर्म तत्तत्कर्माण्यनतिक्रम्य । दत्ते । अतः । प्रभावन्तर्यामितया तत्तत्कर्मफलप्रदातरि श्रीकृष्णे । स्वतः स्वेन कृतम् । वैषम्यं विषयमावः । न भवति ।

अन्तर्यामिस्वरूपेण शक्तिद्वययुतश्च सः । प्रतिजीवं स्थितो दत्ते तत्तत्कर्मफलं प्रभुः ॥ १२ ॥

केचित्सत्त्वमया जीवाः सन्ति केचिद्रजोमयाः केचित्तमोमयाः सन्ति तद्गुणाः कर्महेतवः ॥ १३ ॥

तेषां गुणानुरूपाणां कर्मणामीश्वरः फलम् । ददाति तादृशान्देहान्दत्त्वाच्चमध्यमाधमान् ॥ १४ ॥

जरायुजानण्डजांश्च स्वेदजानुद्भिदस्तथा । दत्ते देहान् यथाकर्म न वैषम्यं स्वतः प्रभौ ॥ १५ ॥

जीवकर्मानुसारेण देहादेहान्तराण्यपि । स एव सृजति यथा कश्यपाद्विविधाः प्रजाः ॥ १६ ॥

अन्तर्यामिण एवेशात्सजीववपुरुद्भवः । भवतीत्येव जानीहि जीवशक्त्या न किञ्चन ॥ १७ ॥

एकैकस्मिन्नतो देहे जीव एकैक एव हि । न त्वेको बहुधा कापि जायते स्वौजसा मुने ! ॥ १८ ॥

‘वैषम्यनैर्घृण्ये न सापेक्षत्वात्तथा हि दर्शयतीति न्यायात् । ईशाभिसृष्टं ह्यवरुन्धमहेऽङ्गं दुःखं सुखं वा गुणकर्मसङ्गात् । आस्थाय तत्तद्यदयुङ्क्नाथश्च सुक्ष्मतान्धा इव नीयमाना’ इति श्रीमद्भागवतोक्तेश्च ॥ १५ ॥ जीवेति । सोऽन्तर्यामिरूपेण प्रतिजीवमवास्थितः श्रीकृष्ण एव । जीवकर्मानुसारेण । देहादेकस्मात्कस्माच्चन देहात् । देहान्तराण्यन्यान्देहानपि । सृजति । यथा तदेवदर्शयति । कश्यपात् प्रजापतेः । विविधाः । प्रजाः । स एव पूर्वमसृजत्तथासृजतीति सम्बन्धः ॥ १६ ॥ अन्तरिति । अन्तर्यामिणः । ईशाच्छ्रीकृष्णादेव । सजीववपुरुद्भवो जीवसहितानां देहानामुत्पत्तिः । भवति । जीवशक्त्या जीवानां सामर्थ्येन । किञ्चन किमपि । न भवति । इत्येवमेव । जानीहि विद्धि ॥ १७ ॥ एकैति । हे मुने ! । अतोऽस्माद्धेतोः । एकैकस्मिन् । देहे । जीवः । एकैक एव अस्ति हि । एको जीवः । कापि कदाचिदपि । स्वौजसा स्वसामर्थ्येन । बहुधा बहुरूपः । न तु नैव जायते ॥ १८ ॥

ईशेति जन्तवो जीवाः । ईशशक्तिवशतः सर्वान्तर्यामिपरमेश्वरश्रीकृष्णसामर्थ्यायत्तया । देहम् । यान्ति स्वकर्मानुसारेण लभन्ते । तं देहम् । त्यजन्त्युत स्वकर्मानुसारेण जहत्यपि । इत्थमेवंविधम् । ईशवचनामृतं श्रीहरिवचोऽमृतम् निपीय । सः । मुनिर्नित्यानन्दाख्यो महामुनिः । ते सभानिषणाः । अपरेऽन्ये त्यागिगृहिजनाश्च । तत्पुस्तं जग्मुः ॥ १९ ॥ स्वस्यान्तर्यामिशक्त्या तु योऽनन्ताण्डभवादिकृत् । जीवानां कर्मफलदः सुखं मे स हरिः क्रियात् ॥ १ ॥ इति श्रीमदेकान्तिकधर्मप्रवर्तक-श्रीहर्येकान्तिकोपासक श्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां त्रयोदशोऽंशः ॥ १३ ॥

भक्तयोस्त्यागिगृहिणोर्लक्षणं पृथगीरितम् । अन्ते येति श्रुतेः सम्यगर्थश्चोक्तश्चतुर्दशे ॥ १ ॥ शकेति । शकेति पूर्वार्द्धं व्याख्यातम् (१८७६) । मार्गकृष्णद्वितीयायां मार्गशीर्षमाससम्बन्धिनः कृष्णपक्षस्य द्वितीयायां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमभूभुजः । दुर्गे । श्रीवासु-देवमन्दिरान्तिके इति शेषः । निम्बतरोः । अधोऽधःप्रदेशवर्तिन्याम् । वेद्याम् । चारुमञ्चके दन्तनिर्मिते रत्ननिचिते मृदुलास्तुतूलिकावति पार्श्विकोपवर्हणसहिते पर्यङ्के ।

ईशशक्तिवशतो हि जन्तवो यान्ति देहमुत तं त्यजन्ति च । इत्थमीशवचनामृतं मुनिः सोऽपरे च तत्पुनिपीय ते ॥ १९ ॥

इति श्रीहरिवाक्यसुधासिन्धौ शतानन्दविरचिते त्रयोदशोऽंशः ॥ १३ ॥

शकाब्दे विक्रमार्कस्य रसाश्वसुभूमिते । मार्गकृष्णद्वितीयायां वचोऽमृतमिदं हरेः ॥ १ ॥ तत्र दुर्गपुरे दुर्गे हरिरुत्तम-भूभुजः । अधो निम्बतरोर्वेद्यां न्यषीदचारुमञ्चके ॥ २ ॥ अन्तरीयं चोत्तरीयं सितं शीर्षपटं दधत् । पीतपुष्पस्रगा-पीडावतंसाश्च मनोहरान् ॥ ३ ॥ त्यागिभिर्गृहिभिर्भक्तैर्नानादेशागतैर्वृतः । जातिपुष्पं दक्षदोष्णा भ्रामयन्नब्रवी-न्मुनीन् ॥ ४ ॥ विहाय स्वगृहं त्यागी भूतो नातिविरागवान् । तदल्पवासनाश्चापि विचारेण त्यजन् हृदः ॥ ५ ॥

हरिः । न्यषीददक्षिणास्यः सन्नुपविवेशेत्यर्थः ॥ २ ॥ अन्तरीयमिति । सितं श्वेतम् अन्तरीयं परिधानवस्त्रम् । उत्तरीयं संव्यानवस्त्रम् । शीर्षपटं शिरोवेष्टनवस्त्रं च । दधद्भिभ्रत् । सितमिति । त्रिष्वन्वेतव्यम् । मनोहरान्मनोज्ञान् । स्रजा मालाश्च आपीडाः शेखराश्च अवतंसाः कर्णपुराश्च पीतपुष्पाणां ये स्रगादयस्तांश्च । दधत् ॥ ३ ॥ त्यागिभिरिति । नानादेशागतैः । भक्तैः प्रत्यक्षश्रीकृष्णस्य स्वस्योपासकैः । त्यागिभिः साधुभिः । गृहिभिस्तथाविधैर्गृहस्थैश्च । वृतः समाजे परिवेष्टितः । दक्षदोष्णा दक्षिणेन पाणिपद्मेन तत्करशाखाभिरित्यर्थः । जातिपुष्पं मालतीकुसुमम् । यद्वा । जातिपुष्पं भाषायां सेवति इति नाम्ना प्रसिद्धायाः स्थलपद्मावान्तरजातेः कुसुमम् । भ्रामयंस्तासां संचारेण चालयन् । एवंविधदिव्यभक्तध्वेयशोभाविशिष्टः श्रीहरिः । मुनीन्मुक्तानन्दादिसाधून् । अब्रवीत् । तैः कैश्चित्कमपि प्रश्नमपृष्टोऽपि तद्वितार्थं प्रश्नमुखेन तान्स्वयमेव जगादे-त्यर्थः । इति द्वयोरेकान्वयः ॥ ४ ॥ विहायेति । हे मुनयः । स्वगृहं स्वकीयं गृहाश्रमम् । विहाय त्यक्त्वा । त्यागी साधुः । भूतो जातः । नातिविरागवान्सञ्जात-मन्दवैराग्यः तदल्पवासनाः स्वमनोनिष्ठाः सूक्ष्मा गृहाश्रमसुखभोगभावनाश्चापि । विचारेण तदनित्यतः सदुःखतः चिन्तनेन । हृदः स्वमनसः सकाशात् । त्यजन् ॥ ५ ॥

देहेनेति । सर्वान् । नियमांस्त्यागिनां सदा पाल्यतया शास्त्रेण विहितान्ब्रह्मचर्यादिधर्मान् । देहेन । यथावत् । परिपालयन् । दृढनिश्चयः प्रत्यक्षभगवत्स्वरूप-
ज्ञानस्थिरतायुक्तः । ईदृश एवंविधः । एकः । भगवद्भक्तः । अस्ति । इति द्वयोरेकान्वयः ॥ ६ ॥ अन्य इति । कश्चित् । अन्यः । कृष्णभक्तस्तु । भगवदाज्ञया ।
गेहे गृहाश्रमे । निवसन् स्थितः । तथापि । उदासीनः दुःखदोषानुदर्शनेन गृहाश्रमे औदासीन्ययुतः । त्यागिवत्पूर्वोक्तसाधुरिव । अल्पवासनः । चकारात्पूर्वोक्तत्या-
गिवद्दृढनिश्चयः । एवंविधोऽस्ति ॥ ७ ॥ पृच्छामिति । हे मुनयः । इत्येवंविधयोः । उभयोर्द्वयोर्मध्ये । कः श्रेष्ठः । एतम् । प्रश्नम् । वो युष्मान् । पृष्ठामि । तदा एवं
यदा श्रीहरिणा पृष्टं तस्मिन्समये । मुक्तानन्दमुनिः । प्राह । हे हरे । त्यागी साधुः । श्रेष्ठो द्वयोर्मध्ये उत्तमः । इतीत्थम् । मे मम । भाति मद्बुद्ध्यावेवं प्रतिभासते
इत्यर्थः ॥ ८ ॥ स्वामीति । स्वामी श्रीहरिः । उवाच मुक्तानन्दमुनिवचनश्रवणानन्तरं तं कथयामास । हे मुने । मन्दवैराग्यो नातितीव्रविरक्तिः साधुः ।
कथं केन हेतुना । श्रेष्ठताम् । गतः प्राप्तः । कृष्णाज्ञया गेहे गृहस्थाश्रमे । वसन् गृहिभक्तः । ततो मन्दवैराग्यात्साधोः । न्यूनः । कथं केन हेतुना । मतः । तदुच्य-

देहेन नियमान्सर्वान् यथावत्परिपालयन् । ईदृशो भगवद्भक्त एकोऽस्ति दृढनिश्चयः ॥ ६ ॥
अन्यस्तु कश्चिन्निवसन् गेहे भगवदाज्ञया । उदासीनः कृष्णभक्तस्त्यागिवच्चाल्पवासनः ॥ ७ ॥
पृच्छामि प्रश्नमेतं वः कः श्रेष्ठ उभयोरिति । मुक्तानन्दस्तदा प्राह श्रेष्ठस्त्यागीति भाति मे ॥ ८ ॥
स्वाम्युवाच कथं मन्दवैराग्यः श्रेष्ठतां गतः । कृष्णाज्ञया वसन् गेहे कथं न्यूनस्ततो मतः ॥ ९ ॥
ततः स बहुधा तस्य समाधानं वदन्नपि । नाशक्रोत्तमथाहेश त्वमेवास्योत्तरं कुरु ॥ १० ॥
उवाच श्रीहरिः साधो युक्तमत्रोत्तरं शृणु । तीव्रवैराग्यवान् यस्तु त्यागी स्याच्छ्रेष्ठ एव सः ॥ ११ ॥
त्यागी यो मन्दवैराग्यः स तु स्वादुरसादिकान् । सम्प्राप्य विषयान्भूयो भ्रश्यत्येव तदिच्छया ॥ १२ ॥

तामिति शेषः ॥ ९ ॥ तत इति । ततस्तदनन्तरम् । स मुक्तानन्दमुनिः । तस्य श्रीहरिकृतप्रश्नस्य समाधानं परिहारम् । बहुधा बहुप्रकारेण । वदन्कुर्वन्नपि ।
नाशक्रोत् समाधानं कर्तुं समर्थो न बभूव । अथानन्तरम् । तं स्वामिनम् । आह । हे ईश । अस्य त्वत्कृतप्रश्नस्य । उत्तरम् । त्वमेव । कुरु ॥ १० ॥
उवाचेति । ततः । श्रीहरिः । उवाच । हे साधो । अत्रास्मिन्मत्कृतप्रश्ने । युक्तं योग्यम् । उत्तरम् । शृणु । यः । त्यागी । तीव्रवैराग्यवान्मायिकविषयेषु सम्यक्
दोषदर्शनेन तीक्ष्णविरक्तियुक्तः स्यात् । स त्याग्येव । श्रेष्ठः । स्यात् ॥ ११ ॥ त्यागीति । यः । त्यागी । मन्दवैराग्यः । स त्यागी तु । स्वादुरसादिकानति-
स्वादयुक्तपरमान्नादिभक्ष्यभोज्यादिवस्तुप्रभृतीन् । विषयान्मायिकपञ्चविषयान् । भूयोऽतिशयेन । सम्प्राप्य । तदिच्छया पुनः पुनस्तदुपभोगवाञ्छया । भ्रश्यति स्वमा-
गाञ्छ्युतो भवत्येव ॥ १२ ॥

प्राप्येति । अथवा । स मन्दवैराग्यवांस्त्यागी । दैहिकम् । दुःखं शीतोष्णसहननीरसभोजनादि शारीरकष्टम् । प्राप्य । त्यागं विषयत्यागरूपं स्वमार्गम् । जिहासति हातुमिच्छति । ईदृशान्मन्दवैराग्ययुक्तात् । त्यागिनः सकाशात् । धर्मसंस्थितो भगवत्प्रणीतस्वधर्मावस्थितः । गृहस्थः । श्रेष्ठो भवति ॥ १३ ॥ स इति । स गृहिभगवद्भक्तः । त्यागिनः साधोः सकाशात् । स्वमात्मानम् । न्यूनम् । विदन् । जानन्सन् । दैवोपपन्नेषु स्वप्रारब्धानुसारेण प्राप्तेषु । सुखदुःखेषु । नित्यदा सर्वकालम् । विचारेण सुखदुःखयोरगमापायित्वज्ञानेन । उदासीनो निर्विण्णः । उपेक्षक इत्यर्थः । भवति ॥ १४ ॥ सावधान इति । ततो हेतोः । साविधानोऽप्रमत्तो गृहिभक्तः । नित्यं प्रतिदिनम् । सादरं यथातथा । कृष्णम् । भजति । एते वक्ष्यमाणाः । श्रेष्ठ्यहेतवो गृहिणः श्रेष्ठत्वद्योतनकारणानि । तद्धर्मा गृहस्थाश्रमिभक्त-लक्षणानि । मुख्याः प्रधानानि । भवन्ति ॥ १५ ॥ तानाह द्वाभ्याम् । आपदीति । आपद्यापत्कालेऽपि । यथापूर्वमनापदीव । मुदाऽत्यानन्देन । सत्सेवाचरणम् । कल्प-द्रुलाभवत्कल्पतरुप्राप्तिर्यथा स्वस्य जाता स्यात्तथेत्यर्थः । साधुसङ्गमाहात्म्यवेदनं साधुसमागममहिमातिशयज्ञानम् । अत्र कल्पवृक्षलाभशब्द उत्तमचिन्तामणिलाभस्याप्युपल-

प्राप्य वा दैहिकं दुःखं स च त्यागं जिहासति । ईदृशात्यागिनः श्रेष्ठो गृहस्थो धर्मसंस्थितः ॥ १३ ॥ स हि दैवोपपन्नेषु सुखदुःखेषु नित्यदा । उदासीनो विचारेण स्वं न्यूनं त्यागिनो विदन् ॥ १४ ॥ सावधानस्ततः कृष्णं नित्यं भजति सादरम् । एते तु मुख्यास्तद्धर्मा भवन्ति श्रेष्ठ्यहेतवः ॥ १५ ॥ आपद्यपि यथापूर्वं सत्सेवाचरणं मुदा । कल्पद्रुलाभवत्साधुसङ्गमाहात्म्यवेदनम् ॥ १६ ॥ कलत्रपुत्रवित्तादेर्नश्वरत्वावबोधनम् । महादुःखेऽप्यशैथिल्यं भगवन्निश्चयस्य तु ॥ १७ ॥ एतद्धर्मविशिष्टत्वाच्छ्रेष्ठः प्रोक्तो गृही मया । त्यागी तु श्रेष्ठः स मतो यो नष्टाशेष-वासनः ॥ १८ ॥ प्राप्नोति भगवद्भाम देहान्ते सोऽक्षराभिधम् । दृढनिश्चयबुद्धित्वाद् दुर्लभं शिथिलात्मनाम् ॥ १९ ॥ इत्युक्त्वाऽगापयत्सद्भिर्मुक्तानन्दकृतानि सः । कृष्णतद्भक्तमाहात्म्यबोधकृत्कीर्तनानि च ॥ २० ॥

क्षणम् ॥ १६ ॥ कलत्रेति । कलत्रं भार्या च पुत्रा आत्माजाश्च वित्तं धनं च तान्यादयो यस्य गृहक्षेत्रादेस्तस्य । नश्वरत्वावबोधनं स्वाम्रकलत्रादेरिव तूर्णविनाशित्वेन वेदनम् । किञ्च । महादुःखे महत्यामापदि प्राप्तायां सत्यामपीत्यर्थः । भगवन्निश्चयस्य । अशैथिल्यमनिवर्तनम् ॥ १७ ॥ एतदिति । एतद्धर्मविशिष्टत्वादेतैर् धर्मैरस्य युक्तत्वाद्धेतोः । मया । गृही गृहस्थभक्तः । श्रेष्ठः । प्रोक्तः । त्यागी तु । सः श्रेष्ठः । मतः । यस्त्यागी । नष्टाशेषवासनो निवृत्तसकलमायिकविषयोपभोगभावनः । भवेत् ॥ १८ ॥ प्राप्नोतीति । स श्रेष्ठो गृहस्थभक्तस्तथाविधस्त्यागी च । दृढनिश्चयबुद्धित्वादुक्तप्रकारेण स्वधर्मपालनसुस्थिरनिर्णययुक्तमतिच्चाद्धेतोः । शिथिलात्मनां स्वस्वधर्मपालनशिथिल-बुद्धीनां गृहित्यागिभक्तजनानाम् । दुर्लभम् । अक्षराभिधम् । भगवद्भाम । देहान्ते स्वस्वदेहावसाने । प्राप्नोति ॥ १९ ॥ इतीति । इत्यमुना प्रकारेण । उक्त्वा । स श्रीहरिः । मुक्तानन्दकृतानि मुक्तानन्दमुनिना प्राकृतभाषया संवद्धानि । कृष्णः साक्षात् श्रीकृष्णपरमात्मा च तद्भक्ताः साक्षात्कृष्णभक्तजनाश्च तेषां माहात्म्यं सर्वो-

तत्तत्स्वरूपो महिमा तस्य बोधो वेदनं तत्कुर्वन्ति ज्ञापयन्ति तथाविधानि यानि कीर्त्तनानि पद्यानि तानि । सद्भिः प्रेमानन्दादिसाधुभिः । अगापयत् ॥ २० ॥ मुक्तानन्द इति । तत्तत्स्तदनन्तरम् । मुक्तानन्दो मुनिः । अपृच्छत् श्रीहरिं वक्ष्यमाणं प्रश्नं पप्रच्छ । हे हरे ! । अन्ते मतिः या गतिः । अस्मिन्वाक्ये हिरण्यकेशिशालीयश्रुतिगतेऽस्मिन् वचने तु । अन्तकाले अन्तशब्देनाभिहितं देहावसानं तस्य कालः समयस्तस्मिन् । यथाबुद्धिर्यथाविधामतिर्भवेत् । तथा तथाविधा । गतिर्देहलोकभोगादिप्राप्तिः । प्रोक्ता-ऽस्तीत्युत्तरेणान्वयः । अन्ते या यादृशी मतिर्बुद्धिः सा तादृशी गतिः कथिताऽस्तीति श्रुत्यर्थः ॥ २१ ॥ प्रोक्तेति । अथातो हेतोः । कश्चित् । अन्तकाले तु । तीव्रवेद-नया देहेऽतिशयोत्पन्नव्यथया । भक्तस्यापि । मतिः । प्राग्वदन्तकालोत्थवेदनानुभवात्पूर्वकाले इव । कृष्णे त्वयि । स्थिरा । न ईक्ष्यते ॥ २२ ॥ अन्त इति । हे भगवन् ! । अन्तेऽन्तसमये । विस्मृतः कृष्णस्त्वं यस्य तथोक्तस्य । तस्य भक्तस्य । गतिः । कीदृशी किंविधा । अस्ति । एतद्यन्मयापृष्टं तदुत्तरम् । मे मह्यम् । ब्रूहि । इत्यमुना प्रकारेण । उक्तो मुक्तानन्दमुनिना कथितः । हरिः । अब्रवीत् ॥ २३ ॥ साक्षादिति । हे मुने ! । यस्य । पुंसः साक्षात्कृष्णस्य । सम्प्राप्तिः ।

मुक्तानन्दोऽपृच्छदन्ते या मतिः सा गतिस्ततः । अस्मिन् वाक्ये त्वन्तकाले यथा बुद्धिस्तथागतिः ॥ २१ ॥ प्रोक्ता-ऽस्याथान्तकाले तु तीव्रवेदनया कश्चित् । भक्तस्यापि मतिः कृष्णे न स्थिरा प्राग्वदीक्ष्यते ॥ २२ ॥ अन्ते विस्मृत-कृष्णस्य गतिस्तस्यास्ति कीदृशी । एतन्मे ब्रूहि भगवन्नित्युक्तो हरिर्ब्रवीत् ॥ २३ ॥ साक्षात्कृष्णस्य सम्प्राप्तिः पुंसो यस्यास्ति तस्य तु । स्मृतौ वा विस्मृतावन्ते कृष्णस्य साक्षाच्छुभागतिः ॥ २४ ॥ सर्वथा रक्षणं तस्य यमादिभ्यो हरिः स्वयम् । विधाय निजधामैव सद्यस्तं नयति ध्रुवम् ॥ २५ ॥ नापमृत्युभयं तस्य कालकर्मभयं न च । जगन्नियन्तुर्भक्तो यः स एवोक्तोऽकुतो भयः ॥ २६ ॥ भगवद्विमुखो यस्तु पापबुद्धिः पुमानिह । देहान्ते नरके घोरे पात्यते स यमानुगैः ॥ २७ ॥

अस्ति । तस्य पुंसस्तु । अन्ते देहान्तसमये । कृष्णस्य । स्मृतौ सत्याम् । अथवा । विस्मृतौ सत्याम् । शुभा शोभना । गतिः । स्यात् ॥ २४ ॥ शुभगतिमाह द्वाभ्याम् । सर्वथेति । स्वयम् । हरिः । तस्य भक्तस्य । यमादिभ्यः सर्वथा सर्वप्रकारेण । रक्षणम् । विधाय कृत्वा । सद्यस्तत्क्षणमेव । तं भक्तम् । निजधामैव । नयति गमयति । ध्रुवं निश्चितमेव ॥ २५ ॥ नेति । तस्य भक्तस्य । अपमृत्युभयमकालमरणभीतिः । नास्ति । कालकर्मभयम् । न च नास्त्येव । कुतः । यः पुरुषः । जगन्नियन्तुः सकलजगदेकनाथस्य श्रीकृष्णस्य । भक्तः । पुरुष एव । अकुतोभयः नास्तिकुतश्चनापि भयं यस्य तथाविधः । प्रोक्तो द्वेपायनादिभिः कथितः । तथा-चानुशासनिके पर्वणि दानधर्मेषु । 'न वासुदेवभक्तानामशुभं विद्यते कश्चित् । जन्ममृत्युजराव्याधिभयं नैवोपजायत' इति । भक्तिरसबोधन्यां भगवद्वाक्यं च । 'यदि वातादिदोषेण मद्भक्तो मां च विस्मरेत् । तर्हि स्मराम्यहं भक्तं स याति परमां गतिमिति' ॥ २६ ॥ भगवदिति । इह लोके । यः पुमान् । भगवद्विमुखः । पापबुद्धिः । भवेत् । स पुमांस्तु । देहान्ते । यमानुगैर्वैवस्वतदूतैः । घोरे । नरके । पात्यते निःक्षिप्यते ॥ २७ ॥

अल्पेति । कश्चन । अभक्तो भगवद्विमुखः पुरुषः । यदि यर्हि । अल्पवेदनया अन्तकाले सञ्जाताल्पव्यथया । अन्येन जनेन सह । भाषमाणो ब्रुवन्सन्नपि । म्रियेत देहं जह्यात् । तथापि । सोऽभक्तपुरुषः । निरये नरके । पतेत् ॥ २८ ॥ अभाषमाण इति । भगवद्भक्तः । देहान्ते देहावसानसमये । अभाषमाणः केनापि सहाब्रुवन्सन् । अथवा । मूढो बहुकालं मूर्छित इव पतितः सन् । अथवा । भूरिवेदनो बहुवेदनायुक्तः सन् । क्रोशन्नाक्रोशयुक्तः सन् । म्रियेत । तर्ह्यपि । भगवद्भामैव । याति । हि निश्चितम् ॥ २९ ॥ तस्मादिति । तस्माद्धेतोः । तदुक्तवाक्ये भगवदुक्तश्रुतिवचनेऽपि । नृणाम् । सर्वदा सर्वकालम् । या यादृशी । मतिः । भवेत् । सा तादृशी-मतिरेव । अन्तेऽन्तकाले । गतिदा गतिप्रदात्री । भवेत् । इत्येवंभूत एव । अर्थः । प्रमाणतः । ज्ञातव्यः प्रमाणवाक्यैर्मन्तव्यः । 'यं यं चापि स्मरन् भावं त्यजत्यन्ते कलेवरम् । तं तमेवैति कौन्तेय सदा तद्भावभावित' इति श्रीभगवद्गीतोक्तेः ॥ ३० ॥ एतदेव स्पष्टमाह द्वाभ्याम् । कृष्णेति । भक्तः । कृष्णश्च तद्भक्ताश्च तेषां सम्प्राप्तिः साक्षात्सङ्गतिस्तया । मे मम । कल्याणम् । जातम् । इतीत्यम् । सर्वदा निरन्तरम् । जानाति । स भक्तः । अन्ते देहावसाने । सद्गतिं भगवद्भामावासयोग्यदिव्य-

अल्पवेदनयाऽन्येन भाषमाणोऽपि कश्चन । यदि म्रियेत सोऽभक्तस्तथापि निरये पतेत् ॥ २८ ॥ अभाषमाणो मूढो वा क्रोशन्वा भूरिवेदनः । देहान्ते भगवद्भक्तो भगवद्भाम याति हि ॥ २९ ॥ तस्मात्तदुक्तवाक्येऽपि सर्वदा या मतिर्नृणाम् । सर्वान्ते गतिदेत्येव ज्ञातव्योऽर्थः प्रमाणतः ॥ ३० ॥ कृष्णतद्भक्तसम्प्राप्त्या भक्तो जानाति सर्वदा । कल्याणं मे जातमिति सोऽन्ते सद्गतिमेति हि ॥ ३१ ॥ कृष्णकार्णाश्रयोभावाच्छ्रेयो मे न भविष्यति । इत्यभक्तो मत्तौ वेत्ति ततोऽन्ते यात्यधो गतिम् ॥ ३२ ॥ अतोऽत्र सर्वैर्भगवद्भक्तैर्भाव्यं प्रयत्नतः । प्रीतिर्मन्यत्र हित्वैव भक्तत्वं ह्यतिदुर्लभम् ॥ ३३ ॥ भक्तो दास इति प्रोक्तस्तद्धर्मः स्वात्मनः प्रियम् । हित्वैव स्वामिनो नित्यं प्रियं कार्यमितीरितः ॥ ३४ ॥ स्वामिभोग्यपदार्थानां भोगानिच्छा च चेतसि । अनुवृत्तिः सर्वदा च तस्य रुच्यनुसारिणी ॥ ३५ ॥

देहादिप्राप्तिरूपां शुभगतिम् । एति प्राप्नोति । हि निश्चितम् ॥ ३१ ॥ कृष्णेति । अभक्तः । कृष्णश्च कार्णाः श्रीकृष्णभक्ताश्च तेषामाश्रयः प्रपत्तिस्तस्याभावोऽकरणं तस्माद्धेतोः । मे मम । श्रेयः कल्याणम् । न भविष्यति । इतीत्यम् । मत्तौ स्वबुद्धौ । वेत्ति सर्वदा जानाति । ततो हेतोः । अन्तेऽन्तकाले । अधोगतिं यमयातनाभूमिम् । याति ॥ ३२ ॥ अत इति । अतो हेतोः । अत्र लोके । सर्वैर्जनैः । अन्यत्र भगवदितरपदार्थे । प्रीतिं स्नेहम् । हित्वा निःशेषतः परित्यज्यैव । प्रयत्नतः प्रचुरप्रयासैरपि । भगवद्भक्तैः । भाव्यम् । हि यतो हेतोः भक्तत्वम् । अतिदुर्लभम् । भवति ॥ ३३ ॥ भक्त इति । भक्तः । दास इति दाससंज्ञया । प्रोक्तः तद्धर्मो दासधर्मस्तु । आत्मनः स्वस्य । प्रियम् । हित्वा । नित्यं निरन्तरम् । स्वामिनः स्वेष्टदेवस्य भगवत एव । प्रियम् । कार्यम् । इत्येवंभूतः । ईरितः प्रोक्तः ॥ ३४ ॥ स्वामीति । किञ्च । स्वामिभोग्यपदार्थानां स्वामिनः स्वेष्टदेवस्य श्रीकृष्णभगवतो भोग्यपदार्थाः शय्यासनः वासः, स्थाल, जलपात्र, निवेद्यान्नादीनि भोगार्हवस्तूनि तेषाम् । चेतसि

स्वमानसे । भोगानिच्छा प्रथमतस्तद्भोगसङ्कल्पस्याकरणम् । तस्य स्वामिनः । रुच्यनुसारिणी इच्छानुरोधिनि । सर्वदा सर्वकालम् । अनुवृत्तिश्च । दासेन कार्येति शेषः ॥ ३५ ॥ ईदृगिति । ईदृग्भक्तेनैवंविधेन भगवदासेन । देहात्ममतिं स्वदेहेऽहन्ताबुद्धिम् । अञ्जसा तत्त्वतस्तूर्णमेव वा । हित्वा त्यक्त्वा । विशुद्धात्मस्वरूपेण निजात्मानं ब्रह्मरूपं विभान्येत्यर्थः । सदा सर्वकालम् । हरिः । भजनीयो नवधा सेवनीयः ॥ ३६ ॥ इतीति । इतीत्थंभूतम् । प्रभोः श्रीहरेः । वागमृतं वचनामृतम् । निपीय सादर-
माकर्ण्य । सः । साधुर्मुक्तानन्दमुनिः । अन्येऽपि । सदःस्थभक्ताः सभानिष्पणास्त्यागिगृहिभक्तजनाश्च । पराम् । मुदम् प्राप्य । धृतोपदेशाः स्वीकृतश्रीहर्षुपदेशवाक्याः सन्तः । तदीयपादपद्मं श्रीहरिचरणकमलद्वन्द्वम् । नमन्ति स्म ॥ ३७ ॥ स्वभक्त्यागिगृहिणोर्लक्ष्म स्वं भजतोर्गतिम् । देहान्तेऽभजतश्चाह यः स मेऽस्तु हरिर्गतिः ॥ १ ॥
इति श्रीमदेकान्तिकधर्मप्रवर्तकश्रीहर्षेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चतुर्दशस्तरङ्गः ॥ १४ ॥

भक्तस्य यस्य भक्तिस्तु हरेर्माहात्म्यबोधयुक् । भवेत्तल्लक्षणं प्रोक्तं स्फुटं पञ्चदशे ततः ॥ १ ॥ शकेति । शकेति पूर्वार्द्धं व्याख्यातम् । (१८७६) मार्गकृष्णतृतीयां

ईदृग्भक्तेन हित्वैव देहात्ममतिमञ्जसा । विशुद्धात्मस्वरूपेण भजनीयो हरिः सदा ॥ ३६ ॥ इति प्रभोर्वागमृतं
निपीय साधुः स चान्येऽपि सदःस्थभक्ताः । मुदं परां प्राप्य तदीयपादपद्मं नमन्ति स्म धृतोपदेशाः ॥ ३७ ॥

इति श्रीहरिवाक्यसुधासिन्धौ शतानन्दमुनिविरचिते चतुर्दशस्तरङ्गः ॥ १४ ॥

शकाब्दे विक्रमार्कस्य रसाश्ववसुभूमिते । मार्गकृष्णतृतीयायां वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमस्य नरेशितुः । त्यागिगृहिसदःसंस्थो हरिरूचे सिताम्बरः ॥ २ ॥
भक्तिर्यस्य भवेत्कृष्णे स वर्तेतेत्यमन्वहम् । यद्यद्वदिष्यति वचः स्वयं कृष्णो नराकृतिः ॥ ३ ॥
तद्वक्तो वापि तत्तन्मे कार्यमस्ति निरन्तरम् । इति निश्चयवान् कुर्यात्प्रतीक्षां तस्य सादरम् ॥ ४ ॥

मार्गशीर्षमासागतबहुलपक्षतृतीयातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्योत्तमाख्यस्य । नरेशितुर्नरनाथस्य । दुर्गे ।
त्यागिगृहिसदःसंस्थो नानादेशायातसाधुगृहस्थपरिषदि स्वाच्चरत्सिंहासनाधिरूढः । सिताम्बरः स्वाङ्गधृतसकलश्रेतवसनः । हरिः । ऊचे स्वभक्तान्प्रति स्वयमेव जगाद
॥ २ ॥ भक्तिरिति । हे भक्ताः । यस्य भक्तस्य । कृष्णे । भक्तिर्नवधा भजनपूर्वं समाहात्म्यज्ञानो गाढानुरागः । भवेत् । स भक्तः । अन्वहं प्रतिदिनम् । इत्थं
वक्ष्यमाणप्रकारेण । वर्त्तत । तद्वर्त्तनप्रकारमाह साद्वैरष्टभिः । नराकृतिः । स्वयम् । कृष्णः । यद्यत् । वचः । वदिष्यति । यं यं कर्त्तव्यार्थं कथयिष्यतीत्यर्थः
॥ ३ ॥ तदिति । अथवा । तद्वक्तो नराकृतिश्रीकृष्णैकान्तिकोभक्तजनोऽपि । यद्यद्वचो । वदिष्यति । तत्तद्वचः । स स तदुक्तः कर्त्तव्यार्थः । मे मम । निरन्तरम् ।
कार्यं कर्त्तुं योग्यम् । अस्ति विद्यते । इतीत्थम् । निश्चयवान्स भक्तः । तस्य वचसः । प्रतीक्षाम् । सादरं यथातथा । कुर्यात् । इति द्वयोरेकान्वयः ॥ ४ ॥

एतावदिति । तस्य भगवतः श्रीकृष्णस्य तदेकान्तभक्तस्य च । एतावत् । वचस्तु । मया । मन्तुं स्वीकर्तुम् । न शक्यम् । इतीत्यंभूतम् । वचस्तु । सः । पुमानुक्त-
विधो भगवद्भक्तपुरुषः । भ्रान्त्या सम्भ्रमेणापि । कापि कदाचिदपि । न ब्रूयात् हि ॥ ५ ॥ हृदये इति । स पूर्वोक्तविधो भक्तः । हृदये स्वमनसि । भगवन्मूर्तेः । धारणे
चिन्तनेन स्थिरीकरणे । शूरः शौर्ययुक्त एव । अस्ति । तददर्शने ध्याने भगवन्मूर्तिदर्शने न जायमाने सत्यपि । धारणे । कापि कदाचिदपि । वैक्लव्यं चित्तशैथिल्यम् ।
नामुयात् ॥ ६ ॥ नित्यमिति । नित्यं प्रतिदिनम् । तद्व्याने श्रीकृष्णमूर्तिचिन्तने । नवनवश्रद्धः । प्रथमे ध्यानारम्भदिने यथा नवा श्रद्धा द्वितीयेऽहनि ततोऽधिका
एवमुत्तरोत्तरमुत्पद्यमानाधिकाधिकश्रद्ध इत्यर्थः । स भक्तः । हृदयोत्थितान् ध्यानकाले स्वहृदि जायमानान् । दुःसंकल्पान् । व्ययनयेत् । भगवन्महिमानुचिन्तनपूर्वं भगव-
न्मूर्तिचिन्तनेऽपरिमितगुणानां मायिकविषयोपभोगे दुःखदोषानुदर्शनपूर्वकमपरिमितानामनर्थप्राप्तीनां च दर्शनेन विनाशयेदित्यर्थः । तद्व्यानं भगवन्मूर्तिचिन्तनम् । न
तु नैव । उत्सृजेत्यजेत् ॥ ७ ॥ महदिति । ध्यानाभ्यासपरायण एवं नित्यं भगवतो ध्यानाभ्यासनतत्परः स भक्तः । ईशस्य श्रीहरेः । महदतिशयितम् । माहात्म्यमक्षर-

एतावत्तु वचस्तस्य मन्तुं शक्यं मया न हि । इति तु कापि न ब्रूयाद्भ्रान्त्याऽपि स वचः पुमान् ॥ ५ ॥
हृदये भगवन्मूर्तेर्धारणे शूर एव सः । वैक्लव्यं नाप्नुयात् कापि धारणे तददर्शने ॥ ६ ॥
नित्यं नवनवश्रद्धस्तद्व्याने हृदयोत्थितान् । दुःसंकल्पान्व्यपनयेन्न तु तद्व्यानमुत्सृजेत् ॥ ७ ॥
महन्माहात्म्यमीशस्य विबुध्यात्मानमात्मना । मन्येत पूर्णकामं च ध्यानाभ्यासपरायणः ॥ ८ ॥
कृष्णमूर्तिं धारयतो हृदि तत्स्फुरणं यदि । न जायेत तथाप्येष मुहुस्तद्व्यानमाचरेत् ॥ ९ ॥
एवं कुर्वन् दीर्घदृष्टिर्देहपतनादपि निर्वेदं नाप्नुयात्कापि हृदि तद्दृढनिश्चयात् ॥ १० ॥
अनेकजन्मसंसिद्धस्ततो याति परां गतिम् । इति कृष्णवचः स्मृत्वा न ध्यानविरतो भवेत् ॥ ११ ॥

परत्वादिमहिमानम् । विबुध्य ज्ञात्वा । आत्मना स्वबुध्या । आत्मानं स्वम् । पूर्णकामं सम्प्राप्तसकलमनोरथम् । मन्येत ॥ ८ ॥ कृष्णेति । कृष्णमूर्तिं श्रीकृष्णस्व-
रूपम् । धारयतश्चिन्तयतोऽस्य भक्तस्य । हृदि मनसि । यदि यर्हि । तत्स्फुरणं तस्य मूर्तिस्फुटिः । न जायेत न भवेत् । तथापि । एष भक्तः । मुहुः पुनः पुनः ।
तद्व्यानम् । आचरेत् ॥ ९ ॥ एवमिति । एवममुना प्रकारेण । कुर्वन् सदा ध्यानं समाचरन् । दीर्घदृष्टिः स्वकृतभगवद्ध्यानक्रियाजन्यभगवन्मूर्तिसदास्फुटिरूपमहाफल-
प्रत्यक्षवीक्षणरूपायतबुद्धिर्भक्तः । तद्दृढनिश्चयादुपायसहस्रैरपि भगवद्ध्यानाचरणस्य स्वहृदि सुस्थिरनिश्चयाद्धेतोः । आदेहपतनात्स्वदेहपातकालमवधीकृत्यापि । हृदि स्वमनसि ।
कापि कदाचिदपि । निर्वेदं ध्यानाद्यमराहित्यम् । नाप्नुयात् ॥ १० ॥ अनेकेति । अनेकजन्मसंसिद्धस्ततो याति परां गतिम् । इतीत्यंभूतम् । कृष्णवचः । स्मृत्वा ।
ध्यानविरतो भगवद्ध्यानादुपरतः । न भवेत् ॥ ११ ॥

एकान्तिक इति । सद्वाक्यविश्वस्तो भगवदेकान्तिकसाधूक्तवचनविश्वासवान् । उदारबुद्धिर्महामतिः । असौ । भक्तः । एकान्तिको भगवत एकान्तिकभक्तः । उदीरितः मया युष्मभ्यं कथितः । इतीत्थंभूतम् । प्रभोः श्रीहरेः । वागमृतं वचनपीयूषम् । नीपीय । सदःस्थाः सभायां निषण्णाः । सर्वे सकला अपि त्यागिगृहि-भक्तजनाः । मुदिता अतिहृष्टाः । बभूवुर्जायन्ते स्म ॥ १२ ॥ स्वस्यैकान्तिकभक्तस्य स्ववचः पालनादि यः । लक्ष्म्याह स हरिर्मह्यं देयात्स्वैकान्तभक्तताम् ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां पञ्चदशस्तरङ्गः ॥ १५ ॥

हरेर्भक्तस्य यस्यैव भवेत्सदसदर्थयोः । विवेको लक्षणं तस्य षोडशे तूदितं स्फुटम् ॥ १ ॥ शकेति । शकेति पूर्वोद्ध्व व्याख्यातम् । (१८७६) सहसो मार्गशीर्ष-मासस्य । कृष्णेऽसितपक्षे । चतुर्थ्यां तिथौ । इदम् । हरेः । वचोऽमृतम् । अभवत् ॥ १ ॥ तत्रेति । तत्र तिथौ । दुर्गपुरे । आभयिक्ष्मेशमन्दिरे अभयनृपपुत्रस्योत्तम-नृपतेर्दुर्गान्तर्वर्त्तिभवनजिरे । भूरित्यागिगृहिसभासंस्थो नानादेशायातानां बहूनां त्यागिनां गृहिणां च घटायां रमणीयसौवर्णबुट्टवसनोपरिमृदुलास्तरणास्तृतोच्चसिंहासने

एकान्तिको भक्त उदीरितोऽसौ सद्वाक्यविश्वस्त उदारबुद्धिः । इति प्रभोर्वागमृतं निपीय सर्वे सदःस्था मुदिता बभूवुः ॥ १२ ॥

इति श्रीहरिवाक्यसुधासिन्धौ शतानन्दमुनिविरचिते पञ्चदशस्तरङ्गः ॥ १५ ॥

शकाब्दे विक्रमार्कस्य रसाश्वसुभूमिते । चतुर्थ्यां सहसःकृष्णे वचोऽमृतमिदं हरेः ॥ १ ॥ तत्र दुर्गपुरे कृष्ण अभयिक्ष्मेशमन्दिरे । भूरित्यागिगृहिसभासंस्थः प्राह सितांशुकः ॥ २ ॥ कृष्णभक्तस्य यस्य स्यात्सम्यक् सदसदर्थयोः । विवेकः स हि जानीयात्स्वनिष्ठानगुणानपि ॥ ३ ॥ विवेकस्य बलेनैव जह्यादपि स तांस्ततः । काष्णानां तु गुणानेव गृह्णीयादितरांस्त्यजन् ॥ ४ ॥ त्राकृतावपि कृष्णे तु नेक्षत ह्यगुणं क्वचित् । भगवान्वा तदीयो वा यद्यत्स्वं वचनं वदेत् ॥ ५ ॥

निषणः । सितांशुकः सकलश्रेतवसनधारी । कृष्णः श्रीहरिकृष्णो भगवान् । प्राहाप्रेरितः केनचिदपि तथापि भक्तजनहिताय स्वयमेव जगाद ॥ २ ॥ कृष्णेति । हे भक्ताः । यस्य । कृष्णभक्तस्य । सदसदर्थयोः सदर्थः कालादिनाऽन्यथाभावापत्त्यनर्हो मायाकार्यरूपस्तयोरित्यर्थः । सम्यग्यथार्थः । विवेको विविच्य तत्तत्स्वरूपवेदनम् । स्याद्भवेत् । स भक्तः । स्वनिष्ठान् । अगुणान् । लोभादिदोषान् । जानीयात् । अपि शब्दान्निर्माणादीन् गुणानपि जानीयादिति योज्यम् ॥ ३ ॥ विवेकस्येति । तत-स्तदनन्तरम् । स इत्थंभूतविवेकवान् भक्तः । विवेकस्य । बलेनैव । तान्दोषान् । जह्यात् । अपिशब्दादोषोपशेषजनसङ्गमपि जह्यादिति सूचितम् । काष्णानां तु साक्षा-च्छ्रीकृष्णभक्तानां त्यागिनां गृहिणां च । इतरान्दोषान् । त्यजन्सन् । गुणानेव । गृह्णीयात् ॥ ४ ॥ त्रिति । त्राकृतौ धृतमनुष्यसमानाकारेऽपि । कृष्णे तु । क्वचि-त्क्वाचिदपि । अगुणं कमपि दोषम् । नेक्षत । हि । प्रत्युत गुणानेव । वीक्षेतेत्यर्थः । भगवान्साक्षाच्छ्रीकृष्णः । अथवा । तदीयो भगवदेकान्तिकभक्तः । यद्यत् । वचनम् । स्वमात्मानं प्रति । वदेत्कथयेत् ॥ ५ ॥

तदिति । तत्तद्वचनम् । परं सत्यं परमसत्यरूपम् । ज्ञात्वा । तत्र वचने । न संशयीत संशयं न कुर्यात् । असतोऽसत्संज्ञयाऽभिहितानष्टावशुभदेश-
कालादीन् । लक्षणैः । ज्ञात्वा । तत्सङ्गमसद्देशादिप्रसङ्गम् । दूरतः । त्यजेत् । चकारात्सत्संज्ञयाभिहितानष्टौ शुभदेशकालादीन् लक्षणैर्ज्ञात्वा तत्सङ्गं सर्वथा कुर्यादिति
ज्ञेयम् । इति द्वयोरेकान्वयः । सद सद्देशकालादिलक्षणानि सत्सङ्गिजीवनस्थतृतीयप्रकरणस्य धर्मसिद्धिनामध्यायादवगन्तव्यानि शुकानन्दमुनिकृतबुद्धिप्रदीपग्रन्थाद्वा ॥ ६ ॥
सतामिति । सतां भगवदेकान्तिकसाधूनाम् । वाक्यादुपदेशवचनात् । वपुर्देहश्च प्राणा एतन्मुखाः पञ्चासवश्च इन्द्रियाणि चक्षुः श्रोत्रादीनि करणानि च हृन्मनश्च तेभ्यः ।
विलक्षणं स्वरूपस्वभावादिभिर्भिन्नम् । द्रष्टारं वपुरादिप्रेक्षकम् । आत्मानं स्वं जीवम् सम्यग्यथातथा । सत्यं सत्यरूपम् । विद्याज्जानीयात् । इतरदात्मनोऽन्ये वपुरादि-
कम् । सम्यक् । मृषा असत्यम् । विद्यात् ॥ ७ ॥ एवमिति । एवमुक्तप्रकारेण आत्मस्वरूपेण । वर्तमानः । स विवेकी भक्तः । मनोभवेर्मनसः समुत्पन्नैः ।
सङ्कल्पैः सह । एकतामेकभावं तादधीन्यमित्यर्थः । कदाचन नैव प्राप्नुयात् । देहदैहिकाहंमत्वविधापनपूर्वं देहादिभोग्यविषयेषु गुणप्रदर्शकान्मनःकृतांस्तत्सङ्कल्पान्स्वानर्थ-

तत्तज्ज्ञात्वा परं सत्यं संशयीत न तत्र च । असतो लक्षणैर्ज्ञात्वा तत्सङ्गं दूरतस्त्यजेत् ॥ ६ ॥ सतां
वाक्याद्वपुःप्राणेन्द्रियहृद्बुधो विलक्षणम् । सत्यं द्रष्टारमात्मानं सम्यग्विद्यान्मृषेतरत् ॥ ७ ॥ एवमात्मस्वरूपेण
वर्तमानो मनोभवैः । सङ्कल्पैरेकतां नैव प्राप्नुयात्स कदाचन ॥ ८ ॥ स्वधर्मे दूषणं येन स्यात्तत्कर्म स
नाचरेत् । सर्वं विचारं गृह्णीयात्स्वानुकूलं न चान्यथा ॥ ९ ॥ एवंविधः स्यादिह यः स भक्तो ज्ञेयः
सुधीभिः सदसद्विवेकी । इति प्रभोस्तस्य वचोऽमृतं ते निपीय सर्वे मुदिताः सदःस्थाः ॥ १० ॥

इति श्रीहरिवाक्यसुधासिन्धौ शतानन्दमुनिविरचिते षोडशस्तरङ्गः ॥ १६ ॥

करान् ज्ञात्वा ततः पृथग्भूतं सुखरूपमात्मानं विबुध्य मनःसङ्कल्पाधीनो न भवेदित्यर्थः ॥ ८ ॥ स्वेति । येन कर्मणा स्वधर्मे स्वस्यैकान्तिकधर्मे । दूषणम् । स्यात् । तत्कर्म ।
स विवेकी भक्तः । नाचरेत् । सर्वम् । विचारम् । स्वानुकूलम् । गृह्णीयात् । अन्यथा प्रतिकूलम् । न च नैव गृह्णीयात् । यतः स्वैकान्तिकधर्मपालनेनैवात्यन्तिकमोक्षो
भवत्यतो यथा तत्पुष्टिः स्यात्तादृशं स्वहितकरं विचारमुपाददीतातो विपरीतं तं सर्वथा जह्यादेवेत्यर्थः ॥ ९ ॥ एवमिति । इह लोके । यः । भक्तः । एवंविधः पूर्वोक्तप्रकारः ।
स्यात् । स भक्तः । सुधीभिः सुमतिभिर्हरिभक्तजनैः । सदसद्विवेकी । ज्ञेयः । इत्येवंविधम् । प्रभोः । तस्य श्रीहरेः । वचोऽमृतम् । निपीय । सदःस्थाः सभायामुप-
विष्टाः । ते । सर्वे त्यागिगृहिभक्ताः । मुदिता अत्यन्तहृष्टा आसन् ॥ १० ॥ विवेकिनः स्वभक्तस्य लक्षणं तच्चतस्तु यः । प्राह देवादिवेकं मे भक्तिधर्मसुतः स तम् ॥ ११ ॥
इति श्रीमदेकान्तिकधर्मप्रवर्तकश्रीहर्येकान्तिकोपासक श्रीहरिकृष्णभगवत्सुनुरघुवीराचार्यविरचितायां सेतुमालाख्यां श्रीहरिवाक्यसुधासिन्धुटीकायां षोडशस्तरङ्गः ॥ १६ ॥

सत्सङ्गिषु कुसङ्गोऽल्पो यः स्यात्कश्चिदवस्थितः । उक्तः सप्तदशे त्यागस्तस्य तद्रूपरूपणात् ॥ १ ॥ शकेति । शकेति पूर्वार्द्धे व्याख्यातम् (१८७६) मार्गस्य मार्ग-
शीर्षमासस्य । कृष्णपञ्चम्यां कृष्णपक्षपञ्चममीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमावासप्राङ्गणे उत्तमनृपत्यावा-
साहर्दुर्गान्तर्वर्त्तिप्रत्यङ्मुखभवनस्य गर्भागारवितर्धजिरभूमौ । उत्तमे । पीठे नानाविधमणिनिचिते मृदुलतूलिकोपर्यास्तृतधवलोत्तरच्छदे पार्श्विकोपबर्हमण्डिते मञ्चोत्तमे ।
सितानि श्वेतानि सूक्ष्माण्यणुतन्तुव्युतानि घनानि निबिडानि अम्बराणि अधोऽंशुक, प्रावार, शिरोवेष्टनवस्त्राणि यस्य तथाभूतः । स्वामी श्रीहरिः । व्यराजतातिप्रसन्नः संस्तत्राप-
विवेशेत्यर्थः । अत्र व्यराजतेत्यत्र स्थितो व्युपसर्गो भगवतः पीतपुष्पापीडधारित्वं तथाविधकुसुमाकृतबहुहारधारित्वं च द्योतयति ॥ २ ॥ कथामिति । भागवतीं श्रीम-
द्भागवतसम्बन्धिनीम् । नित्यानन्दमुनिवाच्यमानाम् । कथाम् । शृण्वन् । वैष्णवराजिभिर्नानादेशसमायातत्यागिगृहिभगवद्भक्तानां सभावस्थितश्रेणिभिः । वृतः परिवेष्टितः ।
स श्रीहरिः । हृदये स्वमनसि । किञ्चित् । विचार्य क्षणमात्रं कमपि विचारं कृत्वेत्यर्थः । कथान्ते कथासमाप्तिसमये । सतो मुक्तानन्दगोपालानन्दादिसाधून्प्रति ।

शकाब्दे विक्रमार्कस्य रसाश्वसुभूमिते । मार्गस्य कृष्णपञ्चम्यां वचोऽमृतमिदं हरेः ॥ १ ॥
तत्र दुर्गपुरे स्वामी सितसूक्ष्मघनाम्बरः । व्यराजतोत्तमावासप्राङ्गणे पीठ उत्तमे ॥ २ ॥
कथां शृण्वन् भागवतीं वृतो वैष्णवराजिभिः । किञ्चिद्विचार्य हृदये कथान्ते सोऽब्रवीत्सतः ॥ ३ ॥
शृण्वन्तु सर्वे मद्वाक्यं साधवोऽन्ये च मच्छ्रिताः । अस्मत्सत्सङ्गिषु स्वल्पः कुसङ्गोऽपीक्ष्यते क्वचित् ॥ ४ ॥
अद्यारभ्य स निष्कास्यः सर्वतोऽपि मदाज्ञया । निरुत्साहत्वमेवास्य रूपं धर्मादिपालने ॥ ५ ॥
केचिद्वदन्ति भगवद्वाक्यं धर्माश्च कोऽञ्जसा । शक्तो भवेत् पालयितुं शास्त्रज्ञोऽपि पुमानिह ॥ ६ ॥

अब्रवीद्वक्ष्यमाणवाक्यं जगाद ॥२॥ शृण्वन्त्विति । हे साधवः ! । सर्वे भवन्तः । मच्छ्रिता मदाश्रिताः । अन्ये गृहिजनाश्च । मद्वाक्यम् । शृण्वन्तु । अस्मत्सत्सङ्गिषु मध्ये ।
क्वचित्कस्मिंश्चिज्जने । स्वल्पोऽणुमात्रः । कुसङ्गोऽपि । ईक्ष्यते स्थितोऽस्तीति मयानुमीयते इत्यर्थः ॥४॥ अद्येति । अद्यारभ्यास्मादिनादारभ्य । स कुसङ्गः । मदाज्ञया युष्म-
देशिकस्य स्वेष्टदेवस्य मम निदेशेन । सर्वतः यत्र यत्र स वर्त्तते तथाविधैः सर्वैरपि मदाश्रितैर्गुष्माभिस्त्यागिगृहिजनैः । निष्कास्यः स्वस्वान्तःकरणाद्बहिरुत्सारणीयः । कोऽसौ
कुसङ्ग इत्यत्र स्वयमेव तत्स्वरूपमाह । निरुत्साहत्वमिति । धर्मादिपालने भगवत्तोषहेतुभूतस्वधर्माद्याचरणे । आदिशब्दात् ज्ञानवैराग्यभक्त्यादिग्रहणम् । यत् । निरुत्साहत्वमुत्सा-
हवर्जितत्वम् । तदेव । अस्य कुसङ्गस्य । रूपं स्वरूपम् । ज्ञेयमिति शेषः ॥५॥ अथैतत्स्वरूपं पुनः स्पष्टमाह चतुर्भिः । केचिदिति । केचित्केचन हरिभक्ताः । वदन्ति इत्थं भाषन्ते ।
भगवद्वाक्यं ज्ञानवैराग्यसहितम् नवविधभक्त्याचरणरूपं भगवद्वचनम् । धर्मास्तदुक्तानिहिसात्रद्व्यर्च्यपालनादिभक्तिपोषकसदाचारान् । अञ्जसा तत्त्वतो यथार्थतयेत्यर्थः । पालयितुं
यावज्जीवमाचरितुम् । इहास्मिन् । लोके सत्सङ्गे वा । शास्त्रज्ञः विशेषतो विदितसकलशास्त्राभिप्रायोऽपि । कः । पुमान् । शक्तः समर्थः । भवेत् । न कोऽपीत्यर्थः ॥ ६ ॥

अत इति । अतो हेतोः । तत्पूर्वोक्तं भगवद्वाक्यम् । ते पूर्वोक्ता धर्माश्च । स्वशक्त्या स्वबलानुरूपम् । पाल्याः । अथ यथावद्भगवद्वाक्यादावैपालिते सत्यपि । महा-
प्रभुरतिसमर्थोऽस्माकमिष्टदेवः साक्षाच्छ्रीहरिः । अधमोद्धारकोऽधमजनानामप्युद्धारकर्ता । अस्ति । इति हेतोः । नोऽस्माकम् । कल्याणम् । करिष्यति ॥ ७ ॥ केचि-
दिति । केचिदन्ये केचन हरिभक्ताः । वदन्त्यमुना प्रकारेण भाषन्ते हृदि स्वमनसि । भगवद्रूपं श्रीहरेर्मूर्तिम् । धारयितुं ध्यानेन स्थिरीकर्तुम् । ध्यातुर्ध्यानकर्तुः । कस्यापि
। देहिनः । सामर्थ्यम् । न भवत्येव ॥ ८ ॥ भगवानिति । भगवान् श्रीहरिरेव । प्रीतः कृपया प्रसन्नः सन् । यम् । पुरुषम् । तत्स्वस्वरूपम् । धारयति ध्याने स्थिरं
कारयति । स पूरुष एव । तस्य भगवद्रूपस्य । धारणे । शक्नुयात् । स्वेच्छया ध्यानकर्तृपुरुषसङ्कल्पेन । न तु तस्य धारणे नैवशक्नुयात् ॥ ९ ॥ कृत्वेति । हे
साधवः । इत्थममुना प्रकारेण । शिथिलां निरुत्साहाम् । वार्ताम् । कृत्वा । ते पूर्वोक्तरीत्या निरुत्साहवार्ताकारकपुरुषाः । धीरान् धर्मादीनां यथावत्पालने समर्था-
नपि । कांश्चित् । नरान् । शिथिलान्निरुत्साहान् । कुर्वन्ति । अयमित्थंविध एव । कुसङ्गः । उदीर्यते मया कथ्यते ॥ १० ॥ अद्येति । ततो हेतोः । अद्यारभ्यैतद्दिन-

अतः स्वशक्त्या तत्ते च पाल्या अथ महाप्रभुः । अधमोद्धारकोऽस्तीतिकल्याणं नः करिष्यति
॥ ७ ॥ केचिद्वदन्ति भगवद्रूपं धारयितुं हृदि । सामर्थ्यं न भवत्येव ध्यातुः कस्यापि देहिनः ॥ ८ ॥
भगवानेव यं प्रीतस्तद्धारयति पूरुषम् । स एव शक्नुयात्तस्य धारणे स्वेच्छया तु न ॥ ९ ॥ कृत्वेत्थं
शिथिलां वार्तां कांश्चिद्दीरान् नरानपि । कुर्वन्ति शिथिलांस्ते च कुसङ्गोऽयमुदीर्यते ॥ १० ॥ अद्या-
रभ्य ततो वार्ता निरुत्साहा तु केनचित् । पुंसा पुंसु न कर्त्तव्या स्त्रिया स्त्रिषु च कर्हिचित् ॥ ११ ॥
सोत्साहानां नराणां तु नैवासाध्यं हि किञ्चन । अत उत्साहयुग्वार्ता कर्त्तव्या मामकैः सदा ॥ १२ ॥
निरुत्साहां तु यो वार्ता कुर्यादज्ञानतः क्वचित् सोऽपि कुर्यादेकदिनमुपवासं स्वशुद्धये ॥ १३ ॥

प्रभृति । केनचित् । पुंसा हरिभक्तनरेण । पुंसु हरिभक्तपुरुषाणां पुरत इत्यर्थः । निरुत्साहा । वार्ता तु । कर्हिचित्कदाचिदपि । न कर्त्तव्या । स्त्रिया हरिभक्तया
कयाचिदपि नार्या स्त्रीषु हरिभक्तस्त्रीणां पुरत इत्यर्थः । निरुत्साहावार्ता कर्हिचिन्न कर्त्तव्या ॥ ११ ॥ सोत्साहानामिति । हि यतः । सोत्साहानां धर्मादिपालने उत्सा-
हसहितानाम् । नराणां हरिभक्तजनानां तु । किञ्चन किमपि धर्मपालनादिकम् । असाध्यं यथार्थतयापालयितुमशक्यम् । नैवास्ति । किन्तु सर्वं साध्यमेवास्ति । अतो
हेतोः । मामकैर्मदाश्रितैः सर्वैर्जनेः । निरन्तरम् । उत्साहयुक् । वार्ता । कर्त्तव्या । इदमेव सत्सङ्गतः कुसङ्गं निष्कासनमिति भावः ॥ १२ ॥ निरुत्साहावार्ताकरणे प्राय-
श्चित्तमाह निरुत्साहामिति । यो भगवद्भक्तः । क्वचित्कदाचित् । अज्ञानतोऽबुद्धिपूर्वम् । निरुत्साहाम् । वार्ताम् । कुर्यात् । सोऽपि भगवद्भक्तस्तु । स्वशुद्धये । एकदिनमहो-
रात्रमित्यर्थः । उपवासम् । कुर्यात् ॥ १३ ॥

इत्थमिति । इत्थमेवंविधाम् । हरेः । वाक्यसुधां वचनामृतम् । निपीय । तदीयशिष्याः श्रीहरेः शिष्यत्वं प्राप्ता भक्ताः । सर्वे पुरुषास्त्यागिगृहिपुमांसः । स्त्रियस्त-
थाविधाः सर्वा नार्यश्च । भूमौ । तथैव श्रीहर्मुक्तप्रकारेणैव । अवर्तन्त । एतदेव स्पष्टमाह । धर्मादिदाढ्ये स्वधर्मादीनां दृढत्वसम्पादने । निरतास्तत्पराः । बभूवुः ॥ १४ ॥
योऽपानुदत्स्वाश्रितेषु कुसङ्गाल्पं तु सर्वथा । कृपया श्रीहरिः पायात्कुसङ्गात्सर्वदा स माम् ॥ १ ॥ इति श्रीमदेकान्तिकधर्मप्रवर्तकश्रीहर्मेकान्तिकोपासकश्रीहरिकृष्णभगवत्सु नु-
रघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां सप्तदशस्तरङ्गः ॥ १७ ॥

विषयाणां सदसतां हेतूनामन्तरस्य तु । शुद्धयशुध्योर्लक्षणानि प्रोक्तान्यष्टादशे ततः ॥ १ ॥ शकेति शकेति पूर्वाद्धे व्याख्यातम् । (१८७६) सहोमासे मार्गशीर्ष-
मासे । कृष्णषष्ठ्यां कृष्णपक्षस्य षष्ठिकातिथौ । इदम् । हरेः । वचोऽमृतम् । बभूव ॥ १ ॥ तत्रेति । तत्र तिथौ । दुर्गपुरे । आभयेऽभयनृपतेर्दुर्गे कोट्टे । गृहाङ्गणे
तस्यैव प्रत्यङ्मुखनिवासगृहाजिरभूमौ । मञ्चे स्वभक्तैस्तूलिकोत्तरच्छदाद्यास्तीर्यपरिष्कृते पर्यङ्के । स्थिते इति शेषः । स श्रीहरिः । निशो रात्रेः । अन्तिमे चरमे । यामे

इत्थं हरेर्वाक्यसुधां निपीय तदीयशिष्याः पुरुषाः स्त्रियश्च । भूभाववर्तन्त तथैव सर्वे धर्मादिदाढ्ये निरता बभूवुः ॥ १४ ॥

इति श्रीहरिवाक्यसुधासिन्धौ शतानन्दमुनिविरचिते सप्तदशस्तरङ्गः ॥ १७ ॥

शकाब्दे विक्रमार्कस्य रसाश्वसुभूमिते । कृष्णषष्ठ्यां सहोमासे वचोऽमृतमिदं हरेः ॥ १ ॥ तत्र दुर्गपुरे दुर्ग आभये स
गृहाङ्गणे । मञ्चे न्यषीदत्स्वस्थानादेत्य यामेऽन्तिमे निशः ॥ २ ॥ सितवासाः स भक्तान् स्वानाह्वयामास सर्वशः ।
तदन्तिकमुपेत्याशु न्यषीदंस्ते प्रणम्य तम् ॥ ३ ॥ कृत्वा विचारं स्वहृदि मुहूर्तमथ सोऽब्रवीत् । शृणुतैकेन मनसा यूयं सर्वे
मदाश्रयाः ॥ ४ ॥ स्निग्धभक्ताः स्थ मे यूयमतो गुह्यमपि ब्रुवे । एतां बुद्धिं य आतिष्ठेद्भवेन्मुक्तः स एव हि ॥ ५ ॥

प्रहरे । स्वस्थानात्स्वावासभवनात् । एत्यागत्य । न्यषीददुपविवेश ॥ २ ॥ सितेति । सितवासाः सकलश्चेतवसनधरः । स श्रीहरिः । सर्वशः सर्वान् । स्वान्स्वकीयान् ।
भक्तान् नानादेशागतांस्त्यागिगृहिभक्तजनान् । आह्वयामास मयजित्पार्षदं सम्प्रेष्याकारयामास । ते हरिणा आकारिता भक्ताः । आशु शीघ्रमेव । तदन्तिकं श्रीहरि-
समीपम् । उपेत्य प्राप्य । तं श्रीहरिम् । प्रणम्य । न्यषीदन्सभायां यथोचितमुपविविशुः ॥ ३ ॥ कृत्वेति । अथानन्तरम् । स श्रीहरिः । स्वहृदि । मुहूर्तं घटि-
काद्वयपर्यन्तम् । विचारम् । कृत्वा । अब्रवीत्स्वभक्तान्प्रति स्वयमेवोवाच । हे भक्ताः ! । मदाश्रयाः । सर्वे । यूयम् । एकेनैकाग्रेण । मनसा शृणुत ॥ ४ ॥ स्निग्धेति ।
यूयम् । मे मम । स्निग्धभक्ता अतिप्रिया भक्तजनाः । स्थ भवथ । 'त्रिषु निष्पन्ने स्निग्धं स्नेहयुतेचिक्रणेऽपि स्यादिति मेदिनी । अतो हेतोः । गुह्यं रहस्यत्वादन्य-
समीपेऽवाच्यमपि । ब्रुवे गुरुत्वाद्युष्मभ्यं कथयामि । 'ब्रूयुः स्निग्धस्य शिष्यस्य गुरवो गुह्यमप्युते'ति श्रीभागवतोक्तेः । यो भक्तजनः । एतां मया वक्ष्यमाणाम् । बुद्धिम् ।
आतिष्ठेदाश्रयेत् । स भक्तजन एव मुक्तः । भवेत् । अनाद्यज्ञानरूपमायाबन्धनवर्जितः स्यादित्यर्थः । हि निश्चितम् ॥ ५ ॥

अन्य इति । अन्यो मया वक्ष्यमाणबुद्ध्याश्रयवर्जितो भक्तजनस्तु बुद्धिकल्पितैः स्वमतिसङ्कल्पितैः । साधनैः । वेदा ऋगादयश्चत्वारोऽपि निगमाश्च शास्त्राणि द्वौ योगौ द्वे च मीमांसे द्वौ तर्कावित्येवंभूता ग्रन्थाश्च पुराणानि ब्राह्मादीन्यष्टादशापि च तान्यादयो येषामितिहासार्षारामायणादीनां तेषां पठनमध्ययनं च श्रवणं च ते आदी-
 येषां पाठनविचारणादीनां तैश्च । मुक्तः । न भवेत् ॥ ६ ॥ अथ स्वभक्तहृदयेभ्यो गुणकर्मसङ्गोद्भूतमायिकविषयोपभोगसङ्कल्पांस्त्याजयिष्यन् स्वस्य स्वस्वभावानुकारिस्व-
 भाववत्स्वभक्तप्रियत्वं च सूचयन्नादौ स्वस्वभावं प्रदर्शयति त्रिभिः । नानेति । हे भक्ताः । नानाविधपदार्थानां मायिकविषयभोगसिद्धिहेतूनामनेकविधानां रमणीयानां
 सुवर्णालङ्कारादिवस्तूनाम् । बहिर्बाह्यतः । सम्बन्धे । सत्यपि । चेद्यदि । अन्तरेऽन्तःकरणे । तद्भोगेच्छा तथाविधपदार्थभोगसङ्कल्पः । न स्यात् । तदा तर्ह्येव ।
 मम । सुखम् । भवेत् ॥ ७ ॥ तदिति । चेद्यदि । मे मम । अन्तरन्तःकरणे । कदाचन । अल्पा लेशमात्रापि । तदिच्छा पदार्थभोगसङ्कल्पः । उत्तिष्ठेदुदियात् ।
 तदा तर्ह्येव । तत्त्यागं तथाविधपदार्थत्यागम् । कुर्याम् । अन्यथा तत्त्यागं न कुर्यां चेत्तर्हि । सुखम् । न भवेन्मदात्मनि सुखं न स्यात् ॥ ८ ॥ एवमिति । सर्वदा

अन्यस्तु न भवेन्मुक्तः साधनैर्बुद्धिकल्पितैः । वेदशास्त्रपुराणादिपठनश्रवणादिभिः ॥ ६ ॥ नानाविधपदार्थानां
 सम्बन्धेऽपि बहिः सति । तद्भोगेच्छाऽन्तरे न स्याच्चेत्तदैव सुखं मम ॥ ७ ॥ तदिच्छाऽल्पाऽपि चेदन्तरुत्तिष्ठेन्मे
 कदाचन । तदैव कुर्यां तत्त्यागमन्यथा न सुखं भवेत् ॥ ८ ॥ एवंविधः स्वभावो हि वर्तते मम सर्वदा । ईदृक्
 स्वभावो यस्य स्यात्स मुक्तः स च मे प्रियः ॥ ९ ॥ भक्तानां हृदि विक्षेपं केषांचिद्वीक्ष्य चेतसि । मया विचारितं
 तस्य कारणं किं भवेदिति ॥ १० ॥ न तावदन्तःकरणं तद्वेतुः सर्वथा भवेत् । किन्त्वस्ति निश्चितं ज्ञानं तत्रात्मपर-
 मात्मनोः ॥ ११ ॥ तद्वलं तु समासाद्य प्रमादो वर्तते खलु । साक्षात्कृष्णस्य सम्प्राप्तिरात्मज्ञानं ममास्ति च ॥ १२ ॥

सर्वकालम् । मम । एवंविध उक्तप्रकारः । स्वभावः । वर्तते । यस्य भक्तस्य । ईदृगेवंभूतः । स्वभावः । स्यात् । स भक्तः । मुक्तः । स च । मे मम । प्रियः ।
 भवति ॥ ९ ॥ भक्तानामिति । किञ्च । केषाञ्चित् । भक्तानाम् । हृदि मनसि । विक्षेपमेकान्तिकभगवद्भक्तप्राप्य-परमपुरुषार्थसाधनोद्योगरूप-स्वहिताननुसन्धानरूपं
 विघ्नम् । वीक्ष्य दृष्ट्वा । मया । तस्य तद्विक्षेपस्य । कारणं हेतुः । किम् । भवेत् । इतीत्थम् । चेतसि मन्मानसे । विचारितम् ॥ १० ॥ किं कारणं विचारितमि-
 त्याकाक्षायां यद्विचारितं तदाह त्रिभिः । नेति । तद्वेतुर्विक्षेपकारणम् । तावत् । अन्तःकरणं केवलं मनोबुद्ध्यहङ्कारचित्तात्मकमन्तरिन्द्रियचतुष्टयम् । सर्वथा । न भवेत् ।
 किन्तु । तत्रान्तःकरणे । निश्चितं निर्णीतम् । आत्मपरमात्मनोः । ज्ञानम् । अस्ति विक्षेपहेतुर्भवति ॥ ११ ॥ तज्ज्ञानस्य कथं विक्षेपहेतुत्वमित्याकाङ्क्षायां तस्य विक्षेप-
 हेतुत्वप्रकारमाह तदिति द्वाभ्याम् । तद्वलं तस्यात्मपरमात्मज्ञानस्य बलम् । समासाद्य प्राप्य । प्रमादोऽनवधानता । वर्तते । खलु निश्चितम् । प्रमादस्वरूपमाह साक्षादिति ।
 साक्षात्कृष्णस्य प्रत्यक्षश्रीकृष्णभगवतः । सम्प्राप्तिः । मम । अस्ति । आत्मज्ञानमहमात्मास्मीत्येवंविधोऽनुभवश्चापि । ममास्ति । अत इत्युत्तरेणान्वयः ॥ १२ ॥

अत इति । अतो हेतोः । मम । कार्यशेषः साधनसम्पादनरूपकर्तव्यार्थविशेषः । नास्ति । इत्येवंविधा । प्रमादिता । एवंविधोद्धर्षरूपप्रमादवत्त्वमित्यर्थः । अस्ति । इत्येतावदेवैतत्परिमितमेव । अस्यान्तःकरणस्य । सदोषत्वं विक्षेपहेतुदोषयुक्तत्वम् । विभाव्यते ज्ञायते ॥ १३ ॥ विशेषेणेति । अत्रान्तःकरणे । विशेषेण बहुतया तु । दोषो विक्षेपहेतुदूषणम् । ज्ञानेन्द्रियागतः श्रोत्रादिज्ञानेन्द्रियद्वारा समायातः । मया । विचारेण । निश्चितः । अस्ति । तं ज्ञानेन्द्रियागतान्तःकरणदोषम् । संक्षेपेण । वदामि तत्प्रकारं कथयामीत्यर्थः ॥ १४ ॥ नानेति । अनेकार्थाननेकाभिधेयान् । यथा घटशब्दस्य कम्बुग्रीवादिसत्पदार्थरूपोऽभिधेयार्थस्तथैव नानावाच्यानित्यर्थः । नानाशब्दान् । श्रोत्रे श्रोत्रेन्द्रिये शृण्वति सति । तद्गता नानाशब्दनिष्ठाः । शुभाशुभाः समीचीनासमीचीनाः । गुणाः । अन्तःकरणम् । प्रविशन्ति । हि निश्चितम् ॥ १५ ॥ तत्प्रवेशेनान्तःकरणस्य शुभाशुभत्वसम्भवप्रकारमाह चतुर्भिः । शुभेनेति । अन्तःकरणम् । शुभेन । गुणेन । नैर्मल्यं शुद्धत्वम् । याति । लोभादिदोषवर्जितं भवतीत्यर्थः । अशुभेन । गुणेन । कालुष्यमशुद्धत्वम् । लोभादिदोषयुक्तत्वमित्यर्थः । याति । अत्र दृष्टान्तः । वासो धवलवस्त्रम् । रङ्गवशान्महारजननीलरङ्गसम्बन्धतः । यथा रक्तत्व,

अतो न कार्यशेषोऽस्ति ममेत्येवं प्रमादिता । अस्तीत्येतावदेवास्य सदोषत्वं विभाव्यते ॥ १३ ॥ विशेषेण तु दोषोऽत्र ज्ञानेन्द्रियागतो मया । निश्चितोऽस्ति विचारेण संक्षेपेण वदामि तम् ॥ १४ ॥ नानाशब्दाननेकार्थान् श्रोत्रे शृण्वति तद्गताः । शुभाशुभा गुणास्त्वन्तःकरणं प्रविशन्ति हि ॥ १५ ॥ शुभेन याति नैर्मल्यं कालुष्यमशुभेन च गुणेनैवान्तःकरणं वासो रङ्गवशाद्यथा ॥ १६ ॥ हिंस्रस्वैरिणीनां निर्मर्यादनृणां यदा । शृणोति शब्दांस्तर्ह्येव कालुष्यमुपयाति तत् ॥ १७ ॥ यथा सुरायाः पानेन पुंसो भङ्गारसस्य वा । विदोऽपि स्याद्वि वैचित्त्यं तथा तच्छ्रावणेन च ॥ १८ ॥ श्रुतः शब्दो भगवतस्तदीयानां च शोभनः । शोधयत्यन्तरं सद्यः पानीयमिव कातकम् ॥ १९ ॥

इयामत्व, रूपाकालुष्यकालुष्ये गच्छति तथेति ॥ १६ ॥ हिंस्रेति । हिंस्रा हिंसाशीलाश्च स्वैरिणः स्वच्छन्दचारिणो व्यभिचारिणश्च स्वैरिण्यो व्यभिचारिण्यः स्त्रियश्च तासाम् । निर्मर्यादनृणां लोकवेदमर्यादामतिक्रम्य वर्त्तमानानां पुरुषाणां च । शब्दान् । यदा । शृणोति भगवद्भक्तोऽपि कश्चन जन आकर्णयति । तर्ह्येव । तत्तस्यान्तःकरणम् । कालुष्यम् । उपयाति ॥ १७ ॥ एतद्दृष्टान्तेन स्फुटयति । यथेति । यथा । सुरायास्त्रिविधान्यतमा या मदिरायाः । अथवा । भङ्गारसस्य विजयाख्यौषधिजलस्य पानेन । विदः शास्त्रज्ञस्यापि । पुंसः । वैचित्त्यं विकलचित्तवत्त्वम् । स्यात् हि भवेदेव । तथा । तच्छ्रावणेन हिंस्रादिजनोक्तशब्दश्रवणेन । कालुष्यमुपयातीति सम्बन्धः ॥ १८ ॥ श्रुत इति । भगवतः साक्षाच्छ्रीकृष्णस्य । तदीयानां तदेकान्तिकभक्तानां च श्रुतः । शोभनो धर्मादिप्रधानत्वात्समीचीनः । शब्दः । सद्यस्तत्क्षणमेव अन्तरमन्तःकरणम् । शोधयति निर्दोषं करोति । अत्र दृष्टान्तः । पानीयं कलुषजलम् । कातकं कतकवृक्षफलमिव । भाषायां निर्मली इति प्रसिद्धतरुफलमन्तःप्रक्षिप्तं सद्यः यथा आविलं जलं शोधयति तथा स शब्दोऽन्तरं शोधयतीत्यर्थः ॥ १९ ॥

एवमिति । एवमनेन प्रकारेणैव । इह लोके । स्पृश्याः स्पर्शार्हाः । पदार्थाः । अनेकविधा बहुप्रकाराः । सन्ति । त्वगिन्द्रियम् । अनेकधा बहुप्रकारान् । तत्त-
त्स्पर्शान् । उपादत्ते गृह्णाति ॥ २० ॥ शुभेति । ततस्तदनन्तरम् । तेषां तत्तत्स्पर्शानाम् । शुभाशुभाः । गुणाः । अन्तःकरणम् । यान्ति प्रविशन्ति । शुभैः गुणैः
कृत्वा । तस्यान्तःकरणस्य । नैर्मल्यम् । स्यात् । तथा । इतरैरशुभैर्गुणैः । तस्य । कालुष्यम् स्यात् ॥ २१ ॥ सुरेति । सुरापानादिदृष्टान्तः । पूर्ववत् । सर्वत्र स्पर्शादिषु
चतुर्ष्वपि । योज्यः । पापिस्पर्शः व्यभिचारादिपापवतां स्पर्शनम् । अशुद्धिहेतुरन्तःकरणस्य कालुष्यकारणम् । सतां भगवत्तदेकान्तिकसाधूनाम् । स्पर्शः । शुद्धिकृदन्तः-
करणनैर्मल्यकारणम् ॥ २२ ॥ अयोग्यतेति । यदि यर्हि । सत्स्पर्शने । स्वस्य । अयोग्यता । भवेत् । तदा । तदङ्घ्रिस्पृष्टभूरेणुः भगवत्साधुचरणस्पृष्टभूमिधूलिः ।
आदरात् । त्वचा त्वगिन्द्रियेण । स्पृष्टव्यः । अयोग्यताया अयं विवेकः । स्त्रीणां सर्वदैव तत्स्पर्शयोग्यता । पुंसां तदनाज्ञया सूतकादिना चायोग्यता । अन्त्यजानां
जातित एव सर्वदाऽयोग्यता एवमन्यदप्यूहम् ॥ २३ ॥ चक्षुरिति । एवमुना प्रकारेणैव । चक्षुर्नेत्रेन्द्रियम् । यत् । रूपम् । गृह्णाति । तद्रूपमपि । अनेकधा बहुप्रकार-

एवं स्पृश्याः पदार्थाश्च सन्त्यनेकविधा इह । त्वगिन्द्रियमुपादत्ते तत्तत्स्पर्शानेकधा ॥ २० ॥ शुभाशुभागुणास्तेषां
यान्त्यतःकरणं ततः । शुभैः स्यात्तस्य नैर्मल्यं कालुष्यमितरैस्तथा ॥ २१ ॥ सुरापानादिदृष्टान्तो योज्यः सर्वत्र
पूर्ववत् । पापिस्पर्शोऽशुद्धिहेतुः सतां स्पर्शश्च शुद्धिकृत् ॥ २२ ॥ अयोग्यता भवेत्स्वस्य यदि सत्स्पर्शने तदा ।
तदङ्घ्रिस्पृष्टभूरेणुस्त्वचा स्पृष्टव्य आदरात् ॥ २३ ॥ चक्षुर्गृह्णाति यद्रूपं तदप्येवमनेकधा । शुभोऽशुभो गुणस्तस्याप्यन्तरे
शुद्धाशुद्धिकृत् ॥ २४ ॥ कृष्णस्य च तदीयानां पदार्थानां समीक्षणम् । अन्तःशुद्धिकरं ज्ञेयं पापिनां तदशुद्धिकृत्
॥ २५ ॥ जिह्वया स्वादनीयो यो रसः सोऽप्यस्ति नैकधा । जिह्वा गृह्णाति तं तस्य गुणास्त्वन्तर्विशन्ति
हि ॥ २६ ॥ जातिदुष्टं भावदुष्टं स्पृष्टं चाशुचिदेहिना । कृष्णानर्पितमन्नादि स्वादितं ह्यन्तराघकृत् ॥ २७ ॥

मस्ति । तस्य रूपस्यापि । शुभः । अशुभश्चापि । गुणः । अन्तरेऽन्तःकरणे । शुद्धाशुद्धिकृत् शुद्धताया अशुद्धतायाश्च कारकः । भवति ॥ २४ ॥ तदेवाह । कृष्ण-
स्येति । कृष्णस्य प्रत्यक्षश्रीकृष्णभगवतः । समीक्षणं दर्शनम् । तदीयानां श्रीकृष्णसम्बन्धिनाम् । प्रत्यक्षश्रीकृष्णसम्बन्धं प्राप्तानामित्यर्थः । पदार्थानां वासोभूषावाहनादि-
वस्तूनाम् । चकारात्तदीयानामेकान्तिकसाधूनां च । समीक्षणम् । अन्तःशुद्धिकरमन्तःकरणस्य शुद्धिकारकम् । ज्ञेयम् । पापिनां ब्रह्महत्यादिपापवतां जनानाम् । समीक्षणम् ।
तदशुद्धिकृत् तस्यान्तःकरणस्याशुद्धिकारकम् । ज्ञेयम् ॥ २५ ॥ जिह्वेति । जिह्वया रसनेन्द्रियेण । स्वादनीय आस्वादितुं योग्यः । यः । रसः स रसोऽपि । नैकधाऽनेक-
विधः । अस्ति । तमनेकविधरसम् । जिह्वा । गृह्णाति । तस्य जिह्वागृहीतरसस्य । गुणाः शुभाशुभत्वभेदभिन्नरगतधर्माः । अन्तरन्तःकरणम् । विशन्ति । हि ॥ २६ ॥ ते
अन्तःप्रविश्य यत्कुर्वन्ति तदाह द्वाभ्याम् । जातीति । जातिदुष्टं लशुनपलाण्ड्वादि । भावदुष्टं यस्मिन् दृष्टे मांसादिस्मृतिर्भवेत्तथाविधमन्नादि । अशुचिदेहिना चाण्डालादिना

सूतकाद्यशुचिदेहवता वा । स्पृष्टं साक्षात् परंपरया वा स्पर्शदूषितमन्नादि । कृष्णानर्पितं श्रीकृष्णायानिवेदितम् । अन्नादि चकारादग्राह्यान्नजलादिना पुरुषेण पक्वस्यान्नादे-
ग्रहणम् । स्वादितं भक्षितं सत् । अन्तराघकृत् तद्गुणान्तःकरणं प्रविश्य स्वगुणानुगुणं तद्गोषरूपं करोतीत्यर्थः । हि ॥ २७ ॥ विपरीतमिति । विपरितमुक्तविधजाति-
दुष्टादिभ्यो विपरीतरूपम् । अजातिदुष्टमभावदुष्टमनशुचिदेहिस्पृष्टं कृष्णार्पितरूपमित्यर्थः । ग्राह्यान्नेन यस्यान्नजलादिकं ग्राह्यं स्यात्तथाविधेनैवजनेन । रन्धितं पक्वम् । एत-
देवान्नादिकम् । स्वादितं सत् । अन्तःकरणशुद्धिकृत् । भवति । हि । इति । अवगन्तव्यम् ॥ २८ ॥ घ्राणमिति । एवमुना प्रकारेण । घ्राणं नासिकेन्द्रियम् । यम् ।
गन्धम् । गृह्णाति । स गन्धोऽपि । अनेकधाऽनेकविधः । अस्ति । तस्य शुभा अशुभाश्च गुणा अन्तःकरणे विशन्ति इत्यध्याहार्यं पूर्वश्लोकेषु तथैवोक्तेः । अशुचीनि
स्वयमशुद्धानि स्वस्वीकारकर्त्रेशुचितापादकानि यानि द्रव्याणि सुरामांसपलाण्डवादीनि वस्तूनि तानि च पाषिष्ठा महापोषादिपापवन्तः पुरुषाश्च तेषां गन्धः । नासिकया घ्रातः सन्निति
ज्ञेयम् । अन्तरमलावहोऽन्तःकरणस्य मलिनत्वसम्पादकः । भवति ॥ २९ ॥ कृष्णेति । कृष्णः स्वयं श्रीकृष्णश्च तद्भक्तास्तस्यैकान्तिका भक्तजनाश्च तद्वस्तूनि श्रीकृष्णतथाविधत-

विपरीतं त्वेतदेव ह्यन्तःकरणशुद्धिकृत् । भवतीत्यवगन्तव्यं ग्राह्यान्नेनैव रन्धितम् ॥ २८ ॥ घ्राणं गृह्णाति यं गन्धं
सोऽप्यस्त्येवमनेकधा । अशुचिद्रव्यपाषिष्ठगन्धोऽन्तरमलावहः ॥ २९ ॥ कृष्णतद्भक्ततद्वस्तुगन्धो घ्रातश्च नासया ।
सद्योऽन्तःकरणं शुद्धं करोतीत्यवधार्यताम् ॥ ३० ॥ एवं विज्ञाय पञ्चापि विषयाः शुद्धिहेतवः । सेव्यास्तद्विपरी-
तास्तु परिहार्या विदूरतः ॥ ३१ ॥ एतेषां सेवनमपि स्वस्वधर्माविरोधतः । कर्त्तव्यं न तु तं हित्वा युष्माभिर्मदुपा-
श्रितैः ॥ ३२ ॥ यतो ज्ञानेन्द्रियाण्येव भक्तिविक्षेपहेतवः । अतस्तानि नियम्यैव वर्तनीयानि सत्पथे ॥ ३३ ॥
दुर्दान्ताश्चानिर्वैतानि रज्ज्वा बुद्ध्या मदुक्तया । नियच्छेत्पुरुषो धीरः स्वार्थभ्रष्टोऽन्यथा भवेत् ॥ ३४ ॥

द्रक्तसम्बन्धसम्प्राप्तगन्धपुष्पादिपदार्थाश्च तेषां गन्धः । नासया नासिकेन्द्रियेण । घ्रातः शिङ्घितः सन् । सद्यस्तत्क्षणमेव । अन्तःकरणम् । शुद्धम् । करोति । इत्यमुना
प्रकारेण । अवधार्यतां निश्चीयताम् ॥ ३० ॥ एवमिति । एवमुना प्रकारेण । विज्ञाय । शुद्धिहेतवो यैरन्तःकरणं शुद्धं भवेत्तथाविधाः । पञ्चापि । विषयाः । सेव्याः ।
तद्विपरीताः स्वान्तःकरणस्याशुद्धिहेतवस्तु । विदूरतः । परिहार्याः । अतिदूरादेव त्याज्या इत्यर्थः ॥ ३१ ॥ एतेषामिति । मदुपाश्रितैः । युष्माभिः । एतेषां शुद्धिहेतुविषयानाम् ।
सेवनमपि । स्वस्वधर्माविरोधतः यैः सेवितैः स्वस्वविरोधो न भवेत्तथेवेत्यर्थः । कर्त्तव्यम् । तं स्वस्वधर्मम् । हित्वा । न तु नैव कर्त्तव्यम् ॥ ३२ ॥ यत इति । यतो हेतोः ।
ज्ञानेन्द्रियाण्येव । भक्तिविक्षेपहेतव उक्तरीत्या भक्तस्य भगवद्भक्तावन्तरायकारणानि भवन्ति । अतो हेतोः । तानि ज्ञानेन्द्रियाणि । नियम्य तेषामशुद्धिहेतुविषयेषु प्रसरण-
मवरुध्यैवेत्यर्थः सत्पथे शुद्धिहेतुविषयसेवनरूपे सन्मार्गे । वर्त्तनीयान्यवस्थाप्यानि ॥ ३३ ॥ दुर्दान्तेति । धीरो धैर्ययुक्तः । पुरुषो मुमुक्षुभक्तः । दुर्दान्ताश्चानतिदुःखदमनीया-
न्वाजिनः । रज्ज्वेव दाम्ना यथा । एतानि पञ्चापि ज्ञानेन्द्रियाणि । मदुक्तया पूर्वोक्तप्रकारेण मया कथितया । बुद्ध्या । नियच्छेदशुद्धिहेतुविषयप्रसरणात्तन्नियमनं कुर्यात् ।
अन्यथा एवंकरणाभावे । स्वार्थभ्रष्टः स्वपरमनिःश्रेयससाधनैकान्तिकधर्मरूपात्स्वार्थाच्च्युतः । भवेत् ॥ ३४ ॥

न केवलं मुमुक्षोरेव स्वार्थभ्रष्टतमपि तु मुक्तस्याप्यन्यथात्वे तथात्वप्रसङ्ग इत्याह । सनकेति । यः । योगी । सनकादिसमानः सन्नपि । प्रमादवानुक्तरीत्या स्वकीयेन्द्रियनियमने प्रमादयुक्तः भवेत् । तर्हि । स योग्यपि । इन्द्रियाणाम् । कामचारादन्तराशुद्धिहेतुविषयेषु स्वेच्छाचारप्रदानतः । अधोगतिम् । यायात् प्राप्नुयात् ॥ ३५ ॥ उक्तानुवादपूर्वमन्तःकरणशुद्धिफलमाह । इन्द्रियाणामिति । इन्द्रियाणां श्रोत्रादिकरणानाम् । स्वविषयाहारशुद्ध्या शब्दादिस्वस्वविषयरूपाहारशुद्धिविधानेनैव । अन्तःकरणम् । शुद्धताम् । याति । तत्र शुद्धान्तःकरणे । कृष्णध्यानम् । सिद्ध्यति । तथा च श्रुतिः । 'आहारशुद्धौ सत्त्वशुद्धिः सत्त्वशुद्धौ ध्रुवा स्मृतिरिति । इदमन्येषामपि भक्त्यङ्गानामुपलक्षणम् ॥ ३६ ॥ पञ्चस्विति । पञ्चसु ज्ञानेन्द्रियाख्येषु पञ्चसु करणेषु मध्ये । एकतमस्यापि यस्य कस्याप्येकस्येन्द्रियस्यापि । मलिनाहारदापनेऽशुद्धिहेतुविषयसंचारप्रदाने कृते सति । तदन्तःकरणम् । मालिन्यमशुद्धितामेव । प्रयाति । अतो हेतोः । सकलानि पञ्चापि धीन्द्रियाणि । नियच्छेत्ततस्तन्नियमनं विदध्यात् । 'पञ्चेन्द्रियस्य मर्त्यस्य छिद्रं चेदेकमिन्द्रियम् । ततोऽस्य स्रवति प्रज्ञा दृतेः पादादिवोदकमिति विदुरोक्तेः ॥ ३७ ॥ अन्तःकरणेति । बाह्यसङ्गोऽपि । बहिर्वर्त्तमानः सदसद्देशादिप्रसङ्गोऽपि ।

सनकादिसमानोऽपि यस्तु योगी प्रमादवान् । कामचारादिन्द्रियाणां सोऽपि यायादधोगतिम् ॥ ३५ ॥ इन्द्रियाणां स्वविषयाहारशुद्धयैव शुद्धताम् । यात्यन्तःकरणं तत्र कृष्णध्यानं च सिद्ध्यति ॥ ३६ ॥ पञ्चस्वेकतमस्यापि मलिनाहारदापने । मालिन्यं तत्प्रयात्येव नियच्छेत्सकलान्यतः ॥ ३७ ॥ अन्तःकरणविक्षेपे बाह्यसङ्गोऽपि कारणम् । यादृक्सङ्गो भवेत्पुंसस्तादृशं हि मनो भवेत् ॥ ३८ ॥ साप्तभौमे महासौधे दर्पणालिविराजिते । स्रग्गन्धवासोऽलङ्कारजुष्टस्त्रैणसभा भवेत् ॥ ३९ ॥ वेश्यानृत्यं सवादित्रं चषकाश्च सुराभृताः । तत्र स्युरुपदंशाश्च धूपाश्चागुरुजा अपि ॥ ४० ॥ भक्तोऽपि तत्र गत्वा चेन्निषीदेत्तर्हि तन्मनः । शुद्धमर्प्यन्यथैव स्याद्दोषात्संसर्गसम्भवात् ॥ ४१ ॥

अन्तःकरणविक्षेपेऽन्तःकरणस्य शुद्धत्वाशुद्धत्वभवने । कारणं हेतुः । भवति । हि यतः । पुंसः पुरुषस्य । यादृक्सङ्गो यथाविधदेशादिप्रसङ्गः । भवेत् । मनोऽन्तःकरणम् । तादृशं तथाविधम् । भवेत् । 'यादृशैः संनिविशते यादृशांश्चोपसेवते । यादृगिच्छेच्च भवितुं तादृग्भवति पूरुष'इति विदुरोक्तेः ॥ ३८ ॥ एतदेव दृष्टान्तेनाह पञ्चभिः । साप्तेति । दर्पणालिविराजिते उज्ज्वलमुकुरश्रेणिसंशोभिते । साप्तभौमे सप्तभिर्भूमिभिर्निर्मिते । महासौधे महति राजसदने विषये । स्रजः सुगन्धिपुष्पमालाश्च गन्धा अङ्गरागार्थानानाविधगन्धपदार्थाश्च वासांसि मृदुघननानारङ्गरञ्जितवस्त्राणि च अलङ्कारा नानाविधानि सुवर्णाद्याभरणानि च तैर्जुष्टाः समलङ्कृता ये स्त्रैणाः कामुकजनास्तेषां सभा गोष्ठी । भवेत् ॥ ३९ ॥ वेद्येति । सवादित्रं नानाविधाविपंच्यादिवाद्यवादनसहितम् । वेश्यानृत्यं वारयोषिन्नर्त्तनम् । सुराभृतास्तीव्रमदिरापूर्णाः । चषकाः काचादिकृतानि तन्यानपात्राणि । उपदंश्या नानाविधानि सुस्वादून्यारनालानि । अगुरुजा अगुरुचूर्णादिकृताः । धूपाश्चापि । तत्र महासौधे । स्युर्वेद्या नृत्यादि सर्वाणि भवेयुः ॥ ४० ॥ भक्त इति । भक्तः स्वधर्मनिष्ठः साक्षाद्भगवद्भक्तजनोऽपि । तत्र तथाविधे महासौधे । गत्वा । चेद्यदि निषीदेदुपविशेत् । तर्हि । शुद्धं निर्विकारमपि ।

तन्मनस्तस्य तथाविधभक्तस्य मानसम् । संसर्गसम्भवात्तत्सम्बन्धजातात् । दोषात् । अन्यथैव शुद्धविरुद्धमशुद्धमेवेत्यर्थः । स्याद्भवेत् ॥ ४१ ॥ धर्मेति । धर्मः स्वधर्मश्च ज्ञानमात्मपरमात्मादिवेदनं च विरागो वैराग्यं च तैरादृया सम्पन्ना भक्तिः श्रीकृष्णस्य सप्रेमनवधाभजनं तस्या वार्त्तां ताम् । कुर्वतां परस्परं स्वपुरोनिषण्णजनान्ने वा विदध-
ताम् । कन्था शीतनिवारणार्थाजीर्णवस्त्रखण्डनिर्मिता वृटितगुप्तदारकिका च जीर्णाम्बराणि परीधानीय प्रावरणीयादीनि जीर्णवस्त्राणि च तानि धरन्तीति तेषाम् । सतां भगवदेकान्तिकसाधूनाम् । उटजे पर्णशालायाम् । सभा । स्यात् ॥ ४२ ॥ तत्रेति । कश्चन । दुराचारः पराङ्गनासङ्गादिदुराचरणशीलः पुरुषोऽपि । तत्रोत्तरे । गत्वा । चेद्यदि । निषीदेत् । तदा तर्हि । तस्य दुराचारपुरुषस्य । दुष्टं कामादिवासनादूषितमपि । मनः । अन्यथैव अदुष्टं शुद्धमेवेत्यर्थः । स्यात् । हि निश्चितमेव ॥ ४३ ॥ एवमिति । एवममुना प्रकारेण । संसर्गजा बाह्यासत्सत्सङ्गसम्भवाः । दोषाः । गुणाश्च । सुधिया सुमतिना पुंसा । सदा सर्वकालम् । विवेचनीया विविच्य ज्ञेयाः । ततश्च । सतां भगवदेकान्तिकसाधुपुरुषाणाम् । सङ्गः । कर्त्तव्यः । असतां स्त्रैणाद्यसाधुपुरुषाणाम् । सङ्गः । न च कदाचिदपि नैव कर्त्तव्यः ॥ ४४ ॥ सदिति । भुवि

धर्मज्ञानविरामाढ्यभक्तिवार्त्तां च कुर्वताम् । कन्थाजीर्णाम्बरधृतां सभा स्यादुटजे सताम् ॥ ४२ ॥ तत्र गत्वा निषी-
देच्चेददुराचारोऽपि कश्चन । तदा तस्य मनो दुष्टमपि स्यादन्यथैव हि ॥ ४३ ॥ एवं संसर्गजा दोषा गुणाश्च सुधिया
सदा । विवेचनीयाः कर्त्तव्यः सतां सङ्गो न चासताम् ॥ ४४ ॥ सदसद्व्यक्तिविज्ञानं सुधियामेव जायते । कुधियां
पशुतुल्यत्वात्कुतस्तत्सम्भवो भुवि ॥ ४५ ॥ अतः सुधीभिर्युष्माभिस्त्यागिभिर्गृहिभिस्तथा । सत्सङ्ग एव कर्त्तव्यो
निःश्रेयसकरो नृणाम् ॥ ४६ ॥ असदाचरणत्यागभगवद्भक्तिबोधनम् । कुधीभ्योऽपीह कर्त्तव्यं मन्येरंस्ते वचो यदि
॥ ४७ ॥ भक्तो भूत्वा तु यः कश्चिद्वक्तमण्डलगोऽपि सन् । दुराचारोऽत्र दृश्येत स निष्कास्यः स्वमण्डलात् ॥ ४८ ॥

पृथिव्याम् । सुधियां सुबुद्धीनां जनानामेव सदसद्व्यक्तिविज्ञानं साध्वसाधुविवेचनबोधः । जायते । कुधियां कुबुद्धीनां जनानाम् । पशुतुल्यत्वान्नृत्वेऽपि तिर्यग्भावभाक्ताद्धेतोः
तत्सम्भवः सदसद्व्यक्तिविज्ञानसम्भवः । कुतः कथं जायते न जायते एव ॥ ४५ ॥ अत इति । अतोऽस्माद्धेतोः । सुधीभिः । युष्माभिः । त्यागिभिः तथा । गृहिभिर्गृ-
हस्थैः । नृणाम् । निःश्रेयसकरः । सत्सङ्गः पूर्वोक्तानां सतामेव सङ्गः । कर्त्तव्यः ॥ ४६ ॥ असदिति । इह लोके । यदि यर्हि । ते कुधियः । वचस्तद्वितकरं स्वकीयं
वचनम् । मन्येरन्कर्त्तव्यतया स्वीकुर्युः । तदा । असतामधर्महेतुत्वान्नरकप्राप्तिफलत्वादसाधूनां परस्त्रीसङ्गादिकर्मणामाचरणं सेवनं तस्य त्यागः सर्वथा वर्जनं स च भगवद्भक्तिः
संसृतिबन्धनिवर्त्तनहेतुर्भगवतः सप्रेमनवधाभजनाचरणं सा च तयोर्बोधनमुपदेशनम् । कुधीभ्यः कुबुद्धिजनोभ्योऽपि । कर्त्तव्यम् ॥ ४७ ॥ भक्त इति । अत्र लोके । यः ।
कश्चित् पुमान् । भक्तः । भूत्वा प्रथमतः सत्सङ्गं स्वीकृत्य । भक्तमण्डलगः सत्सङ्गिजनमण्डले स्थितः सन्नपि । दुराचारः सत्सङ्गविरुद्धदुष्टाचरणशीलः । दृश्येत सत्सङ्गि-
भिर्यदि वीक्ष्येत । तर्हि । स दुराचारः पुमांस्तु । स्वमण्डलात् । निष्कास्यः । अयमस्मदीयो न भवतीत्युद्घोषप्रवर्त्तनपूर्वं सत्सङ्गिमण्डले प्रवेष्टुं न देय इत्यर्थः ॥ ४८ ॥

अन्यथेति । अन्यथा तथाविधदुराचारजननिष्कासनेऽकृते सति तु । सङ्गदोषतस्तादृशजनसङ्गजन्यदोषप्राप्तेहेतोः । स्वेषाम् । अभद्रमशुभम् । भवेत् । अतो हेतोः । सर्पदष्टाङ्गुष्ठ इव कृष्णाहिसन्दष्टाङ्गुष्ठवत् । स दुराचारपुमांस्तु । दूरतः । त्याज्यः । दूरादेवत्यक्तव्यः ॥ ४९ ॥ एतदिति । सर्वैर्मदाश्रितैः सकलैरपि भवद्भिः । एतत्पूर्वोक्तविधम् । मम । वचः । सर्वथा सर्वप्रकारेण । माननीयं कर्त्तव्यतया स्वीकर्त्तव्यम् । तेन मद्रचो माननेनैव । अहम् । युष्मत्कृतां युष्याभिः सम्यगापादिताम् । परमां सर्वोत्कृष्टाम् । सेवां मदीयां परिचर्याम् । मंस्ये मानयिष्यामि ॥ ५० ॥ सफलीकरणादिति । मच्छ्रमस्य प्रस्वापत्यागादिपूर्वं युष्मदग्र इत्थंभूतवार्त्ताकरणादिरूपस्य ममायासस्य । सफलीकरणान्मदुक्तप्रकारेण वर्त्तनस्य मनसि दृढीकरणेन सफलत्वविधानाद्वेतोः । अहम् । वो युष्मभ्यम् । आशिष शूभानाशीर्वादान् । दास्यामि । अथानन्तरम् । वयम् । सर्वे । अन्ते प्रारब्धभोगसाधनदेहावसाने । अक्षरेऽक्षरब्रह्माख्ये मदीये धामनि । एकत्रैकस्मिन्नेवस्थाने । वत्स्यामः अत्रेव तत्रापि सहैववासं करिष्यामः ॥ ५१ ॥ सत्सङ्गमिति । यः पुमान् । मे मदीयः । भूत्वा । सत्सङ्गं पूर्वोक्तप्रकारेण सतां समागमम् । इन्द्रियायाममशुद्धिहेतुविषयेभ्यः स्वस्वेन्द्रि-

अन्यथा तु भवेत्स्वेषामभद्रं सङ्गदोषतः । सर्पदष्टाङ्गुष्ठ इव त्याज्योऽतो दूरतः स तु ॥ ४९ ॥ एतन्मम वचः सर्वैर्मननीयं हि सर्वथा । तेनैव मंस्ये परमां सेवां युष्मत्कृतामहम् ॥ ५० ॥ सफलीकरणाच्चाहं मच्छ्रमस्याऽऽशिषोऽपि वः । दास्याम्यथैकत्र सर्वे कस्यामोऽन्तेऽक्षरे वयम् ॥ ५१ ॥ सत्सङ्गमिन्द्रियायाममसत्यागं च यः पुमान् । नाचरिष्यति मे भूत्वा मम तस्य च दूरता ॥ ५२ ॥ ब्रह्मराक्षसतां चापि स प्राप्स्यति न संशयः । भवे भ्रमन्कचित्काले भक्तेः फलमवाप्स्यति ॥ ५३ ॥ मदाचारं तु यो दृष्ट्वा तथा वर्त्तिष्यते पुमान् । अल्पसत्त्वोऽल्पबुद्धिः स प्राप्स्यत्येवाऽऽपदं द्रुतम् ॥ ५४ ॥ पराभाव्यो न विषयैर्ऋषिर्नारायणो यथा । भवाम्यनादिमुक्तश्च स्वतन्त्रः स्वस्वरूपदृक् ॥ ५५ ॥

यनियमनम् । असत्त्यागमुक्तप्रकारेणासाधुजनपरित्यजनं च । नाचरिष्यति । तस्य पुंसः । मम च । दूरताऽतिदूरन्तरम् । भविष्यतीति शेषः ॥ ५२ ॥ ब्रह्मेति । स एतन्मद्वचनातिक्रमकारिपुरुषः । ब्रह्मराक्षसतां चापि । प्राप्स्यति । भवे संसारे । भ्रमन्स । कचित्काले कस्मिंश्चित्समये भक्तेः सत्सङ्गं स्वीकृत्य कृतस्य मङ्गजनस्य । फलम् । अवाप्स्यति । न संशयः । अत्र संशयोनास्ति ॥ ५३ ॥ मदिति । यः । पुमान् । मदाचारं मदीयमाचरणं तु दृष्ट्वा । तथा मदाचारप्रकारेण । वर्त्तिष्यते । स पुमान् । अल्पसत्त्वोऽनीश्वरः । अल्पबुद्धिरदीर्घदर्शी च सन् । द्रुतं शीघ्रमेव । आपदं पुनः पुनः संसृतिभ्रमणरूपां महाविपत्तिम् । प्राप्स्यत्येव ॥ ५४ ॥ पराभाव्य इति । अनादिमुक्तः कालत्रयेऽपि मम मायासम्बन्धाभावान्नित्यमुक्तः । अत एव । स्वतन्त्रोऽन्येषां मत्परतन्त्रत्वाच्चाहं कदाचिदपि परतन्त्रः । तत्कुतः । स्वस्वरूपदृक् लयोत्पत्त्यादिविधायककालकृतविषमदेशादिभावेऽपि सर्वदा स्वस्वरूपज्ञाता । 'यो वेत्ति युगपत्सर्वं प्रत्यक्षेण सदा स्वतः' इति श्रुतेः । 'यस्यानुभूतिः कालेन लयोत्पत्त्यादिनाऽस्य वै । स्वतोऽन्यस्माच्च गुणतो न कुतश्च न रिष्यतीति स्मृतेश्च । एवं विशेषणविशिष्टोऽहम् । नारायणः । ऋषिः । यथा मदावतारो बदरीपतिर्नरनारायणर्षिरिव ।

विषयैः समीपे वत्तमानैः रमणीयैरपीन्द्रियार्थैः । पराभाव्यः पराभवं कर्तुं योग्यः । न भवामि । मदवतारो नरनारायणर्षिर्व्यदेन्द्रप्रेषितकामाप्सरःप्रभृतीनां वशत्वं न प्राप्तस्तदा सर्वकारणकारणमक्षरधामाधिपतिः पुरुषोत्तमः स्वयंतया गुणैश्वर्याद्यावेशतया च सर्वावतारधारी स्वतन्त्रैश्वर्योऽहं विषयपरतन्त्रः कथं स्यामिति दृष्टान्ताभिप्रायः ॥ ५५ ॥ गच्छदिति । अहम् । स्वविषयम् । गच्छन्निजविषयं प्रतिप्रसरदित्यर्थः । आत्मनः स्वस्य । अन्तःकरणम् । व्याघ्रः शार्दूलः । उरणं मेषमिव । सद्यस्तत्क्षणमेव । अनायासेनाश्रमेण । गृह्णामि ॥ ५६ ॥ नेति । अन्यस्य मद्व्यतिरिक्तस्य सर्वस्य तु । तदन्तःकरणम् । दृष्ट्वा मेषमिव नयनगोचरः । नास्ति कदाचिदपि न भवति । तस्यान्तःकरणस्य । निग्रहः स्वायत्तीकरणम् । कुतो भवेन्न भवेदेव । अतो हेतोः । मदाचारम् । दृष्ट्वा मद्वर्त्तनं विलोक्य । तथा मदाचरणेन समानम् । केनचित् । न वृत्त्यं न वर्त्तनीयम् ॥ ५७ ॥ सम्प्राप्येति । तत्तद्विषयप्रसङ्गम् । सम्प्राप्य । आत्मनः स्वस्य । शुद्धता । सनकादिसमस्य सनकादितुल्यवर्त्तनस्यापि योगिनः । दुर्लभा मदुक्त-प्रकारेण स्ववर्त्तनं विनोपायशतैरपि दुष्प्रापा । अन्यस्य सनकादिसमादितरस्य पुरुषस्य । काकथा कैव वार्ता ॥ ५८ ॥ तादृश इति । लोके । तादृशस्तत्तद्विषयप्रसङ्गं

गच्छत्स्वविषयं चाहमन्तःकरणमात्मनः । अनायासेन गृह्णामि सद्यो व्याघ्र इवोरणम् ॥ ५६ ॥ नास्ति दृष्ट्वा मेषमिव नयनगोचरः । अन्यस्य तत्कुतस्तस्य निग्रहः । अतो दृष्ट्वा मदाचारं तथा वृत्त्यं न केनचित् ॥ ५७ ॥ सम्प्राप्य तत्तद्विषयप्रसङ्गं शुद्ध-ताऽऽत्मनः । सनकादिसमस्यापि दुर्लभाऽन्यस्य काकथा ॥ ५८ ॥ तादृशः पुरुषो लोके न दृष्टो न श्रुतः कचित् । न भूतो न भविष्यश्च वर्त्तमानोऽपि नास्ति हि ॥ ५९ ॥ आभाषयामि चाहं प्रीत्या कञ्चन मानवम् । प्रीत्या पश्यामि वा कञ्चित्प्रीत्या कुर्वे च भोजनम् ॥ ६० ॥ वस्त्राभूषणपुष्पस्रक्शेखरादींश्च यद्वधे । तत्सर्वं कृपया कुर्वे तत्तज्जीवसुखा-प्तये ॥ ६१ ॥ न तु स्वस्य सुखावाप्त्यै व्यापारो मम कश्चन । दैहिको वाचिको वापि मानसोऽप्यस्ति निश्चितम् ॥ ६२ ॥

प्राप्यात्मशुद्धतायुक्तः । पुरुषः । कचिदपि । न दृष्टः न श्रुतः । न भूतो न जातः । न भविष्यो नैव भाव्यः । वर्त्तमानोऽपि अधुना विद्यमानोऽपि । नास्ति । हि निश्चितम् ॥ ५९ ॥ ननु तर्हीत्थं भूतमहिमवतो भगवतः तव कथमस्मत्समानक्रियानुवर्त्तनमिति चेन्निष्कारणकरुणाशीलस्य मम तत्सर्वजनहितायास्तीति जानीतेत्याह त्रिभिः । आभाषया-मिति । अहम् । कश्चन । मानवम् । प्रीत्या स्नेहेन । यत् । आभाषयामि तेन सह भाषणं करोमि । अथवा । कञ्चिन्मानवम् । प्रीत्या । यत् । पश्यामि । अथवा । प्रीत्या । यत् । भोजनम् कुर्वे भक्तजनार्पितान्नं पक्त्वा श्रीकृष्णाय निवेद्याश्रामीत्यर्थः ॥ ६० ॥ वस्त्रेति । वस्त्राणि च आभूषणानि च स्रजो हाराश्च शेखरा आपीडाश्च पुष्पाणां ये स्रक्शेखरास्ते चादयो येषां गन्धसुगन्धितैलादीनां तान् । यत् । दधे स्वाङ्गे धारयामि तत्सर्वम् । तत्तज्जीवसुखाप्तये तेषां तेषामेवंविधार्चनकर्त्तृणां जीवानां मत्कृततत्तत्स्वी-कारेण यथा सुखप्राप्तिः स्यात्तदर्थम् । कृपया । कुर्वे । इति द्वयोरेकसम्बन्धः ॥ ६१ ॥ नेति । हे भक्ताः ! मम मामकीनः । दैहिको देहेन निर्वर्त्त्यः । वाचिको वाचा निर्वर्त्त्यः । मानसो मनसा निर्वर्त्त्यश्चापि । कश्चन यः कोऽपि । व्यापारः क्रिया । स्वस्य । सुखावाप्त्यै । न तु । अस्ति नैव विद्यते । निश्चितमेतन्निश्चयेनैव वित्त ॥ ६२ ॥

अत इति । अतो हेतोः । विषयसेवने । मम । दृष्टान्तो मदुदाहरणम् । न ग्राह्यः । अक्षाणां चक्षुरादीन्द्रियाणाम् । आहारशुद्धिः पूर्वोक्ततत्तद्विषयशुद्धता । सर्व-
थैव । विधातव्या ॥ ६३ ॥ सर्वत्रेति । युष्माभिः । इयम् । मद्वात्ता । सर्वत्र सर्वेष्वपि सत्सङ्गिजनेषु । परमादरात् । प्रवर्त्तनीया । तेन मद्वात्ताप्रवर्त्तनेन । अहम् ।
भृशमतिशयेन । तुष्टिं सन्तोषम् । एष्यामि प्राप्स्यामि । वै निश्चितमेव ॥ ६४ ॥ इतीति । इत्यमुना प्रकारेण । उक्त्वा । गुरुः स्वशिष्याणां सत्यो देशिकः । ईश्वरः
परमेश्वरः । स श्रीहरिस्तु । स्वं स्वकीयम् । प्रायाज्यसच्चिदानन्देत्युक्त्वा जगाम । अथानन्तरम् । तदाश्रिताः । ते सभोपबिष्टास्त्यागिगृहिजनाश्चापि । अमृतमिव सुधा-
समानम् । तद्वचः श्रीहरिवचनम् । आपीय । अवाप्तः सम्प्राप्तः भूरिः प्रचुरो हर्ष आनन्दो यैः । तथाभूताः सन्तः । तं स्वनिवासं गच्छन्तं श्रीहरिम् । प्रणम्य विनयेन
नत्वा । स्वम् । निकेतभावासस्थानम् । आयुर्जग्मुः ॥ ६५ ॥ शुद्धचशुद्धचोरन्तरस्य हेतूनामसतां सताम् । विषयाणां तु पञ्चानामुक्त्वा लक्ष्माणि तत्त्वतः ॥ १ ॥ सत्सु
तेषु स्थापनेनासतां तेषां च वर्जनात् । योऽरक्षत्स्वाश्रितान्स्वामी कृपया मां स रक्षतु ॥ २ ॥ इति श्रीमदेकान्तिकधर्मप्रवर्त्तकश्रीहरेकान्तिकापासकश्रीहरिकृष्णभगवत्सू-

अतो न मम दृष्टान्तो ग्राह्यो विषयसेवने । आहारशुद्धिरक्षाणां विधातव्यैव सर्वथा ॥ ६३ ॥ सर्वत्रेयं च मद्वात्ता^१
युष्माभिः परमादरात् । प्रवर्त्तनीया तेनाहं तुष्टिमेष्यामि वै भृशम् ॥ ६४ ॥ इत्युक्त्वा स तु गुरुरीश्वरो निवासं^२
प्रायात्स्वं तमथ तदाश्रिताः प्रणम्य । तेऽपि स्वं स्वमयुरवासभूरिहर्षा^३ आपीयामृतमिव तद्वचो निकेतम् ॥ ६५ ॥

इति श्रीहरिवाक्यसुधासिन्धौ शतानन्दविरचितेऽष्टादशस्तरङ्गः ॥ १८ ॥

शकाब्दे विक्रमार्कस्य रसाश्ववसुभूमिते । पौषशुक्लप्रतिपदि वचोऽमृतमिदं हरेः ॥ १ ॥
तत्र दुर्गपुरे सायं वेश्मन्युत्तमभूभुजः । त्यागिगृहिसदोऽन्तःस्थो हरिः प्राह सिताम्बरः ॥ २ ॥
मुमुक्षोः पुरुषस्येह ह्येकयैवात्मनिष्ठया । प्रीत्या वाऽप्येकया कार्यं विरक्त्या वा न सिद्ध्यति ॥ ३ ॥

नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामष्टादशस्तरङ्गः ॥ १८ ॥

स्वधर्मज्ञानवैराग्यभक्तीनां तु परस्परम् । सापेक्षतैकेनविशे प्रोक्ता तेषां सुसिद्धये ॥ १ ॥ शकेति । शकेति पूर्वार्द्धं व्याख्यातम् । (१८७६) पौषशुक्लप्रतिपदि पौष-
मासस्य शुक्लपक्षाद्यतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमभूभुजः । वेश्मनि दुर्गान्तर्वर्त्तिगृहाङ्गणभूमौ । सायं
सायन्तनभगवन्नीराजनान्ते । त्यागिगृहिसदोऽन्तःस्थो नानादेशायातस्वभक्त्यागिगृहिजनसभामध्यवर्त्तिस्वास्तृतरत्नसिंहासने निषण्णः । सिताम्बरः स्वाङ्गपरिधृतसकलश्वेत-
वसनः । हरिः । प्राहाप्रेरितोऽपि करुणया स्वयमेव स्वभक्तान्प्रति जगाद ॥ २ ॥ मुमुक्षोरिति हे भक्ताः ! । इह सत्सङ्गे । मुमुक्षोः । पुरुषस्य । एकया केवलया । आत्म-
निष्ठयैव । कार्यं स्वपरमनिःश्रेयससंसाधनरूपं प्रयोजनम् । न सिद्ध्यति । अथवा । एकया । प्रीत्या प्रीतिपूर्वकेण नवधाभगवद्भजनेनापि । कार्यं न सिद्ध्यति । अथवा ।
विरक्त्या वैराग्येण । कार्यं न सिद्ध्यति ॥ ३ ॥

एकेनेति । अथवा । श्रुतिस्मृतिभ्यां कथितेन । एकेन केवलेन । स्वधर्मेण । स्वेष्टसिद्धिः स्ववाञ्छितपरमनिःश्रेयससंसाधनरूपा सिद्धिः । नैव । भवेत् । ततो हेतोः । चतुष्टयमात्मनिष्ठादिचतुष्कम् । साध्यं मुमुक्षुणा साधनीयम् । इति द्वयोरेकसम्बन्धः ॥ ४ ॥ अथात्मनिष्ठादीनामन्यतमसंसाधनेन कार्यसिद्धयभावं ब्रुवश्चतुर्णां तेषां परस्पर-सापेक्षतामाह पञ्चभिः । सत्यामिति । आत्मनिष्ठायाम् । सत्यामपि । रमापतौ लक्ष्मीकान्ते श्रीकृष्णे । प्रीतिम् । विना । कृष्णप्रसादैकलभ्यं स्वस्मिन्सप्रेमभक्तिदर्शन-संजातकेवलश्रीकृष्णप्रसन्नताप्राप्यम् । महत्सर्वोत्तमम् । ऐश्वर्यं मायागुणानभिभवादिरूपं सामर्थ्यम् । नाप्पते ॥ ५ ॥ प्रीताविति । हरौ श्रीकृष्णे । प्रीतौ । सत्यामपि । आत्म-निष्ठाम् । विना । क्वचित्कदाचित् । देहाभिमानोद्भवतः । कदाचिदशुभदेशकालादिवलजातदेहाभिमानोदयेनेत्यर्थः । सा प्रीतिः । सिद्धिप्रदा । न भवेत् । अस्यायं भावः । स्वसम्पाद्यकार्यसिद्धेर्भगवति प्रीतिरेव हेतुरस्ति देहाभिमानोदये भगवन्तं विहायान्यत्र प्रीतिसम्भवस्यावश्यं भावः एवं च भगवतः सकाशात्स्वप्रीतेर्निवृत्तत्वेनान्यत्र प्रीतिसत्त्वेन च स्वकार्यसिध्यभाव एव स्यादिति ॥ ६ ॥ कृष्णेति । कृष्णप्रीतिः । आत्मनिष्ठा चेत्युभे । दृढवैराग्यम् । अन्तरा विना । विषयासक्तिदोषेण भगवदितरमायिकविषया-

एकेन वा स्वधर्मेण श्रुतिस्मृत्युदितेन च । स्वेष्टसिद्धिर्भवेन्नैव ततः साध्यं चतुष्टयम् ॥ ४ ॥
सत्यामप्यात्मनिष्ठायां विना प्रीतिरमापतौ । कृष्णप्रसादैकलभ्यमैश्वर्यं नाप्पते महत् ॥ ५ ॥
प्रीतौ सत्यामपि हरावात्मनिष्ठां विना क्वचित् । देहाभिमानोद्भवतः सा न सिद्धिप्रदा भवेत् ॥ ६ ॥
कृष्णप्रीतिश्चात्मनिष्ठा दृढवैराग्यमन्तरा । विषयासक्तिदोषेण भवेतां सिद्धिदे कथम् ॥ ७ ॥
भक्तिज्ञानैकलभ्यस्यालाभाद्ब्रह्मसुखस्य च । केवलेन विरागेण नार्थसिद्धिर्हि देहिनः ॥ ८ ॥
केवलेन तु धर्मेण न त्रिलोक्या बहिर्गतिः । ऋते धर्माच्चात्मनिष्ठा भक्त्यरागौ न सिद्ध्यतः ॥ ९ ॥

नुरक्तिरूपेण दूषणेन । सिद्धिदे स्वकार्यसिद्धिदे स्वकार्यसिद्धिप्रदान्यौ । कथम् । भवेताम् । न भवेतामेवेत्यर्थः ॥ ७ ॥ भक्तीति । केवलेन । विरागेण । भक्तिज्ञाने-कलभ्यस्य । भक्तिः श्रीकृष्णे प्रीतिः ज्ञानमात्मनिष्ठा ताभ्यां प्राप्यस्येत्यर्थः । ब्रह्मसुखस्य आत्मात्मश्रीकृष्णपरमानुभवानन्दस्य । अलाभादप्राप्तेर्हेतोः । देहिनो मुमुक्षोः पुरुषस्य । अर्थसिद्धिः स्वकार्यसंसिद्धिः । न भवेत् । निश्चितम् ॥ ८ ॥ केवलेनेति । केवलेन प्रीत्यात्मनिष्ठवैराग्यवर्जितेन । धर्मेण स्ववर्णाश्रमोचितसदाचारेण । त्रिलोक्या भूरादिस्वर्गान्तलोकत्रयात् । यद्वा । त्रिलोक्या आब्रह्मभुवनाल्लोकत्रिकात् । बहिर्गतिर्ब्रह्माण्डं भित्त्वा तद्बहिर्वर्त्तमानेऽक्षरधाप्ति गमनम् । न भवेत् । 'आब्रह्मभुवनाल्लोकाः पुनरावर्त्तिनोऽर्जुन ! । मामुपेत्य तु कौन्तेय पुनर्जन्म न विद्यते' इति भगवद्गीतोक्तेः । 'त्रिलोक्यां गतयः सर्वाः कर्मणां त्रिगुणात्मनाम् । योगस्य तपसश्चैव न्यासस्य गतयोऽमलाः । महर्जनस्तपः सत्यं भक्तियोगस्य मदतिरिति श्रीभागवतोक्तेश्च । धर्मात् । ऋते स्वधर्मं विना आत्मनिष्ठा । न सिद्ध्यति भक्त्यरागौ प्रीतिविरक्ती न सिद्ध्यतः । एवमात्मनिष्ठादित्रिकासिद्धौ स्वकार्यसिद्धिः कुतः स्यादित्यर्थः ॥ ९ ॥

तदिति । तत्तस्माद्वेतोः । यस्य मुमुक्षोर्हरिभक्तस्य । सत्समागमाद्भगवदेकान्तिकसाधुप्रसङ्गात् । इदम् । चतुष्कमात्मनीष्टादिचतुष्टयम् । दृढं सुस्थिरम् । स्याद्भवेत् । स हरिभक्त एव । हरिभक्तेषु । पूर्णः सम्पूर्णसाधनो जातः । इतीत्थम् । बुधैर्भगवदेकान्तिकभक्तजनैः । उच्यते कथ्यते ॥ १० ॥ स्यादिति । इह सत्सङ्गे । मुमुक्षोर्भक्तस्य । एतेष्वात्मनिष्ठादिचतुर्षु मध्ये । यत् । न्यूनम् । स्यात् । तत् । सदुपासनेन भगवदेकान्तिकसाधुसंसेवया । साधनीयम् । इतीत्थंभूतम् । प्रभोः श्रीहरेः । सुधाभममृत-
सन्निभम् । वचनम् । निश्चयं श्रुत्वा । ते सदा निषण्णाः सर्वे त्यागिगृहिभक्तजनाः । तच्छ्रीहरिवचनम् । तथ्यं सत्यमेव । अमंसत मन्यन्ते स्म ॥ ११ ॥ सापेक्षतां स्वधर्मा-
दिचतुर्णां यः परस्परम् । उक्तवैकान्तिकभक्तत्वहेतूनां स्वस्य तत्त्वतः ॥ १ ॥ दृढतामकरोत्तेषां दयया स्वाश्रितेषु सः । दत्तात्स्वैकान्तभक्तिं मे भक्तिधर्मसुतो हरिः ॥ २ ॥
इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकोनविंशस्तरङ्गः ॥ १९ ॥

यः प्रमादो महाशत्रुर्भवत्यात्मेक्षणादिके । तं त्यक्तोद्योगिभिर्भाव्यं सदेत्युक्तं तु विंशके ॥ १ ॥ शकेति । शकेति पूर्वार्द्धं व्याख्यातम् (१८७६) पौषशुक्लद्वितीयायां

तच्चतुष्कमिदं यस्य दृढं स्यात्सत्समागमात् । स एव हरिभक्तेषु पूर्ण इत्युच्यते बुधैः ॥ १० ॥ स्यान्न्यूनमे-
तेष्विह यन्मुमुक्षोस्तत्साधनीयं सदुपासनेन । इति प्रभोस्ते वचनं सुधाभं निश्चयं तत्तथ्यममंसतैव ॥ ११ ॥

इति श्रीहरिवाक्यसुधासिन्धौ शतानन्दमुनिविरचिते एकोनविंशस्तरङ्गः ॥ १९ ॥

शकाब्दे विक्रमार्कस्य रसाश्ववसुभूमिते । पौषशुक्लद्वितीयायां वचोऽमृतमिदं हरेः ॥ १ ॥

तत्र दुर्गपुरे दुर्ग उत्तमस्य क्षितीशितुः । प्राग्द्वारालयवेद्यां स न्यषीदतूलिकासने ॥ २ ॥

सितशीर्षपटे पीतपुष्पशेखरराजितः । पीतपुष्पस्रजं कण्ठे तदुत्तंसौ च कर्णयोः ॥ ३ ॥

दधत्सितान्तरीयश्च सितसूक्ष्मां चतुष्पटीम् । वसानः साधुगृहिभिर्वृतः सदसि भूरिभिः ॥ ४ ॥

सहस्यमासागतशुचिपक्षस्य द्वितीयातिथौ । इदम् । हरेः । वचोऽमृतम् । अभवत् ॥ १ ॥ तत्रेति । तत्र तिथौ । दुर्गपुरे । क्षितीशितुर्भूपतेः । उत्तमस्य । दुर्गे । प्राग्द्वारा-
लयवेद्यां पूर्वामिमुखभवनस्य बहिर्वितर्दिकायाम् । तूलिकासने रमणीयरल्लकोपर्यास्तृतापार्श्विकगेन्दुकयुता श्वेतोत्तरच्छदान्विता या तूलिका तद्रपासने । स श्रीहरिः । न्यषीदत्
॥ २ ॥ तं विशिनष्टि द्वाभ्याम् । सितेति । सितशीर्षपटे शीर्ष्णि निबद्धे रमणीयमृदुघनश्चेतपटे । पीतानां पुष्पाणां शेखरः सुन्दरापीडस्तेन राजितः शोभमानः । कण्ठे
त्रिरेखावतिगले । पीतपुष्पस्रजं पीतपुष्पाणां सघनमालाम् । कर्णयोः शङ्कुल्याकृतिश्रवणयोः । तदुत्तंसौ च तेषां पीतपुष्पाणामवतंसौ कर्णाभरणे चेत्यर्थः । यद्यप्यत्र-
द्वयोरपि श्रवणयोरवतंसौ पीतपुष्पमयावुक्तावथापि तस्यावतंसस्य मध्ये महदेकं पीतपुष्पं तत्परितः सितपुष्पावलिरित्येवंविधौ बोध्यौ तदवसरे तथादर्शकसाध्यास्यश्रुतत्वात् ।
दधदित्युत्तरेणान्वयः ॥ ३ ॥ दधदिति । सितान्तरीयः धृतकृष्णलेखाप्रान्तवच्चेतपरिधानवसनः । सितसूक्ष्माम् । चतुष्पटीं पटचतुष्फालकृतां बृहतिकाम् । वसानः

आच्छादयन् । चकाराच्छ्रीभागवतपञ्चमस्कन्धकथां वाचयन्निति ज्ञेयम् । भूरिभिः प्राज्यैः । साधुगृहीभिर्नादेशागतस्वाश्रितत्यागिगृहिजनैः । सदसि सभायाम् । वृतः परिवेष्टितः ॥ ४ ॥ पप्रच्छेति । अथैवं शोभाविशिष्टतया स्वासने उपवेशनान्तरम् । प्रभुः । स श्रीहरिः । स्वास्यैकदृशः केवलस्वाननाब्जापितचक्षुषः । तान्सभोपविष्टान् भक्तान् । पप्रच्छ । यदा कश्चित्किमपि नापृच्छतदा तेषां हितमनुसन्धाय कमपि प्रश्नमुद्गाव्य स्वयमेव पृष्टवानित्यर्थः । हे भक्ताः । इह लोके । सर्वेषु । अज्ञानिषु विद्या-राजनिर्ति-द्रव्यपरीक्षाद्यनेकगुणानभिज्ञतया प्राप्ताज्ञानिसंज्ञेषु जनेषु मध्ये । भवताम् । मतः भवद्भिः सम्मतः । अधिकः । अतिशयिताज्ञानवान् । कोऽस्ति ॥ ५ ॥ इतीति । इत्यमुना प्रकारेण । पृष्टाः श्रीहरिणानुयुक्ताः । सदःस्थाः । ते भक्ताः । यदा यर्हि । तस्य श्रीहस्किष्णप्रश्नस्य । उत्तरम् । कर्तुम् । नाशक्नुवन् समर्था न बभूवुः । तदा । स्वामी सकलेश्वरेश्वरः । स्वयं श्रीहरिः । तदुत्तरम् । आह ॥ ६ ॥ सदिति । हे भक्ताः ? । वपुःस्थितो मायिकपाञ्चभौतिकशरीरावस्थितः । जीव एव । सदसद्रूपद्रष्टासमीचीना समीचीनरूपाणां नेत्रेन्द्रियद्वारा सम्प्रेक्षकः । अस्ति । बाल्याद्यवस्थाद्रष्टा कालवलतः स्वशरीरागतबाल्यता, तारुण्य, वार्द्धकाख्यावस्थानां समीक्षक-

पप्रच्छ भक्तान्स्वास्यैकदृशस्तानथ स प्रभुः । अज्ञानिष्विह सर्वेषु कोऽधिको भवतां मतः ॥ ५ ॥
इति पृष्टाः सदःस्थास्ते कर्तुं तस्योत्तरं यदा । नाशक्नुवंस्तदा स्वामी स्वयमाह तदुत्तरम् ॥ ६ ॥
सदसद्रूपद्रष्टाऽस्ति जीव एव वपुःस्थितः । बाल्याद्यवस्थाद्रष्टा च नत्वात्मानं स पश्यति ॥ ७ ॥
शब्दादीन्विषयांश्चासाविन्द्रियैः श्रवणादिभिः । ज्ञात्वा भुङ्क्ते न चात्मानं वेत्ति भुङ्क्ते न तत्सुखम् ॥ ८ ॥
आत्माज्ञाता ह्यसावेव सर्वाज्ञान्यधिको मतः । असावेव जडश्चोक्तो व्याकुलोऽथ च पामरः ॥ ९ ॥
अथाह तं शुकमुनिः प्रभुं नत्वा सदःस्थितः । आत्मनो दर्शने स्वामिन् ! स्वातन्त्र्यं नेक्ष्यते नृणाम् ॥ १० ॥

श्चास्ति । स एवंविधोऽपि जीवः आत्मानं स्वस्वरूपम् । न तु नैव । पश्यति ॥ ७ ॥ शब्देति । असौ । वपुःस्थितो जीवः श्रवणादिभिः । इन्द्रियैः शब्दादीन् । विषयान् । ज्ञात्वा प्रियाप्रियत्वेन विबुद्धयः । भुङ्क्ते अनुभवति । एवं सत्यपि । आत्मानं देहातिरिक्तं स्वस्वरूपम् । न वेत्ति । तत्सुखमात्मस्वरूपसम्बन्धिमहासुखम् न भुङ्क्ते नानुभवति ॥ ८ ॥ आत्मेति । आत्माज्ञाता स्वस्वरूपस्याबोद्धा । असौ जीव एव । सर्वाज्ञान्यधिकः सर्वेष्वधिकाज्ञानवान् । मतः । असावेव । जडोऽत्यन्तमूढः । उक्तः । तदुक्तम् । 'इष्टं वाऽनिष्टं वा सुखदुःखे वा न चेह यो मोहात् । विन्दति परवशगः स भवेदिह जडसंज्ञकः पुरुष' इति । स एव । व्याकुलो विहस्तः । इति कर्तव्यतामूढ इत्यर्थः । उक्तः । अथ च । स एव । पामरो नीचः । उक्तः । स्वात्मज्ञानं विना विद्यादिमायिकगुणाभिज्ञास्तदनभिज्ञाश्च सर्वेऽपि जना अधिकाज्ञानि जड, व्याकुल, पामरादि-संज्ञाभाजः कथिता इत्यर्थः ॥ ९ ॥ अथेति । अथानन्तरम् । सदःस्थितः सभायां मुनिमण्डलमध्यावस्थितः । शुकमुनिः शुकानन्दः साधुः । प्रभुम् । तं श्रीहरिम् । नत्वा । आह । हे स्वामिन् ! । आत्मनः स्वस्वरूपस्य । दर्शने विषये । नृणां तदुक्तजनानाम् । स्वातन्त्र्यं स्वतन्त्रभावः । नेक्ष्यतेऽस्माभिर्न दृश्यते ॥ १० ॥

यस्येति । यस्य मुमुक्षोस्तव भक्तस्य । आत्मदिदक्षा स्वात्मनो दर्शनेच्छा । न स्यात् । तादृशस्तथाविधः । भुवि । कश्चन कश्चिदपि । त्वद्भक्तो मुमुक्षुः । नास्ति नैव भवति । किन्तु । अस्य त्वद्भक्तस्य मुमुक्षोः । तत्सामर्थ्यं स्वत एवात्मदर्शनसमर्थता । न विद्यते ॥ ११ ॥ यदीति । यदि यर्हि । तदात्मदर्शनसामर्थ्यम् । स्यात् । तदा तु । एष त्वद्भक्तो मुमुक्षुः । अज्ञानितामुक्तविधमज्ञानिभावम् । किमिति कस्माद्धेतोः । भजेत्प्राप्नुयात् । नैव भजेत् । इत्येवंविधम् । सतः साधोः । तस्य शुकानन्दमुनेः वाक्यम् । श्रुत्वा । श्रीहरिः । अब्रवीत् प्रत्युवाच ॥ १२ ॥ सत्सङ्ग इति । हे मुने ? । यस्य मुमुक्षुजनस्य । सत्सङ्गः । जातः । अस्ति । तस्य मुमुक्षोस्तु । स्वात्मदर्शने । परात्मदर्शने स्वात्मनि परमात्मनो ध्याना ध्यानेन साक्षात्समीक्षणे चापि । स्वातन्त्र्यम् । विद्यते । खलु निश्चितमेव ॥ १३ ॥ एतदेव प्रिवृ-
णोति साद्वैश्वतुर्भिः । यदेति । हे मुने ? । असौ सत्सङ्गिमुमुक्षुः । यदा । तदुद्योगमात्मपरमात्मदर्शनोद्यमम् । कुर्यात् । तदा । तमात्मानं परमात्मानं च ईक्षेत । तथापि । तस्य मुमुक्षोः । आत्मनीक्षणे स्वात्मपरमात्मनोदर्शने । हेतुः कारणं तु । प्रमादः कर्त्तव्यात्कर्मणोऽन्यत्र प्रवृत्तिहेतुभूतमनवधानमेव । अस्ति ॥ १४ ॥ माय-

यस्य नात्मदिदक्षा स्यात्तादृशो नास्ति कश्चन । त्वद्भक्तो भुवि किन्त्वस्य तत्सामर्थ्यं न विद्यते ॥ ११ ॥ यदि तत्स्या-
त्तादृशे किमित्यज्ञानितां भजेत् । इति तस्य सतो वाक्यं श्रुत्वा श्रीहरिर्ब्रवीत् ॥ १२ ॥ सत्सङ्गो यस्य जातोऽस्ति
तस्य तु स्वात्मदर्शने । परमात्मदर्शने चापि स्वातन्त्र्यं विद्यते खलु ॥ १३ ॥ यदा तदुद्योगमसौ कुर्यादीक्षेत तं तदा ।
हेतुः प्रमाद एवास्ति तस्यात्माऽनीक्षणे मुने ? ॥ १४ ॥ मायया विवशो जीवो ह्यन्तर्दृष्ट्या दिने दिने । स्वप्नं सुषुप्तिकां
वाऽपि यात्यवस्थामनीप्सिताम् ॥ १५ ॥ स्वेच्छयाऽऽत्मावलोक्य त्वन्तर्दृष्टिमसौ क्वचित् । न करोतीत्यतोऽज्ञानिमुखः
प्रोक्तस्तदीक्षकैः ॥ १६ ॥ कृष्णप्रतापमालोच्य योऽन्तर्दृष्टिं करोत्यसौ । स्वरूपं सहसा भास्वद्भासुरं वीक्षते पुमान्
॥ १७ ॥ प्रकाशे विमले तस्मिन् साक्षात्कृष्णं च वीक्षते । नारदादिरिव स्याच्च ततः सोऽतिसुखी नृषु ॥ १८ ॥

येति । जीवः । माययाऽनादिकालतः स्वात्मनि विद्यमानयाऽविद्यया । विवशः परतन्त्रतां नीतः सन् । दिने दिने । अन्तर्दृष्ट्या प्रतिलोमवृत्त्या । अनीप्सितां स्वेन
प्राप्तुं नेष्टाम् । स्वप्नं स्वप्नावस्थाम् । अथवा । सुषुप्तिकाम् । अवस्थामपि । याति । हि ॥ १५ ॥ स्वेति । असौ जीवः । स्वेच्छया । आत्मावलोकयात्मपरमात्म-
संदर्शनाय तु । क्वचित्कदाचिदपि । अन्तर्दृष्टिम् । न करोति । इत्यतो हेतोः । तदीक्षकैरात्मप्रमादं त्यक्त्वा ध्यानसंतताभ्यासेनात्मपरमात्मनोः साक्षात्समीक्षकैः सत्स-
ङ्गिभिः । सः अज्ञानिजनाग्रगण्यः । प्रोक्तः ॥ १६ ॥ कृष्णेति । यः सत्सङ्गिमुमुक्षुः । कृष्णप्रतापं साक्षाच्छ्रीकृष्णप्रभावम् । आलोच्य विचार्य । अन्तर्दृष्टिम् । करोति ।
असौ पुमान् । सत्सङ्गिमुमुक्षुः । सहसा तूर्णमेव । भास्वद्भासुरं सूर्यप्रभाभास्वरम् । स्वरूपमात्मस्वरूपम् । वीक्षते ॥ १७ ॥ प्रकाश इति । असौ । विमले निर्मले । प्रकाशे
प्रकाशरूपे । तस्मिन्नात्मस्वरूपे । साक्षात्कृष्णं प्रत्यक्षं श्रीकृष्णम् । वीक्षते । ततस्तदनन्तरम् । स सत्सङ्गिमुमुक्षुः । नृषु मध्ये । नारदादिरिवात्मपरमात्मस्वरूपसाक्षा-

द्वीक्षकनारदादिमुनिवत् । अतिसुखी । स्यात् ॥ १८ ॥ प्रकरणाथ निगमयत्यर्द्धेन । कार्य इति । ततस्ततो हेतोः । अत्र सत्सङ्गे । मदाश्रितैः । भक्तैः । आत्मसमीक्षणा-
दावात्मपरमात्मसंदर्शनादिसाधने । प्रमादः । न कार्यः । इतीत्थंभूताम् । सुधाममृतसमानाम् । हरेः । वाचम् । अमृतसमानं श्रीहरेर्वचनमित्यर्थः । श्रुत्वा सम्य-
गाकर्ण्य । मुनीन्द्रो मुनिवरः । स शुकानन्दसाधुः । तुतोष सुतरां तुष्टोऽभवत् । अन्ये तदितरे । सदःस्थाः सभायां निषण्णाः सर्वे भक्तजनाश्चापि । तुतुषुः ॥ १९ ॥ आत्मादि
वीक्षणे स्वेषां प्रमादं तु प्रहाप्य । यः उद्योगं वर्द्धयामास मम सोऽस्तु हरिर्हृदि ॥ ११ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्य-
विरचितायां सेतुमालाख्यायां श्रीहरिवाक्यसुधासिन्धुटीकायां विंशस्तरङ्गः ॥ २० ॥

स्वधर्माद्यङ्गसहिता भक्तिर्यस्य भवेद्धरेः । प्रीतः स्यात्तदुपर्येष एकविंश इतीरितम् । शकेति । शकेति पूर्वाद्ध व्याख्यातम् । (१८७६) पौषशुक्लतृतीयायां तेष-
माससम्बन्धिनः सितपक्षस्य तृतीयायां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमभूपतेः । प्राग्द्वारवेष्मनः पूर्वाभि-

कार्यः प्रमादो न ततोऽत्र भक्तैर्मदाश्रितैरात्मसमीक्षणादौ । श्रुत्वेति वाचं स सुधां मुनीन्द्रस्तुतोष चान्येऽपि हरेः सदःस्थाः ॥ १९ ॥

इति श्रीहरिवाक्यसुधासिन्धौ शतानन्दमुनिविरचिते विंशस्तरङ्गः ॥ २० ॥

शकाब्दे विक्रमार्कस्य रसाश्ववसुभूमिते । पौषशुक्लतृतीयायां वचोऽमृतमिदं हरेः ॥ १ ॥
तत्र दुर्गपुरे स्वामी वेद्यामुत्तमभूपतेः । प्राग्द्वारवेष्मनः श्वेताखिलवासा उपाविशत् ॥ २ ॥
निजभक्तसभामध्ये क्रियमाणं सदुत्तमैः । वीणामृदङ्गादिवाद्योपेतं शुश्राव गायनम् ॥ ३ ॥
स्वतोषणार्थमेवाथ तद्गायनपरिश्रमम् । जाननन्तर्दृशा किञ्चिद्विचार्य क्षणमब्रवीत् ॥ ४ ॥

मुखस्य दुर्गान्तर्वर्त्तिगृहस्य । वेद्यामुच्चायां बहिर्वितर्दिकायाम् । मृदुसोत्तरच्छदतूलिकायुजि मञ्चे इति शेषः । श्वेतानि धवलानि अखिलानि वासांसि वस्त्राणि यस्य सः । यद्यपि
श्वेताखिलवासा इत्युक्तं तथापि तत्रायं विवेको बोध्यः । स यथा । कृष्णसूत्ररचिताद्वाङ्गुलपरिणाहरेखाप्रान्तवत्तथाविधसूत्रकृतवितस्तिपरिणारेखायुक्तोहभयपल्लववच्चैतमधोऽंशुकं
परिधाय श्वेतचतुष्फालपटीं शीतनिवारणाय स्वाङ्गे प्रावृत्य मूर्ध्नि सितसूक्ष्मघनं पटं निबध्य वर्त्तमान इति केवलतश्चैतलोक्तिस्तत्प्राचुर्यादिति । स्वामी श्रीहरिः । उपाविश-
त्सायाह्नसमये स्वावासादागत्य पूर्वास्यः सन्नुपविवेश ॥ २ ॥ निजेति । निजभक्तसभामध्ये नानादेशायातत्यागिगृहिस्वभक्तजनानां पर्षदो मध्यप्रदेशे । सदुत्तमैर्मुक्तानन्दप्रेमा-
नन्दादिमुनिवरैः । क्रियमाणं श्रीहरिप्रीणनाय परमप्रेम्णा विधीयमानम् । वीणामृदङ्गादिवाद्योपेतम् । गायनं भगवद्यशोङ्कितपद्यगानम् । शुश्राव ॥ ३ ॥ स्वेति ।
अथानन्तरम् । तद्गायनपरिश्रमं तेषां मुक्तानन्दादिसाधूनां गानाचरणायासम् । स्वतोषणमात्मनः प्रीणनमेवार्थः प्रयोजनं यस्य तं तथाविधमेव । जानन्विदन् । अन्तर्दृशा
प्रतिलोमवृत्त्या । क्षणं मुहूर्त्तपर्यन्तम् । किञ्चित् । विचार्य । अब्रवीत् । उर्ध्वदोस्तालिवादनेः सभोपविष्टजनान्मौनयित्वा तान्प्रति श्रीहरिः कथयामासेत्यर्थः ॥ ४ ॥

स्वेति । हे भक्ताः ! । स्वधर्मज्ञानवैराग्योपेता । दृढा निश्चला या । भक्तिः । सैवंविधा भक्तिरेव । भगवत्तोषहेतुः साक्षाद्भगवतः प्रीणनकारणम् । अस्ति । इतीत्यम् । अवगम्यतां सर्वैर्भवद्भिर्बुध्यताम् ॥ ५ ॥ साङ्गेति । अत्रास्मिन्साक्षाद्भगवति । साङ्गा स्वधर्माद्यङ्गत्रयसहिता । एषा दृढा । भक्तिरेव । एकान्तः । धर्मः । उच्यते । तद्वन्त एकान्तिकधर्मवन्तः । साधवो । अत्रास्मिन् । सत्सङ्गे । साम्प्रतमधुना । सन्ति बहव एव साक्षाद्विद्यन्ते ॥ ६ ॥ भक्ता इति । एकान्तधर्मस्थाः । भक्ताः । देहान्ते स्वदेहावसाने । वैष्णवं सर्वान्तर्यामिश्रीकृष्णसम्बन्धि । अक्षरमविनाशि । ब्रह्माख्यं ब्रह्मपुरसंज्ञम् । धाम गोलोकमध्यवर्त्तिस्थानम् । यान्ति प्राप्नुवन्ति । यद्ब्रह्माख्यं धाम । गत्वा प्राप्य । पुनर्भवः पुनरावृत्तिः न भवति ॥ ७ ॥ अत इति । अतो हेतोः । मे मम । मदियैरित्यर्थः । गृहस्थैर्गृहाश्रमस्थैर्भक्तजनैरपि । एकान्ते । धर्मे । आदरः । सर्वथा । कर्त्तव्यः । येनैकान्तधर्माचरणादरेण । सर्वदुःखक्षयः ब्रह्मधामप्राप्तिपूर्वं पुनर्भवविनाशः । भवेज्जायेत ॥ ८ ॥ अथैकान्तधर्मसम्पादनस्यादरपूर्वत्वात्तत्पूर्वं तत्सम्पादनप्रकारमाह यावत्तरङ्गसमाप्ति । क्रियास्विति । अत्र लोके । सर्वास्वपि । क्रियासु खानपानयातायातादिषु । क्रियमा-

स्वधर्मज्ञानवैराग्योपेता भक्तिदृढा तु या । ^{भक्तिरेव} सैवास्ति भगवत्तोषहेतुरित्यवगम्यताम् ॥ ५ ॥ साङ्गैषा भक्तिरेवात्र धर्म एकान्त उच्यते । ^{पुनर्भवः} तद्वन्तः साधवो ह्यत्र सत्सङ्गे सन्ति साम्प्रतम् ॥ ६ ॥ भक्ता ^{धर्मैः} एकान्तधर्मस्था ब्रह्माख्यं धाम वैष्णवम् । अक्षरं यान्ति देहान्ते यद्गत्वा न पुनर्भवः ॥ ७ ॥ अतो गृहस्थैरपि मे धर्म एकान्त आदरः । कर्त्तव्यः सर्वथा येन सर्वदुःखक्षयो भवेत् ॥ ८ ॥ क्रियासु क्रियमाणसु सर्वास्वप्यत्र चेतसि । चिन्तनीयः कृष्ण एव यथादृष्टो यथाश्रुतः ॥ ९ ॥ अविक्षिप्तेऽन्तरे कृष्णो ^{दृष्टव्यः} द्रष्टव्योऽन्तर्दृशा चिरम् । विक्षिप्ते तु विधातव्यं बहुधा सांख्यचिन्तनम् ॥ १० ॥ देहेन्द्रियान्तःकरणदेवताविषयादितः । बोद्धव्यः पृथगात्मा तु ध्येयं शुद्धेऽन्तरे पुनः ॥ ११ ॥ देहेऽहन्ता कार्याऽत्र ममता दैहिकेषु च । यतस्तेषां न नियमो दृश्यते भ्रमतां भवे ॥ १२ ॥

णासु सतीषु । चेतसि स्वस्वान्ते । यथादृष्टः । यथाश्रुतः । कृष्ण एव । चिन्तनीयो ध्येयः ॥ ९ ॥ अविक्षिप्त इति । अविक्षिप्ते व्यावहारिककृत्यसङ्कल्पविकल्परूपविक्षेपवर्जिते । अन्तरेऽन्तःकरणे । अन्तर्दृशा प्रतिलोमवृत्त्या । कृष्णः । चिरं बहुवेलम् । द्रष्टव्यो वीक्षणीयः । अन्तरे । विक्षिप्ते तद्विक्षेपयुक्ते सति । बहुधा तु । सांख्यचिन्तनमात्मानात्मस्वरूपविचारणम् । विधातव्यम् ॥ १० ॥ सांख्यचिन्तनप्रकारमाह । देहेति । देहः पाञ्चभौतिकशरीरं च इन्द्रियाणि श्रोत्रादीनि दशकरणानि च अन्तःकरणं मनो, बुद्धिरहङ्कारश्चित्तमिति चतुष्टयरूपमन्तरं च देवता दिगादयश्चतुर्दशदेवाश्च विषयाः शब्दादयः पञ्चतन्मात्राश्च ते आदयो येषां कर्मेन्द्रियक्रियादीनां तेभ्य इति ततः । आत्मा स्वक्षेत्रज्ञस्तु । पृथक् स्वरूपस्वभावादिमिर्व्यतिरिक्तः । बोद्धव्यः । शुद्धे एवं सांख्यविचारेण सुदृढात्मनिष्ठया देहदैहिकादिसङ्कल्पविकल्पवर्जिततया शुद्धतां प्राप्ते । अन्तरेऽन्तःकरणे । पुनर्भूयः । ध्येयं श्रीकृष्णध्यानं कर्त्तव्यम् ॥ ११ ॥ देह इति । अत्रास्मिन् । देहे अहन्ता । न कार्या । दैहिकेषु देहसम्बन्धिषु । ममता च । न कार्या । यतो हेतोः । भवे संसारे । भ्रमतां जीवानाम् । तेषां देहदैहिकानाम् । नियमः सांख्यानिश्चयः । न दृश्यते ॥ १२ ॥

एतदेव स्पष्टमाह पञ्चभिः । चतुरिति । चतुरशीति लक्षाणि एतत्परिमिताः । देहजातयोऽण्डजादिदेहचतुःखनीषु जन्मानि । श्रूयन्ते । सर्वैरपि । देहिभिः प्राणिभिः । सर्वाः । ता देहजातयः । अनुभूताः प्राप्ताः । हि निश्चितम् ॥ १३ ॥ नेति । यस्यां स्त्रियाम् । कश्चन यः कोऽपि । जीवः । नाजनि न जातः । सा तथाविधा । स्त्री । क्वचित्कुत्रापि स्थाने । नास्ति । सर्वेऽपि जीवाः सर्वास्वपि स्त्रीषु देहधरणेन जाताः सन्त्येवेत्यर्थः । या । स्त्री । केनचिज्जीवेन न भुक्ता स्त्रीत्वेन न स्वीकृता । सा तथाविधा । स्त्री । कापि । नास्त्येव । सर्वा अपि स्त्रियः सर्वैरपि जीवैर्भुक्ता भवन्त्येवेत्यर्थः ॥ १४ ॥ स इति । नारीवपुर्धृता स्त्रीशरीरधारिणा । केनचिदपि । जीवेन । यः पुमान् । अभुक्तः । भवति पतित्वेन न स्वीकृतोऽस्ति । स तथाविधः । कश्चित् । पुमान् । कापि । नास्ति । ध्रुवं निश्चितमेव । सर्वेऽपि पुरुषाः सर्वाभिरपि स्त्रीभिर्भुक्ता भवन्त्येवेत्यर्थः ॥ १५ ॥ तदिति । तत्तद्देहेषु वर्तमानदेहोपलब्धेः पूर्वकाले सम्प्राप्तेषु ख, शूकर, कपि, क्रव्यादादिषु चतुरशीतिलक्षपरिमितेषु तेषु तेषु शरीरेषु । अथो अथ च । तत्तद्देहिकेषु तत्तद्देहसम्बन्धिषु । पुराकृतां पूर्वं विहिताम् । अहन्ताम् । ममतां च । यथा । अद्य वर्तमानदेहोपलब्धौ सत्याम् । केऽपि

चतुरशीतिलक्षाणि श्रूयन्ते देहजातयः । अनुभूता हि ताः सर्वाः सर्वैरपि च देहिभिः ॥ १३ ॥ नास्ति सा स्त्री क्वचिद्यस्यां जीवो नाजनि कश्चन । सा च स्त्री कापि नास्त्येव या न भुक्ता हि केनचित् ॥ १४ ॥ स च नास्ति पुमान्कश्चिद्यस्तु नारी वपुर्धृता अभुक्तः केनचित्कापि जीवेन भवति ध्रुवम् ॥ १५ ॥ तत्तद्देहेष्वथो तत्तद्देहिकेषु पुराकृताम् । अहन्तां ममतां चाद्य यथा केऽपि न कुर्वते ॥ १६ ॥ तथैव वर्तमानेषु देहदेहानुबन्धिषु । अहन्ता ममता नव कर्तव्या नश्वरेष्विह ॥ १७ ॥ अतः सत्यात्मरूपः सन्नसत्स्वेतेषु सर्वथा । हित्वाऽऽसक्तिं भगवति सज्जेत पुरुषः सुधीः ॥ १८ ॥ माहात्म्यातिशयज्ञानं विना कृष्णस्य सर्वथा । प्रीतिर्न स्यादतो नित्यं सेव्याः सन्तस्तदाप्तये ॥ १९ ॥

केचनापि जनाः । न कुर्वते ॥ १६ ॥ तथेति । तथा तेन प्रकारेणैव । इह लोके वर्तमानेषु विद्यमानेषु । नश्वरेषु । क्षणविध्वंसिषु । देहदेहानुबन्धिष्वहन्ताममतास्पदेषु देहदेहिकेषु । अहन्ता । ममता च । नैव । कर्तव्या मुमुक्षुसत्सङ्गिभिर्नैव विधेया । इति द्वयोरेकसम्बन्धः ॥ १७ ॥ अत इति । अत उक्तप्रकारेण देहदेहिकादेरसत्त्वाद्देतोः । सुधीः स्वधर्माचरणविशुद्धबुद्धिः । पुरुषः सत्सङ्गिजनः । सत्यात्मरूपो नित्यसत्यस्वस्वरूपनिष्ठः सन् । असत्सु परिणामित्वान्नश्वरेषु । एतेषु देहदेहिकानुबन्धिषु । आसक्ति प्रीतिम् । सर्वथा सर्वप्रकारेण । हित्वा त्यक्त्वा । भगवति साक्षात्परमेश्वरे । सज्जेत प्रीतिं कुर्यात् ॥ १८ ॥ माहात्म्येति । साक्षाच्छ्रीकृष्णभगवतः । माहात्म्यातिशयज्ञानमतिशयेन सर्वोत्तममहिमावबोधनम् । विना । प्रीतिः श्रीकृष्णे गाढानुरागः । सर्वथा सर्वप्रकारेण । न स्यात् । अतो हेतोः । तदाप्तये श्रीकृष्णस्य माहात्म्यज्ञानातिशयप्राप्त्यर्थम् । नित्यं प्रतिदिनम् । सन्तो भगवदेकान्तिकभक्ताः साधवः । सेव्यास्तत्प्रसङ्गः कर्तव्य इत्यर्थः ॥ १९ ॥

ईदृगिति । इदृग्ज्ञानविहीन एवंविधैकान्तिकत्वसम्पादनज्ञानवर्जितः । सत्सङ्गी तु । पशुवच्चतुष्पादसमानः पशुवत्स्वहिताचरणानभिज्ञ इत्यर्थः । मतः । तस्य तथा-
विधस्यापि सत्सङ्गिनः । श्रेयः कल्याणं तु । कृष्णप्रतापात्साक्षाच्छ्रीकृष्णप्रभावेन । अग्रे शनैः शनैरेवंविधैकान्तिकत्वसम्पादने कृते सतीत्यर्थः । भविष्यति ।
तस्यापीहेति पाठे । इह सत्सङ्गे वर्तमानस्य । तस्यापि । श्रेयः । भविष्यति । साक्षाच्छ्रीकृष्णप्रतापेन पशोर्वा यथापि श्रेयो भवति तथा तस्यापि भविष्यतीत्यर्थः ॥ २० ॥
किन्त्विति । किन्तु । असौ पशुसमानः सत्सङ्गी । असौ । एकान्तिकभक्तः । इत्येवंविधाम् । ख्यातिं प्रसिद्धिं तु । नैति नैव प्राप्नोति । एकान्तिकेन
पूर्वोक्तेनैकान्तिकभक्तेनैव । अर्चिरध्वना छान्दोग्याद्युपनिषदुक्तार्चिरादिमार्गेण । ब्रह्मधाम । प्राप्यम् । भवति न त्वितरेणेति भावः ॥ २१ ॥ द्वधेति । अद
एकान्तिकप्राप्यम् । अक्षरं ब्रह्माक्षरब्रह्माख्यं धाम । मूर्त्तं दिव्यावयवविशिष्टत्वान्मूर्त्तिमत् । अमूर्त्तं कृष्णधामत्वादनन्तमुक्ताधारत्वाच्च साकारं सदपि निरवयवत्वेना-
मूर्त्तवत्प्रतीयमानं च । इत्यमुना प्रकारेण द्वेधा द्विविधम् । उक्तम् । तत्र तयोर्मूर्त्तामूर्त्तयोर्मध्ये । मूर्त्तं तु । दिव्यविग्रहं रूपानुरूपकरचरणाद्यवयवविशिष्टत्वेनातिसुन्दर-

ईदृग्ज्ञानविहीनस्तु सत्सङ्गी पशुवन्मतः । कृष्णप्रतापाच्छ्रेयस्तु ^{सत्सङ्गिनः} तस्याप्यग्रे ^{श्रेयः} भविष्यति ॥ २० ॥
किन्त्वेकान्तिकभक्तोऽसौविति ख्यातिं तु नैत्यसौ । प्राप्यमेकान्तिकेनैव ब्रह्मधामाऽर्चिरध्वना ॥ २१ ॥
द्वेधोक्तमक्षरं ब्रह्म मूर्त्तं चामूर्त्तमित्यदः । मूर्त्तं तत्रास्ति कृष्णस्य सेवायां दिव्यविग्रहम् ॥ २२ ॥
अमूर्त्तं धामकृष्णस्य ^{इष्टं} स नित्यं ^{धामिनि} तत्र राजते । चिदाकाशादिपर्यायैस्तदेवान्यत्र तूदितम् ॥ २३ ॥
भक्ता एकान्तिका येऽत्र देहान्ते तेऽपि धाम तत् । प्राप्याक्षरसधर्माणः सेवन्ते कोटिशो हरिम् ॥ २४ ॥
अतः सत्सङ्गिभिः सर्वैः प्राप्य धामाक्षरं बृहत् । तन्मुक्तपङ्क्तौ स्थास्याम इति कार्योऽत्र निश्चयः ॥ २५ ॥

पुरुषाकारमूर्त्तिमत् । कृष्णस्य ततोऽप्यतिनिरतिशयशरीरशोभावतः स्वेष्टदेवस्य श्रीकृष्णभगवतः । सेवायाम् । अस्ति दासवत्सदा वर्त्तते ॥ २२ ॥ अमूर्त्तमिति । अमूर्त्तं तु ।
कृष्णस्य । धाम निवासस्थानम् । भवति । तत्र धाम्नि । स श्रीकृष्णः । नित्यं सर्वदा । राजते । अलौकिकैश्वर्ययुतोऽनन्तमुक्तनेत्रचकोरचन्द्राननो महाराजाधिराजश्रीया
विशेषेण शोभते इत्यर्थः । तदमूर्त्तमेव । चिदाकाशादिपर्यायैः । आदिशब्देन दहर, चिद्वचोम, परमव्योम, ब्रह्मपुरादिग्रहणम् । अन्यत्र श्रुतिस्मृत्यादिषु । उदितम् ।
अस्ति ॥ २३ ॥ भक्ता इति । यत्र धाम्नि । अक्षरसधर्माणोऽक्षरब्रह्मणः समानधर्मवन्तः । कोटिशोऽपरिमिता मुक्ताः । हरिम् । सेवन्ते । अत्र लोके । ये ।
एकान्तिकाः । भक्ताः । तेऽपि । देहान्ते । तदक्षरब्रह्माख्यम् । धाम । प्राप्य । अक्षरसधर्माणः सन्तः । हरिम् । सेवन्ते ॥ २४ ॥ अत इति । अतो हेतोः ।
सर्वैः सत्सङ्गिभिः । अक्षरं बृहदक्षरब्रह्माख्यम् । धाम । प्राप्य । तन्मुक्तपङ्क्तावक्षरधामस्थमुक्तश्रेण्याम् । स्थास्यामो निवसिष्यामः । इत्येवंभूतः । निश्चयः । अत्रास्मिन्देहे
सत्येव । कार्यः ॥ २५ ॥

सुखमिति । किञ्च । तैः । तदितरद्भगवन्मूर्तिसेवातिरिक्तम् । सर्वम् । सुखम् । तुच्छं लोष्टादिवदत्यल्पम् । इतीत्थम् । अवधार्य निर्णीय । एकान्तिकत्वे एकान्तिकभक्तभावे । यत् । न्यूनम् । तत् । तूर्णं शीघ्रमेव । अञ्जसा तत्त्वतः । साध्यं सम्पादनीयम् ॥ २६ ॥ विपक्षे दोषमाह अक्षरादिकसार्द्धेन । य इति । यः । नरः सत्सङ्गीजनः । अत्र लोके । मायिके मायाकार्यरूपे । कृष्णेतरद्रव्ये श्रीकृष्णव्यतिरिक्तस्त्रीधनरसादिपदार्थमात्रे । लुब्धोऽभिलाषुकः । स्यात् । स नरः । कृष्णस्य श्रीकृष्णपरमात्मनः धामाक्षरब्रह्माख्यं स्थानं तस्य मार्गोऽर्चिरादिस्तत्प्राप्तिपथस्तस्मिन्नाप्ता भगवदुपासनावलेन सङ्गता याः सिद्धयोऽणिमाद्यैश्वर्याणि ता आदयो यस्य स्वर्गलोकादेस्तस्मिन् । सक्तिमनुरागम् । आप्नुयात् ॥ २७ ॥ तत इति । ततस्तदनन्तरम् । असौ सत्सङ्गीजनः । भगवन्मार्गाद्भगवत्प्राप्तिहेतौरेकान्तिक-धर्मरूपात्पथः । अष्टश्च्युतः । भूत्वा । अतिदुःखितः जायते । अतो हेतोः । कृष्णान्यवासनाः श्रीकृष्णेतरमायिकपदार्थभावनाः । प्रयत्नेनातिशयितभगवन्माहात्म्याव-बोधनादिसाधनप्रयासेन । हेयाः सत्सङ्गिना त्याज्याः ॥ २८ ॥ अनन्येति । इह सत्सङ्गे । यः सत्सङ्गी । अनन्यचेता न विद्यतेऽन्यस्मिन् श्रीकृष्णेतरपदार्थे चेतो मानसं यस्य

सुखं तदितरत्सर्वं तुच्छमित्यवधार्य च । एकान्तिकत्वे यन्न्यूनं तत्साध्यं तूर्णमञ्जसा ॥ २६ ॥ योऽत्र कृष्णेतरद्रव्ये लुब्धः स्यान्मायिके नरः । स कृष्णधाममार्गाप्तिसिद्ध्यादौ सक्तिमाप्नुयात् ॥ २७ ॥ ततोऽसौ भगवन्मार्गाद्भ्रष्टो भूत्वाऽतिदुःखितः जायतेऽतः प्रयत्नेन हेयाः कृष्णान्यवासनाः ॥ २८ ॥ अनन्यचेता भजतीह कृष्णं यस्तस्य सौख्यं हि परत्र चात्र । इति प्रभोर्वाक्यसुधां निपीय सर्वेऽपि भक्ता मुदिता अभूवन् ॥ २९ ॥

इति श्रीहरिवाक्यसुधासिन्धौ शतानन्दविरचिते एकविंशस्तरङ्गः ॥ २१ ॥

शकाब्दे विक्रमार्कस्य रसाश्ववसुभूमिते । पौषे चतुर्थ्यां शुक्लायां वचोऽमृतमिदं हरेः ॥ १ ॥

तथाभूतः सन् । कृष्णं साक्षाच्छ्रीकृष्णपरमात्मानम् । भजति । तस्य सत्सङ्गिनः । अत्रास्मिन् लोके । परत्र भगवतो ब्रह्मपुरधाम्नि च । सौख्यमत्यन्तसुखम् । स्यात् । हि । तत्रास्यात्रत्यनैराश्यजन्यसुखस्य तु प्रत्यक्षसिद्धलान्न प्रमाणापेक्षा । परत्र यत्सुखं तदुक्तं मोक्षधर्मेण । 'प्राप्यावध्यं ब्रह्मपुरं राजेव स्यामहं सुखी'ति । इतीत्थंभूताम् । प्रभोः श्रीहरेः । वाक्यसुधां वचनामृतम् । निपीय । सर्वेऽपि । भक्ताः सकला अपि त्यागिगृहिणः सभानिषणा भक्तजनाः । मुदिता अत्यानन्दयुक्ताः । अभवन् ॥ २९ ॥ स्वधर्मादिदृढलोक्तिपूर्वं धामाक्षरं निजम् । प्राप्यं स्वैकान्तिकैः प्राह यो हरिः सोऽस्तु मे गतिः ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्ण-भगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकविंशस्तरङ्गः ॥ २१ ॥

श्रीहरेः पद्यगानादि तन्मूर्तिस्मृतियुक्तसदा । कार्यं तद्व्यानहेतुस्तु द्वाविंश इति कीर्तितम् ॥ १ ॥ शकेति । शकेति पूर्वार्द्धं व्याख्यातम् । (१८७६) पौषे सहस्रमासे । शुक्लायां शुक्लपक्षागतायाम् । चतुर्थ्यां तिथौ । इदम् । हरेः । वचोऽमृतम् । अभवत् ॥ १ ॥

तत्रेति । तत्र तिथौ । दुर्गपुरे । प्रागास्योत्तमवेश्मनः पूर्वाभिमुखस्य दुर्गान्तर्वर्त्तिन उत्तमनृपतिगृहस्य । वेद्यामुच्चबहिर्वितर्दिकायाम् । पीठोत्तमे मृदुलसंश्लेषोत्तर-
छदास्तुतूलिके सपार्श्विके उच्चमश्वरूपोत्तमासने । कृष्णः श्रीहरिकृष्णो भगवान् । नैकैर्बहुभिः । भक्तैर्नानादेशायतैस्त्यागिगृहिभिर्भक्तजनैः । वृतः सभायां परिवेष्टितः
सन् । उपाविशन्मध्याह्नकाले स्वावासादागत्य पूर्वाभिमुखो निषसाद ॥ २ ॥ पुष्पेति । पुष्पाणां मन्दारकुसुमानां याः आपीडःशेखरश्च अवतंसौ कर्णपूरौ च स्रग्मालिका च
ताभिः राजितं शोभमानम् । विशदांशुकं परिधृतसकलधवलवसनम् । तं श्रीहरिम् । साधवो मुक्तानन्दप्रेमानन्दादयो गायनदक्षा मुनयः । वादित्रोपेतगायनैरङ्क्यविपश्चिका-
दिवाद्ययुक्तगानविधानैः । उपतस्थुः परिचेरुः ॥ ३ ॥ तेभ्य इति । अथानन्तरम् । विभुरीश्वरेश्वरः । स श्रीहरिः । मुहूर्त्तं घटिकाद्वयपर्यन्तम् । वाद्यगायनं सवादित्रं
तत्कृतं भगवद्यशोङ्कितपद्यगानम् । निशम्यात्यादरतः श्रुत्वा । तेभ्यो गायकसाधुभ्यः । प्रसन्नः सन् । सर्वे । साधवः ? । शृणुत । इति । वाचम् । अब्रवीत् ॥ ४ ॥
वाद्येति । हे साधवः ? । वाद्योपेते वादित्रवादनसहिते । श्रोतुरञ्जने श्रोतृजनानामानन्दात्पादके । कृष्णपद्यगायने श्रीकृष्णयशोङ्कितपद्यगाने । क्रियमाणे सति । चेद्यदि ।

तत्र दुर्गपुरे कृष्णः प्रागास्योत्तमवेश्मनः । वेद्यां पीठोत्तमे भक्तैर्नैकैर्वृत उपाविशत् ॥ २ ॥ पुष्पापीडावतंसस्र-
ग्राजितं विशदांशुकम् । उपतस्थुः साधवस्तं वादित्रोपेतगायनैः ॥ ३ ॥ तेभ्यः प्रसन्नः स विभुर्मुहूर्त्तं वाद्यगा-
यनम् । निशम्याथाब्रवीद्वाचं सर्वे शृणुत साधवः ? ॥ ४ ॥ वाद्योपेते कृष्णपद्यगायने श्रोतुरञ्जने । क्रियमाणे
कृष्णमूर्तिस्मृतिश्चेत्तत्सुगायनम् ॥ ५ ॥ अन्यथा त्वपगानं तत्र गायकहितावहम् । न च तेन मनःशान्ति-
रभ्यस्तेनापि जायते ॥ ६ ॥ पद्यगानमतो विष्णोर्नामसङ्कीर्तनादि च । तन्मूर्तिस्मृतियुक्तार्थं ध्यानं तेन च
सिद्ध्यति ॥ ७ ॥ कृष्णमूर्तिं स्मरन्त्येके भजनावसरेऽन्वहम् । नान्यत्र तन्मतं तुच्छमनभ्यस्तास्मृतेस्तदा ॥ ८ ॥

कृष्णमूर्तिस्मृतिः गायकानां साक्षाच्छ्रीकृष्णमूर्तिस्मरणम् । भवेत् । तर्हि । तद्गायनम् । सुगायनं शोभनं गानम् । ज्ञेयम् ॥ ५ ॥ अन्यथेति । अन्यथा गायने क्रियमाणे
साक्षाच्छ्रीकृष्णमूर्तिस्मरणाभावे तु । तद्गानम् । अपगानमशोभनं गायनम् । ज्ञेयम् । तच्च । गायकहितावहं गानकर्तृजनहितकारकम् । न ज्ञेयम् । अभ्यस्तेन पुनः पुन-
र्विहितेनापि । तेन गायनेन । मनःशान्तिः गायकचित्तशमः । तन्मनोगतमायिकविषयोपभोगनानासङ्कल्पनिवृत्तिरित्यर्थः । न जायते ॥ ६ ॥ पद्येति । अतो हेतोः ।
विष्णोः श्रीकृष्णस्य । पद्यगानं श्रीकृष्णचरित्राङ्कितरमणीयपद्यगायनमित्यर्थः । विष्णोः । नामसङ्कीर्तनादि च । तन्मूर्तिस्मृतियुक् साक्षाच्छ्रीकृष्णमनोज्ञमूर्तिचिन्तनसहितम् ।
कार्यम् । तेनैवं श्रीकृष्णस्मृतियुक्पद्यगानादिना । ध्यानम् । सिद्ध्यति ॥ ७ ॥ कृष्णेति । एके केचन सत्सङ्गिनो जनाः । अन्वहं प्रतिदिनम् । भजनावसरे ध्याना-
चरणसमये । कृष्णमूर्तिम् । स्मरन्ति ध्यायन्ति । अन्यत्र तदितरासु सर्वासु क्रियासु । न स्मरन्ति । अतः । तदा तत्कृतश्रीकृष्णभजनकाले । अनभ्यस्तास्मृतेः सर्वक्रियासु
श्रीकृष्णमूर्तिस्मरणविधानाभावात् यथार्थतया तदवसरे तत्स्मृतेरभावाद्धेतोरित्यर्थः । तन्मतम् । तुच्छम् । ध्यानस्य सर्वदा यथार्थश्रीकृष्णमूर्तिस्मरणफलत्वात्तत्फलस्य

तेषामेकदा स्मरणेनाभावात्तन्मतं न किञ्चिदित्यर्थः ॥ ८ ॥ यस्येति । यस्य सत्सङ्गिनः । नित्यं प्रतिदिनम् । सर्वासु । क्रियासु श्रवणकीर्तनादिकेष्वष्टविधभक्त्यङ्ग-
कर्मसु । कृष्णमूर्त्तिस्मृतिः । भवेत् । तस्य सत्सङ्गिन एव । भजनकालेऽपि । मनः । स्थिरं भगवन्मूर्त्तौ निश्चलम् । भवेत् ॥ ९ ॥ बहिरिति । प्रमादिनः सर्वकालं
श्रीकृष्णमूर्त्तिचिन्तने प्रमादयुक्तस्य सत्सङ्गिनः । मनः । अभ्यासं विना सततं श्रीकृष्णमूर्त्तिचिन्तनमृते । सर्वकालम् । बहिर्बाह्येषु संसारिकपदार्थेषु । भ्रमत्सत् । ध्यानकाले ।
भगवन्मूर्त्तौ । स्थिरं निश्चलम् । कथम् । स्यात् । न स्यादेवेत्यर्थः ॥ १० ॥ अत इति । अतो हेतोः सावधानमुमुक्षुणा प्रमादरहितेन सत्सङ्गिना । सर्वेषु । कालेषु
प्रातरादिषु । सर्वासु । अपि । क्रियास्वष्टविधभक्त्याचरणरूपासु गमनागमनादिषु च । कृष्णे एव । मनः धार्यम् ॥ ११ ॥ वच इति । इत्थमेवंविधाम् । आत्मगुरोः स्व-
हितोपदेशकत्वात्सत्यदेशिकस्य श्रीहरेः । वचः सुधां वचनामृतम् । निपीय । अथानन्तरम् । ते । संतः मुक्तानन्दादयो गायका मुनयः । तं श्रीहरिम् । प्रणम्य ।

यस्य क्रियासु सर्वासु कृष्णमूर्त्तिस्मृतिर्भवेत् । नित्यं भजनकालेऽपि स्यात्तस्यैव मनःस्थिरम् ॥ ९ ॥ बहि-
र्भ्रमत्सर्वकालं ध्यानकाले मनः कथम् । स्थिरं स्याद्भगवन्मूर्त्तौ विनाऽभ्यासं प्रमादिनः ॥ १० ॥ अतः सर्वेषु
कालेषु सर्वास्वपि क्रियासु च । कृष्ण एव मनो धार्यं सावधानमुमुक्षुणा ॥ ११ ॥ वचः सुधामात्मगु-
रोस्त इत्थं निपीय सन्तस्तमथ प्रणम्य । तथा करिष्याम इतीरयित्वा गानं पुनश्चक्रुर्नुज्ञयाऽस्य ॥ १२ ॥

इति श्रीहरिवाक्यसुधासिन्धौ शतानन्दविरचिते द्वाविंशस्तरङ्गः ॥ २२ ॥

शकाब्दे विक्रमार्कस्य रसाश्ववसुभूमिते । सहस्यशुक्लपञ्चम्यां वचोऽमृतमिदं हरेः ॥ १ ॥
तत्र दुर्गपुरे राज्ञ उत्तमस्यालये प्रभुः । प्राग्द्वारे स बहिर्वेद्यां न्यषीदद्भक्तसंसदि ॥ २ ॥

वयम् । तथा भवदुक्तप्रकारेण । करिष्यामः । इतीत्थम् । ईरयित्वा कथयित्वा । अस्य श्रीहरेः । अनुज्ञया निदेशेन । पुनर्भूयोऽपि । गानम् । चक्रुः ॥ १२ ॥
स्वकीयध्यानसिद्धयै यो निजानां सर्वकर्मसु । स्मृतिं स्वमूर्त्तस्तान्प्राह ध्येयः सोऽस्तु हरिर्मम ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासक श्रीहरिकृष्ण-
भगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां द्वाविंशस्तरङ्गः ॥ २२ ॥

त्यक्त्वाऽऽत्मनिष्ठया सम्यग्देहात्मधिषणां हरेः । मूर्त्तौ सदा मनो धार्यं त्रयोविंश इतीरितम् ॥ १ ॥ शकेति । शकेति पूर्वार्द्धं व्याख्यातम् । (१८७६) सहस्य पोष-
शुक्लपञ्चपञ्चमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य । राज्ञः । प्राग्द्वारे पूर्वामिमुखद्वारवति । आलये दुर्गान्तर्वर्त्ति-
भवने । बहिर्वेद्यां बाह्यायां वितर्दिकायाम् । भक्तसंसदि नानादेशायातत्यागिगृहिभक्तजनगोष्ठ्याम् । प्रभुः । स श्रीहरिः । न्यषीदत्स्वास्तुतमश्चोत्तमे पूर्वस्य उपविवेश ॥ २ ॥

दधदिति । सितं श्वेतवर्णम् । शीर्षपटं शिरोवेष्टनवस्त्रम् । दधत् । तादृशं सितम् । अन्तरीयं निचोलाख्यपरिधानवसनम् । सूत्रवालं । दधत् । कौसुम्भं महारजन-
रञ्जितम् । कटिपटं कटिनिबन्धनवस्त्रम् । दधत् । विशदं श्वेतवर्णनम् । अङ्गरक्षकं चोलां च । दधत् । स इत्युत्तरेणान्वयः ॥ ३ ॥ स्वयमिति । स श्रीहरिः । कारु-
ण्यानिष्कारणदयालुत्वाद्देतोः । स्वयमेव । स्वीयान्प्रति सभानिषण्णानात्मीयत्यागिगृहिजनान्प्रति । वचः । अब्रवीत् । हे भक्ताः ! । सर्वैः । मदाश्रितैर्युष्माभिः । नित्यम् ।
सच्छास्त्रसेवनं सच्छास्त्राणां श्रवणपठनादिना परिशीलनम् । कार्यम् ॥ ४ ॥ वेदेति । इहास्मत्सत्सङ्गे । वेदादीनि । यानि । अष्टौ । सच्छास्त्राणि । मतानि । तेष्वष्टसु
सच्छास्त्रेषु मध्ये । श्रीवासुदेवमाहात्म्यम् । मम । प्रेष्ठतमत्यधिकप्रियम् । भवति ॥ ५ ॥ भगवदिति । मुमुक्षूणाम् । अपेक्षिता । मुमुक्षुभिर्भगवद्भक्तैः प्राप्नुमभिवाञ्छितेत्यर्थः ।
या । भगवद्भक्तिरीतिः । सा तु । तत्र श्रीवासुदेवमाहात्म्ये एव । सुस्पष्टं यथातथा । उक्ता । अस्ति । इति हेतोः । मम । आदरः तत्राति प्रीतिरस्ति ॥ ६ ॥
भगवन्तमिति । तत्र श्रीवासुदेवमाहात्म्यतृतीयाध्याये । भगवन्तम् । सेवमानाः । भक्ताः सकामभक्तसंज्ञाः । एकान्तिका एकान्तिकसंज्ञाश्च । इतीत्यम् ।

दधत्सितं शीर्षपटमन्तरीयं च तादृशम् । कौसुभं च कटिपटं विशदं चाङ्गरक्षकम् ॥ ३ ॥ स्वमेव स कारु-
ण्यात्स्वीयान्प्रत्यब्रवीद्वचः । सर्वैर्मदाश्रितैर्नित्यं कार्यं सच्छास्त्रसेवनम् ॥ ४ ॥ वेदादीनि मतान्यष्टौ सच्छास्त्राणीह
यानि तु । श्रीवासुदेवमाहात्म्यं तेषु प्रेष्ठतमं मम ॥ ५ ॥ भगवद्भक्तिरीतिर्या मुमुक्षूणामपेक्षिता । सा तु
तत्रैव सुस्पष्टमुक्ताऽस्तीति ममादरः ॥ ६ ॥ भगवन्तं सेवमाना भक्तास्तत्र द्विधोदिताः । भक्ता एकान्तिका-
श्चेति ज्ञातव्यास्ते तु लक्षणैः ॥ ७ ॥ तत्राद्यानां निश्चयः स्यात्सम्यक् चेतसि । किन्तु देहात्मधीयुक्तास्ते
भजेयुरतन्द्रिताः ॥ ८ ॥ अन्ये तु देहत्रितयपरशुद्धात्मरूपिणः । अतिप्रकाशे तत्रैव साक्षात्कृष्णमुपासते
॥ ९ ॥ अतिप्रकाशात्मरूपं त ईक्षन्ते सदैव हि । कृष्णं च साक्षात्तत्रैव सदेक्षन्तेऽतितेजसम् ॥ १० ॥

द्विधा द्विप्रकाराः । उदिताः कथिताः । सन्ति । ते द्विविधा भक्तास्तु । लक्षणैर्मया वक्ष्यमाणैस्तत्तल्लक्ष्मभिः । ज्ञातव्याः ॥ ७ ॥ तत्रेति । तत्र द्विविधभक्तेषु मध्ये ।
आद्यानां भक्तसंज्ञानाम् । चेतसि । कृष्णस्य । निश्चयः । सम्यग्यथार्थः । स्यात् । किन्तु । ते भक्ताः । देहात्मधीयुक्ता देहाहंबुद्धिसहिताः । तथापि । अतन्द्रिता
अनलसाः सन्तः । भजेयुः श्रीकृष्णभक्तिं कुर्युः ॥ ८ ॥ अन्ये इति । अन्ये एकान्तिकास्तु । देहत्रितयं स्थूलसूक्ष्मकारणसंज्ञं यच्छरीरत्रिकं तस्मात्परो वस्तुतो विलक्षणः
शुद्धः भगवदुपासनावलेन ब्रह्मभावापत्त्या स्वरूपतो देहत्रयभाववर्जितो य आत्मा स्वक्षेत्रज्ञस्तद्रूपिणस्तन्निष्ठाः सन्तः । अतिप्रकाशेऽतिशयप्रकाशवति । तत्रात्मस्वरूपे एव ।
साक्षात्प्रत्यक्षम् । स्थितमिति शेषः । कृष्णम् । उपास्ते ध्यायन्ति ॥ ९ ॥ अतीति । ते एकान्तिकभक्ताः । अतिप्रकाशात्मरूपमतिशयितप्रकाशयुक्तं स्वस्वरूपम् । सदैव
सर्वकालम् । ईक्षन्ते । तत्र स्वस्वरूपे । अतितेजसं स्वतेजसोऽप्यत्यधिकतेजोयुक्तम् । स्थितमिति शेषः । साक्षात्प्रत्यक्षम् । कृष्णम् । सदा । ईक्षन्ते ॥ १० ॥

सतीति । ते इत्थंभूता एकान्तिकभक्ताः । देहेऽस्मिन् शरीरे । सति विद्यमाने सत्यपि । नित्यम् । ब्रह्मपुरस्थिता अक्षरधाम्न्येवावस्थिताः । ज्ञेयाः । ततो हेतोः । सर्वैर्भक्तैः तादृग्भाव उक्तविधैकान्तिकभावः । प्रयत्नतो महतायासेनापि । साधनीयः ॥११॥ भवेदिति । इह सत्सङ्गे । श्रीपतेर्लक्ष्मीकान्तस्य श्रीकृष्णपरमात्मनः । भक्तानाम् । यावत् । देहात्मधीः स्वदेहेऽहंबुद्धिः । भवेत् । तावत् । तेषां भक्तानाम् । विघ्नभयं कामाद्यन्तरारिणा सत्सङ्गात्पतनमीति । अस्ति । ततो हेतोः । सा देहात्मधीस्तु । त्याज्या भगवभक्तैर्हेया ॥ १२ ॥ महतामिति । महतां लोकशास्त्रयोर्महत्त्वेन प्रख्यातानाम् । भक्तानां शिवादीनामपि । क्वचित्कदाचित् । देहात्मधीवशात् । महत्यतिशयिता । दुर्दशा । अभूत् । इतीत्थम् । मया । पुराणेषु श्रीमद्भागवतादिषु पुरातनेषु । श्रुतम् । भवति ॥ १३ ॥ एतदेवाह द्वाभ्याम् । शिवस्येति । मोहिन्यां भगवतो मोहिनिरूपे । मोहादेहात्मबुद्धिजातकामाकुलत्वरूपमोहवशतः । शिवस्येश्वरत्वेन प्रसिद्धस्यापि शम्भोः । सा दुर्दशा । अभूत् । सरस्वत्यां स्वसुतायां वाग्देवतायां । मोहात् । वेधसो जगत्सृष्टुः पितामहतया प्रसिद्धस्यापि ब्रह्मणः । सा । अभूत् । अहल्यायां गौतमपत्न्याम् । मोहात् । सुरेशस्य देवानामधिपतेरिन्द्रस्य । सा । अभूत् । तारायां

सति देहेऽपि ते ज्ञेया नित्यं ब्रह्मपुरस्थिताः । तादृग्भावस्ततः सर्वैः साधनीयः प्रयत्नतः ॥ ११ ॥
भवेदेहात्मधीर्यावद्भक्तानां श्रीपतेरिह । तावद्विघ्नभयं तेषामस्ति त्याज्या ततस्तु सा ॥ १२ ॥
महतामपि भक्तानां क्वचिदेहात्मधीवशात् । महत्यभूदुर्दशेति पुराणेषु श्रुतं मया ॥ १३ ॥
शिवस्य मोहान्मोहिन्यां सरस्वत्यां च वेधसः । अहल्यायां सुरेशस्य तारायां सा विधोरभूत् ॥ १४ ॥
परीक्षितस्तथात्वेन राज्ञोऽभूत्संशयो हृदि । कृष्णस्य रासलीलायां नृत्वसम्भावनेन च ॥ १५ ॥
एकान्तिकत्वात् शुको लीलासु निखिलास्वपि । निःसंशयो यथावत्तैः स्वयं त्याग्यप्यवर्णयत् ॥ १६ ॥
देहात्मबुद्धिविलयो ध्यातकृष्णप्रसादतः । भवेदतः कृष्ण एव मनो धार्यं प्रयत्नतः ॥ १७ ॥

बृहस्पतिपत्न्याम् । मोहात् । विधोर्विप्रौषध्युडुगणाधिपतेरपि चन्द्रस्य । सा । अभूत् ॥ १४ ॥ परीक्षित इति । परीक्षितः । राज्ञः । तथात्वेन देहात्मधीवशतया । नृत्व-
सम्भावनेन मनुष्यभावसम्भावनया । कृष्णस्य गर्भे स्वपरित्राणादिदृष्टैश्वर्यस्यापि श्रीकृष्णस्य । रासलीलायां कन्दर्पदर्पापनोदाय कृतायां गोपीभिः सह रासक्रीडायाम् ।
हृदि स्वमानसे । संशयो धर्मावनार्थं धृतावतारस्यास्य कथमेवमयुक्ताचरणमिति सन्देहः । अभूत् ॥ १५ ॥ एकान्तिकत्वादिति । एकान्तिकत्वात् श्रीकृष्णस्य पूर्वोक्तप्रकारेणै-
कान्तिकभक्तत्वाद्धेतोः । शुकः । निखिलासु रासाचरणादिसकलास्वपि । लीलासु । निःसंशयः सन्देहवर्जितः सन् । स्वयम् । त्यागी निवृत्तधर्मनिष्ठः सन्नपि । ता लीलाः ।
यथावद्याथातथ्येन । अवर्णयत् ॥ १६ ॥ देहेति । ध्यातकृष्णप्रसादतः स्वमानससञ्चिन्तितश्रीकृष्णानुग्रहाद्धेतोः । देहात्मबुद्धिविलयः । भक्तस्येति शेषः । भवेत् ।
अतो हेतोः । कृष्णे श्रीकृष्णस्वरूपे एव । मनः । प्रयत्नतः । धार्यम् ॥ १७ ॥

भक्तस्येति । यत्नतः । कृष्णे श्रीकृष्णमूर्त्तौ । धार्यमाणस्य । भक्तस्य । मनसः । वृत्तिः । द्विधा द्विप्रकारा । भवेत् । तत्र द्विविधवृत्त्योर्मध्ये । एका । वृत्तिस्तु । केशवे श्रीकृष्णस्वरूपे । वर्त्तेत ॥ १८ ॥ प्रेमेति । सा केशवे वर्त्तमाना वृत्तिः । प्रेमात्मिका श्रीकृष्णमाहात्म्यज्ञानपूर्व गाढानुरागरूपा । स्यात् । अन्या द्वितीया वृत्तिस्तु । ध्यानकर्त्तरि श्रीकृष्णस्वरूपध्यानविधायके । स्वस्मिन्स्वक्षेत्रज्ञस्वरूपे । स्यात् । सा स्वात्मस्वरूपे वर्त्तमाना वृत्तिः । सविचारा देहातिरिक्तात्मस्वरूपविचारसहिता । दुःसङ्कल्पापनोदनी श्रीकृष्णध्यानान्तरायकारकमविकषदायापमोगच्छारूपदुष्टसङ्कल्पविनाशिका । ज्ञेया ॥ १९ ॥ एवमिति । एवममुना प्रकारेण । अभ्यसतः श्रीकृष्ण-
ध्यानाभ्यासं कुर्वतो भक्तस्य । वृत्तिः । कृष्णे परमात्मन्येव । स्थिरा भवेत् । ततस्तदनन्तरम् । तस्याः स्वमनोवृत्तेः । एकान्तभावत एकस्मिन् श्रीकृष्णस्वरूप एव पर्य-
वसितत्वतो हेतोः । असौ भक्तः । एकान्तिकः । स्यात् ॥ २० ॥ नेति । यो भक्तः । एवमुक्तप्रकारेण । अभ्यासम् । न करोति । तस्य भक्तस्य । मनस्तु । कचित्कदाचिदपि । चाञ्चल्यम् । नैव । जहाति । ततो हेतोः । असौ भक्तः । शमं भगवति मनःस्थिरतालक्षणां शान्तिम् । नाप्नोति ॥ २१ ॥ एतदेव विवृणोति । क्षणमिति ।

भक्तस्य कृष्णे मनसो धार्यमाणस्य यत्नतः । वृत्तिर्द्विधा भवेत्तत्र वर्त्ततैका तु केशवे ॥ १८ ॥
प्रेमात्मिका च साऽन्या तु स्यात्स्वस्मिन् ध्यानकर्त्तरि । सविचारा हि सा ज्ञेया दुःसङ्कल्पापनोदनी ॥ १९ ॥
एवमभ्यसतो वृत्तिः कृष्ण एव स्थिरा भवेत् । तत एकान्तिकोऽसौ स्यात्तस्या एकान्तभावतः ॥ २० ॥
न करोत्येवमभ्यासं यस्तु मनः कचित् । चाञ्चल्यं न जहात्येव ततो नाप्नोत्यसौ शमम् ॥ २१ ॥
क्षणं कृष्णे क्षणं वित्ते क्षणं देहे च दैहिके । भ्रमता मनसा नैव स्थितिरीदृग्वाप्यते ॥ २२ ॥
यथा कश्चिद्द्रव्यं भर्तुकाम एकं निषिञ्चति । एकस्मिन्दिवसे तस्मिन् गर्त्ते पानीयकुम्भकम् ॥ २३ ॥
पुनर्दिने द्वितीये वा तृतीये तत्र सिञ्चति । भ्रियेत न हृदस्तेन शताब्देनाप्यनेहसा ॥ २४ ॥

क्षणं क्षणकालपर्यन्तम् । कृष्णे । क्षणम् । वित्ते । क्षणम् । देहे । क्षणम् । दैहिके देहसम्बन्धिपदार्थे च । भ्रमता । मनसा । ईदृक् भगवति संततस्थिरमनोलक्षणा । स्थितिर्निष्ठा । नैव । अवाप्यते ॥ २२ ॥ अथ श्रीकृष्णमूर्त्तिध्यानं कुर्वतो मनस्तत्र स्थिरं यथा न स्यात् यथा स्यात् तद्द्वयं दृष्टान्तद्वयोक्तिपूर्वमाह पञ्चभिः । यथेति । यथा । हृदं कालरिक्तजलं द्रवम् । 'द्रवोऽगाधजलो हृद' इति हैमः । भर्तुकामो जलेन भरणकामुकः । कश्चिन्नरः । एकस्मिन् । दिवसे । एकम् । पानीयकुम्भकम् । गर्त्ते गर्त्तरूपे । तस्मिन् हृदे । निषिञ्चति ॥ २३ ॥ पुनरिति । पुनर्भूयः । द्वितीये । दिने । अथवा । तृतीये । दिने । तत्र हृदे । सिञ्चति एकैकस्य पानीयकुम्भस्य निषेकं करोति । तेन तथाविधेन जलसेचनेन । शताब्देन शतवर्षाकेनापि । अनेहसा कालेन । हृदः पूर्वोक्तोर्गर्त्तरूपो द्रवः । न भ्रियेत । यस्मिन् दिने कुम्भमितजलं निषिक्तं । तस्य तस्मिन्नेव दिने शुष्कीभावात्स सम्पूर्णजलभृतो न भवेदित्यर्थः ॥ २४ ॥

क्रियेतेति । चेद्यदि । अल्पा कनिष्ठाङ्गुलिप्रमाणापि । अम्बुधारा । अखण्डाऽविच्छिन्ना । क्रियेत । तदा तु । स हृदः । अन्वहं प्रतिदिनम् । वर्द्धमानाम्बुना एधमानेन जलेन । अल्पकालेनापि । भ्रियेत । स सम्पूर्णजलो भवेदित्यर्थः ॥ २५ ॥ तथेति । तथा । कृष्णे । कचित्कदाचित्कदाचित् । मनः । धारयतो युञ्जतोऽपि । भक्तस्य । तन्मनः । बहुनापि । कालेन । स्थिरं निश्चलम् । न जायते । वै निश्चितम् ॥ २६ ॥ अन्वहमिति । यो भक्तस्तु । अन्वहम् । निखिलासु गमनागमनादिसकलास्वपि । क्रियासु । भगवति । अखण्डम् । मनः । धारयेत् । तस्य भक्तस्यैव । तन्मनः । स्थिरम् । स्यात् । हि निश्चितम् ॥ २७ ॥ एकेति । नृलोके । सुधीया सुमतिना भक्तेन । एकान्तिकत्वाप्तये एकान्तिकभगवद्भक्तत्वप्राप्त्यर्थमेव । सदा । यत्नः । विधेयः कार्यः । अनेन भगवति सर्वदा सुस्थिरमनस्त्वमेकान्तिकत्वमिति ज्ञापितम् । इत्येवंविधाम् । सुधाभाममृतसंमिताम् । तस्य श्रीहरेः । वाचम् । श्रुत्वा । मुदिता हृष्टान्तःकरणाः । ते भक्ताः सभानिषण्णास्त्यागिगृहिभक्तजनाः । तथेति यथा त्वया उक्तं तेन प्रकारेणैव वयं करिष्याम इति । अवदन्कथयामासुः ॥ २८ ॥ स्वस्यैकान्तिकभक्तत्वसाधनान्याह यो निजान् । स श्रीहरिस्त-

क्रियेताल्पाप्यखण्डा चेदम्बुधारा तदा तु सः । भ्रियेताप्यल्पकालेनवर्द्धमानाम्बुनाऽन्वहम् ॥ २५ ॥ तथा कृष्णेऽपि भक्तस्य मनो धारयतः क्वचित् । न स्थिरं जायते तद्धि कालेन बहुनाऽपि वै ॥ २६ ॥ अन्वहं धारयेद्यस्तु क्रियासु निखिलास्वपि मनोऽखण्डं भगवति तस्यैव स्यात्स्थिरं हि तत् ॥ २७ ॥ एकान्तिकत्वाप्तये एव यत्नः सदा विधेयः सुधीया नृलोके । श्रुत्वेति वाचं मुदिताः सुधाभां ते तस्य भक्ता अवदंस्तथेति ॥ २८ ॥

इति श्रीहरिवाक्यसुधासिन्धौ शतानन्दमुनिविरचिते त्रयोविंशस्तरङ्गः ॥२३॥

शकाब्दे विक्रमार्कस्य रसाश्ववसुभूमिते । शुक्लपष्ठ्यां सहस्यस्य वचोऽमृतमिदं हरेः ॥ १ ॥
तत्र दुर्गपुरे राज्ञ उत्तमस्यैव वेश्मनः । प्राग्द्वारस्य बहिर्वेद्यां निषण्णो भक्तसंसदि ॥ २ ॥

था त्वं मे दत्ताङ्गुक्तिवृषात्मजः ॥ १ ॥ इति श्रीमदेकान्तिकधर्मप्रवर्तकश्रीहर्षेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालोख्यायां श्रीहरिवाक्यसुधासिन्धुटीकायां त्रयोविंशस्तरङ्गः ॥ २३ ॥

स्थितिर्ज्ञानेन कृष्णे तु लभ्या माहात्म्यतोऽस्य या । सोक्ता तथाऽपूर्णतायाश्चतुर्विंशे च कारणम् ॥ १ ॥ शकेति । शकेति पूर्वार्द्धे व्याख्यातम् । (१८७६) सहस्यस्य पौषमासस्य । शुक्लपक्षस्य षष्ठिकातिथौ । इदम् हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य । राज्ञः । प्राग्द्वारस्य पूर्वाभिमुखगोपुरस्य । वेश्मनो दुर्गान्तर्वर्त्तिभवनोत्तमस्य । बहिर्वेद्यां बाह्यायामुच्चवेदिकायाम् । भक्तसंसदि नानादेशायातत्यागिगृहिस्वभक्तजनसभामध्यप्रदेशे । निषण्णः स्वास्तृतूलिके मञ्चे सान्ध्यभगवन्नीराजनान्तेऽवस्थितः ॥ २ ॥

अन्तरीयेति । सिते धवलवर्णे । अन्तरीयोत्तरीये दधत् श्वेतवर्णं परिधानीयवस्त्रं श्वेतवर्णं चतुष्फालपटमुत्तरीयवसनं च क्रमात्परीधाय प्रावृत्य स्थितः इत्यर्थः । तथासितम् । शीर्षपटं शिरोवेषनवस्त्रं च । दधत् । शोणं रक्तवर्णम् । नीशारमतिशीतकालेऽपि यत्परिधानेन किञ्चिद्घर्मसम्भवपूर्वं सम्यक् शीतनिवारणं यथा स्यात्तथाविधं पार्वतीयसत्त्वरो-
मोद्भूतवसनकञ्चुकं च । दधत् । प्रभुः श्रीहरिः । स्वीयान् सभानिषण्णांस्त्यागिप्रमुखस्वकीयभक्तजनान्प्रति । अब्रवीत् । इति । द्वयोरेकसन्बन्धः ॥ ३ ॥ एकेति । हे भक्ताः ! । एकान्तिकानाम् । भक्तानाम् । ज्ञानेन साक्षाद्भगवदुपासनोद्भूततत्प्रसादसम्प्राप्तेनात्मपरमात्मस्वरूपयोर्यथार्थसाक्षादनुभवरूपेणावबोधनेन । ब्रह्मण्यक्षरभावापन्ने स्वात्मनि । स्थिते साक्षात्कृष्णे इति शेषः । या । स्थितिर्निश्चलतयावस्थानम् । जायते । तां स्थितिम् । समासेन सङ्क्षेपेण भवद्भयः । कथयामि ॥ ४ ॥ ययेति । यया स्थित्यैव । स एकान्तिको भक्तः । मायापुरुषौ महामायामहापुरुषौ । अखिलानि समग्राणि । तत्कार्याणि ताभ्यामुत्पन्नानि स्वकार्यसहितान्यनन्तप्रधानपुरुषरूपाणि च । नेक्षेत । सच्चिदानन्दलक्षणम् । अक्षरं ब्रह्म । पश्येत् ॥ ५ ॥ तत्रेति । असावेकान्तिको भक्तः । एकरसचैतन्यप्रकाशे एकरसरूपे ज्ञानरूपे प्रकाशरूपे चेत्यर्थः । अतिमहत्त्यनन्ते ।

अन्तरीयोत्तरीये च सिते शीर्षपटं तथा । नीशारं च दधच्छोणं स्वीयान्प्रत्यब्रवीत्प्रभुः ॥ ३ ॥ एकान्तिकानां भक्तानां ज्ञानेन ब्रह्मणि स्थितिः । या जायते समासेन भवद्भयः कथयामि ताम् ॥ ४ ॥ ययेव मायापुरुषौ तत्कार्याण्यखिलानि च । नेक्षेत सोऽक्षरं पश्येत्सच्चिदानन्दलक्षणम् ॥ ५ ॥ तत्रैकरसचैतन्यप्रकाशेऽतिमहत्त्यसौ । कृष्णमूर्तिं विना दिव्यां नान्यमाकारमीक्षते ॥ ६ ॥ कृष्णमूर्तिमपि कापि नेक्षते तेजसः पृथक् । क्वचित्तु तां च ततोऽज उभयं स समीक्षते ॥ ७ ॥ एषा ज्ञानस्थितिः प्रोक्ता ज्ञानप्रलय इत्यपि । साक्षात्कृष्णे मनः स्थैर्यादेव तत्प्राप्ति-
रञ्जसा ॥ ८ ॥ प्रत्यक्षकृष्णमहिमा यावान्बुद्धोऽस्ति येन सः । हृदि प्रकाशं तावन्तं वीक्षते चिन्मयं पुमान् ॥ ९ ॥

तत्र स्वात्मैकभावापन्नेऽक्षरब्रह्मणि । दिव्यामतिरमणीयाम् । कृष्णमूर्तिम् । विना । अन्यम् । आकारम् । नेक्षते । किन्त्वेकां श्रीकृष्णमूर्तिमेवेक्षते इत्यर्थः ॥ ६ ॥ कृष्णेति । स एकान्तिकभक्तः । कापि कदाचित्तु । कृष्णमूर्तिमपि । तेजसोऽक्षरब्रह्मणः प्रकाशात् सकाशात् । पृथक् विभिन्नतया । नेक्षते किन्त्वक्षरब्रह्मप्रकाशेनैकभावं प्राप्तं श्रीकृष्णमूर्तिप्रकाशमेवेक्षते इत्यर्थः । क्वचित्तु । तां श्रीकृष्णमूर्तिम् । तत्तेजोऽक्षरब्रह्मप्रकाशम् । उभयमेतद्वयमपि । समीक्षते पृथक्पृथक् पश्यति ॥ ७ ॥ एषेति । एषोक्तप्रकारा । ज्ञानस्थितिः । ज्ञानेन भगवत्स्वरूपेऽवस्थानरीतिः । प्रोक्ता । एषः । ज्ञानप्रलयः । इत्यपि । प्रोक्तः । प्रकृतिपुरुषतत्कार्याणामस्यां स्थितावीक्षणाभावादस्याः स्थितेर्ज्ञानप्रलय-
इत्यपि संज्ञा प्रोक्तास्तीत्यर्थः । अञ्जसा तत्त्वतः । तत्प्राप्तिरेवंविधस्थितेरुपलब्धिः । साक्षात्कृष्णे प्रत्यक्षे श्रीकृष्णभगवति । मनःस्थैर्यादेव । एकान्तिकभावसहितेन श्रीकृष्णमाहात्म्यज्ञानाभ्यासेन तत्र मनसः सम्यक् स्थिरीभावादेवेत्यर्थः । भवेदिति शेषः ॥ ८ ॥ अथैवंविधस्थितिप्राप्तौ श्रीकृष्णमाहात्म्यज्ञानस्य कारणत्वं वदंस्तेन तत्स्थितिप्राप्तिप्रकारमाह त्रयोदशभिः । प्रत्यक्षेति । हे भक्ताः ! । येन भक्तेन । प्रत्यक्षकृष्णमहिमा । यावान् यत्परिमितः । बुद्धो ज्ञातः । अस्ति । सः । पुमान्कृष्णभक्तः

पुरुषः । हृदि स्वमानसे । तावन्तं तत्परिमितम् । चिन्मयं चैतन्यरूपम् । प्रकाशमक्षरब्रह्मतेजः । वीक्षते ॥ ९ ॥ तावन्त इति । हृदि स्वमनसि वर्त्तमानाः । वैषयिका मायिकपञ्चविषयभोगेच्छासम्बन्धिनः । सङ्कल्पाश्चापि । तावन्तस्तत्परिमिता एव । निष्ठाः । स्युः । अथ च । प्रणवध्वनिम् । तान्वतमेव । शृणोति । इति द्वयोरेकसम्बन्धः ॥ १० ॥ उक्तार्थमेव विशेषत आह त्रिभिः । यथावदिति । येन भक्तेन कर्त्रा । सत्सच्छास्त्रनिषेवया भगवदेकान्तिकसाधूनां भगवत्तद्भक्तमहिमप्रतिपादकशास्त्राणां च प्रसङ्गेन करणेन । नष्टानि संशयमात्राणि यस्मिस्तत् । अल्पमात्राऽपि यत्र संशयो नास्ति तथाविधमित्यर्थः । कृष्णस्य । माहात्म्यम् । यथाविद्यथार्थतया । ज्ञातम् । भवेत् । सत्त्वित्युत्तरेणान्वयः ॥ ११ ॥ स इति । स भक्तस्तु । सर्वत्र देशस्वपि दिक्षु । सम्पूर्णं पूर्णतया व्याप्तम् । प्रकाशमक्षरब्रह्मतेजः । परिपश्यति सर्वतो वीक्षते । अतिमहान्तम् । मधुरं मनोज्ञम् । प्रणवध्वनिं च । शृणोति ॥ १२ ॥ कृष्णेति । तस्यैवं श्रीकृष्णमाहात्म्यविदो भक्तस्यैव । कृष्णेतरपदार्थानाम् । अखिला अपि । सङ्कल्पाः । नष्टाः । भवन्ति । स एवं श्रीकृष्णमाहात्म्यज्ञो भक्तश्च । ब्रह्मीभूतोऽक्षरब्रह्मणैकभावं प्राप्तः । उच्यते ॥ १३ ॥ एतदिति । एतदर्थवबोधाय

तावन्तश्चैव सङ्कल्पा हृदि वैषयिका अपि । नष्टाः स्युरथ तावन्तं शृणोति प्रणवध्वनिम् ॥ १० ॥ यथावद्येन माहात्म्यं सत्सच्छास्त्रनिषेवया । ज्ञातं कृष्णस्य भक्तेन नष्टसंशयमात्रकम् ॥ ११ ॥ स तु सर्वत्र सम्पूर्णं प्रकाशं परिपश्यति । शृणोत्यतिमहान्तं च मधुरं प्रणवध्वनिम् ॥ १२ ॥ कृष्णेतरपदार्थानां सङ्कल्पा अखिला अपि । भवन्ति नष्टास्तस्यैव ब्रह्मीभूतः स चोच्यते ॥ १३ ॥ एतदर्थवबोधाय दृष्टान्तः कथ्यते मया । जम्बीरशकलस्यार्द्धं यथा कश्चन चूषति ॥ १४ ॥ आम्लत्वं तस्य दंष्ट्रासु जायते न तु तन्महत् । अतः स चर्वति शनैश्चणकानपि पुरुषः ॥ १५ ॥ अथार्द्धमेकं जम्बीरं द्वे वा त्रीणि च चूषति । क्रमेणैवाम्लताधिक्यं यान्ति तस्याखिला द्विजाः ॥ १६ ॥ ततो मृदोदनमपि नातुं शक्नोत्यसौ पुमान् । कुतस्तरां तु चणकान्मुद्रान्वां शनकैरपि ॥ १७ ॥

श्रीकृष्णमाहात्म्यज्ञानन्यूनाधिकत्वावगमाय । मया । दृष्टान्तो निदर्शनम् । कथ्यते । यथा । कश्चन पुरुषः । जम्बीरशकलस्य जम्बीरफलार्द्धस्य । अर्द्धं चतुर्थभागम् । चूषति ॥ १४ ॥ आम्लत्वमिति । तस्य जम्बीरचतुर्थांशचूषकस्य पुरुषस्य । दंष्ट्रासु दाढासु । आम्लत्वम् । जायते । तदम्लत्वम् । महदतिशयितम् । न तु नैव जायते । अतो हेतोः । सः । पुरुषः । शनैः । चणकान् । भ्रष्टहरिमन्थानपि । चर्वति ॥ १५ ॥ अथेति । अथ च । यः पुमान् । अर्द्धम् । जम्बीरम् । अथवा । एकं जम्बीरम् । अथवा । द्व जम्बीरे । अथवा । त्रीणि जम्बीराणि । चूषति । तस्य पुरुषस्य । अखिलाः समग्राः । द्विजा दन्ताः । क्रमेणानुक्रमेण । आम्लताधिक्यम् । यान्ति प्राप्नुवन्त्येव ॥ १६ ॥ तत इति । ततस्तदनन्तरम् । असौ । पुमान् । मृदु अतिकोमलतायुक्तम् । ओदनं भक्तमपि । अतुं भक्षितुम् । न शक्नोति समर्थो न भवति । यद्येवमोदनमप्यतुं न शक्नोति तर्हि । चणकान् । अथवा । मुद्रांस्तु । शनकैर्मन्दमन्दमपि । अतुम् । कुतस्तराम् । शक्नोति न शक्नोत्येवेत्यर्थः ॥ १७ ॥

भूरीति । भूरिजम्बीरचूषस्य बहुदन्तशठफलचूषणकर्तुः पुरुषस्य । सकलाः समग्रा अपि । दन्तस्थादनशक्तयः दन्तस्थितानि भक्षणविधानसामर्थ्यानि । नश्यन्ति । स भूरिजम्बीरचूषकः पुरुषः । नीरदोपमो दन्तवर्जितजनोपमानः । स्यात् ॥ १८ ॥ तथेति । तथा तेन प्रकारेण । अस्य मुमुक्षोः । पुंसो भक्तस्य । श्रीकृष्णमाहात्म्यानुभवस्य साक्षाच्छ्रीकृष्णमाहात्म्यज्ञानप्राप्तेः । तारतम्यान्न्यूनाधिकभावात् । प्रकाशेक्षादिषु अक्षरब्रह्मतेजःसमीक्षणादिषु । तारतम्यम् । स्मृतम् । यथा यथाऽस्य श्रीकृष्णमाहात्म्यानुभूतिरुत्तरोत्तराधिका स्यात्तथा तथोत्तरोत्तराधिकं हृदि ब्रह्मतेजः समीक्षणं प्रणवध्वनिश्रवणं वैषयिकसङ्कल्पविनशनं च जायते इत्यर्थः ॥ १९ ॥ यस्य सर्वाधिकतया श्रीकृष्णमहिमानुभूतिरुत्पन्ना भवेत्तं तल्लक्षणोक्त्याह । कृष्णेति । यस्य भक्तस्य । कृष्णमाहात्म्यानुभूतिः । आधिक्येन निरतिशयाधिकभावतः । स्यात् । तस्य भक्तस्य सर्वथा सर्वप्रकारेण । अन्तः स्वहृदयप्रदेशे । बहिः स्वदेहाद्बहिः प्रदेशे च । प्रकाशेक्षादिकम् । भृशमतिशयेन । स्यात् । श्रीकृष्णस्य सर्वाधिकतया महिमज्ञो भक्तस्तु । स्वहृदि बहिश्च निरतिशयं ब्रह्मप्रकाशमीक्षते बाह्याभ्यन्तरयोः सर्वथा वैषयिकसङ्कल्पवर्जितः स्यात्तथैव निरतिशयतया प्रणवध्वनिं च शृणोतीत्यभूतलक्षणः स्यादित्यर्थः

दन्तवर्जितं जनोपमानं

भूरि जम्बीर चूषस्य दन्तस्थादनशक्तयः । सकला अपि नश्यन्ति स च स्यान्नीरदोपमः ॥ १८ ॥

तथास्य पुंसः श्रीकृष्णमाहात्म्यानुभवस्य तु । तारतम्यात्तारतम्यं प्रकाशेक्षादिषु स्मृतम् ॥ १९ ॥

कृष्णमाहात्म्यानुभूतिर्यस्याऽऽधिक्येन सर्वथा । अन्तर्बहिश्च तस्य स्यात्प्रकाशेक्षादिकं भृशम् ॥ २० ॥

बाह्यातःकरणैस्तत्तद्विषयांश्चणकानिव । अम्लदन्तैर्ग्रहीतुं स न क्षमो जायते क्वचित् ॥ २१ ॥

हे भक्ताः कृष्णमाहात्म्यवित्प्राप्या ज्ञानस्थितिरियं मया । प्रोक्ता स कृष्णस्तु विभुः कालमायानियामकः ॥ २२ ॥

॥ २० ॥ किञ्च । ब्रह्मप्रकाशेक्षायाः प्रणवध्वनिश्रवणस्य च केवलं तेनैव स्वान्तर्वेद्यत्वात्तयोरन्यैरबोध्यत्वात्तदीयं सर्वज्ञेयं बाह्यमसाधारणं लक्षणमाह ! बाह्येति । स एवंलक्षणवान्भक्तः । बाह्यान्तःकरणैश्चक्षुरादिभिर्बाह्यकरणैर्मन आदिभिरन्तःकरणैश्च । तत्तद्विषयांस्तेषां तेषां करणानां भगवदितरमायिकपदार्थसम्बन्धिनः रूपादीन्सङ्कल्पादींश्च विषयान् । अम्लदन्तैर्बहुजम्बीरचूषणेनाम्लतां प्राप्तैर्देशनैः । चणकान् भर्जनमृदूह्वरिमन्थानिव । तान् चावितुं यथातथेत्यर्थः । ग्रहीतुमुपादातुम् । क्वचित्कदाचिदपि । क्षमः समर्थः । न जायते । अनेनासाधारणतल्लक्षणेनायमुक्तविध इति सर्वज्ञेयत इति भावः ॥ २१ ॥ साम्प्रतमुक्तार्थमुपसंहरन् साक्षाच्छ्रीकृष्णमाहात्म्योक्तिपूर्वं तत्स्वरूपानभिज्ञा असुरास्तस्मिन् यथाविधान् भावान्कल्पयन्ति ते भावास्तं न स्पृशन्ति प्रत्युत तेष्वेव प्रविशन्तीत्याह पञ्चभिः । कृष्णेति । हे भक्ता ! । मया । इयम् । ज्ञानस्थितिः । कृष्णमाहात्म्यवित्प्राप्या साक्षाच्छ्रीकृष्णमाहात्म्यविद्भिर्भक्तैरधिगम्या । प्रोक्ता । स कृष्णस्तु । विभुः सर्वातिशायिलावण्येनाक्षरब्रह्म तत्स्थमुक्तकोटिचेतास्यात्मन्याकर्षयंस्तेषामन्तःप्रविश्य तत्स्थितिप्रवृत्तिकारकः । कालो महाकालपुरुषश्च माया तच्छक्तिर्महामाया च तयोर्नियामकोऽनन्तकोटिब्रह्माण्डोत्पादनादिशक्तिप्रदानपूर्वं तन्नियन्ता । ज्ञेयः ॥ २२ ॥

गुणेति । सः । गुणातीतः स्वतोऽपरिमितदिव्यकल्याणगुणसागरोऽपि मायिकगुणवर्जितत्वान्निर्गुणः । निर्विकारः षड्विधविकारवर्जितः । सर्वेषां ब्रह्मादीनामीश्वराः प्रकृतिपुरुषादयस्तेषामीश्वराः । ज्ञेयः । एवंभूतालौकिकापरिमितैश्वर्ययुक्तः श्रीकृष्णः । जीवानामनादिकालतो मायोदरवर्तिनामसुभूताम् । श्रेयोऽर्थं तेभ्यः स्वज्ञानप्रदाने-
नानादिमायारूपाज्ञाननिवृत्तिपूर्वं परमनिःश्रेयससम्पादनार्थमेव । स्वेच्छया स्वसङ्कल्पेन । मर्त्यवन्मनुष्यसमानतया । भाति सर्वेषां भासते ॥ २३ ॥ तस्मिन्निति ।
अल्पधियः सांसारिकपदार्थासक्तत्वादल्पमतयः । आसुरीम् । प्रकृतिं दम्भोदपोऽभिमानश्चेत्यादिना भगवद्गीतोक्तमासुरस्वभावम् । श्रिताः प्राप्ताः । मूढाः साक्षाद्भगवत्स्व-
रूपानभिज्ञत्वान्मूर्खा जीवाः । निर्दोषे कामादिसकलदोषवर्जिते । तस्मिन्साक्षाच्छ्रीकृष्णे । आत्मनः स्वस्य । दृष्टान्तेनोदाहरणेन । दोषान्कामादिभावान् । कल्पयन्ति
आरोपयन्ति । हि ॥ २४ ॥ दोषैरिति । तत्कल्पितैः । दोषैः । कृष्णः । दोषस्पृक् तत्कल्पितदोषयुक्तः । नैव जायते । प्रत्युत । अखिलाः । ते दोषाः । कल्पकेषु
भगवति दोषारोपकेषु तेषु मूढेष्वेव । प्रविशन्ति प्राग्विद्यमाना अपि ते तेषु प्रवर्द्धन्ते एवेत्यर्थः ॥ २५ ॥ एतदेवाह । मन्यन्ते इति । येऽसुरजीवाः । कृष्णम् । कामिनम् ।

गुणातीतो निर्विकारो ज्ञेयः सर्वेश्वरेश्वरः । श्रेयोर्थमेव जीवानां स्वेच्छया भाति मर्त्यवत् ॥ २३ ॥
तस्मिन्नल्पधियो मूढा आसुरीं प्रकृतिं श्रिताः । दृष्टान्तेनात्मनो दोषान् निर्दोषे कल्पयन्ति हि ॥ २४ ॥
दोषैस्तत्कल्पितैः कृष्णो दोषस्पृग्नैव जायते । प्रत्युत्प्रविशन्त्येव कल्पकेष्वेव तेऽखिलाः ॥ २५ ॥
मन्यन्ते कामिनं कृष्णं ये ते स्युः कामिनो ध्रुवम् । क्रोधिनां लोभिनां चैनं विदन्तः स्युस्तथा स्वयम् ॥ २६ ॥
अपि ब्राह्मणेन ये विद्युर्निर्दोषमञ्जसा । सदोषा अपि ते तु स्युर्निर्दोषास्तत्प्रतापतः ॥ २७ ॥
इति ब्रुवन्तं कृष्णं तं ब्रह्मानन्दोऽब्रवीन्मुनिः । स्वामिन् ! पृच्छाम्यहं किञ्चिच्छ्रुत्वा कुरु तदुत्तरम् ॥ २८ ॥

मन्यन्ते । ते असुरजीवाः । कामिनोऽतीवकामाकुलाः । स्युः । ये । एनं कृष्णम् । क्रोधिनाम् । लोभिनां च विदन्तो जानन्तः । भवेयुः । स्वयं तेऽपि ।
तथा क्रोधिनां लोभिनाश्च स्युः । ध्रुवं निश्चितमेव । उपलक्षणमेते अन्येषां दोषाणाम् । तेन येऽस्मिन्मन्यथाविधान् दोषान्कल्पयन्ति ते तथाविधदोषयुक्ता भवन्तीत्यर्थः
॥ २६ ॥ अथ साक्षाच्छ्रीकृष्णस्वरूपयथार्थज्ञानवन्तो दैवा जीवास्तस्मिन्दिव्यभावेन तं यथा जानन्ति तथा तेऽपि भवन्तीत्याह । अपीति । ये दैविना जीवाः । ब्राह्मणेन मनु-
ष्यसमानाकारेण वर्तमानमपि । एनं श्रीकृष्णम् । अञ्जसा तत्त्वतः निर्दोषं सर्वदा कामाद्यखिलदोषवर्जितम् । विद्युर्जानीयुः ते दैविना जीवास्तु । सदोषाः किञ्चिद्दोषसहिता
अपि । तत्प्रतापतः साक्षाच्छ्रीकृष्णमहिमरूपप्रभावातिशयतः । निर्दोषाः सकलदोषवर्जिताः । स्युः ॥ २७ ॥ इतीति । इत्यमुना प्रकारेण । ब्रुवन्तं स्वभक्तान्कथयन्तम् ।
कृष्णं प्रोक्तमहिमानं श्रीकृष्णम् । तं श्रीहरिम् । ब्रह्मानन्दः । मुनिः । अब्रवीत् । हे स्वामिन् ! । अहम् । किञ्चित् । पृच्छामि । तत् । श्रुत्वा । उत्तरम् । कुरु ॥ २८ ॥

सतामिति । हे हरे ! । येषाम् । सतां साधूनाम् । हृदि मनसि । कृष्णस्य साक्षाच्छ्रीकृष्णभगवतः । ते तव । निश्चयः स्वरूपज्ञाननिर्णयः । अञ्जसा तत्त्वतः । माहात्म्यज्ञानेन सहित इत्यर्थः । भवेत् । सङ्कल्पा अन्तःकरणभवा भवदितरमायिकपदार्थभोगवाञ्छा अपि । नष्टाः । स्युः । तथा । इन्द्रियाणि चक्षुरादीनि बाह्यकरणान्यपि । वशे वशंगतानि स्युः । भवदितरे मायिका उत्तमाः शब्दादयो विषया यद्वृत्तीर्नाकर्षयन्ति तथाभूतानि भवन्तीत्यर्थः । तेषामित्युत्तरेणान्वयः ॥ २९ ॥ अपूर्णेति । तेषां तथाविधानामपि सताम् । हृदि । अपूर्णकामताऽकृतार्थता । अवतिष्ठते । तस्याऽपूर्णकामत्वेनावस्थानस्य । किं कारणं को हेतुरस्ति । इत्यमुना प्रकारेण । पृष्ठो ब्रह्मानन्द-मुनिनाऽनुयुक्तः । हरिः । तं ब्रह्मानन्दमुनिम् । उवाच ॥ ३० ॥ ईदृशानामिति । हे मुने ! । ईदृशानां भवदुक्तप्रकाराणामपि । येषाम् । सताम् । हृदि । अपूर्णत्व-मानिता । स्यात् । ते सन्तस्तु । विदुषां ज्ञानिभक्तानाम् । उपहास्यतामुपहासास्पदत्वमेव यान्ति ॥ ३१ ॥ एतदेव भंग्यन्तरेण स्पष्टमाह द्वाभ्याम् । वशेति अत्र सत्सङ्गे । प्रत्यक्षकृष्णनिश्चयाः समाहात्म्यसाक्षाच्छ्रीकृष्णस्वरूपज्ञाननिर्णयवन्तः । असङ्कल्पा अन्तःकरणे भगवदितरमायिकपदार्थभोगवाञ्छा वर्जिताः । वशेन्द्रिया उक्तप्रकारेण वशंगत-

सतां येषां हृदि स्यात्ते कृष्णस्य निश्चयोऽञ्जसा । सङ्कल्पा अपि नष्टाः स्युरिन्द्रियाणि वशे तथा ॥ २९ ॥ अपूर्णकामता तेषामपि हृद्यवतिष्ठते । तस्य किङ्कारणमिति पृष्ठो हरिरुवाच तम् ॥ ३० ॥ ईदृशानामपि सतां हृद्यपूर्णत्वमानिता । येषां स्यात्ते तु यान्त्येव विदुषामुपहास्यताम् ॥ ३१ ॥ वशेन्द्रिया असङ्कल्पाः प्रत्यक्षकृष्णनिश्चयाः । सन्तोऽत्र यद्यपूर्णाः स्युः पूर्णाः के तर्हि सन्मताः ॥ ३२ ॥ एत एव हि शास्त्रेषु पूर्णा धन्याश्च कीर्तिताः । कृतार्थाश्च ततो ज्ञेया तैरेव निजपूर्णता ॥ ३३ ॥ कामादिदावदग्धेऽत्र लोके धन्या वयं परम् । यदत्र साक्षात्कृष्णो नः प्राप्तः सन्तश्च तच्छ्रिताः ॥ ३४ ॥ तत्प्रसादेन जित्वैव कामादीनान्तरान् रिपून् । ब्रह्मरूपात्मना कृष्णोपासनां कुर्महे तथा ॥ ३५ ॥

चक्षुरादिबाह्यकरणाः । सन्तः साधवः । यदि यर्हि । अपूर्णा अकृतकृत्याः । स्युः । तर्हि । सन्मता भगवदेकान्तिकसाधुभिः सन्मताः । पूर्णाः पूर्णकामाः । के । भवेयुः । एते एव पूणा न तदितरे केऽपीत्यर्थः ॥ ३२ ॥ एत इति । हि यतः । शास्त्रेषु । एते उक्तविधाः सन्त एव । पूर्णाः । धन्याः । कृतार्थाश्च । कीर्तिताः पूर्णादिसंज्ञाभिः कथिताः । ततो हेतोः । तैस्तथाविधैः साधुभिः । निजपूर्णता । एव । ज्ञेया ॥ ३३ ॥ अथैतेषां येन विचारेण स्वस्मिन्कृतार्थमानिता भवेत्तेषां तद्विचारप्रकारमाह द्वाभ्याम् । कामेति । कामादिदावदग्धे कामादिदोषदवाग्निभर्जिते । आदिशब्देन क्रोधः, लोभः, माह मदः, मत्सरः, तृष्णाध्यात्मिकादिप्रिविधतापादीनां ग्रहणम् । अत्रास्मिन् । लोके । वयम् । परमतिशयेन यथास्यात्तथा । धन्याः । भवामः । यद्यस्मात्कारणात् । अत्र लोके । साक्षात्कृष्णः । नोऽस्मान् । प्राप्तः । अस्ति । तच्छ्रिताः साक्षाच्छ्रीकृष्णाश्रयं प्राप्ताः साधवश्च । नः । प्राप्ताः । सन्ति ॥ ३४ ॥ तदिति । तथा । तत्प्रसादेन साक्षाच्छ्रीकृष्णस्य तदाश्रितसाधूनां चानुग्रहेण । आन्तरानन्तःकरणभवान् । कामादीन् । रिपून् । जित्वैव । ब्रह्मरूपात्मना । कृष्णोपासनाम् । कुर्महे ॥ ३५ ॥

इतीति । इत्यमुना प्रकारेण । मत्वा । तैः साधुभिः । सदा निरन्तरम् । महानन्दसम्भृतैरतिशयानन्दपूर्णान्तरैः । स्थेयम् । विद्वद्भिर्ज्ञानिभक्तैः । ते एवंविध-
स्थितिमन्तः सन्त एव । नारदादिवन्नारदादयो भगवद्भक्ता मुनय इव । भाग्यवन्तः । उक्ताः ॥ ३६ ॥ विपक्षे दोषमाह । य इति । ये । सन्तस्तु प्राप्तपूर्णगुणाः सम्प्राप्त-
सकलपूर्णताहेतुपूर्वोक्तगुणा अपि । अनेवंविद उक्तप्रकारेण पूर्णताविचारानभिज्ञाः । सन्तः । आत्मानं स्वम् । अपूर्णमिव । मन्यन्ते । ते सन्तः । बालिशा बालबुधयः ।
भवन्ति । हि निश्चितम् ॥ ३७ ॥ एतदेव दृष्टान्तेन द्रढयति द्वाभ्याम् । यथेति । यथा । देवादेरपि । दुर्लभम् । चिन्तामणिम् । आत्मकरे स्वहस्ते । प्राप्यापि ।
तद्गुणाज्ञाश्चिन्तामणिस्वरूपगुणानभिज्ञा नराः । स्वमात्मानम् । निर्धनम् । मन्येरन् । हि ॥ ३८ ॥ तथेति । स्वन्यूनताविद आत्मनोऽपूर्णत्वाभिज्ञाः । ते सन्तः साधवोऽपि
तथा स्वमाहात्म्यानभिज्ञत्वात्स्वस्मिन्नपूर्णतामानिनो भवन्तीत्यर्थः । तेषु तथाविधेषु सत्सु । अपूर्णत्वम् । नास्ति । हि । किन्तु । ते सन्तः । स्वमाहात्म्यम् । न
विदुः । इत्यमुना प्रकारेण । जानीहि सत्यं विद्धि । इति द्वयोरेकसम्बन्धः ॥ ३९ ॥ एत इति । एते पूर्वोक्तगुणाः । सन्तस्तु । पूर्णाः । एव । सन्ति । अत्रैतेषां पूर्णत्वे ।

साधुभिः

ज्ञानिभक्तैः

इति मत्वा सदा स्थेयं तैर्महानन्दसम्भृतैः । भाग्यवन्तस्त एवोक्ता विद्वद्भिर्नारदादिवत् ॥ ३६ ॥ ये त्वनेवंविदः सन्तः प्राप्तपूर्णगुणा अपि ।
अपूर्णमिव मन्यन्त आत्मानं ते हि बालिशाः ॥ ३७ ॥ यथा प्राप्याप्यात्मकरे देवादेरपि दुर्लभम् । चिन्तामणिं तद्गुणाज्ञा मन्येरन्
स्वं हि निर्धनम् ॥ ३८ ॥ तथा तेऽपीति जानीहि सन्तः स्वन्यूनताविदः । न हि तेष्वस्त्यपूर्णत्वं स्वमाहात्म्यं विदुर्न ते ॥ ३९ ॥
एते तु पूर्णाः सन्त्येव वक्तव्यं नात्र किञ्चन । सामान्यस्यापि भक्तस्य यन्महत्ताऽस्ति भूयसी ॥ ४० ॥ यदि कश्चित्कृष्णभक्ते दोषो
दृश्येत तर्हि सः । सत्सङ्गकृष्णभक्तिभ्यां नक्ष्यत्यस्येति गम्यताम् ॥ ४१ ॥ बुद्धिमद्भिर्महद्भाग्यं ज्ञेयं तस्यातिदुर्लभम् । प्रत्यक्षकृष्णं
यदसौ प्रपन्नो दृढनिश्चयः ॥ ४२ ॥ संस्कारोऽप्यस्य विज्ञेयो महान्प्राग्जन्मसम्भवः । सत्सङ्गो यदस्याद्यजातः संसृतिखण्डनः ॥ ४३ ॥

वक्तव्यम् । किञ्चन किमपि । नास्ति । यद्यस्मात्कारणात् । सामान्यस्यापि । भक्तस्य साक्षाद्भगवदाश्रयं कृत्वा सत्सङ्गिपाल्यनियमपालनपूर्वकं तं भजमानस्य साधारणभक्त-
स्यापि । भूयस्यतिशयिता । महत्ता महत्त्वम् । अस्ति ॥ ४० ॥ यदीति । यदि यर्हि । कृष्णभक्ते साधारणे श्रीकृष्णभक्ते । कश्चित् । दोषः । दृश्येत । तर्हि । अस्य
भक्तस्य । स दोषः । न उपादेय इति शेषः । यतः । सः । सत्सङ्गः साधुप्रसङ्गश्च कृष्णभक्तिः । स्वनियमावस्थानपूर्वकश्रीकृष्णभजनादरश्च ताभ्याम् । नक्ष्यति विनाशं
गमिष्यति । इतीत्यम् । गम्यतां बुध्यताम् ॥ ४१ ॥ उक्तामेव सामान्यभक्तमहत्तां हेतुना द्रढयति द्वाभ्याम् । बुद्धिमद्भिरिति । बुद्धिमद्भिः प्रशस्तबुद्धियुक्तैर्भगवदेकान्तिक-
भक्तैः । तस्य सामान्यभक्तस्य । अतिदुर्लभम् । महत् । भाग्यम् । ज्ञेयम् । यद्यतो हेतोः । असौ सामान्यभक्तः । दृढनिश्चयः सन् । प्रत्यक्षकृष्णम् । प्रपन्नः ॥ ४२ ॥
संस्कार इति । अस्य सामान्यभक्तस्य । प्राग्जन्मसम्भवः पूर्वजन्मसम्भूतः । महान् । संस्कारः । अपि विज्ञेयः । यद्यतो हेतोः । अस्य सामान्यभक्तस्य । अद्यास्मिन्
जन्मनि । संसृतिखण्डनः संसारबन्धविनाशकः । सत्सङ्गः सत्यानां साधूनां प्रसङ्गः । जातः ॥ ४३ ॥

भक्तस्येति । साक्षात्कमलाधवस्य प्रत्यक्षलक्ष्मीकान्तश्रीकृष्णस्य । भक्तस्य । गुणाः । ग्राह्याः । कदापि कदाचिदपि । अगुणो दोषः । न तु नैव ग्राह्यः । एकवचनादेकोऽपि दोषो न ग्राह्य इति ज्ञेयम् । इत्येवंविधम् । हरेः । सुधां पीयूषसमानाम् । वाचम् । निपीय । सः । साधुर्ब्रह्मानन्दमुनिः । तुतोषात्यन्तं हृष्टोऽभवत् । तथा । इतरे तद्व्यतिरिक्तास्त्यागिगृहिभगवद्भक्ताश्च । तुतुषुः ॥ ४४ ॥ स्वस्यैकान्तिकभक्तानां स्वस्य माहात्म्यबोधतः । उक्ता दृढा स्थितिर्येन स्वस्वरूपेऽक्षरात्परे ॥ १ ॥ तारतम्यं च सफलं स्वमाहात्म्यस्य तत्त्वतः । येनोक्तं श्रीहरौ तस्मिन्सुदृढा रतिरस्तु मे ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्ण-भगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चतुर्विंशस्तरङ्गः ॥ २४ ॥

पुनश्च पूर्णताहेतुर्भक्तानां पञ्चविंशके । साधनद्वयतः सम्यगुक्तं चास्या निवर्त्तनम् ॥ १ ॥ शकेति । शकेति पूर्वोद्ध्वं व्याख्यातम् । (१८७६) सहस्यशुक्ल-सप्तम्यां पौषमासस्य शुक्लपक्षसम्बन्धिन्यां सप्तमीतिथौ । इदम् । हरेः । वचोऽमृतम् । बभूव ॥ १ ॥ तत्रेति । तत्र तिथौ । दुर्गपुरे । स श्रीहरिः । प्रातरुषःकाले ।

भक्तस्य साक्षात्कमलाधवस्य ग्राह्या गुणा न त्वगुणः कदापि । हरेर्निपीयेति सुधां तु वाचं तुतोष साधुः स तथेतरे च ॥ ४४ ॥

इति श्रीहरिवाक्यसुधासिन्धौ शतानन्दविरचिते चतुर्विंशस्तरङ्गः ॥ २४ ॥

शकाब्दे विक्रमार्कस्य रसाश्ववसुभूमिते । सहस्यशुक्लसप्तम्यां वचोऽमृतमिदं हरेः ॥ १ ॥ तत्र दुर्गपुरे प्रातस्त्यागि-
शालामुपेत्य सः । साधुभिः कल्पिते पीठे न्यषीदत्ते च तत्पुरः ॥ २ ॥ प्राङ्मुखः शुक्लवसनो गृहिभक्तैश्च वेष्टितः । सतः
प्रत्यब्रवीत्प्रीत्या स्वयमेव दयानिधिः ॥ ३ ॥ सन्तः शृणुत यूयं वो वदाम्येकाग्रमानसाः । धर्मस्थस्यापि भक्तस्य हरेरन्त-
रपूर्णता ॥ ४ ॥ परमार्थतया याऽस्ति सा तु तेनातियत्नतः । अपनेया सम्यगाभ्यां साधनाभ्यां ब्रुवे च ते ॥ ५ ॥

त्यागिशालामुत्तमनृपतेर्दुर्गे वर्त्तमानं साधुनिवासस्थानम् । उपेत्य स्वावासादागत्य । साधुभिः । कल्पिते निम्बतरोरधःकृतायां वेदिकायां विहिते । पीठे सोत्तरच्छदस-
पार्श्विकस्थलतूलिकासने । न्यषीद उपविषे । ते साधवश्च । तत्पुरः श्रीहरेरभिमुखः प्रदेशे । न्यषीदन् ॥ २ ॥ प्राङ्मुख इति । प्राङ्मुखः पूर्वदिगभिमुखमुखकमलः ।
शुक्लवसवः परिधृतश्चेतपरिधानिय, प्रावरणीय, शिरोवेष्टनवसनः । गृहिभक्तैः साधूनां पश्चादवस्थितैर्गृहस्थभक्तैः । वेष्टितः परिवारितः । दयानिधिः श्रीहरिः । स्वयं
कस्यापि प्रेरणां विना स्वत एव । प्रीत्या स्वभक्तेषु साधुष्वनुरागेण हेतुना । सतः स्वाभिमुखस्थितान्साधून्प्रति । अब्रवीद्ब्रवीष्यमाणं वाक्यमुवाच ॥ ३ ॥ सन्त इति ।
हे सन्तः ! । वो युष्मभ्यम् । वदामि किञ्चिद्ब्रुवे । तत् । यूयम् । एकाग्रमानसा अव्यग्रचित्ताः सन्तः । शृणुत । धर्मस्थस्य स्वधर्मनिष्ठस्यापि । हरेः । भक्तस्य ।
अन्तरन्तःकरणे । परमार्थतया सत्यतया । या । अपूर्णता । अस्ति ॥ ४ ॥ परमेति । साऽपूर्णता तु । तेन भक्तेन । आभ्यां मया कथ्यमानाभ्याम् । साधनाभ्याम् ।
अतियत्नतः । सम्यक् । अपनेया निवर्त्तनीया । ते अपूर्णता निवृत्तिहेतुसाधने । ब्रुवे वदामि । इति द्वयोरेकान्वयः ॥ ५ ॥

ह. वा .
सु. टी.
॥ ६४ ॥

आत्मेति । दृढा मायिकविषयवैराग्ययुक्तत्वात्सुदृढा । आत्मनिष्ठा । श्रीकृष्णमाहात्म्यस्य प्रत्यक्षश्रीकृष्णमहिम्नः । वेदनं ज्ञानं च । एते साधने । अत्र सत्सङ्गे । यस्य श्रीकृष्णभक्तस्य । भवेताम् । स कृष्णभक्तः । सम्पूर्णोऽपूर्णता वर्जितः । जायते । इतीत्थम् । ईयतां बुध्यताम् ॥ ६ ॥ अत्रेति । अत्र सत्सङ्गे । एतयोरात्मनिष्ठा-कृष्णमाहात्म्यवेदनयोः साधनयोर्मध्ये । एकतरन्यूनत्वे यस्य कस्याप्येकस्य न्यूनतायां सत्यामित्यर्थः । भक्तस्य । हृदि । न्यूनता अपूर्णता । वर्त्तत । ततो हेतोः । एतद्वयम् । दृढं यथा भवति तथा । साध्यं कृष्णभक्तेनावश्यं संसाधनीयम् ॥ ७ ॥ एतयोरिति । अस्य भक्तस्य । एतयोर्द्वयोः । न्यूनता तु । इह देहाहंभावस्थिति-मतिजाग्रद्धावे । केवलम् । दुःखदा । नैव । किन्तु । यत् यतः । सा न्यूनता । समाधावपि । अमुं भक्तम् । भूममतिशयेन । दुःखाकरोति दुःखयुक्तं विधाति । हि । ततः सा सर्वथा हातव्येत्यर्थः ॥ ८ ॥ एतदेव निर्दशति द्वाभ्याम् । मयेति । हे सन्तः ! । मया । अत्र दुर्गपुरो द्यो । गतेऽह्नि । एकभक्तस्य समाधिनिष्ठस्यैकहरि-भक्तस्य । लाडकीसंज्ञाया हरिभक्ताया इत्यर्थः । स्त्रीपुंसयोः क्षेत्रज्ञत्वाविशेषात्पुंसुनिर्देशः । महान् । समाधिः । कारितः । स भक्तः । भूरितेजः प्रचुरं प्रकाशम् ।

आत्मनिष्ठा दृढा कृष्णमाहात्म्यस्य च वेदनम् । एते भवेतां यस्यात्र स सम्पूर्ण इतीयताम् ॥ ६ ॥
अत्रैतयोरेकतरन्यूनत्वे न्यूनता हृदि । भक्तस्य वर्त्तत ततः साध्यमेतत्तद्वयं दृढम् ॥ ७ ॥
एतयोर्न्यूनता त्वस्य दुःखदा नेह केवलम् । समाधावपि यत्साऽमुं भूशं दुःखाकरोति हि ॥ ८ ॥
मया ह्योऽत्रैकभक्तस्य समाधिः कारितो महान् । स भूरितेजः शब्दांश्च दृष्ट्वा श्रुत्वाऽत्रसद्भूशम् ॥ ९ ॥
दन्दह्यते मया स्वामिन्नित्युवाच स मां ततः । आत्मज्ञानोपदेशेन मयाऽसौ बोधितश्चिरात् ॥ १० ॥
आश्वासनार्थं च मया तस्य वार्ता कृता च ताम् । कथयाम्यवधार्या सा भवद्विध्यानवेदिभिः ॥ ११ ॥
कुर्वन्समाधिं पुरुष आदौ कृष्णदृढाश्रयः । स्थानं गणपतेर्याति तत्र तं च समीक्षते ॥ १२ ॥

दृष्ट्वा विलोक्य । शब्दान्नानाविधान्महतो नादान् । श्रुत्वा । भूममतिशयेन । अत्रसत् त्रासं प्राप ॥ ९ ॥ दन्दह्यत इति । हे स्वामिन् ! । मया । दन्दह्यते अहं भूरिते-जसाऽत्यन्तं दाहमुपैमीत्यर्थः । इतीत्थम् । स भक्तः । माम् । उवाच । ततस्तदनन्तरम् । मया । असौ भक्तः । आत्मज्ञानोपदेशेन स्थूलादिदेहभिन्ननाम, जाति, वर्जिता-च्छेद्यादिधर्मयुगात्मस्वरूपोपदेशाचरणेन । चिराद्बहुकालपर्यन्तम् । बोधितो बोधं गमितः ॥ १० ॥ आश्वासनेति । मया । तस्य भक्तस्य । आश्वासनार्थम् । वार्ता च । कृता । तां वार्ताम् । कथयामि युष्मभ्यं ब्रूवे । सा वार्ता । ध्यानवेदिभिः समाधिनिष्ठैः । 'समाधिर्ना समर्थने । ध्याननी वा कनियमे' इति मेदिनी । भवद्भिः । अवधार्या मनसि धारणीया ॥ ११ ॥ तामेवाह षड्भिः । कुर्वन्निति । हे सन्तः ! । कृष्णदृढाश्रयः प्रत्यक्षश्रीकृष्णस्य सुदृढसमाश्रयवान् । पुरुषो भक्तः । समाधिम् । कुर्वन्सन् । आदौ प्रथमम् । गणपतेः । स्थानमाधारचक्रम् । याति । तत्र गणपतेः स्थाने । तं गणपतिम् । समीक्षते ॥ १२ ॥

तेज इति । असौ समाधिकृद्भक्तः । तत्र गणपतिस्थाने । तेजः । पश्यति । दिव्यं मनोज्ञम् । नादं शब्दं च । शृणोति । ततो गणपतिस्थानात् । ऊर्ध्वमुपरि-
वर्त्तमानानि । ब्रह्माच्युतादीनां विधिविष्णुप्रभृतीनाम् । आदिशब्देन रुद्रादीनां ग्रहणम् । स्थानानि स्वाधिष्ठानमणिपूरानाहतादीनि । गच्छति प्राप्नोति ॥ १३ ॥ यथेति ।
एष समाधिकृद्भक्तः । यथायथा । ऊर्ध्वस्थानम् । व्रजति । तथातथा । तत्र तत्र तस्मिंस्तस्मिन् स्थाने । तेजश्च नादश्च तयोः प्रभूतताऽतिशयता ताम् । अनुभवति ।
तेजोऽतिशयं वीक्षते नादातिशयं च शृणोतीत्यर्थः ॥ १४ ॥ एतदेव विवृणोति द्वाभ्याम् । शतेति । यदा । शतस्फूर्जथुवत् शतपरिमिताशनिनिर्घोषतुल्यम् । शत-
शब्देऽत्रासंख्यतापरः । भीमान् महाभयङ्करान् । नादान् । निशाम्यति संशृणुते । तदा तु । अतिधीरोऽपि अधिकधैर्ययुक्तोऽपि समाधिकृत्पुमान् । अनात्मविदात्मनिष्ठो
न भवति चेत् । तर्हि । भयात् महाभयं प्राप्य । त्रस्यति उद्विग्नो भवति ॥ १५ ॥ त्यक्तेति । असावनात्मवित्समाधिकृत्पुरुषः । यदा । त्यक्तमर्यादाब्धिनिभमुद्वेलसमुद्र-
सदृशम् । तेजः । वीक्षते । तदा । विश्वरूपेक्षणे श्रीकृष्णसम्प्रदर्शितविश्वरूपदर्शने । अर्जुनः स्वयं नरकृष्यवतारो महाशौर्ययुक्तो मध्यमपाण्डवः । यद्वद्यथा । तद्वत् । विभेति

तेजः पश्यति तत्रासौ दिव्यं नादं शृणोति च । ततो ब्रह्माच्युतादीनामूर्ध्वं स्थानानि गच्छति ॥ १३ ॥ यथा यथा
व्रजत्यूर्ध्वस्थानमेष तथा तथा । तत्र तत्रानुभवति तेजोनादप्रभूतताम् ॥ १४ ॥ शतस्फूर्जथुवद्भीमान् यदा नादान्नि-
शाम्यति । तदा तु त्रस्यति भयादतिधीरोऽप्यनात्मवित् ॥ १५ ॥ त्यक्तमर्यादाब्धिनिभं यदा तेजश्च वीक्षते । तदा
विभेत्यसौ यद्वद्विश्वरूपेक्षणेऽर्जुनः ॥ १६ ॥ आत्मज्ञानादिसम्पन्नास्त्विह भीतिं न यान्ति हि । अतस्तत्साधनोद्युक्ताः
सन्ति भक्ता विवेकिनः ॥ १७ ॥ समाधिरेष गदितो द्वेधा योगविशारदैः । प्राणरोधाच्चित्तरोध एकोऽन्यस्तद्विपर्ययः
॥ १८ ॥ योगाष्टाङ्गाभ्यासतस्तु प्राणरोधेन चेतसः । भक्तानां योगिनां रोधो भगवत्येव जायते ॥ १९ ॥

भयं प्राप्नोति ॥ १६ ॥ आत्मेति । आत्मज्ञानादिसम्पन्ना आत्मनिष्ठा कृष्णमाहात्म्यज्ञानाभ्यां युक्ताः समाधिकृद्भक्तास्तु । इहैवंविधतेजोदर्शने तथाविधनादश्रवणे च ।
भीतिम् । न यान्ति । हि । अतो हतोः । विवेकिनः । भक्ताः । तत्साधनोद्युक्ता आत्मनिष्ठा भगवन्माहात्म्यज्ञानसम्पादनोद्योगाः । सन्ति ॥ १७ ॥ एवं भगवद्भक्त-
स्यात्मनिष्ठासम्पादनप्रयोजनमुक्ता साम्प्रतं श्रीकृष्णे प्रेमातिशायिताप्राप्तिफलहेतुश्रीकृष्णमाहात्म्यज्ञानसम्पादनं कार्यमिति वक्तुं प्रक्रमते । समाधिरिति । हे सन्तः ! ।
योगविशारदैः समाधिमार्गनिष्णातैर्भगवद्भक्तैर्योगिभिः । एषः । समाधिः । द्वेधा । गदितः कथितः । प्राणरोधात् । चित्तरोधः । एकः समाधिः । तद्विपर्ययश्चि-
त्तरोधात्प्राणरोधः । अन्यो द्वितीयः समाधिः । भवति ॥ १८ ॥ द्वयोः समाध्येर्लक्षणमाह द्वाभ्याम् । योगेति । योगस्य सम्प्रज्ञातसमाधेः यान्यष्टावङ्गानि यमादीनि
तेषामभ्यासः परिशीलनं तस्मादिति ततस्तु । प्राणरोधेन प्राणवायोः स्थिरीभावेन । भक्तानाम् । योगिनाम् । चेतसः । भगवति साक्षात् श्रीकृष्णस्वरूपे एव । रोधः
स्थिरीभावः । जायते । अनेन प्राणरोधाच्चित्तरोधलक्षणः समाधिः कथितः ॥ १९ ॥

ह. वा .
सु. टी.
॥ ६५ ॥

साक्षादिति । साक्षात्कृष्णस्य प्रत्यक्षश्रीकृष्णभगवतः । माहात्म्यज्ञानतः सम्यग्महिम्नो वेदनात् । अतिहार्दितोऽतिशयितया प्रीत्या । जातेनेति शेषः । यथार्थतया श्रीकृष्णमाहात्म्यज्ञानसम्भूतेन तस्मिन् गाढानुरागेणेत्यर्थः । भक्तयोगिनाम् । तस्मिन् श्रीकृष्णस्वरूपे । चित्तरोधाच्चित्तस्य स्थिरीभावतः । प्राणरोधोऽसुसंयमनम् । स्यात् जायेत । अनेन चित्तरोधात्प्राणरोधलक्षणः समाधिः कथितः ॥ २० ॥ नन्वनेकविषयवासनासद्भाववतश्चेतसः प्रथमतः श्रीकृष्णे स्थिरभाव एवं कथं स्याद्यद्वोधेन प्राणरोध उच्यते इति चेत्तन्महिमातिशयवेदनेन विनिवृत्तसकलविषयवासनस्य तस्य स स्यादित्याह तदेति । हे मुनयः ! । तदा यदा श्रीकृष्णमहिमातिशयवेदनेन तस्मिन्प्रेमातिशयो जायते तस्मिन् काले । सकलाः । विषयान्तरवासनाः श्रीकृष्णेतरमायिकनानाविधविषयजोषणभावनाः । व्रुट्यन्ति निःशेषतो विनिवर्तन्ते । ततस्तदनन्तरम् । एकवृत्ति श्रीकृष्णस्वरूपे एवैकाग्रतां प्राप्तम् । चित्तम् । कृष्णे एव । निरुध्यते निरोधं प्राप्नोति । तेन प्राणनिरोधस्त्वनुक्तोऽपि बोध्य एव ॥ २१ ॥ अथेदानीं श्रीकृष्णभक्तो यावत्तन्माहात्म्यं यथार्थतो न वेत्ति तावत्तच्चित्तं मायिकविषयभोगाभिलाषे नानावृत्तिसत्त्वरूपे स्थिरतां नैति यदा तदेव कृष्णमाहात्म्यातिशयबोधेन निवृत्ततदितरसकल-विषयवासनं सत्तत्रैकाग्रवृत्ति स्यात्तदा लब्धबलं तत्तत्स्वरूपेऽवश्यमेव स्थिरं भवति तदा तु तद्रमणीयविषयसम्बन्धं प्राप्यापि कृष्णस्वरूपान्न निःसरतीत्येतद्दृष्टान्तेन द्रव्यति

साक्षात्कृष्णस्य माहात्म्यज्ञानतो ^{साक्षात्कृष्णस्य} भक्तयोगिनाम् । चित्तरोधात्प्राणरोधस्तस्मिन्स्यादतिहार्दितः ॥ २० ॥ तदा व्रुट्यन्ति सकला विषयान्तरवासनाः । एकवृत्ति ततश्चित्तं कृष्ण एव निरुध्यते ॥ २१ ॥ महाकृपाद्यथा कोशविंशत्या निःसरज्जलम् । भिन्नभिन्नसर्वैर्गच्छेन्मन्दवेगं भवेद्धि तत् ॥ २२ ॥ एकेनैव प्रवाहेण तद्गच्छेद्यदि तर्हि तु । शीघ्रवेगं चानिवार्य नृभिः स्यात्सबलैरपि ॥ २३ ॥ तथा दशेन्द्रियद्वारा तत्तदर्थानभिब्रजत् । शुभाशुभाञ्छतविधाञ्जायते तत्सहस्रधा ॥ २४ ॥ अनैकान्तिकवृत्तित्वादेस्थिरेणाबलेन च । न तेन कार्यसिद्धिः स्यान्मुमुक्षोः कापि देहिनः ॥ २५ ॥

षड्भिः । महेति । यथा । महाकृपाज्जलपक्षयशून्यात्प्रहेः । कोशविंशत्या विंशतिसंख्याकैश्चर्मपुटैः । उद्यत्य निपानेषु संभृतमिति शेषः । निःसरत्तज्जलनिर्गमद्वारा व्रजत् । जलम् । भिन्नभिन्नसर्वैः पृथक्पृथक् प्रवाहैः । गच्छेच्चेत् । तर्हि । तज्जलम् । मन्दवेगम् । भवेत् । हि ॥ २२ ॥ एकेनेति । यदि यर्हि । तत्पृथक्प्रवाहैर्गच्छज्जलम् । एकेन । प्रवाहेणैव । गच्छेत् । तर्हि तु । शीघ्रवेगम् । सबलैरपि । नृभिः । अनिवार्यं च । स्यात् ॥ २३ ॥ तथेति । तथा तेन प्रकारेण । तच्चित्तम् । दशेन्द्रिय-द्वारा श्रोत्रादिपञ्चज्ञानेन्द्रियद्वारेण वागादिपञ्चकर्मेन्द्रियद्वारेण चेत्यर्थः । शतविधानेकप्रकारान् । शुभाशुभान्समीनासमीचीनांश्च । तत्तर्थांस्तेषां तेषामिन्द्रियाणां शब्दादी-न्वचनादींश्च मायिकविषयान् । अभिब्रजदभिमुखं गच्छत् । सहस्रधाऽनेकप्रकारम् । जायते ॥ २४ ॥ अनैकेति । अनैकान्तिकवृत्तित्वाद्बहुवृत्तित्वाद्धेतोः । अस्थिरेण । अबलेन बलवर्जितेन । तेन चित्तेन । मुमुक्षोः । देहिनो भक्तस्य । कापि । कार्यसिद्धिः । न स्यात् । यथार्थभगवन्महिमानभिज्ञभक्तचित्तस्य मायिकविषयेष्वतिप्रवृत्ति-शीलत्वाद्बहुवृत्तिमत्तस्य कृष्णस्वरूपस्थिरतारूपकार्यसिद्धिं न सम्पादयतीति भावः ॥ २५ ॥

यदिति । एकवृत्ति यथार्थभगवन्माहात्म्यज्ञानेन विषयान्तरतो निवृत्तत्वाद्भगवत्सर्वैकाग्रतायुक्तम् । अत एव । सबलम् । यद्भक्तचित्तम् । कृष्णे एव । सुस्थिरम् । भवेच्चेत् । तर्हि । तद्भक्तचित्तम् । रम्यैरतिरमणीयैरपि । इन्द्रियार्थैर्भगवदितरैर्मायिकविषयैः । आक्रष्टम् । नैव । शक्यते । मायिकास्ते तत्तत् आहर्तुं न शक्नुवन्तीत्यर्थः ॥ २६ ॥ कृष्णेति । यदा । कृष्णेतरेषाम् । अर्थानां शब्दादीनां मायिकविषयाणाम् । चिन्तनवर्जितं भगवन्माहात्म्यवेदनेन स्मरणरहितम् । अत एव । निर्वासनं तद्भावनावर्जितम् । चित्तम् । भवेत्तदा । तच्चित्तम् । अच्युते श्रीकृष्णस्वरूपे । निरुद्धं निरोधं प्राप्तम् । ज्ञेयम् ॥ २७ ॥ एवमिति । एवममुना प्रकारेण । हरौ । चित्तनिरोधेन । प्राणरोधः । भवेत् । यः । प्राणरोधात् । हरौ । चित्तरोधः । स तु । प्रथितो हि योगशास्त्रे प्रसिद्ध एव । अस्ति ॥ २८ ॥ अष्टेति । अष्टाङ्गयोगस्य यमाद्यष्टाङ्गयुक्तस्य योगस्य । अभ्यासम् । विनापि । कृष्णचेतसामुत्करीत्या तन्माहात्म्यज्ञानेन भगवति स्थिरचित्तानां भक्तानाम् । समाधिसिद्धिश्चित्तनिरोधेन प्राणनिरोध-
लक्षणः पूर्वोक्तो यो द्वितीयसमाधिस्तस्य सम्प्राप्तिः । भवति । इत्यर्थ एवभूतमदुक्तार्थः । हृदि स्वस्वमनसि । अवधार्यताम् । यूयमप्येवं भगवन्माहात्म्यविचारं विधत्तेत्यर्थः

यत्वेकवृत्ति सबलं कृष्ण एव च सुस्थिरम् । रम्यैरपीन्द्रियार्थैस्तदाक्रष्टुं नैव शक्यते ॥ २६ ॥ कृष्णेतरेषामर्थानां यदा चिन्तनवर्जितम् । चित्तं निर्वासनं तद्धि निरुद्धं ज्ञेयमच्युते ॥ २७ ॥ एवं चित्तनिरोधेन प्राणारोधो भवेद्धरौ । प्राणरोधाच्चित्तरोधो यः स तु प्रथितोऽस्ति हि ॥ २८ ॥ अष्टाङ्गयोगस्याभ्यासं विनापि कृष्णचेतसाम् । समाधिसिद्धि-
र्भवतीत्यर्थो हृद्यवधार्यताम् ॥ २९ ॥ सन्तोऽतः सुधियो लोके योगं भूरिपरिश्रमम् । हित्वा कृष्णैकपूर्णार्थाः कुर्वते तदुपासनम् ॥ ३० ॥ मदुक्तसाधनद्वन्द्वबलाधिक्यमतो मतम् । यत्प्राप्तानां हृदि सदा स्थिरा स्यात्पूर्णकामता ॥ ३१ ॥ धर्मनिष्ठैस्ततो भक्तैर्भजद्भिर्नवधा हरिम् । आत्मनिष्ठा च माहात्म्यज्ञानं साध्यं हरे दृढम् ॥ ३२ ॥ स्नानसन्ध्यादिको धर्मो यथा विप्रस्य नैत्यकः । धर्मनिष्ठा भक्तिनिष्ठां तेषां नित्या तथाऽस्ति हि ॥ ३३ ॥

॥ २९ ॥ सन्त इति । अतो भगवन्माहात्म्यज्ञानस्यैवंविधप्रभावत्वाद्धेतोः । लोके । सुधियः । सन्तः । भूरिपरिश्रमं प्रचुरप्रयाससाध्यम् । योगमष्टाङ्गयोगम् । हित्वा । कृष्णैकपूर्णार्थाः माहात्म्यज्ञानजातसुदृढभगवत्स्वरूपानुरागसम्प्राप्तकृतकृत्यत्वाः सन्तः । तदुपासनं साक्षाच्छ्रीकृष्णभक्तिम् । कुर्वते ॥ ३० ॥ मदिति । हे सन्तः ! । अत आत्मनिष्ठायाः श्रीकृष्णमाहात्म्यज्ञानस्य चैवंविधप्रतापत्वाद्धेतोः । मदुक्तसाधनद्वन्द्वबलाधिक्यं मदुक्तात्मनिष्ठा भगवन्माहात्म्यज्ञानरूपसाधनयुग्मबलस्याधिकता । मतं मया-
सम्मतम् । यत्प्राप्तानां मदुक्तसाधनद्वन्द्वसम्यग्धिगतानां भक्तानाम् । हृदि मनसि । पूर्णकामता । सदा । स्थिरा । स्यात् ॥ ३१ ॥ धर्मेति । ततो हेतोः । धर्मनिष्ठैः सर्वदा स्वधर्मे वर्तमानैः । हरिं साक्षाच्छ्रीकृष्णम् । नवधा श्रवणादिनवप्रकारेण । भजद्भिः । भक्तैः । आत्मनिष्ठा । हरेः । माहात्म्यज्ञानं च । दृढं यथा तथा । साध्यम् ॥ ३२ ॥ स्नानेति । यथा । विप्रस्य ब्राह्मणस्य । स्नानसन्ध्यादिकः स्नानसन्ध्याजपहोमप्रभृतिकः । धर्मः । नैत्यकोऽकरणे प्रत्यवायसाधनत्वेन नित्यमेव प्राप्तः ।

ह. वा.
सु. टी.
॥ ६६ ॥

तथा तेनैव प्रकारेण । धर्मनिष्ठा । भक्तिनिष्ठा च । तेषां भक्तानाम् । नित्या नित्यप्राप्ता । अस्ति । हि । ब्राह्मणेन सन्ध्यादिस्वनित्यकर्मभ्य इव भगवद्भक्तैर्धर्मनिष्ठातः । कदापि न च्यवितव्यमित्यर्थः ॥ ३३ ॥ पूर्वेति । हे सन्तः ! । पूर्वोक्तसाधनाभ्यासः पूर्वं मयाभिहितात्मनिष्ठाकृष्णमाहात्म्यवेदनरूपसाधनद्वयाभ्यसनं तु । सर्वथा । कार्यः । अपूर्णं मन्यमानानां स्वात्मानं परमार्थतया अपूर्णकामं विजानताम् । पूर्णता पूर्णकामता । तेन पूर्वोक्तसाधनाभ्यासेन । सेत्स्यति सिद्धा भविष्यति ॥ ३४ ॥ स्वेति । साधु-भिरुक्तप्रकारां पूर्णतां प्राप्तैः सद्भिर्भक्तैः । स्वपूर्णताभिमानेन स्वाधिगतपूर्वोक्तपूर्णताजाताभिमत्या । कचित्कदाचिदपि । नोद्विच्यमुत्सेकिभिर्न भवितव्यम् । तथा सति उद्रेकवच्चे सति तु । अग्न्युप्तबीजवत् । ईशकृपा । भवेत् । यथाग्नावुप्तं बीजं भस्मभावादृते किञ्चिन्नावशिष्यते तथोद्रेकवस्तु जातापि भगवत्कृपा निःशेषतो विनिवर्त्तते इत्यर्थः ॥ ३५ ॥ अत इति । अतो हेतोः । यथा । उक्तं मया यथा कथितम् । तथा । हृदि भवता मानसे । साधु सम्यग्यथा तथा । बोध्यम् । इत्यमुना प्रकारेण । उक्त्वा । कृष्णः श्रीहरिः । स्वनिकेतं स्वावासभवनम् । आयात् । उदारसत्त्वा महामनसः । सन्तः सर्वे साधवः । सदःस्थाः सभानिषण्णा अन्ये गृहिजनाश्चापि । तद्वागमृतं श्रीहरिवचना-

पूर्वोक्तसाधनाभ्यासः सन्तः कार्यस्तु सर्वथा । अपूर्णं मन्यमानानां पूर्णता तेन सेत्स्यति ॥ ३४ ॥ सम्पूर्णता-भिमानेन नोद्विच्यं साधुभिः क्वचित् । तथा सति त्वीशकृपा भवेदग्न्युप्तबीजवत् ॥ ३५ ॥ अतो यथोक्तं हृदि साधु बोध्यमुक्त्वेति कृष्णः स्वनिकेतमायात् । सन्तोऽपि तद्वागमृतं सदःस्थाः पीत्वा तथेत्युचुर्दुदारसत्त्वाः ॥ ३६ ॥

इति श्रीहरिवाक्यसुधासिन्धौ शतानन्दविरचिते पञ्चविंशस्तरङ्गः ॥ २५ ॥

शकाब्दे विक्रमार्कस्य रसाश्वसुभूमिते । सहस्यशुक्लैकादश्यां वचोऽमृतमिदं हरेः ॥ १ ॥
तत्र दुर्गपुरे दुर्गे उत्तमेनस्य वेश्मनः । प्राग्द्वारस्य बहिर्वेद्यां स्वासने स उपाविशत् ॥ २ ॥

मृतम् । पीत्वा एकाग्रमनसा आश्रुत्येत्यर्थः । तथेति भगवंस्त्वया यथा कथितं तथा करिष्याम इति । ऊचुः स्वावासं व्रजन्तं भगवन्तं कथयामासुः ॥ ३६ ॥ स्वभक्तस्य स्वधर्मेण युक्तस्यापूर्णकामता । स्वस्य माहात्म्यबोधेन निरस्ता चात्मनिष्ठया ॥ १ ॥ युक्तियुग्वचनैर्येन स्वभक्तानां हितेच्छुना । चित्ते स श्रीहरिर्मेऽस्तु भक्तिधर्मसुतोऽन्वहम् ॥ २ ॥ इति श्रीमदेकान्तिकधर्मप्रवर्त्तकश्रीहर्षेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां पञ्चविंशस्तरङ्गः ॥ २५ ॥

षड्विंशे कृष्णसम्बन्धिशब्दादौ समुदीरिता । भक्तानां तु रसिकता तदन्यत्र निषेधिता ॥ १ ॥ शकेति । शकेति पूर्वोद्धं व्याख्यातम् (१८७६) सहस्यशुक्लैकादश्यां पौषमासधवलपक्षैकादशिकातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमेनस्योत्तमाख्यनृपतेः । 'इनः सूर्ये नृपे पत्या-वि'ति विश्वः । दुर्गे । प्राग्द्वारस्य पूर्वोभिमुखस्य । वेश्मनस्तस्यैव गृहस्य । बहिर्वेद्यां बाह्यायां वितर्ही । स्वासने सद्यः पिञ्जितपिचुतूलसम्भृतसुस्पर्शतूलिकाच्छादिते श्वेतोत्तरच्छ-दवति मध्ये शोभनासने । स श्रीहरिः । उपाविशद्दिनमणौ मध्याह्नां प्राप्ते स्वावासभवनादागत्योपविष्ट्वानित्यर्थः ॥ २ ॥

तरंग
२५-२६

॥ ६६ ॥

तं विशिनष्टि सितेति । सितसर्वाम्बरः परिहितश्चेताधोवसन उत्तरीयीकृतश्चेतचतुष्कालपटो मूर्द्धसंवेष्टितसूक्ष्मघनश्चेताम्बर इत्यर्थः । शीर्षपटसत्कुन्दशेखरः शिरोवेष्टन-
संनिहितकुन्दकुसुमावतंसः । 'पुंस्युत्तंसावतंसौ द्वौ कर्णपुरे च शेखरे' इत्यमरः । मन्दारकुसुमोत्तंसः भाषायां गुलदावदि इति प्रसिद्धपुष्पकृतकर्णपूरः । त्यागिगृहिव्रजै-
र्नानादेशागतत्यागिगृहिव्रजैः । वृतः सभायां परिवेष्टितः ॥ ३ ॥ प्रगायत इति । स श्रीहरिः । सवाद्यं शृङ्गारमृदङ्गादिवाद्योपेतं यथातथा । कीर्त्तनानि भगवच्चरित्रयशो-
ङ्कितमुक्तानन्दादिकविसंख्यपद्यानि । प्रगायतः । सतः साधून् प्रति । अब्रवीत् । हे सन्तः ! । वो युष्माकम् । कीर्त्तनगानम् । क्षणं क्षणकालपर्यन्तम् । विरमय्य संस्तभ्य ।
मदीरितं युष्माकं हिताय मया संकथ्यमानम् ॥ ४ ॥ कीर्त्तनमिति । कीर्त्तनं वार्त्तारूपं कीर्त्तनगानम् । सर्वैर्युष्माभिः सकलैर्मुन्यादिभिः । श्रूयताम् । इत्यमुना
प्रकारेण । उक्ताः श्रीहरिणा कथिताः । ते सन्तः । तथा श्रीहरिणा यथा कथितं तेन प्रकारेणैव । व्यधुश्चक्रुः । ततस्तदनन्तरम् । जगद्गुरुर्जगतां सत्य एक एव
देशिकः । स श्रीहरिः । निश्चितार्थं प्रमाणनिर्णीतार्थम् । वाक्यम् । जगाद । इति द्वयोरेकसम्बन्धः ॥ ५ ॥ रसिकानीति । हे सन्तः ! । राधिकापतेः रासेश्वरीप्राणनाथस्य

सितसर्वाम्बरः शीर्षपटसत्कुन्दशेखरः । मन्दारकुसुमोत्तंसो वृतस्त्यागिगृहिव्रजैः ॥ ३ ॥
प्रगायतः कीर्त्तनानि सवाद्यं स सतोऽब्रवीत् । क्षणं कीर्त्तनगायनं वो विरमय्य मदीरितम् ॥ ४ ॥
कीर्त्तनं श्रूयतां सर्वैरित्युक्तास्ते तथा व्यधुः । निश्चितार्थं ततो वाक्यं स जगाद जगद्गुरुः ॥ ५ ॥
रसिकानि कीर्त्तनानि गायतां राधिकापतेः । तस्मिन्नेव रसः स्याच्चेत्तर्हि तद्धि सुगायनम् ॥ ६ ॥
अन्यथा तु महत्येव हानिर्भवति गायताम् । यदेषां तुल्यता जाता कृष्णे कृष्णेतरेषु च ॥ ७ ॥
बोध्या भक्तास्तु रसिकास्त एव जगतीतले । येषां कृष्णेतरार्थेषु रसः कापि न सम्भवेत् ॥ ८ ॥

श्रीकृष्णस्य । रसिकानि विभावानुभाव-सात्त्विक-संचार्युद्रिक्त-रति-स्थायिभावरूपं शृङ्गाररसमयानि । कीर्त्तनानि संस्कृतभाषानिबद्धानि मुक्तानन्दब्रह्मानन्दप्रेमानन्दादिकवि-
निबद्धानि पद्यानि । गायतां भक्तजनानाम् । चेद्यदि । तस्मिन् श्रीकृष्णपरमात्मन्वेव । रसः सप्तविधशृङ्गाररूप सप्तमभेदवर्जितप्रेमादिषड्विधोरागः । 'रसो गन्धरसे स्वादे
तिक्तादौ विषरागयोः । शृङ्गारा'विति विश्वः । स्यात् । तर्हि । तद्रसिककीर्त्तनगायनम् । सुगायनं स्वनिःश्रेयसकरं समीचिनं गानम् । भवेत् । हि निश्चितम् ॥ ६ ॥
अन्यथेति । अन्यथा सर्वथा भगवति विधेयरागं परित्यज्य स्त्र्यादौ रागे जाते सति त्वित्यर्थः । गायतां रसिककीर्त्तनगानं कुर्वतां भक्तानाम् । महत्यतिशयितैव । हानिः
स्वनिःश्रेयसभ्रंशरूपः स्वार्थविनाशः । भवति । तत्र हेतुमाह । यद्यास्माद्धेतोः । एषामेवंविधभक्तानाम् । कृष्णे श्रीकृष्णपरमात्मनि । कृष्णेतरेषु तद्धिन्नेषु मायिकेषु संसृति-
हेतुषु स्त्र्यादिपदार्थेषु च । तुल्यता समानता । जाता ॥ ७ ॥ बोध्या इति । येषां भक्तानाम् । कृष्णेतरार्थेषु श्रीकृष्णभिन्नपदार्थमात्रेषु । रसो रागः । कापि कदाचिदपि
। न सम्भवेदुत्पन्नो न भवेत् । ते भक्ता एव । जगतीतले । रसिकाः सत्या रसिकाः । बोध्याः ॥ ८ ॥

एतदेव सुस्पष्टमाह पञ्चभिः । कृष्णेति । यस्य भक्तस्य । कृष्णसम्बन्धवति श्रीकृष्णस्वरूपगुणचरित्रसम्बन्धभाजि । शब्दे एव । रुचिः प्रीतिपर्यायो रागो भवेत् । तद्विन्ने कृष्णसम्बन्धभिन्ने । स्त्र्यादिशब्दे । रुचिः । न भवेत् । स भक्तः । सत्यः परमार्थः । रसिकः । मतः ॥ ९ ॥ कृष्णेति । यस्य भक्तस्य । कृष्णसम्बन्धिसंस्पर्शे । एव । रुचिः । भवेत् । अहिस्पर्शवत् कृष्णसर्पसंस्पर्शे इव । स्त्र्यादिस्पर्शे । न तु रुचिर्नैव भवेत् । स भक्तः । सन् सत्यः । रसिकः मतः । हि ॥ १० ॥ कृष्णेति । यस्य भक्तस्य । एका केवला । कृष्णसम्बन्धिरूपेक्षा रुचिरेव । भवेत् । स्त्र्यादिदिदृक्षा स्त्र्यादिरूपदर्शनेच्छा । न तु नैव । स्यात् । सः । भक्तः । सन् सत्यः । रसिकः । अस्ति ॥ ११ ॥ कृष्णेति । यस्य भक्तस्य । कृष्णार्पितान्नास्वादे श्रीकृष्णनिवेदितान्नास्वादने । एव । एका केवला रुचिः । स्यात् । तदन्यरसास्वादे श्रीकृष्णेतरदेवादिसमर्पिततदसमर्पितान्नरसादिस्वादने । रुचिः । न स्यात् । स भक्त एव । सन् सत्यः । रसिकः । अस्ति हि ॥ १२ ॥ कृष्णेति । यस्य भक्तस्य । कृष्णनिर्मात्यपुष्पादिघ्राणे श्रीकृष्णशेषाभूतकुसुमादेः शिङ्घणे । रुचिः । भवेत् । अन्यसौरभघ्राणे श्रीकृष्णनिर्मात्यभिन्नमायिकानेकविधपुष्पादिसुगन्धावघ्राणे । न तु

कृष्णसम्बन्धवत्येव शब्दे यस्य रुचिर्भवेत् । न तद्विन्ने स्त्र्यादिशब्दे स सत्यो रसिको मतः ॥ ९ ॥ कृष्णसम्बन्धिसंस्पर्श एव यस्य रुचिर्भवेत् । न त्वहिस्पर्शवत्स्त्र्यादिस्पर्शे स रसिको हि सन् ॥ १० ॥ कृष्णसम्बन्धिरूपेक्षा रुचिरेकैव यस्य च । न तु स्त्र्यादिदिदृक्षा स्यात्स भक्तौ रसिकोऽस्ति सन् ॥ ११ ॥ कृष्णार्पितान्नास्वादे स्याद्रुचिरेकैव यस्य च । न तदन्यरसास्वादे स एव रसिको हि सन् ॥ १२ ॥ कृष्णनिर्मात्यपुष्पादिघ्राणे यस्य रुचिर्भवेत् । न त्वन्यसौरभघ्राणो स सत्यो रसिको मतः ॥ १३ ॥ एवं भागवतान् पञ्चविषयान्प्राप्य मोदते । यथा तथेतरार्थाप्त्या हृष्येत्स तु मतोऽधमः ॥ १४ ॥ एवं वृत्तस्य भक्तिस्तु व्यर्था ज्ञेया रमापतेः । सत्यत्वेऽपि हरेर्भक्तभावदोषात्तथोच्यते ॥ १५ ॥ यथा भागवतानेव विषयानुपयुज्जताम् । पुंसां जाग्रदवस्थायां सत्या रसिकता मता ॥ १६ ॥

नैव रुचिर्भवेत् । स भक्तः । सत्यः । रसिकः मतः ॥ १३ ॥ एवमिति । एवं पञ्चधा पूर्वोक्तो यः सत्यो रसिकभक्तः सः । भागवतान् । भगवत्सम्बन्धिनः । पञ्च । विषयान् शब्दादीन् । प्राप्य । यथा । मोदते हृष्टो भवति । तथा । यो भक्तः । इतरार्थाप्त्या श्रीकृष्णसम्बन्धवर्जितशब्दादिविषयसम्प्राप्त्या हृष्येद्बुद्धो भवेत् । स रसिकभक्तस्तु । अधमोऽतिन्यूनोऽसत्य इत्यर्थः । मतः ॥ १४ ॥ एवमिति । एवं वृत्तस्य भगवत्सम्बन्धरहितपञ्चविषयप्राप्त्या हर्षमुपगच्छतो भक्तस्य सम्बन्धिनी । रमापतेर्लक्ष्मीकान्तस्य श्रीकृष्णस्य । भक्तिस्तु । व्यर्था आत्यन्तिककल्याणसम्पादकत्वाभावान्निष्फला । ज्ञेया । हरेस्तद्भक्त्या धारस्य श्रीकृष्णभगवतः । सत्यत्वेऽपि । भक्तभावदोषात्सर्वथा प्रीतिपर्यायभावकरणार्हे श्रीकृष्णे यथा तथान्यत्रापि भक्तस्य भावाचरणदोषतो हेतोः । तथा । उच्यते तस्य भक्तिर्व्यर्थेति कथ्यते इत्यर्थः ॥ १५ ॥ यथेति । किञ्च । यथा । जाग्रदवस्थायाम् । भागवतानेव । विषयान् । उपयुज्जतां सेवमानानाम् । पुंसां भक्तजनानाम् । सत्या । रसिकता । मता ॥ १६ ॥

तथेति । तथा । तेनैव प्रकारेण । स्वप्ने स्वप्नावस्थायामपि । भगवत्सम्बन्धर्थनिषेविणां श्रीकृष्णसम्बन्धिन एव शब्दादिविषयान्सेवमानानां जनानाम् । रसिक-
भक्तत्वम् । मया । सत्यम् । मतम् । अन्येषां श्रीकृष्णसम्बन्धभिन्नमायिकस्थ्यादिसम्बन्धिविषयान्स्वप्ने सेवमानानाम् जनानाम् । रसिकभक्तत्वम् । मया । सत्यम् ।
न तु नैव । मतम् ॥ १७ ॥ एवमिति । एवमुना प्रकारेण । सदा सर्वकालम् । जाग्रति स्वप्ने चेत्यर्थः । एकमनसा श्रीकृष्णस्वरूपे एकाग्रमानसेन । कृष्णचिन्तनं
सर्वदा श्रीकृष्णमूर्तिध्यानम् । कुर्वतां रसिकभक्तानाम् । हृदि मनसि । एका केवला । तन्मूर्तिः साक्षाच्छ्रीकृष्णमूर्तिरेव । भाति प्रतिभासते । अन्यच्छ्रीकृष्णमूर्तिव्यतिरि-
क्तम् । किञ्चन ब्रह्माण्डान्तर्वर्तिकिमपि पदार्थमात्रम् । न तु नैव भाति ॥ १८ ॥ तामिति । तां श्रीकृष्णमूर्तिमेव । पश्यतामीक्षमाणानां रसिकभक्तानाम् । अल्पकालेन
हृदि हृत्पत्रे । अलौकिकम् । ब्रह्मतेजोऽक्षरब्रह्मप्रकाशः । प्रकाशते भाति । तत्र हृत्स्फुरिताक्षरब्रह्मतेजसि । सा श्रीकृष्णमूर्तिरेव । भासते सदा प्रकाशते ॥ १९ ॥ तस्मादिति ।
तस्माद्धेतोः । रसिकैः । भवद्भिरपि । उच्चैरुच्चस्वरेण । कीर्तनगायने । एवं पूर्वोक्तसत्यरसिकभक्तप्रकारेण । स्वं स्वकीयम् । मानसम् । कृष्णे एव । धार्यम् । अन्यत्र भगवदित-

तथा स्वप्नेऽपि भगवत्सम्बन्धर्थनिषेविणाम् । सत्यं रसिकभक्तत्वं न त्वन्येषां मतं मया ॥ १७ ॥
एवं सदैकमनसा कुर्वतां कृष्णचिन्तनम् । हृदि तन्मूर्तिरेकैव भाति नान्यत्तु किञ्चन ॥ १८ ॥
तामेव पश्यतामल्पकालेन हृद्यलौकिकम् । प्रकाशते ब्रह्मतेजस्तत्र सैव च भासते ॥ १९ ॥
तस्माद्भवद्भिरप्येवमुच्चैः कीर्तनगायने । रसिकैः कृष्ण एव स्वं धार्यं नान्यत्र मानसम् ॥ २० ॥
गायनं क्रियते यर्हि भवद्भिर्मम सन्निधौ । तदा मयैकाग्रहृदा कृष्ण एव विचिन्त्यते ॥ २१ ॥
कर्तुं तत्रान्तरायं तु नैव शक्नोति कश्चन । ईदृग्वलिष्ठो हृदये विचारो वर्तते मम ॥ २२ ॥
एवं तेन स्वदृष्टान्तः शिक्षार्थं हरिणोदितः । स्वयं तु तदुपास्योऽस्ति कृष्ण एव नराकृतिः ॥ २३ ॥

रस्मिन्मायिकपदार्थमात्रे । न धार्यम् ॥ २० ॥ गायनमिति । भवद्भिः । यर्हि । मम । सन्निधौ समीपे । गायनं कीर्तनगानम् । क्रियते । तदा तर्हि । मया । एकाग्रहृदा
अव्यग्रेण मानसेन । कृष्ण एव । विचिन्त्यते ॥ २१ ॥ कर्तुमिति । तत्र श्रीकृष्णचिन्तने । अन्तरायं विघ्नम् । कर्तुं तु । कश्चन कोऽपि मायिकपदार्थः । नैव ।
शक्नोति । ईदृगेवंविधः । बलिष्ठोऽतिबलवान् । विचारः । मम । हृदये मानसे । वर्तते ॥ २२ ॥ एवमिति । एवमुना प्रकारेण । तेनैवं स्वभक्तेभ्य उपदेशं कृतवता ।
हरिणा । स्वदृष्टान्तः । शिक्षार्थं स्वभक्तोपदेशार्थम् । उदितः कथितः । स्वयं श्रीहरिस्तु । तदुपास्यः साध्वादिसकलस्वभक्तजनैः स्वपरमनिःश्रेयसार्थमुपासनीयः ।
नराकृतिर्निष्कारणकरुणया धृतनराकारः । कृष्णः स्वयमक्षरधामाधिपतिः श्रीकृष्णो भगवानेव । अस्ति । इत्थंभूतस्यास्य पारोक्ष्येण तन्महिमप्रदर्शनं नृनाटयानुकारेण
स्वभक्तशिक्षार्थं ज्ञेयम् ॥ २३ ॥

वचनेति । इत्थमेवंविधम् । ईशितुः परमेश्वरस्य श्रीहरेः । वचनामृतम् । सकलाः । ते पूर्वोक्ता गायकाः साधवः । सकलाः सभानिषण्णा अन्ये सर्वेऽपि । भक्तजनाः । निशम्य श्रुत्वा । सादरं यथातथा । हृदये स्वस्वमानसे । दधति स्म धारयामासुरेव । हितावहं स्वेषां हितबोधकम् । तं श्रीहरिम् । प्रणमन्ति स्म सादरं नमश्चक्रुः ॥ २४ ॥ रसिकत्वं स्वभक्तानां सकलेन्द्रियवृत्तिभिः । स्वस्वरूपे सर्वथोक्तं स्वप्ने जाग्रति येन च ॥ १ ॥ मायिकार्थनिषेधोक्तिपूर्वं स्वीयहितेच्छुना । स श्रीहरिः स्वमूर्त्तौ मे दत्ताद्रसिकतां सदा ॥ २ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां षड्विंशस्तरङ्गः ॥ २६ ॥

सतां कृष्णे स्थितिमतां ज्ञानेनैकान्तिनां स्फुटम् । लक्षणं सप्तविंशे तु प्रोक्तं श्रीहरिणा ततः ॥ १ ॥ शकेति । शकेति पूर्वोद्धृतं व्याख्यातम् । (१८७६) सहस्रशुक्लद्वादश्यां पौषमासीयशुक्लपक्षद्वादशिकातिथौ । इदम् । हरेः । वचोऽमृतम् । अभूत् ॥ १ ॥ तत्रेति । पश्चिमेति । तत्र तिथौ । दुर्गपुरे । उत्तमस्योत्तमाख्यस्य ।

वचनामृतमित्थमीशितुः सकला भक्तजना निशम्य ते । हृदये दधति स्म सादरं प्रणमन्ति स्म च तं हितावहम् ॥ २४ ॥

इति श्रीहरिवाक्यसुधासिन्धौ शतानन्दमुनिविरचिते षड्विंशस्तरङ्गः ॥ २६ ॥

शकाब्दे विक्रमार्कस्य रसाश्वसुभूमिते । सहस्रशुक्लद्वादश्यां वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमस्य महीभुजः । सतां मठे प्रभुर्वेद्यां सन्निर्मितशुभासने ॥ २ ॥ पश्चिमास्यः प्रातरेत्य त्यागिगृहिसदोन्तरे । उपविष्टः क्षणं ध्यात्वा सत ऊचे सितांशुकः ॥ ३ ॥ भजनेच्छाऽत्र सर्वेषां कृष्णस्य हृदि वर्त्तते । तथापि तत्तज्ज्ञाने तु वर्त्तते भिन्न-भिन्नता ॥ ४ ॥ तत्र ज्ञानेन येनात्र भगवान् हृदि सर्वथा । निवासं कुरुते सम्यक् श्रूयतां तद्वदामि वः ॥ ५ ॥

महीभुजो नृपतेः । दुर्गे । सतां साधूनाम् । मठे । प्रातर्ब्राह्मे मुहूर्त्ते । एतत् स्वावा-सादागमनं कृत्वा । वेद्यां बाह्यायां वितर्ही । त्यागिगृहिसदोन्तरे नानादेशागत-त्यागिगृहिसभक्तसभामध्ये । सन्निर्मितशुभासने श्रीहर्यागमनं श्रुत्वा आदित एव साधुभिर्विहिते सश्वेतोत्तरच्छदे सपार्श्विके स्थूलतूलिकारूपे शोभने आसने । उपविष्टः । सितांशुकः परिहितश्वेताधोवसनः प्रावृतश्वेतचतुष्फालपटः शिरोनिबद्धसितसूक्ष्मघनवसनश्चेत्यर्थः । प्रभुः श्रीहरिः । पश्चिमास्यः पश्चिमदिगभिमुखपद्मः सन् । क्षणं क्षणकाल-पर्यन्तम् । ध्यात्वा तन्तर्दृष्ट्या किञ्चिद्विचार्य । सतः स्वपुरेऽवस्थितसाधून्प्रति । ऊचे वक्ष्यमाणप्रकारेण उवाच । इति द्वयोरेकान्वयः ॥ २ ॥ ३ ॥ भजनेति । हे साधवः ! । अत्र सत्सङ्गे । सर्वेषां सकलानां सत्सङ्गिजनानाम् । हृदि मनसि । कृष्णस्य साक्षाच्छ्रीकृष्णभगवतः । भजनेच्छा नवधाभक्तिविधानेच्छा । वर्त्तते । तथापि । तत्तज्ज्ञाने तेषां तेषां सत्सङ्गिनां बुद्ध्यवस्थिते वेदने तु । भिन्नभिन्नता रुचिवैचित्र्यान्नाविधो भेदः । वर्त्तते ॥ ४ ॥ तत्रेति । अत्र सत्सङ्गे । तत्र तेषां तेषु ज्ञानेषु मध्ये । येन ज्ञानेन । भगवान् साक्षाच्छ्रीकृष्णः । हृदि मनसि । सर्वथा सर्वप्रकारेण । निवासम् । कुरुते । तत् ज्ञानम् । वो युष्मान् । सम्यक् । वदामि । श्रूयतां भवद्भिस्तदाकर्ण्यताम् ॥ ५ ॥

विधृतेति । येन भगवता । विधृता स्वतेज आधाय विन्यस्ता । पृथिवी । वारां जलानाम् । उपरि । तिष्ठति अद्यापि स्थिता भवति । तथा । येन । विधृतम् । ताराचक्रं ज्योतिश्चक्रम् । स्वर्गादयः । लोकाश्च । अन्तरिक्षे आकाशे । तिष्ठति ॥ ६ ॥ सूर्येति । यदाज्ञया यस्य भगवतो निदेशेन । सूर्याचन्द्रमसौ । उदयास्तमने । यातः प्राप्तः । तथा । वर्षाषु प्रावृषि । मेघाः । अम्बूनि जलानि । वर्षन्ति । चकाराद्यद्वाद्वाति वातोऽयमित्यादिश्रीभागवततृतीयस्कन्धोक्तेर्यदत्र न्यूनं ततोऽवगन्तव्यम् ॥ ७ ॥ काल इति । यदाज्ञया । तरवः औषधयश्चापीत्यपि च शब्दाद्बोधयम् । काले काले स्वस्वसमये । पुष्पफलं पुष्पाणि फलानि चेत्यर्थः । सूयन्ते उत्पादयन्तीत्यर्थः । अन्धिः समुद्रः । वर्षासु वर्षाकालेऽपि । मर्यादाम् । न जहाति । पालीरहितः सन्नपि वेलां नाक्रमते इत्यर्थः ॥ ८ ॥ अन्विति । यदिच्छया यत्कृतसङ्कल्पेन । स्त्रीजठरे नार्या उदरे । अम्बुविन्दोः पुरुषनिषिक्तवीर्यात्मकजलपृषततः । अङ्घ्रिकरादयः पादपाणिप्रभृत्यवयवसमुदायात्मकं शरीरमीत्यर्थः । जायन्ते । ईदृशा एवंविधा आश्चर्या विस्मयं करा गुणा यस्य सः । प्रभुरतिसमर्थः । यः । भगवान् । अस्तीति शेषः ॥ ९ ॥ स इति । स एवंभूतो भगवानेव । अद्य साम्प्रतम् । नराकारः पुरुष-

विधृता येन पृथिवी वारामुपरि तिष्ठति । ताराचक्रं चान्तरिक्षे लोकाः स्वर्गादयस्तथा ॥ ६ ॥ सूर्याचन्द्रमसौ यात उदयास्तमने तथा । वर्षन्त्यम्बूनि वर्षासु मेघाश्चापि यदाज्ञया ॥ ७ ॥ काले काले पुष्पफलं सूयन्ते तरवोऽपि च । मर्यादां न जहात्यन्धिर्वर्षास्वपि यदाज्ञया ॥ ८ ॥ अम्बुविन्दोः स्त्रीजठरे जायन्तेऽङ्घ्रिकरादयः । यदिच्छयेदृशाश्चर्यगुणो यो भगवान् प्रभुः ॥ ९ ॥ स एवाद्य नराकारः साक्षान्मां मिलितोऽस्ति हि । यान्याश्चर्याणि प्रागासंस्तान्यनेन कृतानि च ॥ १० ॥ करोत्यद्य तथाऽग्रे च कारिष्यत्ययमेव हि । एवं यद्भगवज्ज्ञानं तज्ज्ञानं मतमुत्तमम् ॥ ११ ॥ तथैवं ज्ञानिनः स्वस्य क्वचिन्महति पूजने । ताडने वा गजारोहे खरारोहेऽपि वा क्वचित् ॥ १२ ॥ स्वर्णे लोष्टे रिपौ मित्रे रम्यरूपकुरूपयोः । मानेऽपमाने च भवेत्समत्वं येन सर्वदा ॥ १३ ॥

समानाकृतिः । अत एव । साक्षात्प्रत्यक्षः सन् । माम् । मिलितः । अस्ति । हि निश्चितमेव । किञ्च । यानि । आश्चर्याणि । प्राक् । आसन् । तान्याश्चर्याणि । अनेन मया साक्षात्सङ्गतेन भगवता । कृतानि । सन्ति ॥ १० ॥ करोतीति । अयं मयोपलब्धो भगवानेव । अद्य । करोति । आश्चर्याणीति शेषः । तथा । अग्रे । करिष्यति । एवममुना प्रकारेण । यत् । भगवज्ज्ञानम् । तत् । ज्ञानम् । उत्तमम् । मतम् । मयेति शेषः ॥ ११ ॥ तथेति । तथा तेन प्रकारेणैव । एवंज्ञानिन इत्थंभूतभगवज्ज्ञानवतः । स्वस्यात्मनः । क्वचित् । महति उपचारातिशयवति । पूजने । अथवा । ताडने लक्रुटादिना प्रहारे । क्वचित् । गजारोहे । अथवा । खरारोहे ॥ १२ ॥ स्वर्ण इति । स्वर्णे हेम्नि । अथवा । लोष्टे पांसुपिण्डे । मित्रे । अथवा । रिपौ । रम्यरूपकुरूपयोः । रमणीयरूपवत्यां षोडशाब्दवयस्कयुवत्यामथवा कुरूपवत्यामशीतिवर्षवयस्कवृद्धनार्यामित्यर्थः । माने । अथवा । अपमाने । एवमेतेषु महापूजनताडनादिद्वन्द्वेषु । येन वैराग्योपेतेनात्मज्ञानेन । सर्वदा सर्वकालम् । समत्वं समभावः

भवेत् । इति द्वयोरेकसम्बन्धः ॥ १३ ॥ तदिति । तत्समतापादकम् । ज्ञानं वैराग्योपेतमात्मवेदनमपि । उत्कृष्टमुत्तमम् । भवति । तद्वत् उभयज्ञाननिष्ठावतो भक्तस्य । हृदि । नित्यदा सर्वदा । भगवतः । वासो निवासः । ज्ञेयः । स च एवंविधो भक्तस्तु । सुरादिभिः । अर्च्यः महोपचारैः पूजनीयोऽस्ति । हि ॥ १४ ॥ स इति । स चेत्थंभूतो भक्तस्तु । स्वाश्रयिणां कृतस्वाश्रयाणाम् । नृणाम् । भवार्णवात्संसारसमुद्रात् । समुद्रर्त्तोद्धारकारकः । भवति । अनन्ता अपरिमिताः कल्याण-
गुणाः स्वधर्मज्ञानवैराग्यभक्त्यादयः कल्याणकारिणो गुणा यस्य स तथाभूतः । स भक्तः । जगतां ब्रह्माण्डोदरवर्त्तिसर्वजनानाम् । आधार उपकारकत्वेनाधिकरणरूपः । अस्ति ॥ १५ ॥ तस्य जगदाधारत्वमाह । स्वेति । असौ भक्तः । स्वेन्द्रियस्थाच्युतेन । पूर्वोक्तरीत्या सम्प्राप्तोभयविधज्ञानवति एकान्तिकभक्ते स्वस्मिन् । कृतनिवासेनानन्तैश्वर्य-
विशिष्टेनाच्युतेनैकाकारतामापादितेन सकलेन्द्रियगणेन स्वस्य विशिष्टत्वात्स्वेन्द्रियेष्वस्थितेन भगवतेत्यर्थः । अन्येषां स्वेतरेषाम् । सर्वदेहिनां सम्बन्धिनाम् । नेत्रादीनाम् । इन्द्रियाणाम् । प्रकाशेन भगवद्वत्सचेतनतापादने । समर्थः । अस्ति ॥ १६ ॥ एवमिति । एवमुना प्रकारेण । शक्तस्य भगवद्विधेयकार्यकारणार्हतयात्यन्तसामर्थ्यवत्-

तच्चापि ज्ञानमुत्कृष्टं तद्वतो हृदि नित्यदा । ज्ञेयो भगवतो वासः स चाचर्यो हि सुरादिभिः ॥ १४ ॥
स च स्वाश्रयिणां नृणां समुद्रर्त्ता भवार्णवात् । अनन्तकल्याणगुण आधारो जगतां स च ॥ १५ ॥
स्वेन्द्रियस्थाच्युतेनासावन्येषां सर्वदेहिनाम् । नेत्रादीनामिन्द्रियाणां समर्थोऽस्ति प्रकाशने ॥ १६ ॥
एवं शक्तस्य तदपि ज्ञेयं सामर्थ्यमेव हि । तुच्छजीवकृतस्यापि स्वापमानस्य यत्क्षमा ॥ १७ ॥
असावेव महान् प्रोक्तो न तु ज्ञत्वाभिमानिनः । स्फारदग्भीषिताल्पज्ञाः स्वसिद्धत्वप्रदर्शकाः ॥ १८ ॥
मायायास्ते तु विज्ञेया जीवा न तु तदीशितुः । गन्तारान्ते यमपुरं स्वाश्रितैः सह ते जनैः ॥ १९ ॥

स्तस्य भक्तस्य । तदपि । सामर्थ्यमेव । ज्ञेयम् । यत् । तुच्छजीवकृतस्यापि । स्वापमानस्य । क्षमा सहिष्णुता । अन्येषामनैश्वर्याणामपि दण्डाहतसर्पस्येवाक्षान्तिशीलत्वा-
दैश्वर्यवतोऽप्यस्य नृनाट्यधृतो भगवत् इव यत्परापराधसहिष्णुत्वमित्येतन्महासामर्थ्यं ज्ञेयमित्यर्थः ॥ १७ ॥ असाविति । अतः । असावुक्तविधो भक्त एव । महान् ।
प्रोक्तः । ज्ञत्वाभिमानिनो वयमेव ज्ञानवन्तः स्म इत्यभिमानवन्तः । स्फारा भर्त्सनाचरणाय व्याप्ताया दृशो नेत्राणि तैर्भीषिता भयं प्रापिता अल्पज्ञा अबहुज्ञजना यैस्ते
तथोक्ताः । स्वसिद्धत्वप्रदर्शकाः स्वस्मिन् सिद्धत्वाभावेप्युपरिष्ठाद्ब्रह्मात्रेणान्येभ्यः स्वसिद्धतां सन्दर्शका जीवाः । न तु नैव महान्तः ॥ १८ ॥ मायाया इति । ते ।
जीवास्तु । मायाया मायासम्बन्धवन्तः । विज्ञेयाः । तदीशितुस्तस्या मायाया ईशिताऽधिष्ठाता परमेश्वरस्तस्य सम्बन्धिनः । न तु नैव विज्ञेयाः । ते भगवद्भक्तानैवेत्यर्थः ।
ते मायाजीवाः । स्वाश्रितैः । जनैः । सह । अन्ते देहावसाने । यमपुरं संयमनीमेव । गन्तारः गमिष्यन्ति ॥ १९ ॥

महत्तेति । यथा । एकाश्वतां पादचारजनापेक्षयैकाश्वविचरणसमृद्धिमताम् । पुंसां मध्ये । पञ्चाश्वदेः पञ्च दश विंशति पञ्चाशच्छताद्यश्वसादिभिः सह विचरण-
समृद्धिमतो नरस्य । महत्ता यथोत्तरश्रेष्ठत्वम् । तथैव । तेषां मायाजीवानाम् । प्राकृतेषु स्वतोऽर्वाचीनेषु पामरजनेषु मध्ये एव । महत्ता । भवति । सतां पूर्वोक्तज्ञानवतां
साधुभक्तानाम् । गणे समूहमध्ये । न च नैवास्ति ॥ २० ॥ आपातेति । इह लोके । आपातरमणीयेष्विन्द्रवारुणीफलवदुपरिष्ठान्मनोहरत्वेन प्रतीयमानेषु । मायिकेषु माया-
कार्येषु । वस्तुषु स्त्रीवस्त्रसौधादिभोग्यपदार्थेषु । यस्य गृहस्थभक्तस्य । रम्यता धीः स्याद्येतदतिरमणीयमस्तीति मतिः । भवेत् । स गृहस्थभक्तोऽपि । असन्नसमीचीनो
भक्तः । मतः । अपिशब्दात्तादृशस्त्यागी तु दूरापास्तः ॥ २१ ॥ सदिति । यद्यपि । सत्सङ्गस्य । प्रतापेन । तस्य गृहस्थभक्तस्य । श्रेयः कल्याणम् । स्यात् । तथापि ।
अस्य गृहस्थभक्तस्य । सात्त्वतेषु भगवत एकान्तिकभक्तेषु साधुषु । गणना परिगणनम् । नैव जायते ॥ २२ ॥ तस्मादिति । तस्माद्धेतोः । यथा । साक्षात् कृष्णः । हृदि ।
वासं निवासमेव । कुर्यात् । तथा त्यागिना मदाश्रितेन साधुना गृहिणा मदाश्रितेन गृहस्थेन चापि । सर्वथैव वृत्यम् । अनेकधा भगवन्तं भजमानैरपि त्यागिगृहिभक्तजनैर्येन

महत्ता प्राकृतेष्वेव तेषां च न सतां गणे । यथैकाश्वतां पुंसां पञ्चाश्वदेस्तथैव हि ॥ २० ॥
आपातरमणीयेषु मायिकेष्विह वस्तुषु । रम्यताधीर्भवेद्यस्य स गृहस्थोऽप्यसन्मतः ॥ २१ ॥
सत्सङ्गस्य प्रतापेन स्याच्छ्रेयस्तस्य यद्यपि । तथापि सात्त्वतेष्वस्य गणना नैव जायते ॥ २२ ॥
तस्मात्साक्षात्कृष्ण एव कुर्याद्वासं यथा हृदि । सर्वथैव तथा वृत्यं त्यागिना गृहिणापि च ॥ २३ ॥
इत्युक्त्वा प्रभुरुच्चार्य नमन्साधून् पुरःस्थितान् । जयसच्चिदानन्देति स्वावासमगमत्ततः ॥ २४ ॥ इति
धर्मसूनु वचनं पीयूषं ते निपीय मुनिसङ्घाः । गृहिणश्च तत्सदःस्था ओमिति जगदुश्च तं नत्वा ॥ २५ ॥

इति श्रीहरिवाक्यसुधासिन्धौ शतानन्दमुनिविरचिते सप्तविंशस्तरङ्गः ॥ २७ ॥

द्विविधज्ञानेन साक्षाद्भगवान्सर्वदा स्वहृदि निवासं विदध्यात्सर्वथा तथैव वृत्यमिति प्रकरणनिष्कर्षार्थः ॥ २३ ॥ इतीति । इत्यमुना प्रकारेण । उक्त्वा । प्रभुः श्रीहरिः ।
पुरःस्थितान् स्वाग्रे उपविष्टान् । साधून्मुक्तानन्दादीन्सतः । नमन्नमस्कुर्वन्सन् । जय सच्चिदानन्द ! । इतीत्थं वचनम् । उच्चार्य । ततः साधुमठात्सकाशात् । स्वावासम् ।
अगमद्रन्तजिदादिपार्षदैः सह जगाम ॥ २४ ॥ इतीति । इतीत्थंभूतम् । पीयूषममृतसमानम् । तत् । धर्मसूनुवचनं धर्मपुत्रस्य श्रीहरेर्वाक्यम् । निपीय । सदःस्थाः ।
ते । मुनिसङ्घाः । गृहिणश्च । तं स्वावासं व्रजन्तं श्रीहरिम् । नत्वा । ॐ यथा त्वयोक्तं तथा वर्त्तिष्यामः । इत्यमुना प्रकारेण । जगदुः कथयामासुः ॥ २५ ॥ स्वभक्तानां
हृदि स्वस्य निवासो येन स्याद्ध्रुवम् । तज्ज्ञानं येन सम्प्राप्तं देयात्तन्मे हरिः स हि ॥ १ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सूनु-
रघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां सप्तविंशस्तरङ्गः ॥ २७ ॥

यो भविष्यति सत्सङ्गाद्भटो यो न भविष्यति । अष्टाविंशे लक्षणानि तयोः प्रोक्तानि तत्त्वतः ॥ १ ॥ शकेति । शकेति पूर्वार्द्धं व्याख्यातम् । (१८७६) पौष-
शुक्लचतुर्दश्यां पौषमासीयशुक्लपक्षस्य चतुर्दशी तिथौ । इदम् । हरेः । वचोऽमृतम् । अभवत् ॥ १ ॥ तत्रेति । तत्र तिथौ । दुर्गपुरे । उत्तमस्योत्तमाख्यस्य । क्षिती-
शितुर्नृपस्य । दुर्गे । वासुदेवालयाङ्गणे उत्तरास्यश्रीवासुदेवभवनजिरे । भुक्त्यै भोजनाचरणार्थम् । सतां साधूनाम् । श्रेण्यो वीथयः । आसन् ॥ २ ॥ तदेति । तदा
तस्मिन्समये । तत्सन्मुखे । श्रीवासुदेवभवननिकटवर्त्तिप्रत्यगास्यभवनवेदिकायामित्यर्थः । स्वास्तृते मृदुलतूलिकाच्छादिते सपार्श्विकोपबर्हे । पीठे मञ्चरूपे शोभनासने । निषण्णः ।
सितानां श्वेतानां सूक्ष्माणां सूक्ष्मसूत्ररचितानामम्बराणां परिधानीयादिवसनानां धरो धारकः । हरिः । प्रीतः प्रसन्नः सन् । स्वयं केनाप्यपृष्टोऽपि स्वत एव । तान्
भोजनार्थं श्रेणिभावेनावस्थितान्स्वाननचक्षुषः साधून् प्रति । प्रोवाच ॥ ३ ॥ साक्षादिति । हे सन्तः ! । भूतले । तत्रापि । इहास्मिन् भारते वर्षे । भगवान् सकलैश्वर्य-
सम्पन्नः । साक्षात्कृष्णः । नृणाम् । हिताय परमनिःश्रेयसरूपं हितं कर्तुमेव । कृपया निष्कारणकरुणयैव । नराकारं मनुष्यसमानाकारम् । धृत्वा चरति ॥ ४ ॥

शकाब्दे विक्रमार्कस्य रसाश्ववसुभूमिते । पौषशुक्लचतुर्दश्यां वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमस्य
क्षितीशितुः । आसन्भुक्त्यै सतां श्रेण्यो वासुदेवालयाङ्गणे ॥ २ ॥ तदा तत्सन्मुखे पीठे निषण्णः स्वास्तृते
हरिः । सितसूक्ष्माम्बरधरः प्रीतः प्रोवाच तान्स्वयम् ॥ ३ ॥ साक्षात्कृष्णो हि भगवान् हितायैव नृणामिह ।
कृपयैव नराकारं धृत्वा चरति भूतले ॥ ४ ॥ तदाश्रिताश्च ये सन्तस्तेऽपि सन्ति दयालवः । अपृष्टा अपि
भूतानां वदन्ति हितमेव हि ॥ ५ ॥ यदा तु हृद्गता दोषा नश्येयुः सकलास्तदा । हृदि स्थिरा स्याद्भग-
वद्भक्तिः श्रेयस्तया भवेत् ॥ ६ ॥ अतस्तद्दोषनाशार्थं कृपया हरितज्जनाः । बोधयन्ति नरान्वाक्यैः सप्रमाणैरुपा-
गतान् ॥ ७ ॥ मुमुक्षवो नरास्तत्र सन्ति ये तु भूयसा । आदरेणैव गृह्णन्ति गुणबुद्ध्यैव तानि तु ॥ ८ ॥

तदिति । तदाश्रिताः कृतसाक्षात्कृष्णाश्रयाः । ये सन्तः । तेऽपि । दयालवः । सन्ति । हि यतो हेतोः । अपृष्टाः केनचित्किञ्चित् स्वहितमननुयुक्ताः सन्तोऽपि ।
भूतानां जनानाम् । हितं यथा तेषामपुनर्भवः स्यात्तादृशं पथ्यमेव । वदन्ति ॥ ५ ॥ यदेति । यदा । हृद्गताः स्वान्तरेऽवस्थिताः । सकलाः । दोषा लोभादयः ।
नश्येयुर्विनाशं प्राप्नुयुः । तदा भगवद्भक्तिः । हृदि । स्थिरा निश्चला । स्यात् । तया स्थिरभक्त्या । श्रेयः परमकल्याणम् भवेत् ॥ ६ ॥ अत इति । अतो हेतोः । तद्दोष-
नाशार्थं हृद्गतदोषनिवृत्त्यर्थम् । हरितज्जनाः साक्षाद्भगवांस्तत्साधुभक्ताश्चेत्यर्थः । उपागतान्स्वान्तिकप्रदेशं सम्प्राप्तान् । नरान् । कृपया । सम्प्रमाणैः प्रमाणवचोऽन्वितैः
वाक्यैः । बोधयन्ति नानायुक्तिभिर्यथातद्दोषनिवृत्तिः स्यात्तथोपदिशन्तीत्यर्थः ॥ ७ ॥ मुमुक्षुवः इति । तत्र तेषूपगतनरेषु मध्ये । ये नराः । मुमुक्षुवः । सन्ति । ते तु ।
तानि तद्बोधितवचनानि । गुणबुद्ध्याऽत्रास्माकं हितं भवतीत्येवंरूपगुणवत्या मत्यैव । भूयसा प्राज्येन । आदरेणैव । गृह्णन्ति ॥ ८ ॥

तत इति । ततस्तदनन्तरम् । तदुक्तरीत्या भगवत्तद्भक्तसाधूक्तप्रकारेणैव । आत्मनः । दोषम् । जहतस्त्यजन्तः । हरिं साक्षात्कृष्णम् । भजन्तो मुमुक्षवो जनाः । निर्विघ्नं यथा तथा । भवबन्धनात् । मुच्यन्ते ॥ ९ ॥ विषयेति । ये नराः । विषयासक्तमनसः । भवन्ति । ते तु । तेषु श्रीहरितज्जनेषु तद्वाक्येषु वापि । दोषमगुणम् । मत्वा । स्वस्मिन् । गुणम् । मत्वा । सदध्वनः सत्सङ्गपथात् । भ्रश्यन्त्येव ॥ १० ॥ भ्रश्यन्त्येव सदध्वन इति यदुक्तं तत्रैकस्य भविष्यद्भ्रष्टताप्रकारकथनेन तेषां तामाह त्रिभिः । भ्रष्ट इति । भ्रष्टः सत्सङ्गपथाच्च्युतः । भविष्यन् । कुधीर्दुर्मतिः । पुरुषः । सत्सङ्गिनाम् । त्यागिनाम् । तथा । गृहिणां तथाविधानां गृहस्थजनानामपि । केवलमेकम् । अगुणम् । गृहीयात् ॥ ११ ॥ मन्येतेति । स कुधीः । पुरुषः । आत्मानं स्वम् । सुज्ञं बहुज्ञम् । मन्येत । इतरानन्यान् सत्सङ्गिनस्तु । अज्ञानमूढानेव । मन्येत । अहोरात्रमहर्निशम् । हृदि स्वमनसि । मुह्यन्सन् । कापि कुत्रचिदपि । सौख्यम् । न च नैव । आमुयात् ॥ १२ ॥ नेति । धूमितं सञ्जातप्रकृष्टधूममार्द्रं सरसं यदुत्प्लुक्तमलातं तदुपमोपमानं यस्य सः । कदापि कस्मिंश्चित्कालेऽपि । अक्षीणरोषोऽनिवृत्तकोपः । विवृद्धाः प्रतिदिनं वृद्धिमत्यः अशुभवासनाः स्वाशुभतोत्पादिका

ततस्तदुक्तरीत्यैव जहतो दोषमात्मनः । हरिं भजन्तो निर्विघ्नं मुच्यन्ते भवबन्धनात् ॥ ९ ॥ विषयासक्तमनसो ये नरास्ते तु तेष्वपि । दोषं स्वस्मिन् गुणं मत्वा भ्रश्यन्त्येव सदध्वनः ॥ १० ॥ भ्रष्टो भविष्यन् पुरुषो गृहिणां त्यागिनां तथा । सत्सङ्गिनामप्यगुणं गृहीयात्केवलं कुधीः ॥ ११ ॥ मन्येत सुज्ञमात्मानमज्ञानेवेतरांस्तु सः । हृदि मुह्यन्नहोरात्रं कापि सौख्यं न चाप्नुयात् ॥ १२ ॥ न निद्रां प्राप्नुयाद्रात्रौ धूमितार्द्रोल्मुकोपमः । कदाप्यक्षीण-रोषोऽसौ विवृद्धाशुभवासनः ॥ १३ ॥ चिह्नैरेवंविधैरेषभ्रष्टो भावीति बुध्यताम् । एतस्माद्विपरीतस्तु भविष्यश्च महानिति ॥ १४ ॥ वासनानां भवेद्वृद्धिः शुभानामेव तद्वृद्धिः । प्रत्यहं हरिभक्तानां गुण एवाविशेत्तथा ॥ १५ ॥ महत्तामेव विद्यात्स त्वन्येषां कृष्णसेविनाम् । न्यूनतां स्वस्य विद्याच्च वर्त्ततानन्दतः सदा ॥ १६ ॥

भगवत्तद्भक्तद्रोहाचरणादिरूपा असमीचीनभावना यस्य सः । असौ कुधीः पुरुषः । रात्रौ । निद्राम् । न प्राप्नुयात् ॥ १३ ॥ चिह्नैरिति । एवंविधैरितिभूतैः । चिह्नैर्लक्षणैः । उपलक्षितः । एष कुधीः पुरुषः । भ्रष्टः । भावी अवश्यमेव भविष्यति । इतीत्यम् । बुध्यताम् । एतस्मादेवंविधलक्षणादमुष्मात्पुरुषात् । विपरीतः शुभमति-त्वादनेवंभूतः । पूर्वोक्तमुमुक्षुपुरुषस्तु । महानतिश्रेष्ठः । भविष्यो भाव्यः । इति चैवमपि । बुध्यताम् ॥ १४ ॥ भविष्यस्य महतो लक्षणान्याह त्रिभिः । वासनानामिति । प्रत्यहं प्रतिदिनम् । तद्वृद्धिः भाव्यस्य महतः पुरुषस्य मानसे । शुभानां भगवत्तद्भक्तसन्मानाचरणादिरूपाणां समीचीनानाम् । वासनानां भावनानामेव । वृद्धिः । भवेत् । तथा । हरिभक्तानां साक्षाद्भगवन्तं भजतां सत्सङ्गिनां त्यागिनां गृहिणां च जनानाम् । गुण एव । आविशेत्तद्वृद्धये प्रवेशं कुर्यात् ॥ १५ ॥ महत्तामिति । स पुरुषस्तु । अन्येषां सर्वेषां स्वेतरेषाम् । कृष्णसेविनां साक्षाच्छ्रीकृष्णं भजमानानां जनानाम् । महत्तामेव । विद्यात् । स्वस्य । न्यूनतां तेभ्यो निकृष्टतां च । विद्यात् ।

ह. वा.
सु. टी.
॥ ७१ ॥

तरंग
२८-२९

सदा निरन्तरम् । आनन्दतः सत्सङ्गजन्यानन्दयुक्ततया । प्रवर्त्तत ॥ १६ ॥ यथेति । सः । पुमान् । प्रतिदिनम् । यथायथा । सत्सङ्गम् । कुर्यात् । तथातथा । अस्य पुंसः । हृदये । भृशमतिशयितम् । नैर्मल्यं । लोभादिदोषरहिततया जातं शुद्धत्वम् । जायते ॥ १७ ॥ ईदृशैरिति । ईदृशैरेवंविधैः । लक्षणैः । उपलक्षितः । सः । सत्सङ्गी । पुमान् । बुधैर्विवेकिभिः सत्सङ्गिभिः । वर्द्धिष्यमाणा प्रतिदिनं वृद्धिगामिनी भक्तिर्यस्य स तथाभूतः । सत्पथात्सत्सङ्गमार्गात् । न । पपिता न पतिष्यतीत्येवंभूतश्च । ज्ञेयः । वै निश्चितम् । एतेनाऽस्य महत्त्वमुक्तम् ॥ १८ ॥ हितेति । अतो हेतोः । हितार्थिना स्वनिःश्रेयसरूपहितेच्छुना सत्सङ्गिना । हरिभक्तशिक्षावाक्यानि । हितानि मम हितकराण्येतानि सन्तीति मत्वा । चित्ते स्वमानसे । धार्याणि । इत्युक्त्वा साधून्त्वा जयसच्चिदानन्देत्युच्चार्य स्वावासं श्रीहरिर्जगामेत्यत्रानुक्तमप्यवधेयम् । इत्येवंविधाम् । प्रभोः श्रीहरेः । वाक्यसुधां वचनामृतम् । श्रवःपुटैः श्रवणपात्रैः । निपीय । ते साधवः । अन्तरे स्वमानसे । तोषमानन्दम् । अवापुः ॥ १९ ॥ यः स्वभक्तो न सत्सङ्गात्पतेद्यश्च पतेत्तयोः । उक्तानि येन लक्ष्माणि स हरिर्मेऽस्तु मानसे ॥ १ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सु नुरघु-

यथायथा स सत्सङ्गं कुर्यात्प्रतिदिनं पुमान् । तथा तथाऽस्य हृदये नैर्मल्यं जायते भृशम् ॥ १७ ॥ ईदृशैर्लक्षणै-
ज्ञेयः सत्सङ्गी स पुमान्बुधैः । वर्द्धिष्यमाणभक्तिर्वै पतिता न च सत्पथात् ॥ १८ ॥ हितार्थिनाऽतो हरिभक्त-
शिक्षावाक्यानि धार्याणि हितानि चित्ते । इति प्रभोर्वाक्यसुधां निपीय ते श्रवःपुटैस्तोषमवापुरन्तरे ॥ १९ ॥

इति श्रीहरिवाक्यसुधासिन्धौ शतानन्दमुनिविरचिते अष्टविंशस्तरङ्गः ॥ २८ ॥

शकाब्दे विक्रमार्कस्य रसाश्ववसुभूमिते । पौर्णमास्यां सहस्रस्य वचोऽमृतमिदं हरेः ॥ १ ॥
तत्र दुर्गपुरे प्रत्यग्द्वारोत्तमगृहाङ्गणे । त्यागिगृहिसभामध्ये सोऽराजद्वलाम्बरः ॥ २ ॥

वीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामष्टाविंशस्तरङ्गः ॥ २८ ॥

वृद्धिकृत्साङ्गभक्तेस्तु सहेशादिचतुष्टयम् । असहेशादिकचतुष्टयं तस्या विधातकम् ॥ १ ॥ संस्कारादित्रयं हेतुर्निर्मलत्वेऽन्तरस्य यत् । तल्लक्षणानि चैकोनत्रिंशे प्रोक्तमिदं स्फुटम् ॥ २ ॥ शकेति । शकेति पूर्वार्द्धं व्याख्यातम् । (१८७६) सहस्रस्य पौषमासस्य । पौर्णमास्याम् । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । प्रत्यग्द्वारोत्तमगृहाङ्गणे पश्चिमद्वारस्य दुर्गान्तर्वर्त्तिन उत्तमनृपतिभवनस्य चत्तरे । यद्यपि अत्राङ्गणे इत्युक्तं तथाप्यङ्गणप्रवृत्तिहेतुतन्निकटवित्तर्हो बोध्यम् । त्यागिगृहिसभामध्ये नानादेशागतत्यागिगृहिसभक्तजनपर्वदा मध्यप्रदेशे । धवलाम्बरः स्वाङ्गवृत्तश्चेतपरिधानीयप्रावरणीयशिरोवेष्टनीयवसनः । स श्रीहरिः । अराजत् । स्वास्तुतश्चेतोत्तरच्छदमृदुलतूलिके गेन्दुकपार्श्विकयुते दन्तोत्तममञ्चे स्वावासादागत्य सायं समये प्रत्यङ्मुख उपविष्टः सुतरां शुशुभे इत्यर्थः ॥ २ ॥

॥ ७१ ॥

सितेति । सजो मालाश्च आपीडः शेखरश्च सितपुष्पाणां ते यस्य तथाभूतः । स श्रीहरिः । पुरःस्थान्स्वामिमुखप्रदेशोपविष्टान् । सतः साधून्प्रति । अब्रवीत् । हे सन्तः ! । यदि यर्हि । कस्यचित् । किञ्चित् । प्रष्टव्यम् । भवेत् । तर्हि । सः । पृच्छतु ॥ ३ ॥ गोपालानन्देति । अथानन्तरम् । गोपालानन्दसाधुः । कृतानतिः कराञ्जलिविधानपूर्वं कृतप्रणामः सन् । तं श्रीहरिम् । पप्रच्छ । हे हरे ! । तवेति शेषः । धर्मज्ञानविरागाद्यभक्तेः । बलवृद्धिकरम् । किम् अस्ति ॥ ४ ॥ तमिति । स्वामी श्रीहरिः । तं गोपालानन्दसाधुम् । उवाच । हे साधो ! । सतः शोभना ये देशश्च कालश्च सङ्गश्च ते । सत्क्रिया च । एतच्चतुष्टयं सद्देशादिचतुष्कम् । अञ्जसा तत्त्वतः । तस्या धर्माद्यङ्गसहिताया भक्तेः । वृद्धिकृद्बलवृद्धिकारकम् । ज्ञेयम् । एतत्सद्देशादिचतुष्कं सतां ध्यान, शास्त्र, दीक्षा, मन्त्राणामुपलक्षणं बोध्यम् ॥ ५ ॥ असदिति । यत् । असदशुभम् । देशकालादिचतुष्कम् । तत् । मुमुक्षतां मुमुक्षूणां सत्सङ्गिजनानाम् । साङ्गाया धर्माद्यङ्गत्रयसहिताया अपि । तस्या भक्तेः । शासनकृच्छनैः शनैर्विनाशकारकम् । निश्चितमेव । ज्ञेयम् । एतदसद्देशादिकमपि असदध्यानादीनामुपलक्षणं बोध्यम् । अनेनासद्देशादेर्भक्तिविनाशकत्वकथनेनेत्थंभूतोऽपि गोपालानन्दमुनिकृतः प्रश्नो बोद्धव्योऽन्यथै- तत्कथनासङ्गतिःसम्भवः सङ्गतः स्यात् ॥ ६ ॥ ननु तर्हि सदसद्देशादीनां लक्षणान्यपि साम्प्रतं मह्यं ब्रूहीति प्रष्टुमुद्युक्तं तमिद्विज्ञतज्ञतया सर्वान्तरज्ञतया वा लक्ष्म स्वयमेवाह ।

सितपुष्पस्रगापीडः स पुरःस्थान्सतोऽब्रवीत् । प्रष्टव्यं कस्यचित्किञ्चिद्यदि तर्हि स पृच्छतु ॥ ३ ॥ गोपालानन्दसाधुस्तं पप्रच्छाथ कृतानतिः । धर्मज्ञानविरागाद्यभक्तेः किं बलवर्द्धनम् ॥ ४ ॥ तं स्वाम्युवाच सद्देशकालसङ्गाश्च सत्क्रिया । एतच्चतुष्टयं तस्या वृद्धि- कृज्ज्ञेयमञ्जसा ॥ ५ ॥ असद्यद्देशकालादिचतुष्कं तन्मुमुक्षताम् । तस्याः शासनकृज्ज्ञेयं साङ्गाया अपि निश्चितम् ॥ ६ ॥ सद- सद्देशकालादिलक्षणानि तु शास्त्रतः । ज्ञातानि सन्ति भवता प्रश्नस्येत्युत्तरं तव ॥ ७ ॥ मुक्तानन्दोऽथ पप्रच्छ तं प्रणम्य विवे- कवान् । प्रभो ! पृच्छाम्यहं किञ्चिच्छ्रुत्वा कुरु तदुत्तरम् ॥ ८ ॥ कस्यचित्तव भक्तस्य पूर्वं कलुषमन्तरम् । भवत्यथाग्रे विमलं जायते साधुसंमतम् ॥ ९ ॥ तत्र किं पूर्वसंस्कारो हेतुः किं वास्ति ते कृपा । पौरुषं वास्ति किं तस्य वक्तुमेतत्त्वमर्हसि ॥ १० ॥

सदिति । हे साधो ! । सदसद्देशकालादिलक्षणानि तु । भवता । शास्त्रतोऽस्मत्सम्प्रदायग्रन्थतः । ज्ञातानि पठनपाठनादिना सम्यगवगतानि । सन्ति । इत्यमुना प्रकारेण । तव । प्रश्नस्य । उत्तरम् । भवति । तानि च सत्सङ्गिजीवनग्रन्थस्थधर्मसिद्ध्यध्यायाच्छ्रुतानन्दमुनिकृतबुद्धिकृत-बुद्धिप्रदीपाख्यग्रन्थाद्वा सविस्तरं ज्ञातव्यानि ॥ ७ ॥ मुक्तानन्द इति । अथानन्तरम् । विवेकवान् सदसद्व्यक्तिविभावनाचतुरः । मुक्तानन्दो मुनिः । तं श्रीहरिम् । प्रणम्य विनयेन नत्वा । पप्रच्छ । हे प्रभो ! । अहम् । किञ्चित् । पृच्छामि । श्रुत्वा तदाकर्ण्य । तदुत्तरम् । कुरु ॥ ८ ॥ कस्यचिदि । कस्यचित् । तव भक्तस्य । अन्तरमन्तःकरणम् । पूर्वं प्रथमतस्तु कलुषं लोभादिदोषाविलम् । भवति । अथानन्तरम् । अग्रे पश्चात् । विमलं लोभादिदोषरहिततया स्वच्छम् । अत एव । साधुसंमतम् । जायते ॥ ९ ॥ तत्रेति । तत्र पूर्वाशुद्धान्तःकरणस्य पश्चाच्छुद्धता भवने । हेतुः कारणम् । पूर्वसंस्कारः । अस्ति । किम् । अथवा । ते तव । कृपा । हेतुः । अस्ति । किम् । अथवा । तस्य तव भक्तस्य । पौरुषं पुरुषकारः । हेतुः । अस्ति । किम् । एतम् । त्वम् । वक्तुम् । अर्हसि । इति द्वयोरेकसम्बन्धः ॥ १० ॥

तमिति । स्वामी श्रीहरिः । तं मुक्तानन्दमुनिं प्रति । उवाच । हे मुने ! । क्वचित्कस्यचिद्धरिभक्तस्यैवंविधान्तःकरणभावे । संस्कार एव । कारणम् । अस्ति । क्वचित् । हरेः । कृपा । कारणम् । अस्ति । कापि । पौरुषम् । कारणम् । अस्ति । इतीत्यम् । गम्यतां बुध्यताम् ॥ ११ ॥ एवं समासतस्तदुत्तरमुक्त्वा तल्लक्षणोक्तिपूर्वकं विस्तरेण तदाह दशभिः । प्रागिति । हे मुने ! । स्वेन । प्राग्जन्मोपाजितम् । एतद्देहनिबन्धनमस्य देहस्योद्भवहेतुः । प्रारब्धं प्रारब्धसंज्ञम् । कर्म । संस्कारशब्देन । विवक्षितं वक्तुमिष्टं भवति ॥ १२ ॥ तदिति । तत्कारणं स संस्कारः कारणं यस्य तत्तथाभूतम् । यत् । फलम् । तत् । लोकेषु । विश्रुतं विख्यातमेव । अस्ति । यथा । आर्षभस्य ऋषभदेवपुत्रस्य । भरतस्य । मृगाभासक्त्यादि, हरिणबालासङ्गप्रभृतिकम् । ह श्रीभागवतादौ स्फुटम् । तथा च तत्पञ्चमस्कन्धे । 'मृगदारकाभासेन स्वारब्ध-कर्मणा योगारम्भणतो विभ्रंशित' इत्यादि ॥ १३ ॥ यथेति । यथा वा । घोरेऽजगरव्याघ्रवनमहिषशूकरादिनिवासेन भीमे । वने कान्तारे । पर्यटतो देहानादरपूर्वं विचरतः । मम । अयम् । देहः । सङ्गतैः प्राक्षैरपि । शतशः । मृत्युकारणैः । नापतत् । अत्र हरेर्नृनाटथानुकरणादेवमुक्तिः । यद्वा । सत्यसङ्कल्पस्य स्वस्यैतद्देह-

तं स्वाम्युवाच संस्कारः क्वचिदस्त्येव कारणम् । क्वचित्कृपा हरेः कापि पौरुषं चेति गम्यताम् ॥ ११ ॥
प्राग्जन्मोपाजितं स्वेन चैतद्देहनिबन्धनम् । प्रारब्धकर्म संस्कारशब्देनात्र विवक्षितम् ॥ १२ ॥
तत्कारणं फलं यत्तल्लोकेष्वस्त्येव विश्रुतम् । यथा मृगाभासक्त्यादि भरतस्यार्षभस्य ह ॥ १३ ॥
यथा वा मम देहोऽयं घोरे पर्यटतो वने । नापतच्छतशो मृत्युकारणैरपि सङ्गतैः ॥ १४ ॥
यथा वाऽतिदरिद्रस्य स्यादकस्माद्धनागमः । तथाऽकस्मात्सन्मतिः स्यादसद्बुद्धेर्नरस्य चेत् ॥ १५ ॥
तदा तु तत्र विज्ञेयं प्रारब्धं कर्मकारणम् । तद्धि लोके प्रसिद्धं स्यात्सर्वेषामपि चित्रकृत् ॥ १६ ॥
कृपयाऽथ हरेर्यस्यात्तत्राऽऽरब्धं न कारणम् । यथा सान्दीपनेः पुत्रो विमुक्तो नरकादिति ॥ १७ ॥

निबन्धनहेतुः स्वेच्छैव संस्कारशब्देन विवक्षितेति ज्ञेयम् ॥ १४ ॥ यथेति । यथा वा । अतिदरिद्रस्य पुरुषस्य । अकस्मादकाण्डत एव । धनागमो धनप्राप्तिः । स्यात् । तथा । चेद्यदि । असद्बुद्धेरसच्छब्दवाच्यलोभादिदोषाविष्टमतेः । नरस्य । अकस्मात् । सन्मतिः सच्छब्दवाच्यनिर्लोभादिगुणयुक्ता बुद्धिः स्यात् । तदेत्युत्तरेणान्वयः ॥ १५ ॥ तदेति । तदा तर्हि तु । तत्र सन्मतौ । प्रारब्धम् । कर्म । कारणम् । विज्ञेयम् । तत्सद्बुद्धिकारणम् । लोके । सर्वेषामपि जनानाम् । चित्रकृदाश्चर्यकारि । प्रसिद्धम् । स्यात् । हि निश्चितम् ॥ १६ ॥ कृपयेति । अथ किञ्च । हरेः । कृपया । यत् । स्यात् । तत्र । आरब्धं प्रारब्धकर्म । कारणम् । न भवति । यथा । सान्दीपनेः श्रीकृष्णगुरोः सान्दीपनिद्विजस्य । पुत्रः । नरकान्निजकर्मनिबन्धनसम्प्राप्तान्निरयात् । विमुक्तः । इत्येषा हरेः कृपा । तथा च श्रीमद्भागवते धर्मराजं प्रति श्रीकृष्णवाक्यम् । 'गुरुपुत्रमिहानीतं निजकर्मनिबन्धनम् । आनयस्व महाराज ! मच्छासनपुरस्कृत इति' ॥ १७ ॥

यथेति । यथा वा । पञ्चवर्षवयसः । ध्रुवस्योत्तानपादेः । हरेः । स्तवने निमित्ते । वेदाद्यर्थस्य । स्फुरणम् । सहसा अकस्मादेव अञ्जसा तच्चतः । जातम् । तथा चोक्तं श्रीभागवते । सतं विवक्षं तमतद्विदं हरिर्ज्ञाताऽस्य सर्वस्य च हृदयस्थितः । कृताञ्जलिं ब्रह्ममयेनकं बुद्ध्या पस्पर्श बालं कृपया कपोले इत्यादि ॥१८॥ तथेति तथा तेन प्रकारेण । अतिशुद्धभावेन । सम्प्रीतस्य । हरेः । इच्छया । अथवा । तस्य श्रीहरेः । वरदानेन । अथवा । महात्मनां महानुभावानाम् । तत्सतामतिशुद्धभावेन सम्प्रीतानां श्रीहरेरेकान्तिकसाधूनाम् । कृपया । वरदानेन वा ॥ १९ ॥ सदबुद्धिरिति । यस्य भक्तस्य । बुद्धिः । उदियादुत्पन्ना भवेत् । तत्र । हरेः । कृपा । ज्ञेया । अस्यार्द्धस्य पूर्वश्लोकेन सहैकान्वयः । पौरुषेण भक्तस्य पुरुषकारेण । या सदबुद्धिप्राप्तिः । सा तु । सर्वतः सर्वेष्वपि भक्तजनेषु । अस्ति जायते ॥ २० ॥ एतदेव स्पष्टमाह । कृत्वेति । यो भक्तः । सतां श्रीहरेरेकान्तिकसाधूनाम् । सङ्गं तद्वचोऽवधारणादिरूपं प्रसङ्गम् । कृत्वा । तेभ्यः सद्भ्यः । आप्तेन समधिगतेन । ज्ञानेन । निजां स्वकीयाम् । कुमतिम् । जहाति त्यजति । तत्र । तस्य भक्तस्य । पौरुषम् । विज्ञेयम् ॥ २१ ॥ संस्कारेति । इत्थममुना प्रकारेण । नृणां भक्तजनानाम् । अन्त-

यथा वा पञ्चवर्षस्य ध्रुवस्य स्तवने हरेः । वेदाद्यर्थस्य सहसा जातं स्फुरणमञ्जसा ॥ १८ ॥
तथाऽतिशुद्धभावेनसम्प्रीतस्येच्छया हरेः । वरदानेन वा तस्य तत्सतां वा महात्मनाम् ॥ १९ ॥
सदबुद्धिरुदियाद्यस्य तत्र ज्ञेया हरेः कृपा । या पौरुषेण सदबुद्धिप्राप्तिः सा त्वस्ति सर्वतः ॥ २० ॥
कृत्वा सङ्गं सतां तेभ्यो ज्ञानेनाऽऽप्तेन यो निजाम् । जहाति कुमतिं तत्र विज्ञेयं तस्य पौरुषम् ॥ २१ ॥
संस्कारादित्रयस्येत्यं निर्मलीकरणे नृणाम् । अन्तरस्य स्वतन्त्रत्वं भवतीत्यवधार्यताम् ॥२२॥ पीत्वेति वाक्या-
मृतमीश्वरस्य तुष्टः स तं साधुवरो ननाम । सन्तो गृहस्थाश्च तथेतरेऽपि तमानमन्ति स्म मुदं प्रपन्नाः ॥२३॥

इति श्रीहरिवाक्यसुधासिन्धौ शतानन्दमुनिविरचिते त्रिंशस्तरङ्गः ॥२९॥

एकोन

रस्यान्तःकरणस्य । निर्मलीकरणे । संस्कारादित्रयस्य । स्वतन्त्रत्वं स्वस्वविषये स्वातन्त्र्यम् । भवति । इतीत्यम् । अवधार्यतां तव प्रश्नोत्तरं बुध्यताम् । एवं मुक्ता-
नन्दमुनिप्रश्नोत्तरं विधाय जयसच्चिदानन्देत्युक्त्वा मन्दं मन्दं हसन् श्रीहरिः स्वावासभवनं जगामेत्यनुक्तमपि ज्ञेयम् ॥ २२ ॥ पीत्वेति । इतीत्यंभूतम् । ईश्वरस्येश्वरेश्वरस्य
श्रीहरेः । वाक्यामृतं वचनामृतम् । पीत्वा । तुष्टः । साधुवरः सतां श्रेष्ठः । स मुक्तानन्दमुनिः । तं स्वावासं व्रजन्तं श्रीहरिम् । ननाम । तथा । इतरे सभोपविष्टा-
स्तदन्ये । सन्तः साधवः । गृहस्थाश्च । मुदमत्यानन्दम् । प्रपन्नाः सन्तः । तं तथाभूतं श्रीहरिम् । नमन्ति स्म ॥ २३ ॥ स्वभक्तानां स्वभक्तेस्तुसाङ्गाया बलवृद्धिकृत् ।
तस्याः शातनकृद्यच्च संस्कारादित्रयं तथा ॥ १ ॥ अतःकरणशुद्धित्वे हेतुत्वेनास्ति यच्च तत् । येनोक्तं स हरिर्मेऽस्तु भक्तिधर्मसुतो हृदि ॥ २ ॥ इति श्रीमदेकान्तिक-
धर्मप्रवक्श्रीहरेरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकानत्रिंशस्तरङ्गः ॥ २९ ॥

यैस्तु मानससङ्कल्पैर्वासना बध्यते दृढा । उपायस्तन्निवृत्तेर्यत्त्रिंशके तन्निरूपणम् ॥ १ ॥ शकेति पूर्वाद्धं व्याख्यातम् । (१८७६) पौषकृष्णप्रतिपदि पौषमासस्य कृष्णपक्षाद्यतिथौ । इदम् । हरेः । वचोऽमृतम् । बभूव ॥ १ ॥ तत्रेति । तत्र तिथौ । दुर्गपुरे । उत्तमभूभुजः । दुर्गे । वासुदेवालयभ्याशवितर्थां श्रीवासुदेवमन्दिरान्तिक-वर्त्युत्तरास्यभवनबाह्यवेदिकायाम् । स श्रीहरिः । सायं सायंतनभगवन्नीराजनान्ते । उपाविशत्स्वास्तृते मञ्चोत्तमे स्वावासादागत्योपविवेश ॥ २ ॥ शुक्लेति । शुक्लवासाः परिधृतशुक्लाधौशुक-प्रावारशिरोवेष्टनीयवसनः । स्रजो हाराश्च आपीडाः शेखराश्च अवतंसकाः कर्णपुराश्च शुक्लपुष्पाणां धवलपुष्पाणां स्रगादयो यस्य तथाभूतः । सित-पुष्पाणामङ्गदे केयूरे यस्य सः । त्यागिनो नानादेशागताः साधवश्च गृहिणस्तथाविधा गृहस्थजनाश्च तेषां सङ्घाः समूहास्तैः । परिश्रितो महासदसि परिवेष्टितः ॥ ३ ॥ शृण्वन्निति । साधुभिः । गीयमानानि । श्रीकृष्णपद्यानि । शृण्वन् । स श्रीहरिः । यूयम् । माम् । किञ्चित् । पृच्छत । इतीत्यम् । स्वाग्रस्थान् स्वपुरःप्रदेशनिषण्णान् । भक्तान् । उवाच । इति द्वयोरेकसम्बन्धः ॥ ४ ॥ दीनानाथेति । अथानन्तरम् । दीनानाथाभिधः । विप्रः । आमोदपुरनिवास्येतन्नामा ब्राह्मणश्रेष्ठ इत्यर्थः । आनतः

शकाब्दे विक्रमार्कस्य रसाश्वसुभूमिते । पौषकृष्णप्रतिपदि वचोऽमृतमिदं हरेः ॥ १ ॥ तत्र दुर्गपुरे सायं दुर्ग उत्तमभूभुजः । वासुदेवालयभ्याशवितर्थां स उपाविशत् ॥ २ ॥ शुक्लवासाः शुक्लपुष्पस्रगापीडावतंसकः । सित-पुष्पाङ्गदस्त्यागिगृहिसङ्घैः परिश्रितः ॥ ३ ॥ शृण्वन् श्रीकृष्णपद्यानि गीयमानानि साधुभिः । भक्तानु-वाच स्वाग्रस्थान् किञ्चिन्मां पृच्छतेति सः ॥ ४ ॥ दीनानाथाभिधो विप्रस्तमथापृच्छदानतः । सङ्कल्पा मनसि स्वामिन् ! जायन्ते शतशः क्वचित् ॥ ५ ॥ तथापि तेषां हृदये वासना नानुभूयते । कर्हिचित्तु प्रभो ! द्वित्राः सङ्कल्पाः प्रभवन्ति च ॥ ६ ॥ अथापि वासना तेषां मुहुर्हृद्यनुभूयते । अत्र यत्कारणं तन्मे वक्तुमर्हसि सर्ववित् ॥ ७ ॥ भक्तस्य तव कृष्णस्य सङ्कल्पानां मनोभुवाम् । केनोपायेन च भवेन्निवृत्तिस्तं च मे वद ॥ ८ ॥

कृतप्रणामः सन् । तं श्रीहरिम् । अपृच्छत् । हे स्वामिन् ! । क्वचित्समये । मनसि त्वद्भक्तमानसे । शतशः । सङ्कल्पाः मायिकानेकविधविषयोपभोगार्जनादिसङ्कल्पनानि । जायन्ते ॥ ५ ॥ तथेति । तथा । तेषां सङ्कल्पानाम् । हृदये त्वद्भक्तमानसे । वासना भावनासंस्कार इति यावत् । नानुभूयते अनुभवगोचरो न भवति । हे प्रभो ! कर्हिचित्तु । द्वित्रा द्वौ वा त्रयो वा । सङ्कल्पाः प्रभवन्त्युत्पद्यन्ते ॥ ६ ॥ अथेति । अथापि । तेषां द्वित्रसङ्कल्पानाम् । हृदि त्वद्भक्तमनसि । वासना । मुहुः पुनः पुनः । अनुभूयते । अत्रास्मिन्नुभयविधार्थे । यत् । कारणं वासनानुभवानुभवयोर्हेतुः । भवेत् । तत्कारणम् । सर्ववित्सर्वज्ञः । त्वम् । मे मह्यम् । वक्तुम् । अर्हसि ॥ ७ ॥ अथ प्रश्नान्तरमाह । भक्तस्येति । हे हरे ! । कृष्णस्य साक्षात्पुरुषोत्तमस्य । तव । भक्तस्य । मनोभुवां सर्वदा मनस्युत्पद्यमानानाम् । सङ्कल्पानाम् । निवृत्तिः । केन । उपायेन । भवेत् । तमुपायं चापि । मे मह्यम् । वद त्वं ब्रूहि ॥ ८ ॥

स्वामीति । स्वामी एवं दीनानाथद्विजानुयुक्तः श्रीहरिः । उवाच । हे द्विज ! । अत्र तव प्रथमप्रश्ने । हेतुर्वासनानुभवाननुभवकारणं । तु तम आदिगुणत्रयम् । अस्ति । इतीत्यम् । जानीहि । तद्विवेकं तस्य तमआदिगुणत्रयस्य विवेचनाम् । ते तुभ्यम् । वदामि ॥ ९ ॥ सर्वदेति । गुणयोगेन सङ्कल्पात्मकस्य मनसः सत्त्वादिगुण-सम्बन्धेन । स्वप्ने स्वप्नावस्थायाम् । जाग्रति जाग्रदवस्थायां च सर्वदा सर्वकालम् । आत्मनि मनसि । असङ्ख्याताः । सङ्कल्पाः । उत्पद्यन्ते । वियन्ति विलीयन्ते च । हि ॥ १० ॥ मनस इति । यद्यस्माद्धेतोः । मनसः । लक्ष्म लक्षणम् । सङ्कल्पात्मकं सदा सङ्कल्पोद्भवस्वरूपम् । अस्ति । इतीत्यमेव । स्मृतमत्रैव कथितम् । तथा च द्वादशे तरङ्गे । 'मनस्तु कामनाहेतुः सर्वेन्द्रियनियन्तु च । दुर्निग्रहं च सङ्कल्पविकल्पात्मकमुच्यते' इति । तस्माद्धेतोः । अत्र मनसि । अखण्डतैलधारावदविच्छिन्नं यथातथैव । सङ्कल्पोत्पत्तिः । अस्ति । हि निश्चितम् ॥ ११ ॥ ज्ञायन्त इति । तत्र तेषु सङ्कल्पेषु मध्ये । स्थूला एव । कतिचिद्वित्राः पञ्चषा वा सङ्कल्पाः । भवादृशैः । धीमद्भिः प्रशस्तबुद्धिभिर्विद्वद्भिरेव । ज्ञायन्ते सूक्ष्माः सङ्कल्पास्तु । विदुषां पण्डितानामपि । दुर्ज्ञेयाः ॥ १२ ॥ एवं गुणसम्बन्धेनासङ्ख्यातमनःसङ्कल्पोद्भवलयौ तेषां

स्वाम्युवाचात्र हेतुस्तु तमआदिगुणत्रयम् । अस्तीति द्विज ! जानीहि तद्विवेकं वदामि ते ॥ ९ ॥ सर्वदा गुण-योगेन स्वप्ने जाग्रति चात्मनि । असङ्ख्याता हि सङ्कल्पा उत्पद्यन्ति वियन्ति च ॥ १० ॥ मनसो लक्ष्म सङ्कल्पात्मकमित्येव यत्स्मृतम् । तस्मादखण्डमेवात्र सङ्कल्पोत्पत्तिरस्ति हि ॥ ११ ॥ ज्ञायन्ते तत्र कतिचित् स्थूला एव भवादृशैः । धीमद्भिरेव सूक्ष्मास्तु दुर्ज्ञेया विदुषामपि ॥ १२ ॥ तमोरजः सत्त्वमिति गुणाः सन्त्येव देहिनाम् । परस्परं ते च मिश्रा वर्तन्ते मतिसङ्गताः ॥ १३ ॥ एकैकस्तत्र मिश्रोऽपि प्राधान्येनावतिष्ठते । तस्यानुरूपाः सङ्कल्पा उद्भवन्ति निजान्तरे ॥ १४ ॥ तमसस्तत्र मुख्यत्वे जाड्यस्याधिकता भवेत् । नानुसन्धिर्भवेत्तत्र सङ्कल्पानां तु तद्वाम् ॥ १५ ॥ ततो नैकतमस्यापि सङ्कल्पस्य पुनः स्मृतिः । सुषुप्ताविव जायेत पुंसां सूक्ष्मधियामपि ॥ १६ ॥

सर्वदुर्ज्ञेयत्वं चोक्ता सम्प्रति गुणविवेकेन प्रश्नोत्तरमाह षड्विभः । तम इति । तमः । रजः । सत्त्वम् । इत्येते । गुणाः । देहिनां प्राणिमात्राणां सम्बन्धिन एव । सन्ति । मतिसङ्गताः । बुद्ध्या सह मिलिताः । ते तम आदयो गुणाः । परस्परम् । मिश्रा एकैकस्मिन्सम्पृक्ताः वर्तन्ते ॥ १३ ॥ एकेति । तत्र मनसि । मिश्रो विशेषतः परस्परं मिश्रीभावं प्राप्नोऽपि । एकैकः गुणः । प्राधान्येन मुख्यभावेन । अवतिष्ठते । तस्य मुख्यभावं प्राप्तस्य गुणस्य । अनुरूपा अनुसारिणः । सङ्कल्पाः । निजान्तरे स्वमनसि । उद्भवन्ति ॥ १४ ॥ तमस इति । तत्र तेषु तम आदिगुणेषु मध्ये तमसस्तमोगुणस्य । मुख्यत्वे सति । जाड्यस्य जडतायाः । अधिकता । भवेत् । तत्र तस्मिन् काले । तद्बुद्ध्यां तमोगुणप्रधानमनःप्रभवानाम् । सङ्कल्पानाम् । अनुसन्धिः पुनःपुनरनुसन्धानम् । न भवेत् ॥ १५ ॥ तत इति । ततो हेतोः । एकतमस्यानेकसङ्कल्पानां मध्ये एकस्यापि । सङ्कल्पस्य । पुनः स्मृतिर्भूयोऽनुस्मरणम् । सूक्ष्मधियां कुशाग्रमतीनामपि विदुषाम् । पुंसाम् । सुषुप्तौ सुषुप्त्यवस्थायामिव । न जायेत । ततो मनसि तेषां स्फूर्तिरूपः संस्कारो न जायेतेत्युत्तरश्लोकानुरोधाच्छेषो बोध्यः ॥ १६ ॥

ह. वा.
सु. टी.
॥ ७४ ॥

सत्त्वस्येति । सत्त्वस्य सत्त्वगुणस्य । मुख्यत्वे । सति । मनसि सत्त्वगुणे मुख्यतया वर्तमाने सतीत्यर्थः । ये । सङ्कल्पाः । भवन्ति । ते सङ्कल्पाः । विचारेण भगवदेकान्तिकसाधुसम्प्राप्तविवेकबलेन । अपनोद्यन्ते भगवद्भक्तेनोत्साद्यन्ते । ततो हेतोः । तेषां सङ्कल्पानां संस्कारो वासना । न वै भक्तमनसि नैव भवति ॥ १७ ॥ प्राधान्य इति । हे विप्र ! । रजसो रजोगुणस्य । प्राधान्ये मनसि मुख्यत्वे सति तु । ये सङ्कल्पाः । सम्भवमुत्पत्तिम् । यान्ति प्राप्नुवन्ति । तेषां तु । वासना संस्कारः । नृणाम् । अन्तरे मनसि । जायते । हि ॥ १८ ॥ गुणानामिति । एवममुना प्रकारेण । तत्संस्काराभावभावयोस्तेषां सङ्कल्पानां संस्कारस्यासत्त्वयोर्विषये । गुणानां सत्त्वादीनाम् । हेतुता कारणत्वम् । ज्ञातव्या अथानन्तरम् । तेषां सङ्कल्पानाम् । निवर्त्तने । उपायम् । ते तुभ्यम् । वच्मि वदामि ॥ १९ ॥ मन इति । यदा यर्हि । मनः । भगवति । लीनं प्रेम्णाऽत्यासक्तम् । स्यात् । तर्हि । हरीतरे भगवद्व्यतिरिक्ताः । सर्वशः । सङ्कल्पाः । विलयम् । यान्ति । नोत्पद्यन्ते पुनरुत्पन्ना न भवन्ति ॥ २० ॥ मन इति । हरौ । मनोलयस्तु । साङ्गायाः स्वधर्माद्यङ्गत्रयसहितायाः । भक्तेः । दाढर्यात् । भवेत् । तत्साङ्गभक्तिदाढर्यम् । एकान्तिकभक्तानाम् । निष्कै-

सत्त्वस्य सति मुख्यत्वे सङ्कल्पा ये भवन्ति ते । विचारेणापनोद्यन्ते तत्संस्कारस्ततो न वै ॥ १७ ॥ प्राधान्ये रजसो ये तु सङ्कल्पा यान्ति सम्भवम् । तेषां तु जायते विप्र ! वासना ह्यन्तरे नृणाम् ॥ १८ ॥ गुणानां हेतुतैवं तत्संस्काराभावभावयोः । ज्ञातव्या चाथ तेषां ते वच्म्युपायं निवर्त्तने ॥ १९ ॥ मनो यदा भगवति लीनं स्यात्तर्हि सर्वशः । सङ्कल्पा विलयं यान्ति नोत्पद्यन्ते हरीतरे ॥ २० ॥ मनोलयस्तु साङ्गाया भक्तेर्दाढर्याद्वरौ भवेत् । तच्चैकान्तिकभक्तानां स्यान्निष्कैतवसेवया ॥ २१ ॥ तस्मात्सङ्कल्पनाशेच्छुः कुर्यात्तामेव नित्यदा । नैवेदशं नृणामन्यत्साधनं किञ्चिदस्ति हि ॥ २२ ॥ सत्सङ्गभूरिप्रथितप्रतापात्सङ्कल्पनाशोऽत्र भवेन्मुमुक्षोः । इति प्रभोर्वागमृतं स पीत्वा द्विजस्तुतोषाण्यपरे च सभ्याः ॥ २३ ॥

इति श्रीहरिवाक्यसुधासिन्धौ शतानन्दमुनिविरचिते त्रिंशत्तरङ्गः ॥ ३० ॥

तवसेवया निष्कपटसेवनेन । स्यात् ॥ २१ ॥ तस्मादिति । तस्माद्धेतोः । सङ्कल्पनाशेच्छुः स्वमनः सङ्कल्पविनाशनेच्छावान् भक्तः । नित्यदा । तामेकान्तिकभगवद्भक्तानां निष्कैतवसेवामेव । कुर्यात् । हि यतः । नृणाम् । ईदृशमेकान्तिकभगवद्भक्तनिष्कपटसेवासमानम् । अन्यत् । किञ्चिदपि । साधनम् । नैव । अस्ति ॥ २२ ॥ सदिति । अत्र लोके । सतां भगवदेकान्तिकभक्तानां साधूनां यः सङ्गः सेवनादिलक्षणः प्रसङ्गस्तस्य भूरिः प्रचुरः प्रथितो विख्यातश्च यः प्रतापः प्रभावस्तस्मात् । मुमुक्षोः । सङ्कल्पनाशो भगवदेकान्तिकभक्तिदाढर्यद्वारा संस्कारहेतुमनः सङ्कल्पविनाशम् । भवेत् । इत्येवंविधम् । प्रभोः श्रीहरेः । वागमृतम् । पीत्वा । सः । द्विजो दीनानाथविप्रः । तुतोषाण्यन्तं हृषोऽभूत् । अन्ये तदितरे । सभ्याः सभोषविष्टास्त्यागिनो गृहिणश्च हरिभक्ताश्च । तुतुषुः ॥ २३ ॥ हृदि सङ्कल्पसंस्कारभावाभावत्वयोस्तु यत् । स्वभक्तानां कारणं तन्निवृत्तेः साधनं च यत् ॥ १ ॥ तत्तेभ्यः कृपया ग्राह्यो विविच्यैव तत्त्वतः । दद्यादेकान्तिकीं भक्तिं स हरिर्मे निजां सदा ॥ २ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सुनुरघुवीर्यचार्यविरचितायां सेतुमालाख्यायां श्रीहरिवाक्यसुधासिन्धुटीकायां त्रिंशत्तरङ्गः ॥ ३० ॥

वाचाप्यपीडकोऽन्येषां निवृत्तिपर एककः । कृष्णतद्भक्तसेव्यन्यस्तयोः श्रेष्ठस्तु यः पुमान् ॥ १ ॥ दोषदर्शसुरः कृष्णतद्भक्तानां गुणेषु यः । महत्त्वसूचकं कृष्णभक्तानां लक्षणं च यत् ॥ २ ॥ एतत्सर्वं विविच्यैव हरिणोक्तं यथार्थतः । एकत्रिंशे तरङ्गे तु प्रश्नोत्तरमुखेन वै ॥ ३ ॥ शकेति । शकेति पूर्वाद्धं व्याख्यातम् । (१८७६) पौषकृष्णद्वितीयां तिथौ । दुर्गपुरे । उत्तमस्य । भूपतेः । दुर्गे । प्रागास्यस्वावासस्य पूर्वदिगभिमुखद्वारस्य स्वनिवासभवनस्य । वेद्याम् । सितांशुकः परिधृत-
श्चेतपरिधानीयादिसकलवसनः । स श्रीहरिः । न्यपीदत्प्रागास्यमुपविवेश ॥ २ ॥ चार्विंति । चारुपीठापविष्टं श्वेतसूक्ष्मोत्तरच्छदयुते सपार्श्विकोपग्रहे स्थूलतूलिकारूपे आसने निवि-
ष्टम् । त्यागिगृहिगणावृतं नानादेशागतत्यागिगृहिस्वभक्तवृन्दपरिवेष्टितम् । तं श्रीहरिम् । नत्वा । तद्गुणगायकः श्रीहरेर्नानाविधसंस्कृतभाषापद्यविरचनैर्गुणानां गानकर्त्ता । योगानन्द एतन्नामा पण्डितो मुनिः । इदं वक्ष्यमाणम् । चप्रच्छ ॥ ३ ॥ साक्षादिति । हे हरे ! । इह सत्सङ्गे । कौचन । साक्षादीशस्य प्रत्यक्षपरमेश्वरस्य । ते तव । भक्तौ । भवेताम् । तत्र तयोर्द्वयोर्मध्ये । एकक एकस्तु । वाचापि वचनेनापि । अपीडकोऽन्येषामव्यथकः । निवृत्तिपरोऽहिंसोपशमादिनिवृत्तिमार्गतत्परश्च । भवेत् ॥ ४ ॥ एक

शकाब्दे विक्रमार्कस्य रसाश्ववसुभूमिते । पौषकृष्णद्वितीयायां वचोऽमृतमिदं हरेः ॥ १ ॥ तत्र दुर्गपुरे दुर्गे
भूपतेरुत्तमस्य सः । वेद्यां न्यपीदत्प्रागास्यस्वावासस्य सितांशुकः ॥ २ ॥ चारुपीठापविष्टं तं त्यागिगृहिगणा-
वृतम् । योगानन्दः पप्रच्छेदं नत्वा तद्गुणगायकः ॥ ३ ॥ साक्षादीशस्य ते भक्तौ भवेतामिह कौचन ।
वाचाऽप्यपीडकस्तत्र निवृत्तिपर एककः ॥ ४ ॥ एकस्ते तव भक्तानां सेवनेऽन्नांशुकादिभिः । प्रवृत्तः किन्तु
वाचाऽन्यं पीडयेदपि तत्कृतं ॥ ५ ॥ एतयोरुभयोर्मध्ये कतरः श्रेष्ठ उच्यताम् । तेनेति पृष्ठः सद्वद्वारा
सोऽचिकीर्षत्तदुत्तरम् ॥ ६ ॥ तेन श्राविततत्प्रश्न उत्तरार्थं च चोदितः । मुक्तानन्दः सह ब्रह्मानन्देनाह तदुत्तरम्
॥ ७ ॥ अत्रेतरः श्रेष्ठ इति प्रतिभात्यावयोर्धतः । दास्येन भजतस्तस्य भक्तिरस्त्यधिका हरेः ॥ ८ ॥

इति । एकोऽन्यस्तु । 'एके मुख्यान्यकेवला' इत्यमरः । अन्नांशुकादिभिः । ते साक्षात्पुरुषोत्तमस्य भवतः । तव । भक्तानां च । सेवने । प्रवृत्तः । भवति । किन्तु ।
तत्कृते तव तत्सतां च सेवनार्थम् । अन्यं यं कमपीतरं भवद्भक्तम् । वाचाऽपि वाण्या । तु । पीडयेत् ॥ ५ ॥ एतयोरिति । एतयोः । उभयोः । मध्ये । श्रेष्ठः । कतरः
को भवति । उच्यतां स त्वया कथ्यताम् । इतीत्थम् । तेन योगानन्दमुनिना । पृष्ठः । स श्रीहरिः । तदुत्तरं योगानन्दमुनिप्रश्नप्रतिवचनम् । सद्वद्वारा सभोषविष्टमुक्ता-
नन्दादिसाधुद्वारेण । अचिकीर्षत् कर्तुमैच्छत् ॥ ६ ॥ तेनेति । तेन श्रीहरिणा । श्रावितः श्रवणं कारितस्तत्प्रश्नो योगानन्दमुन्ययोगोऽयं सः । उत्तरार्थं तदुत्तरं विधातुं च ।
चोदितः प्रेरितः । मुक्तानन्दो मुनिः । ब्रह्मानन्देन सह । उभौ मिलित्वेत्यर्थः । तदुत्तरम् । आह ॥ ७ ॥ अत्रेति । हे हरे ! । अत्रानयोर्द्वयोर्मध्ये । इतरो द्वितीयः ।
श्रेष्ठः । इतीत्थम् । आवयोर्ब्रह्मानन्दमुनेर्मम चेत्यर्थः । प्रतिभाति । यतोः । दास्येन । भजतः । तस्य द्वितीयभक्तस्य । हरेस्तव । भक्तिः । अधिका । अस्ति ॥ ८ ॥

भक्तीति । यस्य द्वितीयभक्तस्य । भक्तिः अन्नवस्त्रादिभिर्हरेस्तव त्वत्सतां च परिचर्या तस्या आधिक्यमधिकता तेन बलम् । भवेत् । सः । बुधैर्विवेकिभिर्भक्तैः । समर्थः । मतः । कृष्णतद्भक्तसेवया साक्षात्कृष्णस्य तव त्वत्भक्तानां च परिचर्यया । हीनो रहितः । यः । अन्यः प्रथमो भक्तः । स तु । दुर्बलोऽसमर्थः मतः ॥ ९ ॥ इतीति । इतीत्थंभूतम् । तयोर्मुक्तानन्दब्रह्मानन्दमुन्योः । वाक्यम् । श्रुत्वा । स्वयम् । श्रीहरिः । अब्रवीद्योगानन्दमुनिं प्रति जगाद । हे मुने ! । आभ्याम् । साधुभ्याम् । प्रश्नोत्तरं त्वत्प्रश्नप्रतिवचनम् । यथावदेव याथार्थ्येनैव । कृतम् ॥ १० ॥ एवं तत्कृतं प्रश्नोत्तरं स्वीकृत्य तत्र न्यूनमर्थं स्वयमुक्त्वा तदेव विशदयति दशभिः । सदिति । हे मुने ! । यो भक्तः । सत्सेवने श्रीकृष्णतद्भक्तपरिचर्यायाम् । प्रवृत्तः । कृष्णाज्ञा साक्षाच्छ्रीकृष्णोपदिष्टरीत्या स्वधर्मेऽवस्थानरूपो निदेशस्तस्यां दृढा संस्थितिर्यस्य स तथा भूतश्च । भवेत् । तस्मिन् । भक्ते । यदि यर्हि । कश्चित् । दोषः केषाञ्चित्तत्सेवायां प्रेरणनिमित्तकं स्वाभाविकवाक्पारुष्यादिरूपं दूषणम् । स्यात् । स दोषः । सताम् । न ग्राह्यः । भगवद्भक्तैः साधुभिस्तस्य स दोषो न मन्तव्य इत्यर्थः ॥ ११ ॥ तादृशेष्वपि । यो भक्तः । तादृशेष्वपि भगवत्तद्भक्तसेवानिरतेषु स्वधर्मनिष्ठेषु चापी-

भक्त्याधिक्यबलं यस्य स समर्थो मतो बुधैः । दुर्बलोऽन्यस्तु यो हीनः कृष्णतद्भक्तसेवया ॥ ९ ॥
इति श्रुत्वा तयोर्वाक्यं श्रीहरिः स्वयमब्रवीत् । यथावदेव साधुभ्यामाभ्यां प्रश्नोत्तरं कृतम् ॥ १० ॥
सत्सेवने प्रवृत्तश्च कृष्णाज्ञादृढसंस्थितिः । यस्तस्मिन् यदि कश्चित्स्याद्दोषो ग्राह्यः सतां न सः ॥ ११ ॥
तादृशेष्वपि भक्तेषु दोषं गृह्णाति यः स तु । कृष्णेऽपि दोषं गृह्णीयान्नृणाद्यमनुकुर्वति ॥ १२ ॥
कल्याणहेतोर्जीवानामाविर्भावं निजेच्छया । जातं विष्णोः स च ब्रूयात्स्वदृष्टान्तेन कर्मजम् ॥ १३ ॥
तच्चरित्रेषु दिव्येषु श्रुतिमात्राघहारिषु । स कल्पयेत् प्राकृतत्वं दोषदर्शी न संशयः ॥ १४ ॥
शिशुपालादयः पूर्वमसुरांशा नरा भुवि । कृष्णचित्रचरित्राणि दोषरूपाण्यकीर्त्तयन् ॥ १५ ॥

त्यर्थः । भक्तेषु । दोषं पूर्वोक्तं दूषणम् । गृह्णाति । स भक्तस्तु । नृनाटयं मनुष्यभावम् । अनुकुर्वति । कृष्णेऽपि । दोषम् । गृह्णीयात् ॥ १२ ॥ तत्कृतदोषग्रहण-
प्रकारमाह द्वाभ्याम् । कल्याणेति । जीवानाम् । कल्याणहेतोः । निजेच्छया स्वसङ्कल्पेन । जातं सम्भूतम् । विष्णोः श्रीकृष्णस्य । आविर्भावं प्रादुर्भावम् । स
दोषग्राहकः पुमान् । स्वदृष्टान्तेन । कर्मजं प्रारब्धकर्मजातम् । ब्रूयात्कथयेत् ॥ १३ ॥ तदिति । दिव्येष्वमायिकेषु । श्रुतिमात्रेण श्रवणमात्रत एवाघमनेकजन्मार्जितपापं हरन्ति
निवारयन्ति तच्छीलेषु । तच्चरित्रेषु साक्षाच्छ्रीकृष्णेन जनहिताय कृतेषु बहुविधचरितेषु । दोषदर्शी । स पुमान् । प्राकृतत्वं मायिकत्वम् । कल्पयेत् । न संशयः अत्र
संशयो नास्ति ॥ १४ ॥ एतदेव पुरावृत्तेन निर्दिशति । शिशुपालेति । पूर्वम् । भुवि । असुरांशा अशुराणामंशैर्मनुष्येषूपन्नाः । शिशुपालादयः । नराः । कृष्ण-
चित्रचरित्राणि श्रीकृष्णस्यानेकविधान्याश्रयकराणि चरितानि । दोषरूपाणि । अकीर्त्तयन् ॥ १५ ॥

एतदेवाह द्वाभ्याम् । बालेति । तुच्छबुद्धयः कुतिसतमतयः । ते नराः । बालग्रहवधं श्रीकृष्णकृतं बालग्रहरूपायाः पूतनाया विनाशम् । स्त्रीहत्याम् । प्राहुः । वृषाकृतेर्मत्तककुम्भयाकारस्य । दैत्यस्यारिष्ठासुरस्य । वधं श्रीकृष्णेन गोपबालाद्यवनाय कृतं विनाशम् । गोहत्यामेव । प्राहुः ॥ १६ ॥ रासे इति । रासे राकानिशायां श्रीकृष्णेन मन्मथगर्वपरिहाराय गोपिभिः सह कृतायां रासक्रीडायाम् । बह्नाकृतित्वं प्रतिगोपिस्वसाहित्यप्रदर्शनरूपं बह्नाकारधारणभावम् । विश्वरूपादिदर्शनं स्वमात्रे स्वास्ये अर्जुनाय स्वांगैकदेशे च विश्वरूपस्य गोपेभ्यो दावानलपानादेश्च प्रदर्शनम् । कालीयदमनादिव । ऐन्द्रजालिकमिन्द्रजालकर्म । इति । आहुः ॥ १७ ॥ तदिति । केचित्कतिचिदसुरांशनराः । तद्भक्तान् श्रीकृष्णमनन्यभावेन भजमानान् । पाण्डवान् पाण्डुनृपतिपुत्रान् युधिष्ठिरादीन् । राज्यलुब्धान् । गुरुद्रुहो भीष्मद्रोणादिगुरुद्रोहकर्तृन् । कुलक्षयकरान्सकुलोच्छेदकर्तृन् । आहुः । द्रौपदीं याज्ञसेनीम् । पशुधर्मिणीं पञ्चपतिपरायणत्वेन पशुसमानगुणां च । आहुः ॥ १८ ॥ नेति । एतावताऽसुरांशनराणामेवंविधकथनेन । भगवतः । तद्भक्तानां च । जगत्कल्याणकारित्वे । अण्व्यणुप्रमाणमात्रापि । विक्षतिर्हानिः । कर्हिचित्कदापि । न जायते नैवोत्पद्यते ॥ १९ ॥

बालग्रहवधं प्राहुः स्त्रीहत्यां च वृषाकृतेः । वधं दैत्यस्य गोहत्यामेव ते तुच्छबुद्धयः ॥ १६ ॥ रासे बह्नाकृतित्वं च विश्वरूपादिदर्शनम् । ऐन्द्रजालिकमित्याहुः कालीयदमनादि च ॥ १७ ॥ तद्भक्तान् पाण्डवांश्चाहू राज्यलुब्धान् गुरुद्रुहः । कुलक्षयकरान् केचिद्द्रौपदीं पशुधर्मिणीम् ॥ १८ ॥ नैतावता भगवतस्तद्भक्तानां च कर्हिचित् । जगत्कल्याणकारित्वे जायतेऽण्वपि विक्षतिः ॥ १९ ॥ गुणा एव ततो ग्राह्याः सतां न त्वगुणः क्वचित् । दोषदर्शी तु विज्ञेयो ह्यऽसुरः शिशुपालवत् ॥ २० ॥ एवं भगवता प्रोक्तः स साधुः पुनरब्रवीत् । ग्रहणं गुणमात्रस्य सतां युक्तं त्वयोदितम् ॥ २१ ॥ महत्सु साधुषु तथा वृत्तिस्तु बहुधा नृणाम् । जायते न त्विहाल्पेषु भक्तेष्वपि तु सर्वथा ॥ २२ ॥ श्रीहरिस्तमुवाचाथ शृणु साधो ! वचो मम । भक्तानां महदल्पत्वमादौ विज्ञेयमञ्जसा ॥ २३ ॥

गुणा इति । ततो हेतोः । सतां भगवद्भक्तानां साधूनाम् । गुणा एव । ग्राह्याः । अगुणोऽल्पमात्रोऽपि दोषस्तु । क्वचित्कदाचिदपि । न तु नैव ग्राह्यः । दोषदर्शी सतां गुणेषु दोषद्रष्टा पुरुषस्तु । शिशुपालवत् । असुरः । विज्ञेयः । हि निश्चितम् ॥ २० ॥ एवमिति । एवममुना प्रकारेण । भगवता श्रीहरिणा । प्रोक्तः । स साधुर्योगा-नन्दमुनिः । पुनः । अब्रवीत् श्रीहरिं जगाद । हे भगवन् ! । सतां त्वदीयसाधुपुरुषाणाम् । गुणमात्रस्य दोषपरिहारेण केवलानां गुणानामित्यर्थः । ग्रहणम् । त्वया । युक्तं योग्यम् । उदितं कथितम् ॥ २१ ॥ महस्विति । इह सत्सङ्गे । महत्सु ज्ञानवैराग्योपेतत्वद्भक्त्यादिगुणगरिष्ठेषु । साधुषु तु । नृणां त्वद्भक्तानाम् । तथावृत्तिर्भवदुक्तप्रकारेण वर्तनम् । जायते । अल्पेष्वपि । भक्तेषु त्वद्भक्तजनेषु तु । सर्वथा सर्वप्रकारेण । न तु तथावृत्तिर्नैव जायते ॥ २२ ॥ श्रीहरिरिति अथानन्तरम् । श्रीहरिः । तं योगा-नन्दसाधुम् । उवाच । हे साधो ! । मम वचः । शृणु । आदौ प्रथमम् । भक्तानाम् । महदल्पत्वम् । महत्वमल्पत्वं चेत्यर्थः । अञ्जसा तत्त्वतः । विज्ञेयम् ॥ २३ ॥

व्यवहारेष्विति । व्यवहारेषु सांसारिकव्यवहृतिकार्येषु । नैपुण्याच्चातुर्यात् । तथा । वयसोऽवस्थाविशेषस्य । आधिक्याद्बृद्धभावात् । लोके । महत्त्वम् । अस्ति । तद्विपर्ययात् व्यवहारेष्वनैपुण्याद्वाङ्मयाभावाच्चेत्यर्थः । अल्पत्वम् । अस्ति ॥ २४ ॥ तथेति । तथा तेन प्रकारेण । अत्रैषु भक्तेषु । तन्महत्त्वमल्पत्वं च । नास्ति । किन्तु । कृष्णस्य साक्षाच्छ्रीकृष्णभगवतः । दृढनिश्चयात् । तस्य साक्षाच्छ्रीकृष्णस्य । वाक्ये स्वधर्मपालनाद्याज्ञारूपे वचने । संस्थितेर्वावज्जीवं सम्यगवस्थानाच्च । महत्त्वम् । अन्यथैतद्व्याभावे । इतरदल्पत्वं च । अस्ति ॥ २५ ॥ इदानीमिति । इह । सत्सङ्गे । इदानीं साम्प्रतं तु । मामका मदीयाः । सर्वेऽपि । एते । भक्ताः । गुणद्वययुत-
त्वतः पूर्वश्लोकाक्तमहत्त्वबोधकगुणद्वययुक्तत्वाद्धेतोः । महान्त एव सन्ति ॥ २६ ॥ एतदेव स्पष्टमाह । कृष्ण इति । अक्षरातीतः सर्वपरं सकलशुभगुणमक्षरं ब्रह्मापि
स्वभाव-गुण-विभूत्यैश्वर्यादिभिरतिक्रम्य वर्त्तमानः पुरुषोत्तमः । नराकृतिः । साक्षात् । कृष्णः । अस्मान् । प्राप्तः । अस्माभिरुपलब्ध इत्यर्थः । इतीत्थम् । निश्चित्य ।
अतन्द्रिता अप्रमादिनः सन्तः । तदाज्ञायां साक्षाच्छ्रीकृष्णस्य स्वधर्मपालनादिनिदेशे । वर्त्तन्ते । हि निश्चितम् ॥ २७ ॥ देहेति । अतो हेतोः । एषामित्थंभूतानां

व्यवहारेषु नैपुण्यादाधिक्यद्वयसस्तथा । महत्त्वमस्ति लोके हि चाल्यत्वं तद्विपर्ययात् ॥ २४ ॥ तथाऽत्र
नास्ति तत्किन्तु कृष्णस्य दृढनिश्चयात् । संस्थितेस्तस्य वाक्ये च महत्त्वं चान्यथेतरत् ॥ २५ ॥ इदानीं त्विह
सत्सङ्गे भक्ताः सर्वेऽपि मामकाः । महान्त एव सन्त्येते गुणद्वययुतत्वतः ॥ २६ ॥ कृष्णोऽस्मानक्षरातीतः
साक्षात्प्राप्तो नराकृतिः । इति निश्चित्य वर्त्तन्ते तदाज्ञायां ह्यतन्द्रिताः ॥ २७ ॥ देहस्वभावोद्भवदोष एषां न
ग्राह्य एवात इति प्रभोः सः । साधुस्तथाऽन्ये च निपीय वाचं पीयूषमापुः प्रमुदं सदःस्थाः ॥ २८ ॥

इति श्रीहरिवाक्यसुधासिन्धौ शतानन्दमुनिविरचिते एकत्रिंशस्तरङ्गः ॥३१॥

शकाब्दे विक्रमार्कस्य रसाश्ववसुभूमिते । पौषकृष्णतृतीयायां वचोऽमृतमिदं हरेः ॥ १ ॥

सङ्गत्तानाम् । देहस्वभावोद्भवदोषः देहाद्भवः किञ्चिदालस्यादिरूपः स्वभावोद्भवः किञ्चित्कटुकभाषणादिरूपश्च दोषः । नैव ग्राह्यः । इतीत्थंभूताम् । पीयूषममृततुल्याम् ।
प्रभोः श्रीहरेः । वाच्यम् । निपीय । सः । साधुर्योगानन्दमुनिः । तथा । अन्ये तदितरे । सदःस्थाः सभोपविष्टास्त्यागिगृहिहरिभक्ताः । प्रमुदं प्रकृष्टहर्षम् । आपुः
॥ २८ ॥ ज्ञेयं यत् स्वस्य भक्तानां प्रश्नोत्तरमुखेन तत् । अवश्यं येन सम्प्रोक्तं स हरिर्मेऽस्तु मानसे ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरि-
कृष्णभगवत्सुखरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकत्रिंशस्तरङ्गः ॥ ३१ ॥

भक्ताभक्तेन्द्रियार्थानां भेदा ध्यानस्य हेतुता । सिध्यसिध्येश्च सम्प्रोक्ता द्वात्रिंशे तु ततः स्फुटम् ॥ १ ॥ शकेति । शकेति पूर्वाद्ध व्याख्यातम् । (१८७६)
पौषकृष्णतृतीयायां पौषमासीयकृष्णपक्षतृतीयातिथौ । इदम् । हरेः । वचोऽमृतम् । अभवत् ॥ १ ॥

तत्रेति । तत्र तिथौ । दुर्गपुरे । प्रत्यगास्यस्य पश्चिमाभिमुखद्वारस्य । आभयिवेश्मनः अभयनृपसुन्वुत्तमनृपतिदुर्गान्तर्वर्त्तिभवनस्य । वेद्यां बाह्यायां वितर्हौ । सत्पीठे स्वास्तुते मञ्चोत्तमासने । प्रातः प्रातर्विधेयनैष्ठिकवर्णुचितनित्यकर्मविधानानन्तरमित्यर्थः । निषण्णः स्वावासादागत्योपविष्टः । सितानि श्वेतानि अम्बराणि परिधानीय—प्रावरणीय—शिरोवेष्टनीय—वसनानि यस्य सः ॥ २ ॥ सितेति । सितसूनानां श्वेतपुष्पाणां स्रगापीडौ हारशेखरौ यस्य सः । प्रसूनं 'कुसुमसुमम् । पुष्पं सूतं सुमनसः प्रसवश्च मणीवक'मिति हैमः । भालकेसरपुण्ड्रको ललाटकृतकेसरोर्ध्वरेखतिलकः भालकेसरपत्रक इति पाठे स्नेहाधिक्याद्भालमण्डले स्वभक्तैः कृतपीतसुरभिद्रव्ययुतगन्ध-विशेषक इत्यर्थः । नैकत्यागिगृहिवृतो नानादेशागतैरनेकैस्त्यागिभिर्गृहिभिः स्वभक्तैश्च सभायां परिवेष्टितः । स श्रीहरिः । गायतः श्रीकृष्णपद्यानि कीर्त्तयतः । साधून् । प्रोवाच । इति द्वयोरेकसम्बन्धः ॥ ३ ॥ पृच्छामीति । हे सन्तः ! । वो युष्मभ्यम् किञ्चित् पृच्छामि । तत् । श्रुत्वा । उत्तरम् । कुरुत । इतीत्थम् । तेन श्रीहरिणा । उक्ते कथिते सति । प्रीतैः प्रसन्नैः । तैः सद्भिः । अनुमोदितः हे हरे ! । बहुशोभनमेतदस्माननुयुङ्क्ष्व यथा मत्पुत्रं करिष्याम इत्यनुमोदं गमितः । स श्रीहरिः ।

तत्र दुर्गपुरे वेद्यां प्रातराभयिवेश्मनः । प्रत्यगास्यस्य सत्पीठे निषण्णः स सिताम्बरः ॥ २ ॥
सितसूनस्रगापीडो भालकेसरपुण्ड्रकः । नैकत्यागिगृहिवृतः साधून्प्रोवाच गायतः ॥ ३ ॥
पृच्छामि किञ्चिद्दः सन्तस्तच्छ्रुत्वा कुरुतोत्तरम् । इत्युक्ते तेन तैः प्रीतैः सोऽनुमोदित ऊचिवान् ॥ ४ ॥
सन्तः शृणुत सन्त्येव देहिनो द्विविधा इह । भक्ताः संसारिणश्चेति द्वयेऽपि विषयैषिणः ॥ ५ ॥
किन्त्वस्ति तेषां भोग्येषु विषयेष्वपि पञ्चसु । प्राकृताप्राकृतत्वेन भेदः सच्छास्त्रवर्णितः ॥ ६ ॥
सन्ति संसारिणामाद्याभक्तानामितरे तथा । स्वस्वेषु विषयेष्वेते रमन्ति स्वेच्छयाऽनिशम् ॥ ७ ॥

ऊचिवान् ॥ ४ ॥ सन्त इति । हे सन्तः ! । शृणुत । इह लोके । भक्ता अम्बरीषादिवद्भगवदुपासकाः । संसारिणोऽभक्ताश्च । इतीत्थम् । द्विविधा एव । देहिनः । सन्ति । द्वये द्विविधा अपि ते देहिनः । विषयैषिणो विषयभोगेच्छावन्तः । सन्ति ॥ ५ ॥ किन्त्वस्ति । किन्तु । तेषामुभयविधानां देहिनाम् । भोग्येषु भोगार्हेषु । पञ्चसु पञ्चसङ्ख्याकेष्वपि । विषयेषु शब्दादिषु । प्राकृता प्राकृतत्वेन मायिकामायिकत्वेन सगुणत्वेन निर्गुणत्वेन चेत्यर्थः । यः । भेदः । सः । सच्छास्त्रवर्णितः श्री-मद्भगवतादिसच्छास्त्रप्रतिपादितः । अस्ति । तथाचोक्तं श्रीमद्भगवते । 'सर्वे गुणमया भावाः पुरुषा व्यक्तधिष्ठिताः । दृष्टं श्रुतमनुध्यातं बुद्ध्या वा पुरुषर्षभेत्यादि । तथा च । 'पथं पूतमनायस्तमाहार्यं सात्त्विकं स्मृतम् । राजसं चेन्द्रियप्रेष्ठं तामसं चार्त्तिदाशुची'त्यादि । अत्र चकारान्मन्त्रिवेदितं निर्गुणमिति तट्टीका । अत्र चाहार्यशब्दो रसबोधकः स च शब्दादिविषयाणामुपलक्षणमिति टीकान्तरम् ॥ ६ ॥ सन्तीति । आद्याः प्राकृता विषयाः । संसारिणाम् । सन्ति भोग्यतया वर्त्तन्ते । तथा । इतरे-ऽप्राकृता द्वितीया विषयाः भक्तानाम् । सन्ति । एते संसारिणो भक्ताश्च देहिनः । स्वस्वेषु स्वकीयेषु स्वकीयेषु । विषयेषु । स्वेच्छया । अनिशमहोरात्रम् । रमन्ते

क्रीडन्ति । संसारिणां तथात्वस्य प्रत्यक्षसिद्धत्वान्न प्रमाणापेक्षा । भक्तानां तथात्वं श्रीमद्भागवते । 'त्वयोपभुक्तसङ्गन्ध-वासोऽलङ्कारचर्चिताः । उच्छिष्टभोजिनो दासास्तव मायां जयेमही'त्यादि ॥ ७ ॥ एतदेव सुस्पष्टमाह त्रिभिः । ग्राम्यमिति । ग्राम्यं ग्राम्यशब्दपर्यायविषयिजनसम्बन्धि । गीतं गानम् । तदुक्तनानाविधवैषयिकवार्ताश्रवणमित्यर्थः । स्त्र्यादिरूपस्पर्शौ स्त्रीसम्बन्धिरूपनिरीक्षणं तदङ्गस्पर्शश्चेत्यर्थः । आदिशब्देन हिरण्याभरणाम्बरादिरूपस्य बालादिस्पर्शस्य च ग्रहणम् । अशुचिभक्षणं लशुन-पलांडु-शुक्त पर्युषित-स्थालीपुरीष-भगवदनिवेदितादिकापवित्ररसभोजनम् । ग्राम्यम् । सुगन्धिपुष्पाद्याघ्राणं कृष्णप्रसादवर्जितसुगन्धयुक्तपुष्पादिगन्धग्रहणम् । अर्था ग्राम्यगीतादयः पञ्च-विषयाः । संसारिणाम् । मताः ॥ ८ ॥ कृष्णेति । कृष्णगीतं स्वेष्टश्रीकृष्णगुणचरित्रपद्यादिगानश्रवणमित्यर्थः । कृष्णरूपस्पर्शौ श्रीकृष्णसम्बन्धिरूपनिरीक्षणं तच्चरणा-रविन्दाद्यङ्गस्पर्शश्चेत्यर्थः । कृष्णप्रसादि श्रीकृष्णाय निवेदितत्वात्प्रसादरूपम् । अनोदकं चतुर्विधमन्नं शीतोदकादिकं चेत्यर्थः । समाहारद्वन्द्वः । कृष्णशेषा श्रीकृष्णेनानुग्रहेण दत्तत्वात्तन्निर्मात्यभूतं यत्पुष्पवृन्दादलादि कुसुम-तुलसीपत्रादिकं तच्च । 'शेषा निर्मात्यदाने स्या'दित्यनेकार्थसङ्ग्रहे हैमः ॥ ९ ॥ विषया इति । पञ्चविषयाः कृष्णगीतादयः

ग्राम्यं गीतं स्त्र्यादिरूपस्पर्शौ चाशुचिभक्षणम् । सुगन्धिपुष्पाद्याघ्राणमर्थाः संसारिणां मताः ॥ ८ ॥
कृष्णगीतं कृष्णस्पर्शौ कृष्णप्रसादि च । अनोदकं कृष्णशेषापुष्पवृन्दादलादि च ॥ ९ ॥
विषयाः पञ्चभक्तानां मतास्तेषु हि ते रताः । संसारिणो ग्राम्यगीतप्रमुखेष्विव देहिनः ॥ १० ॥
संसारिणो यथा स्वीयान् न हातुं विषयान् क्षमाः । तथा भक्ता अपि स्वांश्च संसिद्धा नारदादयः ॥ ११ ॥
भक्ताः समाधिनिष्ठाया अपि कृष्णकथादिभिः । आकृष्यन्ते हि विषयैरिति दृष्टं शुकादिषु ॥ १२ ॥

पञ्चाप्येतेऽर्थाः । भक्तानाम् । मताः । ते भक्ताः । तेषु श्रीकृष्णसम्बन्धिगीतादिपञ्चविषयेषु । रता आसक्ताः । केचित् । संसारिणः । देहिनः । ग्राम्यगीतप्रमुखेषु ग्राम्यगीतप्रभृतिष्विव । संसारिणो यथा ग्राम्यगीतादिपञ्चविषयेषु रतास्तथा ते भक्ताः श्रीकृष्णसम्बन्धिषु विषयेष्वित्यर्थः । इति द्वयोरेकसम्बन्धः ॥ १० ॥ संसारिण इति । यथा । संसारिणः । स्वीयान् । विषयान् । हातुं त्यक्तुम् । न क्षमा न समर्थाः । तथा । संसिद्धाः सिद्धदशां प्राप्ताः । नारदादयः । भक्ता अपि । स्वान्स्वकीयान् । विषयान् । हातुम् । न क्षमाः ॥ ११ ॥ भक्ता इति । कृष्णकथादिभिः विषयैः कर्तृभिः । भक्ताः । समाधिनिष्ठायाः समाधिसम्प्राप्तात्मादिस्थितेरपि । आकृष्यन्ते । इतीत्यम् । शुकादिषु शुकसनकादिमुनिषु । दृष्टम् । श्रीभागवतादिसच्छास्त्रेषु तेषां तथात्वमस्माभिर्निरीक्षितमस्तीत्यर्थः । तथाचोक्तं श्रीमद्भागवते । 'इत्थं पृष्टं स तु बादरा-यणिस्तत्स्मारितानन्तहृताखिलेन्द्रियः । कृच्छ्रात् पुनर्लब्धवहिर्दृशिः शनैः प्रत्याह तं भागवतोत्तमोत्तमं । सतामयं सारभृतां निसर्गो यदर्धवाणीश्रुतिचेतसामपि । प्रतिक्षणं न व्यवदच्युतस्य यस्त्रियाविटानामिव साधुवार्त्ते'त्यादिना ॥ १२ ॥

एवमिति । हे साधवः ! । एवं हि अमुना प्रकारेणैव । यूयमपि । हरेः । भक्ताः । स्थ भवथ । वै निश्चितमेव । अतो हेतोः । स्वविषयेषु श्रीकृष्णगीतश्रवणा-
दिस्वकीयविषयेष्वेव । रमध्वे क्रीडथ किम् ? । अथवा । इतरेषु संसारिभोग्यग्राम्यगीतादिविषयेष्वपि । रमध्वे । किंशब्दाक्षेपाभावे काक्कर्त्तुं विधेयः । 'काकुः स्त्रियां विकारो
यः शोकः भीत्यादिभिर्ध्वने' रित्यमरे ॥ १३ ॥ इतीति । इत्यमुना प्रकारेण । स्वगुरुणा स्वहितोपदेशकेन श्रीहरिणा । पृष्टाः । ते । साधवः । तं श्रीहरिम् । अब्रुवन् । हे
स्वामिन् ! । भक्तोचितेषु भगवतस्तव भक्तानां भोगार्हेषु । विषयेषु कृष्णगीतादिष्वर्थेष्वेव । रमामहे वयं क्रीडामः ॥ १४ ॥ मनसेति । हे हरे ! । कचीत्कदाचिदपि । मनसा
मनःसङ्कल्पेनापि । ग्राम्यान् संसारिजनभोग्यान् । अर्थान् ग्राम्यगीतादीन्विषयान् । नो कामयामहे नैव वाञ्छामः । एषोऽस्माकमेवं वर्त्तनरूपः । त्वत्पादसेवायास्त्वद-
ङ्घ्रिपद्मपरिचरणस्य । प्रतापो महिमा । अस्मासु वर्त्तते ॥ १५ ॥ साध्विति । इत्थममुना प्रकारेण । साधूदितं सकलसद्भिः कथितम् । साधु सत्यम् । वचः । निशम्य श्रुत्वा ।
वृषनन्दनो धर्मपुत्रः । स श्रीहरिः । हृष्टः प्रमुदितः । अभूत् । ततः साधून्तवा जयसच्चिदानन्देत्युक्त्वा स्वावासं जगामेति ज्ञेयम् । ते साधवोऽपि । तस्य श्रीहरेः ।

एवं हि साधवो यूयमपि भक्ताः स्थ वै हरेः । अतः स्वविषयेष्वेव रमध्वे वेतरेष्वपि ॥ १३ ॥ इति पृष्टाः स्वगुरुणा
साधवस्ते तमब्रुवन् । स्वामिन्भक्तोचितेष्वेव विषयेषु रमामहे ॥ १४ ॥ मनसाऽपि कचिद्ग्राम्यान्मार्थान्नो कामयामहे । एष
त्वत्पादसेवायाः प्रतापोऽस्मासु वर्त्तते ॥ १५ ॥ साधूदितं साधुवचः स इत्थं निशम्य हृष्टो वृषनन्दनोऽभूत् । सुधाय-
मानं वचनं च तस्य निशम्य तेऽप्यापुरतीव मोदम् ॥ १६ ॥ तस्मिन्नेव दिने स्वामी पिचुमन्दतरोरधः । तद्दुर्गे एव
भक्तैः स्वैर्वृतः सायमुपाविष्ट ॥ १७ ॥ उच्चपीठे निषण्णं तं प्रणम्य पुरतः स्थितः । दीनानाथो द्विजवरः पप्रच्छ
प्राञ्जलिः प्रभुम् ॥ १८ ॥ स्वामिन्काले कचिच्चित्ते हरेस्ते स्मृतिरञ्जसा । सुखेन जायते काले यत्नेनापि कचिन्न च ॥ १९ ॥

सुधायमानममृततुल्यम् । वचनम् । निशम्य श्रुत्वा । अतीवात्यन्तम् । मोदमानन्दम् । आपुः ॥ १६ ॥ तस्मिन्निति । तस्मिन् । दिने । एव । पौषकृष्णतृतीयादिवस
एवेत्यर्थः । तद्दुर्गे एवोत्तमनृपतिदुर्गान्तरे एव । पिचुमन्दतरोः । अधोऽधस्तनवेदिकायाम् । स्वामी निखिलैश्वर्यैकाधारः श्रीहरिः । स्वैः स्वकीयैः । भक्तैर्नानादेशाया-
तैस्त्यागिगृहिभक्तजनैः । वृतः परिवेष्टितः सन् । सायम् । अपराह्ण इत्यर्थः । 'प्राह्णापराह्णमध्याह्नास्त्रिसंध्य'मिति कोशादिवसस्य त्रिकालपक्षस्वीकारे सायं शब्दोऽपराह्णार्थे
लाक्षणिकः । उपाविष्टस्वावासादागत्य वेदिकास्थस्वास्तुतसोपबर्हसपार्श्विकोच्चमञ्चे उपविवेश ॥ १७ ॥ उच्चैति । उच्चपीठे मञ्चरूपे उच्चासने । निषण्णं पूर्वोक्तप्रकारेणोप-
विष्टम् । तं श्रीहरिम् । प्रणम्य विनयेन नत्वा । पुरतः स्थितः श्रीहरेः पुरोभागेऽवस्थितः । द्विजवरो ब्राह्मणश्रेष्ठः । दीनानाथः । प्राञ्जलिः कृताञ्जलिः सन् । प्रभुं
श्रीहरिम् । पप्रच्छ ब्रह्मानन्दमुन्यनुमतेन पृष्टवान् ॥ १८ ॥ स्वामिन्निति । हे स्वामिन् ! । कचिद् । काले कस्मिंश्चित्समये । चित्ते त्वद्भक्तमानसे । हरेः । साक्षा-
त्परमेश्वरस्य । ते तव । स्मृतिः स्मरणम् । अञ्जसा तत्त्वतः । सुखेनाक्लेशेन । जायते भवति । कचिद् । काले । यत्नेनेन्द्रियवृत्तिरोधनप्रयासेनापि । न च चित्ते हरेस्तव

ह. वा .
सु. टी.
॥ ७८ ॥

स्मरणं नैव जायते ॥ १९ ॥ तत्रेति । तत्र तव स्मरणभवनाभवनयोः । यत्कारणम् । मे मह्यम् । तत्त्वतो यथार्थतया । वक्तुम् । अर्हसि । इत्यमुना प्रकारेण । अग्रजन्मना ब्राह्मणेन । तेन दीनानाथेन । पृष्ठः । हरिः । अब्रवीत् ॥ २० ॥ कृष्णेति । हे अग्रजन्मन् ! । कृष्णध्यानस्य निष्पत्तौ सिद्धौ । अनिष्यत्तावसिद्धौ च । कारणम् । गुणः सत्त्वादिरेव । वर्तते । इति हेतोः । ध्यात्रा श्रीकृष्णध्यानकर्त्रा भक्तजनेन । स गुणः । तत्त्वतो यथार्थतः । बोध्यः ॥ २१ ॥ एतदेव सुस्पष्टमाह त्रिभिः । अन्तर इति । सत्त्वम् । रजः । तमः । गुणाः । अन्तरेऽन्तःकरणे । परिवर्तन्तेऽनुक्रमेण प्रवर्तन्ते । तत्र तेषु सत्त्वादिगुणेषु मध्ये । सत्त्वोदये सत्त्वगुणाविर्भावकाले । तन्नैर्मल्यादन्तःकरणस्य निर्मलत्वाद्धेतोः । ध्यानं श्रीकृष्णस्वरूपचिन्तनम् । सुसिध्यति सुखेन निष्पन्नं भवति ॥ २२ ॥ उद्गम इति । रसजो रजोगुणस्य । उद्गम आविर्भावसमये तु । अन्तरेऽन्तःकरणे । बहवः । सङ्कल्पाः । स्युः । तेन बहुसङ्कल्पोद्गमहेतुना । भगवतः । ध्यानम् । ध्यातुः । दुष्करम् । भवति ॥ २३ ॥ उद्गम इति । तमसस्तमोगुणस्य । उद्गमे तु निजान्तरं स्वमानसम् । शून्यप्रायमुज्जानकारण्यसमानत्वं सङ्कल्पवर्जितमित्यर्थः । स्याद्भवेत् । तेन निजान्तरस्य शून्यप्रायत्वहेतुना ।

तत्र यत्कारणं तन्मे वक्तुमर्हसि तत्त्वतः । इति पृष्ठस्तेन हरिर्ब्रवीदग्रजन्मना ॥ २० ॥ कृष्णध्यानस्य निष्पत्तावनिष्पत्तौ च कारणम् । वर्तते गुण एवेति ध्यात्रा बोध्यः स तत्त्वतः ॥ २१ ॥ अन्तरे परिवर्तन्ते गुणाः सत्त्वं रजस्तमः । तत्र सत्त्वोदये ध्यानं तन्नैर्मल्यात्सुसिध्यति ॥ २२ ॥ उद्गमे रजसस्तु स्युः सङ्कल्पा बहवोऽन्तरे । तेन ध्यानं भगवतो ध्यातुर्भवति दुष्करम् ॥ २३ ॥ उद्गमे तमसस्तु स्याच्छून्यप्रायं निजान्तरम् । ध्येयस्फूर्तिर्न तेन स्याद्व्याता क्लिश्यति तेन च ॥ २४ ॥ ध्यात्राऽन्तःकरणे तस्माद्विदित्वा गुणवर्तनम् । सति सत्त्वोदये कार्यं ध्यानं न त्वन्यथा प्रभोः ॥ २५ ॥ उदये तमसो ध्यानं न कार्यं जाड्यसम्भवात् । सङ्कल्पानां बहुत्वाच्च रजसोऽप्युदये तथा ॥ २६ ॥ तदानीं त्वात्मनो रूपं ज्ञेयं सङ्कल्पतः पृथक् । तत्रैवास्ते कृष्ण इति स्मर्तव्यो बहिरेव सः ॥ २७ ॥

ध्येयस्फूर्तिर्ध्यानाहंश्रीकृष्णाकारस्फुरणम् । न स्यात् । तेन ध्येया स्फुरणेन हेतुना । ध्याता श्रीकृष्णध्यानकर्ता भक्तजनः । क्लिश्यति ॥ २४ ॥ ध्यात्रेति । तस्माद्धेतोः । ध्यात्रा । अन्तःकरणे । गुणवर्तनम् । विदित्वा । सत्त्वोदये । सति । प्रभोः श्रीकृष्णस्य । ध्यानम् । कार्यम् । अन्यथा सत्त्वोदयाभावे । न तु नैव कार्यम् ॥ २५ ॥ एतदेव विविनक्ति । उदय इति । तमसस्तमोगुणस्य । उदये सति । जाड्यसम्भवाद्वाह्यात्मकस्तब्धत्वोद्भावेऽहेतोः । ध्यानम् । न कार्यम् । तथा । रजसो रजोगुणस्य । उदये सत्यपि । सङ्कल्पानाम् । बहुत्वाद्वाहुल्याद्धेतोः । ध्यानं न कार्यम् । विक्षेपेण तदसिद्धित्वात् ॥ २६ ॥ तदानीमिति । तदानीं रजोगुणोदयसमये तु । आत्मनः स्वक्षेत्रज्ञस्य । रूपं स्वरूपम् । सङ्कल्पतः । पृथक् तज्ज्ञातृतया भिन्नम् । ज्ञेयम् । तत्रात्मस्वरूपे एव । कृष्णः । आस्तेऽन्तर्यामितया सर्वदा तिष्ठति । इत्यपि ज्ञेयम् । इतीत्थं ज्ञात्वा । स श्रीकृष्णः । बहिरेव । स्मर्तव्य उच्चशब्देन तन्नामोच्चारणं कर्तव्यमित्यर्थः ॥ २७ ॥

तरंग
३२

॥ ७८ ॥

एतदेव हेतुना दृढयति त्रिभिः । सङ्कल्पेति । सद्विया सदसद्विवेकमतिमता ध्यात्रा । सङ्कल्पोदयतः । वृथा । क्लेशः । न कार्यः । यद्यस्माद्धेतोः । मनः । निष्प्रयोजनसङ्कल्पात्मकं प्रयोजनशून्यसङ्कल्पाचरणस्वभावमेव । अस्ति ॥ २८ ॥ बालस्येति । यथा । बालस्यार्भकस्य । मर्कटादेश्च । आदिशब्देन बालकुक्कुरादिग्रहणम् । चापल्यं चलत्तम् । स्वभावजं साहजिकम् । अस्ति । तद्वत्तथा । सरजोमनसो रजोगुणयुक्तत्वान्निष्प्रयोजनसङ्कल्पयुक्तस्य मनसोऽपि । चापल्यं स्वभावजमस्ति । इतीत्थम् । बुध्यतां त्वया ज्ञायताम् ॥ २९ ॥ स्वभाव इति । सर्वस्य जनस्य । स्वभावः । दुस्त्यजो दुःखेनापि त्यक्तुमवाक्यः । अस्ति । खलु । इतीत्थम् । निश्चयाद्धेतोः । तदा रजोगुणयुक्ततया ससङ्कल्पमनस्वे । क्लेशं सङ्कल्पोद्भवं खेदम् । हित्वा त्यक्त्वैव । आत्मदर्शी स्वात्मस्वरूपं सङ्कल्पज्ञात् ततः पृथग्भूतं च मन्यमानो ध्याता । बहिः । कृष्णम् । स्मरेत् ॥ सङ्कल्पेति । वेति पक्षान्तरे । सदुपदेशतः साधुजनोपदिष्टमार्गेण । सङ्कल्पशान्त्युपायं सङ्कल्पोपशमोपायभूतम् । योगमष्टाङ्गयोगम् । धीमान्मतिर्युक्तो ध्याता । प्रयतः सन् । साधयेत् । कचित्कदाचिदपि । अकार्यं शोकमोहादिनात्मघातादि । न तु नैव । चरेद्विदध्यात् ॥ ३१ ॥ श्रुत्वेति । इतीत्थं-

सङ्कल्पोदयतः क्लेशो वृथा कार्यो न सद्विया । निष्प्रयोजनसङ्कल्पात्मकमेवास्ति यन्मनः ॥ २८ ॥ बालस्य मर्कटादेश्च चापल्यं हि स्वभावजम् । यथाऽस्ति तद्वत्सरजोमनसोऽपीति बुध्यताम् ॥ २९ ॥ स्वभावः खलु सर्वस्य दुस्त्यजोऽस्तीति निश्चयात् । क्लेशं हित्वैवात्मदर्शी बहिः कृष्णं स्मरेत्तदा ॥ ३० ॥ सङ्कल्पशान्त्युपायं वा योगं सदुपदेशतः । साधयेत्प्रयतो धीमान् त्वकार्यं कचिच्चरेत् ॥ ३१ ॥ ^{३५}श्रुत्वा सुधाभामिति तस्य वाणीं जगद्गुरोः स द्विज आप तोषम् । भक्ताः सदःस्था अपरे च सर्वे तमानमन्ति स्म मुदं प्रपन्नाः ॥ ३२ ॥

इति श्रीहरिवाक्यसुधासिन्धौ शतानन्दमुनिविरचिते द्वात्रिंशस्तरङ्गः ॥ ३२ ॥

शकाब्दे विक्रमार्कस्य रसाश्ववसुभूमिते । सहस्यकृष्णपञ्चम्यां वचोऽमृतमिदं हरेः ॥ १ ॥

भूताम् । जगद्गुरोः । तस्य श्रीहरेः । सुधाभाममृततुल्याम् । वाणीम् । श्रुत्वा । द्विजः षट्कर्मा । स दीनानाथः । तोषं महान्तमानन्दम् । आप । सदःस्थाः सभायामुपविष्टाः । अपरे तदितरे । सर्वे । भक्तास्त्यागिनो गृहिणो भक्तजनाश्च । मुदम् । प्रपन्नाः सन्तः । तं श्रीहरिम् । आनमन्ति स्म ॥ ३२ ॥ भोग्यार्थेषु स्वभक्तानामभक्तानां च पञ्चसु । भेदत्वं यत्स्वभक्तानामन्तरे हेतुता च या ॥ १ ॥ स्वध्यानस्य सिद्धयसीद्धयोस्ते विविच्यैव तत्त्वतः । येनोक्ते मे हरौ तस्मिन्भक्तिरूपाऽस्तु शेमुषी (बुद्धिः) ॥ २ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां द्वात्रिंशस्तरङ्गः ॥ ३२ ॥

चतुर्था श्रीहरेः प्रीत्यै साधनं त्वाश्रयो महत् । इतरेभ्यः साधनेभ्यः स्वयंस्त्रिंशे समीरितम् ॥ १ ॥ शकेति । शकेति पूर्वार्द्धं व्याख्यातम् । (१८७६) सहस्यकृष्णपञ्चम्यां पौषमासस्य कृष्णपक्षसम्बन्धिन्यां पञ्चमीतिथौ । इदम् । हरेः । वचोऽमृतम् । अभूत् ॥ १ ॥

तत्रेति । तत्र तिथौ । दुर्गपुरे । आभयेरभयनृपसूनोरुत्तमभूपतेः । दुर्गे । कृष्णालयः श्रीवासुदेवमन्दिरं तेन युज्यते समीपे योगं प्राप्नोतीति तस्य । श्रीवासु-
देवमन्दिरस्य निरन्तरतया वर्त्तमानस्येत्यर्थः । वेश्मन उत्तमनृपावासगृहस्य । वेद्यां बहिर्वेदिकायाम् । धर्मनन्दनः । स श्रीहरिः व्यराजते शुशुभे ॥ २ ॥ निषण्णमिति ।
दिनात्यये दिवसस्य । प्रहरावशेषसमये । स्वास्तुते मृदुल्लिकोत्तरच्छदादिना कृतास्तरणे । पीठे मञ्चासने । निषण्णं पूर्वाभिमुखतयोपविष्टम् । सन्ति शोभनानि सितानि
धवलानि वस्त्राणि यस्य तम् । तत्रायं विवेको बोधनीयः परिधानीयोत्तरीये वसने केवलं धवले एव शिरोवेष्टनवस्त्रं प्रान्तकुसुम्भरञ्जितमिति । तं श्रीहरिम् । परिवृत्य परितो वेष्ट-
यित्वा । तदाश्रिताः । सर्वे नानादेशागताः सर्वेऽपि त्यागिगृहिजनाः । निषेदुः सभायामुपविशुः ॥ ३ ॥ मुक्तानन्द इति । मुक्तानन्दो मुनिः । प्रहसन्मुखं मन्द-
स्मितयुतमुखारविन्दम् । तं श्रीहरिम् । प्रणम्य । अप्राक्षीत् । हे ईश ! प्रभो ! । ते तव । प्रीत्यै प्रसन्नतार्थम् । शास्त्रेषु । भूरिशो बहूनि । साधनानि स्वधर्मादीनि करणानि
उक्तानि ॥ ४ ॥ तत्रेति । तत्र तेषु साधनेषु मध्येऽपि । यत् । एकम् । बलीयो बलवत्तरम् । साधनम् । भवेत् । तत्साधनम् । मे मह्यम् । वद । एकेन । येन

तत्र दुर्गपुरे दुर्ग आभये धर्मनन्दनः । कृष्णालययुजो वेद्यां वेश्मनः स व्यराजत ॥ २ ॥
निषण्णं स्वास्तुते पीठे तं सर्वेऽपि तदाश्रिताः । परिवृत्य निषेदुः सत्सितवस्त्रं दिनात्यये ॥ ३ ॥
मुक्तानन्दस्तमप्राक्षीत्प्रणम्य प्रहसन्मुखम् । प्रीत्यै ते साधनानीश ! शास्त्रेषूक्तानि भूरिशः ॥ ४ ॥
तत्राप्येकं बलीयो यत् साधनं तत्तु मे वद । येनैकेन कृतानि स्युः साधनान्यऽखिलान्यपि ॥ ५ ॥
श्रीहरिरुवाच :- आश्रयोऽतिदृढः स्याच्चेच्छ्रीकृष्णस्य नृणामिह । तेनैकेनैव भगवान् सम्प्रसीदति
निश्चितम् ॥ ६ ॥ कृष्णप्रसादहेतुभ्यः सर्वेभ्योऽपि महत्तरम् । एतद्धि साधनमिति ज्ञातव्यं श्रेय इच्छता
॥ ७ ॥ स चाश्रयश्चतुर्द्वैव सच्छास्त्रेषु निगद्यते । वैश्वासिकः स्वार्थिकश्च स्नेहिको ज्ञानिकस्तथा ॥ ८ ॥

बलीयः साधनेन । अखिलानि समग्राण्यपि । साधनानि । कृतानि सुविहितानि । स्युः ॥ ५ ॥ मुक्तानन्देन मुनिना पृष्ट एवं सतां पतिः । स तं संहर्षयन्श्रान्तान्
निजानित्यब्रवीत्प्रभुः । आश्रय इति । हे मुने ! । इह सत्सङ्गे । नृणां भक्तजनानाम् वर्त्तमानानामिति शेषः । चेद्यदि श्रीकृष्णस्य । अतिदृढः । आश्रयः । स्यात् । तर्हि ।
एकेन केवलेन । तेन तद्दृढाश्रयेणैव । भगवान् साक्षाच्छ्रीकृष्णः । निश्चितमेव । सम्प्रसीदति सुप्रसन्नो भवति ॥ ६ ॥ कृष्णोति । एतत्साक्षाच्छ्रीकृष्णस्यातिदृढाश्रय-
रूपम् । साधनम् । कृष्णप्रसादहेतुभ्यः साक्षाच्छ्रीकृष्णप्रसन्नतानिमित्तेभ्यः । सर्वेभ्यः साधनेभ्योऽपि । महत्तरमतिबलीयः । भवति । हि । इतीत्यम् । श्रेयः स्वपरम-
निश्रेयसम् । इच्छता वाञ्छता भक्तेन । ज्ञातव्यम् ॥ ७ ॥ स इति । सः । आश्रयः । वैश्वासिकः । स्वार्थिकः । स्नेहिकः । तथा । ज्ञानिकः । चतुर्धैव चतुर्विध एव ।
सच्छास्त्रेषु । निगद्यते ॥ ८ ॥

एवं चतुर्विधा आश्रयसंज्ञा अभिधाय साम्प्रतं तल्लक्षणोक्तिपूर्वं सकर्तृकांस्तान्युनरनुक्रमेणाह त्रयोदशभिः । आद्य इति । तत्र तेषु चतुर्विधाश्रयेषु मध्ये । प्रह्लादादेरिव । सच्छास्त्रे श्रीभागवतादिसच्छास्त्रवाक्ये । महतां भगवत्प्रसन्नताहेतुगुणगरिष्ठानाम् । सतां नारदादिसाधूनाम् । वाक्ये च । विश्वासदाढ्यात् । संज्ञातो य आश्रय उत्पन्नः । स तु । आद्यः । प्रथमो वैश्वासिकाख्य आश्रयः । ईयतामवगम्यताम् ॥९॥ एनमेव सुस्पष्टमाह द्वाभ्याम् । भक्तीति । भगवान् । भक्तीष्टदः स्वभक्ताय स्वभक्त्या वाञ्छितार्थप्रदः । अस्ति । इतीत्थंभूतायाम् । देवऋषेर्नारदस्य । गिरि वाचि । दृढं सुस्थिरम् । विश्वासम् । आपन्नः प्राप्तः । प्रह्लादः । हरिम् । आश्रयदाश्रयं कृत्वा कायवाङ्मनोभिरभजत् । तथा च श्रीमद्भागवते । 'ऋषिः । कारुणिकस्तस्याः प्रादादुभयमीश्वरः । धर्मस्य तत्त्वं ज्ञानं च मामप्युद्दिश्य निर्मलमिति । धर्मतत्त्वं भक्ति-लक्षणमिति श्रीधरस्वामिनः ॥ १० ॥ एवमिति । एवमुना प्रकारेण । प्रह्लादवदित्यर्थः । अन्येऽपि । बहवः । पुरुषाः । योषितश्चापि । महतां सताम् । वाचि । विश्वस्य सम्यग्विश्वासं कृत्वा । दृढं यथातथा । हरिम् । आशिश्चिद्युः ॥ ११ ॥ एवं त्रिभिर्वैश्वासिकाश्रयलक्षणमुक्त्वा द्वाभ्यां स्वार्थिकाश्रयलक्षणमाह । राज्येति । ध्रुवादीना-

आद्यस्तत्र तु सच्छास्त्रे वाक्ये च महतां सताम् । विश्वासदाढ्यात्संज्ञातः प्रह्लादादेरिवेत्यताम् ॥ ९ ॥
भक्तीष्टदोऽस्ति भगवानिति देवऋषेर्गिरि । विश्वासं दृढमापन्नः प्रह्लादो ह्यश्रयद्वरिम् ॥ १० ॥
एवमन्येऽपि बहवः पुरुषा योषितोऽपि च । विश्वस्य वाचि महतां हरिमाशिश्चिद्युर्दृढम् ॥ ११ ॥
राज्यैश्वर्यारोग्यधनाद्याप्त्यै यस्त्वाश्रयो हरेः । स स्वार्थिक इति ज्ञेयो ध्रुवादीनामिवाचलः ॥ १२ ॥
स्वार्थे सिद्धेऽप्याश्रयं तु तस्य ते शक्तिदर्शनात् । न जहत्यादेहपातादसुरस्तु जहात्यपि ॥ १३ ॥
सौन्दर्यादीक्षणेनाथ सौहार्देनापि वा हरेः । सम्बन्धेनापि वा स्नेहादाश्रयः स्नेहिको मतः ॥ १४ ॥

मिव । राज्यं च ऐश्वर्याण्यणिमादीनि च आरोग्यं स्वशरीरादौ गदाभावश्च धनं द्रव्यं च तान्यादयो येषां सुतादीनां तेषामाप्तिः प्राप्तिस्तस्यै । तादर्थ्ये चतुर्थी । यः । हरेः । अचलः । आश्रयः । स आश्रयस्तु । स्वार्थिकः । इति । ज्ञेयः । तथाचोक्तं श्रीमद्भागवते । 'पदं त्रिभुवनोत्कृष्टं जिगीषोः साधुवर्त्म मे । ब्रूहस्पतिपुत्रभिर्ब्रह्म-न्नन्यैरप्यनधिष्ठितमिति ॥१२॥ ननु राज्यादिस्वार्थसिद्धयर्थमेवं कृतभगवदाश्रयः पुमांस्तत्सिद्धयन्तरं भगवन्तं जह्यादेव तथा सतीत्थं भूत आश्रयः कृतोऽप्य कृतप्राय इति चेत्तच्छक्तिदर्शनप्रीतान्तरः कश्चनाप्यसुरादृते तं न जह्यादित्याह । स्वार्थ इति । स्वार्थे सिद्धेऽपि । ते स्वार्थिकाश्रयवन्तो भक्ताः । तस्य श्रीहरेः । शक्तिदर्शनाद्भक्तवाञ्छितार्थप्रदानरूपसामर्थ्यसमीक्षणाद्वेतोः । आश्रयम् । आदेहपातात्स्वदेहावसानपर्यन्तम् । न तु नैव । जहति त्यजन्ति । असुरः कश्चनासुरांशः पुमांस्तु । जहात्यपि भगवदाश्रयमपि त्यजति ॥१३॥ अथ स्नेहिकाश्रयलक्षणमाह द्वाभ्याम् । सौन्दर्येति । हरेः । सौन्दर्यादीक्षणेन स्वरूपनिष्ठसुन्दरतादिविलोकनेन । स्नेहात् । जातादिति शेषः । अथवा । हरेः सौहार्देनापि सखित्वेनापि । स्नेहात् । अथवा । सम्बन्धेन सपिण्डसयौवनादिसम्बन्धबलेनापि । स्नेहात् । यः । हरेः । आश्रयः । सः । स्नेहिकः । मतः ॥ १४ ॥

स्निग्धा इति । ये । स्निग्धाः । भगवति स्नेहिकाश्रयवन्तः । भक्ताः । सन्ति । ते तु । ब्रजवासिवत् । कृष्णम् । अथवा । तत्क्रियां श्रीकृष्णगुणचरित्रादि-
श्रवणगानादिकर्म । विना ताभ्यामृते । क्षणमात्रमपि । स्थातुमवस्थातुम् । न शक्ताः समर्था नैव भवन्ति । ब्रजवासिवदित्यस्यात्रायं विवेकः । ब्रजाङ्गनानां कृष्णे सौन्द-
र्यादीक्षणेन ब्रजवासिगोपानां सौहार्देन ब्रजवासिपरिवृतयोर्नन्दयशोदयोः सम्बन्धेन च स्नेहिकाश्रयो बोध्य इति ॥ १५ ॥ अथ ज्ञानिकाश्रयलक्षणमाह षड्विधः । सच्छास्त्रेति ।
सच्छास्त्राभ्यासतः । विदुषां ज्ञानिनाम् । सतां साधूनाम् । मुहुर्भूयो भूयः । सङ्गाच्च सर्वतः सर्वेभ्योऽप्यक्षरादिभ्यः । अधिकम् । कृष्णस्य । माहात्म्यम् । सम्यक् ।
विदित्वा ॥ १६ ॥ मायेति । तथा । मायापुरुषरूपेण महामायामहापुरुषरूपेण । भगवतः । विश्वोत्पत्त्यादिकर्तृतां नैकब्रह्माण्डोत्पत्तिस्थितिप्रलयकारयितृत्वम् । ज्ञात्वा ।
तथा । भगवतः । सगुणत्वं सत्यशौचाद्यमायिकगुणयुक्तत्वम् । अनिरुद्धादिरूपेण वा रज आदिगुणयुक्तत्वम् । ज्ञात्वा । निर्गुणत्वं स्वतः सर्वदा मायिकगुणवर्जितत्वम् ।
ज्ञात्वा ॥ १७ ॥ अन्वयेति । अस्य भगवतः । अन्वयव्यतिरेकौ । ज्ञात्वा । तत्र महापुरुषादिष्वन्तर्यामिशक्त्याऽन्वयः स्वतः स्वधाम्नि विद्यमानतया व्यतिरेकस्तौ विबुध्ये-

स्निग्धा भक्ताश्च ये ते तु कृष्णं वा तत्क्रियां विना । क्षणमात्रमपि स्थातुं न शक्ता ब्रजवासिवत् ॥ १५ ॥ सच्छा-
स्त्राभ्यासतः सङ्गाद्विदुषां च सतां मुहुः । सम्यक् कृष्णस्य माहात्म्यं विदित्वा सर्वतोऽधिकम् ॥ १६ ॥ मायापुरुषरूपेण
विश्वोत्पत्त्यादिकर्तृताम् । सगुणत्वं निर्गुणत्वं ज्ञात्वा भगवतस्तथा ॥ १७ ॥ अन्वयव्यतिरेकौ च कालादीनां नियन्तृताम् ।
आविर्भावतिरोभावौ नृनाट्यं चास्य मोहकम् ॥ १८ ॥ परत्वं चात्मदेहत्वं पुरुषोत्तमतां च यः । ज्ञात्वा तस्याश्रयः
पुम्भिः क्रियते ज्ञानिकस्तु सः ॥ १९ ॥ अयं हि कर्हिचित्कैश्चिदपि चाल्यो न तात्त्विकः । कृष्णस्य नरनाट्ये च मोह-
भ्रमहरो नृणाम् ॥ २० ॥ स्वयं कृष्णेन तद्वन्तो देवर्षिसनकादयः । प्रोक्ता ह्यात्मसमा भक्तास्ते समर्थाश्च सर्वतः ॥ २१ ॥

त्यर्थः । अस्य । कालादीनाम् । नियन्तृतां नियामकत्वम् । अस्य । आविर्भावतिरोभावौ स्वेच्छया प्रादुर्भावान्तर्द्विलीलाप्रकारौ । ज्ञात्वा । अस्य नृनाट्यं दिव्यस्य
सतोऽपि नरानुकरणम् । मोहकमासुरजनमोहोत्पादकं भवति न भक्तजनमोहकमिति च । ज्ञात्वा ॥ १८ ॥ परत्वमिति । तस्य भगवतः । परत्वं स्वरूपस्वभावगुणविभूत्यै-
श्वर्यादिभिः सर्वपराक्षरब्रह्मणोऽप्यतिश्रेष्ठत्वम् । आत्मानौ चिदचितौ देहौ यस्य तस्य भावस्तत्त्वम् । सकलचिदचिच्छरीरित्वमित्यर्थः । पुरुषोत्तमतामक्षरब्रह्मतत्त्वमुक्तकोटि-
रूपपुरुषवृन्दोत्तमत्वं च । ज्ञात्वा । पुंभिर्भगवद्भक्तपुरुषैः । यः । तस्य । आश्रयः । क्रियते । स आश्रयस्तु । ज्ञानिकः । बुध्यताम् । इति चतुर्णामेकसम्बन्धः ॥ १९ ॥ अयमिति ।
तात्त्विको वास्तविकः । परमार्थसत्य इत्यर्थः । अयं ज्ञानिकाश्रयः । कर्हिचित्कदाचिदपि । कैश्चिच्छुष्कवेदांत्यादिभिः कैश्चनापि मतवादिजनैः । न चाल्यश्चालयितुं न
शक्यः । कृष्णस्य । नरनाट्ये नृणाम् । मोहभ्रमहरश्च । भवति ॥ २० ॥ स्वयमिति । स्वयम् । कृष्णेन । तद्वन्तो ज्ञानिकाश्रयिणः । देवर्षिसनकादयः । भक्ताः । आत्मसमाः
स्वसमानाः । प्रोक्ताः । हि प्रसिद्धमेतत् । 'ज्ञानी त्वात्मैव मे मत'मिति भगवद्गीतायाम् । ते ज्ञानिकाश्रयिणो भक्ताः सर्वतः सर्वाश्रयवद्भ्योऽपि भक्तेभ्यः । समर्थाश्च । भवन्ति ॥ २१ ॥

एवमिति । एवमुना प्रकारेण । आत्मनां जीवानाम् । अतिश्रेयस्करो भगवत्प्रसन्नताद्वारात्यन्तकल्याणकारकः । सर्वसाधनेभ्यः । महत्तरोऽतिमहान् । चतुर्विधः । कृष्णस्य । आश्रयः प्रोक्तः ॥ २२ ॥ एककेनेति । इह सत्सङ्गे । मुमुक्षुणा । कृतेन । एककेनापि । तेनाश्रयेणैव । अखिलान्यपि । साधनानि । कृतानि । स्युः । निश्चितम् ॥ २३ ॥ इतीति । इत्येवंविधम् । उत्तमम् । हरेः । वचनामृतम् । निपीय श्रुत्वेत्यर्थः । सः मुनिर्मुक्तानन्दमुनिः । अखिलाः सर्वे । अपरे गोपालानन्दादयोऽन्ये । मुनयश्च । अपिशब्दात्सभोपविष्टा गृहिजनाश्च । हृदि स्वस्वमनसि । दधुर्धारयामासः । तुरीयकं चतुर्थं ज्ञानिकम् । हरिसमाश्रयमेव । दृढं सुस्थिरं यथातथा । व्यधुश्चक्रुश्च ॥ २४ ॥ स्वस्याश्रयश्चतुर्दोक्तो जीवकल्याणकारकः । येन स श्रीहरिर्दद्यान्मह्यं तुर्यं स्वमाश्रयम् ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्ण-भगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां त्रयस्त्रिंशस्तरङ्गः ॥ ३३ ॥

सुखाम्बुधिं हरिं हित्वा तुच्छेऽर्थेऽन्यत्र सक्तताम् । चेतसो वृत्तयो यान्ति तत्र कारणमस्ति यत् ॥ १ ॥ साक्षात्कृष्णस्य भक्तानां क्लेशप्राप्तौ च कारणम् ।

एवं चतुर्विधः प्रोक्तः कृष्णस्याश्रय आत्मनाम् । अतिश्रेयस्करः सर्वसाधनेभ्यो महत्तरः ॥ २२ ॥ एकके-
नापि तेनैव कृतेनेह मुमुक्षुणा । कृतानि साधनानि स्युरखिलान्यपि निश्चितम् ॥ २३ ॥ इति हरेर्वचना-
मृतमुत्तमं स च मुनिर्मुनयोऽपरेऽखिलाः । हृदि निपीय दधुश्च तुरीयकं हरिसमाश्रयमेव दृढं व्यधुः ॥ २४ ॥

इति श्रीहरिवाक्यसुधासिन्धौ शतानन्दमुनिविरचिते त्रयस्त्रिंशस्तरङ्गः ॥ ३३ ॥

शकाब्दे विक्रमार्कस्य रसाश्वसुभूमिते । सहस्रकृष्णैकादश्यां वचोऽमृतमिदं हरेः ॥ १ ॥ तत्र दुर्गपुरे स्वामी दुर्ग उत्तम-
भूभुजः । तद्वेश्मनो बहिर्वेद्यां पीठोत्तम उपाविशत् ॥ २ ॥ सिताम्बरधरः पुष्पहारापीडावतंसकान् । दधद्भक्तैः परिवृतस्त्या-
गिभिर्गृहिभिस्तथा ॥ ३ ॥ सवाद्यं साधुगीतानि कृष्णपद्यानि सादरम् । श्रुत्वा प्रसन्नं पप्रच्छ ब्रह्मानन्दस्तमानतः ॥ ४ ॥

यदस्ति तद्वयमपि चतुस्त्रिंशे प्रकीर्तितम् ॥ २ ॥ शकेति । शकेति पूर्वार्द्धं व्याख्यातम् । (१८७६) सहस्रकृष्णैकादश्यां पौषमासगतकृष्णपक्षैकादशिकातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमभूभुजः । दुर्गे । तद्वेश्मनः प्रत्यग्द्वारस्योत्तमनृपभवनस्य । बहिर्वेद्याम् । पीठोत्तमे सञ्चेतोत्तरच्छद-
तूलिकास्तृते उपबर्हपाश्विकयुते उत्तमे मञ्चासने । स्वामी श्रीहरिः उपाविशत्स्वनिवासभवनादागत्य प्रातर्दक्षिणास्यो निषसाद् ॥ २ ॥ तमनुवर्णयति । सितेति । सिताम्बर-
धरः परिधृतश्चेतपरिधानीयोत्तरीय - शिरोवेष्टनवसनः । हाराश्च आपीडाः शेखराश्च अवतंसाः कर्णपूराश्च पुष्पाणां ये हारादयस्तान् । दधत् । भक्तैः । त्यागिभिः ।
तथा । गृहिभिः । नानादेशागतैरिति शेषः । परिवृतः सभायां परिवेष्टितः ॥ ३ ॥ सवाद्यमिति । सवाद्यं विपश्चिकादिवाद्यवादनसहितं यथातथा । साधुगीतानि मुक्ता-
नन्दप्रेमानन्दादिसङ्घिः संगीतानि । कृष्णपद्यानि साक्षाच्छ्रीकृष्णगुणचरित्रयुतकीर्त्तनानि । सादरं यथातथा । श्रुत्वा । प्रसन्नं प्रसन्नतामाप्तम् । तं श्रीहरिम् । आनतो

विनयेनादौ सम्यक् प्रणतः । ब्रह्मानन्दो मुनिः । पप्रच्छ ॥ ४ ॥ परादिति । हे हरे ! । कृष्णः । तम् । परात्परतरोऽक्षरात्परतः पर इति श्रुत्या सर्वपरादक्षर-
ब्रह्मणोऽपि गुणैश्वर्यादिभिः परतरत्वेनोक्तः । आनन्दनिधिः श्रुतिन्यायादिभिः प्रचुरानन्दत्वेनोक्तत्वाद्यावदानन्दवार्द्धिश्च । असि । तं तथाभूतं श्रीकृष्णं त्वाम् । हित्वा ।
अन्यत्र श्रीकृष्णाच्चदितरस्मिन् । अतितुच्छे । अर्थे मायिकस्त्रीधनादिपदार्थे । चित्तवृत्तयः । लगन्ते लग्ना भवन्ति ॥ ५ ॥ तत्रेति । हे सत्पते ! एकान्तिकसाधुजनैकनाथ ! ।
तत्र तस्मिन्नर्थे । यत् । कारणं हेतुर्भवति । तत्कारणम् । मे मह्यम् । वक्तुम् । अर्हसि । इत्यमुना प्रकारेण तेन ब्रह्मानन्दमुनिना । पृष्ठः । प्रभुः श्रीहरिः । तं
ब्रह्मानन्दमुनिम् । प्रोवाच । हे मुने ! । शृणु तव प्रश्नोत्तरमाकर्णय ॥ ६ ॥ यदेति । यदा । भगवता श्रीकृष्णेन । स्वमायया । एतत् । विश्वम् । सृष्टम् । तदानीं तर्ह्येव ।
तद्वृद्ध्यै विश्वसर्गवृद्ध्यर्थम् । स्नेहपाशोऽपि । निर्मितः । 'यः स्नेहपाशो निजसर्गवृद्धये स्वयं कृतस्ते' इति श्रीभागवतोक्तेः ॥ ७ ॥ तदिति । भुवि पृथिव्याम् ।
सूक्ष्मशिल्पविदः पुरुषस्य । कलया स्वबुद्धितर्कितया कयाचिद्युक्तया । घटीयन्त्रनिष्ठा विपलपलघटीमुहूर्त्तादिबोधका सुवर्णरूप्यरीत्यादिकृता शलाका (कांटे) यथा भ्राम्यति ।

परात्परः कृष्णस्त्वमानन्दनिधिश्च तम् । हित्वाऽन्यत्रातितुच्छेऽर्थे लगन्ते चित्तवृत्तयः ॥ ५ ॥
तत्र यत्कारणं तन्मे वक्तुमर्हसि सत्पते ! । इति पृष्ठः प्रभुस्तेन तं प्रोवाच मुने ! शृणु ॥ ६ ॥
यदा भगवता सृष्टं विश्वमेतत्स्वमायया । तदानीमेव तद्वृद्ध्यै स्नेहपाशोऽपि निर्मितः ॥ ७ ॥
तन्निबद्धमिदं सर्वं कलया भ्राम्यतीशितुः । घटीयन्त्रशलाकेव सूक्ष्मशिल्पविदो भुवि ॥ ८ ॥
अतः साहजिकी प्रीतिः स्त्रियाः पुंसि स्त्रियां च नुः । पुत्रवित्तगृहादौ च द्वयोरप्यत्र जायते ॥ ९ ॥
मायैव सा भगवतो ज्ञेया विश्वविवर्द्धनी । तन्निवृत्तिस्तु दुःसाध्या विदुषामपि कामिनाम् ॥ १० ॥
मायापरोऽपि भगवान्स यदा श्रेयसे नृणाम् । आविर्भवेन्नृषु क्षोण्यां श्रेययुस्तं तदा नराः ॥ ११ ॥

तथा । तन्निबद्धं स्नेहपाशसंयतम् । सर्वम् । इदं विश्वम् । ईशितुः कालमायादिनियामकस्य श्रीकृष्णस्य । कलया तत्कर्मानुगुणं प्रवृत्तयान्तर्यामिशक्त्या । भ्राम्यति
॥ ८ ॥ अत इति । अतो हेतोः । अत्र लोके । स्त्रियाः । पुंसि । साहजिकी स्वाभाविकी । प्रीतिः । जायते । नुः पुरुषस्य । स्त्रियाम् । साहजिकी प्रीतिर्जायते ।
द्वयोः स्त्रीपुरुषयोरपि । पुत्रवित्तगृहादौ । साहजिकी प्रीतिर्जायते । तथा च श्रीभागवते । 'पुंसः स्त्रिया मिथुनीभावमेत'मित्यादि ॥ ९ ॥ मायेति । सा स्नेहपाशरूपा ।
विश्वविवर्द्धनी । भगवतः । मायैव । ज्ञेया । तन्निवृत्तिस्तथाभूतमायोपरतिस्तु । कामिनां स्नेहपाशालम्बनेन स्यादिकामुकानाम् । विदुषां शास्त्रजन्यज्ञानवतां पण्डितानामपि ।
दुःसाध्या । दुःखेनापि तैस्तन्निवृत्तिः कर्तुं न शक्यते इत्यर्थः ॥ १० ॥ मायेति । भगवान् स्वयं श्रीकृष्णः । मायापरः । अस्ति । स भगवान् । यदा । नृणाम् । श्रेयसे ।
क्षोण्यां पृथिव्याम् । नृषु मनुष्येषु । आविर्भवेत्प्रादुर्भावं प्राप्नुयात् । तदा । नराः । तं भगवन्तम् । श्रेययुः । स्वनिःश्रेयसाय तदीयैकान्तिकसाधुद्वारा शरणं प्राप्नुयुः ॥ ११ ॥

द्विविधा इति । ते कृतसाक्षाद्भगवदाश्रया नरा अपि । द्विविधाः । सन्ति । तत्र तेषु द्विविधनरेषु मध्ये । एके आद्याः । संस्कारिणः । सन्ति । अपरे द्वितीयाः । संस्काररहिताः । सन्ति । इहास्मिन् लोके वर्तमानाः । ते उभयेऽपि । लक्षणैर्वक्ष्यमाणलक्ष्मभिः । ज्ञातव्याः ॥ १२ ॥ अथेदानीं संस्कारशब्दार्थोक्तिपूर्वं तद्वत्त्वेन संस्कारिलक्षणान्याह । सन्निपादैश्चतुर्भिः । प्रागिति । श्रीकृष्णश्च तदीयाः श्रीकृष्णभक्ताश्च तेषामीक्षा भावेन समीक्षणं च अन्नादिसेवाऽन्नवासःप्रदानजलाहरणाङ्गमर्दनादिना परिचर्या सा च प्राक् पूर्वजन्मनि कृते ये श्रीकृष्णतदीयेक्षान्नादिसेवेते आदी येषां तानि यानि कर्माणि तेषाम् । संस्कारो वासना । अत्र लोके । येषां नराणाम् । भवेत् । ते नराः । संस्कारिणः । मताः ॥ १३ ॥ तेषामिति । तेषां संस्कारिनराणाम् । सतां साक्षाच्छ्रीकृष्णैकान्तिकसाधूनाम् । सङ्गे । जाते सति । तद्वार्त्तासु साधूक्त-साक्षाच्छ्रीकृष्णमाहात्म्यवृत्तान्तेषु । रुचिः प्रीतिः । भवेत् । कृष्णस्य साक्षाच्छ्रीकृष्णभगवतः । निश्चयोऽयं नृनाढ्यधरः साक्षादीश्वरेश्वरः पुरुषोत्तम एवेति निर्णयपूर्वकः समाश्रयः । तूर्णमञ्जसैव । भवेत् । स निश्चयश्च । भृशमतिशयेन । दृढो निश्चलः । भवेत् ॥ १४ ॥ अञ्जसेति । ततः । तेषाम् । तद्वक्तौ श्रवणादिनवविधभक्त्या तत्प्रीणने ।

द्विविधास्तेऽपि तत्रैके सन्ति संस्कारिणोऽपरे । संस्काररहितास्ते च ज्ञातव्या लक्षणैरिह ॥ १२ ॥ प्राक् श्रीकृष्णतदी-येक्षान्नादिसेवादि कर्मणाम् । संस्कारोऽत्र भवेद्येषां ते हि संस्कारिणो मताः ॥ १३ ॥ तेषां जाते सतां सङ्गे तद्वार्त्तासु रुचिर्भवेत् । कृष्णस्य निश्चयस्तूर्णं भवेत्स च दृढो भृशम् ॥ १४ ॥ अञ्जसैव प्रवृत्तिः स्यात्तद्वक्तावेव सर्वथा । तदन्यत्रातिवैराग्यं स्वधर्मे चाचला स्थितिः ॥ १५ ॥ समर्थाश्च भवेयुस्ते स्वीयस्निग्धान् परानपि । स्नेहपाशा-न्मोचयितुं प्रीतिं कारयितुं प्रभौ ॥ १६ ॥ सज्जन्ते तुच्छसौख्येषु न तेषां चित्तवृत्तयः । एवं संस्कारिणो लक्ष्यास्तदन्ये च विपर्ययात् ॥ १७ ॥ अत्रैव जन्मनि भवेद्येषां सङ्गः सतां हरेः । तेषां गुणात्मकस्वीयप्राक्कर्मानुसृता मतिः ॥ १८ ॥

एव । अञ्जसानायासेनैव । सर्वथा सर्वप्रकारेण । प्रवृत्तिः । स्यात् । तदन्यत्र साक्षाद्भगवदितरमायिकपदार्थमात्रे । अतिवैराग्यमतिशयिताऽप्रीतिः । स्यात् । स्वधर्मे साक्षाद्भगवदुपदिष्टे स्ववर्णाश्रमाचारे । अचला । स्थितिश्च । स्यात् ॥ १५ ॥ समर्था इति । ते संस्कारिणो नराः । स्वीयस्निग्धान्स्वकीयकलत्रपुत्रादिषु गाढानुरागवतः । परान-संस्कारिणोऽन्यान्नरानपि । स्नेहपाशात् । मोचयितुम् । प्रभौ साक्षाच्छ्रीकृष्णे । प्रीतिं कारयितुं च समर्थाः । भवेयुः ॥ १६ ॥ सज्जन्त इति । तेषां संस्कारिणाम् । चित्तवृत्तयः । तुच्छसौख्येषु मायिकस्त्रीधनादिफल्गुसुखेषु । न तु नैव । सज्जन्ते आसक्ता भवन्ति । एवममुना प्रकारेण । संस्कारिणो नराः । लक्ष्या लक्षितुमर्हाः । अथास्यैकेन पादेनासंस्कारिलक्षणान्याह । तदन्ये तेभ्य इतरेऽसंस्कारिणो नराः । विपर्ययादुक्तलक्षणवैपरीत्यात् । लक्ष्याः ॥ १७ ॥ एवं समासेनासंस्कारिलक्षणानि संस्कारिलक्षणविपर्ययत्वेनाभिधाय साम्प्रतमसंस्कारिणां कर्त्तव्यमाहाट्टभिः । अत्रेति । येषामसंस्कारिणां नराणाम् । अत्र विद्यमानेऽस्मिन् । जन्मन्येव । हरेर्जननिःश्रेयसार्थं प्रादुर्भूतस्य भागवतः । सतामेकान्तिकसाधूनाम् । सङ्गः । भवेत् । अत्र सङ्गशब्देन तद्वार्त्ताश्रवणजातरुच्या, तदभिहिततन्महिमावबोधपूर्वकं तदाश्रयो बोध्यः ।

तेषामसंस्कारिनराणाम् । मतिर्बुद्धिः । गुणात्मकानि सत्त्वादित्रिगुणमयानि स्वीयप्राक्कर्माणि तान्यनुसृता तदनुसारिणी । भवेत् ॥ १८ ॥ अभ्यस्तैरिति । अभ्यस्तैः पूर्व-
जन्मस्वभ्याससेवितैः । ग्राम्यविषयसौख्यैर्मायिकशब्दादिपञ्चविषयसुखैः । मुहुः पुनः पुनः । आकृष्यते भगवद्ध्यानादितो निवृत्त्य तन्मतिः स्वोपभोगाभिमुखी क्रियते ।
ततो हेतोः । भगवतः । भक्तौ । अन्तराया विघ्नाः । भवन्ति । हि ॥ १९ ॥ प्रागिति । प्राक्सत्संस्कृतिहीनानां पूर्वोक्तपूर्वजन्मकृतशुभसंस्कारवर्जितानाम् । तेषाम-
संस्कारिणां नराणां मध्ये । ये । विवेकिनः सदसद्विवेकवन्तः । सन्ति । ते तु । सद्भिः साधुभिः । बोधिताः सद्बोधाभिप्रेत्यदिष्टाः सन्तः । भूयः । विषयैर्मुहुराकृष्टा
अपि पुनरित्यर्थः । स्वीयसत्पथे साधूपदिष्टे स्वकीयसन्मार्गे । सत्सङ्गाध्वनीत्यर्थः वर्तन्ते ॥ २० ॥ तस्मादिति । तस्माद्धेतोः । विचक्षणैर्विवेकिभिस्तैः । स्वीयम् । अन्तःकरणम् । अञ्जसा
तूर्णमेव । विषयप्रवृत्तिसमकालमेवेत्यर्थः । सर्वदा । अवधातव्यं प्रमादरहितं विधातव्यम् । यथा येन प्रकारेण । कुपथं विषयप्रवणतारूपमसन्मार्गम् । न व्रजेत् । तथा-
ऽवधातव्यमिति सम्बन्धः ॥ २१ ॥ कचिदिति । चेद्यदि । तदन्तःकरणम् । कचित्कदाचित् । पूर्वाभ्यासवशात् । कुपथम् । व्रजेत् । तदा । सद्यस्तत्क्षणमेव । ततः

अभ्यस्तैर्ग्राम्यविषयसौख्यैराकृष्यते मुहुः । ततो भगवतो भक्तावन्तराया भवन्ति हि ॥ १९ ॥ प्राक्सत्संस्कृतिही-
नानां तेषां ये तु विवेकिनः । ते सद्भिर्बोधिता भूयो वर्तन्ते स्वीयसत्पथे ॥ २० ॥ तस्माद्विचक्षणैः स्वीयमन्तः-
करणमञ्जसा । सर्वदैवावधातव्यं यथा न कुपथं व्रजेत् ॥ २१ ॥ कचित्पूर्वाभ्यासवशाद्ब्रजेच्चैत्कुपथं तदा । सद्यस्तत्तत
आकृष्य हरौ योज्यं हठादपि ॥ २२ ॥ कृष्णमाहात्म्यातिशयविज्ञानाभावतः खलु । सत्सङ्गिनामपि मनः कृष्णा-
दन्यत्र गच्छति ॥ २३ ॥ सतां प्रसङ्गं कृत्वाऽतः श्रोतव्यो महिमा हरेः । स्वधर्मज्ञानवैराग्यं सम्पाद्य सह तेन
च ॥ २४ ॥ कुपथे व्रजतो भीतिर्यमाज्ज्ञेया च संसृतिः । कृष्ण एव रुचिः साध्या हेयमन्यतु सर्वथा ॥ २५ ॥

कुपथात् । आकृष्याहृत्य । हठात्प्रयत्नतोऽपि । हरौ साक्षाच्छ्रीहरिभक्तावेवेत्यर्थः । योज्यम् ॥ २२ ॥ कृष्णेति । कृष्णः साक्षाद्वर्त्तमानो यः श्रीकृष्णस्तस्य माहात्म्या-
तिशयोऽक्षरपरत्वादिरूपोऽतिशयितो महिमा तस्य विज्ञानं यथार्थतया वेदनं तस्याभावादिति तत्ततः । सत्सङ्गिनां कृतसत्साधुसङ्गानामपि तेषाम् । मनः । कृष्णात्स्वाश्रितश्री-
कृष्णभक्तिः । अन्यत्रान्यस्मिन्मायिकपदार्थे । गच्छति । खलु ॥ २३ ॥ सतामिति । अतो हेतोः । सताम् । प्रसङ्गं तदुक्त्यवधारणपूर्वकं कायवाङ्मनोभिस्तदुक्तप्रकारेण
वर्त्तनरूपं प्रकृष्टं सङ्गम् । कृत्वा । हरेः । महिमा माहात्म्यम् । श्रोतव्यः । तेन हरिमहिम्ना सह । स्वधर्मज्ञानवैराग्यम् । सम्पाद्यम् ॥ २४ ॥ कुपथ इति । कुपथे ।
व्रजतः पुरुषस्य । यमात्संयमनीपतेः सकाशात् । भीतिः । ज्ञेया । संसृतिः पुनः पुनर्जन्ममरणप्रवाहश्च । ज्ञेया । कृष्णे एव । रुचिः प्रीतिः । साध्या । अन्यत्कृष्ण-
रुचिविधातकं यत्किञ्चित् । सर्वथा सर्वप्रकारेण । हेयम् । अत्रास्यायं निष्कर्षार्थः । प्राक्तनसंस्कारवतां चित्तवृत्तयस्तु श्रीकृष्णं हित्वाऽन्यत्र नैव व्रजन्ति तदितरेषां संस्कारा-
भावाद्ब्रजन्त्यतस्तच्चित्तवृत्तीनां श्रीकृष्णेतरत्र व्रजने तत्प्राक्तनसंस्काराभाव एव कारणमिति ॥ २५ ॥

इतीति । इत्येवंविधम् । प्रश्नोत्तरम् । श्रुत्वा । सत्तमः साधुश्रेष्ठः । स ब्रह्मानन्दमुनिः । प्रसन्नः । अभूत् । अथानन्तरम् । मुक्तानन्दो मुनिः । प्राञ्जलिः कृता-
जलिः सन् । हरिम् । प्रणम्य । पप्रच्छ श्रीहरिं वक्ष्यमाणप्रश्नमप्राक्षीत् ॥ २६ ॥ निःश्रेयसायेति । हे हरे ? भगवन् ? । पुरुषोत्तमः । त्वम् । स्वकं निजम् । स्वभावमपार-
कारुण्य-सौशील्य-वात्सल्यौदार्यैश्वर्यादिमहोदधित्वरूपम् । अजहदत्यजन्सन्नेव । जीवानाम् । निःश्रेयसाय । क्षोण्यां भूमौ । नृषु । प्रजात आविर्भूतोऽसि ॥ २७ ॥ पुर्विति ।
पुरुकृच्छ्रे प्रचुरदुःखैकाश्रये । अत्रास्मिन् । संसारे । कर्मभिः शुभाशुभैः पूर्वकृतैर्नानाविधैः सात्त्विकादिकर्मभिः । भ्रमतां चक्रवत्परिवर्तमानानाम् । नृणाम् । साक्षात्प्रत्यक्षत्वेन वर्त्त-
मानस्य । तव भवतः । सम्प्राप्तिः । तप आदिभिरपि । दुर्लभा दुष्प्राप्यैव ॥ २८ ॥ स इति । चेद्यदि । सः धृतनराकारः । भवान् । स्वयमेव । करुणया निष्कारणापार-
दयया । प्राप्तः । भवेत् । तदा । देहिनां जीवानाम् । अन्यच्चदितरत् । किमपि किञ्चनापि । प्राप्तव्यम् । नावशिष्यतेऽवशिष्टं न तिष्ठति ॥ २९ ॥ त्वदीयेति । किञ्च ।
त्वदीयानन्दतः श्रीमद्भगवतस्तवानन्दात् । अन्यः । आनन्दः । नावशिष्यते । यतो हेतोः । सर्वानन्दनिधिर्निरवधिकातिशयानन्दाद्भुनिधिः । त्वमेव । असि । इती-

इति प्रश्नोत्तरं श्रुत्वा प्रसन्नोऽभूत्स सत्तमः । मुक्तानन्दोऽथ पप्रच्छ प्रणम्य प्राञ्जलिर्हरिम् ॥ २६ ॥ निःश्रेयसाय
जीवानां हरे ! त्वं पुरुषोत्तमः । क्षोण्यां नृषु प्रजातोऽसि स्वभावमजहत्स्वकम् ॥ २७ ॥ पुरुकृच्छ्रेऽत्र संसारे
कर्मभिर्भ्रमतां नृणाम् । साक्षात्तवैव सम्प्राप्तिर्दुर्लभा तपआदिभिः ॥ २८ ॥ स चेत्करुणया प्राप्तः स्वयमेव भवांस्तदा ।
प्राप्तव्यमन्यत्किमपि देहिनां नावशिष्यते ॥ २९ ॥ त्वदीयानन्दतश्चान्य आनन्दो नावशिष्यते । यतः सर्वानन्द-
निधिस्त्वमेवेति श्रुतिर्जगौ ॥ ३० ॥ तथापि त्वां तमत्रापि प्राप्ताः केचन पुरुषाः । प्राप्तये तुच्छसौख्यस्य कुतः
क्लिश्यन्ति मे वद ॥ ३१ ॥ तमुवाच हरिः साधो ! शृणु तत्कारणं ब्रूवे । साक्षात्कृष्णमिह प्राप्ता भवन्ति बहवो
नराः ॥ ३२ ॥ तेषां ये तस्य वचने वर्तेरन् दृढनिश्चयाः । त एवात्र सुखं तस्य प्राप्नुयुर्न तु तेऽखिलाः ॥ ३३ ॥

तथम् । श्रुतिः । जगौ । तथा चानन्दवल्ल्युपनिषदि श्रुतिः 'सैषानन्दस्य भीमांसा भवतीत्यारभ्य यतो वाचो निवर्त्तन्त इत्यन्ता' ॥ ३० ॥ तथेति । तथापि यद्यप्येवंविधो
भवान् वर्त्तते तथापि । अत्र लोके । केचन पुरुषा भक्तजनाः । तं तथाविधम् । त्वाम् । प्राप्ता अपि । तुच्छसौख्यस्य मायिकाल्पविषयसुखस्य । प्राप्तये । कुतो हेतोः ।
क्लिश्यन्ति क्लेशं प्राप्नुवन्ति । मे मह्यम् । वद तद्वेतुं ब्रूहि ॥ ३१ ॥ तमिति । तमेवं पृच्छन्तं मुक्तानन्दमुनिम् । हरिः । उवाच । हे साधो ! । तत्कारणम् । ब्रूवे त्वम् ।
शृणु तदाकर्णय । इह लोके । साक्षात्कृष्णम् । प्राप्ताः । बहवः । नराः । भवन्ति ॥ ३२ ॥ तेषामिति । येषां साक्षाद्भगवन्तं प्राप्तानां नराणां मध्ये । अत्र लोके । ये
नराः । दृढनिश्चयास्तदुपदिष्टस्वधर्माद्यापालनस्थिरनिर्णयाः सन्तः । तस्य भगवतः । वचने तथाविधाज्ञापालनवाक्ये । वर्तेरन् । ते नरा एव । तस्य भगवतः । सुखम् ।
प्राप्नुयुः । अखिलाः सकलाः । ते भगवन्तं प्राप्ता नराः । न तु तस्य सुखं नैव प्राप्नुवन्ति ॥ ३३ ॥

य इति । ये भगवन्तं प्राप्ता नराः । अन्यप्रसङ्गतो भगवदितरधनादिमायिकपदार्थासक्त्या । तस्य भगवतः । यावद्वचनं यत्परिमितां भगवदाज्ञाम् । लुम्पन्ति उल्ल-
ङ्घ्य वर्तन्ते । ते नराः । तुच्छार्थलिप्सया फल्गुविषयप्राप्तीच्छया हेतुना । तावन्तं तत्परिमितम् । क्लेशम् । प्राप्नुवन्ति । अत्र प्रश्नोत्तरस्यायं भावः । यद्यपि भगवांस्तु
सर्वानन्दनिधिरस्त्यथापि तद्वचने दृढनिश्चयवतां तदानन्दावाप्तिर्जायते ये तमाश्रित्यापि दुर्जनसङ्गादिना तद्वचनतोऽन्यथा वर्तन्ते ते तदानन्दमप्राप्नुवन्तः सन्तः सांसारिके
तुच्छार्थे सुखाशां वध्नन्ति तेन हेतुना क्लेशमनुभवन्तीति ॥ ३४ ॥ अत इति । अतो हेतोः । त्यागिभिर्मदाश्रितैः साधुभिर्वर्णिभिश्च । मदुदीरिता मया पाल्यत्वेन प्रोक्ताः ।
अष्टाङ्गब्रह्मचर्यप्रमुखाः । स्वकाः । नियमाः । प्रयत्नेन पालनीयाः ॥ ३५ ॥ मदिति । मदाश्रितैः । गृहिभिर्गृहस्थजनैश्च । परस्त्रीवर्जनादयः । स्वधर्माः मदुदीरिताः स्वसदा-
चाराः । यत्नेन । पाल्याः अन्यथा स्वस्वनियमपालनाभावे । भृशम् । क्लेशः । स्यात् ॥ ३६ ॥ भगवदिति । भगवद्विमुखानां साक्षाद्भगवदाश्रयवर्जितानां जीवानां तु ।
सुखदुःखे । स्वकर्मभिः । भवतः । भक्तानां साक्षाद्भगवदाश्रितजनानां तु । ते सुखदुःखे । हरेः । आज्ञापालनत्यागतः । भवतः । आज्ञापालनेन सुखं तत्त्यागतो दुःखं

ये यावद्वचनं तस्य लुम्पन्त्यन्यप्रसङ्गतः । ते प्राप्नुवन्ति तावन्तं तुच्छार्थलिप्सया क्लेशम् ॥ ३४ ॥ अतो-
ऽष्टाङ्गब्रह्मचर्यप्रमुखानि यमाः स्वकाः । पालनीयाः प्रयत्नेन त्यागिभिर्मदुदीरिताः ॥ ३५ ॥ मदाश्रितैश्च
गृहिभिः परस्त्रीवर्जनादयः । पाल्याः स्वधर्मा यत्नेन क्लेशः स्यादन्यथा भृशम् ॥ ३६ ॥ भगवद्विमुखानां
तु सुखदुःखे । स्वकर्मभिः भक्तानां तु हरेराज्ञापालनत्यागतश्च ते ॥ ३७ ॥ अतः स्वधर्मे स्थितिरादरेण
सर्वैर्विधेयेति वचो निःशम्य । सुधासमं तस्य मुनिः स चान्ये तदाश्रिता मोदमगुः सदःस्थाः ॥ ३८ ॥

इति श्रीहरिवाक्यसुधासिन्धौ शतानन्दमुनिविरचिते चतुस्त्रिंशस्तरङ्गः ॥ ३४ ॥

शकाब्दे विक्रमार्कस्य रसाश्ववसुभूमिते । सहस्रकृष्णद्वादश्यां वचोऽमृतमिदं हरेः ॥ १ ॥

भवतीत्यर्थः ॥ ३७ ॥ अत इति । अतो हेतोः । सर्वैर्मदाश्रितैः सकलैर्जनैः । स्वधर्मे । स्थितिः । आदरेण । विधेया कर्तव्या । इतीत्थंभूतम् । सुधासमममृततुल्यम् । तस्य
श्रीहरेः । वचः । निशम्य । सः । मुनिर्मुक्तानन्दमुनिः । सदःस्थाः सभोपविष्टाः । अन्ये तदितरे । तदाश्रिताः श्रीहरिसंश्रितास्त्यागिनो गृहिणश्च जनाः । मोदमानन्दम् ।
अगुः प्रापुः ॥ ३८ ॥ स्वभक्तचित्तं स्वं हित्वा तुच्छेऽर्थेऽन्यत्र सक्तताम् । व्रजेत्तत्कारणं तेषां क्लेशाप्तौ कारणं च यत् ॥ १ ॥ ते येन विस्तरात्प्रोक्ते आनन्दनिधिना
स्फुटम् । स श्रीहरिः सदा मेऽस्तु भक्तिधर्मसुतो हृदि ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां
श्रीहरिवाक्यसुधासिन्धुटीकायां चतुस्त्रिंशस्तरङ्गः ॥ ३४ ॥

पञ्चत्रिंशेऽल्पबुद्धेश्च बहुबुद्धेः स्मृतः स्थितौ । श्रेयोऽध्वन्यस्थितौ हेतुस्त्यागोपायश्च दुर्द्धियः ॥ १ ॥ शकेति । पूर्वार्द्धं व्याख्यातम् । (१८७६) सहस्रकृष्णद्वादश्यां पौष-
माससम्बन्धिवहुलपक्षीयद्वादशिकातिथौ । इदम् । हरेः । वचोऽमृतम् । अभूत् ॥ १ ॥

तत्रेति । तत्र तिथौ । दुर्गपुरे । उत्तमस्योत्तमाख्यनृपतेः । दुर्गे । निम्बदुमाधस्ताच्छ्रीवासुदेवमन्दिरपुरःस्थितपिचुमन्दतर्बधोवर्त्तिवेदिकायाम् । उत्तमे मृदुलतूलिकापार्श्विकोपबर्हास्तरणसहितत्वादतिश्रेष्ठे । पीठे मञ्चासने । सितांशुकः स्वाङ्गपरिधृतसकलश्वेतवसनः । स श्रीहरिः । संन्यसीदत्पूर्वास्यो निषसाद ॥ २ ॥ पौष्पैरिति । निजैरात्मीयभक्तैः । कर्तृभिः । पौष्पैस्तत्कालोचितसुगन्धिपुष्पकृतैः । हारैः । शेखरैश्च । सुवस्त्राद्यैस्तत्कालोचितनीशारचतुष्फालादिसुवसनप्रभृतिभिश्च करणैः । अर्चितः पूजितः । नानाभक्तगणैर्नानादेशायातत्यागिगृहिस्वभक्तसमूहैः । वृतः सभायां परिवेष्टितः । स श्रीहरिः । स्वयं केनाप्यननुयुक्त एव । सतः साधून् । प्रोवाच ॥ ३ ॥ पृच्छामिति । हे साधवः ! भवतो युष्मान् । किञ्चित् । पृच्छामि । तत् । श्रुत्वा । उत्तरम् । कुरुत । कश्चित् । एकः । पुमान् । स्वल्पबुद्धिः शास्त्रव्यवहारज्ञानाल्पमतिः । अत एव । अविश्रुतोऽविख्यातः । अस्ति ॥ ४ ॥ तथेति । तथापि । असौ पुमान् । श्रेयोऽध्वनि स्वकल्याणसम्पादके भागवतधर्मरूपे मार्गे ।

तत्र दुर्गपुदे दुर्ग उत्तमस्य स उत्तमे । पीठे निम्बदुमाधस्तात्संन्यसिदत्सितांशुकः ॥ २ ॥ पौष्पैर्हारैः सुवस्त्राद्यैः शेखरैश्चार्चितो निजैः । वृतो नानाभक्तगणैः सतः प्रोवाच स स्वयम् ॥ ३ ॥ पृच्छामि भवतः किञ्चित्तच्छ्रुत्वा कुरुतोत्तरम् । कश्चिदेकः पुमानस्ति स्वल्पबुद्धिरविश्रुतः ॥ ४ ॥ तथाप्यसौ वर्त्तमानः सम्यक् श्रेयोऽध्वनीक्ष्यते । द्वितीयस्तु पुमानस्ति बहुबुद्धिश्च विश्रुतः ॥ ५ ॥ महत्स्वप्यगुणं कश्चिद्वासमानं प्रदर्शयेत् । तथाऽप्यसौ भागवतमध्वानमतिगच्छति ॥ ६ ॥ अत्र को हेतुरस्तीति पृष्टास्ते साधवो यदा । सम्यक् तदुत्तरं दातुं नाजानन्सोऽब्रवीत्तदा ॥ ७ ॥ अहमेवोत्तरं वच्मि यूयं शृणुत साधवः । द्वितीयस्यास्य पुंसस्तु मतिरस्त्येव भूयसी ॥ ८ ॥ तथाऽप्यस्यास्ति हृदये श्रीहरेर्वाऽगुणः सताम् । तेन सा दूषितास्तीति प्राप्नोत्येव विपर्ययम् ॥ ९ ॥

सम्यक् । वर्त्तमानः । ईक्ष्यते दृश्यते । द्वितीयः । पुमान् । बहुबुद्धिलोकशास्त्रज्ञाननिष्णातमतिः । अत एव । विश्रुतः सर्वत्र विख्यातश्च । अस्ति ॥ ५ ॥ महत्स्विति । महत्सु भगवत्प्रसन्नताहेतुभूतसकलगुणगणितेषु भगवद्भक्तेष्वपि । भासमानं स्वबुद्ध्या दृश्यमानम् । कश्चित् । अगुणम् । प्रदर्शयेत् तेभ्यः समीक्षयेत् । तथापि । असौ पुरुषः । भागवतं भागवतधर्मरूपम् । अध्वानं श्रेयोमार्गम् । अतिगच्छत्यतिक्रम्य वर्त्तते ॥ ६ ॥ अत्रेति । अत्रास्मिन्नर्थे । को हेतुः किं कारणम् । अस्ति । इत्युमुना प्रकारेण । पृष्टाः श्रीहरिणानुयुक्ताः । ते । साधवः । यदा । सम्यग्यथा स्यात्तथा । तदुत्तरं श्रीहरिप्रश्नप्रतिवचनम् । दातुम् । नाजानन्नैवाविदम् । तदा । स श्रीहरिः । अब्रवीत् ॥ ७ ॥ अहमिति । हे साधवः ! एहमेव । उत्तरम् । वच्मि । यूयम् । शृणुत । द्वितीयस्य । पुंसः । मतिस्तु । भूयस्यतिशयितैव । अस्ति ॥ ८ ॥ तथेति । तथापि । अस्य पुरुषस्य । हृदये मनसि । श्रीहरेः । अथवा । सतां महतां साधूनाम् । अगुणः । अस्ति । तेन तद्दृष्टयावस्थितश्रीहरितदीयमहासाध्वगुणेन । सा

तदीयाभूयसीमतिः । दूषिता तदविद्यमानस्वारोपितदोषदुष्टा । अस्ति । इति हेतोः । विपर्ययं स्वकल्याणप्रवर्त्तनरूपं वैपरित्यमेव । प्राप्नोति ॥९॥ तत्र दृष्टान्तमाह । यथा । सितायुतं शर्करायुक्तमपि । क्षीरं दुग्धम् । विषाक्तं गरलसंपृक्तं सत् । पुष्टिहेतुः । शरीरपुष्टिकारणभूतम् । न भवेत् । प्रत्युत प्राणान् हरेदिति भावः । तथा । सदोषा पूर्वोक्तदोषसहिता । देहिनः पूर्वोक्तबहुबुद्धिमतः पुरुषस्य धिषणा भूयसी बुद्धिः । श्रेयोहेतुर्भागवतधर्मप्रवर्त्तनरूपस्वकल्याणकारणभूता । न भवेत् । किन्तु स्वश्रेयोविनाश-हेतुर्भवेदित्यर्थः ॥ १० ॥ दुष्टेति । तस्माद्धेतोः । दुष्टधीः । पुरुषः । श्रेयोऽध्वनि । न वर्त्तते । सत्संग्यपि साक्षाद्भगवदाश्रितोऽपि । पुमान् स पुरुषः । तस्माच्छ्रेयो-ऽध्वनः । पतत्येव । न संशयोऽत्र संशयो नास्ति ॥ ११ ॥ जन्मेति । स पुमान् । जन्मान्तरे भाविनि जन्मन्यपि । कृष्णस्य । तत्सतां तदाश्रितसाधूनाम् । द्रोग्धा द्रोह-कर्त्ता । भवेत् । तस्य पुरुषस्य । सद्गतिः । न भवेत् । असौ पुरुषः । भाषणोचितः सह सम्भाषणार्हः । न च नैव भवेत् । तद्वचः श्रोतृणामपि तथात्वापत्त्या श्रेयोऽध्व-च्यवनस्यावस्यसम्भवात्तत्सङ्गो न कर्त्तव्य इति भावः ॥ १२ ॥ अदूषितेति । इह सत्सङ्गे । अल्पधिषणोऽपि । पुमान् । अदूषितमतिः पूर्वोक्तदोषादूषितबुद्धिः सन् ।

यथा विषाक्तं न क्षीरं पुष्टिहेतुः सितायुतम् । तथा सदोषधिषणा श्रेयो हेतुर्न देहिनः ॥ १० ॥
दुष्टधीः पुरुषस्तस्माच्छ्रेयोऽध्वनि न वर्त्तते । सत्संग्यपि पुमांस्तस्मात्पतत्येव न संशयः ॥ ११ ॥
जन्मान्तरेऽपि स भवेद्द्रोग्धा कृष्णस्य तत्सताम् । सद्गतिर्न भवेत्तस्य न चासौ भाषणोचितः ॥ १२ ॥
अदूषितमतिस्त्वल्पधिषणोऽपि पुमानिह । श्रेयोवर्त्मस्थितत्वेन सर्वथा सङ्गमोचितः ॥ १३ ॥
मुक्तानन्दोऽथ पप्रच्छ साधुस्तं सद्गुरुं प्रभो ! । दुष्टधीः पुरुषः कापि स्यान्न वा कृष्णसन्मुखः ॥ १४ ॥
तमब्रवीद्हरिः साधो ! चतुरः सन्त्यजेदिह । छद्मेष्ट्याक्रोधमानांश्चेत्कृष्णे तत्सत्सु चापि सः ॥ १५ ॥

श्रेयोवर्त्मस्थितत्वेन स्वनिःश्रेयसाध्वनि भागवतधर्मे सम्यगवस्थितत्वेन । सर्वथा । सङ्गमोचितः प्रसङ्गविधानार्हः । भवति । अत्राद्यतस्यास्यादूषितमतित्वमेव स्वकल्याणाध्व-प्रवर्त्तनहेतुर्द्वितीयस्य दूषितमतित्वमेव स्वनिःश्रेयसाप्रवर्त्तनहेतुरिति प्रश्नोत्तरं बोध्यम् ॥ १३ ॥ मुक्तानन्द इति । अथानन्तरम् । मुक्तानन्दः । साधुः । सद्गुरुम् । तं श्रीहरिम् । पप्रच्छ । हे प्रभो ! । हे कृष्ण ! । दुष्टधीरुक्तरित्या दोषादूषितमतिः । पुरुषः । कापि कर्हिचिदपि । सम्मुखः सदोषमतित्यागपूर्वकं भागवतधर्मप्रवर्त्तनतया पुनर्भवदभिमुखः । स्यात् । अथवा न स्यात् ॥ १४ ॥ तमिति । तमेवं पृच्छन्तं मुक्तानन्दमुनिम् । हरिः । अब्रवीत् । हे साधो ! । इह सत्सङ्गे । स दुष्टधीः पुरुषः । चेद्यदि । कृष्णे । तत्सत्सु तदीयसाधुषु चापि । छद्म कपटं च ईर्ष्याऽक्षान्तिश्च क्रोधश्च मानश्च तान् । चतुरः स्वमतिदूषकान् हरितद्भक्तागुणग्रहणहेतुभूतान्स्वनिष्ठांश्चतुरो दोषान् । सन्त्यजेत् । कृष्णतत्सत्सु छद्मेष्ट्या क्रोधं तदुपरि क्रोधं तत्पुरो मानं च जह्यादित्यर्थः तदेत्युत्तरेण सम्बन्धः ॥ १५ ॥

तदेति । तदा तर्हि तु । महतां कृष्णतत्साधूनाम् । कृपया । कापि कर्हिचिदपि । तदसन्मतिस्तदीयादोषदूषिता धीः । नश्यति । ततो भागवतधर्मे तस्य पुनः प्रवर्त्तनं स्यादित्यनुक्तमपि ज्ञेयम् । एषां तन्निष्ठानां छाद्यादीनां चतुर्णां दोषाणां मध्ये । अन्यतमे एकस्मिन्नपि दोषे । शिष्टेऽवशेषतां गते सति तु । तत्क्षतिस्तदीयदूषित-
मतिविनाशः । न स्यात् । तदवशिष्टदोषदर्शनेन महत्कृपाऽनुदय एव तद्दूषितमत्यविनाशहेतुरित्यर्थः ॥ १६ ॥ आसुरीमिति । इह लोके । सः यस्यैकोऽपि दोषोऽ-
वशिष्टस्थाविधः स पुरुषः । आसुरीं श्रीहरितद्भक्तागुणग्रहणलक्षणाम् । मतिं दूषितबुद्धिम् । आश्रित्य । कृष्णं साक्षाद्भगवन्तम् । भजन्नपि । देहान्ते । शिवगणः शिवपार्षदः ।
स्यात् । अथवा दैत्यानाम् । अधिपो नृपतिश्चापि स्यात् ॥ १७ ॥ तत इति । तत एवंभावानन्तरम् । वैरधियैव । कृष्णम् । भजेत् । तस्माद्धेतोः । सकलाश्चत्वारोऽपि ।
स्वदोषाश्छद्वादयो निजदोषाः । प्रहेया आमूलात्तेन स्वतो विनाश्याः । इत्थमेवविधम् । तस्य श्रीहरेः । अमृतं सुधातुल्यम् । वचः । श्रुत्वा । साधुवरः सकल-
साधुश्रेष्ठः । स मुक्तानन्दमुनिः । मुदम् । प्राप । तथा । अन्ये सभोपविष्टास्तदन्ये त्यागिगृहिजनाः । मुदम् । प्रापुः ॥ १८ ॥ बहुबुद्धेः स्वभक्तस्य श्रेयोध्वन्यस्थितौ

तदा तु कापि कृपया महतां तदसन्मातः । नश्यत्येषामन्यतमे शिष्टे तु स्यान्न तत्क्षतिः ॥ १६ ॥ आसुरीं
मतिमाश्रित्य भजन् कृष्णमपीह सः । देहान्ते स्याच्छिवगणो दैत्यानामधिपोऽपि वा ॥ १७ ॥ ततो भजेद्वै-
रधियैव कृष्णं तस्मात्स्वदोषाः सकलाः प्रहेयाः । इत्थं वचः साधुवरः स तस्य श्रुत्वाऽमृतं प्राप मुदं तथाऽन्ये ॥ १८ ॥

इति श्रीहरिवाक्यसुधासिन्धौ शतानन्दमुनिविरचिते पञ्चत्रिंशस्तरङ्गः ॥ ३५ ॥

शक्रान्दे विक्रमार्कस्य रसाश्वसुभूमिते । पौषकृष्णत्रयोदश्यां वचोऽमृतमिदं हरेः ॥ १ ॥

तत्र दुर्गपुरे दुर्गं उत्तमस्य स भूभुजः । न्यषीददुत्तमे पीठे पिचुमन्दतरोधरः ॥ २ ॥

सिताम्बरः पीतसितपुष्पहारान् गले दधत् । कर्णयोः श्वेतकुसुमगुलुंछौ च सुशोभनौ ॥ ३ ॥

तु यः । तस्मिंस्तस्याल्पबुद्धेर्यः स्थितौ हेतुर्भवेत्तथा ॥ १ ॥ त्यागोपायश्च दुर्बुद्धेर्यस्तेषां यो निरूपणम् । चक्रे स्वभक्तौ स हरिर्मम विघ्नमपक्रियात् ॥ २ ॥ इति श्री
मदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सु नुरघुबीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां पञ्चत्रिंशस्तरङ्गः ॥ ३५ ॥

षड्विंशे त्यागिना तुच्छे पदार्थे वसनादिके । त्यक्त्वा प्रीतिं हरावेव कार्या सेति समीरितम् ॥ १ ॥ शकेति । शकेति पूर्वार्द्धे व्याख्यातम् (१८७६) पौषकृष्ण-
त्रयोदश्यां पौषमासीयकृष्णपक्षसम्बन्धिन्यां त्रयोदशीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य । भूभुजो नृपतेः ।
दुर्गं । पिचुमन्दतरोः श्रीवासुदेवमन्दिरान्तिकवर्त्ति-तरुराजनिम्बद्रुमस्य । अधोऽधोवर्त्तिन्यां वेदिकायाम् । उत्तमे सश्वेतोत्तरच्छद-रक्तकौशेयतूलिकास्तृते सपार्श्विकोपबर्हे
श्रेष्ठे । पीठे मञ्चासने । स श्रीहरिः । न्यषीदत् ॥ २ ॥ सितेति सिताम्बरः स्वाङ्गवृत्तमदुधनसितसकलवसनः । गले कण्ठे । पीतसितपुष्पहारान् सितपुष्पहारश्चेत्यर्थः ।
दधद्धारयन् । कर्णयोः श्रवणशङ्कुल्यग्रयोः । सुशोभनौ । श्वेतकुसुमगुलुंछौ च । दधत् ॥ ३ ॥

उष्णीष इति । उष्णीषे श्वेतशिरोवेष्टनवसने । श्वेतरक्तपुष्पावतंसकौ सितरक्तकुसुमशेखरौ च । धारयन् । दक्षे दक्षिणे । करे पाणौ । कौसुमं श्वेतपुष्प-
निर्मितम् । कन्दुकं गेन्दुकं च । 'गेन्दुकोऽस्त्रिया' मित्यभिधानचिन्तामणिः । परिवर्त्तयन् भ्रामयन् ॥ ४ ॥ त्यागिभिरिति । स्वैः स्वकीयैः । भक्तैः । त्यागिभिः ।
गृहिभिश्चापि । परिवृत्तः सभायां परिवेष्टितः । नानादेशागतैरिति शेषः । तान्स्वभक्तान् । मुदा । निरीक्षमाणः । आनन्दयन् स्वदर्शनदानेन तान् सुखयन् । प्रभुः
श्रीहरिः । स्वयमेव । ऊचे स्वाननार्पितदृशस्तान् जगाद । इति त्रयाणामेकसम्बन्धः ॥ ५ ॥ साधुरिति । हे भक्ताः ! । त्यक्तगार्हस्थ्यः गृहाश्रमत्यागेन परित्यक्ततत्सुखः ।
यः । साधुः । अस्ति । तस्य साधोः । चेद्यदि । कृष्णात् । अन्यत्र । तुच्छपदार्थे फल्गुनिधनवसनादिमायिकवस्तुनि । प्रीतिरनुरागः । स्यात् । तदा । स साधुः ।
गर्हित एकान्तिकसाधुभिर्निन्दितः । ज्ञेयः ॥ ६ ॥ आढ्यानामिति । यथा । उत्करकणोच्चयी उत्करनिपतितान्नकणान्निचीयगृहानः । रङ्गः । आढ्यानां धनिनाम् ।
अग्रतः पुरः । अतिलघुरतिशयेन तुच्छः दृश्यते । तथैव । स भगवदितरपदार्थप्रीतिः । पुमान् साधुरपि । सतां भगवदेकान्तिकसाधूनाम् । अग्रतः । अति-

उष्णीषे धारयन् श्वेतरक्तपुष्पावतंसकौ । कौसुमं कन्दुकं दक्षे करे च परिवर्त्तयन् ॥ ४ ॥
त्यागिभिर्गृहिभिश्च स्वैर्भक्तैः मुदा परिवृत्तो । निरीक्षमाणस्तानूचे स्वयमानन्दयन्प्रभुः ॥ ५ ॥
साधुर्यस्त्यक्तगार्हस्थ्यः कृष्णादन्यत्र तस्य चेत् । प्रीतिस्तुच्छपदार्थे स्यात्तदा ज्ञेयः स गर्हितः ॥ ६ ॥
आढ्यानामग्रतो रङ्गो यथोत्करकणोच्चयी । तथैवाग्रे सतां सोऽपि दृश्यतेऽतिलघुः पुमान् ॥ ७ ॥
पापिनं मन्यते स स्वं तमन्ये च तथाविधम् । तस्मात् प्रीतिर्न कर्त्तव्या पदार्थे मायिके सता ॥ ८ ॥
क तुच्छावस्त्रपात्राद्याः संग्रहानुचिताः सताम् । पूर्णानन्दः क भगवान् सदा सच्चिन्तनोचितः ॥ ९ ॥
अतः प्रीतिर्हरावेव कार्या सद्भिः सदा मुदा । धर्मज्ञानविरागेषु तत्सेवौपयिकेषु च ॥ १० ॥

लघुः । दृश्यते ॥ ७ ॥ पापिनमिति । स तथाविधो रङ्गः साधुश्च । स्वं स्वस्वमात्मानम् । पापिनम् । मन्ये । अन्ये आढ्या भगवदेकान्तिकसाधवश्च । तं तथाविधं
रङ्गं साधुं च । तथाविधं पापिनम् । मन्यन्ते । तस्माद्देतोः । सता साधुना । मायिके । पदार्थे । प्रीतिः । न कर्त्तव्या ॥ ८ ॥ क्वेति । सतां भगवदेकान्तिक-
साधूनाम् । सङ्ग्रहानुचिताः परिग्रहविधानानर्हाः । तुच्छा मायिकत्वात्फल्गवः । वस्त्रपात्राद्याः पदार्थाः । क । सदा सर्वकालम् । सच्चिन्तनोचितो भगवदेकान्तिक-
भक्त्या ब्रह्मभावापन्नसाधुभिरपि स्मरणचरणयोग्यः । पूर्णानन्दोऽनवधिकातिशयानन्दैकाधारः । भगवान् श्रीकृष्णः । क । द्वौ कश्चिदौ महदन्तरं सूयतः ॥ ९ ॥ अत इति ।
अतो हेतोः । सद्भिः साक्षाद्भगवदाश्रितसाधुभिः । सदा । मुदा । महानन्देन । हरौ साक्षाद्भगवत्येव । प्रीतिः । कार्या । तत्सेवौपयिकेषु श्रीहरिभक्तिवृद्धयुपयोग-
भूतेषु । धर्मज्ञानविरागेषु च । प्रीतिः । सदा । मुदा कार्या ॥ १० ॥

साधुरिति । इह सत्सङ्गे । यः । साधुः । कृष्णानुरक्तः श्रीकृष्णे गाढानुरागयुक्तः । समौ हेमलोष्टौ सुवर्णमृत्पिण्डौ यस्य तथाभूतः । स्यात् । स साधुः । मान्यः सर्वेषां माननीयः । भवति । इत्थमेवंविधम् । तदीयं श्रीहरिसम्बन्धि । वचनमृतम् । निपीयः । भक्ताः । ते सभोपविष्टास्त्यागिगृहिजनाः । मुदिता अत्यानन्दयुक्ताः । अभूवन् ॥ ११ ॥ यथा सर्वात्मना भाव्यं त्याग्निना स्वाश्रितेन तु । तथा यः प्राह स हरिः स्वस्मिन्प्रेम ददातु मे ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां षट्त्रिंशस्तरङ्गः ॥ ३६ ॥

आत्मज्ञानेन देहात्मबुद्धिं त्यक्त्वा हरेः सता । सम्पाद्यो धर्म एकान्तः सप्तत्रिंश इतीरितम् ॥ १ ॥ शकेति । शकेति पूर्वार्द्धं व्याख्यानम् । (१८७६) पौषकृष्णचतुर्दश्यां पौषमासागतकृष्णपक्षीयचतुर्दशीतिथौ । इदम् । हरेः । वचोऽमृतम् । बभूव ॥ १ ॥ तत्रेति । तत्र तिथौ । दुर्गपुरे । उत्तमस्य । भूपतेः । दुर्गे । निम्बतरोः । अधः अधस्तनवेदिकायाम् । उच्चोऽत्युच्चपादे । पीठे स्वास्तुते मञ्चासने । स्वामी । स श्रीहरिः । उपाविशत्प्रत्यङ्मुखो निषसाद ॥ २ ॥ सितेति । सितवासाः स्वाङ्ग-

साधुः स मान्यो भवतीह यः स्यात्कृष्णानुरक्तः समहेमलोष्टः । इत्थं तदीयं वचनमृतं ते निपीय भक्ता मुदिता अभूवन् ॥ ११ ॥

इति श्रीहरिवाक्यसुधासिन्धौ शतानन्दमुनिविरचिते षट्त्रिंशस्तरङ्गः ॥३६॥

शकाब्दे विक्रमार्कस्य रसाश्ववसुभूमिते । पौषकृष्णचतुर्दश्यां वचोऽमृतमिदं हरेः ॥ १ ॥ तत्र दुर्गपुरे दुर्गे उत्तमस्य स भूपतेः । अधो निम्बतरोः स्वामी पीठ उच्च उपाविशत् ॥ २ ॥ सितवासाः पीतसितपुष्पस्रगवतंसकः । पीतपुष्पापीडधरो भूरिभक्तगणावृतः ॥ ३ ॥ वीक्षमाणो निजान्भक्तान् दृशा सदययाऽखिलान् । स्वयमेवाब्रवीत्प्रीत्या स सतः पुरतः स्थितान् ॥ ४ ॥ साधवः सन्ति बहवः परित्यक्तगृहाश्रमाः । तेषां तीव्रविरागस्य ज्ञस्य त्यागोऽत्र शोभते ॥ ५ ॥ अविरक्तस्य चाज्ञस्य त्यागस्त्वत्यागसन्निभः । यतोऽस्य जन्मभूम्यादिस्मरणं जायते मुहुः ॥ ६ ॥

धृतसितमृदुघनपरिधानीय-प्रावरणीयोष्णीषवसनः । पीतानां सितानां च पुष्पाणां स्रजो हारा अवतंसौ कर्णपूरौ च यस्य सः । पीतपुष्पापीडधरः स्वभक्तनिहितोष्णीषगतपीतकुसुमशेखरधारी । भूरिभक्तगणावृतो नानादेशायतप्रचुरस्वभक्त्यागिगृहिवृन्देन सभायां परिवेष्टितः ॥ ३ ॥ वीक्षमाण इति । सदयया निष्कारणातिकारुण्यसम्भृतया । दृशा । अखिलान् । निजान् । भक्तान् । वीक्षमाणः । पश्यन् । स श्रीहरिः । स्वयमेव । प्रीत्याऽतिप्रसन्नतया । पुरतः । स्थितान् । सतः साधून् । अब्रवीत् । इति द्वयोरेकसम्बन्धः ॥ ४ ॥ साधव इति । हे सन्तः ! । अत्र सत्सङ्गे । परित्यक्तगृहाश्रमाः । बहवः । सन्ति । तेषां साधूनां मध्ये । तीव्रविरागस्यातितीक्ष्णवैराग्ययुक्तस्य । ज्ञस्य स्वात्मज्ञानवतः साधोः । त्यागः । शोभते ॥ ५ ॥ अविरक्तस्येति । अविरक्तस्य तीव्रवैराग्यरहितस्य । अज्ञस्य स्वात्मज्ञानरहितस्य च साधोः । त्यागस्तु । अत्यागसन्निभः यथार्थत्यागभिन्न उपरिप्रतीयमानत्यागसदृशः । अस्ति । यतो हेतोः । अस्य तादृशस्य साधोः । मुहुः । जन्मभूम्यादिस्मरणं स्वदेश-ग्राम-गृह-क्षेत्र-जाति-कुल-

ह. वा .
सु. टी.
॥ ८६ ॥

सम्बन्ध्यादीनां रागपूर्वा स्मृतिः जायते ॥ ६ ॥ तुच्छेति । तुच्छार्थस्नेहबद्धत्वादितुच्छदेह-गेहादिसांसारिकपदार्थेषु स्नेहेन सितत्वात् । अस्यैतादृशसाधोः । कृष्णे । स्नेहः । नोद्भवेन्नोत्पद्येत । ततो हेतोः । अस्य साधोः । त्यागफलम् । किञ्चिदपि । नेक्ष्यते । खलु निश्चितमेव ॥७॥ अनुभूतस्येति । अनुभूतस्य प्रथममभ्यासेनोपभुक्तस्य । अत एव । संस्कृतस्योत्पादितवासनस्य वस्तुनः । हृदये । पुनः । स्मृतिः सरागं स्मरणम् । यस्य साधुपुरुषस्य । न स्यात् ज्ञानवैराग्यबलेन न भवेत् । तादृशः । पुरुषः साधुः पुमान् । भुवि पृथिव्याम् । विरलोऽतिगवेषणेन क्वचित्कथञ्चिद्यत्नवल्लभ्यः ॥ ८ ॥ अत इति । अतो हेतोः । अत्र सत्सङ्गे । येषाम् । त्यागिनाम् । त्यक्त-गेहादिसंस्मृतिः । भवेत् । तैस्त्यागिभिः । सा त्यक्तगेहादिसंस्मृतिः । तत्त्वतो वैराग्ययुक्तत्वाद्याथार्थेन । स्वात्मज्ञानेन । समुन्मूल्या आमूलात्सम्यक् परित्याज्या ॥९॥ एतदेव स्पष्टमाह द्वाभ्याम् आत्मेति । आत्मा जीवस्तु । सच्चिद्रूपोऽविनाशी चैतन्यरूपश्च । अस्ति जडादचेतनात् । शरीरतो देहात् । भिन्नः पृथग्भूतः । अस्ति । तस्यैवंविध-स्यात्मनः । गृहसम्बन्धः । नास्ति । स्वजनादयश्च । नैव सन्ति ॥ १० ॥ नेति । अस्यात्मनः । जातिर्ब्राह्मणादिः । नास्ति । कुलं गोत्रम् । नास्ति । कस्यचिन्ममता-

तुच्छार्थस्नेहबद्धत्वात् कृष्णे स्नेहोऽस्य नोद्भवेत् । ततोऽस्य नेक्ष्यते किञ्चिदपि त्यागफलं खलु ॥ ७ ॥ अनुभूतस्य हृदये संस्कृतस्य पुनः स्मृतिः । यस्य न स्यात्तादृशस्तु विरलः पुरुषो भुवि ॥ ८ ॥ अतोऽत्र त्यागिनां येषां त्यक्त-गेहादिसंस्मृतिः । भवेत्तैः सा समुन्मूल्या स्वात्मज्ञानेन तत्त्वतः ॥९॥ आत्मा तु सच्चिद्रूपोऽस्ति जडाद्धिन्नः शरीरतः । न तस्य गृहसम्बन्धो न चैव स्वजनादयः ॥ १० ॥ न चास्य जातिर्न कुलं न सम्बन्धश्च कस्यचित् । स एवास्मीति निश्चित्य दैहिकं न स्मरेत्सुधीः ॥ ११ ॥ स्वजनानां स्मृतिर्नैव कर्त्तव्या दययाऽपि च । यतस्तेषां न सङ्ख्यास्ति ह्यानन्त्यादेव जन्मनाम् ॥ १२ ॥ पूर्वं देहा ह्यसंख्याता धृतास्त्यक्तास्तथात्मना । तेषां स्वजनवंशाश्च बहवः सन्ति भूतले ॥ १३ ॥ अज्ञानेन यथा तेऽत्र विस्मृताः सन्ति सर्वशः । ज्ञानेनैव तथाऽत्रत्या विस्मर्त्तव्या विवेकिभिः ॥ १४ ॥

स्पदवस्तुमात्रस्य । सम्बन्धश्च । नास्ति । स एवंविध आत्मैव । अस्म्यहं भवामि । इतीत्यम् । निश्चित्य । समतिः साधुपुरुषः । दैहिकं देहसम्बन्धिवस्तुमात्रम् । न स्मरेत् ॥ ११ ॥ स्वेति । किञ्च । दययापि । स्वजनानाम् । स्मृतिः । नैव । कर्त्तव्या । यतो हेतोः । जन्मनां प्राग्भूतानां स्वजनुषाम् । आनन्त्यादसङ्ख्यत्वाद्धेतोः । तेषां स्वजनानाम् । सङ्ख्या शतसहस्रादिपरिमाणम् । न ह्यस्ति नैव विद्यते ॥ १२ ॥ एतदेव सुस्पष्टमाह । पूर्वमिति । पूर्वमस्माज्जन्मनः प्राक् । आत्मना जीवेन । असङ्ख्याताः । देहाः । धृताः । तथा । त्यक्ताः । तेषां देहानाम् । स्वजनवंशाः पित्रादिस्वबन्धुजनान्वयाः । भूतले भूमौ वर्त्तमानेऽण्डजादिखनीचतुष्टये । बहवः । सन्ति ॥ १३ ॥ अज्ञानेनेति । अत्र लोके । ते स्वजनवंशाः । यथा । अज्ञानेन । सर्वशोऽखिला अपि । विस्मृताः । सन्ति । तथा । अत्रत्या एतज्जन्मभवाः स्वजनाः विवेकिभिः साधुभिः । ज्ञानेनात्मविचारेणैव । विस्मर्त्तव्याः । सन्ति ॥ १४ ॥

तरंग
३७

॥ ८६ ॥

आत्मेति । इह सत्सङ्गे । यस्य साधोः । आत्मज्ञानेन । गृहाद्याः । विस्मृताः । स्युः । अथ च । यः साधुः । कृष्णे । गाढं दृढं यथातथा । प्रीतिमान् । स्यात् । स साधुरेव । मे मम । प्रियः । अस्ति ॥ १५ ॥ अथ स्वातिप्रियमेकान्तिनं साधुमाह षड्भिः । साक्षादिति । अत्र लोके । साक्षात्कृष्णः प्रत्यक्षतया वर्तमानः श्रीकृष्णो भगवान् । तत्सेवानिरतास्तत्परिचर्यायां सम्यक् प्रसक्ताः । ये पुरुषाः । यादृशाः साकाराः । भवन्ति । ते । सर्वे भगवांस्तद्भक्ताश्च । आत्यन्तिके सकार्यमहा-पुरुषमहाप्रकृत्योरक्षरधामतेजसि तिरोभवनलक्षणे । लये प्रलयेऽपि । तादृशा इत्युत्तरश्लोकेन सम्बन्धः ॥ १६ ॥ तादृशा इति । तादृशाः । साकारा एव । वर्तन्ते ब्रह्मपुरे धाम्नि तिष्ठन्ति । अलिङ्गिनो निराकाराः । पुरुषसमानाकारवर्जिता इत्यर्थः । न तु नैव वर्तन्ते । एवमुना प्रकारेण । यो भक्तः । सम्यक् । विद्यात् । यश्च भक्तः । कुतश्चन काल-माया-कर्मादिष्वन्यतमात्कस्माच्चनापि । न विभीयात् ॥ १७ ॥ शुष्केति । यद्बुद्धौ उक्तविधस्य यस्य भक्तस्य मतौ । शुष्कज्ञानिवचोभिर्निराकारब्रह्म-वादिवचनैः । मोहो ब्रह्मसाकारं निराकारं वा स्यादिति विभ्रान्तत्वम् । न सम्भवेन्न जायेत । यश्च भक्तः । कृष्णम् । तज्जनान् श्रीकृष्णभक्तांश्च । क्वचित् क्वापि ।

आत्मज्ञानेन यस्य स्युर्गृहाद्या विस्मृता इह । कृष्णेऽथ प्रीतिमान् गाढं स्यात्स एवास्ति मे प्रियः ॥ १५ ॥ साक्षात्कृष्णश्च तत्सेवानिरता येऽत्र पुरुषाः । भवन्ति यादृशाः सर्वे लय आत्यन्तिकेऽपि ते ॥ १६ ॥ तादृशा एव साकारा वर्तन्ते न त्वलिङ्गिनः । एवं विद्याच्च यः सम्यग्विभीयान्न कुतश्चन ॥ १७ ॥ शुष्कज्ञानिवचोभिर्बुद्धौ मोहो न सम्भवेत् । कृष्णं च तज्जनान् विद्यान्निराकारान् न च क्वचित् ॥ १८ ॥ अयमेव जगत्कर्ता हरिस्ति न चेतः । विनेच्छामस्य न पतेच्छुष्कं पर्णमपि द्रुमात् ॥ १९ ॥ ईदृगिश्चयमासाद्य देहभिन्नात्मवेदनः । कृष्णेतरपदार्थेषु वैराग्यं यो दृढं श्रितः ॥ २० ॥ वर्णाश्रमोचितं स्वस्य धर्मं च परिपालयन् । कृष्णं प्रीत्या भजेन्नित्यं यः स मेऽतिप्रियो मतः ॥ २१ ॥ सुखः दुःखे स नाप्नोति कालमायास्वकर्मभिः । नाऽऽज्ञास्ति तेषां तस्मिन्यन्न यमस्य च कर्हिचित् ॥ २२ ॥

निराकारान् । न विद्यात् । नैव जानीयात् । पुनरुक्तिरेवं बोधस्यावश्यकत्वद्योतनार्था ॥ १८ ॥ अयमिति । अयं साक्षाद्दृश्यः । हरिरेव । जगत्कर्ता निखिलब्रह्माण्डो-त्पादकः । इदं स्थितिप्रलययोरप्युपलक्षणम् । अस्ति । इतरः । न च जगत्कर्ता नैवास्ति । अस्य हरेः । इच्छां सङ्कल्पं विना । शुष्कं नीरसमपि । पर्णं पत्रम् । द्रुमात् । न पतेत् ॥ १९ ॥ ईदृगिति । यः । ईदृगिश्चयमेवंविधं साक्षात् भगवत्स्वरूपनिर्णयम् । आसाद्य प्राप्य । देहभिन्नात्मवेदनः स्वदेहात्पृथग्भूतस्यात्मनो ज्ञानवान् । कृष्णेतरपदार्थेषु । दृढम् । वैराग्यं च । श्रितः सम्यक् प्राप्तो भवेत् । इति द्वयोरेकान्वयः ॥ २० ॥ वर्णेति । यश्च । वर्णाश्रमोचितम् । स्वस्य । धर्मम् । परिपालयन् । प्रीत्या । नित्यम् । कृष्णम् । भजेन्नवधा सेवेत । स एवंविधः साधुः । मे मम । अतिप्रियः । मतः ॥ २१ ॥ तन्महत्त्वमाह त्रिभिः । सुखेति । स साधुः । कालमायास्वकर्मभिः । सुखदुःखे । नाप्नोति । यद्यस्मात्कारणात् । तस्मिन्साधौ । तेषां कालादीनाम् । आज्ञा । कर्हिचित्कदाचिदपि । नास्ति । यमस्य वैवस्वतस्य । आज्ञा च । कर्हिचित् ॥ २२ ॥

कृष्णेति । स साधुः । कृष्णेच्छयैव । सर्वम् । सुखम् । सर्वम् । दुःखं च । विन्दति प्राप्नोति । सः साधुरेव । सर्वेषाम् । वन्द्यो नमस्कार्यः । मान्यः सत्कार्यः । पूज्यश्चन्दनादिभिर्चर्चनीयश्च । कथ्यते ॥ २३ ॥ तदिति । हे सन्तः ! । अमरैर्ब्रह्मादिदेवैः । सह अस्माभिरपि । अत्र लोके । तत्पादाब्जरजः श्रीकृष्णैकान्तिकसाधुचरणाम्बुजरेणुः । मूर्ध्ना । धार्यते । अस्माभिरिति बहुवचनं स्वाश्रितजनाभिप्रायेण । तस्य साधोः । दर्शनं च । सर्वदा । काङ्क्षयते वाञ्छयते । एतेनाऽस्य महिम्नः परमसीमोक्ता वेदितव्या ॥ २४ ॥ ईदृगिति । यः । ईदृग्निष्ठामेवंविधां स्थितिम् । भगवदेकान्तिकभक्तत्वमित्यर्थः । अनापन्नो न प्राप्तः । ईशितुः सर्व- नियन्तुः श्रीकृष्णस्य । माहात्म्यम् । त्यक्त्वा । केवलम् । पौरुषेण स्वपुरुषकारेण । अष्टाङ्गयोगाभ्यासादिनेत्यर्थः । स्वस्य । कल्याणम् । इच्छति ॥ २५ ॥ बालिश इति । बालिशोऽज्ञः पुमान् । बाहुभ्यां नौकाश्रयमकृत्वा केवलबाहुबलेनेत्यर्थः । यथा । अर्णवम् । तितीर्षति तरितुमिच्छति । पश्चादणवे पतित्वेति शेषः । भूयः पुनः पुनः । मज्जनाद्धेतोः । उपहास्यो नाविकजनोपहसनीयः । जायते भवति । तथा । स तूक्तविधः पुरुषोऽपि । भूयः । मज्जनोन्मज्जनाद्बाहुबलवच्चयोनिप्राप्तिरूपमज्जनो-न्मज्जनप्राप्तेर्हेतोः । एकान्तिकसतामुपहसनीयः । जायते । इति द्वयोरेकसम्बन्धः ॥ २६ ॥ कृष्णेति । यथा । यः कश्चित्पुमान् । नौकायाम् । उपविश्य । अम्बुधेः । पारं

कृष्णेच्छयैव सर्वं स सुखं दुःखं च विन्दति । स एव वन्द्यः सर्वेषां मान्यः पूज्यश्च कथ्यते ॥ २३ ॥ तत्पादाब्जरजोऽस्मा-भिरपि मूर्ध्नाऽत्र धार्यते । सर्वदा दर्शनं तस्य काङ्क्षयते च सहाऽमरैः ॥ २४ ॥ ईदृग्निष्ठामनापन्नः केवलं पौरुषेण यः । इच्छति स्वस्य कल्याणं त्यक्त्वा माहात्म्यमीशितुः ॥ २५ ॥ बालिशः स तु बाहुभ्यां तितीर्षति यथाऽर्णवम् । मज्जनोन्म-ज्जनाद् भूय उपहास्यश्च जायते ॥ २६ ॥ कृष्णप्रतापमालम्ब्य कुर्वन् भक्तिं तु यः सुधीः । स तूपविश्य नौकायां पारं यात्य-असाम्बुधेः ॥ २७ ॥ भक्त एवविधो ज्ञानी देहान्ते चिन्मयाकृतिः । ब्रह्मधामैव सम्प्राप्य सेवायां वर्तते हरेः ॥ २८ ॥ तद्दर्शनं पातकसङ्घहर्तृ कृष्णेशया तुल्यमिहेति वित्त । इति प्रभोस्ते वचनं निशम्य भक्ताः सुधाभं मुदितास्तमार्चन् ॥ २९ ॥

इति श्रीहरिवाक्यसुधासिन्धौ शतानन्दमुनिविरचिते सप्तत्रिंशस्तरङ्गः ॥ ३७ ॥

परतीरम् । अज्ज्ञसा अनायासेन । याति प्राप्नोति । तथा । कृष्णप्रतापं श्रीकृष्णप्रतापरूपां नावमित्यर्थः । आलम्ब्याश्रित्य । भक्तिमेकान्तिकभावेन भजनम् । कुर्वन्करोति । सुधीः । स तु भगवदेकान्तिकभक्तः साधुरपि । भवार्णवपरतीरभूतामन्तरश्लोकोक्तां मुक्तिमनायासेन प्राप्नोतीति सम्बन्धः ॥ २७ ॥ भक्त इति । एवविध उक्तप्रकारः । ज्ञानी । भक्तः । देहान्ते । चिन्मयाकृतिर्ब्रह्ममयशरीरः सन् । ब्रह्मधामाक्षरब्रह्मपदमेव । सम्प्राप्य । हरेः । सेवायाम् । वर्तते सदा तिष्ठति ॥ २८ ॥ तदिति । हे सन्तः ! । इह लोके । पातकसङ्घहर्तृनृणां पापपुञ्जविनाशकारकम् । तद्दर्शनं भगवदेकान्तिकसाधुसमीक्षणम् । कृष्णेशया साक्षाच्छ्रीकृष्णदर्शनेन । तुल्यं समानम् । भवति । इतीत्थम् । वित्त यूयं जानीत । इत्येवविधम् । प्रभोः श्रीहरेः । सुधाभममृतसमानम् वचनम् । निशम्य । भक्ताः । ते सभोषविष्टास्त्यागिगृहिजनाः । मुदिताः प्रहृष्टान्तराः सन्तः । तं श्रीहरिम् । आर्चश्चन्दनाद्युपहारैरिव प्रशंसनैः पुपूजुः ॥ २९ ॥ साधुमेकान्तिकं स्वस्य स्वप्रेष्ठं लक्षणोक्तितः । यः प्राह स हरिः प्रीतो मय्यस्त्वेकान्तिकप्रियः ॥ १ ॥ इति श्रीमदेकान्तिकधर्मप्रवर्तकश्रीहर्षकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां सप्तत्रिंशस्तरङ्गः ॥ ३७ ॥

ह. वा.
सु. टी.
॥ ८८ ॥

पूर्वं वर्तमानाः । एतावन्तः । दोषाः । हृदो मनसः सकाशात् । प्रक्षीणा निवृत्ताः एवमित्युत्तरेण सम्बन्धः ॥ ९ ॥ एवमिति । एवममुना प्रकारेण । निश्चित्य । ये । शुभाः । गुणाः । पूर्वोक्ताः स्वधर्मादयः शोभना गुणा इत्यर्थः । स्वस्मिन् । न भवेयुः । ते शुभा गुणाः । सत्सेवया भगवदेकान्तिकसाधुपरिचर्यया । आग्रहेण हठेन । प्रयत्नतः । सम्पाद्याः ॥ १० ॥ दोषा इति । किञ्च । ये । दोषाः । नष्टाः स्वतो निवृत्ताः । न स्युः । तन्नाशे तेषां दोषाणां विनाशेन । उद्यमः । कार्यः । मुमुक्षुणा । तत्र गुणसम्पादने दोषनिवर्त्तने च । प्रमादः । सर्वथा सर्वप्रकारेणैव । हातव्यः ॥ ११ ॥ प्रत्यब्दमिति । ये पुरुषाः । प्रत्यब्दं प्रतिवर्षम् । अथवा । प्रतिमासम् । ईदृशं पूर्वोक्तप्रकारम् । विचारम् । कुर्युः । ते पुरुषेषु । कृष्णतुष्टिदाः श्रीकृष्णप्रसन्नतोत्पादकाः । सर्वे । गुणाः । वसेयुः । दोषाश्च निवर्त्तेरन्निति ज्ञेयम् ॥ १२ ॥ विपक्षे दोषमाह । य इति । ये पुरुषाः । प्रमादतः । बहुकालं बहुकालपर्यन्तम् । एवममुना प्रकारेण विचारम् । नैव । कुर्वन्ति । तेषां पुरुषाणाम् ।

एवं निश्चित्य ये स्वस्मिन् भवेयुर्गुणाः शुभाः । सत्सेवया चाग्रहेण ते सम्पाद्याः प्रयत्नतः ॥ १० ॥
दोषाश्च ये न नष्टाः स्युस्तन्नाशे कार्य उद्यमः । प्रमादस्तत्र हातव्यः सर्वथैव मुमुक्षुणा ॥ ११ ॥
प्रत्यब्दं प्रतिमासं वा विचारं कुर्युरीदृशम् । ये तेषु हि गुणाः सर्वे वसेयुः कृष्णतुष्टिदाः ॥ १२ ॥
य एवं नैव कुर्वन्ति बहुकालं प्रमादतः । तेषां न जायते हृत्स्थदोषाणां प्रक्षयः खलु ॥ १३ ॥
यथैवानीयमानानि नित्यं स्युर्वणिजो गृहात् । धान्यादीनि निजं नाम लेखयित्वात्मवृत्तये ॥ १४ ॥
तेषां मूल्यं मासि मासि न दीयेत प्रमादतः । यर्हि तर्हि त्वतिक्रान्ते काले भूयसि वेगिनि ॥ १५ ॥
तद्दानं जायते नूनं दुष्करं व्यवहारिणाम् । तथैव कालबाहुल्ये दुष्करं दोषनाशनम् ॥ १६ ॥
दोषस्थितौ तु हृद् दुष्टवासनावासितं भवेत् । ततः कृष्णसुखं किञ्चिदपि नाप्नोति वै भजन् ॥ १७ ॥

हृत्स्थदोषाणां स्वमनोऽवस्थितदोषाणाम् । प्रक्षयः समूले विनाशः । न जायते । खलु निश्चितमेव ॥ १३ ॥ एतदेव दृष्टान्तेन द्रष्टव्यं त्रिभिः । यथेति । यथा । निजमा-
त्मीयम् । नाम । लेखयित्वा । आत्मवृत्तये स्वजीविकार्थम् । धान्यादीनि अन्नवस्त्रादिवस्तूनि । वणिज आपणिकस्य । गृहाद्विपणितः । नित्यम् । आनीयमानानि क्रीतानि । स्युः
॥ १४ ॥ तेषामिति । यदि यर्हि । तेषामानीतधान्यादीनाम् । मूल्यमवक्रयः । 'मूल्यं वस्त्रोऽप्यवक्रय' इत्यमरः । मासि मासि । प्रमादतः । न दीयेत नाप्येत । तर्हि
तु । वेगिनि तीव्ररंहेवति । भूयसि प्रचुरे । काले अतिक्रान्ते व्यतियाते सति ॥ १५ ॥ तदिति । तद्दानं क्रीतधान्यादिमूल्यदानम् । व्यवहारिणां प्रचुरधान्यादिक्रयवद्व्य-
वहारिनराणाम् । दुष्करमतिकठिनम् । जायते । इति त्रयाणामेकसम्बन्धः ॥ १६ ॥ दोषेति । दोषस्थितौ लेभादिदोषावस्थाने सति त्वित्यर्थः । हृन्मनः । दुष्टवासनावासितं
जगत्सम्बन्धिमायिकपञ्चविषयभावनाभावितम् । भवेत् । ततो हेतोः । भजन् भगवन्तं भजमानः सत्सङ्गी । कृष्णसुखं भगवद्भजनानन्दम् । किञ्चिदपि । नाप्नोति । वै ॥ १७ ॥

तरंग
३८

॥ ८८ ॥

मनोनिर्वासनं कार्यं हरेश्चरित्रचिन्तनैः । सद्वाचैत्यादिकास्तृतिशे श्रीहरिणा कृता ॥ १ ॥ शकेति । शकेति पूर्वाद्धं व्याख्यातम् । (१८७६) माघशुक्लप्रतिपदि माघमासागतशुक्लपक्षाद्यतिथौ । इदम् । हरेः । वचोऽमृतम् । अभवत् ॥ १ ॥ तत्रेति । तत्र तिथौ । दुर्गपुरे । आभयिक्षितिपस्याभयनृपतिस्त्रिनोरुत्तमनृपतेः । दुर्गे । अश्व-शालाग्रतो मन्दुरान्तिकवर्त्तिन्यां वेदिकायाम् । शुभे शोभने । चक्रके पिङ्गितपुरुतूलभृते वास्त्रे चक्राकारासने । स श्रीहरिः । सायं षट्षटिकावशेषे दिनोत्तरभागसमये । न्यषीदत् ॥ २ ॥ सितेति सितवासाः परिधृतश्चेतत्रिवसनः । तत्रायं विवेकः । सितसूक्ष्मघनं परिधानवसनं चतुष्पटकृतं प्रावरणीयवसनं किञ्चिद्रक्तप्रान्तमौष्णीयीवसनं चेति । दोरकीयाङ्गरक्षकम् । परिदधत् । नानादेशसमागतैः । भक्तसंघैस्त्यागिगृहिस्वभक्तसमूहैः । परिवृतः सभायां परिवेष्टितः ॥ ३ ॥ चिरमिति । दयानिधिः श्रीहरिः । चिरम् । विचार्य । तान् भक्तसङ्घान् । स्वयमेव । ऊचे । इति सार्द्धश्लोकस्यैकान्वयः । तदेवाह । हे साधवः ! । हे गृहिणश्च । सर्वे भवन्तः । मम । वचः । शृण्वन्तु ॥ ४ ॥ यूयमिति । सर्वे । यूयम् । मदाश्रिताः सञ्छब्दवाच्यमदादिचतुष्टयाश्रयवन्तः । अत एव । सत्सङ्गिनः । एव । भवथ । अतः । अत्र सत्सङ्गे ।

शकाब्दे विक्रमार्कस्य रसाश्ववसुभूमिते । माघशुक्लप्रतिपदि वचोऽमृतमिदं हरेः ॥ १ ॥ तत्र दुर्गपुरे दुर्गे आभयिक्षितिपस्य सः । न्यषीदच्चक्रके सायमश्वशालाग्रतः शुभे ॥ २ ॥ सितवासाः परिदधदोरकीयाङ्गरक्षकम् । भक्तसङ्घैः परिवृतो नाना-देशसमागतैः ॥ ३ ॥ चिरं विचार्य तानूचे स्वयमेव दयानिधिः । शृण्वन्तु साधवः सर्वे गृहिणश्च वचो मम ॥ ४ ॥ यूयं सत्सङ्गिनः सर्वे भवथैव मदाश्रिताः । सावधानतयैवात्र स्थेयं नैव प्रमादतः ॥ ५ ॥ सत्सङ्गो यदिनाज्जातो भवेद्य-स्यात्र मोक्षदः । तत आरभ्य तेनाशु विचारः कार्य आदरात् ॥ ६ ॥ ईदृग्गुणोऽहं प्रथमे वर्षे आसं द्वितीयके । ईदृशश्च तृतीयेऽथ तुरीयेऽभवमीदृशः ॥ ७ ॥ एवं विचारः कर्तव्यः प्रत्यब्दं स्वमनीषया । वृद्धिर्गुणानां द्रष्टव्या दोषाणां तत्र च क्षयः ॥ ८ ॥ सत्सङ्गस्य प्रतापेन गुणा मर्येत आगताः । एतावन्तश्च दोषा मे प्रक्षीणाः प्राक्तना हृदः ॥ ९ ॥

भवद्भिः । सावधानतयैव । स्थेयम् । प्रमादतोऽसावधानत्वेन । नैव स्थेयम् ॥ ५ ॥ सत्सङ्ग इति । अत्र लोके । यस्य जनस्य । यदिनाद्यदिनमारभ्य मोक्षदः संसृतेर्विमोक्ष-करः । सत्सङ्गः । जातः । भवेत् । तेन जनेन । ततः । आरभ्य तदिनप्रभृति । विचारो वक्ष्यमाणं विचारणम् । आदरात् । आशु । कार्यः ॥ ६ ॥ ईदृगिति । अहम् । प्रथमे । वर्षे यदिनमारभ्य सत्सङ्गो जातस्तदिनत आरभ्याद्ये वर्षे । ईदृग्गुण एवभूतभगवत्तोषहेतुस्वधर्मादिगुणवान् । आसमभवम् । द्वितीये । वर्षे । ईदृश ईदृग्गुण-वान् । अभवम् । तृतीये । वर्षे । ईदृशः । अभवम् । अथ च । तुरीये चतुर्थे वर्षे । ईदृशः । अभवम् ॥ ७ ॥ एवमिति । एवममुना प्रकारेण । प्रत्यब्दं प्रति-वर्षम् । स्वमनीषया स्वबुद्ध्या । विचारः । कर्तव्यः । तत्र विचारे । गुणानां भगवत्तोषहेतूनां स्वधर्मादीनाम् । वृद्धिः । द्रष्टव्या । दोषाणां भगवद्प्रसन्नताहेतूनां लोभाद्यगुणानाम् । क्षयो निवर्त्तनं च । द्रष्टव्यः ॥ ८ ॥ सत्सङ्गस्येति । सत्सङ्गस्य । प्रतापेन । मयि । एते । गुणाः । आगताः । मे मम । प्राक्तनाः सत्सङ्गविधानात्

अन्तकाल इति । ततो हेतोः । अस्य दुष्टवासनावासितहृदो भक्तस्य । अन्तकाले । हृदि मनसि । जगदर्थस्मृतिः सांसारिकपदार्थभोगस्मरणम् । स्यात् । ततस्ततो हेतोः । स भक्तः । तदनुरूपं यादृशो जगदर्थः स्मृतिविषयं प्राप्तस्तद्भोगोचितम् । देहम् । प्राप्नोति । ध्रुवं निश्चितमेव ॥ १८ ॥ अवार्थे प्रमाणमाह । राजर्षिरिति । हरेर्भगवदवतारस्य । साक्षादृषभस्य । सुतः । राजर्षिः । भरतः । अन्तकाले । मृगस्मृत्या स्वपालितमृगस्मरणेन । मृगदेहम् । अवाप । हीति प्रसिद्धमेतच्छ्री-
मद्भागवतम् ॥ १९ ॥ तस्मादिति । तस्माद्धेतोः । सुधीः सुबुद्धिर्भगवद्भक्तः । यथा येन प्रकारेण । प्रयत्नेनात्यायासाचरणेनापि । स्वकीयम् । मनः । निर्वासनं दोष-
मूलजगदर्थवासनावर्जितम् । स्यात् । तथा तेन प्रकारेण । अत्रास्मिन्देहे सत्येव । आशु शीघ्रमेव । सर्वथा । उद्योगं निर्वासनीभवनसाधनोद्यमम् । कुर्यात् ॥ २० ॥
वासनेनि । केचन । साधका मुमुक्षवो भक्ताः । वासना जगदर्थोपभोगभावनामूलं येषां ते च ते सङ्कल्पाश्च तैः क्लिष्टाः क्लेशं प्राप्ताः । अत एव । बृहद्व्रता यावज्जीवं
धृतब्रह्मचर्यव्रताः सन्तः । उपवासैः । निजमात्मीयम् । देहम् । शोषयन्ति ॥ २१ ॥ देह इति । यद्यपि । देहे । शुष्के उपवासैः कृशतां प्राप्ते सति । मनः । शुष्कं दुर्बलम् ।

अन्तकाले ततोऽस्य स्याज्जगदर्थस्मृतिर्हृदि । देहं तदनुरूपं च ततः प्राप्नोति स ध्रुवम् ॥ १८ ॥ राजर्षिर्भरतः साक्षादृष-
भस्य हरेः सुतः । अन्तकाले मृगस्मृत्या मृगदेहमवाप हि ॥ १९ ॥ तस्मात्सुधीः प्रयत्नेन मनो निर्वासनं यथा । स्यात्स्व-
कीयं तथोद्योगं कुर्यादत्राशु सर्वथा ॥ २० ॥ वासनामूलसङ्कल्पक्लिष्टाः केचन साधकाः । उपवासैर्निजं देहं शोषयन्ति बृहद-
व्रताः ॥ २१ ॥ देहे शुष्के मनः शुष्कं भवेद्यद्यपि निःस्मरम् । तथाप्येतत्साधनं तु यावज्जीवं सुदुष्करम् ॥ २२ ॥ शुष्को
देहो भवेद्यावत्तावच्छुष्कं मनो भवेत् । देहपोषे पुनः पुष्टं मनो भवति निश्चितम् ॥ २३ ॥ तस्मात्कृत्वा मिताहारं चरित्राणां सतां
पतेः । सर्वदा चिन्तने योज्यं सावधानतया मनः ॥ २४ ॥ नानाविधचरित्रेषु कृष्णस्यैव नराकृतेः । रममाणं मनस्तस्मिन्सज्जते
प्रीतिमाप्नुवत् ॥ २५ ॥ मनोदुर्वासनानाश एतदेव हि साधनम् । उत्कृष्टं भवतीत्येव मत्वा साध्यं निरन्तरम् ॥ २६ ॥

सङ्कल्पवेगरहितमित्यर्थः । निःस्मरं कामवर्जितम् । भवेत् । तथापि । एतत्साधनमुपवासैर्देहशुष्कतासम्पादनरूपं साधनं तु । यावज्जीवम् । सुदुष्करं दुरनुष्ठेयम् ।
भवति ॥ २२ ॥ शुष्क इति । यतः । यावत् । देहः । शुष्कः । भवेत् । तावत् मनः । शुष्कम् । भवेत् । देहपोषे देहपुष्टतामापन्ने सति । मनः । पुनः । पुष्टम् ।
भवति । निश्चितमेव ॥ २३ ॥ तस्मादिति । तस्माद्धेतोः । मिताहारम् । कृत्वा । सतां पतेः श्रीहरेः । चरित्राणाम् । चिन्तने समाहात्म्यावबोधेऽनुस्मरणे । मनः ।
सावधानतया । सर्वदा । योज्यम् ॥ २४ ॥ नानेति । नराकृतेः । कृष्णस्य । नानाविधचरित्रेष्वेव । रममाणं सर्वदा क्रीडत् । मनः । प्रीतिं प्रतिदिनवर्द्धमान-
स्नेहम् । आप्नुवत् अधिगच्छत्सत् । तस्मिन् श्रीकृष्णे । सज्जते आसक्तं भवति ॥ २५ ॥ मन इति । एतदेव सर्वदा भगवच्चरित्रस्मरणरूपमेव । साधनम् । मनोदुर्वासना-
नाशे । उत्कृष्टमतिश्रेष्ठम् । भवति । इत्यमुना प्रकारेणैव । मत्वा निरन्तरम् । साध्यं तदेवसाधनं सम्पाद्यमित्यर्थः ॥ २६ ॥

गृहिणामिति । सर्वेषाम् । गृहिणां गृहस्थाश्रमिणां भक्तानामपि । एतद्वि एतत्साधनमेव । सुसाध्यं सुखसम्पाद्यम् । अस्ति हि । तस्माद्धेतोः । तैर्गृहिभिरपि । विरक्तवक्ष्यागिभक्तवत् । यत्नेन । एतत्साधनम् । साध्यम् ॥ २७ ॥ अत्र सदाचारं प्रमाणयति । राज्यमिति । गृहाश्रमी । जनको राजा । क्षित्याम् । राज्यं कुर्वन्नपि । मनोनिर्वासनत्वेन वासनावर्जितमनस्त्वाद्धेतोः । ज्ञानिनां ज्ञानिभक्तानां मध्ये । वरः श्रेष्ठः । प्रख्यातोऽतिशयेन विख्यातः । अभूत् ॥ २८ ॥ एवमिति । एवं जनकनृपतिवत् । अत्र लोके । गृहिजनैः । व्यवहारो गार्हस्थ्योचितकृत्यम् । बाह्यत उपरिष्ठादेव । कार्यः । मनस्तु । तेनोक्तसाधनेन । सर्वथा सर्वप्रकारेण । वासनाहीनम् । कार्यम् ॥ २९ ॥ गृहेति । गृहदाहादिकापत्तौ । स्वगृहदहनप्रमुखापत्काले प्राप्ते सत्यपीत्यर्थः । महात्मनां महानुभावानाम् । तेषां वासनावर्जितगृहिभक्तानाम् । ममत्वाभावतो गृहादौ ममत्वरहितत्वाद्धेतोः । हृदये मनसि । शोकः ! नोदेति नैवोत्पद्यते । खलु निश्चितमेव ॥ ३० ॥ एतदपि सदाचारप्रदर्शनेन द्रढयति । यथेति । यथा । स्वनगरीदाहे । दृश्यमानेऽपि । भूपतेः । जनकस्य । शोकः । नाभूत् । तथा चोक्तं भारते मोक्षधर्मेषु । 'मिथिलायां प्रदीप्तायां

गृहिणामपि सर्वेषां सुसाध्यं ह्येतदस्ति हि । तस्मात्तैरपि यत्नेन साध्यमेतद्विरक्तवत् ॥ २७ ॥
राज्यं कुर्वन्नपि क्षित्यां जनको हि गृहाश्रमी । मनोनिर्वासनत्वेन प्रख्यातो ज्ञानीनां वरः ॥ २८ ॥
एवं कार्यो गृहिजनैर्व्यवहारोऽत्र बाह्यतः । मनस्तु वासनाहीनं कार्यं तेनैव सर्वथा ॥ २९ ॥
गृहदाहादिकापत्तावपि तेषां महात्मनाम् । नोदेति हृदये शोको ममत्वाभावतः खलु ॥ ३० ॥
यथा स्वनगरीदाहे दृश्यमानेऽपि भूपतेः । जनकस्य न शोकोऽभूत्तथा तेषां न जायते ॥ ३१ ॥
चरित्राणि हरेर्यानि स्वदृष्टानि सतां मुखात् । श्रुतानि वाऽतिमर्त्यानि नृनाट्यानुसृतानि च ॥ ३२ ॥
तान्येव सर्वदा येऽत्र मनसैवाभ्यसन्ति ते । दुःसङ्कल्पभवान् क्लेशान् नाप्नुवन्त्यथोत्थितान् ॥ ३३ ॥

न मे दहति किञ्चने'ति । तथा तेषां तथाविधानां गृहिभक्तानामपि । शोकः । न जायते ॥ ३१ ॥ एवं पञ्चभिः प्रासङ्गिकमुक्त्वा पुनरपि तदेव द्रढयति द्वाभ्याम् । चरित्राणीति । अतिमर्त्यानि मनुष्येष्वसम्भावनीयानि यादृश तादृश जनानां समाधिविधापनादीनि । नृनाट्यानुसृतानि पुष्पदालोत्सवादिमहेषु नानाविधवासो भूषादिविधारणं त्यागिगृहिसभायां धर्मज्ञानवैराग्यादियुतभक्तिप्रेषणवात्ताविधानं भक्तकृतपूजाग्रहणं नानारङ्गलेखनं सन्महापङ्क्त्यन्तःपरिवेषणपूर्वकसद्भासविधापनं चेत्यादीनि नरानुकरणानुसारीणि च । हरेः । यानि । चरित्राणि । स्वदृष्टानि । स्युः । अथवा । सतां साक्षात्तद्वीक्षकसाधूनाम् । मुखात् । श्रुतानि । स्युः ॥ ३२ ॥ तानीति । अत्र सत्सङ्गे । ये भक्ताः । तानि श्रीहरिचरित्राण्येव । सर्वदेव । मनसा । अभ्यसन्ति माहात्म्यबोधं पुनः पुनः परीशीलयन्ति । ते भक्ताः । अयथोत्थितान्मिथ्याभूतान्सतोऽप्युत्पन्नान् । दुःसङ्कल्पभवान् मायिकदुःखदविषयसङ्कल्पप्रभवान् । क्लेशान् । नाप्नुवन्ति ॥ ३३ ॥

एवमिति । एवंविधानाशक्तः स्वयं श्रीहरिचरित्रस्मरणाभ्यासेन दुःसङ्कल्पोद्भवक्लेशविनाशनं कर्तुमसमर्थो भक्तस्तु । अत्र सत्सङ्गे । येषाम् । सतां साधूनाम् । हृदि मनसि । सङ्कल्पानुदयो दुःसङ्कल्पानुद्भवः । भवेत् । जीतात्मनां श्रीहरिचरित्रस्मरणाभ्यासेन वशीकृतमनसाम् । तेषां सताम् । मण्डले । एव । वर्त्तत ॥ ३४ ॥ रज इति । रजोगुणातिवेगेनाद्रिक्तरजोगुणरंहसा । स्वे स्वकीये । आत्मनि मनसि । जायमानाः । सङ्कल्पाः । तेषामुक्तसाधूनाम् । अग्रत एव । वाच्याः । दुर्दुष्टसङ्कल्पदूषितं हन्मानसं येषां तेषां सताम् । अग्रतः । न तु नैव वाच्याः ॥ ३५ ॥ महान्त इति । महान्तो दयाक्षमाधैर्यादिशुभगुणगरिष्ठाः । ते साधवः । यथा । स्वीयदुःसङ्कल्पप्रशान्तये । यत्ता उद्युक्ताः । स्युः । तथैव । स्वम् । प्रपन्नानां भक्तानामपि । दुःसङ्कल्पप्रशान्तये । यत्ताः । स्युः । ध्रुवं निश्चितमेव ॥ ३६ ॥ अचिरेणेति । अतः । कृपालवः । ते साधवः । स्वानुभूतसदुक्तिभिः स्वानुभूतार्थशोभनवचनैः । अचिरेण । कालेनैव । सङ्कल्पानुदयं स्वप्रपन्नजनदुःसङ्कल्पविनाशम् । कारयेयुः । हि निश्चितमेव ॥ ३७ ॥ विपक्षे दोषमाह । बहिरिति । ये पुरुषाः । बहिर्विधृतसद्वेषाः केवलमुपरिष्ठादेव स्वीकृतसाधुवेषाः । दुःसङ्कल्पभृतान्तराः दुष्टसङ्क-

एवं विधानाशक्तस्तु वर्त्ततैव जितात्मनाम् । मण्डलेऽत्र सतां येषां सङ्कल्पानुदयो हृदि ॥ ३४ ॥
 रजोगुणातिवेगेन जायमानाः स्व आत्मनि । तेषामेवाग्रतो वाच्याः सङ्कल्पा न तु दुर्हदाम् ॥ ३५ ॥
 महान्तस्ते यथा स्वीयदुःसङ्कल्पप्रशान्तये । यत्ताः स्युर्हि तथैव स्वं प्रपन्नानामपि ध्रुवम् ॥ ३६ ॥
 अचिरेणैव कालेन स्वानुभूतसदुक्तिभिः । सङ्कल्पानुदयं ते हि कारयेयुः कृपालवः ॥ ३७ ॥
 बहिर्विधृतसद्वेषा दुःसङ्कल्पभृतान्तराः । ये तेषां तु प्रपत्तौ स्यात्फलं किन्नु मुमुक्षुताम् ॥ ३८ ॥
 बोद्धुं पतिव्रता धर्मं यथा नारी सुवासिनी । उपेता बालविधवां फलं प्राप्नोत्यनीप्सितम् ॥ ३९ ॥
 यथा वा सर्पभवनमातिथ्यसुखलिप्सया । गतो भुजङ्गमो हर्षात्प्राप्नोत्येवानभीप्सितम् ॥ ४० ॥

ल्पापूरितान्तःकरणाः । स्युः । तेषां पुरुषाणाम् । प्रपत्तौ शरणीकरणपूर्वं तदग्रतः स्वसङ्कल्पनिवेदने कृते सतीत्यर्थः । मुमुक्षतां तच्छरणं प्राप्तानां मुमुक्षुपुरुषाणाम् । किं न किं वा । फलम् । स्यात् । न किमपि प्रत्युतानीप्सितं फलं प्राप्नुयादिति भावः ॥ ३८ ॥ तत्र दृष्टान्तावाह द्वाभ्याम् । बोद्धुमिति । यथा । सुवासिनी जीवद्भर्तृका । नारी । पतिव्रताधर्मम् । बोद्धुं ज्ञातुम् । बालविधवां बालभावे एव मृतभर्तृकाम् । उपेता प्राप्ता सती । अनीप्सितं स्वेनाप्तं वाञ्छिताद्भिन्नम् । फलम् । प्राप्नोति । बालविधवायाः पतिव्रताधर्मानभिज्ञत्वात्स्ववर्त्तनानुसारेण बोधविधानशीलत्वात्तदुक्तार्थो हि पतिव्रताया अनीप्सितफलरूप इति भावः ॥ ३९ ॥ यथेति । यथा वा । भुजङ्गमः सर्पः । आतिथ्यफललिप्सया अतिथिभावार्हफलप्राप्तीच्छया । हर्षात् । सर्पभवनं भुजङ्गमनाकुम् । गतः प्राप्तः सन् । अनभीप्सितमेव । प्राप्नोति । तत्समीपे आतिथ्यार्हवस्तुनः स्वभावत एवाभावादतिथिसर्पस्य स्वाभिवाञ्छितप्राप्तिस्तु न स्यात्प्रत्युत तत्कृतताडनाद्यनीप्सितप्राप्तिरेव स्यादिति भावः ॥ ४० ॥

दुःसङ्कल्पेति । तद्वत्तेन प्रकारेणैव । इह लोके । दाम्भिकोपगमाद्वेषमात्रसाधुशरणसम्प्राप्तिः । दुःसङ्कल्परुजां दुष्टसङ्कल्परूपरोगवतां पुरुषाणाम् । इष्टलाभः । दुःसङ्कल्पविनाशरूपेष्टार्थसम्प्राप्तिः । कापि कदाचिदपि । न भवेत् । प्रत्युत । अनीप्सितमेव । स्यात् ॥ ४१ ॥ सेव्या इति । तत्तस्माद्वेतोः । उन्मूलितमनोरुजः । स्वहृदयादामूलाद्दुष्टसङ्कल्परोगान्विनाशय वर्त्तमाना इत्यर्थः । सत्याः । त्यागिनः । सेव्याः । स्वहार्दं स्वदुष्टसङ्कल्पविनाशरूपहृदताभिप्रायम् । कथनीयाश्च । यतः । तत्सेवनात्तेभ्यः स्वहार्दकथनाच्च । स्वेष्टसिद्धिः स्वदुष्टसङ्कल्पविनाशरूपेष्टार्थप्राप्तिः । भवेत् ॥ ४२ ॥ त इति । येषां त्यागिनाम् । मनः । निर्वासनं भगवदितरार्थवासनावर्जितम् । भवेत् । ये त्यागिनः । त्यक्तं वैराग्यबलेन स्वेनैव परित्यक्तम् । स्वजनादि च । मलवत् । नैव । स्मरेयुः । त एव । सत्याः । त्यागिनः । मताः ॥ ४३ ॥ अन्तरायानिति । भागवतम् । धर्मम् । एकान्तिकधर्ममित्यर्थः । श्रिताः । सर्वात्मना आश्रिताः । ते सत्यास्त्यागिनस्तु । ब्रह्मात्मना ब्रह्मभावापन्नेन स्वात्मना । हरेः । ध्याने । अन्तरायान्विघ्नकरान् । धर्माधर्मादिसङ्कल्पान् । जह्युस्त्यजेयुः ॥ ४४ ॥ अत्र भारतीयमोक्षधर्मोक्तप्रमाणमाह । त्यजेति ।

दुःसङ्कल्परुजां तद्वद्दाम्भिकोपगमादिह । नेष्टलाभो भवेत् कापि प्रत्युत स्यादनीप्सितम् ॥ ४१ ॥
सेव्यास्त्यागिनः सत्या उन्मूलितमनोरुजः । स्वहार्दं कथनीयाश्च स्वेष्टसिद्धिर्यतो भवेत् ॥ ४२ ॥
त एव त्यागिनः सत्या येषां निर्वासनं मनः । त्यक्तं नैव स्मरेयुर्ये मलवत्स्वजनादि च ॥ ४३ ॥
अन्तरायान् हरेर्ध्याने जह्युर्ब्रह्मात्मना तु ते । धर्माधर्मादिसङ्कल्पान् धर्मं भागवतं श्रिताः ॥ ४४ ॥
त्यज धर्ममधर्मं चेत्यमुं श्लोकं हि नारदः । शुक्रं प्रोवाच तस्यापि हार्दमेतत्प्रतीयते ॥ ४५ ॥
त्यक्त्वाऽऽत्मनोऽन्यत्सकलं देहप्राणेन्द्रियात्मनाम् । द्रष्टुः कृष्ण उपास्यस्तै ब्रह्मरूपात्मना सदा ॥ ४६ ॥

‘त्यज धर्ममधर्मं च उभे सत्यानृते त्यज । उभे सत्यानृते त्यक्त्वा येन त्यजसि तं त्यज’ । इत्यमुम् । श्लोकम् । नारदः । शुक्रम् । प्रोवाच । तस्य श्लोकस्य । हार्दमभिप्रायोऽपि । एतत्पूर्वोक्तमेव । प्रतीयते बुध्यते । नारदोक्तैतच्छ्लोकार्थो । यथा । हे शुक्र ! । ब्रह्मरूपात्मना भगवत्स्वरूपध्यानावस्थितस्त्वम् । धर्मम् । अधर्मं च । त्यज । आत्मविचारपूर्वकभगवद्ध्ययानान्तरायकर्तृधर्माधर्मसङ्कल्पान्मुञ्चेत्यर्थः । उभे । सत्यानृते । त्यज । तथाविधसत्यानृतसङ्कल्पानपि जहीत्यर्थः । एवम् । उभे । सत्यानृते । त्यक्त्वा । येन विचारेण । त्यजसि धर्मादिसङ्कल्पान् जहासि तं विचारमपि । त्यजेति । अत्र न धर्मादीनां स्वरूपतस्याग उक्तः किन्तु भगवद्ध्ययानान्तराय-करतत्सङ्कल्पत्याग उक्तो बोध्यः ॥ ४५ ॥ उक्तार्थं निगमयति । त्यक्तेति । देहप्राणेन्द्रियात्मनां शरीरास्विन्द्रियमनसाम् । द्रष्टुर्ज्ञातुः । आत्मनो जीवात्सकाशात् । अन्यत्तत्स्वरूपस्वभावादिभिर्व्यतिरिक्तम् । सकलं स्थूलादिदेहत्रयभावं सम्बन्ध्यादिषु ममतास्पदेषु तद्भावं चेत्येवं सर्वम् । त्यक्त्वा ज्ञानवैराग्यविचारबलेन तेषु भोग्यतादि-बुद्धिं परित्यज्येत्यर्थः । ब्रह्मरूपात्मना । सदा । तैस्त्यागिभिः । कृष्णः । उपास्यः स्वधर्मसहितं समाहात्म्यबोधं सप्रेम नवधाभजनीयः ॥ ४६ ॥

आत्मानन्द इति । अथानन्तरम् । आत्मानन्दः । साधुः । तमेवंब्रुवाणम् । हरिम् । प्रणम्य । पप्रच्छ । हे ईश ! स्वान्तर्यामिशक्त्या जीवेशानां नियमनसमर्थः । देहात् । अन्यतरस्यातिशयेन पृथक्भूतस्य । आत्मनो जीवस्य । रूपं स्वरूपम् । मे मह्यम् । ब्रूहि ॥ ४७ ॥ श्रीस्वामीति । तमेवंपृच्छन्तमात्मानन्द-मुनिम् । श्रीस्वामी श्रीहरिः । उवाच । हे साधो ! त्वम् । तदात्मरूपम् । समासतः सङ्क्षेपतः । शृणु । देहेन्द्रियादीनाम् । पृथक् पृथक् तत्तद्भेदत्वेन । ज्ञाता । अयं देह इदमिन्द्रियं इयं देवतेति विविच्य जानातीत्यर्थः । आत्मा बोध्यः ॥ ४८ ॥ एषामिति । किञ्च । एषां देहेन्द्रियादीनाम् । स्वरूपवक्ता । देहेन्द्रिया-दिस्वरूपं विविच्यान्येभ्यो वदतीत्यर्थः । श्रोता अन्येन कथ्यमानानि देहादिस्वरूपाणि शृणोतीत्यर्थः । मन्तोक्तप्रकारेण श्रुतानां देहादिस्वरूपाणामनुमननकर्त्तव्यत्वं । प्रमापकः प्रमाणैस्तेषां प्रमातेत्यर्थः । सर्वक्रियाणां दर्शनश्रवणादिसर्वेन्द्रियकर्मणाम् । कर्त्ता । इत्थममुना प्रकारेण । आत्मा । अस्ति । इतीत्यम् । अवधार्यताम् ॥ ४९ ॥ श्रुत्वेति । इत्येवंविधम् । सुधोपमेयममृततुल्यम् । हरेः । वचः । श्रुत्वा । मुनिवरः साधूत्तमः । स आत्मानन्दः । तुष्टः । अभवत् । सभानिषण्णाः । तदीयचरणा-

आत्मानन्दोऽथ पप्रच्छ हरिं साधुः प्रणम्य तम् । देहादन्यतरस्येश ! ब्रूहि रूपं आत्मनः ॥ ४७ ॥ श्रीस्वाम्युवाच
तं साधो ! शृणु तत्त्वं समासतः । ज्ञाता देहेन्द्रियादीनामात्मा बोध्यः पृथक् पृथक् ॥ ४८ ॥ एषां स्वरूपवक्ता
च श्रोता मन्ता प्रमापकः । सर्वक्रियाणां कर्त्तेत्यमात्मास्तीत्यवधार्यताम् ॥ ४९ ॥ श्रुत्वा हरेरिति वचः स सुधोपमेयं
तुष्टोऽभवन्मुनिवरश्च सभानिनिषण्णाः । सर्वे तदीयचरणाम्बुजभक्तिभाजः सन्तश्च तं गुरुवरं स्म नमन्ति हृष्टाः ॥ ५० ॥

इति श्रीहरिवाक्यसुधासिन्धौ शतानन्दमुनिविरचिते अष्टत्रिंशस्तरङ्गः ॥ ३८ ॥

शकाब्दे विक्रमार्कस्य रसाश्ववसुभूमिते । तपःशुक्लतृतीयायां वचोऽमृतमिदं हरेः ॥ १ ॥
तत्र दुर्गपुरे दुर्गे उत्तमस्य स भूपतेः । न्यषीदत्स्वास्तृते मञ्चे पिचुमन्दतरोरधः ॥ २ ॥

म्बुजभक्तिभाजः । सर्वे । सन्तस्त्यागिजनाः । गृहिजनाश्च । हृष्टाः । अभवन् । गुरुवरम् । तं श्रीहरिम् । नमन्ति स्म सर्वेऽपि नमश्चक्रुः ॥ ५० ॥ रीतिर्निर्वासनत्वादेर्यः
स्वेषां वर्त्तनस्य तु । विस्तरात्कृपया ग्राह सोऽस्तु मद्भृदये हरिः ॥ १ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सुरघुवीराचार्यविरचितायां
सेतुमालाख्यायां श्रीहरिवाक्यसुधासिन्धुटीकायामष्टत्रिंशस्तरङ्गः ॥ ३८ ॥

एकेनचत्वारिंशे तु शुष्कवेदान्तिसम्मतः । निर्विकल्पसमाध्युक्त्या सिद्धान्तः खण्डितः स्फुटम् ॥ १ ॥ शकेति । शकेति पूर्वार्द्धं व्याख्यातम् । (१८७६) तपः
शुक्लतृतीयायां माघमासस्य शुक्लपक्षागततृतीयातिथौ । इदम् । हरेः । वचोऽमृतम् । अभवत् ॥ १ ॥ तत्रेति । तत्र तिथौ । दुर्गपुरे । उत्तमस्य । भूपतेः । दुर्गे ।
पिचुमन्दतरोः । अधोऽस्तनवेदिकायाम् । स्वास्तृते सोपकरणकौशेयतूलिकाच्छादिते । मञ्चे । स श्रीहरिः । न्यषीदत् ॥ २ ॥

तं विशिनष्टि प्रीतेति । पीतपुष्पाणां ये उत्तंसौ कर्णधरौ च हाराश्च शेखरालिरापीडश्रेणिश्च ताभिर्विभूषितोऽलङ्कृतः । श्वेतवासाः परिधृतसकलश्वेतवसनः । भूरिभिः । त्यागिभिः । गृहिभिश्च । नानादेशागतैरिति शेषः । वृतः सभायां परिवेष्टितः ॥ ३ ॥ वेदान्तेति । तत्र तस्याम् । संसदि सभायाम् । वेदान्त-
शास्त्रविच्छुष्कवेदान्तशास्त्रवेत्ता । कश्चित् । ब्राह्मणः । तत्र । संसदि । निषण्णः । आसीत् । तं ब्राह्मणम् । दृष्ट्वा । सर्ववित् 'यः सर्वज्ञः सर्वविदि'ति श्रुत्या-
ऽभिहितः सर्वज्ञः । स्वयम् । स श्रीहरिः । अपृच्छत् ॥ ४ ॥ भवदिति । हे विप्र ! । भवन्मते । एकमद्वितीयम् । निर्गुणं सत्त्वादिगुणवर्जितम् । ब्रह्मैव ।
सत्यम् । अस्ति । जीवाश्च ईशा वैराजादय ईश्वराश्च माया प्रकृतिश्च ताः । न तु अध्यारोपमन्तरा सत्या नैव भवन्ति । शास्त्राणि वेदपुराणेतिहासागमादीनि च । न
सत्यानि । जगदिदं विश्वम् । न च सत्यं नैवास्ति ॥ ५ ॥ इयमिति । इयम् । वार्त्ता तु । अस्माकम् । हृदये । निश्चयम् । न याति । श्रुता भवादृशसकाशाच्छ्र-
वणविषयं प्राप्ता सत्यपि । कर्हिचित् । सर्वथा सर्वप्रकारेण । मता अन्तरात्मना सम्मताऽपि । नैव भवति ॥ ६ ॥ यदीति । यदि यर्हि । सत्या । भवेत् । तर्हि । तत्र

पीतपुष्पोत्तंसहारशेखरालिविभूषितः । श्वेतवासास्त्यागिभिश्च गृहिभिर्भूरिभिर्वृतः ॥ ३ ॥ वेदान्तशास्त्रवित्कश्चिद्
ब्राह्मणस्तत्र संसदि । निषण्ण आसीत् दृष्ट्वा सोऽपृच्छत्सर्ववित्स्वयम् ॥ ४ ॥ भवन्मते ह्येकमेव सत्यं ब्रह्मास्ति
निर्गुणम् । न तु जीवेशमायाश्च न शास्त्राणि जगन्न च ॥ ५ ॥ इयं वार्त्ता तु नास्माकं हृदये याति निश्च-
यम् । श्रुताऽपि कर्हिचिन्नैव मता भवति सर्वथा ॥ ६ ॥ यदि सत्या भवेत्तर्हि प्रमाणं तत्र कथ्यताम् । श्रुतिर्वाऽपि
स्मृतिः सूत्रं न त्वन्यत्कल्पितं वचः ॥ ७ ॥ व्यासवाक्ये प्रतीतिर्ना बहुधा वर्त्तते ततः । तत्प्रमाणं यदि भवे-
त्तर्हि निःशङ्कमुच्यताम् ॥ ८ ॥ इति सञ्चोदितस्तेन विप्रः स बहुयुक्तिभिः । कुर्वन्नप्युत्तरं नैव तच्छङ्काहरणे-
ऽशकत् ॥ ९ ॥ स्वपृष्ठार्थसमाधाने तं विलोक्याक्षमं स च । स्वयमेवाब्रवीत्स्वामी तस्योत्तरमसंशयम् ॥ १० ॥

तत्सत्यत्वे । श्रुतिर्वेदवाक्यम् । अथवा । स्मृतिः पुराणसंहितावाक्यम् । अथवा । सूत्रं बादरायणप्रणीतः शारीरके न्यायः । प्रमाणम् । कथ्यताम् । श्रुत्यादिवाक्यं प्रमा-
णार्थं प्रथयतामित्यर्थः । अन्यत्तदतिरिक्तम् । कल्पितं कैश्चिदाधुनिकपण्डितैः कल्पनया प्रोक्तम् । वचः । न तु प्रमाणतया न कथ्यताम् ॥ ७ ॥ व्यासेति । यतः ।
नोऽस्माकम् । व्यासवाक्ये वेदान् व्यस्यतः पुराणानि शारीरकसूत्राणि च विदधतः श्रीबादरायणस्य वचने । बहुधा । प्रतीतिर्विश्वासः । वर्त्तते । ततो हेतोः । यदि यर्हि ।
तद्व्यासवाक्यम् । प्रमाणम् । भवेत् । तर्हि । निःशङ्कं यथातथा । उच्यताम् ॥ ८ ॥ इतीति । इत्यमुना प्रकारेण । तेन श्रीहरिणा । सञ्चोदितः प्रेरितः । स वेदान्ति-
विप्रः । बहुयुक्तिभिः । उत्तरम् । कुर्वन्सन्नपि । तच्छङ्काहरणे श्रीहरिकृताया आशङ्कायाः परिहारकरणे । नैव । अशकत् समर्थो नाभूत् ॥ ९ ॥ स्वेति । स्वपृष्ठार्थसमा-
धाने । अक्षममसमर्थम् । तं वेदान्तिब्राह्मणम् । विलोक्य । स्वामी । स श्रीहरिः । स्वयमेव । तस्य प्रश्नस्य । उत्तरम् । असंशयं निःशयं यथातथा । अब्रवीत् ॥ १० ॥

भगवदिति । हे विप्र ! । भगवद्भजनाभ्यासाद्भगवत् एकान्तिकभक्तिपरिशिलनात् । मुक्ता अनादिमायाबन्धनाद्विमुच्य ब्रह्मभावं प्राप्ता भक्ताः । याम् । स्थितिम् । विदन्ति प्राप्नुवन्ति । सा स्थितिः । द्विधा द्विप्रकारा । अस्ति । तत्र । एका प्रथमा । सविकल्पा । अपरा द्वितीया । निर्विकल्पा । इति । बुध्य-
ताम् ॥ ११ ॥ आद्यायामिति । तत्र द्विविधस्थितिमध्ये । आद्यायां सविकल्पाख्यप्रथमस्थितौ । अखिलम् । जीवेशादि । जीवेश्वर, माया, ब्रह्म, परब्रह्माणीत्यर्थः । पृथक् भिन्नभिन्नम् । मुक्ताः । पश्यन्ति ज्ञानिमुक्ता वीक्षन्ते द्वितीयायां निर्विकल्पाख्यापरस्थितौ । जीवेशादि । किञ्चिदपि । हरेः शकाशात् । पृथक् भिन्नं
भिन्नम् । मुक्ताः । नेक्षन्ते महामुक्ता नैव पश्यन्ति । एकं श्रीहरिमेव विक्षन्ते न जीवादिकमित्यर्थः ॥ १२ ॥ उभयांस्तद्वीक्षणावीक्षणभावे दृष्टान्तानाह चतुर्भिः ।
यथेति । यथा । हेमाद्रिं मेरुपर्वतम् । आरूढा नराः । अधोदृष्ट्याऽधःप्रसारितचक्षुषा । नगांस्ततोऽधस्तनान्पर्वतान् । वृक्षान् । नरादींश्च । तदाधारं नगाद्याश्रयभूतम् । भूतलं
च । पृथक् पृथक् । वीक्षन्ते इत्युत्तरेण सम्बन्धः ॥ १३ ॥ वीक्षन्ते इति । एवमुना प्रकारेणैव । सविकल्पसमाधयः । एते ज्ञानिमुक्ताः । अनुलोमदृशा । सर्वं जीवे-

भगवद्भजनाभ्यासान्मुक्ता विदन्ति यां स्थितिम् । सा द्विधा सविकल्पैका निर्विकल्पेति चापरा ॥ ११ ॥
आद्यायां तत्र पश्यन्ति जीवेशाद्यखिलं पृथक् । द्वितीयायां तु नेक्षन्ते मुक्ताः किञ्चित्पृथग्धरेः ॥ १२ ॥
यथा हेमाद्रिमारूढा अधो दृष्ट्वा पृथक् पृथक् । नगान्वृक्षान्नरादींश्च तदाधारं च भूतलम् ॥ १३ ॥
वीक्षन्त एवमेवैते सविकल्पसमाधयः । अनुलोमदृशा सर्वं वीक्षन्ते हि पृथक् पृथक् ॥ १४ ॥
लोकालोकनगारूढास्त्वेतत्किञ्चित्क्षितेः पृथक् । न पश्यन्ति यथा तद्वदन्येऽप्येतद्धरेः पृथक् ॥ १५ ॥
यथा सूर्यरथस्थानां दिवारात्रिभिदा न हि । तथा भेदो न वै तेषामन्येषां तु स विद्यते ॥ १६ ॥
तद्दृष्ट्यैवैकमेवास्ति ब्रह्म न त्वन्यदण्वपि । तेन नासत्यता ज्ञेया जीवादीनां तु सर्वथा ॥ १७ ॥

शादिसकलम् । पृथक् पृथक् । वीक्षन्ते ॥ १४ ॥ लोकेति । यथा । लोकालोकनगारूढा नरास्तु । एतन्नगवृक्षादिकम् । किञ्चिदपि । क्षितेः । पृथक् । न पश्यन्ति ।
किन्तु केवलां क्षितिमेव वीक्षन्ते इत्यर्थः । तद्वत्तथा । अन्ये निर्विकल्पसमाधिमन्तो महामुक्तास्तु । अपिस्त्वर्थे । एतज्जीवेशादिकम् । हरेः सकाशात् । पृथक् । न पश्यन्ति
॥ १५ ॥ यथेति । यथा । सूर्यरथस्थानाम् । दिवारात्रिभिदा दिनरात्रिभेदः । नहि नैव विद्यते । अन्येषां तु विद्यते इति भावः । तथा । तेषां निर्विकल्पसमाधिमतां
महामुक्तानाम् । भेदो जीवादीनां भेदेन समीक्षणम् । न विद्यते । अन्येषां सविकल्पसमाधिमतां ज्ञानिमुक्तानां तु । स जीवेश्वरादिभेदः । विद्यते ॥ १६ ॥ तदिति ।
तद्दृष्ट्या निर्विकल्पसमाधिमन्महामुक्तदृष्ट्यैव । एकं केवलम् । ब्रह्म श्रीहरिरेव । अस्ति । अन्यज्जीवेशादिकम् । अण्वल्पमात्रमपि । न तु नैवास्ति । तेन हेतुना । जीवादि-
नाम् । असत्यता स्वरूपतोऽसत्यत्वम् । सर्वथा । न तु नैव ज्ञेया ॥ १७ ॥

ह. वा.
सु. टी.
॥ १२ ॥

सर्वेति । हे द्विज ! । वेदादिषु । यानि । सर्वासत्यत्ववाक्यानि 'सदेव सौम्येदमग्र आसी' 'देकमेवाद्वितीयं' 'नेहनानास्ति किञ्चने'त्यादीनि ब्रह्मातिरिक्तसकलासत्यत्वप्रति-
पादकवचनानि । भवन्ति प्रतीयन्ते । तानि । तेषां हि निर्विकल्पसमाधिमन्महामुक्तानामेव । भवन्ति । इत्येवममुना प्रकारेण । निश्चितमेव । अस्ति ॥ १८ ॥ तत
इति । ततो हेतोः । जीवेशनिगमादयः । वस्तुतो वै स्वरूपत एव । सत्याः । सन्ति । इतीत्थम् । मुमुक्षुभिः । ज्ञात्वा । हरिः । सदा । भजनीय एकान्तिक-
भावेनोपासनीयः ॥ १९ ॥ एवमिति । एवममुना प्रकारेण । वेदादिसिद्धान्तम् । अज्ञात्वा । एकत्ववादिना वस्तुतो जीवाद्यसत्यत्वोक्तिपूर्व केवलब्रह्मसत्यतावादिनः ।
शास्त्रवचसाम् । पूर्वापरबाधितां एकार्थप्रतिपादकनानाशास्त्रवाक्यानां परस्परबाधवत्त्वमित्यर्थः । न जानन्ति ॥ २० ॥ निर्विकल्पेति । अत्र लोके । ये पुरुषाः ।
निर्विकल्पस्थितिं निर्विकल्पसमाधिनिष्ठाम् । न प्राप्ता अपि । केवलमेकम् । किञ्चित् । वेदान्तम् । यादृशं तादृशं यं कमपि संस्कृतं प्राकृतं वा वेदान्तग्रन्थमित्यर्थः ।

सर्वासत्यत्ववाक्यानि यानि वेदादिषु द्विज ! । भवन्ति तानि तेषां हीत्येवमेवास्ति निश्चितम् ॥ १८ ॥
ततः सत्या वस्तुतो वै जीवेशनीगमादयः । मुमुक्षुभिरिति ज्ञात्वा भजनीयः सदा हरिः ॥ १९ ॥
एवं वेदादिसिद्धान्तमज्ञात्वैकत्ववादिनः । जानन्ति शास्त्रवचसां न पूर्वापरबाधिताम् ॥ २० ॥
निर्विकल्पस्थितिं येऽत्र न प्राप्ता अपि केवलम् । अधीत्य किञ्चिद्वेदान्तं श्रुत्वा वा प्राकृतं च तम् ॥ २१ ॥
सर्वस्यासत्यतां प्राहुर्यथेष्टाचरणे रताः । ते तु नारकिणः सन्तीत्यस्माकं निश्चितं मतम् ॥ २२ ॥
अत्र चेत्संशयः कश्चिद्भवेत्तसि कस्यचित् । तर्हि पृच्छा विधियेति श्रुत्वा तस्य वचः प्रभोः ॥ २३ ॥
स ब्राह्मणः प्रणम्याह नष्टा मे संशयाः प्रभो ! । त्वामेवाद्य प्रपन्नोऽस्मि सद्गुरुं श्रितमुक्तिदम् ॥ २४ ॥

अधीत्य । अथवा । प्राकृतम् । चकारात्संस्कृतमपि । तं वेदान्तग्रन्थम् । श्रुत्वा ॥ २१ ॥ सर्वस्येति । सर्वस्य परमार्थसत्यजीवादिसकलस्य । असत्यताम् । प्राहुः ।
यथेष्टाचरणे । रताः प्रसक्ताः । ते पुरुषाः । नारकिणः स्वदेहान्ते निरयगामिनः । सन्ति । इत्येवंविधम् । निश्चितं वेदादिप्रमाणितम् । अस्माकम् । मतं सिद्धान्तः ।
अस्ति । इति द्वयोरेकान्वयः । एतदर्थस्य प्रमाणविस्तरः सत्सङ्गिजीवनस्थचतुर्थप्रकरणीयैकविंशाध्यायादवगन्तव्यः ॥ २२ ॥ अत्रेति । हे द्विज ! । अत्र मदुक्तार्थे ।
चेद्यदि । कस्यचित् । चेतस्यन्तःकरणे । कश्चित् । संशयः । भवेत् । तर्हि । पृच्छा प्रश्नः । विधेया कार्या । इत्येवंविधम् । प्रभोः । तस्य श्रीहरेः । वचः । श्रुत्वा ।
स इत्युत्तरेणान्वयः ॥ २३ ॥ स इति । स शुष्कवेदान्तवेत्ता । ब्राह्मणः । प्रणम्य श्रीहरिं साष्टाङ्गं नत्वा । आह । हे प्रभो ! । मे मम । संशयाः । नष्टाः निवृत्ता
भवन्ति अद्य साम्प्रतम् । श्रितमुक्तिदं स्वाश्रितजनसंसृतिविमोक्षप्रदम् । सद्गुरुम् । त्वामेव । प्रपन्नः शरणं गतः । अस्मि ॥ २४ ॥

तरंग
३९

॥ १२ ॥

इतीति । इतीत्यम् । उक्ता । स ब्राह्मणः । हरिम् । शरणम् । प्रपेदे । अथानन्तरम् । पीयूषममृतायमानम् । अस्य श्रीहरेः । वचनम् । कर्णकंसैः श्रवणपा-
नपात्रैः । 'कंसोऽस्त्री पानभाजन'मित्यमरः । पीत्वा श्रुत्येत्यर्थः । सदे निषण्णाः सभायामुपविष्टाः । सकला अपि । तद्भक्ताः । परम मुदम् । आपुः । तं श्रीहरिम् ।
ववन्दिरे साष्टाङ्गं नमश्चक्रुः ॥ २५ ॥ मतान्तरनिरासार्थं स्वभक्तानां द्विधास्थितिम् । दृष्टान्तोक्त्याऽऽह यस्तस्मिन् हरौ मेऽस्तु सदैव हृद् ॥ १ ॥ इति श्रीमदे-
कान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकोनचत्वारिंशस्तरङ्गः ॥ ३९ ॥

सविल्पं निर्विकल्पं समाधिं य उपागताः । उभयेषां लक्षणानि सुस्पष्टं यानि सन्ति हि ॥ १ ॥ भक्तेरुपासनायाश्च यस्तु भेदोऽस्ति शास्त्रतः । तदेतदखिलं प्रोक्तं
चत्वारिंशे ततः स्फुटम् ॥ २ ॥ शकेति । शकेति पूर्वार्द्धे व्याख्यातम् । (१८७६) तपसो माघमासस्य । शुक्ले शुक्लपक्षे । चतुर्थ्यां तिथौ । इदम् । हरेः वचोऽमृतम् ।
अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य । भूपतेः । दुर्गे । पिचुमन्दतरोः । अधोऽधःप्रदेशवर्त्तिन्यां वेदिकायाम् । उत्तमे स्वास्तरणाच्छादित्वा-

इत्युक्त्वा स तु शरणं हरिं प्रपेदे पीयूषं वचनमथास्य कर्णकंसैः । पीत्वाऽऽपुः परम मुदं सदोनिषण्णास्तद्भक्ता अपि सकला ववन्दिरे तम् ॥ २५ ॥

इति श्रीहरिवाक्यसुधासिन्धौ शतानन्दमुनिविरचिते एकोनचत्वारिंशस्तरङ्गः ॥ ३९ ॥

शकाब्दे विक्रमार्कस्य रसाश्ववसुभूमिते । चतुर्थ्यां तपसः शुक्ले वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमस्य स भूपतेः । न्यषीददुत्तमे पीठे पिचुमन्दतरोरधः ॥ २ ॥
सिताम्बरधरः पीतपुष्पहारादिभूषितः । वृतो मुनिगणैर्भक्तैर्नानादेशागतैः स्वकैः ॥ ३ ॥
मुक्तानन्दस्तमानम्य पप्रच्छ प्राञ्जलिर्मुनिः । समाधिर्द्विविधः स्वामिन्स्मर्यते योगवेदिभिः ॥ ४ ॥
सविकल्पो निर्विकल्पश्चेति तौ य उपागताः । उभयेषां पृथक्तेषां लक्ष्माणि ब्रूहि मेऽञ्जसा ॥ ५ ॥

च्छ्रेष्ठे । पीठे मञ्चासने । स श्रीहरिः । न्यषीदत् स्वावासादागत्य प्रातरुपविवेश ॥ २ ॥ तत्रोपविष्टं श्रीहरिं वर्णयति । सितेति । सिताम्बरधरः । पीतपुष्पहारादि-
भूषितः पीतपुष्पमयहारशेखरविराजमानः । नानादेशागतैः । स्वकैः । मुनिगणैः साधुसमूहैः । भक्तैर्गृहिभक्तजनैश्च । वृतः सभायां परिवेष्टितः ॥ ३ ॥ मुक्तानन्द
इति । सविकल्प इति । मुक्तानन्दः । मुनिः । प्राञ्जलिः सन् । तं श्रीहरिम् । आनम्य । प्रपच्छ । हे स्वामिन् ! । योगवेदिभिः सालम्बाष्टाङ्गयोगवेदितुभिर्भव-
देकान्तिकभक्तैर्योगिभिः । सविकल्पः । निर्विकल्पश्च । इत्येवम् । द्विविधः । समाधिः स्मर्यते कथ्यते । तौ सविकल्पनिर्विकल्पौ समाधी । ये योगिनस्त्वद्भक्ताः । उपागताः
प्राप्ताः । भवन्ति । उभयेषां द्विविधानाम् । तेषां योगिनां त्वद्भक्तानाम् । लक्ष्माणि लक्षणानि । पृथक् भिन्नभिन्नतया । अञ्जसा तत्त्वतः । मे मह्यम् । ब्रूहि । पूर्वतरङ्गे
तत्तन्मुक्तस्थज्ञानेन सविकल्पनिर्विकल्पे स्थिती उक्ते ते श्रुत्वा साम्प्रतं तल्लक्षणानि जिज्ञासुः स मुनिस्तानि पृष्टवानिति न पूर्वतरङ्गोक्तार्थे नास्य पौनरुक्त्यम् ॥ ४-५ ॥

इतीति । इत्यमुना प्रकारेण । तेन मुक्तानन्दमुनिना । पृष्ठः । हरिः । तं मुक्तानन्दमुनिम् । उवाच । हे मुने ! । आदितः प्रथमतः । सविकल्पस्थितिमताम् । लक्षणम् । वच्मि । शृणु तत्त्वमाकर्णय ॥ ६ ॥ उपासकानामिति । येषाम् । उपासकानामेकान्तिकधर्मेण भगवन्तं भजमानानां ज्ञानिमुक्तानाम् । कृष्णमूर्तौ । मनः-स्थितिः । स्यात् । तेषाम् । शुभा एव । सङ्कल्पाः । स्युः । इतरे अशुभाः सङ्कल्पाः । क्वचित्कदाचिदपि । न स्युः ॥ ७ ॥ तदीयशुभसङ्कल्पानाह द्वाभ्याम् । स्यामेति । त्रयम् । नारदेन देवर्षिणा । अथवा । सनकेन । एकवचनं चतुर्णां सनकादितुल्यत्वेन । ब्रह्मपुत्रैः सनकादिभिरित्यर्थः । अथवा । शुक्रेण बादरायणिना । तुल्याः समानाः । स्याम भवेम । अथवा । बदरीवनं श्रीनरनारायणभगवदाश्रमम् । गत्वा प्राप्य । मुनिभिस्तत्रत्यतन्वादिऋषिभिः सह । तपः । कुर्याम ॥ ८ ॥ गत्वेति । अथवा । श्वेताह्वयम् । द्वीपम् । गत्वा । तत्र श्वेतद्वीपे । तपः । विधाय । आहारवर्जिता भगवदितरसकलेन्द्रियविषयभोगवर्जिताः । श्वेतमुक्तैः समास्तुल्याः । भवेम । चकारा-दक्षरधाम्नि वा गत्वाऽक्षरमुक्तैः साकं भगवत्सेवायां तिष्ठेमेति ज्ञेयम् ॥ ९ ॥ समाधिभाजामिति । येषाम् । समाधिभाजां श्रीहरौ मनोनैश्चत्वस्थितिरूपसमाधिमताम् ।

इति पृष्ठो हरिस्तेन तमुवाच मुने ! शृणु । सविकल्पस्थितिमतां वच्मि लक्षणमादितः ॥ ६ ॥ उपासकानां येषां स्यात् कृष्णमूर्तौ मनःस्थितिः । शुभा एव हि सङ्कल्पास्तेषां स्युर्नेतरे क्वचित् ॥ ७ ॥ स्याम तुल्या नारदेन शुक्रेण वा । तपः कुर्याम मुनिभिर्गत्वा वा बदरीवनम् ॥ ८ ॥ गत्वा श्वेताह्वयं द्वीपं तपस्तत्र विधाय च । भवेम वा श्वेतमुक्तैः समा आहारवर्जिताः ॥ ९ ॥ समाधिभाजां येषां स्युर्विकल्पा ईदृशाः शुभाः । योगशास्त्रे त एवोक्ताः सविकल्पसमाधयः ॥ १० ॥ समाधिभाजां येषां तु विकल्पानुदयो हृदि । ये चाप्याक्षरसाधर्म्यं श्रीकृष्णे मग्न-मानसाः ॥ ११ ॥ कृष्णभक्तास्त एवोक्ता निर्विकल्पसमाधयः । श्रुत्वेति वाक्यं स हरेर्मुनिर्भूयस्तमब्रवीत् ॥ १२ ॥

ईदृशा एवंविधाः । शुभाः । सङ्कल्पाः । स्युः । ते इत्थंभूतसङ्कल्पवन्त एव । योगशास्त्रे । सविकल्पसमाधयः । उक्ताः । वागादीन्द्रियव्यापारस्य सङ्कल्पपूर्वत्वा-त्स्वाश्रितानां पुर इत्थं भाषणादि कुर्वन्तीति तदेव सविकल्पसमाधिभाजां लक्षणमिति भावः ॥ १० ॥ अथ निर्विकल्पसमाधिमतां लक्षणमाह साद्धेन । समाधीति । येषाम् । समाधिभाजाम् । भगवदेकान्तिकोपासनेन मनोनिश्चलतारूपसमाधिमतां महामुक्तानामित्यर्थः । हृदि मानसे । विकल्पानुदयः पूर्वोक्तशुभसङ्कल्पस्याप्यनुद्भवः । भवेत् । ये समाधिभाजः । अक्षरसाधर्म्यं तदैक्यभावनयाऽक्षरब्रह्मणः समानधर्मताम् । आप्याधिगम्य । श्रीकृष्णे । मग्नमानसाः सर्वदाऽविच्छेदेन संलग्नमनोवृत्तयश्च । स्युः ॥ ११ ॥ कृष्णेति । ते एवंविधाः । कृष्णभक्ता एव । निर्विकल्पसमाधयः । उक्ताः वागादीन्द्रियव्यापारस्य सङ्कल्पपूर्वत्वात् सङ्कल्पनिवृत्त्या वागादीन्द्रियव्यापारस्यापि निवृत्तत्वात् स्वाश्रितानां पुरोऽपि भाषणादिरित्यज्य केवलं भगवत्स्वरूपे निमग्नतयावस्थानं निर्विकल्पसमाधिभाजां लक्षणमिति भावः । इत्येवंविधम् । हरेः । वाक्यम् । श्रुत्वा । सः । मुनिर्मुक्तानन्दसाधुः । भूयः पुनरपि । तं श्रीहरिम् । अब्रवीत् ॥ १२ ॥

भक्तिरिति । हे स्वामिन् ! । भक्तिः । उपासना च । इति द्वे । तव । प्राप्तये । शास्त्रे श्रीभागवतादिसङ्ग्रहे । वर्णिते कचिद्भक्तिर्वर्णितास्ति कचिदुपासना
चेत्यर्थः । तयोर्भक्त्युपासनयोः । भेदमपि । प्रसङ्गात् । वक्तुम् । अहंसि । 'प्रसङ्गस्तूपासकानां येषां स्यादिति 'कृष्णभक्तास्त एवाक्ता'इति च श्रुत्वा शास्त्रे कचित्कृष्ण-
प्राप्तेर्हेतुत्वेनोक्तामुपासनां कचिद्भक्तिं च स्मृत्वा तद्भेदज्ञानबुभुत्सेति ॥१३॥ तमिति । अथानन्तरम् । हरिः । तं मुक्तानन्दमुनिम् । अब्रवीत् । हे मुने ! । ते तुभ्यम् ।
वदामि । शृणु । कचित् । भक्तिः । उपासना च । एतौ । द्वौ शब्दौ । पर्यायशब्दौ । भक्तिशब्दस्यापरः पर्याय उपासना तस्याश्च भक्तिशब्द इत्येवं तयोरेक एवार्थ
इत्यर्थः ॥ १४ ॥ कचिदिति । कचित्तु । उभयोः । शब्दयोः । भेदः । अस्ति । तं भेदम् । कीर्तये तुभ्यं कथयामि । प्रेम्णा गाढानुरागेण । नवधा श्रवणादिनव-
प्रकारेण । कृष्णस्य । भजनं सेवनम् । भक्तिः । उच्यते ॥ १५ ॥ श्रवणादिनवप्रकारानाह । श्रवणमिति । विष्णोः श्रीकृष्णस्य । श्रवणम् । कथाया इति शेषः ।
कीर्तनम् । तद्गुणचरित्राणामिति शेषः । स्मरणं तत्स्वरूपचिन्तनं नामोच्चारणं च । पादसेवनम् । अर्चनम् । वन्दनम् । दास्यम् । सख्यं तेन सह मित्रत्वम् । आत्म-

भक्तिश्रोपासना शास्त्रे वर्णिते प्राप्तये तव । तयोर्भेदमपि स्वामिन्प्रसङ्गाद्वक्तुमर्हसि ॥ १३ ॥
तमब्रवीदथ हरिर्मुने ! शृणु वदामि ते । पर्यायशब्दौ द्वावेतौ भक्तिश्रोपासना कचित् ॥ १४ ॥
कचित्त्वस्त्युभयोर्भेदः शब्दयोस्तं च कीर्तये । प्रेम्णा कृष्णस्य भजनं नवधा भक्तिरुच्यते ॥ १५ ॥
श्रवणं कीर्तनं विष्णोः स्मरणं पादसेवनम् । अर्चनं वन्दनं दास्यं सख्यमात्मनिवेदनम् ॥ १६ ॥
उपासना तु श्रीकृष्णे सदा साकारभावना । ब्रह्मीभूतस्यापि भवेत्स्वस्य दृढतरान्तरे ॥ १७ ॥
श्रुतिस्मृतिप्रमावाक्यैः सा निराकारवादिनाम् । न कापि प्राप्नुयाद्घ्रासं प्रत्युत स्याद् दृढैव हि ॥ १८ ॥
साकारनिष्ठयेदृश्या कृष्णस्यैवान्तिके सदा । स्थितिः सेवकधर्मेण कथितोपासना बुधैः ॥ १९ ॥

निवेदनं सर्वथा तदधीनत्वम् ॥ १६ ॥ उपासनेति । ब्रह्मीभूतस्य भगवदेकान्तिकभक्त्या ब्रह्मभावं प्राप्तस्यापि । स्वस्यात्मनः । भक्तस्येत्यर्थः । अन्तरेऽन्तःकरणे । दृढतरा
सुस्थिरा । या । श्रीकृष्णे । सदा । साकारभावना श्रीकृष्णः सदा किशोरवयाः पीताम्बरादिधरः अधरार्पितवंशीविभूषितपाणिः मदनमनोहरसकलावयः अक्षरभावापन्नमुक्त-
वृन्दसंसेवितपदाम्बुजोऽस्तीति संस्कारः । सा तु । उपासना । भवेत् ॥ १७ ॥ श्रुतीति । सा श्रीकृष्णे सदा साकारभावना । निराकारवादिनां श्रीकृष्णमाकृतिवर्जितं वदतां
शुष्कवेदान्तिनाम् । श्रुतिस्मृतिप्रमावाक्यैः कल्पितविपरितार्थैस्तदुक्तैः श्रुतिस्मृतिप्रमाणवचनैरित्यर्थः । कापि कदाचिदपि । हासं विनाशम् । न प्राप्नुयात् । प्रत्युत किन्तु ।
दृढैव । स्यात् । यथार्थतदर्थवगमनेन दृढा सत्यतिवृद्धा भवेदित्यर्थः ॥ १८ ॥ साकारेति । ईदृश्या । साकारनिष्ठया । कृष्णस्य । अन्तिके समीपे एव । सेवकधर्मेण
दासभावेन सह । सदा । स्थितिः । बुधैर्भगवदेकान्तिकोपासकनारदादिमुनिभिः । उपासना कथिता । उप समीपे आसना स्थितिरुपासनेत्यन्वर्थत्वादिति भावः ॥ १९ ॥

उपासनाया इति । हे सुबुद्धे ! । इत्यमुना प्रकारेण । भक्तेः । अथ च । उपासनायाः । पृथक्त्वं भिन्नत्वम् । मया । गदितम् । इत्येवंविधम् । सुधाभममृतसन्निभम् । स्वगुरोः श्रीहरेः । वाक्यम् । श्रुत्वा । मुनिर्मुक्तानन्दो मुनिः । तुतोष । अपरे सभोपविष्टा अन्येऽपि । भक्तास्त्यागिगृहिणो भक्तजनाश्च । तुतुषुः ॥ २० ॥ सविकल्पं निर्विकल्पं समाधिमास्थितास्तु ये । स्वभक्तास्तल्लक्षणानि येनोक्तानि समासतः ॥१॥ भक्तेरुपासनायाश्च स्वस्य भेदोऽपि येन तु । वर्णितः स हरिर्भक्तिं दत्तात्स्वैकान्तिकीं तु मे ॥२॥ इति श्रीमदेकान्तिकधर्मप्रवर्तकश्रीहरेयैकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चत्वारिंशस्तरङ्गः ॥४०॥

वेदान्तवाक्यमेकोऽहं बहुस्यामित्थमस्ति यत् । तस्यार्थो विस्तरादेकचत्वारिंश उदीरितः ॥ १ ॥ शकेति । शकेति पूर्वार्द्धं व्याख्यातम् (१८७६) माघस्य मासस्य । शुक्लपञ्चम्यां शुक्लपक्षागतपञ्चमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य । भूपतेः । दुर्गे । निम्बतरोः । अधः । वेद्याम् । उत्तमे स्वास्तरणादिनातिशोभनत्वाच्छ्रेष्ठे । मञ्चे पर्यङ्कासने । स श्रीहरिः । न्यषीदत्स्वावासात्सायमागत्य तस्थौ ॥ २ ॥ तत्र स्थितं श्रीहरिं वर्णयति । सितेति ।

उपासनाया इति तेऽथ भक्तेर्मया पृथक्त्वं गदितं सुबुद्धे ! । श्रुत्वेति वाक्यं स्वगुरोः सुधाभं मुनिस्तुतोषाप्यपरे च भक्ताः ॥२०॥

इति श्रीहरिवाक्यसुधासिन्धौ शतानन्दमुनिविरचिते चत्वारिंशस्तरङ्गः ॥४०॥

शकाब्दे विक्रमार्कस्य रसाश्वसुभूमिते । माघस्य शुक्लपञ्चम्यां वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमस्य स भूपतेः । अधो निम्बतरोर्वेद्यां न्यषीदन्मञ्च उत्तमे ॥ २ ॥ सितसर्वाम्बरः पीतपुष्पहारालिमण्डितः । पीतपुष्पमयान्विभ्रदापीडान्श्रावतंसकौ ॥ ३ ॥ नानादेशागतैः स्वीयैर्भक्तैश्च मुनिभिर्वृतम् । नृसिंहानन्दसाधुस्तं नत्वा प्राञ्जलिब्रवीत् ॥ ४ ॥ स्वामिन्वेदान्त एकोऽहं बहुस्यामिति पठ्यते । तस्यार्थमित्थं बहवः पण्डिताः कुर्वते भुवि ॥ ५ ॥ सर्गादौ भगवानेव स्वेच्छया बहुरूपताम् । यातीत्यतः सर्वमिदं स्थावरं जङ्गमं हरिः ॥ ६ ॥

सितसर्वाम्बरः । पीतपुष्पहारालिमण्डितः स्वधृताभिः पीतकुसुमसङ्कश्रेणिभिः शोभमानः । पीतपुष्पमयान् । आपीडान् शेखरान् । अवतंसकौ पीतपुष्पकर्णपुरौ च । विभ्रत् ॥ ३ ॥ नानेति । नानादेशागतैः । स्वीयैरात्मीयैः मुनिभिः । भक्तैर्गृहिभिर्भक्तजनैश्च । वृतं सभायां परिवेष्टिम् । तं श्रीहरिम् । नृसिंहानन्दसाधुः । प्राञ्जलिः सन् । नत्वा । अब्रवीत् ॥ ४ ॥ स्वामिन्निति । हे स्वामिन् ! । वेदान्ते श्रुतिशिरोभागे छान्दोग्योपनिषदि । एकः । अहम् । बहु । स्याम् । इति । पठ्यते वेद-दर्शिभिर्मुनिभिर्यद्वाक्यं भण्यते । तस्य वाक्यस्य । अर्थम् । भुवि । बहवः । पण्डिताः शुष्कवेदान्तिनः । इत्थं वक्ष्यमाणप्रकारेण । कुर्वते ॥ ५ ॥ सर्गेति । सर्गादौ प्रथमतः सर्गारम्भे । भगवानेव । स्वेच्छया । बहुरूपतां जीवेश्वरादिभावेन बहुस्वरूपताम् । याति । इत्यतो हेतोः । स्थावरं स्थितिशीलम् जङ्गममतिशयेन गमनशीलम् । इदं जगत् । हरिः । भगवद्रूपमेव । अस्ति ॥ ६ ॥

इतीति । इत्यमुना प्रत्यारेण । तैः शुष्कवेदान्तिभिः पण्डितैः । कृतः । अर्थस्तु । इह लोके । बहुभ्यः शुष्कवेदान्तिमतानुगेभ्यो भ्रान्तधीभ्योऽनेकजनेभ्यः । रोचताम् । त्वदीयानां त्वद्भक्तानाम् । अस्माकम् । हृदि मनसि तु । स तत्कृतोऽर्थः । नोत्तरति । अस्मन्मनसि तत्कृततदर्थसत्यता न जायते इत्यर्थः ॥ ७ ॥ अच्युतस्येति । अच्युतस्य 'शाश्वतं शिवमच्युत'मिति श्रुतौ च्युतिधर्मवर्जितत्वादच्युतशब्देनाभिहितस्य भगवतः । च्युतिः क्षरता । न स्यात् । अक्षरस्य 'एतस्य वाऽक्षरस्य प्रशासने गार्गि सूर्याचन्द्रमसौ विधृतौ तिष्ठत' इति श्रुतौ क्षरधर्मवर्जितत्वेनाक्षरशब्दाभिहितस्य भगवतः । क्षरता च । न स्यात् । ततो हेतोः । भगवतः । जीवत्वादि जीवेश्वरादिभावेन भवनम् । कथङ्कारं केन प्रकारेण । वाच्यम् । नैव वक्तुं योग्यमित्यर्थः ॥ ८ ॥ वेदान्तेति । हे अभिज्ञ ! सर्वज्ञभगवन् ! । अतो हेतोः । अस्यैकोऽहं बहुस्यामित्येवंरूपस्य । वेदान्तवाक्यस्य । अर्थं तु । त्वमेकोऽहं बहुस्यामिति श्रुत्युदितसङ्कल्पकर्त्ता भवानेव । यथार्थतः । वक्तुम् । अहंसि इतीत्थम् । पृष्ठो नृसिंहानन्दमुनिनाऽनुयुक्तः । श्रीहरिः । अब्रवीत् ॥ ९ ॥ श्रीकृष्ण इति । हे मुने ! । भगवान् भगवदवाच्यैश्वर्यादिषट्कयुक्तः । श्रीकृष्ण एव । सर्वकारण-

इति कृतस्तैरर्थस्तु बहुभ्योऽपीह रोचताम् । अस्माकं तु त्वदीयानां स नोत्तरति वै हृदि ॥ ७ ॥ अच्युतस्य च्युतिर्न स्यात्क्षरता नाक्षरस्य च । जीवत्वादि कथङ्कारं वाच्यं भगवतस्ततः ॥ ८ ॥ वेदान्तवाक्यस्यास्यातस्त्वमेवार्थं यथार्थतः । वक्तुमर्हस्यभिज्ञेति पृष्ठः श्रीहरिर्ब्रवीत् ॥ ९ ॥ श्रीकृष्णो भगवानस्ति सर्वकारणकारणम् । प्रकाशकानां सर्वेषां स चैवास्ति प्रकाशकः ॥ १० ॥ सर्गादावक्षरं ब्रह्म वीक्षते स सिसृक्षया । अबुध्येतां तदा तत्र लीनौ प्रकृतिपुरुषौ ॥ ११ ॥ ततोऽक्षरात्मना मायापुरुषाभ्यां बभूवतुः । तेनेक्षिताभ्यां प्रकटौ प्रधानपुरुषौ मुने ! ॥ १२ ॥ तदात्मना वीक्षिताभ्यां तेन ताभ्यां महानभूत् । तदात्मनेक्षितात्तस्माच्चाहङ्कारोऽभवत्त्रिवृत् ॥ १३ ॥

कारणम् । अस्ति । 'एष सर्वेश्वरः सर्वकारणकारणाधिपाधिप' इति च श्रुतेः । स श्रीकृष्णः । सर्वेषाम् । प्रकाशकानाम् । प्रकाशकः । अस्ति । 'तस्य भासासर्वमिदं विभाती'ति श्रुतेः ॥ १० ॥ सर्गेति । स श्रीकृष्णः । सिसृक्षया नैकाण्डानां सर्जनेच्छया हेतुना । सर्गादौ सृष्ट्यारम्भे । अक्षरम् । ब्रह्म । वीक्षते । तदा तर्हि । तत्राक्षर-ब्रह्मणि । लीनावात्यन्तिकप्रलये प्रसुप्तौ । प्रकृतिपुरुषौ महामायामहापुरुषौ । अबुध्येतां जजागरतुः ॥ ११ ॥ तत इति । हे मुने ! । ततस्तदनन्तरम् । तेन श्रीकृष्णेन । अक्षरात्मना अन्तर्यामिशक्तितयाऽक्षरब्रह्मैक्यं प्राप्तेन स्वात्मना । ईक्षिताभ्याम् । मायापुरुषाभ्यां महामायामहापुरुषाभ्यां सकाशात् । प्रधानपुरुषौ प्रधानप्रकृतितदधिष्ठातृपुरुषौ प्रकटावभिव्यक्तिं गतौ । बभूवतुः । एतौ प्रधानपुरुषावनेकेषां प्रधानपुरुषाणामुपलक्षणम् । 'तस्याः प्रधानपुरुषकोटयो जज्ञिरे मुने'इति स्कान्देकतेः ॥ १२ ॥ तदिति । तेन श्रीकृष्णेन । तदात्मना अन्तर्यामिशक्तितया महापुरुषैक्यं प्राप्तेनात्मना । वीक्षिताभ्याम् । ताभ्यां प्रधानपुरुषाभ्याम् । महान्महत्तत्त्वम् । अभूत् । तदात्मना अन्तर्यामिशक्तितया । प्रधानपुरुषैक्यं प्राप्तेनात्मना । ईक्षिताच्छ्रीकृष्णेन समीक्षितात् । तस्मान्महतः सकाशात् । त्रिवृत्सत्त्वादित्रिगुणात्मकः । अहङ्कारः । अभवत् ॥ १३ ॥

ह. वा.
सु. टी.
॥ ९५ ॥

तदिति । कृष्णेन । तदात्मना अन्तर्यामिशक्तितया महत्तत्त्वैक्यं प्राप्तेनात्मना । ईक्षितात् । अस्मात्सात्तिकादित्रिविधाहङ्कारात् । भूतानि आकाशादिपञ्चमहाभूतानि च अर्थाः शब्दादयो विषयाश्च इन्द्रियाणि श्रोतादीन्यक्षाणि च देवता दिगादय इन्द्रियदेवाश्च ताः आविर्भवन्ति स्म । महदादिभिर्महत्तत्त्वप्रभृतिभिः । तैस्तत्त्वसंज्ञैर्देवैः कृत्वा । श्रीकृष्णेनान्तर्यामिशक्त्या आविष्टैरिति शेषः । विराड्वैराजपुरुषदेहः । आविर्भव । ततो ब्रह्मादिद्वारा सकलं स्थावरजङ्गमात्मकं विश्वं बभूवेति ज्ञेयम् ॥ १४ ॥ एवमिति । एवमुना प्रकारेण । सर्वत्राप्यक्षरादिषु सर्वेष्वपि कारणरूपेणान्तर्यामिशक्तिरूपकारणस्वरूपेण । तदन्वयाच्छ्रीकृष्णस्यानुप्रवेशाद्देतोः । स श्रीकृष्ण एव । सर्वरूपोऽक्षरादिसकलस्वरूपः । भवति । इतीत्यम् । वेदादिषु । निगद्यते । 'तत्सृष्ट्वा तदेवानुप्राविश'दिति श्रुतेः ॥ १५ ॥ प्रवेक्ष्येति । दारुयोगादीर्घकुटिल-कुञ्जादिधर्मवत्काष्ठसम्बन्धात् । बह्वेस्तदन्तरावस्थितस्याग्नेरिव । अस्य श्रीकृष्णस्य । तत्र तेष्वक्षरादिष्वपि । प्रवेक्ष्य पात्रानुगुणं प्रवेशार्हाक्षरादिभाजनानुरूपम् । तारतम्यं न्यूनाधिकत्वम् । ज्ञेयम् । वस्तुतः स्वरूपतस्तु । न च तारतम्यं नैव ज्ञेयम् ॥ १६ ॥ वेदेति । तथा हि । वेदस्तुतौ श्रीमद्भागवतीय-दशमस्कन्धस्थसप्ताशीतितमाध्यायान्त-

तदात्मनेक्षिताच्चास्माद्भूतार्थेन्द्रियदेवताः । कृष्णेनाविर्भवन्ति स्म तैर्विराण्महदादिभिः ॥ १४ ॥ एवं कारणरूपेण सर्वत्रापि तदन्वयात् । सर्वरूपः स एवेति वेदादिषु निगद्यते ॥ १५ ॥ प्रवेक्ष्य पात्रानुगुणं तत्रापि ज्ञेयमस्य च । तारतम्यं दारुयोगाद्बह्वेरेव न वस्तुतः ॥ १६ ॥ वेदस्तुतौ हि स्वकृतविचित्रेत्यत्र कीर्तितम् । पद्य एतच्च कृष्णस्य सर्वात्मत्वविवक्षया ॥ १७ ॥ सर्वं समाप्नोषि ततोऽसि सर्वं इति तं मृधे । गीतायामर्जुनः प्राह जीवादित्वं न तस्य तत् ॥ १८ ॥ श्रुतौ हि नित्यो नित्यामिति तन्नित्योदिता । न त्वेवाहं जातु नासमित्यादौ च स्मृतावपि ॥ १९ ॥ अतो नित्याश्चेतनाश्च जीवा ईशाश्च सर्वशः । कृष्णाद्भिन्ना भवन्तीति श्रीभाष्ये निर्णयः कृतः ॥ २० ॥

गीतायां वेदकृतस्तुतौ । स्वकृतविचित्रेत्यत्र स्वकृतविचित्रयोनिषु विशन्निव हेतुतया तरतमतश्चकास्त्यनलवत्स्वकृतानुकृतिरित्येतस्मिन् । पद्ये श्लोके । कृष्णस्य । सर्वात्मत्व-विवक्षयाऽन्तर्यामिशक्तिरूपेण सर्वात्मान्तरात्मत्वकथनेच्छया । एतत्तारतम्यम् । कीर्तितम् ॥ १७ ॥ सर्वमिति । मृधे भारते युद्धे प्रवर्तमाने सति । गीतायां स्वजनवधनिवृत्त-पार्थहिताय श्रीकृष्णेन प्रोक्तायामष्टादशाध्यायवत्यां श्रीभगवद्गीतायाम् । अर्जुनः । 'सर्वं समाप्नोषि ततोऽसि सर्वः' । इत्येतस्मिन् वाक्ये । तं श्रीकृष्णम् । प्राह सर्वा-न्तर्यामित्वेन जगाद । तत्तस्मात्कारणात् । तस्य श्रीकृष्णस्य । जीवादित्वं जीवेश्वराभावेन भवनत्वम् । नास्ति ॥ १८ ॥ श्रुताविति । नित्यो नित्यानाम्' इत्येतस्याम् । श्रुतो तन्नित्यता जीवादिनित्यत्वम् । उदिता । 'न त्वेवाहं जातु नाशम्' । इत्यादौ । स्मृतौ चापि । तन्नित्यता । उदिता ॥ १९ ॥ अत इति । अतो हेतोः । सर्वशः सकला अपि । जीवाः ईशा वैराजादय ईश्वराश्च । नित्या अनादिकालत एव सनातनतया वर्तमाना न कदाचित् प्रागसन्तो नवीना जाता इत्यर्थः । चेतनाश्चेतनधर्मवन्तः । कृष्णात् । भिन्नाः स्वरूपस्वभावादिभिः पृथग्भूताश्च । भवन्ति । इतीत्यंभूतः । श्रीभाष्ये लक्ष्मणाचार्यविरचिते शारीरकसूत्रभाष्ये । निर्णयः । कृतः । 'अधिकं तु भेदनिर्देशात् । भेदव्यपदेशाच्चान्य' इत्यादिसूत्रभाष्ये एतन्निश्चयः कृतोऽस्तीत्यर्थः ॥ २० ॥

उत्पत्तिरिति । कृष्णेच्छया श्रीकृष्णपरमात्मसङ्कल्पेनैव । जीवादेः । आविर्भावः । उपत्तिः । स्मृता । तिरोभावः । लयः । स्मृतः । कचित्कदाचिदपि । जन्मनाशौ जीवादेरसतो जन्मनाशौ । जीवादेरसतो जन्म सतो विनाशश्चेत्यर्थः । न तु नैवस्ततः ॥ २१ ॥ सर्वेषामिति । सर्वेषां जीवादीनाम् । कारणत्वेनान्तर्यामि-
स्वरूपतया हेतुत्वेन । प्रकाशकतया । तथा । प्रेरकत्वेन । कृष्णस्य । अन्वयः । तद्रूपता सर्वरूपत्वम् । उच्यते ॥ २२ ॥ तदिति । तानि तानि जीवेश्वरादीनि
यानि प्रकाशार्हाणि वस्तूनि तेषामनुरूपमनुगुणं यथातथा । स्वप्रकाशप्रदर्शनात्स्वसामर्थ्यसन्दर्शनात् । तस्य श्रीकृष्णस्य । तारतम्यम् । उक्तम् । इतीत्यम् । अञ्जसा
तत्त्वतः । बोद्धव्यं ज्ञेयम् ॥ २३ ॥ इतीति । हे साधो ! । इत्यमुना प्रकारेण । त्वदुक्तायाः । श्रुतेः । अर्थः । मया उदितः । कृष्णं साक्षात्पुरुषोत्तमम् ।
माम् । आश्रितैः । भक्तैर्भवदादिभिः सर्वैर्भक्तजनैः । एवं मदुक्तप्रकारेणैव । विज्ञेयम् । हि निश्चितम् ॥ २४ ॥ श्रुत्वेति । इत्येवंभूताम् । सुधोपमेयाममृत-
समानाम् । धर्मात्मजस्य धर्मसूनोः श्रीहरेः । वाचम् । श्रुत्वा । मुनीन्द्रो मुनिश्रेष्ठः । स नृसिंहानन्दमुनिः । मुदम् । आप । अन्ये तदितरेऽपि । सदःस्थाः

उत्पत्तिराविर्भावश्च तिरोभावो लयः स्मृतः । कृष्णेच्छयैव जीवादेर्जन्मनाशौ तु न क्वचित् ॥ २१ ॥ सर्वेषां कारणत्वेन प्रकाशकतया
तथा । प्रेरकत्वेन कृष्णस्यान्वयस्तद्रूपतोच्यते ॥ २२ ॥ तत्तत्प्रकाशानुरूपं स्वप्रकाशप्रदर्शनात् । तारतम्यं च तस्योक्तमिति
बोद्धव्यमञ्जसा ॥ २३ ॥ इति साधो ! त्वदुक्तायाः श्रुतेरर्थो मयोदितः । एवमेव हि विज्ञेयं भक्तैर्मा कृष्णमाश्रितैः ॥ २४ ॥
श्रुत्वेति वाचं स सुधोपमेयां धर्मात्मजस्याप मुदं मुनीन्द्रः । श्रुत्यर्थमन्येऽपि तमेव चित्ते दधुः सदःस्था गतसंशयाश्च ॥ २५ ॥

इति श्रीहरिवाक्यसुधासिन्धौ शतानन्दमुनिविरचिते एकचत्वारिंशस्तरङ्गः ॥ ४१ ॥

शकाब्दे विक्रमार्कस्य रसाश्ववसुभूमिते । माघमासे शुक्लषष्ठ्यां वचोऽमृतमिदं हरेः ॥ १ ॥

तत्र दुर्गपुरे दुर्ग उत्तमस्य स उत्तमे । पीठेऽधस्तान्निम्बतरोर्न्यषीदद्विशदाम्बरः ॥ २ ॥

सभायामुपविष्टास्त्यागिगृहिजनाः । गतसंशयानि निवृत्तश्रुत्यर्थः सन्देहाः सन्तः । तं श्रीहर्षुक्तमेव । श्रुत्यर्थम् । चित्ते । दधुः ॥ २५ ॥ स्वस्यान्तर्यामिशक्त्यैवाक्षरादिष्व-
न्वयः स्फुटम् । एकोऽहमिति वेदान्तवाक्यार्थोक्त्या समीरितः ॥ १ ॥ कारणानां कारणेन परेण ब्रह्मणोऽक्षरात् । येन स श्रीहरिर्मेऽस्तु स्वसेवादायकः सदा ॥ २ ॥ इति
श्रीमदेकान्तिकधर्मप्रवर्तकश्रीहर्षेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकचत्वारिंशस्तरङ्गः ॥ ४१ ॥

विधि र्यः प्रतिषेधश्च शुष्कवेदान्तिखण्डितः । द्विचत्वारिंशके तौ तु स्थापितौ हेतुतः स्फुटम् ॥ १ ॥ शकेति । शकेति पूर्वाद्धं व्याख्यातम् । (१८७६) माघमासे
शुक्लषष्ठ्यां शुक्लपक्षीयषष्ठीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य नृपतेः । दुर्गे । निम्बतरोः । अधस्ताद-
धोवर्त्तिन्यां वेदिकायाम् । उत्तमे रत्ननिचितत्वस्वास्तरणास्तृतत्वादिगुणैरतिश्रेष्ठे । पीठे मञ्चासने । विशदाम्बरः परिधृतसकलश्वेतवसनः । स श्रीहरिः । न्यषीदत्स्वावास-

ह. वा.
सु. टी.
॥ ९६ ॥

मन्दिरादागत्योपविवेश ॥ २ ॥ तं विशिनष्टि । प्रतीचीनेति । प्रतीचीमुखो वारुणीदिक्कृताननाब्जः । स्वीयभक्तसंघैर्नानादेशागतैः स्वकीयैस्त्यागिगृहिभक्तजनवृन्दैः । वृतो महासभायां परिवेष्टिः पीतपुष्पस्रगापीडान् स्थलपद्मविशेषपीतसुमनोहारशेखरान् । दधत्स्वकण्ठशिरःपटयोर्दधानः कर्णयोश्च । पुष्पगुच्छौ पीतकुसुमगुलुच्छौ । दधत् ॥ ३ ॥ उपविष्टा इति । तत्र तस्याम् । सभायाम् । शास्त्रिणः पठितसाङ्ख्यपातञ्जलाख्ययोगद्वय-पूर्वोत्तराख्यमीमांसाद्वय-गौतम-काणादप्रणीततर्कद्वयरूपषट्शास्त्राः द्विजा ब्राह्मणाः । उपविष्टाः श्रीहरिदर्शनार्थकृतोपवेशनाः । आसन् । तत्र तेषु शास्त्रिषु मध्ये । वेदान्तिनः पठितशङ्करभाष्ययुक्तोत्तरमीमांसासंज्ञशारीरकशास्त्ररूपवेदान्तग्रन्थान् द्विजान् । दृष्ट्वा । स्वयं श्रीहरिः । हसंस्तेषां विफलशास्त्रश्रमावलोकनेन कृतहासः सन् । तान्वेदान्तिद्विजान् । उवाच ॥ ४ ॥ वेदान्तेति । भो द्विजा ! हे वेदान्तिनो ब्राह्मणाः ! । यूयम् । वेदान्तशास्त्रे । निपुणा निष्णाताः । भवथ । अतो हेतोः । किञ्चित् । पृच्छामि । अहं भवतः किञ्चिदनुयुज्यमीत्यर्थः । तत् । श्रुत्वा । उत्तरं मत्पृष्टार्थप्रतिवचनम् । कुरुत ॥ ५ ॥ अधीतेति । इहास्मिन् लोके । अधीतभूरिवेदान्ताः पठितकल्पितपञ्चदशीसहस्रोपदेशादिप्रचुरवेदान्तग्रन्थाः । बहवः । पण्डिता विद्वांसः । वेदादितान् वेदत-

प्रतीचीनमुखः स्वीयभक्तसङ्घैर्वृतो दधत् । पीतपुष्पस्रगापीडान् पुष्पगुच्छौ च कर्णयोः ॥ ३ ॥ उपविष्टाश्च तत्राऽऽस-
न्सभायां शास्त्रिणो द्विजाः । तत्र वेदान्तिनो दृष्ट्वा तानुवाच स्वयं हसन् ॥ ४ ॥ वेदान्तशास्त्रे निपुणा यूयं भवथ भो
द्विजाः ! । अतः पृच्छामि किञ्चिद्वस्तच्छ्रुत्वा कुरुतोत्तरम् ॥ ५ ॥ अधीतभूरिवेदान्ता बहवः पण्डिता इह । प्राहुर्विधि-
निषेधांस्तु मिथ्या वेदोदितानपि ॥ ६ ॥ तद्बोधकांश्च निगमानपि मिथ्या वदन्ति ते । तत्प्राप्यान्स्वर्गनरकान् गुरु-
शिष्यांश्च सर्वशः ॥ ७ ॥ ब्रह्मैवैकं सत्यमस्ति न त्वन्यत्किमपीति ते । वदन्ति तत्र का तेषां वेदनाऽस्तीति कथ्यताम्
॥ ८ ॥ निःशङ्कवर्त्तमानानां यथेष्टाचरणे भुवि । शिष्यांश्च तत्रैरयतां गतिः का वाऽस्ति निश्चिता ॥ ९ ॥

दुपबृहकस्मृतीतिहासपुराणादिभिरुपादेयतया हेयतया च कथितानपि । विधिनिषेधान् । मिथ्या अनुपादेयान् । प्राहुर्निश्चैगुण्ये पथि विचरतः को विधिः को निषेध इत्यादि
कल्पितवाक्यैर्जगदुः ॥ ६ ॥ तदिति । ते उक्तविधपण्डिताः । तद्बोधकान्विधिनिषेधावगमकान् । निगमान् । पूर्वोक्तवेदादिवाक्यान्यपि । मिथ्या । वदन्ति ।
तत्प्राप्यान्निगमोदितविधिनिषेधाचरणगम्यान् । स्वर्गनरकान् । मिथ्या । वदन्ति । सर्वशः सर्वान् । गुरुशिष्यांश्च । मिथ्या । वदन्ति ॥ ७ ॥ ब्रह्मेति । ते तथाविधाः
पण्डिताः । एकं केवलम् । ब्रह्मैव । सत्यम् । अस्ति । अन्यद् ब्रह्मातिरिक्तम् । किमपि यत्किञ्चिदपि जीवेश्वरमायादिवस्तुजातम् । न तु सत्यं नैवास्ति । इत्यमुना प्रकारेण ।
वदन्ति । तत्र तथाविधे कथने । तेषामेवं कथकानां पण्डितानाम् । का । वेदना । अस्ति । कस्तेषामेवंवेदनाऽभिप्रायोऽस्तीत्यर्थः । इत्येतत् । कथ्यताम् ॥ ८ ॥ निःशङ्क-
मिति । भुव्यस्यां कर्मक्षेत्ररूपभारतवर्षधरायाम् । यथेष्टाचरणे विधिनिषेधातिक्रमपूर्वं स्वेन्द्रियलालनार्थं स्वेच्छाचारे । निःशङ्कं तथाभावेऽवश्यभाव्यनिरयभोगशङ्कावर्जितं
यथा स्यात्तथा । वर्त्तमानानां प्रवृत्तानाम् । शिष्यान्स्वशिष्यभावं प्राप्तान् जनान् । तत्र यथेष्टाचरणे । ईरयतां प्रवर्त्तयतामुक्तविधपण्डितानाम् । गतिर्देहान्ते प्राप्यस्थानम् ।
का निश्चिता । अस्ति । युष्माभिस्तद्देहान्ते । तत्प्राप्यं स्थानं निर्णीतमस्ति तत्कथ्यतामित्यर्थः ॥ ९ ॥

तरंग
४२

॥ ९६ ॥

शास्त्र इति । यस्तु । शास्त्र श्रीभागवतादिसङ्ग्रन्थे । विधिनिषेधापनोदो विधिनिषेधाचरणातिक्रमः । वर्णितः 'गुणदोषदृशिर्दोषगुणस्तूभयवर्जन'मित्यादि-
वचनैः कथितः । अस्ति । तद्वेतुर्विधिनिषेधापनोदकारणं तु । विषयात्मभिर्विषयोपभोगासक्तमानसैः । तैर्मूढतमपण्डितैः । सम्यक् । न ज्ञायते ॥ १७ ॥ तमिति ।
अहम् । तं सच्छास्त्रवर्णितविधिनिषेधापनोदे हेतुम् । निर्बाधं पूर्वापरोदितशास्त्रीयवचनबाधवर्जितं यथा स्यात्तथा । सनिदर्शनं सदृष्टान्तं यथा भवति तथा । वच्मि
युष्मभ्यं कथयामि । श्रूयतां भवद्भिः स आकर्ष्यताम् । यथा । महाम्बुधेर्महासमुद्रस्य । मध्ये । महातरी विशाला नौका । व्रजन्ती । स्यात् पवनानुकूल्येन जवना
भवेत् ॥ १८ ॥ तस्यामिति । तस्यां महातर्याम् । वर्त्तमाना निषण्णाः । इतस्ततः । वीक्षमाणा अवलोकयन्तः । ये । नराः । स्युः । ते नराः । अर्वाक्
तटं स्वयं पश्चात्परिक्तं तीरम् । न पश्यन्ति । परं पुरोवर्त्तमानम् । तटं च । न पश्यन्ति ॥ १९ ॥ तटेति । किञ्च । ते जनाः । तटद्वयगतान्पूर्वापरतीरावस्थितान् ।
महतोऽत्युच्चानपि । अद्रीन् । नेक्षन्ते । तदा । वृक्षांस्तटद्वयगततरून् । मनुष्यांस्तथाविधान् जनांश्च । कुतस्तराम् । वीक्षेरन्नेव पश्येयुरित्यर्थः ॥ २० ॥ जलमिति ।

शास्त्रे विधिनिषेधापनोदो यस्त्वस्ति वर्णितः । तद्वेतुस्तु न सम्यक्तैर्ज्ञायते विषयात्मभिः ॥ १७ ॥
तमहं वच्मि निर्बाधं श्रूयतां सनिदर्शनम् । यथा महाम्बुधेर्मध्ये व्रजन्ती स्यान्महातरीः ॥ १८ ॥
तस्यां तु ये वर्त्तमाना वीक्षमाणा इतस्ततः । नार्वाक् तटं ते पश्यन्ति न परं च तटं नराः ॥ १९ ॥
तटद्वयगतानद्रीन्नेक्षन्ते महतोऽपि च । तदा वृक्षान्मनुष्यांश्च वीक्षेरन्ते कुतस्तराम् ॥ २० ॥
जलमेवैकमीक्षन्ते दिक्ष्वष्टस्वपि नेतरत् । तदा वदन्ति ते त्वेकं जलमेवास्ति सर्वशः ॥ २१ ॥
तथा ब्रह्मणि ये प्राप्ता निर्विकल्पस्थितिं नराः । ते हि जीवेशमायादीन्नेक्षन्ते ब्रह्मदर्शिनः ॥ २२ ॥
ततो वदन्त्येकमेव ब्रह्मास्त्यन्यन्न किञ्चन । तद्दृष्ट्या नास्ति जीवादि वस्तुतः सर्वमस्ति तत् ॥ २३ ॥

ते जनाः । अष्टस्वपि । दिक्षु दिशासु । एकं केवलम् । जलमेव । ईक्षन्ते । इतरत्तदतिरिक्तं किञ्चिदपि । नेक्षन्ते । तदा तर्हि तु । सर्वतः परितः । एकम् । जलमेव ।
अस्ति । इति । वदन्ति ते कथयन्ति ॥ २१ ॥ तथेति । तथा तद्वत् । ये । नरा । महामुक्तसंज्ञायोगिपुरुषाः । ब्रह्मण्यक्षरब्रह्मान्तःस्थिते महासमुद्रतुल्यप्रकाशचयावृते
श्रीवासुदेवस्वरूपे । निर्विकल्पस्थितिं महानौकातुल्यां निर्विकल्पसमाधिनिष्ठाम् । प्राप्ताः समाधिगता भवन्ति । ब्रह्मदर्शिन उक्तविधिश्रीवासुदेवस्वरूपप्रेक्षकाः । ते नराः । जीवे-
शमायादीन् जीवानीश्वरान्मायामक्षरब्रह्म चेत्येवं तटादिस्थानीयानेतानित्यर्थः । नेक्षन्ते ॥ २२ ॥ तत इति । ततो हेतोः । एकं केवलम् । ब्रह्म । एव । अस्ति । अन्य-
त्तदितरत् । किञ्चन किमपि । नास्ति । इति । वदन्ति ते कथयन्ति । तद्दृष्ट्या निर्विकल्पसमाधिनिष्ठयोगिपुरुषदृष्ट्या । जीवादि । नास्ति । वस्तुतः परमार्थतस्तु ।
सर्वम् । तज्जीवादि । अस्ति सविकल्पसमाधिनिष्ठज्ञानमुक्तपुरुषदृष्ट्या जीवादिसर्वं सत्यमेव भवतीत्यर्थः ॥ २३ ॥

इत्थमिति । इत्थममुना प्रकारेण । भगवता तच्छ्रेय इच्छता श्रीहरिणा । पृष्टा दययोक्तरीत्याऽनुयुक्ताः । शास्त्रविदो वेदान्तशास्त्राभिज्ञा अपि । ते पूर्वोक्ताः । विप्राः । यदा । उत्तराय स्वकृतप्रश्नोत्तरं कर्तुम् । नो शेकुः शक्ता न बभूवुः । तदा । स श्रीहरिरेव । तत्स्वप्रश्नोत्तरम् । उवाच कृतवान् ॥ १० ॥ वेदान्तिनामिति । हे विप्राः ! । अत्रास्मिन् । भूतले भारतवर्षभूपृष्ठे । सर्वेषाम् । वेदान्तिनाम् । आद्याचार्यः प्रथमसम्प्रदायप्रवर्तकः । श्रीशङ्करः सम्प्रदायप्रवृत्तिजन्य-शोभाविशिष्टः शङ्कराचार्यः । प्रसिद्धः । अस्ति । तस्य । श्रीशङ्करस्य । आचारस्तु । ईदृशो विधिनिषेधोल्लङ्घनरूपः । न विद्यते । अपि तु तत्प्रतिपादनरूपोऽस्तीत्यर्थः ॥ ११ ॥ एतदेव विस्तरेणाह त्रिभिः । स इति । स शङ्कराचार्यः । संन्यस्तान्कृतचतुर्थाश्रमस्वीकारान् । स्वशिष्यान् स्वदीक्षितजनान् । दण्डकुण्ड्यादि दण्डकमण्डलु-शिक्यवेणुपात्रादिकम् । आधारयत् । गीता श्रीभगवद्गीता च विष्णुसहस्रनाम्ना विष्णुसहस्रनामस्तोत्रं च तयोः पाठं प्रतिदिनं नियमेन पठनम् । विष्णुपूजनं शाल-ग्रामशिलार्चनं च । आधारयदकारयदित्यर्थः ॥ १२ ॥ ब्राह्मणस्येति । तथा ब्राह्मणस्यैव न त्वन्यस्य । गृहे भवने । भिक्षां भिक्षाचरणम् । आज्ञापयत् । स्वयं पाकाना-

इत्थं पृष्टा भगवता विप्राः शास्त्रवदोऽपि ते । यदोत्तराय नोशेकुस्तदोवाच स एव तत् ॥ १० ॥ वेदान्तिनां तु सर्वेषामाद्याचार्योऽत्र भूतले । श्रीशङ्करः प्रसिद्धोऽस्ति तस्याऽऽचारस्तु नेदृशः ॥ ११ ॥ स हि स्वशिष्यान्संन्यस्तान् दण्डकुण्ड्याद्यधारयत् । गीताविष्णुसहस्रनाम्नापाठं च विष्णुपूजनम् ॥ १२ ॥ ब्राह्मणस्यैव च गृहे भिक्षामाज्ञापयत्तथा । स्वयं पाकानाचरणं शौचं गृहचतुर्गुणम् ॥ १३ ॥ चातुर्मास्यान्यतीतानि यस्य स्युरधिकानि तम् । न्यूनचातुर्मा-स्ययतिः प्रणमेदित्यशिक्षयत् ॥ १४ ॥ एवं विधिनिषेधं च सम्प्रवर्तयताऽमुना । वेदान्तार्थो नाधिगतोऽधिगतो-ऽद्यतनैः किम् ॥ १५ ॥ ततः केवलवेदान्तग्रन्थाध्ययनमात्रतः । लोके विधिनिषेधापनुदो मूढतमा मताः ॥ १६ ॥

चरणं स्वहस्तेनान्नपत्तिक्रियाया अविधानम् । गृहचतुर्गुणं गृहस्थजनेभ्यश्चतुर्गुणितम् । । शौचं करपादशुद्ध्यादिशौचाचरणम् । आज्ञापयत् ॥ १३ ॥ चातुर्मास्यानीति । यस्य यतेः । चातुर्मास्यानि । अधिकानि । अतीतानि व्यतिक्रान्तानि । स्युः । तं यतिम् । न्यूनानि तद्वन्ध्ययतेरूनानि चातुर्मास्यानि यस्य स चासौ यतिश्च । प्रण-मेन्नमस्कुर्वात् । इत्थममुना प्रकारेण । अशिक्षयच्छङ्कराचार्यः स्वशिष्यसंन्यासिनः शिक्षयामास । अत्र प्रमाणवाक्यानि यतिधर्मसमुच्चय-विश्वेश्वरपद्धत्यादिग्रन्थेभ्योऽव-गन्तव्यानि ॥ १४ ॥ एवमिति । एवममुना प्रकारेण । विधिम् । निषेधं च । सम्प्रवर्तयता । अमुना शङ्कराचार्येण । वेदान्तार्थः । नाधिगतः । किमु न प्राप्तः किम् । अद्यतनैरधुनाभैर्विधिनिषेधनिषेधैर्वेदान्तिभिः । वेदान्तार्थः । अधिगतः किमु । अपि तु नैवाधिगत इत्यर्थः ॥ १५ ॥ तत इति । ततो हेतोः । लोके मनुष्येष्वित्यर्थः । केवलमेकं यद्वेदान्तग्रन्थाध्ययनं तन्मात्रादिति ततः । तदध्ययनत एवेत्यर्थः । विधिनिषेधापनुदन्ति त्यजन्ति त्याजयन्ति वेति तथाभूतास्ते पण्डिताः । मूढतमा अतीव-मूर्खाः । मताः । वेदान्तग्रन्थयाथार्थ्याभिज्ञैर्ज्ञाताः ॥ १६ ॥

तदिति । विधिः निषेधश्च । तद्दृष्ट्या च महामुक्तसंज्ञयोगिपुरुषदृष्ट्यैव । मिथ्यास्ति । वस्तुतस्तु । मिथ्या । नास्ति । एतत्प्रपञ्चस्तु सत्सङ्गि-
जीवनग्रन्थीयचतुर्थप्रकरणे पञ्चालग्रामोत्सवेऽस्ति ततो विशेषतः स बोध्यः । अतो हेतोः । तत् । स्थित्यनापन्ननृणां निर्विकल्पसमाधिस्थितिमनधिगतानां नराणाम् ।
तद्वचनं विधिनिषेधादिमिथ्यात्वावबोधकवाक्यम् । सत् सत्यम् । नास्ति । किन्तु विभ्रान्तजनप्रलपितवद्वस्तुत एव मिथ्या भवतीत्यर्थः ॥ २४ ॥ स्त्रीति । स्त्रीद्रव्यरस-
संसक्ताः पराङ्गनासङ्ग, द्रव्यार्जन, नानारसास्वादादावत्यनुरक्ताः । सद्बुद्ध्या प्रपञ्चसत्यत्वमत्या । अप्रमादतः सावधानतया च । व्यवहर्ति गृहाश्रमोपयोगिव्यवहारम् । कुर्वन्तो-
ऽपि । तौ वेदादिशास्त्रप्रतिपादितविधिनिषेधौ । मिथ्येति । वदन्ति । अहो अत्याश्चर्यरूपमिदमेतेषां कथनमित्यर्थः । यदा गृहादावत्यासक्तानामेवंविधवाक्यं सत्यं भवे-
त्तदाऽलं मुक्तजनकृतैवंविधस्थितिसाधनसम्पादनक्लेशेनेति भावः ॥ २५ ॥ अधमा इति । ते उक्तविधा नराः । अधमाः श्वपचादय इव निकृष्टाः । नास्तिका बौद्धादय
इव वेदमतवाद्याः । अत एव । निरयङ्गमा देहान्तेऽवश्यमेव नरकसम्बन्धनेकयातना भोक्ता एव । ज्ञेयाः । कथमेतेषामेवंगतिरिति चेत्तत्राह यत इति । यतो हेतोः ।

तद्दृष्ट्या च विधिर्मिथ्या निषेधश्च न वस्तुतः । अतस्तत्स्थित्यनापन्ननृणां तद्वचनं न सत् ॥ २४ ॥ स्त्रीद्रव्य-
रससंसक्ताः सद्बुद्ध्या चाप्रमादतः । कुर्वन्तोऽपि व्यवहर्ति तौ मिथ्येति वदन्त्यहो ॥ २५ ॥ अधमा एव ते ज्ञेया
नास्तिका निरयङ्गमाः । यतो निजाचार्यपथमुल्लङ्घ्योत्पथगामिनः ॥ २६ ॥ स्वयं श्रीशङ्कराचार्यो नृणां पाषण्डि-
सङ्गजम् । अपनेतुं नास्तिकत्वं देवार्चाः प्रत्यतिष्ठिपत् ॥ २७ ॥ भज गोविन्दमित्यादीन् स्तवानू विष्णोः शिवस्य च ।
रवेर्गणपतेश्चासौ व्यधादेवाश्च भूरिशः ॥ २८ ॥ येषां श्रवणतः पुंसां देवतास्त्रिलास्वपि । उद्भवेत्सत्यताबुद्धि-
स्तथा चक्रे स सर्ववित् ॥ २९ ॥ ज्ञानिनो नाममात्रेण पुमांसस्त्वधुनातनाः । किञ्चित्संश्रुतवेदान्ता दूरे ब्रह्मात्म-
दर्शनाः ॥ ३० ॥ अप्याहुः सर्वमिथ्यात्वं यथेष्टाचरणे रताः । न शुभं दर्शनं तेषां न च तैर्भाषणाद्यपि ॥ ३१ ॥

ते नराः । निजाचार्यपथं विधिनिषेधप्रतिपादकशङ्कराचार्याख्यस्वगुरुमार्गम् । उल्लङ्घ्य स्वेहिततर्कानुरोधेनातिक्रम्य । उत्पथगामिनः कान्तारमार्गगमनवदपथानुयायिनः ।
भवन्ति ॥ २६ ॥ उक्तं तदाचार्यपथं दर्शयति त्रिभिः । स्वयमिति । स्वयम् । श्रीशङ्कराचार्यः । पाषण्डिसङ्गजं बौद्धक्षपणकादिनास्तिकमतस्थजनसम्बन्धग्रासम् । नृणाम् ।
नास्तिकत्वम् । अपनेतुमन्तःकरणादपाकर्तुम् । देवार्चा विष्णवादिदेवताप्रतिमाः । प्रत्यतिष्ठिपञ्चास्रोक्तप्रतिष्ठाविधिना स्थापितवान् ॥ २७ ॥ भजेति । भक्षगोविन्द-
मित्यादीन् । विष्णोः । शिवस्य । रवेः सूर्यस्य । गणपतेः । देव्याः पार्वत्याश्च । भूरिशो बहून् । स्तवान् स्तोत्राणि । असौ शङ्कराचार्यः । व्यधात्कृतवान् ॥ २८ ॥
येषामिति । येषां स्तवानाम् । श्रवणतः । अखिलास्वपि । देवतासु । नृणाम् । सत्यता बुद्धिः । उद्भवेदुत्पद्येत । तथा । सर्ववित्सर्वज्ञः । स शङ्कराचार्यः । चक्रे
॥ २९ ॥ एवं तदाचार्यपथमुक्तोत्पथगामिनां तेषां दर्शनादेरप्यशुभफलं तद्वीक्षकादीनामाह द्वाभ्याम् । ज्ञानिन इति । अपीति । नाममात्रेण । ज्ञानिनः । अधुनातनाः साम्प्रतं

वर्तमानकलिकालोत्पन्नाः । पुमांसः । किञ्चित् संश्रुतवेदान्ता ईषच्छ्रुतवेदान्ताभासग्रन्थाः । दूरे । ब्रह्मात्मदर्शना लेशतोप्यविद्यमान-ब्रह्म-परब्रह्मवीक्षणाः । यथेष्टाचरणे पराङ्गनासङ्गादिस्वेच्छाचारे । रताः प्रसक्ताः सन्तोऽपि । सर्वमिथ्यात्वं विधिनिषेधादिसर्ववस्तुमात्रस्य रज्जुसर्पवच्छ्रुतिकारजतवदसत्यत्वम् । आहुः । तेषां वाङ्मात्रेण ज्ञानिसंज्ञानां पुंसाम् । दर्शनम् । शुभं मङ्गलम् । नास्ति । किन्तु प्रयाणे विधवादर्शनवत्सर्वथाऽमङ्गलप्रदं भवतीत्यर्थः । तैस्तथाभूतैः पुरुषैः सह । भाषणादि सञ्जल्प-स्पर्शनादिकमपि । शुभम् । नास्ति । प्रत्युतान्त्यजनैः सम्भाषणादिवदघजनकमित्यर्थः ॥ ३०-३१ ॥ एवं कल्पितवेदान्तिमतं सन्दूष्य साम्प्रतं सभास्थतत्पण्डितहिताय स्वसिद्धान्तमाहान्तिमश्लोकवर्जं यावत्तरङ्गसमाप्ति । य इति । सच्छास्त्रेषु वेदादिषु सत्सु ग्रन्थेषु । उपपादिता 'ब्राह्मणो नित्यं मद्यं वर्जयेदहरहरप्रिहोत्रं जुहुया'दित्यादिना हेयोपादेयतया प्रतिपादिताः । ये । ये । विधिनिषेधाः । स्युः । ते । ते । सर्वेऽपि । सत्या एव । विज्ञेयाः । इत्येतत् सच्छास्त्रमतम् । असंशयं संशयवर्जितमस्ति ॥ ३२ ॥ जीवा इति । जीवाः क्षेत्रज्ञाः । स्वरूपतः वस्तुस्वभावत एव । नित्याः सनातनाः । न कदाचिदप्यभूताः सन्त उत्पन्ना इत्यर्थः । 'नित्यो नित्याना'मिति 'नित्यः सर्वगतः स्थाणु'रिति 'नात्माश्रुतेर्नित्यत्वाच्च ताभ्य'इत्यादि श्रुतिस्मृतिन्यायेभ्यः । अत एव । कृष्णात् ब्रह्मपरब्रह्मादिसंज्ञावतः श्रीकृष्णपरमात्मनः सकाशात् । भिन्नाः स्वरूपस्व-

ये ये विधिनिषेधाः स्युः सच्छास्त्रेषूपपादिताः । ते ते सर्वेऽपि विज्ञेयाः सत्या एवेत्यसंशयम् ॥ ३२ ॥
जीवाः स्वरूपतो नित्याः कृष्णाद्विन्नाः परस्परम् । असंलग्नाश्च विज्ञेयाश्चिद्रूपा मायया वृताः ॥ ३३ ॥
नानायोनिषु भुञ्जानाः स्वस्वकर्मफलानि ते । भ्रमन्त्युपर्यधो मध्ये तत्तद्देहाभिमानिनः ॥ ३४ ॥

भावादिभिरात्यन्तिकप्रलयोत्पत्त्यादावपि पृथग्भूताः । 'य आत्मनि तिष्ठन्' । 'योऽक्षरे संचरन्' । 'यो विज्ञाने तिष्ठन्' 'प्रकृतिं पुरुषं चैव विध्यनादी उभावपि' । 'न कर्मा-विभागादिति चेन्नानादित्वादुपपद्यते चाप्युपलभ्यते च' । 'सूर्याचन्द्रमसौ धाता यथा पूर्वमकल्पय'दित्यादिश्रुतिस्मृतिन्यायेभ्यः । परस्परमन्योन्यम् । असंलग्नाश्चतुर्ष्वपि प्रलयेषु तोयलवणवत् संमिश्रा नैव । किन्तु तोयतिमिवत्सर्वथा पृथग्भूता इत्यर्थः । 'न त्वेवाहं जातु नासं न त्वं नेमे जनाधिपाः । न चैव न भविष्यामः सर्वे वयमतः पर'मिति श्रीभगवद्गीतायां भगवदुक्तेः । लक्ष्मणाचार्यकृतगीताभाष्ये एवं भगवतः सर्वेश्वरादात्मनां च परस्परं भेदः पारमार्थिक इति भगवतैवाक्त इति प्रतीयते इत्येवमेतत् श्लोकन्याख्याने उक्तत्वाच्च । चिद्रूपाः । 'एष आत्मा हृदये चिद्रूप'इति श्रुतेः । मायया अनाद्यविद्यया । आवृता वेष्टिताश्च । 'अनाद्यविद्योपहृतात्मसंविदः । बन्धोऽस्या-विद्ययाऽनादि'रित्यादिश्रीभागवतोक्तेः । विज्ञेयाः श्रुतिस्मृतिन्यायवाक्यैरवगन्तव्याः ॥ ३३ ॥ नानेति । ते जीवाः । नानायोनिषु देवतिर्यग्मनुष्यादिनानाविधदेहा-त्यतिस्थानेषु । स्वस्वकर्मफलानि । भुञ्जानाः । तत्तद्देहाभिमानिनस्तेषां देवादिदेहानामभिमानभाजः सन्तः । उपरि देवलोकादौ । अधोऽतलादौ । मध्ये भूतलस्थे मर्त्यलोके । भ्रमन्ति । 'कचित्पुमान्कचिच्च स्त्री कचिन्नोभयमन्धधीः । देवो मनुष्यस्तिर्यग्वा यथाकर्मगुणं भव' इति श्रीभागवतोक्तेः ॥ ३४ ॥

एवमनादिकालतो जीवः संसारपदवीं गत'इत्याद्यागमोक्तं जीवानां तथात्वमुक्त्वा साम्प्रतं तेषां संसृतिनिवृत्त्युपायं निर्दिशति त्रिमिः । निष्कारणेति । स्वयम् । नारायणः श्रीकृष्णपरमात्मा । तेषु संसरत्सु जीवेषु । निष्कारणातिकृपया निर्हेतुकेनापारकारुण्येन । मानुष्यविग्रहं मनुष्यसमानाकारम् । धत्ते । अथापि । अतिमानवा मनुष्यानतिक्रम्यवर्त्तमानाः सत्यः श्रोतुस्मृत्यजनहितकरत्वाच्छोभनाः क्रिया यानि कानिचिच्चरित्राणि यस्य स तथाभूतः । वर्त्तते इति शेषः ॥ ३५ ॥ मनुष्येति । मनुष्यदेहं दुर्लभत्वेऽपि भगवत एव कृपया प्राप्यं मानुषशरीरम् । आपन्ना प्राप्ताः । ये । जीवाः । सन्ति । तेषु जीवेषु मध्ये । ये जीवाः । सतां साक्षाद्भगवद्भक्तानां साधूनाम् । मुखात् । तन्महत्त्वं साक्षाच्छ्रीकृष्णमाहात्म्यम् । श्रुत्वा एकाग्रमनसाकर्ण्य । तस्मिन् साक्षाद्भगवति । स्निह्यन्ति स्वधर्मादियुग्भजनेन गाढानुरागयुक्ता भवन्ति । अन्यतो भगवदितरवस्तुनि । न स्निह्यन्ति । ते इत्युत्तरेणान्वयः ॥ ३६ ॥ त इति । ते जीवा एव । संसृतेः । मुक्ताः सन्तः । अन्ते देहावसाने सति । ब्रह्मधाम भगवतोऽक्षरपदम् । यान्ति । वै । अतो हेतोः । भुवि पृथिव्याम् । ये । विचक्षणाः सदसद्विवेकनिपुणाः

निष्कारणातिकृपया तेषु नारायणः स्वयम् । मानुष्यविग्रहं धत्तेऽप्यतिमानवसत्क्रियः ॥ ३५ ॥
मनुष्यदेहमापन्ना ये जीवास्तेषु ये सताम् । मुखाच्छ्रुत्वा तन्महत्त्वं तस्मिन् स्निह्यन्ति नान्यतः ॥ ३६ ॥
त एव संसृतेर्मुक्ता यान्त्यन्ते ब्रह्मधाम वै । तस्मिन्नेवानुरज्यन्ते भुव्यतो ये विचक्षणाः ॥ ३७ ॥
तं विहायात्र येऽन्यत्र स्निह्यन्तश्च निजेच्छया । त्यक्तसच्छास्त्रमर्यादास्ते तु यान्त्येव संसृतिम् ॥ ३८ ॥
ज्ञात्वाऽज्ञात्वाऽपि ये कृष्णे स्निह्येयुर्नाकृतौ नराः । ते भूत्वैव गुणातीता यान्त्यन्ते ह्यक्षरं पदम् ॥ ३९ ॥
कृष्णस्य मायातीतत्वात्तत्सम्बन्धबलेन वै । तरन्ति मायामत्रैव प्राकृता अपि देहिनाः ॥ ४० ॥

पुरुषाः सन्ति । ते पुरुषाः । तस्मिन् धृतमानुषविग्रहे भगवत्येव । अनुरज्यन्तेऽनुरक्ता भवन्ति ॥ ३७ ॥ तथाविधभगवदनुरागिणां पुनः पुनः संसरणरूपं फल-
माह । तमिति । अत्र लोके । ये पुरुषाः । तं साक्षाद्भगवन्तम् । विहाय त्यक्त्वा । अन्यत्र तदितरमायिकवस्तुनि । स्निह्यन्तः सन्तः निजेच्छया स्वेच्छाचरेण । त्यक्ता
उज्झिताः सच्छास्त्रमर्यादा वेदादिसच्छास्त्रोदिता विधिनिषेधपालनस्थितयो यैस्ते तथाभूताः । भवन्ति । ते पुरुषास्तु । संसृतिं पुनः पुनर्जन्ममरणप्रवाहमेव । यान्ति ॥ ३८ ॥
साम्प्रतं कृष्णानुरागफलं विस्तरेणाह चतुर्भिः । ज्ञात्वेति । ये नराः । ज्ञात्वा माहात्म्यज्ञानपूर्वकं तत्स्वरूपं यथावद्विज्ञाय । अज्ञात्वा तथाविधतयाऽविदित्वापि । ब्राकृतौ
धृतनराकारे । कृष्णे । स्निह्येयुः । ते नराः । गुणातीताः सत्त्वादिमायागुणविरहिताः । भूत्वा । अन्ते देहावसाने सति । अक्षरम् । पदं ब्रह्माख्यं धाम । यान्त्येव । हि
प्रसिद्धमेतच्छ्रीभागवते 'क्षेमं विन्दन्ति मत्स्थानं यद्ब्रह्म परमं विदुः । ब्रह्माख्यं धाम ते यान्ती'त्यादिना ॥ ३९ ॥ कृष्णस्येति । कृष्णस्य साक्षाच्छ्रीकृष्णपरमात्मनः ।
मायातीतत्वादतिक्रान्तमायत्वात् । तत्सम्बन्धबलेन तत्स्वरूपानुरागसामर्थ्येन । अत्र लोके । प्राकृताः प्रकृतिभावयुक्ता अपि । यद्वा । प्राकृताः पृथग्जना अपि । देहिना

जीवाः । मायाम् । तरन्ति मायातीता निर्गुणा भवन्ति ॥ ४० ॥ अत्र निदर्शनमाह द्वाभ्याम् । कामेति । कामभावेनापि । निर्गुणे सत्त्वादिमायागुणवर्जिते । तस्मिन् श्रीकृष्णे । अतिस्निग्धा अत्यन्तस्नेहयुक्ताः । ब्रजाङ्गना गोप्यः । निर्गुणाः । भूत्वा । ब्रह्मधाम । प्रपेदिरे । 'जहुर्गुणमयं देहं सद्यः प्रक्षीणबन्धना' इति श्रीभागवतोक्तेः ॥ ४१ ॥ यदिति । यद्यतो हेतोः । सच्चिदानन्दविग्रहः सच्चिदानन्दधर्माधिकरणशरीरः । कृष्णः । निर्गुणो निरवधिकातिशयकारुण्यादिदिव्यगुणयुक्तोऽपि मायागुणवर्जितत्वात्तथाभूतः । अस्ति । ततो हेतोरेव । ता ब्रजाङ्गनाः । निर्गुणाः । जाताः । इत्येवम् । गम्यतां भवद्भिर्बुध्यताम् ॥ ४२ ॥ विपक्षे दोषमाह चतुर्भिः । प्रागिति । प्राक् पूर्वजन्मनि । आर्षभः ऋषभदेवपुत्रः । भरतः । ज्ञानी आत्मपरमात्मस्वरूपज्ञानवान् । त्यागी राज्यस्त्रीपुत्रादीनां भगवदर्थं त्यागवान् । योगिराट् समाधौ सदा भगवद्दीक्षकयोगिश्रेष्ठश्च सन्नपि । कृपयापि । मृगार्भके हरिणतोके । स्नेहात् । मृगत्वं मृगशरीरम् । अगमत्प्राप्तवान् ॥ ४३ ॥ तस्मादिति । तस्माद्धेतोः । सत्ये सदा सत्यस्वरूपे । कृष्णे एव । स्नेहात् । नृणाम् । सद्गतिः संसृतिनिवृत्तिरूपोत्तमगतिः । स्यात् । प्राकृते मायामयाकारे । स्यादौ कलत्रापत्यादिवस्तुनि । स्नेहात् । असद्गतिः संसृतिभ्रमण-

कामभावेनाऽपि तस्मिन्नतिस्निग्धा ब्रजाङ्गनाः । निर्गुणे निर्गुणा भूत्वा ब्रह्मधाम प्रपेदिरे ॥ ४१ ॥
यदस्ति निर्गुणः कृष्णः सच्चिदानन्दविग्रहः । तत एव हि ता जाता निर्गुणा इति गम्यताम् ॥ ४२ ॥
प्रागार्षभोऽपि भरतः कृपयाऽपि मृगार्भके । स्नेहान्मृगत्वमगमज्ज्ञानी त्यागी च योगिराट् ॥ ४३ ॥
तस्मात्सत्ये कृष्ण एव स्नेहात्स्यात्सद्गतिर्नृणाम् । स्यादौ स्नेहात्प्राकृते तु स्यादेवासद्गतिः खलु ॥ ४४ ॥
अन्यथा त्वखिला लोकाः सर्वं ब्रह्मेति वादिनः । पुंसु स्त्रियः स्त्रिषु नरा मुक्ताः स्युरनुरागिणः ? ॥ ४५ ॥
तथा तु न भवन्त्येते भूतयोर्नि तु यान्ति ते । बलान्तोऽत्रैव दृश्यन्ते यत्र स्नेहोऽस्ति तं नृषु ॥ ४६ ॥
कृष्ण एव ततः स्नेहः कार्यस्तत्प्रतिपादिता । पाल्या विधिनिषेधाख्यमर्यादा च मनीषिभिः ॥ ४७ ॥

रूपाधमगतिरेव । स्यात् । खलु निश्चितमेव ॥ ४४ ॥ अन्यथेति । अन्यथैवं न भवेत्चेत्तर्हि तु । सर्वम् । ब्रह्म । इत्येवम् । वादिनोऽपि । स्त्रीषु । अनुरागिणः । नराः । पुंसु । अनुरागिण्यः । स्त्रियश्च । इत्येवंद्विविधाः । अखिलाः । लोका जनाः । मुक्ताः संसृतिबन्धाद्धिमुक्ताः । स्युः ? ॥ ४५ ॥ तथेति । एते उक्तविधाः । लोकाः । तथा मुक्तभावं प्राप्तास्तु । न भवन्ति । प्रत्युत । भूतयोर्नि प्रेतभावं तु । यान्ति । ते भूतयोर्नीं प्राप्ता लोकाः । अत्र लोके । नृषु मनुष्येषु मध्ये । यत्र यस्मिन्मनुष्ये । स्नेहः । अस्ति । तं मनुष्यम् । बलान्त एव । दृश्यन्ते सर्वैः प्रत्यक्षमनुभूयन्ते ॥ ४६ ॥ एवं विस्तरेणोक्तमर्थं समासेनाह द्वाभ्याम् । कृष्ण इति । ततो हेतोः । कृष्णे एव । स्नेहः । कार्यः । तत्प्रतिपादिता 'एतस्य महतो भूतस्य निःश्वसितं यद्वेद इत्यादिश्रुतेर्भगवतैव शास्त्रप्रवृत्तिरूपेण स्थापिता । विधिनिषेधाख्य-मर्यादा । मनीषिभिः । पाल्या ॥ ४७ ॥

उल्लङ्घ्येति । तां भगवत्प्रतिपादितां विधिनिषेधमर्यादाम् । उल्लङ्घ्यातिक्रम्य । वर्त्तमाना जनाः । अन्ते देहावसाने सति । यमयातना रौरवादिनिरयान् । यान्ति । इत्यमुना प्रकारेणैव । धर्मशास्त्रेषु स्मृतीतिहासपुराणेषु । बहुधा । प्रतिपादितम् । अस्ति ॥ ४८ ॥ इतीति । इत्येवंविधम् । हरिवचनम् । ते सभोपविष्टा वेदान्तिनो ब्राह्मणाः । सत्यमेव । इत्यमुना प्रकारेण । मत्वा । निजमतम् । अपहाय त्यक्त्वा । श्रेयसे स्वकल्याणार्थम् । तं श्रीहरिम् । शिश्रियुर्दीक्षाग्रहणपूर्वकं समाश्रयन् । अमृतमिव सुधायमानम् । तत् श्रीहरिवचनम् । पीत्वा । तद्धिताः श्रीहर्याश्रिताः त्यागिगृहिजनाः । अपरे सभोपविष्टाः पण्डितादयोऽन्ये जनाश्चापि । परममुदं परमानन्दम् । आवापुः । ते सर्वे चापि । सत्पतिं श्रीहरिम् । नेमुर्नमश्चक्रुः ॥ ४९ ॥ असन्मतं निराकृत्य शुष्कवेदान्तिसम्मतम् । योऽस्थापयत्सन्मतं स्वं स हरिर्माऽसतोऽवतु ॥ १ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धु-टीकायां द्विचत्वारिंशस्तरङ्गः ॥ ४२ ॥

उल्लङ्घ्य ता वर्त्तमाना यान्त्यन्ते यमयातनाः । इत्येव धर्मशास्त्रेषु बहुधा प्रतिपादितम् ॥ ४८ ॥ इति हरिवचनं ते सत्यमेवेति मत्वा निजमतमपहाय श्रेयसे शिश्रियुस्तम् । अमृतमिव च पीत्वा तच्छ्रिताश्चापरे तत् परममुदमवापुः सत्पतिं ते च नेमुः ॥ ४९ ॥

इति श्रीहरिवाक्यसुधासिन्धौ शतानन्दमुनिविरचिते द्विचत्वारिंशस्तरङ्गः ॥ ४२ ॥

शकाब्दे विक्रमार्कस्य रसाश्वसुभूमिते । माघस्य शुक्लसप्तम्यां वचोऽमृतमिदं हरेः ॥ १ ॥
तत्र दुर्गपुरे दुर्गे उत्तमस्य च वेश्मनः । बहिर्वेद्यां शुभे मञ्चे स न्यषीदत्सितांशुकः ॥ २ ॥
वृतः स्वभक्तैर्बहुभिस्त्यागिभिर्गृहिभिस्तथा । पीतपुष्पस्रजो बिभ्रत् पीतपुष्पावतंसकः ॥ ३ ॥
पीतपुष्पमयापीडः स विलोक्याखिलान्निजान् । उवाच सर्वे शृण्वन्तु सन्तः पृच्छामि किञ्चन ॥ ४ ॥

मुक्तिं पञ्चविधां ये ते नेच्छन्त्येकान्तिका हरेः । इच्छन्ति सेवामेवेति त्रिचत्वारिंश ईरितम् ॥ १ ॥ शकेति । शकेति पूर्वार्द्धे व्याख्यातम् । (१८७६) माघ-मासस्य । शुक्लसप्तम्यां शुक्लपक्षागतसप्तमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य नृपतेः । दुर्गे । वेश्मनः प्रागास्यस्योत्तमनृपभवनस्य । बहिर्वेद्यां बाह्यायां वेदिकायाम् । शुभे महार्हताच्छोभने । मञ्चे पर्यङ्कासने । सितांशुकः परिधृतसकलश्वेतवसनः । स श्रीहरिः । न्यषीदत् स्वावासादागत्य दिनस्य षट्षटिका शेषे काले उपविष्टवान् ॥ २ ॥ वृत इति । बहुभिर्नानादेशागतत्वात्प्रचुरैः । त्यागिभिः । तथा । गृहिभिः । स्वभक्तैः । वृतो महासदसि परिवेष्टितः । पीतपुष्पस्रजः । बिभ्रत् । पीतपुष्पावतंसको धृतपीतकुसुमकर्णपुरः ॥ ३ ॥ पीतेति । पीतपुष्पमयापीडः स्वशिरोवेष्टनधृतपीतसुमनःशेखरः । स श्रीहरिः । अखिलान् । निजान् स्वभक्तान् । विलोक्य करुणार्द्रदृशा समीक्ष्य । उवाच । हे सन्तः ! । किञ्चन । पृच्छामि अहं वोऽनुयुज्जिम । सर्वे भवन्तः । शृण्वन्तु ।

इति द्वयोरेकसम्बन्धः ॥ ४ ॥ श्रीमदिति । हरेः । एकान्तिकाः । भक्तास्तु । अन्यातिदुर्लभां भगवद्भक्तेतरदुष्प्रापाम् । चतुर्विधाम् । मुक्तिम् । नैव । वाञ्छन्ति । इति । श्रीमद्भागवते । प्रोक्तम् ॥ ५ ॥ तन्नामनिर्देशपूर्वकं तदर्थं स्वयमेवाह त्रिभिः । सालोक्येति । सालोक्यं च सार्ष्टिश्च सामीप्यं च सारूप्यं च तानि । इत्येवम् । सा चतुर्विधामुक्तिः । उदिता । तत्र चतुर्विधमुक्तिमध्ये । भगवतः । लोके स्थितिर्निवासः । सालोक्यम् । उच्यते ॥ ६ ॥ सार्ष्टिरिति । तु किञ्च । भगवत्समानैश्वर्यम् । सार्ष्टिः । मुक्तिः । ईरिता । कृष्णस्य । समीपे । स्थितिः । सामीप्यं सामीप्याख्या मुक्तिश्च । इत्येवम् । उच्यते ॥ ७ ॥ सारूप्यमिति । भगवतोरूपं चतुर्भुजाद्याकारता तेन तस्य वा तुल्यरूपं समानाकारता तस्योपलम्भनं प्राप्तिः । सारूप्यमेतदभिधा मुक्तिः । उच्यते । एताम् । चतुर्विधां मुक्तिम् । भक्ता भगवत एकान्तिका भक्तजनाः । नेच्छन्ति । सेवनं भगवच्छन्दानुसारिणीं तत्परिचर्याम् । इच्छन्ति । तथाचोक्तं श्रीमद्भागवते । 'मत्सेवया प्रतीतं च सालोक्यादि चतुष्टयम् । नेच्छन्ति सेवया पूर्णाः कुतोऽन्यत्कालविदुत'मिति ॥ ८ ॥ कुत इति । ते भक्ता भगवत एकान्तिका भक्तजनाः । तां चतुर्विधां मुक्तिम् । कुतो हेतोः । नेच्छन्ति । तेषां

श्रीमद्भागवते प्रोक्तं भक्तास्त्वेकान्तिका हरेः । मुक्तिं चतुर्विधां नैव वाञ्छन्त्यन्यातिदुर्लभाम् ॥ ५ ॥
सालोक्यसार्ष्टि सामीप्यसारूप्यानीति सोदिता । तत्र स्थितिर्भगवतो लोके सालोक्यमुच्यते ॥ ६ ॥
सार्ष्टिर्मुक्तिस्तु भगवत्समानैश्वर्यमीरिता । स्थितिः समीपे कृष्णस्य सामीप्यमिति चोच्यते ॥ ७ ॥
सारूप्यं भगवद्रूपतुल्यरूपोपलम्भनम् । एतां चतुर्विधां भक्ता नेच्छन्तीच्छन्ति सेवनम् ॥ ८ ॥
कुतो नेच्छन्ति तां ते तु भक्ता मे वदतोत्तरम् । इति पृष्टाः साधवस्ते यथामत्युत्तरं ददुः ॥ ९ ॥
अयथार्थं तदाश्रुत्य स्वयमेवाह तान् प्रभुः । कृष्णाद्ये किञ्चिदिच्छेयुः सकामास्ते हि तज्जनाः ॥ १० ॥
एकां विहाय तत्सेवां नेच्छेयुर्ये तु किञ्चन । निष्कामास्ते मता भक्ता उक्ताः पूर्वैभ्य उत्तमाः ॥ ११ ॥

तदनिच्छायां को हेतुरित्यर्थः । हे सन्तः ! । उत्तरमेतन्मत्प्रश्नप्रतिवचनम् । मे मह्यम् । वदत यूयं कथयत । इत्यमुना प्रकारेण । पृष्टाः श्रीहरिणाऽनुयुक्ताः । ते सभोषविष्टाः । साधवः । यथामति यथास्वमनीषम् । उत्तरम् । ददुः चक्रुरित्यर्थः ॥ ९ ॥ अयथार्थमिति । तत्साधुकृतं स्वप्रश्नोत्तरम् । अयथार्थं यथार्थतयाऽकृतम् । आश्रुत्य । प्रभुरन्यदुर्बोधप्रश्नसुबोधोत्तरदानसमर्थः । स्वयं श्रीहरिरेव । तान्साधून् । आह । हे सन्तः ! । ये । तज्जना भगवतो भक्ताः । कृष्णात्सकाशात् । किञ्चित्सालोक्यादियत्किञ्चिदपि । इच्छेयुर्यदि वाञ्छेयुः । तर्हि । ते तज्जनाः । सकामाः । भवेयुरिति शेषः । हि निश्चितमेव ॥ १० ॥ एकामिति । ये । भक्तास्तु । एकाम् । तत्सेवां भगवतः परिचर्याम् । विहाय परित्यज्य । किञ्चन सालोक्यादियत्किञ्चनान्यैश्वर्यम् । नेच्छेयुः । एकां तत्सेवामेवेच्छेयुस्तदतिरिक्तं किमपि नैवेच्छेयुरित्यर्थः । ते । भक्ताः । निष्कामाः । उक्ताः । पूर्वैभ्यः सकामभक्तेभ्यः । अतिश्रेष्ठाः । उक्ताः ॥ ११ ॥

साम्प्रतं भगवत्सेवालब्धेराधिक्यं वक्तुं सालोक्यादिमुक्तीनामकिञ्चित्त्वमाह । सेवामिति । कृष्णस्य । सेवां परिचर्याप्राप्तिं विना तु । तल्लोके भगवतो गोलोकादौ धामनि । स्थित्या । अथवा । तदन्तिके भगवतः समीपे । स्थित्या । अथवा । अतिसमृद्ध्या भगवत्समानैश्वर्येण । अथवा ताद्रूप्यतो भगवतः सारूप्यभावेनापि । किन्तु । फलम् । भगवतः सेवोपलब्धेः सर्वोत्तमत्वात्तदपेक्षया सालोक्यादीनां जघन्यत्वात्तत्प्राप्तिर्न किञ्चिदित्यर्थः । 'सेवानुरक्तमनसामभवोऽपि फल्गु'रिति श्रीभागवतोक्तेः ॥ १२ ॥ एकत्वेति । शास्त्रे श्रीभागवतादौ सच्छास्त्रे । एकत्वाख्याऽक्षरब्रह्मतेजसैक्यप्राप्तिलक्षणसंज्ञा । या । पञ्चमी । मुक्तिः । भवति उक्तास्ति । सा एकत्वमुक्तिरपि । सतां भगवदेकान्तिकभक्तसाधूनाम् । अनुपादेया तैर्न स्वीकर्तव्येत्यर्थः । कुतः । तदा एकत्वमुक्तिप्राप्तिकाले । ऐक्यतोऽक्षरब्रह्मतेजसैक्यभावापत्तेर्हेतोः । सेवासिद्धेर्भगवतः सेवाप्राप्तेः सिद्धयभावाद्धेतोः । तथा चोक्तं श्रीभागवते । 'सालोक्य सार्ष्टिं सामीप्य सारूप्यैकत्वमप्युत । दीयमानं न गृह्णन्ति विना मत्सेवनं जना' । 'न किञ्चित्साधवो धीरा भक्ता ह्येकान्तिनो मम । वाञ्छन्त्यपि मया दत्तं कैवल्यमपुनर्भव'मित्यादि ॥ १३ ॥ निष्कामेति । प्रभुर्निष्कामभक्तानां महासुखप्रदान-

सेवां विना तु कृष्णस्य तल्लोके वा तदन्तिके । स्थित्या वाऽतिसमृद्ध्याऽपि किन्तु ताद्रूप्यतः फलम् ॥ १२ ॥
 एकत्वाख्या च या मुक्तिः शास्त्रे भवति पञ्चमी । सतां साप्यनुपादेया सेवाऽसिद्धेस्तदैक्यतः ॥ १३ ॥
 निष्कामभक्तानेतांस्तु स्वान्तिके रक्षति प्रभुः । सप्रेमतत्कृतां सेवां प्रीत्यैवाङ्गीकरोति हि ॥ १४ ॥
 अनिच्छद्भ्योऽपि तेभ्योऽसौ महैश्वर्यसुखानि च । दुर्लभानि सकामानां ददाति निजधामनि ॥ १५ ॥
 एत एव हि गीतायामर्जुनं प्रति शौरिणा । भक्ता ज्ञानिन इत्युक्ता उत्तमा आत्मवत्प्रियाः ॥ १६ ॥

समर्थः श्रीकृष्णो भगवान् । एतानुक्तविधान् । निष्कामभक्तांस्तु । स्वान्तिके स्वसेवाविधापनोचितनिकटप्रदेशे । रक्षति । सप्रेम गाढानुरागसहितं यथा स्यात्तथा । तत्कृतां निष्कामभक्तविहिताम् । सेवाम् । प्रीत्याऽतिस्नेहेनैव । अङ्गीकरोति । हि निश्चितमेव ॥ १४ ॥ अनिच्छद्भ्य इति । असौ भगवान् । अनिच्छद्भ्यो भगवतोऽपि तत्सेवातिरिक्तेच्छामकुर्वद्भ्यः । तेभ्यो निष्कामभक्तेभ्यः । सकामानाम् । दुर्लभानि सकामभक्तैः प्राप्तुमशक्यानि । महैश्वर्यसुखानि । महान्त्यैश्वर्याणि महान्ति सुखानि चेत्यर्थः । निजधामनि स्वकीयेऽक्षरपदे । ददाति । 'अथो विभूतिं मम मयाविनस्तामैश्वर्यमष्टाङ्गमनुप्रवृत्तम् । श्रीयं भागवतीं वा स्पृहयन्ति भद्रां परस्य मे तेऽश्रुवते तु लोके इति श्रीभागवतोक्तेः ॥ १५ ॥ एत इति । एते । भक्ताः निष्कामा भगवत एकान्तिकजना एव । गीतायाम् । शौरिणा श्रीकृष्णेन । अर्जुनं प्रति । ज्ञानिनः । उत्तमाः । आत्मवत् । प्रियाः । इति । उक्ताः । तद्यथा । 'तेषां ज्ञानी नित्ययुक्त एकभक्तिर्विशिष्यते । प्रियो हि ज्ञानिनोऽत्यर्थमहं स च मम प्रियः । उदाराः सर्व एवैते ज्ञानी त्वात्मैव मे मत'मित्यादि ॥ १६ ॥

अत इति । अतो हेतोः । इह लोके । भवद्भिर्मदाश्रितैर्युष्माभिस्तु । स्वाः स्वमनोऽवस्थिताः । कृष्णस्वरूपेतरवासनाः श्रीकृष्णस्वरूपेक्षणादिक्रियेतरवस्तुमात्र-
भोगवासनाः । सर्वथैव । हेयाः भगवदेकान्तिकसाधुसमागमावगतभगवन्माहात्म्यबोधेन त्याज्याः । इतीत्थंभूतम् । ईशस्य परमेश्वरस्य श्रीहरेः । वचोऽमृतम् । निपीय
सादरं श्रुत्वा । सदःस्थाः सभोपविष्टाः । ते त्यागिनो गृहस्थाश्च जनाः । हृष्टा मुदिताः । अभवन् ॥ १७ ॥ स्वसेवानिरतान्मुक्त्यादीच्छाविरहितान्निजान् । श्रेष्ठान् यः
प्राह स हरिः स्वीयां सेवां ददातु मे ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु श्रीरघुवीराचार्यविरचितायां सेतुमालाख्यायां श्रीहरि-
वाक्यसुधासिन्धुटीकायां त्रिचत्वारिंशस्तरङ्गः ॥ ४३ ॥

ससाधनं स्नेहरूपं तथाऽहन्ताममलयोः । त्याग उक्तश्चतुश्चत्वारिंशे देहतदीययोः ॥ १ ॥ शकेति । शकेति पूर्वार्द्धं व्याख्यातम् । (१८७६) माघमासे ।
शुक्लाष्टम्यां शुक्लपक्षागताष्टमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य राज्ञः । दुर्गे । निम्बद्रुमतले । वेद्याम् ।

अतो भवद्भिस्त्वह सर्वथैव कृष्णस्वरूपेतरवासनाः स्वाः । हेया इतीशस्य वचोऽमृतं निपीय हृष्टा अभवन्सदःस्थाः ॥ १७ ॥

इति श्रीहरिवाक्यसुधासिन्धौ शतानन्दमुनिविरचिते त्रिचत्वारिंशस्तरङ्गः ॥ ४३ ॥

शकाब्दे विक्रमार्कस्य रसाश्ववसुभूमिते । शुक्लाष्टम्यां माघमासे वचोऽमृतमिदं हरेः ॥ १ ॥ तत्र दुर्गपुरे दुर्ग उत्तम-
स्य व्यराजत । निम्बद्रुमतले पीठाग्रये स सिताम्बरः ॥ २ ॥ सितपुष्पस्रगापीडो वृतो भक्तैः सहस्रशः । त्यागिभि-
र्गृहिभिश्चासौ सतोऽपृच्छपुरःस्थितान् ॥ ३ ॥ स्नेहः कार्यो भगवति सर्वथैव तदाश्रितैः । एवमस्ति पुराणादौ रूपं
तस्य नु कीदृशम् ॥ ४ ॥ अथ ब्रह्मानन्दमुनिस्तमुवाच त्वदीश्वरात् । ऋते सर्वत्र जगति निःस्पृहत्वं स उच्यते ॥ ५ ॥

पीठाग्रये मन्त्ररूपासनश्रेष्ठे । सिताम्बरः परिधृतसकलश्वेतवसनैः । स श्रीहरिः । व्यराजत प्रातःकृत्यं समाप्य स्वासनादागत्य प्रत्यङ्मुख आसनस्थः शुशुभे इत्यर्थः
॥ २ ॥ सितेति । सितपुष्पस्रगापीडः श्वेतकुसुममालामापीडायमानां दधान इत्यर्थः । सहस्रशो नानादेशागतत्वादसङ्ख्यातैरित्यर्थः । त्यागिभिः । गृहिभिश्च । भक्तैः ।
वृतो महासदसि संवेष्टितः । असौ श्रीहरिः । पुरःस्थितान् स्वपुरःप्रदेशे निषण्णान् । सतः साधून् । अपृच्छत् ॥ ३ ॥ स्नेह इति । हे सन्तः । तदाश्रितैर्भगवदाश्रित-
जनैः । भगवति धृतमानुषविग्रहे श्रीकृष्णे । स्नेहः । सर्वथैव । कार्यः । एवममुना प्रकारेण । पुराणादौ श्रीमद्भागवतादौ । अस्त्युक्तं भवति । तत्र श्रीभागवते यथा ।
'भगवान्ब्रह्मकात्स्न्येन त्रिरन्वीक्ष्य मनीषया । तदध्यवस्यत्कूटस्थोऽतिरात्मन् यतो भवे'दिति । तस्य स्नेहस्य रूपम् । कीदृशम् । नु ॥ ४ ॥ अथेति । अथानन्तरम् । ब्रह्मा-
नन्दमुनिः । तं श्रीहरिम् । उवाच । हे हरे ! । ईश्वरात् श्रीकृष्णाख्यसाक्षात्परमेश्वरात् । त्वद्भवतः । ऋते विना । सर्वत्र । जगति । निःस्पृहत्वं सांसारिकभोगोपभोगे
आदरवर्जितत्वम् । औदासीन्यमित्यर्थः । सः स्नेहः । उच्यते ॥ ५ ॥

प्रोवाचेति । तमेवंवदन्तं ब्रह्मानन्दमुनिम् । हरिः । प्रोवाच । हे साधो ! । अस्य प्रश्नस्य । एतच्चदुक्तम् । उत्तरम् । न भवेत् । एतच्चया यदुक्तं तदेतत्तु । विरागस्य विरक्तेः । रूपम् । भवेत् । स्नेहस्य रूपं तु । अहम् । वदामि ॥ ६ ॥ कृष्ण इति । पुंसो भगवद्भक्तजनस्य । हृदि मानसे । यः । कृष्णे एव गाढतरः । अनु-
रागः । स्यात् । सः । प्राज्ञैर्भगवदेकान्तिकभक्तैर्मनीषिभिः । स्नेहः । उदितः कथितः । यस्य स्नेहस्य । प्रेम । पर्यायः । उदितः ॥ ७ ॥ यत इति । यतः स्नेहात् । हृदि
भक्तमानसे । तस्य भगवत एव । स्मरणं चिन्तनम् । अखण्डं तैलधारावदविच्छिन्नं यथातथा । सदा सर्वकालम् । भवेत् । अन्यविषयो भगवदितरपदार्थसम्बन्धी ।
सङ्कल्पोऽपि । कदाचन कर्हिचिदपि । नोदियादुत्पन्नो नैव । भवेत् ॥ ८ ॥ स्नेहस्येति । परिपूर्णस्य । स्नेहस्य लक्षणं स्वरूपम् । एतदेव मदुक्तमेवास्ति । हि ।
हि । 'अवधारणार्थहिद्वयेनैतदर्थस्य शास्त्रेऽतिप्राशस्त्यं द्योत्यते ।' यत्र यस्मिन्स्नेहे । च क कदाचिदपि । अन्यसङ्कल्पो भगवदितरवस्तुस्मरणम् । भवेत् । तत्र तथाविधे
तस्मिन् स्नेहे । तावती । तत्परिमाणा । न्यूनता भवति ॥ ९ ॥ पूर्णति । पूर्णस्नेहवतां भगवति सम्पूर्णस्नेहयुक्तानां भगवद्भक्तानां । कापि कदाचिदपि । अन्यसङ्कल्प-

प्रोवाच तं हरिः साधो ! । नैतदस्योत्तरं भवेत् । रूपं त्वेतद्विरागस्य तु वदाम्यहम् ॥ ६ ॥ कृष्ण
एवानुरागः स्यात्पुंसो गाढतरो हृदि । स्नेहः स उदितः प्राज्ञैः पर्यायः प्रेम यस्य च ॥ ७ ॥ यतोऽखण्डं हृदि
भवेत्तस्यैव स्मरणं सदा । सङ्कल्पोऽप्यन्यविषयो नोदियाच्च कदाचन ॥ ८ ॥ स्नेहस्य परिपूर्णास्य लक्षणं ह्येतदेव
हि । यत्र कचान्यसङ्कल्पो न्यूनता तत्र तावती ॥ ९ ॥ पूर्णस्नेहवतां कापि नान्यसङ्कल्पसम्भवः । देशकालादि
वैषम्ये स चेत्स्यात्तद्व्यथा भवेत् ॥ १० ॥ स्वादुभोक्तुर्यथा पुंसो भोज्यान्ने केनचित्कचित् । धूलिकर्करनिक्षेपे कृते
यादृग्व्यथा भवेत् ॥ ११ ॥ तादृश्येव भवेत्तेषां सति तस्मिन्व्यथा ध्रुवम् । एतत्तु सर्वैरपि मे भक्तैश्चिन्त्यं स्वचे-
तसि ॥ १२ ॥ अथ ब्रह्मानन्दमुनिस्तं पप्रच्छ महाप्रभो ! । ईदृक्स्नेहोद्भवे पुंसां साधनं वक्तुमर्हसि ॥ १३ ॥

सम्भवः भगवदितरपदार्थसङ्कल्पोद्भवः । न भवेत् । चेद्यदि । देशकालादिवैषम्ये देशकालक्रियासङ्गादीनां विषमीभावे सति । सोऽन्यसङ्कल्पसम्भवः । स्यात् । तत्तर्हि ।
व्यथा । भवेत् ॥ १० ॥ दृष्टान्तेन व्यथामाह सार्द्धेन । स्वाद्विति । यथा । स्वादुभोक्तुः सुरसान्नभोजनप्रियस्य । पुंसः । भोज्यान्ने भोक्तुमारब्धे पायस विरज्जादि-
केऽन्ने । कचित्कदाचित् । धूलिकर्करनिक्षेपे । कृते सति । यादृक् । व्यथा । भवेत् ॥ ११ ॥ तादृशीति । तेषां हरौ पूर्णस्नेहवतां भक्तानाम् । तस्मिन्नन्यसङ्कल्पसम्भवे ।
सति । तादृश्येव । व्यथा । भवेत् । ध्रुवं निश्चितमेव । एतन्मदुक्तं । स्नेहस्वरूपं तु । मे मम । सर्वैरपि । भक्तः । स्वचेतसि स्वस्वमानसे । चिन्त्यं मम भगवति
क्रीडशः स्नेहो भवतीति विचार्यम् ॥ १२ ॥ अथेति । अथानन्तरम् । ब्रह्मानन्दमुनिः । तं श्रीहरिम् । पप्रच्छ । हे महाप्रभो ! ईश्वरेश्वर ! । पुंसां त्वद्भक्तजना-
नाम् । ईदृक् स्नेहोद्भवे त्वयि त्वदुक्तविधस्नेहप्रादुर्भावे । साधनम् । वक्तुम् । अर्हसि ॥ १३ ॥

तमिति । तमेवंपृच्छन्तं ब्रह्मानन्दमुनिम् । हरिः स्वयं श्रीहरिकृष्णो भगवान् । उवाच । हे मुने ! । तत्र मदुक्तविधस्नेहोद्भवे । साधनं तु । एकमेव । अस्ति । हि निश्चितमेव । किं तदित्यत्राह नित्यमिति । नित्यं प्रतिदिनम् । सतां भगवति पूर्णस्नेहवतामेकान्तिकसाधूनाम् । प्रसङ्गेन कायवाङ्मनोभिः कृतेन प्रकृष्टसङ्गेन । तस्य भगवतो यन्माहात्म्यमक्षरपरत्वादिमहामहिमवत्त्वं तस्यावबोधनमसम्भावनाविपरीतभावनादिदोषवर्जं वेदनम् ॥ १४ ॥ ऊच इति । तदा तस्मिन् समये । सोमवर्मा खनिकटकृतनिवासो बुद्धदपुरनृपतिः । ऊचे श्रीहरिं वक्ष्यमाणमुक्तवान् । हे हरे ! । नित्यदा प्रतिदिनम् । सतां त्वयि पूर्णस्नेहवतामेकान्तिकसाधूनाम् । प्रसङ्गम् । कुर्वतामपि । अस्माकम् । स भगवन्माहात्म्यज्ञानपूर्वकः स्नेहः । न जायते त्वयि नोदेति । अत्रार्थः । कः । हेतुः किं कारणमस्ति ॥ १५ ॥ हरिरिति । अथानन्तरम् । हरिः । ऊचे सोमवर्माणं वक्ष्यमाणमुवाच । हे नृपते ! । वो युष्माकम् । केवलमेकलः । सतां साधूनामेव । प्रसङ्गः । नास्ति । किन्तु । देह-
दैहिकयोरपि । प्रसङ्गः । अस्ति ॥ १६ ॥ अत इति । अतो हेतोरेव । भगवति । स्नेहदाढ्यं तन्माहात्म्यज्ञानपूर्वकस्य स्नेहस्य दृढता । न प्रजायते । देहदैहिकप्रसङ्गं

तमुवाच हरिस्तत्र साधनं त्वेकमेव हि । नित्यं सतां प्रसङ्गेन तन्माहात्म्यावबोधनम् ॥ १४ ॥ ऊचे तदा सोम-
वर्मा प्रसङ्गं कुर्वतां सताम् । नित्यदाऽपि स नास्माकं जायते हेतुरत्र कः ॥ १५ ॥ हरिरूचेऽथ नृपते ! सतामेव
न केवलम् । प्रसङ्गो वोऽस्ति किन्त्वस्ति देहदैहिकयोरपि ॥ १६ ॥ अतो न भगवत्येव स्नेहदाढ्यं प्रजायते ।
अथ बालध्रुवो विप्रस्तं पप्रच्छ कृतानतिः ॥ १७ ॥ देहदैहिकयोः स्वामिन्नहन्ताममते तथा । सङ्कल्पाश्च तदीया ये
तेषां नाशः कथं भवेत् ॥ १८ ॥ तमुवाच हरिस्तेषां नाशस्तु स्याद्विवेकतः । जडस्य वपुषस्तत्स्थचिद्रूपस्यात्मन-
स्तथा ॥ १९ ॥ जडचैतन्ययोः सम्यग्वैधर्म्येऽवगते सति । अहन्ताऽऽत्मनि चिद्रूपे दृढा स्यात्सत्प्रसङ्गतः ॥ २० ॥

विहाय केवलं सत्प्रसङ्गे जाते हरौ स दृढः स्नेहो जायतेऽतस्तं विधत्तामिति भावः । अथानन्तरम् । बालध्रुवः । विप्रः । वसुपुरावास एतन्नामाब्राह्मणः । कृतानतिः श्रीहरये
विहितप्रणामः सन् । तं श्रीहरिम् । पप्रच्छ ॥ १७ ॥ देहेति । हे स्वामिन् ! । देहदैहिकयोः । ते । अहन्ताममते देहेऽहन्तादैहिके ममता चेत्यर्थः । तथा । तदीया
अहन्ताममतासम्बन्धिनः । ये । सङ्कल्पाः । तेषां देहदैहिकाहंममत्वयोस्तत्सङ्कल्पानां च । नाशः । कथम् । भवेत् ॥ १८ ॥ तमिति । तमेवंपृच्छन्तं बालध्रुवं विप्रम् ।
हरिः । उवाच । हे विप्र ! । तेषाम् । नाशस्तु । जडस्याचितः । वपुषो देहस्य । तथा । तत्स्थचिद्रूपस्य देहावस्थितत्वेऽपि चिद्रूपस्य । आत्मनो जीवस्य । विवेक-
स्तयोर्यथार्थविवेकभावात् । स्यात् ॥ १९ ॥ जडेति । सत्प्रसङ्गतः देहात्मविवेकवतां साधूनां प्रसङ्गेन । जडचैतन्ययोर्देहात्मनोः । वैधर्म्यं चिदचित्त्वेन वैपरीत्ये । जडे
परिणामिनि दुःखमये देहे जीवत्वभावनारूपे चिद्रूपेऽपरिणामिनि सुखमये जीवे देहत्वभावनारूपे च वैधर्म्ये इत्यर्थः । सम्यग्यथार्थतः । अवगते ज्ञाते । सति । उभय-
विधं वैधर्म्यं तवाज्ञानेन जातमस्ति त्वं तु चिद्रूप आत्माऽसि देहस्त्वचिदस्तीति देहभावं हि त्वात्मभावं स्वीकुर्विति तदुक्त्या देहात्मस्वरूपे सम्यग्विदिते सतीत्यर्थः ।
चिद्रूपे । आत्मनि जीवे । अहन्ता नाहं देहरूपः किन्तु क्षेत्रज्ञोऽहमित्यहंभावः । दृढा । स्यात् ॥ २० ॥

नश्येदिति । अथात्मनि सुदृढाहंमतिस्थैर्यानन्तरम् । देहाभिमानो देहोऽहमित्येवंरूपाभिमतिः । नश्येत् । तन्नाशे देहाभिमाने निवृत्ते सति । दैहिकेषु कलत्र पुत्रक्षेत्रधनादिपदार्थेषु । ममता मदीया इमे इत्येवंरूपं ममत्वम् । सद्यस्तत्क्षणमेव । लीयते विनाशं प्राप्नोति । ततस्तदनन्तरम् । अखिलाः सर्वे । तत्सङ्कल्पा अहं मम-
त्वसङ्कल्पाः । सद्यः । लीयन्ते ॥ २१ ॥ पुनर्देहादावहन्तादित्यागमेव भङ्ग्यन्तरेण द्रढयति द्वाभ्याम् । देहेति । इह लोके । देहाभिमानिनां पुंसामेव । दैहिकेषु । ममता । स्यात् । ततस्तदनन्तरम् । तत्सङ्कल्पाः । स्युः । वै निश्चितम् । आत्माभिमानिनां जनानाम् । न तु तद्वयं न भवेदेव ॥ २२ ॥ इदमिति । गृहस्थस्य शोभनसौधं निर्माय तत्र स्थितिं कृतवतः पुरुषस्य । गृहेषु तथाविधसौधे इव । देहे । अहन्ता देहोऽहमित्यहंभावः । इति यत् । इदमेव । महत् मौर्ख्यम् । वस्तुत आत्मनो भिन्ने गृहेऽहन्तां कुर्वतः सा यथा तस्य मूर्खता ज्ञापका भवति तद्वद्वस्तुतो ह्यात्मभिन्ने देहे याऽस्याहन्ता तदेवास्यातिमूर्ख्यत्वमित्यर्थः । इति हेतोः । सा देहेऽहन्ता । वृथा मिथ्यैवास्ति । अतःकरणात् । मुमुक्षुभिः । त्याज्या वृथा साऽहन्ता हेया ॥ २३ ॥ पुनरपि दृष्टान्तोक्तिपूर्वकमिममेवार्थं सम्यग्बोधाय विस्तरेणाह षडभिः ।

नश्येदेहाभिमानोऽथ तन्नाशे दैहिकेषु च । ममता लीयते सद्यस्तत्सङ्कल्पास्ततोऽखिलाः ॥ २१ ॥ देहाभिमानिना-
मेव ममता दैहिकेष्विह । तत्सङ्कल्पास्ततः स्युर्वै न त्वेवात्माभिमानिनाम् ॥ २२ ॥ इदमेव महन्मौर्ख्यं गृहस्थस्य
गृहेष्विव । देहेऽहन्ता वृथैवेति साऽतस्त्याज्या मुमुक्षुभिः ॥ २३ ॥ कारितं तुन्नवायेन यथा कश्चन कञ्चुकम् ।
परिधायप्यात्मभिन्नं मन्येतात्मानमेव तम् ॥ २४ ॥ ततः स तुन्नवायं तं तद्भार्यामपि चात्मनः । मन्येत पितरौ
मौर्ख्यात्तथा देहाभिमान्यपि ॥ २५ ॥ स्वस्माद्विन्नेऽपि देहेऽसौ कृत्वाऽहन्ता तदीयकौ । पितरावात्मपितरौ मन्यतेऽतोऽज्ञ एव
सः ॥ २६ ॥ यद्येतौ स्वस्य पितरौ तर्हि जन्मान्तरेष्वपि । देहानां पितरो नैका आसन्स्वस्यैव ते न किम् ॥ २७ ॥

कारितमिति । यथा । कश्चन पुरुषः । तुन्नवायेन सौचिकेन । कारितम् । कञ्चुकं वारवाणम् । लक्षणया सत्तुलमङ्गरक्षकमित्यर्थः । परिधाय । आत्मभिन्नं स्वदेहाद्वस्तुतः
पृथग्भूतमपि । तं कञ्चुकम् । आत्मानं स्वमेव । मन्येत ॥ २४ ॥ तत इति । ततस्तदनन्तरम् । सः कञ्चुकमात्मानं मन्यमानः पुरुषः । तम् । तुन्नवायम् ।
तद्भार्यां तत्पत्नीं चापि । मौर्ख्यान्मूर्खत्वमालम्ब्य । आत्मनः स्वस्य । पितरौ जननीजनकौ । मन्येत । तथा तेन प्रकारेणैव देहाभिमानि ॥ २५ ॥ स्वस्मादिति ।
असौ पुमानपि । स्वस्मात्स्वजीवात्सकाशात् । भिन्ने वस्तुत एव पृथग्भूतेऽपि । देहे । अहन्ताम् । कृत्वा तदीयकौ देहसम्बन्धिनौ । पितरौ । मातृपितरौ । आत्मपितरौ
स्वक्षेत्रज्ञजनकौ । मन्यते । अतो हेतोः । स एवंविधः पुरुषः । अज्ञो मूर्ख एव । इति द्वयोरेकान्वयः ॥ २६ ॥ यदीति । यदि यर्हि । एतौ एतद्देहसम्बन्धिनौ ।
पितरौ । स्वस्य । भवतः । तर्हि । जन्मान्तरेषु एतद्देहातिरिक्तेष्वन्यजन्मसु । वर्त्तमानानामिति शेषः । देहानामपि । पितरो जननीजनकाः । नैका अनेके । आसन् ।
ते पितरः । स्वस्य । नैव । स्युः । किम् । अपि तु स्वस्यैव स्युरित्यर्थः ॥ २७ ॥

नानेति । यदि । नानायोनिगताः श्वशूकरादिनानाजन्मसु स्वेन स्वीकृताः । ते पितरः । स्वस्यैव । अवश्यं भवेयुः । तर्हि तु । एतयोर्वर्तमानकालीनयोः पित्रोः । तेषु नानाविधगतजन्मप्राप्तेषु पितृषु च । स्वस्य । ममतातुल्यता ममत्वस्य तुल्यत्वम् । उचिता विधेयतया योग्या ॥ २८ ॥ अत इति । अतो हेतोः । यथा । विहीनानां पूर्वजन्मसु त्यक्तानाम् । 'त्यक्तं हीनं विधुतं समुज्झितं धृतमृत्सृष्टे' इति तृतीयकाण्डे विशेष्यनिघ्नवर्गेऽमरः । वपुषां देहानाम् । अहन्ता । नहि साम्प्रतं नास्त्येव । दैहिकानां गतजन्मलब्धानां मातृपितादिनाम् । ममता च । नहि । तथा । साम्प्रतं वर्तमानजन्मनि विद्यमाने देहदैहिकादौ । न कार्याऽहन्ता ममता च न विधेया ॥ २९ ॥ अथाहन्ता ममतानिवृत्तये कर्तव्यामात्मनिष्ठावश्यकतामाह पञ्चभिः । सत्सङ्गिनामिति । सत्सङ्गिनां कायवाङ्मनोभिरात्मनिष्ठसाधुप्रसङ्गं विदधतां जनानाम् । आत्मनिष्ठाभ्यासात् । ईदृगेतद्देहदैहिकाहंममतात्यागलक्षणांमतिः । भवेत् । सेत्थंभूतामतिः । गृहिजनैर्भवादृशैर्मदाश्रितैर्गृहस्थजनैः । संसाध्याऽवश्यं साधनीया । त्यागिभिर्मदाश्रितैः साध्वादित्यागिजनैस्तु । विशेषतः । संसाध्या ॥ ३० ॥ देहेति । देहाभिमानमूलः । वर्णाश्रमोद्भवश्च । मानः । त्यागिनामपि । आत्मनिष्ठां विना । नैव

नानायोनिगतास्ते हि यदि स्वस्यैव तर्हि तु । एतयोस्तेषु च स्वस्य ममतातुल्यतोचिता ॥ २८ ॥
अतो यथा विहीनानामहन्तां वपुषां न हि । ममता दैहिकानां च तथा कार्या न साम्प्रतम् ॥ २९ ॥
सत्सङ्गिनामात्मनिष्ठाभ्यासादीदृग्मतिर्भवेत् । संसाध्या सा गृहिजनैस्त्यागिभिस्तु विशेषतः ॥ ३० ॥
देहाभिमानमूलश्च मानो वर्णाश्रमोद्भवः । आत्मनिष्ठां विना नैव त्यागिनामपि नश्यति ॥ ३१ ॥
नायाति साधुता तावद्यावद्देहाभिमानिता । त्यक्तगेहादिसङ्कल्पा अपि तेषां न यान्ति हि ॥ ३२ ॥
ब्रह्मात्मना विहायैव देहदैहिकभावनाम् । कृष्णं भजेत्स्वधर्मस्थो मतः साधुः स एव मे ॥ ३३ ॥
दुर्लभस्तादृशः साधुर्न दूरे हि हरिर्यतः । स एव सेव्यः सर्वेषां भवबन्धविमोचकः ॥ ३४ ॥

नश्यति ॥ ३१ ॥ नेति । तेषां त्यागिनाम् । यावत् । देहाभिमानिता । स्यात् । तावत् । साधुता । नायाति नैवागच्छति । त्यक्तगेहादिसङ्कल्पाः परित्यक्तानां गृहादीनां संकल्पा अपि । नहि नैव । यान्ति । चेतसो न गच्छन्तीत्यर्थः ॥ ३२ ॥ ब्रह्मेति । यो भक्तः । ब्रह्मात्मना ब्रह्मभावापन्नेन स्वात्मना । देहदैहिकयोः हंममत्ववासनाम् । विहाय त्यक्त्यैव । स्वधर्मस्थः सवैराग्ये स्वस्वधर्माचरणे सदावस्थितः सन् । कृष्णम् । भजेत् । स भक्त एव । मे मम । साधुः । मतः । इत्थंभूतो भक्त एव मया साधुरिति सम्मत इत्यर्थः ॥ ३३ ॥ दुर्लभ इति । तादृशस्तथाभूतः । साधुः । दुर्लभो दुष्प्रापः । अस्ति । यतो यस्मादेवंभूतात्साधोः सकाशात् । हरिः । दूरे । नास्ति । किन्तु सर्वदा तदियहृत्पत्रे एव तिष्ठतीत्यर्थः भवबन्धविमोचकः । स साधुरेव । सर्वेषाम् । सेव्यः । भवबन्धविमोचकस्यैकस्य भगवत एतद्बुद्धिः सर्वदा सन्निधानादेतत्सेवया नूनं भवबन्धनिवृत्तिः स्यादिति भावः ॥ ३४ ॥

निशम्येति । इत्थमेवंविधाम् । पीयूषसमामृततुल्याम् । हरेः । वाचम् । निशम्य । सः । ब्राह्मणो बालध्रुवो विप्रः । तोषमतिप्रहर्षम् । आप । भक्ताः । सर्वे । सन्तः । सर्वे । गृहिणश्चापि । निर्भरमतिशयितम् । मोदमानन्दमेव । प्रपेदिरे ॥ ३५ ॥ स्नेहस्य लक्षणं स्वस्मिन् ! स्वभक्तानां च साधनम् । तत्प्राप्तेर्देहगेहादौ तथाऽहन्ताममत्वयोः ॥ १ ॥ नाशे च तत्सङ्कल्पानां साधनं येन विस्तरात् । उक्तं स श्रीहरिर्दद्यात्स्वप्रियां साधुतां तु मे ॥ २ ॥ इति श्रीमदेकान्तिकधर्मप्रवर्तकश्रीहरे-
कान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चतुश्चत्वारिंशस्तरङ्गः ॥ ४४ ॥

हरेर्नित्या साङ्गतोक्ता तदङ्गतेजसा । अमायिकत्वतः पञ्चचत्वारिंशे निरङ्गता ॥ १ ॥ शकेति । शकेति पूर्वार्द्धं व्याख्यातम् । (१८७६) तपसो माघमासस्य । शुक्ले वलक्षपक्षे । दशम्यां तिथौ । इदम् । हरेः । वचोऽमृतम् ॥ १ ॥ तत्रेति । तत्र तिथौ । दुर्गपुरे । उत्तमस्य नृपतेः । दुर्गे । ईशमन्दिरे श्रीवासुदेवमन्दिरस्या-
सन्नप्रदेशवर्त्तिन्यामित्यर्थः । वितर्हौ वेदिकायाम् । उत्तमे विचित्ररत्नास्तरणाद्यलङ्कृतत्वाच्छ्रेष्ठे । पीठे सिंहासने । सिताम्बरः परिहितसकलश्वेतवसनः । स श्रीहरिः ।

निशम्य पीयूषसमां स वाचमित्थं हरे ब्राह्मण आप तोषम् । सन्तश्च सर्वे गृहिणोऽपि भक्ताः पादरे निर्भरमेव मोदम् ॥ ३५ ॥

इति श्रीहरिवाक्यसुधासिन्धौ शतानन्दमुनिविरचिते चतुश्चत्वारिंशस्तरङ्गः ॥ ४४ ॥

शकाब्दे विक्रमार्कस्य रसाश्ववसुभूमिते । दशम्यां तपसः शुक्ले वचोऽमृतमिदं हरेः ॥ १ ॥ तत्र दुर्गपुरे दुर्गे उत्तम-
स्येशमन्दिरे । वितर्होऽवुत्तमे पीठे स न्यषीदत्सिताम्बरः ॥ २ ॥ स्वभक्त्यागिगृहिभिवृतं तं दक्षिणाननम् । पप्रच्छ
गोपालानन्दः साधुवर्यः कृतानतिः ॥ ३ ॥ स्वामिन्वेदान्तिनः केचित्कृष्णं त्वाऽऽहुर्निरङ्गकम् । पठन्ति च श्रुतीस्तत्र
तदर्थप्रतिपादिकाः ॥ ४ ॥ नारदादिसमास्त्वन्ये भक्तास्त्वामेव साङ्गकम् । वदन्ति सप्रमाणं च तत्र केषां मतं हि सत् ॥ ५ ॥

न्यषीददपराङ्मूले स्वावासादागत्योपविवेश ॥ २ ॥ स्वेति । स्वभक्त्यागिगृहिभिर्नानादेशागतैस्त्यागिभिर्गृहस्थैश्च स्वभक्तजनैरित्यर्थः । वृतं सभायां संवेष्टितम् । दक्षिणा-
ननम् । तं श्रीहरिम् । साधुवर्यः सकलसाधुश्रेष्ठः । गोपालानन्दो मुनिः । कृतानतिस्तत्कालोचितत्वात्कृतप्रणामः सन् । पप्रच्छ ॥ ३ ॥ स्वामिन्निति । हे स्वामिन् !
केचित् । वेदान्तिनः शङ्कराचार्यमतानुरोधेन पठितवेदान्तग्रन्थाः पण्डिताः । कृष्णम् । त्वा त्वाम् । निरङ्गकं निरवयम् । 'अङ्गं प्रतीकोऽवयवोऽपघन' इत्यमरः । आहुः ।
तत्र तव निरङ्गकत्वप्रतिपादने । तदर्थप्रतिपादिका भवतो निरवयवत्वसम्पादिकाः । श्रुतिरपाणिपाद इत्यादीनि निगमवचनानि । पठन्ति प्रमाणार्थं ब्रुवन्ति ॥ ४ ॥ नारदेति ।
नारदादिसमाः । अन्ये रामानुजाचार्यमतानुसारेण पठितवेदान्तग्रन्था अपरे । भक्ता भवद्भक्ताः पण्डिताः । त्वां कृष्णं भवन्तमेव । सप्रमाणं 'य एषोऽन्तरादित्ये हिर-
ण्मयः पुरुषो दृश्यते हिरण्यश्मश्रुर्हिरण्यकेश आग्रणखात्सर्व एव सुवर्णस्तस्य कप्यासं पुण्डरीकमेवाक्षिणी' इत्यादिभिर्भवतः सावयवत्वसम्पादकश्रुतिशतप्रमाणैः सहितं
यथातथा । साङ्गकं सावयवम् । वदन्ति । तत्र तेषुभयविधपण्डितेषु मध्ये । केषां पण्डितानाम् । मतम् । सत् सत्यम् । अस्ति । हि ॥ ५ ॥

तमिति । तमेवंपृच्छन्तं गोपालानन्दमुनिम् । हरिः । उवाच । हे साधो ! । भूरि प्रचुरं तेजो यस्यां तथाभूतादिव्या अमायिका मूर्तिर्देहो यस्य सः । भगवानपरि-
मितैश्वर्यसम्पन्नः श्रीकृष्णः । सदा सर्वकालम् । साङ्गकः दिव्यावयववान् । अस्ति । इतीत्थंभूतं-श्रीरामानुजाचार्यप्रतिपादितम् । मतमेव । सत्सत्यम् । हि । श्रीरामानुजाचार्य-
मतानुरोधिवेदान्तग्रन्थाध्येतार एव सन्मतावलम्बिन इति भावः ॥ ६ ॥ भगवतो नित्यसिद्धदिव्यावयववत्त्वदृढतां सम्पादयिष्यन्नादौ निरवयवब्रह्मवादिवीक्षणीयं तेजो भगवतः
शरीरजमस्तीत्याह । सदिति । सच्चिदानन्दरूपं सच्चिदानन्दलक्षणम् । सर्वतः सर्वेषु जीवेश्वरादिक्षेत्रज्ञेषु । पूर्णं यथोचितं तत्तत्कर्मफलप्रदानायान्तर्यामित्वेन तरतमतो
व्याप्तम् । यत् । ब्रह्म ब्रह्मसंज्ञम् । तेजः । अस्ति । निःप्रतीकं निरवयवम् । अनावृतं निरावरणम् । तद्ब्रह्मतेजः । तस्य सदा दिव्यावयववतः श्रीकृष्णस्यैव । ज्ञेयम् ।
भगवन्तं निरवयवं ब्रुवन्तः शङ्कराचार्यादयः केवलं भगवच्छारीरतेजः समीक्षका अतो भगवन्तं निरवयवं ब्रुवन्ति तेन सदा दिव्यावयवो भगवान्न निरवयव इति भावः
॥ ७ ॥ किञ्च । भगवतो निरवयवत्वसावयवत्वोक्तौ कोटिद्वयमस्ति । तत्रैका कोटिस्तु केवलभगवत्तेज उक्त्या तस्य निरवयवत्वं तेज आश्रयिणो भगवत उक्त्या तस्य
सावयवत्वमिति । द्वितीया कोटिस्तु भगवतो मायिकामायिकावयवत्वोक्त्या निरवयवत्वसावयवत्वे इति । तत्र द्वितीयकोट्या तस्य सावयवत्वनिरवयवत्वे तावदाह सप्तभिः ।

तमुवाच हरिः साधो ! भगवान्साङ्गकः सदा । भूरितेजोदिव्यमूर्तिरस्तीत्येव मतं हि सत् ॥ ६ ॥ सच्चिदानन्दरूपं
यत्पूर्णं ब्रह्मास्ति सर्वतः । तेजस्तस्यैव तज्ज्ञेयं निःप्रतिकमनावृतम् ॥ ७ ॥ स ऐक्षतेति श्रुत्युक्तं सर्गादौ प्रकृती-
क्षणम् । निःप्रतीकस्य कृष्णस्य कापि नैवोपपद्यते ॥८॥ यस्य चक्षुर्भवेत्तस्य स्युरङ्गान्यपराण्यपि । कृष्णः साङ्गक
एवेति ततो ज्ञेयो विचक्षणैः ॥९॥ शास्त्रे यत्र निःप्रतीको भगवान्वर्णितो भवेत् । स तु प्राकृतदोःपादाद्यङ्गाभावात्त-
थोदितः ॥१०॥ साङ्गको वर्णितो यत्र भवेच्छास्त्रे स तत्र च । दिव्यविग्रहता तस्य ज्ञेयाऽमायिकता तथा ॥ ११ ॥

स इति । स ऐक्षतेति श्रुत्युक्तं स ऐक्षतेत्येवंविधया श्रुत्या कथितम् । सर्गादौ सृष्ट्यारम्भे । प्रकृतीक्षणं पुरुषरूपेण । कृतं मायासमीक्षणम् । निःप्रतीकस्य निर-
वयवभगवतः । कापि कदाचिदपि । नैव । उपपद्यते । नैव घटते इत्यर्थः ॥८॥ यस्येति । यस्य । चक्षुः समीक्षणसाधनं नेत्रम् । भवेत् । तस्य । अपराणि अन्यानि ।
अङ्गानि करचरणोदराद्यवयवा अपि । स्युः । ततो हेतोः । विचक्षणैः । कृष्णः । साङ्गक एवास्ति । इत्यमुना प्रकारेण । ज्ञेयः ॥ ९ ॥ शास्त्रे इति । यत्र यस्मिन् ।
शास्त्रे । भगवान् । निःप्रतीकः अचक्षुः श्रोत्रं तदपाणिपादमित्यादिश्रुतिभिरवयववर्जितः । वर्णितः । भवेत् । तत्र शास्त्रे तु । प्राकृतदोःपादाद्यङ्गाभावात् । मायिक-
करचरणाद्यङ्गरहितत्वात् । स भगवान् । तथा निःप्रतीकः । उदितः ॥ १० ॥ साङ्गक इति । यत्र । शास्त्रे । स भगवान् । साङ्गकः 'सत्पुण्डरीकनयनं मेघाभं वैद्यु-
ताम्बरम्' । 'द्विभुजम्' । 'तस्य कप्यासं पुण्डरीकमिवाक्षिणी' । 'पुरुषो ह वै नारायणः' । 'परात्परं पुरुषमुपैति' । 'आत्मैवेदमग्र आसीत्पुरुषविधः' । 'तेनेदं पूर्णं
पुरुषेण सर्वमित्यादिश्रुतिसहस्रप्रतिपादितसदातनदिव्यावयवसहितः । वर्णितः । भवेत् । तत्र शास्त्रे । तस्य भगवतः । दिव्यविग्रहता सदा सुन्दरशरीरवत्वम् । तथा ।
अमायिकता मायिकभाववर्जितत्वम् । ज्ञेया ॥ ११ ॥

एकस्यैव भगवतो निरवयवत्वं सावयत्वं च वदन्तीनां श्रुतीनामविरोधं वक्तुं पुनरप्युक्तार्थमेव स्पष्टमाह त्रिभिः । निषेध इति । यत्र । सच्छास्त्रे । हरेः । अङ्गानां पाणिपादाद्यवयवानाम् । निषेधः । कृतः । स्यात् । स तदङ्गनिषेधस्तु । प्राकृतानां मायिकसत्त्वादिगुणकार्यजन्यानामङ्गानाम् । ज्ञेयः । दिव्यानामप्राकृतानां स्वतःसिद्धानां हरेरङ्गानाम् । निषेधस्तु । कुत्रचित्कस्मिंश्चिदपि सच्छास्त्रे । न ज्ञेयः । कृतो न भवतीति ज्ञेयमित्यर्थः ॥ १२ ॥ यत्रेति । यत्र सच्छास्त्रे । साङ्गकशब्देन । भगवतः । पाणिपादमुखादिभिः । अवयवैः । सहितत्वं । प्रोक्तम् । भवेत् । हि ॥ १३ ॥ तदिति । निःप्रतीकशब्देन । तद्धीनत्वम् । इति च भगवतः पाणिपादाद्यवयवरहितत्वं चेत्त्येवं प्रोक्तम् भवेत् । तत्र शास्त्रे तु । अप्राकृतैरमायिकैः । दिव्यैः सनातनसुन्दरैः । अङ्गैः । विशिष्टः सर्वदा युक्तः । कृष्णः । उच्यते । अस्यायं भावः । यत्रैकदैवैकस्य हरेः सावयवत्वनिरवयवत्वोक्तिर्भवेन् न तत्रारोपिताः काल्पनिका अवयवा बोध्याः, भगवतः सर्वदा दिव्यमनोहरपुरुषाकारस्य श्रुतिसहस्रसिद्धत्वादिति । इति द्वयोरेकसम्बन्धः ॥ २४ ॥ अथ प्रथमकोट्या भगवतो निरवयवत्वे आह त्रिभिः । तदिति । यत् । तदङ्गतेजः सदा दिव्यमूर्तेः कोटिकोट्यर्कचन्द्राग्निभास्वरस्य भगवतो मूर्त्तिस्थं

निषेधो यत्र चाङ्गानां सच्छास्त्रे स्यात्कृतो हरेः । स तु ज्ञेयः प्राकृतानां दिव्यानां तु न कुत्रचित् ॥ १२ ॥ यत्र साङ्गकशब्देन पाणिपादमुखादिभिः । सहितत्वं ह्यवयवैः प्रोक्तं भगवतो भवेत् ॥ १३ ॥ तद्धीनत्वं निःप्रतीकशब्देनेति च तत्र तु । अङ्गैरप्राकृतैर्दिव्यैर्विशिष्टः कृष्ण उच्यते ॥ १४ ॥ तदङ्गतेजो यत्तत्तु निरङ्गं बृहदुच्यते । तत्राभेदविवक्षैव तयोर्ज्ञेया विचक्षणैः ॥ १५ ॥ जलं यथा निःप्रतीकं साङ्गोऽस्ति वरुणोऽमरः । यथा ज्वाला निःप्रतीका साङ्गोऽस्त्यग्निश्च देवता ॥ १६ ॥ यथा चार्कः सप्रतीक आतपोऽस्ति निरङ्गकः तथा कृष्णः सप्रतीकस्तेजो ब्रह्म-निरङ्गकम् ॥ १७ ॥ सर्वान्वयेन सर्वेषां नियन्तृत्वान्महोऽपि तत् । मूर्त्तवत्कार्यकारित्वादमूर्त्तमपि मूर्त्तवत् ॥ १८ ॥

तेजः । तत्तेजस्तु । बृहद्ब्रह्मसंज्ञम् । निरङ्गमिति च । उच्यते । जीवेश्वरादिषु तत्तत्कर्मफलप्रदानतत्तथाविधस्थित्यवनार्थमन्तर्यामितयावस्थितं भगवन्मूर्त्तिस्थं तेज एव निरवयवं ब्रह्म कथ्यते इत्यर्थः । तत्रैवंविधया निरवयवत्वेाक्तौ । तयोस्तेजस्तेजस्विनेः भगवतस्तत्तेजसश्चेत्यर्थः । अभेदविवक्षा अपृग्भावकथनेच्छैव । विचक्षणैः । ज्ञेया ॥ १५ ॥ एतदेव दृष्टान्तोक्तिपूर्वं स्पष्टमाह द्वाभ्याम् । जलमिति । यथा जलं वरुणशरीरधारं नीरम् । निःप्रतीकम् । अस्ति । अमरः स्वलोकावस्थितो देवस्वरूपो जलाधारः । वरुणः । साङ्गः । अस्ति यथा वा । ज्वाला अग्निशरीरधारा अर्चिः । निःप्रतीका । अस्ति । देवता स्वलोकावस्थितो देवस्वरूपो ज्वालाधारः अग्निः । साङ्गः । अस्ति ॥ १६ ॥ यथेति । यथा वा । आतपः अर्कशरीरधारः प्रकाशः । निरङ्गकः । अस्ति । अर्कः स्वलोकावस्थितो देवस्वरूपः प्रकाशाधारः सूर्यः । सप्रतीकः । अस्ति । तथा । ब्रह्म ब्रह्मस्वरूपम् । तेजः श्रीकृष्णमूर्त्याधारं महः । निरङ्गकम् । अस्ति । कृष्णः स्वब्रह्मपुरधाग्नि सदावस्थितो दिव्य-स्वरूपस्तेजस आधारः श्रीकृष्णो भगवान् । सप्रतीकः । अस्ति ॥ १७ ॥ ननु निरवयवस्य तन्महसः सर्वकर्मफलप्रदाननियमनादिकार्यं कथमुपपद्यते इति चेदत्रोच्यते ।

सर्वेति । सर्वान्वयेन सर्वेषु जीवेश्वरादिषु अन्वयतयावस्थानेन । सर्वेषां जीवेश्वरादीनाम् नियन्तृत्वाद्यथोचितं कर्मफलप्रदानपूर्वं स्थितिनियमनकर्तृत्वाद्धेतोः । तत् । महः श्रीकृष्णाङ्गतेजोऽपि । मूर्त्तवत् । मूर्त्तिमतातुल्यम् । कार्यकारित्वान्निमनादिकर्मकर्तृत्वात् । अमूर्त्तं निरवयवं सदपि । मूर्त्तवन्मूर्त्तिमदिव । ज्ञेयम् । 'मूर्त्तं स्यात्त्रिषु मूर्त्तौले कठिने मूर्त्तिमत्यपी'ति मेदिनी ॥ १८ ॥ तस्मादिति । हे मुने ! । तस्माद्धेतोः । कृष्णः । नित्यसिद्धदिव्यावयवान् । अस्ति । इतीत्थम् । ज्ञात्वा । भक्तैः । सदा । उपास्यो भजनीयः । अयम् । सिद्धान्तः । मन्मतः श्रुत्यादिपर्यालोचनया मत्सम्मतः । अस्ति । बहुश्रुतिस्मृतिसम्मत-मन्मत-सिद्धान्तानुसारिणां मतं सत्तद्विरुद्ध-मतानुसारिणां मतमसदिति प्रश्नोत्तराशयो बोध्यः ॥ १९ ॥ इतीति । इतीत्थंभूतम् । श्रीहरेः । वचोऽमृतम् । निपीय । सः । मुनिर्गोपालानन्दः साधुः । तच्छ्रीहरिवचो-ऽमृतम् । सत्यं यथार्थम् । इतीत्थम् । अवैत् ज्ञातवान् । अन्ये सकलसाधवः । तज्जनाः सभोपविष्टाः श्रीहर्याश्रिता गृहिजनाश्चापि । मुदम् । उपेत्य प्राप्य । प्रभुम् । तं श्रीहरिम् । प्राणमन् नमश्चक्रुः ॥ २० ॥ स्वस्य ब्रह्मपुरे धाम्नि सदा दिव्याकृतेः स्फुटम् । निरूपणं कृतं येन स उपास्योऽस्तु मे हरिः ॥ १ ॥ इति श्रीमदेकान्तिक-

तस्मात्कृष्णो नित्यसिद्धदिव्यावयवानिति । ज्ञात्वोपास्यः सदा भक्तैः सिद्धान्तो मन्मतोऽस्त्ययम् ॥ १९ ॥ इति वचो-
ऽमृतं श्रीहरेर्मुनिः स तु निपीय तत्सत्यमित्यवैत् । सकलसाधवोऽन्ये च तज्जना मुदमुपेत्य तं प्राणमन् प्रभुम् ॥ २० ॥

इति श्रीहरिवाक्यसुधासिन्धौ शतानन्दमुनिविरचिते पञ्चचत्वारिंशस्तरङ्गः ॥ ४५ ॥

शकाब्दे विक्रमार्कस्य रसाश्ववसुभूमिते । एकादश्यां तपःशुक्ले वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमस्य गृहान्तिके । हरेर्वेद्यां न्यषीदत्स सितवासा वरासने ॥ २ ॥
भक्तसङ्घैः परिवृतं नत्वा तं दक्षिणाननम् । विप्रः पप्रच्छ वेदान्ती प्रश्नं माहेश्वराह्वयः ॥ ३ ॥

धर्मप्रवर्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां पञ्चचत्वारिंशस्तरङ्गः ॥ ४५ ॥

लयेत्युक्ती न चिद्वयोमो भवतो भौतिकस्य ते । वियतश्चेति सुस्पष्टं षट्चत्वारिंशके स्मृतम् ॥ १ ॥ शकेति । शकेति पूर्वार्द्धं व्याख्यातम् । (१८७६) तपः-
शुक्ले माघमासस्य शुक्लपक्षे । एकादश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य नृपतेः । दुर्गे । हरेः
श्रीवासुदेवस्य । गृहान्तिके मन्दिरसमीपे । वेद्याम् । वरासने स्वास्तुतोत्तममन्त्रासने । सितवासाः परिहितसकलश्चेतवसनः । स श्रीहरिः । न्यषीदत्स्वावासादागत्यापरा-
ह्मक्षणे उपविष्टवान् ॥ २ ॥ भक्तेति । भक्तसंघैर्नानादेशागतैः स्वभक्त्यागिगृहिवृन्दैः । परिवृतं सभायां संवेष्टितम् । दक्षिणाननम् । तं श्रीहरिम् । नत्वा । वेदान्ती
पठितशङ्करमतानुरोधेन वेदान्तग्रन्थः । माहेश्वराह्वयः राजकूटपुरावासे माहेश्वरनामा । विप्रः । प्रश्नम् । पप्रच्छ ॥ ३ ॥

सर्वस्येति । हे हरे ! । समाधौ । सर्वस्यापि । प्रपञ्चस्य देहादिसकलविश्वस्य । विलयः । श्रूयते । तत्र तदा जायमानप्रपञ्चलयसमये । । नभस आकाशस्य । लीनता । कथं केन प्रकारेण । जायते ॥ ४ ॥ तमिति । तमेवं पृच्छन्तं माहेश्वरविप्रम् । हरिः । उवाच । हे ब्रह्मन् ! । त्वत्प्रश्नस्य । उत्तरम् । शृणु । आकाशः । अवकाशात्मकश्छिद्रप्रदातृत्वस्वरूपः । जगदाश्रयः सकलजगदाधारः । प्रोक्तः ॥ ५ ॥ स इति । आकाशश्चापि । भौतिकः । महान् । इत्येवम् । द्विविधः । प्रोक्तः । तत्र तयोर्मध्ये । आद्यो भौतिकाकाशः । सविकारः पृथिव्यादिवाय्वन्तविकारसहितः । तमोरूपो नीलवर्णः । तमसो गुणाज्जनिरुत्पत्तिर्यस्य सः । अस्ति ॥ ६ ॥ अन्य इति । अन्यो महानाकाशस्तु । सर्वतः सर्वस्मिन्प्रकृतिपुरुषतत्कार्यब्रह्माण्डबाह्याभ्यन्तरप्रदेशे । पूर्णः व्यापकः । सर्वाधारः । निराश्रय आत्माधारः । वर्तते । स महान् । आकाशः । योगिभिः । चिदाकाशः । इति । प्रोक्तः ॥ ७ ॥ अस्य यत्पूर्णत्वाद्युक्तं तद्विस्तरेणाह त्रयोदशभिः । स इति । स चिदाकाशः । सावरण-ब्रह्माण्डकोटिषु पृथिव्यादिप्रकृत्यन्ताष्टावरणवेष्टित कोटिब्रह्माण्डगोलेषु । व्यापकः पूर्णः । अस्ति । तासां ब्रह्माण्डकोटीनाम् । तिर्यक् परितश्चतुर्दिक्ष्वित्यर्थः । ऊर्ध्वमुपरिभागे ।

सर्वस्यापि प्रपञ्चस्य समाधौ विलयो हरे ! । श्रूयते तत्र नभसो लीनता जायते कथम् ॥४॥ तमुवाच हरिर्ब्रह्मंस्त्वत्प्रश्नस्योत्तरं शृणु । अवकाशात्मकः प्रोक्त आकाशो जगदाश्रयः ॥ ५ ॥ स चापि द्विविधः प्रोक्तो भौतिकश्च महानिति । तत्राद्यः सविकारोऽस्ति तमोरूपस्तमोजनिः ॥६॥ अन्यस्तु सर्वतः पूर्णः सर्वाधारो निराश्रयः । वर्तते स चिदाकाश इति प्रोक्तश्च योगिभिः ॥ ७ ॥ स सावरणब्रह्माण्डकोटिषु व्यापकोऽस्ति च । तिर्यगूर्ध्वमधो मध्ये बहिस्तासां च संश्रयः ॥८॥ स पदार्थस्तु नास्त्येव न व्याप्तस्तेन योऽभितः । यत्सूक्ष्मेऽणौ च तद्भागेऽप्यस्ति सोऽन्तश्च तद्बहिः ॥९॥ प्रकृतौ पुरुषे चापि ब्रह्माण्डानां स कारणे । तत्कार्येषु च सर्वेषु बहिरन्तश्च वर्तते ॥ १० ॥ अवकाशात्मको यर्हि स न चेत्प्रकृतौ भवेत् । पुरुषेक्षाप्तगर्भस्य तर्हि स्रुतिः कथं ततः ॥ ११ ॥ पुंसः प्राप्तस्य गर्भस्य प्रसवोऽत्र स्त्रिया यथा । तथैव जायते तस्या ब्रह्माण्डस्याखिलस्य हि ॥ १२ ॥

अधोऽधःप्रदेशे । मध्येऽन्तःप्रदेशे च । बहिर्बाह्यप्रदेशे च । संश्रय आधारभूतः । वर्तते ॥ ८ ॥ स इति । यः । पदार्थः । तेन चिदाकाशेन । अभितः । न व्याप्तः । स तादृशः पदार्थस्तु । नास्त्येव । यद्यस्मात्कारणात् । स चिदाकाशः । सूक्ष्मे । अणौ सूक्ष्मपरिमाणवति द्व्यणुके इत्यर्थः । तद्भागेऽण्वर्द्धभागे परमाणौ चापि । अन्तरन्तःप्रदेशे । तद्बहिश्च । अस्ति ॥ ९ ॥ प्रकृताविति । ब्रह्माण्डानामसङ्ख्यातानां ब्रह्माण्डगोलानाम् । कारणे । पुरुषे महापुरुषे । प्रकृतौ महामायायां चापि । सर्वेषु । तत्कार्येषु महामायामहापुरुषकार्येषु प्रधानेषु पुरुषेषु । स चिदाकाशः । बहिः । अन्तश्च । वर्तते ॥ १० ॥ अवकाशेति । अवकाशात्मकः । स चिदाकाशः । यर्हि । प्रकृतौ प्रधाने । न भवेच्चेत् । तर्हि । पुरुषेक्षाप्तगर्भस्य प्रधानाधिष्ठातृपुरुषवीक्षणसम्प्राप्तमहत्तत्त्वात्मकगर्भस्य । स्रुतिः प्रसवः । ततः प्रधानप्रकृतेः सकाशात् । कथम् । भवेत् ॥ ११ ॥ प्रधानान्महत्तत्त्वस्रुतिं दृष्टान्तेन विशदयति । पुंस इति । अत्र लोके । यथा । पुंसः पत्युः सकाशात् । प्राप्तस्य । गर्भस्य । प्रसवः । स्त्रियाः

सकाशात् । जायते । तथैव । अखिलस्य प्राग्जातप्रलयतमसाऽप्रतिहितप्रकाशशक्तेः । ब्रह्माण्डस्य ब्रह्माण्डोत्पत्तिहेतोर्महत्तत्त्वस्य । प्रसवः । तस्याः प्रधानप्रकृतेः सकाशात् । जायते ॥ १२ ॥ एवमिति । एवमुना प्रकारेण । स चिदाकाशः । हेतौ महदादिकारणप्रधानपुरुषयोरित्यर्थः । कार्ये तयोः कार्यरूपे । सर्वत्र सर्वस्मिन् । महदादौ च । सर्वतोऽन्तर्बहिः । अस्ति वर्तते एव । इतीत्यम् । ज्ञेयम् । अन्यथैवं न स्याच्चेत् । सर्गसम्भवः । न भवेत् ॥ १३ ॥ श्वासोच्छ्वासविमोकोऽपि अनुलोमप्रतिलोमभावेनासुप्रवर्तनमपीत्यर्थः । तेन चिदाकाशेन । जायते । अतो हेतोः प्रकाशात्मकः । असौ चिदाकाशः । जगदाधारः । उच्यते ॥ १४ ॥ प्रकृतेरिति । तस्मिन्चिदाकाशे । वर्तमानयोः । प्रकृतेः । पुरुषस्य चापि । कापि कदाचित् । विकाशः । कापि । सङ्कोचश्च । हरीच्छया । जायते ॥ १५ ॥ साम्प्रतं प्रकृतिपुरुषयोर्विकाशसङ्कोचप्रकारमाह त्रिभिः । कार्येति । कार्यमहङ्कारादिश्च कारणं महत्तत्त्वादिश्च तयोः रूपं स्वरूपं तेन । प्रकृतेः कारणान्महत्तत्त्वं कार्यं तस्मात्कारणादहङ्कारः कार्यं तस्मात्त्रिविधात्कारणाद्यथोत्तरं भूतेन्द्रियदेवतारूपाणि कार्यकारणानीत्येवं चतुर्विंशति तत्त्वात्मकजीवेश्वरदेहोद्भव इत्येवं रूपेणेत्यर्थः । प्रकृतेः । विकाशः । मतः ।

एवं सर्वत्र सोऽस्त्येव हेतौ कार्ये च सर्वतः । महदादाविति ज्ञेयं नान्यथा सर्गसम्भवः ॥ १३ ॥
श्वासोच्छ्वासविमोकोऽपि देहिनां तेन जायते । अतोऽसौ जगदाधारः प्रकाशात्मकः उच्यते ॥ १४ ॥
प्रकृतेः पुरुषस्यापि तस्मिन्वै वर्तमानयोः । विकाशो जायते कापि सङ्कोचश्च हरीच्छया ॥ १५ ॥
कार्यकारणरूपेण विकाशः प्रकृतेर्मतः । तत्तदन्तर्यामितया विकाशः पुंस उच्यते ॥ १६ ॥
कृष्णेच्छया वा कालेन ब्रह्माण्डविलये सति । पुरुषाङ्गे तिरोभावः सङ्कोचः प्रकृतेर्मतः ॥ १७ ॥
तदा पुंसः स्वस्वरूपस्थितिः सङ्कोच उच्यते । कूर्माङ्गानामिवेतौ च तत्र ज्ञेयो हरीच्छया ॥ १८ ॥
अन्वयो व्यतिरेकश्च प्रकृतौ प्राकृतेषु च । पुरुषस्यैव भवतो न तस्यैषां भवे लये ॥ १९ ॥

पुंसः पुरुषस्य । विकाशस्तु । तत्तदन्तर्यामितया तेषां तेषामुक्तविधानां प्रकृत्युत्पन्नानां महदहङ्कारादितत्त्वानामन्तर्यामिशक्तिभावेन । उच्यते ॥ १६ ॥ कृष्णेति । अथानन्तरम् । कृष्णेच्छया हेतुना । कालेन । ब्रह्माण्डविलये सति । पुरुषाङ्गे । प्रकृतेः । तिरोभावः । सङ्कोचः । मतः । एवं प्रकृतेस्तिरोभावस्तस्याः सङ्कोचो मत इत्यर्थः ॥ १७ ॥ तदेति । तदा तस्मिन्प्रलये । पुंसः । स्वस्वरूपस्थितिः स्वस्वरूपेणावस्थानम् । सङ्कोचः पुरुषस्य सङ्कोचावस्था । उच्यते । कूर्माङ्गानां कच्छपावयवानामिव । एतौ प्रकृतिपुरुषयोः सङ्कोचविकाशौ । तत्र चिदाकाशे । हरीच्छया । ज्ञेयौ ॥ १८ ॥ अन्वय इति । प्रकृतौ । प्राकृतेषु प्रकृतिकार्येषु महदादिषु च । अन्वयः । व्यतिरेकश्च । पुरुषस्यैव । भवतः । प्रकृतितत्कार्येषु पुरुष एवान्वयव्यतिरेकभावं प्राप्नोतीत्यर्थः । एषां प्रकृतितत्कार्याणाम् । भवे उत्पत्तिकाले । लये प्रलयकाले च । तस्य चिदाकाशस्य । अन्वयव्यतिरेकौ । न भवतः ॥ १९ ॥

तत्र हेतुमाह । प्रागिति । प्राक् सकार्यप्रकृतिपुरुषप्रादुर्भावात्प्रथमत एव । विद्यमानस्य । तस्य चिदाकाशस्य । तावन्वयव्यतिरेकौ न सम्भवतः । अण्डानामनेकेषां ब्रह्माण्डानाम् । आविर्भावतिरोभावाश्रयः । स चिदाकाशस्तु । स्थिरः सदैव निश्चलः । वर्त्तते ॥ २० ॥ कृष्ण इति । यः । पुमान् भगवद्भक्तयोगी पुरुषः । कृष्णप्रसादादेकान्तिकभक्तिप्रसादितश्रीकृष्णभगवदनुग्रहात् । तद्दृष्टिं सर्वत्र चिदाकाशदर्शनहेतुभूताम् । दहरसंज्ञिताम् । विद्याम् । प्राप्नुयात् । स पुमांस्तु । सर्वं सकारणब्रह्माण्डजातम् । ब्रह्मचिदाकाशरूपमेव । पश्यति । चिदाकाशमयदृष्टित्वाद्वस्तुतः सदपि सकारणब्रह्माण्डादिकं किमपि न पश्यतीति भावः ॥ २१ ॥ एवमिति । एवंभूतस्य । अनादेश्च । अस्य चिदाकाशस्य । जनुर्लयावुत्पत्तिप्रलयौ । क्वचित्कदाचिदपि । वक्तुम् । नैव । शक्यौ । तौ जनुर्लयौ तु । भौतिकस्य भौतिकाकाशस्यैव षष्ठभूतान्तर्गताकाशस्यैवेत्यर्थः । कीर्त्तितौ ॥ २२ ॥ तम इति । तमोरूपो नीलवर्णः । यद्वा । कारणगुणाः कार्ये संक्रामन्तीति न्यायाद् ध्वान्तरूपतमोगुणोद्भूतत्वात्स्वयमपि ध्वान्तरूपः । शून्यधर्मा अवकाशस्वरूपतः । सः । भौतिकाकाशः । प्रकाशेन प्रकाशस्वरूपेण । चिता चैतन्यरूपेण च । अप्रतिरुद्धसार्वकालिकज्ञानवता चेत्यर्थः । अनेन चिदाकाशेन । ऐक्यम् ।

प्रागेव विद्यमानस्य तस्य सम्भवतो न तौ । आविर्भावतिरोभावाश्रयोऽण्डानां स तु स्थिरः ॥ २० ॥
 कृष्णप्रसादात्तद्दृष्टिं विद्यां दहरसंज्ञितम् । प्राप्नुयाद्यः स तु पुमान् सर्वं ब्रह्मैव पश्यति ॥ २१ ॥
 एवं भूतस्य चानादेरस्य नैव जनुर्लयौ । वक्तुं शक्यौ क्वचित्तौ तु भौतिकस्यैव कीर्त्तितौ ॥ २२ ॥
 तमोरूपः शून्यधर्मा सोऽनेनैक्यमुपेत्य वै । प्रकाशेन चितो चाण्डे बहिरन्तश्च वर्त्तते ॥ २३ ॥
 अष्टाङ्गयोगाभ्यासेन कृष्णस्यैवेच्छयाऽथवा । समाधिमाप्नोति पुमांस्तत्रासौ याति लीनताम् ॥ २४ ॥
 विकाशस्तस्य तूत्पत्तिः सङ्कोचश्चोदितो लयः । न तु स्वरूपनाशोऽस्य लय इत्यवधारय ॥ २५ ॥
 समाधौ जीववृत्तीनां प्रातिलोभ्येन वर्त्तने । जायमाने भगवति ब्रह्मतेजोविलासिनि ॥ २६ ॥

उपेत्य । अण्डे ब्रह्माण्डे । अन्तस्तन्मध्यप्रदेशे । बहिस्तस्य बहिर्भूतेषु पृथिव्याद्यावरणेषु च वर्त्तते ॥ २३ ॥ अष्टेति । अष्टाङ्गयोगाभ्यासेन यमनियमादिसालम्बाष्टाङ्गयोगाभ्यासनेन । अथवा । कृष्णस्यैकान्तिकभावोपासितसाक्षात्श्रीकृष्णभगवतः । इच्छयैव । पुमान् । समाधिम् । आप्नोति । तत्र समाधौ । असौ भौतिकाकाशः । लीनतां सङ्कोचभावम् । याति प्राप्नोति ॥ २४ ॥ विकाश इति । तस्य भौतिकाकाशस्य । विकाशः । उत्पत्तिः । उदितः । सङ्कोचः । तस्य । लयः । उदितः । लयस्त्वया पृष्टः समाधावाकाशल्यः । अस्य भौतिकाकाशस्य । स्वरूपनाशः । न तु नैवादितः । वस्तुतस्तु लयशब्देनास्य सङ्कोच एवादितो ज्ञेय इत्यर्थः । इतीत्थम् । अवधारय त्वं जानीहि ॥ २५ ॥ एतदेव स्पष्टमाहचतुर्भिः । समाधाविति । समाधौ । ब्रह्मतेजोविलासिनी तजोमयब्रह्मधामस्थानेकमुक्तसभायां विराजमाने इत्यर्थः । भगवति श्रीकृष्णे विषये । जीववृत्तीनां मनःप्राणेन्द्रियप्रकाशकानां जीवस्य वृत्तीनाम् । प्रतिलोभ्येन । वर्त्तने । जायमाने सति ॥ २६ ॥

ह. वा.
सु. टी.
॥१०७॥

मन इति । पुंसः समाधिमतः पुरुषस्य । मनःप्राणेन्द्रियाणाम् । प्रतिलोभ्येन । कर्षणम् । स्फुरितम् । श्रीहरिं प्रति । सहसा तूर्णमेव । जायते । इति द्वयोरेकसम्बन्धः ॥ २७ ॥ नाडीनामिति । तदा तस्मिन् समये एव । वृत्तिव्याप्यानां वृत्तीनां व्यापनार्हणाम् । वृत्तीनां व्यापनार्थं स्थानभूतानामित्यर्थः । नाडीनाम् । कर्षणम् । जायते । अथानन्तरम् । तत्स्थाकाशो नाडिछिद्रावस्थित आकाशोऽपि । सर्वतः सर्वाभ्यो नाडीभ्यः सकाशात् । सङ्कोचम् । एति प्राप्नोति ॥ २८ ॥ ध्यातुरिति । तदा तस्मिन्समये । ध्यातुः समाधिमतः । पुंसः । देहः । काष्ठवत् । जडोऽचेतनप्रायः । जायते । एषा । आकाशस्य । सङ्कोचावस्था । लय आकाशस्य लीनता । इतीत्यम् । ईर्यते कथ्यते ॥ २९ ॥ इतीति । हे द्विजवर्य ! । इत्यमुना प्रकारेण । ते तव । प्रश्नस्य । उत्तरम् । दत्तम् । त्वत्प्रश्नस्येदमेवोत्तरं भवतीत्यर्थः । यदि । अत्र त्वत्प्रश्नोत्तरे । कश्चित् । संशयः । स्यात् । तर्हि । त्वया । पृच्छाऽनुयोगः । क्रियताम् । इत्यमुना प्रकारेण । वदन्तम् । हरिम् । प्रणम्य । स माहेश्वरो विप्रः । ऊचे ॥ ३० ॥ चिरमिति । हे हरे ! । मे मम । चिरन्तनो बहुकालीनः । संशयः । अद्यास्मिन्दिने । गतो नष्टः । इति

मनःप्राणेन्द्रियाणां च प्रतिलोभ्येन कर्षणम् । सहसा जायते पुंसः स्फुरितं श्रीहरिं प्रति ॥ २७ ॥ नाडीनां कर्षणं वृत्तिव्याप्यानां च तदैव हि । जायतेऽथैति सङ्कोचं तत्स्थाकाशोऽपि सर्वतः ॥ २८ ॥ ध्यातुः पुंसस्तदा देहः काष्ठवज्जायते जडः । एषाऽऽकाशस्य सङ्कोचावस्था लय इतीर्यते ॥ २९ ॥ इत्युत्तरं ते द्विजवर्य ! दत्तं प्रश्नस्य कश्चिद्यदि संशयोऽत्र । स्यात्तर्हि पृच्छा क्रियतां त्वयेति वदन्तमूचे स हरिं प्रणम्य ॥ ३० ॥ चिरन्तनो मेऽद्य गतो हि संशयो न पृच्छामत्रेत्यथ तत्सदःस्थिताः । तद्वाक्यमापीय सुधोपमं बुधास्तेऽपि प्रसन्नास्तुतुषुस्तदाऽखिलाः ॥ ३१ ॥

इति श्रीहरिवाक्यसुधासिन्धौ शतानन्दमुनिविरचिते षड्चत्वारिंशस्तरङ्गः ॥ ४६ ॥

शकाब्दे विक्रमार्कस्य रसाश्ववसुभूमिते । द्वादश्यां तपसः शुक्ले वचोऽमृतमिदं हरेः ॥ १ ॥

हेतोः । अत्रास्मिन्नर्थे । पृच्छां पुनः पृष्टव्यार्थः । नास्ति । अथानन्तरम् । सुधोपमम् । तद्वाक्यं श्रीहरिवचनम् । आपीय । तत्सदःस्थितास्तस्यां निषण्णाः । बुधास्तद्वाक्यार्थविधारणनिपुणाः । अखिलाः । ते त्यागिगृहिजना अपि । तदा । प्रसन्ना निर्मलमानसाः सन्तः । तुतुषुर्महामोदं प्रापुः ॥ ३१ ॥ स्वभक्तानां समाधौ तु यथाकाशस्य लीनता । जायते सा यथा नैव जायते तत्त्वतस्तथा ॥ १ ॥ विप्रप्रश्नोत्तरोक्तौ तां य उवाच सविस्तरम् । स हरिर्ब्रह्मधामेशो भक्तिपुत्रोऽस्तु मद्भृदि ॥ २ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सुनुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां षड्चत्वारिंशस्तरङ्गः ॥ ४६ ॥

य एकान्तिकगुणा धर्मादयस्तेषां तु वर्त्तनम् । सप्तचत्वारिंशकेऽङ्गप्रधानत्वेन वर्णितम् ॥ १ ॥ शकेति । शकेति पूर्वार्द्धं व्याख्यातम् । (१८७६) तपसो माघमासस्य । शुक्ले पक्षे । द्वादश्यां तिथौ । इदम् । हरेः । वचोऽमृतम् । अभूत् ॥ १ ॥

तरंग
४६-४७

॥१०७॥

तत्रेति । तत्र तिथौ । दुर्गपुरे । उत्तमक्षितिपस्य । दुर्गे । निम्बतरोः । अधस्तात् तस्याधोवर्त्तमानायां वेदिकायाम् । पीठे स्वास्तुतमहार्हमश्वासने । धवलांशुकः परिधृतसकलश्वेतवसनः । स श्रीहरिः । न्यषीदत् स्वावासात्प्रातःकृत्यसमाप्त्यनन्तरमागत्योपविवेश ॥ २ ॥ नानेति । नानादेशीयभक्तौघवृतो नानादेशेभ्य आगतैर्वृन्दशस्त्यागिगृहिस्वभक्तजनैः सभायां संवेष्टितः । स्वयं श्रीहरिः । स्वान् स्वभक्तजनान् । अब्रवीत् । हे भक्ताः ! । सर्वे भवन्तः सकला अपि । अवधार्य सर्वदा स्वचेतसि अवधारयितुं योग्यम् । मम । वचः । सादरं यथातथा । शृण्वन्तु ॥ ३ ॥ भक्ता इति । अत्र सत्सङ्गे । विश्रुता विख्याताः । ये । कृष्णस्य । एकान्तिकाः । भक्ताः । सन्ति । तेषु कृष्णैकान्तिकभक्तेषु । इमे वक्ष्यमाणाः । चत्वारः । गुणाः । सर्वथैव । भवेयुः ॥ ४ ॥ धर्म इति । धर्मः स्वधर्मः । ज्ञानमात्मपरमात्मनोर्यथार्थतया वेदनम् । वैराग्यं भगवद्भगवदीयेतरपदार्थेष्वव रुचिः । भक्तिः श्रवणादिनवविधासम्पाद्या श्रीकृष्णे दृढा प्रीतिः । इत्येते चत्वारो गुणाः । अतिदुर्लभाः सकलभक्तैरत्यन्तदुष्प्रापाः । सन्ति । यत्र चत्वारोऽप्येते स्युस्तथाविधो भगवत्समानः स एकान्तिकभक्तोऽतिदुर्लभ इति भावः । तेषां गुणानाम् । अङ्गप्रधानभावेन गौणमुख्य-

तत्र दुर्गपुरे दुर्ग उत्तमक्षितिपस्य सः । पीठेऽधस्तान्निम्बतरोर्न्यषीदद्ववलांशुकः ॥ २ ॥
 नानादेशीयभक्तौघवृतः स्वान्स्वयम वीत् । शृण्वन्तु सादर सर्वेऽप्यवधार्य वचो मम ॥ ३ ॥
 भक्ता एकान्तिका येऽत्र सन्ति कृष्णस्य विश्रुताः । भवेयुस्तेषु चत्वारः सर्वथैव गुणा इमे ॥ ४ ॥
 धर्मो ज्ञानं च वैराग्यं भक्तिश्चेत्यतिदुर्लभाः । अङ्गप्रधानभावेन भवेत्तेषां तु वर्त्तनम् ॥ ५ ॥
 प्रधानभावेनैकस्मिन्वर्त्तमानेऽपरे त्रयः । अङ्गभावेन वर्त्तेरन् भक्तेषु श्रीहरेर्गुणाः ॥ ६ ॥
 सेव्यः कृष्णो हि सर्वेषां तद्भक्तः सेवको मतः । तत्र धर्मः प्रधानं स्याद्यस्य तल्लक्षणं ब्रुवे ॥ ७ ॥
 निर्दम्भं परिचर्यैव कृष्णस्य च तदात्मनाम् । भक्तानामिति तद्धर्मो जातिधर्मेण संयुता ॥ ८ ॥

भावेन । वर्त्तनं भक्तमानसे प्रवर्त्तनं तु । भवेत् । भगवद्भक्ता एकैकाङ्गप्रधानास्तु भवेयुरेवेत्यर्थः ॥ ५ ॥ अथ गुणानां मुख्यगौणभावेन वर्त्तमानप्रकारमाह । प्रधानेति । श्रीहरेः । भक्तेषु । एकस्मिन् धर्मादिषु चतुर्षु गुणेषु मध्ये यस्मिन्कश्चिदेकस्मिन् गुणे । प्रधानभावेन मुख्यत्वेन वर्त्तमाने सति । अपरे तदन्ये । त्रयः । गुणाः । अङ्गभावेन गौणत्वेन । वर्त्तेरन् ॥ ६ ॥ इदानीं धर्माद्येकैकगुणप्रधानानां भगवद्भक्तानां लक्षणानि विवक्षन्नादौ भगवत्तद्भक्तयोः सेव्यसेवकभावसम्बन्धमाहार्द्धेन । सेव्य इति । सर्वेषां भक्तानाम् । कृष्णः । सेव्यः । मतः । तद्भक्तः । सेवकः । मतः । जातित्वादेकवचनम् । तत्र तेषु चतुर्षु भगवद्भक्तेषु मध्ये । यस्य भक्तस्य । धर्मः । प्रधानं मुख्यः । स्यात् । तल्लक्षणम् । ब्रुवे ॥ ७ ॥ निर्दम्भमिति । जातिधर्मेण ब्राह्मणादिस्वस्ववर्णसदाचारेण । संयुता । कृष्णस्य । तदात्मनां श्रीकृष्णस्वरूपैकमानसानाम् । भक्तानां च । निर्दम्भं यथातथा । परिचर्या सेवनम् । इत्येव । तद्धर्मो धर्मप्रधानभगवद्भक्तसदाचारो भवति ॥ ८ ॥

शास्त्रे इति । तत्प्रधानो धर्मप्रधानः । भक्तः । शास्त्रे श्रीभागवतादौ । धर्मनिष्ठः । इत्यमुना प्रकारेण । ईर्यते । असौ धर्मप्रधानो भक्तः । यथोचित-
मन्नाशनजलपानादौ स्ववर्णाश्रमधर्मभङ्गो यथा न स्यात्तथेत्यर्थः । कृष्णतद्भक्तसेवायाम् । रतः प्रसक्तः । स्यात् ॥ ९ ॥ कृष्णेति । अस्य धर्मप्रधानभक्तस्य ।
कृष्णमन्दिरवाट्यादिनिर्माणे श्रीकृष्णसम्बन्धिनां मन्दिराणां वाट्यादीनां वाटिकाकूपवापीतडागादीनां च विरचने । रुचिः प्रीतिः । भवेत् । कृष्णस्य । नैवेद्याय ।
नानाभोज्यप्रसाधने नानाविधान्नपाकसम्पादने च । रुचिः । भवेत् ॥ १० ॥ कृष्णस्येति । किञ्च । अस्य धर्मप्रधानभक्तस्य । कृष्णस्य । वासे मन्दिरे । सतां
तद्भक्तसाधूनाम् । वासे च । लेपसम्मार्जनादिषु गोमयविधानावकरोत्सारणादिक्रियासु । रुचिः । स्यात् । कृष्णभक्तानाम् । पादसंवाहने श्रमापनोदार्थमङ्घ्रिप्रसम्मर्दने च ।
रुचिः । स्यात् ॥ ११ ॥ श्रुतीति । स धर्मप्रधानो भक्तः । प्रभोः श्रीकृष्णस्य । श्रुतिकीर्त्यर्चनादीनि गुणश्रवणनामकीर्तनगन्धादिसमर्चनप्रभृतीति कर्माणि । निश्छद्म
निर्दम्भं यथातथा । कुर्यात् । तस्य धर्मप्रधानभक्तस्य । भागवतधर्मादये भागवतधर्मसम्भृते । वर्णाश्रमधर्मसहिता सप्रेमनवधाविधेया भगवतो भक्तिर्भागवतधर्मः स यत्र

शास्त्रे भक्तस्तत्प्रधानो धर्मनिष्ठ इतीर्यते । कृष्णतद्भक्तसेवायां स्याद्रतोऽसौ यथोचितम् ॥ ९ ॥ कृष्णमन्दिर-
वाट्यादिनिर्माणेऽस्य रुचिर्भवेत् । नैवेद्याय च कृष्णस्य नानाभोज्यप्रसाधने ॥ १० ॥ कृष्णस्य च सतां वासे
लेपसम्मार्जनादिषु । रुचिः स्यात्कृष्णभक्तानां पादसंवाहनेऽस्य च ॥ ११ ॥ श्रुतिकीर्त्यर्चनादीनि कुर्यान्निश्छद्म
स प्रभोः । तस्य शास्त्रे भागवतधर्मादयेऽति रुचिर्भवेत् ॥ १२ ॥ शक्नुयान्न च स स्थातुमेतेष्वेकतमं विना । धर्म्येवं
लक्षणैर्ज्ञेयो ज्ञानवन्तमथो ब्रुवे ॥ १३ ॥ स हि सन्मात्ररूपेण वर्त्तेताजसमात्मना । कृष्णं चेयात्सर्वपरं निर्दोषं दिव्य-
विग्रहम् ॥ १४ ॥ वार्त्ता तदाश्रयां कुर्यात्तच्छास्त्रे चानुरागवान् । सन्मात्रवृत्तिविक्षेपासहिष्णुप्रकृतिश्च सः ॥ १५ ॥

प्रचुरं वर्णितो भवेत्तथाभूते इत्यर्थः । शास्त्रे । अतिरुचिस्तच्छ्रवणवाचनादावतिशयिता प्रीतिः । भवेत् ॥ १२ ॥ शक्नुयादिति । स धर्मप्रधानो भक्तः । एतेषूक्तविधेषु कर्मसु
मध्ये । एकतमं विनोक्तविधभगवन्मन्दिरनिर्माणादिकर्मान्यतमानुष्ठानमृते इत्यर्थः । स्थातुं स्वदेहधारणं कर्तुम् । न च नैव । शक्नुयात् । एवंलक्षणैरित्थंभूतैर्लक्ष्यमभिः ।
धर्मी धर्मप्रधानो भक्तः । ज्ञेयः । अथो अनन्तरम् । ज्ञानवन्तं ज्ञानप्रधानं भगवद्भक्तम् । ब्रुवे लक्षणैः कथयामि ॥ १३ ॥ स इति । स ज्ञानप्रधानो भक्तः ।
अजस्रं निरन्तरम् । सन्मात्ररूपेण निरुपाधिना । आत्मना स्वस्वरूपेण । वर्त्तेत । देहत्रयातिरिक्तं तत्प्रकाशकं ज्ञानस्वरूपं स्वात्मानं निश्चित्य देहाद्युपाध्यभिमानवर्जमात्म-
भावेनैव सदा वर्त्तेतेत्यर्थः । कृष्णं च सर्वपरं स्वरूपस्वभावगुणादिभिरक्षरादिभ्योऽप्यत्यन्तमुत्कृष्टम् । निर्दोषमतिशुद्धम् । 'स शुद्धः सर्वे शुद्धेभ्य' इति स्मृतेः । दिव्य-
विग्रहमतिरमणीयमूर्त्तिम् । ईयाज्जानीयात् ॥ १४ ॥ वार्त्तामिति । स ज्ञानप्रधानो भक्तः । तदाश्रयामात्मपरमात्मशुद्धस्वरूपप्रतिपादिनीम् । वार्त्ताम् । कुर्यात् । किञ्च ।
तच्छास्त्रे आत्मपरमात्मशुद्धता प्रतिपादके सच्छास्त्रे । अनुरागवान् प्रीतिमान् । सन्मात्रेण सत्तामात्रेणात्मना वृत्ति वर्त्तनं तत्र यो विक्षेपस्तं न सहते तच्छीला प्रकृतिः
स्वभावो यस्य स तथाश्चापि । भवेत् ॥ १५ ॥

एवमिति । एवमुना प्रकारेण । ज्ञानप्रधानः । यः । कृष्णभक्तः । सः । ज्ञाननिष्ठः । कीर्त्यते । अथानन्तरम् । वैराग्यप्रधानं कृष्णभक्तम् । लक्षणैः । वच्मि ॥ १६ ॥ कृष्णेति । यस्य वैराग्यप्रधानभक्तस्य । सर्वेषु । कृष्णेतरपदार्थेषु श्रीकृष्णतद्भक्तभिन्नवस्तुषु । सदैव । अरुचिश्चतुर्विधप्रलयावश्यविनाशित्वरूपतद्गतदोषदर्शनजन्याऽप्रीतिः । मुख्या । भवेत् । स वैराग्यप्रधानः । भक्तः । वैराग्यनिष्ठः । प्रकीर्त्यते ॥ १७ ॥ मलेति । तस्य वैराग्यप्रधानभक्तस्य । त्यक्तगेहादेः परित्यक्तममताश्रयगृहक्षेत्रकलत्रपुत्रादेः । मलवत्पुरीषोत्सर्गसमये परित्यक्तस्य मलस्येव । विस्मृतिः । सर्वदा । स्यात् । स वैराग्यप्रधानोभक्तश्च । धरातले । त्यागिनां वैराग्यवतां भगवद्भक्तानाम् । सङ्गमेव । कुर्यात् ॥ १८ ॥ त्यागेति । स वैराग्यप्रधानो भक्तस्तु । कृष्णस्य । भक्तिमपि । त्यागाविरोधिनीम् । आचरेत् । श्रीकृष्णप्रतिमास्नापनादिकमपि मृत्काष्ठालाबूपत्रैस्तन्त्रैवेद्यं च पत्रपुष्पफलादिभिः कुर्यादित्येवं स्ववैराग्यानुसारिणीं भक्तिं स विदध्यादित्यर्थः । त्यागप्रधानवार्त्तां च । आचरेत् । त्यागशास्त्रे वैराग्यप्रधानग्रन्थे । रुचिः श्रवणवाचनादिप्रीतिर्यस्य स तथाभूतश्च । भवेत् ॥ १९ ॥ अरुचिरिति । तस्य वैराग्य-

एवं ज्ञानप्रधानो यो ज्ञाननिष्ठः स कीर्त्यते । कृष्णभक्तोऽथ वैराग्यप्रधानं वच्मि लक्षणैः ॥ १६ ॥ कृष्णेतरपदार्थेषु सर्वत्रैवारुचिः सदा । यस्य मुख्या स वैराग्यनिष्ठो भक्तः प्रकीर्त्यते ॥ १७ ॥ मलवत्यक्तगेहादेर्विस्मृतिस्तस्य सर्वदा । स्याच्च स त्यागिनामेव सङ्गं कुर्याद्धरातले ॥ १८ ॥ त्यागाविरोधिनीं भक्तिं कृष्णस्याप्याचरेत्स तु । त्यागप्रधानवार्त्तां च त्यागशास्त्ररुचिर्भवेत् ॥ १९ ॥ अरुचिः स्यादतितरां तस्य त्यागिविरोधिनः । पदार्थस्य तु सम्प्राप्ताविह वैषयिकस्य च ॥ २० ॥ एवं वैराग्यवान् ज्ञेयो भक्तिमानथ कथ्यते । कृष्णस्वरूप एवैकाप्रीतिर्दृढतराऽस्य हि ॥ २१ ॥ ततोऽन्यत्र स्ववृत्तिं तु धातुं नैव क्षमेत सः । प्रेम्णैव कारयेत्कृष्णं वासोलङ्कारधारणम् ॥ २२ ॥ कृष्णमानुष्यचरितश्रवणेऽस्य रुचिर्भृशम् । भवेत्तथैव शास्त्रेऽपि कृष्णमूर्तिनिरूपणे ॥ २३ ॥

प्रधानभक्तस्य । इह लोके । त्यागिविरोधिनः स्ववैराग्यविरोधकस्य । वैषयिकस्य मायिकपञ्चविषयसम्बन्धिनः । पदार्थस्य स्वादुभोज्यसद्वस्त्रादेर्वस्तुनः । सम्प्राप्तो तु । अतितराम् । अरुचिः । स्यात् ॥ २० ॥ एवमिति । एवमुना प्रकारेण । वैराग्यवान् वैराग्यप्रधानो भक्तः । ज्ञेयः । अथानन्तरम् । भक्तिप्रधानो भक्तः । कथ्यते । अस्य भक्तिप्रधानस्य भक्तस्य । कृष्णस्वरूपे एव । एका केवला । दृढतरा । प्रीतिः । भवेत् । हि ॥ २१ ॥ तत इति । स भक्तिप्रधानो भक्तः । ततः कृष्णस्वरूपात् । अन्यत्रान्यस्मिन् पदार्थे तु । स्ववृत्तिं स्वमनोवृत्तिम् । धातुमारोपयितुम् । नैव क्षमेत नैव समर्थः स्यात् । कृष्णम् । वासोलङ्कारधारणम् । प्रेम्णाऽतिस्नेहेनैव । कारयेत् ॥ २२ ॥ कृष्णेति । अस्य भक्तिप्रधानभक्तस्य । कृष्णमानुष्यचरित्रश्रवणे श्रीकृष्णेन मनुष्यभावेन कृतानां येषां केषाञ्चिच्चरित्राणामाकर्णने । भृशमतिशयिता । रुचिः । भवेत् । कृष्णमूर्तिनिरूपणे निरतिशयलावण्याश्रयमनोहरावयववच्छ्रीकृष्णाङ्गनिरूपके । शास्त्रे श्रीमद्भागवतादिग्रन्थेऽपि । तथैव भृशं रुचिः । भवेत् ॥ २३ ॥

प्रीतिरिति । तेषां भक्तानाम् । कृष्णानुरागितां श्रीकृष्णस्वरूपे प्रीतिमत्ताम् । दृष्ट्वैव । तस्य भक्तिप्रधानभक्तस्य । भक्तेषु श्रीकृष्णोपासकेषु । प्रीतिः । स्यात् । येषां श्रीकृष्णभक्तानां स्वस्येव स्वत उत्कृष्टानामिव वा श्रीकृष्णेऽनुरागिता स्यात्तां संवीक्ष्यायं तेषु स्निह्यतीत्यर्थः । अन्यथा कृष्णानुरागितामदृष्ट्वा तु । आत्मपुत्रादावपि । कचि-
त्कदाचिदपि । प्रीतिः । न स्यात् ॥ २४ ॥ कृष्णेति । अस्य भक्तिप्रधानभक्तस्य । कृष्णसम्बन्धिनीषु । क्रियास्वेव । नित्यदा । प्रवृत्तिः । स्यात् । इत्येवंलक्षणः ।
पूरुषो भक्तिप्रधानभक्तः । भक्तिनिष्ठः प्रोक्तः । हि ॥ २५ ॥ एवमिति । एवमुना प्रकारेण । अत्र सत्सङ्गे । रमापतेः श्रीकृष्णस्य । चतुर्विधाः । भक्ताः । भवन्ति ।
तत्र तेषु भक्तेषु मध्ये । यस्य भक्तस्य । यः । गुणो धर्मादिः । मुख्यः । स्यात् । स गुणः । दृढो निश्चलः । कार्यः । तेनेति शेषः । वै निश्चितमेव ॥ २६ ॥ भक्त
इति । कोऽपि । भक्तः । मुख्यम् । एकम् । गुणम् । विना । नैव । भवेत् । किन्तु । तस्य भक्तस्य । तदज्ञानात्स्वनिष्ठैकमुख्यगुणस्यावेदनतः । स मुख्यगुणः ।
व्यभिचारम् । उपैति । स्वनिष्ठगुणेतरगुणवज्जनसङ्गादात्मीयगुणो नश्यति तदीयो नायातीत्येवं स्वगुणव्यभिचारो जायते इत्यर्थः ॥ २७ ॥ तस्मादिति । हे भक्ताः ! ।

प्रीतिर्भक्तेषु तस्य स्यात्तेषां कृष्णानुरागिताम् । दृष्ट्वैव ह्यन्यथा त्वात्मपुत्रादावपि न कचित् ॥ २४ ॥
कृष्णसम्बन्धिनीष्वेव क्रियास्वस्य च नित्यदा । प्रवृत्तिः स्यादिति प्रोक्तो भक्तिनिष्ठो हि पूरुषः ॥ २५ ॥
एवं चतुर्विधा भक्ता भवन्त्यत्र रमापतेः । तत्र यस्य गुणो मुख्यो यः स्यात्कार्यः स वै दृढः ॥ २६ ॥
भक्तः कोऽपि भवेन्नैव मुख्यमेकं गुणं विना । किन्तु तस्य तदज्ञानाद्व्यभिचारमुपैति सः ॥ २७ ॥
तस्माद्भवद्भिरपि मे भक्तैः स्वस्वगुणो दृढः । कर्तव्योऽतिप्रयत्नेन स हि श्रेयस्करो मतः ॥ २८ ॥
इत्युक्तास्तेऽप्योमिति तं प्रोचुः सर्वेऽपि सादरम् । नित्यानन्दोऽथ साधुस्तं पप्रच्छ विनयानतः ॥ २९ ॥
चतुर्विधेष्वप्येतेषु गुणदोषविवेचनम् । अस्ति चेत्कथयेत्युक्तो हरिकृष्णस्तमब्रवीत् ॥ ३० ॥

तस्माद्भेतोः । मे मम । भक्तैः । भवद्भिरपि । स्वस्वगुणः स्वकीयस्वकीयमुख्यो गुणः । अतिप्रयत्नेन । दृढः । कर्तव्यः । स बुद्ध्वा सुस्थिरः कार्य इत्यर्थः । हि यतः ।
स स्वेन दृढीकृतो मुख्यगुणः । श्रेयस्करः । मतः । स्वनिष्ठमुख्यगुणः स्थिरीकृतश्चेद्भगवत्कृपया कालेन तदन्ये गौणगुणा अपि मुख्यभावं प्राप्यैकान्तिकभक्तत्वप्राप्तिहेतवे
भविष्यन्त्येवेति भावः ॥ २८ ॥ इतीति । इत्यमुना प्रकारेण । उक्ताः श्रीहरिणा कथिताः । सर्वेऽपि । ते भक्ताः । सादरं यथातथा । तं श्रीहरिम् । ओमिति । प्रोचुः ।
श्रीहर्षुक्तवचनमङ्गीचक्रुरित्यर्थः । अथानन्तरम् । नित्यानन्दः । साधुः । विनयानतो विनयेन प्रणतः सन् । तं श्रीहरिम् । पप्रच्छ ॥ २९ ॥ चक्रुरिति । हे हरे ! ।
चतुर्विधेषु । एतेषु त्वद्भक्तेषु । चेद्यदि । गुणदोषविवेचनमस्मिन्नयं गुणोऽयं दोष इत्येवं भूतो विवेकः । अस्ति । तर्हि । कथय तं गुणदोषविवेकं मह्यं ब्रुहि । इत्यमुना
प्रकारेण । उक्तो नित्यानन्दमुनिनानुयुक्तः । हरिकृष्णो भगवान् । तं नित्यानन्दमुनिम् । अब्रवीत् ॥ ३० ॥

एतेषामिति । हे मुने ! । एतेषां पूर्वोक्तचतुर्विधभक्तानाम् । लक्ष्मभूता लक्षणरूपाः । ये । धर्मा धर्मादयो गुणाः । मया । प्रोक्ताः । ते धर्माः । गुणा गुणरूपाः । सन्ति । धर्मनिष्ठादिचतुर्विधभक्तानां यानि लक्षणानि मयोक्तानि तत्तल्लक्षणवत्त्वं तस्य तस्य गुण इत्यर्थः । तद्विपर्ययाः । दोषाः । ज्ञातव्याः । तस्य तस्यैकैकगुणप्रधानस्य भक्तस्य स्वस्वलक्षणभूतगुणतो विपरीतभावो दोष इत्यर्थः ॥३१॥ निर्दोषेति । निर्दोषाणामुक्तविधदोषवर्जितानां सद्गुणानामुक्तधर्मादिशोभनगुणानां यच्चतुष्टयं तेन शालन्ते शोभन्ते तच्छ्रीलाः । ये । भक्ताः भगवत एकान्तिकभक्तजनाः । स्युः । ते भक्ता एव । हरिवत्साक्षाच्छ्रीहरिरिव । श्रितमुक्तिदाः स्वाश्रितानामेकान्तिकप्राप्यमुक्तिप्रदाः । स्युः । इत्येवंविधम् । स्वगुरोः श्रीहरेः । वचोऽमृतम् । निपीय । सदःस्थाः । सकलाः । सन्तो नित्यानन्दादयः साधवः । सकलाः । गृहिणश्च । मुदम् । प्रापुः ॥ ३२ ॥ स्वस्यैकान्तिकभक्तानां गुणा धर्मादयस्तु ये । चत्वारो वर्त्तनं तेषां गौणमुख्यतया स्फुटम् ॥ १ ॥ पृथक् पृथग्लक्षणैस्तु कृपया येन वर्णितम् । स हरिर्मे निजां भक्तिं ददात्वेकान्तिकीं सदा ॥ २ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधा-

एतेषां लक्ष्मभूता ये धर्माः प्रोक्ता मया मुने ! । ते गुणाः सन्ति दोषास्तु ज्ञातव्यास्तद्विपर्ययाः ॥ ३१ ॥ निर्दोषसद्गुणचतुष्टय-
शालिनो ये भक्तास्त एव हरिर्विच्छित्तमुक्तिदाः स्युः । सन्तो वचोऽमृतमिति स्वगुरोर्निपीय प्रापुर्मुदं च सकला गृहिणः सदःस्थाः ॥३२॥

इति श्रीहरिवाक्यसुधासिन्धौ शतानन्दमुनिविरचिते सप्तचत्वारिंशस्तरङ्गः ॥ ४७ ॥

शकाब्दे विक्रमार्कस्य रसाश्ववसुभूमिते । माघशुक्लत्रयोदश्यां वचोऽमृतमिदं हरेः ॥ १ ॥
तत्र दुर्गपुरे दुर्गे उत्तमक्षितिपस्य सः । पीठोत्तमे निम्बतरोरधस्तात्समुपाविशत् ॥ २ ॥
प्रत्यङ्मुखः श्वेतवस्त्रो नानाभक्तगणावृतः । स्वयमेवाब्रवीद्भक्तान्सर्वान्साधुपुरःसरान् ॥ ३ ॥
भक्तैः प्रतिदिनं प्रातः स्नात्वा कृष्णस्य पूजनम् । कर्त्तव्यमथ पूजान्ते स्तुत्वेदं याच्य ईश्वरः ॥ ४ ॥

सिन्धुटीकायां सप्तचत्वारिंशस्तरङ्गः ॥ ४७ ॥

श्रीहरेः पूजनं कृत्वा तद्भक्तैरनुवासरम् । यत्ततो याच्यमस्त्यष्टचत्वारिंशे तदीरितम् ॥ १ ॥ शकेति । शकेति पूर्वाद्ध व्याख्यातम् (१८७६) माघशुक्लत्रयोदश्यां माघमासस्य शुक्लपक्षागतत्रयोदशीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ दुर्गपुरे । उत्तमक्षितिपस्य । दुर्गे । निम्बतरोः । अधस्तादधो-
वर्त्तिन्यां वेदिकायाम् । पीठे उत्तमे महार्हाच्छादनादिमतिश्रेष्ठे मञ्चासने । स श्रीहरिः । समुपाविशत् हरेः सायन्तननीराजनान्ते आगत्योपविष्टवान् ॥ २ ॥ प्रत्यङ्गिति । प्रत्यङ्मुखः पश्चिमास्यः । श्वेतवस्त्रः परिधृतसकलश्वेतवसनः । नानाभक्तगणावृतो नानादेशागतत्यागिगृहिस्वभक्तवृन्दैः सभायां परिवेष्टितः श्रीहरिः । साधुपुरःसरान् साधुमुख्यान् । सर्वान् । भक्तान् । स्वयमेव केनाप्यष्टोऽपि स्वत एव । अब्रवीत् ॥३॥ भक्तैरिति । हे सन्तः ! । भक्तैः । प्रतिदिनम् । प्रातः । स्नात्वा । कृष्णस्य ।

ह. वा.
मु. टी.
॥११०॥

पूजनम् । अथ कात्स्नेन । कर्त्तव्यम् पूजान्ते । पूजासमाप्तिनिकटकाले । स्तुत्वा स्तवनं विधाय । ईश्वरः परमेश्वरः श्रीकृष्णः । इदं वक्ष्यमाणम् । याच्योऽभ्यर्थनीयः ॥ ४ ॥ यद्याच्यं तदाह नवभिः । नारायणेति । हे नारायण ! । हे हरे ! । हे स्वामिन् ! । हे शरणागतवत्सल ! । हे कृपासिन्धो ! । हे महाराज ! । मम । शरणमाश्रयो रक्षिता वा । त्वमेव । भवसि ॥ ५ ॥ कामादिति । कामाद् ब्रह्मादित्रपापहारकान्मदनात् । क्रोधान्महामुनीनामप्याजन्मकृततपोऽपहारकात्कोपात् । लोभा-
द्रसिष्ठमहर्षेरपि वेद्यास्य नुत्वहेतोरर्थगृध्नुतायाः । मोहाद्देहेहादावात्मीयत्वोद्भवहेतोर्विपरीतज्ञानात् । देहाभिमानतो गाढमोहजन्याया देहाहंमतेः । ईर्ष्यायाः स्वसमानो-
त्कर्षासहनलक्षणाया अक्षान्तेः । मत्सरात्स्वसमानोत्तमाधमोत्कर्षासहनलक्षणान्मात्सर्यात् । मानाद् ब्रह्मसूनोः प्रजापतिमुख्यस्य दक्षस्य वस्तास्यता सम्पादकात्स्वस्मिन्पूज्यत्व-
लक्षणात् । पापकर्मणः पूर्वजन्मकृतपराङ्मनां सङ्गादिपापक्रियायाश्च । द्वितीयचकारात्स्नेहस्वादादिभ्योऽपीति । ज्ञेयम् । माम् । पाहि । एतेषां वक्ष्यो यथा न भूयासं तथा
रक्षेत्यर्थः ॥ ६ ॥ प्रत्यहमिति । प्रत्यहं प्रतिदिनम् । तव । भक्तानाम् । सङ्गम् । देहि । दिवानिशमहर्निशम् । असतां वक्ष्यमाणानामसत्पुरुषाणाम् । सङ्गमः । कापि

नारायण ! हरे ! स्वामिन् ! शरणागतवत्सल ! । कृपासिन्धो ! महाराज ! त्वमेव शरणं मम ॥ ५ ॥
कामात्क्रोधाच्च लोभाच्च मोहाद्देहाभिमानतः । ईर्ष्याया मत्सरान्मोनात् पाहि मां पापकर्मणः ॥ ६ ॥
प्रत्यहं तव भक्तानां सङ्गं देहि दिवानिशम् । असतां सङ्गमः कापि स्यात्पाहि तथा सदा ॥ ७ ॥
चतुर्विधा असन्तो हि सन्ति लोकेषु विश्रुताः । कौण्डाश्च नास्तिकाः शाक्ताः शुष्कज्ञानिन इत्यमी ॥ ८ ॥
तत्र सङ्गेन कौण्डानां पारदार्ये रतिर्भवेत् । तत्र ब्रह्मचर्यव्रतं येन सद्यो नश्यति मुक्तिदम् ॥ ९ ॥
सङ्गेन नास्तिकानां तु स्यान्निरीश्वरता हृदि । कर्मणामेव सत्त्वं च भ्रष्टत्वं च सदध्वतः ॥ १० ॥
शक्तानामिह सङ्गेन मद्यमांसाशने नृणाम् । प्रवृत्तिः स्यात्स्वधर्माच्च भ्रष्टत्वमचिरेण हि ॥ ११ ॥

कदाचिदपि । यथा न स्यात् । तथा । सदा । पाहि ॥ ७ ॥ असतो निर्दिशति । चतुर्विधा इति । कौण्डाः । नास्तिकाः । शाक्ताः । शुष्कज्ञानिनः । इत्यमुना
प्रकारेण । लोकेषु जनेषु । विश्रुता विख्याताः । अमी । असन्तः । चतुर्विधाः । सन्ति । हि ॥ ८ ॥ एतत्सङ्गेन जायमानमनर्थमाह चतुर्भिः । तत्रेति । तत्र तेषु
चतुर्विधेष्वसत्सु मध्ये । कौण्डानाम् । सङ्गेन । पारदार्ये परदारसङ्गे । रतिः प्रीतिः । भवेत् । येन पारदार्येण । मुक्तिदम् । ब्रह्मचर्यव्रतम् । सद्यः । नश्यति । ब्रह्मचर्यस्य-
मुक्तिदत्वमुक्तं छान्दोग्ये । 'ब्रह्मलोकं ब्रह्मचर्येणानुविन्दती'ति ॥ ९ ॥ सङ्गेनेति । नास्तिकानाम् । सङ्गेन तु । हृदि । निरीश्वरता कर्मसत्यतोक्तिपूर्वं तत्फलप्रदात्रीश्वराभाव-
ज्ञानवत्त्वमित्यर्थः । स्यात् । कर्मणामेव । सत्त्वं सत्यत्वम् । स्यात् । सदध्वनः सञ्ज्ञास्रप्रतिपादितानादिसदाचाराचरणपथात् । भ्रष्टत्वं च स्यात् ॥ १० ॥ शाक्तानामिति ।
इह लोके । शाक्तानाम् । नृणाम् । सङ्गेन । मद्यमांसाशने । प्रवृत्तिः । स्यात् । स्वधर्माद्वेदप्रतिपादितस्ववर्णाश्रमसदाचारात् । भ्रष्टत्वं च । अचिरेण । स्यात् ॥ ११ ॥

तरंग
४८

॥११०॥

शुष्केति । शुष्कज्ञानवताम् । सङ्गात् । त्वमनादिसिद्धसहजमनोहरलावण्याधारकरपादोदरास्याद्यवयवान् भवांश्च त्वदीया भक्तरक्षार्थं स्वेच्छया धृता-
स्त्वदवताराश्च तेषामङ्गानि मूर्त्तयस्तेषां खण्डनं युक्तिभिरसत्यत्वप्रतिपादनम् । स्यात् । जीवाः 'अजो नित्यः शाश्वतः' 'ज्ञाज्ञौद्वावजौ' 'नित्यो नित्यानां' 'नात्माश्रुतेर्नित्यत्वा'दि
श्रुतिन्यायोक्तनित्यत्वाः क्षेत्रज्ञाश्च ईशाः 'तमीश्वराणां परमं महेश्वर'मित्यादिश्रुत्युक्ता ईश्वराश्च माया 'अजां ध्रुवामजामेका'मित्यादिना नित्यत्वेनोक्ता प्रकृतिश्च तासां मिथ्यात्वं
मरीचिकाजलवद्वस्तुतोऽसत्यत्वम् । स्यात् । उपासनभ्रष्टता दर्पणनाशे विम्बप्रतिविम्बयोरिवोपाधिनाशे स्वामिसेवकयोरेकत्वज्ञानेनानादिसिद्धमहामुक्ताचरित्वदुपासनामार्गात्
च्युतता च । स्यात् ॥ १२ ॥ चतुरिति । चतुर्विधा सतामुक्तविधानां चतुर्विधानामसत्पुरुषाणाम् । सङ्गात् । ईदृश उक्तविधः । अनर्थापातो महतामनर्थानां प्राप्तिः ।
भवति । इति हेतोः । हे कृष्ण ! । इह लेके । ततस्तस्माच्चतुर्विधासत्पुरुषसङ्गात् । माम् । सर्वथा । पाहि ॥ १३ ॥ एवमिति । हे सन्तः ! । एवमुना प्रकारेण ।
तत्पूजकैः श्रीहरिपूजनकर्तृभिः सर्वैर्भक्तैः । भक्तजनेष्टदाता स्वभक्तजनवाञ्छितार्थप्रदः । हरिः । प्रत्यहं प्रतिदिनमेव । याच्यः । इत्येवंविधम् । प्रभोः स्वाश्रिताखिलवाञ्छि-

शुष्कज्ञानवतां सङ्गात्त्वत्त्वदीयाङ्गखण्डनम् । जीवेशमायामिथ्यात्वं स्याच्चोपासनभ्रष्टता ॥ १२ ॥ चतुर्विधासतां
सङ्गादनर्थापात ईदृशः । भवतीति ततः कृष्ण ! पाहि मामिह सर्वथा ॥ १३ ॥ एवं हरिः प्रत्यहमेव याच्य-
स्तत्पूजकैर्भक्तजनेष्टदाता । इति प्रभोस्तस्य वचोऽमृतं ते भक्ताः सदःस्था दधति स्म भावे ॥ १४ ॥

इति श्रीहरिवाक्यसुधासिन्धौ शतानन्दमुनिविरचिते अष्टचत्वारिंशस्तरङ्गः ॥ ४८ ॥

शकाब्दे विक्रमार्कस्य रसाश्ववसुभूमिते । माघशुक्लचतुर्दश्यां वचोऽमृतमिदं हरेः ॥ १ ॥
तत्र दुर्गपुरे दुर्गे सन्ध्यायामुत्तमस्य सः । पीठोत्तमे निम्बतरोरधस्तात्समुपाविशत् ॥ २ ॥

तार्थप्रदानसमर्थस्य । तस्य श्रीहरेः । वचोऽमृतम् । सदःस्थाः । भक्ताः साधुप्रमुखाः श्रीहरेर्भक्तजनाः । भावे मनसि । दधति स्म ॥ १४ ॥ स्वभक्तैः पूजनं कृत्वा स्वयं
प्राथर्यो यथाऽन्वहम् । तानुवाच तथा यो मां स हरिः सर्वतोऽवतु ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविर-
चितायां सेतुमालाख्यायां श्रीहरिवाक्यसुधासिन्धुटीकायामष्टचत्वारिंशस्तरङ्गः ॥ ४८ ॥

एकोनपञ्चाशत्तमे तु मनोवृत्तेर्हरौ धृतिः । न भक्तैर्दुष्करा तस्याः साधनं चेति कीर्तितम् ॥ १ ॥ शकेति । शकेति पूर्वोद्ध्व व्याख्यातम् । (१८७६) माघशुक्ल-
चतुर्दश्यां माघमासस्य शुक्लपक्षागतचतुर्दशीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य नृपतेः । दुर्गे । निम्बतरोः ।
अधस्तादधःप्रदेशवर्त्तिवेदिकायाम् । पीठोत्तमे उत्तमे मञ्चासने । सन्ध्यायां श्रीकृष्णस्य सायन्तननीराजनसमाप्त्यनन्तरीयसमये । स श्रीहरिः । समुपाविशत् ॥ २ ॥

तं विशिनष्टि । पीतेति । पीतपुष्पस्रगापीडान् । दधत् । पौष्पौ पीतपुष्परचिते करस्रजौ । करधार्यवल्याकारमालिके । दधत् । सिताम्बरधरः परिहितसकलश्वेत-
वसनः । नानाभक्तसङ्घपरिश्रितः नानादेशायतैस्त्यागिगृहिस्वभक्तसमूहैः सभायां परिवेष्टितः ॥ ३ ॥ ब्रह्मानन्द इति । तेन श्रीहरिणा । प्रचोदितः प्रश्नविधानायप्रेरितः ।
ब्रह्मानन्दो मुनिः । तं श्रीहरिम् । अप्राक्षीत् । हे हरे ! । त्वयि साक्षात्परमेश्वरे भवति । मनोवृत्तेः । धारणे । श्रमः । जायते । भवद्भक्तोऽप्यतिप्रयासेनापि तत्कर्तुं न
शक्नोतीत्यर्थः ॥ ४ ॥ मायिकेष्विति । हे प्रभो ! । भक्तस्य त्वदुपासकस्यापि । सा मनोवृत्तिः । मायिकेषु । पदार्थेषु तु । स्वयमेवाप्रेरितापि स्वत एव । गच्छति ।
अत्रास्मिन्नर्थे । कारणम् । वक्तुम् । अर्हसि ॥ ५ ॥ तमिति । तमेवंपृच्छन्तं ब्रह्मानन्दमुनिम् । हरिः । उवाच । हे साधो ! । भक्तस्य । मनोवृत्तिस्तु । रमापतौ
श्रीकृष्णे । सदा सर्वकालम् । तिष्ठेत् । अभक्तसदृशस्य भक्तस्य । सा मनोवृत्तिस्तु । रमापतौ । हठादतिबलात्कारतः । तिष्ठेत् ॥ ६ ॥ भक्तस्येति । कृष्णं विना ।
अन्यतोऽन्यस्मिन्मायिकपदार्थे । मनोवृत्तेः । गतिर्गमनम् । नेति न भवेदिति यत् । एतद्वि एतदेव । भक्तस्य । लक्षणम् । निगमवेदिभिः । प्रोक्तम् । तथा च श्री-

पीतपुष्पस्रगापीडान् दधत् पौष्पौ करस्रजौ । सिताम्बरधरो नानाभक्तसङ्घपरिश्रितः ॥ ३ ॥ ब्रह्मानन्दस्तमप्राक्षी-
त्प्रश्नं तेन प्रचोदितः । मनोवृत्तेस्त्वयि हरे ! धारणे जायते श्रमः ॥ ४ ॥ मायिकेषु पदार्थेषु भक्तस्यापि तु
सा प्रभो ! । गच्छति स्वयमेवात्र कारणं वक्तुमर्हसि ॥ ५ ॥ तमुवाच हरिः साधो ! मनोवृत्ती रमापतौ ।
भक्तस्य तु सदा तिष्ठेदभक्तस्य तु सा हठात् ॥ ६ ॥ भक्तस्य लक्षणं ह्येतद्विना कृष्णं तु नान्यतः । मनो-
वृत्तेर्गतिरिति प्रोक्तं निगमवेदिभिः ॥ ७ ॥ सांसारिकपदार्थेषु तस्य यन्मनसोर्पणम् । तत्तु दुष्करमेवास्ति
हरौ विषयिणामिव ॥ ८ ॥ नानुरागिभवेद्यस्य हरावेवात्र मानसम् । तं भक्त इति को ब्रूयात्समं वैषयिकात्मना
॥ ९ ॥ ब्रह्मानन्दोऽथ तं नत्वा भूयः पप्रच्छ सत्पते । कृष्णे त्वयि मनोवृत्तेर्धारणे किन्तु साधनम् ॥ १० ॥

भागवते । 'त्रिभुवनविभवहेतवेऽप्यकुण्ठस्मृति'रित्यादि ॥ ७ ॥ सांसारिकेति । तस्य भक्तस्य । सांसारिकपदार्थेषु । मनसः । अर्पणम् । यत् । तत्तु । विषयिणां शब्दा-
दिमायिकपञ्चविषयासक्तजनानाम् । हराविव । दुष्करमेव । अस्ति ॥ ८ ॥ नेति । अत्र सत्सङ्गे । यस्य भक्तस्य । मानसम् । हरावेव । अनुरागि गाढप्रीतियुक्तम् ।
न भवेत् । वैषयिकात्मना विषयासक्तजीवेन । समं समानम् । तं भक्तम् । भक्त इति अयं भक्तो भवतीत्येवम् । कः । ब्रूयात् । प्रारब्धभगवद्भक्तेरस्य सद्यः स्वीकृत-
शास्त्राध्ययनस्य पण्डितसंज्ञाऽज्ञातव्या । भक्त्यर्थमुद्युक्तत्वादतिशयितसत्समागमेनायमप्युक्तविधयर्थभक्तो भविष्यतीति भावः । भक्तस्यापि मायिकपदार्थेषु स्वतो मनोवृत्ति-
गमने यथार्थभक्तत्वाभाव एव कारणमिति प्रश्नोत्तराशयो बोध्यः ॥ ९ ॥ ब्रह्मानन्द इति । अथानन्तरम् । ब्रह्मानन्दो मुनिः । तमेव वदन्तं श्रीहरिम् । नत्वा । भूयः
पुनरपि । पप्रच्छ । हे सत्पते ! । कृष्णे । त्वयि श्रीकृष्णस्य तव मूर्त्तामेव । मनोवृत्तेः । धारणे । साधनम् । किन्तु किं वा भवति । तद्वदेति । शेषः ॥ १० ॥

तमिति । तमेवंपृच्छन्तं ब्रह्मानन्दमुनिम् । हरिः । उवाच । हे मुने ! तत्र श्रीकृष्णे मनोवृत्तिधारणे । निश्चितम् । साधनम् । शृणु । यस्तु । त्राकृतिः । साक्षात् । भगवान् स्वेन । दृष्टः । भवेत् ॥ ११ ॥ माहात्म्यमिति । आदौ प्रथमतः । तस्य स्वदृष्टभगवतः । माहात्म्यम् । सद्भ्यस्तन्माहात्म्याभिज्ञसाधुभ्यः । यथातथं यथार्थं यथा भवति तथा बोद्धव्यम् । ततस्तदनन्तरम् । प्रीत्या । बहिर्बाह्यप्रदेशे । अन्तः स्वहृत्पत्रे च । मुहुः । तद्दर्शनं स्वेन यन्माहात्म्यं यथार्थं ज्ञातं तस्य श्रीकृष्णस्य समीक्षणम् । कार्यम् ॥ १२ ॥ एवं तस्य बहिरन्तर्दर्शनमेवान्तर्दृष्टिरित्याह । तदिति । तन्मूर्तिः स्वदृष्टश्रीकृष्णस्वरूपम् । निर्निमेषाभ्यां मेषान्मेषवर्जिताभ्याम् । अक्षिभ्यां नेत्राभ्याम् चिरं बहुकालपर्यन्तम् । बहिः । दृश्या अवलोचनीया । ततस्तदनन्तरम् । सा तन्मूर्तिः । अन्तरे स्वमानसे । धार्या । इत्येषा । अन्तर्दृष्टिः । उदीरिता ॥ १३ ॥ एतयेति । हरिं प्रत्यक्षश्रीकृष्णम् । प्रपन्नस्य भक्तस्य । मनःस्थैर्यं तस्मिन् मनःस्थिरता । एतयान्तर्दृष्ट्यैव । भवेत् । तपोव्रतजपादिना । अन्येन । साधनेन । न तु नैव भवेत् ॥ १४ ॥ कृष्णमिति । कृष्णं विना एकां प्रत्यक्षश्रीकृष्णमूर्तिमृते । निजान्तरे स्वमानसे । तद्धामवीक्षणं भगवतो गोलोकवैकुण्ठादीनां धाम्ना समीक्षणम् ।

तमुवाच हरिस्तत्र साधनं शृणु निश्चितम् । त्राकृतिर्भगवान्साक्षात्स्वेन दृष्टो भवेत्तु यः ॥ ११ ॥ माहात्म्यं तस्य बोद्ध-
व्यमादौ सद्भ्यो यथातथम् । ततस्तद्दर्शनं कार्यं प्रीत्यान्तश्च बहिर्मुहुः ॥ १२ ॥ तन्मूर्तिर्निमेषाभ्यां दृश्याऽक्षिभ्यां चिरं
बहिः । ततोऽन्तरे च सा धार्येत्यन्तर्दृष्टिरुदीरिता ॥ १३ ॥ एतयैव मनःस्थैर्यं प्रपन्नस्य भवेद्धरिम् । साधनेन तु
नान्येन तपोव्रतजपादिना ॥ १४ ॥ कृष्णं विना तु तद्धामवीक्षणं वा निजान्तरे । षट्चक्रामरवीक्षाऽपि नान्तर्दृष्टिः सतां
मता ॥ १५ ॥ अन्तर्बहिर्वा श्रीकृष्णवीक्षैवान्तर्दृशिर्मता । सैवाभ्यस्ता मनःस्थैर्यं कृष्णे कारयति ध्रुवम् ॥ १६ ॥ निश्चयं
तस्येति वचः स साधुगुरोः सुधातुल्यमवाप तोषम् । सभ्याश्च सर्वे गृहिणश्च सन्तस्तं प्राप्ततोषा विनयेन नेमुः ॥ १७ ॥

इति श्रीहरिवाक्यसुधासिन्धौ शतानन्दमुनिविरचिते एकेनपञ्चाशत्तमस्तरङ्गः ॥ ४९ ॥

अथवा । षट्चक्रामरवीक्षा आधारादिषट्चक्रावस्थितगणपत्यादिदेवतासमीक्षणमपि । सतां भगवदेकान्तिकसाधूनाम् । मता । अन्तर्दृष्टिः । न भवति ॥ १५ ॥ अन्त-
रिति । अन्तः । अथवा । बहिः । श्रीकृष्णवीक्षैव । अन्तर्दृशिरन्तर्दृष्टिः । मता । अभ्यस्ता मुहुर्मुहुरभ्यासेन साधिता । साऽन्तर्दृष्टिरेव । कृष्णे । मनःस्थैर्यम् । कार-
यति । ध्रुवं निश्चितमेव ॥ १६ ॥ निश्चयेति । इत्येवंविधम् । सुधातुल्यम् । गुरोः स्वहितोपदेष्टुः । तस्य श्रीहरेः । वचः । निश्चयं श्रुत्वा । साधुः । स ब्रह्मानन्दः ।
तोषम् । अवाप । सभ्याः सभोपविष्टाः सर्वे । सन्तः । गृहिणश्च । प्राप्ततोषाः सम्प्राप्तानन्दाः सन्तः । विनयेन तं श्रीहरिम् । नेमुः ॥ १७ ॥ स्वस्मिन् सदा
मनोवृत्तेर्द्वारणं भक्तलक्षणम् । तदुपायं च यः प्राहः स हरिर्मेऽस्तु मानसे ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविर-
चितायां सेतुमालाख्यायां श्रीहरिवाक्यसुधासिन्धुटीकायामेकेनपञ्चाशत्तमस्तरङ्गः ॥ ४९ ॥

कुशाग्रधिषणानां च स्थूलबुद्धिमतां नृणाम् । पञ्चाशत्तम उक्तानि लक्षणानि पृथक् स्फुटम् ॥ १ ॥ शकेति । शकेति पूर्वार्द्धे व्याख्यातम् । (१८७६) माघकृष्ण-
प्रतिपदि माघस्य कृष्णपक्षागतप्रतिपत्तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । उत्तमभूभुजः । दुर्गे । सौधस्य तन्मन्दिरस्य ।
वेद्याम् । पीठोत्तमे मञ्चासने । प्रातः प्रातर्विधेयप्रथमाश्रम्युचितसन्ध्यावन्दनादिकर्मसमाप्त्यनन्तरमित्यर्थः । सितांशुकः परिधृतसकलश्वेतवसनः । स श्रीहरिः ।
न्यषीदत् ॥२॥ वृत्त इति । सहस्रशो नानादेशागतत्वाद्बहुभिः । भक्तैः । त्यागिभिः । गृहिभिश्च । वृत्तः सभायां परिवेष्टितः । प्रभुः । स श्रीहरिः । वाचा । सम्प्रीण-
यन् । स्ववचनान्मृतेन स्वकीयानाप्याययन्सन्नित्यर्थः । पुरस्थान्स्वपुरःप्रदेशावस्थितान् । सतः साधून् । अपृच्छत् ॥ ३ ॥ सन्त इति । हे सन्तः ! । यः । पुरुषः ।
कुशाग्रबुद्धिः । तेन । परम् । ब्रह्म । आप्यते स्वात्मनि स वीक्ष्यते इत्यर्थः । इत्यमेवम् । वेदे । पुराणे । भारतादिषु श्रूयते । हि । तथा च श्रुतिः । दृश्यते त्वग्रया
बुध्येत्यादि ॥ ४ ॥ व्यावहारिकेति । यस्य पुरुषस्य । व्यावहारिककार्येषु । नैपुण्ये कौशल्यम् । अस्ति । स पुरुषः । स कुशाग्रबुद्धिः । किम् । अथवा । यः । शास्त्र-

शकाब्दे विक्रमार्कस्य रसाश्ववसुभूमिते । माघकृष्णप्रतिपदि वचोऽमृतमिदं हरेः ॥१॥ तत्र दुर्गपुरे दुर्गे सौधस्योत्तमभूभुजः ।
वेद्यां पीठोत्तमे प्रातः स न्यषीदत्सितांशुकः ॥२॥ वृत्तः सहस्रशो भक्तैस्त्यागिभिर्गृहिभिश्च सः । सतः पुरःस्थानपृच्छद्वाचा
सम्प्रीणयन्प्रभुः ॥ ३ ॥ सन्तः कुशाग्रबुद्धिर्यस्तेन ब्रह्माप्यते परम् । इति हि श्रूयते वेदे पुराणे भारतादिषु ॥ ४ ॥
व्यावहारिककार्येषु नैपुण्यं यस्य सोऽस्ति सः । किं वा शास्त्रपुराणार्थबोधने निपुणोऽस्ति सः ॥ ५ ॥ इति पृष्टास्तेन
सन्तः कर्तुं शक्तास्तदुत्तरम् । नासन् यदा तदोचुस्ते त्वमेवास्योत्तरं कुरु ॥ ६ ॥ तदाऽब्रवीत्स शृण्वन्तु सर्वेऽस्योत्तरमादरात् ।
स्वश्रेयसे य उद्युक्तः स वै ज्ञेयः कुशाग्रधीः ॥ ७ ॥ लौकिकव्यवहारेषु निपुणा अपि केचन । श्रेयोऽध्वानमनाश्रित्य
यान्त्यन्ते यमयातनाः ॥८॥ तथैव वेदशास्त्रादौ निपुणाः परबोधकाः । अप्यन्ते यान्ति निरयान् श्रेयोवर्त्मानपाश्रयात् ॥९॥

पुराणार्थबोधने । निपुणः कुशलः । अस्ति । स कुशाग्रधीः । किम् ॥ ५ ॥ इतीति । इत्यमुना प्रकारेण । तेन श्रीहरिणा । पृष्टाः । सन्तः साधवः । यदा तदुत्तरम् ।
कर्तुम् । शक्ताः । नासन् । तदा । ते सन्तः । हे हरे ! । त्वमेव । अस्य त्वत्प्रश्नस्य । उत्तरम् । कुरु । इति । ऊचुः ॥ ६ ॥ तदेति । तदा तस्मिन्समये । स
श्रीहरिः । अब्रवीत् । हे सन्तः ! । सर्वे भवन्तः । अस्य मत्प्रश्नस्य । उत्तरम् । आदरात् । शृण्वन्तु । यः पुरुषः । स्वश्रेयसे साक्षाद्भगवदेकान्तिकभक्त्या स्वात्यन्तिक-
कल्याणाय । उद्युक्त उद्योगे प्रवृत्तः । स वै स पुरुष एव । कुशाग्रधीः । ज्ञेयः ॥ ७ ॥ लौकिकेति । केचन पुरुषाः । लौकिकव्यवहारेषु । निपुणाः कुशाग्रधीत्वात्कुशलाः
सन्तोऽपि । श्रेयोऽध्वानं स्वपरमनिःश्रेयसमार्गम् । अनाश्रित्य । अन्ते देहावसाने । यमयातनाः । यान्ति ॥८॥ तथेति । तथैव । वेदशास्त्रादौ वेदशास्त्रपुराणेतिहासार्थवेदने ।
निपुणाः । परबोधकाः संशयनिवृत्तिपूर्वं तदर्थोपदेष्टारः पुरुषा अपि । श्रेयोवर्त्मानपाश्रयात् स्वपरमनिःश्रेयसाध्वानाश्रयणहेतोः । अन्ते । निरयान् । यान्ति ॥ ९ ॥

अत इति । अतो हेतोः । एते उभयविधा अपि । कुशाग्रधिषणाः । नैव ज्ञेयाः । किन्तु । स्थूलबुद्धयो मुशलाग्रधियः । ज्ञेयाः । यदि । मायिकेषु । नैपुण्यैर्मायिकपदार्थकौशल्यैः । अन्ते । यमयातनाः । भवन्ति । तैर्मायिकेषु नैपुण्यैः । किं कोऽर्थः सम्यक् निष्पन्नो जातः । न कोऽपीत्यर्थः ॥ १० ॥
अत इति । अतो हेतोः । लौकिके लौकिकार्थसम्पादकव्यवहारे । अथवा । वैदिके वेदात्तकर्मप्राप्यं स्वर्गादिसम्पादकशास्त्रार्थबोधे । धियो बुद्धेः । अतिनैपुण्यम् । अस्तु । अथवा । माऽस्तु । तथाऽपि । यः पुरुषः । स्वस्य । श्रेयसे । यत्त उद्यक्तः । सः । कुशाग्रधीः ॥ ११ ॥ सुधिय इति । सुधियो निपुणमतयः पुरुषाः । प्राकृत-
लोकवत्पामरजनवत् । यदि । मायिकेषु । पदार्थेषु । सक्ता अनुरक्ताः । भवेयुः । तदा तर्हि । तेषु सुधीषु पुरुषेषु । कोऽपि । विशेषः । प्राकृतेभ्यस्तेषां पृथक्त-
बोधकोऽधिकभावः । नो सम्भवेत् ॥ १२ ॥ येति । गीतायामर्जुनं प्रति श्रीकृष्णप्रोक्ते भगवद्गीताख्ये शास्त्रे । 'या निशा सर्वभूतानाम्' । इत्येतस्मिन् । श्लोके ।

अतः कुशाग्रधिषणा नैवैते स्थूलबुद्धयः किं मायिकेषु नैपुण्यैरन्ते यद्यमयातनाः ॥ १० ॥ अतो धियोऽतिनैपुण्यं लौकिके
वाऽस्तु वैदिके । माऽस्तु वा श्रेयसे स्वस्य यो यत्तः स कुशाग्रधीः ॥ ११ ॥ सुधियो मायिकेष्वेव यदि प्राकृतलोकवत् ।
सक्ताः पदार्थेषु तदा विशेषः कोऽपि तेषु नो ॥ १२ ॥ या निशा सर्वभूतानामिति श्लोकेऽर्जुनं प्रति । उभयेषां विशेषो
हि गीतायां हरिणोदितः ॥ १३ ॥ कृष्णभक्तौ स्थूलधियो निष्क्रिया निशि सुप्तवत् । स्युः कुशाग्रधियस्तस्यां जागरूका
इवोद्यताः ॥ १४ ॥ तुच्छार्थेषु स्थूलधियो जागरूका इवोद्यताः । स्युः कुशाग्रधियस्तेषु निष्क्रिया निशि सुप्तवत्
॥ १५ ॥ वैधर्म्येणैवमेतेषां द्वयानामपि धीमताम् । विशेषो दर्शितस्तस्मात्काष्णां दर्भाग्रबुद्धयः ॥ १६ ॥ स्वश्रेयसे येऽभिरताः
पुमांसस्ते बुद्धिमन्तो ह्यपरे तु मूर्खाः । इति प्रभोर्वाक्यसुधां निपीय सर्वेऽपि भक्तास्तुतुषुः सदःस्थाः ॥ १७ ॥

इति श्रीहरिवाक्यसुधासिन्धौ शतानन्दमुनिविरचिते पञ्चाशत्तमस्तरङ्गः ॥ ५० ॥

हरिणा श्रीकृष्णभगवता । अर्जुनं प्रति । उभयेषां कुशाग्रबुद्धीनां स्थूलबुद्धीनां च । विशेषो भेदः । उदितः ॥ १३ ॥ अथैतेषां विशेषं दर्शयन् गीताश्लोकाभिप्रायं
स्वयमेवाह द्वाभ्याम् । कृष्णेति । निशि रात्रौ । सुप्तवत्प्रसुप्ताजना यथा निष्क्रिया भवन्ति तथा । कृष्णभक्तौ श्रीकृष्णैकान्तिकभक्तिविधाने । निष्क्रिया उद्यमवर्जिताः पुरुषाः ।
स्थूलधियः । स्युः । जागरूका इव जाग्रदवस्थावन्तो जना व्यावहारिके यथा उद्यतास्तथा । तस्यां कृष्णभक्तौ । उद्यताः पुरुषाः । कुशाग्रधियः । स्युः ॥ १४ ॥
तुच्छेति । जागरूका इव । तुच्छार्थेषु मायिकपदार्थेषु । उद्यताः पुरुषाः । स्थूलधियः । स्युः । निशि सुप्तवत् । तेषु तुच्छार्थेषु । निष्क्रियाः । कुशाग्रधियः ।
स्युः ॥ १५ ॥ वैधर्म्येणेति । एवममुना प्रकारेण । द्वयानां द्विविधानामपि । एतेषाम् । धीमताम् । वैधर्म्येण परस्परविपरीतधर्मत्वेन । विशेषः । दर्शितः । तस्मात्कारणात् ।
काष्णाः श्रीकृष्णैकान्तिकभक्त्युद्यक्ता एव । दर्भाग्रबुद्धयः कुशाग्रमतयः । भवन्ति ॥ १६ ॥ उक्तार्थानुवादेन प्रकरणाार्थं निगमयत्यर्द्धेन । स्वेति । हे सन्तः ! । ये ।

पुमांसः । स्वश्रेयसे भगवदेकान्तिकभक्त्या स्वकीयात्यन्तिककल्याणं कर्तुम् । अभिरताः । ते पुमांसः । बुद्धिमन्तः कुशाग्रधियः । सन्ति । अपरे तदन्ये तु । मूर्खाः स्थूलधिषणत्वान्मन्दाः । सन्ति । हि निश्चितमेव । इतीत्थंभूताम् । प्रभोः श्रीहरेः । वाक्यसुधाम् । निषीय । सदःस्थाः । भक्ताः साक्षात् श्रीकृष्णोपासकाः । सर्वेऽपि त्यागिगृहिजनाः । तुतुषुः ॥ १७ ॥ कुशाग्रबुद्धीन्स्वान्भक्तान् स्वाभक्तान् स्थूलधीमतः । यः प्राह स हरिः कुर्यात्कुशाग्रमतिमेव माम् ॥१७॥ इति श्रीमदेकान्तिकधर्मप्रवर्तक-श्रीहरेकान्तिकोपासकश्रीहरिकृष्णभगवत्सूरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां पञ्चाशतमस्तरङ्गः ॥ ५० ॥

मायिकैः करणैर्नैव ग्राह्यो हरिरमायिकैः । तैर्ग्राह्यस्त्वेकपञ्चाशत्तम इत्थं समीरितम् ॥ १ ॥ शकेति । शकेति पूर्वार्द्धं व्याख्यातम् । (१८७६) माघकृष्णद्वितीयायां माघमासस्य कृष्णागतद्वितीयातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमक्षितिपस्य । दुर्गे । बहिर्वेद्यां श्रीवासुदेव-मन्दिरनिकटवर्त्तिप्रत्यग्द्वारनृपभवनस्य बहिर्वेदिकायाम् । पीठोत्तमे उत्तमे मञ्चासने । धवलांशुकः परिधृतसकलश्वेतवसनः । स श्रीहरिः । न्यषीदत् श्रीहरिसायन्तनीय-नीराजनान्ते आगत्योपविवेश ॥२॥ नानेति । नानादेशेभ्योऽनेकजनपदेभ्यः आगता ये त्यागिनो गृहिणश्च भक्तास्तेषां गणैर्बृन्दैरावृतः सभायां परिवेष्टितस्तम् । तं श्रीहरिम् ।

शकाब्दे विक्रमार्कस्य रसाश्वसुभूमिते । माघकृष्णद्वितीयायां वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमक्षितिपस्य सः । पीठोत्तमे बहिर्वेद्यां न्यषीदद्भवलांशुकः ॥ २ ॥ नानादेशागतत्यागिगृहिभक्तगणावृत्तम् । पूर्णानन्दस्तमप्राक्षीत्साधुः प्रश्नं पुरःस्थितः ॥ ३ ॥ साक्षात्तेऽक्षरनाथस्य गुणातीतस्य दर्शनम् । चक्षुषा गुणकार्येण निश्चयश्च धिया कथम् ॥ ४ ॥ इति मे संशयं हृत्स्थमपाकर्तुं त्वमर्हसि । इति पृष्टस्तेन हरिः साधुना तमभाषत ॥ ५ ॥ मायिकैः करणैर्ग्राह्याः पदार्था मायिकाः खलु । गृह्येत तैर्यदि हरिस्तदाऽसौ मायिको भवेत् ॥ ६ ॥

पुरःस्थितस्तदग्रप्रदेशनिषण्णः । पूर्णानन्दः । साधुः । प्रश्नम् । अप्राक्षीत् ॥ ३ ॥ साक्षादिति । हे स्वामिन् ! गुणातीतस्य मायिकसत्त्वादिगुणरहितस्य । साक्षा-त्प्रत्यक्षतया वर्त्तमानस्य । अक्षरनाथस्य ब्रह्मधामाधिपतेः । ते तव । दर्शनम् । गुणकार्येण मायिकरजोगुणोत्पन्नेन । चक्षुषा गुणातीतसाक्षाद्भवद्वीक्षकभक्तनेत्रेन्द्रियेण । कथम् । भवेत् । धिया मायिकरजोगुणोत्पन्नत्वाद्गुणकार्यभूतया भवद्भक्तमत्या । निश्चयः अयं साक्षाद्भववानिति निर्णयश्च । कथम् । भवेत् । इमे नेत्रधियौ बहिरन्तरिन्द्रिये अवशिष्टस्वसजातीन्द्रियोपलक्षणम् ॥४॥ इतीति । हे हरे ! इत्येवंविधम् । हृत्स्थं चिरकालतो मानसस्थम् । मे मम । संशयम् । अपाकर्तुं निवर्त्तयितुम् । अर्हसि । इत्यमुना प्रकारेण । तेन । साधुना पूर्णानन्दमुनिना । पृष्टः । हरिः । तं पूर्णानन्दमुनिम् । अभाषत ॥ ५ ॥ तत्प्रश्नाशयमन्यैरविदितं ज्ञात्वा सर्वेषां तद्बोधाय स्वयमेव तं पुष्पाति सपादेन । मायिकैरिति । हे साधो ! मायिकैर्मायोत्पन्नसत्त्वादिगुणकार्यैः । करणैश्चक्षुर्बुध्यादिबाह्यान्तःकरणैः । मायिका गुणकार्यभूताः । पदार्थाः । ग्राह्या गृहितुं योग्याः । भवेयुः । खलु निश्चितमेव । यदि । तैर्मायिककरणैः । हरिः । गृह्येत । तदा । असौ हरिः । मायिकः । भवेत् । मायिकैरेव मायिकग्रहणसम्भवादिति भावः ॥ ६ ॥

इतीति । हे मुने ! । इत्येवंविधः । ते तव । प्रश्नाभिप्रायः । अस्ति । तत्र त्वत्प्रश्ने । उत्तरम् । वच्मि । मायिकैः । करणैः । कर्हिचिदपि । भगवान् । ग्राह्यः । नास्ति । किन्त्वमायिकैरेव करणैर्भगवान्वीक्षणादिविषयो जायते इति भावः ॥ ७ ॥ एतदिति । एतदर्थवबोधायैतस्यार्थस्य सम्यगवगमाय । कार्याणाम् । कारणात्मता कारणानन्यत्वम् । कार्यस्य कारणसृज्यत्वात्तदनुग्राह्यत्वात्तदाश्रितत्वात्ततोऽनन्यदित्यर्थः । हेतूनां कारणानाम् । व्यापकत्वं कार्येष्वन्वितत्वं च । एतद्व्यतिरेकत्वस्याप्युपलक्षणम् । व्युत्क्रमेण प्रतिलोभ्येन । प्रदर्श्यते ॥ ८ ॥ पृथिवीति । इयम् । पृथिवी । पञ्चाशत्कोटियोजनविस्तृता । अस्ति । तज्जाः पृथिव्युत्पन्नाः । कुम्भपटादयो घटपटादयः । ये । पदार्थाः । ते । तस्यां पृथिव्याम् । सन्ति सर्वदा वर्तन्ते ॥ ९ ॥ सर्व इति । सर्वेऽपि । ते पदार्थाः । तया पृथिव्या । बहिः । अन्तः । सर्वतश्च । व्याप्ताः । सा पृथिवी । तेभ्यः पदार्थेभ्यः । पृथगपि । निजधाम्नि स्वलोके । वर्तन्ते । पृथिव्यादिलोका मोक्षधर्मटीकालिखितपुराणान्तरवाक्येभ्योऽवगन्तव्याः ॥ १० ॥ एवमिति । एवंविधक्षितेः कारणरूपपृथिवीभावापन्नेन चक्षुषेत्यर्थः । सकला अपि । पदार्था घटपटादीनि वस्तूनि । पृथ्वीरूपा एव । सन्ति । ते पदार्थाः । स्वस्वरूपतः

इति प्रश्नाश्रयस्तेऽस्ति तत्र वच्म्युत्तरं मुने ! । मायिकैः करणैर्ग्राह्यो भगवान्नास्ति कर्हिचित् ॥ ७ ॥ एतदर्थवबोधाय कार्याणां कारणात्मता । व्यापकत्वं च हेतूनां व्युत्क्रमेण प्रदर्श्यते ॥ ८ ॥ पृथिवीयं हि पञ्चाशत्कोटियोजनविस्तृता । तस्यां तज्जाः पदार्था ये सन्ति कुम्भपटादयः ॥ ९ ॥ सर्वेऽपि ते तया व्याप्ता बहिरन्तश्च सर्वतः । सा च तेभ्यः पृथगपि वर्तते निजधामनि ॥ १० ॥ एवंविधक्षितेर्दृष्ट्या पदार्थाः सकला अपि । पृथ्वीरूपा एव सन्ति न तु ते स्वस्वरूपतः ॥ ११ ॥ जाता हि साऽम्भसः क्षौणिकदेशेऽस्ति तस्य च । तच्च तां सर्वतो व्याप्तं बहिरन्तश्च वर्तते ॥ १२ ॥ तद्दृष्ट्या नेक्ष्यते पृथ्वी तदेवैकं तु वीक्ष्यते । तेजसस्तच्च सम्भूतमेकदेशेऽस्ति तस्य तत् १३ ॥ अन्तर्बहिश्च तद्व्याप्तं हेतुना स्वस्य तेजसा । तद्दृष्ट्या नेक्ष्यते वारि तेज एवैकमीक्ष्यते ॥ १४ ॥ एवं क्रमेण विज्ञेया कार्याणां कारणात्मता । वायौ नभस्यहङ्कारे महति प्रकृतौ तथा ॥ १५ ॥

कम्बुग्रीवादिमत्त्वरूपात्मीयस्वरूपयुक्ता इत्यर्थः । न तु नैव सन्ति ॥ ११ ॥ जातेति सा । क्षौणिः । अम्भसो जलात् । जलैश्वर्यलेशादित्यर्थः । जाता । अस्ति । तस्य जलस्य । एकदेशे च । अस्ति । तज्जलम् । तां क्षौणिम् । सर्वतः परितः । व्याप्तं सत् । बहिस्तस्या बहिर्भागे । अन्तश्च । वर्तते ॥ १२ ॥ तदिति । तद्दृष्ट्या पृथ्वीकारणजलभावापन्नचक्षुषा तु । पृथ्वी । नेक्ष्यते । एकं केवलम् । तज्जलमेव । वीक्ष्यते । तज्जलम् । तेजसः । सम्भूतम् । तज्जलम् । तस्य स्वकारणतेजसः । एकदेशे । अस्ति ॥ १३ ॥ अन्तरिति । स्वस्यात्मनः । हेतुना कारणेन । तेजसा । तज्जलम् । अन्तः । बहिश्च । व्याप्तम् । सर्वत इति शेषः । तद्दृष्ट्या जलकारणतेजोभावापन्नचक्षुषा । वारि जलम् । नेक्ष्यते । एकं केवलम् । तेज एव । ईक्ष्यते ॥ १४ ॥ एवमिति । एवमुना प्रकारेण । क्रमेणानुक्रमेण । वायौ । नभस्याकाशे । अहङ्कारे । महति महत्तत्त्वे । तथा । प्रकृतौ प्रधाने । कार्याणाम् । कारणात्मता । विज्ञेया । वायुना तेज आकाशेन वायुरहङ्कारेणाकाशं महताऽहङ्कारः प्रकृत्या महत्तत्त्वमित्येवंकारणेन कार्यं सर्वतोऽन्त-

बहिश्चावृतमस्तीति कार्यस्य कारणात्मत्वं ज्ञेयमित्यर्थः ॥ १५ ॥ एकेति । सा प्रकृतिश्च । सर्गकाले । पुंसस्तदधिष्ठातुः पुरुषस्य । एकदेशादैश्वर्यलेशात् । समुद्रतोत्पन्ना । अस्ति । सः । पुरुषस्तु । तां प्रकृतिम् । अन्तः । बहिश्च । व्याप्य । सर्वत इति शेषः । स्थितः । अस्ति ॥ १६ ॥ तदिति । तद्दृष्ट्या प्रकृतिकारणपुरुषभावापन्नेन चक्षुषा । माया । नेक्ष्यते । एकः केवलः । पुमान् पुरुष एव । ईक्ष्यते । ईदृशा एवंविधाः । पुरुषा नैके प्रधानाधिष्ठातारः पुमांसः । महामायैकदेशतः । जाताः ॥ १७ ॥ सेति । हे मुने ! । सा महामाया । महापुरुषस्य । एकदेशात् । उत्पद्यते । अत्र द्वयोरपि पूर्ववत्कार्यस्य कारणात्मता ज्ञेया । स महापुरुषोऽपि । आदौ सर्गारम्भे । अक्षरस्य ब्रह्मणः । एकदेशतः । आविर्भूतः । अस्ति ॥ १८ ॥ अन्तरिति । कृष्णधाम । कोटिसूर्येन्दुसंकाशम् । सच्चिदानन्दलक्षणम् । तदक्षरम् । तं महापुरुषम् । अन्तः । बहिश्च । व्याप्य । स्थितम् ॥ १९ ॥ तदेव विशिनष्टि । अनेकेति । अनेककोटिब्रह्माण्डाधारः । अनन्तमन्तवर्जितम् । अनादिनित्यसिद्धं च । अस्ति । तदीयदृष्ट्या महापुरुषकारणाक्षरब्रह्मभावापन्ननेत्रेण तु । एकं केवलम् । ब्रह्माक्षरमेव । अस्ति । पूरुषो महापुरुषः । न तु नैव । अस्ति ॥ २० ॥ तत्रेति ।

एकदेशात्सा च पुंसः सर्गकाले समुद्रता । अन्तर्बहिश्च तां व्याप्य स्थितौऽस्ति पुरुषः स तु ॥ १६ ॥
तद्दृष्ट्या नेक्ष्यते माया पुमानेवैक ईक्ष्यते । ईदृशाः पुरुषा जाता महामायैकदेशतः ॥ १७ ॥
सा महापुरुषस्यैकदेशादुत्पद्यते मुने ! । आविर्भूतोऽस्ति सोऽप्यादावक्षरस्यैकदेशतः ॥ १८ ॥
अन्तर्बहिश्च तं व्याप्य स्थितं तत्कृष्णधाम च । कोटिसूर्येन्दुसंकाशं सच्चिदानन्दलक्षणम् ॥ १९ ॥
अनेककोटिब्रह्माण्डाधारोऽनन्तमनादि च । तदीयदृष्ट्या त्वस्त्येकं ब्रह्मैव न तु पूरुषः ॥ २० ॥
तत्र स्थितोऽस्ति भगवान्सर्वकारणकारणम् । अनेककोटिब्रह्माण्डोत्पत्तिस्थितिलयक्रियः ॥ २१ ॥
सर्वात्मात्मा स्वतन्त्रश्च सर्वशक्तिपतिः प्रभुः । परात्परतरः शुद्ध ईश्वराणामपीश्वरः ॥ २२ ॥

तत्राक्षरब्रह्माख्ये स्वधामनि । भगवान् श्रीकृष्णः । स्थितः सर्वदावस्थितः । अस्ति । तं विशिनष्ट्येकपादानद्वाभ्याम् । सर्वकारणकारणम् । सर्वकारणस्याक्षरब्रह्मणोऽपि कारणभूत इत्यर्थः । अनेककोटिब्रह्माण्डोत्पत्तिस्थितिलयाः क्रिया यस्य तथाभूतः ॥ २१ ॥ सर्वेति । सर्वात्मात्मा सकलक्षेत्रज्ञानामन्तःस्थित्वा नियन्ता । सर्वात्मनः सर्वान्तर्यामिणो महापुरुषस्याप्यात्मेति वा । 'यस्यात्माशरीर'मिति बृहदारण्ये । 'योऽक्षरमन्तरे संचर'न्निति सुबालोपनिषदि चेक्तेः । 'आत्मात्मा चाक्षरात्मा'चेति स्कान्दे । 'एष आत्मात्मनां धात'रिति श्रीभागवते । स्वतन्त्रः । सर्वेश्वरेश्वरत्वात्सर्वकारणकारणत्वाच्च कदाचिदपि परतन्त्र इत्यर्थः । सर्वशक्तिपतिः । 'पराऽस्य शक्तिर्विविधैव श्रूयते'इति श्रुतेः । प्रभुः कालमायादिनियन्ता । परात् । परतरः । 'अक्षरात्परतः पर'इति श्रुतेः । शुद्धः । 'स शुद्धः सर्वशुद्धेभ्य'इति स्मृतेः ईश्वराणामपि । ईश्वरः । 'तमीश्वराणां परमं महेश्वर'मिति श्रुतेः ॥ २२ ॥

सर्वत्रेति । स श्रीकृष्णः । स्वतेजसा स्वकीयान्तर्यामिशक्तिरूपेण । कारणत्वेन । सर्वत्राक्षरब्रह्मादिसर्वेषु कार्येषु । अन्वितोऽन्वयं प्राप्य वर्तमानः । अस्ति । व्यतिरिक्तो व्यतिरेकभावेन वर्तमानः सन् । स्वे स्वकीये । धाम्नि अक्षरब्रह्माख्ये पदे । अनेकशक्तिभिः राधारमाब्रह्मभावापन्नानेकमुक्ताद्यपरिमित-शक्तिभिः सह । राजते विराजमानो भवति ॥ २३ ॥ स इति । स एवंभूतः श्रीकृष्णः । यदा । कृपया । जीवकल्याणार्थम् । धरातले । धृतदिव्यनराकृतिः सन् । नृणाम् । प्रत्यक्षः । जायते साक्षाद्दृश्यो भवतीत्यर्थः ॥ २४ ॥ तदेति । तदा । इह लोके । ये । नराः । सतां साक्षाद्भगवन्तं समाहात्म्यज्ञानं प्राप्तानां तदेकान्तिकसाधूनाम् । सङ्गम् । कृत्वा । तस्य साक्षाद्भगवतः । ईदृशमुक्तविधम् । माहात्म्यम् । सम्यक् । अवगत्य ज्ञात्वा । आश्रयं तदीयैकशरणम् । कुर्वन्ति ॥ २५ ॥ तेषामिति । तेषामेवं भगवदाश्रयकर्तृणां नराणाम् । अखिलानि समग्राणि । बाह्यानि चक्षुरादीनि । आन्तराणि बुध्यादीन्यपि । करणानीन्द्रियाणि । तादात्म्यं तदात्मभावं साक्षात् भगवद्भावमिति यावत् । प्राप्यं । तं भगवन्तम् । साक्षात्कुर्वन्ति । भगवद्रूपेण परिणतानि बुध्यादीनि तदिन्द्रियाणि साक्षादयं परमेश्वर इति ज्ञानादिकं

सर्वत्र कारणत्वेन सोऽन्वितोऽस्ति स्वतेजसा । व्यतिरिक्तश्च धाम्नि स्वे राजतेऽनेकशक्तिभिः ॥ २३ ॥
 स यदा कृपया जीवकल्याणाय धरातले । प्रत्यक्षो जायते नृणां धृतदिव्यनराकृतिः ॥ २४ ॥
 तदा कृत्वा सतां सङ्गं तस्य माहात्म्यमीदृशम् । अवगत्याश्रयं सम्यग्ये कुर्वन्ति नरा इह ॥ २५ ॥
 तेषां बाह्यान्यान्तराणि करणान्यखिलान्यपि । तादात्म्यं प्राप्य तं साक्षात्कुर्वन्तीत्यवगम्यताम् ॥ २६ ॥
 एवं स्वेनैव भगवान्स्वयं निश्चीयते ध्रुवम् । नान्यथा निश्चयं तस्य कर्तुं शक्यं हि मायिकैः ॥ २७ ॥
 वेध्यते हीरकेणैव यथा वै हीरकस्तथा । स्वयं ग्राह्योऽस्ति भगवान्स्वेनैवेत्यवगम्यताम् ॥ २८ ॥
 दृश्यन्ते ह्यसुरा लोके तं पश्यन्तोऽपि सर्वदा । साक्षात्कृष्णोऽयमित्येवं निश्चेतुं न क्षमा इह ॥ २९ ॥

सम्पादयन्तीत्यर्थः । इतीत्थम् । अवगम्यताम् । इति त्रयाणामेकसम्बन्धः ॥ २६ ॥ एवमिति । एवमुना प्रकारेण । स्वयम् । भगवान् । स्वेन भगवता कृत्वैव । निश्ची-
 यते पुंसा निर्णीयते । ध्रुवं निश्चितमेव । अन्यथा इन्द्रियाणां भगवद्भावं विना । तस्य भगवतः । निश्चयम् । कर्तुम् । मायिकैर्मायाकार्यभूतैः करणैः । नहि । शक्यम् ।
 नहि पुंसा मायिकेन्द्रियैर्निश्चयः कर्तुं शक्य इत्यर्थः ॥ २७ ॥ एतदेव दृष्टान्तेन द्रढयति । वेध्यत इति । यथा । हीरकेण वज्रमणिनैव । हीरकः । वेध्यते न तन्येन ।
 तथा । भगवान् । स्वेनैव । स्वयम् । ग्राह्यः । अस्ति । न तु मायिककरणैः । इतीत्थम् । अवगम्यताम् ॥ २८ ॥ विपक्षे दोषमाह । दृश्यत इति । इह । लोके ।
 असुरा भगवद्विमुखा असुरभावा नराः । तं भगवन्तम् । सर्वदा सर्वकालम् । पश्यन्तः सन्तोऽपि । अयम् । साक्षात् । कृष्णः धृतनराकृतिः प्रत्यक्षः परमेश्वरः ।
 इत्येवम् । निश्चेतुम् । क्षमाः शक्ताः । न दृश्यन्ते ॥ २९ ॥

उक्तार्थं निगमयति । मायेति । हे मुने ! । मायातीतः । कृष्णः । मायिकैः । चक्षुराद्यैरिन्द्रियैः । नैव । ग्राह्यः । किन्तूक्तरीत्याऽमायिकैरेव तैः स ग्राह्य इत्यर्थः । इत्थमेवंविधम् । अमृताभं सुधातुल्यम् । हरेः । वाक्यम् । श्रुत्वा । स पूर्णानन्दमुनिः । तुतोष । तत्सदस्याः श्रीहरिसभोपविष्टाः । तदीयाः श्रीहरेर्भक्ताः साधवो गृहिणश्च । प्रीतिम् । आपुः ॥ ३० ॥ करणैर्मायिकैः स्वस्याग्राह्यत्वं तैरमायिकैः । ग्राह्यत्वं यः स्वयं प्राह स हरिर्मेऽस्तु दृश्यते ॥१॥ इति श्रीमदेकान्तिकधर्म-प्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायमेकपञ्चाशत्तमस्तरङ्गः ॥ ५१ ॥

शास्त्रैश्चतुर्भिः सांख्याद्यैः पूर्णं ज्ञानं हरेस्तथा । तन्न्युनत्वे न्यूनताऽस्य द्विपाञ्चशत्तमे स्मृता ॥ १ ॥ शकेति । शकेति पूर्वाद्धं व्याख्यातम् । (१८७६) माघ-कृष्णतृतीयायां माघमासस्य कृष्णपक्षागततृतीयातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य नृपतेः । दुर्गे । वेश्मनो-ऽस्यैव सौधस्य । वितर्ही वेदिकायाम् । उत्तमे सुज्ञशिल्पिनातिप्रेम्णा विहितत्वादल्लकाद्याच्छादितत्वाच्चातिपराध्यतामापन्ने । पीठे पिञ्जितबहुपिचुभृते कौशेयतूलिकासने । विशदांशुकः स्वाङ्गपरिधृतसकलश्चेतवसनः । स श्रीहरिः । न्यषीदत् स्वावासादागत्योपविवेशः ॥ २ ॥ वृत इति । भूरिभिर्बहुभिः । भक्तैर्नानादेशागतैस्त्यागिभिर्गृहि-

मायातीतो मायिकैश्चक्षुराद्यैः कृष्णो नैव ग्राह्या इत्थं हरेस्तु । वाक्यं श्रुत्वा सोऽमृताभं तुतोष प्रीतिं चापुस्तत्सदःस्थास्तदीयाः ॥३०॥

इति श्रीहरिवाक्यसुधासिन्धौ शतानन्दमुनिविरचिते एकपञ्चाशत्तमस्तरङ्गः ॥ ५१ ॥

शकाब्दे विक्रमार्कस्य रसाश्वसुभूमिते । माघकृष्णतृतीयायां वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमस्य स वेश्मनः । वितर्होत्तमे पीठे न्यषीदद्विशदांशुकः ॥ २ ॥ वृतश्च भूरिभिर्भक्तैः कथान्ते शान्तिपर्वणः । तच्छ्रुतार्थं हृदि दधत्सतः प्रोवाच स स्वयम् ॥ ३ ॥ साङ्ख्येन योगेन च यः स्वरूपं राधिकापतेः । वेदान्तपञ्चरात्राभ्यां विद्या-त्पूर्णः स नान्यथा ॥ ४ ॥ शास्त्रैश्चतुर्भिरेतैस्तत्स्वरूपं परमात्मनः । निश्चेतव्यं प्रयत्नेन स्यात्पूर्णज्ञानवान् यतः ॥ ५ ॥

मिश्र स्वभक्तजनैः । वृतः सभायां परिवेष्टितः । स श्रीहरिः । शान्तिपर्वणो महाभारतीयशान्तिपर्वान्तर्गतमोक्षधर्मस्य । कथान्ते प्रतिदिनवाचनीयकथावसाने । तच्छ्रुतार्थं कथाश्रवणावगतार्थम् । हृदि स्वमानसे । दधद्धारयन् सन् । स्वयं केनाप्यननुयुक्तः सन्नेव । सतो मुक्तानन्दादिसाधून् प्रति । प्रोवाच स्वमनोगतार्थं कथयामास ॥ ३ ॥ साङ्ख्येनेति । हे साधवः ! । यो भगवद्भक्तः । साङ्ख्येन कपिलाचार्यप्रणीतसेश्वरसाङ्ख्यशास्त्रेण । योगेन हिरण्यगर्भाचार्यप्रणीतसेश्वरयोगशास्त्रेण । वेदान्तो-द्विपायनाचार्यप्रणीतोत्तरमीमांसाख्यशास्त्रं च पञ्चरात्रं श्रीनारदाचार्यप्रणीतागमाख्यशास्त्रं च ताभ्यां च । राधिकापते रासेश्वरीप्राणनाथस्य श्रीकृष्णस्य । स्वरूपम् । विद्यात्साक्षाद्भगवदुपासकैकान्तिकसाधुभ्यो जानीयात् । स भगवद्भक्तः । पूर्णः सम्पूर्णतया भगवत्स्वरूपज्ञानवान् । भवेत् । अन्यथैवं भगवत्स्वरूपवेदनाभावे । पूर्णो न भवेत् ॥ ४ ॥ शास्त्रैरिति । तत्तस्मात्कारणात् । चतुर्भिः । एतैः साङ्ख्यादिभिः । शास्त्रैः । परमात्मनः श्रीकृष्णस्य । स्वरूपम् । प्रयत्नेन । निश्चेतव्यं निर्णीयज्ञेयम् । यतो येनेत्थंभूतवेदनेन । पूर्णज्ञानवान्सम्पूर्णतया भगवत्स्वरूपज्ञानी । स्यात् ॥ ५ ॥

मुक्तानन्द इति । अथैवंविधश्रीहरिवचनश्रवणानन्तरम् । मुक्तानन्दो मुनिः । तं श्रीहरिम् । पप्रच्छ प्रणतिभक्तिश्रद्धातिशयादिनानुयुक्तवान् । हे हरे ! । एतैः । शास्त्रैः । प्रभुर्भगवान् । त्वम् । यथा येन प्रकारेण । ज्ञेयो ज्ञातुमर्हः । असि । तथा तेन प्रकारेण । मह्यम् । तत्त्वतः । वक्तुम् । अर्हसि ॥ ६ ॥ पुनः प्रश्नान्तर-
माह । एष्विति । हे हरे ! । एषु चतुर्षु शास्त्रेषु मध्ये । एकेन येन केनाप्येकशास्त्रेण । साक्षाच्चद्रूपज्ञाने साक्षाच्छ्रीकृष्णस्य तव स्वरूपज्ञाने जाते सति । तद्विदामेकशास्त्रेण
भगवत्स्व स्वरूपवेदिनां भवद्भक्तानाम् । अत्र भवत्स्वरूपपूर्णज्ञानित्वे । न्यूनत्वम् । किन्तु । भवति । तदपि । मे मह्यम् । ब्रूहि ॥ ७ ॥ तमिति । तमेवंपृच्छन्तं
मुक्तानन्दमुनिम् । हरिः । अब्रवीत् । हे साधो ! । चतुर्णाम् । तेषां साङ्ख्यादिशास्त्राणाम् । प्रतिपाद्यार्थं येन येन शास्त्रेण यथायथा भगवद्रस्तुबोध्यमस्ति तदित्यर्थः ।
'प्रतिपादनं तु दाने प्रतिपत्तौ च बोधने' इति मेदनी । अञ्जसा तत्त्वतः । मन्मत्सकाशात् । शृणु । यद्येन श्रवणेन । क्वचित्कदाचिदपि । संशयो भगवत्स्वरूपज्ञाने
सन्देहः न स्यात् ॥ ८ ॥ तत्र साङ्ख्यप्रतिपाद्यार्थमाह द्वाभ्याम् । चतुरिति । कापिलैः कपिलमतानुसारिभिरासुरिप्रमुखमुनिभिः । साङ्ख्ये साङ्ख्यशास्त्रे ।

मुक्तानन्दोऽथ पप्रच्छ तं त्वमेतैः प्रभुर्यथा । शास्त्रैर्ज्ञेयस्तथा मह्यं वक्तुमर्हसि तत्त्वतः ॥ ६ ॥ एष्वेकेनापि साक्षा-
त्त्वद्रूपज्ञानेऽत्र तद्विदाम् । न्यूनत्वं किन्तु भवति तदपि ब्रूहि मे हरे ! ॥ ७ ॥ तमब्रवीद्भरिः साधो ! प्रतिपाद्या-
र्थमञ्जसा । तेषां चतुर्णां शृणु मन्मत्स्याद्यत्संशयः क्वचित् ॥ ८ ॥ चतुर्विंशतिरुक्तानि साङ्ख्ये तत्त्वानि कापिलैः ।
लक्षणानि च सर्वेषां तेषामपि पृथक् पृथक् ॥ ९ ॥ ततस्तेभ्यः पृथग्भूतस्तत्प्रकाशक ईरितः । पञ्चविंशो हि पुरुषः
क्षेत्रज्ञो भगवानिति ॥ १० ॥ योगे जीवः पृथक् प्रोक्तचतुर्विंशति तत्त्वतः । षड्विंशो भगवांश्चोक्तः पतञ्जलिम-
तानुगैः ॥ ११ ॥ मायिकाकाररहितः स्वतन्त्रो दिव्यविग्रहः । समस्तकल्याणगुणैरुपेतश्च स वर्णितः ॥ १२ ॥

तत्त्वानि । चतुर्विंशतिश्चतुर्विंशतिसङ्ख्याकानि । उक्तानि । सर्वेषाम् । तेषां तत्त्वानाम् । लक्षणान्यपि । पृथक्पृथक् । उक्तानि च ॥ ९ ॥ तत इति । ततस्तदनन्तरम् ।
तेभ्यस्तत्त्वेभ्यः । पृथग्भूतः स्वरूपस्वभावादिभिर्व्यतिरिक्तस्वरूपतः । तत्प्रकाशकस्तेषां तत्त्वानां चेतयिता । पुरुषः पुरुषाख्यः । क्षेत्रज्ञः चतुर्विंशतितत्त्वात्मकक्षेत्रविच्चात्क्षेत्रज्ञ-
संज्ञः । भगवान् श्रीवासुदेवः । पञ्चविंशः । इति । ईरितः कापिलैः कथितः । अत्र पञ्चविंशं जीवात्मानं त्यक्त्वा पञ्चविंशत्वेन परमात्मात्मा कापिलानामयमाशयः । यथा
तत्त्वानि भगवन्तं विना किञ्चिदपि कर्तुं न शक्नुवन्ति तथैव तं विना जीवस्याप्यकिञ्चित्करत्वेन स न तत्त्वेभ्यः पृथग्वक्तुं योग्य इति ॥ १० ॥ अथ योगप्रति-
पाद्यार्थमाह द्वाभ्याम् । योग इति । पतञ्जलिमतानुगैः प्रथमतो हिरण्यगर्भप्रतिपादितयोगस्य सकलयोगिसुबोधाय स्फुटतया प्रतिपादकशेषावतारपतञ्जलिमुनिमतानुसारिभिः ।
योगे योगशास्त्रे । जीवः । चतुर्विंशतितत्त्वः । पृथक् । प्रोक्तः । भगवान् श्रीवासुदेवश्च । षड्विंशः । उक्तः ॥ ११ ॥ मायिकेति । स भगवान् । मायिकाकाररहितः
प्रकृतिजन्यतत्त्वकार्यकरचरणाद्यवयववन्मूर्तिवर्जितः । अत एव दिव्यविग्रहः स्वतः सिद्ध्या रूपानुरूपावयवया कोटिमन्मथमनोहरया स्वैकान्तिध्यानास्पदया मूर्त्योपेतः ।

स्वतन्त्रः सर्वपराक्षरादिनियामकत्वान्न कदाचिदपि परतन्त्रः । समस्तकल्याणगुणैः स्वाश्रितजीवानामनादिसंसृतिनिवर्त्तकापारकारुण्य-सौशील्यवात्सल्यापहतपाप्मत्वादिगुण-
गणैः । उपेतो युक्तश्च । वर्णितः पतञ्जलिमतानुगैर्निरूपितोऽस्ति ॥ १२ ॥ अथ वेदान्तप्रतिपाद्यार्थमाह । वेदान्ते श्रुतिशिरःप्रतिपाद्यशरीरकसूत्रे वेदान्तसन्दर्भे तु । भग-
वान् श्रीवासुदेवः । परंब्रह्म सर्वपराक्षरब्रह्मणोऽपि परत्वात्परब्रह्मसंज्ञः । सर्वकारणं सर्वेषां स्थितिप्रवृत्तिहेतुः । व्यापकः सर्वान्तरात्मा आत्मात्मेत्यर्थः । निर्गुणो गुणा-
तीतः । निराकारः उपमानभूतस्वाकारसदृशा पराकारवर्जितत्वादनिर्वचनीयाकृतिः । अखिलाश्रयः सकलजगदेकाधारश्च । उक्तो द्वैपायनादिभिर्निरूपितः ॥ १३ ॥ अथ
पञ्चरात्रप्रतिपाद्यार्थमाह । पञ्चरात्र इति पञ्चरात्रे श्रीनारदाचार्यप्रणीतागमरूपे शास्त्रे । भगवान् श्रीकृष्णः । वासुदेवादिभेदतः वासुदेवसङ्कर्षणप्रद्युम्नानिरुद्धाख्यविशेषेण ।
चतुर्व्यूहश्चतुर्व्यूहाख्यः । निर्गुणो वासुदेवरूपेण । सगुणः सङ्कर्षणादिरूपेण । अवतारधृद्वराहाद्यवतारधारकश्च । उक्तो नारदमतानुयायिसावर्णिमन्वादिभिः कथितः ॥ १४ ॥
एवं प्रथमप्रश्नोत्तरमुक्त्वा द्वितीयप्रश्नोत्तरमाह दशभिः । तत्रेति । हे मुने ! । तत्र तेषु साङ्ख्य्यादिषु शास्त्रेषु मध्ये । केवलसाङ्ख्येनैकलेन साङ्ख्यशास्त्रेण । सम्यग्यथार्थतः ।
ज्ञानं भगवत्स्वरूपवेदनम् । न जायते नैव निष्पद्यते । यतो हेतोः । तत्र साङ्ख्यशास्त्रे । जीवात्मा । तत्त्वतश्चतुर्विंशतितत्त्वेभ्यः सकाशात् । पृथक् भिन्नः । न हि

वेदान्ते तु परंब्रह्म भगवान् सर्वकारणम् । व्यापको निर्गुणश्चोक्तो निराकारोऽखिलाश्रयः ॥ १३ ॥ पञ्चरात्रे चतुर्व्यूहो
वासुदेवादिभेदतः । निर्गुणः सगुणश्चोक्तो भगवानवतारधृत् ॥ १४ ॥ तत्र केवलसाङ्ख्येन सम्यग्ज्ञानं न जायते ।
यतस्तत्र न जीवात्मा पृथगुक्तो हि तत्त्वतः ॥ १५ ॥ ज्ञायतेऽतः पञ्चविंशो जीवात्मैव हि पूरुषः । न त्वसौ
परमात्मा वै तत्त्वान्यात्माऽवबोधने ॥ १६ ॥ योगेनाप्येवमेकेन सम्यग्ज्ञानं न जायते । मूर्तिमांस्तत्र यत्कृष्णः
षड्विंशोऽस्ति निरूपितः ॥ १७ ॥ परिच्छिन्नत्वमेवातो मूर्त्तस्यास्यावगम्यते । न तु तस्यैव सर्वत्र पूर्णता च निय-
न्तृता ॥ १८ ॥ वेदान्तेनाप्यथैकेन सम्यग्ज्ञानं न जायते । यत्तत्र निर्गुणः कृष्णो निराकारश्च वर्णितः ॥ १९ ॥

नैवाक्तः ॥ १५ ॥ ज्ञायत इति । अतो हेतोः । तत्त्वान्यात्मावबोधने तत्त्वनिषेधविधानपूर्वं तेभ्यः स्वात्मनो भिन्नतयावगमकाले इत्यर्थः । पञ्चविंशः । जीवात्मैव ।
ज्ञायते । पूरुषः पुरुषसंज्ञः । परमात्मात्मा । असौ वासुदेवः । न तु पञ्चविंशो न ज्ञायते । वै ॥ १६ ॥ योगेनेति । एवममुना प्रकारेणैव । एकेन केवलेन । योगेन योग-
शास्त्रेणापि । सम्यक् । ज्ञानम् । न जायते । यद्यस्मात्कारणात् । तत्र योगशास्त्रे । षड्विंशः । कृष्णः । मूर्त्तिमान् दिव्यविग्रहः । निरूपितः । अस्ति ॥ १७ ॥ परि-
च्छिन्नत्वमिति । अतो हेतोः । मूर्त्तस्य मूर्त्तिमतः । अस्य कृष्णस्य परिच्छिन्नत्वमेकदेशवर्त्तित्वेन परिच्छेद्यत्वमेव । अवगम्यते । तस्येत्थंभूतस्य कृष्णस्यैव । सर्वत्र तत्त्व-
कार्यशरीरेन्द्रियादिविशिष्टेषु जीवादिषु । पूर्णताऽन्तरात्मतयाव्यापकत्वम् । नियन्तृता तथाभूतत्वेन कर्मफलप्रदानपूर्वं तत्तत्स्थितिनियमनत्वं च । न तु नैवावगम्यते ॥ १८ ॥
वेदान्तेनेति । अथ च । एकेन केवलेन । वेदान्तेन वेदान्तशास्त्रेणापि । सम्यक् । ज्ञानम् । न जायते । यद्यस्मात्कारणात् । तत्र वेदान्तशास्त्रे । कृष्णः । निर्गुणः ।
निराकारः । चकारात्सर्वकारणं व्यापकोऽखिलाश्रयः । वर्णितः ॥ १९ ॥

दिव्येति । अतो हेतोः । तस्य निर्गुणादिविशेषणविशिष्टस्य । कृष्णस्य । दिव्यविग्रहतां प्रेक्षकजनानन्दाम्बुधिजनक-नित्यसिद्धसकललावण्यैकाधार-यथोचितावयवाप्राकृत-
सुन्दरशरीरताम् । प्राकृतेन्द्रियहीनतां मायिकचक्षुरादिकरणवर्जितत्वम् । मायागुणैर्मात्वेत्येवैः सकार्यैः सत्त्वादिभिर्गुणैः । हीनतां रहितत्वम् । कल्याणगुणशालितामपारकारुण्य-
शौशील्यवात्सल्यापहतपाप्मत्वादिभिः स्वाश्रितात्यन्तिकनिःश्रेयससम्पादकैर्गुणैः सर्वदा संशोभित्वं च ॥२०॥ कृष्णस्येति । सम्भ्रमान्निर्गुणादिशब्दैस्तद्बुद्धौ भ्रमसम्भवाद्धेतोः ।
एतत्सर्वम् । बोद्धुं ज्ञातुम् । तेन केवलेन वेदान्तशास्त्रेण । न शक्यते वेदान्तिभिर्न समर्थीभूयते । ततस्तस्माद्धेतोः । केचिद्भ्रमयुक्तबुद्धिमन्तः केचन । वेदान्तिनः । तं
कृष्णम् । निराकारमाकारवर्जितम् । वदन्ति । इति द्वयोरेकान्वयः ॥ २१ ॥ पञ्चरात्रेणेति । किञ्च । एकेन केवलेन । पञ्चरात्रेण पञ्चरात्राख्यशास्त्रेण । सम्यक् ।
ज्ञानम् । न जायते । यद्यतो हेतोः । तत्र पञ्चरात्रशास्त्रे । साकारस्य सदा दिव्यमूर्तेः । कृष्णस्य । अवतारा वराहादयः कीर्तिताः ॥ २२ ॥ तत इति । ततो हेतोः ।
उपासकानां भगवदवतारभक्तिकर्तृणाम् । नृणाम् । तेष्वतारेषु । एकदेशस्थधीः परिच्छिन्नत्वावलम्बनेनैकदेशवासमतिः । तथा मनुष्यभावापत्तिः स्वसमानतया मनुष्य-

दिव्यविग्रहतां तस्य प्राकृतेन्द्रियहीनताम् । मायागुणैर्हीनतां च कल्याणगुणशालिताम् ॥ २० ॥ कृष्णस्यातो न
बोद्धुं तु शक्यते तेन सम्भ्रमात् । वेदान्तिनस्ततः केचिन्निराकारं वदन्ति तम् ॥ २१ ॥ पञ्चरात्रेण चैकेन सम्य-
ज्ञानं न जायते । यत्साकारस्य कृष्णस्यावतारास्तत्र कीर्तिताः ॥२२॥ ततस्तेषूपसकानामेकदेशस्थधीस्तथा । मनुष्य-
भावापत्तिश्च जायते प्रायशो नृणाम् ॥ २३ ॥ न तु तेषां पूर्णतां च सर्वान्तर्यामितां तथा । शक्यते सर्वथा
बोद्धुं केवलेनैव तेन तैः ॥ २४ ॥ शास्त्रैश्चतुर्भिरेवातः सम्यग्बोधस्तु जायते । नृणां कृष्णस्वरूपस्य भक्तानां धीम-
तामिह ॥ २५ ॥ शास्त्रेणैकेन या ज्ञाने भक्तस्य न्यूनता भवेत् । शास्त्रान्तरैः सा तु नश्येत्पूर्णं ज्ञानं च सिद्ध्यति
॥ २६ ॥ एकपादं भवेज्ज्ञानं शास्त्रेणैकेन च प्रभोः । द्वाभ्यां द्विपादं भक्तस्य त्रिपादं च त्रिभिर्ध्रुवम् ॥ २७ ॥

भावापन्नत्वम् । प्रायशो बहुधा । जायते ॥ २३ ॥ नेति । किञ्च । केवलेनैकेन । तेन पञ्चरात्रशास्त्रेण तु । तेषां भगवदवताराणाम् । पूर्णताम् । तथा । सर्वान्तर्यामि-
ताम् । बोद्धुम् । तैरुपासकैः । सर्वथा । नैव शक्यते ॥ २४ ॥ शारिस्त्रेति । अतो हेतोः । इह लोके । धीमतां प्रशस्तबुद्धीनाम् । भक्तानाम् । नृणाम् । चतुर्भिः
शास्त्रैः साङ्ख्यादिभिरेव । कृष्णस्वरूपस्य । बोधो ज्ञानम् । सम्यक् । जायते ॥२५॥ शास्त्रेति । भक्तस्य भगवन्तं भजमानस्य जनस्य । एकेन साङ्ख्यादिचतुर्णामन्यतमेन ।
शास्त्रेण । ज्ञाने भगवत्स्वरूपवेदने । या । न्यूनता अपूर्णता । भवेत् । साऽपूर्णता तु । शास्त्रान्तरैरेकेन स्वस्यापूर्णता जाता तदितरैस्त्रिभिः शास्त्रैः । नश्येत् । पूर्णम् ।
ज्ञानं च सिद्ध्यति संसिद्धतां यायात् ॥ २६ ॥ एकेति । भक्तस्य । एकेन चतुर्णां येन केनचिदेकतमेन शास्त्रेण । प्रभोः श्रीकृष्णस्य । ज्ञानं स्वरूपवेदनम् । एकपादम् ।
भवेत् । यथा तपः, शौच, दया, सत्याख्यचतुरङ्गघ्राणां मध्येऽन्यैः शौचादिभिस्त्रिभिः पादैर्वर्जितो धर्म एकपाद उच्यते तथेदमपीत्यर्थः । द्वाभ्यां चतुर्णां मध्ये याभ्यां

काभ्याचिदुभाभ्यां शास्त्राभ्याम् । द्विपादम् । भवेत् । त्रिभिश्चतुर्णां मध्ये यैः कैश्चित्त्रिभिः शास्त्रैः । त्रिपादम् । भवेत् । ध्रुवं निश्चितमेव ॥ २७ ॥ पूर्णमिति । चतुर्भिः साङ्ख्यादिभिश्चतुर्भिः । शास्त्रैः । ज्ञानम् । पूर्णं चतुर्भिर्द्विप्रभिरुपेतम् । स्यात् । अतो हेतोः । शास्त्रज्ञसाधुतो मदुक्तरीत्या साङ्ख्यादिशास्त्रचतुष्टयार्थयथावदभिज्ञ-
साधोः सकाशात् । चतुःशास्त्रार्थः साङ्ख्यादिचतुष्कसिद्धान्तः । आदरात् । सम्यग्यथार्थत एव । अवगन्तव्यो ज्ञातव्यः ॥ २८ ॥ विपक्षे दोषमाह । शास्त्रमिति ।
यः पुरुषः । शास्त्रं विनोक्तप्रकारेण साङ्ख्यादिशास्त्रचतुष्टयार्थज्ञानं विना । स्वतः स्वमनःकल्पितज्ञानयुक्तिबलवत्तया । ज्ञानि साङ्ख्यवेदान्तज्ञानवान् । स्यात् । अथवा ।
उपासको योगपञ्चरात्रार्थाभिज्ञो भक्तः । स्यात् । तावुभौ । दाम्भिकौ दम्भेन ज्ञानिनो भक्तस्य च वेषमात्रधारकौ । स्वस्वाध्वानवबोधिनी स्वकीयसम्प्रदायाभिप्राया-
नभिज्ञौ । ज्ञेयौ ॥ २९ ॥ श्रुत्वेति । इतीत्थंभूतम् । सुधाभं पीयूषसन्निभम् । प्रभोः । तस्य श्रीहरेः । वाक्यम् । श्रुत्वा । मनीषी श्रीहर्षुक्तरीत्या साङ्ख्यादिशास्त्रार्थ-
विशेषज्ञबुद्धिः । स प्रश्नकर्त्ता । मुनिर्मुक्तानन्दर्षिः । मुदं महान्तमाह्लादम् । प्राप । तथा तेनैव प्रकारेण अपरेऽन्ये । सभ्यजनाः सभोपविष्टास्त्यागिगृहिहरिभक्तजनाश्च ।

पूर्णं ज्ञानं चतुर्भिः स्यादतः शास्त्रज्ञसाधुतः । सम्यगेवावगन्तव्यश्चतुःशास्त्रार्थ आरादत् ॥ २८ ॥ शास्त्रं विना
स्वतो यस्तु ज्ञानी वा स्यादुपासकः । तावुभौ दाम्भिकौ ज्ञेयौ स्वस्वाध्वानवबोधिनी ॥ २९ ॥ श्रुत्वेति वाक्यं स
मुनिः सुधाभं तस्य प्रभोः प्राप मुदं मनीषी । तथाऽपरे सभ्यजनाश्च तोषं प्रपद्य तं ते स्म नमन्ति भक्त्या ॥ ३० ॥

इति श्रीहरिवाक्यसुधासिन्धौ शतानन्दमुनिविरचिते द्विपञ्चाशत्तमस्तोत्रः ॥ ५२ ॥

शकाब्दे विक्रमार्कस्य रसाश्ववसुभूमिते । नवम्यां तपसः कृष्णे वचोऽमृतमिदं हरेः ॥ १ ॥
तत्र दुर्गपुरे दुर्गे उत्तमस्य स वेश्मनः । वेद्यां प्रत्यङ्मुखः पीठे स्वास्तृते समुपाविशत् ॥ २ ॥

तोषमानन्दम् । प्रपद्य प्राप्य ते सर्वे । भक्त्या गाढानुरागेण । तं श्रीहरिम् । नमन्ति स्म ॥ ३० ॥ शास्त्रैश्चतुर्भिः साङ्ख्याद्यैः स्वस्य पूर्णं तु वेदनम् । येनोक्तं श्रीहरिः
सोऽस्तु वेद्यः पूर्णतयैव मे ॥ १ ॥ इति श्रीमदेकान्तिकधर्मप्रवर्त्तकश्रीहर्षेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धु-
टीकायां द्विपञ्चाशत्तमस्तोत्रः ॥ ५२ ॥

सत्सङ्गिनां वर्द्धमानगुणत्वे हेतुरीरितः क्षीयमाणगुणत्वे च त्रिपञ्चाशत्तमे स्फुटम् ॥ १ ॥ शकेति । शकेति पूर्वार्द्धे व्याख्यातम् । (१८७६) तपसो माघमासस्य ।
कृष्णे कृष्णपक्षे । नवम्यां नवमीतिथौ । इदम् । हरेः । वचोऽमृतम् । अभूत् ॥१॥ तत्रेति । तत्र तिथौ दुर्गपुरे । उत्तमस्य नृपतेः । दुर्गे । वेश्मनः श्रीवासुदेवमन्दिरो-
ऽन्तिकवर्त्तिनः प्रत्यङ्मुखस्योत्तमनृपतिसौधस्य । वेद्यां बाह्यायां वितर्ही । स्वास्तृते स्थूलतूलिकामृदुघनसितसूक्ष्मोत्तरच्छदादिनाच्छादिते । पीठे मञ्चासने । स श्रीहरिः ।
प्रत्यङ्मुखः पश्चिमदिगभिमुखमुखसरोरुहः सन् । समुपाविशत्स्वावासात्सपार्षद आगत्योपविवेश ॥ २ ॥

सितमिति । सितं मरालपक्षवलक्षम् । वासो निचोलवसनम् । परिदधत् । धवलम् । अङ्गरक्षकं च । परिदधत् । कौसुम्भमग्निशिखरङ्गरञ्जितम् । उष्णीषं सुवर्णगुणगुम्फतग्रान्तपल्लवं शिरोवेष्टनवसनम् । तादृक् तथाविधम् । कटिवन्धनं श्रोणिवन्धनवसनं च । दधत् ॥ ३ ॥ पौष्पानिति । पौष्पान् सुगन्धिमाध्यकुसुमरचितान् । हारान् । शेखरानापीडांश्च । दधत् । कण्ठे हारानुष्णीषे शेखरांश्च दधदित्यर्थः । भक्तगणावृतो नक्षत्रैरद्वयतिरिव नानादेशायातत्यागिगृहिस्वभक्तवृन्दैः सभायां संवेष्टितः । सदयेक्षणे निष्कारणकरुणापूर्णनयनः श्रीहरिः । अग्रस्थान् स्वपुरः प्रदेशावस्थितान् । सतो मुक्तानन्दादीन्साधून् । प्रश्नम् । प्रष्टुम् । प्रैरयद्यं कमप्यनुयोगं कुरुतेति सम्प्रेरयामासेत्यर्थः । इति द्वयोरेकसम्बन्धः ॥ ४ ॥ मुक्तानन्द इति । अथैवंविधसुधाभश्रीहरिवचनश्रवणानन्तरम् । मुक्तानन्दः । साधुः । तं श्रीहरिम् । प्रणम्य विनयेन नत्वा । अपृच्छत् । हे ईश्वराक्षरकालमायादिनियमनसमर्थ ! । इह लोके । कृतसत्सङ्गा विहितत्वदुक्तचतुर्विधसम्बन्धाः । भूरिशः प्रचुराः । पुरुषास्त्वद्भक्तजनाः । वर्तन्ते ॥ ५ ॥ तेषामिति । तेषां तथाविधानां त्वद्भक्तपुरुषाणां मध्ये । केचित् । नरास्त्वद्भक्ताः । प्रतिदिनम् । वर्द्धमाना वृद्धिं गच्छन्तो महागुणा भक्ति-

सितं वासः परिदधद्वलं चाङ्गरक्षकम् । दधत्कौसुम्भमुष्णीषं तादृक्च कटिवन्धनम् ॥ ३ ॥
 पौष्पान् हारान् शेखरांश्च दधद्भक्तगणावृतः । प्रश्नं प्रष्टुं सतोऽग्रस्थान्प्रैरयत्सदयेक्षणः ॥ ४ ॥
 मुक्तानन्दोऽथ साधुस्तं प्रणम्यापृच्छदीश्वर ! । पुरुषाः कृतसत्सङ्गा वर्तन्त इह भूरिशः ॥ ५ ॥
 तेषां प्रतिदिनं केचिद्वर्द्धमानमहागुणाः । समीक्ष्यन्तेऽथ केचित्तु क्षीयमाणगुणा नराः ॥ ६ ॥
 अत्र किं कारणमिति पृष्टस्तेनाब्रवीद्भूरिशः । गुणा दोषाश्च सर्वेषु भवन्ति पुरुषेष्विह ॥ ७ ॥
 तत्राधिकाः केषुचित्स्युर्गुणा अल्पास्तथेतरे । केषुचित्त्वधिका दोषा गुणास्त्वल्पा नरेषु वै ॥ ८ ॥
 ये सन्तोऽत्र हरेर्भक्तास्ते त्विन्द्रियदमादिना । विजित्य प्रायशो दोषान्वर्त्तयन्ति गुणान् हृदि ॥ ९ ॥

धर्मादयो येषां ते तथाभूताः । समीक्ष्यन्ते मदादिभिः सर्वैर्दृश्यन्ते । अथ च । केचित् । नरास्तु । क्षीयमाणाः प्रतिदिनं क्षयं गच्छन्तो गुणा येषां ते तथाभूताः । समीक्ष्यन्ते ॥ ६ ॥ अत्रेति । अत्रैवंविधार्थः । किं कारणं को हेतुर्भवति । इत्यमुना प्रकारेण । तेन मुक्तानन्दसाधुना । पृष्टः । हरिः । अब्रवीत् । हे मुने ! । इह लोके । सर्वेषु । पुरुषेषु । गुणाः । दोषाश्च । भवन्ति ॥ ७ ॥ तत्रेति । तत्र तथाविधेषु तेषु नरेषु मध्ये केषुचित् । नरेषु । गुणाः । अधिकाः । स्युः । तथा । इतरे दोषाः । अल्पाः । स्युः । केषुचित् । नरेषु तु । दोषाः । अधिकाः । स्युः । गुणास्तु । अल्पाः स्युः । वै ॥ ८ ॥ य इति । अत्रैषु द्विविधनरेषु मध्ये । ये नराः । सन्तः साधवः । हरेः । भक्ताः । स्युः । ते तु । इन्द्रियदमादिना चान्द्रायणादिब्रताचरणादिना विहितस्वेन्द्रियदमप्रभृतिना साधनेन । दोषान् । प्रायशो बाहुल्येन । विजित्य । हृदि स्वमानसे । गुणान् । वर्त्तयन्ति भावयन्ति । तु शब्देन येऽसाधवो नरास्ते इन्द्रियपोषणादिना प्रायशो दोषानेव हृदि वर्त्तयन्ति न गुणानिति ज्ञेयम् ॥ ९ ॥

एवमिति । एवं सति उक्तरीत्या नरद्वैविध्ये सति । अत्र लोके । ये । नराः । तेषां पूर्वश्लोकोक्तानाम् । सतां हरिभक्तानां साधूनां नराणाम् । सङ्गम् । कुर्युः । चेद्यदि । तेषां साधूनाम् । गुणानेव । गृहीयुः इतरान्पुनर्दोषास्तु । अत्र पुनः शब्दस्त्वर्थे । नैव । गृहीयुः । तर्हीत्युत्तरेणान्वयः ॥ १० ॥ तर्हीति । तर्हि तु । ते नराः । प्रतिदिनम् । वर्द्धमानमहागुणाः । भवेयुः । अचिरेण स्वल्पेन कालेनैव । सिद्धदशमपि मुक्तभावं च । यायुः प्राप्नुयुः । इति द्वयोरेकान्वयः ॥ ११ ॥ काचित्कानिति । ये नरास्तु । तेषां साधूनाम् । भूरिमहागुणान् प्रचुरान्महतो गुणान् । हित्वा त्यक्त्वा । अल्पानल्पप्रमाणान् । काचित्कान्देशकालादिसम्बन्धेन कदाकदा-
चिज्जायमानान् । दैहिकान्महारोगादिसञ्जातशीतालुतया सतूलगुप्तदोषादिक्रावण क्षुत्पिपासाऽसहनादिरूपान्देहसम्बन्धिनः । दोषान् । अथवा । स्वाभाविकान्मन्दाच्च-
स्वरभाषणयथार्थभाषणादीन्नैसर्गिकान् । दोषांश्च । गृहीयुः । तेषामित्युत्तरेण सम्बन्धः ॥ १२ ॥ तेषामिति । तेषामेवंविधानाम् । नृणां तु । सर्वे । गुणाः । प्रत्यहम् । क्षीयमाणाः । सन्तः । अचिरेणैव । नश्यन्ति । ते एवंविधा नराः । अन्ते उत्तरकाले । हीनतामतिनिकृष्टभावम् । यान्ति लभन्ते । उक्तविधासाधुसङ्गिनां तु यथा

एवं सत्यत्र ये तेषां सङ्गं कुर्युः सतां नराः । तेषां च चेद्गुणानेव गृहीयुर्नेतरान् पुनः ॥ १० ॥ तर्हि ते तु प्रति-
दिनं वर्द्धमानमहागुणाः । भवेयुरचिरेणैव यायुः सिद्धदशमपि ॥ ११ ॥ काचित्कान् दैहिकान् दोषांस्तेषां स्वाभाविकांश्च
वा । ये त्वल्पानपि गृहीयुर्हित्वा भूरिमहागुणान् ॥ १२ ॥ तेषां तु प्रत्यहं सर्वे क्षीयमाणा गुणा नृणाम् । अचिरेणैव
नश्यन्ति यान्त्यन्ते ते च हीनताम् ॥ १३ ॥ अतो नैवागुणो ग्राह्यः सतामिह मुमुक्षुभिः । येन साहजिकेनापि विन-
ष्टिर्महती भवेत् ॥ १४ ॥ मर्यादामैश्वरीं हित्वा वर्त्तेरंस्ते यदि क्वचित् । तदा तु तेषां तद्दोषग्रहणं नास्त्यनर्थकम् ॥ १५ ॥
हरिभक्तगुणागुणग्रहस्त्विह सत्सङ्गिजनस्य केवलम् । गुणवृद्धिविनाशकारणं भवतीत्येव मुनेऽवगम्यताम् ॥ १६ ॥

पङ्के नृपंकाम्भः क्लिपतेत्पुनरिति न्यायाद्वाच्यं न कर्तुमर्हा भवतीति ज्ञेयम् ॥ १३ ॥ अत इति । अतो हेतोः । इह लोके । मुमुक्षुभिः । सताम् । अगुणो दैहिकः स्वाभाविकश्च
दोषः । नैव । ग्राह्यः । साहजिकेन सहजयापि कृतेन । येन दोषग्रहणेन । महती । विनष्टिः । भवेत् । अगणितोपायैरप्यनिवार्यः स्वगुणक्षयपूर्वकः कल्याणाभावरूपो
विनाश उत्पद्येतेत्यर्थः ॥ १४ ॥ अथैतस्य सहेतुकं प्रतिप्रसवमाह । मर्यादामिति । ते सन्तः । यदि यर्हि । क्वचित्कदाचित् । ऐश्वरीं साक्षात्परमेश्वरनिबद्धाम् । मर्यादां
ब्रह्मचर्यादिस्वनियमपालनरूपां स्थितिम् । हित्वा यं कमप्येकं नियमं परित्यज्य । वर्त्तेरन् । तदा । तर्हि तु । तेषां सताम् । तद्दोषग्रहणं मर्यादातिक्रमणरूपदोषोपादानम् ।
अनर्थकत्वात्स्वगुणक्षयकारि । नास्ति नैव भवेत् ॥ १५ ॥ उक्तार्थानुवादेन प्रकरणार्थं निगमयति । हरीति । हे मुने ! । इह सत्सङ्गे । हरिभक्तगुणागुणस्तु साक्षाद्भगवतं
भजमानानां साधूनां गुणस्य दोषस्य चोपादनं त्वित्यर्थः । सत्सङ्गिजनस्य । केवलमेकम् । गुणवृद्धिविनाशकारणं यथाऽसंख्यगुणविवृद्धेस्तत्क्षयस्य च हेतुः । भवति ।
इतीत्यमेव । अवगम्यतां त्वया बुध्यताम् ॥ १६ ॥

इतीति । इत्येवंविधम् । प्रभोः श्रीहरेः । वागमृतं वचनामृतम् । पीत्वा श्रवणपुटाभ्यामापीय । सः मुनिर्मुक्तानन्दर्षिः । मुदमत्यानन्दम् । प्राप । तथा तेनैव प्रकारेण सदःस्था महासभोपबिष्टाः । भक्ता भगवदेकान्तिकोपासकाः । सर्वे । सन्तः साधवः । गृहिणो गृहस्थजनाश्चापि । तोषमत्यानन्दम् । प्रपेदिरे लभन्ते स्म । अमुं स्वावासं व्रजन्तं श्रीहरिम् । प्रणेमुर्नमश्चक्रुः ॥ १७ ॥ गुणवृद्धौ स्वभक्तानां कारणं च गुणक्षये । येनोक्तं स हरिर्दद्यात्स्वधर्मादीन् गुणांस्तु मे ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां त्रिपञ्चाशत्तमस्तरङ्गः ॥ ५३ ॥

धर्मा भागवता ये यत्तेषां पुष्टेस्तु साधनम् । साधनं विवृतत्वे यन्मोक्षद्वारस्य च स्फुटम् ॥ १ ॥ आपद्यपि । महत्यां यो न पतेत्स्वीयधर्मतः । तस्य यल्लक्ष्म च चतुःपञ्चाशत्तम ईरितम् ॥ २ ॥ शकेति । शकेति पूर्वाद्धं व्याख्यातम् । (१८७६) तपसो माधसस्य । कृष्णपक्षे । दशम्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमक्षमेशितुरुत्तमाख्यक्षितिपतेः । दुर्गे । गृहे उत्तमनृपतेरेव पश्चिमास्यभवने । बहिर्वेद्यां बाह्यायां वितर्हो । स्वास्तृते पार्श्विको-

इति प्रभोर्वागमृतं पीत्वा मुनिर्मुदं प्राप तथा सदःस्थाः । सर्वेऽपि सन्तो गृहिणश्च भक्ताः प्रपेदिरे तोषममुं प्रणेमुः ॥ १७ ॥

इति श्रीहरिवाक्यसुधासिन्धौ शतानन्दमुनिविरचिते त्रिपञ्चाशत्तमस्तरङ्गः ॥ ५३ ॥

शकाब्दे विक्रमार्कस्य रसाश्वसुभूमिते । दशम्यां तपसः कृष्णे वचोऽमृतमिदं हरेः ॥ १ ॥ तत्र दुर्गपुरे दुर्ग उत्तम-
क्षमेशितुर्गृहे । मञ्जोत्तमे बहिर्वेद्यां स्वास्तृते स उपाविशत् ॥ २ ॥ वलक्षपरिधानीयः सत्कौसुम्भोत्तरीयकः । सहैम-
तन्तुकाभ्राभकौशेयोष्णीषशेखरः ॥ ३ ॥ अनेकस्वाश्रितत्यागिगृहस्थैः परितो वृतः । मुक्तानन्दस्तमप्राक्षीत्साधुवर्यः
कृतानतिः ॥ ४ ॥ स्वामिन् ! श्रीमद्भागवतैकादशे निमिभूपतिः । धर्मान्भागवतान् ज्ञेयानपृच्छदाह तं कविः ॥ ५ ॥

पर्वहवति सोत्तरच्छदतूलिकाच्छादिते । मञ्जोत्तमे । स श्रीहरिः । उपाविशत्स्वावासादागत्य न्यषीदत् ॥ २ ॥ तं विशिनष्टि साद्रेण । वलक्षेति । वलक्षपरिधानीयः परि-
हितधवलवसन इत्यर्थः । सत्कौसुम्भोत्तरीयकः सुवर्णसूत्ररचनाप्रान्तपल्लवकुसुम्भरञ्जितोत्तरीयवसन इत्यर्थः । हेमः सुवर्णस्येमे हैमास्ते च ते तन्तुकास्तन्तवश्च तैः सह वर्त्त-
मानमभ्रस्य गगनस्येवाभा कान्तिर्यस्य तच्च तत्तच्च यत् कौशेयं कौशेयवस्त्रं तद्रचितं यदुष्णीषं शिरोवेष्टनं तस्मिन्नापीडाः पुष्पशेखरा यस्य स तथाभूतः ॥ ३ ॥ अनेकेति ।
अनेकस्वाश्रितत्यागिगृहस्थैर्नानादेशागतैः स्वैकाश्रयैस्त्यागिगृहस्थजनैः । परितः सर्वतः । वृतः सभायां संवेष्टितः । तमित्थंभूतशोभाविशिष्टं श्रीहरिम् । साधुवर्यः सकलमुनि-
प्रवरः । मुक्तानन्दो मुनिः । कृतानतिर्विनयपूर्वकं कृतप्रणामः सन् । अप्राक्षीदनुयुक्तवान् ॥ ४ ॥ स्वामिन्निति । हे स्वामिन् ! । श्रीमद्भागवतैकादशे श्रीमद्भागवतपुराण-
स्यैकादशे स्कन्धे । निमिभूपतिः । ज्ञेयान् स्वेनावश्यं ज्ञातुं योग्यान् । भागवतान् भगवतस्तव सम्बन्धयुक्तान् । धर्मान् । अपृच्छज्जायन्तेयान् योगिनः अपृच्छ ।
तमेवंपृच्छन्तं निमिभूपतिम् । कविरेतन्नामा योगेश्वरः । आह भागवतान् । धर्मानुवाच ॥ ५ ॥

सङ्क्षेपादिति । कविना कविसंज्ञेन । मुनिना योगेश्वरेण । ते भागवता धर्माः । सङ्क्षेपात् । प्रोक्ताः । ते तथा । 'ये वै भगवता प्रोक्ता उपाया ह्यात्मलब्धये । अङ्गः पुंसामविदुषां विद्धि भागवतान् हि तान् । यानास्थाय नरो राजन् ! न प्रमाद्येत कर्हिचित् । धावन्निमील्य वा नेत्रे नस्खलेन्न पतेदिदे'ति । अग्रतस्तस्याग्रिमप्रदेशे । प्रबुद्धेनैतन्नाम्ना । योगिना । ते भागवता धर्मा एव । पुनर्भूयोऽपि । अतिविस्तारान् । कथिताः । ते यथा । 'सर्वतो मनसोऽसङ्गमादौ सङ्गं च साधुषु । दयां मैत्रीं प्रश्रयं च भूतेष्वद्वा यथोचित'मित्यादयः ॥ ६ ॥ तदिति । हे प्रभो ! । तत्पोषणं सद्गुरोः शिक्षितानां तेषां भागवतधर्माणां पुष्टिः । येन साधनेन । सम्यक् । भवेत् । मोक्षस्यात्यन्तिककल्याणस्य । गोपुरं द्वारं च । 'गोपुरं द्वारि पृथ्वीरि' इति मेदिनी । येन । विवृतमविघ्नोऽहमित्यर्थः । भवेत् । तत्साधनम् । त्वम् । मे मह्यम् । वक्तुम् । अर्हसि ॥ ७ ॥ तमिति । ततस्तदनन्तरम् । स्वामी श्रीहरिः । तमेवंपृच्छन्तं मुक्तानन्दमुनिम् । उवाच । हे साधो ! । तत्पृष्टसाधनम् । ब्रवीमि शृणु । तत्पोषणं भागवतधर्मपुष्टिः । एकान्तिकानाम् । सतां साधूनाम् । सङ्गात् । भवेत् । वै ॥ ८ ॥ एकान्तिकसाधुलक्षणं स्वयमेवाह द्वाभ्याम् । दृढमिति । ते

सङ्क्षेपात्कविना प्रोक्तास्त एव मुनिनाऽग्रतः । प्रबुद्धेनातिविस्ताराद्योगिना कथिताः पुनः ॥ ६ ॥ तत्पोषणं भवेद्येन सम्यग्मोक्षस्य गोपुरम् । विवृतं च भवेत्तन्मे प्रभो ! वक्तुं त्वमर्हसि ॥ ७ ॥ तमुवाच ततः स्वामी शृणु साधो ! ब्रवीमि तत् । सतामेकान्तिकानां वै सङ्गात्तत्पोषणं भवेत् ॥ ८ ॥ दृढं स्वधर्मं वैराग्यं ज्ञानं स्वात्मपरमात्मनोः । माहात्म्यज्ञानसहितां कृष्णभक्तिं च ते दृढाम् ॥ ९ ॥ संश्रिताः सर्वभावेन तेषां स्युः सततं मुने ! । कृष्णार्था एव सकला बाह्यान्तःकरणक्रियाः ॥ १० ॥ विवृतं तत्प्रसङ्गेन मोक्षद्वारं भवेदिति । कपिलो मातरं प्राह भगवांस्तद्वचो ब्रुवे ॥ ११ ॥ प्रसङ्गमजरं पाशमात्मनः कवयो विदुः । स एव साधुषु कृतो मोक्षद्वारमपावृत्तम् ॥ १२ ॥

एकान्तिकाः साधवः । दृढं विघ्नसहस्रैरप्यनिवार्यत्वात् सुस्थिरम् । स्वधर्मम् । वैराग्यं तथाविधां विरक्तिम् । स्वात्मपरमात्मनोः स्वजीवात्मनः स्वोपास्यस्य परमात्मनश्च । ज्ञानं तथाविधंवेदनम् । माहात्म्यज्ञानसहितामक्षरपरत्वादिभगवन्महिमावबोधयुक्ताम् । दृढाम् । कृष्णभक्तिं च ॥ ९ ॥ संश्रिता इति । हे मुने ! । सर्वभावेन कायवाङ्मनोभिः । संश्रिता आश्रिताः । स्युः । तेषामेकान्तिकसाधूनाम् । सकलाः सर्वाः । बाह्यान्तःकरणक्रिया ईक्षणादयो नेत्रादिबाह्येन्द्रियव्यापाराः सङ्कल्पादयो मन आद्यन्तरिन्द्रियव्यापाराश्च । सततं निरन्तरम् । कृष्णार्थाः श्रीकृष्णसेवैकप्रयोजना एव । स्युः इति द्वयोरेकान्वयः ॥ १० ॥ एवं प्रथमप्रश्नोत्तरमुक्त्वा द्वितीयप्रश्नोत्तरमाह त्रिभिः विवृतमिति । हे मुने ! । मोक्षद्वारम् । तत्प्रसङ्गेनोक्तविधसाधूनां सुदृढसङ्गेन । विवृतम् । भवेत् । इतीत्यम् । भगवान् भगवदवतारः । कपिलः कर्दमस्य नुर्मुनिः । मातरं स्वजननीं देवहूतिं प्रति । प्राह श्रीभागवततृतीयस्कन्धे जगाद । तद्वचः । ब्रुवे ॥ ११ ॥ प्रसङ्गमिति । कवयः सुधियो मुनयः । आत्मनो जीवस्य । प्रसङ्गं पुत्रवित्तकलत्रक्षेत्रगृहादिषु प्रकृष्टासक्तिम् । अजरमश्लिथिलम् । पाशं बन्धकम् । विदुः । स प्रसङ्ग एव । स इत्यनेन पुत्रादिविषयपरिहारेण प्रसङ्गमात्रस्य परामर्शः । साधुषु भगवदेकान्तिकसत्सु । कृतो निश्छिन्नतया विहितः सन् । अपावृतमावरणवर्जितम् । मोक्षद्वारम् । भवति । अपावृतमोक्षद्वाररूपो जायते इत्यर्थः ॥ १२ ॥

अत इति । हे मुने ! । अतो हेतोः । अत्र लोके । यथा । गृहिणो द्वितीयाश्रमिणो जनस्य । पुत्रवित्तगृहादिषु । दृढः । प्रसङ्गः । अस्ति । तद्वत्तथा । मुमुक्षुभिः । सत्सक्तविधसाधुषु । कार्यः ॥ १३ ॥ पप्रच्छेति । अथो अनन्तरम् । शुकमुनिः शुकानन्दः साधुः । तं श्रीहरिम् । पप्रच्छ । हे प्रभो ! । यो भगवतस्तव भक्तः । महत्यां देशकालादिविपर्ययरूपायाम् । आपदि आपत्कालेऽपि । स्वीयधर्मतः स्वकीयाद्धर्मात् । न चलेत् । तस्य । लक्ष्म लक्ष्मणम् । किं किमात्मकं भवति । तत्त्वं मह्यं वदेति शेषः ॥ १४ ॥ प्रोवाचेति । यमेवं पृच्छन्तं शुकानन्दसाधुम् । हरिकृष्णः । प्रोवाच । हे मुने ! । यो भगवद्भक्तः । महतो व्यभिचारो न कर्त्तव्य इत्यादिप्रकारस्य श्रेष्ठस्य । वा अथवा । अल्पस्य दृष्ट्वा शिवालयादीनि देवागाराणीत्येवंविधस्य सूक्ष्मसापि । कृष्णवचसः । पालने आचरणे । श्राद्धः समानश्रद्धावान् । भवेत् । सः । ततः स्वकीयधर्मात् । न चलेत् ॥ १५ ॥ ईदृगिति । ईदृक् स्वभाव इत्थंभूतसहजप्रकृतिः । पुरुषो भग-
द्भक्तजनः । कृतार्थः कृतकृत्यः । भविता भविष्यति । ध्रुवं निश्चियमेव । इतीत्थम् । बुद्धिमता प्रशस्तमतिना भगवद्भक्तेन । ज्ञेयम् । स च ईदृक् स्वभावः पुरुष एव ।

अतो यथाऽत्र गृहिणः पुत्रवित्तगृहादिषु । प्रसङ्गोऽस्ति दृढस्तद्वत्कार्यः सत्सु मुमुक्षुभिः ॥ १३ ॥ पप्रच्छाथो
शुकमुनिस्तं प्रभो ! स्वीयधर्मतः । आपद्यपि महत्यां यो न चलेल्लक्ष्म तस्य किम् ॥ १४ ॥ प्रोवाच हरि-
कृष्णस्तं योऽल्पस्य महतोऽपि वा । पालने कृष्णवचसः श्राद्धः स न चलेत्ततः ॥ १५ ॥ ईदृक्स्वभावः
पुरुषः कृतार्थो भविता ध्रुवम् । इति ज्ञेयं बुद्धिमता विश्वासाहः स चेत्यपि ॥ १६ ॥ इति प्रभोर्वाक्यसुधां
स साधुर्निपीय मोदं परमं जगाम । सदो निषण्णा अपरे च सर्वे तदीयभक्ता अपि तं प्रणेमुः ॥ १७ ॥

इति श्रीहरिवाक्यसुधासिन्धौ शतानन्दमुनिविरचिते चतुःपञ्चाशत्तमस्तरङ्गः ॥ ५४ ॥

शकाब्दे विक्रमार्कस्य रसाश्ववसुभूमिते । एकादश्यां तपःकृष्णे वचोऽमृतमिदं हरेः ॥ १ ॥

विश्वासाह आदेहान्तं सत्सङ्गे स्थास्यतीति विश्वासकरणार्हः । भवति । इत्यपि एवमपि । ज्ञेयम् ॥ १६ ॥ इतीति । इत्येवंविधाम् । प्रभोः श्रीहरेः । वाक्यसुधाम् । निपीय । सः साधुः शुकानन्दमुनिः । परमम् । मोदम् । जगाम प्राप । सदो निषण्णाः सभायामवस्थिताः । अपरे शुकानन्दमुनीतरे । सर्वे । तदीयभक्ताः श्रीहरेर्भक्ता-
स्त्यागिगृहिजनाश्चापि । परमं मोदं जग्मुः । तं स्वावासं व्रजन्तं श्रीहरिम् । प्रणेमुर्नमश्चक्रुश्च ॥ १७ ॥ स्वभक्तानां भागवतधर्मपुष्टौ तु साधनम् । मोक्षद्वारापावृतत्वे साधनं
यद्भवेत्तथा ॥ १ ॥ आपद्यपि चलेन्नैव यः स्वभक्तः स्वधर्मतः । तल्लक्ष्म यच्च तत्प्राह यो हरिः सोऽस्तु मद्भृदि ॥ २ ॥ इति श्रीमदेकान्तिकधर्मप्रवर्तकश्रीहर्येकान्तिकोपासक-
श्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चतुःपञ्चाशत्तमस्तरङ्गः ॥ ५४ ॥

पञ्चपञ्चाशत्तमे तु सद्बुद्धेश्चाप्यसन्मतेः । सन्तोऽसन्तश्च देशाद्या हेतवो हीत्थमीरितम् ॥ १ ॥ शकेति । शकेति पूर्वार्द्धं व्याख्यातम् । (१८७६) तपःकृष्णे

माघमासस्य कृष्णपक्षे । एकादश्यां तिथौ । इदम् । हरेः । वचोऽमृतम् । अभूत् ॥१॥ तत्रेति । तत्र तिथौ । दुर्गपुरे । उत्तमस्योत्तमाख्यस्य । महीभुजः क्षितिपस्य । दुर्गे । स्वावासे पूर्वास्यस्वावाससौधवितर्हौ । उत्तमे । पीठे आसने । सितांशुकः परिधृतसकलश्वेतवसनः । स श्रीहरिः । न्यषीदत् ॥ २ ॥ वृतमिति । स्वभक्तनिकरैर्नानादेशागतैस्त्यागिगृहिस्वभक्तवृन्दैः । वृतं सभायां परिवेष्टितम् । प्रसन्नमुखपङ्कजम् । तं श्रीहरिम् । साधुवर्यः । मुक्तानन्दो मुनिः । कृतानतिर्विहिततत्कालोचितप्रणामः सन् । पप्रच्छ ॥३॥ सत्सङ्गमिति । हे हरे ! । अत्र लोके । सत्सङ्गम् । कुर्वतोऽपि । कस्यचित्त्वद्भक्तपुरुषस्य । कृष्णस्य । ते तव । भक्तौ नवविधभजने । यमानां त्वदुक्तानामर्हिसादिस्वधर्माणाम् । पालने आचरणे च । दाढर्यं दृढत्वम् । नो ईक्ष्यते नैव दृश्यते ॥ ४ ॥ तत्रेति । तत्र तस्मिन्नर्थे । यत् । कारणं हेतुः । अस्ति । तत्कारणम् । मे मह्यम् । त्वम् । कृपया । वक्तुं । अर्हसि । हरिरिति । एवं मुक्तानन्दमुन्यनुयुक्तः श्रीहरिकृष्णो भगवान् । ऊचे तं प्रति जगाद । हे मुने ! । अत्र त्वदनुयुक्तार्थे । हेतुस्तु । असद्देशादिसेवनम् । अस्ति । हि ॥ ५ ॥ एतदेव विविच्याह । देशेति । हे मुने ! । देशकाल, क्रिया, सङ्गाः । सन्तः शुभाः ।

तत्र दुर्गपुरे दुर्गे उत्तमस्य महीभुजः । स्वावास उत्तमे पीठे स न्यषीदत्सितांशुकः ॥ २ ॥
वृतं स्वभक्तनिकरैः प्रसन्नमुखपङ्कजम् । पप्रच्छ मुक्तानन्दस्तं साधुवर्यः कृतानतिः ॥ ३ ॥
सत्सङ्गं कुर्वतोऽप्यत्र भक्तौ कृष्णस्य ते हरे ! । पालने च यमानां नो दाढर्यं कस्यचिदीक्ष्यते ॥ ४ ॥
तत्र यत्कारणं तन्मे कृपया वक्तुमर्हसि । हरिरुचेऽत्र हेतुस्तु ह्यसद्देशादिसेवनम् ॥ ५ ॥
देशकालक्रियासङ्गाः सन्तोऽसन्तश्च सन्ति हि । सद्वुद्धेर्हेतेवस्तत्र सन्तोऽसन्तस्त्वसिद्धयः ॥ ६ ॥
सत्सङ्गिनोऽपि त्रिविधा भवन्ति पुरुषा इह । उत्तमा मध्यमाश्चाथ कनिष्ठा इति विश्रुताः ॥ ७ ॥
कृष्णभक्तेस्तारतम्यात्तेषां भेदस्तु कीर्तितः । तत्रोत्तमाः कृष्णभक्तौ रताः स्युः सर्वथैव हि ॥ ८ ॥

असन्तोऽशुभाश्च । सन्ति । हि । एते देशादयश्चत्वारो ध्यान, शास्त्र, दीक्षा, मन्त्राणामुपलक्षणानि । तत्र देशादिषु मध्ये । सन्तो देशादयः । सद्वुद्धेर्धर्मभक्त्याचरणदृढतासम्पादकबुद्धेः । हेतवः । सन्ति । अत्रास्मादुत्तरदानादेतदर्थः प्रश्नः प्रागननुयुक्तोऽपि ज्ञातव्यः । असन्तो देशादयस्तु । असद्विधो धर्मभक्त्याचरणादृढतासम्पादकबुद्धेः । हेतवः । सन्ति ॥ ६ ॥ एवं सामान्यतः प्रश्नोत्तरं कृत्वा पुनस्तद्दृढत्वाय युक्त्यन्तरमाह त्रिभिः । सदिति । हे मुने ! । इह लोके । सत्सङ्गिनः । पुरुषा अपि । उत्तमाः । मध्यमाः । अथ च । कनिष्ठाः । इत्यनयाऽऽख्यया । विश्रुता विख्याताः सन्तः । त्रिविधाः । भवन्ति ॥ ७ ॥ कृष्णेति । तेषां सत्सङ्गिपुरुषाणाम् । भेद उत्तमादिप्रकारस्तु । कृष्णभक्तेः स्वधर्माद्युपेतश्रीकृष्णनवधाभजनस्य । तारतम्यान् न्यूनाधिकभावाद्भेदोः । कीर्तितः । तत्र तेषु त्रिविधपुरुषेषु मध्ये । उत्तमाः सत्सङ्गिपुरुषाः । कृष्णभक्तौ । सर्वप्रकारेणैव । रता आसक्ताः । स्युः । हि ॥ ८ ॥

त इति । ते उत्तमा अपि सत्सङ्गिनः । असद्देशकालादिसेवया । असद्वियः पूर्वोक्तप्रकारेण असद्विद्युक्ताः । २युः । तर्हि तदा । इतरेषां मध्यमानां कनिष्ठानां च । का वार्त्ता ते तथाविधाः स्युस्तत्र किं वक्तव्यम् । ततो हेतोः । सन्तः । ते देशादयः सेव्याः ॥९॥ ननु तर्हि कथमसद्देशादौ सत्यपि केषाञ्चित् बाधो न दृश्यते तत्राह । बलिष्ठेति । हे मुने ! बलिष्ठप्राक्संस्कृतेरतिबलवद्भक्तिक्षणपूर्वसंस्कारस्य । कस्यचित् । पुंसः सत्सङ्गिपुरुषस्यैव । असद्देशादिबाधः । नहि नैव । स्यात् । सर्वेषां बलिष्ठपूर्वसंस्कारवर्जितानां सत्सङ्गिपुरुषाणां तु । कर्हिचित्कदाचिदपि । असद्देशादिबाधः । न स्यादिति न । अपित्वसद्देशादिना बाधो भवेदेवेत्यर्थः ॥ १० ॥ ननु सद्देशादि श्रितस्यापि कस्यचिन्मतिः । कथमसत्येव तिष्ठति कथं च तस्यासतीमतिः सती स्यात्तत्राह त्रिभिः । सदिति । अत्र सत्सङ्गे । सद्देशादिम् । श्रितस्याश्रितस्यापि । कस्यचित् । पुंसः सत्सङ्गिपुरुषस्य । मतिः । यदि । निर्मला तु । न भवेन्नैव स्यात् । प्रत्युत । सा मतिः । असत्येव । तिष्ठेत् ॥११॥ तत्र तत्रेति । तन्मतेस्तथात्वे तु । सत्सङ्गिपुरुषस्य । प्राग्भवीयं पूर्वजन्मोद्भवम् । महत् । दुष्कर्म । ज्ञेयम् । वै । अथवा । इहास्मिन्नेव जन्मनि । कस्यचित् । साधोर्भगवदेकान्तिकस्य सतः । द्रोहः । जातः । इतीत्यमेव ।

तेऽप्यसद्देशकालादिसेवया स्युरसद्वियः । तर्हीतरेषां का वार्त्ता सेव्याः सन्तस्ततस्तु ते ॥ ९ ॥ बलिष्ठप्राक्संस्कृतेस्तु पुंसः कस्यचिदेव हि । नासद्देशादिबाधः स्यात्सर्वेषां न न कर्हिचित् ॥१०॥ सद्देशादि श्रितस्यापि पुंसोऽत्र यदि कस्यचित् । असत्येव मतिस्तिष्ठेन्न तु सा निर्मला भवेत् ॥११॥ तत्र त्वस्य प्राग्भवीयं ज्ञेयं दुष्कर्म वै महत् । इह वा कस्यचिद्द्रोहः साधोर्जात इतीर्यते ॥ १२ ॥ अन्यथा न भवेदेवं वैपरीत्यं तु तस्य हि । नश्येत्तदपि सत्सेवां कुर्यान्निच्छन्न चेत्स तु ॥ १३ ॥ तां त्वकुर्वन्सतां सङ्गं कुर्वन्सङ्गं च पापिनाम् । पापकर्मरुचिर्मूर्खो वदत्येवमसङ्गतम् ॥ १४ ॥ बहुकालं करोम्यत्र सत्सङ्गमहमादरात् । तथापि मे मनो नैव स्थिरं भवति निर्मलम् ॥१५॥ इत्थं वदंस्त्वज्ञतमो बोध्यः स पुरुषो ध्रुवम् । सर्वथाऽतः सतां सङ्गः कार्यो नैवात्र पापिनाम् ॥१६॥

ईयते ज्ञायते ॥ १२ ॥ अन्यथेति । अन्यथोक्तरीत्या कथनाभावे । तस्योक्तविधस्य पुरुषस्य । एवमुक्तप्रकारम् । वैपरीत्यं बुद्धिनिर्मलताहेतावुपस्थितेऽपि तदभवनरूपो विपर्ययः । नहि नैव भवेत् । चेद्यदि । स उक्तविधः पुरुषः । निश्छन्न निष्कपटं यथातथा । सत्सेवां भगवदेकान्तिकसाधुपरिचर्याम् । कुर्यात् कायवाङ्मनोभिर्विदध्यात् । तर्हि । तद्वैपरीत्यमपि । नश्येत् भगवदेकान्तिकसाधुकरुणया दुष्कर्मनाशेनासन्मतिनिवृत्तिपूर्वं सन्मतिर्जायेतेत्यर्थः ॥ १३ ॥ विपक्षे दोषमाह सपादद्वाभ्याम् । तामिति । तां भगवदेकान्तिकसाधुसेवाम् । अकुर्वन्नविदधत् । सताम् । सङ्गम् । कुर्वन्नुपरिष्ठाद्विदधत् । पापिनामधर्मिणां कुसङ्गिनाम् । सङ्गं च । कुर्वन् । मूर्खो विवेकवर्जित उक्तविधो मूढपुरुषः । पापकर्मरुचिः सन् । एवं वक्ष्यमाणम् । असङ्गतं पूर्वापरसङ्गतिवर्जितं वक्ष्यमाणवचनम् । वदति ॥ १४ ॥ बह्विति । अत्र लोके । अहम् । आदरात् । बहुकालं बहुसंवत्सरतः । सत्सङ्गम् । करोमि । तथापि । मे मम । मनः । निर्मलं सत् । स्थिरं भगवद्भक्तौ निश्चलम् । नैव । भवति ॥ १५ ॥ इत्थमिति । हे मुने ! इत्थममुना प्रकारेण । वदन् । स पुरुषः । अज्ञतमोऽतिशयेन मूढः । बोध्यः । ध्रुवं निश्चितमेव । प्रकरणार्थं निगमयत्यर्द्धेन ।

अतो हेतोः । सर्वथा कायवाङ्मनोभिः । अत्र लोके । सतां भगवदेकान्तिकसाधूनाम् । सङ्गः । कार्यः । पापिनाम् । सङ्गः । नैव । कार्यः ॥ १६ ॥ इतीति । इतीत्यं-
भूतम् । प्रभोः । तस्य श्रीहरेः । सुधायमानम् । वचः । निश्चयं श्रुत्वा । स मुनिर्मुक्तानन्दः । साधुः । सदःस्थाः समोपविष्टाः । भक्ताः । सर्वे । सन्तः साधवः ।
गृहिणश्चापि । तुतुषुः संतोषं प्रापुः । प्रसन्नवक्त्रं मुदितमुखारविन्दम् । तं श्रीहरिम् । ववन्दिरे नमश्चक्रुश्च ॥ १७ ॥ स्वभक्तस्याप्यदाढ्ये तु धर्मभक्त्योरुदीरितः । हेतुर्येन
हरिर्मह्यं स दत्ताद्दृढतां तयोः ॥ १ ॥ इति श्रीमदेकान्तिकधर्मप्रवर्तकश्रीहर्येकान्तिकोपासक - श्रीहरिकृष्णभगवत्सु नुरघुवीराचार्यविरचितायां सेतुमालाख्यां श्रीहरिवाक्यसुधा-
सिन्धुटीकायां पञ्चपञ्चाशत्तमस्तरङ्गः ॥ ५५ ॥

ज्ञानिभक्तस्य श्रेष्ठत्वं दौष्ट्यं मानस्य चास्ति यत् । मानत्यागे साधनं या निर्मानस्य बलिष्ठता ॥ १ ॥ आत्मनिष्ठादिहेतुर्या माहात्म्यसहिता हरेः । उपास्ति-
रिति तत्सर्वं षट्पञ्चाशत्तमे स्मृतम् ॥ २ ॥ शकेति । शकेति पूर्वार्द्धं व्याख्यातम् । (१८७६) तपसो माघमासस्य । कृष्णे कृष्णपक्षे । द्वादश्यां तिथौ । इदम् । हरेः ।

इति प्रभोस्तस्य वचो निश्चयं सुधायमानं स मुनिश्च सन्तः । सर्वेऽपि भक्तास्तुतुषुः सदःस्थाः प्रसन्नवक्त्रं च ववन्दिरे तम् ॥१७॥

इति श्रीहरिवाक्यसुधासिन्धौ शतानन्दमुनिविरचिते पञ्चपञ्चाशत्तमस्तरङ्गः ॥ ५५ ॥

शकाब्दे विक्रमार्कस्य रसाश्वसुभूमिते । द्वादश्यां तपसः कृष्णे वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमक्षमेशितुर्गृहे । वेद्यां परिस्तृते मञ्चे स उपाविशदीश्वरः ॥ २ ॥
श्वेतं धोत्रं परिदधत्कौसुम्भं च शिरःपटम् । सस्वर्णतन्तुं कौसुम्भमुत्तरीयपटं दधत् ॥ ३ ॥
नानादेशागतस्वीयभक्तसङ्घपरिश्रितः । पद्यं शृण्वन् गीयमानं सवाद्यं साधुभिः प्रभोः ॥ ४ ॥

वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमक्षमेशितुः । दुर्गे । गृहे तस्यैव श्रीवासुदेवमन्दिरान्तिकस्थे प्रत्यग्द्वारभवने । वेद्यां बाह्यायां वितर्ही
परिस्तृते पुष्कलपिञ्जितपिचुभृतकौशेयतुलिकया सोत्तरच्छदया छादादिते । मञ्चे पर्यङ्काशने । ईश्वरः परमेश्वरः । स श्रीहरिः । उपाविशत्स्वावासात्प्रागागत्य तत्र स्थितोऽपि
श्रीवासुदेवसान्ध्यनीराजनाविहितघण्टादुन्दुभिध्वनिं श्रुत्वा तन्मन्दिरे गत्वा तद्दर्शनं विधाय सतालिकावादनं श्रीकृष्णनामोच्चारणध्वनिं तत्स्तुत्यष्टकपठनं तत्प्रणामाचरणं
च विधाय ततः पुनरागत्य तत्रास्थादित्यर्थः ॥ २ ॥ श्वेतमिति । श्वेतं धवलम् । धोत्रमधोवसनम् । परिदधत् । कौसुम्भमग्निशिखरङ्गरञ्जितम् । सस्वर्णतन्तुं शुद्धपुरट-
सूत्रयुक्तम् । शिरःपटं शिरोवेष्टनवस्त्रम् । दधत् । कौसुम्भम् सस्वर्णतन्तुम् । उत्तरीयपटं प्रावरणीयवसनं च । दधत् ॥ ३ ॥ नानेति । नाना नानाविधा ये देशा-
श्वरोत्तरप्रभृतयो विषयास्तेभ्य आगता दर्शनार्थं समायाताः स्वीयभक्ताः स्वकीयास्त्यागिगृहिभक्तजनास्तेषां सङ्घा वृन्दानि तैः परितः सभायां परिवेष्टितः । साधुभिर्मुक्तानन्दादि-
मुनिभिः । सवाद्यं झङ्गरमृदङ्गादिवादित्रवादनसंहितं यथातथा । गीयमानम् । प्रभोः श्रीकृष्णस्य । पद्यं प्राकृतभाषानिबद्धकीर्तनगायनम् । शृण्वन् ॥ ४ ॥

प्रीत इति । प्रभुरेवं विशेषणविशिष्टः श्रीहरिः । प्रीतो गायनश्रवणेनातिप्रसन्नः सन् । गायनान्ते कस्यचन पद्यस्य गानावसाने । स्वयं केनाप्यननुयुक्तत्वात्स्वत एव । सतो गायकांस्तान्मुक्तानन्दादिसाधून् । ऊचे । इति सार्द्धद्वयस्यैकान्वयः । यदूचे तदाह पादत्रयाधिकश्लोकद्वयेन । हे साधवः ! । हरिणा श्रीकृष्णेन । गीतायां महा-
भारते भीष्मपर्वणि वर्त्तमानायां भगवद्गीतायाम् । स्वस्य । भक्ताः । चतुर्विधाः । उदिताः ॥ ५ ॥ ते के इत्याकांक्षायां तद्बोधकतत्रत्यन्यक्षराधिकैकपादेन तानुत्त-
राद्धेन तेषु ज्ञान्यधिकत्वं चाह । आर्त्त इति । आर्त्तः पूर्वं तु महाप्रतिष्ठयैश्वर्येण च युक्तः सन्नपि देशकालवैषम्यादिना ताभ्यां हीनत्वात्पुनस्तल्लब्धिकामः । अर्थार्थी प्राग-
लब्धप्रतिष्ठैश्वर्योऽपि तद्गुणश्रवणोत्पन्नतत्प्राप्तिकामनः । अत एतयोः शास्त्रे ऐश्वर्यार्थीति संज्ञा भवतीति भावः । जिज्ञासुः प्रकृतिवियुक्तात्मस्वरूपावाप्तिमनोरथः । अतो-
ऽस्यापि शास्त्रे कैवल्यार्थीति संज्ञास्तीति भावः । अथ च ज्ञानी भगवत्सेवासुखाग्रे इहामुत्र भवप्रकृतिजन्यसुखानि प्रकृतिवियुक्तात्मस्वरूपसुखप्राप्त्यन्तं यत्किञ्चिदपि
चाकिञ्चिन्मत्वा भगवन्तमेव परमप्राप्यं बुद्ध्वा केवलं ब्रह्मात्मना तत्सेवासुखाप्तीलुः । अतोऽस्य शास्त्रे भगवन्निष्ठ इति संज्ञास्तीति भावः । इत्येवम् । चतुर्विधा उदिता
इति पूर्वेण सम्बन्धः । तेषु चतुर्विधेष्वपि भक्तेषु । ज्ञानी तु । नित्ययुक्तैकभक्तिश्च तयोर्भावस्तत्त्वं तेन गुणेन । विशेषितः स्वयं भगवताऽतिश्रेष्ठत्वेनोक्त इत्यर्थः । तथा

प्रीतो भूत्वा गायनान्ते सत उचे स्वयं प्रभुः । भक्ताश्चतुर्विधाः स्वस्य गीतायां हरिणोदिताः ॥ ५ ॥
आर्त्तो जिज्ञासुरर्थार्थी ज्ञानी चेत्यथ तेष्वपि । ज्ञानी तु नित्ययुक्तैकभक्तित्वेन विशेषितः ॥ ६ ॥
भक्तभावो भगवतश्चतुर्णामस्त्यथापि वै । ईदृग्गुणेन श्रेष्ठत्वे ज्ञानिनो हेतुरस्ति कः ॥ ७ ॥
प्रश्नस्यास्योत्तरं ब्रूतेत्युक्तास्तेऽपि यथामति । कुर्वन्तोऽप्युत्तरं नैव यथार्थं विविदुर्यदा ॥ ८ ॥
तदोवाच स शृण्वन्तु सर्वेऽप्युत्तरमस्य मत् । माहात्म्यवेदनं विष्णोर्ज्ञानिनस्त्वस्ति सर्वथा ॥ ९ ॥

च भगवद्गीतायाम् । 'चतुर्विधा भजन्ते मां जनाः सुकृतिनोऽर्जुन ? । आर्त्तो जिज्ञासुरर्थार्थी ज्ञानी च भरतर्षभ ? । तेषां ज्ञानी नित्ययुक्त एकभक्तिर्विशिष्यते । प्रियो हि ज्ञानिनोऽत्यर्थमहं स च मम प्रियः । उदाराः सर्व एवैते ज्ञानी त्वात्मैव मे मतम् । आस्थितः स हि युक्तात्मा मामेवानुत्तमाङ्गतिमिति'मित्यादि । एतदर्थो रामानुजभाष्या-
दवगन्तव्यम् ॥ ६ ॥ भक्तेति । भगवतः श्रीकृष्णस्य । भक्तभावो भक्तता तु । चतुर्णामार्त्तादिचतुर्विधभक्तानामपि । अस्ति । वै । अथापि । ज्ञानिनो भक्तस्य ।
ईदृग्गुणेन नित्ययुक्तैकभक्तित्वरूपेण गुणेन श्रेष्ठत्वे । हेतुः । कः । अस्ति । किं कारणं विद्यते इत्यर्थः ॥ ७ ॥ प्रश्नस्येति । हे साधवः ! । अस्य । प्रश्नस्य । उत्तरम् ।
ब्रुत यूयं कथयत । इत्यमुना प्रकारेण । उक्ताः स्वानुयुक्तप्रश्नप्रतिवचनाय स्वयं हरिणा प्रेरिताः । ते साधवोऽपि । यथामति यथास्वमनीषम् । उत्तरम् । कुर्वन्तः सन्तोऽपि ।
यदा । यथार्थं यथायोग्यमुत्तरम् । नैव विविदुर्नैव जानन्ति स्म । तदेत्युत्तरेणान्वयः ॥ ८ ॥ तदेति । तदा । स श्रीहरिः । उवाच । हे सन्तः ! । सर्वे भवन्तः
सकला अपि । अस्य प्रश्नस्य । उत्तरम् । मन्मतः सकाशात् । शृण्वन्तु । ज्ञानिनो भगवन्निष्ठभक्तस्य तु । विष्णोः श्रीकृष्णस्य । माहात्म्यवेदनं स्वरूपस्वभावगुण-
विभूत्यैश्वर्यादिभिरक्षरब्रह्मादिभ्योऽपि सर्वथात्कृष्टस्वरूपमहिमज्ञानम् । सर्वथा सर्वप्रकारेण । अस्ति ॥ ९ ॥

नष्टा इति । किञ्च । तस्य ज्ञानिभक्तस्य । कृष्णेतराः श्रीकृष्णसेवाव्यतिरिक्ताः । सर्वाः । वासनाः अप्राकृतस्यापि सुखस्योपभोगभावनाः । नष्टाः सर्वथा निवृत्ताः । सन्ति । अतोऽयमार्त्तादिभिः सर्वथा श्रेष्ठ इति भावः । इतरेषामार्त्तादीनां त्रयाणां भक्तानां तु । सम्यग्यथार्थतया । तथात्वं श्रीकृष्णमाहात्म्य-वेदित्वम् । नास्ति । इतीत्थम् । गम्यतां ज्ञायताम् ॥ १० ॥ अत इति । अतो हेतोः । तेषामार्त्तादीनां त्रयाणां भक्तानाम् । कृष्णेतराः सर्वसुखरूपश्रीकृष्ण-सेवाभिन्नाः । वासना ऐश्वर्यकैवल्यसुखोपभोगभावनाः । शिष्टाः । एव । सन्ति । यथार्थभगवन्माहात्म्याबोधेन तासामनिवृत्तत्वादवशेषा विद्यन्ते इत्यर्थः । तस्मादेवं वासनाशेषत्वाद्धेतोः । त्रयाणामार्त्तादिविधभक्तानाम् । ज्ञानिभक्तेन । तुल्यता समत्वम् । नास्ति ॥ ११ ॥ ननु तर्हि तेषां वासनाक्षयः कथं स्यादित्यत्राह । इच्छद्भिरिति । हे साधवः ! । इह लोके । तत्साम्यं ज्ञानिभक्ततुल्यताम् । इच्छद्भिरार्त्तादिभक्तैस्तु । एकान्तिकानामेकान्तिकसंज्ञानां भगवन्निष्ठसाधूनाम् । सङ्गं काय-वाङ्मनसमैकाग्रयेण प्रसङ्गम् । कृत्वा । ईशितुरक्षरादिसकलनियन्तुः श्रीकृष्णस्य । माहात्म्यम् । ज्ञेयमवश्यं बोद्धव्यम् । यतो यस्मात् । श्रीकृष्णमाहात्म्यज्ञानात् । वासनाक्षयः श्रीकृष्णसेवालब्धीतरसकलसुखोपभोगभावनानिवृत्तिः । स्यात् ॥ १२ ॥ इममर्थमेव सुखबोधाय पुनः स्पष्टतयाह । तेष्विति । तेष्वार्त्तादिषु त्रिषु भक्तेषु । या ।

नष्टाः कृष्णेतराः सन्ति सर्वास्तस्य च वासनाः । इतरेषां तथात्वं तु सम्यङ्नास्तीति गम्यताम् ॥ १० ॥
अतः कृष्णेतरास्तेषां शिष्टाः सन्त्येव वासनाः । तस्मान्न ज्ञानिभक्तेन त्रयाणामस्ति तुल्यता ॥ ११ ॥
इच्छद्भिस्त्वह तत्साम्यं ज्ञेयं माहात्म्यमीशितुः । सङ्गं कृत्वैकान्तिकानां यतः स्याद्वासनाक्षयः ॥ १२ ॥
तेष्वतिन्यूनतैवैषा या कृष्णेतरवासना । कृष्णमाहात्म्यबोधेन सोन्मूल्या तैः प्रयत्नतः ॥ १३ ॥
वैराग्यतीव्रतैव स्यान्निर्वासनहृदि ध्रुवम् । तद्योगाच्चेदहङ्कारः स्यात्तदा न्यूनताऽत्र सा ॥ १४ ॥
बलेन वात्मज्ञानस्य भक्तिदार्ढ्यबलेन वा । मानश्चेत्सम्भवेत्तर्हि भक्ते साऽप्यतिहीनता ॥ १५ ॥

कृष्णेतरवासना । एषा । एव । अतिन्यूनता ज्ञानिभक्ताग्रेऽतिनिकृष्टत्वम् । अस्ति । अनेन ज्ञानिभक्तस्य श्रेष्ठत्वमुक्तमिति भावः । अतः । तैरार्त्तादिभिस्त्रिभिर्भक्तैः । सा स्वात्मस्थातिन्यूनता । कृष्णमाहात्म्यबोधेन । प्रयत्नतः । उन्मूल्या आमूलाद्विनाश्या ॥ १३ ॥ एवं ज्ञानिभक्तस्य श्रेष्ठत्वहेतुं तदन्येषामार्त्तादीनां त्रयाणां भक्तानां न्यूनत्वहेतुं चोक्त्वा साम्प्रतं ज्ञानिभक्तेऽपि यदि कदाचिद्वैराग्यादिगुणमान आगच्छेत्तर्हि तस्यापि न्यूनता स्यादित्याह त्रयोदशभिः । वैराग्येति । हे साधवः ! । निर्वासन-हृदि वासनावर्जितस्य ज्ञानिभक्तस्य हृदये । वैराग्यतीव्रता तु । स्यादेव । ध्रुवं निश्चितम् । चेद्यदि । तद्योगाद्वैराग्यतीव्रतासम्बन्धात् । अहङ्कारो मत्सदृशः कोऽन्यो-ऽतिवैराग्यवानस्तीत्यभिमानः । स्याद्भवेत् । तदा तर्हि । अत्रास्मिन्निर्वासनज्ञानिभक्तेऽपि । सा वैराग्याहङ्काररूपा । न्यूनता । स्यात् ॥ १४ ॥ बलेनेति । अथवा । आत्मज्ञानस्यात्मनिष्ठायाः । बलेन तीव्रतया । अथवा । भक्तिदार्ढ्यबलेन । चेद्यदि । मानस्तदुभयतीव्रताभवाऽभिमानः । सम्भवेदुदियात् । तर्हि । भक्ते निर्वासनज्ञानि-भक्ते । सा तदुभयाभिमानरूपापि । अतिहीनतातिशयिता न्यूनता । स्यात् ॥ १५ ॥

मानीति । मान्युक्तविधगुणाभिमानवान् । ज्ञानिभक्तः । रङ्गं दीनम् । कृष्णभक्तम् । दृष्ट्वा । विनयात् विनयं स्वीकृत्य । न नमेत् । तदग्रे रङ्गश्रीकृष्णभक्ताग्रे । प्राञ्जलीः । न स्यात् । तं रङ्गं श्रीकृष्णभक्तम् । गिरा मधुरवाचा । न प्रशंसेत् त्वं धन्योऽसि वयमपि त्वदर्शनेन कृतार्थाः स्मो यत इत्थं कृष्णं भजसि मानुष्यं च सफलीकृतमित्येवं प्रशंसां न कुर्याच्च ॥१६॥ अत इति । अतो हेतोः । ज्ञानादिमानिनि ज्ञानादिगुणाभिमानवति । अत्रास्मिन् । भक्ते । न्यूनता । प्रोक्ता । तयैतया न्यूनतया । ज्ञानविरागाद्याः । तद्गुणा ज्ञानिभक्तगुणाः । न विवर्द्धन्ते विशेषणवृद्धिं नैव गच्छन्ति ॥ १७ ॥ मानेति । मानस्तम्भिनि स्वनिष्ठगुणगर्वेण नम्रतावर्जिते । भक्ते । गुणानाम् । अल्पता न्यूनत्वमेव । स्याद्भवेत् । हि । तेषां गुणानाम् । महत्ता वर्द्धिष्णुता तु । न स्यात् । अत्रास्मिन्नर्थे । दृष्टान्त उदाहरणमपि । निगद्यते कथ्यते ॥१८॥ दृष्टान्तमाह सत्रिपादै-
श्वतुभिः । खन्यमान इति । नृभिः सौराष्ट्रदेशीयजनैः । खन्यमाने ग्रामोपशल्यक्षेत्रादौ खनितुमारब्धे । कूपे । अधोऽधःप्रदेशे । पाषाणेऽश्मनि । उद्गते । आयाते सति । तदभिज्ञः काठिन्यमहत्त्वालपत्वाभ्यां पाषाणे जलानुद्रमोद्गमत्वाभिज्ञाता । टाङ्गिकष्टङ्कशिल्पः । तमुद्रतपाषाणम् । दृष्ट्वा । तद्गुणान् जलोद्गमानुद्गमार्हतारूपपाषाणगुणान् ।

मानी रङ्गं कृष्णभक्तं दृष्ट्वा न विनयान्नमेत् । तदग्रे प्राञ्जलिर्न स्यान्न प्रशंसेच्च तं गिराः ॥ १६ ॥ अतोऽत्र न्यूनता प्रोक्ता भक्ते ज्ञानादिमानिनि । तथा ज्ञानविरागाद्या विवर्द्धन्ते न तद्गुणाः ॥ १७ ॥ मानस्तम्भिनि भक्ते स्याद् गुणानामल्पतैव हि । न तु तेषां महत्ताऽत्र दृष्टान्तोऽपि निगद्यते ॥१८॥ खन्यमाने नृभिः कूपे ह्यधः पाषाण उद्गते । तदभिज्ञष्टाङ्गिकस्तं दृष्ट्वा वदति तद्गुणान् ॥ १९ ॥ अश्माऽयं सावकाशोऽस्ति टङ्काघाते यतो रवः । अस्मादुदेति गम्भीरस्तदत्रास्ति जलं महत् ॥ २० ॥ अयं त्वश्माऽस्त्यतिधनो यदस्मादुपरि ध्वनिः । टङ्काघाते जायतेऽथो स्फुलिङ्गा व्युच्चरन्त्यतः ॥ २१ ॥ अतः कोशार्द्धमात्रं वा कोशपादमितं जलम् । उद्गविष्यति कूपेऽत्र न कोशमितमप्यदः ॥ २२ ॥ कठिन्यगौरवाल्प्याभ्यामश्मनोऽत्र यथाम्बुनः । अल्पता गौरवे प्रोक्ते तथा मानेऽपि दृश्यताम् ॥ २३ ॥

वदति कूपस्वामिने कथयति ॥ १९ ॥ टाङ्गिकवाक्यमाह त्रिभिः । अश्मेति । अयम् । अश्मा पाषाणः । सावकाशोऽधोऽन्तश्छिद्रः । अस्ति । यतो यस्माद्धेतोः । टङ्काघाते टङ्केन प्रहते सति । अस्मादश्मनः सकाशात् । गम्भीरो निम्नमधुरः । रवः शब्दः । उदेति । तत्ततो हेतोः । अत्राश्मनि । महदतिशयितम् । जलम् । अस्ति ॥२०॥ अयमिति । अयम् । अश्मा तु । अतिधनोऽत्यन्तसान्द्रः । अस्ति । यद्यस्माद्धेतोः । टङ्काघाते सति । अस्मात्पाषाणात् । ध्वनिः शब्दः उपरि अधोऽनवकाशात्केवले उपरितनप्रदेशे । जायते । अथो अथ च । अतोऽस्मात्पाषाणात् । स्फुलिङ्गा वह्निकणाः । व्युच्चरन्ति उद्गच्छन्ति ॥ २१ ॥ अत इति । अतो हेतोः । अत्र । कूपे कोशा-
र्द्धमात्रमर्द्धचर्मपुटप्रमाणम् । अथवा । कोशपादमितं कोशवारिचतुर्थभागपरिमितम् । जलम् । उद्गविष्यति उद्गमिष्यति । अदो जलम् । कोशमितमपि सम्पूर्णकोशपर्याप्तं तु । नोद्गविष्यति ॥ २२ ॥ काठिन्येति । अत्र दृष्टान्ते । यथा । अश्मनः । काठिन्यगौरवाल्प्याभ्यां कठिनताया महत्तयाऽल्पतया चेत्यर्थः । अम्बुनो जलस्य ।

ह. वा.
सु. टी.
॥१२३॥

तरंग
५६

अल्पतागौरवे अल्पत्वं प्रचुरत्वं चेत्यर्थः । प्रोक्ते । तथा । माने ज्ञानिभक्तस्य गुणाभिमानेऽपि । दृश्यताम् । मानाल्पत्वे गुणगौरवत्वं मानगौरवे गुणाल्पत्वं चानुमीयता-
मित्यर्थः ॥ २३ ॥ इममेवार्थं भंग्यन्तरेणाह द्वाभ्याम् । भक्त इति । मानस्तंभवति स्वगुणाभिमान्यजन्यमदेनानप्रतायुक्ते । भक्ते । गुणाल्प्यमल्पगुणयुक्तत्वम् । अवर्द्धनं
गुणवृध्यभावश्च । स्यात् । सोऽपि मानस्तंभवान् भक्तस्तु । अल्पोदकमहाकूप इव विशालोऽल्पल्पोदकः कूपो यथा । महान् । मतः । यथाविशालतया दृश्यमानः
स्वल्पजलः कूप उपरिष्ठान्महानपि न किञ्चित्थाऽल्पगुण उपरिष्ठादतिमहानिव दृश्यमानोऽपि यथार्थभक्तैरकिञ्चिद्रूप इत्यर्थः ॥ २४ ॥ भक्त इति । गलितमानः साधन-
वलेन निवर्त्तितगुणाभिमानः । भक्तस्तु । वर्द्धमानमहागुणः प्रतिदिनं वृद्धिं गच्छन्तो महान्तो गुणा यस्य तथाविधः सन् । भूर्यम्बुनिभृतः प्राज्यजलापूर्णः । अक्षयः
कोशैर्मुहुरुद्धरणेऽपि पुनरुद्धमसम्भवादक्षिणजलः । महाकूप इव विशालः प्रहिर्यथा । महान् । मतः । अक्षयजलाभिज्ञैः कर्षुकैरक्षयजलो महाकूप इव महत्त्वेऽप्युपरिष्ठात्स्वगुणा-
दर्शनीयशीलत्वात्स्वगुणगौरवेणैवान्यैस्तद्गुणाभिज्ञैरेकान्तिकभक्तैर्महानयं भवतीति मत्वा स बहुमानमतिश्रेष्ठत्वेन मानित इत्यर्थः ॥ २५ ॥ निस्तंभस्येति । निस्तंभस्य गुण-

भक्ते मानस्तंभवति स्याद् गुणाल्पमवर्द्धनम् । अल्पोदकमहा कूप इव सोऽपि महान्मतः ॥ २४ ॥
भक्तो गलितमानस्तु वर्द्धमानमहागुणः । महान्महाकूप इव भूर्यम्बुनिभृतोऽक्षयः ॥ २५ ॥
निस्तंभस्यैव हृदये साक्षान्नारायणः सदा । भक्तस्य कुरुते वासं निस्तंभः स ततो भवेत् ॥ २६ ॥
मुक्तानन्दोऽथ पप्रच्छ मानः सद्गुणसम्भवः । केनोपायेन जेतव्यस्तं वदथाब्रवीद्भरिः ॥ २७ ॥
माहात्म्यं कृष्णभक्तानां सद्भयः सच्छास्त्रतस्तथा । यथावदेव ज्ञातव्यं मानं स्वस्य जिहासता ॥ २८ ॥
साष्टाङ्गप्रणतिः कार्या कृष्णभक्तेभ्य आदरात् । कार्या तत्परिचर्या च ताभ्यां मानो विलीयते ॥ २९ ॥

मानजन्यस्तब्धतावर्जितस्यैव । भक्तस्य । हृदये । साक्षान्नारायणः प्रत्यक्षः श्रीकृष्णो भगवान् प्रसन्नः सन्निति शेषः । सदा सर्वकालम् । वासं निवासम् । कुरुते । ततो
हेतोः । स भक्तः । निस्तंभः । भवेत् ॥ २६ ॥ मुक्तानन्द इति । अथानन्तरम् । मुक्तानन्दो मुनिः । पप्रच्छ श्रीहरिमनुयुक्तवान् । हे हरे ! । सद्गुणसम्भवः
त्वद्भक्तस्य स्वनिष्ठज्ञानवैराग्यादिशोभनगुणोद्भवः । मानः । केन । उपायेन साधनेन जेतव्यः पराभाव्यः । तमुपायम् । वद मह्यं ब्रूहि । अथैवंविधमुक्तानन्दमुन्यनुयुक्त-
प्रश्नश्रवणानन्तरम् । हरिः स्वाश्रितशङ्कापरिहरणशीलत्वादन्यथानामा श्रीहरिकृष्णो भगवान् । अब्रवीत्तदुत्तरं कथयामास ॥ २७ ॥ माहात्म्यमिति । हे मुक्तानन्दमुने ! ।
स्वस्य । मानं स्वनिष्ठगुणगर्वमित्यर्थः । जिहासता त्यक्तुमिच्छता भक्तेन । सद्भयो निर्मानिभगवन्निष्ठसाधुभ्यः । तथा । सच्छास्त्रतः श्रीवासुदेवमाहात्म्यादिसद्ग्रन्थेभ्यः
सकाशाच्च । कृष्णभक्तानाम् । माहात्म्यम् । यथावद्यथार्थतयैव । ज्ञातव्यम् ॥ २८ ॥ साष्टाङ्गेति । ततः । कृष्णभक्तेभ्यः । आदरात् । साष्टाङ्गप्रणतिः । कार्या । तत्परिचर्या
कृष्णभक्तानामनुवृत्तिपूर्वकं कायवाङ्मनसामेकभावेन सेवा । कार्या । ताभ्यां तथाविधप्रणतिपरिचर्याभ्याम् । मानः । विलीयते ॥ २९ ॥

॥१२३॥

एवं द्वाभ्यां मानविलयनोपायमुक्त्वा साम्प्रतं तत्कलमाह । तीव्रेति । तीव्रवैराग्यतः । अथवा । अनन्यभक्तेरेकान्तिकभावसाधययाः प्रेमलक्षणाया भक्तेः । अथवा । ब्रह्मनिष्ठया ब्रह्मात्मैकभावेन । जात उत्पन्नः । मानः । यस्य भक्तस्य । नश्येत् । तस्मै । हरिः । प्रसीदति ॥३०॥ मानस्यान्तःकरणधर्मत्वेनान्यैः स्वेन च दुर्बोध्यत्वात्सः स्वस्मान्नष्टोऽनष्टश्चेति बोधाय प्रत्यक्षप्रमाणमाह द्वाभ्याम् । प्रमाणमिति । अत्र माननाशानाशयोः । ध्यानिनां सर्वदा भगवत्स्वरूपध्याननिष्ठानाम् । नृणां भगवदेकान्तिकभक्तजनानाम् । अनुभवः स्वकृतो निश्चयः । प्रमाणभूतः । ज्ञातव्यः । मानोद्गमे स्वाज्ञाततीव्रवैराग्यादिगुणमानोदये सति । ध्याने ध्यानकाले । अन्तःस्फुरितस्य इतिशेषः । कृष्णस्य । दृक् दृष्टिः । अतितीव्राऽतितीक्ष्णा । दृश्यते ध्यानिभक्तेन वीक्ष्यते ॥३१॥ निर्मानैरिति । निर्मानैर्विलीनगुणमानैर्ध्यानिभक्तैः । हृत्कजे स्वहृदयकमले । अस्य श्रीकृष्णस्य । स्फुरितस्येति शेषः । सा दृष्टिः । अतिमधुरा स्नेहभृत्त्वेनातिमनोज्ञा । दृश्यते । अतो हेतोः । मुमुक्षुणा भक्तेन । मानस्तम्भः । सर्वथा सर्वप्रकारेण । प्रहातव्य उक्तसाधनाभ्यां त्याज्यः ॥ ३२ ॥ ननु लोके तु मानिनमेव जना महान्तं जानन्ति निर्मानिनं च न तथेत्येतन्न तेषां युक्तं वेदनमित्याह । लोकेति । अत्र लोके । यद्यपि

तीव्रवैराग्यतोऽनन्यभक्तेर्वा ब्रह्मनिष्ठया । जातो मानो यस्य नश्येद्वरिस्तस्मै प्रसीदति ॥ ३० ॥ प्रमाणमत्रानुभवो ज्ञातव्यो ध्यानिनां नृणाम् । मानोद्गमेऽतितीव्रा दृग्ध्याने कृष्णस्य दृश्यते ॥ ३१ ॥ निर्मानैः साऽतिमधुरा दृश्यतेऽस्य च हृत्कजे । सर्वथाऽतः प्रहातव्यो मानस्तम्भो मुमुक्षुणा ॥ ३२ ॥ लोकदृष्ट्या समानोऽत्र बलवान् यद्यपीक्ष्यते । तथापि स बली नैव निर्मानो बलवान्मतः ॥ ३३ ॥ महत्त्वसूक्ष्मताधिक्यात्पृथ्व्यादीनि यथोत्तरम् । बलवन्तीह भूतानि सन्ति चत्वारि यद्यपि ॥ ३४ ॥ आकाशः शून्यधर्मत्वान्निर्वलश्च जनेक्षया । तथाप्यसौ बली ज्ञेयस्तेभ्यो यत्स तदाश्रयः ॥ ३५ ॥ बलिष्ठोपि यथाकाशो लोकदृष्ट्याऽस्ति निर्वलः । निर्मानोऽतिबली तद्वदज्ञैर्निर्वलवन्मतः ॥ ३६ ॥

समानः स्वगुणमानयुक्तो भक्तः । लोकदृष्ट्या जनचक्षुषा । बलवान् । ईक्ष्यते । आटाटोपकृतवाक्चातुर्यादिवलेन महानिव दृश्यते इत्यर्थः । तथापि । स मानी भक्तः । बली महान् । नैव । मतः । भगवन्निष्ठभक्तैर्महानिति न स्वीकृत इत्यर्थः । किन्तु । निर्मानः स्वगुणमानवर्जितो भक्त एव । बलवान् । मतः । ज्ञानादिभिर्बलिष्ठगुणैर्युक्तत्वाच्चैर्महानिति इत्यर्थः । भगवद्भक्तमहत्त्वामहत्त्वयोर्ज्ञानं लौकिकदृष्टिमतं न भवेदिति भावः ॥ ३३ ॥ इममर्थमेव दृष्टान्तेन द्रढयति त्रिभिः । महत्त्वेति । इह लोके । पृथ्व्यादीनि । चत्वारि । भूतानि । यद्यपि । यथोत्तरमेकैकोत्तरोत्तरमित्यर्थः । महत्त्वसूक्ष्मताधिक्यान्महत्त्वस्य सूक्ष्मत्वस्य चाधिकभावाद्वेतोः । बलवन्ति । सन्ति ॥ ३४ ॥ आकाश इति । आकाशश्च पञ्चमं भूतं नभस्तु । शून्यधर्मत्वात् । जनेक्षया लोकदृष्ट्या । निर्वलः । अस्ति । तथापि । असावाकाशः । तेभ्यः पृथ्व्यादिचतुर्भ्योभूतेभ्यः । बली बलवान् । ज्ञेयः । यद्यतो हेतोः । स आकाशः । तदाश्रयः । पृथ्व्यादिचतुर्भूतानामाधारभूतो वर्तते इत्यर्थः ॥ ३५ ॥ दृष्टान्तानुवादेन सिद्धान्तमाह । बलिष्ठ इति । यथा । आकाशः । बलिष्ठः पृथ्व्यादिभूतचतुष्टयाश्रयत्वाद्बलवानपि । लोकदृष्ट्या । निर्वलः । अस्ति । तद्वत्तथा । अज्ञैर्निर्मानभक्तबलमजानद्भिर्जनैः । निर्वलवद्बलवर्जित-

सदृशतया । अमहत्त्वेनेत्यर्थः । मतोऽपि । निर्मानो गुणमानवर्जितो भक्तः । अतिबली अतिस्थिरप्रतिदिनवृद्धिमद्गुणयुक्तत्वादतिमहान् । अस्ति ॥ ३६ ॥ प्रकरणार्थमुपसंहरति । बलिष्ठगुणयुक्तो निर्मानतास्थिरवर्द्धिष्णुबलवद्गुणसहितो भगवन्निष्ठभक्तः । बलवान् । हि । अतिमहानेवेत्यर्थः । इतीत्थंभूतात् । निश्चयाच्छास्त्रप्रमाणितयथार्थज्ञानि-
भक्तकृतनिर्णयाद्वेतोः । मानम् । हित्वा । आत्मनिष्ठो ब्रह्मात्मैकभावयुक्तः । सुधीः स्वधर्मवैराग्यादिगुणैरचिततया केवलस्वात्मैकनाशपरमेश्वरप्रसन्नतास्थिरमतिः । पुमान्
भगवन्निष्ठभक्तः । कृष्णं भजेत् । प्रतिदिनवर्द्धिष्णुस्नेहातिशयपूर्वं श्रवणादि नवधा भक्त्या श्रीकृष्णं परिचरेदित्यर्थः ॥ ३७ ॥ पप्रच्छेति । मुक्तानन्दो मुनिः । पुन-
र्भूयोऽपि । तं श्रीहरिम् । पप्रच्छ । हे स्वामिन् ! । आत्मा जीवः । वपुस्त्रयात् स्थूलसूक्ष्मकारणदेहेभ्यः । भिन्नः स्वरूपस्वभावादिभिः पृथग्भूतः । अस्ति विद्यते ।
इतीत्थम् । सतां सच्छास्त्रहार्दाभिज्ञानां भगवदेकान्तिकसाधूनाम् । मुखात् साधूदितवचनानि श्रुत्वेत्यर्थः । सम्यग्यथार्थत एव । जानीमः । बहुवचनं स्वसतीर्थ्याभिप्रायेण
॥ ३८ ॥ तथेति । तथापि एवमात्मरूपे ज्ञाते सत्यपि । तत्साहचर्यात्स्थूलादिवपुस्त्रयसङ्गं प्राप्य । नानासङ्कल्पयोगतः । देहस्वभावादिकमुद्दिश्यान्यजनोदितवाक् श्रवणोद्-
भूतानेकविधसङ्कल्पवशत्वादित्यर्थः । स आत्मा । दुःखी । कथं केन हेतुना । जायते । देहत्रयविलक्षणमात्मानं बुध्वापि तदभिमानं धृत्वा कुतो दुःखी भवतीत्यर्थः ।

बलिष्ठगुणयुक्तो हि बलवानिति निश्चयात् । मानं हित्वा भजेत्कृष्णमात्मनिष्ठः सुधीः पुमान् ॥ ३७ ॥
पप्रच्छ मुक्तानन्दस्तं पुनः स्वामिन्वपुस्त्रयात् । भिन्नोऽस्त्यात्मेति जानीमः सम्यगेव सतां मुखात् ॥ ३८ ॥
तथापि तत्साहचर्यान्नानासङ्कल्पयोगतः । कथं स जायते दुःखीत्युक्तस्तं हरिब्रवीत् ॥ ३९ ॥
पक्वता ज्ञाननिष्ठाया यदा पुंसो भवेत्तदा । दैहिकं सकलं दुःखं सुखं चापि विलीयते ॥ ४० ॥
सच्छास्त्रश्रुतिमात्रेण सद्वाक्यश्रवणेन वा । न जायते सा तु सम्यक् किन्तूपासनया हरेः ॥ ४१ ॥
ये ये सिद्धदशां प्राप्ताः सार्वज्ञ्यं वापि देवताम् । ते ते सर्वेऽपीष्टदेवोपासनेनैव नान्यथा ॥ ४२ ॥

इत्यमुना प्रकारेण । उक्तो मुक्तानन्दमुनिनानुयुक्तः हरिः । तं मुक्तानन्दमुनिम् । अब्रवीत् ॥ ३९ ॥ पक्वतेति । हे मुने ! । यदा । पुंसो भगवद्भक्तजनस्य ।
ज्ञाननिष्ठाया भक्तेरङ्गभूताया देहत्रयविलक्षणात्मविचारस्थितेः । पक्वता । भवेत् । तदा । दैहिकं देहत्रयसम्बन्धि । सकलम् । दुःखम् । सुखं चापि । विलीयते विशेषतः
क्षीणं जायते ॥ ४० ॥ ननु तर्हि ज्ञाननिष्ठायाः पक्वता कथं स्यादिति पिपृच्छिषन्तं तं मुनिमालक्ष्य तत्पक्वता-साधनमाह त्रिभिः । सदिति । हे मुने । सा आत्मनिष्ठा-
पक्वता तु । सच्छास्त्रश्रुतिमात्रेण केवलेन सच्छास्त्रोदितात्मनिष्ठाप्रकारश्रवणेन । अथवा । सद्वाक्यश्रवणेन साधूदितात्मनिष्ठाप्रकारस्य केवलेनाकर्णनेन । सम्यक् । न जायते ।
किन्तु । हरेः उपासनया । सर्वदा दिव्यावयवविशिष्टत्वेन साकारत्वस्थिरनिश्चयपूर्वं तन्माहात्म्यवेदनपूर्वं च भगवतः श्रवणादिनवधाभक्त्येत्यर्थः । सम्यक् । जायते ॥ ४१ ॥
अत्र सदाचारं प्रमाणयति । य इति । ये पुरुषाः । सिद्धदशमात्मनिष्ठाया दृढस्थितिम् । प्राप्ताः । अथवा । सार्वज्ञ्यमुत्पत्त्याद्यभिज्ञतादिषडैश्वर्यवत्त्वम् । अथवा । देवता-
भिन्दादिदेवभावम् । प्राप्ताः । अपि शब्दात्परमधामप्राप्त्यादिग्रहणम् । ते । ते । सर्वेऽपि । इष्टदेवोपासनयैव । प्राप्ताः । अन्यथा भगवदुपासनामृते नैव प्राप्ताः ॥ ४२ ॥

उपासनातारतम्येनात्मनिष्ठातारतम्यमाह । यावदिति । यस्य भक्तस्य । यावद्यावत्प्रमाणम् । उपास्तिबलं भगवदुपासनासामर्थ्यम् । स्यात् । तस्य भक्तस्य । तावत्तावत्प्रमाणमेव । आत्मसुखमात्मनिष्ठा सुखाप्तिः । स्यात् । दुःखकार्श्यं दुःखानुसन्धानन्यूनत्वं च । स्यात् । अस्यार्थस्य स्फुटतया बोधाय पुनरपीममर्थमेवाह । अल्पेऽल्पप्रमाणे उपास्तिबले सति । अल्पमल्पप्रमाणमात्मसुखं दुःखकार्श्यं च स्यात् । भूरिणि प्रचुरे उपास्तिबले सति । भूरि प्रचुरमात्मसुखं दुःखकार्श्यं च स्यात् ॥ ४३ ॥ कृष्णेति । अतो हतोः । ज्ञाननिष्ठासुसिद्धये । कृष्णोपास्तिः । साध्या । यतः । साधनसम्पदं साधनसम्पत्तिम् । विना । साध्यस्य फलस्य । सिद्धिः । नैव स्यात् ॥ ४४ ॥ ननु साधनाचरणस्य कश्चिदवधिर्विद्यते न वेत्याशङ्कायां तदवधिमाह व्रजेति । यस्यैकान्तिकभक्तस्य । व्रजाङ्गनावद्रोपीजनामिव । हरौ । स्वाभाविकं नैसर्गिकम् । प्रेम । स्यात् 'क्षणं युगशतमिव यासां येन विनाऽभव'दित्युक्तप्रकारः स्नेहो भवेदित्यर्थः । तस्य तथाविधस्य भक्तस्यैव । किञ्चित्किमपि । कर्त्तव्यम् । नास्ति । अन्यस्य तथाभूतस्य भक्तस्य तु । विद्यते साधनं कर्त्तव्यं भवति । गोपीनामिव भगवति गाढानुराग एव साधनावधिभूतोऽस्तीत्यर्थः ॥ ४५ ॥ ननु

यावद्यस्योपास्तिबलं तस्य स्यात्तावदेव हि । दुःखकार्श्यं चात्मसुखमल्पेऽल्पं भूरि भूरिणि ॥ ४३ ॥
 कृष्णोपास्तिरतः साध्या ज्ञाननिष्ठासुसिद्धये । साध्यस्य सिद्धिनैव स्याद्विना साधनसम्पदम् ॥ ४४ ॥
 व्रजाङ्गनावद्यस्य स्यात्प्रेम स्वाभाविकं हरौ । तस्यैव किञ्चित्कर्त्तव्यं नास्त्यन्यस्य तु विद्यते ॥ ४५ ॥
 उपासनायाः सिद्धिश्च कृष्णस्य स्यात्तदैव हि । माहात्म्यवेदनं सम्यग्यदा स्यात्सन्निषेवया ॥ ४६ ॥
 अक्षराद्यधियो योऽस्ति स एवात्र नराकृतिः । निजभक्तसुखायैव स्वेच्छया भाति नान्यथा ॥ ४७ ॥
 त्राकृतिर्दृश्यमानोऽपि स एवास्ति न चेतः । अयमेव समाधौ यद्दृश्यतेऽतिप्रकाशवान् ॥ ४८ ॥

तर्हि भगवदुपासनायाः सिद्धिः कथं स्यादिति पिष्टच्छिषन्तं तं मुनिमालक्ष्य तत्सिद्धिसाधनमपि स्वयमेवाह सार्द्धैः सप्तभिः । उपासनाया इति । हे मुने ! । यथा सन्निषेवया भगवदेकान्तिकसाधुनिश्चिन्तनसम्यक् परिचर्यया । कृष्णस्य प्रत्यक्षस्य श्रीकृष्णभगवतः । माहात्म्यवेदनम् । सम्यक् यथार्थतः । स्यात् । तदैव । कृष्णस्य । उपासनायाः । सिद्धिः । स्यात् । हि ॥ ४६ ॥ श्रीकृष्णमाहात्म्यवेदनप्रकारमाह पञ्चभिः । अक्षरेति । यः श्रीकृष्णो भगवान् । अक्षराद्यधिपोऽक्षरब्रह्मधामाद्यधिनाथः । आदिशब्दात्तद्वर्षाधीन - गोलोक - महावैकुण्ठादिधाम्नामप्यधिपतिर्बोध्यः । अस्ति । स इत्थंभूतैश्वर्यविशिष्ट एव । अत्र लोके । निजभक्तसुखायाणुमात्रस्वविरहाक्षमधर्मादि-सदृशस्वैकान्तिकभक्तेभ्यः सुखरूपस्वमूर्तिदर्शनादिसुखं प्रदातुम् । स्वेच्छया स्वसङ्कल्पेनैव । नराकृतिर्मनुष्याकारस्वभक्तसदृशमनुजाकारः सन् । भाति प्रतीयते । अन्यथा । न । मनुष्यसमानतया प्रतीयमानोऽपि कर्मपरतन्त्रजनसमानो नास्तीत्यर्थः ॥ ४७ ॥ दिव्यं सन्तं मनुजरूपमभिधाय साम्प्रतं मनुजं सन्तमपि तं दिव्यरूपमाह । त्राकृतीति । त्राकृतिर्मनुष्यसमानाकारः । दृश्यमानो लोकदृष्ट्या प्रतीयमानोऽपि । स दिव्याकृतिरक्षरब्रह्मपुराद्यधिप एव । अस्ति । इतरस्तद्विन्नः । न च नैवास्ति । यद्य-

स्माद्धेतोः । समाधौ तत्कृपाप्राप्तसमाधिसिद्धिमद्भक्तजनहृत्पत्रे इत्यर्थः । अयं मनुजाकारतया प्रतीयमानो भगवानेव । अतिप्रकाशवान्सर्वोत्कृष्टप्रकाशवतोऽक्षरब्रह्मणः प्रकाशोऽपि यत्प्रकाशाग्रे खद्योतायते तथाविधातिशयितप्रकाशयुक्तः । दृश्यते । अत एव मनुजाकृतिरपि दिव्याकृतिभिन्नो नास्तीति भावः ॥ ४८ ॥ स्पष्टबोधायोक्तार्थं पुनराह द्वाभ्याम् । कोटीति । ईश्वरोऽक्षरब्रह्मादिनियन्ता । यः श्रीकृष्णः । अक्षरादौ ब्रह्मधामगोलोकादिषु धामसु कोट्यर्का अपरिमितसूर्यास्तेषामिवाभा कान्तिर्यस्य तथाविधो नखद्योत एकैकनखप्रकाशो यस्य स तथाविधः सन् । राधालक्ष्म्यादिभिः कर्त्रीभिः । आदिशब्देन ब्रह्मभावापन्नमुक्तवृन्दग्रहणम् । दिव्यसामग्र्याऽमायिकगन्धपुष्पनैवेद्याद्युपचारेण करणेन । अनिशं सर्वकालम् । सेव्यते । हि प्रसिद्धम् ॥ ४९ ॥ स इति । स एवंविधमहिमः श्रीकृष्ण एव । अत्र मनुष्यलोके । दिवारात्रौ दिवसे रजन्यां च । सूर्येन्दुभ्यामुष्णभानुशीतभानुभ्याम् । प्रकाशितः सन् । प्राकृतजनैः सकलमनुष्यसाधारणभक्तजनैः । सेवितो लौकिकचन्दनपुष्पनैवेद्यादिभिः परिचरितः सन् । नरो यथा मनुष्य इव । वर्त्तते । इति द्वयोरेकसम्बन्धः ॥ ५० ॥ एष इति । एष आत्यन्तिकलयेऽनेककोटिब्रह्माण्डविनाशवसरेऽपि । स्वधाम्नि मुक्तकोटिकृतपरिचर्योऽयं

कोट्यर्काभनखद्योतो ह्यक्षरादौ य ईश्वरः । राधालक्ष्म्यादिभिर्दिव्यसामग्र्या सेव्यतेऽनिशम् ॥ ४९ ॥ स एवात्र दिवारात्रौ सूर्येन्दुभ्यां प्रकाशितः । सेवितः प्राकृतजनैर्वर्त्तते च नरो यथा ॥ ५० ॥ एष एव हि सर्गादौ जगत्कर्त्ताऽथ पोषकः । भवतीत्यादिमाहात्म्यं ज्ञेयं साश्चर्यमीशतुः ॥ ५१ ॥ देहान्तेऽपि महोपापी यन्नामस्मरणादपि । मुच्यते सर्वपापेभ्यः स साक्षान्मिलितोऽस्ति माम् ॥ ५२ ॥ इति निश्चित्य कर्त्तव्या निश्छिन्नोपास्तिरीशितुः । तयाऽऽत्मनिष्ठादाढ्यं स्यान्न दुःखं दैहिकं ततः ॥ ५३ ॥

मनुजाकृतिर्भगवानेव सर्गादौ सृष्टिसमये । जगत्कर्त्ता मूलप्रकृतिपुरुषद्वाराऽनेककोटिब्रह्माण्डसर्गविधाता । अथ च । पोषकस्तेषां स्थितिकर्त्ता । इदं प्रलयस्याप्युपलक्षणम् । भवति इत्थंभूतो विद्यते । इत्यादि इत्थंविधतया प्रोक्तप्रभृतिकम् । ईशितुः सर्वेश्वरस्य प्रत्यक्षभगवतः । माहात्म्यम् । साश्चर्यं यथातथा । ज्ञेयम् ॥ ५१ ॥ देहेति । महापापी ब्रह्महत्यादिमहापापकर्त्ता जनोऽपि । देहान्ते स्वदेहावसानसमयेऽपि । यन्नामस्मरणात् स्वामिनारायणेति षड्वर्णात्मकनामादि यदीयनाममात्रोच्चारणादपि । सर्वपापेभ्यः । मुच्यते । स इत्थंभूतोऽक्तमहिमवान् भगवान् । माम् । साक्षात्प्रत्यक्षः सन् । मिलितो निष्कारणकरुणया सङ्गतः । अस्ति । इतीत्युत्तरेणान्वयः ॥ ५२ ॥ इतीति । हे मुने ! । इत्यमुना प्रकारेण । निश्चित्य । ईशितुरीश्वरेश्वरसाक्षाद्भगवतः । उपास्तिरुपासना । निश्छिन्न निष्कपटं यथा । कर्त्तव्या । तयेत्थंविधयोपास्त्या । आत्मनिष्ठादाढ्यम् आत्मनिष्ठाया दृढता । स्यात् । ततस्तेनात्मनिष्ठादाढ्येन । दैहिकम् । दुःखम् । न स्यात् ॥ ५३ ॥

इतीति । इत्येवंविधम् । प्रभोरतिसमर्थस्य । तस्य श्रीहरेः । सुधोपमेयं पीयूषसमानम् । वचः । नीशम्यादरेण श्रुत्वा । स मुनिर्मुक्तानन्दमुनिः । तोषं संतोषम् । आप । सदःस्थाः सभोपविष्टाः । अपरे । सर्वे । भक्तास्त्यागिगृहिभक्तजनाः । हृदये मनसि । मोदमानन्दम् । आप्ताः । प्राप्ताः सन्तः । तं स्वावासं व्रजन्तं श्रीहरिम् । प्रणेमुर्नमश्चक्रुः ॥ ५४ ॥ श्रेष्ठ्यं स्वज्ञानिभक्तस्य दौष्ट्यं मानस्य तज्जये । साधनं स्वस्य निर्मानिभक्तस्य बलिताऽधिका ॥ १ ॥ स्वमाहात्म्ययुतोपास्तिरात्मनिष्ठादिकारणम् । एतान्युक्तानि येन श्रीहरिर्मेऽस्त्वष्टदे हि सः ॥ २ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटिकायां षट्पञ्चाशत्तमस्तरङ्गः ॥ ५६ ॥

मुक्तिहेतुस्तथा स्नेहद्वैविध्यं वैरिताधिका । दुःस्वभावे तथा सप्तपञ्चाशत्तम इरिता ॥ १ ॥ शकेति । शकेति पूर्वार्द्धं व्याख्यातम् । (१८७६) फाल्गुनाद्यद्वितीयायां तपस्य मासस्य शुक्लपक्षीयद्वितीयातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य नृपस्य । दुर्गे । सतां साधुजनानाम् । आश्रमे मठे ।

इति प्रभोस्तस्य सुधोपमेयं वचो निशम्याप मुनिः स तोषम् । भक्ताः सदःस्था अपरे च सर्वे मोदं प्रणेमुर्हृदये तमाप्ताः ॥ ५४ ॥

इति श्रीहरिवाक्यसुधासिन्धौ शतानन्दमुनिविरचिते षट्पञ्चाशत्तमस्तरङ्गः ॥ ५६ ॥

शकाब्दे विक्रमार्कस्य रसाश्ववसुभूमिते । फाल्गुनाद्यद्वितीयायां वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमस्याश्रमे सताम् । सितवासा वृतो भक्तैर्न्यषीदत्सोंशुकासने ॥ २ ॥
साधून्स ऊचे प्रष्टव्यं स्याच्चेत्किञ्चन कस्यचित् । स तर्हि पृच्छत्वित्युक्ते मुक्तानन्दस्तमब्रवीत् ॥ ३ ॥
स्वामिन्संसृतिमुक्तेर्यदसाधारणकारणम् । स्यात्तद्ब्रूहीति पृष्टोऽसौ प्रोवाच शृणु सन्मते ! ॥ ४ ॥
राधापतेः स्वरूपस्य माहात्म्यस्य च तत्त्वतः । वेदनं यत्तदेवोक्तं परमं मुक्तिकारणम् ॥ ५ ॥

अंशुकासने अतियुक्त्यास्तृते द्वित्रवस्त्रविधरे । सितवासाः परिधृतसकलश्वेतवसनः । भक्तैर्नानादेशागतैस्त्यागिगृहिभक्तजनैः । वृतः सभायां परिवारितः । स श्रीहरिः । न्यषीदत्स्वावासादागत्योपविवेश ॥ २ ॥ साधूनि । स श्रीहरिः । साधून्मुक्तानन्दादीन्परमहंसान् । ऊचे । हे साधवः । चेद्यदि । कस्यचित्सभोपविष्टस्य यस्य कस्यचित्परमहंसस्य । किञ्चन यः कश्चित्प्रश्न इत्यर्थः । प्रष्टव्यं प्रष्टुं व्यसितम् । स्यात् । तर्हि । स परमहंसः । पृच्छतु । इत्यमुना प्रकारेण । उक्ते श्रीहरिणा कथिते सति । मुक्तानन्दा मुनिः । तं श्रीहरिम् । अब्रवीत् ॥ ३ ॥ स्वामिन्निति । हे स्वामिन् ! । संसृतिमुक्तेर्जीवानामनादिकालावर्त्तितजन्ममरणप्रवाहनिवृत्तेः । यत् । असाधारणकारणम् । स्यात् । तत् । ब्रूहि महामुपादिश । इत्यमुना प्रकारेण । पृष्टो मुक्तानन्दमुनिनानुयुक्तः । असौ श्रीहरिः । प्रोवाच । हे सन्मते ! । शृणु तत्प्रश्नोत्तरमवधेहि ॥ ४ ॥ राधेति । राधापते रासेश्वरीप्राणनाथस्य प्रत्यक्षश्रीकृष्णस्य । स्वरूपस्य सदाकिशोरस्यानन्तमन्मथमनोहरिलावण्या-पूर्णमुखबाहूरुपादाद्यवयवस्य प्रतीकोद्गच्छदानन्दोत्तरोत्तराधिकत्वस्य

सनातनदिन्याकारस्य । माहात्म्यस्य पूर्वतरङ्गोदितस्याक्षरपरत्वादेर्महिमातिशयस्य च । तत्त्वतो यथार्थतया । यत् । वेदनं बोधनम् । तदेव । परममसाधारणम् । मुक्तिकारणम् । उक्तम् । अत्र यद्यपि भगवत्स्वरूपमाहात्म्यज्ञाने परममुक्तिकारणत्वेनाभिहिते तथापि तयोः स्वधर्मात्मनिष्ठा वैराग्योपेतभक्त्युत्पत्तिहेतुत्वादनयोः सर्वदा तद्युक्तत्वमस्त्येवं सति स्वधर्मादियुक्तया भक्त्यैव परमा मुक्तिरित्यभिहितमिति भावः ॥ ५ ॥ ननु भगवत्स्वरूपज्ञानादेः कथं परममुक्तिहेतुत्वमुच्यते यतो भगवति प्रेमातिशयवतामपि तथात्वस्मरणादिति चेत्तस्यापि तद्वेतुत्वमस्तीत्याह । गाढेति । भगवति । गाढस्नेहात् । देहिनां जीवानाम् । मुक्तिः । भवति । इत्यपीत्थमपि । श्रूयते । शास्त्रेष्वितिशेषः । तथा च शाण्डिल्यसूत्रे । 'अथातो भक्तिजिज्ञासा । सापरानुरक्तिरीश्वरे । तत्संस्थस्यामृतत्वोपदेश' इति । तत्र गाढस्नेहे । अस्य श्रीकृष्णस्वरूपमाहात्म्यज्ञानस्यैव । हेतुता कारणता । ज्ञातव्या । 'माहात्म्यज्ञानपूर्वस्तु सुदृढः सर्वतोऽधिकः । स्नेहो भक्तिरिति प्रोक्तस्तया मुक्तिर्न चान्यथे'ति तत्त्वदीपनिबन्धे श्रीवल्लभाचार्योक्तेः ॥६॥ ननु स्नेहोऽपि माहात्म्यज्ञानभवः स्वाभाविकश्चेति द्विधा भवति तत्राद्यस्य माहात्म्यज्ञानमूलत्वात्तेन परमा मुक्तिर्भवतु द्वितीयस्य तु तन्मूलत्वाभावात्कथं कुत्रचित्तेनापि मोक्षोऽभिहितोऽस्तीति चेन्माहात्म्यज्ञानमूलस्नेहस्य

गाढस्नेहाद्भगवति मुक्तिर्भवति देहिनाम् । इत्यपि श्रूयते तत्र ज्ञातव्याऽस्यैव हेतुता ॥ ६ ॥ स्नेहोऽपि द्विविधो ज्ञेयस्तत्राद्यो गुणवित्तिजः । श्रीकृष्णस्य द्वितीयश्च ज्ञेयः साहजिको मुने ! ॥ ७ ॥ यथा स्त्रीपुत्रवित्तादौ स्नेहः स्वाभाविको दृढः । तथैव साक्षात्कृष्णे स्यात्स साहजिक उच्यते ॥ ८ ॥ अविचारित एवासौ यः स्नेहः स्याद्दुरौ स तु । तथैव सर्वदा रक्ष्यो न कार्याऽत्र विचारणा ॥ ९ ॥ न च तर्कबलेनापि स्थापनोत्थापने क्वचित् । कर्तव्ये तस्य भक्तेन देहपातावधि ध्रुवम् ॥ १० ॥

स्थिरत्वात्स तु सर्वोत्तम एव द्वितीयस्तु विघ्नसम्भवे नश्यत्यतोऽपकृष्टस्तथापि तत्र विघ्नानुदये तेनापि मोक्षसम्भवात्तस्य भगवद्विषयत्वेन गरीयस्त्वाच्च तथाविधोऽपि स स्थिरीकर्तव्य इत्याह चतुर्भिः । स्नेह इति । हे मुने ! । स्नेहोऽपि । द्विविधः । ज्ञेयः । तत्र तयोर्मध्ये । आद्यः प्रथमः । श्रीकृष्णस्य । गुणवित्तिजो भगवन्निष्ठगुणज्ञानजन्यः । भगवन्महिमावबोधोद्भव इत्यर्थः । ज्ञेयः । द्वितीयश्च । साहजिकः ज्ञेयः ॥ ७ ॥ प्रथमस्नेहस्य तु गुणवित्तिजत्वं लक्षणमभिहितं द्वितीयस्य लक्षणं दृष्टान्तोक्तिपूर्वमाह । यथेति यथा । स्त्री पुत्र वित्तादौ । स्वाभाविकः । दृढः । स्नेहः स्यात् । तथैव । साक्षात्कृष्णे । यः स्वाभाविकः दृढः स्नेहः स्यात् । स स्नेहः । साहजिकः । उच्यते ॥ ८ ॥ अविचारित इति । अविचारितो भगवद्गुणज्ञानमन्तरापि जात एव । यः । असौ साहजिकः । स्नेहः । हरौ । स्यात् । स स्नेहस्तु । तथैवाविचारित एव । सर्वदा । रक्ष्यः स्थिरीकर्तव्यः । अत्र साहजिकस्नेहे । विचारणा विचारः । न कार्या ॥ ९ ॥ नेति । भक्तेन हरौ साहजिकस्नेहवता भक्तजनेन । देहपातावधि स्वदेहपातपर्यन्तम् । क्वचित्कदाचिदपि । तर्कबलेन नृनाद्यधृतो भगवत्स्वरूपगुणगुणयोरुहापोहसामर्थ्येनापि तस्य साहजिकस्नेहस्य । स्थापनोत्थापने । न कर्तव्ये । ध्रुवं निश्चितमेव ॥ १० ॥

ननु माहात्म्यज्ञानोद्भवस्नेहवन्तोऽपि कुशाग्राल्पधीत्वेन द्विविधास्तत्राद्यानां तु श्रेष्ठत्वेन हरेर्नरानुकरणदर्शने सत्यपि मोहाभावात्तस्नेहविनाशो न जायते द्वितीयानां तु तथाविधहरिचरित्रदर्शने मोहो भवेदतः स स्नेहो नश्यत्यतस्तेषां तत्फलं कदा स्यादिति चेज्जन्मान्तरे तेषां तद्विषयतीत्याह सार्द्धैस्त्रिभिः । गुणेति । येषां भगवद्भक्तपुरुषाणाम् । गुणज्ञानोद्भवो हरिमहिमावबोधजः । स्नेहः । स्यात् । ते । पूरुषास्तु । कुशाग्रधिषणाः सूक्ष्ममतयः । अल्पधियः स्थूलमतयश्च । इतीत्यम् । द्विधा । उदिता उक्ताः सन्ति ॥ ११ ॥ तत्रेति । तत्र तेषु द्विविधेषु मध्ये । आद्यानां कुशाग्रधिषणानाम् । स गुणज्ञानोद्भवः स्नेहः । प्रतिदिनम् । वर्द्धमानः सन् । पुष्यति सुतरां पुष्टो भवति । सुदृढो जायते इत्यर्थः । हरेः । नरानुकरणे श्रीहरिणा मनुष्यभावानुसरणत्वेन कृतस्य चरित्रस्य दर्शने सत्यपीत्यर्थः । असावुक्तविधः स्नेहः । कचित्कदाचिदपि । न हसति क्षिणो न भवति ॥ १२ ॥ इतरेषामिति । इतरेषामल्पधियां भगवद्भक्तपुरुषाणां तु । कचित्कदाचित् । त्राकृतेर्धृतमनुष्यसमानाकारस्य । कृष्णस्य । प्राकृत-क्रियां लौकिकजनसमानं भयभावनादिकर्म । दृष्ट्वा । अनीशतर्कादनीशत्वसम्भावनतः । सद्य एव । स उक्तप्रकारो गुणोद्भवः स्नेहः । लीयते तिरोभावं प्राप्नोति ॥ १३ ॥

गुणज्ञानोद्भवः स्नेहो येषां स्यात्ते तु पूरुषाः । कुशाग्रधिषणा अल्पधियश्चेति द्विधोदिताः ॥ ११ ॥ तत्राद्यानां प्रतिदिनं वर्द्धमानः स पुष्यति । हरेर्नरानुकरणेऽप्यसौ न हसति कश्चित् ॥ १२ ॥ इतरेषां तु कृष्णस्य त्राकृतेः प्राकृतक्रियाम् । कचिद्दृष्ट्वाऽनीशतर्कात्सद्य एव स लीयते ॥ १३ ॥ जन्मान्तरे ततस्तेषां तत्फलं तु भविष्यति । कुशाग्रधिषणैर्भाव्यं सर्वैर्भक्तैरतो ध्रुवम् ॥ १४ ॥ कुशाग्रधिषणानां तु माहात्म्यज्ञानसम्भवे । दुःस्वभावो महाविघ्नः स्नेहेऽप्यस्तीति गम्यताम् ॥ १५ ॥ कार्यः प्रयत्नो भक्तैः स्वदुःस्वभावापनुत्तये । अतः प्रागभवन् भक्ताश्च्युताः श्रेयोध्वनो यतः ॥ १६ ॥ स एव मुक्तिमार्गैकप्रतिबन्धोऽस्ति सर्वथा । दुःस्वसम्पादितमहागुणेषु स कलङ्ककृत् ॥ १७ ॥

जन्मेति । ततोऽस्मिन् जन्मनि स्नेहस्य लयभावानन्तरम् । तेषामल्पधियां भगवद्भक्तानाम् । तत्फलं लयभावात्पूर्वं वर्त्तमानस्य भगवति कृतस्य स्नेहस्य व्युष्टिं तु । जन्मान्तरेऽन्यजन्मनि । भविष्यति । अतो हेतोः । सर्वैः । भक्तैः । कुशाग्रधिषणैः । भाव्यं भवितव्यम् । ध्रुवं निश्चितमेव ॥ १४ ॥ कुशेति । कुशाग्रधिषणानाम् । माहात्म्यज्ञानसम्भवे । स्नेहे विषयेऽपि । दुःस्वभावः ब्रह्मचर्यादिस्वनिग्रहेषु यथार्थावर्त्तनेन सत्सङ्गाद्बहिर्निष्कासिका सत्सङ्गानुचिता स्वाप्रकृतिः । महाविघ्नोऽतिशयित-विघ्नरूपः । अस्ति । इतीत्यम् । गम्यताम् ॥ १५ ॥ कार्य इति । अतो हेतोः । भक्तैः । स्वदुःस्वभावापनुत्तये भगवदेकान्तिकसाधुभिः प्रोक्तया युक्तया स्वकीयदुष्ट-प्रकृतिनिवृत्त्यै । प्रयत्नः कार्यः । यतो दुःस्वभावात् । प्राक् पूर्वम् । भक्ताः । श्रेयोऽध्वनः स्वकल्याणपथात् । च्युता भ्रष्टाः । अभवन् ॥ १६ ॥ पुनरपि दुःस्वभावं विशिनष्टि । स इति । स दुःस्वभाव एव । सर्वथा । मुक्तिमार्गैकप्रतिबन्धः सत्सङ्गरूपमोक्षपक्षे प्रतिरोधार्गलारूपः । अस्ति । स दुःस्वभाव एव । दुःस्वेनातिदुःखसहनेन सम्पादिता अर्जिता ये महागुणाः स्वधर्मज्ञानवैराग्यादयस्तेषु । कलङ्ककृदवर्णजनकः । अपवादात्पादक इत्यर्थः । अस्ति ॥ १७ ॥

ह. वा.
सु. टी.
॥१२७॥

अथो इति । अथो एवंभूतश्रीहरिवचनश्रवणानन्तरम् । शिवानन्दमुनिः । सतां पतिं साधुजनैकनाथम् । तं श्रीहरिम् । पप्रच्छ । हे हरे ! । मुक्तिमार्ग-
स्त्वयोक्तो मोक्षपथस्तु । सत्सङ्गः । भवति । अत्र तथाभूते सत्सङ्गे । दुःस्वभावः । विघ्नकृत् । भवति ॥ १८ ॥ मुक्तीति । मुक्तिवर्त्मस्थितिरुचेरादेहपातं
सत्सङ्गावस्थानप्रीतेरपि । पुंसस्त्वद्भक्तजनस्य । स दुःस्वभावः । वर्त्तते । तस्य दुःस्वभावस्य । निवृत्तिः । कथं केन साधनेन । स्यात् । इत्यमुना प्रकारेण ।
पृष्ठः शिवानन्दमुनिना कृतपृच्छः । हरिः । अब्रवीत् ॥ १९ ॥ भवेदिति । हे मुने ! । यस्य भक्तस्य । यः । स्वभावो दुःस्वभावः । मुक्तिवर्त्मनि सत्सङ्गे ।
विघ्नकृत् । भवेत् । यदि यर्हि । तस्मिन् दुःस्वभावे । अतिशत्रुधिया ममायं महान् शत्रुर्भवतीति मत्या । अरुचिरप्रीतिः । न भवेत् ॥ २० ॥ तर्हीति । तर्हि । तस्य
भक्तस्य । सत्सङ्गप्रेप्सा आदेहपातं सत्सङ्गे स्थित्वा भगवत्प्रीतिहेतुगुणप्राप्तीच्छा । पूर्णा सम्पूर्णा । नास्ति । तेन भक्तेन । दुष्टः । स्वभावोऽपि । शत्रुवत् । न च नैव ।

अथो शिवानन्दमुनिस्तं पप्रच्छ सतां पतिम् । मुक्तिमार्गस्तु सत्सङ्गो दुःस्वभावोऽत्र विघ्नकृत् ॥ १८ ॥
मुक्तिवर्त्मस्थितिरुचेरपि पुंसः स वर्त्तते । कथं तस्य निवृत्तिः स्यादिति पृष्ठोऽब्रवीद्धरिः ॥ १९ ॥
भवेत्स्वभावो यो यस्य मुक्तिवर्त्मनि विघ्नकृत् । अतिशत्रुधिया तस्मिन् भवेदरुचिर्यदि ॥ २० ॥
तर्हि तस्य न सत्सङ्गप्रेप्सा पूर्णाऽस्ति निश्चितम् । तेन दुष्टः स्वभावोऽपि शत्रुवद्विदितो न च ॥ २१ ॥
यथा स्वमित्रं कञ्चित्स्यात्तेन चात्मसहोदरः । हन्येत चेत्तदा तस्मिन्मित्रधीः स्यान्न पूर्ववत् ॥ २२ ॥
किन्तु तन्मारणाद्योग एव वर्त्तत सोऽन्वहम् । मित्रसम्बन्धतो भ्रातृसम्बन्धस्याधिकत्वतः ॥ २३ ॥
तथैव दुःस्वभावोऽत्र येन स्वक्षेमवर्त्मभित् । विदितः स्यात्स तु सदा तस्मिन्स्यादतिवैरिधीः ॥ २४ ॥

विदितः । अस्ति । निश्चितम् । यदि शत्रुवद्विदितः स्यात्तर्हि तस्मिन् रुचिर्भवेदेवेत्यर्थः । अनेन स्वदुःस्वभावो महान् रिपुरस्तीति वेद्यं ततस्तन्निवृत्तिर्भवेदिति प्रश्नोत्तरं कृत-
मिति ज्ञेयम् । इति द्वयोरेकसम्बन्धः ॥ २१ ॥ एतदेव दृष्टान्तेन सुस्पष्टतयाह चतुर्भिः । यथेति । यथा कञ्चित् । स्वमित्रम् । स्यात् । चेद्यदि । तेन मित्रेण । आत्म-
सहोदरः स्वकीय एकोदरो भ्राता । हन्येत । तदा । तस्मिन्मित्रे । मित्रधीर्ममायं सखा भवतीति मतिः । पूर्ववद्भ्रातृहननात्प्राग्यथा । न स्यात्किन्तु वैरिधीरेव भवेदित्यर्थः
॥ २२ ॥ किञ्चित् । किन्तु । स उक्तरीत्या मित्रे वैरिधीः पुमान् । तन्मारणाद्योगे वैरिभावापन्नमित्रमारणोपाये एव । अन्वहं प्रतिदिनम् । वर्त्तत । अत्र हेतुमाहाङ्गेन ।
मित्रसम्बन्धतः । भ्रातृसम्बन्धस्य । अधिकत्वतो गरीयस्त्वाद्धेतोः ॥ २३ ॥ तथेति । तथैव तेन प्रकारेणैव । अत्र सत्सङ्गे । येन भक्तेन । दुःस्वभावः । स्वक्षेमवर्त्मभि-
त्स्वकीयात्यन्तिककल्याणाध्वविनाशकः । विदितः । स्यात् । स भक्तस्तु । तस्मिन् दुःस्वभावे । सदा । अतिवैरिधीरयं मम महान् शत्रुर्भवतीति मतिमान् । स्यात् ॥ २४ ॥

तरंग
५८

॥१२७॥

नित्येति । स दुःस्वभाववैरिधीर्भक्तः । तन्नाशे स्ववैरितया विदितस्य दुःस्वभावस्य विनाशने नित्योद्युक्तो नित्यमुपायान्वेषणोद्यमी । भवेत् । दृष्टान्ते इवात्र सिद्धान्ते हेतुमाह । यद्यस्माद्धेतोः । अस्य भक्तस्य । ततोऽज्ञानभावे मित्रभावेन स्वीकृतात्पश्चात्कल्याणाध्वरूपस्वभ्रातृविनाशकतया वैरिभावेन विदितदुःस्वभावसकाशात् । सत्सङ्गे स्वक्षेम-वर्त्मभूते भ्रातृसमाने सत्सङ्गे । बह्वी स्वदुःस्वभावादधिका । रुचिः । अस्ति । सा तथाविधा रुचिः । तस्मिन् दुःस्वभावे । न विद्यते ॥ २५ ॥ एवं दुःस्वभावस्य वैरित्वेन बोधनमभिधाय साम्प्रतं तदवश्यविनाश्यत्वमाह । सत्सङ्गेति । हे मुने ! । तस्मात्कारणात् । सत्सङ्गरुचिना सत्सङ्गेऽतिशयितप्रीतिमता । पुंसां भक्तजनेन । स दुःस्वभावः । यत्नतोऽतिमहतायासेनापि । हेयः दुःस्वभावे भ्रात्रादिमारकारिबुद्धिं कृत्वा स सर्वथा त्याज्यः । ननु 'स्वभावो दुस्त्यजो नाथ ? प्रकृतिर्हि बलीयसी'त्याद्युक्तस्तत्त्यागे कथं समर्थेन भवितव्यमिति चेज्जीवस्तु तथाकर्तुं समर्थ एवास्तीत्याह सार्द्धेन । जीवः । तथा कर्तुं दुस्त्यजस्यापि दुःस्वभावस्य त्यागं विधातुम् । समर्थः शक्तः । अस्ति । दुर्बलस्तत्त्यागं कर्तुमशक्तस्तु नास्त्येव ॥ २६ ॥ इन्द्रियाणीति । इन्द्रियाणि चक्षुरादीनि दश । मनोऽन्तःकरणम् । क्षेत्रम् । अस्ति । स जीवात्मा तु ।

नित्योद्युक्तश्च तन्नाशे स भवेद्यत्ततोऽस्य तु । सत्सङ्गेऽस्ति रुचिर्बह्वी सा च तस्मिन् विद्यते ॥ २५ ॥ सत्सङ्गरुचिना तस्मात् पुंसां हेयः स यत्नतः । तथा कर्तुं समर्थोऽस्ति जीवो नास्त्येव दुर्बलः ॥ २६ ॥ इन्द्रियाणि मनः क्षेत्रं स त्वस्ति क्षेत्रवित्परः । अतो यदिच्छेत्तत्कुर्यादत्र नास्त्येव संशयः ॥ २७ ॥ गिरं सुधां तस्य स इत्युदारां निपीय साधुश्च तथा सदःस्थाः । अन्येऽपि भक्ताः सकलाः प्रतोषं सम्प्राप्य तं भक्तपतिं प्रणेमुः ॥ २८ ॥

इति श्रीहरिवाक्यसुधासिन्धौ शतानन्दमुनिविरचिते सप्तपञ्चाशत्तमस्तरङ्गः ॥ ५७ ॥

शकाब्दे विक्रमार्कस्य रसाश्ववसुभूमिते । तपस्यशुक्लपञ्चम्यां वचोऽमृतमिदं हरेः ॥ १ ॥

क्षेत्रवित्तस्य ज्ञाता । परः स्वरूपस्वभावादिभिस्ततो भिन्नत्वेनोत्कृष्टः । अस्ति । अतो हेतोः । क्षेत्रज्ञः । यद्यत्कार्यं कर्तुम् । इच्छेत् । तत्तत् । कुर्यात् । अत्रास्मिन्नर्थे । संशयः । नास्त्येव ॥ २७ ॥ गिरमिति । इत्येवंभूताम् । तस्य श्रीहरेः । उदारां महागुणयुक्तां दाक्षिण्योदितां वा । सुधाममृतसन्निभाम् । गिरं वाणीम् । निपीय । साधुः परमहंसः । स शिवानन्दमुनिः । तथा । सदःस्थाः सभोषविष्टाः । भक्ताः । सकलाः । अन्ये परमहंसा गृहस्थजनाश्चापि । प्रतोषमतिशयितसन्तोषम् । सम्प्राप्य । भक्तपतिं तं स्वावासं गच्छन्तं श्रीहरिम् । प्रणेमुर्विनयेन ववन्दिरे ॥ २८ ॥ स्वस्वरूपस्वमाहात्म्यवेदनं मोक्षकारणम् । स्वस्मिन् स्नेहस्य द्वैविध्यं तल्लक्ष्माणि च तत्त्वतः ॥ १ ॥ स्वभक्तानां दुःस्वभावत्यजनं तस्य साधनम् । यः प्राहैतानि स हरिवासं मद्वृद्धये क्रियात् ॥ २ ॥ इति श्रीमदेकान्तिकधर्मप्रवर्तकश्रीहर्येकान्तिकोपासक-श्रीहरिकृष्णभगवत्सु नुरघुवीरोचार्यविरचितायां सेतुमालाख्यायां श्रीहरिवाक्यसुधासिन्धुटीकायां सप्तपञ्चाशत्तमस्तरङ्गः ॥ ५७ ॥

हेतुत्रयं गुणोद्रेके तन्निवर्तनसाधनम् । उपायवृन्दं महतां प्रसन्नस्य यत्सताम् ॥ १ ॥ दोषनाशे भक्तिवृद्धौ तथा साधनमस्ति यत् । एतत्सर्वं त्वष्टपञ्चाशत्तमे

समुदीरितम् ॥ २ ॥ शकेति । शकेति पूर्वाद्धं व्याख्यातम् । (१८७६) तपस्यशुक्लपञ्चम्यां फाल्गुनशुक्लपक्षीयपञ्चमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य भूपतेः । दुर्गे । सदाश्रमे साधूनां मठे । स्वासने वस्त्रनिर्मिते शोभनविष्टरे । सितवासाः परिधृतसकलश्वेतवसनः । निजैर्नानादेशागतैः स्वकीयैस्त्यागिगृहिभक्तजनैः । वृतः सभायां संवेष्टितः । स्वामी श्रीहरिः । न्यषीदत् श्रीवासुदेवस्य सायन्तनीयनीराजनदर्शनं कर्तुं स्वावासादागत्य सम्यक् तद्विधाय तत्रोचितं कृत्वा तत् आगत्योपविश ॥ २ ॥ पप्रच्छेति । मुक्तानन्दः स्वसमक्षं नयनाब्जसंयोजनपूर्वं प्रश्नकरणार्थं श्रीहरिणा प्रेरितो मुक्तानन्दमुनिः । तं श्रीहरिम् । पप्रच्छ । हे प्रभो ! । भक्तजनाः । रहःस्थले एकान्तस्थाने । निषद्योपविश्य । हृदये स्वमानसे । कृष्णम् । त्वां स्वेष्टदेवं साक्षाच्छ्रीकृष्णं भवन्तम् । सदा । ध्यायन्ति ॥ ३ ॥ तेषामिति । तेषामित्थं श्रीकृष्णस्य तव ध्यानमाचरतां भक्तजनानाम् । मध्ये । केषांचिद्भक्तजनानाम् । हृदि अपि अन्तःकरणे तु । राजसतामसा रजोगुणतमोगुणसम्बन्धिनः । वेगा रागमौढ्यादयस्तत्कार्यजवाः । तदा ध्यानकाले । उद्भवन्ति निर्झरजलधारावत्सन्ततधारयोत्पद्यन्ते । इति हेतोः । ध्यान-

तत्र दुर्गपुरे दुर्ग उत्तमस्य सदाश्रमे । न्यषीदत्स्वासने स्वामी सितवासा वृतो निजैः ॥ २ ॥ पप्रच्छ मुक्तानन्दस्तं प्रभो ! भक्तजनाः सदा । ध्यायन्ति कृष्णं हृदये निषद्य त्वां रहःस्थले ॥ ३ ॥ तेषां मध्येऽपि केषांचिद् हृदि राजसतामसाः । वेगास्तदोद्भवन्तीति न ध्यानसुखमाप्यते ॥ ४ ॥ तद्वेगशान्त्युपायं मे वक्तुमर्हसि तत्त्वतः । इति पृष्ठो हरिस्तेन साधुना तं जगाद ह ॥ ५ ॥ गुणोद्रेके हेतवस्तु त्रयः सन्ति सतां मताः । देहाध्यासः कुसङ्गश्च तथा प्राकर्मसंस्कृतिः ॥ ६ ॥ आत्मानात्मविचारेण तत्राद्यस्तु निवर्तते । सत्सङ्गेन द्वितीयोऽपि दृढेन विनिवर्तते ॥ ७ ॥

सुखं ध्यानकाले ध्येयभवन्मूर्त्तरेकाग्रभावेन सन्दर्शनानन्दः । नाप्यते तैर्नाधिगम्यते ॥ ४ ॥ तदिति । हे हरे ! । तद्वेगशान्त्युपायं रजोगुणतमोगुणकार्यरागमौढ्यादि-जवोपशमोपायम् । तत्त्वतो याथार्थ्येन । मे मह्यम् । वक्तुम् । अर्हसि । इत्यमुना प्रकारेण । साधुना । तेन मुक्तानन्देन । पृष्ठः । हरिः । तं मुक्तानन्दमुनिम् । ह स्फुटं यथातथा । जगाद ॥ ५ ॥ गुणेति । हे मुने ! । गुणोद्रेके रजस्तमोगुणकार्यरागाद्युज्जृम्भणे । सतां मता गुणवेगाभिज्ञैस्तन्निवृत्त्युपायप्रवीणैः साधुभिर्मा-निताः । हेतवः कारणानि तु । त्रयः । सन्ति । ते यथा । देहाध्यासो देहात्ममतिः । कुसङ्गोऽसाधुजनप्रसङ्गः । तथा च । प्राकर्मसंस्कृतिः पूर्वजन्मकृतानेकविध-रजस्तमोगुणकर्मसंस्कारः ॥ ६ ॥ आत्मेति । तत्र तेषु देहाध्यासादिषु त्रिषु मध्ये । आद्यः प्रथमो देहाध्यासस्तु । आत्मानात्मविचारेणाहंत्वात्माऽस्मि न देहोऽतो देहमम्ब-न्धजाता इमे मानापमानादयो धर्मास्तद्विज्ञे ज्ञातृत्वादिधर्मिण्यात्मनि मयि मया कथं स्वीक्रियते इत्येवंभूतेन देहात्मनोर्विवेकाचरणेन निवर्तते शनैः शनैर्निवृत्तिं गच्छति । द्वितीयः कुसङ्गोऽपि । दृढेन कायवाङ्मनसामैकाग्रयकृतत्वात्सुस्थिरेण । सत्सङ्गेन भगवदेकान्तिकसाधुप्रसङ्गेन । विनिवर्तते । भगवदेकान्तिकसाधवः स्वानर्थकरान्कुसङ्ग-दोषान् श्रावयन्ति तेनामूलात्तत्रात्यरुचिपूर्वं स विनिवृत्तिं गच्छतीत्यर्थः ॥ ७ ॥

आभ्यामिति । यः । अन्तिमः । प्राकर्मसंस्कृतिरूपस्तृतीयः । स च तृतीयस्तु । उभाभ्याम् । आभ्यामात्मानात्मविचारसत्सङ्गाभ्यां करणाभ्याम् । दुर्निवार्यो दुःखेनापि निवारयितुमशक्यः । अस्ति । स इत्थमनिवार्योऽपि तृतीयो हेतुः । महतामेकान्तिकसाधुष्वप्यतिगरीष्ठानाम् । सतां साधूनाम् । भृशमतिशयितया । प्रसन्न्या प्रसन्नतया । निवर्तते । तृतीयहेतुनिवृत्तिसाधनं तु केवला महतां सतां प्रसन्नतैवास्ति न तत्रोपायान्तरं विद्यते इत्यर्थः ॥ ८ ॥ भगवदेकान्तिकमहासाधुसामर्थ्योक्तपूर्वमुक्तार्थं दृढयति । तयेति । तया महतां सतां भृशं प्रसन्न्या । मलिना अपि भगवद्ध्यानविघ्नरूपस्वानर्थकरत्वेनातिदुष्टा अपीत्यर्थः । संस्काराः प्राक्तनरजस्तमोगुणकर्मसंस्कृतयः । शुभतामौषधियोगेन मलिनं ताम्रं काञ्चनतामिवातिशोभनताम् । यान्ति प्राप्नुवन्ति । हि । दत्तात्रेयप्रसन्न्या कदर्यपिङ्गलादय इवेति भावः । रङ्को दीनजनोऽपि । राजतां नृपतिभावम् । यायात् । मूर्खो वैधेयोऽपि । पण्डितः शास्त्रपारगो विद्वान् । भवेत् । अपि शब्देनागामिविघ्नस्य विनाशः स्यादिति ज्ञेयम् । रजस्तमोगुणवेगहेतुत्रयनिवृत्तिरेव तद्वेगनिवृत्त्युपाय इति प्रश्नोत्तरं कृतमिति ज्ञेयम् ॥ ९ ॥ इतीति । इत्यमुना प्रकारेण उक्तवन्तं मुक्तानन्दमुनिप्रश्नोत्तरं कथयन्तम् । श्रीहरिम् । आनन्दानन्दः । साधुः ।

आभ्यामुभाभ्यामपि यो दुर्निवार्यः स चान्तिमः । निवर्तते सोऽपि सतां प्रसन्न्या महतां भृशम् ॥ ८ ॥
तया हि शुभतां यान्ति संस्कारा मलिना अपि । रङ्कोऽपि राजतां यायाद्भवेन्मूर्खोऽपि पण्डितः ॥ ९ ॥
इत्युक्तवन्तं तं साधुरानन्दानन्द ऊचिवान् । अतिप्रसन्नता स्वस्मिन्केन स्यान्महतां सताम् ॥ १० ॥
श्रीस्वामी तमुवाचाथ सतां प्रीतिमभीप्सता । सर्वदा तेषु निश्छिन्नं वर्तितव्यमनाकुलम् ॥ ११ ॥
यत्र यत्र रुचिस्तेषां तत्तत्साध्यं प्रयत्नतः । यत्र यत्रारुचिश्चैषां तत्तद्देयं च सर्वथा ॥ १२ ॥
लोकलज्जामहङ्कारं हित्वा मानं च सर्वथा । तदाश्यमेव कर्तव्यं तद्वाचश्चावधारणम् ॥ १३ ॥

ऊचिवान्वक्ष्यमाणं प्रश्नं पप्रच्छेत्यर्थः । हे हरे ! । स्वस्मिन् । महतां स्वधर्मज्ञानादिगुणगरीष्ठानाम् । सतां त्वदेकान्तिकसाधूनाम् । अतिप्रसन्नता । केन कीदृशोपायेन । स्यात् ॥ १० ॥ श्रीस्वामीति । अथैवंविधानन्दानन्दमुनिप्रश्नश्रवणानन्तरम् । स्वामी श्रीहरिः । तमानन्दानन्दसाधुम् । उवाच । हे साधो ! । महतां साधूनाम् । प्रीतिं प्रसत्तिम् । अभीप्सता अभित आप्तुमिच्छता । सर्वथा प्राप्तुं वाञ्छता भगवद्भक्तेनेत्यर्थः । तेषु महत्सु साधुषु । सर्वदा सर्वकालम् । निश्छिन्नं निष्कपटं यथा-
तथा । अनाकुलमव्यग्रं यथातथा । वर्तितव्यम् ॥ ११ ॥ यत्रेति । तेषां महतां सताम् । यत्र यत्र यस्मिन् यस्मिन् । कृत्ये । रुचिः प्रीतिः । स्यात् । तत्तत्कृत्यम् । प्रयत्नतः । साध्यमाचरणीयम् । एषां महतां सताम् । यत्र यत्र अरुचिः । तत्तत् । सर्वथा । हेयं त्याज्यम् ॥ १२ ॥ लोकेति । लोकलज्जां लौकिकीं त्रयाम् । अहङ्कारं स्वनिष्ठगुणगर्वम् । मानमात्मनि पूज्यतामिति च । सर्वथा । हित्वा परित्यज्य । लोकलज्जादित्रयाणामगुणानां दासभावे सर्वथा विरोधित्वात्तत्त्यागः सर्वथोक्तः । तदास्यं महासतां दासभाव एव । कर्तव्यम् । तद्वाचः स्वहितार्थं तैरुक्ताया गिरः । अवधारणं स्वबुद्धावस्थापनं च । कर्तव्यम् ॥ १३ ॥

काम इति । कामः । क्रोधः । मद औद्धत्यम् । मोहः । लोभः । ईर्ष्या । मत्सरश्च । तृष्णाद्याः । आद्यशब्देन स्पृहा रसास्वादादिग्रहणम् । धर्मविरोधिनः स्वधर्मविरोधिनः स्वधर्मविनाशकाः । दोषाः कामाद्या उक्ता अगुणाः । दूरत आरादेव । हेयाः ॥ १४ ॥ एवमिति । एवमुना प्रकारेण । निश्छिन्नादिगुणान्विते निश्छिन्नाप्रभृत्युक्तशुभगुणयुक्ते । दोषविहीने उक्तकामादिदोषवर्जिते । नित्यं सर्वकालम् । अनुव्रते छन्दानुवृत्तितया वर्तमाने । पुंसि भगवद्भक्तपुरुषे । सन्तो महान्तः साधवः । भृशमत्यन्तम् । प्रसीदन्ति ॥ १५ ॥ महानुभावानन्द इति । अथानन्तरम् । महानुभावानन्द एतन्नामा । साधुः । तं श्रीहरिम् । पप्रच्छ । हे प्रभो ! । सत्सङ्गिन औद्धवाध्वाश्रयेण सत्सङ्गिसंज्ञां प्राप्तस्य भवद्भक्तस्य । हृदता मनोऽवस्थिताः । सर्वे । दोषाः पूर्वोक्ताः कामादयोऽगुणाः । केन साधनेन । नश्येयुः ॥ १६ ॥ हरे इति । हे हरे ! । तस्य सत्सङ्गिनः । अन्वहं प्रतिदिनम् । त्वद्भक्तिवृद्धिश्च । केन साधनेन । स्यात् । इत्यमुना प्रकारेण । तेन महानुभावानन्दसाधुना । पृष्टः श्रद्धाभक्तिविनयपूर्वमनुयुक्तः । ईशः कालमायादिनियन्ता । स श्रीहरिः । प्रोवाच । हे सन्मते ! । शृणु ॥ १७ ॥ सन्त इति । हे मुने ! । अत्र सत्सङ्गे । ये ।

कामः क्रोधो मदो मोहो लोभ ईर्ष्या च मत्सरः । तृष्णाद्या दूरतो हेया दोषा धर्मविरोधिनः ॥ १४ ॥
एवं दोषविहीने च निश्छिन्नादिगुणान्विते । प्रसीदन्ति भृशं सन्तः पुंसि नित्यमनुव्रते ॥ १५ ॥
महानुभावानन्दोऽथ साधुः पप्रच्छ तं प्रभो ! । दोषाः सत्सङ्गिनः सर्वे नश्येयुः केन हृदताः ॥ १६ ॥
हरे त्वद्भक्तिवृद्धिश्च केन स्यात्तस्य चान्वहम् । इति पृष्टः स तेनेशः प्रोवाच शृणु सन्मते ! ॥ १७ ॥
सन्तो महान्तो येऽत्र स्युस्तेषामेव निषेवयो । तद्गुणग्रहपूर्वं वै दोषा नश्यन्ति हृदताः ॥ १८ ॥
यथा यथा गुणानेव तेषां गृह्णाति पूरुषः । तथा तथा भक्तिरपि वृद्धिमेत्यस्य चान्वहम् ॥ १९ ॥
श्ववत्काम्यपि निष्कामः स्यात्तन्निष्कामताग्रहात् । तथा क्रोध्यपि निष्क्रोधः स्यात्तन्निष्क्रोधताग्रहात् ॥ २० ॥

महान्तः । सन्तः । स्युः । तेषां महतां सताम् । तद्गुणग्रहपूर्वं प्रसिद्धानां निष्कामादीनां गुणानां ग्रहणपूर्वकम् । निषेवया छन्दानुवृत्तिपूर्वया निश्छिन्नपरिचर्ययैव हृदताः । दोषाः । नश्यन्ति । इति प्रथमप्रश्नोत्तरम् ॥ १८ ॥ यथेति । पूरुषः सत्सङ्गिजनः । यथायथा । तेषां महतां सताम् । गुणानेव । गृह्णाति उक्तविधसेवापूर्वमुपादत्ते । तथातथा । अस्य सत्सङ्गिपुरुषस्य । अन्वहम् । भक्तिरपि । वृद्धिम् । एति प्राप्नोति । इति द्वितीयप्रश्नोत्तरम् ॥ १९ ॥ महतां सतां सेवापूर्वं गुणग्रहणप्रकारं तेनैव जायमानभक्तिवृद्ध्या सत्सङ्गिन उत्तमभक्तत्वं चाह चतुर्भिः । श्ववदिति श्ववद्भक्षकसदृशः । कामी कामाकुलः सन्नपि । तन्निष्कामताग्रहादहो एतेऽतिनिष्कामिनो भवन्तीत्येवं तेषां साधूनां निष्कामतागुणग्रहणाद्वेतोः । निष्कामः स्वयमपि तथैव कामवर्जितः । स्यात् । तथा । क्रोधी सर्ववदतिक्रोधशीलः सन्नपि । तन्निष्क्रोधताग्रहात्तेषां साधूनां क्रोधराहित्यगुणोपादानाद्वेतोः निष्क्रोध एवं तद्गुणग्रहणकर्ता सत्सङ्ग्यपि तद्वत्क्रोधरहितः । स्यात् ॥ २० ॥

एवमिति । एवमुना प्रकारेणैव । सत्सङ्गिनः । पुंसः । अन्ये लोभादय इतरेऽपि । दोषाः । तेषां सताम् । गुणग्रहान्निर्लोभत्वादिगुणग्रहणात् । नश्यन्ति । अथानन्तरम् । तयोक्तरीत्या गुणग्रहणपूर्वं कृतया महासाधुसेवया । वृद्धिं गतयेति शेषः । भक्त्या । भक्तः सत्सङ्गिपुमान् । उत्तम एकान्तिको भक्तः । स्यात् ॥ २१ ॥ उत्तमभक्तलक्षणमाह द्वाभ्याम् । पदार्थ इति । दुःखदे स्वप्राणवियोगादिकष्टप्रदे । पदार्थं गरलादिवस्तुनि । इव । शुभे रमणीये । शब्दादौ । विषये । शब्दस्पर्शरूपरसगन्धेषु विषयेष्वित्यर्थः । सहजः स्वाभाविकः । अभावोऽरुचिः यस्योत्तमभक्तस्य । हृदि मनसि । सर्वदा सर्वकालम् । वर्त्तेत ॥ २२ ॥ स्यादिति । हे सदुत्तम ! महानुभावानन्दमुने ! । यस्योत्तमभक्तस्य । कृष्णे स्वकीयेष्टदेवे साक्षाच्छ्रीकृष्णभगवत्त्वेव । अतिरुचिरतिशयिता प्रीतिः । स्यात् । तदीयेषु साक्षाच्छ्रीकृष्णैकान्तिकभक्तेषु साधुषु च । अतिरुचिः । स्यात् । स इत्थंभूतः सत्सङ्गी । सद्भिरेकान्तिकसाधुभिः । उत्तमः । कृष्णभक्तः । कथितः ॥ २३ ॥ प्रकरणार्थं निगमयत्यर्द्धेन । सदिति । हे मुने ! । ततो हेतोः । दोषनाशस्य । अथो अथ च । हरिभक्तिवृद्धेः । साधनम् । एकम् । सदास्यं गुणग्रहणपूर्वं महतां सतां निश्छिन्नपरिचरणम् । अवधेहि जानीहि । इत्थमेवंभूताम् । प्रभोः श्रीहरेः । अमृतवाचं सुधासमानां वाणीम् ।

एवमन्येऽपि नश्यन्ति दोषास्तेषां गुणग्रहात् । पुंसः सत्सङ्गिनोऽथ स्याद्भक्त्या भक्तस्तयोत्तमः ॥ २१ ॥ पदार्थे दुःखद इव शब्दादौ विषये शुभे । अभावः सहजो यस्य वर्त्तेत हृदि सर्वदा ॥ २२ ॥ स्यात् कृष्ण एवातिरुचिस्तदीयेषु च यस्य सः । उत्तमः कथितः कृष्णभक्तः सद्भिः सदुत्तमः ॥ २३ ॥ सदास्यमेकमवधेहि ततस्तु दोषनाशस्य साधनमथो हरिभक्तिवृद्धेः । इत्थं प्रभोरमृतवाचमसौ निपीय सर्वे च मोदमगमन्नपरे सदःस्थाः ॥ २४ ॥

इति श्रीहरिवाक्यसुधासिन्धौ शतानन्दमुनिविरचिते अष्टपञ्चाशत्तमस्तरङ्गः ॥ ५८ ॥

शकाब्दे विक्रमार्कस्य रसाश्ववभूमिते । तपस्याद्यचतुर्दश्यां वचोऽमृतमिदं हरेः ॥ १ ॥

तत्र दुर्गपुरे दुर्गे उत्तमस्य महीभुजः । वेद्यां न्यषीदत् पीठेऽसौ वासुदेवालयान्तिके ॥ २ ॥

निपीय । असौ महानुभावानन्दमुनिः । सदःस्थाः । अपरेऽन्ये साधवः । सर्वे गृहिणो हरिभक्तजनाश्च । मोदं महान्तं हर्षम् । अगमन्प्रापुः ॥ २४ ॥ हेतुत्रयं गुणोद्भवे स्वेष्टां तन्नाशसाधनम् । सतां च महतां स्वस्य प्रसन्नत्वस्य साधनम् ॥ १ ॥ स्वेष्टां स्वभक्तिवृद्धौ च दोषनाशे च । साधनम् । य एतान्याह स हरिर्मन्मतौ वसतात्सदा ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामष्टपञ्चाशत्तमस्तरङ्गः ॥ ५८ ॥

प्रियताया हरौ तस्य माहात्म्यज्ञानमञ्जसा । एकेनषष्टितमके हेतुः सङ्कीर्तितस्ततः ॥ १ ॥ शकेति । शकेति पूर्वार्द्धं व्याख्यातम् (१८७६) तपस्याद्यचतुर्दश्यां फाल्गुनमासस्य शुक्लपक्षस्य चतुर्दशीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्यास्य । महीभुजः । दुर्गे । वासुदेवालयान्तिके । वेद्याम् । श्रीवासुदेवमन्दिरान्तिकवर्तिप्रत्यङ्गद्वारसौधस्य बाह्यवेदिकायामित्यर्थः । पीठे कौयतूलिकाश्चेतस्त्वक्ष्मोत्तरच्छदास्तृते पार्श्विकोपबर्हवति मञ्चासने । असौ श्रीहरिः ।

न्यषीदत्स्वावासागत्योपविवेश ॥ २ ॥ सितेति । सिताम्बरधरं परिधृतसकलार्जुनवसनम् । नानाभक्तसङ्घैर्नानादेशागतत्यागिगृहिस्वभक्तजनसमूहैः । वृत्तं सभायां परि-
वेष्टितम् । चन्दनचर्चितं पीतसुगन्धिगन्धसमर्चितं च । इदं नानाविधतत्कालोचित-कुसुमहारादिकृतसमर्चनस्याप्युपलक्षणम् । तं श्रीहरिम् । मुक्तानन्दः प्रश्नविधानार्थं
स्वदृशा सम्प्रेरितो मुक्तानन्दनामा । साधुः । पृच्छति स्म ॥ ३ ॥ प्रेम्ण इति । हे हरे ! । त्वय्यक्षरधामाधिपतौ पुरुषोत्तमे भवति । असाधारणस्योपमावर्जितस्य ।
प्रेम्णो गाढानुरागस्य । हेतुं कारणम् । मे मह्यम् । वद ब्रूहि । इत्यमुना प्रकारेण । तेन मुक्तानन्दमुनिना । पृष्टः । हरिः । तं मुक्तानन्दमुनिम् । उवाच । हे मुने ! ।
शृणु ॥ ४ ॥ य इति । हे मुने ! । यः । हरिः । स्वकीयाक्षरब्रह्मधाम्न्यक्षरभावापन्नमुक्तकोटिभिर्मूर्तेनाक्षरब्रह्मणा च छन्दानुवृत्तितया कृतपरिचर्यः स्वरूपस्वभावगुणविभू-
त्यैश्वर्यादिभिरक्षरब्रह्मादिभ्योऽप्यत्युत्कृष्टः सदा दिव्यमनोहराकृतिर्यः स्वयं श्रीकृष्णो भगवानस्तीत्यर्थः । सः । साक्षात् । अयम् । एव । अस्ति । इत्येवमुना प्रकारेणैव ।
आत्मप्राप्ते स्वेन साक्षादधिगते ब्राह्मतौ धृन्मनुष्यसमानाकारे । प्रभौ श्रीहरौ । या । प्रतीतिः सुस्थिरो विश्वासः । सा । तद्वेतुस्तस्मिन्साधारणगाढानुरागकारणम् ।
उदीरिता । स्वाधिगतसाक्षाद्भगवति सर्वकारणकारणपुरुषोत्तमोऽयं भगवानिति बुद्धिरेव तस्मिन्साधारणप्रेमहेतुरित्यर्थः ॥ ५ ॥ तस्येति । तस्य तथाविधस्य स्वप्राप्तब्राह्म-
सिताम्बरधरं नानाभक्तसङ्घैर्वृत्तं च तम् । मुक्तानन्दः पृच्छति स्म साधुश्चन्दनचर्चितम् ॥ ३ ॥ प्रेम्णो हेतुं त्वयि
हरे ! वदासाधारणस्य मे । इति पृष्टस्तेन हरिस्तमुवाच मुने ! शृणु ॥ ४ ॥ योऽयमेव हरिः साक्षादित्येवं ब्राह्मतौ
प्रभौ । आत्मप्राप्ते प्रतीतिर्या सा तद्वेतुरुदीरिता ॥ ५ ॥ तस्य माहात्म्यविज्ञानमप्यन्यो हेतुरस्ति च । कालादिभ्यो
महत्त्वं यत्तन्माहात्म्यमितीरितम् ॥ ६ ॥ मायापुरुषकालानां स्वभावगुणकर्मणाम् । तत्त्वादीनां च कर्तृत्वं ब्रह्माण्डानां
न विद्यते ॥ ७ ॥ किन्तु स्वतन्त्रकर्तृत्वमेकस्यैव रमापतेः । अस्त्यन्यस्य तु तच्छक्त्या कर्तृतोक्ताऽस्ति न स्वतः ॥ ८ ॥

प्रभोः । माहात्म्यविज्ञानं यथावस्थितमहिमावबोधनमपि । अन्यो द्वितीयः । हेतुरसाधारणप्रेमकारणं च । अस्ति । यत् । कालादिभ्यः कालमहापुरुषमहामायाप्रभृतिभ्यः
सकाशात् । महत्त्वं स्वरूपस्वभावादिभिरुत्कृष्टम् । तत् । माहात्म्यम् । इति । ईरितम् ॥ ६ ॥ एवं सामान्येन माहात्म्यलक्षणमभिधाय तदेव पुनर्विशेषत आह
त्रिभिः । मायेति । मायापुरुषकालानां स्वकार्यान्तप्रधानपुरुषसहितमूलप्रकृतिमहापुरुषकालानाम् । स्वभावगुणकर्मणाम् । तत्त्वादीनां वैराजोत्पत्तिहेतुमहत्तत्त्वप्रभृतीनां
च । आदिशब्देनानेकवैराजान्तर्वर्त्तिब्रह्म-विष्णु-रूपाणां ग्रहणम् । ब्रह्माण्डानाम् । ब्रह्माण्डशब्दस्तदन्तर्वर्त्तिस्थावरजङ्गमानामप्युपलक्षणम् । कर्तृत्वं सृष्टृत्वम् । इदं स्थिति-
प्रलययोरुपलक्षणम् । न विद्यते ॥ ७ ॥ किञ्चित् । किन्तु ननु मायापुरुषादीनां तत्कर्तृत्वं तु शास्त्रे दृश्यते तत्कुतो नेत्युच्यते इति चेत्सत्यं तेषु कर्तृत्वं विद्यते
परन्तु । स्वतन्त्रकर्तृत्वम् । एकस्य स्वनिष्ठानन्यसिद्धगुणैश्वर्यादिभिर्युक्तस्यान्यस्य स्वसदृशस्याभावात्केवलस्य । रमापतेर्महापुरुषलक्षणाया लक्ष्म्याः कान्तस्य श्रीकृष्णस्यैव ।
अस्ति । अन्यस्य तदितरस्य मायापुरुषादेस्तु । तच्छक्त्या तद्दृढोपासनेपलब्धतत्तथाविधसामर्थ्येन । कर्तृता ब्रह्माण्डकर्तृत्वादिकम् । उक्ता शास्त्रे कथिता । अस्ति ।
स्वतो भगवदुपासनेपलब्धशक्तिं विना केवलस्वातन्त्र्यतः । नोक्तास्ति । 'तदविमुच्य नियन्तु भवे'दिति श्रीभागवतोक्तेः ॥ ८ ॥

इतीति । इत्यमुना प्रकारेण । निश्चित्य । यो भक्तः । ब्राकृतिम् । कृष्णं स्वेष्टदेवं श्रीहरिम् । सर्वकारणम् । सर्वेषामक्षर माया पुरुष कालादीनाम् । नियन्तारं स्वशक्त्या तत्तत्स्वरूपस्थितिप्रवृत्तिनियामकं च । ज्ञात्वा । सादरमादरसहितं यथातथा । भजति सर्वथा तमेव श्रवणादिनवविधभक्तयोपास्ते । तस्येत्यु-
त्तरेण सम्बन्धः ॥ ९ ॥ तस्येति । तस्य तथाविधस्य । पुंसो भक्तस्य । भगवति स्वेष्टदेवे साक्षात्परमेश्वरे । सर्वतः । अधिकम् । प्रेम । स्यात् । अतो हेतोः । तदिच्छुना भगवति सर्वाधिकप्रेमोद्भवाभिलाषुभक्तेन । तस्य भगवतः । महत्त्वमुक्तविधो महिमा । अञ्जसा तत्त्वतः । बोध्यम् ॥ १० ॥ इतीति । इत्यमुना प्रकारेण । उक्तवन्तं स्वप्रश्नोत्तरं कृतवन्तम् । तं श्रीहरिम् । भूयः पुनरपि । स मुनिर्मुक्तानन्दनामा साधुः । पप्रच्छ । हे प्रभो ! । एवं भवदुक्तप्रकारेण । कृष्ण-
महत्त्वादि कृष्णस्य तव माहात्म्यप्रभृतिकम् । कश्चन यः कोऽपि तव भक्तः । जानात्येव । हि निश्चितमेव । अवधारणद्वयं तद्वेदनदृढत्वद्योतनार्थम् ॥ ११ ॥ तथेति । तथापि । तस्य भक्तस्य । त्वयि स्वेष्टदेवे साक्षात् श्रीकृष्णे भवति । नितरामतिशयिता । प्रीतिः प्रेम । न दृश्यते । अत्रास्मिन्नर्थे । किं कारणं को हेतुरस्ति ।

इति निश्चित्य यः कृष्णं ब्राकृतिं सर्वकारणम् । सर्वेषां च नियन्तारं ज्ञात्वा भजति सादरम् ॥ ९ ॥
तस्य पुंसो भगवति प्रेम स्यात्सर्वतोऽधिकम् । अतस्तदिच्छुना तस्य महत्त्वं बोध्यमञ्जसा ॥ १० ॥
इत्युक्तवन्तं तं भूयः पप्रच्छ स मुनिः प्रभो ! । एवं कृष्णमहत्त्वादि जानात्येव हि कश्चन ॥ ११ ॥
तथापि तस्य न प्रीतिर्दृश्यते नितरां त्वयि । अत्र किं कारणमिति पृष्ठः प्रोवाच तं हरिः ॥ १२ ॥
माहात्म्यवेदिनः यद्यपि पुंसो प्रेम बाह्यतः । न दृश्यते हरौ भूरि तथाप्यस्ति तदन्तरे ॥ १३ ॥
स च भक्तः स्वयमपि तन्न जानाति तत्त्वतः । तथाप्यन्येन विदुषा बोधितो वेत्ति स ध्रुवम् ॥ १४ ॥
समुद्रोल्लङ्घने शक्तिं यथा स्वस्थां मरुत्सुतः । यथा च नाविदच्छक्तिं प्रलम्बघ्नीं निजां बलः ॥ १५ ॥

तद्वदेति शेषः । इत्यमुना प्रकारेण । पृष्ठो मुक्तानन्दमुनिना विनयातिशयपूर्वमनुयुक्तः । हरिः । तं मुक्तानन्दमुनिम् । प्रोवाच ॥ १२ ॥ माहात्म्येति । हे मुने ! । माहा-
त्म्यवेदिनो यथार्थतया स्वेष्टदेवश्रीकृष्णमहिमाभिज्ञस्य । पुंसो भक्तस्य । हरौ । भूरि प्रचुरम् । प्रेम । यद्यपि । बाह्यतः । न दृश्यते । तथापि । तद्भूरिप्रेम । अन्तरे
माहात्म्याभिज्ञभक्तान्तःकरणे । अस्ति सर्वथा विद्यते ॥ १३ ॥ स इति । किञ्च । स तथाविधः । भक्तः । स्वयमपि । तद्भूरिप्रेम । तत्त्वतो वस्तुतः । न जानाति ।
तथापि । विदुषा तन्निष्ठभगवत्प्रेमाभिज्ञेन । अन्येन भक्तेन । बोधितो ज्ञापितः । स भक्तः । वेत्ति स्वनिष्ठं तत्प्रेम जानाति । ध्रुवं निश्चितमेव ॥ १४ ॥ एतदेव
दृष्टान्ताभ्यां द्रढयति द्वाभ्याम् । समुद्रेति । यथा । मरुत्सुतो वायुपुत्रो हनुमान् । स्वस्थां स्वस्मिन्विद्यमानाम् । समुद्रोल्लङ्घने उत्प्लुत्य समुद्रातिक्रमेण । शक्तिं सामर्थ्यम् ।
नाविदत्स्वयं नाज्ञासीत् । यथा च । बलो रौहिणेयः । प्रलम्बघ्नीं प्रलम्बासुरविनाशिनीम् । निजामात्मीयाम् । शक्तिम् । नाविदत् ॥ १५ ॥

ताविति । तौ मरुत्सुतबलभद्रौ । अन्यबोधितौ जाम्बवदाकाशगीर्भ्यां कृतबोधौ सन्तौ । तां स्वस्वशक्तिम् । सम्यग्याथातथ्येन । विविदतुः । खलु प्रसिद्धमस्तीदं शास्त्रे । तत्र हनूमतो जाम्बवत्कृतबोधेन समुद्रोत्प्लवनसामर्थ्यवेदनं त्वस्ति आर्षे रामायणे । बलस्य प्रलम्बहननसामर्थ्यवेदनमाकाशगीर्बोधेन यत्तत्पाञ्चाज्ज्ञातव्यम् । तथा तेनैव प्रकारेण । स भगवन्माहात्म्यावित् भक्तोऽपि । अन्यबोधितः स्वेतरभगवद्भक्तकृतबोधनः सन्नेव । तत् स्वनिष्ठभगवत्प्रेम । वेत्स्यति ज्ञास्यति । न संशयः अत्र संशयो नास्ति ॥१६॥ इतीति । इत्येवंविधम् । तस्य श्रीहरेः । वचोऽमृतममृतसन्निभं वचनम् । निपीय । मतिमान्प्रशस्तबुद्धिः । स साधुर्मुक्तानन्दमुनिः । भूरितोषं प्रभूतं सन्तोषम् । आप । तत्सदःस्थास्तस्यां सभायां निषण्णाः । तदीयभक्तिभाजस्तस्य साक्षाद्भगवतः एवैकान्तिकभक्तिं कुर्वन्तः । अपरेऽन्ये । अगृहिणः साधवः । गृहिणो गृहस्था भक्त-जनाश्चापि । भूरितोषम् । आपुः ॥ १७ ॥ स्वस्मिन् प्रेम्णः स्वभक्तानां यः स्वमाहात्म्यवेदनम् । कारणं ग्राह स हरिर्दत्तात्तद्वेदनं तु मे ॥ १ ॥ इति श्रीमदेकान्तिक-कधर्मप्रवर्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकोनषष्टितमस्तरङ्गः ॥ ५९ ॥

तावन्यबोधितो तां च सम्यग्विविदतुः खलु । तथाऽन्यबोधितः सोऽपि तद्वेत्स्यति न संशयः ॥ १६ ॥ इति तस्य वचोऽमृतं स साधुर्मतिमानाप निपीय भूरितोषम् । गृहिणोऽगृहिणश्च तत्सदःस्था अपरे चापि तदीयभक्तिभाजः ॥१७॥

इति श्रीहरिवाक्यसुधासिन्धौ शतानन्दमुनिविरचिते एकोनषष्टितमस्तरङ्गः ॥ ५९ ॥

शकाब्दे विक्रमार्कस्य रसाश्वसुभूमिते । तपस्य कृष्णाद्य तिथौ वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमस्य महीभुजः । न्यषीदुत्तमे पीठे सितवासाः स सन्मठे ॥ २ ॥ सितपुष्पस्रगापीडो वृतो भक्तव्रजैश्च सः । स्वयमेवाब्रवीत्साधू-न्स्वपुरःस्थान् दयानिधिः ॥३॥ साध्येषु साधनेष्वत्र भक्तैर्निजहितैषिभिः । वासनाक्षय एवैकः सर्वथा साध्य आदरात् ॥४॥

प्रकारो मायिकार्थेषु वासनानां क्षयस्य च । मुख्योपायास्तद्विनाशे ततः षष्टितमे स्मृताः ॥१॥ शकेति पूर्वार्द्धं व्याख्यातम् । (१८७६) तपस्यकृष्णाद्यतिथौ काल्गुन-मासापरपक्षीयप्रतिपत्तिथौ । इदम् । हरेः । वचोऽमृतम् । अभूत् ॥१॥ तत्रेति । तत्र तिथौ । दुर्गपुरे । उत्तमस्य । महीभूजो नृपस्य । दुर्गे । सन्मठे साधूनामाश्रमे । उत्तमे । पीठे प्रचुरवस्त्रास्तरणेन कृते मृदुन्यासने । सितवासाः परिधृतसकलश्वेतवसनः । स श्रीहरिः । न्यषीदत्स्वावासादागत्योपविवेश ॥२॥ सितेति । सितपुष्पस्रगापीडः । स्वकण्ठधृतस्वभक्तार्पितश्वेतपुष्पहारः स्वशिरोवेष्टने धृतशुक्लपुष्पशेखरश्चेत्यर्थः । भक्तव्रजैर्नानादेशागतैस्त्यागिगृहिस्वभक्तनिकरैः । वृतः सभायां समन्ततः परिवेष्टितः । दयानिधिर्निष्कारणकरुणाम्बुधिः । इदं हेतुगर्भं विशेषणम् । स श्रीहरिः । स्वपुरः स्थान्स्वाभिमुखप्रदेशावस्थितान् । साधून् । स्वयमेव कैश्चिदप्यननुयुक्त एव अब्रवीत् ॥३॥ साध्येष्विति । हे सन्तः ! । अत्र सत्सङ्गे । निजहितैषिभिः स्वकीयं हितं कर्तुमिच्छद्भिः । भक्तैः साक्षाद्भगवद्भक्तजनैः । साध्येषु साधितुं योग्येषु । साधनेषु मध्ये । एकः । वासनाक्षयः स्वनिष्ठमायिकविषयोपभोगभावनाविनाश एव । आदरादतिशयितां सर्वथा तद्विनाशश्रद्धामालम्ब्येत्यर्थः । सर्वथा । साध्यः संसाधनीयः ॥ ४ ॥

वासनाक्षयसाधनभूतं विचारमाह द्वाभ्याम् । तमिति । हे सन्तः ! । तं वासनाक्षयम् । सम्पादयता संसाधयता भक्तेन । आदौ प्रथमतस्तु । निजा स्वकीया । रुचिः प्रीतिः । विवेक्तव्या अतिशयेन विवेचनीया । रुचिविवेचनप्रकारमाह सार्द्धेन । सा मम रुचिः । इन्द्रियार्थेषु श्रोत्रादीन्द्रियभोग्येषु मायिक-शब्दादिविषयेषु । कियती किं परिमाणा । अस्ति । कृष्णे ममेष्टदेवे साक्षाच्छ्रीकृष्णभगवति । सा रुचिः । कियती । अस्ति । इतीत्थं विवेक्तव्येति सम्बन्धः ॥ ५ ॥ अर्थेष्विति । सा प्रीतिः । अर्थेषु मायिकेन्द्रियार्थेषु । अधिका । कृष्णे । न्यूना । अस्ति । किम् । अथवा । हरौ श्रीकृष्णे । अधिका । अर्थेषु । न्यूना । अस्ति । किम् । अथवा । उभयत्र हरावर्थेषु चेत्यर्थः । तुल्या समाना । वर्तते । किम् । इति च विवेक्तव्येति सम्बन्धः ॥ ६ ॥ एवं स्वरुचिविवेचनाप्रकारमुक्त्वा यत्कर्तव्यं तदाह । तत्रेति । हे सन्तः ! । तत्र तासु त्रिविधासु रुचिषु मध्ये । सा स्वरुचिः । यदि यर्हि । कृष्णे । न्यूना । इन्द्रियार्थेभ्य इति शेषः । अथवा । समा समाना । कृष्णे इन्द्रियार्थेषु चेति शेषः । भवेत् । तदा । यत्नेन प्रचुरप्रयासेनापि । वर्द्धनीया अवश्यमेव वृद्धिं नेया । कृष्णे इति शेषः । परत्रेन्द्रियार्थेषु । हसनीया

तं सम्पादयता त्वादौ विवेक्तव्या रुचिर्निजा । कियत्यस्तीन्द्रियार्थेषु कृष्णे सा कियतीति च ॥ ५ ॥
अर्थेष्वस्त्यधिका कृष्णे न्यूना किं वाऽधिका हरौ । न्यूना साऽर्थेषु वा तुल्या वर्तते ह्युभयत्र च ॥ ६ ॥
तत्र कृष्णे यदि न्यूना समा वा सा भवेत्तदा । यत्नेन वर्द्धनीयैव हसनीया परत्र च ॥ ७ ॥
मानुष्याणां च दिव्यानां विषयाणामशेषतः । क्षयिष्णुत्वं च दुःखत्वं सुनिश्चित्य प्रमाणतः ॥ ८ ॥
महद्भिरपि भूपालैः कृष्णसौख्याय सर्वथा । कृतं तत्त्यागमपि च निश्चित्यात्ममनीषया ॥ ९ ॥
न कर्तव्या रुचिस्तेषु मुक्तानामपि बन्धनी । तदरुच्यैव नूनं स्यात् पुंसां तद्वासनाक्षयः ॥ १० ॥

शनैः शनैर्ह्रासं नेया । भगवद्भक्तेनेन्द्रियार्थेषु रुचेः सर्वथा त्यागः कृष्णे सर्वथा तद्वृद्धिविधानं यत्तदेव कर्तव्यमिति फलितार्थः ॥ ७ ॥ इन्द्रियार्थरुचिर्ह्रासे कृष्णे च तद्वृद्धिविधाने विचारकरणप्रकारमाह पञ्चभिः । मानुष्याणामिति । मानुष्याणां मनुष्यसम्बन्धनां । दिव्यानां देवसम्बन्धनां च । अशेषतो निःशेषाणां प्रकृतिपुरुषलोकापर्यन्तानामपीत्यर्थः । विषयाणाम् । क्षयिष्णुत्वं कालविनाश्यत्वात्परिणामे क्षयशीलत्वम् । दुःखत्वं विद्यमानावस्थायामपि प्रचुरदुःखनिभृतत्वं च । प्रमाणतः प्रत्यक्षादिभिश्चतुर्भिरपि प्रमाणैः । सुनिश्चित्य ॥ ८ ॥ महद्भिरिति । महद्भिर्धराया ऐकपत्यभाग्भिरपि । भूपालैरङ्गभरतादिनृपतिभिः । कृष्णसौख्यायाविनाशि श्रीकृष्णसम्बन्धिसुखप्राप्त्यै । सर्वथा । कृतम् । तत्त्यागमिन्द्रियार्थत्यजिमपि । आत्ममनीषया शास्त्रानुसारिण्या स्वमत्या । निश्चित्य । एतेन सदाचारेणापि तन्निश्चयविधानमुक्तम् ॥ ९ ॥ नेति । तेष्विन्द्रियार्थेषु । रुचिः । न कर्तव्या । यतः सा रुचिः । मुक्तानां मुक्तभावं प्राप्तानां सतामपि । बन्धनी स्वासक्तिजननेन संसृतिफलप्रदतया बन्धनकर्त्री । भवति । अतो न कर्तव्येति सम्बन्धः । तदरुच्या एवं सर्वथा कृतया विषयारुच्यैव । पुंसां भगवद्भक्तजनानाम् । तद्वासनाक्षयो निःशेषतो विषयभोगभावनाविनाशः । स्यात् । इति त्रयाणामेकसम्बन्धः ॥ १० ॥

कृष्णे रुचिबुद्धाविन्द्रियार्थेषु तत्क्षयाचरणे च पुनरपि विषयान्तरमाह । सदिति । सत्सङ्गकृष्णसत्कीर्त्तिश्रवणं श्रीकृष्णसम्बन्धिनां सद्यशसामन्वहं श्रवणाचरणं च ते आदीयेषां मनननिदिध्यासादीनान्तैः । कृष्णे । रुचिः । एधते वर्द्धते । विषयातिरुचिः । ह्रासम् । एति । हि निश्चितम् ॥ ११ ॥ तदिति । तदभ्यासवत् उक्तार्थविचाराभ्यासयुक्तस्य । पुंसो भक्तस्य । पुरा आदौ तु । रुचिसाम्यं कृष्णे विषयेषु च रुचितुल्यता । भवेत् । ततस्तदनन्तरम् । सा रुचिश्च । ग्राम्ये प्राकृते । शब्दादौ विषये । द्रुतमञ्जसैव । न्यूना । भवति ॥ १२ ॥ तत इति । ततस्तदनन्तरम् । जागता जगत्सम्बन्धिनः । शोभनाः रुचिरा अपि । पञ्चापि । विषयाः । भगवद्रसवेदिने सकलरसरूपभगवन्मूर्त्तिसेवारसज्ञात्रे भक्ताय । मलवत्स्वपरप्रोज्झितगूथवत् । नैव रोचन्ते स्वेषु रुचिजनका नैव भवन्ति ॥ १३ ॥ तत इति । ततस्तदनन्तरम् । शुभा रमणीयाः । अशुभा अरमणीयाश्च । ते विषयास्तु । तस्य भक्तस्य । स्वभावतः सहजतया । समास्तुल्यतया भासमाना एव । भवन्ति । इतीत्थं-भूते स्ववर्त्तने जाते सति । वासनाक्षयः । ज्ञातव्यः ॥ १४ ॥ एवमिति । एवममुना प्रकारेण । सर्वदा सर्वकालमेव । यत् । निर्वासनतया । वर्त्तनम् । सः । एकान्ति-

सत्सङ्गकृष्णसत्कीर्त्तिश्रवणादिभिरेधते । कृष्णे रुचिश्च विषयातिरुचिर्हासमेति हि ॥ ११ ॥ तदभ्यासवतः पुंसो रुचिसाम्यं भवेत्पुरा । शब्दादौ च ततो ग्राम्ये न्यूना भवति सा द्रुतम् ॥ १२ ॥ ततः पञ्चापि विषया जागताः शोभना अपि । मलवन्नैव रोचन्ते भगवद्रसवेदिने ॥ १३ ॥ ततः शुभाश्चाशुभाश्च ते तु तस्य स्वभावतः । समा एव भवन्तीति ज्ञातव्यो वासनाक्षयः ॥ १४ ॥ एवं निर्वासनतया वर्त्तनं सर्वदैव यत् । एकान्तिकस्य भक्तस्य स धर्मः परमो मतः ॥ १५ ॥ स्थितस्तु वासनाशेषः समाधिस्थमपि द्रुतम् । देहाभिमानिनं कुर्यात्ततो निर्वासनो भवेत् ॥ १६ ॥ मुक्तानन्दस्तमूचेऽथ नत्वा साधुः सतांपते ! । वासनानाशने मुख्यानुपायान्वक्तुमर्हसि ॥ १७ ॥ अस्माकमिदमेवैकं साध्यं भवति वै सताम् । इत्युक्तवन्तं तं सन्तं हरिरूचे मुने ! शृणु ॥ १८ ॥

कस्य । भक्तस्य । परमः । धर्मः । मतः ॥ १५ ॥ उक्तार्थं दृढीकुर्वन्विषये दोषमाह । स्थित इति । स्थितः समाधिमत्यपि भक्ते वर्त्तमानः । वासनाशेषोऽल्पप्रमाणोऽपि वासनांशस्तु । समाधिस्थं ध्यानकाले भगवन्मूर्त्तिवेकाग्रभावं प्राप्तमपि भगवद्भक्तम् । द्रुतं तूर्णमेव । देहाभिमानिनं भगवन्मूर्त्तिदर्शनसुखादाकृष्य पुनर्देहानुसन्धानवन्तम् । कुर्यात् । ततो हेतोः । निर्वासन उक्तीत्या सर्वथा वासनावर्जितः । भवेत् ॥ १६ ॥ मुक्तानन्द इति । अथानन्तरम् । मुक्तानन्दः । साधुः । तं श्रीहरिम् । नत्वा । ऊचे । हे सतांपते ! । वासनानाशने त्वदितरवासनानिवर्त्तने । मुख्यान् । उपायान् वक्तुम् । अर्हमि ॥ १७ ॥ अस्माकमिति । हे हरे ! । सताम् । अस्माकम् । इदं वासनानाशनमेव । एकं केवलम् । साध्यं संसाधनीयम् । भवति । वै । इत्यमुना प्रकारेण । उक्तवन्तम् । तं सन्तं मुक्तानन्दमुनिम् । हरिः । ऊचे । हे मुने ! । शृणु ॥ १८ ॥

आत्मेति । हे मुने ! । एकं प्रथमम् । आत्मनिष्ठादाढ्यम् । अथ द्वितीयम् । विषयेषु मायिकेषु शब्दादिष्विन्द्रियार्थेषु । वैराग्यम् । तृतीयं च । कृष्णमाहात्म्यातिशयज्ञानमतिशयेन श्रीकृष्णमहिम्नो वेदनम् । इतीत्थंभूताः । त्रयस्त्रिसङ्ख्याकाः । ते वासनानाशनमुख्योपायाः । भवन्ति हि ॥ १९ ॥ उक्तप्रकारेण विनष्टवासनस्य तत्प्राग्भावप्रतीतिमाह । एभिरिति एभिरात्मनिष्ठादाढ्यादिभिस्त्रिभिः पूर्वोक्तोपायैः । भक्तस्य । चेतसि । वासनानाम् । क्षये समूलविनाशे । जाते सति । मे मम । काऽपि । वासना । नाभूदितः पूर्वमपि नैवाभवत् । इत्येवममुना प्रकारेणैव । स्फुटं यथातथा । भासतेऽनुभव उत्पद्यते । अनेनावस्थात्रयेऽपि तत्सङ्कल्पानुदयरूपा वासनाज्ञयस्य पराकाष्ठा दर्शिता ज्ञातव्या ॥ २० ॥ आत्मनिष्ठाद्युपायत्रयप्राप्तिहेतुमाह साद्धेन । सद्धय इति । हे मुने ! । एवम् । निर्वासनत्वं तु । निर्वासनेभ्यः । सद्धयो भगवदेकान्तिकसाधुभ्यः । प्राप्तैः । एभिः पूर्वोक्तैस्त्रिभिः सुसाधनैः । जायते उत्पद्यते । हि । अन्यथा सवासनिकभक्तोपदिष्टसाधनैः स्वतो ग्रन्थावलोकनादिभिर्वैतथ्यः । कचित्कदाचिदपि । न जायते ॥ २१ ॥ उक्तार्थं निगमयत्यर्द्धेन । ग्राम्य इति । ग्राम्यः प्राकृतोऽपि । नरो भगवद्भक्तजनः । निश्छन्न निष्कपटं

आत्मनिष्ठादाढ्यमेकं वैराग्यं विषयेष्वथ । कृष्णमाहात्म्यातिशयज्ञानं चेति त्रयो हि ते ॥ १९ ॥ एभिर्जाति वासनानां क्षये भक्तस्य चेतसि । काऽपि मे वासना नाभूदित्येवं भासते स्फुटम् ॥ २० ॥ सद्धयो निर्वासनेभ्यो हि प्राप्तैरेभिः सुसाधनैः । एवं निर्वासनत्वं तु जायते नान्यथा क्वचित् ॥ २१ ॥ ग्राम्योऽपि निर्वासनिको नरः स्यान्निश्छन्न निर्वासनसत्प्रसङ्गात् । इति प्रभोर्वाचमसौ निशम्य हृष्टः सुधाभां ससदःस्थ आसीत् ॥ २२ ॥

इति श्रीहरिवाक्यसुधासिन्धौ शतानन्दमुनिविरचिते षष्ठितमस्तरङ्गः ॥ ६० ॥

शकाब्दे विक्रमार्कस्य रसाश्ववसुभूमिते । तपस्यान्त्यतृतीयायां वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमस्य महीभुजः । वेद्यां मञ्चे न्यसीदत्स पिचुमन्दतरोरधः ॥ २ ॥

यथातथा । निर्वासनसत्प्रसङ्गाद्वासनावर्जितानामेकान्तिकसाधूनां प्रकृष्टसङ्गात् । निर्वासनिकः । स्यात् । इतीत्थंभूताम् । प्रभोः श्रीहरेः । सुधाभाममृतसमानाम् । वाचम् । निशम्य । ससदःस्थः सभोपविष्ट्यागिगृहिभक्तजनैः सहितः । असौ मुक्तानन्दमुनिः । हृष्टः प्रमुदितः । आसीत् ॥ २२ ॥ स्वभक्तानां मायिकार्थवासनानां तु संक्षये । विवेकं यस्तथोपायान्मुख्यांस्तासां विनाशने ॥ १ ॥ श्रीहरिः कृपया प्राह स्वभक्तेभ्यः स मां निजम् । सम्यग्निर्वासनं कुर्याद्भक्तिधर्मसुतः प्रभुः ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां षष्ठितमस्तरङ्गः ॥ ६० ॥

एकषष्ठितमे धैर्यलोपो यस्य भवेन्न च । प्राप्ताः स्युः सिद्धयो भक्तं यं तल्लक्षणमीरितम् ॥ १ ॥ शकेति पूर्वार्द्धं व्याख्यातम् । (१८७६) तपस्यान्त्यतृतीयायां फाल्गुनमास्यान्तिमपक्षीयतृतीयातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्योत्तमाख्यस्य । महीभुजे

नृपस्य । दुर्गे । पिबुमन्दतरोः श्रीवासुदेवमन्दिराङ्गणस्थनिम्बद्रुमस्य । अधोऽधःप्रदेशवर्त्तिन्याम् । वेद्याम् । मञ्चे स्वास्तुतपर्यङ्कासने । स श्रीहरिः । न्यषीदत्स्वावासाग-
त्योपविवेश ॥ २ ॥ सितेति । सिताम्बरं परिहितसकलश्वेतवसनम् । श्वेतपुष्पहारापीडधरम् । भक्तसंघैर्नानादेशागतैस्त्यागिगृह्णितभक्तजनवृन्दैः । वृतं सभायां परि-
वेष्टितं च । तं श्रीहरिम् । मुक्तानन्दो मुनिः । सन्नतः कृतप्रणामः सन् । पप्रच्छ ॥ ३ ॥ कामेति । हे स्वामिन् ! । कामलोभक्रुधां स्वान्तःशत्रूणाम् । भीतेर्भयहेतोश्च ।
योगात्सम्बन्धं प्राप्यापि । कामाद्युदयकाले इत्यर्थः । नस्त्वदाश्रितानामस्माकम् । क्वचित्कदाचिदपि । धैर्यस्य तदधीनाभवनरूपाया धृतेः । अपगमस्तद्वशीभवनरूपो विनाशः ।
केन कतमेन । उपायेन साधनेन । न स्यात् । तमुपायम् । वद मद्यमभिधेहि ॥ ४ ॥ इतीति । इत्यमुना प्रकारेण । तेन मुक्तानन्दमुनिना । पृष्ठः । सः । हरिः ।
तं सन्तं मुक्तानन्दमुनिम् । प्रत्युवाच । हे साधो ! । आत्मनीष्टायुजा आत्मनिष्ठासहितया । भक्त्या भगवत एकान्तिकोपासनया । धैर्यस्य । विप्लवः कामादि-
संयोगेऽप्यपगमः । न स्यात् ॥ ५ ॥ एतदेव स्पष्टमाह । आत्मेति । अहम् । आत्मा स्वरूपतो देहेन्द्रियादेः पृथग्भूतस्तस्य द्रष्टा ज्ञानधर्मा क्षेत्रज्ञः । अस्मि । अहम् ।

सिताम्बरं श्वेतपुष्पहारापीडधरं वृतम् । भक्तसङ्घैश्च तं मुक्तानन्दः पप्रच्छ सन्नतः ॥ ३ ॥ कामलोभक्रुधां स्वामिन् !
योगाद्भीतेश्च नः क्वचित् । धैर्यस्यापगमो न स्यात्केनोपायेन तं वद ॥ ४ ॥ इति पृष्ठस्तेन हरिस्तं सन्तं प्रत्युवाच
सः । आत्मनिष्ठायुजा भक्त्या न स्याद्धैर्यस्य विप्लवः ॥ ५ ॥ आत्मैवाहं न देहोस्मीत्येवं या दृढभावना । सैवैका
कृष्णभक्तस्य धैर्यस्थैर्येऽस्ति कारणम् ॥ ६ ॥ आत्मनिष्ठायुजा भक्त्या त्वन्तकालेऽपि मापतेः । भवेन्न धैर्यापगमो
नूनमन्यत्र किं पुनः ॥ ७ ॥ प्रश्नस्योत्तरमित्युक्तं तव साधो ! मयाऽञ्जसा । अन्यश्चेत्संशयः कश्चित्कर्हि पृच्छोत्तरं ब्रुवे
॥ ८ ॥ सोऽपृच्छत्तं पुनः साधुस्त्वां भजन्तं हरिं प्रभो ! । सिद्धयो ह्युपतिष्ठन्त इति भागवते श्रुतम् ॥ ९ ॥

देहः क्षेत्रसंज्ञाभागेन्द्रियपञ्चभूतसमुदायरूपं शरीरम् । नास्मि । इत्येवमित्थंभूता । या । दृढभावना सुदृढा निश्चयः । एका केवला । सा दृढभावेनैव । कृष्णभक्तस्यै-
कान्तिककृष्णभक्तिमतो जनस्य । धैर्यस्थैर्ये कामाद्युदयेऽपि तदवश्यतारूपानाकुलत्वे । कारणं हेतुः । अस्ति ॥ ६ ॥ एतदेव पुनः कैमुत्यन्यायेन द्रढयति । आत्मेति ।
अन्तकाले धृतिमतां धैर्यविधातहेतो मृत्युसमये प्राप्ते सत्यपि । आत्मनिष्ठायुजा । मापते रमाकान्तस्य श्रीकृष्णस्य । भक्त्या । धैर्यापगमः । न भवेत् । नूनम् । अन्यत्र ।
पुनः । किम् । कामादिसंयोगे धृतिविधातो न भवतीत्यत्र किं वक्तव्यमित्यर्थः ॥ ७ ॥ प्रश्नस्येति । हे साधो ! । इत्यमुना प्रकारेण । तव । प्रश्नस्य । उत्तरम्
मया । अञ्जसा तत्त्वतः । उक्तम् । चेद्यदि । कश्चित् । अन्यः । संशयः । स्यात् । तर्हि । पृच्छ प्रश्नं कुरु । उत्तरम् । ब्रुवे कथयिष्यामीत्यर्थः ॥ ८ ॥ स इति ।
सः । साधुः श्रीहरिणैवमुक्तो मुक्तानन्दमुनिः । तं श्रीहरिम् । पुनर्भूयः । अपृच्छत् । हे प्रभो ! । हरिं साक्षात् श्रीकृष्णम् । त्वाम् । भजन्तमेकान्तिकभावेनोपासीनं
भवद्भक्तम् । सिद्धयोऽणिमाद्यैश्वर्याणि । उपतिष्ठन्ते प्राप्नुवन्ति । हि । इत्यमुना प्रकारेण । भागवते श्रीमद्भागवतैकादशस्कन्धे । श्रुतम् । तत्र तथाविधं भगवद्वचनं यथा
'जितेन्द्रियस्य युक्तस्य जितश्वासस्य योगिनः । मयि धारयतश्चित्तमुपतिष्ठन्ति सिद्धयः' इति ॥ ९ ॥

भक्तीति । भक्त्यन्तरायरूपाः प्रारब्धान्ते भवत्सेवासम्बन्धकालोपगमेऽपि विलम्बसम्पादनरूपविघ्नाचरणेन तत्रान्तरायोत्पादिकाः । ताः सिद्धयः । अपक्वम् । भक्तमेव । उपयान्ति प्राप्नुवन्ति । अथवा । पक्वमपि । भक्तम् । उपयान्ति । इतीत्थंभूतं प्रश्नम् । पृच्छामि । अस्य प्रश्नस्य । उत्तरम् । वद मह्यं ब्रूहि ॥ १० ॥ 'एवं स मुक्तानन्देन कृतप्रश्नस्तु सद्गुरुः । प्रसन्नस्तमुवाचेत्थं हर्षयंश्च निजान् परान् ।' पक्वमिति । हे साधो ! । ताः सिद्धयः । योगधारणाविदं भगवत्स्वरूपे स्व-चेतोधारणरूपयोगाभिज्ञमित्यर्थः । पक्वम् । भागवतं भगवदेकान्तिकभक्तम् । उपयान्ति अपक्वस्य तु । अतिदुर्लभास्ताः सुतरामसुलभाः । अपक्वं भक्तं तु सिद्धयः कदापि नोपतिष्ठन्ते इत्यर्थः ॥ ११ ॥ परीक्षेति । हे मुने ! । ताः । सिद्धयोऽपि । तस्य पक्वभागवतस्य परीक्षार्थम् । सिद्धीनाम् । पत्युः स्वामिनः । हरेः । आज्ञयैव । आयान्ति पक्वं भगवद्भक्तमुपतिष्ठन्ते । स्वातन्त्र्यतो भगवदाज्ञामन्तरापि स्वतन्त्रभावतः । न तु नैवायान्ति ॥ १२ ॥ तत्रेति । तत्र तासु सिद्धिषु विषये । निर्वासनो भगवत्सेवोपधिं विना तदितरा मायिकैश्वर्यप्राप्तिवाच्छावर्जित इत्यर्थः । भक्तः पक्वो भागवतः । ताः सिद्धीः । क्वचित्कदाचिदपि । न पश्यति । इतरोऽपक्वभक्तस्तु ।

भक्त्यन्तरायरूपास्ता अपक्वं भक्तमेव वा । पक्वमप्युपयान्तीति पृच्छाम्यस्योत्तरं वद ॥ १० ॥ श्रीहरिरुवाच - पक्वं भागवतं योगधारणविदमेव ताः । उपयान्ति ह्यपक्वस्य भक्तस्य त्वतिदुर्लभाः ॥ ११ ॥ परीक्षार्थं तस्य हरेराज्ञयैव हि ता अपि । आयान्ति पत्युः सिद्धीनां न तु स्वातन्त्र्यतो मुने ! ॥ १२ ॥ तत्र निर्वासनो भक्तो न ताः पश्यत्यपि क्वचित् । इतरस्तु प्रसद्यैव वशे तासां भवत्यरम् ॥ १३ ॥ यदा निर्वासनो भक्तः सिद्धीरपि न वीक्षते । तदा तस्य वशे कृष्णः स्वयमेव भवत्यलम् ॥ १४ ॥ यस्त्वन्यवासनाहीनः कृष्णार्पितनिजाखिलः । गृह्णाति सादरं नित्यं कृष्ण-वाचोऽप्रिया अपि ॥ १५ ॥ तस्याधीनो भवत्येव प्रीतो भक्तप्रियो हरिः । यथा पुरा दैत्यपतेर्बलेरात्मनिवेदिनः ॥ १६ ॥

प्रसद्य प्रसन्नो भूत्वैव । अरं द्रुतम् । तासां सिद्धीनाम् । वशे आयत्तीभावे । भवति । तदधीनो जायते इत्यर्थः ॥ १३ ॥ यदेति । निर्वासनः । भक्तः । यदा । सिद्धीरपि । न वीक्षते । तदा । कृष्णः । स्वयमेव । तस्य भक्तस्य । वशेऽविघ्नत्वे । अलमतिशयेन । भवति ॥ १४ ॥ यथा यो भक्तः स्वभक्तपरीक्षार्थं श्रीहरिप्रेषित-सिद्धयधीनो न भवेत्तस्याधीनो हरिर्भवति तथैवात्मनि तत्स्नेहपरीक्षार्थं तदुदिताप्रियवचांस्यपि यः सादरमुपादत्ते तस्यापि सः अधीनो भवतीति दृष्टान्तं प्रदर्शयन्नाह द्वाभ्याम् । य इति अन्यवासनाहीनो भगवदितरवासनावर्जितः । कृष्णाय स्वेष्टदेवाय श्रीहरयेऽर्पितानि निजानि स्वकीयान्यखिलानि देहगेहादीनि समग्रवस्तूनि येन स तथाभूतः । यो भक्तः । अप्रियाः स्वरुच्यननुरोधित्वात्स्वस्यारोचका अपि । कृष्णवाचः । नित्यं प्रतिदिनम् । सादरं यथातथा । गृह्णाति कर्तव्यत्वेनोपादत्ते ॥ १५ ॥ तस्ये । प्रीतं एवंभूततद्वर्त्तनेन प्रसन्नतां प्राप्तः । भक्तप्रियः । हरिः । तथाविधस्य भक्तस्य । अधिन एव । भवति । तत्र दृष्टान्तमाह । यथा । पुरा पूर्वम् । दैत्यपतेः । आत्म-निवेदिनः । बलेर्वैरोचनेः । अधीनोऽभवत्तथाधीनो भवतीति सम्बन्धः ॥ १६ ॥

साक्षादिति । ततो हेतोः । साक्षात्कृष्णस्य प्रत्यक्षस्य श्रीकृष्णभगवतः । भक्तेन । अप्रियाण्यपि । तदुतानि साक्षात्स्वेष्टदेवश्रीकृष्णोक्तानि । वाक्यानि तु । सादरम् । सद्यस्तच्छ्रवणसमकालमेव । ग्राह्याणि ॥१७॥ एवमिति । एवममुना प्रकारेण । स्वस्मिन् । अतिप्रेम्णा प्रचुरप्रेमवतः । भक्तस्य । हृदयात्सकाशात् । प्रेमरज्ज्वा प्रणयपाशेन । बद्धपादः सिताङ्गप्रिः । हरिः । कचित्कदाचिदपि । गन्तुम् । न शक्नोति । तद्दृढयमपहायान्यत्र यातुं समर्थो न भवतीत्यर्थः ॥१८॥ ब्रह्मेति । हे मुने ! । भक्तैः । ब्रह्माद्यर्थं विरिञ्च्यादिभिरपि तदुक्तप्रकारेण स्ववर्त्तनं विधातुं प्रार्थनीयम् । कृष्णवाक्यम् । देहदुःखादिभीत्या । न प्रत्याख्येयं न निराकरणीयम् । इत्थमेवंविधम् । पीयूषतुल्यममृतसदृशम् । तस्य श्रीहरेः । वाक्यम् । पीत्वा । स साधुर्मुक्तानन्दमुनिः । अहृषत्प्रहृष्टो बभूव । अपरे तदितरे सभोषविष्टास्त्यागिगृहिभक्तजनाश्चापि । अहृषन् ॥१९॥ धैर्यलोपः स्वभक्तस्य यस्य नो तस्य लक्षणम् । सिद्धयश्चोपतिष्ठन्ति स्वभक्तं यादृशं तथा ॥१॥ लक्षणं तस्य कथितं येन श्रीहरिणा स माम् । कुर्यादेकान्तिकं भक्तं स्वकीयं भक्तिधर्मजः ॥२॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकषष्टितमस्तरङ्गः ॥ ६१ ॥

साक्षात्कृष्णस्य भक्तेन ततस्तदुदितानि तु । अप्रियाण्यपि वाक्यानि सद्यो ग्राह्याणि सादरम् ॥ १७ ॥ एवं स्वस्मि-
न्नतिप्रेम्णो भक्तस्य हृदयाद्हरिः । प्रेमरज्ज्वा बद्धपादो गन्तुं शक्नोति न क्वचित् ॥ १८ ॥ ब्रह्माद्यर्थं देहदुःखादि-
भीत्या प्रत्याख्येयं कृष्णवाक्यं न भक्तैः । इत्थं वाक्यं तस्य पीयूषतुल्यं पीत्वा साधुः सोऽहृषच्चापरेऽपि ॥ १९ ॥

इति श्रीहरिवाक्यसुधासिन्धौ शतानन्दमुनिविरचिते एकषष्टिशतमस्तरङ्गः ॥ ६१ ॥

शकाब्दे विक्रमार्कस्य रसाश्वसुभूमिते । चतुर्थ्यां फाल्गुनस्यान्ते वचोऽमृतमिदं हरेः ॥ १ ॥
तत्र दुर्गपुरे दुर्गे नृपतेः सौधचत्वरे । उच्चपीठे न्यषीदत्स सितसूक्ष्मांशुकत्रयः ॥ २ ॥
सितपुष्पस्रगापीडं भक्तसङ्घैः परिश्रितम् । स्वयम्प्रकाशानन्दस्तं पप्रच्छ प्राञ्जलिः प्रभुम् ॥ ३ ॥

हरेर्गुणाविर्भावस्तु येषु स्याद्येषु नैव च । उभयेषां लक्षणानि द्विषष्टितम ईर्यते ॥ १ ॥ शकेति । शकेति पूर्वार्द्धं व्याख्यातम् । (१८७६) फाल्गुनस्य मासस्य । अन्तेऽन्तिमपक्षे । चतुर्थ्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । नृपतेरुत्तमभूभुजः । दुर्गे । सौधचत्वरे तस्यैव वेङ्गमाङ्गणमध्यप्रदेशे । उच्चपीठे सुतूलिकाद्यास्तृते उच्चपादे मञ्चासने । सितानि वलक्षाणि सूक्ष्मान्यणुतन्तूनि यान्यंशुकानि तेषां त्रयं परिधानीय-प्रावरणीय-शिरोवेष्टनीयरूपं त्रिकं यस्य तथाभूतः । स श्रीहरिः । न्यषीदत्सपरिचारकः स्वावासादागत्योपविवेशः ॥ २ ॥ सितेति । सितपुष्पाणां वलक्षकुसुमानां स्रगापीडं हारशेखरसमाहृतिर्यस्य तथोक्तः । कण्ठे श्वेतपुष्पहारान् शिरोवेष्टने तथाविधोत्तंसांश्च दधान इत्यर्थः । भक्तसङ्घैर्नानादेशागतैस्त्यागिगृहिस्वभक्तवृन्दैः । परिश्रित महासभायां संवेष्टितम् । प्रभुम् । तं श्रीहरिम् । स्वयम्प्रकाशानन्द एतन्नामासाधुः । प्राञ्जलिर्विनयार्थं कृतकरसम्पुटः सन् । पप्रच्छ ॥ ३ ॥

श्रीमदिति । हे स्वामिन् ! । सत्यशौचादयः । शुभा जनकल्याणकारित्वादतिशोभनाः । गुणाः । भगवति श्रीवासुदेवे । त्वयि । नित्या अपृथक्स्थितित्वेन ध्रुवाः । सन्ति । इत्यमुना प्रकारेण । श्रीमद्भागवते । उदीरितं तत्प्रथमस्कन्धे पृथ्वीधर्मसंवादे कथितम् ॥ ४ ॥ त इति । हे सत्पते ! । ते सत्यादयो भवद्गुणाः । त्वां भवन्तम् । सेवमानेषु भजत्सु । भक्तेषु । त्वत्प्रसादतः । स्वेष्टदेवश्रीकृष्णाख्यत्वदनुग्रहात् । आविर्भवन्ति । इत्यपीत्थमपि । तत्र श्रीमद्भागवते । श्रूयते । तद्यथा । 'सत्यं शौचं दया क्षान्तिस्त्यागः सन्तोष आर्जवम् । शमो दमस्तपः साम्यं तितिक्षेपरतिः श्रुतम् । ज्ञानं विरक्तिरैश्वर्यं शौर्यं तेजो बलं स्मृतिः स्वातन्त्र्यं कौशलं कान्तिर्यैर्मार्दवमेव च । प्रागल्भ्यं प्रश्रयः शीलं सह ओजो बलं भगः । गाम्भीर्यं स्थैर्यमास्तिक्यं कीर्त्तिर्मानोऽनहङ्कृतिः । एते चान्ये च । भगवन्नित्या यत्र महागुणाः । प्रार्थ्या महत्त्वमिच्छद्भिर्न वियन्ति स्म कर्हिचि'दिति ॥ ५ ॥ स इति । ते भवद्गुणाः । कीदृशेषु किंविधेषु । भक्तेषु । आविर्भवन्ति । कथं केन प्रकारेण च । आविर्भवन्ति । तदेतद्वयम् । ब्रूहि महां कथय । इत्यमुना प्रकारेण । उक्तः स्वयम्प्रकाशानन्दमुनिना पृष्टः । स्वामी परमेश्वरत्वबोधकसाक्षाद्दृश्यैश्वर्यः । स श्रीहरिः ।

श्रीमद्भागवते स्वामिन् ! सत्यशौचादयस्त्वयि । शुभा गुणा भगवति नित्याः सन्तीत्युदीरितम् ॥ ४ ॥
ते च त्वां सेवमानेषु भक्तेषु त्वत्प्रसादतः । आविर्भवन्तीत्यपि च श्रूयते तत्र सत्पते ! ॥ ५ ॥
ते कीदृशेषु भक्तेषु कथं चाविर्भवन्ति तत् । ब्रूहीत्युक्तः स तं स्वामी प्रोवाच शृणु सन्मते ! ॥ ६ ॥
कृष्णस्य त्रकृतेः साक्षाद्यथार्थो यस्य निश्चयः । भवेद्भक्तस्य तस्मिन् हि गुणा आविर्भवन्ति ते ॥ ७ ॥
कालकर्मस्वभावानां प्रकृतेः पुरुषस्य च । कर्त्ता नियन्ता तद्भिन्नः स्वतन्त्रः कृष्ण एव हि ॥ ८ ॥
उत्पत्तिस्थितिसंहारकर्त्ताण्डानामपि स्वयम् । निर्लेप एव भवतीत्येवं यस्यास्ति निश्चयः ॥ ९ ॥

तं स्वयम्प्रकाशानन्दमुनिम् । प्रोवाच । हे सन्मते ! । शृणु ॥ ६ ॥ तत्पृष्टप्रश्नद्वयमध्ये प्रथमप्रश्नोत्तरमाह चतुर्भिः । कृष्णस्येति । हे मुने ! । यस्य । भक्तस्य । त्रकृतेः स्वेच्छाविष्कृतमनुष्यसमानाकारस्य । साक्षात्स्वप्रत्यक्षस्य । कृष्णस्य । यथार्थः । निश्चयः । भवेत् । तस्मिन्भक्ते । ते भगवति नित्यत्वेन वर्त्तमानाः । गुणाः सत्यशौचादयः । आविर्भवन्ति ॥ ७ ॥ यथार्थनिश्चयस्वरूपमाह त्रिभिः । कालेति । कृष्णो मद्विष्टदेवो मया यः साक्षात्प्राप्तः सोऽयं श्रीकृष्णो भगवानेव । कालकर्मस्वभावानाम् । प्रकृतेः । पुरुषस्य च । कर्त्ता । कालादित्रयाणां तत्तत्क्रियाशक्तिप्रदानेनात्यन्तिकप्रलयेऽक्षरतेजसि दिवारात्रिवद्वितीयस्थितयोरनयोर्भूलप्रकृति-पुरुषयोर्जागरूकता विधापनपूर्वमुत्थापनेन च स्रष्टेत्यर्थः । नियन्ता क्षालादीनां स्थितिप्रवृत्त्यादिना नियामकः । तद्भिन्नः स्वरूपस्वभावगुणविभूत्यैश्वर्यादिभिस्तेभ्यः पृथग्भूतः । स्वतन्त्रः कदाचिदपि न कालादिपरतन्त्रश्च । अस्ति । हि ॥ ८ ॥ उत्पत्तीति । अण्डानामसंख्यानां ब्रह्माण्डानाम् । उत्पत्तिस्थितिसंहारकर्त्तापि । प्रकृतिपुरुषद्वारो-त्पत्त्यादिविधापनेन तेषां स्वयमसाक्षात्कर्त्तास्तथापि स्वाज्ञया स्वदत्तैश्वर्येण च तेषां तथात्वात्स्वयं मुख्यकर्त्ता सन्नपीत्यर्थः । स्वयं श्रीकृष्णः । निर्लेपस्तदहङ्कृतवर्जित-

त्वादतिशुद्ध एव । भवति । इत्येवमुना प्रकारेण । यस्य भक्तस्य । निश्चयः साक्षाच्छ्रीकृष्णस्वरूपनिर्णयः । अस्ति ॥ ९ ॥ नेति । तस्य भक्तस्य । स उक्तविधः साक्षाच्छ्रीकृष्णस्वरूपनिश्चयः । कुतर्कैस्तन्मानुष्यनिरीक्षणेन स्वान्तःकरणकृतैरयं परमेश्वरः सन्नपि परेभ्यो भयभावनादिकं कथं करोतीत्यादिरूपैः कुत्सितैर्वितर्कैः । अपनोद्यो निराकरणीयः । न भवेत् । पाषण्डैः क्षपणकवादश्रवणैः । अपनोद्यो न भवेत् । मतान्तरवादिभिः शुष्कवेदान्त्यादिवादैः । अपनोद्यो न भवेत् । असच्छास्त्रैर्निरीश्वर-त्वबोधकैर्वैतण्डिकवादवद्भिर्ग्रन्थैश्च । सर्वथा । अपनोद्यो न भवेत् । सर्वथेति पदं प्रतितृतीयान्तपदं योजनीयम् ॥ १० ॥ द्वितीयप्रश्नोत्तरमाह पञ्चभिः । ईदृगिति । हे मुने ! । ईदृग्निश्चयिनः साक्षात्कृष्णस्येत्यंभूतेन निश्चयेन युक्तस्य । पुंसो भक्तजनस्य । राधिकापतेः रासेश्वरीप्राणपतेः प्रत्यक्षस्य कृष्णस्य । सम्बन्धः । सञ्जातः । इती-त्थम् । बोद्धव्यम् । यतो यस्मादेवंभूतात्सम्बन्धात् । यं सम्बन्धं प्राप्येत्यर्थः । भजतां सप्रेमनवधा तं सेवमानानां जनानाम् । भक्तता सत्यं भगवद्भक्तत्वम् । जायते ॥ ११ ॥ सम्बन्ध इति । अत्रास्मिन् लोके । यस्य । पुंसः । यस्य । वस्तुनः । सम्बन्धः । स्यात् । तस्य वस्तुनः । गुणाः । तस्मिन्पुंसि । प्रवर्तन्ते । इतीत्थम्

न कुतर्कैर्न पाषण्डैर्न मतान्तरवादिभिः । नासच्छास्त्रैश्चापनोद्यो भवेत्तस्य स सर्वथा ॥ १० ॥ ईदृग्निश्चयिनः पुंसः सम्बन्धो राधिकापतेः । सञ्जात इति बोद्धव्यं भजतां भक्तता यतः ॥ ११ ॥ सम्बन्धो वस्तुनो यस्य पुंसः स्याद्यस्य तस्य तु । गुणास्तस्मिन्प्रवर्तन्ते इति लोकेऽत्र दृश्यते ॥ १२ ॥ चक्षुर्दीपस्य सम्बन्धं साक्षाद्याति यथा यदा । तत्प्रकाश-गुणं प्राप्य तमस्यर्थास्तदेक्षते ॥ १३ ॥ तथा कृष्णस्य सम्बन्धं भक्तः प्राप्यैव तद्गुणान् । अनायासेन सत्यादीन् प्राप्नोत्यमरदुर्लभान् ॥ १४ ॥ कृष्णवच्च ततो भक्तो निर्वन्धः सन्निजेप्सितम् । कार्यं विधातुं शक्नोति स्वतन्त्रस्त-त्प्रसादतः ॥ १५ ॥ एवं वदन्तं सदसि कृष्णनिश्चयिनः फलम् । निर्विकारानन्दसाधुर्नत्वा पप्रच्छ तं प्रभुम् ॥ १६ ॥

दृश्यते ॥ १२ ॥ एतदेव दृष्टान्तेन स्फुटयति । चक्षुरिति । यथा । यदा । चक्षुर्नेत्रम् । दीपस्य । साक्षात् । सम्बन्धम् । याति लभते । तदा । तत्प्रकाशगुणं दीपसम्बन्धिनं प्रकाशरूपं धर्मम् । प्राप्य । तमस्यन्धकारे । अर्थान् घटपटादिपदार्थान् । स्थितानिति शेषः । ईक्षते चक्षुः साक्षात्पश्यति ॥ १३ ॥ तथेति । तथा तेनैव प्रकारेण । भक्तः साक्षाच्छ्रीकृष्णनिश्चयवानुक्तविधो भक्तजनः । कृष्णस्य स्वेष्टदेवस्य साक्षाच्छ्रीकृष्णभगवतः । सम्बन्धम् । प्राप्य । अमरदुर्लभान् भक्तदेवदुष्प्रापान् । सत्यादीन् । तद्गुणान् । अनायासेनैव । प्राप्नोति ॥ १४ ॥ कृष्णवदिति । ततस्तदनन्तरम् । तत्प्रसादतः स्वेष्टदेवसाक्षाच्छ्रीकृष्णानुग्रहेण । स्वतन्त्रो भगवद्भक्तालाघनधीनः । भक्तः । निर्वन्धो यत्र भगवता नियुक्तस्तत्कुर्वन्नपि तदहन्तामप्यतावन्धनवर्जितः । सन् । निजेप्सितं स्वेष्टदेवेन कर्तव्यत्वेनाप्तुं वाञ्छितम् । कार्यं यत्किमपि कृत्यम् । कृष्णवत् । विधातुं स्वेष्टदेववत्कर्तुम् । शक्नोति समर्थो । भवति ॥ १५ ॥ एवमिति । एवमुना प्रकारेण । सदसि निजभक्तसभायाम् । कृष्णनिश्च-यिनः पूर्वोक्तरीत्या साक्षाच्छ्रीकृष्णनिश्चयवतो भक्तस्य । फलम् । वदन्तम् । प्रभुम् । तं श्रीहरिम् । निर्विकारानन्दसाधुः । नत्वा । पप्रच्छ ॥ १६ ॥

ईदृगिति । हे हरे ! । अत्र सत्सङ्गे । ईदृग्निश्चयवन्तं एवंविधत्वत्स्वरूपनिश्चययुक्ता अपि । के केचित् । सन्तः साधवः । ते तव । गुणान् सत्यादीन् भवतो गुणान् । न प्राप्नुवन्ति । प्रत्युत । ते सन्तः । मानेर्ष्यामुख्यान् । दोषांस्तु । यान्ति लभन्ते ॥ १७ ॥ तत्रेति । हे प्रभो ! । तत्रैवं विपरीतार्थप्राप्तौ । किंकारणं का हेतुरस्ति । तद्वदेति शेषः । इत्यमुना प्रकारेण । पृष्ठो निर्विकारानन्दसाधुनानुयुक्तः । स्वामी श्रीहरिः । तं निर्विकारानन्दसाधुम् । जगाद । हे साधो ! । लोके । जीवास्तु । दैवाः । तथा । असुराः । इति । द्विविधाः । ज्ञेया ॥ १८ ॥ अभयेति । तेषां दैवानामासुराणां च जीवानाम् । अभयाद्याः । गुणाः । दम्भाद्याः । दोषाश्च । गीतायाम् । श्रीकृष्णेन । अर्जुनं प्रति पृथक् पृथक् । उदिताः । ते यथा । 'अभयं सत्त्वसंशुद्धिर्ज्ञानयोगव्यवस्थितिः । दानं दमश्च यज्ञश्च स्वाध्यायस्तप आर्जव'मित्याद्या गुणाः । 'दम्भो दर्पोऽभिमानश्च क्रोधः पादुष्यमेव च । अज्ञानं चे'त्याद्या दोषाः ॥ १९ ॥ प्राप्येति । ते स्वस्वगुणदोषयुक्ताः । उभये दैवा आसुराश्चेत्येवंद्विविधा अपि जीवाः । कृष्ण-सम्बन्धम् । प्राप्यापि । स्वाभाविकान् स्वस्वात्मनि निसर्गत एव वर्तमानान् । निजान् स्वकीयान् । गुणान् । दोषांश्च । हातुं सर्वथा त्यक्तुम् । न शक्नुवन्ति । हि ॥ १० ॥

ईदृग्निश्चयवन्तोऽत्र केऽपि सन्तो न ते गुणान् । प्राप्नुवन्त्युत मानेर्ष्यामुख्यान् दोषांस्तु यान्ति ते ॥ १७ ॥ तत्र किंकारण-मिति पृष्ठः स्वामी जगाद तम् । जीवास्तु द्विविधा ज्ञेया लोके दैवास्तथाऽसुराः ॥ १८ ॥ अभयाद्याश्च दम्भाद्या गुणा दोषाः पृथक् पृथक् । गीतायामुदितांस्तेषां श्रीकृष्णेनाज्जुनं प्रति ॥ १९ ॥ प्राप्यापि कृष्णसम्बन्धमुभयेऽपि निजान् गुणान् । स्वाभाविकांश्च दोषांस्ते न हातुं शक्नुवन्ति हि ॥ २० ॥ गुणिनस्तत्र दैवास्तु सम्बन्धाद्राधिकापतेः । तद्गुणान्प्राप्नुवन्त्येव दोषवन्तस्तु नेतरे ॥ २१ ॥ आसुरेषु तु जीवेषु कश्चिदेव कचित्पुमान् हित्वा स्वदोषान् गुणवान्भवे-न्महदनुग्रहात् ॥ २२ ॥ अज्ञानतो वा दम्भाद्वा शुश्रूषा महतां सताम् । जाता दोषान्निहन्त्येव महान्तो ह्यत एव ते ॥ २३ ॥

गुणिन इति । तत्र तेषु द्विविधेषु जीवेषु मध्ये । गुणिनोऽभयादिगुणयुक्ताः । दैवा जीवास्तु । राधिकापतेः । सम्बन्धात् । तद्गुणान् । प्राप्नुवन्त्येव । दोषवन्तो दम्भादिदोषयुक्ताः । इतरे आसुरा जीवास्तु राधिकापतेः सम्बन्धात्तद्गुणान् प्राप्नुवन्त्येव ॥ २१ ॥ ननु द्विविधे जीवसर्गेऽनादीभूते सत्यपि कश्चिदासुरो जीवः कदाचिदपि दैवतां प्राप्नोति नवेति पिपृच्छिषुं तं मुनिमालक्ष्य स्वयमेवाह द्वाभ्याम् । । आसुरेष्विति । हे मुने ! । आसुरेषु । जीवेषु मध्ये तु । कश्चिदेव । पुमान् । क्वचित्कदाचित् । महदनुग्रहात् । स्वदोषान् । हित्वा । गुणवान्दैवगुणयुक्तः । भवेत् । एवंसति तस्मिन्नपि भगवद्गुणा आविर्भवेयुरिति भावः ॥ २२ ॥ महदनुग्रहो-द्भवहेतुमाह । अज्ञानत इति । हे मुने ! । अज्ञानतोऽबुद्धिपूर्वम् । अथवा । दम्भात्स्वयशःख्यातिमङ्गीकृत्य । जाता आसुरजनैः कृता । महताम् । शुश्रूषा तच्छन्दानु-वृत्तिपूर्वापरिचर्या । दोषान् परिचर्याकारकासुरजनागुणान् । निहन्त्येव । ते सन्तस्तत्कृतां सेवां दृष्ट्वा तेषु प्रसन्नाः सन्तोऽनुग्रहं कृत्वा तदोषान्विनाशयन्त्येवेत्यर्थः । अत एव । ते सन्तः । महान्तो महानुभावाः । ज्ञेयाः । हि ॥ २३ ॥

ननु कदाचित्कश्चिद्देवो जीवोऽप्यासुरतां प्राप्नोति नवेति पिपृच्छिषुं तं पुनरालक्ष्य स्वयमेवाह द्वाभ्याम् । दैवेष्विति । हे मुने ! । दैवेषु । जीवेषु मध्येऽपि । कश्चित् । यदि । क्वचित्कदाचित् । प्रमादतोऽनवधानतः । अथवा । बुद्ध्या बुद्धिपूर्वम् । रङ्गं महागुणमपि दीनवद्वर्त्तमानम् । हरेः । भक्तमेकान्तिकभक्तजनम् । अवजानाति ॥२४॥ स इति । स तादृशो दैवजीवोऽपि । आसुर इव गुणहीनो दैव्या सम्पदा वर्जितः । दोषयुक् आसुर्या सम्पदा युक्तश्च । स्याज्जायेत । तस्मिन्नपि । कृष्णस्य । गुणाः । नाविर्भवन्ति । ध्रुवं निश्चितमेव ॥२५॥ अत इति । अतो हेतोः । क्वापि कदाचिदपि । दुर्बलदेहिनो दीनस्य भगवद्भक्तस्य । अपमानः । न कार्यः । यतो हेतोः । तेन दुर्बलभगवद्भक्तापमानेन । बहवः । योगिनः । आशु । नाशम् । आपन्नाः प्राप्ताः । अभूवन् ॥ २६ ॥ एवं दीनभक्तानपमानमर्थान्तरन्यासेन समर्थयित्वा साम्प्रतं भगवतो दीननाथत्वात्तदपमानं सोऽपि न सहते प्रत्युत स्वयमन्येन वा तद्विनाशं कुरुते कारयतीत्याह द्वाभ्याम् । अन्तरिति । हे मुने ! । तस्मिन् रङ्गभक्ते । अन्तर्यामितया । वर्त्तमानः । दीननाथः । इत्यनयाभिधया श्रुतः प्रथितः । रमापतिः श्रीकृष्णः । तं दीनापमानम् । क्वापि कदाचिदपि । नैव । सहते ॥२७॥ रुष्ट इति । रुष्टो दीनाप-

दैवेष्वपि च जीवेषु यदि कश्चित्प्रमादतः । अवजानाति बुद्ध्या वा रङ्गं भक्तं हरेः क्वचित् ॥२४॥ सोऽपि स्यादासुर इव गुणहीनश्च दोषयुक् । नाविर्भवन्ति कृष्णस्य गुणास्तस्मिन्नपि ध्रुवम् ॥ २५ ॥ अतोऽपमानो न क्वापि कार्यो दुर्बलदेहिनः । बहवो नाशमापन्ना यतस्तेनाऽऽशु योगिनः ॥ २६ ॥ अन्तर्यामितया तस्मिन्वर्त्तमानो रमापतिः । सहते नैव तं क्वापि दीननाथ इति श्रुतः ॥२७॥ रुष्टः स तस्य सहसा विनाशं कुरुते स्वयम् । कारयत्याशु वाऽन्येन तस्मात्कार्यो न स क्वचित् ॥ २८ ॥ प्रीतः कृष्णो रुष्टतां याति यस्माद्दीनावज्ञा नैव कार्या तदत्र । इत्थं वाचं तस्य साधुः सुधाभां पीत्वा हृष्टः सोऽभवच्चान्यभक्ताः ॥२९॥
इति श्रीहरिवाक्यसुधासिन्धौ शतानन्दमुनिविरचिते द्विषष्टितमस्तरङ्गः ॥ ६२ ॥

मानकर्त्तरि कृतकोपः । स श्रीकृष्णः । तस्य दीनापमानकर्त्तुः पुरुषस्य । विनाशम् । सहसा तूर्णमेव । स्वयमेव । कुरुते । अथवा । अन्येन । आशु शीघ्रमेव । कारयति तस्माद्धेतोः । स दीनापमानः । क्वचित्कदाचिदपि । न कार्यः ॥२८॥ प्रकरणार्थं निगमयत्यर्द्धेन । प्रीत इति । यस्माद्धेतोः । प्रीतः प्राक्केनचिद्गुणेन प्रसन्नतां प्राप्नोऽपि । कृष्णः । रुष्टतां दीनावज्ञया क्रुद्धत्वम् । याति प्राप्नोति । तत्तस्माद्धेतोः । अत्र सत्सङ्गे । दीनावज्ञा । नैव । कार्या इत्थमेवंविधाम् । तस्य श्रीहरेः । सुधाममृतसमानाम् । वाचम् । पीत्वा । साधुः । स निर्विकारानन्दः । हृष्टः । अभवत् । अन्यभक्ताः सभोषविष्टास्त्यागिगृहिण इतरे भक्तजनाश्च । हृष्टाः । अभवन् ॥२९॥ येषु स्वकीयभक्तेषु स्वगुणानां भवेद् ध्रुवम् । आविर्भावो भवेद्येषु सत्यादीनां क्वचिन्न च । उभयेषां लक्षणानि तेषां येन यथार्थतः । उक्तानि श्रीहरिः सोऽस्तु नित्यं मन्मानसे प्रभुः ॥ २ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सूरनुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां द्विषष्टितमस्तरङ्गः ॥ ६२ ॥

न्यूननिश्चयिनः पुंसो दृढनिश्चयिनो हारेः । भक्तस्य हृदि सङ्कल्पा यादृशाः स्युश्च यादृशाः ॥ १ ॥ नराकृतिधृतः साक्षाच्छ्रीहरेस्तत्त्वतश्च यः । निश्चयो दृढ इत्येत-
त्रिषष्टितम ईरितम् ॥ २ ॥ शकेति । शकेति पूर्वार्द्धे व्याख्यातम् । (१८७६) फाल्गुनस्य मासस्य । अन्तेऽन्तिमे बहुले पक्षे इत्यर्थः । सप्तम्यां तिथौ । इदम् ।
हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमक्षितिपस्य । दुर्गे । प्रत्यङ्मुखनिकेतस्य श्रीवासुदेवमन्दिरान्तिकवर्त्तिनः प्रत्यङ्गद्वारस्योत्तम-
नृपसौधस्य । वेद्याम् । मञ्चे सोत्तरच्छदतूलिकास्तृतपर्यङ्कासने । स श्रीहरिः । उपाविशत्स्वावासाच्चदचट्ध्वनिपादुकं सपार्षद एत्य प्रत्यङ्मुखो न्यषीदत् ॥ २ ॥ तं
विशिनष्टि । सितेति । सितधोत्रः परिधृतसुश्वेताधोशुकः । सितोष्णीषः रक्तप्रान्तं श्वेतं सूक्ष्मधोत्रं शिरसि बन्धनचातुर्येण निबध्य वर्त्तमान इत्यर्थः । सितप्रावरणः प्रावृतश्चेत-
प्रच्छदपटिः । सितपुष्पस्रक् श्वेतपुष्पहारहारिकण्ठः । आपीडाः स्थलकमलशेखराः सन्त्यस्येत्यापीडः । 'अर्शआदित्वादच्' । तथा । भक्तसङ्घैर्नानादेशागतैस्यागिगृहि-
स्वभक्तव्रजैः । परिश्रितः सभायां संवेष्टितः ॥ ३ ॥ तमिति । तमित्थंभूतालौकिकजनमनोनयनवृत्तिहारिशोभाविशिष्टं श्रीहरिम् । नत्वा । नृसिंहानन्दमुनिः । पप्रच्छ ।

शकाब्दे विक्रमार्कस्य रसाश्वसुभूमिते । सप्तम्यां फाल्गुनस्यान्ते वचोऽमृतमिदं हरेः ॥ १ ॥ तत्र दुर्गपुरे दुर्ग
उत्तमक्षितिपस्य सः । प्रत्यङ्मुखनिकेतस्य वेद्यां मञ्च उपाविशत् ॥ २ ॥ सितधोत्रः सितोष्णीषः सितप्राव-
रणस्तथा । सितपुष्पस्रगापीडो भक्तसङ्घैः परिश्रितः ॥ ३ ॥ तं नृसिंहानन्दमुनिर्नत्वा पप्रच्छ भो हरे ! । कुर्वन्ति
बहवस्तेऽत्र साक्षात्कृष्णस्य निश्चयम् ॥ ४ ॥ तत्र त्वन्निश्चये यस्य न्यूनता हृदये भवेत् । सङ्कल्पाः कीदृशा-
स्तस्य भवेयुरिति मे वद ॥ ५ ॥ तमुवाच हरिर्यस्य निश्चये न्यूनता भवेत् । तस्य कृष्णातिमर्त्येहादर्शनाद् हृदि
मुद्भवेत् ॥ ६ ॥ कचिन्नृनाट्ये कृष्णस्य दुर्बलत्वादिवीक्षणे । खेदः स्यादनुतापश्च दुःसङ्कल्पाश्च भूरिशः ॥ ७ ॥

भो हरे ! । अत्र सत्सङ्गे । बहवस्त्वद्भक्तजनाः । साक्षात्कृष्णस्य प्रत्यक्षपुरुषोत्तमस्य । ते तव । निश्चयम् । कुर्वन्ति ॥ ४ ॥ तत्रेति । हे प्रभो ! । तत्र तेषु बहुषु
त्वद्भक्तजनेषु मध्ये । यस्य त्वद्भक्तजनस्य । हृदये मनसि । त्वन्निश्चये स्वेष्टदेवस्य साक्षाच्छ्रीकृष्णभगवतः स्वरूपनिश्चये । न्यूनता । भवेत् । तस्य त्वद्भक्तजनस्य ।
कीदृशाः । सङ्कल्पाः । भवेयुः । इत्येतत् । मे मह्यम् । वद ॥ ५ ॥ तमिति । तमेवंपृच्छन्तं नृसिंहानन्दमुनिम् । हरिः । उवाच । हे मुने ! । यस्य भक्तस्य ।
निश्चये । न्यूनता । भवेत् । तस्य भक्तस्य । हृदि मनसि । कृष्णातिमर्त्येहादर्शनात् साक्षाच्छ्रीकृष्णस्यामानुषचरित्रवीक्षणतः । स्वेष्टदेवो यदा यादृशास्तादृशांश्च समाधिं
विधापयति तत उत्थापयति स्वावासाद्दूरदेशस्थितस्वभक्तनिवेदितान्नाद्यश्नाति तेभ्यः स्वनक्तकादींश्च ददाति केभ्यो मनोगतं कथन्तीत्येवमादिप्रत्यभिज्ञानेक्षणादित्यर्थः ।
मुद् महानन्दः । भवेत् ॥ ६ ॥ कचिदिति । क्वचित्कदाचित् । कृष्णस्य । नृनाट्ये नरानुकरणे विषये । दुर्बलत्वादिवीक्षणे प्राकृताल्पजनकृतभर्त्सनादिसहनभयभावनप्रति-
कारणदेशाचारादि विरुद्धक्रियाचरणादिदुर्बलत्वद्योतकभावादिसमीक्षणे सतीत्यर्थः । खेदोऽयं भगवांश्चेत्कथमेवं करोति यदि करोति तर्हि भगवान्स्यान्न वेति मनोदैन्यमित्यर्थः ।

स्यात् । अनुतापः मयैतदाश्रयः किमर्थं कृत इत्येवंभूतः पश्चात्तापश्च । स्यात् । भूरिशो बहुशः । दुःसङ्कल्पाः अर्थादिग्रास्यविषयोपभोगानुध्यानरूपाः स्वानर्थकरा दुष्टा मनो-
रथाश्च । स्युः ॥ ७ ॥ अनिवार्यैरिति अनिवार्यैः स्वेन हठादप्यप्रत्याख्येयैः । तैर्दुःसङ्कल्पैः । पीडितः । स भक्तः । कृष्णस्य । अगुणान्दोषान् । वदेत् वक्ष्यमाणप्रकारेण
कथयेत् । मया । बहुकालं बहुकालपर्यन्तम् । भावतः स्नेहेन । कृष्णस्य । सेवा । कृता ॥ ८ ॥ दुःसङ्कल्पानिति । तथापि । एषः । कृष्णः । मे मम । हृदो मनः-
सम्बन्धिनः । दुःसङ्कल्पान् न नाशयति । हे मुने ! । स्वदोषं स्वनिष्ठोक्तविधागुणम् । अविदन्नजानन् भक्तः । एवममुना प्रकारेण । प्रभौ साक्षाच्छ्रीकृष्णे । दोषान् ।
कल्पयति ॥ ९ ॥ स्वेति । स एवंविधो भक्तः । स्वदृष्टान्तेन । कृष्णेऽपि । कामादीन् । आन्तरानन्तःकरणावस्थितान् । रिपून् । अनिवार्यान्भगवताप्यपरिहार्यान् ।
विजानाति । ततो हेतोः । तं कृष्णम् । मर्त्यवन्मनुष्यसमानम् । वेति ॥ १० ॥ न्यूनेति । एवममुना प्रकारेण । न्यूननिश्चयो भक्तः । कृष्णे । प्राकृतमर्त्यधीरितर-
कर्माधीनग्रास्यजनसमानबुद्धिः सन् । त्यक्ततद्विव्यभावनः स्वमनस्तः परिहृतभगवत्सम्बन्धितद्विव्यभावश्च सन् । कृष्णे । दोषसत्त्वं विद्यमानं दोषसत्यताम् । तर्कयति

अनिवार्यैः पीडितस्तैर्वदेत्कृष्णस्य सोऽगुणान् । बहुकालं मया सेवा कृता कृष्णस्य भावतः ॥ ८ ॥ दुःसङ्कल्पांस्तथाप्येष
न नाशयति मे हृदः । एवं स्वदोषमविदन् दोषान्कल्पयति प्रभौ ॥ ९ ॥ स्वदृष्टान्तेन कृष्णेऽपि कामादीनान्तरा-
त्रिपून् । सोऽनिवार्यान्विजानाति ततस्तं वेत्ति मर्त्यवत् ॥ १० ॥ न्यूननिश्चय एवं हि कृष्णे प्राकृतमर्त्यधीः । दोषसत्त्वं
तर्कयति त्यक्ततद्विव्यभावनः ॥ ११ ॥ इत्युक्तवन्तं परमचैतन्यानन्द आह तम् । दृढनिश्चयिनो नुस्ते सङ्कल्पाः कीदृशा
हरेः ॥ १२ ॥ तमुवाच हरिः स स्वं पूर्णं मन्येत सर्वदा । न मे प्राप्यं च साध्यं च किञ्चिदस्तीति चान्तरे
॥ १३ ॥ अस्ति साक्षाद्धरिर्यत्र तद्धामाप्यस्ति तत्र हि । एते सन्तश्च तद्भक्ता नारदादिसमाः किल ॥ १४ ॥

सम्भावयति । य इत्थंभूतान् सङ्कल्पान्करोति स न्यूननिश्चयो ज्ञेय इति प्रश्नोत्तरं कृतम् ॥ ११ ॥ इतीति । इत्यमुना प्रकारेण । उक्तवन्तं नृसिंहानन्दमुनिप्रश्नोत्तरं
कुर्वन्तम् । तं श्रीहरिम् । परमचैतन्यानन्द एतन्नामासाधुः । आह प्रश्नं पप्रच्छ । हे हरे ! । हरेः श्रीवासुदेवस्य भगवतः । ते तव । दृढनिश्चयिनः । नुर्भक्तस्य ।
कीदृशाः । सङ्कल्पाः । स्युः । तन्मह्यं वदेति शेषः ॥ १२ ॥ तमिति । तमेवंपृच्छन्तं परमचैतन्यानन्दसाधुम् । हरिः । उवाच । हे साधो ! । स दृढनिश्चयी
भक्तः । मे मम । किञ्चित्किमपि । प्राप्यमतःपरं प्राप्तव्यम् । साध्यमतः संसाधनीयं च । नास्ति । इतीत्यम् । अन्तरे स्वान्तःकरणे । सर्वदा सर्वकालम् । स्वमात्मानम् ।
पूर्णं सम्पूर्णमनोरथम् । मन्येत ॥ १३ ॥ एवं स्वात्मानं पूर्णकामं ज्ञात्वा वर्त्तमानस्य तस्य भक्तस्य यादृशाः सङ्कल्पा जायन्ते तानाह द्वाभ्याम् । अस्तीति । यत्र स्थले ।
साक्षात् । हरिः । अस्ति वर्त्तते । तत्र हि तस्मिन् स्थले एव । तद्धाम तदीयं ब्रह्मपुरपदमपि । अस्ति । तद्भक्ताः साक्षाच्छ्रीहरिं भजमानाः । एते । सन्तः साधवश्च ।
नारदादिसमाः । सन्ति । किल निश्चितम् ॥ १४ ॥

सन्तीति । तद्भक्ताः । एते । सत्सङ्गिनश्च । उद्धवाक्रूरसन्निभाः । सन्ति । तद्भक्ताः । एताः । स्त्रियश्चापि । द्रौपदी गोपिकासमाः । सन्ति ॥१५॥ एवमिति । एवममुना प्रकारेण । हरेः । दृढनिश्चयिनः । तस्य भक्तस्य । सङ्कल्पाः । स्युः । तस्य भक्तस्य । हृदि च मनसि तु । सर्वदा । आनन्द एव । वर्त्तते ॥१६॥ अतो इति । अतो हेतोः । भक्तेन । तत्त्वतो याथार्थ्येन । कृष्णस्य । दृढनिश्चयः । कर्त्तव्यः । स कृष्णदृढनिश्चयः । क्वापि कदाचिदपि । केनापि कर्त्रा । केनचित् करणेन । अनिवार्योऽपरिहार्यः । भवेत् । हि ॥ १७ ॥ एवं परमचैतन्यानन्दसाधुकृतप्रश्नोत्तरकरणानन्तरं तत्त्वतः कृष्णस्य स्वस्य दृढनिश्चयस्वरूपं बोद्धुमिच्छतः सर्वान् साधूनालक्ष्य तत्स्वरूपं तान् स्वयमेवाह शृण्वन्तु इति । हे साधवः ! । अहम् । तं तत्त्वतः कृष्णदृढनिश्चयम् । स्फुटं यथातथा । वो युष्मभ्यम् । वच्मि । सर्वे भवन्तः । शृण्वन्तु । येन तत्त्वतः कृष्णदृढनिश्चयेन । नराकारे । कृष्णे । संशयः । क्वापि कदाचिदपि । नैव । स्यात् । तं वच्मीति सम्बन्धः ॥ १८ ॥ सर्वेभ्य इति । श्रुतिस्मृतिपुराणाद्यैः । वरिष्ठेभ्योऽतिशयेनोभ्यः सर्वथा महद्भ्य इत्यर्थः । सर्वेभ्योऽक्षरब्रह्ममूलपुरुषादिभ्योऽपि । राधिकापतेः श्रीराधिकानाथस्य साक्षाच्छ्रीहरेः । भृशमतिशयितम् । महत्त्वम् ।

सन्ति सत्सङ्गिनश्चैत उद्धवाक्रूरसन्निभाः । तद्भक्ताश्च स्त्रियोऽप्येता द्रौपदीगोपिकासमाः ॥ १५ ॥ एवं स्युस्तस्य सङ्कल्पा दृढनिश्चयिनो हरेः । आनन्द एव वर्त्तते हृदि तस्य च सर्वदा ॥ १६ ॥ अतो भक्तेन कृष्णस्य तत्त्वतो दृढनिश्चयः । कर्त्तव्यः सोऽनिवार्यो हि क्वापि केनापि केनचित् ॥ १७ ॥ शृण्वन्तु साधवः सर्वे तमहं वच्मि वः स्फुटम् । येन कृष्णे नराकारे क्वापि स्यान्नैव संशयः ॥ १८ ॥ सर्वेभ्योऽपि वरिष्ठेभ्यो महत्त्वं राधिकापतेः । श्रुतिस्मृतिपुराणाद्यैर्वर्णितं वर्त्तते भृशम् ॥ १९ ॥ यथेह राजकीयानां सौधयानादिवैभवः । यः स्यात्ततो महानेव तत्पतेः स्यात्स भूभुजः ॥ २० ॥ तथैव ब्रह्मविष्वादेः पुराणादिषु वर्णितः । कृष्णाज्ञावर्त्तमानस्य वैभवोऽपार एव हि ॥ २१ ॥

वर्णितम् । वर्त्ततेऽस्ति । 'अक्षरात्परतः परः' । 'एष सर्वेश्वरः' । 'न तत्समश्चाभ्यधिकश्च दृश्यते' । 'तमीश्वराणां परमं महेश्वर'मित्याद्याः श्रुतयः । 'मत्तः परतरं नान्यत्किञ्चिदस्ति धनंजय' । अहं सर्वस्य प्रभवो मत्तः सर्वं प्रवर्त्तते' । वेदैश्च सर्वैरहमेव वेद्य'इत्याद्याः स्मृतयः । 'त्रय्याचोपनिषद्भिश्च' । 'गूढं परं ब्रह्म मनुष्यलिङ्गम् ।' रूपं यत्तत्प्राहुरव्यक्तमाद्यम् । 'मत्वा परंब्रह्म सुतानपाय'न्नित्यादिपुराणवाक्यानि ॥ १९ ॥ एवं शाब्देन प्रमाणेन महत्त्वमभिधायानुमानप्रमाणेनापि तदाह त्रिभिः । यथेति । हे साधवः ! । यथा । इह लेके । राजकीयानाममात्यादीनां नृपतिसेवकानाम् । यः सौधयानादिवैभवो भवननरयानाश्चरामादिविभवः । स्यात् । ततस्तस्माद्राजकीयवैभवात् । तत्पतेरमात्यादिराजकीयस्वामिनः । भूभुजो नृपस्य । स वैभवः । महानतिश्रेष्ठ एव स्यात् ॥ २० ॥ तथेति । तथैव । कृष्णाज्ञावर्त्तमानस्य । ब्रह्मविष्णवादेरेकब्रह्माण्डग्रामस्यत्रिकानां ब्रह्मादित्रयाणाम् । आदिशब्देन वैराजपुरुष-प्रधानपुरुष-मूलप्रकृतिपुरुषादेर्ग्रहणम् । वैभवः । अपार उत्तरोत्तराधिक एवेत्यर्थः । पुराणादिषु । वर्णितोऽस्ति । हि ॥ २१ ॥

कृष्णस्येति । तन्नियन्तुस्तेषां ब्रह्मादीनां स्थितिप्रवृत्त्याश्रयत्वेन सर्वथा नियामकस्य । कृष्णस्य । स वैभवस्तु । ततो ब्रह्मादिवैभवादपि । अधिक एवास्ति । इत्येव-
मनेन प्रकारेण । अनुमातव्यमनुमानेन ज्ञातव्यम् । यतः । स कृष्णः । पुरुषोत्तमः । अस्ति । नरेषु सामन्तास्तेषु सम्राडिव पुरुषशब्दवाच्येषु ब्रह्मादिषु सामन्तेषु
सम्राट्स्थानीय एकः कृष्ण एवास्तीत्यर्थः । एतेन श्रीकृष्णोऽनेककोटिब्रह्माण्डाधिपाधिपोऽस्तीति ज्ञापितम् ॥ २२ ॥ अथ प्रकारान्तरेणापि पुनस्तन्महत्त्वमाह
द्वादशभिः । क्रमेणेति । हे साधवः ! । अनेन वक्ष्यमाणेन । क्रमेणानुक्रमेण । कमलापतेः श्रीकृष्णस्य । महत्त्वम् । सूक्ष्मत्वम् । कारणत्वं च । बोद्धव्यम् ।
तथा । कार्यव्यापकता । बोद्धव्या ॥ २३ ॥ इहेति इह लोके । सर्वाभ्यः । आकृतिभ्यो घटपटाद्याकारेभ्यः । मही तदाधारापृथ्वी । महती । दृश्यते ।
ततस्तथाविधाया मद्याः सकाशादपि । वार्यावरणजलम् । महत् । सूक्ष्मम् । व्यापि तदन्तर्बहिश्च व्यापकम् । कारणं च । अस्ति ॥ २४ ॥ तत इति । ततो वारिणः
सकाशात् । तेजः । महत् । अस्ति । तद्वेतुर्वारिकारणम् । अस्ति । तस्य वारिणः । आश्रय आधारश्चास्ति । ततो वारिणः सकाशात् । सूक्ष्मं चास्ति । तद्व्यापि व्यापकं

कृष्णस्य तन्नियन्तुस्तु ततोऽप्यधिक एव सः । इत्येवमनुमातव्यं यतः स पुरुषोत्तमः ॥ २२ ॥ क्रमेणानेन
बोद्धव्यं महत्त्वं कमलापतेः । सूक्ष्मत्वं कारणत्वं च कार्यव्यापकता तथा ॥ २३ ॥ इहाकृतिभ्यः सर्वाभ्यो महती
दृश्यते मही । ततोऽप्यस्ति महद्वारि सूक्ष्मं व्यापि च कारणम् ॥ २४ ॥ ततोऽप्यस्ति महत्तेजस्तद्वेतुस्तस्य
चाश्रयः । ततः सूक्ष्मं च तद्व्यापि तस्मादस्ति महान्मरुत् ॥ २५ ॥ सूक्ष्मः स तेजसस्तस्य कारणं च तदाश्रयः ।
तद्व्यापकोऽथ तस्मात् खं महत्सूक्ष्मं च कारणम् ॥ २६ ॥ अहं महान् प्रधानेशौ मूलप्रकृतिपुरुषौ । उत्तरो-
त्तरतश्चैते वर्तन्तेऽनुक्रमात्ततः ॥ २७ ॥ पूर्वपूर्वाधिकं चैषां महत्त्वं सूक्ष्मता तथा । कारणत्वं च कार्येषु व्यापित्व-
मपि वर्तते ॥ २८ ॥ पुरुषादक्षरं ब्रह्म वर्तते हि महत्तरम् । अणुवत्परिवर्तन्ते यत्र ब्रह्माण्डकोटयः ॥ २९ ॥

च । अस्ति । तस्मात्तेजसः सकाशात् । मरुद्वायुः । महान् । अस्ति ॥ २५ ॥ सूक्ष्म इति । स मरुत् । तेजसः सकाशात् । सूक्ष्मः । अस्ति । तस्य तेजसः । कारणं
चास्ति । तदाश्रयस्तेजस आधारः । तद्व्यापकस्तेजोव्यापी च । अस्ति । अथ च । तस्माद्वायोः सकाशात् । खमाकाशः महत् । सूक्ष्मम् । कारणं च । अस्ति ॥ २६ ॥
अहमिति । ततः खात् । अहमहङ्कारः । महान्महत्तत्त्वम् । प्रधानं प्रधानप्रकृतिश्च ईशस्तदधिष्ठाता पुरुषश्च तौ । मूलप्रकृतिपुरुषौ महामायामहापुरुषौ । एतेऽहमादयः ।
अनुक्रमात् । उत्तरोत्तरत एकैकस्मादग्रे । वर्तन्ते ॥ २७ ॥ पूर्वेति । एषामहमादीनाम् । पूर्वपूर्वाधिकं पूर्वस्मात्पूर्वस्मादधिकमधिकम् । महत्त्वम् । सूक्ष्मता । तथा ।
कारणत्वम् । कार्येषु । व्यापित्वं चापि । वर्तते ॥ २८ ॥ पुरुषादिति । पुरुषान्महापुरुषात्सकाशात् । अक्षरम् । ब्रह्म । महत्तरम् । वर्तते । हि । यत्राक्षरब्रह्मणि ।
ब्रह्माण्डकोटयः । अणुवत् । परिवर्तन्ते समन्ततोऽवस्थिता भवन्ति ॥ २९ ॥

प्रकाशकानामिति । तदक्षरं ब्रह्म । सर्वेषाम् । प्रकाशकानां सूर्यसोमादीनां जगत्प्रकाशनकर्तृणाम् । प्रकाशम् । अस्ति । 'तज्ज्योतिषां ज्योतिरिति श्रुतेः । 'यद्भासा-
भासितः सूर्यो वह्निरिन्दुश्च तारकाः । भासयन्ति जगत्सर्वं स्वत्प्रकाशं तथाऽमृतमिति स्कान्दोक्तेश्च । सर्वेषाम् । कारणानाम् । कारणम् । चास्ति । 'तदाहुरक्षरं ब्रह्म सर्व-
कारणकारणमिति श्रीभागवतोक्तेः । तदक्षरं ब्रह्म । सच्चिदानन्दम् । अन्ययमविनाशि चास्ति ॥ ३० ॥ अग्रत इति । तन्महत्ताया अक्षरब्रह्मणो महत्त्वस्य । अग्रतः ।
सर्वशः सर्वेषाम् । इतरेषां पुरुषादीनाम् । महत्त्वं तु । करिणो हस्तिनः । महत्त्वस्य । अग्रे । यूकानां केशकीटानाम् । महत्त्वमिव । दृश्यते ॥ ३१ ॥ अत इति । अतो
हेतोः । तस्याक्षरब्रह्ममहत्तां महत्त्वम् । इयत्तया देशतः कालतो वा केनचिन्मानेन । वर्णयितुं तु । वेदाः । शास्त्रपुराणेतिहासादयः । तत्र शास्त्राणि मीमांसादीनि । पुरा-
णानि श्रीभागवतादीनि । इतिहासो महाभारतम् । आदिशब्देन पञ्चरात्रादिकं ग्राह्यम् । न शक्ताः । वै ॥ ३२ ॥ ईदृगिति । ईदृगेवविधम् । तदक्षरब्रह्मापि । यदा ।
ईशेश्वरस्य सकलेश्वरेश्वरस्य । कृष्णस्य । धाम निवासपदम् । अस्ति । तदा । तस्य तथाविधमहिम्नः कृष्णस्य । महत्त्वम् । वर्णयितम् । को वा को नु सहस्रवदनोऽपि

प्रकाशकानां सर्वेषां तदेवास्ति प्रकाशकम् । कारणानां कारणं च सच्चिदानन्दमव्ययम् ॥ ३० ॥
अग्रतस्तन्महत्ताया इतरेषां तु सर्वशः । महत्त्वमग्रे करिणो यूकानामिव दृश्यते ॥ ३१ ॥
अतस्तस्य महत्तां तु शक्ता वर्णयितुं न वै । वेदाः शास्त्रपुराणेतिहासादय इयत्तया ॥ ३२ ॥
ईदृक् तदपि कृष्णस्य धामास्तीशेश्वरस्य हि । महत्त्वं तस्य तु तदा को वा वर्णयितुं क्षमः ॥ ३३ ॥
स एव पुरुषद्वारा जगत्सर्गावनाप्ययान् । करोत्यतः सर्वकर्ता नियन्ता चाश्रयः परः ॥ ३४ ॥
किञ्च लोकेऽन्यसापेक्षं यन्महत्त्वं निगद्यते । तदप्यहं ब्रुवे येन हरेर्ज्ञायेत तत् परम् ॥ ३५ ॥
मध्ये पिपीलिकादीनां सूक्ष्माणामिह देहिनाम् । महत्त्वं दृश्यते नूनं दंशस्य स्थूलदेहिनः ॥ ३६ ॥

पुमान् । क्षमः समर्थोऽस्ति । न कोऽप्यस्तीत्यर्थः ॥ ३३ ॥ स इति । सोऽसाधारणैश्वर्यादिः श्रीकृष्ण एव । पुरुषद्वारा महापुरुषद्वारेण । जगत्सर्गावनाप्ययाननन्त-
कोटिब्रह्माण्डोत्पत्तिस्थितिनाशान् । करोति । अतो हेतोः । स कृष्ण एव । सर्वकर्ता । नियन्ता अन्तर्यामितया सर्वेषां स्थितिप्रवृत्त्यादिनियामकः । आश्रयः सर्वाधारः ।
परः स्वरूपस्वभावादिभिः सर्वोत्कृष्टश्च अस्ति ॥ ३४ ॥ अन्यसापेक्षमहत्त्वोक्तिद्वारापि पुनस्तन्महत्त्वमाहैकादशभिः । किञ्चेति । किञ्च । हे साधवः ! । लोके ।
यत् । अन्यसापेक्षं वक्ष्यमाणप्रकारेणान्यपेक्षया सहितम् । महत्त्वम् । निगद्यते कथ्यते । तन्महत्त्वमपि । अहम् । ब्रुवे युष्मभ्यं कथयामि । येनैवविधमहत्त्वकथनेन । हरेः ।
परमतिश्रेष्ठम् । तन्महत्त्वम् ज्ञायेत सर्वैर्बोद्धुं शक्येत ॥ ३५ ॥ मध्य इति । इह लोके । पिपीलिकादीनां रक्तहीनाङ्गीप्रभृतीनाम् । सूक्ष्माणां सूक्ष्मदेहानाम् । देहिनां
प्राणिनाम् । मध्ये स्थूलदेहिनः पिपीलिकाद्यपेक्षया स्थूलदेहवन्तः । दंशस्य वनमक्षिकायाः । महत्त्वम् । दृश्यते । नूनम् ॥ ३६ ॥

महत्त्वमिति । अथ च । दंशानाम् । मध्यतो मध्येऽपि । चटकस्य कलविङ्कस्य । महत्त्वम् । दृश्यते । पिपीलिकाद्यपेक्षया दंशस्य महत्त्वं चटकाद्यपेक्षया तु सूक्ष्म-
त्वमित्थमग्रेऽपि बोध्यम् । अथो च । चटकानाम् । मध्ये । वायसस्य बलिभुजः । महत्त्वम् । दृश्यते ॥ ३७ ॥ महत्त्वमिति । तथा च । वायसानाम् । अन्तरे मध्ये ।
मेषस्योर्णायोः । महत्त्वम् । अस्ति । तथा च । मेषाणाम् । मध्ये । अश्वस्य घोटकस्य । महत्त्वमस्ति । तथा च । अश्वानाम् । मध्ये । करिणो गजस्य । महत्त्वम् । अस्ति
॥ ३८ ॥ करीति । किञ्च । करिमध्ये हस्तिनामन्तरे । लघुशैलस्य रैवताद्यल्पमहीभृतः । महत्त्वम् । दृश्यते । लघूनाम् । शैलानाम् । मध्ये । महतः शैलस्य मेवादि-
चापि । महत्त्वम् । दृश्यते ॥ ३९ ॥ लोकालोकस्येति । किञ्च । महताम् । शैलानाम् । मध्येऽपि । लोकालोकस्य चक्रवालगिरेः । महत्त्वम् । अस्ति । ततो लोकालोका-
चलात्सकाशात् । विश्वदेहस्यान्तर्वर्त्तिचतुर्तश्लोकात्मकब्रह्माण्डशरीरस्य । वैराजस्य । महत्त्वम् । अस्ति ॥ ४० ॥ उक्तार्थमेव दृढयति । नाभीति । वेधसो वैराजनाभिपद्मभवस्य
ब्रह्मणः । नाभ्यञ्जनालमूलस्य वैराजनाभिकमलनालमूलस्य । अनुपलम्भाच्छतवर्षमन्तःप्रवेशेनाप्यप्राप्तेर्हेतोः । विश्वरूपस्य वैराजस्य । महत्ता । लोकवेदयोः । प्रसिद्धा ।

महत्त्वं चटकस्याथ दंशानामपि मध्यतः । चटकानामथो मध्ये महत्त्वं वायसस्य च ॥ ३७ ॥ महत्त्वमस्ति
मेषस्य वायसानां तथान्तरे । अश्वस्य मध्ये मेषाणामश्वानां करिणस्तथा ॥ ३८ ॥ करिमध्ये महत्त्वं च
लघुशैलस्य दृश्यते । मध्ये लघूनां शैलानां शैलस्य महतोऽपि च ॥ ३९ ॥ लोकालोकस्य शैलानां मध्ये च
महतामपि । महत्त्वं विश्वदेहस्य वैराजस्य ततोऽस्ति च ॥ ४० ॥ नाभ्यञ्जनालमूलस्यानुपलम्भात्तु वेधसः ।
महत्ता विश्वरूपस्य प्रसिद्धा लोकवेदयोः ॥ ४१ ॥ ब्रह्माण्डविग्रहानेककोटिवैराजपुरुषाः । एकैकस्मिन् रोमकूपे
वर्तन्ते यस्य चाणुवत् ॥ ४२ ॥ तदक्षरं ब्रह्म ततो महदेवेति कीर्तितम् । तद्वैभवं वर्णयितुं सहस्रास्योऽपि न क्षमः
॥ ४३ ॥ महद्भयोऽप्यस्य महतो दिव्याकारवतोऽपि च । रूपं दृग्विषयो नास्ति सूक्ष्मस्यैवातिसूक्ष्मतः ॥ ४४ ॥

अस्ति । तथा चोक्तं श्रीभागवते । 'स इत्थमुद्गीक्ष्य तदञ्जनालनाडीभिरन्तर्जलमाविवेशे'त्यादिना ॥ ४१ ॥ ब्रह्माण्डेति । ब्रह्माण्डविग्रहा एकैकब्रह्माण्डशरीरा ये अनेककोटिवैराज-
पुरुषा अपरिमितकोटिसङ्ख्याविराडभिमानिनः पुरुषाः । यस्याक्षरस्य ब्रह्मणः । एकैकस्मिन् रोमकूपे । अणुवदणव इव । वर्तन्ते । तदित्युत्तरेणान्वयः ॥ ४२ ॥ तदिति ।
तत्तथाविधम् । अक्षरं ब्रह्म । ततो वैराजपुरुषेभ्यः । महदेव । इतीत्थम् । कीर्तितमणुवत्परिवर्तन्ते यत्र ब्रह्माण्डकोटय इत्यनेन मयात्रैव पूर्वमभिहितमस्ति । तद्वैभव-
मक्षरब्रह्मैश्वर्यमहत्त्वम् । वर्णयितुम् । सहस्रास्यः शेषोऽपि । क्षमः समर्थः । नास्ति ॥ ४३ ॥ महद्भय इति । महद्भयः परममहदाख्येभ्योऽनन्तवैराजपुरुषेभ्योऽपि ।
महतः । अतिसूक्ष्मतः सर्वसूक्ष्मेभ्योऽप्यतिसूक्ष्मात्परमाणोः सकाशात् । सूक्ष्मस्य । दिव्याकारवतः सर्वाधारधामरूपामायिकसुन्दराकृतिमतोऽपि । अस्याक्षरस्य । रूप-
माकारः । दृग्विषयस्तद्भावानापन्नप्राकृतजनचक्षुर्गोचरः । नैवास्ति ॥ ४४ ॥

एतदेव दृष्टान्तेन द्रव्यति । वैराजस्येति । हे साधवः ! । यथा । वैराजस्य । विराट्संज्ञम् । रूपम् । अतिमहत्त्वतो हेतोः । दृग्गोचरः । नास्ति । तथा । अस्याक्षरस्य । रूपम् । अतिमहत्त्वतः । दृग्गोचरः । नास्ति ॥४५॥ सङ्कोच इति । सङ्कोचः । विकाशश्च । इतीत्थंभूतम् । यत् । अवस्थाद्वितयम् । तदपि । सर्वदैव । एकरूपस्य । अस्याक्षरस्य तु । नास्ति । हि ॥४६॥ मायेति । मायाधिष्ठातृपुरुषपर्यन्ता विधिमारभ्य मूलमायाधिपतिमहापुरुषावसानाः । केऽपि । पुरुषाः । आकाशस्येव जना भौतिकाकाशस्य यथा । अस्याक्षरस्य । सर्वतः परितः । पारं तु । न यान्ति नैवाधिगच्छति ॥ ४७ ॥ अत इति । अतो हेतोः । तदक्षरम् । अरूपं कस्यापि समानतया निरूपयितुमशक्यत्वात्कस्मिंश्चिच्छास्त्रेऽरूपमिति । उच्यते । अलिङ्गं प्राकृतेन केनापि लिङ्गेन वक्तुं न शक्यतेऽतः कस्मिंश्चिच्छास्त्रेऽलिङ्गमिति । उच्यते । निराकारं मूलप्रकृतिपुरुषकार्ये यदाकारसमानाकाराभावात्तदाकारावलोकनदृष्टिमप्राप्तैः कुत्रचिच्छास्त्रे निराकारमिति च । उच्यते । तदक्षरम् । कृष्णधामत्वाद्यथानृपधाम्नस्तत्प्रजासहितनृपते-
र्भोग्यमोगोपकरणभोगस्थानादिमत्त्वेन धामत्वं तथास्य स्वभक्तमुक्तसहितश्रीकृष्णस्य दिव्यभोगस्थानादिमत्त्वेन धामत्वाद्धेतोः । मुक्ताधारतया यथा नृपतिसभामध्यवर्त्ति-

वैराजस्य विराट्संज्ञं रूपं चातिमहत्त्वतः । यथा दृग्गोचरो नास्ति तथाऽस्यातिमहत्त्वतः ॥ ४५ ॥
सङ्कोचश्च विकाशश्चेत्यवस्थाद्वितयं तु यत् । तदप्यस्य तु नास्त्येकरूपस्यैव हि सर्वदा ॥ ४६ ॥
मायाधिष्ठातृपुरुषपर्यन्ताः पारमस्य तु । न कोऽपि यान्ति पुरुषा आकाशस्येव सर्वतः ॥ ४७ ॥
अतोऽरूपमलिङ्गं च निराकारं तदुच्यते । मूर्तं च कृष्णधामत्वान्मुक्ताधारतया च तत् ॥ ४८ ॥
तेजोमयं तत् कृष्णस्य सेवकत्वाच्च साकृति । कचिद्व्यैरवयवैः पाणिपादमुखादिभिः ॥ ४९ ॥
तस्मिन् हि परमे धाम्नि सदा कृष्णो विराजते । स्वसधर्मैरसङ्ख्यातैर्महामुक्तैरुपासितः ॥ ५० ॥
उपासकानां कृष्णस्य तेषामेकान्तभावतः । एकैकरोम्णि तेजोऽस्ति कोटिकोट्यर्कसन्निभम् ॥ ५१ ॥

सिंहासनालङ्कृतस्तम्भादिमण्डिता स्वावस्थितजनाधारा भवेत्तथास्य मध्यवर्त्तिश्रीकृष्णदिव्यसिंहासनान्वितदिव्यस्तंभाल्यादिविराजितसभावस्थितानेकमुक्ताश्रयत्वेन हेतुना च । मूर्त्तं साकारम् । तेजोमयं कोटिकोटिचन्द्रसूर्यप्रकाशं च । उच्यते ॥ ४८ ॥ तेजोमयमिति । किञ्च । तदक्षरम् । कृष्णस्य । सेवकत्वान्मुख्यपरिचारकत्वाद्धेतोः । दिव्यैरतिमनोहरैः । पाणिपादमुखादिभिः । अवयवैः प्रतीकैः उपलक्षितत्वात् । साकृति पुरुषाकारमपि । कचित्कस्मिंश्चिच्छास्त्रे । उच्यते । इति द्वयोरेकान्वयः ॥४९॥ तस्मिन्निति । परमे 'तद्विष्णोः परमं पदमि'ति श्रुतौ परमशब्देन विशेषिते । धाम्नि तत्रैव पदशब्देनाभिहिते स्थानरूपे । तस्मिन्नक्षरे । स्वसधर्मैः स्वसाधर्म्यमुपगतैः । असङ्ख्यातैरपरिमितैः । महामुक्तैः । उपासितः सर्वकालं दिव्योपचारैः सेवितः । कृष्णः पुरुषोत्तमो भगवान् । सदा विराजते ॥ ५० ॥ उपासकानामिति । एकान्त-
भावत एकान्तिकभावेन । कृष्णस्य । उपासकानाम् । तेषां महामुक्तानामपि । एकैकरोम्णि । कोटिकोट्यर्कसन्निभम् । तेजः प्रकाशः । अस्ति ॥ ५१ ॥

तदेति । एवंभूतमुपासकानामङ्गतेजो यदाऽस्ति तदा । कृष्णाङ्गं तैरुपास्यश्रीकृष्णभगवत्स्वरूपभवं । महस्तेजः । वर्णयितुम् । केन । शक्यम् । न कश्चिदपि तद्वर्णयितुं समर्थो भवेदित्यर्थः । स इत्थंभूतमहिमवान् कृष्णः । स्वेन । महसा । स्वकीययान्तर्यामिशक्त्येत्यर्थः । पुरुषादिसु पुरुषाकृत्यक्षरब्रह्मप्रभृतिषु । आदिशब्दान्महापुरुषप्रधानपुरुषादिग्रहणम् । अन्वितः । अस्ति ॥ ५२ ॥ ईदृगिति । ईदृगेवंविधः । अतिमहाः सर्वातिशायितेजाः । अतिसमर्थः । अतिमहान् स्वरूपस्वभावगुणविभूत्यैश्वर्यादिभिरतिश्रेष्ठः । प्रभुः कर्तुमकर्तुमन्यथाकर्तुं समर्थः । स श्रीकृष्णः । कचित्कदाचित् । कृपावशतया निष्कारणान्तकृपापरतन्त्रतया । जीवश्रेयोऽनादिकालमायापरतन्त्रानेकजीवकल्याणम् । विधित्सति कर्तुमिच्छति ॥ ५३ ॥ तत इति । ततस्तदनन्तरम् । स श्रीकृष्णः । तेजः पूर्वोक्तं सर्वातिशायिस्वमहः । ऐश्वर्यं देशकालाद्यनभिभवनीयान्यपरिमितानि स्वैश्वर्याणि चेत्यर्थः । स्वस्मिन्स्वरूपे । सङ्गोप्येत्यंभूतस्वैश्वर्येणैव समावेद्य । तिरोभावयित्वेत्यर्थः । इच्छया स्वसङ्कल्पेन । धृतदिव्यनराकारः सन् । नृषु मनुष्येषु । नरवन्मनुष्यसदृशतया । वर्तते । युष्मदग्रे स्वतात्त्विकनिश्चयं ब्रुवन् युष्मद्दृग्विषयतयाऽवस्थितो भवतीत्यर्थः ॥ ५४ ॥ एतदेव दृष्टान्तेन दृढयति । ज्वालेति ।

तदा वर्णयितुं शक्यं केन कृष्णाङ्गं महः । स कृष्णो महसा स्वेनान्वितोऽस्ति पुरुषादिषु ॥ ५२ ॥ ईदृक्सोऽतिमहान्श्रुतिसमर्थोऽतिमहान्प्रभुः । कचित्कृपावशतया जीवश्रेयो विधित्सति ॥ ५३ ॥ ततः स तेजश्चैश्वर्यं स्वस्मिन्सङ्गोप्येच्छया । धृतदिव्यनराकारो नरवन्नृषु वर्तते ॥ ५४ ॥ ज्वालामालाकुलं रूपं तिरोधाय पुरा यथा । विप्राकृतिरभूद्विस्तृताऽस्ति त्राकृतिर्हरिः ॥ ५५ ॥ नराकृतिरपि स्वीयसकलैश्वर्यसंयुतः । हरिस्तीति यज्ज्ञानं स हि तात्त्विकनिश्चयः ॥ ५६ ॥ ईदृक् स्यान्निश्चयो यस्य हृदि तं तु कदाचन । कालः कर्म च मायाऽपि बद्धुं न प्रभवन्ति हि ॥ ५७ ॥ एवं निश्चयिनः पुंसो लक्ष्म वच्मि समासतः । तस्याग्रहः स्याद्भगवद्वाक्यपालन एव हि ॥ ५८ ॥

हे साधवः ! । यथा । पुरा पूर्वम् । बहिः । ज्वालामालाकुलमर्चिश्रेणिभिः परितो व्याप्तम् । रूपम् । तिरोधाय सङ्गोप्य । विप्राकृतिर्ब्राह्मणसमानाकारः । अभूत् । तथा तेन प्रकारेण । हरिः । त्राकृतिः । अस्ति वर्तते । एतद्विशेषः सत्सङ्गिजीवनतृतीयप्रकरणस्थस्वरूपाद्वैताध्यायाज्ज्ञेयः ॥ ५५ ॥ तात्त्विकनिश्चयोक्त्या प्रकरणार्थं निगमयति । नरेति । हे साधवः ! । हरिः । नराकृतिः सन्नपि । स्वीयसकलैश्वर्यसंयुतः । अस्ति सर्वदा विद्यते । इत्यमुना प्रकारेण । यत् । ज्ञानम् । सः । तात्त्विकनिश्चयः साक्षाच्छ्रीहरेस्तत्त्वतो दृढनिश्चयः । बोध्यः । हि ॥ ५६ ॥ एवं विधनिश्चयफलमाह । ईदृगिति । यस्य भक्तस्य । हृदि मनसि । ईदृगेवंविधः । निश्चयः । स्यात् । तं भक्तं तु । कालः सर्वविनाशिका भगवतः कालाख्या शक्तिः । कर्म स्वकृतानि गुणात्मकानि कर्माणीत्यर्थः । माया चापि । बद्धुम् । कदाचन । न प्रभवन्ति समर्था न भवन्ति । हि ॥ ५७ ॥ एवमिति । एवंनिश्चयिनं इत्थंतात्त्विकनिश्चयवतः । पुंसो भक्तस्य । लक्ष्म लक्षणम् । समासतः सङ्गोप्यतः । वच्मि । तस्य तथाविधभक्तस्य । भगवद्वाक्यपरिपालने स्वेष्टदेवसाक्षाच्छ्रीहर्यभिहितयावज्जीवस्वधर्माद्याचरणार्थरूपवचनधारणे एव । आग्रहः । स्यात् । हि ॥ ५८ ॥

अतीति । असौ तात्त्विकनिश्चयवान् भक्तः । अतित्याग्यत्यन्तं विरक्तः । साधुरपि । कापि कदाचित् । हरिणा । प्रवृत्ते प्रवृत्तिप्रधाने । कर्मणि । प्रेरितो नियुक्तः सन् । तत्प्रवृत्तं कर्म । अविकलवचेतसाऽव्याकुलान्तःकरणेन । कुर्यात् । अतिप्रसन्नः सन्विदध्यादित्यर्थः । तादृशो भक्तः प्रवृत्तिप्रधानगृहाश्रमावस्थितोऽपि तत्प्रेरितः संस्त्यागी भवेदित्यपि ज्ञेयम् ॥ ५९ ॥ स्वस्येति । यदि । स्वस्य । कश्चित् । दुःस्वभावो मानलोभादिदोषप्रधानतारूपा नैसर्गिकी प्रकृतिः । हर्यरोचकः स्वेष्टदेवभगवदप्रीतताजनकः । स्यात् । तदा । असौ तात्त्विकनिश्चयवान् भक्तः । तं स्वदुःस्वभावमपि । अतिप्रयत्नतो महतायासेनापि । शीघ्रं सत्वरमेव । जह्यात् त्यजेत् ॥ ६० ॥ कृष्णेति । स तात्त्विकनिश्चयवान् भक्तः । कृष्णतद्भक्तसम्बन्धां कृष्णः साक्षात्स्वयं श्रीकृष्णभगवांश्च तद्भक्तास्तदीयैकान्तिकाः साधुभक्ताश्च तेषां सम्बन्धो यस्यां ताम् । क्रियामेव । सर्वदा । कुर्यात् । इत्येवंविधम् । तल्लक्ष्म तात्त्विकनिश्चयवद्भक्तलक्षणम् । अस्ति । हि । स तात्त्विकनिश्चयवान् । भक्तः । त्राकृतिहरेर्धृतमनुष्यसमानाकारश्रीकृष्णस्य । प्रियः प्रेमास्पदम् । अस्ति ॥ ६१ ॥ नित्यानन्द इति । अथानन्तरम् । नित्यानन्दः । साधुः । तं साधून्स्वत एव स्वतात्त्विकनिश्चयवद्भक्तलक्षणं कथयन्तम् । हरिम् । पप्रच्छ ।

अतित्याग्यस्यसौ साधुः प्रवृत्ते कापि कर्मणि । प्रेरितः कुर्यात्तदविकलवचेतसा ॥ ५९ ॥ स्वस्य कश्चिद् दुःस्वभावो यदि स्याद्धर्यरोचकः । तदा तमप्यसौ शीघ्रं जह्यादेवातियत्नतः ॥ ६० ॥ कृष्णतद्भक्तसम्बन्धां क्रियामेव स सर्वदा । कुर्यादिति हि तल्लक्ष्म स त्राकृतिहरेः प्रियः ॥ ६१ ॥ नित्यानन्दोऽथ साधुस्तं पप्रच्छ हरिमीश्वर ! । यदा कृष्णोऽवतरसि त्वं धाम्नः श्रेयसे नृणाम् ॥ ६२ ॥ तदा पुरुषवैराजादिभावं प्राप्नुवन्निह । क्रमेण जायसे किं वा सहसैव नराकृतिः ॥ ६३ ॥ इति पृष्ठः स तं प्रोचे नियमोऽत्र न विद्यते । स्वतन्त्रत्वाद्भगवतो यथेच्छमिह जायते ॥ ६४ ॥ इति प्रभोर्वागमृतं स पीत्वा सर्वे च सन्तस्तदन्यभक्ताः । प्रापुर्मुदं भूरितरां सदःस्था यान्तं निजावासममुं प्रणेमुः ॥ ६५ ॥

इति श्रीहरिवाक्यसुधासिन्धौ शतानन्दमुनिविरचिते त्रिषष्टिशतमस्तरङ्गः ॥ ६१ ॥

हे ईश्वर ! प्रत्यक्षपरमेश्वर ! । कृष्णः । त्वम् । नृणाम् । श्रेयसे । धाम्नः स्वकीयाक्षराख्यपदात्सकाशात् । यदा । अवतरसि । अवतरितुमिच्छसि ॥ ६२ ॥ तदेति । तदा तस्मिन्काले । पुरुषवैराजादिभावम् । प्राप्नुवन्सन् । क्रमेण । इह लोके । नराकृतिः । जायसे । किम् । अथवा । सहसा अकस्मादेव । इह नराकृतिः । जायसे किम् । तन्मह्यं ब्रुहीति शेषः । इति द्वयोरेकसम्बन्धः ॥ ६३ ॥ इतीति । इत्यमुना प्रकारेण । पृष्ठो नित्यानन्दसाधुनानुयुक्तः । स श्रीहरिः । तं नित्यानन्दसाधुम् । प्रोचे । हे मुने ! । अत्र लदुक्तार्थे । नियमः । न विद्यते । कुतः भगवतः श्रीहरेः । स्वतन्त्रत्वाद्भेदोः । यथेच्छं स्वेच्छानुसारेण । इह लोके । जायते भगवान्मनुष्याकारेण प्रादुर्भवति ॥ ६४ ॥ इतीति । इत्येवंविधम् । प्रभोः श्रीहरेः ! । वागमृतं वचनामृतम् । पीत्वा । स नित्यानन्दमुनिः । तदनन्यभक्ताः श्रीहरेरेकान्तिकभक्ताः । सदःस्थाः सभोपविष्टाः । सर्वे । सन्तः साधवः । गृहिजनाश्च । भूरितरामतिशयिताम् । मुदम् । प्रापुः । निजावासम् । यान्तं गच्छन्तम् । अमुं श्रीहरिम् ।

प्रणेमुर्नमश्चक्रुः ॥ ६५ ॥ स्वभक्तानां तु पुरतः स्वस्य तात्त्विकनिश्चयम् । सर्वोत्तमं कथितवान् योऽत्यन्तदययैव सः ॥ १ ॥ अक्षरब्रह्मधामेशः सर्वैश्वर्ययुतो मुदे । भक्तिधर्मसुतो मेऽस्तु श्रीहरिः पुरुषोत्तमः ॥ २ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां त्रिषष्टितमस्तरङ्गः ॥ ६३ ॥

आत्माऽक्षरं शरीरं च शरीरी कृष्ण एतयोः । यथा तथा चतुःषष्टितमे सम्यग्निरूपितम् ॥ १ ॥ शकेति । शकेति । पूर्वार्द्धे व्याख्यातम् । (१८७६) फाल्गुनस्य मासस्य । अन्तेऽन्तिमे कृष्णपक्षे । नवम्यां तिथौ । इदम् । हरेः । वचोऽमृतम् । अभूत् ॥१॥ तत्रेति । तत्र तिथौ । दुर्गपुरे । उत्तमस्य नृपतेः । दुर्गे । तदालये प्राग्द्वारे उत्तमनृपतिभवने । बहिर्वेद्याम् । पीठवरे स्वास्तुते पार्श्विकोपबर्हगेन्दुकादियुते उत्तमे मञ्चासने । सितांशुकः स्वाङ्गपरिधृतसकलश्वेतवसनः । एवं सामान्यत उक्तेऽपि परिधानीयं श्वेतमेव प्रावरणीयं श्वेतमपि प्रान्तपल्लवयोद्बर्हङ्गुलपरिणाहकृष्णलेखं शिरोवेष्टनं प्रान्तपल्लवयोद्बर्हङ्गुलपरिणाहरक्तलेखमिति विशेषो बोध्यः । स श्रीहरिः । न्यषीदत्स्वावासात्स्वदर्शनायातवर्णिसाधुपद्गैः सहागत्योपविवेश ॥ २ ॥ कण्ठ इति । सूक्ष्ममणिं सर्षपप्रमाणाल्पमणिकाम् । नवीनां वास्तुतक्षणा प्रेम्णा निष्पादानीयसमर्पित-

शकाब्दे विक्रमार्कस्य रसाश्वसुभूमिते । नवम्यां फाल्गुनस्यान्ते वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमस्य तदालये । बहिर्वेद्यां पीठवरे न्यषीदत्स सितांशुकः ॥ २ ॥
कण्ठे विभ्रत्सूक्ष्ममणिं नवीनां तुलसीस्रजम् । नानादेशागतैर्भक्तैस्त्यागिभिर्गृहिभिर्वृतः ॥ ३ ॥
प्रश्नव्याजेन गुह्यार्थं बोधयंस्तान् दयानिधिः । उवाच किञ्चित्प्रच्छामि युष्मांस्तच्छृणुतादरात् ॥ ४ ॥
आत्मा यस्य शरीरं च शरीरं यस्य चाक्षरम् । इति श्रुतिभ्यां वपुषी कृष्णस्य द्वे अपीरिते ॥ ५ ॥

त्वान्नूत्नाम् । तुलसीस्रजम् । कण्ठे कम्बुवन्निरेखावतिगले । विभ्रद्धारयन् । नानादेशागतैः । भक्तैः साक्षात्कृष्णं स्वं भजद्भिः । त्यागिभिः साधुभिः । गृहिभिर्गृहस्थैश्च । वृतः सभायां परिवेष्टितः ॥ ३ ॥ प्रश्नेति । प्रश्नव्याजेन स्वप्रष्टव्यप्रश्नमिषेण । गुह्यार्थं वक्ष्यमाणार्थस्य केवलं स्वेनैव विदितत्वादन्वैश्राविदितत्वादहस्यार्थम् । तांस्त्यागि-प्रभृतीन्स्वभक्तान् । बोधयन् ज्ञापयितुम् । दयानिधिं निष्कारणकरुणासागरः श्रीहरिः । उवाच स्ववक्ष्यमाणार्थस्य विक्षिप्तचित्तैर्गृहिभिः सद्यो गृहितुमशक्यत्वात्प्रतिभान्वितान्साधूनुद्दिश्यावदत् । हे साधवः ! । युष्मान् । किञ्चित् । प्रच्छामि । तत् । आदरादेकाग्रमनस्तया । शृणुत । इति द्वयोरेकसम्बन्धः ॥ ४ ॥ आत्मेति । हे साधवः ! । आत्मा जीवः । यस्य कृष्णस्य । शरीरम् । अक्षरं ब्रह्म च । यस्य । शरीरम् । इत्येवंविधाभ्याम् श्रुतिभ्यां । द्वे आत्माक्षरे अपि । कृष्णस्य । वपुषी शरीरे । ईरिते कथिते । तत्र प्रथमा श्रुतिर्बृहदारण्ये यथा । 'य आत्मनि तिष्ठन्नात्मनोऽन्तरो यमात्मा न वेद यस्यात्मा शरीरं य आत्मानमन्तरो यमयति स त आत्मानन्तर्याम्यमृत' इति । द्वितीया सुबालोपनिषदि यथा । 'योऽक्षरमन्तरे सञ्चरन् यस्याक्षरं शरीरं यमक्षरं न वेदे'ति ॥ ५ ॥

शरीरमिति । तत्र शरीरशरीरिणोर्मध्ये । शरीरम् । विकृतं विकारवत् । निषेकादिनवावस्थारूपविकारवत्त्वेन सततपरिणामित्यर्थः । भवेत् । शरीरवान् शरीराभिमानी क्षेत्रज्ञजीवदेहिशरीरिपर्याय आत्मा । निर्विकारो नवावस्थारूपपरिणामवर्जितः । भवेत् । इत्येवंविधैव । सर्वतः सर्वेषु । लोकेषु पुराणेषु । वेदे च । निगमेष्वित्यर्थः जात्यभिप्रायमेकवचनम् । प्रसिद्धिः । अस्ति । वै । तथा श्रीभागवते । 'निषेकगर्भजन्मानि बाल्यकौमारयौवनम् । वयोमध्यं जरा मृत्युरित्यवस्थास्तनोर्नवे'ति । 'आत्मा नित्योऽव्ययः शुद्ध एकः क्षेत्रज्ञ आश्रयः । अविक्रियः स्वदृग्धेतुर्व्यापकोऽसंग्यनावृत'इति ॥ ६ ॥ आत्मेति । आत्माक्षरे परमात्मशरीरतया श्रुत्यभिहिते जीवात्मा क्षरब्रह्मणी । निर्विकारे निषेकादिनवावस्थावर्जिते । अमायिके स्वरूपतो मायासम्बन्धवर्जिते । अतएव व्युपाधिनी सत्त्वादिगुणत्रयरूपोपाधिवर्जिते । भवतः । तयोस्तथाविधयोरात्माक्षरयोः । राधिकापतेः श्रीकृष्णस्य । शरीरत्वम् । कथं केन प्रकारेण सम्भवेत् । शीर्यते तच्छरीरमिति व्युत्पत्त्या यः शरीरशब्दार्थस्तयोस्तद्वाचकत्वाभावादिति भावः ॥७॥ वै लक्षण्यमिति । किञ्च । देहदेहिनः । सर्वथा । वैलक्षण्यं विरुद्धधर्मवत्त्वम् । दृश्यते । तद्वैलक्षण्यम् । अत्रानयोः शरीरशरीरिणोः । कथं केन प्रकारेण । विज्ञेयम् । इत्येवंविधस्य । अस्य मत्कृतप्रश्नद्वयस्य । उत्तरम् । कुरुत ॥ ८ ॥ इतीति । इत्यमुना प्रकारेण । तेन श्रीहरिणा । पृष्टाः । सन्तः सर्वेऽपि मुनयः । हे हरे ! । अस्यातिसूक्ष्मस्य

शरीरं तत्र विकृतं निर्विकारः शरीरवान् । इत्येवास्ति प्रसिद्धिर्वै लोके वेदे च सर्वतः ॥ ६ ॥
 आत्माक्षरे निर्विकारे व्युपाधिनी त्वमायिके । तयोः कथं शरीरत्वं सम्भवेद्राधिकापतेः ॥ ७ ॥
 वैलक्षण्यं दृश्यते च सर्वथा देहदेहिनोः । कथं तदत्र विज्ञेयमित्यस्य कुरुतोत्तरम् ॥ ८ ॥
 इति पृष्टास्तेन सन्तस्त्वमेवास्योत्तरं कुरु । इत्याहुस्तं तदा स्वामी प्रोवाचाहं करोमि तत् ॥ ९ ॥
 शरीरता तयोः कृष्णव्याप्याधीनत्वधर्मतः । व्याप्यत्वं परतन्त्रत्वं शरीरो धर्म उच्यते ॥ १० ॥

अस्मन्मतिदुर्ग्राह्यविषयस्य त्वत्प्रश्नस्य । उत्तरम् । त्वमात्माक्षरस्वरूपसाक्षाद्द्रष्टा सर्वप्रकाशकः सर्वस्थितिप्रवृत्तिनियामकः सर्वेश्वरः स्वतन्त्रो भवानेव । कुरु । इत्यमुना प्रकारेण । तं श्रीहरिम् । आहुः प्राञ्जलयः सन्तोऽतिविनयेनोचुः । तदा तस्मिन्समये । स्वामी क्षराक्षरादिसकलसहजनियन्तृत्वाद्यनन्तैश्वर्यैकाम्बुधिः श्रीहरिः । प्रोवाच । हे सन्तः ! । अहं युष्मद्भक्तिवशः परमेश्वरोऽहम् । तदुत्तरं तस्य मत्पृष्टप्रश्नस्योत्तरम् । करोमि ॥ ९ ॥ शृणाति शीर्यते वेति व्युत्पत्तिजः शरीरशब्दार्थोऽत्र मुख्यो न भवति कुतः । 'गुणापाये ब्रह्मशरीरमेति । ब्राह्मी संविशते तनु'मित्यादिशतशः प्रबलवचनोदितब्रह्ममयशरीरस्यापि तथात्वापत्तेस्तस्य तथात्वानुचितत्वाच्च । अतः शरीरत्वं नाम शरीर्यधीनत्वं तद्व्याप्यत्वं तदग्रेऽसमर्थत्वं चेति । एवं सत्यात्माक्षरयोः व्याप्याधीनासमर्थत्वधर्मैः श्रीकृष्णशरीरत्वं तस्य शरीरित्वमित्याह द्वाभ्याम् । शरीरतेति । हे मुनयः ! । कृष्णव्याप्याधीनत्वधर्मतः व्याप्ये अन्तःप्रवेशार्हे च ते अधीने आयत्ते च तयोर्भावस्तत्त्वं कृष्णस्यान्तर्यामिशक्त्या यद्व्याप्याधीनत्वं तदेव धर्मस्तस्मादिति ततः । तयोरात्माक्षरयोः । शरीरता श्रीकृष्णस्य शरीरत्वम् । यतः । व्याप्यत्वम् । परतन्त्रत्वमन्याधीनत्वम् । शरीरः शरीरसम्बन्धी । धर्मः । उच्यते ॥ १० ॥

शरीरीति । शरीर्यपेक्षया शरीरिणोऽग्रे । शरीरकम् । असमर्थम् । स्यात् । शरीरी तु समर्थः स्यात् । अतः । शरीरी तु । निजेप्सितं स्वमनसाप्तुं वाञ्छितम् । सर्वमपि । साधयेदेव । एतेनाक्षरस्यात्मवर्गस्य च स्वान्तर्यामिशक्त्या कृष्णव्याप्यत्वं कृष्णाधीनत्वं कृष्णाग्रासमर्थत्वं चोक्तम् । कृष्णस्य च तद्व्यापकत्वं तदनधीनत्वं ताभ्यां सकाशात्समर्थत्वं चोक्तम् ॥ ११ ॥ एवं सामान्यतोऽचक्षुर्विषयाणां दृष्टाणामात्मनां कृष्णशरीरत्वमभिधाय साम्प्रतमन्तर्यामिब्राह्मणादिषु कृष्णस्य द्रष्टात्मतया चोक्तत्वात्पुनः सहैव द्रष्टादृश्ययोस्तच्छरीरत्वं तस्य च तच्छरीरित्वमाह चतुर्भिः । मूर्त्तिमानिति मूर्त्तिमान् स्वाश्रितमनोनयनानन्दनावयवमित्यसिद्धशरीरवान् । भगवान् सकलैश्वर्यसंपन्नः । कृष्णः । सर्वेषामपि । आत्मानामात्मशब्दवाच्यानां शरीरिणाम् । तद्व्याप्यदृश्यदेहानामात्माभिर्याप्यानां दृश्यानां च शरीराणां चापि । आत्मतयान्तर्यामितया । स्थितः । अस्ति ॥ १२ ॥ शास्त्रेष्विति । शास्त्रेषु शासकत्वेनान्वर्थेषु श्रुतिस्मृतिपुराणेतिहासागमादिष्वपि । यत्र येषु । कचित्केषुचित्प्रकरणेषु । स श्रीकृष्णः । दृश्यरूपो 'यस्य पृथ्वी शरीर'मित्यादिश्रुत्या चक्षुर्विषयपृथिव्यादिरूपः । वर्णितः । भवेत् । तत्र तेषु प्रकरणेषु । अस्य कृष्णस्यैव । दृश्यात्मता दृश्यान्तर्यामिता । वर्णिता ज्ञातव्या । अन्तःस्थिता तं तं पृथिव्यादिपदार्थं तत्तत्स्वरूपस्थित्यवस्थापनेन यामयति धारयतीति व्युत्पत्त्या दृश्यपृथ्वीपर्वतादेर्नीरसकाष्ठादमादेश्च परमाणुभावापन्नता-

शरीर्यपेक्षया च स्यादसमर्थं शरीरकम् । साधयेत्सर्वमेवापि शरीरी तु निजेप्सितम् ॥ ११ ॥
मूर्त्तिमान् भगवान् कृष्णः सर्वेषामपि चात्मनाम् । तद्व्याप्यदृश्यदेहानामप्यस्यात्मतया स्थितः ॥ १२ ॥
शास्त्रेष्वपि कचिद्यत्र दृश्यरूपः स वर्णितः । भवेद् दृश्यात्मता तत्र ज्ञातव्याऽस्यैव वर्णिता ॥ १३ ॥
देहद्रष्टात्मरूपेण यत्रारूपः स वर्णितः । भवेद् दृष्टात्मात्मतया ज्ञेयस्तत्र तु वर्णितः ॥ १४ ॥
वस्तुतस्तु स भिन्नोऽस्ति दृश्येभ्यः सर्वदेहतः । तद्द्रष्टृभ्योऽस्यरूपेभ्य आत्मभ्यो दिव्यविग्रहः ॥ १५ ॥

पूर्वकं धारणत्वात्कृष्णस्यात्मताशब्दपर्यायमन्तर्यामित्वं प्रसिद्धमेवास्तीति भावः ॥ १३ ॥ देहेति । यत्र येषु शास्त्रप्रकरणेषु । स श्रीकृष्णः । देहद्रष्टात्मरूपेण स्थूलादिदेहद्रष्टारो य आत्मानस्तद्रूपेण । 'यस्यात्मा शरीर'मित्यादिश्रुत्युदितपृथिव्यादिक्षेत्रज्ञान्तर्यामितयेत्यर्थः । अरूपोऽचक्षुर्विषयः । वर्णितः । भवेत् । तत्र तेषु प्रकरणेषु तु । द्रष्टात्मात्मतया स्थूलादिदेहद्रष्टाणामात्मनामन्तर्यामिरूपेणेत्यर्थः । वर्णितः । ज्ञेयः ॥ १४ ॥ वस्तुत इति । दिव्यविग्रहो नित्यसिद्धरूपानुरूपवायवकोटिमन्मथमनोमथन-सदाकिशोरैश्वर्यधाम ब्रह्मभावापन्नमुक्तोपास्यमनोहरशरीरः । स श्रीकृष्णः । वस्तुतः स्वरूपतस्तु । दृश्येभ्यः । सर्वदेहतः सर्वेभ्यो देहेभ्यः सकाशात् । तद्द्रष्टृभ्यस्तेषां देहानां साक्षिभ्यः । अरूपेभ्योऽचक्षुर्ग्राह्याकारेभ्यः । आत्मभ्यः क्षेत्रज्ञेभ्यः सकाशादपि । भिन्नः पृथग्भूतः । अस्ति । अन्तर्यामिशक्त्या सर्वान्तरात्मासन्स्वयं स्वकीयेऽक्षरधामनि दिव्यसौध-दिव्यचतुष्कदिन्यसिंहासने सदावस्थितो वर्त्तते इत्यर्थः । अत्र प्रमाणार्थाः श्रुतयो । 'यः पृथिव्यां तिष्ठन् पृथिव्या अन्तरो यं पृथिवी न वेद यस्य पृथिवी शरीर'मित्यारभ्य । 'य आत्मनि तिष्ठन् आत्मनोन्तरो यमात्मा न वेद यस्यात्मा शरीर'मित्यन्ता बृहदारण्योपनिषदन्तर्यामिब्राह्मणाज्ज्ञातव्याः ॥ १५ ॥

सर्वेषामिति । असौ श्रीकृष्णः । सर्वेषामक्षरात्मादीनाम् । प्रेरकः । स्वतन्त्रः । नियामकोन्तर्यामितया सर्वेषां नियन्ता । सकलैश्वर्यसम्पन्नः । सर्वशेषी यस्याग्रेऽक्षर-
ब्रह्मादिस्तम्भपर्यन्तं सकलमप्यप्रधानं तथाभूतः । परात्परः सर्वपरादक्षरब्रह्मणोऽपि परः स्वरूपस्वभावादिभिरत्यन्तविलक्षणश्च । अस्ति ॥ १६ ॥ एवं प्रश्नद्वयोत्तरं कृत्वैवंभूतो-
ऽतिविप्रकृष्टो भगवान्कथं प्राप्यस्तदुपासना च कथं कार्येति तेषां पिपृच्छिषामालक्ष्य तदुत्तरमपि वक्ष्यमाणद्विविधोपासनाफलोक्तिपूर्वं स्वयमेवाह साद्वैश्वतुर्भिः । ईदृश इति ।
ईदृश एवंभूतमहिमः । स श्रीकृष्णः । यर्हि । कृपया । देहिनां शरीरिणाम् । कल्याणाय । भूमौ । ब्राह्मणिर्मुन्यसमानाकारः । जायते । नृनाट्यं स्वाश्रितसुखाय नरानु-
करणं च । विदधाति करोति । उदेत्युत्तरेणान्वयः ॥ १७ ॥ तदेति । तदा तर्हि । ये जनाः । तं ब्राह्मणिं श्रीकृष्णम् । यथापूर्वं सर्वदा दिव्यमूर्त्तिमनन्तकल्याणगुणयुतं
मुक्तकोटयुचासितचरणारविन्दं सकलचिदचिच्छरीरिणं ततः पृथग्भूतं चेत्येवमनन्तैश्वर्याधारमुक्तविधमित्यर्थः । निश्चित्य । दृढं यथातथा । उपासते एकान्तिकभावेन सेवन्ते ।
ते जना एव । तस्य साक्षाद्भगवतः । साधर्म्यं सत्यशौचादिगुणैः स्वरूपेण च समानत्वम् । ऐश्वर्यं मायागुणानभिभवनीयत्वादिकं सामर्थ्यं च । आमुवन्ति । हि
प्रसिद्धम् । तथा च श्रुतिः । 'निरञ्जनः परमं साम्यमुपैतीत्यादिः । स्मृतिश्च । 'इदं ज्ञानमुपाश्रित्य मम साधर्म्यमागता' इत्यादिः । 'यदात्मन्यर्पितं चित्तं शान्तं सत्त्वा-

सर्वेषां प्रेरकश्चासौ स्वतन्त्रोऽस्ति नियामकः । सकलैश्वर्यसम्पन्नः सर्वशेषी परात्परः ॥ १६ ॥
ईदृशः कृपया यर्हि स कल्याणाय देहिनाम् । जायते ब्राह्मणिर्भूमौ नृनाट्यं विदधाति च ॥ १७ ॥
तदा तं ये यथापूर्वं निश्चित्योपासने दृढम् । त एव तस्य साधर्म्यमैश्वर्यं चाप्नुवन्ति हि ॥ १८ ॥
ते ब्रह्मभावापन्नेन स्वात्मनाऽथ निरन्तरम् । सप्रेमकृष्णसेवायां वर्तन्ते परमादरात् ॥ १९ ॥
मत्वा ये तु निराकारं तं ध्यायन्त उपासते । लीना ब्रह्मसुषुप्तौ ते नोद्गच्छन्ति पुनः क्वचित् ॥ २० ॥
ऐश्वर्यं किञ्चिदपि ते लभन्ते नैव कृष्णतः । एषा वार्त्ता मया प्रोक्ता स्वेन दृष्टैव न श्रुता ॥ २१ ॥

पब्रंहितम् । धर्मं ज्ञानं स वैराग्यमैश्वर्यं चाभिपद्यते' इत्यादिश्च ॥ १८ ॥ त इति । अथैवमत्र भगवन्तमुपास्य देहान्ते भगवद्भामप्राप्त्यनन्तरम् । ते पूर्वोक्ता भगवन्निष्ठा
भक्ताः । ब्रह्मभावापन्नेन । स्वात्मना । ब्राह्मणा तन्वेत्यर्थः । निरन्तरम् । परमादरात् । सप्रेम प्रेमातिशयसहितं यथातथा । कृष्णसेवायाम् । वर्तन्ते ॥ १९ ॥ मत्वेति ।
ये जनास्तु । तं ब्राह्मणिं भगवन्तम् । निराकारं साम्प्रतं साकारतया प्रतीयतेऽथाप्ययं निश्चयवस्तेजोमय एव भवतीत्याकारवर्जितम् । मत्वा निश्चियं । ध्यायन्तः
साकारमपि निराकारतया चिन्तयन्तः सन्तः । उपासते सेवन्ते । ते तथाविधाः कैवल्यार्थिना भक्ताः । ब्रह्मसुषुप्तौ सुषुप्तिसदृशेऽक्षरब्रह्मतेजसि लीना लयं प्राप्ताः
सन्तः । देहान्ते इति शेषः । क्वचित्कदाचिदपि । पुनर्भूयः । नोद्गच्छन्ति बहिर्नैव निःसरन्ति ॥ २० ॥ ऐश्वर्यमिति । ते तादृशाः कैवल्यार्थिना भक्ताः । कृष्णतो-
ऽनन्तैश्वर्यवतः पूर्वोक्ताच्छ्रीकृष्णात्सकाशात् । किञ्चिदपि । ऐश्वर्यम् नैव । लभन्ते । भगवत्सेवासुखं नाप्नुवन्तीत्यत्र किञ्चित्कव्यमिति भावः । नन्वियं वार्त्ता केवलशास्त्र-
प्रमाणा भवति वास्त्यत्रानुभवः प्रमाणमित्याशङ्कयामाह । मया सर्वेश्वरेण सकलावतारहेतुनावतारिणा परमेश्वरेण युष्मदिष्टदेवेन पूर्वोक्तसकलैश्वर्यवता । प्रोक्ता युष्मभ्यं

कथिता । एषा । वार्त्ता । स्वेन स्वयमेव । दृष्टा साक्षात्समीक्ष्यैव कथिता । अस्ति । न श्रुता केभ्यश्चिदाश्रुत्य नैव कथितास्ति । अत्र न केवलं शास्त्रमेव प्रमाणमस्ति किन्तु शास्त्रमनुभवश्चेत्युभयप्रमाणेनोक्तास्तीत्यर्थः ॥ २१ ॥ नन्वियं केवला त्वत्त एवावगम्यास्त्यथवा सन्त्यन्येऽप्यस्याः कथका इति चेत्तत्र वच्चम्यर्द्धेन । कृष्णेति । हे मुनयः ! । एषा वार्त्ता । कृष्णात् । मत्तः साक्षाच्छ्रीकृष्णभगवतो मत्तः सकाशात् । मम । भक्तिभागभ्यो मत्स्वरूपसुदृढनिश्चयपूर्वकमेकान्तिकभावेन भक्तिनिष्ठां प्राप्तेभ्यो मदीयः साधुभ्यश्च सकाशादेव । लभ्या प्राप्या । अस्ति । परान्मत्तो ममैकान्तिकोक्तविधसाधुभ्यश्चान्यस्मात् कैवल्यार्थ्यादिभक्तात् । न लभ्यास्ति । किल निश्चितमेव । इत्येवंविधाम् । तस्य श्रीहरेः । पीयूषमिवामृतसमानाम् । वाचम् । निपीय । अखिलाः सर्वे । ते सन्तः । चकारात्सभोपविष्टाः सर्वे गृहिभक्ताः । तुतुषुः सन्तोषं प्रापुः ॥ २२ ॥ समूहेषु चिदचितां योऽन्तर्यामितयान्वितः । व्यतिरिक्तो ब्रह्मपुरे स्वपदे पुरुषोत्तमः ॥ १ ॥ सदा दिव्यनराकारो मुक्तवृन्दैरुपासितः । तस्मिन्नेकान्तिकीभक्तिर्हरौ भक्तिसुतेऽस्तु मे ॥ २ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चतुःषष्टितमस्तरङ्गः ॥ ६४ ॥

कृष्णाच्च मत्तो मम भक्तिभागभ्यो लभ्याऽस्ति वार्त्ता न परात् किलैषा । निपीय पीयूषमिवेति वाचं तस्याखिलास्ते तुतुषुश्च सन्तः ॥ २२ ॥

इति श्रीहरिवाक्यसुधासिन्धौ शतानन्दमुनिविरचिते चतुःषष्टितमस्तरङ्गः ॥ ६४ ॥

शकाब्दे विक्रमार्कस्य रसाश्ववसुभूमिते । चतुर्दश्यां तपस्यान्ते वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमस्य वेश्मनः । वितर्द्दावुत्तमे पीठे न्यषीदत्स सितांशुकः ॥ २ ॥ निजभक्तैः परिवृतं साधुभिर्गृहिभिस्तथा । स्वयंप्रकाशानन्दस्तं पप्रच्छ प्रश्रयानतः ॥ ३ ॥ नाडी सुषुम्णा देहस्य वर्त्ततेऽतश्च तद्बहिः । सा कीदृशी कथं चास्ते तत्त्वं योगेश ? मे वद ॥ ४ ॥

देहस्यान्तर्बहिर्नाडीसुषुम्णाख्या यथा स्थिता । याऽवस्थानां च तिसृणां समाधौ प्राग्विलीयते ॥ १ ॥ ज्ञानशक्त्यादित्रितयं श्रीहरौ वर्त्तते यथा । एतत्सर्वं पञ्चषष्टितमे सम्यक् प्रकीर्तितम् ॥ १ ॥ शकेति । शकेति पूर्वोर्द्धं व्याख्यातम् । (१८७६) तपस्यान्ते फाल्गुनमासस्य कृष्णपक्षे । चतुर्दश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य नृपस्य । दुर्गे । स्ववेश्मनः स्वनिवासभवनस्य । वितर्द्दौ बहिर्वेद्याम् । उत्तमे पूर्वैरल्लकुथमास्तीर्य तदुपरि बहुतूलसम्भृतकौशेयवसनतूलिकामालाद्य तां श्वेतोत्तरच्छदेनापवार्य पार्श्वक गेन्दुकादि तत्र निधाय रचितत्वाच्छ्रेष्ठे । पीठे आसने । सितांशुकः स्वाङ्गवृत्तसकलश्वेतवसनः । स श्रीहरिः । न्यषीदत् ॥ २ ॥ निजेति । निजभक्तैः । साधुभिः । तथा । गृहिभिः । नानादेशागतैरिति शेषः । परिवृतं सभायां संवेष्टितम् । तं श्रीहरिम् । प्रश्रयानतो विनयेन कृतप्रणामः । स्वयंप्रकाशानन्द एतन्नामासाधुः । पप्रच्छ ॥ ३ ॥ नाडीति । हे योगेश ! स्वतःसिद्धयोगत्वाद्योगवित्पत्तित्वाच्च नाड्यादियुतदेहादिस्वरूपसाक्षाद्दीक्षकेत्यर्थः । सुषुम्णैतदाख्या । नाडी । देहस्य । अन्तः । वर्त्तते । तद्बहिश्च । वर्त्तते । सा सुषुम्णा नाडी । कीदृशी कीदृश्या । अस्ति । कथं चास्ते देहस्यान्तर्बहिः केन प्रकाशेणावस्थितास्ति । तदित्थंभूतमत्प्रश्नोत्तरम् । त्वम् । मे मह्यम् । वद ॥ ४ ॥

इतीति । इत्यमुना प्रकारेण । पृष्ठः स्वयंप्रकाशनन्दमुनिनानुयुक्तः । हरिः । तं स्वयंप्रकाशनन्दाख्यम् । साधुं मुनिम् । उवाच । हे मुने ! । शृणु । पिण्ड-
ब्रह्माण्डयोरस्मदादिशरीरयोः । संस्थानं रचनाविशेषः । तुल्यं समानम् । वर्तते । ध्रुवं निश्चितमेव ॥ ५ ॥ इममेवार्थं प्रश्नोत्तरार्थं पुनर्विविनक्ति । ब्रह्माण्ड इति । हे
मुने ! । ये । अर्था वस्तूनि । ब्रह्माण्डे । सन्ति । अखिलाः सर्वे । तेऽर्थाः । पिण्डेऽपि । सन्ति । एकत्र द्वयोर्मध्ये एकस्मिन्ब्रह्माण्डे । स्थूलाः । सन्ति । अन्यत्र
पिण्डे । सूक्ष्माश्च । सन्ति । इत्येवंविधैव । तद्विदा पिण्डब्रह्माण्डस्थितार्थभेदः । अस्ति ॥ ६ ॥ ब्रह्माण्ड इति । ब्रह्माण्डे । नद्यः । स्थिताः । सन्ति । तथा ।
अत्र देहेऽस्मिन्स्मदादिशरीरे । नाड्यः । स्थिताः । सन्ति । तत्र ब्रह्माण्डे । अन्धिः समुद्रः । स्थितोऽस्ति । अत्र देहे । कुक्षिर्जठरं च । स्थितोऽस्ति । इत्येवमादि
एतत्प्रभृतिकम् । विभाव्यतां बुध्यताम् ॥ ७ ॥ वैराजेति । ब्रह्माण्डम् । वैराजदेहः । अस्ति । तस्य ब्रह्माण्डरूपवैराजदेहस्य । तत्त्वतो यथार्थतः । वर्णनम् । श्रीमद्भा-
गवतस्य । द्वितीयस्कन्धे । आदितः प्रथमाऽध्याये एव । अस्ति । तथा च तत्रैव । 'पातालमेतस्य हि पादमूल'मित्यादि ॥ ८ ॥ अत्रत्येति । अत्रत्येन्द्रियनाडीनामस्मिन्

इति पृष्ठो हरिः साधुं तमुवाच मुने ? शृणु । पिण्डब्रह्माण्डयोस्तुल्यं संस्थानं वर्तते ध्रुवम् ॥ ५ ॥ ब्रह्माण्डे सन्ति ये त्वर्थाः
सन्ति पिण्डेऽपि तेऽखिलाः । स्थूला एकत्र सूक्ष्माश्चान्यत्रेत्येवास्ति तद्विदा ॥ ६ ॥ ब्रह्माण्डे सन्ति नद्योऽत्र देहे
नाड्यस्तथा स्थिताः । तत्रान्धिरत्र कुक्षिश्रेत्येवमादि विभाव्यताम् ॥ ७ ॥ वैराजदेहो ब्रह्माण्डं वर्णनं तस्य तत्त्वतः ।
श्रीमद्भागवतस्यास्ति द्वितीयस्कन्ध आदितः ॥ ८ ॥ अत्रत्येन्द्रियनाडीनां वैराजस्येन्द्रियैः सह । एकता वर्तते तां च
वीक्षन्ते योगवेदिनः ॥ ९ ॥ अन्तमाप्नोति जिह्वा या यदा योगी तदा स तु । प्राप्नोति वरुणं देवं वैराजरसना-
त्मकम् ॥ १० ॥ एवं वाचो यदा सोऽन्तं याति तर्ह्यग्निदेवताम् । त्वचोऽन्तं च यदा तर्हि वायुमाप्नोति देवताम् ॥ ११ ॥

देहेऽवस्थितानामिन्द्रियसम्बन्धिनीनां धमनीनाम् । वैराजस्य । इन्द्रियैरिन्द्रियनाडिभिः । सह । एकता एकभावः । वर्तन्ते । तां तदेकताम् । योगवेदिनः समाधिमन्तो
योगिजनाः । वीक्षन्ते साक्षात्पश्यन्ति ॥ ९ ॥ अन्तमिति । योगी समाधिनिष्ठो भगवद्भक्तः । यदा । जिह्वाया जिह्वाख्यगोलकावस्थितयो रसनावागिन्द्रिययोर्मध्ये
रसनेन्द्रियाधाररूपायास्तत्रावस्थिताया वारुणाख्याया नाड्याः । अन्तं प्रान्तम् । नाभिकन्दस्थतत्प्रवृत्तिस्थानात्तस्यामाविश्य जिह्वामूले यत्र तदवसानमस्ति तत्स्थान-
मित्यर्थः । आप्नोति । तदा स योगी तु । वैराजरसनात्मकं वैराजपुरुषरसनेन्द्रियरूपम् । वरुणम् । देवम् । प्राप्नोति ॥ १० ॥ एवमिति । एवममुना प्रकारेणैव । स
योगी । यदा । वाचो जिह्वागोलकावस्थिताया वागिन्द्रियाधाररूपायाः सरस्वतीसंज्ञाया नाड्याः । अन्तं पूर्वश्लोकोक्तप्रकारेणावसानम् । याति लभते । तर्हि ।
अग्निदेवतां वैराजवागिन्द्रियरूपमग्निदेवम् । आप्नोति । किञ्च । स योगी । यदा । त्वचश्चर्मरूपगोलकावस्थितायास्त्वगिन्द्रियाधाररूपायाः सर्वागाख्यनाड्याः । अन्त-
मुक्तरीत्यावसानम् । याति । तर्हि । वायुम् । देवता वैराजत्वगिन्द्रियरूपं वायुदेवम् । आप्नोति ॥ ११ ॥

ह. वा.
सु. टी.
॥१४४॥

एवमिति । एवम् । सर्वत्र सर्वेषु । इन्द्रियेषु श्रोत्रादिषु । विचक्षणैर्भगवद्भक्तयोगिभिः । विज्ञेयम् । तत्तदिन्द्रियगोलकावस्थिततत्तदिन्द्रियाधारनाड्या अन्त-
प्राप्त्या तत्तद्वैराजेन्द्रियरूपदेवप्रापणं बोध्यमित्यर्थः । इडा इडाख्या । नाडी धमनी । वामे नाभिकन्दमध्या ऊर्ध्वं हृदयाद्यामूर्द्धान्तमूर्ध्वगामिन्याः सुषुम्णानाड्याः सव्य-
प्रदेशे । स्थिता ऊर्ध्वं व्रजन्ती सती वामनासान्तपर्यन्तमवस्थिता । अस्ति । तथा । तेनैव प्रकारेण । पिङ्गला एतत्संज्ञा । नाडी । दक्षिणे सुषुम्णाया दक्षिणप्रदेशे ।
स्थिता ऊर्ध्वं व्रजन्ती सति दक्षिणनासापर्यन्तमवस्थिताऽस्ति ॥ १२ ॥ तयोरिति । तयोरिडापिङ्गलयोर्नाड्योः । मध्ये मध्यभागे । सुषुम्णानाडी । हृदे नाभिकन्द-
मध्यादुद्गच्छन्ती सती प्राक् हृदयं प्राप्य ततः सकाशादित्यर्थः । ऊर्ध्वम् । विनिःसृता । अस्ति । योगवित् । यदा । तस्याः सुषुम्णायाः । अन्तम् । मूर्द्धानम् ।
प्राप्नोति । अस्यास्ततोऽप्यूर्ध्वगमनसत्त्वेऽपि देहे तु मूर्द्धान्तर्यतदवसानं प्राप्नोतीत्यर्थः । तदेत्युत्तरेणान्वयः ॥ १३ ॥ तदेति । तदा । स योगी । शिशुमारस्थं
श्रीमद्भागवतपञ्चमस्कन्धोक्तशिशुमारचक्राधिष्ठितम् । वैश्वानरम् । देवमग्न्यभिमानिनी देवतामित्यर्थः । एतय प्राप्य । तेजोमयीम् । मार्गरूपां भगवद्भामप्राप्तिमार्गभूताम् ।

एवं सर्वत्र विज्ञेयमिन्द्रियेषु विचक्षणैः । इडा वामे स्थिता नाडी पिङ्गला दक्षिणे तथा ॥१२॥ तयोर्मध्ये सुषुम्णास्ति
हृद ऊर्ध्वं विनिःसृता । तस्या अन्तं तु मूर्द्धानं यदा प्राप्नोति योगवित् ॥ १३ ॥ तदा वैश्वानरं देवं शिशुमारस्थमेत्य
सः । तेजोमयीं सुषुम्णां च मार्गरूपां समीक्षते ॥ १४ ॥ सा तु दीर्घा ब्रह्मरन्ध्रान्मायेशपुरुषावधि । अस्तीत्युक्ता
सुषुम्णा ते यथाऽन्तश्च बहिः स्थिता ॥ १५ ॥ अथ तं परमानन्दः पप्रच्छ हरिमानतः । तिसृणां बुद्धयवस्थानां
समाधौ जायते लयः ॥ १६ ॥ तत्रादौ कतमा लीना भवतीत्यस्य मे प्रभो ? । वक्तुमर्हसि प्रश्नस्योत्तरं तं हरिब्रवीत्
॥ १७ ॥ स्नेहातिशयतो यस्य कृष्णे जाग्रति जायते । समाधिर्लीयते तस्य पूर्वं जाग्रत्ततोऽपरे ॥ १८ ॥

सुषुम्णाम् । समीक्षते साक्षात्पश्यति ॥ १४ ॥ सेति । सा सुषुम्णा तु । ब्रह्मरन्ध्रान्मूर्द्ध्यवस्थितं ब्रह्मरन्ध्रमारभ्य । मायेशपुरुषावधि महामायाधिष्ठातृमहापुरुषलोक-
पर्यन्तम् । दीर्घाऽऽयता । अस्ति वर्तते । इत्यमुना प्रकारेण । सुषुम्णानाडी । यथा । अन्तः शरीरस्यान्तरे । बहिर्ब्रह्माण्डे च । स्थिताऽस्ति । तथा । ते तुभ्यम् ।
उक्ता मया कथिता ॥ १५ ॥ अथेति । अथानन्तरम् । परमानन्द एतन्नामा साधुः । आनतः कृतप्रणामः सन् । तं स्वयंप्रकाशानन्दमुनिकृतप्रश्नोत्तरं कृत्वा तूष्णीं भावे-
नावस्थितम् । हरिं धर्मात्मजं श्रीहरिकृष्णभगवन्तम् । पप्रच्छ । हे हरे ! । तिसृणाम् । बुद्धयवस्थानां जाग्रत्स्वप्नसुषुप्त्याख्यानाम् । समाधौ त्वद्भस्य त्वत्स्वरूप-
चित्तनिरोधाख्ययोगे । लयः । जायते ॥ १६ ॥ तत्रेति । हे प्रभो ! । तत्र तासु तिसृष्ववस्थासु मध्ये । आदौ प्रथम् । कतमावस्था । लीना । भवति । इत्येवं-
विधस्य । अस्य मत्कृतस्य । प्रश्नस्य । उत्तरम् । मे मह्यम् । वक्तुम् । अर्हसि । तमेवंपृच्छन्तं परमानन्दमुनिम् । हरिः । अब्रवीत् ॥ १७ ॥ स्नेहेति । हे मुने ! ।
कृष्णे साक्षाच्छ्रीकृष्णभगवति । स्नेहातिशयतः प्रीत्यतिशयोद्वेकाद्वेतोः । यस्य तथाविधस्य साक्षात्कृष्णं निरीक्षमाणस्यैव भक्तस्य । जाग्रति जाग्रदवस्थायाम् । समाधिः ।
जायते । तस्य तथाविधस्य भक्तस्य । पूर्वम् । जाग्रदवस्था । लीयते । ततस्तदनन्तरम् । अपरेऽन्ये द्वे स्वप्नसुषुप्ती अवस्थे लीयते ॥ १८ ॥

कृष्णमिति । हृदा मनसा कृष्णं साक्षाच्छ्रीकृष्णभगवन्तम् । चिन्तयतः स्नेहातिशयेन ध्यायतः । यस्य भक्तस्य । समाधिः । जायते । स्वप्नावस्थायामिति शेषः । तस्य भक्तस्य । प्राक् प्रथमतः । स्वप्नः स्वप्नावस्था । लीयते । ततस्तदनन्तरम् । जाग्रज्जाग्रदवस्था । सुषुप्तिका सुषुप्त्यवस्था च । लीयते ॥ १९ ॥ यदेति । यदा यर्हि । उपशमवान् देहेन्द्रियान्तःकरणातिरिक्तात्मस्वरूपावस्थितो भक्तः । कृष्णचिन्तनात्प्रतिलोमभावेन स्वात्मावस्थितसाक्षात् श्रीकृष्णस्वरूपध्यानात् । समाधिम् । याति प्राप्नोति । तदा । अस्यैवंविधभक्तस्य । आदौ प्रथमम् । सुषुप्त्यवस्था । लीयते । ततस्तदनन्तरम् । उभे द्वे । अन्ये जाग्रत्स्वप्नावस्थे । लीयते ॥ २० ॥ इतीति । इत्येवंविधम् । प्रश्नोत्तरं स्वकृतप्रश्नप्रतिवचनम् । श्रुत्वा । स साधुः परमानन्दमुनिः । मुदितः । अभवत् । ततस्तदनन्तरम् । स्वयंप्रकाशानन्दः साधुः । पुनर्भूयोऽपि । प्रभुम् । तं श्रीहरिम् । अपृच्छत् ॥ २१ ॥ ज्ञानेति । हे हरे ! । त्वयि सर्वशक्तिस्वामिनि श्रीकृष्णे भवति । ज्ञानशक्तिः । क्रियाशक्तिः । इच्छाशक्तिः । वर्तन्ते सर्वकालमेतच्छक्तिप्रयं तिष्ठ-
तीत्यर्थः । ताः शक्तयः । कथं केन प्रकारेण । ज्ञेयः । एतासां किं स्वरूपमित्यर्थः । इत्यमुना प्रकारेण । पृष्ठः स्वयंप्रकाशानन्दमुनिनानुयुक्तः । स श्रीहरिः । जगाद

कृष्णं हृदा चिन्तयतः समार्धिर्यस्य जायते । प्राक् स्वप्नं लीयते तस्य ततो जाग्रच्च सुप्तिका ॥ १९ ॥
यदोपशमवान् याति समार्धिं कृष्णचिन्तनात् । तदाऽस्य लीयते सुप्तिरोदावन्ये उभे ततः ॥ २० ॥
इति प्रश्नोत्तरं श्रुत्वा साधुः स मुदितोऽभवत् । स्वयंप्रकाशानन्दस्तं ततोऽपृच्छत्पुनः प्रभुम् ॥ २१ ॥
ज्ञानशक्तिः क्रियाशक्तिरिच्छाशक्तिस्तथा त्वयि । वर्तन्ते ताः कथं ज्ञेया इति पृष्ठो जगाद सः ॥ २२ ॥
जीवा एते तु यत् सत्त्वप्रधानं कर्म चक्रिरे । स्थानं तत्फलभोगस्य तेऽवस्थां यान्ति जाग्रतम् ॥ २३ ॥
रजःप्रधानं यत्कर्म प्राग्जीवाश्चक्रुरस्य तु । फलोपभोगस्थानं ते स्वप्नावस्थां प्रयान्ति हि ॥ २४ ॥
तमःप्रधानमेते तु प्राग्यत्कर्म स्म कुर्वते । ते सुषुप्तिं तत्फलोपभोगस्थानं व्रजन्ति वै ॥ २५ ॥

॥ २२ ॥ यद्यपि जीवेष्वप्येतास्तिष्ठन्ति तथापि तास्ववस्थासु लयभावात्तेषु जीवेषु ता अविद्यमाना इव तिष्ठन्ति अवस्थाबलीनास्तेषां जीवानां ताः स्वस्मिन्नवस्था-
भावात्कदापि लयासम्बन्धादलुप्तसामर्थ्याभिर्नित्याभिश्च ताभिर्भगवान्यथा प्रेरयति तत्प्रकारोक्तिपूर्वकं ताः क्रमेणाहैकादशभिः । जीवा इति । हे मुने ! । एते मनुष्या-
दिभावं प्राप्ता इमे । जीवाः । सत्त्वप्रधानं सत्त्वगुणो यत्र प्रधानतया वर्तेत तथाभूतम् । यत् । कर्म चक्रिरे प्राक् कुर्वन्ति स्म । ते जीवास्तु । तत्फलभोगस्य
सात्त्विककर्मफलोपभुक्तेः । स्थानमाधारभूताम् । जाग्रतमेतत्संज्ञाम् । अवस्थाम् । यान्ति प्राप्नुवन्ति ॥ २३ ॥ रज इति । जीवाः । प्राक् पूर्वम् । रजः प्रधानम् । यत् ।
कर्म । चक्रुः । ते जीवास्तु । अस्य रजःप्रधानकर्मणः । फलोपभोगस्थानम् । स्वप्नावस्थाम् । प्रयान्ति । हि ॥ २४ ॥ तम इति । एते जीवाः । प्राक् । तमःप्रधानम् ।
यत् । कर्म । कुर्वन्ते स्म । ते जीवास्तु । तत्फलोपभोगस्थानम् । सुषुप्तिमवस्थाम् । व्रजन्ति प्राप्नुवन्ति । वै निश्चितम् ॥ २५ ॥

ह. वा.
सु. टी.
॥१४५॥

स्वापमिति । ते जीवाः । यदा । स्वापं सुषुप्त्यवस्थाम् । यान्ति । तदा । अश्मोपमाः पाषाणशिलासदृशजडभावा इत्यर्थः । भवन्ति जायन्ते । ततः । मूर्खाः मूढाः । अथवा । पण्डिता विद्वांसोऽपि । सर्वेऽपि जीवाः । स्वं मूर्खं पण्डितं वा निजनिजात्मानम् । न जानन्ति ॥ २६ ॥ स्वेति । ते सुषुप्त्यवस्थां गता जीवाः । स्ववर्णं ब्राह्मणादिम् । स्वाश्रमं ब्रह्मचर्यादिम् । स्वार्थं स्वकर्तव्यार्थम् । स्वरूपं गौरादिस्वशरीरवर्णम् । स्वाभिधां देवदत्तविष्णुमित्रादिकां स्वसंज्ञाम् । स्ववयो यौवनादिस्वावस्थाम् । तथा । स्वक्रियादीनि गमनागमनादिस्वव्यापारप्रभृतीनि । नैव जानन्ति । खलु प्रसिद्धमेतत् ॥ २७ ॥ तदेति । तदा सुषुप्तौ तद्भोग्यतामसकर्मफलोपभोगसमाप्त्यनन्तरीयकाले इत्यर्थः । द्रष्टृरूपोऽन्तर्यामितया साक्षिरूपः । स्वयम् । भगवान् । श्रीवासुदेवः । तान् सुषुप्त्यवस्थावस्थित-जीवान् । ज्ञानशक्त्या सार्वकालिकया नित्यया स्वगुणरूपया ज्ञानाख्यया स्वशक्त्या । बोधयित्वा सात्त्विककर्मफलभोगस्थानजाग्रद्भावं गमयित्वा । तदीयकं जीवसम्बन्धि । सर्वम् । पूर्वोक्तमूर्खत्वपण्डितत्वादिकं सकलमित्यर्थः । बोधयत्यवगमयति । तेभ्यस्तत्तज्ज्ञानं ददातीत्यर्थः । हि ॥ २८ ॥ एवमिति । एवममुना प्रकारेण । प्रभौ

स्वापं यान्ति यदा ते हि भवन्त्यश्मोपमास्तदा । स्वं न जानन्ति सर्वेऽपि मूर्खा वा पण्डिता अपि ॥ २६ ॥
स्ववर्णं स्वाश्रमं स्वार्थं स्वरूपं स्वाभिधां तथा । स्ववयः स्वक्रियादीनि नैव जानन्ति ते खलु ॥ २७ ॥
तदा तान्बोधयित्वैव ज्ञानशक्त्या तदीयकम् । सर्वं बोधयति द्रष्टृरूपो हि भगवान्स्वयम् ॥ २८ ॥
एवं प्रभौ ज्ञानशक्तिः स्थिताऽस्तीत्यवगम्यताम् । क्रियाः कारयते सर्वान् क्रिदाशक्तिश्च तत्स्थिता ॥ २९ ॥
इच्छाशक्तिः प्रभुस्था या सेच्छां कारयतेऽखिलान् । ब्रह्माण्डानां च सर्गादि मुहुर्भवति वै तया ॥ ३० ॥
एकस्यां वर्तमानानामवस्थायां तथाऽऽत्मनाम् । अवस्थान्तरयानं यत्तदप्यस्ति तयैव हि ॥ ३१ ॥

सर्वशक्तिपतौ श्रीकृष्णे । ज्ञानशक्तिः । स्थिता । अस्ति । इतीत्यम् । अवगम्यताम् किञ्च । तत्स्थिता तस्मिन्नन्तर्यामिणि श्रीकृष्णेऽवस्थिता । क्रियाशक्तिः जीवानामीक्षण-श्रवणाघ्राण, गमनादानादि, क्रियाप्रवृत्ति, विधापिका क्रियाख्यशक्तिः । सर्वान् जीवान् । क्रिया ईक्षणादिव्यापरान् । कारयते विधापयति ॥ २९ ॥ इच्छेति । प्रभुस्था अन्तर्यामिश्रीकृष्णावस्थिता । या । इच्छाशक्तिस्तत्तत्कर्मानुसारेण तत्स्थानादिवाञ्छितार्थोपभोगप्रदायिकेच्छाख्या शक्तिः । अस्ति । सेच्छा शक्तिः । अखिलान् सर्वानपि जीवान् । इच्छामव्यक्ततयावस्थितामपि व्यक्तिभावप्रापणेन स्फुटतया प्रतीत्यर्हां स्थानभोगादिवाञ्छाम् । कारयते । तया श्रीवासुदेवेच्छाशक्त्या । ब्रह्माण्डानाम् । सर्गादि उत्पत्तिस्थितिप्रलयाः । मुहुः पुनः पुनः भवति । वै निश्चितमेव ॥ ३० ॥ एकस्यामिति । तथा । एकस्यां कर्मोपभोगायान्तर्यामिणा प्रापितायां जाग्रदाद्यन्यत-मायां यस्यां कस्याञ्चित् । अवस्थायाम् । वर्तमानानाम् । आत्मनां जीवानाम् । यत् । अवस्थान्तरयानमनुभूयमानावस्थेतरावस्थां प्रति गमनम् । अस्ति जायते । तदपि अवस्थान्तरयानमपि । तयाऽन्तर्यामिश्रीवासुदेवेच्छाशक्त्यैव । अस्ति हि ॥ ३१ ॥

उक्तार्थमेव पुनः स्पष्टतया स्फुटबोधायाह द्वाभ्याम् । नेति । कर्मवशाः स्वकृतप्रारब्धकर्माधीनाः । जीवाः । स्वसंश्रितां तत्र भोगार्हकर्मोपभोगाय स्वेनाधिष्ठिताम् । भोग्या-
वस्थां तदानीं वर्तमानां भोगार्हावस्थाम् । हित्वा त्यक्त्वा । निजेच्छयाऽऽत्मेच्छाशक्त्या । अन्यावस्थाम् । यातुं प्राप्तुम् । क्वचित्कदाचिदपि । क्षमाः समर्थाः । नहि नैव
जायन्ते ॥ ३२ ॥ फलेति । सर्वेषां जीवानाम् । कर्मणाम् । फलप्रदाता । ईश्वरोऽन्तर्यामी परमेश्वरः । अस्ति वर्त्तते । हि प्रसिद्धमेतच्छ्रुतिस्मृतिन्यायेषु । अतो हेतोः ।
एते जीवाः । तदिच्छयान्तर्यामिणः श्रीपरमेश्वरस्येच्छयैव । कर्मजं स्वस्वकृतकर्मजन्यम् । फलम् । भुञ्जतेऽनुभवन्ति ॥ ३३ ॥ एता इति । एताः । शक्तयः ।
भगवत इच्छाज्ञानादयः शक्तय इत्यर्थः । नृणां सर्वेषां जीवानाम् । गुणकर्मानुसारतः सत्त्वादिगुणानुसारेण कृतानां कर्मणामनुरोधेन । ज्ञानादीन् । अवस्थाबलतिरोहित-
जीवगतज्ञानादिशक्तीः । प्रेरयन्ति । इति हेतोः । जगत्पतेरन्तर्यामिणो जगदेकनाथस्य परमेश्वरस्य । वैषम्यं समताऽभावः । नास्ति । तथा च सूत्रम् । 'वैषम्यनैर्घृण्ये न
सापेक्षत्वात्तथाहि दर्शयतीति' । 'ईशामिसृष्टं ह्यवरुन्धमहेऽङ्ग ! दुःखं सुखं वा गुणकर्मसङ्गा'दित्यादिश्रीभागवतोक्तेश्च ॥ ३४ ॥ एवमिति । हे मुने ! । एवममुना प्रकारेण

न हि कर्मवशा जीवा भोग्यावस्थां स्वसंश्रिताम् । हित्वा निजेच्छया यातुमन्यावस्थां क्षमाः क्वचित् ॥ ३२ ॥
फलप्रदाता सर्वेषां कर्मणामस्ति हीश्वरः । अतस्तदिच्छयैवैते भुञ्जते कर्मजं फलम् ॥ ३३ ॥ एतास्तु शक्तयो
नृणां गुणकर्मानुसारतः । ज्ञानादीन्प्रेरयन्तीति वैषम्यं न जगत्पतेः ॥ ३४ ॥ एवं हि शक्तित्रयवर्तनस्य
रीतिर्मयोक्तैति वचः सुधाभम् । निपीय तस्याप मुदं स साधुरन्ये च सन्तो गृहिणश्च तत्र ॥ ३५ ॥

इति श्रीहरिवाक्यसुधासिन्धौ शतानन्दमुनिविरचिते पञ्चषष्टिमस्तरङ्गः ॥ ६५ ॥

शकाब्दे विक्रमार्कस्य रसाश्ववसुभूमिते । अमायां फाल्गुनस्यान्ते वचोऽमृतमिदं हरेः ॥ १ ॥

तत्र दुर्गपुरे दुर्ग उत्तमस्य तदालये । प्राग्द्वारे स बहिर्वेद्यां न्यषीदन्मञ्च आसने ॥ २ ॥

शक्तित्रयवर्त्तनस्य पारमेश्वरीयज्ञानादिशक्तित्रिकप्रवृत्तेः । रीतिः प्रकारः । मया । उक्ता । इत्येवंभूतम् । तस्य श्रीहरेः । सुधाभममृतायमानम् । वचः । निपीय । सः ।
साधुः स्वयंप्रकाशानन्दो मुनिः । मुदमत्यानन्दम् । आप । तत्र तस्यां संसदि । वर्त्तमाना इति शेषः । अन्ये स्वयंप्रकाशानन्द मुनीतरे । सन्तो गोपालानन्दादयः साधवः ।
गृहिणो मयरामभट्टहेमन्तसिंहादयो गृहस्थभक्ताश्च । मुदम् । आपुः ॥ ३५ ॥ सुषुम्णाप्राप्यधामेशः समाध्याधारमूर्त्तिकः । शक्तित्रयप्रेरकश्च श्रीहरिर्मेऽस्तु हृत्कजे ॥ १ ॥ इति
श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां पञ्चषष्टिमस्तरङ्गः ॥ ६५ ॥

कथनेन निर्गुणादिशब्दार्थानां तु तत्त्वतः । हरेराकृतिमत्त्वं यत्तत् षट्षष्टितमे स्मृतम् ॥ १ ॥ शकेति । शकेति पूर्वार्द्धं व्याख्यातम् । (१८७६)
फाल्गुनस्य मासस्य । अन्ते बहुलपक्षावसानभूतायाम् । अमायाममावास्यातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तम-
स्याभयसुनोर्नृपतेः । दुर्गे । प्राग्द्वारे पूर्वदिगभिमुखगोपुरे । तदालये उत्तमनृपतिभवने । बहिर्वेद्यां बाह्यायां मितद्वौ । मञ्चे तूलिकोपबर्हपाश्विकवत्यर्जुनोत्तराच्छदास्तृते उच्चे

पर्यङ्के । आसने । स श्रीहरिः । न्यपीदत्स्वनिवासभवान्मुकुन्दानन्दवर्णिदत्तकरावलम्ब आगत्योपविवेश ॥ २ ॥ सितेति । सितांशुकः स्वाङ्गधारितसकलवलक्षवसनः । नैकदेश्यभक्तसङ्घैर्नानादेशेभ्य आगतैस्त्यागिगृहिस्वभक्तजनव्रजैः । परिश्रितो गगनमण्डले तारकव्रजैरुदधिपतिरिव सभायां परिवेष्टितः । हितोद्यतः सभोपविष्टानां स्वाननारोपितनेत्रवृत्तीनां स्वभक्तानां तेषां हितविधाने पुत्राणां पितेवोद्युक्तः । इदं हेतुगर्भं विशेषणम् । स्वयं निष्कारणकरुणासागरः स श्रीहरिरेव । स्वाग्रस्थान् स्वपुरेनिषणान् । साधून्मुक्तानन्दादिमुनीन् । उवाच । उद्दिश्य वक्ष्यमाणं वचस्तान्प्रत्यब्रवीदित्यर्थः ॥ ३ ॥ श्रीमदिति । हे साधवः ! । श्रीमद्भागवते पुरातने । वासुदेवादेः चतुर्व्यूहस्य वासुदेव, सङ्कर्षण, प्रद्युम्नानिरुद्धानामित्यर्थः । वर्णनम् । अस्ति विशेषतस्तत्र तत्र प्रकरणेषु वर्तते । तज्ज्ञानरीतिं स्वतो बोद्धुमशक्यां तत्स्वरूपावबोधशैलीम् । समासतो विस्तारोक्त्यादुरवगमत्वात्सङ्क्षेपतः । वच्मि युष्मद्विताय कथयामि ॥ ४ ॥ निर्गुणमिति । कापि श्रीमद्भागवतस्य कस्मिंश्चित्प्रकरणे तु । निर्गुणम् । वर्णनम् । तस्य निर्गुणभावेन कथनमित्यर्थः । अस्ति । कापि तत्रैव कुत्रचित्प्रकरणे । सगुणम् । तद्वर्णनं सगुणभावेन तस्य कथनमित्यर्थः । अस्ति । तत्र तयो-

सितांशुको नैकदेश्यभक्तसङ्घैः परिश्रितः । उवाच साधून्स्वाग्रस्थान् स्वयमेव हितोद्यतः ॥ ३ ॥
श्रीमद्भागवते वासुदेवादेरस्ति वर्णनम् । चतुर्व्यूहस्य तज्ज्ञानरीतिं वच्मि समासतः ॥ ४ ॥
निर्गुणं वर्णनं कापि काप्यस्ति सगुणं च तत् । तत्राद्यं वासुदेवस्य सर्वोपास्यस्य वर्तते ॥ ५ ॥
अन्यत्सङ्कर्षणादीनां त्रयाणामस्ति निश्चितम् । तत्र भ्राम्यति धीः श्रोतृक्तृणां निर्गुणे पदे ॥ ६ ॥
आकारो वासुदेवस्य नास्तीत्येवावयन्ति ये । ते भ्रान्ता इति विज्ञेया अनुपासितसात्वताः ॥ ७ ॥
तेषामेव हि दुर्बोधाः शब्दाः शास्त्रेषु सन्ति हि । निर्गुणव्यापकारूपज्योतीरूपाक्रियादयः ॥ ८ ॥

निर्गुणसगुणभावेन कृतवर्णनयोर्मध्ये । आद्यं निर्गुणवर्णनम् । सर्वोपास्यस्याक्षरब्रह्मादिसकलैरूपासनीयस्य । वासुदेवस्य । वर्तते यत्र यत्र निर्गुणभावेन वर्णनं कृतं भवेत्तत्र तत्र तथाविधतया वासुदेव एव वर्णितोऽस्तीत्यर्थः ॥ ५ ॥ अन्यदिति । अन्यत् द्वितीयं सगुणवर्णनमित्यर्थः । त्रयाणाम् । सङ्कर्षणादीनां सङ्कर्षणप्रद्युम्नानिरुद्धानाम् । अस्ति । निश्चितमेवमेव निश्चयेन वित्तेत्यर्थः । तत्र तयोर्मध्ये । निर्गुणे । पदे । निर्गुणपदस्यार्थे इत्यर्थः । श्रोत्रवक्तृणां निर्गुणपदार्थश्रवणकर्तृणां तद्वक्तृणां चेत्यर्थः । धीर्मतिः । भ्राम्यति भ्रान्तिं गच्छति ॥ ६ ॥ बुद्धिधर्मं भ्रमं तद्वत्यारोप्य तथाविधपुरुषोक्त्या भ्रमार्थमाह । आकार इति । अनुपासितसात्वताः कदाप्यसेवितभगवदेकान्तिकभक्ताः । ये पुरुषाः । वासुदेवस्य । आकारः पाणिपादोदरास्याद्यवयवयुक्तमूर्तिरूपाकृतिः । नास्ति । इतीत्यमेव । अवयन्ति जानन्ति । ते पुरुषाः । भ्रान्ता भ्रान्तमतयः । इतीत्यंभूताः । विज्ञेयाः । भगवतः श्रीवासुदेवस्य निरवयववत्त्वेन वेदनं भ्रान्तशब्दार्थ इत्यर्थः ॥ ७ ॥ तेषामिति । शास्त्रेषु वेदेतिहासश्रीभागवतपुराणादिसद्वन्थेष्वित्यर्थः । निर्गुणश्च व्यापकश्चरूपश्च ज्योतीरूपश्चाक्रियश्च ते आदयो येषां निरञ्जननिराकारादीनां ते । शब्दाः । तेषां भ्रान्तमतीनां पुरुषाणामेव । दुर्बोधा यथार्थतयार्थतो बोद्धुमशक्याः । सन्ति । हि ॥ ८ ॥

भक्ता इति । हरेः साक्षाच्छ्रीकृष्णस्य । एकान्तिकाः स्वधर्मादियुक्ता ज्ञानिपर्याया भगवन्निष्ठसंज्ञा एकान्तिकनामानश्च । भक्ता । एव । अत्र परमार्थतया निर्गुणादि-
शब्दार्थः । नहि नैव । मुह्यन्ति । निर्गुणादिशब्दानां यथार्थावगमनेन भगवदेकान्तिकभक्तानां तत्र कदाचिदपि भ्रमो नात्पद्यते इत्यर्थः । अत्रार्थे हेतुमाह । तेषां भगवदेका-
न्तिकभक्तानाम् । सदुपासनया सच्छब्दवाच्यानां साक्षाद्भगवत्तदेकान्तिकसाधुः तत्सद्भूमैतन्निकप्रतिपादकसच्छास्त्रमित्येतेषां चतुर्णां निरुपधिसेवनेनेत्यर्थः । शब्दयाथार्थ्यनिश्चया-
न्निर्गुणादिशब्दानां वास्तविकार्थनिर्णयाद्वेतोः । नैव मुह्यन्तीति सम्बन्धः ॥९॥ साम्प्रतं निर्गुणादिशब्दानां भगवदेकान्तिकवेद्यं यथार्थमर्थं स्वयमेव ब्रुवन्नेवंविधं तदर्थमेकान्तिका
विदित्वा भगवन्तं भजन्तीत्याह सप्तभिः । मायेति । मायागुणैः प्रकृत्युत्पन्नैः सत्त्वादिभिस्त्रिभिस्तत्कार्यैश्च । विहीनत्वाद्वस्तुत एव सदा वर्जितत्वात् । परमेश्वरः श्रीवासु-
देवो भगवान् । निर्गुणः । अस्ति । एवं मायिकगुणवर्जितत्वेन निर्गुणत्वं निर्गुणशब्दार्थो न तु तेन भगवतोऽमूर्त्तत्वं तदर्थः । दिव्याः सत्यशौचादयोऽपहतपाप्मत्वा-
दयश्च गुणास्तु नित्यमेव तत्र तिष्ठन्तीति ज्ञेयम् । तथाचोक्तं पात्रे । 'योऽसौ निर्गुण इत्युक्तः शास्त्रेषु जगदीश्वरः । प्राकृतैर्हेयसंयुक्तैर्गुणैर्हीनः स उच्यते' इति । विष्णु-
पुराणे च । 'सत्त्वादयो न सन्तीशे यत्र च प्राकृता गुणा' इति । विष्णुधर्मोत्तरे च । 'नहि तस्य गुणाः सर्वे सर्वैर्मुनिगणैरपि । वक्तुं शक्या विद्युक्तस्य सत्त्वाद्यैरखिलै-

भक्ता एकान्तिका एव हरेर्मुह्यन्ति नात्र हि । सदुपासनया तेषां शब्दयाथार्थ्यनिश्चयात् ॥ ९ ॥
मायागुणैर्विहीनत्वान्निर्गुणः परमेश्वरः । निजधामस्थ एवासौ सर्वत्र व्यापकोऽस्ति च ॥ १० ॥ मूर्त्तः
सूर्यः स्वतेजोभिर्जगद्व्याप्यास्ति तत्पृथक् । यथा तथा सोऽपि मूर्त्तः कान्त्या व्याप्यास्ति तत्पृथक् ॥ ११ ॥
सदा दिव्याकृतेरस्य रूपं त्वपरिणामि यत् । अतोऽरूप इति प्रोक्तो निराकारश्च स क्वचित् ॥ १२ ॥

गुणै'रिति । किञ्च । असौ परमेश्वरः । निजधामस्थो रूपानुरूपदिव्यकरपादोदरास्याद्यवयवः अन्तर्कोटिब्रह्मरूपमुक्तोपासितचरणकमलो महाराजाधिराजो निजपार्षदै-
श्छत्रचामरादिभिर्यथाकालं यथाछन्दं कृतपरिचर्यः स्वाक्षरब्रह्माख्यधाम्नि सदा वर्त्तमानः सन्नैव । सर्वत्राक्षरब्रह्म तत्स्थमुक्तकोटिसकार्यमहापुरुषमहामायादिषु सर्वेषु । व्यापको-
ऽन्तर्यामिशक्तिसंज्ञस्वतेजसा व्याप्य स्थितः । अस्ति ॥ १० ॥ एतत्तस्य सर्वत्रव्यापकत्वं दृष्टान्तेनाह । मूर्त्त इति । यथा । मूर्त्तो मूर्त्तिमान् स्ववीक्षकमनोनयनानन्दन-
पाणिपादाद्यवयव इत्यर्थः । सूर्यः प्रभाकरः । स्वतेजोभिः । जगत् ब्रह्माण्डम् । व्याप्य । तत्पृथक् जगतः पृथग्भूतः । अस्ति । तथा । मूर्त्तः सर्वदा दिव्यमूर्त्तिमान्
। स परमेश्वरोऽपि । कान्त्याऽन्तर्यामिसंज्ञस्वशरीरतेजसा । व्याप्याक्षरादिसर्वेष्वन्वीय । तत्पृथगक्षरादिसर्वेभ्यः पृथग्भूतः । अस्ति । एवमन्तर्यामिसंज्ञस्वाङ्गतेजसा अक्षरादि-
सर्वत्र व्यापकत्वं व्यापकशब्दार्थो न तु तेन भगवतोऽमूर्त्तत्वं तदर्थः ॥ ११ ॥ सदेति । यद्यतो हेतोः । सदा दिव्यकृतेः सर्वकालमेकरूपावस्थावस्थितसनातन
दिव्यविग्रहस्येत्यर्थः । अस्य श्रीवासुदेवस्य । रूपमपरिमितलावण्यैकाधारः सार्वकालिककिशोरावस्थावस्थित आकारस्तु । अपरिणामि कालकृतपरिणामवर्जितम् । अस्ति
अतो हेतोः । स श्रीवासुदेवः । अरूप इति प्रोक्तः । क्वचित् केषुचिच्छ्रुतिस्मृतिपुराणेषु । निराकारो रूपशब्दस्य कोशप्रतिपादिताकारार्थत्वात्तत्त्वेन निराकारश्चापि ।
। प्रोक्तः । एवं श्रीवासुदेवस्य भगवतोऽपरिणामिरूपत्वमरूपो निराकारशब्दार्थो न तु ताभ्यां भगवतोऽमूर्त्तत्वं तदर्थः ॥ १२ ॥

कोटीति । कोटिकोट्यर्कवत्स्वाङ्गतेजोव्याप्ततया कोटिगुणितकोटिसूर्यप्रभाभाखरेण स्वशरीरतः प्रसरता महसा परिता व्याप्तत्वेन हेतुना । दुर्लक्ष्यावयवत्वतोऽतिदुःखा-
कलनीयकरपादाद्यङ्गत्वाद्धेतोः । स श्रीवासुदेवः । ज्योतीरूपस्तेजोरूप इति । प्रोक्तः । एवं भगवतः श्रीवासुदेवस्याङ्गस्य तेजोबाहुल्येन दुराकलनीयत्वात्कैवल्यार्थादिभिस्तेजो-
मात्रत्वेन दृश्यत्वाच्च तद्दृष्ट्या तेजोरूपत्वं ज्योतीरूपशब्दार्थो न तु तेन भगवतोऽमूर्तत्वं तदर्थः ॥ १३ ॥ तेजस्तेजस्विनोराधेयाधारसम्बन्धत्वात्पृथक् स्थित्यनर्हत्वात्तात्स्थ्या-
त्ताच्छब्दमिति न्यायाच्च भगवतो यथाविधा ब्रह्मसंज्ञास्ति तथाविधा तत्तेजसोऽपि साऽस्तीति वदन्नुक्तार्थमेव भग्यन्तरेणाह । निराधारमिति । यतो हेतोः । कुत्रापि केषुचिदपि
स्थानविशेषेषु । तेजो ज्योतिः । निराधारमाधारवर्जितम् । नैव । दृश्यते । अतो हेतोः । तदङ्गाधारं ब्रह्मशब्दवाच्यभगवच्छरीराश्रयम् । तत्पूर्वोक्तम् । तेजः । ब्रह्मेति ब्रह्म-
संज्ञमिति । कथ्यते । अयमर्थः पञ्चचत्वारिंशत्तरङ्गात्सविस्तरं बोध्यः ॥ १४ ॥ अलिप्तत्वादिति । देवासुरनरादिवत् देवा असुरा नरादयश्च यदा कर्मभिर्लिप्यन्ते तथेत्यर्थः ।
कर्मभिः क्रियाभिः । अलिप्तत्वादनुपदिग्धत्वादानावृत्तत्वाद्धेतोरित्यर्थः । प्रभुः । स श्रीवासुदेवः । सर्वकर्ता महाप्रकृतिपुरुषद्वारानन्तकोटिब्रह्माण्डोत्पत्तिस्थितिलयानां विधाता
सन्नपि । शास्त्रे । अक्रियः । कथितः । एवं भगवतः श्रीवासुदेवस्य प्रयोजकतयाऽपरिमिताण्डसर्गादिमुख्यकर्तृत्वे सत्यपि प्रकृतिपुरुषद्वारा तद्विधापनं तत्क्रियाजन्यलेपा-

कोटिकोट्यर्कवत्स्वाङ्गतेजोव्याप्ततया स च । ज्योतीरूप इति प्रोक्तो दुर्लक्ष्यावयवत्वतः ॥ १३ ॥
निराधारं यतस्तेजो नैव कुत्रापि दृश्यते । अतस्तदङ्गाधारं तत्तेजो ब्रह्मेति कथ्यते ॥ १४ ॥
अलिप्तत्वात्कर्मभिश्च देवासुरनरादिवत् । अक्रियः कथितः शास्त्रे सर्वकर्ताऽपि स प्रभुः ॥ १५ ॥
एवं हेकान्तिका भक्ताः सप्रमाणमवेत्य तम् । सदा दिव्यनराकारं भजन्तेऽनन्यभक्तिः ॥ १६ ॥
दिव्यविग्रह एवास्ति हरिस्तत्सङ्गतस्ततः । दिव्यतां यान्ति बहवः प्राकृता अपि देहिनः ॥ १७ ॥

सम्बन्धस्य हेतुरस्तीत्यतो देवादिवत्कर्मजन्यलेपासम्बन्धेनाक्रियत्वमक्रियशब्दार्थो न तु भगवतस्तेनामूर्तत्वं तदर्थः ॥ १५ ॥ एवमिति । एवममुना प्रका-
रेण । एकान्तिकाः । भक्ताः । सप्रमाणं वेदादिसहस्रशःप्रमाणवाक्यसहितं यथातथा । तं स्वेपास्यं श्रीवासुदेवं भगवन्तम् । सदा । दिव्यनराकारम् । अवेत्य ज्ञात्वा ।
अनन्यभक्तिः एकान्तिकभक्त्या । भजन्ते सेवन्ते ॥ १६ ॥ उक्तरीत्या ज्ञानिनां भगवद्दिव्याकारत्वबोधकानां भगवत्स्वरूपं यथार्थतयाऽविदुषां कैवल्यार्थादीनां भगव-
न्निराकारत्वबोधकानां च निर्गुणादिशब्दानां यथार्थमर्थं बोधयित्वा तदर्थसिद्धस्य भगवद्दिव्यविग्रहस्य पुनर्गुणातीतत्वं समर्थयन्निर्गुणस्य तस्य सम्बन्धेन गुणवद्वस्त्वपि
निर्गुणपर्यायदिव्यतां यातीति च ब्रुवन् भगवतो दिव्याकृतिनराकृत्योरभिन्नत्वं च ब्रुवन् तन्निराकारत्ववादिनां भ्रान्तत्वान्निरालम्बास्ते संसरन्ति तद्दिव्याकारत्वज्ञानवन्त
एकान्तिका भवन्तीत्याह सार्द्धसप्तभिः । दिव्येति । हे साधव ! । हरिः साक्षाच्छ्रीकृष्णोभगवान् । दिव्यविग्रहो निर्गुणामायिकपर्यायदिव्यशब्दार्थद्योतितानन्तानङ्गमेव
नित्यसिद्धमूर्तिरेव । अस्ति । ततो हेतोः । तत्सङ्गतो दिव्यविग्रहभगवत्सम्बन्धेन । प्राकृता मायिकाकृतयोऽपि । बहवः । देहिनः । दिव्यताम् । यान्ति ॥ १७ ॥

इममर्थं दृष्टान्तेनाह चतुर्भिः । द्विजेति । सार्जुनो द्विजपुत्रानयनप्रतिज्ञाभङ्गस्वाङ्गदाहोद्युक्तमध्यमपाण्डवसहितः । कृष्णो वसुदेवनन्दनः साक्षाच्छ्रीकृष्णो भगवान् । द्विजपुत्राहतौ स्वपुरीस्थद्विजमृतसुतानयननिमित्तमित्यर्थः । प्राकृतैर्मायिकैः । वाजिभिरश्वैः । युक्तं योजितम् । प्राकृतं मायिकम् । रथम् । आरुह्याधिष्ठाय । वारुणीं पश्चिमदिशम् । अगाज्जगाम ॥ १८ ॥ स इति । स श्रीकृष्णः । सप्त । द्वीपान् । सप्त । अब्धीन्समुद्रान् । लोकालोकं चक्रवालपर्वतं चकार दृशोत्तराधिकानि पृथिव्यादीनि सप्ताप्यावरणानि च । व्यतीत्यातिक्रम्य । मायारूपं प्राकृतम् । तमो दुर्भेद्य निविडान्धकारम् । छित्त्वा सुदर्शनचक्रेण निर्भिद्य । परं मायातीतम् । ब्रह्माक्षरब्रह्मात्मकम् । तेजः सच्चिदानन्दरूपं ज्योतिः ज्योतिर्मयाक्षरब्रह्मधामेत्यर्थः । अगमत्प्राप ॥ १९ ॥ तत्रेति । तत्र तस्मिंस्तेजोमयधाम्नि । वर्तमानादिति शेषः । भगवत उत्तमात्यैश्वर्ययुक्तात् । भूम्नो भूमाख्यपुरुषात् सकाशात् । द्विजपुत्रान् । समानयच्छ्रीकृष्णः स्वयमानीय स्वगोपुरान्तरे परिदिव्यते ब्राह्मणार्यार्ययामास । तदा तस्मिन् समये । रथाश्वादिप्राकृतं रथाश्वप्रभृतिकम् । आदिशब्देन युगाक्षकीलादिग्रहणम् । सर्वं सकलम् । वस्तु । दिव्यरूपताम् । आपत् ॥ २० ॥ उक्तार्थदृढत्वाय विपक्षे दोषमाह । प्राकृतमिति । अन्यथा एवंकथनाभावे । प्राकृतं प्रकृतिकार्यत्वान्मायिकम् । वस्तु । प्रकृतौ स्वरूपभूतायां मायायाम् । कथं केन हेतुना । न लीयेत लयं न प्राप्नुयात् ।

द्विजपुत्राहतौ कृष्णः सार्जुनः प्राकृतं रथम् । प्राकृतैर्वाजिभिर्युक्तमारुह्यागाच्च वारुणीम् ॥ १८ ॥
 स द्वीपान् सप्त सप्ताब्धीन् लोकालोकं व्यतीत्य च । मायारूपं तमश्चित्त्वा ब्रह्म तेजोऽग्रमत्प्राप ॥ १९ ॥
 तत्र भूम्नो भगवतो द्विजपुत्रान् समानयत् । रथाश्वादि तदा सर्वं वस्त्वापद् दिव्यरूपताम् ॥ २० ॥
 प्राकृतं प्रकृतौ वस्तु न लीयेतान्यथा कथम् । कथं वा प्राकृतस्य स्याद् ब्रह्मणः प्राप्तिरञ्जसा ॥ २१ ॥
 अतो नराकृतिरपि कृष्णोऽस्त्येवाक्षरात्परः । अमायिकाकृतिर्दिव्यरूप इत्यस्ति सन्मतम् ॥ २२ ॥
 भ्रान्तास्त्वन्ये निराकारं ब्रह्मेत्येव विदुस्ततः । संसरन्ति निरालम्बास्ते तद् ग्राह्यं सतां मतम् ॥ २३ ॥

किन्तु लयं प्राप्नुयादेवेत्यर्थः । प्राकृतस्य प्रकृतिकार्यस्य रथाश्वादेर्वस्तुनः । ब्रह्मणः । सकार्यप्रकृतिसम्बन्धवर्जिताक्षरब्रह्मणो धाम्नः । अञ्जसा तत्त्वतः । प्राप्तिः । कथं वा केन हेतुनानु । स्याज्जायेत । किन्तु नैव जायेतेत्यर्थः । इयं कथा सविस्तरं तु श्रीभागवतीयदशमस्कन्धनवाशीतितमाध्यायाद्वरिवंशाच्चावगन्तव्या ॥ २१ ॥ अत इति । अतो हेतोः । कृष्णः । नराकृतिर्मनुष्याकारः सन्नपि । अक्षरात् । परः स्वरूपस्वभावादिमिर्मायापराक्षरब्रह्मणोऽपि परमार्थात्युत्कृष्टः । अमायिकाकृतिर्मिर्मायाकार्यतत्त्वजन्याकारवर्जितः । अत एव । दिव्यरूप एव । अस्ति सर्वकालं वर्तते । इत्येवं भूतम् । सन्मतं भगवदेकान्तिकभक्तसिद्धान्तः । अस्ति ॥ २२ ॥ भ्रान्ता इति । अन्ये भगवदेकान्तिकभक्तेतरे तु । भ्रान्ता भगवत्स्वरूपयथार्थज्ञाने विभ्रान्तमतयः सन्तः । ब्रह्म सकलेश्वरेश्वरोऽक्षरब्रह्मादिभ्योऽपि सर्वथा बृहत्सकलगुणादित्वाद्ब्रह्मसंज्ञो भगवान् । निराकारममूर्त्तं तेजोरूपं । अस्ति । इतीत्यमेव । विदुः । ततो हेतोः । निरालम्बा भगवन्मूर्त्याश्रयवर्जिताः । ते भ्रान्तपुरुषाः । संसरन्ति जन्ममरणप्रवाहरूपसंसारसागरे निमज्जनोन्मज्जने अधिगच्छन्ति । तत्तस्मात्कारणात् । सतामेकान्तिकभक्तानां साधूनाम् । मतम् । ग्राह्यं सर्वथोपादेयम् ॥ २३ ॥

एकान्तिका इति । ये पुरुषाः । ब्रह्मानन्तरलोके विशेषितं ब्रह्मसंज्ञं भगवन्तम् । दृढं शास्त्रान्तरागतलक्षणद्वानिर्वाह्यभगवत्साकारताधिपणत्वात्सुस्थिरं यथातथा । साकृति सदादिव्याकारम् । विदन्ति जानन्ति । ते पुरुषाः । एकान्तिकाः । भक्ताः । भगवत इति शेषः । भवन्ति जायन्ते । हि निश्चितमेव । इत्येवंभूतम् । प्रभोरुक्त-
महिम्नोऽतिसमर्थस्य । तस्य श्रीहरेः । सुधाभममृतप्रतिमम् । वचः । निशम्य श्रवणपुटैरापीय । सर्वे । सन्तः सभोषविष्टा मुक्तानन्दादयो मुनयः । अपिशब्दात्तथाविधा
गृहस्था अपि । तुतुषुः सन्तुष्टा बभूवुः ॥ २४ ॥ निरूपितं निर्गुणादिशब्दार्थैः स्वस्य येन तु । सदा दिव्याकारस्त्वं हरे । तत्रास्तु सन्मतिः ॥ १ ॥ इति श्रीमदेकान्तिक-
धर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां षट्षष्टितमस्तरङ्गः ॥ ६६ ॥

हरेरेकान्तिकभक्तस्य मुमुक्षौ सद्गुणा यथा एयुर्नायायुरेतच्च सप्तपष्टितमे स्मृतम् ॥१॥ शकेति । शकेति पूर्वार्द्धे व्याख्यातम् (१८७६) । चैत्रस्य मधुमासस्य । शुक्ल-
सप्तम्यां शुक्लपक्षागतसप्तमीतिथौ । इदं हरेः । वचोऽस्मृतम् । अभूत् ॥ १ ॥ तत्रेति । तत्र तिथौ । दुर्गपुरे उत्तमस्य नृपतेः । दुर्गे । सदाश्रमे सतां मठे । साधुकृते

एकान्तिकास्ते हि भवन्ति भक्ता ये साकृति ब्रह्म दृढं विदन्ति । इति प्रभोस्तस्य वचो निशम्य सर्वेऽपि सन्तस्तुतुषुः सुधाभम् ॥२४॥

इति श्रीहरिवाक्यसुधासिन्धौ शतानन्दमुनिविरचिते षट्षष्टितमस्तरङ्गः ॥ ६६ ॥

शकाब्दे विक्रमार्कस्य रसाश्वसुभूमिते । चैत्रस्य शुक्लसप्तम्यां वचोऽस्मृतमिदं हरेः ॥ १ ॥
तत्र दुर्गपुरे दुर्ग उत्तमस्य सदाश्रमे । वास्त्रासने साधुकृते न्यषीदत्स सिताम्बरः ॥ २ ॥
सद्भिश्च गृहिभिर्भक्तैर्वृतः स स्वयमब्रवीत् । साधवः शृणुताहं वः सर्वान्पृच्छामि किञ्चन ॥ ३ ॥
कश्चिदस्ति पुमानेको विरक्तश्चैहिके सुखे । श्रीकृष्णसेवासौख्येच्छुः स्वधर्मज्ञानभक्तिमान् ॥ ४ ॥

साधुभिः प्रेम्णा स्वस्वकन्था आस्तीर्य तदुपरि कस्यचित्पदातेः श्वेतवस्त्रमाच्छाद्य सुविहिते । वास्त्रासने । सिताम्बरः स्वाङ्गलावण्यातिशयद्योतमानाङ्गपरिधृतनिबिडसकलश्वेतवसनः ।
स श्रीहरिः न्यषीदत्स्वीयहितकरार्थोपदेशाय स्वावासात्सनक्तकपाणिः कटिनिहितापरपाणिरागत्योपविवेश ॥ २ ॥ सद्भिः पिति । भक्तैः स्वं भजद्भिः । नानादेशागतैर-
रिति शेषः । सद्भिर्मुक्तानन्दादिमुनिभिः । गृहिभिस्तथाविधैर्मयारामभट्टादिगृहस्थजनैश्च । वृतः सभायां परिवेष्टितः । स श्रीहरिः । स्वयं केनाप्यपृष्ट एव । अब्रवी-
न्मुक्तानन्दादिसाधूनुद्दिश्य जगाद । हे साधवः ! । अहम् । वो युष्मान् सर्वान् । किञ्चन किमपि । पृच्छामि । शृणुत यूयं तदादरादाकर्णयत ॥ ३ ॥ कश्चिदिति ।
एकः । कश्चित् । पुमान् । ऐहिके इह लोकभवे । चकारान्मायिके पारलौकिके । सुखे । विरक्तो दोषदृष्ट्या कालकृतविनाशित्वदृष्ट्या च वैराग्यवान् । श्रीकृष्णसेवासौख्येच्छु-
र्महिमातिशयवेदित्वात्कैवल्यसुखस्यापि जघन्यतया वेदित्वाच्च केवलं साक्षाच्छ्रीकृष्णसेवामेव महासुखरूपामिच्छन्नित्यर्थः । स्वधर्मज्ञानभक्तिमान् वर्णाश्रमोचितस्वधर्मोपेतः स्वा-
त्मपरमात्मस्वरूपस्य यथार्थवेदनवान्सप्रेमश्रवणादिनवभक्तिभेदेन च भगवन्तं भजमान इत्यर्थः । अस्ति एवंविधैकान्तिकगुणैरुपेतो वर्तते इत्यर्थः ॥ ४ ॥

यदिति । किञ्च । सः । यत् । किञ्चित् । कर्म । कुर्यात् । तत्कर्म । भगवत्प्रीतिहेतुकं कुर्यात् । केवलं स्वेष्टदेव साक्षाच्छ्रीकृष्णप्रीणननिमित्तकं विदध्यान्नतु स्वात्मादि तदितरप्रसन्नताकारणकमित्यर्थः । स्वसङ्गिपुरुषस्य कायवाङ्मनोभिः कृतस्वसमागमस्य जनस्य । स्वावृत्तितुल्यवृत्तिच्छुः स्ववर्त्तनसमानवर्त्तनभवनेच्छावान् । स्वसत्सङ्गिनं जनं दयया स्वसमानं कर्तुमिच्छन्नित्यर्थः । अस्ति ॥ ५ ॥ गुणा इति । हे सत्तमाः ! प्रवरामुनयः । अत्र लेके । तस्योक्तलक्षणस्यैकान्तिकसाधोः । गुणा वैराग्यादयः । कीदृशे कीदृग्विधलक्षणे । मोक्षेच्छौ मुमुक्षावति । पुंसि पुरुषे । आयायुरागच्छेयुः । कीदृशे च । नैवायायुः । तदेतन्मत्प्रश्नोत्तरम् । मे मह्यम् । वदत कथयत ॥ ६ ॥ उवाचेति । तमेवमनुयुक्तवन्तं श्रीहरिम् । मुक्तानन्दो मुनिः । उवाच । हे भगवन् ! । तद्गुणेच्छेनोक्तविधभवदेकान्तिकभक्तगुणानामात्मन्यागमनेच्छावता । मुमुक्षुणा तत्सङ्गिना मुमुक्षुभक्तेन तु । गुणमण्डित उक्तविधवैराग्यादिगुणशोभितः । असौ त्वदेकान्तिकसाधुः । सुरवद्भवत् । मान्यः विष्णवादिदेवभावेनाच्चर्य इत्यर्थः ॥ ७ ॥ तदिति । किञ्च । तद्वाक्यानि स्वहिताय तेनोक्तानि वचनानि । सत्यानि स्वहितकारित्वात्तथान्येव । सन्ति । इतीत्थम् । मान्यानि स्वीकार्याणि । इन्द्रियाणि ।

यत्किञ्चित्कर्म कुर्यात्तद्भगवत्प्रीतिहेतुकम् । स्वावृत्तितुल्यवृत्तिच्छुः स्वसङ्गिपुरुषस्य च ॥ ५ ॥ गुणास्तस्यात्र मोक्षेच्छा वायायुः पुंसि कीदृशे । नैवायायुः कीदृशे च तन्मे वदत सत्तमाः ॥ ६ ॥ उवाच मुक्तानन्दस्तं भगवंस्तद्गुणेच्छुना । मुमुक्षुणा तु सुरकन्मान्योऽसौ गुणमण्डितः ॥ ७ ॥ तद्वाक्यानि च मान्यानि सत्यान्येवेति सर्वदा । वृत्यं तथैव निश्छद्म संनियम्येन्द्रियाणि च ॥ ८ ॥ मुमुक्षौ चेदृशे नूनमायायुस्तस्य ते गुणाः । इत्युत्तरं मया स्वामिन्दत्तं तुभ्यं यथामति ॥ ९ ॥ तमुवाच पुनः स्वामी युक्तं दत्तं त्वयोत्तरम् । न्यूनमत्रास्ति यत्तत्तु मुने ! तुभ्यमहं ब्रुवे ॥ १० ॥ तादृग्गुणं नरं दृष्ट्वा बोध्यमित्थं निजान्तरे । अयं महान् हि पुरुषो भक्तः सर्वात्मना हरेः ॥ ११ ॥

सन्नियम्य स्वधर्मानुसारेण तत्तद्विषयेभ्यः प्रत्याहृत्य । सर्वदा सर्वकालम् । निश्छद्म निष्कपटं यथातथा । तथा तदुक्तवचनानुसारेणैव । वृत्यं वर्त्तितव्यम् ॥ ८ ॥ मुमुक्षाविति । हे स्वामिन् । ईदृशे ईदृग्विधलक्षणे । मुमुक्षौ । तस्योक्तविधस्यैकान्तिकसाधोः । ते वैराग्यादयः । गुणाः । नूनं निश्चितमेव । आयायुः । चकारादनेवंभूते नायायुरिति ज्ञेयम् । इत्यमुना प्रकारेण । मया तुभ्यम् । यथामति मन्मत्यनुसृतम् । उत्तरम् । दत्तम् ॥ ९ ॥ तमिति । तमेवं स्वप्रश्नोत्तरं कुर्वन्तं मुक्तानन्दमुनिम् । स्वामी तत्कृतप्रश्नोत्तरन्यूनतावेदनादिसकलैश्वर्यसम्पन्नः श्रीहरिः । पुनः । उवाच । हे मुने ! । त्वया । युक्तम् । उत्तरम् । दत्तम् । अत्र त्वद्वत्तोत्तरे । यत् । न्यूनम् । अस्ति । तत्तु । अहम् । तुभ्यम् । ब्रुवे ॥ १० ॥ तादृगिति । तादृग्गुणमुक्तविधवैराग्यादिगुणयुक्तम् । नरमेकान्तिकसाधुम् । दृष्ट्वा । निजान्तरे स्वकीयान्तःकरणे । इत्थं वक्ष्यमाणप्रकारेण । बोध्यमादौ तद्गुणग्रहणस्यात्मनिर्दोषसमीक्षणस्य च प्रकारो ज्ञेय इत्यर्थः । तत्रादौ तद्गुणग्रहणप्रकारमाह सार्द्धेन । अयं मया सेव्यमानः साधुः । महान् । पुरुषः लोकशास्त्रप्रसिद्धमहापुरुषगुणवान्नित्यर्थः । हरेः साक्षाद्भगवतः । सर्वात्मनैकान्तिकभावेन । भक्तः । अस्ति ॥ ११ ॥

सहस्रश इति । सहस्रशः । जनाः सुमतयः पुरुषाः । एनं महापुरुषम् । मन्यन्ते नानाविधोपहारार्पणेन सत्कुर्वन्ति । पूजयन्त्यगुरुचन्दनोत्तमकुसुमादिभिरर्चयन्ति च । तथापि । अविक्रियस्तदनहङ्कृत्येन्द्रियक्षोभवर्जितः । मानपूजाजन्यमानमहत्त्वेनापराभूत इत्यर्थः अत एव । देहिकं स्वदेहसम्बन्धि । किञ्चित्किमपि । सुखम् । नेच्छति ॥१२॥ अथ स्वदोषसमीक्षणप्रकारमाह । अहमिति । पामरो नीचः । अहं तु । ऐहिकमेतल्लोकभवम् । अल्पकं तुच्छम् । सौख्यं मायिकविषयसुखम् । इच्छामि उपभोक्तुं वाञ्छामि । मयि । भगवद्भक्तस्य । लक्ष्म लक्षणम् । किञ्चित्किमपि । नास्ति हि नैव वर्तते ॥ १३ ॥ एवमिति । एवममुना प्रकारेण । यो मुमुक्षुः । तद्गुणान् । एव । गृहीयात् । तथा । स्वागुणान्स्वदोषान् । समीक्षेतेति शेषः । तस्मिन्स्थाविधमुमुक्षुजने । साधोरुक्तविधैकान्तिकसाधुपुरुषस्य । सर्वशः । गुणाः । शनैः शनैः । आयान्ति ॥ १४ ॥ एवं कीदृशे तद्गुणा आगच्छेयुरिति स्वकृतप्रश्नस्य मुक्तानन्दमुनिकृते उत्तरे न्यूनं तद्गुणग्रहणं स्वदोषसमीक्षणं चाभिधाय साम्प्रतं कीदृशे

सहस्रशो जना एवं मन्यन्ते पूजयन्ति च । तथाप्यविक्रियः किञ्चित्सुखं नेच्छति देहिकम् ॥ १२ ॥ अहं तु पामरः सौख्यमिच्छाम्यैहिकमल्पकम् । लक्ष्म किञ्चिच्च भगवद्भक्तस्य मयि नास्ति हि ॥ १३ ॥ एवं यस्तद्गुणानेव गृहीयात्स्वागुणांस्तथा । शनैः शनैर्गुणास्तस्मिन् साधोरायान्ति सर्वशः ॥ १४ ॥ यस्तु साधोर्गुणान् हित्वा शोभनानन्यदुर्लभान् । कल्पयेदगुणांस्तस्मिँल्लौकिके पुरुषे यथा ॥१५॥ भोक्तुं पातुं च वसनं परिधातुं च भाषितुम् । महानपि वेत्येष विवेकं लौकिकं त्विति ॥ १६ ॥ तस्मिन्स्तु पुरुषे कापि भक्ते वेदान्तगेऽपि च । कालेन महताऽप्येव नायात्येकोऽपि सद्गुणः ॥ १७ ॥

तद्गुणा नायायुरित्यस्योत्तरमाह त्रिभिः । य इति । यो मुमुक्षुस्तु । साधोरुक्तविधैकान्तिकभगवद्भक्तस्य सतः । अन्यदुर्लभांस्तथाविधान्यसद्दुष्प्रापान् । शोभनान्समीचीनान् । गुणान् । हित्वा सर्वथा परित्यज्य । लौकिके । पुरुषे । यथा । इत्तरस्मिन् लौकिके जने इवेत्यर्थः । तस्मिन्साधौ । अगुणान्दोषान् । कल्पयेत् ॥ १५ ॥ तत्कृतदोषकल्पनप्रकारमाह । भोक्तुमिति । एषः साधुः । महान्सन्नपि । भोक्तुं विवेकनाशनं कर्तुम् । पातुं तथैव जलपानं कर्तुम् । वसनं वस्त्रम् । परिधातुं स्वाङ्गे सम्यक् परिहितुम् । भाषितुं विवेकपूर्वकं भाषणं कर्तुं च । न वेत्ति नैव जानाति । लौकिकं लोके वर्तमानम् । विवेकं पात्रभूरिदानापात्राल्पमात्रप्रदानादिव्यवहारविचारं च । न वेत्ति । इतीत्थंभूतान् । अगुणान् कल्पयेदिति पूर्वेण सम्बन्धः ॥ १६ ॥ तस्मिन्निति । तस्मिन्नुक्तरीत्यैकान्तिकसाधौ दोषकल्पके । पुरुषे । भक्ते भगवद्भक्ते सत्यपि । वेदान्तगे वेदान्तशास्त्रपारीणे सत्यपि । कापि कदाचिदपि । महता कालेन बहुकालातिक्रमेणापि । एकोऽपि । सद्गुणो वैराग्यादितच्छोभनगुणः । नैव । आयान्ति ॥ १७ ॥

निपीयेति । इत्येवंविधम् । उदारं महागुणयुक्तम् । धर्मात्मजस्य धर्मापरसंज्ञहरिप्रसादद्विजसूनोः श्रीहरेः । वाक्यामृतं वचनसुधाम् । निपीय श्रवणपुटैः पान-
पर्यायश्रवणं कृत्वा । स साधुर्मुक्तानन्दमुनिः । मुदम् । आप । सदा निषण्णाः सभोपविष्टाः । तदीयभक्ताः साक्षाच्छ्रीहरेरनन्योपासकाः । अन्ये मुक्तानन्दमुनीतरे ।
सर्वे चापि । सन्तः साधवः । गृहस्थास्तथाविधागृहिजनाश्च । मुदम् । आपुः ॥१८॥ स्वस्यैकान्तिकसाधोस्तु गुणागमनकारणम् । तत्सेविनि तथा तस्य गुणानागमकारणम्
॥ १ ॥ निजेभ्यः कृपया ग्राह यो भक्तिधर्मजः प्रभुः । स श्रीहरिर्विदध्यान्मां भक्तमेकान्तिकं निजम् ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरि-
कृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां सप्तषष्ठितमस्तरङ्गः ॥ ६७ ॥

अर्चायां श्रीहरेस्तस्य साधुष्वेकान्तिकेषु च । हरिबुद्धिर्न मर्यादा तस्यास्तेषां न यस्य च ॥ १ ॥ साक्षाद्वरेर्निश्चयोऽपि हृदये तस्य नास्ति हि । कल्याणं तस्य
नास्त्येव भान्यो नास्तिक एव सः ॥ २ ॥ यथा नास्तिकता स्याच्च भवेदास्तिकता यथा । एतत्सर्वमष्टषष्ठितमे सम्यक् प्रकीर्तितम् ॥ ३ ॥ शकेति । शकेति पूर्वाद्धं
व्याख्यातम् । (१८७६) चैत्रिकस्य चैत्रमासस्य । आद्ये प्रथमे शुक्लपक्षे । नवम्यां श्रीहरेर्जन्मतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र

निपीय वाक्यामृतमित्युदारं धर्मात्मजस्याप मुदं स साधुः । अन्ये च सर्वेऽपि सदोनिषणाः सन्तो गृहस्थाश्च तदीयभक्ताः ॥१८॥

इति श्रीहरिवाक्यसुधासिन्धौ शतानन्दमुनिविरचिते सप्तषष्ठितमस्तरङ्गः ॥ ६७ ॥

शकाब्दे विक्रमार्कस्य रसाश्वसुभूमिते । नवम्यां चैत्रिकस्याद्ये वचोऽमृतमिदं हरेः ॥ १ ॥

तत्र दुर्गपुरे दुर्ग उत्तमस्य महीभुजः । स न्यषीदत्पीठवरे वेद्यां धृतसितांशुकः ॥ २ ॥

भक्तव्रजैः परिवृतः स पुरःस्थान्सतोऽब्रवीत् । किञ्चित्पृच्छाम्यहं सन्तः साधून्वो भगवत्प्रियान् ॥ ३ ॥

ततोऽनुमोदितः सद्भिस्तान् पप्रच्छ स सद्गुरुः । कृष्णार्चा कृष्णवन्मान्येत्येवं घण्टापथोऽस्ति हि ॥ ४ ॥

तिथौ । दुर्गपुरे । महीभुजो धराधीश्वरस्य । उत्तमस्य । दुर्गे । वेद्यां श्रीवासुदेवमन्दिराङ्गणस्थाक्षररूपतराजपिचुमन्दाधस्तनवितर्दी पीठवरे स्वभक्तैरतिप्रेमपूर्वं सोप-
करणमृदुतूलिकाद्यास्तृते मञ्चोत्तमासने । धृतसितांशुकः धर्मर्तुसमानायपरिधृततत्कालोचितमृदुधनसकलसितस्रक्ष्मवसनः । स श्रीहरिः । न्यषीदच्चटचटायितपादुकाङ्घ्रिगुच्छ-
पाणिः स्वावासादागत्य पार्षदपाणिमलवम्ब्योवबिवेश ॥ ३ ॥ भक्तेति । भक्तव्रजैर्नानादेशायतैस्त्यागिगृहिस्वभक्तौघैः । परिवृतः सुधर्मायां सुरैः सुरराज इव सभायां
परिवेष्टितः । स श्रीहरिः । पुरःस्थान्स्वपुरःप्रदेशनिषण्णान् । सतो मुक्तानन्दादिसाधून् । अब्रवीत् । हे सन्तः ! । अहम् । भगवत्प्रियान्साक्षाच्छ्रीकृष्णप्रीतिमतः । साधून्-
कान्तिकसतः । वो युष्मान् । किञ्चित् । पृच्छामि ॥ ३ ॥ तत इति । तत एवंभूतसाक्षात्स्वेष्टदेवश्रीहरिवाक्यश्रवणानन्तरम् । सद्भिर्मुक्तानन्दादिभिस्तैः साधुभिः ।
अनुमोदितः हरे ! महाननुग्रहोऽद्य सम्पादित इत्युक्तिपूर्वं कृतानुमोदिनः । सद्गुरुर्हितोपदेशाचरणेन सत्यो गुरुः । स श्रीहरिः । ताननुमोदयतो मुक्तानन्दादिसाधून् ।
पप्रच्छ । हे सन्तः ! । कृष्णार्चा साक्षाच्छ्रीकृष्णस्य प्रतिकृतिः । कृष्णवत्साक्षाच्छ्रीकृष्णेन तुल्यम् । मान्या आदर्तव्या । इत्येवमेवंविधः । घण्टापथः संसरणं राजमार्ग

इति यावत् । अस्ति । राजमार्गो यथा सर्वजनप्रसिद्धस्तथाऽयमपि लोकशास्त्रप्रसिद्धः पन्था वर्त्तते इति भावः ॥ ४ ॥ इममर्थं स्वानुभवप्रत्यक्षशब्दैरितिप्रमाणैः साधयति चतुर्भिः । दुर्भिक्षेति । अत्र लोके । प्राक् पूर्वम् । दुर्भिक्षकाले संवदष्टादशशताधिकैकोनसप्ततिततम् (१८६९) वर्षीयमहर्षतासमये । मासमविच्छेदेनैकमासपर्यन्तम् । मे मम । समाधिः । आस बभूव । तत्र समाधौ । अहम् । नित्यं प्रतिदिनम् । पुरुषोत्तमपत्तनं जगन्नाथपुरीम् । अगमं गतवान् ॥ ५ ॥ तत्रेति । तत्र पुरुषोत्तमपत्तने । रमापतेर्लक्ष्मीकान्तस्य जगन्नाथभगवतः । काष्ठमयीं दार्वीम् । मूर्त्तिमर्चां । अहम् । प्रविश्य । आसमतिष्ठम् । तद्वारेण तन्मूर्त्तिद्वारा । तत्रत्यभक्तहार्दं तत्र निवासिनां पूजकादिभक्तजनानां हृद्गतं सन्तं चाभिप्रायम् । समाविदं सम्यगासमन्ताद्विदितवान् ॥ ६ ॥ समाधीति । अत्रौद्धवीये । वर्त्मनि मार्गे सम्प्रदाये इत्यर्थः । भूरिशो बहवो जनाः । समाधिनिष्ठाः मत्कृपया सम्प्राप्तसमाधिस्थितयः । सन्ति । ये समाधिनिष्ठपुरुषाः । अन्यदेहमन्यजनान्तःकरणम् । प्रविश्य । तद्दार्ढ्यं तदीयहृद्गताभिप्रायम् । अञ्जसा तच्चत एव । विद्युर्जानन्ति ॥ ७ ॥ योगीन्द्र इति । योगीन्द्रः समाधिमद्योगिजनमुख्यः । शुको व्याससूनुः । द्रुमान् । आविश्य । तातं स्वानुयायिनं पितरम् । अब्रवीन्नाहं पुनर्गेहमायामीत्युत्तरमवदत् । एवमित्थंभूता । लौकिकी लोकप्रथिता । तथा । वैदिकी वेदार्थभूतेतिहासपुराणप्रथिता च । प्रसिद्धः । अस्ति

दुर्भिक्षकाले प्रागत्र समाधिर्मासमास मे । तत्राहमगमं नित्यं पुरुषोत्तमपत्तनम् ॥ ५ ॥ तत्र काष्ठमयीं मूर्त्तिं प्रविश्यासं रमापतेः तद्वारेण च तत्रत्यभक्तहार्दं समाविदम् ॥ ६ ॥ समाधिनिष्ठा अत्रापि सन्ति वर्त्मनि भूरिशः । येऽन्यदेहं प्रविश्यैव विद्युस्तद्दार्ढ्यमञ्जसा ॥ ७ ॥ योगीन्द्रोऽपि शुकस्तातं द्रुमानाविश्य चाब्रवीत् । एवमस्ति प्रसिद्धिर्हि लौकिकी वैदिकी तथा ॥ ८ ॥ कृष्णो महान्तः सन्तश्च प्राप्तयोगमहोदयाः । इच्छा स्वस्य भवेद्यत्र तत्र कुर्युः प्रवेशनम् ॥ ९ ॥ अतः कृष्णः स्वयं दत्ते स्वार्चां भक्तजनाय याम् । तस्यां निजेच्छया साक्षात्प्रविश्यैव विराजते ॥ १० ॥ अतः साक्षाद्भगवतो मर्यादा पाल्यते यथा । तथैव पालनीयाऽत्र तस्या अपि च पूजकैः ॥ ११ ॥

॥ ८ ॥ एवमर्चायां सर्वदा भगवन्निवासोक्त्यै योगिनो यदाऽन्यत्र प्रवेशं कुर्वन्ति तर्हि भगवानर्चादौ प्रवेशं कृत्वा तिष्ठेत्तत्र किं वक्तव्यमिति कैमुत्यन्यायद्योतनाय स्वानुभवादिप्रमाणचतुष्टयमुक्त्वा पुनरपि तमेवार्थं द्रष्टयति कृष्ण इति । कृष्णो योगेश्वरेश्वरः साक्षात्स्वयं श्रीकृष्णो भगवान् । प्राप्तयोगमहोदयाः साक्षाच्छ्रीकृष्णोपासनासम्प्राप्तयोगसंसिद्धिरूपमहासमुन्नतयः । 'उदयस्तु पुमान्पूर्वपर्वते च समुन्नता'विति मेदिनी । महान्तः । सन्तश्च । यत्र यस्मिन् स्थाने । स्वस्यात्मनः । इच्छा प्रवेशविधानं वाञ्छा । भवेत् । तत्र तस्मिन् स्थाने । प्रवेशनम् । कुर्युः ॥ ९ ॥ अत इति । अतो हेतोः । स्वयम् । कृष्णः साक्षात्स्वयं श्रीकृष्णो भगवान् । भक्तजनाय । याम् । स्वार्चां चित्रादिस्वप्रतिकृतिम् । दत्ते । तस्यां स्वार्चायाम् । साक्षात्प्रत्यक्षः कृष्णः । निजेच्छया । प्रविश्य । विराजते स्वैश्वर्येण आजमानस्तिष्ठत्येव ॥ १० ॥ अत इति । अतो हेतोः । अत्र लोके । पूजकैः साक्षाद्भगवदर्पितार्चाऽर्चकैः । साक्षाद्भगवतः । मर्यादा तदग्रे स्वीययथेष्टानाचरणरूपा स्थितिः । पाल्यते रक्ष्यते । तथैव । तस्या भगवदत्तलेख्याद्यर्चाया अपि । मर्यादा । पालनीया ॥ ११ ॥

सतामिति । किञ्च । सतां भगवदेकान्तिकसाधूनाम् । हृदये स्वान्ते । साक्षात्प्रत्यक्षः । हरिः । आविश्य । वर्त्तते निरन्तरं तिष्ठति । ततो हेतोः । तेषां तथाविधानां साधूनामपि । मर्यादा । तादृशी प्रत्यक्षभगवत् इव । सदा निरन्तरम् । पाल्या ॥ १२ ॥ एवमिति । एवं सत्यपीत्थंभूतलोकवेदादिवर्त्तमानायां सत्यायां रीतौ सत्यामपीत्यर्थः । यः । भक्तः । यथेष्टाचरणे । रत आसक्तः सन् । कृष्णवत्साक्षात्कृष्णस्येव । तस्या भवदत्ताचायाः । तेषां भगवन्निवासानामेकान्तिनां साधूनां च । मर्यादाम् । नैव । पालयेत् ॥ १३ ॥ मन्येतेति । कृष्णदत्तार्चाम् । चित्रधात्वश्मरूपिणीं । चित्ररूपां रीत्यादिधातुरूपां दृषद्गुणां चेत्यर्थः । मन्येत । एकान्तिकान् । सतः साधूनापि । अन्यनरानिवेतरजनसमानान् मन्येत ॥ १४ ॥ सदेति । तथा । अहम् । स्वार्चासु । अनन्येष्वेकान्तिकेषु । भक्तेषु च । सदा । वसामि । इतीत्थंभूतम् । कृष्णस्य । वचो वचनमपि । तत्स्तावकं तासां तेषां च स्तुतिरूपार्थवादमात्रम् । वदेत् । इममर्थमुद्दिश्य मल्लिङ्गमङ्गलजनदर्शनस्पर्श-
नार्चनम् इत्यादिना श्रीभागवतैकादशस्कन्धेऽर्चादौ स्वनिवासत्वेन तेषां स्वपूजापदत्वमुक्तं वेदितव्यम् ॥ १५ ॥ तस्येति । तस्य पूर्वोक्तश्लोकत्रयोदितलक्षणस्य । भक्तस्य । हृदये

सतां च हृदये साक्षाद्हरिराविश्य वर्त्तते । तेषामपि ततः पाल्या मर्यादा तादृशी सदा ॥ १२ ॥ एवं सत्यपि यो भक्तस्तस्यास्तेषां च कृष्णवत् । मर्यादां पालयेन्नैव यथेष्टाचरणे रतः ॥ १३ ॥ मन्येत कृष्णदत्तार्चां चित्रधात्वश्म-
रूपिणीम् । एकान्तिकानपि सतो मन्येतान्यनरानिव ॥ १४ ॥ सदा स्वार्चास्वनन्येषु भक्तेषु च वसाम्यहम् । इति कृष्ण-
स्यापि वचो वदेत्स्तावकं तथा ॥ १५ ॥ तस्य भक्तस्य हृदये साक्षात्कृष्णस्य निश्चयः । वर्त्तते नास्ति वेत्येष
प्रश्नो ब्रूत तदुत्तरम् ॥ १६ ॥ इति पृष्टास्तेन सन्तस्तमूचुस्तस्य चेतसि । निश्चयो नास्ति कृष्णस्य साक्षात्तव
नराकृतेः ॥ १७ ॥ हरिरुचेऽथ कल्याणं भविष्यत्यस्य वा न हि । सन्तस्तमूचुर्नैवेति ततो हरिरुवाच तान्
॥ १८ ॥ तस्मिन् दौर्मत्यमेतावदेवास्तीति न किन्तु सः । यमिष्टदेवं भजते स्यात्तस्मिन्नप्यनीशधीः ॥ १९ ॥

मानसे । साक्षात्कृष्णस्य । निश्चयः । वर्त्तते । अथवा । नास्ति न वर्त्तते । इत्येवंविधः । एषः । प्रश्नः । अस्ति । तदुत्तरम् । ब्रूत यूयं कथयत ॥ १६ ॥ इतीति ।
इत्यमुना प्रकारेण । तेन श्रीहरिणा । पृष्टाः । सन्तो मुक्तानन्दादयः । साधवः । तं श्रीहरिम् । उचुः । हे हरे ! तस्य भवदभिहितस्य भक्तस्य । चेतसि । नरा-
कृतेः । साक्षात् प्रत्यक्षस्य । कृष्णस्य । तव । निश्चयः । नास्ति ॥ १७ ॥ हरिरिति । अथैवंविधसाधुवचनश्रवणानन्तरम् । हरिः । ऊचे । हे सन्तः !
अस्यैवंविधभक्तस्य । कल्याणं मोक्षः । भविष्यति । अथवा । नहि नैव । भविष्यति । तमेवमुक्तवन्तं श्रीहरिम् । सन्तस्ते साधवः । नैव कल्याणं न भविष्यत्येव ।
इतीत्थम् । उचुः । तत एवंविधसाधुवचनश्रवणानन्तरम् । हरिः । तान् साधून् । उवाच ॥ १८ ॥ तस्मिन्निति । हे साधवः ! तस्मिन्तथाविधभक्ते । एतावदेत-
त्परिमितमेव । दौर्मत्यं कुमतिवत् । अस्ति । इतीत्थम् । नैव बोद्धव्यम् । किन्तु । स तादृशो भक्तः । यम् । इष्टदेवं प्रत्यक्षं भगवन्तम् । भजते । तस्मिन्निष्टदेवेऽपि ।

अनीशधीरयं मदिष्टदेवः परमेश्वरो न भवतीति मतियुक्तः । स्यात् जायेत ॥ १९ ॥ तस्येति । तस्य स्वेष्टदेवानीशधियो । भक्तस्य । अक्षरादिषु । धामसु । नास्तिक-
धीर्नास्तिकतामतिश्च । स्यात् । स नास्तिकमतिर्भक्तः । विश्वभवादीन् जगदुत्पत्तिस्थितिप्रलयान् । मायाकालकर्मजान् । विद्यात् । विश्वभवादीनां सर्वेश्वरभगवदि-
च्छाजन्यतां परित्यज्य केवलमायाभवान् केवलकालभवान् केवलकर्मभवान्वा जानीयादित्यर्थः ॥ २० ॥ एवमिति । एवमुक्तप्रकारेण । स पुरुषः । नास्तिको नास्तिका-
नामपि मुख्यः । भावी भविष्यति । इत्यमुना प्रकारेण । उक्तवन्तम् । हरिम् । नत्वा प्रणम्य । तत्पुरतः । स्थितः । मुक्तानन्दाभिधः । मुनिः । अपृच्छत् ॥ २१ ॥
ईदृगिति । हे हरेः ! । तस्मिन्नुक्तविधे पुरुषे । ईदृगेवंविधा । नास्तिकता । प्राक्तनेन प्राग्भवेन । कुकर्मणा तत्कृतेन केनचित्कुत्सितकर्मणा । जायेत । किमिति शेषः ।
अथवा । अत्र लोके । कुकर्मणां कृतकुत्सितकर्मणाम् । नास्तिकानाम् । सङ्गेन । किम् । जायेत ॥ २२ ॥ हरिरिति । तमेवंपृच्छन्तं मुक्तानन्दमुनिम् । हरिः । प्रोवाच ।
हे साधो ! । सा नास्तिकता तु । नास्तिकसङ्गतो नास्तिकजनानां सङ्गेन । भवेत् । अथ च । नास्तिकग्रन्थसंश्रुतेर्नास्तिकग्रन्थानामेकाग्रचेतसा श्रवणाद्वेतोः । नास्तिकग्रन्थ-

तस्य नास्तिकधीश्च स्यादक्षरादिषु धामसु । विद्याद्विश्वभवादींश्च स मायाकालकर्मजान् ॥ २० ॥
एवं स नास्तिको भावीत्युक्तवन्तं हरिं मुनिः । मुक्तानन्दाभिधोऽपृच्छन्नत्वा तत्पुरतः स्थितः ॥ २१ ॥
ईदृगनास्तिकता तस्मिन्प्राक्तनेन कुकर्मणा । जायेत वा नास्तिकानां सङ्गेनात्र कुकर्मणाम् ॥ २२ ॥
हरिः प्रोवाच तं सा तु भवेन्नास्तिकसङ्गतः । नास्तिकग्रन्थरुच्याऽथ नास्तिकग्रन्थसंश्रुतेः ॥ २३ ॥
कामलोभक्रोधमानाहङ्कारेर्ष्याश्च मत्सरः । हृद्येतेषामेकतमोद्भवेऽपि प्रभवेद्धि सा ॥ २४ ॥
कामाद्यन्यतमे दोषे स्थिते वार्ता हरेर्हृदि । नारदादिसमोक्तापि नायायान्मन्तुमञ्जसा ॥ २५ ॥

रुच्या तत्रोक्तरीत्या स्ववर्त्तनप्रियता पूर्वकं जातया नास्तिकग्रन्थप्रीत्येत्यर्थः । भवेत् । तस्य नास्तिकतोद्भवे इदं हेतुत्रयमस्तीत्यर्थः ॥ २३ ॥ कामेति । हृदि स्वान्ते ।
कामलोभक्रोधमानाहङ्कारेर्ष्याः । मत्सरश्च । एतेषां मध्ये । एकतमोद्भवे एकस्योदये जाते सत्यपि । सा नास्तिकता । प्रभवेत् उत्पन्ना स्यादेव ॥ २४ ॥
नन्वेवं नास्तिकतोदये भवदुक्तं हेतुत्रयं परमार्थमस्त्वत्रान्यत्पृच्छयते कामाद्युक्तदोषान्यतमवतः कृतसत्सङ्गस्य तस्य सदुपदेशेन नश्येन्न वा इति तत्पिपृच्छिषामवगत्य श्रीहरिः
स्वयमेवाह । कामेति । हे साधो ! । हृदि । कामाद्यन्यतमे । दोषे । स्थिते सति । नारदादिसमोक्तापि नारदादिसत्पुरुषसमानभगवद्भक्तगदितापि । हरेः । वार्त्ता आत्म-
न्येकान्ततापादनरूपा हरितत्सन्महिमगोष्ठी । अञ्जसा तत्त्वतः । मन्तुम् । नायायात् । तेन तेषां सा न मन्यते इत्यर्थः । सत्या तेन न मन्यते इति पाठान्तरे
तु स्फुट एवार्थः । अतोऽस्य नास्तिकता न नश्येदिति भावः । यद्यसौ स्वकल्याणमिच्छन् सन् सर्वथा स्वनिष्ठान्कामादीन् दोषान् जह्यात्तर्ह्यस्य सद्वाच्यमाननपूर्वं नास्तिक-
ता नश्येत्ततः कल्याणं भवेदिति ज्ञेयम् ॥ २५ ॥

हरे इदं शोभनमुक्तं प्रश्नप्रकरणादन्यदपि पृच्छयते कश्चित्पूर्वजन्मोपाजितसुकृतोऽपि केनचिद्दुष्कर्मबलेन नास्तिककुले उत्पन्नो भवेत्तस्य तथाविधानां सङ्गेऽपि पूर्वसुकृतेन आस्तिकधर्मरुचिः स्यात् स किं कुर्वन् दृढास्तिकमतिर्भवेदित्येवंभूतामपि तत्पिपृच्छिषामालक्ष्य पुनः श्रीहरिः स्वयमेवाह द्वाभ्याम् । य इति । इह लोके । यस्तु पुरुषः । आस्तिकान् भगवत्तद्भक्तप्रभृतिसत्यता प्रतिपादकान् । श्रीमद्भागवतमुख्यान् । ग्रन्थान् । शृणुयात् । कृष्णभक्तानां साक्षाच्छ्रीकृष्णोपासकानामेव । सङ्गमं च । कुर्यात् ॥२६॥ य इति । यः पुरुषश्च । कृष्णं साक्षाद्भगवन्तमेव । सर्वस्य । कर्तारम् । तत्त्वतो यथार्थतः । विद्याज्जानीयात् । अस्य प्रत्यक्षकृष्णस्य । माहात्म्यं च । तत्त्वतः । जानीयात् । स एवंविधः पुरुषः । दृढं यथातथा । आस्तिकधीः स्याद्भवेत् ॥ २७ ॥ धर्मेति । इत्येवंभूताम् । धर्मात्मजस्य श्रीहरेः । सुधायमानाममृतसमानाम् । वाचम् । निशम्य । स मुनिर्मुक्तानन्दः साधुः जहर्ष हृष्टोऽभूत् । सदःस्थिताः समोपविष्टाः । सर्वे । भक्तजनास्त्यागिगृहिसकलखभक्तजना इत्यर्थः । चेतसि । भूरितोषं प्रचुरमानन्दम् । प्रपेदिरे प्रापुः ॥ २८ ॥ स्ववद्भावश्च मर्यादा स्वार्चासु स्वस्य साधुषु । रक्षयेति प्राह यो दद्यात्स हरिस्तेषु ते च मे ॥ १ ॥ इति श्रीमदेकान्तिकधर्मप्रवर्त्तक-

यस्तु श्रीमद्भागवतमुख्यान् ग्रन्थानिहास्तिकान् । शृणुयात्कृष्णभक्तानामेव कुर्याच्च सङ्गमम् ॥ २६ ॥ यः कृष्णमेव कर्तारं विद्यात्सर्वस्य तत्त्वतः । माहात्म्यं चास्य जानीयात्स स्यादास्तिकधीर्दृढम् ॥ २७ ॥ धर्मात्मजस्येति निशम्य वाचं सुधायमानां स मुनिर्जहर्ष । सदःस्थिता भक्तजनाश्च सर्वे प्रपेदिरे चेतसि भूरि तोषम् ॥ २८ ॥

इति श्रीहरिवाक्यसुधासिन्धौ शतानन्दमुनिविरचितेऽष्टषष्टितमस्तरङ्गः ॥ ६८ ॥

शकाब्दे विक्रमार्कस्य रसाश्वसुभूमिते । चैत्रस्य शुक्लद्वादश्यां वचोऽमृतमिदं हरेः ॥ १ ॥
तत्र दुर्गपुरे दुर्गे उत्तमस्य महीभुजः । स न्यपीदत्पीठवरे प्रत्यग्द्वारगृहाङ्गणे ॥ २ ॥
सिताम्बरं भक्तसङ्घवृतं तं सर्वसन्मतात् । मुक्तानन्दः पुरो नत्वा पप्रच्छ प्राञ्जलिः प्रभुम् ॥ ३ ॥

श्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामष्टषष्टितमस्तरङ्गः ॥ ६८ ॥

धर्माद्विसासमायुक्तादर्हिसो धर्म एव तु । एकेनसप्ततितमे श्रेष्ठः श्रेयस्करः स्मृतः ॥ १ ॥ शकेति । शकेति पूर्वार्द्धे व्याख्यातम् । (१८७६) चैत्रस्य मधुमासस्य । शुक्लद्वादश्यां शुक्लपक्षीयद्वादशीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्योत्तमनाम्नः । महीभुजो नृपतेः । दुर्गे । प्रत्यग्द्वारगृहाङ्गणे श्रीवासुदेवनारायणमन्दिरनिकटवर्त्तिनः पश्चिमाभिमुखद्वारवतो नृपभवनस्याङ्गणोपलक्षितवितर्दिकायामित्यर्थः । पीठवरे सोपस्करे मञ्चासनोत्तमे । स श्रीहरिः । न्यपीदत् । स्वावासात्सपार्षदः प्रागागतोऽपि तत्क्षणे श्रीवासुदेवसान्ध्यनीराजनोचितवाद्यध्वनिमाश्रुत्य तत्र गत्वा तन्नीराजनकालोचितं विधाय भूयस्तत्रागत्योपविवेशेत्यर्थः ॥ २ ॥ सितेति । सिताम्बरं स्वाङ्गपरिधृतधर्मकालोचितसकलश्रेतवसनम् । भक्तसङ्घवृतं नानादेशागतैस्त्यागिगृहिसकलभक्तजनवृन्दैः सभायां परिवेष्टितम् ।

प्रभुं प्रश्नप्रतिवचनसमर्थम् । तं श्रीहरिम् । मुक्तानन्दो मुनिः । प्राञ्जलिः कृताञ्जलिः सन् । पुरो नत्वा प्रथमं नमस्कृत्य । सर्वसन्मतात्सर्वेषां साधूनां मतमालम्ब्य । पप्रच्छ श्रीहरिमनुयुयोज ॥ ३ ॥ शास्त्रेष्विविति । हे हरे ! । शास्त्रेषु वेदादिषु सद्ग्रन्थेषु । हिंसासहितः । यथा 'पशुमालमेत' । 'या वेदविहिता हिंसा न सा हिंसे'-
त्यादिवाक्यैर्हिंसायुक्ततयोदित इत्यर्थः । तथा । अहिंसो हिंसावर्जितः । 'न हिंस्यात्सर्वाभूतानि' । 'अहिंसैव परो धर्मः' इत्यादिवचनैर्हिंसारहितत्वेनोक्त इत्यर्थः । इती-
त्थम् । द्विविधो द्विप्रकारः । शिष्टैः प्रमाणवचनैर्महाजनैः । प्रमाणितः प्रमाणवचनैः प्रतिपादितः सन् । दृश्यते उभयथापि शास्त्रेषु वीक्ष्यते इत्यर्थः । श्रूयतेऽपि च
सत्पुरुषमुखादाकर्ण्यते चापीत्यर्थः ॥ ४ ॥ क इति । तत्र तयोर्द्विविधधर्मयोर्मध्ये । को धर्मः । श्रेयान् त्वत्प्रियत्वेनातिश्रेष्ठः । भवति । इत्यमुना प्रकारेण । पृष्ठो
मुक्तानन्दमुनिनानुयुक्तः । प्रभुः श्रीहरिः । अब्रवीत् । हे मुने ! । अहिंसः प्राणीमात्रहिंसावर्जितः । धर्मः । परमो मत्प्रियत्वेन सर्वोत्तमत्वादतिश्रेष्ठः । भवति । इति
हेतोः । स हि अहिंसधर्म एव । श्रेयस्करः परमनिःश्रेयससम्पादकः । अस्ति । तथा चोक्तं महाभारते । 'अहिंसा सर्वभूतेभ्यो धर्मेभ्यो ज्यायसी मते'ति । 'न भूतानाम-
हिंसाया ज्यायान् धर्मोऽस्ति कश्चने'ति च ॥ ५ ॥ नन्वेवमहिंसाधर्म एव सर्वधर्मपरश्चेच्छास्त्रे केवलं तमेवानुक्ता निकृष्टो हिंसायुक्तधर्मोऽपि कथमुक्त इति चेत्स त्वधि-

शास्त्रेषु द्विविधो धर्मो दृश्यते श्रूयतेऽपि च । हिंसायुक्तस्तथाऽहिंस इति शिष्टैः प्रमाणितः ॥ ४ ॥
कस्तत्र भवति श्रेयानिति पृष्ठोऽब्रवीत्प्रभुः । अहिंसः परमो धर्म इति श्रेयस्करः स हि ॥ ५ ॥
अधिकार्यनुसारेण देशकालौ विचिन्त्य च । धर्मो द्वेधा निगदितस्तत्रापि बलवान् परः ॥ ६ ॥
मांसप्रियाणां क्षत्राणां हिंसा प्राप्तास्ति रागतः । तत्सङ्कोचाय निगमे यज्ञ एवोदिताऽस्ति सा ॥ ७ ॥
रजस्तमःस्वभावस्य त्रिवर्गनिरतस्य च । क्षत्रियस्यैवाधिकारो हिंसयज्ञेऽस्ति वैदिके ॥ ८ ॥

कारिपरत्वेनोक्त इत्याह पञ्चभिः । अधिकारीति । देशकालौ हिमालयनिकटवासित्व दशद्वादशवर्षपर्यन्तानावृष्टित्वरूपौ धान्यादिसम्पन्नगुर्जरादिदेशवासित्व सुवृष्टिमन्त्ररूपौ च
देशसमयौ । विचिन्त्य । तथात्वे यथाजननिर्वाहः स्यात्तथाविचार्येत्यर्थः । अधिकार्यनुसारेण राजसतामससान्त्विकान् अधिकारिणोऽनुसृत्येत्यर्थः । धर्मः । द्वेधा हिंसाहिंसमेदेन
द्विविधः । निगदितः शास्त्रेषु मुनिभिः कथितः । तत्रापि उभयविधधर्मयोर्मध्येऽपि । परोऽहिंसधर्मः । बलवान् श्रेष्ठोऽस्ति ॥ ६ ॥ मांसेति । मांसप्रियाणां स्वभावत एव
राजसतामसतया पश्चादिमांसाशनप्रीतिमताम् । क्षत्राणां क्षत्रियाणाम् । हिंसा । रागतोऽनुरक्त्या । प्राप्ता नित्यं सङ्गता अस्ति । तत्सङ्कोचाय स्वभावतोऽत्यन्तप्रसृतायास्तस्या
अधिकार्युक्तिपूर्वं सङ्कोचं कर्तुमित्यर्थः । निगमे वेदे । सा हिंसा । यज्ञे एव । उदिता । अस्ति । राजसतामसानां क्षत्रियाणां यदि हिंसायां रागः स्यात्तर्हि यज्ञं सम्पाद्य
तैः सा तत्रैव विधेयेति सङ्कोचाय कथितास्तीत्यर्थः । तदुक्तं श्रीभागवते । 'लोके व्यवायामिष मद्यसेवा'इति । 'तीर्थेषु प्रतिदृष्टेषु'इत्यादिना ॥ ७ ॥ रज इति ।
रजस्तमःस्वभावस्य राजसतामसप्रकृतेः । त्रिवर्गनिरतस्य धर्मार्थकाममात्रसम्पादनप्रसक्तस्य च । क्षत्रियस्यैव । वैदिके वेदविहिते । हिंसयज्ञे । अधिकारः । अस्ति ॥ ८ ॥

क्षत्रस्येति । सत्त्ववृत्तेः सात्त्विकप्रकृतेः । मुमुक्षोश्चरमपुरुषार्थनिरतस्य । सदयस्य हिंसावीभत्सोत्तर्दनमात्रेऽपि शिरः कम्पयतो दयापूर्णान्तरस्य । क्षत्रियस्य तु । तत्र वैदिकेऽपि हिंस्रयज्ञे । अधिकारः । नास्त्येव । किन्तु । अहिंसमखे वेदादिते हिंसावर्जिते यज्ञे । सोऽधिकारः । अस्त्येव ॥ ९ ॥ सात्त्विकानामिति । सात्त्विकानां सत्त्वप्रकृतीनाम् । मुमुक्षूणां संसृतिबन्धादात्मानं मोक्तुमिच्छनाम् । सर्वेषां जनानाम् । तथैव । ब्राह्मणानां च वैराजमुखोत्पन्नानामग्रजन्मनां तु । विशेषतोऽधिकत्वेन । अहिंसः सर्वथा हिंसावर्जितः । धर्मः । सदा सर्वकालम् । उदितो मुनिभिः कथितः ॥ १० ॥ अत्र सदाचारं प्रमाणयति द्वाभ्याम् । राजेति । पुरा पूर्वम् । वसुर्वसुसंज्ञः । राजा नृपतिः । क्षत्रियोऽपि क्षत्रजातिः सन्नपि । अहिंसनं प्राणिहिंसावर्जितम् । यज्ञं मखानित्यर्थः । एकवचनं जात्यभिप्रायम् । आचचार । ततस्तथा-विधयज्ञाचरणप्रीतविष्णुकृपाप्राप्तः नभश्चरतया हेतुनेत्यर्थः । उपरिचर इति संज्ञया । ख्यातः सर्वजगत्प्रसिद्धः बभूव । ह स्फुटमेतत्स्कान्दमात्स्यभारतादिषु ॥ ११ ॥ एवमिति । एवमुना प्रकारेण । सद्वियोऽहिंसतारूपसन्मतयः । श्रेयस्कामा मुमुक्षवः । अन्येऽपि । बहवः । क्षत्रिया अपि । हिंसाविवर्जितान् । मखान् । विदधिरे चक्रुः

क्षत्रस्य सत्त्ववृत्तेस्तु मुमुक्षोः सदयस्य च । तत्राधिकारो नास्त्येव किन्त्वहिंसमखेऽस्ति सः ॥ ९ ॥
 सात्त्विकानां तु सर्वेषां मुमुक्षूणां विशेषतः । तथैव ब्राह्मणानां च धर्मोऽहिंसः सदोदितः ॥ १० ॥
 राजा वसुः क्षत्रियोऽपि पुरा यज्ञमहिंसनम् । आचचारोपरिचरस्ततः ख्यातो बभूव ह ॥ ११ ॥
 एवमन्येऽपि बहवः क्षत्रिया अपि सद्वियः । श्रेयस्कामा विदधिरे मखान् हिंसाविवर्जितान् ॥ १२ ॥
 अहिंस एव धर्मोऽतो निःश्रेयसकरो नृणाम् । अन्यस्तु सन्मतो नैव साधुस्तं सर्वथा त्यजेत् ॥ १३ ॥
 यत्तु कायेन वाचा वा मनसाऽपि च सर्वथा । परहिंसानाचरणं साधोर्मुख्यो वृषः स हि ॥ १४ ॥
 क्रोधाहङ्कारमानाद्या दोषा ये च पुरोदिताः । विवर्ज्यास्तेऽपि यत्नेन स्थेयं शान्ततया सता ॥ १५ ॥

॥ १२ ॥ अहिंस इति । अतो हेतोः । अहिंसः । धर्मः । एव । नृणाम् । निःश्रेयसकर आत्यन्तिकमोक्षप्रापकः । सन्मतः प्रमाणवचनैः साधुभिः श्रेष्ठत्वेन मानितः । अस्ति । अन्यः सहिसधर्मस्तु । सन्मतः । नैवास्ति । साधुस्त्यागी गृही वा सुधर्मनिष्ठः भगवद्भक्तः सत्पुरुषः । तं सहिसम् । धर्मम् । सर्वथा सर्वप्रकारेण । त्यजेत् ॥ १३ ॥ यदिति । कायेन देहचेष्टया । वाचा वाक्चेष्टयापि । मनसा मनःसङ्कल्पेनापि च । सर्वथा । परहिंसानाचरणं परहननस्याकरणम् । यत् । सः । 'विधेय-प्राधान्यात्पुंस्त्वम्' । साधोः । मुख्यः । वृषो धर्मः । अस्ति । हि निश्चितम् ॥ १४ ॥ क्रोधेति । किञ्च । क्रोधाहङ्कारमानाप्रभृतयः । ये । दोषा अधर्मसर्गजा अगुणाः । पुराऽस्य तरङ्गस्य पूर्ववर्तितरङ्गे । उदिता नास्तिकतोदयहेतुत्वेन कथिताः । सन्ति । ते दोषा अपि । सता भगवदेकान्तिकसाधुना । यत्नेन प्रचुरप्रयासेनापि । विवर्ज्या विशेषतो हेयाः । शान्ततया क्रोधाद्यनाविष्काररूपशान्तप्रकृतितया । स्थेयं वृत्त्यम् ॥ १५ ॥

सहस्रश इति । यद्यपि । स्वस्य । सहस्रशो जनाः । शिष्याः । स्युः । तथापि । ते शिष्याः । स्वसाधुतां क्रोधादित्यागपूर्वशान्ततया वर्त्तनरूपं स्वकीयं साधुभावम् । अहिंत्वाऽपरिहायैव । धर्मे । स्थाप्याः । अन्यथा क्रोधाद्युदयपूर्वं भर्त्सनताडनादिना । न च धर्मे नैव स्थाप्याः । 'इत्थं विमन्युरनुशिष्यादतज्ज्ञा'निति श्रीभागवतोक्तेः ॥ १६ ॥ इत्थंभूतसाधोर्दुर्लभतामाहाद्धेन । निःशेषेति । निःशेषदोषरहितः क्रोधादिसकला धर्मान्वयोद्भूतागुणवर्जितः । अत एव शान्तस्वभावः सौम्य-प्रकृतिः । हरिपादनिष्ठ एकान्तिकभावेन साक्षाच्छ्रीकृष्णचरणारविन्दाविरतसेवापरायणः । साधुः । इह लोके । दुर्लभो दुष्प्राप एव । अस्ति । इत्येवंभूतम् । अत्युदारं प्रचुरगुणमहत् । हरेः । वचोऽमृतममृतायमानं धर्मात्मजस्य श्रीहरेर्वचनमित्यर्थः । पीत्वा श्रवणपुटाभ्यामापीय । साधुः । स मुक्तानन्दमुनिः । सभ्यपुरुषैः सभोपविष्टभगवद्भक्त्यागिगृहिजनैः सह । तेषां सन्तोषम् । आपत् ॥ १७ ॥ यो हिंसारहितं धर्मं स्वस्यातिप्रियमाह च क्रोधादिहीनदौर्लभ्यं हरिः सोऽस्तु ममान्तरे ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकोनसप्ततितमस्तरङ्गः ॥ ६९ ॥

सहस्रशो यद्यपि स्युः शिष्याः स्वस्य तथापि ते । स्वसाधुतामहिंवैव धर्मे स्थाप्या न चान्यथा ॥ १६ ॥ निःशेषदोषरहितो हरि-पादनिष्ठः शान्तस्वभाव इह दुर्लभ एव साधुः । पीत्वा हरेरिति वचोऽमृतमत्युदारं साधुः स सभ्यपुरुषैः सह तोषमापत् ॥ १७ ॥

इति श्रीहरिवाक्यसुधासिन्धौ शतानन्दमुनिविरचिते एकोनसप्ततितमस्तरङ्गः ॥ ६९ ॥

शकाब्दे विक्रमार्कस्य रसाश्ववसुभूमिते । पौर्णमास्यां चैत्रशुक्ले वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमाख्यस्य वेश्मनः । प्राङ्मुखस्य बहिर्वेद्यां मञ्चाग्रये स उपाविशत् ॥ २ ॥
मुनिभिर्नैकदेशीयैर्भक्तसङ्घैः परिश्रितः । सितवासा दक्षकरे वृन्दाकाष्ठस्रजं दधत् ॥ ३ ॥

राज्ञः काकुभयस्याथ जीवाख्यक्षत्रियस्य च । प्रश्नानां सप्ततितमे । विहितान्युत्तराणि तु ॥ १ ॥ शकेति । शकेति पूर्वार्द्धे व्याख्यातम् । (१८७६) चैत्रशुक्ले चैत्रमासस्य शुक्लपक्षे । पौर्णमास्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमाख्यस्य राज्ञः । दुर्गे । प्राङ्मुखस्य पूर्वामुखस्य । वेश्मन उत्तमनृपतिसौधस्य । बहिर्वेद्यां बाह्यायां वितर्कौ । मञ्चाग्रये तूलिकोत्तरच्छुदाद्युपस्करसहितोत्तममञ्चासने । स श्रीहरिः । उपाविशत्स्वावासादागत्योपविवेश ॥ २ ॥ तं विशिनष्टि । मुनिभिरिति । नैकदेशीयैर्नानादेशागतैः । मुनिभिः । साधुभिः । भक्तसङ्घैस्तथाविधैर्गृहिभिः स्वभक्तव्रजैः । परिश्रितः सभायां यथायथोपवेशनपूर्वं संवेष्टितः । सितवासाः स्वाङ्गपरिधृतमृदुसूक्ष्मसकलश्वेतवसनः । दक्षकरे स्वकीयदक्षिणपाणौ । वृन्दाकाष्ठस्रजं तुलसीकाष्ठीयमञ्जुलाक्षमालिकाम् । दधद्भगवन्नामावृत्तिसंख्याबोधाय धरन् ॥ ३ ॥

भक्तानिति । स श्रीहरिः । भक्तान्सभोपविष्टान्सकलस्वभक्तजनान् । ऊचे । हे भक्ताः ! । यदि यर्हि । वो युष्माकम् । कश्चित्संशयः । स्यात् । तर्हि । तं संशयम् । एतान्मत्पुरः सभोपविष्टान् । सतो मुक्तानन्दगोपालानन्दनित्यानन्दादिसाधून् । पृच्छत । महान्तः । सन्तः एते साधवः । यदि कश्चिन्नपृच्छेदितिशेषः । परस्परमन्योऽन्यम् । पृच्छन्तु । महान्तः साधवः परस्परं प्रश्नोचराणि विदधन् इत्यर्थः ॥४॥ तदेति । तदा एवंविधश्रीहरिवाक्यश्रवणकाले । काकुभयः । राजा । रोचकग्रामाधिपः काकुभयाख्यो नृपतिरित्यर्थः । नित्यानन्दमुनिम् । पृच्छति स्म । हे मुने ! । स्वकीये । हृदये मानसे । अन्योन्यविरुद्धे परस्परवचनविरोधात्पादके । उक्ती भाषणे ययोस्तौ । कौचिदविज्ञातनामगोत्रस्वरूपस्वभावौ । द्वौ । स्तः ॥५॥ तयोरन्योन्यविरुद्धोक्तिकथनपूर्वं तत्स्वरूपनामबुभुत्सार्थमाह । तत्रेति । तत्र तयोर्द्वयोर्मध्ये । एकः । ग्राम्यान्मायिकान् । विषयान् शब्दादीन् । भुञ्जीयानुभवेयम् । इतीत्थम् । वदति । अथ च । द्वितीयः । न च ग्राम्यान्विषयान्नैव भुञ्जीय । इति । ब्रूते । तौ द्वौ । तत्त्वतो यथार्थतः । बुभुत्सामि बोद्धुमिच्छामि ॥ ६ ॥ उवाचेति । तमेवंपृच्छन्तं काकुभयनृपतिम् । नित्यानन्दो मुनिः । उवाच । हे नृपते ! । तत्र तदुक्तयोर्द्वयोर्मध्ये । आद्यः

भक्तानूचे स वः कश्चित्संशयो यदि तर्हि तम् । पृच्छतैतान्सतः सन्तो महान्तश्च परस्परम् ॥ ४ ॥
तदा काकुभयो राजा नित्यानन्दं स्म पृच्छति । द्वावन्योन्यविरुद्धोक्ती कौचित्तो हृदये निजे ॥ ५ ॥
तत्रैको विषयान् ग्राम्यान् भुञ्जीयेति वदत्यथ । द्वितीयो नेति च ब्रूते तौ बुभुत्सामि तत्त्वतः ॥ ६ ॥
उवाच नित्यानन्दस्तं तत्राद्यस्तु निजं मनः । द्वितीयो जीव इत्युक्ते श्रीस्वामी स्वयमब्रवीत् ॥ ७ ॥
प्रश्नस्यास्योत्तरमहं वच्मि त्वं शृणु भूपते ! । विषयप्रेरिका ज्ञेया लौकिकोक्तिजवासना ॥ ८ ॥
सदुक्तिजा वासना तु वर्तते तन्निवर्तिका । स्वसुहृद्बोधनादादौ पुमान्बुद्ध्यति लौकिकम् ॥ ९ ॥

प्रथमस्तु । निजं स्वकीयम् । मनः । अस्ति । द्वितीयः । जीवः स्वात्मा । अस्ति । इत्यमुना प्रकारेण उक्ते नित्यानन्दमुनिना कथिते सति । स्वयम् । श्रीस्वामी । अब्रवीत् । जीवस्याविशुद्धकर्तृलोकेर्यावज्ज्ञानप्राप्तिमनःसम्बन्धाविरहितत्वान्मनसश्च तत्सम्बन्धव्यतिरेकेणानवस्थानाच्चकृतण्डुलयोरिव तयोर्नित्यसम्बन्धात् तत्पृथग्भावं स्वीकृत्य मनो विषयान् भुंक्ते इति वक्तुमशास्त्रीयत्वेनायुक्तत्वान्नित्यानन्दमुनिकृतनृपप्रश्नोत्तरमयथार्थमालोच्य तत्प्रश्नोत्तरं स्वयमेव तं जगादेत्यर्थः ॥ ७ ॥ प्रश्नस्येति । हे भूपते ! । अस्य त्वत्कृतस्य । प्रश्नस्य उत्तरम् । अहम् । वच्मि । त्वम् । शृणुत त्वमाकर्णयेत्यर्थः । लौकिकोक्तिजवासना स्वसुहृदादिलोकोक्तलौकिकार्थश्रवणजन्या तद्भावेनेत्यर्थः । विषयप्रेरिका अन्तःकरणेन्द्रियप्रेरणापूर्वकं जीवस्य विषयोपभोगाय प्रवृत्तिकारिकेत्यर्थः । ज्ञेया ॥ ८ ॥ सदिति । सदुक्तिजा लौकिकार्थस्य मायिकत्वेन नश्वरत्वात्तन्मिथ्यात्वस्य भगवदाश्रयजन्यसुखस्याविनाशित्वात्तत्सत्यत्वस्य च प्रदर्शनपूर्वं भगवदेकान्तिकसाधूदितवचनश्रवणजन्येत्यर्थः । वासना तु । तन्निवर्तिका जीवस्य मायिकविषयोपभोगप्रवृत्तिप्रतिबन्धिका । वर्तते । लौकिकोक्तिजवासनाकृतं जीवस्य विषयोपभोगप्रवृत्तिप्रकारं सुविस्तरमाह साद्वैश्वतुभिः । पुमान् जनः । आदौ बाल्यावस्थायाम् । स्वसुहृद्बोधनात्

स्वकीयमातृपित्रादिसम्बन्धिजनकतलौकिकार्थावगमनात् । लौकिकं लोकसिद्धमर्थम् । बुध्यति जानाति । 'दिवादेराकृतिगणत्वाद्भौवादिकात्स्वरितेता बोधतेः इयन्' ॥ ९ ॥
लौकिकार्थावगमनप्रकारमाह द्वाभ्याम् । अयमिति । अयम् । ते तव । पिता जनकः । इयम् । ते । माता जननी । अयम् । ते । भ्राता सहोदरः । इयम् । ते । स्वसा
भगिनी । अयम् । ते । पितृव्यः पितृभ्राता । अयम् । ते । मातुलो मातृभ्राता । इयम् । ते । महिषी सैरिभी । इयम् । ते । गौः धेनुः । वर्त्तते इति प्रत्येकं
शेषो बोध्यः ॥ १० ॥ इदमिति । इदम् । तव । गृहं भवनम् । अयम् । तव । अश्वो घोटकः । इदम् । तव । वस्त्रं वसनम् । इदम् । तव । धनं वित्तम् । अस्ति ।
इत्याद्येतत्प्रभृतिकम् । सुहृद्भिः । अर्भको द्वित्रादिवर्षीयो बालः । बाल्ये बाल्यावस्थायाम् । बहुधा बहुभिः प्रकारैः । बोध्यते ज्ञाप्यते ॥ ११ ॥ लौकिकैरिति ।
लौकिकैर्ग्राम्यैः । तैः सुहृद्भिः । लौकिकार्थान् ग्राम्यान् पदार्थान् । बोधितो ज्ञापितः । लौकिको ग्राम्यमतिः । पुमान् । तैर्लौकिकैः सुहृद्भिस्तथाविधैरर्थैश्च । सदा सर्व-
कालम् । व्यवहरन्व्यवहारं कुर्वन्सन् । तद्वासनावासितहृत्लौकिकार्थभावनभावितान्तःकरणः । जायते ॥ १२ ॥ देह इति । किञ्च । स लौकिकः पुमान् । देहे स्वशरीरे ।

अयं पिता ते मातेयमयं भ्राता स्वसा त्वियम् । पितृव्योऽयं मातुलोऽयमियं ते महिषी च गौः ॥ १० ॥
इदं गृहं तवाश्वोऽयमिदं वस्त्रमिदं धनम् । इत्यादि बहुधा बाल्ये सुहृद्भिर्बोध्यतेऽर्भकः ॥ ११ ॥
लौकिकैस्तैर्लौकिकार्थान्वोधितो लौकिकः पुमान् । तद्वासनावासितहृत्सदा व्यवहरन्श्च तैः ॥ १२ ॥
देहेऽहन्तां च ममतां दैहिके विदधच्च सः । अतिक्रामति बाल्याद्या देहावस्थाः क्रमेण वै ॥ १३ ॥
स प्राप्नोति सतां सङ्गं यदा कल्याणकारिणाम् । तदा तु तेषां वाक्यानि सुधीर्धारयते हृदि ॥ १४ ॥
नायं पिता न मातेयं न गृहं न धनं तव । नित्यसिद्धश्च चिद्रूपस्त्वं तु दासोऽसि वै हरेः ॥ १५ ॥

अहन्तामहंभावम् । विदधत्कुर्वन् । दैहिके देहसम्बन्धिनि पित्रादिलौकिकपदार्थे । ममतां च । विदधत्सन् । बाल्याद्याः । देहावस्थाः । क्रमेण । अतिक्रामति । वै
॥ १३ ॥ अथ सदुक्तिजवासनाकृतं जीवस्य विषयोपभोगनिवृत्तिप्रकारमाह चतुर्भिः । स इति । स लौकिकः पुमान् । यदा । कल्याणकारिणां भगवत्स्वरूप-
ज्ञानाद्युपदेशेनात्यन्तिकनिःश्रेयससम्पादकानाम् । सतां साक्षाद्भगवदेकान्तिकसाधूनाम् सङ्गं समागमम् । प्राप्नोति । तदा तु । सुधीस्तत्सङ्गजातसुमतिः सन् । तेषां सताम् ।
वाक्यानि आत्मपरमात्मज्ञानाद्युपदेशशब्दान् । हृदि स्वमनसि । धारयेत् ॥ १४ ॥ तदुपदेशरूपाणि सद्वाक्यान्याह द्वाभ्याम् । नेति । अयम् । तव । पिता । न । इयम् ।
तव । माता । न । इदम् । तव । गृहम् । न । इदम् । तव । धनम् । न । त्वं तु । नित्यसिद्धः सनातनः । चिद्रूपो ज्ञानाधाराकृतिः । 'आकारो रूपमाकृति'रिति
वैजयन्ती । ज्ञातृस्वरूप इत्यर्थः । मातृपितृप्रभृतीनां देहसम्बन्धित्वाद्देहानामागमायायित्वाद्देहजन्मना न जातः सनातनश्चिद्रूपस्त्वं न मात्राद्यभिमानार्ह इतिभावः । किन्तु ।
एतादृशस्त्वम् । हरेः । दासः । असि । अतः अहं तु भगवद्दासोऽस्मि न मम देहदैहिकादिकमिति बुध्यस्वेत्यर्थः ॥ १५ ॥

बन्ध इति । विषयासक्त्या विषयोपभोगानुरागेण । बन्धः । स्यात् । विषयवर्जनाद्विषयोपभोगानुरागवर्जनात् । तद्भागवर्जनपूर्वं भगवत्यनुरागविधानादित्यर्थः ।
 मोक्षः । स्यात् । तथा चेत्तं श्रीमद्भागवते । 'चेतः खल्वस्य बन्धाय मुक्तये चात्मनो मतम् । गुणेषु सक्तं बन्धाय रतं वा पुंसि मुक्तय' इति । दुःखरूपे
 त्रिविधतापादिप्रभूतदुःखाश्रये । अत्रास्मिन् । संसारे । सुखं तु । कृष्णाश्रयात्सुखसिन्धोः सर्वनियन्तुः साक्षाच्छ्रीहरिकृष्णस्य पदाम्भोजाश्रयणादेव । भवेत् ॥ १६ ॥
 इतीति । इत्याद्या एवंप्रभृतयः । तेषां सताम् । बहवः । शब्दा उपदेशवाक्यानि । तद्दृष्टये साधुसङ्गकर्तुस्तद्वचांसि धारयतः पुरुषस्य मानसे । मुहुर्भूयो
 भूयः । प्रविशन्ति । अथानन्तरम् । तस्य सद्वाक्ताविष्टहृदयस्य पुंसः । हन्मानसम् । तैस्तथाविधैः सच्छब्दैः । वासितं संस्कृतम् । जायते ॥ १७ ॥ एवमिति ।
 एवममुना प्रकारेण । द्विविधाः सुहृदाद्युदिताः लौकिकाः साधूदिता अलौकिकाश्चेत्येवंद्विप्रकाराः । शब्दाः । तद्वक्तारो द्विविधशब्दकथकाः सुहृदः साधवश्च । तद्दृष्टि
 द्विविधशब्दश्रोतृपुरुषमानसे । प्रविष्टाः । सन्ति । ते द्विविधशब्दवक्तारः पुरुषाः । अन्योन्यं परस्परम् । विरोधिनः शत्रुभावयुक्ता एव । भवन्ति ॥ १८ ॥ एतदेव

बन्धः स्याद्विषयासक्त्या मोक्षो विषयवर्जनात् । दुःखरूपेऽत्र संसारे सुखं कृष्णाश्रयाद्भवेत् ॥ १६ ॥
 इत्याद्या बहवस्तेषां शब्दास्तद्दृष्टये मुहुः । प्रविशन्त्यथ तैस्तस्य जायते वासितं हि हृत् ॥ १७ ॥
 एवं हि द्विविधाः शब्दास्तद्वक्तारश्च तद्दृष्टि । प्रविष्टाः सन्ति तेऽन्योन्यं भवन्त्येव विरोधिनः ॥ १८ ॥
 कुरुपाण्डवसैन्यानि कुरुक्षेत्रे यथा पुरा । युक्तान्यभूवन् वैरीणि तथा तेऽन्योन्यवैरिणः ॥ १९ ॥
 सैनिकानां यथा युद्धं तेषां शस्त्रैरभून्महत् । तथा सदसतां शब्दैर्जायतेऽत्र परस्परम् ॥ २० ॥
 येषां भवेद्वलोद्रेकः साहाय्यं च महीयसः । आपद्यपि तथा धैर्यं युद्धे तेषां जयो भवेत् ॥ २१ ॥

दृष्टान्तेन द्रढयति द्वाभ्याम् । कुर्विति । यथा । पुरा पूर्वम् । कुरुक्षेत्रे । कुरुपाण्डवसैन्यानि दुर्योधनयुधिष्ठिरसेनाः । युक्तानि परस्परं युद्धाय मिलितानि सन्ति । वैरीणि
 परस्परवैरयुक्तानि । अभूवन् । तथा । ते सुहृद्रूपाः साधुरूपाश्च द्विविधाः पुरुषाः । हृदि युक्ताः सन्तः । अन्योन्यवैरिणः परस्परविरोधवन्तः । जायन्ते ॥ १९ ॥
 सैनिकानामिति । यथा । सैनिकानां कुरुपाण्डवसेनासमवेतानाम् । तेषां भीष्मादीनां धृष्टद्युम्नादीनां च । शस्त्रैर्धनुराद्यनेकायुधैः । परस्परम् । महदतिसंकुलम् । युद्धम् । अभूत् ।
 तथा । सदसतां साधूनां सुहृदाद्यसाधूनां च । शब्दैः शस्त्ररूपैस्तत्तद्वाक्यैः । अत्र कुरुक्षेत्रसदृशे लौकिकपुरुषहृदये । परस्परम् । युद्धम् । जायते ॥ २० ॥ बलिष्ठोभय-
 विधसैनिकदर्शनकम्पमानमनसं भगवन्नत्र के विजयलक्ष्मीमेष्ट्यन्तीति प्रष्टुमिच्छन्तं तमालक्ष्य नृपते ! त्वया न भेतव्यं यतो भगवदाश्रयणां साधूनामेव विजयो भविष्य-
 तीत्याह चतुर्भिः । येषामिति । हे भूपते ! । येषां पुरुषाणाम् । बलोद्रेकः सामर्थ्याधिक्यम् । भवेत् । महीयसोऽतिबलिष्ठस्यान्यस्य । साहाय्यं पक्षपातश्च । भवेत् ।
 तथा । आपद्यपि महत्यापत्काल आपतिते सत्यपि । धैर्यमक्षोभ्यत्वम् । भवेत् । तेषां पुरुषाणाम् । युद्धे । जयः । भवेत् । प्रभूतज्ञानवैराग्यादिबलोट्कित्वान्मही-

यसो भगवतः साहाय्यादापत्कालेऽपि धैर्यवत्त्वाच्च साधूनामेव जयो भवितेति भावः ॥ २१ ॥ इममर्थं भगवद्गीतावाक्येन द्रढयति । यत्रेति । यत्र युधिष्ठिरपक्षे । योगेश्वरः सर्वयोगसिद्धिपतिः सर्वज्ञः सर्वेश्वर इत्यर्थः । कृष्णः स्वाश्रितदुःखकर्षणो नारायणः श्रीवासुदेवः । तिष्ठति । यत्र । धनुर्धरो गाण्डीवधन्वा । पार्थो नरऋषिरर्जुनः । तिष्ठति । तत्र युधिष्ठिरपक्षे । श्री राज्यलक्ष्मीः । विजयः शत्रुपराजयनिमित्त उत्कर्षः । भूतिरुत्तरोत्तरं राज्यलक्ष्म्या विवृद्धिः । नीतिर्नयः । ध्रुवाऽवश्यं भाविनी । अस्य सर्वत्रान्वयः । एवंभूता । मम । मतिर्निश्चयोऽस्ति ॥ २२ ॥ एवमिति । एवमित्थंभूतम् । भगवद्गीतावचनम् । वर्तते । हि । ततो हेतोः । साधूनामेव । सर्वथा सर्वप्रकारेण । विजयः । भविता भविष्यति । नूनं नात्र कश्चन संशयः ॥ २३ ॥ नन्वस्तु कृष्णसाहाय्येन पाण्डवजयः परन्तु साधूनां तत्साहाय्यं कया रीत्याऽस्तीति चेत्प्रणयरज्जुनिबद्धाङ्घ्रिः सर्वसद्गुणसागरः स तद्भृदये सदाऽऽस्ते इत्याह कृष्ण इति । हे भूपते ! । कृष्णः साक्षाच्छ्रीकृष्णो भगवान् । साधुहृदये । सर्वदा सर्वकालम् । वर्तते तदेकान्तिकभक्तिवशतस्तिष्ठति । ततो हेतोः । हत्स्थाः साधुसमागमकर्तृपुरुषहृदये शब्दद्वाराप्रविष्टाः । ते साधवः । बलिना विजयहेतूक्तविधित्रिविधगुणबलवन्तः ।

यत्र योगेश्वरः कृष्णो यत्र पार्थो धनुर्धरः । तत्र श्रीर्विजयो भूतिर्ध्रुवा नीतिर्मतिर्मम ॥ २२ ॥
एवं हि भगवद्गीतावचनं वर्तते ततः । भविता विजयो नूनं साधूनामेव सर्वथा ॥ २३ ॥
कृष्णो हि साधुहृदये सर्वदा वर्तते ततः । हत्स्थास्ते बलिनः सन्तीत्येवं निश्चिनु भूपते ! ॥ २४ ॥
इत्युक्तः स नृपो भूयस्तं पप्रच्छ जगद्गुरुम् । कथं बलं सतामेव हत्स्थानां वृद्धिमाप्नुयात् ॥ २५ ॥
असतां लौकिकानां तु ह्रासमीयाच्च तद्वद । इति पृष्ठो हरिस्तेन प्रोवाच शृणु मे वचः ॥ २६ ॥
ये त्वन्तःकरणे सन्ति सन्तोऽसन्तश्च देहिनः । बहिश्च ये तेऽप्युभये न भिन्ना एक एव हि ॥ २७ ॥

सन्ति । इत्येवममुना प्रकारेण । निश्चिनु निश्चयं विधत्स्व ॥ २४ ॥ इतीति इत्यमुना प्रकारेण । उक्तः श्रीहरिणा कृतप्रश्नोत्तर इत्यर्थः । स नृपः काकुभयनृपतिः । भूयः पुनरपि । जगद्गुरुं सर्वजनैकहितोपदेशरम् । तं श्रीहरिम् । पप्रच्छ । नन्वस्त्वेवं कृष्णाश्रयिसतां बलिष्ठत्वं किन्तु अन्तरवस्थितकृष्णाश्रयिसता पुंसां तावत्तैव स्थातव्यमथवा पुनस्तत्सद्बलवृद्धिरसद्बलह्रासश्च विधेयौ यद्युच्यते तौ विधेयौ तर्हि कथं तौ विधेयाविति तत्प्रकारजिज्ञासया पुनः पृच्छति स्मेत्यर्थः । हे हरे ! । हत्स्थानां पुरुषहृदयावस्थितानाम् । सतामेव । बलम् । वृद्धिम् । कथं केन प्रकारेण । आप्नुयात् ॥ २५ ॥ असतामिति । किञ्च । लौकिकानाम् । असतां तस्य हत्स्थानामसाधूनाम् । बलम् । ह्रासं क्षयम् । कथम् । ईयात्प्राप्नुयात् । तद्वद तदेतन्मत्प्रश्नोत्तरं ब्रूहि । इत्यमुना प्रकारेण । तेन काकुभयनृपतिना । पृष्ठः । हरिः । प्रोवाच । हे नृपते ! । मे मम । वचः । शृणु ॥ २६ ॥ य इति । हे भूपते ! । देहिनः सत्समागमकर्तुः पुरुषस्य । अन्तःकरणे । ये । सन्तः । येऽसन्तश्च । सन्ति । बहिस्तस्य बाह्यप्रदेशे च । ये सन्तोऽसन्तश्च सन्ति । उभये द्विविधा अपि । ते सन्तोऽसन्तश्च । भिन्नाः पृथग्भूताः । न सन्ति । किन्तु । एकेऽपृथग्भूता एव । सन्ति । हि ॥ २७ ॥

बाह्यानामिति । बाह्यानां पुरुषस्य बाह्यप्रदेशवर्त्तमानानां सतां च । पोषणात्प्रचुरसङ्गेन पोषणविधानादेव । आन्तरपोषणं तदन्तःप्रदेशवर्त्तमानानां सतां च पुष्टिः । भवेत् । अत्र दृष्टान्तः । यथा । बिम्बार्चनेन प्रतिबिम्बपूजयैव । प्रतिबिम्बार्चनं प्रतिबिम्बपूजा । भवेत् । तथा । बाह्यानां तेषां पोषणेनान्तराणां तेषां पुष्टिः स्यादिति सम्बन्धः ॥२८॥ पुष्टानामिति । पुष्टानां बाह्यसदतिप्रसङ्गेन पुष्टिं प्राप्तानामान्तरसताम् । बलवृद्धिः । स्यात् । अपुष्टानां बाह्यसदतिप्रसङ्गानाचरणेन पुष्टिमप्राप्तानामान्तराणामसाधूनाम् । बलक्षयो बलद्रासः । स्यात् । अतो हेतोः । सन्तोऽन्तःस्थिता साधवः । पोषणीया बाह्यसाध्वतिप्रसङ्गाचरणेन बलवृद्धयर्थं पुष्टिं नेतव्या । असाधवोऽन्तःस्थिता असन्तः । न पोष्टव्याः बाह्यसाधुप्रसङ्गस्य सर्वथानाचरणेन बलक्षयार्थं ह्रासं नेयाः । बाह्यसदतिप्रसङ्गेनान्तरवस्थितसाधूनां बलवृद्धिः स्यात् । बाह्यसाधुप्रसङ्गानाचरणेनान्तरसाधुबलह्रासश्च स्यादिति तत्तद्वलवृद्धिह्रासप्रकारप्रश्नोत्तरं बोध्यम् ॥ २९ ॥ नन्वस्यान्तःसाधवः पुष्टिं प्राप्ता इति केन लक्षणेन ज्ञेयमिति चेद्बाह्यसाधूनामनुवृत्तिपूर्वं सेवया वचनानुसारेण वर्त्तनेन च यदा पुमान्वर्त्तते तदा तेऽतिप्रसन्नाः स्युरेवं तत्प्रसन्नत्वमेवान्तरसाधुपुष्टिलक्षणमित्याह । यथेति । भो भूपते ! सन्तो बाह्याः साधवः । यथा यथा येन येन प्रकारेण । प्रसन्ना अनुवृत्तिपूर्वं सेवया तद्वचनानुसारेण वर्त्तनेन च प्रीताः । स्युः ।

बाह्यानां पोषणादेव भवेदान्तरपोषणम् । यथा बिम्बार्चनेनैव प्रतिबिम्बार्चनं तथा ॥ २८ ॥ पुष्टानां बलवृद्धिः स्याद-
पुष्टानां बलक्षयः । अतः सन्तः पोषणीया न पोष्टव्या ह्यसाधवः ॥ २९ ॥ यथा यथा प्रसन्नाः स्युः सन्तः कार्यं
तथा तथा । पोषणं ह्येतदेवोक्तं तेषामित्यवगच्छ भोः ॥ ३० ॥ इत्युक्तो हरिणा भूपः स भूयस्तं स्म पृच्छति ।
बलवृद्धिः सतामेव जाता यस्य भवेद्बुद्धिः ॥३१॥ पराजयोऽसतां च स्यात्तस्य पुंसो वपुःक्षये । सम्प्राप्तिर्भवतो धाम्नो
विद्यते नात्र संशयः ॥ ३२ ॥ युद्ध एवोभयेषां तु वर्त्तमाने पतेद्रपुः । यस्य तस्य भवेत्पुंसो गतिः का वेति मे वद
॥ ३३ ॥ तमुवाच हरिर्योऽत्र योद्धाऽतिबलिभिर्नृभिः । तीक्ष्णशस्त्रैश्च युद्धयेत जयः स्यात्तस्य वाऽजयः ॥ ३४ ॥

तथा तथा । कार्यं साधुप्रसङ्गाचरता पुसा विधेयम् । एतदेव बाह्यसाधूनामुक्तरीत्या प्रसन्नत्वमेव । तेषामान्तरसाधूनाम् । पोषणम् । उक्तम् । इत्येवम् ।
अवगच्छ विद्धि ॥ ३० ॥ इतीति । इत्यमुना प्रकारेण । हरिणा श्रीस्वामिना । उक्तः कृतप्रश्नोत्तरः । स भूपः काकुभयनृपतिः । भूयः पुनरपि । तं श्रीहरिम् ।
पृच्छतिस्म । हे हरे ! यस्योक्तप्रकारेण सत्प्रसङ्गकर्तुः पुंसः । हृदि । सतामेव । बलवृद्धिः । जाता । भवेत् ॥ ३१ ॥ पराजय इति । किञ्च । यस्य ।
हृदि । असताम् । पराजयो बलह्रासः । जातः । स्यात् । तस्य तथाविधस्य । पुंसः स्वभक्तस्य । वपुःक्षये देहपाते सति । भवतः सर्वकारणकारणस्य पुरुषोत्तमस्य तव ।
धाम्नोऽक्षरपदस्य । सम्प्राप्तिः । विद्यते । अत्रार्थे । संशयः सन्देहः । नास्ति ॥३२॥ युद्ध इति । यस्य । पुंसस्त्वद्भक्तस्य तु । उभयेषां हृदिस्थितानां सदसताम् । युद्धे
परस्पर सङ्ग्रामे । वर्त्तमाने सत्येव । वपुः । पतेत् । तस्य । पुंसः । का वा किंविधा नु । गतिः । भवेत् । स कं लोकं यास्यतीत्यर्थः । इत्येतत् । मे मह्यम् ।
वद ॥ ३३ ॥ तमिति । तमेवंपृच्छन्तं काकुभयनृपतिम् । हरिः । उवाच । हे राजन् ! अत्र प्रकरणे । यः पुरुषः । अतिबलिभिर्बहुबलवृद्धिः । तीक्ष्णशस्त्रैस्तीव्रायुधैः

नृभिः स्वशत्रुभिः सह । युध्येत । सः । योद्धा । ज्ञेयः । तस्य तादृशस्य योद्धुः । जयः । स्यात् । अथवा । अजयः । स्यात् । अतस्तेन तथोरनुसन्धानं विहाय केवलं योद्धव्यमेवेत्यर्थः ॥ ३४ ॥ असन्त इति । अस्य सत्समागमं कुर्वतो योद्धुर्जनस्य । हृत्स्थाः । ये । असन्तः शत्रुरूपा असाधवः । सन्ति । तेऽसन्तः । अशस्त्र-वणिजां समाः । न सन्ति । शस्त्रवर्जितजनैर्बलैर्वणिग्जनैश्च समाना न भवन्तीत्यर्थः । किन्तु । धानुष्कैस्तीव्रधनुराद्यायुधधारिभिः । आर्बुदैः । कोलिकैर्वा निषादैश्च । सन्निभाः सदृशाः । सन्ति । अत्र धानुष्कैरिति विशेषणेनैषामतिबलिष्ठत्वमपि बोध्यम् ॥ ३५ ॥ तैरिति । तैस्तादृशैर्हृत्स्थासद्भिः सह । युद्धात् । यो योद्धा । अनिवृत्तोऽपरावृत्तः । यावत्तज्जयं परावृत्तिमनाचरन् । युध्यते एवेत्यर्थः । अथवा । युद्धमानस्तैर्युद्धं कुर्वन्सन्नेव । मृतोऽपि स्वदेहावसानमपि प्रारब्धसमाप्तिजातायुःक्षयतयाधिगच्छतीत्यर्थः । तथापि । तस्य योद्धुर्भक्तस्य । स्वामी उपासनीयः साक्षाच्छ्रीकृष्णो भगवान् । तं तथा योद्धारं स्वभक्तम् । जितमेवायं जयं प्राप्त इत्येव । स्वहृदि स्वकीये मानसे मन्यते जानाति । एवं दारुणान्तःस्थासाधुभिः सहापराङ्मुखतया युध्यमानस्य प्रारब्धावसानप्राप्तमरणे सत्यपि तत्पतिना जयस्वीकारात्स्वपतिधामप्राप्तिर्जायते इति भावः ॥ ३६ ॥ यस्तु स्ववैर्यभिमुखं यथातथा तैर्युध्यमानः सन्नपि प्रारब्धावसानजन्यमरणं न प्राप्नोति तमपि दारुणैरयं युध्यतेऽतो धन्य इति तत्पतिर्मन्यते इत्याह । धन्य इति ।

असन्तो येऽस्य हृत्स्थास्ते नाशस्त्रवणिजां समाः । किन्त्वार्बुदैः कोलिकैर्वा धानुष्कैः सन्ति सन्निभाः ॥ ३५ ॥ तैर्युद्धादनिवृत्तो यो युध्यमानो मृतोऽपि वा । जितमेव हि तं तस्य स्वामी स्वहृदि मन्यते ॥ ३६ ॥ धन्योऽयं बलिभिः साकं युद्धयते मत्प्रियेहया । पराङ्मुखो न भवतीत्येवं वेत्ति हि तत्पतिः ॥ ३७ ॥ असद्भिर्युध्यमानेन चिन्ता कार्या न वै ततः । जितमेवेति मन्तव्यं योद्धव्यं तैश्च सर्वदा ॥ ३८ ॥ इति प्रश्नोत्तरं श्रुत्वा हृष्टोऽभूत्स नराधिपः । जीवाख्यो भूमिपोऽथैतन्नित्यानन्दं स्म पृच्छति ॥ ३९ ॥ नराकृतेर्हरेरस्य कथं स्यान्निश्चयो दृढः । इति पृष्टः स साधुस्तं प्रोवाच शृणु सन्मते ! ॥ ४० ॥

अयं मद्भक्तः । मत्प्रियेहया मम प्रसन्नतायाः प्राप्तीच्छया । बलिभिर्बलिष्ठैस्तैः स्वान्तःस्थासाधुशत्रुभिः । साकम् । युध्यते । पराङ्मुखः स्ववैरीक्षितपृष्ठभागः । न भवति । स्वशत्रुभ्यः स्वपृष्ठभागं न दर्शयतीत्यर्थः । इति हेतोः । धन्योऽयं कृतकृत्यः । एवममुना प्रकारेण । तत्पतिः । वेत्ति कृतज्ञत्वाज्जानाति ॥ ३७ ॥ असद्भिरिति । ततो हेतोः । असद्भिः । युध्यमानेन भक्तेन । चिन्ता मम का गतिर्भविष्यतीति खेदः । नवै नैव । कार्या । जितमेव जीवता मृतेनापि वा सता मया जयः प्राप्त एव । इतीत्यमेव । मन्तव्यम् । तैरन्तःस्थवर्त्यसाधुशत्रुभिः । सर्वदा । योद्धव्यम् ॥ ३८ ॥ इत्येवंविधम् । प्रश्नोत्तरम् । श्रुत्वा । नराधिपः । स काकुभयः । हृष्टः । अभूत् । अथानन्तरम् । जीवाख्यः । भूमिपो जासकग्रामाधिपतिर्जीववर्मनृपतिः । नित्यानन्दमुनिम् । एतद्वक्ष्यमाणम् । पृच्छति स्म ॥ ३९ ॥ नरेति । हे मुने ! । नराकृतेः । हरे हरिसंज्ञस्य । अस्य पुरो वर्त्तिनो भगवतः । निश्चयः स्वहृदि वर्त्तमानोऽयमेव परमेश्वर इति निर्णयः । दृढः सुस्थिरः विघ्नसहस्रैरप्यनिवार्य इत्यर्थः । कथम् । स्यात् । कं हेतुमुद्दिश्य कृतः सन्स सुस्थिरः स्यादित्यर्थः । इत्यमुना प्रकारेण । पृष्टः । स साधुर्नित्यानन्दमुनिः । तं जीववर्मनृपम् । प्रोवाच । हे सन्मते ! । शृणु ॥ ४० ॥

कुसङ्गादिति । हे नृपते ! । कुसङ्गाच्चतुर्विधकुसङ्गिजनप्रसङ्गात् । परावृत्त्या तैः सह प्रसङ्गानाचरणेनेत्यर्थः । सतां चतुर्विधसत्सङ्गिसंज्ञकसाक्षाद्भगवदेकान्तिकसाधूनामेव । प्रसङ्गतः । सद्वाक्यावधृतेः उक्तविधसतां वचनानां स्वस्वान्ते सुस्थिरीकरणेन चेत्यर्थः । कृष्णस्य । अस्य साक्षाच्छ्रीहरेः । दृढनिश्चयः स्यात् । चतुर्विधसत्सङ्गिकुसङ्गिलक्षणानि सत्सङ्गिजीवनग्रन्थस्थ सत्सङ्गदीपाख्याध्यायाज्ज्ञेयानि ॥ ४१ ॥ एवमिति । एवमुना प्रकारेण । साधौ नित्यानन्दमुनौ । वदति तत्प्रश्नोत्तरं निगदति सति । तं जीववर्म-
नृपतिं प्रति । स्वयम् । हरिः । उवाच । कुसङ्गात्परावृत्तौ सत्प्रसङ्गे तद्वचनावधृत्यां च सत्यामपि कयाचित्कामनया कृतस्य भगवन्निश्चयस्य तदसिद्धावामूलतो लयदर्शनात्-
त्प्रश्नोत्तरं हेतुनुत्त्या यथार्थं न जातं बुद्ध्वा श्रीहरिः स्वयमेव तत्प्रश्नोत्तरमाहेत्यर्थः । हे नृपते ! । कृष्णस्य साक्षाद्भगवतः । निश्चयो निश्चयपूर्वक आश्रयः । स्वस्य ।
निःश्रेयसायात्यन्तिककल्याणायैव । कार्यः । स्वनिःश्रेयसार्थं कृत एव भगवन्निश्चयो नित्यानन्दमुन्युक्तसाधनैः सुस्थिरः स्यात्काञ्चित्कामनामुद्दिश्य कृतः स तु तथा न स्यादिति
तत्प्रश्नोत्तराशयो ज्ञेयः ॥ ४२ ॥ इममेवार्थं विस्तरेणाहाष्टादशभिः । नेति । मनीषिणा स्वनिःश्रेयससम्पादकमतिमता जनेन । स भगवन्निश्चयः । दैहिकाय । सौख्याय ।
स्वशरीरस्थमहारोगनिवृत्त्यादिस्वकीयदेहसुखप्राप्तये । न कर्त्तव्यः । पुत्रवित्ताप्तये पुत्रप्राप्तार्थं धनप्राप्त्यर्थं च । न कर्त्तव्यः । अथवा । राज्यादिहेतोः स्ववैरीहत-

कुसङ्गात्स्यात् परावृत्त्या सतामेव प्रसङ्गतः । सद्वाक्यावधृतेश्चास्य कृष्णस्य दृढनिश्चयः ॥ ४१ ॥
एवं वदति साधौ तं प्रत्युवाच हरिः स्वयम् । स्वस्य निःश्रेयसायैव कार्यः कृष्णस्य निश्चयः ॥ ४२ ॥
न दैहिकाय सौख्याय पुत्रवित्ताप्तये न च । न च राज्यादिहेतोर्वा कर्त्तव्यः स मनीषिणा ॥ ४३ ॥
काम्यो हि कृष्णसम्बन्धः संसिद्धौ कामितस्य तु । असिद्धौ वापि लीयते न त्वसौ मुक्तिसाधनम् ॥ ४४ ॥
केचित्तु सुधियः स्वस्य कामसिद्धौ स्वनिश्चयम् । हर्षेण सुदृढीकृत्य भजन्ते हरिमञ्जसा ॥ ४५ ॥

राज्यादिप्राप्त्यर्थं चापि । न कर्त्तव्यः । आदिशब्देन स्त्रीप्राप्त्यायुर्विवृद्ध्यादिग्रहणम् ॥ ४३ ॥ विपक्षे दोषमाह । काम्य इति । काम्यो रोगमुक्त्यादिकामनया कृतः ।
कृष्णसम्बन्धो निश्चयपूर्वकः श्रीकृष्णाश्रयः । कामितस्य रोगमुक्त्यादिवाञ्छितार्थस्य । संसिद्धौ सम्प्राप्तौ सत्याम् । अथवा । असिद्धौ कामितार्थाप्राप्तौ सत्याम् । लीयते
विनश्यति । कामितार्थसिद्धौ तदतिमुख्यभोगासक्त्या निवर्त्तते तदसिद्धौ च किमेतदाश्रयेण वाञ्छितार्थसिद्धिस्त्वेतावत्कालं न जातेति विपरीतविचारेणेत्येवमुभयथापि कामनाकृतः
कृष्णनिश्चयो निवर्त्तते इत्यर्थः । अतः । असौ काम्यः कृष्णसम्बन्धः । मुक्तिसाधनं निःश्रेयसप्राप्तिहेतुः । न तु नैव जायते । निःश्रेयसोदयस्य कृष्णनिश्चयमूलत्वात्तस्य च
विनिवृत्तत्वाभिप्रेतः स तद्वित्तं करो नैव जायते इत्यर्थः ॥ ४४ ॥ एवं सामान्यतः कामितसिध्यसिद्धिमतां निश्चयनिवृत्तिमुक्त्वा पुनः केषुचित्कामितसिद्धिमत्सु प्रायशस्तं दृष्ट्वा
पक्षान्तरेण कामनाकृतनिश्चयस्यापि मुक्तिसाधनत्वमाह । केचिदिति । हे नृपते ! । सुधियो विवेकित्वाद्गुणग्रहणमतयः । केचित्पुरुषाः । स्वस्य । कामसिद्धौ कामितार्थसंसिद्धौ
जातायां सत्याम् । स्वनिश्चयम् । हर्षेण । सुदृढीकृत्य । हरिम् । अञ्जसा तत्त्वतः । भजन्ते । श्रीहरिकृष्णभजनेन स्वनिःश्रेयसं सम्पादयन्ते इत्यर्थः ॥ ४५ ॥

कामेति । कामासिद्धौ कामितार्थस्य सिद्धौ न जातायां सत्यां तु । सतो भगवदेकान्तिकसाधोः । वचनात्तदैश्वर्यप्रदर्शनवचनामाश्रुत्येत्यर्थः ।
जातापि । ईशमतिरयं साक्षात्परमेश्वर इति । बुद्धिः नश्येदेव । ततो हेतोः । धीमान्स्वकल्याणनिष्ठमतिमान्पुमान् । हरिम् । निर्निमित्तं रोगादिनिवृत्तिहेतु-
मननुसन्धायेत्यर्थः । श्रयेत् आश्रयेत् ॥ ४६ ॥ यदुक्तमसिद्धौ वापि लीयेतेत्यत्र स्वयमेवाशंक्य परिहरति चतुर्भिः । नन्विति । नन्वित्याशंकायाम् । भो हरे ! । कृष्णः ।
भगवान् सकलैश्वर्याधिपतित्वादतिसमर्थः । अस्ति । अतः । यो नरः । तमेवंविधंकृष्णम् । कामेन कामितप्राप्तिहेतुना । भजेत् । तस्य । नरस्य । कामः कामितम् ।
संसिद्धिम् । कथं केन हेतुना । न यायान्न प्राप्नुयात् । अपि तु यायादेवेत्यर्थः । इतीत्युत्तरेणान्वयः ॥ ४७ ॥ इतीति । इति यद्येवंब्रूयाश्चेत् । तर्हि । शृणु मया कृत-
मेवंविधशङ्कोत्तरमाकर्णय । हे नृपते ! । कृष्णः । सर्वकर्ताऽनेककोटिब्रह्माण्डसृष्ट्यादिविधाता । अधीश्वरः । कालमायापुरुषादीश्वरेश्वरनियन्ता च । अस्ति । हि । तेनैव-
विधानिवार्यसामर्थ्येन । कृष्णेनैव । शरीरिणां जीवानाम् । कर्ममर्यादा यैर्जीवैर्यथाविधानि कर्माणि कृतानि स्युस्ते तथाविधतत्फलानि तत्तद्भोगावसरसमयेऽनुभवन्त्वेवं-
विधाः स्थितयः । बद्धाः स्थापिताः । सन्ति ॥ ४८ ॥ ननु सन्त्वेवं कृष्णकृता मर्यादाः परन्तु जीवाः स्वपूर्वजन्मकृतकर्माण्यन्यजन्मनि न विदन्ति ते तत्फलानि

कामासिद्धौ त्वीशमतिर्जाताऽपि वचनात्सतः । नश्येदेव ततो धीमान् निर्निमित्तं श्रयेद्हरिम् ॥ ४६ ॥ ननु कृष्णोऽस्ति
भगवांस्तं कामेन भजेत्तु यः । कथं न तस्य संसिद्धिं कामो यायान्नरस्य भोः ॥ ४७ ॥ इति चेच्छृणु कृष्णो हि सर्वकर्ता-
ऽस्त्यधीश्वरः । तेनैव कर्ममर्यादा बद्धाः सन्ति शरीरिणाम् ॥ ४८ ॥ प्रारब्धकर्मानुसृतं फलं स ह्यन्तरे स्थितः । ददाति
सर्वजीवेभ्यः समवृत्तिरधीश्वरः ॥ ४९ ॥ ईश्वरत्वादतिक्रामेत्स ता यदि तदा त्विदम् । जगत्सर्वममर्यादं नश्येन्नाक्रामतीति
ताः ॥ ५० ॥ ननु तर्हि हरिं साक्षादीश्वरं भजतोऽत्र नुः । अनीश्वरं च भजतः को विशेषो नृपादिकम् ॥ ५१ ॥

कथमनुभवन्तीति चेत्तदन्तःस्थो विषमभाववर्जितः कृष्णस्तत्तत्फलभोगसमये तत्तत्कृतकर्मफलान्यनुभावयतीत्याह । प्रारब्धेति । अधीश्वरः । अन्तरे । स्थितः सकल-
जीवेष्वावन्तर्यामीशक्त्यावस्थितः । स कृष्णः । समवृत्तिर्वैषम्यवर्जितः सन् । सर्वजीवेभ्यः । प्रारब्धकर्मानुसृतं यस्य कर्मणः फलोपभोगकालः सम्प्राप्तस्तथाविधकर्मानुगुणम् ।
फलम् । ददाति । हि ॥ ४९ ॥ ननु स कर्तुमकर्तुमन्यथाकर्तुं समर्थ ईश्वरेश्वरत्वात्स्वकृतमर्यादा अप्यतिक्राम्येत् कस्तर्हि तन्निवारयितेति चेज्जगत्स्थितिभङ्गभयान्महद्भयो
महान्सत्यप्रतिज्ञः स तथानाचरेदेवेत्याह । ईश्वरत्वादिति । यदि यर्हि । स श्रीकृष्णः । ईश्वरत्वात्समर्थत्वात् । ताः स्वकृतकर्ममर्यादाः । अतिक्रामेदन्यथा कुर्यात् । तदा
तर्हि तु । इदम् । सर्वम् । जगत् । अमर्यादं कर्मजातराजवाहकत्वादिति स्थितवर्जितं सत् । नश्येत् । अकृताभ्यागमकृतविप्रणाशद्वाराविनष्टस्थितिः स्यादित्यर्थः । इति हेतोः ।
ताः स्वकृतकर्ममर्यादाः । नाक्रामति नोलङ्घते । अतो भगवान्स्वभजनकर्तृनपि जनांस्तत्प्रारब्धकर्मानुसारेणैव वर्तयति न सद्योऽन्यथा करोतीति भावः ॥ ५० ॥ नन्विति ।
नन्वित्याशङ्कायाम् । हे हरे ! । तर्हि यदैवंचेत्तदा । अत्र लोके साक्षात्प्रत्यक्षतयावस्थितम् । ईश्वरमतिसमर्थम् । हरिम् । भजतः । नुर्जनस्य । अनीश्वरमैश्वर्यविहीनत्वाद-
समर्थम् । नृपादिकम् । भजतो नुश्च । को विवेक्षः । फलतारतम्याभावात्कश्चनापि विशेषस्तथोर्न बुध्यते इत्यर्थः । इतीत्युत्तरेणान्वयः ॥ ५१ ॥

इतीति । इति चेदेवंब्रूया यर्हि । तर्हि । शृणु एवंविधशङ्कानिरासमाकर्णय । हे भूपते ! । कृष्णः । स्वतन्त्रः स्वैकाधीनसकलैश्वर्यः । परमेश्वरः । ईश्वरेश्वरः । अस्ति । सः श्रीकृष्णः । स्वेच्छया स्वसङ्कल्पेन । जगतः । स्थित्यै । ताः कर्ममर्यादाः । यथावद्यथायथमेव । रक्षति पालयते ॥ ५२ ॥ तत्रेति । तत्रापि एवंविधस्थितौ सत्यामपि । स्वं भजन्तमभजन्तं च तत्प्रारब्धानुसारेण वर्त्तयति तथापीत्यर्थः । भूरि दुष्कर्मा प्राग्वहितातिदुष्टकर्मा जनः । यदि यर्हि । स्वम् । भजेत् । तर्हि तु । प्रभुरति-
समर्थः । स श्रीकृष्णः । तद्दुष्कर्माणि । कृपया तद्दुःखदर्शनजातकरुणया । सङ्कोचयति । बहुकालं बहुभोग्यानि तान्यल्पकालमल्पभोग्यानि करोतीत्यर्थः ॥ ५३ ॥ सङ्कोचप्रकारमाह । कुर्यादिति । स श्रीकृष्णः । भक्तस्य निष्कपटतया स्वं भजतो जनस्य । भोग्यामनुभवनीयाम् । शूलव्यथां शूलारोपानुभवनीयपीडाम् । कण्टकव्यथां पादलग्नकण्टकव्यथामात्रानुभवनीयाम् । कुर्यात् । शूलारोपं कर्मलिखितं पादे बुबुलकण्टकासङ्गमात्रेणानुभवतीत्यर्थः । आढ्यस्य धनिनो भक्तस्य । भोग्यं पूर्वप्रारब्धकर्मा-
नुसारेणावश्यं भोक्तव्यम् । दारिद्र्यमन्नवस्त्रादिराहित्यम् । अल्पधनं दारिद्र्यप्राप्तावपि तदल्पधनवत् । कुर्यात् । बहुधनवतोऽपि पूर्वदुष्कृतभोगकालप्राप्त्या जातदारिद्र्येण मृत्पात्रदुर्लभतासमयागमेऽपि यथाशतगुर्दशगुः स्यात्तथातदनुभवतीत्यर्थः ॥ ५४ ॥ एवमिति । एवमुना प्रकारेण । स श्रीकृष्णः । भोग्यं स्वभक्तेनावश्यं भोक्तव्यम् ।

इति चेच्छृणु कृष्णोऽस्ति स्वतन्त्रः परमेश्वरः । स्वेच्छया जगतः स्थित्यै यथावत्ताः स रक्षति ॥ ५२ ॥ तत्रापि भूरि-
दुष्कर्मा स्वं भजेद्यदि तर्हि तु । तद्दुष्कर्माणि कृपया सङ्कोचयति स प्रभुः ॥ ५३ ॥ कुर्याच्छूलव्यथां भोग्यां भक्तस्य
कण्टकव्यथाम् । आढ्यस्य भोग्यं दारिद्र्यं कुर्यादल्पधनं स च ॥ ५४ ॥ एवं भोग्यं महद्दुःखं कुर्यात्स कृपयाऽल्पकम् ।
तत्तु कश्चिद्विजानीयात्सुधीरेव पुमानिह ॥ ५५ ॥ अन्यस्तु तस्योपकृतिमगृह्णन् प्रत्युतागुणान् । वदन्ननीशं तं मत्वा
जहात्येव तदाश्रयम् ॥ ५६ ॥ एवं मत्वा प्रभुं भूरि व्ययितं द्रविणं मया । सतामपि कृता सेवा सद्भोज्यवसानदिभिः
॥ ५७ ॥ तथाप्यनेन न हतः शिरोरोगोऽल्पकोऽपि मे । ममोपकारो न ज्ञात एषोऽग्रे किं विधास्यति ॥ ५८ ॥

महत् । दुःखम् । कृपया । अल्पकम् । कुर्यात् । तत्कृष्णेन कृपया कृतं दुःखसङ्कोचनं तु । इह लोके । सुधीर्भगवन्माहात्म्यातिशयज्ञानवत्त्वनिर्मलान्तरत्वाद्विवेक-
युक्तमतिः । कश्चिद्विरलः । पुमानेव । विजानीयात् ॥ ५५ ॥ अन्य इति । अन्यो दुर्बुद्धिः पुमांस्तु । तस्य श्रीकृष्णस्य । उपकृतिं दुःखसङ्कोचनरूपोपकारम् । अगृह्ण-
न्ननुपाददत् । न गृह्णातीत्यर्थः । प्रत्युत । अगुणान् श्रीकृष्णदोषान् । वदन् सन् । तं श्रीकृष्णम् । अनीशमपरमेश्वरम् । मत्वा । तदाश्रयम् । जहाति परित्यजत्येव
अगुणवदनप्रकारमाह द्वाभ्याम् । एनमिति । एनं हरिम् । प्रभुं परमेश्वरम् । मत्वा । मया । भूरि प्रचुरम् । द्रविणम् । व्ययितं विनियोजितमपगमितमित्यर्थः ।
सद्भोज्यवसानादिभिः । सतामेतदीयसाधूनाम् । सेवापि । कृता ॥ ५७ ॥ तथेति । तथापि एवंधनव्ययादौ कृते सत्यपि । अनेन हरिणा । मे मम । अल्पकोऽल्प-
मात्रोऽपि । शिरोरोगः । न हतो नैव निवर्त्तितः । मम मत्कृतः । उपकारस्तदर्थं तत्सदर्थं च धनव्ययीकरणरूपोपकृतिः । न ज्ञातः । अतः । एष हरिः । अग्रे
देहपातानन्तरम् । किं विधास्यति संसृतिदुःखं कथं निवर्त्तयिष्यतीत्यर्थः ॥ ५८ ॥

इतीति । हे राजन् ! । इत्यादीन्येतत्प्रभृतीनि । बहून्येव । अव्यवस्थितवाक्यानि अनव्ययवचनानि । मायिकार्थधीर्मायिकपदार्थसत्यतामतिः । सः पुरुषः । वदेत् । ततस्तदनन्तरम् । प्राकृततामतिनीचभावम् । व्रजेत्प्राप्नुयात् ॥ ५९ ॥ प्रकरणार्थं निगमयति । एवमिति । हे नृपते ! । एवमुना प्रकारेण । स्वकामनासिद्ध्यै । कृष्णसंश्रयम् । कुर्वतः पुरुषस्य । गतिः । अस्ति । अतो हेतोः । स श्रीकृष्णः । केवलम् । श्रेयसे स्वकल्याणप्राप्तये । श्रयणीयः ॥ ६० ॥ इत्थमिति । इत्थमेवंविधम् । सुधासन्निभममृतसमानम् । ईशवाक्यं श्रीहरिवचनम् । निशम्य । भक्तः । स जीववर्मनृपतिः । तत्सदःस्थास्तस्यां सभायामुपविष्टाः । सन्तः साधवः । गृहस्थाः । जनाश्च । प्रहर्षम् । सम्प्राप्य । प्रभवे स्वावासं प्रति व्रजते श्रीहरये । नमो नमनम् । चक्रुः ॥ ६१ ॥ स्वकीयानुभवाढ्यानि कृत्वा प्रश्नोत्तराणि यः । नृपं काकुभयं जीववर्माणं भक्तमात्मनः ॥ १ ॥ सतः स्वभक्तान् गृहिणस्तथान्यान् सदसि स्थितान् हर्षयामास स स्वामी श्रीहरिर्हर्षदोऽस्तु मे ॥ २ ॥ इति श्रीमदेकान्तिकधर्मप्रवर्तक-श्रीहरेकान्तिकोपासक श्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां सप्ततितमस्तरङ्गः ॥ ७० ॥

इत्यादीनि बहून्येव स वदेन्मायिकार्थधीः । अव्यवस्थितवाक्यानि ततः प्राकृततां व्रजेत् ॥ ५९ ॥ एवं स्वकामना-सिद्ध्यै कुर्वतः कृष्णसंश्रयम् । गतिरस्ति श्रेयसेऽतः श्रयणीयः स केवलम् ॥ ६० ॥ इत्थं सुधासन्निभमी-शवाक्यं निशम्य भक्तः स च तत्सदःस्थाः । सन्तो गृहस्थाश्च जनाः प्रहर्षं सम्प्राप्य चक्रुः प्रभवे नमश्च ॥ ६१ ॥

इति श्रीहरिवाक्यसुधासिन्धौ शतानन्दमुनिविरचिते सप्ततितमस्तरङ्गः ॥ ७० ॥

शकाब्दे विक्रमार्कस्य रसाश्वसुभूमिते । चैत्रासितचतुर्थ्यां च वचोऽमृतमिदं हरेः ॥ १ ॥
तत्र दुर्गपुरे दुर्गं उत्तमस्यैव वेश्मनः । प्रत्यगद्वारस्य वेद्यां स न्यषीदन्मञ्च उत्तमे ॥ २ ॥
सितसर्वाम्बरो नैकदेशायातनिजाश्रितैः । वृतः सद्भिश्च गृहिभिः शृण्वन् सत्कृतगायनम् ॥ ३ ॥

अक्षम्यो हरिणा भक्तद्रोहरूपोऽपराधकः । हरेः सदा साकृतिता सिद्धान्तत्वेन या मता ॥ १ ॥ श्रीहरेर्दिव्यभावस्य नृभावस्य च यैकता । एतत्सर्वं त्वेक-सप्ततितमे स्फुटमीरितम् ॥ २ ॥ शकेति । शकेति । पूर्वार्द्धं व्याख्यातम् । (१८७६) चैत्रासितचतुर्थ्यां चैत्रमासस्य कृष्णपक्षसम्बन्धिन्यां चतुर्थ्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य । राज्ञः । दुर्गे । प्रत्यगद्वारस्य पश्चिमाभिमुखस्य । वेश्मन उत्तमनृपभवनस्य । वेद्याम् । उत्तमे स्वास्तरणाच्छादनादिश्रेष्ठे । मञ्चे पर्यङ्कासने । स श्रीहरिः । न्यषीदत् दिनस्य षट्षटिकावशेषे काले स्वावासादागत्योपविवेश ॥ २ ॥ सितेति । सितानि मरालगरु-द्धवलानि सर्वाण्यम्बराणि वसनानि यस्य सः । नैकेभ्योऽनेकेभ्यो देशेभ्य आयाताः समागता ये निजाश्रिताः स्वाश्रितास्तैः । सद्भिर्मुनिभिः । गृहिभिश्च । वृतः सभायां परिवेष्टितः । सत्कृतगायनं मुक्तानन्दप्रेमानन्दादिमुनिकृतविपञ्च्यादिवाद्ययुतगानम् । शृण्वन्नेकाग्रतानुनाटनपूर्वकमाकर्णयन् ॥ ३ ॥

कृष्णेति । कृष्णपद्यश्रुतिप्रीतः श्रीकृष्णयशोऽङ्कितब्रह्मानन्दादिकविकृतोदारपद्यश्रवणमुदितः । स श्रीहरिः । स्वयं केनाप्यननुयुक्त एव । निजान् सभोपविष्ट-
स्वभक्तजनान् । उवाच । हे भक्ताः ! । यदि । कस्यचिदस्य कस्यापि भक्तस्य । कश्चित् यः कोऽपि । संशयः सन्देहः । स्यात् । तर्हि पृच्छतु । इति
द्वयोरेकसम्बन्धः ॥ ४ ॥ सोमवर्मेति । अथानन्तरम् । सोमवर्मा बुद्धपुराधीश्वरसोमवर्मनृपतिः । कृताञ्जलिर्विनयार्थं कृतकरसम्पुटः सन् । तं श्रीहरिम् ।
प्रणम्य । पप्रच्छ । हे हरे ! । देहिभिर्भवद्भक्तैः शरीरिभिः । हरेः प्रत्यक्षपुरुषोत्तमस्य । ते तव । बहवः । अपराधाः क्रियन्ते प्रतिक्षणं विधीयन्ते । ते च “शिक्षा-
पत्र्याः शैली वा धातुजा मूर्तिरिति श्लोकस्यार्थदीपिकाटीकातो ‘यानेन वा पादुकाभ्या’मित्यादयो ज्ञेयाः ॥ ५ ॥ त्वमिति । करुणानिधिः । हेतुगर्भमिदं विशेषणम् । त्वं
श्रीहरिः । भक्तवात्सल्यात्स्वभक्तेषु स्निग्धत्वाद्धेतोः । तान्स्वभक्तापराधान् । क्षमते सहसे । तत्र तेष्वपराधेष्वपि । कश्चित् । मन्तुरपराधः । त्वया । अक्षम्यः क्षन्तुम-
शक्यः । अस्ति । विद्यते । अथवा । नैवास्ति ॥ ६ ॥ इतीति । इत्यमुना प्रकारेण । पृष्ठः सोमवर्मणानुयुक्तः । स श्रीहरिः । तं सोमवर्माणं नृपम् । ऊचे । हे नृपते ! ।

कृष्णपद्यश्रुतिप्रीतः स उवाच स्वयं निजान् । कस्यचित्संशयः कश्चिद्यदि स्यात्तर्हि पृच्छतु ॥ ४ ॥ सोमवर्माऽथ पप्रच्छ तं
प्रणम्य कृताञ्जलिः । अपराधा देहिभिस्ते क्रियन्ते बहवो हरेः ॥ ५ ॥ त्वं तु तान् भक्तवात्सल्यात्क्षमसे करुणा-
निधिः । तत्रापि कश्चिदक्षम्यो मन्तुरस्ति त्वया न वा ॥ ६ ॥ इति पृष्ठः स ऊचे तं मन्तून्भक्तस्य सत्पतिः ।
क्षमते निजभक्तस्य द्रोहमेकं विनाऽखिलान् ॥ ७ ॥ अतोऽल्पस्यापि भक्तस्य हरेः कार्यो न सर्वथा । अपराधस्तं
भजताऽन्यथा स्यात्संसृतिभ्रमः ॥ ८ ॥ किञ्च सर्वापराधेषु कृष्णस्याकारखण्डनम् । महापराधो विज्ञेयः स कार्यः सर्वथा
न वै ॥ ९ ॥ निजेऽक्षरे परे धाम्नि कोटिसूर्यादिभास्वरे । सदा दिव्याकृतिः कृष्णो भगवान् पुरुषोत्तमः ॥ १० ॥

सत्पतिः श्रीकृष्णः । निजभक्तस्य स्वीयभक्तजनस्य । एकं केवलम् । द्रोहं विना । भक्तस्य । अखिलान् । मन्तून् । क्षमते । केवलं स्वभक्तद्रोहरूपमपराधं तु न सहते
अन्यास्तदपराधास्तु न गणयतीत्यर्थः ॥ ७ ॥ अत इति । अतो हेतोः । तं यः स्वभक्तद्रोहरूपापराधं न क्षमते तथाविधं श्रीहरिम् । भजता जनेन । अल्पस्यापि ।
हरेः । भक्तस्य । अपराधो द्रोहरूपो मन्तुसर्वथा कायवाङ्मनोभिः । न कार्यः । अन्यथा तद्द्रोहरूपापराधाचरणे सति तु । संसृतिभ्रमः संसारपर्यावर्तः । स्याज्जायेत
॥ ८ ॥ नन्वयमेव महापराधो भवत्यथवाऽस्त्यतोऽप्यन्यो महापराध इत्याशङ्कायां तन्निवृत्तये स्वयमेवाह । किञ्चेति । किञ्च । सर्वापराधेषूक्तेषु सकलेष्वपराधेषु मध्ये ।
कृष्णस्य सर्वदा नित्यसिद्धदिव्याकृतेः श्रीकृष्णस्य । आकारखण्डनं स्वकीयाक्षरधामस्थस्य तस्य निराकारत्वेन तन्त्राकृतेर्मायामयत्वेन च कथनपूर्वकं सर्वथाऽऽकारा-
भावोक्त्याऽमूर्तत्वेन प्रतिपादनमित्यर्थः । महापराधः । विज्ञेयः । स तथाविधो महापराधः । सर्वथा । न कार्यः । वै ॥ ९ ॥ साम्प्रतं स्वाक्षरधामस्थस्य भगवतः
सदा शोभनावयववदिव्याकृतिमत्त्वं तथाविधस्यैव त्राकृतिधरत्वादुभयविधाकारस्यैकत्वं चाह चतुर्भिः । निज इति । हे नृपते ! । निजे स्वकीये । परे मूलप्रकृतितमः-

ह. वा.
सु. टी.
॥१५९॥

परस्मिन् । कोटिस्वर्यादिभास्वरे अपरिमितभास्करज्योत्स्नाकराग्न्यादिभ्योः अप्यतिभास्करे । अक्षरेऽक्षरब्रह्माख्ये । धाम्नि मनोहरपदे । सदा सर्वकालम् । दिव्याकृतिः रमणीयालौकिकावयववदाकारः भगवाननन्तैश्वर्यसम्पन्नः । पुरुषोत्तमोऽक्षरपुरुषादिभ्योऽप्यत्युत्तमः पुरुषः । कृष्णः ॥ १० ॥ मुक्तैरिति । दिव्यमतिसुन्दरं ब्रह्मरूपं ब्रह्ममयाकारो येषां तैः । मुक्तैः पुरुषैः । निषेवितो दिव्योपचारैर्यथाकालं कृतपरिचर्यः सन् । विराजते राजाधिराजश्रिया संशोभते । इति सार्द्धस्यैकान्वयः । स एवं-भूतापरिमितैश्वर्यः श्रीकृष्ण एव । कृपया स्वविरहाक्षमभक्तदयया । अत्र । भूमौ । भारतीयभूवर्त्तिन्यस्मिन्मनुजलोके इत्यर्थः । नराकृतिः स्वातिदिव्यैश्वर्यगोपनपूर्वं विहित-मनुष्यसमानाकारः । जायते प्रादुर्भवति ॥ ११ ॥ ब्रह्मरूप इति । ब्रह्मरूपः स्वापासकानां स्वसम्बन्धमात्रेण स्पर्शमणिवद्ब्रह्मभावप्रापकत्वादमायिकः । तद्देहो मनुष्य-समानाकारतया दृश्यमानः श्रीकृष्णदेहः । भौतिको यथा पञ्चभूतोत्पन्न इव । दृश्यते प्राकृतजनदृष्ट्या वीक्ष्यते । तथापि । असौ साक्षाच्छ्रीकृष्णदेहः । भौतिकः पञ्चभूता-त्मकः । न तु नैव भवति । किन्तु दिव्यो यथाविधोऽक्षरधाम्नि वर्त्तते तथाविध एवास्ति । इतीत्यम् । अवधार्यतां निश्चीयताम् ॥ १२ ॥ तदमायिकत्वं विवृणोति चतुरिति । चतुर्विंशति तत्त्वानि तमोरजःसत्त्वकार्याणि भूतेन्द्रियदेवतात्मकानि । तथा । देहावस्थात्रिके स्थूलादिदेहत्रिकं जाग्रदाद्यवस्थात्रिकं चेत्यर्थः । एतत्सर्वम् । कृष्णाङ्गे

मुक्तैर्विराजते दिव्यब्रह्मरूपैर्निषेवितः । स एव कृपया भूमौ जायतेऽत्र नराकृतिः ॥ ११ ॥
ब्रह्मरूपो हि तद्देहो दृश्यते भौतिको यथा । न त्वसौ भौतिकः किन्तु दिव्य इत्यवधार्यताम् ॥ १२ ॥
चतुर्विंशतित्वानि देहावस्थात्रिके तथा । कृष्णाङ्ग एतत्सर्वं तु दृश्यमानं बृहद्भुवम् ॥ १३ ॥
इत्युक्त्वा ब्रह्मसाकारनिराकारत्ववादिनी । लक्ष्मीकृत्य मते साधून् सोऽपृच्छन्महतः प्रभुः ॥ १४ ॥
सन्तः ! पृच्छामि वः किञ्चित्श्रुत्वा कुरुतोत्तरम् । रामानुजः शङ्करश्च महाचार्यावुभौ श्रुतो ॥ १५ ॥

साक्षाच्छ्रीकृष्णशरीरे । दृश्यमानं प्राकृतचक्षुर्भिर्वीक्ष्यमाणं सत् । बृहद्ब्रह्मरूपत्वादमायिकमेवास्ति भुवं निश्चितम् । तथाचोक्तं विष्णुपुराणे । 'निर्दोषपूर्णगुणविग्रह आत्मतन्त्रो निश्चेतनात्मकशरीरगुणैश्च हीनः । आनन्दमात्रकरपादमुखोदरादिः सर्वत्र च स्वगतभेदविवर्जितात्मे'ति ॥ १३ ॥ इतीति । इत्यमुना प्रकारेण । उक्त्वा सोमवर्म-नृपप्रश्नोत्तरं कृत्वेत्यर्थः । ब्रह्मसाकारनिराकारत्ववादिनी श्रीहरेः साकारताया निराकारतायाश्च बोधके । मते रामानुजशङ्कराचार्यसिद्धान्तौ । लक्ष्मीकृत्य स्वमनस्यमि-सन्धाय । प्रभुः । स श्रीहरिः । महतः । साधून्मुक्तानन्दादिमुनीन् । अपृच्छत् । भगवदाकारस्य श्रुत्यादिभिः सर्वथा नित्यसिद्धत्वेऽपि केचनानधिगतश्रुत्यादितात्पर्या भगवन्तं निराकारं मन्वते चाधिगतश्रुत्यादिरहस्यास्तं साकारं मन्वते तत्रापि भगवदाकारासत्त्वसत्त्वादिमुख्यौ शङ्कररामानुजाचार्यौ लोकप्रसिद्धौ स्तस्तत्र रामानुजा-चार्यसिद्धान्तं स्वप्रियं द्योतयितुं प्रश्नमप्राक्षिदिति भावः ॥ १४ ॥ सन्त इति । हे सन्तः ! । वो युष्मान् । किञ्चित् । पृच्छामि । तत् । श्रुत्वा । उत्तरम् । कुरुत । रामानुजः श्रीलक्ष्मणाचार्यः । शङ्करः शङ्कराचार्यश्च । उभौ । महाचार्यौ । श्रुतौ जगद्विख्यातौ भवतः ॥ १५ ॥

तरंग
७१

॥१५९॥

परस्परेति । इह लोके । तयो रामानुजशङ्करयोः । उभे । मते सिद्धान्तौ । परस्परविरुद्धेऽन्योऽन्यविरुद्धोक्तियुक्ते । स्तो भवतः । तयोः परस्पर-
विरुद्धत्वं दर्शयति । एकं तत्राद्यं रामानुजाचार्यमतम् । ब्रह्म श्रीकृष्णो भगवान् साकारं सदा नित्यसिद्धदिव्याकारं यस्मिस्तत् । इतीत्थंभूतम् । अस्ति । अन्यत्तत्र
द्वितीयं शङ्कराचार्यमतम् । ब्रह्मनिराकृति तेजोमयत्वादलिङ्गत्वाच्चिराकारं यस्मिस्तत् । इत्येवंविधम् । अस्ति ॥ १६ ॥ कतरदिति । तत्र तयोस्तयोर्मतयोर्मध्ये । कतरत्किं
मतम् । सताम् । युष्माकं भवताम् । हृदये । अभिमतं प्रियम् । भवति । इत्यमुना प्रकारेण । पृष्टाः श्रीहरिणाऽनुयुक्ताः । ते मुक्तानन्दादयो मुनयः । यथा-
शास्त्रं शास्त्रमनतिक्रम्य । सुनिश्चितं यथातथा । तं श्रीहरिम् । आहुः ॥ १७ ॥ साकारमिति । हे हरे ! । यत्र रामानुजाचार्यमते । कृष्णारूपम् । ब्रह्म । साकारं
सदैव नित्यसिद्धदिव्याकारम् । उक्तम् । तन्मतम् । नोऽस्माकम् । प्रियं सम्मतम् । अस्ति । हि आसुरसम्पदाविष्टजनैर्महाचार्यतया सन्मतस्यापि शङ्कराचार्यस्य सिद्धान्तस्य
सच्छाशास्त्रानुभवपर्यालोचनेन जनमोहनाय स्वतर्ककल्पितत्वदर्शनात् तन्मतं नास्माकं प्रियतया सम्मतमस्तीत्यवधारणार्थमिदं हि शब्देन प्रतीयते । त्राकृतेः । तस्य परब्रह्मणः

परस्परविरुद्धे स्तस्तयोरिह मते उभे । ब्रह्मसाकारमित्येकमन्यद्ब्रह्मनिराकृति ॥ १६ ॥ कतरत्तत्र युष्माकं हृदयेऽभिमतं
सताम् । इति पृष्टास्तमाहुस्ते यथाशास्त्रं सुनिश्चितम् ॥ १७ ॥ साकारं यत्र कृष्णारूपं ब्रह्मोक्तं तत्प्रियं हि नः ।
त्राकृतेस्तस्य ते लब्ध्वा परं निःश्रेयसं भवेत् ॥ १८ ॥ इत्युक्ते तैः प्रहृष्टोऽसौ तानुवाच पुनः प्रभुः । प्रियं यदस्ति
युष्माकं तदेवास्ति प्रियं मम ॥ १९ ॥ तस्यातिरिह सर्वेषां भक्तानामद्य वर्त्तते । तस्मात्परन्तु नैवास्ति ज्ञेयं
प्राप्यं च किञ्चन ॥ २० ॥ तथापि तस्य गोलोकमुख्यधाम्नां ससम्पदाम् । दिदृक्षा यस्य वर्त्तते तेजस्वित्वस्य च
प्रभोः ॥ २१ ॥ ईदृशस्येह भक्तस्य भगवन्निश्चयो हरौ । त्राकृतावस्ति वा नेति पृच्छामि वदतोत्तरम् ॥ २२ ॥

श्रीकृष्णस्य । ते तव । लब्ध्वा प्राप्त्या । परमात्यन्तिकम् । निःश्रेयसं कल्याणम् । भवेत् ॥ १८ ॥ इतीति । इत्यमुना प्रकारेण । तैर्मुक्तानन्दादिसाधुभिः । उक्ते
कथिते सति । प्रभुः । असौ श्रीहरिः । प्रहृष्टोऽस्तिमुदितः सन् । पुनर्भूयः । तानसाधून् । उवाच । हे मुनयः ! । युष्माकम् । यद्रामानुजाचार्यमतम् । प्रियम् ।
अस्ति । तत्तन्मतमेव । ममापि । प्रियम् । अस्ति ॥ १९ ॥ तस्येति । इह सत्सङ्गे । अद्य साम्प्रतम् । सर्वेषाम् । भक्तानाम् । तस्य नराकृतेः श्रीकृष्णस्य । आप्तिरूप-
लब्धिः । वर्त्तते । तस्माद्भवत्प्राप्तसाक्षाच्छ्रीकृष्णात् । परमन्यत्तु । किञ्चनापि । ज्ञेयं शास्त्रश्रवणेन ज्ञातव्यम् । प्राप्यं प्रचुरसाधनैरधिगम्यं च । नैवास्ति ॥ २० ॥
तथेति । तथापि एवं सत्यपि । ससम्पदां दिव्यामायिकानेकसम्पत्तियुक्तानाम् । तस्य प्रत्यक्षश्रीकृष्णस्य । गोलोकमुख्यधाम्नां गोलोकाक्षरवैकुण्ठादिलोकानाम् । दिदृक्षा
द्रष्टुमिच्छा । यस्य भक्तस्य । वर्त्तते । प्रभोरस्यैव भगवतः । तेजस्वित्वस्य च कोटिधूर्यप्रतीकाशमित्यादिवचनेन शास्त्रे भगवतस्तथाश्रवणाद्भगवन्मूर्त्तैस्तेजोमयत्वस्येत्यर्थः ।
दिदृक्षा । वर्त्तते ॥ २१ ॥ ईदृशस्येति । इह सत्सङ्गे । ईदृशस्येत्यर्थविधभगवदैश्वर्यदर्शनेच्छेः । भक्तस्य । त्राकृतौ । हरौ स्वेन सम्प्राप्ते नराकारे भगवतीत्यर्थः ।

भगवन्निश्चयोऽयं साक्षाद्भगवानक्षरधामाधिपतिरस्तीत्येवंभूतो दृढनिर्णयः । अस्ति विद्यते । अथवा । नास्ति । इत्येतत् । पृच्छामि । हे सन्तः ! । उत्तरं मत्प्रश्नप्रति वाक्यम् । वदत ॥ २२ ॥ सन्त इति । तदैवंविधश्रीहरिवाक्यश्रवणसमकालम् । सन्तो मुक्तानन्दादयो मुनयः । ऊचुः । हे हरे ! । अस्य त्वदैश्वर्यदर्शनेच्छाः साक्षाद्भव-
द्भक्तस्य हृदि इति शेषः । हरेः । तव निश्चयः । नास्त्येव । यद्यस्माद्धेतोः । असावेवंविधो भक्तः । कृष्णात्सकलैश्वर्यैकाश्रयात् साक्षाच्छ्रीकृष्णभगवतः । त्वत्तः । इतरदन्यत् । वस्त्वैश्वर्यादिकम् । दिदृक्षते द्रष्टुमिच्छति ॥ २३ ॥ हरिरिति । तानेवमुत्तरयतः सतः । हरिः । आह । हे सन्तः ! । अस्यैवंविधभक्तस्य । अत्र भगवदैश्वर्यदर्शनेच्छा-
याम् । कः । दोषः । अस्ति । कश्चनापि दोषो न दृश्यते इत्यर्थः । यद्यस्माद्धेतोः । असौ । पुमान् भक्तः । कृष्णस्यैव स्वेष्टदेवसाक्षाद्भगवत एव । धामादि । दिदृक्षति
इतरत्तत्सम्बन्धभिन्नम् । न च नैव दिदृक्षति ॥ २४ ॥ य इति । यः । यस्य । सेवकः । भवेत् । सः । तस्य स्वस्वामिन एव । वैभवम् । दिदृक्षेच्चेद्वष्टुं वाञ्छेद्यदि ।
तर्हि । अत्र तथाविधदर्शनेच्छायाम् । का हानिः को वाऽस्यानर्थः । प्रत्युत । असौ तद्वैभवदर्शनेच्छारूपः । गुणः । मतः ॥ २५ ॥ इतीति । इत्यमुना प्रकारेण । तेन

सन्तस्तदोचुर्नास्त्येव निश्चयोऽस्य हरेस्तव । यदसावितरत्कृष्णाद्वस्तु त्वत्तो दिदृक्षते ॥ २३ ॥ हरिस्तानाह कोऽस्त्यत्र दोषो-
ऽस्य यदसौ पुमान् । कृष्णस्यैव हि धामादि दिदृक्षति न चेतर्त् ॥ २४ ॥ यो भवेत्सेवको यस्य स चेत्तस्यैव
वैभवम् । दिदृक्षेदत्र का हानिः प्रत्युतासौ गुणो मतः ॥ २५ ॥ इति पृष्टास्तेन सन्तस्तमूचुः सर्वविद्भवान् ।
करोत्वस्योत्तरमिति तदा तान् हरिब्रवीत् ॥ २६ ॥ भक्तस्य कृष्णधामादि दिदृक्षा तूचितैव हि । किन्तु यत्र विधेया
सा तत्र नास्तीत्ययोग्यता ॥ २७ ॥ साक्षात्कृष्णो नराकारो वर्तते यत्र भूतले । तत्रैव तस्य धामादि सर्वं भवति
वैभवम् ॥ २८ ॥ यदा प्रादुर्भवत्यत्र कृपया श्रेयसे नृणाम् । तदा सह स्वधाम्ना च परिवारेण जायते ॥ २९ ॥

श्रीहरिणा । पृष्टाः । सन्तः । तं श्रीहरिम् । हे हरे ! । सर्ववित्सकलशास्त्रसिद्धान्तज्ञः । भवान् । अस्य भवत्प्रश्नस्य । उत्तरम् । करोतु । इत्यमुना प्रकारेण ।
ऊचुः । तदा । हरिः । तान् । अब्रवीत् ॥ २६ ॥ भक्तस्येति । भक्तस्य साक्षाच्छ्रीकृष्णसेवकस्य । कृष्णधामादिदिदृक्षा । उचिता योग्या भवत्येव किन्तु । सा
कृष्णधामादिदिदृक्षा । यत्र स्थाने । विधेया कर्तुं योग्या । तत्र स्थाने । नास्ति न कृता भवति । इति हेतोः । अयोग्यता तदिदृक्षाया अनुचितत्वं भवति ॥ २७ ॥
यत्र कृष्णधामादि दिदृक्षा कर्तव्या तत्स्थानमाह । साक्षादिति । नराकारो मनुष्यसमानाकृतिः । साक्षात् । कृष्णः । भूतले । यत्र स्थाने । वर्तते तिष्ठति । तत्र
स्थाने । एव । तस्य कृष्णस्य धामादि । सर्वम् । वैभवम् । भवति ॥ २८ ॥ इममर्थमेव स्फुटबोधाय त्रिविध्याह चतुर्भिः । यदेति । यदा यस्मिन् समये । नृणाम् ।
श्रेयसे कल्याणं विधातुम् । कृपया निष्कारणापारकरुणया । अत्र भूलोके । प्रादुर्भवति स्वयंश्रीकृष्णः प्रादुर्भावं गच्छति । तदा । स्वधाम्ना । सह । गोलोकमध्यस्थ-
स्वकीयाक्षरपदेन साकमित्यर्थः । परिवारेण पार्षदादिपरिजनेन च । सह जायते प्रादुर्भवति ॥ २९ ॥

ननु यद्येवं तदा तत्तथा सर्वेषां कथं न दृश्यते तत्राह । स्वस्य सकलैश्वर्यसंपन्नस्याक्षरपदैकनाथस्य साक्षाच्छ्रीकृष्णस्य । त्राकृतिता मनुष्यसमानाकारतयाऽन्येभ्यः स्वदर्शनप्रदत्वम् । धाम्नः स्वस्याक्षरपदस्य । भौमत्वं भूलोकस्थभूमिविकारसौधादिसमानतया प्रदर्शयितृत्वम् । पार्षदानां स्वाक्षरधामस्थब्रह्मरूपपार्षदादिपरिजनानाम् । नरादिता मनुष्यादिसमानतया प्रदर्शित्वम् । आदिशब्देन तार्क्षीदेर्वाहादित्वेनेत्यादेर्ग्रहणं कार्यम् । इतीत्यम् । तस्य त्राकृतिश्रीकृष्णस्य मोहनी अमायिकानामपि मायिकत्वप्रदर्शनरूपेण जनानां मोहोत्पादिका । मायाऽलौकिका योगकलैव । ज्ञेया ॥ ३० ॥ ननु यद्येवं भगवतस्तथात्वं तद्योगमायया न पश्यन्ति तर्हि कथमन्येषां तत्प्रतीतिः स्यादतः केऽपि तथा पश्यन्ति चेत्तर्हि तान्नो ब्रूहीत्यत्राह । नृत्वेति । तेषां प्रत्यक्षश्रीकृष्णादीनाम् । नृत्वदिव्यत्वयोः । भेदः । सर्वथा । नास्त्येव । यद्यतो हेतोः । समाधिस्थाः साक्षाद्भगवत्कृपाजातसमाधिस्वातन्त्र्येण दिव्यदृष्टितां प्राप्ता जनाः । तान्नराकृतित्वेन वर्तमानान् । भगवदादीनेव । दिव्यरूपानक्षरधामस्थसुन्दरामायिकाकारान् । विचक्षते पश्यन्ति । नराकृतिं हरिं सकलैश्वर्यसम्पन्नत्वेन दिव्यामायिकाकारत्वेन च भूमिस्थभूविकारःसौधादिकममायिकाक्षरपदत्वेन नराकृतिपार्षदादीनमायिकब्रह्मरूपदिव्याकारत्वेन च वीक्षन्ते

स्वस्य त्राकृतिता धाम्नो भौमत्वं च नरादिता । पार्षदानामिति ज्ञेया तस्य मायैव मोहनी ॥ ३० ॥
नृत्वदिव्यत्वयोर्भेदस्तेषां नास्त्येव सर्वथा । यत्तानेव समाधिस्था दिव्यरूपान्विचक्षते ॥ ३१ ॥
अतो यत्र भवेत्कृष्णस्तस्य तत्रैव सर्वशः । पार्षदाः शक्तयो धाम सन्तीत्येवावगम्यताम् ॥ ३२ ॥
तस्मै भगवते दत्तमन्नवस्त्रधनादि यत् । तत्स गृह्णाति कृपया प्रीत्या भक्तहिताय वै ॥ ३३ ॥
तत्स्वीकृतं च तत्सर्वं दिव्यतामुपयाति तत् । तद्वाग्निं लभते दाता दिव्यदेहमवाप्य च ॥ ३४ ॥

इत्यर्थः ॥ ३१ ॥ अत इति । अतो हेतोः । यत्र स्थले । कृष्णः प्रत्यक्षः स्वयं श्रीकृष्णो भगवान् । भवेद्वर्तते । तत्रैव । तस्य कृष्णस्य । सर्वशः । सर्वे । पार्षदाः । शक्तयो राधारमाद्याः । धामाक्षरपदं च । सन्ति । इतीत्यमेव । अवगम्यतां बुध्यताम् ॥ ३२ ॥ ननु यदि त्राकृतित्वेऽपि भगवान् सर्वथा दिव्यरूप एवास्ति ततो दिव्यस्य तस्य दिव्या एवोपचारादयोऽर्हाः स्युरेवंसति दिव्यरूपोऽसावन्नत्यमनुष्यभक्तदत्तमन्नादिप्रीत्या कथमुपादत्ते इति चेत्तथाविधास्तानपि ब्रह्मरूपान्विधाय स्वधाम्नि दिव्यं तल्लभयितुं तथा चरतीत्याह द्वाभ्याम् । तस्मा इति । तस्मै नराकृतये । भगवते । दत्तं मनुष्यभक्तजनैरर्पितम् यत् । अन्नवस्त्रधनादि । तत् । स नराकृतिर्भगवान् । भक्तहिताय मनुजानां तेषां भक्तानां हितं कर्तुम् । कृपया । प्रीत्या । गृह्णात्युपादते । वै ॥ ३३ ॥ तदिति । तत्स्वीकृतं तेन त्राकृतिभगवताङ्गीकृतम् । सर्वम् । तदन्नादिकम् । दिव्यतां दिव्यभावम् । उपयाति प्राप्नोति । दाता त्राकृतिभगवतेऽन्नादिसमर्पयिता मनुष्यभक्तः । दिव्यदेहं ब्रह्ममयशरीरम् । अवाप्य प्राप्य । तद्विव्यतामाप्तमन्नादिकम् । तद्वाग्निं साक्षाच्छ्रीकृष्णस्याक्षरब्रह्मपदे । लभते ॥ ३४ ॥

पीयूषेति । इत्येवंविधाम् । तस्य श्रीहरेः । पीयूषकल्पाममृतसमानाम् । वाचम् । निश्चयम् । सदःस्थाः । भक्ताः । सकलाः । ते साधुजना मुक्तानन्दादयो मुनयः । गृहस्थाश्च । महान्तम् । तोषमानन्दम् । लब्ध्वा । तं स्वावासं व्रजन्तं श्रीहरिम् । प्रणमन्ति स्म सादरं नमश्चक्रुः ॥ ३५ ॥ स्वभक्तद्रोहरूपं तु स्वाक्षम्यमपराधकम् । सदैव दिव्याकारं स्वस्य ब्रह्मपुरेशितुः ॥ १ ॥ स्वस्यैकत्वं नराकारदिव्याकारत्वयोस्तथा । यो हरिः प्राह कृपया स क्रियान्मां स्ववल्लभम् ॥ २ ॥ इति श्रीमदेकान्तिकधर्म-प्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकसप्ततितमस्तरङ्गः ॥ ७१ ॥

वार्त्तोत्तमस्य राज्ञोऽग्रे कृता श्रीहरिणा तु या । अनुवादस्वरूपास्य माहात्म्यज्ञानपूर्विका ॥ १ ॥ हरेः क्रियासु सर्वासु शुकस्य च परीक्षितः । निर्दोषत्वे सदापत्वे दृष्टान्तो यः सहेतुकः ॥ २ ॥ माहात्म्यज्ञानसहितो यस्य स्यान्निश्चयो हरेः । तथाभूतो न यस्य स्यात्तयोर्लक्ष्माणि यानि च ॥ ३ ॥ श्रेष्ठमध्यमहीनानां भक्तानां लक्षणानि यत् एतत्सर्वं समाख्यातं द्विसप्ततितमे । स्फुटम् ॥ ४ ॥ शकेति । शकेति पूर्वार्द्धं व्याख्यातम् । (१८७६) मधोऽथैत्रमासस्य । कृष्णे कृष्णपक्षे । एकादश्यां

पीयूषकल्पामिति तस्य वाचं निश्चय्य ते साधुजनाः सदःस्थाः । भक्ता गृहस्थाः सकलाश्च लब्ध्वा तोषं महान्तं प्रणमन्ति तं स्म ॥ ३५ ॥

इति श्रीहरिवाक्यसुधासिन्धौ शतानन्दमुनिविरचिते एकसप्ततितमस्तरङ्गः ॥ ७१ ॥

शकाब्दे विक्रमार्कस्य रसाश्वसुभूमिते । एकादश्यां मधोः कृष्णे वचोऽमृतमिदं हरेः ॥ १ ॥ तत्र दुर्गपुरे दुर्ग उत्तमस्य महीभुजः । सौम्यास्यवेश्मनो वेद्यां न्यपीदत्स वरासने ॥ २ ॥ प्राङ्मुखं श्वेतवसनं नानाभक्तगणावृत्तम् । मुक्तानन्दः पुरस्थस्तं प्रोवाच प्रणतः प्रभुम् ॥ ३ ॥ स्वामिस्त्वया गतदिने राज्ञोऽग्रेऽतिहितावहा । वार्त्ता कृतेत्यश्रुणुम शुश्रूषामो वयं च ताम् ॥ ४ ॥ तं प्रत्युवाच भगवान् सर्वे शृण्वन्तु साधवः ! । कृष्णतद्भक्तमाहात्म्यं सम्यग्वेद्यं मनीषिणा ॥ ५ ॥

तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्योत्तमनाम्नः । महीभुजो नृपस्य । दुर्गे । सौम्यास्यवेश्मनः । श्रीवासुदेव-मन्दिरान्तिकवर्तिन उत्तरदिगभिमुखस्योत्तमनृपभवनस्य । वेद्यां बाह्यायां वितर्दिकायाम् । वरासने स्वास्तुते पर्यङ्कोत्तममासने श्रीहरिः । उपाविशत्स्वावासादागत्योपविवेश ॥ २ ॥ प्राङ्मुखमिति । प्राङ्मुखं प्रागास्यतया निषण्णम् । श्वेतवसनं कौमुदीधवलानि वसनानि स्वाङ्गे दधानम् । नानाभक्तगणावृतमनेकदेशागतत्यागिगृहिस्वभक्तवृन्दैः सभायां परि-वेष्टितम् । प्रभुमक्षरकालमायादिनियन्तारम् । तं श्रीहरिम् । पुरस्थः स्वाग्रप्रदेशे निषण्णः । मुक्तानन्दो मुनिः । प्रणतः कृतप्रणामः सन् । प्रोवाच ॥ ३ ॥ स्वामिन्निति । हे स्वामिन् ! । त्वया । गतदिने दशमीदिवसे । राज्ञ उत्तमाख्यनृपस्य । अग्रे । अतिहितावहा श्रोतृजनात्यन्तहितकर्त्री । वार्त्ता । कृता । इतीत्यम् । वयम् । अश्रुणुम शुश्रूषाम । तां वार्त्ताम् । वयम् शुश्रूषामः श्रोतृमिच्छामः ॥ ४ ॥ तमिति । तमेवंपृच्छन्तं मुक्तानन्दमुनिम् । प्रति । भगवान् श्रीहरिः । उवाच । हे साधवो ! मुक्तानन्दादयो मुनयः । सर्वे भवन्तः । शृण्वन्तु । मनीषिणा प्रशस्तबुद्धिमता भगवद्भक्तेन । कृष्णतद्भक्तमाहात्म्यम् । सम्यक् । वेद्यम् ॥ ५ ॥

कृष्णतद्भक्तमाहात्म्यवेदनफलमाह द्वाभ्याम् । भगवदिति । हे साधवः ! । यस्य भक्तस्य । भगवन्निश्चयः प्रत्यक्षश्रीकृष्णस्वरूपज्ञाननिर्णयः । माहात्म्यज्ञानयुगक्षरपर-
त्वादितन्महिमावबोधयुक्तः । भवेत् । योऽयं भक्तः । सतां तदेकान्तिकसाधूनाम् । सत्सङ्गिनां तदाश्रितानां गृहिणाम् । नृणां जनानां च । माहात्म्यमहो इमेऽक्षरधामाधिपसाक्षा-
त्कृष्णस्योपासका इत्येवंविधं महिमानम् । विद्याद्यथार्थं जानीयात् ॥६॥ तस्येति । तस्यैवं कृष्णतद्भक्तमाहात्म्यवेदिनो भक्तस्य । प्रभोः सर्वोत्तमाक्षरपदाधिनाथसाक्षात्कृष्णस्य ।
भक्तिभूयस्त्वतः सर्वोत्तमप्रचुरभगवद्भक्तिबलवत्ताद्वेतोः । क्वचित्कदाचित् । कालकर्मकाठिन्याप्तौ महर्घत्वप्रियविनाशगृहदाहादिसुदुःसहसमयस्य अनिवार्यराजयक्ष्मपवनादिका
सहस्राध्यायुद्भवज्ञेयानिरसनीयपूर्वकृतदुष्कर्मफलभोगस्य च प्राप्ता जातायां सत्यामपि । किञ्चित् स्वल्पमात्रमपि । अनर्थः सत्सङ्गशैथिल्यरूपमशुभम् । न जायते नैव भवेत् ॥७॥
साम्प्रतं कृष्णतद्भक्तमाहात्म्यवेदनशैथिल्यवतो भक्तजनस्य तदितरत्राभिनिवेशात् सद्देशादिसन्वेऽप्यशुभताप्तिमाह साद्वेन । कृष्णेति । हे साधवः ! । यस्य । पुंसो भक्त-
जनस्य । कृष्णस्य । निश्चये माहात्म्यज्ञानसहितस्वरूपवेदननिर्णये । तत्सद्भक्तमाहात्म्यवेदने साक्षाच्छ्रीकृष्णाश्रयित्यागिगृहिमहिम्नः सम्यग्बोधने च । शैथिल्यमयथार्थरूपं

भगवन्निश्चयो यस्य माहात्म्यज्ञानयुग्मभवेत् । विद्यात्सतां च माहात्म्यं यश्च सत्सङ्गिनां नृणाम् ॥ ६ ॥
तस्य क्वचित्कालकर्मकाठिन्यासावपि प्रभोः । भक्तिभूयस्त्वतः किञ्चिदप्यनर्था न जायते ॥ ७ ॥
कृष्णस्य निश्चये तत्सद्भक्तमाहात्म्यवेदने । शैथिल्यं यस्य पुंसः स्यादन्यत्राभिनिवेशतः ॥ ८ ॥
शुभं तस्य तु नैव स्यात्सद्देशादौ भवत्यपि । दुर्बलं पीडयेद्यश्च तस्य तु कापि तन्न वै ॥ ९ ॥
भीष्मो हि भारते धर्मराजमित्थमशिक्षयत् । सान्वयो भस्मसाद्भावी दुर्बलावमतेरिति ॥ १० ॥ भक्तो
वाऽन्योऽपि यो रङ्गः सोऽवमान्यो न तत्क्वचित् । राज्ञा वाऽऽद्वयेन विदुषा मच्छितेन च केनचित् ॥ ११ ॥

मान्द्यम् । स्यात् । अन्यत्राभिनिवेशतस्तस्य तयोः शैथिल्यजाताच्छ्रीकृष्णतदीयेतरत्रप्रीतिबन्धाद्वेतोः ॥ ८ ॥ शुभमिति । तस्योक्तविधभक्तस्य तु । सद्देशादौ शुभदेशकाला-
दिके । भवति वर्तमाने सत्यपि । शुभं सत्सङ्गविष्टद्विरूपं भद्रम् । नैव स्यात् । इति सार्द्धस्यैकान्वयः । किञ्च । यो भक्तः । दुर्बलं यं कमपि रङ्गजनम् । पीडयेत् ।
तस्य दुर्बलपीडकस्य तु । कापि कदाचिदपि । तच्छुभम् । न स्यात् । वै ॥ ९ ॥ इममर्थं सदाचारेण द्रढयति । भिष्म इति । भारते द्वैपायनप्रणीते महाभारते ।
भीष्मः । धर्मराजं युधिष्ठिरम् । इत्थं वक्ष्यमाणप्रकारेण । अशिक्षयच्छिक्षयामास । हे राजन् ! । दुर्बलावमतेर्दुर्बलजनावमानं विधाय । त्वम् । सान्वयो वंशसहितः ।
भस्मसाद्भस्मावशेषः । भावी भविष्यसि । इति अशिक्षयदिति सम्बन्धः ॥ १० ॥ भक्त इति । हे सन्तः ! । तदेवंविधभीष्मवचनाद्वेतोः । भक्तः साक्षाच्छ्रीकृष्णाश्रितः ।
अथवा । अन्यस्तदितरोऽपि । यो जनः । रङ्गो दीनो भवेत् । मच्छितेन सम्प्राप्तमच्छरणेन विदुषा सदसद्विवेकबद्धीमता । राज्ञा नृपतिना । अथवा । आद्वयेन धनिना ।
केनचिदुभयभिन्नेन येन केनापि जनेन च । स रङ्गः । क्वचित्कदाचिदपि । नावमान्यो नैवावज्ञेयः ॥ ११ ॥

ननु रङ्गावमानस्य मीष्मः कथमतितीव्रदोषत्वमाह यदालम्ब्य त्वमपि स्वाश्रितराजादींस्तन्निषेधसीति चेत् तस्य ब्रह्महत्यासमत्वादिति ब्रुवंस्तत्प्रसङ्गेन यत्कर्मकर्त्रोः सा भवेत्तावप्याह रङ्गेति । रङ्गावमन्तुर्दीनजनावमानिनः । पुंसः । मिथ्याभिज्ञसिनः कस्यचिन्मूर्ध्नि मिथ्यापवादस्य धर्तुः । पुंसः । स्त्रीधर्मभङ्गकर्तुश्च । पुंसः । ब्रह्महत्या ब्रह्महत्यासमपापम् । भवेत् । ध्रुवं निश्चितमेव ॥ १२ ॥ ननु हे हरे ! रङ्गावमानादित्रयं दोषवत्त्वात् कर्त्तव्यमिति तु त्वद्वचनेन सत्यमेव ज्ञातं किन्तु तदपि अज्ञभावेन केनचित्कृतं भवेत्तच्च कर्त्तव्यतिरेकेणान्याविदितं भवेत्तत्कर्त्ता रहस्यागत्य विश्वासेन यदि ब्रूयात्तदा किंकार्यमित्यत्राह । कस्यचिदिति । कस्यचिद्यस्य कस्यापि पुंसः । दोषे रङ्गावमाननादिदोषत्रयान्यतमे पापे । जाते सति तु । तं विश्वासेन स्वं पृच्छन्तं दोषकर्त्तारं पुरुषम् । रहसि एकान्तस्थले । आहूय । सुधीर्लोकशास्त्रानुभवकुशलमतिर्भगवद्भक्तः । शनकैः कोपानुत्पादनपूर्वमित्यर्थः । धर्मं धर्मशास्त्रोक्तं प्रायश्चित्तरूपं सदाचारम् । शिक्षयेदुपदिशेत् । तत्पापं तत्कृतं रहस्याघम् । न प्रकाशयेदन्यजनानां पुरो न कथयेत् ॥ १३ ॥ यासां सङ्गेन ब्रह्महत्यातुल्यं स्त्रीधर्मभङ्गकर्त्तृत्वं भवेन्मातृतुल्यास्ताः पञ्चविधा स्त्रीर्निर्दिशन्

रङ्गावमन्तुः पुंसश्च पुंसो मिथ्याभिज्ञसिनः । स्त्रीधर्मभङ्गकर्तुश्च ब्रह्महत्या भवेद् ध्रुवम् ॥ १२ ॥
कस्यचित्सति दोषे तु रहस्याहूय तं सुधीः । शिक्षयेच्छनकैर्धर्मं न तत्पापं प्रकाशयेत् ॥ १३ ॥
पतिव्रता च विधवा विश्वस्ता शरणं गता । सङ्गानिहृष्टा पञ्चैता योषा ज्ञेयाः स्वमातृवत् ॥ १४ ॥
आसामन्यतमां गच्छन् धर्मभङ्गकरो भवेत् । तस्माद्रङ्गावमानादि न कर्त्तव्यं हि सर्वथा ॥ १५ ॥
एवं वार्त्ता नृपस्याग्रे प्रोक्ता ह्यः साधवो मया । अथ ते मुदिताः सन्तो रासलीलां जगुर्हरेः ॥ १६ ॥

स्त्रीधर्मभङ्गकर्त्तृलक्षणमाह सार्द्धेन । पतिव्रतेति । पतिव्रता साध्वी स्त्री । विधवा मृतभर्तृका स्त्री । विश्वस्ताऽयं मां धर्मान्न च्यावयिष्यतीति ज्ञात्वा तत्सहायनिश्चिन्ता तद्विश्वासवती प्रोषितपत्निका स्त्री । शरणं गता धर्मिणां पितृमातृश्वशुरपक्षीयाणामभावाद्धर्मस्थित्यै शरणं प्राप्ता स्त्री । सङ्गानिहृष्टाचरणादिना स्वपतिसङ्गमप्यनिच्छन्ती स्वाङ्गना च । एताः । पञ्चविधाः । योषाः स्त्रियः । स्वमातृवत् । ज्ञेयाः ॥ १४ ॥ आसामिति । आसां पञ्चविधस्त्रीणां मध्ये । अन्यतमामेकाम् । गच्छन्तस्तसङ्गं कुर्वन्नित्यर्थः । धर्मभङ्गकरः स्त्रीधर्मभङ्गकर्त्ता । भवेत् । अतो धर्मवद्विधीरैर्गृहस्थजनैर्धर्मोपदेशैस्ताः सर्वदा धर्म एव स्थाप्या इति भावः । तस्माद्धेतोः । रङ्गावमानादि रङ्गजनावमाननं मिथ्याभिज्ञसनं स्त्रीधर्मभङ्गश्चेत्यर्थः । सर्वथा सर्वप्रकारेण । न कर्त्तव्यम् । हि ॥ १५ ॥ एवमिति । हे साधवः ! । एवममुना प्रकारेण । ह्यो गतदिने । मया । नृपस्योत्तमनृपतेः । अग्रे । वार्त्ता । प्रोक्ता । अस्ति । अथैवंविधश्रीहरिवाक्यश्रवणानन्तरम् । मुदिता हर्षं प्राप्ताः ते मुक्तानन्दादयः । सन्तः साधवः । हरेः श्रीकृष्णस्य । रासलीलां श्रीमद्भागवतदशमस्कन्धोक्तभगवद्रासक्रीडापद्यानि । जगुर्विपञ्च्यादिवाद्यवादनपूर्वं गापयन्ति स्म ॥ १६ ॥

श्रुत्वेति । तां मुक्तानन्दादिमुनिगीतां रासक्रीडाम् । श्रुत्वा । स्वामी श्रीहरिः । मुदान्वितः प्रहृष्टः सन् । पुनर्भूयः । साधून् गायतस्तान्मुनीन् । अब्रवीत् । हे साधवः ! । भूतले । हरेः श्रीकृष्णभगवतः । जन्म प्रादुर्भावः । नृणाम् । श्रेयोऽर्थं कल्याणायैव । अस्ति । हि । तथा चेत्तं श्रीभागवते । 'नृणां निःश्रेय-
सार्थाय व्यक्तिर्भगवतो नृपे'ति ॥ १७ ॥ सर्वा इति । तस्य साक्षाच्छ्रीकृष्णस्य । सर्वा अपि । क्रियाः । नृणामिव मनुष्यसमानाः । भवन्ति । ता मनुष्यसमान-
तया प्रतीयमानाः प्रत्यक्षभगवत्क्रियाः । सर्वशस्तु सकला अपि । भक्तोत्तमा भगवदेकान्तिकभक्ताः । चरित्राणि दिव्यमूर्त्तिश्रीकृष्णकृतत्वात्तस्य सकलजनश्रेयः कर्त्र्यो
दिव्या लीलाः । इत्येवम् । विदुर्जानन्ति । वै ॥ १८ ॥ भगवदिति । भगवद्विमुखाः साक्षाद्भगवतः प्रतिकूलाः । जीवाः । अपक्वा यथार्थभगवत्स्वरूपज्ञानवर्जिताः । तज्जना
अपि साक्षाद्भगवदाश्रितजनाश्च । प्रभोः साक्षाच्छ्रीकृष्णस्य । माहात्म्यवेदनान्महिम्नः सम्यगपरिज्ञानाद्धेतोः । तासु साक्षाद्भगवत्क्रियासु । दोषान्मनुष्यसमानतारूपागुणान्
कल्पयत्यारोपयन्ति ॥ १९ ॥ यदुक्तं भक्तोत्तमाश्चरित्राणि विदुस्तदाह । रासेति । विष्णोः साक्षाच्छ्रीकृष्णस्य । सम्यग्माहात्म्यविद्यथार्थमहिमामिज्ञः । शुको भगवदे-

श्रुत्वा तामब्रवीत्स्वामी पुनः साधून्मुदान्वितः । श्रेयोऽर्थमेव हि नृणां हरेर्जन्मास्ति भूतले ॥ १७ ॥
सर्वा अपि क्रियास्तस्य नृणामिव भवन्ति वै । भक्तोत्तमा विदुस्तास्तु चरित्राणीति सर्वशः ॥ १८ ॥
भगवद्विमुखा जीवा अपक्वास्तज्जना अपि । तासु दोषान्कल्पयन्ति माहात्म्यावेदनात्प्रभोः ॥ १९ ॥
रासलीलां जगौ विष्णोः सम्यग्माहात्म्यविच्छुक्कः । कामदर्पापनोदाय लीलैवेयं हरेरिति ॥ २० ॥
अमानुषी क्रिया सा हि भूरिरूपधृतिर्यतः । स्रैणस्याप्यूर्ध्वमन्थित्वं यच्छ्रुतेः कामनाशनम् ॥ २१ ॥
शुकाभिप्रायमेतं तु न परीक्षिदबुध्यत । सोऽपक्वः कृष्णभक्तत्वे ततस्तत्रासंशयम् ॥ २२ ॥

कान्तिकभक्तो वैयासकिः । कामदर्पापनोदाय ब्रह्मादि तत्सृष्टसकलजयजाताखर्वगर्वमदनमदविनाशाय । हरेः श्रीकृष्णस्य । इयं रासक्रीडारूपा । लीला दिव्यचरित्रमेव ।
अस्ति । इत्येवंनिश्चित्य । रासलीलां पञ्चाध्यायीप्रोक्तां रासक्रीडाम् । जगौ भगवन्महिमावगाढधिषणः प्रेमद्रवद्भृदयो वर्णयामास ॥ २० ॥ ननु मानुषीं तत्क्रियां
लीलेति कथमुच्यते इति चेन्नैषा मानुषी किन्तु अस्यां भूरिरूपावधृत्यादिकर्मणोऽमानुषत्वादमानुषी सा भवतीत्याह । अमानुषीति । सा रासलीलारूपा । क्रिया भगवतः
चरित्रम् । अमानुषी मनुष्येष्वसम्भावनीयत्वादिव्यास्ति । हि यतः । यतो यस्यां क्रियायाम् । भूरिरूपधृतिर्यतः गोप्यस्तावद्रूपधारणात्मकममानुषं तदैश्वर्यम् ।
अस्ति । स्रैणस्य गोपस्यनुरञ्जनपदुत्वात्तदधीनवत्प्रतीयमानस्यापि भगवतः । ऊर्ध्वमन्थित्वमूर्ध्वरेतस्त्वेनावस्थानरूपमैश्वर्यम् । अस्ति । यच्छ्रुतेर्जुगुप्सितवन्मनुष्यदृष्ट्या
प्रीतीयमानाया अपि यस्या रासक्रीडायाः कथाश्रवणात् । कामनाशनं कथाश्रोतृजनकन्दर्पविनाशो जायते तथाविधं यस्यामैश्वर्यमस्ति । ततः सा अमानुषीति सम्बन्धः
॥ २१ ॥ नन्वस्या यद्यमानुषत्वं तदा तद्भक्तः परीक्षित्कथं तत्र संशयमकृतेति चेत्तस्यापक्वभक्तत्वादिति हेतुं प्रदर्शयन्नपक्वास्तज्जना अपीति यदुक्तं तदेव स्पष्टमाह द्वाभ्याम्

शुकेति । हे साधवः ! । एतं पूर्वोक्तम् । शुकाभिप्रायं भगवच्चरित्रस्य दिव्यतारूपं शुकाशयम् । परीक्षिन्नृपस्तु । नाबुध्यत । यतः । परीक्षित् । कृष्णभक्तत्वे श्रीकृष्णै-
कान्तिकभक्तभावे । अपक्वः । अभूत् । ततः । तत्र श्रीकृष्णकृतायां रासक्रीडायाम् । संशयम् । आप ॥ २२ ॥ श्रीभागवतोक्तं तत्कृतं संशयमाह । स इति । हे ब्रह्मन् ! ।
धर्मसेतूनां धर्ममर्यादानाम् । वक्ताऽन्येभ्य उपदेष्टा । कर्त्ता स्वयमाचरिता । अभिरक्षिता तद्विधातकविनाशनेन परित्राता । स श्रीकृष्णः । प्रतीपमधर्मरूपम् । पर-
दाराभिमर्शनं पराङ्गनाङ्गसङ्गम् । कथम् । आचरत् कृतवान् ॥ २३ ॥ जीवेति । हे साधवः ! । इत्थममुना प्रकारेण । जीवसाधर्म्यबुद्ध्या भगवति मनुष्यसमानतामत्या ।
संशयम् । पृच्छन्तम् । नृपं परीक्षिद्राजानम् । शुक्रः । तच्छिदे तथाविधसंशयापनोदं कर्तुम् । कृष्णस्य । माहात्म्यमग्न्यादिदृष्टान्तेन निर्लेपत्वादिरूपं महिमानम् ।
बोधयामास ॥ २४ ॥ नरेति । एवममुना प्रकारेण । अत्र लोके । ये जनाः । नराकृतेर्नराकारेण प्रत्यक्षतया वर्त्तमानस्य । भगवतः । चरित्रेषु । दोषम् । सम्भाव-
येयुः कल्पेरन् । ते जनाः परीक्षितः । पङ्क्तौ । परीक्षिन्नृपतिसमानापक्वभक्तश्रेण्यामित्यर्थः । ज्ञेयाः ॥ २५ ॥ येति । या । काचित् मेहनादीनि वास्तावित्यादिका

स कथं धर्मसेतूनां वक्ता कर्त्ताऽभिरक्षिता । प्रतीपमाचरद्ब्रह्मन् ! परदाराभिमर्शनम् ॥२३॥ जीवसाधर्म्यबुद्धयेत्यं पृच्छन्तं
संशयं ते नृपम् । माहात्म्यं बोधयामास शुक्रः कृष्णस्य तच्छिदे ॥२४॥ नराकृतेर्भगवतश्चरित्रेष्वेवमत्र ये । सम्भावये-
युर्दोषं पङ्क्तौ ज्ञेयाः परीक्षितः ॥ २५ ॥ या काचिद्भगवल्लीला सा सर्वाप्यस्ति देहिनाम् । श्रेयस्करीति विद्युर्ये शुक्र-
पङ्क्तौ स्थिता हि ते ॥ २६ ॥ स्वतन्त्रः स्वेच्छया कृष्णः श्रेयसे सर्वदेहिनाम् । धृत्वा नराकृतिं भूमौ करोति नरव-
त्क्रियाः ॥ २७ ॥ कचित्कामं कचित्क्रोधं कचित्लोभं भयं क्वचित् । मोहादींश्च क्वचित्स्वस्मिन् ! दर्शयत्यस्वतन्त्रवत्
॥ २८ ॥ सर्वा अपि क्रियास्तस्य नृणां मङ्गलदा मताः । श्रुता वा कीर्तिता दृष्टा ध्याता वाऽप्यनुमोदिताः ॥ २९ ॥

या कापि । भगवल्लीला श्रीकृष्णचरित्रम् । सा । सर्वापि लीला । देहिनाम् । श्रेयस्करी गीता श्रुता कथिता ध्याता सती निःश्रेयसोत्पादिका । अस्ति । इतीत्थम् । ये जनाः ।
विद्युर्जानीयुः । ते जनाः । शुक्रपङ्क्तौ शुक्रसमानपक्वैकान्तिकभक्तश्रेण्यामित्यर्थः । स्थिताः । ज्ञेयाः । हि ॥ २६ ॥ श्रेयस्करीस्तत्क्रियाः प्रदर्शयंस्ताः श्रवणादिविषयी-
कृतास्तथाविधाः स्युरित्याह त्रिभिः । स्वतन्त्रः स्वाधीनसकलैश्वर्यः । कृष्णः । सर्वदेहिनाम् । श्रेयसे । स्वेच्छया । भूमौ । नराकृतिम् । धृत्वा । नरवन्मनुष्यसमान-
तया । क्रियाः । करोति ॥ २७ ॥ ता आह । कचिदिति । क्वचित् । कामम् । क्वचित् । क्रोधम् । क्वचित् । लोभम् । क्वचित् । भयम् । क्वचित् । मोहादींश्च ।
आदिशब्देन मदशोकाशातृष्णेष्यादीनां ग्रहणम् । अस्वतन्त्रवत् । स्वस्मिन् । दर्शयति । अन्यजनस्येति शेषः ॥ २८ ॥ सर्वा इति । तस्य भगवतः । सर्वाः पूर्वोक्ताः सकला
अपि । क्रियाः । श्रुताः श्रवणविषयं प्रापिताः । अथवा । कीर्तिता वाग्विषयं प्रापिताः । अथवा । दृष्टाश्चक्षुर्विषयं प्रापिताः । अथवा । ध्याताश्चेतोविषयं प्रापिताः ।
अथवा । अनुमोदिता अन्यैः कीर्तिताः प्रशंसिता अपि सत्यः । नृणाम् । मङ्गलदा निःश्रेयससम्पादिकाः । मताः ॥ २९ ॥

एवमिति । हे साधवः ! । विरागिभिर्भगवत्तद्भक्तेतरत्रदोषदृष्ट्या वैराग्यवद्भिः । भवद्भिरपि । एवमुक्तप्रकारेण । सुदृढं यथातथा । निश्चित्य । शुकवत् । कृष्णरसिकलीला श्रीकृष्णरासक्रीडा । गेया ॥ ३० ॥ साम्प्रतं यथा भगवत्स्वरूपं ज्ञात्वा भगवद्भक्तः सम्पूर्णभक्तो भवेत्तत्प्रकारमाहाष्टभिः । परिच्छिन्न इति । हे साधवः ! । अपरिच्छिन्नवपुर्मनुजादीश्वरान्तैः कैश्चिदप्यपरिमेयमूर्तिः । स्वयम् । कृष्णः । नृणां स्वभक्तजनानाम् । स्वेक्षणादिसुखाप्तये स्वदर्शनस्पर्शना-
शनादिसुखं प्रापयितुम् । स्वेच्छया । परिच्छिन्नवपुर्मनुजादिसर्वैश्चक्षुरादिपरिमेयमूर्तिः । भवति जायते ॥ ३१ ॥ उक्तार्थविशेषावबोधायापरिच्छिन्नवपुसः स्वस्य परिच्छिन्नवपुर्भवने पुनरपि हेतुमाह त्रिभिः । क्षरेति । स श्रीकृष्णः । क्षरात्मा क्षरशब्दनिर्दिष्टानां जीवशब्दाभिलपनीयानां ब्रह्मादिस्तम्बपर्यन्तानां क्षरणस्वभावाचित्प्रकृति-
संसृष्टानां सर्वभूतानामात्माऽन्तर्यामी । अक्षरात्मा अक्षराणां भगवदेकान्तिकोपासनयाऽचित्संसर्गवियुक्तानां ब्रह्मभावापन्नानां मुक्तानामात्माऽन्तर्यामी । क्षराक्षरपरः स्वरूप-
स्वभावादिभिः क्षरेभ्योऽक्षरेभ्यश्च पुरुषेभ्यः परोऽत्यन्तोत्कृष्टतया विलक्षणश्च । अस्ति । एकैकस्मिन् रोमकूपे । अनन्ताण्डनिवासात्सावरणानन्तकोटिब्रह्माण्डावसतेर्हेतोः ।

एवं निश्चित्य सुदृढं भवद्भिरपि साधवः ! । शुकवत् कृष्णरसिकलीला गेया विरागिभिः ॥ ३० ॥
परिच्छिन्नवपुर्नृणां स्वेक्षणादिसुखाप्तये । भवति स्वेच्छया कृष्णोऽपरिच्छिन्नवपुः स्वयम् ॥ ३१ ॥
क्षरात्मा चाक्षरात्मा च क्षराक्षरपरोऽस्ति सः । एकैकरोम्प्यनन्तोण्डनिवासान्महतो महान् ॥ ३२ ॥
तादृशस्येक्षणं कर्तुं जीवा ईशाश्च नेशते । अतस्तेषां दर्शनाय परिच्छिन्न इवास्ति सः ॥ ३३ ॥
नराकारेण तेनैव नृणां श्रेयो भवेदिह । अल्पानां नातिमहता रूपेण तु कथञ्चन ॥ ३४ ॥
अन्धकारे निवसतां गृहकार्यं नृणां यथा । सांवर्तिकाग्निना न स्याद् ब्रह्माण्डक्षयकारिणा ॥ ३५ ॥

महतोऽतिविशालाद् अनन्तकोटिपुरुषाकृतिमुक्ताधाराद् भगवद्भामभूतादक्षरब्रह्मणोऽपि । महान् स्वभावादिभिरत्युत्कृष्टश्चास्ति ॥ ३२ ॥ तादृशस्येति । तादृशस्य तथाविधा-
पारमहिम्नः श्रीकृष्णस्य । ईक्षणं साक्षाद्दर्शनम् । कर्तुम् । जीवा अनाद्यविद्योपहतात्मसंविदे मनुष्यादयः । ईशा ब्रह्मादय ईश्वराश्च । नेशते समर्था न भवन्ति । अतो
हेतोः । तेषां जीवेशानाम् । दर्शनाय यथा स्वदर्शनं साक्षात्स्यात्तदर्थमित्यर्थः । स श्रीकृष्णः । परिच्छिन्न इव परिमेयमनुष्यसमानाकारो यथा । अस्ति जायते ॥ ३३ ॥
नरेति । इहास्मिन्मनुष्यलोके वर्तमानानाम् । अल्पानां गरुडाग्रे पुत्तिकावत्सांवर्तिकाग्निः पुरो दीपशिखावदतिनिकृष्टानाम् । नृणां मनुजानाम् । श्रेयः कल्याणम् । नराकारेण
स्वेच्छया धृतमनुष्यसमानाकृतिना । तेन परिच्छिन्नवपुषा श्रीकृष्णेनैव । भवेज्जायेत । अतिमहता पूर्वतरश्लोकोक्तेनात्युत्कृष्टेन । रूपेणापरिच्छेद्यभगवदाकारेण तु । कथञ्चन
केनापि प्रकारेण । श्रेयो न भवेदेव ॥ ३४ ॥ एतदेव दृष्टान्तेन द्रढयति द्वाभ्याम् । अन्धकार इति । यथा । अन्धकारे गाढध्वान्तवति गर्भागारे । निवसताम् । नृणां
जनानाम् । गृहकार्यम् । ब्रह्माण्डक्षयकारिणा त्रुटिमात्रकालेन ब्रह्माण्डविनाशकर्त्री । सांवर्तिकाग्निना प्रलयानलेन । न स्यात् । यत्सन्निधिमात्रेण सर्वभस्मीभावस्तेन गृह-

कार्यसिद्धिर्न स्यादत्र किं वक्तव्यमित्यर्थः ॥ ३५ ॥ किन्त्विति । किन्तु । दीपरूपेण दीपात्मना कृत्वा । अल्पवपुषाऽल्पप्रमाणाकारेण । तेन सांवर्त्ताग्निना । तद्गृहकार्यम् । भवेत् । तथैव । अत्र लोके । नृणाम् । श्रेयः । अल्पवपुर्धृता मनुष्यसमानपरिमेयवपुर्धारिणा । तेन श्रीकृष्णेन । स्यात् ॥ ३६ ॥ ननु सांवर्त्ताग्नेर्दीपभावेऽल्प-
वातविनाश्यत्ववन्मनुष्यभावापन्नो भगवानपि । असमर्थतां प्राप्त इति चेन्नेत्याह । नृनाट्येति । प्रभुरतिसमर्थः । स मनुष्यसमानतया प्रतीयमानः श्रीकृष्णः । नृनाट्या-
चरणान्मनुष्यभावानुकरणाद्धेतोः । असमर्थ इव । भाति लोकदृष्ट्या दृश्यते । तथापि । तादृशोऽसमर्थः । न तु नैव । अस्ति । किन्तु स्वधाम्नीवात्रापि सकलैश्वर्य-
सम्पन्न एवास्तीत्यर्थः । इति हेतोः । तत्क्रिया मनुष्यसमानतया वर्त्तमानस्य भगवतः सर्वाण्यपि चरित्राणि । मङ्गलावहाः श्रोतृवक्त्रादिजनकल्याणकारिण्यः । भवन्ति
॥ ३७ ॥ एवमिति । एवममुना प्रकारेण । यो भक्तः । हरिं साक्षाच्छ्रीकृष्णम् । निर्दोषसकलक्रियं गुणातीतत्वात्सकलदोषवर्जितचरित्रम् । विद्याद्यथार्थतया जानी-
यात् । स भक्तः । पूर्णभक्त एकान्तिकभक्तः । विज्ञेयः । तस्यैवंविधभक्तस्य । इतरत् । ज्ञेयम् । नहि । भगवत्स्वरूपस्य यथार्थतया विदितत्वादतः परं तत्र तस्य ज्ञेयशेषो

किन्त्वल्पवपुषा तेन दीपरूपेण तद्भवेत् । तथैवात्र नृणां श्रेयः स्यात्तेनाल्पवपुर्धृता ॥ ३६ ॥
नृनाट्याचरणाद्भाति सोऽसमर्थ इव प्रभुः । न त्वस्ति तादृश इति तत्क्रियो मङ्गलावहाः ॥ ३७ ॥
एवं यस्तु हरिं विद्यान्निर्दोषसकलक्रियम् । सम्पूर्णभक्तो विज्ञेयस्तस्य ज्ञेयं न हीतरत् ॥ ३८ ॥
इत्युक्तोपरतं कृष्णमूचे काकुभयो नृपः । निश्चित्यैव भवन्तं यो भजेद्भक्तः स उच्यते ॥ ३९ ॥
माहात्म्यज्ञानपूर्वः स्याद्बुद्धिर्दि ते यस्य निश्चयः । विपरीतश्च यस्य स्यात्तयोर्लक्ष्माणि मे वद ॥ ४० ॥
तमुवाच हरी राजन्नाद्यो यस्तस्य मानसे । इत्थं भवेयुः सङ्कल्पा यदिने निश्चयस्ततः ॥ ४१ ॥

नास्त्येवेत्यर्थः ॥ ३८ ॥ इतीति । इत्यमुना प्रकारेण । उक्त्वा मुक्तानन्दादिसाधून्प्रत्यभिधाय । उपरतं विरतिं प्राप्तम् । कृष्णं प्रत्यक्षं श्रीहरिकृष्णभगवन्तम् । काकुभयः
नृपो रोचकग्रामाधिप एतन्नामा नृपतिः । ऊचेऽप्राक्षीदित्यर्थः । हे हरे ! । यो जनः । भवन्तं नराकारेण वर्त्तमानं साक्षाच्छ्रीहरिं त्वाम् । निश्चित्य भवद्भक्त्यागिगृहिवाक्यात्
प्रत्यभिज्ञानश्रवणाच्च सामान्यतोऽयमेव भगवानिति निर्णयैव । भजेत् । स जनः । भक्तः । उच्यते ॥ ३९ ॥ माहात्म्येति । यस्य भक्तस्य । हृदि । माहात्म्यज्ञान-
पूर्वस्त्वदुक्तभवन्महिमज्ञानपूर्वकः । ते तव । निश्चयो भवत्स्वरूपज्ञाननिर्णयः । स्यात् । यस्य भक्तस्य । हृदि । विपरीत उक्तविधत्वनमाहात्म्यज्ञानरहितो निश्चयः । स्यात् ।
तयोस्तथाभूतयोर्भक्तयोः । लक्ष्माणि लक्षणानि । मे मद्यम् । वद ॥ ४० ॥ तमिति । तमेवंपृच्छन्तं काकुभयनृपतिम् । हरिः । उवाच । हे राजन् ! । यो भक्तः । आद्यो
माहात्म्यज्ञानसहितनिश्चययुक्तः । अस्ति । तस्य भक्तस्य । मानसे । यदिने यस्मिन्दिवसे । निश्चयस्तथाभूतो भगवत्स्वरूपज्ञाननिर्णयो जातः । ततस्तद्दिनादारभ्यः । इत्थं
वक्ष्यमाणप्रकारेण । सङ्कल्पाः । भवेयुः ॥ ४१ ॥

तत्सङ्कल्पानाह द्वाभ्याम् । जातमिति । मम तु । कल्याणम् । जातमेव । हि अथ च । अत्र लोके । यः । कश्चिज्जनः । मे मम । वचः । मानयिष्यति मद्रच-
नेन साक्षाद्भगवन्निश्चयं कृत्वा तं भजिष्यति । तस्य जनस्यापि । तत्कल्याणम् । भविष्यति ॥४२॥ कृतेति । अहं तु । कृतार्थः कृतकृत्यः । अस्मि । अथ च । आदरात्
स्नेहपूर्वकम् । यत् । किञ्चित् । साधनं तपश्चरणादिकम् । कुर्वे । तद्धि तत्साधनाचरणं तु । कृष्णस्य प्रत्यक्षस्य श्रीहरेः । प्रीतये प्रसन्नतार्थम् । कुर्वे । कस्मैचित् । आशिषे
कल्याणन्यूनतायाः पूर्णतासम्पादनाय भगवदितरफलाप्तये वा । न तु तत्साधनं नैव कुर्वे ॥४३॥ एवमिति । हे नृप ! । एवममुना प्रकारेण । आद्यस्य प्रथमस्य भक्तस्य ।
सङ्कल्पाः । स्युः । अन्यस्य माहात्म्यज्ञानरहितनिश्चययुक्तस्य भक्तस्य । तान्मनःसङ्कल्पान् । वदामि । तानाह सार्द्धेन । साक्षात्प्रत्यक्षः । कृष्णः श्रीहरिकृष्णो भगवांस्तु ।
मिलितो मया सङ्गतः । अस्ति । अत्रास्मिन्नर्थे । संशयः कश्चिदपि सन्देहः । नास्ति नैव भवति ॥ ४४ ॥ नेति तथापि । मया । शोभनमतिप्रशस्तम् । किञ्चित्किमपि ।

जातमेव हि कल्याणं मम त्वथ वचोऽत्र यः । मानयिष्यति मे कश्चित्तत्तस्यापि भविष्यति ॥ ४२ ॥
कृतार्थोऽस्म्यथ यत्किञ्चित्कुर्वे साधनमादरात् । कृष्णस्य प्रीतये तद्धि न तु कस्यैचिदाशिषे ॥ ४३ ॥
एवमाद्यस्य सङ्कल्पाः स्युरन्यस्य वदामि तान् । कृष्णस्तु साक्षान्मिलितोऽस्त्यत्र नास्त्येव संशयः ॥ ४४ ॥
न श्रेयःसाधनं किञ्चिच्छोभनं क्रियते मया । अतो भविष्यति श्रेयो मम वा न भविष्यति ॥ ४५ ॥
माहात्म्यज्ञानहीनस्य सङ्कल्पा एवमादयः । भवेयुरिति जानीहि जपतोऽपि हरेर्मनुम् ॥ ४६ ॥
अथ भूयः काकुभयो हरिकृष्णं स्म पृच्छति । मुख्यमध्यमहीनांस्ते भक्तान् बोधय लक्षणैः ॥ ४७ ॥
तमुवाच हरिर्यस्य साक्षात्स्यादात्मदर्शनम् । आत्मानमेव यो विद्यात्सच्चिद्रूपं स्वमक्षरम् ॥ ४८ ॥

श्रेयःसाधनं कल्याणोपायभूतं तपश्चरणादिकम् । न क्रियते । अतो हेतोः । मम । श्रेयः । भविष्यति । अथवा । न भविष्यति ॥ ४५ ॥ माहात्म्येति । हे राजन् ! ।
एवमादय एतत्प्रभृतयः । सङ्कल्पाः । हरेः । मनुं स्वामिनारायणेति मूलमन्त्रम् । जपतो नियमपूर्वं मालिकया आवर्त्तयतोऽपि । माहात्म्यज्ञानहीनस्य भक्तस्य । भवेयुः ।
इतीत्थम् । जानीहि अवगच्छ । इत्थंभूतैर्द्विविधैः सङ्कल्पैरेव तयोर्लक्षणानि ज्ञेयानि । न तल्लक्षणवेदनेऽन्यः प्रकारोऽस्ति इति भावः ॥ ४६ ॥ अथेति । अथानन्तरम् ।
भूयः पुनरपि । काकुभयो नृपः । हरिकृष्णं भगवन्तम् । पृच्छति स्म । हे हरे ! । मुख्यमध्यमहीनानुत्तममध्यमकनिष्ठान् । ते तव । भक्तान् । लक्षणैः । बोधय मह्यं
ज्ञापय ॥ ४७ ॥ तमिति । तमेवंपृच्छन्तं काकुभयनृपतिम् । हरिः । उवाच । हे राजन् ! । यस्य भक्तस्य । साक्षात्प्रत्यक्षतया । आत्मदर्शनं स्वजीवात्मस्वरूपनिरी-
क्षणम् । स्यात् । यो भक्तः । स्वं स्वकीयम् । आत्मानम् । सच्चिद्रूपं सच्चिदानन्दधर्मम् । अक्षरमेव । विद्यात् । सच्चिदानन्दाक्षरब्रह्मभावापन्नं जानीयादित्यर्थः ॥ ४८ ॥

नेति । किञ्च । विवेकवानात्मानात्मस्वरूपयथार्थाभिज्ञो भक्तः । दैहिकान्देहसम्बन्धिनः । कांश्चित् । गुणान् अनित्यत्वच्छेद्यभेद्यक्लेद्यशोष्यजडत्वादीन् धर्मान् । स्वस्मिन् स्वरूपे । कर्हिचित्कदाचिदपि । न मन्येत । नित्यत्वादीन् अविनाशित्वाच्छेद्याभेद्याशोष्याक्लेद्यत्वादीन् । आत्मगुणान् स्वजीवधर्मान् । देहे । नैव मन्येत ॥ ४९ ॥ आत्मेति । किञ्च । साक्षात् प्रत्यक्षतया स्वेनेक्षितम् । भगवन्तम् । हृदि विषये । आत्मस्थम् । अवलोकयेत् । हृदये वर्तमाने स्वात्मनि संपश्येदित्यर्थः । अन्यदेहस्थान् स्वेतरजनशरीरावस्थितान् । आत्मनो जीवानपि । तत्त्वतो यथास्वरूपावस्थितान् । वीक्षेत ॥ ५० ॥ प्राप्येति । यो भक्तः । इहास्मिन् भौतिके शरीरे विद्यमाने सत्येव । एवमुक्तप्रकारेण । आत्मनिष्ठायाः । परां काष्ठां चरमां दिशम् । प्राप्यापि । अनहंकृतिः स्वागततथाभूतैश्वर्याहंकाररहितः सन् । कृष्णं स्वेष्टदेवं साक्षाद्भगवन्तमेव । अधिकमति-श्रेष्ठम् । विद्यात् । तद्भक्तान् साक्षाद्भगवन्तं भजतो जनांश्च । अधिकान् । विद्यात् ॥ ५१ ॥ स इति । स इत्थंभूत एव । कृष्णस्य । भक्तः । उत्तमः । परमैकान्तिकश्च । परिकीर्तितः । सः । सच्छास्त्रवर्णितः श्रीमद्भागवतभगवद्गीतादिसच्छास्त्रप्रशंसितः । हरेः । आत्माऽऽत्मवत्प्रियश्च । भवति । 'ज्ञानिनस्त्वहमेष्टः स्वार्थो हेतुश्च सम्मतः । ज्ञानी त्वात्मैव

न गुणान् दैहिकान् कांश्चित्स्वस्मिन् मन्येत कर्हिचित् । देहे चात्मगुणानैव नित्यत्वादीन् विवेकवान् ॥ ४९ ॥
आत्मस्थं भगवन्तं च साक्षाद्दृष्टवलोकयेत् । आत्मनश्चान्यदेहस्थानपि वीक्षेत तत्त्वतः ॥ ५० ॥
प्राप्यैवमात्मनिष्ठायाः परां काष्ठामपीह यः । कृष्णमेवाधिकं विद्यात्तद्भक्तांश्चानहंकृतिः ॥ ५१ ॥
स एव भक्तः कृष्णस्य परिकीर्तित उत्तमः । परमैकान्तिकश्चात्मा हरेः सच्छास्त्रवर्णितः ॥ ५२ ॥
भगवन्निश्चयश्चात्मनिष्ठा स्यात्तदपि प्रभोः । ईर्ष्या स्याच्छ्रेष्ठभक्तेभ्यः कृष्णभक्तस्य यस्य तु ॥ ५३ ॥
स्वामापने कृते कापि दोषदृष्टिर्हरावपि । यस्य स्याच्च स विज्ञेयो मध्यमोऽस्थिरधीर्नृप ! ॥ ५४ ॥
आत्मनिष्ठाविरहितो भगवन्निश्चयो भवेत् । हरौ च जगति प्रीतिर्यस्य स्यात्स तृतीयकः ॥ ५५ ॥

मे मत'मिति ॥ ५२ ॥ एवमुत्तमभक्तलक्षणमुक्त्वा मध्यमभक्तलक्षणमाह द्वाभ्याम् । भगवदिति । यस्य । कृष्णभक्तस्य । भगवन्निश्चयः । आत्मनिष्ठा च । स्यात् । उभे अपि सामान्यतया स्यातामित्यर्थः । तदपि तथापि । प्रभोः साक्षात्कृष्णस्य । श्रेष्ठभक्तेभ्यः । उत्तमभक्तानामुपरीत्यर्थः । ईर्ष्या तद्गुणाक्षान्तिः । स्यात् ॥ ५३ ॥ स्वेति । हे नृप ! । यस्य भक्तस्य । कापि कदाचित् । स्वापमाने सभामध्ये स्वमानभङ्गे । कृते हरिणा विहिते सति । हरौ स्वेष्टदेवे श्रीकृष्णेऽपि । दोषदृष्टिरयं भगवान्सत्कथं सदसि मदपमानं करोतीति दोषदर्शनम् । स्यात् । स एवंविधो भक्तः । अस्थिरधीरनिश्चलमतिः । मध्यमः । विज्ञेयः ॥ ५४ ॥ अथ कनिष्ठभक्तलक्षणमाह । आत्मेति । यस्य भक्तस्य । आत्मनिष्ठाविरहितः । भगवन्निश्चयः । भवेत् । यस्य । हरौ स्वेष्टदेवे कृष्णे । जगति जगदन्तर्वर्तिनि स्वसम्बन्धिवर्गादौ च । प्रीतिस्तुल्यः स्नेहः । स्यात् । स एवंभूतो भक्तः । तृतीयकः कनिष्ठः । विज्ञेयः ॥ ५५ ॥

इतीति । इत्येवंविधम् । ईशितुः सर्वनियन्तुः । हरेः । वचनामृतम् । निपीय । स नृपः काकुभयनृपतिः साधुभिर्मुक्तानन्दादिमुनिभिः । सह । सदःस्थिताः सभोपविष्टाः । निखिलभक्तजनाश्च । परमहर्षम् । अवाप्य । तं स्वावासं गच्छन्तं श्रीहरिम् । आनमन् प्रणमन्ति स्म ॥५६॥ कृतां स्वेन नृपाग्रे यो वार्त्तां प्राह सतां पुरः । स्वस्य सर्वाः क्रियाश्चाह निःश्रेयसकरीर्नृणाम् ॥ १ ॥ माहात्म्यज्ञानयुक्तः स्यान्निश्चयः स्वस्य यस्य सः । तथाविधो न यस्य स्यात्तयोर्लक्ष्माणि चाह यः ॥ २ ॥ स्वस्योत्तमादिभक्तानां लक्षणान्याह यः स्फुटम् । स श्रीहरिर्विदध्यान्मां भक्तमेकान्तिकं निजम् ॥ ३ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सूरनुरघुवीराचार्य-विरचितायां सेतुमालाख्यायां श्रीहरिवाक्यसुधासिन्धुटीकायां द्विसप्ततितमस्तरङ्गः ॥ ७२ ॥

वीर्यमेव कामरूपमुक्त्वा तज्जयसाधनम् । दुःसाध्यं तज्जयस्यापि साधनं सुदृढं च यत् ॥ १ ॥ येनार्पितं मनः स्वीयं हरौ तद्येन नार्पितम् । तयोर्गल्लक्षणं चैत-त्रिसप्ततितमे स्मृतम् ॥ २ ॥ शकेति । शकेति पूर्वोद्ध्वं व्याख्यातम् । (१८७६) मधुमासान्ते चैत्रमासस्यावसाने । अमायाममावास्यातिथौ । इदम् । हरेः । वचोऽ-

इति हरेर्वचनामृतमीशितुः स तु नृपश्च निपीय सदःस्थिताः । निखिलभक्तजनाः सह साधुभिः परमहर्षमवाप्य तमानमन् ॥ ५६ ॥

इति श्रीहरिवाक्यसुधासिन्धौ शतानन्दमुनिविरचिते द्विसप्ततितमस्तरङ्गः ॥ ७२ ॥

शकाब्दे विक्रमार्कस्य रसाश्ववसुभूमिते । अमायां मधुमासान्ते वचोऽमृतमिदं हरेः ॥ १ ॥ तत्र दुर्गपुरे दुर्ग उत्त-मस्य निजाश्रमे । उदङ्मुखे बहिर्वेद्यां स्वासने स उपाविशत् ॥ २ ॥ वृत्तं सद्भिर्गृहस्थैश्च निजभक्तैः सिताम्बरम् । गोपालानन्दसाधुस्तं पप्रच्छ विनयानतः ॥ ३ ॥ स्वामिन् ! कामस्य किं रूपमस्त्यथो हरिर्ब्रवीत् । देहे चरमधातुर्यः प्रोक्तः कामः स एव हि ॥ ४ ॥ पुनः स साधुः पप्रच्छ वीर्यं त्वन्नरसोद्भवम् । भवेत्कामस्य तद्रूपं कथं हरिर्थाब्रवीत् ॥ ५ ॥

मृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य नृपतेः । दुर्गे । उदङ्मुखे उत्तरास्ये । निजाश्रमे स्वकीयावासभवने । बहिर्वेद्यां बाह्यायां वितर्ही । स्वासने उत्तरच्छदाद्युपकरणसंशोभिते निजविष्टरे । स श्रीहरिः । उपाविशच्छ्रीवासुदेवसान्ध्यनीराजनान्ते उपविवेश ॥ २ ॥ वृत्तमिति । निजभक्तैर्नानादेशत आगतैः स्वाश्रितैः । सद्भिर्मुक्तानन्दादिसाधुभिः । गृहस्थैर्मयरामभट्टादिगृहजिनैश्च । वृत्तं सभायां परिवेष्टितम् । सिताम्बरं परिधृतसकलश्वेतवसनम् । तं श्रीहरिम् । गोपालानन्दसाधुः । विनयानतो विनयपूर्वं कृतप्रणामः सन् । पप्रच्छ ॥ ३ ॥ स्वामिन्निति । हे स्वामिन् ! । कामस्य मन्मथस्य । रूपं स्वरूपम् । किम् । अस्ति । अथो एवंविध-गोपालानन्दमुनिकृतप्रश्नश्रवणानन्तरम् । हरिः । अब्रवीत् । हे मुने ! । देहे सकलप्राणिशरीरे । यः । चरमधातुवीर्यम् । अस्ति । स चरमधातुरेव । कामः । प्रोक्तः । अस्ति । हि ॥ ४ ॥ पुनरिति । पुनर्भूयोऽपि । स साधुर्गोपालानन्दमुनिः । पप्रच्छ । हे हरे ! । वीर्यं भवदुक्तश्चरमधातुस्तु । अन्नरसोद्भवमशितान्नरसोत्पन्नम् । अस्ति । तत्तथाविधंकार्यम् । कामस्य रूपम् । कथम् । भवेत् । अथैवंविधगोपालानन्दमुनिकृतप्रश्नश्रवणानन्तरम् । हरिः । अब्रवीत् ॥ ५ ॥

नाडीति । हे मुने ! । देहे । मनोवहाख्या । नाडी । अस्ति । तत्र मनोवहाख्यनाडयाम् । मनः । स्थितम् । अस्ति । तन्मनः । तत्स्थं मनोवहानाड्यवस्थितं सदेव । स्वशक्त्या । अखिलाङ्गेषु शरीरावस्थितसकलावयवेषु । व्याप्तम् । अस्ति ॥ ६ ॥ कामेति । किञ्च । सूक्ष्मः । कामात्मकः कामरूपः । अन्नसारोऽशितान्नस्थिरांशः । सर्वाङ्गसंस्थितः शरीरस्थितसकलावयवास्थितः । अस्ति । तत्स्थस्त्रीभोगसङ्कल्पमन्थेन मनोवस्थितस्त्र्युपभोगसङ्कल्परूपमथनदण्डेन । वपुर्ध्याधारमन्थनीवद्वर्त्तमानान्नसाराधारं शरीरम् । मथ्यते । मन एव स्त्र्युपभोगात्मकस्वसङ्कल्पमथनदण्डेन देहावस्थितान्नसारमालोडयतीत्यर्थः ॥७॥ अत्र दृष्टान्तमाह । नवनीतमिति । हे मुने ! । यथा । मथा मथनदण्डेन । मथितादालोडितात् । दध्नः सकाशात् । नवनीतम् । उदेति घनीभूयोर्ध्वं गच्छति । तथा । अन्नसारः । अखिलाङ्गत उक्तरीत्या मथितशरीरस्थसकलावयवभ्यः । रेतो वीर्यरूपः । सन् । उद्गच्छत्युर्ध्वं प्रयाति ॥ ८ ॥ मनोवहायामिति । तद्वीर्यम् । सर्वतः सकलाङ्गतः । मनोवहायां मनसः पूर्वोक्तरीत्याधारभूतायां मनोवहाख्यायाम् । नाडयाम् । एकीभूय मनसा सम्भूयैव मनसा सह मिलित्वैवेत्यर्थः । मनोवेगात्स्त्र्युपभोगसङ्कल्परूपविकारवतो मनसो रंहसो हेतोः । शरीरतो देहात्सकाशात् । शिश्रुद्वारोपस्थ-

नाडी मनोवहाख्यास्ति देहे तत्र मनः स्थितम् । तत्स्थमेवाखिलाङ्गेषु स्वशक्त्या व्याप्तमस्ति तत् ॥ ६ ॥ कामात्मकोऽन्नसारश्च सूक्ष्मः सर्वाङ्गसंस्थितः । तत्स्थस्त्रीभोगसङ्कल्पमन्थेन मथ्यते वपुः ॥ ७ ॥ नवनीतं यथा दध्न उदेति मथितान्मथा । अन्नसारस्तथा रेत उद्गच्छत्यखिलाङ्गतः ॥ ८ ॥ मनोवहायां नाड्यां तदेकीभूयैव सर्वतः । शिश्रुद्वारा बहिर्याति मनोवेगाच्छरीरतः ॥ ९ ॥ तद्रोधं योगकलया योगिनो येऽत्र कुर्वते । त एव कामजेतारो नैष्ठिका ब्रह्मचारिणः ॥ १० ॥ मनोवहायाश्चाधस्ताच्छिन्ने पातो न रेतसः । येषां त एव शास्त्रेषु कथिता उर्ध्वमन्थिनः ॥ ११ ॥ एवं वीर्यजयः कामजय इत्युच्यते ततः । वदाम्यहं वीर्यमेव रूपं कामस्य नेतरत् ॥ १२ ॥ गोपालानन्द ऊचेऽथ यद्येवं तर्हि वर्ष्मणः । अन्तकाले कृते दाहे तत्स्थं रेतस्तु दह्यते ॥ १३ ॥

द्वारेण । बहिः । याति । शरीरात्पृथग्भवतीत्यर्थः ॥ ९ ॥ तदिति । अत्र लोके । ये । योगिनोऽष्टाङ्गयोगयुक्तास्त्यागिनो भवद्भक्ताः । योगकलयाऽष्टाङ्गयोगयुक्त्या । तद्रोधं वीर्यावरोधम् । शिश्रुद्वारावीर्यस्यानिष्क्रमणरूपावरोधनमित्यर्थः । कुर्वते । ते तथाभूता योगिन एव । कामजेतारः कन्दर्पविजयिनः । नैष्ठिकाः ब्रह्मचारिणः । प्रोक्ताः ॥ १० ॥ एतदेव स्पष्टमाह । मनोवहाया इति । येषां योगिनाम् । मनोवहाया नाड्याः सकाशात् । अधस्तात् । शिश्रे मेहने । रेतसो वीर्यस्य । पातः । न स्यात् । ते योगिन एव । शास्त्रेषु योगायुर्वेदादिषु । ऊर्ध्वमन्थिन ऊर्ध्वरेतसः । कथिताः ॥ ११ ॥ एवमिति । एवमुना प्रकारेण । वीर्यजयो वीर्यावरोधः । कामजयः । इति । उच्यते योगशास्त्रज्ञैः कथ्यते । ततो हेतोः । अहम् । वीर्यमेव । कामस्य । रूपम् । वदामि । इतरद्वीर्यादन्यत् । कामरूपं नैव वदामि ॥ १२ ॥ गोपालानन्द इति । अथैवंविधश्रीहरिवाक्यश्रवणानन्तरम् । गोपालानन्दो मुनिः । ऊचे श्रीहरिं प्रश्नमप्राक्षीत् । हे हरे ! । यदि । एवं वीर्यमेव कामरूपम् । तर्हि । वर्ष्मणो देहस्य । अन्तकाले परासुत्वे जाते सति । दाहे तदनन्तरं तस्य दहने । कृते सति । तत्स्थं देहावस्थितम् । रेतो वीर्यं तु । दह्यते भस्मीभावं प्राप्नोति ॥ १३ ॥

तदेति । हे प्रभो ! । तद्वाहे वीर्यदहने सति । कामदाहोऽपि । जातः । इत्यागतमेवंविधः सिद्धान्तो जातः । तथा सति । अस्य । जीवस्य । देहान्तरेऽन्यदेहप्राप्तौ सत्यामित्यर्थः । स कामः । कुतोऽस्ति कथमुत्पद्यते इत्यर्थः ॥ १४ ॥ तमिति । तमेवंपृच्छन्तं गोपालानन्दमुनिम् । स्वामी श्रीहरिः । उवाच । हे मुने ! । वीर्यं तु । सूक्ष्मदेहे । अवतिष्ठते । स्थूलदेहे प्राग्दग्धेतरस्मिन्सूक्ष्मदेहाश्रितस्थूलशरीरे तु । तद्योगात् सूक्ष्मदेहसम्बन्धात् । तस्य वीर्यस्य । सम्भव उत्पत्तिः । वर्तते ॥ १५ ॥ ननु स्थूलदेहेन सह सूक्ष्मदेहदाहः कथं न भवेदिति चेत्तत्संयोगे सजीवत्वेन तद्वाहस्यासम्भवात्तत्ततो निःसृत्य भूतवदन्यं स्थूलदेहमाश्रित्य यदाऽवतिष्ठते तदा त्यक्तस्थूलदेहासम्भवान्न सूक्ष्मदाहसम्भव इत्याह । अग्निनेति । अग्निना चितानलेन । स्थूलम् । अङ्गं देहः । एव । दह्यते भस्मसाद्विधीयते । अन्यत् सूक्ष्माङ्गं तु । तद्बहिः स्थूलदेहाद् बहिर्भागे । निर्गत्य । भूतवद् भूतइव । अन्यम् । स्थूलदेहम् । प्रविश्य । आस्ते ततस्तत्त्यक्तस्थूलदेहदाहसम्भवान्न तेन सूक्ष्म-देहदाहसम्भव इति भावः ॥ १६ ॥ अत इति । अतो हेतोः । तत्स्थकामस्य सूक्ष्मदेहावस्थितवीर्यरूपमदनस्य । दाहः । नास्ति । इतीत्थम् । अवधारय निश्चिनु ।

तद्वाहे कामदाहोऽपि जात इत्यागतं प्रभो ! । तथा सत्यस्य जीवस्य कुतो देहान्तरेऽस्ति सः ॥ १४ ॥ तं स्वाम्यु-वाच वीर्यं तु सूक्ष्मदेहेऽवतिष्ठते । तद्योगात्स्थूलदेहे तु वर्तते तस्य सम्भवः ॥ १५ ॥ अग्निना स्थूलमेवाङ्गं दह्यतेऽन्यत्तु तद्बहिः । निर्गत्यान्यं स्थूलदेहं प्रविश्यास्ते हि भूतवत् ॥ १६ ॥ अतो न तत्स्थकामस्य दाहोऽस्तीत्यवधारय । इत्युक्तः स पुनः साधुस्तमपृच्छजगद्गुरुम् ॥ १७ ॥ एवं वीर्यस्य नित्यत्वे कामरूपस्य सत्पते ! । निष्कामत्वं मुमुक्षूणां कथं स्याद् ब्रह्मचारिता ॥ १८ ॥ सति वीर्ये च देहेऽस्मिन् क्वचित्कालेऽपि योगिनः । स्वप्ने जाग्रति वा तस्य पातः स्यान्नात्र संशयः ॥ १९ ॥ योगीन्द्रस्येश्वरस्यापि शङ्करस्य स्मरद्विषः । लक्षाब्दान्तेऽप्यभूद्वीर्यपातो मोहिन्यवेक्षणात् ॥ २० ॥

इत्यमुना प्रकारेण । उक्तः श्रीहरिणा कथितः । सः । साधुर्गोपालानन्दमुनिः । पुनर्भूयोऽपि । जगद्गुरुं जनानामेकं हितोपदेष्टारम् । तं श्रीहरिम् । अपृच्छत् ॥ १७ ॥ एवमिति । हे सत्पते ! । एवमुक्तप्रकारेण । कामस्वरूपभूतस्य । वीर्यस्य । नित्यत्वे सूक्ष्मशरीरस्य नित्यत्वात् ध्रुवत्वे सति । मुमुक्षूणां योगनिष्ठत्यागिनाजनानाम् । निष्का-मत्वं वीर्योर्ध्वमन्थितरूपो निष्कामभावः । ब्रह्मचारिता तद्रूपं नैष्ठिकब्रह्मचारितम् । कथम् । स्यात् । न स्यादेवेत्यर्थः ॥ १८ ॥ पुनरपि नित्यसूक्ष्मदेहस्थवीर्यसत्त्वे निष्कामत्वाभावं सदृष्टान्तं भग्यन्तरेणाह सार्द्धद्वाभ्याम् । सतीति । हे हरे ! । अस्मिन् । देहे विषये । वीर्ये । सति । योगिनः । क्वचित्कालेऽपि । स्वप्ने स्व-प्नावस्थायाम् । अथवा । जाग्रति जाग्रदवस्थायाम् । तस्य वीर्यस्य । पातः शिश्नद्वाराऽधःपतनम् । स्यात् । अत्रास्मिन्नर्थे । संशयः । नास्ति ॥ १९ ॥ योगीन्द्रस्येति । योगी-न्द्रस्याष्टाङ्गयोगसिद्धिमत्सकलयोगिमुख्यस्य । स्मरद्विषः सकलजगदुःखदकामदेहदाहकस्य । अत एव । ईश्वरस्यातिसमर्थस्य । शङ्करस्य पार्वतीपतेः शिवस्यापि । लक्षाब्दान्ते लक्षशो वर्षावसानेऽपि । मोहिन्यवेक्षणाद्भवतो मोहीनीस्वरूपावेक्षणमात्रत एव । वीर्यपातः । अभूज्जायते स्म ॥ २० ॥

अत इति । अतो हेतोः । निष्कामतासिद्धिः । न स्यादेव । इतीत्थम् । मे मम । भाति । मच्चित्ते इत्थं प्रतिभासते इत्यर्थः । इत्यमुना प्रकारेण । उक्तवन्तं श्रीहरिं कथयन्तम् । साधुं गोपालानन्दमुनिम् । भक्तिनन्दनः श्रीहरिः । अब्रवीत् । एवं निष्कामतायाः सर्वथाऽसिद्धत्वान्मुमुक्षूणां तामृते सर्वथाऽर्थसिध्यभावात्तदर्थं साधनान्यवश्यमपेक्षन्ते तानि च कानीति गोपालानन्दमुन्यन्तःस्थाशयं सर्वान्तरात्मत्वादाकल्पय्य तदुक्तार्थानुमोदनपूर्वमेतदर्थं साधनस्य दुष्करतां चेत्त्वा तत्सम्पादनसाधनानि विवक्षुः श्रीहरिराहेति भावः ॥ २१ ॥ सत्यमिति । हे साधो ! । त्वम् । सत्यम् । वदसि । निष्कामत्वम् । सुदुर्लभं सुदुष्प्रापम् । अस्ति । शिवस्यापि । एतावती । योगकला । न्यूना । उदिता । मोहिनीदर्शनवीर्यस्त्रावेत्तया शास्त्रेण शिवस्य योगकलान्यूनत्वमुदितमित्यर्थः ॥ २२ ॥ सन्त्यक्तेति । सन्त्यक्तस्त्रीप्रसङ्गानां परिहृताष्टविधाङ्गनासम्बन्धानाम् । अन्येषां शिवेतरेषाम् । ब्रह्मचारिणाम् । कचित्स्त्रीस्मरणादौ । स्वप्ने । वीर्यपाताद्रेतःस्त्रावाद्धेतोः । ब्रह्मचारिता । शुद्धा यथार्था । नास्त्येव ॥ २३ ॥ अत इति । अतः शुद्धब्रह्मचारिताभावाद्धेतोः । श्रीमद्भागवते । भगवान् । कपिलः कर्दमसूनुर्मुनिः । नारायणम् ।

अतो निष्कामतासिद्धिर्न स्यादेवेति भाति मे । इत्युक्तवन्तं साधुं तमब्रवीद्भक्तिनन्दनः ॥ २१ ॥ सत्यं वदसि साधो ! त्वं निष्कामत्वं सुदुर्लभम् । एतावती शिवस्यापि न्यूना योगकलोदिता ॥ २२ ॥ सन्त्यक्तस्त्रीप्रसङ्गानामन्येषां ब्रह्मचारिणाम् । स्वप्ने कचिद्वीर्यपातान्न शुद्धा ब्रह्मचारिता ॥ २३ ॥ अतः श्रीमद्भागवते कपिलो भगवान् जगौ । सर्वे स्त्रीखण्डितधियो नारायणमृषिं विना ॥ २४ ॥ अतो मदात्मकः सोऽस्ति ह्यूर्ध्वरेताश्च नैष्ठिकः । अन्येऽपि तत्प्रतापेन तादृशाः सन्ति तत्पदे ॥ २५ ॥ यूयं मदाश्रिताः सर्वे समाराधितमत्पदः । मत्प्रतापात्तादृशा वै भविष्यथ जितस्मराः ॥ २६ ॥

ऋषिम् । विना । ऋषिसमानाकारं नारायणमृते इत्यर्थः । सर्वे ब्रह्मादयः सकला अपि । स्त्रीखण्डितधियो योषित्समाकृष्टमतयः । भवन्ति । इति । जगौ स्वमातरं देवहूतिं जगाद । श्रीभागवते यथा । 'प्रजापतिः स्वां दुहितरं दृष्ट्वा तद्रूपधर्षितः । रोहिद्भूतां सोऽन्वधावदृष्ट्यरूपी हतव्रतः । तत्सृष्टसृष्टसृष्टेषु कोन्वखण्डितधीः पुमान् । ऋषिं नारायणमृते योषिन्मय्येह मायये'ति ॥ २४ ॥ अत इति । अतो हेतोः । मदात्मको मदवताररूपः । स नारायणऋषिः । ऊर्ध्वरेताः । नैष्ठिक ब्रह्मचारी । अस्ति हि । तत्पदे नारायणर्षिस्थानभूतायां विशालायाम् । अन्ये तदितरे मुनयोऽपि । तत्प्रतापेन नारायणर्षिप्रभावेन । तादृशा ऊर्ध्वरेतसो नैष्ठिकब्रह्मचारिणः । सन्ति विद्यन्ते ॥ २५ ॥ ननु नारायणर्ष्याश्रितानां तथात्वमस्तु त्वामाश्रितानां नस्तत्ता कथंभवेदिति चेन्मदवतारनारायणर्ष्याश्रितानां यदैवं तदा तत्कारणस्य सर्वावतारधारिणोऽक्षरधामाधिपतेस्तथाविधमुक्तकोट्युपासितचरणकमलस्य नैष्ठिकराजस्य प्रत्यक्षकृष्णस्य ममैव कृताश्रया यूयं तु तथाविधा नूनमेव भविष्यथेत्याह त्रिभिः । यूयमिति । हे मुने ! । मदाश्रिता ईश्वरेश्वरस्य ममैवैकस्य कृताश्रयाः । समाराधितमत्पद एकान्तिकभावेन संसेवितमच्चरणकमलाः । यूयम् । सर्वे । मत्प्रतापात् । जितस्मरा उन्मथितवीर्यरूपकामाः सन्तः । तादृशा ऊर्ध्वरेतसो नैष्ठिकाः । भविष्यथ । वै निश्चितम् ॥ २६ ॥

मदाश्रिताः समाराधितमत्पदश्चेति विशेषणाभ्यां त्यागिनां गृहिणां च सामान्येन नैष्ठिकत्वं प्राप्तं तन्निवृत्तयेऽष्टधास्त्रीवर्जनवतां त्यागिनामेवैतत्स्यादित्याह । स्त्रीति । मद्भजने प्रेमपूर्वं श्रवणादिनवविधमत्सेवने । रतैरासक्तैः । यैस्त्यागिभिः । अष्टधा श्रवणाद्यष्टप्रकारेण । स्त्रीप्रसङ्गः । त्यक्तः । ते तथाभूतास्त्यागिन एव । मत्प्रतापेन । शनैः । तद्गतिं नैष्ठिकभावम् । यास्यन्ति ॥ २७ ॥ अष्टधा स्त्रीत्यागाद्युक्तप्रकारसत्त्वेऽपि मञ्जुन्दानुवृत्त्यभावात् प्रागप्राप्तमत्प्रसादानां ततस्तत्प्राप्त्यै सम्पादितमच्छन्दानुवृत्तीनां तत्सम्पादनेन जातमत्प्रसादानामेव त्यागिनां तल्लभ्यमित्याह । वीर्येति । हे मुने ! । वीर्यावरोध उक्तरीत्या वीर्यनिरोधनमेव । ब्रह्मचर्यस्य नैष्ठिकबृहद्ब्रतस्य । लक्षणम् । अस्ति । तत्तथाविधं ब्रह्मचर्यम् । मम । प्रसादाच्छन्दानुवृत्तिपूर्वकसेवाजातमदनुग्रहादेव । लभ्यं प्राप्यम् । भवति । अन्यथा प्रकारान्तरेण । कचित्कदाचिदपि । न तु लभ्यं नास्त्येव ॥ २८ ॥ एवं नैष्ठिकत्वस्योक्तरीत्या स्वप्रसादलभ्यत्वं सम्पाद्य साम्प्रतं न केवलमुपस्थेन वीर्यस्रावः किन्तु स्वेदेन सह रोमविवरेऽपि तत्प्रस्रवतीति तदपि रोध्यमिति ब्रुवन्कामजयसाधनस्य च दुष्करत्वं ब्रुवन्नुभावाचरितस्वचरित्राद्देशेन स्वीयांस्तत्साधनमुपशिक्षयन्नाहाष्टभिः । स्त्रीति । हे मुने ! ।

स्त्रीप्रसङ्गोऽष्टधा यैस्तु त्यक्तो मद्भजने रतैः । त एव मत्प्रतापेन शनैर्यास्यन्ति तद्गतिम् ॥ २७ ॥
वीर्यावरोध एवास्ति ब्रह्मचर्यस्य लक्षणम् । प्रसादादेव मम तल्लभ्यं न त्वन्यथा क्वचित् ॥ २८ ॥
स्त्रीसङ्कल्पं विनापि स्यात्स्वेदेन सह रेतसः । देहाद्बहिर्निःसरणं रोध्यं तदपि योगिभिः ॥ २९ ॥
एतच्छ्रुतं मया बाल्ये स्त्रीगन्धमप्यगृह्णता । शुद्धं बृहद्ब्रतं पाल्यमिति व्यवसितं ततः ॥ ३० ॥
ततोऽभ्यस्तं मया बस्तिकर्म द्विविधमादरात् । कौञ्जरी च क्रिया सम्यगूर्ध्वरेतस्त्वसिद्धये ॥ ३१ ॥
निशि स्वापे च गोरक्षासनं नित्यमकार्यत । येन स्वप्नेऽपि नैव स्यात्पातो वीर्यस्य वर्णिनः ॥ ३२ ॥

स्त्रीसङ्कल्पं विनापि । स्वेदेन धर्मोदकेन सह । रेतसः । देहात् । बहिः । निःसरणं रोमविवरद्वारानिष्क्रमणम् । स्यात् । तत्तथानिःसरद्वीर्यमपि । योगिभिः । रोध्यम् । एतदित्युत्तरेणान्वयः ॥ २९ ॥ एतदिति । एतदेवंविधं योगशास्त्रवचनम् । मया । बाल्ये गृहत्यागातिशोभने बालभावे । श्रुतं पुलहाश्रमाद् व्रजता मया कस्यचन योगिना मुखादाकर्णितमित्यर्थः । ततस्तदनन्तरम् । स्त्रीगन्धं स्त्र्यङ्गस्पृष्टवायुगततदङ्गपरिमलमपि । अगृह्णता घ्राणेन्द्रियेणाजिघ्रता मया । शुद्धं स्वेदेन सहापि वीर्यनिष्क्रमणनिरोधाभिर्मलम् । बृहद्ब्रतं नैष्ठिकब्रह्मचर्यव्रतम् । पाल्यं सर्वथा यावज्जीवं धारणीयम् । इतीत्यम् । व्यवसितं स्वमनसा निश्चितम् ॥ ३० ॥ तत इति । ततस्तदनन्तरम् । मया । सम्यगूर्ध्वरेतस्त्वसिद्धये यथार्थब्रह्मचर्यव्रतसिध्यर्थम् । द्विविधं द्विप्रकारम् । बस्तिकर्म । तत्र नाभिमात्रे जले स्थित्वा गुदेन जलमाकृष्य बस्ति क्षालयित्वा गुदेनैव तत्त्यजनरूपमाद्यम् । शिश्नेन सलिलमाकृष्य पुनः शिश्नेनैव विरेचनरूपं गुदेन वा विरेचनरूपं द्वितीयम् । आदरात् । अभ्यस्तम् । कौञ्जरी आदौ मुखेन जलं पीत्वा पुनर्मुखेनैव तद्रमनरूपा गजकरण्याख्या । क्रिया च अभ्यस्ता ॥ ३१ ॥ निशीति । किञ्च । मया । नित्यम् । निशि रात्रौ । स्वापे शयनसमये । गोरक्षासनं भाषायां

गोरक्षासनमिति प्रसिद्धमासनविशेषम् । अकार्यत । 'स्वार्थेऽत्र णिच्' । येन गोरक्षासनेन । वर्णिनः । स्वप्नेऽपि । वीर्यस्य । पातः । नैव स्यात् । गोरक्षासनलक्षणं योगिजनेषु प्रसिद्धम् ॥ ३२ ॥ कामेति । किञ्च । मया । कामजित्युपयोगिनी कामविषये उपयोगभूतानि । अपराणि सिद्धासनादीन्यन्यानि । आसनानि च । साधितानि । गुरुक्तं गोपालयोगिसंज्ञदेशिककथितम् । साधनान्तरं वीर्योद्धर्वाकर्षणलक्षणकामजयसाधनविशेषश्च साधितम् ॥ ३३ ॥ एवमिति । एवमुक्तविधेन । साधनजातेन साधनसमूहेन । मे मम । वपुः । निःस्वेदं स्वेदरहितम् । अभवत् । ततस्तदनन्तरम् । अहम् । सतां साधुजनानाम् । पतिं पालकम् । रामानन्दगुरुम् । प्राप्तः ॥ ३४ ॥ उपाय इति । तेन श्रीरामानन्दगुरुणा । मे मम । पुनः स्वेदोद्गमाय निवृत्तस्य स्वेदस्य पुनरुदयं कर्तुम् । शरीरे इति शेषः । उपायः पीतपुष्पापत्राणि किञ्चिदुष्णी-
कृत्य तेषां सर्वाङ्गे पट्टकनिबन्धनरूपं साधनम् । कारितः । तथापि । प्राक्साधनस्य प्रथमं योगाभ्यासकाले सम्पादितसाधनस्य । दाढ्यात् दृढत्वाद्धेतोः । अङ्गे मम शरीरे । स्वेदो घर्मोदकोदयः । नाभूदुदितो न बभूव ॥ ३५ ॥ अत इति । अतो हेतोः । यत् । कामजयसाधनम् । तत् । योगमष्टाङ्गम् । साधयतां निष्पादयताम् ।

कामजित्युपयोगिनि ह्यासनान्यपराणि च । साधितानि मया चान्यद् गुरुक्तं साधनान्तरम् ॥ ३३ ॥
एवं साधनजातेन निःस्वेदं मेऽभवद्वपुः । ततो रामानन्दगुरुमहं प्राप्तः सतां पतिम् ॥ ३४ ॥
उपायः कारितस्तेन पुनः स्वेदोद्गमाय मे तथापि । नाभूत्स्वेदोऽङ्गे दाढ्यात्प्राक्साधनस्य हि ॥ ३५ ॥
अतोऽन्यसाधनेभ्योऽपि यत्कामजयसाधनम् । तदहं दुष्करं मन्ये योगं साधयतामपि ॥ ३६ ॥
दृढं कृष्णोपास्तिबलं विषयेषु च पञ्चसु । अतिनिर्वासनत्वस्य ग्रन्थिर्यस्य भवेद्दृढि ॥ ३७ ॥
तस्यैव पुंसो भगवत्प्रसादेन महीयसा । सम्यक्कामजयः सिद्ध्येन्न त्वन्यस्य कदाचन ॥ ३८ ॥
नित्यानन्दोऽथ साधुस्तं नत्वा पप्रच्छ सत्पतिम् । निर्वासनत्वे वैराग्यं हेतुरस्त्यथ वेतरः ॥ ३९ ॥

योगिनामपि । अन्यसाधनेभ्यो रसजयादीतरोपायेभ्योऽपि । अहम् । दुष्करं दुःसाध्यम् । मन्ये ॥ ३६ ॥ एवं स्वीयांस्त्यागिनः शिक्षयितुं स्वाचरणेन कामजयस्य दुष्करं साधनद्वयमाह द्वाभ्याम् । दृढमिति । दृढं सुस्थिरं यथार्थसाक्षाद्भगवन्माहात्म्यज्ञानयुक्तत्वाद्विघ्नसहस्रैरप्यधृष्यमित्यर्थः । कृष्णोपास्तिबलं स्वाधिगतप्रत्यक्षश्रीकृष्णोपासनासा-
मर्थ्यम् । यद्वलालम्बनेन तदग्रेऽणुमात्रमपि महत्त्ववेदनं न भवेत्तथाभूतं तदुपास्तिसामर्थ्यमित्यर्थः । यस्य भक्तस्य । हृदि मानसे । भवेत् । पञ्चसु पञ्चविधेषु । विषयेषु मायिकेषु शब्दादिषु । अतिनिर्वासनत्वस्य । ग्रन्थिश्च । यस्य । हृदि । भवेत् । जाग्रदाद्यवस्थात्रयेऽपि मायिकविषयभोगेच्छादयो न भवेत्तथाविधभावभावितं यस्यान्तःकरणं स्यादित्यर्थः । तस्येत्युत्तरेण सम्बन्धः ॥ ३७ ॥ तस्येति । तस्य तथाविधस्य । पुंसो भक्तस्यैव । महीयसाऽतिमहता । भगवत्प्रसादेनोक्तसाधनदर्शनजातसाक्षाद्भगवदनु-
ग्रहेण । सम्यक्कामजयो यथार्थः । कामविजयः । सिध्येत् । अन्यस्योक्तविधभक्तेतरभक्तस्य । कदाचन कदाचिदपि । न तु कामजयः सम्यक् नैव सिध्येत् ॥ ३९ ॥

नित्यानन्द इति । अथैवंविधश्रीहरिवाक्यश्रवणानन्तरम् । नित्यानन्दः । साधुः । सत्पति साधुजनैकपालकम् । तं श्रीहरिम् । नत्वा । पप्रच्छ । हे हरे ! । निर्वासनत्वे उक्तविधविषयवासनारहितत्वे । हेतुः । वैराग्यम् । अस्ति । अथवा । इतरस्तद्भिन्नोऽपि हेतुरस्ति ॥ ३९ ॥ 'नित्यानन्देन मुनिना स इत्थं पुरुषोत्तमः पृष्टः प्रोवाच तं तुष्टो मोदयंश्चापरा'निति ॥ १ ॥ केवलेनेति । हे मुने ! । केवलेन । विरागेण वैराग्येण । निर्वासनतोक्तविधं निर्वासनत्वम् । न भवेत् । किन्तु । कृष्णोपास्त्यात्मनिष्ठाभ्यां वक्ष्यमाणलक्षणया साक्षाच्छ्रीकृष्णोपासनयाऽऽत्मनिष्ठया च । युक्तः सहितः । असौ विरागः । तत्र निर्वासनतायाम् । कारणम् । अस्ति ॥ ४० ॥ तत्रादौ स्वभक्तमुखेनात्मनिष्ठास्वोपास्तिस्वरूपे आह द्वाभ्याम् । आत्मेति । वपुषः स्थूलादिदेहत्रयात् । परः स्वरूपतो विलक्षणः । आत्मा तत्प्रकाशकः क्षेत्रज्ञः । अहम् । सच्चिदानन्दरूपः । अस्मि साक्षात्सम्प्राप्ताक्षरपरपरब्रह्मोपासनया सम्प्राप्तसच्चिदानन्दाक्षरब्रह्मभावो भवामीत्यर्थः । पिण्डः स्थूलादित्रिविधं मच्छरीरम् । अण्डमष्टावरणसहितं ब्रह्माण्डं च । एतदगणितान्यब्रह्माण्डानामुपलक्षणम् । उभे द्वयेऽपि । मायामये प्रकृतिविकारभूते । स्तः विद्येते । अतो हेतोः । विनश्वरे चतुर्विधप्रलयेऽवश्यविनाशिनी ।

श्रीहरिरुवाच — केवलेन विरागेण न निर्वासनता भवेत् । कृष्णोपास्त्यात्मनिष्ठाभ्यां युक्तोऽसौ तत्र कारणम् ॥ ४० ॥ आत्माऽहं सच्चिदानन्दरूपोऽस्मि वपुषः परः । पिण्डश्चाण्डमुभे मायामये स्तोऽतो विनश्वरे ॥ ४१ ॥ मदिष्टदेवो भगवाननेकाण्डसमाश्रयात् । अक्षरादप्यस्ति परस्तस्य मेऽस्ति दृढाश्रयः ॥ ४२ ॥ ईदृग्निष्ठाद्वयोपेतं वैराग्यं सुदृढं मतम् । कालेन तन्नैति लयमन्यत्तु क्षणिकं मतम् ॥ ४३ ॥ और्वो यथा जलस्थोऽपि न निर्वाति जलं पिबन् । तथा विषययोगेऽपि न वैराग्यं दृढं क्षयेत् ॥ ४४ ॥ वैराग्यमन्यत्तु यथा जलेनाग्निः प्रशाम्यति । तथा विषययोगेन सद्य एव विलीयते ॥ ४५ ॥

स्तः ॥ ४१ ॥ मदिति । मदिष्टदेवः । भगवान्साक्षाच्छ्रीहरिः । अनेकाण्डसमाश्रयादनेककोटिब्रह्माण्डैकाधारात् । अक्षरात्स्वपदादक्षरब्रह्मणोऽपि । परः स्वरूपस्वभावादिभिरत्युत्कृष्टः । अस्ति । तस्यैवंविधमहिम्नः साक्षाद्भगवतः । मे मम । दृढाश्रय एकान्तिकभावेन सुस्थिरोपासना । अस्ति ॥ ४२ ॥ ईदृगिति । हे मुने ! । ईदृग्निष्ठाद्वयोपेतमेवंविधनिष्ठाद्वययुक्तम् । वैराग्यम् । सुदृढं सुस्थिरम् । मतम् । तत्सुदृढवैराग्यम् । कालेन चतुर्विधप्रलयैः सकलमायाकार्यविनाशहेतुनाऽनेहसा । लयं विनाशम् । नैति न प्राप्नोति । अन्यदुक्तनिष्ठाद्वयवर्जितं वैराग्यं तु । क्षणिकं क्षणकालविनाशि । मतम् ॥ ४३ ॥ दृढादृढवैराग्ययोरविनाशित्वविनाशित्वे दृष्टान्ताभ्यां द्रढयति द्वाभ्याम् । और्व इति । यथा । जलस्थः क्षारोदध्यन्तरावस्थितोऽपि । और्वो वडवानलः । जलं रत्नाकरपानीयम् । पिबन्सन् । न निर्वाति विनाशं न प्राप्नोति । तथा । दृढम् । वैराग्यम् । विषयभोगे मायिकरमणीयशब्दादिपञ्चविषयसम्बन्धे सत्यपि । न क्षयेद्विनाशं नैव प्राप्नुयात् ॥ ४४ ॥ वैराग्यमिति । यथा । अग्निलौकिकोद्धारधान्यादिस्थावद्भिः । जलेन स्वल्पजलप्रक्षेपमात्रेणापि । प्रशाम्यति निर्वाणमृच्छति । तथा । अन्यददृढम् । वैराग्यं तु । विषययोगेन । सद्यस्तत्क्षणमेव । विलीयते उपशाम्यति ॥ ४५ ॥

अत इति । अतो हेतोः । हृदि भक्तमानसे । निर्वासनता । सामान्यवैराग्यात्पूर्वोक्तनिष्ठाद्वयवर्जितत्वाददृढाद्विरागात् । यावज्जीवमादेहपातमपि । न सिध्यति । वै । ततो हेतोः । तद्दृढतोक्तरीत्या वैराग्यदृढत्वम् । साध्या ॥ ४६ ॥ साम्प्रतमौर्वदृष्टान्तोदितवैराग्यवतो दुर्लभत्वान्नृनाटयानुकृतिमति स्वस्मिस्तद्वत्त्वं तथाविधस्वस्वरूपवेदिनो मुकुन्दानन्दवर्ण्यदेस्तथाविधस्वस्वरूपवेदनेन तथात्वं दृष्टान्तोक्त्य तत्प्रसङ्गेन स्वाश्रितसाध्ववस्थितवैराग्यादिगुणग्राहिणोऽपि तत्समाना जायन्ते ये च स्वस्य स्वाश्रित-सतां च दोषग्राहिणस्ते दोषयुक्ता भवन्तीति चेत्तत्र पुनरपि स्वस्य निष्कामवत्त्वादिगुणवेदिनां मुकुन्दानन्दवर्णिदृष्टान्तेन तथात्वं चाह सप्तभिः । और्वेति । हे मुने ! । और्वदृष्टान्तवैराग्यमौर्वदृष्टान्तप्रोक्ताविरक्तिस्तु । मे मम । हृदि । सर्वथा । अस्ति वर्त्तते । तत्तथाविधं मम वैराग्यं तु । वर्णिराड्वर्णीन्द्रः । अयं सर्वदा मत्सेवानिरतः । मुकुन्दो मुकुन्दानन्दाख्यः । यथावद्यथार्थतया । जानाति ॥ ४७ ॥ अन्य इति । पार्श्वस्थाः सर्वदा मत्समीपनिवासिनः । विचक्षणा लोकशास्त्रविचक्षणत्वेन मत्स्वरूप-स्वभावगुणयाथार्थ्यवेदिन इत्यर्थः । अन्ये मुक्तानन्द, गोपालानन्द, शुकानन्दादयः साधवः सोमवर्मरत्नजिदादयो भक्ताश्च । केचिन्मयरामभट्टादयो गृहस्थाश्चापि । तदौ-

अतः सामान्यवैराग्यान्न निर्वासनता हृदि । यावज्जीवं सिध्यति वै साध्या तद्दृढता ततः ॥४६॥ और्वदृष्टान्तवैराग्यं हृदि मे त्वस्ति सर्वदा । यथावत्तनु जानाति मुकुन्दो वर्णिराडयम् ॥ ४७ ॥ अन्येऽपि केचित्पार्श्वस्थास्तज्जानन्ति विचक्षणाः । ये जानन्ति च तेऽप्येतं प्राप्नुवन्ति गुणं मम ॥ ४८ ॥ ये भवेयुर्गुणाः सत्सु महत्सूपशमादयः । तान् यथावद्विजानीयुर्न केचिदिह पुरुषाः ॥ ४९ ॥ तेऽपि तान् प्राप्नुवन्त्येव दुर्लभानपि निश्चितम् । दोषारोपास्तु ये तेषु कामादीनगुणाश्च ते ॥ ५० ॥ ततस्तैरर्द्यमानास्ते दुःसङ्कल्पाकुलो नराः । कुर्वन्तोऽपि सदा सङ्गं तेषां स्युर्ह्यतिदुःखिनः ॥ ५१ ॥ वर्णीन्द्रस्तु यथावन्मे निष्कामत्वमुखान् गुणान् । सम्यग्वेत्तीति तान्सर्वान्प्राप्य जातोऽस्ति मत्समः ॥ ५२ ॥

वैदृष्टान्तोदितं मत्स्थवैराग्यम् । जानन्ति । ये मुक्तानन्दादयो भक्ताः । जानन्ति ममैतादृशं गुणं विदन्ति । ते भक्ताश्चापि । मम । एतं दृढवैराग्यलक्षणम् । गुणम् । प्राप्नुवन्ति ॥ ४८ ॥ य इति । किञ्च । हे मुने ! । महत्सु वैराग्यादिगुणगरिष्ठेषु । सत्सु मुक्तानन्दादिमदाश्रितसाधुषु । उपशमादयो दृढविरक्तिसम्भूतोपशमप्रभृतयः । ये । गुणाः । भवेयुः । इह सत्सङ्गे । ये । केचित् । पुरुषाः । तान् गुणान् । यथावद्यथार्थतया । विजानीयुः । त इत्युत्तरेणान्वयः ॥ ४९ ॥ त इति । ते तथा-विधाः पुरुषाश्चापि । दुर्लभानपि । तान् गुणान् । प्राप्नुवन्ति । निश्चितमेव । ये पुरुषाः । तेषु महत्सु साधुषु । दोषारोपा दोषानारोपयन्ति । ते पुरुषास्तु । कामा-दीन् । अगुणान्दोषांश्च । प्राप्नुवन्ति ॥ ५० ॥ तत इति । ततस्तदनन्तरम् । तैरगुणैः । अर्द्यमानाः पीडयमानाः । दुःसङ्कल्पाकुलाः कामाद्युपयोगान्तरायमनुष्य-मारणादिपर्यन्तैरतिदुष्टसङ्कल्पैर्व्याकुलाः । ते । नराः । तेषां महतां सताम् । सङ्गम् । सदा निरन्तरम् । कुर्वन्तः सन्तोऽपि । अतिदुःखिनः । स्युः । हि ॥ ५१ ॥ वर्णीति । वर्णीन्द्रो मुकुन्दानन्दस्तु । मे मम । यथावद्यथार्थान् । निष्कामत्वमुखान् । गुणान् । सम्यगसंशयम् । वेत्ति । इति हेतोः । सर्वान् । तान्निष्कामत्वादिमद-गुणान् । प्राप्य । मत्समो मया सदृशो नैष्ठिकः । जातः । अस्ति ॥ ५२ ॥

तमिति । मदाश्रिताः । सर्वे पुमांसः सोमवर्मादयो भक्ताः । सर्वा स्त्रियो रमाद्या योषितश्चापि । गुणिनं निष्कामादिमद्गुणवन्तम् । तम् । एतं ब्रह्मचारिणम् । विजानन्ति । अयं यथार्थनिष्कामादिगुणो भवतीति सर्वे विदन्तीत्यर्थः । तस्माद्धेतोः । महद्गुणाः । ज्ञेयाः । आत्मन्युत्तमगुणप्राप्त्यै मयि सत्सु च वर्त्तमाना ये शुभा गुणास्ते वेद्या न तु मयि तेषु च कदाचिदपि दोषारोपः कार्यो गुणवेदनस्य महार्थसिद्धिमूलत्वादोषारोपस्य महानर्थमूलत्वादिति भावः ॥ ५३ ॥ अथ पूर्वोक्तनिर्वासनभक्तस्वरूपं दृष्टान्तेन दर्शयन्निर्वासनत्वस्य दुःसाध्यतोक्तिपूर्वं समाधिमतोऽपि या वासना ततो बहिर्निःसारयतीत्युक्त्यै समाधितो बहिर्निःसरणे हेतुत्रयं ब्रुवन्सर्वथा वासनाविनाशसिद्ध्यै पूर्वोक्तं साक्षाद्भगवदाश्रयेण तथात्वं दर्शयंस्तेनैव सर्वकार्यसिद्धिमाह दशभिः । उक्तेति । हे मुने ! । यो भक्तः । उक्तसाधनसम्पत्त्या पूर्वोक्तनिष्ठाद्वयोपेतदृढवैराग्यप्राप्त्या । निर्वासनः । जातः । तस्यैवंविधभक्तस्य । सर्वाणि । इन्द्रियाणि । कुण्ठतानि । भवन्ति । स्वस्वमायिकविषयग्रहणतीक्ष्णता रहितानि जायन्ते इत्यर्थः ॥ ५४ ॥ अत्र दृष्टान्तमाह । प्रारब्धेति । यथा । जम्बीराम्लितदन्तस्य जम्बीरचूषणसञ्जाताम्लत्वद्विजस्य पुरुषस्य । चणकचर्वणं भर्जितहरिमन्थादनम् । तथा ।

तमेतं गुणिनं सर्वे पुमांसश्च स्त्रियोऽपि च । मदाश्रिता विजानन्ति तस्माज्ज्ञेया महद्गुणाः ॥ ५३ ॥
 उक्तसाधनसम्पत्त्या जातो निर्वासनस्तु यः । तस्येन्द्रियाणि सर्वाणि कुण्ठतानि भवन्ति हि ॥ ५४ ॥
 प्रारब्धफलभोगोऽस्य पुंसो ज्ञेयस्तथा बुधैः । जम्बीराम्लितदन्तस्य यथा चणकचर्वणम् ॥ ५५ ॥
 निर्वासनोऽसौ पुरुषो ज्ञानिभक्त इतीरितः । उक्तसाधनहीनैश्च दुःसाध्यो वासनाक्षयः ॥ ५६ ॥
 समाधिनिष्ठेऽपि नरे ग्राम्यसौख्यस्य वासना । अवशिष्यत इत्येषा दुस्त्यजेति प्रकीर्त्तिता ॥ ५७ ॥
 समाधौ ब्रह्मसौख्यं यद्वित्वा यान्ति पुनर्वहिः । भवन्ति हेतवस्तत्र त्रयस्तान् शृणु कीर्त्तये ॥ ५८ ॥

अस्य निर्वासनस्य । पुंसो भक्तस्य । प्रारब्धफलभोगः स्वप्रारब्धकर्मफलभूतेन्द्रियविषयोपभोगः । बुधैः । ज्ञेयः । बहुजम्बीरचूषणाम्लितदन्तो यथा क्षुधया भर्जितचणकाशने प्रवृत्तोऽपि दन्ताम्लताजाततदशनारुच्या तानशितुं न शक्नोति तथा निर्वासनभक्तोऽपि प्रारब्धकर्मवशतया यथाविहितविषयग्रहणे प्रवर्त्तते तथापि तत्र तस्यात्यरुचिमत्त्वान्न तत्र शक्तो भवतीत्यर्थः ॥ ५५ ॥ निर्वासन इति । निर्वासन एवंविधनिर्वासनतायुक्तः । असौ । पुरुषो भक्तः । ज्ञानिभक्तः । इत्येवंविधनामा । ईरितः कीर्त्तितः । किञ्च । उक्तसाधनहीनैः पूर्वोक्तसाधनवर्जितैर्भक्तैः । वासनाक्षयः । दुःसाध्यो दुरनुष्ठेयः ॥ ५६ ॥ समाधीति । समाधिनिष्ठे । नरे भक्तेऽपि । ग्राम्यसौख्यस्य मायिकविषयभोगसुखस्य । वासना भावना । अवशिष्यते । इति हेतोः । एषा वासना । दुस्त्यजा । भवति । इतीत्यम् । प्रकीर्त्तिता ॥ ५७ ॥ समाधाविति । समाधौ । ब्रह्मसौख्यं स्वात्मपरमात्मदर्शनसुखम् । जातमिति शेषः । हित्वा । पुनर्भूयः । बहिः । यान्ति समाधिमन्तः समाधेर्बहिर्निःसरन्ति । इति । यत् । तत्र । त्रयः । हेतवः । भवन्ति । तांस्त्रीद्वेतून । कीर्त्तये तुभ्यं ब्रवीमि । शृणु तांस्त्वमवधारय ॥ ५८ ॥

स्वतन्त्रस्येति । स्वतन्त्रस्य प्रत्यक्षभगवतः कृपया समाधौ स्वातन्त्र्यं सम्प्राप्तस्य भक्तस्य । निजेच्छा समाधेर्बहिर्निःसरणे स्वकीयेच्छा । अयं प्रथमो हेतुः । अथ च । अन्यस्य यथार्थसमाधिस्वातन्त्र्यवर्जितसमाधिमद्भक्तस्य । अल्पसुखवासना समाधेर्बहिर्निःसरणे ग्राम्यविषयोपभोगसुखभावना । अयं द्वितीयो हेतुः । कृष्णेच्छा अतिसमर्थस्य साक्षाच्छ्रीकृष्णस्येच्छा च । अयं तृतीयो हेतुः । कृष्णेच्छा तु स्वतन्त्रसमाधिमन्तमस्वतन्त्रसमाधिमन्तं चेत्युभावपि ततो बहिर्निःसारयतीति भावः । इतीत्थम् । ते समाधेर्बहिर्निःसरणहेतवः । ज्ञेयाः । तत्तस्माद्धेतोः । ग्रामवासना । त्याज्योक्तसाधनेन सर्वथा हेया ॥ ५९ ॥ समाधाविति । किञ्च । इह सत्सङ्गे । यो भक्तः । समाधौ । कोटिसूर्याभतेजो ब्रह्मेक्षणात् कोटिभास्करसदृशप्रकाशवदक्षरब्रह्मसन्दर्शनात्सकाशात् । प्रत्यक्षभगवन्मूर्त्तौ । न्यूनताम् । जानीयात् । यत्प्रतापात् समाधौ स्वस्याक्षरब्रह्मप्रकाशावलोको जातो नृनाट्यधृतस्तस्य हरेर्यथार्थमहिमानभिज्ञो भक्तस्तत्र न्यूनतां विद्यादित्यर्थः । तस्येत्युत्तरेणान्वयः ॥ ६० ॥ तस्येति । तस्यैव-यथार्थतया प्रत्यक्षभगवन्महिमानभिज्ञस्य भक्तस्यापि । वासनाशेषः । हृदयात् । नापसर्पति न निवर्त्तते । अतो हेतोः । साक्षात्कृष्णस्य । सर्वतोऽक्षरब्रह्मणोऽपि ।

स्वतन्त्र स्यनिजेच्छाऽथान्यस्याल्पसुखवासना । कृष्णेच्छा चेति ते ज्ञेयास्तत्याज्या ग्राम्यवासना ॥ ५९ ॥ समाधौ कोटिसूर्याभतेजो ब्रह्मेक्षणाच्च यः । प्रत्यक्षभगवन्मूर्त्तौ जानीयान्यूनतामिह ॥ ६० ॥ तस्यापि वासनाशेषो हृदयान्नापसर्पति । विज्ञेयमत आधिक्यं साक्षात्कृष्णस्य सर्वतः ॥ ६१ ॥ तेनैव सर्वकार्याणि संसिद्ध्यन्ति न संशयः । एतदेव हि विज्ञेयं कृत्वा सत्सङ्गमादरात् ॥ ६२ ॥ यः सद्भावेन मय्येव मनोऽर्पयति बुद्धिमान् । तद्धृत्स्था वासनाः सर्वा नाशयाम्यहमेव हि ॥ ६३ ॥ मुक्तानन्दोऽथ साधुस्तं नत्वा पप्रच्छ हे प्रभो ! । मनस्त्वय्यर्पितं येन तस्य लक्ष्माणि मे वद ॥ ६४ ॥ येन वा नार्पितं तत्स्याद् ब्रूहि लक्ष्माणि तस्य च । इति पृष्ठो हरिः साधुं तमुवाच मुने ! शृणु ॥ ६५ ॥

आधिक्यमधिकमहिमवच्चम् । विज्ञेयम् ॥ ६१ ॥ तेनेति । तेन प्रत्यक्षभगवतः सर्वाधिकमहिमवेदनेनैव । सर्वकार्याणि निर्वासनत्वादयः सर्वेऽर्थाः । संसिद्ध्यन्ति । न संशयोऽत्र संशयो नास्ति । ततो हेतोः । आदरात् । सत्सङ्गं यथार्थभगवन्महिमाभिज्ञैकान्तिसाधुसमागमम् । कृत्वा । एतत्प्रत्यक्षभगवन्महिमाधिक्यमेव । ज्ञेयं सर्वथा वेद्यम् ॥ ६२ ॥ प्रत्यक्षस्य स्वस्य सर्वाधिकतया माहात्म्यवेदनस्य फलं स्फुटतया स्वमुखेनैवाह । य इति । बुद्धिमान्सर्वाधिकमन्महिमवेदनयुक्तमतिमान् । यो मद्भक्तः । सद्भावेनैकान्तिकभावेन । मय्येव । मनः । अर्पयति । तद्धृत्स्थास्तस्य मनस्यवस्थिताः । सर्वाः । वासनाः । अहमेव । नाशयामि । हि ॥ ६२ ॥ मुक्तानन्द इति । अथैवंविधश्रीहरिवाक्यश्रवणानन्तरम् । मुक्तानन्दः । साधुः । तं श्रीहरिम् । नत्वा । पप्रच्छ । हे प्रभो ! । येन त्वद्भक्तेन । मनः । त्वयि । अर्पितम् । तस्य त्वद्भक्तस्य । लक्ष्माणि लक्षणानि । मे मह्यम् । वद ॥ ६४ ॥ येनेति । येन त्वद्भक्तेन । तन्मनः । अर्पितं त्वयि समर्पितम् । न स्यात् । तस्य त्वद्भक्तस्य । लक्ष्माणि । चापि । ब्रूहि । इत्यमुना प्रकारेण । पृष्ठो मुक्तानन्दमुनिनानुयुक्तः । हरिः । साधुम् । तं मुक्तानन्दमुनिम् । उवाच । हे मुने ! । शृणु ॥ ६५ ॥

तत्रादौ स्वस्मिन् येन मनोऽर्पितं तस्य लक्षणान्याह चतुर्भिः । ममेति । हे मुने ! । यस्मिन्समये । मम । वार्त्ता । मया कृता या काचिदपि वार्त्तैत्यर्थः । स्यात् । अथवा । मम । दर्शनम् । स्यात् । तदा तस्मिन्समये । यर्हि स्वयं भक्तः । आगतः । न स्यात् । तर्हि । हृदये यन्मनसि । महानतिशयितः । दाहः परितापः । स्यात् ॥ ६६ ॥ यदेति । यदा यर्हि । तां मत्कृतां वार्त्ताम् । शृणुयात् । अथवा । तन्मम दर्शनम् । कुर्यात् । तर्ह्येव । यद्बुद्धिः यस्य मानसे । शान्तिर्दाहनिवृत्तिः । स्यात् । अन्यथा मद्वात्ताश्रवणमदर्शनविधानमन्तरा । शान्तिर्न स्यात् । यस्य । नित्यं प्रतिदिनम् । महिदृक्षा मम दर्शनेच्छा । अधिकोत्तरोत्तराधिक्यवती । भवेत् ॥ ६७ ॥ मदिति । किञ्च । यस्य । मद्वात्ताश्रवणादौ श्रवणादिनवविधमद्भक्तिविधाने । प्रीतिः । भूरितराऽतिशयिता । भवेत् । दुष्करे स्वेन साधयितुमशक्येऽपि । महादेशस्य यस्याः कस्याश्चिन्ममाज्ञायाः । आचरणे सम्पादने । हृदुत्सवो मनसि महानुत्साहः । भवेत् ॥ ६८ ॥ मदिति । हे मुने ! । यस्य । मत्सम्बन्धिनि । कार्ये यस्मिन्कस्मिंश्चिदपि कृत्ये । भृशमतिशयिता । रुचिः प्रीतिश्च । सर्वदा । सर्वकालमेव । स्यात् । तेनैवं वर्त्तनवता भक्तेन तु । मयि ।

मम वार्त्ता दर्शनं वा यस्मिन् स्यात्समये तदा । नागतः स्यात्स्वयं तर्हि दाहः स्याद्बुद्धये महान् ॥ ६६ ॥ यदा तां शृणुयात्तद्वा कुर्यात्तर्ह्येव यद्बुद्धिः । शान्तिः स्यान्नान्यथा नित्यं महिदृक्षाऽधिका भवेत् ॥ ६७ ॥ मद्वात्ताश्रवणादौ च प्रीतिर्भूरितरा भवेत् । मदादेशस्याचरणे दुष्करेऽपि हृदुत्सवः ॥ ६८ ॥ मत्सम्बन्धिनि कार्ये च सर्वदैव रुचिर्भृशम् । यस्य स्यात्तेन तु मनो ज्ञेयं मय्यर्पितं मुने ! ॥ ६९ ॥ मदाज्ञया दूरगोऽपि वर्त्तते स ममान्तिके । उक्तलक्ष्मविपर्यासो यत्र ज्ञेयः स चेतः ॥ ७० ॥ सोऽन्तिकस्थोऽपि भूरिदूरस्थ इति गम्यताम् । न तदीयास्ति मे चिन्ता स चिरेणाप्यतीप्सितम् ॥ ७१ ॥ वचनमृतमित्युदारमैशं स निपीयाप मुनिर्महाप्रतोषम् । अपरे च तदीयपादभक्ता गृहिणश्चागृहिणः सदोनिषण्णाः ॥ ७२ ॥

इति श्रीहरिवाक्यसुधासिन्धौ शतानन्दमुनिविरचिते त्रिसप्ततिमस्तरङ्गः ॥ ७३ ॥

मनः । अर्पितम् । ज्ञेयम् ॥ ६९ ॥ मदिति । स मदर्पितमना भक्तः । मदाज्ञया दूरगो दूरदेशावस्थितः सन्नपि । मम । अन्तिके समीपे एव । वर्त्तते । येन स्वस्मिन् मनो नार्पितं तल्लक्षणान्याहाद्धेन । हे मुने ! । यत्र यस्मिन्मद्भक्ते । उक्तलक्ष्मविपर्यास उक्तलक्षणवैपरीत्यं भवेत् । स मद्भक्तः । इतरो मय्यनर्पितमनाः । ज्ञेयः ॥ ७० ॥ स इति । स मय्यनर्पितमना मद्भक्तः । मे मम । अन्तिकस्थः समीपे वर्त्तमानः सन्नपि । भूरिदूरस्थोऽतिदूरप्रदेशावस्थितः । अस्ति । इतीत्यम् । गम्यताम् । मे मम । तदीया मय्यनर्पितमनसः सम्बन्धिनी । चिन्ता । नास्ति । स इत्थंभूतो भक्तः । चिरेण भूरिकालेन । ईप्सितं स्वेनाप्तुं वाञ्छितम् । आप्स्यति । मद्भक्ताद्बहुना कालेनापि गमिष्यति ॥ ७१ ॥ वचनेति । इत्येवंविधम् । ऐशं प्रत्यक्षपरमेश्वरस्य श्रीहरेः । सम्बन्धि । उदारं प्रचुरार्थभृतम् । वचनमृतम् । निपीय श्रवणपुटैरत्यादरादाकर्ण्य । स मुनिर्मुक्तानन्दमुनिः । महाप्रतोषमत्यानन्दम् । आप । सदोनिषण्णाः सभायामुपविष्टाः । तदीयपादभक्ताः श्रीहरिचरणकमलोपासकाः । अपरे

तदितरे । गृहस्थाः । अगृहिणस्त्यागिनश्च । महाप्रतोषम् । आपुः ॥ ७२ ॥ उक्त्वा निष्कामताया यो दुःसाध्यं साधनं ततः । तस्याः सिध्यै स्वकीयोपासनाप्रभृतिसाध-
नम् ॥ १ ॥ उचे मनोऽर्पितं येन स्वस्मिन् येन च नार्पितम् । लक्षणानि तयोः स्वामी तस्मिन्मेऽस्त्वर्पितं मनः ॥२॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरि-
कृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां त्रिसप्ततिमस्तरङ्गः ॥ ७३ ॥

हरेरिच्छानुसारेण वृत्त्यं भक्तैर्हि सर्वथा । नान्यथेति चतुःसप्ततितमे तु ततः स्मृतम् ॥ १ ॥ शकेति । शकेति पूर्वार्द्धं व्याख्यातम् । (१८७६) राधशुक्ले वैशाख-
मासस्य शुक्लपक्षे । एकादश्यां तिथौ । इदम् । हरेः । वचोऽमृतम् । अभूत् ॥१॥ तत्रेति । तत्र तिथौ । दुर्गपुरे । उत्तमस्योत्तमाख्यस्य । महीक्षितो नृपतेः । दुर्गे ।
पिचुमन्दतरोरक्षरस्वरूपतरुजारिष्टवृक्षस्य । अधोऽधःप्रदेशवर्तिन्यां रमणीयवेदिकायाम् । पीठोत्तमे कौशेयतूलिकास्तृते सोत्तरच्छन्दे सपार्श्विके पत्यङ्कासने । स श्रीहरिः ।
न्यषीदत्प्रातर्विधेयस्वनित्यकृत्यं विधाय स्वावासात्तरवारिपाणिभिः स्वपार्षदवरैः रत्नजिदादिभिः सहागत्योपविवेश ॥ २ ॥ सितेति । सितवासाः स्वाङ्गलावण्यशोभितपरिधृत-

शकाब्दे विक्रमार्कस्य रसाश्ववसुभूमिते । एकादश्यां राधशुक्ले वचोऽमृतमिदं हरेः ॥ १ ॥ तत्र दुर्गपुरे दुर्ग
उत्तमस्य महीक्षितः । पीठोत्तमे न्यषीदत्स पिचुमन्दतरोरधः ॥ ३ ॥ सितवासा वृत्तो भक्तैर्वहुभिः परितः स
च । स्वयमेवाब्रवीद्वक्तान् वचसा प्रीणयन्भृशम् ॥ ३ ॥ वैराग्यं स विवेकं स्याद्यस्य भक्तस्य मानसे । सुदृढं
चादृढं तस्य ज्ञेयं लक्षणमादितः ॥ ४ ॥ सम्यग्माहात्म्यबोधेन हरेस्तत्सुदृढं मतम् । तस्यैव न्यूनतायां तददृढं
चेति गम्यताम् ॥ ५ ॥ परीक्षा तस्य तु भवेदापत्काल उपागते । सुदृढं न निवर्त्तेत त्वदृढं तन्निवर्त्तते ॥ ६ ॥

सकलश्रेतवसनः । बहुभिर्नानादेशागतैस्त्यागिभिर्गृहिभिश्चानेकैः । भक्तैः । परितः समन्ततः । वृत्तो महासभायां संवेष्टितः । स श्रीहरिः । भक्तान्सभोपविष्टसकलस्वभक्त-
जनान् । वचसा स्ववचनामृतेन । भृशमत्यन्तम् । प्रीणयन्स्तर्पन्सन् । स्वयं केनाप्यननुयुक्तत्वात्स्वत एव । अब्रवीत् ॥३॥ वैराग्यमिति । हे भक्ताः ! । यस्य । भक्तस्य ।
मानसे । सविवेकं ज्ञानसहितम् । वैराग्यम् । सुदृढं सुस्थिरम् । स्यात् । अदृढमस्थिरं च । स्यात् । तस्य तथाविधस्य वैराग्यस्य । लक्षणम् । आदितः प्रथमतः । ज्ञेयमवश्यं
बोध्यम् ॥ ४ ॥ स्वतो बोद्धुमशक्यत्वात्तल्लक्षणं चापि स्वयमेवाह । सम्यगिति । भक्ताः । हे हरे ! । प्रत्यक्षकृष्णस्य । सम्यग्यथार्थतः । माहात्म्यबोधेनाक्षरपरत्वादेर्महिम्नो
ज्ञानेन । तद्वैराग्यम् । सुदृढम् । मतम् । तस्य साक्षाद्भगवन्माहात्म्यज्ञानस्य । न्यूनतायां सत्याम् । तद्वैराग्यम् । अदृढम् । मतम् । इतीत्थम् । गम्यतां सत्यमेव बुध्यताम्
॥५॥ नन्वेतत्सुदृढमेतददृढं वैराग्यमिति तद्बोधकालः कदेत्यत्राह । परीक्षिते । हे भक्ताः ! । तस्य द्विविधवैराग्यस्य । परीक्षा वेदनं तु । आपत्काले कस्मिंश्चिन्महत्यापत्ति-
समये । उपागते प्राप्ते सति । भवेत् । आपत्काल एव तत्सुदृढत्वादृढत्वबोधनकाल इत्यर्थः । साम्प्रतं सुदृढादृढयोस्तयोर्वेदनप्रकारमाह । सुदृढम् । तद्वैराग्यम् । न
निवर्त्तेतापद्यपि निवृत्तिं न यायात् । अदृढम् । वैराग्यं तु । निवर्त्तते आपत्काले निवृत्तिं याति । आपदि तन्निवर्त्तनानिवर्त्तने तददृढत्वसुदृढत्वयोर्वेदनप्रकारावित्यर्थः ॥ ६ ॥

साम्प्रतमिति । अत्र दुर्गपत्तने । साम्प्रतम् । भूपतेरुत्तमनृपस्य । शात्रवी शत्रुसम्बन्धिनी । आपद्विपत्तिः । उपागता प्राप्ता । अभूत् । तदा तु तर्ह्येव ।
 वो युष्माकम् । चित्ते । तस्य स्ववैराग्यमुद्वेगवृत्तत्वस्य । परीक्षणं वेदनम् । जातमेव । यस्य मुद्वेगवैराग्यं तस्य तन्निविष्टं यस्य तदद्वेगं तद्विनष्टमित्यर्थः ॥ ७ ॥
 अथेति । अथैवंविधश्रीहरिवाक्यश्रवणानन्तरम् । मुक्तानन्दो मुनिः । सर्वानुमत्येन सदानिषण्णसर्वभक्तसम्मतत्वेन । तं श्रीहरिम् । अब्रवीत् । नृपापदर्शनजातं नो व्या-
 कुलत्वमालक्ष्य श्रीहरिरेवं वदतीत्यनुसन्धाय स मुनिराहेत्यर्थः । हे हरे ! । अस्य । नृपस्योत्तमभूपतेः । त्वद्भक्तत्वात् । नोऽस्माकम् । पक्षपातः । अस्ति ॥ ८ ॥
 बुद्धिपूर्व इति । हे प्रभो ! । स पक्षपातः । बुद्धिपूर्वो ज्ञानपूर्व एव । अस्ति । अबुद्धिकृतोऽज्ञानविहितः । न तु नैवास्ति । नृपस्य त्वदेकभक्तत्वेन तत्पक्ष-
 पातः सत्सङ्गपक्षपातः स गुणरूपत्वादवश्यं विधेयोऽतस्तत्पक्षपाताचरणे गुणं तदनाचरणे दोषं चाह पादत्रयेण । हे हरे ! । त्वदीयानामुत्तमनृपसदृशत्वद्भक्तानाम् ।
 उत्कर्षे उदये सति । बहवो जनाः । त्वदाश्रिताः । स्युः ॥ ९ ॥ अन्यथेति । अन्यथा तदनुदये सति । वैपरीत्यं बहुजनानां त्वदनाश्रयणता रूपा विपरीतता ।

साम्प्रतं भूपतेरत्र शात्रव्यापदुपागता । अभूत्तदा तु चित्ते वस्तस्य जातं परीक्षणम् ॥ ७ ॥ अथ सर्वानुमत्येन मुक्ता-
 नन्दस्तमब्रवीत् । त्वद्भक्तत्वान्नृपस्यास्य पक्षपातोऽस्ति नो हरे ! ॥ ८ ॥ बुद्धिपूर्वः स एवास्ति नत्वबुद्धिकृतः प्रभो ! ।
 सत्युत्कर्षे त्वदीयानां बहवः स्युस्त्वदाश्रिताः ॥ ९ ॥ अन्यथा वैपरीत्यं स्यादित्यापद्यस्य भूपतेः । किञ्चिच्छोकोऽभवदथो
 हर्षोऽस्य विजयेऽस्ति हि ॥ १० ॥ श्रुत्वेति साधुवचनं हरिः प्रोवाच तद्गुरुः । यूयं श्रीकृष्णभक्ताः स्थ सर्वकर्ता
 च स प्रभुः ॥ ११ ॥ न तदिच्छां विना वृक्षात्पक्वं पर्णमपि क्षितौ । वायुः पातयितुं शक्तो बलिष्ठोऽपीति बुद्धय-
 ताम् ॥ १२ ॥ न तदिच्छां विना यर्हि कार्यं किमपि जायते । हर्षशोकौ तदा भक्तोऽप्यज्ञवत्कुरुते मृषा ॥ १३ ॥

स्यात् । इत्येवंभूतेन विचारेण । अस्य । भूपतेरुत्तमनृपस्य । आपद्यात्काले सति । किञ्चिदल्पप्रमाणः । शोकोऽद्वेगवैराग्यता बोधकं शौचनम् । अभवत् । अथो नृपाप-
 निवृत्त्यनन्तरम् । अस्य नृपस्य । विजये उदये सति । हर्ष आनन्दः । अस्ति । हि ॥ १० ॥ श्रुत्वेति । इतीत्थंभूतम् । साधुवचनं मुक्तानन्दमुनिवाक्यम् । श्रुत्वा ।
 तद्गुरुस्तेषां मुक्तानन्दादिसाधूनां हितोपदेशः । हरिः । प्रोवाच । अस्माकं तु मुद्वेगमेव वैराग्यमस्ति तदभावप्रतीतिजनकः पक्षपातस्तु गुणरूपत्वादस्त्यत्र चेदेषत्वम-
 दोषत्वं वास्ति तर्हि तद्याथार्थं त्वमेव वदेति तत्पिष्टच्छिषामालक्ष्य श्रीहरिः स्वयमुक्तवानित्यर्थः । हे मुने ! । यूयम् । श्रीकृष्णभक्ताः प्रत्यक्षश्रीकृष्णस्य समैकान्तिक-
 भक्ताः । स्थ भवथ । प्रभुरतिसमर्थः । स श्रीकृष्णः । सर्वकर्ता प्रकृतिपुरुषद्वारा सकलविश्वोत्पादकः । अस्ति ॥ ११ ॥ नेति । बलिष्ठोऽपि समये ब्रह्माण्डविनाश-
 कत्वादतिबलवानपि । वायुः । तदिच्छां श्रीकृष्णसङ्कल्पम् । विना । पक्वमीषच्चालनेन पतनार्हमपि । पर्णं पत्रम् । वृक्षात्सकाशात् । क्षितौ । पातयितुम् । न शक्तः समर्थो
 नास्ति ॥ १२ ॥ नेति । यर्हि यदा । तदिच्छां तस्य सङ्कल्पम् । विना । किमपि । कार्यम् । न जायते । तदा । भक्त एवंविधमहिमाभिज्ञः प्रत्यक्षभगवद्भक्तजनोऽपि ।

अज्ञवदुक्तमहिमाऽनभिज्ञवत् । हर्षशोकौ सत्सङ्गोदये हर्षं तदपकर्षं शोकं चेत्यर्थः । मृषा मिथ्यैव । कुरुते ॥ १३ ॥ वृद्धिरिति । सत्सङ्गिनाम् । पुंसाम् । वृद्धिः । अथवा । क्षयस्तेषां न्यूनत्वमपि । हरेः । इच्छया । भविता भविष्यति । इतीत्यमेव । निश्चित्य सम्यक् निर्णय । सः श्रीहरिरेव । सर्वदा सर्वकालमेव । सेव्य एकान्तिक-भावेन प्रीत्योपासनीयः । प्राचीननारदादिभगवदेकान्तिकभक्ताचारत्वात् सत्सङ्गपक्षपातेन तदुत्कर्षापकर्षाभ्यां हर्षशोकप्राप्तिर्यद्यप्युत्तमाऽस्त्यथापि तथा यथात्मनः कश्चिदनर्थः स्यात्तथाभूतौ तौ न कार्यौ यतः सत्सङ्गोदयानुदययोः प्रत्यक्षपरमेश्वरैकाधीनत्वमस्त्यतः स्वनिःश्रेयसायैकान्तिकभावेन तद्भजनमेव कर्तव्यमिति भावः ॥ १४ ॥ श्रुत्वेति । इत्येवंभूताम् । सुधासमानाममृतसन्निभाम् । हरेः । वाचम् । श्रुत्वा । स मुक्तानन्दमुनिः । भक्ताः । सर्वे । सन्तो मुनयः । गृहिणो गृहस्थाश्चापि । परममत्युत्कृष्टम् । तोषमानन्दम् । प्रपद्य प्राप्य । तां श्रीहरिवाचम् । स्वे स्वकीये । हृदम्बुजे हृत्पत्रे धारयन्ति स्म ॥ १५ ॥ स्वस्य भक्तैर्यथा वृत्यं स्वकीयेच्छानुसारतः । तथा यः प्राह स हरिर्ममास्तु शरणं सदा ॥ १ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधा-

वृद्धिः सत्सङ्गिनां पुंसां क्षयो वापीच्छया हरेः । भवितेत्येव निश्चित्य सदा सेव्यः स एव हि ॥ १४ ॥ श्रुत्वेति वाचं स सुधासमानां हरेस्तु सन्तो गृहिणश्च भक्ताः । सर्वेऽपि तोषं परमं प्रपद्य तां धारयन्ति स्म हृदम्बुजे स्वे ॥ १५ ॥

इति श्रीहरिवाक्यसुधासिन्धौ शतानन्दमुनिविरचिते चतुःसप्ततितमस्तङ्गः ॥ ७४ ॥

शकाब्दे विक्रमार्कस्य रसाश्वसुभूमिते । एकादशां राधकृष्णे वचोऽमृतमिदं हरेः ॥ १ ॥
तत्र दुर्गपुरे दुर्ग उत्तमस्य नरेशितुः । मञ्चासने न्यषीदत्स वेद्यां निम्बतरोरधः ॥ २ ॥
पीतपुष्पस्रगापीडं वृतं भक्तैः सहस्रशः । पप्रच्छ सूरौ नृपतिस्तं प्रणम्य सितांशुकम् ॥ ३ ॥

सिन्धुटीकायां चतुःसप्ततितमस्तङ्गः ॥ ७४ ॥

हरिभक्तस्य कुलजा उद्धरन्ति यथा भवात् । नोद्धरन्ति यथा तस्य रीतिः स्पष्टतयाऽस्ति या ॥ १ ॥ अल्पो वा परिपूर्णो वा श्रीहरेर्निश्चयस्तु यः । तल्लक्ष्मै-तत्पञ्चसप्ततितमे स्पष्टमीरितम् ॥ २ ॥ शकेति । शकेति पूर्वार्द्धं व्याख्यातम् । (१८७६) राधकृष्णे वैशाखमासस्य कृष्णपक्षे । एकादश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्यैतन्नाम्नः । नरेशितुर्नृपस्य । दुर्गे । निम्बतरोः । अधोऽधस्तनायाम् । वेद्यां महामणिपरिष्कृत-वेदिकायाम् । मञ्चासने विचित्रचित्ररत्ननिचितसोपकरणपर्यङ्कविष्टरे । स श्रीहरिः । न्यषीदत् स्वावासादागत्य मुकुन्दानन्दवर्णिदत्तहस्तावलम्ब उपविवेश ॥ २ ॥ पीतेति । पीतपुष्पस्रगापीडं पीतवर्णसहस्रदलकुसुमहारशेखरधरम् । सहस्रशः । भक्तैर्नानादेशागतैस्त्यागिगृहिभिर्निजभक्तजनैः । वृतं सभायां परिवेष्टितम् । सितांशुकं परिधृत-सकलश्वेतवसनम् । तं श्रीहरिम् । प्रणम्य । सूरः । नृपतिर्नागटङ्कपुराधिनाथः सूरनामाभूपतिः । पप्रच्छ ॥ ३ ॥

कुल इति । हे हरे ! । साक्षात्कृष्णस्य प्रत्यक्षस्य श्रीकृष्णभगवतः । ते तव । भक्तः । यत्र यस्मिन् । कुले । स्याज्जायेत । तद्भवास्तस्मिन्कुले उत्पन्नाः । एकविंशति । पुरुषाः । संसाराद्भवाम्बुधेः । उद्धरन्ति मुच्यन्त एव ॥ ४ ॥ संशय इति । हे प्रभो ! । तत्र तथाभूतार्थे । संशयो द्विविधः संदेहः । जायते । तत्र संशयमाह । ते प्रत्यक्षकृष्णभगवद्भक्तकुलोद्भवाः पुरुषाः । कीदृशाः किलक्षणाः । उद्धरन्ति । द्वितीयं संशयमाह चतुरक्षराधिकैकश्लोकेन । हे हरे ! । तत्कुले प्रत्यक्षकृष्णभवद्भक्तगोत्रे । साक्षात् प्रत्यक्षस्य । ते तव । श्रीहरेः । त्वत्सतामपि त्वदेकान्तिकसाधूनां च । द्विषिणो द्रोहकर्तारोऽपि । स्युर्भवेयुः ॥ ५ ॥ तेषामिति । दुष्कर्मणां भवद्भवद्भक्तद्रोहरूपदुष्कर्मवताम् । तेषां भक्तकुलोत्पन्नजनानाम् । मुक्तिः संसृतेरुद्धाररूपो मोक्षः । साधनसंपदम् । विना साक्षाद्भवदाश्रयाद्युपायसम्पत्तिमृते । कथम् । स्यात्केन प्रकारेण भवेत् । इत्यमुना प्रकारेण । आपृष्टः स्वरूपतिनानुयुक्तः । धर्मनन्दनो धर्मावतारहरिप्रसादस्रुतः श्रीहरिः । तं स्वरूपतिम् । ऊचे ॥ ६ ॥ कृष्णेति । हे नृप ! । यदि यर्हि । कुलजानां साक्षाद्भगवद्भक्तकुलोत्पन्नानाम् । नृणाम् । कृष्णभक्ते स्वकुलोत्पन्ने साक्षाच्छ्रीकृष्णाश्रिते । स्नेहः स्वधन्यता मानिता

कुले स्याद्यत्र ते भक्तः साक्षात्कृष्णस्य तद्भवाः । उद्धरन्त्येव संसारात्पुरुषा एकविंशतिः ॥ ४ ॥ संशयो जायते तत्र कीदृशा उद्धरन्ति ते । तत्कुले द्वेषिणोऽपि स्युः साक्षात्ते त्वत्सतामपि ॥ ५ ॥ तेषां दुष्कर्मणां मुक्तिर्विना साधनसम्पदम् । कथं भवेदित्यापृष्टस्तमूचे धर्मनन्दनः ॥ ६ ॥ कृष्णभक्ते यदि स्नेहः कुलजानां नृणां भवेत् । तदा तु कृष्णमाहात्म्यात्तेषां मुक्तिर्भवेद्भवात् ॥ ७ ॥ दशभूता भविष्याश्च दश ये कुलपुरुषाः । तेऽपि तद्भक्तमाहात्म्यं जानीयुर्यदि लोकतः ॥ ८ ॥ अहो अस्मत्कुले कृष्णभक्तो जातो महामतिः । अतोऽस्माकं महद्भाग्यमिति ये विद्युरञ्जसा ॥ ९ ॥ सर्वे ते कुलजास्तर्हि कृष्णस्यैव प्रतापतः । संसृतेरुद्धरन्त्येव विपरीतास्तु नैव ते ॥ १० ॥

पूर्वकोऽनुरागः । भवेत् । तदा तु । कृष्णमाहात्म्याद्भक्तोपास्यप्रत्यक्षश्रीकृष्णप्रतापात् । तेषां तथाविधानां नृणाम् । भवात्संसारात् । मुक्तिः । भवेत् ॥ ७ ॥ एकविंशति-पुरुषान्दर्शयन्सामान्येनोक्तमर्थं पुनर्विशेषेणाह त्रिभिः । दशेति । हे नृप ! । ये । दश दशसङ्ख्याकाः । भूताः प्रत्यक्षभगवद्भक्तजन्मनः सकाशात्पूर्वकालजाताः । पुण्य-बलेन स्वर्गावस्थितास्तत्पितरः । ये च । भविष्या उक्तविधभगवद्भक्तादग्रे भविष्यन्ति । ते सर्वेऽपि । कुलपुरुषाः । यदि । लोकतो जनमुखात् । तद्भक्तमाहात्म्यं तस्य स्वकुलोत्पन्नस्य भक्तस्य महिमानम् । जानियुः ॥ ८ ॥ एवं स्वकुलभक्तमाहात्म्यवेदनमुक्त्वा भक्तमाहात्म्यवेदनेन स्वेषामपि महाभाग्यवेदिता प्रकारमाह । अहो इति । अस्मत्कुले । महामतिः साक्षात्कृष्णमाहात्म्यज्ञानपूर्वं तदेकान्तभावेन भजने प्रसक्तत्वादत्युदारमतिः । कृष्णभक्तः । जातः । अहो अत्यार्थमिदम् । अत एवंविधै-तन्माहात्म्याद्वेतोः । अस्माकमेतत्कुलोत्पन्नानां नः पुरुषाणाम् । महद्भाग्यम् । जातम् । इत्यमुना प्रकारेण । ये कृष्णभक्तकुलपुरुषाः । अञ्जसा तत्त्वतः सस्नेहमित्यर्थः । विद्युर्यदि जानीयुः ॥ ९ ॥ सर्वे इति । तर्हि । सर्वे एकविंशतिसङ्ख्यासङ्ख्यातपुरुषेषु मध्यवर्तिनो भक्तत्वात्तत्पूर्वापरजाता दश दशेत्येवंविंशतिसङ्ख्याकाः । कुलजा

भक्तकुलोत्पन्नाः । ते पुरुषाः । कृष्णस्य । प्रतापत एव । संसृतेः संसारात् । उद्धरन्त्येव । विपरीता उक्तलक्षणवर्जितास्तु । ते भक्तवंशजपुरुषाः । नैवोद्धरन्ति । विंशतिसङ्ख्याका अपि तत्कुलजास्तन्माहात्म्यं तेन स्वभाग्यवत्त्वं च यदि न विद्युस्तर्हि ते संसारान्नैवोद्धरन्तीत्यर्थः । इति त्रयाणामेकसम्बन्धः ॥ १० ॥ एवं संशय-
रूपप्रथमप्रश्नोत्तरं कृत्वा द्वितीयस्य तस्योत्तरमाह द्वाभ्याम् । कृष्णेति । या । तद्वंश्यानां साक्षात्कृष्णभक्तवंशोद्भवानां पुरुषाणाम् । मुक्तिः । ईरिता कथिता । सा । कृष्ण-
भक्ते । स्नेहवशादुक्तप्रकारेण तन्माहात्म्यवेदनोद्भूतानुरागवशत एवेरिता । अतः । कुलजानां भक्तकुलोत्पन्नानामपि । तद्वेषिणां कृष्णतत्सद्वेषकर्तृणां तु । सा मुक्तिः ।
न स्यात् । ध्रुवं निश्चितमेव ॥ ११ ॥ तेषां केवलं मुक्तिर्न भवेदिति न प्रत्युत यमयातना एव ते यान्तीत्याह । तदिति । तद्वंशजा । नराः । अपि । तद्वेषात् ।
भ्रष्टमतयो धर्माध्वच्युतमतयः सन्तः । अन्ते स्वस्वदेहावसाने । यमयातनाः । यान्ति अत्रास्मिन्नर्थे । संशयः । न विद्यते नास्त्येव ॥ १२ ॥ उक्तार्थानुवादेन भगवद्भक्त-
स्नेहवत्तत्कुलजानामेवोद्धार इति न किन्तु तस्मिन्स्नेहकर्तृणामन्येषामप्युद्धारः स्यादिति साक्षाद्भक्तमाहात्म्यमाह । भक्त इति । हे नृप ! असम्बन्धा भगवद्भक्तगोत्रजाति-

कृष्णभक्ते स्नेहवशाद्वंश्यानां मुक्तिरीरिता । तद्वेषिणां तु सा न स्यात्कुलजानामपि ध्रुवम् ॥ ११ ॥
तद्वेषाद् भ्रष्टमतयो यान्त्यन्ते यमयातनाः । तद्वंशजा अपि नराः संशयो नात्र विद्यते ॥ १२ ॥
भक्ते स्नेहादसम्बन्धा अप्यन्ये देहिनो भवात् । मुच्यन्ते तर्हि तत्कुल्या मुच्येरन्नित्यसंशयम् ॥ १३ ॥
अथ पप्रच्छ नाञ्जस्तं क्षत्रियो हरिमानतः । हरे ! त्वन्निश्चयः पुंसां श्रेयसः साधनं परम् ॥ १४ ॥
सोऽल्पो वा परिपूर्णो वा कथं बोध्यो विचक्षणैः । तमुवाच हरिर्भक्तं श्रूयतां क्षत्रियर्षभ ! ॥ १५ ॥
स्वधर्मज्ञानवैराग्यभक्तिभिः सहितो हरेः । नराकृतेर्निश्चयो यः परिपूर्णः स उच्यते ॥ १६ ॥

सम्बन्धवर्जिता अपि । देहिनो जनाः । भक्ते । स्नेहाद्धेतोः । भवात्संसाराम्बुधेः । मुच्यन्ते । तर्हि । तत्कुल्यास्तद्वंश्या जनाः । भवात् । मुच्येरन् । इत्येतत्तु । असंशयं
संशयवर्जितमेव भवति ॥ १३ ॥ अथेति । अथैवंविधश्रीहरिवाक्यश्रवणानन्तरम् । क्षत्रियः क्षत्रजातीयः । नाञ्ज एतन्नामाभक्तः । आनतः कृतप्रणामः सन् । तमुक्त-
प्रकारेण वदन्तम् । हरिम् । पप्रच्छ । हे हरे ! । त्वन्निश्चयः । पुंसां त्वदाश्रितजनानाम् । परमसाधारणम् । श्रेयस आत्यन्तिककल्याणस्य । साधनमुपायः । भवति
॥ १४ ॥ स इति । स भगवन्निश्चयः । अल्पोऽसम्पूर्णः । अथवा । परिपूर्णः सर्वाङ्गसम्पूर्णः । विचक्षणैस्तद्विवेकनिपुणैर्भक्तैः । कथं केन प्रकारेण । बोध्यो ज्ञेयः ।
तमेवंपृच्छन्तम् । भक्तं स्वैकाग्र्यं नाञ्जनामानं स्वसेवकम् । हरिः । उवाच । हे क्षत्रियर्षभ ! । श्रूयताम् ॥ १५ ॥ स्वेति । स्वधर्मज्ञानवैराग्यभक्तिभिः स्वधर्मः स्व-
वर्णाश्रमोचितः सदाचारश्च ज्ञानमात्मपरमात्मस्वरूपयोर्यथार्थयेदनं च वैराग्यं भगवदितरवस्तुष्वरुचिश्च भक्तिर्माहात्म्यज्ञानसहितं नवविधभजनं च ताभिः । सहितो युक्तः ।
नराकृतेः । हरेः । यः । निश्चयः । सः । परिपूर्णः । उच्यते ॥ १६ ॥

एतेष्विति । एतेषु स्वधर्मादिषु मध्ये । एकतमस्य यस्य कस्याप्येकस्य । न्यूनत्वे । स निश्चयः । अल्पकोऽपरिपूर्णः । मतः । इत्येवंविधम् । ते तव । प्रश्नस्य । उत्तरम् । कथितम् । हे नाञ्ज ! । हृदि स्वमनसि चिन्तय मम निश्चयः कीदृशोऽस्तीति विचारय ॥ १७ ॥ श्रुत्वेति । इत्येवंविधम् । सुधाभाममृतसन्निभाम् । हरेः । वाचम् । श्रुत्वा । क्षत्रर्षभः क्षत्रियश्रेष्ठः । स नाञ्जभक्तः । चित्ते स्वमानसे । हर्षम् । अवाप । सदोगता महासभोपविष्टाः । ससाधवो मुनिमण्डलसहिताः । सर्वे । भक्त-
जना गृहिणश्च । तोषमानन्दमेव । अवापुः ॥ १८ ॥ स्वभक्तान्वयजा जीवा यान्त्युद्धारं यथा भवात् । नोद्धारं च यथा तस्य प्रकारं प्राह यः स्फुटम् ॥ १ ॥ परि-
पूर्णं निश्चयं च स्वस्याल्यं प्राह यस्तु तम् । श्रीहरिर्मे स दद्याद्वै परिपूर्णं स्वनिश्चयम् ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघु-
वीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां पञ्चसप्ततितमस्तरङ्गः ॥ ७५ ॥

हरेः प्रियस्य भक्तस्य तथा तस्याप्रियस्य च । षट्सप्ततितमे प्रोक्तं लक्षणं तु ततः स्फुटम् ॥ १ ॥ शकेति । शकेति पूर्वाद्धं व्याख्यातम् । (१८७६)

एतेष्वेकतमस्यापि न्यूनत्वे स मतोऽल्पकः । इति प्रश्नस्योत्तरं ते कथितं हृदि चिन्तय ॥ १७ ॥ श्रुत्वेति वाचं
स हरेः सुधाभां क्षत्रर्षभो हर्षमवाप चित्ते । सदोगता भक्तजनाश्च सर्वे ससाधवस्तोषमवापुरेव ॥ १८ ॥

इति श्रीहरिवाक्यसुधासिन्धौ शतानन्दमुनिविरचिते पञ्चसप्ततितमस्तरङ्गः ॥ ७५ ॥

शकाब्दे विक्रमार्कस्य रसाश्ववसुभूमिते । प्राग्जेष्ठशुक्लैकादश्यां वचोऽमृतमिदं हरेः ॥ १ ॥ तत्र दुर्गपुरे दुर्गे उत्तमस्य मही-
भुजः । पीठोत्तमे निजावासे स व्यराजत्सितांशुकः ॥ २ ॥ मुख्यैः सद्भिः परिमितैर्वृतश्च ब्रह्मचारिभिः । तानुवाच स्वयं
प्रीतः स्वस्वभावं प्रकाशयन् ॥ ३ ॥ मम भक्तजनेष्वस्ति प्रीतिरत्र न संशयः । ते तु ज्ञेयाश्चतुर्दोषरहिता एव नेतरे ॥ ४ ॥

प्राग्जेष्ठशुक्लैकादश्यां प्रथमज्येष्ठमासस्य शुक्लपक्षसम्बन्धिन्यामेकादश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्य ।
महीभुजो नृपतेः । दुर्गे । निजावासे स्वकीये निवासभवने । पीठोत्तमे मुकुन्दानन्दवर्णिपरिष्कृतमञ्चोत्तमासने । सितांशुकः स्वाङ्गधृतसकलश्रेतवसनः । स श्रीहरिः ।
व्यराजत् चातुर्यविहितोपवेशनक्रियावीक्षकचेतांसि आत्मन्याकर्षयन् सुतरां शुशुभे ॥ २ ॥ मुख्यैरिति । मुख्यैः स्वधर्मज्ञानवैराग्यमाहात्म्ययुग्भक्तिगुणनिष्ठतया मुख्यतां प्राप्तैः ।
परिमितैः शत सार्द्धशतादिसङ्ख्यया परिमेयैः । सद्भिर्मुक्तानन्द, गोपालानन्द, नित्यानन्द, शुकानन्दादिमुनिभिः । ब्रह्मचारिभिर्मुकुन्दाखण्डानन्द, जयानन्दादिभि-
र्वर्णिभिश्च । चकारात्सेमवर्मरत्नजिदादिपार्षदप्रवरैरपि । वृत उडुभिः पूर्णेन्दुरिव सभायां परिवेष्टितः । स्वयमक्षरधामाधिपत्तिरेव नृभावे हरिनाम्ना प्रसिद्धः । स्वामी ।
प्रीतः स्वैकान्तिकभक्तेक्षणेनात्यानन्दं प्राप्तः । स्वस्वभावं स्वकीयां साहजिकप्रकृतिम् । प्रकाशयन्नन्यैः स्वतो बोद्धुमशक्यत्वात्स्वयमेव ज्ञापयन् सन् । तान्मुक्तानन्दादि-
स्वभक्तजनान् । उवाचाननुयुक्तोऽपि स्वयमेव कृपया प्रोचे ॥ ३ ॥ ममेति । हे भक्ताः ! । अत्र सत्सङ्गे वर्तमानेषु । भक्तजनेषु । मम । प्रीतिः । अस्ति । अत्रा-

स्मिन्नर्थे । संशयः । नास्ति । ते मत्प्रीतिभाजनभूता भक्तजनास्तु । चतुर्दोषरहिता एव । ज्ञेयाः । नेतरेऽन्ये नैव ज्ञेयाः । मां भजन्तोऽपि वक्ष्यमाणचतुर्दोषरहिताः स्युश्चेत्तदा तु मम प्रीत्याधारभूता बोध्याश्चतुर्णां मध्ये एकस्मिन्नपि दोषे विद्यमाने सति तु तथाभूता नैवेत्यर्थः ॥ ४ ॥ चतुर्दोषानाह । दोषा इति । हे भक्ताः ! । दोषास्तु । अमी । क्रोधः । ईर्ष्या । कपटः । मानश्च । इत्येते चत्वारो बोध्याः । तत्र तेषु चतुर्षु दोषेषु मध्ये । क्रोधः । तथा । ईर्ष्या । द्वावित्येतावुभौ दोषौ । मानम् । आश्रित्य । तिष्ठतोऽवस्थितौ भवतः ॥ ५ ॥ एतेष्विति । एतेषु चतुर्षु दोषेषु मध्ये । एकतम एकोऽपि दोषः । यस्मिन् जने भवेत् । स जनः । भक्तो मां भजन्नपि । मे मम । प्रियः । नास्ति । कामी कामाकुलस्तु । मे मम । नितरामत्यन्तमेव । क्वचित्कदाचिदपि । प्रियः । नैवास्ति ॥ ६ ॥ यमानिति । अहिंसा-प्रमुखान् । यमान् । 'हिंसा, स्तेय, सुरात्मघात, विधवास्पर्शमिषास्वादनान्यस्त्रीसङ्गम, देवनिन्दन, कलङ्कारोप, साङ्कर्यकम् । हर्यन्याश्रयतत्कथाश्रुतिमिह त्यक्त्वा च सम्यग्भवान् श्रीकृष्णं व्रजताच्छरण्यमरणं धर्मात्मजं सर्वथे'ति शुकानन्दमुन्यभिहितैकादशनियमानित्यर्थः । नित्यम् । पालयतः । तथा । सत्सङ्गे । तिष्ठतो वर्त्तमानस्यापि । अस्य कामिनो भक्तस्य । विश्वासो यावज्जीवं सत्सङ्गे स्थास्यतीति प्रतीतिः । मे मम । नास्ति । किल निश्चितमेव ॥ ७ ॥ ज्ञात्वेति । इतीत्थंभूतम् । मत्स्वभावम् ।

दोषास्तु क्रोध ईर्ष्या च कपटो मान इत्यमी । तत्र क्रोधस्तथेर्ष्या द्वौ मानमाश्रित्य तिष्ठतः ॥ ५ ॥ एतेष्वेकतमो यस्मिन् स भक्तोऽपि न मे प्रियः । कामी तु नितरामेव नैव मेऽस्ति प्रियः क्वचित् ॥ ६ ॥ यमानहिंसाप्रमुखान् नित्यं पालयतस्तथा । सत्सङ्गे तिष्ठतोऽप्यस्य विश्वासो नास्ति मे किल ॥ ७ ॥ ज्ञात्वेति मत्स्वभावं यो हित्वा दोषानिमान् द्रुतम् । स्वाप्रियेऽपि च मद्वाक्ये मत्प्रियायैव तिष्ठति ॥ ८ ॥ स पक्वः खलु सत्सङ्गी तस्मिन् स्वाभाविको मम । वर्त्तते नितरां स्नेह इति जानीत सत्तमाः ॥ ९ ॥ इति साधुजना वचोऽमृतं निजनाथस्य निपीय हर्षिताः । हृदयाम्बुरुहे निधाय तत्प्रणमन्ति स्म तमादरेण ते ॥ १० ॥

इति श्रीहरिवाक्यसुधासिन्धौ शतानन्दमुनिविरचिते षट्सप्ततिसप्तमस्तरङ्गः ॥ ७६ ॥

ज्ञात्वा । यः सत्सङ्गीभक्तः । इमान् । दोषान् क्रोधादिकानगुणान् । द्रुतं शीघ्रमेव । हित्वा त्यक्त्वा । स्वाप्रिये स्वस्य प्रीत्यजनकेऽपि । मद्वाक्ये स्वधर्मादिपालनप्रेरणरूपे मद्बचने । मत्प्रियाय मां प्रसन्नं कर्तुमित्यर्थः । तिष्ठति तन्मद्बचनानुसारेणैव सदा वर्त्तते इत्यर्थः । स इत्युत्तरेणान्वयः ॥ ८ ॥ स इति । हे सत्तमाः ! सद्भक्ताः ! । स एवंलक्षणः । सत्सङ्गी । परिपूर्णः । ज्ञेयः । खलु निश्चितमेव । तस्मिन्पक्वसत्सङ्गिनि । मम । स्वाभाविकः साहजिकः । नितरां स्नेहोऽतिशयिता प्रीतिः । वर्त्तते सर्वकालं तिष्ठति । इतीत्थम् । जानीत ॥ ९ ॥ इतीति । इत्येवंविधम् । निजनाथस्य स्वस्वामिनः श्रीहरेः । वचोऽमृतम् । निपीय श्रुत्वा । हर्षिता मुदं प्राप्ताः । ते पूर्वोक्ताः । साधुजनाः । तच्छ्रीनिजनाथहरिवचोऽमृतम् । हृदयाम्बुरुहे । निधायाम्बुमिरित्यमेव वृत्त्यमिति मनसि निश्चित्येत्यर्थः । तं श्रीहरिम् । आदरेण । प्रणमन्ति स्म ॥ १० ॥ स्वप्रियस्य स्वभक्तस्य तस्य स्वस्वाप्रियस्य च । लक्ष्म यः प्राह स हरिमां क्रियात्स्वप्रियं सदा ॥ १ ॥ इति श्रीमदेकान्तिकधर्मप्रवर्त्तकश्रीहरे-कान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां षट्सप्ततिसप्तमस्तरङ्गः ॥ ७६ ॥

हेतुर्गुणतिदाढ्यं तु स्वधर्माचरणस्य यत् । भक्तस्य श्रीहरेर्देहावसानसमयेऽपि च ॥ १ ॥ मृतिर्यथा शोभते च शोभते नैव सा यथा । एतत्सर्वं सप्तसप्ततितमे स्पष्टमीरितम् ॥ २ ॥ शकेति । शकेति पूर्वार्द्धं व्याख्यातम् । (१८७६) द्वितीयज्येष्ठामावस्यां द्वितीयज्येष्ठमासस्यामावास्यतिथौ । 'अप्यमावस्यमावासी चामामास्यमामसीति शब्दार्णवः' । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्योत्तमनृपतेः । दुर्गे । प्रत्यग्द्वारस्य । वेश्मनः । श्रीवासुदेवभगवन्मन्दिरान्तिकवर्तिनः पश्चिमाभिमुखस्योत्तमनृपतेर्भवनस्य । वेद्यां ब्राह्म्यायां वितर्हौ । सत्पीठे श्वेतोत्तरच्छदापार्श्विकोपबर्हास्तृतमहातूलिकावति शोभने पर्यङ्कासने । सिताम्बरः परिधृतसकलश्वेतवसनः । स श्रीहरिः । अराजत् परिमितपद्मैः सह स्वावासादागत्य तत्रोपवेशनचातुर्येण स्वैक्षकमनोवृत्तीर्हरन्नुपविष्टः सन् शुशुभे इत्यर्थः ॥ २ ॥ सद्भिरिति । भक्तैः स्वैकाग्र्यैः । सद्भिः साधुजनैः । गृहिभिर्गृहस्थाश्रमिभिश्च । नानादेशागतैरिति शेषः । वृतः सभायां परिवेष्टितः । स्वयं श्रीहरिः । तान् स्वभक्तान् । अब्रवीत् केनाप्यननुयुक्तोऽपि गुरुत्वात्स्वयमेव । भाषत । हे भक्ताः ! । सर्वेषाम् । वो युष्माकम् । दृढं सुस्थिरम् । भगवन्निश्चयबलं साक्षात्परमेश्वरस्य मम स्वरूपनिश्चयसामर्थ्यम् ।

शकाब्दे विक्रमार्कस्य रसाश्ववसुभूमिते । द्वितीयज्येष्ठामावस्यां वचोऽमृतमिदं हरेः ॥ १ ॥
तत्र दुर्गपुरे दुर्गं उत्तमस्य स वेश्मनः । प्रत्यग्द्वारस्य वेद्यां सत्पीठेऽराजत्सिताम्बरः ॥ २ ॥
सद्भिश्च गृहिभिर्भक्तैर्वृतस्तानब्रवीत्स्वयम् । भगवन्निश्चयबलं सर्वेषामस्ति वो दृढम् ॥ ३ ॥
तेन कापि स्वधर्मस्य न कार्यं खण्डनं धियो । यतस्तदासुरं कर्म तत्कर्त्ता चासुरो मतः ॥ ४ ॥
भगवन्निश्चयवति पुंसि भागवता गुणाः । आयान्ति निजधर्मस्थे धर्मं प्रति धरोदिताः ॥ ५ ॥
ततः साधोः कृष्णेन प्रोक्तैरौपगवि प्रति । गुणैः स्यादिह विख्यातः स्वाश्रितस्यापि मुक्तिदः ॥ ६ ॥

अस्ति वर्त्तते ॥ ३ ॥ तेनेति । तेन मत्स्वरूपनिश्चयबलेन हेतुना । स्वधर्मस्य वर्णाश्रमोचितस्य स्वस्वसदाचारस्य । खण्डनं भगवत्स्वरूपनिश्चयश्रेत्किं वर्णाश्रमधर्मपालनेनेति मूलेत्कृतनम् । धिया मनसा बुद्धिपूर्वमिति वा । कापि कदाचिदापि । न कार्यम् । यतो हेतोः । तद्धर्मखण्डनलक्षणम् । कर्म । आसुरमसुरसम्बन्धि भवति । अतः । तत्कर्त्ता धर्मखण्डनलक्षणासुरकर्मकर्त्ता । असुरः । मतः ॥ ४ ॥ ननु भगवन्निश्चयिनमेनमसुरं कथं ब्रुवे इति चेद्धर्मस्य भगवतो ममाज्ञारूपत्वात्तद्वन्तो देवास्तद्विपरीता असुरा इति कृष्णेन मयैवोक्तत्वान्मदाज्ञारूपधर्मखण्डनकर्तुर्मद्द्रोहित्वाच्च मदाज्ञारूपस्वधर्माश्रयोत्पन्नदैवभाववता मद्भक्तेन मन्मदीयगुणाविर्भावहेतोः स्वधर्मस्य खण्डनं मन्निश्चयरूपज्ञानभक्त्याश्रयेण न कार्यमित्याह त्रिभिः । भगवन्निश्चयवति । निजधर्मस्थे । पुंसि भक्ते । धर्मम् । प्रति । धरोदिताः पृथिव्या कथिताः । भागवता भगवत्सम्बन्धिनः । गुणाः सत्यं शौचं दया क्षान्तिरित्यादिना श्रीभागवतप्रथमस्कन्धे उक्ता नित्या गुणाः । आयान्ति समागच्छन्ति ॥ ५ ॥ तत इति । ततस्तदनन्तरम् । स तथाविधो भक्तः । कृष्णेन । औपगविमुद्रवं प्रति । प्रोक्तैः । साधोः । गुणैः कृपालुरकृतद्रोह इत्यादिभिः । इह सत्सङ्गे । विख्यातः । स्वाश्रितस्य स्वाश्रयं कुर्वतो

जनस्य । मुक्तिदो मोक्षप्रदोऽपि स्यात् ॥ ६ ॥ अत इति । अतो हेतोः । ज्ञानस्य भगवन्निश्चयपर्यायस्य बोधस्य स्वात्मज्ञानस्य वा । अथवा । भक्तेः । बलम् । आश्रित्य । मनसा मनःसङ्कल्पाचरणेन । वचसा वाग्व्यापारेण चापि । कर्हिचित्कदाचिदपि । धर्मखण्डनम् । न कार्यम् । यदा वाङ्मनसेन धर्मखण्डनं न कार्यं तदा देहेन तत्खण्डनं न कर्तव्यमिति त्ववश्यमेव प्राप्तमिति भावः ॥ ७ ॥ य इति । भक्तलिङ्गधरः काश्मीरचन्द्रकोपेतदण्डाकारोर्ध्वपुण्ड्रादिसत्सङ्गिचिह्नधरोऽपि । यो भक्तः । धर्मभङ्गवार्ताकृत् । स्यात् । स तथाविधो भक्तः । मद्रिमुखो मत्प्रतिकूलवर्त्ती । यतः । गुरुद्रोही स्वधर्मादिशिक्षकत्वाद्गुरोर्मम द्रोहकर्त्ता । अत एव । नारकी अन्ते नरकगामी च । ज्ञेयः । नूनं निश्चितमेव ॥ ८ ॥ स्वेति । अत्र सत्सङ्गे । यः । नरः । स्वधर्मम् । पालयन्सन् । प्रीत्या । कृष्णम् । भजेत् । स तथाविधो नर एव । भौतिकं पञ्चभूतोत्पन्नम् । देहम् । त्यक्त्वा परंपदम् । याति । मद्भामाधिगच्छतीत्यर्थः ॥ ९ ॥ सन्त इति । अत्रैवंविधश्रीहरिवाक्यश्रवणानन्तरम् । सन्तो मुनयः । तं श्रीहरिम् । पप्रच्छुः । हे स्वामिन् ! । अत्र सत्सङ्गे । कश्च कश्चन । एकान्तिकोऽपि । ते तव । भक्तः । देहान्ते । भृशमतिशयेन । अर्त्तिं पीडाम् । व्रजन्प्राप्नुवन् ।

अतो ज्ञानस्य भक्तेर्वा बलमाश्रित्य कर्हिचित् । न धर्मखण्डनं कार्यं मनसा वचसाऽपि च ॥ ७ ॥ यो धर्मभङ्गवार्ता-
कृद्भक्तलिङ्गधरोऽपि सः । ज्ञेयो मद्रिमुखो नूनं गुरुद्रोही च नारकी ॥ ८ ॥ स्वधर्मं पालयन् कृष्णं भजेत्प्रीत्याऽत्र यो
नरः । स एव भौतिकं देहं त्यक्त्वा याति परं पदम् ॥ ९ ॥ सन्तस्तमथ पप्रच्छुः स्वामिन्भक्तोऽत्र कश्च ते । एका-
न्तिकोऽपि देहान्ते दृश्यतेऽर्त्तिं व्रजन् भृशम् ॥ १० ॥ वाच्यमानोऽपि शक्नोति भाषितुं नैव किञ्चन । द्वित्राण्यहानि
न ब्रूते तमोलीन इव स्वपन् ॥ ११ ॥ दृश्यमानोऽप्येक इव भक्तस्ते कश्च कुत्रचित् । अन्तकाले व्यथाहीनो दृश्यतेऽति-
समर्थवत् ॥ १२ ॥ आत्मीयैः सह सम्भाष्य प्रियते च स्वतन्त्रवत् । अत्र यत्कारणं तन्नो वक्तुमर्हसि सत्पते ! ॥ १३ ॥

दृश्यते ॥ १० ॥ वाच्यमान इति । स भक्तः । वाच्यमानोऽन्यभक्तादिभिः सम्भाष्यमाणः सन्नपि । किञ्चन किमपि वचनम् । भाषितुं वक्तुम् । नैव शक्नोति
समर्थो नैव भवति । तमोलीन इव गाढध्वान्तनिमग्न इव । स्वपन् शयानः सन् । द्वित्राणि । अहानि । द्वित्रिदिनपर्यन्तमित्यर्थः । न ब्रूते वाग्व्यापारं न करोति
॥ ११ ॥ दृश्यमान इति । कुत्रचित् सत्सङ्गसम्बन्धिनि कापि स्थाने । कश्च कश्चित् । ते तव । भक्तस्तु । अपेक्ष इव । दृश्यमानोऽपि । अन्तकाले । व्यथाहीनः पीडया
वर्जितः सन् । अतिसमर्थवत् । दृश्यते आगामिन्यमुष्मिन्दिनेऽहं देहं त्यक्ष्यामि यदि मया सह यः कोऽप्यागमिष्यति तदैवमपि भगवद्भाम नेष्यामीत्याद्यतिसाम-
र्थ्यप्रदर्शनेन एक इव वीक्ष्यते इत्यर्थः ॥ १२ ॥ आत्मीयैरिति । हे सत्पते ! । स भक्तः । आत्मीयैः स्वकीयजनैः । सह । सम्भाष्य । स्वतन्त्रवत्स्वच्छन्दवत् ।
जयस्वामिनारायण एतैर्भगवत्तत्पार्षदैः सह विमानमधिरुह्यतेहेहत्यागपूर्वं भगवद्भामगच्छामीति ब्रुवन्नात्मतन्त्रवदित्यर्थः । प्रियते देहं त्यजति । अत्रैवंविधाश्चर्ये । यत्कारणं
यो हेतुर्भवेत् । तत्कारणम् । नोऽस्मभ्यम् । वक्तुम् । अर्हसि ॥ १३ ॥

सद्भिरिति । इत्यमुना प्रकारेण । सद्भिर्मुनिभिः । सम्पृष्टः । स श्रीहरिः । ऊचे तानुवाच । हे साधवः ! । शृणुत । द्वयोरुक्तविधद्विविधभक्तयोः । अन्ते देहाव-
सानसमये । इत्थंभावे उक्तविधत्वे । द्वौ । हेतू कारणे । स्तो विद्येते तौ हेतू । वदामि ॥१४॥ काल इति । एकस्तयोर्मध्ये आद्यो हेतुः । कालः । अपरो द्वितीयो हेतुः ।
अवस्था जाग्रदादिका । ते कालावस्थे । शुभे शोभने । अशुभे अशोभने च । मते । तयोरुक्तद्विविधभक्तयोः । मृती मृत्युसमयौ । शुभाभ्याम् । ताभ्यां कालावस्थाभ्याम् ।
शोभेते । अशुभाभ्याम् । ताभ्याम् । न शोभते ॥ १५ ॥ एवं सामान्यत उक्त्वा शुभाशुभे कालावस्थे विशदयन्नुक्तमेवार्थं विस्तरेण वदन्नादौ कालस्य शुभाशुभत्वमाह
त्रिभिः । कृष्णेति । हे मुनयः ! । तत्र तयोः कालावस्थयोर्मध्ये । कृष्णशक्तीरितः साक्षात्कृष्णेनान्तर्यामिशक्त्या तत्कर्मानुगुणं प्रेरितः । कालः । सर्वत्र । सञ्ज-
रन्सन् । चतुर्युगात्मकः कृतादिचतुर्युगरूपश्च सन् । नृणां जनानाम् । हृदये । परिवर्तते । सत्त्वादिगुणपर्यायद्वारा प्रवर्तते । तथाचोक्तं श्रीभागवते । 'सत्त्वं रजस्तम इति
दृश्यन्ते पुरुषे गुणाः । कालसन्नोदितास्ते वै परिवर्तन्त आत्मनी'त्यादिना । एतदग्रे सप्ताशीतितमे तर्गे (८७) स्पष्टीभविष्यति ॥१६॥ तत्रेति । तत्रोक्तविधकृतादिचतुर्युगेषु

सद्भिरित्थं सम्पृष्ट ऊचे शृणुत साधवः ! । इत्थं भावे द्वयोरन्ते द्वौ हेतू स्तो वदामि तौ ॥ १४ ॥ काल एकोऽपरो-
ऽवस्था शुभे ते चाशुभे मते । ताभ्यां शुभाभ्यां शोभेते नाशुभाभ्यां तयोर्मृती ॥ १५ ॥ कृष्णशक्तीरितस्तत्र कालः
सर्वत्र सञ्जरन् । चतुर्युगात्मको नृणां हृदये परिवर्तते ॥ १६ ॥ तत्रान्ते यदि सत्यं स्यात्तदा मृत्युः सुशोभते ।
स्यातां युगे मध्यमे चेत्तदा किञ्चित्स शोभते ॥ १७ ॥ कलिश्चेदन्तकाले स्यात्तदा मृत्युर्न शोभते । कालस्य परि-
वृत्त्येत्थं सत्यासत्यौ मृती मते ॥ १८ ॥ अग्रे गतिस्तयोः स्वानुष्ठितधर्मानुसारिणी । भवतीत्यवगन्तव्यं नात्र काल-
प्रधानता ॥ १९ ॥ अथावस्थाः शरीरेषु जाग्रत्स्वप्नसुषुप्तयः । परिवर्तन्त इत्यासु मृत्यावेकतमा भवेत् ॥ २० ॥

मध्ये । यदि । अन्तेऽन्तकालसमये । सत्यं कृतयुगम् । स्यात् । तदा । मृत्युर्मरणम् । सुशोभते । चेद्यदि । मध्यमे त्रेताद्वापराख्ये । युगे । स्याताम् । तदा ।
स मृत्युः । किञ्चित् । शोभते ॥ १७ ॥ कलिरिति । चेद्यदि । अन्तकाले । कलिरन्तिमं कलियुगम् । स्यात् । तदा । मृत्युः । न शोभते । इत्थमुना प्रकारेण ।
कालस्य सत्यादियुगरूपानेहसः । परिवृत्त्या गुणानुसारेण परिवर्तनेन । मृती मरणे । सत्यसत्यौ शोभनाशोभने । मते ॥ १८ ॥ ननु भवत्वेवं कालेन शोभना-
शोभने तन्मृती परन्तूत्कृष्टापकृष्टयोस्तयोरग्रे गती अपि किं कालप्रवर्तितगुणानुसारिण्यौ स्यातामन्यथा वेत्यत्राह । अग्र इति । तयोः पक्षापक्षभक्तयोः । अग्रे मरणा-
नन्तरम् । गतिः प्राप्तिः । स्वानुष्ठितधर्मानुसारिणी स्वेनात्र यथाविध एकान्तिको धर्मः सम्पादितः स्यात्तदनुरोधिनीत्यर्थः । भवति । इतीत्थम् । अवगन्तव्यं
निश्चयेनैव ज्ञेयम् । अत्र तयोर्मरणानन्तरं भवितव्यगतौ । कालप्रधानता । नास्ति ॥ १९ ॥ अथावस्थायाः शुभाशुभत्वमाह चतुर्भिः । अथेति । अथेति भिन्नोपक्रमे ।
जाग्रत्स्वप्नसुषुप्तयः । अवस्थाः । शरीरेषु प्राणिदेहेषु । परिवर्तन्ते अन्तर्यामिप्रेरिततत्तत्कर्मानुगुणफलभोगार्थं पर्यायेणानुवर्तन्ते । इति हेतोः । आस्ववस्थासु मध्ये ।

एकतमा या काऽप्येकावस्था । मृतौ मृत्युसमये । भवेदवश्यं स्यात् ॥ २० ॥ तत्रेति । तत्र तासु मध्ये । यदि । अन्ते देहावसानसमये । जाग्रत्सत्त्वगुणात्मिका जाग्रदवस्था । स्यात् । तदा । तद्वान् जाग्रदवस्थावान् । पूरुषस्तु । अन्यजनैः सह । यथातथं यथार्थम् । वदन्सन्नेव । देहं स्वशरीरम् । जहाति ॥ २१ ॥ स्वप्नमिति । चेद्यदि । देहान्ते । स्वप्नो रजोगुणात्मिका स्वप्नावस्था । वर्त्तेत । तर्हि । स स्वप्नावस्थावानपि । पूरुषः । किञ्चित्किञ्चिद्वचनम् । अयथार्थं पूर्वापरानुसन्धानवर्जितं यथातथा । भ्रान्तवद्विकलवत् । वदन्नन्यजनैर्ब्रुवन्सन् । वपुः स्वशरीरम् । त्यजति ॥ २२ ॥ सुषुप्तिरिति । यदि । अन्ते देहान्तसमये । सुषुप्तिस्तमोगुणात्मिका सुषुप्त्यवस्था । वर्त्तेत । तर्हि । स सुषुप्त्यवस्थावानपि । पूरुषः । तमोलीनो गाढध्वान्तनिमग्नः । किञ्चन किमपि । अब्रुवाणोऽन्यजनैः सहावदंश्च सन् । म्रियते स्वदेहं त्यजति ॥ २३ ॥ एवमिति । एवममुना प्रकारेण । अवस्थाभेदेन । शुभाशुभे । मृती । उक्ते । तयोः पक्वापक्वभक्तयोः । अग्रे । गतौ । हेतुः कारणम् । अवस्था जाग्रदाद्यात्मिका । नैवास्ति । इतीत्थम् । गम्यताम् । अग्रे गतिस्तु तयोः स्वानुष्ठितधर्मानुसारिणी भवतीति भावः ॥ २४ ॥ पक्वापक्वभक्तयोर्गतिप्रकारमाह । पक्वेति । पक्वभक्त एकान्तिकभक्तः ।

तत्रान्ते यदि जाग्रत्स्यात्तदा तद्वास्तु पूरुषः । देहं जहात्यन्यजनैर्वदन्नैव यथातथम् ॥ २१ ॥
स्वप्नं वर्त्तेत चेत्तर्हि देहान्ते सोऽपि पूरुषः । अयथार्थं वदन्किञ्चित्यजति भ्रान्तवद्वपुः ॥ २२ ॥
सुषुप्तिर्यदि वर्त्तेत तदान्ते सोऽपि पूरुषः । म्रियते हि तमोलीनस्त्वब्रुवाणश्च किञ्चन ॥ २३ ॥
एवं त्ववस्थाभेदेन मृती उक्ते शुभाशुभे । तयोरग्रे गतौ हेतुर्नैवावस्थेति गम्यताम् ॥ २४ ॥
पक्वभक्तो हरेर्धाम देहान्ते सद्य एव हि । प्राप्नोत्यथापक्वभक्तः कालेनेति तयोर्भिदा ॥ २५ ॥
मृत्युना शोभनेनापि नाभक्तस्य गतिः शुभा । अशोभनेन तेनापि नास्ति भक्तस्य दुर्गतिः ॥ २६ ॥
सम्यगाराधितः कृष्णो देहान्ते भक्तमात्मनः । स्वधाम प्रापयत्येव देवानामपि दुर्लभम् ॥ २७ ॥

देहान्ते । सद्य एव । हरेः । धाम । प्राप्नोति । अथ च । अपक्वभक्तस्त्वेकान्तिकभाववर्जितो भक्तः । कालेन बहुकालसम्पादितयथार्थैकान्तिकभावानन्तरमित्यर्थः । हरेर्धाम प्राप्नोति । इतीत्थंभूता । तयोः पक्वापक्वभक्तयोः । भिदा गतिभेदोऽस्ति । हि ॥ २५ ॥ ननु कालावस्थाभेदेन केचनाभक्ताः शोभनमृत्यवो भक्ताश्चाशोभनमृत्यवो दृश्यन्ते तेषां शोभनाशोभनमृत्युभ्यां तथाविधे गती स्यातामन्यथा वेत्यत्राहः त्रिभिः । मृत्युनेति । हे मुनयः ! । शोभनेनोक्तप्रकारेण शोभावतापि । मृत्युना । अभक्तस्य । शुभागतिः । नास्ति । अशोभनेनोक्तरीत्याऽशोभावतापि । तेन मृत्युना । भक्तस्य । दुर्गतिरशुभागतिः । नास्ति ॥ २६ ॥ सम्यगिति । सम्यक् । आराधित उपासितः । कृष्णः । देहान्ते लोके शोभनेनाशोभनेन वा मृत्युना देहपाते जाते सति । आन्मनः स्वस्य । भक्तम् । देवानामपि । दुर्लभं दुष्प्रापम् । स्वधाम । प्रापयत्युक्तरीत्या गमयत्येव ॥ २७ ॥

जात इति । शोभने । मृत्यौ । जाते सत्यपि । कृष्णाभक्तं प्रत्यक्षश्रीकृष्णस्याभक्तजनं तु । भास्करेः सूर्यसूनोर्यमस्य । दूताः । यमपुरं संयमनीम् । नीत्वा प्राप्य । यथाकर्म तत्कर्मानुसारेण । अर्दयन्ति पीडयन्ति । हि ॥ २८ ॥ अथोक्तार्थानुवादपूर्वमुक्तद्विविधभक्तेषु य आद्या एकान्तिका भक्ता उक्तास्तेष्वप्यत्युत्तमस्य भक्तस्य सामर्थ्यं कथयंस्तस्य विरलतामाह त्रिभिः । एवमिति । हे मुनयः ! । एवमुना प्रकारेण । कृष्णभक्तस्य । शुभे शोभने । अशुभे अशोभने वा । देहपाते जाते सति तु । लोकरीत्या । संशयः । कर्हिचित्कदाचिदपि । न कर्तव्यः ॥ २९ ॥ ब्रह्मेति । य एकान्तिकश्रेष्ठः । नरो भक्तः । दृढं सुस्थिरम् । देशकालावस्थादिभिरपरिहार्यमित्यर्थः । ब्रह्मात्मैक्यं देहावस्थात्रयपरखात्मनोऽक्षरब्रह्मणैकभावम् । प्राप्य । कृष्णं प्रत्यक्षं श्रीहरिम् । भजन् सन् । हरेः । माहात्म्यं च । वर्णयन्सन् । स्वातन्त्र्येण । वपुः स्वशरीरम् । जह्यात्प्रारब्धावसाने त्यजेत् ॥ ३० ॥ सामर्थ्यमिति । तस्य जितव्यवस्थस्येत्यर्थं भूतभक्तस्य । सामर्थ्यमीदृशं समर्थत्वं तु । ईश्वरस्येव प्रत्यक्षपरमेश्वरस्य यथा । दुर्लभमित्थं भूतेतरभक्तदुष्प्रापम् । ज्ञेयम् । विरलो दुर्लभः । तादृक् । भक्तस्तु । भूतले । क्वचित्कस्मिंश्चित्स्थले । भवति ॥ ३१ ॥ इतीति ।

जातेऽपि शोभने मृत्यौ कृष्णाभक्तं तु भास्करेः । दूता नीत्वा यमपुरं यथाकर्मादयन्ति हि ॥ २८ ॥ एवं शुभे चाशुभे वा देहपाते तु संशयः । लोकरीत्या न कर्तव्यः कृष्णभक्तस्य कर्हिचित् ॥ २९ ॥ ब्रह्मात्मैक्यं दृढं प्राप्य यस्तु कृष्णं भजन्नरः । स्वातन्त्र्येण वपुर्जह्यान्माहात्म्यं वर्णयन् हरेः ॥ ३० ॥ सामर्थ्यं तस्य तु ज्ञेयमीश्वरस्येव दुर्लभम् । तादृग्भक्तस्तु विरलः क्वचिद्वति भूतले ॥ ३१ ॥ इति श्रीहरिवाक्यपीयूषमन्तर्निपीय प्रसन्नास्त आसन् सदःस्थाः । गृहस्थाश्च सन्तः स्ववासं व्रजन्तं नमन्ति स्म भक्त्या तमीशेश्वरेशम् ॥ ३२ ॥

इति श्रीहरिवाक्यसुधासिन्धौ शतानन्दमुनिविरचिते सप्तसप्ततितमस्तरङ्गः ॥ ७७ ॥

शकाब्दे विक्रमार्कस्य जगाश्ववसुभूमिते । शुचिशुक्लतृतीयायां वचोऽमृतमिदं हरेः ॥ १ ॥

इत्येवंविधम् । श्रीहरेः । वाक्यपीयूषम् । निपीय । सदःस्थाः । ते । सन्तः । गृहस्थाश्च । अन्तरन्तःकरणे । प्रसन्ना अत्यन्तं मुदिताः । आसन् । स्ववासं स्वकीयनिवासनिकेतनम् । व्रजन्तं गच्छन्तम् । ईशेश्वरेशमीश्वरेश्वरेश्वरम् । तं श्रीहरिम् । भक्त्याऽत्यादरेणानमन्ति स्म ॥ ३२ ॥ स्वभक्तानां स्वस्वधर्माचरणं तु सहेतुकम् । ऊचे यश्च स्वभक्तानां देहान्तसमये मृत्तिः ॥ १ ॥ यथा संशोभते नैव शोभते सा यथाऽत्र तु । तद्वेतुं प्राह स हरिर्मद्रक्षां सर्वतः क्रियात् ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां सप्तसप्ततितमस्तरङ्गः ॥ ७७ ॥

एकविंशतिसङ्ख्यानां सतां प्रश्नोत्तराणि तु । ततोऽष्टसप्ततितमे कृतानि हरिणा स्फुटम् ॥ १ ॥ शक्तेति । विक्रमार्कस्य विक्रमादित्यभूषतेः । नगाश्ववसुभूमिते सप्तसप्ताष्टैकसमिते । शकाब्दे शकवर्षे । संवदष्टादशशताधिकसप्तसप्ततितमे वर्षे इत्यर्थः । (१८७७) शुचिशुक्लतृतीयायामाषाढमासस्य शुक्लपक्षागततृतीयातिथौ । इदम् । हरेः ।

वचोऽमृतम् । अभूत् ॥ १ ॥ तत्रेति । तत्र तिथौ । दुर्गपुरे । उत्तमस्योत्तमाख्यनृपतेः । दुर्गे । अस्योत्तमनृपस्य । प्रत्यङ्मुखस्य पश्चिमास्यस्य । वेश्मनः श्रीवासु-
देवमन्दिरान्तिकवर्त्तिनो भवनस्य । वेद्यां बाह्यायां वितर्हौ । मञ्चोत्तमे सोपस्करे उत्तमे पत्त्यङ्कासने । स श्रीहरिः । उपाविशत् स्वावासादागत्य पूर्वाह्ण उपविवेश
॥ २ ॥ सितेति । कण्ठे । सितपुष्पस्रजं श्वेतकुन्दकुसुममालाम् । दधत् । सितनवांशुकः परिधृतसकलनवीनश्चेतवसनः । तथा । त्यागिभिः । गृहिभिः । सहस्रशः ।
भक्तैर्नानादेशागतैः स्वाश्रितजनैः । वृतः सभायां परिवेष्टितः ॥ ३ ॥ परीक्षमाण इति । निजान् स्वकीयान् । विद्यार्थिनः स्वाज्ञया सच्छास्त्रविद्याभ्यासप्रसक्तान् ।
सतः सभोपविष्टशिवानन्दादिमुनीन् । परीक्षमाणः । प्रश्नोत्तराचरणप्रसङ्गेन तन्मतिपरीक्षां कुर्वाण इत्यर्थः । स श्रीहरिः । अब्रवीत्तानुद्दिश्योवाच । हे सन्तः ! । वो
युष्माकम् । यत् । प्रष्टव्यम् । भवेत् । तत् । पृथक् पृथक् । एकैक इत्यर्थः । माम् । पृच्छत । इति द्वयोरेकसम्बन्धः ॥ ४ ॥ शिवानन्द इति । तदैवंविधश्रीहरिवाक्य-
श्रवणकाले । ज्येष्ठो वक्ष्यमाणशिवानन्दद्वयोऽधिकः । शिवानन्दः साधुः । नत्वा । तं श्रीहरिम् । पप्रच्छ । हे प्रभो ! । तव भक्तानां साक्षाच्छ्रीकृष्णस्य तवोपासकानां

तत्र दुर्गपुरे दुर्गे उत्तमस्यास्य वेश्मनः । वेद्यां प्रत्यङ्मुखस्यासौ मञ्चोत्तम उपाविशत् ॥ २ ॥
सितपुष्पस्रजं कण्ठे दधत्सितनवांशुकः । वृतः सहस्रशो भक्तैस्त्यागिभिर्गृहिभिस्तथा ॥ ३ ॥
परीक्षमाणः स निजान्सतो विद्यार्थिनोऽब्रवीत् । प्रष्टव्यं वो भवेद्यत्तन्मां पृच्छत पृथक्पृथक् ॥ ४ ॥
शिवानन्दस्तदा ज्येष्ठो नत्वा पप्रच्छ तं प्रभो ! । कथं ज्ञायेत भक्तानामचलनिश्चयः ॥ ५ ॥
श्रीहरिरुवाच-हृदि पुंसो भवेद्यस्य कृष्णस्याचलनिश्चयः । हरेः सर्वाः क्रियास्तस्य भासेरन् हि शुभावहाः
॥ ६ ॥ कामः क्रोधो भयं शोकः प्रीतिर्जयपराजयौ । इत्यादि यद्वरेः कर्म तत्सर्वं तस्य मङ्गलम् ॥ ७ ॥
न दोष बुद्धिः क्वापि स्याद्वरेर्निन्द्येऽपि कर्मणि । तस्य पुंसः विज्ञेयः श्रीकृष्णाचलनिश्चयः ॥ ८ ॥

सम्बन्धी । अचलः परिपक्वः । निश्चयो भगवत्स्वरूपनिर्णयः । कथं केन प्रकारेण । ज्ञायेत । अस्माभिः स कैलक्षणैर्बोद्धुं शक्येतेत्यर्थः ॥ ५ ॥ 'एवं कृतानुयोगः स
शिवानन्देन साधुना श्रीकृष्ण इत्थमूचे तं हर्षयन्वापरान्मुनीन्' । १ हृदीति । हे मुने ! । यस्य । पुंसो भक्तस्य । हृदि मनसि । कृष्णस्य साक्षाद्वरेः । अचलनिश्चयः ।
भवेत् । तस्य भक्तस्य । हरेः । सर्वाः शुभा अशुभाश्चापि । क्रियाश्चरित्राणि । शुभावहाः कल्याणकारिण्यः । भासेरन् ॥ ६ ॥ ता दर्शयति । काम इति । कामः ।
क्रोधः । भयम् । शोकः । प्रीतिः । जयपराजयौ । इत्यादि एवंप्रभृति । हरेः । यत् । कर्म क्रिया । तत्सर्वम् । तस्याचलकृष्णनिश्चयस्य भक्तस्य । मङ्गलं कल्याणरूपं
भासेतेत्यर्थः ॥ ७ ॥ नेति । तस्य तथाविधस्य । पुंसो भक्तस्य । हरेः । निन्द्ये लोकदृष्ट्या जुगुप्सितेऽपि । कर्मणि । क्वापि कदाचिदपि । दोषबुद्धिः । न स्यात् ।
स एवंविधः । श्रीकृष्णाचलनिश्चयः श्रीकृष्णसम्बन्धी परिपक्वो निश्चयः । विज्ञेयः । भगवद्भक्तानामेवंविधो यः कृष्णस्वरूपनिश्चयः स त्वचलो निश्चयो बोध्य इत्यर्थः ॥ ८ ॥

निर्मानानन्द इति । अथानन्तरम् । निर्मानानन्दो मुनिः । उचे श्रीहरिं पप्रच्छेत्तर्थाः । हे हरे ! । त्वयि साक्षाद्भगवति श्रीहरौ । त्वत्पुरुषेषु श्रीहरेस्तव भक्तजनेषु च । येन साधनेन । कापि कदाचिदपि । दोषधीर्दोषग्राहिणी मतिः । न भवेत् । तत्तथाविधम् । साधनम् । किम् । नु । किं वा भवेदित्यर्थः ॥ ९ ॥ 'निर्मानानन्द-मुनिना पृष्ठ एवं स सद्गुरुः । तस्मिन्मुक्तवान्स्वामी प्रीणयंश्चापरान् सतः' । सम्यगिति । हे मुने ! । ये भक्तजनाः । सद्भ्यो भगवदेकान्तिकसाधुभ्यः सकाशात् । कृष्णस्य प्रत्यक्षस्य श्रीहरेः । माहात्म्यम् । सम्यक् तत्त्वतः । विज्ञाय । निश्चयं तत्स्वरूपज्ञाननिर्णयम् । कुर्युः । तेषां भक्तजनानाम् । कापि कदाचिदपि । तस्मिन्प्रत्यक्षश्रीकृष्णे । दोषधीः । न भवेत् । हि निश्चितम् ॥ १० ॥ एवमिति । एवमुना प्रकारेण । ये । नरा भक्तजनाः । सद्भ्यः । कृष्णस्य । भक्तानाम् । महत्तां माहात्म्यम् । । सम्यगेव । विद्युर्जानीयुः । तेषामेवकृष्णभक्तमाहात्म्यवेदिनां नराणाम् । तेषु कृष्णभक्तेषु । दोषधीः । न भवेत् । हरितद्भक्तमाहात्म्यज्ञानमेव तस्मिंस्तेषु च दोषबुध्यभावस्य साधनमिति भावः ॥ ११ ॥ प्रज्ञानानन्देति । अथानन्तरम् । प्रज्ञानानन्दसाधुः । तं श्रीहरिम् । अपृच्छत् । हे महाप्रभो ! । सदा

निर्मानानन्द ऊचेऽथ त्वयि त्वत्पुरुषेषु च । न दोषधीर्भवेत् कापि येन तत्साधनं नु किम् ॥ ९ ॥ श्रीहरिरुवाच—सम्यक् कृष्णस्य माहात्म्यं सद्भ्यो विज्ञाय निश्चयम् । ये कुर्युर्दोषधीस्तेषां तस्मिन् कापि भवेन्न हि ॥ १० ॥ एवं कृष्णस्य भक्तानां महत्तां सद्भ्य एव ये । सम्यग्विद्युर्नरास्तेषां भवेत्तेषु न दोषधीः ॥ ११ ॥ प्रज्ञानानन्दसाधुस्तमथापृच्छन्महाप्रभो ! । तिसृष्ववस्थास्वीक्षा स्यात्कथं कृष्णस्य ते सदा ॥ १२ ॥ तमुवाच हरिर्यस्य प्राक्संस्कारः शुभो बली । स्यात्तस्य वीक्षा तिसृषु स्यादवस्थासु वै हरेः ॥ १३ ॥ अतिस्नेहेन वा सा स्यात्कामेन च भयेन च । द्रौपद्या इव गोपीनामिव कंसस्य वा यथा ॥ १४ ॥ कनिष्ठोऽथ शिवानन्दो नत्वा पप्रच्छ तं प्रभो ! । बद्धमूलः कथं ज्ञेयः सत्सङ्गो हृदि ते नृणाम् ॥ १५ ॥

नित्यदा प्रतिदिनमित्यर्थः । तिसृषु । अवस्थासु जाग्रदादिषु । कृष्णस्य । ते तव । ईक्षा दर्शनम् । कथं कस्य केन प्रकारेण चेत्यर्थः । स्याद्भवेत् ॥ १२ ॥ तमिति । तमेवपृच्छन्तं प्रज्ञानानन्दमुमिम् । हरिः । उवाच । हे मुने ! । यस्य भक्तस्य । बल्यतिबलवान् । शुभः शोभनः । प्राक्संस्कारः पूर्वजन्मोपाजितसप्रेमनवधाभक्ति-लक्षणाभावना । स्यात् । तस्य भक्तस्य । तिसृषु । अवस्थासु । हरेः । वीक्षां संततदर्शनम् । स्यात् । इति कस्य स्यादित्युत्तरम् ॥ १३ ॥ अतीति । वेति । किञ्चार्थे । द्रौपद्या याज्ञसेन्या इव । अतिस्नेहेन । साऽवस्थात्रये कृष्णवीक्षा । स्यात् । गोपीनां व्रजाङ्गनानामिव । कामेन कामभावेन च । सा । स्यात् । कंसस्य यथा उग्रसेन-पुत्रस्येव । भयेन मरणभीत्या च । सा । स्यात् । वा शब्द एवार्थे । इति केन प्रकारेण स्यादित्युत्तरम् ॥ १४ ॥ कनिष्ठे इति । अथानन्तरम् । कनिष्ठः पूर्वोक्त-ज्येष्ठापेक्षया न्यूनवयाः शिवानन्दो मुनिः । नत्वा । तं श्रीहरिम् । पप्रच्छ । हे प्रभो । ते तव । नृणां भक्तजनानाम् । हृदि । सत्सङ्गः । बद्धमूलाऽचलः । कथं केन प्रकारेण । ज्ञेयः ॥ १५ ॥

कामेति । किञ्च । अत्र सत्सङ्गे । मुमुक्षतां मुमुक्षूणां तव भक्तानाम् । कामक्रोधादयः । अन्तःशत्रवः । केन उपायेन । नश्येयुः । तदुभयविधमत्प्रश्नोत्तरम् । त्वं । मे मह्यम् । वक्तुम् । अर्हसि ॥ १६ ॥ हरिरिति । अथैवंविधशिवानन्दमुनिप्रश्नश्रवणानन्तरम् । हरिः । तं शिवानन्दमुनिम् । ऊचे । हे मुने ! । यस्य भक्तस्य । कुटुम्बिनः स्वदेहसम्बन्धिनः पित्रादिजनस्येव । सत्सङ्गिनः । पुंसो भक्तस्य । पक्षपातः स्नेहपूर्व कायवाङ्मनोभिः सर्वथा सहायाचरणम् । आदरात् श्रद्धातः । दृढं यथातथा । भवेत् । तस्येत्युत्तरेण सम्बन्धः ॥ १७ ॥ तस्येति । तस्य तथाविधस्य भक्तस्य । हृदये एव । सत्सङ्गः । बद्धमूलः । अस्ति । इति । ईयतां तया बुध्यताम् । किञ्च । आन्तरा अन्तःकरणभावाः । शत्रवः कामक्रोधादयोऽरयोऽपि । तस्य बद्धमूलसत्सङ्गवतो भक्तस्यैव । विनश्येयुः । हि । बद्ध-मूलसत्सङ्गवद्भक्तोपरि प्रीतस्य तदन्तःकरणावस्थितस्य हरेः करुणया तथाविधं तमन्तरारयो न पीडयन्तीति भावः ॥ १८ ॥ विपक्षे दोषमाह । पक्षपातमिति । हे मुने ! । अत्र सत्सङ्गे । सत्सङ्गिप्रवरः सत्सङ्गिजनेषु श्रेष्ठः । सन्नपि । पक्षपातं विना तु । अन्तेऽग्रिमकाले । सत्सङ्गम् । हास्यति त्यक्ष्यति । इतीत्यमेव । मे मम । प्रति-

कामक्रोधादयश्चान्तःशत्रवोऽत्र मुमुक्षताम् । केनोपायेन नश्येयुस्तन्मे त्वं वक्तुमर्हसि ॥ १६ ॥ हरिरुचेऽथ तं यस्य पक्षपातो भवेद्दृढम् । पुंसः सत्सङ्गिनः स्वीयकुटुम्बिन इवादरात् ॥ १७ ॥ तस्यैव हृदये बद्धमूलः सत्सङ्ग ईयताम् । तस्यैव हि विनश्येयुरान्तराः शत्रवोऽपि च ॥ १८ ॥ पक्षपातं विना त्वत्र सत्सङ्गिप्रवरोऽपि सन् । अन्ते हास्यति सत्सङ्गमित्येव प्रतिभाति मे ॥ १९ ॥ एवमुक्तः स हरिणा साधुस्तुष्टोऽभवत्ततः । आत्मानन्दो यवीयास्तं पप्रच्छ कृत-वन्दनः ॥ २० ॥ स्वं तिरस्कृत्य सन्तस्ते ब्रूयुः शिक्षावचस्तु यत् । तत्तथ्यमिति मन्येत कीदृक्पुंसाऽत्र सादरम् ॥ २१ ॥ श्रीहरिरुवाच-मुमुक्षुर्यश्च निर्मानो महत्तां च सतां विदन् । स एव सद्ब्रह्मस्तथ्यं हितं मन्येत नेतरः ॥ २२ ॥

भाति भासते ॥ १९ ॥ एवमिति । एवमुना प्रकारेण । हरिणा । उक्तो दत्तोत्तरः । सः । साधुः शिवानन्दमुनिः । तुष्टः प्रसन्नः । अभवत् । ततस्तदनन्तरम् । यवीयान् ज्येष्ठात्मानन्दमुन्यपेक्षया वयोऽवरः । आत्मानन्दो मुनिः । कृतवन्दनो हरये विहिताः नतिः सन् । तं श्रीहरिम् । पप्रच्छ ॥ २० ॥ स्वमिति । हे हरे ! । ते तव । सन्तो भगवदेकान्तिकसाधवः । स्वमात्मानम् । तिरस्कृत्य भर्त्सयित्वापि । यत् । शिक्षावचः सर्वदा दृढतया स्वधर्माद्याचरणसम्बन्धितोपदेशवाक्यानीत्यर्थः । ब्रूयुः कथयेयुः । तच्छिक्षावचः । अत्र सत्सङ्गे । कीदृक्पुंसा किंविधेन हरेस्तव भक्तेन । सादरं यथातथा । तथ्यं सत्यम् । इत्यमुना प्रकारेण । मन्येत । कीदृशो भक्तो निर्भ-त्स्यार्प्यात्मने साधुकथितं शिक्षावचः सत्यं मत्वाऽऽदरेण स्वीकुर्यादित्यर्थः ॥ २१ ॥ 'स एवात्मानन्देन मुनिना पृष्ट ईश्वरः । तमित्थं कथयामास नन्दयंश्चापरान् मुनीन्' । मुमुक्षुरिति । यो भगवद्भक्तः । मुमुक्षुः स्वमोक्षेच्छावान् । निर्मानो मानवर्जितः । सतां स्वशिक्षावचनवक्तृणां साधूनाम् । महत्तां माहात्म्यम् । विदन् सम्यक् जानन्श्च । भवेत् । स एवंविधगुणत्रययुक्तो भक्त एव । सद्ब्रह्मः शिक्षारूपं साधुवचनम् । तथ्यं सत्यम् । हितं हितकारी । मन्येत । इतर उक्तलक्षणभक्तभिन्नः । न मन्येत ॥ २२ ॥

अथेति । अथानन्तरम् । दहरानन्दः साधुः । सन्नतः कृतप्रणामः सन् । तं श्रीहरिम् । पप्रच्छ । हे हरे ! । त्वम् । अक्षरातीतः सर्वपरादक्षरादपि स्वरूपस्वभावा-
दिभिर्व्यतिरिक्तः । वाङ्मनसात् । परः । अभक्तानां वाचो मनसश्चात्यन्तविप्रकृष्ट इत्यर्थः । कृष्णः श्रीगुरुषोत्तमः । असि भवसि ॥ २३ ॥ स इति । स इत्थंभूत-
महिमः । त्वं कृष्णो भवानेव । अत्र लोके । त्राकृतिर्मनुष्यसमानाकारः । भूत्वा । नृणां सकलजनानाम् । प्रत्यक्षतां नयनादीन्द्रियगोचरताम् । गतः प्राप्तः । भवसि ।
अत्रेन्द्रियाद्यगोचरस्य तवेन्द्रियगोचरतापत्तौ । यत्कारणं यो हेतुर्भवेत् । तत्कारणम् । मे मह्यम् । ब्रूहि । इत्यमुना प्रकारेण । उक्तो दहरानन्दमुनिनानुयुक्तः । हरिः ।
अवदत् ॥ २४ ॥ अगोचर इति । हे मुने ! । अगोचर उक्तप्रकारेणेन्द्रियान्तःकरणाविषयोऽपि । भगवान् । नृणां स्वाश्रितजीवानाम् । श्रेयसे परमनिःश्रेयसाय ।
कृपया निष्कारणकरुणया । स्वेच्छया स्वसङ्कल्पेनैव । नराकारं मनुष्यसमानाकृतिम् । दधत्सन् । भूतले । चरति । इन्द्रियान्तःकरणागोचरस्य भगवत इन्द्रियान्तःकरणगोचरी-
भवने तस्य कृपासङ्कल्पौ कारणे स्त इति भावः ॥ २५ ॥ त्यागानन्द इति । अथानन्तरम् । त्यागानन्दो मुनिः । तं श्रीहरिम् । पप्रच्छ । हे प्रभो ! । त्वं साक्षा-

अथ तं दहरानन्दः साधुः पप्रच्छ सन्नतः । असि त्वमक्षरातीतः कृष्णो वाङ्मनसात्परः ॥२३॥ सोऽत्र त्वं त्राकृति
भूत्वा नृणां प्रत्यक्षतां गतः । अत्र यत्कारणं तन्मे ब्रूहीत्युक्तोऽवदद्हरिः ॥ २४ ॥ अगोचरोऽपि भगवान् श्रेयसे
कृपया नृणाम् । स्वेच्छयैव नराकारं दधत्सन् भूतले ॥२५॥ त्यागानन्दोऽथ पप्रच्छ तं प्रभो ! त्वं जनास्तव ।
कथं भवेयुः सुप्रीता इत्युक्तो हरिर्ब्रवीत् ॥ २६ ॥ अनिच्छन् दैहिकं सौख्यं केवलं वाक्यपालने । हरेः सदोत्सुको
यः स्यात्प्रीयन्ते तत्र ते भृशम् ॥२७॥ अथ तं लक्ष्मणानन्दो नत्वा पप्रच्छ हे प्रभो ! । ईदृग्भगवतस्ते त्वत्सतां चेह
समागमः ॥२८॥ आश्चर्यदोऽस्ति मर्त्यानां कर्मभिर्भ्रमतां भवे । स सदैव कथं चित्ररूप इत्येव संस्फुरेत् ॥ २९ ॥

च्छ्रीकृष्णो भवान् । तव । जनाः साक्षाद्भगवतस्तव भक्ताश्च । सुप्रीत्या अत्यन्तं प्रसन्नाः । कथं केन साधनेन । भवेयुः । इत्यमुना प्रकारेण । उक्तस्त्यागानन्द-
मुनिनाऽनुयुक्तः । हरिः । अब्रवीत् ॥ २६ ॥ अनिच्छन्निति । हे मुने ! । यो भक्तः । दैहिकं देहसम्बन्धि । सौख्यं यत्किमपि सुखम् । अनिच्छन् तद्भोगेच्छा-
वर्जितः सन् । केवलम् । हरेः । वाक्यपालने आज्ञानुसारेण वर्त्तने । सदा । उत्सुक उत्साहवान् । स्यात् । तत्र तस्मिंस्तथाविधे भक्ते । ते कृष्णस्तद्भक्ताश्च । भृशमत्यन्तम् ।
प्रीयन्ते सुप्रसन्ना भवन्ति । स्वदैहिकसुखेच्छात्यागपूर्वकं श्रीकृष्णाज्ञानुसारेण वर्त्तनं तस्य तेषां चातिप्रसन्नतासाधनमिति भावः ॥ २७ ॥ अथेति । अथानन्तरम् ।
लक्ष्मणानन्दो मुनिः । नत्वा । तं श्रीहरिम् । पप्रच्छ । हे प्रभो ! । ईदृग्भगवतो दहरानन्दमुनिप्रश्रोक्तमहिमवतः । ते साक्षात्कृष्णस्य तव । त्वत्सतामेवंविधस्य भगवतः
तव सम्बन्धिनाम् । सतां साधूनां च । इह लोके । समागमः ॥ २८ ॥ आश्चर्येति । भवे संसारे । कर्मभिः स्वकृतशुभाशुभरूपैः । भ्रमतामुच्चावचयोनिषु बम्भ्रम्यमाणानाम्
आश्चर्यदः । अस्ति । अप्राप्यस्य प्राप्तत्वादाश्चर्यावहत्वमस्यास्तीति भावः । स इत्थंभूतस्त्वत्त्वत्समागमः । चित्ररूप आश्चर्यरूपोऽस्ति । इतीत्यमेव । सदैव सर्वकालमेव ।

कथं केन प्रकारेण । संस्फुरेत् स्मृतिपथं यायादित्यर्थः । इत्युभयोरेकसम्बन्धः ॥ २९ ॥ 'स इत्थं कृतसम्प्रश्नो लक्ष्मणानन्दसाधुना । ब्रूते स भगवान्प्रीतस्तं चेत्यानन्दयन्परान्' । अयमिति । हे मुने ! । अयं मयाधिगतः । कृष्णः साक्षाच्छ्रीहरिः । इमे मयाधिगताः । सन्तस्तदाश्रिताः साधवश्च । सर्वे सकला अप्येते । ब्रह्मनिवासिनः सर्वपराक्षरब्रह्मापराख्यब्रह्मपुरावासाः । भवन्ति । इत्यमुना प्रकारेण । यो भक्तः । वेत्ति यथार्थतया जानाति । यत्र स्थले । कृष्णः साक्षादयं भगवान् । अस्ति । तत्र तस्मिन् स्थले एव । तद्धाम तदीयं ब्रह्मपुरसंज्ञं पदम् । अस्ति । इति च । यः वेत्ति ॥ ३० ॥ महदिति । किञ्च । एभिरीदृग्माहात्म्यवद्भिरेतैः । अनेन भगवतैभिःसद्भिश्चेत्यर्थः । सह । मम । स्थितिर्वस्थानम् । यत् । तदिदम् । मे मम । महत् । भाग्यम् । अस्ति । एवममुना प्रकारेण । यो भक्तः । वेत्ति । तस्योक्तरीत्या द्विधा वेदिनो भक्तस्य । चेतसि । चित्रमाश्चर्यम् । वर्त्तत । उक्तरीत्या द्विधा वेदिनो भक्तस्य चित्ते साक्षात्कृष्णतत्सत्समागमः सदैवाश्चर्यरूपः संस्फुरेदिति भावः ॥३१॥ परमेति । ततस्तदनन्तरम् । परमात्मानन्दमुनिः । प्रभुम् । तं श्रीहरिम् । पप्रच्छ । हे हरे ! । शास्त्रोक्तानि श्रीमद्भागवतादिसच्छास्त्रोदितानि । साधु-

श्रीहरिरुवाच—अयं कृष्ण इमे सन्तः सर्वे ब्रह्मनिवासिनः । यत्र कृष्णोऽस्ति तत्रैव तद्धामेति च वेत्ति यः ॥ ३० ॥ महद्भाग्यमिदं मे यदेभिः सह मम स्थितिः । एवं च वेत्ति यस्तस्य चित्रं वर्त्तत चेतसि ॥३१॥ परमात्मानन्दमुनिस्ततः पप्रच्छ तं प्रभुम् । आयायुः साधुलक्ष्माणि शास्त्रोक्तानि कथं नरे ॥३२॥ उवाच श्रीहरिस्तं च शास्त्रोक्तैः साधुलक्षणैः । सम्पन्नाः स्युर्नरा ये तान् यः सेवेतात्र देववत् ॥ ३३ ॥ आयायुः साधुलक्ष्माणि तस्मिन्सर्वाणि निश्चितम् । शान्तानन्दोऽथ पप्रच्छ साधुस्तं विनयानतः ॥ ३४ ॥ भक्त एकोऽस्ति कृष्ण त्वद्रूपध्यानपरायणः । अन्यस्तु नवधा भक्तिं कुर्यात्कृष्णस्य ते सदा ॥ ३५ ॥

लक्ष्माणि कृपालुत्वादीनि सतां लक्षणानि । नरे साक्षाद्भगवतस्तव भक्ते । कथं केनोपायेन । आयायुरागच्छेयुः ॥ ३२ ॥ उवाचेति । तमेवंपृच्छन्तं परमात्मानन्द-मुनिम् । श्रीहरिः । उवाच । हे मुने ! । ये । नरा भक्ताः शास्त्रोक्तैः । साधुलक्षणैः । सम्पन्नाः । स्युः । तान् भक्तान् । अत्र सत्सङ्गे । यो भक्तः । देववत् । सेवेत । स्वापास्यदेवमिव कायवाङ्मनोभिः परिचरेदित्यर्थः । तस्मिन्नित्युत्तरेणान्वयः ॥ ३३ ॥ आयायुरिति । तस्मिन्नुक्तविधे भक्ते । सर्वाणि । साधुलक्ष्माणि । आयायुः । निश्चितमेव भवति । कृपालुत्वादिलक्षितसतां स्वेष्टदेववत्सेवनमेव तल्लक्षणागमनोपाय इति भावः । अथानन्तरम् । शान्तानन्दः । साधुः । विनयानतो विनयेन कृतप्रणामः सन् । तं श्रीहरिम् । पप्रच्छ ॥ ३४ ॥ भक्त इति । हे कृष्ण हरे ! । एकः । भक्तः । त्वद्रूपध्यानपरायणः साक्षाद्भगवतो मनोहरावयवाया मूर्त्तेः सर्वदा चिन्तन-तत्परः । अस्ति । अन्यो द्वितीयो भक्तस्तु । कृष्णस्य । ते तव । नवधा श्रवणादिनवप्रकारेण । भक्तिम् । सदा नित्यदा । कुर्यात् ॥ ३५ ॥

उभयोरिति । उभयोर्द्विप्रकारयोर्भक्तयोर्मध्ये । कतरः । श्रेष्ठः । को वात्तम इत्यर्थः । इत्यमुना प्रकारेण । पृष्ठः शान्तानन्दमुनिनानुयुक्तः । हरिः । अब्रवीत् । हे मुने ! । चेद्यदि । आद्यः प्रथमो भक्तः । निर्विकल्पसमाधिम् । प्राप्तः सन् । अशरीरवित् स्वदेहभानरहितः । भवेत् ॥ ३६ ॥ तदेति । तदा तु । स तथाविध आद्यो भक्तः । श्रेष्ठ उत्तमः । इत्येवम् । ज्ञातव्यः । स भक्तः । दुर्लभश्चेतिज्ञातव्यः । यो भक्तस्तु । यथाशक्ति । ध्यानं साक्षाद्भगवत्स्वरूपचिन्तनम् । कृत्वा । उत्थाय ततो विरम्येत्यर्थः । सकलाः । वपुः क्रियाः खानपानादिकादैहिकीः क्रियाः । यदि । कुर्वीत ॥ ३७ ॥ सकला इति । हरेः । श्रवणादिकाः कथाश्रवणप्रभृतयः क्रियाः । न कुर्वीत । तदा तु । तस्मादीदृशाङ्गतात् । अपरो द्वितीयः । भक्तः । श्रेष्ठः । इतीत्यम् । ईयतां बुध्यताम् । इतिसार्द्धद्वयस्यैकान्वयः ॥ ३८ ॥ अथेति । अथानन्तरम् । आधारानन्दमुनिः । कृतानतिः कृतप्रणामः सन् । तं श्रीहरिम् । अपृच्छत् । हे हरे ! । त्वं साक्षात् श्रीहरिः । तव । जनाः श्रीहरेस्तवैकान्तिकाः साधुजनाश्च । कीदृग्वृत्त्या कीदृशेन वर्त्तनेन । प्रसीदेयुः प्रसन्ना भवेयुः ॥ ३९ ॥ तमिति । तमेवंपृच्छन्तमाधारानन्दमुनिम् । हरिः । उवाच । हे मुने ! । यः साधुः ।

उभयोः कतरः श्रेष्ठ इति पृष्ठोऽब्रवीद्हरिः । निर्विकल्पसमाधिं चेदाद्यः प्राप्तोऽशरीरवित् ॥ ३६ ॥
तदा तु स श्रेष्ठ इति ज्ञातव्यो दुर्लभश्च सः । यस्तु ध्यानं यथाशक्ति कृत्वोत्थाय वपुःक्रियाः ॥ ३७ ॥
सकला यदि कुर्वीत न हरेः श्रवणादिकाः । तदा तु तस्मादपरो भक्तः श्रेष्ठ इतीयताम् ॥ ३८ ॥
अथाधारानन्दमुनिस्तमपृच्छत्कृतानतिः । कीदृग्वृत्त्या हरे ! त्वं च प्रसीदेयुर्जनास्तव ॥ ३९ ॥
तमुवाच हरिः कृष्णप्रोक्तेषु नियमेषु यः । दृढं वर्त्तेत तस्मिन्ते प्रसीदेयुरसंशयम् ॥ ४० ॥
वेदान्तानन्दनामासन्नथ पप्रच्छ तं प्रभो ! । दुःस्वभाववशात्कापि कापथे स्वस्य वर्त्तनम् ॥ ४१ ॥
जातं स्यात्तेन कृष्णस्त्वं साधवोऽपि त्वदाश्रिताः । जाता भवेयुरप्रीताः सुप्रीताः स्युः कथं च ते ॥ ४२ ॥

कृष्णप्रोक्तेषु साक्षाद्भगवता स्वमुखेनोदितेषु । नियमेषु लोभादिपञ्चदोषवर्जनहेतुषु । दृढं यथातथा । वर्त्तेत । तान् यथावत्पालयेदित्यर्थः । तस्मिन्साधौ । ते हरिस्तदेकान्तिकाः साधवश्च । प्रसीदेयुः । असंशयमत्र संशयो नैव विद्यते इत्यर्थः । पूर्वोक्तः त्यागानन्दमुनिप्रश्नस्तदुत्तरं च त्यागिगृहिसाधारणमयमाधारानन्दमुनिप्रश्नस्तदुत्तरं च केवलं साधुविषयमिति तस्मादस्य भेदः ॥ ४० ॥ वेदान्तानन्देति । अथानन्तरम् । वेदान्तानन्दनामा । सन् साधुः । तं श्रीहरिम् । पप्रच्छ । हे प्रभो ! । क्वापि कदाचित् । दुःस्वभाववशात्स्वकीयलोभादिदुष्टप्रकृतिवशतः । स्वस्य कापथे प्रच्छन्नं धनरक्षणादिकुमार्गे । वर्त्तनम् । जातं स्यादित्युत्तरेण सम्बन्धः ॥ ४१ ॥ जातमिति । तेनोक्तरीत्या जातेन कापथवर्त्तनेन । कृष्णः । तम् । तदाश्रिताः । साधवश्चापि । अप्रीता अप्रसन्नाः । जाताः । भवेयुः । तेऽप्रीततां प्राप्ताः कृष्णतदाश्रितासाधवः । सुप्रीताः पुनरपि पूर्ववत्सुप्रसन्नाः । कथं केनोपायेन । स्युः ॥ ४२ ॥

‘एवं पृष्ठः स वेदान्तानन्देन मुनिना प्रभुः । आनन्दयन्मुनींश्चान्यांस्तं जगादेत्थमीश्वरः’ । यमिति, । हे मुने ! । ते कृष्णतदाश्रितसाधुजनाः । यम् । दुःस्वभावम् । कापथवर्त्तनहेतुकां दुष्टां प्रकृतिमित्यर्थः । दृष्ट्वा । स्वस्मिन् । अप्रीतताम् । गताः प्राप्ताः । भवन्ति । तस्मिन् । दुःस्वभावे । अतिवैरधिया ममात्यन्तानर्थकरोऽयं रिपुर्भव-
तीतिमित्येत्यर्थः । तत्त्यागे कृते सतीति शेषः । पूनर्भूयः । ते कृष्णतदाश्रितसन्तः । प्रीताः स्वस्मिन् सुप्रसन्नाः । भवन्ति जायन्ते ॥ ४३ ॥ न केवलं दुःस्वभावातिवैरधीफलं
तत्प्रसन्नतैवास्ति किन्तु तथात्वे तत्कृपा ततोऽन्तःसुखित्वं ततः श्रेयोध्वजजनशक्तिवर्द्धनं ततोऽन्तःशत्रुविनाशश्चेत्यान्यपि फलानि जायन्त इत्याह द्वाभ्याम् । अतीति । दुःस्वभावे ।
अतिवैरम् । बध्नाति कुर्वति । पुंसि साधुपुरुषे । तत्कृपा कृष्णतत्साधुकृपा । जायते । अथ च । तथा तत्कृपया । तस्य तथाविधसाधोः । हृदये । सुखम् । वर्त्तते
॥ ४४ ॥ श्रेय इति । किञ्च । तथा तत्कृपया । श्रेयोध्वगमने स्वकल्याणमार्गप्रयाणे । शक्तिः सामर्थ्यम् । वर्द्धते । ततस्तदनन्तरम् । सर्वे । आन्तराः । शत्रवो लोभा-
दयः । नश्यन्ति । इतीत्यम् । अवगम्यताम् ॥ ४५ ॥ तत इति । ततस्तदनन्तरम् । भगवदानन्दः । साधुः । हरिम् । पृच्छति स्म । हे प्रभो ! । यादृशी । भवतः ।

श्रीहरिरुवाच — यं दुःस्वभावं दृष्ट्वा ते स्वस्मिन्नप्रीततां गताः । अतिवैरधिया तस्मिन्पुनः प्रीता भवन्ति ते
॥४३॥ अतिवैरं दुःस्वभावं पुंसि बध्नाति तत्कृपा । जायतेऽथ तथा तस्य वर्त्तते हृदये सुखम् ॥ ४४ ॥ श्रेयोध्वगमने
शक्तिर्वर्द्धते च तथा ततः । आन्तराः शत्रवः सर्वे नश्यन्तीत्यवगम्यताम् ॥ ४५ ॥ ततो भगवदानन्दो हरिं साधुः
स्म पृच्छति । यादृशी भवतो भीतिः सान्निध्ये वर्त्तते प्रभो ! ॥ ४६ ॥ तादृशेव परोक्षेऽपि कथं वर्त्तते तद्वद ।
इति तेन सता पृष्ठो धर्ममुनुर्जगाद तम् ॥४७॥ सम्यक् कृष्णस्य माहात्म्यं ज्ञायेत यदि तर्हि तु । प्रत्यक्ष इव भीतिः
स्यात्परोक्षेऽपि हरौ हृदि ४८॥॥ त्राकृतिर्योऽत्र भगवान्स एवास्त्यक्षरात्परः । नैकाण्डकोटिजन्मादिहेतुश्च पुरुषोत्तमः ॥४९॥

भीतिर्मदीयं सर्वमयं भगवान् साक्षात्पश्यतीति त्वत्तो भयम् । सान्निध्ये भवतः समीपत्वे सति । वर्त्तते । तादृशीत्युत्तरेण सम्बन्धः ॥ ४६ ॥ तादृशीति ।
तादृशी तथाविधैव भवतो भीतिः । परोक्षे भवतोऽसान्निध्येऽपि । कथं केन साधनेन । वर्त्तते । तद्वत्प्रत्यक्षाप्रत्यक्षत्वयोः समानतया त्वद्भयवर्त्तनसाधनम् । वद
मह्यं ब्रूहि । इत्यमुना प्रकारेण । तेन । सता भगवदानन्दसाधुना । पृष्ठः । धर्मसूनुः श्रीहरिः । तं भगवदानन्दसाधुम् । जगाद ॥ ४७ ॥ सम्यगिति । हे साधो ! ।
यदि । कृष्णस्य साक्षाद्भगवतः । माहात्म्यम् । सम्यक् तत्त्वतः । ज्ञायेत येन भक्तेन बुध्येत । तर्हि तु । हरौ । प्रत्यक्षे सान्निधौ वर्त्तमाने सतीव । हरौ । परोक्षे-
असान्निधौ वर्त्तमाने सत्यपि । हृदि माहात्म्यवेदितुं भक्तमानसे । भीतिस्ततो भयम् । स्यात् वर्त्तते ॥ ४८ ॥ साम्प्रतं साक्षाद्भगवन्माहात्म्यवेदनप्रकारमाह षड्भिः ।
त्राकृतिरिति । अत्रास्मिन् लोके वर्त्तमाने सत्सङ्गे । यः । त्राकृतिर्मनुष्यसमानाकारः । भगवान् । अस्ति । स एव । अक्षरादक्षरब्रह्मणः । परः । नैकाण्डकोटिजन्मादि-
हेतुः मूलप्रकृतिपुरुषद्वारानैकब्रह्माण्डसर्गादिकारणमित्यर्थः । पुरुषोत्तमश्च । अस्ति ॥ ४९ ॥

सर्वेति । सर्वकर्ता नैककोटिब्रह्माण्डोत्पत्त्यादिहेतुमूलप्रकृतिपुरुषाविर्भावहेतुत्वादेवंविधः । सर्वत्र मूलप्रकृतिपुरुषोस्तत्कार्यभूतेषु प्रधानपुरुषादिषु सकलेषु । अन्वयेन स्वकीया-
धारशक्तिसमन्वयेन । परमाश्रयोऽनुत्तमाधारभूतः । सर्वेभ्यः सकार्यप्रकृतिपुरुषादिभ्यः । व्यतिरिक्तः स्वरूपस्वभावादिभिरर्थान्तरभूतः सन् । अक्षरधामनि स्वकीयाक्षरब्रह्मपदे ।
रमते ब्रह्मभावापन्नपार्षदमुक्तकोटिभिः सह सम्यग्विहरते ॥ ५० ॥ प्रत्यक्षमिति । ईशिताऽक्षरकालादिनियन्ता । स एवंविधमहिमो भगवान् । यादृग्यथाविधः । प्रत्यक्षं यथा-
तथा । वीक्ष्यते भक्तजनैर्दृश्यते । तादृक् तथाविध एव । स्थावरे स्थितिशीलेषु भूधरवृक्षादिषु । जङ्गमे गतिशीलेषु मनुष्यपश्यादिषु । स्थूले कार्ये । सूक्ष्मे कारणे च ।
नियामकोऽन्तर्यामिशक्त्या नियमनशीलः सन् । अस्ति वर्त्तते ॥ ५१ ॥ नेति । मरुद्वायुः । तदिच्छां विना । पर्णचालने पक्षस्यापि न्यग्रोधादिपत्रस्य पातने इत्यर्थः ।
क्षमः समर्थः । नास्ति । स भगवान् । सर्वेषाम् जनानाम् । शुभाशुभानाम् । कर्मणाम् । फलदो यथायोग्यं फलसम्प्रतिपादकः । अस्ति ॥ ५२ ॥ तिष्ठन्निति । स
भगवान् । पृथ्व्याम् । तिष्ठन् पृथिव्याधारेण वर्त्तमानः सन्नपि । शक्त्या स्वकीयेनालौकिकसामर्थ्येन । पृथ्वीं वृक्षपर्वतादिसहितां धराम् । धृत्वा । तिष्ठति । चन्द्रा-

सर्वकर्ता च सर्वत्रान्येन परमाश्रयः । व्यतिरिक्तश्च सर्वेभ्यो रमतेऽक्षरधामनि ॥ ५० ॥
प्रत्यक्षं वीक्ष्यते यादृक् तादृगेव स ईशिता । स्थावरे जङ्गमे चास्ति स्थूले सूक्ष्मे नियामकः ॥ ५१ ॥
न तदिच्छां विना पर्णचालनेऽपि क्षमो मरुत् । शुभाशुभानां सर्वेषां कर्मणां फलदश्च सः ॥ ५२ ॥
तिष्ठन् पृथ्व्यामपि पृथ्वीं शक्त्या धृत्वा स तिष्ठति । चन्द्रार्काग्निप्रकाश्याङ्गोऽप्यस्तीन्द्रादिप्रकाशकः
॥ ५३ ॥ ईदृग्द्भुतसामर्थ्योऽप्यस्मास्वतिकृपावशात् । ब्राह्मण्या दर्शनं दत्ते वर्त्तते च मनुष्यवत् ॥ ५४ ॥
एवं यस्तस्य माहात्म्यं विद्यात् सम्यक् पुमानिह । प्रत्यक्षे वा परोक्षेऽपि भीतिस्तस्य भवेत् प्रभौ ॥ ५५ ॥
पुनर्भगवदानन्दः पृच्छति स्म हरिं प्रभो ! । एवं समर्थो हि भवानस्त्येव जगदीश्वरः ॥ ५६ ॥

कार्गिप्रकाश्याङ्गश्चन्द्रादिप्रभाप्रकाशशरीरोऽपि । इन्द्रादिप्रकाशकः । अस्ति । तथा च श्रुतिः । 'तस्य भासा सर्वमिदं विभाति' । स्मृतिश्च । 'गामाविश्य च भूतानि
धारयाम्यहमोजसा' । 'यच्चन्द्रमसि यच्चाग्नीं तत्तेजो विद्धि मामक'मिति ॥ ५३ ॥ ईदृगिति । ईदृग्द्भुतसामर्थ्यं एवंविधाश्चर्यकारिकानन्तशक्तिः सन्नपि । अस्मासु ।
अतिकृपावशात् । नराकृत्या मनुष्यसमानाकारेण । दर्शनम् । दत्ते । मनुष्यवत् मनुष्यसमानक्रिय इव । वर्त्तते च ॥ ५४ ॥ एवमिति । एवममुना प्रकारेण । इह
सत्सङ्गे । यः । पुमान् । भक्तः । तस्य प्रत्यक्षभगवतः । माहात्म्यम् । सम्यग्यथार्थतया । विद्यात् जानीयात् । तस्य भक्तस्य । प्रभौ । प्रत्यक्षेव । प्रत्यक्षतया
वर्त्तमाने सतीव । प्रभौ । परोक्षे सत्यपि । भीतिस्ततो भयम् । भवेत् ॥ ५५ ॥ पुनरिति । पुनर्भूयोऽपि । भगवदानन्दः साधुः । हरिम् । पृच्छति स्म । हे प्रभो ! ।
जगदीश्वरो जगदेकनाथः । भवान् साक्षात्परमेश्वरस्त्वम् । एवमुक्तप्रकारेण । समर्थः । अस्त्येव । हि ॥ ५६ ॥

देशेति । असावेवंसमर्थोऽपि भवान् । स्वस्य । अथवा । स्वजनस्य स्वाश्रितजनस्य च । देशकालादिवैषम्ये तत्कृतदुःखे । सतीत्यर्थः । परित्राणे ततो रक्षणे । स्वसामर्थ्यम् । कथं केन हेतुना । नाविष्करोति न प्रकटयति ॥ ५७ ॥ उवाचेति । तमेवंपृच्छन्तं भगवदानन्दसाधुम् । हरिः । उवाच । हे साधो ! यदा । कृष्णः । नराकृतिम् । धत्ते । तदा य छन्नपौरुष आच्छादितस्वपरमैश्वर्यः सन् । नरवन्मनुष्यसमानतया । चेष्टते स्वक्रियां करोति ॥ ५८ ॥ एवमिति । नराकृतेः । भगवतः । लीलाश्चरित्राणि । सर्वशास्त्रेषु । एवं हि मनुष्यभावानुकरणेनैव । उपवर्णिताः । सन्ति । तत्तस्माद्धेतोः । अत्रैवंविधभगवच्चरित्रे । संशयः । न कार्यः ॥ ५९ ॥ तत्रेति । तत्र नराकृतिभगवज्जन्मस्वपि । ब्रह्मजातौ ब्राह्मणकुले । अवतीर्णः । यः । प्रभुः । साधुवेषः साधुसमानवेषभाक् । भवेत् । तस्य तथाविधस्य प्रभोः । क्षमैव । भूषा आभरणभूता । अस्ति । पराक्रमः सामर्थ्याविष्कारः । नो आभरणभूतो नैवास्ति । इत्येवंविधा । स्थितिः स्वकृतामर्यादा वर्त्तते ॥ ६० ॥ अथेति । अथानन्तरम् । तमेवं वदन्तम् । हरिम् । निर्मलानन्दः साधुः । आनतः कृतप्रणामः सन् । पप्रच्छ । हे हरे ! । अत्र सत्सङ्गे । ते तव । सतां साधूनाम् । वर्त्तमानानामिति शेषः ।

देशकालादिवैषम्ये स्वस्य वा स्वजनस्य च । परित्राणे स्वसामर्थ्यं कथं नाविष्करोत्यसौ ॥ ५७ ॥ उवाच तं हरिः साधो ! यदा कृष्णो नराकृतिम् । धत्ते तदा तु नरवच्चेष्टते छन्नपौरुषः ॥ ५८ ॥ एवं हि सर्वशास्त्रेषु लीलाः सन्त्युपवर्णिताः नराकृतेर्भगवतस्तत्कार्यो नात्र संशयः ॥ ५९ ॥ तत्रापि ब्रह्मजातौ यः साधुवेषः प्रभुर्भवेत् । क्षमैव तस्य भूषा नो पराक्रम इति स्थितिः ॥ ६० ॥ अथ तं निर्मलानन्दः पप्रच्छ हरिमानतः । महिमातिशयो वेद्यः सतां तेऽत्र कथं वद ॥ ६१ ॥ तमुवाच हरिर्योऽत्र भगवान्वर्त्तते भुवि । सर्वावतारधर्ताऽसौ सर्वजीवोद्धृतिक्षमः ॥ ६२ ॥ तस्य साक्षात्प्रभोः सन्त एते सन्त्यात्मवत्प्रियाः स । च स्वसद्गुणैरेभिः सर्वथाऽहो वशीकृतः ॥ ७३ ॥

महिमातिशयोऽतिशयितं माहात्म्यम् । कथं केन प्रकारेण । वेद्यो बोध्यः । वद तद्वेदनप्रकारं त्वं ब्रूहीत्यर्थः ॥ ६१ ॥ तमिति । तमेवंपृच्छन्तं निर्मलानन्दसाधुम् । हरिः । हरिः । उवाच । हे साधो ! । भुवि पृथिव्यां वर्त्तमाने अत्रास्मिन्सत्सङ्गे । यः । भगवान् । वर्त्तते । असौ भगवान् । सर्वावतारधर्ता मत्स्यकच्छादिसकलावतारधारकः । सर्वेषां जीवानामुद्धृतिः संसाराम्बुधेरुद्धारस्तस्मिन् क्षमः समर्थः । । अस्ति । यः स्वाश्रयमात्रेण स्वाश्रितसकलजीवानामनादिसंसृतिबन्धनहेतुज्ञानविनाशपूर्वकं परमनिःश्रेयसप्रापको भवतीत्यर्थः ॥ ६२ ॥ तस्येति । एते मद्दृग्विषया । सन्तः उक्तमहिमवतः साक्षाद्भगवतः सम्बन्धवन्तः साधवः । तस्योक्तविधमहिम्नः । साक्षात्प्रत्यक्षस्य । प्रभोर्मदिष्टदेवस्य श्रीहरेः । आत्मवत्प्रियाः स्वप्राणतो देहतो वाऽतिशयितप्रीतिपात्रभूताः । सन्ति । एभिः । साक्षाद्भगवदात्मप्रियैः साधुभिः कर्तृभिः । स्वसद्गुणैः स्वधर्म, ज्ञान, वैराग्य, समाहात्म्यसप्रेमनवधाभक्ति, दया, क्षमोपशमादिभिः स्वशोभनगुणैः करणैः । स उक्तविधः स्वेष्टदेवो भगवान् । सर्वथा सर्वप्रकारेण । वशीकृतः स्वाधीनीकृतः । अहो आश्चर्यमेतत् । अजितोऽपि जित इत्यतिचित्रमित्यर्थः ॥ ६३ ॥

तस्येति । तस्य स्वेष्टदेवस्य श्रीहरेः । प्रतापान्महाप्रभावात् । एते । सन्तोऽपि । जीवकल्याणकारिणः सम्प्राप्तस्वसम्बन्धानेकजीवपरमोक्षप्रदाः । भवन्ति । एवममुना प्रकारेण । साधुमाहात्म्यातिशयः । अञ्जसा तत्त्वतः । वेद्यः । भवेत् । सर्वेश्वरेश्वरस्य साक्षाद्भगवतोऽतिदुर्लभत्वाभिष्कारणकरुणासुलभस्य तस्यैते सन्तोऽपि तत्परमोपासनया स्वाविर्भूततद्गुणत्वाज्जनकल्याणकारिणः सन्तीति वेदनं तन्माहात्म्यातिशयवेदनप्रकार इति भावः ॥ ६४ ॥ अथेति । अथानन्तरम् । नारायणानन्दः साधुः । तं श्रीहरिम् । पप्रच्छ । हे जगद्गुरो ! । जीवः । देहत्रये स्थूलादिषु त्रिषु देहेषु । अन्वयव्यतिरेकाभ्याम् । कथं केन प्रकारेण स्थितोऽस्ति । जीवस्यान्वयव्यतिरेकभावेन देहत्रयेऽवस्थानं केन प्रकारेण ज्ञेयमित्यर्थः ॥ ६५ ॥ । तमिति । तमेवंपृच्छन्तं नारायणानन्दसाधुम् । हरिः । उवाच । हे साधो ! । जीवः । यदा । दैहिकं देहत्रयसम्बन्धि । सुखम् । दुःखं च । स्वस्मिन् । मन्येत । देहाहंभावेन स्वं सुखिनं दुःखिनं विद्यादित्यर्थः । तदा तु । अन्वयस्थितः । ज्ञेयः । दैहिकसुखादेः स्वात्मन्यनुसन्धानं जीवस्यान्वयभावेनावस्थानमित्यर्थः ॥ ६६ ॥ देहेभ्य इति । एष जीवः । देहेभ्यः स्थूलादिदेहत्रयात् । दैहिकेभ्यो देहत्रयसम्बन्धिसुखदुःखादिभ्यश्च ।

तस्य प्रतापादेतेऽपि जीवकल्याणकारिणः । एवं वेद्यो भवेत्साधुमाहात्म्यातिशयोऽञ्जसा ॥ ६४ ॥ अथ नारायणानन्दस्तं पप्रच्छ जगद्गुरो ! । अन्वयव्यतिरेकाभ्यां जीवो देहत्रये कथम् ॥ ६५ ॥ तमुवाच हरिर्जीवः सुखं दुःखं च दैहिकम् । स्वस्मिन् यदा तु मन्येत तदा ज्ञेयोऽन्वयस्थितः ॥ ६६ ॥ देहेभ्यो दैहिकेभ्यश्च स्वं मन्येत यदा पृथक् । सच्चिद्रूपं तदा त्वेष व्यतिरेकस्थितो मतः ॥ ६७ ॥ शून्यातीतानन्दमुनिरथापृच्छद्धरिं हरे ! । पुमान्करोति सत्सङ्गं यदा तर्हि तु भूयसी ॥ ६८ ॥ सत्सु सत्सङ्गिषु प्रीतिः सादरा दृश्यतेऽथ सा । कालेन क्षीयते तत्र हेतुर्यस्तं वद प्रभो ! ॥ ६९ ॥ श्रीहरिरुवाच-करोति यर्हि सत्सङ्गं तदा धीरस्त्यलौकिकी । सत्स्वथो तत्परिचयं करोति प्रत्यहं पुमान् ॥ ७० ॥

स्वमात्मानम् । पृथक् स्वरूपस्वभावादिभिर्विलक्षणम् । सच्चिद्रूपं सत्यरूपं ज्ञातृरूपं चेत्यर्थः । मन्येत । तदा तु । व्यतिरेकस्थितः । मतः । देहदैहिकसुखदुःखादेरात्मन्यनुसन्धानं जीवस्य व्यतिरेकभावेनावस्थानमित्यर्थः । पूर्वं सप्तमे तरङ्गे त्वन्वयव्यतिरेकाभ्यां जीवलक्षणे उक्तेऽत्र तु तदा भावेन तदवस्थानप्रकार इति ततोऽस्य भेदो बोध्यः ॥ ६७ ॥ शून्येति । अथानन्तरम् । शून्यातीतानन्दमुनिः । हरिम् । अपृच्छत् । हे हरे ! । पुमान् भवद्भक्तजनः । यदा । सत्सङ्गम् । करोति उद्धवसम्प्रदायस्थपाल्यनियमानां यावज्जीवं पालनप्रतिज्ञां स्वगुरोः पुरेऽङ्गिकारोतीत्यर्थः । तर्हि तु । भूयसी बहुतरा ॥ ६८ ॥ सत्स्विति । सत्सु साक्षाद्भगवद्भवदाश्रितेषु साधुषु । सत्सङ्गिसंज्ञेषु तथाविधेषु सत्सङ्गिसंज्ञेषु गृहस्थेषु भक्तेषु च । प्रीतिः स्नेहः । सादरा आदरेण सहिता । दृश्यते । अथानन्तरम् । सा तथाविधा प्रीतिः । कालेन कालातिक्रमेण । बहुभिरहोभिरित्यर्थः । क्षीयं प्राप्नोति । तत्र प्रीतिक्षये । यः । हेतुः कारणम् । भवेत् । तं हेतुम् । प्रभो ! । वद मह्यं ब्रूहि । इति द्वयोरेकान्वयः ॥ ६९ ॥ 'एवं स साधुना शून्यातीतातन्देन सत्पतिः । सम्पृष्टस्तं जगादेत्थं हर्षयश्चापरान् मुनीन्' । करोतीति । हे मुने ! । पुमान् । यर्हि । सत्सङ्गम् । करोति ।

तदा । सत्सु साधुषु सत्सङ्गिषु च । अलौकिकी अहो इमे साक्षाद्भगवतः श्रीहरेः सम्बन्धवन्त इति तन्महिमवेदनयुक्तत्वादमायिकेत्यर्थः । धीर्मतिः । अस्ति । अथो अनन्तरम् । प्रत्यहं प्रतिदिनम् । तत्परिचयं साधुसत्सङ्गिजनसंस्त्वम् । करोति ॥ ७० ॥ स्वभावेति । अथैवंभूतपरिचयोद्भवानन्तरम् । असौ पुमान् । तेषां साधूनां सत्सङ्गिजनानां च । दैहिकं देहसम्बन्धिनम् । अल्पमल्पप्रमाणम् । स्वभावदोषमल्पभाषण बहुभाषणेषत्क्रोधोदयादिकं साहजिकमगुणम् । दृष्ट्वा । तं तथाविधं दोषं तु । स्वीयकुबुद्ध्या स्वकीयया कुमत्या । हृदि स्वमनसि । महान्तमतिशयितम् । मन्यते ॥ ७१ ॥ तत इति । अतोऽल्पदोषस्य महत्त्वेन स्वीकाराद्धेतोः । असद्वासनाविष्ट-
हृदयात्तदगुणभावनायुक्तात्तदीयान्मानसात् सकाशात् । प्रतिदिनम् । क्षीयमाणा । सत्सु । प्रीतिः । अपसर्पति दृतेः पादादुक्रमिव निःशेषं विनिवर्त्तते । इतीत्थम् । गम्यतां । बुध्यताम् । साधुसत्सङ्गिजनाल्पदोषस्य महत्त्वेन स्वीकारोद्भूतासद्वासनाविष्टान्तःकरणत्वं प्रीतिक्षयहेतुरित्यर्थः ॥ ७२ ॥ अथेत्थंभूतस्ववाक्यश्रवणानन्तरं तथा-
विधभक्तजनस्य पूर्ववत्तेषु प्रीतिप्रादुर्भावप्रकारस्य तदीयां बुभुत्सामालक्ष्य तदुत्तरमपि स्वयमेवाह । विचारेणेति । सः सत्सु क्षीणप्रीतिर्भक्तः । यदा । विचारेण मत्कृतैवविध-

स्वभावदोषं दृष्ट्वाऽथ तेषामल्पं च दैहिकम् । तं तु स्वीयकुबुद्ध्याऽसौ महान्तं मन्यते हृदि ॥ ७१ ॥
ततोऽसद्वासनाविष्टहृदयादपसर्पति । सत्सु प्रीतिः प्रतिदिनं क्षीयमाणेति गम्यताम् ॥ ७२ ॥
विचारेण यदा चासद्वासनां तु जहाति सः । तदा सत्सेवया नित्यं यथा पूर्वस्थितिर्भवेत् ॥ ७३ ॥
प्रसादानन्दसाधुस्तमथापृच्छत्प्रभो ! नृणाम् । मोक्षस्य साधनं मुख्यं ब्रूहीत्युक्तोऽवदद्धरिः ॥ ७४ ॥
सन्तो यथा वदेयुः स्वं तथा कार्यमसंशयम् । एतदेव हि मोक्षस्य मुख्यं जानीहि साधनम् ॥ ७५ ॥
ततस्तं त्रिगुणातीतानन्दः पप्रच्छ सत्पते ! । देशकालादिवैषम्ये कथं स्थेयं त्वदाश्रितैः ॥ ७६ ॥

सद्दोषग्रहणस्यात्यनर्थहेतुतास्तीति स्वेनैव पुनः कृतेन विचारबलेनेत्यर्थः । असद्वासनाम् । जहाति शनैः शनैः परित्यजति । तदा । नित्यं प्रतिदिनम् । सत्सेवया समा-
हात्म्यं निष्कपटं स्वकृतया तत्परिचर्यया । यथापूर्वस्थितिः पूर्ववत्तेषु प्रीत्यतिशययुक्ततयावस्थानवान् । भवेत् जायेत् ॥ ७३ ॥ प्रसादेति । अथानन्तरम् । प्रसादानन्दसाधुः ।
तं श्रीहरिम् । अपृच्छत् । हे प्रभो ! । नृणां जनानाम् । मोक्षस्य । मुख्यम् । साधनम् । ब्रूहि । इत्यमुना प्रकारेण । उक्तः प्रसादानन्दसाधुनानुयुक्तः । हरिः । अवदत्
॥ ७४ ॥ सन्त इति । हे साधो ! । सन्तः साक्षाद्भगवदाश्रिता एकान्तिकाः साधवः । स्वमात्मानं प्रति । यथा येन प्रकारेण । वदेयुः साक्षाद्भगवत्स्वरूपसमाहात्म्य-
निश्चयविधापनपूर्वकं स्वधर्माचरणादि यद्ब्रूयुः । तथा तेन प्रकारेण । असंशयं संशयरहितं यथातथा । कार्यं स्वेन वर्त्तनीयम् । एतदेवेदमेव । मोक्षस्य । मुख्यम् । साधनम् ।
जानीहि । हि निश्चितम् ॥ ७५ ॥ तत इति । ततस्तदनन्तरम् त्रिगुणातीतानन्दो मुनिः । तं श्रीहरिम् । पप्रच्छ । हे सत्पते ! । त्वदाश्रितैर्विहितत्वदेकाश्रयैः । अस्माभि-
रिति शेषः । देशकालादिवैषम्ये देशकालादिविषमताजातापद्युपस्थितायां सत्यामित्यर्थः । कथम् । स्थेयम् । स्वधर्मः कथं पाल्यः क वागम्यमित्यर्थः ॥ ७६ ॥

तमिति । तमेवंपृच्छन्तं त्रिगुणातीतानन्दमुनिम् । हरिः । उवाच । हे मुने ! । यर्हि । काचिद्देशकालादिविषमताजाता या कापि । आपच्चौरप्राचुर्यं कङ्कादिघाटिभय-
वर्षप्रतिबन्धमहर्षताद्यापत्कालः । उपात्रजेदायायात् । तदा । आपद्धर्मः महाभारतीयशान्तिपर्वोक्तापत्कालपाल्याचारः । पाल्यः सेव्यः । सर्वथा सर्वप्रकारेण । अन्यत्र देश-
कालादिविषमतावर्जितस्थाने । गम्यं च ॥७७॥ अथेति । अथानन्तरम् । अवरः कनिष्ठः । निर्विकारानन्दो मुनिः । तं श्रीहरिम् । अपृच्छत् । हे प्रभो ! । कृष्णनिश्च-
यिनः साक्षाच्छ्रीकृष्णस्य तव निश्चयवतो भक्तस्य । असती । वासना । मायिकविषयोपभोगभावेत्यर्थः । कथं केन हेतुना । नाप्येति हृदयान्न निवर्त्तते ॥ ७८ ॥ 'पृष्ट एवं
निर्विकारानन्देन स सता प्रभुः । तमित्थं चोक्तवान्सर्वान् सदःस्थानन्दयन्परान्' । कृष्णेति । हे मुने ! । कृष्णनिश्चयिनोऽपि । अस्य भक्तस्य । कृष्णमाहात्म्यवेदनम् ।
सम्यग्यथार्थतः । नास्ति न विद्यते । इत्येवंविधम् । तस्या असद्वासनायाः । स्थितौ हृदयादनिवर्त्तने । हेतुम् । जानीहि ॥७९॥ योगानन्द इति । ततस्तदनन्तरम् । ज्येष्ठः ।
योगानन्दो मुनिः । तं श्रीहरिम् । अपृच्छत् । हे हरे ! । प्रभोः । तव साक्षाच्छ्रीहरेर्भवतः । निश्चये । सत्यपि । तत्कथादौ कथाश्रवणप्रभृतितदीयनवधाभक्तौ ।

तमुवाच हरिर्यर्हि काचिदापदुपात्रजेत् । आपद्धर्मस्तदा पाल्यो गम्यं चान्यत्र सर्वथा ॥ ७७ ॥ अथापृच्छन्निर्विकारानन्द-
स्तमवरः प्रभो ! । कृष्णनिश्चयिनोऽप्येति नासती वासना कथम् ॥ ७८ ॥ श्रीहरिरुवाच—कृष्णनिश्चयिनोऽप्यस्य कृष्ण-
माहात्म्यवेदनम् । सम्यङ्नास्तीति जानीहि हेतुं तस्याः स्थितौ मुने ! ॥ ७९ ॥ योगानन्दस्ततो ज्येष्ठस्तमपृच्छत्प्रभो-
स्तव । निश्चये सत्यपि प्रीतिस्त्वत्कथादौ कथं न हि ॥८०॥ धार्मिस्तं प्राह तस्यापि कृष्णमाहात्म्यवेदनम् । सम्यङ्ना-
स्तीति न प्रीतिः कथादौ जायते प्रभोः ॥ ८१ ॥ माहात्म्यावगमो यर्हि तु । तं विनाऽन्यत्र न प्रीतिः क्रियमाणापि
जायते ॥ ८२ ॥ सत्सु कृष्णे तत्कथादौ प्रीतिः साहजिकी भवेत् । ततः प्रतोषानन्दस्तं पप्रच्छ हरिमानतः ॥ ८३ ॥

प्रीतिः श्रद्धातिशयपूर्वकं प्रेम । कथं केन हेतुना । नहि त्वद्भक्तमनसि नैव जायते ॥ ८० ॥ धार्मिरिति । तमेवंपृच्छन्तं योगानन्दमुनिम् । धार्मिर्धर्मावतारहरिप्रसाद-
विप्रसुतः श्रीहरिः । प्राह । हे मुने ! । तस्यापि निश्चये सत्यपि भगवत्कथादौ प्रीतिवर्जितस्य भक्तस्य च । कृष्णमाहात्म्यावेदनम् । सम्यक् । नास्ति । इति हेतोः ।
प्रभोः श्रीकृष्णस्य । कथादौ । प्रीतिः । न जायते । सम्यक्कृष्णमाहात्म्यावेदनेन हेतुना तत्कथादौ तस्य प्रीत्यनुदयस्तद्वेदनेन तदुदय इत्यर्थः ॥ ८१ ॥ न केवलं
कृष्णमाहात्म्यवेदनं तत्कथादौ प्रीत्युदयहेतुः किन्तु तेन तदन्यत्र प्रीत्यभावादयो महान्तोऽन्ये गुणा अपि जायन्ते इति कृष्णमाहात्म्यवेदनमहिमानं स्वयमेवाह साङ्गेन ।
माहात्म्येति । हे मुने ! । यर्हि । कृष्णस्य । माहात्म्यावगमः । भवेत् सम्यग्जायेत । तर्हि तु । तं श्रीकृष्णम् । विना । अन्यत्रेतरस्मिन्मायिकपदार्थमात्रे ।
प्रीतिः । क्रियमाणा सत्यपि । न जायते ॥ ८२ ॥ सत्स्विति । कृष्णे साक्षाद्भगवत्स्वरूपे । सत्सु तदेकान्तिकसाधुषु । तत्कथादौ च । प्रीतिः । साहजिकी स्वा-
भाविकी । भवेज्जायेत । ततस्तदनन्तरम् । तमेवंप्रदन्तम् । हरिम् । प्रतोषानन्दः साधुः । आनतः कृतप्रणामः सन् । पप्रच्छ ॥ ८३ ॥

नवधेति । हे हरे ! । कृष्णे साक्षाच्छ्रीहरौ । त्वयि । नवधा । भक्तिः । अचला देशकालादिवैषम्येऽपि निश्चला । कथं केनोपायेन । भवेज्जायेत । तमेवंपृच्छन्तं प्रतोषानन्दसाधुम् । हरिः । उवाच । हे साधो ! । सा अचलाकृष्णभक्तिः । तन्माहात्म्यावबोधनात् । स्यात् । कृष्णमाहात्म्यावबोधनं नवधाभक्त्यचलतोपाय इत्यर्थः ॥८४॥ श्रीहरिमाहात्म्यवेदनप्रकारोक्तिपूर्वकमुक्तार्थं दृढत्वाय पुनराह द्वाभ्याम् । वासुदेवेति । वासुदेवादयः । व्यूहाः—वासुदेव—सङ्कर्षणानिरुद्ध—प्रद्युम्नरूपा व्यूहाख्याश्चतस्रो मूर्त्तयः । केशवाद्याः । मूर्त्तयः व्यूहसंज्ञानि केशवादीनि चतुर्विंशतिरूपाणि । सर्वे । मत्स्याद्याः । अवताराश्चापि । अस्य मदिष्टदेवस्य साक्षाच्छ्रीहरेरेव । सन्ति । हि । सर्वपराक्षरधा-माधिपेनानेककोटिमुक्तचकोरचन्द्रायमाणास्येन पुरुषोत्तमेन मदिष्टदेवेनानेन श्रीहरिणा स्वेच्छया वासुदेवादिव्यूहरूपाद्या उक्तमूर्त्तयो जगत्सर्गाद्यनेकविधकार्यार्थं प्रादुर्भाविताः । सन्तीत्यर्थः ॥ ८५ ॥ इत्थमिति । इत्थममुना प्रकारेण । प्रत्यक्षकृष्णस्य । माहात्म्याधिक्यवेदनात् । तस्मिन् प्रत्यक्षकृष्णे । नवविधा । भक्तिः । अचला । स्यात् ।

नवधा भक्तिरचला भवेत्कृष्णे कथं त्वयि । तमुवाच हरिः सा स्यात्तन्माहात्म्यावबोधनात् ॥ ८४ ॥ वासुदेवा-दयो व्यूहाः केशवाद्याश्च मूर्त्तयः । मत्स्याद्या अवताराश्च सर्वेऽप्यस्यैव सन्ति हि ॥ ८५ ॥ इत्थं प्रत्यक्ष-कृष्णस्य माहात्म्याधिक्यवेदनात् । तस्मिन्नवविधा भक्तिरचला स्यान्न संशयः ॥ ८६ ॥ इति हरेरतुलं वचनामृतं सकलसाधुजनास्तु निपीय ते । गृहिजनाश्च गताखिलसंशयाः परमतोषमवाप्य तमानमन् ॥ ८७ ॥

इति श्रीहरिवाक्यसुधासिन्धौ शतानन्दमुनिविरचिते अष्टसप्ततितमस्तरङ्गः ॥ ७८ ॥

न संशयोऽत्र संशयो नास्तीत्यर्थः ॥ ८६ ॥ इतीति । इत्येवंभूतम् । हरेः । अतुलमनुपमम् । वचनामृतम् । ते पूर्वोक्ताः । सकलसाधुजनाः शिवानन्दादयः सर्वेऽपि साधुपुरुषाः । गृहिजनाः सभोपविष्टा गृहस्थजनाश्च । निपीय । गताखिलसंशया निवृत्तहृत्स्थसकलसन्देहाः सन्तः परमतोषं सर्वोत्तममानन्दम् । अवाप्य । तं स्वावासं व्रजन्तं श्रीहरिम् । आनमन् प्रणमन्ति स्म ॥ ८७ ॥ स्वभक्तानां शिवानन्दमुख्यानां त्यागिनां सताम् । एकविंशतिसङ्ख्यानां कृत्वा प्रश्नोत्तराणि यः ॥ १ ॥ हर्षयामास तान् स्वामी भक्तिधर्मसूतो हरिः । स्वसेवाहर्षदः सोऽस्तु मह्यं ब्रह्मपुरेशिता ॥ २ ॥ यो दिव्याक्षरधाम्नि राजति सदा संसेवितो भावतो दिव्यैर्वस्तुभिरक्षरात्मभिरन्तैर्मुक्त-वृन्दैर्मुदा । दिव्यैश्चर्यैर्गुणादिभिः परतरः सर्वेभ्य ईशीश्वरस्तस्मिन्मे मतिरस्तु भक्तितनये भक्त्यात्मिका श्रीहरौ ॥ ३ ॥ इति श्रीमदेकान्तिकधर्मप्रवक्तकश्रीहरेकान्तिको-पासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामष्टसप्ततितमस्तरङ्गः ॥ ७८ ॥ हरिवाक्यसुधासिन्धुप्रथमप्रकरणं समाप्तम्

श्री गढडा प्रथम प्रकरण समाप्तम्

॥ श्री स्वामिनारायणो विजयतेतराम् ॥

श्री हरिवाक्यसुधासिन्धौ
श्री सारङ्गपुर – प्रकरणम्

श्रीहरिकृष्णाय नमो नमः । श्रीहरिं पितरं वन्दे क्षराक्षरपरं प्रभुम् । स्ववाक्यमृतपानेन तर्पयन्ति निजान्बहून् ॥ १ ॥ ये त्रष्टादश सारङ्गपुरीयाः सन्ति वीचयः । हरिवाक्यसुधासिन्धोस्तद्व्याख्यां कुर्व आदरात् ॥ २ ॥ तत्र तु प्रथमे यत्स्यात्स्वमनोजयलक्षणम् । विषयेभ्यो निवृत्तेर्यदिन्द्रियाणां तु साधनम् ॥ ३ ॥ आत्मनिष्ठा च माहात्म्यज्ञानं भगवतश्च यत् । तयोर्लक्षणमित्येतत्सर्वं संकथितं स्फुटम् ॥ ४ ॥ शकेति । शकेति पूर्वार्द्धं व्याख्यातम् । (१८७७) श्रावणासितपञ्चम्यां श्रावणमासायातकृष्णपक्षस्य पञ्चम्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे सारङ्गाख्यपुरे । जीववर्मण एतत्संज्ञस्य नृपतेः । दुर्गे । सौम्यास्यस्योदङ्मुखस्य । वेश्मनो जीववर्मनृपभवनस्य । बहिर्वेद्यां बाह्यायामुच्चवितर्हौ । पार्श्विकादिभिः पार्श्विकोपवर्हणेन्दुक श्वेतोत्तरच्छदादिभिः ॥ २ ॥ शोभमान इति । शोभमाने । पीठवर्येऽत्युत्तमे मञ्चासने । त्यागिगृहिगणावृतो नानादेशागतत्यागिगृहिवृन्दैः सभायां परिवेष्टितः । श्वेतवसनः परिधृतसकलवलक्षवस्त्रः । प्रहसद्वदनाम्बुज उत्तमपुरुषत्वात्सहास्यमुखपद्मः । असौ श्रीहरिः । न्यषीदुपवेशनचातुर्येणोपविवेश । इति द्वयोरेकान्वयः ॥ ३ ॥ मुक्तानन्द इति । तदग्रसंस्थः श्रीहरेः पुरो निषण्णः ।

शकाब्दे विक्रमार्कस्य नगाश्ववसुभूमिते । श्रावणसितपञ्चम्यां वचोऽमृतमिदं हरेः ॥ १ ॥ तत्र सारङ्गनगरे दुर्गेऽसौ जीववर्मणः । सौम्यास्यस्य बहिर्वेद्यां वेश्मनः पार्श्विकादिभिः ॥ २ ॥ शोभमाने पीठवर्ये गृह्यागिगणावृतः । न्यषीदच्छ्वेतवसनः प्रहसद्वदनाम्बुजः ॥ ३ ॥ मुक्तानन्दस्तमप्राक्षीत्प्रश्नमेतं कृताञ्जलिः । तदग्रसंस्थः सुमतिः साधुवर्यः प्रणम्य च ॥ ४ ॥ जितं जगत्केन मनो हि येनेत्यस्ति सत्पते ! । पद्यं प्राचीनमस्यार्थो मनोजेता हि विश्वजित् ॥ ५ ॥ एवं सति मनः स्वीयं मया जितमिति प्रभो ! । कथं ज्ञेयं भक्तियोगमभ्यसद्विस्त्वदाश्रितैः ॥ ६ ॥ श्रीस्वाम्युवाच तं साधो ! शृणु वच्म्येतदुत्तरम् । शब्दादिपञ्चविषयनिवृत्तं तु मनो जितम् ॥ ७ ॥

सुमतिः श्लाघ्यबुद्धिः । साधुवर्यः सकलसाधुश्रेष्ठः । मुक्तानन्दो मुनिः । कृताञ्जलिः सन् । तं श्रीहरिम् । प्रणम्य । एतं वक्ष्यमाणम् । प्रश्नम् । अप्राक्षीत् ॥ ४ ॥ जितमिति । हे सत्पते ! । 'जितं जगत्केन मनो हि येन' । इत्येवंविधम् । प्राचीनं प्राचीनाभियुक्तगदितम् । पद्यं मणिरत्नमालाख्यग्रन्थश्लोकैकचरणः । अस्ति । अस्य पद्यैकपादस्य । अर्थः । मनो जेता येन स्वमनो वशीकृतं स इत्यर्थः । विश्वजित्सकलजगज्जेता । भवति । हि ॥ ५ ॥ एवमिति । हे प्रभो ! । एवं सति इत्थंभूतानियुक्तसिद्धान्ते सति । भक्तियोगं स्वमोक्षहेतुकं सधर्मनवधाभवद्भक्त्याचरणरूपमुपायम् । अभ्यसद्विर्निर्न्तरं परिशीलयद्भिः । त्वदाश्रितैर्मुमुक्षुभिर्भवद्भक्तजनैः । मया । स्वीयम् । मनः । जितम् । इतीत्थम् । कथं कथंभूतेन तदवस्थानेन । ज्ञेयम् । कथंभूतया तदवस्थित्या तैस्तज्जितमिति बोध्यमित्यर्थः ॥ ६ ॥ श्रीस्वामीति । तमेवंपृच्छन्तं मुक्तानन्दमुनिम् । श्रीस्वामी सकलेश्वरेश्वरत्वात् श्रीमान् श्रीहरिः । उवाच । हे साधो ! । एतदुत्तरमस्य त्वत्प्रश्नस्य प्रतिवचनम् । वच्मि तुभ्यं कथयामि । शृणु तत्त्वमवधारय । मनः । शब्दादिपञ्चविषयनिवृत्तं सत् मायिकशब्दादिनिजार्थप्रवृत्तेन्द्रियानुगतिपरावृत्तं सदित्यर्थः । जितम् । मत्तम् । मया वशीकृतमिति-

ह. वा.
सु. टी.
सा. त. १
॥१॥

मुमुक्षुणा बोध्यमित्यर्थः ॥ ७ ॥ अर्थत उपस्थितं विषयार्थं स्फुटबोधाय स्वयमेवाह । प्रवृत्तानि । निजार्थेषु स्वस्वविषयेषु । स्वभावतः स्वसाहजिकप्रकृतितः । प्रवृत्तानि । हृषीकाणीन्द्रियाणि कर्माणि । मनः कर्तुं । यदा यर्हि । अनुयाति । तदा । तन्मनः । अजितं चापि । मतम् ॥ ८ ॥ साम्प्रतं मुनेस्तस्य ततः परावृत्तिसाधन-
जिज्ञासामालक्ष्य स्वयमेव तद्वदनुक्तार्थं सम्यग्बोधायानुवदति त्रिभिः । साध्विति । हे मुने ! । यदा । दृढेन सुस्थिरेण । साधुप्रसङ्गसम्प्राप्तसाधनेन प्रकृष्टसाधुसङ्गाव-
गतेन विषयेषु दोषदृष्टिरूपेणोपायेनेत्यर्थः । इन्द्रियाणि । तेभ्यो विषयेभ्यः । परावृत्तानि । स्युः । तदेत्युत्तरेण सम्बन्धः ॥ ९ ॥ तदेति । तदा । आत्मनः स्वस्य ।
मनोऽपि । तेभ्यो विषयेभ्यः । परावृत्तम् । ज्ञेयम् । स्वस्थानस्थं हृदयाख्यस्वस्थानावस्थितं च । ज्ञेयम् । 'हृत्प्रतिष्ठं यदजिरं जविष्ठ'मिति श्रुतौ तस्य हृदयं स्थान-
मुक्तम् । तत्तथाविधमनः । जितम् । इतीत्यम् । बुद्ध्या विवेकवत्या मत्या । अवधार्यतां निश्चयताम् ॥ १० ॥ अन्यथेति । अन्यथोक्तवैपरीत्ये तु । तन्मनः । अजितम् ।
ज्ञेयम् । अतो हेतोः । मनोनिग्रहोद्यतैः स्वमनसो नियमने उद्युक्तैः । महात्मभिर्महानुभावैर्मुमुक्षुभिः सद्भिः । तज्जयाय स्वमनोनिग्रहार्थम् । प्रत्याहारो दोषदृष्ट्येन्द्रि-

प्रवृत्तानि निजार्थेषु हृषीकाणि स्वभावतः । मनोऽनुयाति च यदा तदा तदजितं मतम् ॥ ८ ॥ साधुप्रसङ्गसम्प्राप्त-
साधनेन दृढेन तु । परावृत्तानि तेभ्यः स्युरिन्द्रियाणि यदा मुने ! ॥ ९ ॥ तदा तेभ्यः परावृत्तं मनोऽपि ज्ञेय-
मात्मनः । स्वस्थानस्थं च तद्बुद्ध्या जितमित्यवधार्यताम् ॥ १० ॥ अन्यथा त्वजितं ज्ञेयं तन्मनोनिग्रहोद्यतैः ।
प्रत्याहारः साध्यतेऽतस्तज्जयाय महात्मभिः ॥ ११ ॥ इति श्रुत्वा हरिवचो मुक्तानन्दमुनिः पुनः । प्रीतस्तं प्रभुमप्राक्षी-
त्सर्वसंशयनाशनम् ॥ १२ ॥ इन्द्रियाणां स्वविषयनिवृत्ते साधनं प्रभो ! । यत्स्याददृढतरं तन्मे कृपया वक्तुमर्हसि
॥ १३ ॥ केचिद्वदन्ति वैराग्यमिह साधनमीश्वर ! । प्रीतिं कृष्णे त्वयि त्वेके तत्त्वं ब्रूहि सुनिश्चितम् ॥ १४ ॥

याणां स्वस्वविषयेभ्यः प्रत्याहरणम् । साध्यते ॥ ११ ॥ इतीति । इत्येवंविधम् । हरिवचः परमकरुणयोक्तं श्रीहरिवचनम् । श्रुत्वा । प्रीतः प्रसन्नमनाः । मुक्तानन्द-
मुनिः । सर्वसंशयनाशनम् । प्रभुम् । तं श्रीहरिम् । पुनर्भूयः । अप्राक्षीत् ॥ १२ ॥ एवं स्वजिज्ञासितं विषयेभ्यो मनः परावृत्तिसाधनं सामान्यतः श्रीहर्युक्तं श्रुत्वा
विशेषतस्तददृढतरसाधनबुभुत्सया पृच्छति । इन्द्रियाणामिति । हे प्रभो ! । इन्द्रियाणाम् । विषयनिवृत्तेः स्वकियविषयपरावृत्तेः । दृढतरम् । यत् । साधनम् । स्यात् ।
तत्तथाविधं साधनम् । मे मह्यम् । कृपया । वक्तुम् । अर्हसि ॥ १३ ॥ दृढतरविशेषणावगमिते साधनानेकत्वे सति श्रीहर्यभिमतस्य तस्य सम्यक् ज्ञानाय तत्पक्षान्
स्वयमेवाह । केचिदिति । हे ईश्वर ! । केचिन्मुनयः । इहेन्द्रियाणां स्वस्वविषयेभ्यः परावृत्तौ । वैराग्यम् । साधनम् । वदन्ति । एके केचन मुनयस्तु । कृष्णे
साक्षाच्छ्रीकृष्णभगवति । त्वयि । प्रीतिं स्नेहम् । साधनम् । वदन्ति । एते स्वधर्मस्याप्युपलक्षणभूते । त्वं सर्वज्ञो भवान् । सुनिश्चितं त्वया सम्यक् निर्णीतम् ।
तत्साधनम् । ब्रूहि मह्यं कथम् ॥ १४ ॥

तरङ्ग
७९

॥१८४॥

‘एवं स मुक्तानन्देन सम्पृष्ट ईश्वरेश्वरः । अवदत्तं कृपासिंधुश्चान्यान् संहर्षय’न्निति । आत्मेति । हे मुने ! । अत्रेन्द्रियाणां स्वस्वविषयेभ्यः प्रत्याहरणे । आत्मनिष्ठा वक्ष्यमाणा देहात्मविवेकेनात्मन्यवस्थितिः । साक्षात्प्रत्यक्षस्य । रमापतेर्लक्ष्मीकान्तस्य भगवतः । माहात्म्यज्ञानं वक्ष्यमाणलक्षणो महिमावबोधश्च । इत्येतद्द्वयम् । परम-
त्युत्कृष्टम् । निश्चितं मया सम्यक् निर्णयितम् । साधनम् । जानीहि । आत्मनिष्ठायां वैराग्यस्यान्तर्गतत्वान्माहात्म्यज्ञाने स्वधर्मप्रीत्योरन्तर्गतत्वाच्च त्वदुक्तवैराग्यादिसाधन-
त्रयादात्मनिष्ठामाहात्म्यज्ञाने एव परे साधने अवगच्छेत्यर्थः ॥ १५ ॥ उक्तसाधनद्वयस्य मध्ये देहात्मविवेकोक्तिपूर्वकमात्मनिष्ठास्वरूपमाह द्वाभ्याम् । तत्रेति । हे मुने ! ।
तत्र तयोर्द्वयोः साधनयोर्मध्ये । देहात्मविवेकेन देहस्वरूपस्यात्मस्वरूपस्य च विवेचनेन । आत्मनि स्वस्वरूपे । स्थितिरवस्थानम् । आत्मनिष्ठा । ज्ञेया । देहात्म-
विवेकमाह । अहमभिमत्या देहेन्द्रियादिधारको जीवात्मा । चिद्रूपो ज्ञातृस्वरूपोऽस्मि । देहो मया चेतयितव्यं स्थूलादि शरीरत्रयम् । जडोऽचेतनोऽस्ति । अहम् । नित्यः
स्वरूपतः कालत्रयाविनाशी चास्मि । वपुः सततपरिणामिशरीरम् । नश्वरं विनाशस्वभावमस्ति ॥ १६ ॥ शुद्ध इति । अहम् । शुद्धः स्वरूपतः शरीरत्रयविकारवर्जितो-

श्रीहरिरुवाच—आत्मनिष्ठा च माहात्म्यज्ञानं साक्षाद्रमापतेः । परं साधनमत्रेति मुने! जानीहि निश्चितम्
॥ १५ ॥ तत्रात्मनिष्ठा देहात्मविवेकेनात्मनि स्थितिः । चिद्रूपोऽहं जडो देहो नित्योऽहं नश्वरं वपुः
॥ १६ ॥ शुद्धोऽहमशुचिर्देहो वपुर्दुःखमहं सुखम् । एवं विवेकतो देहात्पृथगात्मस्थितिर्भवेत् ॥ १७ ॥
देहाभिमानविलयात्तया पुंसो विवेकिनः । विषयेभ्यो निवर्तन्ते ऋषीकाण्यखिलान्यपि ॥ १८ ॥
भक्तिं हरौ विदधता माहात्म्यं तस्य सर्वथा । यथा ज्ञेयं तथा वच्मि येन भक्तिर्भवेद् दृढम् ॥ १९ ॥
आत्माऽहं परमात्माऽसौ साक्षात्कृष्णः परात्परः । अनन्तकोटिब्रह्माण्डाधीशो राधारमेश्वरः ॥ २० ॥

ऽस्मि । देहः । अशुचिर्मलमूत्रादिविकारास्पदत्वादपवित्रोऽस्ति । अहम् । सुखमानन्दरूपोऽस्मि । वपुर्देहः । दुःखं सकलदुःखैकभाजनमस्ति । एवममुना प्रकारेण । विवेकतः
सच्छास्त्रवाक्य साक्षाद्भगवदेकान्तिकसाधूपदिष्टसदसद्विवेकबलेन । देहात्सकाशात् । पृथगात्मस्थितिः स्वरूपभावादितिः पृथग्भूते स्वात्मन्यवस्थानम् । भवेत् ॥ १७ ॥
देहेति । तयाऽऽत्मस्थितिपर्यायया आत्मनिष्ठया । देहाभिमानविलयादिन्द्रियद्वाराविषयामिमुखीभवनहेतुदेहाहंमतिविनाशाद्धेतोः । विवेकिन उक्तप्रकारेण देहात्मविवेकवतः ।
पुंसो मुमुक्षोर्भगवद्भक्तजनस्य । अखिलानि सकलान्यपि । ऋषीकाणि । विषयेभ्यो मायिकशब्दाद्यर्थेभ्यः । निवर्तन्ते परावृत्तानि भवन्ति ॥ १८ ॥ भक्तिमिति । हरौ ।
भक्तिं श्रवणादिनवप्रकारं । सेवाम् । विदधता कुर्वता भक्तेन । तस्य श्रीहरेः । माहात्म्यम् । सर्वथा सर्वप्रकारेण । यथा यद्वत् । ज्ञेयम् । तथा । वच्मि तुभ्यं
कथयामि । येन श्रीहरिमाहात्म्यज्ञानेन । भक्तिः । दृढं यथातथा । भवेत् । साक्षाद्भगवन्महिम्नो यथार्थावबोधेनैव जातयेन्द्रियाणां विषयेभ्यः परावृत्त्या तद्भक्तिः सुस्थिरा
स्यादित्यर्थः ॥ १९ ॥ अथेदानीं श्रीहरिमाहात्म्यावबोधनप्रकारमाहाष्टमिः । आत्मेति । अहम् । आत्मोक्तविधचिद्रूपादिविशेषणबोधितो देहात्पृथग्भूतो जीवात्मास्मि । असौ

ह. वा.
सु. टी.
सा. त. १
॥ २ ॥

मत्स्वरूपस्थितिप्रवृत्तिहेतुर्मदिष्टदेवोऽयम् । साक्षात्प्रत्यक्षः । कृष्णः श्रीहरिकृष्णो भगवान् । परमात्मा आत्मात्मा परमेश्वर इत्यर्थः । परात्परः सर्वपरादक्षरब्रह्मणोऽपि स्वरूपस्वभावादिभिरत्युत्कृष्टः । अनन्तकोटिब्रह्माण्डाधीशः अपरिमितकोटिगुणितब्रह्माण्डेश्वराणां प्रधानपुरुषाणामीश्वरयोर्मूलप्रकृतिपुरुषयोरपि स्थितिप्रवृत्तिहेतुत्वादधीश्वर इत्यर्थः । राधारमेश्वरो राधालक्ष्मीपतिः । अस्ति ॥ २० ॥ गोलोकेति । असौ श्रीहरिः । गोलोकश्चिद्व्योमान्तर्वर्त्तिगोलोकधाम च वैकुण्ठो लक्ष्मीप्रीतिहेतुवैकुण्ठधाम च बृहत्पुरं गोलोकमध्यवर्त्यक्षरब्रह्माख्यं धाम च श्वेतः सितान्तरीपाख्यं धाम च ते आदयो येषामव्याकृत, बदरीवन, क्षीराब्धि, सूर्यमण्डलाग्निमण्डलादीनां तानि यानि धामानि तानि पाति रक्षतीति तथाभूतः । गोलोकादिधामपतिरित्यर्थः । ब्रह्मादीनामक्षरब्रह्मप्रभृतीनाम् । नियन्ताऽन्तर्यामितया नियामकः । पुरुषोत्तमः क्षराक्षरपुरुषेभ्य उत्तमत्वादुत्तमः पुरुष इत्यर्थः । अस्त्येव । हि ॥ २१ ॥ असाविति । सर्वदः स्वभक्तवाञ्छिताखिलार्थप्रदः । सच्चिदानन्दविग्रहः सच्चिदानन्दाख्यधर्माधारमूर्तिः । साक्षात्प्रत्यक्षः । असौ श्रीहरिरेव । मदात्मन्यपि । सततं सर्वकालम् । विराजते तिष्ठति । हि ॥ २२ ॥ नीमेषेति । अस्य प्रत्यक्षस्य श्रीहरेः । निमेषमात्रं त्रिलोककालमात्रपर्यन्तमपि ।

गोलोकवैकुण्ठबृहत्पुरश्वेतादिधामपः । ब्रह्मादीनां नियन्ताऽसौ पुरुषोत्तम एव हि ॥ २१ ॥
असावेव हरिः साक्षान्मदात्मन्यपि सर्वदः । विराजते हि सततं सच्चिदानन्दविग्रहः ॥ २२ ॥
निमेषमात्रमप्यस्य दर्शनं देवदुर्लभम् । अनन्ताण्डस्थविषयसुखादप्यधिकं च तत् ॥ २३ ॥
एकरोम्णि स्थितं यत्तु सुखमस्यास्ति तेन च । न साम्यं यान्ति संहत्य कोट्यण्डस्थसुखान्यपि ॥ २४ ॥
बृहद्ब्रह्मोऽन्तिके चास्य देवधामानि सर्वशः । प्रयान्ति निरयौपम्यं मोक्षधर्मेष्वितीरितम् ॥ २५ ॥

दर्शनम् । देवदुर्लभं सात्त्विकतयाख्यायमानानां देवानामपि दुष्प्रापम् । तन्निमेषमात्रमपि श्रीहरिदर्शनम् । अनन्ताण्डस्थविषयसुखादनेककोटिब्रह्माण्डान्तर्वर्त्तिविषयोपभोगजन्य-सुखादपि । अधिकमधिकसुखं चासि ॥ २३ ॥ अहो निमेषमात्रीयत्सकलाङ्गदर्शनसुखमनेकब्रह्माण्डस्थसुखाधिकसुखमिति न विस्मितव्यं यतो यदेकरोमस्थसुखस्याप्यनन्ताण्डस्थविषयसुखसाम्यं नास्तीत्याह । एकेति । अस्य साक्षाद्भगवतः श्रीहरेः । एकरोम्णि एकस्मिन् । रोमकूपे । यत् । सुखम् । स्थितम् । अस्ति । कोट्यण्डस्थ-सुखान्यपि । संहत्यैकीभूय । तेन श्रीहर्येकरोमस्थसुखेन । साम्यं तुल्यताम् । न यान्ति नैव प्राप्नुवन्ति ॥ २४ ॥ किञ्च यद्ब्रह्माग्रेऽन्यदेवधामानि निरयतुल्यतां यान्ति तन्महत्त्वं वक्तुं कः शक्नुयादिति वक्तुं महाभारतीयमोक्षधर्मोक्तां तद्ब्रह्मः पुरोऽन्यदेवधामनिरयतुल्यताकथामनुस्मारयति । बृहदिति । अस्य साक्षाच्छ्रीहरेः सम्बन्धिनः । बृहद्ब्रह्मो ब्रह्मपुराख्यपदस्य । अन्तिके समीपे । सर्वशः सर्वाण्यपि । देवधामानि । निरयौपम्यं नरकतुल्यताम् । प्रयान्ति प्राप्नुवन्ति । इतीत्थम् । मोक्षधर्मेषु । ईरितं कथितमस्ति । तद्यथा । 'चतुर्णां लोकपालानां शुक्रस्याथ बृहस्पतेः । मरुतां विश्वदेवानां साध्यानामश्विनोरपि । रुद्रादित्यवसूनां च तथान्येषां दिवौकसाम् । स्थानानि निरया एव स्थानस्य परमात्मन इति ॥ २५ ॥

तरङ्ग
७९

॥ १८५ ॥

एवमिति । एवमुना प्रकारेण । परमानन्दरूपिणं निरवधिकातिशयसुखमयमूर्तिम् । साक्षाद्भरिं प्रत्यक्षं श्रीहरिकृष्णभगवन्तम् । हित्वा । तुच्छान् । नरकोप-
मान् । विषयान् मायिकविषयभोगसुखानि । कथम् । इच्छामि । किमर्थं वाञ्छेयं नैव वाञ्छेयमित्यर्थः ॥ २६ ॥ एवमिति । एवमुना प्रकारेण । यो मुमुक्षुभक्तः ।
कृष्णमाहात्म्यं साक्षाच्छ्रीहरिमहिमान् । हृदि स्वमानसे । बुद्ध्या विवेकयुक्त्या स्वस्वमत्त्या । चिन्तयतेऽहर्निशं विचारयति । तस्य मुमुक्षुभक्तस्य । सर्वेन्द्रियाणि । विषये-
भ्यः । निवर्तन्ते ॥ २७ ॥ यदुक्तं केचिद्वदन्ति वैराग्यमिह साधनमीश्वरेति तद्वैराग्यमप्यात्मज्ञानभगवन्माहात्म्यज्ञानाभ्यां जातं स्याच्चेत्तदा त्विन्द्रियाणां विषयेभ्यो
निवृत्तेः साधनं तदपि स्यादित्याह द्वाभ्याम् । आत्मेति । हे मुने ! । आत्मज्ञानात् । भगवन्माहात्म्यावगमाच्च । इहैहिकामुष्मिकविषयभोगेषु । जातं दोषदृष्टिदाढ्येन परमार्थ-
तयोत्पन्नम् । वैराग्यम् । अखिलाः । वासनाः प्राचीनाधुनिकमायिकविषयभोगभावनाः । निवर्तयति निःशेषतो विनिवर्तयते ॥ २८ ॥ पुंसो इति । हे साधो ! । अस्यैवं-
विधस्य । पुंसो भक्तस्य । पुनः । विषयैषणा विषयोपभोगवाञ्छाः । नैव । जायन्ते । अस्यैवंविधस्य भक्तस्यैव । मनः । जितम् । इतीत्यम् । बुधैः । उच्यते । एवंविधो

एवं साक्षाद्भरिं हित्वा परमानन्दरूपिणम् । कथमिच्छामि विषयांस्तुच्छांश्च नरकोपमान् ॥ २६ ॥ एवं यं कृष्णमाहा-
त्म्यं बुद्ध्या चिन्तयते हृदि । विषयेभ्यो निवर्तते तस्य सर्वेन्द्रियाण्यपि ॥ २७ ॥ आत्मज्ञानाच्च भगवन्माहात्म्या-
वगमादिह । जातं वैराग्यमखिला निवर्तयति वासनाः ॥ २८ ॥ पुंसोऽस्य च पुनर्नैव जायन्ते विषयैषणाः ।
अस्यैव च मनः साधो ! जितमित्युच्यते बुधैः ॥ २९ ॥ एतत्साधनहीनस्तु प्रीतिं कुर्वन्नपीश्वरे । चारुशब्दादिसम्प्राप्तौ
हित्वा तं तत्र सज्जते ॥ ३० ॥ कापि पुत्रकलत्रादिप्रसक्त्या वा हरिं त्यजेत् । रोगादिपीडया वाऽसौ विषया-
प्राप्तितोऽपि वा ॥ ३१ ॥ यावत्स्याद्विषयप्राप्तिस्तावदस्य तु केशवे । प्रीतिः स्यात्तदभावे तु यात्यसौ पामरोपमाम् ॥ ३२ ॥

भक्त एव विद्वद्भिर्जितमना इति कथ्यते इत्यर्थः ॥ २९ ॥ यदुक्तं प्रीतिं भगवति त्वेके इति तत्साधनत्वेनोदिता प्रीतिरप्युक्तसाधनद्वयवर्जिता चेद्वाञ्छितार्थासम्पादकत्वेन
निरर्थकैव यतस्तस्या उक्तसाधनद्वयवत्त्वाभावेन पुत्रकलत्राद्यासक्त्याऽन्तेऽन्तर्ह्युक्तत्वादित्याह चतुर्भिः । एतदिति । एतत्साधनहीन उक्तसाधनद्वयवर्जितो भक्तस्तु । ईश्वरे साक्षात्पर-
मेश्वरे श्रीहरौ । प्रीतिम् । कुर्वन्नपि । चारुशब्दादिसम्प्राप्तौ रमणीयानां मायिकशब्दादिष्वविषयाणामुपलब्धौ सत्याम् । तमीश्वरम् । हित्वा परित्यज्य । तत्र तेषु
चारुशब्दादिविषयेषु । सज्जते आसक्तो भवति ॥ ३० ॥ कापीति । अथवा । असौ मदुक्तसाधनद्वयवर्जितभगवत्प्रीतिमानम् । भक्तः । कापि कदाचित् । पुत्रकलत्रादि-
प्रसक्त्या । हरिम् । त्यजेत् । अथवा । रोगादिपीडया स्वारब्धकर्मप्राप्तमहारोगादिभोगजन्यातिदुःखेन । हरिं । त्यजेत् । अथवा । विषयाप्राप्तितः स्वामिलषितविषय-
भोगालब्धेर्हेतोरपि । हरिम् । त्यजेत् । अयमेवास्य महानर्थ इति भावः ॥ ३१ ॥ ननु विषयाप्राप्तिर्तोऽस्य हरित्यागोऽस्तु किन्तु यावत्तत्प्राप्तिस्तत्त्यागो न स्यादिति
चेद्देशकालादेरनैकान्त्यात्तदनुपलब्धेरप्यवश्यं भावात्तदप्राप्तिविलायां स तं परित्यजन् पामरतामेव यायादित्याह । यावदिति । हे मुने ! । अस्यैवंविधस्य भक्तस्य । यावत् ।

ह. वा.
सु. टी.
सा. त. २
॥३॥

विषयप्राप्तिः । स्यात् । तावत्तु । केशवे साक्षाद्वरौ । प्रीतिः । स्यात् । तदभावे देशकालादिवैषम्येन विषयप्राप्त्यभावे सति तु । असावेवंविधभक्तः । पामरोपमां भगवत्प्राप्तेन पृथग्जनसादृश्यम् । याति प्राप्नोति ॥३२॥ तत इति । ततो हेतोः । असावेवंविधो भक्तः । भक्तवेषधृत् सचन्द्रकोर्ध्वपुण्ड्रादिसाक्षाद्भगवद्भक्तवेषधरः सन्नपि । श्वा भषकः । बाल्ये बालभावे रमणीयः सन्नपि । वार्द्धके वृद्धभावे । विकृतः कुरूपः सन् । यथा । न शोभते । तथा । पूर्ववत् । नैव शोभेत । एवमात्मनिष्ठा-भगवन्माहात्म्यज्ञानवर्जितः स्वधर्मोऽपि नैव शोभते इत्यपि ज्ञेयम् ॥ ३३ ॥ प्रकरणार्थं निगमयत्यर्द्धेन । इतीति । हे साधो ! इत्यमुना प्रकारेण । मया । विषय-निवृत्तेः । साधनम् । ते तुभ्यम् । उक्तम् । इह सत्सङ्गे । तत्साधनम् । समवगत्य सम्प्राप्य । उग्रं चञ्चलस्वभावत्वेन दुर्दान्तवाजिवत्तीव्रम् । स्वं स्वकीयम् । मनः । जेयम् । इत्थमेवंविधम् । श्रीहरेः । अमृतं सुधासमम् । वचनम् । साधुवर्यः सकलमुनिश्रेष्ठः । स मुक्तानन्दमुनिः । सकलसभ्यैः सभावस्थितैः समग्रैस्त्यागिभिर्गृहिभिश्च । सह । चित्ते स्वमानसे । धारयामास प्रथमतः पीत्वा ततस्तथैवाधारयदित्यर्थः ॥ ३४ ॥ विषयेभ्यः स्वभक्तानां निवृत्तेः साधनं परम् । आत्मज्ञानं स्वमाहात्म्य-

ततोऽसौ नैव शोभेत पूर्ववद्भक्तवेषधृत् । बाल्ये श्वा रमणीयोऽपि वार्द्धके विकृतो यथा ॥ ३३ ॥ इति विषयनिवृत्तेः साधनं ते मयोक्तं तदिह समवगत्य स्वं मनो जेयमुग्रम् । वचनामृतमित्थं श्रीहरेः साधुवर्यः स सह सकलसभ्यैर्धारयामास चित्ते ॥ ३४ ॥

इति श्रीहरिवाक्यसुधासिन्धौ शतानन्दमुनिविरचिते नवसप्ततिसंस्तरङ्गः ॥ ७९ ॥

शकाब्दे विक्रमार्कस्य नगाश्वसुभूमिते । षष्ठीतिथौ नमःकृष्णे वचोऽमृतमिदं हरेः ॥ १ ॥

तत्र सारङ्गपुरनगरे भवने जीववर्मणः । वेद्यां न्यषीदपीठेऽसौ धृतसर्वसितांशुकः ॥ २ ॥

स्वयम्प्रकाशानन्दस्तं गृहित्यागिगणावृत्तम् । उदङ्मुखं च पप्रच्छ प्रणम्यैव तदाज्ञया ॥ ३ ॥

वेदनं कृपया प्रभुः ॥ १ ॥ य उवाच स्फुटं स्वामी भक्तिधर्मात्मजो हरिः । मह्यं स देयाच्चरितं महत्तत्साधनद्वयम् ॥ २ ॥ इति श्रीमदेकान्तिकधर्मप्रवर्तकश्रीहरे-कान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकानाशितितमस्तरङ्गः ॥ ७९ ॥

भक्तानां च हरौ स्नेहस्तस्य तेषु यथा भवेत् । तादृशाः सद्गुणाः स्पष्टं द्वितीये सम्प्रकीर्तिताः ॥ १ ॥ शकेति । शकेति पूर्वार्द्धे व्याख्यातम् । (१८७७) नमःकृष्णे श्रावणमासस्य कृष्णपक्षे । षष्ठीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणः । दुर्गे इति शेषः । भवने तस्योत्तरास्य वेदमणि । वेद्यां बहिर्वेद्याम् । पीठे पार्थिकोपबर्हश्चेतोत्तरच्छादिसहिते मञ्चासने । धृतसर्वसितांशुकः । असौ श्रीहरिः । न्यषीदत् ॥ २ ॥ स्वयमिति । गृहित्यागिगणावृत्तं नानादेशाग्रतैस्त्यागिगृहिवृन्दैः सभायां परिवेष्टितम् । उदङ्मुखमुत्तरदिगभिमुखाननाब्जम् । तं श्रीहरिम् । प्रणम्य । स्वयम्प्रकाशानन्दः साधुः । तदाज्ञया श्रीहरिनिदेशेनैव । पप्रच्छ ॥ ३ ॥

तरङ्ग
८०

॥१८६॥

साक्षादिति । हे हरे ! । क्षोण्यां भारतवर्षधरित्र्याम् । करुणया निरवधिकातिशयया निष्कारणदयया आत्ता गृहिता नराकृतिर्मनुष्यसमानाकारो येन स तस्मिन् । साक्षात्कृष्णे प्रत्यक्षे श्रीकृष्णभगवति । त्वयि श्रीहरौ । मुमुक्षोः भक्तस्य । मुमुक्षावतस्त्वदाश्रितजनस्येत्यर्थः । गाढतरोऽन्तःदृढः । स्नेहः । कथं केन हेतुना । भवे-
ज्जायेत ॥ ४ ॥ तस्मिन्निति । तस्मिन्मुमुक्षौ स्वभक्ते । तव साक्षाद्भगवतो भवतः । गाढतरः स्नेहः । कथम् । भवेत् । इत्येवंविधमत्प्रश्रयोत्तरम् । ब्रूहि । इत्यमुना
प्रकारेण । उक्तः स्वयम्प्रकाशानन्दसाधुनानुयुक्तः । हरिः । तं स्वयम्प्रकाशानन्दसाधुम् । अब्रवीत् । स्नेहसम्भवे रूपादिपञ्चकस्य हेतुत्वं वदंस्तदन्तर्गतस्य गुणदर्शन-
जस्य स्नेहस्य दृढत्वविवक्षया रूपादिदर्शनजस्य तस्य तदन्यथात्वे विनाशित्वाददृढत्वमाह स्वरूपेत्यादिभिः साद्वैश्वतुभिः । हे मुने ! । रूपं शरीरसौन्दर्यं च कामः
शृङ्गारलब्ध्यभिलाषश्च स्वार्थः पुत्रप्राप्त्यादिनिजार्थसिद्धिश्च लोभो धनस्योत्तरोत्तरवृद्धिवाञ्छा च गुणाः सर्वकारणभगवत्त्वबोधकाः सत्यशौचादयो भगवतो नित्या
गुणा वक्ष्यमाणाभक्तसद्गुणाश्च तेभ्यः । स्नेहसम्भवः स्नेह उत्पन्नो भवति ॥ ५ ॥ तत्रेति । तत्र तेषु रूपादिषु पञ्चसु मध्ये । कृष्णे । रूपविशेषात्सौन्दर्याधिक्यदर्शनात् ।

साक्षात् कृष्णे त्वयि क्षोण्यां करुणात्तनराकृतौ । भवेन्मुमुक्षोर्भक्तस्य स्नेहो गाढतरः कथम् ॥ ४ ॥
तस्मिन्स्तेवेति च ब्रूहीत्युक्तस्तं हरिब्रवीत् । रूपकामस्वार्थलोभगुणेभ्यः स्नेहसम्भवः ॥ ५ ॥
तत्र रूपविशेषाद्यः कृष्णे स्नेहो भवेन्नृणाम् । स तु तस्मिन् कचिद्दृष्टे वैरूप्ये नश्यति ध्रुवम् ॥ ६ ॥
एवं कामस्वार्थलोभजातः स्नेहो महानपि । स्वस्वहेतोरसिद्धौ हि नश्यत्येवेति दृश्यते ॥ ७ ॥
स्नेहोदयतिरोधाने नृणामित्थं नराकृतौ । कृष्णे भवेतां भक्तानां तन्माहात्म्यमजानताम् ॥ ८ ॥
कृष्णस्य तु न रूपाद्यैर्भक्तेषु स्नेहसम्भवः । तेषां मायामयत्वाच्च स्वस्य मायापरत्वतः ॥ ९ ॥

नृणां भक्तजनानाम् । यः । स्नेहः । भवेत् । स रूपविशेषदर्शनजः स्नेहस्तु । कचिन्मनुष्यानुकरणाज्जरादिप्राप्तौ । तस्मिन्कृष्णे । वैरूप्ये जरादिकृतकेशशुक्लतादि-
विकृतरूपोदयो दृष्टे सति । ध्रुवं निश्चितमेव । नश्यति ॥ ६ ॥ एवमिति । एवममुना प्रकारेण । कामश्च स्वार्थश्च लोभश्च तेभ्यो जातः उत्पन्नः । महानतिशयितोऽपि ।
स्नेहः । स्वस्वहेतोः कामस्वार्थलोभेषु यमुद्दिश्य स्नेहः कृतस्तत्कारणस्य कामादेरित्यर्थः । असिद्धावप्राप्तौ सत्याम् । नश्यत्येव । इतीत्थम् । दृश्यते । हि ॥ ७ ॥
स्नेहेति । इत्थममुना प्रकारेण । तन्माहात्म्यं प्रत्यक्षकृष्णमहिमानम् । अजानताम् । भक्तानाम् । नृणाम् । नराकृतौ । कृष्णे । स्नेहोदयतिरोधाने स्नेहोत्पत्तिविनाशौ ।
भवेतां जायेयाताम् ॥ ८ ॥ रूपादिजातस्नेहविनाशप्रसङ्गतो भक्ते कृष्णस्य रूपादिजातस्नेहाभावमाह । कृष्णस्येति । कृष्णस्य साक्षाद्भगवतस्तु । भक्तेषु । रूपाद्यैः
रूपप्रभृतिभिश्चतुर्भिः । स्नेहसम्भवः । नास्ति । अत्र हेतुमाह । तेषां भक्तानाम् । मायामयत्वाद्भक्तगतरूपादेर्मायाकार्यत्वादित्यर्थः । स्वस्य भगवतः कृष्णस्य च ।
मायापरत्वतः विकाररूपमायातत्कार्यवर्जितत्वादित्यर्थः । मायाया गुणरूपत्वाद्भगवतस्तद्गुणवर्जितत्वात्सगुणनिर्गुणयोः परस्परविसदृशत्वेन निर्गुणस्य सगुणे स्नेहोदया-

सम्भवादिति भावः ॥ ९ ॥ साम्प्रतं गुणदर्शनजस्नेहस्य दृढत्वमाह चतुर्भिः । जात इति । यः । स्नेहः । सद्भ्यः शोभनेभ्यः । गुणेभ्यः । जातः । स स्नेहस्तु । दृढः स्थिरः । भवेत् । तत्र स्नेहोदयहेतुषु शोभनेषु गुणेषु मध्ये तु । कृष्णे तु । ते सन्तो गुणाः । नित्यसिद्धाः स्वतः सिद्धाः । अनपायिनो नित्यसिद्धत्वादाविर्भावतिरोभाव-
वर्जिताः । सन्ति विद्यन्ते ॥ १० ॥ पृथिवीति । श्रीमद्भागवते पुराणे । पृथिवीधर्मसंवादे । ते भगवति नित्यसिद्धाः सत्यशौचादयः शोभनगुणाः । वर्णिताः । सन्ति । तान् भगवद्गुणान् । कृष्णाश्रयिणः कृतसाक्षाच्छ्रीकृष्णाश्रयाः । ये भक्तजनाः । सद्भ्यस्तदेकान्तिकसाधुभ्यः । विदुः । तेषामित्युत्तरेणान्वयः ॥ ११ ॥
तेषां भक्तानाम् । तत्सम्यग्ज्ञानतो भगवत्सम्बन्धिनं गुणानां सम्यक् ज्ञानाद्वेतोः । कृष्णे साक्षाद्भगवति । दृढः । स्नेहः । भवेत् । प्रभोः । तस्य साक्षाद्भगवतोऽपि । भक्तेषु । स्नेहः । गुणैरेव । भवेत् ॥ १२ ॥ एवं सामान्यतो गुणानां दृढस्नेहहेतुत्वमुक्त्वा साम्प्रतं भक्तनिष्ठवक्ष्यमाणगुणानां भक्तभगवतोः परस्परस्नेहे हेतुत्वमप्याह ।
यैरिति । अत्र सत्सङ्गे । यैर्भक्तैः । ते गुणाः । सद्गार्त्ताश्रवणादिभिः । सम्पादिताः स्वात्मन्युत्पादिताः स्युः । तेषु भक्तेषु । हरेः । दृढः । स्नेहः । भवेत् । तेषां

जातो गुणेभ्यः सद्भ्योः यः स्नेहः स तु भवेद्दृढः । तत्र कृष्णे नित्यसिद्धाः सन्ति ते त्वनपायिनः ॥ १० ॥
पृथ्वीधर्मसंवादे श्रीमद्भागवते हि ते । वर्णिताः सन्ति तान्सद्भ्यो ये कृष्णाश्रयिणो विदुः ॥ ११ ॥
तत्सम्यग्ज्ञानतः कृष्णे तेषां स्नेहो भवेद्दृढः । भक्तेषु तस्य स्नेहोऽपि गुणैरेव भवेत्प्रभोः ॥ १२ ॥
यैस्ते सम्पादिता अत्र सद्गार्त्ताश्रवणादिभिः । हरेस्तेषु भवेत्स्नेहस्तस्मिन्तेषां च वै दृढः ॥ १३ ॥
ऊचेऽथ सोमवर्मा तं विद्मस्तव गुणान्हरे ! । त्वद्भक्तानां गुणान्सम्यग् विद्मस्तव सन्मतान् ॥ १४ ॥
गुणा अपि श्रुता द्वेधाऽलौकिका लौकिका इति । भवन्ति तत्र के स्वामिन्भवत्स्नेहस्य हेतवः ॥ १५ ॥

भक्तानां च । तस्मिन्हरौ । दृढः । स्नेहः । भवेत् । वै ॥ १३ ॥ ऊच इति । अथैवंविधश्रीहरिवाक्यश्रवणानन्तरम् । सोमवर्मा बुद्धदपुराधीशः सोमवर्मानृपतिः । तं श्रीहरिम् । ऊचे । हे हरे ! । तव गुणान् साक्षात्कृष्णस्य तव सम्बन्धिनः सत्यशौचादीनित्यसिद्धगुणान् । विद्मस्तवपुरो नित्यानन्दादिमुनिवाचितश्रीभागवतकथाया मुहुः श्रवणाद्वयं जानीमः । स्वसमानान्यभक्तापेक्षं बहुवचनम् । तव सन्मतान् । त्वया प्रमाणीकृतानित्यर्थः । त्वद्भक्तानाम् । गुणास्तु । सम्यग्यथार्थतः । न विद्मः ॥ १४ ॥
ननु यदि ब्रूषे सत्सङ्गे भगवदेकान्तिकसाधूदितबहुविधसच्छास्त्रश्रवणसत्त्वाद् एतावत्कालपर्यन्तं किं तद्गुणज्ञानमेव न जातमस्तीति चेन्नलौकिकालौकिकभेदेन तद्द्वैविध्यात्त्वद-
भिमततज्ज्ञानाय पृच्छयत इत्याह । गुणा इति । हे स्वामिन् ! । गुणा अपि । अलौकिकाः । लौकिकाः । इतीत्यम् । द्वेधा । श्रुताः । भवन्ति । तत्रालौकिकाः स्वधर्म-
ज्ञानवैराग्यभक्त्यादयः । लौकिकराज्यभारादिनिर्वाहोपयोगिनः अर्थार्जनाद्युपयोगाश्च व्यावहारिकक्रियाकौशल्यादय इति विवेकः । तत्र तेषु द्विविधगुणेषु मध्ये । भवत्स्नेहस्य ।
हेतवो भक्तस्य भवति त्वयि भवतस्तव भक्ते वा प्रेमोदयस्य कारणानीत्यर्थः । के कतरे । गुणाः । भवति ॥ १५ ॥

तमिति तमेवंपृच्छन्तं सोमवर्मनृपतिम् । हरिः । उवाच । हे नृपते ! । लौकिकैः । तैस्त्वदभिहितव्यावहारिकगुणैस्तु । किं स्यात् । भगवद्विमुखेष्वपि तेषां दर्शनात्तद्वत्त्वेऽपि तेषां भगवति स्नेहाभावदर्शनाच्च न ते भगवत्स्नेहहेतव इत्यर्थः । स्नेहस्य भगवति कर्तव्यस्य प्रेम्णः । दाढ्यं तु । वपुर्देहश्च वाणीं वाक्च मनो मानसं च तेभ्यो भवन्तीति तैः । अलौकिकैः । तैः स्वधर्मादिभिर्गुणैः । भवेत् ॥ १६ ॥ तत्र वपुर्भवान् गुणानाह पञ्चभिः । तत्रेति । तत्र वपुर्भवादिगुणेषु मध्ये । कृष्णेन साक्षाद्भगवता । सद्भिस्तदेकान्तिकसाधुभिश्च । निषिद्धानाम् । कर्मणां हिंसाचौर्यादीनाम् । कापि कदाचिदपि । तन्वा देहेन । अनाचरणमविधानम् । यत् । असौ । दैहिकः । गुणः । मतः ॥ १७ ॥ आतारुण्यमिति । तथा आतारुण्यं यावद्यौवनम् । षोडशं वर्षमारभ्य चत्वारिंशवर्षपर्यन्तमित्यर्थः । क्वचित्कदाचित् । देहे । उन्मादस्य बलजोन्मत्ततायाः । सम्भवे प्रादुर्भावे सति तु । कृच्छ्रैश्चान्द्रायण, पाराक, धारणापारणादिभिः कृच्छ्रव्रतैः । तत्तनूकरणं स बलरहितो यथा स्यात्तथा तत्कृशीकरणम् । यत् । असौ । दैहिकः । गुणः । मतः ॥ १८ ॥ ननु वपुषो धर्मादिसाधनं कृत्वा कृच्छ्रैस्तत्कृशीकरणेन तत्पातसमयदर्शनेऽपि तत्त्यागेन तद्रक्षणं कर्तव्यं नवेत्याशङ्कायां

तमुवाच हरिः किं स्याल्लौकिकैस्तैस्त्वलौकिकैः । भवेत्स्नेहस्य दाढ्यं तु वपुर्वाणीमनोभवैः ॥ १६ ॥ तत्र कृष्णेन सद्भिश्च निषिद्धानां तु कर्मणाम् । तन्वाऽनाचरणं कापि दैहिकोऽसौ गुणो मतः ॥ १७ ॥ आतारुण्यं क्वचिद्देह उन्मादस्य तु सम्भवे । तत्तनूकरणं कृच्छ्रैर्दैहिकोऽसौ गुणस्तथा ॥ १८ ॥ क्रियमाणो व्रते कृच्छ्र आहाराल्याद्वपुर्द्यदि । पतिष्यतिति ज्ञायेत तथापि तदवर्जनम् ॥ १९ ॥ यः स्वस्य शरणं कृष्णो महान्तश्च तदाश्रिताः । ते तस्य रक्षणं कुर्युः कार्या चिन्ता न तस्य तत् ॥ २० ॥ कृष्णस्य तच्छ्रितानां च निश्छद्म निजशक्तिः । शुश्रूषणं श्रद्धया यत्स च देहगुणो महान् ॥ २१ ॥ एतैर्देहगुणैः कृष्णे स्नेहो गाढो भवेन्ननु । भक्तस्य च हरेस्तस्मिन् वाचो वच्म्यथ ते गुणान् ॥ २२ ॥

भगवत्तज्जनास्तत्कुर्युश्चेत्कुर्वन्तु स्वेन तु तदनुसन्धानं न कार्यमित्याह द्वाभ्याम् । क्रियमाण इति । कृच्छ्रे । व्रते । क्रियमाणे सति । आहाराल्यादाहारस्याल्पीभावा-
द्वेतोः । वपुर्देहः । पतिष्यति । इतीत्यम् । यदि । ज्ञायेत स्वेन बुध्येत । तथापि । तदवर्जनं कृच्छ्रादिव्रताचरणत्यागो न कर्तव्यः । इत्यर्थः ॥ १९ ॥ य इति । स्वस्य । शरणमात्मनः सर्वथा रक्षक इत्यर्थः । कृष्णः । तदाश्रितास्तदेकाश्रयाः । महान्तो महानुभावाः । ये सन्तश्च । स्युः । ते कृष्णस्तदाश्रिताः साधवश्च । तस्य कृच्छ्रादिव्रतचारिभक्तवपुषः । रक्षणं यथा तद्देहस्थितिः स्यात्तथाहाराचरणाज्ञाप्रदानादिना परित्राणम् । कुर्युर्दयालुत्वात्स्वत एव विदध्युः तत्तस्माद्वेतोः । तस्य देहस्य । चिन्ता रक्षणविचारः । न कार्या ॥ २० ॥ कृष्णस्येति । किञ्च । कृष्णस्य साक्षाद्भगवतः । तच्छ्रितानां तदेकाश्रयाणां साधूनां च । निजशक्तिः स्वसामर्थ्यानुसारेण । निश्छद्म निष्कपटं यथातथा । श्रद्धया आदरेण । यत् । शुश्रूषणं सेवनाचरणम् । स च सोऽपि । महानतिश्रेष्ठः । देहगुणः । मतः ॥ २१ ॥ एतैरिति । एतैः । देहगुणैः । भक्तस्य । कृष्णे । गाढः सुदृढः । स्नेहः । भवेत् । हरेः । तस्मिन्नैवंविधगुणवति भक्ते । गाढः । स्नेहः । भवेत् । ननु निश्चितमेव । अथैवंविधवपुर्गुण-

ह. वा.
सु. टी.
सा. त. २
॥ ५ ॥

कथनानन्तरम् । वाचः । गुणान् । ते तुभ्यम् । वच्मि ॥२२॥ तानाह सप्तभिः । कस्येति । हे नृपते ! । येन वचसा । कस्यापि प्रकृतित्रयमध्यगतस्य यस्य कस्यापि । प्राणिनो जन्तोः । दुःखम् । स्यात् । तादृशस्य । वचसस्तु । कापि कदाचिदपि । अनुक्तिरनुच्चारणं यत् । असौ । वाचः । गुणः । कथितः ॥ २३ ॥ सद्भिरिति । हे नृप ! । क्वचित्कदाचित् । संसदि सभायाम् । महद्भिः स्वतो गुणैरतिश्रेष्ठैः । सद्भिः साधुभिः सह । स्वस्य । शास्त्रवादः शास्त्रीयार्थेन निमित्तो विवादः । स्यात् । तत्र शास्त्रवादे । स्वस्यैव । जयः । मुहुः पुनः पुनः । जायेत ॥ २४ ॥ तथापीति । तथापि । तत्र शास्त्रवादे । निर्माणं मानरहितं यथातथा । सप्रणामं तच्चरणयोः स्वशिरोधृतिरूपप्रणतिसहितं यथातथा च । भाषणं तत्कृतप्रश्नप्रतिवचनोच्चरणम् । तदुत्कर्षापादनं क्व यूयं महान्तः सन्तः क्व चाहं वराको भवञ्छिस्य इत्याद्युक्त्या तन्महत्ताया एव सम्पादनं च । यत् । असौ । अपरो द्वितीयः । वाचः । गुणः । कथितः । इति द्वयोरेकसम्बन्धः ॥ २५ ॥ किञ्चेति । किञ्च । क्वचित्कदाचित् । भगवता स्वेष्टदेवेन साक्षाच्छीहरिणा । अथवा । महद्भिः । सद्भिः । स्वामत्मानं प्रति । ईरितं कथितम् । यत् । विधिवाक्यमवश्यपाल्यनियमादिवचनम् । तस्य वाक्यस्य । करिष्ये

कस्यापि प्राणिनो येन दुःखं स्यात्तादृशस्य तु । अनुक्तिर्वचसः कापि वाचोऽसौ कथितो गुणः ॥ २३ ॥ सद्भिर्महद्भिः स्वस्य स्याच्छास्त्रवादो नृप ! क्वचित् । जायेत च मुहुस्तत्र जयः स्वस्यैव संसदि ॥ २४ ॥ तथापि तत्र निर्माणं सप्रणामञ्च भाषणम् । तदुत्कर्षापादनं च वाचोऽसावपरो गुणः ॥ २५ ॥ किञ्च क्वचिद्भगवता महद्भिर्वा स्वमीरितम् । विधिवाक्यं तस्य सद्यः करिष्य इति माननम् ॥२६॥ यद्यपि स्वस्य तद्वाक्यं कार्याहं न भवेदिह । तथापि तस्य वचसा तदानीं त्वादराद् ग्रहः ॥२७॥ अयोग्ये तत्र वचसि स्वस्याशङ्का तु या भवेत् । समये सा तु प्रष्टव्या प्रभुं वा सत एव वा ॥ २८ ॥ तस्यास्ते हि समाधानं कुर्युर्लोकहितोद्यताः । योग्यमेव वदेयुश्च वचसोऽसौ गुणोऽपरः ॥ २९ ॥ गुणैरैतैर्हि वचसो गाढस्नेहो भवेद्हरौ । भजतस्तत्र च हरेर्मनसोऽथ गुणान् शृणु ॥ ३० ॥

भवदुक्तरीत्यैव करिष्यामि । इतीत्यम् । सद्यस्तत्क्षणमेव । माननं स्वीकारणम् ॥२६॥ यद्यपीति । यद्यपि यदि कदाचित् । इह सत्सङ्गे । तद्वाक्यं तैरुक्तं विधिवचनम् । स्वस्य । कार्याहं स्वेन कर्तुं योग्यमित्यर्थः । न भवेत् । तथापि । तदानीं तदुक्तीसमकाले तु । तस्य वाक्यस्य । वचसा बाढं करिष्यामिति वचनेन । आदरात् । ग्रह उपादानम् ॥२७॥ अयोग्य इति । अयोग्ये स्वस्य कर्तुमनर्हं । तत्र तथाविधे । वचसि । स्वस्य । या आशङ्का । भवेत् । सा आशङ्का तु । समये तदेकान्तावस्थानरूपे प्रश्नावसरे । प्रभुम् । अथवा । सतः साधून् । प्रष्टव्या ॥ २८ ॥ तस्या इति । लोकहितोद्यताः स्वाश्रितसकलजनहिताचारणोद्युक्ताः । ते साक्षात्प्रभुः सन्तश्च । तस्या आशङ्कायाः । समाधानम् । कुर्युः । योग्यं स्वकार्याहमेव । वदेयुश्च । असौ त्रिप्रकारोऽयम् । वचसः । अपरस्तृतीयः । गुणः । कथितः ॥ २९ ॥ गुणैरिति । एतैः । वचसः । गुणैः । हरौ । भजतो भक्तस्य । गाढस्नेहः । तत्र भक्ते । हरेश्च । गाढस्नेहः । भवेत् । अथैवंविधवचो गणकथनान्तरम् । मनसः । गुणान् । शृणु ॥ ३० ॥

तरङ्ग
८०

॥१८८॥

दर्शन इति । रमापतेर्लक्ष्मीकान्तस्य साक्षाच्छीहरेः । दर्शने । श्रवणे गुणाद्याकर्णने । ध्याने स्वरूपचिन्तने । पूजादौ अर्चनवन्दनादिभक्तौ च । ऐकाग्र्यं तदितरसङ्कल्पवर्जनेनाव्याकुलत्वम् । तस्य मनसः । गुणः । प्रोक्तः । यतो यस्मादेवंविधान्मनोगुणात् । स्वेष्टसिद्धिर्भगवति गाढस्नेहरूपवाञ्छितार्थप्राप्तिः । भवेत् ॥ ३१ ॥ साम्प्रतं भगवतो दर्शनादौ मनस एकाग्रतायाः सदृष्टान्तं लक्षणं तस्य तथात्वे गुणान् अतथात्वे दोषांश्चेत्येतत्समविवेचनं वदति द्वाविंशत्याश्लोकैः । दर्शन इति । हे नृप ! । तत्र दर्शनादिषु मध्ये । कृष्णस्य । दर्शने । यत् । तस्य मनसः । ऐकाग्र्यम् । अस्ति । तत्तु । अल्पज्ञैरल्पमतिभिः । अपि । पुंभिः । लक्षणैर्वक्ष्यमाणैर्लक्ष्मभिः । विज्ञायते । ह स्फुटमेवैतत् ॥ ३२ ॥ ऐकाग्रमिति । यस्य । पुंसो भक्तस्य । मनः । हरेः । वीक्षणे दर्शने । ऐकाग्रम् । स्यात् । स पुमान् । दृशा नेत्राभ्याम् । एकं वस्त्वन्तरसङ्कल्पवर्जितत्वात्केवलम् । हरिमेव । वीक्षते । अन्यद्वरीतरत् । किञ्चन किमपि । न वीक्षते नैव पश्यति ॥ ३३ ॥ मुहुरिति मुहुर्भूयो भूयः । दृष्टमपि आनखाग्रशिखं वीक्षितमपि । ईश्वरं साक्षाच्छीहरिम् प्रेम्णा निरवधिकातिशयस्नेहेन । नवं नवमिव प्रथमं दृष्टमिव । वीक्षते निमेषान्मेषवर्जितं पश्यति । यतः । तस्यैकाग्र-

दर्शने श्रवणे ध्याने पूजादौ च रमापतेः । तस्यैकाग्र्यं गुणः प्रोक्तः स्वेष्टसिद्धिर्यतो भवेत् ॥ ३१ ॥ दर्शने तत्र कृष्णस्य तस्यैकाग्र्यं यदस्ति ह । तत्तु विज्ञायते पुंभिरल्पज्ञैरपि लक्षणैः ॥ ३२ ॥ ऐकाग्रं हि मनो यस्य पुंसः स्याद्वीक्षणे हरेः । सदृशा हरिमेवैकं वीक्षतेऽन्यन्न किञ्चन ॥ ३३ ॥ मुहुर्दृष्टमपि प्रेम्णा नवं नवमिवेश्वरम् । वीक्षतेऽनुसवं तस्यालौकिकत्वं हृदि स्थिरम् ॥ ३४ ॥ कृष्णं स पश्यन् वस्त्वन्यद्यत्किञ्चिद्दृक्पथागतम् । स्यात्तन्नैवानुसन्धत्ते स्थावरं वापि जङ्गमम् ॥ ३५ ॥ इष्वेकाग्रमना यद्वद् व्रजन्तं स्वाग्रतो नृपम् । नापश्यदात्रेयगुरुरिषुकारस्तथा हि सः ॥ ३६ ॥ यदीदृगेकमनसा दर्शनं तद्धि दर्शनम् । प्रशस्यते सत्पुरुषैर्भक्तिपोषणमुत्तमम् ॥ ३७ ॥

मनसा भक्तस्य । हृदि । अनुसवं प्रतिक्षणम् । अलौकिकत्वमपूर्वापूर्वानन्याधारसुखमयत्वादिरूपं तस्य दिव्यत्वम् । स्थिरमचलमस्ति ॥ ३४ ॥ ननु भगवतः सपरिजनत्वात्तेन साकं सोऽपि तदीक्षणपथमायायादेवेति चेदिषुकारस्येषाविव तस्य तदेकचित्तत्वान्नायायादित्याह द्वाभ्याम् । कृष्णमिति । कृष्णं साक्षाच्छीहरिम् । पश्यन्वीक्षमाणः । स भक्तः । स्थावरं सिंहासनादि । अथवा । जङ्गमं पार्षदादि । अन्यद्भगवन्मूर्त्तिरम् । यत्किञ्चित् । वस्तु । दृक्पथागतम् । स्यात् । स्ववीक्षणविषयं भवेदित्यर्थः । तद्वस्तु । नैव । अनुसन्धत्ते । भगवन्मूर्त्तिं विहाय तदनुसन्धानं न करोतीत्यर्थः ॥ ३५ ॥ इष्विति । तद्वद्यथा । आत्रेयगुरुरत्रिऋषिषुनुना दत्तमुनिना गुरुत्वेन स्वीकृतः । इषुकारः । इष्वेकाग्रमनाः शरसूत्रनिबन्धनैकचेताः सन् । स्वाग्रतः स्वपुरः प्रदेशे । व्रजन्तं । नृपम् । नापश्यत् । तं ससैन्यदुन्दुभिध्वानमपि न वीक्षितवानित्यर्थः । तथा । स भगवन्मूर्त्येकाग्रमना भक्तः । तदन्यन्नानुसन्धत्ते । हि ॥ ३६ ॥ यदिति । एकमनसैकाग्रचेतसा । यत् । ईदृगुक्तविधम् । दर्शनं भगवद्वीक्षणम् । अस्ति । भक्तिपोषणं भगवति प्रेमपुष्टिकर्तृ । उत्तमम् । तत् । दर्शनम् । सत्पुरुषैर्भगवदेकान्तिकसज्जनैः । प्रशस्यते । हि ॥ ३७ ॥

ह. वा.
सु. टी.
सा. त. २
॥ ६ ॥

एवमिति । एवमुक्तप्रकारेण । बहिः । पश्यतो भगवन्तं वीक्षमाणस्य भक्तस्य । अन्तरे हृत्षब्देऽपि । हरेः । ईक्षणम् । स्यात् । अन्तः स्वहृदये । बहिः स्वचक्षुषोः पुरोभागे च । ईक्षणं श्रीहरिमूर्तेर्दर्शनम् । यत् । तत् । सम्यग्यथार्थम् । दर्शनम् । मतम् ॥ ३८ ॥ अत इति । अतो हेतोः । प्रयतात्मभिर्निश्चलमानसैः मुमुक्षुभिः । पुंभिर्भक्तैः । साक्षात्कृष्णस्य । दर्शनम् । बहिः । अन्तश्च । नित्यदा सर्वकालमेव । क्रियते ॥ ३९ ॥ पश्यन्तमिति । ईदृशमेवंविधम् । पश्यन्तं भगवन्तं वीक्षमाणं भक्तम् । वीक्ष्य । भगवान्साक्षाच्छ्रीहरिः । तदाश्रिता हर्षकशरणा एकान्तिकाः साधवश्च । हृदये स्वस्वमनसि । अत्यन्तम् । प्रीयन्ते तदुपरि प्रसन्ना भवन्ति । अथानन्तरम् । तं तथाविधं भक्तम् । आत्मीयम् । मन्वते । सर्वथाऽयमात्माकीनो भवतीति विदन्तीत्यर्थः ॥ ४० ॥ इह इति । इह सत्सङ्गे । यो भक्तः । इतस्ततः । चलद्दृष्टिश्चलनेत्रः सन् । कृष्णम् । ईक्षते । स भक्तस्तु । कृष्णम् । अन्यत्तदितरम् । वस्तु च । साधारण्येन समानत्वेन । पश्यति ॥ ४१ ॥ नेति । तस्य तथाविधस्य भक्तस्य । दृग्दृष्टिः । कृष्णे । स्थिरा निश्चला । न भवेत् । हरेः । ईक्षणसुखं दर्शनसुखाविर्भावश्च । न भवेत् । तस्मिन्नुक्तविधे भक्ते । हरेः । प्रीतिः । न भवेत् ।

एवं बहिः पश्यतः स्यादन्तरेऽपीक्षणं हरेः । अन्तर्बहिश्चेक्षणं यत्तत्सम्यग्दर्शनं मतम् ॥ ३८ ॥ अतो मुमुक्षुभिः पुंभिर्बहिरन्तश्च नित्यदा । दर्शनं क्रियते साक्षात् कृष्णस्य प्रयतात्मभिः ॥ ३९ ॥ पश्यन्तमीदृशं वीक्ष्य भगवांश्च तदाश्रिताः । प्रीयन्ते हृदयेऽत्यन्तमात्मीयं मन्वतेऽथ तम् ॥ ४० ॥ इतस्ततश्चलद्दृष्टिर्यस्तु कृष्णमिहेक्षते । स तु कृष्णं च वस्त्वन्यत्साधारण्येन पश्यति ॥ ४१ ॥ न तस्य दृक् स्थिरा कृष्णे न चेक्षणसुखं हरेः । न प्रीतिश्च हरेस्तस्मिन् सतां च तदात्मनाम् ॥ ४२ ॥ नालौकिकत्वं कृष्णस्य हृदि तस्य च सम्भवेत् । यत्तस्य कृष्णवीक्षापि भवत्यन्येक्षया समा ॥ ४३ ॥ कृष्णाद्दृग्बृत्तिमाकृष्य प्राकृते नरि वा स्त्रियाम् । पश्वादौ वा योजयतो भक्तत्वं तस्य न प्रभोः ॥ ४४ ॥ ध्यानादावपि कृष्णं स प्राकृतैर्मनुजादिभिः । सहितं तुल्यभावेन वीक्षते न त्वलौकिकम् ॥ ४५ ॥

तदात्मनां श्रीहर्षकमानसानाम् । सतां साधूनाम् । प्रीतिश्च । न भवेत् ॥ ४२ ॥ नेति किञ्च । तस्य भक्तस्य । हृदि । कृष्णस्य । अलौकिकत्वम् । न सम्भवेत् । यद्यतो हेतोः । तस्य भक्तस्य । कृष्णवीक्षा कोटिसाधनदुष्प्रापं साक्षाच्छ्रीहरिदर्शनमपि । अन्येक्षया । समा । हरीतरतुच्छपदार्थदर्शनेन तुल्येत्यर्थः । भवति ॥ ४३ ॥ कृष्णादिति । कृष्णात्साक्षाच्छ्रीहरिमूर्तेः सकाशात् । दृग्बृत्तिं चक्षुर्व्यापारम् । आकृष्य । प्राकृते मायाकार्ये । नरि पुरुषे । अथवा । स्त्रियाम् । अथवा । पश्वादौ । योजयतः दृग्बृत्तिं प्रेरयतः । तस्य भक्तस्य । प्रभोः । भक्तत्वम् । न भवेत् ॥ ४४ ॥ ध्यानेति । स उक्तविधो भक्तः । ध्यानादौ भगवतो मानसबाह्यपूजनादिकर्मण्यपि । प्राकृतैः । मनुजादिभिः । सहितं युक्तम् । कृष्णम् । मनुजैः सह स्फूर्तिं प्राप्तं भगवन्तमित्यर्थः । तुल्यभावेन मनुजादिभिः समभावेन । वीक्षते । अलौकिकं दुष्प्रापोऽयं करुणया मद्भयानविषयतां प्राप्तो भवतीति दिव्यतासहितम् । न तु नैव । वीक्षते ॥ ४५ ॥

तरङ्ग
८०

॥ १८९ ॥

बह्विति । बहुधारेण संततधाराभ्योवदविच्छिन्नभगवदितरसङ्कल्पधता । मनसा । चपलेक्षणं चञ्चलनेत्रं यथा स्यात्तथा । ईक्षकं भगवन्मूर्तिवीक्षकम् । अमुं भक्तम् । अहम् । अयं भक्तः । लौकिकेशो भगवत इतरलोकैः समानतया दर्शनकर्ता । भवति । इत्यमुना प्रकारेण । वेद्मि जानामि । अन्ये । सत्तमा महान्तः साधवश्च । विदन्ति ॥ ४६ ॥ भाव इति । तस्योक्तविधस्य । कृष्णे । भावः प्रीतिः । अनुवासरं प्रतिदिनम् । कार्यं मन्दीभावमेव । उपैति प्राप्नोति । ततस्तदनन्तरम् । स भक्तः । तदीयमर्यादां भगवन्निबद्धां धर्मस्थितिमपि । अतिक्रम्योल्लङ्घ्य । याति कुमार्गे व्रजति ॥ ४७ ॥ दिन इति । स भक्तः । दिने दिने । औद्धवाध्वनो मदीयादुद्धवसम्प्रदायात्सकाशात् । परावृत्तिं पराङ्मुखत्वम् । प्राप्नुवन्सन् । अचिरादल्पकालेन । प्राकृतजनैः कुसङ्गिसंज्ञैः पामरजनैः । साम्यं तुल्यताम् । याति । न संशयः ॥ ४८ ॥ तस्मादिति । तस्माद्वेतोः । यथा । कामी कामाकुलः । नरः । तरुणीं यौवनवन्तीनारीम् । एकचेतसैकाग्रेण मनसा । सप्रेमात्यनुरागसहितं यथातथा । चिरं बहुकालम् । पश्यति । अन्तरागतं तद्दर्शनमध्यपातिस्त्रीपुरुषपश्चादिकम् । अन्यत्तदितरद्वस्तु तु । नैव पश्यति । तथैवेत्युत्तरेण सम्बन्धः ॥ ४९ ॥ तथेति । तथा तेन प्रकारेणैव ।

बहुधारेण मनसा चपलेक्षणमीक्षकम् । वेद्मिहं सत्तमाश्चान्ये लौकिकेशोऽयमित्यमुम् ॥ ४६ ॥ भावः कार्यमुपैत्येव तस्य कृष्णेऽनुवासरम् । ततस्तदीयमर्यादामप्यतिक्रम्य याति सः ॥ ४७ ॥ दिने दिने परावृत्तिं प्राप्नुवन्नौद्धवाध्वनः । सोऽचिरात्प्राकृतजनैर्याति साम्यं न संशयः ॥ ४८ ॥ तस्माद्यथा नरः कामी तरुणीमेकचेतसा । सप्रेम पश्यति चिरं नैवान्यत्त्वन्तरागतम् ॥ ४९ ॥ तथैव दर्शनं प्रीत्या कार्यं कृष्णस्य सर्वदा । तदन्तरागतं त्वन्यन्नानुसन्धेयमपि ॥ ५० ॥ एवं हि पश्यतः कृष्णमाद्येक्षायामिवान्वहम् । अलौकिकत्वनूतनत्वे दृशः स्यातां न जीर्णता ॥ ५१ ॥ कृष्णस्य दर्शन इव श्रुत्यर्चाचिन्तनादिषु । ऐकाग्र्यं मनसः कार्यं तद्गुणोऽसौ महान् यतः ॥ ५२ ॥ श्रवणं पूजनं ध्यानं विधिनापि कृतं नृणाम् । स्थैर्यं विना तु मनसः शास्त्रोक्तफलदं न हि ॥ ५३ ॥

कृष्णस्य । दर्शनम् । सर्वदा । प्रीत्या । कार्यम् । तदन्तरागतं तद्दर्शनमध्ये समापतितं स्त्रीपुरुषपश्चादिकम् । अन्यत्तदितरद्वस्तु तु । अणु अणुमात्रमपि । नानुसन्धेयम् ॥ ५० ॥ एवमिति । एवमुना प्रकारेण । कृष्णम् । पश्यतो भक्तस्य । आद्येक्षायां प्रथमदिनजाते दर्शने इव । अन्वहम् । दृशः साक्षाद्वरिदर्शनस्य । अलौकिकत्वं च नूतनत्वं नवीनत्वं च ते । स्यातां भवेताम् । जीर्णता बहुकालसमीक्षितवस्तुनीव दर्शनारुचिः । न स्यात् ॥ ५१ ॥ कृष्णस्येति । कृष्णस्य । दर्शने इव । श्रुत्यर्चाचिन्तनादिषु कृष्णकथाश्रवणपूजनध्यानादिषु । मनसः । ऐकाग्र्यम् । कार्यम् । यतो हेतोः । असौ भगवतः श्रुत्यादौ तदेकाग्र्यरूपः । महानतिश्रेष्ठः । तद्गुणो मनोगुणः । अस्ति ॥ ५२ ॥ श्रवणमिति । श्रवणं भगवतो गुणादिकथाकर्णनम् । पूजनं चन्दनपुष्पादिभिस्तदर्चनम् । ध्यानं समग्रतयैकैकावयवतया वा तत्स्वरूपचिन्तनम् । विधिना तत्तद्विधानेन । कृतं सदपि । मनसः । स्थैर्यमेकाग्रताम् । विना तु । शास्त्रोक्तफलदम् । नहि न स्यादेव ॥ ५३ ॥

ह. वा.
सु. टी.
सा. त. १
॥ ७ ॥

एवं मनस एकाग्रचक्षुः तथात्वे गुणदोषौ चोक्तवेन्द्रियवर्गस्य विषयाभ्याकर्षणेन तदेकाग्रताया विधातहेतुत्वे सत्यप्यन्येन्द्रियापेक्षया चक्षुःश्रोत्रयोरेव प्रचुरतया तथात्वमस्तीति तज्जयार्थं यतितव्यमित्याह सप्तदशभिः श्लोकैः । इन्द्रियेष्विति । हे नृपते ! । इह लोके । सर्वेषु । इन्द्रियेषु मध्ये । चक्षुर्नेत्रेन्द्रियम् । श्रोत्रं श्रवणेन्द्रियं च । चेतसो मनसः । इतस्ततः । द्रुतं शीघ्रम् । विशेषेण । आकर्षकमाकर्षणकर्तृ भवति ॥ ५४ ॥ तस्मादिति तस्माद्धेतोः । मुमुक्षुणा भक्तेन । तत्तद्विषयधावनान्नानाविधरूपेक्षणशब्दश्रवणवेगात्सकाशात् । तयोश्चक्षुःश्रोत्रेन्द्रिययोः । नियमनम् । विशेषेणाधिक्येन । तत्रापि । सर्वथा सर्वेन्द्रियुपायै-
रैव । कर्तव्यम् ॥ ५५ ॥ अन्यथेति । अन्यथा तन्नियमनाभावे । क्लेशहेतवः भगवद्भयानादिकर्तुः पुरुक्लेशकारणानि । मुहुर्दृष्टानि प्रचुरसम्बन्धाद्वारंवारमीक्षितानि । ग्राम्यरूपाणि मायिकानि स्त्र्यादिरूपाणि । मुहुः । श्रुताः । ग्राम्याः व्यवहारविषया अर्थाद्यर्जनयुक्तिरूपाश्च । शब्दाः । ध्यानकाले भगवद्भयानावसरे । स्फुरन्ति स्मृति-
विषया भवन्ति ॥ ५६ ॥ दर्शन इति । ततः । चक्षुःश्रवणवृत्तयः । विषयान्तरधावनाद्भगवदितरविषयप्रसरणं परित्यज्य । विष्णोः । दर्शने । श्रवणे च । प्रयत्ने-

इन्द्रियेष्विह सर्वेषु चक्षुः श्रोत्रं च चेतसः । आकर्षकं विशेषेण भवतीतस्ततो द्रुतम् ॥ ५४ ॥ तस्मात्तयो-
नियमनं तत्तद्विषयधावनात् । मुमुक्षुणा विशेषेण कर्तव्यं सर्वथैव हि ॥ ५५ ॥ अन्यथा ग्राम्यरूपाणि मुहुर्दृष्टानि
च श्रुताः । ग्राम्याः शब्दा ध्यानकाले स्फुरन्ति क्लेशहेतवः ॥ ५६ ॥ दर्शने श्रवणे विष्णोश्चक्षुःश्रवणवृत्तयः ।
नियन्तव्याः प्रयत्नेन विषयान्तरधावनात् ॥ ५७ ॥ नियम्यमाना अपि ता यायुश्चेद्विषयान्तरम् । तदेन्द्रियद्वयं
सम्यगुपदेष्टव्यमात्मना ॥ ५८ ॥ साक्षाद्भगवतो हित्वा प्रेक्षणं श्रवणं च वा । धावतो ग्राम्यविषयान्को लाभस्तव दुःखदा
॥ ५९ ॥ आनन्दमूर्तिः श्रीकृष्णस्तत एव सुखोदयः । तद्विन्ना विषयाः सर्वे दुःखदा मायिकत्वतः ॥ ६० ॥

नात्यायासेन । नियन्तव्या रोधनीयाः ॥ ५७ ॥ नियम्यमाना इति । चेद्यदि । नियम्यमाना नियन्तुमारब्धा अपि । ताश्चक्षुःश्रवणवृत्तयः । विषयान्तरं भगवदितरं
यं कमपि स्वस्वार्हविषयम् । यायुः प्राप्नुयुः । तदा । इन्द्रियद्वयं चक्षुःश्रोत्रे द्वे अपीन्द्रिये । आत्मना स्वेन जीवात्मना । सम्यग्बहुदृष्टान्तप्रदर्शनेन यथार्थतः उपदेष्टव्यं
शिक्षितव्यम् ॥ ५८ ॥ उपदेशप्रकारमाह द्वादशभिः । साक्षादिति । हे चक्षुः । ! हे श्रोत्रं ! । साक्षाद्भगवतः । प्रेक्षणं प्रकर्षेण दर्शनम् । अथवा । श्रवणं तत्स्वरूपगुण-
चरित्रवाचामाकर्षणम् । हित्वा परित्यज्य । दुःखदान् दर्शनश्रवणमात्रेणाप्यपारदुःखप्रदान् । ग्राम्यविषयान् । प्रति । धावतो व्रजतः । तव । को लाभः कस्यार्थस्य
प्राप्तिः । न कस्याप्यर्थस्योपलब्धिर्दृश्यते इत्यर्थः ॥ ५९ ॥ भगवद्दर्शनश्रवणादिषु । सुखस्य तदितरवस्तुदर्शनश्रवणादिषु दुःखस्य च प्राप्तिमाह । आनन्देति । श्रीकृष्णः
साक्षात्स्वयं श्रीहरिकृष्णो भगवान् । आनन्दमूर्तिर्निर्वधिकातिशयानन्दैकाधारतनुः । अस्ति । ततस्तथाविधाच्छ्रीकृष्णादेव । सुखोदयो वाञ्छितसकलसुखाविर्भावोऽस्ति ।
तद्विन्ना भगवद्भयतिरिक्ताः । सर्वे । विषयाः । मायिकत्वतः सततपरिणामिमायाकार्यजन्यत्वाद्धेतोः । दुःखदाः प्रचुरदुःखदायिनः । भवन्ति ॥ ६० ॥

तरङ्ग
८०

॥१९०॥

ननु वशवर्त्यणिमाद्यैश्वर्यत्वेन सिद्धदशावतो मम कथं ते दुःखदाः भविष्यन्ति परिणामिनोऽपि तानपरिणामिनः करिष्यामीति चेत्कृष्णस्वरूपस्थितिमत एव सिद्धदशा न तदितरासक्तस्येत्याह । नेति । ते तव । सिद्धदशा । नास्ति । यद्यया सिद्धदशया सर्वत्र सर्वेष्वपि स्थानेषु । आत्मनेप्सितं स्वेन प्राप्तुं वाञ्छितम् । सिध्येत् । तव तु । अद्यापि । साधनदशा । दृश्यते । वै । न तु सिद्धदशां प्राप्तोऽसीति भावः ॥६१॥ इत इति । इतस्ततः । भ्रमतः । ते तव । स्वेप्सितस्य । सिद्धिः । नहि नैव स्यात् । तर्हि अन्यत्र साक्षाद्भगवन्मूर्तिदर्शनादेरितरत्र । सुखेहया सुखप्राप्तिवाञ्छया । मृषा मिथ्यैव । कुतो हेतोः । दुःखायसे दुःखीभवसि ॥६२॥ यदीति । यदि यहि । तत्र भगवदितरत्र यत्र कुत्रापि विषये । कचित्कदाचित् । किञ्चित्किमपि । तुच्छम् । सुखम् । अवाप्स्यसि । तदा । तत्कर्मफलं तुच्छविषयार्जनार्थकृतपापक्रियाफलम् । अत्युग्रम-
तितीव्रम् । नरकम् । प्राप्स्यसि । ध्रुवं निश्चितमेव ॥ ६३ ॥ तस्मादिति । तस्माद्धेतोः । मायिकान्मायाकार्यभूतान् । दुःखान् नानाविधदुःखप्राप्तिहेतून् । तुच्छान् । अन्यविषयान् । हित्वा । सर्वेश्वरेश्वरे । कृष्णे आनन्दवाद्गौ प्रत्यक्षे श्रीहरौ । सर्वथा । नैश्वल्यम् । कुरु ॥ ६४ ॥ स्थैर्यमिति । कृष्णे । स्थैर्यं नैश्वल्यम् । लब्ध-

न चास्त ते सिद्धदशा यत्सर्वत्रात्मनेप्सितम् । सिद्धयेद्वै साधनदशा तव त्वद्यापि दृश्यते ॥ ६१ ॥ इतस्ततस्ते भ्रमतो न सिद्धिः स्वेप्सितस्य हि । दुःखाय स कुतस्तर्हि मृषान्यत्र सुखेहया ॥६२॥ यदि किञ्चित्कचित्तत्र सुखं तुच्छमवाप्स्यसि । तत्कर्मफलमत्युग्रं नरकं प्राप्स्यसि ध्रुवम् ॥ ६३ ॥ तस्माद्धित्वाऽन्यविषयांस्तुच्छान् दुःखांश्च मायिकान् । सर्वेश्वरेश्वरे कृष्णे नैश्वल्यं कुरु सर्वथा ॥ ६४ ॥ स्थैर्यं लब्धवतः कृष्णे तव सिद्धदशा द्रुतम् । भविष्यति ततः सर्वं वाञ्छितं सिद्धिमेप्स्यति ॥६५॥ यद्यद्रूपं च शब्दो वा ब्रह्माण्डे ते जिघृक्षितम् । तत्तत्प्राप्स्यसि सद्यस्त्वं तदा त्वत्र न संशयः ॥६६॥ ब्रह्मादिरूपतुल्यं स्वरूपं श्रीराधयोरिव । भक्तिं वा यदि कृष्णे त्वं वाञ्छिष्यसि तदाप्स्यसि ॥ ६७ ॥ यदि सिद्धदशाप्राप्तेः प्रागेवारब्धकर्मणः । समाप्त्या देहपातः स्याद्देहान्ते तां तदाप्स्यसि ॥६८॥

वतः प्राप्तवतः । तव । सिद्धदशा । द्रुतं शीघ्रम् । भविष्यति । ततः सिद्धदशाभवनानन्तरम् । सर्वम् । वाञ्छितम् । सिद्धिम् । एप्स्यति गमिष्यति ॥ ६५ ॥ यदिति । तदा तु सिद्धदशाप्राप्तौ सत्यां तु । ब्रह्माण्डे । ते तव । जिघृक्षितं लयोपादातुमिष्टमित्यर्थः । यद्यद्रूपम् । यो यः शब्दश्च । भवेत् । तत्तत् तत्तद्रूपं तं तं शब्दं चेत्यर्थः । त्वम् । सद्यस्तत्क्षणमेव । प्राप्स्यसि । अत्रास्मिन्नर्थे । न संशयः ॥ ६६ ॥ ब्रह्मेति । यदि । त्वम् । स्वम् । रूपम् । ब्रह्मादिरूपतुल्यं ब्रह्मविष्णु-
शिवादिरूपसमानम् । वाञ्छिष्यसि । अथवा । श्रीराधयो रमाराधिकयोरिव । कृष्णे । भक्तिम् । वाञ्छिष्यसि । तदा । तद्ब्रह्मादिसदृशरूपं श्रयादिसमभक्तिं चेत्यर्थः । आप्स्यसि ॥ ६७ ॥ यदिति । यदि । सिद्धदशाप्राप्तेः । प्राक् प्रथमत एव । आरब्धकर्मणः स्वप्रारब्धकर्मभोगस्य । समाप्त्या । देहपातः । स्यात् । तदा । देहान्ते देहपातानन्तरम् । तां सिद्धदशाम् । आप्स्यसि ॥ ६८ ॥

ह. वा.
सु. टी.
सा. त. १
॥ ८ ॥

वृत्तीति । कृष्णे । वृत्तिस्थैर्यं भवद्वृत्तिनैश्चल्यम् । विना । कस्यचित्कस्यापि भक्तस्य । कापि कदाचिदपि । ईप्सितं स्वेन प्राप्तुं वाञ्छितम् । सुखम् । नैव भवेत् । साक्षात्कृष्णे वृत्तिस्थिरत्वेन सिद्धदशा तयेप्सितसुखासिर्भवेदित्यर्थः । तस्माद्धेतोः । तं साक्षात्कृष्णम् । त्यक्त्वा । अन्यत्र तदितरेषु मायिकविषयेषु । न ब्रजेर्मदुपरिकृपां कृत्वा न यायाः ॥६९॥ चक्षुरिति । हे नृपते ! । इत्थममुना प्रकारेण । कृष्णे । स्नेहम् । अभीप्सता स्वतोऽभ्याप्तुं वाञ्छता । मुमुक्षुणा भक्तेन । चक्षुः श्रोत्रेन्द्रिये । उयदेश्ये उपदेष्टव्ये । उक्ता अत्रैव पूर्वमुदिताः । गुणा देहवाङ्मनसां सद्गुणाः । संसाध्याः सम्यक् सम्पाद्याः ॥ ७० ॥ उक्तार्थं निगमयति । कायिकेति । हे राजन् ! । अत्र सत्सङ्गे । कायिकादिगुणशालिनि । भक्ते । अनुवासरं प्रतिदिनम् । हरेः । सतां तदेकान्तिकसाधूनां च । स्नेहवृद्धिः । स्यात् । खलु । हरौ । सद्गुणरतेः कायिकादि-सद्गुणप्रीतिमतः । तस्य भक्तस्यापि । स्नेहवृद्धिः । स्यात् । नूनं निश्चितमेव ॥७१॥ सुधामिति । इत्येवंविधम् । सुधामिवामृतसमानमित्यर्थः । हरेः । वचनम् । निपीय । भक्तः । स सोमवर्मानृपतिः । सदःस्थिताः सभोपविष्टाः । तदाश्रिताः श्रीहरेकशरणाः । ये त्यागिनो गृहिणश्च भक्ताः । ते चापि । ईशं साक्षात्परमेश्वरम् । तं

वृत्तिस्थैर्यं विना कृष्णे कस्यचित्कापि वेप्सितम् । सुखं नैव भवेत्तस्मान्तं त्यक्त्वाऽन्यत्र न ब्रजेः ॥ ६९ ॥
चक्षुःश्रोत्रेन्द्रिये इत्थमुपदेष्टव्ये मुमुक्षुणा । उक्ता गुणाश्च संसाध्याः कृष्णे स्नेहमभिप्सता ॥ ७० ॥ कायिकादिगुण-
शालिनि भक्ते स्नेहवृद्धिरनुवासरमत्र । स्याद्दरेः खलु सतां च हरौ सा तस्य सद्गुणरतेरपि नूनम् ॥७१॥ सुधामि-
वेत्थं वचनं निपीय हरेः स भक्तश्च सदःस्थिता ये । तदाश्रितास्तेऽपि सहर्षमीशं प्रणम्यं तं तद्दृष्टये दधुः स्वे ॥७२॥

इति श्रीहरिवाक्यसुधासिन्धौ शतानन्दमुनिविरचिते अशीतितमस्तरङ्गः ॥ ८० ॥

शकाब्दे विक्रमार्कस्य नगाश्ववसुभूमिते । नभसः कृष्णसप्तम्यां वचोऽमृतमिदं हरेः ॥ १ ॥

तत्र सारङ्गनगरे भवने जीववर्मणः । मञ्चासने बहिर्वेद्यामसौ सायं व्यरोजत ॥ २ ॥

श्रीहरिकृष्णं भगवन्तम् । सहर्षं सानन्दं यथातथा । प्रणम्य । तत्तथाविधं श्रीहरिवचनम् । स्वे । हृदये स्वकीये स्वकीये मानसे । दधुर्निश्चलतया धारयामासुः ॥ ७२ ॥
स्नेहः स्वस्मिन्स्वभक्तानां स्वस्य तेषु यथा भवेत् । तथोक्ताः सद्गुणा येन तान् ददातु स मे हरिः ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरि-
कृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामशीतितमस्तरङ्गः ॥ ८० ॥

हरेः पूजां तु यः प्रेम्णा कुर्याद्बाह्यैश्च वान्तरैः । उपचारैः श्रेष्ठ एव स च तल्लक्षणं तु यत् ॥ १ ॥ श्रवणादिचतुर्णां तु यानि लक्ष्माणि तत्त्वतः । एतत्सर्वं स्पष्टतया तृतीये सम्प्रकीर्तितम् ॥ २ ॥ शकेति । शकेति पूर्वार्द्धं व्याख्यातम् । (१८७७) नभसः श्रावणमासस्य । कृष्णसप्तम्यां कृष्णपक्षीयसप्तमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणः । दुर्गे इति शेषः । भवने तदुत्तरास्यमन्दिरे । बहिर्वेद्याम् । मञ्चासने स्वास्तुते सोपस्क्रे पल्यङ्कविष्टरे । असौ श्रीहरिः । सायं षट्पटिकाशेषदिनात्मके सायङ्काले व्यरोजतोपविश्यातिशुभे ॥ २ ॥

तरङ्ग
८०-८१

॥१९१॥

तं विशिनष्टि । सितेति । सितवासाः परिधृतसकलश्वेतवसनः । गृह्णित्याग्निजभक्तजनावृतो नानादेशागतैर्गृहिभिस्त्यागिमिश्र स्वीयभक्तजनैः सभायां संवेष्टितः । प्रसन्नं श्रिया मन्दहासशोभया विशिष्टं मुखाम्भोजं वदनपद्म यस्य सः । करे स्वकीयदक्षिणपाणिपद्मे पुष्पगुच्छं कुन्दकुसुमगुलुच्छम् । दधत्तदर्पकभक्तप्रीत्यै दधानः ॥ ३ ॥ स्वयमिति । तदानीमेवंविधश्रीहरिशोभाप्रवृत्त्यवसरे । साधुसत्तमः क्षमोपशमादिगुणैः साधुषु श्रेष्ठः । स्वयम्प्रकाशानन्दो मुनिः । प्राञ्जलिः कृताञ्जलिः सन् । तं श्रीहरिम् । प्रणम्य । एतं वक्ष्यमाणम् । प्रश्नम् । सादरमादरातिशयसहितं यथातथा । पप्रच्छ ॥ ४ ॥ उपचारैरिति । हे हरे ! । एकः । भक्तः । नराकृतिं धृतमनुजसमानाकारम् । साक्षात् । कृष्णम् । त्वाम् । बहुविधैश्चन्दनपुष्पाद्यनेकप्रकारैः । उपचारैर्बाह्यैरूपहारैः । अर्चेत् । पूजयेत् । तथा । अन्यो द्वितियः । भक्तः । मानसिकैर्मनःसङ्कल्पकल्पितैर्बहुविधैरुपचारैः । त्वाम् । अर्चेत् । ॥ ५ ॥ तयोरिति । हे सत्पते ! । तयोस्तथाविधयोर्द्वयोर्भक्तयोर्मध्ये । कतरः कः । विशिष्टः । इत्येवंविधस्य मत्प्रश्नस्योत्तरम् । मे मह्यम् । ब्रूहि । इत्यमुना प्रकारेण । पृष्टः स्वयम्प्रकाशानन्दमुनिनानुयुक्तः । भगवाननन्तैश्वर्यैकपतिः । स श्रीहरिः । साधुवर्य सकलमुनिवरम् ।

सितवासा गृह्णित्याग्निजभक्तजनावृतः । प्रसन्नश्रीमुखाम्भोजः पुष्पगुच्छं करे दधत् ॥ ३ ॥ स्वयम्प्रकाशानन्दस्तदानीं साधुसत्तमः । प्रणम्य प्राञ्जलिः प्रश्नमेतं पप्रच्छ सादरम् ॥ ४ ॥ उपचारैर्बहुविधैः कृष्णं साक्षान्नराकृतिम् । त्वामर्चेद्भक्त एकोऽन्यो भक्तो मानसिकैस्तथा ॥ ५ ॥ तयोर्विशिष्टः कतर इति मे ब्रूहि सत्पते ! । इति पृष्टः स भगवान्साधुवर्यं तमब्रवीत् ॥ ६ ॥ यो भक्तः पूजयन्कृष्णं प्रेम्णा हृष्टतनूरुहः भवेद्गुददकण्ठश्च तत्स्वरूपैकचिन्तनः ॥ ७ ॥ स बाह्यैरुपचारैर्वा मानसैः कृष्णमर्चतु । भक्तो विशिष्ट एवासौ ज्ञातव्यः साधुसम्मतः ॥ ८ ॥ तथाविधत्वरहितः साक्षात्कृष्णस्य पूजकः । द्विविधोऽपि स भक्ताख्यो न श्रेष्ठो न च सन्मतः ॥ ९ ॥ यैर्यैः साक्षाद्दरेः पूजा बाह्यैर्वाऽत्र मनोमयैः । कृतोपचारैः सप्रेम ते ते भक्ता हि विश्रुताः ॥ १० ॥

तं स्वयम्प्रकाशानन्दमुनिम् । अब्रवीत् ॥ ६ ॥ य इति । हे मुने ! । यः । भक्तः । कृष्णम् । पूजयन्सन् । प्रेम्णा कृष्णेऽनुरागेण । हृष्टतनूरुहः पुलकितगात्रः । गुददकण्ठो गुदादक्षरवाक् । तत्स्वरूपस्य श्रीहरिमूर्तेरेवैकचिन्तनमन्यवस्तुसङ्कल्पाव्यधानेन ध्यानं यस्य स तथोक्तः । भवेत् । स इत्युत्तरेण सम्बन्धः ॥ ७ ॥ स इति । स एवंविधो भक्तः । कृष्णम् । बाह्यैः । उपचारैः । अर्चतु । अथवा । मानसैः । उपचारैः । अर्चतु । तथापि । असावेवंविधः । भक्तः । एव । विशिष्टः । साधुसम्मतो भगवदेकान्तिकसाधुभिः सम्मानितश्च । ज्ञातव्यः ॥ ८ ॥ तथेति । तथाविधत्वरहित उक्तलक्षणवर्जितः । द्विविधोऽपि । भक्ताख्यः । साक्षात्कृष्णस्य । पूजकः । स पुरुषः । श्रेष्ठः । नास्ति । सन्मतः साधुसम्मतश्च । नास्ति ॥ ९ ॥ यैरिति । अत्र सत्सङ्गे । यैर्यैर्भक्तैः । बाह्यैः । उपचारैः । अथवा । मनोमयैर्मनःसङ्कल्पकल्पितैः । उपचारैः । साक्षाद्दरेः । पूजा । सप्रेम प्रेमसहितं यथातथा । कृता । ते ते भक्ताः । विश्रुता लोकशास्त्रयोः प्रसिद्धा जाताः । हि ॥ १० ॥

ह. वा.
सु. टी.
सा. त. ३
॥ ९ ॥

अथेति । अथैवंविधं श्रीहरिवाक्यश्रवणानन्तरम् । अग्रतः श्रीहरेः पुरतो निषण्णः । सोमवर्मा । प्रणतः सन् । तमेवंब्रुवन्तम् । हरिम् । अपृच्छत् । हे हरे ! । प्रेम्णा । त्वदर्चां साक्षाच्छ्रीहरेस्तव पूजाम् । विदधत्कुर्वन् । पुमान् । भक्तः । कैः । लक्ष्मभिर्लक्ष्णैः । ज्ञेयः ॥ ११ ॥ तमिति । तमेवंपृच्छन्तं सोमवर्माणम् । हरिः । उवाच । हे धीमन् प्रशस्तबुद्धे । तस्य प्रेम्णा कृष्णपूजकस्य । लक्षणम् । ते तुभ्यम् । ब्रुवे । तस्य तथाविधभक्तस्य । विष्णोः साक्षाच्छ्रीहरेः । पूजने गन्धपुष्पादिभिरर्चने । सेवने पादसंवाहनादिनापरिचरणे । भूयसी प्रचुरा । श्रद्धा आदरातिशयः । स्यात् ॥ १२ ॥ कथेति । कृष्णस्य । कथा वार्त्ता कीर्त्तनादौ । अत्यतिशयिताश्रद्धा आदृता स्वीकृता येन स तथाभूतः । स भक्तः । कृष्णस्य । भूरिमाहात्म्यं प्रचुरमहिमानम् । विदन्सन् । तद्भक्तसख्यभाक् श्रीहरिरेकान्तिकभक्तैः सह मैत्रीयुक्तः स्यात् ॥ १३ ॥ कृष्णेति । स भक्तः । कृष्णार्चादौ । व्यतीतमतियातम् । भूरिकालं द्वि त्रि चतुः प्रहरात्मकं बहुकालमपि । प्रेम्णा । क्षणार्द्धवत्पञ्चपलात्मककालातिक्रमणवत् । अन्तरे स्वमानसे । विद्यात् । ततः कृष्णार्चादेः सकाशात् । अन्यत्र व्यावहारिककार्ये । विपर्ययम् । विद्यात् । व्यवहारकर्मणि व्यतीतं क्षणार्द्धकालं भूरिकालव्यतिक्रमणवज्जानीयादित्यर्थः ॥ १४ ॥

अथापृच्छत्सोमवर्मा तं हरिं प्रणतोऽग्रतः । त्वदर्चां विदधत्प्रेम्णा ज्ञेयः कैर्लक्ष्मभिः पुमान् ॥ ११ ॥
तमुवाच हरिर्धीमन् लक्षणं तस्य ते ब्रुवे । पूजने सेवने विष्णोः श्रद्धा स्यात्तस्य भूयसी ॥ १२ ॥
कथावार्त्ताकीर्त्तनादावतिश्रद्धादृतः स च । कृष्णस्य भूरिमाहात्म्यं विदन्स्तद्भक्तसख्यभाक् ॥ १३ ॥
कृष्णार्चादौ भूरिकालं व्यतीतमपि सोऽन्तरे । विद्यात् क्षणार्द्धवत्प्रेम्णा ततोऽन्यत्र विपर्ययम् ॥ १४ ॥
नवधाऽपि भवेद्भक्तिर्नूत्नेवास्यानुवासरम् । नत्वेकापि क्वचिज्जीर्णा गौणी वाऽपि महात्मनः ॥ १५ ॥
मुक्तानन्दोऽत्र दृष्टान्तो ज्ञेयः साधुः सदग्रणीः । श्रद्धाभक्तिर्भवत्यस्य नूतना नूतनाऽन्वहम् ॥ १६ ॥
आयातोऽहं यदा पूर्वं सौराष्ट्रे लोजपत्तनम् । तत्रास्य यादृशी श्रद्धा भक्तिर्माहात्म्ययुग्धरेः ॥ १७ ॥

नवधेति । महात्मनो महामहिम्नः । अस्य भक्तस्य । नवधा श्रवणादिनवप्रकाराणि । भक्तिः । अनुवासरं प्रतिदिनम् । नूत्ना नवीनेव । भवेत् एका श्रवणाद्यन्यतमापि । भक्तिः । क्वचित्कदाचिदपि । जीर्णा शिथिला । अथवा । गौण्यमुख्यापि । न तु नैव भवेत् ॥ १५ ॥ मुक्तानन्द इति । अत्रैवंविधभक्तलक्षणज्ञाने । सदग्रणीः सकल-साधुश्रेष्ठः । मुक्तानन्दः । साधुः । दृष्टान्त उदाहरणभूतः । ज्ञेयः । अस्य मुक्तानन्दमुनेः । श्रद्धा कथाश्रवणादावादरः । भक्तिस्तत्पूर्वकं सप्रेम समाहात्म्यज्ञानं नवधा-भजनं च । अन्वहं प्रतिदिनम् । नूतना नूतना । भवति ॥ १६ ॥ अस्यैवंविधत्वे प्रत्यक्षं प्रमाणमाह षडक्षराधिकसार्द्धश्लोकेन । आयात इति । अहम् । पूर्वम् । यदा । सौराष्ट्रदेशे । लोजपत्तनम् । आयातः । अभवम् । तत्र लोजपत्तने । अस्य मुक्तानन्दमुनेः । यादृशी । श्रद्धा । यादृशी । हरेः । माहात्म्ययुक् । भक्तिः । मयाऽवलोकितेत्युत्तरेण सम्बन्धः ॥ १७ ॥

तरङ्ग
८१

॥१९२॥

मयेति । मया । अवलोकिता दृष्टाऽऽसीत् । अद्यैतावत्कालपर्यन्तमपि । अनुवासरं प्रतिदिनम् । तादृश्येव । नूत्नेव । दृश्यते मयाऽवलोक्यते । एवं मुक्तानन्दमुनेः समानैः । लक्षणैः । स पूर्वोक्तः । भक्तः । ज्ञेयः ॥ १८ ॥ ईदृगिति । ईदृक् श्रद्धामीदृशीं श्रद्धाम् । तथा । ईदृशम् । कृष्णमाहात्म्य-ज्ञानम् । अन्तरा विना । कृष्णान्तिकस्थाः साक्षाच्छ्रीकृष्णसमीपवर्तिनोऽपि जनाः । यादवा इव श्रीकृष्णसमीपे सर्वदावस्थिता यदव इव । भक्ताः । नो स्युर्नैव भवेयुः ॥ १९ ॥ दृष्टान्तं विवृणोति । नित्यमिति । अर्थिनोऽर्थार्थिनः । ते यादवाः । अन्यं लौकिकम् । भूपं राजानमिव । कृष्णम् । नित्यम् । सेवमानासन्तोऽपि । अत्र लोके । ख्यातिं भगवद्भक्तत्वप्रसिद्धिम् । नापुः । भक्ताभिधां भक्तसंज्ञां चापि । नापुः । तथा चेत्तं श्रीभागवते । “दुर्भगो बत लोकोऽयं यदवो नितरामपि । ये संवसन्तो न विदुर्हरिं मीना इवोडुपम् । इङ्गितज्ञाः पुरुषौढा एकारामाश्च सात्त्वताः । सात्त्वतामृषभं सर्वे भूतावासममंसतेति” ॥ २० ॥ उक्तेति । उक्तलक्षणसम्पन्नः प्रागुक्तसकलभगवद्भक्तलक्षणसंयुक्तः । उद्धवस्तु । इह लोके । सर्वतः सर्वेषु लोकेषु चापि । प्रभोः श्रीकृष्णस्य । भक्तोत्तमः भक्तश्रेष्ठ इति । आत्मवत्प्रिय इति चापि ।

मयाऽवलोकिताऽद्यापि तादृश्येवानुवासरम् । नूत्नेव दृश्यते ह्येवं भक्तो ज्ञेयः स लक्षणैः ॥ १८ ॥ ईदृक्श्रद्धां तथा कृष्णमाहात्म्यज्ञानमन्तरा । कृष्णान्तिकस्था अपि नो भक्ताः स्युर्यादवा इव ॥ १९ ॥ नित्यं कृष्णं सेवमानास्तेऽन्यं भूपमिवार्थिनः । अपि नात्र ख्यातिमापुर्न च भक्ताभिधामपि ॥ २० ॥ उक्तलक्षणसम्पन्न उद्धवस्त्वह सर्वतः । भक्तोत्तम इति ख्यातः प्रभोश्चाप्यात्मवत्प्रियः ॥ २१ ॥ अतस्तादृक्प्रीतिसिद्धयै श्रवणं मननं तथा । अभ्यसन्ति निदिध्यासं श्रद्धावन्तो मुमुक्षवः ॥ २२ ॥ इति श्रुत्वा हरेर्वाक्यं साधुः पप्रच्छ सन्मतिः । निर्विकारानन्दनामा तं प्रणम्य कृताञ्जलिः ॥ २३ ॥ श्रवणं मननं स्वामिन्निदिध्यासं त आत्मनः । साक्षात्कारे साधनानीत्याहुर्वेदान्तवेदिनः ॥ २४ ॥ तेषामहं लक्षणानि शुश्रूषामि त्वदाननात् । साक्षात्कृते त्वयि कृष्णे प्रीतिः सिद्ध्यति तैर्यथा ॥ २५ ॥

ख्यातो विश्रुतः । अभूत् ॥ २१ ॥ अत इति । अतो हेतोः । तादृक्प्रीतिसिद्धयै उक्तलक्षणभक्तवद्भगवति प्रेमप्राप्त्यै । श्रवणम् । मननम् । तथा । निदिध्यासम् । श्रद्धावन्तः । मुमुक्षवो भक्ताः । अभ्यसन्ति ॥ २२ ॥ इतीति । इत्येवंविधम् । हरेः । वाक्यम् । श्रुत्वा । सन्मतिः । निर्विकारानन्दनामा । साधुः । कृताञ्जलिः सन् । तं श्रीहरिम् । प्रणम्य । पप्रच्छ ॥ २३ ॥ श्रवणमिति । हे स्वामिन् ! । श्रवणं मननम् । निदिध्यासम् । इत्येतानि । साधनानि । आत्मनः परमात्मनः । ते श्रीहरेस्तव साक्षात्कारे । वेदान्तवेदिन ‘आत्मा वारे द्रष्टव्यः श्रोतव्यो मन्तव्यो निदिध्यासितव्य’ इति श्रुतिशिरो वाक्यवेत्तारः । आहुः ॥ २४ ॥ तेषामिति । तेषां श्रवणादीनाम् । लक्षणानि । अहम् । त्वदाननाद्भवन्मुखपद्मात्सकाशात् । शुश्रूषामि श्रोतुमिच्छामि । तैः श्रवणादिभिः । साक्षात्कृते । कृष्णे श्रीकृष्णभगवति । त्वयि । प्रीतिः प्रेम । यथा यथावत् । सिद्ध्यति ॥ २५ ॥

ह. वा.
सु. टी.
सा. त. ३
॥ १० ॥

इतीति । इत्यमुना प्रकारेण । साधुना । तेन निर्विकारानन्देन । सम्पृष्टः । धर्मनन्दनः । स श्रीहरिः । तं निर्विकारानन्दसाधुम् । उवाच । हे मुने ! । तेषां श्रवणादीनाम् । लक्ष्माणि । ते तुभ्यम् । ब्रुवेऽहं कथयामि । शृणु । त्वं तान्याकर्णयः ॥ २६ ॥ तत्र श्रवणलक्षणमाह सपादश्लोकेन । कृष्णेति । शुचिस्थले पवित्रस्थाने । कृष्णभक्तमुखात्प्रत्यक्षभगवदेकान्तिकभक्तवदनादेव । एवकार इतरन्यावृत्त्यर्थः । अन्यग्रचेतसाऽन्याकुलेन मनसा । अञ्जसा तत्त्वतः । यत् । कृष्णस्यैव । कथावार्ताकर्णनम् ॥ २७ ॥ श्रवणमिति । तत् । श्रवणम् । समाख्यातम् । इति सपादश्लोकस्यैकान्वयः । मननलक्षणमाह पादत्रयेण । श्रुतस्योक्तप्रकारेणाकर्णितस्य । अर्थस्य भगवन्माहात्म्या-देर्वस्तुनः । रहसि । मनसा । पुनः पुनः । अभ्यसनं मुहुर्मुहुश्चिन्तनं यत् । तत् । मननम् । मतम् ॥ २८ ॥ निदिध्यासलक्षणमाह । अथ च । स्वहृदि । मननेनोक्तविध-मननाभ्यासेन । आप्तसंस्कारस्य सम्प्राप्तभावनस्य । तस्यार्थस्य । सर्वकालम् । यत् । स्मरणम् । स्यात् । तत् । निदिध्यासनम् । मतम् ॥ २९ ॥ एवमिति । एवमुना प्रकारेण । अभ्यसतः श्रवणाद्यभ्यासं कुर्वतः । पुंसो भक्तस्य । परमात्मनः । प्रसादादनुग्रहात् । हृदि । ब्राह्मतेः । तस्य परमात्मन एव । नित्यम् । सहजा स्वाभाविकी । या ।

इति तेन स सम्पृष्टः साधुना धर्मनन्दनः । तमुवाच शृणु मुने तेषां लक्ष्माणि ते ब्रुवे ॥ २६ ॥ कृष्णभक्त-मुखादेव कृष्णस्यैव शुचिस्थले । कथावार्ताकर्णनं यदञ्जसाऽन्यग्रचेतसा ॥ २७ ॥ श्रवणं तत्समाख्यातं मननं तु पुनः पुनः । श्रुतस्यार्थस्य रहसि मनसाऽभ्यसनं मतम् ॥ २८ ॥ मननेन स्वहृद्याप्तसंस्कारस्याथ तस्य यत् । स्मरणं सर्वकालं स्यात्तन्निदिध्यासनं मतम् ॥ २९ ॥ एवमभ्यसतः पुंसः प्रसादात्परमात्मनः । स्फूर्तिः स्यात्सहजा नित्यं तस्यैव ब्राह्मतेर्हृदि ॥ ३० ॥ साक्षात्कारः स कथितो दर्शनं च तदुच्यते । श्रवणादिभिरेतैर्हि कृष्णे प्रीतिर्दृढा भवेत् ॥ ३१ ॥ आत्मनः श्रवणाद्यैश्च तीव्रवैराग्यशालिनः । दर्शनं स्यादात्मनोऽपि ब्रह्मचर्यदृढस्थितेः ॥ ३२ ॥ कृष्णाश्रयं विना तत्तु दुष्करं विदुषामपि । श्रवणादीन्यतो भक्ताः कृष्णस्य चात्र कुर्वते ॥ ३३ ॥

स्फूर्तिर्भगवन्मनोहरमूर्तिपरिस्फूर्तिः । स्यात् ॥ ३० ॥ साक्षादिति । सः तथाविधतत्स्फूर्तिरूपः । साक्षात्कारः । कथितः । तत् स्फूर्तिरूपम् । दर्शनम् । चापि । उच्यते । एतैः । श्रवणादिभिः । कृष्णे दृढा । प्रीतिः । भवेत् । हि ॥ ३१ ॥ आत्मन इति । किञ्च । तीव्रवैराग्यशालिनोऽतितीक्ष्णविरक्त्याशोभमानस्य ब्रह्मचर्यं यावज्जीवं ब्रह्मचर्यव्रतपालने दृढं स्थितिर्यस्यतथोक्तस्य । पुरुषस्य आत्मनः स्वक्षेत्रज्ञस्य । श्रवणाद्यैः । आत्मनः । दर्शनं साक्षात्कारोऽपि । स्यात् ॥ ३२ ॥ कृष्णेति । तदात्मदर्शनम् । कृष्णाश्रयं साक्षाच्छ्रीकृष्णशरणम् । विनाऽन्तरा तु । विदुषां ज्ञात्वा श्रवणादिविदधतामपि पुंसाम् । दुष्करं दुःसाध्यम् । भवति । अतो हेतोः । अत्र सत्सङ्गे । भक्ताः साक्षात्कृष्णाश्रयिणो भक्तजनाः । कृष्णस्य । साक्षाच्छ्रीहरेः । चकारात्तद्वक्तव्यतया स्वात्मनोऽपि । साक्षात्कारार्थमिति शेषः । श्रवणादीनि साधनानि । कुर्वते ॥ ३३ ॥

तरङ्ग
८१

॥ १९३ ॥

साम्प्रतं श्रवणादिसाधनत्रयेऽपि मनननिदिध्यासयोर्मुख्यत्वमाह । मननमिति । अत्र भगवत्साक्षात्कारे । मननम् । निदिध्यासश्च । द्वे साधने मुख्ये भवतः । ते द्वे मुख्ये साधने । विना तु । श्रवणमात्रतः । केवलेन श्रवणेनैव । पुंसो भक्तस्य । इष्टसिद्धिः साक्षात्कारप्राप्तिः । न भवेत् ॥३४॥ प्रत्यक्षस्येति । प्रत्यक्षस्य । कृष्णस्य । दर्शनमपि । तद्वयं विना साक्षाद्दृष्टभगवन्मूर्त्तरेकैकाङ्गमनननिदिध्यासाभ्यामृते । श्रवणवत् मनननिदिध्यासरहितं केवलं श्रवणं यथा । नृणाम् भक्तानाम् । साक्षात्कार-फलं “भिद्यते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि तस्मिन् दृष्टे परावरे” इति श्रुत्युक्तां हृदयग्रन्थिभेदादिरूपां तद्वयुष्टिम् । नैव धत्ते नैव सम्पादयति ॥ ३५ ॥ तदिति । अत्र सत्सङ्गे । येषां भक्तानाम् । कृष्णस्य प्रत्यक्षस्य श्रीहरेः । तद्युतं मनननिदिध्याससहितम् । दर्शनम् । वर्तते । भक्ताः । पूर्णकामाः साक्षाद्दृष्ट-भगवन्मूर्त्तेः स्वस्वान्तेऽपि निरन्तरं चिन्तनसमकालं दर्शनेन पूर्णमनोरथाः सन्तः । मोदन्ते नितरां हृष्टा भवन्ति । अन्ये केवलं दर्शनमात्रकर्तारो भक्तास्तु । अभक्तवत् । क्लिश्यन्ति ॥ ३६ ॥ इममेवार्थं पुनः स्पष्टमाह सार्द्धेन । साक्षादिति । येषां भक्तानाम् । अन्तरे । साक्षाद्दृष्टस्य प्रत्यक्षतयेक्षितस्य । कृष्णस्य । मननम् । इदं निदि-

मननं च निदिध्यासे द्वे मुख्ये ह्यत्र साधने । नेष्टसिद्धिर्विना ते तु पुंसः श्रवणमात्रतः ॥ ३४ ॥ प्रत्यक्षस्यापि कृष्णस्य दर्शनं तद्वयं विना । साक्षात्कारफलं नैव धत्ते श्रवणवन्नृणाम् ॥ ३५ ॥ तद्युतं दर्शनं येषामत्र कृष्णस्य वर्तते । ते पूर्णकामा मोदन्ते क्लिश्यन्त्यऽन्ये त्वभक्तवत् ॥३६॥ साक्षाद्दृष्टस्य कृष्णस्य येषां मननमन्तरे । वर्तते स्मृतिमात्रेण तेषां स स्फुरति द्रुतम् ॥ ३७ ॥ इतरेषां तु दृष्टोऽपि ध्याने स्फुरति नैव सः । केचिदेतदविद्वांसो वदन्तीत्थं मदाश्रिताः ॥ ३८ ॥ वयं तु नित्यं ध्यायामो बहुकालं हरिं हृदि । तथापि नैव पश्यामस्तस्यैकाङ्गमपि ध्रुवम् ॥ ३९ ॥ मद्रूपादर्शने तेषां हेतुरुक्तोऽवगम्यताम् । अनुभूतस्य मननं तत्स्फूर्त्तौ बीजमस्ति यत् ॥ ४० ॥

ध्यासस्याप्युपलक्षणम् । वर्तते । तेषां भक्तानाम् । स साक्षाद्दृष्टो भगवान् । स्मृतिमात्रेण स्मरणसमकालमेव । द्रुतं शीघ्रम् । स्फुरति ॥३७॥ इतरेषामिति । इतरेषां साक्षाद्भगवन्मूर्त्तिदर्शनं कृत्वा तदेकैकावयवस्य यथादृष्टतया मनननिदिध्यासौ न कुर्वाणानामन्येषां भक्तजनानां तु । दृष्टोऽपि मुहुर्मुहुर्विलोकितोऽपि । स भगवान् । ध्याने ध्यानकाले । नैव स्फुरति । अत्रार्थे ऐतिह्यप्रमाणमाह सार्द्धेन । एतदिमं मदुक्तार्थमित्यर्थः । अविद्वांसोऽज्ञानन्तः । केचित् । मदाश्रिताः । इत्थं वक्ष्यमाणप्रकारेण । वदन्ति ॥ ३८ ॥ वयमिति । वयं तु । नित्यम् । हृदि । बहुकालं पञ्चघटिकापर्यन्तं षट्घटिकापर्यन्तं वेत्यर्थः । हरिम् । ध्यायामः । तथापि । तस्य ध्यातस्य श्रीहरेः । एकाङ्गमपि पादाद्येकावयवमपि । नैव पश्यामः । ध्रुवं निश्चितमेतत् ॥ ३९ ॥ मदिति । हे मुने ! तेषामेवंवदतां भक्तानाम् । मद्रूपादर्शने ध्याने मन्मूर्त्त्यसाक्षात्कारे । उक्तो मनननिदिध्यासाभावरूपः पूर्वं मयाऽभिहितः । हेतुः । अवगम्यताम् । यद्यस्मात्कारणात् । अनुभूतस्य साक्षाद्दृष्टस्य वा श्रुतस्यार्थस्य । मननम् । इदं निदिध्यास-स्योपलक्षणम् । तत्स्फूर्त्तौ अनुभूतार्थस्फुरणे । बीजं कारणम् । अस्ति ॥ ४० ॥

ह. वा.
सु. टी.
सा. त. ४
॥ ११ ॥

उक्तार्थं कैमुत्यन्वायेन साधयति । मायिक इति । अत्र लोके । मायिको मायाकार्यपञ्चभूतात्मकः । पदार्थोऽपि । अमतो मननादिविषयं न गमितः सन् । कचित्कदा-
चिदपि । हृदि । न स्फुरति । तर्हि । दिव्योऽमायिकः । भावो भगवन्मूर्त्युत्मात्मकं वस्तु । अनभ्यस्तो मनननिदिध्यासाभ्यामसाधितः । सन् । हृदि । कुतः । संस्फुरेन्न
संस्फुरेदेवेत्यर्थः ॥ ४१ ॥ तदिति । तत्तस्मात्कारणात् । श्रुतस्य । दृष्टस्य च । प्रभोः प्रत्यक्षस्य श्रीहरेः । साक्षात्कारकृते साक्षात्कारार्थम् । भुवि । सत्सङ्गिना
भक्तेन । अन्वहम् । मनने मनननिदिध्यासयोरित्यर्थः । यत्नः प्रयासः । विधेयः कर्तव्यः ॥ ४२ ॥ उक्तार्थं निगमयत्यर्द्धेन । श्रद्धेति । हे मुने ! । श्रद्धावद्भिरादर-
युक्तैः । सुधीभिः सुमतिभिः सत्सङ्गिभक्तैः । श्रवणमुखमहासाधनैः श्रवणप्रभृतिभिर्महद्भिः साधनैः । स्वीयभावे स्वकीये मानसे । मुरारेः प्रत्यक्षस्य कृष्णस्य । साक्षा-
त्कारे । अवगते प्राप्ते सति । एषामेवंविधानां सत्सङ्गिनाम् । इह मुरारौ । दृढा । प्रीतिः । स्यात् । वै । इत्थमेवंविधम् । अनुपममतुलम् । हरेः । वागमृतम् । पीत्वा
। स निर्विकारानन्दः । सदःस्थाः । भक्ताः श्रीहरेराश्रिताः । ते त्यागिगृहिजनाश्च । प्रीताः प्रसन्नमनसः । प्रणामं श्रीहरये नमस्कारम् । कृत्वा । तदुदितमनने श्रीहर्यु-

मायिकोऽपि पदार्थोऽत्र नामतः स्फुरति क्वचित् । दिव्यो भावस्तर्हि कुतोऽनभ्यस्तो हृदि संस्फुरेत ॥ ४१ ॥
तच्छ्रुतस्य च दृष्टस्य साक्षात्कारकृते प्रभोः । विधेयो मनने यत्नो भुवि सत्सङ्गिनाऽन्वहम् ॥ ४२ ॥ श्रद्धावद्भिः
सुधीभिः श्रवणमुखमहासाधनैः स्वीयभावे साक्षात्कारे मुरारेरवगत इह वै श्याद् दृढा प्रीतिरेषाम् । इत्थं पीत्वा
हरेर्वागमृतमनुपमं ते स भक्ताः सदःस्थाः प्रीताः कृत्वा प्रणामं तदुदितमनने चक्रुराशु प्रयत्नम् ॥ ४३ ॥

इति श्रीहरिवाक्यसुधासिन्धौ शतानन्दमुनिविरचिते एकाशीतितमस्तरङ्गः ॥ ८१ ॥

शकाब्दे विक्रमार्कस्य नगाश्ववसुभूमिते । कृष्णाष्टम्यां नभोमासे वचोऽमृतमिदं हरेः ॥ १ ॥

दितार्थमनननिदिध्यासयोरित्यर्थः । आशु तूर्णमेव । प्रयत्नम् । चक्रुः ॥ ४३ ॥ यः स्वभक्तस्तु पूजां स्वां बाह्यैः प्रेम्णाऽथवान्तरैः । कुर्यात्तस्य विशिष्टत्वं लक्षणं तस्य
यच्च तत् ॥ १ ॥ स्वस्मिन्प्रेम्णाश्च हेतूनां श्रुत्यादीनां यथार्थतः । लक्ष्माणि प्राह यः स्वामी तस्मिन्प्रेमास्तु मेऽचलः ॥ २ ॥ इति श्रीमदेकान्तिकधर्मप्रवर्तकश्रीहर्येकान्तिको-
पासकश्रीहरिकृष्णभसवत्स नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकाशीतितमस्तरङ्गः ॥ ८१ ॥

आत्मानान्मविवेकेन याऽऽत्मनिष्ठा दृढा तथा । निर्वासनत्वे भक्तानां साधनानि च यानि तु ॥ १ ॥ साधनेभ्यस्तु सर्वेभ्यः श्रेष्ठं यत्साधनं दृढम् । सवासनस्य भक्तस्य
देहान्ते या गतिर्भवेत् ॥ २ ॥ सर्वमेतच्च सुस्पष्टं लक्षणैस्तु यथार्थतः । चतुर्थे स्वीयसाधुभ्यो हरिणा समुदीरितम् ॥ ३ ॥ शकेति । शकेति पूर्वार्द्धं व्याख्यतम् । (१८७७)
नभोमासे श्रावणमासे कृष्णाष्टम्यां कृष्णपक्षस्याष्टमीतिथौ । इदम् । हरेः । वचोऽमृतम् । अभूत् ॥ १ ॥

तरङ्ग
८१-८२

॥ ११४ ॥

सारङ्गेति । तत्र तिथौ । सारङ्गपत्तने । जीववर्मनृपस्य । दुर्गे इति शेषः । गृहवेद्यां तदीयोत्तरास्यभवनबाह्यवेदिकायाम् । उच्चे उच्चपादे । पीठे स्वास्तुतसपरिछदपर्यङ्कासने । धवलांशुकः परिधृतसकलश्चेतवसनः । स श्रीहरिः । न्यषीददुपविवेश ॥ २ ॥ त्यागिभिरिति । स्वैः स्वभक्तैः । नानादेशागतैः । त्यागिभिः । गृहिभिश्च । वृत्तं सभायां परिवेष्टितम् । तं श्रीहरिम् । स्वयम्प्रकाशानन्दः साधुः । आनतः कृतप्रणामः सन् । अपृच्छत् ॥ ३ ॥ गृहे इति । हे स्वामिन् ! । गृहे । गृहीव तत्रस्थो जन इव । अस्मिन् । देहे । आत्मा जीवः । पृथग्देहात्पृथग्भूत एव । अस्ति । हि एतदात्मोपनिषदि प्रसिद्धमस्ति । तथापि । तयोर्देहात्मनोः । ऐक्यमेकभावः । सर्वदेव । अनुभूयते प्रतीयते ॥ ४ ॥ अत इति । अतो हेतोः । यथा । तयोर्देहात्मनोः । ऐक्यम् । कर्हिचित्कदाचिदपि । नानुभूयेत । तथा । कृपया । माम् । शाधि उपदिश । सर्वे सभोपविष्टा इमे सकलास्त्वद्भक्ता अपि । एतन्मत्पृष्ठार्थोत्तरम् । बुभुत्सवो बोद्धुमिच्छवः । सन्ति ॥ ५ ॥ तमिति । तमेवंपृच्छन्तं स्वयम्प्रकाशानन्दमुनिम् । हरिः । प्रीतः प्रसन्नः सन् । उवाच । हे मुने ! । एतच्चत्प्रश्नोत्तरम् । ते तुभ्यम् । कथयामि । शृणु । एतन्मया क्रियमाणं

सारङ्गपत्तने तत्र जीववर्मनृपस्य सः । गृहवेद्यां पीठउच्चे न्यषीदद्ववलांशुकः ॥ २ ॥ त्यागिभिर्गृहिभिश्च स्वैर्नानादेशागतैर्वृतम् । स्वयम्प्रकाशानन्दस्तमपृच्छत्साधुरानतः ॥ ३ ॥ गृहे गृहीव देहेऽस्मिन्नात्माऽस्ति पृथगेव हि । तथाऽप्यैक्यं तयोः स्वामिन् सर्वदैवानुभूयते ॥ ४ ॥ अतो यथा तयोरेक्यं नानुभूयेत कर्हिचित् तथा मां कृपया शाधि सर्वेऽप्येतद्बुभुत्सवः ॥ ५ ॥ तमुवाच हरिः प्रीतः शृण्वेतत्कथयामि ते । ज्ञेयमेतद्वि सर्वेषां सर्वथैव मुमुक्षताम् ॥ ६ ॥ श्रुत्वा वाऽधीत्य सच्छास्त्रं सेवित्वा च गुरुं सतः । श्लोकेनैकेन वाऽनेकैर्ज्ञेयमस्त्येतदञ्जसा ॥ ७ ॥ ययाऽऽत्मानात्मनोरैक्यभ्रमः स्यान्न हृदि क्वचित् । सैव संवित्सुखं धत्ते दुःखामिश्रं न चेतरा ॥ ८ ॥ स्वरूपलक्षणं तस्मात्तयोर्भेदावबोधकम् । बोद्धव्यमादितः सद्भिर्वैलक्षण्यं ततः स्फुरेत् ॥ ९ ॥

तत्प्रश्नोत्तरम् । सर्वेषाम् । मुमुक्षतां भक्तानाम् । सर्वथैव । ज्ञेयम् । अस्ति । हि ॥ ६ ॥ श्रुत्वेति । सच्छास्त्रं श्रीमद्भागवतादिकम् । श्रुत्वा । अथवा । अधीत्य पठित्वा । गुरुं स्वाचार्यम् । सतो भगवदेकान्तिकसाधूंश्च । सेवित्वा कायवाङ्मनोभिः परिचर्य । एकेन । श्लोकेन । अथवा । अनेकैर्बहुभिः श्लोकैः । एतत् । अञ्जसा तत्त्वतः । ज्ञेयम् । अस्ति ॥ ७ ॥ यथेति । यया संविदा । आत्मानात्मनोर्जीवस्य देहस्य चेत्यर्थः । ऐक्यभ्रम एकत्वभ्रान्तिः । हृदि स्वहृदये । कचित्कदाचिदपि । न स्यात् । सा तथाभूतासंविद् । ज्ञानमेव । दुःखामिश्रं दुःखवर्जितम् । सुखम् । धत्ते करोति । इतरा अतथाभूतासंवित् । न च दुःखामिश्रं सुखं नैव धत्ते । 'संविद् स्त्रियां प्रतिज्ञायामाचारज्ञानसङ्गर' इति मेदिनि ॥ ८ ॥ स्वरूपेति । तस्माद्धेतोः । तयोरात्मानात्मनोः । भेदावबोधकं परस्परभेदप्रकाशकम् । स्वरूपलक्षणम् । सद्भिर्भगवद्भक्तैः । आदितः प्रथमतः । बोधव्यं ज्ञेयम् । ततस्तयोः स्वरूपलक्षणज्ञानानन्तरम् । वैलक्षण्यं तयोर्धर्मभेदः । स्फुरेत्सम्यग्भासेत ॥ ९ ॥

तत्रादावनात्मपर्यायस्य देहस्य स्वरूपलक्षणमाह द्वाभ्याम् । जड इति । जडोऽचेतनः । दुःखमयो दुःखात्मकः । शश्वन्नश्वरः सततपरिणामी । विकारवान् जायतेऽस्ति वर्द्धते विपरिणमतेऽपक्षीयते नश्यतीत्येवंविधषट् विकारयुक्तः । मलमूत्रादिनिभृतो विदप्रस्राव स्नायु वसाऽसृग्मज्जा मेदोऽस्थि मांसादिपूर्णकोष्ठलरूपः । व्याप्यः क्षेत्रत्वात् क्षेत्रज्ञस्यानखादाशिवं व्यापनार्हः । रोगाद्यपद्रुतोऽनेकैर्ज्वरादिरोगैरादिशब्दग्राह्य क्षुत् पिपासाद्युर्मिभिश्च सम्पीडितश्च ॥ १० ॥ आदीति । आद्यन्तवान्सादिः सान्तश्च । सावयवः करचरणाद्यवयववान् । नैकानि मनुष्यपशुपक्ष्यादिभेदेनानेकानि रूपाणि यस्य सः । यद्वा । प्रकृतित्रयात्मनानेकरूपः । मायिको मायायाः कार्यरूपः । दृश्यो यावदायुःस्थितिचक्षुर्गाह्यत्वाद्दृश्यरूपः । भौतिकः पिण्डः । पञ्चभूतविकारगोलात्मकश्च । देह एवंभूतलक्षणं जीवशरीरम् । अनात्माऽनात्मसंज्ञोऽस्ति । इतीत्थम् । दृश्यतां बुध्यताम् ॥ ११ ॥ आत्मपर्यायस्य जीवस्य स्वरूपलक्षणमाह द्वाभ्याम् । चिदिति । चिद्रूप आनखादाशिवं शरीरव्यापनेन तच्चेतयितृत्वाच्चिद्रूपः । 'आशिखादानखाग्रं प्रविष्ट' इति श्रुतेः । ज्ञानवान् ज्ञातृरूपः । 'ज्ञोऽत एवे'ति न्यायात् । नित्यः सनातनः । 'नित्यो नित्याना'मिति श्रुतेः । निर्विकारो जन्मादिषड्विकार-

जडो दुःखमयः शश्वन्नश्वरश्च विकारवान् । मलमूत्रादिनिभृतो व्याप्यो रोगाद्युपद्रुतः ॥ १० ॥
आद्यन्तवान्सावयवो नैकरूपश्च मायिकः । दृश्यश्च भौतिकः पिण्डो देहोऽनात्मेति दृश्यताम् ॥ ११ ॥
चिद्रूपो ज्ञानवान्नित्यो निर्विकारः सुखात्मकः । स्थिरः सदैकरूपश्च स्वप्रकाशोऽतिनिर्मलः ॥ १२ ॥
असङ्गी व्यापको द्रष्टा दिव्योऽच्छेद्यादिलक्षणः । अनङ्गोऽमायिकोऽमृत्युरात्माऽस्तीत्यवधार्यताम् ॥ १३ ॥
इत्यात्मानात्मनोः सम्यक् सच्छोस्त्रप्रसङ्गतः । स्वरूपलक्षणं बुद्ध्वा कार्यं तत्परिशीलनम् ॥ १४ ॥

वर्जितत्वाच्छुद्धः । सुखात्मकः सुखस्वरूपः । स्थिरोऽपरिणामिस्वरूपः । यद्वा । कालाकलनीयस्वरूपः । सदैकरूप उत्पत्त्यादिकालत्रयेऽपि सर्वदैकरूपः । स्वप्रकाश इन्द्रियादिकृतस्वरूपप्रकाशवर्जितत्वात्स्वतःप्रकाशरूपः । अतिनिर्मलो मलमूत्रादिविकारमयदेहावस्थितोऽपि तन्मलानां स्वस्वरूपेऽविद्यमानत्वादत्यन्तनिर्मलश्च ॥ १२ ॥ असङ्गीति । असङ्ग्यनेकदेहविधृतौ सत्यामपि तत्सङ्गवर्जितः । व्यापको व्याप्ये देहे व्यापनशीलः । इष्टा देहेन्द्रियादिसाक्षी । दिव्य आश्चर्यमयस्वरूपः । अच्छेद्यादीनि लक्षणानि यस्य सः । 'नैनं छिन्दन्ति शस्त्राणी'त्यादिभगवद्गीतोक्तेः । अनङ्गः प्रकृतित्रयत्वबोधकाङ्गवर्जितः । अमायिकोऽप्रकृतिकार्यरूपः । अमृत्युर्मरणधर्मवर्जितः । 'देहवत्त्वं न नक्ष्य-सी'ति श्रीभागवतोक्तेः । इतीत्थंभूतलक्षणः । आत्मा जीवः । अस्ति । इति । अवधार्यतां त्वया बुध्यताम् ॥ १३ ॥ इतीति । इत्यमुना प्रकारेण । आत्मानात्मनो जीवदेहयोः । स्वरूपलक्षणम् । सत्सच्छास्त्रप्रसङ्गतो भगवदेकान्तिकसाधूनां नित्यसमागमेन तद्द्वारा बुद्धसच्छास्त्रस्य नित्यमभ्यासेन चेत्यर्थः । सम्यग्यथार्थतः । बुद्ध्वा । तत्परिशीलनं तन्मनननिदिध्यासावित्यर्थः । कार्यम् ॥ १४ ॥

तेनेति । तेन तत्परिशीलनेन । देहदेहिनाः शरीरशरीरिणोः । भेदविज्ञानम् । पक्वं दृढम् । भवेत् । सतस्तयोः परिपक्वभेदविज्ञानानन्तरम् । वपुषो देहस्य । धर्मा जडत्वादयो गुणाः । आत्मनि चिद्रूपत्वादिधर्मवति स्वजीवात्मनि । कचित्कदाचिदपि । न दृश्येरन्मुमुक्षुभिर्न बुध्येरन् । मुमुक्षवस्तान्स्वात्मनि न पश्येयुरित्यर्थः ॥ १५ ॥ उक्तविधज्ञानस्थितिमतो मुमुक्षोः क्वचिद्दृशकालादिविपर्ययजाते देहदुःखाद्यनुभवकाले जायमानं विचारमाह । सदिति । अहं क्षेत्रज्ञः । सच्चिदानन्दरूपोऽविनाशिज्ञानवत्सुखरूपस्वरूपः । अस्मि । शरीरं मदधिष्ठितोऽयं देहः । तद्विपर्ययः विनाशि अज्ञानयुक्तमसुखं चेत्यर्थः । अस्ति । तेजस्तिमिरयोरिव प्रकाशध्वान्तयोर्यथा । द्वयोरात्मशरीरयोः । ऐक्यम् । कथं भवेत् न भवेदेवेत्यर्थः ॥ १६ ॥ अनेनेति । अनेनैवंविधेन । दृढीभूतेन पक्वतां प्राप्तेन । सर्वदा सर्वकालमनुवर्त्तमानेन । अनुभवेन ज्ञानेनैव । आत्मनि स्वजीवे । देहधर्मानुभवः । कापि कदाचिदपि । नोदेति नैवात्पद्यते । ध्रुवं निश्चितमेव ॥ १७ ॥ आत्मेति । अयम् । आत्मानात्मविवेकः । यावत् । दृढीकृतो मुमुक्षुभिः स्थिरीकृतः । न स्यात् । तावत् । अत्र सत्सङ्गे । मुमुक्षवो भक्ताः । देहधर्मैः । प्रपीड्यन्ते पीडिता भवन्ति ॥ १८ ॥ एतदिति । सतां भगवद्भक्तानां साधूनामपि । एतदभ्या-

तेन पक्वं भवेद् भेदविज्ञानं देहदेहिनाः । ततो न वपुषो धर्मा दृश्येरन्नात्मनि कचित् ॥ १५ ॥ सच्चिदानन्दरूपोऽहं शरीरं तद्विपर्ययः । कथं भवेद् द्वयोरैक्यं तेजस्तिमिरयोरिव ॥ १६ ॥ अनेनानुभवेनैव दृढीभूतेन सर्वदा । न देहधर्मानुभवः काप्युदेत्यात्मनि ध्रुवम् ॥ १७ ॥ आत्मानात्मविवेकोऽयं यावन्न स्याद्दृढीकृतः । देहधर्मैः प्रपीड्यन्ते तावदत्र मुमुक्षवः ॥ १८ ॥ एतदभ्यासशैथिल्यात्सतामपि कचित्कचित् । देहधर्मानुभूतिः स्यात्तया च पशुधीरपि ॥ १९ ॥ देहेऽहन्ता च ममता दैहिके यर्हि जायते । तदा स्त्रीरसवित्तादौ सक्तिर्भवति दुःखदा ॥ २० ॥ यथाऽमृतसमे भोज्ये गरोऽल्पोऽप्यतिदुःखदः । एवमात्मसुखे कापि देहाहन्धीर्हि दुःखदा ॥ २१ ॥ सुधिया येन यत्नेन विवेकोऽसौ दृढीकृतः । आत्मनिष्ठः स वै मुक्तो बद्धोऽन्यो निरयं व्रजेत् ॥ २२ ॥

सशैथिल्यादेवंविधज्ञानाभ्यासशिथिलत्वतो हेतोः । कचित्कचित्कदाचित् कदाचित् । देहधर्मानुभूतिरात्मनि देहधर्मानुभूत्या । पशुधीरहं ममेति बुद्धिश्चापि । स्यात् । पशुबुद्धिरुक्ता श्रीभागवते । 'न वै तेऽजित भक्तानां ममाहमिति माधव । त्वं तवेति च नानाधीः पशूनामिव वै कृते'ति ॥ १९ ॥ देह इति । यर्हि । देहे । अहन्ता । दैहिके । ममता च । जायते । तदा । स्त्रीरसवित्तादौ । दुःखदा । सक्तिरासक्तिः । भवति जायते ॥ २० ॥ एतद्दृष्टान्तेन द्रष्टव्यं । यथेति । यथा । अमृतसमे पीयूषतुल्ये । भोज्ये परमान्नादौ भोज्यपदार्थे । अल्पोऽल्पप्रमाणोऽपि । गरो विषम् । अतिदुःखदः । स्यात् । एवं तथा । आत्मसुखे । कापि कदाचिदपि । देहाहन्धीर्देहेऽहन्ताबुद्धिः । इयं ममताया अप्युपलक्षणम् । दुःखदा हि ॥ २१ ॥ सुधियेति । सुधिया सुमतिना । येन मुमुक्षुणा भक्तेन । यत्नेन प्रयत्नपूर्वकाभ्यासेन । असौ मदुक्तः । विवेको देहात्मनोः स्वरूपविवेचनम् । दृढीकृतः । स मुमुक्षुर्भक्तः । आत्मनिष्ठः । मुक्तश्च । ज्ञेयः । वै । अन्य उक्तविवेकवर्जितो मुमुक्षुः । बद्धो वपुरात्ममतिः सन् ।

ह. वा.
सु. टी.
सा. त. ४
॥ १३ ॥

निरयं मोक्षधर्मोक्तेन्द्रादिलोकरूपनरकम् । व्रजेत् प्राप्नुयात् ॥ २२ ॥ तस्मादिति । तस्माद्धेतोः । अभ्यासयोगेन मदुक्तविवेकदृढीकरणाभ्यासरूपसाधनेन । आत्मवेदिना-
मात्मनिष्ठानां भगवदेकान्तिकसाधनाम् । सेवया छन्दानुवृत्तिपूर्वकपरिचरणेन च । विजातीयनिरासत आत्मनो विजातीयस्य देहादिभावस्य परित्यागेन । आत्मनिष्ठैव ।
संसाध्या ॥ २३ ॥ उक्तार्थं निगमयति । य इति । यो भक्तः । सदुपासनेन भगवदेकान्तिकसाधुसेवया । देहदैहिकगणे देहे दैहिकपदार्थवृन्देषु च । निर्वासन
आत्मनिष्ठया तद्भावनावर्जितः सन् । भारभरेण प्रीतातिशयेन । कृष्णं प्रत्यक्षं श्रीहरिम् । भजति नवधा सेवते । स इत्थंभूत एव । भक्तोऽन्वर्थभक्तसंज्ञः । गदितः कथितः ।
स च स एव भक्तः । देहपाते स्वदेहावसाने सति । भगवतः । परमं सर्वधामोत्तमम् अक्षरमक्षरब्रह्माख्यम् । धाम सर्वदा निवासपदम् । याति प्राप्नोति ॥ २४ ॥ मुक्तानन्द
इति । अथैवंविधश्रीहरिवाक्यश्रवणानन्तरम् । मुक्तानन्दो मुनिः । प्राञ्जलिः कृतकरसम्पुटः सन् । नत्वा । प्रभुम् । तं श्रीहरिम् । पप्रच्छ । हे स्वामिन् । निर्वासन-
त्वस्य मायिकविषयभोगेच्छाहेतुकाहंमत्वभावनावर्जितत्वस्य । आत्यन्तिकसाधनम् । किं किमात्मकम् । अस्ति ॥ २५ ॥ कृतेनेति । कृतेन साधितेन । एकेनापि । येनात्य-

तस्मादभ्यासयोगेन सेवया चात्मवेदिनाम् । आत्मनिष्ठैव संसाध्या विजातीयनिरासतः ॥ २३ ॥ यो देहदैहि-
कगणे सदुपासनेन निर्वासनो भजति भावभरेण कृष्णम् । भक्तः स एव गदितः स च देहपाते यात्यक्षरं
भगवतः परमं हि धाम ॥ २४ ॥ मुक्तानन्दोऽथ तं नत्वा पप्रच्छ प्राञ्जलिः प्रभुम् । स्वामिन्निर्वासनत्वस्य
किमात्यन्तिकसाधनम् ॥ २५ ॥ कृतेन येनैकनापि साधनान्यखिलान्यपि । कृतानि स्युः साधनं मे तादृशं
वक्तुमर्हसि ॥ २६ ॥ तमुवाच हरिः साधो शृणु ते वच्मि साधनम् । यन्निर्वासनतासिद्धेरसाधारणमीरितम्
॥ २७ ॥ श्रद्धा च भक्तिः कृष्णे वाचि तस्य च तत्सताम् । ग्राह्यबुद्धिश्च शास्त्रोक्ततन्माहात्म्यावबोधनम् ॥ २८ ॥

न्तिकसाधनेन । अखिलान्यपि । साधनानि । कृतानि साधितानि । स्युः । तादृशं तथाविधम् । साधनम् । मे मह्यम् वक्तुम् । अर्हसि । अस्यायं भावः । हरे आत्म-
निष्ठैवैका त्वदुक्ता निर्वासनत्वसाधनमस्त्यन्यानि वा सन्ति यदि ब्रूषे सन्त्यन्यान्यपीति चेत्तेष्वेकमसाधारणमस्ति चेत्तद्ब्रूहीति ॥ २६ ॥ तमिति । तमेवंपृच्छन्तं मुक्तानन्द-
मुनिम् । हरिः । उवाच । हे साधो ! । निर्वासनतासिद्धेः । यत् । असाधारणमात्यन्तिकम् । साधनम् । ईरितं प्रोक्तमस्ति । तत्साधनम् । ते तुभ्यम् । वच्मि
कथयामि । शृणु ॥ २७ ॥ यद्यपि सन्ति श्रद्धादीनि तत्साधनानि परन्तु माहात्म्यज्ञानसदृशमन्यन्नास्तीति वक्तुं श्रद्धादीनि गणयति । श्रद्धेति । श्रीकृष्णे साक्षा-
च्छ्रीहरौ । श्रद्धा अयमेव सर्वपरः साक्षात्परमेश्वर इति सुदृढो विश्वासः । भक्तिः सप्रेमतदीयभजनम् । तस्य साक्षाच्छ्रीकृष्णस्य । तत्सतां तदेकान्तिकसाधनां च ।
वाचि स्वहितार्थमुक्तेषु वचनेष्वित्यर्थः । ग्राह्यबुद्धिर्हितार्थं मयेमान्येव ह्यवधार्य तथैवावश्यं वृत्यमिह मतिः । शास्त्रोक्ततन्माहात्म्यावबोधनं च ॥ २८ ॥

तरङ्ग
८२

॥ १९६ ॥

निरिति । महर्षयो नारदाद्या महामुनयः । एतानी श्रद्धादीनि । चत्वारि । निर्वासनत्वसंसिद्धेः । साधनानि । जगदुःखभणुः । तत्र तेषु चतुर्षु साधनेषु मध्ये । अन्तिमं शास्त्रोक्ततन्माहात्म्यावबोधनाख्यं साधनम् । आत्यन्तिकमुक्तसर्वसाधनश्रेष्ठं भवति इति द्वयोरेकसम्बन्धः ॥२९॥ सद्ग्रन्थ इति । येन भक्तेन । सद्ग्रन्थो भगवदेकान्तिक-साधुकृतोपदेशतः । श्रीकृष्णमाहात्म्यम् । चित्ते स्वमानसे । अवधारितं स्थिरीकृतम् । स पुमान् भक्तः । अल्पान्यसाधनोऽल्पाल्पसंसाधितश्रद्धाद्यन्यसाधनः सन्नपि । आशु । निर्वासनः । भवेत् ॥ ३० ॥ ननु 'श्रद्धा मातेव सर्वेषा'मित्याद्युक्तेर्माहात्म्यज्ञानस्यापि श्रद्धामूलत्वात्कथं माहात्म्यज्ञानश्रेष्ठत्वमुच्यते इति चेन्नोकेऽपि धनादिपदार्थमहिमाव-बोधनान्तरं तत्र श्रद्धादर्शनादल्पानां श्रद्धादीनामपि वृद्धिहेतुर्माहात्म्यज्ञानमेवास्तीत्याह । माहात्म्येति । हे मुने ! । चेद्यदि । एकम् । माहात्म्यज्ञानम् । दृढम् । स्यात् । तर्हि । इतराणि । त्रीणि श्रद्धादीनि । साधनानि तु । दुर्बलान्यपि । तद्वलान्माहात्म्यज्ञानबलादेव । बलवन्ति । स्युः ॥ ३१ ॥ ननु श्रद्धाद्युपोद्बलकमाहात्म्यज्ञानेन विनापि केषांचित्साक्षाद्भक्तौ भक्तिर्विवर्द्धमाना कथं दृश्यते इति चेत्साऽपि तेन विना परिणामविनाशिनीति सदृष्टान्तमाह त्रिभिः । माहात्म्येति । वर्द्धमानाऽऽरम्भदशायां

निर्वासनत्वसंसिद्धेः साधनानि महर्षयः । चत्वार्येतानि जगदुस्तत्रात्यन्तिकमन्तिमम् ॥ २९ ॥ सद्ग्रन्थः श्रीकृष्ण-माहात्म्यं येन चित्तेऽवधारितम् । सोऽल्पान्यसाधनोऽप्याशु भवेन्निरवासनः पुमान् ॥ ३० ॥ माहात्म्यज्ञानमेकं चेद्दृढं तर्हीतराणि तु त्रीणि स्युर्बलवन्त्येव दुर्बलान्यपि तद्वलात् ॥ ३१ ॥ माहात्म्यज्ञानरहिता भक्तिः साक्षाद्भवावपि । वर्द्धमानपि सा नाशं परिणामे ह्यवाप्स्यति ॥ ३२ ॥ बाला कन्या वर्द्धमाना क्षयोपेता भवेद्यदि । प्रागेव यौवन-प्राप्तेर्यथा पञ्चत्वमृच्छति ॥ ३३ ॥ तथा भक्तिर्वर्द्धमाना माहात्म्याज्ञानयुग्यदि । कृष्णप्रसादात्प्रागेव रक्ष्यमाणापि नश्यति ॥ ३४ ॥ यत्नेनाप्यर्जिताः शान्तिदान्तिमुख्या गुणा अपि । माहात्म्यज्ञानहीनस्य पुंसोऽन्ते यान्ति हि क्षयम् ॥ ३५ ॥

वर्द्धिष्णुरपि । सा श्रद्धादिसाधनेषूदिता । साक्षात्प्रत्यक्षेऽपि । हरौ । भक्तिः । माहात्म्यज्ञानरहिता सती । परिणामे आयत्याम् । नाशं । अवाप्स्यति ॥ ३२ ॥ बालेति । यथा । बाला । कन्या । वर्द्धमानासत्यपि । यदि । क्षयोपेता क्षयरोगान्विता । भवेत् । तर्हि । यौवनप्राप्तः । प्रागेव । पञ्चत्वं मरणम् । ऋच्छति प्राप्नोति । तथेत्युत्तरेण सम्बन्धः ॥ ३३ ॥ तथेति । तथा । वर्द्धमाना । भक्तिः । यदि । माहात्म्याज्ञानयुक् माहात्म्यज्ञानवर्जिता भवेत् । तर्हि । रक्ष्यमाणा भक्तेन रक्षितुं कृतप्रयत्ना सत्यपि । कृष्णप्रसादात् । प्रागेव साक्षात्कृष्णप्रसन्नताबोधकस्य तत्र गाढप्रेमोदयतः प्रथमत एव । नश्यति ॥ ३४ ॥ न केवलं तदभावे भक्तिरेव नश्यति किन्तु 'यस्यास्ति भक्तिर्भगवत्यकिञ्चना सर्वैर्गुणैस्तत्र समासते सुरा' इत्युक्तेस्तत्सहचराः शान्त्यादयो गुणा अपि तोयनाशे मीनादय इव नश्यन्तीत्याह यत्नेनेति । यत्नेन महता प्रयासेनापि । अर्जिताः सम्पादिताः । शान्तिदान्तिमुख्याः शमदमप्रभृतयः । माहात्म्यज्ञानहीनस्य । पुंसो भक्तस्य । गुणा अपि । अन्ते परिणतकाले । क्षयं नाशम् । यान्ति । हि ॥ ३५ ॥

ह. वा.
सु. टी.
सा. त. ३
॥ १४ ॥

माहात्म्येति । कल्याणकारिणस्तद्वतः कल्याणसम्पादकाः । सर्वे । ते शान्त्यादयः । गुणाः । यत्नमन्तरा प्रयासं विनैव । माहात्म्यज्ञानयुक्तस्य भक्तस्य । हृदि । आगत्य । वर्तन्ते तिष्ठन्ति ॥३६॥ तस्मादिति । तस्माद्धतोः । सत्प्रसङ्गतो भगवदेकान्तिकसाधूनां प्रसङ्गात् । सच्छास्त्रसेवनाद्वा सच्छास्त्रश्रवणमननाभ्यां चेत्यर्थः । श्रीकृष्ण-
माहात्म्यम् । अञ्जसा तत्त्वतः । प्रयत्नतो महतायासेनापि । वेदितव्यम् ॥ ३७ ॥ तदिति । तद्युक्ता माहात्म्यज्ञानसहिता । ईशस्य प्रत्यक्षस्य श्रीहरेः । भक्तिः । भक्तस्य । हृदि । सद्गुणान् शान्त्यादीन् । सम्पादयन्त्युत्पादयन्ती सती । सकलाः । वासनाः । नाशयत्येव ॥ ३८ ॥ अत इति । हे साधुसत्तम ! । अतो हेतोः । भक्तस्य । वासनानाशे । ईशितुः प्रत्यक्षपरमेश्वरस्य । माहात्म्यज्ञानम् । आत्यन्तिकम् । साधनम् । वच्मि । भक्तवासनानाशेऽन्येऽन्यानि साधनानि ब्रुवन्त्वहं तु तत्र साक्षा-
द्भगवन्माहात्म्यज्ञानमेवात्यन्तिकं तद्वदामीत्यर्थः ॥ ३९ ॥ योगानन्द इति । अथैवंविधश्रीहरिवाक्यश्रवणानन्तरम् । तद्गुणगायकः संस्कृतपद्यैस्तद्गुणवर्णनशीलः । पुरः-

माहात्म्यज्ञानयुक्तस्य सर्वे ते यत्नमन्तरा । आगत्य हृदि वर्तन्ते गुणाः कल्याणकारिणः ॥ ३६ तस्माच्छ्रीकृष्ण-
माहात्म्यमञ्जसा सत्प्रसङ्गतः । सच्छास्त्रसेवनाद्वापि वेदितव्यं प्रयत्नतः ॥ ३७ ॥ तद्युक्ता भक्तिरीशस्य भक्तस्य
हृदि सद्गुणान् । सम्पादयन्ती सकला नाशयत्येव वासनाः ॥ ३८ ॥ अत आत्यन्तिकं वच्मि माहात्म्यज्ञान-
मीशितुः । भक्तस्य वासनानाशे साधनं साधुसत्तम ! ॥ ३९ ॥ योगानन्दोऽथ साधुः श्रीहरिं तद्गुणगायकः ।
प्रणम्य विनयेनैव पृच्छति स्म पुरःस्थितः ॥४०॥ श्रद्धया भजतः साक्षात्कृष्णं त्वामात्मनिष्ठया । निर्वासनत्वपक्-
त्वमसम्पन्नं भवेद्यदि ॥४१॥ तथाभूतस्य देहान्ते का गतिर्भविता प्रभो ! । श्रूयते निरयप्राप्तिर्वपुरात्मधियस्त्विह
॥४२॥ इति तेन सता पृष्ठो भगवान्भक्तिनन्दः । प्रोवाच शृणु साधो ! त्वं भक्तस्य भगवान् गतिः ॥४३॥

स्थितः श्रीहरेः पुरःप्रदेशावस्थितः । योगानन्दः । साधुः । श्रीहरिम् । प्रणम्य । विनयेनैव । पृच्छति स्म ॥ ४० ॥ श्रद्धयेति । हे हरे ! । श्रद्धया । साक्षात्कृष्णम् ।
त्वाम् । भजतो भक्तस्य । यदि । आत्मनिष्ठया । इयं माहात्म्यज्ञानस्याप्युपलक्षणम् । निर्वासनत्वपक्त्वम् । असम्पन्नमसंसिद्धम् । भवेत् ॥४१॥ तथेति । हे प्रभो ! ।
तर्हि । तथाभूतस्यापक्वनिर्वासनत्वस्य भक्तस्य । देहान्ते । का गतिः । स कान् लोकान् गमिष्यतीत्यर्थः । इहात्रैव बद्धोऽन्यो निरयं व्रजेदिति त्वदुदिते वाक्ये तु ।
वपुरात्मधियो देहाभिमानवतो भक्तस्य । निरयप्राप्तिः । श्रूयते ॥ ४२ ॥ इतीति । इत्यमुना प्रकारेण । सता साधुना । तेन योगानन्देन । पृष्ठः । भगवाननन्तैश्वर्य-
पतिः । भक्तिनन्दनो भक्तिपुत्रः श्रीहरिः । भक्तिसुतत्वात्स्वल्पमात्रमपि भक्तकृतस्वभक्तिं बहुमन्यमान इत्यर्थः । प्रोवाच । हे साधो ! । त्वम् । शृणु । भक्तस्य यथा-
तथास्वभक्तिं कुर्वतो जनस्य । भगवान् निष्कारणापारकरुणः श्रीहरिः । गतिः सर्वथा रक्षको जायते ॥ ४३ ॥

तरङ्ग
८२

॥१९७॥

भजतेति । हे मुने ! । श्रद्धया । कृष्णम् । भजता भक्तेन । अत्रास्मिन् । लोके । परत्र स्वर्गादौ परस्मिन् । लोके । सुखावहा आत्मनिष्ठा । इयं माहात्म्यज्ञानस्याप्युपलक्षणम् । अतियत्नतः । सम्पादनीया ॥ ४४ ॥ प्रयत्नत इति । प्रयत्ने आत्मनिष्ठामाहात्म्यज्ञानसम्पादनप्रयासे । क्रियमाणे सत्यपि । यदि । तत्सिद्धेः । प्राक् । वपुः क्षयः । स्यात् । तर्ह्यपि तथासत्यपि । हरिः । स्वभक्तम् । रक्षति । ध्रुवं निश्चितमेव ॥ ४५ ॥ अत्र भगवद्गीताप्रमाणमाह । नेति । हे तातानुकम्पार्जुन ! । कल्याणकृद्यथातथाभक्तिविधानादिरूपस्वनिःश्रेयसम्पादककर्मोद्युक्तः । कश्चिदपि भक्तः । दुर्गतिमसद्गतिम् । न गच्छति । हि । हे मुने ! । इत्येवंविधम् । भगवद्वाक्यं भगवता श्रीकृष्णेनार्जुनं प्रत्युक्तं वचनम् । अस्ति । अतो हेतोः । असौ भक्तः । अधोगतिं यमयातनां श्वशूकरादियानि च । न याति नैव प्राप्नोति ॥ ४६ ॥ अपक्वस्येति । आत्मनिष्ठायाम् । अपक्वस्य । भक्तस्य । या निरयश्रुतिः । निरयप्राप्तिश्रवणम् । अस्ति । तत्र वाक्ये । निरयशब्दार्थमपि । ते तुभ्यम् । कथयामि ॥ ४७ ॥ वैभवा इति । देवलोकानां सम्बन्धिनः । विमानाप्सर आदयः । सर्वे । वैभवाः । मोक्षधर्मेषु । निरयशब्देन । कीर्तिताः । सन्ति ॥ ४८ ॥ तत्र हेतुमाह । त इति ।

भजता श्रद्धया कृष्णमात्मनिष्ठाऽतियत्नतः । सम्पादनीया लोकेऽत्र परत्र च सुखावहा ॥ ४४ ॥ प्रयत्ने क्रियमाणेऽपि तत्सिद्धेः प्राग्वपुःक्षयः । यदि स्यात्तर्ह्यपि हरिः स्वभक्तं रक्षति ध्रुवम् ॥ ४५ ॥ न हि कल्याणकृत्कश्चिद्दुर्गतिं तात ! गच्छति । इत्यस्ति भगवद्वाक्यं नातोऽसौ यात्यधोगतिम् ॥ ४६ ॥ अपक्वस्यात्मनिष्ठायां भक्तस्य निरयश्रुतिः । याऽस्ति तत्रापि निरयशब्दार्थं कथयामि ते ॥ ४७ ॥ वैभवा देवलोकानां विमानाप्सरआदयः । सर्वे निरयशब्देन मोक्षधर्मेषु कीर्तिताः ॥ ४८ ॥ ते हि तुच्छसुखाः कृष्णधाम्नोऽत्यानन्दरूपिणः । पुरतो निरयैस्तुल्याः सन्तीति निरया मताः ॥ ४९ ॥ तान् यान्ति शिथिला भक्ता न तु ते यमयातनाः । देवा भूत्वा देवलोके तत्स्थानभोगान् हि भुञ्जते ॥ ५० ॥ देवत्वान्तेऽथ मानुष्यं पुनस्ते प्राप्य भूतले । चोदिताः पूर्वसंस्कारैः साङ्गां भक्तिं वितन्वते ॥ ५१ ॥

अत्यानन्दरूपिणो निरवधिकातिशयानन्दमयस्वरूपस्य । कृष्णधाम्नः श्रीहरेरक्षरब्रह्माख्यपदस्य । पुरतोऽग्रे । तुच्छसुखाः । ते देवलोकवैभवाः । निरयैर्नारकयोनिग्रामशूकरादिसुखैः । तुल्याः समानाः । सन्ति । इति हेतोः । निरया निरयशब्दवाच्याः । मताः ॥ ४९ ॥ तान्निति । शिथिला आत्मनिष्ठामाहात्म्यज्ञानादिसम्पादनेऽसमर्थाः । भक्ताः । तान्निरयशब्दवाच्यान्देवलोकवैभवान् । यान्ति । ते भक्ताः । यमयातनाः । न तु नैव यान्ति । ते भक्ताः । देवलोके । देवाः । भूत्वा । तत्स्थानं देवलोकवस्थितान् । भोगान् वैभवान् । भुञ्जते प्राप्नुवन्ति । हि ॥ ५० ॥ देवत्वेति । अथानन्तरम् । ते देवभावापन्ना भक्ताः । देवत्वान्ते देवभावावसाने । पुनः । भूतले भारतवर्षमध्ये । मानुष्यं मनुष्यजन्म । प्राप्य । पूर्वसंस्कारैः पूर्वजन्मकृतभक्त्यादिभावनाभिः । चोदिताः प्रेरिताः सन्तः । साङ्गां स्वधर्मवैराग्यात्मनिष्ठोपेताम् । भक्तिम् । वितन्वते उत्तरोत्तरवृद्धिमतीं कुर्वते ॥ ५१ ॥

सम्यगिति । ते भक्ताः । सम्यक् । निर्वासनाः । भूत्वा । देहान्ते । ब्रह्मधामाक्षरपदम् । यान्ति । इत्येवंविधा । अपक्वज्ञानस्यापरिपक्वात्मनिष्ठा माहात्म्यज्ञानवतः । भक्तस्य । गतिः । गदिता ॥ ५२ ॥ तत इति । ततो हेतोः । अत्र सत्सङ्गे । अल्पवासनेन । कृष्णभक्तेन । चेतसि स्वमानसे । न्यूनत्वशङ्कया । स्वस्य । धैर्यम् । कर्हिचित्कदाचिदपि । न हाप्यं न त्याज्यम् ॥ ५३ ॥ नेति । अहम् । देहः । नास्मि । चिद्रूपश्चैतन्यरूपः । आत्मैवास्मि । इतीत्थम् । निजान्तरे स्वकीये मनसि । भावयद्भिः । सततं विचारयद्भिः । भक्तैः स्वधर्मनिष्ठैर्हरिभक्तजनैः । हरिः । सेव्यो माहात्म्यज्ञानपूर्वमुपासनीयः । स श्रीहरिः । इष्टसिद्धिदः स्ववाञ्छितनिर्वासनत्वरूपार्थसिद्धिप्रदः । अस्ति ॥ ५४ ॥ प्रकरणार्थं निगमयत्यर्द्धेन । हे मुने ! । इह सत्सङ्गे । मदीयैर्मदाश्रितजनैः । हरिहरिजनवाचि हरेस्तदेकान्तिकसाधूनां च स्वहितार्थोपदिष्टवचने श्रद्धानैस्तदवधारणे आदरवद्भिः सद्भिः । अविरतं निरन्तरम् । वासनानाशयत्नः । कार्यः । इत्येवंभूताम् । तस्य श्रीहरेः । वचनसुधाम् । पीत्वा । असौ योगानन्दसाधुः । तथा । सदसि महासभायाम् । संस्थिता निपण्णाः । ते । सकलभक्तास्त्यागिणो गृहिणश्च हरिभक्तजनाः । तोषमत्यानन्दम् । आपुः ॥ ५५ ॥ स्वभक्तानां स्वतोऽन्यत्र वासनानां

सम्यङ्निर्वासना भूत्वा देहान्ते ब्रह्मधाम ते । यान्तीत्यपक्वज्ञानस्य भक्तस्य गदिता गतिः ॥ ५२ ॥ ततोऽल्पवासनेनात्र कृष्णभक्तेन चेतसि । न्यूनत्वशङ्कया स्वस्य धैर्यं हाप्यं न कर्हिचित् ॥ ५३ ॥ नाहं देहोऽस्मि चिद्रूप आत्मैवेति निजान्तरे । भावयद्भिर्हरिः सेव्यो भक्तैः सोऽस्तीष्टसिद्धिदः ॥ ५४ ॥ हरिहरिजनवाचि श्रद्धानैर्मदीयैरविरतमिह कार्यो वासनानाशयत्नः । इति वचनसुधां ते तस्य पीत्वा तथाऽसौ सदसि सकलभक्ताः संस्थितास्तोषमापुः ॥ ५५ ॥

इति श्रीहरिवाक्यसुधासिन्धौ शतानन्दमुनिविरचिते द्व्यशीतितमस्तरङ्गः ॥ ८२ ॥

शकाब्दे विक्रमार्कस्य नगाश्वसुभूमिते । नवम्यां नभसः कृष्णे वचोऽमृतमिदं हरेः ॥ १ ॥
तत्र सारङ्गनगरे निशान्ते जीववर्मणः । व्यराजतोच्चपीठेऽसौ वेद्यां धृतसिताम्बरः ॥ २ ॥

निवृत्तये । आत्मनिष्ठां स्वमाहात्म्यज्ञानं च साधनं परम् ॥ १ ॥ यः प्राह कृपया स्वामी श्रीहरिर्भक्तवत्सलः । स मह्यं तां च तदेयाङ्गक्तिधर्मसुतः प्रभुः ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरुघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां द्व्यशीतितमस्तरङ्गः ॥ ८२ ॥

हर्याख्योच्चारणादीनां कृतानां मनसा सह । फलमस्त्यन्यथा नैव पञ्चमे त्विति कीर्तितम् ॥ १ ॥ शकेति । शकेति पूर्वार्द्धं व्याख्यातम् । (१८७७) नभसः श्रावणमासस्य । कृष्णे कृष्णपक्षे । नवम्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणो नृपस्य । दुर्गे इति शेषः । निशान्ते तस्यैवोत्तरास्यभवने । वेद्यां बाह्यायां वितर्द्धौ । उच्चपीठे सोत्तरच्छदतूलिकाद्यास्तृते उन्नते मञ्चासने । धृतसिताम्बरः स्वाङ्गपरिधृतसकलश्वेतवसनः । असौ श्रीहरिः । व्यराजत तत्रोपविष्टः सन्नुपवेशनचातुर्येणातिशुशुभे ॥ २ ॥

त्यागिति । अथानन्तरम् । त्यागिगृहिवृन्दवृत्तं नानादेशागतैस्त्यागिनां गृहिणां च गणैः सभायां परिवेष्टितम् । सत्पतिं सकलसाधुजनैकनाथम् । संशयच्छिदं स्वाश्रित-
सकलसंशयविनाशकम् । तं श्रीहरिम् । प्रणम्य । सदुत्तमः साधुश्रेष्ठः । मुक्तानन्दो मुनिः । पप्रच्छ ॥३॥ नाकृत इति । हे स्वामिन् ! । भुवि । त्राकृतेः । जगदात्मनः
सकलजगदेकनाथस्य । कृष्णस्य । ते तव । नामस्पर्शेक्षणादीनां नामोच्चारणाङ्गस्पर्शमूर्तीक्षणादीनाम् । महिमा । महान् । श्रूयते । तथा च विष्णुपुराणश्रीभागवतयोः ।
'यन्नामकीर्तनं भक्त्या विलायनमनुत्तमम् । मैत्रेयाशेषपापानां धातूनामिव पावकः । स यैः स्पृष्टोऽभिष्टो वा संविष्टोऽनुगतोऽपि वा । कोसलास्ते ययुः स्थानं यत्र गच्छन्ति
योगिनः' इत्यादि ॥४॥ स इति । इह लोके । स भवन्नामोच्चारणादिमहिमा । त्वदीयभक्तानामेव फलदायको यथोक्तफलप्रदः । अस्ति । किम् । अथवा । सर्वेषामपि ।
जीवानाम् । फलदायकोऽस्ति । इत्यस्येवंविधस्य मत्प्रश्नस्य उत्तरम् । वद यथार्थतो मह्यं ब्रूहि ॥ ५ ॥ तमिति । तमेवंपृच्छन्तं मुक्तानन्दमुनिम् । हरिः । उवाच ।
हे साधो ! । अस्य त्वत्प्रश्नस्य उत्तरम् । अञ्जसा तत्त्वतः । शृणु कथयतो मत्तोऽवधारय । मनसा सह नामोच्चारणादिजातं चेत्तर्हि तेनैव शास्त्रोक्तं तत्फलं स्यादिति

त्यागिगृहिवृन्दवृत्तं तं प्रणम्य सदुत्तमः । मुक्तानन्दोऽथ पप्रच्छ सत्पतिं संशयच्छिदम् ॥ ३ ॥
त्राकृतेस्ते भुवि स्वामिन् ! कृष्णस्य जगदात्मनः । नामस्पर्शेक्षणादीनां महिमा श्रूयते महान् ॥ ४ ॥
स किं त्वदीयभक्तानामेवास्ति फलदायकः । जीवानां वेह सर्वेषामपीत्यस्योत्तरं वद ॥ ५ ॥
तमुवाच हरिः साधो ! शृण्वस्योत्तरमञ्जसा । इन्द्रियाणां क्रिया नृणां शास्त्रेषूक्ता द्विधाऽखिलाः ॥ ६ ॥
समनस्काश्चामनस्का इति तत्रादिमा हृदि । वासना जनयन्त्येव निश्चलाश्चाविनश्वराः ॥ ७ ॥
विषयाणां स्मृतिस्तासां चिरकालेऽपि जायते । विस्मर्यमाणा अपि ते शक्या विस्मर्तुमेव नो ॥ ८ ॥
अमनस्काः क्रियास्तु स्वान्विषयान् हृदि दुर्बलाः । नैव स्मारयितुं शक्ता दूरितान्कालवेगतः ॥ ९ ॥

वक्तुमिन्द्रियक्रियाणां समनस्का मनस्कत्वात्समनस्कानां तासां मनसि संस्कारोदयममनस्कानां तदभावं चाह साद्वैस्त्रिभिः । हे मुने ! । नृणां जनानाम् । इन्द्रियाणाम् ।
अखिलाः । क्रियाः । शास्त्रेषु । द्विधा । उक्ताः ॥ ६ ॥ समनस्का इति । समनस्का मनसा सहिताः । अमनस्का मनसा रहिताः इत्येवंद्विधोक्ताः सन्ति । तासु
द्विविधक्रियासु मध्ये । आदिमाः समनस्काः क्रियाः । हृदि मनसि । निश्चलाः स्थिराः । अत एव । अविनश्वरा अविनाशिनीः । वासनाः । जनयन्त्येव ॥ ७ ॥
विषयाणामिति । तासां समनस्कक्रियाणां सम्बन्धिनाम् । विषयाणां शब्दादीनाम् । स्मृतिः । चिरकाले बहुकाले व्यतीते सत्यपि । जायते । ते समनस्कक्रियाविषयाः ।
विस्मर्यमाणाः स्मृतिपथमनीयमाना अपि । विस्मर्तुम् । नो एव । शक्याः ॥ ८ ॥ अमनस्का इति । अमनस्काः । अत एव । दुर्बला वासनाचरणेऽसमर्थाः । क्रियास्तु ।
कालवेगतो व्यतीतबहुकालेन । दूरितानतिदूरतां गमितान् । स्वान् । विषयान् । हृदि मनसि । स्मारयितुम् । शक्ताः । नैव भवन्ति ॥ ९ ॥

ह. वा.
सु. टी.
सा. त. ५
॥ १३ ॥

तरङ्ग
८३

एवमिति । एवमुक्तप्रकारेणैन्द्रियक्रियाणां द्वैविध्ये सति । अत्र लोके । भक्ताः । अथवा । अभक्ता अपि । ये मानवाः । विष्णोः प्रत्यक्षस्य भगवतः । नामाभि-
धाम् । उच्चरेयुः । अथवा । तत्स्पर्शनादिकम् । कुर्युः ॥ १० ॥ मनसेति । तन्नामोच्चारणादिकम् । चेद्यदि मनसा सह । स्यात् । तेषां मानवानां तु शास्त्रोक्तम् ।
सर्वम् । तत्फलम् । स्यादेव । विष्णोः साक्षाद्वरेः । सर्वदा । स्मृतिश्च । स्यादेव ॥ ११ ॥ मन इति । मनोवृत्तिविहीनम् । नामसंकीर्तनादिकं तु । भक्तानामपि ।
यथोक्तफलदम् । नैव स्यात् । खलु ॥ १२ ॥ कृष्णस्येति । प्रत्यहं प्रतिदिनम् । कृष्णस्य साक्षाद्वरेः । दर्शनम् । कुर्वतामपि । तेषां मनोवृत्तिविहीनतया दर्शनं विद-
धतां भक्तानाम् । रहसि विजनस्थाने उपवेशने कृते सत्यपि । ध्यानकाले तन्मूर्त्तिचिन्तनसमये । तस्य कृष्णस्य । स्फूर्तिर्यथादृष्टसाक्षाद्भगवदनुभवः । नैव भवेत् ।
ननु तर्हि भक्ताभक्तयोर्दर्शनादेः समानत्वादभक्ताङ्गत्तस्य को विशेष इति चेत्तत्राह ॥ १३ ॥ नेति । हे मुने ! । एवंसति भक्ताभक्तयोस्तद्दर्शनादेरमनस्कत्वेन समानत्वे सति ।
भक्तानाम् । अभक्तैः सह । तुल्यता । न ज्ञेया । यतो हेतोः । उभयेषां भक्ताभक्तानां तु । महान् । विशेषो भेदः । अस्ति ॥ १४ ॥ तयोर्विशेषमाह चतुर्भिः ।

एवं सत्यत्र ये भक्ता अभक्ता वापि मानवाः । विष्णोर्नामोच्चरेयुर्वा कुर्युस्तत्स्पर्शनादिकम् ॥ १० ॥ मनसा सह तच्चेत्स्यात्तर्हि
तेषां तु तत्फलम् । स्यादेव सर्वं शास्त्रोक्तं स्मृतिर्विष्णोश्च सर्वदा ॥ ११ ॥ मनोवृत्तिर्विहीनं तु नामसंकीर्तनादिकम् । भक्ता-
नामपि नैव स्याद्यथोक्तफलदं खलु ॥ १२ ॥ कृष्णस्य दर्शनं तेषां प्रत्यहं कुर्वतामपि । ध्यानकाले भवेन्नैव स्फूर्तिस्तस्य रहस्यपि
॥ १३ ॥ न चैवं सति भक्तानामभक्तैः सह तुल्यता । ज्ञेयोभयेषां तु यतो विशेषोस्ति महान् मुने ! ॥ १४ ॥ साक्षात्कृष्णमिह
ज्ञात्वा संश्रित्य नवधा च तम् । ये भजेयुस्त एवोक्ता भक्ता इति हि मानवाः ॥ १५ ॥ ते तु कृष्णप्रतापेन देहान्ते सद्य एव
हि । प्राप्स्यति भगवद्धाम मुक्ताः संसृतिबन्धनात् ॥ १६ ॥ अन्येषां तु भवेत् पुण्यं कृष्णेशाकीर्तनादिजम् । यत्संस्कारात्करिष्यन्ति
भक्तिं जन्मान्तरेऽपि ते ॥ १७ ॥ ततः कालेन यास्यन्ति सद्गतिं ते तु पूरुषाः । एवं विशेषो विज्ञेय उभयेषां महामते ! ॥ १८ ॥

साक्षादिति । इह लोके । ये । मानवाः । साक्षात्कृष्णम् । ज्ञात्वाऽयमेव साक्षात्परमेश्वर इति बुद्ध्वा संश्रित्य तदाश्रयं कृत्वा । तं साक्षात्कृष्णम् । नवधा श्रवणादि-
नवप्रकारैः । भजेयुः । ते मानवा एव । भक्ता इति भक्तसंज्ञया । उक्ताः । हि ॥ १५ ॥ त इति । ते भक्तास्तु । कृष्णप्रतापेन साक्षाद्वरेर्निरवधिकातिशयमहा-
प्रभावेन । संसृतिबन्धनाज्जन्ममरणप्रवाहरूपसंसारबन्धात् । मुक्ताः । सन्तः । देहान्ते । सद्यस्तत्क्षणमेव । भगवद्धाम गोलोकपदम् । प्राप्स्यति ॥ १६ ॥ अन्येषामिति ।
अन्येषामभक्तानां तु । कृष्णेशाकीर्तनादिजम् । पुण्यम् । भवेत् । यत्संस्कारात्तदीक्षादिजन्यपुण्यभावनातः । ते अभक्ता अपि । जन्मान्तरेऽन्यजन्मनि । भक्तिम् ।
करिष्यन्ति । साक्षात्कृष्णेशादिजन्यपुण्येन पुनर्मनुष्यदेहप्राप्तेः सम्भवादिति भावः ॥ १७ ॥ तत इति । हे महामते ! । ततो भक्तिविधानानन्तरम् । ते पूरुषास्तु ।
कालेन । सद्गतिं सतां प्राप्यं भगवद्धाम । यास्यन्ति । एवममुना प्रकारेण । उभयेषां भक्ताभक्तानाम् । विशेषः । विज्ञेयः ॥ १८ ॥

॥ १९९ ॥

तस्मादिति । तस्माद्वेतोः । येषां भक्तजनानाम् । कृष्णेष्वक्षणादीनि । मनसा सह । स्युः । ते भक्तजना एव । सर्वम् । तत्फलं कृष्णेष्वक्षणादिसुकृतम् । लभन्ते । इत्येवंविधः । निश्चयो मत्कृतो निर्णयोऽस्ति ॥ १९ ॥ इममर्थमेव सदाचारेण द्रढयति द्वाभ्याम् । यथेति । यथा । ब्रजे । गोप्यः । रमापतेः श्रीकृष्णस्य । स्पर्शम् । ईक्षां दर्शनम् । कीर्त्तनं च । समनस्कं मनःसहितं यथातथा । चक्रुः । सर्वम् । तत्फलं च । प्रापुः ॥ २० ॥ श्रीमदिति । तदेतत् । श्रीमद्भागवतादौ । विस्तरेण । वर्णितमस्ति । हि । तद्यथा । 'यर्हम्बुजाक्ष ? तव पादतलं रमाया दत्तक्ष्णं कचिदरप्यजनप्रियस्य । अस्प्राक्ष्म तत्प्रभृति नान्यसमक्षमङ्ग ? स्थातुं त्वयाभिरमिता वत पारयामः । अटति यद्भवानहि काननं त्रटिर्युगायते त्वामपश्यताम् । कुटिलकुन्तलं श्रीमुखं च ते जड उदीक्षतां पक्ष्मकृद् दृशा'मित्यादि । तथा । अत्र सत्सङ्गे । येषां भक्तानाम् । तानि प्रत्यक्षकृष्ण-स्पर्शादीनि । स्युः । ते भक्ताः । तत्फलभागिनः । स्युः ॥ २१ ॥ कृतानीति । अन्यथा अमनस्कतया । कृतानि । अपि । तानि कृष्णस्पर्शादीनि । कालतः । विस्मृतिम् । यान्ति । ततो हेतोः । पुनर्भूयः । तत्स्मृत्यसम्भवाद्वेतोः । अकृतानीव । स्युः ॥ २२ ॥ प्रकरणार्थं निगमयत्यर्द्धेना शस्त्रेति । हे मुने ! । इह सत्सङ्गे ।

तस्मात्कृष्णेष्वक्षणादीनि येषां स्युर्मनसा सह । त एव तत्फलं सर्वं लभन्त इति निश्चयः ॥ १९ ॥ यथा गोप्यो ब्रजे चक्रुः समनस्कं रमापतेः । स्पर्शमीक्षां कीर्त्तनं च प्रापुः सर्वं च तत्फलम् ॥ २० ॥ श्रीमद्भागवतादौ तद्वर्णितं विस्तरेण हि । तथाऽत्र तानि येषां स्युस्तत्फलभागिनः ॥ २१ ॥ कृतान्यप्यन्यथा तानि विस्मृतिं यान्ति कालतः । ततः स्युरकृतानीव पुनस्तत्स्मृत्यसम्भवात् ॥ २२ ॥ शास्त्रोक्तभक्तिफलसिद्धये ईशवीक्षामुख्यं विधेयमिह कर्म मनोनुयातम् । श्रुत्वेति वाक्यममृतं स हरेस्तु साधुः प्रापन्मुदं च सकला अपि तत्सदःस्थाः ॥ २३ ॥

इति श्रीहरिवाक्यसुधासिन्धौ शनानन्दमुनिविरचिते त्र्याशीतिमस्तरङ्गः ॥ ८३ ॥

शकाब्दे विक्रमार्कस्य नगाश्ववसुभूमिते । दशम्यां नभसः कृष्णे वचोऽमृतमिदं हरेः ॥ १ ॥

शास्त्रोक्तभक्तिफलसिद्धये । ईशवीक्षामुख्यं प्रत्यक्षश्रीहरिदर्शनादिकम् । कर्म क्रिया । मनोनुयातं समनस्कम् । विधेयं कार्यम् । इत्येवंविधम् । अमृतममृतसदृशम् । हरेः । वाक्यम् । श्रुत्वा । सः साधुर्मुक्तानन्दमुनिः । तत्सदःस्थास्तस्यां सदस्यवस्थिताः । सकलास्त्यागिना गृहिणश्चेति सर्वे चापि भक्ताः । मुदमानन्दम् । प्रापन्नधिजग्मुः ॥ २३ ॥ स्वनामोच्चारणादीनां यथावत्फलमाह यः । श्रीहरिः समनस्कानां सोऽस्तु मन्मानसे सदा ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सुनुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां त्र्याशीतिमस्तरङ्गः ॥ ८३ ॥

अवस्थानां स्वरूपाणि तिसृणां यानि सन्ति तु । एकैकस्यां यथा द्वे द्वे अवस्थे स्तश्च तत्त्वतः ॥ १ ॥ यथा परादिवाणीनां रूपाणि च परा यथा । वैखर्यामस्ति तत्सर्वं षष्ठे तु समुदीरितम् ॥ २ ॥ शकेति । शकेति पूर्वार्द्धे व्याख्यातम् । (१८७७) नभसः श्रावणमासस्य । कृष्णे कृष्णपक्षे । दशम्यां तिथौ । इदम् । हरेः । वचोऽ

ह. वा.
सु. टी.
सा. त. ६
॥ १७ ॥

मृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणो नृपस्य । दुर्गे इति शेषः । सदने तस्यैवात्तरास्यभवने । वेद्यां बाह्यायां वेदिकायाम् । सत्पीठे सपरिच्छदास्तृतपर्यङ्कासने । सितवासाः परिधृतसकलश्वेतवसनः । सत्पतिः । स श्रीहरिः । न्यषीददुपविवेश ॥ २ ॥ नैकदेशीयभक्तौघवृतं नानादेशागतत्यागिगृही- सकलस्वभक्तवृन्दैः सभायां परिवेष्टितम् । तं श्रीहरिम् । सन्मुखे श्रीहरेः पुरःप्रदेशे । तिष्ठन्नवस्थितः । सदग्रणीः साधुश्रेष्ठः । नित्यानन्दो मुनिः । कृतवन्दनो विहिता- नतिः सन् । पप्रच्छ ॥ ३ ॥ जाग्रदिति । हे स्वामिन् ! । जाग्रदादिषु । तिसृष्वपि । अवस्थासु । जाग्रत्स्वप्नसुषुप्तिसंज्ञेऽवस्थात्रये इत्यर्थः । इतरे अपरे । द्वे द्वे अवस्थे वर्त्तेते जाग्रति स्वप्नसुषुप्त्यौ सुषुप्तौ जाग्रत्स्वप्ने इत्येवं जाग्रदाद्येकैकस्यामवस्थायां द्वे द्वे अवस्थे विद्येते इत्यर्थः । इत्येवम् । वेदान्तिन उपनिषदर्थभिज्ञाः । विदुर्जानन्ति ॥ ४ ॥ तासामिति । तासां तथाविधानामवस्थानाम् । रूपाणि लक्षणानि । अहम् । विविच्य पृथक् पृथगित्यर्थः । अञ्जसा तत्त्वतः । विवित्सामि वेदितुमिच्छामि । इत्य- मुना प्रकारेण । पृष्टो नित्यानन्दमुनिनानुयुक्तः । सर्वार्थवेत्ता शास्त्रयोनितात्सकलशास्त्रार्थभिज्ञः । स श्रीहरिः । उवाच । हे मुने ! । शृणु ॥ ५ ॥ जाग्रदिति । जाग्रत् ।

तत्र सारङ्गनगरे सदने जीववर्मणः । वेद्यां न्यषीदत्सत्पीठे सितवासाः स सत्पतिः ॥ २ ॥ नैकदेशीयभक्तौघवृतं तं कृतवन्दनः । पप्रच्छ सन्मुखे तिष्ठन्नित्यानन्दः सदग्रणीः ॥ ३ ॥ जाग्रदादिष्ववस्थासु वर्त्तेते इतरे अपि । द्वे द्वे तिसृष्वपि स्वामिन्निति वेदा- न्तिनो विदुः ॥ ४ ॥ तासां विविच्य रूपाणि विवित्साम्यहमञ्जसा । इति पृष्टः स सर्वार्थवेत्तोवाच मुने ! शृणु ॥ ५ ॥ जाग्रत्स्वप्नं सुषुप्तिश्च तिस्रोऽमिश्रगुणात्मिकाः । अवस्था गुणसाङ्कर्यात्सन्ति मिश्राः परस्परम् ॥ ६ ॥ वैराजस्थित्यवस्थायाः कार्यं सत्त्वगुणात्मिका । नेत्रस्थानकृतावासाऽवस्था जाग्रदतिरिता ॥ ७ ॥ स्थूलदेहाभिमानेन विश्वसंज्ञस्य चात्मनः । बाह्यान्तःकरणै- र्यत्र सविवेकं यथार्थतः ॥ ८ ॥ शब्दादिबाह्यविषयभोगः स्यात्पूर्वकर्मणाम् । अनुसारेण तत्सत्त्वप्रधानं जाग्रदुच्यते ॥ ९ ॥

स्वप्नः । सुषुप्तिश्चेति । तिस्रः । अवस्थाः । अमिश्रगुणात्मिकाः परस्परममिलितसत्त्वादिगुणकार्यरूपाः । सन्ति । गुणसाङ्कर्यात्सत्त्वादिगुणमिश्रीभावतः । परस्परमन्यो- ऽन्यम् । मिश्राः सम्पृक्ता अपि । सन्ति ॥ ६ ॥ वैराजेति । वैराजस्थित्यवस्थाया वैराजपुरुषस्य या स्थित्यवस्था स्थितिकालीनमवस्थानं तस्याः । कार्यं कार्यरूपा । सत्त्व- गुणात्मिका सत्त्वगुणकार्यरूपा । नेत्रस्थानकृतावासा नेत्रेन्द्रियगोलाकस्थाने कृतनिवासा । अवस्था अवस्थीयतेऽस्यां जीवेन भोगार्थमिति तथाभूता । जाग्रदिति जाग्रत्संज्ञिका । ईरिता कथिता ॥ ७ ॥ एवं जाग्रत्स्वरूपमुक्त्वा तल्लक्षणमाह द्वाभ्याम् । स्थूलेति । यत्र यस्यां जाग्रदवस्थायाम् । विश्वसंज्ञस्य । आत्मनो जीवस्य । स्थूलदेहाभिमानेन । बाह्यान्तःकरणैः इन्द्रियान्तःकरणैश्चेत्यर्थः । सविवेकं विवेकसहितं यथातथा । यथार्थतो यथार्थभावेन ॥ ८ ॥ शब्देति । पूर्वकर्मणां जीवेन कृतानां प्राक्तनकर्मणाम् । अनुसारेण । शब्दादिबाह्यविषयभोगः शब्दप्रभृतिबाह्यविषयभोगानुभवः । स्यात् । तत् । सत्त्वप्रधानम् । जाग्रत् । उच्यते । अस्यायं भावः इन्द्रियान्तःकरणदेवताभिर्विश्व- संज्ञजीवस्य बाह्यशब्दादिविषयपञ्चकप्रवृत्तिर्यत्र सा जाग्रदवस्थेत्यर्थः । इति द्वयोरेकसम्बन्धः ॥ ९ ॥

अत्रेति । अत्र जाग्रदवस्थायाम् । आत्मा जीवः । चेद्यदि । भ्रान्त्याऽनवस्थित्या हेतुना । अयथार्थतोऽयाथातथ्येन । विषयान् बाह्यान् शब्दादिविषय-
भोगान् । भुङ्क्ते । तर्हि । सः । रजोगुणः प्रधानं मुख्यं यस्मिंस्तद्यत्सत्त्वात्मजाग्रत्सत्त्वात्मिकाजाग्रदवस्था तस्मिन्स्वप्नः स्वप्नावस्था । उच्यते ॥ १० ॥ भुञ्जान इति ।
जाग्रति जाग्रदवस्थायामेव । शब्दादीन् । विषयान् । बाह्यशब्दादिविषयभोगानित्यर्थः । भुञ्जानोऽनुभवन्नपि । जीवः । शोकश्रमादिना हेतुना । विवेकाभावतस्तेषां
सदसद्विवेकाभावात् । चेद्यदि । न विद्यात् । मयेदमनुभूतमिति । न बुध्येत ॥ ११ ॥ तम इति । तर्हि । तत् । तमस्तमोगुणः प्रधानं यस्मिंस्तद्यत्सत्त्वात्मजाग्रत्सत्त्वात्मिका
जाग्रदवस्था तस्मिन्सुप्तं सुषुप्त्यवस्था । उच्यते । एवममुना प्रकारेण । एकस्याम् । अवस्थायां जाग्रत्संज्ञिकायामवस्थायाम् । अन्ये स्वप्नसुषुप्त्याख्ये अपरे अवस्थे ।
उदीरिते । इति द्वयोरेकसम्बन्धः ॥ १२ ॥ हिरण्येति । हिरण्यगर्भाख्यस्य सूत्रात्मशरीराभिमानिनो वैराजपुरुषस्य । उत्पत्त्यवस्थाकार्यमुत्पत्तिकालीनावस्थायाः कार्यरूपा ।
गलस्थितिः कण्ठस्थानकृतवासा । रजोगुणात्मिका रजोगुणकार्यरूपा । अवस्था । स्वप्नसंज्ञया । सम्प्रोक्ता ॥ १३ ॥ एवं स्वप्नावस्थास्वरूपमुक्त्वा तल्लक्षणमाह द्वाभ्याम् ।

अत्र चेद्विषयान्भ्रान्त्या भुङ्क्त आत्माऽयथार्थतः । रजःप्रधानसत्त्वात्मजाग्रत्स्वप्नः स उच्यते ॥ १० ॥ भुञ्जान एव
विषयान् शब्दादीनपि जाग्रति । शोकश्रमादिना विद्याद्विवेकाभावतो न चेत् ॥ ११ ॥ तमः प्रधानसत्त्वात्मजाग्रत्सुप्तं
तदुच्यते । एकस्यामवस्थायामेवमन्ये उदीरिते ॥ १२ ॥ हिरण्यगर्भस्योत्पत्त्यवस्थाकार्यं गलस्थितिः । रजोगुणा-
त्मिकाऽवस्था सम्प्रोक्ता स्वप्नसंज्ञया ॥ १३ ॥ आत्मनस्तैजसाख्यस्य सूक्ष्मदेहाभिमानिनः । विनाश्यस्थिरभोगाप्तिः
पूर्वकर्मानुसारतः ॥ १४ ॥ समनस्केन्द्रियैर्यत्र बुद्ध्या च स्यात् प्रियाऽप्रिया । रजःप्रधानं तत् प्रोक्तः स्वप्न
इत्यवधारयः ॥ १५ ॥ स्वप्नेऽपि जाग्रति यथा शब्दादीन्विषयांस्तथा । विवेकेनैव भुञ्जीत जानन्नात्मा यदा तदा
॥ १६ ॥ सत्त्वमुख्यरजोवृत्तिस्वप्नजाग्रत्तदुच्यते । प्राप्तिरप्यत्र मन्त्रादेः सत्या भवति कर्हिचित् ॥ १७ ॥

आत्मन इति । समनस्केति । यत्र यस्यामवस्थायाम् । तैजसाख्यस्य । सूक्ष्मदेहाभिमानिनः । आत्मनो जीवस्य । समनस्केन्द्रियैर्मनसा सहितैरिन्द्रियैः । बुद्ध्या च ।
पूर्वकर्मानुसारतः । प्रिया । अप्रिया च विनाशिनः क्षणवैध्वंसिनोऽत एवास्थिराश्वचला ये भोगाः शब्दादिविषयभोगास्तेषामाप्तिरूपलब्धिः । स्यात् । तत् । रजःप्रधानं
रजोगुणमुख्यः । स्वप्नः स्वप्नावस्था । प्रोक्तः । इतीत्यम् । अवधारय बुद्धयस्व । अस्यायं भावः इन्द्रियान्तःकरणदेवताभिस्तैजससंज्ञजीवस्याभ्यन्तरविनाश्यस्थिरशब्दादिविषय-
पञ्चकप्रवृत्तिर्यत्र सा स्वप्नावस्थेत्यर्थः ॥ १४ ॥ १५ ॥ स्वप्न इति । यथा । आत्मा जीवः । जानन्सन् । विवेकेनैव । शब्दादीन् । विषयान् । जाग्रति जाग्रदवस्थायाम् ।
भुङ्क्ते । तथा । स्वप्नेऽपि । यदा । भुञ्जीत । तदा ॥ १६ ॥ सत्त्वेति । तत् । सत्त्वं सत्त्वगुणो मुख्यं प्रधानं यस्मिन् । स रजोवृत्ती रजोगुणात्मकश्च यः स्वप्नः स्वप्ना-
वस्था तस्मिन् जाग्रज्जाग्रदवस्था । उच्यते । अत्र स्वप्नवृत्तिन्यां जाग्रदवस्थायाम् । मन्त्रादेः । प्राप्तिरपि । कर्हिचित् । सत्या । भवति । इति द्वयोरेकसम्बन्धः ॥ १७ ॥

ह. वा.
सु. टी.
सा. त. ६
॥ १८ ॥

तरङ्ग
८४

भुञ्जान इति । यत्र । स्वाप्नभोगान् । स्वप्नप्राप्तशब्दादिपञ्चविषयभोगान् । भुञ्जानोऽपि जीवः । जाड्येन तमःकार्यजडभावेन । तान्स्वाप्नभोगान् न विधात् । प्रियाप्रियत्वेन न जानीयात् । सा तमस्तमोगुणः प्रधानं मुख्यो यस्मिन् । स यो । रजआत्मकस्वप्नस्तस्मिन्सुषुप्त्यवस्था । उच्यते ॥ १८ ॥ ईश्वरेति । ईश्वराख्य-
स्याव्याकृतशरीराभिमानिनो वैराजपुरुषस्य या प्रलयावस्था प्रलयकालीनावस्थितिस्तस्याः कार्यरूपा । तमआत्मिका तमोगुणकार्यरूपा । हृदयस्थानगा हृदयस्थानकृतावासा ।
अवस्था । सुषुप्तिरिति सुषुप्तिसंज्ञा । कीर्त्तिता कथिता ॥ १९ ॥ एवं सुषुप्त्यवस्थास्वरूपमुक्त्वा तल्लक्षणमाह द्वाभ्याम् । वृत्तय इति । यत्र यस्यां सुषुप्त्यवस्थायाम् ।
अन्तर्बहिःखानां करणसंज्ञानां मनआदीनामन्तरिन्द्रियाणां चक्षुरादीनां बाह्येन्द्रियाणां चेत्यर्थः । वृत्तयो व्यापाराः । विषयवासना भोगार्हशब्दादिपञ्चविषयभावनाः ।
तथा । कर्तृत्ववेत्तते । तत्र कर्तृत्वमहंवृत्त्या जीवस्य विषयार्थकर्मकर्तृत्वम् । वेत्तता जीवस्य विषयज्ञातृभावः । एताः सर्वाः । कारणदेहे । लीनाः । स्युः ॥ २० ॥
तयेति । हे मुने ! । तस्य कारणदेहस्य । अभिमन्तुरभिमानकर्तुः । प्राज्ञस्य प्राज्ञसंज्ञजीवात्मनः । सगुणब्रह्मणः प्रधानमायायुक्तस्य सगुणब्रह्मसंज्ञस्य प्रधानपुरुषस्य ।

भुञ्जानोऽपि स्वाप्नभोगान्विद्याजाड्येन तान्न सा । तमःप्रधानकरजआत्मकस्वप्नसुप्तिका ॥ १८ ॥ ईश्वरप्रलया-
वस्थाकार्यं च तमआत्मिका । हृदयस्थानगाऽवस्था सुषुप्तिरिति कीर्त्तिता ॥ १९ ॥ वृत्तयोऽन्तर्बहिःखानां तथा
विषयवासनाः । यत्र कारणदेहे स्युर्लीनाः कर्तृत्ववेत्तते ॥ २० ॥ तस्याभिमन्तुः प्राज्ञस्य सगुणब्रह्मणो मुने ! ।
सुखलेशेऽतिलीनत्वं भवेत्सा सुप्तिरीरिता ॥ २१ ॥ कर्मसंस्कारतः कर्तृवृत्तेरुत्थानमत्र यत् । स्वप्नो रजोमुख्यतमो-
मयसुप्तौ च स स्मृतः ॥ २२ ॥ जाग्रतस्वप्नव्यथातापाद्विशंत्यास्तत्र यत्सुखे । कर्तृवृत्तेः प्रातिलोम्यज्ञानं भवति
कर्हिचित् ॥ २३ ॥ सत्त्वमुख्यतमोमयां सुप्तौ तज्जाग्रदुच्यते । धीमन्तस्तद्धि जानन्ति पुरुषाः सूक्ष्मदर्शिनः ॥ २४ ॥

सुखलेशे । अतिलीनत्वमत्यन्तया लयभावः । भवेत् । सा । सुप्तिः सुषुप्त्यवस्था । ईरिता कथिता । अस्यायं भावः इन्द्रियान्तःकरणदेवताभिर्भोगार्हशब्दादिविषयवासना-
दिभिश्च सह प्राज्ञसंज्ञजीवस्य यत्र लीनत्वं सा सुषुप्त्यवस्थेत्यर्थः । इति द्वयोरेकसम्बन्धः ॥ २१ ॥ कर्मेति । अत्र सुषुप्तौ । कर्मसंस्कारतो जाग्रत्यभिनिवेशतः कृत-
क्रियावासनावशतया । कर्तृवृत्तेः कर्मकर्तृजीवस्य वृत्तेः । यत् । उत्थानमुद्भवम् । सः । रजोगुणो मुख्यं प्रधानं यस्यां सा चासौ तमोमयसुप्तिस्तमोगुणात्मिका सुषुप्त्य-
वस्था तस्याम् । स्वप्नः । स्मृतः ॥ २२ ॥ जाग्रदिति । जाग्रति जाग्रदवस्थायां स्वप्ने स्वप्नावस्थायां च या व्यथा पीडा तया यस्तापस्तस्माद्धेतोः । तत्र सुखे पूर्वं सुषुप्त्य-
वस्थानभूतमायाशबलब्रह्मसम्बन्धिन्यानन्दे इत्यर्थः । विशन्त्याः प्रवेशं कुर्वत्याः । कर्तृवृत्तेः । यत् । प्रातिलोम्यज्ञानं प्रतिलोमवर्त्तनत्ववेदनम् । कर्हिचित् । भवति ॥ २३ ॥
सत्त्वेति । तत् प्रातिलोम्यज्ञानम् । सत्त्वं सत्त्वगुणो मुख्यं यस्यां सा चासौ तमोमयी तमःप्रधाना तस्याम् । सुप्तौ सुषुप्त्यवस्थायाम् । जाग्रज्जाग्रदवस्था । । उच्यते ।
तत् ज्ञानम् । धीमन्तोऽतिप्रशस्तमेधायुक्ताः । अत एव । सूक्ष्मदर्शिनो बाह्यान्तःकरणसूक्ष्मवृत्तिवीक्षकाः । पुरुषाः । जानन्ति । हि । इति द्वयोरेकसम्बन्धः ॥ २४ ॥

॥ २०१ ॥

एकेति । एवममुना प्रकारेण । वेदार्थवेदिभिः । एकैकस्याम् । अवस्थायाम् । अन्येऽपरे । द्वे । द्वे । अवस्थे । विवेकेन । प्रकीर्त्तिते । हि ॥ २५ ॥ जाग्रदा-
दिष्ववस्थास्विति नित्यानन्दमुनिप्रश्नेऽवस्थीयतेऽस्यां जीवेन ज्ञानपूर्वकं तत्फलभोगार्थमित्यवस्थाशब्दनिरुक्तावुक्तं जीवस्य तज्ज्ञानपूर्वकमवस्थानं स्वतो न सम्भवतीति तस्य
ज्ञानपूर्वं तत्रावस्थापको वासुदेवो भगवानपेक्षते स च वेदान्तेषु तुरीयादिनामभिरुक्त इत्याह द्वाभ्याम् । अवस्थेति । एवममुना प्रकारेण । अवस्थाभेदविज्ञानं जाग्रदादिषु
तिसृष्ववस्थासु मध्ये एकैकस्यामवस्थायां स्वतः परयोर्द्वयोरवस्थयोः स्वरूपस्य भिन्नभिन्नतयाऽवबोधनमित्यर्थः । आत्मनो ज्ञातृत्वेनावस्थात्रयपरस्य जीवस्य । यतो यस्मात् । स्यात्
तत् । वेदान्तेषु श्रुतिशिरस्सु । तुरीयं तुरीयाख्यम् । वासुदेवाख्यमित्यर्थः । परं पदं परं स्वतःस्वरूपादिभिरत्यन्तविलक्षणं । पदं क्षेत्रज्ञवृन्दमन्तर्यामितया पद्यते
गच्छतीति तत् । स्थितम् इत्यर्थः विभक्तेरलुक् । इति च । प्रोक्तं कथितम् । 'शिवमद्वैतं चतुर्थं मन्यते' इति श्रुतेः ॥ २६ ॥ द्रष्टेति । तत्तुरीयमेव । दृष्टेति दृष्टसंज्ञम् ।
आगमाः अध्यात्मशास्त्राणि । आहुः । तत्तत्कर्मफलपदं चाहुः । अन्तर्यामिसंज्ञं चाहुः । ब्रह्मेति ब्रह्मसंज्ञं चाहुः । परब्रह्मेति चाहुः ॥ २७ ॥ श्रुत्वेति । इत्थममुना

एकैकस्यामवस्थायामेवं वेदार्थवेदिभिः । अन्ये द्वे द्वे अवस्थे हि विवेकेन प्रकीर्त्तिते ॥ २५ ॥ अवस्था-
भेदविज्ञानमेवं स्यादात्मनो यतः । तत्तुरीयमिति प्रोक्तं वेदान्तेषु परं पदम् ॥ २६ ॥ दृष्टेति च तदेवाहु-
स्तत्तत्कर्मफलप्रदम् । अन्तर्यामीति ब्रह्मेति परब्रह्मेति चागमाः ॥ २७ ॥ श्रुत्वाऽवस्थाभेदमीशोक्तमित्थं
नित्यानन्दो भूय एवं तमूचे । बुद्धोऽवस्थाभेद एष त्वदुक्तो वाचो भेदाज्ज्ञोऽतुमिच्छामि नाथ ! ॥ २८ ॥
परादिभेदतो वाचं बुधाः प्राहुश्चतुर्विधाम् । बुभुत्सामि स्फुटं च जीववैराजदेहयोः ॥ २९ ॥ तमुवाच
हरिः प्रीतो विदंस्तत्सूक्ष्मदर्शिताम् । मुने ! परा च पश्यन्ती मध्यमा वैखरीति वाक् ॥ ३० ॥
भेदैश्चतुर्विधा प्रोक्ता जीववैराजयोर्बुधैः । तत्र वैराजपुरुषे तस्या भेदान्वदामि ते ॥ ३१ ॥

प्रकारेण । ईशोक्तं साक्षात्परमेश्वरेण श्रीहरिणा कथितम् । अवस्थाभेदम् । श्रुत्वा । नित्यानन्दो मुनिः । भूयः पुनरपि । तं श्रीहरिम् । एवं वक्ष्यमाणप्रकारेण । ऊचे ।
हे नाथ ! स्वामिन् ! । त्वदुक्तस्त्वया प्रोक्तः । एषः । अवस्थाभेदः । बुद्धः सम्यक् मया ज्ञातः । अथ । वाचः परादेर्वाण्याः । भेदान् । श्रोतुम् । इच्छामि ॥ २८ ॥
स्फुटबोधायोक्तार्थमेवानुवदति । परेति । हे हरे ! । बुधा ज्ञानिनः । वाचं वाणीम् । परादिभेदतः परापश्यन्तीमध्यमावैखरीभेदेन । चतुर्विधां चतुःप्रकाराम् । प्राहुः ।
जीववैराजदेहयोर्जीवानां देहेषु वैराजस्य च देहे इत्यर्थः । वर्त्तमानामिति शेषः । तां चतुर्विधां वाणीम् । स्फुटं यथातथा । बुभुत्सामि बोद्धुमिच्छामि ॥ २९ ॥
तामिति । तमेवंपृच्छन्तं नित्यानन्दमुनिम् । हरिः । तत्सूक्ष्मदर्शितां नित्यानन्दमुनेरतिसूक्ष्मशास्त्रार्थेषु शीघ्रमतिप्रवेशशालितामित्यर्थः । विदन् जानन् । अत एव ।
प्रीतः प्रसन्नः सन् । उवाच । हे मुने ! । परा । पश्यन्ती । मध्यमा । वैखरी । इत्येतैः ॥ ३० ॥ भेदैरिति । भेदैः । वाग्वाणी । बुधैः । जीववैराजदेहयोः ।

चतुर्विधा । प्रोक्ता । तत्र जीववैराजदेहयोर्मध्ये । वैराजपुरुषदेहे । तस्या वाचः । भेदान् परादिचतुःप्रकारान् । ते तुभ्यम् । वदामि । इति द्वयोरेकान्वयः ॥ ३१ ॥
आदाविति । आदौ सर्गारम्भकाले । सहस्रदलं सहस्रपत्रपङ्कजं कमलं यस्मिंस्तस्मिन् । वैराजशिरसि वैराजशिरोऽन्तःस्थिते ब्रह्मरन्ध्रे । स्वयम् । कृष्णः श्रीवासुदेवः ।
विष्टा प्रविष्टय । अक्षरब्रह्मात्मकं स्वपदाक्षरब्रह्मद्वारा प्रादुर्भावितम् । नादं स्फोटाख्यध्वनिम् । व्यधात्कृतवान् ॥ ३२ ॥ सुषुम्णेति । स नादः । सुषुम्णाख्यनाडीमार्गेण ।
तस्य वैराजपुरुषस्य । नाभिकन्दं नाभिस्थानेऽन्तर्वर्तिनाभिपद्माधारमांसपिण्डरूपं नाड्युत्पत्तिस्थानं शैलूषविशेषम् । सद्यस्तत्क्षणमेव । व्याप्य । महाप्राणेन सूत्राख्य-
वायुना । संयुतः सम्पृक्तः सन् । तस्मान्नाभिकन्दात् । ऊर्ध्वमूर्ध्वप्रदेशे । ववृधे । ॥ ३३ ॥ अध इति । कदलीकोशवत् शिलिन्ध्राख्येन वारणपुषायाः कुङ्कुमलेन सदृश-
तयेत्यर्थः । स्थितम् । अधोमुखम् । नाभिपद्मम् । तेन नादेनैव । तस्य वैराजपुरुषस्य । हृदयावधि हृदयपर्यन्तम् । ऊर्ध्वमुखम् । अभूत् ॥ ३४ ॥ तस्येति । तस्य
वैराजपुरुषस्य । नाभिकन्दे । यः । नादः । अभूत् । सः परेति परानाम्ना शास्त्रप्रसिद्धा । वाग्वाणी । अभूत् । सा परावाक् । भगवता श्रीवासुदेवेन । वेदोत्पत्त्यै ।

आदौ वैराजशिरसि सहस्रदलपङ्कजे । कृष्णो विष्टाऽक्षरब्रह्मात्मकं नादं व्यधात्स्वयम् ॥ ३२ ॥ सुषुम्णावर्त्मना सद्यो
नाभिकन्दं स तस्य तु । व्याप्योर्ध्वं ववृधे तस्मान्महाप्राणेन संयुतः ॥ ३३ ॥ अधोमुखं नाभिपद्मं कदलीकोश-
वत्स्थितम् । तेनैवाभूदूर्ध्वमुखं हृदयावधि तस्य च ॥ ३४ ॥ तस्य यो नाभिकन्दे तु नादोऽभूत्सा परेति वाक् ।
वेदोत्पत्त्यै भगवता बीजत्वेन प्रकाशिता ॥ ३५ ॥ तेजःप्रवाहरूपाऽथ नाभिकन्दात्तु तस्य सा । सम्प्राप्य हृदयाकाशं
पश्यन्त्याख्यामवाप च ॥ ३६ ॥ मध्यमाख्यां कण्ठदेशं प्राप्यालभत तस्य सा । वदनं प्राप्य याति स्म वैखर्याख्यां च
सा ततः ॥ ३७ ॥ ऊर्ध्वं गच्छत्यधो गत्वा जलयन्त्रे यथा जलम् । नाभिमेत्य मुखं याति नादोऽपि शिरसस्तथा
॥ ३८ ॥ अर्द्धमात्रा मकारश्चाप्युकारोऽकार इत्यमी । वर्णास्ताभ्यः समभवंस्तत्तत्स्थानेषु भासुराः ॥ ३९ ॥

बीजत्वेन कारणतया । प्रकाशिता ॥ ३५ ॥ तेज इति । अथानन्तरम् । तेजःप्रवाहरूपा । सा परावाक् । नाभिकन्दात्सकाशात् । तस्य वैराजपुरुषस्य । हृदयाकाशम् ।
सम्प्राप्य । पश्यन्त्याख्यां पश्यन्तीसंज्ञाम् । अवाप ॥ ३६ ॥ मध्येति । सा परावाक् । तस्य वैराजपुरुषस्य कण्ठदेशं गलप्रदेशम् । प्राप्य । मध्यमाख्यां मध्यमा-
संज्ञाम् । अलभत । ततस्तदनन्तरम् । सा परावाक् । वदनं वैराजमुखपद्मम् । प्राप्य । वैखर्याख्यां वैखरीसंज्ञाम् । याति स्म प्राप ॥ ३७ ॥ नादस्यादावूर्ध्वप्रदेशादधोग-
तोर्ध्वगमने दृष्टान्तमाह । ऊर्ध्वमिति । तथा । जलयन्त्रे । जलम् । अध ऊर्ध्वप्रदेशादधःप्रदेशम् । गत्वा । ऊर्ध्वमूर्ध्वप्रदेशम् । गच्छति । तथा । नादोऽपि । शिरसो
वैराजमूर्ध्नः सकाशात् । नाभिम् । एतय प्राप्य । मुखम् । याति । स्मेत्यध्याहार्यम् ॥ ३८ ॥ अर्द्धेति । अर्द्धमात्रा । मकारः । उकारः । अकारश्च । इतीत्यम् । भासुराः
प्रकाशवन्तः । अमी । वर्णा अक्षराणि । तत्तत्स्थानेषु नाभ्यादिमुखान्तेषु चतुर्षु स्थानेषु । ताभ्यः परादिभ्यश्चतसृभ्यो वाग्भ्यः । समभवन् क्रमेणाविरासन् ॥ ३९ ॥

वर्णयेत् । सा तथाविधा तु । मध्यमासंज्ञिका । वाक् । कथिता । हि ॥ ४७ ॥ ययेति । यया वाण्या । क्वचित्कदाचित् । बालवत् । जाड्येन मतिगताज्ञानेन । अव्य-
क्तवर्णकमस्फुटोच्चारिताक्षरं यथातथा । एतान् । ब्रूयात् । सा तथाविधा तु । पश्यन्तीसंज्ञिका । वाक् । गदिता ॥ ४८ ॥ एवमिति । एवममुना प्रकारेण । जाग्रदवस्थायाम् ।
चतुर्विधा वाणी । प्रोक्ता । अन्यत्रान्ययोः । अवस्थयोः स्वप्नसुषुप्तिसंज्ञयोः । सा चतुर्विधावाणी तु । समाधिस्थैः समाधिनिष्ठपुरुषैः । अभीयते ज्ञायते ॥ ४९ ॥ श्रुत्वेति ।
इत्येवंभूताम् । सुधाभाममृतसन्निभाम् । हरेः । वाचम् । श्रुत्वा । विवेकशाली । सः । साधुर्नित्यानन्दमुनिस्तु । तुतोष सर्वातिशयं संतोषमाप । तत्पदभक्तिभाजः श्रीहरेश्च-
रणारविन्दसेवापरायणाः । सदःस्थिताः । सर्वे । जनास्त्यागिनो गृहिणश्च लोकाः । अदभ्रतोषं महान्तं सन्तोषम् । आपुः ॥ ५० ॥ एकैकस्यामवस्थायां द्वे द्वे ते स्तो यथा
तथा । तल्लक्ष्माणि परादीनां गिरां तानि च तत्त्वतः ॥ १ ॥ तज्ज्ञानसिद्ध्यै भक्तानां स्वेषां स्वामी जगाद यः । दद्यात्स श्रीहरिर्महं ज्ञानं मोक्षार्थसाधनम् ॥ २ ॥ इति
श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चतुरशीतितमस्तरङ्गः ॥ ८४ ॥ ६ ॥

यया त्वेतान् क्वचिद्ब्रूयाज्जाड्येनाव्यक्तवर्णकम् । बालवत्सा तु गदिता पश्यन्तीसंज्ञिका च वाक् ॥ ४८ ॥ एवं
जाग्रदवस्थायां प्रोक्ता वाणी चतुर्विधा । अन्यत्रावस्थयोः सा तु समाधिस्थैरभीयते ॥ ४९ ॥ श्रुत्वेति वाचं स
हरेः सुधाभां तुतोष साधुस्तु विवेकशाली । सदःस्थितास्तत्पदभक्तिभाजः सर्वे जनाश्चापुरदभ्रतोषम् ॥ ५० ॥

इति श्रीहरिवाक्यसुधासिन्धौ शतानन्दमुनिविरचिते चतुरशीतिमस्तरङ्गः ॥ ८४ ॥ ६ ॥

शकाब्दे विक्रमार्कस्य नगाश्वसुभूमिते । एकादश्यां नभःकृष्णे वचोमृतमिदं हरेः ॥ १ ॥ तत्र सारङ्गनगरे वसतौ जीववर्मणः ।
वेद्यां पीठोत्तमे स्वामी स न्यषीदत्सिताम्बरः ॥ २ ॥ नानादेशागतस्वीयभक्तमण्डलमध्यगम् । मुक्तानन्दस्तमानम्य पप्रच्छेत्थं
सतां वरः ॥ ३ ॥ श्रीमद्भागवतस्याद्याध्यायश्रीधरटिप्पणे । नैमिशारण्यशब्दार्थे लेखिताऽऽख्यायिकाऽस्ति हि ॥ ४ ॥

क्षेत्रस्य नैमिशारण्यसंज्ञस्यार्थो यथार्थतः । सप्तमे हरिणा प्रोक्तः स्वीयानुभवतस्ततः ॥ १ ॥ शकेति । शकेति पूर्वार्द्धं व्याख्यातम् । (१८७७) नभःकृष्णे श्रावण-
मासस्य कृष्णपक्षे । एकादश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणो नृपतेः । दुर्गे इति शेषः । वसतौ
तस्यैवादङ्मुखभवने । वेद्यां बाह्यायां वेदिकायाम् । पीठोत्तमे श्वेतोत्तरच्छदाद्युपस्करसहिते पर्यङ्कोत्तमासने । सिताम्बरः परिधृतसकलधवलवसनः । स्वामी । स श्रीहरिः ।
न्यषीदद्भगवत्सान्ध्यनीराजनान्ते उपविवेश ॥ २ ॥ नानेति । नानादेशागता अनेकविधदेशेभ्य उपायाता ये स्वीयभक्तास्त्यागिगृहिणो निजभक्तजनास्तेषां मण्डलस्य
मध्यगस्तम् । तथाविधस्वभक्तसभामध्यप्रदेशावस्थितमित्यर्थः । तं श्रीहरिम् । आनम्य सतां वरः साधुश्रेष्ठः । मुक्तानन्दा मुनिः । इत्थं वक्ष्यमाणप्रकारेण । पप्रच्छ ॥ ३ ॥
श्रीमदिति । हे हरे ! । श्रीमद्भागवतस्य पुराणस्य । आद्याध्यायश्रीधरटिप्पणे प्रथमाध्यायस्य नैमिशेऽनिमिषक्षेत्रे इति श्लोकस्य श्रीधरकृतटीकायाम् । नैमिशारण्यशब्दार्थे
नैमिशारण्यशब्दार्थस्योक्तौ । आख्यायिका वायुपुराणोक्ताख्यानम् । लिखिता । अस्ति । हि ॥ ४ ॥

मन इति । मनोमयस्य । चक्रस्य । नेमिः प्रधिः । यत्र क्षेत्रे । शीर्येत । कुण्ठी भवेत् । तत्क्षेत्रम् । पुण्यतमम् । धर्मानुष्ठानसिद्धिदम् । ज्ञेयम् । इतीत्युत्तरेण सम्बन्धः ॥५॥ इतीति । इत्यमुना प्रकारेण । तत्र तस्यामाख्यायिकायाम् । उक्तम् । अस्ति । अस्य मनोमयचक्रनेमिविशीर्णताक्तिरूप-रूपकेणोक्तस्य नैमिशशब्दस्य । अर्थम् । अञ्जसा तत्त्वतः । बुभुत्सामि बोद्धुमिच्छामि । इत्यमुना प्रकारेण । तेन मुक्तानन्दमुनिना पृष्ठः । दयानिधिर्दयासागरः । हरिः । तं मुक्तानन्दमुनिम् । उवाच ॥ ६ ॥ अस्येति । हे मुने ! । स्वीयानुभवनिश्रितं स्वकीयानुभवज्ञाननिर्णीतम् । अस्योक्तप्रकारस्य नैमिशशब्दस्य । अर्थम् । ते तुभ्यम् । वच्मि । शृणु । मनोमयम् । यत् । चक्रम् । तत् । मन इति मन एवोक्तमिति । अवधारय जानीहि ॥७॥ दशेति । तस्य मनोरूपस्य चक्रस्य । दशेन्द्रियगणश्चक्षुरादीनां दशानामिन्द्रियाणां समूहः । भ्रमणाश्रयः । नेमिः परिभ्रमणाधारप्रधिभूतः । अस्ति । तस्येन्द्रियगणरूपनेमेः । स्वार्थेभ्यो मनश्चक्रपरिभ्रमणाधारेन्द्रियनेम्याधारभूतमार्गरूपशब्दादिस्वस्वविषयेभ्यः । पराङ्मुखत्वं परावृत्तिता तेष्वप्रवर्त्तनमित्यर्थः । शीर्णता कुण्ठीभावः । प्रोक्ता । मनसोविषयग्रहणे इन्द्रियाणामनुग्राहकत्वात्तेषां स्वस्वविषयग्रहणाप्रवृत्तौ मनश्चक्रणेमेर्विशीर्णतया मनसस्तत्र परिभ्रमणा-

मनोमयस्य चक्रस्य नेमिः शीर्येत यत्र तत् । क्षेत्रं पुण्यतमं ज्ञेयं धर्मानुष्ठानसिद्धिदम् ॥ ५ ॥
इति तत्रोक्तमस्त्यस्य बुभुत्साम्यर्थमञ्जसा । इति पृष्ठो हरिस्तेन तमुवाच दयानिधिः ॥ ६ ॥
अस्यार्थं शृणु ते वच्मि स्वीयानुभवनिश्रितम् । चक्रं मनोमयं यत्तन्मन इत्यवधारय ॥ ७ ॥
दशेन्द्रियगणो नेमिस्तस्यास्ति भ्रमणाश्रयः । पराङ्मुखत्वं स्वार्थेभ्यस्तस्य प्रोक्ता च शीर्णता ॥ ८ ॥
तद्वेतुस्त्वह सत्सङ्गः पुण्यक्षेत्रं ततस्तु सः । सत्कर्मणां हि संसिद्धिस्तत्रैवाशु भवेन्नृणाम् ॥ ९ ॥
तत्क्षेत्रसेविनां पुंसामिन्द्रियाणां निजार्थतः । वैमुख्यं भवति क्षिप्रं धर्मवृद्धिश्च जायते ॥ १० ॥
खानां विषयवैमुख्ये मुमुक्षूणां मनो हरौ । स्थिरं स्यान्नष्टचाञ्चल्यं विषयासक्तिवर्जितम् ॥ ११ ॥

प्रवृत्तिरिति भावः ॥ ८ ॥ तद्वेतुरिति । इह लोके । तद्वेतुर्मनश्चक्रनेमिविशीर्णताकारणभूतं स्थानं तु । सत्सङ्गः साक्षाद्वैकान्तिकसाधूनां समागमोऽस्ति । ततो हेतोः । स तु सत्सङ्ग एव । पुण्यक्षेत्रं नैमिशारण्यशब्दवाच्योऽस्ति । हि यतः । तत्र सत्सङ्गाख्यनैमिशक्षेत्रे एव । नृणां भगवदाश्रितजनानाम् । सत्कर्मणामेकान्तिकता-सम्पादकधर्मादिसत्क्रियाणाम् । संसिद्धिरबद्धायासेन सिद्धता । आशु शीघ्रमेव । भवेत् ॥ ९ ॥ साम्प्रतं सत्सङ्गाख्यक्षेत्रमहिमानमाह पञ्चभिः । तदिति । हे मुने ! । तत्क्षेत्रसेविनां तद्वचोऽवधारणतत्परिचर्याचरणादिना क्षेत्रशब्दोदितानां तेषां साधूनां प्रसङ्गवतामित्यर्थः । पुंसां भगवद्भक्तजनानाम् । इन्द्रियाणाम् । निजार्थतः स्वस्व-विषयेभ्यः । वैमुख्यं पराङ्मुखत्वम् । क्षिप्रं शीघ्रमेव । भवति । धर्मवृद्धिश्च । जायते ॥ १० ॥ खानामिति । खानामिन्द्रियाणाम् । विषयवैमुख्ये विषयेभ्यः पराङ्मुखत्वे सति । मुमुक्षूणां भक्तानाम् । मनः । विषयासक्तिवर्जितम् । अत एव । नष्टचाञ्चल्यं चञ्चलतारहितं सत् । हरौ । स्थिरम् । स्यात् ॥ ११ ॥

ह. वा.
सु. टी.
सा. त. ८
॥ २१ ॥

एतदेव दृष्टान्ताभ्यां द्रढयति द्वाभ्याम् । शीर्णेति । यथा । चक्रम् । शीर्णेनेमि सत् । अभ्रमं परिभ्रमणवर्जितम् । स्यात् । तथा । मनः । विषयेभ्यः । परावृत्तेन्द्रियगणं सत् । अभ्रम् । भवेत् । विषयपरावृत्तेन्द्रियगणरूपनेमेर्मनश्चक्रस्य पृथग्भावादनेमिमनश्चक्रं विषयवाटे प्रवृत्तिरूपभ्रमणवर्जितं भवेदित्यर्थः ॥ १२ ॥ यथेति । यथा । बाणः शरः । निष्फलकः शल्यवर्जितं सन् । लक्ष्यं शरव्यम् । वेद्ध्युं भेत्तुम् । न शक्नुयात्समर्थो न भवेत् । तद्वत्तथा । मनः । निरिन्द्रियमिन्द्रियसाहाय्यवर्जितं सत् । विषयग्रहणे । अक्षममसमर्थम् । भवेत् ॥ १३ ॥ जितेति । ये भगवद्भक्तजनाः । सत्सङ्गक्षेत्रसंश्रयात्प्रतिदिनं साधुसमागमाचरणादित्यर्थः । जितेन्द्रियमनोवेगाः । भतन्ति । तेषां भगवद्भक्तजनानामेव । सद्धर्माचरणमेकान्तिकधर्मानुष्ठानम् । द्रुतं शीघ्रमेव । सिध्येत् । वै ॥ १४ ॥ प्रश्नेति । हे मुनिवर्य ! । ते तव । प्रश्नोत्तरम् । इत्थममुना प्रकारेण भवति । इत्येवंविधम् । सुधाममृतरूपम् । प्रभोः । तस्य श्रीहरेः । वचो वचनम् ।

शीर्णेनेमि यथा चक्रमभ्रमं स्यात्तथा मनः । परावृत्तेन्द्रियगणं विषयेभ्योऽभ्रमं भवेत् ॥ १२ ॥ यथा निष्फलको बाणं लक्ष्यं वेद्ध्युं न शक्नुयात् । निरिन्द्रियं मनस्तद्वद्विषयग्रहणेऽक्षमम् ॥ १३ ॥ जितेन्द्रिय-मनोवेगाः सत्सङ्गक्षेत्रसंश्रयात् । ये तेषामेव सिद्ध्येद्वै सद्धर्माचरणं द्रुतम् ॥ १४ ॥ प्रश्नोत्तरं ते मुनिवर्य ! चेत्थमिति प्रभोस्तस्य वचो निपीय । सुधां स तोषं सह तत्सदःस्थैः प्रापद् गृहस्थैश्च विरक्तपुंभिः ॥ १५ ॥

इति श्रीहरिवाक्यसुधासिन्धौ शतानन्दमुनिविरचिते पञ्चाशीतितमस्तरङ्गः ॥ ८५ ॥ ७ ॥

शकाब्दे विक्रमार्कस्य नगाश्ववसुभूमिते । द्वादश्यां नभसःकृष्णे वचोऽमृतमिदं हरेः ॥ १ ॥
तत्र सारङ्गनगरे मन्दिरे जीववर्मणः । स न्यषीदत्पीठवरे बहिर्वेद्यां सितांशुकः ॥ २ ॥

निपीय । स मुक्तानन्दमुनिः । तत्सदःस्थैस्तस्यां सभायामुपविष्टैः । गृहस्थैः । विरक्तपुंभिस्त्यागिजनैश्च । सह । तोषं महान्तमानन्दम् । प्रापत् ॥ १५ ॥ सत्सङ्ग-मेव यः प्राह नैमिशं क्षेत्रमुत्तमम् । सद्धर्महेतुं स हरिर्वासं देयात्तु तत्र मे ॥ १ ॥ इति श्रीमदेकान्तिकधर्मप्रवर्तकश्रीहर्षेकान्तिकोपासकश्रीहरिकृष्णभगवत्सु नुरघुवीराचार्य-विरचितायां सेतुमालाख्यायां श्रीहरिवाक्यसुधासिन्धुटीकायां पञ्चाशीतितमस्तरङ्गः ॥ ८५ ॥ ७ ॥

त्याज्याः सर्वथा भक्तैरीर्ष्याया लक्षणं यथा । अष्टमे हरिणा चैतन्यानन्दाय प्रकीर्तितम् ॥ १ ॥ शकेति । शकेति पूर्वार्द्धं व्याख्यातम् । (१८७७) नभसः श्रावण-मासस्य । कृष्णे कृष्णपक्षे । द्वादश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणो नृपस्य । दुर्गे इति शेषः । मन्दिरे तस्यैवात्तरास्यभवने । बहिर्वेद्याम् । पीठे वरे उपवर्हपार्श्विकश्चेतोत्तरछ्दादिसहितोत्तममञ्चासने । सितांशुकः परिधृतसकलश्वेतवसनः । स श्रीहरिः । न्यषीदत् ॥ २ ॥

तरङ्ग
८५-८६

॥ २०४ ॥

नैकेति । नैकदेशागतैरनेकदेशेभ्य उपायातैः । भक्तैः स्वाश्रितैः । त्यागिभिः । गृहिभिश्च । वृत्तं सभायां परिवेष्टितम् । तं श्रीहरिम् । चैतन्यानन्दः । साधुः । कृतानतिः कृतप्रणामः सन् । पप्रच्छ ॥ ३ ॥ ईर्ष्येति । भो स्वामिन् ! । ईर्ष्या । त्याज्या सर्वथा हेया । इत्येवंविधा । तव । आज्ञा । नोऽस्मान्प्रति । वर्तते । हि । तस्या । ईर्ष्यायाः । यथार्थम् । लक्षणम् । शुश्रूषामि श्रोतुमिच्छामि । इत्येतदीर्ष्यालक्षणम् । माम् । वद । अत्रेर्ष्याशब्दो मत्सरवाचको बोध्यः । यत्रेर्ष्यामत्सरयोः पृथग्भावेनोक्तिस्तत्रेर्ष्या स्वसमान्योत्कर्षासहनलक्षणा मत्सरः स्वसमासमान्योत्कर्षासहनलक्षण इति भेदेन तदर्थो ज्ञेयः ॥ ४ ॥ तमिति । तमेवंपृच्छन्तं चैतन्यानन्दम् । हरिः । उवाच । हे साधो ! । मानमूलम् । तापकृदन्तःकरणसन्तापकृत् । यत् । परोत्कर्षासहिष्णुत्वं स्वसमासमान्यजनोत्कर्षासहनता सैव । ईर्ष्या । ज्ञातव्या ॥ ५ ॥ न केवलं मानादिर्ष्योत्पद्यतेऽपि तु तस्मादन्येऽपि क्रोधादयो दोषा उत्पद्यन्ते इत्याह । मान इति । यस्य पुरुषस्य । हृदि । मानः । भवेत् ।

नैकदेशागतैर्भक्तैस्त्यागिभिर्गृहिभिश्च तम् । वृत्तं पप्रच्छ चैतन्यानन्दः साधुः कृतानतिः ॥ ३ ॥
 ईर्ष्या त्याज्येति भो स्वामिन्स्तवाज्ञा वर्तते हि नः । यथार्थं लक्षणं तस्याः शुश्रूषामीति मां वद ॥ ४ ॥
 तमुवाच हरिः साधो ! ज्ञातव्येर्ष्या तु सैव यत् । परोत्कर्षासहिष्णुत्वं मानमूलं च तापकृत् ॥ ५ ॥ मानो
 हृदि भवेद्यस्य तस्य चेर्ष्या क्रुधादयः । दोषाः समुद्भवन्त्यन्ये हातव्यास्ते प्रयत्नतः ॥ ६ ॥ ईर्ष्यावान् पुरुषः
 कोपि स्वसमस्यासमस्य वा । सन्माननादिमुत्कर्षं न सोढुं शक्नुयात्खलु ॥ ७ ॥ ज्ञात्वेत्थमीर्ष्यामिह लक्षणेन
 सत्सङ्गिना साऽऽशु हृदः प्रहेया । इति प्रभोर्वागमृतं स पीत्वा मुनिस्तुतोषाप्यपरे च सभ्याः ॥ ८ ॥

इति श्रीहरिवाक्यसुधासिन्धौ शतानन्दमुनिविरचिते षडशीतितमस्तरङ्गः ॥ ८६ ॥ ८ ॥

तस्य पुरुषस्य । हृदि । ईर्ष्या । क्रुधादयः कोपास्रयाप्रभृतयः । अन्ये । दोषाश्च । समुद्भवन्त्युत्पद्यन्ते । ते ईर्ष्या क्रुधादयः । दोषाः । प्रयत्नतः । हातव्या मद्भक्तेन तूर्णमेव हेयाः ॥ ६ ॥ पूर्वं धर्मतयेर्ष्यालक्षणमुक्त्वा साम्प्रतं तत्स्पष्टबोधाय धर्म्युक्त्या तल्लक्षणमाह । ईर्ष्येति । ईर्ष्यावान् । पुरुषः । स्वसमस्य गुणैः स्वसमानस्य । अथवा । असमस्य गुणैः स्वतो न्यूनस्य पुरुषस्य । सन्माननादिं सर्वतः सत्कारप्राप्त्यादिकम् । उत्कर्षं महत्ताम् । सोढुं शक्नुम् । कापि कदाचिदपि । न शक्नुयात् समर्थो न भवेत् । खलु निश्चितम् ॥ ७ ॥ ज्ञात्वेति । इह सत्सङ्गे । इत्थममुना प्रकारेण । ईर्ष्याम् । लक्षणेन । ज्ञात्वा । सत्सङ्गिना जनेन । सेर्ष्या आशु शीघ्रमेव । हृदः स्वमनसः सकाशात् । प्रहेया प्रयत्नतस्त्याज्या । इतीत्यंभूतम् । प्रभोः श्रीहरेः । वागमृतं वचनसुधाम् । पीत्वा । सः । मुनिश्चैतन्यानन्दसाधुः । तुतोष । सभ्याः सभोपविष्टाः । अपरे त्यागिना गृहिणो जनाश्चापि । तुतुषुः ॥ ८ ॥ स्वस्याप्रसन्नताहेतोः स्वभक्तेषु तु लक्षणम् ।

ह. वा.
सु. टी.
सा. त. ९
॥ २२ ॥

तरङ्ग
८७

ईर्ष्याया यो हरिः प्राह स मां कुर्यात्तयोज्झितम् ॥ १ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्या-
यां श्रीहरिवाक्यसुधासिन्धुटिकायां षडशीतितमस्तरङ्गः ॥ ८६ ॥ ८ ॥

हेतुर्युगानां प्रवृत्तेर्गुणानां च तथास्ति सः । नाशोपायः कलेः स्थानार्थ एतन्नवमे स्मृतम् ॥ १ ॥ शकेति । शकेति पूर्वार्द्धं व्याख्यातम् । (१८७७) नभःकृष्णे
श्रावणमासस्य कृष्णपक्षे । त्रयोदश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । आस्त इति । तत्र तिथौ । सारङ्गनगरात् । कुण्डलग्रामम् ।
आगतः अमरक्षत्रादिस्वभक्तेभ्यः स्वदर्शनादिमुखप्रदानाय सम्प्राप्तः । शुभ्रवसनः स्वाङ्गपरिधृतसकलश्वेतवसनः । भक्तसङ्घसमावृतो नानादेशायातत्यागिगृहिस्वाश्रितजनवृन्दैः
सभायां परिवृतः । स श्रीहरिः । अमरक्षत्रगेहस्य पश्चिमास्यस्यामराख्यक्षत्रियभवनस्य । वितर्थां बाह्यायां वितर्हौ । उत्तमे तूलिकोपवर्हाद्यास्तरणशोभाश्रेष्ठे । पीठे मञ्चासने ।
आस्ते स्मोदङ्गमुख उपविवेश । तं तथाविधासनोपविष्टं श्रीहरिम् । आनम्य । महामतिः । मुक्तानन्दो मुनिः । पृच्छति स्म । इति द्वयोरेकान्वयः ॥ २ ॥ ३ ॥

शकाब्दे विक्रमार्कस्य नगाश्ववसुभूमिते । त्रयोदश्यां नभःकृष्णे वचोऽमृतमिदं हरेः ॥ १ ॥
तत्र सारङ्गनगरात्कुण्डलग्राममागतः । सोऽमरक्षत्रगेहस्य वितर्थां पीठ उत्तमे ॥ २ ॥
आस्ते स्म शुभ्रवसनो भक्तसङ्घसमावृतः । मुक्तानन्दस्तमानम्य पृच्छति स्म महामतिः ॥ ३ ॥
महाराजात्र मर्त्यानां हृदयेषु युगान्यपि । प्रवर्त्तन्त इति स्वामिन् ! श्रुतं प्राग्भवदास्यतः ॥ ४ ॥
कचित्सत्यं कचित्त्रेता कचिच्च द्वापरः कलिः । प्रवर्त्ततेऽत्र को हेतुस्तन्मे त्वं वक्तुमर्हसि ॥ ५ ॥
इति पृष्टस्तमवदत्स्वामी त्वं शृणु सत्तम ! । गुणेभ्यो हृदयस्थेभ्यः प्रवर्त्तन्ते युगानि तु ॥ ६ ॥

महाराजेति । हे महाराज ! राजाधिराज ! । हे स्वामिन् ! । अत्र लेके । वर्त्तमानानामिति शेषः । मर्त्यानां मनुष्याणाम् । हृदयेष्वपि । युगानि कृतादीनि ।
प्रवर्त्तन्ते । न केवलं बहिरेवेति भावः । इतीत्थम् । प्राक् पूर्वम् । सप्तसप्ततितमे तरङ्गे इत्यर्थः । भवदास्यतस्त्वन्मुखपद्मात् । श्रुतं मयाकर्णितमस्ति ॥ ४ ॥ एतदेव
स्पष्टमाह । कचिदिति । कचित्कदाचित् । सत्यं सत्ययुगम् । प्रवर्त्तते । कचित् । त्रेता त्रेतायुगम् । प्रवर्त्तते । कचित् । द्वापरे द्वापरयुगम् । प्रवर्त्तते । कचित् ।
कलिः कलियुगम् । प्रवर्त्तते । अत्र मर्त्यान्तःकरणेषु युगप्रवृत्तौ । को हेतुः किं कारणमस्ति । तदेतदन्तर्युगप्रवृत्तिनिमित्तम् । त्वम् । मे मयम् । वक्तुम् । अर्हसि ॥ ५ ॥
इतीति । इत्यमुना प्रकारेण । पृष्ठो मुक्तानन्दमुनिनानुयुक्तः । स्वामी श्रीहरिः । तं मुक्तानन्दमुनिम् । अवदत् । हे सत्तम ! साधुश्रेष्ठ ! । त्वम् । शृणु । युगानि सत्या-
दीनि तु । हृदयस्थेभ्यः सर्वजनान्तःकरणावस्थितेभ्यः । गुणेभ्यः सत्त्वादिभ्यः । प्रवर्त्तन्ते । सत्त्वादयः पुरुषहृदयावस्थिता गुणा एव युगप्रवृत्तिहेतव इत्यर्थः ॥ ६ ॥

॥ २०५ ॥

एतदेव पुनः स्पष्टतयाह । सत्त्वादिति । सत्त्वात्सत्त्वगुणात् । सत्यं कृतयुगम् । प्रभवति । मनोबुद्धीन्द्रियाणां सत्त्वगुणकार्ये ज्ञानतपआदौ रुचौ जातायां सत्यां मद्भृदये कृतयुगं प्रवृत्तं भवतीति जानीयादित्यर्थः । रजसः । गुणात् । त्रेता त्रेतायुगम् । प्रभवति । मन आदीनां रजोगुणकार्ये काम्यकर्मादौ रुचौ जातायां मद्भृदये त्रेतायुगं प्रवृत्तं भवतीति जानीयादित्यर्थः । रजस्तमोभ्यां रजोगुणतमोगुणाभ्याम् । द्वापरः । युगम् । प्रभवति । मन आदीनां रजोगुणकार्ये काम्यकर्मादौ तमोगुणकार्ये लोभादौ च रुचौ जातायां मद्भृदये द्वापरयुगं प्रवृत्तं भवतीति जानीयादित्यर्थः । तमसस्तमोगुणात् । कलिः कलियुगम् । प्रभवति । मनआदीनां तमोगुणकार्ये मायाऽनृततन्द्रादौ रुचौ जातायां मद्भृदये कलियुगं प्रवृत्तं भवतीति जानीयादित्यर्थः । तथा चेत्तं श्रीमद्भागवते । 'सत्त्वं रजस्तम इति दृश्यन्ते पुरुषे गुणाः । कालसञ्चोदितास्ते वैपरिवर्तन्त आत्मनि । प्रभवन्ति यदा सत्त्वे मनोबुद्धीन्द्रियाणि च । तदा कृतयुगं विद्याज्ज्ञाने तपसि यदुचिः । यदा कर्मसु काम्येषु भक्तिर्भवति देहिनाम् । तदा त्रेतारजोवृत्तिरिति जानीहि बुद्धिमन् ! । यदा लोभस्त्वसन्तोषो मानो दम्भोऽथ मत्सरः । कर्मणां चापि काम्यानां द्वापरं तद्रजस्तमः । यदा मायाऽनृतं तन्द्रा निद्रा हिंसा विषादनम् । शोको मोहो भयं दैन्यं स कलिस्तामसः स्मृत इति ॥ ७ ॥ एवमिति । एवमुना प्रकारेण । चत्वारि । युगानि । गुणत्रयात् । प्रभवन्ति जनानां हृदयेषु-

सत्त्वात्सत्यं प्रभवति त्रेता च रजसो गुणात् । रजस्तमोभ्यां तु युगं द्वापरस्तमसः कलिः ॥ ७ ॥
 एवं युगानि चत्वारि प्रभवन्ति गुणत्रयात् । अथ मुक्तानन्दमुनिः पुनः पप्रच्छ तं प्रभुम् ॥ ८ ॥
 युगप्रवृत्तिमूलानां गुणानां हेतुमीश्वर ! । ब्रूहि भक्तिविशेषं च कर्त्तव्यं गुणिनां नृणाम् ॥ ९ ॥
 हरिरूचेऽथ तं साधो ! कर्म स्वीयं पुरा कृतम् । हेतुर्गुणप्रवृत्तेस्तु ज्ञातव्यो हि शुभाशुभम् ॥ १० ॥
 सात्त्विकं कर्म यस्य स्यात्स सत्त्वप्रकृतिर्भवेत् । यस्य स्याद्राजसं कर्म स भवेच्च रजोगुणी ॥ ११ ॥
 कर्म स्यात्तामसं यस्य भवेत्स च तमोगुणी । गुणानुरूपाः कुर्युस्ते क्रियाः सर्वे शुभाशुभाः ॥ १२ ॥

तपयन्ते । अथैवंविधश्रीहरिवाक्यश्रवणानन्तरम् । मुक्तानन्दमुनिः । पुनर्भूयोऽपि । प्रभुम् । तं श्रीहरिम् । पप्रच्छ ॥ ८ ॥ युगेति । हे ईश्वर ! सर्वनियामक ! । युगप्रवृत्तिमूलानामुक्तप्रकारेण कृतादियुगप्रवृत्तिहेतुभूतानाम् । गुणानां सत्त्वादीनाम् । हेतुं प्रवृत्तेर्निमित्तम् । ब्रूहि । इति प्रथमः प्रश्नः । गुणिनां सत्त्वादिगुणवताम् । नृणाम् । कर्त्तव्यम् । भक्तिविशेषं च । ब्रूहि । यादृग्गुणवता यादृशी भक्तिः कार्या स्यात्तत्प्रकारं कथयेत्यर्थः । इति द्वितीयः प्रश्नः ॥ ९ ॥ हरिरिति । अथैवंविध-मुक्तानन्दमुनिप्रश्नश्रवणानन्तरम् । हरिः । तं मुक्तानन्दमुनिम् । ऊचे । हे साधो ! । पुराकृतं पूर्वजन्मनि निष्पादितम् । स्वीयं स्वकीयम् । शुभाशुभम् । कर्म । गुण-प्रवृत्तेर्जनानां हृदयेषु सत्त्वादिगुणप्रवर्तनस्य । हेतुः कारणम् । ज्ञातव्यः ॥ १० ॥ एतदेव स्पष्टमाह द्वाभ्याम् । सात्त्विकमिति । यस्य जनस्य । सात्त्विकं सत्त्वप्रधानम् । कर्म । स्यात् । स जनः । सत्त्वप्रकृतिः सत्त्वगुणी । भवेत् । यस्य । राजसं रजःप्रधानम् । कर्म । स्यात् । सः । रजोगुणी । भवेत् ॥ ११ ॥ कर्मेति । यस्य । तामसं तमःप्र-धानम् । कर्म । स्यात् । सः । तमोगुणी । भवेत् । ते सत्त्वादिगुणवन्तः । सर्वे जनाः । गुणानुरूपाः स्वस्वगुणानुसारिणीः । शुभाशुभाः । क्रियाः । कुर्युः ॥ १२ ॥

ह. वा.
सु. टी.
सा. त. ९
॥ २३ ॥

तरङ्ग
८७

एवं प्रथमप्रश्नोत्तरं कृत्वा द्वितीयप्रश्नोत्तरमाह । तत्रेति । तत्र तेषु गुणत्रयवत्सु जनेषु मध्ये । ये जनाः । सात्त्विकाः । स्युः । तैः सात्त्विकजनैस्तु । बुद्धिनैर्मल्यात्सात्त्विकबुद्धे रजस्तमःकार्यरागतन्द्रादिदोषरहितत्वाद्धेतोः । श्रीराधिकापतेः रमाराधाकान्तस्य श्रीहरेः । ध्यानाभ्यासः । प्रीत्याऽतिस्नेहेन । विशेषतः पुनः पुनरित्यर्थः । कर्त्तव्यः ॥ १३ ॥ राजसानामिति । ध्यानम् । साधयतां श्रीहरिमूर्तिध्यानं संसाधयितुमुद्युक्तानामपीत्यर्थः । राजसानाम् । जनानाम् । चित्ते । मालिन्यदोषतो रागादिदोषाविलम्बाद्धेतोः । कापि कदाचिदपि । तत्सिद्धिर्ध्यानसंसिद्धिः । न भवेत् ॥ १४ ॥ तस्मादिति । तस्माद्धेतोः । तैः राजसतामसजनैस्तु । हरेः । श्रवणादिका गुणचरित्राकर्णनप्रमुखा । भक्तिः । कर्त्तव्या । ध्यानम् । संसाधयितुं तु । यत्नः प्रयासः । नैव कर्त्तव्यः । आग्रहस्तदर्थं हठात्कारश्च । नैव कर्त्तव्यः ॥ १५ ॥ आत्मेति । तै राजसतामसजनैः । आत्मनिष्ठा संसाध्या । प्रभुः । अजामिलादिपतितपावनः । भवति । खलु । इत्येवंभूतः । प्रभोः साक्षाच्छ्रीहरेः । महिमा चापि । ज्ञेयः ॥ १६ ॥ तत्कर्त्तव्यश्रीहरिमहिमविचारणप्रकारमाह चतुरक्षराधिकसाङ्गेन । सांकेत्येनेति । यः श्रीहरिः । सांकेत्येन पुत्रादौ संकेतितेन ।

तत्र ये सात्त्विकास्तैस्तु ध्यानाभ्यासो विशेषतः । कर्त्तव्यो बुद्धिनैर्मल्यात्प्रीत्या श्रीराधिकापतेः ॥ १३ ॥
राजसानां तामसानां ध्यानं साधयतामपि । न तत्सिद्धिर्भवेत्कापि चित्ते मालिन्यदोषतः ॥ १४ ॥
तस्मात्तैस्तु हरेर्भक्तिः कर्त्तव्या श्रवणादिका । ध्यानं तु संसाधयितुं नैव यत्नश्च नाग्रहः ॥ १५ ॥
आत्मनिष्ठा च संसाध्या ज्ञेयश्च महिमाऽपि तैः । अजामिलादिपतितपावनः खल्विति प्रभोः ॥ १६ ॥
सांकेत्येनापि नाम्नैव पतितान् पाति यः स हि । प्रत्यक्षो मां तु मिलितस्तन्नामानि गृणामि च ॥ १७ ॥
अतो मे भजतः कृष्णं भीतिर्नास्त्येव संसृतेः । कृतार्थोऽस्मीति मन्तव्यं सन्तः सेव्याश्च भावतः
॥ १८ ॥ रजस्तमोगुणैरेवं पुरुषैर्धर्मसंस्थितैः । कार्या विशेषतो भक्तिरिति प्रश्नोत्तरे तव ॥ १९ ॥

नाम्नाऽपि । पतितान्महापापाचरणेन पतिततां प्राप्तान् जनान् । पाति रक्षत्येव । अजामिलादयः पतितजना अपि पुत्रादौ संकेतितयन्नामोच्चारणमात्रतो यमभयाद्येन रक्षिताः सन्तो महापापनिचयाद्विमुक्ता जातास्तथाविधो य इत्यर्थः । स हि स एव भगवान् । प्रत्यक्षः सन् । मां तु । मिलितः सङ्गतः । तन्नामानि तथाविधस्य साक्षाद्भगवतोऽभिधाः । गृणामि संततमुच्चारयामि च ॥ १७ ॥ अत इति । अतो हेतोः । कृष्णं प्रत्यक्षं श्रीहरिम् । भजतः । मे मम । संसृतेः । भीतिर्भयम् । नास्त्येव । अहम् । कृतार्थः कृतकृत्यः । अस्मि । इतीत्थम् । मन्तव्यम् । भावतः प्रीत्यतिशयतः । सन्तः साक्षाद्भगवत्सङ्गतास्तदेकान्तकसाधवश्च । सेव्याः ॥ १८ ॥ रज इति । एवममुना प्रकारेण । रजस्तमोगुणै रजोगुणतमोगुणवद्भिः । पुरुषैः । धर्मसंस्थितैः स्वसङ्गतसाक्षाद्भगवदुदितस्ववर्णाश्रमोचिताचारनिष्ठैः सद्भिः । विशेषतः । भक्तिः । कार्या । इतीत्थंभूते । तव । प्रश्नोत्तरे । तत्कृतप्रश्नयोरेते प्रतिवाक्ये भवत इत्यर्थः ॥ १९ ॥

॥ २०६ ॥

मुक्तानन्द इति । अथैवंविधश्रीहरिवाक्यश्रवणानन्तरम् । मुक्तानन्दो मुनिः । भूयः पुनरपि । तं स्वकृतप्रश्नोत्तरं कृत्वा जोषमासीनम् । हरिम् । पप्रच्छ । हे ईश्वर ! । तमोगुणप्रधानानाम् । पुंसां भक्तानाम् । हृदि । कलिः कलिधर्मा मायाऽनृततन्द्रानिद्रादय इत्यर्थः । अस्ति सर्वदा तिष्ठति ॥ २० ॥ स इति । स कलिः । केनचित् । उपायेन साधनेन । निवृत्तिं विनाशम् । प्राप्नुयात् । अथवा । न प्राप्नुयात् । इत्यमुना प्रकारेण । पृष्ठो मुक्तानन्दमुनिनानुयुक्तः । सः श्रीहरिः । तं मुक्तानन्दमुनिम् । प्राह । हे मुने ! । कलेस्तामसस्यापि पुरुषस्य हृदि वर्तमानानां कलिधर्माणामित्यर्थः । निवृत्तिरपि । स्यात् ॥ २१ ॥ कलिनिवृत्त्युपायानाह । कृष्णेति । यस्य भक्तस्य । कृष्णतत्साधुवचने स्वयं कृष्णेन तदीयैकान्तिकसाधुभिश्चोक्तेषु कलिनिवृत्त्युपायवाक्येष्वित्यर्थः । दृढोऽचलः । विश्वासः । स्यात् । अवश्यमेव कृष्णतत्सद्वचनानुसारिवर्त्तनेन मद्भृदयात्कलिनिवृत्तिर्भविष्यतीति सुस्थिर आदरो भवेदित्यर्थः । तेषु भगवत्तत्साधुषु । स्थिरा दृढा । प्रीतिश्च । स्यात् । तद्भृदयात्तथाविधतामसभक्तान्तःकरणात् । कलिः । नश्येद्वै निश्चितमेव नाशं प्राप्नुयात् ॥ २२ ॥ कलिमिति । तस्माद्वेतोः । अत्र सत्सङ्गे । कलिम् । तन्मूलं कलिहेतुम् ।

मुक्तानन्दोऽथ तं भूयः पप्रच्छ हरिमीश्वर ! । तमोगुणप्रधानानां पुंसामस्ति कलिर्हृदि ॥ २० ॥
 केनचिदुपायेन निवृत्तिं प्राप्नुयान्न वा । इति पृष्ठः स तं प्राह निवृत्तिः स्यात्कलेरपि ॥ २१ ॥
 कृष्णतत्साधुवचने विश्वासो यस्य वै दृढः । तेषु प्रीतिः स्थिरा च स्यान्नश्येत्तद्भृदयात्कलिः ॥ २२ ॥
 कलिं तमश्च तन्मूलं तस्मादत्र जिहासता । स्थाने स्थित्वैव सत्सङ्गः कर्तव्यः शुद्धभावतः ॥ २३ ॥
 स्वयम्प्रकाशानन्दोऽथ पुरःस्थो हरिर्ब्रवीत् । भगवन्स्थानशब्दार्थं वक्तुमर्हसि मेऽञ्जसा ॥ २४ ॥
 तमुवाच हरिः साधो ! स्वधर्मः स्थानमुच्यते । वर्णानामाश्रमाणां च स एव परमाश्रयः ॥ २५ ॥
 तत्र स्थित्वैव गृहिभिर्भवद्भिः साधुभिस्तथा । कर्तव्या भगवद्भक्तिः स्थानभ्रष्टत्वमन्यथा ॥ २६ ॥

तमस्तमोगुणं च । जिहासता आमूलाद्वातुमिच्छता भक्तेन । स्थाने । स्थित्वैव । शुद्धभावतो निष्कपट्येत्यर्थः । सत्सङ्गः । कर्तव्यः ॥ २३ ॥ स्वयमिति । अथैवं-विधश्रीहरिवाक्यश्रवणानन्तरम् । पुरःस्थः श्रीहरेरग्रप्रदेशावस्थितः । स्वयंप्रकाशानन्दो मुनिः । हरिम् । अब्रवीत् । हे भगवन् ! । स्थानशब्दार्थं स्थाने स्थित्वेति मुक्तानन्दमुनिप्रश्नोत्तरे भवतोक्तस्य स्थानशब्दस्यार्थम् । मे मह्यम् । अञ्जसा तच्चतः । वक्तुम् । अर्हसि ॥ २४ ॥ तमिति । तमेवंपृच्छन्तं स्वयम्प्रकाशानन्दमुनिम् । हरिः । उवाच । हे साधो ! । स्वधर्मो यथाधिकारं सञ्ज्ञास्रोक्तः स्वस्वसदाचारः । स्थानम् । उच्यते अत्र स्थानशब्देन कथ्यते । स स्वधर्म एव । वर्णानां ब्राह्मणादीनाम् । आश्रमाणां ब्रह्मचार्यादीनां च । परमाश्रयः यमाश्रित्य वर्णाश्रमस्थितिरस्तीत्यर्थः ॥ २५ ॥ तत्रेति । गृहिभिर्मदाश्रितैर्गृहस्थाश्रमिजनैः । तथा । भवद्भिः । साधुभिः । तत्र स्व-स्वधर्मे । स्थित्वैव । भगवद्भक्तिः । कर्तव्या । अन्यथा स्थानशब्दवाच्यस्वधर्मातिक्रमणे । स्थानभ्रष्टत्वं स्वस्थानच्युतिता स्यादित्यर्थः ॥ २६ ॥

ह. वा.
सु. टी.
सा. त. १०
॥ २४ ॥

तस्मादिति । तस्माद्धेतोः । मदाज्ञया अपि । आपद्यापत्काले चापि । एष स्वस्वधर्मः । कर्हिचित्कदाचिदपि । नैव त्याज्यो भवद्विनैव हेयः । अन्यथा स्वस्वधर्म-
त्यागे सति । भक्तिः । फलदा भगवत्प्रसन्नतारूपफलदात्री । नैव जायते । तथा चेत्तं विष्णुपुराणे । 'वर्णाश्रमाचारवता पुरुषेण परः पुमान् । विष्णुराराध्यते पन्था-
नान्यस्ततोषकारक' इति ॥ २७ ॥ मदिति । यद्वद्यथा । गृहिभिर्मदाश्रितगृहस्थजनैः । वस्त्रभूषाधनादिभिर्नानाविधवस्त्रालङ्कारद्रव्यादिभिः । मत्पूजा ममार्चनम् । क्रियते ।
तद्वत्तथा । साधुभिर्मदाश्रितैस्त्यागिभिर्भवद्भिः । पुष्पदलादिभिः पुष्पपत्रफलजलादिभिः । मत्पूजा । कार्या । न तु गृहस्थवत् वस्त्रादिभिस्त्यागिनां तथातद्विधाननिषेधादिति
भावः ॥ २८ ॥ एवं साधूनां गृहियोग्यवस्त्रादिना स्वपूजाचरणं निषिध्य तत्प्रसङ्गेन यत्किमपि गृहस्थोचितं वस्तु भवेत्तत्स्वीकृतिं तेषां निषेधति । एवमिति । एवममुना
प्रकारेण । सर्वत्र सर्वास्वपि क्रियासु । बोद्धव्यम् । नान्यधर्मस्वीकार्य इत्यर्थः । अतो हेतोः । तं स्वधर्मम् । हित्वा परित्यज्य । अण्वणुमात्रमपि । कर्म न कार्यम् ।
इत्येवंविधा । मम । वाक् । हृदये । अवधार्यताम् ॥ २९ ॥ श्रुत्वेति । इत्येवंविधाम् । अमृतायमानाममृतवदाचरन्तीं सुधासमानामित्यर्थः । हरेः । वाणीम् । श्रुत्वा ।

तस्मान्मदाज्ञयाऽप्येष आपद्यपि च कर्हिचित् । नैव त्याज्योऽन्यथा भक्तिः फलदा नैव जायते ॥ २७ ॥
मत्पूजा गृहिभिर्यद्वद्वस्त्रभूषाधनादिभिः । क्रियते साधुभिस्तद्वत्कार्या पुष्पदलादिभिः ॥ २८ ॥ एवं सर्वत्र
बोद्धव्यं नातो हित्वा तमप्यपि कार्यं कर्मेति हृदये मम वागवधार्यताम् ॥ २९ ॥ श्रुत्वेति वाणीममृताय-
मानां हरेः स चान्येऽपि तदीयभक्ताः । तथा करिष्याम इति स्वशीर्ष्णां तां धारयामासुरवाप्ततोषाः ॥ ३० ॥

इति श्रीहरिवाक्यसुधासिन्धौ शतानन्दमुनिविरचिते सप्ताशीतितमस्तरङ्गः ॥ ८७ ॥ ९ ॥

शकाब्दे विक्रमार्कस्य नगाश्ववसुभूमिते । चतुर्दश्यां नभःकृष्णे वचोऽमृतमिदं हरेः ॥ १ ॥

स स्वयम्प्रकाशानन्दसाधुः । तदीयभक्ताः श्रीहरेराश्रिताः । अन्ये त्यागिगृहिजनाश्चापि । अवाप्ततोषाः सम्प्राप्तमहानन्दाः सन्तः । तथा तदुक्तप्रकारेण । करिष्यामः ।
इतीत्यमुक्त्वा । तां श्रीहरिवाणीम् । स्वशीर्ष्णां स्वस्वमस्तकेन । धारयामासुः । तथैवावर्त्तन्तेत्यर्थः ॥ ३० ॥ युगप्रवृत्त्यादिपञ्चपञ्चप्रतिवचांसि यः । शिक्षयन्स्वाश्रितानाह
हरिः कुर्यात्प्रियं स माम् ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यां श्रीहरिवाक्यसुधासिन्धु-
टीकायां सप्ताशीतितमस्तरङ्गः ॥ ८७ ॥ ९ ॥

धार्मिकाणां तु लक्ष्माणि यान्यधर्मवतां तथा । अक्षरादीनि धामानि सन्ति येषां विदूरतः ॥ १ ॥ तानि सन्ति समीपे तु येषां तेषां यथार्थतः । उभयेषां
लक्षणानि यान्येतद्दशमे स्मृतम् ॥ २ ॥ शकेति । शकेति पूर्वार्द्धं व्याख्यातम् । (१८७७) नभःकृष्णे श्रावणमासस्य कृष्णपक्षे । चतुर्दश्यां तिथौ । इदम् ।
हरेः । वचोऽमृतम् । अभूत् ॥ १ ॥

तरङ्ग
८७-८८

॥ २०७ ॥

तत्रेति । तत्र तिथौ । असौ श्रीहरिः । कुण्डलग्रामात् । पुनर्भूयः । सारङ्गपत्तनं सारङ्गनगरं प्रति । व्रजन्सन् । मार्गे । स्तम्भनाख्यम् । ग्रामम् । स्वकैः स्वाश्रितैस्त्यागिगृहिजनैः सह । आपत् सम्प्राप्तवान् ॥ २ ॥ तस्येति । तस्य स्तम्भनग्रामस्य । उपशल्पे उपकण्ठे । प्लक्षस्य पर्कटीतरोः । छायायाम् । ग्राम्यानीते स्तम्भनग्रामीणजनाहृते । उत्तमे स्वास्तरणादिशोभाश्रेष्ठे । पीठे मञ्चासने । निषण्ण उपविष्टः । स श्रीहरिः । भूरिभिर्बहुभिः । जनैः स्वाश्रितत्यागिगृहिजनैः स्वदर्शनार्थमुपागतैः स्तम्भनग्रामीणजनैश्च । वृतः सभायां परिवेष्टितः । अभूत् ॥ ३ ॥ सितेति । तद्भक्ताः श्रीहरेश्चिताः । गानकोविदाः परिवादिन्यादिवाद्यवादनपूर्वं भगवत्कीर्तनगायननिपुणाः । पुरःस्थिताः श्रीहरेश्चिमुखप्रदेशावस्थिताः । प्रेमानन्दादयः प्रेमानन्दयोगानन्दप्रभृतयः । सन्तः साधवः । सिताम्बरधरं सकलश्वेतवस्त्रधारिणम् । तं श्रीहरिम् । उपतस्थुः श्रीहरिचरित्रपद्यगानेनासेवन्त ॥ ४ ॥ महेति । असौ श्रीहरिः । तत्र तस्याम् । महासदसि महत्याम् सभायाम् । अवस्थितानितिशेषः । प्राञ्जलीन् सम्पुटीकृतकरान् । विनयानम्रान् । स्ववचोऽमृतम् । पिपासन् पातुमिच्छन् । तद्ग्रामवासिनः स्तम्भनग्रामनिवासिजनान् । वीक्ष्य ॥ ५ ॥

तत्रासौ कुण्डलग्रामात्पुनः सारङ्गपत्तनम् । व्रजन्मार्गे स्तम्भनाख्यं ग्राममापत्सह स्वकैः ॥ २ ॥ तस्योपशल्पे प्लक्षस्य छायायां पीठ उत्तमे ग्राम्यानीते निषण्णोऽभूत्स वृतो भूरिभिर्जनैः ॥ ३ ॥ सिताम्बरधरं तं च तद्भक्ता गानकोविदाः । प्रेमानन्दादयः सन्त उपतस्थुः पुरःस्थिताः ॥ ४ ॥ महासदसि तत्रासौ वीक्ष्य तद्ग्रामवासिनः । प्राञ्जलीन्विनयानम्रान् पिपासन्स्ववचोऽमृतम् ॥ ५ ॥ विरमप्याशु सद्गानं तानुवाच स्वयं प्रभुः । शृण्वन्तु सर्वे मद्वाचं पुरुषा योषितोऽपि च ॥ ६ ॥ जनाः सन्ति भुवि द्वेधा धार्मिकाश्चाप्यधार्मिकाः । लक्षणैस्ते तु बोधव्याः स्वहिताय मनीषिभिः ॥ ७ ॥ तत्र ये धार्मिकास्ते न स्याच्चौर्यं न पैशुनम् । न पारदार्यं नाभक्ष्यभक्षणादि च पातकम् ॥ ८ ॥ तेषु स्वधर्मो नित्यं स्यात्सच्छास्त्रप्रत्ययस्तथा । भीत्येशस्य न ते कापि कुर्युस्तत्सेत्वतिक्रमम् ॥ ९ ॥

विरमयेति । आशु शीघ्रम् । सद्गानं प्रेमानन्दादिसाधुकृतगायनम् । विरमय्य निषिध्य । प्रभुः । स्वयं श्रीहरिः । तांस्तद्ग्रामवासिजनान् । उवाच । हे जनाः ! । सर्वं सकला अपि भवन्तः । पुरुषाः । योषितश्चापि । मद्वाचं मम वचनम् । शृण्वन्तु । इति द्वयोरेकसम्बन्धः ॥ ६ ॥ जना इति । भुवि पृथिव्याम् । धार्मिकाः । अधार्मिकाश्च । इत्येवम् । द्वेधा द्विप्रकाराः । जनाः । सन्ति । मनीषिभिः प्रशस्तबुद्धिमद्भिर्जनैः । स्वहिताय निजकल्याणार्थम् । ते धार्मिका अधार्मिकाश्च पुरुषाः । लक्षणैः । बोधव्याः ॥ ७ ॥ तत्रेति । तत्र तेषु द्विविधपुरुषेषु मध्ये । ये । धार्मिकाः पुरुषाः सन्ति । तेषु । चौर्यम् । न स्यात् । पैशुनं सूचकत्वम् । न स्यात् । पारदार्यं पराङ्गनासङ्गाचरणम् । न स्यात् । अभक्ष्यभक्षणादि मांसभक्षणमद्यपानादिरूपाभक्ष्यभक्षणप्रभृतिनिन्द्यकर्माचरणरूपं चेत्यर्थः । पातकम् । न स्यात् ॥ ८ ॥ तेष्विति । तेषु धार्मिकपुरुषेषु । स्वधर्मः । नित्यमापद्यप्यपरित्याज्यत्वात्सर्वदा । स्यात् । तथा । सच्छास्त्रप्रत्ययः सच्छास्त्रोक्तधर्मधर्मस्वर्गनरकाद्यर्थसत्यत्वविश्वासः ।

स्यात् । ते धार्मिकाः पुरुषाः । ईशस्य सर्वनियन्तुः परमेश्वरस्य । भीत्या भयेन । तत्सेत्वतिक्रममीशनिबद्धधर्ममर्यादोलङ्घनम् । कापि कदाचिदपि । न कुर्युः ॥ ९ ॥
ग्राम्या इति । ग्राम्या ग्रामीणाः । पौराः पुरवासिनः । जनाः । स्वीयवान्धवा धार्मिकवन्धुवर्गाश्चापि । तेषां धार्मिकाणाम् । विश्वासम् । असंशयं निःसंशयं यथा
तथा । कुर्वते । तेषाम् । वचो वाक्यमपि । ऋतं सत्यमेव जानन्ति ॥ १० ॥ तेभ्य इति । तेभ्यो धार्मिकेभ्य एव । सत्यानां सच्छास्त्रोक्तलक्षणवच्चात्परमार्थानाम् ।
सतां साधूनाम् । सङ्गः । रोचते । ध्रुवं निश्चितमेव । ये तु । अधार्मिकाः पुरुषाः सन्ति । तेषु । एतद्विपर्ययो धार्मिकपुरुषोक्तलक्षणवैपरीत्यम् । भवेत् ॥ ११ ॥
तं विपर्ययमाह त्रिभिः । प्राणीति । तेष्वधार्मिकेषु पुरुषेषु । नित्यदा । प्राणिहिंसा च चौर्यं च मदेऽल्पगुणेऽपि महागुणगर्वश्च नास्तिकत्वं सच्छास्त्रोक्तार्थाविश्वासश्च अनृतं
मुहुर्मुहुरसत्यभाषणं च तानि । अपेयपानं शास्त्रनिषिद्धं भङ्गागङ्गादिपानं यस्य जलपानं स्वस्यायोग्यं तदीयजलपानं वा । अभक्ष्यभक्षणं शास्त्रनिषिद्धलशुनपलाण्ड्वशनं यस्या-
न्नाशनं स्वस्यायोग्यं तदीयान्नाशनं वा । एतानि वर्तन्ते ॥ १२ ॥ परेति । परस्त्रीलुब्धमनसां पराङ्गनासङ्गासक्तचेतसाम् । सुरामद्यामिषाशिनां त्रिविधसुरैकादशविधमद्य-

ग्राम्याः पौरा जनाः स्वीयवान्धवाश्चाप्यसंशयम् । विश्वासं कुर्वते तेषां जानन्ति च ऋतं वचः ॥ १० ॥ तेभ्य एव
सतां सङ्गः सत्यानां रोचते ध्रुवम् । अधार्मिकास्तु ये तेषु भवेदेतद्विपर्ययः ॥ ११ ॥ प्राणिहिंसा चौर्यमदनास्तिकत्वा-
नृतानि च । अपेयपानं चाभक्ष्यभक्षणं तेषु नित्यदा ॥ १२ ॥ परस्त्रीलुब्धमनसां सुरामद्यामिषाशिनाम् । तेषां कोऽपि
न विश्वासं करोति स्वः परोऽपि वा ॥ १३ ॥ सत्सङ्गे रुचिस्तेषां न स्यान्मलिनचेतसाम् । सत्सङ्गिभ्यः परेभ्योऽपि
ते दुह्यन्ति कलिप्रियाः ॥ १४ ॥ धर्माधर्मवतामित्थं ज्ञात्वा लक्ष्माणि बुद्धिमान् । मुमुक्षुः श्रेयसे स्वस्य धर्मिमार्गमनु-
व्रजेत् ॥ १५ ॥ कृत्वा प्रसङ्गे साधूनां ज्ञात्वा कृष्णं भजेत्तु यः । स एव संसृतेर्मुक्तो भवेन्नान्यस्तु कर्हिचित् ॥ १६ ॥

पानमांसाशनकर्तृणाम् । तेषामधार्मिकाणाम् । विश्वासम् । स्वः स्वकीयः । अथवा । परः परकीयोऽपि । कोऽपि जनः । न करोति ॥ १३ ॥ सदिति । मलिनचेतसां कामादि-
दोषमलिनान्तःकरणानाम् । तेषामधार्मिकाणाम् । सत्सत्सङ्गे सत्यानां साधूनां प्रसङ्गाचरणे । रुचिः । न स्यात् । कलिप्रिया मायाऽनृततन्द्रादिषु कलिधर्मेषु कलहाचरणे
वा प्रीतिमन्तः । तेऽधार्मिकाः । परेभ्यः स्वसजातीयेभ्योऽन्येभ्यः । सत्सङ्गिभ्यः सत्सङ्गं कुर्वद्भ्यो जनेभ्योऽपि । दुह्यन्ति ॥ १४ ॥ धर्मेति । इत्थममुना प्रकारेण ।
धर्माधर्मवतां पुरुषाणाम् । लक्ष्माणि लक्षणानि । ज्ञात्वा । बुद्धिमान् प्रशस्तमतिः । मुमुक्षुर्जनः । स्वस्य । श्रेयसे । धर्मिमार्गं धार्मिकजनपथम् । अनुव्रजेदनुसरेत्
॥ १५ ॥ कृत्वेति । यो मुमुक्षुजनः । साधूनां साक्षाद्भगवदुपासकानां सत्यानां सताम् । प्रसङ्गम् । कृत्वा । कृष्णं जीवकल्याणार्थं नराकृतिधरं भगवन्तम् । ज्ञात्वा
अयमेवाक्षरादिपरः परमेश्वर इति । निश्चित्य । भजेत्तु दुक्तधर्मे स्थित्वा तच्छन्दानुवृत्त्या तं परिचरेत् । स एवंभूतो मुमुक्षुरेव । संसृतेर्जन्ममरणप्रवाहरूपात्संसारत् ।
मुक्तः । भवेत् । अन्य एवंविधमुमुक्षोर्भिन्नः पुरुषस्तु कर्हिचित्कदाचिदपि । संसृतेर्मुक्तो न भवेत् ॥ १६ ॥

इतीति । इत्येवंविधया । वचःसुधया श्रीहरिवचनामृतेन । पुरुतर्पिता अत्यन्तं तृप्तिमाप्ताः जनाः स्तम्भनग्रामीणा लोकाः । तं श्रीहरिम् । परमेश्वरं साक्षाच्छ्रीकृष्णभग-
वन्तम् । अविदन् बुबुधिरे । निजहिताय स्वात्यन्तिककल्याणाय । तदाश्रयम् । आचरन् चक्रुः । स श्रीहरिश्चापि । तत्ततो ग्रामात् । जीवनृपस्य जीववर्मनृपतेः । पुरं
सारङ्गनगरम् । अगात्प्राप ॥१७॥ अथेति । अथानन्तरम् । सारङ्गनरे । जीववर्मणो नृपस्य । दुर्गे इति शेषः । निकाये तस्यैवोत्तरास्यभवने । बहिर्वेद्यां बाह्यां बाह्यायां
वेदिकायाम् । शुभासने सश्वेतोत्तरच्छदमास्तृते शोभने पर्यङ्कविष्टरे । शुक्लवासाः परिधृतसकलश्वेतवसनः । स श्रीहरिः । न्यषीददुपविवेश ॥ १८ ॥ भक्तेति । भक्त-
मण्डलमध्यस्थो नानादेशायातत्यागिगृहिसभामध्यावस्थितः । प्रभुः श्रीहरिः । सतः सभायां स्वपुरोऽवस्थितान् साधून् । निरीक्षमाणः करुणार्द्रदृशा पश्यन्सन् । स्वयं केना-
प्यपृष्ट एव । प्रोवाच तानेवोद्दिश्य वदत् । हे साधवः ! । सर्वे भवन्तः सकला अपि । शृण्वन्तु ॥ १९ ॥ सत्सङ्गमिति । अत्र लोके । ये जनाः । सत्सङ्गम् ।
कृत्वा । प्रयता वशीकृतस्वसकलेन्द्रियाः । स्वधर्मस्थाः सन्तः । श्रद्धयाऽत्यादरतः । अनन्यभावतो भगवदितरत्रासद्बुध्या ततः प्रीतिनिवृत्तिपूर्वं केवलं हरावेव गाढानुरागेण ।

इति वचःसुधया पुरुतर्पिता निजहिताय तदाश्रयमाचरन् । तमविदंश्च जनाः परमेश्वरं पुरमगात्स च जीवनृपस्य तत्
॥ १७ ॥ अथ सारङ्गनगरे निकाये जीववर्मणः । बहिर्वेद्यां शुक्लवासाः स न्यषीदच्छुभासने ॥ १८ ॥ भक्तमण्डलम-
ध्यस्थः स्वयमेव प्रभुः सतः । निरीक्षमाणः प्रोवाच सर्वे शृण्वन्तु साधवः ॥१९॥ सत्सङ्गमत्र ये कृत्वा श्रद्धयाऽनन्य-
भावतः । भजन्ति कृष्णं प्रयताः स्वधर्मस्थाश्च नित्यदा ॥२०॥ देहान्ते ते व्रजन्त्येव धाम तस्याक्षराभिधाम् । गोलोकं
वापि वैकुण्ठं श्वेताख्यं वा यथारुचि ॥ २१ ॥ अतिदूरे तानि सन्तीत्याहुः केचन पण्डिताः । समीप एवेति विदुर्यो-
गीन्द्रा इह केचन ॥२२॥ अत्र वो निश्चितं वच्मि स्वानुभूतिप्रमाणतः । बहिर्दृष्ट्येक्षमाणानां तानि दूरे भवन्ति हि
॥२३॥ अन्तर्दृष्ट्या पश्यतां तु समीपे सन्ति तानि वै । एतेषां हि मतिः सूक्ष्मा स्थूला ज्ञेया बहिर्दृशाम् ॥२४॥

नित्यदा । कृष्णं साक्षाद्भगवन्तम् । भजन्ति ॥ २० ॥ देहेति । ते तथाविधा जनाः । देहान्ते । तस्य श्रीहरेः । अक्षराभिधम् । धाम । व्रजन्ति प्राप्नुवन्त्येव ।
अथवा । गोलोकं गोलोकाख्यं धाम । अथवा । वैकुण्ठधाम । अथवा । श्वेताख्यं श्वेतद्वीपाख्यं धाम । व्रजन्त्येव । यथारुचीति सर्वत्रान्वेतव्यम् ॥ २१ ॥ अतीति ।
तान्यक्षरादीनि धामानि । अतिदूरे । सन्ति । इत्येवम् । इह सत्सङ्गे । केचन । पण्डिताः शास्त्रविदोऽपि स्थूलमतिमन्तो भक्तजनाः । आहुः । केचन । योगीन्द्राः
सूक्ष्ममतिमन्तो भगवन्निष्ठजनाः । समीपे तानि स्वनिकटे एव सन्ति । इतीत्थम् । विदुः ज्ञात्वा कथयन्तीत्यर्थः ॥ २२ ॥ अत्रेति । अत्रैवंविधयोरुभयपक्षयोर्मध्ये ।
स्वानुभूतिप्रमाणतः केवलेन स्वानुभवप्रमाणेन । निश्चितं मया निर्णीतं पक्षम् । वो युष्मभ्यम् । वच्मि कथयामि । बहिर्दृष्ट्या स्वदेहाद्बहिर्वर्तमानया लौकिकदृष्ट्या । ईक्ष-
माणानां पुरुषाणाम् । तानि धामानि । दूरे । भवन्ति । हि ॥ २३ ॥ अन्तरिति । अन्तर्दृष्ट्या नेत्रनिमीलनपूर्वं स्वस्वान्ते कृतया देहत्रयविलक्षणस्वात्मस्थभगवद्दृष्ट्या ।

ह. वा.
सु. टी.
सा. त. १०
॥ २६ ॥

पश्यतां पुरुषाणां तु । तानि धामानि । समीपे । सन्ति । वै । एतेषामन्तर्दृष्टिमताम् । मतिः । सूक्ष्मा । ज्ञेया । बहिर्दृशां बहिर्दृष्टिमताम् । मतिः । स्थूला । ज्ञेया ॥ २४ ॥ अन्तर्दृष्ट्या स्वसमीपे भगवद्भामसमीक्षणप्रकारमाह द्वाभ्याम् । जड इति । यथा । जडेऽचेतने । देहे । चिद्रूपोऽचेतनस्यापि देहस्य चेतयिता संस्तज्ज्ञातेत्यर्थः । जीवः । विलक्षणो देहाद्विलक्षणभावः । अस्ति । एवं तथा । जीवेऽपि । स्वप्रकाशो जीवस्य प्रकाशयिता ततो विलक्षणः स्वतः प्रकाशवाञ्छित्यर्थः । भगवान् । सर्वदा । अस्ति ॥ २५ ॥ एवमिति । एवमुना प्रकारेण । आत्मशरीरिणं शरीरभूतस्य जीवस्य शरीरिणमात्मानम् । कृष्णम् । अन्तर्दृशोऽन्तर्दृष्टिमन्तो भक्तजनाः । विदुर्जानन्ति । यत्र स्वजीवे । कृष्णः । अस्ति । तत्र स्वजीवे एव । तद्भामादि श्रीकृष्णधाम शक्ति पार्षदैश्वर्यादिकम् । अस्ति । इतीत्यम् । निश्चितमेवं सत्यमेव भवतीत्यर्थः ॥ २६ ॥ सर्वथेति । इत्थमुना प्रकारेण । अत्र सत्सङ्गे । ये कृष्णभक्ताः । सर्वथा । विदुः । तेभ्यः कृष्णभक्तेभ्यः सकाशात् । सपार्षदः । कृष्णः । तद्भामादि । दूरे । नास्त्येव । इतीत्यम् । अवधार्यताम् ॥ २७ ॥ ईदृशा इति । ये । कृष्णभक्ताः । ईदृशा उक्तप्रकारेण सूक्ष्मदृष्टिमन्तः । भवन्ति । ते । श्वेतमुक्तैः श्वेतद्वीपावस्थितनिर-

जडे देहे यथा जीवश्चिद्रूपोऽस्ति विलक्षणः । एवं जीवेऽपि भगवान् स्वप्रकाशोऽस्ति सर्वदा ॥ २५ ॥ एवमन्तर्दृशः कृष्णं विदुरात्मशरीरिणम् । यत्र कृष्णोऽस्ति तत्रैव तद्भामादीति निश्चितम् ॥ २६ ॥ सर्वथेति विदुर्येऽत्र तेभ्यः कृष्णः सपार्षदः । तद्भामादि च नास्त्येव दूर इत्यवधार्यताम् ॥ २७ ॥ ईदृशाः कृष्णभक्ता ये श्वेतमुक्तैः समा हि ते । तद्दर्शनं च भगवद्दर्शनेन समं मतम् ॥ २८ ॥ अनीदृशास्तु ये भक्तास्तेऽप्येतेषां समागमम् । यदि कुर्युर्दृढं तर्हि तत्समाः स्युरसंशयम् ॥ २९ ॥ यथाऽहिफेनं व्यसनी पुमानापद्यपि क्वचित् । त्यक्तुं न शक्नुयात्तद्वद्ये कुर्युस्तत्समागमम् ॥ ३० ॥ निर्मानवर्त्तनास्ते हि तेषु स्नेहेन सेवया । यान्ति तत्पदवीमन्ते ज्ञात्वा कृष्णं यथार्थतः ॥ ३१ ॥

नमुक्तैः । समास्तुल्याः । मताः । तद्दर्शनम् । भगवद्दर्शनेन । समं तुल्यम् । मतम् । हि ॥ २८ ॥ अनीदृशा इति । ये । भक्ताः । अनीदृशाः सूक्ष्मदृष्टिमङ्गुक्ततरे स्थूलदृष्टिमन्तः । सन्ति । तेऽपि । यदि । एतेषां सूक्ष्मदृष्टिमतां भक्तानाम् । समागमम् । दृढं निष्कपटं यथातथा । कुर्युः । तर्हि । तत्समाः सूक्ष्मदृष्टिमङ्गुक्ततुल्याः । स्युः । असंशयमत्र संशयो नास्ति ॥ २९ ॥ उक्तार्थमेव । दृष्टान्तेन द्रढयति द्वाभ्याम् । यथेति । यथा । व्यसन्यहिफेनभक्षणव्यसनवान् । पुमान् । आपद्यापत्कालेऽपि । क्वचित्कदाचिदपि । अहिफेनम् । त्यक्तुम् । न शक्नुयात्समर्थो न भवेत् । तद्वत्तथा । ये भक्ताः । तत्समागमं सूक्ष्मदृष्टिमङ्गुक्तप्रसङ्गम् । कुर्युर्निरन्तरं विदधुः कदाचिदपि तं त्यक्तुं न शक्नुयुरित्यर्थः ॥ ३० ॥ निर्मानेति । तेषु सूक्ष्मदृष्टिमङ्गुक्तेषु । निर्मानवर्त्तनास्तत्कृतभर्त्सनादिसहनपूर्वं मानत्यागेन वर्त्तमानाः । ते भक्ताः । स्नेहेन प्रीतिपूर्विकयेत्यर्थः । सेवया छन्दानुवृत्त्या तत्परिचरणेन । कृष्णम् । यथार्थतः । ज्ञात्वा सूक्ष्मदृष्टिमङ्गुक्तवत्त्वं स्वात्मशरीरिणं विबुध्येत्यर्थः । अन्ते देहावसाने तत्पदवीं सूक्ष्मदृष्टिमङ्गुक्तगतिम् । यान्ति ॥ ३१ ॥

श्रुत्वेति । इत्येवंविधम् । पीयूषकल्पममृतसन्निभम् । हरिकृष्णवाक्यम् । श्रुत्वा । भक्ताः साक्षाद्भगवदाश्रिताः । सदसि । निषणा इति शेषः । सर्वे । सन्तः । गृहिणो गृहस्थाश्रमस्थाः । लोका जनाश्चापि । प्रसन्नाः । बभूवुः । ईशं परमेश्वरम् । तं श्रीहरिम् । प्रणमन्ति स्म ॥ ३२ ॥ लक्ष्णान्याह यः स्वामी धर्मिणां चाप्यधर्मिणाम् । अन्तर्बहिर्दृष्टिमतां स्वधामान्तिकदूरताम् ॥ १ ॥ यश्चाहापारकृपया स्वभक्तेषु यथार्थतः । स हरिर्भक्तितनयः सर्वदाऽस्तु ममात्मनि ॥ २ ॥ इति श्रीमदेकान्तिकधर्मप्रवर्त्तक-श्रीहरेकान्तिकोपासकश्रीहरिकृष्णभगवत्सूरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामष्टाशीतितमस्तरङ्गः ॥ ८८ ॥ १० ॥

पुरुषस्य प्रयत्नेन यत्स्याद्यत्कृपया हरेः । एतत्सर्वं विविच्यैकादशे संकथितं स्फुटम् ॥ १ ॥ शकेति । शकेति पूर्वार्द्धं व्याख्यातम् : (१८७७) । नभसः श्रावण मासस्य । कृष्णे कृष्णपक्षे । अमायाममावस्यातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणो नृपस्य । दुर्गे इति शेषः । गृहे उत्तरास्ये तस्यैव भवने । स्वसभान्तरे नानादेशागतस्वाश्रितत्यागिगृहिसभामध्यप्रदेशे । पीठवरे वहिर्वेद्यां वर्त्तमाने सोत्तरच्छदतूलिकाद्यास्तृते श्रेष्ठे मञ्चासने ।

श्रुत्वेति सर्वे हरिकृष्णवाक्यं पीयूषकल्पं सदसि प्रसन्नाः । सन्तश्च भक्तगृहिणोऽपि लोका बभूवुरीशं प्रणमन्ति तं स्म ॥ ३२ ॥

इति श्रीहरिवाक्यसुधासिन्धौ शतानन्दमुनिविरचिते अष्टाशीतितमस्तरङ्गः ॥ ८८ ॥ १० ॥

शकाब्दे विक्रमार्कस्य नगाश्ववसुभूमिते । अमायां नभसःकृष्णे वचोऽमृतमिदं हरेः ॥ १ ॥ तत्र सारङ्गनगरे गृहेऽसौ जीववर्मणः । सिताम्बरः पीठवरे न्यषीदत्स्वसभान्तरे ॥ २ ॥ अब्रवीद्विनयानम्रो मुक्तानन्दः प्रणम्य तम् । पृच्छामि त्वामहं स्वामिन् ! यत्कुरुष्व तदुत्तरम् ॥ ३ ॥ पौरुषेण कियानर्थो मनुष्याणां भवेदिह । तव कृष्णस्य कृपया कियानर्थश्च सत्पते ! ॥ ४ ॥ इति पृष्टः सता तेन स उवाच जगद्गुरुः । तव प्रश्नोत्तरं साधो ! ब्रवीमि शृणु सादरम् ॥ ५ ॥ यः शास्त्रगुरुवाक्याभ्यां दृढवैराग्यवान् भवेत् । श्रद्धालुरात्मनिष्ठश्चाहिंसो धर्मप्रियः शुचिः ॥ ६ ॥

सिताम्बरः परिधृतसकलश्वेतवसनः । असौ श्रीहरिः । न्यषीदत् ॥ २ ॥ अब्रवीदिति । तं श्रीहरिम् । प्रणम्य । मुक्तानन्दो मुनिः । विनयानम्रः सन् । अब्रवीत् । हे स्वामिन् ! । अहम् । त्वाम् । यत् । पृच्छामि । तदुत्तरम् । कुरुष्व ॥ ३ ॥ पौरुषेणेति । हे सत्पते ! । इह सत्सङ्गे । मनुष्याणां भवद्भक्तजनानाम् । पौरुषेण पुरुषप्रयत्नेन । क्रियान्कपरिमाणः । अर्थः प्रयोजनम् । भवेत्सिद्धिं यायात् । कृष्णस्य । तव । कृपया । कियान् । अर्थश्च । भवेत् ॥ ४ ॥ इतीति । इत्यमुना प्रकारेण । तेन । सता मुक्तानन्दमुनिना । पृष्टः । जगद्गुरुः । स श्रीहरिः । उवाच । हे साधो ! । तव । प्रश्नोत्तरम् । ब्रवीमि । सादरमादरसहितं यथातथा । शृणु ॥ ५ ॥ य इति । यो भक्तः । शास्त्रगुरुवाक्याभ्यां सच्छास्त्रवचनेन स्वसद्गुरुवचनेन च । दृढवैराग्यवान् । श्रद्धालुः श्रद्धावान् । आत्मनिष्ठ आत्मनिष्ठवान् । अहिंसः कायवाङ्मनोभिः प्राणिपीडानुत्पादकः । धर्मप्रियः स्वधर्मप्रीतिमान् । शुचिर्बाह्याभ्यन्तरशुद्धियुक्तश्च । भवेत् जायेत ॥ ६ ॥

ह. वा.
सु. टी.
सा.त.११
॥ २७ ॥

तरङ्ग
८९

अष्टाङ्गमिति । हे मुने ! । अष्टाङ्गयुग्मब्रह्मचर्यः स्त्रीगुणादिश्रवणकीर्तनादिवर्जनरूपाष्टाङ्गोपेतदृढब्रह्मचर्यव्रतवान् । तथा कृष्णमाहात्म्यवित् । भवेत् । अस्मिन्नयं कृष्ण-
माहात्म्यवेत्तारूपो गुणो दृढवैराग्याद्येतत्प्राग्वर्तिसप्तगुणोत्पत्तिहेतुरूपो बोध्यः । स भक्तः । एवंविधगुण इत्थंभूतदृढवैराग्याद्यष्टगुणवान् । पौरुषेणैव । भवेत् । अस्य
श्लोकद्वयस्यायं भावः । यः सच्छास्त्रसद्गुरुवाक्येषु विश्वासी स तदुदितसुदृढवैराग्याद्यष्टगुणानात्मनि सम्पादयितुमुद्युक्तः स्याच्चेत्तर्हि स्वपौरुषेणात्मनि तान् सम्पादयेदेवेति ॥७॥
अहमिति । असौ येन स्वपौरुषेण स्वात्मन्यष्टगुणाः सम्पादिताः स एकान्तिकतामापन्नो भक्तः । देहदैहिकयोः । अहंमत्वमायायाः । नष्टत्वान्निःशेषतो विनिवृत्तत्वाद्धेतोः ।
जन्ममृत्युसंसृतिः पुनः पुनर्जन्ममरणरूपात्संसारान् । मुच्यते । खलु ॥८॥ एतादृश इति । एतादृशे एवंविधैकान्तिकतागुणवति । पुरुषे भक्ते । भगवतः । कृपा । भवेत् ।
तया भगवत्कृपया । स एकान्तिकभक्तः । तस्य भगवतः । अक्षरमक्षरब्रह्माभिधम् । पदं धाम । प्राप्य । इति गुणवान् वक्ष्यमाणभगवत्साधर्म्यादिगुणयुक्तः । स्याद्भवेत् ॥९॥
निरञ्जन इति । निरञ्जन इति 'निरञ्जनः परम साम्यमुपै'तीत्यनया । श्रुत्या । अस्यैवंविधस्यैकान्तिकभक्तस्यैव । महिमा । वर्ण्यते । यद्यस्मात्कारणात् । मायाञ्जनविहीनेन

अष्टाङ्गयुग्मब्रह्मचर्यः कृष्णमाहात्म्यवित् । स एवंविधगुणः पौरुषेण भवेन्मुने ! ॥ ७ ॥ अहंमत्वमायाया
देहदैहिकयोरसौ नष्टत्वान्मुच्यते जन्ममृत्युसंसृतिः खलु ॥ ८ ॥ एतादृशे हि पुरुषे कृपा भगवतो भवेत् ।
तयेति गुणवान्स स्यात्प्राप्य तस्याक्षरं पदम् ॥ ९ ॥ निरञ्जन इति श्रुत्या महिमाऽस्यैव वर्ण्यते । मायाञ्जन-
विहिनेन साम्यं यत्प्राप्यते हरेः ॥ १० ॥ साम्यं साधर्म्यमित्युक्तं प्राप्नोति परमं स तत् । न बद्ध्यतेऽतो
हरिवत्कर्मभिश्च शुभाशुभैः ॥ ११ ॥ अतिस्नेहेन लक्ष्मीवत्प्राप्त्यैक्यं क्वचिद्धरौ । क्वचित्पृथक् स्थितो भक्त्या सेवते
तद्वदेव तम् ॥ १२ ॥ क्रियासु च स्वतन्त्रत्वं प्राप्नोति भगवानिव । ईदृक्सामर्थ्यसम्प्राप्तिः कृपया भवति प्रभोः
॥ १३ ॥ इति प्रश्नोत्तरं श्रुत्वा साधुः स प्रीतिमानभूत् । नित्यानन्दोऽथ पप्रच्छ प्रणम्य तमुदारधीः ॥ १४ ॥

देहदैहिकाहंमत्तारूपमायाञ्जनवर्जितेनानेनभक्तेन । हरेः । साम्यम् । प्राप्यते ॥१०॥ उक्तार्थमेव सम्यग्बोधाय पुनः स्पष्टतयाह । साम्यमिति । साम्यम् । साधर्म्यं सत्य
शौचापहतपाप्मत्वादिगुणवच्चम् । इतीत्थम् । उक्तं श्रुतियाथार्थवेदिभिः कथितम् । स भक्तः । परमं सर्वोत्तमम् । तत्साधर्म्यम् । प्राप्नोति । अतो हेतोः । स च ।
हरिवद्भगवानिव । शुभाशुभैः । कर्मभिः । न बद्ध्यते ॥११॥ अतीति । स च । क्वचित् । लक्ष्मीवत् । अतिस्नेहेन । हरौ । ऐक्यम् । प्राप्नोति । क्वचित् । पृथक् स्थितः
सन् । तद्वत् लक्ष्मीवत् । तं हरिम् । भक्त्या । सेवते चन्दन पुष्पनैवेद्यादिनानोपचारैः परिचरति ॥ १२ ॥ क्रियास्विति । स च । भगवानिव । क्रियासु । स्वतन्त्रत्वम् ।
प्राप्नोति । ईदृक्सामर्थ्यसम्प्राप्तिः सामर्थ्यशब्दवाच्यैवंविधगुणोपलब्धिः । प्रभोः । कृपया । भवति ॥ १३ ॥ इतीति । इत्येवंविधम् । प्रश्नोत्तरम् । श्रुत्वा । सः । साधु-
मुक्तानन्दमुनिः । प्रीतिमानप्रसन्नतायुक्तः । अभूत् । अथैवंविधश्रीहरिवाक्यश्रवणानन्तरम् । उदारधीर्महामतिः । नित्यानन्दो मुनिः । तं श्रीहरिम् । प्रणम्य । पप्रच्छ ॥१४॥

॥२१०॥

उक्तेति । हे हरे ! । उक्तसर्वाङ्गसम्पन्ने दृढवैराग्याद्युक्ताष्टगुणयुक्ते । भक्ते । हरेः । ते तव । कृपा । स्यात् । कस्यचिद्भक्तस्य । कस्मिंश्चिदेकस्मिन् । अङ्गे गुणे । न्यूने सति । का गतिः तस्य कस्य धाम्नः प्राप्तिः । भवेत् ॥ १५ ॥ स्वामीति । अथानन्तरम् । तमेवंपृच्छन्तम् । सन्तं नित्यानन्दमुनिम् । स्वामी श्रीहरिः । उवाच । हे महामते ! । हे साधो ! । स एकाङ्गन्यूनः पुरुषो भक्तस्तु । आत्यन्तिकीम् । मुक्तिम् । अक्षरधाम्नि साधर्म्यादिप्राप्तिपूर्वं लक्ष्मीवत्सेवया प्राप्तिलक्षणां मुक्तिमित्यर्थः । न तु न प्राप्नोति । ॥ १६ ॥ वैराग्येति । वैराग्यं च ब्रह्मचर्यं च आत्मनिष्ठा च श्रद्धा च ता आदयो येषामहिंसास्वधर्मशुचित्वकृष्ण-माहात्म्यज्ञानान्तानि तेषु । अङ्गेषु गुणेषु मध्ये । यो भक्तः । एकेनाप्यङ्गेन । हीनो न्यूनः । स्यात् । स भक्तः । अक्षरेतरदक्षरधामभिन्नम् । धाम भगवतो वैकुण्ठादि-लोकम् । इयात्प्राप्नुयात् ॥ १७ ॥ द्वित्रेति । द्वित्राङ्गहीनो द्वाभ्यामङ्गाभ्यां त्रिभिर्वाङ्गैर्न्यूनः । पुमान् भक्तस्तु । देवलोकान् । अवाप्नुयात् । ये देवलोकाः । अक्षरस्य धाम्नः । अग्रतः । भारते महाभारतीयशान्तिपर्वस्थमोक्षधर्मेषु । निरयोपमा नरकसमानाः । प्रोक्ताः ॥ १८ ॥ देव इति । हे अनघ ! । असौ भक्तः । देवः ।

उक्तसर्वाङ्गसम्पन्ने स्यात्ते कृपा हरेः । न्यूनेऽङ्गे सति कस्मिंश्चित्कस्यचित्का भवेद्गतिः ॥ १५ ॥ स्वाम्युवाचाथ सततं तं शृणु साधो ! महामते ! । स तु नात्यन्तिकीं मुक्तिं प्राप्नोति पुरुषो न तु ॥ १६ ॥ वैराग्यब्रह्मचर्यात्मनिष्ठा श्रद्धादिकेषु यः । अङ्गेष्वेकेन हीनः स्याद्धामेयात्सोऽक्षरेतरत् ॥ १७ ॥ द्वित्राङ्गहीनस्तु पुमान् देवलोकानवाप्नुयात् । येऽक्षरस्याग्रतः प्रोक्ता भारते निरयोपमाः ॥ १८ ॥ देवो भूत्वा पुनरसौ मानवीं योनिमाप्नुयात् । पुनर्देवः पुनर्मर्त्यः स इत्थं जायतेऽनघ ! ॥ १९ ॥ भक्तत्वाद्दीनयोनिं तु नैवासौ लभते क्वचित् । अनेकजन्मसंसिद्धस्ततो याति परां गतिम् ॥ २० ॥ यदोक्तलक्षणैर्युक्तो भवेत्सद्गुरुसंश्रयात् । कृपया स हरेस्तर्हि यात्यन्तेऽस्याक्षरं पदम् ॥ २१ ॥ भक्तस्तत्र गुणातीते स चोक्तगुणवान् भवेत् । तस्मान्मदाश्रितैर्भाव्यं सर्वाङ्गनिभृतैरिह ॥ २२ ॥

भूत्वा । पुनः । मानवीं मनुष्यसम्बन्धिनीम् । योनिं जन्म । आप्नुयात् । स भक्तः । पुनः । देवः । पुनः । मर्त्यः । इत्थम् । जायते मुहुर्मुहुरुत्पद्यते ॥ १९ ॥ भक्तत्वादिति । असौ पुरुषः । भक्तत्वाद्धेतोः । हीनयोनिं पश्चादिषु जन्म त्वित्यर्थः । क्वचित्कदाचिदपि । नैव लभते । तत एवंपुनः पुनर्देवमनुष्ययोजन्मधारणानन्तरम् । अनेकजन्मसंसिद्ध एवंभूतानेकजन्मार्जितभगवद्भक्तिरूपपुण्यसञ्चयैः संशुद्धकिल्बिषः संसिद्धश्च सञ्जातः सन् । परां गतिमक्षरधाम । याति ॥ २० ॥ इममर्थमेव पुनः स्पष्टमाह सार्द्धेन । यदेति । यदा यर्हि । सद्गुरुसंश्रयात् । स भक्तः । उक्तलक्षणैर्वैराग्यादिभिरुक्तगुणैः । युक्तः । भवेत् । तर्हि । हरेः । कृपयैव । अन्ते स्वदेहावसाने । अस्य हरेः । अक्षरमक्षराभिधम् । पदं धाम । याति प्राप्नोति ॥ २१ ॥ भक्त इति । सः । भक्तः । गुणातीते सत्त्वादिमायिकगुणवर्जिते । तत्राक्षरधाम्नि । उक्तगुणवान् । भगवत्साधर्म्यादिगुणयुक्तः । भवेत् । तस्माद्धेतोः । इह सत्सङ्गे । मदाश्रितैर्भक्तैः । सर्वाङ्गनिभृतैरष्टगुणयुक्तैः । भाव्यमवश्यमेव भवितव्यम् ॥ २२ ॥

ह. वा.
सु. टी.
सा. त. ११
॥ २८ ॥

इत्थंभूतभक्तताप्राप्तौ स्वावधारितमुक्तसाधनसाध्यमेकमेव साधनमाह यदेति । यदा यर्हि । कृष्णेतराः श्रीकृष्णस्वरूपैकसेवनभिन्नाः । सर्वाः । वासना भक्तान्तःकरणस्था मायिकार्थभोगभावनाः । नाशमामूलाद्विनष्टिम् । एष्यन्ति । तदा । ब्रह्मगतिरक्षरधामप्राप्य भगवत्साधर्म्यादिगुणोदयपूर्वं भगवतः सेवावस्थितिः । भाव्या । अन्यथेतरोपायैः । ब्रह्मगतिः कल्पकोट्यतिक्रान्त्यापि न भाव्या । इत्येवंभूतः । विनिश्चयो मया कृतो विनिर्णयोऽस्ति ॥ २३ ॥ इतीति । इतीत्थंभूतम् गुरोः श्रीहरेः । वाक्यम् । श्रुत्वा । सः । नित्यानन्दः साधुः । तुतोष हृष्टो बभूव । अथानन्तरम् । नृसिंहानन्दनामा । साधुः । तं श्रीहरिम् । नतः कृतप्रणामः सन् । पप्रच्छ ॥ ॥४॥ देहेति । हे प्रभो ! । भवद्भक्तः । अनेन । देहेनैव । केन । उपायेन । निर्वासनो विनिवृत्तभवदितरसकलवासनः । भवेत् । मे मह्यम् । ब्रूहि तमुपायं कथय । अथैवंविधनृसिंहानन्दमुनिप्रश्रवणानन्तरम् । हरिः । अब्रवीत् ॥२५॥ विदित्वेति । हे मुने ! । यो भक्तः । सद्भ्यो हरेरेकान्तिकसाधुभ्यः । कृष्णमाहात्म्यम् । आदरात् । यथावद्यथार्थतया । विदित्वा । अप्रमत्तः सावधानः । जितेन्द्रियः सन् । एकान्तभक्त्या । तं श्रीकृष्णम् । भजेत् ॥ २६ ॥ तस्येति । नित्योद्युक्त-

यदा कृष्णेतराः सर्वा नाशमेष्यन्ति वासनाः । तदा ब्रह्मगतिर्भाव्या नान्यथेति विनिश्चयः ॥ २३ ॥ इति वाक्यं गुरोः श्रुत्वा नित्यानन्दस्तुतोष सः । नृसिंहानन्दनामाऽथ साधुः पप्रच्छ तं नतः ॥२४॥ देहेनानेनैव भवद्भक्तो निर्वासनः प्रभो ! । उपायेन भवेत्केन ब्रूहि मेऽथाब्रवीद्भरिः ॥ २५ ॥ विदित्वा कृष्णमाहात्म्यं यथावत्सद्भ्य आदरात् । भजेदेकान्तभक्त्या तं योऽप्रमत्तो जितेन्द्रियः ॥ २६ ॥ तस्यास्मिन्नेव देहे वै नित्योद्युक्तस्य देहिनः । हरेः प्रतापात्सर्वासां वासनानां क्षयो भवेत् ॥ २७ ॥ वासनानां क्षयो यस्य न जातो वार्द्धकावधि । मृत्यूपान्त्यमुहूर्तेऽपि यदि तस्यापि माधवे ॥ २८ ॥ एकान्तिकी भवेद्भक्तिस्तदाऽसौ तत्प्रसादतः । भूत्वा निर्वासनः सद्यो ब्रह्मधामानुयात्प्रभोः ॥ २९ ॥ तस्माद्विधाय सत्सङ्गं नित्यं माहात्म्यमीशितुः । श्रुत्वा दृढतरा भक्तिः कार्याऽस्मिन्निष्टसिद्धिदा ॥ ३० ॥

स्यैवंश्रीकृष्णभजने प्रतिदिनमुद्योगवतः । तस्य । देहिना भक्तस्य । अस्मिन् । देहे सत्येव । हरेः । प्रतापात् । सर्वासाम् । वासनानाम् । क्षयः । भवेत् । इति द्वयोरेकसम्बन्धः ॥ २७ ॥ वासनानामिति । यस्य भक्तस्य । वार्द्धकावधि वृद्धत्वपर्यन्तम् । वासनानाम् । क्षयो निवृत्तिः । न जातः । तस्य वृद्धत्वपर्यन्तं सवासनस्य भक्तस्यापि । यदि । मृत्यूपान्त्यमुहूर्ते मृत्युकालात्प्राग्वर्त्तिनिघटिकाद्वयेऽपि । माधवे श्रीकृष्णे ॥ २८ ॥ एकेति । एकान्तिकी । भक्तिः । भवेत् । तदा । असौ । भक्तः । तत्प्रसादतः श्रीहरेरनुग्रहात् । निर्वासनः । भूत्वा सद्यस्तत्क्षणमेव । देहपतनानन्तरमेवेत्यर्थः । प्रभोः श्रीहरेः । ब्रह्मधामाक्षरपदम् । आप्नुयात् । इति द्वयोरेकसम्बन्धः ॥ २९ ॥ तस्मादिति । तस्माद्वेतोः । सत्सङ्गं भगवदेकान्तिकसाधुसमागमम् । विधाय कृत्वा । नित्यम् । ईशितुः सर्वनियन्तुः श्रीहरेः । माहान्म्यम् । श्रुत्वा । अस्मिन् श्रीहरौ । इष्टसिद्धिदा वासनाक्षयपूर्वं ब्रह्मधामप्राप्तिलक्षणवाञ्छितार्थसाधयित्री । दृढतरैकान्तिकी । भक्तिः । कार्या ॥ ३० ॥

तरङ्ग
८९

॥२११॥

इतीति । इत्येवंविधाम् । सुधासमाम् । प्रभोः श्रीहरेः । वाचम् । निशम्य श्रुत्वा । असौ नृसिंहानन्दमुनिः । पुरुप्रहर्षमतिशयितानन्दम् । प्राप्य । कृष्णे श्रीहरौ । दृढामेकान्तिकीम् । भक्तिम् । आचरति स्म । ये । तत्पदसंश्रयाः कृतश्रीहरिचरणशरणाः । अपरे सभोपविष्टास्त्यागिगृहिजनाः । ते च । पुरु प्रहर्षं प्राप्य तस्मिन् दृढां भक्तिमाचरन्ति स्म ॥ ३१ ॥ स्वभक्तेन पौरुषेणैव प्राप्यानाह गुणांश्च यः । कृपया स्वस्य तान् स्वामी तद्गुणाढ्यं क्रियात्स माम् ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामेकोनवतितमस्तरङ्गः ॥ ८९ ॥ ११ ॥

कर्त्तव्यः स्वात्मरूपस्य विचारस्तु यथातथा । द्वादशे कीर्तितः सम्यक् तदन्यस्य निरासतः ॥ १ ॥ शकेति । शकेति पूर्वार्द्धं व्याख्यातम् । (१८७७) भाद्रशुक्ल-प्रतिपदि भाद्रपदमासस्य शुक्लपक्षागतप्रतिपत्तिथौ । इदम् । हरेः । वचोऽमृतम् । अभूत् ॥ १॥ तत्रेति । तत्र तिथौ । सारङ्गनगरे । जीववर्मणो नृपस्य । दुर्गे इति शेषः । निलये तस्यैवात्तरास्य भवने । वेद्यां बाह्यायां वेदिकायाम् । मञ्चोत्तमे स्वास्तुते श्रेष्ठपर्यङ्कासने । सिताम्बरः परिधृतसकलश्वेतवसनः स्वाम्यनन्तैश्वर्यवान् । स श्रीहरिः ।

इति प्रभोर्वाचमसौ निशम्य सुधासमां प्राप्य पुरु प्रहर्षम् । भक्तिं दृढामाचरति स्म कृष्णेऽपरे च य तत्पदसंश्रयास्ते ॥ ३१ ॥

इति श्रीहरिवाक्यसुधासिन्धौ शतानन्दमुनिविरचिते एकोनवतितमस्तरङ्गः ॥ ८९ ॥ ११ ॥

शकाब्दे विक्रमार्कस्य नगाश्ववसुभूमिते । भाद्रशुक्लप्रतिपदि वचोऽमृतमिदं हरेः ॥ १ ॥
तत्र सारङ्गनगरे निलये जीववर्मणः । वेद्यां मञ्चोत्तमे स्वामी स न्यषीदत्सिताम्बरः ॥ २ ॥
त्यागिभिर्गृहिभिर्भक्तैरनेकैः परितो वृत्तम् । निर्विकारानन्दनामा साधुः पप्रच्छ तं नमन् ॥ ३ ॥
स्वामिस्त्वत्सज्जने के के गुणा नित्यमवस्थिताः । आयान्ति च पुनर्यान्ति के के तद्वक्तुमर्हसि ॥ ४ ॥
सोऽब्रवीच्छृणु सद्बुद्धे ! सत्सु नित्यास्त्वमे गुणाः । आत्मनिष्ठा स्वधर्मश्च दृढनिश्चय ईशितुः ॥ ५ ॥

न्यषीदत् ॥ २ ॥ त्यागिभिरिति । भक्तैः स्वाश्रितैः । अनेकैर्नानादेशेभ्य उपागतत्वादसङ्ख्यातैः । त्यागिभिः । गृहिभिश्च । परितः सर्वतः । वृत्तं सभायां संवेष्टितम् । तं श्रीहरिम् । निर्विकारानन्दनामा । साधुः । नमन्प्रणामं कुर्वन्सन् । पप्रच्छ ॥ ३ ॥ स्वामिन्निति । हे स्वामिन् ! । त्वत्सज्जने त्वदाश्रितेषु साधुष्वित्यर्थः । के । के । गुणाः । नित्यं नित्यतया । अवस्थिताः । सन्ति । के । के । गुणाः । आयान्ति । पुनः । यान्ति । त्वदाश्रितसाधुषु सर्वकालं निश्चलतया के गुणास्तिष्ठन्ति देश-कालादिसम्बन्धेन यातायातताभाजः के गुणाः सन्तीत्यर्थः । तदेतन्मत्प्रश्नोत्तरम् । वक्तुम् । अर्हसि ॥ ४ ॥ स इति । स इत्थंनिर्विकारानन्दमुनिनानुयुक्तः श्रीहरिः । अब्रवीत् । हे सद्बुद्धे ! । शृणु । आत्मनिष्ठा । अस्या वैराग्यमूलत्वादनया वैराग्यमपि ज्ञेयम् । स्वधर्मः । ईशितुः साक्षाच्छ्रीहरेः । दृढनिश्चयोऽयमेवाक्षरधामाधिपतिः पुरुषोत्तमोऽस्तीत्येवंभूतस्तत्स्वरूपज्ञानस्य सुस्थिरनिर्णयश्च । भगवतः स्वरूपज्ञानसुदृढनिर्णयस्य सप्रेममाहात्म्यज्ञानं तन्नवधाभक्तेर्मूलत्वाद्नेन भक्तिरपि ज्ञातव्या । इमे आत्म-

निष्ठादयः । गुणाः । सत्सु मदाश्रितेषु साधुषु । नित्याः सर्वदैव तिष्ठन्ति ॥ ५ ॥ आगच्छेयुरिति । अन्ये एकान्तिकतापादकेभ्य आत्मनिष्ठादिभ्य इतरे । गुणाः कृपालुत्वादीनि साधुलक्षणानि तु । कचित्सद्देशकालादिसंयोगे । आगच्छेयुः । कचिदसद्देशकालादिसंयोगे । गच्छेयुः स्वकार्यानाचरणेन गतप्राया भवेयुः । हे मुने ! तव । प्रश्नोत्तरं तु । इत्थम् । अस्ति । इत्येवम् । अवधारय ॥ ६ ॥ मुक्तानन्द इति । ततस्तदनन्तरम् । मुक्तानन्दो मुनिः । अपृच्छत् । हे स्वामिन् ! । देहात्मनोः । पृथक् भिन्नभिन्ना । व्यक्तिर्विनाश्यविनाशित्वादिरूपं विवेचनम् । ज्ञाता बुद्धा सत्यपि । नोऽस्माकम् । पूनर्भूयः । विस्मृतिम् । कथं केन हेतुना । प्राप्नोति ॥ ७ ॥ तमिति । तत इत्थंभूतमुक्तानन्दमुन्युक्तप्रश्नश्रवणानन्तरम् । तं मुक्तानन्दमुनिम् । स्वामी श्रीहरिः । उवाच । हे मुने ! । यदि । देहात्मनोः । पृथक् । व्यक्तिः । सम्यग्यथार्थतया । ज्ञाता भवेत् । तर्हि । सा देहात्मनोः पृथग्व्यक्तिः । विस्मृतिम् । नैति न प्राप्नोति । देहात्मस्वरूपयोः पृथक्पृथक् सम्यग्ज्ञातृत्वाभाव एव तद्व्यक्तिविस्मृतौ हेतुरित्यर्थः ॥ ८ ॥ उक्तार्थमेव दृष्टान्तेन साधयति । यथेति । हे मुने ! । यथा । अत्र सत्सङ्गे । कृष्णस्वरूपस्य साक्षाद्भगवत्स्वरूपस्य । निश्चयः ।

आगच्छेयुर्गुणास्त्वन्ये गच्छेयुश्च कचित् कचित् । मुने ! प्रश्नोत्तरं त्वित्थं तवास्तीत्यवधारय ॥ ६ ॥ मुक्तानन्दस्ततोऽपृच्छद्व्यक्तिर्देहात्मनोः पृथक् । ज्ञाताऽपि नः पुनः स्वामिन् ! कथं प्राप्नोति विस्मृतिम् ॥ ७ ॥ तमुवाच ततः स्वामी व्यक्तिर्देहात्मनोर्यदि । पृथग्ज्ञाता भवेत्सम्यक् तर्हि सा नैति विस्मृतिम् ॥ ८ ॥ यथा कृष्णस्वरूपस्य सम्यग्ज्ञातोऽत्र निश्चयः । नापयाति कचित्तद्वदेषाऽपि सुदृढा मुने ! ॥ ९ ॥ यदि मन्येत देहोऽहमिति कचिदसौ पुमान् । तथाप्यसौ न दृश्येत स्वस्वरूपतयाऽस्य हि ॥ १० ॥ देहात्मबुद्धेराभासः कचिद् दृश्येत चेदसौ । मनोभ्रमोऽतो मिथ्यैव न तु सा तस्य तात्त्विकी ॥ ११ ॥ पक्वज्ञानवतः पुंसः सदाऽऽत्माहमिति स्थितिः । आत्माऽपि ब्रह्मरूपश्च तत्र कृष्णं स पश्यति ॥ १२ ॥

सम्यग्ज्ञातो दिव्यमानुषभावाभेदज्ञानोत्पन्नः सन् । कचित्कदाचिदपि । नापयाति न निवर्त्तते । तद्वत्तथा । एषा देहात्मनोः पृथग्व्यक्तिरपि । सुदृढा तत्तत्स्वरूपयोः पृथक् सम्यक् ज्ञानेनोत्पन्नत्वात्सुस्थिरा सती । नापयति ॥ ९ ॥ यदीति । असौ देहात्मपृथग्व्यक्तिसम्यक् ज्ञानवान् । पुमान् भक्तः । यदि । कचित्कदाचित् । अहम् । देहोऽस्मि । इति । मन्येत । तथापि । असौ देहः । अस्यैवंविधभक्तस्य । स्वस्वरूपतयाऽऽत्मस्वरूपतया । न दृश्येत । हि ॥ १० ॥ देहेति । चेद्यदि । कचित् । देहात्मबुद्धेः स्वदेहे आत्मतामतेः । आभासः स्फूर्तिः । दृश्येतोदयमापद्येत । तर्हि । असावाभासः मनोभ्रमो मनस्युत्पन्ना केवला भ्रान्तिः । अतो हेतोः । मिथ्यैव स मिथ्याभूत एवोत्पद्यते इत्यर्थः । तस्य तथाविधभक्तस्य । सा देहात्मबुद्धिः । तात्त्विकी सत्या । न तु नैव भवति ॥ ११ ॥ पक्वेति । पक्वज्ञानवतो देहात्मज्ञानवतो देहात्मज्ञानस्य परिपक्वतावतः । पुंसो भक्तस्य । अहम् । आत्मा । भवामि । इत्येवंविधा । स्थितिः । सदा । तिष्ठति । आत्माऽपि स्वक्षेत्रज्ञोऽपि । ब्रह्मरूपो ब्रह्मभावोत्पन्नः । प्रतीयते । इति स्थितिः । सदा तिष्ठति । स पक्वज्ञानवान् भक्तः । तत्र ब्रह्मस्वरूपे स्वात्मनि । कृष्णं प्रत्यक्षं श्रीहरिम् । पश्यति ॥ १२ ॥

स्वयमिति । अथानन्तरम् । स्वयम्प्रकाशानन्दः । साधुः । हरिम् । नमन्नमस्कुर्वन्सन् । अपृच्छत् । हे ईश्वर ! । आत्मरूपस्य । विचारः । कीदृक् किंविधः । कर्त्तव्यः ॥ १३ ॥ स्वामीति । स्वामी स्वयम्प्रकाशानन्दमुनिनैवं पृष्ठः श्रीहरिः । उवाच । हे मुने ! । यदा । द्रष्टा । जीवः । अन्तःकरणेक्षणः स्वकीयान्तःकरणसमीक्षकः सन् । आस्ते तिष्ठति । तदा । असौ जीवः । बहिर्वहिवर्त्तमानान् स्थूलदेहश्च अर्थास्तत्सम्बन्धविषयाश्च तान् । विस्मरति ॥ १४ ॥ अन्तरिति । तदा तस्मिन्समये । अन्तःकरणं च तद्द्रष्टा जीवश्च तयोः । अन्तरे मध्ये । यः । स्थिरः स्थिरतां प्राप्तः । विचारः सद्गुरुरूपदिष्टस्य ज्ञातृत्वादिलक्षणस्य जीवरूपस्य योऽखण्डावबोधस्तद्रूपा विचारशक्तिः । वर्त्तते । तेन विचारेण । मनोबुध्यादिवृत्तयः सङ्कल्प, विकल्प, निश्चय, स्मृत्यभिमानाख्या अन्तःकरणवृत्तयः । संवीक्ष्याः । अस्यायं भावः । सद्गुरुरूपदेशतः स्वात्मनो ज्ञातृतादिगुणवत्ता दृढता येन विचारेण कृता तेनैव मनो यान्विषयान्प्राप्तुं सङ्कल्पयति बुद्धिश्च यान्प्राप्तुं निश्चिनोति चित्तं यान्स्मरति अहङ्कारो यानभि- मन्यते ते मनआद्यश्चत्वारस्तद्भोग्यार्थाश्च नात्मा तेषां सदा दुःखरूपत्वादात्मनश्च सदा सुखरूपत्वादिति सदा विचार्यमिति ॥ १५ ॥ एवं संवीक्षणफलमाहाट्टेन ।

स्वयम्प्रकाशानन्दोऽथापृच्छत्साधुर्हरिं नमन् । विचार आत्मरूपस्य कीदृक्कर्त्तव्य ईश्वर ! ॥ १३ ॥
 स्वाम्युवाच यदा द्रष्टा जीवोऽन्तःकरणेक्षणः । आस्ते तदा बहिः स्थूलदेहार्थान् विस्मरत्यसौ ॥ १४ ॥
 अन्तःकरणतद्द्रष्टोरन्तरे यस्तदा स्थिरः । विचारस्तेन संवीक्ष्या मनोबुद्ध्यादिवृत्तयः ॥ १५ ॥
 एवं समीक्षमाणस्य लीयन्ते ता अशेषतः । तदैव भगवन्मूर्तिध्यानं तेन विधीयताम् ॥ १६ ॥
 यावन्न वृत्तयो लीना भवेयुस्तावदेव तु । ता एव वीक्ष्याः परितः कार्यं ध्यानं तु न प्रभोः ॥ १७ ॥
 ज्ञानेन्द्रियाणि स्थूलेऽथ यदा स्वविषयान् प्रति । गच्छेयुश्च तदा कार्यो विचारः सुधिया द्विधा ॥ १८ ॥

एवमिति । एवममुना प्रकारेण । समीक्षणमाणस्य सर्वकालं विचारयतो भक्तस्य । ता अन्तःकरणवृत्तयः । अशेषतः । लीयन्ते विषयासक्तिं त्यजन्ति । बीभत्सदर्शनेन ततो दृगिव विषयाणामतिदुःखरूपदर्शनेन सर्वा अप्यन्तःकरणवृत्तयस्तेभ्यः परावृत्त्य केवलात्माकारेण तिष्ठन्तीत्यर्थः । तथात्वे करणवृत्तीनामतिविषयोन्मुखीभावेन यावदा यत्कर्त्तव्यं तदाह । तदात्माकारान्तःकरणवृत्तिभवनवेलायामेव । तेनैवविचारवता भक्तेन । भगवन्मूर्तिध्यानम् । विधीयतां कर्त्तव्यमित्यर्थः ॥ १६ ॥ पूर्वावासनाबलादन्तः-त्माकारता न स्यात्तावत्तेन किं कर्त्तव्यमित्यत्राह । यावदिति । यावद्यावत्कालपर्यन्तम् । वृत्तयः । लीनाः । नैव भवेयुः । तावत्तावत्कालपर्यन्तं तु । ता वृत्तय एव । परितः सर्वतः । वीक्ष्या विचारेणावलोकनीयाः । प्रभोः । ध्यानं तु । न कार्यम् ॥ १७ ॥ एवं सूक्ष्मदेहे कर्त्तव्यं विचारमुक्त्वा साम्प्रतं स्थूलदेहे कर्त्तव्यं विचारमाह । ज्ञानेति अथ च । स्थूल स्थूलशरीरे । वर्त्तमानानीति शेषः । ज्ञानेन्द्रियाणि चक्षुरादीनि । यदा । स्वविषयान्प्रति रूपादीन् स्वस्वार्थानुद्दिश्येत्यर्थः । गच्छेयुः । तदा । सुधिया सुमतिनाऽऽत्मविचारवता भक्तेन । विचारः । द्विधा । कार्यः ॥ १८ ॥

तत्रेति । तत्र तयोर्द्विधाकार्यविचारयोर्मध्ये । आदिमः प्रथमः । इन्द्रियादीयमानविषयाकारः चक्षुरादीन्द्रियगृह्यमाणरूपादिविषयाकृतिः । विषयाः । नश्वराः । दुःख-
रूपाश्च । इत्येवंविधलक्षणैः । लक्षितो ज्ञातस्वरूपः । भवति ॥१९॥ अक्षेति । हे साधो ! । द्वितीयकः । विचारः । अक्षगोलकगद्रष्टाकार इन्द्रियगोलकावस्थितात्माकारः ।
द्रष्टा जीवात्मा तु । सच्चिदानन्दरूप एव । इत्येवंविधलक्षणैः । लक्षितः । भवति । इन्द्रियग्राह्यविषयाणां दुःखमयत्वेन दर्शनं प्रथमो विचारः । आत्मनः सदा सुखमयत्वेन
दर्शनं द्वितीयो विचार इति श्लोकद्वयोक्तानार्थो ज्ञेयः ॥२०॥ एवमिति । एवममुना प्रकारेण । विदधतो द्विधाविचारं कुर्वतः । पुंसो भक्तस्य । द्विविधोऽपि । असौ पूर्वोक्तः ।
विचारः । एकीभवति केवलमात्माकारेणावतिष्ठते । अथ च । अर्थेभ्यो विषयेभ्यः । अक्षवृत्तय इन्द्रियवृत्तयः । विच्छिद्यन्तेऽतिशयेन त्रुट्यन्ति परावृत्ता भवन्तीत्यर्थः ॥२१॥
विनेति । हे मुने ! । ईदृशमेवंविधम् । विचारं । विना तु । अक्षवृत्तयः । विषयेभ्यः । बलात्प्रसह्य । कृष्टा आकृष्टाः सत्त्वोऽपि । तत्प्रीतिं विषयानुरागम् । न त्यजन्ति ।

तत्रेन्द्रियादीयमानविषयाकार आदिमः । नश्वरा दुःखरूपाश्च विषया इति लक्षितः ॥ १९ ॥
अक्षगोलकगद्रष्टाकारः साधो ! द्वितीयकः । द्रष्टा तु सच्चिदानन्दरूप एवेति लक्षितः ॥ २० ॥
एवं विदधतः पुंसो विचारो द्विविधोऽप्यसौ । एकीभवत्यथार्थेभ्यो विच्छिद्यन्तेऽक्षवृत्तयः ॥ २१ ॥
विनेदृशं विचारं तु विषयेभ्योऽक्षवृत्तयः । बलात्कृष्टा अपि मुने ! तत्प्रीतिं न त्यजन्ति हि ॥ २२ ॥
परावृत्ता विचारेण यास्तास्तु न पुनः क्वचित् । सज्जन्ते विषयैः स्वीयैरिति जानीहि निश्चयम् ॥ २३ ॥
यावद्भवेयुर्विषयोन्मुखास्तास्तावदेव तु । ध्यानं न कार्यं कृष्णस्य कार्यं तासु स्थिरासु तु ॥ २४ ॥
वर्त्तेत यावद्द्रष्टा च स्थूलदेहेऽभिमानवान् । तावत्सुक्ष्मान्तःकरणवृत्तीस्वीक्षेत न क्वचित् ॥ २५ ॥

हि ॥२२॥ परावृत्ता इति । या अक्षवृत्तयः । विचारेण । परावृत्ता विषयेभ्यो निवृत्ताः जाताः । अक्षवृत्तयस्तु । क्वचित्कदाचिदपि । पुनः स्वीयैः । विषयैः । सह । न
सज्जन्ते आसक्ता न भवन्ति । इत्येवंविधम् । निश्चयं मन्निर्णीतार्थम् । जानीहि ॥ २३ ॥ यावदिति । ता अक्षवृत्तयः । यावद्भावत्कालपर्यन्तम् । विषयोन्मुखा विषयप्रवणाः ।
भवेयुः । तावत्तावत्कालपर्यन्तं तु । कृष्णस्य । ध्यानम् । नैव कार्यम् । तास्वक्षवृत्तिषु । स्थिरासु विचारेण विषयेभ्यः परावृत्तितां प्राप्तासु सतीषु तु । कृष्णस्य । ध्यानम् ।
कार्यम् ॥ २४ ॥ एवं सूक्ष्मदेहकार्यस्थूलदेहकार्यविचारौ पृथक् पृथगुक्त्वा साम्प्रतं स्थूलाभिमानिना द्रष्टा सूक्ष्मदेहवर्त्यन्तःकरणवृत्तीक्षणं सूक्ष्माभिमानिना द्रष्टा स्थूलदेह-
वर्त्तीन्द्रियवृत्तीक्षणं च सङ्करतादोषान्न कार्यमित्याह साङ्ख्येन । वर्त्तेतेति । द्रष्टा जीवात्मा । यावत् । स्थूलदेहे । अभिमानवान् सन् । वर्त्तेत । तावत् । सूक्ष्मान्तःकरणवृत्तीः
सूक्ष्मदेहसम्बन्धयन्तःकरणसम्बन्धिनीवृत्तीस्तु । क्वचित्कदाचिदपि । न वीक्षेत ॥ २५ ॥

यदेति । यदा । अन्तःकरणं सूक्ष्मदेहवर्त्यन्तःकरणवृत्तीरित्यर्थः । पश्येत् । तदा । स्थूलं स्थूलदेहवर्तीन्द्रियवृत्तीरित्यर्थः । विस्मरेन्न पश्येदित्यर्थः । साम्प्रतमुक्तार्थानुवादेनोक्तविचारस्यावश्यकर्तव्यतां तद्दृढीकारार्थं दृष्टान्तं चाह साद्वैतः पञ्चभिः । द्रष्टृदृश्यविचारेण द्रष्टृजीवस्य दृश्यस्येन्द्रियान्तःकरणसहितदेहस्य विशेषतः कृतस्वरूपयाथात्म्यविचारेणेत्यर्थः । तत्तद्धर्मान् द्रष्टृदृश्यगुणान् । पृथक् । न्यसेत् । आत्मधर्मानात्मनि देहधर्मान् देहे चासंकीर्णतयारोपयेदित्यर्थः ॥ २६ ॥ तन्न्यसनप्रकारमाह द्वाभ्याम् । जन्मेति । विवेकवान् देहात्मविवेकयुक्तो भक्तः । जन्मादीन् । अथ च । बाल्यादीन् स्थूलत्वादींश्च । दैहिकान् देहसम्बन्धिनः । धर्मान् । देहे । एव । न्यसेत् । आत्मनि स्वजीवे । न तु नैव न्यसेत् ॥ २७ ॥ अच्छेद्येति । अच्छेद्यादीन् । सदादीन्सच्चित्प्रमुखांश्च । धर्मान् । आत्मनि । विन्यसेत् । न तु देहे । विन्यसेत् । एवमुना प्रकारेण । विवेकाभ्यसनं विचाराचरणाभ्यासम् । आदरात् । मुहुः । कर्तव्यम् ॥ २८ ॥ बाह्येति । यावद्यावत्कालपर्यन्तम् । बाह्यान्तःकरणानां चक्षुरादिबाह्यकरणानां मनआदीनामन्तःकरणानां चेत्यर्थः । वृत्तिबलं स्वस्वविषयोपादानवेगः । भवेत् । तावत् । स्वास्थ्यम् । नास्थेयम् । बाह्यान्तःकरणानि मया वशीकृतानीति विश्वासेन

यदान्तःकरणं पश्येत्तदा स्थूलं च विस्मरेत् । द्रष्टृदृश्यविचारेण तत्तद्धर्मान् पृथग्न्यसेत् ॥ २६ ॥ जन्मादीनथ बाल्यादीन् स्थूलत्वादींश्च दैहिकान् । धर्मान्यसेद्देह एव न त्वात्मनि विवेकवान् ॥ २७ ॥ अच्छेद्यादीन् सदादींश्च धर्मानात्मनि विन्यसेत् । एवं विवेकाभ्यसनं मुहुः कर्तव्यमादरात् ॥ २८ ॥ बाह्यान्तःकरणानां च यावद्वृत्तिबलं भवेत् । तावन्न स्वास्थ्यमास्थेयं कर्तव्यश्चैष उद्यमः ॥ २९ ॥ पीडाऽरीणां भवेद्यावत्तावद्राजा यथा सुधीः । राजासनसुखं नैव भुङ्क्ते भुङ्क्ते च तत्क्षये ॥ ३० ॥ तथा भक्तोऽपि यावत्स्वेन्द्रियान्तःकरणार्दनम् । स्यात्तावदप्रमत्तस्तत् प्रतीकारपरो भवेत् ॥ ३१ ॥ इति निपीय हरेर्वचनामृतं मुदमवाप्य स चाखिलसाधवः । हृदि निजेशविचिन्तनसिद्धये तदुदितात्मविचारमकुर्वत ॥ ३२ ॥

इति श्रीहरिवाक्यसुधासिन्धौ शतानन्दमुनिविरचिते नवतितमस्तरङ्गः ॥ ९० ॥ १२ ॥

प्रमादिना न भवितव्यमित्यर्थः । एषः पूर्वोक्तः । उद्यमो विचारेण वृत्तीक्षणोद्योगः कर्तव्यः ॥ २९ ॥ पीडेति । यथा । सुधीरष्टादशव्यवहारनिपुणः । राजा । यावत् । अरीणाम् । पीडा । भवेत् । तावत् । राजासनसुखं स्वसिंहासनोपर्युपविश्य कोशदण्डजतेजोरूपस्वभावसौख्यम् । नैव भुङ्क्ते । तत्क्षये शत्रुपीडानिवृत्तौ । भुङ्क्ते ॥ ३० ॥ तथेति । तथा । भक्तोऽपि । यावत् । स्वेन्द्रियान्तःकरणार्दनम् । स्यात् । तावत् । अप्रमत्तः सन् । तत्प्रतीकारपरो विचारेण तन्निवृत्तितत्परः । भवेत् । शत्रुपीडानिवृत्त्यनन्तरं राजा राज्यसुखमिव विचारेण बाह्यान्तरिन्द्रियाणां स्वस्वविषयपरावृत्त्यनन्तरं भगवद्ध्यानसुखमधिगच्छतीति भावः ॥ ३१ ॥ इतीति । इत्येवंविधम् । हरेः । वचनामृतम् । निपीय स स्वयम्प्रकाशानन्दमुनिः । अखिलसाधवः सभोपविष्टाः सर्वे सन्तश्च । मुदम् । अवाप्य । हृदि । निजेशविचिन्तनसिद्धये स्वकीयेष्टदेवश्रीहरिमूर्तिविशेषध्याननिष्पत्त्यर्थम् । तदुदितात्मविचारं श्रीहर्मुक्तप्रकारेणात्मविवेकम् । अकुर्वत । अत्र गृहस्थानां सभोपवेशनसत्त्वेऽपि तदग्रहणं तु मयारामभट्टादीनां केषांचिदेव तथो-

ह. वा.
सु. टी.
सा. त. १३
॥ ३१ ॥

युक्तत्वेन साधुवदसार्वत्रिकताज्ज्ञेयम् ॥ ३२ ॥ आत्मरूपविचारं यो भक्तैः स्वैः कार्यमादरात् । स्पष्टं प्राह हरिः सोऽस्तु ध्येयो ब्रह्मात्मना मया ॥ १ ॥ इति श्रीमदे-
कान्तिकधर्मप्रवर्त्तकश्रीहर्येकान्तिकोपासश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां नवतितमस्तरङ्गः ॥ ९० ॥ १२ ॥

साक्षात्कृष्णस्वरूपस्य निश्चयस्य यथार्थतः । शास्त्रमूलमेवाक्तं सम्यग्दाढ्यं त्रयोदशे ॥ १ ॥ शक्तेति । शक्तेति पूर्वार्द्धं व्याख्यातम् । (१८७७) भाद्रशुक्लद्विती-
यायां भाद्रपदमासस्य शुक्लपक्षागतद्वितीयातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणो नृपस्य । दुर्गे इति
शेषः । निलये तस्यैवोदगास्य भवने । बहिर्वेद्याम् । वरे स्वास्तरणास्तृतत्वादतिश्रेष्ठे । पीठे पर्यङ्कासने । सितांशुकः स्वाङ्गपरिहितसकलधवलवसनः । स श्रीहरिः । न्यषीदत्
॥ २ ॥ भक्तेति । भक्तसङ्घैर्नानादेशायातनिजाश्रितत्यागिगृहिजनवृन्दैः । परिवृतं सभायां संवेष्टितम् । प्रसन्नं प्रसन्नमुखपङ्कजम् । उदङ्मुखमुदगास्यतया वर्त्तमानम् । तं
श्रीहरिम् । नमस्कृत्य । सुधीः । मुक्तानन्दो मुनिः । प्राञ्जलिः सन् । पप्रच्छ ॥ ३ ॥ भगवन्निति हे भगवन् ! । यस्य जनस्य । प्राक् प्रथमं तु । प्रभोः । ते तव ।

शकाब्दे विक्रमार्कस्य नगाश्ववसुभूमिते । भाद्रशुक्लद्वितीयायां वचोऽमृतमिदं हरेः ॥ १ ॥
तत्र सारङ्गनगरे निलये जीववर्मणः । बहिर्वेद्यां वरे पीठे स न्यषीदत्सितांशुकः ॥ २ ॥
भक्तसङ्घैः परिवृतं प्रसन्नं तमुदङ्मुखम् । मुक्तानन्दो नमस्कृत्य पप्रच्छ प्राञ्जलिः सुधीः ॥ ३ ॥
भगवन्निश्चयो यस्य प्राक् तु ते भवति प्रभोः । तिरोहितः स च पुनर्भवतीतीह दृश्यते ॥ ४ ॥
स किं प्रागेव हृदये न जातः किन्तु बाह्यतः । यद्वा स हृदि जातोऽपि नश्यति कापि कारणात् ॥ ५ ॥
यद्वा स ते प्रभोर्भक्तैः कार्यते शास्त्रसम्मतैः । आश्चर्यकादिभिस्ते सच्चरितैरतिमानुषैः ॥ ६ ॥
तं च क्वचिद्विदधतो नृनाट्यं जनमोहनम् । वीक्ष्य तच्चरितं ते तु तुच्छं प्राकृतकर्मवत् ॥ ७ ॥

निश्चयः । भवति । स निश्चयः । पुनः । तिरोहितः । भवति । इतीत्थम् । इह सत्सङ्गे । दृश्यते ॥ ४ ॥ स इति । सः यः प्राग्भूत्वा तिरोभावं प्राप्तोऽसौ निश्चयः ।
हृदये निश्चयं विदधतस्तव भक्तस्य मानसे । प्रागुत्पत्तिसमय एव । न जातः । किम् । अथवा । स बाह्यत उपरिष्ठादेव । जातः । किम् । यद्वा । स निश्चयः । हृदि
जातोऽपि । क्वापि कदाचित् । कारणात्प्रकृष्टकुसङ्गादिनिमित्तात् । नश्यति । किम् ॥ ५ ॥ यद्वेति । यद्वा । स निश्चयः । प्रभोः । ते तव । भक्तैः । कर्तृभिः ।
शास्त्रसंमतैः । अतिमानुषैर्मनुष्येष्वसम्भावितैः । अत एव । आश्चर्यकारिभिः । ते तव सच्चरितैर्यादृशतादृशमनुष्याणां साधनमन्तरापि सद्यः समाधिविधापनादिशोभनचरित्रैः
करणैः । कार्यते विधाप्यते ॥ ६ ॥ तमिति । क्वचित्कदाचित् । जनमोहनं त्वद्विमुखलोकानां मोहोत्पादकम् । नृनाट्यमतिशयितमानुषभावानुकरणम् । विदधतः कस्माच्चन
हेतोः कुर्वतः । ते तव श्रीहरेः । प्राकृतकर्मवत्पामरजनक्रियावत् । तच्चरितम् । तुच्छम् । वीक्ष्य ॥ ७ ॥

तरङ्ग
९१

॥२१४॥

अनीश्वरेति । एषा । अनीश्वरक्रिया ईश्वरतावर्जितप्राकृतमनुष्यसमानं कर्म । शास्त्रसम्मतता । कुतः स्यात् । न स्यात् । शास्त्रे तु तस्याद्भुतचरित्रतोक्तेरिति भावः । तस्माद्धेतोः । अयम् । भगवान् । नहि नैव भवति । इतीत्यम् । ज्ञात्वा स्वयमेव बुध्वा । तं तद्भगवत्तानिश्चयम् । त्यजन्ति । किम् । इति द्वयोरेकान्वयः ॥ ८ ॥ इतीति । इत्यमुना प्रकारेण । तेन । सता मुक्तानन्दमुनिना । पृष्टः । वृषाङ्गभूर्धर्मनन्दनः श्रीहरिः । तं मुक्तानन्दमुनिम् । उवाच । हे मुने ! । तादृक् यो भूत्वा तिरोधत्ते तथाविधः । स भगवन्निश्चयः । प्राक् प्रथमत एव । न जातोऽस्ति । वाऽथ च । बाह्यतोऽपि । न जातोऽस्ति ॥ ९ ॥ कुसङ्गेनेति । किञ्च । स तादृक् निश्चयः । कुसङ्गेन निमित्तेन । न नष्टोऽस्ति । मानुष्यदृष्ट्या भगवतो मनुष्यभावानुकरणवीक्षणेनापि । न नष्टोऽस्ति । अतो हेतोः । त्राकृतेः । कृष्णस्य । सत्यः । निश्चयः । शास्त्रेणैव । स्यात् ॥ १० ॥ अशास्त्रेति । निश्चयः । अशास्त्रसम्मतः शास्त्रवचनसंमतिवर्जितः । कापि कदाचिदपि । नैव । सम्भवेत् । कस्यचिद्भक्तस्य । कापि कदाचित् । जातो वा अशास्त्रसंमतः स जातश्चेत् । तर्हि । अल्पकालतः । तिरोधत्ते विनाशं गच्छति ॥ ११ ॥ यस्येति । यस्य यस्य भक्तस्य । स निश्चयः ।

अनीश्वरक्रिया ह्येषा कुतः स्याच्छास्त्रसम्मतता । तस्मान्नायं हि भगवानिति ज्ञात्वा त्यजन्ति किम् ॥ ८ ॥ इति पृष्टः सता तेन तमुवाच वृषाङ्गभूः । प्राक् स तादृक् जातोऽस्ति बाह्यतोऽपि न वा मुने ! ॥ ९ ॥ कुसङ्गेन न मानुष्यदृष्ट्या नष्टो न सोऽस्त्यतः । कृष्णस्य त्राकृतेः सत्यः स्याच्छास्त्रेणैव निश्चयः ॥ १० ॥ अशास्त्रसम्मतः कापि निश्चयो नैव सम्भवेत् । जातो वा कस्यचित्कापि तिरोधत्तेऽल्पकालतः ॥ ११ ॥ यस्य यस्यास्ति स दृढः स ज्ञेयः शास्त्रसम्भवः । भगवद्भक्तवाक्यानि शास्त्रबाह्यानि न क्वचित् ॥ १२ ॥ बहुधा नरनाट्यानि शास्त्रेष्वेव रमापतेः ! । वर्णितानि चरित्राणि सन्ति खल्वद्भुतानि च ॥ १३ ॥ अतो नास्त्येव चरितं त्राकृतेर्ननु तस्य तत् । यस्याच्छास्त्रबहिर्भूतं पुंसो निश्चयनाशकृत् ॥ १४ ॥

दृढः । अस्ति । स दृढनिश्चयः । शास्त्रसम्भवः । ज्ञेयः । यतः । भगवद्भक्तवाक्यानि साक्षाद्भगवत्स्वरूपज्ञानवतो जनस्य तद्विधानि पक्वभक्तजनोदितानि तन्निश्चयविधापनहेतूनि वचनानि । कचित्कदाचिदपि । शास्त्रबाह्यानि । न सन्ति । किन्तु शास्त्रानुरोधीन्येव सन्तीत्यर्थः ॥ १२ ॥ बहुधेति । शास्त्रेष्वेव । रमापतेः श्रीकृष्णस्य । नरनाट्यानि नरनाट्यरूपाणि मानुषानुकरणेन स्वभक्तसुखदानार्थमसुरमोहनार्थं च कृतानीत्यर्थः । चरित्राणि । बहुधा । वर्णितानि । सन्ति । खलु ॥ १३ ॥ अत इति । अतो हेतोः । त्राकृतेः । तस्य श्रीहरेः । यत् । चरितम् । शास्त्रबहिर्भूतम् । अत एव । पुंसो भक्तस्य । निश्चयनाशकृत् भगवत्ताज्ञानविनाशकरम् । स्यात् । तत्तथाविधम् । चरितम् । नास्त्येव । ननु । प्रश्नोत्तरस्यात्रायमाशयः । शास्त्रजन्योऽपि भगवन्निश्चयो द्विधा । भगवद्विषयमानुषभावज्ञानजन्यश्चेति । तत्र केवलदिव्यभावज्ञानजन्यो दिव्यभावस्य भगवत्प्रदर्शनेन निवर्तते । दिव्यमानुषभावज्ञानजन्यो न कदाचिदपि निवर्तत इति ॥ १४ ॥

ह. वा.
सु. टी.
सा. त. १३
॥ ३२ ॥

तरङ्ग
९१

ननु यद्वाक्येभ्यो भगवन्निश्चयः क्रियते तद्भक्तलक्षणानि लोकतः शास्त्रतो वा प्रतीयते इति चेच्छास्त्रप्रतीतान्येव तानि सत्यानीत्याह भगवदिति । भगवद्भक्तलक्ष्माणि साक्षाद्भगवन्निश्चयविधापकानां तद्भक्तानामहिंसाब्रह्मचर्यनिर्मान्तवप्रमुखानि लक्षणानि । शास्त्रात् । सम्यक् सत्यतया प्रतीयते न तु लोकतः । लोकवाक्यानां स्वरुच्यनुरोधित्वेनाग्राह्यत्वादिति भावः । अतो हेतोः । शास्त्रमेव प्रमाणं येषां तेषां जनानाम् । कृष्णनिश्चयः । जायते ॥ १५ ॥ साम्प्रतं यैर्भक्तैः शास्त्रवाक्यैर्भगवत्स्वरूपनिश्चयः कार्यते ते भक्ता अपि धर्मवन्तश्चेत्तर्हि तेषां वाक्यैः सोऽचलः स्यात्तस्य धर्मस्यापि मूलं शास्त्रमेवास्तीत्याह द्वाभ्याम् । धर्मेति । हे मुने ! । धर्मप्रवृत्तेः मूलं कारणम् । सर्वथा । शास्त्रमेव । अस्ति । अतः । शास्त्रज्ञा भक्तपुरुषाः । धर्मम् । सम्यग्यथार्थतया । विदुर्जानन्ति । आचरन्त्यनुतिष्ठन्ति च ॥ १६ ॥ एवं चेदशास्त्रज्ञेषु सा धर्मप्रवृत्तिः कथमस्तीत्यत्राह । अगम्येति । अन्यत्राशास्त्रज्ञेष्वपि । अगम्यस्त्रीवर्जनादिः । यः । धर्मः । दृश्यते । स धर्मोऽपि । धर्मज्ञाः शास्त्रोक्त-धर्मवेदिने । ये पूर्वजाः पूर्वकालवर्तिनो महर्ष्यादयो जनास्तेषां या परंपरोपदेशपरिपाटी तया सम्प्राप्तोऽधिगत एव । दृश्यते ॥ १७ ॥ उक्तार्थं निगमयति । नेति ।

भगवद्भक्तलक्ष्माणि शास्त्रात्सम्यक् प्रतीयते । अतः शास्त्रप्रमाणानां जायते कृष्णनिश्चयः ॥ १५ ॥
धर्मप्रवृत्तेर्मूलं च शास्त्रमेवास्ति सर्वथा । सम्यग्धर्मं विदुरतः शास्त्रज्ञा आचरन्ति च ॥ १६ ॥
अगम्यस्त्रीवर्जनादिर्यो धर्मोऽन्यत्र दृश्यते । धर्मज्ञपूर्वजपरंपरासम्प्राप्त एव सः ॥ १७ ॥ नैव
शास्त्रप्रतीतिः स्याद्यस्य चेतसि तस्य तु । कृष्णस्य निश्चयो न स्याद्दृढं धर्मे च न
स्थितिः ॥ १८ ॥ वाचं सुधामिति निपीय गुरोः स साधुर्नष्टस्वसंशय उवाह मुदं तथाऽन्ये ।
भक्ता जनाः सदसि साधुग्रहस्थसंज्ञाः सर्वे च तं सुखनिधिं मुदिताः प्रणेमुः ॥ १९ ॥

इति श्रीहरिवाक्यसुधासिन्धौ शनानन्दमुनिविरचिते एकनवतितमस्तरङ्गः ॥ ९१ ॥ १३ ॥

यस्य जनस्य । चेतसि । शास्त्रप्रतीतिः शास्त्रोक्तवचनविश्वासः । नैव । स्यात् । तस्य जनस्य चेतसि तु । कृष्णस्य निश्चयः । दृढम् । न स्यात् । धर्मे । स्थितिरवस्थानं
च । दृढम् । न स्यात् ॥ १८ ॥ वाचमिति । इत्येवंविधाम् । गुरोः श्रीहरेः । सुधाममृततुल्याम् । वाचम् । निपीय । स साधुर्मुक्तानन्दमुनिः । नष्टस्वसंशयो निवृ-
त्तात्मसंदेहः सन् । मुदं हर्षम् । उवाह प्राप । तथा । अन्ये तदितरे । सदसि । वर्त्तमाना इति शेषः । साधुग्रहस्थसंज्ञाः । भक्ताः । जनाः । मुदमुहुः । सर्वे मुक्ता-
नन्दादयः सकलाश्चापि भक्ताः । मुदिताः सन्तः । सुखनिधिम् । तं श्रीहरिम् । प्रणेमुः ॥ १९ ॥ स्वभक्तानां स्वस्वरूपनिश्चयस्य जगाद यः । सच्छास्त्रमूलकं दाढर्यं
श्रीहरिः सोऽस्तु मन्मतौ ॥ १ ॥ इति श्रीमदेकान्तिकधर्मप्रवर्त्तकश्रीहर्यकान्तिकोपासकश्रीहरिकृष्णभगवत्सु नुरधुवीराचार्यविरचितायां सेतुमालाख्यायां श्रीहरिवाक्य-
सुधासिन्धुटीकायामेकनवतितमस्तरङ्गः ॥ ९१ ॥ १३ ॥

॥ २१५ ॥

भगवद्धाम सम्प्राप्य यथा कोऽपि पतेन्न तु । प्रमादमोहयोस्त्यागो भक्तैः कार्यो यथा दृढम् ॥ १ ॥ तत्त्वानां गणना स्थूलसूक्ष्मयोर्दहयोर्यथा । एतत्सर्वं विविच्यैव सम्यगुक्तं चतुर्दशे ॥ २ ॥ शकेति । शकेति पूर्वार्द्धे व्याख्यातम् । (१८७७) भाद्रशुक्लतृतीयायां भाद्रपदमासस्य शुक्लपक्षागततृतीयातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीवाख्यभूपतेः । दुर्गे इति शेषः । गृहे तस्यैवोत्तरास्य । बहिर्वेद्याम् । पीठोत्तमे सञ्चेतो-त्तरच्छदंसुतूलिकाद्यास्तृतात् श्रेष्ठे मन्त्रासने । सिताम्बरः स्वाङ्गपरिधृतसकलार्जुनवसनः । स श्रीहरिः । न्यषीदत् ॥ २ ॥ तं विशिनष्टि । पितेति । पीतपुष्पमयोत्तंसः पद्मभेदसहस्रदलपीतकुसुममयकर्णपूरः । पीतपुष्पाणां सुशोभनाः शेखरा आपीडा यस्य सः । सतां सहस्रपत्रैरभ्यर्हितानां पीतपुष्पाणां हारालिरापादलम्बिनीहारश्रेणिर्यस्य सः । प्रतीचीनं प्रतीच्यभिमुखं मुखाम्बुजं वदनपद्मं यस्य सः ॥ ३ ॥ स्वेति । नानादेशागतैः । स्वभक्तैः स्वाश्रितैः । साधुगृहिभिस्त्यागिगृहिनैः । वृत्तं सभायां परिवेष्टितम् । सद्गुरुं स्वाश्रितहितोपदेशकम् । तं श्रीहरिम् । स्वयम्प्रकाशानन्दो मुनिः । प्रश्नम् । पप्रच्छ ॥ ४ ॥ प्राप्तानामिति । हे हरे ! । तव । सद्धाम । प्राप्तानाम् ।

शकाब्दे विक्रमार्कस्य नगाश्ववसुभूमिते । भाद्रशुक्लतृतीयायां वचोऽमृतमिदं हरेः ॥ १ ॥ तत्र सारङ्गनगरे गृहे जीवाख्यभूपतेः । पीठोत्तमे बहिर्वेद्यां न्यषीदत् सिताम्बरः ॥ २ ॥ पीतपुष्पमयोत्तंसः पीतपुष्प-सुशेखरः । सत्पीतपुष्पहारालिः प्रतीचीनमुखाम्बुजः ॥ ३ ॥ स्वभक्तैः साधुगृहिभिर्नानादेशागतैर्वृतम् । स्वयम्प्रकाशानन्दस्तं प्रश्नं पप्रच्छ सद्गुरुम् ॥ ४ ॥ प्राप्तानां तव सद्धाम भक्तानां पतनं ततः । भवतीत्यत्र को दोषस्तेषां तिष्ठति हृदतः ॥ ५ ॥ श्रूयते हि पुराणेषु धाम्नो वैकुण्ठतस्तव । पतनं द्वाःस्थयोर्भूमौ जयस्य विजयस्य च ॥ ६ ॥ तथा गोलोकधाम्नोऽपि राधाश्रीदामभक्तयोः । अन्योन्यशापात्पतनं हेतुरत्रास्ति कः प्रभो ! ॥ ७ ॥ इति पृष्ठो हरिः साधुं तमुवाच मुने ! शृणु । यः प्राप्तो भगवद्धाम भक्तः स न पतेत्ततः ॥ ८ ॥

भक्तानाम् । ततो भवत्सद्दाम्नः सकाशात् । पतनम् । भवति । इत्यत्र । तेषां ततः पततां भक्तानाम् । हृदतो हृदयावस्थितः । कः । दोषः । तिष्ठति ॥ ५ ॥ ननु 'यद्गत्वा न निवर्तन्ते' इत्युक्तेः के ततः पतिताः येन तान्दोषयुक्तान्ब्रवीषीति चेत्तत्र वच्मि श्रूयत इति द्वाभ्याम् । तव । धाम्नः । वैकुण्ठतः । जयस्य । विजयस्य चेति । द्वयोः । द्वाःस्थयोर्दोषारिक्तयोः । भूमौ । पतनम् । पुराणेषु श्रीभागवतादिषु । श्रूयते । हि । तद्यथा । 'पार्षदप्रवरौ विष्णोर्विप्रशापात्पदाच्च्युता' वित्यादि ॥ ६ ॥ यथेति । हे प्रभो ! । तथा तेनैव प्रकारेण । गोलोकधाम्नोऽपि । राधाश्रीदामभक्तयोः । अन्योऽन्यशापाद्धेतोः । पतनम् । पुराणेषु श्रूयते । प्रसिद्धं चैतद्ब्रह्मवैवर्तपुराणे । अत्र ततः पतने । हेतुः । कः । अस्ति ॥ ७ ॥ इतीति । इत्यमुना प्रकारेण । पृष्ठः स्वयम्प्रकाशानन्दमुनिनानुयुक्ताः । हरिः । तम् । साधुं स्वयम्प्रकाशानन्दमुनिम् । उवाच । हे मुने ! । शृणु । यः । भक्तः । भगवद्धाम । प्राप्तः । सः । भक्तः । ततो भगवद्धाम्नः सकाशात् । न पतेत् ॥ ८ ॥

वैकुण्ठादिति । हे मुने ! । द्वाःस्थयोर्जयविजययोर्दौवारिकयोः । वैकुण्ठात् । भूमौ । यत् । पतनम् । अभूत् । तत्तु । कृष्णस्य । इच्छया तत्स्थमानादिदोषं समीक्ष्य तत्फलप्रदानार्थकसङ्कल्पेनैव । अभूत् । तत्र पतने । अन्यत्तदिच्छातिरिक्तम् । कारणम् । न तु नास्त्येव ॥ ९ ॥ स्वेनेति । भक्तानां स्वैकान्तिकानां सनका-
दिसदृशानां भक्तजनानां योऽपराधस्तस्य यदसहनं तदेव यः स्वस्वभावस्तस्य प्रदर्शनं तत् । कुर्वता । तेन कृष्णेन । स्वेन स्वयमेव । स्वस्य । पार्षदौ । पातितौ ॥ १० ॥
वैकुण्ठादिति । किञ्च । सद्व्रोही मदेकान्तिकसाधुद्रोहकर्त्ता पुरुषः । वैकुण्ठादपि । पतत्येव । इत्येवंविधम् । सन्माहात्म्यं स्वैकान्तिकसाधुमहिमा । साच्चतां स्वैकान्तिक-
भक्तानाम् । पतिना स्वामिना । तेन भगवता । विस्तारितम् । खलु ॥ ११ ॥ कृष्णेति । यत् । कृष्णेच्छया । पतनम् । तत् । लौकिकं कर्मपरवशा यथा स्वर्गादिलोका-
त्पतन्ति तथाविधमित्यर्थः । पतनम् । नास्ति । किन्तु । एषा । भगवतः । लीला चरित्रमेव । इतीत्यम् । तद्विदो भगवदेकान्तिकभक्त्या तद्दार्ढ्यविदो भक्ताः । जानन्ति
॥ १२ ॥ जन्मेति । किञ्च । तौ जयविजयाख्यौ द्वाःस्थौ । जन्मत्रयान्ते जन्मत्रयावसाने । पुनः । तस्य भगवतः । तदेव धाम यतः स्वयं पतितौ तदेव वैकुण्ठाख्यं पदम् ।

वैकुण्ठाद्द्वाःस्थयोर्भूमौ पतनं यदभून्मुने ! । तत्तु कृष्णस्येच्छयैव न त्वन्यत्तत्र कारणम् ॥ ९ ॥ स्वेनैव पार्षदौ
स्वस्य पातितौ तेन कुर्वता । भक्तापराधासहनस्वस्वभावप्रदर्शनम् ॥ १० ॥ वैकुण्ठादपि सद्व्रोही पतत्येवेति
तेन च । विस्तारितं सन्माहात्म्यं सात्त्वतां पतिना खलु ॥ ११ ॥ कृष्णेच्छया यत्पतनं पतनं तन्न लौकिकम् ।
लीलैवैषा भगवत इति जानन्ति तद्विदः ॥ १२ ॥ जन्मत्रयान्ते च पुनस्तस्य धाम तदेव तौ । प्रतिपन्नौ
यथापूर्वं तत्सेवायां च तस्थतुः ॥ १३ ॥ पतितस्तु स विज्ञेयो यो न पूर्वस्थितिं व्रजेत् । तस्मात्तत्पतने नैव
कर्त्तव्यः संशयो मुने ! ॥ १४ ॥ एवमेव हि गोलोकाद्राधाश्रीदामपातने । कृष्णस्येच्छैव विज्ञेया न तु रीतिर्हि
लौकिकी ॥ १५ ॥ भुवि लीलेच्छया तेन सद्धर्मं पातुमासुरात् । स्वयमेवावतरता ततस्ताववतारितौ ॥ १६ ॥

प्रतिपन्नौ प्राप्तौ सन्तौ । यथा । पूर्वम् । तत्सेवायाम् । तस्थतुः । तथा चोक्तं श्रीभागवते । 'वैरानुबन्धतीव्रेण ध्यानेनाच्युतसात्मताम् । नीतौ पुनर्हरेः पार्श्वं जग्मतुर्विष्णु-
पार्षदा'विति ॥ १३ ॥ पतित इति । हे मुने ! । यो भक्तः । पूर्वस्थितिं पतनपूर्वभावम् । न व्रजेत् नाप्नुयात् । स भक्तस्तु । पतितो भगवद्धामच्युतः । विज्ञेयः । तस्मा-
द्देतोः । तत्पतने जयविजयपतने । संशयः । नैव कर्त्तव्यः ॥ १४ ॥ एवमिति । एवमुना प्रकारेणैव । गोलोकात् । राधाश्रीदामपातने । कृष्णस्य । इच्छा तत्स्थ-
मानादिदोषफलप्रदानतारूपः सङ्कल्प एव । विज्ञेया । लौकिकी उक्तप्रकारेण लोकसमाना । रीतिः प्रचारः । न तु नैव विज्ञेया । हि ॥ १५ ॥ भुवीति । भुवि पृथिव्याम् ।
लीलेच्छया लोककल्याणहेतु नानाविधस्वस्वचरित्रविधानसङ्कल्पेन हेतुना । आसुरादसुरसमूहात् । सद्धर्मं भागवतधर्मम् । पातुं रक्षितुम् । तल्लुप्तस्य तस्य प्रवृत्तिविधानविधापनपूर्वं
स्थापयितुमित्यर्थः । अवतरता कृष्णरूपेण प्रादुर्भावता । तेन भगवता । स्वयमेव । ततो गोलोकात् । तौ राधाश्रीदामभक्तौ । अवतारितौ प्रादुर्भावितौ ॥ १६ ॥

कृष्णेति । एकां केवलाम् । कृष्णेच्छाम् । अन्तरा विना तु । केनापि । हेतुना येन केनाप्यन्येन निमित्तेनेत्यर्थः । वैकुण्ठादेः । धामतः । कस्यचिद्भक्तस्य । पातस्तु । कापि कदाचिदपि । न भवेत् ॥ १७ ॥ कृष्णेति । कृष्णेच्छा श्रीकृष्णसङ्कल्पस्तु । स्वतन्त्रा । अस्ति । या । जडमचेतनम् । चेतनम् । कुर्यात् । पुनः किञ्च । चेतनम् । जडम् । कुर्यात् । सेच्छा । किं किम् । न विदधीत । अपि तु सर्वमपि विदधीतेत्यर्थः ॥ १८ ॥ ज्ञानेति । ज्ञानवैराग्यधर्मैः । युक्तम् । हरेः । एकान्तिकीम् । भक्तिम् । ये भक्ताः । विदधते कुर्वन्ति । तेषां भक्तानाम् । कुत्रचिदत्र परत्र च । पातशङ्का पतनसन्देहः । नास्ति ॥ १९ ॥ श्वेतेति । इह सत्सङ्गे ते तादृशा एकान्तिकभक्तास्तु । श्वेतद्वीपस्थभक्तैः सह । तुल्यतां समानताम् । लभन्ते । इत्यमुना प्रकारेण । ते तव । प्रश्नोत्तरम् । अस्ति । अत्रायं प्रश्नोत्तराशयः । भगवद्भामप्राप्तिस्तु जनकल्याणार्थं स्वेच्छया भूमौ मनुष्याद्याकारेण प्रादुर्भूतस्य साक्षाद्भगवतः प्रपत्त्यैव । तद्भामप्राप्ता भक्ता द्विविधाः । सम्पूर्णैकान्तभावा असम्पूर्णैकान्तभावाश्च । तत्र सम्पूर्णैकान्तभावानां तु मानादिदोषाभावात् न ततः कदाचिदपि पुनरावृत्तिः । असम्पूर्णैकान्तभावानामन्तःस्थमानादिदोषसत्त्वात्तन्निवृत्तये भगवदिच्छया ततः कदा-

कृष्णेच्छामन्तरा त्वेकां वैकुण्ठादेस्तु धामतः । केनापि हेतुना कापि भवेत्पातो न कस्यचित् ॥ १७ ॥ कृष्णेच्छा तु स्वतन्त्राऽस्ति किं किं न विदधीत सा । जडं कुर्याच्चेतनं या चेतनं च जडं पुनः ॥ १८ ॥ ज्ञानवैराग्यधर्मैर्युक्तामेकान्तिकीं हरेः । भक्तिं विदधते तेषां पातशङ्का न कुत्रचित् ॥ १९ ॥ श्वेतद्वीपस्थभक्तैस्ते लभन्ते तुल्यतामिह । इति प्रश्नोत्तरं तेऽस्ति किञ्चित्पृच्छामि वोऽयथ ॥ २० ॥ कृतानुमोदनः सद्भिस्तान्स पप्रच्छ सर्ववित् । जिहीर्षुस्तद्वुद्धिगतं विपर्यासांशमीश्वरः ॥ २१ ॥ उक्तं सनत्सुजातीये भारतोद्योगपर्वणि । त्यजेत्प्रमादमोहौ यस्तरेन्मृत्युं स वा इति ॥ २२ ॥ तावेव मृत्युं चेत्युक्तं ततस्तौ भगवज्जनैः । सर्वथा परिहातव्यौ मृत्युमाशु तितीर्षुभिः ॥ २३ ॥

चित्पुनरावृत्तिः केवलभगवदिच्छयैव ततः । पतनोक्तौ भगवति वैषम्यादिदोषापत्तिरायायात् । एवंसति ततः पतनापतनवचनानां न विरोधइति । अथानन्तरम् । वो युष्मभ्यमपि । किञ्चित् । किञ्चित्प्रश्नमित्यर्थः । पृच्छामि ॥ २० ॥ कृतेति । सद्भिरित्थंभूतहरिवचनसुधां पिबद्भिर्मुक्तानन्दादिसकलसाधुभिः । कृतानुमोदनः बाढं पृच्छेति कृतानुमतिः । सर्ववित्सर्वान्यामित्वात्सर्वजनहृद्गताभिप्रायज्ञः । अत एव । तद्वुद्धिगतं स्वाश्रितेषु येषां केषांचिन्मृत्यवस्थितम् । विपर्यासांशं विपरीतावबोधभागम् । जिहीर्षुर्हर्तुमिच्छुः । ईश्वरः । परमेश्वरः । स श्रीहरिः । तान् साधून् । पप्रच्छ ॥ २१ ॥ उक्तमिति । यः पुरुषः । प्रमादमोहौ । त्यजेत् । सः । मृत्युं जन्ममरणप्रवाहरूपामविद्याम् । तरेत् । वै । इतीत्थम् । भारतोद्योगपर्वणि । सनत्सुजातीये । उक्तम् । तत्र प्रमादो नाम स्वकीयनिःश्रेयससाधनरूपात्कर्तव्यात्कर्मणोऽन्यत्र प्रवृत्तिः । मोहो विपरीतज्ञानम् ॥ २२ ॥ ताविति । किञ्च । तौ प्रमादमोहावेव । मृत्युं जन्ममरणप्रवाहलक्षणाविद्यारूपौ स्तः । इत्यपि । उक्तं तत्रैव कथितमस्ति । ततो हेतोः । मृत्युम् । आशु शीघ्रम् । तितीर्षुभिस्तरीतुमिच्छुभिः । भगवज्जनैः । तौ प्रमादमोहौ । सर्वथा । परिहातव्यौ । तद्यथा । 'मोहो मृत्युः संमतो यः कवीनाम्' । 'प्रमादं वै मृत्युमहं

ह. वा.
सु. टी.
सा.त. १४
॥ ३४ ॥

ब्रवीमी'त्यादि ॥ २३ ॥ एवमिति । एवंसत्यपि । अत्र सत्सङ्गे । त्यक्तगृहाः परित्यक्तगृहाश्रमा अपि । ये । भक्ताः साधुजनाः । कृष्णस्य साङ्गवतः । माहात्म्यं महिमवलम् । अवलम्ब्याश्रित्य । तौ प्रमादमोहौ । हातुं त्यक्तुम् । न यतन्ते उद्युक्ता न भवन्ति ॥ २४ ॥ तेषामिति । हे साधवः ! । तेषां साधूनाम् । एवंविधे । ज्ञाने । हेतुः । को वा । अस्ति । तं हेतुम् । आदौ प्रथमतः । सम्यक् । विचार्य । ततस्तदनन्तरम् । स हेतुः । मह्यम् । कथ्यताम् ॥ २५ ॥ इतीति । इत्यमुना प्रकारेण । पृष्ठा । हरौ । तूष्णीम् । स्थिते सति । तस्य हरेः । पुरःस्थितः । स्वयम्प्रकाशानन्दः साधुः । विनयानतः सन् । तं श्रीहरिम् । प्रोवाच ॥ २६ ॥ य इति । हे प्रभो ! । यः साधुः । भवतः प्रत्यक्षस्य श्रीहरेस्तव । भक्तः । स्यात् । स साधुः । त्वन्माहात्म्यगौरवात्साक्षाद्भगवतस्तव महिम्नो महत्तामाश्रित्य । प्रमादमोहनाशादौ । यत्नं प्रयासम् । कुतो हेतोः । कुर्यात् । किन्तु न कुर्यादित्यर्थः ॥ २७ ॥ अनायासेनेति । हे प्रभो ! । चेद्यपि । अनायासेन प्रयत्नमन्तरा ।

एवं सत्यपि कृष्णस्य माहात्म्यमवलम्ब्य ये । तौ हातुं न यतन्तेऽत्र भक्तास्त्यक्तगृहा अपि ॥ २४ ॥
तेषामेवं विधे ज्ञाने हेतुः को वाऽस्ति साधवः । आदौ विचार्य तं सम्यक् ततो मह्यं स कथ्यताम् ॥ २५ ॥
इति पृष्ठा स्थिते तूष्णीं हरौ तस्य पुरःस्थितः । स्वयम्प्रकाशानन्दस्तं प्रोवाच विनयानतः ॥ २६ ॥
यः स्याद्भक्तस्तु भवतः स त्वन्माहात्म्यगौरवात् । प्रमादमोहनाशादौ यत्नं कुर्यात्कुतः प्रभोः ॥ २७ ॥
अनायासेन तन्नाशो भवेच्चेद्भवतु प्रभो ! । अनष्टौ वा वराकौ तौ किं कर्तारौ प्रभोः पुरः ॥ २८ ॥
एवं ब्रुवन्तं तं साधुं हरिः प्रोवाच सस्मितम् । तयोर्नाशे न यत्नं यः कुर्याद्भक्तो यथाबलम् ॥ २९ ॥
विदध्याद्यश्च तं साधो ! तयोः कतर उत्तमः । इति सञ्चोदितस्तेन साधुः प्रोवाच तं पुनः ॥ ३० ॥

तन्नाशः प्रमादमोहनिवृत्तिः । भवेत् । तर्हि । भवतु । अथवा । तौ । अनष्टौ सन्तौ । प्रभोः । पुरः । भगवतस्तव महिम्नोऽग्रे इत्यर्थः । वराकावतिरङ्कौ । तौ । किं कर्तारौ । तद्वतो भवद्भक्तसाधोः कमनर्थं विधास्यतो न कमपीत्यर्थः ॥ २८ ॥ एवमिति । एवममुना प्रकारेण । ब्रुवन्तं कथयन्तम् । साधुं स्वयम्प्रकाशानन्दमुनिम् । हरिः । सस्मितं समन्दहासं यथातथा । प्रोवाच ! हे मुने ! । भक्तः साक्षाद्भक्त्याश्रितः । यः साधुः । तयोः प्रमादमोहयोः । नाशे । यथाबलं स्वसामर्थ्यानुसारिणम् । यत्नं प्रयत्नम् । न कुर्यात् । भगवन्माहात्म्यबलमालम्ब्य न विदध्यात् ॥ २९ ॥ विदध्यादिति । हे साधो ! । यः साधुः । तं तन्नाशप्रयत्नम् । विदध्याद्भगवतोऽतिप्रसन्नतामङ्गीकृत्य यथाबलं कुर्यात् । तयोर्द्वयोर्भक्तयोर्मध्ये । कतरः उत्तमः श्रेष्ठः । इत्यमुना प्रकारेण । तेन श्रीहरिणा । सञ्चोदितः प्रेरितः । साधुः स्वयम्प्रकाशानन्दो मुनिः । पुनर्भूयः । तं श्रीहरिम् । प्रोवाच ॥ ३० ॥

अत्रेति । हे हरे ! । अत्रानयोर्मध्ये । आद्यः प्रथमः । तव माहात्म्यबलग्राही प्रत्यक्षपुरुषोत्तमस्य तव महिम्नो बलस्य ग्राहकः । भवति । अतो हेतोः । उत्तमः । भवति । अन्यो द्वितीयः । साधनबलग्राही । अतः । न तु उत्तमो नैव भवति । इत्यमुना प्रकारेण । उक्तः स्वयम्प्रकाशनन्दमुनिना कथितः । हरिः । अब्रवीत् ॥ ३१ ॥ पतिव्रतेति । हे साधो ! । पतिव्रतानारी । पतिं स्वस्वामिनमिव । यो जनः । अनन्यभावेनैकान्तिकभावेन । हरिम् । भजते । स जन एव । सन्मतां भगवदेकान्तिसाधुसंमताम् । भक्त इति । आख्यामभिधाम् । आप्नोति । न तु प्रमादमोहवानिति भावः ॥ ३२ ॥ प्रमादेति । हे मुने ! । यस्य भक्तस्य । प्रमादमोहयोः । त्यागे निवर्त्तने । चिन्ता । सर्वथा । नास्ति । स भक्तः । त्यागिना । भवता । श्रेष्ठ इति । उक्तः ॥ ३३ ॥ तदुक्तां श्रेष्ठतां परिहासाय दृष्टान्तेन स्फुटयन् निराकरोति साद्धेन । यथेति । हे मुने ! । यथा यद्वत् । पतिव्रता पतिव्रत्यं नाटयन्ती । नारी । पुरुषान्तरं स्वपतीतरपुरुषम् । पश्यन्ती सती । करताल्पाद्यैस्तेन हस्ततालप्रदानादिभिः । रञ्जयेत्तं स्वात्मनि प्रीतियुक्तं कुर्यात् । कुतश्चन स्वपतेः स्वव्रतभङ्गाद्वेत्यर्थः । न विभियान्न न प्राप्नुयात् ॥ ३४ ॥ सेति । सैवविधानार्थपि ।

अत्राद्यस्तव माहात्म्यबलग्राह्योऽत उत्तमः । न त्वन्यः साधनबलग्राहीत्युक्तोऽब्रवीद्हरिः ॥ ३१ ॥
पतिव्रता पतिमिवानन्यभावेन यो हरिम् । भजते भक्त इत्याख्यां स एवाप्नोति सन्मताम् ॥ ३२ ॥
प्रमादमोहयोस्त्यागे यस्य चिन्ता न सर्वथा । स्वभक्तः श्रेष्ठ इत्युक्तो भवतो त्यागिना मुने ! ॥ ३३ ॥
यथा पतिव्रता नारी पश्यन्ती पुरुषान्तरम् । रञ्जयेत्करताल्याद्यैर्विभियान्न कुतश्चन ॥ ३४ ॥
सापि श्रेष्ठा भवेत्तद्वत्स श्रेष्ठो भवता मतः । यथार्थभक्तो यस्त्वन्यः स तु न्यूनस्ततो मतः ॥ ३५ ॥
यथा सत्यन्यपुरुषवीक्षास्पर्शौ त्यजेत्सुधीः । स्वधर्मभङ्गात् पत्युश्च भीता तिष्ठेच्च सर्वदा ॥ ३६ ॥
तथा प्रमादमोहौ यस्त्यजेत्सद्धर्मभङ्गतः । धर्मरक्षककृष्णाच्च भीतस्तिष्ठेच्च सत्पथे ॥ ३७ ॥

श्रेष्ठा । भवेत् । तद्वत् । भवता । मतः । स प्रमादमोहवान् भक्तः । श्रेष्ठः । भवेत् । यथैवविधा नारी लोकशास्त्रीतीक्ष्णया न कदापि श्रेष्ठा तथायमपीति भावः । किञ्च । यः । अन्यो द्वितीयः । यथार्थभक्तो मन्मतः श्रेष्ठभक्तः । अस्ति । स तु । ततस्त्वन्यताच्छ्रेष्ठभक्तात् । न्यूनः । मतो भवता संमतः ॥ ३५ ॥ एवं सामान्यतः सोपहासमिवोक्त्वा साम्प्रतं तदुक्तां श्रेष्ठस्याश्रेष्ठतामपि सपरिहासं दृष्टान्तेन स्फुटयन् निराकरोति सत्रिपादद्वाभ्याम् । यथेति । यथा । सुधीः स्वधर्मपालनाचलनिश्चयतात्सुमतिः । सती पतिव्रतानारी । अन्यपुरुषवीक्षास्पर्शौ स्वपतीतरपुरुषदर्शनस्पर्शने । त्यजेत् । स्वधर्मभङ्गात् । पत्युः स्वस्वामिनः सकाशाच्चापि । सर्वदा । भीता भीतिमती च । तिष्ठेत् वर्त्तेत ॥ ३६ ॥ तथेति । तथा । यो भक्तः । प्रमादमोहौ । त्यजेत् । सद्धर्मभङ्गतः स्वैकान्तिकधर्मभङ्गात् । धर्मरक्षककृष्णात्स्वैकान्तिकधर्मरक्षकश्रीकृष्णभगवत्तथ । भीतः सन् । सत्पथे प्रमादमोहवर्जितभगवदेकान्तिकसाधुमार्गे च । तिष्ठत्सदा वर्त्तेत ॥ ३७ ॥

वदतामिति । तमेवंविधं श्रेष्ठं भक्तमपि । न्यूनम् वदताम् । त्यागिनाम् । युष्माकम् । मतिः । विपर्यस्ता विपरीतभावं प्राप्ता । इतीत्थम् । मे मम । भाति भासते । यथोक्तविधा सद्धर्मवती पतिव्रता स्त्री लोकशास्त्रीतीक्ष्णया न कदापि न्यूना भवेत्तथैव प्रमादमोहत्यागोद्युक्तभक्तोऽप्यतस्तं न्यूनं ब्रुवतस्तवावस्थमेव मतिविपर्ययो जात इति भासत इत्यर्थः । तस्माद्वेतोः । ईदृशं यथा त्वया बुद्ध्यते तादृशम् । नहि नैव । वेद्यं ज्ञातव्यम् । त्वन्निर्द्धारितैवंविधनिश्चयस्य सच्छास्त्रैकान्तिकसाधुनिश्चयवैपरीत्यादिति भावः ॥ ३८ ॥ एवं स्वयम्प्रकाशानन्दमुनिमतविपरीतार्थखण्डनं विधाय साम्प्रतं स्वभक्तावश्यवेद्यं स्वसिद्धान्तमाह पञ्चभिः । प्रमादेति । सद्धिर्मदाश्रितसाधुभिः । प्रमादमोहौ । द्वौ । शत्रू । प्रयन्नतः । हेयौ । अन्यथा तत्प्रहाणाभावे । असतोऽसाधोर्यथा मद्भिमुखस्यासाधोर्यद्वदित्यर्थः । तथा । सतो मदाश्रितसाधोरपि । तौ प्रमादमोहरूपौ शत्रू । दुःखदौ । स्याताम् ॥ ३९ ॥ एतदेव दृष्टान्तेन द्रढयति द्वाभ्याम् । यथेति । यथा । भक्षितम् । मादकं मदजनकम् । वस्तु महाजिह्म भङ्गा गङ्गादि । बालम् । युवानम् । वृद्धं वा । पण्डितम् । अपण्डितं वापि । मत्तयेन्मत्तं कुर्यात् । ध्रुवं निश्चितमेव ॥ ४० ॥ शत्रुद्वयमिति । तथा तेन

वदतां तमपि न्यूनं युष्माकं त्यागिनां मतिः । विपर्यस्तेति मे भाति तस्माद्वेद्यं न हीदृशम् ॥ ३८ ॥ प्रमादमोहौ शत्रू द्वौ सद्धिर्हेयौ प्रयन्नतः । अन्यथा दुःखदौ स्यातां तौ सतोऽप्यसतो यथा ॥ ३९ ॥ यथा हि मादकं वस्तु भक्षितं मत्तयेद्भ्रुवम् । बालं युवानं वृद्धं वा पण्डितं वाप्यपण्डितम् ॥ ४० ॥ शत्रुद्वयं तथैवैतत्पीडयेदात्मधारकम् । असज्जनं सज्जनं वा पुमांसं योषितं तथा ॥ ४१ ॥ विशेषं सदसत्पुंसोरेतावन्तं विबुद्ध्यताम् । आद्यः शक्नोति तौ हातुं साधनैर्नैतरस्त्विति ॥ ४२ ॥ अतः सता प्रयत्नेन हेयौ मायेति तावुभौ । स्थूलादिदेहभिन्नेन कार्या भक्तिस्तथाऽऽत्मना ॥ ४३ ॥ इति श्रीहरिवाक्येन नष्टबुद्धिविपर्ययाः । स्वयंप्रकाशानन्दाद्या बभूवुस्तत्र साधवः ॥ ४४ ॥

प्रकारेणैव । एतत्प्रमादमोहरूपम् । शत्रुद्वयम् । आत्मधारकं स्ववशवर्त्तिनम् । असज्जनम् । अथवा । सज्जनम् । पुमांसम् । तथा । योषितमसतीं सतीं वा नारीम् । पीडयेत् दुःखं दद्यात् ॥ ४१ ॥ विशेषमिति । सदसत्पुंसोः साधवसाधुपुरुषयोर्विषये । एतावन्तमेतत्परिमितम् । विशेषं भेदम् । अवबुध्यताम् । आद्यो मदाश्रितः साधुपुरुषः । साधनैर्भगवदेकान्तिकसाधूदितैर्ज्ञानादिभिरुपायैः । तौ प्रमादमोहावरी । हातुम् । शक्नोति । इतरो मद्भिमुखोऽसाधुपुरुषः । न तु हातुं नैव शक्नोति । इत्येतं विशेषं विबुद्ध्यतामिति सम्बन्धः ॥ ४२ ॥ अत इति । अतो हेतोः । सता मदाश्रितसाधुना । तौ । उभौ प्रमादमोहरूपौ शत्रू । मायाऽज्ञानरूपाऽविद्यास्ति । इतीत्थं सम्यगवगत्य । हेयौ त्याज्यौ । तथा तथैवास्थूलादिदेहभिन्नेन स्थूलसूक्ष्मकारणदेहेभ्यः स्वरूपस्वभावादिभिर्व्यतिरिक्तेन । आत्मना । भक्तिः । कार्या । निजात्मानं देहत्रयविलक्षणं ब्रह्मरूपं विभाव्य स्वधर्मवैराग्यसहिता साक्षात्कृष्णभक्तिः कर्त्तव्येत्यर्थः ॥ ४३ ॥ इतीति । तत्र सभायां स्थिताः । स्वयम्प्रकाशानन्दाद्याः । साधवः । इतीत्थंभूतेन । श्रीहरिवाक्येन । नष्टबुद्धिविपर्ययाः । बभूवुः ॥ ४४ ॥

प्रहृष्टा इति । अथानन्तरम् । प्रहृष्टा अत्यन्तं मुदिताः । ते साधवः । प्रभूम् । तं श्रीहरिम् । नत्वा । संशयम् । पप्रच्छुः । हे सत्पते ! । तत्त्वात्मके तत्त्वमये । स्थूलदेहे । सूक्ष्मदेहे च ॥ ४५ ॥ समानीति । तत्त्वानि । समानि समसङ्ख्यानि । सन्ति । अथवा । द्वयोः स्थूलसूक्ष्मदेहयोः । न्यूनाधिकानि परस्परापेक्षया न्यूनाधिकसंख्यानीत्यर्थः । सन्ति । इति सार्द्धश्लोकस्यैकान्वयः । इत्यमुना प्रकारेण । पृष्टः साधुभिरनुयुक्तः । सर्वज्ञः । स श्रीहरिः । ऊचे । हे साधवः ! । शृणुत ॥ ४६ ॥ स्थूलेति । स्थूलदेहे तु । महाभूतानि पृथिव्यप्तेजोवाय्वाकाशात्मकमहाभूतसंज्ञानि । पञ्च । तत्त्वानि । भवन्ति । सूक्ष्मदेहे तु । एकोनविंशतिरेकोनविंशतिसङ्ख्याकानि । तत्त्वानि । भवन्ति ॥ ४७ ॥ एकोनविंशतितत्त्वानि गणयति । ज्ञानेति । पञ्च । ज्ञानेन्द्रियाणि श्रोत्र त्वक् चक्षुर्जिह्वा घ्राणाख्यानि । पञ्च । कर्मेन्द्रियाणि वाक् पाणि पाद पायूपस्थाख्यानि । पञ्च । प्राणाः प्राणापानव्यानोदानसमानाख्याः । अन्तःकरणचतुष्कं मनोबुद्धि चित्ताहङ्काराख्यमन्तःकरणचतुष्टयम् । इतीत्थम् । तान्येकोनविंशति तत्त्वानि सन्ति । चित्ताहङ्कारौ मनोबुद्धयो रारोप्य केचित्सप्तदशापि तत्त्वानि सूक्ष्मदेहे वदन्ति ॥ ४८ ॥ एवं स्थूलसूक्ष्मशरीरगतां तत्त्वसङ्ख्यामुक्त्वा साम्प्रतं

प्रहृष्टास्तेऽथ तं नत्वा पप्रच्छुः संशयं प्रभुम् । तत्त्वात्मके स्थूलदेहे सूक्ष्मदेहे च सत्पते ! ॥ ४५ ॥ समानि सन्ति तत्त्वानि द्वयोर्न्यूनाधिकानि वा । इति पृष्टः स सर्वज्ञ ऊचे शृणुत साधवः ! ॥ ४६ ॥ स्थूलदेहे तु तत्त्वानि महाभूतानि पञ्च वै । सूक्ष्मदेहे तु तत्त्वानि भवन्त्येकोनविंशति ॥ ४७ ॥ ज्ञानेन्द्रियाणि पञ्चैव पञ्चकर्मेन्द्रियाणि च । प्राणाः पञ्चातःकरणचतुष्कमिति तानि वै ॥ ४८ ॥ स्थूलेऽपि स्यादनुस्यूतं यदा सूक्ष्मं तदा क्रियाः । सर्वा अपि यथार्थाः स्युरन्यथा तु न वै तथा ॥ ४९ ॥ तथा हि स्थूलकर्णेन विना सूक्ष्मगतं भवेत् । श्रोत्रेन्द्रियं तु शब्दस्य न यथार्थावबोधनम् ॥ ५० ॥ एवं दृगादौ सर्वत्र तदीयविषयग्रहः । न जायते विना सूक्ष्मं स्थूलमात्रेण देहिनाम् ॥ ५१ ॥ स्थूलदेहेऽप्यतः पञ्चतत्त्वे सूक्ष्मशरीरकम् । एकोनविंशतितत्त्वात्मकमस्त्यनुसंहितम् ॥ ५२ ॥

स्थूले सूक्ष्मं सूक्ष्मे स्थूलमित्येवंपरस्परसंपर्काभावे व्यावहारिकादिकार्यासिद्धेस्ते परस्परमनुस्यूते भवतोऽतस्तयोस्तत्त्वसमसङ्ख्यावत्त्वादेकैकं चतुर्विंशतिसङ्ख्याकमप्यस्तीत्याहाष्टमिः । स्थूल इति । यदा । स्थूले पञ्चतत्त्वात्मके स्थूलशरीरेऽपि । सूक्ष्ममेकोनविंशतितत्त्वात्मकं सूक्ष्मशरीरम् । अनुस्यूतमनुगतम् । स्यात् । तदा । सर्वा अपि । क्रियाः श्रवणदर्शनाद्याः । यथार्था यथायोग्याः । स्युः । अन्यथा स्थूले सूक्ष्मानुगमनाभावे तु । तथा यथार्थाः । न स्युः । वै ॥ ४९ ॥ तथेति । तथा हि तदेव दर्शयति । सूक्ष्मगतं सूक्ष्मशरीरावस्थितम् । श्रोत्रेन्द्रियम् । विना तु । स्थूलकर्णेन स्थूलशरीरावस्थितेन कर्णगोलकेन । शब्दस्य । यथार्थावबोधनम् । न भवेत् ॥ ५० ॥ एवमिति । एवममुना प्रकारेण । दृगादौ नेत्रादौ । सर्वत्र सर्वेष्वपि गोलकेषु । सूक्ष्मं सूक्ष्मदेहावस्थितं चक्षुरादितत्तदिन्द्रियं विना । स्थूलमात्रेण स्थूलदेहावस्थितेन केवलेन गोलकेन । देहिनाम् । तदीयविषयग्रहश्चक्षुरादीन्द्रियाणां सम्बन्धिना रूपादेर्विषयस्य ग्रहणम् । न जायते ॥ ५१ ॥ स्थूलेति । अतो हेतोः । पञ्चतत्त्वे । स्थूलदेहेऽपि । एकोनविंश-

ह. वा.
सु. टी.
सा. त. १४
॥ ३६ ॥

तितत्त्वात्मकम् । सूक्ष्मशरीरकम् । अनुसंहितमनुस्यूतम् । अस्ति ॥ ५२ ॥ एवमिति । एवंसतीत्यं परस्परसापेक्षत्वे सति । विवेकिभिः । स्थूलदेहे । चतुर्विंशतितत्त्वानि । ज्ञातव्यानि । यतः । तैस्तत्त्वैः । मिश्रैः सम्पृक्तैः सद्भिः । क्रिया तत्तदिन्द्रियकर्माणीत्यर्थः । जायते ॥ ५३ ॥ एवमिति । एवममुना प्रकारेणैव । सूक्ष्मे सूक्ष्मशरीरे अपि । स्थूलं स्थूलशरीरम् । अञ्जसा तत्त्वतः । अनुगतमनुस्यूतम् । ज्ञातव्यम् । हि यतः । उभाभ्यां स्थूलसूक्ष्माभ्याम् । मिश्रिताभ्यां सम्पृक्ताभ्यां सद्भ्याम् । तद्भोग-
सिद्धिस्तत्तच्छरीरार्थभोगसिद्धिः । जायते ॥ ५४ ॥ स्वप्ने इति । अतो हेतोः । स्वप्ने स्वप्नावस्थाप्रधाने सूक्ष्मशरीरेऽपि । स्त्रिया नार्या सह । सङ्गे सङ्कल्पात्मकसम्भोगे कृते सति । यः । वीर्यपातः । उद्गत उत्पन्नो भवति । स वीर्यपातः । स्थूलदेहे । दृश्यते परिहितवस्त्राद्रीं भावक्रियादिना वीक्ष्यते । ततो हेतोः । तयोः स्थूलसूक्ष्मशरी-
रयोः । ऐक्यमेकीभावः । ज्ञेयम् ॥ ५५ ॥ तस्मादिति । तस्माद्धेतोः । मनीषिभिः । सूक्ष्मशरीरेऽपि । चतुर्विंशतितत्त्वानि । विज्ञेयानि । इत्यमुना प्रकारेण । उभयोः

एवं मति स्थूलदेहे ज्ञातव्यानि विवेकिभिः । चतुर्विंशतितत्त्वानि मिश्रैस्तैर्जायते क्रिया ॥ ५३ ॥ एवं सूक्ष्मेऽप्य-
नुगतं ज्ञातव्यं स्थूलमञ्जसा । उभाभ्यां मिश्रिताभ्यां तद्भोगसिद्धिर्हि जायते ॥ ५४ ॥ स्वप्नेऽप्यतः स्त्रिया सङ्गे वीर्य-
पातो य उद्गतः । स दृश्यते स्थूलदेहे ज्ञेयमैक्यं ततस्तयोः ॥ ५५ ॥ तस्मात्सूक्ष्मशरीरेऽपि विज्ञेयानि मनीषिभिः ।
चतुर्विंशति तत्त्वानीत्युभयोस्तत्त्वतुल्यता ॥ ५६ ॥ इति प्रश्नोत्तरं श्रुत्वा सन्तस्तं पुनरुचिरे । देहयोरुभयोस्तौल्यं
त्वयोक्तं स्थूलसूक्ष्मयोः ॥ ५७ ॥ तदा तु क्रियमाणानां कर्मणां स्थूलसूक्ष्मयोः । सन्बन्धेऽपि भवेत्तौल्यं तत्तथा-
ऽस्त्यन्यथाऽस्ति वा ॥ ५८ ॥ तानुवाच हरिः सन्तः कर्मसम्बन्धतुल्यता । उभयोरस्ति वपुषोर्नृणां तदभिमानिनाम्
॥ ५९ ॥ दृढाभिमाने स्थूलस्य लेपः स्यात्तज्जकर्मणाम् । यथा तथैव सूक्ष्मस्याप्यभिमाने भवेत्स च ॥ ६० ॥

स्थूलसूक्ष्मशरीरयोः । तत्त्वतुल्यता तत्त्वानां समसङ्ख्यता । ज्ञेया ॥ ५६ ॥ इतीति । इत्येवंविधम् । प्रश्नोत्तरम् । श्रुत्वा । सन्तः सर्वेऽपि साधवः । तं श्रीहरिम् ।
पुनः । उचिरे । हे हरे ! । तया । स्थूलसूक्ष्मयोः । उभयोः । देहयोः । तौल्यं समानत्वम् । उक्तम् ॥ ५७ ॥ तदेति । तदा तु । स्थूलसूक्ष्मदेहयोः । क्रियमाणानां
जनैर्विधीयमानानाम् । कर्मणाम् । सम्बन्धेऽपि । तौल्यं साम्यम् । भवेत् । तत् । तथाऽस्ति । अथवा । अन्यथाऽसाम्यमस्ति ॥ ५८ ॥ तानिति । तानेवं
पृच्छन्तः साधून् । हरिः । उवाच । हे सन्तः ! । तदभिमानिनां तत्तद्देहयोर्दृढाभिमानवताम् । नृणाम् । उभयोरपि । वपुषोः । कर्मसम्बन्धतुल्यता । अस्ति
॥ ५९ ॥ दृढेति । यथा । स्थूलस्य स्थूलशरीरस्य । दृढाभिमाने सति । तज्जकर्मणां स्थूलदेहसम्भूतकर्मणाम् । स्थूलदेहेन कृतानां कर्मणामित्यर्थः । लेपो वासनात्मना
कारणदेहे लेपनम् । स्यात् । तथैव । सूक्ष्मस्य सूक्ष्मशरीरस्यापि । अभिमाने दृढाभिमत्यां सत्यामित्यर्थः । स लेपः । भवेत् । सूक्ष्मदेहकृतानामपि कर्मणां वासनात्मना
कारणदेहे लेपो भवेदित्यर्थः ॥ ६० ॥

तरङ्ग
१२

॥२१९॥

कर्मणामिति । कचित्प्रायश्चित्तबोधकेष्वार्षग्रन्थेषु । सूक्ष्मजातानां सूक्ष्मशरीरोद्भवानाम् । सूक्ष्मशरीरेण कृतानामित्यर्थः । कर्मणाम् । यत् । आल्प्यं पुण्यपाप-
तारतम्येन पुण्यफलपापप्रायश्चित्ताल्पत्वम् । ईरितम् । तत् । जीवस्य । धैर्यदानाय । ज्ञेयम् । तत्त्वतः । न च । वस्तुतस्तु सूक्ष्मदेहकृतकर्माणि स्थूलदेहकृत-
कर्मवदेव फलदमस्तीति भावः । अनेनाभिप्रायेणैव भारते मोक्षधर्मेषु नवनवतितमाध्याये सत्यसंज्ञस्योच्छृतिब्राह्मणस्य हिंसासङ्कल्पमात्रेणापि महातपोनाश उक्तः ॥ ६१ ॥
यस्येति । यस्य भगवद्भक्तस्य । अहङ्कृतः स्थूलसूक्ष्मदेहदृढाभिमानकृतः । भावः । नास्ति । तस्य भक्तस्य तु । स्थूलदेहजैः । कर्मभिः । बन्धनम् । नास्ति । सूक्ष्म-
शरीरजैः । कर्मभिश्च । बन्धनम् । नास्ति ॥ ६२ ॥ आत्मेति । स भक्तः । अहम् । आत्मैव । अस्ति । देहो द्विविधंशरीरम् । नास्ति । इत्येवममुना प्रकारेणैव ।
सदा सर्वकालम् । मनुते मन्यते । ततो हेतोः । अस्यैवविधभक्तस्य । शरीरजैः स्थूलसूक्ष्मदेहभैः । सुखदुःखैस्तयोर्हेतुभिः कर्मभिः । सम्बन्धः । नास्ति ॥ ६३ ॥
देहेति । देहाभिमानिनः स्थूलसूक्ष्मदेहाभिमानवतो जनस्य तु । द्वयोरपि । वपुषोः स्थूलसूक्ष्मयोः शरीरयोर्विषये । तत्सम्बन्धः कर्मसम्बन्धः । अस्ति । स्वप्नजाग्रतोः ।

कर्मणां सूक्ष्मजातानां क्वचिदाल्प्यं यदीरितम् । धैर्यदानाय जीवस्य तद्वि ज्ञेयं न तत्त्वतः ॥ ६१ ॥ यस्य नाहङ्कृतो
भावस्तस्य तु स्थूलदेहजैः । बन्धनं कर्मभिर्नास्ति न च सूक्ष्मशरीरजैः ॥ ६२ ॥ आत्मैवाहं न देहोऽस्मीत्येवं स
मनुते सदा । ततोऽस्य नास्ति सम्बन्धः सुखदुःखैः शरीरजैः ॥ ६३ ॥ देहाभिमानिनस्त्वस्ति सम्बन्धो द्वयोरपि ।
वपुषोस्तद्भवं सुखं च स्वप्नजाग्रतोः ॥ ६४ ॥ देहाभिमानिनस्त्वन्ते यमदूतेक्षणं भवेत् । ततो मूर्च्छादेहपातौ भवेतां
नरकस्ततः ॥ ६५ ॥ आत्मनिष्ठस्य भक्तस्य त्वन्तकाले भवेद्धरेः । दर्शनं वा तदीयानां देहपातस्ततो भवेत् ॥ ६६ ॥
देहे मृतेऽसौ धृतदिव्यमूर्तिर्ज्ञानी तु भक्तोऽक्षरधाम याति । इति प्रभोस्तेऽमृततुल्यवाचं निशम्य सन्तो मुदिता बभूवुः ॥ ६७ ॥

इति श्रीहरिवाक्यसुधासिन्धौ शतानन्दमुनिविरचिते द्विनवतितमस्तरङ्गः ॥ ९२ ॥ १४ ॥

तद्भवं स्थूलसूक्ष्मदेहकृतकर्मसम्भवम् । दुःखम् । सुखं च । अस्ति ॥ ६४ ॥ देहेति । देहाभिमानिनो भगवद्विमुखजनस्य तु । अन्ते देहावसानसमये । यमदूते-
क्षणम् । भवेत् । ततस्तदनन्तरम् । मूर्च्छादेहपातौ । भवेताम् । ततस्तदनन्तरम् । नरकः संयमिन्यां नानानरकभोगप्राप्तिः । भवेत् ॥ ६५ ॥ आत्मेति । आत्मनिष्ठस्य ।
भक्तस्य तु । अन्तकाले देहावसानसमये । हरेः । अथवा । तदीयानां साक्षाद्व्याश्रितानां भक्तानाम् । दर्शनम् । भवेत् । ततस्तदनन्तरम् । देहपातः । भवेत् ॥ ६६ ॥
देह इति । देहे स्वशरीरे । मृते पतिते सति । असौ । ज्ञानी भगवन्निष्ठः । भक्तस्तु । धृतदिव्यमूर्तिः साक्षाद्भगवत्कृपयोपलब्धभागवतीसंज्ञतनुः सन् । अक्षरधाम ।
याति । देहाभिमान्यपि साक्षाद्भगवद्भक्तस्तु देहपातावसरे तीव्रगदादिना श्रीहरिणैव त्याजितदेहाभिमानादिस्तत्कृपोपलब्धभागवतीतनुः सन्नक्षरधाम यातीति तु शब्दे द्योत-
यति । इत्येवविधाम् । प्रभोः श्रीहरेः । अमृततुल्यवाचम् । निशम्य श्रुत्वा । ते सभोषविष्टाः प्रश्नकर्तारः । सन्तः । मुदिता हृष्टाः । बभूवुः । इदं सभोषविष्टान्य-

ह. वा.
सु. टी.
सा.त. १५
॥ ३७ ॥

तरङ्ग
९३

हरिभक्तानामप्युपलक्षणम् ॥ ६७ ॥ स्वधाम्नोऽपतनं स्वानां भक्तानामाह यस्तथा । प्रमादमोहौ भक्तैः स्वैस्तक्तव्यावाह सर्वथा ॥ १ ॥ प्रसङ्गख्यानं च तत्त्वानां देहयोः स्थूलसूक्ष्मयोः । स्थूलसूक्ष्मदेहकृतकर्मणां च समानताम् ॥ २ ॥ स्वभक्ताभक्तयोः कर्माभावभावौ च तत्त्वतः । य आह श्रीहरिः कुर्यात्स मामैकान्तिकं निजम् ॥ ३ ॥ इति श्रीमदेकान्तिकधर्मप्रवर्तकश्रीहर्षेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां द्विनवतितमस्तरङ्गः ॥ ९२ ॥ १४ ॥
आत्मनिष्ठाविरक्तिभ्यां युक्ताङ्गतात्तु येनता । केवलप्रेमिभक्तस्य सा पञ्चदश ईरिता ॥ १ ॥ शकेति । शकेति पूर्वार्द्धे व्याख्यातम् । (१८७७) प्रौष्ठपच्छुक्ले भाद्रपदमासस्य शुक्ले । चतुर्थ्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्माख्यभू-
भुजः । दुर्गे इति शेषः । गेहे तस्यैवात्तरास्य भवने । वेद्यां वेदिकायाम् । महापीठे श्वेतात्तरच्छदतूलिकादिसमास्तृते पर्यङ्कासने । धृतसितांशुकः परिधृतसकलश्वेतवसनः ।
स श्रीहरिः । व्यराजच्चातुर्येणोपविशन्नतिशुभे ॥ २ ॥ नानेति । नानादेशेभ्यो नैकजनपदेभ्य आगताः स्वदर्शनार्थमुपायाता ये स्वीयभक्तास्त्यागिनो गृहस्थाश्चाश्रित-

शकाब्दे विक्रमार्कस्य नगाश्वसुभूमिते । चतुर्थ्यां प्रौष्ठपच्छुक्ले वचोऽमृतमिदं हरेः ॥ १ ॥ तत्र सारङ्गनगरे
गेहे जीवाख्यभूभुजः । स व्यराजन्महापीठे वेद्यां धृतसितांशुकः ॥ २ ॥ नानादेशागतस्वीयभक्तमण्डलमध्यगः ।
उवाच स्वयमेवासौ साधून्प्रति पुरःस्थितान् ॥ ३ ॥ सन्तः शृणुत वः प्रश्नं पृच्छाम्येकं तदुत्तरम् । विचार्य
कुरुतेत्युक्त्वा पृष्ठवान् संशयापहृत् ॥ ४ ॥ द्वौ कौचिद्भवतो भक्तौ साक्षात्कृष्णस्य सेवकौ तत्रातिप्रीतिमान् कृष्णे
भवत्येको नराकृतौ ॥ ५ ॥ कृष्णक्षणं विना स्थातुं शक्नुयान्नाप्यसौ क्षणम् । लोकेऽपि प्रेम बहुलं तस्य दृश्येत
सर्वथा ॥ ६ ॥ अन्यस्तु भक्त आत्मज्ञस्तीव्रवैराग्यवांस्तथा । कृष्णेऽपि प्रीतिमानस्ति स्वधर्मं परिपाति च ॥ ७ ॥

जनास्तेषां मण्डलं चक्रवदुपविष्टासभा तस्य मध्यगः कमलदलानां कर्णिकेव मध्यवर्त्ती । असौ श्रीहरिः । पुरःस्थितान् । साधून् मुक्तानन्दादिमुनीन् प्रति । स्वयमेव ।
उवाच ॥ ३ ॥ सन्त इति । हे सन्तः ! । शृणुत । वो युष्मभ्यम् । एकम् । प्रश्नम् । पृच्छामि । तदुत्तरम् । विचार्य । कुरुत । इतीत्थम् । उक्त्वा । संशयापहृत्प्रश्न-
मिषेण स्वाश्रितसंशयापहारको हरिः । पृष्ठवान् ॥ ४ ॥ द्वाविति । हे सन्तः ! । साक्षात्कृष्णस्य प्रत्यक्षस्य श्रीहरेः । सेवकौ सेवानिष्ठौ । कौचिदनिर्देश्यनामानौ । द्वौ ।
भक्तौ । भवतः । तत्र तयोर्द्वयोर्भक्तयोर्मध्ये । एकः । नराकृतौ । कृष्णे अतिप्रीतिमान् । भवति ॥ ५ ॥ कृष्णेति । असौ कृष्णेऽतिप्रीतिमान् भक्तः । कृष्णे-
क्षणं साक्षाच्छ्रीकृष्णदर्शनम् विना । क्षणं क्षणमात्रकालपर्यन्तमपि । स्थातुम् । न शक्नुयात् । तस्य तथाविधभक्तस्य । बहुलमतिशयितम् । प्रेम । लोकेऽपि । सकल-
जनेषूपरिष्टादपीत्यर्थः । सर्वथा । दृश्येत ॥ ६ ॥ अन्य इति । अन्यो द्वितीयः । भक्तस्तु । आत्मज्ञ आत्मनिष्ठः । तीव्रवैराग्यवान् । तथा । कृष्णे । प्रीतिमाँश्चापि ।
अस्ति । स्वधर्मं च । परिपाति सम्यक् पालयति ॥ ७ ॥

॥ २२० ॥

किंत्विति । किन्तु । तस्यात्मनिष्ठादिमतो भक्तस्य । प्रेम स्वान्तर्वर्त्तमानो भगवति गाढानुरागः । पूर्ववत्प्रागुक्तभक्तस्येव । लोके । विदितं प्रसिद्धम् । न स्यात् । पूर्वभक्ते प्रथमोक्ते प्रेमिभक्ते तु । आत्मनिष्ठा । वैराग्यं च । न वर्त्तते ॥८॥ तथेति । तथाऽपि । तस्य प्रेमिभक्तस्य । सा । भक्तिः आत्मनिष्ठवैराग्यवर्जिताकेवलाभक्तिः । लोके । अत्यन्तम् । शोभते । हि । तद्वत्तथा । अस्य । भक्तस्य आत्मनिष्ठादिमतो द्वितीयस्य भक्तस्य । भक्तिस्तु । लोके । अत्यन्तम् । न शोभते ॥ ९ ॥ एवमिति । एवंविधावित्थंभूतप्रकारौ । उभौ द्वौ । भक्तौ । भवतः । तयोर्द्वयोः । मध्ये । उत्तमः श्रेष्ठः । कः । अत्र प्रश्ने । यथोचितं यथायोग्यम् । उत्तरम् । भवन्तः । मे मह्यम् । कथयन्तु ॥१०॥ इतीति । इत्यमुना प्रकारेण । तेन श्रीहरिणा । पृष्टे सति । सर्वसतां सर्वेषां साधूनाम् । अनुमतेन संमत्या । स्वयम्प्रकाशानन्दाख्यः । साधुः । सन्नतः कृतप्रणामः सन् । तं श्रीहरिम् । प्रोवाच ॥ ११ ॥ ज्ञानेति । हे हरे ! । यो भक्तस्तु । ज्ञानवैराग्यहीनः सन्नपि । त्वयि साक्षाच्छ्रीकृष्णे । भवति । अतिप्रीति-

किन्तु लोके न विदितं प्रेम स्यात्तस्य पूर्ववत् । पूर्वभक्ते त्वात्मनिष्ठा वैराग्यं च न वर्त्तते ॥ ८ ॥ तथापि तस्य सा भक्तिर्लोकेऽत्यन्तं हि शोभते । तद्वदस्य तु भक्तस्य भक्तिर्लोके न शोभते ॥ ९ ॥ एवं विधावुभौ भक्तौ तयोर्मध्ये क उत्तमः । अत्रोत्तरं भवन्तो मे कथयन्तु यथोचितम् ॥ १० ॥ इति पृष्टे तेन सर्वसतामनुमतेन तम् । स्वयंप्रकाशानन्दाख्यः साधुः प्रोवाच सन्नतः ॥ ११ ॥ ज्ञानवैराग्यहीनोऽपि त्वय्यतिप्रीतिमांस्तु यः । श्रेष्ठः स एव इत्युक्ते तेन तं हरिब्रवीत् ॥ १२ ॥ आत्मनिष्ठाविरक्तिभ्यां रहितं भक्तमुत्तमम् । मन्यसे तन्न वै सम्यग्गतं तव विचारितम् ॥१३॥ आत्मनिष्ठाविहीनस्य पुंसो देहाभिमानिनः । न चिरस्थायिनी भक्तिः कृष्णे प्रेमवतोऽपि यत् ॥ १४ ॥ देहेऽतिसुखदान् पञ्चविषयान् यर्ह्यवाप्स्यति । असौ तदा तु तेष्वेव सद्यः प्रीतिं करिष्यति ॥ १५ ॥

मानसकलसाधनसाध्यातिशयितप्रीतियुक्तः । अस्ति । स भक्त एव । श्रेष्ठः । अस्ति । इत्यमुना प्रकारेण । तेन स्वयम्प्रकाशानन्दसाधुना । उक्ते सति । तं स्वयम्प्रकाशानन्दसाधुम् । हरिः । अब्रवीत् ॥ १२ ॥ आत्मेति । हे साधो ! । आत्मनिष्ठाविरक्तिभ्याम् । रहितं वर्जितम् भक्तम् । उत्तमम् । मन्यसे । तव । तत् । मतम् । सम्यक् । विचारितम् । नास्ति । वै । विचारं विनैवोक्तत्वाच्चन्मतं समीचीनं नास्तीत्यर्थः ॥ १३ ॥ आत्मेति । यद्यस्माद्धेतोः । आत्मनिष्ठाविहीनस्यात्मनिष्ठया वैराग्यमूलत्वाद्वैराग्यात्मनिष्ठाभ्यां रहितस्येत्यर्थः । अत एव । देहाभिमानिनः । कृष्णे प्रेमवतोऽपि । पुंसो भक्तस्य । भक्तिः । चिरस्थायिनी बहुकालं स्थितिमती । न । कदाचिदपि न भवेदेवेत्यर्थः ॥ १४ ॥ इममर्थमेव हेतुना द्रढयति सार्द्धेन । देह इति । असौ केवलप्रीतिमान् भक्तः । यर्हि । देहे । अतिसुखदानतिसुखप्रापकान् । रमणीयानित्यर्थः । पञ्च । विषयान्मायिकान् शब्दादीन् । अवाप्स्यति । तदा सद्यस्तत्क्षणमेव । तेषु तथाविधविषयेष्वेव । प्रीतिम् । करिष्यति ॥ १५ ॥

ह. वा.
सु. टी.
सा. त. १५
॥ ३८ ॥

तत इति । ततस्तदनन्तरम् । अस्यैवंविधभक्तस्य । कृष्णे । प्रीतिः । नैव स्थास्यति निश्चितमेव । अतो हेतोः । स तथाविधभक्तः । श्रेष्ठः । कथम् । स्यात् । न स्यादेवेत्यर्थः । इत्यमुना प्रकारेण । उक्तः श्रीहरिणा कथितः । सः स्वयम्प्रकाशानन्दः साधुः । तं श्रीहरिम् । प्राह ॥ १६ ॥ यस्येति । हे हरे ! । यस्य भक्तस्य । विषयप्रीतिः । स्यात् । सः । भक्तः । अस्मन्मतः । नहि न भवत्येव । वयं तु । तं भक्तम् । गोपिकातुल्यप्रीतिं 'क्षणं युगशतमिव यासां येन विना भव'दित्युक्तलक्षण-
गोपाङ्गनासमानतया त्वयि प्रीतिमन्तम् । कथयामहे ॥ १७ ॥ तमिति । तमेवंवदन्तं स्वयम्प्रकाशानन्दमुनिम् । हरिः । उवाच । हे साधो ! । गोप्यः । सकलैः । गुणैरात्मनिष्ठादिभिः । सम्पन्ना युक्ताः । आसन् । हि । प्रेम मात्रेण केवलप्रेम्णा । संयुताः । न तु नैव । आसन् ॥ १८ ॥ इममर्थमेव विशेषत आह सार्द्धसप्तभिः । वाक्य इति । राजनीतिविदां जनानाम् । वाक्ये इव । तासां गोपीनाम् । वाक्ये । नैपुण्यं लोकशास्त्रव्यवहारवेदनकौशल्यम् । अभूत् । ताश्च । कृष्णं श्रीकृष्णभग-
वन्तमपि । सम्यग्यथाशास्त्रम् । यथोचितं यथायोग्यम् । यथा भगवन्माहात्म्यादिबोध्यं तथैव तं तद्वन्तमित्यर्थः । विविदुः ॥ १९ ॥ यासामिति । लौकिकालौकि-

तरङ्ग
९ ३

ततोऽस्य कृष्णे प्रीतिश्च नैव स्थास्यति निश्चितम् । अतः श्रेष्ठः कथं स स्यादित्युक्तः प्राह तं स सन् ॥ १६ ॥ यस्य स्याद्विषयप्रीतिर्भक्तो नास्मन्मतो हि सः । वयं तु गोपिकातुल्यप्रीतिं कथयामहे ॥ १७ ॥ तमुवाच हरिः साधो ! सम्पन्नाः सकलैर्गुणैः । आसन् गोप्यो हि नत्वेव प्रेममात्रेण संयुताः ॥ १८ ॥ वाक्ये तासां हि नैपुण्यं राजनीतिविदामिव । अभूच्च विविदुः कृष्णमपि सम्यग्यथोचितम् ॥ १९ ॥ यासां विज्ञत्वमालोक्य लौकिकालौकिकार्थवित् । उद्धवोऽपि यदु-
श्रेष्ठः साश्चर्यं प्रणनाम ताः ॥ २० ॥ कृष्णाज्ञयोपदेष्टुं ता व्रजं यातः सुधीः स च । तद्वाक्यश्रुतिनिर्माणस्ता एव स्वगुरुं व्यधात् ॥ २१ ॥ तत्पार्श्वे प्रेषणं स्वस्य कृष्णेन विहितं तु यत् । तमनुग्रहमेवासौ महान्तं हृद्यवैन्मुने ॥ २२ ॥ नन्वीदृग्बुद्धिमत्यस्तु सवास्ता न भवन्ति चेत् । शृणु तास्त्रिविधा आसन्मुग्धाः प्रोढाश्च मध्यमाः ॥ २३ ॥

कार्थवित् लौकिकव्यवहारभगवदेकान्तिकभक्तव्यवहाराभिज्ञ इत्यर्थः । यदुश्रेष्ठः । उद्धवोऽपि । यासां गोपीनाम् । विज्ञत्वं लौकिकालौकिकार्थनिष्णातत्वम् । आलोक्य दृष्ट्वा । साश्चर्यं यथातथा । ता गोपीः । प्रणनाम । प्रसिद्धमेतच्छ्रीभागवते भ्रमरगीते ॥ २० ॥ कृष्णेति । सुधीः । स उद्धवः । कृष्णाज्ञया । ता गोपीः । उपदेष्टुम् । व्रजम् । यातः सन् । तद्वाक्यश्रुतिनिर्माणे गोपीजनवचनश्रवणनिवृत्तमानः संश्र । ता गोपीरेव । स्वगुरुं दत्तात्रेयवत्तद्गुणग्रहणेन गुरुसमा इत्यर्थः । व्यधात्कृतवान् ॥ २१ ॥ तदिति । हे मुने ! । कृष्णेन स्वेष्टदेवेन साक्षाच्छ्रीकृष्णभगवता । तत्पार्श्वे गोपीजननिकटे । स्वस्यात्मनः । यत् । प्रेषणम् । विहितं कृतम् । असाबुद्धवः । तं तत्प्रेषणमित्यर्थः । महान्तम् । अनुग्रहमेव । हृदि । अवैत् जानाति स्म ॥ २२ ॥ नन्विति । ननु आशङ्क्यायाम् । सर्वाः । ता गोप्यः । ईदृग्बुद्धिमत्य एवंविधमति-
युक्तास्तु । न भवन्ति । स्मेत्यध्याहार्यम् । चेत् । तर्हि । शृणु । ता गोप्यः । मुग्धाः । मध्यमाः । प्रोढाश्चेति । त्रिविधाः । आसन् ॥ २३ ॥

॥ २२ ॥

अत इति । हेतोः । तासां गोपीनाम् । वाक्येषु । भेदः अज्ञतज्ञत्वरूपो विशेषः । वर्णितः श्रीभागवते रासपञ्चाध्यायादिषु कथितः । भगवति । कृष्णे । अति-
शयितप्रेम्णि समाहात्म्यज्ञाने गाढानुरागे । भेदस्तु । कुत्रचित्कस्मिंश्चिदपि शास्त्रे । न तु नैव वर्णितोऽस्ति ॥२४॥ सर्वास्त्विति । सर्वासु गोपीषु । कृष्णमाहात्म्यज्ञानातिशयः ।
आस बभूव । तेन कृष्णमाहात्म्यज्ञानातिशयेनैव । तासु गोपीषु । आत्मनिष्ठा वैराग्यं च । अञ्जसाऽनायासेन । अभवत् ॥२५॥ एकेति । तस्माद्धेतोः । ता गोप्यः । एका-
न्तिक्यः । अत एव । पूर्णभक्ताः । अवगम्यताम् । ईदृग्भक्तानां गोपीजनसमानभक्तिमतां भक्तजनानाम् । मनः । ग्राम्यसुखे मायिकपञ्चविषयसुखे । क्वचित्कदाचि-
दपि । न हि नैव । गच्छेत् ॥२६॥ शब्देति । इह लोके । ते एकान्तिकभक्ताः । शब्दादीन् । विषयान् । कृष्णसम्बन्धान् श्रीकृष्णसम्बन्धिन एव । दासभावेन ।
इच्छन्ति । तत्प्रसादस्वीकारमाहात्म्येन वाञ्छन्तीत्यर्थः । न तु विषयेति भावः । कर्हिचित्कदाचिदपि । अन्यदीयान् भगवत्सम्बन्धवर्जितमायिकविषयांस्तु । नेच्छन्ति
॥ २७ ॥ मनसेति । तेषामेकान्तिकभक्तानाम् । मनसापि । अन्यविषयाकांक्षा भगवदितरमायिकविषयभोगवाञ्छा । न विद्यते । ज्ञानवैराग्ययुक्ताः । त एकान्तिकभक्ताः ।

अतो हि तासां वाक्येषु भेदो भवति वर्णितः । न तु कृष्णेऽतिशयितप्रेम्णि भेदस्तु कुत्रचित् ॥ २४ ॥ सर्वासु
कृष्णमाहात्म्यज्ञानातिशयः आस च । तेनैव तास्वात्मनिष्ठा वैराग्यं चाञ्जसाऽभवत् ॥ २५ ॥ एकान्तिक्यः पूर्णभक्ता-
स्तस्मात्ता अवगम्यताम् । मनो न हीदृग्भक्तानां गच्छेद् ग्राम्यसुखे क्वचित् ॥ २६ ॥ शब्दादीन्कृष्णसम्बन्धानेव ते
विषयानिह । इच्छन्ति दासभावेन नान्यदीयांस्तु कर्हिचित् ॥२७॥ मनसाऽप्यन्यविषयाकांक्षा तेषां न विद्यते । ज्ञान-
वैराग्ययुक्तास्ते पश्यन्तीश्वरत्मात्मनि ॥ २८ ॥ भक्तेषु तेष्वतिप्रीतिः कृष्णे यद्यपि बाह्यतः । न दृश्यते तथाप्यस्या
मूलबन्धो दृढोऽस्ति हि ॥ २९ ॥ अतः कापि कुसङ्गाद्यैस्तद्व्यासो नैव जायते । भक्तः श्रेष्ठो मतस्तस्माज्ज्ञानवैराग्य-
भक्तिभाक् ॥ ३० ॥ केवलप्रेमभाजस्तु परिणामो न तादृशः । यतः स्त्रैणादिसम्बन्धे तन्नाशो बहुधेक्ष्यते ॥ ३१ ॥

ईश्वरं साक्षात्परमेश्वरम् । आत्मनि स्वजीवात्मनि । पश्यन्ति ध्यानेन सदा वीक्षन्ते ॥ २८ ॥ भक्तेष्विति । कृष्णे । प्रीतिः प्रेम । यद्यपि । तेषु एकान्तिकेषु । भक्तेषु ।
बाह्यत उपरितः । न दृश्यते । तथापि । अस्याः प्रीतेः । मूलबन्धः । दृढो गाढः । अस्ति । हि । यथा स्थिरमूलबन्धोऽङ्घ्रिपो वायुनापि न चाल्यस्तथेयं प्रीतिरपि
विघ्नैर्न निवार्यत इति भावः ॥ २९ ॥ अत इति । अतो हेतोः । कुसङ्गाद्यैः कुसङ्गप्रभृतिभिर्विघ्नैः । तद्व्यासः प्रीतिक्षयः । नैव जायते । तस्माद्धेतोः । ज्ञानवैराग्य-
भक्तिभाक् आत्मनिष्ठावैराग्यभक्तिसहितः । भक्तः । श्रेष्ठः । मतः ॥ ३० ॥ केवलेति । केवलप्रेमभाजो भगवति केवलस्नेहयुक्तस्य भक्तस्य । प्रीतेः । परिणाम उत्तरकालः ।
तादृशो ज्ञानादियुक्तभक्तिमज्जनप्रीत्युत्तरकालसमानः । न तु नैव भवति । यतो हेतोः । स्त्रैणादिसम्बन्धे स्त्रीप्रभृतिमायिकविषयसंयोगे सति । तन्नाशः केवलप्रीतिमतो
भक्तस्य भगवत्सम्बन्धिप्रीतिविनाशः । बहुधा प्रायः । ईक्ष्यते ॥ ३१ ॥

ह. वा.
सु. टी.
सा.त. १६
॥ ३९ ॥

इममर्थं दृष्टान्तेन द्रढयति द्वाभ्याम् । यथेति । यथा । ग्रीष्मे निदाद्यकाले । अत्रास्याम् । भुवि पृथिव्याम् । तृणबीजाभावः । वीक्ष्यते । तथापि । अम्बुदयोगे मेघवृषजलसम्बन्धे सति । अस्यां पृथिव्याम् । आशु शीघ्रम् । तदुद्भवोऽनेकविधबहुतृणोद्गमः । भवति ॥ ३२ ॥ तथेति । तथा । प्रेमवतो भगवति केवलप्रीतियुक्तस्य । अस्य भक्तस्यापि । विषयेहा मायिकविषयभोगवाञ्छा । न दृश्यते । तथापि । स्त्रैणयोगादौ स्त्र्यादिविषयसम्बन्धे सति । तदुद्भवो विषयेहाप्रादुर्भावः । भवेदेव ॥ ३३ ॥ प्रकरणार्थं निगमयत्यर्द्धेन । मुमुक्षुणेति । अतो हेतोः । अत्र सत्सङ्गे । मुमुक्षुणा जनेन । सतो भगवदेकान्तिकसाधून् । निषेव्य । अजस्याजन्मनो हरेः । ज्ञानादियुगात्मनिष्ठावैराग्यादिसहिता । भक्तिः । साध्या साधनीया । इत्येवंविधाम् । सुधाममृतसमानाम् । ईशवाचं श्रीहरिवाणीम् । निपीय । ससभ्यः सभोपविष्ट्यागिगृहिभक्तजनसमेतः । स साधुः स्वयम्प्रकाशानन्दमुनिः । अतिमुदमत्यानन्दम् । प्रपेदे ॥ ३४ ॥ आत्मनिष्ठादिरहितात्केवलप्रेमिणः स्वकात् । आत्मनिष्ठादियुक्तस्य श्रेष्ठतां स्वाश्रितस्य यः ॥ १ ॥ श्रीहरिः ग्राह कृपया हेतुदर्शनतोऽञ्जसा । आत्मनिष्ठादिगुणकं भक्तं मां विदधातु सः ॥ २ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्ण-

यथा ग्रीष्मे भुवि तृणबीजाभावोऽत्र वीक्ष्यते । तथाप्यम्बुदयोगेऽस्यां भवत्याशु तदुद्भवः ॥ ३२ ॥ तथा प्रेमवतोऽप्यस्य विषयेहा न दृश्यते । तथापि स्त्रैणयोगादौ भवेदेव तदुद्भवः ॥ ३३ ॥ मुमुक्षुणाऽतोऽत्र सतो निषेव्य ज्ञानादियुग्भक्तिरजस्य साध्या । इतीशवाचं स सुधां ससभ्यः साधुर्निपीयातिमुदं प्रपेदे ॥ ३४ ॥

इति श्रीहरिवाक्यसुधासिन्धौ शतानन्दमुनिविरचिते त्रिनवतितमस्तरङ्गः ॥ ९३ ॥ १५ ॥

शकाब्दे विक्रमार्कस्य नगाश्वसुभूमिते । नभस्य शुक्लपञ्चम्यां वचोऽमृतमिदं हरेः ॥ १ ॥
तत्र सारङ्गनगरे निलये जीववर्मणः । वेद्यां पीठोत्तमे स्वामी स न्यषीदत्सितांशुकः ॥ २ ॥
त्यागिभिर्गृहिभिर्नैर्नानादेशागतैर्निजैः । वृतं तं परमानन्दः साधुः पप्रच्छ सन्नतः ॥ ३ ॥

भगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां त्रिनवतितमस्तरङ्गः ॥ ९३ ॥ १५ ॥

नरनारायणतपः स्वभक्तानुग्रहाय यत् । तस्य प्रकारः सम्प्रोक्तः षोडशे तु प्रमाणतः ॥ १ ॥ शकेति । शकेति पूर्वार्द्धे व्याख्यातम् । (१८७७) नभस्यशुक्लपञ्चम्यां भाद्रपदमासस्य शुक्लपक्षागतपञ्चमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीववर्मणो नृपस्य । दुर्गे इति शेषः । नीलये तस्यैवादगास्य भवने । वेद्यां बाह्यवेदिकायाम् । पीठोत्तमे स्वास्तुतोत्तममञ्चासने । सितांशुकः स्वाङ्गपरिधृतसकलवलक्षवसनः । स्वामी अपरिमितैश्वर्यकाधारः । स श्रीहरिः । न्यषीदत् ॥ २ ॥ त्यागिभिरिति । नानादेशागतैः । निजैः स्वकीयैः । नैकैर्बहुदेशागतत्वादसङ्ख्यैः । त्यागिभिः । गृहिभिः । वृतं महासभायां परिवेष्टितम् । तं श्रीहरिम् । परमानन्दः । साधुः । सन्नतः कृतप्रणामः । सन् । पप्रच्छ ॥ ३ ॥

तरङ्ग
९३-९४

॥२२२॥

श्रीमदिति । क्षेमायेति । हे स्वामिन् ! । धर्मनन्दनो धर्मप्रजापतिस्तुः । भगवान् । नरनारायणऋषिः ऋषिमूर्त्तिं त्वदवतारविशेषौ नरनारायणावित्यर्थः । बदरीवने बदरिकाश्रमे । नृणां जनानाम् । क्षेमाय मोक्षाय । स्वस्तये ऐहिकसुखाय च । महत् । तपः । विदधाति । इति । श्रीमद्भागवते गदितम् । तद्यथा 'यौ वै भारतवर्षेऽस्मिन् क्षेमाय स्वस्तये नृणाम् । धर्मज्ञानशमोपेतमाकल्पादास्थितस्तप' इति । तर्हि । सर्वेऽपि । नराः । श्रेयसे मोक्षाय । कुतो हेतोः । न यतन्ते प्रयत्नं न कुर्वन्ति । इति द्वयोरेकान्वयः ॥४॥५॥ तेनेति । तेन । मुनिना परमानन्दसाधुना । इत्यमुना प्रकारेण । पृष्टः । हरिः । तं परमानन्दमुनिम् । प्रोवाच । हे मुने ! । अस्य त्वत्प्रश्नस्य । उत्तरं तु । तत्र श्रीमद्भागवते । पञ्चमे । स्कन्धे । भवति 'भारतेऽपि वर्षे' इति गद्ये विद्यते । तद्यथा । 'भारतेऽपि वर्षे भगवन्नरनारायणाख्य आकल्पान्तमुपचित धर्म ज्ञान वैराग्यैश्वर्योपशमोपरमात्मोपलम्भनम् अनुग्रहायात्मवतामनुकम्पया तपोऽव्यक्तगतिश्चरती'ति ॥६॥ मानुष्यमिति । भारताह्वये भारतनाम्नि । अस्मिन् । वर्षे खण्डे । ये जनाः । मानुष्यं मनुष्यजन्म । दुर्लभं दुष्प्रापम् । ज्ञात्वा । सर्वजीवानाम् । आत्मानमन्तर्यामिणम् । स्वम् । शरणम् । आप्नुयुः ॥ ७ ॥ अनुग्रहायेति ।

श्रीमद्भागवते स्वामिन् । गदितं बदरिवने । नरनारायणऋषिर्भगवान् धर्मनन्दनः ॥ ४ ॥ क्षेमाय स्वस्तये नृणां विदधाति तपो महत् । तर्हि सर्वेऽपि न कुतो यतन्ते श्रेयसे नराः ॥ ५ ॥ तेनेति पृष्टो मुनिना हरिः प्रोवाच तं मुदा । अस्योत्तरं तु तत्रैव स्कन्धे भवति पञ्चमे ॥ ६ ॥ मानुष्यं दुर्लभं ज्ञात्वा वर्षेऽस्मिन् भारताह्वये । आत्मानं सर्वजीवानां ये स्वं शरणमाप्नुयुः ॥ ७ ॥ अनुग्रहाय तेषां हि त्यक्तदेहानुबन्धिनाम् । तपस्विवेषः कृपया करोति स तपो महत् ॥ ८ ॥ धर्मज्ञानविरागोपशमैश्वर्यादिभिर्गुणैः । युक्तं ह्युपचितैस्तच्च प्रलयावधि संश्रितः ॥ ९ ॥ तेनैवात्मवतां तेषां नृणां धर्मादयो गुणाः । स्वल्पा अपि विवर्द्धन्ते न चिरादेव सन्मते ! ॥ १० ॥ ततस्तेषां सुहृदये ब्रह्मतेजसि भूयसि । उपलम्भो भवेत्साक्षात्कृष्णस्य जगदात्मनः ॥ ११ ॥

त्यक्तदेहानुबन्धिनां परित्यक्तदेहदैहिकाहंमत्वानाम् । आत्मवतामित्यर्थः । तेषां स्वाश्रितजनानाम् । अनुग्रहाय । तपस्विवेषः ऋषिमूर्त्तिधरः । स नरनारायणो भगवान् । कृपया तदुपरि परमानुकम्पया । महत् । तपः । करोति ॥ ८ ॥ धर्मेति । उपचितैर्वृद्धिं गमितैः । धर्मश्च ज्ञानं च विरागश्च उपशम इन्द्रियमश्च ऐश्वर्यं प्रभावश्च तान्यादयो येषां निरहङ्कारतादीनां तैः । गुणैः । युक्तम् । तत्तपः । प्रलयावध्याकल्पान्तम् । संश्रितः स भगवानास्थितः ॥ ९ ॥ तेनेति । हे सन्मते ! । आत्मवतां देहदैहिकाहंमत्ववर्जितत्वात्केवलं ब्रह्मात्मना भगवद्ब्रह्मज्ञानं कुर्वताम् । तेषाम् । नृणां भक्तानाम् । धर्मादयो । गुणाः । स्वल्पा अपि । तेन धर्मादिगुणयुक्तेन श्रीनरनारायणर्षितपसैव । न चिरात्स्वल्पकालेनैव । विवर्द्धन्ते विशेषेण वृद्धिं गच्छन्ति ॥१०॥ तत इति । ततो हेतोः । तेषां प्रवृद्धधर्मादीनां भक्तानाम् । सुहृदये सांसारिकविषयभोगवासनारूपमलरहितत्वाच्चोभमानेऽन्तःकरणे । स्फुरिते इति शेषः । भूयसि महति । ब्रह्मतेजस्यक्षरब्रह्मप्रकाशे । जगदात्मनः सकलजनान्तर्यामिणः । साक्षात्कृष्णस्य

ह. वा.
सु. टी.
सा.त. १७
॥ ४० ॥

तरङ्ग
९४-९५

उपलम्भः सदा दर्शनरूपा प्राप्तिः । भवेत् ॥११॥ एवमिति । एवमुना प्रकारेण । स्वाश्रयं स्वशरणम् । कुर्वताम् । नृणाम् । श्रेयो मोक्षः । तस्य श्रीनरनारायणस्य । तपसा निर्विघ्नम् । भवति । सर्वेषाम् । देहिनाम् स्वाश्रयमकुर्वाणानां सकलानां जनानाम् । न तु श्रेयो नैव भवति । एवं पञ्चमस्कन्धीयभारतेऽपि वर्षे इति गद्यार्थः स्वयमेव विवृतो बोध्यः ॥ १२ ॥ वच इति । इत्थमेवंविधम् । स्वस्य । गुरोः श्रीहरेः । वचोऽमृतं वाक्यसुधाम् । निपीय । सः । मुनिः । परमानन्दसाधुः । मोदमानन्दम् । आप । अन्ये परमानन्दमुनीतरे । सभ्याः सभोपविष्टाः । जनास्त्यागिगृहिणो भक्तजनाश्च । मोदम् । आपुः । संशयशल्यहीना नरनारायणर्षीयतपसः सर्वपरताज्ञानरूपस्वहृदयस्थसन्देहकर्णिवानरहिताः । हृष्टा मुदिताश्च । भूत्वा । सर्वेऽपि । तं श्रीहरिम् । प्रणमन्ति स्म नमश्चक्रुः ॥१३॥ नरनारायणाख्यस्य स्वावतारस्य यत्तपः । मोक्षायैव स्वभक्तानां न सर्वेषां नृणामिति ॥ १ ॥ प्रमाणयुक्तं तत्प्राह श्रीहरिः पुरुषोत्तमः । यः स मे भवताद्धर्मज्ञानादिगुणवृद्धिकृत् ॥ २ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां चतुर्नवतितमस्तरङ्गः ॥ ९४ ॥ १६ ॥

एवं हि तपसा तस्य स्वाश्रयं कुर्वतां नृणाम् । श्रेयो भवति निर्विघ्नं सर्वेषां तु न देहिनाम् ॥ १२ ॥ वचोऽमृतं स्वस्य गुरोः स इत्थं निपीय मोदं मुनिराप चान्ये । सभ्या जनाः संशयशल्यहीना हृष्टाश्च भूत्वा प्रणमन्ति तं स्म ॥ १३ ॥

इति श्रीहरिवाक्यसुधासिन्धौ शतानन्दमुनिविरचिते चतुर्नवतितमस्तरङ्गः ॥ ९४ ॥ १६ ॥

शकाब्दे विक्रमार्कस्य नगाश्ववसुभूमिते । सायं षष्ठ्यां भाद्रशुक्ले वचोऽमृतमिदं हरेः ॥ १ ॥
तत्र सारङ्गनगरेऽगारे जीवाख्यभूपतेः । पीठोत्तमे बहिर्वेद्यां स न्यषीदत्सितांशुकः ॥ २ ॥
भक्तसङ्घसभामध्ये स्थितोऽसौ सदयेक्षणः । प्रोवाच साधून् सम्भाष्य महत्त्वं स्वस्य बोधयन् ॥ ३ ॥

यथायथैव भक्तानां शुद्धता हर्युपास्तितः । तथातथा परत्वं च महत्त्वं च तस्य ते विदुः ॥ १ ॥ एतत्सप्तदशे प्रोक्तं बोधनाय यथार्थतः नानोदाहरणैः स्वस्य भक्तानां हरिणा ततः ॥ २ ॥ शकेति । शकेति पूर्वार्द्धं व्याख्यातम् । (१८७७) भाद्रशुक्ले भाद्रपदमासस्य शुक्लपक्षे । षष्ठां तिथौ । सायं सायन्तनीयभगवन्नीराजनान्ते इत्यर्थः । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीवाख्यभूपतेः । दुर्गे इति शेषः । अगारे तस्यैवोत्तरास्य भवने । बहिर्वेद्याम् । पीठोत्तमे स्वास्तृते उत्तमपर्यङ्कासने । सितांशुकः परिधृतसकलार्जुनवसनः । स श्रीहरिः । न्यषीदत् ॥ २ ॥ भक्तेति । भक्तसङ्घसभामध्ये नानादेशायात-स्वाश्रितत्यागिगृहिजनवृन्दसदसो मध्यप्रदेशे । स्थितः । सदयेक्षणः करुणापूर्णनयनाब्जः । असौ श्रीहरिः । स्वस्य श्रीकृष्णनाम्नः स्वस्य । महत्त्वं सर्वपरत्वादिमाहात्म्यातिशायिताम् । बोधयन् अवगमयितुम् । साधून् । सम्भाष्य हे सन्तः ! शृणुतेत्यभिमुखीकृत्य । प्रोवाच ॥ ३ ॥

॥२२३॥

परादिति । हे सन्तः ! । कृष्णः । परात्परतरः । इतीत्यम् । शास्त्रेषु वेदादिषु । गीयते । 'अक्षरात्परतः पर' इति श्रुतेः । कृष्णस्य । तत् । परत्वं तु । यथाधिकृति स्वाधिकारानुसारेण । बुद्ध्यते ॥ ४ ॥ एवं सामान्यत उक्त्वा यदुक्तं यथाधिकृति तद्विस्तरणाह पञ्चभिः । यथेति । भजनाभ्यासतः प्रपन्त्याचरण-पूर्वकं स्वधर्मादिवृद्धिपूर्वकं च सप्रेमश्रवणादिनवधाभक्त्यभ्यसनतः । धियो भक्तबुद्धेः । यथातथा । नैर्मल्यम् । स्यात् । तथातथा । पुमान् भक्तः । सूक्ष्मदर्शी जायमानमतिःसौक्ष्म्येण दुर्ज्ञेयार्थावगाहनमतिः सन्नित्यर्थः । तत्परतां भगवतः कृष्णस्य सर्वपरभावम् । वेत्ति ॥ ५ ॥ देहेति । देहाभिमानी । भक्तस्तु । अच्युतः श्रीकृष्णो भगवान् । अवस्थाभ्यो जाग्रदाद्यवस्थात्रितयात् । परः । तत्साक्षी अवस्थात्रयस्य साक्षात् द्रष्टा च । भवति । इतीत्यम् । हरेः । परत्वम् । हृदये स्वमनसि । जानाति । स्वात्मनो देहाभिन्नत्वेन ज्ञानात्कृष्णस्यात्र तत्परत्वबोध उक्तः ॥ ६ ॥ भक्तीति । अत्र सत्सङ्गे । यो भक्तः । भक्त्यभ्यासवशात् । देहत्रितयतः स्थूलादिदेहत्रिकात् । परम-न्यम् । क्षेत्रज्ञम् । सत्यमविनाशिस्वरूपम् । आत्मानं जीवम् । स्वम् । रूपम् । मन्यते । देहत्रयादवस्थात्रयाच्च परं विद्यादित्यर्थः । स भक्तस्तु ॥ ७ ॥ आत्मन इति ।

परात्परतरः कृष्ण इति शास्त्रेषु गीयते । परत्वं तत्तु कृष्णस्य यथाधिकृति बुद्ध्यते ॥ ४ ॥
यथायथा स्यान्नैर्मल्यं भजनाभ्यासतो धियः । तथातथा सूक्ष्मदर्शी वेत्ति तत्परतां पुमान् ॥ ५ ॥
देहाभिमानी भक्तस्तु ऽवस्थाभ्यः परोऽच्युतः । तत्साक्षी चेति जानाति परत्वं हृदये हरेः ॥ ६ ॥
भक्त्यभ्यासवशाद्योऽत्र देहत्रितयतः परम् । क्षेत्रज्ञं सत्यमात्मानं स्वं रूपं मन्यते स तु ॥ ७ ॥
आत्मनः पर एवास्ति तत्साक्षी भगवानिति । परत्वं बुद्ध्यते विष्णोर्महत्त्वं च ततोऽधिकम् ॥ ८ ॥
एवं यावद्यस्य बुद्धिनैर्मल्यं तावदेव सः । सूक्ष्मं हरेः परत्वं च महत्त्वमपि बुद्ध्यते ॥ ९ ॥
पिपीलिकात आरभ्य तिमिगिलगिलावधि । पिवन्तः सलिलं वार्द्धेः स्थूलाङ्गा उत्तरोत्तरम् ॥ १० ॥

भगवान्कृष्णः । आत्मनः स्वजीवात् । पर एव । तत्साक्षी स्वजीवस्वरूपस्य साक्षाद्द्रष्टा च । अस्ति । इतीत्यम् । विष्णोरन्तर्यामिणः श्रीकृष्णस्य । परत्वम् । महत्त्वं च । ततः प्रागुक्तभक्तात् । अधिकम् । बुद्ध्यते जानाति । इति द्वयोरेकान्वयः ॥ ८ ॥ एवमिति । एवममुना प्रकारेण । यस्य भक्तस्य । यावद्यत्परिमितम् । बुद्धिनैर्मल्यं भगवद्भक्त्यभ्यासतो बुद्धेर्निर्मलता । स्यात् । स भक्तः । तावत्तत्परिमितमेव । हरेः । सूक्ष्मं दुर्ज्ञेयम् । परत्वम् । महत्त्वं चापि । बुद्ध्यते ॥ ९ ॥ एतदेव दृष्टान्तद्वयेन निर्दिशत्येकादशभिः । पिपीलिकात इति । पिपीलिकातो हीनाङ्ग्याः । आरभ्य । तिमिगिलगिलावधि महामत्स्यपर्यन्तम् । 'महामत्स्यास्तु चीरिल्लितिमिगिलगिलादय' इत्यभिधानचिन्तामणौ । केचित्तु शतयो जनविस्तीर्णो मत्स्यस्तिमिरुदाहृतः । तिमिगिलोऽपि मत्स्योऽस्ति तद्विलोऽप्यस्ति राघव इति पठन्ति । सर्वे जन्तव इति शेषः । वार्द्धेः शुद्धोदसमुद्रस्य । सलिलं मिष्टोदकम् । पिवन्तः सन्तः । उत्तरोत्तरम् । स्थूलाङ्गाः स्थूलशरीराः । भवन्ति ॥ १० ॥

ह. वा.
सु. टी.
सा. त. १७
॥ ४१ ॥

स्वेति । यथा । ते । सर्वेऽपि जन्तवः । स्वस्वशक्त्यानुसारेण । अम्बुधेः । अगाधत्वमतलस्पर्शत्वम् । महत्त्वं महत्तां च । विदुर्जानन्ति । तथा । भक्ताः । हरेः परत्वं महत्त्वं च । विदुरिति सम्बन्धः ॥ ११ ॥ यथेति । किञ्च । यथा । खे आकाशे । पतन्त उड्डीयमानाः । अल्पाः । महान्तश्च । पतत्रिणः पक्षिणः । यथाशक्ति स्वस्वपक्षबलानुसारेण । तदानन्त्यमाकाशस्यानन्तताम् । विदुः । तथा । भक्ताः । हरेः । परत्वम् । महत्त्वं च । विदुः ॥ १२ ॥ एवं सामान्येन पूर्वश्लोकोक्तौ दृष्टान्तसिद्धान्तौ विशेषतो विवृणोत्यष्टभिः । मशका इति । मशकाः । चटकाः । चिह्ना आतापिनः । इयेनाः शशादनाश्च अनला अनलपक्षिणश्च पतत्रिपा गरुडाश्च ते । नभस आकाशस्य । महत्त्वमानन्त्यम् । तारतम्येन न्यूनाधिकभावेन । अवयन्ति यथा जानन्ति । हि ॥ १३ ॥ उपासका इति । एवममुना प्रकारेण हरेः । उपासका भक्ताः । रमापतेः श्रीकृष्णस्य । महत्त्वम् । तारतम्येन । यथाशक्ति विदुः । तस्य रमापतेः । अन्तं स्वरूपगुणविभूतिबलैश्वर्यादिपारं तु । न विदुः । वै । तथा चेत्तं श्रीभागवते । 'अहं हि पृष्टोऽर्यमणो भवद्भिराचक्ष आत्मावगमोऽत्र यावान् । नभःपतन्त्यात्मसमं पतत्रिणस्तथा समं विष्णुगतिं विपश्चित्' इति

स्वस्वशक्त्यानुसारेण ते सर्वेऽपि यथाम्बुधेः । अगाधत्वं महत्त्वं च विदुर्भक्तास्तथा हरेः ॥ ११ ॥
यथा चाल्पा महान्तश्च खे पतन्तः पतत्रिणः । यथाशक्ति तदानन्त्यं विदुर्भक्तास्तथा हरेः ॥ १२ ॥
मशकाश्चटकाश्चिह्नाः श्येनानलपतत्रिपाः । तारतम्येन नभसो महत्त्वमवयन्ति हि ॥ १३ ॥
उपासका हरेरेवं यथाशक्ति रमापतेः । महत्त्वं तारतम्येन विदुर्नान्तं तु तस्य वै ॥ १४ ॥
मरीच्यादिसमास्तत्र केचिद्भक्ता भवन्ति च । ब्रह्मादिसदृशाः । केचिद्वैराजसदृशाः परे ॥ १५ ॥
सन्ति केचित्समा भक्ताः प्रधानपतिपूरुषैः । शुद्धप्रकृत्यधिष्ठातृपूरुषैः सदृशाः परे ॥ १६ ॥
अक्षरब्रह्मधामस्थैर्मुक्तैः सन्त्यक्षरात्मभिः । समा भक्ता हरेः केचिदक्षराधिपतेः प्रभोः ॥ १७ ॥

॥ १४ ॥ मरीचीति । तत्र तेषु हरेरुपासकेषु मध्ये । केचित् । भक्ताः । मरीच्यादिसमा मरीच्यादिसमानतयोपासनकर्तारः । भवन्ति । केचिद्भक्ताः । ब्रह्मादिसदृशा विधिशिवादिसमानतयोपासनकर्तारः । भवन्ति । परे तेभ्य उत्कृष्टाः केचिदन्ये भक्ताः । वैराजसदृशा नैकब्रह्माण्डपतिवैराजपुरुषसमतयोपासनकर्तारः । भवन्ति ॥ १५ ॥ सन्तीति । केचित् । भक्ताः । प्रधानपतिपूरुषैः । समाः । नैकप्रधानपतिपुरुषसमानतयोपासनकर्तार इत्यर्थः । सन्ति । परे तेभ्य उत्कृष्टाः केचिदन्ये भक्ताः । शुद्धप्रकृत्यधिष्ठातृपूरुषैः । सदृशाः नैकमूलप्रकृतिपुरुषसमानतयोपासनकर्तार इत्यर्थः । सन्ति ॥ १६ ॥ अक्षरेति । अक्षराधिपतेरक्षरब्रह्माख्यधामैकनियन्तुः । प्रभोः । हरेः । केचित् । भक्ताः । अक्षरब्रह्मधामस्थैरक्षरब्रह्माख्यधामावस्थितैः । अक्षरात्मभिरक्षरब्रह्मभावं प्राप्तेः । मुक्तैरसङ्ख्यैर्मुक्तपूरुषैः । समाः । अक्षरब्रह्मधामावस्थितानन्त-मुक्तसमानतयोपासनकर्तार इत्यर्थः । सन्ति ॥ १७ ॥

तत्रेति । तत्र तेषु मरीच्यादिषड्विधभक्तेषु मध्ये । आद्या प्रथमाः । हरेः । भक्ताः । मरीच्यादिसमतयोदिता प्रथमा भक्ता इत्यर्थः । मशकैः । तुल्याः । ब्रह्माद्यग्रे
 उपासनाल्प्यान्मशकसदृशाः । ज्ञातव्याः । द्वितीयाः । हरेः । भक्ताः । ब्रह्मादिसमतयोदिता द्वितीया भक्ता इत्यर्थः । चटकैः । तुल्याः । वैराजाद्याग्रे उपासनाल्प्याच्चटकसदृशाः ।
 ज्ञातव्याः । तृतीयाः । हरेः । भक्ताः । वैराजादिसमतयोदितास्तृतीया भक्ता इत्यर्थः । चिह्नकोपमाः । प्रधानपतिपुरुषाद्यग्रे उपासनाल्प्याचिह्नकसदृशाः । ज्ञातव्याः ॥१८॥
 श्येनेति । तुरीयकाश्चतुर्थाः । हरेः । भक्ताः । प्रधानपतिपुरुषादिसमतयोदिताश्चतुर्था भक्ता इत्यर्थः । श्येनोपमाः । शुद्धप्रकृतिपुरुषाद्यग्रे उपासनाल्प्यात् श्येन सदृशाः
 विज्ञेयाः । पञ्चमाः । हरेः । भक्ताः । शुद्धप्रकृतिपुरुषममतयोदिताः पञ्चमा भक्ता इत्यर्थः । अनलैः । तुल्याः । अक्षरधामावस्थितमुक्तपुरुषाग्रे उपासनाल्प्यादनलपक्षिसदृशाः ।
 विज्ञेयाः । षष्ठाः । हरेः । भक्तास्तु । अक्षरधामावस्थितमुक्तसमतयोदिताः षष्ठा भक्तास्त्वित्यर्थः । गरुडोपमाः । धामरूपाक्षरब्रह्मोपासनाग्रे उपासनाल्प्याद्गरुडसमानाः ।
 विज्ञेयाः ॥ १९ ॥ एत इति । एते पूर्वोक्ताः । हरेः । भक्ताः । तस्य हरेः । महत्त्वम् । तारतम्यतः । यथाशक्तिः । विदुः । तस्य हरेः हरिमहत्त्वस्य वा । अन्त-

तत्राद्यास्तु हरेर्भक्ता ज्ञातव्या मशकोपमाः । द्वितीयाश्चटकैस्तुल्यास्तृतीयाश्चिह्नकोपमाः ॥ १८ ॥ श्येनोपमाश्च
 विज्ञेया हरेर्भक्तास्तुरीयकाः । पञ्चमाश्चानलैस्तुल्याः षष्ठास्तु गरुडोपमाः ॥ १९ ॥ एते भक्ता हरेस्तस्य महत्त्वं
 तारतम्यतः । यथाशक्ति विदुस्तस्य त्वन्तं केऽप्याप्नुवन्ति नो ॥२०॥ यो यः कृष्णोपासनेन सामर्थ्याधिक्यमाप्त-
 वान् । स स कृष्णस्य महिमाधिक्यमेवावगच्छति ॥ २१ ॥ स्वामिसेवकभावोऽतस्तस्य तस्याधिकं दृढः । जायते
 न तु कस्यापि महिम्ना कृष्णतुल्यता ॥ २२ ॥ भजतः कृष्णमादौ तु प्रकाशः स्वस्य जायते । खद्योतवदथो
 भूयः कुरुते स उपासनाम् ॥ २३ ॥ यथा यथोपासना च वर्द्धतेऽस्य तथा तथा । आवृत्तिर्भेदमाप्नोति प्रकाशो
 वृद्धिमेति च ॥ २४ ॥ दीपवद्दीपिकावच्च होलावहावत्ततः । विद्युच्चन्द्रार्कसंवर्तवह्निवच्चैधते क्रमात् ॥ २५ ॥

मुक्तीत्या पारं तु । केऽपि केचन भक्ता अपि । नो आप्नुवन्ति ॥२०॥ य इति । यः । यः । भक्तः । कृष्णोपासनेन । सामर्थ्याधिक्यम् । आप्तवान् । सः ।
 सः । भक्तः । कृष्णस्य । महिमाधिक्यम् । अवगच्छति जानात्येव ॥ २१ ॥ स्वामीति । अतो भगवतो माहात्म्याधिक्यज्ञानात् । तस्य । तस्य । भक्तस्य । स्वामिसेवकभावो-
 ऽयं साक्षाच्छ्रीहरिरेव मत्स्वामी अहं च तस्यानन्यः सेवक इति मतित्वम् । अधिकं यथातथा । दृढो गाढः । जायते । कस्यापि भक्तस्य । महिम्ना । कृष्णतुल्यता ।
 न तु नैव । जायते ॥ २२ ॥ भङ्ग्यन्तरेण दृष्टान्तयन्नुक्तार्थमेवाह पञ्चभिः । भजतः इति । कृष्णम् । भजतो भक्तजनस्य । आदौ प्रथमतस्तु । स्वस्य । प्रकाशः खद्योत-
 ज्जोतिरिङ्गणस्येव । जायते । अथो अनन्तरम् । स भक्तः । भूयः । उपासनां कृष्णभक्तिम् । कुरुते ॥ २३ ॥ यथेति । अस्य भक्तस्य । यथातथा । उपायना ।
 वर्द्धते वृद्धिं गच्छति । तथातथा । आवृत्तिर्मायावरणम् । भेदं विनाशम् । आप्नोति । प्रकाशश्चापि । वृद्धिम् । एति गच्छति ॥ २४ ॥ प्रकाशवृद्धिक्रममाह सार्द्धेन ।

ह. वा.
सु. टी.
सा. त. १७
॥ ४२ ॥

दीपेति । दीपवत् । ततः । दीपिकावत् । ततः । होलावत् । ततः । दाववद्वनाग्रिवत् । ततः । विद्युच्च चन्द्रश्च अर्कश्च संवर्त्तवह्निः प्रलयाग्निश्च तेषामिवेति तद्वत् । प्रकाशः । क्रमादनुक्रमेण । एष्वते वृद्धिं गच्छति ॥ २५ ॥ महेति । अन्ते यतः परं प्रकाशस्य वृद्धिदशा नास्ति तथाभूतेऽवसाने । अस्य भक्तस्य । प्रकाशः । महाभूताग्निवन्मध्यमहाभूतसमानः । वर्द्धते । एवं खद्योतदीपादिप्रकाशवृद्धिक्रमप्रकारेण । सामर्थ्यम् । सुखं च । क्रमेण । वृद्धिम् । एति । वै ॥ २६ ॥ यस्येति । यस्य । भक्तस्य । प्रकाशादेः । आधिक्यम् । जायते । सः । सः । भक्तः । शक्त्यनुसारतः । कृष्णमहत्त्वस्य । आधिक्यम् । वेति ॥ २७ ॥ प्रकाशेति । प्रकाशादिवृद्धिभेदाद्वेतोः । मुक्तेषु भगवदेकान्तिकभक्त्या मुक्तभावं प्राप्तेषु भक्तेषु । भेदा विशेषाः कीर्त्तिताः । सन्ति । यस्य भक्तस्य । पूर्वस्मात्प्रथमभक्तात् । प्रकाशादेः । आधिक्यम् । स भक्तः । अधिकः पूर्वभक्ताच्छ्रेष्ठोऽस्ति ॥ २८ ॥ इतीति । इत्यमुना प्रकारेण । उक्त्वा सद्भ्य आदिभ्य । प्रोत्थितः स्वासनात्कृतोत्थानः । धार्मिर्धर्मपुत्रः श्रीहरिः । ऊर्ध्वदक्षिणपाणिनोन्नमितखदक्षिणहस्तेन । अम्लिकाशाखां चिञ्चातरुलताम् । अवलम्ब्योपादाय । प्राङ्मुख ऐन्द्रीदिगभिमुखवदनपद्मः सन् । पुनर्भूयः । अब्रवीत् साधु-

महाभूताग्रिवच्चान्ते प्रकाशो वर्द्धतेऽस्य च । सामर्थ्यं च सुखं चैव वृद्धिमेति क्रमेण वै ॥ २६ ॥ यस्य यस्य प्रकाशादे-
राधिक्यं जायते स सः । वेत्ति कृष्णमहत्त्वस्याधिक्यं शक्त्यनुसारतः ॥ २७ ॥ प्रकाशादिवृद्धिभेदाद्भेदा मुक्तेषु कीर्त्तिताः ।
यस्याधिक्यं प्रकाशादेः पूर्वस्मादधिको हि सः ॥ २८ ॥ इत्युक्त्वा प्रोत्थितो धार्मिरूर्ध्वदक्षिणपाणिना । अवलम्ब्याम्लिकाशाखां
प्राङ्मुखः पुनरब्रवीत् ॥ २९ ॥ चन्द्रबिम्बमिदं सन्तः ! पौर्णमास्यां विदूरतः । स्वर्णाल्पस्थालवलोकेरल्पमात्रकमीक्ष्यते ॥ ३० ॥
यथा यथा तत्समीपं गच्छेत्कश्चन पुरुषः । तथातथा वीक्षतेऽसौ तन्महत्तामनुक्रमात् ॥ ३१ ॥ अतिसान्निध्यमाप्तस्तु महत्त्वाधि-
क्यमस्य सः । अतिदृग्वीक्षते यद्वत्तथा मुक्तः पुमान् हरेः ॥ ३२ ॥ भक्त्यभ्यासप्रतापेन नष्टमायामहावृत्तिः । यथा यथैति
सान्निध्यमक्षरात्परतो हरेः ॥ ३३ ॥ तथा तथा वीक्षते वै तन्महत्तामुपासकः । उत्तरोत्तरमाधिक्यादपारामेव निश्चितम् ॥ ३४ ॥

नुद्दिश्योवाच ॥ २९ ॥ चन्द्रेति । हे सन्तः ! । इदं प्राच्यां गगनगतम् । चन्द्रबिम्बम् । पौर्णमास्यां पूर्णिमारात्रौ । लोकैर्जनैः । विदूरतोऽतिदूरप्रदेशात् । स्वर्णाल्प-
स्थालवत् । अल्पमात्रकम् । ईक्ष्यते ॥ ३० ॥ यथेति । कश्चन । पुरुषः । यथातथा । तत्समीपं चन्द्रमण्डलसमीपप्रदेशम् । गच्छेत्प्राप्नुयात् । तथातथा । असौ पुरुषः ।
अनुक्रमात् । तन्महत्तां चन्द्रबिम्बमहत्त्वम् । वीक्षते पश्यति ॥ ३१ ॥ अतीति । अतिसान्निध्यं चन्द्रमण्डलातिनैकदृश्यम् । आप्तः । स पुरुषस्तु । अस्य चन्द्रबिम्बस्य ।
अतिदृक् दृशमतिक्रान्तम् । चक्षुषा गृहीतुमशक्यमित्यर्थः । महत्त्वाधिक्यम् । यद्वद्यथा । वीक्षते । तथा । मुक्तोऽनुक्रमेण मायावरणाद्विमोक्षं प्राप्तः । पुमान् भक्तः ।
हरेः । महत्त्वाधिक्यम् । वीक्षते ॥ ३२ ॥ इममर्थमेव पुनर्विशेषेणाह । भक्तीति द्वाभ्याम् । हे सन्तः ! । भक्त्यभ्यासप्रतापेनैकान्तिकभक्त्यावृत्तिप्रभावतः । नष्टमाया-
महावृत्तिर्विनष्टमायारूपमहावरणः । उपासको भक्तः । यथायथा । अक्षरात् । परतो वर्त्तमानस्य । हरेः । सान्निध्यम् । एति ॥ २३ ॥ तथेति । तथा तथा । तन्महत्तां
श्रीहरेर्महत्त्वम् । उत्तरोत्तरम् । आधिकायात् । अपारामनन्तामेव । वीक्षते । निश्चितमेव । इति द्वयोरेकान्वयः ॥ ३४ ॥

तरङ्ग
९५

॥ २२५ ॥

प्रकरणार्थं निगमयत्यर्द्धेन । एवमिति । हे साधवः ! । एवमुना प्रकारेण । कृष्णस्य । परत्वं । महत्तमत्वं च । ज्ञात्वा श्रीहरेरेकान्तिकसाधुसङ्गेन वृद्ध्वा । स श्रीकृष्णः । सेवनीयः स्वामिसेवकभावेनोपासनीयः । इत्येवंविधम् । प्रभोः । तस्य श्रीहरेः । वागमृतं वचनामृतम् । पीत्वा । सदःस्थाः । ते । सन्तः । चकाराद्गृहिणोऽपि । तुतुषुर्हृष्टा अभवन् ॥ ३५ ॥ ज्ञेयां स्वभक्तैः परतां महत्तां स्वस्य चाङ्गसा । दृष्टान्तराह यः स्वामी स मे सेव्योऽस्तु सर्वदा ॥१॥ इति श्रीमदेकान्तिकधर्मप्रवर्तकश्रीहरेरेकान्तिकेपासकश्रीहरिकृष्णभगवत्सुनुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां पञ्चनवतितमस्तरङ्गः ॥ ९५ ॥ १७ ॥

यथा सतां प्रसङ्गेन गुणा दोषा यथाऽसताम् । उद्गच्छन्ति प्रसङ्गेन श्रद्धायुक्तेषु पुंसु च ॥ १ ॥ यथा स्वाभाविका दोषा नश्यन्ति च क्रुधादयः । सतां सङ्गं कुर्वतोऽपि हेतुर्दोषोद्भवे तु यः ॥२॥ रजस्तमो गुणो नश्येद्यथा स्वाभाविकोऽपि च । एतदष्टादशे सर्वं विविच्य कथितं ततः ॥ ३ ॥ शकेति । शकेति पूर्वार्द्धं व्याख्या-

एवं हि कृष्णस्य महत्तमत्वं ज्ञात्वा परत्वं च स सेवनीयः । इति प्रभोर्वागमृतं सदःस्थास्ते तस्य पीत्वा तुतुषुश्च सन्तः ॥ ३५ ॥

इति श्रीहरिवाक्यसुधासिन्धौ शतानन्दमुनिविरचिते पञ्चनवतितमस्तरङ्गः ॥ ९५ ॥ १७ ॥

शकाब्दे विक्रमार्कस्य नगाश्ववसुभूमिते । शुक्लाष्टम्यां भाद्रपदे वचोऽमृतमिदं हरेः ॥ १ ॥

तत्र सारङ्गनगरे दुर्गे जीवस्य चालये । वेद्यां पीठोत्तमे स्वामी सितवासा उपाविशत् ॥ २ ॥

नानादेशागतस्वीयभक्तसङ्घमावृतः । स्वयमेव सतो भक्तान्वीक्षमाणोऽब्रवीद्वचः ॥ ३ ॥ श्रद्धावान्

पुरुषो यः स्यात्सविवेकमतिः स चेत् । तर्हि सत्सङ्गतस्तस्य श्रद्धा सद्वचने भवेत् ॥ ४ ॥

स्वधर्मज्ञानवैराग्यादयः कल्याणकारिणः । गुणा अप्यस्य हृदये शीघ्रमाविर्भवन्ति हि ॥ ५ ॥

तम् । (१८७७) भाद्रपदे नभस्यमासे । शुक्लाष्टम्यां शुक्लपक्षपाताष्टमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । सारङ्गनगरे । जीवस्य जीवाख्यनृपस्य । दुर्गे । आलये तस्यैवात्तरास्यभवने । वेद्यां ब्राह्म्यां वेदिकायाम् । पीठोत्तमे स्वास्तुते उत्तमे मञ्चासने । सितवासाः परिश्रुतसकलश्रेतवसनः । स्वामी श्रीहरिः । उपाविशत् ॥ २ ॥ नानेति । नानादेशागता अनेकदेशेभ्य उपायाता ये स्वीयभक्तास्त्यागिनो गृहिणश्च स्वाश्रितजनास्तेषां सङ्घैर्वृन्दैः समावृतः सभायां परिवेष्टितः श्रीहरिः । भक्तान्स्वोपासकान् । सतः साधून् । वीक्षमाणः सन् । स्वयमेव । वचः । अब्रवीत् ॥ ३ ॥ श्रद्धावानिति । हे सन्तः ! । यः । पुरुषः । श्रद्धावान् । स्यात् । स श्रद्धावान् पुरुषः । सविवेकमतिः सदसद्विवेकयुक्तबुद्धिः । स्याच्चेत् । तर्हि । तस्य पुरुषस्य । सत्सङ्गतः साक्षाद्भगवदेकान्तिकसाधुसङ्गतः । सद्वचने भगवदेकान्तिकसाधुवाक्ये । श्रद्धा । भवेत् ॥ ४ ॥ स्वेति । कल्याणकारिणो मोक्षसहायिशुभोत्पादकाः । स्वधर्मज्ञानवैराग्यादयः । गुणा अपि । अस्य पुरुषस्य । हृदये । शीघ्रम् । आविर्भवन्ति । हि ॥ ५ ॥

कामेति । कामक्रोधादयः । सर्वेऽपि । दोषाः । नश्यन्ति । तद्धृदयादिनाशं गच्छन्त्येव । शुक्ले शुक्लपक्षे । चन्द्रकला । यथा । तथा । भक्तिः कृष्णे नवधाभजनपूर्वाप्रीतिः । अनुदिनम् । वर्द्धते ॥ ६ ॥ श्रद्धावानिति । यः । मर्त्यः पुरुषः । श्रद्धावान्सन्नपि । निर्विवेकमतिर्विवेकवर्जितबुद्धिः । भवेत् । स मर्त्यस्तु । असत्सु धर्माभासिष्वसाधुष्वपि । विश्वासं श्रद्धाम् । करोति । विवेकवर्जितत्वात्तत्कुटवाक्येषु सत्यता श्रद्धां विदधते इत्यर्थः । अथानन्तरम् । विनश्यति ॥ ७ ॥ तद्विनाशप्रकारमाह । गुणा इति । तस्मिन्साधुवचनविश्वासवति पुरुषे । स्वधर्मप्रमुखाः । गुणाः । सर्वथा । नोद्यन्ति प्राग्विद्यमानाः स्युश्चेद्विलीयन्ते नवीनाश्च न प्रादुर्भवन्तीत्यर्थः । अस्यैवंविधस्य पुरुषस्य । हृदये कामक्रोधादयः । अरयो दोषरूपाः शत्रवः । विवर्द्धन्ते । प्राग्विद्यमाना अपि नवीना उत्पद्यातिशयेनैधन्ते इत्यर्थः ॥ ८ ॥ इममर्थं दृष्टान्तेन द्रवयति चतुर्भिः । क्षारेति । यथा । क्षारभूमौ वृषवत्यां पृथिव्याम् । सुवृष्ट्यापि । तृणाद्युद्भवः । न भवति । अथापि ।

कामक्रोधादयो दोषा नश्यन्त्येव च सर्वशः । वर्द्धतेऽनुदनं भक्तिः शुक्ले चन्द्रकला यथा ॥ ६ ॥ श्रद्धावानपि यो मर्त्यो निर्विवेकमतिर्भवेत् । स त्वसत्स्वपि विश्वासं करोत्यथ विनश्यति ॥ ७ ॥ गुणाः स्वधर्मप्रमुखास्तस्मिन्नोद्यन्ति सर्वथा । विवर्द्धन्तेऽस्य हृदये कामक्रोधादयोऽरयः ॥ ८ ॥ क्षारभूमौ सुवृष्ट्यापि न तृणाद्युद्भवो यथा । भवत्यथ नदीपूरस्तस्यां चेत्प्रवहेत्कचित् ॥ ९ ॥ तदा तस्यां पङ्किलता सवीजा स्यात्ततो द्रुमाः । उद्गच्छन्ति महान्तोऽपि बद्धमूला भवन्ति च ॥ १० ॥ तथा श्रद्धादिगुणके न स्यादोषोद्गमः पुरा । असज्जनप्रसङ्गेऽस्य पुंसो जाते तु कर्हिचित् ॥ ११ ॥ कामादियुग्जगद्वात्ताप्रवेशो जायते हृदि । ततो महान्तः पाप्मान उद्गच्छन्त्येव भूरिशः ॥ १२ ॥ असत्प्रसङ्गो हातव्यस्तत एव मुमुक्षुणा । कार्यः सतां प्रसङ्गश्च तेन हेया निजाऽगुणाः ॥ १३ ॥

कचित्कादाचित् तस्यां क्षारभूमौ । नदीपुरः । चेद्यदि । प्रवहेत् ॥ ९ ॥ तदेति । तदा । तस्यां क्षारभूमौ । सवीजा नदीप्रवाहागतनानावृक्षबीजसहिता । पङ्किलता कर्मस्थिरता । स्यात् । ततो हेतोः । महान्तो न्यग्रोधप्लक्षादयोऽत्युच्चा अपि । द्रुमाः । उद्गच्छन्त्युत्पद्यन्ते । बद्धमूलाः भूमौ बहुप्रसृत्यास्थिरपादाश्च । भवन्ति ॥ १० ॥ तथेति । तथा तेन प्रकारेण । श्रद्धादिगुणके श्रद्धादिगुणवति पुरुषे । पुरा प्रथमम् । दोषोद्गमः । न स्यात् । अस्य । पुंसः । कर्हिचित् । असज्जनप्रसङ्गे नदीप्रवाहस्थानीयेऽसाधुपुरुषप्रसङ्गे जाते सति तु ॥ ११ ॥ कामेति । हृदि तस्यान्तःकरणे । कामादियुक् वृक्षबीजस्थानीयकामादियुक्ता या जगद्वात्ता पङ्कास्थानीयाग्राम्यगोष्ठी तस्याः प्रवेशः । जायते । ततो हेतोः । महान्त उच्चतस्तुल्याः । भूरिशो बहुधाः । पाप्मानः कामादिबीजोद्भवानि पापानि । उद्गच्छन्ति प्रादुर्भवन्त्येव । प्रथमं कामादिदोषा उत्पद्यन्ते ततस्तेभ्यः पापान्युत्पद्यन्त इत्यर्थः ॥ १२ ॥ असदिति । ततो हेतोः । मुमुक्षुणा जनेन । असत्प्रसङ्गः । हातव्यः सर्वथा त्याज्य एव । सताम् । प्रसङ्गश्च । कार्यः । येन सत्प्रसङ्गेन । निजाऽगुणाः स्वकीयदोषाः । हेयाः ॥ १३ ॥

दोष इति । यो दोषः । सत्सङ्गात् । न संक्षयेद्विनाशं न प्राप्नुयात् । स तथाविधः । दोषः । नास्त्येव । खलु । यद्यतो हेतोः । यतमानस्य पूर्वपापकर्मजातान् । कामाकुलत्वादिस्वदोषान् यातनाप्राप्तिहेतून्विज्ञाय तद्विनाशाय यत्नं कुर्वतो मुमुक्षोः । तेन सत्सङ्गेन । दुःस्वभावः पूर्वपापजाता कामाकुलत्वादिरूपा दुष्टप्रकृतिरपि । नश्यन्ति ॥ १४ ॥ दुःस्वभावेति । दुःस्वभावोपशमनम् । यथा । सत्सङ्गेन । भवेत् । तथा । विदुषां बहूपायामिज्ञानां पण्डितानामपि । अन्योपायेन सत्सङ्गातिरिक्तसाधनेन तु । नैव स्यात् । दुःस्वभावोपशमनं नैव भवेदित्यर्थः ॥ १५ ॥ य इति । अनेवंविद एवविधसत्सङ्गमहिमाऽनभिज्ञाः । अत एव । मूर्खाः । ये जनाः । स्युः । ते तु । तेन दुःस्वभावेन । प्रपीडिताः सन्तः । मुह्यन्ति । कुसङ्गतः कुसङ्गिजनप्रसङ्गात् । मुहुर्वारंवारम् । अकार्याणि तद्विनाशानुपयोगिकर्माणि । कुर्वते ॥ १६ ॥ अकार्याण्याह । शयनमिति । शयनं प्रभूतस्वापम् । अथवा । रोदनं भूताविष्टवत्प्रचुराश्रुविमोचनम् । अथवा । कलहमन्येन सह कलहाचरणम् । अथवा । उपोषणं लङ्घनम् । कुर्वते । अथवा । अतिसंक्लिष्टाः स्वदुःस्वभावेनातिक्लेशं गमिताः । ते पुरुषाः । विषादिना गरलाशनोद्वन्धकूपपतनादिना । म्रियन्ते ॥ १७ ॥ अकार्येति । इत्थममुना प्रका-

दोषः खलु नास्त्येव यः सत्सङ्गान्न संक्षयेत् । यत्नेन दुःस्वभावोऽपि यतमानस्य नश्यति ॥ १४ ॥ दुःस्वभावो-
पशमनं सत्सङ्गेन यथा भवेत् । अन्योपायेन तु तथा नैव स्याद्विदुषामपि ॥ १५ ॥ ये त्वनेवंविदो मूर्खास्ते तु
तेन प्रपीडिताः । मुह्यन्त्यकार्याणि मुहुः कुर्वते च कुसङ्गतः ॥ १६ ॥ शयनं रोदनं वापि कलहं वाप्युपोषणम् ।
कुर्वते वाऽतिसंक्लिष्टा म्रियन्ते ते विषादिना ॥ १७ ॥ अकार्याचरणेनेत्थं दुःस्वभावो न शाम्यति । न च दुःखं
ततः कार्यः सत्सङ्गो हि विवेकिभिः ॥ १८ ॥ विना विवेकं धर्मादिसम्पन्नोऽपि कुसङ्गतः । नश्येद्यथाऽतिमहती
वह्निज्वालाऽम्बुदाम्बुना ॥ १९ ॥ अल्पधर्मविरागादिविवेकी तेन न क्षयेत् । विद्युल्लेखाम्बुदेनेव स्यान्नरोऽतो विवेकवान्
॥ २० ॥ निर्विकारानन्दसाधुरथ पप्रच्छ तं प्रभो ! । कथं स्वाभाविका दोषाः क्रोधाद्या नाशमानुयुः ॥ २१ ॥

रेण । अकार्याचरणेन । दुःस्वभावः । न शाम्यति । दुःखं चापि न शाम्यति । ततो हेतोः । विवेकिभिः सदसत्पुण्यपापादिविवेकवद्भिर्जनैः । सत्सङ्गः । कार्यः ।
हि ॥ १८ ॥ विनेति । धर्मादिसम्पन्नोऽपि पुरुषो धर्मज्ञानवैराग्यादिगुणाढ्यः सन्नपि । विवेकं विना । कुसङ्गतः कुजनप्रसङ्गेन । अतिमहती । वह्निज्वाला । अम्बुदा-
म्बुना घनाघनोदकेन । यथा । तथा । नश्येत् । धर्मादिगुणवर्जिततया नष्टप्रायो भवेदित्यर्थः ॥ १९ ॥ अल्पेति । अल्पधर्मविरागादिविद्यमानाल्पधर्मविरक्त्यादिगुणः
सन्नपि । विवेकी यो विवेकवान् भवेत्सः । तेन कुसङ्गेन । विद्युल्लेखा राजिसमानतया प्रतीयमानो वैद्युतोऽग्निः । अम्बुदेन हस्तिहस्तस्थूलधाराप्रवर्षणमेवेनेव । नैव नश्येत्
न क्षयेत् अतो हेतोः । नरो भगवद्भक्तजनः । विवेकवान् । स्यात् । भगवद्भक्तजनेन विवेकवता भाव्यमित्यर्थः ॥ २० ॥ निरिति । अथैवंविधश्रीहरिवचनश्रवणानन्तरम् ।
निर्विकारानन्दसाधुः । तं श्रीहरिम् । पप्रच्छ । हे प्रभो ! । स्वाभाविकाः पूर्वसंस्कारवशतः साहजिकतया वर्त्तमानाः । क्रोधाद्याः । दोषाः । कथं केनोपायेन । नाशम् ।

ह. वा.
सु. टी.
सा. त. १८
॥ ४४ ॥

आप्नुयुः । यद्यपि स्वाभाविकक्रोधादिदोषनाशोपायस्त्वया तु सत्सङ्ग उक्तस्तथापि सत्सङ्गं कृतवतस्त्वत्प्रपत्तिं गतवतश्चापि तद्दर्शनान्मनसंशया विनाशात्तत्रान्योपायो विद्यते चेत्तं वदेत्यर्थः ॥ २१ ॥ तमिति । तमेवंपृच्छन्तं निर्विकारानन्दमुनिम् । स्वामी श्रीहरिः । उवाच । यो भक्तः । तन्नाशे क्रोधादिदोषविनाशे । नित्यम् । प्रयत-
स्तत्परः । भवेत् । तं भक्तम् । ते दोषाः । जाग्रन्नरवेश्म जागरूकनरगृहम् । तस्कराश्चौरा इव । त्यजन्ति । ते तं न पराभावयन्तीत्यर्थः ॥ २२ ॥ तन्नाशप्रयती-
भवनप्रकारमाह नवभिः । प्रायेति । क्रोधाद्याः । इमे । दोषाः । प्रापरूपाः । पापरूपत्वात्स्वस्वीकारिणां पापकर्मप्रवर्त्तका इत्यर्थः । अत एव । नरकप्रदाः । भवन्ति ।
इतीत्यम् । अवेत्य ज्ञात्वा । तेषां दोषाणाम् । त्यागे एव । दृढं यथातथा । उद्यत उद्युक्तः । भवेत् ॥ २३ ॥ तदिति । सुधीः सुमतिर्भक्तः । स्वमनसि । तदा-
वेशं क्रोधादिदोषप्रवेशम् । ज्ञात्वा । नारायणं तद्बलविनाशकं श्रीहरिम् । स्मरन् स्वामिन् । हरे ! हरिकृष्ण ! स्वामिनारायणेत्युच्चैर्जल्पन् । सावधानोऽप्रमतः । सन् ।
धैर्येण । तद्वशस्तेषां । प्रवेशावसरमयच्छन्नित्यर्थः ॥ २४ ॥ दिवेति । दिवा दिवसे । निशि रात्रौ च । उद्यतस्तज्जयोद्युक्तो भक्तः । तान् क्रोधादि दोषान् । स्वान्ते

तं स्वाम्युवाच यो नित्यं तन्नाशे प्रयतो भवेत् । तं ते त्यजन्ति वै जाग्रन्नरवेश्मेव तस्कराः ॥ २२ ॥
पापरूपा इमे दोषाः क्रोधाद्या नरकप्रदाः । इत्यवेत्य दृढं तेषां त्याग एवोद्यतो भवेत् ॥ २३ ॥
तदावेशं स्वमनसि ज्ञात्वा नारायणं स्मरन् । धैर्येण सावधानः संस्तद्वशो न भवेत्सुधीः ॥ २४ ॥
प्रवेष्टुं न ददत्स्वान्ते तान्दिवा निशि चोद्यतः । देहभिन्नस्वरूपानुसन्धाने प्रयतो भवेत् ॥ २५ ॥
पश्येद्दोषवतां लोके शास्त्रे चापि विगर्हणाम् । क्रोधादिर्येषु कार्यस्तान्कालग्रस्तांश्च नित्यदा ॥ २६ ॥
देहाभिमाने सत्येव तत्प्रवेशो भवेद्दृढि । नत्वात्मवेदने कापि त्याज्याऽहन्ता जडे ततः ॥ २७ ॥
अहमात्माऽस्मि सद्रूपः कृष्णभक्त इतीह यः । विद्यात्सदा सावधानो दोषा नश्यन्ति तस्य ते ॥ २८ ॥

स्वमनसि । प्रवेष्टुम् । न ददत् । देहभिन्नस्वरूपानुसन्धाने स्थूलादिदेहत्रयभिन्नात्मस्वरूपविचारे । प्रयतस्तत्परः । भवेत् ॥ २५ ॥ पश्येति । दोषवतां क्रोधा-
दिदोषयुक्तानां पुरुषाणाम् । लोके । शास्त्रे च । विगर्हणां निन्दामपि । पश्येत् । येषु द्रव्यादिषु पदार्थेषु निमित्तभूतेषु सत्सु । क्रोधादिदोषः । कार्यः । तान्
द्रव्यादिपदार्थान् । नित्यदा । कालग्रस्तान् कालविनाश्यांश्च पश्येत् ॥ २६ ॥ देहेति । देहाभिमाने स्थूलदेहाभिमतौ । सत्येव । हृदि । तत्प्रवेशः । भवेत् । आत्म-
वेदने देहात्पृथग्भूतस्वात्मस्वरूपज्ञाने सति । कापि कदाचिदपि । न तु तत्प्रवेशो हृदि नैव भवेत् । ततो हेतोः । जडेऽचेतने देहे । अहन्ता देह एवाहमस्मीत्यहंभावः
। त्याज्या ॥ २७ ॥ अहमिति । सद्रूपोऽविनाशिस्वरूपः । आत्मा । अहम् । कृष्णभक्तः । साक्षाच्छ्रीहृद्युपासकः । अस्मि । इतीत्यम् । इह सत्सङ्गे । यो भक्तः ।
सदा । सावधानः सन् । विद्याजानीयात् । तस्य भक्तस्य । ते क्रोधादयः । दोषाः । नश्यन्ति विनाशमधिगच्छन्ति ॥ २८ ॥

अप्रमत्तमिति । स्वाभाविकः । दोषाः । अपि । अप्रमत्तमुक्तरीत्या सावधानं भक्तम् । नार्हयन्ति न पीडयन्ति । आगन्तुकाः केनचिन्निमित्तेन बाह्यत आगता अपि । ते दोषाः । प्रमत्तमसावधानं भक्तं तु । अर्हयन्ति ॥२९॥ इममेवार्थं दृष्टान्तेन दृढयति द्वाभ्याम् । वणिगिति । यथा । क्रयविक्रयी धान्यादिवस्तुप्रतिग्रहप्रदानप्रसक्तः । वणिक् । नामलेखे । अप्रमत्तः सावधानः सन् । कैश्चित्प्रकृष्टबुद्धिबलवद्भिरपि जनैः । पराभाव्यः । न स्यात् । अन्यो नामलेखे प्रमत्तो वणिक् तु । अबलैर्बुद्धिबलवर्जितैरपि जनैः । पराभाव्यः । स्यात् ॥ ३० ॥ तथेति । तथा । यः । पुमान् भक्तः । आत्मवेदनादौ । अप्रमत्तः । स्यात् । स भक्तस्तु । तैः स्वाभाविकैः । दोषैरपि । अभिभाव्यः पराभाव्यः । न स्यात् । अपर आत्मवेदनादौ प्रमत्तो भक्तस्तु । तैरागन्तुकैरपि दोषैः । अभिभाव्यः । स्यात् ॥३१॥ दोषजयोपायान्तरमाह । साधूनिति । यो भक्तः । गतकैतवः सर्वथा कपटवर्जितः सन् । उपशमस्थानात्मनिष्ठाद्येकान्तिकधर्मावस्थितान् । साधून् । सेवेत छन्दानुवृत्त्या परिचरेत् । स भक्तस्तु । तत्प्रसादादुपशमस्थसाध्वनुग्रहतः । अशेषतः समग्रान् । दोषान् । शीघ्रम् । जयेत् ॥ ३२ ॥ मुक्तानन्द इति । अथानन्तरम् । एवंवादिनमुक्तप्रकारेण निर्विकारानन्दप्रश्नोत्तरं कुर्वन्तम् । तं श्रीहरिम् । मुक्तानन्दो

अप्रमत्तं नार्हयन्ति दोषाः स्वाभाविका अपि । आगन्तुका अपि मुहुः प्रमत्तं त्वर्हयन्ति ते ॥ २९ ॥ वणिग्यथा नामलेखेऽप्रमत्तः क्रयविक्रयीः । पराभाव्यो न कैश्चित्स्यात्स्यादन्यस्त्वबलैरपि ॥ ३० ॥ तथात्मवेदनादौ स्यादप्रमत्तस्तु यः पुमान् । स नाभिभाव्यस्तैर्दोषैरभिभाव्योऽपरस्तु तैः ॥ ३१ ॥ साधूनुपशमस्थान् यः सेवेत गतकैतवः । स तु शीघ्रं तत्प्रसादाज्जयेदोषानशेषतः ॥ ३२ ॥ मुक्तानन्दोऽथ पप्रच्छ तमेवंवादिनं नमन् । दुःस्वभावात्मका दोषा भवेयुर्हि कुसङ्गिनः ॥ ३३ ॥ सत्सङ्गं कुर्वतोऽप्यत्र पुरुषस्य हृदि क्वचित् । त उद्भवन्तो दृश्यन्ते तत्र किं कारणं प्रभो ! ॥ ३४ ॥ स्वाम्युवाचात्र यो बाल्ये कुर्यात्सत्सङ्गमादरात् । तस्य प्रीतिर्भगवति स्यात्तद्भक्तेषु चाधिका ॥ ३५ ॥ तस्य तस्यामवस्थायां कामादीनां न सम्भवः । भवेदरीणामाल्प्यं वा स्यात्ततोऽस्ति रतिर्हरौ ॥ ३६ ॥

मुनिः नमन्नमस्कुर्वन्सन् । पप्रच्छ । हे हरे ! । कुसङ्गिनः कुसङ्गं कुर्वतो भक्तस्य । दुःस्वभावात्मकाः कामक्रोधादिदुःस्वभावरूपाः । दोषाः । भवेयुः । हि ॥ ३३ ॥ सत्सङ्गमिति । हे प्रभो ! । अत्र सत्सङ्गे । सत्सङ्गं प्रतिदिनं त्वत्साधुसमागमम् । कुर्वतोऽपि । पुरुषस्य त्वद्भक्तस्य । हृदि । क्वचित्कदाचित् । दोषाः । उद्भवन्तः सत्सङ्गविधानात्प्रागसन्तोऽपि तदाचरणानन्तरमुदयं प्राप्नुवन्तः । दृश्यन्ते । तत्र सत्सङ्गाचरणे सत्यपि दोषोद्भवे । किं कारणं को हेतुर्भवति ॥३४॥ स्वामीति । स्वामी मुक्तानन्दमुनिनैवंपृष्टः श्रीहरिः । उवाच । हे मुने ! । अत्र सत्सङ्गे । यो भक्तः । बाल्ये बालभावे । सत्सङ्गम् । आदरात् । कुर्यात् । तस्यैवंविधभक्तस्य । भगवति । तद्भक्तेषु च । अधिका । प्रीतिः । स्यात् ॥ ३५ ॥ तस्येति । तस्य भक्तस्य । तस्याम् । अवस्थायां बाल्ये इत्यर्थः । कामादीनाम् । अरीणाम् । सम्भवः । न भवेत् । अथवा । आल्प्यं कामाद्यरीणामल्पता । स्यात् । ततो हेतोः । हरौ । रतिः प्रीतिः । अस्ति । तद्भक्तेष्वपि रतिरस्तीति ज्ञेयम् ॥ ३६ ॥

ह. वा.
सु. टी.
सा. त. १८
॥ ४५ ॥

कामेति । कामाद्युदीपके कामाद्यन्तःशत्रूदबोधके । तरस्विनि शारीरादिवलोद्वलके । तारुण्ये यौवने । प्राप्ते सति तु । स भक्तः । चेद्यदि । सत्सङ्गे साधुसमागमे । प्रमत्तः । स्यात् । तदा तु । ते । दोषाः । उद्भवन्ति ॥ ३७ ॥ कामेति । तस्याम् । अवस्थायां । तारुण्यदशायाम् । कामो मनोभूश्च देहाभिमानो देहाहंभावश्च तावादी यस्य मानमदादेस्तस्य । उद्भवः । बलिष्ठता प्रतिदिनमुपचयश्च । स्यात् । ते कामादयो दोषाः । प्रमत्तम् । तं भक्तम् । अर्हयन्ति पीडयन्ति ॥ ३८ ॥ ईदृगिति । ईदृक् तारुण्ये । लब्धावेवंविधतरुणावस्थाप्राप्तौ सत्याम् । युवा यौवनस्थो भक्तः । चेद्यदि । प्रशान्तानुपशमावस्थितान् । दोषवर्जितानेकान्तिकत्वात्कामादिदोषगन्धवर्जितान् । साधून् सत एव । अन्वहम् । आदरात् । श्रद्धया तद्वचनविश्वासेन । निषेवेत ॥ ३९ ॥ तदेति । तदा तु । विकृतिवर्जितो यौवनविकारभूतकामादिदोषवर्जितः सन् । यौवनस्य अन्तं पारम् । निर्विघ्नं विघ्नवर्जिततयैव । लभते प्राप्नोति । अन्यथोक्तवैपरीत्ये सति तु । स यौवनस्थो भक्तः । भ्रष्टः । स्यात् । इति द्वयोरेकसम्बन्धः ॥ ४० ॥ तारुण्य इति । यस्य पुरुषस्य । तारुण्ये तरुणावस्थायामेव । सत्सङ्गः । स्यात् । सः पूरुषस्तु । यदि । स्वीयदृष्टान्तेन । महत्सु कामादिदोषविजयादिगुणगर्हिष्ठेषु । सत्स्वपि ।

कामाद्युदीपके प्राप्ते तारुण्ये तु तरस्विनि । स चेत्प्रमत्तः सत्सङ्गे स्यात्तदा तूद्भवन्ति ते ॥ ३७ ॥ कामदेहाभिमानादेरुद्भवश्च बलिष्ठता । स्याद्वि तस्यामवस्थायां प्रमत्तं तेऽर्हयन्ति तम् ॥ ३८ ॥ इदृक् तारुण्ये लब्धौ चेत्प्रशान्तान्दोषवर्जितान् । साधूनेव निषेवेत श्रद्धयाऽन्वहमादरात् ॥ ३९ ॥ तदा तु यौवनस्यान्तं युवा विकृतिवर्जितः । निर्विघ्नेनैव लभते भ्रष्टः स्यादन्यथा तु सः ॥ ४० ॥ तारुण्य एव सत्सङ्गो यस्य स्यात्स तु पूरुषः । महत्सु सत्स्वपि स्वीयदृष्टान्तेन यदि कञ्चित् ॥ ४१ ॥ कामादीन्कल्पयेद्दोषानमतोऽपि कुतर्कतः । तदा तु तेन पापेन स भ्रष्टो भवति ध्रुवम् ॥ ४२ ॥ दुःखभावात्मकैर्दोषैस्ततोऽसावपि पीड्यते । एवं सत्सङ्गिनो दोषोद्गमे हेतुद्वयं स्मृतम् ॥ ४३ ॥ यं यं दोषं पुमान् सत्सु कल्पयत्यविवेकतः । तेन तेन स दोषेण स्वयमेव प्रपीड्यते ॥ ४४ ॥

कचिन्कदाचित् ॥ ४१ ॥ कामेति । कुतर्कतः । असतस्तेष्वविद्यमानानपि । कामादीन् । दोषान् । कल्पयेत् । स्वस्यावस्थागुणेन कामादिदोषवत्त्वादात्मदृष्टान्तेन तरुणाः किं कामादिवर्जिताः स्युरेवंविधकृतर्केण तेषु तान्विभावयेदित्यर्थः । तदा तु । तेन साधुष्वविद्यमानदोषकल्पनरूपेण पापेन । स भक्तः । भ्रष्टः सत्सङ्गाच्च्युतः । भवति । ध्रुवं निश्चितमेव । इति द्वयोरेकान्वयः ॥ ४२ ॥ दुरिति । ततो हेतोः । असौ भ्रष्टां प्राप्नो भक्तोऽपि । दुःखभावात्मकैः । दोषैः । पीड्यते । एवममुना प्रकारेण । सत्सङ्गिनः सत्सङ्गकुर्वतोऽपि भक्तजनस्य । दोषोद्गमे । हेतुद्वयम् । स्मृतं कथितम् ॥ ४३ ॥ एवं सत्सङ्गकुर्वतः प्रागसतामपि सत्सङ्गाचरणानन्तरमुदयं प्राप्नुवतां दोषाणां हेतुद्वयमुक्त्वा साम्प्रतं तदीयां तद्विनाशनोपायप्रश्चिकीर्षामालक्ष्य तदपृष्ट एवेत्कार्थानुवादपूर्वं तद्विनाशनोपायमाह सप्तभिः । यमिति । पुमान् । अविवेकतः । सत्सु । यम् । दोषं कामादिम् । कल्पयति । स पूरुषः । तेन । तेन । दोषेण । स्वयमेव । प्रपीड्यते ॥ ४४ ॥

तरङ्ग
९६

॥ २२८ ॥

सदोष इति । सदोष उक्तविधदोषसहितोऽपि । एषः । पुमान् भक्तः । यदि । तद्दोषनाशनम् । चीकीर्षेत्कर्तुमिच्छेत् । तर्हि तु । सतो येषां दोषः स्वेन गृहीतस्तान्साधून् । प्रणम्य । आशु शीघ्रम् । क्षमापयेत् ॥ ४५ ॥ गृहीयादिति । तेषां साधूनाम् । गुणानेव । गृहीयात् । अगुणान्दोषांस्तु । क्वचित्कदाचिदपि । न तु नैव गृहीयात् । यदि । तेषु साधुषु । दृश्यमानोऽपि । अगुणः सहजक्षीजनादिरूपो दोषः । भवेत् । तदा ॥ ४६ ॥ मदिति । अयम् । दोषः । मत्कुमत्यैव । दृश्यते । तेषु साधुषु । सदोषः । न तु नैव सम्भवेत् । इतीत्यम् । मुमुक्षुणा भक्तेन । सर्वथैव । मन्तव्यम् । इति द्वयोरेकान्वयः ॥ ४७ ॥ यदीति । किञ्च । यदि । तेषु साधुषु । कश्चित् । सत्यः परमार्थोऽपि । दोषः । प्रतीयेत तस्य दृष्टिपथं यायादित्यर्थः । तर्हि । एतैः सद्भिः । स सत्यो दोषोऽपि । कार्यवशात् । धर्मस्थित्यादिनिमित्तेनेत्यर्थः । रक्षितः । भवति । इतीत्यमेव । चिन्तयेद्विचारयेत् ॥ ४८ ॥ तदिति । तद्रक्षणे तथाविधदोषस्वीकारे सत्यपि । एषां साधू-

सदोषोऽपि पुमानेष यदि तद्दोषनाशनम् । चिकीर्षेत्तर्हि तु सतः प्रणम्याशु क्षमापयेत् ॥ ४५ ॥ गृहीयाच्च गुणानेव तेषां नत्वगुणान् क्वचित् । अगुणो दृश्यमानोऽपि यदि तेषु भवेत्तदा ॥ ४६ ॥ मत्कुमत्यैव दोषोऽयं दृश्यते न तु तेषु सः । सम्भवेदिति मन्तव्यं सर्वथैव मुमुक्षुणा ॥ ४७ ॥ यदि कश्चित् प्रतीयेत दोषः सत्योऽपि तेषु च । सोऽप्येतै रक्षितः कार्यवशादित्येव चिन्तयेत् ॥ ४८ ॥ तद्रक्षणेऽपि नास्त्येषामेव तद्रक्षता क्वचित् । गुणबुद्धिर्यतस्त्वेषां न तस्मिन् किन्तु दोषधीः ॥ ४९ ॥ एवं वर्त्तेत यो नित्यं गुणग्राही पुमानिह स । सर्वदोषमुक्तः सन्प्राप्नुयादतिमुत्तमाम् ॥ ५० ॥ महानुभावानन्दोऽथ साधुः प्रपच्छ तं प्रभुम् । स्वाभाविको गुणो नश्येन्न वा नश्येद्रजस्तमः ॥ ५१ ॥ यदि नश्येत्तदानीं तु कथं दुर्वास आदिषु । मुक्तेष्वपि न नष्टोऽसौ सिद्धेषु तपआदिभिः ॥ ५२ ॥ नैव नश्येद्यदि तदा मुक्तेषु स्यात्सदोषता । मायिकस्यापि तस्य स्याद्दौर्बं चात्मवेदनात् ॥ ५३ ॥

नाम् । क्वचित्कदाचिदपि । तद्रक्षता तदधीनता । नास्त्येव । यतो हेतोः । एषां साधूनाम् । तस्मिन् स्वरक्षितदोषे । गुणबुद्धिः । नास्ति । किन्तु । दोषधीः । अस्ति । इति चिन्तयेदिति पूर्वेण सम्बन्धः ॥ ४९ ॥ एवमिति । एवममुना प्रकारेण । इह सत्सङ्गः । यः । पुमान् भक्तः । नित्यम् । गुणग्राही सतां गुणग्रहणशीलः सन् । वर्त्तेत । स भक्तः । सर्वदोषमुक्तः । सन् । उत्तमाम् । गतिम् । प्राप्नुयात् ॥ ५० ॥ महेति । अथैवंविधश्रीहरिवाक्यश्रवणानन्तरम् । महानुभावानन्दः । साधुः । प्रभुम् । तं श्रीहरिम् । प्रपच्छ । हे हरे ! । स्वाभाविकः । रजः । गुणः । तमः । गुणः । नश्येत् । अथवा । न नश्येत् ॥ ५१ ॥ यदीति । यदि । नश्येत् । तदानीम् । तपआदिभिः । सिद्धेषु सिद्धगतिं प्राप्तेषु । दुर्वास आदिषु । मुक्तेष्वपि । असौ गुणः । कथम् । न नष्टः ॥ ५२ ॥ नेति । यदि । नैव नश्येत्स गुणो विनाशं न प्राप्नुयात् । तदा । मुक्तेषु दुर्वासः प्रभृतिषु । सदोषता सर्वदा रजस्तमोगुणरूपदोषसाहित्यम् । स्यात् । मायिकस्यापि । तस्य गुणस्य । आत्मवेदनात्प्रागु-

ह. वा.
सु. टी.
सा.त. १८
॥ ४६ ॥

क्तत्रिवर्त्तकात्मज्ञानादिसाधनात् । गौरवं महत्त्वं च । स्यात् ॥ ५३ ॥ तमिति । तमेवंपृच्छन्तं महानुभावानन्दसाधुम् । हरिः । उवाच । हे साधो ! । पुमान्
भक्तः । यदि । तत्प्रहाणे रजआदिगुणनिवर्त्तने । अप्रमत्तः सावधानः । भवेत् । तदा । तन्निवृत्तिः । भवेत् । खलु ॥ ५४ ॥ गुणनिवृत्तिसाधनान्याह त्रिभिः ।
देहेति । देहत्रयात्स्थूलादिदेहत्रिकात्पृथग्भूतो वस्तुतया व्यतिरिक्तो यः स्वात्मा स्वजीवस्तस्य ज्ञानं सच्चिदानन्दादिस्वरूपेणावगमस्तस्यातिदाढ्यम् अतिशयितादृढता तेनेति ततः ।
स्वदुर्गुणे रजस्तमआत्मके स्वकीये दुष्टगुणे । अत्यरुच्या अतिशयितया अप्रीत्या । शान्तसाधुनिषेवयैकान्तिकसाधुसंसेवनेन च ॥ ५५ ॥ स्वस्मिन्निति । स्वस्मिन् । दोषे
रजआदिरूपे दुर्गुणे । सति विद्यमाने सति तु । हरिः । प्रीतः प्रसन्नः । नैव । भविष्यति । इति मत्वा । स्वस्मिन् । तत्प्रवेशादाने चापि । अप्रमादतः । साव-
धानवर्त्तनेन दोषयोः प्रवेशरन्ध्राप्रदानेनेत्यर्थः ॥ ५६ ॥ निश्छिन्नेति । सर्वथा कायवाङ्मनोभिः । निश्छिन्न निष्कपटं यथातथोपासितो यो हरिस्तस्य प्रतापेन च ।

तमुवाच हरिः साधो ! तन्निवृत्तिर्भवेत्खलु । अप्रमत्तो यदि भवेत्तत्प्रहाणे पुमांस्तदा ॥ ५४ ॥
देहत्रयपृथग्भूतस्वात्मज्ञानातिदाढ्यतः । स्वदुर्गुणेऽत्यरुच्या च शान्तसाधुनिषेवया ॥ ५५ ॥
स्वस्मिन्दोषे सति हरिः प्रीतो नैव भविष्यति । इति स्वस्मिस्तत्प्रवेशादाने चाप्यप्रमादतः ॥ ५६ ॥
निश्छिन्नोपासितहरिप्रतापेन च सर्वथा । सर्वोऽपि दुर्गुणो नश्येत्कार्यो नैवात्र संशयः ॥ ५७ ॥
एतैर्व्यस्तैः समस्तैर्वा साधनैर्निजदुर्गुणः । मुमुक्षुणाऽऽशु हातव्योऽन्यथा नास्त्येव सद्गतिः ॥ ५८ ॥
वर्त्तते दुर्गुणो यश्च मुक्तदुर्वासआदिषु । स तु दुर्जनशिक्षायै ज्ञात्वा तै रक्षितोऽस्ति हि ॥ ५९ ॥
तथाऽपि तद्वशत्वं तु तेषामस्तीति गम्यते । यतोऽस्ति गुणधीस्तेषां तस्मिन्न त्याज्यधीर्दृढा ॥ ६० ॥

सर्वोऽपि । दुर्गुणः । नश्येत् । अत्र । संशयः । नैव कार्यः ॥ ५७ ॥ एतैरिति । व्यस्तैः । अथवा । समस्तैः । एतैः पञ्चभिः । साधनैः । निजदुर्गुणः । मुमुक्षुणा
भक्तेन । आशु शीघ्रम् । हातव्यः । अन्यथा दुर्गुणप्रहाणाभावे । सद्गतिरेकान्तिकसाधुगम्या गतिः । नास्त्येव न भवेदेव ॥ ५८ ॥ वर्त्तत इति । मुक्तदुर्वासआदिषु
मुक्तभावं प्राप्तेषु दुर्वासो मुनिप्रभृतिषु । यः । दुर्गुणः । वर्त्तते । स दुर्गुणस्तु । तैः । ज्ञात्वा बुद्धिपूर्वमित्यर्थः । दुर्जनशिक्षायै दुर्जननियमनाय । रक्षितः । अस्ति । हि
प्रसिद्धमेतत् ॥ ५९ ॥ तथेति । तथापि ज्ञात्वा रक्षिते सत्यपि । तेषां दुर्वासःप्रभृतीनाम् । तद्वशत्वं दुर्गुणाधीनत्वम् । अस्ति । इतीत्थम् । गम्यते प्रतीयते । यतो हेतोः
। तेषाम् । तस्मिन् दुर्गुणे । गुणधीरयमपि समीचीनोऽस्तीति गुणरूपा मतिः । अस्ति । दृढा । त्याज्यधीर्दोषबुद्ध्यात्यागार्हमतिः । नास्ति ॥ ६० ॥

तरङ्ग
९६

॥२२९॥

ज्ञानेति । तेषां दुर्वासःप्रभृतीनामपि । मुक्तिस्तु । ज्ञानदाढ्येन । दृढज्ञानोदयेन दोषनिवृत्तौ सत्यामेवेत्यर्थः । भविष्यति । किन्तु । ते दुर्वासःप्रभृतयः । मुमुक्षुणाम् । आश्रयार्हा आत्यन्तिककल्याणार्थं समाश्रयणयोग्याः । नैव भवन्ति ॥६१॥ इतीति । इत्यवविधाम् । सद्गुरोः श्रीहरेः । वाक्यसुधां वचनामृतम् । निपीय । सः । मुनिर्महानुभावानन्दसाधुः । अन्ये । साधवश्च । गृहिणश्च । पराम् । मुदम् । अयुः प्रापुः । दयानिधिं निष्कारणकरुणासागरम् । तं श्रीहरिम् । प्रणमन्ति स्म

ज्ञानदाढ्येन मुक्तिस्तु तेषामपि भविष्यति । किन्तु नैव मुमुक्षुणामाश्रयार्हा भवन्ति ते ॥ ६१ ॥ इति वाक्य-
सुधां स सद्गुरोर्मुनिरन्ये च निपीय साधवः । गृहिणश्च मुदं परामयुः प्रणमन्ति स्म च तं दयानिधिम् ॥६२॥

इति श्रीहरिवाक्यसुधासिन्धौ शतानन्दमुनिविरचिते षण्णवतितमस्तरङ्गः ॥ ९६ ॥ १८ ॥

॥ ६२ ॥ शिक्षावाक्यामृतैः स्वीयैः स्वाश्रितानां सतां हरिः । विदधे हितपुष्टिं यः स्युस्तस्यैतानि मद्भृदि ॥ १ ॥ योऽक्षरात्परतरः परमेश्वरो ब्रह्मरूपमुनिभिः सुपूजितः । सर्वजीवदयया नराकृतिः श्रीहरिं तमहमानतोऽस्मि हि ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सुनुरघुवीराचार्यविरचितायां सेतुमालाख्या-
यां श्रीहरिवाक्यसुधासिन्धुटीकायां षण्णवतितमस्तरङ्गः ॥ ९६ ॥ १८ ॥

॥ सारङ्गपुरप्रकरणं समाप्तम् ॥

॥ श्री स्वामिनारायणो विजयतेतराम् ॥

श्री हरिवाक्यसुधासिन्धौ
श्री कारीयाणी – प्रकरणम्

श्रीस्वामिनारायणाय नमो नमः । यः स्ववाक्सुधया तृप्तान्विदधे स्वान्वहुन्प्रभुः । क्षराक्षरपरो मेऽस्तु स हरिर्बुद्धये पिता ॥ १ ॥ ये तु कार्यायनग्राभ्यास्तरङ्गा
द्वादश स्मृताः । हरिवाक्यसुधासिन्धोस्तद्व्याख्या क्रियते मया ॥ २ ॥ तत्र तु प्रथमे जीवे चेन्द्रियेषु तथान्तरे । यथा यथा हि भगवन्निश्चयो जायते नृणाम् ॥ ३ ॥
कल्याणायात्र जीवानां श्रीहरिर्दयया यथा । आविर्भवति तत्सर्वं विविच्य कथितं स्फुटम् ॥ ४ ॥ शकेति । शकेति पूर्वार्द्धं व्याख्यातम् । (१८७७) भाद्रमासाद्ये
भाद्रपदमासस्य शुक्लपक्षे । द्वादश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायने ग्रामे । वास्तोर्वास्तुसंज्ञस्य । राज्ञो नृपतेः ।
दुर्गे । उदगास्यस्य । वैश्मनस्तस्यैव गृहस्य । वितर्हो बाह्यायां वेदिकायाम् । छत्रिमञ्चे सूर्यपुरीययादवजिह्वक्तानीते कौशेयतूलिकापार्श्विकोपवर्हगेन्दुकादिमति श्वेतो-
त्तरच्छदे उपरि छत्रसहिते पर्यङ्कासने । श्रीहरिः । उपाविशत् ॥ २ ॥ सितेति । सितवासस्त्रयः स्वाङ्गपरिधृतश्चेतवसनत्रिकस्यायं विवेकः । तत्र परिधानीयं प्रान्ताद्धा-
ङ्गुलपरिणाहकृष्णसूत्रलेखं वितस्तिपरिणाहकृष्णसूत्रलेखपल्लवं च । प्रावरणीयं सूवर्णसूत्रप्रान्तपल्लवलेखम् । शिरोवेष्टनीयं चापि तथाविधमेवेति । भक्तसङ्घैर्नानादेशागत-

शकाब्दे विक्रमार्कस्य नगाश्वसुभूमिते । द्वादश्यां भाद्रमास्याद्ये वचोऽमृतमिदं हरेः ॥ १ ॥ तत्र कार्यायने दुर्गे
वास्तो राज्ञः स वैश्मनः । वितर्होऽुदगास्यस्य छत्रीमञ्च उपाविशत् ॥ २ ॥ सितवासस्त्रयो भक्तसङ्घैश्च परितो वृतः ।
उवाच स सतोऽग्रस्थान् स्वाननैकसमीक्षणान् ॥ ३ ॥ प्रश्नोत्तराणि कुरुत यूयं सुज्ञाः परस्परम् । अथ सन्भूधरा-
नन्दः शिवानन्दं स्म पृच्छति ॥ ४ ॥ कृष्णस्य निश्चयोऽस्यान्तःकरणे जायतेऽथवा । आत्मन्येवेति प्रश्नस्य साधुः
सोऽप्युत्तरं ददौ ॥ ५ ॥ तदजातमिवाक्ष्य स्वयमेवाब्रवीत्प्रभुः । जीवो बुद्ध्याऽखिलं वेत्ति सा सर्वज्ञानकारणम्
॥ ६ ॥ अन्तःकरणमध्ये च ज्ञानकर्मेन्द्रियेषु च । नखाग्रादाशिवं साऽस्ति तस्यां जीवस्तु वर्तते ॥ ७ ॥

त्यागिगृहिस्वभक्तवृन्दैः । परितः सर्वतः । वृतः सभायां परिवेष्टितः । स श्रीहरिः ॥ अग्रस्थान्स्वपुरोनिषण्णान् । स्वाननैकसमीक्षणान् चन्द्रचकोरन्यायेन स्वमुखारविन्दा-
पितैकनेत्रवृत्तीन् । सतो मुक्तानन्दादिसाधून् । उवाच ॥ ३ ॥ प्रश्नेति । हे साधवः ! । सुज्ञा विचक्षणाः । यूयं भवन्तः । परस्परमन्योऽन्यम् । प्रश्नोत्तराणि कमपि
पक्षमुद्गाढ्य प्रश्नांस्तदुत्तराणि चेत्यर्थः । कुरुत । अथैवंविधश्रीहरिवाक्यश्रवणानन्तरम् । भूधरानन्द एतन्नामा । सन् साधुः । शिवानन्दमुनिम् । पृच्छति स्म ॥ ४ ॥
कृष्णस्येति । हे मुने ! । अस्य । कृष्णस्यास्माकमिष्टदेवस्यैतस्य साक्षाच्छ्रीहरेः । निश्चयोऽयमेवाक्षरातीतः पुरुषोत्तमोऽस्तीति निर्णयः । अन्तःकरणे । जायते । अथवा ।
आत्मनि स्वजीवे एव । जायते । इत्येवंविधस्य । प्रश्नस्य । उत्तरम् । सः । साधुः शिवानन्दमुनिरपि । ददौ यथामति चकार ॥ ५ ॥ तदिति । तद् भूधरानन्द-
मुनिप्रश्नस्य शिवानन्दमुनिकृतोत्तरम् । अजातं यथार्थतया न कृतमिव । आलक्ष्यावबुध्य । प्रभुः श्रीहरिः । स्वयमेव । अब्रवीत् । हे मुने ! । जीवः । बुद्ध्या । अखिलम् ।
वेत्ति । सा बुद्धिः । सर्वज्ञानकारणं सकलपदार्थावबोधहेतुरस्ति ॥ ६ ॥ अन्तरिति । सा बुद्धिः । अन्तःकरणमध्ये अन्तःकरणवाच्यमनश्चित्ताहंकाराणामन्तरे इत्यर्थः ।

ज्ञानकर्मेन्द्रियेषु ज्ञानेन्द्रियेषु कर्मेन्द्रियेषु च । नखाग्राक्षरणनखराग्रमारभ्य । आशिक्षं शिक्षार्थन्तम् । अस्ति । तस्यां बुद्धौ । जीवः । वर्तते ॥ ७ ॥ ज्ञायत इति । तत्र तयोर्बुद्धिजीवयोर्मध्ये । एका । धीर्बुद्धिः । अखिलैर्जनैः । ज्ञायते यथासमययथाकार्यानुकूलविचारस्फूर्त्या बुध्यते । तत्स्थो बुद्धिस्थः । आत्मा जीवस्तु । न ज्ञायते । अत्र दृष्टान्तमाह । यथा । ह्रस्वदीर्घीभवती पवनेन ह्रस्वदीर्घभावं प्राप्नुवती या वह्निज्वाला तस्यां तिष्ठतीति तथाभूतो यः पवनो वायुः । न ज्ञायते । तथाभूताग्निज्वाला ज्ञायते तथा । ज्वालाया ह्रस्वदीर्घीभावौ यद्यपि पवनेन भवतस्तत्र ज्वालायास्तथात्वं यद्वत् सर्वदृग्विषयं भवति न तद्वत्पवनः प्रतीयते तथाबुद्धिः सर्वबोध्यास्ति न तत्प्रेरक आत्मेत्यर्थः ॥ ८ ॥ बाह्येति । बुद्धिगो बुद्धाववस्थितः । एष आत्मा । बाह्यान्तःकरणानि बाह्यकरणानि चक्षुरादीनीन्द्रियाणि अन्तःकरणानि मनआदीनि तान्युभयानि । तथा । तदीयानुभयकरणसम्बन्धिनः । विषयान् रूपादीन्सङ्कल्पादीश्च । तद्व्यक्तिकर्तृदेवान् रूपादिसङ्कल्पादितत्तदिन्द्रियविषयव्यक्तिविधातृसूर्यादिचन्द्रादिदेवताश्च । युगपदेककालम् । वेत्ति ॥ ९ ॥ हृत्स्थ इति । हृत्स्थो हृदयैकदेशस्थितः । अतिसूक्ष्मः । इत्येवममुना प्रकारेण । ज्ञायमानो बुद्ध्या निश्चीयमानोऽपि । असा-

ज्ञायते तत्र धीरेका तत्स्थ आत्मा तु नाखिलैः । ह्रस्वदीर्घीभवद्वह्निज्वालास्थपवनो यथा ॥ ८ ॥ बाह्यान्तःकरणान्येष तदीयान्विषयास्तथा । तद्व्यक्तिकर्तृदेवांश्च युगपद्वेत्ति बुद्धिगः ॥ ९ ॥ हृत्स्थोऽतिसूक्ष्म इत्येवं ज्ञायमानोऽप्यसौ धियि । स्वशक्त्या व्यापकत्वेन महान्देहेन्द्रियादितः ॥ १० ॥ बुद्धयैक्यमापन्न इव दृश्यमानोऽप्यसौ ततः । पृथगस्तीति विद्वद्भिरनुमानेन गम्यते ॥ ११ ॥ नित्यानन्दोऽथ तं प्राह स्वामिन्नेतावत्वया । प्रश्नोत्तरं कृतं यत्तन्नेव हृद्यागतं हि नः ॥ १२ ॥ श्रीहरिरुवाच — भगवन्निश्चयो बुद्धौ यो जायेत स एव हि । जीवेऽपि जात इत्येव ज्ञेयमैक्यस्थिते-स्तयोः ॥ १३ ॥ तत्राप्येवं क्रमो बोध्यः साक्षात्कृष्णस्य निश्चयः । इन्द्रियेषु भवत्यादौ ततोऽन्तःकरणेषु च ॥ १४ ॥

वात्मा । धियि पूर्वोक्तरीत्या सर्वाङ्गव्यापकायां बुद्धौ । स्वशक्त्या प्रकाशपर्यायया स्वप्रभया । व्यापकत्वेन तिलेषु तैलवद्व्यापनभावेन । देहेन्द्रियादितः । महान् । अस्ति ॥ १० ॥ बुद्धयेति । बुद्ध्या सह । ऐक्यमेकताम् । आपन्नः प्राप्त इव । दृश्यमानोऽपि । असावात्मा । ततो बुद्धेः सकाशात् । पृथक् भिन्नः । अस्ति । इतीत्यम् । विद्वद्भिर्मनीषिभिः । अनुमानेन । गम्यते ॥ ११ ॥ नित्यानन्द इति । अथेति प्रश्नारम्भे । तमेतावदुक्त्वा विरतं श्रीहरिम् । नित्यानन्दो मुनिः । प्राह । हे स्वामिन् ! । त्वया । एतावता कालेन वचनेन सन्दर्भेण वा । यत् । प्रश्नोत्तरम् । कृतम् । तत् । नोऽस्माकम् । हृदि मनसि । नैवागतम् । हि । यथार्थं तद्बोधो न जात इत्यर्थः ॥ १२ ॥ “एवं स नित्यानन्देन सम्प्रोक्तः पुरुषोत्तमः । जगादेत्थं मुनिं तं च हर्षयन्नितरान्निजान्” ॥ भगवन्निति । हे मुने ! । यो भगवन्निश्चयः । बुद्धौ । जायेत । सन्निश्चयः । जीवेऽपि । जात एव । इत्येवेत्यमेव । तयोर्बुद्धिजीवयोः । ऐक्यस्थितेरेकतयावस्थानाद्वेतोः । ज्ञेयम् ॥ १३ ॥ तत्रेति । तत्राप्युक्तविधनिश्चयेऽपि । एवं वक्ष्यमाणप्रकारेण । क्रमोऽनुक्रमः । बोध्यः । साक्षात्कृष्णस्य । निश्चयः । आदौ प्रथमतः । इन्द्रियेषु । भवति जायते । ततस्तदनन्तरम् । अन्तःकरणेषु मनआदिषु च । भवति ॥ १४ ॥

स इति । ततस्तदनन्तरम् । स भगवन्निश्चयः । जीवे । भवेत् । इत्यमुना प्रकारेण । हरिणा । उक्ते सति । पुनर्भूयः । नित्यानन्दो मुनिः । तं श्रीहरिम् । पप्रच्छ । हे हरे ! । निश्चयम् । क्रमादनुक्रमतः । लक्ष्य लक्षणैर्बोधय ॥ १५ ॥ इममर्थं पुनः स्पष्टमाह । इन्द्रियेष्विति । सः । निश्चयः । इन्द्रियेषु । कथं केन प्रकारेण । ज्ञेयः । अन्तःकरणे । कथम् । ज्ञेयः । जीवे च । कथं । ज्ञेयः । इतीत्थम् । पृष्ठो नित्यानन्दमुनिनानुयुक्तः । हरिः । अब्रवीत् ॥ १६ ॥ पदार्था इति । हे मुने ! । अत्र लोके । इन्द्रियैश्चक्षुरादिभिः । ग्राह्याः । ये । शुभाशुभाः शुभा अशुभाश्च । सुखदाः । दुःखदाः । योग्यायोग्या योग्या अयोग्याश्च । प्रियाप्रियाः प्रिया अप्रियाश्च । पदार्थाः । सन्ति ॥ १७ ॥ सर्वानिति । सर्वानपि । तान् पदार्थान् । कृष्णे । दृष्ट्वाऽपि । कोऽपि । संशयः । न भवेत् । एवंविधः । यः । निश्चयः । स निश्चयः । इन्द्रियेषु । ईयतां बुध्यताम् । अस्यायं भावः । शुभा युधिष्ठिरद्वारा धर्मप्रवर्तनादयोऽशुभास्तद्द्वाराछादिना भूभारभूतनृपनिकन्दनादयः सुखदा अन्धौ द्वारिकानिर्माणादयो दुःखदा नृपैर्वैरवन्धनादयो योग्या याताबला व्रजं काममित्युक्त्यादयोऽयोग्यास्ताभी रमणरूपादयः प्रिया अघासुराद्यसुरेभ्यो गोपवालावना-

स भवेच्च ततो जीव इत्युक्ते हरिणा पुनः । पप्रच्छ नित्यानन्दस्तं निश्चयं लक्ष्य क्रमात् ॥ १५ ॥
 इन्द्रियेषु कथं चान्तःकरणे निश्चयः कथम् । जीवे च स कथं ज्ञेय इति पृष्ठोऽब्रवीद्हरिः ॥ १६ ॥
 पदार्था इन्द्रियैर्ग्राह्याः सन्ति येऽत्र शुभाशुभाः । सुखदा दुःखदाश्चापि योग्यायोग्याः प्रियाप्रियाः ॥ १७ ॥
 सर्वान् दृष्ट्वापि तान् कृष्णे भवेत्कोऽपि न संशयः । एवंविधो निश्चयो य इन्द्रियेषु स इयताम् ॥ १८ ॥
 शमाद्याः सात्त्विकाभावाः कामाद्या राजसास्तथा । क्रोधाद्यास्तामसा ये च दृश्यन्ते मनुजेष्विह ॥ १९ ॥
 नराकृतौ भगवति तान् दृष्ट्वाऽपि न मानसे । संशयः स्याद्यदि तदा ज्ञेयः आन्तरनिश्चयः ॥ २० ॥

दयोऽप्रिया मातुलकंसवधादय एवमादीन्मनुष्यसमानान् भावान्कृष्णे विक्षेयमस्य श्रोतृवक्तृजनमङ्गलावहा सर्वा लीला भवतीति विचारपूर्वकं तत्स्वरूपे संशयानु-
 दयरूप इन्द्रियनिश्चयो बोध्य इति ॥ १८ ॥ शमेति । शमाद्याः । सात्त्विकाः सत्त्वगुणकार्यरूपाः । ये । भावा धर्माः । तथा । कामाद्याः । राजसा रजोगुणकार्य-
 रूपाः । ये । भावाः । क्रोधाद्याः । तामसास्तमोगुणकार्यरूपाश्च ये । भावाः । इह लोके । मनुजेषु । दृश्यन्ते ॥ १९ ॥ नरेति । तान् शमाद्यान् गुणकार्यभावान् ।
 नराकृतौ । भगवति । दृष्ट्वापि । यदि । मानसे । संशयः । न स्यात् । तदा । आन्तरनिश्चयोऽन्तःकरणसम्बन्धनिश्चयः । ज्ञेयः । अस्यायं भावः । गुणकार्याणां
 शमादीनामन्तःकरणाधारत्वान्नरान्तःकरणेष्विव भगवदन्तःकरणेषु कार्यद्वारा शमादिदर्शने सतीयं भगवतो जनकल्याणहेतुर्लीला भवतीतिविचारपूर्वकं तत्स्वरूपे संशयाऽनु-
 दयोऽन्तःकरणनिश्चयो बोध्य इति । सत्त्वादिगुणकार्यरूपाः शमादय उक्ताः श्रीभागवते । “शमो दमस्तितिक्षेक्षा तपः सत्यं दया स्मृतिः । तुष्टिस्त्यागोऽस्पृहा श्रद्धा
 ह्रीर्दयादिः स्वनिवृत्तिः । काम ईहा मदस्तृष्णा स्तम्भ आशीर्भितासुखम् । महोत्साहो यशः प्रीतिर्हास्यं वीर्यं बलौघमः । क्रोधो लोभोऽनृतं हिंसा याश्चा दम्भः कलमः

कलिः । शोकमोहौ विषादार्त्तौ निद्राऽऽशा भीरनुद्यमः । सत्त्वस्य रजसश्चैतास्तमसश्चानुपूर्वशः । वृत्तयो वर्णितप्रायाः इति ॥ २० ॥ देहेति । स्वतन्त्रस्यापि । भगवतः । ऋषभस्येव । गर्हितं पुरीषलिप्तगात्रस्यैव दावाग्निदग्धत्वेन दुर्मरणाभासान्निदितम् । देहत्यागम् । दृष्ट्वापि । हृदि । संशयः । न भवेत् ॥ २१ ॥ लीलेति । स्वस्यात्मनः । इच्छया । इयम् । लीला । इत्येवम् । यः । निश्चयः । भवेत् । सः । जीवे । जातः । इति । विज्ञेयः । अयं त्रिविधोऽपि निश्चयः । बद्धमूलः । अद्रि-निश्चलोऽचलवदचलः । विज्ञेयः । अस्यायं भावः । निर्विकल्पसमाधिस्थित्यालम्बनपूर्वमात्मन्युन्मत्तादिभावप्रदर्शको भगवान् ऋषभदेवो यथात्मारामाणां गुणातीतस्थिति-प्रदर्शनाय कृताश्मकवलमुच्चरितदीग्धं स्वशरीरं दवाग्निना दाहयन्नवर्त्ततथैव साक्षाद्भगवान् यद्याचरेत्तथाप्यात्मनिष्ठस्वभक्तशिक्षणार्था तन्निःश्रेयसकारिणीयं भगवता स्वेच्छया दर्शिता लीलेति विचारपूर्वकं तत्स्वरूपे संशयानुदयो जीवगतो निश्चय इत्येवमिन्द्रियान्तकरणजीवेषु बद्धमूलो निश्चयोऽचलस्थिरो बोध्य इति ॥ २२ ॥ पुनरपीन्द्रि-यादिगतनिश्चयस्य स्थिरत्वं दृष्टान्तान्तरेणाह । तरीमिति । यथा । तरीं महानौकाम् । श्रिताऽऽलम्बवर्त्तमाना । वाद्धौ महार्णवोदके । मग्नाऽधोवर्त्तिनिषंकेऽत्यन्तनिमग्नतां प्राप्ता । स्थूला प्रचुरलोहकृतत्वादतिमहती । विलायनी भाषायां लाङ्गलवलाडी इत्यादिसंज्ञया प्रसिद्धा । दाशैः कैवर्त्तैः । ऋषदुमाकर्षणेन पङ्काद्वह्निर्निष्कासयितुम् ।

देहत्यागं भगवतः स्वतन्त्रस्यापि गर्हितम् । ऋषभस्येव दृष्ट्वाऽपि संशयो भवेद्बुद्धिः ॥ २१ ॥ लीलेयमिच्छया स्वस्येत्येवं यो निश्चयो भवेत् । स जीव इति विज्ञेयो बद्धमूलोऽद्रिनिश्चयः ॥ २२ ॥ तरीं श्रिता यथा वाद्धौ मग्ना स्थूला विलायनी । कष्टं न शक्यते दाशैस्तथाऽसावपि कैश्चन ॥ २३ ॥ चैतन्यानन्दसाधुस्तमथापृच्छत्प्रभो भवान् । गुणातीतोऽक्षरातीतो ह्यस्ति वाङ्मनसात्परः ॥ २४ ॥ स कथं मायिकैस्तत्त्वैर्भुवि साक्षादवाप्यते । इति पृष्ठोऽवदत्कृष्ण आदौ वच्मि त्वदाशयम् ॥ २५ ॥ देहेन्द्रियान्तःकरणैः साकं तेषां प्रकाशकः । तिरोभवति जीवोऽपि सुषुप्तौ यर्हि तर्हि तम् ॥ २६ ॥

न शक्यते । तथा । असाविन्द्रियादिगतो भगवन्निश्चयः । कैश्चन लोकैः शास्त्रैः पाषण्डैर्वापि ऋषदुम् । न शक्यते । भक्तं ततश्चालयितुं लोकादयः समर्था न भवन्तीत्यर्थः ॥ २३ ॥ चैतन्यानन्दसाधुः । तं श्रीहरिम् । अपृच्छत् । हे प्रभो ! । भवान् साक्षाच्छ्रीहरिस्त्वम् । गुणातीतो मायोत्पन्नसत्त्वादिगुणकार्यतत्त्वसम्बन्धवर्जित-मूर्तिः । अक्षरातीतस्तथाविधात्सर्वपरादक्षरादपि स्वरूपस्वभावादिभिरत्यन्तविलक्षणः । अत एव । वाङ्मनसादिन्द्रियान्तःकरणात् । परः । 'यतो वाचो निर्वर्त्तन्ते अप्राप्य मनसा सहे'ति श्रुतेः । अस्ति । हि ॥ २४ ॥ स इति । स इत्थंभूतमहिमो भवान् । मायिकैर्मायोत्पन्नैः । तत्त्वैस्तत्त्वकार्यदेहेन्द्रियान्तःकरणैः । जनानामिति शेषः । भुवि । साक्षात्प्रत्यक्षतया । कथं केन प्रकारेण केन हेतुना वा । अवाप्यते । इत्यमुना प्रकारेण । पृष्ठश्चैतन्यानन्दमुनिनानुयुक्तः । साक्षात्स्वयं श्रीहरिकृष्णो भगवान् । अवदत् । हे मुने ! । आदौ । त्वदाशयं भवदभिप्रायम् । वच्मि । त्वत्प्रश्नस्फुटविवेचनपूर्वं हार्दं वदामीत्यर्थः ॥ २५ ॥ देहेति । हे मुने ! । तेषां देहेन्द्रियान्तःकरणानाम् । प्रकाशकश्चेतयिताऽपि । जीवः । यर्हि । सुषुप्तावेतत्संज्ञावस्थायाम् । देहेन्द्रियान्तःकरणैर्देहादिभावैः । साकम् । तिरोभवति लीयते । देहादीनां विद्या-मानत्वेऽप्यत्र तदहंभावलय एव तल्लय इत्युच्यते । तर्हि । तं तथाभूतं जीवम् ॥ २६ ॥

अन्तरिति । अन्तःस्थस्तस्यान्तर्यामितयावस्थितः । निर्गुणः स्वयं तु गुणातीतः । भगवान् श्रीहरिरेव । प्रकाशयति तामसकर्मफलरूपान् भोगानव्यक्ततया जीव-
मनुभावयतीत्यर्थः । तथा । प्रभुरेवंविधसामर्थ्यवान् । सोऽन्तर्यामिभगवान् । स्वप्ने स्वप्नावस्थायामपि । स्वाप्नभोगैः सह । जीवम् । प्रकाशयति राजसकर्मफलभूतान्
स्वाप्नभोगैः सह । जीवम् । प्रकाशयति राजसकर्मफलभूतान् स्वाप्नभोगान् जीवमनुभावयतीत्यर्थः । इति द्वयोरेकान्वयः ॥ २७ ॥ जाग्रदिति । एवममुना प्रकारेणैव ।
विश्वात्मा सकलविश्वान्तर्वर्त्तिजीवान्तर्यामी । स्वप्रकाशः स्वतःप्रकाशपर्यायज्ञानवान् । अखिलेश्वरः । प्रभुः । जाग्रति जाग्रदवस्थायामपि । जाग्रद्भोगैः सह । आत्मानं
जीवम् । प्रकाशयति । सात्त्विककर्मफलभूतान् जाग्रद्भोगान् जीवमनुभावयतीत्यर्थः ॥ २८ ॥ य इति । यः । स्वयंभगवान् । एवममुना प्रकारेण । रूपिणं जाग्रत्स्व-
प्नयोर्देहेन्द्रियादिभावसहितम् । अरूपिणं सुषुप्तौ देहेन्द्रियादिभावरहितमपि । जीवम् । प्रकाशयति । असावेव भगवान् । अखिलानि सकलानि । तत्त्वानि प्रधानमहत्तत्त्वा-
हंकारेन्द्रियादीनि । चापि । प्रकाशयति ज्ञानप्रदानेन स्वस्वकार्यक्षमाणि करोति ॥ २९ ॥ तच्चैरिति । स भगवान् । तच्चैः प्रधानादिभिः । स्वस्वांशरचितं स्वस्वकार्योत्पादि-

अन्तःस्थो भगवानेव प्रकाशयति निर्गुणः । स्वप्नेऽपि स तथा जीवं स्वप्नभोगैः सह प्रभुः ॥ २७ ॥ जाग्रद्भोगैः सहा-
त्मानमेवं जाग्रत्यपि प्रभुः । प्रकाशयति विश्वात्मा स्वप्रकाशोऽखिलेश्वरः ॥ २८ ॥ य एवं रूपिणं जीवमरूपिणमपि
स्वयम् । प्रकाशयत्यसावेव तत्त्वान्यप्यखिलानि च ॥ २९ ॥ तच्चैः स्वस्वांशरचितं विराजं चैतदाश्रयम् । मायां
प्रकाशयति च कालं तत्क्षोभकं च सः ॥ ३० ॥ एतादृशो हि भगवांस्तत्त्वैर्ग्राह्यः कथं भवेत् । इति प्रश्नाशयस्तेऽस्ति
शृणु तस्योत्तरं मुने ! ॥ ३१ ॥ उत्पत्तिस्थितिसंहारान्करोति जगतः प्रभुः । सुखायैव हि जीवानां नात्र स्वार्थो-
ऽस्य कश्चन ॥ ३२ ॥ बुद्धीन्द्रियमनःप्राणान् जनानामसृत्प्रभुः । मात्रार्थं च भवार्थं च ह्यात्मने कल्पनाय च ॥ ३३ ॥

तम् । विराजं विराट्देहाभिमानिनं वैराजपुरुषम् । प्रकाशयति । एतदाश्रयं प्रलयकाले एतेषां सर्वेषामाश्रयभूताम् । मायाम् । प्रकाशयति । तत्क्षोभकं सृष्टिसमये मायायाः ।
संक्षोभकारकम् । कालं च । प्रकाशयति ॥ ३० ॥ एतादृश इति । एतादृशः कालमायादिप्रकाशकः । भगवान् । तच्चैस्तत्त्वकार्यभूतैर्जनानां देहेन्द्रियान्तःकरणैः । ग्राह्य-
उपादेयः । कथम् । भवेत् । नहि प्रकाशकः प्रकाश्यविषयो भवतीत्यर्थः । हे मुने ! । इत्येवंविधः । ते तव । प्रश्नाशयः । अस्ति । तस्य तथाविधस्य प्रश्नस्य ।
उत्तरम् । शृणु ॥ ३१ ॥ उत्पत्तिः । प्रभुः साक्षाच्छ्रीकृष्णः । जीवानाम् । सुखाय । जगतो विश्वस्य । उत्पत्तिस्थितिसंहारान् । करोति । अत्रोत्पत्त्यादिकरणे ।
अस्य प्रभोः । कश्चन कश्चिदपि । स्वार्थः । नहि नैव विद्यते ॥ ३२ ॥ बुद्धीति । प्रभुः । जनानाम् । बुद्धीन्द्रियमनःप्राणान् । मात्रार्थं मीयन्ते जीवैः करणद्वारानु-
भूयन्ते इति मात्रा विषयास्तदर्थम् । भवार्थं भूयते सत्कर्मभिर्देवादियोनिषु प्रादुर्भूयते इति भवो जन्म तदर्थम् । आत्मने परमात्मप्राप्तिलक्षणमोक्षार्थम् । कल्पयते धर्मादि-
सम्पादनार्थं समर्थी भूयतेऽनेनेति कल्पनमर्थस्तदर्थम् । कामधर्ममोक्षार्थाख्यपुरुषार्थसिद्ध्यर्थमित्यर्थः । असृजत् ॥ ३३ ॥

इतीति । इत्येवंविधे । भागवतश्लोके । पुरुषार्थचतुष्टयम् । जीवान् । प्रापयितुम् । ईशः परमेश्वरः । सृष्टिम् । करोति । प्रलयकाले स्वस्वकर्माण्युपादाय मायायां लीलान् जीवान् सृष्टिकाले यथाकर्म देहेन्द्रियादीन्प्रापयतीत्यर्थः । इतीत्थम् । ईरितं कथितम् ॥ ३४ ॥ पुनरपि स्फुटबोधायोक्तार्थमनुवदति । सृष्टिरिति । तत्कृता सृष्टिः । जीवानाम् । सुखाय । अस्ति । तत्कृता स्थितिश्चापि । तादृशी जीवसुखार्था । अस्ति । तत्कृतो भगवता विहितः । लयः प्रलयोऽपि । सृतिखिन्नानां जन्ममरणप्रवाहलक्षणसंसारखेदयुक्तानां जीवानाम् । विश्रामाय दिवाकार्यभारखिन्नानां रात्रिरिव श्रमापोहतायेत्यर्थः । अस्ति ॥ ३५ ॥ एवमिति । एवममुना प्रकारेण । प्रभुः । जीवानाम् । हिताय । सदा । प्रवृत्तः । अस्ति । स तु स एव भगवान् । तेषां जीवानाम् । कल्याणायैव ! महत्या । कृपया ॥ ३६ ॥ यदेति । यदा । नराकृतिः । भूत्वा । नरवत् । क्रियाः । कुरुते । तदा । भुवि मानवाः । सत्सङ्गं नराकृतिसाक्षाद्भगवत्प्राप्तसाधुसमागमम् । विधाय कृत्वा । तं नराकृतिं भगवन्तम् । विदुरयमेवाक्षरधामाधिपतिः स्वयंपुरुषोत्तमो भगवानस्तीति जानन्ति । इति द्वयोरेकान्वयः ॥ ३७ ॥ ननु प्राकृतदेहेन्द्रियभाववन्तो जना अप्राकृ-

इति भागवतश्लोके पुरुषार्थचतुष्टयम् । जीवान्प्रापयितुं सृष्टिं करोतीश इतीरितम् ॥ ३४ ॥ सृष्टिः सुखाय जीवानां स्थितिश्चाप्यस्ति तादृशी । लयोऽपि सृतिखिन्नानां विश्रामायास्ति तत्कृतः ॥ ३५ ॥ एवं हिताय जीवानां प्रवृत्तोऽस्ति सदा प्रभुः । कल्याणायैव तेषां च महत्या कृपया स तु ॥ ३६ ॥ यदा नराकृतिर्भूत्वा नरवत्कुरुते क्रियाः । तदा विधाय सत्सङ्गं तं विदुर्मानवा भुवि ॥ ३७ ॥ जना जानन्तु मां सर्व इतीच्छैवास्ति यत्प्रभोः । तत एव च तं साक्षात्पश्यन्ति प्राकृता अपि ॥ ३८ ॥ इत्युक्ते हरिणा साधुर्भजनानन्द आह तम् । एवं चेत् किं न बाधेत यतो वाच इति श्रुति ॥ ३९ ॥ तमुवाच हरिर्यद्वत्पृथिव्यादिचतुष्टयम् । अप्याकाशे वर्त्तमानं तद्भावं तु न याति हि ॥ ४० ॥

तदेहेन्द्रियभाववन्तं भगवन्तं सत्सङ्गाचरणमात्रेण कथं जानन्ति पश्यन्ति चेत्याशङ्कायां तथाविधतदिच्छयैव ते तं जानन्ति पश्यन्ति चेत्याह । जना इति । यद्यस्माद्धेतोः । सर्वे । जनाः । माम् । जानन्तु सत्सङ्गाचरणमात्रेण । मामवगच्छन्तु पश्यन्तु च । इत्येवंविधा । प्रभोर्नृनाट्यधृतो भगवतः । इच्छा सङ्कल्प एव । अस्ति । ततो हेतोः । प्राकृता मायिकदेहेन्द्रियभाववन्तो जना अपि । तं प्रभुम् । साक्षात्प्रत्यक्षतयैव । पश्यन्ति । जानन्ति च ॥ ३८ ॥ इतीति । इत्यमुना प्रकारेण हरिणा । उक्ते सति । भजनानन्दः साधुः । तं श्रीहरिम् । आह । हे हरे ! । एवंचेदिच्छयाऽपि भगवतः सर्वनयनगोचरत्वं चेत् । तर्हि । यतो वाच इति श्रुतिः यतो वाचो निवर्त्तन्ते अप्राप्य मनसा सहेति निगमवाक्यम् । किम् । न बाधेत । बाधयुक्ता न भविष्यति किमपि तु भविष्यत्येवेत्यर्थः ॥ ३९ ॥ तमिति । तमेवंवदन्तं भजनानन्दसाधुम् । हरिः । उवाच । हे साधो ! । यद्वद्यथा । आकाशे । वर्त्तमानं साम्प्रतं स्थितिसमये आकाशावस्थितमपीत्यर्थः । पृथिव्यादिचतुष्टयं पृथग्यमेजोवायवः । तद्भावं आकाशस्य सूक्ष्मतां त्वित्यर्थः । न याति न प्राप्नोति । हि ॥ ४० ॥

वागिति । तथैव । वागादीनि श्रुत्युक्तजनेन्द्रियान्तःकरणानि । ईशं परमेश्वरभावम् । नाप्नुवन्ति । इत्येवम् । सा श्रुतिः । वदति । इति हेतोः । न बाधः । नैवास्ति । पृथिव्यादिचतुर्णां भूतानामाकाशभावाभावाद्यथानाकाशगोचरत्वं तथा परमेश्वरापेक्षया वागादीनामतिस्थूलत्वाच्च भगवद्विषयत्वमिति भावः । अथैवंविधश्रीहरिवाक्यश्रवणानन्तरम् । नित्यानन्दो मुनिः । तं श्रीहरिम् । अब्रवीत् ॥ ४१ ॥ निरञ्जन इति । हे हरे ! । निरञ्जनः । सन् । परमम् । साम्यम् । यात्युपैति । इत्येतदर्थप्रतिपादिका । श्रुति निरञ्जनः परमं साम्यमुपैतीति वेदवचनम् । अस्ति । ज्ञानतपसा । पूताः । मद्भावं । आगताः । इत्येतदर्थप्रतिपादिका । स्मृतिः बहवो ज्ञानतपसा पूता मद्भावागता इति स्मृतिवचनम् । चास्ति ॥ ४२ ॥ वागिति । हे प्रभो ! । वागादीनाम् । अतद्भावे भगवत्स्वरूपस्यागोचरत्वे सति । एतयोरुक्तश्रुतिस्मृत्योः । बाधः स्यात् । हरे ! यतो वाच इत्यस्याः श्रुतेर्भवत्कृतार्थांगीकृतौ मदुक्तश्रुतिस्मृत्योरुक्तस्य भवत्स्वरूपेन्द्रियगोचरत्वस्य विद्यमानत्वादुभयविधवाक्ययोः परस्परं विरोध आयायादित्यर्थः । इत्यमुना प्रकारेण । उक्तो नित्यानन्दमुनिना कथितः हरिः । तं नित्यानन्दमुनिम् । ऊचे । हे मुने ! । स वागादीनामतद्भावः । अभक्तदेहिनाम् ।

वागादीनि तथैवेशं नाप्नुवन्तीति सा श्रुतिः । वदतीति न बाधोऽथ नित्यानन्दस्तमब्रवीत् ॥ ४१ ॥
 निरञ्जनः स परमं साम्यं यातीति हि श्रुतिः । स्मृतिश्च ज्ञानतपसा पूता मद्भावागताः ॥ ४२ ॥
 वागादीनामतद्भावे बाधः स्यादेतयोः प्रभो ! । इत्युक्तो हरिरूचे तं स प्रोक्तोऽभक्तदेहिनाम् ॥ ४३ ॥
 भक्तानां त्विन्द्रियादीनि तद्भावं यान्ति सर्वथा । स्वस्थं यथा स्वतां याति लये क्षमादिचतुष्टयम् ॥ ४४ ॥
 दिव्यमूर्तेर्भगवतः सम्बन्धादिन्द्रियादिकम् । दिव्यतां याति भक्तस्य ततस्तन्नैव मायिकम् ॥ ४५ ॥
 कीटः पेशस्कृता दष्टो याति तत्समतां यथा । तथैव कृष्णसंदष्टो भक्तोऽप्यत्र न संशयः ॥ ४६ ॥

प्रोक्तो मया कथितः ॥ ४३ ॥ भक्तानामिति । भक्तानाम् । इन्द्रियादीनि तु । लये प्रलयकाले । स्वस्थमाकाशावस्थितम् । क्षमादिचतुष्टयं पृथिव्यादीनि चत्वारि महाभूतानीत्यर्थः । स्वतामाकाशभावम् । यथा । याति प्राप्नोति । तथा । तद्भावं भगवद्भावं । सर्वथा । यान्ति । अस्यायं भावः । स्थितिकाले पृथिव्यादीनि भगवदिच्छाया अभावादाकाशभावमनाप्नुवन्ति सन्त्याकाशं न विषयी कुर्वन्ति प्रलयकाले तानि भगवदिच्छया तद्भावापत्त्या यथा तं विषयी कुर्वन्ति तथा भगवत्प्रादुर्भावकाले भगवदिच्छाया बलवत्तरत्वात्साधुद्वाराभगवत्प्रेरितेच्छया भक्तेन्द्रियाणि भगवद्भावं प्राप्य तत्स्वरूपग्रहणसमर्थानि भवन्ति । अभक्तेन्द्रियाणां तथात्वाभावात्तानि भगवत्त्वेन तद्ग्रहणक्षमाणि न भवन्त्येवमुभयवाक्यपरस्परविरोधपरिहार इति ॥ ४४ ॥ इममर्थमेव दृष्टान्तप्रदर्शनेन स्फुटमाह द्वाभ्याम् । दिव्येति । हे मुने ! । भक्तस्य । इन्द्रियादिकम् । दिव्यमूर्तेः । भगवतः साक्षाद्भरेः । सम्बन्धात्तत्साधुद्वारासंयोगात् । दिव्यताम् । याति । ततो हेतोः । तद्भक्तेन्द्रियादिकम् । मायिकम् । नैवास्ति । किन्त्वमायिकमेव जातमस्तीत्यर्थः ॥ ४५ ॥ कीट इति । यथा । कीटः । पेशस्कृता । दष्टः सन् । तत्समतां पेशस्कृतः समभावम् । याति ।

ह. वा.
सु. टी.
का. त. २
॥ ४ ॥

तथैव । भक्तोऽपि । अत्र सत्सङ्गे । कृष्णसंदष्टः साधुद्वारासाक्षाद्भगवत्संवीक्षितः सन् । तत्समताममायिकभावम् । याति । न संशयोऽत्र संशयो नास्ति ॥ ४६ ॥ साम्यमिति । कृष्णमूर्त्या साक्षाच्छ्रीहरिमूर्तिसम्बन्धेन । देहेन्द्रियादीनाम् । यत् । साम्यं दिव्यत्वम् । ईरितम् । तत्साम्यम् । आत्मनिष्ठभक्तस्य । ज्ञेयम् । अथवा । परं केवलम् । भक्तस्यात्मनिष्ठारहितत्वेऽपि भगवन्माहात्म्यज्ञानपूर्वं तस्मिन्निरतिशयप्रेमवतो भक्तस्य । ज्ञेयम् ॥ ४७ ॥ केवलमिति । केवलम् । आत्मनिष्ठस्य केवलार्थिनः । पुंसो भक्तस्य तु । तद्भगवत्साम्यम् । नैव । भवेत् । स आत्मनिष्ठो भक्तस्तु । आत्मना । केवलमेकाम् । ब्रह्मसतां निराकाराक्षरभावमेव । याति । पूर्वोक्तभक्तौ त्वक्षरधाम्न्यक्षरभावमापन्नौ सन्तौ पार्षदप्रवरतया तत्सेवायां तिष्ठत इति ज्ञेयम् ॥ ४८ ॥ निश्चयेति । इत्येवंविधाम् । सुधोपमाममृततुल्यताम् । धर्मसूनोः । श्रीहरेः । वाणीम् । निश्चयम् । तद्भक्तिभाजः श्रीहरेरेकान्तिकभक्तिं कुर्वाणाः । अत एव । तदेकचित्ताः श्रीहरिस्वरूपैकमानसाः । ते सभोपविष्टाः । सकलाः । सन्तो नित्यानन्दादयो मुनयः । चकारात्सभोपविष्टा गृहिणो भक्ताश्च । अतिमुदम् । प्रपद्य प्राप्य तं श्रीहरिम् । आनमन्ति स्म ॥ ४९ ॥ वेद्यं स्वभक्तैर्ज्ञानं यत्स्वस्य प्राहाञ्जसा

साम्यं देहेन्द्रियादीनां कृष्णमूर्त्या यदीरितम् । तदात्मनिष्ठभक्तस्य ज्ञेयं वा परम् ॥ ४७ ॥ केवलं ह्यात्म-
निष्ठस्य पुंसस्तु नैव तद्भवेत् । स तु याति ब्रह्मसत्तामेव केवलमात्मना ॥ ४८ ॥ निश्चयं वाणीमिति
धर्मसूनोः सुधोपमां ते सकलाश्च सन्तः । तद्भक्तिभाजोऽतिमुदं प्रपद्य तमानमन्ति स्म तदेकचित्ताः ॥ ४९ ॥

इति श्रीहरिवाक्यसुधासिन्धौ शतानन्दमुनिविरचिते सप्तनवतितमस्तरङ्गः ॥ ९७ ॥ १ ॥

शकाब्दे विक्रमार्कस्य नगाश्ववसुभूमिते । इषशुक्लद्वितीयायां वचोऽमृतमिदं हरेः ॥ १ ॥
तत्र कार्यायने वास्तोरुदगास्यस्य वेश्मनः । वेद्यां न्यषीदत्पीठेऽसौ सितवासा वृतो निजैः ॥ २ ॥

हरिः । यः स ब्रह्मपुरेशो मे देयात्तद्भक्तिधर्मजः ॥ १ ॥ इति श्रीमदेकान्तिकधर्मप्रवर्तकश्रीहरेरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां सप्तनवतितमस्तरङ्गः ॥ ९७ ॥ १ ॥

सतां दोषप्रहा बुद्धिः शप्ता दृष्टा च या तु सा । यैः साधनैर्विशुद्धा स्यात्तान्युक्तानि द्वितीयके ॥ १ ॥ शकेति । शकेति पूर्वार्द्धं व्याख्यातम् । (१८७७) इष-
शुक्लद्वितीयायामश्विनमासस्य शुक्लपक्षागतद्वितीयातिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायने कार्यायनग्रामे । वास्तोर्नृपस्य । दुर्गे इति शेषः । उदगास्यस्य । वेश्मनस्तस्यैव भवनस्य । वेद्यां बहिर्वेदिकायाम् । पीठे स्वास्तुतमश्चोत्तमासने । सितवासाः परिश्रुतसकलश्वेतवसनः । निजैर्नादेशाया-
तैस्त्यागिगृहिभिरात्मीयभक्तजनैः । वृतः सभायां परिवेष्टितः । असौ श्रीहरिः । न्यषीदत् ॥ २ ॥

तरङ्ग
९७-९८

॥२३४॥

प्रश्नेति । तत्सभायां तस्यां सदसि । वयोवरा मुक्तानन्दादिमुनिवयोऽपेक्षया वयसातिकनिष्ठाः । सन्तः शिवानन्दादयः शास्त्राध्येतारो मुनयः । तदाज्ञया श्रीहरिनिदेशेन । प्रश्नोत्तराणि प्रश्नाचरणतत्प्रतिवचनविधापानि । विदधुश्चक्रुः । अथैवंविधावसरे । असौ श्रीहरिः । शिवानन्दमुनिम् । पृच्छन्ति स्म तत्प्रतिभावा-
वबोधाय पृच्छत ॥ ३ ॥ अस्तीति । हे मुने ! । एकः । मतिमान् । साधुः । अस्ति । सः । यद्दिने यस्मिन्दिवसे । सत्सङ्गः । कृतः । ततस्तस्माद्दिनात् । आरभ्य हरेः । तत्सतां च । माहात्म्यम् । वेद यथार्थतया जानाति ॥ ४ ॥ किंत्विति । किन्तु । स साधुस्तु । साधुषु साक्षाद्भगवदाश्रितसत्सु । ईक्ष्यमाणम् । गुणम् । दोषम् । पृथक् । गृहीयात् । तयोः साधुषु स्वैक्षित्योर्गुणदोषयोर्मध्ये । अगुणं दोषम् । गृहीत्वाऽपि । धिया विवेकवत्या स्वयुद्धया । त्यजेत् ॥ ५ ॥ ताविति । स साधुः । तौ गुणदोषौ । नित्यम् । गृह्णन्नपि । सतां साधूनाम् । सङ्गम् । नहि नैव त्यजेत् । यतो हेतोः । तन्माहात्म्यं साधूनां महिमानम् । तादृग्दुर्लभतां तथा-
विधसाधूनां दुष्प्रापतामपि । वेत्ति ॥ ६ ॥ एकस्येति । एकस्यान्यस्य साधोः । 'एके मुख्यान्य केवला' इत्यमरः । हृदि तु । कापि कदाचिदपि । सताम् । अगुणः ।

प्रश्नोत्तराणि विदधुस्तत्सभायां वयोवराः । सन्तस्तदाज्ञयाऽथासौ शिवानन्दं स्म पृच्छति ॥ ३ ॥ अस्त्येको मतिमान्साधुः सत्सङ्गो यद्दिने कृतः । तत आरभ्य माहात्म्यं हरेर्वेदं च तत्सताम् ॥ ४ ॥ किन्तु साधुष्वीक्ष्यमाणं गुणं दोषं पृथक् स तु । गृहीयादगुणं तत्र गृहीत्वाऽपि त्यजेद्धिया ॥ ५ ॥ तौ गृह्णन्नपि नित्यं स त्यजेत्सङ्गं सतां न हि । तन्माहात्म्यं यतो वेत्ति तादृग्दुर्लभतामपि ॥ ६ ॥ एकस्य तु हृदि कापि प्रविशेन्नागुणः सताम् । एवं द्वौ भवतो भक्तौ तुल्यप्रज्ञेशनिश्चयौ ॥ ७ ॥ तत्रापरः श्रेष्ठ एव सद्दोषाग्रहणान्मतः । आद्यस्य दोषग्रहणे सतां किं कारणं वद ॥ ८ ॥ इत्युक्ते हरिणा साधुः शिवानन्दो यदोत्तरम् । कर्तुं न शेके भगवदानन्दस्तं तदाऽब्रवीत् ॥ ९ ॥ सद्दोषाग्रहिणः पुंसो मतिस्त्वस्यास्ति केनचित् । शप्ता तपस्विनेत्येव भात्यत्रोत्तरमीश्वर ! ॥ १० ॥ तमुवाच हरिः साधो ! युक्तं दत्तं त्वयोत्तरम् । अतिक्रमेण महतां धीः सतोऽपि प्रदुष्यति ॥ ११ ॥

न प्रविशेत् । एवमेवंविधौ । द्वौ साधू । तुल्यौ समानौ प्रज्ञेशनिश्चयौ बुद्धिबलभगवत्स्वरूपनिर्णयौ ययोस्तौ तथाभूतौ । भक्तौ साक्षाद्भगवदुपासकौ । भवतः ॥ ७ ॥ तत्रेति । तत्र तयोर्द्वयोर्मध्ये । अपरोऽन्यः । सद्दोषाग्रहणाद्धेतोः । श्रेष्ठ एव । मतः । आद्यस्य प्रथमस्य । सताम् । दोषग्रहणे । किं कारणम् । सद्दोषाग्रहणोपात्ताश्रेष्ठत्व-
स्यास्य सद्दोषाग्रहणवद्बुद्धिमत्त्वे को हेतुरस्तीत्यर्थः । तत् । वद ब्रूहि ॥ ८ ॥ इतीति । इत्यमुना प्रकारेण । हरिणा । उक्ते सति । शिवानन्दः । साधुः । यदा । उत्तरम् । कर्तुम् । न शेके शक्तो नाभूत् । तदा । भगवदानन्दः साधुः । तं श्रीहरिम् । अब्रवीत् ॥ ९ ॥ सदिति । हे ईश्वर ! । सद्दोषाग्रहिणः । अस्य । पुंसः साधोः । मतिस्तु । केनचित् । तपस्विना साधूना । शप्ता । निर्निमित्तं स्वातिपीडाकरमेतं व्यालक्ष्य दुःखितान्तःकरणः कश्चित्तपस्व्येनमशपत्स एवास्यैवंविधत्वे हेतुरित्यर्थः । इत्येवैवंविधमेव । अत्र त्वत्प्रश्ने । उत्तरम् । भाति प्रतिभासते ॥ १० ॥ तमिति । तमेवमुत्तरं वदन्तं भगवदानन्दसाधुम् । हरिः । उवाच । हे साधो ! । त्वया ।

युक्तं योग्यम् । उत्तरम् । दत्तम् । यतः । महतां तपआदिगुणगरिष्ठानां साधूनाम् । अतिक्रमेणापराधजातशापेन । सतः साधोरपि । धीर्मतिः प्रदुष्यति सद्दोषग्रहणरूप-
दोषयुक्ता जायते इत्यर्थः ॥ ११ ॥ एवं सद्दोषग्रहणशीलमतिर्वे सामान्यतः सदतिक्रमं हेतुमुक्त्वा न केवलमर्दिताः सन्त एव शापप्रदातारः किन्त्वर्दितास्ते तथाभूतो दीनो-
ऽसेवितौ पितरौ चापि शापं ददते तेनापि दोषधीर्भवतीत्याह स्वेति । हे मुने ! । स्वार्दितस्य स्वेन निर्निमित्तं पीडितस्य । सतः साधोः । शापात् । अथवा । अत्र
लोके । स्वार्दितस्य दुर्बलस्यातिरङ्गस्य । नुः पुंसः । शापादपि । अथवा । अशुश्रूषितयोः सेवासमर्थेनापि पुत्रेणासेवितयोः । पित्रोर्मातृपित्रोः । शापात् । दोषधीः
सद्दोषग्रहणमतिः । भवेत् ॥ १२ ॥ अथो इति । अथो एवंविधश्रीहरिवाक्यश्रवणानन्तरम् । भगवदानन्दः साधुः । तं श्रीहरिम् । पप्रच्छ । हे महाप्रभो ! । पुंसः ।
शापदुष्टा । मतिः । पूर्वसम्प्राप्तच्छापसञ्जातसद्दोषग्रहणदोषाबुद्धिरित्यर्थः । भूयः पुनरपि । शुद्धा तद्दोषरहिता । कथं केनोपायेन । भवेत् ॥ १३ ॥ तमिति ।
तमेवंपृच्छन्तं भगवदानन्दसाधुम् । हरिः । प्रोवाच । हे साधो ! । सैवशापदूषिता । मतिस्तु । नित्योद्युक्तस्य तदपोहे नित्योद्योगिनः । पुंसो भक्तस्य । प्रबलैर्बलवत्तरैः ।

स्वार्दितस्य सतः शापाद्दुर्बलस्यात्र वापि नुः । अशुश्रूषितयोः पित्रोः शापाद्वा दोषधीर्भवेत् ॥ १२ ॥
अथो भगवदानन्दस्तं पप्रच्छ महाप्रभो ! । शापदुष्टा मतिर्भूयः पुंसः शुद्धा कथं भवेत् ॥ १३ ॥
तं प्रोवाच हरिः सा तु साधनैः प्रबलैर्मतिः । नित्योद्युक्तस्य शुद्धा स्यान्न तु पुंसः प्रमादिनः ॥ १४ ॥
स्याद्यादृग्मलिनं वस्त्रं तादृक् तत्क्षालनं मतम् । नैवातिमलिनं तत्स्यादल्पक्षालनतोऽमलम् ॥ १५ ॥
एवं शापातिमलिनाबुद्धिः साधारणेन तु । न साधनेन शुद्धा स्यात्किन्तु भूरितरेण हि ॥ १६ ॥
अहिंसाब्रह्मचर्यादीन् पालयन्ति यमानिह । सन्तस्तपोजपादींश्च नियमानपि ये दृढम् ॥ १७ ॥

साधनैः । शुद्धा । स्यात् । प्रमादिनस्तदपोहाल्पोद्योगस्य । पुंसो भक्तस्य । न तु सा मतिः शुद्धा नैव स्यात् ॥ १४ ॥ इममेवार्थं दृष्टान्तेन विशदयति द्वाभ्याम् ।
स्यादिति । हे साधो ! । वस्त्रम् । यादृग्मलिनं यथाविधमलयुक्तम् । स्यात् । तत्क्षालनं तथाविधवस्त्रधावनम् । तादृक् तथाविधोपायवत् । मतम् । यतः । अतिमलि-
नम् । तद्वस्त्रम् । अल्पक्षालनतः । अमलं निर्मलम् । नैव स्यात् ॥ १५ ॥ एवमिति । एवमुना प्रकारेण । शापातिमलिना शापेन मलिनतातिशयवती । बुद्धिः । साधा-
रणेन सामान्येन । साधनेन । शुद्धा । न तु नैव स्यात् । किन्तु । भूरितरेणातिशयितेन साधनेन शुद्धा । स्यात् हि ॥ १६ ॥ एतदेव विशेषेणाह त्रिभिः । अहिंसेति ।
इह सत्सङ्गे । ये । सन्तः साधवः । अहिंसा ब्रह्मचर्यादीन् । यमान् । तपोजपादीन् । नियमांश्चापि । दृढं यथातथा । पालयन्ति । यमनियमा उक्ताः श्रीभागवते ।
'अहिंसा सत्यमस्तेयमसङ्गो ह्रीरसञ्चयः । आस्तिक्यं ब्रह्मचर्यं च मौनं स्थैर्यं क्षमाऽभयम् । शौचं जपस्तपो हेमः श्रद्धातिथ्यं मदर्चनम् । तीर्थाटनं परार्थहा तुष्टिरा-
चार्यसेवनम् । एते यमाः सनियमा उभयोर्द्वादशस्मृताः । पुसामुपासितास्तात ! यथाकामं दुहन्ति वै' इति । एते निर्लोभनिष्कामादिसद्गर्माणामुपलक्षणम् ॥ १७ ॥

तेभ्यः । तेभ्यः साधुभ्योऽपि । शसधीशुद्धिमिच्छता शापवत्स्वमतिशुद्धतां वाञ्छता साधुना । ते यमनियमाः । विशेषतोऽधिकतया । पालनीयाः । वैराग्यमपि । तेभ्यः । अधिकमतिशयितम् । दृढम् । पालनियम् ॥१८॥ एवमिति । एवमुना प्रकारेण । प्रयतमानस्य यत्नं कुर्वतः साधोः । दुष्कर्ममलिना शापमूलभूतमहदवमानसम्प्राप्त-
सद्गोषग्रहणरूपमालिन्या । मतिः । कालेन । सताम् । प्रसादतोऽनुग्रहादेव । शुद्धिम् । आप्नोति ॥१९॥ वच इति । इतीत्थंभूतम् । श्रीहरिवक्त्रनिःसृतम् । वचोऽमृतम् । निपीय । सः । साधुर्भगवदानन्दमुनिः । तथा । इतरे सभोषविष्टाः साधवः । गृहस्थलोका । अपिश्वार्थे । तेषां संतोषम् । आप्य सम्प्राप्य । प्राञ्जलयः सन्तः । अति-
हर्षतो महानन्देन । तं श्रीहरिम् । ववन्दिरेऽभिवादयांचक्रुः ॥२०॥ स्वभक्तानां दोषमतिः शुद्धा स्यात्साधनैस्तु यैः । तान्याह यः स मे स्वामी निवासं कुरुतान्मतौ ॥ १ ॥
इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायामष्टनवतितमस्तरङ्गः ॥ १८ ॥ २ ॥
नृणां गुणागुणानां च परीक्षा दोषनिर्जयः । प्रोक्तः शमदमाभ्यां तु विविच्यैव तृतीयके ॥१॥ शकेति । शकेति पूर्वार्द्धे व्याख्यातम् । (१८७७) इषस्याश्विनमासस्य ।

तेभ्योऽपि शसधीशुद्धिमिच्छता ते विशेषतः । पालनीयाश्च वैराग्यमपि तेभ्योऽधिकं दृढम् ॥ १८ ॥ एवं
प्रयतमानस्य दुष्कर्ममलिना मतिः । कालेन शुद्धिमाप्नोति सतामेव प्रसादतः ॥ १९ ॥ वचोऽमृतं श्रीहरिवक्त्र-
निःसृतं निपीय साधुः स इतीतरे तथा । गृहस्थलोका अपि तोषमाप्य तं वन्दिरे प्राञ्जलयोऽतिहर्षतः ॥ २० ॥

इति श्रीहरिवाक्यसुधासिन्धौ शतानन्दमुनिविरचिते अष्टनवतितमस्तरङ्गः ॥ १८ ॥ २ ॥

शकाब्दे विक्रमार्कस्य नगाश्ववसुभूमिते । इषस्यासितसप्तम्यां वचोऽमृतमिदं हरेः ॥ १ ॥ तत्र कार्यायने दुर्गे वास्तुभूपस्य
वेश्मनः । वेद्यामस्योदगास्यस्य स न्यषीत्सदासने ॥ २ ॥ सितधोत्रः सितोष्णीषः सितप्रावरणांशुकः । वृतश्च सद्भिर्गृहिभिरनेकैः
सोऽब्रवीत्स्वयम् ॥ ३ ॥ सन्तो ये साधुलक्ष्माणः सन्ति ते ह्येव मे प्रियाः तादृशा अपि भूयांसो वर्तन्ते इह साम्प्रतम् ॥ ४ ॥

असितसप्तम्यां कृष्णपक्षीयसप्तमीतिथौ । इदम् । हरेः । वचोऽमृतम् । अभूत् ॥१॥ तत्रेति । तत्र तिथौ । कार्यायने ग्रामे । वास्तुभूपस्य । दुर्गे । अस्य वास्तुभूपस्य
उदगास्यस्योदङ्मुखस्य । वेश्मनो भवनस्य । वेद्यां बाह्यायां वितर्द्धौ । सदासने सध्वेतोत्तरस्थूलतूलिकास्तृते पार्श्विकोपबर्हवतिशोभने पर्यङ्कासने । स श्रीहरिः । न्यषी-
ददुदङ्मुख उपविवेश ॥ २ ॥ सितेति । सितधोत्रः परिहितध्वेतोऽधोऽशुकः । सितोष्णीषः शिरोनिबद्धातिधवलशिरःपटः । सितं वलक्षं प्रावरणांशुकं प्रावारवस्त्रं यस्य स
तथाभूतः । अनेकैर्नानादेशागतत्वाद् बहुभिः । सद्भिस्त्यागिभिः । गृहिभिश्च । वृतः । स श्रीहरिः । स्वयं केनाप्यपृष्टः सन्नेव । अब्रवीत् सामान्यतः साधूनुद्दिश्यावदत्
॥ ३ ॥ सन्त इति । हे सन्तः ! । ये । सन्तः साधवः । साधुलक्ष्माणः कृपाल्वादि साधुलक्षणलक्षिताः । सन्ति । ते साधव एव । मे मम । प्रियाः । सन्ति ।
हि । तादृशाः साधुलक्ष्माणः । भूयांसो बहवः साधवः । इह सत्सङ्गे । साम्प्रतमपि । वर्तन्ते सन्त्येव ॥ ४ ॥

ह. वा.
सु. टी.
का. त. ३
॥ ६ ॥

साम्प्रतं वर्तन्ते इति यदुक्तं तद्वद्वत्तायैकं स्वकृतातिपरीक्षमतिस्वान्तिकावासं साधुमुद्दिश्याह त्रिभिः । बाल इति । अयं मत्पुरोनिषण्णः । शुकमुनिः
शुकानन्दः साधुः । बालोऽपि मुक्तानन्दादिमहामुन्यपेक्षयाऽवरवयाः सन्नपि । मुक्तानन्द इव साधुत्वप्रसिद्धिपरमसीमभूतमुक्तानन्दमुनिरिव । अखिलैः समग्रैः । सल्लक्षणैः
साधुलक्ष्मिभिः । उपेतो युक्तः । भवति । अत एव । मे मह्यम् । चेतसि मानसे । अतीवान्त्यन्तमेव । रोचते ॥ ५ ॥ संवत्सरा इति । मे मम । समीपे
निकटे । वसतोऽव्यवधानेन कृतावासस्य । अस्य शुकमुनेः । बहुशो बहवः । संवत्सरा वर्षाणि व्यतीता अतिक्रान्ताः । तत्र तेषु संवत्सरेषु । सन्मतिः साधुलक्षणसम्पन्नास्य
सद्बुद्धिः । वर्द्धमाना यद्दिनमारभ्य मन्निकटे स्थितस्तद्दिनमारभ्य पूर्वपूर्वसंवत्सरादुत्तरोत्तरसंवत्सरेऽतिवृद्धिमत्येवेत्यर्थः । दृश्यते मया साक्षात्स्वत एवानुभूयते ॥ ६ ॥
तस्मादिति । तस्माद्वेतोः । एष शुकमुनिः । अग्रे । महान् महागुणः । साधुवर्यः साधुश्रेष्ठः । भविष्यति । एतदेवंविधमस्य साधुत्वगुणवर्द्धनम् । मया । परिचर्याद्
बहुवार्षिकसंस्तवादेव । हृदये । निश्चितं निर्णीतं भवति ॥ ७ ॥ एवं स्वविवक्षितार्थसिद्धयै उपोद्घातमुक्त्वा साम्प्रतं स्वविवक्षितार्थं प्रस्तावयति । पुंसामिति । पुंसां भगवद्भक्त-

बालोऽयं शुकमुनिर्मुक्तानन्द इवाखिलैः । सल्लक्षणैरुपेतो मे रोचतेऽतीव चेतसि ॥ ५ ॥ संवत्सरा मे बहुशः
समीपे वसतोऽस्य हि । व्यतीताः सन्मतिस्तत्र वर्द्धमानैव दृश्यते ॥ ६ ॥ तस्मादग्रे महानेष साधुवर्यो भवि-
ष्यति एतत्परिचयादेव निश्चितं हृदये मया ॥ ७ ॥ पुंसां गुणाश्च दोषा वा सम्यक् परिचयं विना । निश्चेतुं नैव
शक्यन्ते केवलं बाह्यलक्षणैः ॥ ८ ॥ सन्ति केचिद् भुवि जना विडालवकवृत्तयः । तान् दृष्ट्वाऽल्पधियः केचिन्म-
न्यन्ते महतः सतः ॥ ९ ॥ केचिन्निर्मलहृत्कृष्णध्याननिष्ठा जितेन्द्रियाः । अपि स्फारेक्षणात्वाद्यैर्धर्मैः सन्त्याङ्गिकै-
र्युक्ताः ॥ १० ॥ तेन तान्केचिदल्पज्ञा असाधूनेव मन्वते । अतः परिचयादेव पुंपरीक्षा सती भवेत् ॥ ११ ॥

जनानाम् । गुणाः । अथवा । दोषाः । सम्यक् । परिचयं विना । केवलमेकलैः । बाह्यलक्षणैः । निश्चेतुम् । नैव । शक्यन्ते ॥ ८ ॥ एतदेव स्पष्टमाह त्रिभिः । सन्तीति ।
भुवि पृथिव्याम् । केचित् । जनाः । विडाला मार्जाराश्च वकाः कङ्गाश्च तेषामिव वृत्तिर्येषां तथाविधाः विडालवकौ यथाऽधोदृशा चलन्तावुपविष्टौ वा सन्तावपि मुपिका-
मत्स्यसञ्चारं समीक्षाते तथाऽधोदृशः सन्तोऽपीच्छितार्थसमीक्षका इत्यर्थः । सन्ति । तांस्तथाविधान् जनान् । दृष्ट्वा । अल्पधियः । केचिज्जनाः । महतोऽतिध्यानिनः ।
सतः साधून् । मन्यन्ते । इमे बहुध्यानासक्ताः साधवः सन्तीति तान्मन्वते इत्यर्थः ॥ ९ ॥ केचिदिति । केचित् साधवः । निर्मलहृदि लोभादिदोषानाविलान्तःकरणे
कृष्णध्याननिष्ठा साक्षाच्छ्रीकृष्णस्वरूपचिन्तनस्थितिर्येषां तथाभूताः । जितेन्द्रिया वशीकृतेन्द्रियवर्गाः सन्तोऽपि । स्फारेक्षणत्वं सहजतया व्यात्तनेत्रत्वमाद्यं मुख्यं येषु तैः ।
आङ्गिकैर्देहिकैः । धर्मैः । युता युक्ताः । सन्ति ॥ १० ॥ तेनेति । तेन स्फारेक्षणत्वादिदेहिकधर्महेतुना । तान् साधून् । केचित् । अल्पज्ञा अल्पबुद्धयो जनाः ।
असाधूनेव । मन्वते । अतो हेतोः । सती यथार्था । पुंपरीक्षा पुंसां धर्म्यधर्मित्वादिपरीक्षणम् । परिचयादेव । भवेत् ॥ ११ ॥

तरङ्ग
९९

॥ २३६ ॥

सहेति । नृणाम् । सहवासे । सति । भाषा भाषणं च ईक्षा दर्शनं च स्वाद्यमशनं च पेयं पीतिश्च तैरिति ततः । मानः सन्माननं च अपमानः सन्मानाभावश्च सङ्गः शयनासनादौ केनचित् सहवासश्च ते आद्या येषां चलनोत्थानादीनां तैः कर्मभिः । अन्तर्गतम् । मनः । लक्ष्यते शुभमशुभं वेतीक्ष्यते ॥ १२ ॥ बाल्यमिति । बाल्यं जन्म-
आषोडशब्दम् । यौवनमाचत्वारिंशद्वर्षं च वार्द्धक्यमामरणान्तवयश्च ते । इमाः । तिस्रः । अवस्थाः । मताः । तत्र तासु तिसृष्ववस्थास्वपि । यौवने । पुंगुणागुणाः पुरुषस्य गुणा दोषाश्च । प्रायो बाहुल्येन । लक्ष्यन्ते ॥ १३ ॥ इममर्थमेव स्फुटमाह । कश्चिदिति । कश्चित् । पुमान् । बाल्ये । दुष्क्रियोऽसत्कर्मासन्नपि । यौवने । सत्क्रियारतः सत्कर्मप्रसक्तः । दृश्यते । अथ च । कश्चित् । पुमान् । बाल्ये । सन् सत्कर्मासन्नपि । यौवने तु । असन्नसत्कर्मा । दृश्यते ॥ १४ ॥ यस्य बाल्यसत्कर्मवतो यौवने तथात्वं भवेत्तल्लक्षणमाह । य इति । इह सत्सङ्गे । यस्तु पुमान् । बाल्येऽपि । अघात्पापाचरणात् । भीतः सन् । स्वधर्मे । अचलस्थितिः । भवेत् । स पुमांस्तु । तारुण्ये । महान्महागुणयुक्तः । सन् साधुः । भवेदेव । हि ॥ १५ ॥ दृष्टान्त इति । अत्रास्मिन्नर्थे । युष्माभिः । ममैव । दृष्टान्त उदाहरणम् । अवसेयो विज्ञेयः ।

सहवासे सति नृणां भाषेक्षास्वाद्यपेयतः । मानापमानसङ्गाद्यैर्लक्ष्यतेऽन्तर्गतं मनः ॥ १२ ॥ बाल्यं यौवनवार्द्धक्ये तिस्रोऽवस्था इमा मताः तत्रापि यौवने प्रायो लक्ष्यन्ते पुंगुणागुणाः ॥ १३ ॥ कश्चिद्बाल्ये दुष्क्रियोऽपि यौवने सत्क्रियारतः । दृश्यतेऽथ पुमान् कश्चिद्बाल्ये सन् यौवने त्वसन् ॥ १४ ॥ यस्तु बाल्येऽप्यघाद्वीतः स्वधर्मे चाचल-
स्थितिः । भवेत्स त्विह तारुण्ये भवेदेव महान् हि सन् ॥ १५ ॥ दृष्टान्तोऽत्र तु युष्माभिरवसेयो ममैव हि । इत्युक्त्वा तपआदि स्वं बालचारित्रमाह तान् ॥ १६ ॥ तं श्रुत्वा साधवो ज्ञानवैराग्यादिभरं हरेः । साश्चर्यं जहृषुः सर्वे दुष्प्रापं तं च मेनिरे ॥ १७ ॥ अथ तं भजनानन्दः साधुः पप्रच्छ सद्गुरो ! । अस्ति हेतुः शमः किं वा दमः साधुत्वसाधने ॥ १८ ॥ हरिरुचे विचारेण मनसो निग्रहः शमः । बाह्येन्द्रियाणामर्थेभ्यो निग्रहस्तु दमः स्मृतः ॥ १९ ॥

इत्यमुना प्रकारेण । उक्त्वा । तपआदि । आदिशब्दात् स्वधर्मज्ञानवैराग्यभक्तिशमदमोपशमाष्टाङ्गयोगादिग्रहणम् । स्वं स्वकीयम् । बालचारित्रम् । तान्साधून्प्रति । आह । श्रीहरेर्बालचरित्राणि सत्सङ्गिजीवनप्रथमप्रकरणाद्बोध्यानि ॥ १६ ॥ तमिति । सर्वे । साधवः । हरेः साक्षाद्भगवतः स्वस्य । तं स्वेनोक्तम् । ज्ञानवैराग्यादिभरं ज्ञान-
विरक्त्यादिपूर्वोक्तगुणातिशयम् । साश्चर्यं यथातथा । श्रुत्वा । जहृषुर्मुदिता अभूवन् । तं श्रीहरेस्तादृशज्ञानवैराग्यादिभरम् । दुष्प्रापम् तदन्यदुर्लभम् । मेनिरे ॥ १७ ॥ अथेति । अथानन्तरम् । भजनानन्दः । साधुः । तं श्रीहरिम् । पप्रच्छ । हे सद्गुरो ! । साधुत्वसाधने साधुलक्षणसंसिद्धौ । हेतुः कारणम् । शमः । अस्ति । किम् । अथवा । दमः । अस्ति । किम् ॥ १८ ॥ हरिरिति । हरिर्भजनानन्दसाधुनैवमनुयुक्तः श्रीहरिकृष्णो भगवान् । ऊचे तं जगाद । हे साधो ! । विचारेणा-
त्मानात्मस्वरूपविवेकेन । मनसः । निग्रहो मायिकविषयेषु दोषदृष्ट्या तत्सङ्कल्पेभ्यः प्रत्याहरणम् । शमः । स्मृतः । बाह्येन्द्रियाणां चक्षुरादीनाम् । अर्थेभ्यो मायिक-

रूपादिविषयेभ्यः । निग्रहस्तेषु दोषदृष्ट्या ततः प्रत्याहरणं तु । दमः । स्मृतः ॥ १९ ॥ तत्रेति । तत्र तयोः शमदमयोर्मध्ये । शमः । मानसदोषाणां वक्ष्यमाणानां मनः-
सम्बन्धिनामगुणानाम् । निवर्त्तने विनाशे । हेतुः । अस्ति । शारीरदोषहानौ वक्ष्यमाणशारीरदोषनिवृत्तौ । कारणं तु । दम एव । अस्ति ॥ २० ॥ शारीराणामिति ।
शारीराणां शरीरसम्बन्धिनाम् । आन्तराणां मानसानां च । दोषाणाम् । संक्षये विनाशे सति । साधुत्वम् । ध्रुवं निश्चितमेव । सिद्ध्यति । एकतरहानितो मानस-
शारीरान्यतरदोषविनाशे सति । न तु साधुत्वं नैव सिध्यति ॥ २१ ॥ बुभूषणेति । अतो हेतोः । साधुना साधुगुणवता । बुभूषुणा भवितुमिच्छुना भक्तेन । बाह्यान्
शारीरान् । तथा । आन्तरान्मानसान् । दोषान् । ज्ञात्वा । अप्रमादिना सावधानेन सता । ते द्विविधा दोषाः । दमशमाभ्याम् । हातव्यास्त्याज्याः ॥ २२ ॥ तत्र
शारीरदोषानाह सार्द्धेन । बह्विति । अल्पकालेन । बह्वाल्लोको बहुपदार्थसंनिरीक्षणम् । तथाल्पकालेन । बहुगन्धग्रहोऽनेकविधवस्तामोदोषादानम् । तद्वदल्पकालेनैव । बह्व-
ध्वातिक्रमो विंशतिपञ्चविंशतिक्रोशदीर्घमार्गातिक्रमणम् । स्वप्ने । रेतसो वीर्यस्य । पातः पतनं च ॥ २३ ॥ उपस्थवेगः शिश्नवातप्रवेशेन प्रतिमुहूर्त्तं तदभ्युत्थानं प्रमुख-

तत्र मानसदोषाणां शमो हेतु निवर्त्तने । शारीरदोषहानौ तु दम एवास्ति कारणम् ॥ २० ॥ शारीराणां
चान्तराणां दोषाणां सति संक्षये । ध्रुवं सिद्ध्यति साधुत्वं नत्वेकतरहानितः ॥ २१ ॥ बुभूषुणा साधुनाऽतो
बाह्यांस्तथान्तरान् । ज्ञात्वा दमशमाभ्यां ते हातव्या अप्रमादिना ॥ २२ ॥ बह्वाल्लोकोऽल्पकालेन बहुगन्धग्रहस्तथा
बह्वध्वातिक्रमस्तद्वत्स्वप्ने पातश्च रेतसः ॥ २३ ॥ उपस्थवेगप्रमुखा दोषा ज्ञेयाः शरीरजाः । सङ्कल्पा इन्द्रियार्थानां
दोषा ज्ञेयाश्च मानसः ॥ २४ ॥ ज्ञेया दमशमाभ्यां ते सर्वेऽप्यत्र मुमुक्षुणा । स एव साधुरुभयदोषहीनो
भवेत्तु यः ॥ २५ ॥ अतो न शममात्रेण दममात्रेण वा मुने ! । संसिद्ध्येत्साधुता किन्तु द्वाभ्यामेवेति निश्चयः
॥ २६ ॥ उभावेतौ तु गृहिणामपि सत्सङ्गिनां हितौ । किं पुनस्त्यागिनां तर्हि नृणां साधुत्वसाधकौ ॥ २७ ॥

मादिर्येषां तत्कण्डूप्रभृतीनां ते । शरीरजाः शरीरसम्बन्धिनः । दोषाः । ज्ञेयाः । मानसदोषानाहार्द्धेन । इन्द्रियार्थानां चक्षुरादीन्द्रियमायिकविषयाणाम् । सङ्कल्पाः
। मानसाः । दोषाः । ज्ञेयाः ॥ २४ ॥ ज्ञेया इति । अत्र सत्सङ्गे । मुमुक्षुणा साधुना । सर्वेऽपि । ते दोषाः । दमशमाभ्याम् । ज्ञेयाः । यतः । यो भक्तः ।
उभयदोषहीनः । भवेत् । स एव । साधुः । भवेत् ॥ २५ ॥ अत इति । हे मुने ! । अतो हेतोः । शममात्रेण केवलेन शमेन । साधुता । न संसिद्ध्येत् । अथवा ।
दममात्रेण केवलेन दमेन । साधुता न संसिद्ध्येत् । किन्तु । द्वाभ्यां शमदमाभ्यामेव । साधुता । संसिद्ध्येत् । इत्येवंविधः । निश्चयस्त्वत्प्रश्नोत्तरनिर्णयोऽस्ति ॥ २६ ॥
उभाविति । साधुत्वसाधकौ साधुताया निष्पादकौ । एतौ । उभौ शमदमौ तु । गृहिणां गृहस्थाश्रमस्थानाम् । सत्सङ्गिनामपि । हितौ हितकारकौ । भवतः । तर्हि ।
त्यागिनां साधूनाम् । नृणां जनानाम् । हितौ । भवतस्तत्र पुनः किं वक्तव्यम् ॥ २७ ॥

साध्विवि । एतौ शमदमौ । साधुसङ्गवतां निरन्तरं भगवदेकान्तिकसाधुप्रसङ्गं कृतवतां भक्तानाम् । आशुसिद्धिप्रदौ द्विविधदोषजयरूपशीघ्रसिद्धिविधायिनौ । मतौ । यो भक्तः । सत्सङ्गी साधुसमागमं कुर्वन्सन्नपि । निर्दोषः शमदमाभ्यामुभयविधदोषवर्जितः । न स्यात् । स भक्तस्तु । महाघकृत्पूर्वकृतब्रह्महत्यादिमहापापवान् । ज्ञेयः ॥ २८ ॥ एवं त्यागिनां दोषजयार्थं संसाध्यशमदमसंसाधनावश्यकतामुक्त्वा तत्साधनं विहाय ग्राम्यार्थेच्छावतस्तान्सोपालम्भं शिक्षयन्नाह द्वाभ्याम् । त्यागीति । अल्पधीरल्पमतिः । यस्तु त्यागी । त्यागी भूत्वा साधुदीक्षामुपादाय । गृहस्थार्हान् गृहिजनयोग्यान् । भोगान् सुखादुत्तमानपानादीन् । इच्छेत् । स त्यागी । लोकेषु । शास्त्रेषु च । उपहास्यः । विगर्हितो निन्दितश्च । स्यात् ॥ २९ ॥ पथीति । हि यतः । औद्धवे । पथि । तिष्ठतः । त्यागिनस्तु । ते गृहस्थार्हभोगाः । न प्राप्याः । कदाचिदपि ते त्यागिना नाधिगम्या इत्यर्थः । तस्माद्धेतोः । स त्यागी । नियमस्थितिदाढ्येन निर्लोभत्वादित्युक्त्यागिनियमाचलस्थित्येत्यर्थः । तान् गृहस्थार्हभोगान् । न तु नैव । इच्छेत् ॥ ३० ॥ अन्य इति । कचित्कदाचित् । इच्छन्नौद्धवाध्वानं विहायापि ग्राम्यभोगान्प्राप्तुं वाञ्छन् । अत एव । अन्य औद्धवा-

साधुसङ्गवतामेतावाशु सिद्धिप्रदौ मतौ । सत्सङ्ग्यपि न निर्दोषो यः स्यात्स तु महाघकृत् ॥ २८ ॥ त्यागी भूत्वा गृहस्थार्हान् भोगानिच्छेत्तु योऽल्पधीः । उपहास्यः स लोकेषु शास्त्रेषु च विगर्हितः ॥ २९ ॥ पथ्यौद्धवे तिष्ठतस्तु न प्राप्यास्त्यागिनो हि ते । नियमस्थितिदाढ्येन तस्मादिच्छेन्न तान्स तु ॥ ३० ॥ अन्यस्त्विच्छन्कचित् क्लेशा-
तुच्छान्प्राप्यापि तानिह । वान्ताशिना याति साम्यं शुना भ्रष्टः स्वधर्मतः ॥ ३१ ॥ दुर्गं यथा तस्करभीत
आश्रयेत्साधूंस्तथैवोभयदोषभीतः । इति प्रभोस्तस्य सुधाभवाचं निपीय सोऽन्ये जहृषुश्च सन्तः ॥ ३२ ॥

इति श्रीहरिवाक्यसुधासिन्धौ शनानन्दमुनिविरचिते नवनवतितमस्तरङ्गः ॥ ९९ ॥ ३ ॥

ध्वच्युतस्त्यागी तु । इह लोके । तुच्छान् । तान् । क्लेशात् । प्राप्यापि । स्वधर्मतः । भ्रष्टः सन् । वान्ताशिना । शुना भषकेण । साम्यम् । याति । 'यः प्रव्रज्य गृहात्पूर्वं त्रिवर्गावपनात्पुनः । यदि सेवेत तान् भिक्षुः स वै वान्ताश्यपत्रप' इति श्रीभागवतोक्तेः ॥ ३१ ॥ प्रकरणार्थं निगमयत्पद्धेन । दुर्गमिति । हे मुने ! । यथा । तस्करभीतः पुमान् । दुर्गं कोट्टम् । आश्रयेत् । तथा । उभयदोषभीतः साधुः । साधुनुभयविधदोषवर्जितभगवदेकान्तिकान्सत एव । आश्रयेत् । यथा दुर्गाश्रित एव तस्करादिभयनिवृत्तः स्यात्तथा भगवदेकान्तिकसदाश्रयेवोभयदोषवर्जितः स्यादित्यर्थः । इत्येवंविधाम् । प्रभोः । तस्य श्रीहरेः । सुधाभवाचं पियूषसमानां वाणीम् । निपीय । स भजनानन्दसाधुः । अन्ये तदितरेः । सन्तः सभोपविष्टाः साधवः । चकारात्तथाविधागृहिणः । जहृषुर्हृष्टा अभूवन् ॥ ३२ ॥ साधुत्वसिद्धये स्वेषां सतां साधन-
मस्ति यत् । तदाह यो हरिः सोऽस्तु मह्यं तत्साधनप्रदः ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां
सेतुमालाख्यायां श्रीहरिवाक्यसुधासिन्धुटीकायां नवनवतितमस्तरङ्गः ॥ ९९ ॥ ३ ॥

ऐक्येन वेदनं प्रोक्तं चतुर्थे साक्षिजीवयोः मूर्त्तस्य साक्षिणश्चापि व्यापकत्वं स्फुटवतः ॥ १ ॥ शकेति । शकेति पूर्वार्द्धं व्याख्यातम् । (१८७७) अश्विनस्याश्विन-
मासस्य । असिताष्टम्यां कृष्णपक्षीयाष्टमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायने ग्रामे । वास्तोर्भूपस्य । दुर्गे । उदङ्मुखे ।
सौधेऽस्यैव भवने । बहिर्वेद्याम् । महापीठे सूर्यपुरीयसल्लत्रमञ्चे । सितांशुकः स्वाङ्गधृतसकलश्वेतवसनः । स श्रीहरिः । न्यषीदत्सङ्गवान्तकाले स्वावासादागत्योपविवेश
॥ २ ॥ त्यगीति । त्यागिगृहिसन्दोऽन्तःस्थं नानादेशायातत्यागिगृहिस्वभक्तसभामध्यावस्थितम् । तं श्रीहरिम् । प्रणम्य । सन्मुखस्थस्तत्पुरःप्रदेशावस्थितः । सद-
ग्रणीः सकलसाधुश्रेष्ठः । गोपालानन्द एतन्नामा । महामुनिः । अपृच्छत् ॥ ३ ॥ अस्मिन्निति । हे प्रभो ! । अस्मिन् । वपुषि शरीरे । जीवस्य । वेदितृत्वं ज्ञातृभावः ।
कियत्किं परिमाणमस्ति । साक्षिणस्तदन्तर्यामिणो हरेस्तव । वेदितृत्वम् । कियदस्ति । तदेतद्वयोर्वेदितृत्वम् । मे मह्यम् । तत्त्वतः । वक्तुम् । अर्हसि ॥ ४ ॥
'स एवं कृतसम्प्रश्नो गोपालानन्दसाधुना । हरिकृष्णस्तमन्यांश्च प्राहेत्यानन्दयन्निजान्' । आनखादीति । हे मुने ! । बुद्धिः । अस्मिन् । देहे । आनखात् । आशिखम् ।

शकाब्दे विक्रमार्कस्य नगाश्वसुभूमिते । अश्विनस्यासिताष्टम्यां वचोऽमृतमिदं हरेः ॥ १ ॥ तत्र
कार्यायने दुर्गे वास्तोः सौधउदङ्मुखे । बहिर्वेद्यां महापीठे न्यषीदत्स सितांशुकः ॥ २ ॥ त्यागिगृहि-
सदोऽन्तःस्थं तं प्रणम्य महामुनिः । सन्मुखस्थश्च गोपालानन्दोऽपृच्छत्सदग्रणीः ॥ ३ ॥ अस्मिन्वपुषि
जीवस्य वेदितृत्वं कियत्प्रभो ! । साक्षिणश्च कियत्तन्मे वक्तुमर्हसि तत्त्वतः ॥ ४ ॥ श्रीहरिरुवाच —
आनखादाशिखं बुद्धिर्देहेऽस्मिन्व्याप्य वर्त्तते । सर्वेन्द्रियक्रियाः सा च जानाति युगपन्मुने ! ॥ ५ ॥
तां च व्याप्तोऽस्ति जीवात्मा ततस्तद्वेदनोक्तिः । बुद्धेस्तु वेदनं प्रोक्तं व्याप्य साक्षी च तं स्थितः
॥ ६ ॥ साक्षिणो वेदनोक्त्याऽतो जीववेदनमीरितम् । ऐक्येनैव ततो ज्ञेयं वेदनं साक्षीजीवयोः ॥ ७ ॥

व्याप्य । वर्त्तते । सा बुद्धिः । सर्वेन्द्रियक्रियाः युगपदेककालम् । जानाति ॥ ५ ॥ तामिति । यतः । तां बुद्धिम् । जीवात्मा ज्ञाता स्वयं जीवः । व्याप्तः । अस्ति ।
ततो हेतोः । तद्वेदनोक्तितो जीवस्य ज्ञातृतोक्त्या । बुद्धेः । वेदनम् । प्रोक्तम् । साक्षी स्वतः साक्षात्स्वयं ज्ञाता तदन्तर्यामिपरमात्मा । तं जीवम् । व्याप्य । स्थितः ।
अस्ति ॥ ६ ॥ साक्षिण इति । अतो हेतोः । साक्षिणः । वेदनोक्त्या । जीववेदनं जीवस्य ज्ञातृता । ईरितम् । ततो हेतोः । साक्षिजीवयोः । वेदनम् । ऐक्येनैव ।
ज्ञेयम् । अस्यायं भावः । जडत्वादबुद्धेः स्वतो वेदनं न सम्भवति तस्या जीवज्ञातृतया ज्ञातृत्वात् । एवं सति यावद्बुद्धेर्यामिपूर्वज्ञानं तावज्जीवज्ञानम् । किञ्च । ज्ञातु-
र्जीवस्यापि । ज्ञातृता स्वतो ज्ञातुः परमात्मनः सम्बन्धेनैवास्ति । यतस्तदीयस्वाभाविकज्ञातृतासम्बन्धमृतेऽकिञ्चित्करत्वात् । एवं सत्यसङ्ख्यजीवेषु यावज्ज्ञातृत्वं ताव-
त्परमात्मज्ञातृताधीनम् । एवं च बुद्धेर्ज्ञातृत्वं जीवबुद्ध्यो न्यापकव्याप्यतया यथैक्येनास्ति तथा जीवस्य ज्ञातृत्वं परमात्मजीवयोर्न्यापकव्याप्यतयैक्येनेति ॥ ७ ॥

नित्यानन्द इति । अथैवंविधश्रीहरिवाक्यश्रवणानन्तरम् । नित्यानन्दो मुनिः । आनतः कृतप्रणामः सन् । स्वामिनम् । तं श्रीहरिम् । अप्राक्षीत् । हे हरे ! । यः । साक्षात् । पश्येत् । स एव । बुधैः । साक्षी । कथितः ॥ ८ ॥ तथेति । तथाविधः साक्षात् द्रष्टा तु । मूर्त्तो मूर्त्तिमान् । स्यात् । तत्त्वे साक्षिणो मूर्त्तत्वे सति । असौ साक्षी । व्यापकः । कथं केन प्रकारेण । भवेत् । इत्यमुना प्रकारेण । उक्तो नित्यानन्दमुनिना कथितः । हरिः । तं नित्यानन्दमुनिम् । उच्ये । हे मुने ! । मूर्त्तोऽपि । व्यापकः । भवेत् ॥ ९ ॥ यथेति । यथा । स्वधाम्नि स्वकीये लोके । मूर्त्तो मूर्त्तिमान् । अग्निः । स्वशक्तितस्तेजोरूपेण । एधस्सु काष्ठेषु । व्याप्य । अवस्थितोऽस्ति । तथा । परे सर्वोत्कृष्टे । अक्षरेऽक्षरब्रह्माख्ये स्वधाम्नि । मूर्त्तः । हरिः । स्वशक्तितोऽन्तर्यामिस्वरूपस्वैश्वर्येण । जीवेषु । व्याप्य । अवस्थितोऽस्ति । अस्यायं भावः । मूर्त्तस्यापि हरेरग्निदृष्टान्तेन सूक्ष्मेषु जीवेषु व्यापकत्वे बाधाभावः 'अणोरणीया'निति श्रुतौ भगवदन्तर्यामिशक्तेरणुभ्यो जीवेभ्योऽपि सूक्ष्मत्वात्तेस्तस्याश्च प्रभा-
प्रभावतोरिवाव्यतिरेकत्वात्तेति ॥ १० ॥ सुधेति । इत्येवंविधाम् । सुधासमानाममृततुल्यताम् । तस्य श्रीहरेः । वाचम् । निशम्य । स मुनिर्नित्यानन्दसाधुः ।

नित्यानन्दस्तमप्राक्षीदथ स्वामिनमानतः । साक्षी तु साक्षात्पश्येद्यः स एव कथितो बुधैः ॥ ८ ॥ तथाविधस्तु मूर्त्तः स्यात्तत्त्वेऽसौ व्यापकः कथम् । इत्युक्तो हरिरुच्ये तं मूर्त्तोऽपि व्यापको भवेत् ॥ ९ ॥ यथामूर्त्तः स्वधाम्न्यग्निर्व्याप्यैधस्सु स्वशक्तितः । तथा परेऽक्षरे मूर्त्तो हरिर्जीवेष्ववस्थितः ॥ १० ॥ सुधासमानामिति तस्य वाचं निशम्य तोषं स मुनिः प्रपेदे । वेदान्तविद्यानिपुणाः सदःस्था अन्ये च सन्तो गृहिणश्च सर्वे ॥ ११ ॥

इति श्रीहरिवाक्यसुधासिन्धौ शनानन्दमुनिविरचिते शततमस्तरङ्गः ॥ १०० ॥ ४ ॥

शकाब्दे विक्रमार्कस्य नगाश्ववसुभूमिते । इषकृष्णचतुर्दश्यां वचोऽमृतमिदं हरेः ॥ १ ॥

तत्र कार्यायनग्रामे वास्तुभूपस्य वेश्मनः । वितर्द्वावुदगास्यस्य पीठाग्रचे स उपाविशत् ॥ २ ॥

तोषमानन्दम् । प्रपेदे । वेदान्तविद्यानिपुणाः । सदःस्थाः । अन्ये तदितरे । सर्वे । सन्तो गोपालानन्दादयो मुनयः । सर्वे । गृहिणो मयारामभट्टादयः गृहस्थजनाश्च । तोषं प्रपेदिरे ॥ ११ ॥ जीवात्मसु स्वयं साक्षिरूपो यद्वद्य आस्थित तद्वत्प्राह हरिः सोऽस्तु सदा साक्षान्मदात्मनि ॥ १ ॥ इति श्रीमदेकान्तिकधर्मप्रवर्त्तकश्रीहरे-
कान्तिकेपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शततमस्तरङ्गः ॥ १०० ॥ ४ ॥

आविर्भावे तु नृत्वेन श्रीहरेर्जगतीतले । प्रश्नोत्तरमिषेणैव पञ्चमे हेतुरीरितः ॥ १ ॥ शकेति । शकेति पूर्वार्द्धं व्याख्यातम् । (१८७७) इषकृष्णचतुर्दश्या-
मश्विनमासीयकृष्णपक्षागतचतुर्दशीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायनग्रामे । वास्तुभूपस्य । दुर्गे इति शेषः । उदगास्यस्य ।
वेश्मनस्तस्यैव भवनस्य । वितर्दौ बाह्यवेदिकायाम् । पीठाग्रचे सूर्यपुरीयभक्ताहते सछत्रे स्वास्तुते उत्तमे पर्यङ्कासने । स श्रीहरिः । उपाविशत् ॥ २ ॥

ह. वा.
सु. टी.
का. त. ५
॥ ९ ॥

सितेति । सितवासाः परिहितसकलार्जुनवसनः । त्यागिभिः । तथा । गृहिभिः । अनेकैर्नानादेशागतत्वाद्बहुभिः । भक्तैः । वृतः सभायां परिवेष्टितः । सुप्रसन्ना-
स्योऽतिप्रसन्नमुखपङ्कजः । प्रभुः श्रीहरिः । स्वयं केनाप्यपृष्टः सन्नेव । सतः साधून् । अपृच्छत् ॥३॥ कल्याणेति । भगवानक्षरधामाधिपतिः स्वयं श्रीपुरुषोत्तमः । कल्याण-
मूर्तिः स्वाश्रितात्यन्तिकनिःश्रेयससम्प्रापकस्वरूपः । अस्ति । असावेवंविधमहिमो भगवान् । जीवानाम् । श्रेयसे । भूमौ । नृषु । प्रादुर्भवति । इतीत्यम् । शास्त्रविदो निगमा-
गमादिशास्त्रज्ञाः । विदुर्ज्ञात्वा वदन्तीत्यर्थः ॥ ४ ॥ स्वेति । असौ भगवान् । स्वधामस्थितः स्वीयाक्षरधामन्यवस्थितः सन्नेव । तज्जीवनिःश्रेयसम् । कर्तुं सङ्कल्प-
मात्रेण विधातुम् । क्षमः समर्थः । न किमु नास्ति किम् । अत्र लोके । धृतावतारः सन्नेव । तत्कृतौ जीवनिःश्रेयसकरणे । क्षमते शक्तो भवति किमु ॥ ५ ॥ नेति ।
ईशे ईश्वरेश्वरे । सर्वदा । समर्थे । अच्युते भगवति । एवमुक्तप्रकारेण । वाच्यं वक्तुं योग्यम् । न भवेत् । अतो हेतोः । अवतारग्रहणे । यः । हेतुः । सः । उदीर्य-
ताम् । अस्यायं भावः । धामस्थस्य सतो भगवतो जनकल्याणाचरणोक्तौ तस्यावतारधृतिता व्यर्थं स्यादवतीर्थं तदाचरणोक्तौ तस्यासमर्थत्वं स्यादित्युभयथापि भगवति

सितवासा वृतो भक्तैरनेकैस्त्यागिभिस्तथा । गृहिभिः सुप्रसन्नास्यः सतोऽपृच्छत्स्वयं प्रभुः ॥ ३ ॥ कल्याणमूर्ति-
र्भगवानितिशास्त्रविदो विदुः । जीवानां श्रेयसे भूमौ नृषु प्रादुर्भवत्यसौ ॥ ४ ॥ स्वधामस्थित एवासौ तत्कर्तुं
न क्षमः किमु । धृतावतार एवात्र क्षमते किमु तत्कृतौ ॥५॥ नैवं वाच्यं भवेदीशे समर्थे सर्वदाऽच्युते । अतो-
ऽवतारग्रहणे यो हेतुः स उदीर्यताम् ॥ ६ ॥ इति ते हरिणा पृष्टा यदा तत्सम्यगुत्तरे । न शेकुः साधवस्तर्हि
स्वयमेव जगाद सः ॥ ७ ॥ कृष्णः सङ्कल्पमात्रेण यद्यपि श्रेयसे क्षमः । नृणामस्ति तथाप्यत्रावतारे वच्मि कार-
णम् ॥ ८ ॥ भक्ताः स्वस्मिन्प्रेमवन्तो ये स्युः केचन भूतले । तेषां भक्तिवशो भूत्वा तेभ्यो दातुं सुखं हरिः
॥ ९ ॥ तदिच्छानुसृतं रूपं स्वतन्त्रः सन् दधात्यथ । सकलान् पूरयत्येव भक्तानां स मनोरथान् ॥ १० ॥

दोषागमं वीक्ष्य तस्यातिसमर्थतोक्तिपूर्वं प्रकारद्वयं निषिध्य तत्प्रादुर्भावहेतुं सतोऽपृच्छदिति ॥ ६ ॥ इतीति । इत्यमुना प्रकारेण । हरिणा । पृष्टाः । ते । साधवः ।
यदा । तत्सम्यगुत्तरे श्रीहरिकृतप्रश्नस्य यथार्थोत्तरविधाने । न शेकुः समर्था नाभूवन् । तर्हि । स श्रीहरिः । स्वयमेव । जगाद सतः प्रति तदुत्तरं कथयामास ॥ ७ ॥
कृष्ण इति । हे साधवः ! कृष्णः । यद्यपि । सङ्कल्पमात्रेण । नृणाम् । श्रेयसे कल्याणं कर्तुम् । क्षमः समर्थः । अस्ति । तथापि । अत्र लोके । अवतारे भगव-
तोऽवतारधारणे । कारणम् । वच्मि ॥ ८ ॥ भक्ता इति । भूतले । केचन । ये । भक्ताः । स्वस्मिन् । प्रेमवन्तः । स्युः । तेषां भक्तानाम् । भक्तिवशः प्रीतिपरतन्त्रः ।
भूत्वा । हरिः । तेभ्यो भक्तेभ्यः । सुखं स्वदर्शनप्रदानादिनानन्दम् । दातुम् ॥ ९ ॥ तदिति । स्वतन्त्रः सन्नपि । तदिच्छानुसृतं स्वभक्तसङ्कल्पानुगुणम् । रूपं
स्वमूर्तिम् । दधाति । अथानन्तरम् । स धृतावतारो भगवान् । भक्तानाम् । सकलान् । मनोरथान् । पूरयत्येव । इति द्वयोरेकान्वयः ॥ १० ॥

तदिच्छानुसृतमिति यदुक्तं तत्स्फुटमाह । प्रेमेति । भूतले । भक्तानाम् । नृणाम् । स्वस्मिन् नराकारे स्वस्वरूपे । प्रेमवृद्धिर्भवेत् । इति हेतोः । कृष्णः । स्वयम् । कृपया दयया । तत्सजाति नृजातियभक्तसमानजातिः । जायते ॥११॥ सजाताविति । देहिनाम् । सजातौ स्वसमानजातीये । परमातिशयिता । प्रीतिः स्नेहः । जायते । तत्रापि सजातावपि । हृद्ये मनोज्ञे । तत्रापि । गुणिनि गुणवति । विशेषेण । जायते । ध्रुवं निश्चितमेव ॥१२॥ अननेति । अतो हेतोः । अत्र नृलोके । सुबुद्धयो विवेक-युक्तमतयो जनाः । मायिके पदार्थे । स्नेहम् । उत्सृज्य त्यक्त्वा । अनन्तकल्याणगुणमपरिमितोदारकल्याणकारिगुणसागरम् । कृष्णं साक्षाच्छ्रीहरिमेव । प्रेम्णा । भजन्ति ॥ १३ ॥ स्वतन्त्र इति । तदा यस्मिन्काले एवंभूतः कृष्णः प्रादुर्भवति तस्मिन्काले । कृष्णः । स्वतन्त्रः सन्नपि । तत्तद्भक्तमनोरथान् ये ये शरणागता भवन्ति तेषां भक्तानां वाञ्छितार्थान् । सम्पूरयन् सम्पूर्णान्विधातु । अस्वतन्त्र इव । तद्वशे । आस्ते । खलु ॥ १४ ॥ पुत्रत्वेनेति । स भगवान् । भक्तान् । सुखयन् । स्व-

प्रेमवृद्धिर्भवेत्स्वस्मिन्भक्तानां भूतले नृणाम् । इति कृष्णस्तत्सजातिर्जायते कृपया स्वयम् ॥ ११ ॥
 सजातौ परमा प्रीतिर्देहिनां जायते ध्रुवम् । तत्रापि विशेषेण हृद्ये गुणिनि जायते ॥ १२ ॥
 अनन्तकल्याणगुणमतः प्रेम्णा सुबुद्धयः । कृष्णमेव भजन्त्यत्र स्नेहमुत्सृज्य मायिके ॥ १३ ॥
 स्वतन्त्रोऽपि तदा कृष्णस्तत्तद्भक्तमनोरथान् । सम्पूरयन्नस्वतन्त्र इवास्ते खलु तद्वशे ॥ १४ ॥
 पुत्रत्वेन सुहृत्त्वेन स सखित्वादिना क्वच । वर्तते सुखयन्भक्तान्स्वस्मिस्तत्प्रेमवर्द्धयन् ॥ १५ ॥
 एतद्वर्यवतारस्य मुख्यमुक्तं हि कारणम् । विनाऽवतारं पूर्यैरनैव भक्तमनोरथाः ॥ १६ ॥
 अनेकजीवश्रेयश्च धर्मरक्षाऽसुरक्षयः । इत्यादि कर्म विष्णोस्तु ज्ञायतामानुसङ्गिकम् ॥ १७ ॥

स्मिन् । तत्प्रेम तेषामनुरागम् । वर्द्धयन्सन् । क्वच कदाचित् । पुत्रत्वेन सुतभावेन । वर्तते । क्वच । सुहृत्त्वेन पितृभ्रातृपतित्वादिना । वर्तते । क्वच । सखित्वादिना । आदिशब्दाद्गुरुशिष्यादिना भावेन । वर्तते ॥ १५ ॥ एतदिति । हर्यवतारस्य । मुख्यम् । कारणम् । एतत् । उक्तम् । हि यतः । अवतारमवतारधारणं विना । भक्तमनोरथाः । नैव । पूर्यैरन् पूर्णा न स्युरेव ॥ १६ ॥ अनेकेति । अनेकजीवश्रेयोऽपरिमितजीविः श्रेयसविधानम् । धर्मरक्षा धर्मपरित्राणम् । असुरक्षयः साधुधर्मदुहां दैत्यानां वधः । इत्याद्येतत्प्रभृतिकम् । विष्णोर्भगवतः । कर्म चरित्रं तु । आनुषङ्गिकं प्रासङ्गिकम् । ज्ञायताम् । अस्यायं भावः यद्यपि प्रायशो धर्मरक्षार्थं भगवदवतारस्तत्र तत्र श्रूयतेऽथापि स्वभक्तप्रीणनमेव तदवतारस्य मुख्यं प्रयोजनम् । यतो भगवदेकान्तिकभक्तानां वसुदेवधर्मदेवसदृशानां धर्मित्वाद्धर्मविरोध्यसुराणां तदद्वैतशीलत्वादसुरविनाशेन साधूनां तेषां परित्राणपूर्वकं प्रीणनं भवेदेतदभिप्रायं भगवद्वचनं 'परित्राणाय साधूना'मित्यतो भक्तप्रीणनं मुख्यं तदवतारस्य प्रयोजनं धर्मस्थापनाद्यानुषङ्गिकमिति ॥ १७ ॥

ह. वा.
सु. टी.
का. त. ६
॥ १० ॥

वचनमिति । इत्येवंविधम् । सुधाममृतसमानम् । हरेः । वचनम् । निपीय । सदसि । स्थिताः । तत्पदसरोजरताः श्रीहरिचरणान्जानुरक्ताः । विनयनप्रकन्धराः । मुनि-
जनाः । गृहिणस्तथाविधागृहस्थजनाश्च । परमाम् । मुदम् । प्रपेदिरे ॥१८॥ येन मुख्यः स्वावतारहेतुः सद्गुण उदीरितः । स भक्तितनयो मेऽस्तु स्वेक्षणादिसुखप्रदः ॥१॥
इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकैकस्तरङ्गः ॥१०१॥५॥
हरेः प्रसन्नताहेतुर्मत्सरस्य च दुष्टता । सहेतुकतया षष्ठे ते उभे सम्प्रकीर्त्तिते ॥ १ ॥ शकेति । शकेति पूर्वार्द्धं व्याख्यातम् । (१८७७) अश्विनस्य मासस्य ।
असिते कृष्णपक्षे । दर्शेऽमावास्यातिथौ । इदम् । हरेः । वचोऽमृतम् । अभूत् ॥ १ ॥ तत्रेति । दीपेति । तत्र तिथौ । कार्यायने ग्रामे । वास्तोर्भूषस्य । दुर्गे इति शेषः ।
उदगास्यगृहाङ्गणेऽस्यैवोदङ्गमुखभवनचत्वरे । चारुछत्रशुशोभिते । दीपराजिसहस्रेण सहस्रशो दीपश्रेणिभिः । अभितः परितः । वृते वेष्टिते । उच्चमञ्चमहापीठे उच्चचतुः-
स्तंभनिबद्धेऽधिरोहिणीभङ्गिराजिते श्वेतोत्तरच्छदतूलिकापार्श्विकोपवर्हणेन्दुकयुक्ते पर्यङ्के महासने । स्वर्णबुट्टं सुवर्णतन्तुरचितरूपामुद्रास्थूलबिन्दुम् । रक्तं रक्तवर्णम् । नवं

वचनं सुधामिति निपीय हरेः परमां मुदं मुनिजनाः प्रपेदिरे । गृहिणश्च तत्पदसरोजरताः सदसि स्थिता विनयनप्रकन्धराः ॥ १८ ॥

इति श्रीहरिवाक्यसुधासिन्धौ शतानन्दमुनिविरचिते शताधिकैकस्तरङ्गः ॥ १०१ ॥ ५ ॥

शकाब्दे विक्रमार्कस्य नगाश्ववसुभूमिते । अश्विनस्यासिते दर्शे वचोऽमृतमिदं हरेः ॥ १ ॥ तत्र कार्यायने
वास्तोरुदगास्य गृहाङ्गणे । उच्चमञ्चमहापीठे चारुछत्रशुशोभिते ॥ २ ॥ दीपराजिसहस्रेण न्यषीदत्सोऽभितो
वृते । सुरवारं स्वर्णबुट्टं रक्तं परिदधन्नवम् ॥ ३ ॥ नरनारायणस्वामिनारायणसुवर्णकैः । स्वर्णसूत्रीयकैः
श्यामकौशनीशारमादधत् ॥ ४ ॥ स्वर्णसूत्रीयसत्पार्श्ववल्लरीदीर्घपल्लवम् । दधत्कौसुम्भमुष्णीषमभ्रामं च कटी-
पटम् ॥ ५ ॥ पीतपुष्पस्रगापीडो गृहित्यागिगणावृतः । भूरिकारुण्यनयनः सायं भक्तगणानतः ॥ ६ ॥

नवीनम् । सुरवारं कौशेयनिचोलम् । परिदधत् । स श्रीहरिः । न्यषीदत् । इति द्वयोरेकान्वयः ॥ २ ॥ ३ ॥ तत्र निषणं श्रीहरिं विशिनष्टि चतुर्भिः । नरेति ।
स्वर्णसूत्रीयकैश्चातुर्येण सुवर्णस्रगरचितैरित्यर्थः । नरनारायणस्वामिनारायणसुवर्णकैर्नरनारायणस्वामिनारायणपदबोधकशोभनाक्षरैः । उपलक्षितम् । श्यामकौशनीशारं श्याम-
वर्णकौशेयनीशारम् । आदधत् ॥ ४ ॥ स्वर्णेति । स्वर्णसूत्रीये पुरटतन्तुरचिते सत्यौ दीप्यमाने पार्श्ववल्लर्यौ प्रान्तवल्लर्यौ दीर्घपल्लवौ च यस्य तत्तथाभूतम् । कौसुम्भमग्नि-
शिखरंजितम् । उष्णीषं शिरोवेष्टनवस्त्रम् । दधत् । अभ्राभमाकाशसमानवर्णम् । कटीपटं सुवर्णतन्तुव्यूतवल्लरीकपार्श्वपल्लवं कटिबन्धनवस्त्रं च । दधत् ॥ ५ ॥ पीतेति ।
पीतपुष्पाणां सहस्रदलपीतकुसुमानां स्रगापीडौ हारशेखरौ यस्य सः । गृहित्यागिगणावृतो नानादेशागतगृहित्यागिस्वभक्तवृन्दैः सभायां परिवेष्टितः । भूरिकारुण्यनयनः
प्रचुरकारुणापूर्णनयनाब्जः । सायं सायन्तनीयभगवन्नीराजनान्ते । भक्तगणानतस्तत्कालोचितत्वात्पुनर्गृहित्यागिस्वभक्तवृन्दविहितानतिः ॥ ६ ॥

देवेति । देवपुर्यागतस्वीयगृहिभक्तैः क्षारोदद्वीपान्तर्वर्त्ति देवनगर्यायातात्मीयगृहस्थभक्तजनैः । समर्पितामतिप्रेम्णा विहिताम् । महापूजां महावस्त्राभरणचन्दनहारमहोपदादियुतां महतीमर्चाम् । प्रीत्या तद्गाढानुरागेक्षणसञ्जातस्वातिप्रेम्णा । आदाय स्वीकृत्य । तेषां भक्तानाम् । भक्तिं सानुरागार्चारूपां सेवां च । वर्णयन्सभायां मुक्तानन्दादिमुनिनां पुरोऽतिप्रशंसन् ॥ ७ ॥ दीनेति । तदा यदा स्वार्चकतद्भक्तातिप्रशंसां करोति तस्मिन्समये । दीनानाथाख्यविप्रेण काह्ममदेशान्तर्गतामोदपुरनिवासिना पण्डितप्रवरेण दीनानाथाख्यभूसुरेण । आगत्य तन्निकटमेत्य । सत्पतिः । स श्रीहरिः । विनयेनैव । प्रणेमे नमस्कृतः । स श्रीहरिः । मानयामास सत्कृतवान् ॥ ८ ॥ महेति । अथानन्तरम् । प्रभुः श्रीहरिः । क्षणं क्षणकालपर्यन्तम् । भक्ततुष्ट्यै स्वभक्तप्रसन्नतार्थम् । महावस्त्रादि देवपुरीयभक्तार्पितमहावस्त्रादिकम् । दधत् सन् । तीव्रवैराग्यशालित्वात् । अस्मयः करिष्यमाणदानादिगर्वरहितश्च सन् । पात्राय शास्त्रोक्तपात्रताशालिने । आदित्सदातुमैच्छत् ॥ ९ ॥ तस्मा इति । ततस्तदनन्तरम् । स श्रीहरिः । विदुषे सकलशास्त्रविद्याशालिपण्डिताय । तस्मै दीनानाथभट्टनाम्ने । विप्राय स्वानन्यभक्तब्राह्मणाय । तन्महावस्त्रादि । प्रादात् । तदा तस्मिन्समये । सर्वे । जनाः ।

देवपुर्यागतस्वीयगृहिभक्तैः समर्पिताम् । प्रीत्याऽऽदाय महापूजां तेषां भक्तिं च वर्णयन् ॥ ७ ॥ दीनानाथाख्यविप्रेण तदाऽऽगत्य स सत्पतिः । प्रणेमे विनयेनैव मानयामास तं स च ॥ ८ ॥ महावस्त्राद्यथ दधत् भक्ततुष्ट्यै क्षणं प्रभुः । तीव्रवैराग्यशालित्वात्पात्रायादित्सदस्मयः ॥ ९ ॥ तस्मा एव ततः प्रादाद्विप्राय विदुषे स तत् । तदौदार्यं जनाः सर्वे दृष्ट्वाऽऽपुरतिविस्मयम् ॥ १० ॥ मुक्तानन्दोऽथ तं साधुः प्रणम्यापृच्छदीश्वर ! । भक्तानां कैर्गुणैस्तेषु भगवांस्त्वं प्रसीदसि ॥ ११ ॥ तमुवाच हरिर्येषु कामलोभल्लङ्घुधाम् । मानेर्ष्यामत्सराणां च त्यागः स्यात् सर्वथा मुने ! ॥ १२ ॥ स्यादप्रतिहता कृष्णे भक्तिः सप्रेम येषु च । तेष्वीदृशैर्गुणैरेव सम्प्रसीदति हि प्रभुः ॥ १३ ॥ त्याज्येषूक्तेषु दोषेषु मत्सरो य उदीरितः । सर्वेषां स विकाराणामाधार इति मे मतम् ॥ १४ ॥

औदार्यं श्रीहरेरमानुषीं महतीमुदारताम् । दृष्ट्वा । अतिविस्मयमत्याश्चर्यम् । आपुः ॥ १० ॥ मुक्तानन्द इति । अथानन्तरम् । मुक्तानन्दः । साधुः । तं श्रीहरिम् । प्रणम्य । अपृच्छत् । हे ईश्वर ! प्रत्यक्षपरमेश्वर ! । भगवान् सकलैश्वर्यनिधिः । त्वं श्रीहरिः । भक्तानाम् । कैः कीदृशैः । गुणैः । तेषु भक्तेषु । प्रसीदसि प्रसन्नो भवसि ॥ ११ ॥ तमिति । तमेवंपृच्छन्तं मुक्तानन्दमुनिम् । हरिः । उवाच । हे मुने ! । येषु भक्तेषु । कामलोभल्लङ्घुधाम् । मानेर्ष्यामत्सराणां च । सर्वथा । त्यागः । स्यात् ॥ १२ ॥ स्यादिति । येषु भक्तेषु । सप्रेम प्रीतिसहितं यथा स्यात्तथा । कृष्णे । अप्रतिहता विषमदेशकालादिविघ्नैरपराभूता । भक्तिरेकान्तिकभावेन तद्भजनं च । स्यात् । ईदृशैरेवविधैः । गुणैरेव तेषु भक्तेषु । प्रभुः श्रीहरिः । सम्प्रसीदति । हि निश्चितमेव ॥ १३ ॥ त्याज्येष्विति । उक्तेषु । त्याज्येषु स्वहितार्थभक्तैः सर्वथा हेयेषु । दोषेषु कामादिषु मध्ये । यः । मत्सरः । उदीरितः । स मत्सरः सर्वेषाम् । विकाराणां दोषाणाम् । आधार आश्रयोऽस्ति । इहीत्थंभूतम् । मे

ह. वा.
सु. टी.
का. त. ६
॥ ११ ॥

तरङ्ग
१०२

मम । मतं सिद्धान्तोऽस्ति ॥ १४ ॥ अत इति । अतो हेतोः । स्वयम् । व्यासः श्रीभागवतादिपुराणवक्ता भगवदवतारः कृष्णद्वैपायनो मुनिः । श्रीमद्भागवततत्त्वज्ञानाधिकारिणः श्रीमद्भागवतपुराणप्रतिपाद्यश्रीकृष्णस्वरूपयथार्थज्ञानाधिकारवतः । निर्मत्सरान्मत्सरवर्जितानेव । सतः साधून् । उदाहरन्निर्मत्सराणां सतां वेद्यमित्यचकथत् ॥ १५ ॥ दोषेभ्य इति । स मत्सराख्यदोषः । सर्वेभ्यः । दोषेभ्यः कामादिभ्यः सूक्ष्मोऽस्त्यणुः । अस्ति । इति हेतोः । दुस्त्यजोऽत्यायासेनापि त्यक्तुमशक्यः । अस्ति । स मत्सराख्यदोषः । मनीषिभिः सदसद्विवेकमतिभिर्भगवदेकान्तिकसाधुभिः । सन्मार्गस्थितिदाढ्येन भगवदेकान्तिकसाधुक्षुणाध्वसम्यगवस्थानेन । जीयते ॥ १६ ॥ पुनरिति । मुक्तानन्दो मुनिः । तं श्रीहरिम् । पुनः । पप्रच्छ । हे हरे ! मत्सरसम्भवो मत्सरोदयः । कुतः कस्मात् । निमित्ताद्धेतोः । भवति । तन्मत्सरोदयनिमित्तम् । ब्रूहि इति पप्रच्छेति सम्बन्धः । अथानन्तरम् । स श्रीहरिः । अब्रवीन्मुक्तानन्दमुनिं जगाद ॥ १७ ॥ स्त्रीति । हे मुने ! स्त्रीद्रव्यस्वादुभोज्यानि । इत्येते ।

अतः श्रीमद्भागवततत्त्वज्ञानाधिकारिणः । निर्मत्सरानेव सतो व्यासः स्वयमुदाहरन् ॥ १५ ॥ दोषेभ्यः
स च सर्वेभ्यः सूक्ष्मोऽस्तीत्यस्ति दुस्त्यजः । सन्मार्गस्थितिदाढ्येन जीयते स मनीषिभिः ॥ १६ ॥
पुनः पप्रच्छ तं मुक्तानन्दो मत्सरसम्भवः । कुतो निमित्ताद्भवति तद्ब्रूहीत्यथ सोऽब्रवीत् ॥ १७ ॥
स्त्रीद्रव्यस्वादुभोज्यानि त्विति तद्धेतवस्त्रयः । येषां नैतत्त्रिकं तेषु मानस्तद्धेतुरस्ति हि ॥ १८ ॥
स्वार्थसिद्धिं विनैवान्योत्कर्षेक्षामात्रतोऽपि च । उदेति स नृणां हृत्सु स्वार्थलब्धौ तु किं पुनः ॥ १९ ॥
अस्मै भट्टाय विदुषे मयाऽद्य स्वेच्छयाऽर्पितम् । महावस्त्रादि दृष्ट्वाऽपि स जातोऽस्तीह केषुचित् ॥ २० ॥
स्वार्थोऽल्पोऽप्यत्र नास्त्येव तथापि व्यर्थमेव सः । आत्मावबोधशैथिल्याज्जात इत्यवगम्यते ॥ २१ ॥

त्रयः । तद्धेतवो मत्सरसम्भवनिमित्तानि । सन्ति । येषां नृणाम् । एतत्त्रिकं स्त्र्यादित्रयम् । नास्ति । स्त्र्यादित्रिकापेक्षा येषां न भवतीत्यर्थः । तेषु नृषु । मानः । तद्धेतुर्मत्सरसम्भवनिमित्तभूतः । अस्ति । हि ॥ १८ ॥ स्वेति । स मत्सरः । स्वार्थसिद्धिं विनोक्तविधस्वार्थनिष्पत्तिनिमित्तमन्तरापि । अन्योत्कर्षेक्षामात्रतोऽन्यदीयोत्कर्षदर्शनमात्रेणापि । नृणाम् । हृत्सु । उदेत्युत्पन्नो भवत्येव । तर्हि । स्वार्थलब्धौ स्वार्थसिद्धौ सत्यां तु । किं पुनः । स्वार्थसिद्धौ जायमानानां सत्यां स उदेति तत्र किं वाच्यमित्यर्थः ॥ १९ ॥ एतदेव स्पष्टमाह द्वाभ्याम् । अस्मा इति । विदुषे पण्डिताय । भट्टाय भट्टावटङ्काय । अस्मै दीनानाथाख्यविप्राय । मया । अद्य साम्प्रतमेव । स्वेच्छया । अर्पितं पात्रं बुद्ध्वा दत्तम् । महावस्त्रादि । दृष्ट्वापि । इहास्यां सभायाम् । केषुचिज्जनेषु । स मत्सरः । जात उत्पन्नः । अस्ति ॥ २० ॥ स्वेति । अत्रास्मिन्नर्थे । अल्पोऽल्पमात्रोऽपि । स्वार्थः । नास्त्येव । तथापि । आत्मावबोधशैथिल्याद्धेतोः । स मत्सरः । व्यर्थमेव । जातः । इतीत्यम् । अवगम्यते ॥ २१ ॥

॥ २४१ ॥

सन्मार्गे स्थितिदाढ्येनेति यदुक्तं तदेव सल्लक्षणोक्त्या विशदयति महान्त इति । अत्रास्यां सभायाम् । सन्मार्गे । नेमिवृत्तयः गच्छन्तः । ज्ञानिन आत्मानात्म-
विवेककुशलाः । महान्तो निर्लोभनिर्मानत्वादिमहागुणाः । सन्तः साधवस्तु । सत्कर्मदर्शनात्मत्कृतदानात्मकसत्क्रियादर्शनतः । आनन्दभृतो महानन्दपूर्णाः । दृश्यन्ते
॥ २२ ॥ तेषामिति । तेषां तथाविधानां साधूनाम् । ईदृग्वक्ष्यमाणः । विवेकः । अस्ति । इति हेतोः । तेषु साधुषु । तज्जनिर्मत्सरोद्भवः । नास्ति । विवेकमाह
साद्धेन । इहास्यां सभायाम् । हरेः साक्षाद्भवतः । ईदृग्महापूजनकृदेवंविधमहापूजाकर्त्ता । भक्तः । धन्यः कृतार्थः । अस्ति ॥ २३ ॥ हरिरिति । हरिः । महानति-
शयितः । दाता दानशूरः । अस्ति । यतः । तीव्रवैराग्यशालिना । येन हरिणा । अक्लिष्टचेतसाऽत्युत्साहवन्मनसा सता । तन्महावस्त्रादिकम् । विप्राय । सद्यः । दत्तम्
॥ २४ ॥ एवमिति । एवममुना प्रकारेण । विवेकिनो विवेकवन्तः । अमलचेतसो मत्सरादिदोषवर्जितमानसाः । ते साधवः । जानन्त्यवयन्ति । अल्पधियोऽल्पप्रज्ञाः ।
अपरेऽसाधुजनाः । व्यर्थं निर्निमित्तमेव । हृदये । परितप्यन्ते ॥ २५ ॥ किञ्चिदिति । किञ्च । कश्चन जनः । किञ्चिद्वस्तु । कस्मैचिज्जनाय । दत्ते । स प्रति-

महान्तो ज्ञानिनः सन्तस्त्वत्र सत्कर्मदर्शनात् । दृश्यन्त आनन्दभृतः सन्मार्गे नेमिवृत्तयः ॥ २२ ॥ तेषामीदृग्विवेकोऽस्तीत्यस्ति
तेषु न तज्जनिः । ईदृग्महापूजनकृद्बन्धो भक्तो हरेरिह ॥ २३ ॥ हरिश्चास्ति महान् दाता तीव्रवैराग्यशालिना । येन विप्राय
तत्सद्यो दत्तमक्लिष्टचेतसा ॥ २४ ॥ एवं विवेकिनस्ते हि जानन्त्यमलचेतसः । हृदये परितप्यन्ते व्यर्थमल्पधियोऽपरे ॥ २५ ॥ किञ्चि-
त्कश्चन कस्मैचिद्वस्तेऽन्यस्मै स चापि तत् । अत्रास्माकं गतं किन्तु विदुरित्थं हि सज्जनाः ॥ २६ ॥ मया तु कामलोभेभ्याः
क्रोधो मानश्च मत्सरः । हृदि प्रवेशं नो दत्तो दोषा एते कदाचन ॥ २७ ॥ शब्दाद्या विषयाः पञ्च रमणीया अपि क्वचित् ।
न मे रुचिकराः सन्ति तेष्वभावोऽस्ति वै भृशम् ॥ २८ ॥ यत्तु तान् कर्हिचिदहं स्वीकरोम्यादरात् क्षणम् । यत्तु स्वभक्ततोषार्थं न तु
क्वापि स्वतुष्टये ॥ २९ ॥ दैहिको व्यवहारो मे सर्वो देहश्च सर्वथा । रक्षितोऽस्ति हि भक्तार्थं नात्र स्वार्थोऽस्ति कश्चन ॥ ३० ॥

गृहीता जनोऽपि । तदुपात्तं वस्तु । अन्यस्मै पात्रजनाय । दत्ते । अत्र । अस्माकम् । किन्तु किं वा । गतम् । इत्थममुना प्रकारेण । सज्जनाः । विदुर्जानन्ति । हि
॥ २६ ॥ सम्प्रति स्ववर्त्तनोक्त्या महतां सतां रीतिं निर्दिशति पञ्चभिः । मयेति । मया तु । कामलोभेभ्याः । क्रोधः । मानः । मत्सरश्च । एते । दोषाः । कदा-
चन कदाचिदपि । हृदि मानसे । प्रवेशम् । नो दत्ताः । मनस्येषां प्रवेशावकाशो न दत्त इत्यर्थः ॥ २७ ॥ शब्देति । रमणीयाः । शब्दाद्याः । पञ्च । विषया
मायिका अर्था अपि । क्वचित्कदाचिदपि । मे मम । रुचिकराः प्रीत्युत्पादकाः । न सन्ति । तेषु रमणीयविषयेषु । भृशमतिशयितः । अभावः । अस्ति । वै ॥ २८ ॥
यदिति । यत्तु । अहम् । तान्विषयान् । कर्हिचित् । आदरात् । क्षणं क्षणमात्रकालपर्यन्तम् । स्वीकरोमि । तत्तु । स्वभक्ततोषार्थम् स्वभक्तप्रीतिजननायास्ति । क्वापि
कदाचिदपि । स्वतुष्टये स्वात्मप्रीत्यर्थं । न तु नैवास्ति ॥ २९ ॥ दैहिक इति । मे मम । सर्वः । दैहिको देहसम्बन्धी । व्यवहारो नानाविधाचतुर्विधानखानपान

ह. वा.
सु. टी.
का. त. ७
॥ १२ ॥

तरङ्ग
१०३

सद्वस्त्रपरिधान प्रावरण भक्तार्पितोपदेक्षणतत्प्रशंसनादिः क्रिया । देहो ममेदं शरीरं च । सर्वथा सर्वप्रकारेण । भक्तार्थं स्वभक्तप्रीत्यर्थमेव । रक्षितः स्वीकृतोऽस्ति । अत्र महेहदैहिकव्यवहारयोः । कश्चन । स्वार्थः स्वप्रयोजनम् । नास्ति । हि ॥३०॥ निःस्पृहत्वमेति । मे मम । निःस्पृहत्वस्वभावम् । मत्पार्श्ववर्त्तिनोऽनिशंमत्समीपवासिनः । एते । मुकुन्दसोमवर्माद्या मुकुन्दसोमवर्मपार्षदप्रभृतयो भक्ताः । जानन्ति । इतीत्यम् । अवगम्यताम् ॥३१॥ यथेति । भक्ताः साक्षाद्भगवदुपासकाः । ये साधवः । रम्येषु रमणीयेषु । अर्थेषु मायिकपञ्चविषयेषु । विरागिणोऽनुरागवर्जिताः । यथा कथंचिद्यथातथाविधासवस्तुना । स्वं स्वकीयम् । देहम् । वर्त्तयन्तो निर्वहन्तः । भवन्ति । ते साधवस्तु । पूर्णाः कृतकृत्याः । भवन्ति । इत्येवंविधः । निश्चयः शास्त्रानुभवसिद्धान्तः । अस्ति ॥ ३२ ॥ वच इति । इत्येवंविधम् । उदारं महार्थयुक्तम् । स्वामिनः श्रीहरेः । वचोऽमृतम् । निपीय । सः । साधुर्मुक्तानन्दमुनिः । तथा । सदःस्थाः । अपरे तदितरे । सन्तः साधवः । तथाविधगृहिणश्च । भूरितरप्रतोषं प्रचुरतरानन्दम् । प्रपेदिरे । ते सर्वे । तं श्रीहरिम् । ववन्दिरे नमश्चक्रुः ॥३३॥ स्वस्य प्रसन्नताहेतून् यो जगाद गुणान् हरिः । मयि तद्गुणदृष्ट्यैव प्रसन्नः सोऽस्तु धर्मजः ॥१॥

निःस्पृहत्वस्वभावं मे ह्येते मत्पार्श्ववर्त्तिनः । मुकुन्दसोमवर्माद्या जानन्तीत्यवगम्यताम् ॥ ३१ ॥ यथा कथञ्चित्स्वं देहं वर्त्तयन्तो विरागिणः । रम्येष्वर्थेषु ये भक्तास्ते पूर्णा इति निश्चयः ॥ ३२ ॥ वचोऽमृतं स्वामिन इत्युदारं निपीय साधुः स तथा सदःस्थाः । सन्तोऽपरे भूरितरप्रतोषं प्रपेदिरे तं च ववन्दिरे ते ॥ ३३ ॥

इति श्रीहरिवाक्यसुधासिन्धौ शतानन्दमुनिविरचिते शताधिकद्वितीयस्तरङ्गः ॥ १०२ ॥ ६ ॥

शकाब्दे विक्रमार्कस्य नगाश्ववसुभूमिते । ऊर्जशुक्लप्रतिपदि वचोऽमृतमिदं हरेः ॥ १ ॥
तत्र कार्यायनग्रामे वास्तुभूपालयाङ्गणे । उच्चमञ्चमहापीठे दीपराजिपरिश्रिते ॥ २ ॥
न्यषीदत्स प्रसन्नास्यः सितवासा वृत्तोऽखिलैः । मुनिभिर्नैकदेशीयैर्निजभक्तगणैः प्रभुः ॥ ३ ॥

इति श्रीमदेकान्तिक्रमप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकद्वितीयस्तरङ्गः ॥१०२॥६॥
गृहस्थानां मनोवृत्तिर्हरौ स्यात्सुस्थिरा यतः । वैराग्योत्पत्तिहेतुर्यः श्रेयसो लक्षणं च यत् ॥१॥ आत्यन्तिकस्य भगवन्माहात्म्यसहितं स्फुटम् । एतत्सर्वं सप्तमे तु याथार्थ्येन प्रकीर्तितम् ॥२॥ शकेति । शकेति पूर्वार्द्धं व्याख्यातम् । (१८७७) ऊर्जशुक्लप्रतिपदि कार्तिकमासस्य शुक्लपक्षीयप्रतिपत्तिथौ । इदम् । हरेः । वचोऽमृतम् । अभूत् ॥ १ ॥ तत्रेति । न्यषीददिति । तत्र तिथौ । कार्यायनग्रामे । वास्तुभूपालयाङ्गणे दुर्गान्तर्वर्त्तिवास्तुभूपोदङ्मुखभवनाजिरे । दीपराजिपरिश्रिते परितः सहस्रशो दीपश्रेणियुक्ते । उच्चमञ्चे चतुःस्तम्भनिबद्धोच्चपर्यङ्कात्मके । महापीठे स्वास्तृते महत्यासने । प्रसन्नास्यः सुप्रसन्नमुखाभ्युजः । सितवासाः परिधृतसकलश्वेतवसनः । अखिलैर्नानादेशेभ्य उत्सवोपर्यागतत्वात्सकलैः । मुनिभिः साधुभिः । नैकदेशीयैः नैकजनपदागतैः । निजभक्तगणैः स्वकीयगृहस्थभक्तजनवृन्दैश्च । वृत्तः सभायां परिवेष्टितः । प्रभुः । स श्रीहरिः । न्यषीदत् । इति द्वयोरेकान्वयः ॥ २ ॥ ३ ॥

॥२४२॥

काशीति । सम्मुखस्थितः । गृहाश्रमी द्वितीयाश्रमस्थः । काशिदासाभिधो गुर्जरदेशान्तरवर्तिचरोत्तरजनपदान्तःस्थव्युच्यासनग्रामतः श्रीहरिदर्शनार्थमागतो वैश्यजातीय एतन्नामा । भक्तः । प्राञ्जलिः कृताञ्जलिः । विनीतो विनययुक्तः । भूत्वा । तं श्रीहरिम् । प्रणम्य । पप्रच्छ ॥४॥ भगवन्निति । हे भगवन् ! । त्यागिभक्तानां त्वदुपा-
सकानां साध्वादिभक्तजनानाम् । विक्षेपकृदभावतस्त्वन्मूर्त्तौ ध्यानेन स्वमनोवृत्तिस्थिरतायां विघ्नकर्त्रन्यव्यावहारिककार्यादिसङ्कल्पाभावाद्धेतोः । मनसः । वृत्तिः । ईश्वरे साक्षा-
द्भगवति । त्वयि । सुस्थाप्या सुखेन स्थापयितुं शक्यैव । भवेत् ॥५॥ व्यावहारिकेति । व्यावहारिककार्येषु । निरन्तरम् । प्रसक्तानाम् । गृहस्थानां गृहस्थाश्रमे वर्त्तमानां
मत्प्रमुखानां त्वद्भक्तानां तु । विक्षेपहेतवः । बहवः । सन्ति ॥६॥ अत इति । अतो हेतोः । तेषां गृहस्थभक्तानाम् । मनोवृत्तिः । त्वयि । सुस्थिरा । कथं केनोपायेन ।
स्यात् । तत् । मे मद्यम् । वद । इत्यमुना प्रकारेण । सम्पृष्टः काशिदासभक्तेनानुयुक्तः । सत्पतिः । स श्रीहरिः । तं काशिदासभक्तम् । प्रोवाच ॥ ७ ॥ मन इति ।

काशिदासाभिधो भक्तस्तं प्रणम्य गृहाश्रमी । पप्रच्छ प्राञ्जलिर्भूत्वा विनीतः सम्मुखस्थितः ॥ ४ ॥ भगवंस्त्यागिभक्तानां
विक्षेपकृदभावतः सुस्थाप्या मनसो वृत्तिर्भवेदेवेश्वरे त्वयि ॥ ५ ॥ व्यवहारिककार्येषु प्रसक्तानां निरन्तरम् । गृहस्थानां तु
बहवः सन्ति विक्षेपहेतवः ॥ ६ ॥ अतस्तेषां मनोवृत्तिः कथं स्यात्सुस्थिरा त्वयि । तन्मे वदेति सम्पृष्टः स तं प्रोवाच
सत्पतिः ॥ ७ ॥ मनःस्थैर्यं भगवति वाञ्छद्भिर्गृहिभिर्जनैः । इत्थं विचारः स्वहृदि दृढः सम्पाद्य आदरात् ॥ ८ ॥ जन्मा-
न्यनेकानि मम व्यतीतानि भवार्णवे । भ्रमतस्तेषु सम्बन्धिजना आसन्पृथक्पृथक् ॥ ९ ॥ कर्मभिर्भ्राम्यमाणेषु यत्र कुत्रापि
तेषु मे । यथा नास्त्येव ममता स्नेहश्चापि कदाचन ॥ १० ॥ तथा न स्नेहममते योग्ये अद्यतनेष्वपि । एवं विचार्य
स्वधिया दैहिकेष्वखिलेष्वपि ॥ ११ ॥ मायामयेषु तुच्छेषु हित्वा प्रीतिं विचक्षणः । सत्मङ्गं नित्यदा कुर्वन् यो भजे-
त्कृष्णमादरात् ॥ १२ ॥ गृहस्थस्यापि तस्य स्यात्त्यागिपुंस इव स्थिरा । मनोवृत्तिर्भगवतीत्युक्तोऽसौ मुदितोऽभवत् ॥ १३ ॥

हे भक्त ! । भगवति । मनःस्थैर्यं मनोवृत्तिस्थिरताम् । वाञ्छद्भिः । गृहिभिः । जनैर्भक्तैः । इत्थं वक्ष्यमाणप्रकारेण । स्वहृदि । दृढः । विचारः । आदरात् । सम्पाद्यः
संसाध्यः ॥ ८ ॥ जन्मान्तीति । भवार्णवे संसारसागरे । भ्रमतः । मम । अनेकानि बहूनि । जन्मानि । व्यतीतान्यतिक्रान्तानि । अभवन् । तेषु जन्मसु । सम्बन्धि-
जनाः पितृमातृभ्रातृकलत्रसुतादयः सम्बन्धवन्तो जनाः । पृथक्पृथक् प्रतिदेहं भिन्नभिन्नाः । आसन्वभूवुः ॥ ९ ॥ कर्मभिरिति । कर्मभिः स्वकृतसाच्चि-
काद्यनेकविधैः कर्मभिः । यत्र कुत्रापि यस्मिन्कस्मिन्देहे । भ्राम्यमाणेषु तत्तद्देहाहन्तां स्वीकृत्य भ्रमणं कुर्वन् । तेषु सम्बन्धिजनेषु । यथा । मे । मम । ममता । स्नेहश्च ।
कदाचनापि । नास्त्येव । तथेत्युत्तरेण सम्बन्धः ॥ १० ॥ तथेति । मायेति । गृहस्थस्येति । तथा तेन प्रकारेणैव । अद्यतनेषु साम्प्रतकालीनदेहभवेषु सम्बन्धिजने-
ष्वपि । स्नेहममते । योग्ये उचिते । न भवतः । एवमुना प्रकारेण । स्वधिया विवेकवत्या स्वमत्या । विचार्य । मायामयेषु मायाकार्येषु । परिणामिष्वित्यर्थः ।

ह. वा.
सु. टी.
का. त. ७
॥ १३ ॥

तुच्छेषु । अखिलेष्वपि । दैहिकेषु देहसम्बन्धिषु । प्रीतिम् । हिता । विचक्षणः । यो भक्तः । नित्यदा । सत्सङ्गं भगवदेकान्तिकसाधुसमागमम् । कुर्वन्सन् । आद-
रात् । कृष्णम् । भजेत् सप्रेमनवधा सेवेत । गृहस्थस्य गृहाश्रमै वर्त्तमानस्यापि । तस्य भक्तस्य । मनोवृत्तिः । त्यागिपुंसः साधुजनस्येव । भगवति । स्थिरा निश्चला
। स्यात् । इत्यमुना प्रकारेण । उक्तः श्रीहरिणोक्तप्रश्नोत्तरः । असौ काशीदासभक्तः । मुदितः सुप्रीतः । अभवत् । इति त्रयाणामेकान्वयः ॥ ११ ॥ १२ ॥ १३ ॥
तदानीमिति । तदानीं तस्मिन्समये । गृहिणः । बहवः । भक्ताः । सद उत्थिताः सभायां कृतोत्थानाः । बद्धाञ्जलिपुटा विहिताञ्जलयश्च सन्तः । कृष्णं श्रीहरिकृष्ण-
भगवन्तम् । प्रणम्य । जगदुः ॥ १४ ॥ प्रवृत्तेति । हे प्रभो ! । इह । सत्सङ्गे । गृहिणाम् । येषां भक्तानाम् । प्रवृत्तकर्मविक्षेपात्त्वदुक्तसाधनसम्पत्त्यभावोद्भूतव्यावहा-
रिककार्यासक्तिरूपविक्षेपसत्त्वाद्देतोः । त्वयि । मनःस्थैर्यम् । न भवेत् । तेषां तथाविधानां गृहस्थभक्तानाम् । का गतिः कस्य लोकस्य प्राप्तिः । भवति भविष्यति ।
इति द्वयोरेकान्वयः ॥ १५ ॥ तानिति । तानेवंवदतो भक्तजनान् । हरिः । उवाच । तैस्तथाविधैर्गृहिभक्तैस्तु । कृष्णाश्रयः साक्षादक्षरधामाधिपतिर्यः पुरुषोत्तमो भगवान् स

तदानीं बहवो भक्ता गृहिणः सद उत्थिताः । बद्धाञ्जलिपुटाः कृष्णं प्रणम्य जगदुः प्रभो ! ॥ १४ ॥
प्रवृत्तकर्मविक्षेपान्मनः स्थैर्यमिह त्वयि । गृहिणां न भवेद्येषां तेषां का भविता गतिः ॥ १५ ॥
तानुवाच हरिस्तैस्तु कार्यः कृष्णाश्रयो दृढः । सद्भ्यश्च कृष्णमाहात्म्यं श्रुत्वा हृद्यवधार्यताम् ॥ १६ ॥
अधमोद्धारकः कृष्णो नूनं पतितपावनः । इति निश्चित्य ते साक्षाद्भजेयुर्नियमस्थिताः ॥ १७ ॥
अथ तान्स्वप्रतापेन यमादिभ्यो दयानिधिः । रक्षित्वा दास्यति हरिः सतीं गतिमितीयताम् ॥ १८ ॥
इत्याश्रुत्य हरेर्वाचं प्रसन्नास्त उपाविशत् । प्रपच्छुरथ सन्तस्तं प्रणम्य जगतां गुरुम् ॥ १९ ॥

एवास्माभिः कृतशरण इत्येवंसोत्साहः श्रीहर्याश्रयः । दृढोऽचलः । कार्यः । सद्भ्यस्तदेकान्तिकसाधुभ्यश्च । कृष्णमाहात्म्यम् । श्रुत्वा । हृदि स्वमनसि । अवधार्यताम्
॥ १६ ॥ अधमेति । कृष्णो मयाधिगतः साक्षाद्भरिः । अधमोद्धारको निकृष्टजात्युत्पन्नगुणहीनशरणागतसंसृत्युद्धारकारकः । पतितपावनोऽज्ञातज्ञातजातमहापापसम्प्राप्त-
पतितभावानां स्वशरणगतजनामपि पवित्रताकारकश्चास्ति । नूनम् । इतीत्थम् । निश्चित्य । नियमस्थिताः सत्सङ्गे पाल्यत्वेन प्रसिद्धेष्वहिंसा ब्रह्मचर्यादिषु गृह्युचित-
धर्मेषु सम्यग्वर्त्तमानास्ते भक्ताः । साक्षात्प्रत्यक्षम् । तं श्रीकृष्णम् । भजेयुः ॥ १७ ॥ अथेति । अथैवंविधतत्कृतसाक्षात्कृष्णभजनानन्तरम् । दयानिधिर्निष्कारणापारकरुणा-
सागरः । हरिः । तानेवंस्वभजनकर्तृभक्तजनान् । स्वप्रतापेन । यमादिभ्यः । रक्षित्वा । सतीम् । गतिं स्वधामनयनरूपां शोभनगतिम् । दास्यति । इतीत्थम् । ईयतामव-
गम्यताम् ॥ १८ ॥ इतीति । इत्येवंविधाम् । हरेः । वाचम् । आश्रुत्य । प्रसन्नाः । ते गृहिणो भक्ताः । उपाविशन्सभायां निषेदुः । अथानन्तरम् । सन्तः सभोप-
विष्टाः साधवः । जगतां जगदन्तर्वर्तिसर्वजनानाम् । गुरुं हितोपदेष्टारम् । तं श्रीहरिम् । प्रणम्य । प्रपच्छुः ॥ १९ ॥

वैराग्यस्येति । हे प्रभो ! । वैराग्यस्य मायिकविषयेषु विरक्त्युदयस्य । हेतुः कारणम् । कोऽस्ति । इत्यमुना प्रकारेण तैः पृष्टः । स श्रीहरिः । अथ तेषामेवंविधवचनश्रवणानन्तरम् । तान्साधून् । आह । हे साधवः ! । इहास्मिन् सत्सङ्गे । केषाञ्चिद्भक्तजनानां तु । तद्वैराग्यम् । प्राक्संस्कारबलात् । जायते ॥ २० ॥ बाल्यादिति । तेषां प्राक्संस्कारबलवतां भक्तजनानाम् । बाल्याद्बालावस्थामारभ्यैव । विषयेषु मायिकार्थेषु । विरागा वैराग्ययुक्ता । धीर्मतिः । भवेत् । शुद्धचेतसां शुद्धान्तःकरणानां तेषां भक्तानाम् । तत् । वैराग्यम् । प्रत्यहं प्रतिदिनम् । वर्द्धते साधुसङ्गेन विवर्द्धमानं जायते ॥ २१ ॥ विषयेति । किञ्च । इह सत्सङ्गे । केषाञ्चित् । विषयासक्तपुंसाम् । मुहुः । संसृतिबोधकैः । पुनः पुनर्बोध्यमानजन्ममरणप्रवाहदुःखज्ञापकैरित्यर्थः । सन्तो भगवदेकान्तिकाः साधवश्च सच्छास्त्राणि श्रीभागवतादिसद्ग्रन्थाश्च तेषां वचांसि वाक्यानि तैः । तद्वैराग्यम् । जायते ॥ २२ ॥ तदिति । तद्वैराग्यमपि । मन्दतिव्रविभेदतो मन्दवैराग्यं तीव्रवैराग्यमिति विभेदेन । द्विविधं द्विप्रकारं । ज्ञेयम् । मन्दमल्पधियां मन्दवैराग्यम् । प्रत्यहं प्रतिदिनम् । हसति कृष्णपक्षीयचन्द्रवत्क्षीणं जायते । सद्भियां महामतीनाम् । अन्यतीव्रवैराग्यं तु ।

वैराग्यस्य प्रभो ! हेतुः कोऽस्तीत्यथ स आह तान् । प्राक्संस्कारबलात्तत्तु केषाञ्चिदिह जायते ॥ २० ॥ बाल्यादेव भवेत्तेषां विरागा विषयेषु धीः । वैराग्यं वर्द्धते तच्च प्रत्यहं शुद्धचेतसाम् ॥ २१ ॥ विषयासक्तपुंसां च मुहुः संसृतिबोधकैः । सत्सच्छास्त्रवचोभिस्तत्केषाञ्चिदिह जायते ॥ २२ ॥ तदपि द्विविधं ज्ञेयं मन्दतीव्रविभेदतः । हसति प्रत्यहं मन्दं वर्द्धतेऽन्यत्तु सद्भियाम् ॥ २३ ॥ येषां स्यान्मन्दवैराग्यं ते सद्यः स्वगृहादिकम् । हित्वैव त्यागिनो भूत्वा कश्चित्कालं चरन्ति ह ॥ २४ ॥ ततो भ्रष्टा भवन्त्येते विद्वान्सोऽपि कुसङ्गतः । इतरेषां तु सत्सङ्गात्सद्गीरन्वहमेधते ॥ २५ ॥ बाधितुं शक्यते नैव सा च कापि बुधैरपि । भवत्येव हि निर्विघ्नं श्रेय आत्यन्तिकं ततः ॥ २६ ॥

प्रत्यहम् । वर्द्धते शुक्लपक्षीयचन्द्रवद्वृद्धिं गच्छति ॥ २३ ॥ एतदेव स्फुटबोधाय पुनः स्पष्टमाह त्रिभिः । येषामिति । येषां भक्तानाम् । मन्दवैराग्यम् । स्यात् । ते भक्ताः । सद्यः सत्सच्छास्त्रवचःश्रवणे एव । स्वगृहादिकम् । हित्वा परित्यज्यैव । त्यागिनः । भूत्वा । कश्चित्कालं कियत्कालपर्यन्तम् । ह सर्वजनप्रसिद्धस्फुटसाधु-
वेषाः सन्तः । चरन्ति ॥ २४ ॥ तत इति । ततस्तदनन्तरम् । विद्वांसः सर्वज्ञसाधुमण्डलावस्थानेन विज्ञातबहुशास्त्रार्थत्वात्सम्प्राप्तविद्वत्संज्ञा अपि । एते मन्दवैरा-
ग्यवन्तो भक्ताः । कुसङ्गतोऽसत्पुरुषसङ्गेन रसनारञ्जनान्नाशनादिकुत्सितवस्तुसङ्गेन वा । भ्रष्टा गृहित्वत्यागित्वच्युता एव । भवन्ति । इतरेषां तीव्रवैराग्यवतां भक्तानां तु । सत्सङ्गात् वैराग्यवदेकान्तिकसाधुप्रसङ्गतः । सद्गीः स्वसाधुतोत्पादिका महामतिः । अन्वहं प्रतिदिनम् । एधते उपचीयमाना जायते ॥ २५ ॥ बाधितुमिति । सा सद्गीः । बुद्धैः शास्त्रज्ञत्वान्मतिपरीक्षाचरणकुशलनानायुक्त्यानयनप्रवीणपण्डितैरपि । कापि कदाचिदपि । बाधितुमन्यथा कर्तुम् । नैव । शक्यते । तां बाधितुं ते न शक्नु-
वन्तीत्यर्थः । ततस्तेषामित्थंभूतमतिस्द्वावाद्धेतोः । निर्विघ्नं यथातथा । आत्यन्तिकम् । श्रेय एव । भवति । ते भक्ता यावज्जीवं त्यागिधर्मेण यथावत्स्थित्वाऽन्ते आत्यन्तिकं

श्रेयः समधिगच्छन्तीत्यर्थः ॥२६॥ तत इति । तत एवंविधश्रीहरिवाक्यश्रवणानन्तरम् । सन्तः । पुनर्भूयोऽपि । अपृच्छन् । हे प्रभो ! । आत्यन्तिकम् । श्रेयः । किं-
लक्षणम् । आत्यन्तिकश्रेयसः स्वरूपं किमित्यर्थः । तत्सिद्धाः संसिद्धात्यन्तिकश्रेयसो भक्ताः । किं लक्ष्माणः कैलक्ष्णैर्ज्ञेयश्चेत्यर्थः । तत । वद ॥ २७ ॥ 'इत्थं सद्भिर्निजैः
पृष्टः श्रीकृष्णः सोऽखिलेश्वरः । प्रसन्नस्तान् जगादेति हर्षयंश्चापरान्निजान्' । जगदुत्पत्त्यादिविधानादिमहिमावबोधपूर्वं साक्षाद्भगवति या सर्वपरभगवत्तानिष्ठा तदेवात्य-
न्तिकं श्रेय इत्याह । आत्यन्तिक इति । यर्हि । आत्यन्तिकः । लयः । जायते । तर्हि । स्वकार्यैः प्रधानपुरुषादिभिः । सह । प्रकृतिर्महामाया । पुरुषे महापुरुषे ।
लीयते । स महापुरुषश्चापि । अक्षरेऽक्षरब्रह्मतेजसि । लीयते ॥ २८ ॥ तदेति । तदा तस्मिन्समये । सच्चिदानन्दरूपम् । एकम् । तेजः । प्रकाशते ।
ब्रह्माख्येऽक्षरब्रह्मनाम्नि । तत्र तेजसि । पुरुषोत्तमः । भगवान् । राजते ब्रह्मभावापन्नमुक्तकोटिभिः सह संशोभते इत्यर्थः ॥ २९ ॥ तं विशिनष्टि । दिव्येति । दिव्य-
मूर्तिरतिसुन्दराकृतिः । कृष्णसंज्ञः । दिव्यान्यतिसुन्दराणि वासांसि वस्त्राणि विभूषणान्यलङ्काराश्च यस्य सः । ब्रह्मभूतैरक्षरब्रह्मभावापन्नैः । सहस्रशः । महामुक्तैः ।

ततोऽपृच्छन्पुनः सन्तः श्रेय आत्यन्तिकं प्रभो ! । किं लक्षणं च तत्सिद्धाः किं लक्ष्माणश्च तद्वद ॥२७॥
श्रीहरिरुवाच - आत्यन्तिको लयो यर्हि जायते तर्हि लीयते । सह स्वकार्यैः प्रकृतिः पुरुषे सोऽपि
चाक्षरे ॥ २८ ॥ तदैकं सच्चिदानन्दरूपं तेजः प्रकाशते । ब्रह्माख्ये तत्र भगवान् राजते पुरुषोत्तमः
॥ २९ ॥ दिव्यमूर्तिः कृष्णसंज्ञो दिव्यवासोविभूषणः । सेव्यमानो महामुक्तैर्ब्रह्मभूतैः सहस्रशः ॥ ३० ॥
अनन्तशक्त्यधिष्ठातो स एव स्वेच्छया पुनः । वीक्षामात्रेण पुरुषद्वाराऽण्डान्यखिलान्यपि ॥ ३१ ॥
सृजत्येषु भ्रमतः कर्मतन्त्रान्स देहिनः । खिन्नान् दृष्ट्वाऽतिकृपया तेषां निःश्रेयसाय वै ॥ ३२ ॥
भूत्वा नराकृतिर्भूमौ चरत्यद्भुतचेष्टितः । नृनाट्यं विदधानं तं निर्गुणं दिव्यविग्रहम् ॥ ३३ ॥

सेव्यमानो नानागन्धपुष्पाद्यैरर्चनपूर्वं स्तुत्वा नत्वा कृतपादसंवाहनः । तथाभूतः सन् राजत इति पूर्वेण सम्बन्धः ॥ ३० ॥ अनन्नेति । अनन्तशक्त्यधिष्ठाताऽपरिमिताणि-
मादिशक्तिपतिः । स पुरुषोत्तम एव । स्वेच्छया । वीक्षामात्रेण । पुरुषद्वारा महापुरुषद्वारेण । अखिलान्यपि । अण्डानि । पुनर्भूयः । सृजतीत्युत्तरेण सम्बन्धः ॥ ३१ ॥
सृजतीति । अथैवंब्रह्माण्डसर्गविधानान्तरम् । स भगवान् । एषु ब्रह्माण्डेषु । भ्रमतः । कर्मतन्त्रान् कर्मपरवशान् । अत एव । खिन्नान्कर्मणां नानाविधत्वात्सकलानां तेषां
भोगेनातिदीनतां प्राप्तान् । देहिनो जीवान् । दृष्ट्वा । अतिकृपया । तेषां देहिनाम् । निःश्रेयसाय ॥ ३२ ॥ भूत्वेति । नराकृतिर्मनुष्यसमानाकारः । भूत्वा । अद्भुत-
चेष्टितोऽत्याश्चर्यकारिदिव्यचरित्रः सन् । भूमौ । चरति । नृनाट्यं स्वाश्रितजनसुखदानाय मनुष्यानुकरणम् । विदधानं कुर्वन्तम् । निर्गुणं मायिकगुणातीतगुणम् ।
दिव्यविग्रहममायिकसुन्दरशरीरम् । तं साक्षाद्भगवन्तम् ॥ ३३ ॥

असुरा इति । मूढधिषणा भगवन्मूर्तिमपि मोहेन स्वसमानां मन्वाना इत्यर्थः । असुरा आसुरसम्पत्तियुक्ता जीवाः । मायिकाङ्गं प्राकृतशरीरम् । वदन्ति । सुधियो भगवत्स्वरूपयथार्थज्ञानयुक्तमतयः । दैवा दैव्या सम्पदा युक्ता भक्तास्तु । मायागुणातीतमतिक्रान्तमायागुणम् । परमक्षरादिभ्योऽप्यत्युत्तमम् । विदुर्जानन्ति । हि । इति त्रयाणामेकान्वयः ॥ ३४ ॥ एष इति । जीवबुद्धिगं भगवत्स्वरूपाज्ञानिजनबुद्धिं प्राप्तम् । मायिकं भगवत्स्वरूपमपि मायामयमित्येवंरूपम् भावमभिप्रायम् । सम्यक् । निराकर्तुं निषेधितुम् । वेदान्ते उपनिषत्सु । एष नराकृतिर्भगवानेव । निर्गुणो गुणातीतः । अरूपो मायामयाकारवर्जितत्वान्निराकारः । उच्यते वस्तुतस्तु दिव्यगुणयुक्तत्वादिव्यरूपवत्त्वात्सगुणः साकारश्चास्तीति भावः ॥ ३५ ॥ स्वातन्त्र्येणेति । अखिलाण्डानामनेककोटिब्रह्माण्डानाम् । स्वातन्त्र्येण । उत्पत्तिस्थितिविनाशकृत् । एषः प्रत्यक्षतया मां मिलितो मनोहराकृतिः श्रीहरिरेवास्ति । इत्येवंविधा । या । निष्ठा साक्षाद्भगवत्स्वरूपज्ञानस्थितिः । तत् । आत्यन्तिकम् । श्रेयः । ज्ञेयम् । हि । भगवत्यचल्यैवंभूतनिष्ठया तमेकान्तिकभावेन भजतो ब्रह्मात्मना भगवत्सेवाप्राप्तिलक्षणात्यान्तिककल्याणसत्त्वात्तादर्थ्यात्ताच्छब्दमिति न्यायेन निष्ठैवात्यन्तिकनिःश्रेयसरूपोक्तेति भावः ॥ ३६ ॥ एवमा-

असुरा मूढधिषणा मायिकाङ्गं वदन्ति हि । दैवास्तु सुधियो मायागुणातीतं परं विदुः ॥ ३४ ॥ एष एव हि वेदान्ते मायिकं जीवबुद्धिगम् भावं सम्यग्निराकर्तुं निर्गुणोऽरूप उच्यते ॥ ३५ ॥ स्वातन्त्र्येणाखिलाण्डानामुत्पत्तिस्थितिनाशकृत् । एष एवेति या निष्ठा श्रेय आत्यन्तिकं हि तत् ॥ ३६ ॥ एतस्याः पक्तां सिद्धिं प्राप्ताः स्युर्ये तु ते नराः । दृग्गोचरे सदेक्षन्ते तमेव पुरुषोत्तमम् ॥ ३७ ॥ इति तद्वचनं सुधया सदृशं मुनयः सुनिश्चयं मुदं परमाम् । ययुरानतमौलय आदरतो गृहिणोऽपि च नेमुरमुं सकलाः ॥ ३८ ॥

इति श्रीहरिवाक्यसुधासिन्धौ शतानन्दमुनिविरचिते शताधिकतृतीयस्तरङ्गः ॥ १०३ ॥ ७ ॥

त्यन्तिकनिःश्रेयसरूपमुक्त्वा तत्सिद्धलक्षणमाह । एतस्या इति । ये । नरा भगवद्भक्तजनाः । एतस्या उक्ताया निष्ठायाः । पक्तां पक्तरूपाम् । सिद्धिम् । प्राप्ताः । स्युः । ते भक्तजनास्तु । दृग्गोचरे यो यो दृग्विषयः पदार्थस्तस्मिन्स्मित्यर्थः । पुरुषोत्तममक्षरब्रह्मस्थं सकलैश्वर्यसम्पन्नम् । तं नराकृतिं श्रीहरिमेव । सदा । ईक्षन्ते साक्षात्पश्यन्ति न तु तं तं पदार्थमित्यर्थः ॥ ३७ ॥ इतीति । इत्येवंविधम् । सुधया पीयूषे । नसदृशम् । तद्वचनं श्रीहरिवाक्यम् । सुनिश्चयं सम्यक् श्रुत्वा । मुनयः । गृहिणश्चापि । परमाम् । मुदम् । ययुः । सकलाः सर्वेऽपि । आनतमौलयो नामितशिरसः सन्तः । 'उत्तमाङ्गं शिरः षण्ढे मौलि'रिति हैमः । आदरतः । अमुं श्रीहरिम् । नेमुः ॥ ३८ ॥ गृहस्थानां स्वभक्तानां यथा स्वस्मिन्मनः स्थिरम् । यथोत्पन्नो विरागः स्यान्मायिकेषु च वस्तुषु ॥ १ ॥ स्वभक्तैरधिगम्यस्यात्यन्तिकश्रेयसो यथा । लक्षणं तत्प्राप्तलक्षम् यथाऽस्त्येतच्चतुष्टयम् ॥ २ ॥ श्रीहरिः स्वीयभक्तेभ्यो यो जगाद दयानिधिः । श्रेय आत्यन्तिकं दद्याद्भक्तिधर्ममुतः स मे ॥ ३ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकतृतीयस्तरङ्गः ॥ १०३ ॥ ७ ॥

अणीयस्त्वमणोश्चापि महीयस्त्वं तथा हरेः । महतोऽपि स्वशक्तिभ्यामष्टमे सफलं स्मृतम् ॥ १ ॥ शकेति । शकेति पूर्वार्द्धं व्याख्यातम् । (१८७७) ऊर्जशुक्ले कार्तिकमासस्य शुक्लपक्षे । तुरीयेऽह्नि चतुर्थ्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायनग्रामे । वास्तुभूपस्य । दुर्गे इति शेषः । उदगास्यस्य । वेश्मनस्तस्यैव भवनस्य वितर्दौ बाह्यवेदिकायाम् । महासने स्वास्तुते मन्त्रासने । स श्रीहरिः । न्यषीददुपविवेश ॥ २ ॥ वृतमिति । सद्भिर्नाना-
देशायातैः साधुभिः । गृहिभिस्तथाविधैर्गृहस्थजनैश्च । परितः सर्वतः । वृतं सभायां संवेष्टितम् । सितवाससं परिधृतसकलश्वेतवसनम् । तं श्रीहरिम् । प्रणम्य । पुरतोऽग्रे । स्थितः । मुक्तानन्दो मुनिः । पप्रच्छ ॥ ३ ॥ वेदेति । हे प्रभो ! । वेदशास्त्रपुराणेषु । भगवान् । परमेश्वरः । त्वम् । अणोरणीयान्सूक्ष्मादप्यतिसूक्ष्मः । महतः स्थूलात् । महीयानतिस्थूलश्चासि । इतीत्यम् । कीर्त्त्यसे । हि ॥ ४ ॥ एकस्येति । एकस्यैव । ते भवतः । द्विधाभावोऽणुत्वेन महत्त्वेन च भवनम् । परस्परम् ।

शकाब्दे विक्रमार्कस्य नगाश्ववसुभूमिते । ऊर्जशुक्ले तुरीयेऽह्नि वचोऽमृतमिदं हरेः ॥ १ ॥ तत्र कार्यायनग्रामे वास्तुभूपस्य वेश्मनः । वितर्दावुदगास्यस्य न्यषीदन्महासने ॥ २ ॥ वृतं सद्भिश्च गृहिभिः परितः सितवास-
सम् । पप्रच्छ मुक्तानन्दस्तं प्रणम्य पुरतः स्थितः ॥ ३ ॥ वेदशास्त्रपुराणेषु भगवांस्त्वं हि कीर्त्त्यसे । अणोरणीयान्महतो महीयानिति च प्रभो ! ॥ ४ ॥ एकस्यैव द्विधाभावो विरुद्धस्ते परस्परम् । कथं सम्भवतीत्ये-
तत्कृपया वक्तुमर्हसि ॥ ५ ॥ तज्ज्ञानेन च भक्तानां फलं निष्पद्यते कियत् । तच्च ब्रूहीति सम्पृष्टस्तेनोवाच स सर्ववित् ॥ ६ ॥ एकस्य वस्तुतो नास्ति द्विधाभावः सदुत्तम ! । स्थूलता सूक्ष्मता चेति द्वे शक्ती भवतः प्रभोः ॥ ७ ॥ स्थूलान् पदार्थान्तत्राद्या धारयित्वाऽस्ति संस्थिता । सूक्ष्मांश्च सकलान्सूक्ष्मा भगवांस्तूभयाश्रयः ॥ ८ ॥

विरुद्धोऽस्ति । अतः । कथम् । सम्भवति । एकस्य ते स कथं घटेतेत्यर्थः । इत्येतत्तस्य त्वैतद्विधाभवनम् । कृपया । वक्तुम् । अर्हसि ॥ ५ ॥ तदिति । तज्ज्ञानेन भवतोऽणुत्वमहत्त्ववेदनेन । भक्तानाम् । फलं च । कियत्किमात्मकम् । निष्पद्यते सम्पन्नं जायते । तच्च । ब्रूहि । इत्यमुना प्रकारेण । तेन मुक्तानन्दमुनिना । सम्पृष्टः । सर्ववित्सर्वज्ञः । स श्रीहरिः । उवाच मुक्तानन्दमुनिं जगाद ॥ ६ ॥ एकस्येति । हे सदुत्तम ! । एकस्य भगवतः । वस्तुतः स्वरूपतः । द्विधाभावः । नास्ति । किन्तु । स्थूलता महत्त्वरूपा । सूक्ष्मताऽणुत्वरूपा च । इत्येवंविधाहे । प्रभोः श्रीकृष्णस्य । द्वे । शक्ती । भवतः ॥ ७ ॥ स्थूलानिति । तत्र तयोर्द्वयोः शक्तयोर्मध्ये । आद्या स्थूलतारूपा शक्तिः । स्थूलान् महतः । सकलान् । पदार्थान्वक्ष्यमाणान् । धारयित्वा । संस्थिता । अस्ति । सूक्ष्मा सूक्ष्मतारूपा द्वितीया शक्तिः । सूक्ष्मानणुरूपान् । सकलान् । पदार्थान्वक्ष्यमाणान् । धारयित्वा । संस्थिता । अस्ति । भगवान् श्रीकृष्णस्तु । उभयाश्रयः शक्तिद्वयाधारः । अस्ति ॥ ८ ॥

तत्रेति । तत्र तेषु स्थूलसूक्ष्मेषु पदार्थेषु मध्ये । स्थास्तुजङ्गमानि स्थावराणि जङ्गमानि च । सर्वदेहिनाम् । वपूषि देहाः । तथा । चतुर्दशसङ्ख्याकाः । लोकाः पातालादिसत्यान्तानि भुवनानि । सावरणः विशेषशब्दवाच्यपृथिव्याद्याष्टावरणसहितः । विराड्विराट्संज्ञः । देहो वैराजपुरुषशरीरम् ॥ ९ ॥ प्रधानेति । प्राधानाधिष्ठातृदेहः प्रधानपुरुषशरीरम् । आदिमम् । तत्त्वम् । प्रधानं प्रधानप्रकृतिः । एतत् । एकम् । ब्रह्माण्डम् । तादृशानि तथाविधानि । अनेकशोऽपरिमितानि । ब्रह्माण्डानि ॥ १० ॥ महेति । महापुरुषदेहः । मूलप्रकृतिश्च । इत्यमीत्येते । स्थूलाः । पदार्थाः । कथिता । ते च । स्थूलदृष्टिभिस्तत्तल्लोकवासिभिः स्थूलदृग्भिर्जनैः । दृश्याः वीक्षणीयाः । सन्ति । इति त्रयाणामेकसम्बन्धः ॥ ११ ॥ अथेति । अथ च । एतेषां स्थास्त्वादिमूलप्रकृत्यन्तानाम् । शरीराणां सम्बन्धिनः । ये । पृथक् पृथक् भिन्नभिन्नाः । आत्मनो जीवाः । ते । सर्वे । सूक्ष्माः । स्वतः । शुद्धाः । निर्गुणाश्च । सन्ति ॥ १२ ॥ एतेषामिति । एतेषाम् । सर्वेषामपि आत्मनाम् । आधारः । यत् । अक्षरम् । बृहद्ब्रह्म । तत् । अतिसूक्ष्मम् । अस्ति । इत्येते आत्मादि बृहदन्ताः सूक्ष्मभावाः सूक्ष्मपदार्थाः । उदाहृताः ॥ १३ ॥ तत्रेति । यत्र तेषु द्विविधपदार्थेषु मध्ये ।

तत्र स्थास्तुजङ्गमानि वपूषि सर्वदेहिनाम् । लोकाश्चतुर्दश तथा देहः सावरणो विराट् ॥ ९ ॥ प्रधानाधिष्ठातृदेहः प्रधानं तत्त्वमादिमम् । एतद्ब्रह्माण्डमेकं हि तादृशानि त्वनेकशः ॥ १० ॥ महापुरुषदेहश्च मूलप्रकृतिरित्यमी । पदार्थाः कथिताः स्थूला दृश्याश्च स्थूलदृष्टिभिः ॥ ११ ॥ अथैतेषां शरीराणामात्मानो ये पृथक् पृथक् । सर्वे सूक्ष्मा हि ते सन्ति स्वतः शुद्धाश्च निर्गुणाः ॥ १२ ॥ एतेषामपि सर्वेषामाधारश्चाक्षरं बृहत् । अतिसूक्ष्मं तदस्तीति सूक्ष्मभावा उदाहृताः ॥ १३ ॥ तत्र स्थूलान् पदार्थास्तु स्थूलशक्ती रमापतेः ! । व्याप्य प्रकाशयत्येव तेभ्यः स्थूलान्तरे बहिः ॥ १४ ॥ सूक्ष्मशक्तिस्तथा सूक्ष्मान् पदार्थाश्चान्तरे बहिः । व्याप्य प्रकाशयत्यस्याः सूक्ष्मेभ्योऽस्त्यतिसूक्ष्मता ॥ १५ ॥ प्रकाशकेभ्यः सर्वेभ्योऽतिप्रकाशेयमस्ति च । अतिशुद्धा च शुद्धेभ्य आकाश इव निर्मला ॥ १६ ॥ स्थूलाः पदार्थाः सगुणा भवन्ति सकला अपि । सगुणेत्यप्यतः प्रोक्ता शक्तिस्तेषां प्रकाशिकाः ॥ १७ ॥

स्थूलान् । पदार्थास्तु । तेभ्यः स्थूलपदार्थेभ्योऽपि । स्थूला । रमापतेः श्रीकृष्णस्य । स्थूलशक्तिः । अन्तरे तन्मध्ये । बहिस्ततो बहिर्भागे । व्याप्यैव । प्रकाशयति ॥ १४ ॥ सूक्ष्मेति । तथा तथैव । सूक्ष्मशक्तिः हरेः सूक्ष्माभिधानाशक्तिः । सूक्ष्मान् । पदार्थान् । अन्तरे । बहिश्च । व्याप्य । प्रकाशयति । अस्याः सूक्ष्मशक्तेः । सूक्ष्मेभ्यः सूक्ष्मपदार्थेभ्यः । अतिसूक्ष्मता । अस्ति ॥ १५ ॥ प्रकाशेभ्य इति । इयं हरेः सूक्ष्मशक्तिः । सर्वेभ्यः । प्रकाशकेभ्योऽक्षरब्रह्मादिसूक्ष्मपदार्थेभ्योऽपि । अतिप्रकाशाऽत्यन्तप्रकाशरूपा । अस्ति । शुद्धेभ्यो शुद्धिमद्भ्यस्तेभ्यः । अतिशुद्धाऽत्यन्तशुद्धिमती चास्ति । आकाश इव नभोवत् । निर्मला । असङ्गिनी चास्तीत्यर्थः ॥ १६ ॥ स्थूला इति । सकला अपि । स्थूलाः । पदार्थाः । सगुणाः सगुणसंज्ञाः । भवन्ति । अतो हेतोः । तेषां सगुणस्थूलपदार्थानाम् । प्रकाशिका । शक्तिर्हरेः स्थूलशक्तिः । सगुणा सगुणसंज्ञा । इत्यपीत्यमपि । प्रोक्ता ॥ १७ ॥

तथेति । तथा तेन प्रकारेणैव । सर्वेऽपि । सूक्ष्माः । पदार्थाः । निर्गुणा निर्गुणसंज्ञाः । सन्ति । ततो हेतोः । तेषां निर्गुणसूक्ष्मपदार्थानाम् । प्रकाशिका । शक्तिर्हरैः सूक्ष्मशक्तिः । निर्गुणा निर्गुणसंज्ञा । इतीत्यम् । उदिता ॥ १८ ॥ एतदिति । यस्य भगवतः । एतत्स्थूलसूक्ष्मात्मकम् । शक्तिद्वयम् । अस्ति । सः शक्तिद्वयाधारः । भगवान् । कीदृशः किंविधः । अस्ति । इतीत्यं पृच्छसि चेत् । तर्हि । वदामि । स्वयम् । कृष्णः । स भगवान् । नराकृतिः सन् । प्रकटो भवदादिसकलभक्तनयनविषयः । अस्ति ॥ १९ ॥ यद्यप्युक्तमहिमः कृष्णः स्वयं श्रीहरिरेवास्त्यथापि शास्त्रीयं स्वमुखेनात्मश्लाघानिषेधं स्वस्य परोक्षप्रियत्वं चाङ्गीकृत्योक्तविधे स्वस्थे द्वे शक्ती श्रीकृष्णे निर्दिशंस्तदात्मत्वात्स्वस्य भङ्गात्मनि कथयति नवभिः । स्वेति । भूमौ । सर्वदेहिनाम् । श्रेयसे । नृत्वं मनुष्यभावम् । नाट्यताऽनुकुर्वता । तेन श्रीकृष्णेन भगवता । स्वनिष्ठे स्वस्मिन्वर्तमाने । द्वे । अपि । शक्ती । दर्शिते स्वस्वरूपे एव सम्प्रदर्शिते । अभवताम् । हि ॥ २० ॥ अल्पक इति । अल्पके बालत्वादल्पप्रमाणेऽपि । स्वस्य । मुखे । स्वमातरं यशोदाम् । विश्वरूपमन्तर्गतनानाविधरचनाविशिष्टं ब्रह्माण्डम् । दर्शयन्सन् । निजेच्छया स्वकीयसङ्क-

तथा सूक्ष्माः पदार्थाश्च सन्ति सर्वेऽपि निर्गुणाः । तेषां प्रकाशिका शक्तिर्निर्गुणेत्युदिता ततः ॥ १८ ॥ एतच्छक्तिद्वयं यस्य भगवान्सोऽस्ति कीदृशः । इति चेत्प्रकटः सोऽस्ति स्वयं कृष्णो नराकृतिः ॥ १९ ॥ स्वनिष्ठे दर्शिते एव शक्ती द्वे अपि तेन हि । नृत्वं नाट्यता भूमौ श्रेयसे सर्वदेहिनाम् ॥ २० ॥ अल्पकेऽपि मुखे स्वस्य विश्वरूपं स्वमातरम् । दर्शयन्स्थूलशक्तिमाविश्वक्रे निजेच्छया ॥ २१ ॥ गोपदेहस्थिताङ्गीवान् धाम नीत्वा निजं परम् । ततः प्रत्यानयन्सूक्ष्मशक्तिमाविश्वकार सः ॥ २२ ॥ स्थूलशक्तिः सूक्ष्मभावान् श्रीकृष्णस्येच्छया क्वचित् । तत्क्षणं वाऽनुक्रमेण स्थूलतामपि लम्भयेत् ॥ २३ ॥ तथैव सूक्ष्मशक्तिश्च स्थूलभावान्कदाचन । सुक्ष्मतां प्रापयेदेव वाञ्छया परमात्मनः ॥ २४ ॥ एतद्वयमपि क्षोण्यां तेनैवाक्लिष्टकर्मणा । मनुष्यभावं दधता स्वेच्छयैव प्रदर्शितम् ॥ २५ ॥

ल्पेन । स्थूलताशक्तिम् । आविश्वक्रे प्रकटयामास ॥ २१ ॥ गोपेति । स श्रीकृष्णः गोपदेहस्थितान्नन्दापनन्दादिब्रजवासिगोपशरीरस्थितान् जीवान् । निजं स्वकीयम् । परम् । धाम लोकम् । नीत्वा । ततो निजधाम्नः सकाशात् । प्रत्यानयन् परावृत्तान्कुर्वन् सन् । सूक्ष्मशक्तिम् । आविश्वकार ॥ २२ ॥ स्थूलेति । क्वचित्कदाचित् । स्थूलशक्तिः । श्रीकृष्णस्य । इच्छया । सूक्ष्मभावान्सूक्ष्मपदार्थान् । तत्क्षणम् । अथवा । अनुक्रमेण । स्थूलतामपि । लम्भयेत्प्रापयेत् ॥ २३ ॥ तथेति । तथैव तेन प्रकारेणैव । कदाचन । सूक्ष्मशक्तिः । परमात्मनः श्रीकृष्णस्य । वाञ्छयेच्छया । स्थूलभावान्स्थूलपदार्थान् । सूक्ष्मभावम् । प्रापयेदेव ॥ २४ ॥ एतदिति । एतत् । द्वयम् । सूक्ष्मपदार्थानां स्थूलशक्त्या स्थूलतापादनं स्थूलपदार्थानां सूक्ष्मशक्त्या सूक्ष्मतापादनमिति द्वयमपीत्यर्थः । क्षोण्यां पृथिव्याम् । मनुष्यभावम् । दधता । अक्लिष्टकर्मणाऽनायासेनैव सहसा सर्वकार्याणि निष्पादयता । तेन कृष्णनैव । स्वेच्छयैव । प्रदर्शितम् ॥ २५ ॥

द्वावतीवासिविप्रस्य । भूमहतानव्याकृतधामवासिना भूमपुरुषेणापहतान् । पुत्रान् । पुनर्भूयः । प्रत्यानेतुं ततः प्रत्याहर्तुम् । स श्रीकृष्णः सार्जुनो द्विज-
पुत्रानयनप्रतिज्ञावतार्जुनेन सहितः सन् । रथेन रथमारुह्येत्यर्थः । भूमधाम । अगाज्जगाम ॥ २६ ॥ साश्वमिति । तदा तस्मिन्समये । साश्वमश्वसहितम् । स्थूलम् ।
रथम् । सूक्ष्मशक्त्यैव । सूक्ष्मताम् । प्रापय्य । चक्रेण सुदर्शनेन । मायामयम् । तमः । छित्त्वा । ययौ तद्वाम प्राप्तवान् ॥ २७ ॥ भूमेति । दिव्यम-
मायिकम् । सौक्ष्म्यं सूक्ष्मभावम् । उपागतान्सम्प्राप्तान् । भूमान्तिकस्थान् भूमपुरुषसमीपावस्थितान् । विप्राभान् द्वारवतीयब्राह्मणसुतान् । स्थूलशक्त्या । स्थूलभावम् ।
प्रत्यानीय पुनः सङ्गमय्य । अन्यथा विनष्टकर्म जन्म स्थूलदेहानां तेषामकस्मात्पुनः स्थूलदेहसम्बन्धानुपपत्तेरिति भावः । पुनः । अनयत् द्वारवतीस्थविप्रं सङ्गमयां चक्रार
॥ २८ ॥ एवमिति । भूतले । त्राकृतावपि । भगवति । एवंविधा इत्थंप्रकाराः । अन्या अपि । सहस्रशः । शक्तयः । भवन्त्येव । हि ॥ २० ॥ अत इति । अतो
हेतोरेव । नराकृतेरपि । अस्य भगवतः । महिम्नः । पारमन्तम् । केऽपि । न यान्ति । हि । नराकृतेः । अस्य भगवतः । दिव्यत्वं दिव्यभावेऽपि । एतदेव ।

द्वावतीवासिविप्रस्य पुत्रान्भूमहतान्पुनः । प्रत्यानेतुं भूमधाम रथेनागात्स सार्जुनः ॥ २६ ॥ साश्वं रथं तदा स्थूलं
सूक्ष्मशक्त्यैव सूक्ष्मताम् । प्रापय्य छित्त्वा चक्रेण तमो मायामयं ययौ ॥ २७ ॥ भूमान्तिकस्थान्विप्राभान् दिव्यं
सौक्ष्म्यमुपागतान् । प्रत्यानीय स्थूलभावं स्थूलशक्त्याऽनयत्पुनः ॥ २८ ॥ एवंविधा भवति त्राकृतावपि भूतले ।
अन्या अपि भवन्त्येव शक्तयो हि सहस्रशः ॥ २९ ॥ अत एव महिम्नोऽस्य पारं यान्ति न केऽपि हि । एतदेव
हि दिव्यत्वमप्यस्योहं नराकृतेः ॥ ३० ॥ शक्तिशक्तिमतोः शास्त्रेष्वभेदस्य विवक्षया । शक्तिमान्भगवानेव सूक्ष्मः
स्थूलश्च कीर्त्यते ॥ ३१ ॥ अतो न संशयः कार्यः सूक्ष्मस्य स्थूलता कथम् । स्थूलस्य सूक्ष्मता चेति शक्तिकोटिपतिः
प्रभुः ॥ ३२ ॥ एवं ज्ञात्वा भजन्ते ये तेषां कालकर्मतः । मायायाश्च भयं नास्ति वर्तेताश्चर्यमन्तरे ॥ ३३ ॥

उहं विचारणीयम् । हि ॥ ३० ॥ शक्तीति । शास्त्रेषु । शक्तिशक्तिमतोः । अभेदस्य । विवक्षया वक्तुमिच्छया । शक्तिमान् । भगवानेव । स्थूलः । सूक्ष्मश्च । कीर्त्यते
। शक्तिशक्तिमतोरभेदोक्तः कूर्मपुराणे । 'शक्तिशक्तिमतेर्भेदं वदन्त्यपरमार्थतः । अभेदमनुपश्यन्ति मुनयस्तत्त्वचिन्तका' इति ॥ ३१ ॥ अत इति । अतो हेतोः ।
सूक्ष्मस्याणोर्भगवतः । स्थूलता महत्ता । कथम् । स्थूलस्य महतो भगवतः । सूक्ष्मताऽणुता च । कथम् । इत्येवंविधः । संशयः । न कार्यः । यतः । प्रभुः साक्षा-
च्छ्रीकृष्णः । शक्तिकोटिपतिरपरिमितैवंविधशक्तिस्वामी । अस्ति । ततोऽस्मिन्सर्वं युक्तमेवास्तीति भावः ॥ ३२ ॥ द्वितीयप्रश्नोत्तरमाह । एवमिति । ये भक्ताः । तं
साक्षाद्भारम् । एवमेवंविधैश्वर्ययुक्तम् । ज्ञात्वा । भजन्ते स्वस्वधर्मावस्थिताः सन्तो नवधा परिचिन्ति । तेषां भक्तानाम् । कालकर्मतः कालात्कर्मभ्यश्च । मायायाश्च
सकाशाच्च । भयम् । नास्ति । अन्तरे तेषामन्तःकरणे । आश्चर्यम् । वर्तेत ॥ ३३ ॥

निपीयेति । इत्येवंविधाम् । पीयूषमिवामृतसदृशीम् । वाचस्पतेः शास्त्रयोनेः । तस्य श्रीहरेः । वाचम् । निपीय । सः । मुनिर्मुक्तानन्दसाधुः । परम् । तोषम् । प्रापत् । सदोनिषण्णाः । ये । अपरे । सन्तः गृहस्थाश्च । तेऽपि । परं तोषं प्रापुः ॥ ३४ ॥ स्वशक्तिभ्यामणीयस्त्वं महीयस्त्वं स्वकीयम् । सफलं प्राह यः स्वामी स मे दृग्गोचरोऽस्तु वै ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकशततुर्थस्तरङ्गः ॥ १०४ ॥ ८ ॥

कोपस्य दुष्टता तस्य जेयता सर्वथा सताम् । भक्तागुणाग्रहश्चोक्तो नवमे तु सहेतुकः ॥ १ ॥ शकेति । शकेति पूर्वार्द्धं व्याख्यातम् । (१८७७) कार्तिकसिते कार्तिकमासस्य शुक्लपक्षे । पञ्चम्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायनग्रामे । वास्तुभूपतेः । दुर्गे इति शेषः । सौम्यास्यस्योदङ्मुखस्य । वेश्मनस्तस्यैव । भवनस्य । बहिर्वेद्याम् । वरासने स्वास्तृते मञ्चोत्तमविष्टरे । स श्रीहरिः । न्यषीदत् ॥ २ ॥ नैकेति । नैकदेशागतैर्नानादेशा-

निपीय पीयूषमिवेति वाचं वाचस्पतेस्तस्य मुनिः स तोषम् । प्रापत् परं ये च सदोनिषण्णाः सन्तो गृहस्था अपरे च तेऽपि ॥ ३४ ॥

इति श्रीहरिवाक्यसुधासिन्धौ शतानन्दमुनिविरचिते शताधिकशततुर्थस्तरङ्गः ॥ १०४ ॥ ८ ॥

शकाब्दे विक्रमार्कस्य नगाश्ववसुभूमिते । पञ्चम्यां कार्तिकसिते वचोऽमृतमिदं हरेः ॥ १ ॥ तत्र कार्यायनग्रामे वेश्मनो वास्तुभूपतेः । सौम्यास्यस्य बहिर्वेद्यां न्यषीदत्स वरासने ॥ २ ॥ नैकदेशागतैर्भक्तैः सद्भिश्च गृदिभिर्वृतः । सितवासा दधत्पाणौ दक्षे तुलसिकास्रजम् ॥ ३ ॥ सन्तौ ब्रह्मानन्दनित्यानन्दौ प्रति स केषुचित् । सत्सु किञ्चिच्छिष्ट-
दोषं निराकुर्वन्नुवाच ह ॥ ४ ॥ सतां त्यक्तगृहादीनां कोपतद्ग्रन्थिवन्धने । यदि स्यातां हृदि तदा वाच्यास्ते साधवो न वा ॥ ५ ॥ तावूचतुः प्रभो नैते साधवः साधुलक्षणाः । भूर्यनर्थावहक्रोधवशं यान्ति यतोऽत्र ते ॥ ६ ॥

यातैः । भक्तैः साक्षाद्भगवन्तं स्वमाश्रितैः । सद्भिस्त्यागिभिः । गृदिभिश्च । वृतः सभायां परिवेष्टितः । सितवासाः परिधृतसकलश्वेतवसनः । दक्षे दक्षिणे । पाणौ । तुलसिकास्रजं जपार्थकां तुलसीकाष्ठमणिमालिकाम् । दधत् ॥ ३ ॥ सन्ताविति । स श्रीहरिः । केषुचित् । सत्सु । किञ्चिच्छिष्टदोषमल्पमात्रावशेषं वक्ष्यमाणदोषम् । निराकुर्वन्तेभ्योऽपनेतुम् । ब्रह्मानन्दनित्यानन्दावेतन्नामानौ । सन्तौ साधू । ह स्फुटं यथातथा । उवाच । इति द्वयोरेकान्वयः ॥ ४ ॥ सतामिति । हे साधू ! । त्यक्त-
गृहादीनाम् । सतां साधूनाम् । हृदि मानसे । यदि कोपतद्ग्रन्थिवन्धने क्रोधस्तत्सम्बन्धिग्रन्थिवन्धनं च । स्यातां वर्त्तयताम् । तदा । ते कोपतद्ग्रन्थिमन्तः सन्तः । साधवः साधुसंज्ञाः । वाच्याः । न वा । ते साधुसंज्ञया व्यवहर्त्तव्याः स्युर्न स्युः किमित्यर्थः ॥ ५ ॥ ताविति । तौ श्रीहरिणैवमनुयुक्तौ ब्रह्मानन्दनित्यानन्दौ साधू । ऊचतुः । हे प्रभो ! । अत्र सत्सङ्गे । एते कोपतद्ग्रन्थिमन्तो ये ते । साधुलक्षणाः । साधवः । नैव स्युः । यतो हेतोः । ते तथाभूताः साधवः । भूर्यनर्थावहक्रोधवशं प्रचुरानर्थसम्पादककोपाधीनताम् । यान्ति ॥ ६ ॥

क्षुधिति । क्षुच्च तृच त्रिकालगुणाः शीतोष्णवर्षाणि च मारुतः प्राणो बाह्यो वा वायुश्च जैह्वा जिह्वौपभोगाश्च शैश्राः शिश्रौपभोगाश्च तान् । अस्मान् । अपारजलधीनगाधसमुद्रतुल्यान् । केचिन्मुनयः । अतितीर्थं विलङ्घ्य पराभावेत्यर्थः । गोः पदे । मज्जन्ति । कुतः । विफलस्य काममोक्षादिफलवर्जितस्य । क्रोधस्य । वशमधीनताम् । यान्ति गच्छन्ति । दुश्चरतपः । वृथा निष्प्रयोजनमेव । उत्सृजन्ति शापादिना त्यजन्ति । 'क्रोधिनां तपो न कामभोगाय नापि मोक्षाय जायतेऽतस्ते मन्दा' इत्यर्थः ॥ ७ ॥ इतीति । इत्यमुना प्रकारेण । भागवते श्रीमद्भागवतैकादशस्कन्धे क्रोधवशत्वस्य । निन्दा । श्रुताऽस्ति । अतो हेतोः । सद्भिस्त्वदाश्रितसाधुभिरस्माभिः । रिपुरन्तर्वैरी । स क्रोधः । क्षमया गुणेन । प्रयत्नेन प्रयासेनापि । जेयः साधुत्वसिद्धये पराभाव्यः ॥ ८ ॥ तयोरिति । इतीत्थंभूतम् । तयोर्ब्रह्मानन्दनित्यानन्दयोः । वचः । श्रुत्वा । प्रसन्नः । प्रभुः । स श्रीहरिः । क्षमाम् । प्रशंसा श्रीभागवतादिसच्छास्त्रवाक्यैर्बहुधा क्षमाप्रशंसां कृतवानित्यर्थः । अथानन्तरम् । मुक्तानन्दः । सन्साधुः । तं श्रीहरिम् । प्रभो इति संबुध्याभिमुखीकृत्य । पप्रच्छ ॥ ९ ॥ भक्त इति । हे हरे ! । तव भक्ते त्वदुपासकजनेऽपि । कश्चित् देशकाल-

क्षुचुद्रत्रिकालगुणमारुतजैह्वशैश्रानस्मानपारजलधीनतितीर्थं केचित् । क्रोधस्य यान्ति विफलस्य वशं पदे गोर्मज्जन्ति दुश्चरतपश्च वृथोत्सृजन्ति ॥ ७ ॥ इति क्रोधवशत्वस्य निन्दा भागवते श्रुता । अतः सद्भिः प्रयत्नेन स जेयः क्षमया रिपुः ॥ ८ ॥ तयोरिति वचः श्रुत्वा प्रसन्नः स क्षमां प्रभुः प्रशंसाऽथ तं मुक्तानन्दः पप्रच्छ सन् प्रभो ! ॥ ९ ॥ भक्तेऽपि तेऽगुणं कश्चिद् दृष्ट्वा क्रोधोदयो भवेत् । स केन नैव गृह्येत साधनेनानुशाधि तत् ॥ १० ॥ श्रीहरिरुवाच-यस्तु कृष्णस्य भक्तोऽस्ति तस्मिंश्चदगुणो भवेत् । तदा कृष्णस्य माहात्म्यवेत्ता गृह्णाति तं न हि ॥ ११ ॥ अवरस्यापि भक्तस्य गुणा एव मनीषिभिः । गृह्यन्ते नागुणः कापि कृष्णमाहात्म्यवेदिभिः ॥ १२ ॥ उद्धवेन महाभागवतेनापि ब्रजे गुणाः । गृहीता वर्णिताश्चापि मुहुर्वल्लवयोषिताम् ॥ १३ ॥ तासां पादरजः स्पर्शं तत्र प्राप्नुवतां क्वचित् । अपि गुल्मतृणादीनां मध्ये जन्मार्थितं स्वकम् ॥ १४ ॥

सम्बन्धजं दैहिकं स्वाभाविकं वा यं कमपि । अगुणं दोषम् । दृष्ट्वा । क्रोधोदयः । भवेत् । स तथाविधस्त्वद्भक्तागुणः । केन । साधनेन । नैव गृह्येत । तत्तथाविधं साधनम् । अनुशाधि महामुपदिश ॥ १० ॥ 'मुक्तानन्देन मुनिना पृष्ठ इत्थं स सत्पतिः । तं स्वामी सुखयन्प्रोचे स्वाश्रितांश्चापरा' निति । य इति । हे मुने ! । यो जनः । कृष्णस्य साक्षाद्वरेः । भक्तः । अस्ति । चेद्यदि । तस्मिन् भक्ते । अगुणो देशकालादिजः कश्चिदोषः । भवेत् । तदा । कृष्णस्य । माहात्म्यवेत्ता । दोषम् । न हि नैव । गृह्णाति ॥ ११ ॥ अवरस्येति । माहात्म्यवेदिभिः । मनीषिभिर्विवेकीहरिभक्तजनैः । अवरस्य स्वस्मान्नीचजातेरपि । भक्तस्य । गुणाः स्वधर्मभक्तिप्रमुखा एव । गृह्यन्ते । अगुणः । कापि कदाचिदपि । न गृह्यते ॥ १२ ॥ उद्धवेनेति । महाभागवतेन । उद्धवेनापि । ब्रजे । वल्लवयोषितां गोपीनाम् । गुणाः । गृहीताः । मुहुः । वर्णिताश्चापि ॥ १३ ॥ तासामिति । तत्र ब्रजे । तासां गोपीनाम् । पादरजः स्पर्शम् । कश्चित्कदाचित् । प्राप्नुवताम् । गुल्मतृणादीनां स्तम्भघासादीनाम् ।

ह. वा.
सु. टी.
का. त. ९
॥ १८ ॥

मध्येऽपि । स्वकं स्वीयम् । जन्म । अर्थितं प्रार्थितम् । तथा चोक्तं श्रीभागवते । 'आसामहो चरणरेणुजुषामहं स्या'मित्यादिना ॥ १४ ॥ ब्रह्मणेति । त्वक्केषु त्वदीयेषु । ब्रजवासिषु । देहिषु मनुष्यपशुपक्ष्यादिषु शरीरिषु मध्ये । यत्र कुत्रापि । अहम् । भूत्वा । त्वाम् । भजै । इत्यमुना प्रकारेण । ब्रह्मणाऽपि । कृष्णः । अर्थितो वरं याचितः । तथा चोक्तं श्रीभागवते । 'तदस्तु मे नाथ ! स भूरिभाग'इत्यादिना ॥ १५ ॥ एवमिति । एवममुना प्रकारेण । यः । कोऽपि । सुधीर्विवेकयुक्ता मतिः । पूरुषो भक्तः । भगवन्माहात्म्यम् । वेत्ति । स पुरुषस्तु । कापि कदाचिदपि । भक्तस्य । अगुणम् । न गृहीयात् ॥ १६ ॥ कृष्णेति । सुज्ञा भगवन्महिमातिशयाभिज्ञानास्तु । कृष्णसम्बन्धम् । आपन्नान् । पशुपक्षिद्रुमादिकानपि । देववत् । पूजनोचितान्पूजनाहान् । जानन्ति । एतदप्युक्तं श्रीभागवते । 'अहो अमी देववरामरार्चित'मित्यादिना ॥ १७ ॥ तदेति । तदा । कृष्णस्य साक्षाद्वरेध्यांनं च पूजा च नामस्मृतिश्च ता आदयो येषां दासत्वादीनां तेषां कारकास्तान् । मानवान् । देवतुल्यान् । जानीयुः । इत्यत्र तु । पुनः । किं वाच्यम् ॥ १८ ॥ सद्भ्यो इति । ये तु । सद्भ्यो भगवदेकान्तिकसाधुभ्यः । कृष्णमाहात्म्यम् । न विदुः । असद्वियोऽविवेक-

ब्रह्मणाऽप्यर्थितः कृष्णो ब्रजवासिषु देहिषु । भूत्वाऽहं यत्र कुत्रापि त्वक्केषु त्वां भजा इति ॥ १५ ॥
एवं यः कोऽपि भगवन्माहात्म्यं वेत्ति पूरुषः । स तु कापि न भक्तस्य गृहीयादगुणं सुधीः ॥ १६ ॥
कृष्णसम्बन्धमापन्नान् पशुपक्षिद्रुमादिकान् । अपि सुज्ञास्तु जानन्ति देवत्पूजनोचितान् ॥ १७ ॥ तदा
कृष्णध्यानपूजानामस्मृत्यादिकारकान् । जानीयुर्मानवान्देवतुल्यानिति तु किं पुनः ॥ १८ ॥ सद्भ्यो ये
कृष्णमाहात्म्यं न विदुस्ते त्वसद्वियः । कृष्णस्याप्यगुणान् ब्रूयुस्तद्भक्तानां तु किं पुनः ॥ १९ ॥ कृष्णतज्ज-
नमहत्त्ववेदिनो भक्तशब्दकथिता न हीतरे । तस्य वाचमिति सत्पतेः सुधां तोषमाप स निपीय चापरे ॥ २० ॥

इति श्रीहरिवाक्यसुधासिन्धौ शतानन्दमुनिविरचिते शताधिकपञ्चमस्तरङ्गः ॥ १०५ ॥ ९ ॥

मतयः । ते तु । कृष्णस्यापि । अगुणान्दोषान् । ब्रूयुः । तर्हि तद्भक्तानाम् । अगुणान् । ब्रूयुः । तत्र । पुनः । किं वक्तव्यम् ॥ १९ ॥ उक्तार्थं निगमयत्यर्द्धेन । कृष्णेति । हे मुने ! । कृष्णः साक्षाच्छ्रीहरिश्च तज्जनास्तदेकान्तिकभक्तजनाश्च तेषां यन्महत्त्वं माहात्म्यं तद्विदन्तीति तथाभूता जनाः । भक्तशब्दकथिताः । इतरे तद्भिन्ना जनाः । न हि भक्तशब्दकथिता नैव भवन्ति । इत्येवंविधाम् । सुधां पीयूषसमानाम् । सत्पतेः । तस्य श्रीहरेः । वाचम् । निपीय । स मुक्तानन्दमुनिः । तोषं सन्तोषम् । आप । अपरे सभोपविष्टाः साधवो गृहिणश्च । तोषम् । आपुः ॥ २० ॥ कोपदौष्ट्यं तज्जयं च स्वीयभक्तगुणग्रहम् । यः प्राह श्रीहरिर्मेऽस्तु रक्षकः स हि सर्वतः ॥ १ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सुरघुवीराचार्यविरचितायां सेतुमालाख्यायां श्रीवाक्यसुधासिन्धुटीकायां शताधिकपञ्चमस्तरङ्गः ॥ १०५ ॥ ९ ॥

तरङ्ग
१०५

॥ २४८ ॥

भगवत्प्रीतये भक्तैस्तपस्तु रुचियुक् सदा । कर्त्तव्यमिति सम्प्रोक्तं दशमे हरिणा ततः ॥ १ ॥ शक्तेति । शक्तेति पूर्वार्द्धं व्याख्यातम् । (१८७७) कार्तिकसिते कार्तिकमासस्य शुक्लपक्षे । दशम्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायनग्रामे । वास्तुभूपस्य । दुर्गे इति शेषः । प्राङ्मुखस्य । वेश्मनस्तस्यैव भवनस्य । बहिर्वेद्याम् । मञ्चके स्वास्तुते पर्यङ्कासने । स श्रीहरिः । व्यराजतोपवेशनचातुर्येण शुशुभे ॥ २ ॥ नानेति । नानादेशागतैः । भक्तैः । त्यागिभिः । गृहिभिश्च । वृतः सभायां परिबेष्टितः । सिताम्बरधरः स्वाङ्गपरिधृतसकलश्वेतवसनः । स श्रीहरिः । स्वाग्रे स्वपुरःप्रदेशे । निषण्णानवस्थितान् । सतो मुक्तानन्दादिसाधून् । अब्रवीत् स्वत एव जगाद ॥ ३ ॥ शास्त्रेष्विति । हे साधवः ! । शास्त्रेषु । भगवत्प्रीतिहेतुः । तपोऽस्ति । इतीत्थम् । ईर्यते मुनिभिः कथ्यते । तथा च स्मृतयः । 'ब्रह्मचर्यो जपो मौनं निराहारत्वमेव च । इत्येतत्तपसो मूलं सुघोरं तद्दुरामदम् । अहिंसा सत्यवचनमानृशंस्यं दमो धृणा । एतत्तपो विदुर्धीरा न शरीरस्य शोषणम् । मनसश्चेन्द्रियाणां च एकाग्र्यं परमं तपः । तज्जापः सर्वधर्मभ्यः स धर्मः पर उच्यते । व्रतोपवासकृच्छ्राणि स्वधर्मश्च तपो मतम् । तपश्च

शकाब्दे विक्रमार्कस्य नगाश्ववसुभूमिते । दशम्यां कार्तिकसिते वचोऽमृतमिदं हरेः ॥ १ ॥ तत्र कार्यायनग्रामे वास्तुभूपस्य वेश्मनः । प्राङ्मुखस्य बहिर्वेद्यां व्यराजत् स मञ्चके ॥ २ ॥ नानादेशागतैर्भक्तैस्त्यागिभिर्गृहि-
भिर्वृतः । सिताम्बरधरः स्वाग्रे निषण्णान् सोऽब्रवीत् सतः ॥ ३ ॥ शास्त्रेषु भगवत्प्रीतिहेतुस्तप इतीर्यते । प्रसादितो विश्वसृजा तपसैवादितो हरिः ॥ ४ ॥ बहुकालं तपस्तप्तं नारदेन महर्षिणा । प्रीत्यै नारायणस्यैव सोढ्वा शीतातपक्षुधः ॥ ५ ॥ विष्णुस्तेन प्रसन्नोऽभूदतो येऽत्र विवेकिनः । ते तु तत्प्रीतये बुद्ध्या तप एवाचरन्ति हि ॥ ६ ॥ ज्ञात्वेति युष्माभिरपि देहेन्द्रियदमोद्यमे । नित्यं बुद्ध्या वर्त्तितव्यं भगवत्प्रीतिकामुकैः ॥ ७ ॥ कष्टं दैह्यं यदा कर्मफलदेशेच्छयाऽऽव्रजेत् । तदा तु तन्मुदा ग्राह्यं प्रतीकार्यं कुतो बुधैः ॥ ८ ॥

शास्त्रविहितभोगसङ्कोचलक्षणमित्यादिकाः । आदितः प्रथमत एव । विश्वसृजा ब्रह्मणा । तपसैव । हरिः । प्रसादितः प्रसन्नः कृतः । तथाचोक्तं श्रीभागवते । 'त्वयाऽहं तोषितः सम्यग्देवगर्भसिसृक्षया । चिरं भूतेन तपसा दुस्तोषः कूटयोगिना'मिति ॥४॥ ब्रह्मिति । महर्षिणा । नारदेन । नारायणस्य । प्रीत्यै प्रसन्नतार्थम् । शीतातपः क्षुधः । सोढ्वा मृषित्वैव । बहुकालं प्रभूतकालपर्यन्तम् । तपः । तप्तम् ॥ ५ ॥ विष्णुरिति । तेन तपसा । विष्णुर्नारायणः । प्रसन्नो नारदापरि प्रीतिमान् । अभूत् । अतो हेतोः । अत्र लोके । ये भक्ताः । विवेकिनः । सन्ति । ते भक्तास्तु तत्प्रीतये भगवत्प्रसन्नतार्थम् । बुद्ध्या विवेकयुक्तया स्वमत्या । तप एव । आचरन्ति । हि ॥ ६ ॥ ज्ञात्वेति । इत्यमुना प्रकारेण । ज्ञात्वा । भगवत्प्रीतिकामुकैः । युष्माभिरपि । नित्यम् । बुद्ध्या । देहेन्द्रियदमोद्यमे देहेन्द्रियदमनोद्योगेन तपश्चरणे । वर्त्तितव्यम् ॥ ७ ॥ कष्टमिति । यदा । फलदेशेच्छया स्वकर्मफलप्रदातुः परमेश्वरस्य सङ्कल्पेन । दैह्यं स्वदेहसम्बन्धि । कष्टं ज्वरोदयादिदुःखम् । आव्रजेदागच्छेत् । तदा तु ।

ह. वा.
सु. टी.
का. त. १०
॥ १९ ॥

मुदा हर्षेण । ग्राह्यं तपोबुद्धयोपादेयम् । तद्वैद्यं कष्टम् । बुधैस्तपसो भगवत्प्रसन्नताहेतुतावेदिभिर्ज्ञानिभक्तैः । कुतः कस्माद्वेतोः । प्रतीकार्यं निवर्त्तनोपायैर्निवर्त्तनीयं भवेत् । किन्तु प्रतीकार्यं न भवेदित्यर्थः ॥ ८ ॥ भक्तैरिति । साधुभिः । भक्तैस्तु । चित्ते स्वमानसे । दृढतपोरुचिः । कार्या । कचित्कदाचिदपि । वैकुण्ठलोकादिनाना-
भोगैषणा वैकुण्ठलोक-ब्रह्मलोक-देवलोकादिनानाविधमायिकपञ्चविषयभोगेच्छा । न तु नैव कार्या ॥ ९ ॥ ममेति । मम तु । अनेन । देहेन । तप एव । विधेयं याव-
देहपातं तप एव कर्त्तव्यमित्यर्थः । देहत्यागात् । अनन्तरम् । बदर्थ्यां बदरिकाश्रमे । श्वेतद्वीपे च । तप एव विधीयम् । हि ॥ १० ॥ एकेनेति । एकेन । जन्मना ।
अथवा । अनेकेन । जन्मनापि बहुभिर्जन्मभिरपीत्यर्थः । पुरुषोत्तमः श्रीहरिः । यावद्यावता कालेन । प्रीतः प्रसन्नः । भवेत् । तावत्तावत्कालपर्यन्तम् । तपः कुर्याम्
इतरत्तद्विन्नं किमप्यन्यत्कार्यम् । न च नैव कुर्यात् ॥ ११ ॥ इतीति । इति श्लोकद्वयोक्तरीत्या । मामकैर्मदाश्रितैः । नरैः साधुभक्तैः । हृदये स्वमानसे । नित्यं प्रति-
दिनम् । इच्छा । कर्त्तव्या । किञ्च । साक्षात्प्रत्यक्षः । हरिः । सर्वकर्त्ता स्वतन्त्रतया महापुरुषादिद्वारा सकलविश्वोत्पत्त्यादिविधाताऽस्ति । इत्येवम् । सर्वथा । ज्ञेयम्

भक्तैस्तु साधुभिश्चित्ते कार्या दृढतपोरुचिः । न तु वैकुण्ठलोकादिनानाभोगैषणा क्वचित् ॥ ९ ॥
मम त्वनेन देहेन विधेयं तप एव हि । श्वेतद्वीपे बदर्यां च देहत्यागादनन्तरम् ॥ १० ॥
एकेन वाप्यनेकेन जन्मना पुरुषोत्तमः । यावत्प्रीतो भवेत्तावत्तपः कुर्या न चेत्तरम् ॥ ११ ॥
इतीच्छा हृदये नित्यं कर्त्तव्या मामकैर्नरैः । साक्षाद्भरिः सर्वकर्त्तेत्येवं ज्ञेयं च सर्वथा ॥ १२ ॥
कालः कर्म च मायाऽपि तदधीना भवन्ति हि । न स्वतन्त्राः क्वचित्तस्मान्मुख्यः कर्त्ता स ईश्वरः
॥ १३ ॥ श्रेयोहेतुरिदं ज्ञानं नृणामित्यवगम्यताम् । एवं यो न विजानाति स पापिष्ठतमो मतः
॥ १४ ॥ भक्तिज्ञानप्रतापेन शुक्ब्रह्मशिवैः समाः । भवेयुः पुरुषेणापि केचिच्चाक्षरसन्निभाः ॥ १५ ॥

॥ १२ ॥ एतदेवस्पष्टमाह । काल इति । कालः । कर्म । मायापि । कालादिकं शक्तित्रयमित्यर्थः । तदधीनाः साक्षाद्भरिपरतन्त्राः । भवन्ति । क्वचित्कदाचिदपि ।
स्वतन्त्राः । न भवन्ति । तस्माद्वेतोः । ईश्वरः परमेश्वरः । स हि श्रीहरिरेव । मुख्यः । कर्त्ता । भवति ॥ १३ ॥ श्रेय इति । इदम् । ज्ञानं श्रीहरिस्वरूपवेदनम् ।
नृणाम् । श्रेयोहेतुरात्यन्तिककल्याणकारणमस्ति । इतीत्थम् । अवगम्यताम् । एवममुना प्रकारेण । यः पुरुषः । न विजानाति साक्षाद्भगवन्तमेव स्वतन्त्रविश्वकर्त्तारं न
विद्यात् । सः पुरुषः । पापिष्ठतमोऽतिपापवतोऽप्यतिपापवानित्यर्थः । मतः ॥ १४ ॥ भक्तीति । केचित् । भक्तिज्ञानप्रतापेन साक्षाद्भगवतो भक्तेर्ज्ञानस्य च प्रभावेन ।
शुक्ब्रह्मशिवैः । समाः । भवेयुः । शुकादिसमानसामर्थ्यवन्तः स्युरित्यर्थः । केचित् । पुरुषेण प्रधानप्रकृत्यधिष्ठात्रा पुरुषेण समाश्च । भवेयुः । केचित् । अक्षर-
सन्निभा मूलप्रकृत्यधिष्ठात्रा पुरुषेण धामरूपाक्षरेण च समानाः । भवेयुः ॥ १५ ॥

तरङ्ग
१०६

॥२४९॥

नेति । कोऽपि कश्चिदपि । कापि कदाचिदपि । पुरुषोत्तमसन्निभः । न तु नैव भवेत् । अतो हेतोः । स पुरुषोत्तमः । एक एव । अनुपम इति च । वेदैः । गीयते । हि । 'न तत्समश्चाभ्यधिकश्च दृश्यते । एकमेवाद्वितीयम् । न सदृशे तिष्ठति रूपमस्ये'त्यादिश्रुतिभ्यः ॥ १६ ॥ तमिति । ईश्वरेश्वरम् । स्वतन्त्रम् । सर्वशासनमक्षरादिसर्वनियन्तारम् । तं श्रीहरिम् । हित्वा । अन्यं तदितरं कालादिकम् । कर्तारम् । यः । जानीयात् । तदीक्षा तस्य दर्शनमपि । अघकृद्दर्शनकर्तृमहैनःप्रदा । मता ॥ १७ ॥ एतदिति । भुवि पृथिव्याम् । ये । पण्डिताः शास्त्रज्ञाः । एतद्विरुद्धवादा भगवान्कर्त्ता न भवति किन्तु कालादयः इति वादिनः । भवेयुः । अथवा यानि । शास्त्राणि । तदर्थानि भगवन्तं हित्वा कालादेः कर्त्तृता प्रतिपादकानि । भवेयुः । तानि । शास्त्राणि । आराद्दूरादेव । त्याज्यानि । ते पण्डिताश्च । आराच्याज्याः ॥ १८ ॥ एवमिति । यः पुरुषः । एवम् । न कुरुते । उक्तविधपण्डितादित्यागं न करोतीत्यर्थः । हरिम् । कर्त्तारं च । नो वेत्ति । स पुरुषः । महानास्तिको नास्तिकशिरोमणिः । श्वपाकवच्चाण्डालवत् । वर्ज्यछायः । ज्ञेयः । यथा चाण्डालो नातिक्रम्यछायस्तथाऽयमपि तदतिक्रमे महावसम्भवादिति भावः ॥ १९ ॥ मुक्तानन्द

न तु कोऽपि भवेत् कापि पुरुषोत्तमसन्निभः । एक एवेत्यतो वेदैर्गीयतेऽनुपमो हि सः ॥ १६ ॥ तमीश्वरेश्वरं हित्वा स्वतन्त्रं सर्वशासनम् । कर्त्तारमन्यं जानीयात्तदीक्षाप्यघकृन्मता ॥ १७ ॥ एतद्विरुद्धवादा ये भवेयुर्भुवि पण्डिताः । शास्त्राणि वा तदर्थानि त्याज्यान्याराच्च तानि ते ॥ १८ ॥ एवं न कुरुते यश्च कर्त्तारं वेत्ति नो हरिम् । स महानास्तिको वर्ज्यछायो ज्ञेयः श्वपाकवत् ॥ १९ ॥ मुक्तानन्दस्तदा साधुस्तमुवाच तदेकधीः । हरिः प्रसाद्यस्तपसेत्युक्तं हि भगवंस्त्वया ॥ २० ॥ सक्चन्दनांशुकाभूषाभोज्याद्यैः सद्भिरादरात् । हरिं त्वाऽऽराधयेद्वित्वा तपोऽत्र किमु बाधकम् ॥ २१ ॥ तमुवाचाथ स स्वामी प्रायो नास्त्यत्र बाधकम् । किन्त्वेका विषयासक्तिर्बाधिका प्रतिभाति मे ॥ २२ ॥ तत्तत्पदार्थोपभोगलालसेन स्वचेतसा । प्रसादीकरणं विष्णोः पदार्थानां तु बाधकम् ॥ २३ ॥

इति । तदा तस्मिन्समये । तदेकधीः श्रीहरावेवाक्षरपरत्वरूपनिश्चलमतिस्तपस्येवैकमतिर्वा । मुक्तानन्दः । साधुः । तं श्रीहरिम् । उवाच । हे भगवन् ! । तपसा । हरिः । प्रसाद्यः । इत्येवम् । त्वया । उक्तम् । हि ॥ २० ॥ सजिति । हे हरे ! । तपः । हित्वा । सद्भिरतिश्रेष्ठैः । सजो नानाविधपुष्पहाराश्च चन्दनानि विविधगन्धाश्चांशुकानि नानाविधवस्त्राणि च आभूषा महाघर्याणि सौवर्णादीन्यनेकविधाभरणानि च भोज्यानि चतुर्विधान्नानि च तान्याद्यानि येषां वाहनादीनां तैः । आदरात् । हरिम् । त्वा त्वाम् । आराधयेत् । अत्रास्मिन्पक्षे । बाधकम् । किमु । को वा बाधः स्यादित्यर्थः ॥ २१ ॥ तमिति । अथैवंविधमुक्तानन्दमुनिप्रश्रवणानन्तरम् । स्वामी । स श्रीहरिः । तं मुक्तानन्दमुनिम् । उवाच । हे मुने ! । अत्र त्वदुक्तपक्षे । प्रायो बहुधा तु । बाधकम् । नास्ति । किन्तु । एका केवला । विषयासक्तिः । बाधि-
आस्ति । इति । मे मम । प्रतिभाति ॥ २२ ॥ एतदेव स्पष्टबोधाय पुनर्विस्तरेणाह द्वाभ्याम् । तदिति । तेषां तेषां पदार्थानां सक् चन्दनादीनामुपभोग उपभोगाचरणं

ह. वा.
सु. टी.
का. त. १०
॥ २० ॥

तत्र लालसेच्छा यस्य तेन । स्वचेतसा निजान्तःकरणेन । पदार्थानां सकृच्चन्दनादिवस्तूनाम् । विष्णोर्भगवतः । प्रसादीकरणम् । बाधकम् ॥ २३ ॥ यत इति । यतो हेतोः । पुमान् भक्तः । तत्तत्पदार्थोपभोगात् । विषयी पञ्चेन्द्रियविषयाभिलाषवान् । स्यात् । ततस्तदनन्तरम् । भक्तिमार्गात् प्रभुप्रसन्नताहेतोर्भक्तिपथात् । भ्रष्टश्च्युतः । स्यात् । अतो हेतोः । तत्प्रसादिमाहात्म्येनापि स्रगादिविषयभोगाचरणम् । बाधकम् । हि ॥ २४ ॥ यदीति । यदि । निष्कामभावेन । सत्स्रगादिभिः । कृष्णार्चां साक्षात्कृष्णपूजाम् । कुर्यात् । तर्हि तु । सा कृष्णार्चा । बाधिका । नास्त्येव । हि यतः । तन्निष्कामभावेन कृष्णार्चनम् । तपस्तपःसमानमेव भवति ॥ २५ ॥ पदार्थेति । अतो हेतोः । पदार्थसङ्गं भगवत्प्रासादिकसत्स्रगादिपदार्थभोगासक्तिम् । त्यक्त्वा । अच्युतं श्रीहरिम् । कर्तारमुक्तरीत्या स्वतन्त्रतया सर्वविधातारम् । ज्ञात्वा । सद्भिर्मदाश्रितसाधुभिस्तु । तस्याच्युतस्य । प्रीत्यै प्रसन्नतार्थम् । तपः । कार्यम् । इतीत्यभूतमेव । मे मम । मतं सिद्धान्तोऽस्ति ॥ २६ ॥ राधेति । तपोऽपि । राधालक्ष्म्यादिवत् । प्रेमभक्तियुक् । कार्यम् । केवलमेकलः । देहदमः । न कार्यः । इतीत्यभूता । मम । सिद्धान्तवाक् । अस्ति ॥ २७ ॥ अथेति ।

यतस्तत्तत्पदार्थोपभोगात्स्याद्विषयी पुमान् । भक्तिमार्गात्ततो भ्रष्टः स्याच्चातो बाधकं हि तत् ॥ २४ ॥
यदि निष्कामभावेन कृष्णार्चां सत्स्रगादिभिः । कुर्यात्तर्हि तु नास्त्येव बाधिका सा तपो हि तत् ॥ २५ ॥
पदार्थसङ्गं त्यक्त्वाऽतो ज्ञात्वा कर्तारमच्युतम् । तस्य प्रीत्यै तपः कार्यं सद्भिरित्येव मे मतम् ॥ २६ ॥
राधालक्ष्म्यादिवत्कार्यं तपोऽपि प्रेमभक्तियुक् । न केवलं देहदम इति सिद्धान्तवाङ्मयम् ॥ २७ ॥
अथ पप्रच्छ तं नत्वा ब्रह्मानन्दः सदुत्तमः । यथेहामुत्र शुभमस्माकं स्यात्तथा वद ॥ २८ ॥
तमुवाच हरिः प्रीतो मदुक्तमिदमेव हि । इहामुत्र च सर्वेषां निःश्रेयसकरं खलु ॥ २९ ॥
प्रणम्याथ तमप्राक्षीद्वोपालानन्द आत्महृक् । स तं तवैतद्भगवन् ! रोचते मह्यमञ्जसा ॥ ३० ॥

अथैवंविधश्रीहरिवाक्यश्रवणानन्तरम् । सदुत्तमः । सकलसाधुश्रेष्ठः । ब्रह्मानन्दो मुनिः । तं श्रीहरिन् । नत्वा । पप्रच्छ । हे हरे ! । इह । अमुत्र च । यथा । अस्माकम् । शुभं परमहितम् । स्यात् । तथा । वद ॥ २८ ॥ तमिति । तमेवं पृच्छतं ब्रह्मानन्दमुनिम् । हरिः । प्रीतः सन् । उवाच । हे मुने ! । मदुक्तं मया यत्साम्प्रतं कथितम् । इदमेव । इह । अमुत्र च । सर्वेषाम् भवताम् । निःश्रेयसकरमात्यन्तिककल्याणकारकम् । खलु हि निश्चितमेव । अस्यायं भावः । यद्यपि स्वाश्रितसकलजनात्यन्तिकनिःश्रेयसहेतुः स्वसिद्धान्तः श्रीहरिणाऽभिहित एवाथापि कश्चिदतोऽपि सुकरोपायं श्रीहरिः स्वाश्रितकल्याणार्थं कथयिष्यतीत्याशयेन ब्रह्मानन्दमुनिरपृच्छतोऽपि तद्वर्द्धं बुद्ध्वा प्रागभिहितमेवोपायं तदर्थमाहेति ॥ २९ ॥ प्रणम्येति । अथैवंविधश्रीहरिवाक्यश्रवणानन्तरम् । आत्महृगात्मनिष्ठज्ञानिभक्तः । गोपालानन्दमुनिः । तं श्रीहरिम् । प्रणम्य । अप्राक्षीत् । हे भगवन् ! । तव । एतत् । मतम् । मह्यम् । अञ्जसा तत्त्वतः । रोचते ॥ ३० ॥

तरङ्ग
१०६

॥२५०॥

त्यागस्येति । हे हरे ! । यस्य भक्तस्य । हृदि । त्यागस्य भगवदुक्तलक्षणस्य । तथाचोक्तं श्रीभागवते । “त्यागः संन्यास उच्यते” इति । संन्यासोऽत्र कायवाङ्मनो-
भिर्निषद्वसर्ववस्तुपरित्यागः । यद्वा त्यागोऽत्र स्ववर्णाश्रमोचितकर्मफलत्यागः । तपसः पूर्वोक्तलक्षणस्य च । भृशमतिशयिता । एषणेच्छा रुचिरितियावत् । स्यात् । यदि ।
तत्करणे त्यागतपसोः सम्पादने । कश्चित् । विघ्नः । अत्र विघ्नसम्भवे । किम् । कार्यम् ॥३१॥ इतीति । इत्येवंविधम् । तस्य गोपालानन्दमुनेः । वचः । श्रुत्वा ।
प्रसन्नः । सतां पतिः । स श्रीहरिः । हृदि स्वमानसे । साधुवर्यम् । तं गोपालानन्दमुनिम् । तद्रसज्ञं त्यागतपसो रसाभिज्ञम् । विदन् जानन्सन् । प्रोवाच ॥ ३२ ॥
भृशेति । हे मुने ! । यस्य जनस्य । यस्य । कस्यापि । वस्तुनः । भृशैषणा । भवेत् । तदुद्युक्तस्तत्सम्पादनोद्योगः । स जनः । विघ्नौघैरपि । रोद्धुं निवारयितुम् । न
शक्यते । अस्यायं भावः । यस्य त्यागतपश्रवणे भृशैषणा स्यात्तत्सम्पादनोद्युक्तः स तत्र समायातान्विधानिग्राभिमुखपयोवदगणयित्वा ते सम्पाद्यैवावतिष्ठतेऽतस्तथात्वे धैर्यमष्टभ्य
तत्सम्पादने व्याकुलीभूय ततो न निर्वर्तितव्यमिति ॥३३॥ अहमिति । हे अनघ ! । अत्रार्थे । भवता । तपस्त्यागरुचित्वात् । क्वचित्कस्मिंश्चिदपि । विषये । नासक्त आसक्ति

त्यागस्य तपसश्च स्याद्भृदि यस्यैषणा भृशम् । विघ्नस्तत्करणे कश्चिद्यदि स्यात्कार्यमत्र किम् ॥ ३१ ॥ इति तस्य
वचः श्रुत्वा प्रसन्नः स सतांपतिः । प्रोवाच तं साधुवर्यं तद्रसज्ञं विदन् हृदि ॥ ३२ ॥ भृशैषणा यस्य भवेद्यस्य
कस्यापि वस्तुनः । तदुद्युक्तः स विघ्नौघैरपि रोद्धुं न शक्यते ॥३३॥ अहमेवात्र दृष्टान्तो द्रष्टव्यो भवताऽनघ ! ।
तपस्त्यागरुचित्वाद्धि नासक्तो विषये क्वचित् ॥ ३४ ॥ श्रीमद्रामानन्दगुरोः प्राप्तस्यान्तिकमत्र मे । एकविंशति-
संख्याका व्यतिक्रान्ता हि वत्सराः ॥ ३५ ॥ तत्र नानाविधद्रव्यस्वर्णलङ्कारवाससाम् खाद्यपेयरसानां च सेवकानां
सहस्रशः ॥ ३६ ॥ सम्बन्धे सत्यपि कापि मनो लुभ्यति नैव मे । त्यागैषणैव तत्रास्ति हेतुरित्यवगम्यताम्
॥ ३७ ॥ रण्डा अपि स्त्रियः काश्चिदत्र कामैषणातुराः । मृतेशं बहु शोचन्ति सज्जन्तेऽन्यनरेषु च ॥ ३८ ॥

न प्राप्तः । अहमेव । दृष्टान्त उदाहरणरूपः । द्रष्टव्यः ॥३४॥ एतदेव स्पष्टबोधाय पुनर्विस्तरेणाह त्रिभिः । श्रीमदिति । हे मुने ! । अत्रास्मिन्देहे । श्रीमद्रामानन्दगुरोः ।
अन्तिकं समीपम् । प्राप्तस्य । मे मम । एकविंशतिसंख्याकाः । वत्सरा वर्षाणि । व्यतिक्रान्ता व्यतीताः । हि ॥ ३५ ॥ तत्रेति । तत्र वत्सरेषु विषये । नाना-
विधान्यनेकप्रकाराणि यानि द्रव्याणि स्वर्णादिधनानि च स्वर्णलङ्काराश्च वासांसि च तेषाम् । खाद्यपेयरसानामन्नपानागतनानाविधरसास्वादानाम् । सहस्रशः । सेवकानां
परिचारकाजनानां च ॥ ३६ ॥ सम्बन्ध इति । सम्बन्धे योगे । सत्यपि । मे मम । मनः । कापि कस्मिंश्चिदपि द्रव्यादिपदार्थे । नैव । लुभ्यति । तत्र तेषु मनसो
लोभासम्भवे । त्यागैषणा सुस्थिरा त्यागतपोरुचिरेव । हेतुः कारणम् । अस्ति । इतीत्यम् । अवगम्यताम् । इति द्वयोरेकान्वयः ॥ ३७ ॥ अत्रार्थेऽन्यानपि दृष्टान्ता-
नुक्त्वा पुनरुक्तार्थमेव द्रढयति पञ्चभिः । रण्डा विधवा अपि । काश्चित् । स्त्रियः । कामैषणातुराः सत्यः । मृतेशं मृतमपि भर्तारम् । बहु अतिशयितं यथातथा ।

ह. वा.
सु. टी.
का. त. १०
॥ २१ ॥

शोचन्ति । अन्यनरेषु च । सज्जन्ते ॥३८॥ काश्चिदिति । तरुण्यः युवत्यः । सधवा अपि । काश्चित् । स्त्रियः । कृष्णैषणा भक्त्या भगवत्प्रसन्नतेच्छायुक्ताः । अत एव ।
त्यक्तभर्तृसुखाः सत्यः । नित्यम् । आदरात् । हरिम् । भजन्ति ॥ ३९ ॥ विद्वांस इति । भुवि । विद्वांसः शास्त्रज्ञा अपि । केचित् । नराः । भृशकामैषणाः सन्तः ।
मृताम् । स्त्रीं स्वपत्नीम् । अतिशोचन्ति । वाद्वर्चे वृद्धत्वे । अन्यां मृतेतरां स्त्रियं च उद्वहन्ति ॥४०॥ तारुण्य इति । अशास्त्रज्ञाः शास्त्राध्ययनवर्जिताः । केचित् । नराः ।
तारुण्ये यौवनावस्थायामपि । हरीषणा भक्त्या साक्षाद्भगवत्प्रसन्नताचरणेच्छायुक्ता । अत एव । त्यक्तस्वतरुणीसौख्याः सन्तः । अन्वहम् । ईश्वरं साक्षाच्छ्रीहरिम् ।
भजन्ति ॥४१॥ एवमिति । हे साधो ! । एवममुना प्रकारेण । मनुष्याणाम् । एषणाः । पृथक्पृथक् । सन्ति । यः । पुरुषः । यदेषणो यस्य वस्तुन एषणायुक्तः । अस्ति ।
स पुरुषः । अन्वहम् । तदुद्युक्तः । अस्ति । तदन्तरागतान्विघ्नान् न गणयित्वा तदुद्योगमेव करोतीत्यर्थः ॥ ४२ ॥ उक्तार्थं निगमयति द्वाभ्याम् । एवमिति । हे मुने ! ।

काश्चित्तरुण्यः सधवा अपि कृष्णैषणाः स्त्रियः । त्यक्तभर्तृसुखा नित्यं भजन्ति हरिमादरात् ॥ ३९ ॥
विद्वांसोऽपि नराः केचिद्भृशं कामैषणा भुवि । मृतां स्त्रीमतिशोचन्ति वाद्वर्चेऽन्यामुद्वहन्ति च ॥ ४० ॥
तारुण्येऽपि नराः केचिदशास्त्रज्ञा हरीषणाः । त्यक्तस्वतरुणीसौख्या भजन्त्यन्वहमीश्वरम् ॥ ४१ ॥
एवं सन्त्येषणाः साधो ! मनुष्याणां पृथक्पृथक् । यदेषणो यः पुरुषस्तदुद्युक्तोऽस्ति सोऽन्वहवम् ॥ ४२ ॥
एवं निश्चित्य भवता सद्भिरन्यैश्च मामकैः । भगवत्प्रीतये कार्यं तपस्तत्प्रेमभक्तियुक् ॥४३॥ ज्ञेयः स सर्व-
कर्तेति स्वामी चैकोऽखिलात्मनाम् । सेव्यश्च दासभावेन सर्वैर्मान्येति वाङ्मयम् ॥ ४४ ॥ श्रुत्वेति वाक्यं स
सुधोपमेयं सर्वेऽपि ते भक्तजनास्तु तस्य । प्रणम्य तं तच्च मुदा शिरोभिः संधारयामासुरुदारचित्ताः ॥४५॥

इति श्रीहरिवाक्यसुधासिन्धौ शतानन्दमुनिविरचिते शताधिकषष्ठस्तरङ्गः ॥ १०६ ॥ १० ॥

एवममुना प्रकारेण । निश्चित्य । भवता त्वया । मामकैः । अन्यैः । सद्भिश्च । भगवत्प्रीतये । तत्प्रेमभक्तियुक् । तपः । कार्यम् ॥ ४२ ॥ ज्ञेय इति । अखिला-
त्मनां सकलजीवेश्वरादीनाम् । स्वामी पतिः । एकोऽद्वितीयः । असमाधिक इत्यर्थः । स श्रीहरिः । सर्वकर्ता । इति । ज्ञेयः । दासभावेन । सेव्य एकान्तिकधर्मोपास-
नीयश्च । इत्येवंविधा । मम । वाक् । सर्वैर्भवदादिसकलमदाश्रितसाधुभिः । मान्या ॥४४॥ श्रुत्वेति । इत्येवंविधम् । सुधोपमेयम् । तस्य श्रीहरेः । वाक्यम् । श्रुत्वा ।
स गोपालानन्दमुनिः । ते सभोपविष्टाः । सर्वे त्यागिना गृहिणश्चापि । भक्तजनाः । उदारचित्ता महामनसः । सन्तः । तं श्रीहरिम् । प्रणम्य । तच्छ्रीहरिवचनम् ।
मुदा हर्षेण । शिरोभिः । सन्धारयामासुः ॥ ४५ ॥ स्वप्रीत्यर्थं स्वभक्तानां तपः कार्यं मुपादिशेत् । यः श्रीहरिः स दत्तान्मे तपस्येव रुचिं सदा ॥ १ ॥ इति
श्रीमदेकान्तिकधर्मप्रवर्त्तकश्रीहर्षेकान्तिकोपासकश्रीहरिकृष्णभगवत्सु नुरधुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकषष्ठस्तरङ्गः ॥१०६॥१०॥

तरङ्ग
१०६

॥२५१॥

हरौ प्रीतिमतो लक्ष्म तस्याप्याज्ञा यथा हरेः । पालनीया तदेतत्तु प्रोक्तमेकादशे ततः ॥ १ ॥ शकेति । शकेति पूर्वार्द्धं व्याख्यातम् । (१८७७) प्रबोधन्याम् । एकादश्याम् । कार्तिकमासस्य शुक्लपक्षीयैकादशीतिथावित्यर्थः । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायनग्रामे । वास्तोः । राज्ञः । दुर्गे इति शेषः । प्रागास्यस्य । गृहस्य । तस्यैव भवनस्य । बहिर्वेद्याम् । मञ्चके स्वास्तुतपर्यङ्कासने । स श्रीहरिः । निशि भगवतः सान्ध्यनीराजनान्तरमित्यर्थः । न्यषीदत् ॥ २ ॥ तं विशिनष्टि द्वाभ्याम् । वलक्षेति । वलक्षपरिधानीयः परिहितश्चेताधोऽशुकः । सितशीर्षपटः शिरोनिबद्धमुकुटाकृतिश्चेतसूक्ष्मपटः । सितः श्वेतश्चित्रोऽल्पश्यामबिन्दुयुक्तत्वाच्चित्रवर्णः सुनीशारो यस्य स तथाविधः । सितं श्वेतवर्णं प्रावारणांशुकमुत्तरीयवसनं यस्य सः ॥ ३ ॥ पार्श्वेति । पार्श्वस्थानुभयपार्श्वगौ यौ क्षुरिणौ दिवाकीर्त्तिं तयोर्हस्तस्थे ये दीपिके ताभ्यां चञ्चन्ति तत्प्रभया द्योतमानान्यंशुकानि वस्त्राणि यस्य सः । पीतपुष्पाणां मन्दारविशेषसहस्रदलसुमनसां स्रगापीडा हारशेखरा यस्य सः । त्यागिगृहिगणावृतो नानादेशायातत्यागिगृहिजनेधैः सभायां परिवेष्टितः ॥ ४ ॥ तमिति । तं तथाविधशोभाविशिष्टश्रीहरिम् । नत्वा । सच्चिदा-

शकाब्दे विक्रमार्कस्य नगाश्ववसुभूमिते । एकादश्यां प्रबोधन्यां वचोऽमृतमिदं हरेः ॥ १ ॥ तत्र कार्यायनग्रामे वास्तो राज्ञो गृहस्य सः । प्रागास्यस्य बहिर्वेद्यां न्यषीदन्मञ्चके निशि ॥ २ ॥ वलक्षपरीधानीयः सितशीर्षपटस्तथा । सितचित्रसुनीशारः सितप्रावरणांशुकः ॥ ३ ॥ पार्श्वस्थक्षुरिहस्तस्थदीपिकाचञ्चदंशुकः पीतपुष्पस्रगापीडस्त्यागिगृहिगणावृतः ॥ ४ ॥ तं सच्चिदानन्दमुनिर्नत्वा पप्रच्छ हे प्रभो ! । किं लक्षणं प्रीतिमतः कृष्णे त्वय्यस्ति न तद्वद ॥ ५ ॥ श्रीहरिरुवाच — यस्य प्रीतिर्भवेत्कृष्णे स्वप्रेष्ठे स तु सर्वदा । तदाज्ञायामेव मुदा वर्त्तेत तदनुव्रतः ॥ ६ ॥ यद्यत्प्रियं भवेत्तस्य तत्तदेव समाचरेत् । तदप्रियं तु स कापि नाचरेदप्यपि ध्रुवम् ॥ ७ ॥ दृष्टान्तत्वेन गोप्योऽत्र ज्ञेयास्ता हि सदा प्रियम् । तस्याचरन् तु कापि किञ्चिदप्यप्रियं मुने ! ॥ ८ ॥

नन्दमुनिः । पप्रच्छ । हे प्रभो ! । कृष्णे साक्षाच्छ्रीकृष्णभगवति । त्वयि । प्रीतिमतो गाढप्रेमयुक्तस्य । लक्षणम् । किम् । अस्ति । तत् । वद ॥ ५ ॥ 'सच्चिदानन्दमुनिना सोऽनुयुक्त इति प्रभुः । प्राहेतुं नन्दयस्तं च निजान् भक्तिसुतोऽपरान्' । यस्येति । हे मुने ! । यस्य भक्तस्य । स्वप्रेष्ठे स्वातिप्रिये । कृष्णे । प्रीतिः । भवेत् । स भक्तस्तु । तदनुव्रतस्तस्य श्रीकृष्णस्यानुव्रतो वर्त्तमानः सन् । मुदा हर्षेण । सर्वदा । तदाज्ञायामेव । वर्त्तेत ॥ ६ ॥ यदिति । स भक्तः । तस्य श्रीकृष्णस्य । यत् । प्रियम् । भवेत् । तत् । तदेव । समाचरेत् । तदप्रियं तस्य तदप्रियं भवेत्तु । अण्वणुमात्रमपि । क्वापि कदाचिदपि । नाचरेत् । ध्रुवं निश्चितमेव ॥ ७ ॥ दृष्टान्तत्वेनेति । हे मुने ! । अत्र मदुक्तार्थे । गोप्यो ब्रजाङ्गनाः । दृष्टान्तत्वेन । ज्ञेयाः । हि यतः । ता गोप्यः । सदा । तस्य श्रीकृष्णस्य । प्रियम् । आचरन् । यस्य । अप्रियं तु । किञ्चिदपि । क्वापि । नाचरन् ॥ ८ ॥

सहेति । तस्मिन् श्रीकृष्णे । अकूरेण श्वाफल्किना । सह । मथुरां पुरीं प्रति । गन्तुम् । समुद्यते उद्युक्ते सति । लोकलज्जाम् । विहाय । पथि स्थिता रोद्धुमध्व-
न्यवस्थिताः । ताः । तं श्रीकृष्णम् । निषेद्धुम् । ऐच्छन् ॥९॥ निवारिता इति । अथानन्तरम् । भगवता श्रीकृष्णेन । कटाक्षेणापाङ्गदर्शनेन । निवारिताः । ता गोप्यः ।
प्रभोः श्रीकृष्णस्य । दृढामेव । जिगमिषां गन्तुमिच्छाम् । विदित्वा । ततः स्वकर्तव्यश्रीकृष्णप्रयाणनिषेधात् । न्यवर्तन्त निवृता आसन् ॥१०॥ स्वेति । तदप्रिये श्रीकृष्णस्या-
प्रियताहेतौ गमननिषेधे । कृते सति । स्वासु । तत्स्नेहत्यागशङ्किताः श्रीकृष्णोऽस्मदुपरिस्नेहं न रक्षिष्यतीतिसञ्जाताशङ्काः । ता गोप्यः । स्वप्रियं तद्गमननिवारणरूप-
मात्मप्रियम् । विहाय त्यक्त्वा । तस्य श्रीकृष्णस्यैव । प्रियम् । चक्रुः । हि ॥११॥ क्रोशेति । तद्दिदृक्षाकुलाः श्रीकृष्णदर्शनेच्छाव्याप्रा अपि । एता गोप्यः । तस्य श्रीकृष्ण-
स्य । तादृशीं गोप्यो मत्समीपे दर्शनार्थमपि माऽऽगच्छेयुरित्येवंविधाम् । रुचिमभिलाषम् । ज्ञात्वा । क्रोशत्रयान्तरे क्रोशत्रयविदूरेऽपि । स्थितामिति शेषः । मथुराम् ।
नैव । जग्मुः ॥ १२ ॥ एवमिति । हे सन्मते ! । एवममुना प्रकारेण । कृष्णे । प्रीतिमतो भक्तस्य । लक्षणम् । विद्धि । तस्य भगवतः । रुच्यनुसारेणामिलषिता-

सहाकूरेण मथुरां तस्मिन् गन्तुं समुद्यते । लोकलज्जां विहायैच्छन्निषेद्धुं तं पथि स्थिताः ॥ ९ ॥ निवारिता भगवता कटाक्षेणाथ
तास्ततः । न्यवर्तन्त विदित्वैव दृढां जिगमिषां प्रभोः ॥ १० ॥ स्वप्रियं ता विहायैव चक्रुस्तस्यैव हि प्रियम् । तदप्रिये कृते
स्वासु तत्स्नेहत्यागशङ्किताः ॥ ११ ॥ क्रोशत्रयान्तरेऽप्येतास्तद्दिदृक्षाकुला अपि । न जग्मुर्मथुरां तस्य रुचिं ज्ञात्वेव तादृशीम्
॥ १२ ॥ एवं प्रीतिमतः कृष्णे लक्षणां विद्धि सन्मते ! । तस्य रुच्यानुसारेण वृत्यं नित्यं न चात्मनः ॥१३॥ यदि स्वनिकट-
स्थित्यां तद्रुचिश्चेत्तदान्तिके । तस्य स्थेयं दूरतश्चेत्तथा स्थेयं तु दूरतः ॥ १४ ॥ स्वाप्रिये जायमानेऽपि सोढ्वा तत्तत्प्रियेहया ।
तदाज्ञायां सदा स्थेयमिति प्रश्नोत्तरं तव ॥ १५ ॥ इत्युक्त्वा तं प्रभुः सर्वान्सतोऽपृच्छत्स एव हि । कश्चिद्भक्तो भगवति प्रेमवा-
नस्ति निर्भरम् ॥ १६ ॥ न क्षमो विरहं सोढुं क्षणमात्रमपि प्रभोः । ग्राम्येभ्यो विषयेभ्यश्च रम्येभ्योऽपि विरागभाक् ॥ १७ ॥

नुरोधेन । नित्यम् । वृत्यं प्रीतिमता भक्तेन वर्तनीयम् । आत्मनः स्वस्य । रुच्यनुसारेण । न च नैव वृत्यम् । यदीति । यदि यर्हि । स्वनिकटस्थित्यां स्वान्तिकावासे ।
तद्रुचित्तस्याभिलाषश्चेत् तदा । तस्य भगवतः । अन्तिके समीपे । स्थेयम् । चेद्यदि । दूरतः स्वतो दूरदेशावस्थाने । तथा तद्रुचि । स्यात् । तदा तु । दूरतः । स्थेयम् ॥१४॥
स्वेति । स्वाप्रिये । जायमानेऽपि । तत्स्वाप्रियम् । सोढ्वा । तत्प्रियेहया भगवत्प्रसन्नतावाञ्छया । सदा । तदाज्ञायाम् । स्थेयं प्रीतिमता भक्तेन वृत्यम् । इत्येवंविधम् ।
तव । प्रश्नोत्तरम् । भवति ॥ १५ ॥ इतीति । इत्यमुना प्रकारेण । तं सच्चिदानन्दमुनिम् । उक्त्वा । प्रभुः । स श्रीहरिरेव । सर्वान् । सतः साधून् । अपृच्छत् । हे
साधवः ! । कश्चिद्भक्तः । भगवति । निर्भरमतिशयितं यथातथा । प्रेमवान् । अस्ति ॥१६॥ नेति । स भक्तः । प्रभोः । विरहं वियोगम् । क्षणमात्रं क्षणमात्रकालपर्यन्तमपि ।
सोढुम् । न क्षमः समर्थो नैव भवति । रम्येभ्योऽपि । ग्राम्येभ्यो मायिकेभ्यः । विषयेभ्यः पञ्चेन्द्रियार्थेभ्यः । विरागभाक् । तेषु तीव्रवैराग्यं प्राप्त इत्यर्थः ॥ १७ ॥

पञ्चेति । स भक्तः । काष्णान्साक्षाच्छ्रीहरिसम्बन्धिनः । पञ्चेन्द्रियार्थान् । सेवमानस्तु जुषन्सन्धैव । जीवति । तदप्राप्तौ भगवत्सम्बन्धिपञ्चेन्द्रियार्थानु-
पलम्भे सति त्वत्पर्यः । स्वदेहं स्वशरीरमपि । रक्षितुं धारयितुम् । न क्षमते समर्थो न भवति । ध्रुवं निश्चितमेव ॥ १८ ॥ तमिति । यदि । तं तथाविधं
भक्तम् । त्राकृतिः । प्रत्यक्षः । स्वयम् । कृष्णः । किञ्चित्कार्यार्थं कस्यचित्तत्साध्यस्य कार्यस्य सिद्धयर्थम् । आत्मनः स्वसमीपप्रदेशात्सकाशात् । विप्रकृष्टे दूर-
वर्तिनि । पदे स्थाने । स्थातुं निवासं कर्तुम् । यदा । आज्ञापयेत् ॥ १९ ॥ तर्हीति । तर्हि । तेन भक्तेन । तस्य भगवतः । सा तथाविधा । आज्ञा । पाल्या ।
न वा पाल्या । आद्ये आज्ञायाः प्राधान्यात्सा पाल्यैवेति प्रथमपक्षे । तत्सङ्गभङ्गः । स्यात् । तत्सम्बन्धत्यागेन स्वजीवितविभङ्गः स्यादित्यर्थः । तथा । अन्यतः स्व-
जीवितरक्षणार्थं सा न पाल्येति द्वितीयपक्षे । आज्ञाभङ्गः । स्यात् । आज्ञाभङ्गेन स्वस्मिन्भगवतोऽप्रसन्नता स्यादित्यर्थः । इत्येवंविधः । संशयः । संशयनिवृत्त्यै अयं
प्रश्नोऽस्तीत्यर्थः ॥ २० ॥ इतीति । इत्येवंविधम् । हरेः । प्रश्नम् । श्रुत्वा । ते साधवः । यदा । यथावद्यथार्थतया । तदुत्तरम् । कर्तुम् । नाभ्यजानन्नैवाविदन् ।

पञ्चेन्द्रियार्थान् काष्णान्स्तु सेवमानः स जीवति । तदप्राप्तौ न स्वदेहं क्षमते रक्षितुं ध्रुवम् ॥ १८ ॥
तं यदि त्राकृतिः कृष्णः किञ्चित्कार्यार्थमात्मनः । विप्रकृष्टे पदे स्थातुं स्वयमाज्ञापयेन्मुदा ॥ १९ ॥
तर्हि साऽऽज्ञा तस्य तेन पाल्या वा नेति संशयः । तत्सङ्गभङ्गः स्यादाद्य आज्ञाभङ्गस्तथाऽन्यतः ॥ २० ॥
इति प्रश्नं हरेः श्रुत्वा यथावत्ते तदुत्तरम् । कर्तुं यदा नाभ्यजानन्नूचे तर्हि स एव तान् ॥ २१ ॥
तादृशेनापि भक्तेन पाल्यैवाज्ञाऽऽत्मनः प्रभोः । यद्यत्करोति कृष्णस्तत्तज्ज्ञात्वैव हि सर्ववित् ॥ २२ ॥
जानाति भजतः स्नेहं स्वस्मिन्सर्वाधिकं प्रभुः । स तच्चिन्तां विहायातः कुर्यात्प्रेयः प्रियं सदा ॥ २३ ॥
यथैव निजभक्तस्य प्रियमेव भवेत्तथा । करोति कृष्णो न कापि ह्यप्रियं भक्तवत्सलः ॥ २४ ॥

तर्हि । सः । हे हरे ! । तत्प्रश्नोत्तरं कर्तुं वयं न पारयामोऽतस्त्वमेव कुर्विति तैरुक्तः श्रीहरिरेव । तान् साधून् । ऊचे ॥ २१ ॥ तादृशेति । हे साधवः ! । तादृशेना-
क्तविधेनापि । भक्तेन । आत्मनः स्वस्य । प्रभोः स्वामिनः । आज्ञा । पाल्यैव । ननु तथासति तन्मरणं स्यादिति चेत्तत्राह । सर्ववित्सर्वज्ञः । कृष्णः । यद्यत् ।
करोति । तत्तत् । ज्ञात्वा विचार्यैव । करोति । हि । तत्रापि वक्ष्यमाणतदन्तिकावासेन यथा तन्मरणं न स्यात्तथा विदधातीत्यर्थः ॥ २२ ॥ जानातीति । प्रभुः ।
भजतो भक्तस्य । स्वस्मिन् । सर्वाधिकम् । स्नेहम् । जानाति । अतो हेतोः । स भक्तः । तच्चिन्तां मम भगवद्वियोगो भविष्यतीति चिन्ताम् । विहाय । सदा । प्रेयः
प्रियं स्वातिप्रियभगवत् आज्ञापालनरूपं प्रियम् । कुर्यात् ॥ २३ ॥ यथेति । भक्तवत्सलः सर्वदा स्वभक्तेषु स्निग्धः । कृष्णः । यथा । निजभक्तस्य । प्रियं हितमेव
। भवेत् । तथैव । करोति । कापि कदाचिदपि । अप्रियं स्वभक्ताहितम् । नैव । करोति । हि ॥ २४ ॥

ह. वा.
सु. टी.
का. त. १२
॥ २३ ॥

प्रियमेवाह त्रिभिः । भक्तीति । भक्तिभाक् स्वस्मिन् प्रीत्यतिशययुक्तः । असौ भक्तः । स्वाज्ञया । भूतले । यत्र यत्र यस्मिन् यस्मिन् दूरप्रदेशे । याति गच्छति । तत्र तत्र । तत्प्रेमगुणसंयतस्तदियप्रीतिरज्ज्वावद्धः । स भगवान् । यात्येव ॥ २५ ॥ अत इति । अतो हेतोः । तस्य भक्तस्य । कृष्णस्य । विरहः । क्वचित्कदाचिदपि । न भवति । स भक्तः । काष्णान् कृष्णसम्बन्धिनः । पञ्चापि । विषयान् । यथेष्टम् । लभते ॥ २६ ॥ भक्त इति । यथा । भगवतः । विरहम् । सोढुम् । भक्तः । अक्षमः । तथैव । भक्तस्य । विरहम् । सोढुम् । कृष्णः । न क्षमः समर्थो न भवति ॥ २७ ॥ अत इति । अतो हेतोः । अत्र सत्सङ्गे । भक्तमात्रेण । यावन्तो भक्ताः स्युस्तैरित्यर्थः । कृष्णस्य । आज्ञैव । सर्वथा । पालनीया । इत्यमुना प्रकारेण । हे सन्तः ! । मया । प्रश्नस्य । उत्तरम् । प्रोक्तम् ॥ २८ ॥ सुधेति । इत्येवंविधाम् । सुधोपमेयाम् । तस्य श्रीहरेः । वाचम् । श्रुत्वा । सदःस्थाः । अखिलाः । साधुजनाः । सर्वे । गृहिणश्च । प्रहर्षम् । प्रापुः । ते । सर्वे

भक्तिभाग्यत्र यत्रासौ स्वाज्ञया याति भूतले । तत्र तत्र स यात्येव तत्प्रेमगुणसंयतः ॥ २५ ॥ अतो न तस्य विरहः कृष्णस्य भवति क्वचित् । काष्णान्स पञ्चविषयान् यथेष्टं लभतेऽपि च ॥ २६ ॥ भक्तो यथा भगवतो विरहं सोढुमक्षमः । तथैव सोढुं विरहं कृष्णो भक्तस्य न क्षमः ॥ २७ ॥ अतोऽत्र भक्तमात्रेण कृष्णस्याज्ञैव सर्वथा । पालनीयेति प्रश्नस्य सन्तः ! प्रोक्तं मयोत्तरम् ॥ २८ ॥ सुधोपमेयामिति तस्य वाचं श्रुत्वाऽखिलाः साधुजनाः सदःस्थाः । प्रापुः प्रहर्षं गृहिणश्च सर्वे तमानमन्ति स्म च ते विनीताः ॥ २९ ॥

इति श्रीहरिवाक्यसुधासिन्धौ शतानन्दमुनिविरचिते शताधिकसप्तमस्तरङ्गः ॥ १०७ ॥ ११ ॥

शकाब्दे विक्रमार्कस्य नगाश्वसुभूमिते । ऊर्जमासे पौर्णमास्यां वचोऽमृतमिदं हरेः ॥ १ ॥

तत्र कार्यायनग्रामे वेश्मनो वास्तुभूपतेः । प्राङ्मुखस्य बहिर्वेद्यां न्यपीदत्स सुमञ्चके ॥ २ ॥

भक्ताः । विनीता विनययुक्ताः सन्तः । तं श्रीहरिम् । आनमन्ति स्म नमश्चक्रुः ॥ २९ ॥ स्वस्मिन् प्रीतिमतो लक्ष्म तेनाप्याज्ञां च यः स्वकाम् । पाल्यां प्राह हरिर्दद्यात्प्रीतिमाज्ञायुतां स मे ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकेपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकसप्तमस्तरङ्गः ॥ १०७ ॥ ११ ॥

येन कारणदेहात्तु पृथक्त्वात्मा भवेत् । सत्त्वात्मके जाग्रति स्यान्न ज्ञानं तु यथार्थतः ॥ १ ॥ रजःप्रधाने स्वप्ने तु मननात्तद्यथार्थतः । स्याच्च तद्वेतु रित्येतद्वादशे सम्प्रकीर्तितम् ॥ २ ॥ शकेति । शकेति पूर्वार्द्धं व्याख्यातम् । (१८७७) ऊर्जमासे कार्तिकमासे । पौर्णमास्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । कार्यायनग्रामे । वास्तुभूपतेः । दुर्गे इति शेषः । प्राङ्मुखस्य । वेश्मनस्तस्यैव भवनस्य । बहिर्वेद्याम् । सुमञ्चके स्वास्तुते शोभने पर्यङ्कासने । स श्रीहरिः । न्यपीदत् ॥ २ ॥

तरङ्ग
१०८

॥ २५३ ॥

तं विशिनष्टि द्वाभ्याम् । सितेति । सितसर्वाम्बरः परिधृतसकलश्वेतवसनः । नानाभक्तसङ्घपरिश्रितो नानादेशायातत्यागिगृहिभक्तवृन्दैः सभायां परिवेष्टितः । स्वकैः स्वभक्तैः । चारुचन्दनपुष्पस्रक्शेखरैः । पूजितः ॥३॥ स्वेति । साधुभक्तैः स्वैकान्तिकोपासकैर्मुनिभिः । स्वाज्ञया । परस्परम् । क्रियमाणानि । देहत्रयानुबन्धीनि जीवानां स्थूलसूक्ष्मकारणाख्यदेहत्रिकसम्बन्धीनि । प्रश्नोत्तराणि च । शृण्वन् ॥४॥ तत इति । ततः साधुकृतप्रश्नोत्तरश्रवणेन । प्रीतः । स्वयं श्रीहरिः । तृतीयाङ्गविवेकं कारणशरीरस्वरूपविवेचनम् । तान् प्रश्नोत्तरकर्तृसाधून् । आह । हे साधवः ! । स्थूलम् । सूक्ष्मम् । कारणं चेति । त्रीणि । जीवस्य । वपुषि शरीराणि । सन्ति ॥ ५ ॥ जीवस्येति । मायामयानि मायारूपाणि । तानि शरीराणि । जीवस्य । बन्धनानि बन्धनरूपाण्येव । सन्ति । तत्र तेषु त्रिषु शरीरेषु मध्ये । अन्त्यमन्तिमम् । कारणकारणशरीरमेव । स्थूलसूक्ष्मताम् । लभते । कारणमेव प्रथमं सूक्ष्मशरीरात्मना परिणामं प्राप्य ततः स्थूलशरीरेण परिणमतीत्यर्थः ॥ ६ ॥ पृथगिति । तमोमयमनाद्यज्ञानरूपम् । वज्रसारवद्दीरकवत् । कठिनम् । अत एव । दुर्भेद्यम् । काष्ण्यासघनैर्हीरक इव वक्ष्यमाणसाधनैर्विनाऽन्योपायैर्भेत्तुमशक्यमित्यर्थः । तत्कारणशरीरम् । मुमु-

सितसर्वाम्बरो नानाभक्तसङ्घपरिश्रितः । चारुचन्दनपुष्पस्रक्शेखरैः पूजितः स्वकैः ॥ ३ ॥
स्वाज्ञया क्रियमाणानि साधुभक्तैः परस्परम् । देहत्रयानुबन्धीनि शृण्वन् प्रश्नोत्तराणि च ॥ ४ ॥
ततः प्रीतस्तृतीयाङ्गविवेकं स्वयमाह तान् । वपुषि त्रीणि जीवस्य स्थूलं सूक्ष्मं च कारणम् ॥ ५ ॥
जीवस्य बन्धनान्येव तानि मायामयानि वै । तत्र कारणमेवान्त्यं लभते स्थूल सूक्ष्मताम् ॥ ६ ॥
पृथक्त्वेन न तज्जीवाद्भेत्तुं शक्यं मुमुक्षुभिः । तमोमयं च दुर्भेद्यं कठिनं वज्रसारवत् ॥ ७ ॥
यदा मुमुक्षुः सत्सङ्गं कृत्वा साक्षाद्भरिं हृदि । दृढं निश्चित्य रहसि प्रेम्णा ध्यायति निश्चलः ॥ ८ ॥
हृदि तस्य च वाक्यानि धत्ते तं चानुवर्त्तते । तथा तु तत्प्रतापेन भवत्यात्मा ततः पृथक् ॥ ९ ॥

क्षुभिः । जीवात् । पृथक्त्वेन । वेत्तुं ज्ञातुम् । न शक्यम् ॥ ७ ॥ एवं कारणशरीरस्वरूपमुक्त्वा साम्प्रतं जीवस्य ततः पृथग्भवनसाधनान्याह द्वाभ्याम् । यदेति । यदा । मुमुक्षुः पुमान् । सत्सङ्गं साक्षाद्भगवदेकान्तिकसाधुसमागमम् । कृत्वा । साक्षाद्भरिम् । हृदि । दृढम् । निश्चित्य । अयमेव साक्षादक्षरधामाधिपतिः पुरुषोत्तमः स्ववियोगासहैकान्तिकस्वभक्तोपरि कृपया कृतमनुष्यानुकरणो विराजते इति निर्णीयेत्यर्थः । निश्चलस्तत्स्वरूपैकस्थिरमनाः सन् । रहसि एकान्तस्थले । प्रेम्णा गाढानुरागेण । ध्यायति चिन्तयति ॥ ८ ॥ हृदिति । तस्य श्रीहरेः । वाक्यान्त्येकान्तिकधर्मसम्बन्धिवचनानि । हृदि स्वमनसि । धत्ते । मयैतदनुसारेणैव वृत्त्यमिति निश्चित्य तथैवात्तरोचराधिकतया वर्त्तते इत्यर्थः । तं श्रीहरिम् । अनुवर्त्तते छन्दानुसारेण सेवते । तदा । तत्प्रतापेनालौकिकातिशयिततन्महिम्ना । तत्प्रसादेनेति पश्येत् तु तदनुग्रहेणेत्यर्थः । आत्मा मुमुक्षुभगवद्भक्तजीवः । ततः कारणदेहात् । पृथक् । भवति । ततो ब्रह्मात्मना हरिं भजते इति भावः इति द्वयोरेकसम्बन्धः ॥ ९ ॥

जीवस्य कारणशरीरात्पृथग्भावे दृष्टान्तमाह । चिञ्चेति । यथा । चिञ्चाबीजस्याम्लिकाबीजस्य । त्वग्गर्भौ । एकत्वेन परस्पररैकभावेन । स्थितावपि । अग्नितापेन । भिन्नौ परस्परपृथग्भूतौ । स्तौ जायेते । तथैव । तावेकत्वेन स्थितौ कारणदेहात्मनौ । तेन पूर्वोक्तरीत्या स्वसेवितश्रीहरिप्रतापेन । भिन्नौ । स्तः ॥ १० ॥ नेति । अस्य जीवस्य । कारणमायाया अनादिभूतकारणशरीररूपाज्ञानात् । पृथक् स्थितौ भिन्नतयावस्थाने । पृथग्भवने इत्यर्थः । एनं स्वसेवितश्रीहरिप्रतापं विना । अन्यः । उपायः । नास्ति । हि । इतीत्थम् । निश्चितम् । जानीत ॥ ११ ॥ इतीति । इत्यमुना प्रकारेण । उक्त्वा । अज्ञानमूलहृत् स्वाश्रितानामामूलादनाद्यज्ञानविनाशकः । स्वामी श्रीहरिः । पुनर्भूयः । तान्साधून् । पप्रच्छ । हे साधवः ! । स्थूलं स्थूलशरीरम् । जाग्रज्जाग्रदवस्था च । सत्त्वकार्यम् । सत्त्वगुणकार्यरूपे भवत इत्यर्थः । सूक्ष्मं सूक्ष्मशरीरम् । स्वप्नः स्वप्नावस्था च । राजसम् । रजोगुणकार्यरूपौ भवत इत्यर्थः ॥ १२ ॥ प्रकाशेति । प्रकाशगुणके प्रकाशधर्मवति । सत्त्वे गुणे । यथार्थम् । ज्ञानम् । अस्ति ।

चिञ्चाबीजस्य त्वग्गर्भाविकत्वेन स्थितावपि । अग्नितापेन भिन्नौ स्तौ यथा तेन तथैव तौ ॥ १० ॥
नास्ति कारणमायाया जीवस्यास्य पृथक् स्थितौ । एनं विना द्युपायोऽन्य इति जानीत निश्चितम् ॥ ११ ॥
इत्युक्त्वा तान् पुनः स्वामी पप्रच्छाज्ञानमूलहृत् । स्थूलं जाग्रत्सत्त्वकार्यं सूक्ष्मं स्वप्नश्च राजसम् ॥ १२ ॥
प्रकाशगुणके सत्त्वे यथार्थं ज्ञानमस्ति हि । अयथार्थं च भवति मलिने तु रजोगुणे ॥ १३ ॥
एवं सत्यपि सात्त्विक्यामवस्थायां तु जाग्रति । श्रुतस्यार्थस्य मननं यदा सूक्ष्मे प्रजायते ॥ १४ ॥
तदैव तस्य दाढ्यं तु भवतीत्यनुभूयते । प्रकाशे तत्कथं नाभूदभूच्च मलिने कथम् ॥ १५ ॥
इति तत्प्रश्नमाश्रुत्य सन्तस्ते कर्तुमुत्तरम् । यदा यथावन्नाजानंस्तदा चक्रे स एव तत् ॥ १६ ॥

मलिने रागमदकामविक्षेपादिकच्चरे । रागादिदोषयुक्ते इत्यर्थः । रजोगुणे तु । अयथार्थम् । ज्ञानम् । भवति ॥ १३ ॥ एवमिति एवं सत्यपि । सात्त्विक्यां सत्त्वगुण-
कार्यरूपायाम् । जाग्रति । अवस्थायाम् । श्रुतस्य । अर्थस्य यस्य कस्यापि वस्त्वभिधेयस्य । यत्किञ्चिच्छ्रुतं तस्येत्यर्थः । मननम् । यदा । सूक्ष्मे रजोगुणात्मके सूक्ष्म-
शरीरे । प्रजायते । तदेत्युत्तरेण सम्बन्धः ॥ १४ ॥ तदेति । तदैव । तस्य श्रुतार्थस्य । दाढ्यम् । भवति जायते । इतीत्थम् । अनुभूयते । तद्दाढ्यम् । प्रकाशे
प्रकाशगुणकसत्त्वगुणकार्यरूपजाग्रदवस्थायाम् । कथम् । नाभूत् । मलिने रागविक्षेपादिदोषमलिमसरजोगुणकार्यरूपस्वप्नावस्थायाम् । कथम् । अभूत् । तद्दाढ्येति शेषः
॥ १५ ॥ इतीति । इत्येवंविधम् । तत्प्रश्नं श्रीहरिकृतानुयोगम् । आश्रुत्य । ते । सन्तः । उत्तरम् । कर्तुम् । यदा । यथावद्यथार्थतया । नाजानन् नैवाविदन् । तदा ।
स श्रीहरिरेव । तदुत्तरम् । चक्रे ॥ १६ ॥

क्षेत्रज्ञ इति । हे सन्तः ! । आत्मा जीवः । देहिनाम् । हृत्पद्मे हृदयाब्जे । सदा वर्तते । स क्षेत्रज्ञ एव । बाह्यान्तःकरणानाम् । प्रवर्तकश्चे-
तयिता । भवति ॥ १७ ॥ तदिति । तदात्मक इन्द्रियान्तःकरणात्मकः । सूक्ष्मदेहः । तस्य जीवस्य । निकटे । वर्तते । अतो हेतोः । ज्ञानस्य । अतिशयः ।
तत्र सूक्ष्मदेह एव । विशेषतः । अस्ति ॥ १८ ॥ तदिति । यत् । क्षेत्रज्ञप्रमापितं क्षेत्रज्ञेन बुद्धिपूर्वं प्रमाणीकृतम् । तदेव । दृढम् । सत्यं च । स्यात् । इतीत्थम् ।
स्वानुभूतिप्रमाणतः स्वानुभवप्रामाण्यात् । प्रश्नोत्तरम् । प्रोक्तम् । अस्यायं भावः । स्थूलशरीरं पञ्चभूतात्मकं सूक्ष्मशरीरमेकोनविंशतितत्त्वात्मकं तत्र तमोगुणकार्य-
स्यापि स्थूलशरीरस्य प्रकाशगुणकसत्त्वगुणकार्यजाग्रदवस्थासम्बन्धेन सत्त्वकार्यत्वं न तु स्वभावतः । सूक्ष्मशरीरस्य तु सत्त्वगुणकार्यमनःसम्बन्धप्रधानत्वेन सात्त्विक-
त्वेऽपि रागादिदोषवद्रजोगुणकार्यस्वप्नावस्थासम्बन्धेन रजः कार्यत्वं न तु स्वभावतः । अतो जाग्रतः सत्त्वकार्यत्वेऽपि तमःकार्यपृथिव्यादिप्रधानत्वादात्मसम्बन्धस्य दूरत्वेन
विक्षेपप्रधानत्वाच्च न तत्र यथार्थज्ञानदाढ्यम् । स्वप्नस्य रजःकार्यत्वेऽपि सत्त्वकार्यमनःसम्बन्धप्राधान्यादात्मसम्बन्धस्यासन्नत्वाद्विक्षेपाभावाच्च तत्र यथार्थज्ञानदाढ्यमतो

क्षेत्रज्ञ आत्मा हृत्पद्मे देहिनां वर्तते सदा । बाह्यान्तःकरणानां स भवत्येव प्रवर्तकः ॥ १७ ॥
तदात्मकः सूक्ष्मदेहो निकटे तस्य वर्तते । अतो ज्ञानस्यातिशयस्तत्रैवास्ति विशेषतः ॥ १८ ॥
तदेव स्याद् दृढं सत्यं यक्षेत्रज्ञप्रमापितम् । इति प्रश्नोत्तरं प्रोक्तं स्वानुभूतिप्रमाणतः ॥ १९ ॥
ईदृक्प्रश्नोत्तरं स्थैर्यं मनसश्च बुभुत्सवः । स्वनिर्वासनतां सम्यगिच्छेयुर्येऽत्र मानवाः ॥ २० ॥
तैः श्रद्धया मुहुः श्रव्याः सादरं प्रयतात्मभिः । ईदृश्यो भगवद्वार्ताः सर्वाभीष्टार्थसिद्धिदाः ॥ २१ ॥
दानव्रततपोयोगध्यानादिभ्योऽपि सर्वथा । एता एव गरीयस्यः परमार्थप्रसाधने ॥ २२ ॥

नात्र मुख्ये जाग्रत्स्वप्नावस्थे ग्राह्ये किन्तूक्तरीत्या जाग्रत्येव स्वप्नावस्था बोध्येति ॥ १९ ॥ ईदृगिति । अत्र सत्सङ्गे । ईदृक् प्रश्नोत्तरमेवंविधानां प्रश्नानामित्थंभूतान्युत्तराणीत्यर्थः ।
मनसः । स्थैर्यं निश्चलतां च । बुभुत्सवः । ये । मानवा भक्तजनाः । सम्यग्यथार्थतया स्वनिर्वासनतां स्वमनोगतमायिकविषयभोगभावनावर्जितत्वम् । इच्छेयुः ।
तैरित्युत्तरेण सम्बन्धः ॥ २० ॥ तैरिति । तैस्तथाविधैर्भक्तैः । प्रयतात्मभिर्नियतान्तःकरणैः सद्भिः । सर्वाभीष्टार्थसिद्धिदाः । ईदृश्य एवंविधामदुक्तप्रकारा इत्यर्थः ।
भगवद्वार्ताः । श्रद्धया विश्वासेन । सादरं यथातथा । मुहुर्वारंवारम् । श्रव्याः ॥ २१ ॥ दानेति । दानानि च व्रतान्येकादश्यापोषणादीनि च तपांसि कृच्छ्रचान्द्रायणादीनि च
योगोऽष्टाङ्गयोगश्च ध्यानं च तान्यादयो येषां साङ्ख्यविचारादीनां तेभ्योऽपि । एता भगवद्वार्ता एव । परमार्थप्रसाधने भगवन्माहात्म्यवेदनपूर्वकं तदेकान्तिकभक्तता
निष्पत्तिनिमित्तम् । सर्वथा । गरीयस्यः । परमार्थं साधयितुमतिशयेन समर्था इत्यर्थः ॥ २२ ॥

ह. वा.
सु. टी.
का. त. १२
॥ २५ ॥

इतीति । इत्येवंविधाम् । हरेः । वचनसुधाम् । निषीय । सदसि सभायाम् । निषण्णाः । तदाश्रिताः । समस्ताः । सन्तः । गृहिणश्च । तां हरिवचन-
सुधाम् । सचित्रमाश्चर्यसहितं यथातथा । हृदि स्वस्वमानसे । दधतो धारयन्तः । परममुदमेव । अवापुः ॥ २३ ॥ पृथक्तां कारणाद्देहात्स्वभक्तानां ससाधनाम् । स्व-

इति वचनसुधां हरेर्निषण्णाः सदसि निषीय तदाश्रिताः समस्ताः । परममुदमवापुरेव सन्तो हृदि दधतो गृहिणश्च तां सचित्रम् ॥२३॥

इति श्रीहरिवाक्यसुधासिन्धौ शतानन्दमुनिविरचिते शताधिकाष्टमस्तरङ्गः ॥ १०८ ॥ १२ ॥

वार्त्तानां च दिव्यानां माहात्म्यं सर्वतोऽधिकम् ॥ १ ॥ यः प्राह श्रीहरिः स्वामी भक्तिधर्मसुतः प्रभुः । तस्य ता हृदये सन्तु सुस्थिराः सर्वदा मम ॥ २ ॥ इति श्री-
मदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकाष्टमस्तरङ्गः ॥ १०८ ॥ १२ ॥

श्री कार्याणीप्रकरणं सम्पूर्णम्

तरङ्ग
१०८

॥२५५॥

॥ श्री स्वामिनारायणो विजयतेतराम् ॥

श्री हरिवाक्यसुधासिन्धौ
श्री लोया - प्रकरणम्

यश्चकार बहूस्तमान्स्वान्स्ववाक्सुधया हरिः । स्वयं ब्रह्मपुरेशो मे बुद्धिदाता पिताऽस्तु सः ॥ १ ॥ लौहग्राम्यास्तरङ्गा ये सन्त्यष्टादशसङ्ख्यया । हरिवाक्य-
सुधासिन्धोस्तेषां व्याख्यां करोम्यहम् ॥ २ ॥ तत्र तु प्रथमे कोपहेयतापूर्वकं सताम् । अष्टानां येऽनुयोगास्तदुत्तराण्युदितानि हि ॥ ३ ॥ शकेति । शकेति पूर्वोद्धे व्याख्या-
तम् । (१८७७) कार्तिकस्य । अन्ते कृष्णपक्षे । दशम्यां तिथौ । इदम् । हरेः । वचोऽमृतम् । अभूत् ॥ १ ॥ ग्राम इति । तत्र तिथौ । लौहाभिधे । सूरवर्मनृपा-
लये दुर्गान्तर्वर्त्तिसूरवर्मनृपतिभवने । उत्तमे सुतूलिकाद्यास्तरणश्रेष्ठे । पीठे मञ्चासने । स्वकीयैः । भक्तगणैर्नानादेशायतैस्त्यागिगृहिभक्तौघैः । वृतः सभायां परिवेष्टितः ।
स श्रीहरिः । न्यषीदत् ॥ २ ॥ सितमिति । सितं श्वेतम् । आप्रपदीनं भाषायां सुरवाल पायजांमा इत्यादिसंज्ञाप्रसिद्धम् । दधत् । सितोष्णीषं श्वेतं शीर्षपटं च ।
दधत् । तथा । चित्रं श्यामाल्पबिन्दुश्रेणिविचित्रम् । श्वेतम् । तूलगर्भाङ्गरक्षकं पिञ्जिताल्पाल्पभृतपिचुनीशारम् । परिदधत् ॥ ३ ॥ सितेति । सितप्रावारवसनः श्वेतोत्तरी-
यवासाः । मितस्मितेन मन्दहासेन लसच्छोभमानं मुखं यस्य सः । स्वकीयहितकृत्स्वाश्रितजनहितकारकः । प्रभुः श्रीहरिः । पुरःस्थान्स्वाग्रप्रदेशावस्थितान् । साधून् ।

शकाब्दे विक्रमार्कस्य नगाश्ववसुभूमिते । दशम्यां कार्तिकस्यान्ते वचोऽमृतमिदं हरेः ॥ १ ॥ ग्रामे लोहाभिधे तत्र
सूरवर्मनृपालये । न्यषीददुत्तमे पीठे स स्वैर्भक्तगणैर्वृतः ॥ २ ॥ सितमाप्रपदीनं च सितोष्णीषं तथा दधत् । चित्रं परिदध-
च्छ्वेतं तूलगर्भाङ्गरक्षकम् ॥ ३ ॥ सितप्रावारवसनो मितस्मितलसन्मुखः साधून् पुरस्थानवदस्वकीयहितकृत्प्रभुः ॥ ४ ॥ भक्तै-
र्नारोग्यणस्येह क्रोधाख्यो बलवान् रिपुः । सर्वथैव विजेतव्यः सुकृतक्षयकारणम् ॥ ५ ॥ रोगितश्चसमक्रोधो यं यं दशति
देहिनम् । तं तं विरूपयित्वैव दुर्दशां नयति द्रुतम् ॥ ६ ॥ यदाविष्टात्सतोऽपीह कालसर्पादिवापरे । बिभ्यत्यन्यप्राणहरं
तं त्यजन्सुखभाग्भवेत् ॥ ७ ॥ अथापृच्छच्छुक्मुनिस्तं प्रभो ! यदि सोऽल्पकः । हृदि जातोऽथ विज्ञातः प्रहियेतात्मसं-
विदा ॥ ८ ॥ तदा स किञ्चित्कुर्यात्किं मुमुक्षोरहितं न वा । तमुवाच पुनः स्वामी दुष्टो दौष्ट्यं नहि त्यजेत् ॥ ९ ॥

॥ ४ ॥ भक्तैरिति । हे साधवः ! । इह सत्सङ्गे । नारायणस्य । भक्तैः । सुकृतक्षयकारणमुपार्जितपुण्यमात्रविनाशहेतुः । क्रोधाख्यः । बलवान् । रिपुः । सर्वथा
सर्वप्रकारेणैव । विजेतव्यः ॥ ५ ॥ रोगितेति । रोगितश्चसमक्रोधोऽलर्कसमानः कोपः । यं यम् । देहिनम् । दशति । तं तं देहिनम् । विरूपयित्वा विपरीतरूपं कृत्वा । द्रुतं
शीघ्रमेव । दुर्दशाम् । नयति ॥ ६ ॥ यदिति । इह लोके । यदाविष्टाद्येन कोपेन कृतावेशात् । सतः साधारणम् । कालसर्पात्कृष्णाहेरिव । अपरे जनाः । बिभ्यति
भयं प्राप्नुवन्ति । अन्यप्राणहरम् । तं क्रोधम् । त्यजन्परिहरन् साधुः । सुखभाक् । भवेत् ॥ ७ ॥ अथेति । अथैवंविधश्रीहरिवाक्यश्रवणानन्तरम् । शुक्मुनिः नित्यं
तन्निकटस्थः शुकानन्दसाधुः । तं श्रीहरिम् । अपृच्छत् । हे प्रभो ! । यदि । अल्पकोऽल्पमात्रः । स क्रोधः । हृदि जातः । अथानन्तरम् । विज्ञातः सन् ।
आत्मसंविदा तदोपेक्षापूर्वं स्वेनैव कृतविचारेण । प्रहियेतापनीयेत । तदेत्युत्तरेण सम्बन्धः ॥ ८ ॥ तदेति । तदा । सः । अल्पमात्रोऽपि क्रोधः । मुमुक्षोः ।

ह. वा.
सु. टी.
लो. त. १
॥ १ ॥

सरङ्ग
१०९

किञ्चित् । अहितम् । कुर्यात् । किम् । न वा कुर्यात् । तमेवं पृच्छन्तं शुकानन्दमुनिम् । स्वामी श्रीहरिः । पुनः । उवाच । हे मुने ! । दुष्टः । दौष्ट्यम् । न हि नैव । त्यजेत् ॥ ९ ॥ अल्पमात्रस्यापि तस्य भयजनकत्वं दृष्टान्तद्वयेन वदन् तावतोऽपि तस्य त्याज्यत्वमाह त्रिभिः । उपश्लेष इति । यथा । उपश्लेषे पुर-
समीपप्रदेशेऽपि हुङ्कारम् । कुर्वन् । व्याघ्रः शार्दूलः । पुरौकसां पुरवासिनाम् । अमारकः सन्नपि । सर्वेषाम् । भयङ्करः । एव । अस्ति ॥ १० ॥ यथेति । यथा
वा । अत्रास्यामेव । सदसि । कश्चन जलव्यालादिषु कश्चित् । भुजङ्गः । आपतेदायायात् । सः । अदशन्नपि । भयेन । सर्वेषाम् । द्रावकोऽस्याः सदसोऽपि
पलायकः । भवेत् ॥ ११ ॥ अल्पक इति । तथा । अल्पकोऽपि । क्रोधः । परमन्यम् । न मारयन्नपि । भीतिप्रदो भयोत्पादक एव । भवेत् । ततो हेतोः ।
सोऽल्पमात्रक्रोधोऽपि । अन्यवद्भूरिक्रोधवत् । त्याज्यः । भूरिक्रोधो यथाऽवश्यं परिहेयस्तथाऽयमपि परिहेय एवेत्यर्थः ॥ १२ ॥ इतीति । इत्यमुना प्रकारेण । तं
शुकानन्दमुनिम् । उक्त्वा । प्रभुः । स श्रीहरिः । सर्वानपि । साधून् । जगाद । हे साधवः ! । चेद्यदि । कस्यचिद्यस्य कस्यापि । किञ्चित् । प्रष्टव्यम् । स्यात् ।

उपश्लेषेऽपि हुङ्कारं कुर्वन्व्याघ्रः पुरौकसाम् । अमारकोऽपि सर्वेषां यथाऽस्त्यैव भयङ्करः ॥ १० ॥ यथा वाऽत्रैव सदसि भुजङ्गः
कश्चनापतेत् । अदशन्नपि सर्वेषां भयेन द्रावको भवेत् ॥ ११ ॥ अल्पकोऽपि तथा क्रोधो न परं मारयन्नपि । भीतिप्रदो
भवेदेव सोऽपि त्याज्यस्ततोऽन्यवत् ॥ १२ ॥ इत्युक्त्वा तं प्रभुः साधून्सर्वानपि जगाद सः । प्रष्टव्यं कस्यचित्किञ्चित्स्याच्चेत्तर्हि
स पृच्छतु ॥ १३ ॥ तदाऽपृच्छत्कनिष्ठस्तं निर्मानानन्द ईश्वर ! । कामस्योन्मूलनं केन साधनेन भवेद्वद ॥ १४ ॥ श्रीस्वाम्यु-
वाच तं साधो ! दृढयैवात्मनिष्ठया । अष्टाङ्गब्रह्मचर्येण वैराग्येण दृढेन च ॥ १५ ॥ माहात्म्यातिशयज्ञानपूर्वकेण रमापतेः ।
उपासनेन कामस्य भवेदुन्मूलनं ध्रुवम् ॥ १६ ॥ अपृच्छद्भजनानन्दस्तं विरक्तस्य मे प्रभो ! । कनिष्ठमध्यमोत्कृष्टभेदान्कथय
लक्षणैः ॥ १७ ॥ तमुवाच हरिर्यस्तु त्यक्त्वा स्त्रीसङ्गमष्टधा । वर्तमानः स्वधर्मेऽपि क्वचित्स्वयङ्गस्य दर्शने ॥ १८ ॥

तर्हि । सः । पृच्छतु ॥ १३ ॥ तदेति । तदा तस्मिन्समये । कनिष्ठः । निर्मानानन्दः साधुः । तं श्रीहरिम् । अपृच्छत् । हे ईश्वर ! । कामस्यान्तःशत्रोर्मन्मथस्य
उन्मूलनम् । केन । साधनेन । भवेत् । वद तत्साधनं ब्रूहि ॥ १४ ॥ श्रीस्वामिति । तमेवंपृच्छन्तं निर्मानानन्दसाधुम् । श्रीस्वामी । उवाच । हे साधो ! । दृढयैव ।
आत्मनिष्ठया । दृढेन । अष्टाङ्गब्रह्मचर्येण । दृढेन । वैराग्येण च ॥ १५ ॥ माहात्म्येति । माहात्म्यातिशयज्ञानपूर्वकेण । रमापतेः श्रीकृष्णस्य । उपासनेन । कामस्य ।
उन्मूलनम् । भवेत् । ध्रुवम् । इति द्वयोरेकसम्बन्धः ॥ १६ ॥ अपृच्छदिति । अथ । भजनानन्दः साधुः । तं श्रीहरिम् । अपृच्छत् । हे प्रभो ! । विरक्तस्य
वैराग्यवतः साधुभक्तस्य । कनिष्ठमध्यमोत्कृष्टभेदान् । मे मह्यम् । लक्षणैः । कथय ॥ १७ ॥ तमिति । तमेवंपृच्छन्तं भजनानन्दसाधुम् । हरिः । उवाच । यः
साधुः । अष्टधा । स्त्रीसङ्गम् । त्यक्त्वा । स्वधर्मे । वर्तमानः सन्नपि । क्वचित्कदाचित् । स्वयङ्गस्य । दर्शने सति ॥ १८ ॥

॥२५६॥

विक्रियामिति । सद्यः । विक्रियाम् । प्राप्नुयात् । स साधुः । कनिष्ठः । विरागवान् । सः । यदि । सत्सङ्गात् । दूरे स्यात् । तदा । पतेत्स्व-
धर्माच्च्युतो भवेत् । न संशयः । इति द्वयोरेकान्वयः ॥ १९ ॥ योषामिति । इह सत्सङ्गे । यः । विवाससं नग्नामपि । योषां स्त्रियम् । पशुमिव । आलोक्य ।
विक्रियाम् । नाप्नुयात् । तां विवासोयोषाम् । रहास्थले । दृष्ट्वा तु । विक्रियाम् । इयात्प्राप्नुयात् ॥ २० ॥ स इति । मध्यमः । सः । विरक्तः । कुसङ्गा-
भ्यासतः कुसङ्गिजनानां प्रसङ्गबाहुल्येन । पतेत् । उत्तमो विरागवांस्तु । स्त्रीक्षादौ एकान्ते नग्नस्त्रीदर्शनादौ सति । कापि । शोभम् । नैति । हि ॥ २१ ॥
पुनरिति । पुनर्भूयः । भजनानन्दः । साधुः । तं श्रीहरिम् । पप्रच्छ । हे सत्पते ! । विरक्तवद्वैराग्यवत् इव । ज्ञानिनः साक्षाद्भगवत्स्वरूपज्ञानवतो भक्तस्यापि ।
त्रैविध्यम् । वक्तुम् । अर्हसि ॥ २२ ॥ 'भजनानन्दमुनिना पृष्ठ इत्थं स सत्पतिः । हर्षयन्निति तं चाह हरिकृष्णोऽपरान्निजान्' । वीक्ष्येति । हे साधो ! । ब्राह्मणेः ।
कृष्णस्य । अतिमानुषं मनुष्येष्वसम्भाव्यम् । प्रतापम् । वीक्ष्य । अयं मच्चक्षुर्विषयः । साक्षात्प्रत्यक्षः । हरिः । परमेश्वर एवास्ति । इतीत्यम् । तं ब्राह्मणेति

विक्रियां प्राप्नुयात्सद्यः कनिष्ठः स विरागवान् । सत्सङ्गाद्यदि दूरे स्यात्पतेदेव न संशयः ॥ १९ ॥ योषां पशुमिवालोक्य
विवाससमपीह यः । विक्रियां नाप्राप्नुयाच्चेयात्तां तु दृष्ट्वा रहास्थले ॥ २० ॥ स विरक्तो मध्यमो वै कुसङ्गाभ्यासतः
पतेत् । उत्तमस्तु न वै कापि स्त्रीक्षादौ शोभमेति हि ॥ २१ ॥ पुनस्तं भजनानन्दः साधुः पप्रच्छ सत्पते ! ।
विरक्तवज्ज्ञानिनोऽपि त्रैविध्यं वक्तुमर्हसि ॥ २२ ॥ श्रीहरिरुवाच — वीक्ष्य प्रतापं कृष्णस्य ब्राह्मणेतिमानुषम् ।
अयं साक्षाद्भरिति तं विदित्वा य आश्रयेत् ॥ २३ ॥ प्रतापानाविष्करणं कचिद्दृष्ट्वा नृनाटनम् । कुर्वतोऽस्य च
शङ्केत कनीयान् ज्ञानवान्स तु ॥ २४ ॥ विदित्वाऽपि कनीयोवत्कृष्णं नरतनुं प्रभुम् । शुभाशुभचरित्राणि वीक्ष्य मुह्येत्तु
तस्य यः ॥ २५ ॥ स मध्यमोऽथोत्तमस्तु पर्वतप्रायनिश्चयः । सर्वकर्मसु कृष्णस्य नैव मुह्येत्स कर्हिचित् ॥ २६ ॥

कृष्णम् । विदित्वा । यो जनः । आश्रयेत्तदाश्रयं कुर्यात् ॥ २३ ॥ प्रतापेति । कचिद्दुर्जनकृतस्वद्रोहादावपि । नृनाटनम् । कुर्वन्तः । अस्य हरेः । प्रतापानावि-
ष्करणं प्रभावस्याप्रकटनम् । दृष्ट्वा । शङ्केतायमीश्वरः स्यान्न वेति शङ्कां प्राप्नुयात् । स तु । कनीयान् । ज्ञानवान् । ज्ञेयः । इति द्वयोरेकसम्बन्धः ॥ २४ ॥ विदित्वेति
कनीयोवत् । नरतनुम् । कृष्णम् । प्रभुं प्रतापदर्शनेन परमेश्वरम् । विदित्वाऽपि । तस्य कृष्णस्य । शुभाशुभचरित्राणि नृभावसंशोभनार्थानि समीचीनासमीचीनचरितानि
वीक्ष्य । यः । मुह्येन्मोहं प्राप्नुयात् । स इत्युत्तरेणान्वयः ॥ २५ ॥ स इति । स सम्प्राप्तमोहो भक्तः । मध्यमो मध्यमज्ञानवान् । भक्तस्तु । पर्वतप्रायनिश्चयः ।
पर्वतो यथा न चलेत्तथा ब्राह्मणो भगवति कृतः परमेश्वरत्वनिश्चयोऽपि यस्याचलो भवेत्तथाविध इत्यर्थः । ज्ञेयः । स तथाविध उत्तमभक्तः । कृष्णस्य । सर्वकर्मसु
शुभाशुभासु सर्वास्वपि क्रियासु । कर्हिचित्कदाचिदपि । नैव । मुह्येत् ॥ २६ ॥

निश्चय इति । येन साक्षाद्भगवद्भक्तेन । कृष्णस्य । निश्चयः । स्वस्य । कारितः । स्यात् । स भक्तोऽपि । दुःसङ्गनष्टधीः कुसङ्गसम्बन्धेन साक्षाद्भगवतो विनष्टपरमे-
श्वरतामतिः सन् । चेद्यदि । अयम् । प्रभुः । न । इतीत्थम् । स्वं प्रति । वदेत् । तदेत्युत्तरेण सम्बन्धः ॥ २७ ॥ तदेति । तदा तर्हि । तं स्वं प्रत्येवं वदन्तं
भक्तम् । विपर्ययमिति जातविपरीतबुद्धिमेव । जानीयात् । ध्रुवम् । क्वचित् । स्वनिश्चयम् अणुमात्रमपि । न तु नैव । जह्यात् ॥ २८ ॥ प्राप्नुयादिति । उत्तमो भक्तः ।
अस्मिन्नेव जन्मनि । सिद्धिमात्यन्तिककल्याणम् । प्राप्नुयात् । मध्यमो भक्तः । द्वित्रैर्द्वीभ्यां त्रिभिर्वा । जन्मनि । सिद्धिम् । प्राप्नुयात् । तृतीयकः कनिष्ठभक्तः ।
अनेकैर्जन्मभिः । सिद्धिम् । प्राप्नुयात् । अनयोत्तमभक्तादेस्त्रिविधसिद्धयुक्त्या भजनानन्दमुनिकृत एतदर्थः प्रश्नोऽपि ज्ञातव्यः ॥ २९ ॥ शिवानन्द इति । अथानन्तरम् ।
ज्येष्ठः । शिवानन्दः साधुः । प्रभुम् । तं श्रीहरिम् । आनतो विहितप्रणतिः सन् पप्रच्छ । हे हरे ! । तव । ज्ञाने । पूर्णे भवदुक्तोत्तमभक्तवत् सम्पूर्णे सत्यपि ।

निश्चयः कारितः स्वस्य येन कृष्णस्य सोऽपि चेत् । नायं प्रभुरिति स्वं च वदेद्दुःसङ्गनष्टधीः ॥ २७ ॥
तदा तमेव जानीयोद्वीपर्ययमिति ध्रुवम् । न तु स्वनिश्चयं जह्यादणुमात्रमपि क्वचित् ॥ २८ ॥
प्राप्नुयादुत्तमः सिद्धिमस्मिन्नेव हि जन्मनि । मध्यमो जन्मभिर्द्वित्रैरनेकैस्तु तृतीयकः ॥ २९ ॥
शिवानन्दोऽथ तं ज्येष्ठः पप्रच्छ प्रभुमानतः । पूर्णे ज्ञाने तवाप्यन्तर्नेयते स्वकृतार्थता ॥ ३० ॥
अत्र हेतुं न जानीमस्तं भवान्वक्तुमर्हति । इति पृष्ठः सता तेन तमूचे भक्तिनन्दनः ॥ ३१ ॥
कामलोभस्वादमानस्नेहाद्यान्तरशत्रुभिः । दग्धाशयस्य पुंसो हि न स्यादन्तःकृतार्थता ॥ ३२ ॥
पप्रच्छ नित्यानन्दोऽथ साधुस्तं प्रणतः प्रभो ! । केनोपायेन कामाद्या नश्यन्त्यान्तरशत्रवः ॥ ३३ ॥

अन्तरन्तःकरणे । स्वकृतार्थता स्वकृतकृत्यत्वम् । नेयते न ज्ञायते ॥ ३० ॥ अत्रेति अत्रार्थे । हेतुम् । न जानीमः । तं हेतुम् । भवान् । वक्तुम् । अर्हति । इत्यमुना
प्रकारेण । सता साधुना । तेन शिवानन्देन । पृष्ठः । भक्तिनन्दनः श्रीहरिः । तं शिवानन्दसाधुम् । ऊचे ॥ ३१ ॥ कामेति । हे साधो ! । कामश्च लोभश्च स्वादश्च
मानश्च स्नेहश्च ते आदयो येषां क्रोधादीनां ते च ते आन्तरशत्रवस्तैः । दग्धाशयस्य पराभूतान्तःकरणस्य । पुंसः सम्पूर्णकृष्णज्ञानवतोऽपि साधुभक्तस्य । अन्तः
कृतार्थता । न स्यात् । हि । अत्रास्य प्रश्नोत्तरस्यायं भावः । पूर्णे कृष्णज्ञाने सति तु कामाद्यन्तर्वैरविप्लुष्टाशयत्वाभावादन्तःकरणे स्वकृतार्थतामतिः स्यादेव । यदा
तथाविधा सा न स्यात्तदाऽस्य तावती तत्र तन्न्यूनतैव बोध्या साऽपि तेन भगवन्माहात्म्यवेदनादिनापनेयेति ॥ ३२ ॥ पप्रच्छेति । अथानन्तरम् । नित्यानन्दः ।
साधुः । तं श्रीहरिम् । प्रणतः सन् । पप्रच्छ । हे प्रभो ! । कामाद्याः । अन्तरशत्रवः । केन । उपायेन । नश्यन्ति । तं वदेति शेषः ॥ ३३ ॥

प्रोवाचेति । तमेवं पृच्छन्तं नित्यानन्दमुनिम् । हरिः । प्रोवाच । हे साधो ! । यः साधुः । अर्कजः संयमनीपतिर्यमः । पापिष्विव । अर्कजग्रहणं निर्दयत्वातिशयाप-
नार्थम् । तेष्वन्तःशत्रुषु । नित्यम् । दण्डोद्यतो दण्डप्रदानोद्युक्तः । स्यात् । तस्य । साधोः । ते कामाद्याः । अरयोऽन्तःशत्रवः । नश्येयुः ॥३४॥ देहेति । देहश्च वाक् च
मनश्च तेषाम् । दण्डादण्डप्रदानात् । तेषां कामाद्यन्तःशत्रूणाम् । दण्डः । कृतः । भवेत् । तत्र देहदण्डादिषु त्रिषु दण्डेषु मध्ये । कृच्छ्रचान्द्रायणादिभिः । देहस्य । दण्डः ।
मतः ॥ ३५ ॥ वाच इति । मौनेन यथोचितभाषणेन विहितस्थातेषु तूष्णीं भावेन वा । सत्येन स्वपरद्रोहवर्जितयथार्थभाषणेन । कृष्णसङ्कीर्त्तनेन च । वाचः । दण्डः ।
मतः । विवेक आत्मानात्मस्वरूपविचारश्च कृष्णध्यानमेकाग्रभावेन साक्षाद्विमुक्तैः समग्रतयैकैकावयवतया च चिन्तनं च ताभ्याम् । मनसः । दण्डः । मतः ॥३६॥ एवमिति ।
एवममुना प्रकारेण कृतेन । दण्डेन देहादीनां दण्डनेन । माहात्म्यज्ञानपूर्वम् । आदरात् । कृष्णम् । भजतः साधोः । कामादयः । अरयः शत्रवः । हृदे मनसः
सकाशात् । नष्टाः । स्युः ॥ ३७ ॥ मुक्तानन्द इति । अथानन्तरम् । मुक्तानन्दो मुनिः । पप्रच्छ तमप्राक्षीत् । हे हरे ! । बहवः । नराः । सत्सङ्गम् । कुर्वते । तेषु

प्रोवाच तं हरिः साधो ! नश्येयुस्तस्य तेऽरयः । नित्यं दण्डोद्यतो यः स्यात्तेषु पापिष्विवार्कजः ॥ ३४ ॥ देहवा-
द्यनसां दण्डात्तेषां दण्डो भवेत्कृतः । तत्र देहस्य दण्डस्तु कृच्छ्रचान्द्रायणादिभिः ॥ ३५ ॥ वाचो मौनेन सत्येन
कृष्णसङ्कीर्त्तनेन च । विवेककृष्णध्यानाभ्यां दण्डस्तु मनसो मतः ॥ ३६ ॥ एवं दण्डेन नष्टाः स्युर्हृदः कामादयो-
ऽरयः । माहात्म्यज्ञानपूर्वं तु कृष्णं भजत आदरात् ॥३७॥ मुक्तानन्दोऽथ पप्रच्छ सत्सङ्गं कुर्वते नराः । बहवस्तत्र
यत्पूर्णा ज्ञेयः कैर्लक्षणैः स तु ॥ ३८ ॥ श्रीहरिरुवाच—यस्यात्मनिष्ठा सुदृढा क्षेत्रासङ्गित्ववर्त्तनम् । स्यात्तथापि यो
जह्यादावपुः स्मरणाद्यमान् ॥ ३९ ॥ ब्रह्मभूतोऽपि वर्त्तेत दास्य एव हरेश्च यः । न तिष्ठेच्च क्षणमपि क्रियां कार्ष्णीं
विना क्वचित् ॥४०॥ शुभाशुभाः क्रिया यश्च कुर्वन्तमपि मर्त्यवत् । कृष्णं मन्येत प्रत्यक्षमाकाशवदमङ्गिनम् ॥४१॥

बहुषु सत्सङ्गकर्तृनरेषु मध्ये । यस्य भक्तस्य । पूर्णः सम्पूर्णः सत्सङ्गः । स्यात् । स सत्सङ्गस्तु । कैः । लक्षणैः । ज्ञेयः ॥ ३८ ॥ 'मुक्तानन्देन मुनिना सोऽनुयुक्त
इतीश्वरः । तं नन्दयन् जगादेत्थं निजान्सर्वान् परांस्तथा' । यस्येति । हे मुने ! । यस्य भक्तस्य । क्षेत्रासङ्गित्ववर्त्तनं देहेन्द्रियादिरूपक्षेत्रे वर्त्तमानत्वेऽपि ततः स्वस्यासङ्गितया
वर्त्तनरूपा । अत एव । सुदृढा । आत्मनिष्ठा । स्यात् । तथापि । यः । आपुःस्मरणात्स्वदेहस्मृतिपर्यन्तम् । यमानर्हिसाब्रह्मचर्यादीन् । एते स्वधर्मस्याप्युपलक्षणम् । न
जह्यात् । अवश्यं पालयेदित्यर्थः ॥३९॥ ब्रह्मेति । यश्च । ब्रह्मभूतो ब्रह्मात्मभावं प्राप्तः सन्नपि । हरेश्च । दास्ये दासभावे एव । वर्त्तेत । यश्च । कार्ष्णीं साक्षाच्छ्रीकृष्ण-
सम्बन्धिनवधाभक्तिलक्षणम् । क्रियाम् । विना । क्वचित्क्वदाचिदपि । क्षणं क्षणमात्रकालपर्यन्तमपि । न तिष्ठेत् ॥ ४० ॥ शुभेति । यश्च । मर्त्यवत् । शुभाशुभाः ।
क्रियाः । कुर्वन्तमपि । प्रत्यक्षम् । कृष्णम् । आकाशवत् । असङ्गिनम् । मन्येत । आकाशो यथा चतुर्विधं पृथिव्यादिभूतेष्वनुस्यूततया स्थितोऽपि तेषां सर्वाः क्रियाः

ह. वा.
सु. टी.
लो. त. १
॥ ३ ॥

तरङ्ग
१०९

स्तस्मिन् जायन्तेऽथापि तद्विकारवर्जित एव तिष्ठति तथा साक्षाद्विररपि शुभाशुभक्रियालेपवर्जित एवास्तीति जानीयादित्यर्थः ॥ ४१ ॥ नरेति । नराकारोऽपि । एषः प्रत्यक्षकृष्ण एव । अनन्तब्रह्माण्डकारणं महाप्रकृतिपुरुषद्वाराऽनन्तब्रह्माण्डोत्पत्त्यादिहेतुः । अक्षरादिधामपतिः । आदिशब्देन गोलोकवैकुण्ठश्चैतद्वीपादिधामग्रहणम् । सकलैश्वर्यसंयुतश्च ॥ ४२ ॥ अक्षरेति । अक्षरात्मकमुक्तौघसेविताङ्घ्रिप्रक्षरभावापन्नाक्षरधामस्थमुक्तव्रजदिव्यनानोपचारपरिचरितपादपद्मश्च । वर्त्तते । एवममुना प्रकारेण । यः । कृष्णमाहात्म्यम् । विदित्वा । तं प्रत्यक्षश्रीकृष्णम् । निषेवते प्रेम्णा भजते । इति द्वयोरेकसम्बन्धः ॥ ४३ ॥ तस्येति । तस्य पञ्चश्लोकोक्तलक्षणस्य । पुंसो भक्तस्यैव । सत्सङ्गः । पूर्णः सम्पूर्णः । जातः । इतीत्यम् । ईयतां बुद्धयताम् । अथानन्तरम् । कनिष्ठः । शिवानन्दः साधुः । तं श्रीहरिम् । कृतानतिः कृतप्रणामः सन् । अपृच्छत् ॥ ४४ ॥ इहेति । हे कृष्ण ! । इह सत्सङ्गे । केचित् । भक्तजनाः । ते तव । भक्तानाम् । महताम् । सताम् । भूरिमाहात्म्यम् । हृदये स्वमानसे । अञ्जसा तत्त्वतः । विदन्ति ॥ ४५ ॥ केचिदिति । केचित् । भक्तास्तु । एषां तद्भक्तमहासताम् । माहात्म्यमपि । कर्हिचित् । विदुः । कापि । अज्ञवदज्ञानिजनवत् । न

नराकारोऽप्येष एवानन्तब्रह्माण्डकारणम् । अक्षरादिधामपतिः सकलैश्वर्यसंयुतः ॥ ४२ ॥ अक्षरात्मकमुक्तौघसेविताङ्घ्रिश्च वर्त्तते । एवं यः कृष्णमाहात्म्यं विदित्वा तं निषेवते ॥ ४३ ॥ तस्यैव पुंसः सत्सङ्गः पूर्णो जात इतीयताम् । कनिष्ठोऽथ शिवानन्दस्तमपृच्छत्कृतानतिः ॥ ४४ ॥ इह भक्तजनाः केचित्कृष्ण ! ते महतां सताम् । भक्तानां भूरि माहात्म्यं विदन्ति हृदयेऽञ्जसा ॥ ४५ ॥ केचित्तु भक्ता अप्येषां माहात्म्यं कर्हिचिद्विदुः । न चाज्ञवद्विदुः कापि तत्र किं कारणं वद ॥ ४६ ॥ प्रभुः प्रोवाच तं साधो ! धर्मनिष्ठा हि साधवः । धर्मएव प्रियस्तेषामाश्रितानां जगद्गुरुम् ॥ ४७ ॥ तन्माहात्म्यावगन्तारो जनास्तु द्विविधा मताः । कुशाग्रबुद्धयस्तत्र केचिच्च स्थूलबुद्धयः ॥ ४८ ॥ आद्यास्तत्र विनष्टाहङ्काराः स्युः साधुसेवया । अन्येषां कापि लीना स्यादहन्ता कापि चोद्धता ॥ ४९ ॥

च नैव विदुः । तत्र तेषां तन्माहात्म्यवेदनावेदने । किं कारणम् । वद ॥ ४६ ॥ प्रभुरिति । तमेवं पृच्छन्तं शिवानन्दसाधुम् । प्रभुः श्रीहरिः । प्रोवाच । हे साधो ! । साधवः । धर्मनिष्ठाः । सन्ति । हि । जगद्गुरुं स्वाश्रितेभ्यः स्वधर्मपालनरूपहितोपदेष्टारं श्रीहरिम् । आश्रितानाम् । तेषां सताम् । धर्म एव । प्रियोऽस्ति ॥ ४७ ॥ तदिति । तन्माहात्म्यावगन्तार उक्तविधसाधुमहिमवेत्तारः । जना भक्तास्तु । द्विविधाः । मताः । तत्र तेषु द्विविधभक्तजनेषु । केचिज्जनाः । कुशाग्रबुद्धयः सूक्ष्ममतयः । केचिज्जनाश्च । स्थूलबुद्धयः । सन्ति ॥ ४८ ॥ आद्या इति । तत्र तेषु द्विविधभक्तजनेषु मध्ये । आद्याः कुशाग्रबुद्धयः । साधुसेवया भगवदेकान्तिक-साधुसेवनेन । विनष्टाहङ्काराः सर्वथाविनष्टदेहाभिमानाः । स्युः । अन्येषां स्थूलबुद्धिभक्तानाम् । अहन्ता देहाभिमानः । कापि कदाचित् । लीना । स्यात् । क्वापि उद्धतोदयं प्राप्ता च । स्यात् । ॥ ४९ ॥

॥ २५८ ॥

उभयानिति । क्वचित्कदाचित् । उत्पथवर्त्तने स्वधर्मं परित्यज्याधर्माध्वनि चलने कृते सति । सन्तः । उभयान् द्विविधान् । तान्स्वप्रसङ्गिभक्त-
जनान् । अप्रियैररोचकैरपि । वचनैः । तत् उत्पथवर्त्तनात् । निवर्त्तयेयुः । वै ॥ ५० ॥ तत्रेति । तत्र तेषुभयविधेषु मध्ये । आद्या विनष्टाहङ्काराः ।
मुमुक्षवो जनाः । तद्वचांसि उत्पथवर्त्तननिवृत्तिहेत्वप्रियतद्वचनानि । हितान्येव । विदन्तः सन्तः । तेषां सताम् । माहात्म्यम् । यथावद्यथावस्थितमेव । विद्युः
॥ ५१ ॥ अन्य इति । अन्ये कदा कदाचिल्लीनोद्गताहन्ताः । जनास्तु । यर्हि । सत्सङ्गात्प्रचुरसाधुप्रसङ्गतः । लीनाहंमतयः । भवेयुः । तर्हि तु । सताम् ।
माहात्म्यम् । अञ्जसा तत्त्वतः । विद्युः ॥ ५२ ॥ निवर्त्तकानीति । ते जनाः । अधर्मादुत्पथवर्त्तनरूपात् । निवर्त्तकानि । तद्वचांसि । अप्रियाण्यपि । स्वहितानि ।
इतीत्थम् । अवेत्य ज्ञात्वा । प्रीत्यैव । बहुधिकं यथातथा । मन्येरन् ॥ ५३ ॥ कुदेशेति । तेषां जनानाम् । यदा । कुदेशकालसङ्गाद्यैः । देहाहन्तोद्गमः । भवेत् ।

उभयानपि तान्सन्तः क्वचिदुत्पथवर्त्तने । ततो निवर्त्तयेयुर्वै वचनैरप्रियैरपि ॥ ५० ॥ तत्राद्याः स्वहितान्येव विदन्तस्त-
द्वचांसि हि । तेषां यथावन्माहात्म्यं विद्युरेव मुमुक्षवः ॥ ५१ ॥ अन्ये तु यर्हि सत्सङ्गाल्लीनाहंमतयः क्वचित् । भवेयुस्तर्हि
तु सतां विद्युर्माहात्म्यमञ्जसा ॥ ५२ ॥ निवर्त्तकान्यधर्माच्च तद्वचांस्यप्रियाण्यपि । प्रीत्यैव बहु मन्येरन्स्वहितानीत्यवेत्य
ते ॥ ५३ ॥ कुदेशकालसङ्गाद्यैर्देहाहन्तोद्गमो यदा । तेषां भवेत्तदानीं तु भवेयुस्तेऽन्यथा धियः ॥ ५४ ॥ देहाभिमान-
दोषेण स्युश्च ते स्वैरचारिणः । सन्तोऽपि यावत्तत्कर्मानुमोदेरन् शुभाशुभम् ॥ ५५ ॥ तावत्तु तेषां माहात्म्यं ते विद्यु-
भूरचेतसि । सन्तोऽपि नः स्तुवन्तीति स्वांश्च विद्युस्ततोऽधिकम् ॥ ५६ ॥ निवर्त्तयेयुः स्वान् दोषाद्यदा ते त्वप्रियोक्तिभिः ।
तदा विद्युस्तद्वचांसि हितान्यप्यहितानि ते ॥ ५७ ॥ तन्महत्त्वस्य च ज्ञानं तेषां हसति चेतसः । दोषानेव ततस्तेषां ते
क्षिपन्ति गुणेष्वपि ॥ ५८ ॥ सूर्येरजः क्षेपइव दोषाक्षेपो महत्स्वपि । क्षेप्तुरेव विनाशाय परावृत्तो हि जायते ॥ ५९ ॥

तदानीं तु । ते जनाः । अन्यथा धियो विपरीतमतयः । भवेयुः ॥ ५४ ॥ देहेति । ते जनाः । देहाभिमानदोषेण । स्वैरचारिण उत्पथगाः । स्युः । सन्तोऽपि । यावत्
शुभाशुभम् । तत्कर्म । अनुमोदेरन् ॥ ५५ ॥ तावदिति । तावत्तु । ते जनाः । तेषां सताम् । माहात्म्यम् । चेतसि । भूरि प्रचुरम् । विद्युः । सन्तोऽपि । नोऽ-
स्मान् । स्तुवन्ति । इतीत्थम् । स्वान् । ततः सङ्गयः सकाशात् । अधिकं यथातथा । विद्युः । इति द्वयोरेकसम्बन्धः ॥ ५६ ॥ निवर्त्तयेयुरिति । ते सन्तः । यदा ।
अप्रियोक्तिभिः । स्वान् । दोषादुत्पथवर्त्तनरूपात् । निवर्त्तयेयुः । तदा । ते जनाः । हितान्यपि । तद्वचांसि साधुवचनानि । अहितानि । विद्युः ॥ ५७ ॥ तदिति ।
तेषां जनानाम् । चेतसः सकाशात् । तन्महत्त्वस्य साधुमाहात्म्यस्य । ज्ञानम् । हसति क्षीयते । ततो हेतोः । ते जनाः । तेषां सताम् । गुणेष्वपि । दोषानेव ।
क्षिपन्त्यारोपयन्ति ॥ ५८ ॥ सूर्य इति । सूर्ये । रजःक्षेप इव । महत्सु साधुष्वपि । दोषाक्षेपः । परावृत्तः सन् । क्षेप्तुर्जनस्य । विनाशयैव । जायते । यथा सूर्ये

ह. वा.
सु. टी.
लो. त. १
॥ ४ ॥

तरङ्ग
१०९

प्रति केनचित्कृतो धूलिपुञ्जप्रक्षेपस्तमनाप्नुवन् क्षेत्रेवाक्ष्णोर्निषतति तद्वत्साधुगुणेषु प्रेरिता दोषाः प्रेरयितुर्जनस्यैव परावृताः सन्तो विनाशका भवन्तीत्यर्थः ॥५९॥ महेति । महापातकिनो ब्रह्महत्यादिमहापापकर्तुर्जनस्यापि । निष्कृतिः प्रायेक्षितम् । धर्मशास्त्रेषु याज्ञवल्क्यादिस्मृतिषु । अस्ति । सद्वमन्तुर्दोषाक्षेपेण साध्वपमानकर्तुः । पुंसस्तु । सा दोषनिष्कृतिः । नास्त्येव । इतीत्थंभूतः । निश्चयोऽस्ति ॥ ६० ॥ प्रतीकार इति । यथा । राजयक्ष्मणः । 'राजयक्ष्मा क्षयरोगस्य क्षयः पुमा'निति हैमः । प्रतीकारो निवारणोपायः । कुत्रचित् केषुचिदप्यायुर्वेदग्रन्थेषु । नास्ति । तथैव । सत्सु । दोषारोपस्य । प्रतीकारः । नास्ति । इतीत्थम् । बुद्धयताम् ॥ ६१ ॥ पुंस इति । अत्र सत्सङ्गे । सत्सङ्गिनः । पुंसः । पाल्यस्यानुष्ठेयस्य । यस्य । कस्यापि । नियमस्य । विच्युतिर्भङ्गः । स्यात् । तथा नियमविच्युत्या । पतितः सत्सङ्गाच्च्युतः । न भवेत् । प्रायश्चित्ताचरणेन नियमभङ्गशुद्धिसम्भवादिति भावः ॥ ६२ ॥ स्यादिति । इह सत्सङ्गे । आरूढयोगः सिद्धदशां प्राप्तोऽपि । पुमान् भक्तः । सहोषग्रहणात् । सद्यः । पतित एव । स्यात् । तर्हि । अल्पकृतिः साधनदशावस्थितोऽल्पमुकृतकर्मा । कुधीर्देहात्मबुद्धिर्जनः । सहोषग्रहणात् । सद्यः पतितः एव स्यात् ।

महापातकिनोऽप्यस्ति धर्मशास्त्रेषु निष्कृतिः । पुंसः सद्वमन्तुस्तु सा नास्त्येवेति निश्चयः ॥ ६० ॥
प्रतीकारो यथा नास्ति कुत्रचिद्राजयक्ष्मणः । तथैव दोषारोपस्य सत्सु नास्तीति बुद्धयताम् ॥ ६१ ॥
पुंसः सत्सङ्गिनोऽत्र स्याद्यस्य कस्यापि विच्युतिः । नियमस्य च पाल्यस्य न तथा पतितो भवेत् ॥ ६२ ॥
स्यादेव पतितः सद्यः सहोषग्रहणात्त्वह । आरूढयोगोऽपि पुमान्किमुताल्पकृतिः कुधीः ॥ ६३ ॥
अङ्गुल्याद्यङ्गविच्छेदसमाऽन्यनियमच्युतिः । महत्सु दोषदृष्टिस्तु शिरश्छेद इवान्तकृत् ॥ ६४ ॥
अनात्मानं ततो देहं जडं निश्चित्य सर्वथा । तत्राभिमानः सन्त्याज्यः सन्महत्त्वावबोधहत् ॥ ६५ ॥
अथो भगवदानन्दस्तमपृच्छत्कृतानतिः । हृद्यागतः सदगुणः केनोपायेन नश्यति ॥ ६६ ॥

तत्र किमुत किं वक्तव्यमित्यर्थः ॥ ६३ ॥ अङ्गुलीति । अन्यनियमच्युतिः । अङ्गुल्याद्यङ्गविच्छेदसमा । यथाङ्गुल्याद्यवयवविच्छेदे देहपातो न भवेत्तथा सहोषग्रहणे-
तरनियमच्युत्या सत्सङ्गतः पातो न भवेदित्यर्थः । महत्सु साधुषु । दोषदृष्टिस्तु । शिरश्छेद इव । अन्तकृत् । यथा शिरश्छेदे तु देहपातोऽवश्यमेव भवेत्तथा सत्सु
दोषेक्षया मरणतुल्यः सत्सङ्गतः पातो भवेदित्यर्थः ॥ ६४ ॥ अनात्मानमिति । ततो हेतोः । देहम् । अनात्मानमात्मधर्मचेतनतावर्जितम् । अत एव । जडम् । निश्चित्य ।
सन्महत्त्वावबोधहत्साधुमहत्ताज्ञानापहारकः । तत्र देहे । अभिमानः । सर्वथा । सन्त्याज्यो मुमुक्षुणा भक्तेनात्मनिष्ठादिसाधनबलेन सर्वथा परिहेयः ॥ ६५ ॥ अथो
इति । अथो अनन्तरम् । भगवदानन्दः साधुः । तं श्रीहरिम् । कृतानतिः कृतप्रणामः सन् । अपृच्छत् । हे हरे ! । हृदि स्वमनसि । आगतः । सदगुणस्त्वत्सतां
दोषः । केन । उपायेन । नश्यति ॥ ६६ ॥

॥२५९॥

‘इत्थं भगवदानन्दमुनिना पृष्ठ ईश्वरः । स तं प्रहर्षयंश्चान्यान् प्राह सर्वान्निजा’निति । उपाय इति । हे साधो ! । अत्र हृदयागतसहोषनाशे । उपायस्तु । भवति । किन्तु । असावुपायः । सुकरः सुसाध्यः । न हि नास्त्येव । तथापि । तमुपायम् । वो युष्मभ्यम् । कथये । अत्रानुयोक्तुः सत एक-
त्वेऽपि सर्वसदनुमत्याऽनेन प्रश्नः कृतोऽस्ति तदभिप्रायं बहुवचनम् । यतः । स उपाय । श्रद्धालोस्तदोषनिवर्त्तनश्रद्धावतो भक्तस्य । न दुष्करो दुःसाध्यो न
भवति ॥ ६७ ॥ हृदीति । यस्य साधोः । अगुणो दोषः । हृदि । आगतः । स्यात् । असौ साधुः । ईशितुः साक्षात्परमेश्वरस्य । महानेकान्तिक एव । भक्तः ।
अस्ति । इतीत्यम् । निश्चित्य । अतिदैन्यतः । सम्प्रसाद्यः । अहं दीनस्त्वदासानुदासोऽस्मि दयालवो यूयमतिमहान्तः स्यातो दीनस्य मन्दस्य ममापराधान् क्षन्तुमर्हथेत्येवं
रङ्गभाववचनसम्भाषणेन सम्प्रसादनीय इत्यर्थः ॥ ६८ ॥ वृत्त्यमिति । तदग्रे तस्य साधोः पुरतः । निश्छन्न निष्कपटं यथातथा । वृत्त्यं वर्त्तनीयम् । मनोवाकायवृत्तिभिः ।
तत्प्रियम् । सर्वथा । कार्यम् । तदागसः स्वकृतसाध्वपराधात् । अनुत्प्यम् । स्वकृततदपराधं स्मृत्वा मयाऽत्यसाधुकृतमिति मनसि परितापः कार्य इत्यर्थः ॥ ६९ ॥

श्रीहरिवाच—उपायस्तु भवत्यत्र किन्त्वसौ सुकरो न हि । तथापि तं वः कथये श्रद्धालोः स न दुष्करः ॥ ६७ ॥
हृद्यागतः स्यादगुणो यस्यासौ भक्त ईशितुः । महानेवेति निश्चित्य सम्प्रसाद्योऽतिदैन्यतः ॥ ६८ ॥ वृत्त्यं तदग्रे निश्छन्न मनो-
वाकायवृत्तिभिः । सर्वथा तत्प्रियं कार्यमनुत्प्यं तदागसः ॥ ६९ ॥ अहो मया महत्पापं कृतं यदगुणः सतः । ब्रह्मरूपस्य
भक्तस्य धृतो हृदि हरेरिति ॥ ७० ॥ ईदृग्विधानुतापेन स्वाद्यपेयशयादिषु । न स्वास्थ्यं प्राप्नुवन्नित्यं भक्त्या परिचरेच्च तम्
॥ ७१ ॥ उपाय एष एवैको हृत्स्थसहोषवर्जने । वर्त्तते नेतर इति साध्योऽसौ स्वहितार्थिना ॥ ७२ ॥ इत्थं हि
वाक्यानि सुधोपमानि हरेर्निश्चयात्महितस्य सन्तः । प्रपेदिरे तेऽतिमुदं च भक्ताः सदोनिषण्णा इतरेऽपि सर्वे ॥ ७३ ॥

इति श्रीहरिवाक्यसुधासिन्धौ शतानन्दमुनिविरचिते शताधिकनवमस्तरङ्गः ॥ १०९ ॥ १ ॥

अनुतापप्रकारमाह । अहो इति । अहो कष्टे । मया । महत् । पापम् । कृतम् । यद्यतो हेतोः । ब्रह्मस्वरूपस्य प्रत्यक्षभगवदुपासनया ब्रह्मभावं प्राप्तस्य । हरेः । भक्तस्य ।
सतः साधोः । अगुणः । हृदि । धृतो गृहीतः । इति । अनुत्प्यमिति पूर्वोक्तान्वयः ॥ ७० ॥ ईदृगिति । ईदृग्विधानुतापेनाहर्निशं हृदि कृतेनैवंविधपरितापेन ।
स्वाद्यपेयशयादिषु अन्नाशनजलपानस्वापाचरणादिकर्मसु । स्वास्थ्यम् । न प्राप्नुवन् सन् । नित्यम् । भक्त्या स्नेहेन । तं साधुम् । परिचरेत् तदनुवृत्त्या सेवेत ॥ ७१ ॥
उपाय इति । हृत्स्थसहोषवर्जने । एषः । एक एव । उपायः । वर्त्तते । इत्तरस्तद्भिन्नः । न वर्त्तते । इति हेतोः । स्वहितार्थिना सहोषवर्जनरूपस्वहितैषिणा भक्तेन ।
असावुपायः । साध्यः सम्पाद्यः ॥ ७२ ॥ इत्थमिति । इत्थमेवंविधानि । सुधोपमान्यमृतकल्पानि । आत्महितस्य स्वहितकरस्य । हरेः । वाक्यानि । निश्चयः ।
सदोनिषण्णाः । भक्ताः । ते । सर्वे । सन्तः । इतरे सर्वे गृहस्थाश्चापि । अतिमुदम् । प्रपेदिरे ॥ ७३ ॥ आनन्दयन्स्वानष्टानां सतां प्रश्नोत्तराणि यः । कुर्वन्श्च हितं

स्थानां स हरिर्मद्वितं क्रियात् ॥ १ ॥ इति श्रीमदेकान्तिकथर्मप्रवर्तकश्रीहर्षेकान्तिकेपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधा-
सिन्धुटीकायां शताधिकनवमस्तरङ्गः ॥ १०९ ॥ १ ॥

चतुर्विधानां भक्तानां ज्ञान्यादीनां द्वितीयके । लक्षणानि च कार्यानु कारणस्य बलं स्मृतम् ॥ १ ॥ शकेति । शकेति पूर्वोद्भि व्याख्यातम् । (१८७७) उर्जकृष्णे
कार्तिकमासस्य कृष्णपक्षे । एकादश्यां तिथौ । इदम् । हरेः । वचोऽमृतम् । अभूत् ॥ १ ॥ लौहेति । तत्र तिथौ । लौहग्रामे । सूरनृपवेश्मनि दुर्गान्तःस्थसूरवर्मनृपति-
भवने । स्वास्तृते । मञ्चके पर्यङ्कासने । सहस्रशः । भक्तैर्नानादेशायतैस्त्यागिगृहिभिरपरिमितैः स्वभक्तजनैरित्यर्थः । वृतः सभायां परिवेष्टितः । स्वामी श्रीहरिः ।
न्यषीदक्षिणाभिमुख उपविवेश ॥ २ ॥ तं विशिनष्टि त्रिभिः । नीशारमिति । स्वर्णसूत्रीयानि गुम्फनचातुर्येण स्वर्णसूत्ररचितानि नरनारायणेत्यक्षराणि यस्मिंस्तत् । नर-
नारायणेत्युपलक्षणं तेन नरनारायणस्वामिनारायणेति स्वर्णसूत्राक्षरयुक्तमित्यर्थः । श्यामं श्यामवर्णम् । नीशारम् । दधत् । स्वर्णबुद्धाङ्कं सुवर्णसूत्रीयसुवर्णमुद्रास्थूलबुद्धावलि-

शकाब्दे विक्रमार्कस्य नगाश्वसुभूमिते । एकादश्यामूर्जकृष्णे वचोऽमृतमिदं हरेः ॥ १ ॥
लौहग्रामे तत्र सूरनृपवेश्मनि मञ्चके । न्यषीदत्स्वास्तृते स्वामी वृतो भक्तैः सहस्रशः ॥ २ ॥
नीशारं स्वर्णसूत्रीयनरनारायणाक्षरम् । श्यामं शोणं दधत्स्वर्णबुद्धाङ्कं सुरवारकम् ॥ ३ ॥
प्रान्ताग्रस्वर्णसूत्राढ्यमुष्णीषं चाभ्रवर्णकम् । कौसुम्भं स्वर्णसूत्राढ्यं दधत् कटिपटं शुभम् ॥ ४ ॥
मुक्तानन्दादिभिः सद्भिर्वाद्यवादनपूर्वकम् । गीयमानानि कृष्णस्य शृण्वन् पद्यानि सादरम् ॥ ५ ॥
कीर्त्तिनान्ते सतोऽग्रस्थान् प्रत्युवाच स सर्ववित् । प्रश्नव्याजेन सर्वेषां हरन्सकलसंशयान् ॥ ६ ॥
भक्तस्य कीदृशस्यात्र न स्यान्मरणतो भयम् । श्रेयो मे जातमेवेति माननं च भवेद्दृढि ॥ ७ ॥

चिह्नितम् । शोणं रक्तवर्णम् । सुरवारकमाप्रदीनं च । दधत् ॥ ३ ॥ प्रान्ते । प्रान्ताग्रस्वर्णसूत्राढ्यं प्रान्तपल्लवयोः सुवर्णसूत्रसम्पन्नम् । अभ्रवर्णकं नभोनीलम् । उष्णीषं च ।
दधत् । कौसुम्भरञ्जितम् । स्वर्णसूत्राढ्यम् । शुभं शोभनम् । कटिपटं कटिवन्धनवसनं च । दधत् ॥ ४ ॥ मुक्तानन्देति । मुक्तानन्दादिभिः । सद्भिः । वाद्यवादनपूर्वकं
मंकयोर्ध्वविपश्चिकादिवादित्रवादनसहितं यथातथा । गीयमानानि । कृष्णस्य । पद्यानि । सादरम् । शृण्वन् ॥ ५ ॥ कीर्त्तनेति । सर्ववित्सर्वज्ञः । प्रश्नव्याजेन पृच्छामिपेण ।
सर्वेषां भक्तानाम् । सकलसंशयान् । हरन् । स श्रीहरिः । कीर्त्तिनान्ते सद्गीतकीर्त्तिनावसाने । अग्रस्थान्स्वसन्मुखोपविष्टान् । सतो मुक्तानन्दादिसाधून् । प्रति ।
उवाच ॥ ६ ॥ भक्तस्येति । हे साधवः ! । अत्र सत्सङ्गे । कीदृशस्य किंविधस्य । भक्तस्य । हृदि । मरणतो जन्ममृत्युप्रवाहरूपसंसारादित्यर्थः । भयम् । न स्यात् ।
मे मम । श्रेयः कल्याणम् । जातमेव । इत्येवंविधम् । हृदि । माननं मानिता च । स्वकृतार्थत्वमित्यर्थः । भवेत् ॥ ७ ॥

इतीति । इत्यमुना प्रकारेण । जिज्ञासुना ज्ञातुमिच्छुनान्यजनेनेव । तेन श्रीहरिणा । पृष्ठैः । तैः । साधुभिस्तु । हे स्वामिन् ! । अस्य तत्कृत-
प्रश्नस्य । उत्तरम् । त्वमेव । कुरु । इतीत्थम् । उक्तः । प्रभुः श्रीहरिः । अब्रवीत् ॥ ८ ॥ चतुरिति । ज्ञानी । शूरः । विश्वस्तः । तुरीयकश्चतुर्थः । स्निग्धः ।
इत्यमीत्येते । चतुर्विधाः । राधिकापतेः साक्षाच्छ्रीकृष्णस्य । ये । भक्ताः । भवेयुः ॥ ९ ॥ तेषामिति । तेषां चतुर्विधानां भक्तानाम् । चेतसि तु । मरणात् । भीतिः ।
सर्वथा । नास्ति । आत्मकृतार्थतायां मम कल्याणं जातमस्त्येवेति निश्चये इत्यर्थः । संशयः सन्देहः । कापि कदाचिदपि । नास्त्येव ॥ १० ॥ तत्रेति । तत्र ज्ञान्या-
दिचतुर्विधभक्तेषु मध्ये । ज्ञानी । कृष्णभक्तः । ब्रह्मीभूतात्मसंस्थितेः स्वात्मनो ब्रह्मभावेन स्थितियुक्तत्वाद्धेतोः । कापि कदाचिदपि । मृतेर्मरणात् । न बिभेति ।
अहम् । कृतार्थः । अस्मि । इतीत्थम् । मन्यते । अत्रास्य कृष्णभक्तत्वेन भक्तिरस्मिन्प्रत्यक्षैव । वैराग्यं स्वधर्मस्थितिं च विना ब्रह्मीभूतात्मसंस्थितेरभावादेतत्पदेन
ज्ञानवैराग्यस्वधर्मा उक्तास्तेनास्यैकान्तिकत्वं सिद्धं ततोऽस्य मरणभयाभावः कृतार्थता चास्त्येवेति भावः ॥ ११ ॥ देहेति । यत् । देहेन्द्रियान्तःकरणम् । उत्पथगामि

इति पृष्ठैः साधुभिस्तु तेन जिज्ञासुनेव तैः । त्वमेवास्योत्तरं स्वामिन्कुर्वित्युक्तोऽब्रवीत्प्रभुः ॥ ८ ॥ चतुर्विधास्तु ये
भक्ता भवेयू राधिकापतेः । ज्ञानी शूरश्च विश्वस्तस्तुरीयः स्निग्ध इत्यमी ॥ ९ ॥ तेषां तु मरणाद्भीतिः सर्वथा नास्ति
चेतसि । आत्मकृतार्थतायां च नास्त्येव कापि संशयः ॥ १० ॥ तत्र ज्ञानी कृष्णभक्तो ब्रह्मीभूतात्मसंस्थितेः । न
बिभेति मृतेः कापि कृतार्थोऽस्मीति मन्यते ॥ ११ ॥ देहेन्द्रियान्तःकरणं यत्स्यादुत्पथगामि तत् । सद्यो निय-
च्छेदुद्युक्तः शूरो भक्तः स कथ्यते ॥ १२ ॥ आन्तराः शत्रवस्तस्मात्तमांस्यर्कादिवाखिलाः । विभ्यत्यसौ कृतार्थं स्वं
मन्यते गतमृत्युभीः ॥ १३ ॥ नराकृतेर्भगवतो वचनेषु च तत्सताम् । विश्वासं परमापन्नो भक्तो विश्वस्त उच्यते
॥ १४ ॥ अयं सर्वेश्वरः कृष्णस्तस्यास्मीति सुनिश्चितः । असावपि कृतार्थत्वान्मरणान्न बिभेति हि ॥ १५ ॥

कुमार्गगम् । स्यात् । तत् । यः । उद्युक्त उत्पथगदेहादिदण्डप्रदानोद्यतः सन् । सद्यस्तत्क्षणमेव । नियच्छेत्प्रत्याहरेत् । सः । शूरः । भक्तः । कथ्यते ॥ १२ ॥ आन्तरा
इति । आन्तराः । अखिलाः । शत्रवः कामाद्याः । तमांसि तमस्तेामः । अर्कात् सूर्यादिव । तस्माच्छत्रभक्तात् । विभ्यति भयं प्राप्नुवन्ति गतमृत्युभीर्निवृत्तमरणभयः ।
असौ शूरभक्तः । स्वम् । कृतार्थम् । मन्यते । अत्रास्यापि कृष्णभक्तत्वात्कृष्णभक्तिः प्रसिद्धैव । देहादीनामुत्पथनिवृत्त्युक्त्या स्वधर्मोऽपि प्रसिद्धः । अस्मादन्तरारिभयोक्त्या
ज्ञानवैराग्ये अपि स्फुटे एव । तेनास्यैकान्तिकत्वसिद्ध्या मृतिभयाभावकृतार्थते भवत एवेति भावः ॥ १३ ॥ नरेति नराकृतेः । भगवतः वचनेषु । तत्सतां तदेकान्तिक-
साधूनाम् । वचनेषु च । परं सर्वोत्तमम् । विश्वासमादरम् । आपन्नः प्राप्तः । भक्तः । विश्वस्तः । उच्यते ॥ १४ ॥ अयमिति । अयं मयाश्रितः । कृष्णः श्रीहरिकृष्णो
भगवान् । सर्वेश्वरः सकलेश्वराणामपीश्वरः पुरुषोत्तमः । अस्ति । तस्यैवंविधभगवतः । अहम् । अस्मि । तदेकान्तिकभक्तो भवामीत्यर्थः । इतीत्थम् । सुनिश्चितः स्थिरनिश्चयः ।

ह. वा.
सु. टी.
लो. त. २
॥ ६ ॥

असौ विश्वस्तभक्तोऽपि । कृतार्थत्वात् । मरणात् । न विभेति । हि । अत्रापि यः साक्षाद्भगवतोऽक्षरपरत्वज्ञानवान्संस्तदाश्रितो भवेत् स नैरन्तर्येण सत्सङ्गे भगवता तदीयैश्च क्रियमाणसु स्वधर्मज्ञानविरक्त्युपेतभगवद्भक्तिवार्त्तास्वादरयुक्तत्वात् तत्सम्पन्नो भवेत्तेनास्याप्येकान्तिकत्वसिद्धिर्मरणाभावकृतार्थत्वे स्त इति भावः ॥ १५ ॥ स्निग्ध इति । स्निग्धो भक्तस्तु । पतिव्रता साध्वी स्त्री । पत्न्यौ स्वस्वामिनीव । कृष्णे साक्षाद्भगवति । प्रीतिमान् माहात्म्यानुवेदनपूर्व गाढानुरागवान्सन् । मनसाऽपि । कदाच-
नापि । अन्यस्य भगवदितरवस्तुमात्रस्य । चिन्ता चिन्तनम् । न कुरुते ॥ १६ ॥ कृष्ण इति । कृष्णे साक्षाद्भगवत्येव । रतस्यासक्तस्य । तेन साक्षात्कृष्णेनैव । कृतार्थस्य । अस्य स्निग्धभक्तस्य । तदन्यतो भगवत इतरस्मात् । कस्मादपि । हृदये भीतिः । नास्ति वै । अत्रापि पतिव्रता यथा स्वस्वामिने यदोचते तदेवाचरति न त्वितरत् तद्वत् तद्दृष्टान्तोदितोऽयं स्निग्धभक्तोऽपि स्वेष्वेव श्रीहरेः प्रियां स्वधर्मज्ञानविरक्तियुतभक्तिमेव सम्पादयंस्तस्मिन् स्निहति तेनास्याप्येकान्तिकत्वसिद्ध्या मृति-
भीतिनिवृत्तिकृतार्थत्वे भवत एवेति भावः ॥ १७ ॥ चतुरिति । एतेभ्यः । चतुर्विधेभ्यो भक्तेभ्यः । अन्ये इतरे । ये । दुर्बलाः । भक्ताः । सन्ति । येषूक्तविध-
भक्तगुणान्यतमो गुणो न विद्यते इत्यर्थः । तेषां तु । मृत्योः । भयम् । अस्ति । अन्तरे मानसे । कृतार्थत्वं च । नास्ति ॥ १८ ॥ एता इति । तस्माद्धेतोः ।

स्निग्धस्तु प्रीतिमान् कृष्णे पत्याविव पतिव्रता । नान्यस्य चिन्तां कुरुते मनसाऽपि कदाचन ॥ १६ ॥ कृष्ण एव रतस्यास्य कस्मादपि तदन्यतः । भीतिर्नास्त्येव हृदये कृतार्थस्य च तेन वै ॥ १७ ॥ चतुर्विधेभ्य एतेभ्यो येऽन्ये भक्तास्तु दुर्बलाः । तेषामस्ति भयं मृत्योः कृतार्थत्वं च नान्तरे ॥ १८ ॥ एता एव विधास्तस्माच्चतस्रः कृष्णसंश्रितैः । भवद्भिः सुदृढाः कार्यास्तदेकान्तित्वहेतवः ॥ १९ ॥ प्रश्नोत्तरमिति प्रोक्तमथान्यद्यदि कस्यचित् । प्रष्टव्यं किञ्चन भवेत्तर्हि पृच्छतु सोऽपि माम् ॥ २० ॥ ब्रह्मानन्दस्तमप्राक्षीततो नत्वा जगद्गुरो ! । महत्त्वं कारणस्यैव स्वकार्यादुचितं खलु ॥ २१ ॥

कृष्णसंश्रितैः । भवद्भिः । तदेकान्तित्वहेतवः । एताः । चतस्रः । विधा एव । सुदृढाः । कार्याः । येन या सम्पाद्या स्यात्तेन सा सम्पादनीयेत्यर्थः ॥ १९ ॥ प्रश्नेति । इत्यमुना प्रकारेण । प्रश्नोत्तरम् । प्रोक्तम् । अथ च । यदि । कस्यचित् । किञ्चन । अन्यत् । प्रष्टव्यम् । भवेत् । तर्हि । सोऽपि । माम् । पृच्छतु ॥ २० ॥ ब्रह्मानन्द इति । ततस्तदनन्तरम् । ब्रह्मानन्दो मुनिः । तं श्रीहरिम् । नत्वा । अप्राक्षीत् । हे जगद्गुरो ! । कारणस्य । स्वकार्यात् । महत्त्वमेव । उचितं योग्यम् । खलु ॥ २० ॥ कथमिति । तत्तदा । राजिकासूक्ष्मात् राजिकाकणाणोः । बीजात् । अतिमहान् । वटः । कथम् । उद्गच्छति । अत्रैतत्प्रश्नस्यायं भावः । पृथिव्या-
दिषु पृथ्वीतो जलस्य सूक्ष्मता ततस्तेजसस्ततो वायोस्ततो नभसस्ततस्तामसाहङ्कारस्य ततो महत्त्वस्य ततः प्रधानपुरुषस्य ततो मूलप्रकृतिपुरुषस्य ततोऽक्षरब्रह्मणस्ततः पुरुषोत्तमस्य सूक्ष्मता शास्त्रोदिताऽस्ति ततो हेतोः सूक्ष्माद्वटबीजात्स्थूलवटोत्पत्तिर्यथाऽयुक्ता तथा पुरुषोत्तमात्सूक्ष्मादयं स्थूलप्रपञ्चोद्गमोऽयुक्त इति भाव्यतः कथमेवं वैपरीत्यमित्येतत्प्रश्नस्योत्तरं ब्रूहीति । इत्यमुना प्रकारेण । सम्पृष्टो ब्रह्मानन्दमुनिनानुयुक्तः । धर्मनन्दनः श्रीहरिः । तं ब्रह्मानन्दमुनिम् । ऊचे ॥ २१ ॥

तरङ्ग
११०

॥ २१ ॥

यदिति । हे मुने ! । यत् । कारणम् । तत्तु । सूक्ष्मम् । यत्कार्यम् । तत् स्थूलम् । इत्येवंभूता । स्थितिरनादिर्मर्यादा । अस्ति । यद्यतो हेतोः । आदौ सर्गारम्भ-
काले । सूक्ष्मभूतेभ्यः शब्दादिभ्यः । महान्ति । भूतानि पृथिव्यादीनि । आसन् । हि प्रसिद्धमेतच्छ्रीमद्भागवतादौ । तद्यथा । 'तामसाच्च विक्रुवाणाद्भगवद्दीर्यचोदितात् शब्द-
मात्रमभूत्तस्मान्नमः श्रोत्रं तु शब्दगमित्यादि ॥ २३ ॥ नेति । इह कार्यकारणविचारे । स्थूलसूक्ष्माकाराभ्याम् । महत्त्वाल्पे । नोदिते । किन्तु । कार्यात् । कारणे ।
शक्त्याधिक्यम् । स्यात् । इतीत्थम् । ईयताम् । अल्पवत्प्रतीयमानमपि कारणमैश्वर्याधिक्येन महदेव तथैव महत्तया प्रतीयमानमपि कार्यमैश्वर्याल्पेनाल्पमेव न तु स्थूल-
सूक्ष्मत्वदर्शनेन महत्त्वाल्पव्यवहारः कार्यकारणविचारे स्वीकर्त्तव्य इति भावः ॥ २४ ॥ इममर्थमेव स्पष्टमाह द्वाभ्याम् । शक्तिरिति । तन्मात्रासु शब्दादिषु । यावती ।
स्वाभाविकी । शक्तिरैश्वर्यम् । नित्यम् । अस्ति । तावती । शक्तिः । तासां तन्मात्राणाम् । कार्येषु । महाभूतेषु । नैवास्ति ॥ २५ ॥ कारणत्वमिति । यत्कारणम् ।

कथं तद्राजिकोसूक्ष्माद्बीजादिति महान् वटः । उद्बुच्छतीति सम्पृष्टस्तमूचे धर्मनन्दनः ॥२२॥ यत्कारणं तत्तु सूक्ष्मं कार्यं
स्थूलमिति स्थितिः । यदादौ सूक्ष्मभूतेभ्यो भूतान्यासन्महान्ति हि ॥ २३ ॥ न स्थूलसूक्ष्माकाराभ्यां महत्त्वाल्पे इहो-
दिते । किन्तु कार्यात्कारणे स्याच्छक्त्याधिक्यमितीयताम् ॥२४॥ शक्तिः स्वाभाविकी नित्यं तन्मात्रास्त्वस्ति यावती ।
महाभूतेषु नैवास्ति तासां कार्येषु तावती ॥ २५ ॥ कारणत्वं कारणस्य हेतुदेव प्रकीर्तितम् । यत्सूक्ष्ममप्यतिस्थूलं
कार्यमुत्पादयेदिति ॥ २६ ॥ एवं सूक्ष्मान्नराकारात्पुं प्रकृत्यण्डकोटयः । उत्पद्यन्ते हरेर्योगेश्वर्यतः सर्वकारणात् ॥ २७ ॥
यथाऽग्नेर्ज्वालनिकरा वरुणाद्दाम्बुराशयः । सूर्याच्चोद्यान्ति तेजांसि तथेशेशात्तस्तु ताः ॥२८॥ स स्वामिनारायणवाक्य-
मित्थं मुनिर्निशम्याप सुधोपमेयम् । तोषं महान्तं च परे सदःस्थाः सन्तो गृहस्था अपि तस्य भक्ताः ॥ २९ ॥

इति श्रीहरिवाक्यसुधासिन्धौ शनानन्दमुनिविरचिते शताधिकदशमस्तरङ्गः ॥ ११० ॥ २ ॥

सूक्ष्मं कार्यापेक्षयाऽणुसदपि । अतिस्थूलम् । कार्यम् । उत्पादयेत् । इत्येतदेव । कारणस्य । कारणत्वम् । प्रकीर्तितम् । हि ॥ २६ ॥ एवमिति । एवममुना प्रका-
रेण । सूक्ष्मात् । नराकारान्मनुष्यसमानाकृतेः । सर्वकारणात् । हरेः श्रीकृष्णात् । योगेश्वर्यतोऽसमाधिक्या स्वयोगशक्त्या । पुं प्रकृत्यण्डकोटयः । मूलप्रकृतिपुरुषो ततः
प्रधानपुरुषास्ततो महत्त्वाद्भागवद्भावाद्वा ब्रह्माण्डकोटय इत्यर्थः । उत्पद्यन्ते ॥ २७ ॥ एतदेव दृष्टान्तैः स्पष्टमाह । यथेति । यथा । अग्नेर्नराकृतिवह्निदेवात् ।
स्वैश्वर्येण । ज्वालनिकरा ज्वालासमूहाः । उद्यान्त्युत्पद्यन्ते । यथावा । वरुणान्नराकृतिवरुणदेवात् । स्वैश्वर्येण । अम्बुराशयो जलनिकराः । उद्यान्ति । यथा वा ।
सूर्यान्नराकृतिर्यदेवात् । स्वैश्वर्येण । तेजांसि प्रभासमूहाः । उद्यान्ति । तथा । ईशेशात् । ततो नराकृतेः श्रीकृष्णात् । ताः पुं प्रकृत्यण्डकोटयः उद्यान्ति पूर्वोक्त-
प्रकारेणोद्भवन्ति ॥ २८ ॥ स इति । इत्थमेवंविधम् । सुधोपमेयम् । स्वामिनारायणवाक्यम् । निशम्य । सः । मुनिर्ब्रह्मानन्दसाधुः । महान्तम् । तोषम् । आप ।

ह. वा.
सु. टी.
लो. त. ३
॥ ७ ॥

तरङ्ग
१११

सदःस्थाः । तस्य श्रीहरेः । भक्ताः । परे तदन्ये । सन्तः साधवः । गृहस्थाश्चापि । तोषमापुः ॥ २९ ॥ चतुर्विधानां भक्तानां स्वस्य लक्ष्माणि यो हरिः । सर्वहेतो-
श्चाह बलं स्वस्य मधुदि सोऽस्तु वै ॥ १ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सूरधुवीराचार्यविरचितायां सेतुमालाख्यायां श्रीहरि-
वाक्यसुधासिन्धुटीकायां शताधिकदशमस्तरङ्गः ॥ ११० ॥ २ ॥

माहात्म्यज्ञानसहितः कृष्णतद्भक्तनिश्चयः । यस्य स्यात्तस्य लक्ष्माणि तृतीये कीर्तितानि तु ॥ १ ॥ शकेति । शकेति पूर्वोद्ध व्याख्यातम् । (१८७७) ऊर्ज-
कृष्णत्रयोदश्यां कार्तिकमासीयकृष्णपक्षागतत्रयोदशीतिथौ । इदम् । हरेः । वचोऽमृतम् । अभूत् ॥ १ ॥ लौहेति । तत्र तिथौ । लौहग्रामे । सूरनृपवेश्मनि दुर्गा-
न्तःस्थसूरनृपभवने । समास्तृते सोत्तरछदकौशतूलितया सम्यगास्तीर्ण । मञ्चके पर्यङ्कासने । सितसर्वाम्बरः स्वाङ्गपरिधृतसकलश्वेतवसनः । स्वामी । स श्रीहरिः ।
न्यपीदद्भगवतः सायन्तननीराजनादिक्रियां समाप्योपविवेश ॥ २ ॥ नैकेति । नैकदेशागतैः । भक्तैः स्वाश्रितैः । त्यागिभिः । गृहिभिश्च । वृत्तं सभायां परिवेष्टितम् ।

शकाब्दे विक्रमार्कस्य नगाश्ववसुभूमिते । ऊर्जकृष्णत्रयोदश्यां वचोऽमृतमिदं हरेः ॥ १ ॥ लौहग्रामे
तत्र सूरनृपवेश्मनि मञ्चके । सितसर्वाम्बरः स्वामी स न्यपीदत्समास्तृते ॥ २ ॥ नैकदेशागतैर्भक्तै-
स्त्याभिर्गृहिभिर्वृतम् । नत्वा भगवदानन्दस्तमपृच्छत्पुरः स्थितः ॥ ३ ॥ त्वत्त्वत्सद्भक्तमाहात्म्य-
ज्ञानयुग्धदि निश्चयः । स भवेद्यस्य बुध्येत पुमान्कैर्लक्षणैरिह ॥ ४ ॥ श्रीहरिरुवाच — तादृशः
पुरुषः साधो ! कृष्णतद्भक्ततुष्टये । वर्त्तेत सर्वथा किञ्चिन्नाकार्यं चास्य तत्कृते ॥ ५ ॥ कृष्णस्य
वा सतां प्रीत्यै जह्यात्सद्यः स्वकं गृहम् । राज्यं स्त्रियं वाऽन्यभोगान्कुर्यान्नैव तदप्रियम् ॥ ६ ॥

तं श्रीहरिम् । नत्वा । पुरःस्थितः स्वाग्रप्रदेशनिषण्णः । भगवदानन्दो मुनिः । अपृच्छत् ॥ ३ ॥ त्वदिति । हे हरे ! । इह सत्सङ्गे । यस्य भक्तस्य । हृदि ।
त्वं स्वयं श्रीहरिश्च त्वत्सद्भक्तास्त्वदेकान्तिकाः साधवश्च तेषां माहात्म्यज्ञानं सम्यङ्महिमावबोधस्तेन युज्यत इति तथोक्तः । निश्चयः । भवेत् । स तथाविधः ।
पुमान् भक्तः । कैः । लक्षणैः । बुध्येत ॥ ४ ॥ 'पृष्ठो भगवदानन्दमुनिनैवं स सत्पतिः । जगादानन्दयस्तं च सर्वानित्थं निजान्परान्' । तादृश इति । हे साधो ! ।
तादृशस्तथाविधः कृष्णतद्भक्तमाहात्म्यावबोधयुक्तनिश्चयवानित्यर्थः । पुरुषो भक्तः कृष्णतद्भक्ततुष्टये साक्षाद्भगवत्तदीयसाधुप्रीणनार्थम् । सर्वथा । वर्त्तेत । तत्कृतं तदर्थम् । अस्य
भक्तस्य । किञ्चित्किमपि । अकार्यं कर्तुमशक्यम् । न स्यात् ॥ ५ ॥ एतदेव स्पष्टमाह । कृष्णस्येति । सः । कृष्णस्य । प्रीत्यै प्रसन्नतार्थम् । अथवा । सतां तदेकान्तिक-
साधूनाम् । प्रीत्यै । सद्यः । स्वकम् । गृहम् । राज्यम् । अथवा । स्त्रियम् । अथवा । अन्यभोगान् । जह्यात् । तदप्रियं कृष्णतद्भक्तप्रियविरुद्धम् । नैव कुर्यात् ॥ ६ ॥

॥ २६२ ॥

इतीति । इत्यमुना प्रकारेण । उक्त्वा । हरिः । पुंसु पुरुषभक्तेषु मध्ये । तादृशानुक्तविधान् । मुकुन्दादीन्मुकुन्दानन्दवर्ण्यादीन् । आदिशब्देन मुक्तानन्दमुनि गोपालानन्दमुनि पर्वत गुप्त सोमवर्म गल्लजिदुत्तमनृपेत्यादीनां ग्रहणम् । कतिचित् । भक्ताभिजाश्रितजनान् । स्त्रीषु भक्तासु नारीषु मध्ये च । तादृशान् । रमामुखान् रमादीन् । आदिशब्देन जया ललिता कुशलाराज्ञी कमलादीनां ग्रहणम् । कतिचित् । भक्तान् । प्रदर्शयामास ॥ ७ ॥ पुनरिति । किञ्च । स श्रीहरिः । पुनः । आह । हे साधो ! । तादृक्निश्चय उक्तविधभगवत्तद्भक्तमाहात्म्यबोधयुक्तनिश्चयः । यः । पुरुषो भक्तः । भवेत् । तस्य भक्तस्य ! कापि कदाचिदपि । हरेः । किमपि । वचः । अकार्यमपालनीयम् । न स्यात् । अतिकठिनान्यपि नियमपालनादिरूपाणि तद्वचनानि सोत्साहमेवानुपालयेदित्यर्थः ॥ ८ ॥ इतीति । इत्यमुना प्रकारेण । उक्त्वा । तत्राकार्यहरिवचनपालने । असौ श्रीहरिः । दुष्करे दुःसाध्येऽपि । गुरोः श्रीरामानन्दस्वामिनः । वाक्ये मयरामभट्टानीतपत्रलिखितसन्मण्डलावस्थानरूपे वचने । निस्तर्कस्थितिलक्षणं निःसङ्कल्पतयाऽवस्थानात्मकम् । स्वस्यैव । दृष्टान्तम् । अवर्णयत् ॥ ९ ॥ पुनरिति । स श्रीहरिः । पुनश्च पुनरपि । आह । यस्य भक्तस्य । हरेः ।

इत्युक्त्वा कतिचिद्भक्तान् पुंसु स्त्रीषु च तादृशान् । प्रदर्शयामास हरिर्मुकुन्दादीन् रमामुखान् ॥ ७ ॥ पुनराह च यस्तादृग्निश्चयः पुरुषो भवेत् । न तस्य कापि किमपि स्यादकार्यं हरेर्वचः ॥ ८ ॥ इत्युक्त्वा तत्र दृष्टान्तं स्वस्यैवासाववर्णयत् । दुष्करेऽपि गुरोर्वाक्ये निस्तर्कस्थितिलक्षणम् ॥ ९ ॥ पुनश्चाह स यस्य स्यान्माहात्म्यज्ञानयुग्धरेः । निश्चयश्च तदीयानां मत्तः स्यादिकरीव सः ॥ १० ॥ न देहदैहिकासक्तः स च कायाधवो यथा । कृष्णग्रहगृहीतात्मा न विद्याजगदीदृशम् ॥ ११ ॥ स देहदैहिकत्राणं कृष्णात्रेच्छेच्च कर्हिचित् । इच्छेच्चैदान्तरारिभ्यो रक्षामेव न चेतरेत् ॥ १२ ॥ स च भक्तोत्तमो भूरिकष्टं प्राप्याथवाऽब्रुवन् । सद्यो म्रियेत तदपि यायाद्भागवतीं गतिम् ॥ १३ ॥

तदीयानां च । माहात्म्यज्ञानयुक् । निश्चयः । स्यात् । स भक्तः । दिकरी दिग्गज इव । मत्तः । स्यात् । यथा तारुण्यसम्प्राप्तबलातिशयत्वसञ्जातगम्भीरवेदितो दिग्गजः कांश्चिदप्यविगणयन्मत्तोऽरण्ये विचरति तथा भगवत्तद्भक्तमाहात्म्यावबोधयुग्निश्चयवान् भक्तोऽपि तत्त्वप्राप्तैश्वर्यमत्तः कालकर्ममायायमभीत्याद्यननुसन्दधानः स्वसङ्गिनस्तेभ्यो विमोचयन् भूमावटतीति भावः ॥ १० ॥ नेति । न देहदैहिकासक्तो देहदैहिकयोरासक्तिवर्जितः । स भक्तः । कृष्णग्रहगृहीतात्मा । कायाधवः प्रह्लादो यथा । तथा । ईदृशमेवंविधानेकविचित्रतायुक्तम् । जगत् । न विद्यात्सत्यतया न जानीयात् ॥ ११ ॥ स इति । किञ्च । भक्तः । देहदैहिकत्राणं देहतत्सुखहेतु-भूतस्त्रीपुत्रधनरसराज्यभोगादिदैहिकवस्तुरक्षणम् । कर्हिचित्कदाचिदपि । कृष्णात् । नेच्छेत् । चेद्यदि । इच्छेत् । तर्हि । आन्तरारिभ्यः कामाद्यन्तःशत्रुभ्यः । रक्षामेव । इच्छेत् । इतरत् तदन्यत्किमपि । न च नैवेच्छेत् ॥ १२ ॥ स इति । भक्तोत्तमः । स भक्तः । भूरि । कष्टं दुःखम् । प्राप्य प्रारब्धभोगायानुभूय । म्रियेत । अथवा । अब्रुवन् किमप्यवदन्सन् । सद्यः । म्रियेत । एतत्सर्पदंश शस्त्राघात भीतिपतन व्याघ्रहमन जलबुडनोत्कापातमरणादेरुपलक्षणम् । तदपि तथापि ।

भागवतीम् । गतिम् भगवदध्वरधामप्राप्तिरूपं मोक्षम् । यायात् ॥ १३ ॥ सुदेश इति । स भक्तः । सुदेशे प्रयागपुष्करभगवदर्चादिमति शोभनदेशे । कुदेशे कीकट
सिन्धुर्बुदादि कुत्सितदेशेऽपि । मृतः । अथवा । संस्कृतः अथ ऊर्ध्वोच्छिष्टादि दोषनिवृत्त्यै कृतद्वादशाब्दादिप्रायश्चित्तसंस्कारः । असंस्कृतः संस्कारवर्जितोऽपि वा । मृतः
सन् । भगवद्भामाक्षरपदम् । याति । अत्रास्मिन्नर्थे । संशयः । नास्ति ॥ १४ ॥ अन्य इति । अन्य उक्तविधभगवद्भक्तभिन्नः । कश्चन कोऽप्यभक्तजनः । कष्टम् । अप्राप्य ।
प्रियमाणः । दृश्येत । तदपि । सोऽभक्तजनः । नरकान् । गन्ता गमिष्यति । इतीत्यम् । ज्ञेयम् ॥ १५ ॥ उक्तार्थं निगमयत्यर्द्धेन । हरीति । भक्तिभाजां भगवद्भक्तानां
मध्ये । हरिहरिजनमाहात्म्यावबोद्धा । अत एव । महीयानतिश्रेष्ठः । भक्तः । जगति । दुर्लभः । भवति । इत्येवंविधम् । अमृतं सुधासमम् । हरिवाक्यम् । आपीय ।
सः । साधुर्भगवदानन्दमुनिः । तत्सदःस्थाः । सन्तः साधवः । अपरे गृहस्थाश्च । प्रमुदमतिशयानन्दम् । आपुः ॥ १६ ॥ स्वस्य च स्वसतां यस्य माहात्म्यज्ञानयुग्मभवेत् ।
निश्चयस्तस्य लक्ष्माणि स्वभक्तस्य यथार्थतः ॥ ११ ॥ यः श्रीहरिः स्वयं स्वामी जगाद पुरुषोत्तमः । स्वभक्तं कुरुतादेव दयया तादृशं स माम् ॥ २ ॥ इति श्रीमदेकान्तिक-

सुदेशे वा कुदेशेऽपि संस्कृतोऽसंस्कृतोऽपि वा । मृतः स भगवद्भाम याति नास्त्यत्र संशयः ॥ १४ ॥ अन्यस्तु कष्टमप्राप्य
प्रियमाणोऽपि कश्चन । दृश्येत तदपि ज्ञेयं स गन्ता नरकानिति ॥ १५ ॥ हरिहरिजनमाहात्म्यावबोद्धा महीयान् जगति
भवति भक्तो दुर्लभो भक्तिभाजाम् । इति स तु हरिवाक्यं साधुरापीय सन्तः प्रमुदममृतमापुश्चापरे तत्सदःस्थाः ॥ १६ ॥

इति श्रीहरिवाक्यसुधासिन्धौ शनानन्दमुनिविरचिते शताधिकैकादशमस्तरङ्गः ॥ १११ ॥ ३ ॥

शकाब्दे विक्रमार्कस्य नगाश्ववसुभूमिते । ऊर्जकृष्णचतुर्दश्यां वचोऽमृतमिदं हरेः ॥ १ ॥
ग्रामे लौहाभिधे तत्र सूरभूपनिकेतने । सितसर्वाम्बरः स्वामी न्यपीदत्स वरासने ॥ २ ॥
नानादेशागतस्वीयभक्तसङ्घपरिश्रितम् । अखण्डानन्दसाधुस्तमपृच्छत्सत्पुरस्कृतम् ॥ ३ ॥

धर्मप्रवर्त्तकश्रीहर्षकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकैकादशस्तरङ्गः ॥ १११ ॥ ३ ॥

बहुधा भवने हेतुः सदैकरूपिणो हरेः । योगैश्वर्येण चेत्यादि चतुर्थे सन्निरूपितम् ॥ १ ॥ शकेति । शकेति पूर्वार्द्धं व्याख्यातम् । (१८७७) ऊर्जकृष्णचतु-
र्दश्यां कार्तिकमासस्य कृष्णपक्षीय भूततिथौ । इदम् । हरेः । वचोऽमृतम् । अभूत् ॥ १ ॥ ग्राम इति । तत्र तिथौ । लौहाभिधे । ग्रामे । सूरभूपनिकेतने । वरासने
श्रेष्ठे स्वास्तुतमश्वासने । सितसर्वाम्बरः परिधृतसकलश्वेतवसनः । स्वामी । स श्रीहरिः । न्यपीदत्सङ्गवान्ते उपविवेश ॥ २ ॥ नानेति । नानादेशागता नैकविध-
देशेभ्य उपायाता ये स्वीयभक्तसङ्घाः स्वाश्रितः यागिगृहिभक्तजनसमूहास्तैः परिश्रितः सभायां परिवेष्टितस्तम् । सन्तः साधवः पुरस्कृता स्वाग्रप्रदेशे उपावेशिता येन तम् ।
तं श्रीहरिम् । अखण्डानन्दसाधुः । अपृच्छत् ॥ ३ ॥

य इति । अक्षरधामेशोऽक्षरधामाधिपतिः । अनन्तमुक्तैरक्षरधामस्थैर्ब्रह्मभावापन्नानेकमुक्तैरर्च्यैः सर्वकालं सस्नेहं पूजनीये पत्कजे चरणकमले यस्य सः । अनन्तैश्वर्यसम्पन्नः । रम्या सदाकिशोरवयउपेतत्वादमणीयाऽवयवा दिव्या अमायिका नराकृतिर्मेनुष्यसमानमूर्तिर्यस्य सः । यः । त्वं श्रीहरिः ॥४॥ स्वेति । स्ववियोगाक्षमिणां निमेषमात्रमपि स्ववियोगासहिष्णूनाम् । स्वभक्तानां स्वैकान्तिकभक्तजनानाम् । स्वैकादिदानेन स्वदर्शन सम्भाषणादिप्रदानेन । सुखहेतवे सुखोत्पादननिमित्ताय । अत्रास्मिन्ब्रह्माण्डे । यथा । प्रादुर्भूतः । असि । तथा ॥ ५ ॥ ब्रह्माण्डेष्विति । अनेकेष्वस्मादन्येष्वसङ्ख्यातेषु ब्रह्माण्डेष्वपि । प्रादुर्भवसि । किं वा । न प्रादुर्भवसि । इति सार्द्धद्वयस्यैकान्वयः । इत्यमुना प्रकारेण । तेन । सता अखण्डानन्दमुनिना । पृष्टः । दयानिधिः । स श्रीहरिः । प्रोवाच ॥ ६ ॥ यदेति । हे साधो ! । यदा । तत्र तेषु ब्रह्माण्डेषु । ईदृशा उक्तविधाः । स्वभक्ताः । स्युः । तदा । प्रभुरतिसमर्थः । हरिः । तेषां स्वभक्तानाम् । सुखाय स्वदर्शनादिसुखं प्रदातुम् । कृपया निष्कारणापारदयया हेतुना । स्वेच्छया स्वसङ्कल्पेन । जायते प्रादुर्भवति ॥ ७ ॥ यथेति । कृष्णस्तत्र प्रादुर्भूतः श्रीहरिः । तेषां तत्रत्यस्वभक्तानाम् । यथा यथा । सुखम् । स्यात् । तथा तथा ।

यस्त्वमक्षरधामेशोऽनन्तमुक्तार्च्यपत्कजः । अनन्तैश्वर्यसम्पन्नो रम्यदिव्यनराकृतिः ॥ ४ ॥ स्वभक्तानां स्ववियोगा-
क्षमिणां सुखहेतवे । अत्र स्वैकादिदानेन प्रादुर्भूतो यथा तथा ॥ ५ ॥ ब्रह्माण्डेष्वप्यनेकेषु प्रादुर्भवसि वा न
किम् । इति पृष्टः सता तेन प्रोवाच स दयानिधिः ॥ ६ ॥ यदेदृशाः स्वभक्ताः स्युस्तत्र तत्र तदा हरिः ।
तेषां सुखाय कृपया जायते स्वेच्छया प्रभुः ॥ ७ ॥ यथा यथा सुखं तेषां कुर्यात्कृष्णस्तथा तथा । किमप्यशक्यं
नास्त्यस्य सर्वयोगकलानिधेः ॥ ८ ॥ पुनः स साधुः पप्रच्छ हरिं नारायणो भवान् । नराकृतिः सदाऽस्तीति
निश्चयोऽस्त्येव वैदिकः ॥९॥ मत्स्यकूर्मादिरूपाणि तेनैव हरिणा त्वया । धृतानि सन्ति भूरीणि कथं तानि घटेत
भोः ॥१०॥ रीतिश्च श्रेयसः स्वामिन् ! सर्वत्रैकविधाऽस्ति वा । बहुधाऽथ भवन्मूर्तिरेकधा नैकधा कथम् ॥११॥

कुर्यात् । ननु भगवत एकत्वाद्ब्रह्माण्डानामनेकत्वात्तेन च भक्तानां बाहुल्यादेकस्यास्य प्रतिब्रह्माण्डप्रादुर्भावः कथं सम्भवेदत आह । सर्वयोगकलानिधेः । अस्य भगवतः ।
किमपि । अशक्यम् । नास्ति । रासमण्डले प्रतिगोपि मिथिलायां श्रुतदेवबहुलाश्वयोः स्वदर्शनप्रदानमिवास्व स्वयोगैश्वर्येण सर्वत्रैवंविधता युक्तैवेति भावः ॥ ८ ॥ पुनरिति ।
पुनर्भूयोऽपि । स साधुरखण्डानन्दमुनिः । हरिम् । पप्रच्छ । हे हरे ! । नारायणः । भवान् श्रीहरिः । सदा सर्वकालम् । नराकृतिः । अस्ति । इतीत्थंभूतः ।
वैदिको वेदादितः । निश्चयो निर्णयः । अस्त्येव । 'वेदाहमेतं पुरुषं महान्तम् । तेनेदं पूर्णं पुरुषेण सर्वम् । पुरुषविध'इत्यादिश्रुतिभ्यः ॥ ९ ॥ मत्स्येति । भो हरे !
। तेन नराकृतिना । हरिणा । त्वया भवतैव । भूरीणि बहूनि । मत्स्यकूर्मादिरूपाणि । धृतानि । सन्ति । तानि रूपाणि । कथम् । घटेत । सदा तव नराकृतिस्त्वे कथ-
मुचितानि स्युरित्यर्थः ॥ १० ॥ रीतिरिति । हे स्वामिन् ! । सर्वत्र सकलेष्वपि ब्रह्माण्डेषु । श्रेयस आत्यन्तिककल्याणस्य । रीतिः प्रकारः । एकविधैकप्रकारा ।
अस्ति । अथवा । बहुधा बहुप्रकारा । अस्ति । अथ च । एकधा द्विभुजत्वादियुगनराकारेणैकप्रकारा । भगवन्मूर्तिः । नैकधा चतुर्भुजाष्टभुजादिभेदेनानेकप्रकारा ।

यद्वा । प्रतिजीवमन्तर्यामितया सकलब्रह्माण्डेषु विद्यमानत्वेनानेकप्रकारा । कथम् ॥ ११ ॥ प्रोवाचेति । तमेवं पृच्छन्तमखण्डानन्दमुनिम् । हरिः । प्रोवाच । हे साधो ! । अनन्तैश्वर्यनिधिरनवधिकातिशययोगैश्वर्याम्बुराशिः । हरिः । कापि कदाचित् । कार्यतः कस्माच्चन कार्यवशात् । मत्स्यकूर्मादिरूपः । जायते । तथात्वसाध्यं किमपि कार्यमुद्दिश्य योगैश्वर्योल्लसितस्वेच्छया तथाविधो भवतीत्यर्थः ॥ १२ ॥ यावदिति । तत्र तत्र तेषु तेषु मत्स्यकूर्मादिप्रादुर्भावेषु । यावदर्थं यावत्प्रयोजनम् । स्वैश्वर्यमपि । दर्शयति । प्रभुः । स्वयं श्रीहरिस्तु । नित्यम् । द्विभुजः । त्राकृतिः । वर्तते । अत्रास्य भगवतोऽवतारधारणप्रकारस्तु शताधिकषड्विंशतितमतरङ्गात्स्पष्टं बोध्यः ॥ १३ ॥ साक्षादिति । साक्षाद्भगवतः प्रत्यक्षस्य श्रीहरेः । प्राप्त्या । आत्यन्तिकम् । श्रेयः । भवेत् । इत्येवंविधा । श्रेयस आत्यन्तिककल्याणस्य । रीतिस्तु । सर्वत्र सकलेष्वपि ब्रह्माण्डेषु । एकविधैकप्रकारा अस्ति । हि ॥ १४ ॥ भक्तानामिति । भक्तानाम् । रुचिवैचित्र्यात्सात्त्विकादिस्वभावजन्याभिलाषानेकत्वतः । भक्तिभेदात् सात्त्विकादिभेदेन भक्तेरनेकविधत्वाद्भेदोऽस्ति । शास्त्रेषु नारदपञ्चरात्रागमादिषु । महात्मभिर्महानुभावैर्मुनिभिः । श्रेयसः । रीतिः । अनेकधाऽनेकप्रकारा । वर्णितास्ति ॥ १५ ॥

प्रोवाच तं हरिः साधोऽनन्तैश्वर्यनिधिर्हरिः । मत्स्यकूर्मादिरूपस्तु जायते कापि कार्यतः ॥ १२ ॥ यावदर्थं तत्र तत्र स्वैश्वर्यं दर्शयत्यपि । स्वयं तु द्विभुजो नित्यं वर्तते त्राकृतिः प्रभुः ॥ १३ ॥ साक्षाद्भगवतः प्राप्त्या श्रेय आत्यन्तिकं भवेत् । इति तु श्रेयसो रीतिः सर्वत्रैकविधाऽस्ति हि ॥ १४ ॥ भक्तानां रुचिवैचित्र्याद्भक्तिभेदात्त्वेनेकधा । शास्त्रेषु श्रेयसो रीतिर्वर्णिताऽस्ति महात्मभिः ॥ १५ ॥ द्विभुजोऽपि क्वचित्कार्यवशाद्भवति नैकधा । चतुर्भुजोऽष्टबाहुर्वा स च कापि सहस्रदोः ॥ १६ ॥ श्रेयोहेतुः कृष्णमूर्तिर्याऽत्रस्था सा निजेच्छया । तत्तद्भक्तेच्छया वापि तत्र तत्रास्त्यनैकधा ॥ १७ ॥ एकत्रस्थस्य कृष्णस्य यद्ब्रह्माण्डेषु वर्तनम् । तत्तु तस्य महैश्वर्यमिति ज्ञेयं कृपानिधेः ॥ १८ ॥

अखण्डानन्दमुनिना द्वितीयवारं कृतेषु त्रिषु प्रश्नेषु मध्ये आद्यप्रश्नद्वयोत्तरं कृत्वा तृतीय प्रश्ननैकधापदेऽर्थद्वयप्रतीतेः सम्भवादादितः प्रतीयमानार्थोत्तरमाह द्वाभ्याम् । द्विभुज इति । स श्रीहरिः । द्विभुजः सन्नपि । क्वचित्कदाचित् । कार्यवशात् । चतुर्भुजः । अथवा । अष्टबाहुः । कापि । सहस्रदोः सहस्रबाहुः । इति । नैकधा । भवति ॥ १६ ॥ हेतुप्रदर्शनायोक्तार्थमनुवदति । श्रेय इति । श्रेयोहेतुरात्यन्तिककल्याणहेतुभूता । या । कृष्णमूर्तिः । अत्रस्थाऽस्यां सभायामवस्थिता भवति । सा कृष्णमूर्तिः । तत्र तत्र तेषु तेष्वनेकेषु ब्रह्माण्डेषु विषये । तत्तद्भक्तेच्छया । अथवा । निजेच्छया । अनेकधा चतुर्भुजत्वादिना नैकविधा । अस्ति ॥ १७ ॥ नैकधापदप्रतीतिद्वितीयार्थोत्तरमाह द्वाभ्याम् । एकमेति । एकत्रस्थस्याक्षरधाम्नि नराकृतितयैकस्थाने वर्तमानस्य । कृष्णस्य प्रत्यक्षस्यास्य हरेः । यत् । ब्रह्माण्डेषु । वर्तनम् । प्रतिब्रह्माण्डस्थानेकजीवेष्वन्तर्यामितया विद्यमानत्वमित्यर्थः । तत्तु । कृपानिधेरनाद्यज्ञानविशिष्टतया किं कर्म कदा भोक्तव्यमिति स्वकर्मभोगं स्वस्वरूपस्थित्यादिं चाप्पजानतां जीवानां यथाकालभोग्यकर्मफलप्रदानं कर्तुं स्वमृतेऽन्याशक्यत्वात्तत्प्रदातुं तत्तत्स्वरूपस्थितिप्रवृत्त्यर्थं जाताया निष्कारणापारकरुणायाः समुद्रस्य । तस्य कृष्णस्य । महैश्वर्यम् । भवति । इत्येवम् । ज्ञेयम् ॥ १८ ॥

एतदेव स्पष्टमाह । स्थूलेति । स्थूलसूक्ष्माकृतीन् । सर्वान् । अनेकाण्डस्थदेहिनः । एकत्र संस्थितः । स श्रीहरिः । अन्तर्यामिस्वरूपेण स्वयोगैश्वर्य-
रूपयाऽन्तर्यामिशक्त्या । व्याप्नोति ॥ १९ ॥ कचिदिति । योगवान् श्रीकृष्णैकान्तिकोपासनासंजातयोगैश्वर्यः । शुकादिवैद्यासकिप्रभृतिर्योगी अपि । कचित्कदाचित् ।
कार्याय स्वपितृमोहनिवृत्त्यादिप्रयोजनार्थम् । स्थावरान् । जङ्गमान्देहिनः । व्याप्नोति । तर्हि । योगैश्वरः सकलयोगैश्वर्यपतिः । हरिः । व्याप्नोति । तत्र किमु
वक्तव्यम् ॥ २० ॥ क्रिया इति । हि यतः । योगमायां स्वयोगैश्वर्यम् । वितन्वतो विस्तारयतः । कृष्णस्य । सर्वा अपि । क्रियाः । आश्चर्यरूपाः । भवन्ति ।
इतीत्यम् । अवधार्यतां ज्ञायताम् ॥ २१ ॥ अत इति । अतो हेतोः । स्वोपम्यहतबुद्धयः । स्वयं यथाऽसमर्थस्तथात्वं भगवत्पुण्यपकल्प्य तेन विनष्टधिय इत्यर्थः ।
अत एव । ताः कृष्णक्रियाः । तत्त्वतो यथार्थतया । न जानन्तः । पण्डिताः शास्त्रज्ञा अपि । पुरुषाः । तत्र विचित्रासु तासु कृष्णक्रियासु । विमुह्यन्ति मूढा

स्थूलसूक्ष्माकृतीन् सर्वाननेकाण्डस्थदेहिनः । सोऽन्तर्यामिस्वरूपेण व्याप्नोत्येकत्र संस्थितः ॥ १९ ॥ कचिद्व्याप्नोति कार्याय शुकादि-
रपि योगवान् । स्थावरान् जङ्गमांस्तर्हि किमु योगेश्वरो हरिः ॥ २० ॥ क्रिया आश्चर्यरूपा हि योगमायां वितन्वतः । सर्वा अपि
हि कृष्णस्य भवन्तीत्यवधार्यताम् ॥ २१ ॥ अतस्तत्र विमुह्यन्ति पण्डिता अपि पुरुषाः । तत्त्वतस्ता न जानन्तः स्वोपम्यहतबुद्धयः
॥ २२ ॥ ऐन्द्रजालिकमायायामपि मुह्यन्ति पण्डिताः । कथं तद्योगमायायां न मुह्येयुर्महेशितुः ॥ २३ ॥ कृष्णाश्रयबलास्तत्र न
मुह्यन्ति सुबुद्धयः । विबुधा अपि मुह्यन्ति कृष्णाश्रयबलोज्झिताः ॥ २४ ॥ स्वतन्त्रोऽतिसमर्थश्च हरिर्यद्यत्समाचरेत् । तत्तद्युक्तं
सर्वमपीत्येवंज्ञा मोहवर्जिताः ॥ २५ ॥ ईशो भूत्वा किमित्येवं करोत्यनुचितक्रियाम् । इत्यादितर्कवन्तस्तु ज्ञेया मोहेन संयुताः ॥ २६ ॥
बुद्ध्वा महत्तां परमेश्वरस्य सेव्यः स निस्तर्कमिहेति वाचम् । सुधासमानां स्वगुरोर्निशम्य प्रापन्मुदं सोऽप्यपरे च सन्तः ॥ २७ ॥

इति श्रीहरिवाक्यसुधासिन्धौ शतानन्दमुनिविरचिते शताधिकद्वादशस्तरङ्गः ॥ ११२ ॥ ४ ॥

भवन्ति ॥ २२ ॥ ऐन्द्रेति । पण्डिता धीमन्तोऽपि । ऐन्द्रजालिकमायायाम् । मुह्यन्ति । तत्तर्हि । महेशितुरीश्वरेश्वरस्य श्रीहरेः । योगमायायाम् । कथम् । न
मुह्येयुरपि तु मुह्येयुरेवेत्यर्थः ॥ २३ ॥ ये तत्र न मुह्यन्ति च तेषां लक्षणमाह । कृष्णेति । कृष्णाश्रयबला माहात्म्यज्ञानयुक्तकृष्णाश्रयबलवन्तः । सुबुद्धय एकात्मिक-
धर्मनिष्ठसन्मतयो भक्ताः । तत्र योगमायायाम् । न मुह्यन्ति । कृष्णाश्रयबलोज्झिता उक्तविधकृष्णाश्रयबलवर्जिताः । विबुधाः पण्डिता अपि । तत्र । मुह्यन्ति ॥ २४ ॥
स्वतन्त्र इति । स्वतन्त्रः । अतिसमर्थश्च । हरिः । यद्यत् । समाचरेत् । तत्तत् । सर्वमपि । युक्तमस्य योग्यमेवास्ति । इत्येवंज्ञा इत्थंविदः । मोहवर्जिताः । ज्ञेयाः
॥ २५ ॥ ईश इति । ईशः समर्थः । भूत्वा । एवम् । अनुचितक्रियाम् । किमिति । करोति । इत्यादितर्कवन्तस्तु । मोहेन । संयुताः । ज्ञेयाः ॥ २६ ॥ उक्तार्थं
निगमयति व्यक्षरन्यूनाद्धेन । बुद्ध्वेति । इह सत्सङ्गे । परमेश्वरस्य श्रीहरेः । महत्तां योगैश्वर्यादिलक्षणं माहात्म्यम् । बुद्ध्वा । निस्तर्कमुक्तविधतर्कवर्जितं यथातथा । स

ह. वा.
सु. टी.
लो. त. ५
॥ १० ॥

तरङ्ग
११३

परमेश्वरः । सेव्य एकान्तिकभावेन परिचर्यः । इत्येवंविधाम् । सुधासमानाम् । गुरोः श्रीहरेः । वाचम् । निशम्य । सोऽखण्डानन्दमुनिः । अपरे । सन्तः । गृहस्थाश्चापि । मुदम् । प्रापन् ॥ २७ ॥ सर्वावतारधारित्वं योगैश्वर्यं तथाऽऽत्मनः । वर्णितं येन स हरिः सर्वदाऽस्तु मदात्मनि ॥ १ ॥ इति श्रीमदेकान्तिकधर्म-
प्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकद्वादशस्तरङ्गः ॥ ११२ ॥ ४ ॥

प्रश्नान्पृष्ट्वा स्वयं साधूनष्टकृत्वो हरिस्ततः । स्वयमेवोत्तराण्याह तेषां तान्पञ्चमेऽविदः ॥ १ ॥ शकेति । शकेति पूर्वार्द्धे व्याख्यातम् । (१८७७) कार्तिकान्त्य-
तिथेः कार्तिकमासस्यामावास्यातिथेः । रात्रौ सायन्तनभगवन्नीराजनान्तसमये । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । लौहाह्वयग्रामे ।
सूरवर्मणो नृपस्य । निकेते दुर्गान्तर्वर्त्तिभवने । महापीठे स्वास्तुतोत्तममन्त्रासने । श्वेतवसनः परिधृतसकलधवलवसनः । प्रभुः । स श्रीहरिः । निषण्ण आसीनः ।
अभूत् ॥ २ ॥ त्यागिभिरिति । अनेकैर्नानादेशेभ्य उपायातत्वादसङ्ख्यैः । त्यागिभिः । गृहिभिश्च । भक्तैः । परितो वृतः सभायां परिवेष्टितः । स्वयं श्रीहरिः सर्वान् ।

शकाब्दे विक्रमार्कस्य नगाश्वसुभूमिते । कार्तिकान्त्यतिथे रात्रौ वचोऽमृतमिदं हरेः ॥ १ ॥ तत्र लौहाह्वयग्रामे
निकेते सूरवर्मणः । निषण्णोऽभून्महापीठे स श्वेतवसनः प्रभुः ॥ २ ॥ त्यागिभिर्गृहिभिर्भक्तैरनेकैः परितो
वृतः स्वयं पप्रच्छ साधुंस्तान्सर्वास्तत्संशयान् नुदन् ॥ ३ ॥ सतां पुरस्तान्महतां सङ्कल्पान्कीदृशान् ब्रुवन् पुमा-
न्भवेन्निष्कपटो विपरितोऽब्रुवंश्च कान् ॥ ४ ॥ स्वमुखादेव शुश्रूषनेतत्प्रश्नोत्तरं सतः । विलोक्य तत्स्वयं स्वामी
कथयामास तत्त्वतः ॥ ५ ॥ आत्मनोऽवश्यपाल्येषु ब्रह्मचर्यव्रतादिषु । यमेषु कस्यचित् कापि विभ्रंशो मनसा
भवेत् ॥ ६ ॥ स्वविचारानिवार्योऽसौ स्त्र्यादिसङ्कल्प उत्थितः । वाच्य एव सतामग्रे तद्दोषरहितात्मनाम् ॥ ७ ॥

तत्संशयान्साधूनां मानससन्देहान् । नुदन्नपनयन्सन् । तान्संभोषविष्टान् । साधून् । पप्रच्छ ॥ ३ ॥ सतामिति । हे साधवः । पुमान् भक्तः । महताम् । सतां
साधूनाम् । पुरस्तात् । कीदृशान् । सङ्कल्पान् ब्रुवन्सन् । निष्कपटः । भवेत् । कान् किंविधान् । सङ्कल्पान् । अब्रुवन् सन् । विपरीतः स कपटः । भवेत् ॥ ४ ॥
स्वेति । एतत्प्रश्नोत्तरम् । स्वमुखादेव । शुश्रूषन् श्रोतुमिच्छन् । सतः साधून् । विलोक्य । स्वयम् । स्वामी श्रीहरिः । तदुत्तरम् । तत्त्वतो यथार्थतः । कथयामास
॥ ५ ॥ आत्मन इति । हे साधवः ! । आत्मनः स्वस्य । अवश्यपाल्येषु । ब्रह्मचर्यव्रतादिषु । यमेषु मध्ये । इदमन्येषामपि स्वधर्माणामुपलक्षणम् । कस्यचिद्यमस्य ।
कापि कदाचित् । मनसा स्वमनःसङ्कल्पेन । विभ्रंशो भङ्गः । भवेत् ॥ ६ ॥ स्वेति । उत्थितः स्वमनस्युदितः । स्वविचारानिवार्यः स्वेन विचारं कृत्वापि निवर्त्ति-
तुमशक्यः । असौ स्वनियमभङ्गहेतुः । स्त्र्यादिसङ्कल्पः । तद्दोषरहितात्मनां स्त्र्यादिसङ्कल्परूपदोषवर्जितमानसानाम् । सतां भगवदेकान्तिकसाधूनाम् । अग्रे पुरः ।
वाच्यः कथनीय एव ॥ ७ ॥

॥२६५॥

दैहिकेति । कस्यचन । साधोः साक्षाद्व्येकान्तिकस्य सतः । दैहिकागुणवीक्षातो देहसम्बन्ध्यतिभाषित्वादिदोषदर्शनमात्रतः । अगुणे तदोषे । हृदि स्वमानसे । आगते सति । तदसाधुत्वलक्षकस्तस्य साधोरसाधुत्वावगमकः । सङ्कल्पः । स्यात् ॥ ८ ॥ स इति । स तथाविधः सङ्कल्पोऽपि । तद्वीनसाधूनां साधावसाधुत्वावगमकसङ्कल्पवर्जितसताम् । अग्रतः । वाच्य एव । तथा भगवन्निश्चये प्रथमतो भगवत्त्वस्य स्वकृते निश्चये । अनिश्चयसङ्कल्पो मयाऽस्याश्रयस्तु कृतः पर-
न्त्वेवंविधासमीचीनाचरणत्वाद्भगवानयं भविष्यति न वेति तत्र निश्चयराहित्यसन्देहसङ्कल्पः । स्यात् । सोऽपि तद्वीनसाधूनामग्रतो वाच्य एव ॥ ९ ॥ एत इति । शल्यसंमिता अन्तर्निमग्नकर्णिबाणतुल्याः । एते उक्तविधाः । सङ्कल्पाः । एतादृशाः अन्ये सङ्कल्पाश्च । सत्पुरुषैः । अखानिताः । सत्पुरुषान्प्रत्युक्त्वा तत्कृतवार्त्ताद्वारा नोन्मूलिता इत्यर्थः । प्राणान्तदुःखदा मरणपर्यन्तदुःखदायिनः । सन्ति । मरणं यथा दुःखदं तथैतेऽपि स्वमोक्षमार्गविरोधित्वेन दुःखप्रदा भवन्तीत्यर्थः ॥ १० ॥ तदिति । तत्ततो हेतोः । ईदृशान् । तर्कान्सङ्कल्पान् । ब्रुवन्सतामग्रे वदन् । पुमान् भक्तः । निष्कपटः । मतः । दम्भमानमदादिभिः । आदिशब्देन लज्जादेर्ग्रहणम् ।

दैहिकागुणवीक्षातः साधोः कस्यचनागुणे । हृद्यागते स्यात्सङ्कल्पस्तदसाधुत्वलक्षकः ॥ ८ ॥ सोऽपि तद्वीनसाधूनामग्रतो वाच्य एव हि । तथाऽनिश्चयसङ्कल्पो भगवन्निश्चयेऽपि च ॥ ९ ॥ एत एतादृशाश्चान्ये सङ्कल्पाः शल्यसंमिताः अखानिताः सत्पुरुषैः सन्ति प्राणान्तदुःखदाः ॥ १० ॥ तदीदृशान् ब्रुवंस्तर्कान्मतो निष्कपटः पुमान् । विपरीतोऽब्रुवन् ज्ञेयो दम्भमानमदादिभिः ॥ ११ ॥ इति प्रश्नोत्तरं कृत्वा पुनः पप्रच्छ तान्प्रभुः । एतत्सङ्कल्पवानन्तः साधुवेषधरो बहिः ॥ १२ ॥ बुद्धिमद्भिः कथं बोध्या दम्भदर्शितसत्क्रियः इति प्रश्नोत्तरमपि स तानवदतोऽब्रवीत् ॥ १३ ॥ वकवृत्तिर्दाम्भिकोऽसौ शीघ्रं ज्ञातुं न शक्यते । बुद्धिमद्भिः परिचर्याचिरेण त्वव-
गम्यते ॥ १४ ॥ खानपानगतिस्थानशयनश्रवणादिषु । असत्पदार्थे तत्प्रीतेर्दर्शनाद्वाऽन्यतः श्रुतेः ॥ १५ ॥

अब्रुवन्सतामग्रे ईदृशान्स्वसङ्कल्पानवदन् । पुमान् । विपरीतः स कपटः । ज्ञेयः ॥ ११ ॥ इतीति । इत्यमुना प्रकारेण । प्रश्नोत्तरम् । कृत्वा प्रभुः श्रीहरिः । पुनः । तान्साधून् । पप्रच्छ । हे साधवः ! । अन्तरन्तःकरणे । एतत्सङ्कल्पवानेवंविधसङ्कल्पयुक्तः । बहिर्बाह्यतः । साधुवेषधरः ॥ १२ ॥ बुद्धीति । दम्भेन बुद्धिमत्त्वा-
त्तत्प्रवर्तितकपटेन दर्शितोपरिष्ठात्प्रदर्शिता सत्क्रिया महासाधुसमानक्रिया येन स तथाभूतः । यः । सः । बुद्धिमद्भिः । कथं बोध्याऽयं स कपटो भवतीति कथं ज्ञेयः । इत्यमुना प्रकारेण । प्रश्नोत्तरं स्वकृतप्रश्नप्रतिवचनमपि । अवदतोऽकुर्वाणान् । तान्साधून् । स श्रीहरिः । अब्रवीत् । इति द्वयोर्कान्वयः ॥ १३ ॥ वकेति । हे साधवः ! । वकवृत्तिः । दाम्भिकः । असौ पुरुषः । बुद्धिमद्भिः । शीघ्रम् । ज्ञातुम् । न शक्यते । चिरेण बहुकालकृतात् । परिचर्यात्संस्तवात्तु । अवगम्यते ज्ञायते ॥ १४ ॥ एतदेव स्पष्टमाह पञ्चाक्षराधिकसार्द्धद्वाभ्याम् । खानेति । खानमन्नाशनं च पानं जलादिपीतिश्च गतिर्गमनं च स्थानमुपवेशश्च शयनं स्वापश्च श्रवणं वार्त्ताश्रुतिश्च

ह. वा.
सु. टी.
लो. त. ५
॥ ११ ॥

तान्यादयो येषु कर्मसु । असत्प्रदार्थं स्वानुचितद्रव्यादिवस्तुनि । तत्प्रीतेस्तदीयस्नेहस्य दर्शनात् । अथवा । अन्यतोऽन्यजनात् । श्रुतेः श्रवणात् ॥ १५ ॥ स्त्रीति । कर्हिचित् । रहस्येकान्ते । स्त्रीरसादेः पदार्थस्य । सम्बन्धे । जाते सति । क्षुब्धवृत्तीक्षणात् श्लोभयुक्ततद्वृत्तिदर्शनात् । तथा । स्त्रैणवार्तारुचेः । स्त्रीसम्बन्धिन्याः स्त्रैणैः सह वा वार्त्तायास्तदीयश्रवणाचरणामिलाषदर्शनत इत्यर्थः ॥ १६ ॥ औदासीत्यादिति । सद्वाक्ये । सद्बुद्धितत्त्वहितकारिवचनेष्वित्यर्थः । औदासीन्याच्छ्रवणावधारणादावप्रीतेश्च हेतोः । बुधैर्बुद्धिमद्भिः साधुभक्तैः । तादृशः कपटवानपि । पुमान् । ध्रुवं निश्चितमेव । ज्ञायते । इत्यमुना प्रकारेण । उक्त्वा । हरिः । पुनः । तान्साधून् । पप्रच्छ ॥ १७ ॥ दम्भेनेति । हे साधवः ! । अत्र सत्सङ्गे । यः । पुमान् भक्तः । दम्भेन । विहितभगवन्निश्चयः । यद्यपि भगवन्निश्चयोऽन्तर्नास्त्यथाप्यहमप्येतेषु महान्स्यामिति मानप्राप्त्यै दम्भेनोपरिष्ठाद्वात्तायां भगवन्निश्चयं बहुदर्शयन्नित्यर्थः । यश्च । दम्भेनैव । सद्धर्मान् । साधुवत् । पालयेत् ॥ १८ ॥ मानीति । मानी । बुद्धिमान् । दक्षः सर्वक्रियापटुः । यः । स्वनिश्चयवृषस्थिती स्वकीयं भगवन्निश्चयं स्वकीयं धर्मावस्थानं चेत्यर्थः । सद्भयो निष्कपटनिश्चयवृषस्थितिमद्भयः साधुभ्योऽपि । अधिके ।

स्त्रीरसादेश्च सम्बन्धे जाते रहसि कर्हिचित् । क्षुब्धवृत्तीक्षणाच्चापि स्त्रैणवार्तारुचेस्तथा ॥ १६ ॥
औदासीन्याच्च सद्वाक्ये तादृशोऽपि पुमान्बुधैः । ज्ञायते ध्रुवमित्युक्त्वा पुनः पप्रच्छ तान्हरिः ॥ १७ ॥
दम्भेन योऽत्र विहितभगवन्निश्चयः पुमान् । दम्भेनैव हि सद्धर्मान् पालयेद्यश्च साधुवत् ॥ १८ ॥
मानी च बुद्धिमान् दक्षः स्वनिश्चयवृषस्थिती । अधिके दर्शयेत्सद्भयः सप्रमाणवचाश्च यः ॥ १९ ॥
स दम्भभक्तोऽयमिति कथं ज्ञेयो मनीषिभिः । इति पृष्टास्तेन सन्तः कर्तुं शेकुर्न तूत्तरम् ॥ २० ॥
तदोवाच हरिस्तस्य मानभङ्गो यदा भवेत् । तदैवायं हि दम्भीति ज्ञायते शुश्रूषादिभिः ॥ २१ ॥
न ज्ञायतेऽन्यथा त्वेष धीमद्भिरपि दाम्भिकः । इत्युक्त्वा तान् पुनः स्वामी साधून् पप्रच्छ धीमतः ॥ २२ ॥

दर्शयेत् । यश्च । सप्रमाणवचा यावन्ति वचनानि वदेत्तावन्ति शास्त्रवचनप्रमाणसहितानि वदेदित्यर्थः ॥ १९ ॥ स इति । स एतादृशः पुमान् । पूर्वश्लोकाद्वयोक्तलक्षणो भक्त इत्यर्थः । अयम् । दम्भभक्तोऽस्ति । इतीत्यम् । मनीषिभिः साधुभिः । कथम् । ज्ञेयः । इत्यमुना प्रकारेण । तेन श्रीहरिणा । पृष्टाः । सन्तः साधवः । उत्तरम् । कर्तुम् । श्रीहरिप्रश्नोत्तरं विधातुमित्यर्थः । न तु । शेकुः । यदा समर्था नैवाभूवन्नित्यर्थः ॥ २० ॥ तदेति । तदा । हरिः । उवाच । हे साधवः ! । यदा । तस्य दम्भभक्तस्य । मानभङ्गः । भवेत् । तदैव । शुश्रूषादिभिः शोककोपोदयादिलक्ष्मभिः । अयम् । दम्भी भक्तः । इतीत्यम् । ज्ञायते ॥ २१ ॥ नेति । अन्यथा मानभङ्गाभावे तु । धीमद्भिरपि । एषः । दाम्भिकः । न ज्ञायते । इतीत्यम् । उक्त्वा । स्वामी श्रीहरिः । पुनः । धीमतो बुद्धियुक्तान् । तान् । साधून् । पप्रच्छ ॥ २२ ॥

तरङ्ग
११३

॥ २६६ ॥

भगवदिति । हे साधवः । कीदृक्किंविधः । किमवधिः किंकालावसानः । तर्को मनःसङ्कल्पः । पुरुषं भक्तम् । भगवन्निश्चयात् । धर्मपाल-
नाच्चापि । पातयेत् । न पातयेच्च ॥ २३ ॥ इतीति । इत्यमुना प्रकारेण । पृष्टाः श्रीहरिणाऽनुयुक्ताः । ते । सन्तः । यदा । सम्यक् । तदुत्तरम् । कर्तुम् । नैव ।
विदुः । तर्हि । स श्रीहरिरेव । तदुत्तरम् । चकार । हि ॥ २४ ॥ भगवदिति । बुद्धौ भक्तजनमतौ । भगवन्निश्चये । जाते सत्यपि । कचित्कदाचित् । ईशितुः
साक्षाद्भगवतः । त्रानुकृतौ नरत्वानुकरणे निमित्ते । प्रदर्शिताम् । असामर्थ्यलीलामसमर्थत्वचरितम् । दृष्ट्वा ॥ २५ ॥ अनीश्वरेति । भक्तस्यापि । हृदि । अनीश्वरत्व-
सङ्कल्पः । उदीयात् । एवममुना प्रकारेणैव । दैह्यमुखैषिणः स्त्रीसङ्ग स्वादुभोजनादिजन्यदैहिकसुखेच्छोर्भक्तस्य । धर्मे स्त्रीधनरसत्यागादौ स्वधर्मे । अधर्मतर्कः स्त्री
धनरसाद्यन्यतमभोगेच्छारूपोऽधर्मसङ्कल्पः । स्यात् । इतिद्वयोरेकसम्बन्धः ॥ २६ ॥ तर्काविति । ईदृशौ । उभौ । तर्को । कचित्कदाचित् । हृदि । जाताबुत्पन्नौ

भगवन्निश्चयाद्धर्मपालनाच्चापि पुरुषम् । कीदृक् किमवधिस्तर्कः पातयेच्च न पातयेत् ॥ २३ ॥ इति पृष्टा यदा
सन्तस्ते तु कर्तुं तदुत्तरम् । सम्यग्नैव विदुस्तर्हि तच्चकार स एव हि ॥ २४ ॥ भगवन्निश्चये बुद्धौ जातेऽपि
कचिदीशितुः । त्रानुकृतावसामर्थ्यलीलां दृष्ट्वा प्रदर्शिताम् ॥ २५ ॥ अनीश्वरत्वसङ्कल्पो भक्तस्याप्युदियाद्भृदि ।
अधर्मतर्को धर्मे स्यादेवं दैह्यमुखैषिणः ॥ २६ ॥ तर्कावुभावीदृशौ तु हृदि जातावपि कचित् । विचारेण
सदाप्तेन विनश्येतां च मूलतः ॥ २७ ॥ नोद्वेच्छेतां पुनस्तौ चेत्कदाचन कथं च न । तदा न पातयेतां वै
भक्तं भागवतात् पथः ॥ २८ ॥ न भवेतां पक्षमेकं मासं वा तौ पुनर्यदि । उद्वेक्तां तदा त्वेनं पातयेतां
न संशयः ॥ २९ ॥ इति प्रश्नोत्तरं श्रुत्वा हृष्टान् पप्रच्छ तान् पुनः । हरिः कस्यात्र विज्ञेया न विज्ञेया
बद्धमूलतः ॥ ३० ॥ इति प्रश्नोत्तरमपि स ऊचे तानतद्विदः । बद्धमूलोऽत्र स ज्ञेयः सद्गुणादानधीस्तु यः ॥ ३१ ॥

स्यातामथापि । सदाप्तेन भगवदेकान्तिकसाधूपदेशलब्धेन । विचारेण । मूलतः । विनश्येताम् ॥ २७ ॥ नेति । तौ तथाभूतौ । तर्को । चेद्यदि । कदाचन कदा-
चिदपि । कथंचन येन केन प्रकारेणापि । पुनः । नोद्वेच्छेतामुत्पन्नौ न भवेताम् । तदा । भक्तम् । भागवतात् । पथः । भगवन्निश्चयतद्धर्मपालनरूपाद्धर्मनः । न
पातयेताम् । वै ॥ २८ ॥ नेति । तौ तर्को । एकं पक्षमेकपक्षपर्यन्तम् । अथवा । एकं मासमेकमासपर्यन्तम् । न भवेताम् । यदि । पुनः । उद्वेक्ताम् । तदा तु ।
एनं भक्तम् । पातयेताम् । न संशयः । एवं सति भागवतपथात् पतने सन्देहो नास्तीत्यर्थः ॥ २९ ॥ इतीति । इत्येवंविधम् । प्रश्नोत्तरम् । श्रुत्वा । हृष्टान् ।
तान्साधून् । हरिः । पुनः । पप्रच्छ । हे साधवः ! । अत्र सत्सङ्गे । कस्य । भक्तस्य । बद्धमूलता । विज्ञेया । कस्य भक्तस्य । बद्धमूलता न ज्ञेया ॥ ३० ॥ इतीति
। इति प्रश्नोत्तरमेवंविधस्य स्वकृतप्रश्नस्योत्तरमपि । तान्साधून् । अतद्विदो यथार्थोत्तरानभिज्ञत्वेन स्वप्रश्नोत्तरमकुर्वाणानित्यर्थः । ज्ञात्वेतिशेषः । स श्रीहरिः । ऊचे ।

ह. वा.
मु. टी.
लो. त. ५
॥ १२ ॥

तान् जगादेत्यर्थः । यो भक्तः । सद्गुणादानधीः सतां गुणग्रहणमतिः । भवेत् । स भक्तः । अत्र सत्सङ्गे । वद्धमूलः । ज्ञेयः ॥ ३१ ॥ इममर्थं दृष्टान्तेनाह । रसेति । यथा । मधुपो भ्रमरः । पुष्पेभ्यः । रसमात्रम् । आदत्ते गृह्णाति । तथा । यो भक्तः । सद्गुणग्रहणशीलः सतां केवलगुणग्रहणस्वभावाः । भवेत् । सः । अत्र सत्सङ्गे । वद्धमूलः । ज्ञेयः । ध्रुवम् ॥ ३२ ॥ गुणेति । यस्य भक्तस्य । स्वभावः । सताम् । गुणग्राही । न भवेत् । स भक्तस्तु । अचिरादल्पकालत एव । सत्सङ्गात् । भ्रष्टोऽवद्धमूलत्वेन च्युतः । भविष्यति । अत्र । संशयः । नास्ति ॥ ३३ ॥ इतीति । इतीत्यम् । उक्त्वा । प्रभुः । स श्रीहरिः । प्रहसन्सन् । पुनः । साधून् । पप्रच्छ । हे साधवः ! । इन्द्रियाणाम् । निग्रहेण । भक्तिः । ज्ञानं च । सिद्धयति । हि ॥ ३४ ॥ साध्विधाति । स इन्द्रियनिग्रहः । साधवो भगवदेकान्तिकाः सन्तश्च शास्त्राणि श्रीभागवतादयः सद्ग्रन्थाश्च विचारः पदार्थसदसत्त्वपर्यालोचनं च तेभ्य आप्ता लब्धा या युक्तयस्ताभिः । जायते । तत्र तेषु साध्वादिषु मध्ये । सदादिभ्यः

रसमात्रं यथाऽऽदत्ते पुष्पेभ्यो मधुपस्तथा । सद्गुणग्रहशीलो वद्धमूलोऽत्र ध्रुवम् ॥ ३२ ॥
गुणग्राही सतां यस्य स्वभावो न भवेत्स तु । भ्रष्टो भविष्यत्यचिरात्सत्सङ्गात्त्र संशयः ॥ ३३ ॥
इत्युक्त्वा स पुनः साधून् पप्रच्छ प्रहसन्प्रभुः । निग्रहेणेन्द्रियाणां हि भक्तिज्ञानं च सिद्धयति ॥ ३४ ॥
साधुशास्त्रविचारास्तयुक्तिभिः स तु जायते । तत्र प्राप्याः सदादिभ्यः काः का युक्तय उच्यताम् ॥ ३५ ॥
इति ते स्वामिना पृष्टाः सन्तः कर्तुं तदुत्तरम् । तमेव प्रेरयन्तर्हि स ऊचे शृणुतानघाः ! ॥ ३६ ॥
दृक्संयमध्यानमुद्रायमादीनां तु पालने । नासाग्रालोकनमुखाः सद्भ्यः शिक्षा हि युक्तयः ॥ ३७ ॥
रमाभर्तुश्च साधूनां तदीयानां महात्मनाम् । माहात्म्यातिशयं सम्यगवगन्तुं तु शास्त्रतः ॥ ३८ ॥
विचित्रविश्वासर्गाद्यास्तीर्थशुद्ध्यादयस्तथा । युक्तयः प्रतिपत्तव्या अधमोद्धारणादयः ॥ ३९ ॥

साध्वाद्येकैकेभ्यः । काः । काः । युक्तयः । प्राप्याः । उच्यताम् ॥ ३५ ॥ इतीति । इतीत्यम् । स्वामिना श्रीहरिणा । पृष्टाः । ते । सन्तः । तदुत्तरं श्री-
हरिकृतप्रश्नोत्तरम् । कर्तुम् । तं श्रीहरिमेव । प्रेरयन् । तर्हि । स श्रीहरिः । ऊचे । हे अनघाः ! । शृणुत ॥ ३६ ॥ दृगिति । दृक्संयमो दृष्टिनियमनं च ध्यान-
मुद्रा स्वस्तिकासनोपवेशनोत्तानपाण्युत्सङ्गाधानज्वङ्गावस्थानादिरूपध्यानमुद्रयावस्थानं च यमा ब्रह्मचर्यादयश्च ते आदयो येषां श्रोत्रादीन्द्रियनिग्रहादीनां तेषाम् । पालने आच-
रणे नासाग्रालोकनं मुखमादिर्यासां ताः । युक्तयः । सद्भ्यो भगवदेकान्तिकसाधुभ्यः । शिक्षाः । हि ॥ ३७ ॥ रमेति । रमाभर्तुर्लक्ष्मीकान्तस्य श्रीहरिकृष्णस्य ।
तदीयानाम् । महात्मनां महानुभावानाम् । साधूनां च । माहात्म्यातिशयम् । सम्यक् । अवगन्तुं ज्ञातुम् ॥ ३८ ॥ विचित्रेति । विचित्रविश्वासर्गाद्याः । तीर्थ-
शुद्ध्यादयः । तथा । अधमोद्धारणादयः । युक्तयः । शास्त्रतः । प्रतिपत्तव्याः प्राप्याः । इति द्वयोरेकान्वयः ॥ ३९ ॥

तरङ्ग
११३

॥२६७॥

सदिति । पदार्थानां चिज्जडवस्तूनाम् । सदसत्त्वं सत्यत्वासत्यत्व विनाशित्वाविनाशित्व परिणामित्वापरिणामित्व रूपम् । विनिश्चित्य । सुख-
दुःखफलेक्षणैरात्मनन्यवस्थानस्य सुखं फलं विषयसेवनस्य दुःखं फलं तदर्शनैः । दृष्टान्तयुक्तयः । विचारतः । प्राप्याः ॥ ४० ॥ एवमिति । एवमुना प्रकारेण ।
त्रिभ्यः साध्यादिभ्योऽपि । सम्प्राप्तनानायुक्तिभिः । दुर्जयान्यपि । बाह्यान्तःकरणानि । अञ्जसा तत्त्वतो यथार्थत इति यावत् । आशु शीघ्रमेव । जीयन्ते ॥ ४१ ॥
पुनरिति । धार्मिधर्मपुत्रः श्रीहरिः । पुनः । तान् साधून् । पप्रच्छ । हे साधवः ! । देहिनाम् । देहेषु । बाह्यानि चक्षुरादीनि । आन्तराणि मनआदीनि च ।
इत्येवम् । करणानि । द्विधा द्विप्रकाराण्येव । सन्ति । हि ॥ ४२ ॥ तत्रेति । तत्र द्विविधकरणेषु मध्ये । आन्तराणि करणानि । बाह्यानां करणानाम् । निग्रहेण ।
जीयन्ते । किम् । अथवा । आन्तराणां करणानाम् । जयेन निग्रहेणैव । इतराणि बाह्यानि करणानि । जीयन्ते ॥ ४३ ॥ इतीति । इत्यमुना प्रकारेण । तेन श्री-

सदसत्त्वं विनिश्चित्य पदार्थानां विचारतः । दृष्टान्तयुक्तयः प्राप्याः सुखदुःखफलेक्षणैः ॥ ४० ॥ एवं त्रिभ्योऽपि
सम्प्राप्तनानायुक्तिभिरञ्जसा । बाह्यान्तःकरणान्याशु जीयन्ते दुर्जयान्यपि ॥ ४१ ॥ पुनः पप्रच्छ धार्मिस्तान्सन्ति
देहेषु देहिनाम् । बाह्यानि चान्तराणीति करणानि द्विधैव हि ॥ ४२ ॥ तत्रान्तराणि जीयन्ते बाह्यानां निग्रहेण
किम् । आन्तराणां जयेनैव जीयन्त इतराणि वा ॥ ४३ ॥ इति पृष्टास्तेन सन्तो यदा तस्योत्तराय तु । ते
विचारपरा आसंस्तदा तत्प्राह स स्वयम् ॥ ४४ ॥ बाह्येन्द्रियजयेनैव दमाख्येनान्तराणि तु । करणानि जितानि
स्युः पुंसो नियमवर्त्तिनः ॥ ४५ ॥ करणानामान्तराणां केवलेन जयेन तु । न स्याज्जयो हि बाह्यानां पुंसोऽत्र
स्वैरवर्त्तिनः ॥ ४६ ॥ यो द्वाररोधो बाह्यानां जयस्तेनान्तराणि तु । बहिर्विषयनैराश्यं प्राप्य स्थैर्यं व्रजन्ति वै ॥ ४७ ॥
इत्युक्त्वा तान् पुनः स्वामी मुनीन्सवान् स्म पृच्छति । जीयन्ते केन बाह्यानि करणान्यान्तराणि च ॥ ४८ ॥

हरिणा । पृष्टाः । ते । सन्तः । यदा । तस्य प्रश्नस्य । उत्तराथोत्तरं कर्तुम् । विचारपरा विचारासक्ताः । आसन् । तदा । स्वयम् । स श्रीहरिः । तदुत्तरम् ।
प्राह ॥ ४४ ॥ बाह्येति । हे साधवः ! । दमाख्येन । बाह्येन्द्रियजयेनैव । नियमवर्त्तिनोऽयोग्यासमीक्षणादिनियमयुक्तस्य । पुंसो भक्तस्य । आन्तराणि । करणानि तु ।
जितानि । स्युः ॥ ४५ ॥ करणानामिति । आन्तराणाम् । करणानाम् । केवलेन । जयेन तु । अत्र लोके । स्वैरवर्त्तिनो नियमानपालयनः । पुंसः । बाह्यानां करणा-
नाम् । जयः । न स्यात् ॥ ४६ ॥ य इति । यः । द्वाररोधो बाह्यानामिन्द्रियाणां निषिद्धविषयेभ्यो निवर्त्तनम् । सः । बाह्यानां करणानाम् । जयः । तेन तथाभूतेन
बाह्यकरणजयेन । आन्तराणि करणानि तु । बहिर्विषयनैराश्यम् । प्राप्य स्थैर्यमचञ्चलत्वम् । व्रजन्ति वै ॥ ४७ ॥ इतीति । इतीत्यम् । उक्त्वा । स्वामी श्रीहरिः । पुनः ।
सर्वान् । तान् । मुनीन् । पृच्छति स्म । हे मुनयः ! । बाह्यानि । करणानि केन साधनेन । जीयन्ते । आन्तराणि । करणानि च । केन साधनेन । जीयन्ते ॥ ४८ ॥

ह. वा.
सु. टी.
लो. त. ६
॥ १३ ॥

तरङ्ग
११४

एतदिति । एतत्प्रश्नोत्तरमपि । स्वयम् । हरिः । सतः स्वप्रश्नोत्तरानभिज्ञत्वेन तूष्णीमवस्थितान्मुनीन् । ऊचे । शास्त्रोक्तैः । बाह्यैः स्थूलशरीरसाध्यैः । नियमैः । बाह्यानां करणानाम् । जयः । भवेत् ॥ ४९ ॥ आहारेति । अथ च । आहारनियमेन । कृच्छ्रचान्द्रायणादिना । तपसा । अथ च द्वन्द्वानां शीतोष्णादीनाम् । सहनेन । तज्जयो बाह्यकरणजयः । भवेत् ॥ ५० ॥ आसनेति । आसनाभ्यासतः स्वस्तिकाद्यासनविधानाभ्यासेन । तान्युक्तानि सत्सङ्गिजीवने । 'स्वस्तिकं गोमुखं वीरं योगं पद्मं च कौकुकुटम् । कौर्मं चापं च मायूरं तथा पश्चिमतानकम् । शवं सिद्धं तथा सैहं भद्रं चेति चतुर्दशे'ति । कृष्णकथासङ्कीर्तनादिभिश्च । सावधानमुमुक्षुणा । बाह्येन्द्रियाणि । जीयन्ते ॥ ५१ ॥ माहात्म्यस्येति । हरेः । माहात्म्यस्य । विचारेण । चेतसि । हरेः । ध्यानेन । दृढया । आत्मनिष्ठया च । आन्तराणि करणान्यपि । जीयन्ते ॥ ५२ ॥ वचनमिति । इतीत्थंभूतम् । सुधयाऽमृतेन । तुलितं संमितम् । हरेः । वचनम् । साधु सम्यग्यथातथा । निपीय । साधुजनाः । गृहिजनाश्च । परमाम् । मुदम् ।

एतत्प्रश्नोत्तरमपि स्वयमूचे हरिः सतः । शास्त्रोक्तैर्नियमैर्बाह्यानां तु जयो भवेत् ॥ ४९ ॥ आहारनियमेनाथ कृच्छ्रचान्द्रायणादिना । तपसा सहनेनाथ द्वन्द्वानां तज्जयो भवेत् ॥ ५० ॥ आसनाभ्यासतः कृष्ण-
कथासङ्कीर्तनादिभिः । बाह्येन्द्रियाणि जीयन्ते सावधानमुमुक्षुणा ॥ ५१ ॥ माहात्म्यस्य विचारेण हरेर्ध्या-
नेन चेतसि । आन्तराण्यपि जीयन्ते दृढया चात्मनिष्ठया ॥ ५२ ॥ वचनं सुधया तुलितं तु हरेरिति
साधु निपीय हि साधुजनाः । परमामलभन्त मुदं मुदिताः प्रणमन्ति च तं स्म गुरुं परमम् ॥ ५३ ॥

इति श्रीहरिवाक्यसुधासिन्धौ शतानन्दमुनिविरचिते शताधिकत्रयोदशस्तरङ्गः ॥ ११३ ॥ ५ ॥

शकाब्दे विक्रमार्कस्य नगाश्ववसुभूमिते । मार्गशुक्लप्रतिपदि वचोऽमृतमिदं हरेः ॥ १ ॥
तत्र लौहाभिधग्रामे सूरवर्मनृपालये । सिताम्बरधरः स्वामी स व्यराजद्वरासने ॥ २ ॥

अलभन्त । मुदिताः । सन्तः । परमं सकलानां सकलसंशयनाशम् । गुरुम् । तं श्रीहरिम् । प्रणमन्ति स्म ॥ ५३ ॥ स्वकीयानष्टकलस्तु प्रश्नान्पृष्ट्वा सतः स्वयम् । प्राहोत्तराणि यः स्वामी तद्वाचः सन्तु मद्भृदि ॥ १ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकत्रयोदशस्तरङ्गः ॥ ११३ ॥ ५ ॥

श्रीहरिर्नवकलस्तु प्रश्नान् पृष्ट्वा स्वयं सतः । पृष्टे तेषामुत्तराणि स्वयमेवाब्रवीत्ततः ॥ १ ॥ शकेति । शकेति पूर्वार्द्धं व्याख्यातम् । (१८७७) मार्गशुक्लप्रतिपदि मार्गशीर्षमासस्य शौक्लपक्षीयाद्यतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । लौहाभिधग्रामे । सूरवर्मनृपालये दुर्गान्तर्वर्त्तिसूरवर्मनृपतिभवने । वरासने स्वास्तृते श्रेष्ठे पर्यङ्कासने । सिताम्बरधरः स्वाङ्गवृतसकलश्रेतवसनः । स्वामी । स श्रीहरिः । व्यराजन्सायन्तनभगवन्वीराजनान्ते निषद्यातिशुशुभे ॥ २ ॥

॥ २६८ ॥

उष्णीषेति । उष्णीषे शिरोनिबद्धकीरीटाकृतिश्चेतशीर्षपटे लम्बमानं शेखरवदधःसंसमानमग्रं प्रान्तभागो यस्मिन्कर्मणि यथा तथा बद्धः श्वेतः श्रवःपटः कर्णनिबन्धनीयान्य-
 वस्त्रं येन सः । भक्तगणावृतो नानादेशागतत्यागिगृहिस्वाश्रितजनवृन्दैः सभायां परिवेष्टितः । स श्रीहरिः । स्वयमेव । साधून् । पप्रच्छ ॥ ३ ॥ पुंसामिति । हे
 साधवः ! । अत्र सत्सङ्गे । सत्सङ्गिनाम् । पुंसां भक्तानाम् । अतिदुर्लभमतिदुःसाध्यम् । किम् । साध्यं साधनियम् । भवति । अस्मि । प्रश्नस्य । उत्तरम् ।
 चिन्तयतो वयमत्र किं ब्रूम इति विचारयतः । सतः साधून् । असौ श्रीहरिः । अब्रवीत् ॥ ४ ॥ साध्यमिति । हे साधवः ! । तेषां सत्सङ्गिनाम् । कृष्णैकान्त-
 कत्वं श्रीकृष्णस्यैकान्तिकभक्तत्वम् । अतिदुर्लभम् । साध्यम् । अस्ति । नन्वेकान्तित्वं किं लक्षणमित्याकांक्षायां स्वयमेवाह । सधर्मज्ञानवैराग्या स्वधर्मज्ञानवैराग्यसहिता
 भक्तिः सप्रेम नवधा श्रीहरिपरिचर्या । एकान्तिकत्वकृदेकान्तिकताजनिका । स्वधर्मादिचतुष्टयवत्त्वमेकान्तिकलक्षणमित्यर्थः । सधर्मज्ञानवैराग्यभक्त्यैकान्तिकता भवेदिति
 पाठे तु प्रसिद्ध एवार्थः ॥ ५ ॥ इतीति । इतीत्यम् । उक्त्वा । पुनः । स्वामि श्रीहरिः । निजान् । तान् । त्यागिनः । पप्रच्छ । हे साधवः ! । इह सत्सङ्गे ।

उष्णीषलम्बमानाग्रबद्धश्चेतश्रवः पटः । स्वयमेव स पप्रच्छ साधून् भक्तगणावृतः ॥ ३ ॥ पुंसां सत्सङ्गिनामत्र साध्यं
 किमतिदुर्लभम् । प्रश्नस्यास्योत्तरमसौ सतश्चिन्तयतोऽब्रवीत् ॥ ४ ॥ साध्यं कृष्णैकान्तिकत्वं तेषामस्त्यपि दुर्ल-
 भम् । सधर्मज्ञानवैराग्या भक्तिरेकान्तिकत्वकृत् ॥ ५ ॥ इत्युक्त्वा तान् पुनः स्वामी पप्रच्छ त्यागिनो निजान् ।
 धर्माणामिह पाल्यानां सर्वाधिकतमोऽस्ति कः ॥ ६ ॥ सुरक्षितेन येन स्युर्धर्माः सर्वेऽपि रक्षिताः । तथा भक्तेः
 साधनानां किमग्र्यं साधनं मतम् ॥ ७ ॥ येनैकेन स्थितेन स्युः साधनान्यखिलान्यपि । मुमुक्षुणा रक्षितानि तन्मे
 वदत सत्तमाः ! ॥ ८ ॥ एतत्प्रश्नोत्तरमपि स्वयमूचे कृपानिधिः । सर्वधर्मेषु मुख्याऽस्ति ब्रह्मचर्यव्रतस्थितिः
 ॥ ९ ॥ तयैक्यैव सर्वेऽपि ज्ञेया धर्माः सुरक्षिताः । तथा भक्तेः साधनेषु मुख्यः कृष्णस्य निश्चयः ॥ १० ॥

पाल्यानाम् । धर्माणां मध्ये । सर्वाधिकतमः । को धर्मः । अस्ति ॥ ६ ॥ सुरक्षितेनेति । सुरक्षितेन । येन सर्वाधिकतमधर्मेण । सर्वेऽपि । धर्माः । रक्षिताः ।
 स्युः । तथा । भक्तेः प्रेमलक्षणायाः श्रीहरिभक्तेः । साधनानां श्रवणादीनां मध्ये । अग्र्यं मुख्यम् । साधनम् । किम् । मतम् ॥ ७ ॥ येनेति । स्थितेनात्मनि स्थिरतां
 प्राप्तेन । एकेन । येन भक्तेरग्र्यसाधनेन । अखिलान्यपि । भक्तेः । साधनानि । मुमुक्षुणा । रक्षितानि । स्युः । हे सत्तमाः ! । तत् । मे मह्यम् । वदत ॥ ८ ॥
 एतदिति । एतत्प्रश्नोत्तरमपि । कृपानिधिः । स्वयं श्रीहरिः । ऊचे । हे साधवः ! । सर्वधर्मेषु । ब्रह्मचर्यव्रतस्थितिः । मुख्या अस्ति ॥ ९ ॥ तयेति । एकया केवलाया ।
 तथा ब्रह्मचर्यव्रतस्थित्यैव । सर्वेऽपि । धर्माः । सुरक्षिताः । ज्ञेयाः । तथा । भक्तेः । साधनेषु । मुख्यः । कृष्णस्य साक्षाद्वरेः । निश्चयो माहात्म्यज्ञानयुतः
 स्वरूपयथार्थावबोधनिर्णयः । ज्ञेयः ॥ १० ॥

येनेति । हृत्स्थेन भक्तजनमनोऽवस्थितेन । अचलेन निश्चलेन । एकेन केवलेन । येन कृष्णनिश्चयेनैव । अपराणि श्रवणकीर्तनादीनि सर्वाण्यपि । भक्तेः । साधनानि । रक्षितानि । भवेयुः । हि । 'भक्त्या सञ्जातया भक्त्ये'त्यादिना यद्यपि प्रेमलक्षणाया भक्तेः श्रवणादीनि साधनान्यभिहितानि तथापि तेषामपि निश्चयमूलत्वादत्र निश्चयस्यापि साधनत्वमुक्तमतोऽस्य साधनत्वे मूलत्वे च न दोष इति भावः ॥११॥ एवमिति । एवमुक्त्वा प्रकारेण । उक्त्वा । पुनः । भक्तिनन्दनः श्रीहरिः । साधून् । अपृच्छत् । हे साधवः ! । कीदृशी । मतिवृत्तिः । कदाचन कदाचिदपि । न परावर्त्या अन्यथात्वं न नेया कीदृशीति । कीदृशी । सा मतिवृत्तिः । सद्वाक्यैर्भगवदेकान्तिकसाधूपदिष्टवचनैः । मुहुः पुनः पुनः । परावर्त्या । मता । इति प्रश्नोत्तरमेवंभूतस्वकृतप्रश्नप्रतिवाक्यमपि । तान्साधून् । अतद्विदो यथार्थोत्तरानभिज्ञत्वेन स्वप्रश्नोत्तरमकुर्वानित्यर्थः । ज्ञात्वेति शेषः । स श्रीहरिः । उवाच ॥ १३ ॥ कृष्णेति । कृष्णनिश्चयरूपा । मतिवृत्तिस्तु । कदाचन । न परावर्त्तनीया । वै । अन्यथेत्यंभूतमतिवृत्तिपरावर्त्तने तु । अनिष्टमेव । स्यात् ॥ १४ ॥ अत इति । अतो हेतोः । सा कृष्णनिश्चयरूपा मतिवृत्तिः । अन्वहं प्रतिदिनम् । कृष्णमाहात्म्यश्रवणादिभिः । यत्नेनापि । पोष-

येनैकेनाचलनैव साधनान्यपराण्यपि । भक्तेः सर्वाणि हृत्स्थेन भवेयू रक्षितानि हि ॥११॥ एवमुक्त्वा पुनः साधून्पृच्छद्वक्ति-
नन्दनः । कीदृशी न परावर्त्या मतिवृत्तिः कदाचन ॥१२॥ कीदृशी सा च सद्वाक्यैः परावर्त्या मुहुर्मता । इति प्रश्नोत्तर
मपि सोऽतद्विद उवाच तान् ॥ १३ ॥ कृष्णनिश्चयरूपा तु मतिवृत्तिः कदाचन । न परावर्त्तनीया वै स्यादेवानिष्टमन्यथा
॥ १४ ॥ अतः सा कृष्णमाहात्म्यश्रवणादिभिरन्वहम् । पोषणीयैव यत्नेन मूलं भक्तेर्यतोऽस्ति सा ॥ १५ ॥ क्रियासु यः
स्वधीकलुप्तकार्याकार्यनिश्चयः स सद्बोविरुद्धश्चेत्परावर्त्यो मुहुर्मतः ॥ १६ ॥ यथा यथा वदेयुः स्वं साधवो देहिनां हिताः ।
तथा तथैव बोद्धव्यं कार्यं चाकार्यमञ्जसा ॥ १७ ॥ सद्वाक्यमनुसृत्यैव कार्यं चाकार्यमत्र ये । हृदि निश्चित्य वर्तन्ते सुखिनः
स्युस्त एव हि ॥ १८ ॥ भवेदेवाशुभं पुंसां मुहुर्वै स्वैरवर्त्तिनाम् । अतः सदनुरोधेन वर्त्तितव्यं शुभेषुभिः ॥ १९ ॥

णीयैव । यतो हेतोः । सैवंभूता मतिवृत्तिः । भक्तेः । मूलं कारणम् । अस्ति ॥ १५ ॥ क्रियास्त्विति । क्रियासु सर्वेन्द्रियव्यापारेषु । यः । स्वधीकलुप्तकार्याकार्य-
त्वनिश्चयः स्वबुद्धिकल्पितः कर्तव्याकर्तव्यत्वविनिर्णयरूपा वृत्तिः । सः । चेद्यदि । सद्बोविरुद्धः साधुक्तोपदेशवचनविरुद्धः । स्यात् । तर्हि । मुहुः । परावर्त्यः । मतः
॥ १६ ॥ यथेति । देहिनां सकलप्राणिनाम् । हिता हितोपदेष्टारः । साधवः । स्वम् । यथा यथा । वदेयुः । तथा तथैव । कार्यम् । अकार्यं च । अञ्जसा तत्त्वतः
। बोद्धव्यम् ॥ १७ ॥ सदिति । अत्र सत्सङ्गे । ये भक्ताः । सद्वाक्यम् । अनुसृत्यैव । कार्यम् । अकार्यं च । हृदि । निश्चित्य । वर्त्तन्तेऽकार्यं त्यजन्तीत्यर्थः ।
ते भक्ता एव । सुखिनः । स्युः । हि ॥ १८ ॥ भवेदिति । यतः । मुहुः । स्वैरवर्त्तिनां सतां वचनान्यतिक्रम्य स्वच्छन्दं वर्त्तमानानाम् । पुंसां भक्तानाम् । अशुभ-
मभद्रमेव भवेत् । अतो हेतोः । शुभेषुभिः शुभं प्राप्तुं वाञ्छद्भिर्भक्तैः । सदनुरोधेन सद्बचनानुसारेण वर्त्तितव्यम् ॥ १९ ॥

इतीति । इत्यमुना प्रकारेण । हरिणा । उक्ताः । अखिलाः । साधवः । हृष्टाः । बभूवुः । पुनः । नृणां स्वभक्तानाम् । हिताय हितं कर्तुमेव । उद्यत उद्युक्तः । स्वामी श्रीहरिः । तान्साधून् । पप्रच्छ ॥ २० ॥ त्यागीति । त्यागी । अथवा । गृही । यः पुमान् । स्वधर्मस्थः सन् । हरेः । भक्तः । भवेत् । तथापि । स पुमान् । केन । दोषेण । सङ्गयोग्यः प्रसङ्गकरणार्हः । न भवेत् ॥ २१ ॥ एतस्येति । एतस्य प्रश्नस्यापि । उत्तरम् । वक्तुम् । विलम्बं कुर्वतः । तान्साधून् । स श्रीहरिः । आह । हे साधवः ! । स उक्तविधो भक्तः । चेद्यदि । लौकिकार्थेषु लौकिकव्यवहारेषु । सक्त आसक्तः । स्यात् । तर्हि । सङ्गार्हः । न मतः । वै ॥ २२ ॥ देहेति । किञ्च । यः । देहाभिमानी । स्यात् । अथवा । मानी । स्यात् । अथवा । पौरुषे स्वकल्याणार्थक-पुरुषकारे । शिथिलः शिथिलप्रयत्नः । स्यात् । एतदोषविगर्ह्यत्वादेतैर्दोषैर्युक्तत्वेन विगर्हणीयत्वाद्धेतोः । सः । महानपि । उक्तदोषान्यतमयुक्तः श्रेष्ठो भवेदथापीत्यर्थः सङ्गार्हः । न स्यात् ॥ २३ ॥ उक्तचतुर्विधसङ्गानर्हत्वे हेतुमाह षड्भिः । व्यावहारिकेति । निवृत्तिधर्मा निवृत्तधर्मनिष्ठः । पुमांस्त्यागिभक्तोऽपि । व्यावहारिकसङ्गेन

इत्युक्ताः साधवो हृष्टा बभूवुर्हरिणाऽखिलाः । पप्रच्छ तान् पुनः स्वामी हितायैवोद्यतो नृणाम् ॥२०॥ त्यागी गृही वा यो भक्तः स्वधर्मस्थो भवेद्धरेः । तथापि केन दोषेण सङ्गयोग्यो भवेन्न सः ॥ २१ ॥ एतस्याप्युत्तरं वक्तुं तान्विलम्बिन आह सः । लौकिकार्थेषु सक्तश्चेत्स सङ्गार्हो न वै मतः ॥ २२ ॥ देहाभिनी मानी वा शिथिलो यश्च पौरुषे । एतदोषविगर्ह्यत्वात्सङ्गार्हो न महानपि ॥२३॥ व्यावहारिकसङ्गेन प्रवर्त्ततैव लौकिके । निवृत्तधर्मापि पुमांस्तस्मात्तद्वर्ज्यता मता ॥ २४ ॥ देहाभिमानं मानं वा यदा सन्तोऽथवा प्रभुः । खनेयुस्तर्हि तद्वांस्तु स्याद्वै तदगुणग्रहः ॥ २५ ॥ ततस्तदगुणानेव बोधयेत्स स्वसङ्गिनम् । कुर्याच्च विमुखप्रायं तत्सङ्गोऽतः प्रहाप्यते ॥ २६ ॥ धैर्योत्साहविहीनस्तु गुणवानपि पूरुषः । स्वस्य निःश्रेयसप्राप्तिं मन्येत बहुजन्मभिः ॥ २७ ॥

लौकिकव्यवहारनिष्ठपुं प्रसङ्गेन । लौकिके लौकिकव्यवहारे एव । प्रवर्त्तत । तस्माद्धेतोः । तद्वर्ज्यता तत्प्रसङ्गवर्जनम् । मता । 'वासो यथा रङ्गवशं प्रयाती'ति न्यायेन लौकिकव्यवहारनिष्ठसङ्गे स्वस्य तद्वावापत्त्या स्वश्रेयश्चावनानर्थसम्भवात्तत्प्रसङ्गत्याग उक्त इत्यर्थः ॥ २४ ॥ देहेति । यदा । सन्तः । अथवा । प्रभुः स्वयं श्रीहरिः । देहाभिमानम् । अथवा । मानम् । खनेयुः । तर्हि । तद्वान्देहाभिमानवान्मानवांश्च पुमांस्तु । तदगुणग्रहः । स्यात् । वै । स सतां प्रभोश्च दोषान् निश्चितमेव गृही-यादित्यर्थः ॥ २५ ॥ तत इति । ततस्तदनन्तरम् । स सत्प्रभुदोषग्रहः पुमान् । स्वसङ्गिनं स्वसङ्गकर्तारं भक्तम् । तदगुणान् सतां प्रभोश्च दोषानेव । बोधयेत् । विमुखप्रायं कुसङ्गिसदृशं च । कुर्यात् । अतो हेतोः । तत्सङ्गो मानिदेहाभिमानिनोः प्रसङ्गः । प्रहाप्यते मया त्याज्यते ॥ २६ ॥ धैर्येति । गुणवानपि स्वधर्मभगवद्भक्ति-प्रमुखगुणयुक्तोऽपि । धैर्योत्साहविहीनः स्वनिःश्रेयसशीघ्रसम्पादने धृत्युद्यमविवर्जितः । पूरुषः पौरुषशिथिलभक्तः । स्वस्य । निःश्रेयसप्राप्तिम् । बहुजन्मभिः । मन्येत ॥ २७ ॥

निष्कामेति । किञ्च । आत्मनः स्वस्य । निष्कामादिगुणाभिर्भगवत्प्रसन्नताहेतुनिष्कामादिगुणोपलब्धिः । अनेकजन्मभिः । भगवत्कृपया । भवेत् । इतीत्यम् । अन्तरे
स्वान्तःकरणे । मन्येत ॥२८॥ वार्तामिति । स पौरुषशिथिलभक्तः । स्वसङ्गिनः स्वसङ्गं कुर्वतो भक्तस्य । पुरतोऽग्रे । तादृशीमुक्तप्रकारेण । शिथिलतायुक्तमेव । वार्ताम् ।
कुर्यात् । ततस्तदनन्तरम् । तद्दोषः पौरुषशिथिलभक्तदोषाः । तन्नरे तथाविधपुरुषसङ्गिपुरुषे । प्रविशेयुः ॥२९॥ अत इति । अतो हेतोः । तत्सङ्गं पौरुषशिथिलभक्तप्रसङ्गम् ।
विहाय । मुमुक्षुणा भक्तेन । धैर्योत्साहवतः । सतः साधोः । गृहिण एवंविधगृहस्थभक्तस्यापि । सङ्गः । सर्वदा कर्तव्यः ॥ ३० ॥ धैर्योत्साहवद्भगवद्भक्तलक्षणोक्ति-
पूर्वमवश्यं तत्सङ्गकर्तव्यतामाह द्वाभ्याम् । कृष्णेति । कृष्णतत्सत्प्रतापेन साक्षाच्छ्रीहरितदीयसाधुमहिमातिशयत्वेन हेतुना । अनेन । जन्मना । अनेन देहेनैवेत्यर्थः । कामा-
दिनाशपूर्वं कामादिदोषनिवृत्तिपूर्वकम् । श्रेयःसिद्धिः स्वपरमनिःश्रेयसनिष्पत्तिः । भविष्यति । इत्युत्तरेण सम्बन्धः ॥३१॥ इतीति । इतीत्यम् । निश्चित्य । यो भक्तः ।
सम्प्रोक्तसाधनेष्वेव । सर्वदा । उद्युक्तः भवेत् । तस्य तथाविधभक्तस्य । सङ्गः । कर्हिचित्कदाचिदपि । न हेयो न त्याज्यः किन्त्ववश्यमेव स विधेय इत्यर्थः ॥ ३२ ॥

निष्कादिगुणाभिश्च भगवत्कृपयाऽऽत्मनः । भवेदनेकजनिभिरिति मन्येत चान्तरे ॥ २८ ॥ वार्ता च तादृशीमेव पुरतः स
स्वसङ्गिनः । कुर्यात्ततश्च तद्दोषाः प्रविशेयुर्हि तन्नरे ॥ २९ ॥ अतो विहाय तत्सङ्गं धैर्योत्साहवतः सतः । कर्तव्यः सर्वदा सङ्गो
गृहिणोऽपि मुमुक्षुणा ॥ ३० ॥ कृष्णतत्सत्प्रतापेन ह्यनेनैव हि जन्मना । कामादिनाशपूर्वं मे श्रेयः सिद्धिर्भविष्यति ॥ ३१ ॥
इति निश्चित्य सत्प्रोक्तसाधनेष्वेव सर्वदा । य उद्युक्तो भवेत्तस्य सङ्गो हेयो न कर्हिचित् ॥ ३२ ॥ तादृशोऽपि स्वाश्रितं यः
शैथिल्यस्थितमञ्जसा । नोत्तेजयेत्सद्वचोभिस्तत्सङ्गोऽपि न वै हितः ॥ ३३ ॥ कृष्णतत्सत्प्रतापं च हित्वा केवलपौरुषम् । श्रेयो
हेतुं बोधयेद्यः कार्यः सङ्गो न तस्य च ॥ ३४ ॥ स्नानार्चादौ प्रमादी च ध्याने निद्रालुरस्ति यः । सोऽपि साधुर्न सङ्गार्हो
मुमुक्षोर्गुणवानपि ॥ ३५ ॥ स्वोत्कर्षख्यापनपरो यश्चान्येषु महत्स्वपि । दोषं प्रदर्शयेत्किञ्चित्सङ्गार्हो न स दोषवाक् ॥ ३६ ॥

तादृश इति । यो भक्तः । तादृशो धैर्योत्साहवान् सन्नपि । शैथिल्यस्थितं पौरुषशिथिलतायुक्तम् । स्वाश्रितं स्वसङ्गिनं भक्तम् । सद्वचोभिः । अञ्जसा तत्त्वतः शीघ्रं वा ।
नोत्तेजयेत् धैर्योत्साहयोर्यथोत्तराधिकतायुतं न कुर्यात् । तत्सङ्गोऽपि । हितः स्वहितकारकः । नास्ति । वै ॥ ३३ ॥ कृष्णेति । यो भक्तः । कृष्णतत्सत्प्रतापम् । हित्वा ।
केवलपौरुषमेकं स्वपुरुषकारमेव । श्रेयो हेतुम् । बोधयेत् । तस्य च तस्यापि भक्तस्य । सङ्गः । न कार्यः ॥ ३४ ॥ स्नानेति । यो भक्तः । स्नानार्चादौ स्नानपूजना-
दिनियमेषु । प्रमादी । अस्ति । यश्च । ध्याने । निद्रालुः । अस्ति । सः । साधुरपि । गुणवान् शास्त्राध्ययनस्वधर्मनिष्ठत्वादिगुणयुतः सन्नपि । मुमुक्षोः । सङ्गार्हो
विशेषतः सङ्गं कर्तुम् योग्यः । न भवति ॥३५॥ स्वेति । यश्च । स्वोत्कर्षख्यापनपरः धर्मज्ञानादिषु सर्वेभ्यः स्वश्रेष्ठत्वप्रख्यापनसक्तः । यश्च । महत्सु स्वतः सर्वथा गुण-
गरिष्ठेषु । किञ्चित् । दोषम् । प्रदर्शयेत् । दोषवाक् यद्वाचि सर्वथाऽऽत्मश्लाघाऽन्यदोषप्रदर्शनरूपदोष एवायाति तथाविधवचनः । स साधुः । सङ्गार्हः । न भवति ॥३६॥

उक्तेति । उक्तदोषान्यतमयुक् प्रोक्तदोषेष्वन्यतमेन दोषेण युक्तः । सन् साधुः । गुणयुक्तत्वात् । लोकेषु । ख्यातः प्रसिद्धोऽपि । श्रेयसे स्वकल्याणाय । न सेव्यः । सङ्गमे । नार्हः । हि ॥ ३७ ॥ उक्तेति । उक्तदोषविहीनः । सदा । धर्मस्थितः । भक्तः । यद्यपि । लोके । अत्यतिशयेन ख्यातः प्रसिद्धः । न भवत्यथापि । असौ भक्तः । मुमुक्षुताम् । सङ्गार्हः । भवति । हि ॥ ३८ ॥ इतीति । इत्यमुना प्रकारेण । उक्त्वा । पुनः । धार्मिधर्मपुत्रः । स श्रीहरिः । हृष्टान्सुप्रसन्नान् । तान् । सतः । पप्रच्छ । हे साधवः ! । मानः । कस्य । पुरः । न रक्ष्यः । कस्य । पुरः । रक्ष्यः । इत्येत्तत् । कथ्यताम् ॥ ३९ ॥ प्रश्नस्येति । अस्य । प्रश्नस्यापि । उत्तरम् । हसंस्तेभ्य उत्तरानाप्या किञ्चिद्भासं कुर्वन् सन् । तानुत्तरानवबोधेन तूष्णीमवस्थितान्सतः । ऊचे । हे साधवः ! । हरिभक्तस्य यस्य कस्यापि भगवद्भक्तजनस्य । पुरतः । मानः । कर्हिचित् । न रक्ष्यः ॥ ४० ॥ सदिति । यो भक्तः । कचित्कदाचित् । सत्सङ्गात् । परावृतः । केनचित्स्वनिष्ठदोषेण परावृत्तिं प्राप्तः । स्यात् । अस्यैवंविधभक्तस्य । पुरतस्तु । मानः । सदैव । रक्ष्यः । निर्भयं यथातथा । वार्त्ता कार्या । अन्यथा तदोषाः स्वान्तः समाविशेयुरिति भावः ॥ ४१ ॥

उक्तदोषान्यतमयुक् सेव्यो न श्रेयसे हि सन् । लोकेषु गुणयुक्तत्वात्ख्यातोऽप्यर्हो न सङ्गमे ॥ ३७ ॥ उक्तदोषविहीनस्तु भक्तो धर्मस्थितः सदा । नातिख्यातोऽपि लोकेऽसौ सङ्गार्हो हि मुमुक्षुताम् ॥ ३८ ॥ इत्युक्त्वा स पुनर्धार्मिहृष्टान् पप्रच्छ तान् सतः । मानो रक्ष्यः कस्य पुरो न रक्ष्य इति कथ्यताम् ॥ ३९ ॥ प्रश्नस्यास्योत्तरमपि हसन्नूचे स एव तान् । हरिभक्तस्य पुरतो मानो रक्ष्यो न कर्हिचित् ॥ ४० ॥ सत्सङ्गाद्यः परावृत्तः कचित्स्यात्पुरतोऽस्य तु । रक्ष्य एव सदा मानो वार्त्ता कार्या च निर्भयम् ॥ ४१ ॥ एवमुक्त्वा पुनरपि साधून् पप्रच्छ तान्प्रभुः । हररपि वचः कीदृङ् नैव मान्यं तदाश्रितैः ॥ ४२ ॥ इति पृष्ट्वा स एवास्य प्रश्नस्योत्तरमाह तान् । धर्मो यत्र च्यवेत्स्वस्य मान्यं तत्र वचः प्रभोः ॥ ४३ ॥ अर्जुनेन यथा पूर्वमश्वत्थामवधात्मकम् । न मानितं वचो विष्णोः प्रसत्या वदतोऽपि हि ॥ ४४ ॥ तथैव वाक्यं कृष्णस्य स्वोक्तधर्मविरोधि चेत् । स्यात्तदा नैव मान्यं तद्वाक्यं च चिरकारिणा ॥ ४५ ॥

एवमिति । एवममुना प्रकारेण । उक्त्वा । पुनर्भूयोऽपि । प्रभुः श्रीहरिः । तान् । साधून् । पप्रच्छ । तदाश्रितैः कृतप्रत्यक्षभगवदाश्रयैर्भक्तैः । हररपि । कीदृक्किंविधम् वचः । नैव । मान्यम् ॥ ४२ ॥ इतीति । इत्यमुना प्रकारेण । पृष्ट्वा । अस्य । प्रश्नस्य । उत्तरमपि । तान्मुनीन् । स श्रीहरिरेव । आह । हे साधवः ! । यत्र यस्मिन् प्रभोर्वचसि । स्वस्य । धर्मः । च्यवेत् च्युतो भवेत् । प्रभोः स्वभक्तस्य धर्मपरीक्षां कुर्वतः श्रीहरेरपि । तत् । वचः । न मान्यम् ॥ ४३ ॥ एतदेव दृष्टान्तेन द्रढयति द्वाभ्याम् । अर्जुनेनेति । यथा । पूर्वम् । अर्जुनेन । प्रसत्या प्रसन्नतया । वदतोऽपि । विष्णोः श्रीकृष्णस्य । अश्वत्थामवधात्मकं द्रौणिष्यापादनरूपम् । वचः । न मानितम् । हि प्रसिद्धं श्रीमद्भागवते । तद्यथा । 'मेनं पार्थाहंसि त्रातुं ब्रह्मबन्धुमिमं जहीति श्रीकृष्णवाक्यम् । अर्जुनः सहसाऽऽज्ञाय हरेर्हार्दमथासिना । मणिं जहार मूर्द्धन्यं द्विजस्य सह मूर्द्धजमि'त्यादि ॥ ४४ ॥ तथेति । तथैव । कृष्णस्य । वाक्यम् । चेद्यदि । स्वोक्तधर्मविरोधि । स्यात् । तदा । तत्कृष्णवचः ।

नैव । मान्यम् । चिरकारिणा तत्स्वीकारे विलम्बता । भाव्यम् ॥ ४५ ॥ तेनेति । तेन स्ववाक्यामानेन । कृष्णस्य साक्षाद्वरेः । अपरितोषे । ईक्ष्यमाणे सत्यपि । ततः कृष्णात् । सर्वथा । न भेतव्यम् । यस्माद्धेतोः । स कृष्णः । धर्मातिवत्सलो धर्मिजनातिस्निग्धः । अस्ति ॥ ४६ ॥ अथेति । अथानन्तरम् । पुनः । स्वामी श्रीहरिः । सतः साधुन् । अपृच्छत् । हे साधवः ! । रमापतेः श्रीकृष्णस्य । ध्याने स्वरूपचिन्तने । क्रियमाणे सति । यदि । अन्तरे । अशुभाः । तर्काः । सङ्कल्पाः । उद्यायु रुद्रवेयुः ॥ ४७ ॥ समुद्र इति । समुद्रे । कल्लोला महान्तस्तरङ्गा इव । मुहुः पुनः पुनः । जायमानाः । तेऽशुभतर्काः । केन । उपायेन । शम्भ्याः शान्तिं नेयाः । तत् । ब्रूत कथयत । इत्यमुना प्रकारेण । उक्ताः श्रीहरिणाभिहिताः । ते साधवः । ऊचिरे ॥ ४८ ॥ अस्येति । हे ईश परमेश्वर ! । अस्य त्वत्प्रश्नस्य । उत्तरम् । त्वमेव । ब्रूहि । इतीत्यम् । उक्तः साधुभिरभिहितः । स श्रीहरिः । तान्साधुन् । आह । हे साधवः ! । कुतर्कोदयकालेऽशुभसङ्कल्पोदय-समये तु । ईशितुः परमेश्वरस्य श्रीहरेः । ध्यानम् । न कार्यम् ॥ ४९ ॥ ध्यानमिति । तदा कुतर्कोदयसमये । ध्यानम् । हित्वा । वाचा । प्रभोः । नामसङ्कीर्तनं

तेनेक्ष्यमाणे कृष्णस्यापरितोषेऽपि सर्वथा । न भेतव्यं ततो यस्मात्सोऽस्ति धर्मातिवत्सलः ॥ ४६ ॥ अथापृच्छत्पुनः स्वामी सतो ध्याने रमापतेः ! । क्रियमाणे यद्यशुभास्तर्का उद्यायुरन्तरे ॥ ४७ ॥ समुद्र इव कल्लोला जायमाना मुहुश्च ते । केनोपायेन शम्भ्या-स्तद्ब्रूतेत्युक्तास्त ऊचिरे ॥ ४८ ॥ अस्योत्तरं त्वमेवेश ब्रूहीत्युक्तः स आह तान् । कुतर्कोदयकाले तु न ध्यानं कार्यमीशितुः ॥ ४९ ॥ ध्यानं हित्वा तदा वाचा नामसंकीर्तनं प्रभोः । कर्तव्यमुच्चैर्निर्लज्जं तालीवादनपूर्वकम् ॥ ५० ॥ प्रार्थनीयोऽथ भगवान् दीनबन्धो ! दयानिधे ! । नारायण ! हरे ! कृष्ण ! तवाहं पाहि मामिति ॥ ५१ ॥ एकान्तिकास्तु भक्ता ये हरेस्तदभिधा अपि । कीर्तनी-याश्च ते प्रार्थ्यास्तेन शाम्यन्ति ते द्रुतम् ॥ ५२ ॥ हरिकृष्णोऽथ भूयस्तान् सतः प्रपच्छ तोषयन् । सतां कः सर्वथा हेयो दोष एकोऽस्ति वै महान् ॥ ५३ ॥ त्यक्ते यस्मिन्नेककेऽपि दोषा अन्येऽखिला अपि । त्यक्ता भवेयुस्तं दोषं ब्रूत मां साधुसत्तमा ! ॥ ५४ ॥

स्वामिनारायणेत्यादिनाम्नामुच्चारणम् । निर्लज्जम् । तालीवादनपूर्वकं च यथानथा । उच्चैरुच्चस्वरेण । कर्तव्यम् ॥ ५० ॥ प्रार्थनीय इति । अथानन्तरम् । हे दीनबन्धो ! । हे दयानिधे ! । हे नारायण ! । हे हरे ! । हे कृष्ण ! । अहम् । तव । अस्मि । माम् । पाहि । इतीत्यम् । भगवान् । प्रार्थनीयः ॥ ५१ ॥ एकान्तिका इति । ये । हरेः । एकान्तिकाः । भक्ता मुक्तानन्दमुनिसमाना महान्तः साधवो भक्तजनाः । स्युः । तदभिधास्तेषां नामान्यपि । कीर्तनीयाः । ते एकान्तिकाभक्ताश्च । प्रार्थ्याः । तेन हरिहरिभक्तानां नामसङ्कीर्तनेन प्रार्थनेन च । तेऽशुभतर्काः । द्रुतं शीघ्रमेव । शाम्यन्ति ॥ ५२ ॥ हरिकृष्ण इति । अथानन्तरम् । हरिकृष्णः । भूयः । तान् । सतः । तोषयन्प्रहर्षयन्सन् । प्रपच्छ । हे साधवः ! । सताम् । सर्वथा । हेयः । एकः । महान् । कः । दोषः । अस्ति ॥ ५३ ॥ त्यक्त इति । हे साधु-सत्तमाः ! । एककेऽपि । यस्मिन्महति दोषे । त्यक्ते सति । अन्ये । अखिला अपि । दोषाः । त्यक्ताः । भवेयुः । तं तथाविधम् । दोषम् । माम् । ब्रूत ॥ ५४ ॥

तथेति । तथा महानित्यर्थः । एकः । गुणोऽपि । कः । अस्ति । यस्मिन्नेकस्मिन्महति गुणे । सत्सु साधुषु । उपागते समायाते सति । अन्ये । शोभनाः सकला अपि । गुणाः । प्राप्ताः । स्युः ॥ ५५ ॥ एतदिति । एतत्प्रश्नोत्तरम् । वक्तुम् । चिरयतो । विलम्बं कुर्वाणान् । सतः साधून् । दृष्ट्वा । प्रभुः श्रीहरिः । सच्छास्त्रेषु । सुनिश्चितम् । तत्स्वकृतप्रश्नोत्तरम् । स्वयमेव । आह ॥ ५६ ॥ देहेति । एकः । देहाभिमानो देहाहंमतिरूपो महान्दोषः । सर्वदोषाकरः सर्वेषां दोषाणां स्वनिरूपः । मतः । तथैव । एकापि । आत्मनिष्ठाऽऽत्मनिष्ठारूपो महागुणः । सर्वगुणाकरः सर्वेषां गुणानां स्वनिरूपा । ज्ञेया ॥ ५७ ॥ आद्य इति । अतो हेतोः । सद्भिर्मदाश्रितसाधुभिः । आद्यो देहाभिमानरूपः । दोषः । सर्वथा । हातव्यः । ईरितः । द्वितीयाऽऽत्मनिष्ठा । गुणः । द्वितीय आत्मनिष्ठारूपो गुण इत्यर्थः । सर्वथा । उपादेयो ग्राह्यः । उक्तः । इतीत्थम् । अवगम्यताम् ॥ ५८ ॥ पुनरिति । पुनः । स्वामी श्रीहरिः । तान्साधून् । पप्रच्छ । हे साधवः ! ।

तथैकोऽपि गुणः कोऽस्ति सत्सु यस्मिन्नुपागते । गुणा हि शोभना अन्ये प्राप्ताः स्युः सकला अपि ॥ ५५ ॥
 एतत्प्रश्नोत्तरं वक्तुं सतश्चिरयतः प्रभुः । दृष्ट्वा तत्स्वयमेवाह सच्छास्त्रेषु सुनिश्चितम् ॥ ५६ ॥ देहाभिमान एको हि सर्वदोषाकरो मतः । तथैवेकाऽप्यात्मनिष्ठा ज्ञेया सर्वगुणाकरः ॥ ५७ ॥ आद्योऽतः सर्वथा सद्भिर्हातव्यो दोष ईरितः ।
 उपादेयो गुणश्चोक्तो द्वितीयेत्यवगम्यताम् ॥ ५८ ॥ पुनः पप्रच्छ तान्स्वामी कीदृग्देशोऽत्र साधुभिः । हर्याज्ञयाऽपि नो सेन्यः कीदृक् शास्त्रं च सर्वथा ॥ ५९ ॥ इति पृष्ठोत्तरमपि तस्य स स्वयमाह तान् । यत्र स्वधर्मभङ्गः स्यान्न स्थेयं तत्र साधुभिः ॥ ६० ॥ यत्र कृष्णक्षणे सम्यग्भवत्यपि मुहुर्भवेत् । स्त्रीणामपीक्षणं तत्र सद्भिः स्थेयं न कर्हिचित् ॥ ६१ ॥ स्वजनानां भवेद्यत्र मुहुर्योगो गृहात्मनाम् । यत्र चाधर्मबाहुल्यं यत्र मार्यामयादि च ॥ ६२ ॥

अत्र लोके । साधुभिर्मदाश्रितैस्त्यागिभिः । हर्याज्ञया स्वेष्टदेवस्य श्रीहरेर्निदेशे सत्यपि । कीदृक् । देशः । सर्वथा । नो सेन्यः । कीदृक् । शास्त्रं च । सर्वथा । नो सेन्यम् । तत्र देशस्य सेवनं तत्र स्थितिरूपम् । शास्त्रस्य सेवनं तु तस्य पठन पाठन श्रावणादिरूपम् ॥ ५९ ॥ इतीति । इतीत्थम् । पृष्ट्वा । तस्य स्वकृतप्रश्नस्य । उत्तरमपि । तान्साधून् । स श्रीहरिः । स्वयमेव । आह । हे साधवः ! । यत्र देशे । स्वधर्मभङ्गः । स्यात् । तत्र देशे । साधुभिः । न स्थेयम् ॥ ६० ॥ यत्रेति । यत्र देशे । कृष्णक्षणे श्रीकृष्णदर्शने । सम्यक् । भवति जायमाने सत्यपि । स्त्रीणामपि । ईक्षणम् । मुहुः । भवेत् । तत्र देशे । सद्भिः । कर्हिचित् । न स्थेयम् ॥ ६१ ॥ स्वेति । यत्र देशे । गृहात्मनां गृहाश्रमिणाम् । स्वजनानां पितृभ्रात्रादिस्वसम्बन्धिजनानाम् । योगो भाषणक्षणादिसम्बन्धः । मुहुः । भवेत् । यत्र देशे । अधर्मबाहुल्यं प्रचुराधर्मिजननिवासः । भवेत् । यत्र । मार्यामयादि मारीरोगादिवहुरोगप्रवर्तनं च । भवेत् ॥ ६२ ॥

नृपेति । यत्र । नृपाद्युपद्रवो मानुष्या दैव्या चापदा मुहुःप्रपीडनम् । भवेत् । दैव्याद्यापदुक्ता कामंदकीये । 'हुताशनो जलं व्याधिर्दुर्भिक्षं मरणं तथा । इतिपञ्चविधं दैवं मानुषं व्यसनं ततः । आयुक्तकेभ्यश्चोरेभ्यः परेभ्यो राजवल्लभात् । पृथिवीपतिलोभाच्च नराणां पञ्चधा मतमिति । तत्रायुक्तका वञ्चकाः । यत्र । अशुचिवस्तुनो मद्यमांसादेः । गन्धोऽपि दुर्गन्धश्च । भवेत् । यत्र । अपशब्दानां गुह्याङ्गोच्चारणयुक्ताश्लीलशब्दानाम् । श्रवणं च । मुहुः । भवेत् ॥ ६३ ॥ हरीति । तत्र मुहुर्जायमानस्वजनयोगादिरूपे । देशे तु । साधुभिः । हर्याज्ञयापि । न स्थेयम् । अर्थात्प्राप्तमपि स्थेयदेशं बोधाय स्वयमेवाह । यत्र देशे । धर्मभक्त्योः । दाढर्यमतिदृढत्वम् । स्यात् । तत्र देशे । सर्वथा । स्थेयम् ॥ ६४ ॥ स्वाज्ञायां सत्यामपि न सेव्यं शास्त्रमाह । कृष्णेति । यत्र शास्त्रे । कृष्णाकारक्षतिर्युक्तिभिः कृष्णकृष्णावताराकारखण्डनम् । भवेत् । यत्र । कामस्य कामसेवार्हशृङ्गाररसस्य । वार्त्ता च । भवेत् । तत् । शास्त्रम् । चेद्यदि । आर्षे निर्वीजसाङ्ख्यप्रवर्त्तककपिलवात्सायनादिमुनिप्रणीतमपि । भवेत् । तथापि । साधुभिः । कचित्कदाचिदपि । न सेव्यम् ॥ ६५ ॥ अर्थात्प्राप्तमपि सेव्यशास्त्रं

नृपाद्युपद्रवो यत्र गन्धोऽप्यशुचिवस्तुनः यत्र यत्रापशब्दानां श्रवणं च मुहुर्भवेत् ॥ ६३ ॥ हर्याज्ञयाऽपि न स्थेयं तत्र देशे तु साधुभिः । धर्मभक्त्योर्यत्र दाढर्यं स्यात्स्थेयं तत्र सर्वथा ॥ ६४ ॥ कृष्णाकारक्षतिर्यत्र वार्त्ता कामस्य यत्र च । तदार्षमपि शास्त्रं चेन्न सेव्यं साधुभिः क्वचित् ॥ ६५ ॥ कृतं यत्र भवेत्प्रेम्णा भगवन्मूर्तिवर्णनम् । अवद्धमप्याधुनिकं तच्छास्त्रं सेव्यमादरात् ॥ ६६ ॥ हरिवचनसुधामिति श्रुतिभ्यां सदसि निपीय सदुत्तमा भृशं ते । निजहृदि परितोषमाप्य तस्मै सह गृहिभिर्विदधुर्नमस्क्रियां च ॥ ६७ ॥

इति श्रीहरिवाक्यसुधासिन्धौ शतानन्दमुनिविरचिते शताधिकचतुर्दशस्तरङ्गः ॥ ११४ ॥ ६ ॥

शकाब्दे विक्रमार्कस्य नगाश्ववसुभूमिते । मार्गशुक्लतृतीयायां वचोऽमृतमिदं हरेः ॥ १ ॥

स्फुटबोधाय स्वयमेवाह । कृतमिति । यत्र शास्त्रे । प्रेम्णा । भगवन्मूर्तिवर्णनम् । कृतम् । भवेत् । तच्छास्त्रम् । अवद्धं गद्यपद्यादिवन्धचातुर्यवर्जितम् । आधुनिकमधुनातनपण्डितकृतमपि । आदरात् । सेव्यम् ॥ ६६ ॥ इत्येवंविधाम् । हरिवचनसुधाम् । श्रुतिभ्यां कर्णकंसाभ्याम् निपीय । सदसि स्थिताः । ते । सदुत्तमाः । गृहिभिर्गृहस्थभक्तैः । सह । निजहृदि । भृशमत्यन्तम् । परितोषम् । आप्य । तस्मै श्रीहरये । नमस्क्रियां नमस्कारम् । विदधुश्चक्रुः । चकारात्तद्वचनसुधाप्रशंसां च चक्रुरिति बोध्यम् ॥ ६७ ॥ नवकृत्वे य आत्मीयान्प्रश्नान्पृष्ट्वा सतो हरिः । स्वयं तदुत्तराण्याह ताः स्युर्मद्वृद्धिं तद्विरः ॥ १ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकचतुर्दशस्तरङ्गः ॥ ११४ ॥ ६ ॥

माहात्म्यसहितं साक्षात्तद्दर्शनयुतं हरेः । ज्ञानं स्याद्यस्य पूर्णः स ज्ञानीत्युक्तं तु सप्तमे ॥ १ ॥ शकेति । शकेति पूर्वोद्धं व्याख्यातम् । (१८७७) मार्गशुक्लतृतीयायां मार्गशीर्षमासे शुक्लपक्षागततृतीयातिथौ । इदम् । हरेः । वचोऽमृतम् । अभूत् ॥ १ ॥

लौहेति । तत्र तिथौ । लोहग्रामे । सूरभूपवेश्मनि दुर्गान्तर्वर्त्तिसूरवर्मनृपतिभवने । मञ्चके स्वासस्तृते पर्यङ्कोत्तमासने । सितवासाः परिधृतसकल-
 श्वेतवसनः । स्वभक्तनिकरैर्नानादेशागतत्यागिगृहिस्वभक्तवृन्दैः । धृतः सभायां परिवेष्टितः । स श्रीहरिः । न्यषीदत् ॥ २ ॥ तदिति । अथोपवेशनानन्तरम् ।
 सद्गरः सकलसाधुश्रेष्ठः । मुक्तानन्दो मुनिः । तदाज्ञया श्रीहरिकृतनिदेशेन । तं श्रीहरिम् । पप्रच्छ । हे प्रभो ! । ज्ञानात् ऋते ज्ञानं विना । मुक्तिः । न स्यात् ।
 इतीत्यम् । श्रुत्योपनिषद्वचसा । उच्यते ॥ ३ ॥ ज्ञानेनेति । हे हरे ! । चेद्यदि । ज्ञानेनैव । मुक्तिः । स्यात् । तर्हि । शास्त्रेषु । अस्यै । मुक्तये । भूरिशः । साध-
 नानि तपयोगादीनि । प्रोक्तानि । सन्ति । तेषां साधनानाम् । प्रयोजनम् । किन्तु स्यात् । न किमपीत्यर्थः ॥ ४ ॥ 'मुक्तानन्देन मुनिना पृष्ट इत्थं महाप्रभुः ।
 सोऽवदन्नन्दयंश्चेति तं दयार्द्रदृशाऽपरान्' । ज्ञेति । हे मुने ! । ज्ञाधातोर्ज्ञाऽवोधने इत्यस्य धातोः । भावेऽर्थे केवले भावे । ज्ञानम् । इत्येतत् । रूपम् । अस्ति । अतो
 हेतोः । ज्ञानम् । वेदनपर्यायम् । इतीत्यम् । बुद्धैः । उच्यते ॥ ५ ॥ पदार्थेति । पदार्थविषयत्वात्तस्य यत्किञ्चिद्वस्तुनिष्ठत्वात् । तत् ज्ञानम् । अनेकविधं पदार्थानामनेक-

लौहग्रामे तत्र सूरभूपवेश्मनि मञ्चके । सितवासा न्यषीदत्स स्वभक्तनिकरैर्वृतः ॥ २ ॥ तदाज्ञयाऽथ तं मुक्तानन्दः
 पप्रच्छ सद्गरः । ऋते ज्ञानात्त मुक्तिः स्यादिति श्रुत्योच्यते प्रभो ! ॥ ३ ॥ ज्ञानेनैव हि मुक्तिश्चेत्तर्हि शास्त्रेषु
 भूरिशः । प्रोक्तानि साधनान्यस्यै तेषां किंनु प्रयोजनम् ॥ ४ ॥ श्रीहरिस्वाच-ज्ञाधातोर्ज्ञानमित्येतद्भावेऽर्थे रूपमस्ति
 हि । अतो वेदनपर्यायं ज्ञानमित्युच्यते बुधैः ॥ ५ ॥ पदार्थविषयत्वाच्च तदनेकविधं मतम् । रूपज्ञानं रसज्ञानमि-
 त्याद्याः सन्ति तद्विदाः ॥ ६ ॥ तत्र किं विषयं ज्ञानं मन्यसे मुक्तिकारणम् । भवदुक्तश्रुतौ त्वस्य विषयो
 नोदितः स्फुटम् ॥ ७ ॥ तदा साधुः स तं प्राह ज्ञानस्य विषयो भवान् । अभिप्रेतः श्रुतेरस्ति मुक्तिस्तेनैव
 जायते ॥ ८ ॥ मायिकानां पदार्थानां ज्ञानं त्वज्ञानमेव हि । अतः साक्षात् भवतो ज्ञानं मुक्त्येकसाधनम् ॥ ९ ॥

विधत्वादनेकप्रकारम् । मतम् । अनेकविधत्वमेवाह । रूपज्ञानम् । रसज्ञानम् । इत्याद्याः । तद्विदा ज्ञानप्रकाराः । सन्ति ॥ ६ ॥ तत्रेति । तत्र पदार्थालम्ब्यनेक-
 विधज्ञानेषु मध्ये । किं वस्तुनिष्ठम् । ज्ञानम् । मुक्तिकारणम् । मन्यसे । यतः । भवदुक्तश्रुतौ ऋते ज्ञानात्तमुक्तिरित्येवंरूपे त्वदुक्ते हिरण्यकेशीशाखीयश्रुतिवचने तु ।
 अस्य ज्ञानस्य । विषयः । स्फुटं यथातथा । नोदितः ॥ ७ ॥ तदेति । तदैवंविधश्रीहरिवचनश्रवणकाले । सः । साधुर्मुक्तानन्दमुनिः । तं श्रीहरिम् । प्राह । हे हरे ! ।
 श्रुतेर्मदुक्तश्रुतिवचनसम्बन्धिनः । ज्ञानस्य । विषयः । भवान् हरिस्त्वम् । अभिप्रेतः संमतः । अस्ति । तेन त्वद्विषयज्ञानेनैव । मुक्तिः । जायते ॥ ८ ॥
 मायिकानामिति । हि यस्मात् । मायिकानाम् । पदार्थानाम् । ज्ञानं तु । अज्ञानमेवास्ति । अतो हेतोः । साक्षात् । भवतः प्रत्यक्षस्य तव । ज्ञानम् । मुक्त्येकसाधनं
 मुक्तेर्मुख्यं साधनम् । अस्ति । 'तमेव विदित्वाति मृत्युमेति' । 'ज्ञात्वा देवं मुच्यते सर्वपाशैः' । 'तमेव विद्वान्मृत इह भवती'त्यादिश्रुत्युक्तेः ॥ ९ ॥

ह. वा.
सु. टी.
लो. त. ७
॥ १८ ॥

धार्मिरिति । अथैवंविधमुक्तानन्दमुनिवाक्यश्रवणानन्तरम् । धार्मिर्धर्मपुत्रः श्रीहरिः । तं मुक्तानन्दमुनिम् । ऊचे । हे मुने ! । कीदृशः । भगवान् । ज्ञेयः । मतः । यतो हेतोः । तस्य भगवतरूपाणि । बहुविधान्येव । सन्ति ॥ १० ॥ भगवद्रूपाणां बहुविधत्वमाह त्रिभिः । यत्रेति । यत्र यत्र येषु येषु स्थानेषु । स्वसाध्यकं केवलं स्वेनैव साधनीयं नान्येन तथाविधमित्यर्थः । यादृग्यादृग्यथा यथाविधम् । कार्यम् । भवेत् । तत्सिद्धये तथा तथाविधकार्यसिद्धयर्थम् । तत्र तत्र तेषु तेषु स्थानेषु । स भगवान् । अस्य । ब्रह्माण्डस्य । उपलक्षणमेतदनेकब्रह्माण्डानाम् । उत्पत्तये । अनिरुद्धोऽनिरुद्धस्वरूपः । प्रजायते । स्थितये । प्रद्युम्नः प्रद्युम्नस्वरूपः । प्रजायते । संहृतये । सङ्कर्षणस्वरूपश्च । प्रजायते ॥ १२ ॥ मत्स्येति । स भगवान् । वेदोद्धृत्यादिसिद्धयेऽसुरापहतवेदोद्धरणादिकार्यसिद्धयर्थम् । मत्स्यकूर्मादिरूपः । जायते ध्यानसमाध्यादौ । अतीन्द्रियाकृतिः । जायते । स्वान्तरे ध्यानवता समाधिमता च केवलस्वानुभववेद्यत्वात्ध्यानवतः समाधिमतस्तदन्येषां चेन्द्रियान्तःकरणागोचरस्वरूपआदि-शब्देदितान्तर्यामितया च तथाविधो भवतीत्यर्थः ॥ १३ ॥ बाह्येति । एवममुना प्रकारेण । स भगवान् । कचित्कदाचित् । बाह्यान्तःकरणैः । ग्राह्यः । भवति ।

तरङ्ग
११५

धार्मिरुचेऽथ तं ज्ञेयो भगवान्कीदृशो मतः । यतो बहुविधान्येव सन्ति रूपाणि तस्य तु ॥ १० ॥
यत्र यत्र भवेद्यादृग्यादृक् कार्यं स्वसाध्यकम् । तत्सिद्धये तत्र तत्र तादृक्तादृक् स जायते ॥ ११ ॥
उत्पत्तयेऽनिरुद्धोऽसौ प्रद्युम्नः स्थितयेऽस्य च । सङ्कर्षणः संहृतये ब्रह्माण्डस्य प्रजायते ॥ १२ ॥
मत्स्यकूर्मादिरूपश्च वेदोद्धृत्यादिसिद्धये । अतीन्द्रियाकृतिर्ध्यानसमाध्यादौ स जायते ॥ १३ ॥
बाह्यान्तःकरणैर्ग्राह्य एवं स भवति कचित् । कचित् केवलेनैव वेद्यः स्वानुभवेन सः ॥ १४ ॥
तत्र कीदृग्विधस्य स्यात्प्रभोज्ञानेन देहिनाम् । बन्धमुक्तिः पृष्ट इति मुक्तानन्दस्तमब्रवीत् ॥ १५ ॥
एतैः सर्वैरपि ग्राह्योऽभिप्रेतोऽस्ति भवान् हि नः । इत्युक्तः प्रहसन् स्वामी तमुवाच महामतिम् ॥ १६ ॥

कचित्तु । स भगवान् । केवलेन । स्वानुभवनेनैव । वेद्यः । भवति । अस्यायं भावः भगवाननिरुद्धादिरूपश्चेत्तदा तु तदाश्रयिणां चक्षुरादिबाह्यकरणैश्चित्ताद्यन्तःकरणैश्च ग्राह्यः स्यादन्यथा तु ध्यानसमाध्यादौ । तत्तद्वतां बाह्यान्तरेन्द्रियागोचरः सन् केवलस्वानुभवसंवेद्य एव भवेदिति ॥ १४ ॥ तत्रेति । तत्र तेष्वनिरुद्धादिस्वरूपेषु मध्ये । कीदृ-
ग्विधस्य । प्रभोः । ज्ञानेन । देहिनाम् । बन्धमुक्तिः । स्यात् । इत्यमुना प्रकारेण । पृष्टः श्रीहरिणानुयुक्तः । मुक्तानन्दो मुनिः । तं श्रीहरिम् । अब्रवीत् ॥ १५ ॥
एतैरिति । एतैः पूर्वोक्तैः । सर्वैर्बाह्यान्तःकरणानुभवैरपि । ग्राह्यः । भवान् । नोऽस्माकम् । अभिप्रेतः संमतः । अस्ति । हि । एवंविधस्य सर्वकारणस्य हरेस्तवास्माकं साक्षात्सम्बन्धसत्त्वाच्च ज्ञानस्यापि यथार्थतः सत्त्वाच्च त्वमेवास्माकं सर्वथाऽभिप्रेतोऽसीति भावः । इतीत्यम् । उक्तो मुक्तानन्दमुन्यभिहितः । स्वामि श्रीहरिः । प्रहस-
न्सन् । महामतिम् । तं मुक्तानन्दमुनिम् । उवाच ॥ १६ ॥

॥२७३॥

ईदृगिति । हे मुने ! । ईदृग्विधः । भगवांस्तु । नराकृतिः । श्रीकृष्णः । अस्ति । स श्रीकृष्णस्तु । गीतायाम् । स्वमात्मानम् । अर्जुनं प्रति । इत्थं वक्ष्यमाणप्रका-
रेणैव । आहोक्तवान् । हि ॥१७॥ गीतावाक्यान्याह । यस्मादिति । यस्माद्धेतोः । अहम् । क्षरं क्षरपुरुषम् । अतीतोऽतिक्रम्य स्थितः । अक्षरादक्षरपुरुषाच्चापि । उत्तमः ।
अस्मि । अतो हेतोः । लोके । वेदे च । पुरुषोत्तमः । प्रथितः ख्यातः । अस्मि ॥१८॥ पश्येति । हे पार्थ ! अर्जुन ! । नानाविधानि नानाप्रकाराणि । दिव्यान्य-
प्राकृतानि । नानाऽनेकविधा वर्णाः शुक्लरक्तकृष्णादय आकृतयोऽवयवसंस्थानविशेषा येषां तानि । शतशः । अथ । सहस्रशः । अपरिमितानीत्यर्थः । मे मम । रूपाणि ।
पश्य ॥ १९ ॥ मत्त इति । हे धनञ्जय ! । मत्तः सर्वकारणान्मत्सकाशात् । परतरं श्रेष्ठम् । अन्यत् । किञ्चित्किमपि । नास्ति । किन्त्वहमेवाक्षरादिसर्वपर इत्यर्थः ।
सूत्रे । मणिगणा इव । इदम् । सर्वम् । मयि । प्रोतम् । मालाया मणीनामाधारः सूत्रं यथा तथाऽक्षराद्याधारोऽहमेवास्मीत्यर्थः ॥ २० ॥ विष्टभ्येति । इदम् ।
कृत्स्नम् । जगत् । एकांशेनान्तर्यामिशक्तिरूपेण । अवष्टभ्य धृत्वा व्याप्येत्यर्थः अहम् । स्थितः । अस्मि । कारणावस्थं कार्यावस्थं चिदचिदात्मकं जगन्मदेकायत्तत्त्वरूपस्थिति-

ईदृग्विधस्तु भगवान् श्रीकृष्णोऽस्ति नराकृतिः । स तु स्वमर्जुनं ग्राह गीतायामित्थमेव हि ॥ १७ ॥ यस्मात्क्षरमतीतोऽहम-
क्षरादपि चोत्तमः । अतोऽस्मि लोके वेदे च प्रथितपुरुषोत्तमः ॥ १८ ॥ पश्य मे पार्थ ! रूपाणि शतशोऽथ सहस्रशः ।
नानाविधानि दिव्यानि नानावर्णाकृतीनि च ॥ १९ ॥ मत्तः परतरं नान्यत् किञ्चिदस्ति धनञ्जय ! । मयि सर्वमिदं प्रोतं सूत्रे
मणिगणा इव ॥ २० ॥ विष्टभ्याहमिदं कृष्णमेकांशेन स्थितो जगत् । इत्यादिभिः स्ववचनैः स्वं तथाविधमाह सः ॥ २१ ॥
एवमेव च यो वेद प्रत्यक्षं तं भजेत्ततः । स एव पूर्णो ज्ञानी स्यादन्यस्तु न्यूनवेदनः ॥२२॥ ईदृग्विधेन भगवज्ज्ञानेन भवबन्ध-
नात् । मुच्यते सर्वथा देही नान्येत्यस्ति निश्चयः ॥ २३ ॥ ईदृग्ज्ञानस्य संसिद्धयै तपोयोगादिकानि तु । बहूनुक्तानि
शास्त्रेषु साधनानीति गम्यताम् ॥२४॥ ज्ञानस्य साधनत्वेन मुक्तिहेतोः शरीरिणः । इतरेषां साधनानामप्युक्ता मुक्तिहेतुता ॥२५॥

प्रवृत्तिमदस्तीति भावः । हे मुने ! । इत्यादिभिः । स्ववचनैः । स श्रीकृष्णः । स्वम् । तथाविधं सर्वकारणम् आह ॥ २१ ॥ एवमिति । एवममुना प्रकारेण । यो
भक्तः । प्रत्यक्षम् । तं श्रीकृष्णम् । वेद । ततस्तदनन्तरम् । भजेदेकान्तिकभावेन तं सेवेत । स भक्त एव । पूर्णः । ज्ञानी । सम्पूर्णज्ञानवानित्यर्थः । स्यात् ।
अन्योऽनेवंभूतस्तु । न्यूनवेदनोऽपूर्णज्ञानवान् भक्त इत्यर्थः ॥ २२ ॥ ईदृगिति । ईदृग्विधेन । भगवज्ज्ञानेन । देही भक्तजनः । भवबन्धनात् । सर्वथा । मुच्यते ।
अन्यथा तु न मुच्यते । इत्येवंभूतः । निश्चयः शास्त्रानुभविर्निर्णयः । अस्ति ॥ २३ ॥ ईदृगिति । ईदृग्ज्ञानस्यैवंविधभगवत्स्वरूपवेदनस्य । संसिद्धयै । तपोयोगादिकानि ।
बहूनि । साधनानि । शास्त्रेषु । उक्तानि । इतीत्थम् । गम्यताम् ॥ २४ ॥ ज्ञानस्येति । शरीरिणो भक्तस्य । मुक्तिहेतोः । ज्ञानस्य । साधनत्वेन । इतरेषाम् ।
साधनानां तपआदीनामपि । मुक्तिहेतुता । उक्ता ॥ २५ ॥

ह. वा.
सु. टी.
लो. त. ७
॥ १९ ॥

तस्मिन्
११५

एवं मुक्तानन्दमुनिप्रश्नोत्तरोद्देशेनात्यन्तिकमुक्तिहेतुतया स्वस्वरूपज्ञानं परोक्षतया संक्षेपत उक्त्वा साम्प्रतं तदेव पुरुषोत्तमस्य स्वस्य समाहात्म्यं स्वरूपज्ञानं विशेषत आह चतुर्विंशत्या श्लोकैः । ईदृगिति । हे मुने ! । भगवतः श्रीकृष्णस्य । ईदृग्ज्ञानम् । विना भक्तिसहितज्ञानमन्तरेत्यर्थः । ब्रह्मात्मवेदिना निजात्मानं ब्रह्मरूपं विजानताम् । ज्ञानस्यापि । सर्वथा । न्यूनता । मता । नूनम् ॥ २६ ॥ अत इति । अतो हेतोः । शुकादयः । एवंभूता ब्रह्मात्मवेदिनः सन्तोऽपि । हरेः । भक्त्या युक्तेन । ज्ञानेन । आत्मनः स्वस्य । न्यूनताम् । जहुः । ध्रुवम् । तथा च श्रीभागवते । 'परिनिष्ठितोऽपि नैर्गुण्ये उत्तमश्लोकलीलया । गृहीतचेता राजर्षे ! आख्यानं यदधीतवान् । कस्य वा बृहतीमेतामात्मारामः समभ्यसत् । आत्मारामाश्च मुनयो निर्ग्रन्था अप्युरुक्रमे' इत्यादि ॥ २७ ॥ भगवदिति । भगवज्ज्ञानसहिता श्रीहरेः स्वरूपज्ञानसंयुक्ता । भक्तिः । ज्ञानस्य ब्रह्मात्मवेदनस्य । फलं फलरूपास्ति । तां भक्तिम् । विना । निष्फलम् । तत् । ज्ञानं तु । मनीषिभिर्भगवन्निष्ठभक्तैः । न स्तूयते नैव प्रशस्यते ॥ २८ ॥

ईदृग्ज्ञानं भगवतो विना ब्रह्मात्मवेदिनाम् । ज्ञानस्यापि मता नूनं न्यूनता सर्वथा मुने !
॥ २६ ॥ अतः शुकादयोऽप्येवंभूताः सन्तो हरेर्ध्रुवम् । ज्ञानेन भक्त्या युक्तेन न्यूनतां
जहुरात्मनः ॥ २७ ॥ भगवज्ज्ञानसहिता भक्तिज्ञानस्य वै फलम् । तां विना निष्फलं तत्तु
स्तूयते न मनीषिभिः ॥ २८ ॥ ज्ञाने प्रयासमुदपास्य नमन्त एव जीवन्ति सन्मुखरितां
भवदीयवार्ताम् । स्थाने स्थिताः श्रुतिगतां तनुवाङ्मनोभिर्ये प्रायशोऽजित ! जितोऽप्यसि
तैस्त्रिलोक्याम् ॥ २९ ॥ श्रेयःसुतिं भक्तिमुदस्य ते विभो ! क्लिश्यन्ति ये केवलबोध-
लब्धये । तेषामसौ क्लेशल एव शिष्यते नान्यद्यथा स्थूलतुषावघातिनाम् ॥ ३० ॥

तां विना निष्फलं तन्निति यदुक्तं तत्र श्रीभागवतसंमतिमाह त्रिभिः । ज्ञान इति । हे अजित ! । ज्ञाने केवलब्रह्मात्मवेदने । प्रयासम् । उदपास्येषदप्यकृत्वा । स्थाने स्वस्वधर्मे । स्थिताः । ये पुरुषाः । सन्मुखरितां तद्वार्ताकरणस्य स्वधर्मत्वाद्वेदान्तिकसाधुभिः स्वत एवोदीरिताम् । श्रुतिगतां श्रवणेन्द्रियविषयं प्राप्ताम् । भवदीयवार्तां तत्स्वरूपगुणचरित्रसम्बन्धिनीं गोष्ठीम् । तनुवाङ्मनोभिः । नमन्तः सत्कुर्वन्तः सन्तः । जीवन्ति । केवलया तयैव प्राणान् धारयन्तीत्यर्थः । तैः पुरुषैः । प्रायशः । त्रिलोक्याम् । अजितोऽपि । त्वम् । जितो वशीकृतः । असि ॥ २९ ॥ श्रेय इति । हे विभो ! । श्रेयःसुतिं श्रेयसामभ्युदयापवर्गलक्षणानां सुतिः सरसो निर्जर्णामिव स्रवणं यस्यास्ताम् । ते तव भक्तिम् । उदस्य त्यक्त्वा । ये पुरुषाः । केवलबोधलब्धये केवलात्मज्ञानप्राप्तये क्लिश्यन्ति । तेषां पुरुषाणाम् । स्थूलतुषावघातिनामन्तःकणहीनस्थूलधान्याभासतुषान् कण्डयताम् । यथा । तथा । असौ । क्लेशलः क्लेश एव । शिष्यते । अन्यत् । न शिष्यते ॥ ३० ॥

॥२७४॥

नैष्कर्म्यमिति । निरञ्जनं रागद्वेषाद्यञ्जनरहितम् । नैष्कर्म्यं निर्गतं कर्मणो निष्कर्मैव नैष्कर्म्यम् । आत्मयाथात्म्यज्ञानमित्यर्थः । अच्युतस्य भगवतो भावेन भक्तियोगेन वर्जितं चेत् । ज्ञानमलं पदार्थानां मलो यथा हीनत्वान्नोपादेयस्तथा ज्ञानानां मध्ये मलतुल्यत्वाद्दीनमिदं विवेकिनां नोपादानार्हमित्यर्थः । अत एव न शोभते तदा । शश्वत्सदा । साधनदशायां फलदशायां चेत्यर्थः । अभद्रं दुःखरूपम् । तत्र साधनदशायां कायक्लेशाद्यावहत्वेन फलदशायां पुनः पतनभयशङ्कावहत्वेन चाभद्रमित्यर्थः । कर्म काम्यकर्म । यच्च । अकारणं नित्यकर्म । तदपि । ईश्वरे । नार्पितं न विनियोजितं चेत् । कुतः । पुनः । शोभते । न शोभते इत्यर्थः ॥ ३१ ॥ कृष्ण इति । ततो हेतोः । ब्रह्मात्मज्ञानिना ब्रह्मणा सह निजात्मैक्यज्ञानवतापि । कृष्ण एव । सेव्यः । हि । ब्रह्मवित् । परं परमात्मानम् । आप्नोति । इत्यादिश्रुतिशासनाच्चापि । कृष्ण एव । सेव्यः । सा यथा । 'ब्रह्माविदाप्नोति पर'मित्यादिका ॥ ३२ ॥ ब्रह्मेति । ब्रह्मभूतः प्रसन्नात्मा । इत्यादिगीतोक्तितः । ब्रह्मभूतः प्रसन्नात्मा न शोचति न कांक्षति । समः सर्वेषु भूतेषु मद्भक्तिं लभते परामिति भगवद्गीतावाक्यादपि । श्वेतमुक्तैः श्वेतद्वीपाख्यधामवासिनिरञ्जमुक्तैरिव । ब्रह्मविद्धिर्ब्रह्मात्मभावं प्राप्तैः ।

नैष्कर्म्यमप्यच्युतभाववर्जितं न शोभते ज्ञानमलं निरञ्जनम् । कुतः पुनः शश्वदभद्रमीश्वरे न चार्पितं कर्म यदप्यकारणम् ॥ ३१ ॥ कृष्ण एव ततः सेव्यो ब्रह्मात्मज्ञानिनापि हि । ब्रह्मविदाप्नोति परमित्यादिश्रुतिशासनात् ॥ ३२ ॥ ब्रह्मभूतः प्रसन्नात्मेत्यादिगीतोक्तितोऽपि च । सेव्यः कृष्णो ब्रह्मविद्धिः श्वेतमुक्तैरिवादरात् ॥ ३३ ॥ ब्रह्मनिष्ठस्य भगवद्भक्त्या पूर्णं सुखं मतम् । केवलं ब्रह्मनिष्ठस्य सुख आलप्यं ध्रुवोऽवदत् ॥ ३४ ॥ या निर्वृतिस्तनुभूतां तव पादपद्मध्यानाद्भवज्जनकथाश्रवणेन वा स्यात् । सा ब्रह्मणि स्वमहिमन्यपि नाथ ! माभूत्किन्त्वन्तकासिलुलितात् पततां विमानात् ॥ ३५ ॥ भक्त्याश्रयः परंब्रह्म प्रत्यक्षः पुरुषोत्तमः । कृष्णः स एव प्रकृतिद्वयस्याधार ईयताम् ॥ ३६ ॥ भूमिरापोऽनलो वायुः स्वं मनो बुद्धिरेव च । अहङ्कार इतीयं मे भिन्ना प्रकृतिरष्टधा ॥ ३७ ॥

आदरात् । कृष्णः । सेव्यः ॥ ३३ ॥ ब्रह्मेति । ब्रह्मनिष्ठस्य पुरुषस्य । भगवद्भक्त्या । पूर्णम् । सुखम् । मतम् । केवलम् । ब्रह्मनिष्ठस्य । सुखे । आलप्यमल्पत्वम् । ध्रुव औत्तानपादिः । अवदद्भगवद्वत्तज्ञानेन जगाद ॥ ३४ ॥ तदेव ध्रुववचनं श्रीभागवतोक्तं दर्शयति । येति । हे नाथ ! । तनुभूतां त्वद्भक्तानाम् । तव । पादपद्मध्यानात् । अथवा । भवज्जनकथाश्रवणेन त्वदेकान्तिक्रजनेभ्यस्त्वत्स्वरूप गुण चरित्रवर्णनवत्सन्दर्भकथाकर्णनेन । या । निर्वृतिर्निर्वचनिकातिशयं सुखम् । स्यात् । सा निर्वृतिः । स्वमहिमनि त्वदैश्वर्यलेशवति । ब्रह्मण्यक्षरात्मैकभावेऽपि । माभून्नैव भवतीत्यर्थः । अन्तकासिलुलितादसितीक्ष्णस्रग्मगतिमत्कालखण्डितात् । विमानात् । पततां देवानाम् । किन्तु सा नास्तीति किमु वक्तव्यम् ॥ ३५ ॥ भक्तीति । भक्त्याश्रयो भक्तेराधारभूतः । परंब्रह्म । यः । प्रत्यक्षः । पुरुषोत्तमः । कृष्णः । अस्ति । स एव । प्रकृतिद्वयस्य व्याप्य व्यापकतया वर्तमानस्य पराऽपराख्यस्वप्रकृतिद्वयस्य । आधारः आश्रयः । अस्ति । इति । ईयताम् ॥ ३६ ॥ प्रकृतिद्वयमाह द्वाभ्याम् । भूमिरिति । भूमिः । आपः । अनलस्तेजः । वायुः । स्वमाकाशः । अत्र गन्धादिष्वविषयाणां भूम्यादिष्वस्वन्तर्भावः । मनः । अत्र चक्षुरादिदोन्द्रियाणामन्तर्भावः ।

ह. वा.
सु. टी.
लो. त. ७
॥ २० ॥

तरङ्ग
११५

बुद्धिः अस्यां चित्तान्तर्भावः । अहङ्कारः । इतीत्यम् । अष्टधा । भिन्ना । इयं बद्धजीवानां भोग्य भोगोपकरण भोगस्थानभूता । प्रकृतिर्माया । मे मम मदीया । मच्छक्तित्वान्मदायत्तेत्यर्थः ॥ ३७ ॥ अपरेति । इयं पृथिव्यादिरूपेणाष्टधामिन्ना प्रकृतिः । अपराऽपराख्याऽचेतनपर्याया जडप्रकृतिः । अस्ति । इतोऽस्या अपरा-
प्रकृतेः सकाशात् । अन्यां स्वरूपस्वभावादिभिर्विलक्षणाम् । जीवभूतां सर्वचेतयितृत्वाजीवपर्यायाक्षरब्रह्मात्मकपुरुषरूपाम् । मे मम । परां पराख्याम् । प्रकृतिम् । विद्धि । अनन्ताण्डोत्पत्तिस्थितिप्रवृत्त्यर्थं मया मदीयैश्वर्यलेशं विश्राण्य प्रेरितत्वान्मच्छक्तिरूपां मदायत्तां जानीहीत्यर्थः । हे महाबाहो ! । यया पराप्रकृत्या । इदम् । जगच्चेतनाचेतनात्मकविश्वम् । धार्यते ॥ ३८ ॥ प्रकृतीति । इत्थममुना प्रकारेण । गीतायाम् । प्रकृतिद्वयम् । स्पष्टम् । ईरितम् । जडाजडमचेतनचेतनात्मकम् । तत्प्रकृति-
द्वयम् । आधारस्य तदाश्रयस्य । कृष्णस्य । सृज्यमेवास्ति । प्रलये नामरूपविभागानर्हस्य प्रकृतिद्वयस्य सर्गकाले कृष्णस्य यन्नामरूपविभागार्हकरणत्वं तत्तस्य सृज्यत्वम् । तत्र जडायाः प्रकृतेः कार्यरूपेण सर्गः । अजडायाः प्रकृतेस्तदन्तःप्रेरणं सर्ग इति भावः ॥ ३९ ॥ इत्थं तत्सृष्ट्वा तदेवानुप्राविशत् । अनेन जीवेनात्मनाऽनुप्रविश्य

अपरेयमितस्त्वन्यां प्रकृतिं विद्धि मे पराम् । जीवभूतां महाबाहो ! ययेदं धार्यते जगत् ॥ ३८ ॥

प्रकृतिद्वयमित्थं हि गीतायां स्पष्टमीरितम् । तत्सृज्यमेव कृष्णस्य चाधारस्य जडाजडम् ॥ ३९ ॥

पृथिव्यादिचतुष्कस्य धारकव्यापकत्वतः । आधारोऽस्ति यथाऽऽकाशः शक्तिद्वययुतः सदा ॥ ४० ॥

जायमाने पृथिव्यादेः सङ्कोचेऽस्य विकाशने । भजन्नपि स तद्भावं निर्लेपोऽस्ति स्वशक्तिः ॥ ४१ ॥

प्रकृतिद्वितयस्योयं धारकव्यापकत्वतः । हरिस्तथाऽस्ति चाधारः सर्वदैव शक्तिः ॥ ४२ ॥

नामरूपे व्याकरवाणि । तदनु त्वं ह्यप्रविष्टः प्रविष्ट इव भाव्यसे इत्यादिश्रुतिस्मृत्युदितं श्रीकृष्णस्य प्रकृतिद्वयसृज्यत्वमुक्त्वाऽथाक्षरं तमसी लीयते तमः परे देव एकी भवति । परमात्मा च सर्वेषामाधारः परमेश्वर इत्यादिश्रुतिस्मृत्युदितं तस्य तदाधारत्वं सदृष्टान्तमाह चतुर्भिः । पृथिवीति । यथा । सदा । शक्तिद्वययुतो धारक व्यापकत्वाख्या शक्तिद्वययुक्तः । आकाशः । पृथिव्यादिचतुष्कस्य पृथिव्यप्तेजोवायूनाम् । धारकव्यापकत्वतः सर्वदा धारकत्वेन व्यापकत्वेन चेत्यर्थः । आधार आश्रयः । अस्ति ॥ ४० ॥ जायमान इति । अस्या पृथिव्यादेः । सङ्कोचे । विकाशने च । जायमाने सत्यपि । स आकाशः । तद्भावं पृथिव्यादिभिः सह सङ्कोच विकाशभावम् । भजन्प्राप्नुवन्सन्नपि । स्वशक्तिः स्वसामर्थ्येन । निर्लेपस्तद्गतलेपवर्जितः । अस्ति ॥ ४१ ॥ प्रकृतीति । तथा । अयं धारकव्यापकत्वाख्य-
शक्तिद्वययुक्तः । हरिः । प्रकृतिद्वितयस्य जडाजडाख्यप्रकृतिद्वयस्य । धारकव्यापकत्वतः । स्वशक्तिः । सर्वदैव । आधारः । अस्ति । श्रीहरेरनन्तशक्तियुक्तत्वेऽपि स चिदाकाशाख्यस्वशक्त्या सकार्यप्रकृतिद्वयं सर्वदा धारयत्यन्तर्यामिरूपस्वशक्त्या तत्स्वरूपस्थितिप्रवृत्त्याद्यर्थमन्तर्गमोतीति भावः ॥ ४२ ॥

॥ २७५ ॥

जायमान इति । अस्य प्रकृतिद्वयस्य । विकाशे । सङ्कोचे च । जायमाने सत्यपि । स श्रीहरिः । तौ सङ्कोचविकाशभावौ । भजन्सन्नपि । सर्वदा । अलिप्तस्तद्गतलेपयजितः । अस्ति । ततो हेतोः । सः । सर्वस्य स्वशरीरभूतसकार्यप्रकृतिद्वयस्य । आत्माऽऽधारः । श्रुतः श्रुतिभिर्वर्णितः । अस्ति । 'स वा अयमात्मा सर्वस्य वशी सर्वस्येशानः सर्वस्याधिपति' इत्याद्याः श्रुतयः ॥ ४३ ॥ शरीरमिति । किञ्च । हे मुने ! । यस्य भगवतः । पृथिवी । शरीरम् । यस्य । अक्षरम् । शरीरम् । एवमाद्या एतत्प्रभृतिकाः । श्रुतयः अन्तर्कामिब्राह्मणादिश्रुतिवचनानि । अत्रास्मिन्नेवार्थे । प्रमाणं प्रमाणभूताः । भवन्ति । तथा च बृहदारण्यो-
निषदि । 'यः पृथिव्यां क्षिप्तुन्पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयति स त आत्मान्तर्याम्यमृत' इत्याद्याः । सुवालोप-
निषदि च । 'योऽक्षरमन्तरे सञ्चरन् यस्याक्षरं शरीरं यमक्षरं न वेदेत्याद्याः ॥ ४४ ॥ अन्नमिति । अन्नम् । ब्रह्म । मनः । ब्रह्म । इत्यादयः । एनेकशः । ब्रह्मविद्या-
अपि । एतमन्तर्यामित्वरूपमेव । अर्थम् । फलेन पर्यवसानेन । वदन्ति । अन्नादीनां वस्तुतः परब्रह्मत्वाभावेऽपि परब्रह्माधारत्वाच्छरीरशरीरिभावाच्चाद्नादीनामप्यर्था-

जायमाने विकाशेऽस्य सङ्कोचे तौ भजन्नपि । अलिप्तः सर्वदा सोऽस्ति सर्वस्यात्मा ततः श्रुतः ॥ ४३ ॥ शरीरं
पृथिवी यस्य शरीरं यस्य चाक्षरम् । एवमाद्या भवन्त्यत्र प्रमाणं श्रुतयो मुने ! ॥ ४४ ॥ अन्नं ब्रह्म मनो ब्रह्मे-
त्यादयश्चाध्यनेकशः । ब्रह्मविद्या एवमेव वदन्त्यर्थं फलेन वै ॥ ४५ ॥ सर्वाधारश्च सर्वात्मा सर्वरूपस्ततः प्रभुः ।
पुरुषोत्तम एवासौ साक्षात्सेव्योऽस्ति वः सदा ॥ ४६ ॥ नराकृतिश्चैष एव स्वयं ब्रह्मपुरेश्वरः । अनन्तैश्वर्यसम्पन्नः
श्रुतिसङ्गीतसद्यशाः ॥ ४७ ॥ ईदृग्महिमवानेष भगवानिति वेदनम् । सम्यग्ज्ञानं मुक्तिहेतुरिति ज्ञेयं मुमुक्षुणा
॥ ४८ ॥ तच्छेषभूतान्यन्यानि साधनानि तु सन्ति हि । स्वतन्त्रत्वं तु नास्त्येव तेषां मुक्तिं प्रति ध्रुवम् ॥ ४९ ॥

त्परब्रह्मत्वमत्र फलशब्देनाभिधीयते । तथा च भृगुवल्लीश्रुतिः । भृगुर्वै वारुणिर्वरुणं पितरमित्यारभ्याक्षं ब्रह्मेतिव्यजानात् । प्राणो ब्रह्मेति व्यजानात् । मनो ब्रह्मेति व्यजाना-
दित्यादिः ॥ ४५ ॥ सर्वेति । ततो हेतोः । प्रभुः । पुरुषोत्तमः साक्षाच्छ्रीकृष्ण एव । सर्वाधारः । सर्वात्मा सर्वान्तर्यामी । सर्वरूपः प्रकृतिद्वयस्य सकार्यस्य
तच्छरीरत्वाद्दन्तर्यामितया तस्य शरीरित्वात्सर्वरूपतयोपदिष्टः । अस्ति । असौ पुरुषोत्तमः । वो युष्माकम् । सदा । साक्षात्सेव्यः प्रत्यक्षतयोपासनीयः । अस्ति ॥ ४६ ॥
नरेति । नराकृतिः । एषः पुरुषोत्तम एव । स्वयम् । ब्रह्मपुरेश्वरः । अनन्तैश्वर्यसम्पन्नः । श्रुतिभिर्निर्गमैः संगीतं सत्सत्यं यशो यस्य स तथाभूतः । अस्तीति
पूर्वेण सम्बन्धः ॥ ४७ ॥ ईदृगिति । एषः प्रत्यक्षः । भगवान् । ईदृग्महिमवानेषं विधानन्तमाहात्म्यः । अस्ति । इतीत्यम् । सम्यक् । वेदनम् । मुक्तिहेतुः । ज्ञानम् ।
अस्ति । इतीत्यम् । मुमुक्षुणा भक्तेन । ज्ञेयम् ॥ ४८ ॥ तदिति । अन्यानि । साधनानि तु । तच्छेषभूतान्येवंविधस्य मुक्तिहेतोर्ज्ञानस्याङ्गभूतानि । सन्ति । तेषां
साधनानाम् । मुक्तिं प्रति । स्वतन्त्रत्वं स्वातन्त्र्येण हेतुत्वं तु । नास्त्येव । ध्रुवम् ॥ ४९ ॥

ह. वा.
सु. टी.
लो. त. ७
॥ २१ ॥

तरङ्ग
११५

ईदृगिति । येषां भक्तानाम् । ईदृगेवंविधम् । ज्ञानम् । भवेत् । तथैव यथाज्ञानं तेन प्रकारेणैव । तदीक्षणं भगवतो दर्शनं च । भवेत् । ते । भक्ताः । पूर्णज्ञानिनः । भवन्ति । तेषां पूर्णज्ञानिभक्तानाम् । किञ्चन किमपि । न्यूनमपूर्णत्वम् । नास्ति ॥ ५० ॥ इतीति । इत्यमुना प्रकारेण । उक्तः श्रीहरिणामिहितः । सः । साधुर्मुक्तानन्दमुनिः । पुनर्भूयः । तं स्वमहिमानं परोक्षतया वदन्तम् । हरिकृष्णम् । उवाच । हे हरे ! । यस्य भक्तस्य । ईदृगेवंविधम् । ज्ञानं त्वत्स्वरूप-
वेदनं तु । स्यात् । चेद्यदि । तथाज्ञानसदृशम् । दर्शनं तु । न स्यात् । तर्हीत्युत्तरेण सम्बन्धः ॥ ५१ ॥ तर्हीति । हे प्रभो ! । तदा । स भक्तस्त्वदुपासको
जनः । पूर्णः । स्यात् । अथवा । पूर्णकल्पः । पूर्णादीषन्न्यूनः । स्यात् । तमेवं पृच्छन्तं मुक्तानन्दमुनिम् । जगत्स्वामी श्रीहरिः । प्रोवाच । हे मुने ! । स उक्त-
विधज्ञानवान् संस्थाऽदर्शको भक्तः । पूर्णकल्पः । ईयताम् । ईषदपूर्णो ज्ञेय इत्यर्थः ॥ ५२ ॥ एतदेव दृष्टान्तेन द्रढयति द्वाभ्याम् । गर्भेति । यथा । यः । पुमान् ।
तमसाऽन्धकारेण । पिहितान्यावृतानि । गर्भागारस्थवस्तून्यपवरकावस्थितपदार्थान् । त्वचा त्वग्निन्द्रियेण । जानन्सन्नपि केवलं स्पर्शमात्रेण विदन्नपि । स पुमान् । साक्षाद्दृष्टा ।

ईदृग्ज्ञानं भवेद्येषां तथैव च तदीक्षणम् । ते पूर्णज्ञानिनो भक्तास्तेषां न्यूनं न किञ्चन ॥ ५० ॥ इत्युक्तः स पुनः साधु-
हरिकृष्णमुवाच तम् । ईदृग्ज्ञानं तु यस्य स्यादर्शनं तु तथा न चेत् ॥ ५१ ॥ तर्हि भक्तः स पूर्णः स्यात्पूर्णकल्पोऽथ-
वा प्रभो ! । तं प्रोवाच जगत्स्वामी पूर्णकल्पः स ईयताम् ॥ ५२ ॥ गर्भागारस्थवन्तूनि तमसाऽपि हि तानि यः ।
त्वचा जानन्नपि पुमान् साक्षाद्दृष्टा यथा न सः ॥ ५३ ॥ तथा भक्तोऽनुमानेन विदन्नैश्वर्यमीशितुः । न पूर्णः
कथ्यते सद्भिः कचित्संशयसम्भवात् ॥ ५४ ॥ एवं विधस्यापि यस्य निश्चयः स्याद्दृढः प्रभुः । ऐश्वर्यमस्त्येव सर्वं हरौ
नास्त्यत्र संशयः ॥ ५५ ॥ किन्त्वमौ स्वेच्छया स्वामी न मां दर्शयते हि तत् । ईच्छेदृश्येवास्य नूनमिति यो वेत्ति
तत्त्वतः ॥ ५६ ॥ सोऽपि ज्ञानी पूर्ण इति ज्ञातव्यो नात्र संशयः । तन्निश्चयः प्रसन्नो हि हरिस्तद्दर्शयत्यरम् ॥ ५७ ॥

न भवति ॥ ५३ ॥ तथेति । तथा । भक्तः । ईशितुः सर्वनियन्तुः श्रीहरेः । ऐश्वर्यम् । अनुमानेनानुमितिजन्यज्ञानेन । विदन् जानन्सन्नपि । कचित् । संशय-
सम्भवाद्भेदोः । सद्भिर्भगवदेकान्तिकसाधुभिः । पूर्णः । न कथ्यते ॥ ५४ ॥ एवमिति । एवंविधस्योक्तविधापूर्णतायुक्तस्यापि । यस्य भक्तस्य । प्रभोः । निश्चयः ।
दृढः । स्यात् । दृढनिश्चयं प्रपञ्चयति सार्द्धेन । हरौ । सर्वम् । ऐश्वर्यम् । अस्त्येव । अत्र । संशयः । नास्ति ॥ ५५ ॥ किंत्विति । किन्तु । असौ । स्वामी
। श्रीहरिः । तत्स्वस्थमैश्वर्यम् । स्वेच्छया । माम् । न दर्शयते । हि । अस्य हरेः । ईदृश्येवंविधा । इच्छैवास्ति । नूनमेतन्निश्चितम् । इतीत्थम् । यो भक्तः ।
तत्त्वतो साधार्येण । वेत्ति । स इत्युत्तरेण सम्बन्धः ॥ ५६ ॥ स इति । स भक्तोऽपि । पूर्णः । ज्ञानी । अस्ति । इति । ज्ञातव्यः । अत्र । संशयः । नास्ति
। हि यतः । तन्निश्चयप्रसन्न एवंविधेन भक्तदृढनिश्चयेन प्रसन्नतां प्राप्तः । हरिः । तत्स्वैश्वर्यम् । अरं शीघ्रमेव । दर्शयति तं तद्दर्शयते इत्यर्थः ॥ ५७ ॥

॥ २७६ ॥

ईदृश इति । ईदृशः । ज्ञानिभक्तः । श्रीकृष्णेन । अर्जुनं प्रति । मम । आत्मैव । इतीत्थम् । गदितः कथितः । स ज्ञानिभक्त एव । अनन्यभक्त एकान्तिकभक्तः । ज्ञेयः । तथा च भगवद्गीतायाम् । 'ज्ञानी त्वात्मैव मे मत'मिति ॥५८॥ ईदृगिति । ईदृक्ज्ञानविहिनस्य । अहम् । ब्रह्मास्मि । इत्येवम् । मानिनः केवलं वाङ्मात्रेण ब्रुवत इत्यर्थः ब्रह्मकुहालकस्य । शिशोदरपरायणत्वेन तत्पोषणायाहं ब्रह्मास्मीति वाङ्मात्रेणात्तवा सर्वत्र ब्रह्मैव पूर्णं नान्यदिति चोक्तवा भगवत्तदवतारखण्डकत्वात्परंब्रह्म कुहाल-केनेवोत्खनयत इत्यर्थः । पुरुषस्य । निरयेतरा नरकयातना भिन्ना । गतिः । नास्ति । किन्तु तस्याकल्पं निरययातनाभोग एव तज्ज्ञानफलप्राप्तिरूपः स्यादित्यर्थः ॥ ५९ ॥ पीयूषमिति । इत्येवंविधम् । प्रीत्युक्तं प्रसन्नतयोक्तम् । स्वदेशिकस्य स्वगुरोः श्रीहरेः । पीयूषममृतसदृशम् । वचनम् । पीत्वा । सदसि । सताम् । मतः । सर्वसाधुसंमान्य इत्यर्थः । स मुक्तानन्दमुनिः । परमम् । संतोषम् । अवाप । अपरे । ये । तद्भक्ताः । मुनिगृहिणः । ते । सर्वे चापि । परमं सन्तोषमवापुः ॥ ६० ॥ मुक्तिहेतुं स्वस्वरूपज्ञानं माहात्म्ययुक्तं युतः । तद्दर्शनयुतं प्राह स हरिस्तद्दातु मे ॥ १ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सु नुरघु-

ईदृशो ज्ञानिभक्तो हि श्रीकृष्णेनार्जुनं प्रति । ममात्मैवेति गदितोऽनन्यभक्तः स एव च ॥ ५८ ॥ ईदृग्ज्ञान-विहिनस्य ब्रह्माहमिति मानिनः । ब्रह्मकुहालकस्यास्ति न गतिर्निरयेतरा ॥ ५९ ॥ पीयूषं वचनमिति स्वदेशिकस्य प्रीत्युक्तं सदसि सतां मतः स पीत्वा । सन्तोषं परममवाप चापरे ये तद्भक्ता मुनिगृहिणश्च तेऽपि सर्वे ॥ ६० ॥

इति श्रीहरिवाक्यसुधासिन्धौ ज्ञानानन्दमुनिविरचिते शताधिकपञ्चदशस्तरङ्गः ॥ ११५ ॥ ७ ॥

शकाब्दे विक्रमार्कस्य नगाश्ववसुभूमिते । सहसः शुक्लपञ्चम्यां वचोऽमृतमिदं हरेः ॥ १ ॥
लौहग्रामे तत्र सूरनृपतेर्मन्दिरे प्रभुः । भक्तव्रजैः परिवृतो मञ्चोत्तम उपाविशत् ॥ २ ॥
तं श्वेतवसनं मुक्तानन्दोऽपृच्छत्सदग्रणीः । स एव सन् स्वभावो हि परदोषाग्रहो यतः ॥ ३ ॥

वीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकपञ्चदशस्तरङ्गः ॥ ११५ ॥ ७ ॥

कृत्वा मुक्तानन्दमुनेः प्रश्नोत्तरमादितः । द्विस्तस्तु स्वयं प्रश्नौ दृष्ट्वा कृत्वा तदुत्तरे ॥ १ ॥ कपिलानन्दप्रश्नस्य कृत्वोत्तरमथो हरिः । षट्कृत्वस्तु ततः प्रश्नान्पृष्ट्वा साधून्स्वयं शुभान् ॥ २ ॥ अजानतः सतस्तेषामुत्तराण्यपि च स्वयम् । आनन्दयन्नज्ञसैव चकारेत्युक्तमष्टमे ॥ ३ ॥ शकेति । शकेति पूर्वार्द्धे व्याख्यातम् । (१८७७) सहसो मार्गशीर्षमासस्य । शुक्लपञ्चम्यां शुक्लपक्षीयपञ्चमीतिथौ । इदम् । हरेः । वचोऽमृतम् । अभूत् ॥ १ ॥ लौहेति । तत्र तिथौ । लौहग्रामे । सूरनृपतेः । मन्दिरे दुर्गान्तर्वर्तिनि भवने । मञ्चोत्तमे स्वास्तृते श्रेष्ठे पर्यङ्कासने । भक्तव्रजनानादेशागतैस्त्यागिगृहिस्वभक्तवृन्दैः । परिवृतः सभायां संवेष्टितः । प्रभुः श्रीहरिः । उपाविशत्सान्ध्यभगवन्नीराजनान्ते उपविवेश ॥ २ ॥ तमिति । श्वेतवसनं परिवृतसकलधवलाम्बरम् । तं श्रीहरिम् । सदग्रणीः सकलसाध्वग्रयः । मुक्तानन्दो मुनिः ।

ह. वा.
सु. टी.
लो. त. ८
॥ २२ ॥

अपृच्छत् । हे हरे ! । यतो येन । स्वभावेन । परदोषग्रहः स्वेतरभवद्वक्तदोषस्याग्रहणम् । भवेत् । सः । स्वभाव एव । सन्नत्युत्तमः । भवति ॥ ३ ॥ तत इति ।
ततो हेतोः । अल्पज्ञस्याल्पमतेस्त्वद्वक्तस्य तु । अन्यदोषग्रहणम् । सम्भवेत् । बहुविदो बहुबुद्धेरपि । सतो भगवदेकान्तिकसाधोः । कापि कस्मिंश्चित्समये । एतत्
परदोषग्रहणम् । दृश्यते । तत्कथं तस्मिन्नेतत्कथं घटेत । यदल्पबुद्धयोऽन्यदोषान् गृह्णन्ति तत्तु तेषां मत्स्यभावात्सन्स्वभावरहितत्वाच्च युक्तमेव किन्तु ये बहुबुद्धियुक्ताः
तेषां तु मतिप्राचुर्यात्सत्स्वभावयुक्तत्वा परदोषग्रहणमयुक्तमथापि कदाचित्तेषां तद्दृश्यते तत्र को हेतुरस्तीति भावः ॥ ४ ॥ 'सम्पृष्ट इत्थं मुनिना मुक्तानन्देन सद्गुरुः ।
स कृष्णो हर्षयस्तं च जगादान्यान्निजानि'ति । बहुविदिति । बहुवित् । यः । साधुः । पुमान् । अस्ति । स साधुस्तु । स्वनिष्ठान् । परनिष्ठांश्च । सर्वशः सर्वान् ।
दोषान् । तथा । गुणान् । यथावत् । वेत्ति ॥ ५ ॥ तत इति । ततो हेतोः । तस्य तथाविधस्य साधोः । स्वनिष्ठदोषेषु । वैरिधीः शत्रुमतिः । जायते । तन्निवा-
रणयत्नं दोषनिवर्त्तनप्रयासं चापि । यथाशक्ति करोति ॥ ६ ॥ तादृगिति । स साधुः । यदा । तादृग्दोषान् येषु स्वस्य वैरिधीस्तथाविधदोषान् । अन्यत्रान्येषु ।

ततोऽन्यदोषग्रहणमल्पज्ञस्य तु सम्भवेत् । सतो बहुविदोऽप्येतद् दृश्यते कापि तत्कथम् ॥ ४ ॥
श्रीहरिरुवाच—बहुविद्यः पुमान्साधुः स तु दोषान् गुणांस्तथा । स्वनिष्ठान् परनिष्ठांश्च यथावद्वेत्ति सर्वशः
॥ ५ ॥ ततः स्वनिष्ठदोषेषु जायते तस्य वैरिधीः । तन्निवारणयत्नं च यथाशक्ति करोत्यपि ॥ ६ ॥
तादृग्दोषांश्च सोऽन्यत्र यदा सत्स्वपि पश्यति । तदा तेष्वरुचिस्तस्य जायते हृदि नान्यथा ॥ ७ ॥
अल्पज्ञो यः स तु पुमानपश्यन् दोषमात्मनः । मौर्ख्येणैवान्यगं दोषं गृह्णातीत्यबुधो मतः ॥ ८ ॥
इति प्रश्नसमाधानं साधोस्तस्य विधाय सः । साधून् यवीयसोऽपृच्छत्प्रश्नान् कुर्वन्तदुत्तरम् ॥ ९ ॥
कामक्रोधादयः सन्ति देहिनां येऽन्तरारयः । तेषां वेगस्य तीव्रत्वं मन्दत्वं च यदीक्ष्यते ॥ १० ॥

सत्सु साधुष्वपि । पश्यति । तदा । तस्य साधोः । हृदि मनसि । तेषु दोषवत्सु साधुषु । अरुचिरप्रीतिः । जायते । अन्यथाऽन्यसत्सु तथाविधदोषाभावे सति तु ।
न जायते ॥ ७ ॥ अल्पज्ञ इति । अल्पज्ञः । यः । पुमान्साधुरस्ति । स तु । आत्मनः स्वस्य । दोषम् । अपश्यन्सन् मौर्ख्येण स्वमौढ्येनैव । अन्यगं स्वेतर-
साधुनिष्ठम् । दोषम् । गृह्णाति । इति हेतोः । अबुधोऽज्ञः । मतः । अस्यायं भावः । स्वनिष्ठबहुदोषान् एकदोषवदप्यपश्यन्नत्यजंश्च सन्नन्यस्य बहूनपि गुणानगणयित्वा
अल्पमात्रं देहिकादिकञ्चनतद्दोषमुद्दिश्य तद्गुणानेवोपादत्ते तदेवास्याबुधत्वमिति ॥ ८ ॥ इतीति । इत्यमुना प्रकारेण । साधोः । तस्य मुक्तानन्दमुनेः । प्रश्नसमाधानम् ।
विधाय । स श्रीहरिः । तदुत्तरं स्वपृष्टप्रश्नोत्तरम् । कुर्वन्सन् । यवीयसो वयसा कनिष्ठान् । साधून् । प्रश्नान् । अपृच्छत् ॥ ९ ॥ कामेति । देहिनां जीवानाम् । काम-
क्रोधादयः । ये । अन्तरारयोऽन्तःशत्रवः । सन्ति । तेषां कामक्रोधाद्यन्तरारीणाम् । वेगस्य । यत् । तीव्रत्वम् । मन्दत्वं च । ईक्ष्यते । तदित्युत्तरेणान्वयः ॥ १० ॥

तरङ्ग
११६

॥२७७॥

तदिति । तत्तेषां वेगस्य तीव्रत्वं मन्दत्वं च । अवस्थावशादेव । भवति । इतीत्थम् । अनुभूयते । एतदेव दर्शयति । बाल्यवार्द्धकयोः । मान्द्यं तद्वेगस्य मन्दत्वम् । तथा । यौवने । तीव्रत्वं तद्वेगस्य तीक्ष्णत्वम् । भवति ॥ ११ ॥ एवमिति । एवं सत्यपि । तेषां कामादीनाम् । वेगस्येति शेषः । यौवने । यत् । तीव्रत्वम् । अस्ति । तत्तीव्रत्वम् । सद्विचारेण । मन्दत्वम् । प्राप्नुयात् । किंवा । नैव प्राप्नुयात् । उच्यतां तत्कथ्यताम् ॥ १२ ॥ इतीति । इत्यमुना प्रकारेण । पृष्ट्वा । स्वामी श्रीहरिः । स्वयमेव । तदुत्तरं स्वपृष्टप्रश्नप्रतिवचनम् । तान् साधून् । उवाच । हे साधवः ! । विचारेणापि । तेषां कामाद्यन्तरासीनाम् । मन्दत्वम् । स्यात् । तं विचारम् । वो युष्मभ्यम् । वदामि ॥ १३ ॥ बाल्येति । बाल्यवार्द्धकयोः । आहारलाघवादन्नाशनाल्प्याद्वेतोः । तेषां कामादीनाम् । माद्यम् । अस्ति । तारुण्ये । आहारवृद्ध्या हेतुना । तेषाम् । तीव्रत्वं च । अस्ति । निश्चितमेव ॥ १४ ॥ एवमिति । एवममुना प्रकारेण । विचार्य । यः साधुः । सर्वथा । आहारलाघवं तारुण्येऽप्यन्नाशनाल्पत्वम् । कुर्यात् । आत्मविचारं च । कुर्यात् । तस्य साधोः । तन्मन्दता यौवनेऽपि कामादिमन्दत्वम् । भवेत् ॥ १५ ॥ पुनरपि तत्तीव्रता

तत्त्ववस्थावशादेव भवतीत्यनुभूयते । बाल्यवार्द्धकयोर्मान्द्यं तीव्रत्वं यौवने तथा ॥ ११ ॥ एवं सत्यपि तीव्रत्वं तेषां यद्यौवनेऽस्ति तत् । सद्विचारेण मन्दत्वं प्राप्नुयाद्वा न वोच्यताम् ॥ १२ ॥ इति पृष्ट्वा स्वयं स्वामी तदुत्तरमुवाच तान् । विचारेणापि मन्दत्वं स्यात्तेषां तं वदामि वः ॥ १३ ॥ बाल्यवार्द्धकयोस्तेषां मान्द्यमाहारलाघवात् । आहारवृद्ध्या तारुण्ये तीव्रत्वं चास्ति निश्चितम् ॥ १४ ॥ एवं विचार्य यः कुर्यात्सर्वथाऽऽहारलाघवम् । कुर्यादात्मविचारं च तस्य तन्मन्दता भवेत् ॥ १५ ॥ आत्मैवास्मीति बुद्ध्या स्वमवधीरयतो वपुः । सत्सङ्गं कुर्वतस्तस्य नश्येत् तत्तीव्रता ध्रुवम् ॥ १६ ॥ इति प्रश्नोत्तरं दत्त्वा पप्रच्छ पुनरप्यसौ । व्यसनानि भवन्तीह बहून्यपि वपुष्मताम् ॥ १७ ॥ भङ्गायोः कस्यचिन्माध्या अहिफेनस्य कस्यचित् । द्यूतादेः कस्यचित्पुंसो व्यसनं जायते भृशम् ॥ १८ ॥ प्रारब्धकर्मवशतो जायते तन्नृणां किमु । क्रियमाणं कर्म वेति पृष्ट्वा प्राह तदुत्तरम् ॥ १९ ॥

निवृत्तिप्रकारमाह । आत्मेति । अहम् । आत्मैव । अस्मि । इत्येवंविधया । बुद्ध्या । स्वं स्वकीयम् । वपुर्देहम् । अवधीरयतः क्षुत्पिपासा-शीतोष्ण-वात-वर्षसहनपूर्वम् अनादृतवतः । सत्सङ्गं भगवदेकान्तिकसाधुसमागमम् । कुर्वतः । तस्य साधोः । तत्तीव्रता कामादितीव्रत्वम् । नश्येत् । ध्रुवम् ॥ १६ ॥ इतीति । इत्यमुना प्रकारेण । प्रश्नोत्तरम् । दत्त्वा । असौ श्रीहरिः । पुनर्भूयोऽपि । पप्रच्छ । हे साधवः ! । इह लोके । वपुष्मतां देहिनाम् । स्थितानामिति शेषः । बहून्यप्यनेकविधान्येव । व्यसनानि स्वयमेव निर्दिशति । भङ्गाया इति । कस्यचित् । पुंसः । भङ्गाया भङ्गापानस्य । व्यसनम् । कस्यचित् । पुंसः । माध्याः सुरायाः पानस्य । व्यसनम् । कस्यचित् । पुंसः । अहिफेनस्य । व्यसनम् । कस्यचित् । पुंसः । द्यूतादेः । व्यसनं च । भृशम् । जायते ॥ १८ ॥ प्रारब्धेति । तद्व्यसनम् । नृणाम् । प्रारब्धकर्मवशतो यद्भोगायां देहस्तथाविधपूर्वकर्माधीनतया । जायते । किमु । अथवा । तत् । क्रियमाणम् । कर्म । इत्यमुना प्रकारेण । पृष्ट्वा । तदुत्तरम् । प्राह स्वयमेव जगाद ॥ १९ ॥

ह. वा.
सु. टी.
लो. त. <
॥ २३ ॥

तरङ्ग
११६

एतदिति । हे साधवः ! । एतद्वयसनं तु । पुंसः । कुसङ्गतो दुर्जनपुरुषप्रसङ्गात् । क्रियमाणम् । भवेत् । अतो हेतोः । आगमापायि । ज्ञेयम् । सज्जनैः । हातुं त्यक्तुम् । शक्यं च । ज्ञेयम् ॥ २० ॥ सज्जनानामेतत्त्यागशक्यतां स्पष्टमाह । श्रद्धालुनेति । श्रद्धालुना । आग्रहवत्ता । धीरेण धैर्यगुणयुक्तेन सज्जनेन । दोषबुद्ध्या । एतद्वयसनम् । शनैरेव । त्यज्यते । अश्रद्धप्रमादिना श्रद्धावर्जितेनाग्रहवर्जितेन धैर्यवर्जितेन चेत्यर्थः । न तु नैव त्यज्यते । यतः श्रद्धात्वादिगुणवता हातुं शक्यतेऽत एतत्क्रियमाणमेव न प्रारब्धजन्यं तस्य तु तेनापि हातुमशक्यत्वादिति भावः ॥ २१ ॥ अथेति । अथानन्तरम् । कपिलानन्दः साधुः । कृतानतिः कृत-
प्रणामः सन् । तं श्रीहरिम् । अपृच्छत् । हे प्रभो ! । स्वस्य । प्राक्कर्मजः । दुःस्वभावोऽव्यक्तकामलोभाद्यासक्तिरूपा दुष्टारुचिः । कथम् । ज्ञेयः । अयं मम प्राक्कर्मजन्यो दुःस्वभाव इति कथं बोध्य इत्यर्थः ॥ २२ ॥ कथमिति । अद्यतनः क्रियमाणकर्मजन्यो दुःस्वभावः । कथं वा । ज्ञेयः । इत्यमुना प्रकारेण । पृष्टः कपिला-
नन्दमुनिनानुयुक्तः । प्रभुः श्रीहरिः । अब्रवीत् । हे मुने ! । प्राक्कर्मजः । आधुनिकश्च । स दुःस्वभावस्तु । मनीषया विवेकवत्या खबुद्ध्या । लक्ष्यो ज्ञेयः ॥ २३ ॥

एतत्तु क्रियमाणं हि भवेत्पुंसः कुसङ्गतः । आगमापाय्यतो ज्ञेयं शक्यं हातुं च सज्जनैः ॥ २० ॥
श्रद्धालुनाऽऽग्रहवता धीरेणैतच्छनैः शनैः । त्यज्यते दोषबुद्ध्यैव न त्वश्रद्धप्रमादिना ॥ २१ ॥
अथ तं कपिलानन्दोऽपृच्छत्साधुः कृतानतिः । प्राक्कर्मजो दुःस्वभावो ज्ञेयः स्वस्य कथं प्रभो ! ॥ २२ ॥
कथं वाऽद्यतनो ज्ञेय इति पृष्टोऽब्रवीत्प्रभुः । प्राक्कर्मजश्चाधुनिकः स तु लक्ष्यो मनीषया ॥ २३ ॥
सत्सङ्गेन तत्त्यागोपायदाढ्येन यः क्षयम् । शनैः सम्प्राप्नुयात्सोऽसौ ज्ञेयः प्राक्कर्मसम्भवः ॥ २४ ॥
यः सत्सङ्गेन तत्त्यागोपायाल्पेनापयाति सः । ज्ञेय आधुनिकः साधो ! दुःस्वभावः कुसङ्गजः ॥ २५ ॥
इति प्रश्नोत्तरं दत्त्वा पुनः पप्रच्छ तान् प्रभुः । चाञ्चल्यमिन्द्रियाणां यत्सद्भिस्तज्जेयमञ्जसा ॥ २६ ॥

सदिति । यो दुःस्वभावः । सत्सङ्गेन भगवदेकान्तिकसाधुसमागमेन । तत्त्यागोपायदाढ्येन तत्परित्यागोपायानां सुदृढतया सम्पादनेन च । शनैः । क्षयम् । सम्प्रा-
प्नुयात् । सोऽसौ दुःस्वभावः । प्राक्कर्मसम्भवः । ज्ञेयः ॥ २४ ॥ य इति । हे साधो ! । यो दुःस्वभावः । सत्सङ्गेन । तत्त्यागोपायाल्पेन किञ्चित्सम्पादित-
तत्त्यागोपायेन च । अपयाति सद्यो निवर्त्तते । सः । दुःस्वभावः । कुसङ्गजो दुर्जनप्रसङ्गजातः । अत एव । आधुनिकः । ज्ञेयः ॥ २५ ॥ इतीति । इत्यमुना प्रकारेण ।
प्रश्नोत्तरं कपिलानन्दमुनिकृतप्रश्नप्रतिवचनम् । दत्त्वा । पुनः । प्रभुः श्रीहरिः । तान्कनीयसः साधून् । पप्रच्छ । हे साधवः ! । इन्द्रियाणां चक्षुरादीनाम् । यत् ।
चाञ्चल्यम् । तत् । सद्भिर्मदाश्रितैः साधुभिः । अञ्जसा तत्त्वतस्तूर्णे वा । ज्ञेयं स्थिरं विधेयम् । मायिकेभ्यस्तत्त्वविषयेभ्यः प्रत्याहाराभ्यासेन यथा तेषु तानि न
प्रवर्त्तेरन्तथा तत्स्थिरीकरणमत्र जयशब्देनाभिहितम् ॥ २६ ॥

॥ २७८ ॥

अत इति । अतो हेतोः । चलानां स्वस्वविषयेषु स्वभावतश्चञ्चलानाम् । सर्वेषाम् । इन्द्रियाणाम् । स्थैर्योपायान् । मुमुक्षुभक्तजनानाम् । हितायैव । मे मह्यम् । पृथक् । पृथक् । वदत कथयत ॥२७॥ इतीति । इत्यमुना प्रकारेण । पृष्ट्वा तान् । सतः । स्वाननदर्शिन उत्तरमकृत्वा केवलं स्वास्पन्नसमीक्षकान् । दृष्ट्वा । स श्रीहरिः । प्रहसन्सन् । स्वयमेव । उत्तरम् । कथयामास ॥ २८ ॥ तत्रादौ चक्षुरिन्द्रियस्थैर्योपायमाह चतुर्भिः । नासेति । हे साधवः ! । यः साधः । आत्मनः स्वस्य । दृग्बुद्धिं चक्षुरिन्द्रियवृत्तिम् । नासाग्रे एव । स्थिराम् । कुर्यात् । इतस्ततश्च । नेक्षेत । तथाविध एवं नियमितचक्षुर्वृत्तिः सन् । भक्तिं भगवतः श्रवणादि नवविध-
भजनम् । कुर्यात् ॥ २९ ॥ अथवेति । अथवा । निर्निमेषे मेघेनमेषवर्जिते अक्षिणी यस्य सः । स्थिरं निश्चलं गात्रमङ्गं यस्य स तथाभूतः सन् । एकम् । वस्तु यं कमप्येकं पदार्थमेव । घटिकामेकघटिकापर्यन्तम् । अथवा । मुहूर्त्तं घटिकाद्वयपर्यन्तम् । यथाबलम् । अवलोकयेत् ॥ ३० ॥ नेत्रेति । यावत् । नेत्रदाहः । भवेत् । नेत्रतः सकाशात् । अश्रुधारा च । भवेत् । तावत्तावत्कालपर्यन्तमेव । अनाकुलः सन् । एवं पूर्वोक्तप्रकारेण । मुहुः पुनः पुनः । समीक्षेत ॥ ३१ ॥ एवमिति ।

अतश्चलानां सर्वेषामिन्द्रियाणां पृथक्पृथक् । स्थैर्योपायान्वदत मे हितायैव मुमुक्षताम् ॥ २७ ॥ इति पृष्ट्वा सतस्तांश्च दृष्ट्वा स्वा-
ननदर्शिनः । प्रहसन्कथयामास स्वयमेव स उत्तरम् ॥२८॥ नासाग्र एव यः कुर्यात् स्थिरां दृग्बुद्धिमात्मनः । इतस्ततश्च नेक्षेत
भक्तिं कुर्यात्तथाविधः ॥ २९ ॥ अथवा निर्निमेषाक्षः स्थिरगात्रोऽवलोकयन् । वस्त्वेकमेव घटिकां मुहूर्त्तं वा यथाबलम् ॥ ३० ॥
नेत्रदाहो भवेद्यावदश्रुधारा च नेत्रतः । तावदेव समीक्षेत मुहुरेवमनाकुलः ॥ ३१ ॥ एवं प्रतिदिनं प्रीत्या कुर्वतोऽभ्या-
समस्य हि । चक्षुस्त्यजति चाञ्चल्यं वशे भवति सर्वथा ॥ ३२ ॥ सुगन्धलाभ आह्लादो जायतेऽथ नासया । अरुचिः पूति-
गन्धाप्ताविति स्वाभाविकी स्थितिः ॥ ३३ ॥ तत्र खेदे जायमाने दुर्गन्धाप्तौ तु धीमता । स्वाङ्गधातुमलादीनि विभाव्यानि
स्वरूपतः ॥ ३४ ॥ एवं भावयतः पुंसो नासा चाञ्चल्यमुज्झति । अथ श्रवणचाञ्चल्यजयोपायं वदामि वः ॥ ३५ ॥

एवममुना प्रकारेण । प्रतिदिनम् । प्रीत्या स्नेहेन । अभ्यासम् । कुर्वतः । अस्य साधोः । चक्षुः । चाञ्चल्यम् । त्यजति । सर्वथा । वशे । भवति जायते ॥ ३२ ॥
अथ घ्राणेन्द्रियस्थैर्योपायमाह सार्द्धेद्वाभ्याम् । सुगन्धेति । नासया घ्राणेन्द्रियेण । सुगन्धलाभे शोभने कुन्दकुसुमादिसौरभ्योपलम्भे सति । आह्लादो मनस्वानन्दः ।
जायते । अथ च । नासया । पूतिगन्धाप्तौ दुर्गन्धोपलम्भे सति । अरुचिर्मनस्यप्रीतिः । जायते । इत्येवंविधा । स्वाभाविकी । स्थितिः ॥ ३३ ॥ तत्रेति । तत्र
तयोर्मध्ये । दुर्गन्धाप्तौ । खेदे । जायमाने सति । धीमता साधुना । स्वाङ्गधातुमलादीनि स्वशरीरभृतमलमूत्रस्त्रायायुक्कफश्लिषाणपूयादीनि । स्वरूपतस्तत्तत्स्वरूपेण ।
विभाव्यानि विचार्याणि । तु शब्देन तत्र तद्भासमानमस्तिस्थितिविधिं क्षमाऽस्ति पञ्चधेत्युक्तेः सुगन्धाधारायाः पृथिव्या अपि देहे त्वगादिरूपेण सत्त्वात्
सुगन्धवन्ति वस्तून्पि स्वरूपतस्त्वगादिरूपेण विभाव्यानीत्यपि ज्ञेयम् ॥ ३४ ॥ एवमिति । एवममुना प्रकारेण । भावयतः प्रतिदिनं विचारयतः । पुंसः साधोः ।

ह. वा.
सु. टी.
लो. त. ८
॥ २४ ॥

तरङ्ग
११६

नासा घ्राणेन्द्रियम् । चाञ्चल्यं चपलत्वम् । उज्जति त्यजति । अथानन्तरम् । श्रवणचाञ्चल्यजयोपायम् । युष्मभ्यम् । वदामि ॥ ३५ ॥ ग्राम्येति । इतस्ततः । ग्राम्यवार्त्तारतां ग्राम्यवार्त्ताश्रवणासक्ताम् । श्रुतिवृत्तिं श्रवणेन्द्रियवृत्तिम् । यत्नात् । समाकृष्य दोषेक्षणपूर्वं प्रत्याहृत्य । सा श्रुतिवृत्तिः । कृष्णवार्त्तासु । इमाः कृष्ण-
कथानामुपलक्षणम् । मुहुः । दृढं यथा तथा । योज्या ॥ ३६ ॥ निद्रेति । तत्र कृष्णवार्त्ताश्रवणे । निद्रालस्योदये निद्राया आलस्यस्य च सम्भवे सति । पीठात्स्वा-
सनात् । सत्वरं शीघ्रम् । उत्थाय । यः साधुः । एकेन । पदा । तिष्ठन् सन् । उच्चैरुच्चस्वरेण । हरिम् । कीर्त्तयेत् तन्नामोच्चारणं कुर्यात् ॥ ३७ ॥ पुंस इति ।
श्रद्धावतः श्रीकृष्णवार्त्ताश्रवणनामकीर्त्तनादौ श्रद्धायुक्तस्य । तस्य साधोः । पुंसः । श्रवणेन्द्रियम् । चाञ्चल्यम् । विहाय । अल्पेन । कालेन । आत्मनः । वशे ।
वर्त्तेत ॥ ३८ ॥ अथ त्वगिन्द्रियस्थैर्योपायमाह । ज्ञात्वेति । ज्ञात्वा ज्ञात्वा विबुध्य विबुध्यैव । शितोष्णसहनम् । भुवि अनास्तृते भूतले । शयनात् । वपुशः स्वशरीरस्य ।
अनादराच्च । त्वक् त्वगिन्द्रियमपि । चाञ्चल्यम् । जहाति ॥ ३९ ॥ अथ पाणीन्द्रियस्थैर्योपायमाह षड्भिः । करेति । करचाञ्चल्यहानाय । श्वासोच्छासमनु

ग्राम्यवार्त्तारतां यत्नाच्छ्रुतिवृत्तिमितस्ततः । समाकृष्य मुहुर्योज्या कृष्णवार्त्तासु सा दृढम् ॥ ३६ ॥ निद्रालस्योदये तत्र पीठा-
दुत्थाय सत्वरम् । तिष्ठन् पदैकेन हरिमुच्चैः सङ्कीर्त्तयेच्च यः ॥ ३७ ॥ पुंसः श्रद्धावतस्तस्य चाञ्चल्यं श्रवणेन्द्रियम् । विहाया-
ल्पेन कालेन वर्त्तेत वश आत्मनः ॥ ३८ ॥ ज्ञात्वा ज्ञात्वैव शितोष्णसहनाच्छयनाद्भुवि । अनादराच्च वपुषश्चाञ्चल्यं त्वग्जहात्यपि
॥ ३९ ॥ करचाञ्चल्यहानाय श्वासोच्छासमनु प्रभोः । नामोच्चार्यैकैकमणिराकृष्यस्तज्जपस्रजः ॥ ४० ॥ जपे त्वरा न कर्त्तव्या
मण्याकर्षः शनैः शनैः । यथाविधि विधातव्यो भक्तेन भगवन्मनोः ॥ ४१ ॥ केचिद्वदन्ति मनसा भृशं नामग्रहो भवेत् । न
तथा जिह्वयेत्येतन्मतं मम मतं न हि ॥ ४२ ॥ गृह्यन्ते कृष्णनामानि जपे यावन्ति जिह्वया । तावन्त्येवापि गृह्यन्ते मनसा
नाधिकानि तु ॥ ४३ ॥ अतः सहैव मनसा जिह्वयोच्चार्य मापतेः । स्पष्टं नामोच्चार्य माला दोष्णाऽऽवर्त्या शनैः शनैः ॥ ४४ ॥

प्रतिश्वासोच्छासम् । प्रभोः । नाम । उच्चार्य । तज्जपस्रजो भगवन्नाममन्त्रजपार्थकमालिकायाः । एकैकमणिः । आकृष्यः ॥ ४० ॥ जप इति । भगवन्मनोः । जपे ।
भक्तेन । त्वरा शीघ्रता । न कर्त्तव्या । मण्याकर्षो जपमालामणिकार्क्षणम् । यथाविधि जपविधिशस्त्रीयप्रकारमनतिक्रम्य । शनैः । शनैः । विधातव्यः ॥ ४१ ॥
केचिदिति । केचित् । मनसा । नामग्रहो भगवन्नामोच्चारणम् । भृशम् । यथा । भवेत् । तथा । जिह्वया । न भवेत् । इतीत्यम् । वदन्ति । एतत् । मतम् ।
मम । मतं संमतम् । नहि न भवत्येव ॥ ४२ ॥ गृह्यन्ते इति । जपे । जिह्वया । यावन्ति । कृष्णनामानि । गृह्यन्ते । मनसाऽपि । तावन्त्येव । गृह्यन्ते । अधि-
कानि तु । न गृह्यन्ते ॥ ४३ ॥ अत इति । अतो हेतोः । मनसा । सहैव । जिह्वया । मापतेर्लक्ष्मीकान्तस्य हरेः । नाम । स्पष्टं यथा तथा । उच्चार्य । उच्चार्य ।
माला । दोष्णा पाणिना । शनैः । शनैः । आवर्त्या । मध्यमामध्यपर्वणि मालां संरक्ष्य तर्जन्यस्पर्शपूर्वमङ्गुष्ठाग्रपर्वणा मालामण्याहरणं कार्यमित्यर्थः ॥ ४४ ॥

॥ २७९ ॥

एवमिति । एवममुना प्रकारेण । नित्यम् । विदधातो मालिकया जपं कुर्वाणस्य । देहिनः साधोः । पाणीन्द्रियस्य । चापल्यम् । अल्पेन । कालेन । अपयाति । पाणीन्द्रियं स्थिरतामुपगच्छतीत्यर्थः ॥ ४५ ॥ अथ पादेन्द्रियस्थैर्योपायमाह । अथेति । अथ किञ्च । अन्वहम् । आसनाभ्यासतः स्वस्तिकपद्माद्यासनस्थिरीकरणाभ्यासनात् । तीर्थीभूतसतां भगवदेकान्तिकोपासनासम्प्राप्ततीर्थत्वानां साधूनाम् । पार्श्वे एव स्थित्याऽवस्थानेन च । पादस्य पादेन्द्रियस्य । चाञ्चल्यम् । अपयाति । हि ॥ ४६ ॥ अथोपस्थेन्द्रियस्थैर्योपायमाह द्वाभ्याम् । उपस्थस्येति । अकण्डूयोपवासतः शिश्रुकण्डूत्यविधानोपोषणविधानाभ्यामित्यर्थः । आहारलाघवाद्वाशनस्याल्पात् । सिद्धासनादिभिश्च । उपस्थस्य । चाञ्चल्यम् । नश्येत् । सिद्धासनलक्षणमुक्तं योगोपदेशे । 'निपीड्य सीवनीं वामपार्श्विना वामगुल्फके विन्यसेदक्षिणं गुल्फमेतत्सिद्धासनं स्मृतमिति ॥ ४७ ॥ हेतुप्रदर्शनपूर्वं कण्डूजयं विशेषत आह । कण्डूयनमिति शिश्रस्य । कण्डूयनं तु । खर्ज्वाः कण्डूवाः । कण्डूयनमिव । पुनः । व्यथाम् । करोति । इति हेतोः । तच्छिश्रकण्डूयनम् । सुधीः साधुः । न कुर्यात् । कण्डूं शिश्रकण्डूति च । सहेत । तस्यैव शास्त्रे धीरत्वमुक्तम् । कण्डूतिवन्मनसिजं विषहेत

एवं विदधातो नित्यं कालेनाल्पेन देहिनः । पाणीन्द्रियस्य चाञ्चल्यमपयाति न संशयः ॥ ४५ ॥ अथ पादस्य चाञ्चल्यमासनाभ्यासतोऽन्वहम् । तीर्थीभूतसतां पार्श्वे एव स्थित्याऽपयाति हि ॥ ४६ ॥ उपस्थस्य तु चाञ्चल्यमकण्डूयोपवासतः । आहारलाघवाच्चापि नश्येत्सिद्धासनादिभिः ॥ ४७ ॥ कण्डूयनं तु शिश्रस्य खर्ज्वा इव पुनर्व्यथाम् । करोतीति न तत्कुर्यात्सुधीः कण्डूं सहेत च ॥ ४८ ॥ युक्ताहारस्य जिह्वाया अभीष्टयाप्रदानतः । अपयात्येव चाञ्चल्यं कृष्णोच्छिष्टनिषेवणात् ॥ ४९ ॥ महद्भिः क्रियमाणायां कथायां राधिकापतेः । स्वदाक्ष्यभाषणत्यागान्मानसाच्च जपान्मुहुः ॥ ५० ॥ कचिन्महत्कथामध्ये कृते दाक्ष्येण भाषणे । पञ्चविंशतिमालानामावृत्त्या कृष्णमन्त्रतः ॥ ५१ ॥ आवश्यकश्यैव ऋतवचमो भाषणात्तथा । वागिन्द्रियस्य चाञ्चल्यं मुमुक्षोरपयाति हि ॥ ५२ ॥

धीर इति श्रीभागवतोक्तेः ॥ ४८ ॥ अथ जिह्वेन्द्रियस्थैर्योपायमाह । युक्तेति । युक्ताहारान्मिताशनात् । तथा च स्मृतिः । द्वौ भागौ पूरयेदन्नैस्तोयेनैकं प्रपूरयेत् । मारुतस्य प्रचारार्थं चतुर्थमवशेषयेदिति । अभीष्टस्य जिह्वाप्रियपदार्थस्य । अप्रदानतो जिह्वायै अनर्पणात् । कृष्णोच्छिष्टनिषेवणाच्छ्रीकृष्णप्रासादिकान्नाद्यशननियमाच्च । जिह्वायाः । चाञ्चल्यम् । अपयात्येव ॥ ४९ ॥ अथ वागिन्द्रियस्थैर्योपायमाह त्रिभिः । महद्भिरिति । महद्भिर्भगवदेकान्तिकसाधुभिः । क्रियमाणायाम् । राधिकापतेः । कथायाम् । इयं वार्त्ताया अप्युपलक्षणम् । स्वदाक्ष्यभाषणत्यागात्स्वकीयशास्त्रादिप्रावीण्यद्योतक — तन्मध्यसम्भाषणादिसंपरिहारात् । मुहुः पुनः पुनः । मानसात् । जपाच्च ॥ ५० ॥ कचिदिति । कचित्कदाचित् । महत्कथामध्ये महद्भिः कर्तुमारब्धायाः कथाया वा वार्त्ताया अन्तरा । दाक्ष्येण । भाषणे । कृते सति । पञ्चविंशतिमालानाम् । कृष्णमन्त्रतः साक्षाच्छ्रीकृष्णनाममात्रेण । आवृत्त्या ॥ ५१ ॥ आवश्यकस्येति । तथा । आवश्यकस्यावश्यप्राप्तस्य । ऋतवचतः सत्यवचनस्य । भाष-

णात् । मुमुक्षोः साधोः । वाग्निन्द्रियस्य । चाञ्चल्यम् । अपयाति । हि । इति त्रयाणामेकसम्बन्धः । अत्रानुक्तमपि पायुचाञ्चल्यस्थैर्यमाहारनियमेन ज्ञातव्यम् । अत्रेन्द्रियजयक्रमानुक्तिस्त्वेतेषां चाञ्चल्यस्यावश्यजयोक्तिः शैश्वर्यव्यग्रत्वतो ज्ञेया ॥ ५२ ॥ इन्द्रियाणामिति । एवममुना प्रकारेण । इन्द्रियाणां चक्षुरादीनाम् । यथोचितम् । जयोपायाः । ज्ञेयाः । इत्यमुना प्रकारेण । उक्त्वा । पुनः । स्वामी श्रीहरिः । निजात्मीयान् । तान्कनीयसः । सतः साधून् । पृच्छति स्म ॥ ५३ ॥ इन्द्रियाणीति । हे साधवः ! । अखिलान्यपि । इन्द्रियाणि । दुर्जयान्येव । भवन्ति । तत्रापि तेष्विन्द्रियेषु मध्येऽपि । एकस्मिन् । कस्मिन्निन्द्रिये । अत्र सत्सङ्गे । मुमुक्षुणा साधुना । विजिते सति ॥ ५४ ॥ जितानीति । सकलानि समग्राण्यपीन्द्रियाणि । जितानि । स्युः । इतीत्थम् । पृष्ट्वा । तदुत्तरमपि । असौ श्रीहरिः । स्वयमेव । आह । हे साधवः ! । तादृक् तथाविधम् । तदिन्द्रियं तु । रसनं रसनाख्यम् । मतम् । 'जितं सर्वं जिते रसे' इति । श्रीभागवतोक्तेः । इति द्वयोरेकान्वयः ॥ ५५ ॥ पप्रच्छेति । अथानन्तरम् । भूयः । स श्रीहरिः । तान्साधून् । पप्रच्छ । हे साधवः ! । यस्य पुंसः । हृदि मनसि । मनोभवः कामः । व्याप्तः । स्यात् । सः ।

इन्द्रियाणां जयोपाया एवं ज्ञेया यथोचितम् । इत्युक्त्वा तान् पुनः स्वामी पृच्छति स्म सतो निजान् ॥ ५३ ॥ इन्द्रियाणि भवन्त्येव दुर्जयान्यखिलान्यपि । तत्रापि कस्मिन्नैकस्मिन्विजितेऽत्र मुमुक्षुणा ॥ ५४ ॥ जितानि सकलानि स्युरिति पृष्ट्वा तदुत्तरम् । अप्यसौ स्वयमेवाह तादृक्तद्रसनं मतम् ॥ ५५ ॥ पप्रच्छाथ स तान्भूयो हृदि यस्य मनोभवः । व्याप्तः स्यात्स कथं लक्ष्यो वासश्छन्नाङ्गकः पुमान् ॥ ५६ ॥ इति पृष्टोत्तरं तस्याप्यसावेवावदत्प्रभुः । दृगादीन्द्रियचाञ्चल्याल्लक्ष्यते स तु धीमता ॥ ५७ ॥ इत्युक्त्वा तान् पुनरपि पप्रच्छानन्दयन् हरिः । विचारेण भवेत्केन पुमान् शान्तोऽपि चञ्चलः ॥ ५८ ॥ चञ्चलोऽपि भवेच्छान्तो विचारेण च केन वा । इति पृष्टोत्तरं तस्याप्याह स स्वयमेव तान् ॥ ५९ ॥ शान्तस्तु कृष्णतद्रक्तमाहात्म्यं चिन्तयेन्मुहुः । ततोऽसौ नवधा भक्तौ प्रवर्तेतादराद्धरेः ॥ ६० ॥

पुमान् । वासश्छन्नाङ्गकः परिहितवस्त्राच्छादितशरीरः सन् । कथम् । लक्ष्यः । अयं कामव्याप्तोऽस्तीत्यन्यैः केन प्रकारेण ज्ञेय इत्यर्थः ॥ ५६ ॥ इतीति । इतीत्थम् । पृष्ट्वा । तस्य प्रश्नस्य । उत्तरमपि । प्रभुः । असौ श्रीहरिरेव । अवदत् । स तथाविधः पुमांस्तु । धीमता बुद्धिमता । दृगादीन्द्रियचाञ्चल्यात् । लक्ष्यते ज्ञायते ॥ ५७ ॥ इतीति । इतीत्थम् । उक्त्वा । पुनरपि । हरिः । तान्साधून् । आनन्दयन्सन् । पप्रच्छ । हे साधवः ! । पुमान् भक्तः । शान्तः स्वभावत उपशमवत्प्रकृतिरपि । केन । विचारेण । चञ्चलश्चलप्रकृतिः । भवेत् ॥ ५८ ॥ चञ्चल इति । चञ्चलः स्वभावतश्चलप्रकृतिरपि पुमान् । केन । विचारेण वा । शान्तः । भवेत् । इतीत्थम् । पृष्ट्वा । तस्य प्रश्नस्य । उत्तरमपि । स श्रीहरिः । स्वयमेव । तान्साधून् । आह ॥ ५९ ॥ शान्त इति । हे साधवः ! । शान्तो भक्तस्तु । कृष्णतद्रक्तमाहात्म्यम् । मुहुः । चिन्तयेत् । ततस्तदनन्तरम् । असौ शान्तो भक्तः । हरेः । नवधा । भक्तौ । आदरात् । प्रवर्तेत ॥ ६० ॥

परिचर्यामिति । स तथाविधो भक्तः । अन्वहं प्रतिदिनम् । भक्तानाम् । परिचर्याम् । प्रीत्या । कुर्वीत । एवमुना प्रकारेण । स शान्तः । पुमान् भक्तः । शान्तताम् हित्वा । चाञ्चल्यम् । लभते ॥ ६१ ॥ कुर्यादिति । चञ्चलः । पुमान् भक्तस्तु । मुहुः । आत्मविचारप्रकारमाहार्द्धेन । अहम् । आत्मा । अस्मि । अहम् । ब्रह्म । अस्मि । अहम् । अलिङ्गो देवमनुष्याद्याकृतिरहितः । अस्मि । अहम् । आकाशवत् । सदा । स्थिरोऽचञ्चलः । अस्मि ॥ ६२ ॥ एवमिति । एवमुना प्रकारेण । मुहुः । चिन्तयतो विचारयतश्चञ्चलभक्तस्य । चाञ्चल्यम् । अपयाति । स चञ्चलो भक्तः । शान्तः । भवेत् । इतीत्थम् । उक्त्वा । पुनः । हरिः । तान् । साधून् । पप्रच्छ ॥ ६३ ॥ श्रीमदिति । हे साधवः ! । नोऽस्माकम् । मते इति शेषः । श्रीमद्भागवतादीनि । अष्ट । सच्छास्त्राणि । सन्ति । तत्र तेष्वष्टसच्छास्त्रेषु मध्ये । किञ्चित् किमपि । प्रकरणम् । बुधैर्विवेकिभिर्भक्तैः । हेयं त्याज्यम् । अस्ति । नास्ति वा ॥ ६४ ॥ सर्वमिति । अथवा । सर्वं सर्वमपि प्रकरणम् । उपादेयं ग्राह्यम् । अस्ति । किम् । इतीत्थम् । उक्ताः श्रीहरिणाऽभिहिताः । ते सन्तः । यर्हि । उत्तरम् । कर्तुम् ।

परिचर्या च भक्तानां प्रीत्या कुर्वीत सोऽन्वहम् । एवं स शान्ततां हित्वा चाञ्चल्यं लभते पुमान् ॥ ६१ ॥ कुर्यादात्मविचारं च चञ्चलस्तु पुमान्मुहुः । ब्रह्मास्म्यात्मास्म्यलिङ्गोऽस्मि स्थिरोऽस्याकाशवत्सदा ॥ ६२ ॥ एवं मुहुश्चिन्तयतश्चाञ्चल्यमपयाति हि । शान्तो भवेत्स चेत्युक्त्वा पुनः पप्रच्छ तान् हरिः ॥ ६३ ॥ श्रीमद्भागवतादीनि सच्छास्त्राण्यष्ट सन्ति नः । तत्रास्ति किञ्चिद्वेद्यं वा नास्ति प्रकरणं बुधैः ॥ ६४ ॥ सर्वमप्यस्त्युपादेयं किं वेत्युक्तास्त उत्तरम् । कर्तुं व्यचारयन् यर्हि तदा तत्स्वयमाह सः ॥ ६५ ॥ बहून्येतेषु शास्त्रेषु सन्ति प्रकरणानि ह । प्रमाणान्येव सर्वाणि सन्ति तानि बुध्यताम् ॥ ६६ ॥ भगवन्तं प्रपन्ना ये भक्तास्तेषां पृथक् पृथक् । यथाधिकारं स्थितयः सन्ति तेषूपवर्णिताः ॥ ६७ ॥ अतो ग्राह्याणि सर्वाणि किन्तु तत्रात्मनः स्थितिः । यथाधिकारं ग्राह्याऽन्या नैवान्यविषयत्वतः ॥ ६८ ॥ पप्रच्छाथ स तान्भूयः सतो यूयं हि साधवः । सर्वेऽपि तुल्यवयसः सतीर्थ्या भवथानघाः ! ॥ ६९ ॥

व्यचारयन् । तदा । तदुत्तरम् । स श्रीहरिः । स्वयमेव । आह ॥ ६५ ॥ बहूनीति । हे साधवः ! । एतेषु अष्टसु । शास्त्रेषु । बहूनि । प्रकरणानि । सन्ति । सर्वाणि । तानि प्रकरणानि । प्रमाणान्येव । सन्ति । इतीत्थम् । बुध्यताम् ॥ ६६ ॥ भगवन्तमिति । भगवन्तम् । प्रपन्नाः । ये । भक्ताः । सन्ति । तेषां भक्तानाम् । यथाधिकारं स्वस्वाधिकारमनतिक्रम्य । पृथक् । पृथक् । स्थितयो निष्ठाः । उपवर्णिताः । सन्ति ॥ ६७ ॥ अत इति । अतो हेतोः । सर्वाणि प्रकरणानि । ग्राह्याणि । किन्तु । तत्र तेषु प्रकरणेषु मध्ये । उपवर्णितेति शेषः । यथाधिकारम् । आत्मनः । स्थितिः । ग्राह्या अन्या स्थितिः । अन्यविषयत्वतः । नैव ग्राह्या ॥ ६८ ॥ पप्रच्छेति । अथानन्तरम् । स श्रीहरिः । भूयः । तान् । सतः । पप्रच्छ । हे अनघाः ! । यूयम् । सर्वेऽपि । तुल्यवयसः समानवयस्काः । सतीर्थ्या एकगुरुशिष्याः । साधवः । भवथ ॥ ६९ ॥

ह. वा.
सु. टी.
लो. त. ८
॥ २६ ॥

तुल्येति । किञ्च । तुल्यसङ्गाः समानमहापुरुषप्रसङ्गाः । तुल्यशास्त्राः समानशास्त्राध्ययनाः । तुल्यानि भोजनानि वासांसि च येषां तथाभूताः । तुल्यः समान उपदेशो मत्कृतो धर्मोपदेशो मन्त्रो मन्त्रोपदेशश्च येषां तथाभूताः । त्यक्तं दैहिकं देहसुखं यैस्तथाभूताश्च । भवथ ॥ ७० ॥ तथेति । तथापि । विचक्षणाः सदसद्विवेकनिपुणाः । सन्तो मुक्तानन्दादयः साधवः । युष्मासु विषये । तारतम्यं न्यूनाधिकभावम् । कथं केन हेतुना । पश्यन्ति गृह्णन्ति । तत् । निजान्तरे स्वस्वमनसि । विचार्यैव । ब्रूत यूयं कथयत ॥ ७१ ॥ सन्त इति । ते मुक्तानन्दादयः । सन्तः साधवस्तु । वृद्धा ज्ञानादिगुणवृद्धाः । धार्मिकाः स्वधर्मनिष्ठाः । समदर्शिनः । सन्ति । अतो हेतोः । तेषु तथाविधसाधुषु । पक्षपातोऽपि । वक्तुम् । नैव । शक्यते । हि ॥ ७२ ॥ इतीति । इतीत्यम् । भगवता श्रीहरिणा । पृष्टाः । ते साधवः । यदा । तदुत्तरम् । नाजानन् । तदा । असौ श्रीहरिः । तेषां सताम् । श्रद्धाम् । विवर्द्धयन् सन् । तदुत्तरम् । ऊचे स्वयमेव जगाद ॥ ७३ ॥ श्रद्धाया इति । हे सन्तः ! । यथार्थदर्शिनः स्वर्णनिष्ठगुणदोषाणां यथार्थसमीक्षकाः । सन्तः । भवत्स्वविषयेषु युष्मास्वपि । श्रद्धायाः । तारतम्येन । न्यूनाधिक्यम् ।

तुल्यसङ्गास्तुल्यशास्त्रास्तुल्यभोजनवाससः । तुल्योपदेशमन्त्राश्च भवथ त्यक्तदैहिकाः ॥ ७० ॥ तथापि सन्तो युष्मासु तारतम्यं विचक्षणाः । कथं पश्यन्ति तद्ब्रूत विचार्यैव निजान्तरे ॥ ७१ ॥ सन्तस्तु सन्ति ते वृद्धा धार्मिकाः समदर्शिनः । तेष्वतः पक्षपातोऽपि वक्तुं नैव हि शक्यते ॥ ७२ ॥ इति पृष्टा भगवता नाजानंस्ते तदुत्तरम् । यदा तदा तदूचेऽसौ तेषां श्रद्धां विवर्द्धयन् ॥ ७३ ॥ श्रद्धायास्तारतम्येन न्यूनाधिक्यं भवत्स्वपि । यथार्थदर्शिनः सन्तो गृह्णन्तीत्यवगम्यताम् ॥ ७४ ॥ येषु श्रद्धाऽधिका तांस्ते पश्यन्तीह समेधितान् । सा न्यूना येषु तान्न्यूनांस्ते पश्यन्ति न चोन्यथा ॥ ७५ ॥ येषां सत्परिचर्यायां सद्बचस्सु च सत्पतेः । श्रद्धाऽधिका स्याद्वक्तौ च रक्षेयुस्तेऽधिकं वृषम् ॥ ७६ ॥ अतोऽधिका मतास्ते तु धर्मवृद्धैर्हि साधुभिः । सत्सङ्गिनोऽपि येऽश्रद्धास्ते तु न्यूना मता हि तैः ॥ ७७ ॥

गृह्णन्ति । इतीत्यम् । अवगम्यताम् ॥ ७४ ॥ एतदेव स्पष्टमाह त्रिभिः । येष्विति । येषु सत्सु । श्रद्धा । अधिकास्ति । तान्सतः । ते सन्तः । इह सत्सङ्गे । समेधितान्प्रवृद्धधर्मादिगुणान् । पश्यन्ति । येषु सत्सु । सा श्रद्धा । न्यूना । तान्सतः । ते सन्तः । न्यूना न प्रवृद्धधर्मादिगुणान् । पश्यन्ति । अन्यथा वैपरीत्येन । न च नैव पश्यन्ति ॥ ७५ ॥ येषामिति । येषां सताम् । सत्परिचर्यायां साधुसेवने । सद्बचस्सु साधूनां सद्दर्शोपदेशवचनेषु । सत्पतेः श्रीहरेः । वचस्सु । भक्तौ श्रवणकीर्तनादिलक्षणायां च । अधिका । श्रद्धा । स्यात् । ते सन्तः । अधिकम् । वृषं स्वधर्मम् । रक्षेयुः पालयेयुः ॥ ७६ ॥ अत इति । अतो हेतोः । धर्मवृद्धैः । साधुभिः । तेऽधिकश्रद्धावन्तः सन्तः । अधिकाः । मताः । हि । ये । सत्सङ्गिनो गृहस्थभक्ता अपि । अश्रद्धाः सत्परिचर्यादौ श्रद्धावर्जिताः । सन्ति । ते सत्सङ्गिनोऽपि । तैर्धर्मवृद्धसाधुभिः । न्यूनाः श्रद्धारहिततया धर्मपालने तान्न्यूनाः । मताः । हि ॥ ७७ ॥

तरङ्ग
११६

॥ २८१ ॥

वचनेति । इत्येवंविधम् । अनेकभक्तप्रियकर्तुः । वृषनन्दनस्य श्रीहरेः । वचनामृतम् । श्रवणेन श्रुतिकंसेन । निपीय । सर्वे । साधुगृहस्थभक्तसङ्घाः । परमम् । तोषम् । आपुः ॥ ७८ ॥ प्रश्नोत्तरात्मकैर्वाक्यैः स्वस्य स्वान् यः सतो हरिः । चक्रे हर्षान्वितास्तस्य तानि सन्तुवेव मे हृदि ॥ १ ॥ इति श्रीमदेकान्तिकधर्मप्रवर्तक-
श्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकषोडशस्तरङ्गः ॥ ११६ ॥ ८ ॥

धर्मज्ञानविरागाणां भक्तेश्चापत्तिहेतवः । उक्ताः पृथक् पृथक् सम्यग्भवमे हरिणा ततः ॥ १ ॥ शकेति । शकेति पूर्वार्द्धं व्याख्यातम् । (१८७७) । सहोमासे
मार्गशीर्षमासे । शुक्लषष्ठ्यां शुक्लपक्षीयषष्ठीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । लोहाभिधग्रामे । सूरवर्मणः । निलये दुर्गा-
न्तर्वर्त्तिभवने । पीठोत्तमे स्वास्तुते श्रेष्ठे मन्त्रासने । सितसर्वाम्बरः परिधृतसकलश्वेतवसनः । स्वामी श्रीहरिः । उपाविशत् ॥ २ ॥ साधुभिरिति । बहुभिर्नानादेशा-

वचनामृतमित्यनेकभक्तप्रियकर्तुर्वृषनन्दनस्य सर्वे । श्रवणेन निपीय तोषमापुः परमं साधुगृहस्थभक्तसङ्घाः ॥ ७८ ॥

इति श्रीहरिवाक्यसुधासिन्धौ शतानन्दमुनिविरचिते शताधिकषोडशस्तरङ्गः ॥ ११६ ॥ ८ ॥

शकाब्दे विक्रमार्कस्य नगाश्वसुभूमिते । सहोमासे शुक्लषष्ठ्यां वचोऽमृतमिदं हरेः ॥ १ ॥
तत्र लौहाभिधग्रामे निलये सूरवर्मणः । सितसर्वाम्बरः स्वामी पीठोत्तम उपाविशत् ॥ २ ॥
साधुभिर्गृहिभिर्भक्तैर्बहुभिः परितो वृतः । प्रश्नोत्तराणि कुरुत मिथ इत्यवदत्सतः ॥ ३ ॥
आत्मानन्दस्तदाऽखण्डानन्दं पप्रच्छ तत्पुरः । धर्मज्ञानविरागाणां हेतुं भक्तेश्च मां वद ॥ ४ ॥
ततस्तदुत्तराशक्तं तं दृष्ट्वा सोऽब्रवीत्स्वयम् । तत्तदर्थकशास्त्राणां श्रवणात्तत्तदुद्भवः ॥ ५ ॥
मन्वादिभिः प्रणीतानां स्मृतीनां श्रवणान्नृणाम् । उदियाद्धर्मनिष्ठा च भयं स्यात्पापकर्मणः ॥ ६ ॥

गतत्वाद्नेकैः । भक्तैः स्वाश्रितैः । साधुभिः । गृहिभिः । परितः सर्वतः । वृतः सभायां संवेष्टितः श्रीहरिः । हे साधवः ! । यूयम् । मिथः परस्परम् । प्रश्नोत्तराणि । कुरुत । इतीत्थम् । सतः साधून् । अवदत् ॥ ३ ॥ आत्मानन्द इति । तदा तस्मिन् समये । तत्पुरः श्रीहरेः पुरः प्रदेश एव । आत्मानन्दो मुनिः । अखण्डानन्दं मुनिम् । पप्रच्छ । हे मुने ! । धर्मज्ञानविरागाणाम् । भक्तेश्च । हेतुमुत्पत्तिकारणम् । माम् । वद ॥ ४ ॥ तत इति । ततस्तदनन्तरम् । तमखण्डानन्दमुनिम् । तदुत्तराशक्तमात्मानन्दमुनिप्रश्नोत्तरप्रदानेऽसमर्थम् । दृष्ट्वा । स श्रीहरिः । स्वयमेव । अब्रवीत्तदुत्तरमुवाच । हे मुने ! । तत्तदर्थकशास्त्राणाम् । श्रवणात् । तत्तदुद्भवो धर्माद्युदयः । भवेत् ॥ ५ ॥ एवं सामान्यतस्तत्प्रश्नोत्तरं कृत्वा स्फुटबोधाय पुनर्विशेषतस्तदुत्तरं करोति नवभिः । मन्वादिभिरिति । हे मुने ! । मन्वादिभिः । प्रणीतानां कृतानाम् । स्मृतीनाम् । श्रवणात् । नृणाम् । धर्मनिष्ठा । उदियात् । पापकर्मणः पापाचरणात् । भयं च । स्यात् ॥ ६ ॥

ह. वा.
सु. टी.
लो. त. ९
॥ २७ ॥

बृहदिति । बृहदारण्यमुख्यानाम् । उपनिषदाम् । श्रुतेः श्रवणात् । तथा । गीताशारीरकादेः । आदिशब्देन वासुदेवमाहात्म्यादेर्ग्रहणम् । श्रुतेश्च । ज्ञाननिष्ठोदयः । भवेत् । तत्रोपनिषदे गीता शारीरकसूत्राणि रामानुजाचार्यकृतभाष्येपेतानि ग्राह्याणि ॥७॥ ज्ञानादिति । कालस्वरूपस्य । ज्ञानात् । वैराग्यस्य । उदयः । भवेत् । एवं सामान्यत उत्तवा स्फुटबोधाय पुनर्विशेषत आह सार्द्धद्वाभ्याम् । नित्यनैमित्तिकादयः । लयाः । कालेन । जायन्ते । नित्यो नैमित्तिकः प्राकृतिक आत्यन्तिकश्च प्रलयः कालतो भवतीत्यर्थः ॥८॥ ब्रह्मेति । ब्रह्मादितृणपर्यन्तम् । जगत् । कालस्य । भक्ष्यम् । भवति । वै । सकार्यमूलप्रकृतिपुरुषपर्यन्तं सकलं कालो विनाशयतीत्यर्थः । एवममुना प्रकारेण । नानापुराणेषु । कालतीव्रतां कालस्यातितीक्ष्णताम् । शृण्वतः ॥ ९ ॥ उदेतीति । पुंसः । तुच्छतेक्षणात्सकलविश्वस्य नश्वरत्वेन तुच्छत्वदर्शनात् । विरक्तानां सर्वतो वैराग्यं प्राप्तानां साधूनाम् । प्रसङ्गेन । मिथ्यात्वस्य सर्वेषामसत्यत्वस्य । निश्चयाच्च । सर्वतः । वैराग्यम् । उदेति । इति द्वयोरेकान्वयः ॥ १० ॥ भगवदिति । भग-

बृहदारण्यमुख्यानां तथोपनिषदां श्रुतेः । गीताशारीरकादेश्च ज्ञाननिष्ठोदयो भवेत् ॥ ७ ॥ ज्ञानात्कालस्वरूपस्य वैराग्यस्योदयो भवेत् । लयाः कालेन जायन्ते नित्यनैमित्तिकादयः ॥ ८ ॥ ब्रह्मादितृणपर्यन्तं भक्ष्यं कालस्य वै जगत् । एवं नानापुराणेषु शृण्वतः कालतीव्रताम् ॥ ९ ॥ उदेति सर्वतः पुंसो वैराग्यं तुच्छतेक्षणात् । विरक्तानां प्रसङ्गेन मिथ्यात्वस्य च निश्चयात् ॥ १० ॥ भगवद्भक्तमुखतः श्रीमद्भगवतश्रुतेः । श्रुतेश्च पञ्चरात्रस्य भवेद्भक्त्युदयो नृणाम् ॥ ११ ॥ विश्वसर्गादिरूपाया लीलायाश्च रमापतेः । विभावनात्समाहात्म्यतद्भामैश्वर्ययोस्तथा ॥ १२ ॥ प्रतिखण्डं भगवत उपास्यत्वावधारणात् । प्रीत्या कृष्णावताराणां श्रवणाच्चरितस्य च ॥ १३ ॥ भक्तिः पुष्टिमवाप्नोति धर्माद्यैः सहिता त्रिभिः । एवं चतुर्णां विज्ञेयं धर्मादीनां तु कारणम् ॥ १४ ॥

वद्भक्तमुखत एकान्तिकधर्मनिष्ठश्रीहरिभक्तास्यात् । श्रीमद्भगवतश्रुतेः । पञ्चरात्रस्य नारदर्षिप्रणीतपञ्चरात्रागमस्य । श्रुतेश्च । नृणाम् । भक्त्युदयः । भवेत् ॥ ११ ॥ सम्प्रत्युदितभक्तिपुष्टिप्रकारमाह सार्द्धद्वाभ्याम् । विश्वेति । रमापतेः साक्षाच्छ्रीकृष्णस्य विश्वसर्गादिरूपायाः । लीलायाः । तथा । तद्भामैश्वर्ययोः श्रीहरेर्ब्रह्मपुरादिलोका-
नामणिमाद्यैश्वर्याणां चेत्यर्थः । समाहात्म्यं तन्माहात्म्यसहितं यथातथा । विभावनाद्विचारणात् ॥ १२ ॥ प्रतिखण्डमिति । प्रतिखण्डं जम्बूद्वीपस्थभारतादिषु खण्डेष्वित्यर्थः । भगवतो श्रीनरनारायणादिरूपस्य । उपास्यत्वावधारणादुपास्यत्वज्ञानात् । कृष्णावताराणां वराहादीनाम् । चरितस्य । प्रीत्या श्रवणाच्च ॥ १३ ॥ भक्तिरिति । धर्माद्यैः । त्रिभिः । सहिता । भक्तिः । पुष्टिम् । अवाप्नोति । इति सार्द्धश्लोकद्वयस्यैकसम्बन्धः । एवममुना प्रकारेण । धर्मादीनाम् । चतुर्णाम् । कारणमुदयहेतुः । विज्ञेयम् ॥ १४ ॥

तरङ्ग
११७

॥२८२॥

धर्मेति । इत्येवंविधाम् । धर्मनन्दनस्य श्रीहरेर्मुखाब्जमाननसरोरुहं तस्मान्निःसृतामुद्रताम् । वाक्सुधां वचनपीयूषम् । निपीय । तावात्मानन्दाखण्डानन्दौ मुनी । तथा । ये । अपरेऽपि । सगृहिणो गृहस्थसहिताः । साधवः । अखिला अपि । ते । तोषम् । प्रपेदिरे ॥ १५ ॥ यो हेतुं प्राह धर्मादिचतुर्णां स्वान् सतो हरिः । स्वैकान्तिभक्तेर्हेतूनां तत्पुष्टिर्मे ददातु सः ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकसप्तदशस्तरङ्गः ॥ ११७ ॥ ९ ॥

सामान्यस्य च गाढस्य हेतुः स्नेहस्य यस्तथा । मन्दो मध्यस्तीव्र इति वृत्तिवेगास्त्रिधा तु ये ॥ १ ॥ तद्वेतुर्यश्च तेषां तु लक्षणान्यपि यानि च । तत्प्रसङ्गा-
ज्ज्ञाननिष्ठादाढ्यं जीवपरात्मनोः ॥ २ ॥ माया यथा दुःखदाऽस्ति सुखदा च यथाऽस्ति सा । एतत्सर्वं विविच्यैव दशमे परिकीर्तितम् ॥ ३ ॥ शकेति । शकेति पूर्वोद्धं
व्याख्यातम् । (१८७७) सहसो मार्गशीर्षमासस्य । शुक्ले धवलपक्षे । अष्टम्यां तिथौ । इदम् । हरेः । वचोऽमृतम् । अभूत् ॥ १ ॥ ग्राम इति । तत्र तिथौ ।

धर्मनन्दनमुखाब्जनिःसृतां वाक्सुधामिति निपीय तौ तथा । साधवः सगृहिणोऽपरेऽपि ये तेऽपि तोषमखिलाः प्रपेदिरे ॥ १५ ॥

इति श्रीहरिवाक्यसुधासिन्धौ शतानन्दमुनिविरचिते शताधिकसप्तदशस्तरङ्गः ॥ ११७ ॥ ९ ॥

शकाब्दे विक्रमार्कस्य नगाश्ववसुभूमिते । अष्टम्यां सहसः शुक्ले वचोऽमृतमिदं हरेः ॥ १ ॥ ग्रामे लौहाभिधे तत्र
सूरक्षितिपमन्दिरे । स व्यराजत सत्पीठे सितसर्वाम्बरः प्रभुः ॥ २ ॥ नानादेशागतैर्भक्तैः सद्भिश्च गृहिभिर्वृतम् ।
नित्यानन्दस्तमप्राक्षीत्साधुवर्यः कृतानतिः ॥ ३ ॥ स्निग्धानां स्त्र्यादिषु नृणां स्नेहो द्वेधाऽत्र दृश्यते । गाढः साधा-
रणश्चेति वियोगासहनात्मकः ॥ ४ ॥ येषां तत्रादिमस्ते तु स्वाभीष्टविरहे सति । प्राणानपि जहत्येव विवशाः किमुते-
तरत् ॥ ५ ॥ अन्ये तु स्वेष्टविरहे वर्तन्ते विकला इव । न तु प्राणांस्त्यजन्तीति तेषां भेदोऽपि दृश्यते ॥ ६ ॥

लौहाभिधे । ग्रामे । सूरक्षितिपमन्दिरे दुर्गान्तर्वर्तिसूरनृपतिभवने । सत्पीठे स्वास्तृते श्रेष्ठे पर्यङ्कासने । सितसर्वाम्बरः परिधृतसकलश्वेतवसनः । प्रभुः । स श्रीहरिः ।
व्यराजत्प्रातःकृत्यं विधायागत्योपवेशनचातुर्येणातिशुशुभे ॥ २ ॥ नानेति । नानादेशागतैः । भक्तैः स्वाश्रितैः । सद्भिः साधुभिः । गृहिभिश्च । वृतं सभायां परि-
वेष्टितम् । तं श्रीहरिम् । साधुवर्यः । नित्यानन्दो मुनिः । कृतानतिः कृतप्रणामः सन् । अप्राक्षीत् ॥ ३ ॥ स्निग्धानामिति । हे हरे ! । अत्र लोके । स्त्र्यादिषु
स्त्रीप्रभृतिपदार्थेषु । स्निग्धानां स्नेहवताम् । नृणाम् । वियोगासहनात्मकः । स्नेहः । गाढः । साधारणः । इतीत्यम् । द्वेधा द्विप्रकारः । दृश्यते ॥ ४ ॥ तेषामिति ।
तत्र तयोर्द्विविधस्नेहयोर्मध्ये । येषां नृणाम् । आदिमो गाढस्नेहोऽस्ति । ते नरास्तु । स्वाभीष्टविरहे स्वातिप्रियस्त्र्यादिपदार्थवियोगे । सति । विवशा अस्वतन्त्राः सन्तः ।
प्राणान्स्वानसूनपि । जहति त्यजन्त्येव । तदा । इतरत्प्राणान्यवस्तु । जहति । तत्र किमु वक्तव्यम् ॥ ५ ॥ अन्य इति । अन्ये येषां साधारणः स्नेहस्ते तु । स्वेष्ट-

ह. वा.
सु. टी.
लो. त. १०
॥ २८ ॥

तरङ्ग
११८

विरहे सति । विकला विकलवाः । इव । वर्तन्ते । प्राणांस्तु । न त्यजन्ति । इतीत्यम् । तेषामुभयेषां स्नेहवताम् । भेदोऽपि । दृश्यते ॥ ६ ॥ एवमिति । एवममुना प्रकारेण । कृष्णे । त्वयि स्निग्धाः । भक्ताः । अपि । द्विधा । मताः । तत्र । केचित् । साधारणस्नेहाः । केचन । गाढस्नेहाश्च । सन्ति ॥ ७ ॥ तत्रेति । तत्र तेषु द्विविधेषु मध्ये । आद्याः साधारणस्नेहा भक्ताः । ते तव । विरहे सति । विकला इव । वर्तन्ते । अन्ये गाढस्नेहा भक्तास्तु । स्वीयान् । असूनप्राणानपि । जहाति । इत्येवमपि । दृश्यते ॥ ८ ॥ एवमिति । हे विभो ! । लौकिके । वर्त्मनि । अलौकिके । वर्त्मनि चापि । स्निग्धत्वे । तुल्यवृत्तयः । द्विविधाः । जीवाः । भवन्ति ॥ ९ ॥ स्वकीयेति । एते उभयविधा जीवाः । स्वकीयकर्मणैव । एतादृशाः । भवन्ति । किमु । अथवा । स्वभावतः । अनादिकालीनाः । ईदृशाः । सन्ति । किम् ॥ १० ॥ इतीति । इत्यमुना प्रकारेण । पृष्ठो नित्यानन्दमुनिनानुयुक्तः । प्रेमवतीसुतो भक्त्यात्मजः श्रीहरिः । प्रसन्नः सन् । तं नित्यानन्दमुनिम् । ऊचे । हे मुने ! । जीवाः । स्वभावतः । ईदृशवृत्तयः । नैव भवन्ति ॥ ११ ॥ किन्त्विति । किन्तु । एते जीवाः । स्वकर्मभिः । एतादृशाः । भवन्ति । ध्रुवम् ।

एवं कृष्णे त्वयि स्निग्धा भक्ता अपि मता द्विधा । केचित्साधारणस्नेहा गाढस्नेहाश्च केचन ॥ ७ ॥ तत्राद्यास्ते तु विरहे वर्तन्ते विकला इव । अन्ये त्वसूनपि स्वीयान् जहतीत्यपि दृश्यते ॥ ८ ॥ एवं हि द्विविधा जीवा लौकिके चाप्यलौकिके । भवन्ति वर्त्मनि विभो ! स्निग्धत्वे तुल्यवृत्तयः ॥ ९ ॥ स्वकीयकर्मणैर्वैते भवन्त्येतादृशाः किमु । किं वा स्वभावतोऽनादिकालीनाः सन्ति हीदृशाः ॥ १० ॥ इति पृष्ठः प्रसन्नस्तमूचे प्रेमवतीसुतः । जीवाः स्वभावतो नैव भवन्तीदृशवृत्तयः ॥ ११ ॥ किन्तु स्वकर्मभिर्वै ते भवन्त्येतादृशा ध्रुवम् । यथा भवन्ति कर्माणि तान्यहं वच्मि वस्तथा ॥ १२ ॥ विशेषसत्तया जीवो हृत्स्थः सामान्यसत्तया । व्याप्तोऽस्ति करणान्येष बाह्याभ्यन्तराणि च ॥ १३ ॥ तस्य सत्तां विना तानि क्रियाः कर्तुं स्वतः क्वचित् । जडत्वान्नैव शक्तानि सन्ति चापशरादिवत् ॥ १४ ॥ जीवानां वृत्तयस्त्रेधा कथ्यतेऽतो महर्षिभिः । स्वकीयांश्चान्तःकरणानुगाश्चेन्द्रियगा इति ॥ १५ ॥

यथा । कर्माणि । भवन्ति । तथा । तानि कर्माणि । अहम् । वो युष्मभ्यम् । वच्मि । यथा तेषां तथाविधानि कर्माण्युद्भवन्ति तथा तानि वोऽहं वदामीत्यर्थः ॥ १२ ॥ विशेषेति । हे मुने ! । जीवः । विशेषसत्तया विशेषतो विद्यमानतया । हृत्स्थो हृदयमध्यावस्थितः । अस्ति । एष जीवः । सामान्यसत्तया । बाह्यानि । करणानि चक्षुरादीनि । आभ्यन्तराणि । करणानि मनआदीनि च । व्याप्तः । अस्ति ॥ १३ ॥ तस्येति । तस्य जीवस्य । सत्ताम् । विना । तानि बाह्यान्तःकरणानि । चापशरादिवत् सधनुर्बाणादिवत् । जडत्वात् । स्वतः । क्रियाः । कर्तुम् । क्वचित्कदाचिदपि । शक्तानि समर्थानि । नैव । सन्ति ॥ १४ ॥ जीवानामिति । अतो हेतोः । जीवानाम् । वृत्तयः । स्वकीयाः । अन्तःकरणानुगा अन्तःकरणानुसारिण्यः । इन्द्रियगा इन्द्रियानुसारिण्यश्च । इतीत्यम् । त्रेधा त्रिप्रकाराः । महर्षिभिर्हरिण्यगर्भादिमुनिभिः । कथ्यते ॥ १५ ॥

॥ २८ ॥

वेग इति । अथ च । कर्मणाम् । करणे । जीववृत्तीनामुक्तविधानां त्रिविधानां जीववृत्तीनाम् । वेगः । योगशास्त्रे । त्रिधा त्रिप्रकारः । उदीरितः कथीतः । भवति । इतीत्यम् । अवगन्तव्यः ॥ १६ ॥ जीववृत्तीवेगत्रैविध्यमाह । आद्य इति । आद्यः प्रथमो वेगः । मन्दः । ततो द्वितीयो वेगः । मध्यो मध्यमः । तृतीयो वेगः । तीव्रश्च । उक्तः । तत्रायं विवेकः । इन्द्रियानुसारिजीववृत्तिवेगो मन्दः । इन्द्रियान्तःकरणानुसारिजीववृत्तिवेगो मध्यमः । इन्द्रियान्तःकरण स्वकीयविशेषसत्तानुसारिजीववृत्तिवेगस्तीव्र इति । तत्तद्वेगविशिष्टा मन्दादिना तेन तेन वेगेन युक्ता । वृत्तिर्जीववृत्तिरेव । वस्तुनि पदार्थे । सज्जति सक्ता भवति ॥ १७ ॥ यादृगिति । जीववृत्तिः । यादृग्वेगा मन्दादि यथाविधवेगवती सती । यत्र । पदार्थे । सज्जति । तत्र तस्मिन्पदार्थासक्तिनिमित्ते सति । कर्मापि । तत्क्षणम् । तादृक् मन्दादिगुणवदेव जायते । हि ॥ १८ ॥ त्रैविध्यादिति । इत्थममुना प्रकारेण । कर्मणाम् । त्रैविध्यान्मन्दादिभेदेन त्रिविधत्वात् । तज्जस्तथाविधकर्मोद्भूतः । देहिनाम् स्नेहोऽपि । मन्दः । मध्यः । तथा । तीव्रः । भवति । इतीत्यम् । अवगम्यताम् ॥ १९ ॥ पदार्थेष्विति । यथा । शरीरिणां देहिनाम् । पदार्थेषु । स्नेहतारतम्यम् ।

वेगोऽथ जीववृत्तीनां कर्मणां करणे त्रिधा । भवतीत्यवगन्तव्यो योगशास्त्र उदीरितः ॥ १६ ॥ आद्यो मन्दस्ततो मध्यस्तीव्रश्चोक्तस्तृतीयकः । तत्तद्वेगविशिष्टैव वृत्तिर्वस्तुनि सज्जति ॥ १७ ॥ यादृग्वेगा जीववृत्तिः पदार्थे यत्र सज्जति । तादृगेव हि कर्मापि जायते तत्र तत्क्षणम् ॥ १८ ॥ त्रैविध्यात्कर्मणामित्थं तज्जः स्नेहोऽपि देहिनाम् । मन्दो मध्यस्तथा तीव्रो भवतीत्यवगम्यताम् ॥ १९ ॥ पदार्थेषु यथा स्नेहतारतम्यं शरीरिणाम् । तथैव कृष्णे भक्तानामपि तद्वति ध्रुवम् ॥ २० ॥ इत्युक्तो हरिणा नित्यानन्दः पप्रच्छ तं पुनः । त्रैविध्यं वृत्तिवेगानां गुणैर्वाऽस्त्यन्यहेतुना ॥ २१ ॥ श्रीहरिरुवाच — भेदास्तु वृत्तिवेगानां नैव सन्ति गुणैः कृताः । सामग्रीतारतम्येन भवन्ति गुणिनां हि ते ॥ २२ ॥ इन्द्रियाण्येव गच्छेयुः पदार्थान् यर्हि तर्हि तु । मन्दो वेग इति ज्ञेयं वृत्तीनां सूक्ष्मबुद्धिभिः ॥ २३ ॥

भवति । तथैव । भक्तानामपि । कृष्णे । तत्स्नेहतारतम्यम् । भवति । ध्रुवं निश्चितमेव ॥ २० ॥ इतीति । इत्यमुना प्रकारेण । हरिणा । उक्तो दत्तोत्तरः । नित्यानन्दो मुनिः । पुनः । तं श्रीहरिम् । पप्रच्छ । हे हरे ! । वृत्तिवेगानामुक्तविधजीववृत्तिवेगानाम् । त्रैविध्यं मन्दादित्रिप्रकारत्वम् । गुणैः सत्त्वादिगुणरूपैर्हेतुभिः कृत्वा । अस्ति । अथवा । अन्यहेतुना गुणभिन्नेनान्येन केनापि हेतुनाऽस्ति । तत्कथ्यतामिति शेषः ॥ २१ ॥ 'पृष्ठः स एवं मुनिना नित्यानन्देन धर्मजः । तं हर्षयन् जगादेति स्वाश्रितानपरांस्तथा' । भेदा इति । हे मुने ! । वृत्तिवेगानाम् । भेदा मन्दादयः प्रकारास्तु । गुणैः । कृताः । नैव सन्ति । किन्तु । गुणिनां सत्त्वादिगुणवतां पुंसाम् । सामग्रीतारतम्येनेन्द्रियान्तःकरणादिसाहित्यतरतमभावेन । ते वृत्तिवेगभेदाः । भवन्ति ॥ २२ ॥ सामग्रीः प्रदर्शयंस्तत्सम्बन्धेन जीववृत्तीनां मन्दादिभावमाह पञ्चभिः । इन्द्रियाणीति । यर्हि यदा । इन्द्रियाण्येव । पदार्थान्प्रति । गच्छेयुः । न तु मन इति भावः । तर्हि । वृत्तीनाम् । मन्दः । वेगः ।

ह. वा.
सु. टी.
लो. त. १०
॥ २९ ॥

जायते । इतीत्थम् । सूक्ष्मबुद्धिभिः । ज्ञेयम् ॥ २३ ॥ यदेति । यदा । इन्द्रियाणि । मनसा । सह । पदार्थान्प्रति । गच्छेयुः । तदा तु । तासां वृत्तीनाम् । मध्यमः । वेगः । मनीषया । ज्ञेयः ॥ २४ ॥ विशेषेति । यर्हि । आत्मनो जीवस्य । विशेषसत्तया । साकम् । समनस्कानि मनःसहितानि । तानीन्द्रियाणि । अर्थान्पदार्थान् । गच्छेयुः । तदा । अन्तिमस्तीव्रः । वेगः । ज्ञेयः ॥ २५ ॥ मन इति । किञ्च । जीवेन विशेषसत्तारूपेणात्मना । अनुगतमनुसृतम् । मनः । यत् । अक्षमिन्द्रियम् । अधितिष्ठति । तद्वृत्तिवेगस्तस्येन्द्रियस्य वृत्तेर्वेगः । तीव्रः । स्यात् । इतराणि तद्विन्नानीन्द्रियाणि । तत्तीव्रवेगवदिन्द्रियं प्रति । अन्वीयुरनुवर्त्तन् ॥ २६ ॥ एकस्मिन्निति । सर्वस्य सर्वजनस्य । एकस्मिन् । इन्द्रिये । वृत्तिवेगस्य । तीव्रता । प्रायो बाहुल्येन । दृश्यते । अथ च । तदनुसारतस्तीव्रवेगवदेकेन्द्रिय-वृत्त्यनुसारात् । स्नेहः । स्यात् ॥ २७ ॥ मुक्तानन्द इति । अथैवंविधश्रीहरिवाक्यश्रवणानन्तरम् । मुक्तानन्दो मुनिः । अपृच्छत् श्रीहरिं प्रश्नमप्राक्षीत् । हे प्रभो ! । एकस्मिन् । इन्द्रिये । वृत्तिवेगान्मन्दादिवृत्तिवेगप्रकारान् । स्पष्टं यथा तथा । वद । येनैकेन्द्रियवृत्तिमन्दादिवेगज्ञानेन । अन्यत्रान्येष्वपीन्द्रियेषु । तान्वृत्तिवेगान् ।

यदेन्द्रियाणि गच्छेयुः पदार्थान्मनसा सह । तदा तु मध्यमो वेगस्तासां ज्ञेयो मनीषया ॥ २४ ॥ विशेषसत्तया साकमात्मनो यर्हि तानि तु । समनस्कानि गच्छेयुरर्थान्वेगस्तदान्तिमः ॥ २५ ॥ मनो जीवेनानुगतमक्षं यदधितिष्ठति । तद्वृत्तिवेगस्तीव्रः स्यादन्वी-युश्चेतराणि तत् ॥ २६ ॥ एकस्मिन्निन्द्रिये प्रायो वृत्तिवेगस्य तीव्रता । सर्वस्य दृश्यतेऽथ स्यात्स्नेहस्तदनुसारतः ॥ २७ ॥ मुक्ता-नन्दस्त्वथापृच्छदेकस्मिन्निन्द्रिये प्रभो ! । वृत्तिवेगान्वद स्पष्टं विद्यामन्यत्र येन तान् ॥ २८ ॥ तमुवाच हरिर्वेगं त्रिविधं वच्मि लोचने । बालास्तरुण्यो वृद्धाश्च सन्त्यत्र त्रिविधा स्त्रियः ॥ २९ ॥ चक्षुषा दर्शने तासां समभावो भवेद्यदि । वृत्तिवेगस्तदा मन्दः केवलेन्द्रियदर्शनात् ॥ ३० ॥ तरुण्यो वीक्षणाद्यर्हि विकारः स्याच्च नान्ययोः । समनस्केन्द्रियेक्षातो वृत्तिवेगः स मध्यमः ॥ ३१ ॥ सङ्कल्पाः स्युर्यदा दुष्टाः सर्वासामपि वीक्षणात् । तीव्रो वेगः स वै जीवमनश्चक्षुभिरीक्षणात् ॥ ३२ ॥

विद्यां जानीयाम् ॥ २८ ॥ तमिति । तमेवंपृच्छन्तं मुक्तानन्दमुनिम् । हरिः । उवाच । हे मुने ! । लोचने चक्षुरिन्द्रिये । त्रिविधम् । वेगम् । वच्मि । अत्र लोके । बालाः । तरुण्यः । वृद्धाश्च । इति । त्रिविधाः । स्त्रियो नार्यः । सन्ति ॥ २९ ॥ चक्षुषेति । तासां त्रिविधनारीणाम् । चक्षुषा । दर्शने । यदि । सम-भावः । भवेत् । तदा । केवलेन्द्रियदर्शनाद्धेतोः । वृत्तिवेगः । मन्दः । ज्ञेयः ॥ ३० ॥ तरुण्या इति । यर्हि । तरुण्या यौवनावस्थावस्थिताया नार्याः । वीक्षणात् । विकार उपभोगादिसङ्कल्परूपा विकृतिः । स्यात् । अन्ययोर्बालावृद्धयोर्नार्याः । वीक्षणात् । विकारः । न स्यात् । तर्हि । समनस्केन्द्रियेक्षातो मनःसहितचक्षु-रिन्द्रियवीक्षणाद्धेतोः । सः । वृत्तिवेगः । मध्यमः । ज्ञेयः ॥ ३१ ॥ सङ्कल्पा इति । यदा । सर्वासां बालादित्रिविधानामपि स्त्रीणाम् । वीक्षणात् । दुष्टाः । सङ्कल्पाः । स्युः । तदा । जीवमनश्चक्षुभिर्विशेषसत्तावज्जीवमनश्चक्षुरिन्द्रियैः । ईक्षणाद्धेतोः । सः । तीव्रः । वेगः । ज्ञेयः ॥ ३२ ॥

तरङ्ग
११८

॥२८४॥

इतीति । इत्येवंविधम् । कृष्णोक्तं साक्षाच्छ्रीहरिकृष्णभगवदुक्तम् । प्रश्नोत्तरम् । श्रुत्वा । सः । सन् मुक्तानन्दमुनिः । तुतोष । अथानन्तरम् । ब्रह्मानन्दः । साधुः । ईश्वरं साक्षात्पुरुषोत्तमम् । तं श्रीहरिम् । प्रणम्य । अपृच्छत् ॥ ३३ ॥ रूपेति । हे हरे ! । कदाचन । बालायुवतिवृद्धानाम् । सुन्दरीणां रूपवन्नारीणाम् । रूपव्यक्त्या । वयोव्यक्त्या सह । वीक्षणे । जाते सत्यपि ॥ ३४ ॥ हृदीति । तरुणस्य यूनः । कस्यचिद्भक्तजनस्य । हृदि मनसि । चेद्यदि । क्षोभः । नैव । भवेत् । तर्हि । तल्लोचने तरुणभक्तजनचक्षुरिन्द्रिये । त्रिषु त्रिप्रकारवेगेषु मध्ये । कतमः । वेगः । ज्ञातव्यः । इति द्वयोरेकसम्बन्धः ॥ ३५ ॥ सम्यगिति । सम्यग्ज्ञानाद्रूपादिव्यक्तिबोधस्य विशेषसत्तायुतजीवमनश्चक्षुरिन्द्रियैः कृतदर्शनस्य ज्ञानसम्भवाद्भूतोः । तीव्रवेगः । स्यात् । इतीत्थं तु । नोऽस्माकम् । प्रतिभाति । किन्तु तत्कार्यमान्द्येन तीव्रवेगकार्यस्य क्षोभोदयस्याभावरूपमन्दीभावेन कृत्वा । तत्र तस्मिन्वेगे । संशयः । जायते । त्रिविधवेगेषु मध्ये कोऽयं वेगः स्यादिति संशय उत्पद्यते इत्यर्थः ॥ ३६ ॥ तमिति । तमेवं पृच्छन्तं ब्रह्मानन्दमुनिम् । हरिः । उवाच । हे मुने ! । एषः । वेगः । तीव्र एव ।

इति प्रश्नोत्तरं श्रुत्वा कृष्णोक्तं स तुतोष सन् । ब्रह्मानन्दोऽथ तं साधुः प्रणम्यापृच्छदीश्वरम् ॥ ३३ ॥ रूपव्यक्त्या वयोव्यक्त्या सह जातेऽपि वीक्षणे । बालायुवतिवृद्धानां सुन्दरीणां कदाचन ॥ ३४ ॥ हृदि क्षोभो भवेन्नैव कस्यचित्तरुणस्य चेत् । तर्हि तल्लोचने वेगो ज्ञातव्यः कतमस्त्रिषु ॥ ३५ ॥ सम्यग्ज्ञानात्तीव्रवेग इति तु प्रतिभाति नः । किन्तु तत्कार्यमान्द्येन जायते तत्र संशयः ॥ ३६ ॥ तमुवाच हरिर्वेगस्तीव्र एवैष ईयताम् । तथापि तत्सदोषत्वात्तत्कार्यं नास्ति तीव्रता ॥ ३७ ॥ शीघ्रशील्योऽपि पुरुषो वातरुद्धवपुर्गथा । कुर्यात्कार्यं मन्दमेव ज्ञेयो वेगोऽप्यसौ तथा ॥ ३८ ॥ यथाऽत्र दोषसञ्चारो जायते तन्निश्चयताम् । स्त्रीषु दोषा भृशं सन्ति मोक्षाध्वप्रतिबन्धकाः ॥ ३९ ॥ सद्भयः सच्छास्त्रतस्ते च श्रुताः सन्त्यमुना पुरा । मननं च ततस्तेषां सर्वेषां हृदये कृतम् ॥ ४० ॥

इति । ईयताम् । तथापि । तत्सदोषत्वात् तस्य तीव्रवेगस्य स्त्रीनिरीक्षणनिष्ठदोषयुक्तत्वात् । तत्कार्यं तीव्रवेगकार्यभूते मनःक्षोभे । तीव्रता । नास्ति ॥ ३७ ॥ एतदेव दृष्टान्तेन द्रष्टव्यम् । शीघ्रेति । यथा । शिघ्रशिल्पः प्रतिमाचित्रनिर्माणादिशिल्पकर्मणि हस्तलाघवेन युक्तोऽपि । पुरुषष्टाङ्गिकादिः । वातरुद्धवपुर्वाधुना जडीकृताङ्गः सन् । मन्दं शनैः शनैरेव । कार्यम् । कुर्यात् । तथा । असौ सदोषतीव्रतावान् । वेगोऽपि । ज्ञेयः । अयमर्थः । यथा प्राक् शीघ्रतया शिल्पकर्मपटुरपि वातरुद्धाङ्गतादोषाविष्टतया प्रतिमादिनिर्माणार्थं मनोवेगं कुर्वन्नपि हस्तेन टङ्कादिगृहीतुं न शक्नोति तथा प्राक् तीव्रोऽपि चक्षुर्वेगो दोषयुक्तत्वेन मनःक्षोभं कर्तुं न शक्नोतीति ॥ ३८ ॥ यथेति । यथा येन प्रकारेण । अत्र वेगे । दोषसञ्चारः । जायते । तत्तं दोषसञ्चारप्रकारमित्यर्थः । निश्चयतां श्रूयताम् । मोक्षाध्वप्रतिबन्धकाः मोक्षमार्गप्रतिरोधकाः । स्त्रीषु । दोषाः । भृशमतिशयिताः । सन्तिः ॥ ३९ ॥ सद्भय इति । ते दोषाः । अमुना त्रिविधस्त्रीवीक्षणेऽप्यक्षुब्धहृदा तरुणभक्तपुरुषेण । पुरा प्रथमम् । सद्भयो

ह. वा.
सु. टी.
लो. त. १०
॥ ३० ॥

भगवदेकान्तिकसाधुभ्यः । सच्छास्त्रतः श्रीमद्भागवतादिसच्छास्त्राच्च । श्रुताः । सन्ति । ततस्तदनन्तरम् । सर्वेषाम् । तेषां दोषाणाम् । हृदये । मननं च । कृतम् ॥४०॥
स्त्रीति । ततो मननाद्धतोः । तस्य तरुणभक्तस्य । बुद्धौ । स्त्रीदौष्ट्यनिश्चयः स्त्रीणां सदोषताया निर्णयः । जातः । अस्ति । अथ च । असौ निश्चयः । जीवे । प्रविष्टः ।
अस्ति । स च । साक्षिणातदन्तर्यामिणाऽपि । प्रमाणितः प्रमाणीकृतः । प्रमाणित इत्यस्यायं भावः । सर्वाणि जीवकर्माणि द्विविधानि । फलप्रदात्रान्तर्या-
मिणा फलदर्शनादर्शनाभ्यां प्रमाणितान्यप्रमाणितानि च । तत्र जीवस्य स्वकृतकर्मस्मरणसामर्थ्याभावाद्यानि जीवे स्फूर्तिमायान्ति तान्यन्तर्यामिप्रमाणितानि यानि न स्फुरन्ति
तानि तेनाप्रमाणितानीति ॥ ४१ ॥ एवमिति । एवमुना प्रकारेण । स निश्चयः । पक्तां दाढर्यं प्राप्य । आत्मनो जीवस्य । वृत्तिषु । वर्तते । जीवः । तामिर्वृ-
त्तिभिः । श्रवणवीक्षाद्याः । क्रियाः । करोति ॥ ४२ ॥ प्रवर्तते इति । यदा । स्त्रीणां त्रिविधानां नारीणाम् । आकारे । लोचनं नेत्रेन्द्रियम् । प्रवर्तते । तदा ।
मनः । तल्लोचनम् । अन्वेति पश्चाद्ब्रजति । जीवोऽपि । परवान् परतन्त्र इव । तन्मनः । अन्वेति ॥ ४३ ॥ जीवेति । तर्हि । जीववृत्तिगतः । सः । तद्दोष-

स्त्रीदौष्ट्यनिश्चयो बुद्धौ ततो जातोऽस्ति तस्य च । प्रविष्टोऽस्त्यथ जीवेऽसौ साक्षिणाऽपि प्रमाणितः ॥४१॥ एवं स
पक्तां प्राप्यात्मनो वृत्तिषु वर्तते । क्रियाः श्रवणवीक्षाद्यास्ताभिर्जीवः करोति च ॥ ४२ ॥ प्रवर्तते यदा स्त्रीणामाकारे
लोचनं तदा । तदन्वेति मनस्तच्च जीवोऽपि परवानिव ॥ ४३ ॥ जीववृत्तिगतस्तर्हि सोऽपि तद्दोषनिश्चयः । ता
एतीत्यरुचिस्तत्र जायते न तु कामधीः ॥ ४४ ॥ सशर्करेऽपि पयसि पतितेऽहिगरे सति । तद्भोग्यधीर्न तद्द्रष्टुर्य-
थाऽस्यापि तथा न सा ॥ ४५ ॥ तत्क्षीरद्रष्टा तत्पाने प्राणनाशादिकान् यथा । दोषान् ज्ञात्वा निवर्तते तथा वेत्ये-
वमेष च ॥ ४६ ॥ रक्तास्थिमलमांसादिभृता स्त्री निर्दयान्तरा । सर्पिणीव त्वचा मृद्वी श्रेयोऽध्वपरिपन्थिनी ॥ ४७ ॥

निश्चयस्त्रिविधस्य गुणनिर्णयोऽपि । तस्त्रिविधनारीः । एति प्राप्नोति । इति हेतोः । तत्र तासु त्रिविधनारीषु । अरुचिरप्रीतिः । जायते । कामधीः कामोपभोगमतिः ।
न तु नैव जायते ॥ ४४ ॥ एतदेव दृष्टान्तेन स्फुटयति । सशर्कर इति । यथा । सशर्करे दलितशर्कराचूर्णसहितेऽपि । पयसि क्षीरे । अहिगरे सर्पविषे । पतिते सति ।
तद्द्रष्टुः पयःपतितविषवीक्षकस्य पुरुषस्य । तद्भोग्यधीस्तथाविधपयःपानमतिः । न जायते । तथा । अस्य स्त्रीदोषवीक्षकभक्तस्यापि । सा न कामधीः । न जायते
॥ ४५ ॥ तदिति । तथा । तत्क्षीरद्रष्टा सविषयो वीक्षकः पुरुषः । तत्पाने सविषयः पीतौ । प्राणनाशादिकान् । दोषान् । ज्ञात्वा । निवर्तते तत्पानं न करोति ।
तथा । एष भक्तः । एवं वक्ष्यमाणप्रकारेण । वेत्ति स्त्रीदोषान् । जानाति । अतस्ततो निवर्तते ॥४६॥ अथ तस्य स्त्रीदोषवेदनप्रकारमाह चतुर्भिः । रक्तेति । स्त्री नारी ।
रक्तास्थिमलमांसादिभृता । निर्दयान्तरा । सर्पिणीव । त्वचा । मृद्वी कामलता युक्ता । श्रेयोऽध्वपरिपन्थिनी मोक्षमार्गविघ्नरूपा । अस्ति । यथा मृदुतया प्रतीयमानाऽपि
सर्पिणीषत्स्पृष्टा सत्यपि दृष्ट्वा स्पृष्टुः प्राणहारिणी भवेत्तथा नार्यपि मृदुभावेन स्पृष्टा सती धर्माच्चयावयित्वा मोक्षविघातरूपप्राणहारिणी भवेदित्यर्थः ॥ ४७ ॥

तरङ्ग
११८

॥२८५॥

संसृतीति । एषा स्त्री । संसृतिभ्रमहेतुर्भ्राम्बुधौ निमज्जनप्रवाहकारणभूता । परत्र स्वर्गादिपरलोकेषु । अत्रास्मिन् । लोके च । दुःखदाऽनेकविधकष्ट-
प्रदात्री । दुष्पूरकामा यथोत्तराधिकवाञ्छितार्थलाभेऽपि सर्वदाऽपूर्णमनोरथा । सर्वस्वहर्त्री धर्मोपयोगिसकलधनहारिणी च । इति हेतोः । मे मम । हिता हितकारिणी ।
न भवत्येव ॥ ४८ ॥ नेति । स्त्री । कापि कासुचिदपि योनिषु । दुर्लभा दुष्प्रापा । नास्ति किन्तु । सर्वयोनिषु श्वविद्वराहादिसकलयोनिषु । सुलभाऽयत्नलभ्या ।
अस्ति । अतः । सा स्त्री । बहुजन्मसु । भुक्ता । भवति । तत्तेन हेतुना । भवे संसारे । मुहुर्भ्रमामि मुहुर्भ्रमणं करोमि ॥ ४९ ॥ एक इति । सर्वजन्मसु देव-
मनुष्यादिसकलयोनिषु । एकः केवलः । सत्सङ्ग एव । दुर्लभः । अस्ति । हि । तत्र दुर्लभसत्सङ्गे । एका केवला । इयं नार्येव । विघ्नरूपा । अस्ति । न संशयः
॥ ५० ॥ इतीति । इत्यमुना प्रकारेण । ज्ञात्वा । सदोषोक्तविधदोषसहितैवेक्षा दर्शनं यस्य सः । पक्वधीरुक्तविधदोषदर्शने परिपक्वमतिः । स भक्तः पुमान् । तास्त्रिविध-
नारीः । पश्यन्नपि । काष्ठपुत्तलिकाम् । पश्यन्नपि । तेन तद्दर्शनेन । क्षोभम् । नामोति ॥ ५१ ॥ वेगेति । हेमुनिसत्तम ! । एतत् । वेगप्रश्नोत्तरम् । दत्तम् ।

संसृतिभ्रमहेतुश्च परत्रात्र च दुःखदा । दुष्पूरकामा सर्वस्वहर्त्रीत्येषा न मे हिता ॥ ४८ ॥ नास्ति स्त्री दुर्लभा
कापि सुलभा सर्वयोनिषु । बहुजन्मसु सा भुक्ता तद्भ्रमामि भवे मुहुः ॥ ४९ ॥ एक एव हि सत्सङ्गो दुर्लभः
सर्वजन्मसु । इयमेवास्ति तत्रैका विघ्नरूपा न संशयः ॥ ५० ॥ इति ज्ञात्वा सदोषेक्षः काष्ठपुत्तलिकामेव ।
पश्यन्नपि स तास्तेन क्षोभं नामोति पक्वधीः ॥ ५१ ॥ वेगप्रश्नोत्तरं त्वेतद्वत्तं मुनिसत्तम ! । स्त्रीक्षणोऽप्यमनःक्षोभे
वच्मि हेत्वन्तरं शृणु ॥ ५२ ॥ यस्य स्यादात्मनिष्ठायाः पक्वता जनकादिवत् । तस्यापि स्त्रीक्षणात्क्षोभो न स्याद्रा-
ज्यादितोऽपि च ॥ ५३ ॥ आत्मैकः सुखरूपोऽस्ति न तु स्त्रीवपुरादि तु । अन्यत्र यत्सुखं तत्तु स्वात्मजं न तु
तद्भवम् ॥ ५४ ॥ देहादात्मा यदाऽप्येति वपुरादि तदाऽखिलम् । जगुप्सितं हेयमेव भवतीक्ष्यतेऽखिलैः ॥ ५५ ॥

स्त्रीक्षणे वयोरूपादिज्ञानसहितस्त्रीदर्शने सत्यपि । अमनःक्षोभे मनसः क्षोभाभावे । हेत्वन्तरमन्यं हेतुम् । वच्मि । शृणु ॥ ५२ ॥ यस्येति । हे मुने ! । यस्य भक्तस्य ।
जनकादिवत् । आत्मनिष्ठायाः । पक्वता । स्यात् । इयं परमात्मनिष्ठाया अप्युपलक्षणम् । तस्य भक्तस्यापि । स्त्रीक्षणात् । राज्यादितो राज्यप्राप्त्यादितश्चापि । क्षोभः ।
न स्यात् ॥ ५३ ॥ एतदेव विशेषेणाह दशभिः । आत्मेति । एकः केवलः । आत्मा मम जीव एव । सुखरूपः । अस्ति । स्त्रीवपुरादिस्त्रीशरीरस्वशरीरप्रभृतिकं
तु । न तु कालत्रयेऽपि सुखरूपं नैवास्ति । अन्यत्र स्त्रीवपुरादिषु । यत् । सुखम् । तत्तु । स्वात्मजं स्वजीवात्मभवम् । अस्ति । तद्भवं वपुरादिभवम् । न तु नैवास्ति
॥ ५४ ॥ एतदेव प्रत्यक्षप्रमाणेन दर्शयति । देहादिति । यदा । देहात्सकाशात् । आत्मा जीवः । अप्येति गच्छति । तदा । वपुरादि । अखिलम् । जगुप्सितं
बीभत्सम् । हेयं त्याज्यमेव । भवति । इतीत्थम् । अखिलैर्जनैः । ईक्ष्यते ॥ ५५ ॥

ह. वा.
सु. टी.
लो. त. १०
॥ ३१ ॥

तरङ्ग
११८

आत्मेति । आत्मा । अहम् । महापुरुषसेवया साक्षाद्भगवत्तदेकान्तिकसाधुपरिचर्यया । ब्रह्मरूपो ब्रह्मभावं प्राप्तः । अस्मि । तथाविधः सम्प्राप्तब्रह्मभावः सन्नपि । अहम् । राधिकापतेः । कृष्णस्य साक्षाद्भगवतः । दासः । अस्मि ॥ ५६ ॥ आत्मेति । स साक्षान्मत्स्वामी । कृष्णः । आत्मात्मा सकलजीवेश्वरान्तर्यामी । अक्षरात्माऽक्षर-
धामाधिपतिः । परात्परः सर्वपरादक्षरादपि स्वरूपस्वभावादिभिरुत्कृष्टः । ब्रह्मरूपा अक्षरब्रह्मभावं प्राप्ता येऽनन्तकोटिमुक्तास्तेषां सङ्घैर्बुद्धैर्निषेवितो दिव्यस्रक्चन्दनाद्युपचारैः
परिचरितः । अस्ति ॥ ५७ ॥ द्युपतय इति । द्युपतयो ब्रह्मादयो देवा अपि । ते तव । अनन्ततया स्वरूपगुणादीनामनन्ताद्वैतोः । अन्तं स्वरूपगुणादिपारम् । न ययुर्न
प्रापुः । किं बहुना । त्वं सर्वदेवमुक्ताद्यधिपो भवानपि । अन्तम् । न ययिथ । यदन्तरा त्वच्छरीरभूतस्याक्षरस्य शरीरे । सावरणा अष्टभिः पृथिव्यादिभिरावरणैः
सहिताः । अण्डनिचया ब्रह्माण्डसमुहाः । वयसा आयुरुपलक्षकेन कालेन सह । खे आकाशे । रजांसि रेणव इव । वान्ति भ्रमन्ति । यद्यस्मात् । त्वमेतादृशापरिमित-
महिमवानतःकारणादित्यर्थः । श्रुतयो वयं वेदाः । अतन्निरसनेन । त्वत्समानाधिकान्याभावाच्चदुपमानप्रदानेऽन्यस्य सर्वस्य निषेधवचनेनेत्यर्थः । भवन्निधनास्त्वदुप-

आत्माऽहं ब्रह्मरूपोऽस्मि महापुरुषसेवया । तथाविधोऽपि कृष्णस्य दासोऽहं राधिकापतेः ॥ ५६ ॥ आत्मात्मा चाक्षरात्मा च
सोऽस्ति कृष्णः परात्परः । ब्रह्मरूपानन्तकोटिमुक्तसङ्घनिषेवितः ॥ ५७ ॥ द्युपतय एव ते न ययुरन्तमनन्ततया त्वमपि यदन्तराण्ड-
निचया ननु सावरणाः । ख इव रजांसि वान्ति वयसा सह यच्छ्रुतयस्त्वयि हि फलन्त्यतन्निरसनेन भवन्निधनाः ॥ ५८ ॥ यस्यैवं
महिमानं च श्रुतयो वर्णयन्त्यपि । कारुण्येन नराकारः स कृष्णः शरणं मम ॥ ५९ ॥ आत्मानं च परात्मानमेवं यो बुद्ध्यतेऽञ्जसा ।
न तस्यापि भवेत्क्षोभः स्त्रीसमीक्षादिना मुने ! ॥ ६० ॥ मानेऽपमाने राज्ये या भिक्षायां प्रतिवेश्म च । स्वर्णे लोष्ट्रे च
ममता भवत्यस्यारिमित्रयोः ॥ ६१ ॥ ब्रह्मीभावादात्मनश्च परब्रह्मदृढाश्रयात् । दृष्टिरस्यातिमहती वर्तते सर्वतोऽधिका ॥ ६२ ॥

मानं त्वामेवानन्वयेन ज्ञात्वा त्वत्स्वरूपकृतावासाः सत्यः । त्वयि सर्वकारणे त्वस्यैव स्वामिनि सति सफलमनोरथा भवन्ति ॥ ५८ ॥ यस्येति । एवममुना प्रकारेण ।
श्रुतयो वेदा अपि । यस्य श्रीहरेः । महिमानम् । वर्णयन्ति । कृष्णः । स श्रीहरिः । कारुण्येन निष्कारणापारकरुणया । नराकारः सन् । मम । शरणमिष्टदेवत्वेन
मयाश्रितो भवतीत्यर्थः ॥ ५९ ॥ आत्मानमिति । हे मुने ! । एवममुना प्रकारेण । यो भक्तः । आत्मानम् । परमात्मानं च । अञ्जसा तत्त्वतः । बुद्ध्यते । तस्य
भक्तस्यापि । स्त्रीसमीक्षादिना । आदिशब्दाद्भनखानपानादिविषयग्रहणम् । क्षोभः । न भवेत् ॥ ६० ॥ मान इति । अस्यैवंविधभक्तस्य । माने । राज्ये । प्रतिवेश्म
प्रतिगृहाङ्गणम् । भिक्षायाम् । स्वर्णे हेम्नि । लोष्ट्रे मृत्पिण्डे । अरिमित्रयोर्वा । समता साम्यमतिः । भवति जायते ॥ ६१ ॥ ब्रह्मीभावादिति । आत्मनः स्वजीवस्य ।
ब्रह्मीभावाद्ब्रह्मैकभावेनावगमात् । परब्रह्मदृढाश्रयात्साक्षात्परमेश्वरस्य सुदृढशरणीकरणाच्च हेतोः । अस्य भक्तस्य । दृष्टिः । अतिमहती । सर्वतः । अधिका । वर्तते ।
प्राग्दीनस्यापि निध्याप्ताविव ब्रह्मात्मैकभावापत्तिपूर्वकमनवधिकातिशयसुखरूपपरब्रह्मसेवादिमुखानुभवाढ्यता जाता सर्वाधिका महती ज्ञानदृगस्य जायते इत्यर्थः ॥ ६२ ॥

॥ २८६ ॥

अत इति । अतो हेतोः । तस्यैवंविधज्ञानिभक्तस्य । दिव्यभोगानाममायिकानां गोलोकादिधामसुखानामपि । इच्छा । न वर्तते । तदा । स्यादीनाम् । लौकिक-
भोगानाम् । गणना । कुतो वर्तेत । तांस्त्वतितुच्छान्मन्येतेत्यर्थः ॥ ६२ ॥ पक्वेति । एवमुना प्रकारेण । यः । पुमान् । पक्वज्ञानी । भवेत् । स पुमान् । सुखी ।
प्रोक्तः । यो वा यश्च पुमान् । सत्सु भगवत्तदीयसाधुषु । विश्वस्य तद्वचनेषु सम्यक् विश्वासं प्राप्येत्यर्थः । ईशं साक्षाद्भगवन्तम् । भजेत्तच्छन्दानुवृत्तिपूर्वमुपासीत । स
विश्वासवान् भक्तश्चापि सुखी प्रोक्तः । इतर उक्तोभयविधान्यः । न च सुखी नैव प्रोक्तः ॥ ६४ ॥ य इति । यस्तु भगवद्भक्तः । लोके श्रुतिस्मृत्यर्थज्ञाने । मूढतमो-
ऽतिशयेनाज्ञः । शास्त्रीयबुद्ध्यभावेन तज्ज्ञानाभावेऽपि केवलं भगवत्तदीयवचनदृढविश्वासेन तदुक्तरीत्या भगवन्तं भजमान इत्यर्थः । यश्च । बुद्धेः । परमात्मपरमात्म-
स्वरूपम् । गतः । शास्त्रीयबुद्धियुक्तत्वाच्छ्रुतिस्मृत्यर्थान्वगमपूर्वं साक्षाद्भगवदेकान्तिकोपासनयाऽऽत्मपरमात्मस्वरूपयथार्थज्ञानं प्राप्तः । तावुभौ । सुखं यथातथा । एधेते
वृद्धि गच्छतः । भगवत्सेवारूपां मुक्तिं प्राप्नुत इत्यर्थः । अन्तरितः । जनः । श्रुतिस्मृत्यर्थज्ञानवान् सन्नपि न च भगवत्तदीयवचनविश्वासवान् न च भगवदेकान्ति-

अतो न दिव्यभोगानामपीच्छा तस्य वर्तते । तदा लौकिकभोगानां स्यादीनां गणनो कुतः ॥ ६३ ॥ पक्वज्ञानी भवेदेवं यः
स प्रोक्तः सुखी पुमान् । यो वापि विश्वस्य सत्स्वीशं भजेत्स च न चेतरः ॥ ६४ ॥ यश्च मूढतमो लोके यश्च बुद्धेः परं
गतः । तावुभौ सुखमेधेते क्लिश्यत्यन्तरितो जनः ॥ ६५ ॥ इत्यादिवचसामर्था ह्ययमेवास्ति निश्चितः । इति प्रश्नोत्तरं
श्रुत्वा मुनिरपि मुदं स च ॥ ६६ ॥ ब्रह्मानन्दादयः सन्तस्ततस्तं प्रोचुरीश्वर ! । ईदृक्प्रश्नोत्तरं कर्तुं शक्तः कोऽप्यत्र
नास्ति हि ॥ ६७ ॥ स्वयमेवाथ पप्रच्छ भगवान्महतः सतः । दुःखमेवास्ति मायायां सुखं वाऽप्यस्ति किञ्चन
॥ ६८ ॥ इति श्रुत्वा प्रभोः प्रश्नं मुक्तानन्द उवाच तम् । केवलं दुःखदा माया दुःखरूपैव साऽस्ति यत् ॥ ६९ ॥

कोपासनयाऽऽत्मपरमात्मज्ञानवान् जन इत्यर्थः । क्लिश्यति भगवत्सेवासुखप्राप्त्यभावादन्त्यलोकभोगक्लेशमात्रफलमनुभवतीत्यर्थः ॥ ६५ ॥ इतीति । इत्यादिवचसा-
मेवमादिश्रीभागवतादिशास्त्रीयवचनानाम् । अर्थः । अयं मदुक्तप्रकार । एव । निश्चितः । अस्ति । इत्येवंभूतम् । प्रश्नोत्तरम् । श्रुत्वा । सः । मुनिर्ब्रह्मानन्दसाधुः ।
मुदम् । आप । चकारादन्ये सन्तोऽपि मुदमापुः ॥ ६६ ॥ ब्रह्मानन्देति । ततस्तदनन्तरम् । ब्रह्मादयः । सन्तः साधवः । तं श्रीहरिम् । प्रोचुः । हे ईश्वर ! । ईदृक्
प्रश्नोत्तरमेवंविधप्रश्नप्रतिवचनम् । कर्तुम् । अत्र लोके । कोऽपि त्वदन्यः कश्चिदपि । शक्तः । समर्थः । नास्ति । हि निश्चितमेव ॥ ६७ ॥ स्वयमिति । अथैवविधब्रह्मा-
न्दादिमुनिवाक्यश्रवणानन्तरम् । भगवान् श्रीहरिः । स्वयमेव । महतः । सतो मुक्तानन्दादीन्साधून् । पप्रच्छ । हे साधवः ! । मायायाम् । दुःखमेव । अस्ति । अथवा ।
किञ्चन । सुखमपि । अस्ति ॥ ६८ ॥ इतीति । इत्येवंविधम् । प्रभोः श्रीहरेः । प्रश्नम् । श्रुत्वा । मुक्तानन्दा मुनिः । तं श्रीहरिम् । उवाच । हे हरे ! । यद्यतो
हेतोः । माया । दुःखरूपैव । अस्ति । अतो हेतोः । सा माया । केवलम् । दुःखदा । अस्ति । सिकतायां तैलाशेव मायायां सुखाशा कुत इति भावः ॥ ६९ ॥

ह. वा.
सु. टी.
लो. त. १०
॥ ३२ ॥

इतीत्थम् । तेन मुक्तानन्दमुनिना । उक्ते सति । स्वामी श्रीहरिः । तं मुक्तानन्दमुनिम् । प्राह । हे मुने ! । सत्त्वम् । रजः । तमश्चेति । गुणाः । मायाया एव सन्ति । तत्र तेषु गुणेषु मध्ये । सत्त्वम् । सुखात्मकम् । अस्ति ॥७०॥ ज्ञानेति । किञ्च । ज्ञानवैराग्यशान्त्याद्या । तत्सम्पत्सत्त्वगुणसम्पत्तिः । सुखात्मिका । अस्ति । एवं सति । माया । दुःखदैव । इतीत्थम् । कथम् । कथ्यते ॥ ७१ ॥ विद्येति । किञ्च । सा माया । विद्याशक्त्या । बद्धदेहिनाम् । मोक्षकरी । उक्ता । तथा चेत्तं श्रीभागवते । 'विद्याविद्ये मम तनू विध्युद्धव शरीरिणाम् । बन्धमोक्षकरी आद्ये मायया मे विनिर्मिते' इति । अतो हेतोः । सा । दुःखरूपा । इतीत्थम् । विवेकिभिः । वक्तुम् । न शक्त्या ॥ ७२ ॥ इतीति । इतीत्थम् । तेन श्रीहरिणा । उक्ते सति । सर्वेऽपि । सन्तो मुक्तानन्दादयः । साधवः । तं श्रीहरिम् । आहुः । हे हरे ! । अस्य । प्रश्नस्य । उत्तरम् । त्वमेव । ब्रूहि । इतीत्थम् । उक्तो मुक्तानन्दादिभिरभिहितः । नारायणः श्रीहरिः । अब्रवीत् ॥ ७३ ॥ ज्ञेयेति । हे सन्तः ! । माया । सुखदा । दुःखदा । इत्येवम् । द्विरूपैव । ज्ञेया । सा माया । कृष्णभक्तानाम् । सुखदा । अन्येषां

इत्युक्ते तेन तं स्वामी प्राह सत्त्वं रजस्तमः । गुणाः सन्त्येव मायायास्तत्र सत्त्वं सुखात्मकम् ॥ ७० ॥ ज्ञानवैराग्य-
शान्त्याद्या तत्सम्पच्च सुखात्मिका । एवं सति कथं माया दुःखदैवेति कथ्यते ॥ ७१ ॥ विद्याशक्त्या मोक्षकरी सा
चोक्ता बद्धदेहिनाम् । अतो न दुःखरूपेति वक्तुं शक्यो विवेकिभिः ॥ ७२ ॥ इत्युक्ते तेन सन्तः सर्वेऽप्याहुस्त्वमेव
हि । प्रश्नस्यास्योत्तरं ब्रूहीत्युक्तो नारायणोऽब्रवीत् ॥ ७३ ॥ ज्ञेया माया द्विरूपैव सुखदा दुःखदेति च । सुखदा
कृष्णभक्तानामन्येषां दुःखदैव सा ॥ ७४ ॥ सौम्यरूपश्चोत्तररूपः संयमिन्यां यथा यमः । पुण्यात्मनां पापिनां च वर्ततेऽसौ
तथेयताम् ॥ ७५ ॥ देहेन्द्रियान्तःकरणं मायायाः कार्यमस्ति यत् । बन्धकृन्नास्ति तदपि भक्तानां भक्तिपृष्टिकृत्
॥ ७६ ॥ इत्युक्तवन्तं तं मुक्तानन्दः प्राह प्रभो ! यदि । माया त्वदाश्रितानां तु सुखदैवेति कथ्यते ॥ ७७ ॥

तदभक्तानाम् । दुःखदैव । ज्ञेया ॥ ७४ ॥ एतदेव दृष्टान्तेन द्रढयति । सौम्येति । यथा । संयमिन्यां पुर्याम् । यमो वैवस्वतः । पुण्यात्मनां सुकृतिनां जनानाम् ।
सौम्यरूपः । पापिनां दुष्कृतिनां जनानाम् । उग्ररूपश्च । वर्तते । तथा । असौ माया । ईयतां भक्तानां सुखदा अभक्तानां दुःखदा च ज्ञायताम् ॥ ७५ ॥ देहेति ।
मायायाः । कार्यम् । यत् । देहेन्द्रियान्तःकरणम् । अस्ति । तत् । भक्तानाम् । बन्धकृत् । नास्ति । अपि तु । भक्तिपृष्टिकृत् । भक्ता देहेन्द्रियादीनि भगवदा-
ज्ञानुसारेण प्रवर्त्तयन्त्यतस्तेषां भक्तिपृष्टिद्वारा तानि सुखहेतूनि जायन्तेऽभक्तास्तानि तदाज्ञाप्रतिकूलतया विषयेषु प्रवर्त्तयन्त्यतस्तेषां बन्धाचरणद्वारा तानि दुःखप्रदानि
जायन्ते इत्यर्थः ॥ ७६ ॥ इतीति । इत्यमुना प्रकारेण । उक्तवन्तम् । तं श्रीहरिम् । मुक्तानन्दा मुनिः । प्राह । हे प्रभो ! । यदि । माया । त्वदाश्रितानां जना-
नाम् । सुखदैव । इतीत्थम् । कथ्यते । तर्हीत्युत्तरेणान्वयः ॥ ७७ ॥

तर्हीति । तर्हि । भक्ताः । विजने एकान्तस्थाने । यदा । तव । ध्यानम् । कुर्वन्ति । तदा । मनोरूपा । माया । सङ्कल्पैर्दृष्टश्रुतपदार्थविषयैस्तर्कैः । दुःखदा ध्यान
विक्षेपोत्पादनेन दुःखप्रदा । कथं जायते ॥७८॥ 'इति पृष्टः स मुनिना मुक्तानन्देन सादरम् । श्रीकृष्ण इत्थं तं चाह नन्दयन्नपरान्निजान्' । कृष्णेति । हे मुने !
येषां भक्तानाम् । माहात्म्यज्ञानपूर्वकः । अत एव । दृढः । कृष्णाश्रयः । भवेत् । तेषां भक्तानां तु । सा मनोरूपा माया । सङ्कल्पैः । दुःखदा । न भवेदेव ।
इतीत्यम् । अवगम्यताम् ॥७९॥ भक्तस्येति । भक्तस्यापि । यस्य पुंसः । रमापतेः साक्षात्कृष्णस्य । आश्रये माहात्म्यज्ञानपूर्वकाश्रयविधाने । शैथिल्यमपरिपक्वता । स्यात् ।
तस्य भक्तस्य तु । दुःखदा मनोरूपा माया दुःखप्रदा । भवेत् । विमुखस्य साक्षाद्भगवतो बहिर्मुखस्य पुंसः । विशेषतः । दुःखदा भवेत् ॥८०॥ श्रुत्वेति । इत्येवंविधाम् ।
तस्य श्रीहरेः । अमृततुल्यवाचम् । श्रुत्वा । स मुक्तानन्दमुनिः । सदःस्थिताः । अन्ये । सन्तः साधवश्च । ये गृहिणो गृहस्थभक्ताश्च । ते सर्वेऽपि । बहुतोषम् । आपुः ।

तर्हि भक्ता यदा ध्यानं कुर्वन्ति विजने तव । मनोरूपा तदा माया सङ्कल्पैर्दुःखदा कथम् ॥ ७८ ॥ श्रीहरि-
रुवाच—कृष्णाश्रयो दृढो येषां माहात्म्यज्ञानपूर्वकः । तेषां तु सा न सङ्कल्पैर्दुःखदेत्यवगम्यताम् ॥७९॥ भक्तस्या
प्याश्रये यस्य स्याच्छैथिल्यं रमापतेः । दुःखदा तस्य तु भवेद्विमुखस्य विशेषतः ॥ ८० ॥ श्रुत्वेति तस्यामृत-
तुल्यवाचं सोऽन्ये च सन्तो बहुतोषमापुः । सदःस्थिता ये गृहिणश्च तेऽपि ततः प्रणेमुर्जगतां गुरुं तम् ॥८१॥

इति श्रीहरिवाक्यसुधासिन्धौ शतानन्दमुनिविरचिते शताधिकाष्टादशस्तरङ्गः ॥ ११८ ॥ १० ॥

शकाब्दे विक्रमार्कस्य नगाश्ववसुभूमिते । कृष्णाष्टम्यां मार्गशीर्षे वचोऽमृतमिदं हरेः ॥ १ ॥
ग्रामे लौहाह्वये तत्र सूरभूपस्य वेश्मनि । उपाविशच्छुभे मञ्चे स्वास्तृतेऽसौ सिताम्बरः ॥ २ ॥
वृत्तं त्यागिगृहस्थौघैः शुकानन्दः पप्रच्छ तम् । असतां च सतां बुद्धिरस्त्यन्योन्यविरोधिनी ॥ ३ ॥

ततस्तदनन्तरम् । जगतां गुरुम् । तं श्रीहरिम् । प्रणेमुर्नमश्चक्रुश्च ॥८१॥ स्वसतामनुयोगानामुत्तराणि विधाय यः । हरिस्तान्हर्षयामास मम हर्षप्रदेऽस्तु सः ॥ १ ॥ इति
श्रीमदेकान्तिकधर्मप्रवक्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकाष्टादशस्तरङ्गः ॥११८॥१०॥
सच्छास्त्राणां तु सिद्धान्तमसन्तः सन्त एव च । यथा विदुस्तथैवैकादशे प्रोक्तं पृथक् पृथक् ॥ १ ॥ शकेति । शकेति पूर्वार्द्धं व्याख्यातम् । (१८७७) मार्गशीर्ष-
मासे । कृष्णाष्टम्यां कृष्णपक्षीयाष्टमीतिथौ । इदम् । हरेः । वचोऽमृतम् । अभूत् ॥ १ ॥ ग्राम इति । तत्र तिथौ । लौहाह्वये । सूरभूपस्य । वेश्मनि दुर्गान्तर्बर्त्ति-
भवने । स्वास्तृते । शुभे शोभने । मञ्चे ष्यङ्कासने । सिताम्बरः परिधृतसकलश्वेतवसनः । असौ श्रीहरिः । उपाविशत्प्रातःकृत्यं विधाय स्वावासत आगत्योपविवेश
॥ २ ॥ वृत्तमिति । त्यागिगृहस्थौघैर्नानादेशायातस्वभक्तत्यागिगृहिजनवृन्दैः । वृत्तं महासभायां परिवेष्टितम् । तं श्रीहरिम् । शुकानन्दो मुनिः । पप्रच्छ । हे हरे ! ।

ह. वा.
सु. टी.
लो. त. ११
॥ ३३ ॥

तरङ्ग
११९

असतामासुरसम्पद्युक्तानामसत्पुरुषाणाम् । सतां दैवसम्पद्युक्तानां सत्पुरुषाणां च । बुद्धिः । अन्योऽन्यविरोधिनी परस्परविरोधकर्त्री । अस्ति ॥ ३ ॥ श्रीमदिति । इह लोके । उभयेऽसन्तः सन्तश्च । श्रीमद्भागवतादीनि । सर्वशः सर्वाणि । सच्छास्त्राणि । सम्यक् । पठन्ति । शृण्वन्ति । चिन्तयन्त्यपि विचारयन्ति च ॥ ४ ॥ असन्त इति । तत्र तेष्वसत्सु सत्सु मध्ये । सन्तः । ततस्तेभ्यः सच्छास्त्रेभ्यः । कीदृशम् । सिद्धान्तम् । गृह्णन्ति । तदेतत् । मे मह्यम् । पृथक् । गदितुम् । अर्हसि ॥ ५ ॥ 'स सम्पृष्टः शुक्रानन्दमुनिनेत्थं महाप्रभुः । सुखयन्तं जगादेति स्वाश्रितानपरानपि' । दूषितेति । हे मुने ! । असताम् । बुद्धिः । दुःसङ्गनिजकर्म-भिर्दुर्जनसङ्गतिजन्यात्मीयाशुभकर्मभिः । दूषिता सदेवा । अस्ति । अतो हेतोः । तेऽसन्तः । तथा दूषितया स्वबुद्ध्या । अखिलम् । तत्सिद्धान्तम् । अयथार्थम् । गृह्णन्ति ॥ ६ ॥ असद्गृहीतमयथार्थसिद्धान्तं कथयति चतुर्भिः । सर्व इति । सर्वे । पुमांसः । सर्वाः । योषा नार्यश्च । तथा । अखिलाः । स्थावराः । जङ्गमाश्च देहिनः । विराड्देहादिपुरुषाद्विराट्शरीराभिमानिनो नारायणात् । मायया । उत्पन्नाः । सन्ति ॥ ७ ॥ अत इति । अतो हेतोः । सर्वा पुमादिरूपाः । आकृतयः ।

श्रीमद्भागवतादीनि सच्छास्त्राणीह सर्वशः । सम्यक् पठन्ति ह्युभये शृण्वन्ति चिन्तयन्त्यपि ॥ ४ ॥
असन्तस्तत्र सिद्धान्तं ततो गृह्णन्ति कीदृशम् । सन्तश्च कीदृशं तन्मे पृथग्गदितुमर्हसि ॥ ५ ॥
श्रीहरिरुवाच-दूषिताऽस्त्यसतां बुद्धिर्दुःसङ्गनिजकर्मभिः । तेऽतोऽयथार्थं गृह्णन्ति तत्सिद्धान्तं तथाऽखि-
लम् ॥ ६ ॥ सर्वे पुमांसो योषाश्च स्थावरा जङ्गमास्तथा । विराड्देहादिपुरुषादुत्पन्ना माययाऽखिलाः
॥ ७ ॥ अत आकृतयः सर्वाः सन्ति नारायणस्य हि । ब्रह्मैव सकलं विश्वमिति वेदा वदन्ति च
॥ ८ ॥ अतो मुमुक्षुभिः स्वीयं वशे कार्यं मनस्ततः । यत्रासक्तं भवेत्तत्र ध्यातव्यं वस्तु नेतरत्
॥ ९ ॥ पुंसु वा स्त्रीषु पश्चादौ यत्र तस्य रुचिर्भवेत् । ध्येयं तदेव निःशकं समाधिर्भविता ततः ॥ १० ॥

नारायणस्य । सन्ति । किञ्च । सकलम् । विश्वम् । ब्रह्मैव । इतीत्यम् । वेदाः । वदन्ति ॥ ८ ॥ अत इति । अतो हेतोः । मुमुक्षुभिः स्वनिःश्रेयसं वाञ्छद्भिर्जनैः स्वीयम् । मनः । ततो नारायणाकारे । वशे । कार्यम् । स्थिरं विधेयमित्यर्थः । नारायणाकारस्योक्तरीत्या बहुविधत्वात्कुत्र स्थिरं विधेयमित्यत्राह । तन्मनः । यत्र नारायणाकृतिभूते यस्मिन्वस्तूनि । आसक्तम् । भवेत् । तद्वस्तु । ध्यातव्यं सर्वस्यापि तस्य ब्रह्मरूपत्वाद्ध्येयम् । इतरद्यत्रासक्तं मनो न भवेत्तदित्यर्थः । न ध्यातव्यम् ॥ ९ ॥ स्फुटबोधायैतदेव पुनराह । पुंस्त्विति । पुंसु पुरुषेषु । अथवा । स्त्रीषु । अथवा पश्चादौ मध्ये । यत्र यस्मिन्वस्तूनि । तस्य मनसः । रुचिः प्रीतिः । भवेत् । तद्वस्तुवेव । निःशङ्कं शङ्कारहितं यथातथा । ध्येयम् । यदि पुंसः स्त्रियां प्रीतिः पुंसि वा स्त्रियास्तर्हि ताभ्यां परस्परं तत्तद्ध्यानं कार्यमुभयोर्ब्रह्मरूपत्वादित्यस्याशयः । ततस्तदनन्तरम् । समाधिर्मनःस्थिरतालक्षणश्चित्तनिरोधः । भविता भविष्यति ॥ १० ॥

॥ २८८ ॥

एवमिति । हे मुने ! । एवमुना प्रकारेण । स्वानुभवेन स्वबुद्धिकल्पिततर्कबलेनैव । शास्त्रसिद्धान्तकल्पकाः । असन्तः पुरुषाः । मृत्वा देहं त्यक्त्वा । निर-
यान्नरकान् । यान्ति । इत्यत्रास्मिन्नर्थे । संशयः । नास्ति ॥ ११ ॥ अथेति । अथेति भिन्नोपक्रमे । सन्तस्तु । सच्छास्त्रसिद्धान्तम् । ईदृशं वक्ष्यमाणप्रकारम् ।
विदुर्जानन्ति गृह्णन्तीत्यर्थः । एकः समाभ्यधिकरहितत्वाद्वितीयः । हरिरेव । ध्येयः । तस्य हरेः । ये । अवताराः । ते च । ध्येयाः ॥ १२ ॥ देवस्येति । देवस्य
ब्रह्मादेः । अथवा । अन्यस्य तद्विन्नस्य । ब्रह्मविदो ब्रह्मात्मैकभावं प्राप्तस्य भक्तस्यापि । या । आकृतिः । सा । सद्यः फला अपि । पारतन्त्र्यतः सर्वेषां सकलनियन्त-
भगवदधीनत्वाद्धेतोः । नैव । ध्यातव्या । तथा चाह भगवान् शौनकः । 'आब्रह्मस्तम्बपर्यन्ता जगदन्तर्ध्ववस्थिताः । प्राणिनः कर्मजनितसंसारवशवर्त्तिनः । यतस्ततो
न ते ध्याने ध्यानिनामुपकारकाः । अविद्यान्तर्गताः सर्वे ते हि संसारगोचराः । पश्चादुद्भूतबोधाश्च ध्याने नैवोपकारकाः । नैसर्गिको न वै बोधस्तेषामप्यन्यतो
यतः । तस्मात्तदमलं ब्रह्म निसर्गादेव बोधवदित्यादिना ॥ १३ ॥ कृतेति । यर्हि । कृतावतारः । स्वयम् । भगवान् हरिः । मिलेत् । तदा । तस्य भगवतः । रूपा-

एवं स्वानुभवेनैव शास्त्रसिद्धान्तकल्पकाः । असन्तो निरयान् यान्ति मृत्वेत्यत्र न संशयः ॥ ११ ॥ अथ सन्तस्तु
सच्छास्त्रसिद्धान्तं विदुरीदृशम् । एक एव हरिर्ध्येयोऽवतारास्तस्य ये च ते ॥ १२ ॥ देवस्य वा ब्रह्मविदोऽप्यन्यस्य
त्वाकृतिस्तु या । सद्यः फलाऽपि सा नैव ध्यातव्या पारतन्त्र्यतः ॥ १३ ॥ कृतावतारो भगवान् मिलेद्यर्हि स्वयं तदा ।
तस्य रूपान्तरमपि न ध्येयं ध्येय एव सः ॥ १४ ॥ प्रभुः स यत्र वर्त्तेत परिवारोऽखिलोऽपि च । तस्य तत्रैव
विज्ञेयो लक्ष्यस्तस्येच्छया क्वचित् ॥ १५ ॥ तत्स्थानमक्षरं ज्ञेयं सेवकास्तस्य पार्षदाः । शक्तयः परिचारिण्य ऐश्वर्यं
चाक्षिसङ्गतम् ॥ १६ ॥ अनन्तकोटिसूर्येन्दुभासुरं यन्महश्च तत् । तस्मिन्नेवास्तीति बोध्यं कचिद्दृश्यं तदिच्छया
॥ १७ ॥ एवं माहात्म्यसहितं ज्ञात्वा तं तस्य सर्वदा । भक्तिः कार्याऽत्र सुधिया लक्ष्म्येवानन्यभावतः ॥ १८ ॥

न्तरमन्यावताराकारोऽपि । न ध्येयम् । सः स्वमिलितो भगवानेक एव । ध्येयः ॥ १४ ॥ प्रभुरिति । प्रभुः । स प्रत्यक्षो भगवान् । यत्र स्थले । वर्त्तेत । तस्य ।
अखिलोऽपि । परिवारः । तत्रैव । विज्ञेयः । स च । तस्य भगवतः । इच्छया । क्वचित्कस्मिंश्चित्समये । लक्ष्यो दृश्यः । भवेत् ॥ १५ ॥ तत्परिवारमाह द्वाभ्याम् ।
तदिति । तत्स्थानं यत्र साक्षाद्भगवांस्तिष्ठति । तत्पदम् । अक्षरमक्षरधाम । ज्ञेयम् । तस्य साक्षाद्भगवतः । सेवकाः परिचारकाः । पार्षदा अक्षरधाम्नि ये पार्षदास्त एव ।
ज्ञेयाः । तस्य । परिचारिण्यः परिचर्यावस्थितनार्यः । शक्तयो राधारमादिशक्तिरूपाः । ज्ञेयाः । ऐश्वर्यं तस्याणिमादिसिद्धयश्च । अक्षिसङ्गतं निमेषान्मेषरूपेण नेत्रयोरव-
स्थितम् । ज्ञेयम् ॥ १६ ॥ अनन्तेति । अनन्तकोटिसूर्येन्दुभासुरम् । यत् । महस्तेजः । तत् । तस्मिन्प्रत्यक्षे भगवत्येव । अस्ति । तच्च । तदिच्छया । क्वचित् ।
दृश्यम् भवेत् । इतीत्यम् । बोध्यम् ॥ १७ ॥ एवमिति । एवमुना प्रकारेण । माहात्म्यसहितम् । तं प्रत्यक्षं भगवन्तम् । ज्ञात्वा । अत्र लोके । सुधिया

ह. वा.
सु. टी.
लो. त. १२
॥ ३४ ॥

सुमतिना भक्तेन । तस्य । भक्तिः । लक्ष्म्या रमयेव । अनन्यभावत एकान्तिकभावेन । सर्वदा । कार्या ॥ १८ ॥ तमिति । तं प्रत्यक्षं हरिम् । विना । अक्षरपर्यन्तम् । यत् । स्थूलम् । सूक्ष्मम् । अस्ति । तत् । परतन्त्रम् । अस्ति । इतीत्थम् । ज्ञेयम् । स्वतन्त्रस्तु । स हरिः । एक एव । ज्ञेयः ॥ १९ ॥ सर्वेति । स प्रत्यक्षो हरिः । सर्वात्मा सकलजीवेश्वरादीनामन्तर्यामी । अक्षरादीनाम् । नियन्ता नियामकः । ईश्वरेश्वरः । कालकालश्च । अस्ति । इति हेतोः । स प्रत्यक्षो हरिरेव । ध्येयः । प्रोक्तः । हि ॥ २० ॥ इतीति । हे मुने ! । इतीत्थंभूतम् । सच्छास्त्रसिद्धान्तम् । सन्तः । यथार्थतः । विदुः । अतो हेतोः । मुमुक्षुभिर्मदाश्रितजनैः । स सच्छास्त्रसिद्धान्तः । तेभ्यः सद्भ्य एव । श्रव्यः । अन्यतस्तद्विज्ञेभ्योऽसाधुभ्यस्तु । कचित्कदाचिदपि । न श्रव्यः ॥ २१ ॥ इतीति । इत्येवंविधाम् । हरिमुखनिःसृताम् । वाक्सुधाम् । निपीय । मुनिवरः सकलसाधुश्रेष्ठः । स शुकानन्दः साधुः । प्रहर्षम् । आप । तत्र तस्मिन् । महति । सदसि । निषण्णाः । ये मुनिगृहिभक्तजनाः । ते । सर्वे चापि । प्रहर्षम् । आपुः ॥ २२ ॥ असत्सम्मतसच्छास्त्रसिद्धान्तत्यागपूर्वकम् । सत्सम्मतं च सच्छास्त्रसिद्धान्तं कृपया निजान् ॥ १ ॥ यो हरिर्ग्राह-

तं विनाऽक्षरपर्यन्तं स्थूलं सूक्ष्मं यदस्ति तत् । परतन्त्रमिति ज्ञेयं स्वतन्त्रस्त्वेक एव सः ॥ १९ ॥ सर्वात्मा चाक्षरादीनां नियन्ता चेश्वरेश्वरः । कालकालश्च सोऽस्तीति ध्येयः प्रोक्तः स एव हि ॥ २० ॥ इति सच्छास्त्रसिद्धान्तं विदुः सन्तो यथार्थतः । अतो मुमुक्षुभिः श्रव्यः स तेभ्यो नान्यतः क्वचित् ॥ २१ ॥ इति हरिमुखनिःसृतां प्रहर्षं मुनिवर आप निपीय वाक्सुधां सः । महति सदसि तत्र ये निषणा मुनिगृहिभक्तजनाश्च तेऽपि सर्वे ॥ २२ ॥

इति श्रीहरिवाक्यसुधासिन्धौ शतानन्दमुनिविरचिते शताधिकोनविंशतितमस्तरङ्गः ॥११९॥११॥

शकाब्दे विक्रमार्कस्य नगाश्ववसुभूमिते । नवम्यां सहस्रः कृष्णे वचोऽमृतमिदं हरेः ॥ १ ॥
लौहग्रामे तत्र सूरवर्मणो मन्दिरोत्तमे । उपाविशदसौ पीठे भूरिभक्तगणावृतः ॥ २ ॥

यामास स्वयं ब्रह्मपुरेश्वरः । सिद्धान्तं सन्मतं कुर्यात्सुदृढं तं स मद्बुद्धि ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्य-विरचितायां सेतुमालाख्यायां श्रीहरिवाक्यसुधासिन्धुटीकायां शताधिकोनविंशतितमस्तरङ्गः ॥ ११९ ॥ ११ ॥

सविकल्पो निर्विकल्पो द्वेधा यः कृष्णनिश्चयः । द्विविधः स त्रिधा भेदैः कनीयो मध्यमोत्तमैः ॥ १ ॥ पृथक् त्रेधा भवेत्तस्य लक्षणानि पृथक् पृथक् । प्रोक्तानि द्वादशे तत्र हेतवश्च यथातथम् । शकेति । शकेति पूर्वार्द्धं व्याख्यातम् । (१८७७) सहस्रो मार्गशीर्षमासस्य । कृष्णे कृष्णपक्षे । नवम्यां तिथौ । इदम् । हरेः । वचोऽमृतम् । अभूत् ॥ १ ॥ लौहेति । तत्र तिथौ । लौहग्रामे । सूरवर्मणः । मन्दिरोत्तमे दुर्गान्तर्वर्त्तिन्युत्तमभवने । पीठे स्वास्तुते श्रेष्ठे मञ्चासने । भूरिभक्तगणावृतो नानादेशागतैस्तागिभिर्गृहिभिश्च बहुभिः स्वाश्रितजनैः सभायां संवेष्टितः । असौ श्रीहरिः । उपाविशत्सायन्तनभगवन्नीराजनान्ते उपविवेश ॥ २ ॥

तरङ्ग
१२०

॥२८९॥

अरुणेति । अरुणोष्णकनीशारेऽरुणवर्णोष्णगुणनीशारधरः । सितानि धवलान्यन्यानि नीशारेतराणि वसनानि परिधानीयादिवासांसि यस्य सः । स श्रीहरिः । सदसि । पुरोनिषण्णान्स्वपुरःप्रदेशावस्थितान् । महतः । सतो मुक्तानन्दादिमुनीन् । पप्रच्छ ॥ ३ ॥ कृष्णस्येति । हे मुनयः । इह सत्सङ्गे । नृणाम् । चित्ते । यः । कृष्णस्य । निश्चयः । जायते । स निश्चयः । सविकल्पः । निर्विकल्पः । इतीत्यम् । द्विविधः मतः ॥ ४ ॥ स इति । सद्विविधोऽपि निश्चयः । उत्तमः । मध्यमः । कनीयान् । इत्येवंभूतैः । भेदतो भेदैः । पृथगेकैकः । त्रिधा त्रिप्रकारः । अस्ति । अतः । तेषां भेदानाम् । लक्ष्माणि लक्षणानि । मे मह्यम् । पृथक् भिन्नभिन्नतया ब्रूत कथयत । सविकल्प-निश्चयोत्तमभेदलक्षणं सविकल्पनिश्चयमध्यमभेदलक्षणं सविकल्पनिश्चयकनिष्ठभेदलक्षणं निर्विकल्पनिश्चयोत्तमभेदलक्षणं निर्विकल्पनिश्चयमध्यमभेदलक्षणं निर्विकल्पनिश्चयकनिष्ठभेदलक्षणं च पृथक्पृथक्गदतेत्यर्थः ॥ ५ ॥ इतीति । इत्यमुना प्रकारेण । तेन श्रीहरि । पृष्टाः । ते महान्तः । सर्वे । साधवो मुक्तानन्दादयो मुनयः । तदुत्तरं श्रीहरिकृतप्रश्नोत्तरम् । कर्तुम् । तं श्रीहरिमेव । प्रेरयन् । हरे ! त्वत्प्रश्नोत्तरं कर्तुं त्वमेव समर्थोऽसि यतोऽत्र नास्माकं मतिप्रवेशो जायत इत्युचुरित्यर्थः । तदा । स श्रीहरिः । तान्साधून् ।

अरुणोष्णकनीशारः सितान्यवसनः स च । पुरो निषण्णान् सदसि पप्रच्छ महतः सतः ॥ ३ ॥ कृष्णस्य निश्चय-
श्चित्ते जायते नृणामिह । सविकल्पो निर्विकल्प इति स द्विविधो मतः ॥ ४ ॥ सोऽप्युत्तमो मध्यमश्च कनीयानिति
भेदतः । पृथक् त्रिधाऽस्त्यतस्तेषां ब्रूत लक्ष्माणि मे पृथक् ॥ ५ ॥ इति पृष्टाः साधवस्ते तेन कर्तुं तदुत्तरम् । तमेव
प्रेरयन्सर्वे तदुवाच तदा स तान् ॥ ६ ॥ भगवान् ब्राह्मतिर्यावत् कामक्रोधरसादिषु । समं मनुष्यैरितरैः प्रवर्त्तत न
चाधिकम् ॥ ७ ॥ तावत्तिष्ठेन्निश्चयो यो न तिष्ठेच्च ततोऽधिकम् । सविकल्पस्य भेदोऽयं कनीयान्निश्चयस्य तु ॥ ८ ॥
अन्येभ्यो द्विगुणं नृभ्यः कामादौ वर्त्तनावधि । यस्तिष्ठेन्निश्चयो विष्णोः स भेदोऽस्यास्ति मध्यमः ॥ ९ ॥

तत्स्वप्रश्नोत्तरम् । उवाच ॥ ६ ॥ अत्र सविकल्पनिर्विकल्पशब्दौ यथाश्रुतार्थौ न ग्राह्यौ किन्तु स्वात्माज्ञानजन्यदैहिकभावे सविकल्पशब्दो रूढः सत्समागमजन्यस्वात्म-
ज्ञानस्थितौ निर्विकल्पशब्दो रूढस्तत्र दैहिकभावतारतम्यतो निश्चयतारतम्येन सविकल्पनिश्चये स्वात्मज्ञानस्थितितारतम्येन निर्विकल्पनिश्चये च कनिष्ठमध्यमोत्तमास्त्रयो भेदाः
सन्ति तत्र दैहिकभावयुतसाक्षाद्भगवद्भक्तज्ञानभेदतः सविकल्पनिश्चयभेदलक्षणान्याहाष्टभिः । तत्रादौ सविकल्पनिश्चयकनिष्ठभेदलक्षणमाह द्वाभ्याम् । भगवानिति । हे मुनयः ! ।
ब्राह्मतिर्निष्कारणापारकलुषा धृतनराकृतिः । भगवान् । यावत् । कामक्रोधरसादिषु । इतरैः । मनुष्यैः । समं तुल्यं यथातथा । प्रवर्त्तत । अधिकमितरमनुष्येभ्यो विशेषे
पतः । न च नैव प्रवर्त्तत । तावदित्युत्तरेण सम्बन्धः ॥ ७ ॥ तावदिति । तावत् । यः । निश्चयः । तिष्ठेत् । तत् इतरमनुष्येभ्यः । अधिकं कामक्रोधादिष्वधिकप्रवृत्तौ सत्यां
त्वित्यर्थः । न तिष्ठेत् । अयम् । सविकल्पस्य । निश्चयस्य । कनीयान् । भेदः । अस्ति ॥ ८ ॥ अथ सविकल्पनिश्चयमध्यमभेदलक्षणमाह । अन्येभ्य इति । कामादौ ।
अन्येभ्यः । नृभ्यो मनुष्येभ्यः । द्विगुणं यथातथा । विष्णोः । वर्त्तनावधि साक्षाद्भगवतो वर्त्तनपर्यन्तम् । यः । निश्चयः । तिष्ठेत् । सः । अस्य सविकल्पनिश्चयस्य ।

ह. वा.
सु. टी.
लो. त. १२
॥ ३५ ॥

मध्यमः । भेदः । अस्ति ॥ ९ ॥ अथ सविकल्पनिश्चयोत्तमभेदलक्षणमाह पञ्चभिः । मद्येति । लोकशास्त्रविगर्हणेषु लोके शास्त्रेषु च निन्द्येषु । मद्यमांसपरस्त्र्यादिभोग-
मुख्येषु । कर्मसु क्रियासु । हरेः प्रत्यक्षभगवतः । स्वच्छन्दवर्त्तनम् । दृष्ट्वेत्युत्तरेण सम्बन्धः ॥ १० ॥ दृष्ट्वा सम्यग्विलोक्यापि । यः । निश्चयः । हृदि भक्तमनसि ।
यथापूर्वं पूर्ववदेव । वर्त्तेत । सः । सविकल्पस्य । निश्चयस्य । उत्तमः । भेदः । स्मृतः ॥ ११ ॥ अस्यैवंविधनिश्चयत्वे हेतुमाह त्रिभिः । एतदिति । एतन्निश्चयवान्-
सविकल्पनिश्चयोत्तमभेदवान् भक्तः । ईशितुः साक्षात्परमेश्वरस्य । भृशमतिशयेन । माहात्म्यम् । वेत्ति वक्ष्यमाणप्रकारेण जानाति । स प्रत्यक्षो भगवान् । सर्वकर्त्ता ।
अत एव । सर्वभोक्ता वाञ्छापूर्वं सकलदिव्यादिव्यभोगानां स्वतन्त्रतयोपभोक्ता । अन्तर्याम्यन्तःस्थित्वा जीवानां कर्मफलप्रदाता । अत एव । सर्वगः । अस्ति ॥ १२ ॥
सर्वेति । सर्वान्वितेनान्तर्यामित्वात्सर्वगत्वाच्च सर्वेषु चिदचिद्भावेषु तत्तत्तथाविधस्वरूपस्थितिप्रवृत्त्यर्थमन्वयं प्राप्तेन । तेन प्रयोजकर्त्ता भगवतैव । सर्वेऽपि जीवाः । सकलाः ।
क्रियाः । कुर्वन्ति । इति हेतोः । अस्य भगवतः । कापि काचिदपि । क्रिया । बाधिका बाधकर्त्री । न भवति । सर्वप्रयोजकतया सर्वान्सर्वाः क्रियास्तत्तत्कर्मानु-
सारेण कारयन्नपि यः कश्चिदपि बाधं नैति स निन्दया यया कयाचित्स्वकृतक्रियया कथं बाधं यायादित्यर्थः ॥ १३ ॥ माहात्म्येति । एवममुना प्रकारेण । माहात्म्य-

मद्यमांसपरस्त्र्यादिभोगमुख्येषु कर्मसु । लोकशास्त्रविगर्हणेषु हरेः स्वच्छन्दवर्त्तनम् ॥ १० ॥ दृष्ट्वाऽपि यो यथापूर्वं वर्त्तेत हृदि
निश्चयः । निश्चयस्योत्तमो भेदः सविकल्पस्य स स्मृतः ॥ ११ ॥ एतन्निश्चयवान्वेत्ति माहात्म्यं भृशमीशितुः । सर्वकर्त्ता सर्व-
भोक्ता सोऽन्तर्याम्यस्ति सर्वगः ॥ १२ ॥ सर्वान्वितेन तेनैव सर्वेऽपि सकलाः क्रियाः । कुर्वन्तीति न काऽप्यस्य क्रियाः
भवति बाधिका ॥ १३ ॥ माहात्म्यविद एवं हि तस्य निश्चयचालकः । न कोऽपि संशयो बुद्धौ जायते बुद्धिशालिनः
॥ १४ ॥ क्रियाः शुभा वाऽप्यशुभाः कुर्वन्तमिह यद्हरिम् । आकाशमिव निर्लेपं ब्रह्म मन्येत निष्क्रियम् ॥ १५ ॥

विदः साक्षाद्भगवन्महिमाभिज्ञस्य । बुद्धिशालिनो व्यवसायात्मकमतिशोभिनः । तस्य सविकल्पनिश्चयोत्तमभेदवतो भक्तस्य । बुद्धौ । निश्चयचालको निश्चयनिवर्त्तकः ।
कोऽपि कश्चिदपि । संशयः । न जायते । हि यस्य निश्चयो न कदाचिदपि निवर्त्ततैवंभूतोऽयमस्यथाप्येतस्मिन्सविकल्पभावस्तु यथा स्वयं सर्वकर्त्तृभोक्तृभाववानस्ति तथा
तं भावमात्मारामे स्वतः पूर्णकामे भगवत्यपि कल्पयति न तु भक्तसुखार्थं तत्तस्मिन्नस्तीति जानातीति भावः ॥ १४ ॥ अथाप्युक्तरीत्या साक्षाद्भगवद्भक्तज्ञानभेदतो
निर्विकल्पनिश्चयभेदलक्षणानि वदन् देहाभिमानतारतम्येन सविकल्पनिश्चयवतां यथा त्रैविध्यमुक्तं तथात्मभावतारतम्येन निर्विकल्पनिश्चयवतां त्रैविध्यं ज्ञापयितुं त्रिविधप्रल-
योक्त्या तेषामात्मभावतारतम्यमाहैकादशभिः । तत्रादौ निर्विकल्पनिश्चयकनिष्ठभेदलक्षणमाह चतुर्भिः । क्रिया इति । इह लोके । शुभाः । अथवा । अशुभा अपि ।
क्रियाः । कुर्वन्तम् । हरिं साक्षाद्भगवन्तम् । यद्यतो निश्चयाद्देतोः । आकाशमिव । निर्लेपम् । निष्क्रियं प्राकृतक्रियाशून्यम् । ब्रह्मरूपम् । मन्येत स्वात्मानं ब्रह्मरूपं
मत्वा भगवन्तमुपासमानो भक्तो जानीयात् ॥ १५ ॥

तरङ्ग
१२०

॥२९०॥

कनिष्ठ इति । सः । निर्विकल्पस्य । निश्चयस्य । कनिष्ठः । भेदो । दशा स्थितिरिति यावत् । ज्ञातव्यः । यत्र निर्विकल्पकनिष्ठनिश्चये सति । कृष्णे । साक्षाद्भगवति । अणुरपि । संशयः । नास्त्येव ॥ १६ ॥ इमं निश्चयं सदाचारेण दृष्टान्तयति । रासेति । रासलीलायाः श्रीकृष्णेन पराङ्गनाभिर्गोपीभिः कृताया रासक्रीडायाः श्रुतिः श्रवणं तेन प्राप्तः संशयो धर्मरक्षको भगवान्कथं परदारामिर्मर्शनाधर्मं चकारेति सन्देहो येन तस्य । परीक्षितो राज्ञः । बुद्धौ । शुक्रेण मुनिना । यथा । कारितः । तादृशः । अयं कनिष्ठभेदवान्निर्विकल्पनिश्चयो भवति । खलु निश्चतम् । स्वस्य । ब्रह्मभावेन निर्लेपत्वज्ञानाद्भगवति तत्त्वं ज्ञात्वा तेजीयसां न दोषाय बह्वः सर्वभुजो यथेत्युक्त्वा राजबुद्ध्यापि भगवन्निर्लेपत्वनिश्चयो यथा शुक्रेण विधापितस्तथाऽयमपीत्यर्थः ॥ १७ ॥ अस्येति । एतन्निश्चयवतो निर्विकल्पनिश्चयकनिष्ठभेदवतः । अस्य भक्तस्य । समाधौ । नैमित्तिकाभिधे दैनंदिनसंज्ञिके । लये प्रलये । जायमाने सति । क्वचित्क्वदाचिदपि । अल्पोऽल्पमात्रोऽपि विकारो भगवत्स्वरूपाच्चलनरूपा विकृतिः । न स्यात् । अस्यात्मनिष्ठायाः कनिष्ठत्वान्नैमित्तिकप्रलये दशलोकविनाशपर्यन्तं तु स निर्विकारः सन् भग-

कनिष्ठो निर्विकल्पस्य स भेदो निश्चयस्य तु । ज्ञातव्यो यत्र नास्त्येव कृष्णेऽणुरपि संशयः ॥ १६ ॥ रासलीला-
श्रुतिप्राप्तसंशयस्य परीक्षितः । शुक्रेण कारितो बुद्धौ यथाऽयं तादृशः खलु ॥ १७ ॥ अस्यैतन्निश्चयवतो लये
नैमित्तिकाभिधे । जायमाने समाधौ स्याद्विकारोऽल्पोऽपि न क्वचित् ॥ १८ ॥ षड्भूमिरहितश्चेतमुक्तवद्येन पूरुषः । भूत्वा-
ऽत्यन्तं विशुद्धात्मरूपोऽनन्येन चेतसा ॥ १९ ॥ अतिनिर्दोषवपुषं कृष्णं ज्ञात्वा भजेद्दृढम् । स भेदो निर्विकल्पस्य
निश्चयस्यास्ति मध्यमः ॥ २० ॥ एतन्निश्चयिनः पुंसो लये प्राकृतिकाभिधे । समाधौ जायमानेऽपि न स्यादल्पापि
विक्रिया ॥ २१ ॥ अणुवद्यत्र दृश्यन्ते साष्टावृत्यण्डकोटयः । यच्चोक्तं भगवद्भाम ब्रह्म चामृतमक्षरम् ॥ २२ ॥

वन्तं ध्यायेत्किन्तु ततः परे प्राकृतिकप्रलयारम्भे तु क्षुब्धो भवेदेतदस्य निर्विकल्पनिश्चयकनिष्ठभेदवत्त्वमिति भावः ॥ १८ ॥ अथ निर्विकल्पनिश्चयमध्यमभेदलक्षण-
माह त्रिभिः । षडिति । अतीति । येन निश्चयेन । पूरुषो भक्तः । षड्भूमिरहितश्चेतमुक्तवत् क्षुत्पिपासादिषड्भूमिर्वर्जितश्चेतद्वीपस्थनिरन्मोक्तवत् । अत्यन्तम् । विशुद्धात्म-
रूपः सम्प्राप्तनिजात्मब्रह्मैकभावः सन् । कृष्णं प्रत्यक्षं भगवन्तम् । अतिनिर्दोषवपुषं स्वतोऽप्यतिशयेन सुविशुद्धमूर्तिम् । ज्ञात्वा । अनन्यैकान्तिकभाववता । चेतसा ।
दृढं यथातथा । भजेत् । सः निर्विकल्पस्य । निश्चयस्य । मध्यमः । भेदः । अस्ति । इति द्वयोरेकान्वयः ॥ १९ ॥ २० ॥ एतदिति । एतन्निश्चयिनो निर्वि-
कल्पनिश्चयमध्यमभेदवतः पुंसो भक्तस्य । समाधौ । प्राकृतिकाभिधे । लये प्रलये । जायमाने सत्यपि । अल्पापि । विक्रिया । न स्यात् । अस्यात्मनिष्ठाया मध्यम-
त्वात्प्राकृतिकप्रलये प्रधानप्रकृतितत्कार्यमहदादिविनाशपर्यन्तं तु स निर्विकारः सन् भगवन्तं चिन्तयेत्किन्तु ततः परे आत्यन्तिकप्रलयारम्भे तु क्षोभं प्राप्नुयादेतदस्य
निर्विकल्पस्य निश्चयमध्यमभेदवत्त्वमिति भावः ॥ २१ ॥ अथ निर्विकल्पनिश्चयोत्तमभेदलक्षणमाह चतुर्भिः । अण्विति । साष्टावृत्यण्डकोटयः पृथिव्याद्यष्टावरणसहितब्रह्मा-

ह. वा.
सु. टी.
लो. त. १२
॥ ३६ ॥

ण्डकोटयः । यत्राक्षरे । अणुवत् । दृश्यन्ते । यत् । अक्षरम् । भगवद्भाम उक्तम् । यत् । अमृतममृतसंज्ञं चाप्युक्तम् । एतादृशम् । यत् । अक्षरम् । ब्रह्मास्ति ॥ २२ ॥
तेनेति । तेनाक्षरब्रह्मणा सह । ऐक्यमेकभावम् । प्रापितेन । अत एव । अतिशुद्धेनैव स्वात्मना । राधिकापतेः साक्षाच्छ्रीकृष्णस्य । सेवायाम् । येन निश्चयेन । निन्यदा
सततम् । वर्त्तत ॥ २३ ॥ स इति । सः । निर्विकल्पस्य । निश्चयस्य । उत्तमः । भेदः । मतः । एष एवंविधनिश्चयः । महतां भगवदेकान्तिकोपासनया
महत्त्वं प्राप्तानाम् । योगिनां ध्यानयोगनिष्ठानां भक्तानामपि । सर्वथा । दुर्लभ एवास्ति ॥ २४ ॥ एतदिति । एतन्निश्चयिनो निर्विकल्पनिश्चयोत्तमभेदवतः । पुंसो
भक्तस्य । समाधौ । आत्यन्तिकाभिधे । लये प्रलये । जायमाने सत्यपि । अल्पोऽपि । विकारः । नोद्भवेन्नैवोदियात् । अस्यात्मनिष्ठाया उत्तमत्वादात्यन्तिकप्रलये-
ऽनन्तप्रधानपुरुषैः सह मूलप्रकृतिपुरुषयोरक्षरब्रह्मातितेजसि तिरोभावे जायमाने सत्यपि किञ्चिदपि क्षुब्धत्वं न भवेदेतदस्य निर्विकल्पनिश्चयोत्तमभेदत्वमिति भावः ॥ २५ ॥

तेनैक्यं प्रापितेनैव स्वात्मना राधिकापतेः । अतशुद्धेन सेवायां येन वर्त्तत नित्यदा ॥ २३ ॥
स भेदो निर्विकल्पस्य निश्चयस्योत्तमो मतः । दुर्लभः सर्वथैवैष योगिनां महतामपि ॥ २४ ॥
एतन्निश्चयिनः पुंसो लय आत्यन्तिकाभिधे । समाधौ जायमानेऽपि विकारोऽल्पोऽपि नोद्भवेत् ॥ २५ ॥
एवं भेदो निश्चयस्य षड्भवन्ति पृथक्तया । ते विविच्य मयोक्ता वः स्वस्वनिश्चयबुद्धये ॥ २६ ॥
उत्तरोत्तरतः श्रेष्ठ्यं ज्ञात्वैतेषां मनीषिभिः । क्रमेण श्रेष्ठतां नेयः साधनैः स्वस्वनिश्चयः ॥ २७ ॥
यथा यथा भवेत् पुंसो दृढता निश्चयस्य तु । निर्भयत्वं सुखाधिक्यं वर्द्धेत हि तथा तथा ॥ २८ ॥
निर्विकल्पोत्तमो यर्हि निश्चयः स्याद् द्रढो हरेः । तदा हि कृतकृत्यत्वं जातमत्र न संशयः ॥ २९ ॥
निश्चयानां लक्षणानि प्रोक्तान्येतानि ध्रुवम् । धीमद्भिर्भगवद्भक्तैर्बोद्धुं शक्यानि नेतरैः ॥ ३० ॥

एवमिति । हे मुनयः ! । एवमुना प्रकारेण । निश्चयस्य । षट् । भेदाः । भवन्ति । ते भेदाः । मया । विविच्य । पृथक्तया । वो युष्मभ्यम् । स्वस्व-
निश्चयबुद्धये । उक्ताः ॥ २६ ॥ उत्तरेति । मनीषिभिर्मदाश्रितैर्बुद्धिमद्भिर्भक्तैः । एतेषां निश्चयभेदानाम् । उत्तरोत्तरतः । श्रेष्ठ्यं श्रेष्ठत्वम् । ज्ञात्वा । स्वस्वनिश्चयः । साधनै-
र्भगवदेकान्तिकभक्तदर्शितोपायैः । क्रमेण । श्रेष्ठताम् । नेयः प्राप्यः ॥ २७ ॥ यथेति । पुंसो भक्तस्य । निश्चयस्य । यथायथा । दृढता । भवेत् । तथातथा । निर्भयत्वम् ।
सुखाधिक्यं च । वर्द्धेत । हि ॥ २८ ॥ निर्विकल्पेति । यर्हि । हरेः । निर्विकल्पोत्तमः । निश्चयः । दृढः । स्यात् । तदा हि तर्ह्येव । अत्र लोके सत्सङ्गे देहे भक्तत्वे
वा । कृतकृत्यत्वं कृतार्थत्वम् । जातम् । न संशयः । अत्रार्थे संशयो नास्ति ॥ २९ ॥ निश्चयानामिति । निश्चयानां षड्विधनिश्चयभेदानाम् । एतानि । लक्षणानि तु ।
प्रोक्तानि । तथापि । तानि । धीमद्भिः प्रशस्तबुद्धिभिः । भगवद्भक्तैः । बोद्धुम् । शक्यानि । इतरैरल्पबुद्धिभिर्भगवद्भक्तैः । बोद्धुम् । न शक्यानि । ध्रुवम् ॥ ३० ॥

तरङ्ग
१२०

॥ २९ ॥

चैतन्यानन्देति । अथैवंविधश्रीहरिवचनश्रवणानन्तरम् । चैतन्यानन्दसाधुः । कृतानतिर्विहीतप्रणामः सन् । तं श्रीहरिम् । अपृच्छत् । हे हरे ! । निश्चयस्य । षट् । भेदाः । उक्तास्त्वया कथिताः । तत्र तेषु षड्भक्तभेदेषु विषये । हेतवः कारणानि । के । सन्ति । कैर्हेतुभिरिते भेदा नाना भवन्तीत्यर्थः ॥ ३१ ॥ 'चैतन्यानन्दमुनिना श्रीकृष्णः पृष्ट इत्यसौ । तमाहानन्दयन्नित्थं परान्साधूनपि स्वकान्' । श्रद्धेति । हे साधो ! । शिष्ये । वर्त्तमानयोरिति शेषः । श्रद्धामुमुक्षयोः श्रद्धायाः मोक्षेच्छायाश्चेत्यर्थः । गुरौ । वर्त्तमानयोः । ज्ञानविज्ञानयोः सद्गुरुसच्छास्त्रोपदिष्टात्मस्वरूपयोर्यथार्थावबोध साक्षादनुभवयोश्च । मन्दमध्योत्तमत्वैः । निश्चयस्य । भिदाः । मताः ॥ ३२ ॥ देश इति । किञ्च । देशः । कालः । क्रिया । सङ्गः । शास्त्रम् । दीक्षा । तथा । मनुर्मन्त्रः । भगवन्मनुजपस्य ध्यानसाहित्यान्मनुना ध्यानमपि बोध्यम् । एते देशादयोऽष्टौ । अशुभाः । अथवा । शुभाः । स्युश्चेत् । स्वानुगुणं स्वगुणानुसृतम् । फलम् । दद्युः ॥ ३३ ॥ शुभेष्विति । शिष्यस्य ।

चैतन्यानन्दसाधुस्तमथापृच्छत्कृतानतिः । षड्भेदा निश्चयस्योक्ताः सन्ति के तत्र हेतवः ॥ ३१ ॥
 श्रीहरिरुवाच—श्रद्धामुमुक्षयोः शिष्ये ज्ञानविज्ञानयोर्गुरौ । मन्दमध्योत्तमत्वैस्तु निश्चयस्य भिदा मताः ॥ ३२ ॥
 देशः कालः क्रिया सङ्गः शास्त्रं दीक्षा मनुस्तथा । अशुभा वा शुभा एते दद्युः स्वानुगुणं फलम् ॥ ३३ ॥
 शुभेष्वेतेषु शिष्यस्य गुरोश्च गुणसम्पदि । उत्कृष्टायां भवेदेव निश्चयोत्तमतैव हि ॥ ३४ ॥
 तस्यां तु मध्यमायां स्यान्निश्चयस्यापि मध्यता । कनिष्ठता भवेत्तस्यां कनिष्ठायां च सर्वथा ॥ ३५ ॥
 मुमुक्षुभिरतो यत्नाच्छ्रद्धादिगुणशालिभिः । भाव्यं शुभाश्च देशाद्याः सेवनीया न चेतरे ॥ ३६ ॥
 सम्यग्ज्ञानादिसम्पन्नाद् गुरोश्चोपशमस्थितेः । प्राप्यं ज्ञानं भगवत इष्टसिद्धिर्भवेत्ततः ॥ ३७ ॥
 श्रद्धाधिक्येन शिष्यस्य देशकालादिभिः शुभैः । गुरोस्तथोत्कृष्टतया कनिष्ठोऽप्युत्तमो भवेत् ॥ ३८ ॥

गुरोश्च । एतेषु देशादिषु । शुभेषु सत्सु । गुणसम्पदि शास्त्रोक्तगुरुशिष्यगुणानां सम्पत्तौ । उत्कृष्टायां सत्यामेव । निश्चयोत्तमता निश्चयस्योत्तमभाव एव । भवेत् । हि ॥ ३४ ॥ तस्यामिति । तस्यां गुरुशिष्यगुणसम्पदि । मध्यमायां सत्याम् । निश्चयस्यापि । मध्यता मध्यमभाव एव । स्यात् । तस्याम् । सर्वथा । कनिष्ठायां सत्याम् । कनिष्ठता कनिष्ठभावः । भवेत् ॥ ३५ ॥ मुमुक्षुभिरिति । अतो हेतोः । मुमुक्षुभिः शिष्यैः । युत्नात् । श्रद्धादिगुणशालिभिः । भाव्यम् । शुभाः । देशाद्याः । सेवनीयाः । इतरे अशुभा देशाद्याः । न च नैव सेवनीयाः ॥ ३६ ॥ सम्यगिति । सम्यग्ज्ञानादिसम्पन्नात् । उपशमस्थितेः सदात्मभावेन वर्त्तमानात् । गुरोः सकाशात् । भगवतः साक्षाद्दरेः । ज्ञानम् । प्राप्यम् । ततस्तदनन्तरम् । इष्टसिद्धिः । भवेत् ॥ ३७ ॥ श्रद्धेति । शिष्यस्य । श्रद्धाधिक्येन । देशकालादिभिः । शुभैः । तथा । गुरोः । उत्कृष्टतयोत्कृष्टज्ञानविज्ञानादिमत्तया च । कनिष्ठो निश्चयोऽपि । उत्तमः । भवेत् ॥ ३८ ॥

ह. वा.
सु. टी.
लो. त. १३
॥ ३७ ॥

अपक्व इति । यस्य भक्तस्य । निश्चये । अपक्वे सत्यपि । कचित्कदाचित् । मरणम् । भवेत् । तस्य भक्तस्य तु । जन्मान्तरेऽन्यजन्मनि । स निश्चयः । पक्वः । भवेत् । न संशयः ॥ ३९ ॥ इतीति । इत्येवंविधम् । सुधया । समम् । गुरोः श्रीहरेः । वचः । निशम्य श्रुत्वा । सः । मुनिश्चैतन्यानन्दसाधुः । परम-
हर्षम् । अगात्प्राप्तवान् । तथा । इतरे । तदनुव्रताः साक्षाद्भगवदाश्रिताः । मुनिगणाः । गृहिणश्च । मुदिताः सम्प्राप्तमहानन्दाः सन्तः । तं श्रीहरिम् । अनमन् ॥ ४० ॥
निश्चयं स्वस्वरूपस्य सविकल्पं त्रिधा तथा । निर्विकल्पं त्रिधा प्राह तं पृथक् लक्षणैस्तु यः ॥ १ ॥ स श्रीहरिर्भक्तिधर्मसुतोऽक्षरपदेश्वरः । उत्तमं निर्विकल्पं मे ददातु स्वस्य
निश्चयम् ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शता-
धिकविंशतितमस्तरङ्गः ॥ १२० ॥ १२ ॥

असद्विरपि देशधैर्येषां बाधश्च नैव सः । हरेरक्षरमुक्तानां भेदश्चोक्तस्त्रयोदशे ॥ १ ॥ शकेति । शकेति पूर्वोद्धे व्याख्यातम् । (१८७७) सहसो मार्गशीर्षमासस्य ।

अपक्वेऽपि भवेद्यस्य निश्चये मरणं क्वचित् । जन्मान्तरे भवेत्तस्य स तु पक्वो न संशयः ॥ ३९ ॥
इति निशम्य मुनिः स गुरोर्वचः परमहर्षमगात्सुधया समम् । मुनिगणा गृहिणश्च तथेतरे तमनमन् मुदितोस्तदनुव्रताः ॥ ४० ॥

इति श्रीहरिवाक्यसुधासिन्धौ शतानन्दमुनिविरचिते शताधिकविंशतितमस्तरङ्गः ॥ १२० ॥ १२ ॥

शकाब्दे विक्रमार्कस्य नगाश्च वसुभूमिते । दशम्यां सहसः कृष्णे वचोऽमृतमिदं हरेः ॥ १ ॥
तत्र लौहाभिधग्रामे स सूरनृपवेश्मनि । वृतोऽनेकैर्भक्तसङ्घैरुच्चासन उपाविशत् ॥ २ ॥
सितधोत्रः सितोष्णीषः सितकर्णपटस्तथा । उष्णकारुणनीशारो वसानश्च चतुष्पटीम् ॥ ३ ॥
गोपालानन्दसाधुस्तं नत्वाऽपृच्छत्तदाज्ञया । स्वामिन् ! पृच्छाम्यहं किञ्चित्तच्छ्रुत्वा देयमुत्तरम् ॥ ४ ॥

कृष्णे कृष्णपक्षे । दशम्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । लौहाभिधग्रामे । सूरनृपवेश्मनि दृगान्तर्वर्त्तिसूरनृपतिभवने ।
उच्चासने स्वास्तुतोच्चपर्यङ्कासने । अनेकैर्नानादेशागतत्वाद्बहुभिः । भक्तसङ्घैस्त्यागिगृहिस्वाश्रितवृन्दैः । वृतः सभायां परिवेष्टितः स श्रीहरिः । उपाविशत्प्रातः कृत्यं
विधाय न्यषीदत् ॥ २ ॥ तं विशिनष्टि । सितेति । सितधोत्रः परिहितश्चेताधोवसनः । सितोष्णीषः शिरोनिबद्धश्चेतस्सूक्ष्मघनपटकः । सितः श्वेतः कर्णपटः कर्णनिबन्धार्थको
वस्त्रविशेषो यस्य सः । तथा । उष्णकारुणनीशारः शीतकालेऽपि यद्धारणाद्धर्मोदयो भवेत्तथाभूतरक्तवर्णवस्त्रविशेषनीशारपरिधानवान् । चतुष्पटीं चतुष्फालवस्त्रविशेषम् ।
वसानः प्रावृण्वंश्च ॥ ३ ॥ गोपालानन्देति । गोपालानन्दसाधुः । तं श्रीहरिम् । नत्वा । तदाज्ञया श्रीहरेरेव निदेशेन । अपृच्छत् । हे स्वामिन् !
अहम् । किञ्चित्कमपि प्रश्नम् । पृच्छामि । तत् । श्रुत्वा । उत्तरम् । देयम् ॥ ४ ॥

तरङ्ग
१२१

॥ १२१ ॥

कीदृशमिति । हे हरे ! । अशुभा असन्तः । देशकालसङ्गादयः । कीदृशम् । पुरुषम् । बाधन्ते । अथ च । कीदृशम् पुरुषम् । न बाधन्ते । तदेतत् । अञ्जसा तत्त्वतः । वद ॥ ५ ॥ न च वाच्यं प्रत्यक्षमेवास्म्योत्तरमस्ति ते ब्रह्मादीनीश्वराश्च बाधन्तेऽन्यान्बाधन्त इति यतस्तेषामपि तैर्दुर्दशाश्रवणादित्याह । श्रूयन्त इति । हे हरे ! । पुरा । ब्रह्मरुद्रादयः । ईशा ईश्वराः सन्तोऽपि । देशकालाद्यैरशुभैर्देशकालप्रभृतिभिः । पराभूताः सम्यग्बाधिताः । कृतदुर्दशा इत्यर्थः । श्रूयन्ते । अन्ये । सुरादयः । किमुत । यदा ब्रह्मादीनामप्येवंविधा दशा तैः कृता तदा तदन्यसुरादीनां तत्कृतपराभवस्य का वार्त्तत्यर्थः ॥ ६ ॥ 'मुनिनेत्थं स गोपालानन्देन पुरुषोत्तमः । पृष्टस्तं नन्दयंश्चान्यानाह वाक्सुधया त्विति' । नाडिकेति । हे मुने ! । यस्य भक्तस्य । नाडिकाप्राणसङ्कोचपूर्वकम् । साक्षान्नारायणपदाम्बुजे । निर्विकल्पस्थितिः निर्विकल्पसमाधिनावस्थानम् । जायते । तस्येत्युत्तरेण सम्बन्धः ॥ ७ ॥ तस्येति । तस्य तथाविधस्यैव । पुंसो यस्य कस्यापि भक्तजनस्य । देशाद्यैरसद्देशकालादिभिः । बाधः । कचित्कदाचिदपि । न जायते । अन्यस्योक्तस्थितिमप्राप्तस्य । ईश्वरस्य ब्रह्मशिवादीश्वरस्यापि । जीवस्य च । असावसद्देशादिभिर्बाधः । भवति ॥ ८ ॥ एतदेव स्फुटबोधाय पुनराह द्वाभ्याम् । याव-

कीदृशं पुरुषं देशकालसङ्गादयोऽशुभाः । बाधन्तेऽथ न बाधन्ते कीदृशं तद्वदाञ्जसा ॥ ५ ॥ श्रूयन्ते देशकालाद्यै ब्रह्मरुद्रादयः पुरा । ईशा अपि पराभूताः किमुतान्ये सुरादयः ॥ ६ ॥ श्रीहरिर्वाच - नाडिकाप्राणसङ्कोचपूर्वकं यस्य जायते । निर्विकल्पस्थितिः साक्षान्नारायणपदाम्बुजे ॥ ७ ॥ तस्यैव पुंसो देशाद्यैर्न बाधो जायते क्वचित् । अन्यस्य त्वीश्वरस्यापि जीवस्य च भवत्यसौ ॥ ८ ॥ यावत्तादृक्स्थितिं प्राप्य वर्त्तन्ते द्रुहिणादयः । तावत्तु तैर्न बाध्यन्ते बाध्यन्ते तेऽन्यथा तु तैः ॥ ९ ॥ प्राकृतोऽपि पुमान् यावद्भगवच्चरणाम्बुजे । स्यान्निमग्नमनास्तावन्न बाधं याति तैः खलु ॥ १० ॥ सर्वदाऽकृतबाधस्तैरेको नारायणः प्रभुः । स्वतन्त्रो वर्त्ततेऽथाह कपिलो मातरं प्रति ॥ ११ ॥ प्रजापतिः स्वां दुहितरं दृष्ट्वा तद्रूपधर्षितः । रोहिद्भूतां सोन्वधावदृष्यरूपी हतत्रपः ॥ १२ ॥

दिति । द्रुहिणादयो ब्रह्मरुद्रादय ईश्वराः । यावद्यावत्कालपर्यन्तम् । तादृक् स्थितिम् । प्राप्य । वर्त्तन्ते । तावत्तावत्कालपर्यन्तं तु । तैरसद्देशादिभिः । ते द्रुहिणादयः । न बाध्यन्ते । अन्यथोक्तस्थित्यप्राप्तौत्वित्यर्थः । तैरसद्देशादिभिः । ते द्रुहिणादयः । बाध्यन्ते ॥ ९ ॥ प्राकृत इति । प्राकृतः पामरोऽपि । पुमान् भक्तजनः । यावत् । भगवच्चरणाम्बुजे प्रत्यक्षहरिचरणपद्मे । निमग्नमना निर्विकल्पसमाधिस्थित्या संलग्नमानसः । स्यात् । तावत् । तैरसद्देशादिभिः । बाधं पराभवम् । न याति । खलु ॥ १० ॥ सर्वदेति । सर्वदा सर्वकालम् । तैरसद्देशादिभिः । आकृतबाधो न विहितपराभवः । एकः । प्रभुः । स्वतन्त्रः । नारायणः । वर्त्तते । अथात एव । कपिलो देवहूतिसूनुः । मातरं देवहूतिं प्रति । आह श्रीमद्भागवते जगाद ॥ ११ ॥ प्रजापतिरिति । प्रजापतिर्ब्रह्मा । स्वाम् । दुहितरं सरस्वतीम् । दृष्ट्वा । तद्रूपेण दुहितृसरस्वतीदेहसौन्दर्येण धर्षितो मोहितः । अभूत् । रोहिद्भूतां पितृतथाभावदर्शनलज्जया मृगीभूतामपि । तां दृष्ट्वा । ऋष्यरूपी स्वयमपि मृगरूपः । हतत्रपो

ह. वा.
सु. टी.
लो. त. १३
॥ ३८ ॥

तरङ्ग
१२१

गतलज्जः । स ब्रह्मा । अन्वधावदन्ववर्त्तत ॥ १२ ॥ तदिति । तेन ब्रह्मणा सृष्टा मरीच्यादयस्तैः सृष्टाः कश्यपादयस्तैरपि सृष्टा देवमनुष्यादयस्तेषु मध्ये । इह लोके । कः । पुमान् । नारायणम् । ऋषिं वदरिकाश्रमवासिनं भगवन्तं नारायणर्षिमृते । योषिन्मय्या । मायया । अखण्डितधीरनाकृष्टमनाः । अस्ति । सर्वोऽपि खण्डित-
धीरेवास्तीत्यर्थः । भगवन्मायाया मोहकत्वाद्योषितस्तत्समानधर्मत्वात्सा मायात्वेनाभिहिता ॥ १३ ॥ बलमिति । स्त्रीमय्याः स्त्रीरूपायाः । मे मम । मायायाः । बलं मोहकत्वरूपं सामर्थ्यम् । पश्य । या स्त्री । केवलम् । भ्रूविजृम्भेण भृकुटीविक्षेपेणैव । दिशाम् । जयिनः । दिग्विजयिनः शूरानपीत्यर्थः । पदाक्रान्तान्स्वा-
धीनान् । करोति ॥ १४ ॥ मायिकैरिति । मायिकैरसद्भिः । देशाद्यैः । सर्वस्यापि । बाधः । जायते । साक्षाद्भगवतस्तु । तैर्बाधो न जायते । इतीत्थम् । सूतो
रौमहर्षणिरुग्रश्रवाः । मुनीन् शौनकादीनृपीन् । अब्रवीच्छ्रीमद्भगवते एव जगाद ॥ १५ ॥ उदामेति । यासां स्त्रीणाम् । उदाम उदारो भावोऽभिप्रायश्च पिशुनश्चि-
त्ताकर्षणसूचकोऽमलो निर्मलो बल्गुः सुन्दरो यो हासः स च व्रीडापूर्वमवलोकोऽवलोकनं च तैर्निर्हतोऽभिभूतः । अमदनः शिवोऽपि । संमुख्य मोहं प्राप्य । चापं
स्वीयं पिनाकं धनुः । अजहात्तत्याज । तास्तथाविधाः । प्रमदोत्तमाः । स्त्रियः । कुहकैर्वचनोपायैः । यस्य श्रीकृष्णभगवतः । इन्द्रियं मनः । विमथितुं पराभावयितुम् ।

तत्सृष्टसृष्टसृष्टेषु कोन्वखण्डितधीः पुमान् । ऋषिं नारायणमृते योषिन्मय्येह मायया ॥ १३ ॥ बलं मे पस्य मायायाः स्त्री
मय्या जयिनो दिशाम् । या करोति पदाक्रान्तान् भ्रूविजृम्भेण केवलम् ॥ १४ ॥ मायिकैरपि देशाद्यैर्बाधः सर्वस्य जायते ।
न साक्षाद्भगवत इति सूतोऽब्रवीन्मुनीन् ॥ १५ ॥ उदामभावपिशुनामलबल्गुहासव्रीडावलोकनिहतोऽमदनोऽपि यासाम् । सम्मुख्य
चापमजहात्प्रमदोत्तमास्ता यस्येन्द्रियं विमथितुं कुहकैर्न शेकुः ॥ १६ ॥ तमयं मन्यते लोको ह्यसङ्गमपि सङ्गिनम् । आत्मौपम्येन
मनुजं व्यापृण्वानमतोऽबुधः ॥ १७ ॥ एतदीशनमीशस्य प्रकृतिस्थोऽपि तद्गुणैः । न युज्यते सदात्मस्थैर्यथा बुद्धिस्तदा-
श्रयाः ॥ १८ ॥ भगवन्तं प्रपन्ना ये न त्वन्यमनसः क्वचित् । तेऽपि तैर्नैव बाध्यन्ते इति कृष्णोऽर्जुनं जगौ ॥ १९ ॥

न शेकुर्नैव प्राभवन् ॥ १६ ॥ तमिति । मनुजम् । व्यापृण्वानं मनुजवच्चेष्टमानम् । मनुष्यभावेन स्वयाथात्म्यमाच्छादयन्तमित्यर्थः । असङ्गं वस्तुतो निसङ्गमपि ।
सङ्गिनं सङ्गिनमिव भासमानम् । तमिमं भगवन्तम् । अयम् । लोको जनः । आत्मौपम्येन स्वतुल्यत्वेन । मन्यते । अतो हेतोः । सोऽयं लोकः । अबुधः सुतरामज्ञः
॥ १७ ॥ एतदिति । यथा । असदात्मस्थैरचिच्चिदवस्थितैर्ह्येयगुणैः । तदाश्रया भगवत्स्वरूपाधारा । बुद्धिस्तत्तत्कर्मफलप्रदानाय चिदचिदवस्थितान्तर्यामिशक्तिः । न युज्यते ।
तथा । प्रकृतिस्थः स्वेच्छया मनुष्यभावावस्थितोऽपि भगवान् । तद्गुणैर्मनुष्यभावैः । न युज्यते इति यत् । एतदेव । ईशस्य परमेश्वरस्य । ईशनमीश्वरत्वम् ॥ १८ ॥
भगवन्तमिति । हे मुने ! । भगवन्तं प्रत्यक्षं हरिम् । प्रपन्नाः । ये भक्ताः । क्वचित्कदाचिदपि । अन्यमनसो न तु भगवदितरपदार्थसक्तमानसो नैव स्युः ।
किन्तु निर्विकल्पसमाधिना केवलं साक्षाद्भगवत्स्वरूपमात्रासक्तमनसो भवेयुरित्यर्थः । ते तथाविधाभक्ता अपि । तैरसद्देशकालादिभिः । नैव बाध्यन्ते । इतीत्थम् । कृष्णः
। अर्जुनम् । जगौ गीतायामाह ॥ १९ ॥

॥ १२१ ॥

दैवीति । दैवी देवेन जीवेश्वरादिमुखार्थं सर्गादिक्रीडनोद्युक्तेन मया जगत्सर्गादिकर्मणि पुरुषद्वारा प्रेरिता । गुणमयी सत्त्वादिगुणात्मिका । मम मदीया शक्तिः । एषा । माया । दुरत्यया मदनन्यप्रपत्तिमृते सर्वैरपि दुरतिक्रमा । भवति । एवं मायादुरत्ययतामुक्त्वा तद्विमोचनोपायमपि स्वयमेवाह । ये जनाः । मामेव । प्रपद्यन्ते सर्वात्मना शरणं प्रपद्यानन्यमनसो मां भजन्ति । ते जनाः । एताम् । मायाम् । तरन्ति । तस्या विमुक्ता भवन्तीत्यर्थः ॥ २० ॥ एवमिति । हे मुने ! । एवममुना प्रकारेण । कृष्णं साक्षात्परमेश्वरम् । निर्विकल्पस्थितीन् । तद्भक्तांश्च । विना । अन्ये । सर्वेऽपि सविकल्पा भक्ता ब्रह्मादयश्च । प्रबलैरतिबलिष्ठैः । देशाद्यैरसद्देशकालादिभिः । बाध्यन्ते ॥ २१ ॥ अथेति । अथैवंविधश्रीहरिवाक्यश्रवणानन्तरम् । नित्यानन्दो मुनिः । हरिम् । अपृच्छत् । हे प्रभो ! । मायामयैः । गुणैः सत्त्वादिभिः । सम्बद्धानां सविकल्पभाववर्त्तनरूपमायागुणसंयतानां सर्वेषाम् । देशादिभिरसद्देशकालादिभिः पराभवः । भवेदेव ॥ २२ ॥ हरेरिति । हरेः । ते तत्र गुणसम्बन्धे सत्यपि । स्वतन्त्रता । अस्ति । अतो हेतोः । तैरसद्देशादिभिः । बाधः । नास्त्येव । इत्येतत् । यत् ।

दैवी ह्येषा गुणमयी मम माया दुरत्यया । मामेव ये प्रपद्यन्ते मायामेतां तरन्ति ते ॥ २० ॥ एवं कृष्णं च तद्भक्तान् निर्विकल्पस्थितीन्विना । अन्ये सर्वेऽपि बाध्यन्ते देशाद्यैः प्रबलैर्मुने ॥ २१ ॥ अथापृच्छद्भरिं नित्यानन्दो मायामयैर्गुणैः । सम्बद्धानां भवेदेव बाधो देशादिभिः प्रभो ॥ २२ ॥ हरेस्ते गुणसम्बन्धे सत्यप्यस्ति स्वतन्त्रता । अतो नास्त्येव तैर्बाध इति युक्तमुदीरितम् ॥ २३ ॥ त्वं कृष्णोऽतोऽखिलैः सेव्यो गुणबन्धमुमुक्षुभिः । त्वत्प्रसादेन नैर्गुण्यं यायुस्ते त्वद्दृढाश्रयाः ॥ २४ ॥ ये तु नैर्गुण्यमापन्नाः स्थिता अक्षरधामनि । मुक्ता भवत्सधर्माणः कालमायाभयोज्झिताः ॥ २५ ॥ तेषां च तत्र भवतो वर्त्तमानस्य धामनि । भेदः केन विशेषेण ज्ञेयश्चैतन्यरूपिणाम् ॥ २६ ॥ तमुवाच हरिस्तेषां विशेषोऽस्ति महान्मुने । राजेव कृष्णो विज्ञेयस्ते तु तत्सेवका इव ॥ २७ ॥

उदीरितं भवता कथितम् । तत् । युक्तं योग्यमेवास्ति ॥ २३ ॥ त्वमिति । अतो हेतोः । गुणबन्धमुमुक्षुभिर्मायायाः सत्त्वाद्यनादिगुणबन्धादात्मानं मोक्तुमिच्छुभिः । अखिलैर्जनैः । कृष्णः । त्वम् प्रत्यक्षो भगवान् भवान् । सेव्य एकान्तिकभावेनोपासनीयः । असि । त्वद्दृढाश्रयाः । ते तथाविधा भक्ताः । त्वत्प्रसादेन साक्षाद्भवदनुग्रहेण । नैर्गुण्यं गुणातीतब्रह्मभावेन त्वत्पार्षदवत् सेवासुखम् । यायुः प्राप्नुयुः ॥ २४ ॥ य इति । नैर्गुण्यम् । आपन्नाः । अक्षरधामनि । स्थिताः । भवत्सधर्माणः श्रीकृष्णस्य तव साधर्म्यं प्राप्ताः । कालमायाभयोऽज्झिताः । ये । मुक्ताः ॥ २५ ॥ तेषामिति । चैतन्यरूपिणां ब्रह्मशरीराणाम् । तेषां मुक्तानाम् । तत्राक्षरब्रह्माख्ये । धामनि पदे । वर्त्तमानस्य । भवतः श्रीकृष्णस्य च तव । भेदः । केन । विशेषेण । ज्ञेयः । इति द्वयोरेकसम्बन्धः ॥ २६ ॥ तमिति । तमेवं पृच्छन्तं नित्यानन्दमुनिम् । हरिः । उवाच । हे मुने ! । तेषां तस्य तेषां चेत्यर्थः । महान् । विशेषो भेदः । अस्ति । तं विशेषं दृष्टान्तद्वयेन स्पष्टमाह साद्वैस्त्रिभिः । कृष्णः ।

ह. वा.
सु. टी.
लो. त. १३
॥ ३९ ॥

श्रीहरिः । राजा इव । विज्ञेयः । ते मुक्तास्तु । तत्सेवका राजभृत्या इव । विज्ञेयाः ॥ २७ ॥ तेज इति । यद्यपि । तेजोविग्रहतासाम्यात् तेजोमयशरीरत्वसाम्यतः । चन्द्रः । ताराश्च । तुल्या इव । समीक्ष्यन्ते । तथापि । तद्विदा तस्य तासां च परस्परं भेदः । अस्त्येव ॥ २८ ॥ भिदामाह सार्द्धेन । तारेति । तारामण्डलतः । चन्द्रमण्डलम् । महत् । वर्त्तते । नैशतमसो रात्रिभवान्धकारस्य । निवृत्तिः । शशिना चन्द्रेणैव । क्रियते । हि ॥ २९ ॥ औषधीनामिति । सर्वासाम् । औषधीनाम् । पोषणम् । अमुना चन्द्रेण । जायते । एवममुना प्रकारेण । ऐश्वर्यातिशयादनवधिकातिशयैश्वर्यतः । मुक्तेभ्योऽपि । कृष्णस्य । भिदा भेदोऽस्ति ॥ ३० ॥ कृष्णैश्वर्यातिशयमाह । कृष्ण इति । कृष्णः । सर्वनियन्ता । सर्वकृद्गणितब्रह्माण्डोत्पादनादिकर्त्ता । सर्वकारणम् । अतिरूपः सर्वातिशायिशरीरसौन्दर्यः । अतितेजाः । भूरिसामर्थ्यवान् । अत एव । प्रभुः । अस्ति ॥ ३१ ॥ कर्तुमिति । स्वयं श्रीकृष्णः । कर्तुम् । समर्थः । अकर्तुम् । समर्थः । अन्यथा कर्तुं चापि । समर्थः ।

तेजोविग्रहतासाम्याच्चन्द्रस्ताराश्च यद्यपि । तुल्या इव समीक्ष्यन्ते तथाप्यस्त्येव तद्विदा ॥ २८ ॥
तारामण्डलतश्चन्द्रमण्डलं वर्त्तते महत् । निवृत्तिर्नैशतमसः क्रियते शशिनाैव हि ॥ २९ ॥
औषधीनां पोषणं च सर्वासां जायतेऽमुना । एवं कृष्णस्य मुक्तेभ्योऽप्यैश्वर्यातिशयाद्विदा ॥ ३० ॥
कृष्णः सर्वनियन्ताऽस्ति सर्वकृत्सर्वकारणम् । अतिरूपोऽतितेजाश्च भूरिसामर्थ्यवान्प्रभुः ॥ ३१ ॥
कर्तुं समर्थोऽकर्तुं चान्यथा कर्तुमपि स्वयम् । स्वतेजसि विलाप्यैतानेकः स्थातुं च स क्षमः ॥ ३२ ॥
स्वपदे चाक्षरे त्वेतैः कृतां नानोपचारकैः । स्वसेवां स्वेच्छया सोऽङ्गीकुरुते पुरुषोत्तमः ॥ ३३ ॥
स्वावासमक्षरमपि प्रत्याकृष्यात्मनि स्वयम् । निजशक्त्यैव तान् धर्तुं स्वतन्त्रः क्षमतेऽखिलान् ॥ ३४ ॥
यथाऽऽह पृथुरूपोऽसौ पृथ्वीं त्वामन्तराऽप्यहम् । धर्त्ताऽस्मि लोकानखिलान्स्वसामर्थ्येन निश्चितम् ॥ ३५ ॥

अस्ति । स श्रीकृष्णः । एतान्मुक्तान् । स्वतेजसि । विलाप्य विलीनतां नीत्वा । एक एकाक्येव । स्थातुम् । क्षमः समर्थः । अस्ति । अनेनास्य कर्तुं समर्थतोक्ता ॥ ३२ ॥ स्वेति । किञ्च । पुरुषोत्तमः । स श्रीहरिः । अक्षरेऽक्षरब्रह्माख्ये । स्वपदे निजधामनि । एतैर्मुक्तैः । नानोपचारकैः । कृताम् । स्वसेवाम् । स्वेच्छया । अङ्गीकुरुते । अनेनास्याकर्तुं समर्थतोक्ता ॥ ३३ ॥ स्वेति । स्वयं श्रीकृष्णः । स्वावासं स्वस्य निवासभूतम् । अक्षरं धामपि । आत्मनि स्वस्वरूपे । प्रत्याकृष्य । प्रविलाप्य । निजशक्त्या स्वसामर्थ्येनैव । अखिलान् । तान्मुक्तान् । स्वतन्त्रः सन् । धर्तुम् । क्षमते समर्थो भवति । अनेनास्यान्यथाकर्तुं समर्थतोक्ता ॥ ३४ ॥ एतदेव पृथुरूपभगवदुक्त्या द्रढयति । यथेति । यथा । अहम् । त्वाम् । अन्तरा विनापि । स्वसामर्थ्येन । अखिलान् । लोकान् । निश्चितमेव । धर्त्ताऽस्मि धारयिष्यामि । इति । पृथुरूपः । असौ भगवान् । पृथ्वीम् । आह । तदुक्तं श्रीभागवते । 'त्वां स्तब्धां दुर्मदां नीत्वा मया गां तिलशः शरैः । आत्मयोगवलेनेमा धारयिष्याम्यहं प्रजा' इति ॥ ३५ ॥

तरङ्ग
१२१

॥ २९४ ॥

एवमिति । अधियो मतिवर्जिताः । ये पुरुषाः । एवंभूतेन । हरिणा सह । अक्षरस्य धामरूपाक्षरब्रह्मणः । मुक्तानां तत्स्थमुक्तवृन्दानां च । साम्यं तुल्यत्वम् । जानन्ति । ते पुरुषास्तु । अज्ञा मूढमतयः । पापरूपिणश्च । ज्ञेयाः ॥ ३६ ॥ ईश्वरत्वमिति । यत्र येषु ग्रन्थेषु । अन्येषां भगवदितरेषाम् अक्षर-महापुरुषप्रधानपुरुषतत्त्ववैराजब्रह्मादीनाम् । ईश्वरत्वं भगवत्त्वम् । महत्त्वं च । उदीरितम् । तत्र तेषु ग्रन्थेषु । अस्य हरेरेव । अन्वयेनानुप्रवेशनैव । तदीश्वरत्वं महत्त्वं च । प्रोक्तम् । इतीत्थम् । दृश्यतां ज्ञायताम् ॥ ३७ ॥ एतदेव सहेतुकं स्पष्टमाह । कार्येति । प्रभोः अस्य हरेः । कार्यार्थं सृष्ट्यादिप्रयोजनसिद्ध्यर्थम् । यत्र यत्र । अनुप्रवेशोऽन्वयः । अस्ति । सः । सः । भगवान् । इतीत्थम् । प्रोक्तः । अस्ति । स्वतः श्रीहर्यन्वयं विना । क्वचित्कदाचिदपि । भगवानिति नैव प्रोक्तः ॥ ३८ ॥ तमिति । तं श्रीहर्यन्वयं विना तु । अक्षरस्यापि । भगवत्त्वम् । न विद्यते । तर्हि विरिश्वादेः । कुतस्तराम् । सनकादेः । कुतस्तमाम् । भगवत्त्वं स्यान्न

एवं भूतेन हरिणा साम्यं जानन्ति येऽधियः । अक्षरस्य च मुक्तानां ते त्वज्ञाः पापरूपिणः ॥ ३६ ॥
 ईश्वरत्वं महत्त्वं च यत्रान्येषामुदीरितम् । तत्रास्यैवान्वयेनैव तत्प्रोक्तमिति दृश्यताम् ॥ ३७ ॥
 कार्यार्थं यत्र यत्रास्यानुप्रवेशोऽस्ति च प्रभोः । स स प्रोक्तोऽस्ति भगवानिति नैव स्वतः क्वचित् ॥ ३८ ॥
 तं विना त्वक्षरस्यापि भगवत्त्वं न विद्यते । कुतस्तरां विरिश्वादेः सनकादेः कुतस्तमाम् ॥ ३९ ॥
 अत एवापरिमिता ध्रुवास्तनुभृतो यदि । इति श्लोकेऽयमेवार्थः प्रोक्तो वेदैर्निजस्तुतौ ॥ ४० ॥
 एक एवास्ति भगवान् कृष्णो नान्यस्तु तत्समः । न कोऽपि तत्त्वमाप्नोति महद्भिरपि साधनैः ॥ ४१ ॥
 तत्सेवामेव सम्प्राप्ताः साधनैस्तदुपासकाः । सैवास्ति दुर्लभा मुक्तेरपीत्याहुर्विचक्षणाः ॥ ४२ ॥
 धर्मज्ञानविरागाढ्या वयमप्येतदाप्तये । भक्तिं नवविधां तस्य सादरं कुर्महे सदा ॥ ४३ ॥

स्यादेवेत्यर्थः ॥ ३९ ॥ अत इति । अतो हेतोरेव । अपरिमिता ध्रुवास्तनुभृतो यदि इति श्लोके । अयमेव । अर्थः । वेदैः । निजस्तुतौ श्रीभागवतीयदशमस्कन्धस्थ-वेदस्तुत्यध्याये वेदप्रोक्तस्वस्तुतावित्यर्थः प्रोक्तः ॥ ४० ॥ एक इति । भगवांस्तु । कृष्णः । एक एव । अस्ति । तत्समः । अन्यस्तु । नास्त्येव । महद्भिरपि । साधनैः । कोऽपि कश्चिदपि । तत्त्वं भगवदसाधारणभगवत्त्वम् । नाप्नोति ॥ ४१ ॥ तदिति । तदुपासकाः श्रीहरेरेकान्तिकभक्ताः । साधनैर्निष्कामैकान्तिकभक्त्याद्युपायैः । तत्सेवां श्रीहरिचरणपद्मपरिचर्यामेव । सम्प्राप्ताः । सा तत्सेवैव मुक्तेरपि । दुर्लभा । अस्ति । अस्ति । इतीत्थम् । विचक्षणा भगवन्माहात्म्यातिशयाभिज्ञाः शुकादयः । आहुः ॥ ४२ ॥ धर्मेति । धर्मज्ञानविरागाढ्याः स्वधर्मादिसम्पन्नाः । वयमपि । एतदाप्तये एवंविधभगवत्सेवाप्राप्त्यर्थम् । तस्योक्तविधमहिम्नो हरेः । नवविधाम् । भक्तिम् । सादरं यथातथा । सदा । कुर्महे ॥ ४३ ॥

ह. वा.
सु. टी.
लो. त. १४
॥ ४० ॥

तरङ्ग
१२२

एवमिति । एवमुना प्रकारेण । स श्रीहरिः । ईशोऽक्षरधामाधिपतिरक्षरधामस्थानन्तमुक्तसंवाहितपदाम्बुजः स्वयं पुरुषोत्तमः सन्नपि । अखिलशिक्षणार्थं निखिलस्वाश्रितजनशिक्षायै । परोक्षवत् । वार्ताम् । चकार । इत्येवंविधम् । तस्य श्रीहरेः । वाक्यामृतम् । निपीय । सः । साधुर्नित्यानन्दमुनिः । तदीयाः श्रीहर्याश्रिताः । अन्ये त्यागिगृहिजनाश्च । तुतुषुर्हृष्टा बभूवुः ॥ ४४ ॥ येषां बाधो न बाधः स्याद्देशाद्यैरशुभैरपि । तद्भेदमुक्त्वा यः स्वस्याक्षरतोऽपि परस्य च ॥ १ ॥ मुक्तानामक्षरस्थानां भेदमत्यन्तमाह सः । श्रीहरिः स्वस्य भक्तिं मे देयाद्ब्रह्मात्मना पराम् ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरि-कृष्णभगवत्सूरपुत्रीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकैकविंशतितमस्तरङ्गः ॥ १२१ ॥ १३ ॥

प्रोक्तोऽन्याचार्याशयोक्तिपूर्वं स्वस्याशयः स्फुटम् । चतुर्दशे श्रीहरिणा स्वभक्तशिक्षणाय वै ॥ १ ॥ शकेति । शकेति पूर्वार्द्धं व्याख्यातम् । (१८७७) सहःकृष्णे मार्गशीर्षमासस्य कृष्णपक्षे । एकादश्यां तिथौ । इदम् । हरेः । वचोऽमृतम् । अभूत् ॥ १ ॥ ग्राम इति । तत्र तिथौ । लौहाभिधे । ग्रामे । सूरवर्मनृपालये

एवं चकाराखिलशिक्षणार्थमीशोऽपि वार्तां तु परोक्षवत्सः । वाक्यामृतं तस्य निपीय चेति साधुः स चान्ये तुतुषुस्तदीयाः ॥ ४४ ॥

इति श्रीहरिवाक्यसुधासिन्धौ शतानन्दमुनिविरचिते शताधिकैकविंशतितमस्तरङ्गः ॥ १२१ ॥ १३ ॥

शकाब्दे विक्रमार्कस्य नगाश्ववसुभूमिते । एकादश्यां सहःकृष्णे वचोऽमृतमिदं हरेः ॥ १ ॥

ग्रामे लौहाभिधे तत्र सूरवर्मनृपालये । सिताम्बरधरः स्वामी मञ्जोत्तम उपाविशत् ॥ २ ॥

भक्तैश्च त्यागिभिर्नैकैर्गृहिभिः परितो वृतः । स्वाग्रोपविष्टान्सदसि महतः सोऽब्रवीत्सतः ॥ ३ ॥

शङ्कराचार्यमुख्या य आचार्या अभवन्निह । वच्म्यादावाशयं तेषां ततश्चाहं ममापि वः ॥ ४ ॥

शुद्धाद्वैताख्यसिद्धान्तः शङ्करस्वामिना मतः । ऐकात्म्यं जीवपरयोर्विरागाद्यस्य साधनम् ॥ ५ ॥

दुर्गान्तर्वर्त्तिनि सूरनृपतिभवने । मञ्जोत्तमे स्वास्तृते पर्यङ्कोत्तमासने । सिताम्बरधरः परिहितसकलश्वेतवननः । स्वामी श्रीहरिः । उपाविशत् ॥ २ ॥ भक्तैरिति । नैकैर्नानादेशागतत्वाद्वहुभिः । भक्तैः स्वाश्रितैः । त्यागिभिः । गृहिभिश्च । परितः समन्ततः । वृतः सभायां वेष्टितः । स श्रीहरिः । सदसि । स्वाग्रोपविष्टान्सुपुरः-प्रदेशावस्थितान् । महतः । सतो मुक्तानन्दादिसाधून् । अब्रवीत् ॥ ३ ॥ शङ्करेति । इह लोके । ये । शङ्कराचार्यमुख्याः । आचार्याः । अभवन् । तेषामाचार्याणाम् आशयमभिप्रायम् । भगवत्स्वरूपावबोधप्रकारतत्प्रीणनसाधनमुक्तिप्रकारनिर्णयादिरूपं सिद्धान्तमित्यर्थः । अहम् । आदौ प्रथमतः । वो युष्मभ्यम् । वच्मि । ततस्तद-नन्तरम् । मम । आशयमपि । वच्मि ॥ ४ ॥ शुद्धेति । शङ्करस्वामिना । शुद्धाद्वैताख्यसिद्धान्तः सजातीय-विजातीय-स्वगतभेदवर्जितनिराकारब्रह्मस्वरूपावबोधरूपः । मतः । जीवपरयोर्जीवब्रह्मणोः । ऐकात्म्यमभिन्नत्वम् । मतम् । मुक्तित्वेनाभिमतमित्यर्थः । अस्यैकात्म्यस्य । साधनम् । विरागादिमतम् ॥ ५ ॥

॥२१५॥

विशिष्टेति । रामानुजेन । विशिष्टाद्वैतसिद्धान्तः शरीरभूतजीवेश्वरादिचिद्वर्गस्य शरीरभूतमायातत्कार्यपृथिव्याद्यचिद्वर्गस्य च कार्यकारणोभयावस्थायामपि तदन्तर्यामितया शरीरिणोऽनन्तमुक्तोपासितचरणाञ्जस्य रूपानुरूपावयवस्य सर्वदा पुरुषाकृतेर्भगवतः स्वरूपावबोधनरूपः । मतः । अत एव । जीवेशमायाभेद आत्मनां परब्रह्मणो मायायाश्च भेदः । तात्त्विको वास्तविकः । मतः । कल्पितोऽज्ञानोपाधिकृतः । न तु नैव मतः ॥ ६ ॥ आकार इति । भगवतः श्रीपुरुषोत्तमस्य । आकारः । दिव्योऽमायिकः । तथा । वैभवैश्वर्यं विभूत्यणिमादिरूपम् । दिव्यम् । जीवैः । तस्य भगवतः । उपासना दास्येन दासभावेन । सदा ब्रह्मभावं प्राप्यापि । कार्या । मता । ब्रह्मभावं प्राप्य दासत्वेन भगवत्परिचरणं मुक्तिस्तत्साधनं चापि दास्यमेव मतमित्यर्थः । इति चेत्थंभूतमेव रामानुजाचार्यमतम् ॥ ७ ॥ मनुते इति । वल्लभाचार्यः । ईशितुः पुरुषोत्तमस्य भगवतः । विशुद्धाद्वैतं सदाद्वैतं सदा दिव्यपुरुषाकृतितयाऽद्वैतभावम् । मनुते । बालकृष्णस्य । सेवाम् । मनुते । सेवायाः फलरूपगाढप्रेम्णा भगवत्यावेशं मुक्तिं मन्यते इत्यर्थः । आत्मनिवेदनमेकात्मिकभक्तिम् । मुख्यं मुक्तौ मुख्यसाधनम् । मनुते ॥ ८ ॥ अथेति । अथानन्तरम् । अस्मदाशयमस्माकमभिप्रायमपि । सर्वे

विशिष्टाद्वैतसिद्धान्तो मतो रामानुजेन तु । जीवेशमायाभेदश्च तात्त्विको न तु कल्पितः ॥ ६ ॥ आकारो वैभवै-
श्वर्यं दिव्यं भगवतस्तथा । दास्येनोपासना तस्य कार्या जीवैः सदेति च ॥ ७ ॥ मनुते वल्लभाचार्यो विशुद्धा-
द्वैतमीशितुः । बालकृष्णस्य सेवां च मुख्यमात्मनिवेदनम् ॥ ८ ॥ अथास्मदाशयमपि सर्वे शृण्वन्तु सादरम् ।
श्रुतप्रायः स युष्माभिर्वाक्तास्वनुगतो मुहुः ॥ ९ ॥ आशयो यस्य यादृक् स्यात्सर्वामपि तद्विरम् । सूचीं वा स्रग्म-
णीन् सूत्रमिव नित्यमनुव्रजेत् ॥ १० ॥ प्रायो रामानुजस्वामिसिद्धान्तोऽस्ति मतो मम । ब्रह्मात्मना कृष्णसेवा
भक्तिर्मुक्तिस्तथेप्सिता ॥ ११ ॥ कृष्णसम्बन्धहीनेषु विषयेष्वपि पञ्चसु । अरुचि भूयसी मेऽस्ति विश्वासो मनसो न
च ॥ १२ ॥ ऐकात्म्यं वासुदेवेन प्राप्तोऽपि भगवानपि । ऋषभो नाग्रहीत्सिद्धीः शिक्षाया एव नः किल ॥ १३ ॥

भवन्तः सकला अपि मदाश्रिताः । सादरं यथातथा । शृण्वन्तु । सोऽस्मदाशयः । वार्तासु मत्कृतासु नानाविधवार्तासु । मुहुर्भूयो भूयः । अनुगतोऽनुसृतः सन् ।
युष्माभिः श्रुतप्रायो बहुधा श्रुतः ॥ ९ ॥ एतदेव दृष्टान्ताभ्यां स्फुटमाह । आशय इति । यस्य । यादृक् यथाविधः । आशयः । स्यात् । स आशयः । सर्वामपि ।
तद्विरं तस्य वाणीम् । स्रग्म । सूचीं सीवनीम् । इव । स्रग्मालाधारसूत्रम् । मणींस्तत्स्थमणिकानिव वा । नित्यम् । अनुव्रजेत् ॥ १० ॥ प्राय इति । प्रायो बहुधा तु ।
रामानुजस्वामिसिद्धान्तः । मम । मतो मयाभिमतः । अस्ति । ब्रह्मात्मना स्वात्मनो ब्रह्मभावेन । कृष्णसेवा । मम । ईप्सिता । भक्तिः । तथा । मुक्तिः ।
अस्ति ॥ ११ ॥ कृष्णेति । कृष्णसम्बन्धहीनेषु श्रीकृष्णसम्बन्धवर्जितेषु । पञ्चस्वपि । विषयेषु मायिकेषु शब्दादिषु । मे मम । भूयस्यतिशयिता । अरुचिरप्रीतिः ।
अस्ति । किञ्च । मे मनसः । विश्वासः । नास्ति ॥ १२ ॥ ऐकात्म्यमिति । वासुदेवेन सह । ऐकात्म्यमेकात्मभावम् । प्राप्तोऽपि । भगवान् भगवदवतारविशेषो-

ह. वा.
सु. टी.
लो. त. १४
॥ ४६ ॥

ऽपि । ऋपभो नाभिस्तुः । नोऽस्मदादीनाम् । शिक्षायै मनो विश्वासानाचरणशिक्षणार्थमेव । सिद्धिर्मनोजवपरकायप्रवेशनादीन्यैश्वर्याणि । नाग्रहीन्नोपादत्त ॥ १३ ॥
वशेति । वशस्थस्य स्ववशवर्त्तिनोऽपि । मनसः । विश्वासस्तु । मुमुक्षुणा साधनदशावता भक्तेन । अथवा । मुक्तेन सिद्धदशावता भक्तेन । कर्हिचित्कदाचिदपि ।
न कर्त्तव्यः । इति । हेतोः । सा शिक्षा । मता मया स्वीकृताऽस्ति ॥ १४ ॥ एतस्येति । श्रीमद्भागवते । एतस्य ऋषभदेवस्यैव । चरित्रे । तां शिक्षाम् । शुको
वैयासकिः । संदिग्धनृपबोधार्थं स्वयं भगवान् सन्नृषभदेवः स्वतः प्राप्ताः सिद्धीः कथं नाग्रहीदेवंविधसन्देहयुक्तपरीक्षिन्नपतिबोधनाय । प्राग्विरा प्राचीनवाक्यैः । स्पष्टं
यथातथा । ऊचिवान् ॥ १५ ॥ नेति । अनवस्थितेऽतिचञ्चलत्वादेकरूपतया स्थित्यभाववति । मनसि जितेऽपि स्वकीये मानसे विषये । सख्यं सख्यहेतुकं विश्वासम् ।
कर्हिचित्कदाचिदपि । न कुर्यात् । स्वनिःश्रेयसार्थिना स न विधेय इत्यर्थः । यद्विस्मम्भाद्यस्य मनसो विश्वासात् । चिराच्चीर्णं बहुकालसञ्चितम् । ऐश्वर्यं शिवसौभ-
योदिसमर्थसम्बन्धि । तपः । चस्कन्द सुप्ताव ॥ १६ ॥ तत्र सदृष्टान्तं हेतुमाह । नित्यमिति । कृतमैत्रस्य कृतस्वमनोविश्वासस्य । योगिनः स्वनिःश्रेयसार्थिकभक्ति-

वशस्थस्यापि मनसो न विश्वासस्तु कर्हिचित् । मुमुक्षुणा वा मुक्तेन कर्त्तव्य इति सा मता ॥ १४ ॥
एतस्यैव चरित्रे तां श्रीमद्भागवते शुकः । संदिग्धनृपबोधार्थं प्राग्विरा स्पष्टमूचिवान् ॥ १५ ॥
न कुर्यात्कर्हिचित्सख्यं मनसि ह्यनवस्थिते । यद्विस्मम्भाच्चिराच्चीर्णं चस्कन्द तप ऐश्वरम् ॥ १६ ॥
नित्यं ददाति कामस्य छिद्रं तमनु येऽरयः । योगिनः कृतमैत्रस्य पत्युर्जायेव पुंश्चली ॥ १७ ॥
कामो मन्युर्मदो लोभः शोक मोहभयादयः । कर्मबंधश्च यन्मूलः स्वीकुर्यात्को नु तद्बुधः ॥ १८ ॥
अत एवेदृशे त्यागे सर्वदाऽस्ति रुचिर्मम । ईदृक्त्यागिषु च प्रीतिरस्ति साहजिकी मम ॥ १९ ॥

योगादिनिष्ठस्य भक्तजनस्य । मनः । कामस्य । तं काममनु तत्पश्चादुत्पत्तिभाजः । ये । अरयो वक्ष्यमाणाः शत्रवस्तेषां च । छिद्रं स्वस्मिन्प्रवेशावकाशम् । नित्यं सदैव ।
ददाति प्रयच्छति । तत्र दृष्टान्तः । पत्युः । पुंश्चली । जाया पत्नी । इव । यथा कृतपुंश्चलीपत्नीविश्वासस्य पत्युः पुंश्चलीजाया जाराणामवकाशं दत्त्वा स्वपतिं
घातयति तथा तन्मनोपि कामादिभिर्योगिनं स्वनिःश्रेयसमार्गाद्भ्रंशयतीत्यर्थः ॥ १७ ॥ कामपूर्वकांस्तदनुवर्त्तिनोऽरीन्कथयति । काम इति । कामः । मन्युः क्रोधः । मदो
गर्वः । लोभः । शोकश्च मोहश्च भयं च तान्यादयो येषां दान मत्सरादीनां ते । यन्मूलः कृतविश्वासमनोनिमित्ता भवन्ति । कर्मबन्धश्च । यन्मूलः । कामादिसेवनेन
नानाविधपापकर्मभिर्बन्धनं यन्मूलं भवतीत्यर्थः । तन्मनः । केन । बुधो ज्ञानिभक्तः । स्वीकुर्यात् । स्वाधीनं जानमिति मन्येत न मन्येतैवेत्यर्थः ॥ १८ ॥ अत इति ।
अतो मनोविश्वासस्य सकलानर्थहेतुत्वादेव । ईदृशे मनोविश्वासरहिते । त्यागे वैराग्यलक्षणे । मम । सर्वदा सर्वकालम् । रुचिरमिलापः प्रीतिरिति यावत् । अस्ति ।
ईदृक्त्यागिषु मनोविश्वासवर्जितविरक्तिमद्भक्तजनेषु । मम । साहजिकी स्वाभाविकी । प्रीतिः । अस्ति ॥ १९ ॥

तरङ्ग
१२२

॥२९६॥

श्वेतद्वीपे । अथवा । बदर्यां बदरिकाश्रमे । स्थित्वेति शेषः । तपसि तपश्चरणे । मे मम । यादृश्यादृशी । रुचिः । दिव्यलोकेषु वैकुण्ठा-
दिषु । स्थितेषु । दिव्येषु । भोगेष्वपि । नास्ति । अमायिकेषु वैकुण्ठादिधामवर्त्तिदिव्यभोगेषु मन्मानसं कदाचिदपि किञ्चिदप्युपभोगाभिलाषं न करोतीत्यर्थः
॥ २० ॥ सर्वेष्विविति । भूमौ पृथिव्याम् । जातेष्विविति शेषः । भगवतः । सर्वेष्वपि । अवतारेषु वराहमत्स्यादिप्रादुर्भावेषु मध्ये । ऋषभे नाभिस्तनौ भगवति ।
मम । बह्वी प्रचुरा । रुचिः । अस्ति । यत्र ऋषभे भगवति । सताम् । गुणाः क्षमादयः । सन्ति ॥ २१ ॥ किञ्चिदिति । दत्तेऽत्रितनुजे दत्तभगवति ।
कपिले कर्दमस्तनौ कपिलभगवति च । मे मम । सा रुचिः । ततः ऋषभात् । किञ्चित् । न्यूना । अस्ति । कृष्णे वसुदेवनन्दने भगवति तु । हृदये मम मानसे ।
रुचिः । सर्वाधिकतमा सर्वेभ्योऽपि भगवदवतारेभ्योऽतिशयिता । सदा सर्वकालम् । अस्ति ॥ २२ ॥ यद्यपि स्वयं ब्रह्मपुराधीशोऽवतारी पुरुषोत्तमोऽनन्ताक्षरमुक्तो-
पासितचरणान्जोऽस्त्यथापि नृनाटयशोभनायेष्टदेवत्वेन श्रीकृष्णस्य स्वेन स्वीकृतत्वात्तस्य सर्वावतारमहत्त्वाच्च स्वकीयं पुरुषोत्तमत्वं तत्रारोप्योपासनाप्रदर्शनार्थमाह ।

श्वेतद्वीपे बदर्यां वा यादृक्तपसि मे रुचिः । दिव्यलोकेषु दिव्येषु भोगेष्वपि न तादृशी ॥ २० ॥ सर्वेष्वप्यवतारेषु
भूमौ भगवतो मम । ऋषभेऽस्ति रुचिर्वह्वी सन्ति यत्र गुणाः सताम् ॥ २१ ॥ किञ्चिन्न्यूना ततः सा च दत्ते च
कपिलेऽस्ति मे । रुचिः कृष्णे तु हृदये सर्वाधिकतमा सदा ॥ २२ ॥ सदा मङ्गलरूपो हि श्रीकृष्णो भगवान्
स्वयम् । अवतारावतारित्वभेदो नैवात्र विद्यते ॥ २३ ॥ स्वामी नारायणः सोऽयं नित्यं हृदि मयेक्ष्यते । तिर्यगूर्ध्व-
मधोऽपारे स्थितः कोट्यर्कतेजसि ॥ २४ ॥ दिव्यसिंहासनारूढं नैकमुक्तगणैर्वृतम् । अतितेजस्विदिव्याङ्गं दिव्यवासो-
विभूषणम् ॥ २५ ॥ दिव्यचन्दनपुष्पस्रक्शेखरैरर्चितं निजैः । अतिप्रीत्या तमीक्षेऽहं सादरं पुरुषोत्तमम् ॥ २६ ॥

सदेति । स्वयम् । श्रीकृष्णः । भगवान् । सदा । मङ्गलरूपः । अस्ति । हि । अत्र श्रीकृष्णे । अवतारावतारित्वभेदः । नैव । विद्यते ॥ २३ ॥ स्वामीति ।
तिर्यक् । ऊर्ध्वम् । अधः । अपारेऽनन्ते । कोट्यर्कतेजसि कोटिकोट्यर्कादितेजस्वितेजोहेपयत्यक्षरब्रह्मप्रकाशे । स्थितः । स्वामी । नारायणः । सोऽयं पुरुषोत्तमः कृष्णः ।
मया । हृदि । नित्यम् । ईक्ष्यते ॥ २४ ॥ यथादृष्टं तमेव विशेषयन्नुक्तार्थमेव स्फुटमाह द्वाभ्याम् । दिव्येति । दिव्यसिंहासनारूढमपाराक्षरतेजोमध्यगतातिदिव्य-
मन्दिरान्तःस्थचतुष्कावस्थितातिदिव्यसिंहासनाधिष्ठितम् । नैकमुक्तगणैरक्षरब्रह्मभावापन्नानन्तमुक्तवृन्दैः । वृतं सर्वतः परिवेष्टितम् । अतितेजस्वीन्यक्षरतेजसोऽप्यधिकतेजो-
युक्तानि दिव्यान्यपारसौन्दर्याण्यङ्गानि पादादिमूर्धान्ता अवयवा यस्य तम् । दिव्यानि वासांसि परिधानीयादिवस्त्राणि विभूषणानि कटक केयूराद्यलङ्काराश्च यस्य तम् ॥ २५ ॥
दिव्येति । निजैरात्मीयाक्षरमुक्तभक्तैः । दिव्यचन्दनपुष्पस्रक्शेखरैः । अर्चितम् । पुरुषोत्तमम् । तं श्रीकृष्णम् । अहम् । अतिप्रीत्या । सादरं यथातथा । ईक्षे
पश्यामि । इति द्वयोरेकसम्बन्धः ॥ २६ ॥

ह. वा.
सु. टी.
लो. त. १४
॥ ४२ ॥

तरङ्ग
१२२

तदिति । किञ्च । तन्मूर्तिदर्शनेनैव । मे मम । हृदि । सदा । आनन्दः । अस्ति । अत एव । प्रतिक्षणम् । नवं नवमिव । प्रभुं तं श्रीकृष्णम् । पश्यामि ॥२७॥
तेज इति । कापि कदाचित् । तेजोऽतिशयतः । यदा । तदाकृतिं श्रीकृष्णमूर्तिम् । नेक्षे । तदा तु । मम । अन्तरेऽन्तःकरणे । महानेव । खेदः । जायते ॥२८॥ तेज
इति । तेजःपुञ्जोऽक्षरब्रह्मप्रकाशचयस्तु । मे मम । दृशि दृगग्रप्रदेशे । अखण्डं निरन्तरम् । गोचरः प्रत्यक्षभूतः । वर्तते । तथापि । केवले एकले । तत्र तेजःपुञ्जे । मम ।
रुचिः । न जायते ॥२९॥ मूर्तिमिति । तत्र तेजःपुञ्जे । श्रीराधिकापतेः लक्ष्मीराधाकान्तस्य श्रीकृष्णस्य । मूर्तिम् । यदा । पश्यामि । तदैव । मे मम । स्वभावतः
सहजतया । तत्र श्रीकृष्णमूर्तौ । अतिरुचिः । जायते ॥ ३० ॥ अथेति । अथ च । तस्मिन् श्रीकृष्णे । मे मम । भक्तिस्तु । गोपीनां व्रजाङ्गनानामिव । गाढस्नेहमयी
'क्षणं युगशतमिव यासां येन विनाऽभव'दित्युक्तप्रचुरस्नेहरूपा । निष्कामा भगवत्स्वरूपसततेक्षणादिकेतरकामनावर्जिता । पर्वताचलाऽचलस्थिरा । नित्यम् । वर्तते

तन्मूर्तिदर्शनेनैव सदानन्दोऽस्ति मे हृदि । प्रतिक्षणं च पश्यामि नवं नवमिव प्रभुम् ॥ २७ ॥ तेजोऽतिशयतः
कापि यदा नेक्षते तदाकृतिम् । तदा तु जायते खेदो महानेव ममान्तरे ॥ २८ ॥ तेजःपुञ्जस्त्वखण्डं मे वर्तते
दृशि गोचरः । तथाऽपि केवले तत्र न रुचिर्मम जायते ॥ २९ ॥ मूर्तिं तु तत्र पश्यामि यदा श्रीराधिकापतेः ।
तदैव तत्रातिरुचिर्जायते मे स्वभावतः ॥ ३० ॥ अथ भक्तिस्तु तस्मिन् मे गोपीनामिव वर्तते । गाढस्ने-
हमयी नित्यं निष्कामा पर्वताचला ॥ ३१ ॥ यदा तु कामिनः पुंसः कस्यचिद्रम्ययोषिति । कामिन्या यूनि वा
स्नेहं गाढं पश्याम्यखण्डितम् ॥ ३२ ॥ यदा वा कस्यचित्स्नेहं गाढं पुत्रे धनेऽपि वा । पश्यामि तर्हि सङ्कल्प एवं
मे जायते हृदि ॥ ३३ ॥ ईदृगेव हि मे स्नेहो नित्यं कृष्णे भवेदिति । कृष्णस्यानन्यभक्तेषु स्नेहः साहजिको
मम ॥ ३४ ॥ प्रेम्णा कृष्णयशः कश्चिद्यदि गायेददम्भतः । तच्छ्रुत्वा तर्हि हृदये ममानन्दो भवत्यलम् ॥ ३५ ॥

॥ ३१ ॥ यदेति । किन्तु । कस्यचित् । कामिनः कामाकुलस्य । पुंसः । रम्ययोषिति रूपवत्यामङ्गनायाम् । अथवा । कामिन्याः कस्याश्चित्कामाकुलाया योषितः । यूनि
सुरूपतरुणपुरुषे । अखण्डितमविलिख्यम् । गाढम् । स्नेहम् । यदा । पश्यामि ॥३२॥ यदेति । अथवा । कस्यचित्पुंसः । पुत्रे । अथवा । धनेऽपि । गाढम् । स्नेहम् । यदा ।
पश्यामि । तर्हि । मे मम । हृदि । एवं वक्ष्यमाणप्रकारेण । सङ्कल्पः । जायते ॥ ३३ ॥ ईदृगिति । कृष्णे । मे मम । ईदृक् कामाकुलपुरुषादिसमान एव स्नेहः ।
नित्यम् । भवेत् । इत्येवंविधः सङ्कल्पो जायते इति सम्बन्धः । एवं सार्द्धेद्वाभ्यां स्वस्नेहं दृष्टान्तीकृत्य स्वीयं भगवद्भक्तेषु स्नेहमर्द्धेनाह । कृष्णस्य । अनन्यभक्तेष्वेकान्तक-
भक्तजनेषु । मम । साहजिकोऽकृत्रिमः । स्नेहः । अस्ति ॥३४॥ सम्प्रति स्वीयां भगवद्यशःश्रवणरुचिं भङ्गग्याह द्वाभ्याम् । प्रेम्णेति । कश्चिद्यः कोऽपि भक्तजनः । प्रेम्णा
स्नेहभरेण । अदम्भतो निर्दम्भतया । कृष्णयशः । यदि । गायेत् । तर्हि । तत्तद्गीतकृष्णयशः । श्रुत्वा । मम । हृदये । आनन्दः । अलमतिशयितः । भवति ॥ ३५ ॥

॥२९७॥

धन्य इति । गायति सप्रेमोच्चैः कृष्णयशः पद्यगानं करोति । अतः । धन्यः कृतकृत्यः । अयं जनः । कः किंनामा भवति । इति । मनसि विचार्य । तं भक्तजनम् । ज्ञातुम् । कञ्चन । नरम् । तदन्तिकं तत्समीपम् । प्रेषयामि निधोजयामि । अथवा । स्वयमहमेव । गत्वा तदन्तिकमुपेत्य । विद्यां तं जानीयाम् ॥ ३६ ॥ दम्भेति । किञ्च । दम्भश्च ईर्ष्या च मानश्च कामश्च क्रुध् कोपश्च लोभश्च स्वादश्च ते आदयो येषां स्नेहदयादीनां तैर्वर्जिते रहिते । धर्मभक्तियुते स्वधर्मभगवत्सप्रेमनवधाभक्तियुक्ते । पुंसि भक्तजने । मे मम । स्वाभाविकी । रुचिः । अस्ति ॥ ३७ ॥ तेनेति । अखिलासु । क्रियासु यानासनादिकर्मसु । मे मम । तेन तथाविधेन भक्तेन सहैव । सौमनस्यं प्रसन्नमनस्त्वम् । स्यात् । अन्यथोक्तलक्षणवर्जिते भक्ते तु । अन्तिकस्थे निकटवर्तिनि सत्यपि । तत्सौमनस्यम् । न स्यात् । रुचिश्च । कश्चित् । न स्यात् ॥ ३८ ॥ कामीति । पूर्वं तु । कामिपुंसि कामवासनावत्यगृहस्थभक्ते एव । मम । अरुचिः । अवर्तत । साम्प्रतं तु । मानेर्ष्याक्रोधित्यागिषु मानवत्सु ईर्ष्यावत्सु क्रोधवत्सु त्यागिभक्तषु । साऽरुचिः । भृशमतिशयिता । अस्ति ॥ ३९ ॥ कामीति । कामवासनावान्तु । गृहिवद्गृहस्थभक्तजन इव । मानम् ।

धन्यः कोऽयं गायतीति प्रेषयामि तदन्तिकम् । तं ज्ञातुं कञ्चन नरं विद्यां गत्वाऽथवा स्वयम् ॥ ३६ ॥ दम्भेर्ष्यामानकामक्रुद्धोभस्वादादिवर्जिते । धर्मभक्तियुते पुंसि रुचिः स्वाभाविकी च मे ॥ ३७ ॥ तेनैव सौमनस्यं च स्यात्क्रियास्वखिलासु मे । अन्यथा त्वन्तिकस्थेऽपि न तन्न च रुचिः कश्चित् ॥ ३८ ॥ कामिपुंस्येव पूर्वं तु ममारुचिरवर्तत । साम्प्रतं त्वस्ति मानेर्ष्याक्रोधित्यागिषु सा भृशम् ॥ ३९ ॥ कामी तु गृहिवन्मानं हित्वा सत्सङ्गमाचरेत् । मानादिमांस्तु भ्रष्टः स्यान्नूनमुद्धववर्त्मनः ॥ ४० ॥ अतस्तेषु रुचिर्नेति प्रोक्तः सर्वो ममाशयः । संक्षेपाच्च तमेवाहं सुबोधं वच्मि वः पुनः ॥ ४१ ॥ शङ्कराचार्यसिद्धान्तं तत्र जानाम्यरोचकम् । रामानुजाचार्यमतश्चोपास्यः पुरुषोत्तमः ॥ ४२ ॥

हित्वा । सत्सङ्गम् । आचरेत् । मानादिमानमानेर्ष्याक्रोधयुक्तस्यागी तु । उद्धववर्त्मनः सत्सङ्गलक्षणास्मदुद्धवसम्प्रदायात् । नूनमेव । भ्रष्टश्च्युतः । स्यात् ॥ ४० ॥ अत इति । अतो हेतोः । तेषु मानादिमत्सु त्यागिषु । रुचिर्मम प्रीतिः । नास्ति । इत्यमुना प्रकारेण । सर्वः । मम । आशयः । प्रोक्तः । हे मुनयः ! । पुनः । अहम् । तं ममाशयमेव । सुबोधं यथातथा । संक्षेपात् । वो । युष्मभ्यम् । वच्मि । विस्तारेणोक्तमदाशयस्याल्पधीभिर्दुर्वोध्यत्वाद्यथा स सर्वेषां सुबोधः स्यात्तदर्थं भूयो वदामीत्यर्थः ॥ ४१ ॥ शङ्करेति । तत्र पूर्वोक्तशङ्कराचार्यादिसिद्धान्तेषु मध्ये । शङ्कराचार्यसिद्धान्तं शुद्धाद्वैताख्यं शङ्कराचार्यमतम् । अरोचकं जनमोहनाय कल्पितस्वोहरचित्तत्वान्ममाप्रीतिकरम् । जानामि सञ्ज्ञास्त्रतात्पर्यालोचनानुभवादिभिर्वेदि । रामानुजाचार्यमतः शेषावतारलक्षणाचार्यैः श्रुतिस्मृत्यादिप्रमाणैः क्षराक्षरपरतया निश्चितः । पुरुषोत्तमः । उपास्यः । मतः । अनेन रामानुजाचार्योक्तरीत्या भगवत्स्वरूपावबोधो ममाभीष्टोऽस्तीति सूचितम् । चकारात्स्वात्मनोऽक्षरब्रह्मणैक्यं विभाव्य तत्तया दास्येन भगवत्परिचरणं मुक्तिरित्येवंविधा तन्मता मुक्तिरपि ममाभीष्टाऽस्तीत्यपि सूचितम् ॥ ४२ ॥

ह. वा.
सु. टी.
लो. त. १५
॥ ४३ ॥

तरङ्ग
१२३

तस्मिन्निति । तस्मिन्पुरुषोत्तमे । भक्तिः गोपीवद्व्रजाङ्गनानामिव । बल्लभाचार्यसमता । मता । यथा बल्लभाचार्येण भगवत्परमप्रीणनसाधनतया गोपीनामिव गाढानुरागरूपा भक्तिरभिहिता तथा भगवत्यतिशयितस्नेहरूपा भक्तिः ममापि प्रियाऽस्तीत्यर्थः । वैराग्यम् । आत्मनिष्ठा च । जडार्षभशुकादिवत् । अस्ति । जडभरतस्येव वैयासकेरिव च विरक्त्यात्मनिष्ठे मम प्रिये भवत इत्यर्थः ॥ ४३ ॥ धर्मेति । ज्येष्ठपाण्डवनिश्चिता युधिष्ठिरसम्मतता । धर्मनिष्ठा । मम । अभीष्टा प्रियास्ति । एवं सार्द्धश्लोकेन । स्वधर्मज्ञानविरक्त्युपेता सप्रेमनवधा भगवद्भक्तिर्मम प्रियाऽस्तीति । सूचितम् । इत्यमुना प्रकारेण । मे मम । आशयः । स्वमुखेनैव । संक्षेपात् । कीर्तितः ॥ ४४ ॥ मयेति । मया । मतानाम् । अष्टानाम् । सञ्छास्त्राणां वेदादीनामपि । अयं मदुक्त एव । आशयः । स्फुटं यथातथा । अस्ति । इतीत्यम् । बुद्धिमद्भिर्मदामसन्मतिभिर्भवद्भिः । विभाव्यतां ज्ञायताम् ॥ ४५ ॥ इतीति । इत्यमुना प्रकारेण । स्वयं श्रीहरिः । ईशः क्षराक्षरपरः पुरुषोत्तमः सन्नपि । भक्तजनप्रशासनार्थं स्वामिप्रायोक्तमिषेण स्वीयेभ्यस्तथाभिप्रायाचरणशिक्षणार्थम् । स्वत आत्मनः । अन्यं परम् । ईशं परमेश्वरम् । अवदत् । इत्यमेवंविधम् । अस्य श्रीहरेः । वचनामृतम् । निपीय ।

तस्मिन् भक्तिश्च गोपीवद्वल्लभाचार्यसम्मतता । वैराग्यमात्मनिष्ठा च जडार्षभशुकादिवत् ॥ ४३ ॥ धर्मनिष्ठा ममामीष्टा ज्येष्ठपाण्डवनिश्चिता । इत्याशयो मे संक्षेपात्स्वमुखेनैव कीर्तितः ॥ ४४ ॥ मया मतानामष्टानां सञ्छास्त्राणामपि स्फुटम् । अयमेवाशयोऽस्तीति बुद्धिमद्भिर्विभाव्यताम् ॥ ४५ ॥ इति भक्तजनप्रशासनार्थं स्वयमीशोऽथवदत्स्वतोऽन्यमीशम् । वचनामृतमित्थमस्य सन्तः सकलास्ते च निपीय तोषमापुः ॥ ४६ ॥

इति श्रीहरिवाक्यसुधासिन्धौ शतानन्दमुनिविरचिते शताधिकद्वाविंशतितमस्तरङ्गः ॥ १२२ ॥ १४ ॥

शकाब्दे विक्रमार्कस्य नगाश्ववसुभूमिते । त्रयोदश्यां सहःकृष्णे वचोऽमृतमिदं हरेः ॥ १ ॥

तत्र लौहाभिधग्रामे सूरारुयनृपवेश्मनि । स न्यषीदत्पीठवरे सर्वैर्भक्तगणैर्वृतः ॥ २ ॥

सकलाः । ते महान्तः । सन्तस्त्यागिजनाः । चकारात्सर्वे गृहिजनाः । तोषम् । आपुः ॥ ४६ ॥ संशिक्षणार्थं यः स्वानां स्वस्याक्षरपदेशितुः । अनन्ताक्षरमुक्तौघैः सेवित-
स्यातिभावतः ॥ १ ॥ सदा दिव्याकृतेः कृष्णारुयस्याशयमशेषतः । कृपया ग्राह स हरिर्मां कुर्यात्तदनुव्रतम् ॥ २ ॥ इति श्रीमदेकान्तिकधर्मप्रवर्तकश्रीहर्यकान्तिकोपासकश्रीहरि-
कृष्णभगवत्सु नुरघुवीराचार्यविरचितायां सेतुमालारुययां श्रीहरिवाक्यसुधासिन्धुटीकायां शताधिकद्वाविंशतितमस्तरङ्गः ॥ १२२ ॥ १४ ॥

देहव्यापकरूपेण यथा जीवे व्यवस्थितः जीवे यथा च भगवानुक्तं पञ्चदशे तथा ॥ १ ॥ शकेति । शकेति पूर्वार्द्धं व्याख्यातम् । (१८७९) सहः कृष्णे मार्ग-
शीर्षमासस्य कृष्णपक्षे । त्रयोदश्यां तिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । लौहाभिधग्रामे । सूरारुयनृपवेश्मनि दुर्गान्तर्वर्तिसूर-
नृपतिभवने । पीठवरे स्वास्तुतोत्तममश्रासने । सर्वैर्नानादेशागतैस्त्यागिभिर्गृहिभिश्च । भक्तगणैः । वृतः सभायां परिवेष्टितः । स श्रीहरिः । न्यषीदत्सांध्यभगवन्नीराजनान्ते
स्वावासादागत्येषविवेश ॥ २ ॥

॥ २९८ ॥

सितेति । सिताधोवसनः परिहितश्चेतधोवः । श्वेतोत्तमाङ्गपटकः शीर्षनिबद्धोपरिमुकुटाकृतिश्चेतसूक्ष्मवदनपटः । उष्णकृद्रक्तनीशारः स्वाङ्गपरिहितोष्णगुण-
शाणवर्णहिमानिलनिवारणः । तथा । सितप्रावरणद्वयो नीशारोपरिप्रावृतान्तःस्थप्रच्छदपटीयुतचतुष्फालपटः ॥ ३ ॥ सितेति । सितश्रवोबन्धपटः सितसूक्ष्मवनात्पपरि-
णाहायतपटनिबद्धश्रवणयुगलः । सत्पतिः । स श्रीहरिः । स्वाग्रतः स्वपुरः प्रदेशे । निषण्णान् । निजान् । साधून्मुक्तानन्दीन्सतः । कृपया । आलोकयन्
पश्यन्सन् । प्रत्युवाच । इति द्वयोरेकसम्बन्धः ॥ ४ ॥ आमेति । हे साधवः ! । आत्मा सर्वेषां स्वस्वजीवात्मा । देहत्रयात्स्वस्वस्थूलादिदेहत्रितयात् । भिन्नः स्वरूप-
स्वभावतः पृथग्भूतः सन् । स्वस्वहृदि । अवतिष्ठते विशेषसत्तया तिष्ठति । सः । प्रकाशकत्वाद्देहेन्द्रियादेश्चेतयितृत्वात् । चिद्रूपः । उच्यते । जीवनात्प्राणधारणेन
देहादिजीवनहेतुत्वात् । जीवः । उच्यते ॥ ५ ॥ एतदेवस्पष्टमाह । आनखादिति । आनखात्पादाङ्गुष्ठनखामारभ्य । आशिखं शिखापर्यन्तम् । व्याप्तः सामान्यसत्तया व्याप्त
आत्मा । स्वतेजसा स्वप्रभया । अध्यात्मम् । अधिभूतम् । अधिदैवं च । सर्वतः । प्रकाशयति ॥ ६ ॥ अध्यात्माद्यर्थान्स्वयमेवाह । अध्यात्ममिति । इन्द्रियाणि चक्षुरादि-

सिताधोवसनः श्वेतोत्तमाङ्गपटकस्तथा । उष्णकृद्रक्तनीशारः सितप्रावरणद्वयः ॥ ३ ॥ सितश्रवोबन्धपटः कृपयाऽऽ-
लोकयन्निजान् । निषण्णान्स्वाग्रतः साधून्प्रत्युवाच स सत्पतिः ॥ ४ ॥ आत्मा देहत्रयाद्भिन्नः स्वस्वहृदवतिष्ठते ।
प्रकाशकत्वाच्चिद्रूपो जीवनाज्जीव उच्यते ॥ ५ ॥ आनखादाशिखं व्याप्तः प्रकाशयति सर्वतः । अध्यात्मम-
धिभूतं चाधिदैवं च स्वतेजसा ॥ ६ ॥ अध्यात्ममिन्द्रियाण्याहुरधिभूतं च गोलकान् । अधिदैवं देवताश्च
तेषामन्तर्वहिश्च तम् ॥ ७ ॥ देवतेन्द्रियरूपेण भोक्तृत्वं तस्य कथ्यते । स्वतो निराकृतेस्त्वस्य न तत्सम्भवति
कचित् ॥ ८ ॥ एवं वदन्तमप्राक्षीन्नित्यानन्दमुनिः प्रभुम् । विशेषसत्तया जीवो देहे हृदवतिष्ठते ॥ ९ ॥
अन्यत्र तु प्रकाशने व्याप्तः सामान्यतोऽस्ति चेत् । तर्हि ज्ञाने तारतम्यं कथमङ्गेषु वर्तते ॥ १० ॥

करणानि । अध्यात्मम् । आहुः सांख्यादिशास्त्रज्ञा वदन्ति । गोलकान्नेत्रादीनि तदधिष्ठानानि । अधिभूतम् । आहुः । देवताः सूर्यादीश्चक्षुरादीन्द्रियदेवान् । अधिदैवम् ।
आहुः । तमात्मानम् । तेषामध्यात्मादीनाम् । अन्तः । बहिश्च । व्याप्तमाहुः ॥ ७ ॥ देवतेति । तस्य जीवस्य । भोक्तृत्वम् । देवतेन्द्रियरूपेण देवतेन्द्रियद्वारा ।
कथ्यते । निराकृतेर्वस्तुतो देवमनुष्याद्याकारवर्जितस्य । अस्य जीवस्य । स्वतः । तद्भोक्तृत्वम् । कचित्कदाचिदपि । न सम्भवति ॥ ८ ॥ एवमिति । एवमुना
प्रकारेण । वदन्तम् । प्रभुं श्रीहरिम् । नित्यानन्दमुनिः । अप्राक्षीत् । हे हरेः ! । जीवः । देहे । तत्रापि । हृदि हृत्प्रदेशे । विशेषसत्तया । अवतिष्ठते ॥ ९ ॥ अन्य-
त्रेति । अन्यत्राध्यात्मादिषु तु । प्रकाशने । सामान्यतः सामान्यसत्तया । व्याप्तोऽस्ति । इति त्वयामिहितं चेत् । तर्हि । अङ्गेषु करचरणादिषु । वर्तमाने । ज्ञाने
प्रकाशपर्यायतज्ज्ञप्तौ । तारतम्यं न्यूनाधिकभावः । कथं केन हेतुना । वर्तते ॥ १० ॥

ह. वा.
सु. टी.
ला. त. १५
॥ ४४ ॥

तरङ्ग
१२३

‘इत्थं स नित्यानन्देन सम्पृष्टः पुरुषोत्तमः । सुखयन्तं जगादेति निजान्साधूस्तथापरान्’ । आत्मेति । हे मुने ! । आत्मप्रकाशेऽध्यात्मादौ सामान्यसत्ताव्याप्तात्मज्ञाने । स्वतः । तारतम्यम् । नास्त्येव । किन्तु । इन्द्रियगतमिन्द्रियावस्थितम् । तद्व्याप्ते इन्द्रियेषु सामान्यतया वर्तमाने । तत्रात्मप्रकाशे । लक्ष्यते दृश्यते । इन्द्रिरूपाधारता-
रतम्येन प्रकाशतारतम्यमवभासते न तु तस्य तत्स्वत इत्यर्थः ॥ ११ ॥ इममेवार्थं सामान्यतो दृष्टान्तेनाह द्वाभ्याम् । गगनस्थ इति । यथा । गगनस्थ आकाशाव-
स्थितः । सूर्यः । तेजसा स्वप्रकाशेन । विश्वं जगत् । व्याप्नोति । तद्विश्वव्याप्तं सूर्यतेजः । प्रकाश्यानुसारेण तेजसा प्रकाशयितुं योग्यस्य वस्तुन आनुगुण्येन । महत् ।
अल्पं च । दृश्यते ॥ १२ ॥ सामान्यत इति । तथा तेन प्रकारेणैव । सामान्यतः । सर्वत्रेन्द्रियादिषु । आत्मसत्ता जीवप्रकाशः । संस्थिता भवति । तथापि । प्रका-
श्यभेदेनात्मसत्ताप्रकाशनीयेन्द्रियादिभेदेन । तस्यामिन्द्रियादौ स्थितायां समानायामात्मसत्तायाम् । भेद इव । ईयते महदल्पतारूपो भेदो यथा स्यात्तथा ज्ञायते
॥ १३ ॥ पुनरपीमेवार्थं स्फुटबोधाय भङ्ग्या दृष्टान्तविवरणेनाह द्वाभ्याम् । स्थल इति । यथा । स्थले । जले । काचभूमौ । मण्यादिषु । स्फटिकमणिप्रभृतिषु

श्रीहरिरुवाच —आत्मप्रकाशे नास्त्येव तारतम्यं स्वतो मुने ! । किन्त्विन्द्रियगतं तत्तु तद्व्याप्ते तत्र लक्ष्यते
॥ ११ ॥ गगनस्थो यथो सूर्यो विश्वं व्याप्नोति तेजसा । तत्प्रकाश्यानुसारेण महदल्पं च दृश्यते
॥ १२ ॥ सामान्यतस्तथैवात्मसत्ता सर्वत्र संस्थिता । अतिप्रकाश्यभेदेन तस्यां भेद इवेयते ॥ १३ ॥
स्थले जले काचभूमौ मण्यादिषु यथा रवेः । स्थितं समतया तेजस्तद्योगाद् दृश्यतेऽन्यथा ॥ १४ ॥
देहेन्द्रियान्तःकरणदेवतास्वेवमेव हि । समोऽध्यात्मप्रकाशोऽस्ति तद्योगाद्विषमोपमः ॥ १५ ॥
इन्द्रियाणां गोलकेभ्यः स्वच्छताऽस्तीति तत्र सः । विलोक्यतेऽधिक इव न तु सोऽस्त्यधिकः स्वतः ॥ १६ ॥
अन्योन्यमिन्द्रियाणां च समत्वं नास्ति तेन च । प्रकाशे दृश्यते भेदो घ्राणचक्षुःकरादिषु ॥ १७ ॥

। समतया सामान्यभावेन । स्थितम् । रवेः । तेजः । तद्योगात्स्थलजलादिसम्बन्धात् । अन्यथा विषमता स्थितम् । दृश्यते ॥ १४ ॥ देहेति । एवममुना प्रका-
रेणैव । देहेन्द्रियान्तःकरणदेवतासु । समः सामान्यतयाऽवस्थितोऽपि । आत्मप्रकाशः । तद्योगाद्देहेन्द्रियादिसम्बन्धात् । विषमोपमो न्यूनाधिकप्रतीतितुल्यः । अस्ति । अत्रायं
विवेकः । देहोपमानं स्थलमिन्द्रियोपमाने जलकाचभूमौ अन्तःकरणोपमानानि मण्यादय इति ॥ १५ ॥ पुनरेष्येनमर्थं विशदयति चतुर्भिः । इन्द्रियाणामिति । गोलकेभ्यो नेत्रा-
दिभ्यः । इन्द्रियाणां चक्षुरादीनाम् । स्वच्छताऽधिकनिर्मलता । अस्ति । इति हेतोः । तत्र तेष्विन्द्रियेषु । स आत्मप्रकाशः । अधिक इव । विलोक्यते । तथापि । स
आत्मप्रकाशः । स्वतः । अधिकस्तु । नास्ति ॥ १६ ॥ अन्योऽन्यमिति । इन्द्रियाणां चक्षुरादीनाम् । अन्योऽन्यं परस्परम् । समत्वं स्वच्छतातौल्यम् । नास्ति । तेन
हेतुना । घ्राणचक्षुःकरादिषु । प्रकाशे सामान्यतया स्थिते जीवज्ञाने । भेदः । दृश्यते ॥ १७ ॥

॥ २९९ ॥

करणानामिति । इन्द्रियेभ्यश्चक्षुरादिभ्योऽपि । आन्तराणाम् । करणानां मनःप्रभृतीनाम् । स्वच्छताऽधिकनिर्मलता । वर्तते । अतो हेतोः । तत इन्द्रियेभ्योऽपि । तेष्वन्तःकरणेषु । प्रकाशस्य जीवज्ञानस्य । आधिक्यम् । वर्तते । हि ॥ १८ ॥ जीवेति । अतो हेतोः । ज्ञानत्वभेदतो देहादाववस्थितप्रकाशपर्यायज्ञानताभेदात् । जीवसामान्यसत्तायाम् । भेदो न्यूनाधिकभेदः । नैवावगन्तव्यः । यद्यतो हेतोः । सा जीवसामान्यसत्ता । स्वतः । विषमा । नास्ति । स्वच्छतातरतमतावदिन्द्रियाद्याधारे भेद एवात्मज्ञाने तरतमताया हेतुरस्तीति प्रश्नोत्तराशयः ॥ १९ ॥ इतीति । इत्यमुना प्रकारेण । उक्त्वा उपरतं तूष्णीभावं प्राप्तम् । तं श्रीहरिम् । ब्रह्मानन्दो मुनिः । पप्रच्छ । हे प्रभो ! । अन्तर्दृष्टयो निजात्माभिमुखदृष्टयः । एके केचिद्भगवद्भक्ता योगिनः पुरुषाः । हृदि । जीवरूपं स्वात्मस्वरूपम् । विचक्षते पश्यन्ति ॥ २० ॥ तत्रेति । तत्र तेषु योगिषु मध्ये । केचिद्योगिनस्तु ताराभं तारकाज्योतिःसमानम् । परेऽन्ये योगिनः । दीपज्वालानिभं प्रदीपज्योतिर्मण्डलसदृशम् । केचिद्योगिनः । रत्नदीपनिभं मुकुरादिसमानतेजोमण्डलमणिप्रदीपसमानम् । अपरे योगिनः । मध्याह्नार्कमिव दिनमध्यगतार्कविम्बनिभं च । विचक्षते ॥ २१ ॥

करणानामान्तराणामिन्द्रियेभ्योऽपि वर्तते । स्वच्छताऽतः प्रकाशस्याधिक्यं तेषु ततोऽपि हि ॥ १८ ॥ जीवसामान्यसत्तायामतो ज्ञानत्वभेदतः । भेदो नैवावगन्तव्यो यत्सा न विषमा स्वतः ॥ १९ ॥ इत्युक्तोपरतं ब्रह्मानन्दः पप्रच्छ तं प्रभोः । एकेऽन्तर्दृष्टयो जीवरूपं हृदि विचक्षते ॥ २० ॥ तत्र केचित्तु ताराभं दीपज्वालानिभं परे । रत्नदीपनिभं केचिन्मध्याह्नार्कमिवापरे ॥ २१ ॥ वस्तुतः कीदृशं तस्य रूपं भवति तद्वद । तमुवाच हरिः सम्यग्दर्शिनो नैत ईरिताः ॥ २२ ॥ हृत्स्थोऽपि स्वप्रकाशेन वपुषोऽन्तर्बहिश्च सः । स्थितोऽस्ति सर्वतो व्याप्य ह्याकाश इव निर्मलः ॥ २३ ॥ यो योऽत्र पुरुषः साक्षाद्भगवद्भ्यानयोगतः । अन्तर्दृष्टिमुपेतः स्याद्यावतीं स्वाधिकारतः ॥ २४ ॥

वस्तुत इति । हे हरे ! । तस्य जीवस्य । रूपं स्वरूपप्रमाणम् । कीदृशं तारादिषु मध्ये केन समानम् । भवति । तद्वद । तमेवं पृच्छन्तं ब्रह्मानन्दमुनिम् हरिः । उवाच । हे मुने ! । एते त्वयोक्ता आत्मदर्शियोगिनः । सम्यग्दर्शिनो यथार्थात्मस्वरूपदृष्टारः । नेरिता नैवाक्ताः ॥ २२ ॥ हृत्स्थ इति । हृत्स्थः श्रुत्या हृदयस्थितित्वेनोक्तोऽपि । 'एष आत्मा हृदये चित्स्वरूप' इति श्रुतिः । स आत्मा । स्वप्रकाशेन । वपुषः स्वदेहस्य । अन्तः । बहिः । सर्वतश्च । व्याप्य । स्थितः । निर्मलश्च । अत एव । आकाश इव । अस्ति । आकाशो यथा पृथिव्यादिभूताधारस्तदन्तर्बहिः सर्वतो व्याप्तस्तल्लेपरहितश्चास्ति तथा मुक्तावस्थायामयमात्मापि देहादेरन्तर्बहिः सर्वतो व्याप्तस्तल्लेपरहितश्च भवतीत्यर्थः ॥ २३ ॥ अथात्मदर्शिताऽपि साक्षाद्भगवदुपासनातारतम्यतस्तरतमभावेन भवन्तीत्युक्तप्रकारासम्पूर्णा सा तु सम्पूर्णोपासनया जायत इति ब्रुवंस्तत्तारतम्यं वक्तुमुपक्रमते पञ्चदशभिः । य इति । अत्र सत्सङ्गे । यः । पुरुषो योगिभक्तः । साक्षाद्भगवद्भ्यानयोगतः । यावतीं यत्परिमाणाम् । अन्तर्दृष्टिम् । स्वाधिकारतः साक्षाद्भगवद्भ्यानयोगतरतमत्वारूपनिजाधिकारतरतमतानुरोधतः । उपेतः प्राप्तः । स्यात् ॥ २४ ॥

स इति । सः । योगी भक्तः । अन्तरे । स्फुरितम् । तावन्तं तत्प्रमाणमेव । एनमात्मानम् । वीक्षते । अतो हेतोः । ते योगिनस्तु । आत्मनः स्वस्वरूपस्य । एकदेशदर्शिनः । ईरिताः । हि ॥ २५ ॥ प्राप्ता इति । ये योगिभक्ताः । अक्षिविद्यां चक्षुर्नाडीरन्ध्रावस्थितभगवद्ध्ययानयुक्तिमित्यर्थः । प्राप्ताः । स्युः । ते तु । तं स्वात्मानम् । नेत्रद्वारा नेत्रनाड्यवकाशद्वारेण । तं स्वात्मानम् । विचक्षते पश्यन्ति । तस्मिन्स्वात्मनि । तदात्मकतया तदन्तर्यामिभावेन । स्थितम् । भगवन्तं च । विचक्षते ॥ २६ ॥ एवमिति । एवममुना प्रकारेण । ये योगिनः । समाधिना । स्वैकैकाङ्गेऽपि । धारणाम् । कुर्वते । ते योगिनस्तु । तत्तदङ्गावकाशस्य श्रोत्रनासाकरादि तत्तदङ्गावस्थितनाडीरन्ध्रावकाशस्य । अनुसारतः ॥ २७ ॥ आत्मेति । तारतम्येन । आत्मज्योतिः । प्रपश्यन्ति । अत्रैवं विधार्थे । दृष्टान्तमुदाहरणम् । कथये । तेन दृष्टान्तेन । एतत्तरतमभावेनात्मस्वरूपदर्शनम् । अनुमीयताम् । इति द्वयोरेकान्वयः ॥ २८ ॥ दृष्टान्तमाह चतुर्भिः । यथेति । यथा । सुकाचैः । पुरुषप्रतिमा । रचिता । भवेत् । तस्याः सुकाचीयपुरुषप्रतिमायाः । सर्वाणि । अङ्गानि करचरणाद्यवयवाः । रोमादितनुरुहन्खा-

स स तावन्तमेवैनं स्फुरितं वीक्षतेन्तरे । अतस्ते त्वात्मनो ह्येकदेशदर्शिन ईरिताः ॥ २५ ॥ प्राप्ता ये त्वक्षिविद्यां ते नेत्र-
द्वारा विचक्षते । तं तस्मिन्भगवन्तं च तदात्मकतया स्थितम् ॥ २६ ॥ एवं समाधिना ये तु स्वैकैकाङ्गेऽपि धारणम् । कुर्वते
ते तत्तदङ्गावकाशस्यानुसारतः ॥ २७ ॥ आत्मज्योतिः प्रपश्यन्ति तारतम्येन योगिनः । दृष्टान्तमत्र कथये तेनैतदनुमीयताम्
॥ २८ ॥ यथा सुकाचै रचिता पुरुषप्रतिमा भवेत् । सर्वाण्यङ्गानि रोमादि तस्याः काचमयानि च ॥ २९ ॥ तदन्तःस्थं
भवेज्ज्योतिः सर्वाङ्गव्यापकं महत् । एकैकमङ्गं तस्याश्च पश्येयुरथ पूरुषाः ॥ ३० ॥ तत्र यो यो यदङ्गं तस्याः पश्येत्स स
ध्रुवम् । तत्तत्प्रतीकनलिकानुरूपं तेज ईक्षते ॥ ३१ ॥ न त्वङ्गसंस्थं सर्वं तद्वीक्षितुं क्षमते पृथक् । दृष्टं स्याद्येन यावत्तत्स
तावत्कथयेद्दि तत् ॥ ३२ ॥ एवमेकैकाङ्गसंस्थं यावद्यावत्तदीक्षते । यो यः स स ब्रवीत्यत्र तावत्तावत्स्वकं महः ॥ ३३ ॥

स्थयादिकं च । काचमयानि । भवेयुः ॥ २९ ॥ तदिति । सर्वाङ्गव्यापकम् । अत एव । महत्प्रचुरम् । ज्योतिर्दीपादितेजः । तदन्तःस्थं सुकाचीयपुरुषप्रतिमान्तर्हृदय-
स्थानावस्थितम् । भवेत् । अथानन्तरम् । पूरुषाः सुकाचीयपुरुषप्रतिमायाः । एकैकम् । अङ्गम् । पश्येयुः ॥ ३० ॥ तत्रेति । तत्र तस्यास्तेष्वङ्गेषु मध्ये । यः । यः
पुरुषः । तस्याः । यत् । यत् । अङ्गम् । पश्येत् । सः । सः पुरुषः । तत्प्रतीकनलिकानुरूपं सुकाचीयपुरुषप्रतिमापादाद्यवयवनलिकारन्ध्रावकाशानुसारि । तत्तदन्त-
र्गतम् । तेजः । ईक्षते । ध्रुवम् ॥ ३१ ॥ नेति । पृथक् पृथक्पृथक्तया । अङ्गसंस्थं सुकाचप्रतिमासर्वावयवावस्थितम् । तत्तेजः । सर्वं समयं यथा तथा । वीक्षितुम् । न
क्षमते । किन्तु । येन पुरुषेण । तत्तेजः । यावत् । दृष्टम् । स्यात् । स पुरुषः । तत्तेजः । तावत् । कथयेत् । हि ॥ ३२ ॥ एवमिति । एवममुना
प्रकारेण । अत्र । यः । योगी भक्तः । एकैकाङ्गसंस्थम् । स्वकम् । तत् । महस्तेजः । यावद्यावत् । ईक्षते । सः । सः । योगी । तावत् । ब्रवीति ॥ ३३ ॥

निरिति । यो योगी । कृष्णोपासनदाढ्यतः । निरावरणदृष्टिं सकार्यमायातम आवृतिपरस्वात्मसमीक्षणदृष्टिम् । प्राप्तः । भवेत् । सः । योगी । यथास्थितं मुक्तभावाव-
स्थितम् । आत्मानं स्वजीवम् । प्रपश्यति ॥ ३४ ॥ इन्द्रियेति । इन्द्रियस्थानभूताः । ये । गोलकाः । ते तु । तस्यैवंभूतस्य योगिनः । दृक्पथे दृष्टिविषये । नायान्ति
अतो हेतोः । सः । शुद्धम् । परं देहत्रयात्पृथग्भूतत्वात्केवलम् । तमात्मानम् । पूर्णं साकल्येन । पश्यति ॥ ३५ ॥ इममर्थं दृष्टान्तेन विशदयति द्वाभ्याम् । आकाशेति ।
यथा । अत्र लेके । यः । आकाशदृष्टिमाकाशतयात्मभावनया तदात्मदृष्टिम् । प्राप्तः । भवेत् । स पुरुषस्तु । अपराणि । चत्वारि । महाभूतानि वाय्वादिपृथि-
व्यन्तानि । नेक्षते न पश्यति ॥ ३६ ॥ आत्मन इति । तथा तेन प्रकारेणैव । निरावरणदृष्टिमान् । असौ योगी । आत्मनः सकाशात् । अन्यत्किमपि । न पश्यति ।
इति हेतोः । स योगी । सम्यग्दर्शी । इतीत्थम् । प्रोक्तः । इतरे एकैकाङ्गस्थात्मज्योतिर्दर्शिनस्तु । सम्यग्दर्शिनो न प्रोक्ताः ॥ ३७ ॥ यथेति । यस्य योगिभक्तस्य ।

निरावरणदृष्टिं यः कृष्णोपासनदाढ्यतः । प्राप्तो भवेत्स आत्मानं प्रपश्यति यथास्थितम् ॥ ३४ ॥
इन्द्रियस्थानभूता ये गोलकास्ते तु दृक्पथे । तस्य नायान्त्यतः शुद्धं पूर्णं पश्यति तं परम् ॥ ३५ ॥
आकाशदृष्टिं प्राप्तो यः पुरुषोऽत्र भवेत्स तु । यथाऽपुराणि चत्वारि महाभूतानि नेक्षते ॥ ३६ ॥
आत्मनोऽन्यत्तथैवासौ निरावरणदृष्टिमान् । न पश्यतीति स प्रोक्तः सम्यग्दर्शीति नेतरे ॥ ३७ ॥
यथा यथा यस्य यस्य भवेद् दृष्टिर्निरावृतिः । तथा तथा स स पुमांस्तन्महत्तां समीक्षते ॥ ३८ ॥
कृष्णोपासनहीनस्तु स्वल्पमप्यात्मो महः । द्रष्टुं न शक्तस्तर्ह्येन साकल्येन कुतः पुनः ॥ ३९ ॥
नित्यानन्दोऽथ पप्रच्छ तमात्मा तु निराकृतिः । करपादादिहीनत्वादस्ति ज्योतिर्मयो यदि ॥ ४० ॥
तर्ह्यन्तःस्थस्तत्र भवान् साकारो वा निराकृतिः । आस्त इत्यमुना पृष्टः प्रावोचद्भक्तिनन्दनः ॥ ४१ ॥

दृष्टिः । यथा यथा । निरावृतिः कृष्णोपासनेन निरावरणा । भवेत् । सः । पुमान् योगी । तथा तथा । तन्महत्तां स्वात्मस्वरूपमहत्त्वम् । समीक्षते ॥ ३८ ॥ कृष्णेति ।
कृष्णोपासनहीनः साक्षाच्छ्रीहर्षुपासनावर्जितो योगी तु । स्वल्पमल्पमात्रमपि । आत्मनः स्वजीवस्य । महस्तेजः । द्रष्टुम् । न शक्तः समर्थो न भवेत् । तर्हि ।
एनमात्मानम् । साकल्येन पूर्णतया तु । कुतः पुनः कुतः शक्तो भवेत् ॥ ३९ ॥ नित्यानन्द इति । अथैवंविधश्रीहरिवाक्यश्रवणानन्तरम् । नित्यानन्दो मुनिः । तं
श्रीहरिम् । पप्रच्छ । हे हरे ! । आत्मा जीवस्तु । यदि । करपादादिहीनत्वात् । निराकृतिर्देवमनुष्याद्याकारवर्जितः । ज्योतिर्मयस्तेजःस्वरूपः । अस्ति । तर्ह्येत्युत्तरेण
सम्बन्धः ॥ ४० ॥ तर्हीति । तर्हि । अन्तःस्थस्तत्रान्तर्यामितया विद्यमानः परमेश्वरः । भवान् । तत्रात्मनि । साकारो मूर्त्तिमान् । आस्ते । अथवा । निराकृतिः-
अमूर्त्तः । आस्ते । इत्यमुना प्रकारेण । अमुना नित्यानन्दमुनिना । पृष्टः । भक्तिनन्दनः श्रीहरिः । प्रावोचत् ॥ ४१ ॥

ह. वा.
सु. टी.
लो. त. १५
॥ ४६ ॥

कृष्ण इति । हे मुने ! । दिव्याकृतिः सदा सकलसौन्दर्यैकाधारामायिकमूर्तिः । कृष्णो भगवान् । जीवेषु निराकृतिषु जीवेष्वित्यर्थः । अन्तर्यामितया । स्थितः सन् । अमूर्त्तोऽपि । मूर्त्तवन्मूर्त्तिमता तुल्यतया । कार्यकारित्वात् तत्तत्कर्मानुसारेण तत्तत्कर्मफलस्य यथा समयप्रदानादिरूपमूर्त्तसमानकार्यविधानाद्वेतोरित्यर्थः । मूर्त्तिमान् । अस्ति । सदा दिव्यमूर्त्तिमतः कृष्णस्यान्तर्यामिशक्तिर्जीवेषु निराकारतया स्थिताऽपि तस्या मूर्त्तवत्कार्यकारित्वात्तदाधारस्य कृष्णस्य मूर्त्तत्वाच्च समूर्त्तोऽमूर्त्तश्चेत्युभयधर्मवानुच्यत इति भावः ॥ ४२ ॥ एतदेव भङ्ग्यन्तरेण विशदयति । जीवेति । स भगवान् । स्वेन स्वकीयेन । तेजसान्तर्यामिशक्तिरूपमहसा । जीवेन्द्रियान्तःकरणदेवताः । प्रकाशयन्तत्तत्कर्मणि प्रवर्त्तयन् सन् । तेषां जीवादीनाम् । नियामकः स्वस्वस्थिताववस्थापकः । आश्रय आधारः च । अस्ति ॥ ४३ ॥ पप्रच्छेति । अथैवंविधश्रीहरिवाक्यश्रवणानन्तरम् । सः । साधुर्नित्यानन्दमुनिः । तं श्रीहरिम् । पुनः । पप्रच्छ । अत्र कृष्णस्य स्वस्यैवान्तर्यामित्वमुक्तं श्रुत्या तु 'एतस्य वा अक्षरस्य प्रशासने गार्गि ! सूर्याचन्द्रमसौ विधृतौ तिष्ठत' इत्यक्षरस्य तदुक्तं श्रीभागवते 'चानादिरात्मा पुरुष' इत्यनेन पुरुषस्य तदुक्तं

कृष्णो दिव्याकृतिर्जीवेष्वन्तर्यामितया स्थितः । मूर्त्तवत्कार्यकारित्वादप्यमूर्त्तोऽस्ति मूर्त्तिमान् ॥ ४२ ॥
जीवेन्द्रियान्तःकरणदेवताः स्वेन तेजसा । प्रकाशयन्नाश्रयश्च तेषां सोऽस्ति नियामकः ॥ ४३ ॥
पप्रच्छाथ पुनः साधुः स तं जीवेषु सर्वशः । केन रूपेण भगवन्वर्त्तसे त्वं नियामकः ॥ ४४ ॥
स्वयमेव हि साक्षात्किं त्वं किं वाऽक्षररूपतः । किं वा पुरुषरूपेण वर्त्तसेऽन्तर आत्मनाम् ॥ ४५ ॥
हरिराहाऽथ पुरुषरूपेणैव स वर्त्तते । अन्तरेषु हि सर्वेषां देहिनां तत्प्रकाशकः ॥ ४६ ॥
असावेवान्तरात्मा च वेदान्ते योगसांख्ययोः । यथारुचि यथाबुद्धि वर्णितोऽस्ति महर्षिभिः ॥ ४७ ॥
उद्धवस्वामिमुखतः श्रुता स्वेन च निश्चिता । मया त्वेषा कृता वार्त्ता साऽवधार्या मदाश्रितैः ॥ ४८ ॥

तत्र तत्केन रूपेणास्तीति बोद्धुं पुनरप्राक्षीदित्यर्थः । हे भगवन् ! । हरे ! । त्वम् । सर्वशः सर्वेष्वपि । जीवेषु । केन । रूपेण । नियामकः सन् । वर्त्तसे ॥ ४४ ॥ एतदेव प्रविष्टोति स्वयमिति । त्वम् । आत्मनां जीवानाम् । अन्तरोऽन्तर्यामी सन् । स्वयम् । साक्षात्पुरुषोत्तम एव । वर्त्तसे । किम् । अथवा । अक्षररूपतः । वर्त्तसे । किम् । अथवा । पुरुषरूपेण । वर्त्तसे । किम् ॥ ४५ ॥ हरिरिति । अथैवंविधनित्यानन्दमुनिप्रश्नश्रवणानन्तरम् । हरिः । आह । हे मुने ! । स कृष्णः । सर्वेषाम् । देहिनाम् । अन्तरेषु । तत्प्रकाशको जीवभोग्यकर्मप्रकाशकः सन् । पुरुषरूपेणैव । वर्त्तते । हि ॥ ४६ ॥ असाविति । अन्तरात्मा पुरुषरूपेण सर्वजीवान्तर्यामी । असौ कृष्णो भगवानेव । वेदान्ते उपनिषत्सु । सांख्ययोगयोः । महर्षिभिः । यथारुचि । यथाबुद्धि । वर्णितः । अस्ति ॥ ४७ ॥ अत्र सदाचारं प्रमाणयति । उद्धवेति । उद्धवस्वामिमुखतो मद्गुरोः श्रीरामानन्दस्वामिवदनात् । श्रुता । स्वेन स्वयम् । निश्चिता । एषा । वार्त्ता । मया । कृता । सा वार्त्ता । मदाश्रितैर्भवद्भिः । अवधार्या ॥ ४८ ॥

तरङ्ग
१२३

॥३०१॥

वात्तामिति । इत्येवंविधाम् । उदारां प्रचुरार्थभृतत्वादतिमहतीम् । सुधासमाम् । हरेः । वात्ताम् । निशम्य । सः । साधुर्नित्यानन्दमुनिः । मुदम् । प्राप । सदः-
स्थाः । अन्ये साधवो गृहिणश्च । मुदं प्रापुः । ततस्तदनन्तरम् । सर्वेऽपि । अतिहर्षात् । तां श्रीहरिकृतां वात्तामेव । अन्तरेषु । सम्यक् । दधुः ॥ ४९ ॥ उक्त्वा
यो व्यापकत्वं तु देहे जीवस्य तत्त्वतः । अन्तर्यामितया जीवे व्यापकतां यथा ॥१॥ जगाद् श्रीहरिः स्वामी प्रश्नोत्तरविधानतः । मदात्मनि सदा सोऽस्तु दर्शनादिसुख-
प्रदः ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिक-
त्रयोविंशतितमस्तरङ्गः ॥ १२३ ॥ १५ ॥

तीक्ष्णकुण्ठितनिर्मूलायास्तु विषयवासनाः । तल्लक्षणानि निर्मूला यथा स्युः कुण्ठिताश्च ताः ॥ १ ॥ माहात्म्यज्ञानभक्तेर्महत्ता साधनान्तरात् । या दम्भिना
वेदनत्वे यानि लक्ष्माणि तस्य च ॥ २ ॥ दोषायन्ते गुणाः सर्वे येन दोषः स तादृशः । सतामभावहेतुर्यो मानो दोषो महान् मतः ॥ ३ ॥ हरेर्माहात्म्यबोधेन

वात्तां निशम्येति हरेरुदारां सुधासमां प्राप मुदं स साधुः । अन्ये सदःस्थाश्च ततोऽतिहर्षात्तामेव सम्यग्दधुरन्तरेषु ॥ ४९ ॥

इति श्रीहरिवाक्यसुधासिन्धौ शतानन्दमुनिविरचिते शताधिकत्रयोविंशतितमस्तरङ्गः ॥ १२३ ॥ १५ ॥

शकाब्दे विक्रमार्कस्य नगाश्ववसुभूमिते । सहःकृष्णचतुर्दश्यां वचोऽमृतमिदं हरेः ॥ १ ॥ तत्र लौहाभिधग्रामे
सूरवर्मनृपालये । स न्यषीदत्पीठवरे वृतोऽखिलनिजाश्रितैः ॥ २ ॥ वलक्षपरिधानीयः शुक्लमौर्द्धन्यवेष्टनः । अरुणोष्णक-
नीशारः सितप्रावरणांशुकः ॥ ३ ॥ श्रवणाबद्धविशदपटकः करुणानिधिः । अग्रोपविष्टान् पप्रच्छ स्वयमेव सतः
प्रभुः ॥ ४ ॥ भवेयुर्हृदये यस्य तीक्ष्णा विषयवासनाः । कुण्ठिता यस्य ताः स्युश्च नष्टा यस्य च मूलतः ॥ ५ ॥

माननाशो यथा भवेत् । एतत्सर्वं षोडशे तु प्रोक्तं श्रीहरिणा स्फुटम् ॥ ४ ॥ शकेति । शकेति पूर्वाद्धं व्याख्यातम् । (१८७७) सहःकृष्णचतुर्दश्यां मार्गशीर्षमाससम्बन्धि-
कृष्णपक्षवर्त्तिन्यां चतुर्दशीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । लौहाभिधग्रामे । सूरवर्मनृपालये दुर्गान्तवर्त्तिसूरनृपतिभवने ।
पीठवरे स्वास्तृश्रेष्ठे मञ्चासने । अखिलनिजाश्रितैर्नानादेशायातत्यागिगृहिस्वाश्रितसकलजनैः । वृतः सभायां परिवेष्टितः । स श्रीहरिः । न्यषीदत्सायन्तनभगव-
त्रीराजनान्ते स्वावासादागत्योपविवेश ॥ २ ॥ वलक्षेति । वलक्षं धवलं परिधानीयमधोऽंशुकं यस्य सः । शुक्लमर्जुनवर्णं मौर्द्धन्यवेष्टनं शिरोवेष्टनवसनं यस्य सः । अरुणो
रक्तवर्ण उष्णको धर्मगुणो नीशारो यस्य सः । सितमुज्ज्वलवर्णं प्रावरणांशुकं यस्य सः ॥ ३ ॥ श्रवणेति । श्रवणाबद्धपटकः सूक्ष्मसान्द्रायतात्पपरिणाह पटकावबद्ध-
सहन्वधःप्रान्तकर्णयुगलः । करुणानिधिर्निष्कारणापारकरुणासागरः । प्रभुः । स श्रीहरिः । अग्रोपविष्टान्स्वपुरःप्रदेशावस्थितान् । सतो मुक्तानन्दादिसाधून् । स्वयमेव ।
पप्रच्छ । इति द्वयोरेकसम्बन्धः ॥ ४ ॥ भवेयुरिति । हे मुनयः ! । यस्य भक्तस्य । हृदये । विषयवासना मायिकार्थभावनाः । तीक्ष्णाः । भवेयुः । यस्य

ह. वा.
सु. टी.
लो. त. १६
॥ ४७ ॥

भक्तस्य हृदये । ता विषयवासनाः । कुण्ठिताः । स्युः । यस्य भक्तस्य हृदये च । ताः । मूलतः । नष्टाः । स्युः ॥ ५ ॥ लक्षणानीति । तेषां त्रिविधानां भक्ता-
नाम् । लक्षणानि । विचार्य । यूयम् । माम् । पृथक् । ब्रूत इत्यमुना प्रकारेण । तेन श्रीहरिणा । पृष्टाः । सन्तः साधवः । यदा । तदुत्तरं स्वकृतप्रश्नोत्तरम् ।
सम्यक् । नाहुः ॥ ६ ॥ अथेति । अथ तदा । स्वामी । स्वयं श्रीहरिः । तत्स्वकृतप्रश्नोत्तरम् । आह । हे मुनयः ! । यस्य भक्तस्य । वासना विषयभोगभावनाः ।
तीक्ष्णाः । स्युः । तस्य भक्तस्य तु । इन्द्रियवृत्तयः । विषयेषु । प्रसक्ताः । स्युः । यत्र गतास्तत्रैव लग्ना भवेयुः ॥ ७ ॥ विचारेणेति । त्यागिनापि । तेन ।
नरेण भक्तेन । महतापि । विचारेण । ता इन्द्रियवृत्तयः । तेभ्यो विषयेभ्यः । आक्रष्टुं प्रत्याहर्तुम् । कथंचन । न शक्यन्ते । वै ॥ ८ ॥ अर्थानिति । यस्य
भक्तस्य । इन्द्रियवृत्तयः । अर्थान्विषयान् । गत्वा प्राप्यापि । न आसक्तास्तत्र न लग्नाः । अथवा । सक्ताः कथंचित्तत्र लग्नाः स्युश्चेत् । तथापि । क्रष्टुं प्रत्याहर्तुम् ।
सुशकाः । सुसाध्याः । स्युः । तस्य तथाविधस्य भक्तस्य । ता विषयवासनाः । कुण्ठिताः । वित्त यूयं जानीत ॥ ९ ॥ अर्थानामिति । यस्य भक्तस्य । अन्तः-

लक्षणानि पृथक् तेषां ब्रूत यूयं विचार्य माम् । इति पृष्टास्तेन सन्तः सम्यग्माहुस्तदुत्तरम् ॥ ६ ॥ अथाह तत्स्वयं
स्वामी तीक्ष्णाः स्युर्यस्य वासनाः । प्रसक्ता विषयेषु स्युस्तस्य त्विन्द्रियवृत्तयः ॥ ७ ॥ विचारेणापि महता तेभ्यस्ताश्च
कथंचन । तेनाक्रष्टुं न शक्यन्ते त्यागिनाऽपि नरेण वै ॥ ८ ॥ अर्थान् गत्वाऽपि नासक्ता यस्य त्विन्द्रियवृत्तयः ।
सक्ता वा सुशकाः क्रष्टुं तस्य ता वित्त कुण्ठिताः ॥ ९ ॥ अर्थानामपि पञ्चानां सुषुप्ताविव जाग्रति । अभाव एव
वर्त्तेत यस्यान्तःकरणे सदा ॥ १० ॥ रमणीया अरम्याश्च यस्य स्युर्विषयाः समाः । नैर्गुण्ये वर्त्तमानस्य तस्योन्मूला
मताश्च ताः ॥ ११ ॥ इत्युक्तवोपरतं तं च गोपालानन्द ऊचिवान् । निर्मूलाः स्युः कथं सर्वाः कुण्ठिता अपि वासनाः
॥ १२ ॥ श्रीहरिरुवाच—स्वधर्मो ज्ञानवैराग्ये सम्यग्माहात्म्यबोधयुक् । भक्तिर्भगवतश्चेति साधनानि महान्ति हि ॥ १३ ॥

करणे । पञ्चानामपि । अर्थानां मायिकविषयाणाम् । सुषुप्ताविव । जाग्रति जाग्रदवस्थायाम् । अभावोऽरुचिरेव । सदा । वर्त्तेत ॥ १० ॥ रमणीया इति । रमणीयाः ।
अरम्या अरमणीयाश्च । विषयाः । यस्य भक्तस्य । अन्तःकरणे । समास्तुल्याः । स्युः । नैर्गुण्ये गुणातीतभावे । वर्त्तमानस्य । तस्य भक्तस्य । ता विषयवासनाः ।
उन्मूला मूलतो विनष्टाः । मताः । गुणातीतभाव उक्तो भगवद्गीतायाम् । 'समदुःखसुखः स्वस्थः समलोष्टाश्मक्ताश्चन' इत्यादिना ॥ ११ ॥ इतीति । इत्यमुना
प्रकारेण । उक्त्वा । उपरतं जोषमास्थितम् । तं श्रीहरिम् । गोपालानन्दो मुनिः । ऊचिवान् पप्रच्छ । हे हरे ! । कुण्ठिता अपि । सर्वाः । वासनाः । निर्मूला मूलतो
निवृत्ताः । कथं केनोपायेन । स्युः ॥ १२ ॥ 'गोपालानन्दमुनिना पृष्टः स इति सद्गुरुः । प्राहेत्थं हर्षयस्तं च स्वाश्रितान्सकलान्परान् ।' स्वेति । हे मुने ! । स्वधर्मः ।
ज्ञानवैराग्ये । सम्यग्माहात्म्यबोधयुक् यथार्थतया भगवन्माहात्म्यज्ञानसहिता । भगवतः । भक्तिश्च । इत्येतानि । महान्ति । साधनानि । भवन्ति ॥ १३ ॥

तरङ्ग
१२४

॥३०२॥

चत्वारितीति । एतानि स्वधर्मादीनि । चत्वारि साधनानि । यस्य । पुरुषस्य भक्तस्य । दृढानि । स्युः । तस्य भक्तस्यैव । सर्वाः । वासनाः । अशेषतः । निर्मूलाः । स्युः ॥ १४ ॥ यस्येति । यस्य भक्तस्य । एतेषु चतुर्षु साधनेषु । न्यूनता । स्यात् । तस्य भक्तस्य । ता वासनाः । तथा निर्मूलाः । नैव स्युः । अतो हेतोः । तथात्वकामेनाऽऽमूलात्स्ववासनोच्छेदेच्छावता भक्तेन । तानि स्वधर्मादिसाधनानि । सर्वथा सर्वप्रकारेण दृढतयेत्यर्थः । साध्यानि ॥ १५ ॥ इतीति । इत्यमुना प्रकारेण । उक्त्वा गोपालानन्दमुनिप्रश्नोत्तरम् कृत्वेत्यर्थः । श्रीहरिः । तान् । साधून् । अपृच्छत् ! । हे साधवः । मुमुक्षुपुंसो भक्तस्य । रमापतेर्लक्ष्मी-
कान्तस्य श्रीकृष्णस्य । प्रीत्यै । महद्यतोधिकं नास्ति तथाविधम् । किन्तु । साधनम् । स्यात् ॥ १६ ॥ येनेति । एकेन केवलेनापि । येन महासाधनेन । सकलाः अगुणा लोभादयो । दोषाः । हृदो मनसः सकाशात् । नश्येयुः । धर्मज्ञानादयः । सकलाः । गुणाः । सम्पन्नाः प्राप्ताः । स्युः ॥ १७ ॥ इतीति । इतीत्यम् । पृष्ट्वा । तस्याबोधान्नैरकृतोत्तरस्य स्वप्रश्नस्य । उत्तरमपि । स्वयम् । स श्रीहरिरेव । उवाच । हे मुनयः ! । तादृशी महासाधनरूपा तु । माहात्म्ययुक् भगवतः सकल-

चत्वार्येतानि यस्य स्युर्दृढानि पुरुषस्य तु । तस्यैव वासनाः सर्वा निर्मूलाः स्युरशेषतः ॥ १४ ॥ यस्यैतेषु न्यूनता स्यान्नैव स्यु-
स्तस्य तास्तथा । अतस्तथात्वकामेन तानि साध्यानि सर्वथा ॥ १५ ॥ इत्युक्त्वा श्रीहरिः साधून्स्तानपृच्छद्रमापतेः । प्रीत्यै मुमुक्षु-
पुंसः स्यात्साधनं किन्तु वै महत् ॥ १६ ॥ येनैकेनापि सकला नश्येयुर्गुणा हृदः । सम्पन्नाः स्युश्च सकला धर्मज्ञानादयो गुणाः
॥ १७ ॥ इति पृष्टोत्तरमपि तस्य स्वयमुवाच सः । माहात्म्यज्ञानयुग्भक्तिर्मता कृष्णस्य तादृशी ॥ १८ ॥ तयैकयाऽपि सकला
दोषा नश्यन्ति मानसाः । गुणाश्चायान्ति सकला वर्द्धन्ते चाऽऽगता भृशम् ॥ १९ ॥ उक्त्वेति पप्रच्छ पुनः प्रभुः कपटवान्नरः ।
यदि स्याद् बुद्धिमांस्तर्हि ज्ञेयः कीदृशलक्षणैः ॥ २० ॥ ब्रह्मानन्दस्तमूचेऽथ त्वत्त्वत्सद्भक्तविद्विषाम् । साहचर्येण तद्रुच्या स ज्ञायेत
मनीषिभिः ॥ २१ ॥ इत्युत्तरं मुनेस्तस्य मानयित्वा स आह तम् । वक्वत्साधुवृत्तिश्चेत्स ज्ञेयः केन लक्ष्मणा ॥ २२ ॥

जगन्निधन्तृत्वादिमहिमावबोधसहिता । कृष्णस्य । भक्तिः । मता ॥ १८ ॥ तयेति । एकया केवलयापि । तथा तथाविधकृष्णभक्त्या । मानसा मनःसम्बन्धिनः । सकलाः ।
दोषाः । नश्यन्ति । सकलाः । गुणाः । आयान्ति । आगताः समायातास्ते गुणाः । भृशमतिशयेन । वर्द्धन्ते ॥ १९ ॥ उक्त्वेति । इतीत्यम् । उक्त्वा ! प्रभुः
श्रीहरिः । पुनः । पप्रच्छ । हे साधवः ! । कपटवान् । नरो भक्तः । यदि । बुद्धिमान् स्वकपटगोपनचतुरः । स्यात् । तर्हि । कीदृशलक्षणैः । ज्ञेयोऽयं
कपटवान् । भवतीति बोध्यः ॥ २० ॥ ब्रह्मानन्द इति । अथैवंविधश्रीहरिवाक्यश्रवणानन्तरम् । ब्रह्मानन्दो मुनिः । तं श्रीहरिम् । ऊचे । हे हरे ! । स
कपटवान् भक्तः । त्वत्त्वत्सद्भक्तविद्विषाम् । साहचर्येण यानोपवेशवार्ताचरणादिषु सहचारित्वेन । तद्रुच्या केनचिदन्तरायेण तत्सहचरत्वाभावेऽपि तथाविधैः साहचर्यस्य
तद्वार्तानुगतया रुच्या । मनीषिभिर्भक्तैः । ज्ञायेत ॥ २१ ॥ इतीति । इत्येवंविधम् । तस्य । मुनेर्ब्रह्मानन्दसाधोः । उत्तरम् । मानयित्वा स्वीकृत्य । स श्रीहरिः ।

तं ब्रह्मानन्दमुनिम् । आह । हे मुने ! । स कपटवान् । भक्तः । वक्रवत् । साधुवृत्तिश्चेत् । वक्रो यथा ध्यानमुद्रया स्वहिंस्रतां गोपयन्सन्नपि भीननैकटथेऽर्थं साधयति
तथायमपि साधुजनस्येतस्ततो गमनादिकाले कृष्णतत्सङ्गतविद्विद्साहचर्यरूपमर्थं संसाध्य पुनः स्वसाधुता नाटनावस्थितो भवेच्चेदित्यर्थः । तर्हि । केन । लक्ष्मणा
लक्षणेन । ज्ञेयः ॥ २२ ॥ तमिति । तमेवं वदन्तं श्रीहरिम् । स मुनिर्ब्रह्मानन्दः साधुः । आह । हे हरे ! । स तथाविधः । दम्भ्यपि । धीमता । ज्ञायेत । यतः ।
देशकालयोः । वैषम्ये । तच्छब्दं तदीयकपटम् । गोप्तुम् । शक्यम् । न भवेत् । देशकालवैषम्यमेव तत्कपटज्ञानावसरो बोध्यो नातोऽन्यत्तज्ज्ञानलक्ष्मास्तीत्यर्थः
॥ २३ ॥ इतीति । इत्येवंविधम् । उत्तरं ब्रह्मानन्दमुन्यभिहितं स्वप्रश्नप्रतिवचनम् । हरिः । तथ्यं त्वया सत्यमेवामिहितम् । इतीत्थम् । उक्त्वा । पुनः । तान् ।
सतः साधून् । पप्रच्छ । हे साधवः ! । यतो यस्मादेकस्मादोषात् । गुणाः सर्वेऽपि सद्गुणाः । दोषायन्ते दोषरूपा भवन्ति । तथाविधः । एकः । कः । दोषः ।
अस्ति ॥ २४ ॥ देवानन्द इति । तदा । देवानन्द एतन्नामा । दण्डी सत्सभावस्थितः पुरातनः संन्यासी । तं श्रीहरिम् । उवाच । हे हरे ! । तव श्रीहरेः ।

तमाह स मुनिः सोऽपि दम्भी ज्ञायेत धीमता । गोप्तुं शक्यं न तच्छब्दं वैषम्ये देशकालयोः ॥२३॥ इत्युत्तरं हरि-
स्तथ्यमित्युक्त्वा तान् पुनः सतः । पप्रच्छैकोऽस्ति को दोषो दोषायन्ते यतो गुणाः ॥ २४ ॥ देवानन्दस्तदा दण्डी
तमुवाच हरे ! तव । भक्तद्रोहेण सर्वेऽपि गुणाः स्युर्दोषरूपिणः ॥२५॥ इत्युत्तरं मानयित्वा तस्य तं प्राह स प्रभुः ।
कृष्णालिङ्गत्वबोधोऽपि गुणानां दोषताकरः ॥ २६ ॥ इत्युक्त्वा स पुनः साधून् पृच्छति स्म महत्स्वपि । साधुष्वभाव
आयाति पुंसस्तत्केन हेतुना ॥ २७ ॥ इति पृष्ट्वा क्षणं स्थित्वा तस्याप्युत्तरमाह सः । सदभावोत्पादने तु मान एवास्ति
कारणम् ॥२८॥ मानो यस्मिन् भवेत्पुंसि स हि स्वस्तावकस्य नुः । बहून् मन्येतैकगुणं हित्वा दोषान् सहस्रशः ॥२९॥

भक्तद्रोहेण । हरेस्तव भक्तद्रोहलक्षणेन दोषेणेत्यर्थः । सर्वेऽपि । गुणाः । दोषरूपिणः । स्युः ॥ २५ ॥ इतीति । इत्येवंविधम् । तस्य दण्डिनः । उत्तरम् । मानयित्वा ।
प्रभुः । स श्रीहरिः । तं दण्डिनम् । प्राह । हे यते ! । कृष्णालिङ्गत्वबोधः श्रीकृष्णस्य निराकारत्वेन ज्ञानमपि । गुणानाम् । दोषताकरो दोषत्वसम्पादकः ।
अस्ति ॥ २६ ॥ इतीति । इतीत्थम् । उक्त्वा । स श्रीहरिः । पुनः । साधून् । पृच्छति स्म । हे साधवः ! । पुंसो भक्तस्य । महत्स्वपि । साधुषु । अभावोऽप्रीतिः ।
आयात्युत्पद्यते । तन्महासाधुष्वप्रीत्युत्पादनम् । केन । हेतुना । भवति ॥ २७ ॥ इतीति । इतीत्थम् । पृष्ट्वा । क्षणं क्षणकालपर्यन्तम् । स्थित्वा सत्कृतोत्तरश्रवणप्रती-
क्षया मौनमालम्ब्येत्यर्थः । तस्य सदकृतोत्तरस्य स्वप्रश्नस्य । उत्तरमपि । स श्रीहरिः । आह । हे साधवः ! । सदभावोत्पादने महासाधुष्वरुचिसम्पादने तु । मान
एव । कारणं हेतुः । अस्ति ॥ २८ ॥ इममर्थमेव व्यक्तबोधाय स्पष्टयति त्रिभिः । मान इति । यस्मिन् । पुंसि । मानः । भवेत् । स पुमान् । स्वस्तावकस्य स्व-
गुणप्रशंसकस्य । नुः असाधारणपि पुरुषस्य । सहस्रशः । दोषान् । हित्वा । एकगुणं यथा तथाविधमेव तद्गुणम् । बहुम् अतिशयितम् । मन्येत ॥ २९ ॥

य इति । यस्तु साधुपुमान् । स्वम् । न प्रशंसेत् स्वगुणप्रशंसां न कुर्यात् । तस्य साधोः पुंसः । सहस्रशः । गुणान् । हित्वा । अल्पकमल्पमात्रमपि । एकम् । दोषम् । बहुम् । मन्येत । वै ॥३०॥ तत इति । ततस्तदनन्तरम् । स मानी पुरुषः । तस्य स्वमप्रशंसतः साधुजनस्य । द्रोहम् । मनसा । करोति । ततः । वाचा । करोति । ततः । वपुषा देहेन । करोति । तस्माद्धेतोः । स मानः । महान् । दोषः । ज्ञेयः । हि ॥ ३१ ॥ सुरूपाद्यनेकगुणसम्पन्नानां गुणान् । श्वित्र इव विद्यादिगुण-सम्पन्नानां मानो दोषोऽपि सर्वांस्तद्गुणान्दोषायते इत्याह । प्रवीणमिति । प्रवीणं सर्वकलाकुशलम् । गुणसम्पन्नं विद्यादिगुणयुक्तम् । पुमांसम् । अथवा । योषितं तथा-विधां नारीमपि । मानः । प्रविश्य । तद्गुणान् । दोषसन्निभान् । कुरुते । यदा प्रवीणादीनां मान इत्थमनर्थकरस्तदाऽप्रवीणानां तस्य तथाकरत्वे किं वक्तव्यमिति भावः ॥ ३२ ॥ पप्रच्छेति । अथैवंविधश्रीहरिवाक्यश्रवणानन्तरम् । मुक्तानन्दो मुनिः । तं श्रीहरिम् । पप्रच्छ । हे प्रभो ! । ईदृशः । मानः । केन । उपायेन साध-नेन । नश्येत् । तमुपायम् । ब्रूहि । इतीत्थम् । उक्तो मुक्तानन्दमुनिनानुयुक्तः । हरिः । अवदत् ॥ ३३ ॥ राधेति । हे साधो ! । राधारमणमाहात्म्यातिशयस्य ।

यस्तु स्वं न प्रशंसेच्च गुणास्तस्य सहस्रशः । हित्वैकमल्पकमपि दोषं मन्येत वै बहुम् ॥ ३० ॥ ततश्च मनसा वाचा द्रोहं तस्य करोति सः । ततश्च वपुषा तस्माज्ज्ञेयो दोषो महान्हि सः ॥ ३१ ॥ प्रवीणं गुणसम्पन्नं पुमांसं वाऽपि योषितम् । प्रविश्य मानः कुरुते तद्गुणान् दोषसन्निभान् ॥ ३२ ॥ पप्रच्छ मुक्तानन्दोऽथ तं प्रभो ! मान ईदृशः । केनोपायेन नश्येत्तं ब्रूहीत्युक्तोऽवदद्भरिः ॥ ३३ ॥ राधारमणमाहात्म्यातिशयस्यावबोधतः । अपसर्पति मानोऽयं विद्यादिगुणिनोऽपि नुः ॥ ३४ ॥ उद्धवः कृष्णमाहात्म्यं जानन् स्वजनिमार्थयत् । कृष्णस्निग्धव्रजस्त्रीपद्रजःस्पृश्य-लतादिषु ॥ ३५ ॥ नीतिशास्त्रविदस्तस्य गुणिनोऽपि च धीमतः । कृष्णमाहात्म्यबोधेन नाभून्मानोऽल्पकोऽपि हि ॥ ३६ ॥ तथैव तुलसीदासो भक्तो दाशरथेरभूत् । सोऽपि श्रीराममाहात्म्यं विवेद भूशमात्मनि ॥ ३७ ॥

अवबोधतः । स्वाङ्गनाया अपि राधिकायाः प्रवृद्धमानमर्दनस्य श्रीकृष्णस्यातिशयितमहिमावगमनेनेत्यर्थः । विद्यादिगुणिनोऽपि । नुर्भक्तजनस्य । अयम् । मानः । अपसर्पति विनश्यति ॥ ३४ ॥ इममेवार्थं सदाचारेण द्रढयति चतुर्भिः । उद्धव इति । कृष्णमाहात्म्यम् । जानन् । उद्धवः । कृष्णस्निग्धानां श्रीकृष्णस्वरूपगाढप्रीतिमतीनां व्रजस्त्रीणां नन्दव्रजस्थगोपवधूनां यानि पद्रजांसि पादस्पृष्टधूलयस्तैः स्पृष्ट्याः स्पर्शाहं ये लतादयो लतागुल्माद्यास्तेषु । स्वजनिं स्वकीयं जन्म । आर्थयत्प्रार्थयामास । तथा-चाक्तं श्रीभागवते । 'आसामहे चरणरेणुजुषामहं स्यां वृन्दावने किमपि गुल्मलतौषधीना'मित्यादिना ॥ ३५ ॥ नीतीति । नीतिशास्त्रविदः । गुणिनो विद्याविनयाद्य-नेकगुणसम्पन्नस्य । धीमतो महाबुद्धेश्चापि । तस्योद्धवस्य । कृष्णमाहात्म्यबोधेन । अल्पकोऽल्पमात्रोऽपि । मानः । नाभूत् । हि ॥ ३६ ॥ तथेति । तथा तेनैव प्रकारेण । तुलसीदासः कोसलविषयावासो विप्रजातीयभक्तविशेषः । दाशरथेः श्रीरामस्य । भक्तः । अभूत् । सोऽपि । आत्मनि स्वमनसि । श्रीराममाहात्म्यम् ।

ह. वा.
सु. टी.
लो. त. १७
॥ ४९ ॥

तरङ्ग
१२५

भृशम् । विवेद ॥ ३७ ॥ स इति । अतो हेतोः । स तुलसीदासभक्तः । आह । यस्य जनस्य । वक्त्रतो मुखात् । अज्ञानतोऽपि । रामनाम । निःसरेत् । तदङ्गप्रयोः
तदीयपादयोः । उपानहौ पादत्राणरूपम् । मच्चर्म मच्छरीरत्वक् । स्तां भवेताम् । मच्छरीरचर्म रामनामोच्चारकभक्तस्य पादत्राणतायामुपयुज्यतामित्यर्थः । इतीत्थम् ।
आहेति सम्बन्धः ॥ ३८ ॥ एवमिति । एवमुना प्रकारेणैव । यो भक्तः । हरेः । माहात्म्यम् । भृशम् । जानीयात् । तस्य भक्तस्य । नवधाभक्तिभाक्पुरो भगवतो
नवधाभक्तिं कुर्वतो जनस्याग्रे । मानः । कथम् । तिष्ठेत् । न तिष्ठेदेव ॥ ३९ ॥ माहात्म्यमिति । ततो हेतोः । आत्मनः स्वस्य । मानजिहासुना मानं त्युक्तमि-
च्छुना । पुंसा भक्तेन । ईशस्य सर्वेश्वरस्य श्रीहरेः । माहात्म्यम् । अत्यतिशयेन । वेद्यम् । इत्येवंविधम् । प्रभोः श्रीहरेः । सुधामिवामृतसदृशम् । वचनम् । निपीय ।
ते । सन्तो मुक्तानन्दादयो मुनयः । चकाराद्गृहिणोऽपि । प्रमुदं प्रकृष्टं हर्षम् । आपुः ॥ ४० ॥ प्रभोत्तरात्मकैः स्वस्यातर्पयद्यो वचोऽमृतैः । सतः स्वान् श्रीहरे-
स्तस्य तानि मद्भृदि सन्तु वै ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधा-

सोऽत आहाजानतोऽपि निःसरेद्यस्य वक्त्रतः । रामनाम तदङ्गप्रयोः स्तां मच्चर्मोपानहाविति ॥ ३८ ॥ एवमेव
हि माहात्म्यं जानीयाद्यो भृशं हरेः । तस्य मानः कथं तिष्ठेन्नवधाभक्तिभाक्पुरः ॥ ३९ ॥ माहात्म्यमीशस्य
ततोऽतिवेद्यं पुंसाऽऽत्मनो मानजिहासुना तु । इति प्रभोस्ते वचनं निपीय सुधामिवापुः प्रमुदं च सन्तः ॥ ४० ॥

इति श्रीहरिवाक्यसुधासिन्धौ शतानन्दमुनिविरचिते शताधिकचतुर्विंशतितमस्तरङ्गः ॥ १२४ ॥ १६ ॥

शकाब्दे विक्रमार्कस्य नगाश्ववसुभूमिते । अमायां सहस्रः कृष्णे वचोऽमृतमिदं हरेः ॥ १ ॥

तत्र लौहाभिधग्रामे राज्ञः सूरस्य वेश्मनि । पीठोत्तमे व्यराजत्स त्यागिगृहिगणैर्वृतः ॥ २ ॥

सितधोत्रः सितोष्णीषः सितश्रवणबन्धनः । दधद्रक्तोष्णनीशारं संश्वेताण्वङ्गरक्षकम् ॥ ३ ॥

सिन्धुटीकायां शताधिकचतुर्विंशतितमस्तरङ्गः ॥ १२४ ॥ १६ ॥

देशकालादि वैषम्ये यो भक्तो विपरीतताम् । नाप्नुयात्तस्य यान्येव साधनानि सुनिश्चितम् ॥ १ ॥ अरुचिर्मायिकार्थेषु यस्य लक्ष्माणि तस्य च । तथा तेष्वरुचि-
श्रैतत्सर्वं सप्तदशे स्मृतम् ॥ २ ॥ शकेति । शकेति पूर्वार्द्धं व्याख्यातम् । (१८७७) सहस्रो मार्गशीर्षमासस्य । कृष्णे बहुलपक्षे । अमायाममावास्यातिथौ । इदम् । हरेः ।
वचोऽमृतम् । अभूत् ॥ १ ॥ तत्रेति । तत्र तिथौ । लौहाभिधग्रामे । सूरस्यैतन्नाम्नः । राज्ञो नृपस्य । वेश्मनि दुर्गान्तर्वर्त्तिभवने । पीठोत्तमे स्वास्तुतोत्तमे मन्त्रासने ।
त्यागिगृहिणैर्नादेशागतस्वाश्रितत्यागिगृहिव्रजैः । वृत्तः सभायां परिवेष्टितः । स श्रीहरिः । व्यराजत्सान्ध्यभगवन्निराजनान्ते उपवेशनचातुर्येण आसनमलंकुर्वन्नतिशुशुभे
॥ २ ॥ तं विशिनष्टि द्वाभ्याम् । सितेति । सितधोत्रः परिहितधवलाधेवसनः । सितोष्णीषः शिरोनिबद्धश्चेतपटः । सितश्रवणबन्धनः सिताल्पपटनिबद्धसहनुश्रवणयुगलः ।
संश्वेताण्वङ्गरक्षकं श्वेतवर्णसूक्ष्मवसनीयाङ्गरक्षकेनान्तःसहितमित्यर्थः । रक्तोष्णनीशारं लाक्षाद्रवर्त्तवर्णग्रीष्मगुणहिमानिलनिवारणम् । दधत् ॥ ३ ॥

॥ ३०४ ॥

पीतेति । श्वेतो धवलवर्णश्चतुष्फालपटः सीवितचतुःखण्डद्विगुणवसनमन्तरे यस्यास्ताम् । पीततूलपटी भाषायां रजाइ इति संज्ञां पीतवसनगुप्तदारिकाम् । वसानः शीतनिवृत्त्यै प्रावृण्वन् । सुप्रसन्नास्योऽतिप्रसन्नमुखपङ्कजः । कृपया । निजान् स्वभावस्थितस्वाश्रितजनान् आलोकयत्पश्यत् ॥ ४ ॥ वद्वेति । वद्वाञ्जलिपुटः । नित्यानन्दो मुनिः । आनतः सन् । तं श्रीहरिम् । अपृच्छत् । हे स्वामिन् ! । अत्र सत्सङ्गे । भगवतः । ते तव । भक्ताः । बहुशोऽपरिमिताः । वर्तन्ते ॥ ५ ॥ तत्रेति । तत्र तेषु भक्तेषु मध्ये । केचन भक्ताः । आरम्भदशायां साक्षाद्भवच्छरणस्वीकरणाख्यसत्सङ्गित्वाद्यावस्थायां तु । साधव इव । उत्तमवृत्तयः । त्वाम् । ते तव जनांश्च । स्तुवन्तः । दृश्यन्ते ॥ ६ ॥ देशेति । ते तथाविधा भक्ता एव । देशकालादिवैषम्ये सति । विपरीतताम् । प्राप्नुवन्तः सन्तः । त्वत्त्वत्सद्भक्तनिन्दकाः । इह सत्सङ्गे । ईक्ष्यन्ते ॥ ७ ॥ अत इति । अतो हेतोः । क्वचित् । देशादिवैषम्ये । जाते सत्यपि । येन । साधनेन । भवत्पदाद्यस्यां श्रीकृष्णस्य तव चरणसेवाऽस्ति तथाविधायास्वदेकान्तिकोपासनायाः । बुद्धिः । सर्वथा । न चलेत् ॥ ८ ॥ साधुरिति । येन साधनेन च । साधुः । स्यात् । साधुर्यथोत्तमवृत्तिमान्

पीततूलपटी श्वेतचतुष्फालपटान्तराम् । वसानः सुप्रसन्नास्यः कृपयाऽऽलोकयन्नजान् ॥ ४ ॥ वद्वाञ्जलिपुटोऽपृच्छन्नित्यानन्द-
स्तमानतः । भक्ता भगवतः स्वामिन्वर्तन्ते बहुशोऽत्र ते ॥ ५ ॥ तत्रारम्भदशायां तु केचनोत्तमवृत्तयः । दृश्यन्ते साधव इव
स्तुवन्तस्त्वां च ते जनान् ॥ ६ ॥ देशकालादिवैषम्ये त एव विपरीतताम् । प्राप्नुवन्त इहेक्ष्यन्ते त्वत्त्वत्सद्भक्तनिन्दकाः
॥ ७ ॥ अतो देशादिवैषम्ये क्वचिज्जातेऽपि सर्वथा । येन भवत्पदाद्बुद्धिः साधनेन चलेन्न हि ॥ ८ ॥ साधुश्च साधुरेव स्यान्न
तु दुष्येत्कदाचन । तत्त्वं मे कृपया ब्रूहीत्युक्तः श्रीहरिर्ब्रवीत् ॥ ९ ॥ देहस्यानादरश्चात्मनिष्ठा वैराग्यमुत्तमम् । माहात्म्य-
ज्ञानयुक्कृष्णनिश्चयश्च दृढो हृदि ॥ १० ॥ चतुर्भिः साधनैरेतैः साधितैस्तु कदाचन । देशादिविषमत्वेऽपि मतिः कृष्णा-
चलेन्न वै ॥ ११ ॥ न साधोः साधुता दुष्येत्सर्वदा श्रेष्ठ एव सः । महतां च कृपापात्रं भवेन्नारायणस्य च ॥ १२ ॥

भवति तथा भक्तोऽप्युत्तमवृत्तिमानेव तिष्ठेदेत्यर्थः । किन्तु । कदाचन देशकालादिवैषम्ये सत्यपि । न तु नैव । दुष्येत् । विपरीततां न प्राप्नुयादित्यर्थः । तत्तथा-
विधं साधनम् । त्वम् । कृपया । मे मह्यम् । ब्रूहि । इत्यमुना प्रकारेण । उक्तो नित्यानन्दमुनिनाभिहितः । श्रीहरिः । अब्रवीत् । इति द्वयोरेकसम्बन्धः ॥ ९ ॥
देहस्येति । हे मुने ! । हृदि । यस्य भक्तस्य । देहस्य । अनादरः । अनेन स्वधर्म उक्तः । आत्मनिष्ठा । उत्तमं तीव्रम् । वैराग्यम् । माहात्म्यज्ञानयुक् । अत एव ।
दृढः । कृष्णनिश्चयश्च । स्यात् । अनेन भक्तिरप्युक्ता ॥ १० ॥ चतुर्भिरिति । साधितैर्यथार्थतया सम्पादितैः । एतैः स्वधर्मज्ञानवैराग्यभक्त्याख्यैः । चतुर्भिः ।
साधनैः कृत्वा । कदाचन । देशादिविषमत्वे सत्यपि । मतिस्तस्य बुद्धिः । कृष्णाच्छ्रीकृष्णोपासनायाः सकाशात् । न चलेत् । वै । इति द्वयोरेकसम्बन्धः ॥ ११ ॥
नेति । एतैः । साधोरुत्तमवृत्तिमतो भक्तस्य । साधुतोत्तमवृत्तिता । न दुष्येत् । स उक्तचतुःसाधनयुक्तो भक्तः । सर्वदा । श्रेष्ठ एव । ज्ञेयः । किञ्च । सः । महतां

भगवदेकान्तिकसाधूनाम् । नारायणस्य साक्षाद्वेश्च । कृपापात्रम् । भवेत् ॥ १२ ॥ विपक्षे दोषमाह द्वाभ्याम् । उक्तेति । उक्तसाधनहीनस्य । अत एव । विषयासक्त-
चेतसो भक्तस्य । तैः सद्भिः । विषयखण्डने । कृते सति तु । सत्सु विषयखण्डनकर्तृषु तेषु साधुषु अरुचिरभावः । स्यात् ॥ १३ ॥ तत इति । ततस्तदनन्तरम् ।
तस्य सदरुचिमतो भक्तस्य । त्राकृतौ । कृष्णेऽपि । अरुचिः । स्यात् । ततः । सः । सदध्वनः सत्सङ्गात् । भ्रष्टश्च्युतः । तन्निन्दां कृष्णतद्भक्तनिन्दनम् । कुर्व-
न्सन् । भ्रमेद्भवाम्बुधौ निमज्जनोन्मज्जनतामेव यायादित्यर्थः ॥ १४ ॥ यस्येति । यस्य भक्तस्य । श्रीकृष्णस्य । निश्चयमात्रं केवलो निश्चय एव । स्यात् । विषयेषु ।
अरुचिवैराग्यम् । न स्यात् । इयं स्वधर्मात्मनिष्ठामाहात्म्यज्ञानानामुपलक्षणम् । स तथाविधः । पुमान् भक्तोऽपि । तथा सति सद्भिर्विषयखण्डने कृते सति । भ्रष्टः ।
स्यात् । भगवत्तद्भक्तजनेष्वरुचिं गत्वा सत्सङ्गविमुखो भवेदित्यर्थः ॥ १५ ॥ दृढीति । अतो हेतोः । मुमुक्षुणा भक्तेन । चत्वार्यपि । तानि स्वधर्मादीनि साधनानि ।
दृढीकार्याणि । हि यतः । तद्वतः स्वधर्मादिसाधनचतुष्टयवतो भक्तस्य । कचित्कदाचिदपि । औद्धवाध्वनः सत्सङ्गलक्षणादुद्धवपथात् । पातशङ्का विमुक्तीभवनसन्देहः ।

उक्तसाधनहीनस्य विषयासक्तचेतसः । सत्सु स्यादरुचिस्तैस्तु कृते विषयखण्डने ॥ १३ ॥
ततः कृष्णेऽपि तस्य स्यादरुचिर्त्राकृतौ ततः । भ्रष्टः सदध्वनः कुर्वन्तन्निन्दामेव स भ्रमेत् ॥ १४ ॥
यस्य निश्चयमात्रं स्याच्छ्रीकृष्णस्य न चारुचिः । विषयेषु पुमान्सोऽपि भ्रष्टः स्याद्वि तथा सति ॥ १५ ॥
दृढीकार्याण्यतस्तानि चत्वार्यपि मुमुक्षुणा । तद्वतो हि कचिन्नास्ति पातशंकौद्धवाध्वनः ॥ १६ ॥
पप्रच्छाथ पुनस्तं स कश्चिद्देहाभिमन्यपि । विषयेषु प्रसक्तोऽपि कुर्वन्सत्सङ्गमीक्ष्यते ॥ १७ ॥
स कथं तादृशोऽस्तीति पृष्टः प्रोवाच तं हरिः । भविताऽल्पेन कालेन सोऽपि भ्रष्टो न संशयः ॥ १८ ॥
यदाऽस्य प्रेष्ठविषयान्महान्तः साधवोऽञ्जसा । खनिष्यन्ति तदैवासौ तेषां द्रोहं करिष्यति ॥ १९ ॥

नास्ति ॥ १६ ॥ पप्रच्छेति । अथैवंविधश्रीहरिवाक्यश्रवणानन्तरम् । स नित्यानन्दः मुनिः । पुनः । तं श्रीहरिम् । पप्रच्छ । हे हरे ! । कश्चिद्भक्तः । देहाभिमानी आत्म-
निष्ठाऽभावद्देहाहंमतिरुक्तः सन्नपि । विषयेषु । प्रसक्तः वैराग्याभावाद्विषयभोगेषु सम्प्रवृत्तः सन्नपि । सत्सङ्गम् । कुर्वन् । ईक्ष्यते ॥ १७ ॥ स इति । स देहाहं-
मतिप्रसक्तो भक्तः । तादृशः सत्सङ्गे वर्तमानः । कथमस्ति केन हेतुऽविद्यते । इत्यमुना प्रकारेण । पृष्टो नित्यानन्दमुनिना कृतपृच्छः । हरिः । तं नित्यानन्दमुनिम् ।
प्रोवाच । हे मुने ! । स तथाविधो भक्तोऽपि । अल्पेन । कालेन । भ्रष्टः सत्सङ्गाच्च्युतः । भविष्यति । न संशयः ॥ १८ ॥ एतस्य सत्सङ्गाच्च्यवनाल्पकालमाह ।
यदेति । यदा । महान्तो गुणगरिष्ठाः । साधवः । अस्य भवदुक्तभक्तस्य । प्रेष्ठविषयान् । अञ्जसा तच्चतः । समूलं यथातथेत्यर्थः । खनिष्यन्ति । तदैव । असौ
भक्तः । तेषां स्वप्रेष्ठविषयखनकमहासताम् । द्रोहम् । करिष्यति । द्रोहस्य सत्सङ्गतः पतनहेतुत्वात्तं कुर्वन्ततः पतितेत्यर्थः ॥ १९ ॥

स्पष्टबोधायेममेवार्थं दृष्टान्तसिद्धान्तोक्त्याह द्वाभ्याम् । यदेति । यथा । यः पुरुषः । सविषं हालाहलयुतम् । पयो दुग्धम् । पिबेत् । स पुमान् । यदा । तदा । मर्त्ता क्षणघटीमुहूर्त्तान्तेऽपि मरिष्यत्येव । तथा । देहाभिमानी । विषयी विषयासक्तः । भक्तोऽपि । पतिता । मत्कृततत्प्रियविषयखण्डनसमकालमेव सत्सङ्गतो विमुखः स्यादित्यर्थः ॥ २० ॥ ननु साधूत्खातप्रियविषयोऽपि सः सत्सङ्गे वर्त्तमान इव दृश्यते इति चेन्नदीप्रवाहरयखातमूलः प्रवाताभावात्कञ्चित्कालं दृश्यमानो द्रुम इव सोऽद्यादिकाले पतितैवेत्याह । स इति । हे मुने ! । छिन्नमूलः । द्रुम इव । स भक्तः अद्यास्मिन्नेवाहनि । अथवा । श्वोऽनागतेऽहि । अथवा । परश्वस्ततः परेऽहनि । अथवा । पक्षमासाब्दतः पक्षेण भासेनाब्देन वेत्यर्थः । अथवा । अन्ततो देहान्तसमयेऽपि । पतिष्यति ॥ २१ ॥ एवं यः पतेत्तमुक्त्वा कीदृशो न पतेदित्यपि पुनर्मुनिः पृष्टेति तदिङ्गितज्ञत्वेन बुध्वा स्वयमेव तमाह चतुर्भिः । देहेति । हे मुने ! । यो भक्तः । विषयेषु । अनासक्तः । विषयविरक्त इत्यर्थः । तथा । देहाभिमानहीनः । अत एव । स्वम् । सद्रूपं स्वसत्तया देहेन्द्रियान्तःकरणप्रकाशकम् । आत्मानं क्षेत्रज्ञमेव । दृढं यथातथा । मन्यते ॥ २२ ॥ स्त्रीति । किञ्च । अहम् । प्राप्तैर्यदृच्छयाऽप्युपगतैः

यदा तदा स मर्त्तैव यः पिबेत्सविषं पयः । देहाभिमानी विषयी भक्तोऽपि पतिता तथा ॥ २० ॥
 सोऽद्य वा श्वः परश्वो वा पक्षमासाब्दतोऽन्तः । पतिष्यति न संदेहश्छिन्नमूल इव द्रुमः ॥ २१ ॥
 देहाभिमानहीनो योऽनासक्तो विषयेषु च । तथा सद्रूपमात्मानमेव स्वं मन्यते दृढम् ॥ २२ ॥
 स्त्रीधनाद्यैः सुखी प्राप्तैः स्यामहं तैश्च वा गतैः । दुःखी स्यामीदृशो नाहं किन्तु स्वेन सुखी सदा ॥ २३ ॥
 इत्यात्मनिष्ठां सम्प्राप्त आत्मस्थं च रमापतिम् । उपासीनो भवेद्भक्तः स तु नैव पतेत्कचित् ॥ २४ ॥
 क्रियमाणोऽपि विषयखण्डने सद्भिरञ्जसा । नारुचिस्तस्य सत्सु स्याद्विषयेषु तु सा भवेत् ॥ २५ ॥
 इत्युक्तो हरिणा साधुः स भूयस्तं स्म पृच्छति । विषयेष्वरुचिर्यस्य स्यात्स ज्ञेयः कथं पुमान् ॥ २६ ॥

। स्त्रीधनाद्यैर्विषयासिहेतुभूतपदार्थैः । सुखी । स्यात् । अथवा । गतैर्विनष्टैः । तैः स्त्रीधनाद्यैः । दुःखी । स्याम् । ईदृश एवविधः । अहम् । नास्मि । किन्तु । स्वेन स्वस्वरूपेणैव । सदा । सुखी । अस्मि । इतीत्युत्तरेण सम्बन्धः ॥ २३ ॥ इतीति । इत्येवंविधाम् । आत्मनिष्ठाम् । सम्प्राप्तः सन् । आत्मस्थं स्वस्वरूपे सदा वर्त्तमानम् । रमापतिं साक्षात् कृष्णम् । उपासीन उपासनां कुर्वन् । भवेत् । स एतादृशः । भक्तस्तु । कचित्कदाचिदपि । नैव पतेत् सत्सङ्गतश्च्युतो न भवेत् ॥ २४ ॥ क्रियमाण इति । किञ्च । सद्भिः । विषयखण्डने । अञ्जसाऽऽमूलात् । क्रियमाणे सत्यपि । तस्य तथाविधभक्तस्य । सत्सु । अरुचिः । न स्यात् । साऽरुचिः । विषयेषु तु । भवेत् । अतः स कदाचिदपि न पतेदेवेति भावः ॥ २५ ॥ इतीति । इत्यमुना प्रकारेण । हरिणा । उक्तः । सः । साधुर्नित्यानन्दमुनिः । भूयः पुनरपि । तं श्रीहरिम् । पृच्छति स्म । हे हरे ! । यस्य भक्तस्य । विषयेषु । अरुचिः । स्यात् । सः । पुमान् भक्तः । कथं कैर्लक्षणैः । ज्ञेयः ॥ २६ ॥

ह. वा.
सु. टी.
लो. त. १७
॥ ५१ ॥

‘एवं स नित्यानन्देन सम्पृष्टः परमेश्वरः । जगाद सुखयन्तं च सतोऽन्यान्स्वानिति प्रभुः । विषयेष्विति । हे मुने ! । इह सत्सङ्गे । यस्य भक्तस्य । विषयेषु । अरुचिः । भवेत् । स तथाविधः । पुमान् भक्तस्तु । तदीयास्वादसमये विषयोपभोगकाले । लक्षणैर्वक्ष्यमाणलक्ष्मभिः । अवगम्यते ॥ २७ ॥ लक्षणान्याह चतुरक्षराधिकसार्द्धेन । यादृश इति । यादृशे तादृशे यथा तथाविधे । रूपे । वसने वस्त्रे । शयने शय्यायाम् । अशने भोजने च । रूपस्पर्शरसेष्वित्यर्थः । एते गन्धश्चक्षुरूपलक्षणम् । अस्य विषयारुचेर्भक्तस्य । यादृशी । प्रीतिः । भवेत् । तथा तादृशी प्रीतिः । रम्येषु । तेषु रूपादिषु । नो भवेत् ॥ २८ ॥ एवमिति । एवममुना प्रकारेण । रम्यपदार्थेषु । तस्य । सर्वथा । अरुच्यैव । सः । ज्ञायते । स्वदेहनिर्वाहार्थमरमणीयविषयभोगेषु प्रीतिः रम्यविषयभोगेष्वप्रीतिश्च विषयारुचिमतो भक्तस्य लक्षणमित्यर्थः । तथा तेन प्रकारेणैव । अन्यो विषयरुचिमान् । पुरुषो भक्तः । वैपरीत्येनारम्यविषयेष्वरुच्या चेत्यर्थः । ज्ञायते । अनेनोत्तरकथनेनैतल्लक्षणज्ञानप्रश्नोऽप्यवगन्तव्यः ॥ २९ ॥ मुक्तानन्द इति । अथैवंविधश्रीहरिवाक्यश्रवणानन्तरम् । मुक्तानन्दो मुनिः । पप्रच्छ । हे हरे ! । पञ्चस्वपि । विषयेषु । पुंसो भक्तस्य । अरुचिः । कथं केन साधनेन ।

श्रीहरिरुवाच— विषयेष्वरुचिर्यस्य भवेत्स पुमानिह । तदीयास्वादसमये लक्षणैरवगम्यते ॥ २७ ॥
यादृशे तादृशे रूपे वसने शयनेऽशने । यादृश्यस्य भवेत्प्रीतिस्तथा रम्येषु तेषु नो ॥ २८ ॥
एवं रम्यपदार्थेषु तस्यारुच्यैव सर्वथा । स जायते तथैवान्यो वैपरीत्येन पुरुषः ॥ २९ ॥
मुक्तानन्दोऽथ पप्रच्छ विषयेष्वरुचिः कथम् । पञ्चस्वपि भवेत्पुंस इति पृष्ठोऽब्रवीत्प्रभुः ॥ ३० ॥
सम्यक् कृष्णस्य माहात्म्यं यो विद्यात्तस्य सर्वथा । तुच्छत्वधीर्भवेत्तेषु ततः स्यादरुचिर्भृशम् ॥ ३१ ॥
कृष्णो हि साक्षाद्भगवान् वर्तते पुरुषोत्तमः । सर्वेषामात्मनामात्मा स्वप्रकाशोऽखिलाश्रयः ॥ ३२ ॥
तद्भयाद्वाति वातोऽपि सूर्यस्तपति तद्भयात् । फलन्त्योषधयः सर्वास्तद्भयाच्च यथाऋतु ॥ ३३ ॥

भवेत् । इतीत्थम् । पृष्ठो मुक्तानन्दमुनिनानुयुक्तः । प्रभुः श्रीहरिः । अब्रवीत् ॥ ३० ॥ सम्यगिति । हे मुने ! । यो भक्तः । कृष्णस्य । माहात्म्यम् । सम्यक् यथार्थतः । विद्यात् । तस्य भक्तस्य । तेषु विषयेषु । सर्वथा । तुच्छत्वधीः । भवेत् । ततस्तदनन्तरम् । तेषु । भृशमतिशयेन । अरुचिः । स्यात् ॥ ३१ ॥ माहात्म्यवेदन-
प्रकारमाह षड्भिः । कृष्ण इति । हे मुने ! । साक्षात्प्रत्यक्षः । भगवान्सकलैश्वर्यनिधिः । पुरुषोत्तमः । कृष्णः । सर्वेषाम् । आत्मानां जीवानाम् । आत्माऽन्त-
र्यामी । स्वप्रकाशः स्वत एव प्रकाशवान् । अखिलाश्रयोऽक्षरादिसर्वाधारः । वर्तते । मनुष्यतया प्रतीयमानोऽप्येवंभूतोऽस्तीत्यर्थः ॥ ३२ ॥ तदिति । वातः पवनोऽपि । तद्भयात्साक्षात्कृष्णभयात् । वाति सदा सञ्चरति । सूर्यो मार्तण्डः । तद्भयात् । तपति विश्वं प्रकाशयति । सर्वाः । ओषधयः । तद्भयात् । यथाऋतु स्वस्वर्तुकाल-
मनतिक्रम्य । फलन्ति ॥ ३३ ॥

तरङ्ग
१२५

॥ ३०६ ॥

प्रकाशयतीति । चन्द्रः । वह्निश्च । तद्भयात् । लोकान् भुवनानि । प्रकाशयति । अग्निः । तद्भयादेव । तत्कृतां भगवता वेलाऽनतिक्रमणतया निबद्धाम् । मर्यादाम् । न जहाति ॥ ३४ ॥ रक्षन्तीति । लोकपाला इन्द्रादयः । तद्भयात् । स्वस्वमर्यादां वर्षासु जलवर्षणादिस्वस्थितिम् । रक्षन्ति पालयन्ति । मृत्यु-
श्चान्तकोऽपि । तस्य भगवतः । मर्यादाम् । हातुं त्यक्तुम् । क्वचित्कदाचिदपि । न शक्नोति ॥ ३५ ॥ काल इति । कालः । कर्म । स्वभावः । माया । पुरुषः । अक्षरं ब्रह्म च । एताः कालादयः । तच्छक्तयोऽनेकाण्डसर्गादावुपकरणभूतानि तदैश्वर्याणि । सन्ति । ततो हेतोः । असौ साक्षाच्छ्री-
कृष्णः । परमेश्वरः । अस्ति । 'तमीश्वराणां परमं महेश्वर'मित्यादिश्रुतिभ्यः । सर्वैश्वर्याणि यदपि स्वस्यैव तदपि प्रभुः । हरिः । परोक्षत्वेनाह स्वपरोक्षप्रियत्वतः
॥ ३६ ॥ कृष्णस्येति । श्रीकृष्णस्य सम्बन्धिनः । सुखस्य । अग्रे पुरः । तदन्यानि भगवन्मूर्त्तीक्षणसुखेतराणि । अखिलानि स्वर्गसुखादारभ्याक्षरसुखान्तानि सर्वाण्यपि ।
सुखानि तु । परिच्छिन्नानि परिछेदयुक्तानि । परमेयानीत्यर्थः । तुच्छानि अल्पानि । क्षय्याणि चतुर्विधप्रलयैः क्षयवन्ति च । सन्ति । महातेजसोऽग्रे दीपप्रभावद्भगव-

प्रकाशयति लोकांश्च चन्द्रो वह्निश्च तद्भयात् । मर्यादां न जहात्यग्निस्तद्भयादेव तत्कृताम् ॥ ३४ ॥ रक्षन्ति स्वस्वमर्यादां
लोकपालाश्च तद्भयात् । मृत्युश्च तस्य मर्यादां हातुं शक्नोति न क्वचित् ॥ ३५ ॥ कालः कर्मस्वभावश्च माया च
पुरुषोऽक्षरम् । एतास्तच्छक्तयः सन्ति ततोऽसौ परमेश्वरः ॥ ३६ ॥ श्रीकृष्णस्य सुखस्याग्रे तदन्यान्यखिलान्यपि ।
परिच्छिन्नानि तुच्छानि क्षय्याणि च सुखानि तु ॥ ३७ ॥ एवं निश्चित्य वैराग्यं कार्ष्ण्येतरसुखेषु तु सम्प्राप्त आत्म-
निष्ठां च यः पुमान् कृष्णभक्तिभाक् ॥ ३८ ॥ तस्य पुंसस्तु सर्वेषु विषयेष्वैहिकेषु च । आमुष्मिकेष्वपि सदा वर्त्तेता-
रुचिरेव हि ॥ ३९ ॥ तथा महतां कृष्णस्य ज्ञात्वा तस्य दृढाश्रयम् । कुर्वतः कामलोभादिशत्रुभ्यो न भयं भवेत्
॥ ४० ॥ तं कोऽपि कृष्णनिष्ठाया नास्ति चालयितुं क्षमः । बलं भागवतं प्राप्तं मानवो वाऽमरोऽपि वा ॥ ४१ ॥

त्सुखाग्रेऽक्षरसुखमपि तुच्छं तदा तदवर्गागर्वाक् सुखस्याल्पत्वस्य क्षययुक्तत्वस्य च का वर्त्तेत्यर्थः ॥ ३७ ॥ एवमिति । एवममुना प्रकारेण । निश्चित्य भगवन्माहात्म्य-
निश्चयं कृत्वा । कार्ष्ण्येतरसुखेषु । वैराग्यम् । सम्प्राप्तः । आत्मनिष्ठां च । सम्प्राप्तः यः । पुमान् स्वधर्मयुक्तो भक्तः । कृष्णभक्तिभाक् सप्रेमनवधाश्रीकृष्णभक्तियुक्तः ।
भवेत् । तस्येत्युत्तरेण सम्बन्धः ॥ ३८ ॥ तस्येति । तस्य तथाविधस्य । पुंसो भक्तस्य तु । ऐहिकेषु इह लोकभवेषु । आमुष्मिकेषु परलोकभवेष्वपि । सर्वेषु ।
विषयेषु । सदा । अरुचिरेव । वर्त्तेत । इदमेव तस्यारुचिसाधनमित्यर्थः ॥ ३९ ॥ कृष्णप्रीत्यै एवमिहामुत्रसुखेष्वरुचिं सम्पादयतस्तस्यावान्तरफलप्राप्तिमाह । तथेति ।
तथा तेन प्रकारेणैव । कृष्णस्य । महतां माहात्म्यम् । ज्ञात्वा । दृढाश्रयमुक्तरीत्या सुदृढतदेकान्तिकभक्तिम् । कुर्वतः । तस्य भक्तस्य । कामलोभादिशत्रुभ्यः । भय-
मपि । न भवेत् ॥ ४० ॥ तमिति । किञ्च । भागवतम् । बलं साक्षाद्भगवन्माहात्म्यज्ञानसम्बन्धिसामर्थ्यमित्यर्थः । प्राप्तम् । तं तथाविधं भक्तम् । कृष्णनिष्ठायाः

ह. वा.
सु. टी.
लो. त. १७
॥ ५२ ॥

उक्तविधश्रीकृष्णस्वरूपस्थितेः । चालयितुम् । मानवो नृपादिर्जनः । अथवा । अमरो ब्रह्मेन्द्रादिर्देवः । अथवा । कोऽपि ब्रह्मादिभ्यो महान् यः कश्चनापि । क्षमः समर्थः । नास्ति ॥ ४१ ॥ भगवानिति । साक्षात्प्रत्यक्षः । भगवानपि । निजमाहात्म्यवेदिनम् तं स्वभक्तम् । वैरोचनिं बलिमिव । स्वतः स्वस्वरूपात् । चालयितुम् । शक्तः क्षमः । नैव भवेत् । अनेन भगवति विद्यमानाया भक्तस्य निष्ठायाश्चरमा काष्टोक्ता ॥ ४२ ॥ भक्त इति । एवंविधः । भक्तः । अन्येषां स्वेतरेषाम् । महतां गुणगरिष्ठानाम् । सतां साक्षाद्भक्तसाधूनाम् । भक्तानां साक्षाद्भगवदाश्रयिणां सत्सङ्गिनां च । माहात्म्यम् । अधिकं स्वस्मादतिशयितम् । उद्धवः । गोपिनाम् । यथा । तथा । विद्या-
ज्जानीयात् ॥ ४३ ॥ निर्मान इति । स भक्तः । तेषां साधूनाम् । अग्रे पुरः । दासवत् । निर्मान एव । वर्त्तेत । एवं वक्ष्यमाणप्रकारेण । विचार्य । परुषां कर्क-
शामपि । तद्वाचं साधुवचनम् । सहेत ॥ ४४ ॥ विचारमाह द्वाभ्याम् । धन्य इति । यद्यस्माद्वेतोः । अहम् । सताम् । परुषाम् । वाचम् । सहे । अतः । धन्यः
कृतार्थ एव । अस्मि । एवं सदुदितपरुषवाकसहने स्वकृतार्थतां विचार्य तेषां महिमानं विचारयति । ये । एते सन्तः । नराकारम् । साक्षात्कृष्णम् । समुपासते एका-

भगवानपि तं साक्षान्निजमाहात्म्यवेदिनम् । नैव चालयितुं शक्तो वैरोचनिमिव स्वतः ॥ ४२ ॥
भक्त एवंविधोऽन्येषां भक्तानां महतां सताम् । माहात्म्यमधिकं विद्यादोषीनामुद्धवो यथा ॥ ४३ ॥
निर्मान एव वर्त्तेत तेषामग्रे स दासवत् । परुषामपि तद्वाचं सहेतैवं विचार्य च ॥ ४४ ॥
धन्य एवास्मि यद्वाचं सहेऽहं परुषां सताम् । कृष्णं साक्षान्नराकारं य एते समुपासते ॥ ४५ ॥
यद्येवं नाकरिष्यं तज्ज्ञातिबन्धुनृपद्विषाम् । असहिष्ये तिरस्कारान् पापिनां स्वार्थदर्शिनाम् ॥ ४६ ॥
सत्सभायां क्वचिन्मानमप्राप्यापि स्वचेतसि । स खेदं प्राप्नुयान्नैव स्वस्यैवावरतां विदन् ॥ ४७ ॥
यथा सभायां सम्राजो रङ्गः कश्चित्पुमान् गतः । अप्राप्य मानं नो खिद्येज्जानन्स्वानधिकारिताम् ॥ ४८ ॥

न्तिकभावेन सेवन्ते । साक्षाद्भगवद्यथार्थमहिमाभिज्ञाः स्वधर्माद्यङ्गचतुष्टयवत्त्वेन तदेकान्तिकभक्तास्ते एतेऽतिमहान्तः सन्त इति भावः ॥ ४५ ॥ यदीति । यदि ।
एवमुक्तप्रकारेण सदुदितपरुषवचनसहनम् । अहम् । नाकरिष्यम् । तर्हि । पापिनाम् । स्वार्थदर्शिनां स्वस्वार्थसमीक्षकाणाम् । ज्ञातयश्च बन्धवः पितृव्यादयश्च नृपश्च द्विषः
शत्रवश्च तेषाम् । तिरस्कारान्परुषवचनानि । असहिष्ये ॥ ४६ ॥ सदिति । हे मुने ! । स तथाविधो भक्तः । क्वचित् । सत्सभायाम् । मानम् । अप्राप्यापि ।
स्वस्य । अवरतां सभानिषण्णसाधुभ्यो हीनतामेव । विदन् जानन्सन् । स्वचेतसि । खेदम् । नैव । प्राप्नुयात् ॥ ४७ ॥ एतदेव दृष्टान्तेन विशदयति द्वाभ्याम् ।
यथेति । यथा । सम्राजश्चक्रवर्त्तिनृपस्य । सभायाम् । गतः । कश्चित् । रङ्गः । पुमान् । मानम् । अप्राप्य । स्वानधिकारितां स्वकीयां तत्र मानानर्हताम् । जानन्
सन् । नो खिद्येत्स्वमनसि खेदं न प्राप्नुयात् ॥ ४८ ॥

तरङ्ग
१२५

॥३०७॥

तथेति । तथैव । नष्टदेहात्मधीः स्वदेहे आत्मबुद्धिर्वर्जितः । सः । भक्तोऽपि । स्वस्यैव । अनधिकारिताम् । जानीयात् । सतां स्वस्मै मानमददतां साधूनाम् । अगुणं
 दोषं तु । क्वचित्कदाचिदपि । न जानीयात् । अतः स्वमनसि खेदं नाप्नुयादिति भावः ॥४९॥ उक्तार्थं निगमयति । एवमिति । हे मुने ! । एवममुना प्रकारेण । कृष्ण-
 माहात्म्यसम्यग्ज्ञानेन । देहिनां भक्तानाम् । कः । कः । सद्गुणः । न सिध्येत् । अपि तु सर्वे सद्गुणाः सिध्येयुरित्यर्थः । कः । कः । दुर्गुणो दोषः । न नश्येत् ।
 अपि तु सर्वेऽपि दोषा विनश्येयुरित्यर्थः ॥ ५० ॥ हरीति । इत्थमेवंविधाम् । हरिवदनविनिःसृताम् । वचनसुधाम् । निपीय । स मुक्तानन्दमुनिः । भूरिम् ।
 तोषम् । अगमत् । सदसि । उपविष्टाः । तदितरे मुक्तानन्दमुनेरन्ये । ये विरक्तास्त्यागिज्जनाः । तदनु तेषां पश्चान्निषण्णाः । ये गृहाश्रमिणश्च । ते सर्वे चापि ।
 भूरिं तोषमगमन् ॥ ५१ ॥ नित्यानन्दमुनेर्मुक्तानन्दस्य च महामुनेः । प्रश्नोत्तराणि यः कृत्वा तावन्त्यांश्च सतो निजान् ॥ १ ॥ श्रीहरिर्हर्षयामास भृशं प्रश्नोत्तरैस्तु तैः ।
 तस्य तान्येव वाक्यानि सन्तु मद्वृद्धिं सर्वथा ॥ २ ॥ इति श्रीमदेकान्तिकधर्मप्रवर्तकश्रीहर्येकान्तिकोपासकश्रीहरिकृष्णभगवत्सूरनुरघुवीराचार्यविरचितायां सेतुमाला-

तथैव सोऽपि जानीयात्स्वस्यैवानधिकारिताम् । नष्टदेहात्मधीर्भक्तो नागुणं तु सतां क्वचित् ॥ ४९ ॥ एवं हि
 कृष्णमाहात्म्यज्ञानेन देहिनाम् । कस्को न सद्गुणः सिध्येन्नश्येत्कस्को न दुर्गुणः ॥ ५० ॥ हरिवदनविनिःसृतां
 स इत्थं वचनसुधामगमन्निपीय तोषम् । सदसि तदितरे च ये विरक्तास्तदनुगृहाश्रमिणश्च तेऽपि भूरिम् ॥ ५१ ॥

इति श्रीहरिवाक्यसुधासिन्धौ शनानन्दमुनिविरचिते शताधिकपञ्चविंशतितमस्तरङ्गः ॥ १२५ ॥ १७ ॥

शकाब्दे विक्रमार्कस्य नगाश्ववसुभूमिते । पौषशुक्लप्रतिपदि वचोऽमृतमिदं हरेः ॥ १ ॥
 ग्रामे लौहाह्वये तत्र निलये सूरभूपतेः । मञ्जोत्तमे निषण्णोऽभूत्स त्यागिगृहिभिर्वृतः ॥ २ ॥
 सुश्वेतपरिधानीयवासाः श्वेतशिरःपटः । उष्णकारक्तनीशारः श्वेतश्रवणबन्धनः ॥ ३ ॥

ख्यायां श्रीहरिवाक्यसुधासिन्धुटीकायां शताधिकपञ्चविंशतितमस्तरङ्गः ॥ १२५ ॥ १७ ॥

निश्चयः पक्वतां यायाच्छ्रीहरेस्तु नराकृतेः । यथा तथा स्पष्टमेव प्रोक्तमष्टादशे ततः ॥ १ ॥ शकेति । शकेति पूर्वोद्धं व्याख्यातम् । (१८७७) पौषशुक्लप्रतिपदि
 पौषमासस्य शुक्लपक्षसम्बन्धिन्यां प्रतिपत्तिथौ । इदम् । हरेः । वचोऽमृतम् । अभूत् ॥ १ ॥ ग्राम इति । तत्र तिथौ । लौहाह्वये । ग्रामे । सूरभूपतेः । निलये दुर्गा-
 न्तर्वर्त्तिभवने । मञ्जोत्तमे स्वास्तुतश्रेष्ठपर्यङ्कासने । त्यागिगृहिभिर्नानादेशसमायातैस्त्यागि गृहिभक्तवृन्दैः । वृतः सभायां परिवेष्टितः । स श्रीहरिः । निषण्णः । अभूत् ।
 स्वान्ध्यभगवन्नीराजनान्ते सत्कृतां सतालिकोच्चध्वनिं स्तुतिं च श्रुत्वोपविवेश ॥ २ ॥ सुश्वेतेति । सुश्वेतमत्युज्ज्वलं परिधानीयवासोऽधोवसनं यस्य सः । श्वेतो वलक्षः
 शिरःपटः उष्णीषं यस्य सः । उष्णक उष्णतोत्पादनगुण आरक्त ईषद्रक्तवर्णश्च नीशारो यस्य सः । श्वेतं श्रवणबन्धनं कर्णबन्धनवासो यस्य सः ॥ ३ ॥

ह. वा.
सु. टी.
लो. त. १८
॥ ५३ ॥

तरङ्ग
१२६

पीतामिति । श्वेतचतुष्फालेन । संयुतामन्तर्युक्ताम् । पीतां रजनीपीतवर्णाम् । तूलपटीम् । वसानः प्रावृण्वन् । स श्रीहरिः । मुदा स्वनिदेशसद्गीतपद्याकर्णनहर्षेण । सतो मुक्तानन्दादिसाधून् । पश्यन्सन् । स्वयमेव । अब्रवीत् । इति द्वयोरेकसम्बन्धः ॥४॥ अथाक्षरधामाधिपतेः पुरुषोत्तमस्य कृष्णस्य भगवतोऽवतारिणो मम केचित्स्वयंतया केचिदेकान्तिकभक्तमुक्तेषु मद्गुणैश्वर्याद्यावेशेनेत्येवमनेकेऽवताराः सन्ति तेषां मद्गुणैश्वर्यमयत्वेन मदनन्यत्वात्कार्यार्थधृतवराहाद्याकृतिं मयीव प्रतीयमानं मनुष्यभावं ये मयि मन्येरंस्तेषां मत्स्वरूपयथार्थनिश्चयाभावादात्यान्तिककल्याणं न भवेदतो मनुष्यसदृशतया प्रतीयमाने मयि मनुष्यसमानधीर्न कार्या किन्त्वक्षरधाम्नि महामुक्तसेवितपादपद्मो यः सर्वपरः परमेश्वरः स एवायमस्तीति मत्स्वरूपं निश्चेतव्यमित्यर्थोक्त्यै स्वस्य परोक्षप्रियत्वेन परोक्षोक्त्या तथाविधं स्वं स्वयमेव कथयितुमारभते । भक्त्येति । हे साधवः ! । इह सत्सङ्गे । सर्वेषां भक्तानाम् । भगवतः साक्षाद्द्वरेः । भक्त्यैकान्तिकोपासनाया । श्रेय आत्यन्तिककल्याणम् । जायते । तस्या भक्तेः । मूलमुत्पत्तिकारणम् । तन्निश्चयः साक्षाद्भगवतोदिव्यमानुषभावैक्यज्ञाननिर्णयः । अस्ति । तं तथाविधनिश्चयं तु । अहम् । सुदुष्करं सुदुःसाध्यम् । मन्ये ॥ ५ ॥ वार्त्तामिति । निश्चयसम्बन्धां निश्चयसम्बन्धिनीम् । वार्त्ताम् । आवश्यकत्वतः । करोमि । तच्छ्रवणं क्रियमाणमद्वार्त्ताऽऽकर्णनम् । विना । निश्चयस्य स्वोपास्यभगवत्स्वरूपावबोधनिर्णयस्य ।

पीतां तूलपटीं श्वेतचतुष्फालेन संयुताम् । वसानः स सतः पश्यन् स्वयमेवाब्रवीन्मुदा ॥ ४ ॥
भक्त्या भगवतः श्रेयः सर्वेषामिह जायते । तस्यास्तन्निश्चयो मूलं तं तु मन्ये सुदुष्करम् ॥ ५ ॥
वार्त्तां निश्चयसम्बन्धां करोम्यावश्यकत्वतः । विना तच्छ्रवणं न स्यान्निश्चयस्य तु पक्वता ॥ ६ ॥
अतः प्रियाऽप्रिया वैषा मनो दत्त्वैव सादरम् । युष्माभिरञ्जसा श्रव्या न तन्निर्दोषताऽन्यथा ॥ ७ ॥
नराकृतौ भगवति यस्य स्यान्निश्चयो दृढः । तेन तन्मूलरूपं तु नरधर्मीति नेयताम् ॥ ८ ॥
भेदस्तु सर्वथा नास्ति मूलैतद्रूपयोर्हरेः । सकलैश्वर्ययुक्तत्वे सोऽस्ति तद्धर्मयोः परम् ॥ ९ ॥

पक्वता सुदृढा । न स्यात् ॥ ६ ॥ अत इति । अतो हेतोः । एषा मद्वार्त्ता । प्रिया । अथवा । अप्रिया । अस्तु । मत्स्वरूपदिव्यमानुषभावैक्यविदां तु प्रीतिहेतुर्यथातथाविधोऽप्ययं भगवानेवेति साधारणतया मत्स्वरूपविदामेतदाकर्णनेन स्वस्थितिविपर्ययादप्रीतिहेतुर्वा भवत्वित्यर्थः । तथापि । युष्माभिः सर्वैः । मनोदत्त्वैकाग्रं मनो विधायैवेत्यर्थः । सादरं यथातथा । अञ्जसा तत्त्वतः । श्रव्या । अन्यथैतन्मद्वार्त्ताश्रवणमन्तरा । तन्निर्दोषता स्वोपास्यभगवत्स्वरूपनिश्चयनिर्दोषत्वम् । न स्यात् ॥ ७ ॥ नरेति । नराकृतौ । भगवति । यस्य भक्तस्य । दृढः । निश्चयः । स्यात् । तेन भक्तेन । तन्मूलरूपं नराकृतेर्भगवतोऽक्षरधामस्थं स्वरूपम् । नरधर्मि निस्तेजस्त्वादिमनुष्यधर्मयुक्तम् । भवति । इतीत्थम् । नेयतां न ज्ञायताम् ॥ ८ ॥ भेद इति । हरेः । मूलैतद्रूपयोः मूलस्वरूपे मनुष्यस्वरूपे चेत्यर्थः । वर्त्तमाने इति शेषः । सकलैश्वर्ययुक्तत्वे । भेदस्तु । सर्वथा सर्वप्रकारेणैव । नास्ति । किन्तु । स भेदः । तद्धर्मयोर्मूलरूपे मनुष्यरूपे च विद्यमानयोर्धर्मयोः । परं केवलम् । अस्ति । तत्र सच्चिदानन्दत्वापारतेजोमयत्वादयो मूलरूपधर्माः । निस्तेजस्त्व वात्याद्यवस्थावत्त्वादयो मनुष्यरूपधर्माः ॥ ९ ॥

॥३०८॥

नराकृतौ स्वस्मिन् स्वेच्छया नरधर्मदर्शित्वं नटदृष्टान्तेनाह द्वाभ्याम् । स्वेति । नट इति । नटः । वेषान्तरं स्वस्वरूपेतरनानाविधवेषानिव । प्रभुः श्रीहरिः । स्वेच्छया । स्वस्मिन् । नरवन्मनुष्यतुल्यतया । निस्तेजस्त्वं तेजोरहितत्वम् । विकारितां विकारचम् । विकारा उक्ता मोक्षधर्मेषु । 'ज्ञानेन्द्रियाणि पञ्चैव पञ्चकर्मन्द्रियाणि च । विषयाः पञ्च चैकं विकारे षोडशं मन' इति । बाल्याद्यवस्थावत्त्वं बाल्ययौवनवार्द्धकाद्यवस्थायुक्तत्वम् । काम क्रोध भयादि च । आदि-
शब्देन क्षुत्पिपासादिमत्त्वं ग्राह्यम् । लोकान् जनान् । दर्शयते । किन्तु । परमात्मनः । तस्य श्रीहरेः । तन्निस्तेजस्त्वादिकम् । स्वभावसिद्धं साहजिकम् । न तु नैवास्ति । अपि तु स्वस्मिन्स्वेच्छया तत्प्रदर्शितमस्तीति भावः । इति द्वयोरेकान्वयः ॥ १० ॥ ११ ॥ तदिति । प्रभुः श्रीहरिः । तदपि उक्तविधमनुष्यधर्मवत्त्वमपि । नृणाम् । श्रेयसे स्वभक्तानां सुखप्रदानायेत्यर्थः । यद्वा । साक्षात्स्वज्ञानप्रदानेनानेकजीवानामात्यन्तिकनिश्चयसविधानायेत्यर्थः । कृपयाऽनन्यनिष्ठनिष्कारणापारकृपया । ईक्षयति दर्शयते । अतो हेतोः । तद्भगवन्मनुष्यधर्मवत्त्वम् । दिव्यममायिकमेवास्ति । इतीत्थम् । ज्ञातव्यम् । लौकिकं मायिकम् । न तु नैव ज्ञातव्यम् । तथाविधत्वस्य स्वेच्छाप्रदर्शितत्वात्स्वस्मिन्मायासम्बन्धाभावाच्चेति भावः । 'जन्म कर्म च मे दिव्यम् । 'न मां कर्माणि लिम्पन्ति' । 'अजोऽपि सन्नश्ययात्मे'त्यादिभगवदुक्तेः । 'अजस्य

स्वेच्छया नरवत्स्वस्मिन्निस्तेजस्त्वं विकारिताम् । बाल्याद्यवस्थावत्त्वं च कामक्रोधभयादि च ॥ १० ॥
नटो वेषान्तरमिव लोकान् दर्शयते प्रभुः । नतु स्वभावसिद्धं तत्तस्यास्ति परमात्मनः ॥ ११ ॥
तदपि श्रेयसे नृणां कृपयेक्षयति प्रभुः । अतस्तद्विव्यमेवेति ज्ञातव्यं नतु लौकिकम् ॥ १२ ॥
केवलं मानुषो भाव ईदृगेव हि तस्य चेत् । नित्यसिद्धस्तदा भक्त्या फलं किन्तु भवेन्नृणाम् ॥ १३ ॥
वराहरूपं धृतवान् हरिः प्रागतिकुत्सितम् । एकोर्ध्वदंष्ट्रं च खररोमशत्वक्चतुष्पदम् ॥ १४ ॥

जन्मोत्पथनाशनाये'त्यादि श्रीभागवतोक्तेश्च ॥ १२ ॥ विपक्षे दोषमाह । केवलमिति । तस्य त्राकृतेर्भगवतः । ईदृक् दृष्टविधः । मानुषः । भावः मनुष्यधर्मवत्त्वमित्यर्थः । केवलम् । नित्यसिद्धः स्वतः सिद्ध एव । भवेत् । चेत् । तदा । नृणां साक्षाद्भगवद्भक्तानाम् । भक्त्या तथाविधभगवद्भजनेन । किन्तु किंवा । फलम् । भवेत् । अस्यायं भावः । मनुष्यभावभाजं भगवन्तं दिव्यभावेन भजमानानां जनानां तस्मिन् यथा यथाविधैश्वर्याद्यवबोधस्तस्मिन् जने तथा तथाविधैश्वर्याविर्भावः स्यात्केवल-
मनुष्यभावेन तं भजमानानां तु मानुष्यात् नाधिको भावः स्यादिति ॥ १३ ॥ वराहाद्यवताराकारास्तत्तत्कार्यार्थं धृतास्ते यथा मूलरूपे न सन्ति । तथा साम्प्रतं त्राकृतौ भगवति निस्तेजस्त्वादिर्यो मनुष्यभावः कृपाविष्कृतः स मूलरूपे नास्ति । अन्यथा वराहादिभक्तानां तत्सारूप्यमुक्तिभाक्त्वेन यथा वराहादिभावः स्यात्तथा त्राकृतिभगवदुपासकानामपि मनुष्यभावः स्यादिति वक्तुं वराहाद्यवतारान् दृष्टान्तयत्यष्टभिः । वराहेति । हरिः । प्राक् पुरा । अतिकुत्सितम् । एकोर्ध्वदंष्ट्रमेकोन-
तदाढम् । खराणि तीव्राणि रोमशानि बहुरोमाणि यस्यां सा त्वक् यस्य तत् । चतुष्पदम् चतुरग्निकम् । वराहरूपम् । धृतवान् ॥ १४ ॥

मत्स्येति । मत्स्यरूपः । कूर्मरूपः । अतिभयानकः । नृसिंहो नृहरिरूपः । हयग्रीवो हयास्यरूपः । वामनः खर्वरूपश्च । इत्येवम् । हरिः । कुरूपधृत् आसीत् ॥१५॥
य इति । तेन हरिणा । यदा यदा । यादृशः । यः । यः । अवतारः । धृतः । तदा तदा । लोका जनाः । तादृशम् । तम् । तमवतारम् । समुपासत ॥ १६ ॥ भक्ता
इति । भक्तास्तत्तदुपासकाः । ते जनाः । वपुषः स्वस्वदेहस्य । अन्तेऽवसाने । तद्धाम तत्पदम् । प्राप्ताः । तदा । तत्र । धामनि । तं भगवन्तम् । तादृशं तादृशं वराहा-
दिरूपम् । वीक्षन्ते । किन्तु । अपि तु तथा तं नैव वीक्षन्ते इत्यर्थः ॥१७॥ तदिति । ये भक्ताः । तत्तद्रूपं वराहमत्स्यादिरूपम् । हरिम् । पतिभावेन । भेजिरे । ते
भक्ताः । तदा देहं त्यक्त्वा भववद्धामप्राप्तिसमये । स्वेषां स्वस्वात्मानम् । वराहादिभावं शूकरीमत्सीप्रभृतिभावम् । लेभिरे किम् । अपि तु तं नैव लेभिरे ॥१८॥ तदिति ।
ये । भक्ता मित्रभावेन तत्तद्वराहादिरूपं भजमाना जनाः । तदा तस्मिन्समये । तत्तत्स्वरूपतामुक्तिं वराहमत्स्यादीनां तेषां तेषां स्वेष्वेदेवानां सम्बन्धिसमानरूपतामिलक्षणां
सारूप्यमुक्तिम् । प्रापुः । ते भक्ताः । अत्र लोके । मनुष्यं मनुष्यभावम् । विहाय । शूकरादितां वराहमत्स्यादिभावम् । प्रापुः । किम् । अपि तु वराहादिभावं ते न

मत्स्यरूपः कूर्मरूपो नृसिंहोऽतिभयानकः । हयग्रीवो वामनश्चेत्येवमासीत्कुरूपधृत् ॥ १५ ॥ यो यो यदा यदा
तेनावतारो यादृशो धृतः । तं तं तदा तदा लोकास्तादृशं समुपासत ॥१६॥ भक्तास्ते वपुषोऽन्ते तद्धाम प्राप्ता-
स्तदा तु तम् । तादृशं तादृशं किन्तु वीक्षन्ते तत्र धामनि ॥ १७ ॥ तत्तद्रूपं हरिं ये च पतिभावेन भेजिरे ।
ते वराहादिभावं किं तदा स्वेषां च लेभिरे ॥ १८ ॥ तत्तत्स्वरूपतामुक्तिं प्रापुर्भक्ताश्च ये तदा । ते विहायात्र
मानुष्यं प्रापुः किं शूकरादिताम् ॥ १९ ॥ तादृशे मूलरूपे तु सम्भवेदेवमेव हि । न त्वस्ति तादृशत्वं हि
रमाकान्तस्य सर्वथा ॥२०॥ यादृशं तु भवेत्कार्यं स धृत्वा तादृशं वपुः । तद्विधाय पुनः स्वेन रूपेणास्ते विहाय
तत् ॥ २१ ॥ यादृश्रूपो हरिर्नित्यं वर्ततेऽक्षरधामनि । तादृशं श्रूयतां वच्मि नोपमा यस्य कुत्रचित् ॥ २२ ॥

प्रापुरेव ॥१९॥ तादृश इति । मूलरूपेऽक्षरधामस्थे भगवतः सनातनदिव्यरूपे । तादृशे वराहमत्स्यादिसमाने सति तु । एवमुक्तरीत्या तद्भक्तास्तं तथादृष्टारः स्वयं तथा-
भावाश्चेत्येवम् । सम्भवेत् । अतः । रमाकान्तस्याक्षरधामावस्थितश्रीकृष्णस्य । तादृशत्वं वराहमत्स्यादिरूपत्वम् । सर्वथा । न तु नैवास्ति । हि द्वयमस्यार्थस्यैव सत्यत्वं वदति
॥ २० ॥ यादृशमिति । सोऽक्षरधामस्थो हरिः । यादृशम् । कार्यं प्रयोजनम् । भवेत् । तादृशम् । वपुर्वराहादिशरीरम् । धृत्वा । तत्कार्यम् । विधाय कृत्वा । तद्रपुर्वरा-
हादि शरीरम् त्यक्त्वा । पुनः । स्वेन । रूपेण । आस्ते तिष्ठति ॥ २१ ॥ यादृशमिति । हे साधवः ! । अक्षरधामनि । हरिः । यादृश्रूपो यथाविधस्वरूपः । नित्यम् ।
वर्तते । तादृशं तथाविधस्वरूपं हरिम् । वच्मि । श्रूयतां तत्स्वरूपं मन्मुखादाकर्ण्यताम् । यस्य तत्रत्यहरिरूपस्य । उपमोपमानभूतमन्यत्स्वरूपम् । कुत्रचित् केषुचिदपि
धामसु लोकेषु चेत्यर्थः । नास्ति । तथा च श्रुतिः । 'न सदृशे तिष्ठति रूपमस्ये'ति । 'न तत्समश्चाभ्यधिकश्च दृश्यते'इत्यादिश्च ॥ २२ ॥

सदिति । यो हरिः । सच्चिदानन्दरूपः । अतिलावण्यः । लावण्यलक्षणमुक्तं पालेन । 'मुक्ताफलेषु छायायास्तरलत्वमिवान्तरा । प्रतिभाति यदङ्गेषु तल्लावण्यमिहोच्यत' इति । दिव्यविग्रहोऽमायिकसनातनमूर्तिः । अप्राकृतेन्द्रियो दिव्यचक्षुःश्रोत्रादिकरणः । दिव्यैरमायिकैर्वासाभिरलङ्कारैश्च मण्डितोऽतिशोभनः । यद्वा । दिव्यावासाऽलङ्कारा-मण्डिता येन सः ॥२३॥ दिव्येति । यः । दिव्यानि चन्दनानि चर्चितघृष्टागुर्वादिगन्धाश्च पुष्पस्रक्शेखरोत्तंसाः पुष्पसम्बन्धिनो ये हारापीडावतंसाश्च तैः राजितः शोभमानः । कोटिकन्दर्पानामपरिमितमन्मथानामिव सौन्दर्यं यस्य सः । कोटिकन्दर्पेषु सौन्दर्यं यस्येति वा । शान्तमूर्तिः सौम्याकृतिः । दयानिधिर्निरवधिकातिशयादया-ऽम्बुद्धिः ॥ २४ ॥ एकेति । यः । एकैकरोमभ्यः शारीरैकैकलोमभ्यो निर्गच्छन्निर्यद्यत्कोटिकोट्यर्कतेजस्तेन । अनेकान्तिकदुर्दृश्य एकान्तिकभक्तभिन्नभक्तैर्दुःखेनापि द्रष्टुमनर्हः । अनन्तानामपरिमितानां शक्तीनां राधारमादीनां कलानामणिमाद्यैश्वर्याणामधिप एक एव पतिः ॥ २५ ॥ अनन्नेति । यः । अनन्तकोटिब्रह्माण्डमहाराजो नैक-कोट्यण्डप सामन्तमौलिकिरीटसङ्घघृष्टपादपीठो महाराजाधिराजः । महेश्वर ईश्वरेश्वरः । 'तमीश्वराणां परमं महेश्वर'मिति श्रुतेः । कालकालः सर्वकालनस्य कालस्यापि कालनः

सच्चिदानन्दरूपोऽतिलावण्यो दिव्यविग्रहः । योऽप्राकृतेन्द्रियो दिव्यवासोऽलङ्कारमण्डितः ॥ २३ ॥ दिव्यचन्दन-पुष्पस्रक्शेखरोत्तंसराजितः । कोटिकन्दर्पसौन्दर्यः शान्तमूर्तिर्दयानिधिः ॥ २४ ॥ एकैकरोमनिर्गच्छत्कोटिकोट्यर्क-तेजसा । अनेकान्तिकदुर्दृशोऽनन्तशक्तिकलाधिपः ॥ २५ ॥ अनन्तकोटिब्रह्माण्डमहाराजो महेश्वरः । कालकालः स्वतन्त्रश्च नियन्ता सकलात्मनाम् ॥ २६ ॥ सुरूपकोटियोपेक्षासुखादिविषयोद्भवम् । सुखं यदीयसौख्याग्रे प्रयात्येवा-तितुच्छताम् ॥ २७ ॥ सोऽसौ कृष्णः सदैवास्ते द्विभुजो मुक्तमोदनः । चतुर्दोः स्वेच्छया कापि कापि चाष्टभुज-स्तथा ॥ २८ ॥ स एव हि वराहादिरूपं रामादि चेच्छया । तत्तत्कार्याय धत्ते स्वं सकलैश्वर्यमत्यजन् ॥ २९ ॥

। 'ज्ञः कालकालो गुणी'ति श्रुतेः । स्वतन्त्रः स्वैकाधीनसकलैश्वर्यः । सकलात्मनां सर्वेषां जीवेश्वराणाम् । नियन्ता स्वीयान्तर्यामिशक्त्या नियामकः । 'य आत्मान-मन्तरो यमयतीति श्रुतेः । 'अहमात्मनां धात'रिति स्मृतेश्च ॥ २६ ॥ सुरूपेति । सुरूपाणामतिशयितरूपवतीनां कोटियोषाणामपरिमितसुन्दरीणामीक्षासुखं रूपदर्शनसुख-मादिर्येषां ते च ते विषया महान्ति रसादिविषयसुखानि तेभ्य उद्भव उत्पत्तिर्यस्य तम् । सुखम् । यदीयसौख्याग्रे निरवधिकातिशयसुखरूपस्य कोटिमदनमनो मोहनस्य भग-वतो मूर्तीक्षणादिजन्यसुखस्य पुरत इत्यर्थः । अतितुच्छतामत्यल्पत्वमेव । प्रयाति । अत्र पञ्चश्लोकीस्थयच्छब्दानामनन्तरश्लोकस्थतच्छब्देन सम्बन्धः ॥ २७ ॥ स इति । स उक्तविशेषणविशिष्टः । असौ भवन्नयनविषयस्थः । कृष्णः । सदैव । द्विभुजः । आस्ते । मुक्तमोदनोऽक्षरब्रह्मभावापन्नानन्तमुक्तात्मानन्दजनकः । सः । कापि कदाचित् । स्वेच्छया स्वभक्तेच्छया । चतुर्दोश्चतुर्भुजः । आस्ते । कापि । तथा । स्वेच्छयैव । अष्टभुजः । आस्ते । चकारात्स्वेच्छासहस्रभुजोऽप्यास्ते इति बोध्यम् ॥ २८ ॥ स इति । स श्रीहरिरेव । स्वं स्वकीयम् । सकलैश्वर्यम् । अत्यजन्सकलैश्वर्यसहितः सन्नेवेत्यर्थः । तत्तत्कार्याय तत्तद्भूम्युद्धरणादि रावणवधादि

ह. वा.
सु. टी.
लो. त. १८
॥ ५५ ॥

च यत्प्रयोजनं तदर्थमित्यर्थः । इच्छया स्वसङ्कल्पेन । वराहादि रामादि च । रूपम् । धत्ते ॥ २९ ॥ यथेति । असौ हरिः । तत्र तत्र तेषु तेषु वराहादिषु रामादिषु च स्वीयरूपेषु । यथोपयोगं यावत्प्रयोजनम् । स्वैश्वर्यम् । निजेच्छया । आविष्कृत्य । पुनः । तत्स्वैश्वर्यम् । स्वस्मिन् । तिरोधापयत्यन्तर्धत्ते ॥ ३० ॥ एतमर्थं श्रीकृष्णे दर्शयन्नाह द्वाभ्याम् । कृष्ण इति । यथा । कृष्णो वसुदेवनन्दनः । स्वपितृभ्यां वसुदेवदेवकीभ्याम् । स्वजन्मकाले । अकुराय । यमुनातोये । उद्धवाय । प्रभासे । रुक्मिण्यै । प्रेमकलहावसरे च । चतुर्भुजम् । निजरूपम् । अदीदृशदर्शयामास ॥ ३१ ॥ द्वीति । द्विबाहुः सर्वदा द्विभुजः । स कृष्णः । अर्जुनाय । चतुर्बाहु । रूपम् । अष्टबाहु । रूपम् । सहस्रबाहु । रूपं च । इच्छया । समदीदृशत् । अनया चतुःश्लोक्या समभिहितस्यार्थस्यायं भावः । सर्वेषामपि भगवदवताराणामवतारतया तुल्यत्वेऽपि तेष्वेतावान् भेदोऽस्ति । स तु केचित्स्वयंतयाऽवताराः केचिद्ब्रह्मात्मभावापन्नैकान्तिकमुक्तेषु स्वगुणैश्वर्याद्यावेशेनावतारा इति । तत्र स्वयंतयाऽवतारास्तु स्वीयेभ्यः सकलैश्वर्यप्रदर्शनं कारयन्ति । आवेशावतारास्तु स्वाश्रितेभ्यो यथोपयुक्तपरिमितैश्वर्यं प्रदर्शयन्तीति ॥ ३२ ॥ एवं पूर्वोक्तसन्दर्भेणावतारिणः स्वस्य स्वस्यावताराणां च भेदं

यथोपयोगं स्वैश्वर्यं तत्र तत्र निजेच्छया । आविष्कृत्य पुनः स्वस्मिन्तिरोधापयत्यसौ ॥ ३० ॥
कृष्णो यथा स्वपितृभ्यामकुरायोद्धवाय च । अदीदृशच्च रुक्मिण्यै निजरूपं चतुर्भुजम् ॥ ३१ ॥
द्विबाहुश्च चतुर्बाहु सोऽष्टबाह्वर्जुनाय तु । सहस्रबाहु रूपं च समदीदृशदिच्छया ॥ ३२ ॥
अतः स सकलैश्वर्यसम्पन्नो हि नराकृतिः । अस्तीत्येवावधातव्यं न ह्यसौ मर्त्यधर्मवान् ॥ ३३ ॥
नृत्वेऽपि दिव्यतैवास्य बोधव्या सर्वदाऽस्ति सा । एनमेवार्ककोट्याभं यदीक्षन्ते समाधिगाः ॥ ३४ ॥
सुखिदुःखिविकारित्वं यत्तु तस्मिन्समीक्ष्यते । स्वेच्छाप्रदर्शिता सा तु लीलैवास्येति गम्यताम् ॥ ३५ ॥

तदैक्यं चेत्तत्त्वा साम्प्रतमुत्तरग्रन्थेन सर्वावतारधरः सदाऽक्षरधामनिवासी स्वसकलैश्वर्यसम्पन्नः नराकृतिर्भक्तिधर्मात्मजः । साक्षात्स्वयं श्रीहरिः स्वस्मिन्प्रतीयमानमनुष्यभावनिषेधपूर्वकं स्वकीयदिव्यभावं स्थापयन्सन् स्वस्वरूपनिश्चयस्य स्वभक्तकर्तव्यां दृढतां पुनर्विशेषत आह । इति । अत इति । अतो हेतोः । नराकृतिः । स उक्तविधः । असौ युष्मन्नयनविषयः श्रीहरिः । सकलैश्वर्यसम्पन्नः । अस्ति । मर्त्यधर्मवान्केवलमनुष्यधर्मयुक्तः । नास्ति । हि । इत्यमेव । अवधातव्यं निश्चेतव्यम् ॥ ३३ ॥ नृत्व इति । अस्य श्रीहरेः । नृत्वे मनुष्यभाववत्त्वेऽपि । सर्वदा । सोक्तविधा । दिव्यतैव । बोधव्या । यद्यतो हेतोः । समाधिगा एतत्कृपया समार्धिं प्राप्ता जनाः । एनं साक्षाच्छ्रीहरिमेव । अर्ककोट्याभं कोटिकोटिसूर्यप्रभाभास्वरम् । ईक्षन्ते । अत्रोक्तार्ककोट्याभमिति विशेषणं पूर्वोक्तदिव्यताबोधकविशेषणमात्राणामुपलक्षणम् ॥ ३४ ॥ सुखीति । तस्मिन्नराकृतौ हरौ । यत् । सुखिदुःखिविकारित्वं सुखित्वं दुःखित्वं विकारित्वं चेत्यर्थः । एतानि पूर्वोक्तनिस्तेजस्त्वादीनामुपलक्षणानि । समीक्ष्यते । सा सुखित्वादिकं न्वित्यर्थः । विधेयप्राधान्यात्स्त्रीलिङ्गनिर्देशः । स्वेच्छाप्रदर्शिता स्वकीयेच्छया प्रकाशिता । अस्य ब्राह्मणेर्भगवतो हरेः । लीलैवास्ति । इतीत्यम् । गम्यताम् ॥ ३५ ॥

सेति । सा लीलापि । नृणां स्वभक्तानाम् । कल्याणरूपैवास्ति । अन्यमर्त्यवत् कर्माधीनेतरमनुष्यसमाना सती । प्राकृता । न तु नास्त्येव । एवम-
मुना प्रकारेण । ज्ञानिनो भगवदेकान्तिकभक्ताः । विदुर्जानन्ति । इतीत्थम् । अवधातव्यं भवद्भिर्निश्चेतव्यम् ॥ ३६ ॥ अतीति । तस्य साक्षाद्गुरोः । अतिप्रकाशयुक्त
दिव्यभावयुक्तम् । दर्शनम् । सर्वेषाम् । न जायते । यत् । सापि । स्वतन्त्रस्य । तस्य हरेः । इच्छा सङ्कल्पोऽस्ति । इतीत्थम् । दृश्यतां ज्ञायताम् ॥ ३७ ॥ एष
इति । प्रभुः श्रीहरिः । एष जनः । मम मदीयम् । दिव्यत्वमतिप्रकाशमयरूपादिमत्त्वम् । पश्यतु । इतीत्थम् । यदि । इच्छेत् । तदा । प्राकृतः पामरोऽपि ।
असाधनो वैराग्यादिसाधनसम्पत्तिरहितोऽपि । स जनः । तदिव्यत्वम् । वीक्षेत ॥ ३८ ॥ अत इति । अतो हेतोः । त्राकारे मनुष्याकृतौ । साक्षात्प्रत्यक्षे ।
भगवति श्रीहरौ । सर्वदा सर्वकालम् । दिव्यभावना विधातव्या । मर्त्यभावस्तु । क्वचित्कदाचिदपि । न विधातव्यः ॥ ३९ ॥ सामान्यत इति । प्रभौ प्रत्यक्षे
श्रीहरौ । मर्त्यभावम् । सामान्यतः साधारणतया तु । सर्वे जनाः । पश्यन्ति । अयं जनः । भक्तः स्वधर्मादियुक्ततया हरेरुपासकः । इत्याख्यैवंभूता संज्ञा तु ।

साऽपि कल्याणरूपैव नृणां न त्वन्यमर्त्यवत् । प्राकृतेत्यवधातव्यमेवं हि ज्ञानिनो विदुः ॥ ३६ ॥ अतिप्रकाशयुक्त
तस्य यत्सर्वेषां न दर्शनम् । जायते साऽपि तस्येच्छा स्वतन्त्रस्येति दृश्यताम् ॥ ३७ ॥ एष पश्यतु दिव्यत्वं ममे
तीच्छेद्यदि प्रभुः । तदा तु तत्स वीक्षेत प्राकृतोऽसाधनोऽपि ना ॥ ३८ ॥ अतः साक्षाद्भगवति दिव्यभावना ।
सर्वदैव विधातव्या मर्त्यभावस्तु न क्वचित् ॥ ३९ ॥ सामान्यतो मर्त्यभावं सर्वे पश्यन्ति हि प्रभौ । अयं तु भक्त
इत्याख्या दिव्यभावेक्षितुर्भवेत् ॥ ४० ॥ मर्त्यभावेक्षणे स्यातां दृष्टान्तेनात्मनो हरौ । विकारित्वादिदोषौघनित्यता-
कर्मतन्त्रते ॥ ४१ ॥ तदृशीं तु पुमान् नूनमचिरेणौद्धवाध्वनः । पतितः स्यान्न सन्देहस्तदीक्ष्या दिव्यताऽस्य वै
॥ ४२ ॥ भक्तास्तदीया वर्त्तेरन्नन्या ये च तेष्वपि । तत्पार्षदमतिः कार्या नान्यमर्त्यसमत्वधीः ॥ ४३ ॥

दिव्यभावेक्षितुः हरेरुक्तविधदिव्यभावेक्षकस्य जनस्यैव । भवेद्यथार्था जायेत ॥ ४० ॥ विपक्षे दोषमाह । मर्त्येति । हरौ साक्षाद्भगवति । आत्मनः स्वस्य । दृष्टान्तेन ।
मर्त्यभावेक्षणे मनुष्यभावपूर्वकसमीक्षणे कृते सतीत्यर्थः । विकारित्वं विकारयुक्तत्वमादिर्मुख्यं येषां ते ये दोषास्तेषामोघाः समूहास्तेषां नित्यताऽवश्ययुक्तता सा च
कर्मतन्त्रऽतानेकविधकर्माधीनत्वं सा च ते । स्याताम् ॥ ४१ ॥ न केवलमुक्तदोषमात्रमेव किन्तूद्धवाध्वनः पतनमपि तस्य स्यादतो दिव्यतेक्षणं विधेयमित्याह । तदिति ।
तदृशीं साक्षाद्भरौ केवलमर्त्यभावसमीक्षकः । पुमान् भक्तस्तु । अचिरेणात्पकालतः । औद्धवाध्वनः सत्सङ्गात् । पतितो विमुखः । स्यात् । नूनम् । न सन्देहः । अव-
धारणद्वयमुक्तार्थस्य सर्वथा निश्चयार्थम् । तत्ततो हेतोः । अस्य सर्वेषां युष्माकं साक्षात्तया दृग्ग्रवर्त्तमानस्य श्रीहरेः । दिव्यता दिव्यभावः । ईक्ष्या दर्शनीया । वै
॥ ४२ ॥ भक्ता इति । किञ्च । तदीयाः । साक्षाद्भगवत्सम्बन्धिनः । ये । भक्ताः । अनन्या एकान्तिकाः । वर्त्तेरन् स्युः । तेष्वपि । तत्पार्षदमतिरक्षरधामस्थमुक्तभग-

ह. वा.
सु. टी.
लो. त. १८
॥ ५६ ॥

वत्परिचारकधीः । कार्या । अन्यमर्त्यसमत्वधीः । न कार्या ॥ ४३ ॥ उक्तार्थमेव हेतूक्त्या द्रढयति । मर्त्येति । यतो हेतोः । ते तथाविधाः साक्षाद्भगवद्भक्ताः । इह मर्त्यलोके । मर्त्यभावान् । विहाय । दिव्यतां तत्पार्षदतामेव । यान्ति । इतीत्थंभूतः । सर्वसच्छास्त्रसिद्धान्तः । अस्ति । इतीत्थम् । दृश्यताम् । तथा चेत्तं 'इदं ज्ञानमुपाश्रित्य मम साधर्म्यमागताः । सर्गेऽपि नोपजायन्ते प्रलये न व्यथन्ति चे'ति । 'गुणापाये ब्रह्मशरीरमे'तीति श्रुतेः । 'प्राप्यावध्यं ब्रह्मपुरं राजेव स्यामहं सुखी'ती स्मृतेश्च ॥ ४४ ॥ अत इति । अतो हेतोः । इह सत्सङ्गे । ये भक्तजनाः । हरेः प्रत्यक्षस्य श्रीहरिकृष्णस्य भगवतो मम । नृत्वे मनुष्यभावेऽपि । दिव्यत्वम् । निश्चित्य । भक्तिम् । कुर्वन्ति । ते भक्तजनाः । पूर्णभक्ताः । ज्ञेयाः । इतरे उक्तविधभक्तभिन्ना भक्तजनाः । नहि पूर्णभक्ता नैव ज्ञेयाः ॥ ४५ ॥ अद्येति । अद्यास्मिन्नहनि । अथवा । अब्दशतान्ते । यदा । एवं मदुक्तप्रकारेण । निश्चयः साक्षाद्भगवतो मम स्वरूपज्ञाननिर्णयः । भवेत् । तदैव । भवपाशेभ्यः संसारबन्धनात् ।

मर्त्यभावान्विहायैव यतस्ते चेह दिव्यताम् । यान्तीति सर्वसच्छास्त्रसिद्धान्तोऽस्तीति दृश्यताम् ॥ ४४ ॥ अतो नृत्वेऽपि दिव्यत्वं ये निश्चित्य हरेरिह । भक्तिं कुर्वन्ति ते ज्ञेयाः पूर्णभक्ता नहीतरे ॥ ४५ ॥ अद्य वाऽब्द-
शतान्ते वा यदैवं निश्चयो भवेत् । तदैव भवपाशेभ्यो मुक्तिः स्यान्नान्यथा क्वचित् ॥ ४६ ॥ एषा वार्त्ता सर्व-
दैवावधार्या कार्याऽन्योन्यं चेति मान्या मदाज्ञा । इत्थं सन्तस्ते हरेर्वाक्सुधां वै पीत्वा हृष्टा धारयामासुरन्तः ॥ ४७ ॥

इति श्रीहरिवाक्यसुधासिन्धौ शतानन्दमुनिविरचिते शताधिकषड्विंशतितमस्तरङ्गः ॥ १२६ ॥ १८ ॥

मुक्तिः । स्यात् । अन्यथैवंविधनिश्चयाभावे । क्वचित्कदाचिदपि । मुक्तिर्न स्यात् ॥ ४६ ॥ एषेति । हे साधवः ! । एषा मदुक्ता । वार्त्ता । सर्वदैव अवधार्या भवद्भिः । सर्वैः स्वचित्ते सुदृढी कार्याः । अन्योन्यं परस्परम् । कार्या । वक्तव्या श्रोतव्या चेत्यर्थः । इतीत्थंभूता । मदाज्ञा । मान्या । इत्थमेवंविधाम् । हरेः । वाक्सुधां वचनमृतम् । पीत्वा सादरं श्रुत्वा । ते मुक्तानन्दादयः । सन्तः साधवः । गृहस्थाश्च । हृष्टा सन्तः । अन्तः स्वस्वान्तःकरणे । धारयामासुः । वै ॥ ४७ ॥ उक्तैक्यं दिव्यमनुजभावयोः स्वस्य तत्त्वतः । दाढर्थं स्वनिश्चयस्याह यो हरिः सोऽस्तु मद्भृदि ॥ १ ॥ नैकावतारैर्विहितस्वभक्तकार्यं कृपासागरमात्मतन्त्रम् । पदेऽक्षरे स्वेऽर्चितम-
क्षरात्मभक्तैः स्वकैः श्रीहरिकृष्णमीडे ॥ २ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सरनुरघुवीराचार्यविरचितायां सेतुमालाख्यायां श्रीहरि-
वाक्यसुधासिन्धुटीकायां शताधिकषड्विंशतितमस्तरङ्गः ॥ १२६ ॥ १८ ॥

लोयाप्रकरणं सम्पूर्णम्

तरङ्ग
१२६

॥३११॥

॥ श्री स्वामिनारायणो विजयतेतराम् ॥

श्री हरिवाक्यसुधासिन्धौ
श्री पञ्चाला - प्रकरणम्

श्रीहरिकृष्णाय नमो नमः । श्रीहरिर्वचनामृतैर्निजान्खान्वहूतसुखांश्चकार यः । बुद्धिदोऽस्तु हरिकृष्ण ईशिता मद्यमाशु करुणाम्बुधिः पिता ॥ १ ॥ हरिवाक्यसुधा-
सिन्धोस्तरङ्गाः सप्त ये शुभाः । कुर्वे पञ्चालखेटीयास्तद्व्याख्यानं यथामति ॥ २ ॥ तत्र तु प्रथमे येन विचारेणैव मायिकाः । रम्याः पञ्चापि विषयास्तुज्याः स्युः स उदीरितः
॥ ३ ॥ शकेति । शकेति पूर्वार्द्धे व्याख्यातम् । (१८७७) फाल्गुनशुदि फाल्गुनमासस्य शुक्लपक्षे । चतुर्थ्यां तिथौ । इदम् । हरेः । वचोऽमृतम् ॥ १ ॥ पञ्चालेति ।
तत्र तिथौ । पञ्चालखेटे प्रचुरकृपीवलप्रधाने पञ्चालग्रामे । हेमन्तनृपवेश्मनो दुर्गान्तर्वर्त्तिहेमन्तसिंहनृपतिभवनस्य । वेद्यां बाह्यायां वेदिकायाम् । महति सुतूलिकाद्या-
स्तरणेनातिश्रेष्ठे । पीठे पर्यङ्कासने । सूक्ष्मसिताम्बरः परिधृतसकलाणुश्चेतवसनः । तत्र तदा शिरोवेष्टनपेचकः किञ्चिदक्षभ्रूसंसन् बोध्यः । असौ श्रीहरिः । न्यपीदत् ॥ २ ॥
त्यागिभिरिति । नानादेशागतैः । गृहिभिः । भक्तैः । वृतः सभायां परिवेष्टितः । स श्रीहरिः । सान्ध्यनीराजनस्य । अन्ते । महतो गुणगरिष्ठान् । सतो मुक्ता-
नन्दादिसाधून् सन्तोऽत्रान्येषां मयिरामभट्टादिहरिभक्तानामुपलक्षणम् । अप्राक्षीत् । पार्श्विकमधिरुहेति विज्ञेयं तस्मिन्काले तस्य तथात्वेक्षकैः साधुभिरुक्तत्वात् ॥ ३ ॥

शकाब्दे विक्रमार्कस्य नगाश्ववसुभूमिते । चतुर्थ्यां फाल्गुनशुदि वचोऽमृतमिदं हरेः ॥ १ ॥
पञ्चालखेटे तत्रासौ हेमन्तनृपवेश्मनः । वेद्यां न्यपीदन्महति पीठे सूक्ष्मसिताम्बरः ॥ २ ॥
त्यागिगृहिभिर्भक्तैर्नानादेशागतैर्वृतः । सान्ध्यनीराजस्यान्ते सोऽप्राक्षीन्महतः सतः ॥ ३ ॥
भक्तेन धर्मनिष्ठेन प्रीतिभाजा रमापतौ । विचारः कीदृशः कार्योऽखिले स्नेहं जिहासता ॥ ४ ॥
येन पञ्चापि विषया रमणीया अपीतरैः । समा भवेयुरथवा तद्दीना ब्रूत तं च माम् ॥ ५ ॥
इति पृष्टा महान्तस्ते सन्तः स्वस्वविनिश्चितम् । विचारमवदन्कृत्स्नं श्रुत्वा तं प्रभुरब्रवीत् ॥ ६ ॥
श्रुतो विचारो भवतामथ मेऽपि सुनिश्चितम् । तं वदामि यथार्थं वो मनो दत्त्वा निशम्यताम् ॥ ७ ॥

भक्तेनेति । हे साधव ! । धर्मनिष्ठेन सम्यक्स्वधर्मावस्थितेन । रमापतौ साक्षाच्छ्रीकृष्णे । प्रीतिभाजा प्रीतिपूर्वं नवधाभक्तिकर्त्रा । भक्तेन । अखिले । भगवदितर-
मायिकसकलविषयेष्वित्यर्थः । स्नेहमनुरागम् । जिहासता हातुमिच्छता सता । कीदृशः । विचारः । कार्यः ॥ ४ ॥ येनेति । येन विचारेण । रमणीया अपि । पञ्चापि ।
विषयाः । इतरैररमणीयैः कुत्सितैरित्यर्थः विषयैः । समा तुल्याः । भवेयुः । अथवा । तद्दीनाः कुत्सितविषयेभ्योऽप्यपकृष्टाः । भवेयुः । तं विचारम् । माम् ।
ब्रूत यूयं कथयत ॥ ५ ॥ इतीति । इत्यमुना प्रकारेण । पृष्टाः श्रीहरिणानुयुक्ताः । ते । महान्तः । सन्तः । स्वस्वनिश्चितं स्वेन स्वेन विनिर्णीतम् । कृत्स्नं समग्रम् ।
विचारम् । अवदन् । तं तत्तदुक्तविचारम् । श्रुत्वा । प्रभुः श्रीहरिः । अब्रवीत् ॥ ६ ॥ श्रुत इति । हे साधवः ! । भवताम् । विचारः । श्रुतः सम्यग्मयाकर्णितः ।
अथ साम्प्रतम् । सुनिश्चितम् । यथार्थम् । मे ममापि । तं विचारम् । वो युष्मभ्यम् । वदामि । मनो दत्त्वा मानसमेकाग्रं विधाय । निशम्यतां स श्रूयताम् ॥ ७ ॥

ह. वा.
सु. टी.
पं. त. १
॥ १ ॥

तरङ्ग
१२७

सच्छास्त्रेति । हे साधवः ! । यर्हि । सच्छास्त्रवचनैः । कृष्णसौख्यम् । विचार्यते । तर्हि । सर्वं रमणीयमप्यखिलम् । मायिकार्थसुखं मायिकविषयसौख्यम् । तुच्छतामत्यल्पतामेव कुतिसततामेवेत्यर्थः । याति प्राप्नोति ॥ ८ ॥ एवं सामान्यत उक्तमर्थं पुनर्विशेषत आह । सच्छास्त्रेति । पूर्वेषां पुरातनानाम् । महतां नारदशुक ध्रुवेन्द्रादीनाम् । सच्छास्त्रस्थैः श्रीमद्भागवतादिसच्छास्त्रावस्थितैः । वचनैरपि । कार्णसौख्यमहत्ता श्रीकृष्णसम्बन्धिनो निरवधिकातिशयितसुखस्य श्रेष्ठता निश्चीयते । अन्यतुच्छता भगवत्सुखेतरमायिकसुखाल्पता च । निश्चीयते । तथा च श्रीभागवते । 'तस्यैव हेतोः प्रयतेत कोविद'इति । 'प्रेमातिशयनिर्भिन्नपुलकाङ्गोऽतिनिवृत'इति । 'निरस्तसाम्यातिशयनेराधसे'ति । 'विचक्षणा यच्चरणोपसादना'दिति । 'या निवृत्तिस्तनुभृतां तव पादपद्मध्याना'दिति । 'यस्य भक्तिर्भगवति हरौ निःश्रेयसेश्वरे । विक्रीडतोऽमृताम्भोधौ किं क्षुद्रैः खातकोदकै'रित्यादि ॥ ९ ॥ एवं सच्छास्त्रस्थमहद्वचनैः कार्णसौख्यातिशायितामुक्त्वा साम्प्रतं 'रसो वै स रसं ह्येवायं लब्धवानन्दी भवति । एतस्यैवानन्दस्यान्यानि भूतानि मात्रामुपजीवन्ती'त्यादिश्रुत्यर्थं 'त्वं वै समस्तपुरुषार्थमयः फलात्मे'त्यादिश्रीभागवतश्लोकानामर्थं च मनसि निधाय यथोत्तराधिकेभ्यः स्वर्गाद्यक्षरान्तसुखेभ्योऽपि भगवतः सुखं सर्वोत्तममत्यधिकं चेति विवक्षुराह चतुर्विंशत्या श्लोकैः । भारत इति । हे साधवः ! । भारते । पुराणादौ श्रीभागवतादिषु

सच्छास्त्रवचनैः कृष्णसौख्यं यर्हि विचार्यते । मायिकार्थसुखं तर्हि सर्वं यात्येव तुच्छताम् ॥ ८ ॥
सच्छास्त्रस्थैर्हि वचनैः पूर्वेषां महतामपि । निश्चीयते कार्णसौख्यमहत्ता चान्यतुच्छता ॥ ९ ॥
भारते च पुराणादौ कृष्णः प्रोक्तोऽस्ति साकृतिः । जगत्सर्गादिकर्तृत्वमत एवास्य च प्रभोः ॥ १० ॥
सच्चिदानन्दरूपं यद्ब्रह्म निर्गुणमक्षरम् । अनाद्यन्तं च तत्त्वस्य धामेति प्रोक्तमस्ति हि ॥ ११ ॥
ईदृक्स्वयंप्रकाशोऽसौ जीवान् मायात उत्थितान् । बुद्धीन्द्रियमनःप्राणैः संयोजयति च प्रभुः ॥ १२ ॥

पुराणेषु च । कृष्णः श्रीहरिः । साकृतिः सर्वदा सनातनदिव्यमूर्तिः प्रोक्तः । अस्ति । अतस्तस्य साकृतित्वाद्देतोरेव । प्रभोः । अस्य कृष्णस्य । जगत्सर्गादिकर्तृत्वं च । प्रोक्तम् । भारते भगवद्गीतायाम् । 'अहं सर्वस्य प्रभवो मत्तः सर्वं प्रवर्त्तते' इत्यादि । श्रीभागवते । 'स वा अयं सख्यनुगीतसत्कथ'इत्यादि । पुराणान्तरे च । 'यस्याज्ञया जगत्सर्वं ब्रह्मा सृजति सुव्रत । हरिश्च पालको रुद्रो नाशकः स हि मोक्षद' इत्यादि ॥ १० ॥ सदिति । सच्चिदानन्दरूपम् । निर्गुणं सत्त्वादिमायिक-
गुणवर्जितम् । अनाद्यन्तमाद्यन्तरहितम् । यत् । अक्षरम् । ब्रह्म । तत्तु । अस्य श्रीहरेः । धाम निवासस्थानमस्ति । इतीत्थम् । प्रोक्तमस्ति । हि । तथा चेत्तं श्री-
भागवते । 'दर्शयामास लोकं स्वं गोपानां तमसः परम् । सत्यं ज्ञानमनन्तं यद्ब्रह्मज्योतिः सनातनम् । तदाहुरक्षरं ब्रह्म सर्वकारणकारणम् । विष्णोर्धाम परं साक्षात्पुरुषस्य
महात्मन'इत्यादि ॥ ११ ॥ ईदृगिति । ईदृगेवंविधाक्षरधामाधिपतिः । स्वयंप्रकाशः स्वतोऽतिशयितप्रकाशाधारमूर्तिः । प्रभुरतिसमर्थः । असौ श्रीहरिः । मायातः ।
उत्थितान्स्वप्रेरितपुरुषेष्वणवशतोऽनुशायितात्यागपूर्वकमुत्पत्त्यभिमुखतां प्राप्ताम् । जीवान् । बुद्धीन्द्रियमनःप्राणैः । संयोजयति । तथा चेत्तं श्रीभागवते । 'बुद्धिन्द्रियमनःप्रा-
णान् । जनानामसृत्प्रभुरिति ॥ १२ ॥

॥३१२॥

श्रेष्ठेति । ततस्तदनन्तरम् । विभुरतिसमर्थः । स श्रीहरिः । तत्कृते तेषां जीवानां सुखार्थम् । श्रेष्ठमध्यमहीनान् । भोगान्विषयोपभोगसुखानि । अखिलानि समग्राण्यपि । भोगस्थानानि च । विदधाति करोति ॥१३॥ ब्रह्मेति । ब्रह्माद्या विरिञ्चिप्रमुखाः । सूक्ष्मकीटान्ताः । सर्वशः सर्वे । देहिने जीवाः । तान् भोगान् । स्वस्वकर्मानुसारेण । पर्यायेणानुक्रमेणैव । भुञ्जन्ते प्राप्नुवन्ति ॥१४॥ उत्तमा इति । तत्र श्रेष्ठमध्यमहीनेषु विषयेषु मध्ये । ये । उत्तमाः । विषयाः । तेन कृष्णेन । रचिताः । ते तु । हीनार्थभोगोत्थदुःखस्य निकृष्टविषयभोगोत्पन्नक्लेशस्य । प्रशान्तये निवृत्त्यर्थमेव । रचिताः । भवन्ति ॥ १५ ॥ इममेवार्थं दृष्टान्तेन विशदयति चतुर्भिः । यथेति । यथा । कश्चित् । आढ्योऽतिशयितधनसम्पन्नः । सुधीर्धर्मनिष्ठमतिः । श्रेष्ठिकः श्रेष्ठो वणिक् । भाषायां शाउकार शेटियो इत्यादिसंज्ञया प्रसिद्धः । रङ्गपान्थसुखाप्तयेऽति-
दीनपथिकजनसुखप्राप्त्यर्थम् । पन्थानं मार्गम् । उभयत उभयोः पार्श्वयोः । छायावृक्षान्प्रचुरछायाप्रधानान्पन्थग्रोधादितरून् । रोपयेत् ॥ १६ ॥ प्रपा । इति । किञ्च । मार्गे । प्रपाः पानीयशालिकाः । कारयेत् । शोभनाः । धर्मशालाः पान्थजननिवासयोग्य भवनानि च । कारयेत् । तत्र तत्र तासु धर्मशालासु । यथोचितं वर्णा-

श्रेष्ठमध्यमहीनांश्च ततो भोगान्स तत्कृते । भोगस्थानानि च विभुर्विदधात्यखिलान्यपि ॥ १३ ॥ ब्रह्माद्याः
सूक्ष्मकीटान्ता देहिनस्तांश्च सर्वशः । स्वस्वकर्मानुसारेण पर्यायेणैव भुञ्जते ॥ १४ ॥ उत्तमास्तत्र विषया रचिता-
स्तेन पञ्च ये । ते तु हीनार्थभोगोत्थदुःखस्यैव प्रशान्तये ॥ १५ ॥ यथाऽऽढ्यः श्रेष्ठिकः कश्चिद्रङ्गपान्थसुखाप्तये ।
छायावृक्षानुभयतः पन्थानं रोपयेत्सुधीः ॥ १६ ॥ प्रपाश्च कारयेन्मार्गे धर्मशालाश्च शोभनाः । तत्र तत्रान्नसत्राणि
कारयेच्च यथोचितम् ॥ १७ ॥ तथा कृष्णोऽपि केषाञ्चिद्देवतानां नृणामपि । पुण्यभाजां सुखायैव निर्मात्यर्थान् हि
शोभनान् ॥ १८ ॥ अनेककोटिब्रह्माण्डाधीश्वरस्य हरेः पुरः । महान्तोऽपि विधीन्द्राद्याः सन्ति रङ्गजना इव ॥ १९ ॥
यथा पान्थसुखं मार्गे दृष्ट्वाऽऽढ्येन कृतं बुधाः । आढ्यस्य तु सुखं गेहे निश्चिन्वन्ति ततोऽधिकम् ॥ २० ॥

श्रमधर्मबाधरहितं यथा तथा । अन्नसत्राणि सदा दानानि च । कारयेत् ॥ १७ ॥ तथेति । तथा । कृष्णः स्वयं श्रीहरिरपि । केषांचित् । पुण्यभाजां सुकृतिनाम् ।
देवतानां ब्रह्मेन्द्रादिदेवानाम् । नृणामपि तथाविधानां नृपाद्यादिराणां च । सुखाय सुखं कर्तुमेव । शोभनान् । अर्थान् विषयान् । निर्माति रचयति ॥ १८ ॥ अने-
केति । अनेककोटिब्रह्माण्डाधीश्वरस्य । हरेः । पुरोऽग्रे । महान्तोऽपि । विधीन्द्राद्याः । रङ्गजना इव । सन्ति । यथा भोगेच्छावन्तोऽपि दीनजना इभ्यार्पितस्ववाञ्छित-
भोगेन पूर्णमनोरथाः स्युस्तथा विध्यादयोऽपि श्रीहर्यार्पितभोगेन पूर्णमनोरथाः स्युर्न स्वातन्त्र्येणेति भावः ॥ २९ ॥ अथ कर्ष्णसुखस्याधिक्यतां दृष्टान्तेन दर्शयति
द्वाभ्याम् । यथेति । यथा । आढ्येन । मार्गे । कृतं रचितम् । पान्थसुखं पान्थार्थकभवनादि सुखम् । दृष्ट्वा । बुधा धिमन्तः । आढ्यस्य पान्थसुखकर्तुरिभ्यस्य । गेहे
तु । ततः पान्थसुखात् । अधिकम् । सुखम् । निश्चिन्वन्ति निश्चयपूर्वं जानन्ति ॥ २० ॥

ह. वा.
सु. टी.
पं. त. १
॥ २ ॥

तरङ्ग
१२७

तथेति । तथा । ब्रह्मेन्द्रमुख्यानाम् । आत्मनां जीवानाम् । सच्छास्त्रवर्णितम् । रम्यार्थसुखं रमणीयपञ्चविषयसुखम् । बुद्ध्वा साक्षाद्दर्शयितं ज्ञात्वा । बुधाः ।
कार्ष्णं श्रीहरिसम्बन्धि । तत्सुखं तु । अधिकं ब्रह्मासुखादत्युत्कृष्टम् । विदुर्जानन्ति ॥ २१ ॥ उक्तार्थस्यैव दृढतायै पुनरपि तमेवार्थमाह । धीमन्त इति । इत्थममुना प्रका-
रेण । धीमन्तो भगवदेकान्तिकभक्ताः । सत्सच्छास्त्रनिषेणाद्भगवदेकान्तिकसाधूनां सच्छास्त्राणां च संशीलनात् । भगवद्भामसौख्यस्य । सर्वसौख्यातिशायिताम् । जानीयुः
॥ २२ ॥ अनेनेति । अनेन कृष्णतदितरसुखयोरतिमहत्त्वात्यल्पत्वज्ञानलक्षणेन विचारेणैव । प्रीत्या । रमाकान्तं साक्षाच्छ्रीहरिम् । भजतो नवधासेवमानस्य । पुरुषस्य
स्वधर्मनिष्ठभक्तजनस्य । रमणीयार्थतुच्छता रमणीयविषयाल्पता । भवेत् । हि ॥ २३ ॥ रमणीयेति । यस्य । यस्य । देहिनः । रमणीयार्थातिसुखं रम्यविषयसम्बन्धयधिक-
सौख्यम् । अस्ति । तस्य । तस्य देहिनः । तद्रमणीयार्थातिसुखमपि । भक्तियुग्धर्मजं साक्षाद्भगवतोऽल्पमात्रयापि भक्त्या युक्तस्य स्वधर्मस्य निषेवणेन जातमित्यर्थः । फलं
फलरूपम् । अस्ति ॥ २४ ॥ साक्षादिति । यादृशम् । साक्षात्कृष्णस्य प्रत्यक्षश्रीहरेः । समीपे । सुखम् । सदा । वर्तते । तादृक् । सुखं तु । कापि कस्मिंश्चि-

तथा ब्रह्मेन्द्रमुख्यानां रम्यार्थसुखमात्मनाम् । सच्छास्त्रवर्णितं बुद्ध्वा कार्ष्णं तत्त्वधिकं विदुः ॥ २१ ॥ धीमन्त इत्थं
जानीयुः सत्सच्छास्त्रनिषेवणात् । भगवद्भाम सौख्यस्य सर्वसौख्यातिशायिताम् ॥ २२ ॥ अनेनैव विचारेण रमणीया-
र्थतुच्छता । भवेत्प्रीत्या रमाकान्तं भजतः पुरुषस्य हि ॥ २३ ॥ रमणीयार्थातिसुखं यस्य यस्यास्ति देहिनः तस्य
तस्यापि तदपि भक्तियुग्धर्मजं फलम् ॥ २४ ॥ साक्षात्कृष्णस्य तु सुखं यादृशं वर्तते सदा । तादृक्सुखं तु कस्यापि
नास्त्येव कापि सर्वथा ॥ २५ ॥ यथैवास्या दीपिकायाः समीपेऽस्ति महन्महः । न तादृग्नातिदूरेऽस्यास्ततो दूरे तु
किं पुनः ॥ २६ ॥ पूर्णानन्दनिधेस्तद्वत्साक्षात्कृष्णस्य सन्निधौ । भक्तस्यास्ति सुखं यादृक् ततो दूरे न तादृशम्
॥ २७ ॥ भक्तेनातो बुद्धिमता यथा कृष्णस्य सन्निधौ । वर्तनं स्वस्य तु भवेत्तथा कार्यं प्रयत्नतः ॥ २८ ॥

तस्थानेऽपि । कस्यापि कस्यचिज्जनस्यापि । सर्वथा सर्वप्रकारेण । नास्त्येव ॥ २५ ॥ एतदेव दृष्टान्तेन विशदयति । यथेति । यथा । अस्या मदन्तिकवर्त्तिन्याः । दीपि-
कायाः । समीपे । महत् । महस्तेजः । अस्ति । तादृक् तथाविधं महः । अस्या दीपिकायाः । नातिदूरे समीपप्रदेशात्किञ्चिद्दूरप्रदेशे । नास्त्येव । ततोऽस्या नाति-
दूरप्रदेशात् । दूरे दूरप्रदेशे तु । पुनः । किम् । दूरे नास्ति तत्र किं वक्तव्यमित्यर्थः ॥ २६ ॥ पूर्णेति । तद्वत्तथैव । पूर्णानन्दनिधेः सम्पूर्णानन्दसमुद्रस्य । साक्षात्कृष्णस्य ।
सन्निधौ समीपे । भक्तस्यैकान्तिकभगवद्भक्तजनस्य । यादृक् । सुखम् । अस्ति । तादृशं सुखम् । ततः कृष्णसन्निधेः सकाशात् । दूरे दूरप्रदेशे । नास्ति ॥ २७ ॥
भक्तेनेति । अतो हेतोः । बुद्धिमता । भक्तेन । यथा येन प्रकारेण । कृष्णस्य । सन्निधौ । स्वस्य । वर्तनमवस्थानम् । भवेत् । तथा । प्रयत्नतः । कार्यम् ।
स्वस्यैकान्तिकधर्मे यथा स्थितिर्भवेत्तथा साधनप्रयासः कार्यं इत्यर्थः ॥ २८ ॥

॥ ३१३ ॥

रम्येति । ये भक्ताः । रम्यग्राम्यार्थसक्त्या रमणीयमायिकविषयभोगप्रसक्त्या । ततः कृष्णात् । दूरे । भवन्ति । कायवाङ्मनोभिस्तदेकान्तिकभक्तिं न कुर्वन्तीत्यर्थः । ते भक्ताः । कालध्वस्तमनोरथाः सन्तः । विषयैः । सह । नश्यन्ति ॥२९॥ कालेति । अतो हेतोः । विचक्षणा बुद्धिमन्तो भगवदेकान्तिकभक्ताः । कालग्रस्तेषु कालेन विनाश्येषु । रम्येषु रमणीयेष्वपि । मायिकार्थेषु मायिकविषयेषु । सर्वथैव । प्रीतिम् । विहाय । तं साक्षात्कृष्णम् । भजन्ति ॥३०॥ एतद्वाढ्यार्थं पुनरपि यथोत्तराधिकसुखोक्त्या भगवत्सुखाधिकात्माह त्रिभिः । नृणामाढयादिजनानाम् । सुखात् । राज्ञः शोणीपतेः । सुखम् । अधिकम् । तस्माद्राजसुखात् । दिवौकसां देवानाम् । सुखम् । अधिकम् । ततो देवसुखात् । इन्द्रस्य । सुखम् । अधिकम् । तस्मादिन्द्रसुखात् । विधेरन्नृणः । सुखं चापि । अधिकम् । अस्ति ॥ ३१ ॥ वैराजस्येति । तस्माद्विधिसुखात् । वैराजस्य वैश्वानरापरपर्यायस्य सहस्रशीर्ष्णः पुरुषस्य । तत्सुखम् अधिकम् । ततो वैराजसुखात् । प्रधानपुरुषस्य । सुखम् । अधिकम् । ततः प्रधानपुरुषसुखात् । मूलप्रकृतिभर्तुर्महामायाधिपस्य महापुरुषस्य तत्सुखं च । अधिकम् । वर्तते ॥ ३२ ॥ तत इति । ततो मूलप्रकृतिभर्तृसुखात् । अक्षरब्रह्मसुखम् । अधिकम् ।

रम्यग्राम्यार्थसक्त्या ये ततो दूरे भवन्ति ते । विषयैः सह नश्यन्ति कालध्वस्तमनोरथाः ॥ २९ ॥
कालग्रस्तेष्वतः प्रीतिं मायिकार्थेषु सर्वथा । रम्येष्वपि विहायैव तं भजन्ति विचक्षणाः ॥ ३० ॥
नृणां सुखात्सुखं राज्ञोऽधिकं तस्माद्विद्वौकसाम् । ततोऽपीन्द्रस्य तस्माच्च विधेरस्त्यधिकं सुखम् ॥ ३१ ॥
वैराजस्याधिकं तस्मात्प्रधानपुरुषस्य तत् । मूलप्रकृतिभर्तुस्तद्वर्तते च ततोऽधिकम् ॥ ३२ ॥
ततोऽक्षरब्रह्मसुखं वर्ततेऽत्यधिकं त्विति । वेदादौ गीयते तस्मात्कार्ष्णं यत् स सुखाम्बुधिः ॥ ३३ ॥
एवं हि भगवन्मूर्तिभूरिसौख्यविचारतः । तद्विन्ने सकले सौख्ये तुच्छताऽस्ति मतौ मम ॥ ३४ ॥
यस्यास्ति बुद्धिर्विमला तस्यैवेद्विचारतः । ग्राम्यरम्यसुखेषु स्यादौदासीन्यं हि सर्वथा ॥ ३५ ॥

वर्तते । तस्मादक्षरब्रह्मसुखात् । कार्ष्णं श्रीकृष्णसम्बन्धि । सुखम् । अत्यधिकम् । वर्तते । यस्माद्धेतोः । स कृष्णः । सुखाम्बुद्धिर्निर्वधिकातिशयसुखसागरः । वर्तते इतीत्यम् । वेदादौ निगमागमपुराणादिषु । गीयते मूर्तिमद्विर्वेदादिभिः कथ्यते । तथा चानन्दवल्लीश्रुतिः । 'सैषानन्दस्य मीमांसा भवती'त्यारभ्य यतो वाचो निवर्तन्त' इत्यन्ता । आनन्दमयोऽभ्यासादिति न्यायश्च ॥३३॥ एवमिति । एवममुना प्रकारेण । भगवन्मूर्तिभूरिसौख्यविचारतः । तद्विन्ने श्रीहरिमूर्तिसुखेतरत्र । सकले । सौख्ये । तुच्छताऽल्पता । मम । मतौ बुद्धौ । अस्ति । हि । मत्कृतो विचार एवंभूतोऽस्त्येवेत्यर्थः ॥३४॥ यस्येति । यस्य हर्षेकान्तिकभक्तस्य । बुद्धिः । विमला तदेकान्तिकभक्त्या निर्मला । अस्ति । तस्य तथाविधभक्तस्यैव । ईदृग्विचारत एवंविधभगवत्स्वरूपविचारात् । ग्राम्यरम्यसुखेषु मायिकेषु रमणीयविषयसुखेषु । सर्वथा । औदासीन्यम् । स्यात् । हि । वीभत्सितदर्शनेनेव तदर्शनेन तेष्वत्युद्विग्नतैव स्यादित्यर्थः ॥३५॥

ह. वा.
सु. टी.
पं. त. १
॥ ३ ॥

बुद्धिमानिति । अतोऽस्माद्धेतोरेव । बुद्धिमान्विमलमतिः । पुरुषो ह्येकान्तिकभक्त एव । मे मम । प्रियः । अस्ति । हि । यद्यतो हेतोः । अस्यैवंविधभक्तस्य । कृष्णसौख्येहया साक्षाच्छ्रीहरिसुखप्राप्तिवाञ्छया । अन्यत्र श्रीहरिमूर्त्तिरेषु मायिकरम्यविषयेष्वपि । रुचिः प्रीतिः । क्वचित्कदाचिदपि । नास्ति ॥ ३६ ॥ यूयमिति । हे सन्तः ! । यूयम् । सर्वे । बुद्धिमन्तः । स्थ भवथ । अतो हेतोरेव । वो युष्माकम् । सर्वविचारेभ्यः । वरमतिश्रेष्ठम् । मे मम । अमुं पूर्वोक्तम् । विचारम् । गृहीत । हि ॥ ३७ ॥ स्वेकविचारदृढतावतां तत्फलमाह द्वाभ्याम् । एतदिति । मुमुक्षोः । यस्यैकान्तिकभक्तस्य । चेतसि । एतद्विचारदाढ्यम् । स्यात् । स भक्तः । कान्तारस्थो महारण्यावस्थितः सन्नपि । 'कान्तारोऽस्त्री महारण्ये विले दुर्गमवर्त्मनि । पुंसि स्याद्विक्षु भेद' इति मेदिनि । स्वमात्मानम् । भूरिजनावृतम् । मनुते । भूरिजनावृतो यथाऽऽत्मानं सुखिनं मन्यते न तु दुखिनं तथाऽयमपीत्यर्थः ॥ ३८ ॥ एष इति । एष एतद्विचारदृढतावानेव । पुमान् भक्तः । इन्द्रलोकस्थः सन्नपि । आत्मानम् । वनस्थमेव । मन्यते । तत्सुखेनेन्द्रलोकसौख्येन । सुखिनम् । क्वचित्कदाचिदपि । न तु नैव मन्यते ॥ ३९ ॥ प्रकरणार्थं निगमयत्यर्द्धेन । हरीति ।

बुद्धिमानेव पुरुषो ह्यत एवास्ति मे प्रियः । कृष्णसौख्येहयाऽन्यत्र नास्त्यस्य यद्रुचिः क्वचित् ॥ ३६ ॥ यूयं च बुद्धि-
मन्तः स्थ सन्तः सर्वेऽत एव मे । अमुं विचारं गृहीत विचारेभ्यो वरं हि वः ॥ ३७ ॥ एतद्विचारदाढ्यं स्यान्मुमुक्षो-
र्यस्य चेतसि । कान्तारस्थोऽपि मनुते स स्वं भूरिजनावृतम् ॥ ३८ ॥ एष एवेन्द्रलोकस्थोऽप्यात्मानं मन्यते पुमान् ।
वनस्थमेव न तु तत्सुखेन सुखिनं क्वचित् ॥ ३९ ॥ हरिसुखभरप्राप्त्यै प्राप्तं विचारममुं मुदा नयत दृढतां सुज्ञा यूयं
विहीनगृहाश्रमाः । इति हरिवचः पीयूषं ते निपीय तदोमिति प्रमुदितहृदः प्रोच्य प्रीत्या प्रभुं च ववन्दिरे ॥ ४० ॥

इति श्रीहरिवाक्यसुधासिन्धौ शतानन्दमुनिविरचिते शताधिकसप्तविंशतितमस्तरङ्गः ॥ १२७ ॥ १ ॥

हे साधवः ! । हरिसुखभरप्राप्त्यै साक्षात्कृष्णसुखातिशयप्राप्त्यर्थम् । 'अतिशयो भर इत्यमरः' । प्राप्तं मत्तः समधिगतम् । भवद्भिरिति शेषः । अमुम् । विचारम् । सुज्ञा मतिमन्तः । विहीनगृहाश्रमाः समुज्झितगृहाश्रमसुखाः । 'त्यक्तं हीनं विधुतमुत्सृष्टे' इत्यमरः । यूयम् । मुदा हर्षेण । दृढतां स्थिरताम् । नयत गमयत । इती-
त्थंभूतम् । हरिवचःपीयूषम् । निपीय । ते मुक्तानन्दादयः साधवः । अन्ये मयरामभट्टादयो गृहस्थाश्च । प्रमुदितहृदः प्रहृष्टमानसाः सन्तः । तत्पीयूषसमं हरिवचः ।
ओमिति हरे ! त्वं यथा वदसि तथा वयं करिष्याम इति । प्रोच्योक्त्वा । प्रीत्या गाढानुरागेण । प्रभुं श्रीहरिम् । ववन्दिरे ॥ ४० ॥ यः स्वभक्तान्स्वसौख्यस्य
निरवध्यतिशायिताम् । अब्रवीच्छ्रीहरिर्महं दत्तात्स्वसुखमेव सः ॥ १ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां
श्रीहरिवाक्यसुधासिन्धुटीकायां शताधिकसप्तविंशतितमस्तरङ्गः ॥ १२७ ॥ १ ॥

तरङ्ग
१२७

॥ ३१४ ॥

साङ्ख्यशास्त्रस्य हार्दं यद्योगशास्त्रस्य यत्तथा । उभे ते सुविनिश्चित्य द्वितीये परिकीर्तिते ॥ १ ॥ शकेति । शकेति पूर्वाद्धं व्याख्यातम् । (१८७७) तपस्यशुक्ल-
सप्तम्यां फाल्गुनमाससम्बन्धिनः शुक्लपक्षस्य सप्तमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । पञ्चालखेटे । हेमन्तनृपवेषमनो
दुर्गान्तर्वर्त्तिहेमन्तनृपतिभवनस्य । वेद्यां बाह्यायां वितर्तौ । पीठे स्वास्तुते पर्यङ्कासने । सितांबर परिधृतश्चेताम्बरः । भक्तौघैर्नानादेशायातैस्त्यागिगृहिस्वाश्रितजनसमूहैः । वृतः सभायां
परिवेष्टितः । असौ श्रीहरिः । न्यषीदत् ॥ २ ॥ आनाय्येति । स श्रीहरिः । मोक्षधर्मं महाभारतीयशान्तिपर्वस्थमोक्षधर्मस्य पुस्तिकाम् । आनाय्य सदा स्वान्तिक-
स्थशुकानन्दमुनिना तदानयनं कारयित्वा । नित्यानन्देन । साधुना । साङ्ख्ययोगाध्यायकथाम् । संसदि सभायाम् । कारयामास ॥ ३ ॥ तत इति । ततस्तदध्याय-
समाप्त्यनन्तरम् । स श्रीहरिः । तदर्थः साङ्ख्ययोगशास्त्रार्थः । सर्वेषाम् । दुर्बोधः । इतीत्थं । अवेत्य ज्ञात्वा । स्वयं वा स्वयमेव । तं तदर्थम् । स्फुटं यथातथा ।
तत्त्वतो यथार्थतः । भक्तान्मुक्तानन्दादिस्वाश्रितजनान् । बोधयामास ॥ ४ ॥ परमात्मेति । हे साधवः ! । साङ्ख्यशास्त्रे । परमात्मा । पञ्चविंशः । प्रकीर्तितः ।

शकाब्दे विक्रमार्कस्य नगाश्वसुभूमिते । तपस्यशुक्लसप्तम्यां वचोऽमृतमिदं हरेः ॥ १ ॥ तत्र पञ्चालखेटेऽसौ हेमन्तनृप-
वेषमनः । वेद्यां न्यषीदद्भक्तौघैर्वृतः पीठे सिताम्बरः ॥ २ ॥ आनाय्य मोक्षधर्मं स नित्यानन्देन साधुना । सांख्ययोगाध्या-
यकथां कारयामास संसदि ॥ ३ ॥ ततस्तदर्थो दुर्बोधः सर्वेषामित्यवेत्य सः । स्वयं वा तं स्फुटं भक्तान्बोधयामास तत्त्वतः
॥ ४ ॥ परमात्मा पञ्चविंशः सांख्यशास्त्रे प्रकीर्तितः । योगशास्त्रे तु षड्विंश इति भेदस्तयोर्मतः ॥ ५ ॥ आद्ये जीवेश्वरौ
तूक्तौ तत्त्वेष्वन्तर्गतावुभौ । चतुर्विंशतिसंख्येषु न तु भिन्नौ ततो हि तौ ॥ ६ ॥ मुक्तिस्तु देवमर्त्यादिगतीर्बुद्ध्वा विरज्य
च । सर्वत्र देहत्रितयपृथगात्मावबोधतः ॥ ७ ॥ यतो वाचो निवर्त्तन्ते इत्यादिश्रुतिबोधितः । तदा स्वानुभवेनैव परमात्मा-
ऽवगम्यते ॥ ८ ॥ योगे तूक्तः पञ्चविंशो जीवैः सहित ईश्वरः । परमात्मा तु षड्विंशस्तद्भक्त्या मुक्तिरात्मनाम् ॥ ९ ॥

योगशास्त्रे तु । परमात्मा । षड्विंशः । प्रकीर्तितः । इतीत्थम् । तयोः साङ्ख्ययोगशास्त्रयोः । भेदः । मतः ॥ ५ ॥ आद्य इति । आद्ये साङ्ख्यशास्त्रे तु ।
उभौ । जीवेश्वरौ विश्ववैश्वानरौ । चतुर्विंशतिसंख्येषु । तत्त्वेषु । अन्तर्गतौ । उक्तौ । ततस्तत्त्वैभ्यः । तौ जीवेश्वरौ । भिन्नौ पृथग्भूतौ । न तु नैवाक्तौ ॥ ६ ॥
मुक्तिरिति । देवमर्त्यादिगतीः कर्मप्राप्यदेवमनुष्यादिदेहलोकभोगानां कालान्यथाकरणादिरूपा अवस्थाः । बुद्ध्वा । सर्वत्र देवमनुष्यादिगतिषु । विरज्य सम्यग्वैराग्यं
प्राप्य । देहत्रितयपृथगात्मावबोधतः स्थूलादिदेहत्रिकभिन्नस्वात्मज्ञानेन । मुक्तिः संसृतिनिवृत्तिः । स्यात् ॥ ७ ॥ यत इति । तदा मुक्तिकाले । 'यतो वाचो निव-
र्त्तन्ते' इत्यादिश्रुतिबोधितः । परमात्मा । स्वानुभवेन सर्वहितेच्छुभगवदेकान्तिकोपदिष्टया ब्रह्मात्मतया परमात्मोपासनया सम्प्राप्तसाक्षात्तदनुभवेनैवेत्यर्थः । अवगम्यते
॥ ८ ॥ योग इति । योगे योगशास्त्रे तु । जीवैः । सहितः । ईश्वरः । पञ्चविंशः उक्तः । जीवसमूह ईश्वरश्च तत्त्वैभ्यः पृथगभिहितोऽस्तीत्यर्थः । परमात्मा तु ।

ह. वा.
सु. टी.
पं. त. २
॥ ४ ॥

तरङ्ग
१२८

षड्विंशः । उक्तः । तद्भक्त्या जीवहितार्थं प्रादुर्भूतसाक्षाद्भगवतः सप्रेमनवधोपासनया । आत्मनां जीवानाम् । मुक्तिः । उक्ताः ॥ ९ ॥ मतेति । हे साधवः ! । अथा-
नन्तरम् । मतद्वये साङ्ख्ययोगाख्यमतद्वितये । यः । दोषः । स्यात् । सङ्ख्यो भगवदेकान्तिकसाधुभ्यः । अबुद्धाभिः । युक्तिभिः । तन्निवृत्तिर्दोषविनाशश्च । स्यात् ।
तं मतद्वयस्थं दोषम् । ता दोषनिवृत्त्यर्थका युक्तीश्च । अहम् । वदामि युष्मभ्यं कथयामि ॥ १० ॥ साङ्ख्य इति । साङ्ख्ये साङ्ख्यशास्त्रे । जीवः । ईश ईश्वरश्च ।
तत्त्वेभ्यः । भिन्नः । नोदितो नैवोक्तः । तत्त्वानि । मिथ्या मिथ्याभूतानि । इतीत्यम् । उक्तानि । तत्रैवंविधोदितसाङ्ख्यसिद्धान्ते । ईदृग्वक्ष्यमाणा । दोषधीः ।
भवेत् ॥ १२ ॥ दोषधियमाह द्वाभ्याम् । यदीति । यदि यर्हि । तत्त्वानि । मिथ्यैव मिथ्याभूतान्येव स्युः । तर्हि तदा । तदात्मकस्तत्त्वान्तःस्थतया तत्त्वरूपः । आत्मा
जीवोऽपि । मिथ्यैव स्यात् । इति तर्हि एवंचेत्तदा ज्ञानेन देहात्मवेदनेन । परमात्मानम् । कः । इति प्राप्नोति ॥ १२ ॥ यमा इति । यमा ब्रह्मचर्यादयः । श्रवणादीनि
च । निगमेन वेदेन । उदितानि 'तद्य एवैतं ब्रह्मलोकं ब्रह्मचर्येणानुविन्दति । आत्मा वा अरे द्रष्टव्यः श्रोतव्यो मन्तव्यो निदिध्यासितव्य' इत्यादिसामयजुःशिरोभागभूतछा-
न्दाग्य वृहदारण्योक्तानि । साधनानि परमात्मप्राप्त्युपायाश्चापि । आश्रयासिद्धदोषत आश्रयासिद्धदोषसम्प्राप्तेर्हेतोः । मृषा मिथ्याभूतानि । स्युः । तत्राश्रयासिद्धदोषप्रकारो

मतद्वयेऽथ यो दोषस्तन्निवृत्तिश्च युक्तिभिः । याभिः सद्भ्योऽबुद्धाभिः स्यात् तान् वदाम्यहम् ॥ १० ॥ साङ्ख्ये हि भिन्न-
स्तत्त्वेभ्यो जीवईशश्च नोदितः । तत्त्वान्युक्तानि मिथ्येति तत्रेदृगदोषधीर्भवेत् ॥ ११ ॥ यदि तत्त्वानि मिथ्यैव तर्ह्यात्माऽपि
तदात्मकः । मिथ्येति तर्हि ज्ञानेन परमात्मानमेति कः ॥ १२ ॥ यमाश्च श्रवणादीनि निगमेनोदितान्यपि । साधनानि
मृषा च स्युराश्रयासिद्धदोषतः ॥ १३ ॥ अतोऽत्र युक्तयः शिक्षाः साधुभ्यस्तन्निवृत्तये । तत्त्वानि देहरूपाणि देह्यात्मा
तद्विलक्षणः ॥ १४ ॥ वैलक्षण्यं प्रकाश्यत्वप्रकाशकतयाऽपि च । अस्त्येतयोस्तथाप्येक्यं तत्सायोगोलकादिवत् ॥ १५ ॥

यथा । गगनारविन्दं सुरभि अरविन्दत्वात्सरोजारविन्दवदित्यादिः । आश्रयासिद्धदोषप्रदर्शनस्यायं भावः । सर्वेषां शास्त्राणां वेदप्रामाण्यवर्जितत्वेऽशास्त्रतापत्तिः स्यादत-
स्तदुदितसाधनानां स्वीकार्यत्वं साङ्ख्यानामपि युक्तमेव । तत्स्वीकारे चतुर्विंशतितत्त्वत आत्मनः पृथग्ज्ञानवेलायां तस्य तु तत्त्वैः सह मिथ्यात्वेन निषिद्धत्वान्निषेधशेषस्य
प्रमाणवाक्यावगतमायासम्बन्धाभावात्स न कदाचिदपि तत्त्वयोगेन जीवभावं यायादतो निषेधशेषो हि परमात्मोपपन्नस्तथा सति तज्ज्ञाता तत्त्वबद्धो जीवो निषिधस्तस्य परमा-
त्मप्राप्त्यै साधनान्यपेक्षन्ते तत्कर्त्रभावाक्तावाश्रयासिद्धदोषता प्राप्तिरिति ॥ १३ ॥ अत इति । अतो हेतोः । अत्र साङ्ख्यशास्त्रे । तन्निवृत्तये उक्तदोषनिवृत्त्यर्थम् ।
युक्तयः । साधुभ्यः । शिक्षाः । दिग्मात्रेण ता आह सार्द्धद्वाभ्याम् । तत्त्वानि । देहरूपाणि । सन्ति । देहानां कारणभूततत्त्वकार्यत्वात्कार्यकारणयोरनन्यत्वादिति भावः
देही देहस्थितिप्रवृत्तिहेतुः । आत्मा जीवः । तद्विलक्षणः स्वरूपस्वभावादिभिर्देहभिन्नोऽस्ति ॥ १४ ॥ वैलक्षण्यमिति । किञ्च । प्रकाश्यत्व प्रकाशकतयाऽपि ।
एतयोर्देहात्मनोः । वैलक्षण्यम् । अस्ति । तथापि । तत्सायोगोलकादिवदग्निमन्तापितलोहपिण्डादिवत् । तयोः । ऐक्यमेकत्वम् । अस्ति ॥ १५ ॥

॥ ३१५ ॥

विनेति । आत्मानं विना । देहस्य । वृद्धिः । कर्हिचित् । न भवति । अतो हेतोः । साङ्ख्यशास्त्रविशारदाः । तदैक्यं देहात्मनोरेकभावं । ब्रुवते कथयन्ति ॥१६॥ तदिति । इत्थममुना प्रकारेण । सुबुद्धयः । ये साङ्ख्यशास्त्रविशारदाः । युक्तिभिः । तद्भेदं देहदेहिनोर्भिन्नताम् । अवयन्ति जानन्ति । ते । प्रतिपक्षान् । वादिनः । जयन्त्येव । इतरे मदुक्तयुक्त्यनभिज्ञाः । नहि नैव जयन्ति ॥ १७ ॥ योगे इति । योगे योगशास्त्रे तु । जीवेश्वरयोः । चिद्रूपत्वाविशेषतश्चैतन्यमयरूपतया भेदाभावेन । द्वौ जीवेश्वरावपि । पञ्चविंशौ । तत्त्वदेहौ चतुर्विंशतितत्त्वमयशरीरौ । अभेदतः पञ्चविंशत्वेन तत्त्वदेहत्वेन च भेदाभावेन । उक्तौ ॥ १८ ॥ जीवेति । किञ्च । अत्र योगे । जीवेशदेहरूपाणि जीवेश्वरयोर्देहरूपेण जातानि । चतुर्विंशतिश्चतुर्विंशतिसङ्ख्याकानि । तत्त्वानि तु । वैजात्याजीवेश्वरयोस्तद्देहरूपतत्त्वानां च विजातीयत्वात् । ततो जीवेश्वराभ्याम् । पृथग्भिन्नतया । प्रोक्तानि । खलु ॥ १९ ॥ एवमिति । एवं सति । अत्र योगे । जीवेशैक्यमतिर्यथाभूतो जीवस्तथाभूत ईश्वर इतिबुद्धिरूपः । दोषः । विराडादितनूनां विराट् सूत्रात्माऽव्याकृतसंज्ञानां वैश्वानरहिरण्यगर्भेश्वराख्येश्वरदेहानाम् । स्थूलाद्यैः स्थूल सूक्ष्म कारणाख्यैर्विश्वतेजसप्राज्ञाख्यजीवदेहैः सह । तुल्यतामतिः

विनाऽऽत्मानं न देहस्य वृद्धिर्भवति कर्हिचित् । अतस्तदैक्यं ब्रुवते साङ्ख्यशास्त्रविशारदाः ॥१६॥ तद्भेदमवयन्तीत्यं युक्ति-
भिर्मे सुबुद्धयः । वादिनस्ते जयन्त्येव प्रतिपक्षान्न हीतरे ॥ १७ ॥ योगे तु जीवेश्वरयोश्चिद्रूपत्वाविशेषतः । पञ्चविंशौ तत्त्व-
देहौ द्वावप्युक्तावभेदतः ॥१८॥ जीवेशदेहरूपाणि तत्त्वानि तु ततः पृथक् । प्रोक्तानि खलु वैजात्याच्चतुर्विंशतिरत्र च ॥१९॥
एवं सत्यत्र दोषस्तु जीवेशैक्यमतिर्मतः । विराडादितनूनां च स्थूलाद्यैस्तुल्यतामतिः ॥२०॥ कर्त्तव्यः परिहारोऽस्य साधु-
सम्प्राप्तयुक्तिभिः । भेदोऽस्ति जीवेश्वरयोः सत्यस्तद्वपुषोस्तथा ॥ २१ ॥ परतन्त्रोऽल्पविज्जीवः स्वतन्त्रोऽन्यस्तु सर्ववित् ।
चिद्रूपयोरपि तयोर्विशेषो भवतीदृशः ॥ २२ ॥ पृथिव्यादीनि तत्त्वानि पञ्चापीश्वरविग्रहे । महान्ति भूतसंज्ञानि जीवदेह-
धराणि च ॥ २३ ॥ जीवदेहे तु पञ्चापि तान्यल्पानि भवन्ति च । एवं देहविशेषोऽपि तयोर्ज्ञेयश्च तात्त्विकः ॥ २४ ॥

समानताबुद्धिरूपश्च । दोषः । मतः । इदमीश्वरस्योत्पत्त्याद्यवस्थानां जीवस्य जाग्रदाद्यवस्थानां च साम्योपलक्षणम् ॥ २० ॥ कर्त्तव्य इति । अस्यैवंविधदोषस्य । परि-
हारो निवर्त्तनम् । साधुसम्प्राप्तयुक्तिभिः । कर्त्तव्यः । युक्तीराह साङ्ख्यैः पञ्चभिः । जीवेश्वरयोः । तथा । तद्वपुषोः । भेदः सत्यः । अस्ति ॥ २१ ॥ परतन्त्र इति ।
जीवः । परतन्त्रः । अल्पविदल्पज्ञः । अस्ति । अन्य ईश्वरस्तु । स्वतन्त्रः । सर्ववित् । अस्ति । ईदृश एवंविधः । चिद्रूपयोश्चैतन्यस्वरूपयोरपि । तयोर्जीवेश्वरयोः । विशेषो
भेदः । भवति ॥ २२ ॥ पृथिवीति । पृथिव्यादीनि । पञ्चापि । तत्त्वानि । ईश्वरविग्रहे । महान्ति महत्तया । सन्ति । भूतसंज्ञानि भूताख्यानि । जीवदेहधराणि
सर्वेषां जीवदेहानां धारकाणि च । सन्ति ॥ २३ ॥ जीवेति । पञ्चापि । तानि पृथिव्यादितत्त्वानि । जीवदेहे तु । अल्पानि । चकारादनन्यधारकाणि । भवन्ति ।
एवममुना प्रकारेण । तात्त्विकः सत्यः । तयोर्जीवेश्वरयोः । देहविशेषोऽपि देहभेदोऽपि । ज्ञेयः ॥ २४ ॥

जीवेति । तत्परः षड्विंशत्वेन जीवेश्वराभ्यामन्यः । परमात्मा तु । जीवेशयोः । उपास्यः । अस्ति । स परमात्मा । कारणानां मूलप्रकृति पुरुषादीनाम् । कारणम् । ईश्वराणामपि । ईश्वरः । अस्ति ॥ २५ ॥ अत इति । अतो हेतोः । स परमात्मैव । नानावतारधृत् वराहाद्यनेकविधावतारधरः । सर्वेषां जीवेश्वरादीनाम् । प्रभुर्नियन्ता । साक्षादुपास्यः प्रत्यक्षतयोपासनीयः । अस्ति । इत्येवमेवंविधाः । युक्तयः । योगिनां योगशास्त्रविदाम् । सन्ति प्रतिवादिभ्य उत्तर-प्रदानाय शिक्षणीया भवन्ति ॥ २६ ॥ मतेति इदं मतद्वयं तु । अन्यमतेभ्यः पाशुपतादिमतेभ्यः । समञ्जसं समीचीनम् । अस्ति । अतो हेतोः । पूर्वैः । महर्षिप्रवरैर्महर्षिभ्रेष्ठैर्व्यासाद्यैरपि । मानितम् । अस्ति ॥ २७ ॥ उभयत्रेति । उभयत्रोभयोरेतयोः साङ्ख्ययोगमतयोः । साधनानि तु । समानि तुल्यानीव । सन्ति । या । उपासनायाः । रीतिः । सा तु । भृशमतिशयेन । विसदृशी विलक्षणा । अस्ति ॥ २८ ॥ इतीति । इत्यमुना प्रकारेण । उक्त्वा । हरिः । तान्मुक्तानन्दादीन् । साधून् । कृष्णगायने श्रीकृष्णगुणचरित्रयुतपद्यगाने । आदिश्य । तानि गातुमाज्ञाप्येत्यर्थः । मुहूर्त्तं द्विघटिकाकालपर्यन्तमित्यर्थः । ध्यानस्थो विचारस्तिमितः ।

जीवेशयोरुपास्योऽस्ति परमात्मा तु तत्परः । कारणं कारणानां स ईश्वराणामपीश्वरः ॥ २५ ॥ अतः स एव सर्वेषां प्रभुर्नानावतारधृत् । साक्षादुपास्य इत्येवं युक्तयः सन्ति योगिनाम् ॥ २६ ॥ मतद्वयमिदं त्वन्यमतेभ्योऽपि समञ्जसम् । अतोऽस्ति मानितं पूर्वैर्महर्षिप्रवरैरपि ॥ २७ ॥ उभयत्र समानीव साधनानि तु सन्ति हि । उपासनाया या रीतिः साऽस्ति विसदृशी भृशम् ॥ २८ ॥ इत्युक्त्वा तान् हरिः साधूनादिश्य कृष्णगायने । मुहूर्त्तमासीद्वचनस्थः प्रबुद्धोऽथाब्रवीत्पुनः ॥ २९ ॥ विचारिते मया सम्यक् सांख्ययोगमते हृदि । पुनस्तदीयतात्पर्यं कथयामि समासतः ॥ ३० ॥ योगे कृष्णोऽस्य रूपाणि ध्येयान्युक्तानि भूरिशः । तेषु कृष्णान्वयेनैव सत्यत्वाच्छ्रेयसे नृणाम् ॥ ३१ ॥ आदोवक्षरधामस्थः कृष्णो ध्येय उदीरितः । ततस्तदवरो ध्येय उक्तः प्रकृतिपुरुषः ॥ ३२ ॥

आसीत् अथानन्तरम् । प्रबुद्धो ध्यानाद्बहिरायातः सन् । पुनः । अब्रवीत् ॥ २९ ॥ विचारित इति । हे साधवः ! । मया । साङ्ख्ययोगमते । हृदि । सम्यक् । विचारिते । अतः । पुनरपि । तदीयतात्पर्यं साङ्ख्ययोगहार्दम् । समासतः । कथयामि ॥ ३० ॥ योग इति । योगे योगशास्त्रे । कृष्णोऽक्षरधामाधिपः स्वयं श्रीहरिः । नृणाम् । श्रेयसे । ध्येयः । उक्तः । तथा । अस्य कृष्णस्य । भूरिशो बहूनि । रूपाणि महाप्रकृत्यधिपतिमहापुरुषादीनि ध्येयानि । उक्तानि । ननु स्वयं कृष्णस्तु ध्येयोऽस्तु कथं तद्रूपाणां ध्येयत्वमिति चेत्तत्र हेतुमाह । तेषु महापुरुषादिषु कृष्णरूपेषु । कृष्णान्वयेन ब्रह्माण्डसर्गाद्यर्थं श्रीकृष्णस्य गुणैश्वर्याद्यन्वयेनैव । सत्यत्वात्सद्रूपकृष्णमूर्त्तित्वात् । तानि रूपाणि ध्येयान्युक्तानीति सम्बन्धः ॥ ३१ ॥ एतदेव विस्तरेणाह त्रिभिः । आदाविति । आदौ प्रथमतः । अक्षरधामस्थः । कृष्णोऽवतारी श्रीहरिः । ध्येयः । उदीरितः । ततस्तदनन्तरम् । तदवरः श्रीकृष्णादवाचीनः । प्रकृतिपुरुषो महाप्रकृतिपुरुषात्मकः कृष्णः । ध्येयः । उक्तः ॥ ३२ ॥

प्रधानेति । ततः । प्रधानेशः प्रधानप्रकृतिपतिरूपः कृष्णः । ततः । तत्त्वानि तत्त्वात्मकः कृष्णः ततः । ईशोऽव्याकृतशरीरेश्वरात्मा कृष्णः । ततः । सूत्रविराट्-
तन् सूत्रशरीरहिरण्यगर्भात्मकः कृष्णः ततो विराट्शरीरवैश्वानरात्मकः कृष्ण इत्यर्थः । ततः । ब्रह्मादिरूपो ब्रह्मात्मको विष्णवात्मकः शिवात्मकश्च कृष्णः । ततः । मत्स्यादि-
रूपः स्वयंतया स्वीयैकान्तिकभक्तेषु स्वगुणैश्वर्याद्यावेशतया चेति भगवदवतारद्वैविध्याद्विविधस्वीयमत्स्याद्यवतारात्मकः कृष्णश्च । ध्येयः । कीर्तितः ॥३३॥ शालग्रामेति ।
ततः । स कृष्णः । शालग्रामादिरूपः शालग्रामधात्वद्मार्चाद्यात्मकः । ध्येयः । ईरितः । एवमुना प्रकारेण । योगस्य । तात्पर्यम् । अस्ति । इतीत्थंभूता । मे
मम । विचारणा विचारः । आसीत् ॥ ३४ ॥ सांख्य इति । साङ्ख्ये तु । विचारेणात्मानात्मविवेकेन । आकारमात्रं मायिकाः सकला आकृतय इत्यर्थः ।
निराकृतमात्मस्वरूपान्निषेधितम् । विचारस्य । कर्ता । आत्मैव । सत्यः । सद्रूपः । ध्येयो देहेन्द्रियादिभावनिवृत्तिपूर्वं केवलात्मतापादनाय चिन्तनीयः । इतीत्थम् ।
ईरितम् ॥ ३५ ॥ तदिति । तन्मतात्साङ्ख्यमतात् । अयं पूर्वोक्तः । योगमार्गः । सालम्बनः साक्षाद्भगवन्मूर्तिध्यानाद्यालम्बन सहितः । अत एव । निर्विघ्नः । सर्व-

प्रधानेशस्ततस्तत्त्वानीशः सूत्रविराट् तन् । ब्रह्मादिरूपो मत्स्यादिरूपो ध्येयश्च कीर्तितः ॥ ३३ ॥ शालग्रामादिरूपश्च
ततो ध्येयः स ईरितः । एवं योगस्य तात्पर्यमित्यासीन्मे विचारणा ॥ ३४ ॥ सांख्ये त्वाकारमात्रं विचारेण निरा-
कृतम् । कर्ता विचारस्यात्मैव सत्यो ध्येय इतीरितम् ॥ ३५ ॥ तन्मताद्योगमार्गोऽयं समीचीनोऽवगम्यताम् ।
सालम्बनश्च निर्विघ्नः सर्वजीवहितावहः ॥ ३६ ॥ अंशांशिभावज्ञानं तु दोषोऽप्यत्रेति गम्यताम् । अंशः कृष्णस्य
पुरुषोऽन्यस्तस्येत्यादिको हि सः ॥ ३७ ॥ स न ग्राह्यो भगवतोऽच्युतत्वाच्चाक्षरत्वतः । अखण्डत्वान्निरंशत्वान्निर्विका-
रत्वतस्तथा ॥३८॥ यथेह भक्ताः कृष्णस्य ध्यानाद्यान्ति तदात्मताम् । तथा ते प्रकृतीशाद्यास्तद्रक्त्यैव तदात्मकाः ॥३९॥

जीवहितावहः । समीचीनः । अवगम्यताम् ॥ ३६ ॥ एवं साङ्ख्ययोगमतसिद्धान्तमुक्त्वा सम्प्रति तयोर्दोषान्दर्शयित्वा तन्निषेधार्थं तद्रहस्यमाह नवभिः । अंशेति ।
अत्र योगशास्त्रमते । अंशांशिभावज्ञानमपि । दोषः । अस्ति । अपि शब्दः पूर्वोक्तजीवेश्वरसमता ज्ञानादिरूपदोषसंग्रहार्थः । पुरुषो महाप्रकृत्यधिष्ठाता महापुरुषः ।
कृष्णस्य । अंशः । अन्यः प्रधानाधिष्ठातापुरुषः । तस्य महापुरुषस्य । अंशः । इत्यादिकः । स दोषः । इतीत्थम् । गम्यताम् ॥ ३७ ॥ स इति । भगवतः
कृष्णस्य । अच्युतत्वात् । अक्षरत्वतः । अखण्डत्वात् । निरंशत्वाच्च । तथा । निर्विकारत्वतः । केषु केषुचिच्छास्त्रवाक्येषु भगवतोऽच्युतादिशब्दैरभिहितत्वादित्यर्थः
। सोऽंशांशित्वज्ञानरूपो दोषः । न ग्राह्यो योगशास्त्रहार्दामिज्ञैर्नोपादेयः ॥ ३८ ॥ ननु यद्येवं तेषामंशांशिभावं खण्डयसि तर्ह्युक्तरीत्योक्ता तदात्मकता कथं सम्भविष्यति
तदभावे शास्त्रोक्ततत्तद्ध्यानादिकं कथं सम्भविष्यति चेति चेत्तत्तदात्मकत्वमत्र ध्यानप्राप्तकृष्णात्मैकतया तद्गुणैश्वर्यादेस्तेष्वन्वयेनेति पूर्वाभिहितस्मरणाय तदन्वयताहेतुं
तद्ध्यानातिशयं ब्रुवंस्तदन्वयत्वेन तदात्मकत्वमाह । यथेति । यथा । इह लोके । भक्तास्तदेकान्तिकभक्तिं कुर्वन्तो मनुष्यादयः । कृष्णस्य साक्षाद्धरेः । ध्यानात् ।

तदात्मतां कृष्णस्वरूपैकवृत्तिताम् । यान्ति । तथा । ते पूर्वोक्ताः । प्रकृतीशाद्या महाप्रकृत्यधिपतिमहापुरुषादयः । तद्भक्त्या श्रीकृष्णैकान्तिकभक्त्यैव । तदात्मकाः । याताः । तद्गुणैश्वर्यविशिष्टतया तेषां ध्यानास्पदत्वमिति भावः ॥ ३९ ॥ ननु भक्तोपमया भगवद्भ्यानेन प्रकृतीशादेस्तदात्मकत्वेोक्तौ प्रकृतीशादेरिव भक्तानामपि भगवद्रूपतया ध्येयत्वमुपपन्नमिति चेत्तत्राह । तत्रेति । तत्र भक्तप्रकृतीशादिषु मध्येऽपि । अनादिबोधाः । ते भगवदात्मकाः । पुरुषादयो महापुरुषप्रभृतयस्तु । ध्येयाः । प्रोक्ताः । अधुनातनाः । भक्ताः । तदात्मका ध्यानेन भगवदात्मकाः सन्तोऽपि । ध्येयाः । नैव प्रोक्ताः । 'पश्चादुद्भूतबोधाश्च ध्याने नैवोपकारकाः । नैसर्गिको न वै बोधस्तेषामप्यन्यतो यत'इति शौनकेोक्तेः ॥ ४० ॥ भवत्वेवं शास्त्रनिषेधाद्भक्तानां ध्येयत्वाभावः परन्तु महापुरुषादयोऽपि सर्वे ध्येया उत केचिद्ध्येयाः केचिन्न ध्येयाश्च सन्तीचेत्तत्राह । तेष्विति । तेषु श्रीहर्यादिषु पूर्वोक्तषु सर्वेषु ध्येयेषु मध्येऽपि । हरिरक्षरधामाधिपतिः स्वयं श्रीकृष्णः । ध्यातव्यः । अस्ति । तस्य श्रीहरेः । अवतारा रामकृष्णादयः सर्वेऽपि प्रादुर्भावाः । तथा । प्रतिमाः श्रीहर्यादेरर्चावताराः । ध्यातव्याः । सन्ति । अन्ये महापुरुषादयस्तु । नैव ध्यातव्याः सन्ति । श्रीहरितदवतारतत्प्रतिकृतीनां तत्तदवसरे साक्षात्त्वेन नयनविषयतया ध्यानसौकर्याद्ध्येयत्वं महापुरुषादेरचक्षुर्विषयत्वेन तदसौकर्याद्ध्येयत्वमिति भावः । इतीत्थं-

तत्राप्यनादिबोधास्ते ध्येयास्तु पुरुषादयः । अपि तदात्मका भक्ताः प्रोक्ता नैवाधुनातनाः ॥ ४० ॥ तेष्वप्यस्ति हरिस्त-
स्यावताराः प्रतिमास्तथा । ध्यातव्या एव न त्वन्य इति योगस्य वै रहः ॥ ४१ ॥ सांख्येऽप्याकारमात्रस्य खण्डनादल्प-
बुद्धयः । ध्येयान्कृष्णस्यावतारानपि मिथ्याऽवयन्ति हि ॥ ४२ ॥ अस्य दोषस्य महतो निवृत्त्यर्थं सुबुद्धिभिः । तद्रहस्य-
मपि ज्ञेयं वदाम्यद्य विचारितम् ॥ ४३ ॥ मायिकत्वादनात्मत्वात्तत्त्वानां देहरूपिणाम् । तन्मिथ्यात्वं दृढीकृत्य शुद्ध
आत्माऽत्र वर्णितः ॥ ४४ ॥ ब्रह्मरूपेण तेनैव परमात्मा ततः परः । सेव्य इत्येव तात्पर्यमस्येति ज्ञेयमञ्जसा ॥ ४५ ॥

भूतम् । योगस्य योगशास्त्रस्य । रहो रहस्यम् । अस्ति । वै ॥ ४१ ॥ सांख्य इति । सांख्यशास्त्रेऽपि । आकारमात्रस्य । खण्डनात्खण्डनविधानाद्धेतोः । अल्प-
बुद्धयः सांख्यशास्त्रहार्दानभिज्ञमतयः पुरुषाः । ध्येयान्स्वनिःश्रेयसार्थं ध्यातव्यान् । कृष्णस्य । अवतारानपि । मिथ्याऽमायिकानपि मायिकाकारत्वेन मिथ्याभूतान् ।
अवयन्ति जानन्ति । हि ॥ ४२ ॥ अस्येति । महतोऽतिप्रभूतस्य । अस्य भगवदाकारखण्डनरूपस्य । दोषस्य । निवृत्त्यर्थम् । सुबुद्धिभिः स्वनिःश्रेयसार्थकमतिभिः
सांख्याभिज्ञैः । ज्ञेयमवश्यबोध्यम् । अद्यास्मिन्काल एव । विचारितम् । तद्रहस्यं सांख्यशास्त्रस्य हार्दमपि । वदामि ॥ ४३ ॥ मायिकत्वादिति । अत्र सांख्ये ।
देहरूपिणां देहाकारेण परिणतानाम् । तत्त्वानाम् । मायिकत्वात् । अनात्मत्वाज्जडत्वाच्च हेतोः । तन्मिथ्यात्वं तत्त्वासत्त्वम् । दृढीकृत्य । शुद्धः । आत्मा । वर्णितः । अस्मि
॥ ४४ ॥ ब्रह्मेति । ब्रह्मरूपेण तत्त्वनिषेधपूर्वमात्मनस्ततः पृथगवस्थितिरूपब्रह्मभावप्राप्तेन । तेनात्मनैव । ततः स्वात्मनः । परः स्वरूपस्वभावादिभिरन्यः । परमात्मा
श्रीहरिः । सेव्यः सप्रेम नवधा भजनीयः । इत्येवंभूतमेव । अस्य सांख्यशास्त्रस्य । तात्पर्यं हार्दम् । अस्ति । इतीत्थम् । अञ्जसा तत्त्वतः । ज्ञेयम् ॥ ४५ ॥

एवं स्वविचारितसाङ्ख्ययोगहार्दे उक्त्वा साम्प्रतं साङ्ख्ययोगयोः परस्परसापेक्षत्वमाहाष्टभिः । योगेति । हे साधवः ! । साङ्ख्येन साङ्ख्यशास्त्रोक्तप्रकृतिविवि-
क्तात्मविचारेण । शुद्धस्य ब्रह्मभावं प्राप्तस्य । आत्मन । एव । योगोपदेशः योगशास्त्रोदितसप्रेमनवधाभक्तिपूर्वकमेकाग्रतया भगवन्मूर्तिध्यानमित्यर्थः । मतः । अतो हेतोः
सांख्यविदः साङ्ख्यशास्त्राभिज्ञस्य । योगापेक्षा योगशास्त्राकांक्षा । अस्ति । एवं योगशास्त्राभिज्ञस्यापि साङ्ख्यमन्तरा देहाभिमानवत्तया भक्तिध्यानासौकर्यात्तन्निवृत्तये
तदपेक्षास्तीति चकाराज्ज्ञेयम् ॥ ४६ ॥ एतदिति । हे सन्तः । एवदिदं मदुक्तमेव । मुमुक्षून् । नृन् भक्तान् । बोधयितुम् । श्रीहरिगीतायाम् । श्रीमद्भागवतेचापि ।
स्फुटं यथातथा । उक्तम् ॥ ४७ ॥ ब्रह्मति । ब्रह्मभूतः साङ्ख्यविचारेण ब्रह्मभावं प्राप्तः । अत एव । प्रसन्नात्मा देहावस्थितसुखदुःखाद्यननुसन्धानादात्मन्यतिशयित-
सुखयुक्तो भक्तः । न शोचति विनष्टस्य देहसुखोचितवस्तुनः शोकं न विदधाति । न कांक्षति अप्राप्तस्य देहसुखोचितवस्तुनः सम्प्राप्त्याकांक्षां न करोति । सर्वेषु ।
भूतेषु भूतविकारेष्वैहिकामुष्मिकसकलवस्तुमात्रेष्वित्यर्थः । समोऽनादरणीयतया तुल्यत्वेन वर्त्तमानः सन् । परां सर्वोत्कृष्टाम् । मद्भक्तिम् । लभते प्राप्नोति ॥ ४८ ॥

योगोपदेशः सांख्येन शुद्धस्यैवात्मनो मतः । अतः सांख्यविदो योगापेक्षा चास्तीति गम्यताम् ॥ ४६ ॥
एतदेव मुमुक्षून्नृन्सन्तो बोधयितुं स्फुटम् । उक्तं श्रीहरिगीतायां श्रीमद्भागवतेऽपि च ॥ ४७ ॥
ब्रह्मभूतः प्रसन्नात्मा न शोचति न कांक्षति । समः सर्वेषु भूतेषु मद्भक्तिं लभते पराम् ॥ ४८ ॥
आत्मारामाश्च मुनयो निर्ग्रन्था अप्युरुक्रमे । कुर्वन्त्यहैतुकीं भक्तिमित्थंभूतगुणो हरिः ॥ ४९ ॥
परिनिष्ठितोऽपि नैर्गुण्ये उत्तमश्लोकलीलया । गृहीतचेता राजर्षे आख्यानं यदधीतवान् ॥ ५० ॥
ब्रह्मात्मज्ञानिनामेवं योगोक्ता भक्तिरीशितुः । शोभते न तु सा कापि पुंसो देहाभिमानिनः ॥ ५१ ॥

आत्मारामा इति । आत्मारामाः साङ्ख्यश्रवणमनननिदिध्यासदाढ्येन ब्रह्मरूपशुद्धस्वस्वरूपाधिष्ठिताः । अत एव । निर्ग्रन्थाः निवृत्तः क्रोधाहङ्कारादिरूपो
ग्रन्थो येषां तथाभूता अपि । मुनयः । उरुक्रमे श्रीहरौ । अहैतुकीं भगवत्प्रसन्नतेतरफलानुसन्धानवर्जिताम् । भक्तिम् । कुर्वन्ति । ननु सच्चिदानन्दादिधर्मैस्तत्साम्यवतां
किं तद्भक्त्येति चेत्तत्राह । हरिः । इत्थंभूतगुणः । तथाविधा अपि यथा तद्भक्तिमेव विदध्युस्तथाविधाऽनवधिकातिशयालौकिककारुण्यसौशील्यवात्सल्यादिगुणमयो हरिरेव
न ते इति भावः ॥ ४९ ॥ परिनिष्ठित इति । हे राजर्षे ! । अहम् । नैर्गुण्ये साङ्ख्योक्तसत्त्वादिगुणकार्यदेहव्रयातिरिक्तात्मस्वरूपे । परिनिष्ठितोऽभ्यासदाढ्येन सर्वतो
निष्ठां प्राप्तः सन्नपि । उत्तमश्लोकलीलया उत्तमैरक्षरब्रह्मभावापन्नमुक्तवृन्दैरपि श्लोक्यते तस्य दीनताद्योतनपूर्वं स्वरूपस्वभावगुणाद्यपारत्वेत्तया स्तूयते इत्युत्तमश्लोको हरिस्तस्य
लीलाऽलौकिककल्पानुरूपचरित्राणि तया । गृहीतचेता आकृष्टचित्तः सन् । यत् । आख्यानं श्रीभागवतपुराणम् । तत् । अधीतवान् । अस्मि ॥ ५० ॥ ब्रह्मति । हे
साधवः ! । इवममुना प्रकारेण । ब्रह्मात्मज्ञानिनां स्वात्मानं साङ्ख्यविचारेण ब्रह्मरूपं विजानताम् । योगोक्ता योगशास्त्रोदिता । ईशितुः सर्वनियन्तुः श्रीहरेः ।

ह. वा.
सु. टी.
पं. त. २
॥ ७ ॥

भक्तिः । शोभते । देहाभिमानिनः । पुंसो योगशास्त्रविदो भक्तस्य । सा भक्तिः । कापि कदाचिदपि । न तु नैव शोभते ॥ ५१ ॥ बाह्येति । अत्र लोके । बाह्या-
न्तःकरणैः । ग्राह्या उपादेयाः । ये । मायिकाः । पदार्थाः । सन्ति । तेषु । सम्यग्यथार्थतया । असद्बुद्धिर्मिथ्यात्वमतिः । साङ्ख्यविद एव । स्यात् । हि
॥ ५३ ॥ तादृशस्येति । तादृशस्य तथाविधस्य साङ्ख्यविचारवत् एव । योगशास्त्रेण । सम्प्रोक्ता । भगवद्भक्तिः । माहात्म्यज्ञानपूर्विका । अत एव । सुदृढा ।
उत्तमा । स्यात् ॥ ५३ ॥ एवमिति । एवममुना प्रकारेण । शास्त्रद्वयस्य । एतत् । सनातनमनादिसिद्धम् । हार्दं रहस्यम् । मया । विचार्य । निश्चितं सत् । तत्पात्र-
त्वाद्युष्माकं तद्योग्यत्वात् । वो युष्मभ्यम् । अञ्जसा तत्त्वतः । प्रोक्तम् । हि ॥ ५४ ॥ विदुरिति । कुसङ्गिनो दुर्जनसङ्गिनो मदुक्ततद्भासमानदोषेषु सम्यग्बोधाय
युष्मभ्यं मयाऽभिहितेषु साङ्ख्ययोगयोः प्रतीयमानेषु पूर्वोक्तदोषेष्वेवेत्यर्थः । गुणभ्रमा गुणत्वभ्रान्तयः । अधुनातनपण्डिताः साङ्ख्ययोगशास्त्राध्येतार आधुनिक-
पण्डिताः । एतन्मदुक्तं हार्दम् । न विदुर्नैव जानन्ति ॥ ५५ ॥ उभय इति । उभये उभयविधाः । ते पण्डिताः । स्वकं निजनिजम् । मार्गम् । उल्लघ्य । उत्पथं

बाह्यान्तःकरणैर्ग्राह्याः पदार्था येऽत्र मायिकाः । तेषु सम्यगसद्बुद्धिः स्यात्सांख्यविद एव हि ॥ ५२ ॥
तादृशस्यैव भगवद्भक्तिः स्यात्सुदृढोत्तमा । सम्प्रोक्ता योगशास्त्रेण माहात्म्यज्ञानपूर्विका ॥ ५३ ॥ एवं
शास्त्रद्वयस्यैतन्मया हार्दं सनातनम् । विचार्य निश्चितं प्रोक्तं तत्पात्रत्वाद्धि वोऽञ्जसा ॥ ५४ ॥ विदुः
कुसङ्गिनो नैतदधुनातनपण्डिताः । मदुक्ततद्भासमानदोषेष्वेव गुणभ्रमाः ॥ ५४ ॥ उभये ते स्वकं मार्ग-
मुल्लङ्घ्यैवोत्पथं गताः ॥ सन्तीत्यन्ते गमिष्यन्ति निरयन्न तु सद्गतिम् ॥ ५६ ॥ सांख्ययोगमतमित्थ-
मादराद्विन्न यूयममलाशया इति । ते निपीय वचनामृतं हरेः साधवो मुमुदिरेऽपरेऽपि च ॥ ५७ ॥

इति श्रीहरिवाक्यसुधासिन्धौ शतानन्दमुनिविरचिते शताधिकाष्टविंशतितमस्तरङ्गः ॥ १२८ ॥ २ ॥

कुमार्गमेव । गताः । सन्ति । इति हेतोः । अन्ते देहावसाने । निरयान्नरकान् । गमिष्यन्ति । सद्गतिं सत्प्राप्यं मोक्षाध्वानम् । न तु नैव गमिष्यन्ति ॥ ५६ ॥
प्रकरणार्थं निगमयत्यर्द्धेन । साङ्ख्येति । हे साधवः ! । इन्धममुना प्रकारेण । साङ्ख्ययोगमतम् । अमलाशयाः साङ्ख्ययोगप्रतिपाद्यसाक्षाद्भगवदेकान्तिकोपासनयाऽति-
निर्मलान्तःकरणाः । यूयम् । आदरात् । वित्तं जानीत । इत्येवंविधम् । हरेः । वचनामृतम् । निपीय । ते मुक्तानन्दादयः । साधवः । अपरे सभोपविष्टा अन्ये गृहस्थ-
भक्ताश्चापि । मुमुदिरे हर्षं प्रापुः ॥ ५७ ॥ साङ्ख्ययोगमते उक्त्वा स्वैरूपास्यमुवाच यः । हरिः स्वीयं स्वरूपं स्वान् स उपास्यः सदास्तु मे ॥१॥ इति श्रीमदेकान्तिक-
धर्मप्रवर्तकश्रीहर्षेकान्तिकोपासक श्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकाष्टविंशतितमस्तरङ्गः ॥ १२८ ॥ २ ॥

तरङ्ग
१२८

॥३१८॥

स्यातां सत्सङ्गिनो यस्यापीर्ष्यामानौ तयोस्तु या । विनाशे मतिरत्यन्तं प्रशस्ता साधुसम्मता ॥ १ ॥ मनीषिभिर्यथा भक्तैः कार्या प्रीतिर्हरौ दृढा । तृतीये उभे
तुक्ते प्रश्नोत्तरमुखेन वै ॥ २ ॥ शकेति । शकेति पूर्वाद्धि व्याख्यातम् । (१८७७) व्याख्यातम् । तपस्यस्य फाल्गुनमासस्य । शुक्लाष्टम्यां शुक्लपक्षीयाष्टमीतिथौ । इदम् ।
हरेः । वचोऽमृतम् । अभूत् ॥ १ ॥ पञ्चालेति । तत्र तिथौ । पञ्चालखेटे । हेमन्तभूभुजः । दुर्गे । वेद्यां तद्गृहसम्बन्धिन्यां बाह्यवेदिकायाम् । उत्तमे स्वास्तरणादि-
श्रेष्ठे । पीठे मञ्चासने । सितसर्वाम्बरः स्वाङ्गपरिधृतसकलश्वेतवसनः । असौ श्रीहरिः । न्यषीदत् ॥ २ ॥ त्यागिभिरिति । नैकैर्नानादेशेभ्य आगतत्वादनेकैः । निजैः स्वा-
श्रितैः । त्यागिभिः । गृहिभिश्च । परितः सर्वतः । वृतस्य सभायां वेष्टितस्य । तस्य श्रीहरेः । आज्ञया निदेशेन । सन्तो ब्रह्मानन्दादयः साधवः । अन्योऽन्यम् ।
प्रश्नोत्तराणि । चक्रुः ॥ ३ ॥ ब्रह्मानन्दमिति । तत्र प्रश्नोत्तरकर्तृसाधुषु मध्ये । मुनिर्मुनिसंज्ञः । साधुः । ब्रह्मानन्दं मुनिम् । पप्रच्छ । हे सत्तम ! साधुश्रेष्ठ ! ।
ईदृक्सत्सङ्गतो यत्रायं साक्षादक्षरपरो भगवांस्तदीया भवादृशा एकान्तिकाः साधवश्चेत्येवंविधादस्मात्सत्सङ्गात् । नृणां सत्सङ्गिभक्तजनानाम् । बहवः । दोषाः कामलोभरसा-

शकाब्दे विक्रमार्कस्य नगाश्ववसुभूमिते । शुक्लाष्टम्यां तपस्यस्य वचोऽमृतमिदं हरेः ॥ १ ॥ पञ्चालखेटे तत्रासौ
दुर्गे हेमन्तभूभुजः । सितसर्वाम्बरो वेद्यां न्यषीदत्पीठ उत्तमे ॥ २ ॥ त्यागिभिर्गृहिभिर्नैकैर्वृतस्य परितो निजैः ।
सन्तस्तस्याज्ञयाऽन्योन्यं चक्रुः प्रश्नोत्तराणि च ॥ ३ ॥ ब्रह्मानन्दं तत्र मुनिः साधुः पप्रच्छ सत्तम ! । ईदृक्सत्सङ्गतो
दोषा नश्यन्ति बहवो नृणाम् ॥ ४ ॥ तत्रेर्ष्यामानयोर्नाशः कस्यचिन्नेव दृश्यते । वसतोऽपि सदा सत्सु तत्र
हेतुश्च को वद ॥ ५ ॥ एतत्प्रश्नोत्तरं ब्रह्मानन्दश्चक्रे यथामति । तत्रातुष्टं मुनिं वीक्ष्य स्वयमूचे हरिस्तु तत्
॥ ६ ॥ कुर्वतोऽपि सतां सङ्गं हृदये यस्य तावुभौ । दोषौ स्यातां स तु पुमान्बुद्धिहीनो हि भाति मे ॥ ७ ॥
जानात्येव गुणान्दोषाबुद्धिमांस्त्वात्मनि स्थितान् । अन्यस्थांश्च ततो दोषान्स्वीयानाशु जिहासति ॥ ८ ॥

स्वादादयोऽगुणाः । नश्यन्ति ॥ ४ ॥ तत्रेति । तत्र तेषु दोषेषु मध्ये । ईर्ष्यामानयोर्दोषयोः । नाशः । सदा सर्वकालम् । सत्सु साधुषु । वसतो निवासं कुर्वतो-
ऽपि । कस्यचित्सत्सङ्गिजनस्य । नैव दृश्यते । कस्यचित् । दृश्यते च । तत्र तयोर्दोषयोरविनाशे विनाशे च । हेतुः कारणम् । कः । को वा हेतुरस्तीत्यर्थः । वद
मह्यं तं ब्रूहि ॥ ५ ॥ एतदिति । एतत्प्रश्नोत्तरमेतस्य मुनिसंज्ञसाधोः प्रश्नस्य प्रतिवचनम् । ब्रह्मानन्दो मुनिः । यथामति स्वमत्यनुसारेण । चक्रे । तत्र ब्रह्मानन्द-
कृतप्रश्नोत्तरे । अतुष्टं सन्तोषमप्राप्तम् । मुनिमेतन्नामकं साधुम् । वीक्ष्य । स्वयम् । हरिः । तत्तत्प्रश्नोत्तरम् । ऊचे ॥ ६ ॥ कुर्वत इति । हे मुने ! । सताम् । सङ्गम्
कुर्वतोऽपि । यस्य सत्सङ्गिजनस्य । हृदये । तावीर्ष्यामानसंज्ञौ । उभौ द्वौ । दोषौ । स्याताम् । स तथाविधः । पुमान्सत्सङ्गिजनस्तु । मे मम । बुद्धिहीनः । भाति ।
हि । यस्मिंस्तौ दोषौ स्यातां स बुद्धिहीनो यस्मिंश्च तौ न स्यातां स बुद्धिमानिति मे भासते इत्यर्थः ॥ ७ ॥ जानाति इति । बुद्धिमान्सत्सङ्गिजनस्तु ।

ह. वा.
सु. टी.
पं. त. ३
॥ ८ ॥

आत्मनि स्वस्मिन् । स्थितान् । गुणान् । दोषांश्च । जानात्येव । अन्यस्थान्स्वेतरसत्सङ्गिजनावस्थितान् । गुणान् । दोषांश्चापि जानात्येव । ततः स्वनिष्ठपरनिष्ठ गुणदोषज्ञानानन्तरम् । स्वीयान्स्वनिष्ठान् । दोषान् । आशु सम्यगवबोधसमकालमेव । जिहासति हातुमिच्छति ॥ ८ ॥ साधनेति । सदुक्तेन भगवदेकान्तिसाध्वमिहितेन । येन । साधनेन । तेषां दोषाणाम् । क्षयो मूलाद्विनाशः । भवेत् । तत्तथाविधं साधनम् । स बुद्धिमान्सत्सङ्गी । तन्निर्मूलनावधि यावदीर्ष्यामानादिदोषोन्मूलनं भवेत्तदवधि । अतिशययत्नेन । कुर्यात् ॥ ९ ॥ निरिति । स सत्सङ्गी । यावद्यावत्कालपर्यन्तम् । अन्तरे स्वान्तःकरणे । तच्छेष ईर्ष्यामानादिदोषलेशः । स्यात् । तावत् । निरुद्योगस्तन्नाशोद्योगवर्जितः । न स्यात् । सन्मुखात्तथाविधदोषवर्जितैकान्तिकसाध्वास्यात् । तन्नाशवार्त्तास्तद्विनाशयुक्तिगर्भितवार्त्तोदितोपायानित्यर्थः । आदरात् । शृणुयात् । ईर्ष्यामानाद्युक्तदोषविनाशेऽस्यैवंविधत्वं हेतुरिति प्रथमं द्वितीयप्रश्नोत्तरं कृतमिति बोध्यम् ॥ १० ॥ गुणानिति । अन्यो बुद्धिहीनस्तु सत्सङ्गी । स्वस्य । गुणानेव । जानीयात् । अगुणान् दोषान् । नैव जानीयात् । स बुद्धिहीनः । सदोषमपि । स्वात्मानं तु । सनकादिमुनितुल्यम् । मन्येत । हि ॥ ११ ॥

साधनेन सदुक्तेन येन तेषां क्षयो भवेत् । तत्कुर्यादतियत्नेन स तन्निर्मूलनावधि ॥ ९ ॥
निरुद्योगो न तावत्स्यात्तच्छेषो यावदन्तरे । तन्नाशवार्त्ताः शृणुयादादरात्सन्मुखात्स च ॥ १० ॥
गुणानेव हि जानीयादन्यस्तु स्वस्य नागुणान् । सदोषमपि स स्वं तु मन्येत सनकादिवत् ॥ ११ ॥
सनकादिसमं त्वन्यं महान्तं सन्तमप्यसौ । मन्येताल्पगुणं स्वस्मान्नास्य स्यादोषनाशनम् ॥ १२ ॥
बुद्धिमानपि चेत्कश्चिन्नोद्यतः स्वागुणक्षतौ । तर्ह्यसावपि विज्ञेयो बुद्धिहीनसमः पुमान् ॥ १३ ॥
बुद्धिस्तस्य च विज्ञेया भूरिदाक्ष्येण विश्रुता । अर्थेषु लौकिकेष्वेव नतु मोक्षार्थसाधने ॥ १४ ॥

सनकेति । असौ बुद्धिहीनः । सनकादिसमम् । महान्तं सदगुणगरिष्ठमपि । अन्यं स्वेतरम् । सन्तं तु । स्वस्मात् । अल्पगुणम् । मन्येत । अतस्तदुक्ततन्नाशोपाय-
वार्त्तामपि न शृणुयात्कुतस्तन्नाशोद्योगं कुर्यादिति भावः । अस्यैवंविधस्य बुद्धिहीनस्य । दोषनाशनमीर्ष्यामानादिदोषनिवृत्तिः । न स्यात् । ईर्ष्यामानादिदोषविनाशेऽस्यैवं-
विधत्वं हेतुरिति प्रथमप्रश्नोत्तरं बोध्यम् ॥ १२ ॥ नात्र प्रसङ्गे दृश्यमानबुद्धिमत्त्वबुद्धिहीनत्वे स्वान्वर्थता ज्ञापके किन्तु स्वदोषविनाशोद्युक्तत्वानुद्युक्तत्वे एव तदन्वर्थता हेतु-
भूते इत्याह । बुद्धिमानिति । हे मुने ! । कश्चित् । बुद्धिमानपि । चेद्यदि । स्वागुणक्षतौ स्वदोषविनाशे । उद्यत उद्योगसहितः । न स्यात् । तर्हि । असौ । बुद्धिमानपि ।
बुद्धिहीन समः । विज्ञेयः । यः स्वागुणक्षताबुद्ध्युक्तः । स बुद्धिहीनोऽपि बुद्धिमानित्यर्थ इति सिद्धम् ॥ १३ ॥ उक्तार्थमेव विशदयति द्वाभ्याम् । बुद्धिरिति । तस्य स्वदोषान-
विनाशशतो भक्तस्य । बुद्धिः । लौकिकेषु व्यावहारिकेषु । अर्थेषु कार्येष्वेव । भूरिदाक्ष्येण प्रचुरप्रावीण्येन । विश्रुता विख्याता विज्ञेया । मोक्षार्थसाधने स्वदोषविनाशपूर्वं
स्वतुरीयपुरुषार्थरूपकार्यसम्पादने । विश्रुता न विज्ञेया ॥ १४ ॥

तरङ्ग
१२९

॥३१९॥

अल्पेति । यस्य भक्तस्य । अल्पापि मतिः । मोक्षार्था स्वदोषविनाशनपूर्वं मोक्षरूपकार्यसम्पादनप्रयोजना । स्यात् । सा तथाविधा । बुद्धिरेव । सज्जनैर्भगवदेकान्तिक-
साधुपुरुषैः । हितावहा तद्वितसम्पादनकर्त्री । उक्ता । इतरा लौकिकार्थसम्पादनदाक्षिण्यवती बुद्धिः । पशुबुद्धिः पशुसमानामतिः । मता तैः सम्मता ॥१५॥ इतीति । इत्यमुना
प्रकारेण । उक्त्वा मुनिप्रश्नसम्यगभिधाय । ज्ञानभास्कर आत्मेशादिस्वरूपाणामक्षरपरस्वस्वरूपस्य चावबोधप्रकाशकमिहिरः । श्रीहरिः । कृष्णस्नेहार्थकानि भगवति स्वस्मिन् भक्त-
प्रीत्यतिशयावगमकानीत्यर्थः । पद्यानि कीर्त्तनानि । गापयितुम् । तान्ब्रह्मानन्दादीन् । साधून् । आजिज्ञपदाज्ञापयामास ॥१६॥ कीर्त्तनेति । कीर्त्तनान्ते सद्गीततथाविध-
कीर्त्तनगानसमाप्तौ सत्यामित्यर्थः । स्वामी । स श्रीहरिः । पुनः । भक्तान् । तान् । सतः । अब्रवीत् । हे सन्तः ! । युष्मद्गीतेषु । पद्येषु । स्नेहातिशयो भगवति
भक्तकर्त्तव्यप्रीत्यतिशयः । ईरितः कीर्त्तितः ॥ १७ ॥ अथ मायिकस्याद्यमायिककृष्णस्वरूपरूपस्नेहस्थान द्वैविध्यात्स्यादिविषयः स्नेहोऽनर्थहेतुः कृष्णविषयः स्नेहो
मोक्षहेतुरिति वक्तुमुपक्रमते । य इति । यः । स्नेहः श्रीकृष्णे । भवेत् । स स्नेहस्तु मोक्षैकसाधनम् । अस्ति । यः । स्नेहः । हरेः । अन्यत्रमायिकहरिस्वरूपे-

अल्पापि यस्य मोक्षार्था मतिः स्यात्सैव सज्जनैः । हितावहा बुद्धिरुक्ता पशुबुद्धिर्मतेतरा ॥ १५ ॥ इत्युक्त्वा श्रीहरिः
साधून् कृष्णस्नेहार्थकानि तान् । आजिज्ञपद्गापयितुं पद्यानि ज्ञानभास्करः ॥ १६ ॥ कीर्त्तनान्ते स तान्स्वामी पुनर्भक्ता-
न्सतोऽब्रवीत् । पद्येषु युष्मद्गीतेषु स्नेहातिशय ईरितः ॥१७॥ यः श्रीकृष्णे भवेत्स्नेहः स तु मोक्षैकसाधनम् । यस्तु
स्नेहोऽन्यत्र हरेः सैव मायेति बुद्ध्यताम् ॥ १८ ॥ यादृक् स्नेहो भवेत्पुंसां स्त्रीषु तासां च तेष्वपि । तादृक्तेषां तु
नान्योऽन्यं स्याद्वीक्षाभाषणादिभिः ॥ १९ ॥ स हि संसृतिहेतुत्वान्मायापाशश्च कीर्त्तितः । कृष्णे तु भक्तिरित्युक्तः
स्नेहः संसृतिमोचनः ॥२०॥ कृष्ण एव ततः स्नेहः कर्त्तव्योऽत्र मुमुक्षुभिः । मायिकत्वेन तुच्छत्वं ज्ञात्वा तदितरत्र
तु ॥ २१ ॥ एवं पञ्चापि विषयाः काम्याः काष्णा न चेतरे । तत्कामनायां भक्तत्वे महती भवति क्षतिः ॥ २२ ॥

तरमायिकस्यादिष्वित्यर्थः । भवेत् । सा तु । स स्नेहस्त्वित्यर्थः । विधेयप्राधान्यात्स्त्रीलिङ्गनिर्देशः । मायैवास्ति । इतीत्यम् । बुद्ध्यतां भवद्भिर्ज्ञायताम् ॥ १८ ॥
यादृगिति । विक्षाभाषणादिभिः । पुंसाम् । स्त्रीषु । यादृक् । स्नेहः । भवेत् । तासां स्त्रीणाम् । तेषु पुंसु चापि । यादृक् । स्नेहः । भवेत् । तादृक् । स्नेहः ।
तेषां स्त्रीणां पुसां च । अन्योऽन्यं पुसां पुसु स्त्रीणां स्त्रीषु चेत्यर्थः । न स्यात् ॥ १९ ॥ स इति । सः पुसां स्त्रीषु स्त्रीणां पुसु च जातः स्नेहः । संसृतिहेतुत्वा-
त्पुनः पुनर्जन्ममरणनिमित्तत्वात् । मायापाशः । कीर्त्तितः । कृष्णे । स्नेहस्तु । भक्तिः । इति । उक्तः । संसृतिमोचनश्चापि । उक्तः ॥ २० ॥ कृष्ण इति । ततो
हेतोः । अत्र सत्सङ्गे । मुमुक्षुभिर्भक्तैः । तदितरत्र भगवदन्येषु स्यादिवित्यर्थः । मायिकत्वेन । तुच्छत्वम् । ज्ञात्वा । कृष्णे एव साक्षाच्छ्रीहरिमूर्त्तावेव । स्नेहः ।
कर्त्तव्यः ॥ २१ ॥ एवमिति । एवं यथा श्रीकृष्णे एव स्नेहः कार्यस्तथेत्यर्थः । पञ्चापि । विषयाः शब्दादयः । काष्णाः श्रीहरिसम्बन्धिन एव । काम्याः स्पृह-

ह. वा.
सु. टी.
पं. त. ३
॥ ९ ॥

णीयाः । इतरे कृष्णभिन्ना मायिकविषयाः । न च नैव काम्याः । कृष्णेतरविषयकामनायामनर्थमाह । तत्कामनायां श्रीहरिसम्बन्धीतरविषयस्पृहायां सत्याम् । भक्तत्वे । महत्यतिशयिता । क्षतिर्हानिः । भवति जायते ॥ २२ ॥ प्राचीनदृष्टान्तेन क्षतिमाह द्वाभ्याम् । यथेति । यथा । शताधिकम् । षोडशसाहस्रम् । कृष्णपत्न्यः । साभ्वरूपेक्षया जाम्बवतीसुनोरतिशयितरूपदर्शनेन । मोहम् । प्राप्य । विगर्हणां निन्दाम् । प्रापुः ॥ २३ ॥ अष्टेति । ताः कृष्णपत्न्यः । तपस्तुष्टस्य पूर्वजन्मन्य-
त्सराभावे स्वविहितप्रचुरतपःप्रीतस्य । अष्टावक्रस्य मुनेः । विधेर्ब्रह्मणश्च । वरात् । कृष्णम् । स्वपतिम् । प्राप्यापि । इतरेहया श्रीकृष्णेतरेण साम्बेन सहोपभोगवाञ्छया । व्यमुह्यन् । इयं कथा महाभारतीयहरिवंशतः पुराणादेश्चावगन्तव्या ॥ २४ ॥ अत इति । अतो हेतोरेव । काष्णेभ्यः । विषयेभ्योऽपि । अपरेऽन्येविषयाः । अधिकं यथातथा । रमणीयाः । स्युश्चेत् । तर्हि तथापि । ते कृष्णेतरे रमणीयविषयाः । अन्यवदरमणीयविषया इव । हेयाः सर्वथा त्याज्या एव ॥ २५ ॥ रमणीयवत्प्रतीय-
मानानां कृष्णेतरविषयाणां परिणामदुःखप्रदत्वं दृष्टान्तेनाह । रम्या इति । गवाक्षीफलवदिन्द्रवारुणीफलमिव । विषमोदकवद्भरलयुक्तघृतखण्डलङ्गुका इव । बहिर्बाह्यतः ।

यथा षोडशसाहस्रं कृष्णपत्न्यः शताधिकं । साम्बरूपेक्षया मोहं प्राप्य प्रापुर्विगर्हणाम् ॥ २३ ॥
अष्टावक्रस्य च विधेस्तपस्तुष्टस्य ता वरात् । प्राप्यापि स्वपतिं कृष्णं व्यमुह्यन्नितरेहया ॥ २४ ॥
अत एव हि काष्णेभ्यो विषयेभ्योऽपरेऽधिकम् । रमणीया अपि स्युश्चेद्वेयास्तर्ह्यपि तेऽन्यवत् ॥ २५ ॥
रम्या गवाक्षीफलवद्विषमोदकवद्बहिः । काष्णेतरा हि विषयाः परिणामेऽतिदुःखदाः ॥ २६ ॥
काष्णास्त्वरम्या इव ते भासमाना अपि ध्रुवम् । निर्गुणाः कृष्णसम्बन्धादिव्याक्षयसुखप्रदाः ॥ २७ ॥
सत्सञ्छास्त्रोदितं तेषां माहात्म्यमवगत्य ये । यथोचितं तान् गृह्णीयुर्बुद्धिमन्तस्त एव हि ॥ २८ ॥
कृष्णे च कृष्णसम्बन्धे वस्तुन्येव भवेत्सदा । प्रीतिर्बुद्धिमतां सन्तो नान्यत्र पुरुषावधि ॥ २९ ॥

रम्या रमणीयाः काष्णेतराः । विषयाः । परिणामे । अतिदुःखदाः पुनः पुनः संसृतिमहाकष्टप्रदाः । स्युः ॥ २६ ॥ काष्णा इति । काष्णाः कृष्णसम्बन्धिनः । ते विषयाः । अरम्या इव । भासमाना बहिर्दृश्यमानाः सन्तोऽपि । कृष्णसम्बन्धात् । निर्गुणाः सत्त्वादिमायिकगुणभाववर्जिताः । दिव्याक्षयसुखप्रदा अमायिकानन्ता-
लौकिकभगवत्स्वरूपसुखदायिनः । स्युः ॥ २७ ॥ सदिति । ये भक्ताः । सत्सञ्छास्त्रोदितं भगवदेकान्तिकसाधुश्रीभागवतादिसञ्छास्त्रप्रोक्तम् । तेषां काष्णविषयाणाम् । माहात्म्यम् । अवगत्य ज्ञात्वा । तान्काष्णविषयान् । यथोचितं स्वस्ववर्णाश्रमधर्माविरोधेन । गृह्णीयुः । ते भक्ता एव । बुद्धिमन्तः । विज्ञेयाः । हि ॥ २८ ॥
कृष्ण इति । हे सन्तः ! । बुद्धिमतां भक्तानाम् । कृष्णे श्रीहरौ । कृष्णसम्बन्धे श्रीहरिसम्बन्धनि । वस्तुन्येव । प्रीतिः । सदा । भवेत् । पुरुषावधि । अन्यत्र
मूलप्रकृतीशं महापुरुषमारभ्य सर्वस्मिन् भगवदितरस्मिन्स्तत्कार्ये इत्यर्थः । प्रीतिः । न भवेत् ॥ २९ ॥

तरङ्ग
१२९

॥३२०॥

प्रीतिरिति । मनीषिभिः । भक्तैः । कृष्णे । प्रीतिः । यथा येन प्रकारेण । कर्तव्या । तथा । वदामि शृणुत । यया श्रीहरौ कृतया प्रीत्या । हरेः । प्रेयस्त्वमतिप्रियत्वम् । स्यात् ॥ ३० ॥ चतुरिति । हे साधवः ! । चतुर्विंशतितत्त्वेभ्यः । आत्मा स्वजीवः । पृथक् भिन्नः । परः स्वप्रकाश्येभ्यस्तत्त्वेभ्यस्तत्प्रकाशकत्वेन विजातीयः । ज्ञेयः । तल्लग्न्या अनादिकालस्तस्मिन्नात्मनि लग्नाः सम्बद्धाः । इन्द्रियाणाम् । वृत्तयः । उन्मूलनीयाः । पञ्चभूतात्मगोलकाश्रयाणि दशेन्द्रियाण्यन्तःकरणचतुष्कसहायेन पञ्चविषयान्वृत्तिद्वाराऽनुभवन्त्यतः साक्षाद्भगवदाश्रिततदेकान्तिकसाधुशिक्षितसदसद्विवेकेन तद्वृत्त्युन्मूलनेनात्मनः सम्यक् ततः पृथग्भावकरणमित्यर्थः ॥ ३१ ॥ एतदेव स्पष्टमाह । भूतेति । भूतेन्द्रियान्तःकरणदेवताः । तमोरजःसत्त्वजन्यास्तमआदिगुणत्रयादुत्पन्नाः । अत एव गुणात्मका गुणप्रकृतयः । ज्ञेयाः । स्वस्तत्प्रकाशकः स्वीय आत्मा । ततो गुणकार्यभूतेन्द्रियादिभ्यः । पृथक् । ज्ञेयः ॥ ३२ ॥ एवमिति । एवममुना प्रकारेण । निर्गुणसद्रूपात्मना सत्त्वादिगुणातिरिक्तसत्तात्मकस्वीयात्मभावेनैव । श्रीराधिकाकान्ते रमाराधास्वामिनि श्रीकृष्णे । अखिलाधिका सर्वेभ्योऽधिका । प्रीतिः । आदरात् । यथाशक्ति

प्रीतिश्च कृष्णे कर्तव्या यथा भक्तैर्मनीषिभिः तथा वदामि शृणुत प्रेयस्त्वं स्याद्यया हरेः ॥ ३० ॥ चतुर्विंशतितत्त्वेभ्य आत्मा ज्ञेयः पृथक् परः । उन्मूलनीयास्तल्लग्न्या इन्द्रियाणां च वृत्तयः ॥ ३१ ॥ भूतेन्द्रियान्तःकरणदेवतास्तु गुणात्मकाः । तमोरजःसत्त्वजन्या ज्ञेयाः स्वश्च ततः पृथक् ॥ ३२ ॥ एवं निर्गुणसद्रूपात्मनैव प्रीतिरादरात् । कार्या श्रीराधिकाकान्ते यथाशक्त्यखिलाधिका ॥ ३३ ॥ नैर्गुण्यस्था रमन्ते स्म गुणानुकथने हरेः । इत्यादि श्रीभागवतवाक्यमस्त्येतदर्थकम् ॥ ३४ ॥ देहत्रयं तथाऽवस्थात्रयं क्षेत्रमितीरितम् । तज्ज्ञाता क्षेत्रवित् प्रोक्त आत्मा स हि ततः परः ॥ ३५ ॥ सच्चिद्रूपः स एवास्मि हरेर्दासः सदा शुचिः । विलक्षणोऽतिमलिनात् क्षेत्रादस्मि जडादहम् ॥ ३६ ॥ इति निश्चित्य भगवत्यचलां प्रीतिमुद्वहन् । ज्ञानिभक्त इति प्रोक्तो गीतायां हरिणोत्तमः ॥ ३७ ॥

यथातन्माहात्म्यज्ञानबलम् । कार्या ॥ ३३ ॥ नैर्गुण्येति । नैर्गुण्यस्था गुणातीतब्रह्मभावापन्नस्वात्मस्वरूपावस्थिताः । मुनयः । हरेः । गुणानुकथने । रमन्ते स्म । इत्यादि । श्रीभागवतवाक्यम् । एतदर्थकम् । अस्ति ॥ ३४ ॥ देहेति । देहत्रयं स्थूलादिदेहत्रिकम् । तथा । अवस्थात्रयं जाग्रदाद्यवस्थात्रिकम् । क्षेत्रम् । इतीत्थम् । ईरितम् । तज्ज्ञाता क्षेत्रद्रष्टा । आत्मा । क्षेत्रवित् । इति । प्रोक्तः । स क्षेत्रविदात्मा । ततः क्षेत्रात् । परः पृथग्भूतः । प्रोक्तः । हि ॥ ३५ ॥ सदिति । अहम् । सच्चिद्रूपः सच्चिदात्मकः । अतिमलिनात् । जडात् । क्षेत्रात् । विलक्षणः स्वरूपभावादिभिर्भिन्नः । अत एव । सदा । शुचिः शुद्धः । अस्मि । स शुद्धस्वरूप एवाहम् । हरेः । दासः सस्नेहं छन्दानुवृत्तिपूर्वं तत्परिचारकः । अस्मि । इतीत्युत्तरेणान्वयः ॥ ३६ ॥ इतीति । इतीत्थम् । निश्चित्य । भगवति श्रीहरौ । अचलामतिस्थिराम् । प्रीतिम् । उद्वहन्कुर्वन्सन् । गीतायाम् । हरिणा श्रीकृष्णेन । उत्तमः । ज्ञानिभक्तः । इति । प्रोक्तः ॥ ३७ ॥

ह. वा.
सु. टी.
पं. त. ३
॥ १० ॥

तरङ्ग
१२९

तेषामिति । तेषामार्त्तादिचतुर्विधभक्तानां मध्ये । ज्ञानी भक्तः । विशिष्यते । कुतः । नित्ययुक्तो मय्येव सर्वथा संसक्तः । अत एव । एकभक्तिरेकस्मिन्मय्ये-
वानुरागवान् । एते आर्त्तादयः । सर्वे त्रिविधा अपि । उदारा महान्तः । ज्ञानी तु । मे मम । आत्मैवात्मवत्प्रेष्ट एवास्ति । इति । मनसीत्यहं मन्ये ॥ ३८ ॥
अनेनेति । अनेन ज्ञानिभक्तेन । ज्ञानदाढ्येनात्मपरमात्मस्वरूपावबोधातिदृढत्वेन । इन्द्रियमूलानि मायिकविषयभोगेच्छारूपाः स्वेन्द्रियावस्थिता वासना इत्यर्थः । यावत् ।
सर्वथा । अनुत्खातानि आत्मनो नोन्मूलितानि । स्युः । अथवा । आत्मनि । अल्पशेषाण्युन्मूलितानि सन्त्यप्यव्यक्ताल्लशेषभागानि । स्युः ॥ ३९ ॥ सर्वैरिति । तावत्
सर्वैरपि । इन्द्रियैः । काष्णानां श्रीहरिसम्बन्धिनामेव । विषयाणाम् । ग्रहणम् । प्रयत्नतः । कारणीयम् । इतरत्कार्णोत्तरविषयग्रहम् । न कारणीयम् । संस्कारशेषा-
त्कृष्णेतरविषयेषु व्रजन्तीरिन्द्रियवृत्तीः प्रत्याहृत्य काष्णविषयग्रहणे एव प्रयत्नतो नियुञ्जादित्यर्थः ॥ ४० ॥ स्वेति । स्वप्राप्यस्य ब्रह्मात्मभावेन स्वेनाधिगम्यस्योत्कृष्ट-
भगवत्सुखस्याक्षरसुखादपि निरवधिकातिशयत्वेनाधिकस्य हरिसम्बन्धिनः सौख्यस्य लोभप्रदर्शनं शास्त्रानुभवयुक्तिभिः प्रकृष्टतया दर्शनविधानं तस्मात् । तेषामिन्द्रियाणाम्

तेषां ज्ञानी नित्ययुक्त एकभक्तिर्विशिष्यते । उदारः सर्व एवैते ज्ञानी त्वात्मैव मे मतम् ॥ ३८ ॥ अनेनैन्द्रियमूलानि
ज्ञानदाढ्येन सर्वथा । अनुत्खातानि यावत्स्युरल्पशेषाणि वाऽऽत्मनि ॥ ३९ ॥ सर्वैरपीन्द्रियैस्तावत्कारणीयं प्रयत्नतः ।
ग्रहणं विषयाणां तु काष्णानामेव नेतरत् ॥ ४० ॥ स्वप्राप्योत्कृष्टभगवत्सुखलोभप्रदर्शनात् । तुच्छग्राम्यसुखासक्ति-
स्तेषां हाप्या विवेकतः ॥ ४१ ॥ दर्शनं स्पर्शनं घ्राणं रसनं श्रवणादि च । कृष्णसम्बन्धहीनस्य कारणीयं न
तैः क्वचित् ॥ ४२ ॥ एवं कृष्णपरत्वेन सुहृद्वचरतामपि । इन्द्रियाणां न विश्वासः कर्त्तव्यः कापि धीमता
॥ ४३ ॥ शत्रुत्वमिन्द्रियाणां हि निश्चितं पूर्वसूरिभिः । योगसिद्धा अपि यतो नीता एभिरिहोत्पथम् ॥ ४४ ॥

तुच्छग्राम्यसुखासक्तिरत्यल्पमायिकविषयसुखभोगानुरागः । विवेकतः । हाप्या त्याजनीया यथा यथा भगवत्सुखप्राप्तिलोभोऽधिकाधिकः स्यात्तदितरविषयसुखस्यातितुच्छता
च यथा यथोत्तराधिका स्यात्तथाविधविवेकवलेन त्याजनीयेत्यर्थः ॥ ४१ ॥ दर्शनमिति । कृष्णसम्बन्धहीनस्य वस्तुनः दर्शनम् । घ्राणम् । रसनम् । श्रवणादि च । आदि-
शब्देन भाषणादि कर्मेन्द्रियक्रियाग्रहणम् । तैरिन्द्रियैः । क्वचित्कदाचिदपि । न कारणीयम् । किन्तु काष्णमेव दर्शनादि कार्यमित्यर्थः ॥ ४२ ॥ एवमिति । एवममुना
प्रकारेण । कृष्णपरत्वेन । सुहृन्मित्रवत् । चरतां वर्त्तमानानामपि । इन्द्रियाणाम् । विश्वासः । धीमता स्वहितकृन्मतिमज्ज्ञानिभक्तेन । कापि कदाचीदपि । न कर्त्तव्यः
॥ ४३ ॥ एतदेव सदाचारेण द्रढयति । शत्रुत्वमिति । पूर्वसूरिभिः प्राचीनसौभर्यैलादिमनीषिभिः । इन्द्रियाणाम् । शत्रुत्वमेव । निश्चितम् । तथा च श्रीभागवते नवमे
सौभरिवाक्यम् । 'सर्वात्मना न विसृजेद्बहिरिन्द्रियाणी'ति । एकादशे ऐलवाक्यम् । 'विदुषां चाप्यविस्रब्धः षड्वर्गः किमु मादृशा'मिति । यतो हेतोः । एभिरिन्द्रि-
यारिभिः । इह लोके । योगसिद्धा भक्तियोगादिभिः सिद्धगतिं प्राप्ता अपि मुनयः । उत्पथं कुमार्गम् । नीताः प्रापिताः ॥ ४४ ॥

॥३२१॥

पुरुषमिति । अजितान्यनुन्मूलितानि । अत एव । गूढशत्रवो गुप्तशत्रुरूपाणि । एतानीन्द्रियाणि । प्रमत्तमनवहितम् । अत एव । कृतविश्वासं कृतस्वेन्द्रियविस्मभम् । पुरुषं भक्तम् । किं किमात्मकम् । अशुभममङ्गलकारकमकार्यम् । न नयेयुर्न प्रापयेयुः । अपि तु सर्वमप्यशुभं नयेयुरित्यर्थः ॥ ४५ ॥ एवमिन्द्रियाणामविश्वसनीयशत्रुतामुक्त्वा साम्प्रतं राजानो यथा शत्रून्निगडादिना निबध्य तैर्मार्गनिबन्धनादिकार्यं विधापयन्ति तथा भक्तोऽपि मायिकविषयसञ्चाररोध-निगडावस्थापनेन वशीकृत्य तैर्भगवद्भक्तिं कारयेदित्याह द्वाभ्याम् । यथेति । यथा । राजा । आत्मनः । शत्रुम् । निगडैः । निगृह्य निबध्यैव । ईप्सितं स्वेन प्राप्तुं वाञ्छितं चिकीर्षितमित्यर्थः । कर्म क्रियाम् । कारयति । स्वेच्छाविचारिणं निर्निगडतया यथेच्छाचारिणम् । तं शत्रुम् । कर्म । न कारयति । ॥ ४६ ॥ तथेति । तथा । इन्द्रियाणि शत्रुरूपाणि नेत्रादिस्वेन्द्रियाण्यपि । वशे कृत्वा विषयेभ्यः पुनः पुनः प्रत्याहरणेनायत्तानि विधाय । तैरिन्द्रियैः । बुद्धिमता ज्ञानिभक्तेन । ईशितुः श्रीहरेः । भक्तिः श्रवणादिका । विधातव्या कारणीया । कदाचन कदाचिदपि । अन्यथा । न तु । तान्यवशीकृत्य नैव विधातव्येत्यर्थः

पुरुषं कृतविश्वासमेतानि ह्यजितानि तु । न नयेयुः किमशुभं प्रमत्तं गूढशत्रवः ॥ ४५ ॥ यथा राजा निगृह्यैव निगडैः शत्रुमात्मनः । कर्मेप्सितं कारयति न तं स्वेच्छाविचारिणम् ॥ ४६ ॥ तथेन्द्रियाण्यपि वशे कृत्वा तैर्भक्तिरिशितुः । विधातव्या बुद्धिमता नान्यथा तु कदाचन ॥ ४७ ॥ प्रायशो दुर्हदो भ्रान्ति शत्रुं विश्वस्तमेव हि । अतो नैव गुणा ग्राह्या इन्द्रियाणां स्ववैरिणाम् ॥ ४८ ॥ यथा यथा निवृत्तिः स्यात्तेषां स्वविषयग्रहात् । तथा विधातव्यं साधनं यत्नतो द्रुतम् ॥ ४९ ॥ तच्च स्वधर्मो वैराग्यं कृष्णदितरवस्तुषु । कृष्णमाहात्म्यविज्ञानप्रमुखं ज्ञेयमञ्जसा ॥ ५० ॥ वैरित्वमेव निश्चित्य तेषामुन्मूलनं सुधीः । कृत्वाऽऽत्मनः स्वयं भूत्वा सद्रूपः श्रीहरिं भजेत् ॥ ५१ ॥ देहावस्थेन्द्रियादीनां द्रष्टाऽऽत्मैवास्म्यहं शुचिः । इत्येव सर्वदा वृत्त्यं दास्येन भजता हरिम् ॥ ५२ ॥

॥ ४७ ॥ प्रायश इति । प्रायशो बहुधा तु । दुर्हदः शत्रवः । विश्वस्तं स्वविश्वासं प्राप्तमेव शत्रुम् । भ्रान्ति । अतो हेतोः । स्ववैरिणां स्वं विषयसुखलोभप्रदर्शनादिना विश्वास्य यातनाभोगादिकलप्रदानेन घातकरिपूणाम् । इन्द्रियाणाम् । गुणाः । नैव । ग्राह्याः । एभिरिन्द्रियैर्भगवद्भक्तिर्भवतीत्येवंविधतद्गुणोपादानं कृत्वा तद्विश्वासे न कर्त्तव्य इत्यर्थः ॥ ४८ ॥ यथेति । तेषां स्ववैरिणामिन्द्रियाणाम् । स्वविषयग्रहान्मायिकविषयोपादानात् । यथा । यथा । निवृत्तिः । स्यात् । तथा । तथा । साधनम् । यत्नतः । द्रुतं शीघ्रमेव । विधातव्यम् ॥ ४९ ॥ तदिति । तत्साधनं तु । स्वधर्मः । कृष्णात् । इतरवस्तुषु । वैराग्यम् । कृष्णमाहात्म्यविज्ञानप्रमुखम् । अञ्जसा तत्त्वतः । ज्ञेयम् ॥ ५० ॥ वैरित्वमिति । तेषामिन्द्रियाणाम् । आत्मनः स्वस्य । वैरित्वं सहजशत्रुत्वमेव । निश्चित्य । उन्मूलनं निकृन्तनम् । कृत्वा । सुधी ज्ञानी भक्तः । स्वयम् । सद्रूपः आत्मभावेन वर्त्तमानः सन् । श्रीहरिम् । भजेत् ॥ ५१ ॥ सद्रूपताविचारमाह । देहेति । देहावस्थेन्द्रियादीनाम् । द्रष्टा । शुचिः

ह. वा.
सु. टी.
पं. त. ४
॥ ११ ॥

सदा स्वरूपतः शुद्धः । आत्मैव । अस्मि । इतीत्यमेव । दास्येन दासभावेन । । हरिम् । भजता ज्ञानिभक्तेन । सदा । वृत्त्यम् ॥ ५२ ॥ देहेति । देहेन्द्रियादि-
सम्बन्धम् । विवेकेनोक्तविधेन । जिहासता । हातुमिच्छता । आत्मस्थितेरात्मनिष्ठायाः । दाढ्यम् । कुर्वता ज्ञानिभक्तेन । रमापतिः । प्रार्थनीयः
॥ ५३ ॥ प्रार्थनामत्र महेति । हे महाराज ! सर्वदात्सवैः समंततोऽतिशोभिन् । यद्वा । महाराजा महापुरुषादय ईश्वरेश्वरा नियम्याः सन्त्यस्येति तत्सम्बुद्धिः । हे
स्वामिन् ! । हे दयालो ! । हे भक्तवत्सल ! । हे हरे ! । तव । सेवकम् । माम् । इन्द्रियादिभ्यः । शत्रुभ्यः । पाहि रक्ष ॥ ५४ ॥ सम्प्रार्थ्यमान इति ।
इत्थममुना प्रकारेण । भक्तेन । अनुदिनम् । सम्प्रार्थ्यमानः । तत्पतिर्भक्तपतिः । भगवान् श्रीहरिः । तस्य भक्तस्य । सर्वत इन्द्रियादिभ्यः सर्वेभ्यः शत्रुभ्यः । रक्षणम् ।
कुरुते । ध्रुवम् ॥ ५५ ॥ इतीति । इत्येवंविधम् । हरेः । मुखात् । गलितं निःसृतम् । वागमृतं वचनामृतम् । निपीय । तदियसेवकाः श्रीहरेर्भक्ताः । ते
ब्रह्मानन्दादयः । साधुजनाः । इतरे गृहिजनाश्च । आनताः श्रीहरये कृतप्रणामाः सन्तः । परमम् । हर्षम् । अवापुः ॥ ५६ ॥ ईर्ष्यामानादयो दोषा नाशं

देहेन्द्रियादिसम्बन्धं विवेकेन जिहासता । कुर्वताऽऽत्मस्थितेर्दाढ्यं प्रार्थनीयो रमापतिः ॥ ५३ ॥
महाराज ! हरे ! स्वामिन् ! दयालो ! भक्तवत्सल ! । शत्रुभ्य इन्द्रियादिभ्यः पाहि मां तव सेवकम् ॥ ५४ ॥
सम्प्रार्थ्यमानोऽनुदिनमित्थं भक्तेन सत्पतिः । भगवान्सर्वतस्तस्य रक्षणं कुरुते ध्रुवम् ॥ ५५ ॥ इति
वागमृतं हरेर्मुखाद्गलितं साधुजना निपीय ते । इतरे च तदीयसेवकाः परमं हर्षमवापुरानताः ॥ ५६ ॥

इति श्रीहरिवाक्यसुधासिन्धौ शतानन्दमुनिविरचिते शताधिकैकोनत्रिंशत्तितमस्तरङ्गः ॥ १२९ ॥ ३ ॥

शकाब्दे विक्रमार्कस्य नगाश्ववसुभूमिते । तपस्यान्त्यतृतीयायां वचोऽमृतमिदं हरेः ॥ १ ॥
पञ्चालखेटके तत्र दुर्गे हेमन्तभूभुजः । वेद्यां व्यराजत् स स्वामी स्वासृते मञ्चकोत्तमे ॥ २ ॥

यायुर्यथाऽखिलाः । तदुपायं स्वभक्तानामुक्त्वा यो दयया हरिः ॥ १ ॥ मनीषिभिः स्वभक्तैस्तु स्वस्मिन्प्रीतिर्यथा दृढा । कार्या तद्रीतिमाचख्यौ तस्मिन् सा प्रीतिरस्तु
मे ॥ २ ॥ इति श्रीमदेकान्तिकधर्मप्रवर्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकै-
कोनत्रिंशत्तमस्तरङ्गः ॥ १२९ ॥ ३ ॥

हरेरभेदज्ञानेन दिव्यमानवरूपयोः । सम्यक् निःसंशयस्तस्य चतुर्थे निश्चयः स्मृतः ॥ १ ॥ शकेति । शकेति पूर्वार्द्धं व्याख्यातम् । (१८७७) तपस्यान्त्यतृती-
यायां फाल्गुनमासीयकृष्णपक्षायाततृतीयातिथौ । इदम् । हरेः । वचोऽमृतम् । अभूत् ॥ १ ॥ पञ्चालेति । तत्र तिथौ । पञ्चालखेटके । हेमन्तभूभुजः । दुर्गे । वेद्यां
तद्गृहीयवाह्यवेदिकायाम् । स्वासृते । मञ्चकोत्तमे । स्वामी । स श्रीहरिः । व्यराजदुपविष्टः सन्नतिशुशुभे ॥ २ ॥

तरङ्ग
१३०

॥३२२॥

श्वेतमिति । श्वेतम् । वासः । परिदधद्वसानः । श्वेतशीर्षपटः शिरोनिबद्धधवलपटः । श्वेताम् । पटीं प्रच्छदपटिकाम् । वसानः प्रावृण्यम् । करे दक्षपाणिपद्मे । वृन्दास्रजं जपार्थकां तुलसीकाष्ठमणिमालिकाम् । दधत् ॥ ३ ॥ मणीनिति । तस्या वृन्दास्रजः । मणीन्मणिकान् । आवर्त्तयन्मध्यमामध्यपर्वण्य-
ङ्गुष्ठाग्रेणाहरन् । हृदि स्वहृदयाम्बुजे मनसीत्यर्थः । नारायणं नरस्य धर्मदेवस्यापत्यं नारायणः श्रीहरिस्तम् । स्मरन् । स्वयं स्वस्वरूपमेव चिन्तयन्नित्यर्थः । यद्वा । नारं जीवेश्वरवृन्दमयते मनुष्यनाट्यधरः सन्नपि स्वान्तर्यामिशक्त्या प्राप्नोतीति नारायणस्तम् । स्मरन् । मानुषनाट्यधरं स्वस्वरूपमेवाक्षरपरं चिन्तयन्नित्यर्थः । यद्वा । नृनाट्यानुकरणे स्वेष्टदेवत्वेन स्वीकृतं श्रीकृष्णाख्यनारायणं स्मरन् । प्रभुः श्रीहरिः । पुरःसंस्थां स्वाग्रप्रदेशावस्थिताम् । निजभक्तसभां स्वाश्रितत्यागिगृहिपर्वदम् । मुदा-
ऽत्यानन्देन । व्यलोकत ददर्श । इति द्वयोरेकान्वयः ॥ ४ ॥ नानेति । नानादेशसमायाताः । तद्भक्ताः । ये । गृहिणः । तथा । त्यागिनः । ते । सर्वेऽपि । तं श्रीहरिम् । पश्यन्तः । सन्तः । अतिमुदम् । ययुः ॥ ५ ॥ प्रीत इति । अथानन्तरम् । प्रीतोऽतिप्रसन्नः । हरिः । यूयम् । परस्परम् । प्रश्नोत्तरम् । विधत्त

श्वेतं वासः परिदधच्छ्वेतशीर्षपटः प्रभुः । श्वेतां वसानश्च पटीं दधद्वृन्दास्रजं करे ॥ ३ ॥ मणीनावर्त्तयंस्तस्याः स्मरन्नारायणं हृदि । व्यलोकत पुरः संस्थां निजभक्तसभां मुदा ॥ ४ ॥ नानादेशसमायाता गृहिणस्त्यागिनस्तथा । तद्भक्तास्तेऽपि सर्वे तं पश्यन्तोऽति-
मुदं ययुः ॥ ५ ॥ प्रीतोऽथ त्यागिनः प्राह हरिर्यूयं परस्परम् । प्रश्नोत्तरं विधत्तेति ततस्तेऽपि तथा व्यधुः ॥ ६ ॥ ब्रह्मानन्दं पप्रच्छेदं
तत्र साधुं मुनिस्तु सन् । साधुर्वयं ! मम प्रश्नं श्रुत्वा कुरु तदुत्तरम् ॥ ७ ॥ एतस्मिन्निश्चयं प्राप्य प्राक् कश्चिन्नाकृतौ हरौ ।
तन्नृलीलामथो वीक्ष्य सन्दिग्धे हेतुरत्र कः ॥ ८ ॥ इति पृष्ठः स मुनिना कर्तुं तस्योत्तरं यदा । न शशाक तदा स्वामी सुवि-
चार्याब्रवीत्स्वयम् ॥ ९ ॥ प्रश्नोत्तरं तव मुने ! कुर्वेऽहं शृणु सादरम् । संशयो निश्चये यस्मिन् ज्ञातव्योऽपक्व एव सः ॥ १० ॥

कुरुत । इतीत्यम् । त्यागिनः साधून् । प्राह । तत एवंविधश्रीहरिवाक्यश्रवणानन्तरम् । ते त्यागिनोऽपि । तथा श्रीहर्युक्तप्रकारेणैव । व्यधुः प्रश्नोत्तराणि चक्रुः ॥ ६ ॥
ब्रह्मानन्दमिति । तत्र तेषु प्रश्नोत्तरकर्तृषु साधुषु मध्ये । मुनिर्मुनिसंज्ञः । सन् साधुः । ब्रह्मानन्दम् । साधुम् । इदं वक्ष्यमाणं प्रश्नम् । पप्रच्छ । हे साधुर्वयं ! । मम
। प्रश्नम् । श्रुत्वा । तदुत्तरम् । कुरु ॥ ७ ॥ एतस्मिन्निति । हे साधो ! । कश्चिद्भक्तः । प्राक् प्रथमम् । नाकृतौ । एतस्मिन्नस्माकं सर्वेषां नयनविषयेऽस्मिन् ।
हरौ । निश्चयमयमेवाक्षरपरः पुरुषोत्तमोऽस्तीति निर्णयम् । प्राप्य । अथो निश्चयप्राप्त्यनन्तरम् । तन्नृलीलां श्रीहरेर्नृनाट्यानुगतं चरित्रम् । वीक्ष्य । सन्दिग्धे एतस्य
भगवत्त्वे संशयं प्राप्नोति । अत्रास्मिन्नर्थे । हेतुः । कः किंकारणमस्तीत्यर्थः ॥ ८ ॥ इतीति । इत्यमुना प्रकारेण । मुनिना मुनिसंज्ञसाधुना । पृष्ठः । स ब्रह्मानन्दमुनिः ।
यदा । तस्या मुनिप्रश्नस्य । उत्तरम् । कर्तुम् । न शशाक । तदा । स्वामी । स्वयं श्रीहरिः । सुविचार्य सम्यग्विचारं कृत्वा । अब्रवीत् ॥ ९ ॥ प्रश्नेति । हे मुने ! ।
तव । प्रश्नोत्तरम् । अहम् । कुर्वे । सादरम् । शृणु । यस्मिन् । निश्चये । संशयः । सः संशययुक्तो निश्चयः । अपक्वोऽदृढ एव । ज्ञातव्यः ॥ १० ॥

ह. वा.
मु. टी.
पं. त. ४
॥ १२ ॥

संशयनिवृत्तिप्रकारमाह । रूप इति । हे मुने ! । भगवतः । दिव्यमानवे दिव्यं मानुषं चेति संज्ञावती । द्वे । रूपे । भगवतः । तयोर्दिव्यमानवरूपयोः । अभेदेनैक-
त्वेन । सम्यक् । ज्ञानम् । संशयनाशनं भगवत्स्वरूपगतसंशयनिवर्तकम् । भवति ॥ ११ ॥ श्रीहरेर्दिव्यमानवरूपयोः सम्यग्भेदज्ञानप्रकारं वक्तुमुपक्रमते श्रुतीति । हे मुने ! ।
श्रुतिस्मृतीतिहासेषु । अक्षरधामगम् । सनातनम् । मूलभूतं सर्वकारणरूपम् । हरेः साक्षाद्भगवतः । रूपम् । दिव्यम् । इतीत्यमेव । प्रोक्तम् ॥ १२ ॥ देहिभिरिति ।
हे मुने ! । देहिभिरत्रत्यजनैः । चक्षुषा चक्षुरिन्द्रियेण । यत् । किञ्चित् । रूपम् । अनुभूयते दृश्यते । भगवतोऽक्षरधामस्थश्रीहरेः । तत् दिव्यम् । रूपम् । तादृशं
लोकानां मायिकचक्षुरिन्द्रियग्राह्यरूपसदृशम् । न भवति ॥ १३ ॥ एवमिति । एवमुना प्रकारेणैव । लोकेषु । देहिभिः । श्रुत्या श्रवणेन्द्रियेण । यः । शब्दः ।
श्रूयते । तस्याक्षरधामस्थस्य । भगवतः । शब्दोऽपि । तादृशो लोकानां मायिकश्रवणेन्द्रियग्राह्यशब्दसदृशः । न भवति ॥ १४ ॥ स्पर्श इति । लोकैर्जनैः । तच्चा-
त्वगिन्द्रियेण । यः । स्पर्शः । गृह्यतेऽनुभूयते । तस्योक्तविधस्य । भगवतः । स स्पर्शः । तादृशो लोकमायिकत्वगिन्द्रियग्राह्यस्पर्शसदृशः । नास्ति । लोकैः प्राणेन

रूपे भगवतो द्वे वै दिव्यमानवे । तयोः सम्यग्भेदेन ज्ञानं संशयनाशनम् ॥ ११ ॥ श्रुतिस्मृतीतिहासेषु मूलभूतं
सनातनम् । प्रोक्तं रूपं हरेर्दिव्यमित्येवाक्षरधामगम् ॥ १२ ॥ देहिभिश्चक्षुषा रूपं यत्किञ्चिदनुभूयते । न तादृशं
भगवतो रूपं भवति तन्मुने ॥ १३ ॥ एवं यः श्रूयते श्रुत्या शब्दो लोकेषु देहिभिः । शब्दो भगवतस्तस्य
तादृशो न भवत्यपि ॥ १४ ॥ स्पर्शस्त्वचा गृह्यते यस्तादृशस्तस्य नास्ति सः । प्राणेन गृह्यते गन्धो लोकैस्ता-
दृङ् न चास्य सः ॥ १५ ॥ न जिह्वा वर्णयितुं शक्यः कैश्चिदपि प्रभुः । मनः सङ्कल्पविषयः स च नास्त्येव
देहिनाम् ॥ १६ ॥ निश्चेतुं न धिया शक्यो न चिन्त्यश्चेतसाऽपि सः । न चाहङ्कारविषयस्ततोऽधोक्षज उच्यते
॥ १७ ॥ उपमीयेत येनास्य रूपं भगवतो मुने । ब्रह्माण्डे तादृशं रूपं नास्ति दृष्टं न च श्रुतम् ॥ १८ ॥

प्राणेन्द्रियेण । यः । गन्धः । गृह्यते प्रायते । अस्योक्तविधस्य भगवतः । स गन्धः तादृग्लोकमायिकप्राणेन्द्रियग्राह्यगन्धसदृशः । नास्ति ॥ १५ ॥ नेति । कैश्चिदपि ।
जनैः जिह्वा रसनेन्द्रियेण । स उक्तविधः । प्रभुः श्रीहरिः । वर्णयितुम् । न शक्यः । स श्रीहरिः । देहिनां जनानाम् । मनःसङ्कल्पविषयः । नास्त्येव ॥ १६ ॥
निश्चेतुमिति । स भगवान् । धिया जनानां मत्या । निश्चेतुम् । न शक्यः । चेतसा जनानां चित्तेनापि । चिन्त्यश्चिन्तयितुं शक्यः । नास्ति । सः । अहङ्कारविषयो
जनकृताहंभावगोचरः । नास्ति । ततः सर्वेन्द्रियाविषयत्वाद्धेतोः । सः । अधोक्षजः अधोऽक्षजं ज्ञानं यस्य सः । यमिन्द्रियजन्यं ज्ञानं न स्पृशति तथाभूत इत्यर्थः ।
उच्यते ॥ १७ ॥ एवं श्रीहरिरूपादेर्जनचक्षुरादीन्द्रियग्राह्यत्वाभावमुक्त्वा साम्प्रतं ब्रह्माण्डशब्दामिहितप्रकृतिकार्यमात्रेऽपि तदीयरूपाद्युपमानाभावमाह द्वाभ्याम् । उपमीयेतेति ।
हे मुने ! । अस्याक्षरधामस्थभगवतः । रूपम् । येन । रूपेण सह । उपमीयेत । तादृशम् । रूपम् । ब्रह्माण्डे । दृष्टम् । नास्ति । श्रुतं च । नास्ति ॥ १८ ॥

एवमिति । एवमुना प्रकारेणैव । तस्योक्तविधभगवतः । शब्दादयः शब्द सुगन्ध स्पर्शा इत्यर्थः । बुधैर्मनीषिभिः । यैः शब्दादिभिः सह । उपमीयेरन् । तादृशाः । शब्दः । सुगन्धः । स्पर्शश्चापि । कुत्रचित्कस्मिंश्चिदपि प्रकृतिकार्ये । न सन्ति ॥ १९ ॥ सम्प्रति भगवद्ब्रह्मोऽप्युपमानाभावमाह । ब्रह्माण्ड इति । अस्य भगवतः । स्थानमक्षरधामापि । येन स्थानपर्यायधाम्ना । उपमीयते । तादृक् । धाम । अत्रास्मिन् । ब्रह्माण्डे । केषांचिदपि । ब्रह्मेन्द्रादिदिवौकसाम् । नास्ति ॥ २० ॥ अथ भगवद्ब्रह्मः सुखस्याप्युपमानाभावमाह । यदिति । भगवद्ब्रह्मवासिभिः श्रीहरेरक्षरधामनिवासिभिः । भक्तैः । यत् । सौख्यम् । अनुभूयते । तस्य सुखस्यापि । तुलना उपमा । ब्रह्माण्डे । क्वचित्कस्मिंश्चिदस्थानेऽपि । नास्त्येव ॥ २१ ॥ साम्प्रतं भगवन्मूर्त्युपमानाभावमाह । आकृतिरिति । अस्य । हरेः । आकृतिर्मूर्तिः । यादृशी । अस्ति । तादृशी तथाविधा आकृतिः । अत्र ब्रह्माण्डे । कस्यापि । नास्ति । कोविदैर्मनीषिभिः । अस्य हरेः । साऽऽकृतिः । यया ब्रह्मा-

एवं शब्दः सुगन्धश्च स्पर्शश्चापि न कुत्रचित् । सन्ति यैरुपमीयेरंस्तस्य शब्दादयो बुधैः ॥ १९ ॥ ब्रह्माण्डेऽत्र तु केषांचिद्ब्रह्मेन्द्रादिदिवौकसाम् । तादृग्धाम न येनास्य स्थानमप्युपमीयते ॥ २० ॥ यच्चानुभूयते सौख्यं भगवद्ब्रह्म-
वासिभिः । भक्तैस्तस्यापि नास्त्येव ब्रह्माण्डे तुलना क्वचित् ॥ २१ ॥ आकृतिर्यादृशी चास्य हरेरस्ति न तादृशी । कस्याप्यत्र यया साऽस्य समा प्रोच्येत कोविदैः ॥ २२ ॥ या या आकृतयः सन्ति ब्रह्माण्डे प्राकृता हि ताः । जाताः प्रकृतिपुंयोगादस्य त्वप्राकृताऽस्ति सा ॥ २३ ॥ अप्राकृतप्राकृतयोर्दिव्यादिव्यत्वतो महत् । वैलक्षण्यं भवत्येव सादृश्यं न ततस्तयोः ॥ २४ ॥ पशुपक्ष्यादिभिः साम्यं विजातीयत्वतो भुवि । मनुष्यजातेर्न भवेद्यथा तद्वत्तयोरपि ॥ २५ ॥ साजात्येऽपि मनुष्याणां समत्वं न परस्परम् । प्रायशो दृश्यते लोके व्यवहारो भिदा यतः ॥ २६ ॥

ण्डस्थजनाकृत्या समा तुल्या । प्रोच्येत ॥ २२ ॥ य । इति । हि यतः । ब्रह्माण्डे । या । याः । आकृतयः । सन्ति । तास्ताः । प्रकृतिपुंयोगान्मायापुरुषसम्बन्धात् । जाताः । अतः । प्राकृता मायिकाः । सन्ति । अस्य भगवतः । सा आकृतिस्तु । अप्राकृता । अस्ति ॥ २३ ॥ अप्राकृतेति । अप्राकृतप्राकृतयोः अमायिकमायिकवस्तुनोः । दिव्यादिव्यत्वतोऽलौकिकलौकिकत्वेन । महदतिशयितम् । वैलक्षण्यं भिन्नत्वम् । भवति । ततो हेतोः । तयोः प्राकृताप्राकृतयोः । सादृश्यं समानत्वम् । नास्त्येव ॥ २४ ॥ एतदेव दृष्टान्तेन द्रढयति । पश्चित् । यथा । भुवि । मनुष्यजातेः पशुपक्ष्यादिभिः । साम्यं तुल्यत्वम् । विजातीयत्वतो भिन्नजातित्वेन । न भवेत् । तद्वत्तथा । तयोः प्राकृताप्राकृतयोरपि । साम्यम् । न भवेत् ॥ २५ ॥ साजात्य इति । लोके । मनुष्याणाम् । साजात्ये समानजातीयत्वे सत्यपि । परस्परम् । समत्वम् । प्रायशो बहुधा । न दृश्यते । यतः । व्यवहारः । भिदा भेदेन । अस्ति ॥ २६ ॥

भेदाभावे व्यवहारसिध्यभावं कैमुत्येनाह । आगत इति । अयम् । देवदत्तः । अधुना । आगतः । अयम् । विष्णुदत्तः । अधुना । गतः । इत्यादिभेदविज्ञान-
मेतदादिभेदत्वसाध्यार्थावबोधः । भेदकमन्यविलक्षणधर्मं विना । कथम् । स्यान्न स्यादेव ॥ २७ ॥ पुनर्युक्त्यन्तरेण भेदमेव द्रढयति त्रिभिः । इहेति । इहास्यामेव
सभायाम् । वैश्यौ वैश्यजातीयौ । भगमूलाभिधौ । इमौ प्रत्यक्षौ । भ्रातरौ । वर्णाकृतिसमौ शारीरवर्णाकृतिभ्यां तुल्यौ । सः । अतो हेतोः । अनयोर्द्वयोर्विषये ।
नृणाम् । विवर्त्तोऽन्यस्मिन्नन्यावभासः । अस्ति जायते ॥ २८ ॥ तथेति । तथापि । एतन्परिचये एतयोरतिशयितसंस्तवे सति । भेदकस्तयोर्भेदद्योतको धर्मोऽपि । अव-
गम्यते ज्ञायते । यद्येन भेदकज्ञानेन । अयम् । भगः । अथ च । अयम् । मूलः । इतीत्थम् । व्यवहार्यते ॥ २९ ॥ एवमिति । एवममुना प्रकारेण । यदा । यर्हि ।
नृणामपि । परस्परम् । सादृश्यम् । नास्ति । तर्हि । प्राकृताप्राकृतयोः । तत् । सादृश्यम् । कुतस्तरां कुत एव । जायते । न जायत एवेत्यर्थः ॥ ३० ॥ अत इति
। अतः प्राकृताप्राकृतयोर्विलक्षणत्वाद्धेतोः । भगवानक्षरधामाधिपतिः स्वयं श्रीहरिः । तस्य श्रीहरेः । धामाक्षरब्रह्माख्यं पदं च । इति । द्वे । अन्योपमे । न मते ।

आगतो देवदत्तोऽयं विष्णुदत्तो गतोऽधुना । इत्यादिभेदविज्ञानं कथं स्याद्भेदकं विना ॥ २७ ॥ इह हि भ्रातरौ
वैश्यौ भगमूलाभिधाविमौ । वर्णाकृतिसमौ स्तोऽतो विवर्त्तोऽस्त्यनयोर्नृणाम् ॥ २८ ॥ तथाप्येतत्परिचये
भेदकोऽप्यवगम्यते । भगोऽयमथ मूलोऽयमिति यद्व्यवहार्यते ॥ २९ ॥ एवं नृणामपि यदा सादृश्यं न परस्परम् ।
अप्राकृतप्राकृतयोरजायते तत्कुतस्तराम् ॥ ३० ॥ अतो न भगवांस्तस्य धाम चान्योपमे मते । बाह्यान्तःकरणानां
चागोचरे ते प्रकीर्त्तिते ॥ ३१ ॥ अनेककोटिब्रह्माण्डाधीश्वरो दिव्यविग्रहः । अक्षरब्रह्मणि स्वीये धाम्नि नित्यं
स राजते ॥ ३२ ॥ दिव्याभिः सर्वसम्पद्भिः पार्षदैर्दिव्यविग्रहैः । शक्तिभिः सेव्यमानश्च स्वतन्त्रोऽस्तीश्वरेश्वरः
॥ ३३ ॥ भूरिपुण्यो यथा कश्चिच्चक्रवर्त्ती नृपाधीपः । नहुषादिरिवाज्ञायां त्रीलोकानपि वर्त्तयेत् ॥ ३४ ॥

इतरस्वसदृशाधिकोपमानभूतवस्त्वभावादेते द्वेऽनन्वयार्हं भवत इति भावः । ते द्वे । बाह्यान्तःकरणानां ब्रह्माण्डान्तर्वर्त्तिसर्वजनबाह्यान्तरिन्द्रियाणाम् । अगोचरे उक्तरीत्या
अविषयभूते । प्रकीर्त्तिते ॥ ३१ ॥ अनेकेति । अनेककोटिब्रह्माण्डाधीश्वरः । दिव्यविग्रहः सनातनस्वतःसिद्धदिव्यमूर्तिः । स श्रीहरिः । अक्षरब्रह्मण्यक्षरब्रह्मसंज्ञे ।
स्वीये । धाम्नि । नित्यम् । राजते ॥ ३२ ॥ दिव्याभिरिति । दिव्याभिरमायिकाभिः । सर्वसम्पद्भिः सम्पच्छब्दवाच्यैः सर्ववस्तुभिरित्यर्थः । दिव्यविग्रहैर्ब्रह्मशरीरैः ।
पार्षदैः । दिव्याभिः । शक्तिभी राधारमादिभिश्च । सेव्यमानः । स्वतन्त्रः । ईश्वरेश्वरः । अस्ति स भगवान्वर्त्तते ॥ ३३ ॥ अथास्यानेककोटिब्रह्माण्डाधीश्वरत्वं दृष्टा-
न्तेन दर्शयति चतुर्भिः । भूरीति । यथा । नहुषादिरिव भूरिपुण्यः । नृपाधिपः खण्डमण्डलनृपत्यधिपतिः । कश्चित् । चक्रवर्त्ती सम्राट्भूपतिः । आज्ञायां स्वनिदेशे ।
त्रीनपि । लोकान् । वर्त्तयेत् ॥ ३४ ॥

शास्या इति । निजग्रामजनसङ्घार्चितैः स्वीयग्रामीणजनसमूहपूजितैः । पट्टलाख्यैः । ग्रामाधिपैः सह । असङ्ख्या अपि । ग्रामाः । तस्य चक्रवर्ति-
नृपस्य । शास्या नियम्याः । स्युः ॥ ३५ ॥ तथेति । तथा । नृसुराद्यर्च्यैः स्वस्वब्रह्माण्डवासिमनुष्यदेवादिपूज्यैः तदीश्वरैः स्वस्वब्रह्माण्डपतिभिः । ब्रह्माद्यैर्ब्रह्म-
विष्णुशिवैः सह । अनेकब्रह्माण्डानि । भगवतः । शास्यानि । सन्ति । वै ॥ ३६ ॥ विरिञ्चिर्विष्णु-
गिरिशैः । स्वनायकः स्वस्वामी । पुरुषोत्तमः । स श्रीहरिरेव । भक्त्या । सर्वदा । सेव्यते ॥ ३७ ॥ स्वेति । हे मुने ! । बद्धाञ्जलिपुटैः । पट्टलैः । स्व-
ग्रामागमार्थमिति शेषः । चक्रवर्त्ती नृप इव । बद्धाञ्जलिपुटैः । तैर्ब्रह्मादिभिः । स्वस्वब्रह्माण्डागमार्थम् । स श्रीहरिः । मुहुः । प्रार्थ्यते ॥ ३८ ॥ प्रार्थनामाह । हे
प्रभो ! । त्वम् । ब्रह्माण्डग्राममस्मदीयं ब्रह्माण्डसंवसथम् । एत्यागत्य । नोऽस्मान् । कृतार्थान् । कुरु । वयम् । शक्त्या स्वसामर्थ्यानुसारेण । सेवां तव परिचर्याम् ।

शास्या ग्रामा असंख्याः स्युस्तस्य ग्रामाधिपैः सह । पट्टलाख्यैर्निजग्रामजनसङ्घार्चितैरपि ॥ ३५ ॥ तथा भगवतोऽनेक-
ब्रह्माण्डानि तदीश्वरैः । ब्रह्माद्यैर्नृसुराद्यर्च्यैः सह शास्यानि सन्ति वै ॥ ३६ ॥ विरिञ्चिर्विष्णुगिरिशैर्ब्रह्माण्डेशैः
स्वनायकः । स एव सेव्यते भक्त्या सर्वदा पुरुषोत्तमः ॥ ३७ ॥ स्वस्वब्रह्माण्डागमार्थं तैश्च स प्रार्थ्यते मुहुः ।
पट्टलैश्चक्रवर्त्तीव बद्धाञ्जलिपुटैर्मुने ! ॥ ३८ ॥ ब्रह्माण्डग्राममेत्य त्वं कृतार्थान्कुरु नः प्रभो ! शक्त्या सेवां
करिष्यामो देहीक्षां कृपया त्विति ॥ ३९ ॥ एवं सम्प्रार्थ्यमानस्तैस्तत्तद्ब्रह्माण्ड ईश्वरः । स्वतन्त्र आविर्भवति
यथाकार्यं वपुर्दधत् ॥ ४० ॥ देवयादःपशुत्रादिजातीनां यत्र जायते । क्रियां तदनुरूपां स करोत्येव न चान्यथा
॥ ४१ ॥ उपेन्द्रः सन्नशात्स्वर्गं देववत्स नभश्चरः । मत्स्यः सन्व्यचरतोये मत्स्यवन्नतु भूतले ॥ ४२ ॥

करिष्यामः । त्वम् । कृपया । ईक्षां दर्शनम् । देहि । इत्येवं तैः । प्रार्थ्यते इति पूर्वेण सम्बन्धः ॥ ३९ ॥ एवमिति । हे मुने ! । एवममुना प्रकारेण । तैर्ब्रह्मा-
दिभिः । सम्प्रार्थ्यमानः । ईश्वरः परमेश्वरः श्रीहरिः । स्वतन्त्रः सन् । यथाकार्यम् । वपुर्मूर्तिम् । दधत्सन् । तत्तद्ब्रह्माण्डे । आविर्भवति । अस्यायं भावः । भग-
वान्स्वयंतया स्वैकान्तिकमुक्तभक्तेषु स्वगुणैश्वर्यावेशतया च प्रादुर्भवतीति ॥ ४० ॥ देवेति । स भगवान् । देवयादःपशुत्रादिजातीनां मध्ये । यत्र जातौ । जायते
आविर्भवति । तदनुरूपां तस्या जातेरनुसारिणीम् । क्रियाम् । करोति । अन्यथा तज्जात्यनुरूपां क्रियाम् । नैव करोति ॥ ४१ ॥ एतदेव स्पष्टमाह त्रिभिः । उपेन्द्र
इति । उपेन्द्रो ग्रामनरूपः । स श्रीहरिः । देववत् । नभश्चर आकाशचारी सन् । स्वर्गं लोकम् । अशात्पालयामास । सः । मत्स्यो मीनरूपः सन् । मत्स्यवत् ।
तोयेऽब्धिजले । व्यचरत् । भूतले । न तु नैव व्यचरत् ॥ ४२ ॥

ह. वा.
सु. टी.
पं. त. ४
॥ १४ ॥

तरङ्ग
१३०

वराह इति । असौ श्रीहरिः । वराहो वराहवपुः सन् । वराहवत् । घ्राणेन नासिकया । क्ष्मां पृथिवीम् । अवाग्रासीत् । असौ । हयग्रीवो हयास्यः । भवन्सन् । हयव-
दश्वेन सदृशीम् । हेषामश्वजातीयशब्दम् । चकार ॥४३॥ त्राकृतिरिति । असौ श्रीहरिः । त्राकृतिः सन् । यस्मिन् । युगे कृतादौ । यावद्यत्परिमाणम् । आयुरायुर्मर्यादा ।
तावत्तत्परिमाणम् । वपुः शरीरम् । तत्र युगे । दधद्वारयन्सन् । धरातले । नृवन्मनुष्य इव । अवर्त्तत ॥ ४४ ॥ युग इति । सः । ईश्वरः । कृते । त्रेतायाम्
। द्वापरे । युगे चापि । युगानुरूपम् । बलं शरीरसामर्थ्यमपि । स्वस्य । देहे । अदर्शयत् ॥ ४५ ॥ कलाविति । सोऽक्षरधामाधिपतिः । स्वयं श्रीहरिः । साम्प्रतम्
। कलौ कलियुगे । अत्रत्यमर्त्यवत् । दैहिकीः स्वदेहसम्बन्धिनीः । गर्भजन्मकुमारत्वाद्यवस्थाः । दधत्सन् । वर्त्तते । अत्र स्वयं वर्त्तते इत्यस्यायं भावः । योऽयं
भगवान्साम्प्रतं वर्त्तते नासावन्यावतारसदृशः किन्तु योऽक्षरधामाधिपतिः स एव श्रीहरिः स्वविरहाक्षमस्वैकान्तिकभक्तभक्तिधर्मादिसुखप्रदानाद्यर्थमाविर्भूतोऽस्तीति

वराहः सन्नवाग्रासीद् घ्राणेन क्ष्मां वराहवत् । हेषां चकार हयवद्धयग्रीवो भवन्नसौ ॥ ४३ ॥ त्राकृतिः सन्नृव-
चासाववर्त्तत धरातले । यस्मिन् युगे यावदायुस्तावत्तत्र वपुर्दधत् ॥ ४४ ॥ युगे कृते च त्रेतायां द्वापरेऽपि स
ईश्वरः । युगानुरूपं च बलं स्वस्य देहेऽप्यदर्शयत् ॥ ४५ ॥ कलौ स्वयं साम्प्रतं स वर्त्ततेऽत्रत्यमर्त्यवत् ।
गर्भजन्मकुमारत्वाद्यवस्था दैहिकीर्दधत् ॥ ४६ ॥ कामक्रोधमदस्वादक्षुचृद्धभीमोहमत्सरान् । स्नेहव्याधिविरागादीन्
स्वस्मिन् दर्शयते नृवत् ॥ ४७ ॥ एवं हि भगवद्रूपे वेदितव्ये उभे मते । धाम्न्यक्षरे दिव्यमाद्यं द्वितीयं त्राकृति
क्षितौ ॥ ४८ ॥ उभे येन सुविज्ञाते सत्सच्छास्त्रानुशीलनात् । न तस्य संशयः कापि त्राकृतौ भवति प्रभौ
॥ ४९ ॥ यथा रूपान्तरधरे नटे तज्जातिरूपवित् । नाम्नोति संशयं तद्वन्मर्त्यचेष्टे हरौ सुधीः ॥ ५० ॥

॥ ४६ ॥ कामेति । कामक्रोधमदस्वादक्षुचृद्धभीमोहमत्सरान् । स्नेहव्याधिविरागादीन् भावान् । नृवत् । स्वस्मिन् । दर्शयते ॥ ४७ ॥ एवमिति । एवममुना
प्रकारेण । अक्षरेऽक्षरब्रह्माख्ये । धाम्नि । स्थितम् । दिव्यम् । आद्यं प्रथमम् । क्षितौ पृथिव्याम् । स्थितम् । त्राकृति नराकारम् । द्वितीयम् । उभे एवंविधे द्वे ।
भगवद्रूपे । वेदितव्ये । मते ॥ ४८ ॥ उभे इति । येन सत्सङ्गिना भक्तेन । उभे भगवद्रूपे । सत्सच्छास्त्रानुशीलनात् भगवदेकान्तिकसाधूनां यथार्हं परिचरणात् श्रीभाग-
वतादिसच्छास्त्राणां पठनपाठनविचारणतः परिचरणाच्चेत्यर्थः । सुविज्ञाते अभेदेनावबुद्धे । भवतः । तस्य सत्सङ्गिभक्तस्य त्राकृतौ मनुष्यसमानाकारे । प्रभौ श्रीहरौ । संशयः ।
न भवति ॥ ४९ ॥ एतदेव दृष्टान्तेन द्रढयति । यथेति । यथा । रूपान्तरधरे ब्राह्मणादिस्वविजातीयवेषधारिणि । नटे शैल्येषे । तज्जातिरूपवित् तदीयजातिवर्णयोर्वेत्ता
पुमान् । संशयम् । नाम्नोति । तद्वत्तथा । सुधीर्भगवत् उभयविधस्वरूपैक्यज्ञाननिपुणमतिर्भक्तः । मर्त्यचेष्टे मनुष्यचेष्टामनुकुर्वति । हरौ । संशयं नाम्नोति ॥ ५० ॥

॥३२५॥

ननु भवत्वेवं नटदृष्टान्तेन तदुभयरूपैक्यविदो हरौ संशयाभावः किन्तु मनुष्यसमानानामल्पैश्वर्यत्वावगमकानां विरागदयादिगुणानां कामक्रोधादिदोषाणां च तत्र प्रचुरावलोकने कथं भगवत्त्वभाव इति चेदुभयस्वरूपैक्यविदस्तदीयगुणदोषेष्वलौकिकता विशेषबोधेन संशयाभावं सदृष्टान्तमाह पञ्चभिः । गुणा इति । यद्यपि । नराकृतौ । ईशे परमेश्वरे श्रीहरौ । गुणाः । दोषाश्च । दृश्यन्ते । तथापि । दिव्यभावज्ञो भगवतो दिव्यभावविद्वक्तः । तद्विशेषमितरजनेभ्यस्तद्विलक्षणतारूपां विशेषताम् । बुद्ध्यते जानाति । हि ॥ ५१ ॥ एतदेव स्पष्टमाह विरागेति । सुधीर्भक्तः । विरागादीन् । गुणान् । कामादीन् । दोषान् । ईश्वरे । साक्षाद्भगवति । अनन्य-सदृशान्मनुष्येभ्योऽतिविलक्षणान् । पश्यन्सन् । असौ श्रीहरिः । ईशः परमेश्वरः । इतीत्यम् । निश्चिनोति ॥ ५२ ॥ एतदेव दृष्टान्तेन द्रढयति त्रिभिः । पूर्वमिति । पूर्वं पुरा । शङ्कराचार्यः । आदिमं प्रथमम् । रसं शृगारम् । जिज्ञासुर्ज्ञातुमिच्छुः सन् । मृतराजवपुः परासुनृपतिकुणपम् । विष्टा प्रविष्टा । तद्भार्यया । सह । मिथो रहसि । 'मिथोऽन्योन्ये रहोऽर्थे चे'ति मेदिनी । रेमे ॥ ५३ ॥ तदेति । तदा तस्मिन्समये । बुद्धिमत्या प्रशस्तबुद्धियुक्तया । राज्ञ्या नृपभार्यया । तत्स्वामिदेहस्तत्पति-

गुणा दोषाश्च दृश्यन्ते यद्यपीशे नराकृतौ । तथापि दिव्यभावज्ञस्तद्विशेषं हि बुद्ध्यते ॥ ५१ ॥
 विरागादीन् गुणान् दोषान्कामादीनीश्वरे सुधीः । पश्यन्ननन्यसदृशान्निश्चिनोतीश इत्यसौ ॥ ५२ ॥
 पूर्वं हि शङ्कराचार्यो जिज्ञासू रसमादिमम् । मृतराजवपुर्विष्टा रेमे तद्भार्यया मिथः ॥ ५३ ॥
 तदा राज्ञ्या तत्स्वामिदेहगोऽपि सः । न मत्पतिरसौ किन्त्वाविष्टः कोऽपीति निश्चितम् ॥ ५४ ॥
 एवं सूक्ष्मदृशा सुज्ञैस्तदसाधारणैर्गुणैः । निश्चीयते हरिरसाविति जानीहि बुद्धिमन् ! ॥ ५५ ॥
 अल्पैश्वर्येक्षणान्नृणां यदेत्थं निश्चयो भवेत् । तर्ह्यैश्वर्यं हरिर्भूरि किं न दर्शयतीति चेत् ॥ ५६ ॥

कुणपकृतावेशोऽपि । स शङ्कराचार्यः । असौ । मत्पतिः । न । किन्तु । कोऽपि योगी । आविष्टः किञ्चित्कार्यसिध्यर्थं मत्पतिदेहकृतावेशोऽस्ति । इतीत्यम् । निश्चितम् । सविस्तरोऽयमर्थ आनन्दगिरिकृतान्माधवीयाच्च शङ्करदिग्विजयाद्बोध्यः ॥ ५४ ॥ एवमिति । हे बुद्धिमन्मुने ! । एवमुना प्रकारेण । साक्षाद्भगवति गुणदोषविद्यमानत्वे सत्यपीत्यर्थः । सुज्ञैर्भगवद्व्यमानुषभावैक्यविद्भिः सुमतिभिः । सूक्ष्मदृशा । तदसाधारणैर्भगवदेकनिष्ठैः । गुणैः स्वदिव्यभावद्योतकैरनवधिकातिशयवात्सल्यौदार्यासाधन यथा तथाविधजनसद्यः समाधिविधापनादिभिरल्पैरपि धर्मैः । असौ । हरिरक्षरधामाधिपतिः स्वयं पुरुषोत्तमः । निश्चीयते । इतीत्यम् । जानीहि ॥ ५५ ॥ ननु गुणदोषरूपप्रचुरमानुषभावद्योतके हरावल्पैश्वर्येक्षणादेवं निश्चयो जायते तर्ह्यधिके लघिके गुण इति न्यायात्तस्य बहुतया प्रदर्शनं युक्तमित्थंभूतायाः केषांचिदाशङ्काया निवृत्तये स्वयमेव शङ्कामुद्भाव्य तां निवर्त्तयति । अल्पेति । यदा । अल्पैश्वर्येक्षणात् । नृणां भक्तजनानाम् । इत्यम् । निश्चयः । भवेत् । तर्हि । हरिः । भूरि प्रचुरम् । ऐश्वर्यम् । किं न दर्शयति कस्मान्न प्रदर्शयति । इत्याशङ्कां केचित्कुर्युश्चेत् । अत्रेत्युत्तरेण सम्बन्धः ॥ ५६ ॥

ह. वा.
सु. टी.
पं. त. ४
॥ १५ ॥

अत्रेति । अत्रास्यामाशङ्क्याम् । हे मुने ! । उत्तरम् । सदृष्टान्तं यथा तथा । वच्मि । निशामय त्वं श्रणु । यथा । नृणां भक्तानाम् । हितम् । भवेत् । हरिः । तथैव । कुरुते ॥ ५७ ॥ तेज इति । नारायणोऽयं साक्षान्नारायणो भवतीति । श्रुतोऽसावादित्यो ब्रह्मेति श्रुत्योक्तः । तेजोनिधिः । असौ प्रत्यक्षः । सूर्यः । सर्वैः । मनुजैः । प्रतिवासरम् । प्रत्यक्षं यथा तथा । ईक्ष्यते ॥ ५८ ॥ तथेति । तथापि । एतद्दर्शनतोऽस्य सूर्यस्य दर्शनात् । अस्माकम् । निःश्रेयसम् । अभूत् । इत्येवंविधः । भुवि । केषांचिदपि । निश्चयः नैव दृश्यते ॥ ५९ ॥ ब्राह्मतेरिति । इह लोके । ब्राह्मतेः । रामकृष्णादिसंज्ञस्य । हरेः । तद्भक्तस्य । गुकादेश्च । आदिशब्दान्नारद हनुमदादिग्रहणम् । दर्शनात्तु । स निःश्रेयसनिश्चयः । जायते ॥ ६० ॥ तयोरिति । तयोर्नराकृति हरितद्भक्तयोः । दीपादिवीक्ष्यदेहत्वादीपादिप्रभावीक्षणीयाङ्गत्वात् । अल्पोऽपि । अङ्गप्रकाशस्तु । केनापि । नेक्ष्यते । तथापि । एवं पूर्वोक्तप्रकारेण । निश्चयस्तद्दर्शनात्स्वकल्याण

अत्रोत्तरं मुने ! वच्मि सदृष्टान्तं निशामय । हितं यथा भवेन्नृणां तथैव कुरुते हरिः ॥ ५७ ॥ तेजोनिधिः सूर्यो नारायण इति श्रुतः । प्रत्यक्षमीक्ष्यते सर्वैर्मनुजैः प्रतिवासरम् ॥ ५८ ॥ तथापि निश्चयो नैव केषांचिद् दृश्यते भुवि एतद्दर्शनतोऽस्माकं निःश्रेयसमभूदिति ॥ ५९ ॥ ब्राह्मते रामकृष्णादिसंज्ञस्य तु हरेरिह । तद्भक्तस्य गुकादेश्च दर्शनात्तु स जायते ॥ ६० ॥ तयोरङ्गप्रकाशस्तु केनाप्यल्पोऽपि नेक्ष्यते । दीपादिवीक्ष्यदेहत्वात्तथाऽप्येवं हि निश्चयः ॥ ६१ ॥ अथाग्निरपि वेदादौ नारायण इतीर्यते । अहं वैश्वानरो भूत्वेत्याद्याह च हरिः स्वयम् ॥ ६२ ॥ तं सेवमानोऽनुदिनमपि कोऽपि न चेतसि । निश्चिनोति मम श्रेयोऽनेन जातमिति क्वचित् ॥ ६३ ॥ सर्वेषां भगवन्मूर्तेस्तदीयानां च सन्नृणाम् दर्शनाद्यैस्तु हृदये श्रेयोबुद्धिः प्रजायते ॥ ६४ ॥ तत्रोपास्योपासकयोर्वैजात्यं हेतुरीयते । सजातीयप्रसङ्गो हि सौमनस्याय देहिनाम् ॥ ६५ ॥

निश्चयः । जायते । हि ॥ ६१ ॥ अथेति । अथ च । अग्निरपि । वेदादौ । नारायणः । इति । ईर्यते । तथा च श्रुतिः । अग्निरग्रे प्रथमो देवतानां सञ्जातानामुत्तमो विष्णुरासीदिति । अहं वैश्वानरो भूत्वा । इत्यादिवचनम् । स्वयम् । हरिः श्रीकृष्णः । आह भगवद्गीतायामर्जुनं प्रति जगाद ॥ ६२ ॥ तमिति । तमग्निम् । अनुदिनं प्रतिदिनम् । सेवमानोऽपि । कोऽपि । जनः । अनेनाग्निसेवनेन । मम । श्रेयः । कल्याणम् । जातम् । इतीत्यम् । क्वचित्कदाचिदपि । चेतसि । न निश्चिनोति ॥ ६२ ॥ सर्वेषामिति । भगवन्मूर्तेर्नराकृतेः साक्षाच्छ्रीहरेः । तदीयानां तदाश्रितानाम् । सन्नृणां साधुपुरुषाणां च । दर्शनाद्यैस्तु । सर्वेषां तद्भक्तजनानाम् । हृदये । श्रेयोबुद्धिर्मत्कल्याणं जातमिति निश्चयः प्रजायते ॥ ६४ ॥ तत्रेति । तत्र तेजस्विस्सूर्याग्निदर्शनादिना श्रेयोबुद्ध्यभावे । उपास्योपासकयोः स्वामिसेवकयोः । वैजात्यं भिन्नजातित्वम् । हेतुः कारणम् । ईर्यते बुद्ध्यते । हि यतः । सजातीयप्रसङ्गः स्वसमानजातीयसम्बन्धः । देहिनाम् । सौमनस्याय । भवति ॥ ६५ ॥

तरङ्ग
१३०

॥३२६॥

एतदेव स्पष्टमाह । सूर्यस्येति । सूर्यस्य । तेजसाऽऽतपात्मकेन । वह्नेरग्नेः । स्पर्शात् । नृणाम् । दाहः । भवेत् । अतो हेतोः । तयोर्वह्निसूर्ययोर्विषये । तेषां तद्भक्तानाम् । भक्तिः । श्रेयोऽर्थं स्वकल्याणार्थम् । न जायते ॥ ६६ ॥ दुर्वास इति । किञ्च । कुन्त्या पृथया । दुर्वासोदत्तमन्त्रेण । आहुतः । अर्कः । सूर्यः । नररूपधरः । आगतः सन् । तथा कुन्त्या सह । रेमे । तेन हेतुना । सा कुन्ती । सुखमङ्गसङ्गानन्दम् । आप ॥ ६७ ॥ तेज इति । यदि । भास्करः । तेजोमयेन । रूपेण । आगमिष्यत् । तर्हि । मानवी मनुष्यजातीया । सा कुन्ती । सुखम् । नाप्स्यत् । तापं च । आप्स्यत् । हि ॥ ६८ ॥ सङ्कोचितेति । अतो हेतोः । सः । सङ्कोचितः प्रकाशो यस्मिंस्तेन । रूपेण । आगतः । विकाशितप्रकाशेन । रूपेण । गगने । अचरत् ॥ ६९ ॥ एवमिति । एवममुना प्रकारेण । असौ साक्षाच्छ्रीहरिः । नृणां स्वभक्तानाम् । हिताय । निजां स्वकीयाम् । कोटिकोटिरविप्रभामपरिमितभास्करप्रकाशम् । सङ्कोचयित्वैव । अत्र मनुष्यलोके । नृरूपेण । वर्तते ॥ ७० ॥

सूर्यस्य तेजसा वह्नेः स्पर्शाद्दाहो नृणां भवेत् । अतस्तेषां तयोर्भक्तिः श्रेयोऽर्थं च न जायते ॥ ६६ ॥ दुर्वासोदत्तमन्त्रेण कुन्त्याऽऽहूतोऽर्क आगतः । नररूपधरो रेमे तथा तेनाप सा सुखम् ॥ ६७ ॥ तेजोमयेन रूपेणागमिष्यद्यदि भास्करः । तर्हि नाप्स्यत्सुखं सा तु तापं चाप्स्यद्वि मानवी ॥ ६८ ॥ सङ्कोचितप्रकाशेन नृरूपेणात आगतः । विकाशितप्रकाशेन रूपेण गगनेऽचरत् ॥ ६९ ॥ एवं नृणां हितायासौ कोटिकोटिरविप्रभाम् । निजां सङ्कोचयित्वैव नृरूपेणात्र वर्तते ॥ ७० ॥ धाम्न्यक्षरेऽपि स स्वेन रूपेणातिप्रभावता । विराजते समर्थस्य दुष्करं नास्ति किञ्चन ॥ ७१ ॥ यदि तेनैव रूपेणागमिष्यद्भगवानिह । तर्हि शङ्काऽभविष्यद्वै भूतादेस्तत्र निश्चितम् ॥ ७२ ॥ दिव्यभावे भगवति नातिप्रीतिर्भवेन्नृणाम् । न हि प्रीतिर्विजातीये प्रायशो भुवि दृश्यते ॥ ७३ ॥ नृणां नृषु भवेत्प्रीतिः पशूनां पशुषु ध्रुवम् । पक्षिणां पक्षिषु मुनेऽन्येषामपि सजातिषु ॥ ७४ ॥ पार्थाय दर्शितं विश्वरूपं प्राग्घरिणाऽऽत्मनः । सुखं तेन स न प्राप किन्तु विक्लवतां भृशम् ॥ ७५ ॥

धाम्नीति । स श्रीहरिः । अक्षरेऽक्षरब्रह्माख्ये । धाम्नि स्वपदेऽपि । अतिप्रभावता । स्वेन स्वकीयेन । रूपेण दिव्यस्वरूपेणापि । विराजते । नन्वेकस्य कथमुभयत्रावस्थितिरिति चेत्तत्राह । समर्थस्य निरवधिकातिशयैश्वर्यवतः श्रीहरेः । किञ्चन किमपि । दुष्करमसाध्यम् । नास्ति ॥ ७१ ॥ यदीति । यदि । भगवान् श्रीहरिः । इह मनुष्यलोके । तेन दिव्येन । रूपेण स्वरूपेण । आगमिष्यत् । तर्हि । तत्र भगवति । भूतादेः । शङ्का । अभविष्यत् । निश्चितम् ॥ ७२ ॥ दिव्येति । दिव्यभावे दिव्यभावयुक्ते । भगवति श्रीहरौ । नृणां भक्तानाम् । अतिप्रीतिः । न भवेत् । हि यतः । भुवि । विजातीये । प्रीतिः । प्रायशः । न दृश्यते ॥ ७३ ॥ एतदेव स्पष्टमाह । नृणामिति । हे मुने ! । नृणां मनुष्याणाम् । नृषु । प्रीतिः । भवेत् । पशूनाम् । पशुषु । प्रीतिः । भवेत् । पक्षिणाम् । पक्षिषु । प्रीतिः । भवेत् । अन्येषां मीनादिदेहिनामपि । सजातिषु स्वस्वसमानजातीयेषु । प्रीतिः । भवेत् । ध्रुवम् ॥ ७४ ॥ एतदेव प्राक्तनदृष्टान्तेन द्रढयति द्वाभ्याम् । पार्थायेति । हरिणा श्रीकृष्णेन ।

प्राक् प्रथमम् । आत्मनः स्वस्य । विश्वरूपम् । पार्थायार्जुनाय । दर्शितम् । स पार्थः । तेन विश्वरूपदर्शनेन । सुखम् । न प्राप । किन्तु । भृशमतिशयिताम् । विक्लवतां व्याकुलताम् । प्राप ॥ ७५ ॥ यदेति । यदा भगवता श्रीकृष्णेन । पुनः । नृरूपम् । दर्शितम् । तदा । स पार्थः । निर्वृतः सुखितः सन् । दृष्टेदं मानुषं रूपम् । इत्यादिवचनम् । आह ॥ ७६ ॥ अत इति । यदा । हरिः । सङ्कोचितैश्वर्यः सन् । त्राकृतिः । वर्त्तते । तदा । तद्दर्शनस्पर्शौ । स्तः । नवविधा श्रवणादिनवप्रकारा । भक्तिस्तत्सेवा च । अस्ति जायते ॥ ७७ ॥ नृनाट्य इति । नृनाट्यगोपितं स्वीयमनुष्यभावप्रदर्शनेन निगूहितमपि । हरेः । महैश्वर्यम् । कचि-
त्कदाचित् । कार्यवैयग्र्ये किञ्चिन्कार्यनिमित्तायां व्याकुलतायामित्यर्थः । सञ्जाते सति । प्रादुर्भूतम् । विलोक्यते ॥ ७८ ॥ एतदेव श्रीकृष्णदृष्टान्तेन । यथेति । यथा । मीष्मवधे शान्तनववधनिमित्तम् । शैघ्र्ये शीघ्रत्वे जाते सति । मनुष्यत्वास्मृतेः स्वमनुष्यभावविस्मरणाद्वेतोः । विश्वाधारस्य । विभोः श्रीकृष्णस्य । भारम् । धरणी पृथ्वी । वोढुं वहनं कर्तुम् । न चक्षमे । असमर्था सती चचालेत्यर्थः । तथाचोक्तं श्रीभागवते । 'धृतरथचरणोऽभ्यायच्चलद्गु' इति ॥ ८० ॥ स्वयमिति ।

यदा पुनर्भगवता नृरूपं दर्शितं तदा । दृष्टेदं मानुषं रूपमित्याद्याह स निर्वृतः ॥ ७६ ॥ अतः सङ्कोचितै-
श्वर्यो त्राकृतिर्वर्त्तते हरिः । तदा तद्दर्शनस्पर्शौ भक्तिर्नवविधाऽस्ति च ॥ ७७ ॥ नृनाट्यगोपितमपि महैश्वर्यं
हरेः कचित् । सञ्जाते कार्यवैयग्र्ये प्रादुर्भूतं विलोक्यते ॥ ७८ ॥ यथा मीष्मवधे शैघ्र्ये मनुष्यत्वास्मृतेर्विभोः ।
विश्वाधारस्य धरणी भारं वोढुं न चक्षमे ॥ ७९ ॥ स्वयमेव हरिः कापि कस्मैचित्स निजेच्छया । प्रदर्शयति
तद्यद्वज्जलेऽक्रूराय यामुने ॥ ८० ॥ अतो नराकृतिर्विष्णुर्नृवत्कुर्वन् क्रिया अपि । सकलैश्वर्यसम्पन्नो भवतीत्यव-
गम्यताम् ॥ ८१ ॥ एवं भगवतो रूपे न ज्ञाते यैस्तु तत्त्वतः । उदेति संशयस्तेषां नृलीलां कुर्वति प्रभौ
॥ ८२ ॥ सम्यग्ज्ञानविहीनो यो निश्चयोऽप्येक एव सः । उत्पाद्यं संशयं चित्ते विनश्यत्यचिरेण वै ॥ ८३ ॥

कापि कदाचित् । स त्राकृतिः । हरिः । निजेच्छया । कस्मैचित् । तत्स्वैश्वर्यम् । यामुने यमुनासम्बन्धिनि जले । अक्रूराय । यद्वद्यथा । तथा । स्वयमेव । प्रदर्शयति
॥ ८० ॥ अत इति । अतो हेतोः । नराकृतिः । विष्णुः श्रीहरिः । नृवन्मनुष्यतुल्यतया । क्रिया अशनपानादिकाः । कुर्वन्सन्नपि । सकलैश्वर्यसम्पन्नः । भवति ।
इतीत्यम् । अवगम्यताम् । नृनाट्यानुकारित्वेऽपि स्वेन श्रीहरिणा यदमानुषसकलैश्वर्यं प्रदर्शितं तस्य स्वमुखेन वक्तुमयुक्तत्वात्तुक्तं काष्णीयं च तदुक्तमथापि श्रीहरेर्दिव्यम-
लौकिकं यदैश्वर्यं तत्सत्सङ्गिजीवने मकरालयपुरादावुक्तं सम्यग्वेद्यम् ॥ ८१ ॥ एवमिति । एवममुना प्रकारेण । यैर्भक्तैः । भगवतः श्रीहरेः । रूपे दिव्यमानुष्ये । तत्त्वतः ।
न ज्ञाते भवतः । तेषां भक्तानाम् । नृलीलाम् । कुर्वति । प्रभौ श्रीहरौ । संशयः । उदेत्युत्पद्यते ॥ ८२ ॥ सम्यगिति । सम्यग्ज्ञानविहीनो भगवद्दिव्यमानुष्यभावैक्यज्ञान-
वर्जितः । यः निश्चयोऽस्ति । अपक्वः । स निश्चयः । चित्ते भक्तमानसे । संशयं स्वेष्टभगवत्स्वरूपे सन्देहम् । उत्पाद्य । अचिरेणावहुकालेन । विनश्यत्येव । वै ॥ ८३ ॥

बाल्य इति । अर्भकैः कुमारैः । बाल्ये । अभ्यस्तम् । किञ्चित् । गद्यम् । अथवा । पद्यम् । तत्कालमभ्याससमकालम् । कण्ठगतं स्मृतिपथगतं सदापि । अचिरेण । तत् । अपयाति विस्मरति ॥ ८४ ॥ तदिति । तद्गद्यं पद्यं चैव । दृढं यथा तथा । अभ्यस्तं सत् । सदा । स्मृतिपथम् । याति । यावद्वपुःक्षयं देहपातपर्यन्तमपि । निद्रायामपि । न विस्मर्यते ॥ ८५ ॥ एवमिति । एवमुना प्रकारेण । सत्प्राप्तया श्रीहरेरेकान्तिसाधोर्लब्धया । बुद्ध्या श्रीहरेर्दिव्यमानुषभावैकत्वज्ञानेन । दृढाभ्यस्तः । निश्चयः श्रीहरिस्वरूपनिर्णयस्तु । देशकालादिवैषम्ये सत्यपि । कर्हिचित् । नापयाति ॥ ८६ ॥ इतीति । इत्येवंविधम् । हरेः । वाग्मृतम् । श्रुतिकंसेन श्रवणपात्रेण । निपीय । मुनिर्मुनिसंज्ञः । असौ । सन्साधुः । परमाम् । मुदम् । आष । अपरे तदन्ये । तच्छ्रिताः श्रीहरेर्भक्ताः । साधुजनाः । गृहिभक्ताश्च । परमां मुदमापुः ॥ ८७ ॥ उक्तवैक्यं स्वस्वरूपस्य दिव्यस्य मानवस्य च । स्वज्ञानदाढर्यं यः प्राह तद्वत्तां श्रीहरिः स मे ॥ १ ॥ इति श्रीमदेकान्तिक-

बाल्ये हि किञ्चिदभ्यस्तं गद्यं वा पद्यमर्भकैः । तत्कालं कण्ठगतमप्यपयात्यचिरेण तत् ॥ ८४ ॥ तदेव दृढमभ्यस्तं यान्ति स्मृतिपथं सदा । विस्मर्यते न निद्रायामपि यावद्वपुःक्षयम् ॥ ८५ ॥ एवं सत्प्राप्तया बुद्ध्या दृढाभ्यस्तस्तु निश्चयः । देशकालादिवैषम्येऽप्यपयाति कर्हिचित् ॥ ८६ ॥ इति वाग्मृतं हरेरसौ श्रुतिकंसेन निपीय सन्मुनिः । परमां मुदमाप चापरे सकलाः साधुजनाश्च तच्छ्रिताः ॥ ८७ ॥

इति श्रीहरिवाक्यसुधासिन्धौ शतानन्दमुनिविरचिते शताधिकत्रिंशत्तमस्तरङ्गः ॥ १३० ॥ ४ ॥

शकाब्दे विक्रमार्कस्य नगाश्ववसुभूमिते । कृष्णाष्टम्यां तपस्यस्य वचोऽमृतमिदं हरेः ॥ १ ॥
तत्र पञ्चालखेटेऽसौ हेमन्तनृपवेश्मनः । बहिर्वेद्यां महापीठे न्यषीदत्स्वाश्रितैर्वृतः ॥ २ ॥
शोणोष्मकरनीशारः सितधोत्र शिरःपटः । सितप्रावारवसनः प्रसन्नमुखपङ्कजः ॥ ३ ॥

धर्मप्रवर्तकश्रीहरेरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकत्रिंशत्तमस्तरङ्गः ॥ १३० ॥ ४ ॥

येषां तु पुरतो मानो रक्ष्यो हेयः स यत्पुरः । उभयेषां व्यक्तिरुक्ता तेषां पञ्चमके स्फुटम् ॥ १ ॥ शकेति । शकेति पूर्वार्द्धे व्याख्यातम् । (१८७७) तपस्यस्य फाल्गुनमासस्य । कृष्णाष्टम्यां कृष्णपक्षीयाष्टमीतिथौ । इदम् । हरेः । वचोऽमृतम् । अभूत् ॥ १ ॥ तत्रेति । तत्र तिथौ । पञ्चालखेटे । हेमन्तनृपवेश्मनो दुर्गान्तर्वर्त्ति-हेमन्तभूपभवनस्य । बहिर्वेद्याम् । महापीठे स्वास्तृतेपर्यङ्कासने । स्वाश्रितैर्नानादेशागतैस्त्यागिगृहिस्वभक्तैः । वृतः सभायां परिवेष्टितः । असौ श्रीहरिः । न्यषीदत् ॥ २ ॥ तं विशिनष्टि । शोणेति । शोणोष्मकरनिशारो रक्तवर्णधर्मकरहिमानीलनिवारणो नीशारः । सितौ श्वेतवर्णौ धोत्रशिरःपटौ परिधानीयशिरोवेष्टनीयवसने यस्य सः । सितं प्रावारवसनमुत्तरीयपटो यस्य सः । प्रसन्नमुखपङ्कजः ॥ ३ ॥

स्वयमिति । सत्तमः साधुश्रेष्ठः । स्वयम्प्रकाशानन्दो मुनिः । तं श्रीहरिम् । नत्वा । पप्रच्छ । हे प्रभो ! । मानः । सर्वत्र सर्वेषां पुरः । हातव्यस्त्याज्यः । अथवा । स मानः । कापि केषांचनपुरः । रक्ष्यः भवति । अत्र काकु त्वं वोध्यम् ॥४॥ 'स्वयम्प्रकाशानन्देन सम्पृष्टो मुनिनेति सः । नन्दयन् हरिकृष्णस्तं जगादेत्थं परां-
स्तथा । साक्षादिति । हे मुने ! । भुवि । ये मानवाः । साक्षात्कृष्णाय प्रत्यक्षाय श्रीहरये । दुह्युः अथवा । सद्भ्यस्तदीयसाधुभ्यः । दुह्युः । तेषां मानवानाम् । पुरतस्तु । मानः । रक्ष्यः । इत्येवम् । उचितं योग्यम् । खलु । 'यस्मिन्यथा वर्त्तते यो मनुष्यस्तस्मिंस्तथा वर्त्तितव्यं स धर्मः । मायाचारो मायया वर्त्तितव्यः साध्वाचारः साधुना प्रत्युपेय'इति विदुरोक्तेः । यद्यप्यत्र कृष्णतत्सद्ब्रोहिणां पुरुषो मानरक्षणमुक्तमथापि स तदग्रे देशकालाद्यनुसृत्य रक्ष्योऽन्यथा प्रपन्नमृतप्रसिद्धकुरेशदाशरथ्यो-
रिव विक्षेपाय स्यादिति ज्ञेयम् ॥ ५ ॥ साक्षादिति । साक्षाद्दरेः । पुरतः । तद्भक्तानां च । पुरतस्तु । मानः । सर्वथा । सदा । हेयस्त्याज्यएव । दासवच्च । वर्त्तितव्यम् । भक्तैरिति शेषः । 'अहं हरे तव पादैकमूलदासानुदासो भविताऽस्मि भूय'इति श्रीभागवतोक्तेः ॥ ६ ॥ इतीति । इत्येवंविधम् । प्रभोः । तस्य श्रीहरेः ।

स्वयम्प्रकाशानन्दस्तं नत्वा पप्रच्छ सत्तमः । मानः सर्वत्र हातव्यो रक्ष्यो वा कापि स प्रभो ! ॥ ४ ॥ श्रीहरि-
रुवाच—साक्षात्कृष्णाय सद्भ्यो वा दुह्युर्ये भुवि मानवाः । तेषां तु पुरतो रक्ष्यो मान इत्युचितं खलु ॥ ५ ॥
साक्षाद्दरेस्तु पुरतस्तद्भक्तानां च सर्वथा । हेय एव सदा मानो वर्त्तितव्यं च दासवत् ॥ ६ ॥ इति प्रभोस्तस्य
वचो निशम्य सुधासमानं स मुनिस्तुतोष । सदोनिषण्णाः सकलाश्च तस्य समाश्रिताः साधुजना गृहस्थाः ॥ ७ ॥

इति श्रीहरिवाक्यसुधासिन्धौ शतानन्दमुनिविरचिते शताधिकैकत्रिंशतितमस्तरङ्गः ॥ १३१ ॥ ५ ॥

शकाब्दे विक्रमार्कस्य नगाश्वसुभूमिते । नवम्यां फाल्गुनस्यान्ते वचोऽमृतमिदं हरेः ॥ १ ॥

पञ्चालखेटके तत्र दुर्गे हेमन्तभूभृतः । वेद्यां न्यषीदत्स शुभे मञ्चके स्वासृते प्रभुः ॥ २ ॥

सुधासमानम् । वचः । निशम्य । मुनिः । स स्वयम्प्रकाशानन्दः साधुः । तुतोष । सदोनिषण्णाः । तस्य श्रीहरेः । समाश्रिताः । सकलाः । साधुजनाः । गृहस्थाश्च । तुतुषुः ॥ ७ ॥ मानं स्वस्य स्वभक्तानां पुरो रक्ष्यं न तद्दुहाम् । पुरो रक्ष्यं च यः प्राह स हरिमां ततोऽवताम् ॥ १ ॥ इति श्रीमदेकान्तिकधर्मप्रवर्त्तकश्रीहरेकान्ति-
कोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकैकत्रिंशस्तरङ्गः ॥ १३१ ॥ ५ ॥

आविर्भावात्स्वरूपाणामैश्वर्याणां च सर्वशः । हरिरेव स्वयं कृष्णः षष्ठे तूक्तः सहेतुकम् ॥ १ ॥ शकेति । शकेति पूर्वार्द्धे व्याख्यातम् । (१८७७) फाल्गुनस्य-
मासस्य । अन्ते कृष्णपक्षे । नवम्यां तिथौ । इदम् । हरेः । वचोऽमृतम् । अभूत् ॥ १ ॥ पञ्चालेति । तत्र तिथौ । पञ्चालखेटके । हेमन्तभूभृतः । दुर्गे । वेद्यां
तद्भवनस्य ब्राह्मवेदिकायाम् । स्वास्तृते । शुभे शोभमाने । मञ्चके पर्यङ्कासने । प्रभुः । स श्रीहरिः । न्यषीदत् ॥ २ ॥

सितेति । सितधोत्रः परिहितश्चेताधोऽंशुकः । सितोष्णीषः शिरोनिबद्धश्चेतस्रक्षमधनमृदुवसनः । सितप्रावरणांशुकः प्रावृतश्चेताङ्गवस्त्रः । उष्मकारुणनीशार-
मुष्मगुणकरक्तवर्णहिमानिलनिवारणं नीशारम् । दधत् । भक्तगणैर्नानादेशागतैस्त्यागिगृहिस्वभक्तवृन्दैः । वृतः सभायां परिवेष्टितः ॥ ३ ॥ स्वयमिति ।
प्रसन्नास्यः । सर्ववित् । स श्रीहरिः । स्वयमेव । साधून् । अब्रवीत् । इति । सार्द्धश्लोकस्यैकसम्बन्धः । हे साधवः ! मया । बहुधा । विचार्य । सकल-
वेदेतिहासपुराणागमसिद्धान्तज्ञानाय तेषु मतिप्रसारपूर्वं विचारं कृत्वेत्यर्थः । यत् । निश्चितम् । तत् । वदामि ॥ ४ ॥ अवतारा इति । भगवतः श्रीहरेः । अवतारा
अवतरणमवतारः सोऽस्त्यस्येत्यवतार इतिव्युत्पत्त्या स्वयंतयाऽवतीर्यते गुणैश्वर्यादिना भगवता स्वैकान्तिकमुक्तेष्विति व्युत्पत्त्या स्वकीयमुक्तभक्तद्वारा चेत्येवं द्विविधा अपि
प्रादुर्भावाः । सहस्रशोऽपरिमिता एव । भवन्ति । तत्र तेष्ववतारेषु मध्ये । कृष्णसमो वसुदेवस्तु नाना श्रीकृष्णेन तुल्यः । सर्वशक्तिवृत्तसकलैश्वर्यधरः । अन्यः । अव-
तारः । नास्ति । किन्त्वेतादृशोऽयमेवास्तीत्यर्थः ॥ ५ ॥ अत्र हेतुमाह । अन्येषामिति । अन्येषाम् । स्वस्वरूपाणां लक्ष्मीनारायणादीनाम् । ये । भावा ऐश्वर्याणि सन्ति ।

सितधोत्रः सितोष्णीषः सितप्रावरणांशुकः । उष्मकारुणनीशारं दधद्भक्तगणैर्वृतः ॥ ३ ॥
स्वयमेवाब्रवीत्साधून्प्रसन्नास्यः स सर्ववित् । मया विचार्य बहुधा निश्चितं यद्वदामि तत् ॥ ४ ॥
अवतारा भगवतो भवन्त्येव सहस्रशः । तत्र कृष्णसमो नान्योऽवतारः सर्वशक्तिवृत्तः ॥ ५ ॥
अन्येषां स्वस्वरूपाणां भावा ये तेऽखिला अपि । अत्र सन्दर्शितास्तेन कृष्णः स्वयमितितीर्यते ॥ ६ ॥
स्वजन्मकाले मथुरापुर्यां लक्ष्मीशताऽऽत्मनः । चतुर्भुजेन रूपेण पितृभ्यां तेन दर्शिता ॥ ७ ॥
गोकुले च यशोदायै विश्वरूपत्वमात्मनः । प्रदर्शितं चार्जुनाय वैराजत्वं महामृधे ॥ ८ ॥
अर्जुनायैव दत्तं च भूमरूपस्य दर्शनम् । पुरुषोत्तमता चोक्ता स्वमुखेनैव तं प्रति ॥ ९ ॥

अखिला अपि । ते भावाः । अत्र कृष्णावतारे । सन्दर्शिताः स्वेन प्रकाशिताः । तेन हेतुना । कृष्णः । स्वयं स्वयमेव । इतीत्यम् । ईर्यते कृष्णस्तु भगवान्स्वय-
मित्यादि श्रीभागवतवचनेन कथ्यते ॥ ६ ॥ श्रीकृष्णेन स्वस्मिन्प्रदर्शितान् भावानाह षड्भिः । स्वेति । मथुरापुर्याम् । स्वजन्मकाले । आत्मनः स्वस्य । लक्ष्मीशता
वैकुण्ठलोकवर्तिश्रीलक्ष्मीनारायणस्वरूपभावः । तेन श्रीकृष्णेन । चतुर्भुजेन । रूपेण । पितृभ्यां देवकीवसुदेवाभ्याम् । दर्शिता ॥ ७ ॥ गोकुल इति । गोकुले ब्रजे ।
आत्मनः स्वस्य । विश्वरूपत्वम् । यशोदायै स्वमात्रे । प्रदर्शितम् । स्वाल्पास्ये इति शेषः । महामृधे भारते युद्धे । आत्मनः । वैराजत्वं विश्वरूपत्वं च । अर्जुनाय ।
प्रदर्शितम् । तत्रैकत्र स्थितिकालीनमन्यत्र प्रलयकालीनं तदिति भेदो बोध्यः ॥ ८ ॥ अर्जुनायेति । किञ्च । भूमरूपस्याव्याकृतधामवर्तिस्वकीयभूमपुरुषस्वरूपस्य । दर्शनम् ।
अर्जुनाय द्विजपुत्रानयने पुनरपि पार्थयैव । दत्तम् । किञ्च । तमजुनं प्रति । स्वमुखेनैव । पुरुषोत्तमता स्वीयपुरुषोत्तमत्वं च । उक्ता ॥ ९ ॥

ह. वा.
सु. टी.
पं. त. ६
॥ १८ ॥

अर्जुनाय श्रीकृष्णोक्तस्वपुरुषोत्तमतामाह । यस्मादिति । यस्माद्धेतोः । अहम् । क्षरम् । अतीतः । अक्षरादपि । उत्तमश्चास्मि । अतो हेतोः । लोके । वेदे च । पुरुषो-
त्तमः । प्रथितः । अस्मि ॥१०॥ राधेति । तथा । राधादिसहितत्वेन राधिका गोप गोप्यादिसहिततया आत्मनः स्वस्य । गोलोकेश्वरता । दर्शिता । रासोत्सवाचरणेने-
तिशेषः । यमुनां प्रति । गोप्युक्त्या श्रीकृष्णः सदा ब्रह्मचारी चेन्नो मार्गं देहीति गोपीजनवचनेन । आत्मनः । आद्यर्षिता नरनारायणत्वम् । दर्शिता । तथा च कृष्णताप-
नीश्रुतिः । 'कथं यास्यामोऽतीर्त्वा जलं यमुनाया यतः श्रेयो भवति कृष्णोऽतिब्रह्मचारीत्युक्त्वा मार्गं वो दास्यतीति' ॥११॥ अक्रुरायेति । कालिन्ध्यां यमुनाजले । अक्रुराय
गान्दिनेयाय । शेषशायिता स्वीयशेषशायिस्वरूपत्वम् । दर्शिता । तथा । नैकाण्डदर्शनेनैव स्वसुहृद्वत्सप्रत्येकैकब्रह्माण्डप्रदर्शनेन । ब्रह्मणे विधये । अक्षरता स्वस्याक्षर-
ब्रह्मरूपत्वमेव । दर्शिता । तथाचोक्तं श्रीभागवते । तावन्त्येव जगन्त्यभू'रिति । 'काहं तमो मह दह'मित्यादिना च ॥ १२ ॥ एवमिति । एवममुना प्रकारेण ।
भिन्नभिन्नस्थानगतान्यपि । स्वस्य । स्वरूपाणि । तदैश्वर्याणि । शक्तयो लक्ष्मीराधिकाद्याश्च । स्वस्मिन् । प्रदर्शिताः ॥ १३ ॥ अत इति । अतो हेतोः । सर्वावता-

यस्मात्क्षरमतीतोऽहमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः ॥ १० ॥ राधादिसहितत्वेन
गोलोकेश्वरता तथा । यमुनां प्रति गोप्युक्त्वा दर्शिताऽऽद्यर्षितात्मनः ॥ ११ ॥ अक्रुराय च कालिन्ध्यां दर्शिता
शेषशायिता । नैकाण्डदर्शनेनैव ब्रह्मणोऽक्षरता तथा ॥१२॥ एवं स्वस्य स्वरूपाणि भिन्नस्थानगतान्यपि । तदैश्व-
र्याणि च स्वस्मिन् शक्तयश्च प्रदर्शिताः ॥१३॥ अतः सर्वावतारेभ्यः कृष्ण एव महानिति । दृढं निश्चित्य तद्भक्तिः
कार्या सर्वैर्मदाश्रितैः ॥१४॥ एवं माहात्म्यविज्ञानपूर्विका ह्यचला मतिः । कृष्णे दृढं भवेद्यस्य स एवोक्तोऽकु-
तोभयः ॥ १५ ॥ तादृशस्य क्वचित्स्वीयनियमस्य च्युतावपि । सर्वथा कृष्णरक्ष्यत्वादुत्तमैव गतिर्भवेत् ॥ १६ ॥

रेभ्यः । कृष्ण एव । महानतिश्रेष्ठः । अस्ति । इतीत्यम् । दृढं यथा तथा । निश्चित्य । सर्वैः । मदाश्रितैः । तद्भक्तिः । कार्या । अस्यायं भावः । स्वमुखेन स्वमहिम्न
आत्मश्लाघासम्भावनेन वक्तुमशक्यत्वात्स्वस्य परोक्षप्रियत्वाच्च स्वावतारं श्रीकृष्णमेव लक्ष्मीनारायणादिसकलस्वरूपैश्वर्यप्रदर्शनहेतुतया सर्वपरत्वेन ब्रुवन्स्वयं श्रीहरिकृष्णो भगवा-
न्मकरालयपत्तनादिषु स्वस्मिन् गोलोकाक्षरधामस्थराधालक्ष्याद्युपेतश्रीकृष्णादिस्वस्वरूप तत्सकलैश्वर्यप्रदर्शनं श्रीकृष्णाद्यवतारस्वरूपप्रदर्शनं च यत्स्वभक्तेभ्यः कारितं तदेव साम्प्रतं
साधुप्रमुखस्वभक्तान्स्मारयन्नुक्तविधोऽक्षरधामाधिपतिः सकलैश्वर्यादिनिधिः श्रीकृष्णशब्दोक्तः पुरुषोत्तमोऽहमस्मीति तान्बोधयन्स्वस्यैव भक्तिमुपादिदेशेति ॥ १४ ॥ एवमिति ।
एवममुना प्रकारेण । कृष्णे श्रीहरौ । माहात्म्यविज्ञानपूर्विका । अचला मतिः । यस्य भक्तस्य । दृढं यथा तथा । अन्यभिचारिणीत्यर्थः । भवेत् । स भक्त एव ।
अकुतोभयः कालमायायमादिभयवर्जितः । उक्तः ॥१५॥ तादृशस्येति । तादृशस्य तथाविधभक्तस्य । क्वचिद्देशकालादिविषमत्वे सतीत्यर्थः । स्वीयनियमच्युतावहिंसादिनि-
यमभङ्गे जाते सत्यपीत्यर्थः । सर्वथा । कृष्णरक्ष्यत्वाच्छ्रीहरिकृततद्रक्षणसच्चाद्धेतोः । उत्तमा श्रेष्ठैव गतिः । भवेत् । अन्ते भगवद्भामप्राप्तिरेव स्यादित्यर्थः ॥ १६ ॥

एवमिति । एवमुना प्रकारेण । श्रीहरिणा । आत्मनि सर्वकारणे स्वस्मिन् । प्रकटिताः उक्तप्रकारेण प्रदर्शिताः । लक्ष्मीधवाद्याकृतीर्लक्ष्मीनारायणादि-
स्वरूपाणि । तत्स्थानि । ऐश्वर्याणि च । हृदये स्वस्वमानसे । संस्मृत्य । चित्रमाश्रयम् । गताः प्राप्ताः । तद्वाक्यामृतपानहृष्टमनसः श्रीहरेस्तथाविश्ववचनमृत-
पीतातिमुदितमानसाः । सर्वशः । ते साधवः । अन्ये । गृहस्थाश्चापि । तं श्रीहरिम् । अखिलकारणमक्षरधामाधिपतिं श्रीपुरुषोत्तमम् । ज्ञात्वा विशेषतो बुध्वा । अभजन्ने-
कान्तिकभावेन भेजिरे ॥ १७ ॥ परोक्षप्रियतारूपं स्वस्वभावं प्रदर्शयन् । स्वभक्तान्स्वस्वरूपाणामैश्वर्याणां च सर्वशः ॥ १ ॥ स्वस्यैव यः कारणत्वं पारोक्ष्येणाह
तत्त्वतः । श्रीहरिः स प्रियो मेऽस्तु भक्तिधर्मसुतः प्रभुः ॥ २ ॥ इति श्रीमदेकान्तिकधर्मप्रवर्त्तकश्रीहरेकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमाला-
ख्यायां श्रीहरिवाक्यसुधासिन्धुटीकायां शताधिकद्वात्रिंशस्तरङ्गः ॥ १३२ ॥ ६ ॥

दिन्याकारस्य सत्त्वाच्च निषेधान्मायिकाकृतेः । नटदृष्टान्ततो निष्ठा हरावुक्ता तु सप्तमे ॥ १ ॥ शकेति । शकेति पूर्वोद्धं व्याख्यातम् । (१८७७) तपस्यान्ते

एवं श्रीहरिणाऽऽत्मनि प्रकटिता लक्ष्मीधवाद्याकृतीरैश्वर्याणि च तत्स्थितानि हृदये संस्मृत्य चित्रं गताः ।

ज्ञात्वा चाखिलकारणं तमभजंस्ते साधवः सर्वशस्तद्वाक्यामृतपानहृष्टमनसश्चान्ये गृहस्था अपि ॥ १७ ॥

इति श्रीहरिवाक्यसुधासिन्धौ शतानन्दमुनिविरचिते शताधिकद्वात्रिंशस्तरङ्गः ॥ १३२ ॥ ६ ॥

शकाब्दे विक्रमार्कस्य नगाश्ववसुभूमिते । एकादश्यां तपस्यान्ते वचोऽमृतमिदं हरेः ॥ १ ॥

पञ्चालखेटके तत्र दुर्गे हेमन्तभूभृतः । स न्यषीदन्महावेद्यां मञ्जवर्गे सिताम्बरः ॥ २ ॥

स्वभक्तैस्त्यागिगृहिभिः प्राज्यैः स परितो वृतः । उवाच नित्यानन्दादीन् स्वाग्रस्थान्विदुषः स्वयम् ॥ ३ ॥

पुराणं श्रीभागवतं व्यासेन रचितं तु यत् । कृष्णस्वरूपे भक्तानां निष्ठादाढ्याय तद्भुवम् ॥ ४ ॥

फाल्गुनमासस्य कृष्णपक्षे एकादश्यां तिथौ । इदम् । हरेः । वचोऽमृतम् । अभूत् ॥ १ ॥ पञ्चालेति । तत्र तिथौ । पञ्चालखेटके । हेमन्तभूभृतः । दुर्गे । महावेद्यां
तद्भवनस्य बाह्यायां महत्यां वेदिकायाम् । मञ्जवर्गे स्वास्तुते श्रेष्ठे पर्यङ्कासने । सिताम्बरः परिधृतसकलश्वेतवसनः । यद्यप्यत्र सकलसिताम्बरधरत्वमुक्तमथाप्येतावानत्र
विशेष उष्मकशोणनीशारधर इति । स श्रीहरिः । न्यषीदत्सङ्गवारम्भे उपविवेश ॥ २ ॥ स्वेति । प्राज्यैर्नानादेशेभ्यः समायातत्वाद्भुमिः । त्यागिगृहिभिः । स्व-
भक्तैः । परितः समन्ततः । वृतः सभायां वेष्टितः । स श्रीहरिः । स्वाग्रस्थान्स्वपुरःप्रदेशावस्थितान् । विदुषः पण्डितान् । नित्यानन्दादिसाधून् । स्वयमेव । उवाच
॥ ३ ॥ पुराणमिति । हे साधवः ! । यत् । व्यासेन कृष्णद्वैपायनेन । रचितम् । श्रीभागवतम् । पुराणम् । अस्ति । तत्तु । भक्तानाम् । कृष्णस्वरूपे । निष्ठादाढ्याय
ज्ञानस्थितिदृढत्वार्थं । भुवम् । भवति ॥ ४ ॥

तस्येति । तस्य श्रीभागवतपुराणस्य । ग्रन्थबीजे । प्रथमश्लोके जन्माद्यस्येति पद्ये । रमापतेः प्रत्यक्षश्रीकृष्णस्य । रूपं स्वरूपम् । अमायिकं मायिक-
भाववर्जितम् । उक्तम् । भक्तैस्तदुपासकैः । तद्भगवत्स्वरूपम् । तथैवामायिकमेव । बोध्यम् ॥ ५ ॥ तदेवाह । यत्रेति । यत्र श्रीकृष्णस्वरूपे । त्रिसर्गो गुणत्रय-
सर्गः । मृषाऽस्ति । स नास्त्येवेत्यर्थः । यत्कृष्णस्वरूपम् । स्वेनात्मीयेन धाम्ना तेजसैव । सदा । निरस्तकुहकं मायात्मककपटवर्जितम् । चास्ति । इत्येवंविधम् ।
भगवद्रूपं श्रीकृष्णस्वरूपम् । उच्यते व्यासेन कथितमस्ति ॥ ६ ॥ यत्र त्रिसर्गो मृषेति यदुक्तं तदेव स्फुटमाह द्वाभ्याम् । मायिकानामिति । मायिकानां प्रकृति-
जातानाम् । त्रयाणाम् । गुणानां सत्त्वादीनाम् । भूतानि पृथिव्यादीनि चेन्द्रियाणि चक्षुरादीनि च अन्तःकरणानि मनआदीनि च देवताः सूर्यादयश्च ता लक्षणं
स्वरूपं यस्य सः । यः । सर्गः । उद्भूत उत्पन्नः । स गुणसर्गस्तु ॥ ७ ॥ नेति । सच्चिदानन्दलक्षणे । दिव्ये । अनन्ते महिमान्तवर्जिते । शर्करारसमूर्तिवत् । एकरसे
आनन्दमात्ररपादमुखोदरादित्वात्केवलरसमये । भगवत्स्वरूपे । नास्त्येव । इति द्वयोरेकान्वयः ॥ ८ ॥ भगवानिति । भगवान्निखिलैश्वर्ययुक्तः । सः । कृष्ण एव

तस्य हि प्रथमश्लोके ग्रन्थबीजे रमापतेः । अमायिकं रूपमुक्तं बोध्यं भक्तैस्तथैव तत् ॥ ५ ॥ यत्र त्रिसर्गो-
ऽस्ति मृषा धाम्ना स्वेनैव यत्सदा । निरस्तकुहकं चेति भगवद्रूपमुच्यते ॥ ६ ॥ मायिकानां त्रयाणां यो
गुणानां सर्ग उद्भूतः । भूतेन्द्रियान्तःकरणदेवतालक्षणः स तु ॥ ७ ॥ नास्त्येव भगवद्रूपे सच्चिदानन्दलक्षणे ।
दिव्येऽनन्ते चैकरसे शर्करारसमूर्तिवत् ॥ ८ ॥ भगवान्स परंब्रह्म कृष्ण एव न चेतर्त् । यतो भागवते प्रोक्तो
मुहुर्ब्रह्म स एव हि ॥ ९ ॥ अतो यथाऽक्षरे धाम्नि श्रीकृष्णो दिव्यविग्रहः । अनन्तैश्वर्यसम्पन्नो वर्तते सर्वदा-
ऽच्युतः ॥ १० ॥ तथैव त्राकृतिरपि दिव्यमूर्तिः स्वयं प्रभुः । अस्तीति तत्त्वतो ज्ञेयः प्रत्यक्षः पुरुषोत्तमः
॥ ११ ॥ जन्माद्यवस्थावत्त्वेन यद्भानं तस्य देहिनाम् । योगमायैव सा तस्य विज्ञेया जनमोहनी ॥ १२ ॥

। परंब्रह्म । अस्ति । इतरत् । नास्ति । यतो हेतोः । भागवते पुराणे । स कृष्ण एव । ब्रह्म परंब्रह्म । मुहुः । प्रोक्तः । हि । तथा चेत्तं श्रीभागवते । रूपं यत्त-
त्प्राहुरव्यक्तमाद्यं ब्रह्मेत्यादिना ॥ ९ ॥ अत इति । अतो हेतोः । यथा । अक्षरे धाम्नि । श्रीकृष्णः । दिव्यविग्रहः । अनन्तैश्वर्यसम्पन्नः । अच्युतोऽपच्युतैश्वर्यः ।
सर्वदा । वर्तते ॥ १० ॥ तथेति । तथैव । त्राकृतिः सन्नपि । प्रभुः स्वयं श्रीकृष्णः । दिव्यमूर्तिः अनन्तैश्वर्यसम्पन्नोऽच्युतश्च । अस्ति । इतीत्थम् । प्रत्यक्षः सर्वेषां
युष्माकं नयनविषयः । पुरुषोत्तमः । तत्त्वतो यथार्थतः । ज्ञेयः । इति द्वयोरेकसम्बन्धः ॥ ११ ॥ जन्मेति । तस्य नराकृतेः श्रीहरेः । जन्माद्यवस्थावत्त्वेन ।
देहिनाम् । यत् । भानं ज्ञानं जायते । सा तस्य श्रीहरेः । जनमोहनी । योगमाया योगैश्वर्यमेव । विज्ञेया । तथा चेत्तं भगवद्गीतायाम् । 'नाहं प्रकाशः सर्वस्य
योगमायासमावृतः । मूढोऽयं नाभिजानाति लोको मामजमव्ययमिति ॥ १२ ॥

यदेति । यदा । सत्सु साक्षाद्भगवदाश्रितसाधुषु । विश्वस्य विश्वासं प्राप्य । तद्वचांसि । हृदि स्वहृदये । दृढं यथातथा । धृत्वा । यः । मुमुक्षुर्भक्त एव । प्रभुम् । तं श्रीहरिम् । अत्रिसर्गतनुं मायोत्पन्नगुणत्रयसर्गवर्जितमूर्तिम् । स्वप्रकाशेन स्वधाम्ना । सर्वदा । निरस्तमायाकूहकम् । विद्यात् । इति द्वयोरेकसम्बन्धः ॥ १४ ॥ एवमिति । एवममुना प्रकारेण । कृष्णपदवी साक्षाच्छ्रीकृष्णस्वरूपवेदनरूपोमार्गः । दुर्ज्ञेयापि । मुमुक्षुणा । निश्छद्मभक्तेन । बोध्या ज्ञेया जायते । इतीत्यम् । सूत उग्रश्रवाः । सत्रिणो ब्रह्मनिष्ठान् । शौनकादिमुनीन् । आह ॥ १५ ॥ स इति । यो भक्तः । अमायया निष्कपटया । सन्ततयाऽविच्छिन्नया । अनुवृत्त्या छन्दानुसरणेन । तत्पाद सरोजगन्धम् । भजेत । भ्रमरो यथा पद्मसङ्कोचादाववरोधादिदुःखमगणयित्वाऽपि तद्गन्धं जिघ्रति तथैवानेकान्तरायानगणयन् पद्मसमानौ भगवत्पादाबुक्करीत्या सेवेत्यर्थः । स भक्तः । धातुः सर्वाधारस्य । दुरन्तवीर्यस्यापरिमितैश्वर्यशक्तेः । रथाङ्गपाणेः । परस्य परमात्मनः श्रीहरेः । पदवीं मार्गम् वेद जानाति ॥ १६ ॥ य इति । ये जनास्तु । अनेवंविदो भगवदीयसाधुजनसमागमेनोक्तरीत्या साक्षाद्भगवत्स्वरूपानभिज्ञाः । सन्ति । मूढा मूर्खा निर्भाग्या वा । ते जनास्तु । दिव्यतनावपि ।

यदा तु सत्सु विश्वस्य तद्वचांसि दृढं हृदि । धृत्वा निश्छद्म सेवेत मुमुक्षुः कृष्णमत्र यः ॥ १३ ॥ तदा स एव तं विद्यादत्रिसर्गतनुं प्रभुम् । निरस्तमायाकूहकं स्वप्रकाशेन सर्वदा ॥ १४ ॥ एवं हि कृष्णपदवी दुर्ज्ञेयापि मुमुक्षुणा बोध्या निश्छद्मभक्तेन सूत इत्याह सत्रिणः ॥ १५ ॥ स वेद धातुः पदवीं परस्य दुरन्तवीर्यस्य रथाङ्गपाणेः । योऽमायया सन्ततयाऽनुवृत्त्या भजेत तत्पादसरोजगन्धम् ॥ १६ ॥ ये त्वनेवंविदो मूढास्ते तु दिव्यतनावपि । दृष्टान्तेनात्मनः कृष्णे विदुर्मार्गिकदेहताम् ॥ १७ ॥ तमयं मन्यते लोको ह्यसङ्गमपि सङ्गिनम् । आत्मौपम्येन मनुजमिति सूतोऽवदन्मुनीन् ॥ १८ ॥ अवजानन्ति मां मूढा मानुषीं तनुमाश्रितम् । परं भावमजानन्त इति कृष्णोऽवदन्नरम् ॥ १९ ॥ अमायिकगुणात्वाद्धि निराकारश्च निर्गुणः । कल्याणयुक्तत्वात्साकारः सगुणो हरिः ॥ २० ॥

कृष्णे । आत्मनः । दृष्टान्तेन मार्गिकदेहताम् । विदुः ॥ १७ ॥ तमिति । अयम् । लोकोऽङ्गजनः । तं भगवन्तम् । असङ्गं सन्तमपि । सङ्गिनम् । आत्मौपम्येन स्वदृष्टान्तेन । मनुजं मनुष्यम् । मन्यते । इतीत्यम् । सूतः । मुनिन् शौनकादीन् । अवदत् ॥ १८ ॥ अवजानन्तीति । मम । परं भावं परमेश्वरत्वम् । अजानन्तः । मूढा जनाः । मानुषीम् । तनुम् । आश्रितम् । माम् । अवजानन्ति अवमन्यन्ते । इतीत्यम् । कृष्णः । नरं नरावतारमर्जुनम् । अवदत् ॥ १९ ॥ अमायिकेति । किञ्च । हरिः । अमायिकगुणात् । निराकारः । निर्गुणश्च । अस्ति । स दिव्याकृतिर्दिव्यगुणश्च सन्नपि मायिकसत्त्वादिगुणकार्याकारगुणैर्वर्जितत्वाद्देवाद्यैर्निराकारो निर्गुणश्चोक्तो भवतीत्यर्थः । कल्याणयुक्तत्वात् । साकारः । सगुणश्च । अस्ति । दिव्यत्वेन कल्याणरूपाणां साम्यासङ्गादिगुणानामाकारपर्यायमूर्तिनिष्ठत्वेनोभयसत्त्वतस्तैः स साकारः सगुणश्चोक्तो भवतीत्यर्थः ॥ २० ॥

इतीति । इतीत्यंभूतमेव । वेदादेर्वेदेतिहासपुराणागमादेः । हार्दं रहस्यम् । तत्त्वदर्शिनस्तत्त्वशब्दवाच्यभगवदाकृतेर्दिव्यत्वेन द्रष्टारः । ये भक्तपुरुषाः । विदुर्जनन्ति । तेषां भक्तानाम् । कृष्णे साक्षाच्छ्रीहरौ । मोह आत्मदृष्टान्तेन मायिकाकारज्ञानरूपं विपरितज्ञानम् । न जायते । अन्येषामनेवंविदां तु । मोहः । जायते ॥ २१ ॥ निराकृती-
त्वमिति । किञ्च । पण्डितं मन्य उक्तविधवेदादिहार्दमविदन्मूढः । कृष्णस्य । निराकृतित्वम् । साकृतित्वं च । तत्त्वत उक्तरीत्या परमार्थतः । न वेत्ति । तत्तदीय
निराकृतित्व साकृतित्वम् । वेत्ति चेत् । सदूषणम् । वेत्ति ॥ २२ ॥ दूषणमाह । साकारमिति । स पण्डितं मन्यः । तं भगवन्तम् । साकारं वेत्ति चेत् । मायिकैः ।
तत्त्वैः । वेत्ति । भगवदाकारं मायिकतत्त्वोत्पन्नं जानातीत्यर्थः । तम् । निराकारं । वेत्ति चेत् । अरूपिणममूर्त्तम् । वेत्ति । अत्रैवंविधे तदीयोभयथा वेदने । दोषं दूषणं
तु । स ऐक्षत श्रुतिः स ऐक्षतेतिच्छान्देयोग्योपनिषद्वाक्यम् । जगौ स्फुटमेवोवाच ॥ २३ ॥ उक्तरीत्या तदीयोभयथा वेदने श्रुतिदर्शितं दूषणं स्फुटतयाऽऽह त्रिभिः ।
मायात इति । हे साधवः ! । तत्त्वानां महदादीनाम् । मायातो मायायाः सकाशात् । जननादुत्पत्तेः । पूर्वं प्रथममेव । हरेः । ईक्षणं मायां प्रत्यवलोकनम् । अत्र

इत्येव हार्दं वेदादेर्ये विदुस्तत्त्वदर्शिनः । तेषां न जायते मोहः कृष्णेऽन्येषां तु जायते ॥ २१ ॥
निराकृतित्वं कृष्णस्य साकृतित्वं च तत्त्वतः । न वेत्ति पण्डितं मन्यो वेत्ति चेत्तत्सदूषणम् ॥ २२ ॥
साकारं मायिकैस्तत्त्वैर्निराकारं त्वरूपिणम् । स तं वेत्त्यत्र दोषं तु स ऐक्षत श्रुतिर्जगौ ॥ २३ ॥
मायातो जननात्पूर्वं तत्त्वानामीक्षणं हरेः । अत्रोक्तं तद्वत्ते तेभ्यस्तस्य विग्रह ईरितः ॥ २४ ॥
देहं विना न नेत्रं स्यात्तद्विनाऽपीक्षणं न च । अतो मायिकतत्त्वेभ्यः प्राक् कृष्णो दिव्यविग्रहः ॥ २५ ॥
अरूपिणस्त्वीक्षणं च वक्तुं शक्यं न सर्वथा । दोषोऽत उभयत्रापि दृश्यते श्रुतिशामनात् ॥ २६ ॥

स ऐक्षतेति श्रुतौ । उक्तम् । तत्तस्माद्धेतोः । तेभ्यो मायिकतत्त्वेभ्यः । ऋते विनापि । तस्य श्रीहरेः । विग्रहो नेत्राद्यवयववान् । दिव्याकारः । ईरितः श्रुत्या कथितः ।
अनेन श्रुतिवचनेनैव तद्विदितं मायिकतत्त्वजन्यसाकारत्वं खण्डितं दिव्यामायिकाकारेण साकारत्वं च समर्थितमिति बोध्यम् ॥ २४ ॥ एतदेव स्फुटमाह । देहमिति ।
देहं विना मूर्त्तिमन्तरा । नेत्रमीक्षणहेतुश्चक्षुरिन्द्रियम् । न स्यात् । तद्विना नेत्रमृते । ईक्षणं पुरोवर्त्तिपदार्थसमीक्षणं चापि । न स्यात् । अतो हेतोः । मायिक-
तत्त्वेभ्यः प्राक् भगवदीक्षितमायातस्तत्त्वोत्पत्तेः पूर्वम् । कृष्णः । दिव्यविग्रहः । अस्ति । न तु मायिकतत्त्वमयशरीरत्वेन विग्रहवानित्यर्थः ॥ २५ ॥ तद्विदितमरूपि-
त्वेन भगवतो निराकारत्वं खण्डयत्यर्द्धेन । अरूपिण इति । अरूपिणो निराकारस्य भगवतस्तु । ईक्षणं मायां प्रति समीक्षणम् । वक्तुम् । सर्वथा न शक्यम् । अतो
हेतोः । उभयत्र पण्डितं मन्याभिमतसाकारनिराकारपक्षयोरपि । दोषः । श्रुतिशामनादुक्तश्रुतिवाक्यात् । दृश्यते ॥ २६ ॥

अत इति । अतो हेतोः । सुज्ञात्सच्छास्त्राभिज्ञात् । भक्ताद्वरेरेकान्तिकोपासकात् । सतः साधोः सकाशात् । मुमुक्षुणा भक्तेन । हरेः । दिव्य-
साकारता सदा दिव्याकारत्वम् । ज्ञेया । अमायिकाङ्गत्वं मायिकमूर्तिरहितत्वं च । निश्चेतव्यम् ॥ २७ ॥ एवं सर्वकारणस्य सकलैश्वर्यसम्पन्नस्य पुरुषोत्तमस्य
श्रीहरेः पुरुषादिषु स्वान्तर्यामिशक्त्या सामान्यतः प्रवेशे विद्यमानेऽपि कदाचित्किञ्चिद्विशेषकार्यं चिकीर्षुः स भवति तदा विशेषत्वतः पुरुषादिष्वविशति तदा तेऽपि
पुरुषोत्तमाभेदेन व्यवहार्या भवन्तीत्याह सप्तभिः । स इति । स उक्तविधः । भगवान् श्रीहरिः । कार्यवशात् । यर्हि । स्वयमेव । निजेच्छया । पुरुषे
महापुरुषप्रधानपुरुषयोरित्यर्थः । प्रविशति । तदा । पुरुषः । न । भाति ॥ २८ ॥ तिर इति । पौरुषोत्तमे पुरुषोत्तमसम्बन्धिनि । प्रकाशे । पुंतेजः पुरुषप्रकाशः ।
तिरोभवति । ततस्तदा । तप्तायोगोलके । अग्निवद्बहिर्यथा । कृष्ण । एव । भाति कृष्णरूपेण भासते इत्यर्थः ॥ २९ ॥ एवमिति । एवमुना प्रकारेणैव । मायायां
द्विविधप्रकृतौ । महदादिषु । तत्त्वेषु । वैराजे सहस्रशीर्षपुरुषे । विरिञ्चादौ ब्रह्मविष्णुशिवेषु । देवर्षिसनकादिषु नाश्वचतुःसनकमुन्यादिषु च ॥ ३० ॥ तदिति ।

अतः सुज्ञात्सतो भक्ताद्विव्यसाकारता हरेः । ज्ञेया चामायिकाङ्गत्वं निश्चेतव्यं मुमुक्षुणा ॥ २७ ॥ स हि कार्यव-
साद्यर्हि भगवान् पुरुषे स्वयम् । निजेच्छया प्रविशति भाति पुरुषस्तदा ॥ २८ ॥ तिरोभवति पुंतेजः प्रकाशे
पौरुषोत्तमे । कृष्ण एव ततो भाति तप्तायोगोलकेऽग्निवत् ॥ २९ ॥ एवमेव हि मायायां तत्त्वेषु महदादिषु ।
वैराजे च विरिञ्चादौ देवर्षिसनकादिषु ॥ ३० ॥ तत्तत्कार्याशुनिष्पत्त्यै कृष्णोऽखिलहितावहः । प्रविश्यैव तत्तदात्मा
स्वयमेव विराजते ॥ ३१ ॥ यत्र यत्र प्रविशति प्रभुस्तत्तन्महोऽखिलम् । तिरोधत्ते हरिद्योते सूर्यद्योतेऽन्यभा
इव ॥ ३२ ॥ तत्तत्कार्यं विधायासौ तं तं हित्वा प्रभुस्ततः । पृथगास्ते स्वधाम्न्येव स्वप्रकाशो निजेच्छया
॥ ३३ ॥ स्वस्वस्वरूपेण तदा पुरुषादिश्च वर्तते । तत्रैश्वर्यं भागवतं दृश्यमानं वियाति हि ॥ ३४ ॥

अखिलहितावहः सकलस्वाश्रितहितकरः । कृष्णः । तत्तत्कार्याशुनिष्पत्त्यै तत्तत्कालप्राप्तानां तेषां कार्याणां शीघ्रसिद्ध्यर्थम् । प्रविश्य मायादिषु प्रवेशं कृत्वैव । तत्तदा-
त्मा मायाद्यात्मकः सन् । स्वयमेव । विराजते । इति द्वयोरेकान्वयः ॥ ३१ ॥ यत्रेति । प्रभुः श्रीहरिः । यत्र यत्र मायादिषु । प्रविशति । अखिलं समग्रम् । तत्त-
न्महस्तेषां मायादीनां तेजः । अन्यभाश्चन्द्रतारादिकान्तयः । सूर्यद्योते सूर्यप्रकाशे इव । हरिद्योते श्रीहरेः प्रकाशे । तिरोधत्ते ॥ ३२ ॥ तदिति । स्वप्रकाशः । प्रभुः ।
असौ श्रीहरिः । तत्तत्कार्यम् । विधाय । तं तं पुरुषादिम् । हित्वा । ततः पुरुषादिभ्यः । पृथक् स्वविशेषसत्तां तत आकर्षणेन पृथक्कृत्वेत्यर्थः । निजेच्छयैव ।
स्वधाम्नि । अस्ति ॥ ३३ ॥ स्वेति । तदा भगवतः पृथग्भावकाले । पुरुषादिः । स्वस्वस्वरूपेण । वर्तते । तत्र पुरुषादिषु । दृश्यमानं भगवतः पृथग्भावात्प्राग्वीक्ष्य-
माणम् । भागवतं भगवतः सम्बन्धि । ऐश्वर्यम् । वियाति अपयाति । हि ॥ ३४ ॥

ह. वा.
सु. टी.
पं. त. ७
॥ २१ ॥

एवमिति । एवंप्रताप इत्थंभूतानुभावः । आनन्दविग्रहो निरवधिकातिशयानन्दाधारैकमूर्तिः । नराकृतिः । साक्षात् प्रत्यक्षः । भगवान् । स्वेच्छया । ऐश्वर्यम् । ऐश्वर्यन्स्वभक्तान्समंततः प्रदर्शयन्सन् । आस्ते विराजते ॥ ३५ ॥ चिदिति । चिदानन्दे चिदानन्दधनमूर्त्तौ । भगवति श्रीहरौ । त्याज्यभागः शर्करारसप्रतिमायामिव त्यजनीयांशः । न विद्यते नास्त्येव । अतो हेतोः । स प्रत्यक्षः श्रीहरिः । यथादृष्टो यथास्वेक्षितः । सेव्य उपास्यः । हि यतः । तत्परस्तद्विन्नः । अन्यो द्वितीयः । ईश्वरः परमेश्वरः । नास्त्येव ॥ ३६ ॥ देहेति । निर्गुणे उक्तरीत्या मायिकगुणवर्जिते । तत्र श्रीहरौ । यत् । देहावस्थादिकं अन्यमनुष्यवदेहे बाल्यावस्थादिकम् । दृश्यते । तत्तु । नटमायेव । अज्ञानिजनमोहनम् । ज्ञेयम् ॥ ३७ ॥ नटदृष्टान्तं प्रदर्शयन्नटमायायां यथा नटा न मुह्यन्त्यन्ये मुह्यन्ति तथा भगवतो बाल्यादिलीलायां तत्स्वरूपविदो भक्ता न मुह्यन्त्यन्ये तत्स्वरूपाज्ञजना मुह्यन्तीत्याह पञ्चभिः । कश्चिदिति । यथा । ऐन्द्रजालविद्यावेत्ता । कश्चित् । नटः । स्वां स्वकीयाम् । पत्नीम् । राज्ञे आत्मखेलकारकनृपाय । अर्पयित्वा रक्षार्थं निवेद्य । स्वर्गम् । याति गच्छति । असुरैः देवैर्युध्यमानैर्दैत्यैः सह । युद्धयते देवसहायार्थं युद्धं करोति ॥ ३८ ॥ विच्छि-

एवं प्रतापो भगवानानन्दधनविग्रहः । आस्ते नराकृतिः साक्षात्स्वेच्छयैश्वर्यमेष्यन् ॥ ३५ ॥ चिदानन्दे भगवति त्याज्यभागो न विद्यते । यथादृष्टः स सेव्योऽतस्तत्परोऽन्यो न हीश्वरः ॥ ३६ ॥ देहावस्थादिकं यत्तु दृश्यते तत्र निर्गुणे । नटमायेव तज्ज्ञेयमज्ञानिजनमोहनम् ॥ ३७ ॥ कश्चिद्याति यथा स्वर्गमैन्द्रजालिकविन्नटः । पत्नीं राज्ञेऽर्पयित्वा स्वां युद्धयते तत्र चासुरैः ॥ ३८ ॥ विच्छिन्नसर्वावयवः पुनः पतति स क्षितौ । ततस्तस्त्री रुदन्त्यग्नौ तदङ्गैः सह दह्यते ॥ ३९ ॥ पूर्ववद्बद्धशस्त्रोऽथ नट एत्य निजां स्त्रियम् । नृपं याचति साक्रोशं जनयन् विस्मयत् ॥ ४० ॥ नटविद्यामजान्तस्वत्र तेन प्रदर्शिते । स्वर्गमागमने त्वस्य मुह्यन्ति ऋतदर्शिनः ॥ ४१ ॥ न मुह्यन्ति नटोपास्त्या तद्विदस्त्वह पूरुषाः । तथैव कृष्णाचरितेऽप्यज्ञास्तज्ज्ञाश्च देहिनः ॥ ४२ ॥

नेति । स नटः । विच्छिन्नसर्वावयवः सन् । पुनः । क्षितौ । पतति । ततस्तदनन्तरम् । तस्त्री । रुदन्ती सती । तदङ्गैः पतितैः स्वपतिप्रतीकैः सह । अग्नौ तत्र विहितचित्यग्नौ । दह्यते स्वदेहं प्रज्वालयतीत्यर्थः ॥ ३९ ॥ पूर्व्वेति । अथानन्तरम् । पूर्व्ववत् । बद्धशस्त्रः । नटः । एत्यागत्य । जनविस्मयम् । जनयन्सन् । साक्रोशं साक्षेपं यथा तथा । नृपम् । निजाम् । स्त्रियम् । याचति ॥ ४० ॥ नटेति । नटविद्याम् । अजानन्तः । अत एव । तेन नटेन । प्रदर्शिते । स्वर्गमागमने स्वर्गे गमनं ततः पुनरागमनं चेति । द्वे । ऋतदर्शिनः । सत्यतया समीक्षकाः इत्यर्थः । जनाः । अस्य नटस्य । अत्रास्यां विद्यायाम् । मुह्यन्ति ॥ ४१ ॥ नेति । नटोपास्त्या परिचारकादिभावकृतनटोपासनया । तद्विदो नटविद्याविदः । पूरुषा नटादयस्तु । इह नटविद्यायाम् । न मुह्यन्ति । तथैव । अज्ञा भगवत्स्वरूपानभिज्ञाः । देहिनः । कृष्णाचरिते मनुष्यभावप्रदर्शनरूपश्रीकृष्णचरित्रे । मुह्यन्ति । तज्ज्ञा भगवत्स्वरूपयथार्थज्ञानवन्तः । देहिनः । कृष्णाचरिते । न मुह्यन्ति ॥ ४२ ॥

तरङ्ग
१३३

॥३३२॥

एवमिति । एवमुना प्रकारेण । सुधीः । यः । पुरुषो भक्तः । सत्सङ्गं भगवदेकान्तिकसाधुसमागमम् । विधाय कृत्वा । वेत्ति साक्षाद्भगवत्स्वरूपं जानाति । तस्य भक्तस्य । अचिन्त्यविभवेऽपारमहिमनि हरौ । कापि कदाचिदपि । मोहः । न स्यात् ॥ ४३ ॥ भक्तैरिति । अक्षरेऽक्षरधाम्नि । कृष्णः । सदा । साकारो दिव्या-
कृतिः । अस्ति । इतीत्यम् । आप्तनिश्चयैः । एकान्तिकैः । भक्तैरेव । एषा मदुक्ता । वार्त्ताऽपि । अवगम्यते । नान्यैरित्यर्थः ॥ ४४ ॥ सकलेति । सत्पतेः श्रीहरेः । सकलैश्वर्यजुष्टत्वात् । स्वतन्त्रत्वाच्च । अरूपानन्तरूपत्वे । उक्तरीत्याऽभिहिते हरेरूपत्वेऽनन्तरूपत्वे चेत्यर्थः । पण्डिता भगवत्येकान्तिकमतयो विद्वांसः । नैव मुह्यन्ति ॥ ४५ ॥ स इति । सोऽक्षरधामाधिपतिर्दिव्याकारः । प्रभुः श्रीहरिः । इह लोके । सर्वदेहिनाम् । श्रेयसे । कृपया निष्कारणापारकृपया । स्वशक्तिपार्षदैश्वर्यैः सह । नृषु । आविर्भवति प्रादुर्भूतोऽस्ति ॥ ४६ ॥ अत इति । अतो हेतोः । यत् । साक्षात्प्रत्यक्षतयाऽवस्थितम् । हरेः । रूपम् । यच्च । अक्षरस्थितमक्षरधामावस्थितम् ।

एवं यो वेत्ति सत्सङ्गं विधाय पुरुषः सुधीः । न तस्य कापि मोहः स्यादचिन्त्यविभवे हरौ ॥ ४३ ॥
भक्तैरेकान्तिकैरेव वार्त्तेषाऽप्यवगम्यते । साकारोऽस्ति सदा कृष्णोऽक्षर इत्याप्तनिश्चयैः ॥ ४४ ॥ सकलैश्वर्यजुष्ट-
त्वात्स्वतन्त्रत्वाच्च सत्पतेः । अरूपानन्तरूपत्वे नैव मुह्यन्ति पण्डिताः ॥ ४५ ॥ स प्रभुः कृपया सर्वदेहिनां श्रेयसे
नृषु । स्वशक्तिपार्षदैश्वर्यैः सहाविर्भवतीह वै ॥ ४६ ॥ अतः साक्षाद्भगवत्स्वरूपं रूपं यश्चाक्षरस्थितम् । तयोर्ये न
विदुर्भेदं ज्ञानिभक्तास्त उत्तमाः ॥ ४७ ॥ देशकालादिवैषम्यात्कचिदुत्पथवर्त्तने । जातेऽप्येषां न पातः स्याच्छेय
एव भवेत्परम् ॥ ४८ ॥ यस्त्वत्र किञ्चित्सन्दिग्धो भवेत्तस्य तु सर्वथा । नैष्ठिकस्यापि भक्तस्य श्रेयो नात्यन्तिकं
भवेत् ॥ ४९ ॥ साक्षात्कृष्णं विदुर्येऽत्र सर्वकारणकारणम् । नराकृति परंब्रह्म ते ज्ञेया ब्रह्मवित्तमाः ॥ ५० ॥
एवं भगवता तेन भक्तान् शिक्षयता निजान् । विधातव्यां स्थितिं स्वस्मिन् कृता वार्त्ता स्वसंसदि ॥ ५१ ॥

हरेः । रूपम् । तयोर्द्वयो रूपयोर्विषये । ये भक्ताः । भेदं पृथक्त्वम् । न विदुः । ते भक्ताः । उत्तमाः । ज्ञानिभक्ताः । ज्ञेयाः ॥ ४७ ॥ देशेति । एषामुत्तमभक्ता-
नाम् । कचित्कदाचित् । देशकालादिवैषम्याद्धेतोः । उत्पथवर्त्तने स्वकीयाहिंसादिनियमभङ्गरूपकुमार्गप्रवर्त्तने । जाते सत्यापि । परमात्यन्तिकम् । श्रेयः कल्याणमेव ।
भवेत् । पातः कल्याणतश्च्युतिस्तु । न स्यात् ॥ ४८ ॥ य इति । यो भक्तस्तु । अत्रोक्तरीत्या भगवत्स्वरूपज्ञाने । किञ्चिदल्पमात्रमपि । सन्दिग्धः सन्देहवान् । भवेत् ।
नैष्ठिकस्य नैष्ठिकब्रह्मचर्यवतोऽपि । तस्य भक्तस्य तु । सर्वथा । आत्यन्तिकम् । श्रेयः । न भवेत् ॥ ४९ ॥ साक्षादिति । अत्र सत्सङ्गे । ये भक्ताः । साक्षात्कृष्णं
स्वनयनविषयावस्थितं श्रीहरिम् । सर्वकारणकारणम् । नराकृति नराकारं सदपि । परंब्रह्म । विदुर्जानन्ति । ते भक्ताः । ब्रह्मवित्तमा यथार्थपरब्रह्मस्वरूपाभिज्ञाः । ज्ञेयाः
॥ ५० ॥ एवमिति । एवमुना प्रकारेण । स्वस्मिन्स्वरूपे । विधातव्याम् । स्थितिमुक्तरीत्या ज्ञाननिष्ठाम् । निजान् । भक्तान् । शिक्षयता । भगवता

पुरुषोत्तमेन । तेन श्रीहरिणा । स्वसंसदि स्वकीयभक्तसभायाम् । वार्त्ता । कृता ॥ ५१ ॥ श्रुत्वेति । तां श्रीहरिकृतां वार्त्ताम् । श्रुत्वा । ते सभोपस्थिताः । अखिलाः । भक्ताः । त्यागिनो नित्यानन्दादयो मुनयः । गृहिणश्चापि । तस्मिन् श्रीहरावेव । दृढतराम् । निष्ठां ज्ञानस्थितिम् । आदरात् । विदधुः ॥ ५२ ॥ परममिति । इत्येवंविधम् । अस्य । हरेः । परमम् । वचनामृतम् । इह सत्सङ्गे । यो भक्तः । कर्णपुटेन । पिबेत् । स भक्तः । नरमूर्त्तिधरे । आत्मपतौ स्वस्वा-

श्रुत्वा तां तेऽखिला भक्तास्त्यागिनो गृहिणोऽपि च । तस्मिन्नेव दृढतरां निष्ठां विदधुरादरात् ॥ ५२ ॥ परमं वचनामृतमस्य हरेरिति कर्णपुटेन पिबेदिह यः । स दृढां हि लभेत हरौ परमां नरमूर्त्तिधरे स्थितिमात्मपतौ ॥ ५३ ॥

इति श्रीहरिवाक्यसुधासिन्धौ शतानन्दमुनिविरचिते शताधिकत्रयस्त्रिंशस्तरङ्गः ॥ १३३ ॥ ७ ॥

मिनि हरौ । परमाम् । दृढाम् । स्थितिम् । लभते । हि ॥ ५३ ॥ पारोक्ष्येण स्वस्वरूपज्ञानं यस्तत्त्वतो हरिः । स्वभक्तानाह तज्ज्ञानदाढर्यं मयि करोतु सः ॥१॥ श्रीहरिर्निगमगीतसद्यशा अक्षराच्च परतः परः प्रभुः । सर्वजीवसुखकारकः पिता भक्तिधर्मतनयोऽस्तु मद्भृदि ॥ २ ॥ इति श्रीमदेकान्तिकधर्मप्रवर्त्तकश्रीहर्येकान्तिकोपासकश्रीहरिकृष्णभगवत्सु नुरघुवीराचार्यविरचितायां सेतुमालाख्यायां श्रीहरिवाक्यसुधासिन्धुटीकायां शताधिकत्रयस्त्रिंशस्तरङ्गः ॥ १३३ ॥ ७ ॥

पञ्चाला प्रकरणं सम्पूर्णम्

॥ श्री स्वामिनारायणो विजयतेतराम् ॥

संवत् २०४८

तारीख : ७-५-१९९२



वैशाख सुद ५



श्री शतानन्द मुनि विरचित -
श्री हरिवाक्यसुधासिन्धुपूर्वार्ध समाप्तः

: मुद्रक :

श्री नरनारायणदेव प्रिन्टींग प्रेस

श्री स्वामिनारायण मंदिर, स्वामिनारायण रोड, भुज-कच्छ ३७०००१



गुरुवार